

GOVERNMENT OF INDIA
DEPARTMENT OF ARCHAEOLOGY
CENTRAL ARCHÆOLOGICAL
LIBRARY

CALL No.

sa 35/Hem

ACC. No.

37250

D.G.A. 79.

GIPN—84—2D. G. Arch. N. D./57.—25-9 58—1,00,000.



~~A384~~

80

Vol 69







चतुर्वर्गचिन्तामणौ

परिशेषखण्डे

आङ्गकल्पः ।

प्रथमोभागः ।

श्रीहेमाद्रिणा विरचितः ।

37250

आभियाटिक्-सोसाइटीनामकसमाजानुमत्या साहाय्येन च

प्रचारितः ।


श्रीयज्ञेश्वरस्मृतिरत्नेन

श्रीकामाख्यानाथतर्करत्नेन च

परिशोधितः ।

कलिकाताराजधान्याम् ।

व्यापटिष्टमिसन्यक्ते मुद्रितः ।



३७२५

V. 69.

LIBRARY
Acc. No

Date

Call No

37250

25-7-63

Sa35

Hem.

ICAL

AL

विज्ञापनम् ।

सुधीसम्यक्-श्रीहेमाद्रिनामक-महापण्डितेन विरचितोऽयं चतु-
 र्वर्गचिन्तामणिनामा स्मृतिनिबन्धः व्रत-दान-तीर्थ-मोक्ष-परिशेष-
 खण्डैर्विभक्तौकृतश्च । तत्र व्रतखण्डं दानखण्डञ्च सोसादृशीसमाजा-
 यचमहोदयानामनुमत्या पण्डिताग्रणीस्वर्गीय^५ भरतचन्द्रशिरोमणि-
 महोदयानां परिशोधनप्रयत्नेन च सुद्वितमभूत् । तदनन्तरमुक्त-
 महोदयानां परलोकावाप्तौ परिशेषखण्डान्तर्गतश्राद्धखण्डमुक्त-
 मायायचमहोदयानुमत्या आवयोः परिशोधनप्रयत्नेन च सुद्वितं ।
 परिशोधने त्रीणि आदर्शपुस्तकानि आवयोः चरन्तः सन्ति ।
 द्वयं क-स्तुतिज्ञितं वारानस्या लब्धं, एकं गचिज्ञितं कलि-
 ता-संस्कृतविद्यामन्दिर-पुस्तकालयाल्लब्धं । पुस्तकानि च-
 परिशुद्धं, एकमपरिशुद्धं, यत्र पुस्तकत्रये संग्रहो जातः तत्र
 शूलपाणि-मन्वादिस्मृतिनिबन्धानां साहाय्येन परिशोधितं ।
 तत्र परिशेषखण्डान्तर्गतकालखण्डस्य सुद्वयं भविष्यति । सम्भा-
 वितमुद्वयं महात्मनामुपकाराय भविष्यति ।
 प्रपिच विज्ञाप्यते हेमाद्रिस्तु वात्सगोत्रीय-दाक्षिणात्यब्राह्मण-
 त् । कामदेवो वासुदेवो वामनदेवस्य क्रमेणास्य पिता,
 महः, प्रपितामहश्चासीत् । स हि देवगिरिस्थ-यादववंशज-
 राजाधिराजमहादेवनृपतेः सकलकरणाधिपतिपण्डित आसीत् ।
 स हि पञ्चग्रहधरेन्दुमिने शकनृपतिमन्वत्सरे समुदितवान् । हेमाद्रिस्तु
 तस्य सकालिक एवेत्यसं ।

श्रीवज्रेश्वरशर्मणः ।

श्रीकामाख्यानाथशर्मणः ।

724 ~~1011623~~

ॐ नमः श्रीगणेशाय ।

चतुर्वर्गचिन्तामणौ परिशेषखण्डे श्राद्धकल्पे

प्रथमोऽध्यायः ।

अथ श्राद्धविधिफलप्रशंसाप्रकरणम् ।

क्षीरोदार्यवसारसङ्गहकलालीलाममालिङ्गितो-
भ्राम्यन्मन्दरकूटकोटिघटनानिर्मुष्टरत्नाङ्गदः ।
उन्मीलन्नवनीलनौरजदलश्रेणिप्रभामण्डल-
स्नाघालङ्घनजाङ्घ्रिकच्छविरसौ पायादपायाङ्कुरिः ॥१॥
गणेशं वन्देऽहं मदजलगलनिर्झरसरित्-
परामोदास्वादप्रसृतमनसां क्रीडनवताम् ।
द्विरेफद्वन्द्वानां कलसरसङ्गङ्गारसुरस-
स्वरप्राचैर्गन्धैः श्रवणपुटपेयैः प्रमुदितम् ॥२॥
देवीं शारदकौमुदीमदहरस्फारप्रभामण्डली-
लेशक्लेशितदुस्तरान्तरतमस्तोमोद्भवापङ्गराम् ।
सीमन्तान्तनिवेशितोज्ज्वलकलामर्व्याङ्गनिर्यत्सुधा-
धाराधोरणिपूरिताम्बरतलां वन्दामहे शारदाम् ॥३॥

यामासाद्य पदैश्चतुर्भिरभितो लब्धोदयामासते
कर्तुं संव्यवहारमाज्जरिह ते सर्वेऽप्यमौ नान्यथा ।
या चैषोपनिषन्मयीं तनुमनुप्राप्ता व्युदस्य भ्रमं
स्त्रैरानन्दपदं परं वितनुते तां नौमि देवीं गिरम् ॥४॥
तां वाचं समुपास्महे परिमिता यामौ चतुर्भिः पदैः
वेदैर्यत्परिपाकमेतदखिलं ब्रह्माण्डमाज्जर्बुधाः ।
यस्याः प्राप्य परं प्रसादमश्नते सर्वेऽपि सर्वज्ञतां
हीनस्तेन तु पङ्कजासनशयो ब्रह्मापि जिह्मायते ॥५॥
यदग्रे लोदीयस्तरवदरमाचेऽपि विधिना
विना वा केनापि कचिदपि च पिण्डे विनिहिते ।
गलत्पापालेषास्त्रिदशपदमायान्ति पितरो
नमस्तस्मै कुर्मो मखमयगयास्त्राय हरये^(१) ॥६॥

प्रदत्तपिण्डान् स्वपुरः सपिण्डैः
प्रभूतपापान्नरकौकशेऽपि ।
समुद्धरन्तं कृपयादिदेवं
गदाधरं नौमि गयाशिरस्थम् ॥७॥
वसून् वसूपाहरणे समुद्यतान्
रुद्रान् विमुद्रान् हतयोगसम्पदः ।
नमामि सत्कर्मपथप्रवर्त्तका-
नादित्यनाम्नस्त्रिदशेशपूजितान् ॥८॥

(१) निरवहितगुह्यागाय सहते इति ख० ।

यन्नित्तिंशविशीर्यमाण-सुभटचुखत्करोटीचटत्-

कारस्फारविरावभैरवरणलोणीक्षणक्रीडिनः ।

नृत्यन्ति स्म गलद्गुलास्त्रमिलितस्कन्धाः^(१) कवन्धा मुञ्जः

योऽभूद्विक्रमनिर्जितोर्जितरिपुः श्रीशङ्खणो भूपतिः ॥८॥

यस्योद्यत्करवालकालभुजगौ निष्पीतभूयोऽखिल-

प्रत्यर्धित्तिपालपुष्कलयशःचौरातिद्वपा सती ।

तन्द्रालुः परिहृत्य घोरसमरक्रीडारसे निर्भरं

वध्नाति स्म महावकाशविलसत्कोषप्रवेशे मतिम् ॥९०॥

एतस्मादभवत् प्रौढप्रतापानलदुर्जयः ।

तनूजो विजितारातिर्जैत्रपाल इतीरितः ॥९१॥

तस्मादपि महादेवः पालिताशेषभृतलः ।

विजिताशेषदिक्चक्रो विक्रमैकरसेऽभवत् ॥९२॥

यत्प्रतापानलज्वालाढलासु परिपातुकम् ।

अमिचमण्डलं भेजे शलभावलिकल्पताम् ॥९३॥

यस्येशस्य धनुर्विमुक्तविशिखव्रातव्रणास्त्रस्त्रव-

द्विभ्राडस्त्रविनिर्मिताखिलसरित्पूरेषु भूरेणवः ।

मिश्रीभूय सकङ्कपङ्कविषमां भङ्गामभूमिं व्यधुः

यस्यामोघपराक्रमस्य महिमा वर्ण्यः कथं भूपतेः ॥९४॥

यः श्रीमत्करपुष्करच्युतमहादानाम्बुधाराभरात्

संसिञ्चन् वरविप्रवर्यनिवहान् यान् धर्मकल्पद्रुमान् ।

चक्रे पल्लवितान् महीतलमिलच्छायाघने तदने
 लोकः शोकमुदस्य निर्वृतिमयीं लेभे शुभां सुस्थितिम् ॥१५॥
 यद्वज्रायविनिर्गतायकिरणप्राग्भावराज्यद-
 यस्ते वैरिकुलप्रतापतपने यः पुण्ड्रकालोऽभवत् ।
 तस्मिन्नायतवाहिनीषु धवलप्रोक्तालवज्रावली-
 कल्लोलाकुलितासु वीरनिकरं स्खैरं न्यमञ्जश्चिरम् ॥१६॥

भूपेन तेनाय कृतोऽधिनायः

स्फारश्रिया श्रीकरणे मनस्वी ।

हेमाद्रिनामास्य च वर्णमानं

वंशं समाकर्णयत प्रकाशम् ॥१७॥

स्वाध्यायाध्ययनप्रवीणधरणीगीर्वाणचूडामणिः
 वंशे वत्समुनेर्मनोहरगुणयामाभिरामाकृतिः ।
 जज्ञे वामनसञ्ज्ञको वलिकथागाथासमुन्मीलित-
 प्रत्ययाप्रतिमप्रभावरुचिरां यः प्राप लक्ष्मीं पराम् ॥१८॥
 स प्रासूत सुतं नवोज्ज्वलकलासम्भारगोष्ठीसदं
 भूतस्त्रीतगलोद्गलन्नवरसप्रह्लादिवेदोदयम् ।
 पुण्यावर्त्तनसर्गसज्जनमनःसन्तोषवर्षाम्बुदं
 शयदेदरहस्यवस्तुरसिकं श्रीवासुदेवाकृतम् ॥१९॥
 आसीत्तस्मादभिनवसुधासोदरालापलीलः
 श्रीलाचारप्रवरधियणातोषिताशेषलोकः ।
 सत्यां वाचं त्यजति न पुरा कापि यः सङ्कटेऽपि-
 प्रञ्जाराशिः सुकृतरसिको नामतः कामदेवः ॥२०॥

येनाचार्यवरार्यसङ्गतिमता निर्व्वाह्य मौञ्जीव्रतं
 कृत्वा दारपरिग्रहं विदधिरे कर्माणि गृह्याणि च ।
 वेद्यावेद्यमहेन्द्रजालदलनं चेमङ्करं शाङ्करं
 ज्योतिः किञ्चिदुपासितुं स जगृहे वर्य्यस्तुरीयाश्रमम् ॥२१॥
 तस्मादिस्त्रयनीयपुण्यचरितो हेमाद्रिनामाजनि
 प्रत्ययाप्रतिमप्रभावविकशद्विश्वेत्तरश्रीनिधिः ।
 योऽसौ सर्व्वकलाविशारदशिरोरत्नाङ्कुरो भास्वरः
 सर्व्वश्रीकरणेश्वरो नृपमहादेवस्य मान्योऽभवत् ॥२२॥
 यस्याज्ञां स्वविशालमौलिवलभीसिंहासने सादरं
 क्ष्मापालाः परिपाल्य निर्जितनिजव्यापञ्चराः शेरते ।
 किञ्चोल्लासितदीप्यमानमहसो वर्द्धिष्णुजिष्णुश्रियः
 स्नाघां दिक्षु विदिक्षु चातिमहतीमामादयन्ति क्षणात् ॥२३॥
 यः कौर्त्तिप्रसरावधीरितविधुप्रत्यग्ररोचिश्च यः
 चक्रे विक्रमचातुरीमदजुषः शत्रूनपास्तश्रियः ।
 यश्च प्रह्वशिरःकिरीटघटनानिर्म्ह्यसेवावनं
 धन्यन्वन्त्यदुरापरीतिरमिकामृद्धिं निनायाचिरात् ॥२४॥
 सोऽयं सेवाप्रसङ्गे विनयनयनसन्नाडलाधीशमौलि-
 प्रत्युत्तोद्दीप्तरत्नद्युमणिकरभरभ्राजमानाद्विपद्मः ।
 श्रीहेमाद्रिः कराग्रचरदमलजलप्रत्तवित्तप्रवाहैः
 लोके कस्येह जिह्वां निजगुणगणनालोलमूलां न चक्रे ॥२५॥
 आसिन्धोरातुषाराचलशिखरभुवः कौर्त्तिगङ्गाग्रभङ्गीः
 स्त्रीकृत्योक्तष्टनृत्यप्रचयपरिचिता यस्य लोके चरन्ती ।

शयद्वैमानिकानामकुरुत रयभृन्मन्दरावर्त्तनृत्यत्-
 चीराकूपारवृद्धिं स जयति मतिमानेष हेमाद्रिसूरिः ॥२६॥
 ज्ञातुं नौतिरहस्यमस्य गुरुतां यथेदृते शिष्यतां
 नूनं सोऽपि वृहस्पतिः स च कविर्यस्त्रेण संस्पृष्टते ।
 सोऽयं चित्रचरित्रमान्यमहिमा मन्त्रौन्द्वचूडामणिः
 हेमाद्रिर्न निनाय विस्मयरसं कं धीरधुर्यं नरम् ॥२७॥
 येनाचारविचारचारुचरितस्त्रायेन तीव्रव्रत-
 प्रातप्रीणितनन्दनन्दनघनप्रेमप्रवृद्धश्रिया ।
 दत्तैर्विप्रगणाङ्गनानि गणनातीतैर्द्वैतैश्चक्रिरे
 भृष्टत्कोषनिवेशभङ्गिमचमत्कारोत्किराणि क्षणात् ॥२८॥
 सौमं दिङ्नायिकानां सितरुचिरुचिरा हारयष्टिः चमायाः
 सद्यः सम्पुष्पमञ्जीकुसुमचयमयौ द्योवधूक्नेशभूषा ।
 ब्रह्माण्डोदण्डवेश्मोदरनिहितसुधालेपलक्ष्मीर्यदीया
 कीर्त्तिर्हेमाद्रिमन्त्रौ स जयति जगतीभूषणं धर्मसेतुः ॥२९॥
 येनाभोज्यनुवासरं रमलसङ्गेह्यादिभेदास्पदैः
 अन्नैर्भिन्नगुणक्रियाक्रमगतस्वादूपदंशान्वितैः ।
 विप्राणां खलु साङ्गवेदविदुषां तिग्मं महस्रत्रयं
 हर्षात्कर्षमनायि चातिवज्रभिः खर्णैर्विकीर्णैर्मुञ्जः ॥३०॥
 हरिहरमहाभक्तियुक्तप्रभूतविभूतिमान्
 उपचितनिजप्रज्ञो यज्ञक्रियाक्रमसुन्दरः ।
 गुणमणिगणश्रेणिश्रीमत्प्रकाशविकश्वरः
 करणतिलकः श्रीहेमाद्रिः कथं स हि वर्ण्यते ॥३१॥

प्रणीतञ्च चतुर्वर्गचिन्तामणिसमाङ्कयम् ।

शास्त्रं तेन समस्तार्त्तनिःशेषार्त्तिनिवर्त्तकम् ॥ ३२ ॥

यो मन्याचलमूलवेगविचलदुग्धाभिभुग्धोत्कली-

निष्ठूतः स जगाम शक्रसदनं कश्चिन्मणियामणीः ।

इत्यालोच्य विमथ्य शब्दजलधिं हेमाद्रिणा निर्मिता

दाता वर्गचतुष्टयस्य विमलचिन्तामणिर्नूतनः ॥ ३३ ॥

इद्वानुपूर्व्वेण विनिर्मितानि

पञ्च प्रपञ्चेन च खण्डकानि ।

व्रतेषु दानेषु च तीर्थसार्थे

मौले च शेषेऽयं तथार्थजाते ॥ ३४ ॥

आराधनं ह्यभुजान्तु पञ्चमे

खण्डे समस्तं प्रतिपाद्य कथ्यते ।

हेमाद्रिणा सम्प्रति कथ्यभोजिनां

आहुस्य कल्पेन महोच्चलश्रिया ॥ ३५ ॥

बह्वनि शास्त्रानि विमृश्य रच्यते

आहुस्य कल्पोऽयमतिप्रयत्नतः ।

इहोपनेयः सहसा न केनचित्

दोषो लघौयानपि बुद्धिशालिना ॥ ३६ ॥

तत्र चाद्ये प्रकरणे स हेमाद्रिः शुभाशयः ।

फलप्रशंसासंयुक्तं वक्ति आहुविधिं सुधीः ॥ ३७ ॥

उक्तमादौ लिङ्गप्रतिमाद्यधिष्ठाने शिवविष्णुगणेशादिदेवतानामारा-
धनम् । अनन्तरं गवाधिष्ठाने देवतारूपाणां नन्दादिकामधेनूनां हरि-

हरादीनाञ्जाराधनम् । अयेदानीं ब्राह्मणादिरूपाधिष्ठाने वसु-रुद्रा-
दित्य-पितृमत्सोमाङ्गिरस-यम-कव्यवाहनाग्नि-सोमपाज्यपाग्निव्यान्ता-
दीनां महामहिम्नां पितरूपाणां देवतानामाराधनमुच्यते । आराध-
नञ्च, मनसः प्रीणनं, तस्य चोपायः आङ्गलक्षणं कर्म । अतस्तदुच्यते ।

तत्र तावद्विधिः स्वविधेयेऽर्थे पुरुषं प्रवर्त्तयन् स्वसाध्यपुरुषप्र-
वृत्त्यतिशयकारिणीं विधेयप्ररोचनामपेक्षमाणो विधेयरुच्युत्पादकानि
प्रशंसावचनान्यपेक्षते फलवचनानि च । यथैवैते पुरुषा विधेये प्रव-
र्त्तन्ते तथैव तद्विषये ग्रन्थे श्रोतारः । अतस्तेषामपि तत्र विधिफलप्रशं-
सावाक्यानि प्रवर्त्तकानीति आह्वविषयाणि । तान्येव प्रथममभिलि-
ख्यन्ते । तानि च परस्परान्वयादेकवाक्यतां गतानीत्येकमेवेदं प्रकरणम् ।

आह सुमन्तुः ।

आह्वात्परतरं नान्यच्छ्रेयस्करमुदाहृतम् ।

तस्मात् सर्वप्रयत्नेन आह्वं कुर्याद्विचक्षणः ॥

ब्रह्मपुराणे ।

तस्माच्छ्राद्धं नरो भक्त्या शाकैरपि यथाविधि ।

कुर्वीत अह्नया तस्य कुले कश्चिन्न सौदति ॥

विष्णुपुराणे ।

पितृगीतास्तथैवात्र श्लोकास्तांश्च शृणुष्व मे^(१) ।

श्रुत्वा तथैव भवता भाव्यं तच्चाहृतात्मना^(२) ॥

अपि धन्यः कुले जायादस्माकं^(३) मतिमान् नरः ।

(१) पितृगीतास्तथैवात्र श्लोकास्ताः शृणु पार्थिव इति ग० ।

(२) तत्र हृतात्मना इति ख० ।

(३) भूयादस्माकमिति ग० ।

अकुर्वन् वित्तशायं यः पिण्डान् नो निर्वपिष्यति^(१) ॥

रत्नवस्त्रमहोद्यानसर्वभोगादिकं^(२) वसु ।

विभवे सति विप्रेभ्यो योऽस्मानुद्दिश्य दास्यति ॥

अन्नेन वा यथा शक्त्या कालेऽस्मिन् भक्तिनम्रधीः ।

भोजयिष्यति विप्राय्यान् तन्मात्रविभवो नरः ॥

नागरखण्डे ।

लोकान्तरेषु ते तोयं लभन्ते नान्नमेव च ।

दत्तं न वंशजैर्येषां ते व्यथां यान्ति दारुणाम् ॥

क्षुत्पिपासासमुद्भूतांस्सस्मात् सन्तर्पयेत्पितृन् ॥

नित्यं शक्त्या यथा राजंस्तोयैर्भाज्यैः पृथग्विधैः ।

तथान्नैर्वस्त्रनैवेद्यैः पुष्पगन्धानुलेपनैः ।

पितृमेधादिभिः पुण्यैः आर्द्रैरुचावचैरपि ॥

तर्पितास्ते प्रयच्छन्ति कामानिष्टान् हृदि स्थितान् ।

चिवर्गञ्च महाराज पितरः आर्द्रतर्पिताः ॥

कूर्मपुराणे ।

योऽनेन विधिना आर्द्रं कुर्याद्वै शान्तमानसः ।

व्यपेतकल्मषो नित्यं याति नावर्त्तते पुनः ॥

यमसूक्तौ ।

इममत्र विधिः श्रेष्ठं कामार्थं कल्पितं द्विजैः ।

ये विप्रा ह्यनुवर्त्तन्ते तेषां लोकाः सनातनाः ॥

(१) पिण्डान् निर्वपयिष्यति इति ग० ।

(२) रत्नवस्त्रमहोद्यानसर्वभोगादिकमिति ख० ।

आयुः पुत्रान् यशः स्वर्गं कीर्त्तिं पुष्टिं बलं श्रियम् ।
पशून् सौख्यं धनं धान्यं प्राप्नुयात् पितृपूजनात् ॥

ब्रह्मपुराणे ।

एवं सम्यग्गृहस्थेन देवताः पितरस्तथा ।
सम्पूज्या हव्यकव्याभ्यामन्नेनातिथिवान्धवाः ॥
आचारमाचरेत्तत्र पितृमेधाश्रितं नरः ।
आयुषा धनपुत्रैश्च वर्द्धते नैव संशयः ॥
देवलस्मृतौ ।

अरोगः प्रकृतिस्थश्च चिरायुः पुत्रपौत्रवान् ।
अर्थवानर्थभोगी च आर्द्धकामो भवेदिह ॥
परत्र च परां पुष्टिं लोकांश्च विपुलान् शुभान् ।
आर्द्धकृत्समवाप्नोति यशश्च विपुलं नरः ॥

ब्रह्मवैवर्त्तवायुपुराणयोः ।

देवकार्यादपि सदा पितृकार्यं विशिष्यते ।
देवताभ्यः पितृणां हि पूर्वमाप्यायनं शुभम् ॥

सर्वेषु देवेषु कर्माषु कर्माङ्गआर्द्धस्य पूर्वमनुष्ठानात् देवेभ्यः पूर्वं
पितृणामाप्यायनमिति विष्णुधर्मोत्तरे वराहवचनम् ।

अद्यप्रभृति लोकेषु प्रेतानुद्दिश्य वै पितृन् ।
ये तु आर्द्धं करिष्यन्ति तेषां पुष्टिर्भविष्यति ॥
आर्द्धकाले तद्यान्नेन पिष्टुनिर्व्वपणं तथा ।
पितृणां ये करिष्यन्ति तेषां पुष्टिर्भविष्यति ॥
पिता पितामहश्चैव तथैव प्रपितामहः ।

तेषां त्रयः पूजिताश्च भविष्यन्ति तथोग्रयः ॥

त्रयो लोकास्त्रयो वेदास्तथैव च युगत्रयम् ।

पूजिताश्च त्रयो देवा ब्रह्मविष्णुमहेश्वराः ।

पूजितस्तैर्भविष्यामि चतुरात्मा तथाप्यहम् ॥

पैतृपैतामहः पिण्डो वासुदेवः प्रकीर्तितः ।

पैतामहश्च निर्दिष्टस्तथा सङ्कर्षणः प्रभुः ॥

पितृपिण्डस्तु विज्ञेयः प्रद्युम्नश्चापराजितः ।

आत्मानिरुद्धो विज्ञेयः पिण्डनिर्व्वपणे बुधैः ॥

एवं सम्युजितस्तेन चतुरात्मा ह्यहं स्थितः ।

भविष्यामि प्रदास्यामि तस्य कामान् तथेप्सितान् ॥

चत्वारः पूजिता वेदाश्चत्वारश्च तथाश्रमाः ।

पुरुषार्थाश्च चत्वारश्चतस्रश्च तथा दिशः ।

चत्वारश्च तथा वर्णाश्चत्वारश्च तथा युगाः ॥

पितृपितामहस्यायं पैतृपैतामहः प्रापितामह इत्यर्थः ।

यमस्ततौ ।

ये यजन्ति पितृन् देवान् ब्राह्मणांश्च ऊताग्रनान् ।

सर्व्वभूतान्तरात्मानं विष्णुमेव यजन्ति ते ॥

ब्रह्मपुराणे ।

एवं विधानतः आहूतं कृत्वा स्वविभवोचितम् ।

आब्रह्मस्तम्भपर्य्यन्तं जगत् प्रीणाति मानवः ॥

विष्णुपुराणे ।

ब्रह्मेन्द्र-रुद्र-नासत्य-सूर्याग्नि-वसु-मारुतान् ।

विश्वेदेवान् ऋषिगणान्^(१) वयामि मनुजान् पशून् ॥

सरीसृपान् पिढगणान् यचान्यद्भूतसंज्ञकम्^(२) ।

आर्द्धं अर्द्धान्वितः कुर्वन् तर्पयत्यखिलं हि तत्^(३) ॥

येन केनचित् पुरुषेण स्वीयपितृपितामहोद्देशेन आर्द्धे क्रिय-
माणे ब्रह्मेन्द्रादीनामनुद्दिष्टानामप्यनेकेषामेकस्मिन्नेव प्रयोगे युगपत्प्री-
तिरन्यत्कुलोत्पन्नानामपि सरीसृपादीनाञ्च ढप्तिः स्यादिति वच-
नार्थः । आर्द्धकर्तृकुलोत्पन्नानान्तु नानायोगनिगतानामनुद्दिष्टाना-
मप्यनेकेषामेकस्मिन्नेव प्रयोगे तत्तच्छ्राद्धक्रियाव्यवसृप्तिः स्यादिति
व्यक्तमुक्तम् मार्कण्डेय-स्कान्द-ब्रह्मपुराणेषु ।

अन्नप्रकिरणं यत्तु मनुयैः क्रियते भुवि ।

तेन ढप्तिमुपायान्ति ये पिशाचत्वमागताः ॥

यत्तोयं^(४) स्नानवस्त्रेभ्यो भूमौ पतति पुच्छक ।

तेन ये तर्हतां प्राप्तास्तेषां ढप्तिः प्रजायते ॥

यास्तु गन्धाम्बुकणिकाः पतन्ति धरणीतले ।

ताभिरापायनं तेषां ये च तिर्यक्कुले गताः ॥

ये चादन्ताः कुले बालाः क्रियायोग्या द्व्यसंस्कृताः ।

विपन्नास्ते तु विकिरसन्मार्ज्जजलाग्निनः ॥

भुक्ता वाचमनं यच्च जलं यच्चाङ्घ्रिगोचजम् ।

(१) पिढगणानिति ग० ।

(२) यचान्यद्भूतसंज्ञितमिति ख० ।

(३) प्रीत्यत्यखिलं जगदिति ग० ।

(४) यदाम्बु इति ख० ।

ब्राह्मणानां तथैवान्ये तेन दृष्टिं प्रयान्ति वै ॥
 पिशाचत्वमनुप्राप्ताः कृमिकीटत्वमेव ये ।
 एवं यो यजमानस्य यश्च तेषां द्विजन्मनाम् ॥
 कश्चिज्जलान्नविशेषो हविरुच्छिष्टमेव वा ।
 तेनान्नेन कुले तच्च तत्तद्योन्यन्तरं गताः ।
 प्रयान्त्याप्यायनं वत्स सम्यक् आहुक्रियावताम् ॥
 अन्यायोपार्जितैरर्थैर्यच्छ्राद्धं क्रियते नरैः ।
 दृश्यन्ति तेन चाण्डालपुष्कसाद्यासु योनिषु ॥
 एवमाप्यायनं वत्स बद्धनामपि बान्धवैः ।
 आहुं कुर्वन्निरन्नाम्बुशकैरपि हि जायते ॥

नागरखण्डे ।

आहुते तु क्रियमाणे वै न किञ्चिद्भयं प्रजेत् ।
 उच्छिष्टमपि राजेन्द्र तस्माच्छ्राद्धं समाचरेत् ॥
 विप्रपादोदकं यच्च भूमौ पतति पार्थिव ।
 तेन ये गोचजाः केचिदपुत्रा मरणं गताः ।
 तावत् पुष्करपात्रैस्तु पिवन्ति पितरो जलम् ॥
 आहुते प्रक्रियमाणे तु यत्किञ्चित् पतति क्षितौ ।
 पुष्यगन्धादिकं चान्नमपि तोयं नरेश्वर ॥
 तेन दृष्टिं परां यान्ति ये कृमिलमुपागताः ।
 कीटत्वं वापि तिर्यक्त्वं व्यालत्वं वा नराधिप ॥
 यदुच्छिष्टं क्षितौ याति पात्रप्रक्षालनोद्भवम् ।
 तेन दृष्टिं परां यान्ति ये प्रेतत्वमुपागताः ॥

ये चापमृत्युना केचिमृत्युं प्राप्ताः सर्वशजाः ।

विकिरेण प्रदत्तेन ते हस्तिं यान्ति चाखिलाः ॥

तदेवं श्राद्धावयवैः केषामपि वंशानां हस्तिरुक्ता । ब्राह्मणभोजनादिना प्रधानकर्मणा तु सुखानामुद्दिश्यमानानां पितृपितामहादीनां हस्तिर्भवतीत्युक्तम् ।

स्कान्दे ।

पितृनुद्दिश्य यत्कथं ब्राह्मणेभ्यश्च दीयते ।

सम्यक्श्राद्धापरैर्मर्त्यैस्तद्भवेत् हस्तिदं महत् ॥

पितृणां सर्वदेवेश इत्येषा वैदिकी श्रुतिः ।

पितुः पितामहस्यापि तत्पितुश्च ततः परम् ॥

समुद्देशेन दत्तेन ब्राह्मणेभ्यः प्रभक्तिः ।

सर्वेषां स्यात् परा हस्तिर्यावदाभूतसंश्रवम् ॥

ननु पुण्योत्कर्षवतां स्वर्गलोकं गतानां मनुष्यपितृपितामहादीनां श्रमताद्वाराणां^(१) सतां कथं ब्राह्मणभोजनविनष्टेन मानुषेण चान्नेन हस्तिः सम्भवति । पापीयसां वा तिर्यग्गोनिगतानां हृणाद्याद्वाराणां सतां प्रेतादिरूपत्वं गतानां वा रुधिराद्याद्वाराणां सतामित्युक्तं पाद्म-माख्ययोः ।

यदि मर्त्यैर्द्विजैर्भुक्तं ह्रियते यदि वानले ।

शुभाशुभात्मकैः प्रेतैस्तदन्नं भुज्यते कथम् ॥

अस्याच्चेपस्य समाधानं तत्रैवोक्तम् ।

तत्राह देवलः ।

देवो यदि पिता जातः शुभकर्मानुयोगतः ।

तस्यान्नमष्टनं भूत्वा देवत्वेऽप्यनुगच्छति ॥

गान्धर्वं भोग्यरूपेण पशुत्वे च त्वणं भवेत् ।

आह्वानं वायुरूपेण नागत्वेऽप्यनुगच्छति ॥

पानं भवति यक्षत्वे राक्षसत्वे तथामिषम् ।

दानवत्वे तथा मांसं प्रेतत्वे रुधिरोदकम् ।

मनुष्यत्वेऽन्नपानादि नानाभोगरसे भवेत् ॥ इति ॥

ननु यथा क्षीरस्य दधिरूपेण परिणामः, दधश्च तक्रादिरूपेण प्रत्यक्षतो दृश्यते, नैवं भोज्यमानस्य ह्यमानस्य वा अमृतादिरूपेण त्वणादिरूपेण वा परिणामो दृश्यते । न च परिणतस्यापि स्वातन्त्र्येण क्रियाशक्तिशून्यस्य देशान्तरगतप्राणिप्राप्तिः सम्भवति । नापि नाना-
कर्म्मवशङ्गतानां प्रमीतप्राणिनां आहुदेशोपसर्पणमुपपद्यते । नापि
चास्य सुपर्ण-गन्धर्व-यक्ष-राक्षस-प्रेत-पिशाच-नर-किन्नर-पशु-पक्षि-
क्षमि-कौटादिकौटिजातिसहस्रतिरष्कृतस्वरूपैः आहुकर्तृपूर्वजैः सह
स्वयं विविच्य सम्बन्धः सम्भवतीत्याद्याचेपाः पुराणेषु सूचिताः ।

पाद्म-मात्स्ययोः ।

कथं कव्यानि दत्तानि हव्यानि च जनैरिह ।

गच्छन्ति पितृलोकं वा प्रापकः कोऽत्र गद्यते ॥

विष्णुपुराणे ।

तप्तये जायते पुंसे भुक्तमन्येन चेत्ततः ।

दद्यात् आहुं अहुयान्नं न वहेयुः प्रवासिनः ॥

स्कान्दे ।

मृतानां यदि जन्तूनां आद्भुमाप्यायनं ततः ।
निर्व्वाणस्य प्रदीपस्य तैलं सम्बर्द्धयेच्छिखाम् ॥

नागरखण्डे ।

किमर्थं क्रियते आद्भुममावास्यादिषु द्विजैः ।
मृतास्य पुरुषा विप्र स्वकर्म्मजनितां गतिम् ।
गच्छन्ति ते कथं तस्य सुतस्याश्रममाप्नुयुः ॥
परिहारा अपि पुराणेष्वेव सूचिताः ।

तत्र मात्स्य-पाद्मयोः ।

नामगोत्रं पिढ्णान्तु प्रापकं ह्य्यकव्ययोः ।
आद्भुस्य मन्त्रास्तद्वच्च उपलभ्यानि भक्तिः ॥
पित्रादिनामादीनि उपलभ्यानि ज्ञातव्यानीत्यर्थः । नन्वेतेन-
त्वान्नामादीनां कथं ह्य्यकव्यप्रापकत्वमित्याशङ्कोकम् ।

अग्निष्वात्तादयस्तेषामाधिपत्ये व्यवस्थिता इति ॥

अग्निष्वात्तादयः पिढ्विशेषाणामाद्यधिष्ठातारः प्रापका इत्युक्तं
भवति । ननु यदि नामगोत्रं प्रापकं तर्हि नामगोत्राज्ञाने आद्भु
क्रियमाणमनर्थकं स्यात् । तथा च “यदि नाम न विन्द्यात् स्वधा
पिढ्वभ्यः पृथिवी षड्भ्य इति प्रथमं पिण्डं दद्यात्” इत्यापस्तम्बसूच-
विरोध इत्याशङ्क्य च ऊहपदस्यापि प्रापकत्वं दर्शितं तत्रैव ।

नाममन्त्रास्तदादेशा भवान्तरगतानपि ।

प्राणिनः प्रौण्यन्त्येते तदाहारत्वमागतान् ॥

तदादेशा नामगोत्रमन्त्रादीनामादेशा ऊहादिप्रकारेण विपरिवर्तिताः शब्दा इत्यर्थः ।

अर्थान्तरञ्च । देवदत्तादिनामसु शून्यप्रकाशकेषु च मन्त्रेषु कश्चिदपि सम्बन्धमलभमानानां मन्त्रिष्वन्तादिप्रकाशकानां मन्त्राणाम् अतत्प्रकाशका नाममन्त्राद्यादेशास्तत्कार्यकारिण इत्यर्थः ।

ब्राह्मणैरभ्यनुज्ञातः स्वपितृणाञ्च नामधृक् ।

तानेवार्चयते सम्यक् विधिमन्त्रवहिष्कृतान् ॥

इति वाराहपुराणस्मरणम् ।

भवान्तरगतानपीत्यनेकदेशकालयोन्यवस्थान्तरगतानपीत्यर्थः ।

तदाहारत्वमागतानित्यनेन प्रदत्तस्य हविषस्तत्तद्योनिमुचितसुधाद्याहाररूपेण परिणामत्वं^(१) मन्त्रादेरेवालौकिकस्य हेतोरुक्तम् । मन्त्रादिग्रहणं आह्वीयस्य सर्वस्यापि विधेरुपलक्षणार्थम् ।

अतएव वायुपुराणे ।

काले न्यायागतं पात्रे विधिना प्रतिपादितम् ।

अन्नं नयन्ति तत्रैते जन्तुर्यत्रावतिष्ठते ॥

यथा गोषु प्रणष्टासु वत्सो विन्दति मातरम् ।

तथाऽन्नं नयते विप्रो जन्तुर्यत्रावतिष्ठते ॥

नामगोत्रञ्च मन्त्रस्य दत्तमन्नं नयन्ति ते ।

अपि योनिशतं प्राप्तान् दत्तांस्तानुपतिष्ठति ॥

तदेवं आहुदेशं प्रत्यनागतान् लोकान्तरस्थानेव पितृन् प्रति मन्त्रादयो हविः प्रापयन्तीत्युक्तम् ।

(१) प्रीणयित्वमिति ग० ।

एवमेव वायुपुराणे निरवस्थान् प्रेतस्थानस्थितांश्च पितॄन्भिधा-
योक्तम् ।

तेषां लोकान्तरस्थानां विविधैर्नामगोत्रकैः ।
भूम्यामसव्यं दर्भेषु दत्ताः पिण्डाः सुतैस्तु वै^(१) ।
यान्ति तांस्तर्पयन्त्येव प्रेतस्थानस्थितान् पितॄन् ॥
अप्राप्ता यातनास्त्रानं श्रेष्ठा ये भूवि पञ्चधा ।
नानारूपास्तु जाता ये तिर्यग्योन्यादिजातिषु ॥
यदाहारा भवन्त्येते तास्तु तास्त्रिह योनिषु ।
तस्मिंस्तस्मिंस्तदाहारं श्राद्धान्नमुपतिष्ठति ॥

विष्णुधर्मोत्तरे दिव्यान् पितृगणानभिधायोक्तम् ।

एते श्राद्धस्य भोक्तारो विश्वेदेवैः सदा सह ।
एते श्राद्धं सदा भुक्त्वा पितॄन् सन्तर्पयन्त्युत ।
यत्र कचन धर्मज्ञा वर्त्तमाना हि योगतः ॥
एते सुपुत्रा विनियोजयन्ति
श्राद्धस्य दातारमदीनसत्ताः ।
तस्या तथैते विनियोजयन्ति
दातुः पितॄन् सर्वगणान् महीपते^(२) ॥
याज्ञवल्क्यस्तौ ।

वसुधैव कुटुम्बकम् । पितरः श्राद्धदेवताः ।
प्रीणयन्ति मनुष्याणां पितॄन् श्राद्धेन तर्पिताः ॥

(१) त्रयस्तु वै इति ख० ।

(२) महीयते इति ग० ।

यथा ह्यन्तर्ध्वनी मुहदा दीयमानं दोहदादिद्रव्यमुपभुञ्जाना
 स्वयं तृष्यति, तेनैव च दोहदद्रव्येन स्वकीयोदरवर्त्तिनं गर्भं तर्पयति,
 दोहदप्रदानेनोपकारकर्त्तारं प्रत्युपकारैः परितोषयति, तथाग्निष्वा-
 न्नादयो वस्त्रादयश्च देवताविशेषत्वादचिन्त्यमहिमानः आहुं भुक्त्वा
 स्वयं तृष्यन्ति स्वाधिष्ठितांश्च मनुष्यपितृंस्तर्पयन्ति, आहुकर्त्तारञ्च
 आयुष्यादिभिः फलैर्योजयन्तीत्याशयः । अत्र येषां पितृणां देशकाल-
 व्यवहितातीन्द्रियार्थज्ञाने आहुदेशं प्रत्यागमने च शक्तिर्नास्ति तेषां
 देशान्तरस्थानामेव मन्त्रादिप्रापितेन हविषा हृप्तिर्भवतीत्युक्तम् ।
 अतीन्द्रियज्ञानयुक्तानामागमनशक्तियुक्तानां आहुदेशञ्च प्रत्यागतानां
 वायवीयेन शरीरेण ब्राह्मणशरीराविष्टानां हृप्तिर्भवतीत्युक्तम् कूर्म-
 पुराणे ।

तृष्यन्ते पितरः श्रुत्वा आहुकालमुपस्थितम् ।

अन्योन्यं मनसा ध्यात्वा सम्यतन्ति मनोजवाः ॥

तैर्ब्राह्मणैः सहस्रान्ति पितरोह्यन्तरीक्षगाः ।

वायुभूतान् तृष्यन्ति भुक्त्वा यान्ति परां गतिम् ॥

मत्स्यपुराणे ।

निमन्त्रितान् हि पितर उपतिष्ठन्ति तान् दिजान् ।

वायुवचानुगच्छन्ति^(१) तथासीनानुपासते ॥

तथा एकब्राह्मणपते बौधायनः ।

उरस्याः पितरस्तस्य वामपार्श्वे पितामहाः ।

प्रपितामहा दक्षिणतः पृष्ठतः पिण्डभक्षकाः ॥

(१) वायुभूता नु गच्छन्तीति ग० ।

अतएव ब्रह्मपुराणादिषु उक्तम् ।

आश्वयुज्याञ्च कृष्णायां त्रयोदश्यां मघासु च ।
 प्रावृङ्गन्ते यमः प्रेतान् पितृंश्चाथ यमालयात् ।
 विमर्जयति मानुष्ये हत्वा शून्यं स्वकं पुरम् ॥
 लुधार्त्ताः कौर्त्तयन्तश्च दुष्कृतञ्च स्वयं कृतम् ।
 काङ्क्षन्तः पुत्रपौत्रेभ्यो पायसं मधुमंयुतम् ।
 तस्मात् तांस्तत्र विधिना तर्पयेत् पायसेन तु ॥

यतश्चागमनशक्तियुक्ताः पितरः आङ्गदेशं प्रत्यागच्छन्ति, अतएव
 पुष्करवाचायां वियोगवाण्यां रामेण आङ्गे क्रियमाणे सीता ब्राह्मण-
 शरीरे दशरथादीनपश्यत् ।

तथाच पद्मपुराणे ।

परिपक्वन्तु जानक्या सिद्धं रामे निवेदितम् ।
 स्नात्वा वियोगवाण्यां स सुस्नानमन्वपालयत्^(१) ॥
 मघासु चलिते सूर्ये काले कुतपके तथा ।
 आयाता ऋषयः सर्वे ये रामेण निमन्त्रिताः ॥
 तानागतान् मुनीन् दृष्ट्वा वैदेही जनकात्मजा ।
 अपासर्पत् ततो दूरे विप्राणां मध्यतः स्थिता^(२) ।
 गुल्मैराच्छाद्य चात्मानं निगूढा सा तदा स्थिता ॥
 अपक्रान्तां तदा सीतां ज्ञात्वा राघवनन्दनः ।
 विमृश्य सुचिरं कालमियं किमिति सत्वरम् ।

(१) सुस्नानमन्वपालयदिति ग० ।

(२) विप्रमध्ये सुसंस्थिता इति ख० ।

अन्यत्र च गता साध्वी मन्ये चाहं त्रपान्विता ॥
 किन्तावद्भोजये विप्रान् सीतामन्वेषयामि किम् ।
 कारणं नैव जानामि आद्वकाले ह्युपस्थिते ।
 रामेण भोजिता विप्रा इत्युक्ता च यथाविधि ॥
 गतेषु द्विजमुख्येषु प्रियां रामोऽब्रवीदिदम् ।
 किमर्थं सुभ्रु नष्टासि सुनीन् दृष्ट्वा समागतान् ।
 तत्सर्वं मम तन्वङ्गि कारणं वद माचिरम् ॥
 एवमुक्ता तदा भर्त्रा चपयाधोमुखी स्थिता ।
 सुञ्चन्ती चाश्रुमङ्घातं राघवं वाक्यमब्रवीत् ॥
 गृणु त्वं नाथ यत् पृष्टमाश्चर्यमिह^(१) यादृशम् ।
 पिता तव मया दृष्टो ब्राह्मणाङ्गेषु राघव ॥
 सर्वाभरणसंयुक्तौ द्वौ चान्यौ च तथाविधौ ।
 दृष्ट्वा त्रपान्विता चाहमपक्रान्ता नवान्तिकात् ॥
 वल्ललाजिनसंवीता कथं राज्ञः पुरःसरा ।
 भवामि रिपुवीरघ्न सत्यमेतदुदाहृतम् ॥
 स्वहस्तेन कथं राज्ञे वा नेयं भोजनं त्विदम् ।
 दामानामपि यत् दासा नोपभुञ्जन्ति कर्हिचित् ।
 तादृशन्तु कथं तस्मै क्षमा दातुं वदस्व मे ॥
 याहं राज्ञा पुरा दृष्टा सर्वालङ्कारभूषिता ।
 सा खेदमलदिग्धाङ्गी कथं पश्यामि भूमिपम् ॥ इति ॥

(१) यद्दृष्टमाश्चर्यमिहेति ख० ।

नागरखण्डे आद्भुतदेशं प्रति पितृणामागमनमुक्तम् ।

अमावास्यादिने प्राप्ते गृहद्वारं समाश्रिताः ।

वायुभूताः प्रवाच्छन्ति आद्भुतं पितृगणा नृणाम् ॥

यावदस्त्वमयं भानोः क्षुत्पिपासासमाकुलाः ।

ततश्चास्मिं गते भानौ निराशा दुःखमंयुताः ।

निश्चस्य सुचिरं यान्ति गर्हयन्तः स्ववंशजम् ॥

आनर्त्त उवाच ।

मृतास्तु पुरुषा विप्र स्वकर्माजनितां गतिम् ।

गच्छन्ति ते कथं तस्य सुतस्याश्रममाप्नुयुः ॥

भर्तृयज्ञ उवाच ।

सत्यमेतन्महाभाग यत्त्वया व्याहृतं वचः ।

स्वकर्माह्वां गतिं यान्ति मृताः सर्वत्र मानवाः ॥

परं यथा समायायन्ति वंशजस्याश्रमं^(१) त्विह ।

तथा तेऽहं प्रवक्ष्यामि सन्देहो न यथा भवेत् ॥

मृता यान्ति यथा राजन् ये च केचिन्महामते^(२) ।

ते जायन्ते न मर्त्येऽत्र यावद्वंशस्य संस्थितिः ॥

परं शुभात्मका ये च ते तिष्ठन्ति सुरालये ।

पापानस्य नरा ये च तेऽपि स्वर्गनिर्गते ।

अन्यदेहं समाश्रित्य भुञ्जते कर्माणः फलम् ॥

शुभं यद्वंशजैः आद्भुतं स्वयं विहितमात्मनः ।

(१) वंशजस्याश्रयमिति ख० ।

(२) यत्र केचिन्महीपते इति ग० ।

पितृलोकस्थितानाञ्च स्वर्गस्थानामपि क्षुधा ।
 पिपासा च तथा राजन् तेषां सञ्जायतेऽधिका ॥
 यावन्नरचयं राजन् पितरो मातरस्तथा^(१) ।
 उद्धृता ये गयाश्राद्धे ब्रह्मलोकेषु ते शुभम् ।
 भुञ्जते क्षुत्पिपासा वा न तेषां जायते क्वचित् ॥
 न चापि पतनं तस्मात् स्थानात् भवति भूमिप ।
 वंशोच्छेदात् पुनः सर्वं निपतन्ति महीतले ॥
 आगत्यास्मात् ततो मर्त्या निपत्य जगतीतले ।
 पापाः पापं समायान्ति योनिश्रेष्ठं शुभान्विताः ॥

तदेवमुपपन्ना पितृणां आहुदत्तेन हविषा तप्तिः, दिव्यपितृणाञ्च फलदाढत्वमिति ।

तत्र केचिदाहुः । हविःप्रत्युद्देश्यत्वं देवतात्वम्, न तु हविर्भोक्तृत्वं
 फलदाढत्वं वा । ग्रावद्भ्यः स्वाहेत्यादिष्वचेतनस्यापि देवतात्वदर्शनात् ।
 इन्द्रादीनामपि विग्रहादिमत्त्वेन देवत्वानभ्युपगमात् । यत्किञ्चिद्रू-
 पाणाम् पित्रादीनामुद्देश्यत्वसम्भवान् देवतात्वोपपत्तेः । फलहेतुत्वन्तु
 कर्मण एव । तत् साधनभूतायां देवतायां स्मृत्यर्थमर्थवादरूपे
 वाक्ये उपचर्यते । तप्तिवाक्यमपि चेतनत्वादिगुणं गमयत्प्राशस्त्यपर-
 मेवेति । तन्न अतिस्मृतीतिहासपुराणादिषु सर्वत्र पितृतप्तिप्राधान्ये-
 नैव आहुतारम्भदर्शनात् फलदाढत्वस्यापि विधिमन्त्रयोरादिमध्याव-
 सानेखनेकशोऽभिधानादभियुक्ततराणां शिष्टानां तादृग्धोदाहर्णा-

लोकस्यायथाविचिकित्साप्रतीतेस्तृप्तिफलदातृत्वयोरलौकिककल्पनानुप-
पत्तेः । यथा ज्ञेयानि स्मृतिपुराणेषु पितृवृष्ट्याद्यनेकफलप्रतिपादकानि
आद्भुविषयानि वाक्यानि दर्शितानि, तथा तदकरणे प्रत्यवायप्रति-
पादकान्यपि लिख्यन्ते ।

नागरखण्डे ।

तर्पयन्ति न चे पापाः स्वान् पितृन् नित्यशो नृप ।

पशवस्ते नरा ज्ञेया द्विपदाः शृङ्गवर्जिताः ॥

अल्पप्रयासं महाफलं आद्भुमकृत्वा प्रत्यवायरूपमनर्थमङ्गीकुर्व्वा-
णास्तुभोगुणादृतज्ञाना हिताहितमप्रतिपद्यमानाः पशुमास्यात् पशवः ।

तथा । जलेनापि च न आद्भुं शाकेनापि करोति यः ।

अमायां पितरस्तस्य शापं दत्त्वा प्रयान्ति च ॥

हारीतस्ततौ ।

न तत्र वीरा जायन्ते नारोगा न शतायुषः ।

न च श्रेयोधिगच्छन्ति यत्र आद्भुं विवर्जितम् ॥

अपि मूलैः फलैर्वापि तथाक्षुदकतर्पणैः ।

अविद्यमाने कुर्वन्ति नैव आद्भुं विवर्जयेत् ॥

कूर्मपुराणे ।

अमावास्याष्टकादिनित्यकालाननकस्थोक्तम् ।

तस्य पाकआद्भुकाला नित्याः प्रोक्ता मनीषिभिः^(१) ।

नैमित्तिकान्तु कर्त्तव्यं ग्रहणे चन्द्रसूर्ययोः ।

बान्धवानान्तु कर्त्तव्यं नारकी स्यादतोऽन्यथा ॥

ब्रह्मवैवर्तवायुपुराणयोः अष्टकासु आद्धं विधायोक्तम् ।

पितरः पर्वकालेषु^(१) तिथिकालेषु देवताः ।

सर्वे पुरुषमायान्ति निपानस्येव धेनवः ॥

मास्य ते प्रतिगच्छेयुरष्टकाभिरपूजिताः ।

मोघास्तस्य भवन्त्याशाः परचेह च सर्वशः ॥

पूजकानां सदोत्कर्षो नास्तिकानामधोगतिः ।

देवांसु दायिनो यान्ति तिर्यग्गच्छन्त्यदायिनः ॥

वायुपुराणे पाठभेदः ।

मोघस्तस्य भवेज्जोको लभश्चास्य विनश्यति ॥ इति ॥

विष्णुस्यतिविष्णुधर्मीन्तरयोः अमावास्यादिकाननुक्रम्योक्तम् ।

एतांसु आद्धकालान् वै नित्यानाह प्रजापतिः ।

आद्धमेतेष्वकुर्वाणो नरकं प्रतिपद्यते ॥

ब्रह्मपुराणे ।

न सन्ति पितरस्येति कृत्वा मनसि यो नरः ।

आद्धं न कुरुते मोहात्^(२) तस्य रक्तं पिवन्ति ते ॥

इत्येवं आद्धप्रशंसाद्वारेण आद्धमाहात्म्यमुक्तम् । अथेदानीं आद्ध-
देवतारूपपिटृप्रशंसाद्वारेण^(३) आद्धमहिमोच्यते । ब्रह्मवैवर्ते ।

न हि योगगतिः सूक्ष्मा न पितॄणां परा गतिः ।

(१) सर्वकालेष्विति ग० ।

(२) तेघामिति ख० । काले इति ग० ।

(३) आद्धदेवता निरूपयन् पितृप्रशंसाद्वारेणेति ख० ।

तपसापि न दृश्यासौ^(१) किं पुनर्मांसचक्षुषा ॥
 चत्वारः पितरो मूर्त्ता मूर्त्निर्हीनास्तद्यस्तथा ।
 तेषां श्राद्धानि सत्कृत्य देवाः कुर्वन्ति यत्रतः ॥
 भक्ताः प्राञ्जलयः सर्व्वे देवास्तद्गतमानसाः ।
 विद्ये च वसवस्यैव पृष्ठिनः^(२) शृङ्गिणस्तथा ।
 कृष्णाः श्वेतास्त्रजाश्चैव विधिवन् पूजयन्त्युत ॥
 प्रजाता वातरसना दिवाकृत्यास्तयैव च ।
 मेघाश्च मरुतस्यैव ब्रह्माद्याश्च दिवौकसः ॥
 अत्रिभृग्वङ्गिराद्याश्च क्षयः सर्व्व एव च ।
 यक्षा नागाः सुपर्णाश्च किन्नरा राक्षसैः सह ।
 पितृंस्तेऽपूजयन् सर्व्वे नित्यमेव फलार्थिनः ॥
 एवमेते महात्मानः श्राद्धैः सत्कृत्य पूजिताः ।
 सर्व्वान् कामान् प्रयच्छन्ति शतशोऽथ सहस्रशः ।
 हित्वा चैलोक्त्यसंसारं जरामृत्युभयं तथा ।
 मोक्षं योगमथैश्वर्य्यं सृष्ट्वा देहमदेहताम् ।
 कृत्स्नं वैराग्यमानन्त्यं प्रयच्छन्ति पितामहाः ॥
 वरिष्ठः सर्व्वधर्माणां मोक्षधर्मः सनातनः ।
 पितृणां हि प्रसादेन प्राप्यते सुमहात्मना ॥
 सुक्तावैदुर्य्यवासोऽसि वाजिनागायुधानि च ।
 कोटिशस्यैव रत्नानि प्रयच्छन्ति पितामहाः ॥

(१) दृश्या सा इति ग० ।

(२) पृष्ठिजा इति ग० ।

हंसवर्हिण्युक्तानि सुक्तावैदुर्यवन्ति च ।
 किङ्किणीजालनद्धानि सदा पुष्पफलानि च ॥
 विमानानां सहस्राणि जुष्टान्यप्सरसाङ्गणैः ।
 सर्वकामसमृद्धानि प्रयच्छन्ति पितामहाः ॥
 प्रजां पुष्टिं स्रुतिं मेधां राज्यमारोग्यमेव च ।
 प्रीता नित्यं प्रयच्छन्ति मानुषाणां पितामहाः ।
 पितृन् प्रीणाति यो भक्त्या पितरः प्रीणयन्ति तम् ॥

वायुपुराणे ।

आद्यो गणस्तु योगानां स नित्यं योगवर्द्धनः ।
 द्वितीयो देवतानाञ्च तृतीयो देववैरिणाम् ॥
 शेषास्तु वर्हिणां ज्ञेया इति सर्व्वं प्रकीर्तिताः ।
 देवास्त्रेतान् यजन्ते वै सर्व्वेऽप्येतेष्ववस्थितान् ॥
 आश्रमास्तु यजन्ते तांश्चत्वारस्तु यथाक्रमम् ।
 वर्णाश्चैव यजन्ते तान् चत्वारश्च यथाविधि ॥
 यथा सङ्करजाताश्च स्त्रेच्छाश्चैव यजन्ति वै ।
 तथा वै पितरः पूज्याः स्मृष्टारो देशकालयोः ॥
 पितृभक्त्या ततो नित्यं योगं प्राप्नोत्यनुत्तमम् ।
 योगेन मोक्षं लभते हित्वा कर्म ग्रहाग्रभम् ॥
 यज्ञहेतोर्यदुद्धृत्य मोहयित्वा जगत्तदा ।
 गुहायां निहितो योगः कश्यपेन महात्मना ॥
 तच्च योगं समासेन पितृभक्तस्तु ह्यत्तज्ज्ञः ।

अयन्नात् प्राप्नुयाज्जन्तुः^(१) सर्वमेव न संशयः ॥
 यानि रत्नानि मेदिन्यां वाहनानि स्त्रियस्तथा ।
 क्षिप्रं प्राप्नोति तत्सर्वं पितृभक्तिपरो नरः^(२) ॥
 राजा तु लभते राज्यमधनद्योत्तमं धनम् ।
 चौणायुर्लभते चायुः पितृभक्तः सदा नरः ।
 यान् कामान्^(३) मनसा वाञ्छेत् दद्युस्तान् पितरोऽस्य^(४) वै ॥

मात्स्यपाद्मादिषु ।

आयुः प्रजां धनं विद्यां स्वर्गं मोक्षं सुखानि च ।
 राज्यश्चापि प्रयच्छन्ति प्रीताः पितृगणा नृप ॥
 रतिशक्तिः स्त्रियः कान्ता भोज्यं भोजनशक्ता^(५) ।
 दानशक्तिः सविभवा रूपमारोग्यसम्पदः ।
 आद्भुतपुष्पमिदं^(६) प्रोक्तं फलं ब्रह्मसमागमः ॥
 श्रूयते हि पुरा मोक्षं प्राप्ताः कौशिकस्तनवः ।
 पञ्चभिर्जन्मसम्बन्धैः प्राप्ताः ब्रह्मपदं परम्^(७) ॥
 कौशिको नाम धर्मात्मा कुरुक्षेत्रे महान् ऋषिः ।
 नामतः कर्मतस्तस्य सुतान् सप्त निबोधत ॥

(१) प्राप्यते जन्तुरिति ख० ।

(२) आद्धे दाता न संशय इति ख० ।

(३) यत्किञ्चिदिति ग० ।

(४) पितरोऽस्य इति ग० ।

(५) भोजनशक्तितेति ख० ।

(६) आद्धे पुष्पमिदमिति क०, ग० च ।

(७) ब्रह्म परं पदमिति ग० ।

खट्वमः^(१) क्रोधेनो हिंस्रः पिशुनः कविरेव च ।
 वाग्दुष्टः पितृवर्त्ती च गर्गशिव्यास्तदाभवन् ॥
 पितर्युपरते तेषामभृदुर्भिक्षमुत्पणम् ।
 अनादृष्टिश्च महती सर्वलोकभयङ्करी ॥
 गर्गादेशादने दोग्ध्रीं रत्नन्तस्ते तदा द्विजाः ।
 हनामः कपिलाभेकां धेनुं क्षुत्पीडिता भृशम् ॥
 इति चिन्तयतां तेषां लघु प्राह तदानुजः ।
 अथावश्यमियं वधा आङ्गरूपेण योज्यताम् ।
 आङ्गे नियोज्यमानेयं पापात् चास्यति नो भ्रुवम् ॥
 एवं कुर्वित्यनुज्ञातः पितृवर्त्ती तदायजैः ।
 चक्रे समाहितः आङ्गमालभ्य कपिलां स ताम् ॥
 द्वौ दैवे भ्रातरौ कृत्वा पित्रे त्रींश्चापरान् क्रमात् ।
 तथैकमतिथिं कृत्वा आङ्गदः स्वयमेव तु ॥
 चकार मन्त्रवच्छाङ्गं स्मरन् पितृपरायणः ।
 तथा गवा विशङ्कास्ते गुरवे वै न्यवेदयन् ।
 व्याघ्रेण निहता धेनुर्वत्सोऽयं प्रतिगृह्यताम् ॥
 एवं सा भक्षिता धेनुः सप्तभिस्तैस्तपोधनैः ।
 वैदिकं बलमाश्रित्य क्रूरे कर्मणि निर्भयैः ।
 ततः कालापकृष्टास्ते व्याधा दाशपुरेऽभवन् ॥

अत्र दाशपुरं दशार्णदेशे विद्यत इति ज्ञायते । जाता व्याधा
 दशार्णेषु सप्त धर्मविचक्षणाः—इति हरिवंशदर्शनात् ।

जातिस्मरत्वं प्राप्तास्ते पितृभावानुभाविताः ।
 यत्कृतं क्रूरकर्मापि आद्भुतरेण तैस्तदा ॥
 तेन ते भवने जाता व्याधानां क्रूरकर्मणाम् ।
 पितृणाञ्चैव माहात्म्यात् जाता जातिस्मराश्च ते ॥
 नामधेयानि चाप्येषामिमान्यासन् महात्मनाम् ।
 निर्वैरो निर्वृतिः शान्तो निर्मन्युः कृतिरेव च ।
 वैधर्म्ये मादवर्त्ति च व्याधाः परमधार्मिकाः ॥
 मृता वैराग्ययोगेन आस्थाद्यानशनं पुनः ।
 जातिस्मराः सप्त मृगा जाताः कालञ्जरे गिरौ ॥
 उन्मुखो नित्यविचस्तः स्तब्धकर्णो विलोचनः ।
 पण्डितो घस्मरो नादी नामतस्ते प्रकौर्त्तिताः ॥
 जडः प्राणान् मरुं साध्य लब्धाहारा जितेन्द्रियाः^(१) ।
 तेषां मरुं साधयतां पदस्थानानि तत्र वै ॥
 तथैवाद्यापि दृश्यन्ते गिरौ कालञ्जरे शुभे ।
 मरुप्रपतनेनाथ जाता वैराग्ययोगिनः ॥
 मानसे चक्रवाकस्ते सञ्जाताः सप्त योगिनः ।
 नामतः कर्षतः सर्वान् गृणु त्वं ऋषिसत्तम ॥
 सुमनः कुमुदः शुद्धः क्षिप्रदर्शी सुनेत्रकः ।
 स्वतन्त्रः शकुनश्चैव सप्तैते योगपारगाः ॥
 दृष्ट्वा विभ्राजनामानमुद्याने स्त्रीभिरन्वितम् ।
 क्रौडन्नं विविधैर्भागैर्महाबलपराक्रमम् ॥

योगभ्रष्टास्तस्तेषां बभ्रुवुशाल्यचेतसः ।
 राज्यकामोऽभवच्चैकस्तेषां मध्ये जलौकसाम् ।
 पितृवर्त्ती च यो विप्रः आद्धृष्टत् पितृवत्सलः ॥
 अपरौ मन्त्रिणौ दृष्ट्वा प्रभृतबलवाहनौ ।
 मन्त्रित्वे चक्रतुश्चित्तं कण्डरीकसुबालकौ ॥
 ब्रह्मदत्तोऽभिषिक्तस्तु काम्पित्ये नगरोत्तमे ।
 पञ्चालराजो विख्यातः सर्वशास्त्रविशारदः ।
 योगवित्सर्वजन्तूनां रूतवेत्ताभवत्तदा ॥
 तस्य राज्ञोऽभवत् भार्या देवलस्यात्मजा तदा ।
 सन्नतिर्नामविख्याता कपिला याऽभवत्पुरा ॥
 पितृकार्यनियुक्तत्वादभवत् ब्रह्मवादिनी ।
 तथा चकार सहितः स राज्यं राज्यनन्दनः ॥
 ये च योगादविभ्रष्टाश्चत्वारस्ते महादिजाः ।
 तस्मिन्नेव पुरे जातास्ते तु चक्राङ्गयास्तदा ।
 वृद्धदिजस्य दायादाः विप्रा जातिस्रराः पुरा ॥
 स्यतिमान् तत्त्वदर्शी च विद्याचन्द्रसोपेत्युतः ।
 नामतः कर्मतश्चैव सुदरिद्रस्य ते सुताः ॥
 तपसे बुद्धिरभवत्तदा तेषां द्विजन्मनाम् ।
 यास्यामः परमां सिद्धिमित्यूचुस्ते द्विजोत्तमाः ॥
 ततस्तद्वचनं श्रुत्वा सुदरिद्रो महातपाः ।
 उवाच दीनया वाचा किमेतदिति पुत्रकाः ॥
 अधर्म एष इति वः पिता तानभ्युवाच ह ।

वृद्धं पितरमुत्सृज्य दरिद्रं वनवासिनम् ।
 को नु धर्मो नु भवतामन्याया गतिरेव च ॥
 ऊचुस्ते कल्पिता वृत्तिस्तव तावच्छृणुष्व नः ।
 वृत्तमेतत्पुरा राज्ञः स ते दास्यति पुष्कलम् ।
 धनं ग्रामसहस्राणि प्रभाते पठतस्तव ॥
 कुरुचेत्रे तु ये विप्रा व्याधा दाशपुरे तु ये ।
 कालञ्जरे मृगा भूताश्चक्रवाकास्तु मानसे ॥
 इत्युक्त्वा पितरं जग्मुस्ते वनं तपसे पुनः ।
 वृद्धोऽपि राजभवनं जगामात्मसमृद्धये ॥
 ततः प्रभाते नगरान्नृपः सेनासमावृतः ।
 निर्गच्छन् मन्त्रिसहितः सभार्यो वृद्धमागतं ।
 गदन् विप्रमायान्तं तं वृद्धं स ददर्श ह ॥

वृद्ध उवाच ।

ये विप्रमुखाः कुरुजाङ्गलेषु
 जातास्तथा दाशपुरे मृगाश्च ।
 कालञ्जरे सप्त च चक्रवाकाः
 ये मानसे ते वयमप्रसिद्धाः ॥

पुराणान्तरे तु कौशिकदायादानां सरद्वीपे कापि जलाशये
 चक्रवाकत्वमभिधाय पुनर्मानसे सरसि राजहंसत्वमुक्तम् । तथा च
 नन्दिखण्डादिषु तस्मिन्नुक्तं ॥

ये ते गुरुवधाच्छापाद्गोबधेनातिपीडिताः ।
 पितृभक्ता हितज्ञाना जाताः सर्वे शिवोदयाः ॥

सप्त व्याधा दशार्णेषु मृगाः कालञ्जरे गिरौ ।

चक्रवाकाः सरदीये हंसाः सरसि मानसे ॥

एतदेव विदित्वैव किमर्थञ्चावसीदथ ।

सम्प्रधार्य च तत्त्वेन राज्यं कृत्वातिचञ्चलम् ।

त्यक्त्वा मानुष्यकं जन्म कुरु त्वं वचनं हि नः ॥ इति ॥

हरिवंशादिषु तु सप्त व्याधा इत्यारभ्य हंसाः सरसि मानसे इत्युक्त्वा
तेऽपि जाताः कुरुचेवे ब्राह्मणा वेदपारगाः प्रस्थिता दीर्घमध्वानं
यूयं तेभ्योऽवसीदथेति वाक्यशेष उक्तः ।

पाद्म-माख्ययोः ।

इत्याकर्ण्य नृपो वाक्यं स पपात शुचान्वितः^(१) ।

जातिस्ररत्वमगमत्तौ च मन्त्रिवराबुभौ^(२) ॥

हा वयं योगविभ्रष्टाः कामतः कर्मवन्धनात् ।

एवं विलप्य वज्रशस्त्रयस्ते योगपारगाः ॥

विस्मृताः आहुमाहात्म्यमभिनन्द्य पुनः पुनः ।

स तु तस्मै धनं दत्त्वा प्रभृतयामसंयुतम् ॥

विश्वक्सेनाभिधानन्तु राजा राज्येऽभ्यषेचयत् ।

मानसे मिलिताः सर्व्वे ततस्ते योगिनां वराः ॥

ब्रह्मदत्तादयस्तस्मिन् पितृभक्ता विमत्सराः ।

ततस्ते योगमास्थाय सर्व्वेऽव वनौकसः ॥

(१) वृषस्ताभ्यां स पपातायु यानत इति ख० ।

(२) मन्त्रिवरात्मजाविति ग० ।

ब्रह्मरन्ध्रेण परमं पदमापुस्तपोवलात् ।

सन्नतिश्चातिथोगेन पदमास्थाय चाव्ययम् ॥

हरिवंशे ।

एवमेतत् पुरावृत्तं मम प्रत्यक्षमच्युत ।

तद्धारयस्व गात्रेय श्रेयसा योक्ष्यसे ततः ॥

ये चान्ये धारयिष्यन्ति तेषां चरितसुत्तमम् ।

तिर्यग्गोनिषु ते जातु^(१) न भविष्यन्ति कर्हिचित् ॥

श्रुत्वा चेदमुपाख्यानं महार्थं महतां गतिम् ।

योगधर्मां हृदि सदा परिवर्त्तेत भारत ॥

स तेनैवानुबन्धेन कदाचित्कभते शमम् ।

ततो योगगतिं याति सिद्धानामपि^(२) दुर्लभाम् ॥ इति ॥

अस्य पुराकल्परूपार्थवादात्मकस्य सप्तव्याधोपाख्यानस्येदं तात्पर्यं,
यद्गुरुस्वामिकामननुज्ञातामपि स्वबुभुक्षानिवन्धनं भक्षणोद्देशेनापि
गुरुं वञ्चयित्वापि गामपि हत्वापि सपिण्डानामपि आर्द्रभोजनं विधाय
हृद्ग्रनापि आर्द्रं कृतवतामन्यस्मिन् जन्मानि तिर्यग्जातीनामपि यदा
पूर्वजन्मस्य तिसृष्ट्विधज्ञानवैराग्यपूर्वको योगलाभो राज्यलाभः,
सर्वसत्त्वतृप्तता मोक्षलाभ इत्येवं विधानि बभूवुः तदा किं वक्त-
व्यम् । न्यायार्जितधनसम्पादितशालिषवाज्यादिनिष्पादितैरतिशयर-
चनामयैरन्त्रैर्वेदवेदार्थविदः पात्रीभूतान् निमन्त्रणादिविधिना सम्यक्

(१) जाता इति ख० ।

(२) सिद्धानां सुवि इति ग० ।

सम्पादितान् द्विजानुपवेश्य यथाविधि आहुं कृतवनामायुरारोग्या-
दौनि निःश्रेयसपर्यन्तानि फलानि भवन्तीति । तथाह विष्णुधर्मोत्तरे ।

स्वर्गश्च मोक्षश्च यशः सुखानि

राज्यश्च पुत्रानथ भूमिपाल ।

स्त्रियश्च मुख्या विविधाश्च कामाः

देवेश्वरः आहुकृतो विधत्ते ॥ इति ॥

तथा अन्यान्यपि आहुविशेषजन्यानि फलानि भवन्ति । तद्यथा
आभुदयिकेऽभुदयः । कर्माङ्गे कर्मासागुण्यं । तीर्थयात्राङ्गे यात्रा ।
स्वतन्त्रेषु^(१) प्रत्यवायानुत्पत्तिरूपान्तदुरितक्षयश्च । गयादितीर्थआहुषु
पितृणां विशिष्टलोकावाप्तिः । पितृदत्तिस्तु सर्वेष्वपि आहुषु प्रयो-
जनमिति । आहुविधिपाठस्यापि फलं हारीतेनोक्तम् ।

इमं आहुविधिं पुण्यं कुर्याच्चापि पठेच्च यः ।

स सर्वकामसंयुक्तो ह्यमृतत्वञ्च विन्दति ॥

वृहस्पतिना तु आहुविधिज्ञानोपदेशानुमतानामपि फलमुक्तम् ।

य एवं वेत्ति मतिमान् तस्य आहुफलं भवेत् ।

उपदेष्टानुमन्ता च लोके तुल्यफलौ स्मृतौ ॥ इति ॥

इति श्रीमहाराजाधिराजश्रीमहादेवस्य सकलश्रीकरणाधिपति-

पण्डितश्रीहेमाद्रिविरचिते चतुर्वर्गचिन्तामणौ

परिशेषखण्डे आहुकल्पे आहुविधिफल-

प्रशंसाप्रकरणं नाम प्रथमोऽध्यायः ।

अथ द्वितीयोऽध्यायः ।

पितृनिरूपणप्रकरणम् ।

करोति हेमाद्रिरिमं हिमाद्रि-

शृङ्गावलिश्चैव दक्षारिकीर्तिः ।

निरूपणं भूरिगुणं पितृणां

धीमत्सभानन्दकरं प्रबन्धम् ॥

उक्तमुक्ते प्रकरणे आद्वैतराधितानां पितृणां फलदात्वम् ।
अथैतेषामुत्पत्त्यादिभिर्निरूपणं कर्तुं प्रकरणान्तरमारभ्यते । तच्च
तावत् प्रकरणप्रतिपाद्योऽर्थः प्रश्नभङ्गा प्रसूयते ।

ब्रह्मवैवर्त-ब्रह्माण्डपुराणयोः ।

क एते पितरो नाम वर्त्तन्ते क्वच ते प्रभो ।

पुत्राश्च के स्यतास्तेषां कथञ्च पितरः स्यताः ॥

कथं वा ते समुत्पन्नाः कस्य पुत्राः किमात्मकाः ।

स्वर्गे वै पितरोऽन्ये तु देवानामपि देवताः ॥

स्वर्गे च के तु वर्त्तन्ते पितरो नरके तु के ।

किमर्थं ते न दृश्यन्ते तच्च किं कारणं स्यतम् ॥

के च कैः पितरः पूज्याः कान् यजामो वयं पुनः ।

देवा ह्यपि पितृन् स्वर्गे यजन्तीति हि नः श्रुतम् ॥

एतद्वेदितुमिच्छामो विस्तरेण वङ्ग्युत ।

स्रष्टाभिधानमर्थन्तु तद्भवान् वक्तुमर्हति ॥

तदेतत्सर्वमुच्यते । तत्र तावदुत्पत्तिः । सा च द्विधा पुराणेषु
दृश्यते । क्वचित् साचाद्रह्मशरीराः क्वचिद्व्यवधानेन । तत्र तावत्
साचादभिधीयते ।

विष्णुपुराणे ।

सत्यमाचात्मिकामेव ततोऽन्यां जगृहे तनुम् ।

पितृवन्मन्यमानस्य पितरस्तस्य जज्ञिरे ।

उत्समर्जं पितृन् सृष्ट्वा ततस्तामपि स प्रभुः ॥

वाराहपुराणे ।

पूर्वं प्रजापतिर्ब्रह्मा सिद्ध्युर्विविधाः प्रजाः ।

एकाग्रमानसः सर्वांस्तन्मात्रान् मनसो वहिः ॥

कृत्वा परमकं ब्रह्म ध्यायन् स्वर्गमगाच्च वै ।

तस्यात्मनि तदा योगं गतस्य परमेष्ठिनः ॥

तन्मात्रा निर्ययुर्देहाद्भूमवर्णकृतत्विषः ।

पिवाम इति भाषन्तः खादाम इति चासकृत् ।

उद्ध्वं जिगमिषन्तो वै वियत्संस्थास्तपस्विनः ॥

तान् दृष्ट्वा सहसेवाच्च ब्रह्मा विश्वपितामहः ।

भवन्तः पितरः सन्तु सर्वेषां गृहमेधिनाम् ॥

वायुपुराणे ।

अतमग्निस्तु यः प्रोक्तः स तु संवत्सरो मतः ।

जज्ञिरे अतवस्तस्मादृतुभ्यश्चार्त्तवास्तथा ॥

आर्त्तवाह्यनुमासाख्याः पितरो ह्यनुसूतवः ।

अतुः पितामहा मासा आर्त्तवाश्यास्य सूतवः ।

प्रपितामहास्तु वै देवाः पञ्चाब्दाः ब्रह्मणः सुताः ॥

आदित्यपुराणे ।

अभ्रांमि जज्ञिरे पूर्वं तमोभूते जगत्तथे ।

ब्रह्मणो विश्रुताः पुत्रास्ततः स्वायम्भुवेऽन्तरे ॥

पितेव पूज्यमानास्तु जज्ञिरे पितरोऽस्य वै ।

प्रजापतिः स्मृतो यस्तु स तु संवत्सरो मतः ॥

संवत्सरः स्मृतो ह्यग्निर्यत्तमित्युच्यते बुधैः ।

अतान्तु ऋतवो देवा जज्ञिरे अतवस्तु ते ॥

मासास्तु चार्त्तवा ज्ञेया अतोरेतेऽभवन् सुताः ।

ततोऽभवन्स्तु पितरो अतवश्च पितामहाः ॥

स्वमेकान्तु प्रसूयन्ति प्रजा यस्मादशेषतः ।

तस्मात् स्मृतः प्रजानां वै स्वमेकः प्रपितामहः ॥

अत्र संवत्सरकालाभिमानिन्यो देवताः पितृशब्देनोच्यन्ते न कालमात्रं, फलदात्वस्य चेतनधर्मस्य तत्रासम्भवात् । संवत्सरादिशब्दास्तु संवत्सराद्यभिमानिनीषु देवतासु लाक्षणिका एतदप्यादित्यपुराणे एवोक्तम् ।

संवत्सरः स्वमेकस्तु नामान्येतानि स्थानिनाम् ।

स्थाने तु स्थानिनो ह्येते स्थानात्मानः प्रकीर्त्तिताः ॥

स्थानाख्यान्तु दधानास्तु तदात्मानः सुराः स्मृताः ।

मन्वन्तरे त्विहान्ये ते स्थिताः कालाभिमानिनः ।

कार्यकारणमुक्तास्ते ऐश्वर्याधिप्यसंस्थिताः ॥

स्थानशब्देन चात्र काल एव । अतएव कालाभिमानिन इत्यभि-
धायोक्तम् ।

स्थानाभिमानिनो ह्येते तिष्ठन्तीह प्रसङ्गतः ॥ इति ॥

इत्येते पितरो देवाः पितरश्चार्त्तवाञ्छ ये ।

ऋतुत्वञ्च पितृत्वञ्च आर्त्तवत्वञ्च कौर्त्तितम् ॥

तत्र ते पञ्च भवन्ति ।

आदित्यपुराणे ।

ऋतवः पितरो ज्ञेया ऋतात्पञ्चाभवन् सुताः^(१) ।

मनुष्याणां पशूनाञ्च पक्षिणाञ्च सरौस्पाम् ।

स्यावराणाञ्च पञ्चानां पुष्पकालर्त्तवः^(२) सुताः ॥

इत्यभिधानात् । कालिकापुराणे तु ऋतुसंज्ञाः पितरः षडुक्ताः
षड्भ्यः पितरो देवा इति वैदिकी श्रुतिः । मधुमाधवौ
वसन्तौ । शुचिशुक्रौ शुश्रिणौ । नभोनभस्यौ वार्षिकारुतुः । इषोर्जो
शरदृतुः । सहःसहस्यौ हेमन्तऋतुः । तपस्तपस्यौ शैश्वर्यौ । ऋतवो
ब्रह्मण आत्मजा तैः षड्भिः संवत्सरः स प्रजापतिः संवत्सरोऽग्निर्ऋत-
मुच्यते । ऋताच्च ऋतवो जज्ञिरे तेभ्यः स्थानुजङ्गमा ऋतुः कालस्तस्मात्
सर्वमुत्पद्यते तस्मात् पितरश्चेति । इति ब्रह्मशरीरात् साक्षात् पितृणा-
मुत्पत्तिरुक्ता ।

तस्माद्ब्रह्मा समुत्पन्नः सोऽपि सप्तासृजनुनीन् ।

(१) ऋतात् पञ्चार्त्तवस्तुता इति ख० ।

(२) विसर्गलोपात् परं सन्धिरार्थः ।

मां यजध्वमनेनोक्तास्तदा ते परमेष्ठिना ॥
 आत्मनात्मानमेवापे ते यजन्त इति श्रुतिः ।
 तेषाञ्च यजतां ब्रह्मा महावैकारिकात्मवान् ॥
 अश्वपद्मभिचारो मे महानेष कृतो यतः ।
 प्रभ्रष्टज्ञानिनः सर्वे भविष्यथ न संशयः ॥
 एवं सप्तास्तस्तेन ब्रह्मणात्मसमुद्भवाः ।
 सद्यो वंशकरान् पुत्रानुत्पाद्य त्रिदिवं ययुः ॥
 ते च वैमानिकाः सर्वे ब्रह्मणः सप्त मानसाः ।
 तत्पिण्डदानमन्त्रोक्तं प्रपश्यन्तो व्यवस्थिताः ।
 ये च ते पितरो ब्रह्मन्निबोध मम शंसतः ॥ इति ॥

अत्र त इति मरीच्यादयस्तत्पुत्राश्च ।

ते वर्त्तन्ते पुरा कल्पे देवानां सोमवर्द्धनाः ।

ये मरीच्यादयः सप्त स्वर्गे ते पितरः स्मृताः ॥

अत्र मरीच्यादिपुत्रेषु पित्रशब्दप्रवृत्तौ कारणम् ब्रह्मवैवर्त्तब्रह्मा-
ण्डपुराणयोरुक्तं तथाहि ।

देवानमृजत ब्रह्मा मां यक्ष्यन्तीति वै प्रभुः ।

तमुत्सृज्य तदात्मानमयजन्त फलार्थिनः ॥

ते शप्ता ब्रह्मणा मूढा नष्टसंज्ञा भविष्यथ ।

मास्म किञ्चिदजानन्त ततो लोकेऽथ सुह्यत ॥

ते भूयः प्रणताः सर्वे प्रावोचन्त पितामहम् ।

अनुग्रहात् स लोकानां पुनस्तानब्रवीद्वचः ॥

प्रायश्चित्तञ्च कर्त्तव्यं व्यभिचारो हि वः कृतः ।

पुत्रान् स्वान् परिपृच्छन् ततो ज्ञानमवाप्स्यथ ॥
 प्रायश्चित्तार्थिनस्ते वै पृष्ठवन्तः स्वकान् सुतान् ।
 तेभ्यस्ते नियतात्मानः पुत्राः शंसु^(१)रनेकशः ॥
 प्रायश्चित्तानि धर्मज्ञा वाङ्मनःकर्मजानि तु ।
 ते पुत्रानब्रुवन् प्रीता लब्धमंज्ञा दिवौकसः ॥
 यूयं वै पितरोऽस्माकं चैर्वयं प्रतिबोधिताः ।
 धर्मं ज्ञानञ्च कामञ्च को वरो वः प्रदीयताम् ॥
 पुनस्तानब्रवीद्वह्ना यूयं वै सत्यवादिनः ।
 तस्माद्यदुक्तं युस्माभिस्तत्तथा न तदन्यथा ॥
 उक्ता वः पितरोऽस्माकमिति वै तनयाः स्म वः ।
 पितरस्ते भविष्यन्ति तेभ्योऽयं दीयतां वरः ॥
 यूयं शरीरकर्त्तारस्तेषां देवा भविष्यथ ।
 ते तु ज्ञानप्रदातारः पितरो वै न संशयः ॥
 तेनैव वचसा पूर्वं ब्रह्मणः परमेष्ठिनः ।
 पुत्राः पिढत्वमापन्नाः पुत्रत्वं पितरः पुनः ।
 अन्योन्यं पितरो ह्येते देवाश्च पितरश्च वै ॥

वायुपुराणे ।

इत्येते पितरो ह्येते देवाश्च पितरश्च वै ।

ऋतार्त्तवाः स्वमेकान्तु अन्योन्यं पितरः स्युताः ॥

अत्र वाराहादिपुराणेषु मरौच्यादीनां ऋषीनां पुत्राः पितर इति दृश्यन्ते । ब्रह्मवैवर्त्तादिषु पुनः देवानां पुत्राः पितर इति ।

(१) शंसुरित्ययं प्रयोग आर्षः ।

तत्र ब्रह्मवैवर्त्तादिषु दिव्यन्तीति देवा इति व्युत्पत्त्या देवशब्देन मरीच्यादय एवोक्ता इति भवितुमर्हतीतिवाराहपुराणेन सह सा-
दृश्यादेकत्वस्य प्रत्यभिज्ञानात् । तथा ब्रह्मवैवर्त्त एव लोकसृष्टि-
पूर्वकमेतेषां पितृशब्दप्रवृत्तौ कारणान्तरमुक्तम् ।

घोरान्तरीलं पृथिवी नचत्राणि दिशस्तथा ।

सूर्या चन्द्रमसौ चैव तथाहोरात्रमेव च ॥

न बभूव तथा तत्र तमोभूतमिदं जगत् ।

ब्रह्मैको दुश्चरं तत्र चचार परमं तपः ॥

सर्वेषां तपसां श्रेष्ठं यमाहुर्ध्यागमुत्तमम् ।

योगमन्विच्छता सृष्टा ब्रह्मणा योगचक्षुषा ॥

लोकाः सन्तानका नाम यत्र तिष्ठन्ति भास्कराः^(१) ।

वैराजा इति विख्याता देवानां दिवि देवताः ॥

तेषां सप्त समाख्याता गणास्त्रैलोक्यपूजिताः ।

उपरिष्ठात् त्रयस्तेषां वर्त्तन्ते च त्रिमूर्त्तयः ॥

ततो देवास्ततो भूमिरेवं लोकपरम्परा ।

वर्त्तन्ते ये तु लोकेऽस्मिन् तेभ्यः पर्जन्यसम्भवाः ॥

वृष्टिर्भवति वै वृष्ट्या लोकानां सम्भवः सृतः ।

ऊचुस्ते वै पितृंस्तस्मात्लोकानां लोकसत्तमाः ॥

अथ ब्रह्मशरीरात् पितृणां व्यवधानेनैवात्पत्तिः ।

कालिकापुराणे ।

अथैकजन्मनः पुत्रा ये मरीच्यादयः सृताः ।

तेषां पितृगणा मुख्या जातास्तेभ्यश्च देवताः ॥

देवेभ्यश्च जगत्सर्वं त्रैलोक्यं सचराचरम् ।

विद्धि तत्त्वं परं वत्स ऋषीणां पितरः सुताः ॥

तत्र या ब्रह्मशरीरात् पितृणां साक्षादुत्पत्तिः पुराणेषु दृश्यते, सा मरीच्यादीनां पितृत्वमपेक्ष्य, या तु ब्रह्मशरीराव्यवधानेन सा मरीच्यादिपुत्राणां पितृत्वमपेक्ष्येति विवेक्तव्यम् । अतो न विरोधः । एवञ्च सति मरीच्यादीनां ये पुत्रास्ते पितरः, मरीच्यादयः पितामहाः, ब्रह्मा प्रपितामह इति गम्यते । यश्च ब्रह्मा स प्रजापतिश्च द्वाच्यः संवत्सरः प्रपितामहः । मरीच्यादयश्च ऋतवः पितामहाः । मासाश्चार्त्तवाः पितर इति न कश्चित् विरोधः पुराणानाम् ।

मनोर्हैरण्णगर्भस्य ये मरीच्यादयः सुताः ।

तेषामृषीणां सर्वेषां पुत्राः पितृगणाः सुताः ॥

इति मनुवाक्ये यन्मरीच्यादीनामपि ब्रह्मशरीराव्यवधानेन जन्मोक्तं तदपि कल्पभेदेन सृष्टिभेदादुपपन्नम् । अथैतेषां पितृणां नामरूपादिभेदाः ।

तत्र विष्णुधर्मोत्तरे ।

पितृणां हि गणाः सप्त नामतस्तु निबोध मे ।

सुभास्वरा वर्हिषद अग्निध्वान्तास्तथैव च ॥

क्रत्यादाश्चोपहृताश्च आज्यपाश्च सुकालिनः ।

मूर्त्तिहीनास्तथैषां चत्वारश्च समूर्त्तयः ॥

सुभास्वरा वर्हिषद अग्निध्वान्तास्तथैव च ।

त्रयो मूर्त्तिविहीनास्ते राजन् पितृगणाः सुताः ॥

क्रव्यादाश्चोपहृताश्च आज्यपाश सुकालिनः ।

मूर्त्तिमन्तः पित्रगणाश्चत्वारः परिकीर्तिताः ॥

ब्रह्मवैवर्त्तब्रह्माण्डपुराणयोः ।

तेषां सप्त समाख्याता गणाश्चैलोक्यपूजिताः ।

अमूर्त्तयस्त्रयस्तेषां चत्वारश्च समूर्त्तयः ॥

उपरिष्ठाच्च ये तेषां वर्त्तन्ते ते अमूर्त्तयः ।

तेषामधस्ताद्वर्त्तन्ते चत्वारः सूक्ष्ममूर्त्तयः ॥

अतएव इन्दोगानामपि पित्रकन्या सूक्ष्मान्पितृनपश्यत् । तदप्युक्तं
ब्रह्माण्डपुराणादिषु ।

सा तेन व्यभिचारेण मनसा कामरूपिणौ ।

पितरं प्रार्थयित्वा न्यं योगभ्रष्टा पपात ह ॥

चीण्डपश्चद्विमानानि पतन्ती सा दिवश्च्युता ।

वसरेणुप्रमाणानि तेष्पपश्च तान् पितृन् ।

सुसुक्ष्मानपरिव्यक्तानग्रीनग्निस्त्रिवाहितान् ॥

निगमे ।

ये हतास्तत्र संयामे पितरस्ते त्रिधाभवन् ।

यद्भुतं पितृयज्ञेषु तेषां गच्छति तद्भुविः ॥

तत्रेति वृत्रसंयामे ये हता देवास्ते पितरोऽभवन् । त्रिधेति
शरद्धेमन्तशिग्रिरा इति । एतएव सोमवन्तो वर्षिषदोऽग्निव्यान्ताश्च ।

तथा च शतपथश्रुतिः ।

महाहविषा ह वै देवा वृत्रं जघ्नः । तेनोऽएव यजयन्त येयमेषां
विजितिस्त्रामय यानेवैषां तस्मिन्संयामेऽग्नं स्तान्पितृयज्ञेन समैरयन्त

पितरो वै तऽआसंस्तस्मात्पितृयज्ञो नाम ॥ तदसन्तो यौष्मो वर्षाः ।
 एते ते ये व्यजयन्त शरद्धेमन्तः शिशिरस्तऽउ ते यान्पुनः समैरयन्त ॥
 तद्ये सोमेनेजानाः । ते पितरः सोमवन्तोऽथ ये दत्तेन पक्वेन लोकं
 जयन्ति ते पितरो वर्हिषदोऽथ ये ततो नान्यतरच्च न यानग्निरेव
 दहन्त्स्वदयति ते पितरोऽग्निव्यान्ता एतऽउ ते ये पितरः ॥

ब्रह्मपुराणे ।

अमूर्त्ता मूर्त्तिमन्तश्च पितरो द्विविधा स्मृताः ।
 नान्दीमुखास्त्वमूर्त्तास्तु मूर्त्तिमन्तोऽथ पार्वणाः ।
 एकोद्दिष्टाग्निः प्रेताः पितृणां निर्णयस्त्रिधा ॥

वाराहपुराणे पितृसृष्टिसुक्तोक्तम् ।

तान् दृष्ट्वा प्राह स ब्रह्मा तिर्यक्संस्थानधोमुखान् ।
 भवन्तः पितरः सन्तु सर्वेषां गृहमेधिनाम् ।
 ऊर्द्ध्वक्कास्तु ये तत्र ते नान्दीमुखसंज्ञिताः ॥

नन्दिपुराणे ।

निर्म्मिताः पितरो नाम पञ्च वै देवयोनयः ।
 ब्रह्मणा तपसा वत्स अर्यज्ञाः शुद्धमूर्त्तयः ॥
 अग्निव्यान्ता वर्हिषदः कात्याश्यापि सुकालिनः ।
 यामाश्च योनयो ह्येते पञ्चोक्ताः पितृयाजिनाम् ॥

नागरखण्डे ।

अग्निव्यान्ता वर्हिषद आज्यपाः सोमपाः स्मृताः ।
 रक्षिपा उपहृताश्च तथैवायन्तु नः परे ॥
 तथा खादुषदश्चान्ये स्मृता नान्दीमुखा नृप ।

एते पितृगणाः ख्यातास्ते च देवसमुद्भवाः ॥
 आदित्या वसवो रुद्रा नासत्यावश्विनावपि ।
 सन्तर्पयन्ति ते चैतान् मुक्ता नान्दीमुखान् पितृन् ॥

हारीतस्मृतौ ।

सोमो यमोऽङ्गिराश्चैव सोमपाः पितरस्तथा ।
 वर्हिषदोऽग्निव्यान्ताश्च ऊतादः षड्विधो गणः ॥
 चन्द्रमा चतवश्चैव मृतं योऽग्निर्दहत्यपि ।
 सोमोपहृताः प्राक्सोमा अनीजानाश्च ब्राह्मणाः ॥

एवमुक्ता नामतो रूपतश्च देवपितृणां भेदाः, सन्ति मनुष्य-
 पितृणामपि भेदाः, त इदानीमुच्यन्ते ।

वायुपुराणे ।

अतः पितृन् प्रवक्ष्यामि मासश्चाद्भुजस्तु ये ।
 देवानां पितरो देवाः पितरो लौकिकास्तथा ॥
 देवाः सौम्याश्च यज्वानो ह्ययज्वानो ह्ययोनिजाः ।
 देवास्ते पितरः सर्वे देवांस्तान् भावयन्त्युत ॥
 मनुष्याः पितरश्चैव तेभ्योऽन्ये लौकिकाः स्मृताः ।
 पिता पितामहश्चैव तथैव प्रपितामहः ॥
 यज्वानो ये तु सोमेन सोमवन्तस्तु ये स्मृताः ।
 ये यज्वानः स्मृतास्तेषां ते वै वर्हिषदः स्मृताः ॥
 कर्मव्येतेषु युक्ता ये भवन्त्यादेहसंज्ञवात् ।
 अग्निव्यान्ताः स्मृतास्तेषां होमिनोऽथाज्ययाजिनः ॥

तेषां ते धर्मसाधर्म्यात् स्मृता सा योज्यकैः द्विजैः ।

ये चाप्याश्रमधर्माणः प्रस्थानेषु व्यवस्थिताः ॥

अन्ते च नावसीदन्ति आहुयुक्तेन कर्मणा ।

ब्रह्मचर्येण तपसा यज्ञेन प्रजया च वै ।

अहुया प्रज्ञया चैव प्रदानेन च सप्तधा ॥

कर्मध्वेतेषु ये युक्ता भवन्त्यादेहपातनात् ।

देवैस्तैः पितृभिः सार्द्धं सुक्ष्मैर्वै सोमपाज्यपैः ।

स्वर्गता दिवि मोदन्ते पितृन् ये समुपासते ॥

प्रजावतां प्रशंसैषा स्मृता शुद्धक्रियावताम् ।

तेषां निर्वाणकपदं तत्कुलीनैश्च बान्धवैः ॥

मासश्राद्धभुजस्तृप्तिं लभन्ते सोमलौकिकाः ।

एते मनुष्यपितरो मासश्राद्धभुजस्तु ते ॥

उक्ताः सत्कर्मभिर्द्वैवपितृसाम्यं प्राप्ता मनुष्यपितरः । अथ दुष्कर्म-

भिरधोगतिं प्राप्ता मनुष्यपितरोऽभिधीयन्ते ।

तेभ्योऽपरे तु चेऽप्यन्ये सङ्कीर्णाः कर्मयोनिषु ।

भ्रष्टाश्चाश्रमधर्मैर्भ्यः स्वधास्वाहाविवर्जिताः ॥

भिन्नदेहा दुरात्मानः प्रेतभूता यमक्षये ।

स्वकर्माण्येव शोचन्ति यातनास्थानमागताः ॥

दीर्घायुषोऽतिशुष्काश्च सश्रुलाश्च विवाससः ।

चुत्पिपासापरीताश्च विद्रवन्ति ततस्ततः ॥

सरित्सरस्तडागानि वापीत्यैवाभिलिप्तवः ।

परान्नानि च लिप्सन्ते काममानास्ततस्ततः ॥

स्थानेषु पच्यमानाश्च^(१) यातनानिरयेषु वै ।
 शाल्मलौ वैतरण्याच्च कुक्षीपाकेषु तेषु च ॥
 करम्भवालुकायाञ्च असिपत्रवनेषु च ।
 शिलामन्धेषु चैव पात्यमानाः स्वकर्मभिः ।
 तत्र स्थानानि तेषां वै दुःखितानामनेकशः ॥

उक्ता नरकस्था मनुष्यपितरः अथ भूमिस्थाः ।

अप्राप्ता यातनास्थानं श्रेष्ठा ये भुवि पञ्चधा ।
 पश्चान्तु ये स्वावरान्ते भूतानां कैषु कर्मसु ॥
 नानारूपास्तु जाता ये तिर्यग्गोन्यादिजातिषु ।
 बाह्मीकाश्चोन्नपाश्चैव दिवाकीर्त्याश्च ते स्मृताः ।
 कृष्णपद्मस्त्वहस्तेषां शुक्लः स्वप्नाय शर्वरी ॥

नागरखण्डेऽपि ।

अथ ये पितरो मर्त्या निवसन्ति त्रिपिष्टये ।
 द्विविधास्ते प्रदृश्यन्ते सुखिनोऽसुखिनः परे ॥
 येभ्यः आह्वानि यच्छन्ति मर्त्यलोके स्ववंशजाः ।
 ते सर्वे तत्र संसृष्टा देववन्दिताः स्थिताः ॥
 येषां प्रयच्छते नैव किञ्चित्कश्चित् स्ववंशजः ।
 क्षुत्पिपासाकुलास्ते च दृश्यन्ते ते च दुःखिताः ॥

मनुस्मृतौ ।

य एते तु गणा मुख्याः पितृणां परिकीर्णिताः ।
 तेषामपौह विज्ञेयं पुत्रपौत्रमनन्तकम् ॥

वाराहपुराणे ।

एष ते पैतृकः सर्ग उद्देशेन महासुने ।

कथितो नान्त एवास्य वर्षकोऽथा हि दृश्यते ॥

आज्ञवल्करस्मृतौ ।

वसुरुद्रादितिमुताः पितरः आद्धदेवता इति ॥

अथ गुह्याः पितर उच्यन्ते नन्दिपुराणे । अग्निव्यात्तादीन् पितृ-
भेदानभिधाय महेश्वरेणोक्तम् ।

अयामराश्च पितरो गुह्याः शृणु नरोत्तम ।

विष्णुः पितास्य जगतो दिव्यो यज्ञः स एव च ।

ब्रह्मा पितामहो ज्ञेयो ह्यहञ्च प्रपितामह इति ॥

एते ब्रह्मविष्णुमहेश्वरा अपि पितरः विश्वसृष्टिहेतुत्वात् ।
पितृपितामहाद्यधिष्ठानभूताग्निव्यात्ताद्यधिष्ठातृत्वेन आद्धे पितरो
देवतारूपास्तद्रूपेणानुसन्धीयमानाः आद्धस्य कामपूर्वामैहिकामुष्मि-
कफलोत्पादिकां शक्तिं जनयन्तीति सर्वेषु आद्धकल्पेषु गोपितत्वेन
आद्धोपदेशोपनिषन्निरूप्या, अग्निव्यात्तादिवत् पितृत्वेनाप्रसिद्धास्येति
गुह्याः अपूर्वां शक्तिं जनयन्तीत्येतदेव दर्शितम् ।

उद्दिश्य विष्णुर्यैरिष्टः पितरस्त्रैस्तु तर्पिताः ।

ब्रह्मा समिष्टः प्रीणाति पुंसः सर्वान् पितामहान् ॥

प्रपितामहानुद्दिश्य त्विष्टोऽहं यैर्महात्मभिः ।

न यान्ति नरके घोरे तेषां वै प्रपितामहाः ॥

लोकानि दिव्यानि मनोरमाणि

प्रयान्ति सर्व्वे प्रसभं गणेश ।
 पिता च तेषान्तु पितामहश्च
 तथा च तेषां प्रपितामहश्च ॥
 ये वैष्णवज्ञानविदोऽर्चयन्ति
 विष्णुं समभ्यर्च्य तु सर्व्वभावैः ।
 भजन्ति तेषां पितरस्तु तुष्टिम् ।
 निरुद्धजातौश्च परित्यजन्ति ॥

वाराहपुराणे पितृन् प्रति वराहवचनम् ।

यमोऽधिदेवो भवतां सौम्यः स्वाध्यात्म ईरितः ।
 अधियज्ञस्ततस्त्वग्निर्भवतां कल्पना त्वियम् ॥
 अग्निर्वायुश्च सूर्य्यश्च स्थानञ्च भवतामिति ।
 ब्रह्मा विष्णुश्च रुद्रश्च भवतामधिपूरुषाः ॥
 आदित्या वसवो रुद्रा भवतां मूर्त्तयस्त्रिमेः ।
 योगिनो योगदेहाश्च योगाधाराश्च सुव्रताः ।
 कामतो विचरिष्यध्वं फलदाः सर्व्वजन्तुषु ॥

महाभारते वराहरूपेण विष्णुना जलनिमग्नां धरणीमुद्धृत्य
 द्रंद्राविलग्नान् मृत्पिण्डान् पितृत्वेन कल्पयित्वा तानभ्यर्चयत्काम् ।

पिता पितामहश्चैव तथैव प्रपितामहः ।
 अहमेवात्र विज्ञेयस्त्रिषु पिण्डेषु संस्थितः ॥
 नास्ति मत्तोऽधिकः कश्चित्को वाभ्यर्च्य मया स्वयम् ।
 को वा मम पिता लोके अहमेव पितामहः ।
 पितुः पितामहश्चैव अहमेवात्र कारणम् ॥

विष्णुधर्मान्तरे ।

पितृपैताहः पिण्डो वासुदेवः प्रकौर्त्तितः ।

पैतामहस्य निर्दिष्टस्तथा सङ्कर्षणः प्रभुः ॥

पितृपिण्डस्य विज्ञेयः प्रद्युम्नश्चापराजितः ।

आत्मानिरुद्धो विज्ञेयः पिण्डनिर्व्वपणे बुधैः ।

आद्भं कर्त्तुं कथं शक्यं विना वैष्णवतेजसा ॥

भविष्यपुराणे ।

अनिरुद्धः स्वयं देवः प्रद्युम्नस्तु पिता स्यतः ।

सङ्कर्षणस्तज्जनको वासुदेवस्तु तत्पिता ॥

स्वयं आद्भकर्त्ता अनिरुद्धो देवः । आद्भकर्त्तुः पिता प्रद्युम्नः ।

तज्जनकः आद्भकर्त्तृपितृजनकः सङ्कर्षणः । तत्पिता आद्भकर्त्तृपितृज-

नकपिता वासुदेवः स्यत इत्यर्थः ।

स्यतिषु पिण्डानां वरुणादिरूपत्वमुक्तम् ।

प्रथमो वरुणो देवः प्राजापत्यस्तथापरः ।

तृतीयोऽग्निः स्यतः पिण्ड एष पिण्डविधिः स्यत इति ॥

अथास्मिन् प्रकरणे पूर्व्वमुद्दिष्टानां सुभास्वरवर्हिषदग्निध्वाना-

दीनां लोकजनकोपामनभेदाः ।

विष्णुधर्मान्तरे ।

सुभास्वरा ब्रह्मसुताः सोममाष्याययन्ति ते ।

ब्रह्मलोकचरा राजन्नित्यं मूर्त्तिविवर्जिताः ॥

तथा वर्हिषदो राजन् स्यताः पुत्रा मरौचिनः ।

37250

आप्याययन्ति ते देवलोके तिष्ठन्ति पूजिताः^(१) ॥
 विभ्राजलोके तिष्ठन्ति अग्निध्वान्ता नराधिप ।
 पुलस्त्यस्य ऋषेः पुत्रा भावयन्ति जनानिमे ॥
 क्रव्यादाश्चोपहृताश्च आन्यपाश्च सुकालिनः ।
 कवेरङ्गिरसश्चैव कर्दमस्य प्रजापतेः ।
 वशिष्ठस्य तथा पुत्राः क्रमेणैते प्रकीर्त्तिताः ॥
 ज्योतिर्भासाः स्मृताः लोका ये च लोका मरौचिनः ।
 तेजस्विनो मानसाश्च क्रमेणैषां प्रकीर्त्तिताः ॥

मातृशपाद्भादिषु ।

अमूर्त्तयः पितृगणा वैराजस्य प्रजापतेः ।
 यजन्ति यान् देवगणा वैराजा इति विश्रुताः ॥
 लोकाः सोमपथा नाम यत्र मारौचनन्दनाः ।
 वर्त्तन्ते देवपितरो यान् देवा भावयन्त्यलम् ॥
 अग्निध्वान्ता इति ख्याता यज्जानो यत्र संस्थिताः ।
 यत्र वैभ्राजनामानो दिवि सन्ति सुवर्चसः ।
 लोका वर्हिषदो यत्र पितरः सन्ति सुव्रताः ।
 यत्र वर्हिण्युक्तानि विमानानि सहस्रशः ॥
 मङ्कल्पा वर्हिषो यत्र तिष्ठन्ति फलदायिनः ।
 यत्राभ्युदयशालासु मोदन्ते आङ्गदायिनः ॥
 यांश्च देवासुरगणाः^(२) गन्धर्व्वाप्सरसाङ्गणाः ।

(१) सोमपदे स्थिता इति ग० ।

(२) यान् दानवाः सुरगणा इति ख० ।

यत्तत्तोगणायैव यजन्ति दिवि देवताः ॥
 पुलस्त्यपुत्राः शतशस्तपोयोगवान्विताः^(१) ।
 अमूर्त्तिमन्तः पितरो वशिष्ठस्य सुकालिनः ॥
 नाम्ना तु मानसाः सर्वे सर्वे ते^(२) धर्ममूर्त्तयः ।
 ज्योतिर्भासेषु लोकेषु ये वसन्ति दिवं परम् ॥
 विराजमानाः क्रीडन्ति यत्र ते आद्भुतायिनः ।
 सर्वकामसमृद्धेषु विमानेष्वपि पादपाः ।
 किं पुनः आद्भुता विप्रा भक्तिमन्तः क्रियान्विताः ॥
 मरीचिगर्भा नाम्ना तु लोका मार्त्तण्डमण्डले ।
 पितरो यत्र तिष्ठन्ति हविष्मन्तोऽङ्गिरस्तुताः ।
 तीर्थआद्भुतप्रदा यान्ति यत्र चचियसत्तमाः ॥
 राज्ञान् तु पितरस्ते वै स्वर्गमोक्षफलप्रदाः ।
 सुखधा नाम पितरो यत्र तिष्ठन्ति ते सुताः ॥
 आज्यपा नाम लोकेषु कर्द्दमस्य^(३) प्रजापतेः ।
 पुलहाङ्गजदायादा वैश्यास्तान् भावयन्ति च ॥
 यत्र आद्भुततः सर्वे पश्यन्ति युगपद्गतान् ।
 पितृ-मातृ-स्वसृ-भ्रातृ-सखि-सम्बन्धि-वान्धवान् ।
 अपि जन्मायुतैर्दानहेतुभूतान् सहस्रशः ॥
 लोकास्तु मानसा नाम ब्रह्माण्डोपरिसंस्थिताः ।

(१) तपोयोगसमन्विता इति ग० ।

(२) सर्वे च इति ग० ।

(३) कल्माषस्येति ग० ।

सोमपा नाम पितरो यत्र तिष्ठन्ति शाश्वताः ॥

धर्ममूर्त्तिधराः सर्वे पितरो ब्रह्मणः सुताः ।

उत्पन्नाः स्वधया ये तु ब्रह्मत्वं प्राप्य योगिनः ॥

कृत्वा सृष्ट्यादिकं सर्वं मानसे संप्रतिष्ठिताः ।

ब्रह्माण्डपुराणे ।

लोकाः सनातना नाम^(१) यत्र तिष्ठन्ति भास्वराः^(२) ॥

अमूर्त्तयः पिद्मगणास्ते वै पुत्राः प्रजापतेः ।

विराजस्य प्रजाः श्रेष्ठा वैराजा इति विश्रुताः ॥

लोकाः सोमपथा नाम यत्र पूर्वं मरीचिनः ।

पितरस्तत्र वर्त्तन्ते देवास्तान् भावयन्त्यतः ॥

वर्चिषदस्तु विख्याताः पितरः सोमपायिनः ।

विभ्राजमाना लोकास्ते दिवि भान्ति सुदर्शिताः ॥

अग्निध्यात्ताः सृतास्तत्र पितरो ये विश्रुताः ।

तान्दानवगणा यक्षा रक्षोगन्धर्वकिन्नराः ।

नागाः सर्पाः सुपर्णाश्च भावयन्त्यमितौजसः ॥

एते पुत्राः सृता ब्रह्मण पुलस्त्यस्य प्रजापतेः ।

भूय एते गणाः प्रोक्ता धर्ममूर्त्तिधराः स्मृताः ॥

उत्पन्ना ये स्वधायान्तु काव्या ह्यग्नेः कवेः सुताः ।

पितरो देवलोकेषु ज्योतिर्भासेषु भास्वराः ॥

सर्वकामसमृद्धेषु द्विजास्तान् भावयन्त्यतः ।

(१) सन्तानकामाय इति ग० ।

(२) भास्वरा इति ख० ।

मरीचिगर्भास्ते लोकान् समाश्रित्य दिवि स्थिताः ॥

एते ह्यङ्गिरसः पुत्राः साध्वैः संवर्द्धिताः पुरा ।

उपहृताः स्मृतास्ते वै पितरो भास्करा दिवि ।

तान् क्षत्रियगणा हृष्टा भावयन्ति फलार्थिनः ॥

आज्यपा नाम पितरः कर्दमस्य प्रजापतेः ।

समुत्पन्नस्य पुलहादुत्पन्नाः कर्दमस्य ते ॥

तेजस्विनोऽपि वर्त्तन्ते कामगेषु विहङ्गमाः ।

एतान् वैश्वगणाः आद्धे भावयन्ति फलार्थिनः ॥

सुकाला नाम पितरो वसिष्ठस्य प्रजापतेः ।

हिरण्यगर्भस्य सुताः शूद्रास्तान् भावयन्त्युत ।

मानसा नाम ते लोका वर्त्तन्ते यत्र ते दिवि ॥

मनुस्यूतौ ।

विराट्सुताः सोमसदः साध्वानां पितरः स्मृताः ।

अग्निव्यान्ताश्च देवानां मारीच्या लोकविश्रुताः ॥

दैत्यदानवयक्षाणां गन्धर्व्वारगरक्षसाम् ।

सुपर्णकिन्नराणाञ्च स्मृता वर्हिषदोऽचिजाः ॥

सोमपा नाम विप्राणां क्षत्रियाणां हविर्भुजः ।

वैश्वानामाज्यपा नाम शूद्राणान्तु सुकालिनः ॥

सोमपास्तु कवेः पुत्रा हविर्भन्तोऽङ्गिरःसुताः ।

पुलस्त्यस्याज्यपाः पुत्रा वसिष्ठस्य सुकालिनः ॥

अनग्निदग्धाग्निदग्धान्^(१) काव्यान् वर्हिषदस्तथा ।

(१) अग्निदग्धानग्निदग्धानिति — मनुः १८८ श्लोकः, २५ अ० ।

अग्निध्वान्तांश्च सौम्यांश्च विप्राणामेव निर्दिशेत् ॥

अस्य वाक्यस्य मनुभाष्यकृता व्याख्योच्यते ।

विराट्सुताः विराजः सुताः सोमसदो नाम, ते च साध्यानां देवविशेषाणां पितरस्तेषां पूज्याः । अनेनैतत् सूच्यते ईदृशमिदं पित्र्यं कर्मावश्यं कर्त्तव्यम्, यत्कृतकृत्यैरपि साध्यानामकैर्देवैः क्रियत इति । अग्निध्वान्तास्तु देवानां अग्नौ पक्वं चरुपुरोडाशादि स्वदन्ते इत्यग्निध्वान्ताः, देवानामिन्द्राग्न्यादीनां पितरस्तेषां पूज्याः । अनेनावश्यकर्त्तव्यता सूच्यते । एवमुत्तरत्रापि वेदितव्यम् ।

दैत्यदानवयक्षाणां वर्हिषदो नाम पितरः, अत्रेर्जाता अचिजाः । सुपर्णाः पक्षिणः, किन्नराः अश्वमुखाः, एतेषां तिरस्त्रामपि पितरोऽर्चनीयाः, किमुत कर्माधिकारिणां मनुष्याणामिति आद्भुत्यावश्यकर्त्तव्यतैव सूचिता ।

सोमपा नामेत्यादि । सोमं पिवन्तीति सोमपाः, ज्योतिष्टोमादिदेवताः इन्द्रवाय्वाद्याः । हविर्भुजः पुरोडाशादिभुजो दर्शपूर्णमासादिदेवताः । आज्यपा आधाराज्यभागादिदेवताः । सुकालिनः कालयन्ति अपवर्जयन्ति समापयन्ति कर्षीति सुकालिनः कर्मापवर्गहोमादिदेवताः, अयास्याग्नेस्वनभिश्नस्तिपाश्चेत्यादिविहिताः ।

सोमपास्तु कवेरित्यादि । हविर्भुज एव हविष्मन्तः ।

अनग्निदग्धेत्यादि । अनग्निदग्धः सोमः न ह्यग्निनास्य पाकोऽस्ति, तेन या देवता इज्यन्ते ता अपि तत्सम्बन्धेनानग्निदग्धा इत्युच्यन्ते । एवमग्निदग्धा इत्यग्निना पच्यमानपुरोडाशादिहविःसम्बन्धिन्यः, अत्रैवमभिसम्बन्धः क्रियते । येऽग्निदग्धा उच्यन्ते तानग्निध्वान्तानिति

विनिर्दिशेत् । ये अनग्निदग्धाः तान् सौम्यान् सोमपानेव विनिर्दिशेत् । एवं काव्यान् वर्हिषद इति । कवेः पुत्राः काव्याः । तेन सोमपास्तु कवेः पुत्रा इत्युक्ताः । वर्हिषदोऽत्रिजा उक्ताः । नायमेवकारो यथादेशं द्रष्टव्यः । यथादेशवे ह्ययमर्थः स्यात् । विप्राणामेवेति पितरो न चत्रियादीनां । तच्च प्रागुक्तेन विरुध्यते । न चैते वर्णभेदेन पितृत्वेनोक्ताः, येन तत आच्छिद्य ब्राह्मणसम्बन्धितैषामुच्येत । तस्मादपक्षयैवकारः सम्बन्धनीयः, अग्निव्यात्तानेव सौम्यानेवेति । विप्रग्रहणमनुवादत्वात् चत्रियादिप्रदर्शनार्थं ।

एवंनामानस्य पितरो वेदे श्रूयन्ते । अग्निव्यात्ताः पितरो^(१) ये अग्निदग्धा येऽनग्निदग्धा इति^(२) । तान्मन्त्रान्नानाप्रकारेण सुहृद्भूत्वा विवृतवानिति ज्ञेयम् । अथवा विप्राणां निर्दिशेदिति न शब्दभेदेनार्थभेदाशङ्का कर्त्तव्या, विप्रग्रहणमपि चत्रियाद्युपलक्षणार्थम् । प्रधाने अनग्निदग्धा अग्निदग्धा वर्हिषदः सौम्याश्च पितरः सोमपाग्निव्यात्तेभ्यः पितरोऽन्य एव । ते चैते अनग्निदग्धादयः सौम्यान्ताश्चतुर्विधाः, कविपुत्राः सोमपा मरीचिपुत्रा अग्निव्यात्ताश्चेति द्विविधाः, एते षड्विधा अपि पितरः । न च वक्तव्यं सौम्या वर्हिषदोऽग्निव्यात्ताश्च साध्यादीनामपि पितर इति कृत्वा विप्राणामेव विरुध्यत इति । वर्णेषु मध्ये विप्राणामेवेति विवक्षितत्वेनाविरोधात् । न च वर्णान्तमाभ्यनुज्ञातः शूद्रः सर्वान् पितृन् यजेदिति वाराहपुराणोक्तेन सह विरोधः । अत्र हि विप्राभ्यनुज्ञया शूद्रस्य सर्वं विहिताः, न तु स्वतः ।

(१) यजुः मा वा. १६. ५६ । ऋ १०. १५. ११० ।

(२) ऋ १०. १५. १४ । येऽअग्निव्यात्ता येऽअनग्निव्यात्ता इति यजुर्वेदे पाठभेदः ।

विप्राणामेवेति तु स्वतो विवक्षितमित्यविरोधः । न च कविपुत्राणां
सोमपानां विप्रसम्बन्धस्य पूर्वमेवोक्तत्वात् पौनरुक्त्यम् । एतावन्तो
द्विजानामेवेति समुदायसम्बन्धस्य विवक्षितत्वाददोषः । वाराहपुराणे
ब्राह्मणान् प्रतीत्यं व्यवस्थावाक्यमुक्तम् ।

ऊर्ध्ववक्त्रास्तु ये तत्र ते नान्दीमुखमञ्जिताः ।

वृद्धिश्राद्धेषु सततं पूज्याः श्रुतिविधानतः ॥

अग्निः पुरस्कृतो यैस्तु तान् दिजास्वग्निहोत्रिणः ।

नित्यैर्नैमित्तिकैः काम्यैः पार्वणैस्तर्पयन्तु तान् ।

आज्यं पिवन्ति ये चात्र तानर्चन्ति विशः सदा ॥

अग्निहोत्रिण इति । एवं क्षत्रियवैश्वैरपि सम्बध्यते । एवञ्च साग्निकानां
त्रैवर्णिकानां पितृभागमभिधायानग्निकानामप्याह ।

अनाहिताग्नयो ये च ब्रह्मक्षत्रविशो जनाः ।

सुकालिनस्तेऽर्चयन्तु लोकाग्निषु रताः सदा ।

इत्येवं पूजिता यूयमिष्टान् कामान् प्रयच्छथ ॥

तथा वाराहपुराण एव ।

अनेकधा हि पितरः^(१) वर्त्तन्ते द्विजसत्तम^(२) ।

भूर्लोकवासिनां याज्या भूवर्लोकनिवासिनः ॥

वस्वाद्यास्तु ततस्तेषां याज्याः स्वर्गनिवासिनः ।

ब्रह्मपुत्रा मरौच्याद्यास्तेषां याज्या महर्गताः ॥

कल्पवासिन इत्युक्तास्तेषामपि जनस्थिताः ।

सनकाद्यास्ततस्तेषां वैराजास्तपमि स्थिताः ॥

(१) एते त एकतनव इति क० ।

(२) द्विजसत्तमा इति ग० ।

तेषां सत्यगणा उक्ताः इत्येषां पिढमन्ततिः ।

सप्तधा सप्तलोकेषु आदिमन्वन्तरक्रिया ॥

अन्येषां वसवः साध्या रूद्रादित्याश्विनावपि ।

मरुतः^(१) सर्ववर्णानां साधारण्येन संस्थिताः ।

ऋषयश्च तदुत्पन्ना इति सप्तविधा गणाः ॥

तेषां कन्या तु सञ्जाता सोमपा पिढमन्ततिः ।

अग्निष्वात्तेति मारीची वैराजी वर्हिमंजिता ॥

सुकाला नाम पितरो वशिष्ठस्य प्रजापतेः ।

तेऽपि याज्यास्त्रिभिर्वर्णैर्न शूद्रेण पृथक्श्रुतेः^(२) ।

वर्णोक्तमाभ्यनुज्ञातः^(३) शूद्रः सर्वान्पितृन् यजेत् ॥

अस्यार्थः । सुकालिनस्तु शूद्राणामित्येवंविधेषु मन्वादिवचनेषु पृथक्श्रुतिदर्शनात् शूद्राणामेव सुकालिनः, सुकालिन एव शूद्राणामित्येवंविधो विशेषो न गृहीतव्यः । किन्तु ब्राह्मणादीनामपि सुकालिनः पितरो भवन्ति । अन्येऽपि शूद्राणां ब्राह्मणानुज्ञयेति ज्ञातव्यम् ।

न तु सन्ति पृथक् तस्य पितरः शूद्रजातयः ।

सुक्ता स्वजनकान् ब्रह्मन् न तु दिव्येषु दृश्यते ।

विशेषः शास्त्रदृष्ट्या तु पुराणानां निदर्शनात् ॥

अस्यार्थः । न तु दिव्येषु पिढेषु शूद्रत्वादिरूपो विशेषो दृश्यते । अतः शास्त्रेण दृश्यमानानां दिव्यपिढाणां विद्यते चेत् शूद्रत्वादिरूपो विशेषस्तर्हि शास्त्रेण दृश्यतेऽत्यर्थः । एवं ऋषिस्तुतैः शास्त्रैर्ज्ञात्वा याज्याः सम्भवाः ।

(१) अयत इति ख० ।

(२) पृथक्श्रुतमिति ख० ।

(३) वर्णत्रयाभ्यनुज्ञात इति क० ।

स्वयं दृष्ट्वा स्यति लब्ध्वा पुराणं ब्रह्मणो यतः ।
 परं निर्व्याणमापन्नास्तेऽपि ज्ञानिन एव च ॥
 वस्त्रादीनां काश्चपाद्या वर्णानां ब्राह्मणादयः^(१) ।
 अविशेषेण विज्ञेया गन्धर्व्वाद्या अपि भ्रुवम् ॥
 अग्निव्यान्ता ब्राह्मणानां पितरः परिकीर्त्तिताः ।
 राज्ञां वर्हिषदो नाम विशाङ्काव्याः प्रकीर्त्तिताः ।
 सुकालिनस्तु शूद्राणां व्यामा स्नेहान्तजादिषु ॥

अथैतेषां माहात्म्यं ब्रह्मवैवर्त्तब्रह्माण्डयोः ।

वैराजा इति विख्याता देवानां दिवि देवताः ।
 योगेन तपसा युक्ताः पितरश्च सदा प्रभो ॥
 आदिदेवा इति ख्याता महासत्त्वा महौजसः ।
 सर्वकामैः सदा पूज्या देवदानवमानवैः ॥
 मनोजवाः स्वधाभलाः सर्वकामपरिच्छदाः ।
 लोभमोहभयापेता निश्चिन्ताः कामवर्जिताः ॥
 एते योगपरिभ्रष्टाः प्राप्य लोकान् सुदर्शनान् ।
 दिव्याः पुण्या विपाप्मानो महान्तस्ते भवन्त्युत ॥
 ततो युगमहस्त्रान्ते जायन्ते ब्रह्मवादिनः ।
 प्रतिलभ्य पुनर्योगं मोक्षमिच्छन्त्यमूर्त्तयः ॥
 व्यक्ताव्यक्तं परित्यज्य महायोगबलेन च ।
 नश्यन्त्युल्लेखेऽव गगने क्षणाद्विद्युत्प्रभेऽव च ॥
 उत्सृज्य देहजालानि महायोगबलेन च ।

निराख्योपाख्यतां यान्ति सरितः सागरं यथा ॥
 क्रियया गुरुपूजाभिर्द्योगं कुर्वन्ति यन्नतः ।
 ताभिरायाययन्त्येते पितरो योगवर्द्धनाः ॥
 आहुं पीत्वा पुनः सोमं पितरो योगमास्थिताः ।
 आप्याययन्ति सोमेन त्रैलोक्यं येन जीवति ॥
 आहुँराप्यायिताश्चैव पितरः सोममव्ययम् ।
 आप्याययन्ति पुष्ट्याद्यैर्वर्द्धयिष्यन्ति नित्यशः ॥
 आहुँराप्यायितः सोमो लोकमाप्याययिष्यति ।
 कृत्स्नं सपर्वतवनं जङ्गमाजङ्गमैर्दृतम् ॥
 एवमाज्ञाकृतं सर्वं ब्रह्मणा परमेष्ठिना ।
 ते तु ज्ञानप्रदातारः पितरो वै न संशयः ॥
 पितॄणां हि बलं योगो योगात् सोमः प्रवर्तते ।
 मनुस्मृतौ ।

अक्रोधनाः शौचपराः सततं ब्रह्मचारिणः ।
 न्यस्तशस्त्रा महाभागाः पितरः पूर्वदेवताः ॥

अथ पितॄणां मार्गः वाराहपुराणे ।

इत्युक्त्वा तांस्तदा ब्रह्मा तेषां पन्थानमादिशत् ।
 दक्षिणायनसंज्ञन्तु पितॄयानं पितॄमहः ॥

इति श्रीमहाराजाधिराजश्रीमहादेवस्य सकलश्रीकरणाधिपतिपण्डित-
 श्रीहेमाद्रिविरचिते चतुर्वर्गचिन्तामणौ परिशेषखण्डे आहुकल्पे
 पितृनिरूपणप्रकरणं नाम द्वितीयोऽध्यायः ।

अथ तृतीयोऽध्यायः ।

देवतानिर्णयप्रकरणम् ।

यस्यैता गुणरत्नहारलतिकाः कण्ठोपकण्ठे परां
शोभां कन्दलयन्ति दिव्यकवितासाम्राज्यभाजां भुवि ।
सोऽयं श्रीकरणेश्वरो वितनुते हेमाद्रिराद्यः सतां
आद्धे दैवतनिर्णयं विदलयन्नानाविधं संशयम् ॥

अथैतेषां आद्धे देवतात्वं निर्णयिते । तत्र तावदिदं सन्दिह्यते ।
किमेतान्यग्निष्वान्तादिप्रतिपादकानि वाक्यान्यर्थवादाः, उत विधयः ।
विधित्वेऽपि किं गृहीत्वा गोत्रनामनी आद्धं कुर्यादित्येवं
विधिवाक्यैः सामान्यतो गोत्रेषु विहितेष्वग्निष्वान्तासोमपादिसंज्ञक-
गोत्रविशेषनियमविधयः । उत आद्धदेवतारूपेषु यजमानस्य पितृ-
पितामहादिष्वग्निष्वान्ताद्यभेददृष्टिविधयः । उताग्निष्वान्तादीनां आद्धे
देवतात्वस्य विधय इति । तत्र तावद्विधिलासम्भवान्मोधातिथिरेषां
वाक्यानामर्थवादत्वं मन्यते । तथाहि न तावदेते सोमपादयो
गोत्रविधयः । यतो नामनिर्द्देशोऽयं न गोत्रनिर्द्देशः सोमपा नामेति
अवणात् । गोत्रनामत्वेऽपि नामशब्द उपपद्यत एवेति चेत् एवं तर्हि
गोत्रनिर्द्देशे वैयधिकरणं स्यात् । पितृणां सोमपागोत्रमिति, न तु
सामानाधिकरण्यं पितरः सोमपा इति । अथाभेदोपचारेण गोत्रेण
सन्तानभेदव्यपदेशो दृष्टः यथा वक्रमिन्दुरिति । अत्रोच्यते । इद-
मिह निरूप्यं । किमेतद्गोत्रं नामेति । विद्याविचित्रौर्थादार्या-
दिगुणयोगाद्विख्याततमेन येन कुलं व्यपदिश्यते स कुलसंज्ञाकारौ
आदिमः पुरुषो गोत्रमिति । एवं हि सर्वेषामेव ब्राह्मणादीनाम-

वान्तरगोत्रभेदाः सन्ति । स्मरन्ति च तादृशं । तस्मिन्नानजाः पुरुषा
वयममुख्य कुले जाता इति । अतस्तेनैव व्यपदेशो युक्तः । न हि
सोमपा वयमिति कश्चित् गोत्रत्वेन सोमपान् स्मरन्ति यथा मृगु-
गर्गगालवान् । ब्राह्मणानाञ्च तैरेव गोत्रैर्व्यपदेशो युक्तः । तानि हि
मुख्यानि गोत्राणि रूढिरूपेण हि तत्र गोत्रशब्दः प्रवर्तते । न हि
तेषां गोत्रत्वे एतल्लक्षणम् । आदिमः पुरुषः संज्ञाकारौ गोत्रमिति
अनादित्वादेव गोत्राणां ब्राह्मणजातिवत् । न हि पराशरान्मुनेरूढं
पराशरव्यपदेशः । एवं हि सत्यादिमत्ता वेदस्य प्रसज्यते । अतो
नित्यत्वादेतस्य गोत्रव्यपदेशस्य आद्रुतर्पणादौ तदेव गोत्रं आवधि-
तव्यम् । न हि नित्ये सम्भवत्यनित्यस्योपादानं वैदिके कर्मणि युक्तम् ।
अतो ब्राह्मणैर्यथागोत्रं गर्गगोत्राद्यामुकशर्मण इत्येवमुद्देशं कृत्वा
आद्रादि कर्त्तव्यं । चत्रियादीनान्तु नैतादृशो गोत्रव्यवहारो विद्यते ।
न हि यथा ब्राह्मणा गोत्रं नियतं स्मरन्ति एवं चत्रियादयः ।
तस्मात्तेषां लौकिकमेव गोत्रमादिपुरुषः संज्ञाकारौ ख्याततम
इति । अतस्तेन गोत्रेण ते आद्रादौ व्यपदिश्यन्ते, न तु हविर्भुज
इत्यादिगोत्रैः । आदिमत्तापि नामधेये नास्ति । ननु यद्येवं पुरुष-
विशेषस्य गोत्रत्वमभ्युपगम्यते तर्हि चत्रियादिषु तावदशास्त्रीयं गोत्र-
व्यवहारमुत्सृज्य शास्त्रस्यैरेव हविर्भुजादिभिर्गोत्रव्यवहारः प्रवर्त्तताम् ।
न हि । हविर्भुजादीनां गोत्रत्वे प्रमाणाभावात् । स्वायम्भुवेच्छाकुन-
ऊषणाभागभरतर्षभभगीरथादिवत्तेषां गोत्रत्वेनाप्रसिद्धेः । शिष्टापरि-
यहाच्च । तस्मान्न गोत्रविधयः । नापि आद्रदेवतारूपेषु यजमानस्य
पितृपितामहादिष्वग्निष्वान्नाद्यभेददृष्टिविधयः । तदनुगुणानां श्रुति-

लिङ्गवाक्यादीनामदर्शनात् । न ह्यादित्यो ब्रह्मेत्युपासीतेतिवत्
पित्रादिषु सोमपादिदृष्टिः कर्त्तव्येति दृश्यते । यदपि च मनुदेव-
लक्षातातपस्यतिषु ।

वसवः पितरो ज्ञेया रुद्राश्चैव पितामहाः ।

प्रपितामहास्तथादित्याः श्रुतिरेषा पुरातनी^(१) ॥

यदपि च मनुस्यतौ ।

वसुन् वदन्ति वै पितृन् रुद्राश्चैव पितामहान् ।

प्रपितामहांस्त्वादित्यान् श्रुतिरेषा सनातनी ॥

यदपि नन्दिपुराणादिषु ।

विष्णुः पितास्य जगतो दिव्यो यज्ञेश एव च ।

ब्रह्मा पितामहो ज्ञेयो ह्यहञ्च प्रपितामह इति ॥

यदप्यादित्यपुराणे ।

मासाश्च पितरो ज्ञेया चतवश्च पितामहाः ।

संवत्सरः प्रजानां वै सुमेकः प्रपितामहः ॥

इति वस्त्रादिविष्णादिमासादीनां पित्रादिभिः सहाभेदाभिधानं
तदपि न वस्त्रादिदृष्टिः कर्त्तव्येत्येवंपरं । आदित्योऽपि इतिवत् प्राश-
स्त्यपरतयाप्युपपत्तेः । न च सम्भवत्यर्थवादत्वे विधिकल्पना युक्ता ।
तदेवं प्रमाणाभावात् नाभेददृष्टिविधयः । नाप्यग्निष्वान्तादीनां आ-
द्भुदेवतात्वस्यापि विधयः ।

यतः । स पुत्रः पितरं यस्तु जीवन्तमनुवर्त्तते ।

संस्थितं तर्पयेद्भक्त्या आद्धेन विविधेन च ॥

इत्यादयः आह्वयविधयो मृतमनुष्यदृष्टार्था एवेति मनुष्याणांमेव देवतात्वमापादयन्ति, देवतैव हि त्यज्यमानेन हविषा तर्पणीया भवति । वहवस्य ते हस्तिममर्थनप्रकरणे प्रदर्शिताः श्लोकाः, ये मृतमनुष्याणां आह्वेषु तर्पणीयत्वं प्रतिपादयन्ति । अथैवं मन्यसे त्यज्यमानहविः-प्रत्युद्देश्यत्वं देवतात्वं न तर्पणीयत्वं, तच्चतुर्थ्यादिप्रमाणकमिति । तदपि तर्हि मनुष्येषु विद्यत एव । पित्रे, पितामहाय, मात्रे, मातामहाय पिण्डान्निर्वपेदित्यादेर्वाक्यस्याधिकारप्रकरणे वज्रशो दर्शनात् । तथाहि ब्रह्मपुराणादिषु ।

कुर्यान्मातामहायैव पुत्रिकातनयस्तथा ।

ब्राम्हणायणसंज्ञास्तु मातामहपितामहान् ।

पूजयेयुर्यथान्यायं आह्वैर्नैमित्तिकैरपि ॥

अत्र चतुर्थभावेऽपि मृतमनुष्याणां आह्वैः पूज्यत्वं देवतात्वं विना न सम्भवतीति ।

इच्छन्ति पितरः पुत्रान्नरकापातभौरवः ।

पितृभ्यो जातिहीनोऽपि तस्मात्कुर्यात् पितृक्रियामिति ॥

तथा तस्मै तस्मै य एषां प्रेताः स्युरिति गणगारिः । प्रेतेभ्य एव निष्पृणीयादिति तौल्वलिरिति । शतपथश्रुतौ च चतुर्थ्यन्तपितृपितामहादिलिङ्गकमन्त्रास्त्रानं दृश्यते । अभावेतत्तऽइत्येव यजमानस्य पित्रे ऽभावेतत्तऽइति पितामहायामावेतत्तऽइति प्रपितामहायेति^(१) । तथा एतत्तेऽन्नं ये च त्वामन्वित्येवमादिषु पिण्डादीनामवनेजनाभ्यञ्जनादिप्रतिपादकेषु मन्त्रेषु मृतमनुष्यप्रकाशनस्य दर्शनात् । नहि प्रयोगा-

(१) शतपथब्राह्मणे २ अ०, ४. २. १६. ।

समवेतं मन्त्रं प्रकाशमिति युज्यते । न च मृतमनुव्याणां देवतात्व-
मन्तरेण प्रयोगसमवायः सम्भवति । साक्षाच्च मृतमनुव्योद्देशविधिः
आद्धेषु दृश्यते । तथाच त्रिष्णुधर्मोत्तरे वाराहवचनम् ।

अद्यप्रभृति लोकेषु प्रेतानुद्दिश्य वै पितॄन् ।

ये तु आद्धं करिष्यन्ति तेषां पुष्टिर्भविष्यति ॥

नागरखण्डे पितॄन् प्रति ब्रह्मवचनम् ।

पितुः पितामहस्यैव तत्पितुश्च ततः परम् ।

समुद्देशेन यद्दत्तं^(१) ब्राह्मणेभ्यः प्रभक्तिः ।

सर्वेषां स्यात्परा हस्तिर्यावदाहृतसंज्ञवम् ॥

तथा सर्वेषु स्मृतिपुराणेषु आद्धीयहविः पितुः प्रत्युद्देश्य सगोत्रस-
म्बन्धनामानि यथावत्परिकीर्त्तयेदित्यादिना गोत्रादिसंकीर्त्तनविधिना
मृतमनुव्याणां देवतात्वावगमात् । द्विपितुः पिण्डदानं स्यात्पिण्डे पिण्डे
च नामनौ इति । तथा ज्ञामुव्यायणका दद्युर्द्धाभ्यां पिण्डोदके
पृथगिति बौधायननारदादिस्मृतिषु दर्शनाच्च । यदि द्विपितास्यादे-
कैकस्मिन् पिण्डे द्वौ द्वावुपलब्धयेदित्यापस्तम्बसूत्रे विधानाच्च । भार्या-
दिषु गोत्रविशेषोपदेशात् । हस्तिव्युत्पादनप्रकरणे आद्धदेशं प्रति
मृतमनुव्यागमनस्योक्तत्वात् ।

अपि नः स्वकुले भृयाद्यो नो दद्यात्तयोदशीम् ।

पाचसं मधुसंयुक्तं वर्षासु च मघासु च ॥

इत्यादि मृतमनुव्याणां स्वकुलोत्पन्नआद्धकर्तृपुरुषप्रार्थनादर्शनात् ।
आद्धदेवतारूपाणां प्रशंसाप्रकरणोक्तफलदातृत्वं मृतमनुव्येष्वसम्भावि-

तच्चेन्नन्यसे, तन्न । देवभूयं गतेषु मनुष्येषु सम्भवात् । तदेवं मृतम-
नुष्याणां पित्रादीनां आहुषे देवतात्वमवगम्यमानमग्निस्वात्तादीनां दे-
वतात्वं बोध्यत इति नाग्निस्वात्तादिप्रतिपादकानि वाक्यानि देवतात्वस्य
विधयः । न च पित्रादिभिः महाग्निस्वात्तादीनां विकल्पः सम्भवति ।
यतः पितृपितामहादिभ्यः आहुं कुर्यात्, तथा पित्रे पितामहाय
पिण्डान्निर्वपेत्, तथा अत ऊर्ध्वं पुत्रास्त्रिभ्यो दद्युरित्येवमादिषु
आहुतोत्पत्तिविधिशक्येषु पुत्रादिभिः कर्त्तव्यमिति श्रूयते पुत्रादि-
शब्दाश्च सम्बन्धिशब्दाः, अतः पित्रादीनामुत्पत्तिशिष्टत्वादग्निस्वात्ता-
दीनां तत्र विधानासम्भवात् । न ह्युत्पत्तिशिष्टगुणावरुद्धे कर्माणि
तद्विरुद्धं गुणान्तरं विधातुं शक्यम् । शुद्धानुवादे तदप्रत्यभिज्ञानात् ।
विशिष्टानुवादे गुणान्तरानुरक्ताविरोधात् । न च देवतान्तरविशिष्टं
आहुविध्यन्तरमेवेदमिति वाच्यम् । विहितविधानासम्भवात् कर्मान्त-
रत्वप्रसङ्गात् ।

किञ्च अग्निस्वात्तादयः पितर उपचर्या इत्येतावदेव श्रूयते ।
उपचारशब्दार्थश्च न कश्चिद्दानयागादिवद्भिक्तः प्रतीयते । प्रायेण ह्ययं
करोतिवत् सन्निहितक्रियापरतया प्रयुज्यते । सन्निहितञ्च आहुम् ।
आहुकर्तृसम्प्रदानकं विहितमशक्यं पुनर्विधातुम् । अविधेयत्वे च न
सन्निधिरस्ति । असन्निहितस्य च नोपचारनिर्व्याचकः । योऽपि लोके
गुरुवदुपचर्य इत्यत्र प्रयोगेऽपि शुश्रूषालक्षणोर्थः पादधावनादिः
प्रतीयते, सोऽपि गुरुसम्बन्धित्वेन प्रसिद्ध उपमार्थेन वतिना
सन्निध्यर्थ एव । असन्निहितस्यापि पादधावनादेरुपचारस्य प्रतीता-
वतीन्द्रियेषु पितृषु तत्सम्पादनमशक्यमेव । अतो विधियोग्य-

भावार्थविशेषवाचकशब्दाभावात् विधानानुपपत्तेः । न च स्वतःसा-
ध्यभावार्थानन्तर्भूतगुणमात्रविधिः सम्भवति । इति नाम्निष्वान्तादीनां
पित्रादिभिः सह विकल्पेन समुच्चयेन वा देवतात्वम् । इतश्च न
समुच्चयः । त्रिभ्य एव दद्यादिति संख्यानियमवाधापत्तेः । पित्रादी-
नामग्निष्वान्तादीनाञ्चैकस्मिन् प्रयोगेऽन्वयसम्भवात् । न चैवं वक्तव्यम् ।
ये विज्ञातपित्रादिनामकास्तत्कर्मकश्राद्धे पित्रादीनां देवतात्वं, ये
चाविज्ञातनामकास्तत्कर्मके सोमपादीनां देवतात्वमिति व्यवस्थया
देवतात्वविधय इति । यतो नामान्यविद्वांश्चेत् पितामहेऽति पिण्डा-
न्निर्वपेदिति । तथा यदि नाम न विन्द्यात् स्वधा पितृभ्यः पृथिवौ
षड्भ्य इति प्रथमं पिण्डं दद्यादिति कल्पसूत्रेषु नामाज्ञानविषये
श्राद्धप्रकारस्य विहितत्वात् तद्विरुद्धस्य कल्पस्य व्यवस्थाविधेरसम्भवात् ।
अतएव पतितपित्रपितामहादिकर्मकनित्यामावास्यादिश्राद्धविषयेऽपि
न वस्त्रादिदेवताविधयः । इति न व्यवस्थापि सम्भवति ।

यदि च सोमपादयो यथावचनं श्राद्धदेवतात्वेनाभिप्रेताः स्युः
ततोऽभिजनवचनमनुपयोगि स्यात् । एकत्वे तु सर्वमुपपद्यते । यः
कश्चित्पितृद्वेषात् पित्रे कर्मण्यनादरपरः स्यात् तं प्रति प्रवृत्त्यर्थमिद-
मुच्यते, मैवं संस्थाः । मृतमनुष्यरूपाः पितरः श्राद्धैः सन्तर्पिताः कमिव
गुणं करिष्यन्ति । अमन्तर्पिता वा कं दोषमिति । यत एते ब्रह्मपुत्राः
मरीच्याद्यृषिपुत्राश्चाग्निष्वान्तादयो महामहिमानो मृतमनुष्यरूपपि-
त्राद्यधिष्ठातारो मनुष्यनामभिः क्रियमाणैः श्राद्धैः सन्तर्पिताः सन्तः
सन्तर्पकस्यापेक्षितानेकफललाभरूपं गुणं करिष्यन्ति । अमन्तर्पि-
ताश्चापेक्षितहानिरूपं दोषञ्च करिष्यन्ति । इति सन्ति च प्रति-

पत्तारो य एतादृशेभ्योऽर्थवादवाक्येभ्यः कर्मकर्त्तव्यतां प्रतिपद्यन्ते,
नान्यथा ।

अथ एतेऽर्थवादा एवेति । इतश्चार्थवादा अग्निष्टग्निष्टत्वात् । न
हि सोमसदः साध्यानां पितरः, अग्निष्वात्ताश्च देवानां, वर्हिषदो
दैत्यदानवयक्षाणां गन्धर्व्वीरगरक्षसां सुपर्णकिन्नरानामित्यादिना
सोमसदादयः आद्धे देवतात्वेन विधीयन्ते । न हि साध्यादीनां
देवानां उरगसुपर्णादीनां तिरश्चां वा धर्मरूपे कर्मण्यधिकारोऽस्ति ।
देवानां ह्यधिकारे कर्त्तृत्वापत्तौ देवतात्वहानिप्रसङ्गः देवतात्वकर्त्तृत्व-
योर्भेदात् । तिरश्चाञ्च शक्तिज्ञानयोरभावात् । सोमसदः साध्यानां
पितर इत्यादिना वा शिष्टेनैकवाक्यत्वात् 'सोमपा नाम विप्राणां
क्षत्रियाणां हविर्भूजः' इत्येवमादयोऽप्यर्थवादा एवेति । अत्रोच्यते ।
यद्यपि मनुवाक्यैर्विस्मृष्टमग्निष्वात्तादीनां आद्धे देवतात्वस्य विधिर्न
दृश्यते तथापि तिहासपुराणेषु चतुर्थ्यनैः शब्दैः आद्धेन सहैषां
सम्प्रयोगस्य दर्शनादवगम्यत एव देवतात्वम् । तथाहि पाद्ममातस्य-
योरग्निष्वात्तादीनभिधायोक्तम् ।

तेभ्यः सर्व्वे तु मनवः प्रजाः सर्गे तु निर्मिताः ।

ज्ञात्वा आङ्गानि कुर्व्वन्ति धर्ममेवेति सर्व्वदा ॥

न चैवं वक्तव्यम् । वर्त्तमानोपदेशात् मनुभिरनुष्ठितस्य आङ्गस्यानु-
वादोऽयं न ब्राह्मणादिकर्त्तृकस्य आङ्गस्य विधिरिति । यतोऽनुवाद-
मात्रमनर्थकम् । प्रशंसार्थमिति चेत्, न । प्रशंसापि हि विधेयस्यैव
युज्यते । अतो ब्राह्मणादिकर्त्तृकाग्निष्वात्तादिदेवताकआङ्गविधिर्यमे-
वेदमिति मन्यम् । विधिरपि साक्षात् दृश्यते ।

तथाच हरिवंशे ।

तेषामथाभ्युपगममनुसृते युगे युगे ।

प्रवर्त्तयति आङ्गानि नष्टे धर्मे प्रजापतिः ॥

पितृणामादिसर्गन्तु सर्वेषां द्विजसत्तम ।

तस्मादेवं स्वधर्मेण आङ्गं देयं वदन्ति वै ॥

एवमग्निव्यान्तादीनुद्दिश्य ब्राह्मणादिभिरपि आङ्गं देयम् । स्वध-
र्मेणेति स्वेन स्वेन धर्मेण यथा ब्राह्मणादिभिः पक्षेनान्नेन शूद्रे-
णामान्नेनैवमादिना प्रकारभेदेनेत्यर्थः ।

ब्रह्मवैवर्त्तब्रह्माण्डपुराणयोरपि ।

एतेषामभ्युपगमान्मनुर्मन्वन्तरेश्वरः ।

मन्वन्तरादौ आङ्गानि प्रावर्त्तयत सर्वशः ॥

पितृणामानुपूर्व्वेण सर्वेषां वरवर्णिनाम् ।

तस्मादिह स्वधर्मेण आङ्गं देयन्तु सर्वदा ॥

अत्र हरिवंशादिष्वग्निव्यान्तादीनां षष्ठ्यापि आङ्गसम्बन्धोऽभिधी-
यमानो देवतात्वरूपे विशेष एव पर्यवस्यतीति देवतात्वेनाभिम-
तेषु मृतमनुष्येष्वपि वङ्गशः षष्ठीप्रयोगदर्शनात् इतोऽप्येषां आङ्ग-
देवतात्वम् । यतो विष्णुधर्मात्तरादिष्वेतेषामेव साक्षात् आङ्ग-
भोक्तृत्वं, मनुष्याणान्तु एतद्धारकं तृप्तियोगमात्रमुक्तम् ।

एते आङ्गस्य भोक्तारो विश्वेदेवैः सदा सह ।

एते आङ्गं सदा भुक्ता पितृन् सन्तर्पयन्त्युत ॥

तृप्त्या तथैते विनियोजयन्ति दातुः पितृन् सर्वगणान् महीपते ॥

न चैवं वाच्यम् । स्तुतिमात्रमेवेदं तृप्तियोगित्वमात्रं वा न तु

हविःप्रत्युद्देश्यत्वलक्षणं देवतात्वमिति । यतो विश्वेदेवैः सहेति हविः-
प्रत्युद्देश्यैर्विश्वेदेवैः सह समानभोक्तृत्वस्याभिधानात् । तथा ब्रह्मपुराणे
मूर्त्तामूर्त्तानां पितॄणां आहुभोक्तृत्वमुक्तम् ।

अमूर्त्ता मूर्त्तिमन्तश्च पितरो द्विविधाः स्मृताः ।

नान्दीसुखाः पार्व्वणाश्च एकोद्दिष्टाग्निस्तथा ॥

उद्दिष्ट एष मूर्त्तानां पितॄणां निर्णयस्त्रिधा ।

अत्र मूर्त्ता अमूर्त्ताः पितरोऽग्निव्यान्तादय एव पितृनिरूपण-
प्रकरणे दर्शिताः । अत्र च नान्दीसुखा इति वृद्धिआहुताग्निः । पार्व्वणा
इति पार्व्वणविधिनिष्पाद्यआहुताग्नि इति ज्ञायते । एकोद्दिष्टाग्नि
इत्येतत्प्रायपाठात्^(१) । तथा ब्रह्मवैवर्त्तादिषु बज्रपुराणेषु आहुतर्प-
णीयत्वमेवामुक्तम् ।

आहुैराप्यायिताश्चैते पितरः सोममव्ययम् ।

आप्याय्यमानं शुक्ताभिर्वर्द्धयिष्यन्ति नित्यशः ॥

तथा । ऊर्द्धवक्त्रास्तु ये तत्र ते नान्दीसुखमब्जिकाः ।

वृद्धिआहुषु सततं पूज्याः श्रुतिविधानतः ॥

इत्यादौ पितृनिरूपणप्रकरणे दर्शिते वाराहपुराणे आहुविभागे-
न वर्णविभागेन च स्पष्टमेव दिव्यपितॄणां देवतात्वं गम्यते । दृश्यते
चाचारे वृद्धिआहु नान्दीसुखानां देवतात्वम् । न चैवं दृश्यमानेऽपि
विधावमति बाधकेऽर्थवादकल्पना न्याय्या । अर्थवत्त्वं हि विधावा-
नर्थक्यमर्थवादे । यतः स्तुतयाम्स्तुतश्च तावानेव सोऽर्थः न न्यूनोतिरिक्त
इति न्यायविदो मन्यन्ते ।

यानि पुनर्योदकक्रियाप्रतिपादनपरैः फलकरणैतिकर्त्तव्यताभि-
 धायकैः सहपदैः समभिव्याहृतान्यतदर्थानि पदानि तान्वध्यनविधि-
 विहितक्रियार्थत्वानुरोधेन “एषा हि वज्रचौरा” इत्यादिवाक्येषु लोक-
 व्युत्पत्तिमुपलभ्य च स्तावकत्वेन यथाकथञ्चिच्छास्ते क्रियापरतया वर्णि-
 तानि । यदि नामान्यनतिप्रयोजनवन्ति प्रयोजनशून्यानि वा तथापि
 तत्र न कश्चिदुपालम्भनयोगोऽस्ति नित्यत्वाद्देदस्येति । अध्ययनवि-
 ध्यपेक्षितं क्रियाभिधानपरत्वन्तु सस्तुतिकमृतमनुष्याणां देवतात्वमुत्प-
 न्निशिष्टत्वान्न देवतान्तरविधिः सम्भवतीति । न शुद्धोत्पत्तेरपि
 दर्शनात् । तथाहि पाद्ममाख्यादिषु ।

पितृयज्ञन्तु निर्वर्त्य तर्पणाख्यन्तु योऽग्निमान् ।

पिण्डान्वाहार्यकं कुर्याच्छ्राद्धमिन्दुचये सदा ॥

मनुस्मृतावपि पार्वणस्य शुद्धैवोत्पत्तिः ।

पितृयज्ञन्तु निर्वर्त्य विप्रश्चन्द्रचयेऽग्निमान् ।

श्रुत्वान्वाहार्यकं श्राद्धं कुर्यान्मासानुमासिकमिति ॥

अनेकेषु च श्राद्धकल्पेषु नित्यश्राद्धमावास्याश्राद्धादीनां पितृभ्यो
 दद्यादित्येवंविध एवोत्पत्तिविधिर्दृश्यते । अग्निष्वान्तादयोऽपि च
 पितृशब्दवाच्या इत्यग्निष्वान्तादीनामप्युत्पत्तिशिष्टत्वात् देवतात्वेनो-
 त्पत्तिशिष्टगुणावरोधदोषः । यानि पुनरेकोद्दिष्टानि प्रेतश्राद्धानि
 सपिण्डीकरणसंवत्सरिके च पार्वणविकृतिभूते तत्रोत्पत्तिशिष्टमृत-
 मनुष्यदेवताविरोधान्माभ्यदग्निष्वान्तादीनां देवतात्वम् । तस्मादस्त्र-
 त्पत्तिशिष्टदेवतानवरुद्धेषु कचिदमावास्योपरागादिषु पुण्यकालादि-
 विहितेषु नित्यनैमित्तिककाम्येषु श्राद्धेष्वग्निष्वान्तादीनां वैकल्पिकं

देवतात्वं । अस्ति च वसुरुद्रादित्यानां आद्धे देवतात्वस्य विधिः ।
याज्ञवल्क्यस्मृतौ ।

वसुरुद्रादितिमुताः पितरः आद्धदेवता इति ।

पैठीनभिरित्याह । य एवं विद्वान्पितृन्यजते वसवो रुद्रा आदि-
त्याश्चास्य प्रीता भवन्ति । क एते पितरो नाम येभ्यो दत्तमिहाक्षयं
भवति । वसवः पितरः, रुद्राः पितामहाः, आदित्याः प्रपितामहा-
स्तेभ्यो दत्तमिहाक्षयं भवति ।

देवलस्मृतौ ।

सर्व्वत्र पितरः पूज्या देवतानाञ्च देवताः ।

शुचयो निर्मलाः शुद्धा दक्षिणां दिशमाश्रिताः ॥

वसवः पितरो ज्ञेया इत्यादि । अतो देवताविकल्पः । महा-
र्णवप्रकाशकारादयस्तु देवताव्यवस्थां मन्यन्ते । तथाहि त्रिः-
प्रकाराः पितरः । एके जनकादयः । अपरे मरीच्यादिसुताः
सोमपादयः । अपरे वस्त्रादयः । तत्र जनकादि त्रैलोक्यं आद्धं ।
तथाच शातपथी श्रुतिः । अमावेतत्त इत्येव यजमानस्य पित्र इति ।
तथा मनुस्मृतिः । प्रथिताः प्रेतकृत्येति । तथा प्रियमाणे तु
पितरि पूर्व्वेषामेव निर्व्वपेदिति । नाजौवन्तमतिक्रम्य किञ्चिदद्या-
दिति श्रुतेः । इत्येवमादिवाक्यैः मृतपिचाद्युद्देशेन पितृकार्यं विधी-
यते । तस्माद्देशस्य कचिदपवादः स्मर्य्यते ।

ब्राह्मणादिहते ताते पतिते सङ्गवर्जिते ।

युत्क्रमाच्च मृते देयं येभ्य एव ददात्यसौ ॥

आत्मनस्त्यागिनाञ्चैव निवर्त्ततोदकक्रियेत्यादि ।

एवञ्च पतितपितृकः श्राद्धकर्त्ता पितामहादिभ्यः श्राद्धं करोति,
पतितपितृपितामहस्य प्रपितामहादिभ्यस्त्रिभ्यः ।

उक्तं हि । प्रपितामहपूर्वभ्यो जीवत्पितृपितामहः ।

भोजयेत् पार्वणे श्राद्धे प्रत्यक्षौ तौ च पूर्ववत् ।

पूर्वेषु त्रिषु दातव्यं जीवेच्च त्रितयं यदि ॥

महापितृयज्ञे चोक्तं । चीन् परतरान् पितृनाचष्टे, षष्ठं प्रथमे
पिण्डे, पञ्चमं द्वितीये, चतुर्थं तृतीये, सप्तमे निवृत्तिः प्रतीयत इति ।

तच्च पित्रादीनां त्रिचतुराणां पिण्डायोग्यत्वे सप्तमादिभ्यश्च
पिण्डनिषेधे पार्वणश्राद्ध-पिण्डपितृयज्ञयोश्च नित्यत्वे तयोः कथम-
नुष्ठानमित्यपेक्षायामुक्तं सोमपा नाम विप्राणामित्यादि । वसवः
पितरो ज्ञेया इत्यादि च । तस्मान्पतितपित्रादिविषये सोमपादीनां
वस्त्रादीनाञ्चामावास्यादिश्राद्धे पितृयज्ञे च देवतात्वम् ।

तथाचापस्तम्बगोभिलौ । यदि नाम न विन्द्यात्स्वधा पितृभ्यः
पृथिवीषड्भ्य इति प्रथमं पिण्डं दद्यात् । स्वधा पितृभ्योऽन्तरीक्षषड्भ्य
इति द्वितीयं, स्वधा पितृभ्यो दिविषड्भ्य इति तृतीयमिति । अनेन
स्वर्गैकत्वविशिष्टस्य कस्यचिद्देवतात्वं बोधितम् । वज्रत्वविशिष्टेन पितृत्वेन
च शास्त्रान्तरे सोमपादयो वस्त्रादयश्च दर्शिताः । अतस्तेषामेव पृथि-
वीषडादिशब्देनाभिधानमित्येषैव सख्यौ कल्पना । स्निग्धदर्शनाच्च
सोमपादीनां देवतात्वम् । तथाच ब्रह्मपुराणे ।

पितृन् पितामहान् यक्ष्येद्भोजनेन यथाक्रमम् ।

प्रपितामहान् सर्वान्स्य तत्पितृश्वानुपूर्वशः ।

उग्रान्तस्वेति च जपन् पितृनावाहयेन्नतः ॥

सोमवन्तो वर्हिषदश्चाग्निव्यान्ताश्च येऽपरे ।

पितरः पुण्ययशसः सर्वेऽप्यायन्तु नस्त्विति ॥

वैदिकस्य मन्त्रः । आयन्तु नः पितरः सोम्यासोऽग्निव्यान्ताः पथि-
भिर्देवयानैरिति^(१) । तथा अग्निव्यान्ताः पितर एह गच्छत मदः मदः
मदत सुप्रणीतय इति^(२) । तथा वर्हिषदः पितर उत्प्रागिमा वो
हव्या चक्षमा जुषध्वमिति^(३) । तथा अङ्गिरसो नः पितरो नवम्वा
अथर्वाणो भृगवः सोम्यास इति^(४) । तथा ये नः पूर्वे पितरः
सोम्यासोऽनूहिरे सोमपौथं वशिष्ठा इति^(५) । तथा उपहृताः पितरः
सोम्यासो वर्हिष्येषु निधिषु प्रियेस्त्विति^(६) । तथा अग्निव्यान्तानृतु-
मतो हवामहे नाराशंसे सोमपौथं य आशुरिति^(७) ।

हारीतस्यतौ च । लिङ्गदर्शनं ब्राह्मणानुदपात्रे यथार्थमर्चयित्वेति
व्याख्यातञ्च जयस्वामिना । यस्य वर्णस्य यैः पितृभिरर्चितैः आहुतार्थस्य
आहुप्रयोजनस्य निवृत्तिस्तान्पितृननतिक्रम्यार्चयित्वेत्यर्थ इति । ते
च सोमपा नाम विप्राणामिति मन्वादिभिर्दर्शिताः । तथा हारीत
एव । सोमज्येष्ठान्पितृंस्तेन प्रीणाति सोमपांश्च पितृंस्तेन प्रीणातीति ।
अग्नौ करणे च दृश्यते । सोमाय पितृमते स्वधा नमोऽग्नये कव्यवा-
हनाय स्वधा नमो यमायाङ्गिरसे पितृमते स्वधा नम इति ।
महाहविःसंज्ञकषट्कपालादि निर्वर्त्य पितृयज्ञे च दृश्यते । तथा च

(१) यजुः मा० वा० १६. ५८ । (५) यजुः मा० वा० १६. ५१ ।

(२) यजुः मा० वा० १६. ५६ । (६) यजुः मा० वा० १६. ५७ ।

(३) यजुः मा० वा० १६. ५५ । (७) यजुः मा० वा० १६. ६१ ।

(४) यजुः मा० वा० १६. ५० ।

ज्ञातपथे । महाहविषा ह वै देवा वृत्रं जघ्नुरित्युपक्रम्य तस्माद्वा एष
एतेन यजते^(१) इत्यन्तेन सार्थवादकेन वाक्येन पितृयज्ञं विधायोक्तम् ।
स पितृभ्यः सोमवद्भ्यः षट्कपालं पुरोडाशं निर्वपति सोमाय वा पितृमत
इत्यादि^(२) । तथा अथ पितृभ्यो वर्हिषद्भ्यः अन्वाहार्यपचने धानाः
कुर्वन्तीति^(३) । अथ पितृभ्योऽग्निष्वान्तेभ्यो निवान्याद्यै दुग्धे सकृ-
दुपमयित एकशलाकया मन्यो भवतीत्यादि^(४) । एतच्चाग्निष्वान्ता-
दिपदानामर्थवादमात्ररूपत्वे कथञ्चिन्नोपपद्यते । तर्पणे च दृश्यते ।
सोमं पितृमन्नं यममङ्गिरस्वन्नं अग्निं कथवाहनं तर्पयेदित्यादि ।
वस्वादीनाञ्च देवतात्वे लिङ्गं ब्रह्मपुराणे जीवच्छाद्भ्यप्रकरणे ।

आवाहनादिना पूर्वं विश्वान्देवान् प्रपूज्य च ।

अहं वसुभ्यस्त्वां विप्र रुद्रेभ्यस्त्वामहं ततः ।

सूर्येभ्यस्त्वामहं विप्र भोजयामौति तान्वदेदिति ॥

तदेवं कचिक्केषाञ्चिद्विपितृणां देवतात्वदर्शनाद्भवत्येति हरि-
हरादयो मन्यन्ते । अभेददृष्टिविधयो वैते । अयन्तु पत्नः सिद्धान्ततया-
भ्युपगन्तुं न्यायः । अयमेव ह्याचारे दृश्यते । अयमेव हि सर्वेषां
विश्वरूपादीनां सम्यक्तः । अयमेव ज्ञानवद्यः । न्यायो हि स्तावकत्वादि-
धिपरत्वमित्येतत्पूर्वमेवोक्तम् । आदित्यो यूप इति वेदवाक्ये यूपेपि
यदि नाम तथा स्यात्तदा किं नाम कर्मणे होयेत वरं सगुणत्वमेव
भवेत् ।

(१) शतपथब्राह्मणे २ अ० ५, ४, १ ।

(२) शतपथब्राह्मणे २ अ० ६, १, ४ ।

(३) शतपथब्राह्मणे २ अ० ६, १, ५ ।

(४) शतपथब्राह्मणे २ अ० ६, १, ६ ।

विधिपक्षान्तराणाञ्चावद्यानि वक्ष्यन्ते । एतच्च दृष्टिविधानं न षड्गुणालादिनिर्वर्त्ये पितृयज्ञादौ । तत्र हि वर्हिषदादीनामेव देवतात्वस्य विधानात् । यत्र तु आहुत्याख्ये कर्मणुभयेषां तत्र ह्यग्निस्वात्तादीनां देवतात्वे त्रिसंख्याबाधः, पितृपितामहादिबाधो विकल्पो वा स्यात् । विकल्पेऽपि नित्यवत् श्रुतस्य पक्षे बाध एव । एतेऽन्ये च विकल्पदोषाः स्युः । आहुप्रकरणश्रुतानामपि चेत् षड्गुणालादिमाध्ये यज्ञे विनियोगस्तदा प्रकरणादुत्कर्ष इत्येष दोषः ।

पतितपितृकादिकर्तृकआहुते देवतात्वविधावापस्तम्बाद्युक्तपृथिवी-षडादिदेवताबाधः स्यात् । अर्थवादत्वे च श्रुतदेवतात्वबाधप्रसङ्ग इति । तदेवं श्रुतदेवतात्वानुगुणानवद्यपक्षलाभे मनुष्यपितृभ्यो भेदेन श्रुतानामभेदोपदेशो भेदः श्रुत्यविरोधी देवतात्वविरोधी च कल्प्यते । आहुप्रयोगे देवतात्वेन मृतमनुष्योद्देशे क्रियमाणे मनुष्येषु सोमपादिवस्त्रादिविष्णवादि-प्रद्युम्नादि-मासादि-वरुणाद्यभेदारोपः कर्त्तव्य इति । अभेदारोपदार्त्ताय च द्विजैः सोमपरूपेभ्य इत्यादयः, चत्रियैस्तु हविःशूद्रूपेभ्य इति, वैश्वैस्त्राज्यपरूपेभ्य इति, शूद्रैस्तु सुकालरूपेभ्य इति शब्दाः प्रयोज्याः । अथवा अस्मत्पितृ-पितामह-प्रपितामहेभ्यो वसु-रुद्रादित्यरूपेभ्य इति वा, प्रद्युम्न-सङ्कर्षण-वासुदेवरूपेभ्य इति वा, मासर्तु-संवत्सररूपेभ्य इति वा, सर्वैरेव शब्दाः प्रयोज्याः । पितृदाने तु अस्मत्पितृ-पितामह-प्रपितामहेभ्यो वरुण-प्रजापत्यग्निरूपेभ्य इत्यपि प्रयोज्यम् । एतच्च स्वावसरे तत्र तत्र वक्ष्यते । एवं हि सत्येकस्मिन्नेव प्रयोगे उभयेषामुद्देशेन देवतात्वं सिद्ध्यति । न च कस्यचिद्बोधो भवति । भेदाभेदोपदेशौ च समर्थितौ भवतः । अत्र च मुख्यतया

मृतमनुष्याणामेवोद्देशः। सोमपाद्रीनां वस्त्रादीनाञ्चाभेददृष्टिविधयो-
द्देश्यस्वरूपे प्रवेशः । न पुनर्विपरीतम् ।

अतएव वायुपुराणे मनुष्यपितृणामेवोद्देशेन क्रियमाणे आद्वे-
दिव्यपितृणां हस्तिर्भवतीत्युक्तम् । न तु तेषां प्राधान्येनोद्देशो दर्शितः ।
उक्तं हि तत्र मनुष्यपितृभेदानभिधाय ।

तेषां निर्वापदत्तेऽमी तत्कुलीनैश्च बान्धवैः ।

मासश्चाद्भुजसृष्टिं लभन्ते सोमलौकिकाः ॥

नागरखण्डे दिव्यपितृन् प्रति ब्रह्मवचनम् ।

पितुः पितामहस्यैव तत्पितुश्च ततः परम् ।

समुद्देशेन दत्तेन ब्राह्मणेभ्यः प्रभक्षितः ।

सर्वेषां स्यात् परा हस्तिर्यावदाचन्द्रतारकम् ॥

तथा मातामहानाञ्च पत्ने नास्त्यत्र संशयः ।

त्रिभिः सन्तर्पितैस्तेऽपि तर्पितास्ते समाजया ॥

इति मनुष्यपितृहस्तिमभिधाय दिव्यपितृहृत्पर्यमुक्तम् ।

युष्माकं हृत्पश्ये यस्य सुखोपायो भविष्यति ।

स श्रूयतां महाभागा गदतो मम मास्पृतम् ॥

पितृनन्वेन येनैव समुद्दिश्य द्विजोत्तमान् ।

तर्पयिष्यन्ति तेनैव पिण्डान् दास्यन्ति च क्षौत्रे ।

तेनैव कर्मणा हस्तिः शान्त्यती वो भविष्यति ॥

देवलस्यतावपि मृतमनुष्योद्देश एवोक्तः ।

प्रेतानुद्दिश्य यत्कर्म क्रियते मानुषैरिह ।

तुष्यन्ति पितरस्तेन न प्रेताः पितरः स्मृता इति ॥

न प्रेताः पितर इति निन्दार्थवादेन प्रेतानां हविःप्रत्युद्देश्यत्व-
लक्षणं देवतात्वं निषिध्यत इति न मन्तव्यम् प्रेतानुद्दिश्येत्युपक्रमवा-
धापत्तेः । किन्तु नानाद्योनिगतानां मनुष्याणां कथं तृप्तिमन्तोषपूर्व-
कममानुषशक्तिं सम्पाद्य फलविशेषदात्वमित्याशङ्कां वारयितुं वस्त्रा-
दीनां प्रेताधिष्ठातृत्वलक्षणं पितृत्वमुच्यत इति । अनेनैवाभिप्रायेण
याज्ञवल्क्येनोक्तम् ।

वसुरुद्रादितिमुताः पितरः आहुदेवताः ।

प्रीणयन्ति मनुष्याणां पितृन् आहुतेन तर्पिताः ॥

अत्र मृतमनुष्योद्देशेन निर्वर्त्यनैव आहुतेन वस्त्रादयः तर्पिताः,
अधिष्ठातृत्वेनैव मृतमनुष्यस्य तृप्तिं कुर्वन्तीति बोध्यव्यम् । एतच्च
तृप्तिममर्थनप्रकरणे विस्तरेणाभिहितम् ।

यदपि च नन्दिपुराणे दिव्यान् पितृगणानभिधायोक्तम् ।

शुभाशुभगतिं प्राप्ता नानाद्योनिषु ये नराः ।

तैस्तैस्तु पुरुषैरिष्टाः पितरस्तर्पयन्ति तान् ॥

पुत्रैः पौत्रैश्च येषां हि स्त्रियस्तु पितरः सुराः ।

पितृपितामहांस्तेषां तर्पयन्ति सुरास्तु तानिति ॥

तदपि याज्ञवल्क्यवचनेनैव व्याख्यातम् ।

ये च नन्दिपुराणे । उद्दिश्य विष्णुर्यैरिष्टः पितरस्तैस्तु तर्पिताः ।

ब्रह्मा समिष्टः प्रीणाति पुंसः सर्वान् पितामहान् ॥

आहुकाले समुद्दिश्य त्रिष्टोहं धैर्महात्मभिः ।

न यान्ति नरके घोरे तेषां वै प्रपितामहा इति ॥

तदपि न विष्णवादीनां प्राधान्येनोद्देशं प्रतिपादयति, किन्त्वभेद-

दृष्टिप्रकारेणोद्देशस्वरूपान्तर्भावमेव । एवमन्येव्येवंविधेषु वचनेषु व्याख्यानं विधेयम् । तदेवं मृतमनुव्याणां आद्धे देवतात्वं । तदभेद-
दृष्टिविधया तु दिव्यपितृणां देवतास्वरूपेऽन्तर्भाव इति सिद्धम् ।
एवञ्च लिङ्गदर्शनान्यथुपपन्नानीति । तदेवं तावन्नोकान्तरगता
पित्रादयः आद्धे देवतात्वेनोद्देशा इति वर्णितम् ।

अथ के कुत्र कियत्संख्या उद्देश्या इत्यपेक्षायामुच्यते । तत्र ताव-
न्मुख्ये पार्वणे पितृ-पितामह-प्रपितामहास्तयः, मातामह-प्रमातामह-
वृद्धप्रमातामहाश्च त्रय इति । एवं षट् मनुष्यब्राह्मणभोजने पिण्ड-
दाने च सप्तमीका उद्देश्याः । तथा च वायुपुराणे । “प्राक्दक्षिणा-
भिसुखो दद्यात् पिण्डान् पिण्डादनन्तरं” । पिण्डानिति वज्रवचनात्
वज्रत्वेऽवगते प्रथमातिक्रमे कारणाभावादिति न्यायात् वसन्ताय
कपिञ्जलानालभत इतिवत् चीनेवेत्यवगम्यते । अतएवास्मिन्नेव
पुराणेऽभिहितम् ।

मधुसर्पिस्तिलयुतांस्त्रीन् पिण्डान्निर्व्वपेद्बुध इति ।

जातृकर्णेऽप्याह । कृत्वावनेजनं दद्याचीन् पिण्डांस्तु यथाविधीति ।

त एते त्रयः पिण्डाः पित्रे पितामहाय प्रपितामहाय इत्येवं
त्रिभ्यो देया इति ।

तथा च शातपथीश्रुतिः । असावेतत्तऽ इत्येव यजमानस्य पित्रेऽसावे-
तत्तऽ इति पितामहायसावेतत्तऽ इति प्रपितामहायेति ।

मत्स्यपुराणेऽपि पित्रादीनां त्रयाणां पिण्डभागित्वमुक्तम् ।

लेपभागास्तुर्थाद्याः पित्राद्याः पिण्डभागिनः ।

पिण्डदः सप्तमस्तेषां सापिण्ड्यं साप्तपौरुषमिति ॥

अत्र चतुर्थी वृद्धप्रपितामहः स आद्यो येषां ते तदाद्यास्तद्गुण-
संविज्ञानो वज्रव्रीहिः, तस्यातद्गुणसंविज्ञानाद्वलीयस्वात् । तद्गुणे हि
श्रुतग्रहणं, अग्रहणमतद्गुणे । तस्माच्चतुर्थ-पञ्चम-षष्ठास्तयः पुरुषा
लेपभागिनः । पित्राद्याः पितृ-पितामह-प्रपितामहास्तयः । एते
पिण्डभागिनः । मार्कण्डेयपुराणे चैतद्युक्तमुक्तम् ।

पिता पितामहश्चैव तथैव प्रपितामहः ।

पिण्डसम्बन्धिनो ह्येते विज्ञेयाः पुरुषास्तयः ॥

लेपसम्बन्धिनश्चान्ये पितामहपितामहात् ।

प्रभृत्युक्तास्तयस्तेषां यजमानश्च सप्तम इति ॥

तदेवं तावत् पिण्डदाने पित्रादयस्तय उद्देश्याः । ब्राह्मणभोज-
नेऽप्येत एवोद्देश्याः । तथाच वायुपुराणादिषु ।

प्रेते पितृत्वमापन्ने सपिण्डीकरणादनु ।

आद्धेषु चैव सर्वेषु तत्पूर्वार्चयेत्पितृ निति ॥

ब्रह्मपुराणे च लिङ्गदर्शनम् ।

पितृन् पितामहान् यक्ष्ये भोजनेन यथाक्रमम् ।

प्रपितामहांश्च सर्वांश्च तत्पितृंश्चानुपूर्वश इति ॥

तथा शौनकादिस्मृत्येषु लिङ्गदर्शनम् । पितरिदन्तेऽर्थं पितामहेदन्ते-
ऽर्थं प्रपितामहेदन्तेऽर्थमिति ब्राह्मणहस्तोऽर्थं निनयेदिति ।

यमस्मृतौ अर्घ्यपात्रस्थापने विधीयमाने तेषां पित्रादिसम्बन्धोऽवगम्यते ।

पैत्रकं प्रथमं पात्रं तस्मिन् पैतामहं न्यसेत् ।

प्रापितामहं ततो न्यस्य नोद्धरेन्न च चालयेत् ॥

अत्र चार्घ्यपात्राणां भोज्यब्राह्मणभोजनान्वयात् भोजनान्वये सति

तत्रस्यदेवतासम्बन्ध उपपद्यते नान्यथेति ब्राह्मणभोजनेऽपि चयाणां देवतात्वम् । नन्वसु चयाणामेव देवतात्वम् यतः कल्पसूत्रेधमावा-
स्याश्राद्धे चयाणामेव देवतात्वमुक्तम् । मैवम् । यतः मातामहाना-
मप्येवं तन्त्रं वा वैश्वदेविकमिति विष्णुना । याज्ञवल्क्येन च पिण्डदान-
प्रयोगमभिधायोक्तम् । मातामहानामप्येवं दद्यादाचमनं तत इति ।

अत्राह शङ्खश्रीधरः । स्यादेतदेवम् यदीदं याज्ञवल्क्यवचनमुप-
देशकं स्यात् यावतातिदेशकं वाक्यमिति विद्वांसो मन्यन्ते । कथमिति
चेत् ? एवं कर्त्तव्यमित्युपदेशात् । तद्वत्कर्त्तव्यमित्येतदेवास्माद्वाक्यादव-
गम्यते, न पुनरेतत्कर्त्तव्यमिति । न ह्येतदेकं वाक्यं विधातुमतिदेष्टुञ्च
शक्नोति, वाक्यभेददोषापत्तेरिति । अतोऽस्य वाक्यस्याद्यमर्थोऽव-
गम्यते । यः कश्चिद्वचनान्तरेण मातामहश्राद्धस्य कर्त्तावगतः पुत्रि-
कापुत्रादिः स मातामहश्राद्धं कुर्वन् पित्रश्राद्धवत्कुर्यान्नान्यथेति ।
तदेतदयुक्तम् । विशिष्टविधौ वाक्यभेदाभावात् । श्रुत्यादिसर्वकर्त्तृ-
सम्बन्धोऽवगम्यते प्रकरणेनापि स एव । ननु मातामहानामप्येवमि-
त्येतावदेवात्र श्रूयते न तु श्राद्धं कुर्यादित्येतदपि । अतोऽस्य वाक्य-
स्यातिदेशमात्रपरत्वे श्रुतार्थविषयो विधिः । विशिष्टविधिपरत्वे च
श्रुतार्थविषय इति । मैवं । श्राद्धं कुर्यादित्येतावतो वाक्यावयव-
स्यावग्रहमनुषङ्गेण वा अध्याहारेण वात्र कल्पनीयत्वात् । न हि तम-
न्तरेण कस्यापि विधिः सम्भवति । ननु यावद्यावद्विधेयान्तरमुपादी-
यते तावत्तावद्विधिश्चक्षितस्तत्र तत्र सञ्चरति । यथा रक्तः पटो भवती-
त्यत्र वाक्ये पटो भवतीत्येतमर्थं परित्यज्य रक्तो भवतीत्येतमर्थमा-
श्रयते । मैवं । अप्राप्तार्थविषयो हि विधिर्भवतीति विधेः स्वभावः,

न तु विधेयान्तरविषय इति । अन्यथा विशिष्टविधिभावोऽपि विलीयते । यस्तु विधेयान्तरविषया विधिशक्तिरित्येवंविधो न्यायः स तु प्राप्ते एकस्मिन् पदार्थे द्वितीयविषयपदार्थ एव भवति । अप्राप्ते त्वन्तरपदार्थविषयोऽपीति विवेचनीयः ।

“ननु कुर्यात्मातामहश्चाहुं नियमात्पुत्रिकासुतः । उभयोरर्थसम्बन्धः कुर्यात्स उभयोरपीति” यमसंहितावचने मातामहश्चाहुं पुत्रिकापुत्र-
स्यैव नियमेन विहितम् । अतो दौहित्रमात्रस्य न तत्र नियमेनाधि-
कारोऽस्त्यौत्वगम्यते । यतः पुत्रिकासुत इत्येतस्माच्छब्दादपुत्रिका-
सुतस्य निवृत्तिरेव गम्यते । शब्दवृत्तेरन्यनिवृत्तिपरत्वादिति ।
तस्मादेतद्वचनाविरोधाय मातामहानामप्येवमित्येद्वचनमतिदेशमात्रपरं
व्याख्येयमिति । मैवं । द्विविधो हि पुत्रिकापुत्रः । एको मातामहेनैव
सम्बद्धः, अन्यो मातामहेन पित्रा च । तत्र यो मातामहेनैव सम्बद्धः
पुत्रिकापुत्रः स मातामहश्चाहुमेव नियमात्कुर्यात्, पितृश्चाहुन्तु
कुर्याद्वा न वेति । तस्य पितृश्चाहुनियमनिवारणार्थं ‘नियमात्पुत्रिका-
सुतः’ इत्येतद्वचनम् । न तु दौहित्रान्तरस्य मातामहश्चाहुनियमनि-
वारणार्थमिति । एतच्चाधिकारिप्रकरणे विस्तरेणाभिधास्यते । कर्को-
पाध्यायेनाप्युक्तम् । आहुं कर्त्तव्यमित्येवंविधे विधौ विशेषानवगमा-
दुभयेषां आहुं कर्त्तव्यमित्यवगम्यते । सूत्रकारवचनाच्च त्रींस्तीन्
पिण्डानवनेज्य दद्यादिति, वीष्णा हीयं मातामहपिण्डापेक्षया सह
प्रयोग एवोपपद्यते । मन्त्रलिङ्गाच्च पितृभ्यः पितामहेभ्यः प्रपिताम-
हेभ्यो मातामहेभ्यः प्रमातामहेभ्यो वृद्धप्रमातामहेभ्य इति । इतश्च
पार्वणे मातामहश्चाहुर्मावश्यकम् । मातामहानामप्येवं तन्त्रं वा

वैश्वदैविकमिति वैश्वदैविकस्य तन्वतोपदेशात् । यदि मातामहश्राद्धं
पितृश्राद्धप्रयोगकाले न प्रयुज्येत तदा किमपेक्षा वैश्वदेवतन्त्रता
स्यात् । मरीचिरप्याह ।

तथा मातामहश्राद्धं वैश्वदेवसमन्वितम् ।

कुर्वीत भक्तिसम्पन्नस्तन्त्रं वा वैश्वदैविकमिति ॥

तदेवं षड्दैवत्यं सुख्यं पार्वणमिति सिद्धम् । यच्च पार्वणेन विना
क्रियमाणमष्टकासंक्रान्तिग्रहणादिसाधारणकालविहितं नित्यनैमित्तिकं
काम्यं वा अहन्यहनि यच्छ्राद्धं तन्नित्यमित्येवंलक्षणकं प्रतिदिनमनु-
ष्ठीयमानञ्च नित्यं तदपि षड्दैवत्यमेव । पार्वणेतिकर्त्तव्यतातिदेशात्,
धौम्यवचनाच्च ।

पितरो यत्र पूज्यन्ते तत्र मातामहा अपि ।

अविशेषेण कर्त्तव्यं विशेषान्नरकं भुवमिति ॥

अत्राह शङ्खश्रीधरः । यत्र त्रयोदशीश्राद्धवृद्धिश्राद्धादौ वर्गद्वयस्य
नियमेनैव श्राद्धं विहितं तद्विषयं धौम्यवाक्यं ह्यासुध्यायणदत्त-
पुत्रिकापुत्रादिविषयञ्चेति तदयुक्तम् । सर्वविषयत्वे न्यायवचनाभ्यां
विरोधाभावात् । पराभिमतत्रयोदक्षादिविषयत्वे चानुवादकत्वापत्तेः ।
यतस्तत्रयोदक्षादौ वर्गद्वयस्य श्राद्धं तत्प्रकरणे विशेषवचनैरेव विहितम् ।
अविशेषविधायकत्वानुवादकमिति चेत् । मैवं । पितरो यत्र पूज्यन्त
इत्यादिपूर्वार्थस्थानुवादत्वानिवृत्तेः । किञ्च अविशेषविधावप्यनुष्ठेया-
धिक्याभावाद्यावत्प्राप्तमेवोपदिश्यत इति सर्वस्याप्यनुवादकत्वम् ।
आदरस्यापि श्राद्धानतिरिक्तत्वात् श्रद्धान्वितः श्राद्धं कर्त्तव्येत्यादि-
नैव प्राप्तत्वात् । नन्वेनेनैव तर्हि सर्वत्र वर्गद्वयस्य श्राद्धे प्राप्ते त्रयो-

दश्यादौ वर्गद्वयश्राद्धोपदेशकानामनुवादकत्वं स्यात् । न स्यात् ।
प्रमादादन्यथाकरणे तेषां प्रत्यवायातिशयप्रतिपादनपरत्वात् विधित्वस्य
वक्ष्यमाणत्वाच्च । वृहस्पतिसूतावपि ।

सर्वस्मात् प्रकृतादन्यात् पिण्डान्मधुतिलान्वितान् ।

पितृ-मातामहादीनां दद्याद्भृक्षविधानतः ॥

पितृ-मातामहादीनामित्यस्यायमर्थः । पित्रादीनां चयाणां
मातामहादीनां चयाणामित्येवममावास्याश्राद्धे पिण्डान् दद्यादिति ।
कात्यायनोऽप्याह ।

कर्षूममन्वितं मुक्ता तथाद्यं श्राद्धघोडशम् ।

प्रत्याब्धिकं वा शेषेषु पिण्डाः स्युः षडिति स्थितिरिति ॥

कर्षूममन्वितं सपिण्डीकरणम् । अनेनार्थात् कर्षूममन्वितादिषु
मातामहश्राद्धं न विद्यत इति चोक्तं भवति । देवतादिसूतिषु ।

एकेनापि हि विप्रेण षट्पिण्डं श्राद्धमाचरेत् ।

षडर्घ्यान् दापयेत्तत्र षड्भ्यो दद्यात्तथाशनम् ॥

पिता भुङ्क्ते द्विजकरे सुखे भुङ्क्ते पितामहः ।

प्रपितामहस्तु तालुस्थः कण्ठे मातामहः स्मृतः ।

प्रमातामहस्तु हृदये वृद्धो नाभौ तु संस्थितः ॥

एवमप्याचरेच्छ्राद्धं षड्देवत्यं महामुने^(१) ।

विभक्तं कारयेद्यस्तु पितृहा स प्रजायते ॥

मत्स्यपुराणे पिण्डान्वाहार्थप्रयोगे ।

प्राचीनावीतिना कार्यमतः सर्वं विजानता ।

षड्वत्तस्माद्भुविःशेषात् पिण्डान् कृत्वा तथोदकम् ।

दद्यादुदकपात्रेषु सलिलं सव्यपाणिना ॥

पुलस्त्योऽप्याह ।

मातुः पितरमारभ्य त्रयो मातामहाः स्युताः ।

तेषान्तु पितृवच्छ्राद्धं कुर्युर्दुहितृस्त्रयः ॥

पितृवदिति त्रैपुरुषिकं श्रावश्चकत्वेन तुल्यादरतया च ।

व्यासोऽप्याह ।

पितृन् मातामहांश्चैव द्विजः श्राद्धेन तर्पयेत् ।

अनृणः स्थात्पितृणान्तु ब्रह्मलोकं स गच्छति ॥

ब्रह्माण्डपुराणेऽपि ।

तस्यान्तु पैतृकं श्राद्धं पितृप्रभृतिषु त्रिषु ।

कुर्यान्मातामहानाञ्च तथैवानृण्यकारणात् ॥

अनृण्यकारणादित्यभिधानात् तस्याकरणे पितृणां चणमनपाकृत-
मेव तिष्ठतीत्यवगमादावशकत्वं गम्यते । अतएव तस्याकरणे दोषो-
ऽपि ब्राह्माण्डपुराणे ।

पार्ष्वणं कुरुते यस्तु केवलं पितृहेतुतः ।

मातामहान्न कुरुते पितृहा स प्रजायत इति ॥

ननु यदि दौहित्रमात्रस्य मातामहश्राद्धमावश्यकं तर्हि स्कन्द-
पुराणे धनहारिण एव दौहित्रस्य मातामहश्राद्धमावश्यकमिति कथं
प्रतिपादितम् । तथाहि ।

श्राद्धं मातामहानान्तु अवश्यं धनहारिणा ।

दौहित्रेणार्थनिष्कृत्यै कर्त्तव्यं विधिवत् सदेति ॥

अतो धनहारिणो दौहित्रादन्यस्य मातामहश्राद्धमनावश्यकमिति गम्यते । मैवं । अलमेतन्मनुष्याणामित्यादिवाक्यशेषपर्यालोचनया दौहित्रधनहारिशब्दस्य दौहित्रमात्रोपलक्षणपरत्वस्याधिकारिप्रकरणे वक्ष्यमाणत्वात् । किञ्च दौहित्रमात्रस्यामावास्यादिकालिकमाता-महश्राद्धाधिकारे सत्यपि धनहारिणो दौहित्रस्य मातामहश्राद्धा-दावप्यधिकारलाभार्थमेतद्वचनमिति । न दौहित्रान्तराधिकारनिवृत्तौ पर्यवस्यति । यदपि मनुवचनम् ।

दौहित्रो ह्यखिलं चक्ष्यमपुत्रस्य पितुर्हरेत् ।

स एव दद्याद्द्वौ पिण्डौ पित्रे मातामहाय चेति ॥

अपुत्रमातामहश्राद्धस्यैवावश्यकत्वं दर्शयति तदपि पूर्वेण समानार्थतया व्याख्येयमिति । तदेवमेतत्सिद्धम् अमावास्यादिषा-धारणकालविहिते श्राद्धे पित्रादीनां त्रयाणां मातामहादीनामपि त्रयाणामित्येवं षष्ठां देवतात्वमिति । तदेतदेषां देवतात्वं प्रत्येक-मेव, न पुनः समुदितानाम् ।

तथा च श्रुतिः प्रत्येकमेवोद्देशं दर्शयति ।

असावेतत्त इत्येव यजमानस्य पित्रेऽसावेतत्त इति पितामहाया-ऽसावेतत्त इति प्रपितामहायेति ।

मनुः । यत्किञ्चिन्मधुसंमिश्रं गोक्षीरघृतपायसम् ।

दत्तमक्षयमित्याहुः पितरस्त्वेव देवता इति ॥

अत्र देवता इत्यस्मिन् वज्रवचनान्ते शब्दे देवता च देवता चेत्येवं-विधविग्रहवाक्योपदेशात् देवतानां वज्रत्वावगतेः प्रत्येकपरिसमाप्तमेव देवतात्वमवगम्यत इति हरिहरः ।

वैजवापस्य । उशन्तस्वेत्यनया यजमानस्य पितरं पितामहं प्रपितामहं नामभिरावाह्यायन्तु न इति जपित्वा पात्राण्युद्दिशति । पितरेतत्तेऽर्थं पितामहेतत्तेऽर्थं प्रपितामहेतत्तेऽर्थमित्यावाहना-
र्थादौ प्रत्येकमेव पित्रादीन् निर्दिशतीति प्रत्येकमेव देवतात्वं मन्यते ।

आश्वलायनस्य । स्वधा पित्रे स्वधा पितामहाय स्वधा प्रपिता-
महायेति प्रत्येकमेव निर्दिशति ।

विष्णुस्य । नमो विश्वेभ्यो देवेभ्य इत्यन्नमादौ प्राप्नुवेषु निवेद-
येदित्यन्ननिवेदने पित्रादिप्रत्येकमेव चतुर्थ्यन्तैः शब्दैर्निर्दिशति ।

कात्यायनस्य । स्वधां वाचयिष्ये इति पृच्छति, वाच्यतामित्युक्ते
पितृभ्यः पितामहेभ्यः प्रपितामहेभ्यश्च स्वधा वाच्यतामिति प्रत्येकमेव
निर्देशं दर्शयति । तथा अमाववनेनिच्छेति यजमानस्य पितृप्रभृतीं-
स्त्वैनित्यवनेजनप्रयोगे प्रत्येकमेव निर्देशं दर्शयति । ब्रह्मपुराणेऽपि ।

पितृभ्यश्च तथा दद्यादन्नमामन्त्रणेन तु ।

एकैकस्यापि विप्रस्य गृहीत्वाङ्गुष्ठमादरात् ॥

असुकगोत्रैतत्तुभ्यमन्नं स्वधा नम इति । अचामुकगोत्रैतत्तुभ्य-
मन्नमित्ययं व्यक्तं पृथङ्निर्देशो दृश्यते । तदेवमादिभिः श्रुति-
स्यति-पुराणवचनैः पित्रादीनां प्रत्येकमेव देवतात्वमवगम्यते । ननु
आङ्गममावास्यायां पितृभ्यो दद्यादिति गौतमोक्तेः पितृभ्योदद्यात्
पूर्वेद्युः ब्राह्मणान् सन्निधायेति वशिष्ठोक्तेश्च समुदितानां देवतात्वमव-
गम्यते । तत्र हि पितृभ्य इत्यनेनैकशेषेणेतरैरयोगोऽवगम्यते ।
मैवं । न हि चतुर्थी देवतात्वं ब्रूते, किन्तु तथा कल्पनीयं तद्भवेत् । न

च कल्पयितुं शक्यते । पूर्वोपदर्शितश्रुतिस्मृतिविरोधात् । इतरेतर-
योगस्याभिधानक्रियापेक्षया लोके वेदे च दृष्टः । यथा गार्गा भोज्यन्तां
चौमे वसानावग्निमादधौयातामिति । ननु तदुभयविधवचनदर्शनात्
प्रत्येकं मिलितानां वा देवतात्वमिति किं न कल्प्यते । अत्र कश्चिदाह ।
तुल्यबलप्रमाणद्वयोपनिपाते हि विकल्पः स्यात् । न चैतदनास्ति । मन्त्र-
वर्णाद्धि प्रत्येकं देवतात्वमवगम्यते । समुदितानान्तु चतुर्थी, चतुर्थी च
मन्त्रवर्णात् दुर्बला । प्रयोगसमवायी हि मन्त्रवर्णः प्रयुज्यमानावस्थ-
पदार्थप्रकाशकत्वाद्देवतास्वरूपाभिधायकश्च इति चतुर्थीतोऽभ्यर्हितः ।
चतुर्थी तु साक्षाद्देवतास्वरूपानभिधायिकेति । अतो न प्रत्येकपक्ष-
समुदायपक्षयोर्विकल्पः प्रमाणवान् । तत्र । श्रुतिर्हि चतुर्थी, लिङ्गं
मन्त्रवर्णः, श्रुतिश्च बलीयसौ । नन्वेवम्, तर्हि मिलितानां देवतात्वमाप-
तितम् । मैवम् । पूर्वोक्तेन न्यायेन प्रत्येकदेवतात्वपक्षस्य निर्व्वाहात्
वज्रतरवचनावसृष्टत्वाच्च प्रत्येकपक्षस्य बलवत्त्वम् । यदि च समुदिता-
नामपि देवतात्वं स्यान्नदा ब्राह्मणवज्रत्वेऽपि कदाचिदेकैकस्मिन् ब्राह्मणे
समुदितानामुद्देश्यत्वं स्यात्, न तु नियमाद्भेदेनेति । अथैकब्राह्मणपक्ष
एव समुदितानां देवतात्वम् । मैवम् । ब्राह्मणवज्रत्वैकत्वनिमित्तेन
देवतात्वाश्रवणात् । अथान्य एवायं समुदितदेवताकः प्रयोगः, अन्य
एव प्रत्येकदेवताकः प्रयोग इत्युच्यते तदा समुदितासमुदितदेवताभेदे-
नामृद्धमाणाविशेषतया चैकस्यापि प्रवृत्ततन्त्रत्वानवगमात्प्रसङ्गानुपपन्नौ
पृथगनुष्ठाने प्राप्ते चत्वारो ब्राह्मणाः स्युरिति कृत्वा 'द्वौ दैवे पितृहृत्यो
चौनेकैकमुभयच वा भोजयेत् सुसमृद्धोऽपि' इत्यादिका त्रिब्राह्मणैक-
ब्राह्मणपक्षयोः कल्पानुकल्परूपत्वप्रतिपादिका मन्वादिसमृतिर्वाधेत ।

किञ्चैकब्राह्मणपक्षेऽपि परिवेषितस्यान्त्रस्य विभागं कल्पयित्वा पृथ-
गेकैकमुद्दिश्य त्यागं दर्शयन् वृहस्पतिरेकैकस्यैव पित्रादेर्देवतात्वं
दर्शयति ।

यद्येकं भोजयेद्विप्रं स्तल्पत्वात् प्रकृतस्य तु ।

स्तोकं स्तोकं समुद्धृत्य तेभ्योऽन्वन्तु प्रकल्पयेदिति ॥

अत्र केनचित्प्रचेतानाम्ना वचनं कल्पितम् ।

उद्देश्यैक्ये द्विजैक्ये वा एकार्थैक्यपवित्रकम् ।

पिण्डनिर्व्वपणञ्चैकमिति गालवभाषितमिति ॥

अत्र वाक्ये उद्देश्यानेकत्वेऽपि द्विजैक्ये विभागमपरिकल्प्यैव
पिण्डदानविधानात्समुदितानां देवतात्वं गम्यते । तत्र विभागकल्पना-
वचनैः पृथक्पिण्डदानवचनैश्च विरोधे ध्येयमेव तावदेतद्वचनम् ।
एकोद्दिष्टविषयत्वेन वा व्याख्येयम् । उद्देश्यैकत्वे सति ब्राह्मणभूयस्त्वं
वैकल्यं वास्तु, तथाप्येकमेव आहुं कर्त्तव्यमित्यर्थः । उद्देश्यभेदे हि
द्विजैक्येऽपि पूर्व्ववचनैरेव भेदेनानुष्ठानस्य सिद्धत्वात् । एकब्राह्मण-
निमन्त्रणवति प्रयोगान्तरे समुदितदेवतात्वपक्षाग्रयणे तत्र 'उशन्तस्त्रा'
इत्यावाहनश्रौतौऽन्वयो न स्यात् । ननु 'उशन्नुशन्त आवह पितृन्' इति
षड्वचनान्तेन पितृशब्देन द्वन्द्वसमानार्थैकशेषवशादितरेतरयुक्ताना-
मेव पित्रादीनां देवतात्वमभिधीयत इति लिङ्गात् तत्रैव विनियोगे
कथमनन्वयाशङ्का क्रियते । उच्यते । 'उशन्तस्त्रा' इत्यनया यजमानस्य
पितरं पितामहं प्रपितामहं नामभिरावाह्येति प्रत्येकदेवतावत्येव
प्रयोगे वैजवापवचनैर्विनियोगादैर्द्वीवलिङ्गानुरोधात् । तस्मादेक-
ब्राह्मणपक्षेऽपि प्रत्येकमेव पित्रादीनां देवतात्वमिति प्रत्येकमेवोद्दिश्य

सर्वत्यागा विधेयाः, न तु कदाचिदितरेतरयोगाभिधायिना द्वन्द्व-
समासेन समुदितानुद्दिश्येति स्थितम् । अथेदं विचार्यते । किमेषां
सपत्नीकानां देवतात्वं उत केवलानामिति । तत्र तावत् केवलाना-
मिति हरिहरो मन्यते । तथा च ब्रह्मपुराणे प्रयोगवाक्यं सपत्नीका
इति विशेषणशून्यमेव रचितं दृश्यते ।

एकैकस्याथ विप्रस्य गृहीत्वाङ्गुष्ठमादरात् ।

अमुकासु कगोत्रैतत्तुभ्यमन्नं खधा नम इति ॥

अत्राद्ये अमुकशब्दे सम्बन्धनामनी विवक्षिते । द्वितीये गोत्रं स्पष्ट-
मेव । तदेवं प्रयोगवाक्यं निष्पद्यते । अस्मत्पितर्यज्ञदत्तशर्मन् वासिष्ठ-
गोत्रैतत्तुभ्यमन्नं खधा नमो नम इति । कल्पसूत्रेऽपि वाक्यरचना-
विशेषणशून्यैव दृश्यते । तद्यथा साङ्ख्यायनगृह्ये । अन्नञ्चासावेतत्त
इत्युद्दिश्य भोजयेदिति । विष्णुग्रन्थेऽपि । पित्रे पितामहाय नामगो-
त्रेभ्यो गोत्राभ्यामुदङ्मुखेऽखित्यादि ।

न चात्र पत्नीविशेषणवतः पित्रादेर्देवतात्वे प्रमाणमस्ति । न चैवं
वाच्यम् । “अन्वष्टकासु वृद्धौ च प्रतिमंवत्सरं तथा । अत्र मातुः पृथक्
आहुमन्यत्र पतिना सहेति” शातातपस्यतौ मातुः पत्या सह आहुं
कर्त्तव्यमिति वचनात् पत्नीविशेषणवतः पित्रादेर्देवतात्वं कल्पनीय-
मिति । यतः कल्पनायां पूर्वापदर्शितपुराणादिस्थितप्रत्यक्षप्रयोगवाक्य-
विरोधः स्यात् । किञ्च पतिना सहेति वचनात् सहयुक्तेऽप्रधान इति
शब्दानुशासनाच्च पत्युः सहयोगेनाप्रधानत्वात् प्राधान्योपस्थापकविशेष्य-
त्वानुपपत्तौ सभर्तृकार्ये मात्रे इति प्रयोगवाक्यं स्यात् । किञ्च यथा
‘पत्नीवतं यदं गृह्णाति’ इत्यत्र पत्नीवतो निरपेक्षस्य देवतात्वे सिद्धे

‘मज्जूर्दवेन त्वद्वा सोमं पिव’ इति सहस्रे श्रुतिसामर्थ्येन न त्वद्वा सहितस्य देवतात्वमेवमिहापि ‘पित्रे पितामहाय आहुं कुर्यात्’ इति निरपेक्ष-
श्रुतेर्न पत्नीसहितस्य देवतात्वमिति । न च वाच्यम् तद्धितविरोधान्नत्र
तथा । अत्र तु कल्पनीयं देवतात्वम् । सहश्रुतिसामर्थ्यात् सपत्नीक-
स्यैव कल्प्यमिति । यतस्तत्रापि गृह्णातीति ग्रहणमात्र एवोद्देशत्वश्रव-
णाद्देवतात्वं कल्प्यमेव । यथैन्द्रवायवं गृह्णातीत्यादिस्त्रिन्त्रवाद्यादीनां ।
इतश्च न पत्नीविशेषणवतः पित्रादेर्देवतात्वम् । यतः ‘न योषिज्ञः
पृथग्दद्यादवसानदिनादृते । सभर्तृपिण्डमात्राभ्यस्तृप्तिरासां यतः स्मृता’
इत्यादीनि वाक्यानि योषितां विशेषणत्वेनाप्युद्देश्यत्वं नास्तीत्येतदेव
प्रतिपादयन्ति । न चैतद्वक्तव्यम् पृथग्दाननिषेधादपृथग्दानमनुमत-
मिति । पतिविशेषणत्वेनाप्युद्देश्यत्वमभ्यनुज्ञायत इति योषिद्व्यग्रहण-
स्याविशेषणत्वात् । यतोऽस्मिन् पले पत्नीसाहित्यात्पुरुषाणामपि
पृथग्दानाभावात् । तस्मान्न योषिज्ञो दद्यादित्येतावदेवात्र विधीयते ।

‘स्वभर्तृपिण्डमात्राभ्यस्तृप्तिरासां यतः स्मृता’ इत्ययं हेतुवन्निगदो-
ऽप्यमुमेवार्थं द्योतयति । अत्र हि भर्तृपिण्ड इति पिण्डो व्यपदिश्यते
न पत्नीपिण्ड इति । यदि पत्न्या अपि तस्मिन् पिण्डे भर्तृविशेषणत्वे-
नोद्देश्यत्वं स्यात्तदा द्वयोरेवासौ पिण्ड इति द्वाभ्यां व्यपदिश्येत ।
तस्मात्पुरुषानेवोद्दिश्य प्रदीयमानपिण्डांशेभ्यो योषितामपि तृप्ति-
र्भवतीति नोद्देश्या योषित इत्युक्तं भवति । अतएव मत्स्यपुराणे
अग्निमत्कर्तृकामावास्यायाद्धप्रयोगे पत्नीनां पृथक्पिण्डा विहिताः ।
न पुनः पितृविशेषणत्वेनोद्देश्यत्वं विहितमिति । तद्यथा

षड्वत्तस्माद्धविःशेषात् पिण्डान् कृत्वा तथोदकम् ।

दद्यादुदकपात्रैस्तु सलिलं सव्यपाणिना ॥

इत्यादिनोलेखनावनेजन-ग्रहण-निनयन-प्रत्यवनेजन-नमस्कार-गन्ध-
पुष्पाद्यर्चनाद्यन्तं पित्रादिषट्पुरुषपिण्डदानप्रयोगमभिधायोक्तम् ।

ततः कृत्वान्तरे दद्यात्तत्पत्नीभ्यः कुशान् बुधः ।

तत्तत्पिण्डादिकं कुर्यादावाहनविमर्जनम् ॥

इति चतुर्विंशतिमतेऽप्युक्तम् ।

क्षयाहं वर्जयित्वैकं स्त्रीणां नास्ति पृथक्क्रिया ।

केचिदिच्छन्ति नारीणां पृथक्श्राद्धं महर्षयः ॥

इति साङ्ख्यायनगृह्येऽपि पत्नीनां पृथगेव पिण्डदानं विहितम् । न
पुनः पतिविशेषणत्वेनेति । तस्मात् पित्रादीनां केवलानां देवतात्वात्
सपत्नीकेति विशेषणग्रहण्य एव पित्राद्युद्देशः कर्तव्य इति प्राप्तेऽभि-
धीयते । सपत्नीकानामेव देवतात्वमिति 'अन्यत्र पतिना सहेति वच-
नात् । न च सभर्तृकायै मात्र इति प्रयोगप्रसङ्गः । प्रतीयमानस्यापि
पत्न्याः प्राधान्यञ्चात्रविवक्षितत्वात् । पतिसहत्वस्य प्राधान्यस्य च
विवक्षितत्वे गौरवं स्यात् । प्राप्ते च कर्मणि गुणद्वयविधौ वाक्यभेदः
स्यात् । अप्राधान्यकारणानां भूयसामुपलभ्यान्तेषाञ्चैककारणापेक्षया
बलीयत्वात् । विप्रतिषिद्धधर्मसमवाये भूयसां स्यात् सधर्मत्वमिति
न्यायात् । अथ तानि कारणानि प्रदर्शन्ते । तत्र तावत् 'अन्वष्टकासु
वृद्धौ च प्रति संवत्सरं तथा । अत्र मातुः पृथक्श्राद्धं' इत्येतावता
पदकदम्बकेन सादृश्याद्धस्य पृथक्मात्रमभिधाय अन्यत्र तद्व्यतिरेका-
भिधानं कृतम् । 'अन्यत्र पतिना सहेति तत्र पूर्वमभिहिताप्राधान्य-
व्यतिरेकात्मकस्य प्राधान्यस्याप्यभिधाने विवक्षिताभिधानमेव । विव-

चिताभिहितव्यतिरेकातिरिक्त्वात् । स्त्रीधर्मेषु स्त्रीणां पतिपार-
तन्त्र्यादप्राधान्यमुक्तम् । लोकतोऽपि तदेव गम्यते । तस्मादसु-
बलविरोधात् शब्दबलोपनीतं प्राधान्यमविवक्षितमिति कल्प्यते । ननु
शब्दैकप्रमाणके आहुकर्तृव्यापाररूपे देवतात्वेनाभिधाने प्राधान्यं
शब्दबलोपनीतम् । लोकादिभिश्च पत्नीव्यापारे पतिपारतन्त्र्यमवग-
तम् । न च तयोर्विरोधोऽस्तीति । कथं तद्वलात् प्राधान्यस्या-
विवेति । उच्यते । 'प्रथिता प्रेतकृत्येत्यादिवचनपर्यालोचनया-
भोजनद्वारेण प्रमीतमनुष्योपकारिकेयं आहुक्रियेत्यवगमात् पत्या
सह पत्या अपि भोजने क्रियमाणे स्वकार्यं तत्परतन्त्रतास्तीति ।
तथैवाभिधाने प्राप्ते आहुकर्तृव्यापारेण सह विरुद्धं लोका-
द्यवगतमप्राधान्यमिति । तदनुरोधात् प्राधान्यमविवक्षितं गम्यते ।
पित्रे पितामहाय प्रपितामहाय आहुं कुर्यादित्येवंविधे आहु-
त्यन्तिविधौ पित्रादीनां देवतात्वेऽवगते पूर्वावगतेन तेनैव प्रधान-
स्थानवरोधे पश्चादागच्छतस्तत्पत्नीनां देवतात्वस्यागन्तूनां निवेशोऽन्न
इति न्यायादप्रधानस्थानाश्रयणमेवोचितमिति नोत्पत्तिशिष्टगुणवि-
रोधोऽपि । न हि मुखान्तरेण निविशमानफलचमसवदुत्पत्ति-
शिष्टेन बाधितुं शक्यते । विशेषणत्वेन निविशमानं सुतरां न शक्यते ।
सर्वस्यापि विशेषणं प्रति साकाङ्क्षत्वात् । अतएव सामान्यतो विहितं
विशेषणेन सम्बध्यते । यथा सोमस्तिपर्वत्वादिना विशेषणेन । न
चैवं सति त्वष्टुरपि विशेषणत्वमुखेन प्रसङ्गः । विध्यभावात् । अत्र तु
पतिना सह मातुः आहुं कर्त्तव्यमिति आहु देवतात्वं विधीयत
इति, वैषम्यात् । इतश्च पित्रादिआहु देवतात्वमप्र-

धानत्वञ्च । यतः शातातपेन पतिश्राद्धे पत्न्या अंशभागित्वमुक्तम् ।

एकमूर्त्तित्वमायाति सपिण्डीकरणे कृते ।

पत्नी पतिपितृणान्तु तस्मादंशेषु भागिनौति ॥

अंशशब्दो हि महाद्रव्यस्यैकदेशं वदन् पित्रादिभोज्यस्यांशित्वरूपत्वं महाद्रव्यत्वं गमयन् तद्भाक्कृणां पित्रादीनां प्रधानदेवतात्वं गमयति । एकमूर्त्तित्वञ्चात्र प्रेतभावापगमेन पितृभावप्राप्त्या सादृश्यसन्निकर्षादिरूपमेव श्राद्धभोक्तृत्वयोग्यतापादकं सारूप्यम् । न पुनर्मुख्यमैकरूप्यं, तस्यासम्भवात् । न हि क्षेत्रज्ञद्वयस्यैक्यं शरीरैक्यं वा कचिच्छास्त्रे दृश्यते । नापि शिष्टसम्मतम् । न चाप्यबाधितम् । एकस्मिन्देहे क्षेत्रज्ञभेदात् बुद्धौच्छा-प्रयत्न-प्रवृत्तिवैमत्योत्पत्तेरिह नानात्मवादिनः । वृहस्पतिस्मृतावपि पित्रादिश्राद्धे मात्रादीनां सहभावेन देवतात्वं दृश्यते ।

स्वेन भर्त्रा समं श्राद्धं माता भुङ्क्ते सुधासमम् ।

पितामही च स्वेनैव स्वेनैव प्रपितामहीति ॥

शङ्खः स्मृतावपि ।

अन्वष्टकां तथा मातृश्राद्धञ्चैव स्मृताहनि ।

ऐकोद्विष्टं तथा सुक्ता स्त्रीषु नान्यत् पृथग् भवेत् ॥

षट्त्रिंशन्मतेऽपि ।

एकत्वं सा गता भर्तुः पिण्डे गोत्रे च स्मृतके ।

न पृथक्पिण्डदानन्तु तस्मात् पत्नीषु विद्यत इति ॥

नन्वत्र यतो भर्त्रा सहैकत्वं सा गता पत्नी तस्मात्पत्न्याः पृथक्पिण्डदाननिषेधावगमादनुद्देश्यत्वमेवावगम्यते । मैवं । पृथक् न विद्यत

इत्यभिधानादपृथग्विद्यत एवेत्यनुज्ञा गम्यते । न च तदा पत्युरपि पृथ-
 गदानाभावात् पत्नीग्रहणमविवक्षितं स्यादिति वाच्यम् । यतोऽत्र पत्या
 सह पत्याः श्राद्धे क्रियमाणे पतिमपेक्ष्य प्राधान्याप्राधान्यनियमेन
 प्राधान्येनैव वा तुल्यप्रधानतया वा निर्देशो न कर्त्तव्यः, किन्तु
 पतिविशेषत्वेनैव, इत्येवंविधाप्राधान्यविवक्षार्थत्वात् पत्नीग्रहणस्य भवति
 चैवंविधप्रधानाप्रधानविषयो निर्देशः । पर्षद्भोजनार्थपाकात् पृथक्
 चैत्रभोजनार्थः पाक इति न ह्यत्र चैत्रभोजनार्थः पाको नास्ति, न वा
 चैत्रग्रहणमविवक्षितं जातम्, किन्त्वपृथग्भावेऽप्यप्रधानत्वगमकम् ।
 तथाच पत्या अपौति । एवमेव चैतद्वचनं व्याख्येयम् । अन्यथा
 न विद्यत इत्येतावन्मात्रेऽर्थे पृथक् न विद्यत इत्येतावदाक्यं स्यात् ।
 तथा च पृथगित्यनर्थकं भवेत् । अनेनैव च न 'योषिद्वाः पृथग्द-
 द्यादवसानदिनादृते' इत्युक्तो योषिद्ग्रहणस्याविशेषत्वप्रसङ्गोऽपि
 निराकृतः । यत्तूक्तं 'स्वभर्तृपिण्डमात्राभ्यस्तृप्तिरासां यतः स्मृता' इत्यत्र
 भर्तृपिण्ड इति पिण्डो व्यपदिश्यते । न पत्नीपिण्ड इति कृत्वा न
 योषितां तत्रोद्देश इति । तदपि न वाच्यम् । पत्युः प्राधान्याभि-
 धानात् । पत्युः पत्याश्च देवतात्वाविशेषेऽप्येकेन प्रधानेनैव निर्देश-
 स्योचितत्वात् । अतः सिद्धममावास्यादिकालिकेषु पित्रादिश्राद्धेषु
 तत्पत्नीनामप्यप्राधान्येनोद्देश्यत्वमिति । तथा चास्मत्पितृर्जदत्त-
 शर्मन् वामिष्ठगोत्र सपत्नीकैतत्तुभ्यमन्नमित्यादिप्रकारप्रयोगवाक्य-
 माचारानुग्रहवशात् प्रत्येतव्यम् । येऽत्र मन्यन्ते । स्थितश्चेत्यतिश्राद्धे
 पत्नीनामुद्देश्यत्वं तर्हि सुगन्ध-नाम-गोत्राणि यथावत् परिकीर्त्तयेत्
 'नामगोत्रं पितृणाम्नु प्रापकं हव्यकथयोः' इत्यादिविधिमिद्वयं पत्नी-

नामपि गोत्रनामनौ कौर्त्तनीये इति, तेषान्नु मतेन अस्मत्पितर्यज्ञदत्त-
 शर्मन्वासिष्ठगोत्र सावित्रीनामिकया वासिष्ठगोत्रया पत्न्या सहैतत्तुभ्य-
 मन्नमित्यादिप्रकारकं प्रयोगवाक्यमनुसन्धेयम् । अस्मिंस्तु पक्षे यदा
 वज्रपत्नीकः पिता भवति तदा अमुकामुकनामिकाभिर्वासिष्ठगोत्राभिः
 पत्नीभिः सहैतत्तुभ्यमन्नमित्यादिप्रकारकं प्रयोगवाक्यं प्रयोज्यम् ।
 स्वजननीव्यतिरिक्तानामपि एकत्वं सा गता भर्तुरित्यादिवाक्यवशाद्-
 विशेषेण पतिश्राद्धेऽंशभागित्वात् । “ननु स्वेन भर्त्रा समं श्राद्धं
 माता भुङ्क्ते इति” माहशब्देन व्यपदेशात् जननीव्यतिरिक्तानां पितृप-
 त्नीनां न सहेद्देश इत्यवगम्यते । नैतदेवम् । सर्व्वसामपि माहत्वात् ।
 कथमित्थं “सर्व्वसामेकपत्नीनामेका चेत्पुत्रिणी भवेत् । सर्व्वस्त्रा-
 स्तेन पुत्रेण प्राह पुत्रवतीर्मनुः” ॥ इति मनुवचनात् । नन्वन्यासां
 सोदरजातपुत्राभावे सपत्नीपुत्रेण पुत्रवत्त्वमितिवचनार्थावगमान्न सप-
 त्नीपुत्रमात्रविषयत्वं वचनस्येति कथमविशेषेणोक्तप्रयोगवाक्यरचनेऽप-
 पद्यते । उच्यते । सपत्नीपुत्रेणापि पुत्रवतीत्वं भवतीत्येतावन्मात्रस्यात्र
 वचने विवक्षितत्वात् । “एका चेत्पुत्रिणी नान्या” एवंविधायां विव-
 चायामेव शब्दार्थाध्याहारप्रसङ्गः । ननु सर्व्वस्यापि शब्दस्थान्यनिवृत्ति-
 परत्वान्नाध्याहारदोषः, मैवम् । स्वार्थसमर्पणपरत्वमेव शब्दानामौत्स-
 र्गिकं नान्यनिवृत्तिपरत्वम्, तत्परत्वे हि सर्व्वेषां परिसंख्यार्थत्वापत्तेः ।
 यदि चैकाचेदित्यन्यनिवृत्तिपरं स्यात्तदा द्वयोः पुत्रवत्योस्तत्पुत्राभ्यां
 द्वितीयाद्याः पुत्रवत्यो न स्युः । अथैका चेदित्येतन्न द्वितीयानिवृत्त्यर्थं
 किन्तु स्वेन पुत्रेण पुत्रिण्याः सपत्न्याः सपत्न्यन्तरपुत्रेण न पुत्रवतीत्वं
 स्वेनैव तु तद्भवेत्, अपुत्राया एव तु सपत्नीपुत्रेण पुत्रवतीत्वमिति ।

पुत्रवतीव्यावृत्त्यर्थमेवकेति पदमिति । मैवम् । एकपदस्य पुत्रवतीव्या-
वर्त्तनसामर्थ्याभावात् । स्वार्थविपरीतो ह्यर्थः शब्देन व्यावर्त्तते नान्यः ।
अनेक एव चैकशब्दार्थविपरीतो न तु पुत्रवतीत्येषः । नन्वस्त्वेकशब्दः
पुत्रिणीव्यावर्त्तनासमर्थः पुत्रिणीशब्द एव तु भविष्यति । ननु चित्र-
मिदम्, पुत्रिणीशब्द एव पुत्रिणीव्यावर्त्तक इति । स्वार्थादन्वोहि
शब्देनार्था व्यावर्त्तते न पुनः स्वार्थ एव । न हि भवति पुत्रिणीं न
निमन्त्रयेत्यत्र सपुत्रायाः व्यावृत्तिः । अथ किं पुत्रिणीं न निमन्त्रयेत्य-
त्रापि न भवति व्यावर्त्तकः । मैवम् । न ह्यत्र पुत्रिणीशब्दो व्यावर्त्तकः,
किन्तु नकारः, न चासौ प्रकृतेऽस्ति । अथ स्तेन पुत्रेण पुत्रिण्याः
पुत्रवतीत्वाभावशङ्काविषयत्वायोगात् सिद्धेन च तत्पुत्रिणीत्वेनान्यासां
पुत्रवतीत्वसाधनात् स्तेन पुत्रेण पुत्रवत्याः पुत्रवतीत्वप्रतिपादनमना-
काङ्क्षितमनर्थकमात्माश्रयदूषितञ्चेति । न हि भवत्येवंविध उपदेशः
या येन पुत्रेण पुत्रिणी भवति सा तेन पुत्रेण पुत्रवतीति । एवं हि
सत्येकस्यैव विधेयत्वानुवाद्यत्वे उपलक्षणत्वापलक्ष्यत्वे ज्ञातत्वाज्ञातत्वे
च युगपदेकं प्रत्येव स्याताम् । अतः पुत्रिणीशब्दः समभिव्याहृतप-
दान्तरसहकृतः पुत्रिणीं व्यावर्त्तयतीति न कश्चिद्विरोधः । उच्यते ।
या येन पुत्रेण पुत्रवती सा तेन पुत्रेण पुत्रवतीत्युपदेशासम्भवेऽपि
एकस्याः पुत्रेण सपत्नी पुत्रवत्यपुत्रा वा पुत्रवती भवतीत्यन्यस्याः
पुत्रवत्त्वोपदेशसम्भवात् समभिव्याहृतपदान्तरसहकृतोऽपि न पुत्रवती-
निवर्त्तने समर्थः पुत्रिणीशब्द इति । तदेवमेकस्याः पुत्रेण पुत्रवती पुत्र-
रहिता वा पुत्रवतीत्येवमपरत्वाद्वचनस्य सपत्नीपुत्रमात्रविषयं वचनमिति
सर्वथा अपि पितृपत्न्यः साधारणकालिके पितृश्राद्धे सहभावेनोद्देश्याः ।

नन्वेवं सति स्वे पुत्रे विद्यमानेऽपि सपत्नीपुत्रेणौर्द्धदेहिकं कर्त्तव्यं
 स्यात् पुत्रत्वेन तस्याप्यधिकारात् । मैवम् । तस्यौर्द्धदेहिकं यावताम-
 धिकारस्तावद्भिः पृथक् पृथक् क्रियते, किन्तु सर्वानुमत्या सद्यदेकेनै-
 वेति वक्ष्यते, अन्यथा सोदरैरपि सर्वैस्तस्य पृथगनुष्ठानमापद्येत । सप-
 त्नीपुत्रस्य ज्येष्ठत्वेऽपि सोदरजातस्यैवान्तरङ्गत्वात् मातुरौर्द्धदेहिकेऽप्य-
 धिकारः । ननु यदि स्वेन पुत्रेण पुत्रवत्यपि सपत्नीपुत्रेण पुत्रवती
 स्यात् तदा “भ्रातृणामेकजातानामेकस्येत् पुत्रवान् भवेत् । सर्वे ते
 तेन पुत्रेण पुत्रिणो मनुरब्रवीत् ॥” इति वचनादमावास्यादौ पितृश्राद्धे
 क्रियमाणे पुत्रवतः पितृव्यस्यापि पितृत्वात् द्विपितुः पिण्डदानं स्यादिति
 स्मृतेस्तस्याप्युद्देशः प्राप्नोति, इति चेत् हन्त तर्ह्यपुत्रपितृव्यस्योद्देशः
 पितृश्राद्धे प्रसज्यमानः केन वार्य्येत । अथ पितृव्ये पितृत्वस्य गौण-
 त्वादनुद्देश इति मतम् तर्हि कदाचिदपि भ्रातृसुतः सुतरहितस्य
 पितृव्यस्य श्राद्धं न कुर्यात् । अथ पुत्रकार्य्यकरत्वेनोक्त इति वृत्त्वा
 तत्कुर्यात्, हन्तेदानीममावास्यादिकालेऽपि पितृश्राद्धे किमिति
 पितृव्योद्देशं न कुर्यात् । योऽपि च द्वायुष्यायणेन द्वितौयः पितोद्विष्यते
 सोऽपि गौण एवेति नोद्देशमर्हतीति । अत्रोच्यते, न वयमत्र मातृ-
 त्वेन जननीव्यतिरिक्तानां पितृपत्नीनां सहभावेनोद्देश्यत्वं ब्रूमः, किन्तु
 पितृपत्नीत्वेनैव, “स्वेन भर्त्रा समं श्राद्धं माता भुङ्क्ते सुधामम”
 मित्यत्र मातृशब्दस्य पितृपत्नीमात्रोपलक्षणपरत्वात्, वज्रपु वचनेषु
 पत्नीशब्दपुरस्कारेणैकश्राद्धे भोक्तृत्वविधिदर्शनात् । वज्रपत्नीके च
 पितामहे सर्व्यामां तत्पत्नीनां सहोद्देशे न कश्चित् सन्देहोऽस्ति ।
 तादृशे प्रपितामहेऽपि न सन्देह इत्यविचारितमिद्वः सर्व्योद्देश

इति । मातामहादिश्राद्धेषु तु सहभावेन तत्पत्नीनामुद्देशे माताम-
हानामप्येवमित्यादिपितृश्राद्धसाम्योपदेशादवगन्तव्यः । “न योषिद्व्यः
पृथग्दद्यादवसानदिनादृते स्वभर्तृपिण्डमात्राभ्यस्तृप्तिरामां यतः स्रुता”
इत्यादिभिर्वचनैश्चावगन्तव्यः । तदेवमेतन्निर्यूढं, यत् वज्रपत्नीकपित्रादि-
देवत्यामावास्यादिसाधारणकालिकश्राद्धप्रयोगे अस्मत्पितर्यज्ञदत्तशर्कन्
वामिष्ठगोत्रासुकासुकनामिकाभिर्वामिष्ठगोत्राभिः पत्नीभिः सहैतत्तुभ्य-
मन्नमित्यादिभिः स्त्रीपुंसेद्देशोपलक्षितैर्वाक्यैरनुष्ठानं कर्त्तव्यमिति ।

अत्र सिद्धान्तोभिधीयते । तत्र तावदुख्ये पार्वणे जननीव्यति-
रिक्तानां पितृपत्नीनां न सद्देशः कर्त्तव्यः । नापि पितृजननी-
व्यतिरिक्तानां पितामहपत्नीनाम्, नापि पितामहजननीव्यतिरिक्तानां
प्रपितामहपत्नीनाम् । तासां हि खेदरजातसुतसद्भावेऽन्योदरसुतानां
व्यवधानात् । श्राद्धेषु नियमेनाधिकारो नास्तीति वक्ष्यते । अनियमेन
तु कृपया स्नेहेन वा भवति । न चासौ नित्येन विधिना सम्बन्धमर्हति,
नित्यानित्यसंयोगविरोधात् । ननु तासां पितृपत्नीत्वेन सहभा-
वोऽयं नित्यविधिपृष्ठभावेनागतो नाधिकारमपेक्षते, नित्यविधिपृष्ठभा-
वेनागतत्वादेव वा नित्यमधिकारान्तरमनुमाय प्रवर्त्तते । मैवम् ।
पत्नीत्वेनापि सहभावोभवन् स्वतन्त्रसिद्धमेवाधिकारमपेक्ष्य भवितु-
मर्हति । कृप्यो हि कल्प्यं बाधते, निश्चितश्चाप्यनिश्चितम्, संवादी च
असंवादिनम् । जननीश्राद्धाधिकारो हि कृप्यो निश्चितः संवादी च ।
अन्यस्तु विपरीतः । इतश्च जनन्यादिव्यतिरिक्तानां न सहभावेनोद्देशः
नित्यानित्यसंयोगविरोधान्तरात् । न हि जनन्यादिव्यतिरिक्ता पितृ-
दिपत्न्यो भवन्त्येवेति नियमोऽस्ति । सोऽयं तासां पालिक-सहभावो

न नित्यकर्मसम्बन्धार्हः । जननी तु नियमेन भवत्येवेति सहभाव-
मर्हति । अतएवापुत्राणामपि तासां न नित्ये कर्मणि सहभावः,
यतः सद्भाव एव तासामनित्यो भवति । योऽपि मातृत्वादेव तासां
सहभावोऽभिमतः सोऽपि न समीचीनः । गौणं हि तासां मातृत्वं
पितृव्यस्येव पितृत्वम् । गौणमुख्ययोर्हि मुख्ये सम्प्रत्यय इति न्यायात् ।
मातृशब्दवता वाक्येनोपदिश्यमानोऽर्थो जनन्या एव भवतीति ।
अन्यथा पितृव्यस्यापि गौणपितृरूपत्वात् ह्यामुष्यायणकर्तृक इवामा-
वास्याश्राद्धे चेत्त्रिणः समुद्देशः प्राप्नोति । ननु यदि मुख्ये सम्प्रत्ययः
चेत्त्रिणोऽपि तर्हि नोद्देशः प्राप्नोति । मैवम् । “द्वौ द्वौ पिण्डौ
निर्व्वपेद्द्व्युरेकैकस्मिन् पिण्डे द्वौ द्वावनुकीर्त्तयेयुः” रित्यादिवचनवशात्
तदुद्देशेन तु पितृभ्यः पितामहेभ्यो दद्यादित्येतद्वशादिति । अतएव
द्वौ पिण्डावित्यादिवाक्यानामर्थवत्त्वमन्यथा पितृत्वेनैव तत्प्राप्तेरानर्थक्यं
भवेत् । किञ्च चेत्त्र्यादिपिण्डदानार्थमेव चेत्त्रजादिपुत्रोत्पत्तिविधा-
नादमुख्येऽपि संप्रत्ययो न तु मातृविषये । इतश्च मातृरुद्देश्यत्वेन
जननीव्यतिरिक्तानां नोद्देशः तासां मातृत्वाभावात् । “सर्वास्तास्तेन
पुत्रेण प्राह पुत्रवतीर्मनु” रित्यनेन सपत्नीपुत्रस्य पुत्रकार्यकरत्वं
विहितं न मातृसपत्न्या मातृत्वं मातृकार्यकरत्वं वा । ननु किमिदं
मातृकार्यं नाम । उच्यते । नित्याधिकारविहितस्य पुत्र कर्तृकस्य
मातृश्राद्धस्य देवतात्वेन निष्पादनम् । अथ किं पुत्रकार्यं नाम ।
उच्यते । लोकान्तरगताया मातुः श्राद्धादिना तृष्यादिनिष्पादनम् ।
ननु कोऽत्र विशेषः । यदेव हि पुत्रकार्यं श्राद्धं तदेव देवतात्वेन
मात्रा निष्पाद्यत इत्येकमेव द्वयोः कार्यं । सत्यमेवं । किन्त्वेकस्यैव

आहुस्य प्रयोजनभेदरूपः कार्यभेदोऽभिमतः । अतो यत्र नित्यानुष्ठानसिद्धिमनुसन्धाय पुत्रः आहुं प्रवर्त्तते तत्र पुत्रः स्वकार्यमेव करोतीति न मातृसपत्न्याः पार्वणे सहभावेनोद्देश इति । अनेनैवाष्टकसंक्रान्त्युपरागादिकालविहितानि नैयमिकानि यानि आहुतानि व्याख्यातानि पार्वणधर्मातिदेशवन्ति हि तानि भवन्ति । यानि पुनः शुद्धीच्छ्या^(१) फलेच्छ्या वा पितृवृत्तीच्छ्या वा क्रियन्ते तान्यपि पार्वणधर्मातिदेशवन्ति । पितृआहुतान्येवंविधान्येव । तदेवममावास्यादिकालिकपितृआहुते जनन्याः सहभावेनोद्देशेन जननीसपत्नीनामिति स्थितम् । यत्र तु पृथग्मातृआहुं विधीयते वृद्धिआहुतादौ तत्रापि मुख्ये सम्प्रत्यय इति न्यायाज्जनन्या एवाद्देश्यत्वं नान्यासामिति । यदा तु नानापितृवृत्तिकामनया विशिष्टे महालयादिकालविशेषे गयादितीर्थविशेषे वा आहुं कुर्यात् तदा पुत्रवतीनामपुत्राणां वा मातृसपत्नीनामपि आहुं कुर्यात् । पुत्रवतीनामपि तासां आहुषु रूपया स्नेहेन वा सपत्नीपुत्रस्यापि पालिकाधिकारवत्त्वात् । एतेनैव पितृजननीव्यतिरिक्ताः पितामहपत्न्यः पितामहजननीव्यतिरिक्ताः प्रपितामहपत्न्योऽपि व्याख्याताः । जननीसपत्नीनां गौणत्वनिरूपणेन तज्जनकानामपि गौणमेव मातामहत्वमिति न पार्वणआहुते तेषां देवतात्वमित्यपि निरूपितं भवति । यदा तु विशिष्टदेशकालादौ नानापितृवृत्तिकामनया आहुं कर्तुमिच्छेत् तदा पालिकेणाधिकारेण तेषामपि कुर्यादिति स्थितम् । तदेवं आहुकर्तृपितामहादौनां

मातामहादीनाञ्च सपत्नीकानां षण्णाममावास्यादिकालविहिते मुख्य-
 पार्वणे देवतात्वे व्यवस्थिते पार्वणधर्मातिदेशयुक्तेषु साधारणकालिकेषु
 नित्यनैमित्तिककाम्यगोष्ठीशुद्धिआहुष्वपि तेषामेव देवतात्वमिति
 स्थितम् । यात्रायान्तु यदाधिकार्यैव स्वयं यात्रां कर्त्तुमारभेत्
 तदा तावत् स्त्रिपितृभ्य एव आहुं कुर्यादित्येतत् सिद्धमेव । यदा
 तु स्वयमशक्तस्तदारभ्य सामदानादिना समुत्साह्य कर्त्तव्यं प्रेर-
 यति तदा सन्देहः । किमयं कर्त्ता स्त्रिभ्यः पितृभ्यः आहुं कुर्यात्
 उताधिकारिपितृभ्य इति । तत्र “यो यः कश्चित्तीर्थयात्रामनुग-
 च्छेत्” इत्यादिना कर्त्तव्यस्य आहुपदेशात् आहुदेवताविधाय-
 कानां पित्रादिशब्दानां सम्बन्धपेक्षायां सन्निहितः कर्त्तैव सम्बन्धो
 भवितुमर्हति । ननु येन केनचित् क्रियमाणायामपि यात्रायामधि-
 कारवत्कर्तृत्वमप्यधिकारिण एव अधिकारकर्तृत्वयोः सामानाधिकर-
 ण्यात् । न हि परैकसमवेतफलोत्पादके कर्मणि कश्चिदात्मनः कर्तृत्वं
 बोद्धुमर्हति । न चानर्हं शब्दो बोधयति । तस्माच्छब्दप्रमाणकेषु
 कर्मस्वधिकारिण एव कर्तृत्वं शब्देन ज्ञापितम् । अतस्तस्यैव भवति ।
 कथमन्यथा अन्येन ह्यतमधिकारिणैव ह्यतमित्युच्यते । सत्यमेवं ।
 शक्तिरेव त्विह कल्प्यवचनेनापादिता । अतः कर्त्तव्येण ह्यते कर्मण्य-
 धिकारिणः^(१) फलभागित्वेन कर्तृत्ववादो गौण एव । लौकिकं हि
 कर्तृत्वं प्रत्यक्षादिप्रमेयम् । लोकश्च यस्मिन् प्रयतमाने यत् कर्म
 निष्पद्यते तमेव तत्र कर्त्तारं व्यवहरति । अस्तु वा कर्त्तव्येण क्रिय-

माणे कर्मण्यधिकारिणः प्रयोजककर्तृत्वेन कर्तृत्ववादो मुख्य एव । किन्तु यदधिकारबोधममये साक्षात् कर्तृत्वमवगतं तदैयधिकरणं प्राप्तमेव । अतः कर्त्तैव स्वपितृभ्यः आर्द्धं कुर्यादिति । अत्रोच्यते । मुख्यवदनु-
कल्पावस्थायामपि यथावगतान्येवानुष्ठातव्यानि प्रकृते चाधिकारिकर्तृ-
सम्बन्धिपितृभ्यः आर्द्धमवगतम् । तदन्योऽपि कर्त्ता कुर्वन्स्तेभ्य एव
करोति । कर्त्तृवस्थायां स्थितमपि आर्द्धं यात्राङ्गमेव न कर्त्तृङ्गम्
अनन्यनिष्ठभावार्थत्वे सत्यधिकारविधिना गृह्येतत्वात् । अतो यात्रा-
धिकारिपितृभ्यः आर्द्धमिति । पुण्यर्थस्य तु काम्यवदेवताः । “एकोद्दिष्टन्तु
यच्छार्द्धं तन्नैमित्तिकमुच्यते” इत्येवं खलणलक्षिते तु नैमित्तिके
पार्वणधर्मातिदेशाभावान्न षष्ठां देवतात्वं किन्त्वेकस्यैव । अस्मिंश्च
साधारणकालिकेऽपि न सपत्नीकस्य देवतात्वमेकोद्दिष्टसमाख्याबाधप्रस-
ङ्गात् । “पत्नी पतिपितृणान्तु तस्मादंशेषु भागिनी” इत्यादिवाक्यबला-
ज्जघन्यप्रमाणस्य बाधोऽस्त्विति चेत् मैवं । समाख्यानधिष्ठिते विषये
वाक्यावकाशादविरोधात् प्रमाणसमावेशलाभे बाधस्थान्याय्यत्वात् ।
सांवत्सरिकन्तु केषाञ्चित् पितृपितामहाद्याचारपरम्परया स्मृतिविशेषा-
नुगृह्यवशाच्चैकदैवत्यं केषाञ्चित्त्रिदैवत्यं । तत्र च मात्रादीनां मातामहा-
दीनाञ्चानुद्देशः । तदेतत् सांवत्सरिकप्रकरणे विस्तरेण निर्णय्यते । षोडश-
आर्द्धानि त्वेकदैवत्यानीति प्रेतआर्द्धप्रकरणे वक्ष्यते । तेषां तु आर्द्धाना-
माभ्युदयिकआर्द्धानुष्ठाने प्रसक्ते स्वकालात्सपिण्डीकरणापकर्षं तदन्त-
तयापकृत्यानुष्ठाने कृते तान्येव च पुनः कुर्यादिति वचनादावर्त्तमानानि
प्रतिमास्थानि त्रिदैवत्यानि कार्याणि । सपिण्डीकरणात् प्रेतभावा-
पगमे सति तेषामनुश्रीयमानत्वात् । सपिण्डीकरणञ्च पार्वणैकोद्दिष्ट-

कर्मदयात्मकमिति चतुर्दैवत्यं । नारायणबलिस्तु ब्रह्म-विष्णु-शिवाः
सपरिवारो यमः प्रेतश्चेति पञ्चदैवत्यः । तथा चोक्तं भविष्योत्तरादिषु ।

पञ्चपिण्डान् प्रदद्याद् दैवं रूपमनुस्मरन् ।

प्रथमं विष्णवे दद्याद् ब्रह्मणेऽथ शिवाय च ॥

यमाय सपरिवाराय चतुर्थं पिण्डमुत्सृजेत् ।

मृतं सङ्कीर्त्य मनसा गोत्रपूर्वं ततः परम् ।

विष्णोर्नाम गृहीत्वैवं पञ्चमं पूर्ववत् क्षिपेत् ॥

इति विष्णोर्नाम गृहीत्वेत्यनेनाभेददृष्टिरुक्ता एवञ्च सत्येवंविधप्रयोग-
वाक्यमनुमीयते । वासिष्ठगोत्र अस्मत्पितर्यज्ञदत्त एतत्ते इत्यादि । तदेवं
मुख्यपार्वणनित्यनैमित्तिककाम्यगोष्ठीशुद्धियात्रापुष्टिश्राद्धेषु एकोद्दि-
ष्टसंज्ञके नैमित्तिके सांवत्सरिकेषु पुनरावर्त्तमानेषु च प्रतिमास्येषु
सपिण्डीकरणे नारायणबलौ च देवतानिर्णयः कृतः । अथेदानीमा-
भ्युदयिके देवतानिर्णयः क्रियते । तत्र बृहद्वाभ्युदयिके मार्कण्डेय-
पुराणे ।

पितरश्चात्र सम्पूज्याः स्थाता नान्दीमुखान् यः ।

याज्ञवल्क्यस्मृतौ ।

एवं प्रदक्षिणं कृत्वा बृह्मै नान्दीमुखान् पितॄन् ।

यजेत दधिकर्कन्धुमिश्राः पिण्डा यवैः क्रियाः ॥

विष्णुपुराणे ।

नान्दीमुखं पितृगणं पूजयेत् प्रयतो गृहीति ।

ब्रह्मपुराणे ।

जन्मन्यथोपनयने विवाहे पुत्रकस्य च ।

पितृन् नान्दीमुखान् नाम तर्पयेद्विधिपूर्वकम् ॥

मत्स्यपुराणे ।

उत्सवानन्दसन्ताने^(१) यज्ञोद्वाहादिमङ्गले ।

मातरः प्रथमं पूज्याः पितरस्तदनन्तरम् ।

ततो मातामहाः पूज्या विश्वेदेवास्तथैव च ॥

अत्र वज्रवचनान्तेन मातृशब्देन मातृ-पितामहौ-प्रपितामह्यस्तिस्त्र
उच्यन्ते । अतएव ज्ञातातपस्ततौ ।

तिस्त्रस्तु मातरः पूर्वं पूजनीयाः प्रयत्नत इति ।

पितृशब्देन च पितृ-पितामह-प्रपितामहाः, मातामहशब्देन च
मातामह-प्रमातामह-वृद्धप्रमातामहाः ।

अतएव पुलस्त्यः ।

मातुः पितरमारभ्य त्रयो मातामहाः स्मृता इति ।

कात्यायनोऽप्याह ।

आयुष्याणि च शान्त्यर्थं जप्त्वा तत्र समाहितः ।

षड्भ्यः पितृभ्यस्तदनु आर्द्धदानमुपक्रमेदिति ॥

षड्भ्य इति पुंवर्गद्वयविवक्षया मातृआर्द्धस्य “संपूज्या मातरः
पूर्वं” इति स्मृत्यन्तरे विहितत्वात् । अत्र नान्दीमुखः पितृगणः पूर्वं
दर्शितः “ऊर्द्धवक्त्रास्तु ये तत्र ते नान्दीमुखसंज्ञिताः” इति । एते दिव्य-
पितरः मात्रादयश्च मनुष्यपितरः प्राधान्येनोद्देश्याः नान्दीमुखाश्च तद-
भेददृष्टिविधया उद्देश्यस्वरूपेऽन्तर्भावनीया इति पूर्वमेव पूर्वान्तरपक्ष-
प्रपञ्चनेन निर्णीतम् । अत्र नान्दीमुखानां पितृणामिदमासनं नान्दी-

(१) उत्सवानन्दसम्भारे इति ख० ।

मुखान् पितृनावाहयिष्य इत्येवमादिभिर्वाक्यैः प्रयोगो विधेयः । एवमेव च कात्यायनीयं प्रयोगवचनं । “नान्दीमुखान् पितृनावाहयिष्य इति पृच्छति नान्दीमुखाः पितरः प्रीयन्तामित्यव्ययस्थाने नान्दी-मुखाः पितरः पितामहाः प्रपितामहाश्च” इति । कर्माङ्गाभ्युदयिकेयेत एव पितरो देवताः । “निषेककाले सोमे च सौमन्तोन्नयने तथा । ज्ञेयं पुंसवने आहुं कर्माङ्गं वृद्धिवत्कृतम्” इति वचनेन वृद्धिआहुधर्मातिदेशात् । तदेवमत्र मातृ-पितामही-प्रपितामहीनां पितृ-पितामह-प्रपितामहानां मातामह-प्रमातामह-वृद्धप्रमातामहानाञ्च वृद्धिआहुदेवतात्वे स्थिते वृद्धौ नान्दीमुखान् पितृन् यजेत इत्यादिषु त एव नान्दीमुखशब्दाभिधेयत्वेन विवक्षिताः ।

ये तु ब्रह्मपुराणभिहिताः ।

ये स्युः पितामहादूर्ध्वं ते स्युर्नान्दीमुखास्त्विति ।

प्रसन्नमुखभञ्जाः स्युर्मङ्गलीया मतास्तु ते ॥

पिता पितामहश्चैव तथैव प्रपितामहः ।

त्रयो ह्यश्रुमुखा ह्येते पितरः संप्रकीर्त्तिताः ।

तेभ्यः पूर्वं त्रयो ये तु ते तु नान्दीमुखा इति ॥

ते प्रौष्ठपदे पौर्णमासीनिमित्त एव आहुदेवताः न पुत्रजन्मादिकालिके नान्दीमुखान्तरे इति प्रकीर्णकालप्रकरणे वक्ष्यामः । इह तावदेतावत् सिद्धं । यन्नामकरण-चौलोपनयन-विवाहादिषु यः कर्त्ता स नान्दीमुखविशेषणवद्भ्यो मनुष्यपितृभ्यः आहुं कुर्यादिति सन्ति च प्रकृतेषु कर्मसु कर्त्तविकल्पाः । तथाहि तावन्नामकरणे दशन्या-सुत्याप्येति प्रकृत्य शङ्खलिखितौ । “तदहरेव नामकरणं कुलदेव-

ताननुवादिस्मृद्धं पिता कुर्यात् । अन्यो वा कुलवृद्धः इति । अनेन नामकरणात् प्रभृति ये संस्कारास्तेषु पित्रभावे आवश्यकसंस्कारापेक्षितकर्तृविधिमिद्वयं यथाप्रत्यासन्ति कुलीनानां कर्तृत्वमुक्तं ।

उपनयने त्वाह याज्ञवल्क्यः ।

उपनीय गुरुः शिष्यं महाव्याहृतिपूर्वकं ।

वेदमध्यापयेदेनं श्रौचाचारांश्च शिष्येदिति ॥

अत्र गुरुग्रहणात् पितैव तावदुपनयनं कुर्यादित्यपरार्कादयः । पितृभावे तस्मिन् उपनयनकर्तृत्वाद्योगे वा कर्त्तृन्तरमापस्तम्बादयो दर्शयन्ति । “तमसो वा एष तमः प्रविशति यमविद्वानुपनयेत यस्य विद्वानिति हि ब्राह्मणं तस्मादभिजनविद्यासमुपेतं समाहितं संस्कारमौप्सेत” ।

याज्ञवल्क्यः ।

असंस्कृतास्तु संस्कार्या भ्रातृभिः पूर्वसंस्कृतैरिति । वक्ष्यमाणः स्वात्मानमुपनयेदित्यादिभिः पितृव्यतिरिक्तस्याप्युपनयनकर्तृत्वं गम्यते । कन्याविवाहे चाह कात्यायनः ।

स्वयमेवैरसीन्दद्यात् पित्रभावे तु बान्धवाः ।

मातामहस्ततोऽन्यो हि माता वा धर्मजां सुतामिति ॥

याज्ञवल्क्योऽपि ।

पिता पितामहो भ्राता सकुल्यो जननी तथा ।

कन्याप्रदः पूर्वनाशे प्रकृतिस्थः परः परः ॥

प्रकृतिस्थो नामाविश्रुतबुद्धिः । अप्रकृतिस्थेन हि स्वातन्त्र्यार्हेणापि कृतं कार्यमकृतमेव भवति ।

तदाह नारदः ।

स्वतन्त्रोऽपि हि यत्कार्यं कुर्यादप्रकृतिङ्गतः ।

तदप्रकृतमेव स्यादस्वतन्त्रत्वहेतुत इति ॥

स्वतन्त्रोऽपीति पितृत्वादिना स्वतन्त्रत्वादिना स्वतन्त्रत्वाहोपीत्यर्थः ।

अप्रकृतिङ्गतो वातादिना विप्रुतबुद्धिस्तत्कृतं कन्यादेर्वाग्दानाद्यकृतमेव वेदितव्यम् । तथा ।

पिता दद्यात् स्वयं कन्यां भ्राता चानुमतः पितुः ।

मातामहो मातुलश्च सकुल्यो बान्धवस्तथा ॥

माता त्वभावे सर्वेषां प्रकृतौ यदि वर्त्तते ।

तस्यान्वप्रकृतिस्थायान्दद्युः कन्यां स्वजातय इति ॥

तदेवं कर्तविकल्पे यदा पितृव्य उपनयनादिकर्त्ता स्यात्तदा वृद्धिश्राद्धं केभ्यः पितृभ्यः कुर्यात् । किं स्वेभ्य उतोपनेयादिसम्बन्धिभ्य इति । ननु पितैव तावत्स्वेभ्यः कुर्यान्नास्वेभ्य इति क्रमः कस्मात् । उच्यते । श्राद्धदेवताविधायकानां मातृ-पितृ-मातामहादिशब्दानां सम्बन्धिशब्दत्वात् सम्बन्धपेक्षायां वृद्धिश्राद्धकर्तृत्वेनोपात्त एव सम्बन्धी गम्यत इति । कुतस्तर्हि सन्देहः । यदा हि पितृव्यतिरिक्त उपनयनाधिकारितां प्राप्तस्तदा प्रधानेऽधिकृत एवाङ्गेऽधिकृत इति न्यायात् स एव वृद्धिश्राद्धाधिकारिताङ्गत इति पित्रादिपदार्थस्य सम्बन्धित्वेन विशेषको भवति । अतः सोपि स्वेभ्य एव दद्यादिति निश्चयात् । ननु अत्र पितैव मुख्योऽधिकारी तदसम्भवे त्वन्यः, देवताविधिस्तु मुख्येनैव निराकाङ्क्षैकतो नासम्भवोपस्थापितमसुखं स्वीकरोति । मैवं । अधिकारी हि विशेषको न पिता । नानिष्टातु पितृश्राद्धे कर्म वैदिकमाचरेदित्येवमुत्पन्ने वृद्धिश्राद्धमात्रेऽयं देवताविधिः सम्बद्धः । न च वृद्धि-

आहूमात्रं पित्रेकसम्बद्धं । पुत्रसंस्कारव्यतिरिक्तेष्वपि कर्मसु तद्विधा-
 नात् । तस्माद्यो यदोपनयनादावधिकारं प्रतिपद्यते स तदा स्वपितृभ्यो
 वृद्धिआहूतं कुर्यादिति प्रतिपद्यामहे । अतो यदा पितृव्यतिरिक्तः कश्चित्
 भ्रात्रादिरुपनयनादिकं कुर्यात्तदा स्वपितृभ्य एव आहूतं दद्यादिति ।
 ननूपनयनादावुपनेयादिरेवाधिकारौ । उपनेता तु कर्त्तव्यं ऋत्वि-
 गादिवत् । ननु यदि कर्मफलभागेवाधिकारौ तर्हि जातेष्टौ पुत्रस्यैवा-
 धिकारः प्राप्त इति । न पुत्रगतस्य पूतत्वादेः पित्रैव काम्यमानत्वात्
 पितुरेवाधिकारः, प्रकृते तु पितृव्यतिरिक्तानामुपनेयादिसमवेतफल-
 कामनाऽयोगात् । मैवं । उपनयनं नामोपनेयादन्यस्य व्यापारः तत्र
 हि कर्मकारकीभूतस्योपनेयस्य कर्त्तव्यानुपपत्तेः । कर्मकर्तुंस्तु विवचि-
 तमेव कर्त्तव्यम् । न चात्र तद्विवक्षाद्योतकं किमप्यस्ति पदजातं । तमह-
 मात्मानं पातयामौत्यादिषु पुनरस्मदात्मादिशब्दसमभिव्याहारात् कर्त्त-
 कर्मणोरभेदाध्यवसानमुपपद्यते । अतो नोपनेयादीनां स्वसंस्काराधि-
 कारः । ननु नात्र प्रापणार्थो नयतिः किन्तूपसर्गसन्निधानात् मौञ्जी
 बन्धनादिरूपकर्मान्तरवचनः । मैवं । उपसर्गयोगे ह्ययमाचार्यसमीप-
 प्रापणार्थ एव भवति न पुनरप्रसिद्धार्थान्तरवाचकः । अस्य चार्थस्या-
 ध्ययनापेक्षितगुरुशिष्यसन्निधिर्विशेषोपादकत्वेन दृष्टार्थत्वात् ।
 उपनेयव्यतिरिक्तकर्त्तकेऽस्मिन्नुपनयनरूपे व्यापारे विधिना नोपनेयः
 प्रवर्त्तयितुं शक्यः । स्वव्यापारे हि पुरुषाः कर्त्तव्येन नियुज्यन्त इति
 न्यायात् । यदि च कर्मफलभागित्वादुपनेयोऽधिकारौ तदा गर्भेऽपि
 स्वसंस्कारकत्वेन स्वोपकारकपुंसवनाद्यधिकारौ स्यात् । प्रमौतयौर्द्धदे-
 हिकादौ । अशक्तेनैवमिति चेत् । तुल्यमुपनयनेऽपि ननूपनेय आचा-

य्यादिप्रवर्त्तने न शक्तः । यथा पुरोहितप्रवर्त्तने न ऋत्विक् प्रवर्त्तते
 न वा क्षत्रियवैश्या यागे । ननु विधिना स्वयमप्रवर्त्तितः किमर्थमन्य
 प्रवर्त्तयेत् । क्षत्रियादयस्तु विधिना यागे प्रवर्त्तन्त एव पुरोहिता-
 दिकं याजने प्रवर्त्तयन्ति । अध्ययने च प्रवर्त्तितोऽध्यापने । न
 चात्रोपगच्छेदित्युपगमनं विहितं । येन तत्र विधिना प्रवर्त्तितः
 सन्नाचार्यमुपनयने प्रवर्त्तयेत् । उपनयनविधिनार्थादुपगमनं माणवकस्य
 विहितं परिणयनविधिना परिगमनञ्च कन्याया इति चेत् मैवं ।
 अर्थप्राप्ते विधेरव्यापारात् । यच्चान्यस्याधिकारिणो विधीयमानं कर्म
 स्वमिद्वयमन्यस्याधिकारिकर्त्तन्तरगतं कर्माक्षिपति न तत्तस्यावश्यकं ।
 यथा यागविधिनाक्षिप्यमाणा याजकप्रवृत्तिः, यथा वा क्रयविधि-
 नाक्षिप्यमाणा विक्रयः कस्यचित् । न च तस्याकरणे प्रत्यवायः । अतः
 किमर्थमुपनयनाक्षिप्तो गमनकर्त्तापनेतारं प्रवर्त्तयेत् । किन्तूपनेतैव
 स्वविहितक्रियामिद्वयमुपनेयं प्रवर्त्तयेदिति ।

उच्यते । अस्ति ह्युपनयनाद्यभावे कर्माभूतस्योपनेयादेरनर्थ-
 सम्बन्धः । स च तत्प्रतिघातमपेक्षमाणस्तदुपाये मुख्योऽधिकारी । तदु-
 पायस्योपनयनादिरेव । यथा जले कर्दमे वा निमज्जन् कश्चित् स्वतः
 स्त्रोद्धरणे शक्तिरहितोऽपि स्नानार्थप्रतिघातमपेक्षमाणस्तदुपायेऽधिकारी
 भवन् मासुद्धरेति पुलिनवर्त्तिबलवत्पुरुषान्तरप्रेरणयाधिकारं निर्व-
 र्त्यानर्थं प्रतिहन्ति तथाचमुपनेयादिरूपनयनादौ । यस्तु गर्भः प्रमीतो
 वा पित्रादिः पुंसवनादावौर्द्धदेहिकादौ वा स्नानार्थप्रतिघातोपाये
 परप्रेरणयाप्यधिकारनिर्वर्त्तनासमर्थः स तु नाधिकारी । किञ्च यः
 स्वोपकारके यस्मिन् कर्मणि परप्रेरकत्वेनोक्तः स एव तत्राधिकारी ।

उक्तशायमष्टादिवर्षा ब्राह्मणादिः स्त्रोपनयने विशिष्टाचार्यप्रेरकत्वेन ।
तथा च स्रुतिमहार्णवे आह बुधः । गर्भाष्टमे वर्षे वसन्ते ब्राह्मण
आत्मानमुपनाययेत् । एकादशे क्षत्रियो ग्रीष्मे । द्वादशे वैश्यो वर्षा-
स्थिति ।

सत्यन्तरे तु उपनेय्यतिरिक्तानामप्यधिकारिणां स्वयमशक्ताना-
मन्यप्रवर्त्तकत्वमुपलभ्यते । यथाह यमः । गर्भाष्टमेऽब्दे ब्राह्मणमुपना-
ययेत् । एकादशे तु राजन्यानुपनाययेत् । वैश्यास्तु द्वादशे वर्षे
उपनाययेदिति ।

मनुशंखयामाः । गर्भाष्टमे वै कुर्वीत ब्राह्मणस्त्रोपनायनम् ।

एतच्च हेतुमणिजन्तमुपनायनशब्दं व्याचक्षाणैरपरार्कादिभिरुपपा-
दितम् । तस्मादुपनयनादिषूपनेयादीनामस्यधिकार इति । अतएव
सत्यकामो नाम जावालो मातरमामन्व्यात्मानमुपनाययितुं गौतम-
माजगामेति ह्यन्दोग्योपनिषदि श्रूयते । कन्यानाञ्च स्वयमपि स्ववि-
वाहकर्तृत्वं कारयित्वञ्च दृश्यते । अतस्तामामपि स्वानर्थप्रतिघातके
स्वविवाहेऽस्यधिकारः । तदानीमन्येषान्तदधिकारनिर्वर्त्तकत्वेनैव कर्तृ-
त्वकारयित्वे । पित्रमातृभ्रात्रादीनान्त्वनन्यप्रेरितानां विधित एवाधि-
कारनिर्वर्त्तकत्वं अनिर्वर्त्तकत्वे दोषश्रवणात् । तदन्येषां विध्यभावात्
कन्या प्रेरणसहकृतपाणीति^(१) तत्र तानि वचनानि “गम्यन्त्वभावे
दाहणां कन्या कुर्यात्स्वयम्बरं” इत्यादीनि याज्ञवल्क्याद्युक्तानि ।
अतो मातृमातुलादिभिः क्रियमाणेऽपि विवाहे कन्याया एव पित्रा-
दिवर्गभ्यो वृद्धिश्चाहं कुर्यादिति । ननु मातृमातुलादीनामपि विवाह-

(१) कन्या प्रेरणसहकृत कृपाणितीति ग० ।

कर्तृत्वोपदेशादकरणे च दोषाभिधानान्तेषामप्यधिकारे तदीयपितृ-
भ्योऽपि आहुं देयमेव । नैतदेवं । नहि प्रत्यधिकारमङ्गावृत्तिः । प्रधा-
नेनैक्यात् सत्र इव तत्र हि प्रत्येकमधिकारभेदेऽपि^(१) प्रधानमेकमेव
समुचितानां कर्तृत्वविधेः । न चात्र वैपरीत्यं विकल्पो वास्त्विति शङ्क-
नीयम्, फलभागित्वेन कन्यानामेव मुख्याधिकारित्वात् । न चैवं सति
विवाहाख्यप्रधानैक्यात् कन्यादाह-प्रतिग्रहीचोरण्येकमेव नान्दीमुखं
आहुं स्थान पुनः पृथक् आहुद्वयम् । द्वे एवैते प्रधाने य एष प्रति-
ग्रहो दानञ्च । कन्यापुत्रविवाहे चेति पृथग्विधानाच्च । अन्यथा
विवाह इत्येवोच्यते । तस्मात् कश्चिदाचार्यः परपुत्रमुपनयन्पुनयेय-
पितृभ्य एव नान्दीआहुं कुर्यात् । माहमातुलादिष्व कन्याविवाहं
कुर्वन् कन्यापितृभ्य एवेति । अतएव संस्कार्यस्यैव पितृभ्यः आहुकरणे
प्राप्ते यदा पितुः संस्कारकत्वं तदा संस्कारकस्य पितृभ्य एव आहु-
मित्याह कात्यायनः ।

स्वपितृभ्यः पिता दद्यात् सुतसंस्कारकर्मसु ।

पिण्डानोदाहनात्तेषां तस्याभावे तु तत्कमादिति ॥

यदि पुनः सर्व एव कर्त्ता स्वपितृभ्यो दद्यात् तदैतन्न वक्तव्यं स्वपि-
तृभ्यः पितेति । ननु संस्कारकर्मसु पितृभ्यः पिण्डान् दद्यादित्येता-
वन्मात्रं विधीयते, अन्यदनूद्यते इत्यतः पिता चेत् स्वपितृभ्यः इत्येष
सम्बन्धो न विधीयते । मैवं । गुणविधौ हि प्रधानानुवादस्तादर्थ्यादुप-
युज्यते न प्रधानविधौ गुणानुवादः । गुणानुवादानुवादः प्रधानविधिना

(१) तद्देवाधिकारभेदेऽपीति ग० ।

अर्थादुपस्थापितानां वक्तव्यः, स चायं विधेकवाक्यतानुपपत्तेरयुक्तः ।
 पर्यवसिते हि प्रधानविधायक्यापारे गुणानां प्राप्तिः । तत्पर्यवमानञ्च
 स्वमहचरितपदार्थानुवादपूर्वकम् । अतः प्रधानोत्पत्तिवाक्यैर्गुणानुवादे
 परस्पराश्रयं, अनेकवाक्यता, विरम्य व्यापारः, एकस्मिन्नेव वाक्ये एकस्यैव
 विधिवानुवादत्वे चेति एते दोषाः प्रसज्येरन् । विध्यनुवादयुक्ते च वाक्ये
 पूर्वमानुवादिकं पश्चाद्विधिः । यतस्तत्रोद्दिष्टविधिर्भवति । ननु विध्य-
 अनुवादमन्तरेणैव तावत्पदानि स्वार्थाभिधानेनैकार्थपराणि सन्त्येक-
 वाक्यतामनुभवन्ति पश्चात् प्राप्ताप्राप्तविवेकेन शब्दप्राप्त्यर्थप्राप्त्यविवे-
 केन वा विध्यनुवादरूपतां । मैवं । विधित्वानुवादत्वप्रतीतिमन्तरेण
 वाक्यार्थस्यैवानवगमात् । प्राप्ताप्राप्तविवेकादिना यत्पश्चात् विधेयविवे-
 चनं क्रियते तदपि पूर्वप्रतीतिविपरीतविध्यनुवादभावनितृत्त्यर्थं सन्देह-
 नितृत्त्यर्थं वा । अनिवर्त्तमाने हि तस्मिन्नन्यादृशं विध्यनुवादभाव-
 माश्रित्यैव वाक्यार्थं प्रतिपादयन्ति । तस्यामवस्थायान्तु विरोधमा-
 वहन्त्येव । अतएव कर्मात्पत्तिवाक्ये श्रूयमाणे गुणः सोमादिर्नानुवा-
 दोऽस्त्वत्र गुणविधिः । आ उदाहनादित्ययन्तु गुणो विधीयतां । उदा-
 हात्परेषु सुतसंस्कारेषु पितुरधिकाराभावात् तस्य तेषु वृद्धिश्चाद्धा-
 प्राप्तेस्तन्निवृत्त्यर्थो विधिरनर्थकः प्राप्तार्थत्वाच्चाविधित्वं जह्यात् । अतः
 पिता चेन् स्वपितृभ्य एष सम्बन्धो विधीयते नान्य इति । अतएव
 तस्याभावे तु तत्कमादित्येतदुपपद्यते । पितुरभावेऽन्योपि यः कश्चित्
 संस्कारं कुर्यात् स तत्क्रमात् तं पितरमारभ्य यः संस्कार्यस्व पितृणां
 क्रमः तेन क्रमेण दद्यान्न तु स्वकीयेभ्यः पितृभ्य इति । ननु नायम-
 स्मार्थः किन्तु तत्क्रमादनन्तराधिकारिकमादिति । मैवं । एवं हि

सति तु श्रद्धापातितपूर्वविहितवैपरीत्यावगतिपर्यालोचनया पूर्वं पितुः कर्त्तृत्वं विहितमिति मन्तव्यम् । तथा चानर्थक्यं पितृकर्तृकेषु सुत-संस्कारेषु अन्यस्य आहुकर्तृत्वाप्राप्तेः । प्रधानेऽधिकृतोऽङ्गेऽधिक्रियत इति न्यायात् पितुः प्राप्तेः । तदनन्तराधिकारिक्रमादित्यं विधे चार्थं गृह्यमाणे अमन्त्रिहितपरामर्शः प्रसज्येत । किञ्च अस्मिन् पक्षे वचनान्तरावगतः क्रमोऽनुमन्वीयमानोऽनुवाद एव स्यात् । नन्विदं वचनं पितृव्यतिरिक्तैर्मातृमातुलादिभिर्विवाहादिसंस्कारं कुर्वाणैः स्वपितृभ्य एव आहुं कर्त्तव्यमित्यमुमेवार्थं विधत्ते कथं स्वपितृभ्य इत्यस्यानुषङ्गात् । भवेदेवं यदि तत्क्रमादित्यत्र कर्तृक्रम उच्यते पितृतत्त्वेष इति व्याख्यातत्वात् । किञ्च यदि सर्वेऽपि कर्त्तारः स्वपितृभ्यो दद्युस्तदा स्वपितृभ्यः पितेति न वक्तव्यं स्यात् । तस्मादाचार्यमातृमातुलादयः संस्कार्यस्योपनेत्यादेरेव पितृभ्यः आहुं दद्युर्न स्वपितृभ्य इति ।

अथात्र पारमार्थिकः पक्षोऽभिधीयते । यदा पिता पुत्रादेर्विवाहोपनयनादि कुर्यात् तदा स्वेभ्य एव पितृभ्यो नान्दीआहुं कुर्यात् स्वेभ्य एव दद्यादितिवचनात् । यदा चान्ये वचनलब्धाधिकाराः पितामहभ्रातृमकुल्यजनन्यादयस्तदापि स्वपितृभ्यः, तस्याभावे तु तत्क्रमादित्यत्र स्वेभ्य एवेत्यनुषङ्गात् प्रधानेऽधिकृत एवाङ्गेऽधिक्रियते । मातृपितृमातामहानां आहुं कुर्यादित्येवंविधस्य विधिर्मात्रादिशब्दानां सम्बन्धिषड्भेदादधिकारिणमेव सम्बन्धिनमुपादाय पर्यवस्यतीति । ये पुनः केचनाहत्यवचनेनानुक्ताधिकारास्ते तदीयेभ्यः आहुं कुर्युरिति । इत्याभ्युदयिकआहुर्देवताः ।

अथ देवानुद्दिश्य क्रियते यत्तद्दैविकमुच्यते इत्येवं सत्तणलक्षिते

तु दैविके आद्धे प्रीणनीयतयाभिमता या काचन देवता इत्येवमुक्ताः सर्वेष्वपि आद्धभेदेषु देवताः । अथेदानीन्तंस्वेव आद्धेस्वधिकारिशेषप्रयुक्तदेवतानिर्णयः । तत्र तावद्द्व्यामुख्यायणमधिकृत्योच्यते । नारदस्मृतौ ।

द्व्यामुख्यायणका दद्युर्द्वाभ्यां पिण्डोदके पृथक् ।

रिक्थादद्धात्समादद्युर्वीजिचेचिकयोस्तथा ॥

अत्र पृथगित्यभिधानादेकैकस्मिन् पितृवर्गे त्रयस्तयः पिण्डा इत्येवं षट्पिण्डाः प्रदेया इत्युक्तं भवति । अतएव देवलस्मृतौ ।

द्व्यामुख्यायणका दद्युर्द्वाभ्यां पिण्डोदके पृथक् ।

षष्ठान्देयास्तु षट्पिण्डा एवं कुर्वन्न मुच्यतेति ॥

बौधायनादयस्तु षड्दैवत्यास्तय एव पिण्डा इत्याहुः ।

द्विपितुः पिण्डदानं स्यात् पिण्डे पिण्डे च नामनी ।

त्रयश्च पिण्डाः षष्ठां स्युरेवं कुर्वन्न मुच्यतेति ॥

आपस्तम्बोऽपि ।

यदि द्विपिता स्यादेकैकस्मिन् पिण्डे द्वौ द्वावुपलक्षयेदिति । तदेवं षष्ठां षट्पिण्डास्तयोवेति विकल्पः । यथा गृहमवस्था चेत्यवगन्तव्यम् । अत्र देवलबौधायनादिस्मृतिषु पिण्डशब्दः आद्धोपलक्षणपरः । अत एव प्रवराध्याये द्वे आद्धे कुर्यादेकं आद्धं वा पितृनुदिशैकपिण्डे द्वावनुकौर्त्तयेत् प्रतियहीतारञ्चोत्पादयितारञ्च आ तृतीयात् पुरुषादिति । अत्र पितृवर्गद्वयस्य द्वे आद्धे कुर्यात् षट्पिण्डांश्च प्रदद्यात् । अथ वा वर्गद्वयस्यैकमेव आद्धं कुर्यादेकैकस्मिन् ब्राह्मणे द्वौ द्वौ पितरौ पितामहौ प्रपितामहौ च सम्बन्धनामगोचैरनुकौर्त्तयेदित्यनु-

सन्धेयम् । हारीतसूत्रे तेषामुत्पादयितुः प्रथमः प्रवरो भवति द्वौ द्वौ निर्वापे दद्युरेकस्मिन्नेव वा द्वावनुकूर्त्तयेयुर्द्वितीये पुत्रसृतीये पौत्र इति ।

अस्यार्थः । प्रवरस्वार्थेयादिः, सबीजिसम्बन्धी चेन्नजेन प्रथममाश्रयणीयः । ततः चेन्नसम्बन्धी । निरूप्यतेऽस्मिन्निति निर्वापः पितृयज्ञः । तत्र चेन्नजादयो ज्ञामुध्यायणा द्वौ द्वौ पिण्डौ दद्युः । द्वौ द्वाविति वीष्मावशादिदमवगम्यते । द्वयोः पित्रोर्द्वा पिण्डौ । द्वयोः पितामहयोः र्द्वा । द्वयोः प्रपितामहयोर्द्वाविति । एवं सत्यमावास्याश्राद्धे पितृवर्गद्वयाय दीयमानाः षट्पिण्डा भवन्ति । एकस्मिन्नेव वा द्वावनुकूर्त्तयेयुरित्यत्र द्वौ द्वाविति वीष्मा वेदितव्या । एवञ्च वर्गद्वयाय दीयमानास्तय एव पिण्डा भवन्ति । ज्ञामुध्यायणस्य पुत्रो द्वितीये पितामहे द्वौ पिण्डौ दद्यादेकस्मिन् पिण्डे वा द्वौ पितामहौ सम्बन्धनामगोत्रौ कूर्त्तयेत् । उपलक्षणञ्चेतत् । तदेवं ज्ञामुध्यायणपुत्रस्य पिण्डभेदपक्षे अमावास्यायामेकः पित्रे द्वौ द्वावितरयोरिति पञ्चपिण्डाः प्रदेया भवन्ति । अभेदपक्षे तु त्रय एव । ज्ञामुध्यायणस्य पौत्रस्तु तृतीये प्रपितामहे एव पिण्डभेदे द्वौ पिण्डौ अभेदे तु प्रपितामहद्वयस्य नाम कूर्त्तयेदिति तस्य चत्वारः पिण्डाः प्रदेया भवन्ति त्रय एव वेति । केनचित् पुनरेकस्मिन्नेव वा द्वावनुकूर्त्तयेयुरित्यस्य व्याख्यानान्तरं कृतं । द्वावपि^(१) चेन्नजौ भवतः । एकः कुण्डः अपरो गोलक इति । तत्र यः कुण्डः स प्रथमे पितृसम्बन्धिन्नेव पिण्डे द्वौ बीजिनेत्रिणौ पितरावनुकूर्त्तयेत् इतरयोस्तु पिण्डयोः चेन्निसम्बन्धिनमेवैकैकं पुरुषं कूर्त्त-

येदिति । गोलकस्तु प्रथमे द्वौ पितरौ कीर्तयित्वा अन्ययोः पिण्डयो-
 र्वीजिनः पितृपितामहावेवैकैकशः कीर्त्तयेदिति । कुण्डगोलकयोस्तु
 पुत्रौ द्वितीये पितामहपिण्ड एव, द्वौ वीजिचेत्रिणौ पितामहौ कीर्त्त-
 यतः । प्रथमद्वितीययोस्तु पिण्डयोरेकैकमेव पितरं प्रपितामहश्चेति । तत्र
 कुण्डपुत्रः कुण्डं स्वपितरं चेत्रिवीजिनौ द्वावपि स्वपितामहौ चेत्रिज-
 नकं स्वप्रपितामहश्चेति चतुरः कीर्त्तयेत् । गोलकपुत्रो गोलकं स्वपितरं
 वीजिचेत्रिणौ पितामहौ वीजिजनकं स्वप्रपितामहश्चेति चतुरः
 कीर्त्तयेत् । कुण्डगोलकयोः पौत्रौ तृतीय एवैकत्र पिण्डे प्रपितामहौ
 कीर्त्तयेतामिति । तदेतद्व्याख्यानं न स्मृत्यन्तरसम्वादौत्येकस्मिन्नेव
 वा द्वावनुकीर्त्तयेयुरिति वीक्षां पुरस्कृत्य पूर्वाक्तव व्याख्या यद्दीप्तं न्या-
 य्येति अनेन हारीतवचनेनैवाविष्कृतं । यत् षट्पिण्डत्रिपिण्डपञ्चविकन्यो
 वाशब्दाद्भुक्त ईरितः । द्वायुध्यायणमधिकारिणं प्रकृत्य षण्णान्देयास्तु
 षट्पिण्डा इत्येवंविधेषु मातामहपिण्डापेक्षया षट्संख्येयमिति या
 शङ्का सा च निराकृता इति द्वायुध्यायणसम्बन्धिआहूदेवनानिर्णयः
 कृतः । इदानीन्तु अनेकद्वायुध्यायणसम्बन्धिषु^(१) क्रियते । तत्र यदि
 द्वायुध्यायणस्यान्यतरः पिता द्वायुध्यायणे भवेत् तदा पितृभ्यां
 पिण्डद्वयं प्रदाय पितामहेभ्यः पिण्डवयं दत्त्वा प्रपितामहेभ्यस्त्वय-
 मित्यष्टौ पिण्डान् दद्यात् । यदा तु तस्यान्यतरः पिता पितामहस्या-
 न्यतर एव द्वायुध्यायणः स्यात् तदा पितृभ्यां पिण्डद्वयं निरूप्य
 पितामहेभ्यस्त्वौन् पिण्डान् दत्त्वा प्रपितामहेभ्यश्चतुरो दद्यादित्येवं नव ।
 यदा तु द्वायुध्यायणस्य द्वावपि पितरौ द्वायुध्यायणे स्यातां तदा

(१) अनेक द्वायुध्यायणसम्बन्धेनेति ग० ।

पितृभ्यः द्वौ पिण्डौ दत्त्वा पितामहेभ्यश्चतुरः प्रपितामहेभ्योऽपि चतुरो दद्यादित्येवं दश । यदा तु द्वामुख्यायणस्य द्वावपि पितरौ द्वामुख्यायणौ पितामहस्त्वेक एव द्वामुख्यायणः तदा पितृभ्यां द्वौ पिण्डौ प्रदाय पितामहेभ्यश्चतुरो दत्त्वा प्रपितामहेभ्यः पञ्च दद्यात् इत्येवमेकादश । यदा तु द्वामुख्यायणस्य द्वावपि पितरौ द्वामुख्यायणौ द्वावेव पितामहौ द्वामुख्यायणौ भवनः तदा पितृभ्यां पिण्डद्वयं प्रदाय पितामहेभ्यश्चतुरो दत्त्वा षट् प्रपितामहेभ्यः षड्भ्योदद्यादिति द्वादश । अस्यैव यदा त्रयः पितामहा द्वामुख्यायणाः स्युः तदा पितृभ्यां पितामहेभ्यश्च पूर्वोक्तसंख्यकान् दत्त्वा प्रपितामहेभ्यः सप्त सप्तभ्यो दद्यादित्येवं त्रयोदश । यदि चास्यैव सर्वे पितामहा द्वामुख्यायणास्तदा पितृपितामहेभ्यः पूर्ववद्दत्त्वा प्रपितामहेभ्योऽष्टावष्टभ्योदद्यादित्येवं चतुर्दश । एकत्र पिण्डे अनेकनामकङ्कीर्त्तनपक्षे तु सर्वेषां त्रय एव पिण्डा इति सिद्धमेव । यस्य पुनस्य द्वामुख्यायणस्य पितामह एव द्वामुख्यायणः स चतुरः पिण्डान् दद्यात् । यस्य पितैव स पञ्च । यस्य पिता द्वामुख्यायणोऽन्यतरः पितामहश्च स षट् । यस्य पिता द्वामुख्यायणो द्वावपि च पितामहौ स सप्तेति । एषु पक्षेषु मध्ये तु आद्यौ द्वौ द्वितीये पुत्रस्तृतीये पौत्र इत्यत्र गतावपि सङ्गत्यनुरोधात् पुनर्लिखितौ । नन्वत्र द्वौ द्वौ पिण्डौ निर्वापे दद्युः । षणान्देयाश्च षट् पिण्डा इत्येवमादिभिर्वचनैः षडेव पिण्डा विहितास्तेनाधिकसंख्याव्यावृत्तिरेव गम्यते । मैवं । यदि षट्संख्याविधिपराणि वचनानि कथमन्यसंख्यानिवृत्तिपराण्यपि भवेयुः । ब्रौह्मादिविधायकान्यर्थात् प्रियङ्गादिनिवृत्तिपराणि यथा, तथैतान्यपि स्युरिति चेत् । न । भवेदयं

प्रकारो नियमार्थेषु वाक्येषु, पक्षेऽप्राप्तौ नियमार्थं वाक्यं । यत्र तु सर्वात्मना अप्राप्तं विधीयते तत्र प्रापकत्वमेव नान्यनिवर्तकत्वं । प्रकृते च षट्सप्तादिभ्यः पिण्डदानस्याप्राप्तत्वाच्च सप्तमादिव्यावर्त्तनपराणीति । नन्वमावास्यायां पितृभ्यो दद्यादिति सामान्यतो विधेर्यथा स्वमिच्छया षट्सप्तादिभ्यो दानं प्राप्तमेवेति षणामित्यादिभिर्वाक्यैर्नियम्यते । उच्यते । पित्रादिभ्यस्त्रिभ्यो दद्यादित्यनन्तरमेव नियमितत्वात् पित्रादिशब्दैश्च मुख्ये सम्प्रत्यय इतिन्यायाद्गौणपित्राद्यग्रहणादप्राप्तमेव षणां आहुदेवतात्वं विधीयत इति नान्यनिवर्त्तकमिति । ननु मास्तु षट्संख्याविधिवाक्यानां सप्तादिसंख्यानिवृत्तिपरत्वं, भवदभ्युपगतायास्तु पितामहादिदेवतागतायास्तदुद्देशेन प्रदीयमानपिण्डगतायाश्च कुतः प्राप्तिः । षणां देयास्तु षट्पिण्डा इत्यस्मादेव विधेः समानन्यायत्वात् । नात्र त्रिसंख्यानियमः, गौणपित्रादीनामपि ग्रहणादित्येतावन्मात्रस्य विवक्षितत्वात् । तस्मात् मुख्यार्थग्रहणन्यायस्य त्रिसंख्यानियमवाक्यस्य वापवादं कर्त्तुमयं विधिरिति सप्तादीनामपि प्राप्तिः, गौणानां पित्रादीनामुपलक्षणार्थ एवायं षट्संख्याविधिरिति युक्तं पश्यामः । ननु विधौ न परः शब्दार्थ इति न्यायात् कथमुपलक्षणपरत्वं । इत्थं अस्य नियमविधित्वाभावात् सप्तनिवर्त्तकत्वानुपपत्तौ त्रिसंख्यानियममात्रपरत्वे अवधारिते षट्संख्यायाः स्वत एव प्राप्तौ विध्यनुपयोगे संख्यावचनस्योपलक्षणार्थत्वं गम्यते । नन्वेवं सतीच्छावशाद् गृह्यमाणया ययाकयाचिच्चतुरादिसंख्यया कृतार्थः आहुकर्त्तानियमेन षडादिसंख्यामुपाददीत । तथा वृद्धप्रपितामहादौनपि वा देवतात्वेनोपाददीतेति । मैव । न्यायावष्टवचनलभ्यो मुख्यपित्रादिगतस्त्रिसंख्याग्रहणनियमो ह्यनेन

वचनेन बाध्यते । न पुनर्वचनमात्रलभ्यपित्रादिसामान्यगतत्रिसंख्या-
नियम इति पूर्वोक्तदोषद्वयानवकाशः । विध्यन्तरानुरोधाच्च षट्पिण्डा
इत्यस्योपलक्षणपरत्वमेव न्याय्यं । तथा हि पारस्करस्मृतौ ।

द्विगोत्रैः परतो जातास्तेषाञ्चेत् पुत्रिकासुतः ।

स त्रिगोत्रस्त्रिवर्गस्य मृताहान्यत्र कारयेत् ॥

ये द्व्यामुष्यायणत्वाद्विगोत्रा भवन्ति तैस्त्यादितः उत्पादकैः
पितृभिः पितामहेन च सम्बद्धत्वादुभयसम्बन्धौ स चेत् पुत्रिकापुत्र-
स्त्रिगोत्रः, द्वे द्व्यामुष्यायणजनकसम्बन्धिनौ गोत्रे मातामहसम्बन्धि-
चैकमित्येवं स त्रिवर्गसम्बन्धितया वर्गत्रयस्य मृताहान्यत्र अमावा-
स्यादौ साधारणे काले आर्द्धं कारयेत् कुर्यादिति । अतः कार्ष्णा-
जिनिः सपिण्डीकरणं विषयीकृत्याह ।

यावन्तः पितृवर्गाः सुस्तावद्भिर्दत्तकादयः^(१) ।

प्रेतानां योजनं कुर्युः स्वकीयैः पितृभिः सह ॥

द्वाभ्यां सहाय तत्पुत्राः पौत्रास्त्रेकेन तत्समम् ।

चतुर्थपुरुषे छन्दस्तस्मादेषा त्रिपौरुषी ॥

साधारणेषु कालेषु विशेषो नास्ति वर्गिणाम् ।

मृताहे त्वेकमुद्दिश्य कुर्युः आर्द्धं यथाविधीति ॥

अस्यार्थः । दत्तकादिद्व्यामुष्यायणानां यावन्तः पित्रेः सम्बन्धिनः
पितामहवर्गाः सुस्तत्सम्बन्धेन च स्वं प्रति पितृव्यादिरूपतां गताः,
ये च मुख्यगौणपितृसम्बन्धेन भ्रात्रादिरूपताङ्गताः ते सर्वे दत्तका-

(१) तावदै दत्तकादय इति ख० ।

दौर्गाः पित्रवर्गाः । तेषु मध्ये ये प्रेताः सुखेष्वां तत्समानजातीयवर्गजैः
 पित्रभिः सह ते दत्तकादयो योजनं सपिण्डीकरणं कुर्युः । द्यामु-
 ख्यायणपुत्रास्तु तेषु तेषु वर्गेषु मध्ये स्वकीयेन पित्रा तत्पूर्वाभ्याञ्च
 द्वाभ्यां तस्य तस्य प्रेतस्य सपिण्डीकरणं कुर्युः । द्यामुख्यायणपौत्रस्तु
 स्वेन पित्रा द्यामुख्यायणेन च पितामहेन तत्पित्रा चैकेन तत्समं
 तत्तद्गोत्रपुत्रं तेन तेन योजयेत् । द्यामुख्यायणप्रपौत्रस्तु गौणपित्र-
 वर्गमध्यस्थितं प्रेतं योजयेत् वा न वा । एषा हि गौणपित्रमन्ति-
 त्विपौरुष्येव । यथा दत्तकादिभिः सर्वपित्रवर्गसम्बन्धिनः सपिण्डी-
 करणं कार्यं तथैवामावास्यादौ साधारणे काले सर्ववर्गसम्बन्धेन
 नैयमिकं आहुं कर्त्तव्यमित्येतदक्तुमुक्तं साधारणेषु कालेषु विशेषो-
 नास्ति वर्गिणामिति । मृताहे त्वेकमुद्दिश्येति । यो यस्मिन्नहनि मृतस्त-
 स्मिन्नहनि तु यच्छ्राद्धं तत्तस्यैव नान्यस्येति । तदेवमेतत् सिद्धं, यावन्तः
 पितामहाः प्रपितामहाः सुस्तावतां द्यामुख्यायणैरमावास्यादिश्राद्धे-
 षूद्देशं कृत्वा पृथक्पिण्डाः प्रदेयाः । एकैकस्मिन् वा पिण्डे तावतां
 नामानि कौर्त्तनीयानि ।

अथ पुत्रिकापुत्राधिकारिकश्राद्धदेवताः । तत्र तावत् पुत्रिका-
 पुत्रस्तुःप्रकारो भवति । एकस्तावत् पुत्रिकैव पुत्र इत्येवंविधया
 संविदा कृतः । अस्यास्तु पुत्रोऽयः परः स संविदमन्तरेणैव योगसामर्थ्यात्
 पुत्रिकापुत्रसंज्ञां लभते । एतावांस्तु विशेषो यदयं न पुत्रस्थानीयः
 किन्तु पौत्रस्थानीयः दौहित्र एव वा । अतएव शङ्खलिखितयो-
 र्वचने दौहित्रत्वेनायं निर्दिष्टः । पुत्रिका हि पुत्रवदिति प्राचेतस-
 स्तास्या अपत्यं पुत्रिकासुतो मातामहपितामहानां पिण्डदः, पौत्रदौ-

हिचयोर्न विशेषोऽस्त्यनुग्रह इति । तृतीयस्तु पुत्रिकापुत्रः “यदपत्यं भवेदस्यान्तन्मम स्यात् स्वधकरं” इत्येवंविधया संविदा दत्तायां दुहितर्युत्पन्नः । स तु गौणपुत्रत्वेन मातामहसम्बन्धेव । चतुर्थस्तु “यदपत्यं भवेदस्यान्तद्वयोः स्यात् स्वधाकरं” इत्येवंविधया संविदा दत्तायां दुहितर्युत्पन्नः स मातामहस्य जनयितुश्च, इत्येवमुभाभ्यां पुत्रत्वेनैव सम्बन्धौ भवति । चिन्तितापि पुत्रिका भवतीत्यस्मिन् पक्षे संविदमन्तरेणापि स्वचित्तपरिकल्पनामात्रेणैव एवं पुत्रिकापुत्र-भेदा भवन्ति । पुत्रभेदप्रकरणे चैते व्यक्ता भविष्यन्तीति । एवं स्थिते स्थितिः ।

मातामह्यन्तु माचादिपैतृकं पित्रपूर्वकम् ।

मादृतः पिदृतो यस्मादधिकारोऽस्ति धर्मत इति ॥

न चैतद्वचनं दौहित्रमात्रविषयमिति मन्तव्यम् । मनुस्मृतावेवैतद्वचनार्थस्य पुत्रिकापुत्रसम्बन्धावगमात् ।

मातुः प्रथमतः पिण्डं निर्वपेत् पुत्रिकासुतः ।

द्वितीयन्तु पितुस्तस्याः तृतीयन्तु पितुः पितुरिति ॥

एतच्च वचनद्वयं न सामान्यतः पुत्रिकापुत्रविषयम् । किन्तु पुत्रत्वेन परिकल्पिता या पुत्रिका तत्पुत्रैकविषयम् । ननु निर्वपेत्पुत्रिकासुत इति सामान्योपन्यासात् कुतः पुत्रिकापुत्रविशेषैकविषयः । उच्यते । या हि पुत्रिका पुत्रत्वेन न कल्पिता तत्पुत्रस्तु कल्पितः, स तु गौणसुतत्वेन मातृन्मातामहसम्बन्धौ कृत्वा मातामहश्चाहुं कुर्वन्मातामहाद्येव कुर्यात् । पुत्रस्य हि पिदृश्याद्धे पिदृप्रभृत्येवाधिकारात् । या तु पुत्रत्वेन कल्पिता पुत्रिका तस्यास्तु सुतो मातामहपुत्रस्य सुत इति

मातामहस्य पौत्रस्थानीय इति पौत्रक्रियमाणश्राद्धतुल्यं स्वमातामह-
 श्राद्धं करिष्यन् पित्रस्थानीयमाहप्रभृत्येव कुर्यादिति । ननु नास्ति-
 वचनस्यातिभार इति न्यायाद्वचनात् पुत्रिकापुत्रमात्रक्रियमाणमाता-
 महश्राद्धे मात्रादित्वमस्तु । मैवं । सन्निहिताभिहितेनौचित्येन वचनस्य
 विशेषेऽवस्थापनात् । ननु किमिदमौचित्यमदृष्टार्थेषु पदार्थेषु “कृते
 सपिण्डौकरणे तत्पूर्वं श्राद्धमाचरेत्” इत्यादिवचनान्तरावगतकर्म्मस्व-
 रूपानुसरणमेवेत्यवैहि एकवाक्योपात्तहेतुसामर्थ्यञ्च । यतोऽत्र माह-
 पूर्वकत्वं पितृपूर्वकत्वञ्चोपदिश्य तत्पूर्वकत्वसाधकस्तथाविधाधिकारम-
 झावो हेतुरुक्तः “माहृतः पितृतो यस्मादधिकारोऽस्ति धर्मत इति” ।
 स चायं हेतुर्हेतुत्वादेव पूर्वसिद्धतामपेक्षमाणः पौत्रस्थानीयमेव
 श्राद्धाधिकारिणं विषयौकरोति । अनेनैवंविधस्य पूर्वसिद्धत्वाभा-
 वात् हेतुवन्निगदोऽस्त्विति चेन्न । हेतुत्वासम्भवे हि हेतुवन्निगदो
 न पुनस्तस्य सम्भवे । इतश्च गौणपुत्रीभृतस्य पुत्रिकापुत्रस्य नायं मा-
 हपूर्वकत्वविधिः किन्तु दौहित्ररूपस्यैव मातामह्यमिति निर्देशात् ।
 अन्यथा पैतृकमिति निर्देशोऽभविष्यत् । ननु पौत्रस्थानीयत्वात्पैतामह्य-
 मिति निर्देशः प्राप्नुयात् । पुत्रस्य हि पुत्रः पौत्रो भवति यमपेक्ष्य
 च यः पौत्रस्तदपेक्षया स पितामहो भवति यतः । मैवं । पुत्रत्वमेव
 हि संविदोत्पादितं पुत्रिकायां तत्पुत्रस्य मातामहं प्रति पौत्रत्वं कल्प-
 नामात्रभवं न लौकिकं न वैदिकमिति नोत्तरव्यवहारोत्पादनसमर्थः ।
 नन्वेवं सति क्षेत्रजादीनां पुत्रैः पितृश्राद्धादीनि कुर्वाणैः क्षेत्र्यादयः
 पितामहत्वेन न सङ्कीर्त्तिरन् । उच्यते । वयमत्र गौणत्वेन स्वरसतो
 लौकिकव्यवहारगम्यत्वेन च सूक्ष्मतरं पितृपितामहादिरूपसम्बन्धान्तरं

शास्त्रोपदिष्टप्रकारसमुत्पादितं नात्यन्तं निवारयामः किन्तु तद्वाचक-
शब्दप्रयोगेण व्यवहारः । यस्मादयं व्यवहारः स्वारसिकतया सकलजन-
साक्षितया च समुद्भूततरं बलवत्तरं मातृमातामहादिस्मन्धं गोचरयता
जनकसन्निविताचकताभ्रमविषयतामलभमानेन मातृमातामहादिशब्द-
प्रयोगरूपेण व्यवहारान्तरेण बाध्यते । अतोऽयं पुत्रिकापुत्रो माता-
महश्चाहुं कुर्वन्मातृमातामहादिशब्दप्रयोगेण पितृपितामहादिशब्द-
प्रयोगं बाध्यते । यथा आहसुतः गौणपितृताङ्गतस्य सुतस्य पितृव्यस्य
गौणसुतः आहुमन्यमपि वा कमपि लौकिकव्यवहारं कुर्वन् स्वारसि-
कसर्वजनसाक्षिक-पितृव्यत्वरूपसम्बन्धवाचक-शब्दप्रयोगेण पितृत्वरूपस-
म्बन्धवाचक-शब्दप्रयोगरूपं व्यवहारम् । नन्वेवं सत्यन्येनापि पुत्रिका-
पुत्रेण न्यायसाम्यात् मातामहादिशब्दैरेव आहुप्रयोगोऽनुष्ठेयः । मैवं ।
तथाहि सति पुत्रिकापुत्रोपदेशोऽनर्थकः स्यात् । आवश्यकश्चाहुधाधि-
कारप्राप्त्यर्थं स इति चेन्न । विनापि हि पुत्रौकरणं दौहित्रस्यापुत्रमा-
तामहश्चाहुधाधिकारस्यावश्यकत्वात् । न चैष दायहरस्यैव दौहित्रस्येति
शङ्कनीयं । अग्रे निराकरिष्यमाणत्वात् । अतः पुत्रौक्तस्य पुत्रिका-
पुत्रस्य पित्रादिशब्दप्रयोगयोग्येव मातामहश्चाहुं मातामहाद्येव च ।
पुत्रौकरणरहितस्य तु पुत्रिकापुत्रस्य मात्रादि मातृमातामहादिशब्द-
प्रयोगयोग्येव चेति । इतश्चैतन्मातामहादिशब्दप्रयोगयुक्तं । यतो माता-
मह्यन्तु मात्रादि मातुः प्रथमतः पिण्डमित्यादिषु तच्छ्राद्धप्रकार-
विधायकवाक्येषु मातृमातामहशब्दप्रयोग एव श्रूयते^(१) विधिशब्दस्य
च मन्त्रकार्यकरत्वं न्याय्यम् । ननु नात्र मातृमातामहादिशब्दाः आहु-

प्रयोगकालेयेत एव प्रयोज्या इत्यनेनाभिप्रायेण प्रयुक्ताः किन्तु मात्रा-
दित्वमात्रविधानार्थवाक्यावयवभावेनेति । सत्यं । किन्तु यत्र विधिशब्दः
प्रयोगकाले मन्त्रवदनुष्ठेयस्मारकत्वेन प्रयुज्यते तत्र सर्वत्र विधेयस्मा-
रकशक्तियुक्तत्वेनैवाकाङ्क्षावशादेव च स्वीक्रियते न तु तदभिप्रायप्रयु-
क्तत्वादित्यदोषः । न च चेन्नजादिषु सम्बन्धान्तरमस्ति । न चास्ति
कश्चित् पितृपितामहादिशब्दव्यतिरिक्तो विधिशब्दः । अतस्तेषां पितृपि-
तामहादिशब्दव्यतिरिक्तो विधिशब्दः । अतस्तेषां पितृपितामहादिशब्दै-
रेव सङ्कीर्तनं न्याय्यमिति । यत्तु पुत्रिकापुत्रस्य मातामहशब्दे मातृ-
पूर्वकत्वमुक्तं तस्य वृद्धावपवादमाह व्याघ्रपात् ।

कुर्यान्मातामहशब्दं^(१) सर्वदा मातृपूर्वकम् ।

विधिज्ञो विधिमास्थाय वृद्धौ मातामहादिति ॥

न चात्रैवं शङ्कनीयं मातृशब्दे मातामहशब्दे च दौहित्रमात्रस्यैक-
स्मिन् काले कदाचिदन्वष्टकादौ तीर्थदिविशेषे वा देशकालादीनां
साधारणत्वेन युगपत्कर्तव्ये प्राप्ते तत्र द्वयोः क्रमप्रतिपादनार्थं वचनं
न पुनः पुत्रिकापुत्रकर्तृके मातामहशब्दे मातृदेवतात्वस्य विधाय-
कज्ञापवादकञ्चेति । यतः पुत्रिकापुत्रक्रमेऽस्य वचनस्योपलम्भात् वृद्धि-
शब्दप्रकरणे वक्ष्यमाणस्य मातृशब्दपूर्वकत्वस्य बाधापत्तेश्च । न च
क्रमविकल्पो न्याय्यः । सर्वस्यतिपुराणेषु वचनशतेन प्रत्यहं मातृशब्द-
पूर्वकत्वस्य विधानात् । इति पुत्रिकापुत्रकर्तृकशब्ददेवताः । तदे-
वमुक्तं ब्रह्मास्थायणाधिकारिकेषु नैयमिकेषु शब्देषु गौणस्यापि
पितृवर्गस्य देवतात्वम् ।

अथेदं वक्तव्यं किमेतत्कर्तृकेत्येतेषु आहुतेषु गौणपितृवर्गीयः पत्नीवर्गाऽपि मुख्यपितृवर्गीयपत्नीवर्गवत् स्वपतिमहभावेन देवतात्वं लभते वा न वेति । तत्र तावद्गौणपितृवर्गेण देवतात्वे लब्धे सति वचनान्तरेण तस्य पत्नीमहितस्य देवतात्वमुक्तमिति, न तद्रहितस्य देवतात्वं शाब्दम् । नन्वेवं तर्हि गौणस्य पितुरविद्यमानायां पत्न्यां विद्यमानायामपि वा जीवन्त्याममावास्यादिआहुतेषु तस्यानुद्देशः प्राप्नोति । तथा च सति “षण्णन्देयान्मु षट्पिण्डाः” इत्यादिका नित्यवच्छ्रुतिर्बाध्यते । अथ किं नित्यवच्छ्रुतिबाधभयादप्रमीतेऽपि पितरौति पितुरुद्देशः कार्यः । यदि पुनः सा पित्रादिमरणपेक्षा नित्यवच्छ्रुतिस्तर्हि मातृमरणपेक्षाप्यस्तु, जीवत्पितृकाधिकारिक-आहुत्यायो वास्त्विति । न चात्र मुख्ये सम्प्रत्यय इत्ययं न्यायः प्रवेशं लभते गौणपितृपत्नीत्वं गताया मुख्याया मातुरभावात् गौणपितृनिवेशस्य न्याय्यत्वात् । अतोऽत्र गौणस्य पित्रादेर्देवतात्वे गौणीनां मातृणां सहभावेन देवतात्वमस्तु । अत्रोच्यते । यथा मुख्यपितृआहुते गौणीनां न सहभावेन देवतात्वं तथात्रापि^(१) यामां हि स्वतन्त्राधिकारेण पृथक्आहुतं प्राप्नोति तासामेवैष सहभावो विहितः । पृथक्आहुविध्यपवादरूपत्वादस्य सहभावविधेः । न चास्ति गौणमातृआहुते पृथङ्निर्णयोधिकारः । मातृआहुविधेर्मुख्यमातृपरि-ग्रहेण कृतार्थत्वात् । नन्वेवं तर्हि गौणपितृपत्नीनां आहुतानि कः कुर्यात् । लोकदृष्ट्या पुत्रस्थानपातात् स एवेति ब्रूमः । सोऽपि

(१) यथा मुख्ये पितृआहुते नित्यानित्यसंयोगे विरोधादिना गौणमातृणां न सहोद्देश्यत्वं तथा गौण-पितृआहुतेऽपि इति ग० ।

लोकविरोधपरिहाराय परिच्छेदादानकलङ्कनालनाय वा कृपया
 स्नेहेन वा करोतीति न तत्र तस्य नित्योऽधिकारः । यस्तु स्त्री-
 पुंसाभ्यामेव गौणत्वेण गृहीतः पुत्रः स यथा वज्रभिः पुरुषैः गृहीतो
 वह्नीनां पुरुषाणां करोति एवं स्त्रीपुंसाभ्यामपीति । अत्र तु माता-
 महानामनेकत्वेऽपि मातामहश्चाद्विधेर्मुख्यमातामहश्चाद्धेनैव कृतार्थ-
 त्वात् न वह्नीनि मातामहश्चाद्भानि । न चाप्येकस्मिन्नेव आद्धे सर्वेषां
 नामानि कौर्त्तनीयानि, तथा विध्यभावात् । अथ वा यः पत्या
 सत्यादितो गौणः पुत्रः सम्मत एव पत्या अपि पुत्रो भवति । विवा-
 हसमये हि तस्याः पत्या धर्मकामार्थेष्वनतिचरणैयत्वप्रतिज्ञानात् ।
 अतएव तदुपार्जितधनधर्मयोस्तस्याः स्वतः स्वत्वं । उक्तं हि इदमाप-
 स्तात्वादभिः “जायापत्योर्न विभागो विद्यते सहाधिकाराद्भनधर्मयोः” ।
 नहि प्रोषिते प्रेते वा पत्या आवश्यकेषु धनसाधेषु धर्मकार्येषु पति-
 धनेन क्रियमाणेषु पत्याः स्तेयमुपदिशन्तीति । अतोऽस्ति गौणसुतस्य
 गौणमातृश्चाद्धे पृथगधिकार इति कृत्वा अन्यत्र पतिना सहेत्यपवा-
 दोऽप्यस्तीति सिद्धं पार्वणे तस्याः सहभावेन देवतात्वमिति । न
 चैवं जननीसपत्नीष्वपि वाच्यं । तत्र मुख्यमातृसद्भावेन कृतार्थत्वादिति
 पूर्वमुक्तत्वात् । एवञ्च सति गौणमातामहानामपि गौणपितृवश्चाद्धं
 कर्त्तव्यमिति । एवमुक्ता ह्यासुव्यायणाधिकारिकेषु आद्धेषु देवताः ।

अथेदानीं जीवत्पितृकाधिकारिकेषु आद्धेषूच्यन्ते ।

तत्राह विष्णुः ।

पितरि जीवति आद्धं कुर्यात् येषां पिता कुर्यात् तेषां कुर्यात् ।
 पितरि पितामहे च जीवति येषां पितामहः । पितरि पितामहे प्रपि-

तामहे च जीवति नैव कुर्यात् यस्य पिता प्रेतः स्यात् स पित्रे पिण्डं निधाय प्रपितामहात्परं द्वाभ्यां दद्यात् । यस्य पिता पितामहस्य प्रेतौ स्यातां स ताभ्यां पिण्डौ दत्त्वा पितामहपितामहाय दद्यात् । यस्य पितामहः प्रेतः स्यात् स तस्मै पिण्डं निधाय प्रपितामहात्परं द्वाभ्यां दद्यात् । यस्य पिता प्रपितामहस्य प्रेतौ स्यातां स ताभ्यां पिण्डौ दत्त्वा पितामहपितामहाय दद्यात् ।

मातामहानामप्येवं कुर्यात् आहुं विचक्षणः ।

संख्योहेन यथान्यायं शेषाणां मन्त्रवर्जितं ।

अस्यार्थः । पितरि जीवति आहुं कुर्यात् येषां पिता कुर्यात् । पितर्येव जीवत्यन्येषु प्रमौतेष्विति प्रथमः पक्षः । पितरि पितामहे च जीवति अन्येषु प्रमौतेष्विति द्वितीयः । त्रयो जीवन्तीति तृतीयः । यस्य पिता प्रेतः स्यात् पितामहप्रपितामहौ जीवत इति चतुर्थः । यस्य पिता पितामहस्य प्रेतौ स्यातां प्रपितामहस्य जीवतीति पञ्चमः । पितामहपितामहौ वृद्धप्रपितामहः । यस्य पितामहः प्रेतः स्यात् पिता प्रपितामहस्य जीवत इति षष्ठः । यस्य पिता प्रपितामहस्य प्रेतौ स्यातां पितामहस्य जीवति इति सप्तमः । अयमत्राशयः । अन्तर्हितेभ्योऽनन्तर्हितेभ्यो वा प्रेतेभ्यस्त्रिभ्यः क्रमेण आहुं कर्त्तव्यमिति । न्यायप्राप्ते ऊहे पुनर्वचनं एकप्रयोगतया तदप्राप्त्याशङ्कायां शेषाणां मन्त्रवर्जितमिति । पित्रमातामहव्यतिरिक्तानां ऊहितमन्त्रवर्जितं पित्रपदवानेव मन्त्रः स्यादित्यर्थः । अत्र च संख्योहवचनं लिङ्गं, न पुनः पित्रव्यादिआहुमन्त्रनिषेधः । कुर्यादिति यच्छब्दा-

योगादकरणे न जीवत्पितृकस्य प्रत्यवायः किन्तु कुर्वाणस्य फलवि-
शेषो भवतीति ।

अथ जीवच्छाद्देवताः ।

ब्रह्मा, विष्णुः, ईश्वरः, रुद्रः, इन्द्रः, प्रकृतिः, सुब्रह्मलः पुरुषः,
शिव इत्यष्टौ । शर्वः, शर्वपत्नी, भवो, भवपत्नी, रुद्रो, रुद्रपत्नी, उग्रः,
उग्रपत्नी, भीमो, भीमपत्नी, ईशः, ईशपत्नी, महादेवो, महादेवपत्नी,
पशुपतिः, पशुपतिपत्नी, इति षोडश । प्राणापानव्यानसमानोदानाः
एषामधिपतयः पृषातका रुद्राश्चेति दश । अग्निवाय्वादित्या व्याहृति-
देवतास्त्रिः । सपत्नीकाः पित्रादयो मातामहादयश्चेति षट् ।
पार्वणोपदिष्टाग्नौकरणवैश्वदेविकदेवताश्च एताश्च विधिना मन्त्रवर्ण-
नातिदेशेन चावगताः । विधादींश्च तत्तत्प्रकरणे दर्शयिष्यामः । इति
जीवच्छाद्देवताः ।

अथ सन्न्यासाङ्गभूतश्राद्धेषु देवताः ।

तत्र देवश्राद्धे ब्रह्मविष्णुमहेश्वराः । ऋषिश्राद्धे देवर्षिब्रह्मर्षि-
क्षत्रर्षयः । कचिद् ग्रन्थे देवर्षिक्षत्रर्षिमनुष्यर्षयः । दिव्यश्राद्धे वसु-
द्रादित्याः । मनुष्यश्राद्धे सनकसनन्दनसनातनाः । भूतश्राद्धे पृथि-
व्यादीनि भूतानि, चक्षुरादीनि कराणि, चतुर्विधभूतयाम इति
त्रिः । पितृश्राद्धे पितृ-पितामहा मातामह-प्रमातामह-वृद्धप्रमाता-
महाश्च । मातृश्राद्धे मातृपितामहौप्रपितामहः । आत्मश्राद्धे
आत्मपितृपितामहाः । एते च सर्वे नान्दीमुखविशेषणवन्तो देवताः ।
यतः ज्ञानकप्रोक्ते सन्न्यासविधौ पठ्यते ।

अथातः सन्न्यासविधिं व्याख्यास्यामः ।

पूर्वेद्युर्नान्दीमुखआहं कुर्यादेव । ऋषिदिव्यमनुश्रुतपितृमा-
त्रात्मादीनां पृथक्पिण्डदानैर्युग्मैर्ब्राह्मणैरष्टौ आहुतानि कुर्यादिति ।
एषाञ्च आहुतानां सत्र्यासार्थत्वेन कर्माङ्गत्वादितिआह्वे क्रतुर्दत्त इति,
विश्वेदेवाः सत्यवसुसंज्ञका वा “सत्यो नान्दीमुखे वसुः” इति वच-
नात् । इति सत्र्यासाङ्गआह्वे देवताः ।

तदेवमुक्ताः आहुतशब्दार्थान्तर्गत-ब्राह्मणभोजन-पिण्डनिर्व्वपणात्म-
कप्रधानकर्म्मद्वय-सम्बन्धिन्यो देवताः । अथेदानीं आहुतान्तर्गताग्नौक-
रणसंज्ञक-प्रधानकर्म्म-सम्बन्धिन्योऽभिधीयन्ते ।

तत्तावच्छ्रुतपथे पिण्डपितृयज्ञप्रकरणे ।

स उदास्याग्नौ दे आहुतौ जुहोति देवेभ्यः । देवान्वा एष
उपावर्त्तते य आहिताग्निर्भवति यो दर्शपूर्णमासाभ्यां यजतेऽयैतत्-
पितृयज्ञेनेवाचारीत्तदु देवेभ्यो निष्कृते स देवैः प्रसूतोऽयैतत्पितृभ्यो
ददाति तस्मादुदास्याग्नौ दे आहुतौ जुहोति देवेभ्यः ॥ स वा अग्नये
च सोमाय च जुहोति^(१) ।

महाभारतेऽपि पुराकल्पपर्यावादसहितोऽग्नौकरणे अग्निविधि-
दृश्यते । तथा ।

तत्र यज्ञे प्रवृत्ते^(२) तु सर्व्व एव महर्षयः ।

पितृयज्ञानकुर्व्वंस्ते विधिदृष्टेन कर्मणा ॥

ऋषयो धर्म्मनित्याश्च कृत्वा निवपनान्युत ।

तर्पणञ्चाप्यकुर्व्वन् वै तीर्थान्मोभिर्यतव्रताः ॥

(१) शतपथब्राह्मणे २ अ० . ४ . २ . १ .

(२) पुराकल्पप्रवर्त्ते इति ग० ।

निवापैर्दीयमानैश्च चातुर्वर्ण्येन भारत ।

तर्पिताः पितरो देवास्तेऽन्नं न जरयन्ति वै ॥

अजीर्णेनाभ्यहन्यन्त ते देवाः पितृभिः सह ।

सोममेवाभ्यपद्यन्त निवापान्नाभिपौडिताः ॥

तेऽब्रूवन् सोममासाद्य पितरो जीर्णपौडिताः ।

निवापान्नेन पौडा नः श्रेयो नोऽत्र विधीयताम् ॥

तान् सोमः प्रत्युवाचाय श्रेयश्चेदौषितं सुराः ।

स्वयम्भूसदनं यात स च श्रेयो विधास्यति ॥

ते सोमवचनाद्देवाः पितृभिः सह भारत ।

मेरुगृद्धे समामीनं पितामहमुपागमन् ॥

देवपितर उचुः ।

निवापान्नेन भगवन् मृशं पीड्यामहे वयम् ।

प्रसादं कुरु नो देव श्रेयो नः संविधीयताम् ॥

इति तेषां वचः श्रुत्वा स्वयम्भूरिदमब्रवीत् ।

ऐष मे पार्श्वतो वङ्गिर्युगच्छेद्यो विधास्यति ॥

अग्निरुवाच ।

सहितास्तत्र भक्ष्यामो निवापे समुपस्थिते ।

जरिष्यत्यथ वोऽप्यन्नं मया सार्द्धं न संशयः ॥

एतच्छ्रुत्वा तु पितरस्ततस्ते विज्वरा वभुः ।

एतस्मात् कारणादग्नेः प्राक्तनं दीयते नृप ॥

नृपे चैवाग्निपूर्वं वै निवापे पुरुषर्षभ ।

न ब्रह्मराक्षसास्तं वै निवापं धर्षयन्त्युत ॥

रक्षांसि चापवर्चन्ते स्थिते देवे विभावसौ ।

ब्रह्मवैवर्चनब्रह्माण्डपुराणयोः यमस्यापि देवतालमाहुतिमन्त्रान्ना-
नादवगम्यते ।

अग्नये कव्यवाहनाय स्वधा चाङ्गिरसे नमः ।

सोमाय पिबमते स्वधा चाङ्गिरसे नमः ।

यमाय वैवस्वते स्वधा नम इति ब्रुवन्निति ।

आपस्तम्बसूत्रे यमस्य वैकल्पिकं देवतालमुक्तम् । न यमाय जुहोती-
त्येक इत्यभिधानात् । एवमुक्ताः आहुते प्रधानकर्म्मदेवताः ।

अथेदानीं वैश्वदेविकाख्याङ्गसमवायिन्योऽभिधीयन्ते ।

तत्र विश्वेषां देवानामुत्पत्तिर्ब्रह्माण्डब्रह्मवैवर्चनयोः ।

दत्तस्य दुहिता साक्षाद्विश्वा नामेति विश्रुता ।

विधिना सा तु धर्मज्ञ दत्ता धर्माय धौमते ॥

तस्याः पुत्रा महात्मानो विश्वेदेवा इति श्रुतिः ।

विख्यातास्त्रिषु लोकेषु सर्व्वलोकनमस्कृताः ॥

एतेषां स्वरूपं गरुडपुराणे ।

विश्वायां दत्तकन्यायां जाता धर्मान्महात्मनः ।

विश्वेदेवा इति ख्याता देववर्या महाबलाः ॥

शक्रेण सह योद्धृणां विजेतारस्तु रक्षसां ।

यन्नामस्मरणादेव प्रद्रवन्त्यसुराः क्षणात् ॥

वाणवाणामनधरा द्विभुजाः श्वेतवाससः ।

केयूरिणः कुण्डलिनः किरौटकटकान्विताः ॥

धैर्य्यमौन्दर्य्यसंयुक्ता दिव्यस्त्रगनुलेपनाः ।

इन्द्रस्यानुचराः सर्वे गोप्तास्त्रिदिवस्य ते ॥

यमसंहितायां ।

विश्वेऽपि विश्वेदेवास्तु दक्षिणे वाणपाणयः ।

द्विहस्ता वामभागे तु शरासनपरायणाः ॥

पद्मपुराणे ।

विश्वान्सु देवान् शरचापपाणीन्

ध्यायेद्विचित्राभरणान् सुवेशान् इति ।

एतेषां आद्भुदेवताले इतिहासस्तु ब्रह्माण्डब्रह्मवैवर्तयोः ।

समानवमहात्मानश्चेत्सुखमहत्तपः ।

हिमवद्विखरे रम्ये देवर्षिगणसेविते ॥

सर्वाप्सरोभिश्चरिते नित्यं गन्धर्व्वसेविते ।

शुद्धेन मनसा प्रीताः पितरस्तानथानुवन् ॥

वरं वृणीध्वं प्रीताः स्म कं कामं करवामहे ।

ब्रह्मा चाह महतेजास्तपसासौ सुतर्पितः ॥

प्रीतोऽस्मि तपसानेन कं कामं वितरामि वः ।

एवमुक्तास्तदा विश्वे ब्रह्मणा विश्वकर्माणा ॥

ऊचुस्ते संहिताः सर्वे ब्रह्माणं लोकपावनं ।

आद्भेऽस्माकं भवेद्देयं स ह्येष काङ्क्षितो वरः ॥

प्रत्युवाच ततो ब्रह्मा तान् वै चिदशपूजितः ।

भविष्यत्येवमेवेति काङ्क्षितो वो वरस्तु यः ॥

पितृभिश्च तथेत्युक्तमेवमेतन्न संशयः ।

सहास्माभिस्तु भोक्तव्यं यत् किञ्चित् पच्यते त्विह ॥

अस्माकं कल्पिते आद्धे भवन्तोऽय्याग्निनो हि वै ।

भविष्यन्ति मनुष्येषु सत्यमेतदुहाहतम् ।

मात्स्यैर्गन्धैस्तथान्नेन युष्मांस्यैवार्चयन्तु वै ॥

दत्ते दत्ते तु युष्मभ्यमस्मभ्यन्दास्यते ततः ।

विमर्जनमथास्माकं पूर्वं पश्चान्तु दैवतं ॥

रक्षणस्यैव आद्धस्य अतिथेस्तु विधिस्य यः ।

भूतानां देवतानाञ्च पितॄणां आद्धकर्माणि ॥

एवं कार्यञ्च सम्यक् तु सर्वमेतद्भविष्यति ।

एवं दत्त्वा वरं तेषां ब्रह्मा पितृगणैः सह ।

भूतानुग्रहकदेवः स चचार यथासुखमिति ॥

तथा क्रतुसूतिभविष्यतपुराणयोः ।

सदैवं भोजयेच्छ्राद्धं तत्पूर्वं च प्रवर्त्तयेत् ।

अन्यथा ह्यवलुम्पन्ति सदेवासुरराक्षसाः ॥

अत्र विश्वान्देवानुदिश्य क्रियमाणं आद्धाङ्गभूतं कर्म दैवमित्यु-
च्यते । तेन सहितं सदैवं, सदैवेतिनियमेन तत्पूर्वं दैवपूर्वं प्रवर्त्तयेत्
कुर्यात् । यदि तत्र क्रियते तदा आद्धफलं रक्षांस्त्रयस्त्रिंशन्ति स्वयं वा
आददत्ते । अत्र खलु दैवेन कर्मणा सह वर्त्तते आद्धशब्दवाच्यं कर्मेति
समासार्थावगमात् आद्धाङ्गेदेनाप्रधानत्वेन च दैवस्य व्यपदेशादङ्गत्व-
मवगम्यते । आद्धरक्षार्थत्वाभिधानेनोपकारकत्वावगमात् ।

मनुसूतावपि ।

दैवकार्याद्विजातीनां पितृकार्यं विशिष्यते ।

दैवं हि पितृकार्यस्य पर्वमाप्यायनं सूतम् ॥

तेषामारक्षभृतन्तु पूर्वं दैवं नियोजयेत् ।

रक्षांसि हि विलुम्पन्ति^(१) आद्धमारक्षवर्जितं ॥

अस्यार्थः । पितृकार्यं विशिष्यते प्रधानतया श्रेष्ठतां लभते । कथमित्यत आह दैवं हि पितृकार्यस्य पूर्वं क्रियमाणं विप्रकारकराक्षमनिवारणदारेणाप्यायननिर्वाहिकं भवतीति । अनेनापि वैश्वदेविकमङ्गकर्मैवेति ज्ञायते, पित्रादिदैवत्यमातामहदैवत्य-प्रधानद्वयवत्यमावास्याआद्धप्रयोगे “तन्त्रं वा वैश्वदेविकम्” इति याज्ञवल्क्येन प्रधानप्रवृत्तत्वाभिधानाच्च^(२) तत्पूर्वं प्रवर्त्तयेदित्युक्तं । अतोवक्ष्यमाणान् पदार्थान् प्रत्येकं वैश्वदेवस्थाने कृत्वा पितृस्थाने कुर्यात् ।

तथा च देवलः ।

यत्र तत् क्रियते कर्म पैलके ब्राह्मणान् प्रति ।

तत्सर्वं तत्र कर्त्तव्यं वैश्वदेवत्यपूर्वकं ॥

पैलके पितृदेवत्ये कर्मणि आद्ध इत्यर्थः ।

विष्णुधर्मोत्तरेऽपि ।

आदौ समर्चयेद्विप्रान् वैश्वदेवनिवेशितान् ।

निवेशितांश्च पित्र्यं ततः पश्चात् समर्चयेत् ॥

दृढश्रुतातपेऽपि ।

उदङ्मुखस्तु देवानां पितॄणां दक्षिणामुखः ।

प्रदद्यात् पार्वणआद्धे दैवपूर्वं विधानतः ॥

पार्वणग्रहणादमावास्याआद्ध एव वैश्वदेवपूर्वकत्वं नियम्यते ।

(१) रक्षांसि विप्रलुम्पन्तीति ग० ।

(२) प्रधानद्वयोपकारार्थमिति ख० ।

एकोद्दिष्टाभ्युदयिकनित्यश्राद्धेषु वैश्वदेविकाभावोवक्ष्यते भविष्यत्-
पुराणे ।

तथ्यमानास्तपस्तीव्रं प्रेषिता ब्रह्मशामनात् ।

विश्वेदेवास्तु रत्नार्थं पितृयज्ञे च सर्व्वदा ।

अतः पूर्वं प्रदातव्यं तेभ्योऽन्नं पितृकर्माणि ॥

अन्नग्रहणं गन्धादीनामप्युपलक्षणार्थं । एवं सर्व्वेषां श्राद्धसम्ब-
न्धिनां पदार्थानां वैश्वदेवपूर्व्वत्वप्राप्तौ कचिदपवादः प्रदृश्यते ब्रह्मा-
ण्डपुराणे ।

पश्चाद्विभर्जयेद्देवान् पूर्वं पैतामहान् द्विजान् ।

मातामहानामप्येवं सह देवैः क्रमः स्मृतः ॥

पैतामहग्रहणं पैत्रप्रपैतामहयोरप्युपलक्षणार्थं ।

शातातपस्मृति-विष्णुधर्मोत्तरयोः ।

विश्वेदेवनिविष्टानां चरमं हस्तधावनं ।

विभर्जनञ्च निर्दिष्टं तेषु रत्ना यतः स्थिता ।

सर्व्वमन्यत् प्रदातव्यमादौ तेषां नराधिप ॥

‘चरमं’ पाश्चात्यं । ‘हस्तधावनं’ भोजनान्नावलिप्रहस्तक्षालनार्थज-
लदानम् ।

तदेवमेतद्ब्रह्मवैवर्त्ताद्युक्तं विश्वेषां देवानां श्राद्धे देवतात्वं नित्य-
श्राद्धादावपेक्ष्यते ।

आह शातातपः ।

नित्यश्राद्धमदैवं स्यादेकोद्दिष्टं तथैव च ।

मातृश्राद्धन्तु युग्मैः स्यादैवं प्राप्नुयैः पृथक् ।

योजयेद्देवपूर्वाणि आहुतान्यन्यानि यत्नतः ॥

मातृआहुतमत्राभ्युदयिकपूर्ववर्त्तिं विवर्त्तिनं । ब्राह्मणयुग्मत्वप्रा-
प्तुखोपवेशनलिङ्गात् । तच्च यदापि पित्रा मातामहादिआहुद्वयात्
पृथग्भिन्नकालेऽनुष्ठायते तदानीमदैवं वैश्वदैवरहितं कर्त्तव्यम् । यदा
पुनरेकस्मिन्नेव काले आहुत्रयं क्रियते तदा तन्त्रेणावृत्त्या वा वैश्वदे-
विकानुष्ठानमिति आहुत्रयं प्रकुर्वीत । “तन्त्रं वा वैश्वदेविकमिति”
वशिष्ठवचनादवगन्तव्यं । तत्र भिन्नकाले आहुत्रयानुष्ठानं ।

पूर्वेद्युर्मातृकं आहुतं कर्माहे पितृकं तथा ।

उत्तरेद्युः प्रकुर्वीत मातामहगणस्य तु ॥

इत्यादिभिर्वचनैराभ्युदयिकआहुतप्रकरणे दर्शयिष्यते । पृथगनुष्ठी-
यमानमातृआहुत्यतिरिक्तान्याभ्युदयिकनिमित्तकानि आहुतानि विक-
ल्पेन वैश्वदेवविहीनानि कार्याणि । तथाचाभ्युदयिकं प्रकृत्य मार्क-
ण्डेयपुराणे उक्तं ।

विश्वदेवविहीनन्तु केचिदिच्छन्ति मानवाः ।

युग्माद्यात्र द्विजाः कार्यास्ते पूज्याश्च प्रदक्षिणम् ॥

केचिद्गृहणादत्र विकल्पो गम्यते ।

प्रातातपभविष्यत्पुराणयोः ।

एकोदिष्टन्तु यच्छ्राद्धं तन्नैमित्तिकमुच्यते ।

तदप्यदैवं कर्त्तव्यमयुग्मानाश्रयेत् द्विजान् ॥

ब्रह्मपुराणे ।

पार्वणं देवपूर्वं स्यादेकोदिष्टं सुरैर्विना ।

तथा एकोदिष्टं देवहीनमेकार्थैकपवित्रकमित्यादि चैकोदिष्टप्र-

करणे वक्ष्यते । अत्रैकोद्दिष्टेषु वैश्वदेविककर्माभावे कारणं नागर-
खण्डेऽभिहितं ।

वृत्रासुरस्य सङ्ग्रामे प्रसीतानां दिवौकसां ।
निवापाय गयाकूपमवाप त्रिदशेश्वरः ॥
नगरे नगरे तत्र चतुर्दशां महालये ।
आद्रानि अद्रया कर्त्तुमारेभे विधिवद् वृषा ॥
आद्रमन्त्रैरयाद्रतानग्निस्वात्तादिकान् पितृन् ।
अन्यानपि स्ववर्गीयान्^(१) प्रेतान् शस्त्रहतांश्च तान् ॥
ब्राह्मणानां शरीरेषु विशतः सन्दर्ध सः ।
विश्वान्देवांस्तु नापश्यत्तदर्थञ्च बलम्बत ॥
अथ शक्रेण सहसा दृष्टः पृथश्च नारदः ।
विशेषां प्राह देवानामनागमनकारणं ॥
गयायां कुर्वतः आद्रं ब्रह्मणः परमेष्ठिनः ।
विश्वेदेवा मया दृष्टाः तत्किमर्थं विलम्बसे ॥
इति नारदवाक्येन क्रुद्धो वृद्धश्रवास्ततः ।
विश्वेर्देवैर्विना आद्रमेकोद्दिष्टविधानतः ॥
चक्रे शतक्रतुस्तेऽपि प्रेताः प्रापुः परां गतिं ।
एवंविधञ्च समयं आवयामास तान्^(२) द्विजान् ॥
विश्वे हि देवाः आद्रस्य रक्षणार्थं व्यवस्थिताः ।
तैर्विना आद्रमंरत्ता मयैव हि विधास्यते ॥

(१) अन्यांश्च पितृवर्गाञ्चेति ग० ।

(२) स इति ग० ।

अविश्वदेविकं आद्भुमत ऊर्द्धं प्रवर्त्तताम् ।
 इति तस्मिन् वदत्युच्चैर्विश्वेदेवाः समाययुः ॥
 पुरुहूत पुरा हता वयं देवेन वेधमा ।
 त्वया तु चरमं नाय^(१) विमृश्यैवं प्रसीद नः ॥
 मघवन्नघवन्तोऽद्य न भवामः कथञ्चन ।
 बहिः करोषि आद्वेऽद्य^(२) कस्मादस्मान् दिव्यपते ॥
 इति वाप्याम्बुकक्षोललालितः चितिशोकतः ।
 ॥ अभ्यर्थनाभिस्तेषां स प्रसमाद न सीदताम् ॥
 अथ बाष्पोष्णस्तस्मादण्डान्यामन्ननेकशः ।
 जज्ञिरे पुरुषास्तेभ्यो लक्ष्मणो रान्धोपमाः ॥
 विश्वेदेवैस्तथादिष्टास्ते जगद्गामलालसाः ।
 अस्मादिरहितं आद्भुमाहारो वो भविष्यति ॥
 जाताः क्षित्यूष्णजैरण्डैस्तेन कूष्माण्डमञ्जिताः ।
 विहरध्वमिति प्रोच्य विश्वेदेवास्तिरोदधुः ॥
 अथ कूष्माण्डमङ्कीर्णविश्वमालोक्य विश्वसृक् ।
 आह्वय विश्वानिन्द्रश्च व्यवस्थां विदधे विधिः ॥
 एकोद्दिष्टाभिधानानि सदा आद्भुतान्यतः परं ।
 विश्वेदेवैर्विना सन्तु सत्यव्रागस्तु वृत्रहा ॥
 अविश्वदेविकं आद्भुमन्यत् कूष्माण्डद्वप्रपद्ये ।
 भविता भस्मरेखाभिः पात्ररक्षा च यत्र न ॥

(१) तातेतिख० ।

(२) आद्वेभ्य इति ग० ।

कूष्माण्डौभिरतोरग्निः सलिलैरभिमन्त्रितैः ।

अप्रोक्षितः आङ्गपाको भवद्भिर्भुज्यतां सुखम् ॥

इत्युक्ता प्रीणणञ्चक्रे कूष्माण्डानां पितामहः ।

अग्नये वायवेऽर्काय प्रददौ प्रविभज्य तान् ॥

पितृपते चतुर्दश्यामेकोद्दिष्टविधानतः ।

आहुं शस्त्रहतस्यैव कार्यं नान्यस्य कस्यचित् ॥

इत्युचिवाप्तिरिञ्चोऽन्तर्दधे सर्वान् विमर्ज्य तान् ।

अवैश्वदेविकं आहुमेकोद्दिष्टं ततोऽभवत् ॥

अथैतेषां विश्वेषां नामान्युच्यन्ते । तत्र तावन्महाभारते ॥

विश्वे नाग्निमुखादेवाः संख्याताः पूर्वमेव ते ।

तेषां नामानि वक्ष्यामि भागार्हाणां महात्मनाम् ॥

सहः कृतिर्विपाप्मा च पुण्यकृत् पावनस्तथा ।

ग्राणिजमः समूहश्च दिव्यभानुस्तथैव च ॥

विवस्वान् वीर्यवान् द्वीमान् कौर्त्तिमान् कृत एव च ।

विध्यर्थः सोमपूर्वश्च सूर्यश्चैति नामतः ॥

सोमाय सूर्यः सावित्रो दत्तात्मा पुण्डरीयकः ।

उष्णीलाभो नभोदश्च विश्वायुर्दक्षिणेव च ॥

समुहनः सुवेषश्च यमारिः शङ्करोभवः ।

ईशः कर्त्ता कृतिर्धाता भुवनो दिव्यकर्मकृत् ॥

गणितः पञ्चवीर्यश्च प्राचीनो रञ्जितस्तथा ।

सप्तकल्पोमवर्चाश्च विश्वकृत् कविरेव च ॥

अनुगोप्ता सुगोप्ता च नप्ता चेश्वर एव च ।

जितात्मा मुनिवीर्य्यश्च दृष्टरोमा प्रभङ्करः ॥

अतिकर्मा प्रतीतश्च प्रदाता चांशुमांस्तथा ।

शैलाभः परमक्रोधी धारोष्णी भृपतिस्तथा ॥

सजीवो विकरी चैव विश्वेदेवाः सनातनाः ।

कीर्त्तितास्ते महाभागाः कालस्थ गतिगोचराः ॥

एते च महाभारतोक्ता सहस्रत्यादिनामानो विश्वेदेवाः यथो-
क्तैर्नामभिः संबुद्धादिविभक्त्यन्तैः प्रतिपदार्थं सङ्कीर्त्य आद्धे समु-
च्चयेन विनियोज्याः । संचेषेण वा सक्तुं सर्वानपि बुद्धावारोप्य सह-
स्रत्यादयो विकरीपर्य्यन्ता विश्वेदेवा इदं वः पाद्यमित्यादिप्रकारः
प्रयोगो विधेयः । एते च परस्परमेव समुच्चयन्ते न तु बृहस्पत्याद्युक्त-
पुरूरवश्चाद्र्द्रवादिभिः सहेति । यतस्तेषां नामानि वक्ष्यामि भागा-
र्हाणां महात्मनामित्यनेन भागशब्दवाच्यहविःसंबन्धविधायकेन शा-
स्त्रेण तेषामिति सर्व्वनामरूपैकपदोपात्तानामेतेषामेव सहस्रत्यादीनां
परस्परसापेक्षाणामेव प्रयोगनिर्वर्त्तकत्वमवगम्यते । ननु शास्त्रान्तर-
विहितपुरूरव-श्चाद्र्द्रवादिमापेक्षाणामिति न वाच्यं । इष्टिश्राद्धे क्रतुर्दत्त-
इत्यादिना वचनेन विशेषविहितपुरूरव-श्चाद्र्द्रवादिभिरेव सर्व्वेषां
श्राद्धानामवबुद्धत्वात्सहस्रत्यादयो न क्वचिदवकाशं लभन्त इति न
वैश्वदेविके देवतात्वेन कीर्त्तनार्हा इति । आनर्थक्यप्रवृत्तानां विपर्यीतं
बलावलमिति न्यायात् सामान्यतो विहिता अपि विशेषतो विहितान्
पुरूरवश्चाद्र्द्रवादीन् बाधित्वा देवतात्वेन निविशन्ते । ते च विशेष-
ग्रहणाभावात् सर्व्वेष्वपि श्राद्धेष्विति मन्यमानं प्रतिविशेषग्रहणमु-
च्यते । प्रकृतौ वा द्विरुक्तत्वादिति न्यायात् प्रकरणात् पार्व्वण एव

निविशन्ते । न पार्वणविकृतिभूतेषु कर्माङ्गादिश्राद्धेषु । नन्वतिदेशा
ङ्गविध्यति । न । आतिदेशिकैः क्रत्वादिभिर्बाधात् । तदेवं पार्वणश्राद्धे
सहकृत्यादीनां वैश्वदेविके कर्मणि पुरुरवश्राद्धवाभ्यां सह विकल्पेन
देवतात्वं सिद्धम् । अथैतेषां यैर्नामभिः कर्मसमावायः प्रसिद्धस्ता-
न्युच्यन्ते । वृहस्पतिस्मृतौ ।

ऋतुर्दत्तो वसुः सत्यः कामः कालस्तथैव च ।

धुरिश्च रोचनश्चैव तथा चैव पुरुरवाः ।

श्राद्धवश्च दशैते तु विश्वेदेवाः प्रकीर्त्तिताः ॥

एते एषु श्राद्धेषु विभज्य विनियोज्याः ।

उक्तं वृहस्पतिस्मृतावेव ।

इष्टिश्राद्धे ऋतुर्दत्तः सत्यो नान्दीमुखे वसुः ।

नैमित्तिके कालकामौ काम्ये च धुरिरोचनौ ।

पुरुरवा श्राद्धवश्च पार्वणे समुदाहृताविति ॥

शङ्खस्मृतावपि ।

इष्टिश्राद्धे ऋतुर्दत्तः संकीर्त्यो वैश्वदेविके ।

नान्दीमुखे सत्यवस्तु काम्ये च धुरिरोचनौ ॥

पुरुरवाश्राद्धौ चैव पार्वणे समुदाहृतौ ।

नैमित्तिके कालकामाविति सर्वत्र कीर्त्तयेत् ॥ इति ।

इष्टिश्राद्धशब्देनात्र कर्माङ्गं श्राद्धं गृह्यते । तथा चाधानसोम-
यागनिषेकादिसंस्कारादिभूतमपि श्राद्धं लभ्यते । कर्माङ्गश्च श्राद्ध-
भेदप्रकरणे वक्ष्यते ।

निषेककाले सोमे च सौमन्तोन्नयने तथा ।

ज्ञेयं पुंसवने आहुं कर्माहुं वृद्धिवद्वत्तमिति ।

अत्र कर्माहुमिति परिभाष्यते । वृद्धिवदिति नान्दौमुखे दैवतत्व-
स्वाहाशब्दप्रयोगो दधिवदरादिमिश्रपिण्डवत्त्वादयो वृद्धिआहुधर्मा
अतिदिग्यन्ते । विहितं वृद्धिआहुं याज्ञवल्क्यादिसूत्रिषु । एवं प्रद-
क्षिणीकृत्य वृद्धौ नान्दौमुखान् पितृन् यजेतेत्यादिभिर्वचनैः वृद्धि-
आहुश्च वृद्धवशिष्ठादिभिर्दर्शितं । पुत्रजन्मविवाहादौ वृद्धिआहुसु-
दाहृतमिति । अत्राभ्युदयिकआहुविशेषे वृद्धिआहुशब्दः परिभाष्यते ।
आदिशब्देन गर्भाधान-पुंसवन-सौमन्तोन्नयन-व्यतिरिक्तानामन्वप्राशन-
चूडाकरणादिसंस्कारकर्मणां ग्रहणं । गर्भाधानादिसंस्कारचयाङ्गभूत-
स्याभ्युदयिकस्य कर्माहुशब्देनाभिधानात् । एतच्च वृद्धिआहुङ्गिणं क-
र्माहुं वृद्धिवदिति पारस्करेऽतिदेशे दर्शनात् । भेदे ह्यतिदेशो भवति ।
आहुभेदेऽदेशे भेदाभिधानाच्च । काम्यपार्ष्वणादिभेदास्तत्प्रकरणे
वक्ष्यन्ते । ननु नैमित्तिके कालकामावित्युक्तं एकोद्दिष्टञ्च आहुं नैमि-
त्तिकशब्देनेत्युच्यते, एकोद्दिष्टञ्च यच्छ्राद्धं तन्नैमित्तिकमुच्यते इत्येवं
परिभाषितत्वात् । एकोद्दिष्टं दैवहोममेकार्थैकपवित्रकमित्येवञ्चै-
कोद्दिष्टे वैश्वदेविकनिषेधात् कथं कालकामौ । न च निमित्ते भवं
नैमित्तिकमित्येवं व्युत्पत्त्या नवान्नलाभादिनिमित्तविहितमपि नैमि-
त्तिकशब्देनाभिधातुं शक्यं । तस्य सामान्यशास्त्रस्थानीयस्य योगस्य
विशेषशास्त्ररूपिण्या परिभाषया बाधस्य न्याय्यत्वात् । सत्यमेवं तथापि
प्रकृते विरोधात् योगमेवाश्रित्य नैमित्तिकशब्देन नवान्नलाभादि-
निमित्तविशेषे क्रियमाणं आहुमुच्यते । यदुक्तमादित्यपुराणे ।

विश्वेदेवौ क्रतुर्दत्तः सर्वास्त्रिष्टु कौर्त्तितौ ।

नित्यं नान्दीमुखआहु वसुसत्यौ च पैतके ॥

नवान्नलाभे द्वौ देवौ कालकामौ सदैव हि ।

अपि कन्यागते सूर्य्य आहु च धुरिरोचनौ ।

पुरुवरार्द्रवौ चैव विश्वेदेवौ तु पार्वणे ॥ इति ।

सर्वास्त्रिष्टु सर्वेषु कर्माङ्गआहुषु, नवान्नलाभे नवान्नलाभनिमित्ते सति । अत्रापि आहुविधिः आहुकालप्रकरणे ब्रीहियवपाकैरित्यादिना वक्ष्यते । सृष्टिचन्द्रिकाकारस्तु नवान्नलाभे सति नवान्नभोजनोपक्रमात् पूर्वं पितृभक्त्या नवान्नेन आहु क्रियमाणे द्वौ कालकामौ वैश्वदेविके कर्माणि देवतात्वेन कौर्त्तनीयावित्याह । एतच्च निमित्ताधिकारेण क्रियमाणानां वैश्वदेविकान्वितानामुपरागादिआहुनानामुपलक्षणार्थं । कन्यागते सूर्य्य इति भाद्रपदापरपक्षे, एतच्च काम्यआहुषुपलक्षणार्थं । तदेवं विरोधादचनाच्च नैमित्तिकशब्देन नवान्नलाभादिनिमित्ते क्रियमाणं आहुमुच्यत इति सिद्धं । अथवा नैमित्तिके कालकामावित्यत्र नैमित्तिकशब्देनैकोद्दिष्टाभिधायिना एकोद्दिष्टयुक्तं सपिण्डीकरणमुच्यते । तत् हि एकोद्दिष्टपार्वणरूपप्रधानद्वयात्मकं अतोविश्वदेविकं तत्रास्तीति कालकामयोर्विधिर्युक्तः । शङ्खधरहरिहरौ पुनरेवमाहतुः । केचित् प्रत्यब्देनैकोद्दिष्टमिच्छन्ति । अन्ये तु पार्वणं । अतो नैमित्तिकशब्दवाच्यस्यैकोद्दिष्टस्य स्थाने क्रियमाणं क्षयाहिकं पार्वणमपि नैमित्तिकशब्दं लभ्युमर्हतीति तस्मिन् कालकामविधिरिति । इयं वा अनयोः हत्प्रेक्षा प्रागुक्तरीत्या वचनार्थव्यस्योपपत्तेर्नाविचार्य्य ग्रहीतव्या ।

अथेदं चिन्त्यते । किं पुरुरवआर्द्रवयोः पार्वणप्रयोगे समुच्चि-
तयोः प्रयोग उत विकल्पितयोरिति । एवमिष्टिश्चाद्धे क्रतुदत्तयोः, एवं
नान्दीमुखादिविहितसत्यवस्वादिषु युग्मेष्वपि विकल्पनीयम् । तत्र
तावद्विकल्पितयोरिति गृह्यते । व्यवस्थापने क्रतुर्दत्त इति पृथगेकै-
कस्य कर्मसम्बन्धावगमात् । न त्वेकैकस्य पृथग्देवतात्वात् द्रव्यदेव-
तासम्बन्धभेदात् कर्मण एव भेदः स्यात् । को विकल्पस्यावकाशः ।
एककर्मान्वयिनोर्ह्येकद्वारत्वे विकल्पाभिधा । अस्तु नाम कर्मभेदः
एकप्रयोगानन्वयमात्रेण विकल्पाभिधा । वस्तुतस्तु न देवताभेदात्
कर्मभेदः । शब्दान्तराभ्यास-संख्या-गुण-प्रक्रिया-नामधेयानां कर्मभे-
दकत्वाभिधानात् । ननु देवतापि गुण इति भेदिका भवितुमर्हति ।
मैवं । न हि गुण इत्येव भेदकः किन्त्वेकस्मिन् कर्मण्यल्लभमानोऽन्वयम् ।
अन्यथा द्रव्यविकल्पो देवताविकल्पः तयोः समुच्चयो वा कश्चिन्न स्यात् ।
दृश्यते चाग्निहोत्रादीनां द्रव्यादौ विकल्पः समुच्चयश्च । सोमे च देव-
तासमुच्चयः । न च वाच्यं । यथा सप्तदशराजापत्यानित्यत्र पृथक्-
त्वनिवेशिन्या संख्यया द्रव्यदेवतासम्बन्धभेद एवमचापि देवताभेदेन
सम्बन्धभेदात् कर्मभेद इति । यत एवं मन्यमानोभवानिन्द्रवाय्वाद्य-
नेकदेवतान्वितं सोमयागमेव स्मरतु । ननु स्मृत एवं किन्तु तत्रेन्द्र-
वाय्वादीनामेकयागसम्बन्धित्वेनावगतद्रव्यसम्बन्धावगमात् न कर्मभेद-
कत्वं । इह तु न तथेति भेदकत्वमिति । न । उत्पत्तिवाक्ये हि
श्रूयमाणो गुणो भेदकः । ननूत्पन्ने कर्मणि गुणं विधातुं प्रवृत्ते
वाक्ये तस्य हि कर्मभेदकत्वेन कापि विकल्पसमुच्चयौ स्यातां ।
अतोविकल्पितयोः प्रयोग इति प्राप्ते उच्यते । “यत्तत्र क्रियते कर्म

पैत्रिकैर्ब्राह्मणान् प्रति । तत् सर्वं तत्र कर्त्तव्यं वैश्वदेविकपूर्वकम्” इत्यादिषु देवतादिवाक्येषु वैश्वदेविकं कर्त्तव्यमित्येवंविधे उत्पत्ति-विधावगते विश्वेषां देवानामेकपदोपादानादन्योन्यसहितानां देवतात्वेऽवगते सति तेषां समुच्चयोवगम्यमानो न गुणवाक्यस्येन पृथक्-प्रयोगेण बाधितुं शक्यते । नन्वेकपदोपादानेन स्वरसतः सर्वेषामेव विश्वेषां साहित्यमवगतम् । तच्चेद्भवस्यावचनेन त्रिचतुरादिषु विश्वे-देवेषु भग्नं तदा भग्नमेवास्य साहित्यप्रतिपादनपरत्वमिति कथं समुच्चयः । उच्यते । सामान्यतोऽवगम्यमानो वचनार्थो यावत्तुल्ये वचनान्तरेण बाधितस्तदन्यस्मिन्नग्रे व्यवतिष्ठतीति समुचितयोर्देवतात्वम् । अस्त्वेवमिदन्तु सन्दिह्यते । किमेकैकं स्वेन स्वेन नाम्ना पृथग्विभक्त्यन्तेनोद्दिश्यैकैको वैश्वदेविकपदार्थोऽनुष्ठेयः उत द्वौ द्वौ द्वन्द्वसमासप्रयुक्तेन नामद्वयेनोद्दिश्येति । तदर्थमिदं विचिन्त्यते । किं सहितयोर्देवतात्वं उत देवतयोः साहित्यमिति । यदि देवतयोः साहित्यं तदा प्रत्येकं देवतात्वात् प्रत्येकमुद्देशे तत्सम्पूर्वत्वात् पृथक्पृथक् चतुर्थ्यादिप्रयोगं कृत्वा पदार्थोऽनुष्ठेयः । उक्तं हि । एतस्या इति सङ्कल्प उद्देशोऽत्राभिधीयते इति । यदा तु सहितयोर्देवतात्वं तदा पुरुष-वश्चाद्र्वसंज्ञकयो-रग्निमोमयो-रिवैकदेवतात्वरूपाधिष्ठानभूतत्वाद्ब्रह्मसमासेनोद्देशं कृत्वा प्रयोगो विधेयः । तत्र “इष्टिआद्धे क्रतुर्दक्षः सङ्कीर्त्तया वैश्वदेविके” इत्येवंविधेन शृङ्गादिवचनेन देवताविधिः, वैश्वदेविकपूर्वकमित्येवंविधेन देवतादिवचनेन कर्मविधिः, क्रमविधिर्वा वैश्वदेविकशब्दस्तत्प्रत्यक्षन्यायेन नामधेयमिति वा मन्यमानः एकैकस्य पृथग्विभक्त्यन्तेन नाम्नोद्देशमाह । न च वाच्यं । तद्धितचतुर्थ्यादिविधायकभावार्था-

नामश्रवणात् कथं देवताविधिः । इत्थं वैश्वदेविके इत्यनेनानूदिते भावार्थे क्रतुदत्तादीनां विधौ तेषां द्रव्यरूपत्वाभावात्परिशेष्याद्देवतात्वेन विनिवेशे तद्धितचतुर्थ्यादीनामनुपयोगात् । एवमप्राप्तेऽभिधीयते । यच्च तद्धितभावार्थविधायकास्तच्च न विधिरन्यच्च विधिरित्येतत् कस्य हृदयं प्रवेशं लभेत् । ननु यत्रैते सर्वे तस्य क्रमपरत्वमवगम्यते । यावत्यावद्विधेयान्तरमुपादीयते तावत्तावद्विधिशक्तिस्तच्च तच्च सञ्चरतीति न्यायात् । सत्यमेवं । कर्मविधौ तु सर्वविशेषणविशिष्टं कर्म विधातुं शक्यमिति तच्च देवताविधौ न दोषः । तच्च चेद्विहिता देवताः द्वयोरेकपदोपादानात् साहित्यविशिष्टयोर्देवतात्वमित्यग्नौषोमवत्पुरूरवश्चार्द्रवयोर्द्वन्द्वसमासेनोद्दिश्य प्रयोगो विधेयः । नामधेयतापि तत्प्रत्यशास्त्रान्तरोपपादनान्निरस्तैवेति । ननु पुरूरवश्चार्द्रवप्रभृतिनामद्वन्द्वनिर्देशो विवक्षित एव नामद्वयस्याप्रयोज्यत्वात्तत्कुतस्तदनुरोधादिकल्पसमुच्चयन्याससमासानां प्रसङ्गः । यदि पुनः प्रयोज्यं स्यान्नदा एतन्नामद्वयानभिज्ञस्य देवतानभिज्ञत्वाच्चाद्धे नाधिकार एव स्यात् । दर्शितश्च तस्याप्यधिकारः ।

उत्पत्तिनाम वै तेषां न विदुर्यं द्विजातयः ।

अयमुच्चारणीयस्तैः श्लोकः अद्भुतमन्वितैः ॥

आगच्छन्तु महाभागा विश्वेदेवा महाबलाः ।

ये यच्च विहिताः आद्धे सावधाना भवन्तु ते ॥

इत्यनेन शास्त्रेण यदि च नामद्वयं प्रयोज्यं स्यात् तदा विश्वेदेवाम आगतं गृणुताम इमं हवमित्यादिमन्त्रेण श्रूयमाणं वज्रवचनं विरुध्यते । तस्माद्विश्वेदेवा इत्येतच्छब्दोस्तिखनैर्वा अर्थादिदानं कर्त्तव्यं । नन्वनुष्ठा-

नकाले नामद्वयानुचारेण तत्कथनस्य किं प्रयोजनमिति चेत्
 समुद्रस्थानवदनुचिन्तनमात्रमिति ब्रूमः । अत्रोच्यते । नामद्वया-
 प्रयोगेऽपि व्यवस्थावाक्यस्य देवतासंख्याप्रतिपादनपरत्वादस्तुवृत्त्या द्वयो-
 रेव देवतात्वात् मन्त्रस्य वज्रवचनविरोधस्तदवस्य एवेति । अथैतद्भूयः
 प्रमुखस्य गणस्य विवक्षितत्वात् पूजार्थत्वाद्वा न विरोधः । तर्हि
 नामद्वयप्रयोगेऽपि तस्यैव विवक्षितत्वादविरोध इति क्रतुदत्तादि-
 नामद्वन्द्वानि प्रयोज्यान्वेव । एवञ्च सति “इष्टिआह्वे क्रतुर्दक्षः सङ्कीर्त्यौ
 वैश्वदेविके” इति सङ्कीर्तनविधिरभ्युपपन्नः स्यात् । यत्तु हरिहरेणा-
 विवक्षितत्वाभिधानं कृतं तद्वित्वाभिप्रायेण न नामाभिप्रायेण ।
 अतो नामद्वयप्रयोगेऽपि वज्रवचनमेव प्रयोक्तव्यं न द्विवचनमिति
 तस्याभिप्रायो वेदितव्यः । यदत्र स्युतिचन्द्रिकाकारेण वज्रवचनप्रयोगे
 कारणमुक्तं विश्वान्देवानावाहयिष्य इति पृच्छतीति स्युतिपुराणेषु
 वज्रपु वज्रवचनान्तप्रयोगदर्शनादिति तदस्तु नाम । मन्त्रस्थानीयस्य
 ग्रैषस्य एकैकप्रयोगसमवायात् ग्रैषवाक्याभिप्रायेणेदमुक्तमित्यभिप्राया-
 न्तरोत्प्रेक्षासम्भवात् । यत्तु “निरङ्कुष्ठं गृहीत्वा तु विश्वान् देवान्
 समाह्वयेत्” इत्यादिवज्रवचनप्रयोगदर्शनादित्युक्तं, तत् सर्वप्रयोगसम-
 वायिविश्वेदेवानुसन्धानेनापि विधिवाक्ये वज्रवचनोपपत्तेरसाधकमेव ।
 इतश्चासाधकं । “नैमित्तिके कालकामौ काम्ये च धुरिरोचनौ”
 इत्यादिद्विवचनान्ततयापि प्रयोगदर्शनात् । इतश्च वज्रवचनान्त-
 प्रयोगः । प्रायेण विश्वशब्दस्य वज्रार्थवाचकत्वात् वज्रवचनान्ततया
 प्रयोगे प्राप्ते तद्विशेषणीभूतानां पुरुषवद्वादिशब्दानां तत्सामा-
 नाधिकरण्येन प्रपूज्यमानानां वज्रवचनान्तता उचितेति । इदमुच्यते ।

किमेकैकेब्राह्मणपुरोभागस्थापितैकैकपात्रस्थमन्नं पृथक् पृथग्विश्वान्
 देवानुदिश्य त्याज्यं उत सक्तदेवोद्दिश्येति । तत्र देवतैक्यात्सद्व्यागो
 लाघवादितिन्यायात् सक्तदिति । अथोच्येत । पृथक्परिकल्पनस्य
 दृष्टार्थत्वानुरोधात् पृथक्त्याग इति । तन्न । तस्य पृथग्भोजनार्थ-
 त्वेनापि दृष्टार्थत्वनिर्व्वाहात् । एकपात्रपरिवेष्टितानां नानाजातीया-
 नामन्नानां सक्तद्वुद्धौ निवेशवन्नानापात्रपरिवेष्टितानामपि निवेश-
 सम्भवात् सक्तत्यागोपपत्तिः । एवञ्च परिकल्पनाङ्गानुरोधेन प्रधा-
 नावृत्तिर्न भविष्यति । एवं प्राप्त उच्यते । आपस्तम्बादिभिर्ब्राह्मणा-
 नामाह्वनीयस्थानीयत्वाभिधानात् तत्प्राप्तिपर्यन्तस्तावद्भ्यादित्याग-
 वदन्नत्यागः कार्यः । ते च पृथङ्निवेशिताः पृथङ्निवेशितान्यन्नानि
 न सक्तत्वात् प्रापयितुं शक्यन्ते । प्राप्तीनां पृथगिष्टत्वात् । तस्मात् पृथक्
 त्याज्यान्यन्नानि । अगत्या च त्यागावृत्तिर्न दोषाय इत्येकैकस्मिन्न-
 धिष्ठाने पुरुषवश्चाद्रवसंज्ञकेभ्यो विश्वेभ्यो देवेभ्य इदमन्नं न ममेत्या-
 दिप्रयोगैस्स्यागो विधेयः । अत्रैतेषु विचारेष्वेवमवस्थानामुद्देश इत्येता-
 वत्येवांशे तात्पर्यं । यत्पुनरेवम्भूतः प्रयोगोऽप्येवम्भूत इत्युपन्यस्तं तत्प्र-
 योगस्य विचारप्रयोजनभूतत्वाभिप्रायेण न साक्षाद्विचार्यत्वाभिप्राये-
 णेति । अतो देवतास्वरूपविचाराय प्रकृतिप्रकरणे^(१) सङ्गतिर्विचारण-
 मिति । इति वैश्वदेविकदेवतानिर्णयः ।

अथ विकिरभुक्तोच्छिष्टयोर्देवताः ।

मनुविष्णू । असंस्कृतप्रमीतानां त्यागिनां कुलयोषिताम् ।

उच्छिष्टं भागधेयं स्याद्भेषु विकिरश्च यः ॥

हारीतः । अरुद्धदन्ता ये नाम मृता गर्भाद् विनिःसृताः ।

मृता ये चाप्यसंस्कारास्तेषां भूमौ प्रदीयते ॥

मार्कण्डेयपुराणे ।

अन्नप्रक्रियणं यत्तु मनुष्यैः क्रियते भुवि ।

तेन तन्निमुपायान्ति^(१) ये पिशाचवमागताः ॥

ये चादन्ताः^(२) कुले बालाः क्रियायोग्या ह्यसंस्कृताः ।

विपन्नास्तेऽन्नविकिरसम्मार्जनजलाग्निः ॥

मनुः । उच्छेष्टं भूमिगतमजिह्वास्याशठस्य च ।

दासवर्गस्य तत् पित्र्ये भागधेयं प्रचक्षते ॥

वसिष्ठः । प्राक्संस्कारात् प्रमीतानां^(३) सप्रेक्षाणामिति^(४) श्रुतिः ।

भागधेयं मनुः प्राह उच्छिष्टोच्छेष्टे उभे ॥

उच्छेष्टं भूमिगतं विकिरं लेपनोदकम्^(५) ।

अनुप्रेतेषु विसृजेदप्रजानामनायुषाम् ॥

इति विकिरभुक्तोच्छिष्टयोर्देवताः ।

इति श्रीमहाराजाधिराजश्रीमहादेवस्य सकलश्रीकरणाधिपतिपण्डित-

श्रीहेमाद्रिविरचिते चतुर्वर्गचिन्तामणौ परिशेषखण्डे आद्धकल्पे

देवतानिर्णयप्रकरणं नाम तृतीयोऽध्यायः ।

(१) तन्निमुपायान्तीति ख० ।

(२) ये वा दन्धा इति ग० ।

(३) प्राक्संस्कारप्रमीतानामिति ग० ।

(४) प्रवेक्षणमिति ग० ।

(५) विकिरेलेपनोदकमिति ख० ।

अथ चतुर्थोऽध्यायः ।

आद्धदेशकथनप्रकरणम् ।

यत्पुष्पाचरितप्रवाहसरलस्रोतस्त्रिनीनिर्भित-

श्रीमत्तीर्थरसावगाहविगलत्पापोपतापो जनः ।

रोमाञ्चैरूपचीयते स सुकृती हेमाद्रिरुद्धारधीः

कर्तुं आद्धपदार्थनिश्चयमथो यत्नं समालम्बते ॥

तदेवमुक्ते प्रकरणे अद्धया पिचादिरूपदेवतोद्देशेन ब्राह्मणभोज-
नादि आद्धपदार्थ इत्येतत्सिद्धवत्कृत्योद्देश्यपिचादिनिर्णयः कृतः ।
अथासुमेव आद्धशब्दार्थं विचार्य निश्चेतुं प्रकरणान्तरमारभ्यते । तत्र
तावच्छाद्धनिर्वचनेन विचार्योऽर्थः प्रस्तूयते ।
वृहस्पतिस्मृतौ ।

संस्तुतं व्यञ्जनाढ्यञ्च पयोमधुघृतान्वितम् ।

अद्धया दीयते यस्मात् आद्धं तेन निगद्यते ॥

नागरखण्डे ।

आद्धे अद्धा यतो मूलं तेन आद्धं प्रकीर्तितम् ।

तस्मिन् प्रक्रियमाणे तु न किञ्चिद् व्यर्थतां व्रजेत् ॥

मूलमिति श्रेष्ठमङ्गं । तथाच कात्यायनकृते आद्धकल्पे । अद्धा-
न्वितः आद्धं कुर्वीतेति विहितं । न ह्यत्र अद्धानिमित्तत्वेन
चोत्पद्यते, किन्तु यः आद्धं कुर्वीत स अद्धयान्वितः सन् कुर्वीतेति
अद्धायाः आद्धाङ्गत्वमुच्यते । तथाच बार्हस्पत्यपाराशरेण द्वतीया-

विभक्त्या आहुविशेषणत्वेन अहुक्ता ।

देशे काले च पात्रे च विधिना हविषा च यत् ।

तिलैर्दर्भैश्च मन्त्रैश्च आहुं स्यात् अहुयान्वितम् ॥

अतएव मनुस्मृतौ अहुयायोगेन वैशिष्टमुक्तम् ।

यद्यद्दाति विधिवत् सम्यक् अहुयसमन्वितः ।

तत्पितृणाञ्च भवति परत्रानन्तमक्षयमिति ॥

नन्दिपुराणेऽपि ।

अहु पवित्रं सर्व्वेषां पवित्राणां प्रकीर्तितम् ।

अहुवै धर्मं परमं पावनञ्चैव सर्व्वदा ॥

अहुभूतानि भूतानि पवित्राणि सदैव तु ।

अहु तु माता भूतानां अहु आहुषु शस्यते ॥

अतएव यमस्मृतौ अहुभावेन वैगुण्यमुक्तम् ॥

विधिहीनमष्टष्टान्नं मन्त्रहीनमदक्षिणम् ।

अअहुया ऊतं दत्तं तद्वै रक्षांसि भुञ्जते ॥

बौधायनोऽप्याह ।

अहुया बोध्यते बुद्धिः अहुया शोध्यते मनः ।

अहुया प्राण्यते ब्रह्म अहुया पापविमोचनौ ।

तस्मादशुद्धानस्य हविर्नाश्रन्ति देवता इति ॥

ननु सर्व्वस्यापि सत्कर्मणः अहुङ्गं, तत् केन विशेषेणास्त्वैव आहु-
शब्दोऽयम् ।

तथा च विष्णुधर्मोत्तरे ।

अद्भान्वितेन मनसा यद्यत् किञ्चित् समाचरेत्^(१) ।

तत्तद्वज्रफलं तस्य जायते लोकयोर्दयोः ॥

अद्भामघोऽयं पुरुषो यो यच्छब्दः स एव सः ।

देवअद्भा नरा देवाः कथिता देवभाजिनः ॥

पितृअद्भाश्च पितरो दैत्यअद्भा दितेः सुताः ।

पापअद्भास्तथा पापा विज्ञेया नरकङ्गमाः ॥

तस्माच्छ्रद्धां समाख्याय धर्म्मं धर्म्मा समाचरेत् ।

पुण्यं वज्रफलं तस्य अद्भामाख्याय यत्कृतम् ॥

अद्भा पवित्रं परमं हि लोके

अद्भा शरीरं पुरुषस्य चोक्तम् ।

अद्भां समाख्याय नरास्तु कृत्वा

पुण्यानि पुण्याङ्गतिमाप्नुवन्ति ॥

वृहत्पाराशरे ।

अद्भापूतं प्रदातव्यं पात्रे दानमयाचितम् ।

याचितेऽपि हि दातव्यं पूतं स्वं अद्भया धनमिति ॥

तदेवं सर्वस्यापि सत्कर्म्मणः अद्भारूपाङ्गयुक्त्वात् कथमस्यैव
आद्भशब्दो नामधेयमिति । उच्यते । त्रिविधा शब्दस्यार्थेषु वृत्तिः रूढ्या
योगेन योगरूढ्या चेति । तत्र यः समुदायशक्त्या वर्त्तते स तत्र प्ररूढ
इव भवतीति रूढ्या वर्त्तते । यस्त्ववयवशक्त्या यावद्योगं वर्त्तते स तु
अवयवार्थयोगाद्वर्त्तत इति योगेन वर्त्तत इत्युच्यते । यस्त्ववयवशक्त्या

वर्त्तमानोऽपि नियतप्रयोगात् यावत् योगं वर्त्तते स योगरूढ्या वर्त्तत इत्युच्यते । तथा च आहुशब्दो योगरूढ्या वर्त्तत इत्यस्यैव नामधेयं । ननु विप्रतिषेधान्न योगरूढिर्घटते । यद्यवयवशक्त्या वर्त्तते न तर्हि समुदाय-
शक्त्येति विप्रतिषेधः । सत्यं । अवयवशक्त्यैव वर्त्तमानः प्रयोगनियमात् सङ्कुचितावयवशक्तित्वेन नात्यन्तयोगपरतन्त्र इति रूढ्यैव वर्त्तत इति गौणवादादविरोधः । केचित् पुनराहुः । प्रत्यक्षपरोक्षानिवृत्तियोगेनैव शब्दोऽर्थे वर्त्तते । यत्राविकृतैरेवावयवैर्व्वर्त्तते । यथा निघण्टुशब्दस्तत्रैव सोऽपि परोक्षया वृत्त्या वर्त्तते इत्युच्यते । तत्रायं आहुशब्दः प्रत्य-
क्षयैव वृत्त्या अह्वायोगेन कर्मविशेषे वर्त्तते । किन्तु प्रयोगनियमात् सङ्कुचितावयवशक्तित्वान्नान्यत्र वर्त्तते । यथा गोशब्दो गच्छतीति गौरित्यनया व्युत्पत्त्या प्रवर्त्तमानो योगिकोऽपि न अश्वादिषु वर्त्तते एवं द्रव्यादावप्रसिद्धेः आहुशब्दः कर्मणो नामधेयं । ननु कर्मण्यपि प्रसिद्धभावात् विधेयं प्रवृत्त्यर्थत्वात् गुणविधित्वे च गुणांशे पुरुष-
प्रवृत्तिविशेषजनकत्वेन प्रयोजनवत्त्वात् द्रव्याभिधानं भवेत् । तदुक्तं ।

प्रसिद्धेर्बलवत्त्वेन प्रयोजनवशेन च ।

अधिकत्वात् प्रवृत्तेश्च गुणरूपं विधीयते इति ॥

अथोच्यते । न तावत्कर्मणि गुणविधिः समभिव्याहृतकर्मविशेषा-
श्रुतेः । न च करोतिवाक्ये भावनामात्रे विधिः । सिद्धरूपस्य साक्षा-
द्भावनानन्वयात् । नापि फले गुणविधिः । आश्रयरूपकर्मनान्वितस्य
फलान्वयासम्भवात् । प्रणयनाद्याश्रित एव हि गोदोहनादिः फले
विधीयते । तन्न । नामधेयत्वेऽपि हि कस्य नामधेयमिति पर्थनयो-
गसाम्यात् । नामापि हि न भावनामात्रस्य सम्मतम् । सर्वकर्मनाम-

त्वापत्तेः । अथ “प्रमौतस्य पितुः पुत्रैः आहुं देयं प्रयत्नतः । ये
यजन्ति पितृन् देवान् ब्राह्मणांश्च ऊताशनान्” इत्यादि प्रकरणा-
न्नातवाक्यावगतस्य कर्मणोनामधेयं मन्यसे तदा तदवगत एव कर्मणि
फले वाचं गुणविधिरिति ममापि निःसरणसरणिः सुलभैव । अद्वा-
योगलक्षणं नाम प्रवृत्तिनिमित्तञ्च तुल्यमेव । “आहुमामनु कर्त्तव्य-
मिति वेदविदां स्थितिः” इत्यत्र द्रव्यसामानाधिकरणदर्शनाच्च गवा-
दिवत् आहुं देयमिति देयत्वावगमाच्च । न हि दानादिकर्मणो देयत्वं
सम्भवति । लक्षणिको द्रव्ये प्रयोग इति चेन्न । लक्षणायां प्रमाणा-
भावात् । वाक्यान्तरावगते च कर्मणि गुणे विधीयमाने न मत्वर्थ-
लक्षणा । पदैकवाक्यत्वे हि सा न वाक्यैकवाक्यत्वे, नित्यनैमित्तिकका-
न्यादिव्यपदेशोऽपि चमसगोदोहनादिष्विव द्रव्येऽपि न विरुध्यते ।
तस्मान्नैतत् कर्मनामधेयमिति प्राप्त उच्यते । तदर्थशास्त्रान्तरसद्भावा-
दग्निहोत्रपदवन्नामता । यथा हि यदग्नये च प्रजापतये च सायं जुहो-
तीत्यादिना प्रकरणान्नातेन शास्त्रान्तरेण विधित्सितदेवताप्राप्तिः एव-
मत्रापि माष-यव-तिल-गोधूम-मांसादिद्रव्यं पित्रादिभ्यः अद्भ्या
देयमित्यादिना आहुशब्दविहितद्रव्यप्राप्तिरस्येव । प्रसिद्धाभावाच्च न
गुणविधिः । प्रसिद्धेरेव हि सोमेनेत्यादिर्गुणविधिः । यत् पुनः क्वचित्
आहुशब्दस्यामशब्दसामानाधिकरणं तल्लक्षणावृत्त्या । देयत्वञ्च द्रव्यस्य
लक्षण्या द्रव्ये आहुशब्दं प्रयुज्योक्तं । नित्यनैमित्तिकादिव्यपदेशश्च
कर्मणि भूयसीं प्रसिद्धिं गतः स्वरसवृत्त्या न कर्मपक्षपातञ्जहाति । ननु
सर्वत्र प्रधानकर्मणोऽथागादेः करणत्वान्नामत्वे आहुमिति द्वितीयान्तता
न स्यात् । उक्तं हि । विधाने चानुवादे च यागः करणमिष्यते इति ।

उच्यते । यथा दार्वदिद्वैधीभावफलोद्देशप्रवृत्तायां परशूद्यमन-
 निपतनात्मिकायां करणीभूतोऽपि परशुस्तद्धारुध्वंससंयोगविभागपर-
 म्पराहूपक्रियाफलभागित्वादनीप्सितकर्मभूतस्तथा स्वर्गादिफलोद्देशप्र-
 वृत्तायां भावनायां करणीभूतोऽपि यद् यज्याद्यर्थस्तद्भावनानिर्वर्त्यत्वेन
 कर्मैत्यग्निहोत्रमित्यादिकं तदवस्थाविवक्षायां द्वितीयान्ततोपपद्यते ।
 भावनास्वरूपनिर्वर्त्यस्य यागादेर्निर्वर्त्तकभावनायाः स्वर्गादिफलकत्वा-
 वस्थायां करणत्वमित्येकं प्रति कर्मत्वकरणत्वयोर्न विरोधः । स्वतः
 पूर्वापरौभूतस्य साध्येकस्वभावस्य धात्वर्थस्यैव भावनारूपेण करोत्यर्थेन
 साक्षादन्वयः । सिद्धस्य द्रव्यादेर्भावार्थद्वारेणेति व्यवहितत्वाज्जघन्य इति
 कर्मणे नामधेयं आहुतशब्दः । आपस्तम्बवचनादपि कर्मनामत्वमवगम्यते ।
 अथैतन्मनुः आहुतशब्दं कर्मं प्रोवाच प्रजानिःश्रेयसार्थं तत्र पितरो
 देवता इति । एवं स्थिते विचार्यते । किमिदं पिण्डदानस्य ब्राह्मण-
 भोजनस्य वा केवलस्य नामधेयं उत प्रकृतानां पिण्डदानब्राह्मण-
 भोजनाग्नौकरणरूपाणां कर्मणां समुदायस्येति । तत्र तावत् कर्कोपा-
 ध्यायः पिण्डदानस्यैव नामधेयमित्याह । तथा हि । प्रधानस्य हि इदं
 नामधेयमधिकारवाक्यगतत्वात् । पिण्डदानञ्च प्रधानतया अस्मिन्
 प्रकरणेऽवगम्यते । तथा च लिङ्गदर्शनं ।

अपि नः स कुले भूयात् यो नो दद्यात्त्रयोदशीं ।

पायसं मधुसर्पिभ्यां वर्षासु च मघासु च इति ॥

अत्र खलु आहुतदेवतानां पितृणां पिण्डविषये प्रार्थनातिशयदर्-
 शनात् पिण्डदानं प्रधानमवगम्यते । महाभारते गयायां पिण्डे प्रदौ-
 यमाने पिण्डग्रहणाय पितृणां हस्तोत्थानस्याभिधानाच्च । तथा आहु-

कर्त्तव्यतायां विवक्षायां स्यतिषु पिण्डनिर्व्वपणस्य कर्त्तव्यतोक्ता “सह-
 पिण्डक्रियायान्तु कृतायामस्य धर्मतः । अनयैवावृता कार्यं पिण्डनि-
 र्व्वपणं सुतैः” इत्यादिना वचनेन ब्राह्मणभोजनासम्भवे पिण्डदानमात्र-
 विधानाच्च । तदेवमेतैर्लिङ्गदर्शनैः पिण्डदानस्य प्राधान्यावगमादस्यैव
 आहूशब्दो नामधेयमिति । ननु ब्राह्मणभोजनस्यापि पितृरूपप्रधान-
 देवताभिषम्बन्धात् प्राधान्यमस्यैव । मैवं । भोजनस्य “यद्येकं भोज-
 येच्छाद्धे” इति वचनात् भोजनक्रियासामर्थ्याच्च साक्षात् ब्राह्मणसम्ब-
 न्धात् पितृव्यत्वे प्रमाणाभावात् । नन्वेवं सति पिण्डपितृव्यज्ञवदुपचारः
 पितृव्यत्वाभिधानं स्यात् । न । आहूयार्थब्राह्मणार्थत्वेन तदुपपत्तेः । ननु
 पिण्डदानमात्रे आहूशब्दार्थे पिण्डाभोजनेऽपि आहूतमेव भुक्तमिति
 प्रयोगः कथं । लक्षण्या आहूतभूतभूज्यर्थ इति ब्रूमः । तत् सिद्धं
 पिण्डदानस्यैव नामधेयमिति । एवञ्च क्वचित् प्रयोगे पिण्डदानानि-
 व्यक्तौ प्रयोगे विघ्ने समुत्पन्ने सति पिण्डदानार्थं पुनर्ब्राह्मणभोजनाभ्या-
 वृत्तिः प्रधानार्थत्वादङ्गानां । अङ्गं हि तद्दानस्य ब्राह्मणभोजनादि ।
 अन्ये त्वाहुः ब्राह्मणभोजनमेव प्रधानमिति तस्यैव आहूशब्देनामधेय-
 मिति । तथाचापस्तम्बसूत्रे । अयैतन्ननुः आहूशब्दं कर्म प्रोवाच प्रजानिः-
 श्रेयसार्थं तत्र पितरोदेवता ब्राह्मणास्त्वाहवनीयार्थे इति । आहवनी-
 यार्थे आहवनीयकार्ये प्रक्षिप्यमाणहविर्द्धारणलक्षणे वर्त्तते । न चा-
 भुञ्जानास्ते तत्कार्यं कर्त्तुं शक्नुवन्तीत्यर्थात् ब्राह्मणभोजनपर्यन्ततास्य
 वाक्यस्य भवति । अतएव याज्ञवल्क्यः ।

ततो यथासुखं वाच्यं भुञ्जीरंस्तेऽपि वाग्यता इति ।

तदेवं ब्राह्मणभोजनात्मकप्रयोजकव्यापारविषयकस्य प्रयोजकव्यापारस्य

गौणाहवनीयप्राप्तिपर्यन्तत्वात् अधिगतहोमाभिधानस्य आहुशब्दो
नामधेयमिति विश्वरूप-मेधातिथि-वामदेव-प्रभृतीनां मतं । विहित-
स्वायं व्यापारविशेषः फलसम्बन्धित्वेन आहुप्रकरणे वङ्गीष्वपि स्यतिषु ।

एकैकमपि विद्वांसं दैवे पित्र्ये च भोजयेत् ।

पुष्कलं फलमाप्नोति तस्मात् यत्नेन भोजयेदिति ॥

शौनकगृह्येऽपि ।

नवावरान् अत्रियान् भोजयेदयुजो वेति ।

मनुस्मृतावपि ।

द्वौ दैवे पितृकार्ये^(१) चीनेकैकमुभयत्र वा ।

भोजयेत् सुसमृद्धोऽपि न प्रसज्येत विस्तरे इति ॥

तदेवं यजमाननिष्ठस्य ब्राह्मणभोजनाख्यस्य प्रयोजकव्यापारस्य
आहुशब्दो नामधेयः । यत्तु हरिहरेण विश्वरूपादीनां मतमुपन्यस्तं
प्रयोजकव्यापारात् विनाभूतत्वात् प्रयोज्यव्यापारस्य ब्राह्मणकर्तृकं
प्रयोज्यव्यापाररूपमपि भोजनं आहुशब्दवाच्यं । अतएव आहुं भुक्त-
मनेनेति आहुशब्दस्य भुजिसामानाधिकरण्यं दृश्यते । तथा । एषा-
मन्यतमो यश्च भुञ्जीत आहुमर्चित इत्यादिनिर्देशश्च । अपिच ।
जीवत्पितृकआहुः जीवद्भिः पिण्डदानाभावे नियते भोजनविधानं
भोजनतदनुकूलव्यापारयोः प्राधान्यबोधकं । विप्रवद्वापि तच्छ्राद्धे
स्वकं पितरमाश्रयेदिति । पितामहो वा तच्छ्राद्धं भुञ्जीतेत्यादि ।
तदेतन्मतमयुक्तमिवावगम्यते । यतः प्रयोज्यव्यापारस्याधिकारिव्यापार-
त्वाभावात्तस्य फलासम्बन्धे प्रधानत्वानुपपत्तौ कुतः प्रधानकर्माभिधा-

(१) पितृकार्ये इति ग० ।

यकश्चाद्भ्रशब्दाभिधेयत्वं । नन्वेवं तर्हि च्छलिग्यापाराणामग्नेयादीनां प्रधानत्वाभावे दर्शपूर्णमासशब्दाभिधेयत्वं न स्यात् । मैवं । यजमानव्यापारत्वेनैव विहितस्याग्नेयादेर्वाक्यान्तरविहितयजमानापादित-च्छलिग्यापारनिर्वर्त्यत्वेऽपि यजमानभावनारूपव्यापारनिर्वर्त्यत्वात् प्रधानकर्माभिधायकदर्शपूर्णमासशब्दाभिधेयत्वं न विरुध्यते । भोजनस्य पुनरयजमानव्यापारनिर्वर्त्यस्य यजमानव्यापारत्वेऽभिधानात् यजमाननिर्वर्त्यभावनाव्याप्यत्वेऽपि न आद्भ्रशब्दाभिधेयत्वं । यथा दानभावनाविधौ प्रतिग्रहस्य व्याप्यत्वाद्भावान्तर्भावेऽपि न दानशब्दवाच्यत्वम् । अत्रापि हि स्वस्वत्वनिवृत्तिपूर्वकं परस्वत्वेत्पादनं दानशब्दार्थः । परस्वत्वापादनञ्च न प्रतिग्रहमनापाद्य सिद्ध्यति । प्रतिग्रहेण हि परस्वत्वं निष्यद्यते । अतः प्रतिग्रहस्यापि दानभावनाव्याप्यत्वमस्येव । किन्तु यजमानव्यापारत्वेन विध्यभावादप्रधानत्वं । प्रतिग्रहे यजमाननियोगासम्भवात् । स्वव्यापारे हि पुरुषः कर्तृत्वेन नियुज्यत इति न्यायात् । न च प्रतिग्रहे यजमानव्यापार इति ।

अथ आद्भ्रदेशः ।

तत्र मनुः

शुचिं देशं विविक्तञ्च गोमयेनोपलेपयेत् ।

दक्षिणाप्रवणञ्चैव प्रयत्नेनोपपादयेत् ॥

श्रवकाशेषु चोत्तेषु नदीतीरेषु चैव हि ।

विविक्तेषु च तुष्यन्ति दत्तेन पितरः सदा ॥

यमसृष्टौ ।

दक्षिणाप्रवणं स्निग्धं विविक्तं शुभलक्षणम् ।

शुचिं देशं परीक्ष्याद् गोमयेनोपलेपयेत् ॥

अगारेषु विविक्तेषु तीर्थेषु च नदीषु च ।

विविक्तेषु च तुष्यन्ति दत्तेन पितरः सदा ॥

नदीतीरेषु तीर्थेषु स्वभूमौ च प्रयत्नतः ।

उपह्वरनितम्बेषु तथा पर्वतसानुषु ।

गोमयेनोपलिप्तेषु विविक्तेषु गृहेषु च ॥

उपह्वरमत्र पर्वतान्तिकम् ।

पृथ्वीचन्द्रोदये विष्णुधर्मे ।

दक्षिणाप्रवणे देशे तीर्थादौ च गृहेऽपि वा ।

भूषंस्कारादिसंयुक्ते आर्द्रं कुर्यात् प्रयत्नत इति ॥

स्कान्दे ।

तुलसीकाननच्छाया यत्र यत्र भवेद्विज ।

तत्र आर्द्रं प्रदातव्यं पित्राणां तृप्तिहेतवे ॥

देवलोऽप्याह ।

आर्द्रस्य पूजितो देशो गया गङ्गा सरस्वती ।

कुहूतेचं प्रयागश्च नैमिषं पुष्कराणि च ॥

नदीतटेषु तीर्थेषु शैलेषु पुलिनेषु च ।

विविक्तेषु च तुष्यन्ति दत्तेनेह पितामहाः ॥

शङ्खसूतावपि ।

गङ्गायमुनयोत्तरी पयोष्णामरकण्टके ।

नर्मदावाज्जदातीरे भृगुलिङ्गे हिमालये ॥

गङ्गाद्वारे प्रयागे च नैमिषे पुष्करे तथा ।

सन्निहत्यां गयायाञ्च दत्तमक्षयतां व्रजेत् ॥
 अपि जायेत सोऽस्माकं कुले कश्चिन्नरोत्तमः ।
 गयाशीर्षे वटे आहूँ यो नो दद्यात् समाहितः ॥
 एष्टया वहवः पुत्रा यद्येकोऽपि गयां व्रजेत् ।
 यजेत वायुमेधेन नीलं वा वृषमुत्सृजेदिति ॥
 अथ निषिद्धदेशाः ।

पृथ्वीचन्द्रोदये स्कान्दे ।

त्रिशङ्कोर्व्वर्जयेद्देशं सर्व्वं द्वादशयोजनम् ।
 उत्तरेण महानद्या दक्षिणेन तु कीकटात् ॥
 देशस्तेष्वङ्गवो नाम आहूकर्मणि वर्जितः ।

वायुपुराणे ।

कारस्कराः कलिङ्गाश्च सिन्धोश्च उत्तरमेव च ।
 प्रणष्टाश्च मधर्माश्च देशा वर्ज्याः प्रयत्नत इति ॥
 कारस्करो देशविशेषः । कीकटो मगधः ।

ब्रह्मपुराणे ।

परकीयगृहे यस्तु स्नान् पितृस्तर्पयेज्जङ्घः ।
 तद्भूमिस्त्रामिनस्तस्य हरन्ति पितरो बलात् ॥

थमस्तौ

परकीयप्रदेशेषु पितृणां निर्व्वपेत्तु यः ।
 तद्भूमिस्त्रामिपितृभिः आहूकर्म विहन्यते ॥
 अट्यः पर्व्वताः पुण्या नद्यस्तीर्थानि यानि च ।
 सर्व्वाण्यस्त्रामिकान्याहुर्न हि तेषु परिग्रहः ॥

रुचं क्षमियुतं क्लिन्नं सङ्कीर्णानिष्टगन्धिकं ।

देशन्तुनिष्टशब्दश्च वर्जयेच्छाद्भुक्कर्मणि ॥

अनिष्टशब्दं प्रतिकूलशब्दमित्यर्थः ।

इति श्रीमहाराजाधिराजश्रीमहादेवस्य सकलश्रीकरणाधिपतिपण्डित-

श्रीहेमाद्रिविरचिते चतुर्वर्गचिन्तामणौ परिशेषखण्डे आद्भुक्कल्पे

आद्भुक्कल्पे नाम चतुर्थोऽध्यायः ।

अथ पञ्चमोऽध्यायः ।

आद्धकालनिर्णयप्रकरणम् ।

नसेरोर्मैरोवा महिमहरणे धौरिकमिति-

ह्रौशय्रीरम्यप्रकृतिरहरीशप्रतिकृतिः ।

मनीषी हेमाद्रिगुणगरिमगभीरचरितः

करोतीह आद्धे हितविहितकालप्रकरणम् ॥

अथाधिकरणत्वेन दृक्प्रयोगाङ्गत्वेन साहचर्याद्देशानन्तरं आद्ध-
कालोऽभिधीयते ।

गङ्गपुराणे ।

विश्वं सृजत्यवत्यन्ति कालात्मैव जनार्दनः ।

अतोऽयं कालमेवेह परमं कारणं विदुः ॥

न हि कालमनाश्रित्य लोके वेदेऽपि कुत्रचित् ।

विधयः प्रतिषेधाश्च सम्भवन्ति विशाम्यते ॥

काल एव ततः साध्यः साधनं पुण्यपापयोः ।

तस्मात् कर्माणि पुण्येषु कुर्यात् कालेषु धार्मिकः ।

नाकाले विदुषा किञ्चित् कर्त्तव्यमिति निश्चयः ॥

पुण्येषु पुण्यसाधनत्वेनास्मात्तेषु, कालेषु कालावयवेषु । नन्वमूर्त्तत्व-
नित्यत्वविभुत्वैर्हेतुभिर्निर्वयवत्वात् कालस्य कथमवयवा इत्येतच्छङ्का-
परिहारो देवीपुराणे ।

नित्यो विभुः स्थितः कालो ह्यवस्थास्तस्य हेतुजाः ।

निमित्तादिविशेषैः स लोके पुण्यफलप्रद इति ॥

अस्यार्थः । सत्यमस्य न सन्धेवावयवाः स्वाभाविकाः यतोऽयं
 नित्यः ते चानित्यस्यैव भवन्ति । यतः सावयवं नामावयवजन्यं । अन्यञ्च
 विनाशादन्यद्दिनस्यत्येव । नन्ववयवसमवेतमात्रं सावयवं न तु तज्जन्यं ।
 मैवं । सामान्यस्यापि सावयवत्वप्रसङ्गात् । किञ्च कालस्यावयवास्तज्जा-
 तीया अवयविनमपेक्ष्य वात्पपरिमाणा वक्तव्याः । तथाचास्य विभुत्वै-
 कत्वयोर्हानिः । लिङ्गविशेषाच्च^(१) अस्यैकत्वविभुत्वे कणादाक्षपादादिमु-
 निसम्भते सृतिपुराणादिप्रसिद्धे चेति । अतो न सन्धेवास्यावयवाः
 स्वाभाविकाः । तथाप्यौपाधिकाः सम्भवन्तीत्याह अवस्थास्तस्य हेतुजा
 इति । अवस्थाः पूर्वाह्न-मध्याह्नापराह्न-दिवस-चपा-पक्ष-मास-चतु-
 यन-संवत्सरादिरूप-विभागात्मिकाः, हेतुः रविपरिस्पन्दप्रचयविशेषरू-
 पोपाधिभेदः, तज्जाः तदवच्छेदनिबन्धनाः । तास्यास्य नित्य-नैमित्तिक-
 काम्यकर्माङ्गलोपाधिभेदेन त्रिविधाः । अतोऽयं कालो नित्यो नैमि-
 त्तिकः काम्य इति त्रिधा व्यपदिश्यते । सोऽयमेवं त्रिधा विभक्तः पुण्य-
 फलप्रद इति । अत्र शतपथश्रुतिः । वसन्तो ग्रीष्मो वर्षाः । ते देवा
 चतवः शरद्धेमन्तः शिशिरस्ते पितरो य एवापूर्यतेऽर्द्धमासः स देवा
 योऽपचीयते स पितरोऽहरेव देवा रात्रिः पितरः पुनरहः पूर्वाह्नो
 देवा अपराह्नः पितर इति^(२) । अत्रोत्तरायणदक्षिणायनशुक्लकृष्ण-
 पक्षाहोरात्रपूर्वाह्नापराह्नविभागेन देवपितृसम्बन्धः कालस्थोच्यते ।

हारौतोऽथाह । “संवत्सरः प्रजापतिस्तस्योदगयनं शुक्लोऽहः
 पूर्वाह्नश्च देवानां दक्षिणायनन्तामिस्रो रात्र्यपराह्नश्च तत् पितॄणां

(१) लेखाविशेषाच्चेति क० ।

(२) काण्डं २. प्रपां १ अर्थां १. ३. १.

नान्यभावः कृत्स्नभावादुभयथा द्रव्यन्ते व्यामिश्रत्वादहरहरथाप्यत्रो-
दाहरन्ति । यस्येमे वर्त्मनो हव्यकथ्ये वहतो देवा यस्याहं पितरोऽहं
तथैव निमेषा चतवो यस्य मूलं तं वै यजन्तममृतमियादिति ।

अस्वार्थः । योऽसौ प्रजापतिर्नाम देवताविशेषः श्रूयते स
एवायं संवत्सरात्मकः कालः । तस्यैतस्य भागद्वयं भवति । तत्रोदगयनं
शुक्लोऽहः पूर्वाह्न इत्येकोभागः । उदगयनं सूर्योपभुज्यमानमकरादि-
राशिषट्कोपलक्षितः कालः, शुक्लः पक्षः अमावास्यात्तरां प्रतिपदमारभ्य
पौर्णमासीपर्यन्तः कालः । अहर्दिनं । पूर्वाह्णे द्विधाकृतस्याह्नः
पूर्वाभागः । तथा च स्कन्दपुराणे ।

आवर्त्तनात्तु पूर्वाह्णे क्षपराह्नस्ततःपरमिति ।

आवर्त्तनादायां । आवर्त्तनाच्छायायाः परिवर्त्तनं मर्यादीकृत्य यः
कालः स पूर्वाह्नः । तदेतत् संवत्सरावयवजातं देवानां । अत्र दैवि-
कानि कर्माणि कर्त्तव्यानीत्यर्थः । दक्षिणायनं तामिस्रो रात्रिस्थेति
द्वितीयोभागः । दक्षिणायनं सूर्योपभुज्यमानकर्कटकादिराशिषट्कोप-
लक्षितः कालः । तामिस्रः कृष्णपक्षः पौर्णमास्युत्तरां प्रतिपदमार-
भ्यामावास्यापर्यन्तः कालः । रात्रिर्मह्यवहितसूर्यादर्शनावच्छिन्नः
कालः । तदेतत् संवत्सरावयवजातं पितॄणां । अत्र पित्र्यं कर्म कर्त्तव्य-
मित्यर्थः । एवं दैवत्वेन पितृत्वेन च दैविध्यमेव कालस्य नान्यभावो
नान्यरूपत्वं । कस्मादित्याह कृत्स्नभावात् । यस्मात् संवत्सरातिरिक्त-
कालाभावादेतावानेव सर्व्वः कालः । अतो दैवपित्र्यरूपपूर्वाह्णपराह्ण-
ात्मककालव्यामिश्रत्वाद्वैवपित्र्यरूपत्वेन देवाश्च पितरस्योभयथा पूर्वाह्ण-
पराह्णविभागेनाहरहः प्रतिदिनमिज्यन्ते त्यज्यमानस्य हव्यस्य कथस्य

चोद्दिश्यत्वं प्रार्थन्ते^(१) । अथास्यार्थस्य नेदं प्रथमवाक्यमिति संवादं दर्शय-
ति । अथाप्यत्रोदाहरन्तीति । अत्रास्मिन् विषये पूर्वं महर्षयः उदाहरन्ति
पठन्ति चेत्यर्थः । यस्येमे वर्त्मनी हव्यकव्ये वहतः । यस्य संवत्सरात्म-
कस्य प्रजापतेर्देवान् पितृंश्च प्रति हव्यकव्ये नयतः । उत्तरायणदक्षि-
णायनात्मके देवयानपितृयानात्मके वा द्वे वर्त्मनी द्वौ मार्गौ यस्माद्ध्वं
देवाश्चार्द्धंश्च पितरः । यस्य च मूलं निमेषाः । निमेषः काष्ठाकला-
दयः मूलं अवयवरूपत्वेनारम्भका इत्यर्थः । तथा यस्य चतवो मूलं ।
चतवः षट् । ते च श्रुतावुक्ताः । मधुश्च माधवश्च वासन्तिकावृत् ।
शुक्रश्च शुचिश्च यैष्णावृत् । नभश्च नभस्श्च वार्षिकावृत् । इषश्चो-
र्जश्च शारदावृत् । सहश्च सहस्श्च हैमन्तिकावृत् । तपश्च तपस्श्च
शैशिरावृत् । मधुश्च माधवश्च चैत्रश्च वैशाखश्च द्वौ मासौ वासन्तिकौ
वसन्तसम्पन्निनौ, चतु चतुर्वयवौ । अनेन चैत्रवैशाखमासद्वयात्मको
वसन्ताख्यचतुर्भवतीत्युक्तं भवति । एवमुत्तरे यौष्मादयः । त एते
यस्य संवत्सरस्य मूलं तं संवत्सरं प्राप्य यथाविभागं देवांश्च पितृंश्च
यजन्तं पुरुषममृतं मोचादिफलाभिमुखेन दद्यात् आगच्छतीत्यर्थः ।
इति दैवपित्र्यविभागेन कालनिरूपणं ।

अथ आहुविशेषः ।

तत्र याज्ञवल्क्यः ।

अमावास्याष्टकावृद्धिः कृष्णपचोऽयनद्वयं ।

द्रव्यं ब्राह्मणसम्पत्तिर्विषुवत्सूर्यसंक्रमः ॥

यतीपातो गजच्छाया ग्रहणं चन्द्रसूर्ययोः ।

आहुं प्रति रुचिश्चैव आहुकालाः प्रकीर्त्तिताः ॥

अमावास्यादिकालाः स्वस्वप्रकरणे एकैकशो वक्ष्यन्ते । रुचिरिच्छा
सा यदा आहुानुष्ठानविषया भवति तदुपलक्षितोऽपि कालः आहुज्ञो
भवति । अस्यानिमित्तत्वं पूर्वोक्तआहुानिमित्तत्वनिराकरणन्यायेनैव
निराकरणीयं । तत्रामावास्थोच्यते । अमावास्था कृष्णपक्षस्य
पञ्चदशी तिथिः । अस्याश्च लक्षणं गोभिलेनोक्तं । यः परमो विप्रकर्षः
सूर्याचन्द्रमसोः सा पौर्णमासी, यः परमः सन्निकर्षः सामावास्थेति ।
तत्रामावास्थाशब्दनिर्व्वचनं शतपथश्रुतौ । ते देवा अब्रुवन् । न
वा इममन्यत्सोमाद्धिनुयात्सोममेवास्मै सम्भरामेति तस्मै सोमं सम-
भरन्नेष वै सोमो राजा देवानामन्नं यच्चन्द्रमाः स यत्रैष एतां रात्रिं
न पुरस्तान्न पश्चाद्दृशे तदिमं लोकमागच्छति स इहेवापश्यैषधीश्च
प्रविशति स वै देवानां वस्त्रं ह्येषां तद्यदेष एतां रात्रिमिहामा
वसति तस्मादमावास्था नामेति^(१) । अत्र प्रथमवाक्ये वृत्रवधानन्तरं
प्रोषितेन्द्रसमागमे देवानासुक्ते वसुनेन्द्रेण अमा सह निवासादमा-
वास्थेति । द्वितीयवाक्ये तु वसोः चन्द्रमसोऽस्यां रात्रावस्मिन् लोके
निवासादमावास्थेति द्विधा निर्व्वचनम् ।

पद्मपुराणे ।

अग्निध्यात्ता इति ख्याता यज्वानो यज्ञसंस्थिताः ।

अच्छामा^(२) नाम तेषान्तु मानसी कन्यका मता^(३) ॥

(१) काण्डं १. प्रपां ५. अध्यां ६. ४. ५.

(२) अच्छोदा इति ग० ।

(३) सतीति ख० ।

तमथामावसुं नाम पितरं वीक्ष्य साङ्गना ।
 वत्रे वरार्थिनी सङ्गं कुसुमायुधपौडनात् ॥
 योगाद् भ्रष्टा तु तेनासौ व्यभिचारेण भामिनी ।
 धरान्न स्पृशते पूर्वं पपाताथ भुवस्तले ॥
 पिता चामावसुर्यस्मादिच्छाञ्चक्रे न तां प्रति ।
 धैर्य्येण तस्य सा लोके अमावासेति विश्रुता ।
 पितृणां वल्लभा यस्माद् तत्तस्याक्षयकारिणी ॥

परमसंचमिपितृगणाभिमतब्रह्मचर्याप्रच्युतिहेतुभूतामावसुधैर्य्य-
 निर्वहणप्रतीतमहिमत्वादमावासेत्युच्यते इत्येतदितिहासतात्पर्य्यं ।
 स्कान्दे नागरखण्डे ।

अमा नाम कलारग्निः सहस्रप्रमुखस्थितः ।
 यस्याश्च तेजसा सूर्यः प्रोक्तस्तैलोक्यदीपकः ॥
 तस्मिन् विशति येनेन्दुरमावास्या ततः स्रता ।
 अक्षया धर्मकृत्ये सा पितृकृत्ये विशेषतः ॥

ब्रह्माण्डपुराणे ।

अमा नाम कलारग्निः सहस्रप्रमुखस्थितः ।
 तैलोक्यदीपकः प्रोक्तश्चन्द्रलोके प्रतिष्ठितः ॥
 यस्मात् सोमो विशत्यस्याममावास्या ततः स्रता ।

मत्स्यवायुपुराणयोः ।

अमा वसेतां चन्द्रे तु यदा चन्द्रदिवाकरौ ।
 एषा पञ्चदशी रात्रिरमावास्या ततस्तु सा ॥

अमा सह एकत्रेत्यर्थः ।

आश्रित्य ताममावास्यां पश्यतस्तु समागतौ ।

अन्योन्यं चन्द्रसूर्या तौ यदा तद्दर्शनं उच्यते ॥

सा च द्विविधा । तथा च स्कन्दपुराणे ।

राका चानुमतिश्चैव पौर्णमासी द्विधा स्यता ।

मिनीवाली कुहूश्चैव अमावास्या द्विधैव तु ।

तयोश्च लक्षणं श्रुतौ । या पूर्वा पौर्णमासी सानुमतिर्योत्तरा
सा राका, या पूर्वामावास्या सा मिनीवाली, योत्तरा सा कुहूरिति
विज्ञायते । अत्र चतुर्दशीमिश्रा मिनीवालीत्युक्तं भवति । अस्याञ्च
विमुहूर्त्ताधिकचतुर्दशीमिश्रायां चन्द्रे भवतीति ज्योतिर्विद्वचनात् प्रा-
थिकं चन्द्रोदयोपलक्षितेयमित्यभिप्रेत्याह व्यासः ।

दृष्टचन्द्रा मिनीवाली नष्टचन्द्रा कुहूः स्यता ।

मिनीवाली सदा पित्र्ये कुहूदैवे तु कर्मणौति ॥

अद्यानयोनिर्वचनं पर्वसन्धिं प्रकृत्य ।

मिनीवालीप्रमाणस्तु चौणशेषो निशाकरः ।

अमावास्यां विशत्यर्कः मिनीवाली तथा स्यता ॥

मिनी सिता अवसितेति यावत् । अल्पो बालो बाली । मिनी-
चामौ बाली च मिनीवाली तत्परिमाणः मिनीवालीप्रमाणः बाला-
यमात्र इत्यर्थः ।

कुहूरिति पिकेनोक्ते यावत्कालः समाप्यते ।

तत्कालसम्मिता क्षोषा अमावास्या कुहूः स्यतेति ॥

कोकिलोच्चारितकुहूशब्दपरिमितपर्वसन्ध्युपलक्षितमहोरात्रं कुहूः ।
नित्यस्यायं श्राद्धकालः ।

तथा च विष्णुधर्मोत्तरे ।

आहुकालममावास्यां नित्यं पार्थिवसत्तम ।

पौर्णमासीं तथा माघीं श्रावणीञ्च प्रचक्षत इति ।

मनुस्मृतावपि ।

पितृयज्ञन्तु निर्वृत्य विप्रश्चन्द्रचयेऽग्निमान् ।

पिण्डान्नाहार्यकं आहुं कुर्यान्मासानुमासिकं ॥

चन्द्रचयोऽमावास्या तस्यां आहुं कुर्यात् । तत्रापि न सर्वस्यां
वेलायां किं तर्हि पितृयज्ञं पिण्डपितृयज्ञं कृतेत्यर्थः । विप्रग्रहणमुप-
लक्षणं । पिण्डान्नाहार्यकमिति आहुस्य नामधेयं । मासस्यानुमासश्च
तयोर्भवं मासानुमासिकं । मासानुमासशब्दो मासगतां वीक्षामाचष्टे
मासि मासि कर्त्तव्यमिति । अतश्च नित्यतामिद्धिः ।

मार्कण्डेये ।

कार्यं आहुममावास्यां मासि मास्युदुपचये ।

तथाष्टकास्त्रयवश्चमिष्टकालं निबोध मे ॥

उदुपचन्द्रः । इष्टकालं निबोध मे इत्येषा वक्ष्यमाणस्यैच्छिकस्य
कालस्य प्रतिज्ञा ।

ब्रह्मपुराणे ।

आहुं देयमुशन्तीह मासि मास्युदुपचये ।

पौर्णमासीषु च आहुं कर्त्तव्यं चतुर्गोचरे ॥

चतुर्गोचरे मासनचत्रसंयोगे । अत्रापि वीक्षया नित्यत्वं ।

विष्णुपुराणेऽपि ।

मासि मास्यसिते पक्षे पञ्चदश्यां नरेश्वर ।

तथाष्टकासु कुर्वति काम्यान् कालान् गृणुष्व म इति ।

अत्र काम्यान् कालानिति वक्ष्यमाणानां काम्यत्वं वदन् पूर्वोक्तानां नित्यत्वमनुसन्धत्ते ।

नागरखण्डे ।

आर्द्धं चन्द्रचयेऽवगम्यं सदा कार्यं विपश्चिता ।

यदि वेच्छति स खगं सन्तानञ्च तथा नृप ॥

श्रीतार्त्ता यददिच्छन्ति वज्रिं प्रावरणानि च ।

पितरस्तददिच्छन्ति क्षुत्क्षामाश्चन्द्रसङ्ख्यं ॥

दरिद्रोपहृता यद्वद्धनं वाञ्छन्ति मानवाः ।

पितरस्तददिच्छन्ति क्षुत्क्षामाश्चन्द्रसङ्ख्यं ॥

यथा वृष्टिं प्रवाञ्छन्ति कर्षकाः शस्यवृद्धये ।

तथात्मवृत्तये प्रीताः प्रवाञ्छन्तीन्दुसङ्ख्यम् ॥

ययोषश्चक्रवाकश्च वाञ्छन्ति रविदर्शनम् ।

पितरस्तददिच्छन्ति आर्द्धं दर्शमसुद्धवम् ॥

जलेनापि च यः आर्द्धं शाकेनापि करोति न ।

दर्शाहे पितरस्तस्य यान्ति शापप्रदायिनः ॥

तथा ।

अमावास्यादिने प्राप्ते गृहद्वारं समास्थिताः ।

वायुभृताः प्रवाञ्छन्ति आर्द्धं पितृगणा नृणाम् ॥

यावदस्तमयं भानोः क्षुत्पिपासासमाकुलाः ।

ततश्चासं गते भानौ निराशा दुःखसंयुताः ।

निःश्वस्य सुचिरं यान्ति गर्हयन्तः खवंशजमिति ।

अस्यामावास्याआद्भुत्यावश्वकत्वार्थमितिहासे ।

विष्णुधर्मोत्तरे ।

मशरीरो नृपः स्वर्गं तदा प्राप्य पुरुषवाः ।
 शक्रेणाभ्यर्चितः काले विजहार यथासुखम् ॥
 देवोद्यानेषु सर्वेषु उर्वश्या सहितस्तदा ।
 नापवारयितुं^(१) शक्यः कदाचिदपि पार्थिवः ॥
 अमावास्याममावास्यां नियतं चन्द्रभास्करौ ।
 द्रष्टुं याति महीपालस्त्वेकराशिगतौ सदा ॥
 सहेर्वश्या तु पौत्रस्य यदा वसति चन्द्रमाः ।
 तदा सुधारसं देवः स्नेहात् स्ववति मानवः ॥
 सोमामृततरुं तच्च पिवन्ति पितरस्तदा ।
 आद्भुतकालस्तदा प्रोक्तो नृणां नृपवरोत्तम ॥
 तदा आद्भुतं हि यद्दत्तं सुधारसविमिश्रितम् ।
 तदग्रन्ति महीपाल पितरो जलसन्निभाः ॥
 अमावास्याममावास्यां तदा आद्भुतं प्रयत्नतः ।
 कुरुष्व भूमिपश्येष्ट सर्वकामानवाप्स्यसि ॥
 ये चान्येऽपि करिष्यन्ति तदा आद्भुतं नराधिप ।
 तेषामायुर्यशः स्वर्गं दास्यन्ति प्रपितामहाः ॥
 राज्यकामः स्वर्गकामः पुष्टिकामस्तथैव च ।
 पितृन् सन्तर्पयेच्छाद्धे चन्द्रसूर्यसमागमे ॥

(१) नापचारयितुमिति ख० ।

वसन्ति सततं राजन् पितरश्चन्द्रमण्डले ।

तेषां मासमहोरात्रविभागं तत्र मे शृणु ॥

कृष्णपक्षाष्टमीमध्ये तेषान्तूदयते रविः ।

शुक्लाष्टम्यां तथैवास्त्रं तेषां याति दिवाकरः ॥

अमावास्या सदा तेषां मध्याह्नो जायते नृप ।

तस्मात् आह्नानि देवानि तस्मिन् काले प्रयत्नतः ॥

अथास्यास्तियेर्वारविशेषेण पुण्ययोगतमत्वमाह व्यासः ।

अमा वै सोमवारेण रविवारेण सप्तमी ।

चतुर्थी भौमवारेण विषुवत्सदृशं फलम् ॥

अमा अमावास्या ।

शङ्खनेऽपि ।

अमावास्या तु सोमेन सप्तमी भानुना सह ।

चतुर्थी भूमिपुत्रेण सोमपुत्रेण चाष्टमी ॥

चतस्रस्त्रिचयस्त्रैस्तु तुल्याः सूर्यहणादिभिः ।

सर्वमक्षयमत्रोक्तं खानदानजपादिकम् ॥

भूमिपुत्रो मङ्गलः । सोमपुत्रो बुधः ।

अथ नक्षत्रयोगे पुण्यतमत्वं ।

ब्रह्मपुराणे ।

अमावास्यायां श्रवणं रक्षोघ्नं वैष्णवं यदा ।

तदा पितृभ्यः श्राद्धन्तु दत्तमक्षय्यमुच्यत इति ॥

विष्णुपुराणे ।

अमावास्या यदा मैत्रविशाखास्वातियोगिनी ।

आह्ने पितृगणस्तृप्तिं तदाप्नोत्यष्टवार्षिकीम् ॥

मैत्रमनुराधानक्षत्रम् ।

अमावास्या यदा पुष्ये रौद्रक्षत्ते पुनर्वसौ ।

द्वादशाब्दां तदा तृप्तिं प्रयान्ति पितरोऽर्चिताः ॥

रौद्रमार्द्रानक्षत्रम् ।

वासवाजैकपादर्क्षे पितृणां तृप्तिमिच्छताम् ।

वारुणेनाप्यमावास्या देवानामपि दुर्लभा ॥

वासवं वसुदैवत्यं धनिष्ठानक्षत्रम् । अजैकपादक्षत्रं पूर्वभाद्रपदा-
नक्षत्रम् । वारुणं शतभिषानक्षत्रम् ।

माघासिते पञ्चदशी कदाचित्

उपैति योगं यदि वारुणेन ।

क्षत्तेण कालः स परः पितृणां

नक्षत्रपुण्यैर्नृप लभ्यतेऽसौ ॥

काले धनिष्ठा यदि नाम तस्मिन्

भवेत्तु भूपाल तदा पितृभ्यः ।

दत्तं जलान्नञ्च ददाति तृप्तिं

वर्षायुतं तत्कुलजैर्मनुजैः ॥

तस्मिन् काले माघे मासि अमितपञ्चदश्यामित्यर्थः ।

तत्रैव चेत् भाद्रपदास्तु पूर्वा

काले तदा यत् क्रियते पितृभ्यः ।

आह्नं परां तृप्तिमुपेत्य ते च

युगं समयं पितरः स्वपत्नीति ॥

तत्रैव तस्यां माघपञ्चदश्यामित्यर्थः ।

अथामावास्याद्वैधनिर्णयः ।

तत्राह कात्यायनः ।

पिण्डान्वाहार्यकं आहुं क्षीणे राजनि शस्यते ।

वासरस्य तृतीयेंऽग्रे नातिसन्ध्यासमौपतः ॥

अत्र विधाविभक्तस्य वासरस्य तृतीयेंऽग्रे । इन्दुक्षयस्तु कदा भव-
तीत्यपेक्षार्यां स एवाह ।

अष्टमेंऽग्रे चतुर्दश्याः क्षीणा भवति चन्द्रमाः ।

अमावास्याष्टमेंऽग्रे तु पुनः किल भवेदणुः ॥

इह खलु ग्रहचारविदो रात्रिचिंशाशैर्द्वादशभिर्द्वादशभिश्चन्द्रमसः
सूर्येण सन्निकर्षे विप्रकर्षे वा एकैका तिथिर्भवतीति वर्णयन्ति । अत-
श्चतुर्दशी वामावास्या वा द्वादशांशैर्भवति । तत्र चतुर्दश्यष्टमांशान्ते चन्द्रः
क्षीयते । अमावास्याष्टमांशान्ते चाणुर्भूत्वा पुनर्जायते । किलशब्दोऽत्र
ज्योतिषिकैः किलैतद्वाख्यातमिति । एतमर्थमाह शतपथश्रुतिः । स एष
संवत्सरः प्रजापतिः षोडशकलस्तस्य रात्रय एव पञ्चदशकलाः । ध्रुवैवास्य
षोडशी कला सा रात्रिभिरेव च पूर्यते न च क्षीयते । सोमः अमा-
वास्यां रात्रिमेतया षोडश्या कलया सर्व्वमिदं प्राणभृदनुप्रविश्य ततः
प्रातर्जायते । तस्मादेतां रात्रिं प्राणभृतः प्राणं न विच्छिन्द्यादपि कृक-
लामस्यैतस्या एव देवताया अपचित्या इति । अत्रायमाशयः । षोड-
शकलस्यास्य चन्द्ररूपस्य प्रजापतेः कृष्णपक्षप्रतिपदमारभ्य चतुर्दश्यन्तासु
तिथिषु क्रमादेकैककलाक्षयेण चतुर्दशकलाः क्षीणा भवन्ति । चतुर्दशी-

तृतीयांशे तु पञ्चदशपि कला चीयते । ततोऽमावास्यायां ध्रुवया
अविनश्वरया षोडशकलया भूर्लोकमागत्य सर्व्वं प्राणिजातं संविशति ।
अमावास्यातृतीयांशे तु तथैव षोडशा कलया दिवमारुह्य पुनः प्रादु-
र्भवतीति । अमावास्याविशेषे चन्द्रत्रयस्य कालमाह कात्यायन एव ।

आयहायण्यमावास्या तथा ज्यैष्ठस्य या भवेत् ।

विशेषमस्यां नृवते चन्द्रचारविदो जनाः ॥

अत्रेन्दुराद्ये^(१) प्रहरेऽवतिष्ठते

चतुर्थभागोनकलावशिष्टः ।

तदन्त एव त्रयमेति हस्त

मेवं ज्योतिष्कविदो वदन्ति ॥

अस्यार्थः । वृषस्ये चन्द्रे ज्यैष्ठस्यामावास्यान्ते वृश्चिकस्ये च अग्र-
हायण्यमावास्यान्ते च चन्द्रस्य परमोचनीचस्थाने तद्वशाच्चन्द्रस्य गति-
वैलक्षणात् यदन्यास्वमावास्यास्वष्टमे प्रहरेऽस्य रूपं तदनघोरमात्रा-
स्ययोः प्रथम एव भवतीति । ये तु चन्द्रादर्शन एव पिण्डपितृयज्ञा-
दिकं मन्यन्ते तस्मिन्नत्रयेऽपि तान्निराकर्तुं कदाचित् तृतीयायामपि
चन्द्रादर्शनं दर्शयति ।

यस्मिन्नब्दे द्वादशैकस्य त्रय-

स्मिन् तृतीयापरतो न दृश्यते^(२) ।

एवं चारं चन्द्रमसो विदित्वा

क्षीणे तस्मिन्नपराह्णे च दद्यात् ॥

(१) अत्रेन्दुराद्ये प्रहरेऽवतिष्ठेदिति ग० ।

(२) तृतीयाया परिदृश्येनोपजायते इति ग० ।

अस्यार्थः । यद्यो मासः यस्मिन्नब्दे द्वादशाधिको भवति तस्मिन्नब्दे मलमासानन्तरतृतीयाया अपरस्यां तृतीयायां चन्द्रो न दृश्यते । न चैतावता चन्द्रादर्शनविहितः पिण्डपितृयज्ञस्तत्र क्रियते । अतश्चन्द्र-
चारं विदित्वा तस्मिन् क्षीणेऽपि चतुर्दशीमिश्रायाममावास्यायामपराह्णे
पिण्डपितृयज्ञादि कुर्यादिति । अतश्चतुर्दश्यन्तेऽपि पिण्डान्वाहा-
र्यकार्यं निर्व्वापः कर्त्तव्य इति स्थितिः । पूर्वपक्षमवतारयन्ति ।
नैतदस्ति चतुर्दश्यन्ते निर्व्वाप इति पिण्डपितृयज्ञानन्तरं विहितं ।
पिण्डपितृयज्ञस्यामावास्यायामपराह्णे विहितः । अमावास्यायामपराह्णे
पिण्डपितृयज्ञेन चरन्तीति कल्पसूत्रकारवचनात् । यत्तु मतं । औपव-
सथ्यदिनोपलक्षणार्थेऽमावास्याशब्द इति । तत्र । लक्षणायां प्रमाणा-
भावात् । विधावन्याय्यत्वाच्चास्याः । या तु श्रुतिः । तस्मात् पूर्वद्युः
पितृभ्यः क्रियत उत्तरमहर्देवान् यजति पितृभ्य एव तद्यज्ञं निक्रीय
यजमानः प्रतनुत इति तथान्यन्वाधानं प्रकृत्यापराह्णे पिण्डपितृयज्ञेन
चरन्तीति कल्पसूत्रकारवचनम् । तदेतद्यस्मिन्नौपवसथ्येऽहन्यपराह्णे
अमावास्यास्ति तद्विषयमिति क्त्वा न पूर्वदिनमात्रपक्षं मल्लक्षणायां
प्रमाणं भवितुमर्हति । अन्ये तु पूर्वपक्षयन्ति । चन्द्रादयोपलक्षितदिना-
न्तर्गतायाममावास्यायामपि पिण्डान्वाहार्यकं न कर्त्तव्यं । तस्य पिण्ड-
पितृयज्ञानन्तरं विहितत्वात् । पिण्डपितृयज्ञस्य चन्द्रादर्शनवत्याममावा-
स्यायां विहितः । तथा च श्रुतिः । यदैवैष न पुरस्तान्न पश्चाद्दृष्टेऽयैभ्यो
ददातीति^(१) । सूत्रकारवचनं । यदहश्चन्द्रमसं न पश्यन्ति तदहः पितृयज्ञं
कुरुत इति । नात्रादर्शनं लयोपलक्षणपरं । क्षीणे राजनीत्यस्यादर्शनेऽ-

प्यनतिक्रमात् । न च क्रमो विवक्षितः, प्रमाणाभावात् । अथ मतं ।
यदैकस्मिन् दिने द्वयं तदायं क्रमो नान्यदेति । यदा चोपवसथ एव
चन्द्रादर्शनं तदैकस्मिन् दिने द्वयमन्यदा पिण्डपितृयज्ञं यजनीयदिनं
प्रकृत्य कुरुत इति । तन्न । तदाद्युत्कर्षन्यायेनान्वाहार्यकस्याप्युत्कर्षात् ।
यन्तु लौगाक्षिवचनं ।

मिनीवाली द्विजैः कार्या साग्निकैः पितृकर्मणि ।

स्त्रीभिः शूद्रैः कुल्लः कार्या तथा चानाग्निकैर्द्विजैरिति ॥

तत् पिण्डपितृयज्ञपिण्डान्वाहार्यकान्यपितृकार्यविषयमस्तु । अत्रे-
दमुच्यते । चतुर्दश्यन्ते न निर्व्याप इति । तदयुक्तं । यतश्चन्द्रोगप-
रिशिष्टे पिण्डपितृयज्ञं प्रकृत्याह कात्यायनः ।

यथोक्तं दृश्यमानेऽपि तच्चतुर्दश्यपेक्षया ।

अमावास्यां प्रतीचेत तदन्ते वापि निर्व्वपेदिति ॥

यच्च दृश्यमानेऽपि चन्द्रे पिण्डपितृयज्ञं कुर्यादिति श्रुतायुक्तं तच्च-
तुर्दशीविवक्षया । अतोऽमावास्यां प्रतीचेत चतुर्दश्यन्ते एव एषां निर्व्व-
पेदिति । अनेन चन्द्रदर्शनदिने पितृयज्ञः श्रुत्यनुगृहीत एवेति च
दर्शितम् । अदर्शनश्रुतेः चयोपलक्षणत्वञ्चाह स एव ।

यदुक्तं यदहस्त्वेव दर्शनं नैति चन्द्रमाः ।

तत् चयापेक्षया^(१) ज्ञेयं क्षीणे राजनि चेत्यपीति ॥

यच्चान्यत् पूर्व्वपक्षितं । चन्द्रोदयोपलक्षितदिनान्तर्गतायाममावा-
स्यायामपि न पिण्डपितृयज्ञपिण्डान्वाहार्यक इति । तदपि यथोक्तं

दृश्यमानेऽपीत्यादिना कात्यायनवचनेन निराकृतमेव । दृश्यमानेऽप्य-
नेन गोभिलवचनेन हारीतेनापि निराकृतम् । “यस्यां सन्ध्यागतः
सोमो मृणालमिव दृश्यते । अपराह्णे ज्येष्ठस्यां पिण्डानां करणं
ध्रुवमिति” निर्देशः पिण्डपितृयज्ञं नातिवर्त्तितुमीहते ।

पुनः कात्यायनः ।

यदा चतुर्दशीयामन्तुरीयमनुपूरयेत् ।

अमावास्या चौयमाणा तदैव आहुमिथ्यत इति ॥

किञ्च । यजनौयदिनात् पूर्वदिने हि पिण्डपितृयज्ञाद्धे वि-
हिते तस्मात् पितृभ्यः पूर्व्युः क्रियत इति । यदा च प्रतिपदिने
पूर्वाह्णेऽथवा मध्याह्णेऽमावास्या समाप्यते तदा तदहरेव याग इति
पूर्वस्यां चन्द्रोदयवत्यां । एवं पिण्डपितृयज्ञादि । सिनीवाली द्विजैः
कार्या साग्निकैः पितृकर्मणीत्यस्य पिण्डान्वाहार्यकार्यव्यतिरिक्तविषयत्वे
प्रमाणाभावाच्चेति । तदेवममावास्याद्वैधे सिनीवाल्यां आहुमिति
सिद्धम् । अस्यापवादो बौधायनेनोक्तः ।

मध्याह्नात् परतो यत्र चतुर्दश्यनुवर्त्तते ।

सिनीवाली तु सा ज्ञेया पितृकार्ये तु निष्कलेति ॥

वृहस्पतिरप्याह ।

मध्याह्नाद्या त्वमावास्या परस्तात्संप्रवर्त्तते ।

भूतविद्धा तु सा ज्ञेया न सा पञ्चदशी भवेत् ॥

ततश्च ।

भूतविद्धाममावास्यां मोहादज्ञानतोऽपि वा ।

आहुकर्मणि ये कुर्युस्तेषामायुः प्रहीयते ॥

इत्येतत् कार्णाजिनिवचनमपराहप्रविष्टचतुर्दशीविद्धमिनीवाली-
विषयमेव व्याख्येयं । अनेनाभिप्रायेणाह वृद्धमनुः ।

यस्यामस्तं रविर्याति पितरस्तामुपासते ।

तिथिन्नेभ्यो यतोदत्तस्वपराहः स्वयम्भुवेति ॥

अनेनापराहव्यापिनौ चेत् मिनीवाली तर्ह्येव सा ग्राह्या अन्यदा
तु कुहरेव ग्राह्येत्युक्तं भवति ।

तदाह हारीतः ।

अपराहः पितृणान् या पराहानुयायिनी ।

सा ग्राह्या पितृकार्ये तु न पूर्वास्तानुयायिनी ॥

एवमपराहव्यापिन्याः मिनीवाल्याः पितृकार्यार्थं ग्रहणे सिद्धे
पूर्वाहव्यापिन्यासापराहव्यापकत्वेऽस्यावश्यकत्वात् सिद्धे तस्या अपि
ग्रहणे पुण्यतमत्वं प्रतिपादयितुमाह बौधायनः ।

घटिकैकाग्र्यमावास्या पूर्वाहव्यापिनी यदि ।

भूतविद्धैव सा कार्या पित्र्ये कर्मणि सर्वदेति ॥

असुमेवार्थं प्रकारान्तरेणाह जावालः ।

प्रतिपत्स्वयमावास्या पूर्वाहव्यापिनी यदि ।

भूतविद्धैव सा कार्या पित्र्ये कर्मणि सर्वदेति ॥

पूर्वदिने पूर्वाह एव प्रवृत्ता परदिने पूर्वाह एव समाप्यते तदा
मिनीवात्येव कर्त्तव्या इत्यर्थः ।

यत्तु हारीतवचनं ।

तुलामकरमीनेषु कन्यायां मिथुने तथा ।

भूतविद्धाग्र्यमावास्या पूज्या भवति यन्नत इति ॥

तत् व्रतोपवासादिविषयमिति मन्यन्ते । अथ यथोक्तमिनीवाली-
परित्यागेन कुङ्कुमद्वेषणपराणि दृश्यन्ते तत्र कैश्चिन्निबन्धकारैर्हारीत-
नाम्ना वचनं लिखितं ।

पूर्वाह्णे चेदमावास्यापराह्णेन भवेद्यदि ।

प्रतिपद्यपि कर्त्तव्यं आहुं आहुविदो विदुरिति ॥

अत्र हरिहरेणोक्तं । अनिर्ज्ञातमूलमिदं वचनं परस्परव्याहत-
पदोपबन्धञ्चेति । तथाहि पूर्वाह्णे चेदित्येतावत् प्रतिपदिनविषयं ।
पूर्वाह्णस्य दिवसस्य तृतीयभागो वा पूर्वाह्णं वा । एवं च सति सर्वथा
कस्मिंश्चिदपराह्णे न भवेदित्येतन्न युज्यते प्रतिपदिने पूर्वाह्णमात्राव-
स्थितायाश्चतुर्दशीदिनेऽपराह्णसम्बन्धावश्यकत्वात् । षट्षटिकाधिकस्य
तिथिज्ञानस्याभावात् । अथ यदि प्रतिपदिनापराह्ण एव न भवेदित्यु-
च्यते तर्हि पूर्वाह्णे चेदित्यनर्थकं स्यात् । अथ यदि पूर्वाह्णशब्दस्य
मुख्यार्थमभ्युपेत्य कश्चिद्विरुद्धोऽर्थः कल्प्यते तदा सतिमहार्णवे तु
कल्पितः ।

तथाहि । तिथिवृद्धौ प्रतिपद्युक्तायाममावास्यायां आहुमुक्तं ।
तच्च पितृयज्ञं निर्व्वर्त्त्यत्यादिना पिण्डपितृयज्ञानन्तरमेव मनुना
विहितं । पिण्डपितृयज्ञस्याहत्य श्रुत्यापराह्णे विहितो नान्यथा कर्त्तुं
शक्यः । तस्य च तिथेरेककालत्वान्तेनैव सकलापराह्णव्याप्तावमावास्या-
आहुस्य का गतिरित्यत उक्तं पूर्वाह्ण इति नापराह्णे कृत्स्न इत्यर्थः ।
तदा प्रतिपद्यपि पिण्डान्वाह्यार्थकं कर्त्तव्यमिति । सतिचन्द्रिकाका-
रस्वाह ।

यत्र पूर्व्वेद्युसन्नादर्शनासम्भवेन पिण्डपितृयज्ञोत्कर्षस्तत्र प्रतिपदि

पिण्डपितृयज्ञविधानार्थमिति । इदन्तु व्याख्यानमपरिस्फुटार्थं मन्दञ्चे-
त्युपेक्ष्यते । अथान्यान्यपि हरिहरेण कुहग्रहणपराण्येवानिज्ञातकर्तृत्वेन
महार्णवलिखितत्वेन चोपालभ्य कैश्चिदुक्तानीत्युक्तोपन्यस्तानि ।

अरुणोदयवेलायाममावास्या यदा भवेत् ।

स कालः परमो ज्ञेयः पितृणां दत्तमन्त्र्यं ॥

घटिकैका त्वमावास्या प्रतिपत्सु न चेत् तदा ।

भूतविद्धा तु सा कार्या दैवे पित्र्ये च कर्मणि ॥

सुहृत्तमप्यमावास्या प्रतिपद्यपि चेद्भवेत् ।

तदा तदुत्तमं ज्ञेयं पर्वशेषन्तु पर्ववदिति ॥

अत्रारुणोदयवेलायामित्येतत्सामान्यप्रवृत्तं विशेषोक्तेष्वप्रवृत्तवाधा-
याममर्थं । अतः कस्मिंश्चिच्छ्राद्धविशेषे प्रवर्त्तते । पित्र्ये कर्मणौदमस्तु ।

एवमन्यदपि सुहृत्तमप्यमावास्येत्येतत् तुलापुरुषादिदानविषयम् ।

अथवा विमुहृत्तापि कर्त्तव्या पूर्वा दर्शा च वज्रचैः ।

कुह्रध्वर्युभिः कार्या यथेष्टं सामगायिभिः ॥

इत्येतद्वचनानुसारिणी व्यवस्थाम् ।

अथ कुतपव्याप्तिप्रयुक्तपूर्वापरामावास्याग्रहणपराणि ।

तत्र हारौतः ।

भूतविद्धाप्यमावास्या प्रतिपन्निश्रितापि वा ।

पित्र्ये कर्मणि विदद्भिर्गायत्र्या कुतपकालिकीति ॥

स्मृत्यन्तरेऽपि ।

मध्याह्नव्यापिनी या तु तिथिः पूर्वापरापि वा ।

तदहः कर्म कुर्वीत ह्यसृष्टौ न कारणमिति ॥

आह प्रचेताः ।

मिनीवाली कुहस्यैव श्रुत्युक्ते आहूकर्मणि ।

स्यातां न चेत्तु मध्याह्ने^(१) आहूदि स्यात् कथं तदा ॥

तिथिवये मिनीवाली तिथिवृद्धौ कुहस्यता ।

साम्येति च कुहस्यया वेद-वेदाङ्ग-वेदिभिरिति ॥

अत्र आहूङ्गत्वेन कुतपोऽपराहृत्य विहितः ।

तत्र येऽपराहृत्याद्रियन्ते यत्र पिण्डपितृयज्ञपिण्डान्वाहार्यकादिकं विशेषतोऽपराहृते विहितं ते च तच्चापराहृत्याग्निं पुरस्कृत्य मिनीवाल्यां कुहं वा आहूतं कुर्युः । ये तु कुतपमाद्रियन्तेऽनग्निकादयः यच्च विशेषतः कुतपविहितमेकोद्दिष्टमामआहूदि ते तच्च कुतपयाग्निं पुरस्कृत्य पूर्वस्यां परस्यां वा अमावास्यायां आहूतं कुर्युः । तदा विहितकालममुच्यते । तथा च स्मृतिः ।

कर्मणो यस्य यः कालस्तत्कालव्यापिनी तिथिः ।

तथा कर्माणि कुर्वीत द्वाप्तवृद्धौ न कारणमिति ॥

अत्र येऽन्येऽपि केचन मिनीवालीनिषेधास्ते तिथिवृद्धिविषयत्वेनानग्निकविषयत्वेनापराहृत्याग्निराहित्यविषयत्वेन दानादिविषयत्वेनापवादत्वेनोपसंहारत्वेन कल्पसूत्रविभागेन वा सति सम्भवे व्याख्येयाः । कुहविधयोऽप्येवं न तु सहसा विहितप्रतिषिद्धत्वेन विकल्पोऽभ्युपेयः ।

श्रुतिद्वैधन्तु यत्र स्यात् तत्र धर्मावुभौ स्मृतौ ।

स्मृतिद्वैधे तु विषयः कल्पनीयः पृथक् पृथक् ॥

इत्यमावास्यानिष्पण्णं ।

अथाष्टकाः ।

अष्टकाशब्देन मार्गशीर्षादिमासचतुष्टयापरपक्षाष्टम्यः । हेमन्त-
शिशिरयोश्चतुर्णामपरपक्षाणामष्टमौष्वष्टका इति शैानकस्मरणात् ।
केषाञ्चिन्मते तिस्र एवाष्टकास्त्रिस्त्रयान्वष्टकाः ।
तथा च विष्णुः ।

अमावास्यास्त्रिस्त्रोऽष्टकास्त्रिस्त्रोऽन्वष्टका इति । अष्टकानामनु-
पद्याद्भवन्तीत्यन्वष्टकाः । अष्टकानामुपरितना नवम्यः ।
कूर्मपुराणे ।

अमावास्याष्टकास्त्रिस्त्रः पौषमासादिषु त्रिषु ।

त्रिस्त्रयान्वष्टकाः पुण्या माघी पञ्चदशी तथेति ॥

विष्णुधर्मोत्तरे ।

अग्रहायण्यतिक्रान्तौ कृष्णास्त्रिस्त्रोऽष्टकास्तथेति ।

अथ पूर्वोक्ताष्टकाचतुष्टयव्यतिरिक्तापि भाद्रपदापरपक्षेऽष्टका ।
तस्याश्चेतिहासपूर्वकमुत्पत्तिः प्रशंसा चेद्यते ।
पद्मपुराणे ।

अग्निव्यात्ता इति ख्याता यज्वानो यज्ञसंस्थिताः ।

अच्छोदा नाम तेषान्तु मानसी कन्यका मता^(१) ॥

तमथामावसुं नाम पितरं वीक्ष्य साङ्गना ।

वत्रे वरार्थिनौ सङ्गं कुसुमायुधपीडनात्^(२) ॥

योगाद्भ्रष्टा तु तेनाथ व्यभिचारेण भामिनी ।

धरान्न स्पृशते पूर्वं पपाताय भुवस्तले ॥

(१) नदीति ख० ।

(२) कुसुमायुधपीडितेति ग० ।

अच्छोदाधोमुखी दीना लज्जिता तपसः क्षयात् ।

सा पितृन् प्रार्थयामास पुनरात्मसमृद्धये ॥

विलयमाना पितृभिरिदमुक्ता तपस्विनी ।

इदमूर्ध्वाहाभागाः प्रसादं शुभया गिरा ॥

अष्टाविंशे भवित्री तु द्वापरे मत्स्ययोनिजा ।

नान्ना मत्स्यवती ख्याता व्यासस्य जननी शुभा ॥

व्यतिक्रमात् पितृणां त्वं कष्टं कुलमवाप्स्यसि ।

तस्माद्राज्ञो वशोः कन्या त्वमवश्यं भविष्यसि ॥

प्रौष्ठपद्यष्टका भूयः पितृलोके भविष्यसि ।

आयुरारोग्यदा नित्यं सर्वकामफलप्रदा ॥

ब्रह्मवैवर्त्तवायुपुराणयोः ।

अथ कालं प्रवक्ष्यामि आद्वकर्मणि पूजितम् ।

काम्यनैमित्तिकाजस्तथाद्वकर्मविधायिभिः ॥

पुत्रदा धर्ममूलं^(१) सूरष्टकास्तिस्र एव च ।

क्षणापने विंशष्टा^(२) हि पूर्वा चैन्द्री उदाहृता^(३) ॥

प्राजापत्या द्वितीया स्यात् तृतीया वैश्वदेविकी^(४) ।

आद्याष्टपैः सदा कार्या मांसैरन्या भवेत्तदा ॥

शकैः कार्या तृतीया स्वादेष द्रव्यगतो विधिः ।

(१) पित्र्यदानाय मूले इति ग० ।

(२) वरिष्ठा इति ग० ।

(३) विभाव्यते इति ख० ।

(४) वैश्वदेविकीति ग० ।

अष्टका च पितृणां वै नित्यमेव विधीयते ॥

था वायव्या चतुर्थीं स्यात्ताञ्च कुर्याद्विशेषतः ।

तासु आर्द्रं बुधः कुर्यात् सर्वस्वेनापि नित्यशः ॥

परत्रेह च सर्वेषु नित्यमेव सुखी भवेत् ।

पूजकानां सदोत्कर्षो नास्तिकानामधोगतिः ॥

पितरः सर्वकालेषु तिथिकालेषु देवताः ।

सर्वे पुरुषमायान्ति निपानमिव^(१) धेनवः ॥

यस्य ते प्रतिगच्छेयुरष्टकाभिरपूजिताः ।

मोघस्तस्य भवेत्तोको लब्धञ्चास्य विनश्यति ।

देवांसु दायिनो यान्ति तिर्यग्गच्छन्त्यदायिनः ॥

अत्र चतुर्थीं फाल्गुनकृष्णपक्षाष्टमी “हेमन्तशिशिरयोश्चतुर्णाम-
परपक्षाणामष्टमीष्वष्टकाष्टमी” इति श्रौतकस्मरणात् । पौषमासकृष्णा-
ष्टमीमारभ्य तिष्ठोऽष्टका इत्येवमतपरिग्रहे चतुर्थीं भाद्रपदापरप-
क्षाष्टमीसन्निहिता दर्शिता पद्मपुराणे इतिहासानुसारात् ।

मन्त्रपुराणे च ।

चतस्रस्वष्टकासु क्रमेणाधिदेवतानिरूपणे पितृतर्पणद्रव्यनिरूपणे
च भाद्रपदापरपक्षाष्टम्या ग्रहणात् ।

ऐन्द्रान्तु प्रथमायाञ्च शकैः सन्तर्पयेत् पितृन् ।

प्राजापत्या द्वितीया स्यान्मामैः शुद्धैश्च तर्पयेत् ॥

वैश्वदेव्यां तृतीयायामपूपैश्च ययाक्रमं ।

वर्षासु मध्ये शकैश्च चतुर्थ्यामेव सर्वदेति ॥

(१) निपानस्येवेति ग० ।

अत्र शाकमांसापूपशब्दाः आहुते विहितस्य सर्वस्यापि भोज्यस्य
तत्तद्द्रव्यप्रधानत्वप्रतिपादनपराः न तु द्रव्यान्तरनिवृत्तिपराः । यतो
विधेरेकविध्यन्तराबाधेनैव तावद्भतिं न्याय्यां मन्यन्ते । किमु वज्रत-
रविध्यन्तराबाधेन दृष्टाविरोधेन च । दृष्टं हि शाकप्रधानस्य भोज्यस्य
तर्पकत्वं न तु केवलस्य शाकस्येति ।

आह वशिष्ठः ।

“आवण्णायहायण्णोश्चाष्टकासु पितृभ्यो दद्यात्” । अष्टकान्वष्टका-
स्वपि चावश्यकमेव आहुं ।

यदाह पितामहः ।

अमावास्याव्यतीपात-पौर्णमास्यष्टकासु च ।

विद्वान् आहुमकुर्वाणो नरकं प्रतिपद्यत इति ॥

वायुपुराणे तिर्यग्गच्छन्त्यदायिन इत्यष्टकाश्चाहुमकुर्वाणस्य ति-
र्यग्गेनिप्राप्तिरूपानिष्ठाभिधानाच्च । विष्णुना अमावास्यास्तिस्त्रोऽष्ट-
कास्तिस्त्रोऽन्वष्टकाः माघीप्रौष्ठपद्यूहं कृष्णत्रयोदशी ब्रौह्मियवपाको-
वेत्यनुक्रम्योक्तं ।

एतांश्च आहुकालान्चै नित्यानाह प्रजापतिरिति ।

विष्णुधर्मोत्तरे ।

आहुकालममावास्या नित्यं पार्थिवसत्तम ।

पौर्णमासी तथा माघी आवणी च नृपोत्तम ॥

प्रोष्ठपद्यामतीतायां तथा कृष्णत्रयोदशी ।

आग्रहायण्यतिक्रान्तौ कृष्णास्तिस्त्रोऽष्टकास्तथा ॥

शाकैश्च प्रथमा कार्या मांसैश्च तदनन्तरा ।

तृतीया च तथापूपैर्नित्यमेव विजानता ॥

एतानि आङ्गकालानि नित्यान्याह प्रजापतिः ।

आङ्गमेतेष्वकुर्वाणो नरकं प्रतिपद्यत इति ॥

देवलः ।

मनुना आङ्गकल्पोऽयं मानवः समुदाहृतः ।

वज्रपिण्डाष्टका तु स्यादेकपिण्डा तु नाष्टकेति ॥

अत्र वज्रपिण्डैकपिण्डश्चैव पार्वणिकोद्दिष्टविधिनिषेधपरौ

मन्त्रपुराणे ।

अष्टकासु च कर्त्तव्यं आङ्गं हैमन्तिकासु वै ।

अन्वष्टकासु क्रमशो मातृपूर्व्यं तदिष्यत इति ॥

अत्र स्मृतिः ।

अन्वष्टकासु वृद्धौ च प्रतिभंवत्सरं तथा ।

मातृआङ्गं पृथक् कुर्यादन्यत्र पतिना सहेति ॥

शङ्खस्मृतिः ।

अन्वष्टका तथा मातुः आङ्गश्चैव मृताहनि ।

एकोद्दिष्टं तथा सुक्ता स्त्रीषु नान्यत् पृथग्भवेदिति ॥

विष्णुधर्मोत्तरे चास्मिन् मातृआङ्गे कर्षुविधिरुक्तः ।

अन्वष्टकासु च स्त्रीणां आङ्गं कार्यं तथैव च^(१) ।

अष्टकाविधिना ज्ञत्वा क्रमेणैतासु पञ्चकं ॥

मात्रे राजन् पितामहौ आङ्गं कार्यं यथाविधि ।

तथैव प्रपितामहौ वैश्वदेवपुरःसरम् ॥

पिण्डनिर्व्वपणं कार्यं तस्यैव पितृवन्नृप ।

भुक्तवत्सु तु विप्रेषु तत्र कार्यं^(१) निबोध मे ॥

प्रादेशमात्रा राजेन्द्र चतुरङ्गुलमायताः ।

तावदेव समुत्सेधाः षड्कर्षूस्तत्र कारयेत् ॥

प्रत्येकं कर्षूमूले तु परिस्तीर्य ऊताशनं ॥

अग्नीसोमयमानाञ्च यागं कृत्वा यथा पुरा ।

कर्षूचितयमूले तु पुरुषाणान्तु कारयेत् ॥

पितृनिर्व्वपणं प्राग्वदेकैकस्मिन् यथाविधि ।

कर्षूणां चितयं तत्र क्षीराक्षाम्भ्यां प्रपूरयेत् ॥

कर्षूचितयमूले च स्त्रीणां निर्व्वपणं भवेत् ।

दध्ना मांसेन पयसा कर्षूणाञ्चैव पूरणं ॥

अन्नोदकविमिश्रेण कार्यं मनुजपुङ्गव ।

भवतीभ्यो भवत्वेतद्वत्थमिति न त्यजेत् ॥

इत्यष्टकानिरूपणं ।

अथ वृद्धिश्चाद्वं ।

वृद्धिर्नाम पुत्रजन्मादिनिमित्तोपलक्षितः कालः ।

तथा च वृद्धवृश्चिष्ठः ।

पुत्रजन्मविवाहादौ वृद्धिश्चाद्वमुदाहृतमिति ।

जावालिः ।

यज्ञोदाहप्रतिष्ठासु मेखलाबन्धमोचयोः ।

पुत्रजन्मदृष्टोत्सर्गं दृष्ट्वा आहुं समाचरेदिति ॥

विष्णुपुराणे ।

जातस्य जातकर्मणादिक्रियाकाण्डमशेषतः ।

पुत्रस्य कुर्वीत पिता आहुञ्चाभ्युदयात्मकं ॥

कात्यायनः ।

स्वपितृभ्यः पिता दद्यात् सुतसंस्कारकर्मसु ।

पिण्डानोद्धृत्वा तेषां तस्याभावे तु तत्कमादिति ॥

अत्र संस्काराः ।

गर्भाधान-पुंसवन-सौमन्तोन्नयन-जातकर्म-नामकरण-निष्क्रमणा-
न्नप्राशन-चौड़ोपनयन-व्रतचर्याध्ययन-समावर्त्तन-विवाह-यज्ञदानादि ।
तत्रैतेषु सुतसंस्कारेषु पिता स्वपितृभ्यो दद्यात् । शेषेषु संस्कारेषु
स्वयमेवाधिकारीत्येतद्विस्तरेणोक्तमेवाधिकारनिरूपणे ।

विष्णुपुराणे ।

कन्यापुत्रविवाहेषु प्रवेशे नववेश्मनः ।

नामकर्मणि बालानां चूडाकर्मण्यदिके तथा ॥

सौमन्तोन्नयने चैव पुत्रादिमुखदर्शने ।

नान्दीमुखं पितृगणं पूजयेत् प्रयतो गृही ॥

पुत्रादिमुखदर्शने पुत्रजन्मनीत्यर्थः ।

ब्रह्मपुराणे ।

कर्मण्यथ्याभ्युदयिके मङ्गल्ये चातिशोभने ।

जन्मन्यथोपनयने विवाहे पुत्रकस्य च ॥

पितृन्नान्दीमुखान्नाम तर्पयेद्विधिपूर्वकम् ।

वशिष्टः ।

पूर्व्वेद्युर्मातृकं आहुं कर्माहे पैतृकं तथा ।

उत्तरेद्युः प्रकुर्व्वीत मातामहगणस्य तु ॥

वृद्धशतातपः ।

पृथग्दिनेष्वशक्त्येदेकस्मिन् पूर्व्ववासरे ।

आहुचयं प्रकुर्व्वीत वैश्वदैवञ्च तान्त्रिकम् ॥

एकस्मिन्नपि दिने क्रियमाणानां कालभेदेनानुष्ठानं कार्यमित्याह

शतातपः ।

पूर्वाहे मातृकं आहुमपराहे च पैतृकम् ।

ततो मातामहानाञ्च वृद्धौ आहुचयं स्मृतम् ॥

एवंविधस्यापि कालभेदस्यासम्भवे आह वृद्धमनुः ।

अलाभे भिन्नकालानां नान्दीआहुचयं बुधः ।

पूर्व्वेद्युर्वै प्रकुर्व्वीत पूर्वाहे मातृपूर्व्वकम् ॥

बौधायनसूत्रे ।

वेदकर्माणि प्रयोक्ष्यन् पूर्व्वेद्युरेव युग्मान् ब्राह्मणान् भोजयेदिति ।
नान्दीसुखा ऐवैते उक्ता भवन्ति । नैकाहेन पित्र्यं दैवञ्च कुर्व्वन्ति ।
यस्यैकाङ्गा पित्र्यं दैवं च कुर्व्वन्ति प्रजा अस्य प्रमायुका भवन्ति ।
तस्मात् पितृभ्यः पूर्व्वेद्युः करोति पितृभ्य एव तद्यज्ञं निष्क्रीय यजमानः
प्रतनुत इति । ब्राह्मणमप्यत्र पूर्व्वसुपन्यस्तं ।

सकलआहुकालोद्देशस्थानीये याज्ञवल्क्यवचने वृद्धिशब्दस्याशेष-
नान्दीसुखआहुकालोपलक्षणपरत्वात् कर्माङ्गआहुकाला अपि संग-
हीताः ।

तेनाह पारस्करः ।

निषेककाले सोमे च सौमन्तोन्नयने तथा ।

ज्ञेयं पुंसवने आहुं कर्माङ्गं वृद्धिवत्ततम् ॥

निषेककालः षोडशरात्रात्मको भार्याया ऋतुकालः । तत्र पुण्यनक्षत्रान्विते गर्भाधानाख्यकर्माङ्गाद्वाहुं कार्यम् । सोमशब्देऽत्राग्निहोत्रादिकर्मणामुपलक्षणार्थः ।

इति वृद्धिआहुनिरूपणम् ।

अथ कृष्णपक्षः ।

तत्र वाजसनेयसूत्रे कात्यायनः ।

अपरपक्षे आहुं कुर्वीतोद्धं वा चतुर्थ्या यदहः सम्यचेतेति । अपरपक्षे प्रतिपत्प्रभृत्यमावास्यान्ते कृष्णपक्षे ऊर्द्धं वा चतुर्थ्या यस्मिन् वा अहनि आहुसाधनसम्पत्तिस्तस्मिन्नहनि आहुं कुर्वीतेति ।

गौतमोऽपि ।

आमावास्यायां पितृभ्यो दद्यात् पञ्चमौप्रभृति वापरपक्षस्य यथा-
आहुं सर्वस्मिन् वा द्रव्य-देश-ब्राह्मणसम्भवे कालनियमः शक्तिरिति ।
अपरपक्षे एकस्मिन्नहनि आहुमित्येकः पक्षः । प्रत्यहमित्यपरः । काल-
नियमः शक्तिरिति तृतीयः । यथासामर्थ्यं कालव्यवस्थेत्यर्थः । अत्र
नित्यं आहुं । तथा च कात्यायनः । “शाकेनापि नापरपक्षमतिक्रामेत्”
इति । यत्तु मार्कण्डेयपुराणादिषु “प्रतिपद्भनलाभाय द्वितीया
पशुसम्यदे” इत्यादिभिर्वचनैरपरपक्षान्तर्गतासु तिथिषु प्रत्येकं फल-
सम्बन्ध उक्तो न तेनापरपक्षे आहुस्य नित्यता द्रव्यते । दर्शपूर्णमास-
वन्नित्यत्व-काम्यत्वयोरुपपत्तेः । यदापि चैतदेकस्मिन्नेवाहनि क्रियते

तदाप्यमावास्याश्राद्धात् पृथगेव कार्यं । “अमावास्याष्टका वृद्धिः
कृष्णपक्षः” इत्यत्र याज्ञवल्क्यवचने अमावास्यातः कृष्णपक्षस्य पृथगु-
पन्यामात् । अनेन यदत्र कैश्चिदुक्तं, अमावास्यादिश्राद्धेन सहापरपा-
क्षिकं श्राद्धं विकल्पत इति तदपास्तम् । यत्तु निगमस्मरणम्, “अपर-
पक्षे यदहः सम्पद्येतामावास्यायां विशेषेणेति”, तत् पृथक्प्राप्यक्लो-
भयपक्षाविरोधीति न विकल्पे प्रमाणमिति स्युतिचन्द्रिकाकारः ।
केचित्तु विकल्पमेव मन्यन्ते ।

आह आपस्तम्बः ।

“मासि मासि कार्यमपरपक्षस्यापराहः श्रेयांस्तथापरपक्षस्य जघ-
न्यान्यहानीति” । जघन्यानि दशम्यादीनि । नैतत् पूर्वेषां नवम्या-
दीनामश्रेयस्त्वाभिधानार्थं किन्तु पूर्वैभ्यः परेषां श्रेष्ठतमत्वप्रतिपाद-
नार्थं । तदेतच्चतुर्दशीं वर्जयन्नाह मनुः ।

कृष्णपक्षे दशम्यादौ वर्जयित्वा चतुर्दशीम् ।

श्राद्धे प्रशस्तास्तियथो यथैता न तथेतरा इति ॥

अत्र चतुर्दशी नात्यन्तं वर्जनीया किन्तु शस्त्रादिहृतव्यतिरिक्त-
दैवत्यश्राद्ध एवेत्याह याज्ञवल्क्यः ।

प्रतिपत्प्रभृतिष्वेकां वर्जयित्वा चतुर्दशीम् ।

शस्त्रेण तु हता ये वै तेषां तत्र^(१) प्रदीयत इति ॥

शस्त्रग्रहणमन्येषामपि केषाञ्चिन्मरणकारणानामुपलक्षणार्थमिति
वक्ष्यते ।

अथ भाद्रपदापरपक्षः ।

अत्र यद्यप्यपरपक्षे आङ्गं कुर्वीत, शाकेनापि नापरपक्षमतिक्रामेदित्यादिभिर्द्वादशापरपक्षग्राहकैः सामान्यवचनैः भाद्रपदापरपक्षोऽपि गृहीत एव । तथापि तस्य पुण्यतमत्वप्रतिपादनार्थं तदतिक्रमे प्रत्यवायप्रतिपादनार्थञ्च स्मृतिपुराणादिषु विशेषतस्तस्याभिधानं कृतम् । तद्यथा विष्णुधर्मोत्तरे ।

उत्तरादयनाद्राजन्^(१) श्रेष्ठं स्यादक्षिणायनम् ।

याम्यायनाच्चतुर्मासं तत्र सुप्ते तु केशवे^(२) ॥

प्रौष्ठपद्याः परः पक्षस्तत्रापि च विशेषतः ।

पञ्चम्यूहं तु तत्रापि दशम्यूहं न्ततोष्यति ।

मघायुक्ता तु तत्रापि शस्ता राजंस्तयोदशीति ॥

उत्तरायणादक्षिणायनं आङ्गकरणे श्रेष्ठम् । सर्वस्मादक्षिणायनादपि तन्माध्यवर्त्यपेन्द्रनिद्रादिनादाषाढयाः पौर्णमास्याः प्रसृति मासचतुष्टयं श्रेष्ठम् । तस्मादपि सर्वस्मात् प्रौष्ठपदस्य मासस्यापरपक्षः । तत्रापि पञ्चम्या ऊर्द्धं दशदिवसाः, तत्रापि दशम्या ऊर्द्धं पञ्च । तत्रापि मघायुक्ता त्रयोदशीति ।

ब्रह्मपुराणे ।

अश्वयुक्कृष्णपक्षे तु आङ्गं कार्यं दिने दिने^(३) ।

त्रिभागहीनं पक्षं वा त्रिभागन्व्यूहमेव वा ॥

श्यामाकैस्तु विशेषेण प्रसिद्धैस्तु पितृप्रियैः ।

(१) आङ्ग इति ग० ।

(२) चातुर्मास्यश्च तत्रापि प्रसृप्ते केशवे हितमिति ख० ।

(३) कुर्यादिने दिने इति ग० ।

अत्र विष्णुधर्मोक्तरे ।

प्रौष्ठपदमाससम्बन्धिनि कृष्णपक्षे आद्रुमित्युक्तम् । ब्रह्मपुराणे तु
अश्वयुज्माससम्बन्धिनीति, सोयमनयोर्विसंवादः परिद्वियते । तथाहि
इह खलु शुक्लपक्षप्रतिपद्युपक्रम्य मासनामप्रवर्त्तिकां पौर्णमासीं
मध्यावयवीकृत्यामावास्यान्तं चान्द्रमासं दक्षिणात्याः परिकल्पयन्ति ।
औत्तरास्तु कृष्णपक्षप्रतिपद्युपक्रम्य नामप्रवर्त्तकपौर्णमास्यन्तम् ।
एवं च सति दक्षिणात्यव्यवहारेण प्रौष्ठपदयुक्तायां पौर्णमास्यां
प्रौष्ठपदमावास्याद्यपक्षमाप्तौ तदुत्तरः पक्षः प्रौष्ठपक्षो भवति ।
उत्तरव्यवहारेण तु तस्मादेव पौर्णमास्यां प्रौष्ठपदमासमाप्तौ तदु-
त्तरः पक्षः अश्वयुज्मासमध्ये भवतीत्येक एव व्यवहारद्वयेन व्यपदेशद्वयं
लभते ।

आदित्यपुराणे ।

प्रावृट्चतौ यमः प्रेतान् पितृंश्चाथ यमालयात् ।

विमर्जयति मानुष्ये कृत्वा शून्यं स्वर्कं पुरम् ॥

सुधान्ताः कौर्त्तयन्तश्च दुष्कृतन्ते स्वयं कृतम् ।

काङ्क्षन्ति पुत्रपौत्रेभ्यः पायसं मधुसंयुतम् ॥

तस्मान्तांस्तत्रविधिना तर्पयेत्पायसेन तु ।

मध्वाज्यतिलमिश्रेण तथा शीतेन चाभ्रसा ॥

यासमाचं परगृहादन्नं यः प्राप्नुयान्नरः ।

भिक्षामात्रेण यः प्राणान् सन्धारयति वा स्वयम् ॥

यो वा सन्धारयेद्देहं प्रत्यहं स्वात्मविक्रयात् ।

आद्रुन्तेनापि कर्त्तव्यं तैर्दुर्दैवैः सुसञ्चितैरिति ॥

नागरखण्डे पितृन् प्रति ब्रह्मवचनम् ।

आषाढ्याः पञ्चमे पक्षे कन्यासंस्थे दिवाकरे ।

यो वै आद्धं नरः कुर्यादेकस्मिन्नपि वासरे ॥

तस्य संवत्सरं यावत् तृप्ताः स्युः पितरो ध्रुवम् ।

शाक्यायनिरप्याह ।

नभस्यस्यापरे पक्षे तिथिषोडशकस्तु यः ।

कन्यागतान्वितस्येत् स्यात् स कालः आद्धकर्माणि ॥

ब्रह्मपुराणमार्कण्डेयपुराणयोः ।

दित्यभौमान्तरीक्षाणि स्यावराणि चराणि च ।

पिण्डमिच्छन्ति पितरः कन्याराशिगते रवौ ॥

कन्यागते सवितरि यान्यहानि तु षोडश ।

क्रतुभिस्तानि तुल्यानि देवो नारायणोऽब्रवीत् ॥

राजसूयाश्वमेधाभ्यां य इच्छेदुर्लभं फलम् ।

अप्यमुशाकमूलान्नैः पितृन् कन्यागतेऽर्चयेत् ॥

यद्यपि कन्यागते मासमात्रं भवति तथाप्यपरपक्षस्यैव पैश्रव्या-
द्वचनान्तरसंवादाच्च तत्रैव आद्धमित्यनुसन्धेयम् ।

आदित्यपुराणे ।

कन्यागते सवितरि यान्यहानि तु षोडश ।

क्रतुभिस्तानि तुल्यानि पितृणां दत्तमक्षयमिति ॥

अत्र यद्यपि वज्रपु वचनेषु पक्षस्यैव आद्धकालत्वमुक्तं, पक्षश्च पञ्च-
दशतिथ्यात्मक एव । तथापि कदाचित् तिथिवृद्धौ षोडशदिनात्मको
भवति । तत्रैकदिनहानिर्माभूदित्यनेनाभिप्रायेणात्र तिथिषोडशक

इत्युक्तं । अमावास्यात्तरां प्रतिपदमपि वा संयहीतुं पूर्वां पौर्ण-
मासीं वा तस्यां हि नान्दीमुखानां आर्द्धं वक्ष्यते । अत्र पक्षमध्ये
यस्मिन् कस्मिंश्चिदप्यहनि कन्यासंक्रमे सति प्रतिपदादिषोडशाथहान्यु-
पादेयानि । न तु संक्रमणात् पूर्वाणि हेयानीत्येवं वेदितव्यम् ।

अतएवाह बृहन्मनुः ।

मध्ये वा यदि वाप्यन्ते यत्र कन्यां रविर्ब्रजेत् ।

स पक्षः सकलः पूज्यः आर्द्धं तत्र विधीयते ॥

अत्र कन्यागतत्वस्योक्तिः प्रशस्ततरत्वप्रतिपादनार्था, न तु कन्या-
गतत्वराहित्ये तत्परित्यागार्था ।

तथा चादित्यपुराणे ।

पञ्चान्तरेऽपि कन्यास्ये रवौ आर्द्धं प्रशस्यते ।

कन्यागते पञ्चमे तु विशेषेणैव कारयेत् ॥

आषाढीमवधिं कृत्वा यः स्यात्पक्षस्तु पञ्चमः ।

आर्द्धं तत्र प्रकुर्वीत कन्याङ्गच्छति वा न वेति ॥

कार्ष्णाजिनिः ।

पुत्रानायुस्तथारोग्यमैश्वर्यमतुलं तथा ।

प्राप्नोति पञ्चमे दत्त्वा आर्द्धं कामांश्च पुष्कलान् ॥

एवं भाद्रपदापरपक्षे कृते विशिष्टेष्टप्राप्तिरुक्ता । तस्मिन्नकृते
त्वनिष्टप्राप्तिमाह ।

कार्ष्णाजिनिः ।

प्रेतास्तच्चैव हिंसन्ति पञ्चमं यो व्यतिक्रमेत् ।

तस्मान्नातिक्रमेद्दिद्वान् पञ्चमे पैतृकं विधिम् ॥

नागरखण्डे ।

आषाढ्याः पञ्चमे पक्षे यः आहुं न करिष्यति ।

शाकेनापि दरिद्रेऽपि सोऽन्यजत्वमुपेक्ष्यति ॥

आसनं शयनं भोज्यं स्पर्शनं भाषणं तथा ।

तेन साहुं न कर्त्तव्यं ह्ययं कथं कदाचन ॥

ये न आहुं करिष्यन्ति ते ते पापतरा नराः ।

भविष्यन्ति न सन्देहः सन्तत्या च त्रिवर्जिताः ।

न सुखं धनधान्यञ्च तेषां भावि कदाचनेति ॥

ब्रह्मपुराणे ।

सूर्ये कन्यागते कुर्यात् आहुं यो न गृह्याग्रमी ।

धनं पुत्राः कुतस्तस्य पित्रनिःश्वामपौडया ॥

न सन्ति पितरश्चेति कृत्वा मनसि यो नरः ।

आहुं न कुरुते तत्र तस्य रक्तं पिवन्ति ते ॥

अथ केनचित्प्रकारेण आहुमन्तरेणैवोक्तस्य पक्षस्यातिक्रमे तन्निमित्तस्य आहुस्य तदुत्तरदिनेष्ववधिविशेषावच्छिन्नेषु कर्त्तव्यतोच्यते यमस्मृतौ ।

हंसो आहुन्तु कन्यास्ये शाकेनापि गृहे वसन् ।

पञ्चम्योरन्तरे दद्यादुभयोरपि पक्षयोः ॥

हंसः सूर्यः । उभयपक्षपञ्चम्योरन्तर इति भाद्रपदकृष्णपञ्चम्याः परस्तादाश्विनशुक्लपञ्चम्याः पूर्वमन्तरालकाल इत्यर्थः । अनेनाश्विनशुक्लपञ्चमीपर्यन्तं आहुमभ्यनुज्ञातं भवति ।

ब्रह्मपुराणे ।

थावच्च कन्यातुलयोः क्रमादास्ते दिवाकरः ।
तावच्छ्राद्धस्य कालः स्नात् शून्यं प्रेतपुरं तदा ॥

तथा ।

कन्यागते सवितरि पितरो यान्ति वै सुतान् ।
शून्या प्रेतपुरौ सर्वा यावदृश्चिकदर्शनम् ॥
ततो वृश्चिकसम्प्राप्ता निराशाः पितरो गताः ।
पुनश्च भवनं यान्ति श्रापं दत्त्वा सुदारुणम् ॥

नागरखण्डे ।

न ददाति नरः श्राद्धं पितॄणां चन्द्रसङ्क्षये ।
क्षुत्पिपासापरीताशाः पितरस्तस्य दुःखिताः ॥
प्रेतपक्षं प्रतीक्षन्ते^(१) गुरुवाञ्छासमन्विताः ।
कर्षका जलदं^(२) यदद्विवानक्तमतन्द्रिताः ॥
प्रेतपक्षेऽप्यतिक्रान्ते यावत्कन्यागतो रविः ।
तावच्छ्राद्धं प्रवाञ्छन्ति दत्तं वै पितरः सुतैः ॥
ततस्तुलागतेष्वेके सूर्ये वाञ्छन्ति पार्थिव ।
श्राद्धं स्ववंशजैर्दत्तं क्षुत्पिपासासमाकुलाः ॥
तस्मिन्नपि व्यतिक्रान्ते काले वृश्चिकगे रवौ ।
निराशाः पितरो दीनास्ततो यान्ति निजालयम् ॥
मासद्वयं प्रतीक्षन्ते^(३) गृहद्वारं समाश्रिताः ।
वायुभृताः पिपासार्त्ताः क्षुत्क्षामाः पितरो नृणाम् ॥

(१) परीक्षन्ते इति ग० ।

(२) कर्षका हि जलमिति ख० ।

(३) परीक्षन्ते इति ख० ।

यावत्कन्यागतः सूर्यः तुलास्थस्य महीपते ।

सुमन्तुराह ।

कन्याराशौ महातेजा यावन्तिष्ठेद्विभावसुः ।

तस्मात् कालान्नु वै देयं वृष्टिकं यावदागमः ॥

येयं दीपान्विता राजन् स्याता पञ्चदशौ भुवि ।

तस्यां दद्यान्न चेदत्तं पितृणां वै महालये ॥

अत्र महालयो भाद्रपदापरपक्षः ।

यन्नु जातृकर्णनेोक्तं ।

आकाङ्क्षन्ति स्वपितरः पञ्चमं पक्षमाश्रिताः ।

तस्मात्तत्रैव दातव्यं दत्तमन्यत्र निष्फलमिति ॥

तत् फलातिशयहानिपरं, न सर्वथा फलहानिप्रतिपादकम् ।

अथात्र त्रयोदशौआहूतं प्रपञ्चेनोच्यते ।

मनुस्मृतौ ।

यत्किञ्चिन्मधुना मिश्रं प्रदद्यात्तु त्रयोदशौम् ।

तदप्यक्षयमेव स्यात् वर्षासु च मघासु च ॥

यमः ।

गाथाश्च पितृभिर्गीताः कीर्त्तयन्ति पुराविदः ।

अपि नः स्वकुले भूयात् यो नो दद्यात् त्रयोदशौम् ।

पायशं मधुसर्पिर्भ्यां वर्षासु च मघासु च ॥

अथ पितृगीते गाथे भवतः ।

विष्णुः ।

अपि जायेत सोऽस्माकं कुले कश्चिन्नरोत्तमः ।

प्रावृद्धाले मिते पक्षे त्रयोदशां समाहितः ॥
 मधूत्पटेन यः श्राद्धं पायसेन समाचरेत् ।
 कार्त्तिकं सकलं वापि प्रच्छाये कुञ्जरस्य च ॥

पैठौनसिरण्याह ।

क्वागेन सर्वलोहेन वर्षासु च मघासु च ।
 पुत्रो वा यदि वा पौत्रो यो नो दद्यात् त्रयोदशीम् ॥
 जायेत किमसौ कश्चिद्भार्मिको वंशवर्द्धनः ।

महाभारते ।

अपि नः शकुले भूयात् यो नो दद्यात् त्रयोदशीम् ।
 मघासु सर्पिषा युक्तं पायसं दक्षिणामुखः ॥

शङ्खलिखितौ ।

पिता पितामहस्यैव तथैव प्रपितामहः ।
 जातं पुत्रं प्रशंसन्ति पिप्पलं शकुना इव ॥
 मधुमांसेन खङ्गेन पयसा पायसेन वा ।
 एष दास्यति नः श्राद्धं वर्षासु च मघासु च ॥

याज्ञवल्क्यः ।

यो ददाति^(१) गयाख्यस्य सर्वमानन्त्यमश्रुते ।
 तथा वर्षात्रयोदशां मघासु च विशेषतः^(२) ॥
 प्रौष्ठपद्यामतीतायां मघायुक्तां त्रयोदशीम् ।
 प्राप्य श्राद्धं हि कर्त्तव्यं मधुना पायसेन च ॥

(१) यद्ददातीति ख० ।

(२) न संशय इति ग० ।

प्रशस्ततरा चैवा तिथिर्भाद्रपदापरपाक्षिकाभ्योऽपि तिथिभ्यः ।

तथा च ब्रह्मपुराणे ।

यो वा सम्बर्द्धयेद्देहं प्रत्यहं स्वात्मविक्रयात् ।

आहुं तेनापि कर्त्तव्यं तैस्तैर्द्रव्यैः सुमञ्चितैः ।

त्रयोदश्यां प्रयत्नेन वर्षासु च मघासु च ॥

नास्मात्परतरः कालः आहुर्व्यन्येषु वर्त्तते ।

यदत्र पितरो दत्तं गृह्णन्ति स्रुतमचयम् ॥

मार्कण्डेयपुराणे ।

उत्तरादयनाद्राजन् श्रेष्ठं स्याद्वृत्तिणायनम् ।

चातुर्मास्यन्तु तत्रापि प्रसुप्ते केशवेऽधिकम् ॥

प्रौष्ठपद्याः परः पक्षस्तत्रापि च विशेषतः ।

पञ्चपूर्वन्तु तत्रापि दशपूर्वं ततोऽप्यति^(१) ।

मघायुक्ता च तत्रापि शस्ता राजन्त्रयोदशीति ॥

अत्र पञ्चपूर्वं पञ्चमीमारभ्य, दशपूर्वं दशमीमारभ्येत्यर्थः ।

आवश्यकञ्चेदं आहुमुक्तम् विष्णुधर्मोत्तरे ।

आहुकालममावास्या नित्यं पार्थिवसत्तम ।

पौर्णमासी तथा माघी आवणी च नृपोत्तम ॥

प्रौष्ठपद्यामतीतायां तथा कृष्णा त्रयोदशी ।

अष्टकान्वष्टकास्त्रिंशस्तथैव च नृपोत्तम ॥

एतानि आहुकालानि नित्यान्याह प्रजापतिः ।

(१) पञ्चमूर्द्धन्तु तत्रापि दशमूर्द्धन्ततोऽप्यतीति ग० ।

आद्धमेतेष्वकुर्वाणो नरकं प्रतिपद्यत इति ॥

विष्णुरपि अमावास्यास्तिष्ठोऽष्टकास्तिष्ठोऽम्बुष्टकाः । माघीप्रौष्ठ-
पयूढं कृष्णा चयोदशीत्युपन्यस्य एतानि आद्धकालानीत्यमुमेव
शोकमुक्तवान् । अथात्र निषेधवचनानि ।

ज्योतिर्दृश्यतिः ।

कृष्णपक्षे चयोदश्यां यः आद्धं कुरुते नरः ।

पञ्चत्वं तस्य जानीयात् ज्येष्ठपुत्रस्य निश्चितं ॥

षट्त्रिंशन्मते ।

गृही चयोदशीआद्धं न कुर्यात् पुत्रवानपि ।

उपवासश्च संक्रान्तौ गृहणे चन्द्रसूर्ययोः ॥

चयोदश्यान्तु वै आद्धं न कुर्यात् पुत्रवान् गृही ।

नेष्यते चोपवासस्य कैश्चिदप्यनदये ॥

आपस्तम्बः ।

चयोदश्यां वज्रपुत्रो वज्रमित्रो दर्शनीयापत्यो युवमारिणस्तु
भवन्तीति ।

कात्यायनस्याह ।

युवानस्तत्र म्रियन्त इति ।

स्कान्दे नागरखण्डे ।

यो वाञ्छति नरो मुक्तिं पितृभिः सह चात्मनः ।

अमन्तानस्य यस्तस्य आद्धे प्रोक्ता चयोदशौ ।

मन्तानयुक्तो यः कुर्यात्तस्य वंशक्षयो भवेत् ॥

आनर्त्त उवाच ।

त्रयोदश्यां कृते आङ्गे कस्मादंशलयो भवेत् ।

एतन्मे सर्वमाचक्षु विस्तरेण महामुने ॥

भर्तृयज्ञ उवाच ।

आसीद्ग्रन्थन्तरे कल्पे पूर्वं पार्थिवसत्तम ।

मिताश्वो नाम पञ्चालदेशीयः पितृभक्तिमान् ॥

मधुना कालशाकेन खड्गमांसेन केवलम् ।

स हि आङ्गं त्रयोदश्यां कुरुते पायसेन वा ॥

कदाचिद्ब्राह्मणैर्भूयः स पृष्टः कौतुकान्वितैः ।

अन्येषु विद्यमानेषु विचित्रेषु कुतो नृप ॥

अस्वादुखड्गमांसञ्च कालशाकञ्च यच्छसि ।

अप्रत्याख्येयमत्याज्यं आङ्गे दत्तं हविर्दिजैः ॥

इति तद्भुज्यतेऽस्माभिस्तदा मे कारणं वद ।

एतच्छ्रुत्वा वचस्तेषां ब्राह्मणानां वचोऽब्रवीत् ॥

अवाच्यमपि वक्ष्यामि शृणुष्व सुसमाहिताः ।

अहमासन् पुरा हिंस्त्रो लुब्धकः पितृभक्तिमान् ॥

भ्रमन् कदाचित् प्राप्नोऽहं अग्निवेशाश्रमं निशि ।

शिव्यानुपदिशन् विप्रो दूरस्थेन मया श्रुतः ॥

अग्निवेश उवाच ।

एते पैत्रे यदा चन्द्रो हंसश्चैव करे स्थितः ।

त्रयोदश्यान्तु सा द्वाया विज्ञेया कुञ्जराङ्गया ॥

आङ्गेष्वतिप्रशस्ता सा पितृणां तृप्तिकारिणी ।

तत्प्रातः आङ्गसम्भाराः सम्भ्रियन्तामतः शूभाः ॥

“पैत्रवृत्तं” मघा । “हंसः” सूर्यः । “करे” हस्ते ।

मिताश्च उवाच ।

इति तस्य मुनेर्वाक्यमाकर्ण्येदमचिन्तयम् ।
 अहञ्चापि करिष्यामि प्रातः आद्धक्रियामिति ॥
 ततः प्रभाते आद्धीयद्रव्यार्थं पर्यटन् वने ।
 खड्गमांसं कालशाकं मधु च प्राप्तवानहम् ॥
 यथोपपन्नैस्त्रैर्द्रव्यैस्त्रयोदश्यां समाहितः ।
 निजान् पितृन् समुद्दिश्य स्वजातीयान् त्वभोजयम् ॥
 आद्धेन तादृशेनापि पितरो द्वादशाब्दिकीम् ।
 दक्षिमापुरहञ्चापि नृपो जातिस्मरोऽभवम् ॥
 अतो मघात्रयोदश्यामेतैरेव हि साधनैः ।
 करोमि अद्धया आद्धं तत्प्रभावमनुस्मरन् ॥
 तस्य तद्वचनं श्रुत्वा ते चान्ये च जना भुवि ।
 नभस्यस्य त्रयोदश्यां आद्धं चक्रुर्मुदान्विताः ॥
 प्रापुश्च परमां सिद्धिं स्पृह्यमानाः सुरोत्तमैः ।
 ईर्ष्यालवस्ततस्तेषु वसुरुद्रादयः सुराः ॥
 असंशयं त्रयोदश्यां आद्धकर्तुं जुधान्विताः ।
 अद्यप्रभृति यः आद्धं त्रयोदश्यां करिष्यति ॥
 कन्यासंख्ये सहस्रांशौ तस्य स्यादंशसंख्ययः ।
 इति शापेन देवानां निर्दग्धेयं महातिथिः ।
 ततः प्रभृति नैतस्यां क्रियते आद्धसुत्तमम् ॥
 यः प्रमादेन कुरुते तस्य स्यादंशसंख्ययः ।

एतत्तयोदशीआहुं वंश्चेदस्य कारणम् ॥

अतः आहुं विना देयं तद्दिने मधुपायसम् ।

खड्गमांसं कालशाकं वाघ्रौणसास्यमेव च ॥

वाघ्रौणसो वक्ष्यमाणलक्षणे वृद्धच्छागः ।

तस्याभावे प्रदातव्यं क्षीरोदनमनुत्तमम् ।

तस्मिन्नहनि विप्रेभ्यः पितृणां तुष्टये नृप ।

तस्याभावेऽपि दातव्यं जलं तिलविमिश्रितमिति ॥

अथात्र केचिदाहुः । त्रयोदशीआहुनिषिद्धवाक्यानामप्रामाण्यमेव । यत्किञ्चिन्मधुना मिश्रमित्यादिमनुवचनविरोधात् । मनुस्यतिर्हि स्वाध्यायात् प्रसिद्धत्वात् वज्रभिः सम्प्रदायेन पथ्यमानत्वात् अपभ्रष्ट-पाठासम्भवात् मूलान्तरा वेति क्षुद्रतरेभ्यो नाममात्रेणाप्रसिद्धेभ्यः केनचिदप्यपथ्यमानेभ्योऽनवस्थितपाठेभ्यः सम्भावितभ्रान्त्यादिमूलेभ्यः स्वविरोधप्रत्यक्षश्रुतिवद्बलीयसीति ।

अतएव वृहस्पतिः ।

वेदार्थोपनिबन्धत्वात् प्रामाण्यन्तु मनोः स्यतम् ।

मन्वर्थविपरीता तु या स्यतिः सा न शस्यत इति ॥

मनुरप्याह ।

यः कश्चित् कस्यचिद्धर्मा मनुना परिकीर्तितः ।

स सर्वो विहितो वेदे सर्वज्ञानमयो हि स इति ॥

उच्यते । यत्तावदुक्तं मनुस्यतेः श्रुतितुल्यत्वेन विधेः स्यत्यन्तरेभ्यो बलीयस्त्वमिति तत्कल्पमात्रं । वृहस्पतिवचन मन्वर्थविपरीतानां बुधादिस्मृतीनामप्रामाण्यमाह । ननु श्रिष्ट्यैवार्णिकस्त्रीवृत्तानां का-

त्यायनादिस्सतीनां वेदार्थप्रतिबद्धत्वादित्यप्रामाण्यहेत्वविद्यमानत्वात्
अतो मनुशब्देनात्र सर्व्वे वेदार्थस्मर्त्तारः कात्यायनादयोऽभ्युपसृत्यन्ते ।
अथवा मनज्ज्ञान इति धातुपाठात् वेदार्थज्ञानवान् मुनिर्मनुरुच्यते ।

अन्ये त्वाहुः । कस्यचिदपि आहुस्य निषेधानुपपत्तेः निषेधवा-
क्यानामप्रामाण्यमिति । तथाहि न तावन्नित्यस्य आहुस्य निषेधोऽयं ।
यत आह मनुः ।

दद्यादहरहः आहुमन्नाद्येनोदकेन वा ।

पयोमूलफलैर्व्वापि पिबभ्यः प्रीतिमाहरन्निति ॥

दक्षोऽप्याह ।

अन्नात्वा वायज्जत्वा वा अदत्त्वा यः समश्नुते ।

देवादीनामृणी भूत्वा अप्रजः स व्रजत्यध इति ॥

अहरहः स्वाध्यायं कुर्यादुदपाचात्तथैनं पिबचञ्जं समाप्नोतीति ।
एवमेतैर्व्वचनैर्नित्यस्य आहुस्याहरहर्विधानादकरणादधोगमनाभिधा-
नात् त्रयोदश्यां तदनुष्ठानमर्हति । नापि नैमित्तिकस्य निषेधः ।
न तावन् मृताहादिनिमित्तकस्य ।

यत आह याज्ञवल्क्यः ।

मृताहनि तु दातव्यं प्रतिमामन्तु वत्सरम् ।

प्रतिमंवत्सरश्चैवमाद्यमेकादशेऽहनीति ॥

कात्यायनोऽप्याह ।

ततः संवत्सरे संवत्सरे प्रेतायान्नं दद्यात् । यस्मिन्नहनि प्रेतः स्यादिति
सिद्धान्तेनैकोद्दिष्टं कुर्यादित्यर्थः । एवमन्येष्वपि स्मृतिपुराणेषु च ।
मृताहादिविहितस्य मृताहादिव्यपेक्षितत्वान्तदनुष्ठानं न प्रतिषेधः

प्रतिषेद्धमर्हति । नापि वृद्ध्यादिनिमित्तस्य “पुत्रजन्मनि कर्त्तव्यं
जातकर्म समं नरैः” इत्यादिभिर्वाक्यैः पुत्रजन्मादिकालेषु जातकर्मव-
दावश्यकत्वेन विहितत्वान्तदनुष्ठानमपि प्रतिषेधाः प्रतिषेद्धमर्हन्ति ।
नापि त्रयोदशीनिमित्तकस्य पार्वणस्यैव, यतः “अन्ये त्रयोदशींश्चाहुं
पुत्रवत्यशुभाय वै । एकस्यैव न तत् कुर्यात् पार्वणन्तु समाचरेत्” इति
तस्यावश्यकत्वेन विधानात् एकस्यैव वर्गस्य न कुर्यात् पार्वणं समा-
चरेदिति पितृवर्गस्य मातामहवर्गस्य च इत्येवं वर्गद्वयस्य कुर्यादित्यर्थः ।
न चैकवर्गाय दौयमानस्य आहुस्य निषेधः । तथाविधस्य तन्निमित्तकस्य
आहुस्य प्राप्तेरभावात् । पितरो यत्र पूज्यन्ते तत्र मातामहा भ्रुवमिति
धौम्यवचनेन वर्गद्वयस्यैव आहुविधिदर्शनात् । नापि काम्यस्य, तस्यापि
त्रयोदशीसम्बन्धेनैव विशेषविहितत्वात् । तदेवंविषयासम्भवात्प्रतिषे-
धवाक्यानामप्रामाण्यमित्युच्यते । नित्यस्य नैमित्तिकस्य वैशेषिकस्य
च कदाचित् प्रतिषेधः । यथा सूतकादौ विशेषविहितत्वस्यापि
त्रयोदशीनिमित्तकस्य विशेषवचनेन तस्माच्चविषयकेन प्रतिषेधः सम्भ-
वति । यथा नातिरात्रे षोडशिनं गृह्णातीत्यत्र ग्रहणप्रतिषेधः ।
त्रयोदशीआहुस्य च नित्यवद् यथाकथञ्चिदनुष्ठाने प्राप्ते सत्यामपि
धौम्यस्यतौ व्यामोहादेकवर्गीयआहुस्यानुष्ठाने प्रतिषेधसम्भवात् । त-
स्माद्विषयासम्भवात् प्रतिषेधवाक्यानामप्रामाण्यमिति मतं । तस्मादत्र
व्यवस्था वक्तव्या । तत्र तावच्छङ्खधरः । मघात्रयोदशीआहुविधि-
वाक्यानि वर्गेद्देशेनानुष्ठेयमानं आहुमाश्रयन्ते । निषेधास्त्वेकवर्गी-
द्देशेनानुष्ठेयमानं आहुमाश्रयन्ते । अतएव कार्ष्णाजिनिः ।

आहुं नैवैकवर्गस्य त्रयोदश्यामुपक्रमेत् ।

न तृप्तास्तत्र ये यस्य प्रजा हिंसन्ति तस्य त इति ॥

एकस्य वर्गस्य पित्रादिमात्रस्य मातामहादिमात्रस्य वा नोपक्रमेत् ।
किन्तु मातामहादिसहितस्य कुर्यात् । येषां पुरुषाणां आहुताकरणे
त्रयोदशौ प्रतिषेधदोष इत्यर्थः । अन्ये तु, सन्ति प्रमीतानां पितृभाव-
ज्ञतानां वर्गाः पितृव्यवर्गा भ्रातृवर्गा मातुलवर्ग इत्येवमादयः । अथवा
पितृपत्नीयाणां सपिण्डानां वर्गा मातृपत्नीयाणां सपिण्डानाञ्चेत्येवं
वर्गद्वयं । एषां वर्गाणां मध्ये आहुते लब्धाधिकारेण पुरुषेण दिनान्तरे
कस्यचिद्वर्गस्य आहुतं कृतं, करिष्यते वा कस्यचिदित्येवं किञ्चित्कारण-
मनुसन्धाय मघात्रयोदक्षां न कर्त्तव्यं । किन्तु सर्वेषां वर्गाणां कर्त्तव्यं ।
यतो मघात्रयोदक्षाः पितृहृत्तिकारणभूतानां तिथीनां मध्ये
श्रेष्ठतमत्वात् सर्वेषां पितृणां मधुमिश्रपायसादिद्रव्येण दीयमानस्य
आहुतस्थापेक्षितत्वात् । येभ्य एव न दीयते त एव कुपिताः आहुकर्तुः
प्रजां नाशयन्ति । तदेवं निषेधवाक्यानामेकस्यैव वर्गस्य क्रियमाणं
आहुतं विषय इति । अन्ये लाङ्गः, पुत्रवता गृहिणा क्रियमाणं त्रयो-
दशौ आहुतं विषय इति ।

ज्योतिर्वृद्धस्यतिः ।

कृष्णपक्षे त्रयोदक्षां यः आहुतं कुरुते नरः ।

पञ्चत्वं तस्य जानीयात् ज्येष्ठपुत्रस्य निश्चितं ॥

षट्त्रिंशन्मते ।

गृही त्रयोदशौ आहुतं न कुर्यात् पुत्रवानपि ।

उपवासञ्च सङ्क्रान्तौ ग्रहणे चन्द्रसूर्ययोः ॥

स्मरन्ति च ।

चयोदश्यान्तु वै आह्नं न कुर्यात् पुत्रवान् गृही ।

नेष्यते चोपवासश्च कैश्चिदप्यनद्वये ॥

आपस्तम्बः ।

चयोदश्यां बह्वपुत्रो बह्वमित्रो दर्शनीयापत्यो युवमारिणस्तु भव-
न्तीति ।

कात्यायनः ।

युवानस्तत्र म्रियन्त इति ।

केचित्पुनः पुत्रमरणरूपेण दोषेण न चयोदशीआह्ननिवृत्तिं
मन्यन्ते ।

ते ह्याह्नः । नैयोगिकत्वादस्य फलस्य काम्यमानमेवैतद्भवति
नत्वेवमेव, तदुक्तं, काम्यमानं फलं ज्ञातं नानिच्छेत्तद्भविष्यतीति ।
तस्मात् क्रियमाणेऽपि आह्ने न पुत्रमरणरूपं काम्यमानं कर्मफलं
भवतीति गृहिणा पुत्रवतापि कर्त्तव्यं चयोदशीआह्नमिति । तद्युक्तं ।
चयोदश्यान्तु वै आह्नं न कुर्यात् पुत्रवान् गृहीत्यादिनिषेधवा-
क्यापेक्षितानर्थरूपफलविशेषप्रापणं “पञ्चत्वं तस्य जानीयाज्ज्येष्ठपुत्रस्य
निश्चितं” इत्यादिवाक्यैः क्रियते न पुनः कस्यचित्पुत्रमरणेच्छोरभिचा-
ररूपं चयोदशीआह्नं विधीयते । निषेध्यमानक्रियाफलज्ञानार्थरूप-
त्वान्न कश्चिदिच्छति । न च सकृदुच्चरितं वाक्यं कश्चित्पुरुषं प्रत्यर्थ-
त्वेन कश्चिच्च प्रत्यनर्थत्वेन पुत्रमरणं बोधयितुं शक्तं । वाक्यभेदप्रस-
ङ्गात् । यन्तु कैश्चिदुक्तं मघाचयोदश्यां आह्नाचरणस्य धर्मरूपत्वात्त-
दनुष्ठाने पुत्रमरणाद्यनिष्टं भवतीति न युक्तमिति । तथा वृषाः सन्तः
पितरोऽनिष्टं फलं प्रयच्छन्तीत्यपि न युक्तमिति । तन्न वक्तव्यं । यतः

शास्त्रबोधितोऽर्थो न युक्तिमात्रेण निवर्त्तयितुं शक्यते । शास्त्रैकगम्य-
स्वार्थस्य युक्त्यविषयत्वात् । यत्तु महाभारते दानधर्मेषु । “ज्ञातीनान्तु
भवेच्छ्रेष्ठः कुर्वन् आहुं चयोदशीं । नावश्यन्तु युवानोऽस्य प्रमीयन्ते
नरा गृहे” इति युवमरणरूपस्य दोषस्य आपस्तम्बाद्युक्तस्य निराकरणं
कृतं । तदपि नात्यन्तं कृतं । नावश्यमित्यभिधानेन दोषस्य पाक्षिक-
त्वाभ्यनुष्ठानात् । यत्त्ववश्यं न म्रियन्त एवेति स्मृतिचन्द्रिकाकारस्य
व्याख्यानं तच्छङ्खधरहरिहरादीनां न सम्मतमिति ।

अन्वे तु । “अयनदितये आहुं विषुवदितये तथा । युगादिषु च
सर्वासु पिण्डनिर्व्वपणादृते” ॥ इति पुलस्त्यवचनाद्भाद्रपदापरपञ्च-
चयोदश्याश्च युगादित्वात् पिण्डनिर्व्वपणं विना आहुं कर्त्तव्यमिति
निषेधवाक्यानां पिण्डदानसहितं आहुं विषय इत्याहुः । केचित्तु
पायसादिद्रव्यव्यतिरिक्तद्रव्येण आहुवाचरणं निषिद्धमित्येवंविधं विषय-
माहुः, तदयुक्तं । पायसादिद्रव्यव्यतिरिक्तद्रव्येणामआहुकरणे नागर-
खण्डे दोषस्वीकृतात् । हरिहरस्त्वचैवं कारणमुक्तवान् । तदयुक्तं ।
अपदार्थवाक्यार्थापत्तेः । पुत्रवान् गृही चयोदशीआहुं न कुर्यादि-
त्येते पदार्थाः । पायसव्यतिरिक्तद्रव्येण आहुं न कर्त्तव्यमिति वाक्यार्थ
इति, हरिहरः स्वयन्त्वौदृशीं व्यवस्थामाह । भाद्रपदापरपञ्चान्तर्गत-
मघान्तितचयोदशां नित्यं महाफलञ्च आहुं । तदर्थमेव च पितृणां
पौराणिकीषु गाथासु पुत्रप्रार्थनं महता प्रवन्धेन श्रूयते । अतस्त्वयो-
दशीमात्रसम्बन्धौनि निषेधवाक्यानि सामान्यशास्त्ररूपत्वाद्भाद्रपदाप-
रपञ्चचयोदशीं परित्यज्य शेषास्त्रैकादशसु चयोदशीषु कृतार्थयन्त्या-
त्मानमिति । एतत्तु विशेषतो भाद्रपदापरपञ्चचयोदश्यामेव आहु-

निषेधस्य नागरखण्डेतिहासे स्पष्टमेव दर्शितत्वात् । अनतिश्लाघ्यं
काम्यआहुविषयत्वेन वा प्रतिषेधवचनानि व्यवस्थापनीयानि । यतः
कामसम्बन्ध एव आहुः दोषः स्मर्यते ।

तथाहि । त्रयोदशीआहुकर्तुर्ज्ञातिश्रेष्ठं वज्रपुत्रत्वादिफलं सङ्कीर्त्य
व्यासापस्तम्बाभ्यां युवमरणलक्षणो दोषोऽपि तत्रैवोदितः । तदेवं
निषेधवाक्यानामेतावन्तो विषयाः, एकवर्गआहुं पिण्डवच्छ्राद्धं पुत्र-
वद्गृहमेधिकर्तव्यं आहुं काम्यआहुमिति । विधिवान्वाङ्मान्यानि
आहुनि विषय इति मन्यन्ते ।

इति मघात्रयोदशीआहुनिरूपणं ।

अथापरपत्र एव चतुर्दशीआहुं ।

तत्र याज्ञवल्क्यः ।

प्रतिपत्प्रभृतिस्वेकां वर्जयित्वा चतुर्दशीं ।

शस्त्रेण^(१) तु हता ये वै तेभ्यस्तत्र प्रदीयते ॥

मार्कण्डेयब्रह्मपुराणयोः ।

युवानः पितरो यस्य मृताः शस्त्रेण वा हताः ।

तेन कार्यं चतुर्दशीं तेषां दक्षिणभौषता ॥

ब्रह्मवैवर्तवायुपुराणयोः ।

युवानस्तु गृहे यस्य मृतास्तेषां प्रदापयेत् ।

शस्त्रेण वा हता ये वै तेषां दद्याच्चतुर्दशीं ॥

वृद्धमनुः ।

चतुर्दशीं वर्जयित्वा आहुं आहुविशारदाः ।

प्रीयन्ते पितरस्तस्य ये च शस्त्रहता रणे ॥

काम्यप्रक्रमे च मनः ।

ज्ञातिश्रेष्ठं त्रयोदश्यां चतुर्दश्यान्तु सुप्रजाः ।

प्रीयन्ते पितरस्तस्य ये च शस्त्रहता रणे इति ॥

शस्त्रग्रहणमुपलक्षणं ।

ब्रह्मपुराणे ।

प्रायोऽनश्नश्नश्नश्नश्नविषोद्वन्धनिनान्ताथा ।

चतुर्दश्यान्तु कर्त्तव्यं तृप्त्यर्थमिति निश्चयः ॥

नागरखण्डे ।

येषाञ्च शस्त्रमृत्युः स्यादपमृत्युरथापि वा ।

उपसर्गात् मृतानाञ्च विषमृत्युमुपेयुषां ॥

वज्रिना च प्रदग्धानां जलमृत्युमुपेयुषां ।

सर्पव्याघ्रहतानाञ्च शूद्रैरुद्वन्धनैरपि ॥

आहुं तेषां प्रकर्त्तव्यं चतुर्दश्यां नराधिप ।

तेषां तस्मिन् कृते तृप्तिस्तत्सत्पूजा भवेत् ॥

अपमृत्युरकालमृत्युरप्राप्तजरसामेव मृत्युरित्यर्थः । यत्तुभूतगहा-
द्युपसृष्टानां यन्मरणं तदुपसर्गान्मरणं । तत्पूजा सर्वस्मिन्नपरपक्षे
आहुकरणात् यावती तृप्तिस्तावतीत्यर्थः ।

मरौचिरपि ।

विषशस्त्रश्वपदाह्नितिर्यग्ब्राह्मणघातिनां ।

चतुर्दश्यां क्रिया कार्या अन्येषान्तु विगर्हिता ॥

विषादिभिर्घातो येषां ते तथोक्ताः । अनेन शस्त्रादिहतानामेव

चतुर्दशीति कालमात्रं नियम्यते । न तु चतुर्दशमेव शस्त्रादिहतानां ।
किन्तु तेषामन्यस्मिन्नपि काले भवत्येव आह्नमिति । प्रचेता अपि ।

वृत्तारोहणलोहाद्यैर्विद्युज्वालाविषादिभिः ।

नखद्वैर्विपन्नानां तेषां शस्त्रा चतुर्दशी ॥

आदिशब्देन गिरिशिखरादिविषमस्थलारोहणपतनलगुडाद्यभि-
घातोद्बन्धनोपघातादयः प्रागुक्तसधर्माणो मरणोपायाः संगृह्यन्ते ।
यत्तूक्तविरुद्धार्थं शाकटायनवचनं “जलाग्निभ्यां विपन्नानां संन्यासे वा
गृहे पथि । आह्नं कुर्वीत तेषां वै वर्जयित्वा चतुर्दशीमिति” तत्
प्रायश्चित्ताद्यर्थविहितजलाग्निगदिमरणयुक्तप्राणिविषयं । ये हि पापमृ-
त्यवस्तेषामत्र चतुर्दशां आह्नं कर्त्तव्यं । वृत्तारोहणेत्यादौ प्रचेतोवचने
पापमृत्युप्रायपाठात् । अतएव प्रमीते पत्न्यौ विहिताग्निप्रवेशविधि-
नानुमरणकृतां योषितामपि चतुर्दशीआह्नं न कर्त्तव्यं । तदेवमविहि-
तैर्ज्वलनादिभिर्मृतानां मनुब्रह्मपुराणवचनप्रामाण्यात् संधामप्रायोप-
वेशनमृतानाञ्च कृष्णचतुर्दशीआह्नमिति सिद्धं । अथैतत्सपिण्डीक-
रणादूर्द्धमथेकोद्दिष्टमेव कर्त्तव्यम् ।

यदाह गार्ग्यः ।

चतुर्दशान्तु यच्चाह्नं सपिण्डीकरणात्परं ।

एकोद्दिष्टविधानेन तत्कार्यं शस्त्रघातिन इति ॥

मनुः ।

एकपिण्डीकृतानान्तु पृथक्तां नोपपद्यते ।

सपिण्डीकरणादूर्द्धं मृते कृष्णचतुर्दशीमिति ॥

भविष्यत्पुराणे ।

समत्वमागतस्यापि पितुः शक्तहतस्य तु ।

एकोद्दिष्टं सुतैः कार्यं चतुर्दश्या महालये ॥

प्रेतत्वपरित्यागेन पिबत्वं प्राप्तैः पितामहादिभिः सह सपिण्डीकर-
णात् प्रेतत्वपरित्यागेन पिबत्वप्राप्त्या साहचर्यमागतस्यापौत्यर्थः ।
शक्तहतस्य पितुर्महालये चतुर्दश्यामेकोद्दिष्टश्राद्धे कृतेऽपि दिनान्तरे
पार्वणं श्राद्धं कार्यं । एकोद्दिष्टश्राद्धेन पितामहादिदत्तमिद्धैः ।
नन्वेवं मृताहेत्येकोद्दिष्टश्राद्धे कृते पार्वणश्राद्धमपि पितामहादिदत्त-
मिद्वयं कर्त्तव्यं स्यात् । मैवं । पितुर्मृताहे पितामहादेर्त्तर्पणीय-
त्वस्मरणान्तत्तृयर्थं श्राद्धस्थाननुष्ठेयत्वात्^(१) । महालये तु । काङ्क्षन्ति
पुत्रपौत्रेभ्यः पायसं मधुसंयुतं । तस्मात्तांस्तत्र विधिना तर्पयेत्पायसेन
तु । मध्वाज्यतिलमिश्रेणेति पितामहादेरपि तर्पणीयत्वस्मरणान्तत्तृयर्थे
दिनान्तरे पार्वणश्राद्धं कार्यमिति । यस्य तु पितामहोऽपि शक्त्वा-
दिना हतस्तस्य महालये पितामहश्राद्धमपि चतुर्दश्यामेकोद्दिष्टरूपं
कार्यं ।

तथा च सूत्रान्तरे ।

एकस्मिन् द्वयोर्वैकोद्दिष्टविधिरिति । एकस्मिन् पितरि पितामहे
वा शक्त्वादिना हते पित्रादित्रयमध्ये द्वयोर्वा शक्त्वादिना हतयोश्चतु-
र्दश्यामेकोद्दिष्टविधिना प्रत्येकं श्राद्धं कार्यमित्यर्थः । द्वयोरेकोद्दिष्ट-
विधानेन प्रत्येकं श्राद्धे कृतेऽपि प्रपितामहदत्तमिद्वयं दिनान्तरे
पार्वणश्राद्धं कार्यं । पित्रादिषु त्रिष्वपि शक्त्वादिहतेषु नैकोद्दिष्ट-
विधिरिति गम्यते ।

अत्र केचिदाहुः । पृथगेकोद्दिष्टानि कार्याणीति ।

अन्ये त्वाहुः । एकस्मिन् द्वयोर्वैत्यभिधानात् चिषु पित्र-पितामह-
प्रपितामहेषु शस्त्रादिना हतेषु नैकोद्दिष्टविधिरिति । तेन चिषु
शस्त्रादिहतेषु चतुर्दशां पार्वणविधिरेव । युक्तञ्चेतत् । सपिण्डी-
कृतानां शस्त्रादिहतानां चयाणामपि चतुर्दशीरूपविहितकालसम्भवे
सत्यशस्त्रहताप्राप्तिकृतकालासम्भवनिवन्धनस्यैकोद्दिष्टविधेरनवतारात् ।
अनेनैवाभिप्रायेणापरार्कणोक्तं । “तत्र चैकस्य शस्त्रहतत्वे एकोद्दिष्टवि-
धानं, न तु चयाणां तथात्वे तत्र तु पार्वणमेव” इति । चयाणां
तथात्वे नैकोद्दिष्टविधानं, किन्तु तत्र पार्वणमेवेति तस्यार्थः ।
तदयुक्तं । एकस्मिन् द्वयोर्वैत्येतस्योपलक्षणत्वात् । एकोद्दिष्टविधेः
शस्त्रादिहतत्वनिमित्तत्वात् न कालासम्भवः, निवन्धनकालासम्भवस्या-
श्रुतत्वात् । एकोद्दिष्टविधेस्तु तन्निवन्धनत्वे कल्पनामात्रमूलत्वापत्तेः ।
अतएव देवस्वामिनाभिहितं । चिष्वपि शस्त्रादिहतेषु पृथगेकोद्दिष्टचय-
मेव कार्यं, न तु पार्वणं, आहत्यवचनाभावादिति । अत्र शस्त्रा-
दिहतानां चतुर्दश्यामेकोद्दिष्टमिति वाक्यार्थावगमात् मृताहादौ
पार्वणमेव कर्त्तव्यं । ये तु चतुर्दश्यामेव शस्त्रादिभिर्मृतास्तेषां मृताहे
किं पार्वणमेकोद्दिष्टं वेति संशयेऽभिधीयते । चतुर्दशीनिमित्तकस्य
मृताहनिमित्तकस्य च आहुस्य कालसमवायप्रकरणे वक्ष्यमाणन्यायेन
भेदेऽपि युगपदनेकनिमित्तोपनिपाते एकैव नैमित्तिकेन कुतपादि-
कालावरोधे द्वितीयस्नानवकाशे देश-काल-कर्त्तृ-देवतैक्ये विशेषायह-
णान्तन्त्रेण नैमित्तिकानुष्ठाने सति स्वकुलवृद्धपरम्परानुसारात् मृताहे-
ऽपि यैरेकोद्दिष्टपत्रपरिग्रहः कृतस्तेषां मृताहनिमित्तकमपि चतुर्दश्यामे-

कोद्दिष्टमेव । यैस्तु पार्वणपक्षपरिग्रहः कृतः स तैरुदितानुदितहोम-
वत् यावज्जीवं परिगृहीत एवेति चतुर्दश्यामपि न तैरसौ परित्याज्यः ।
यस्तु चतुर्दश्यां पार्वणत्वनिषेधः आहूतस्य, स चतुर्दशीनिमित्तकस्य, न
मृताहनिमित्तकस्यापि । ननु चतुर्दश्यां न पार्वणमित्यत्र चतुर्दशी-
निमित्तकं न चतुर्दश्यामिति विशेषणेऽध्याहारवाक्यभेदौ स्यातां । मैवं ।
प्रकृतत्वादिना विशेषलाभस्योपन्यस्तदोषानास्यदत्वात् । यच्च नागर-
खण्डे चतुर्दश्यां क्रियमाणस्य पार्वणस्य वैफल्यमुक्तं तदपि चतुर्दशी-
निमित्तकस्यैव, न मृताहनिमित्तकस्येति ।

अथ चतुर्दशीनिमित्तमेकोद्दिष्टं मृताहनिमित्तकञ्च पार्वणमिति
आहूद्वयं कुर्यादेकमेव वा अङ्गवैधर्म्यात् गृह्यमाणविशेषत्वेन तन्वा-
नुष्ठानासम्भवात् संशयः । तच्च समानेऽहनि नैकः आहूद्वयं कुर्या-
दित्यस्य निषेधस्य भिन्ननिमित्तकआहूतगोचरत्वाभावात् आहूद्वयं
कुर्यात् । मैवं । देवतैक्यात् प्रधानद्वयस्य सहानुष्ठाने भूयसां आहू-
धर्माणामनुग्रहाय पार्वणधर्मैरेकोद्दिष्टधर्मबाधे पार्वणेन नैमित्तिकस्य
सिद्धौ न भेदेन आहूद्वयानुष्ठानमिति । ननु काम्यमपि चतुर्दशी-
आहूतमस्ति कामप्रवणप्रवृत्तित्वाच्च नराणां कामप्रवृत्तेरुत्कटत्वाच्चतु-
र्दशीनिमित्तके आहूतेऽनुष्ठेये सत्यंकोद्दिष्टधर्मा एव प्राप्नुवन्ति । भवेदेवं
यदि भूयसामनुग्रहेऽत्र विशेषो नावगम्येत । अस्तु वास्तान्तिथौ
निमित्तभेदे आहूद्वयमिति, महालयपक्षे च यथाकथञ्चिच्चतुर्दश्यां
आहूतासम्भवे तत्पक्षमध्ये कस्मिंश्चिदपि दिने कर्त्तव्यं । प्रशस्ततरमुख्य-
कालासम्भवेऽपि तत्पक्षकर्त्तव्यस्य आहूत्यावश्यकत्वात् । दिनान्तरे च
शस्त्रहतानामपि पार्वणमेव, चतुर्दश्यामेवैकोद्दिष्टविधानात् । चतुर्दश्यां

शस्त्रादिहतानामेकोद्दिष्टमेव कर्त्तव्यमित्यत्र कारणमुक्तं नागरखण्डे ।
आनर्त्त उवाच ।

कस्माच्छस्त्रहतानाञ्च प्रोक्ता आह्ने चतुर्दशौ ।

एकोद्दिष्टं कुतः आह्नं कारणं प्रव्रवीहि मे ॥

भर्तृयज्ञ उवाच ।

वृहत्कल्पे पुरा राजन्^(१) हिरण्याक्षो महासुरः ।

वभूव बलवान् शूरः सर्वदेवभयङ्करः ॥

ब्रह्मा प्रतोषितस्तेन विधाय विविधन्तपः ।

कृष्णपत्ने चतुर्दशां नभस्ये मासि संस्थिते ॥

ब्रह्मोवाच ।

परितुष्टोऽस्मि ते वत्स प्रार्थयस्व यथेप्सितं ।

अदेयमपि दास्यामि दुर्लभं यत्पुरासुरैः ॥

हिरण्याक्ष उवाच ।

भूताः प्रेताः पिशाचाश्च राक्षसा दैत्यदानवाः ।

बुभुक्षिताः प्रधावन्ति मां नित्यं पद्मसम्भव ॥

पितृपत्ने कृते आह्ने कन्यासंस्थे दिवाकरे ।

एतस्मिन्नहनि प्रायस्तृप्तिः स्याद्वर्षसम्भवा ॥

तदेषामत्र दिवसे^(१) तृप्त्युपायं कुरु प्रभो ।

ब्रह्मोवाच ।

(१) महाराज इति ग० ।

(१) तदेषामेकदिवसे इति ग० ।

यः कश्चिन्मानवः श्राद्धं स्वपितृभ्यः प्रदास्यति ।
 पितृपत्ने चतुर्दश्यां नभस्ये मामि संस्थिते ।
 प्रेतानां राक्षसानाञ्च भूतानां तद्भविष्यति ॥
 एवमुक्त्वा ततो ब्रह्मा गतश्चादर्शनं नृप ।
 हिरण्णाक्षोऽपि संहृष्टः स्वीयमेव गृहं ययौ ॥
 यच्च शस्त्रहतानाञ्च तस्मिन्नहनि दीयते ।
 एकोद्दिष्टं नरैः श्राद्धं तत्ते वक्ष्यामि कारणं ॥
 संख्ये शस्त्रहता ये च निर्व्विकल्पेन सेतसा ।
 युध्यमाना न ते मर्त्ये जायन्ते मनुजाः पुनः ॥
 पराङ्मुखा ये हन्यन्ते पलायनपरायणाः ।
 ते भवन्ति नराः प्रेता एतदाह पितामहः ॥
 सन्मुखा अपि ये दैन्यं हन्यमाना वदन्ति च ।
 पश्चात्तापञ्च वा कुर्युः प्रहारैर्जर्जरीकृताः ॥
 तेऽपि प्रेता भवन्तीह मनुः स्वायम्भुवोऽब्रवीत् ।
 कदाचिच्चित्तचलनं गृहाराणां संग्रजायते ॥
 तेषामपि दिने तत्र देयं प्रेतत्वशङ्कया ।
 अपमृत्युगतानाञ्च सर्वेषामेव देहिनां ॥
 प्रेतत्वं जायते यस्मात्तस्मात्तेषां हि तद्दिनं ।
 श्राद्धार्हं पार्थिवश्रेष्ठ विशेषेण प्रकीर्तितं ॥
 एकोद्दिष्टं प्रकर्त्तव्यं तस्मात्तत्र दिने नरैः ।
 सपिण्डीकरणादूर्द्ध्वं तत्ते वक्ष्यामि कारणं ॥
 यदि प्रेतत्वमापन्नः कदाचित्तत्पिता भवेत् ।

त्वष्ट्यर्थं तस्य कर्त्तव्यं आह्नं तस्य दिने नृप ॥
 पितामहाद्यास्तवाङ्नि आह्नं नार्हन्ति कुत्रचित् ।
 अथ चेद्भ्रान्तितो दद्यात् द्वियते रात्रमैस्तु तत् ॥
 ब्रह्मणो वचनाद्राजन् भूतप्रेतैश्च दानवैः ।
 तेनैकोद्दिष्टमेवात्र कर्त्तव्यं न तु पार्वणं ॥
 पितृपत्ने चतुर्दश्यां कन्यासंख्ये दिवाकरे ।
 एतस्मात् कारणाच्छ्राद्धं पार्वणं न विधीयते ।
 तस्मिन्नहनि सम्प्राप्ते व्यर्थं आह्नं भवेद्यतः ॥

इति चतुर्दशीआह्ननिष्पणं ।

अथैतद्भाद्रपदापरपक्षआह्नं मलमासे न कर्त्तव्यमित्युच्यते ।

काठकण्ठे ।

यस्मिन्मासे न संक्रान्तिः संक्रान्तिद्वयमेव च ।
 मलमासः स विज्ञेयो मासे चिंशत्तमे भवेत् ॥
 वार्हस्पत्ये ज्योतिःशास्त्रे ।

यस्मिन् मासे न संक्रान्तिः संक्रान्तिद्वयमेव च ।
 संमर्षाहस्पतीमासावधिमासश्च निन्दितः ॥

नन्दिपुराणे ।

अमावास्यामहोरात्रे यदा सङ्क्रमते रविः ।
 स तु मासः पवित्रः स्याद्वातीते ह्यधिको भवेत् ॥

आह्न मृगः ।

एकराशिस्थिते सूर्य्ये यदा दर्शद्वयमभवेत् ।

इय्यकव्यक्रियाहन्ता तदा ज्ञेयोऽधिमासक इति ॥

पैठीनभिरपि ।

श्रौतस्मार्त्तक्रियाः सर्वा द्वादशे मासि कौर्त्तिताः ।

त्रयोदशे तु सर्वास्ता निष्फला इति संज्ञिताः ।

तस्मात् त्रयोदशे मासि कुर्यात् ता न कथञ्चनेति ॥

उक्तं सुमन्तुना ।

न कुर्यादधिके मासि कर्मा कर्म कदाचन ।

मलं वदन्ति कालस्य मासं कालविदोऽधिकमिति ॥

गृह्यपरिशिष्टेऽपि ।

मलिम्लुचस्तु मासो वै मलिनः पापसम्भवः ।

गर्हितः पितृदेवेभ्यः सर्वकर्मसु सन्यजेत् ॥

ज्ञातातपः ।

वत्सरान्तर्गतः पापो यज्ञानां फलनाशकः ।

नैर्ऋत्यथातुधानाद्यैः समाक्रान्तो विनाशकः ॥

मलिम्लुचः समाख्यातः सूर्यसंक्रान्तिवर्जितः ।

मलिम्लुच इति ख्यातो गर्हितः सर्वकर्मसु ॥

सत्यव्रतः ।

मलिम्लुचस्तु यो मासः स मासः पापसंज्ञितः ॥

न चैषां वचनानां पितृकार्यव्यतिरिक्तविषयत्वं मन्तव्यं । इय्यकव्य-
क्रियाहन्तेति गर्हितः पितृदेवेभ्य इति च पितृकार्यस्यापि निषेधात् ।

यत्तु ज्योतिःपराशरेणोक्तं ।

उपाकर्षं तथोत्सर्गं प्रवासाद्युत्सवाष्टकाः ।

मामदृष्टौ पराः कार्या वर्जयित्वा तु पैटकमिति ॥

तत् प्रसवनिमित्तकपैटकमात्रविषयं ।

उक्तं हि मत्यपुराणे ।

चन्द्रसूर्यगहे चैव मरणे पुत्रजन्मनि ।

मलमासेऽपि देयं स्याच्छ्राद्धमक्षयकारकं ॥

अष्टकागतस्य तु पैटकस्य नात्र प्रतिप्रसवः । तत्र साक्षान्निषेधस्य दर्शयित्यमाणत्वात् । नन्वावश्यकत्वादपरपक्षश्राद्धस्य मलमासेऽपि कर्त्तव्यता न विरुध्यते ।

उक्तं हि गृह्यपरिशिष्टे ।

मलं वदन्ति कालस्य मासं कालविदोऽधिकं ।

नेहेतात्र विशेषेज्यामन्यत्रावश्यकत्वादिधेरिति ॥

नैतदेवं । अस्य वचनस्यानन्यगतिकनित्यविषयत्वात् ।

तथा च स्रुतिः ।

अनन्यगतिकं नित्यं कुर्यान्नैमित्तिकं तथेति ॥

यस्य नित्यस्य मुख्यकालातिक्रमे जघन्यस्य कालान्तरस्थानभ्यनु-
ज्ञानादत्यन्तलोपः, प्रायश्चित्तञ्च प्रसज्यते तत्कर्मानन्यगतिः । तत्
मलमासेऽपि कुर्यात् । भाद्रपदापरपक्षश्राद्धस्य उत्तरकालाभ्यनु-
ज्ञादर्शनाच्चानन्यगतिकत्वं । अतो मलमासे न कर्त्तव्यं । अतएवास्य
मलमासे स्पष्टो निषेधो दृश्यते ।

तत्र तावत्काठकगृह्यपरिशिष्टे ।

तथा मलेऽनन्यगतिं नित्यां नैमित्तिकीं क्रियां ।

शोमयागादिकर्माणि नित्यान्यपि मलिच्छुचे ॥

पुष्टीश्याययणाधानचातुर्मास्यादिकान्यपि ।

महालयाष्टकाश्राद्धोपाकर्षोत्सर्गकर्म यत् ।

स्यष्टं मासविशेषाख्याविहितं वर्जयेन्मले ॥

महालयो भाद्रपदापरपक्षः ।

शुक्लस्यतावपि ।

वृद्धिश्राद्धं तथा सोममग्न्याधेयं महालयं ।

राजाभिषेकं कान्यञ्च न कुर्याद्भानुलङ्घिते ॥

ज्योतिःपितामहोऽपि ।

मासः कन्यागते भानावसंक्रान्तो भवेद्यदि ।

दैवं पित्र्यं तदा कर्म तुलास्ये कर्तुरुच्यमिति ॥

देवलः ।

अर्के तु तस्य कन्यास्ये श्राद्धपक्षः प्रकीर्तितः ।

मिनीवालीमतिक्रम्य यदा कन्यां व्रजेद्रविः ।

तदा कालस्य वृद्धत्वादतीतैव पितृक्रियेति ॥

तस्मान्नलमासान्तर्गते भाद्रपदापरपक्षे श्राद्धं न कर्त्तव्यं ।

यत्तु ज्योतिःसिद्धान्ते ।

धटकन्यागते सूर्ये वृश्चिके वापि धन्वनि ।

मकरे वाथ कुम्भे वा नाधिमासो विधीयत इति ॥

तत् संवत्सरमध्ये मलमासद्वये सति वेदितव्यं ।

तथा च ब्रह्मसिद्धान्ते ।

मासद्वयेऽब्दमध्ये तु संक्रान्तिर्न यदा भवेत् ।

प्राक्ततस्तत्र पूर्वं स्यादधिमासस्तथोत्तरः ॥

अत्र सिंहसङ्क्रान्तिमारभ्य मीनसङ्क्रमणावधिके काले द्यो मासः
पूर्वः स प्राकृत एव, तत् पुनर्वैकृतो मलमासो भवतीत्यर्थः । “चैत्रा-
दर्वाङ्नाधिमासः परतस्त्रधिको भवेत्” इत्यस्यापि ब्रह्मसिद्धान्तवचन-
स्यायमेवार्थो व्याख्येयः । तस्मात् मलमासान्तर्गते महालयापरपक्षे आर्द्रं
न कर्त्तव्यमिति स्थितं । ननु किं तदा लुप्यत एव तत्, कालान्तरे वा
क्रियमाणमपुण्यकालं स्यात् । नहि । यतस्तदुत्तरकाले कर्त्तव्यमिति ।
अत आह पराशरः ।

रविणा लङ्घितो मासश्चान्द्रः ख्यातो मलिग्लुचः ।

तत्र यदिहितं कर्म उत्तरे मासि कारयेत् ॥

तथा ।

पञ्चदशेऽर्कसङ्क्रान्तिर्यदा न स्यात् सितासिते ।

तदा तन्मासिकं कार्यमुत्तरे मासि कारयेत् ॥

एवं षष्टिदिनोमासस्तदर्द्धं च मलिग्लुचं ।

त्यक्त्वा तदुत्तरे^(१) कुर्यात् पितृदेवादिकाः क्रियाः ।

प्रजापतिः ।

उपाकर्म्म च हव्यञ्च कथं पर्वात्सवं तथा ।

उत्तरे नियतं कुर्यात् पूर्वं तन्निष्फलं भवेत् ॥

ज्योतिःशास्त्रेऽपि ।

षष्ठा तु दिवसैर्मासः कथितो वादरायणेः ।

पूर्वमर्द्धं परित्यज्य उत्तरार्द्धं प्रशस्यते ॥

अमावास्यादयं यत्र रविसङ्क्रान्तिवर्जितं ।

(१) तत्कालादुत्तरे इति ग० ।

मलिम्लुचः स विज्ञेय उत्तरस्तूतमाभिधः ॥

अथ मलमासे आद्धकर्षणां प्रतिप्रसवाः ।

आह यमः ।

गर्भे वाद्धुषिके कृत्ये आद्धकर्षणि मासिके ।

सपिण्डीकरणे नित्ये नाधिमासो विधीयते ॥

तीर्थस्नानं जपो होमो यवत्रीहितिलादिभिः ।

जातकर्मान्यकर्माणि नवश्राद्धं तथैव च ॥

मघात्रयोदशीश्राद्धं श्राद्धान्यपि च षोडश ।

चन्द्रसूर्यग्रहे स्नानं श्राद्ध-दान-जपादिकं ।

कार्याणि मलमासेऽपि नित्यं नैमित्तिकं तथा ॥

नारदीयपुराणे ।

नित्यनैमित्तिके कुर्यात् प्रयतः सन्मलिम्लुचे ।

तीर्थस्नानं गजच्छायां प्रेतश्राद्धं तथैव च ॥

काठकपरिशिष्टेऽपि ।

प्रेतसंस्कारमारभ्य श्राद्धपिण्डोदकक्रियाः ।

सपिण्डीकरणान्ताश्च यथाकालमुपस्थिताः ॥

यवत्रीहितिलैर्होमो जातकर्मादिकाः क्रियाः ।

मघात्रयोदशीश्राद्धं प्रत्युपस्थितहेतुकं ।

अनन्यगतिकत्वेन कर्त्तव्यं स्थान्मलिम्लुचे ॥

शौरपुराणे ।

एकोदिष्टन्तु यच्छ्राद्धं तन्नैमित्तिकमुच्यते ।

तत्काव्यं मलमासेऽपि कालाधिक्येऽपि धर्मतः ॥

व्यासः । जातकर्मणि यच्छ्राद्धं दर्शश्राद्धं तथैव च ।

मलमासेऽपि कर्त्तव्यं व्यासस्य वचनं यथा ॥

शानातपः ।

प्रतिमावत्सरे श्राद्धे नाधिमासं विवर्जयेत् ।

मलमासेऽपि कर्त्तव्यं श्राद्धं यत् प्रतिवत्सरं ॥

एतदाद्यमावत्सरिकविषयं । मलमासे मावत्सरिकं श्राद्धं कृत्वा
तदुत्तरमासे पुनस्तदेवावर्त्तनैयमित्येवंविधमतानुसारि चेदं वचनमत्र
वचनानि ।

दृढवसिष्ठः ।

असङ्ग्रान्तेऽपि कर्त्तव्यमाब्दिकं प्रथमं द्विजैः ।

तथैव मासिकं श्राद्धं सपिण्डीकरणन्तथा ॥

पैठीनसिः ।

मलमासमृतानाञ्च श्राद्धं यत् प्रतिवत्सरं ।

मलमासेऽपि कर्त्तव्यं नान्येषान्तु कदाचन ॥

यमः ।

आब्दिकं प्रथमं यत्स्यात्तत्कुर्वीत मलिम्लुचे ।

त्रयोदशे तु सम्प्राप्ते कुर्वीत पुनराब्दिकं ॥

लघुहारीतः ।

प्रत्यब्दं द्वादशे मासि कार्या पिण्डक्रिया द्विजैः ।

कचित्रयोदशेऽपि स्यादाद्यं मुक्त्वा तु वत्सरं ॥

वसिष्ठः ।

आब्दिकाहनि सम्प्राप्ते अधिमासो भवेद्यदि ।

आद्भुदयं प्रकुर्वीत एवं कुर्वन् मुह्यति ॥

तदेवं सपिण्डीकरणान्तानि प्रेतश्राद्धानि पुत्रजन्मनिमित्तकमुप-
रागनिमित्तकमाद्यं सांवत्सरिकमनाद्यमपि मलमासमृतसांवत्सरिकं
गजच्छायाश्राद्धममावास्याश्राद्धं प्रत्यहमनुष्ठीयमानञ्च नित्यश्राद्धं
वर्जयित्वान्यच्छ्राद्धं मलमासे नानुष्ठेयमिति स्थितं ।

इति मलमासनिरूपणपूर्वको मलमासेऽपरपक्षादिश्राद्धाप-
वादः । पर्यवसितञ्चापरपक्षनिरूपणं ।

अथायनादयः श्राद्धकालाः ।

तत्र यद्यपि याज्ञवल्क्यवचने द्रव्यब्राह्मणसम्पत्तिभ्यां व्यवधाय
अयनविषुवत्सङ्क्रान्तयो निरूपितास्तथाप्यत्र सङ्क्रान्तित्वसाधर्म्यादव्यव-
स्थानेन निरूप्यन्ते ।

तत्र विष्णुपुराणे ।

उपप्लवे चन्द्रमसो रवेश्च

त्रिव्यष्टकास्त्रय्यनदये च^(१) ।

पानीयमप्यत्र तिलैर्विमिश्रं

दद्यात् पितृभ्यः प्रयतो मनुष्यः ॥

श्राद्धं कृतं तेन समासहस्रं

रहस्यमेतत् पितरो वदन्ति ।

अत्र किल पानीयमपीतिवचनादावश्यकता श्राद्धद्वयस्योच्यत
इति मन्यन्ते ।

(१) त्रिव्यति वार्धप्रयोगः ।

यत्तु । आदित्यसङ्क्रमणे अयने विषुवद्वयं ।

व्यतीपातोऽथ जन्मर्चं चन्द्रसूर्यग्रहस्तथा ।

एतांस्तु आहुकालान् वै काम्यानाह प्रजापतिः ॥

इति विष्णुवचनेन ग्रहणादेः काम्यआहुकालत्वमुक्तं, तन्न नित्य-
त्वनिराकरणक्षमं, वाक्यद्वयवलेनाग्निहोत्रादिवन्नित्यत्वकाम्यत्वयोरवि-
रोधात् ।

आह शङ्खः ।

हस्तिच्छायासु यदन्तं यदन्तं राजदर्शने ।

विषुवत्ययने चैव सर्वमानन्यमुच्यते ॥

अत्रायनद्वयं विषुवत्सूर्यसङ्क्रम इत्यस्मिन् याज्ञवल्क्यवचने च अय-
नयोर्विषुवतोश्च सङ्क्रान्तिपदेनैव संग्रहसिद्धावपि द्वयोरपि यत् पृथग-
भिधानं तत् सङ्क्रान्त्यन्तरेभ्यो विषुवः, विषुवादयनमिति यथापूर्वं
प्राशस्त्यातिशयप्रतिपादनार्थमिति मन्तव्यं ।

तथा च विष्णुधर्मोत्तरे ।

आहुं सङ्क्रमणे भानोः प्रशस्तं पृथिवीपते ।

विषुवद्वितयं तत्राप्ययने द्वे विशेषतः ॥

विषुवतोऽयनयोश्च लक्षणं ।

नागरखण्डे ।

यदा स्यान्मेषगो भानुस्तुलाञ्चाथ यदा व्रजेत्^(१) ।

तदा स्याद्विषुवाख्यस्तु कालस्याक्षयकारकः ॥

मकरे कर्कटे चैव यदा भानुर्व्रजेच्चृप ।

(१) तुलायां वा यदा भवेदिति ग० ।

तदायनाभिधानस्य विषुवत्स विप्रित्यते ॥

अस्मिंश्च काले पिण्डनिर्व्वपणं विनैव आहूतं कर्त्तव्यं ।

यदाह पुलस्त्यः ।

अयनद्वितये आहूतं विषुवद्वितये तथा ।

युगादिषु च सर्व्वासु पिण्डनिर्व्वपणादृते ॥

ब्रह्मपुराणे सर्व्वास्वपि सङ्क्रान्तिषु पिण्डनिर्व्वपणं विना आहूतमुक्तं ।

अयनद्वितये आहूतं विषुवद्वितये तथा ।

सङ्क्रान्तिषु च सर्व्वासु पिण्डनिर्व्वपणादृत इति ॥

एतेषु कालेषु पिण्डनिर्व्वपणं विना आहूतं कर्त्तव्यं । एतत्कालनिमित्तक एव आहूते पिण्डनिर्व्वपणप्रतिषेधोक्तं, न मृताहादिनिमित्तके प्रसङ्गादयनादिषु पतिते । यस्मादयनद्वितये आहूतमित्यनेनायनादिभिर्निर्व्व्यान्वितं आहूतमवगम्यते । तन्निमित्तकमेव च तैर्निर्व्व्यान्वितं नान्यत् । नित्यान्वयस्यानित्यान्वयादलौघान् भवति ।

किञ्च ।

अत्र हि विधीयमानस्य आहूतस्य पिण्डनिर्व्वपणादृत इति विशेषणं न प्रसङ्गात्तत्कालपतितं मृताहादिआहूतमाश्रयितुमर्हति । यद्येवंविधं आहूतेषु कालेषु विधीयते तदा भावार्थविधिरित्येष गुणो भवति ।

अथ सङ्क्रान्तितद्भेदतत्कालपरिमाणाद्युच्यते ।

नागरखण्डे ।

रवेः संक्रमणं राशौ सङ्क्रान्तिरिति कथ्यते ।

स्नान-दान-जप-आहू-होमादिषु महाफलं ॥

राशौ मेषादिमंज्जे ज्योतिःशालप्रसिद्धे ।

देवीपुराणे ।

समायनं चतुर्मासपञ्चादादि क्रमेण तु ।
 सूक्त-स्युलविभागेन देवी सर्वगता विभो ॥
 दादशैव समाख्याताः समा सङ्गान्तिकल्पनाः ।
 सप्तधा सा तु बोद्धव्या एकैका तु^(१) यथा गृणु ॥
 मन्दा मन्दाकिनी ध्वाङ्गी घोरा चैव महोदरी ।
 राक्षसी मिश्रिता प्रोक्ता सङ्गान्तिः सप्तधा नृप ॥
 मन्दा ध्रुवेषु विज्ञेया मृदौ मन्दाकिनी यथा ।
 क्षिप्रं ध्वाङ्गी विजानीयादुधे घोरा प्रकीर्तिता ॥
 चरैर्महोदरी^(२) ज्ञेया दारुणैश्च राक्षसी ।
 मिश्रिता चैव निर्दिष्टा मिश्रितैस्तु सङ्ग्रमे ॥
 त्रिचतुःपञ्चसप्ताष्टनवदादश एव च ।
 क्रमेण घटिका ह्येतास्तत्पुण्यं पारमार्थिकं ॥
 अतीतानागतो भोगो नाद्यः पञ्चदश स्रुताः ।
 एष सूक्तविभागस्तु मुक्तिकामस्य कीर्तितः ॥
 परमार्थेन या संख्या कथयामि नृपोत्तम ।
 स्वस्थे नरे सुखामीने यावत् स्पन्दति लोचनं ।
 तस्य त्रिंशत्तमं भागं तत्परं परिकीर्तितं ॥
 तत्पराञ्छतभागस्तु वृष्टिरित्यभिधीयते ।
 बुधाः सहस्रभागाद्धं तत्कालं रविमङ्गलम इति ॥

(१) एकैकैवेति ख० ।

(२) चारैर्महोदरीति ख० ।

समायनेत्यादि । 'देवी' सङ्क्रान्तिरूपा, सा समायनादिभिः स्थूलैः
 सूक्ष्मैश्चावयवैः 'सर्व्यगता' सर्व्वव्यापिनी । संवत्सरादयः सङ्क्रान्त्यवयवाः ।
 कथमित्याह द्वादशैवेत्यादि । द्वादशैव सङ्क्रान्तिकल्पनाः, 'समा'
 संवत्सरो भवति । अयमाशयः, द्वादशभिः सङ्क्रान्तिभिरेकः संवत्सरः ।
 षड्भिः सङ्क्रान्तिभिरयनं । सङ्क्रान्तिद्वयेन चतुः । एकसङ्क्रान्त्यवच्छिन्नः
 कालो मासः । संक्रान्त्यर्द्धः पक्षः । सङ्क्रान्तेस्त्रिंशंशोऽहोरात्रं । आदि-
 शब्देन यामार्द्धं-यामसुहृत्तादयः । एवमयं सङ्क्रान्तिरूपस्तपनपरि-
 स्सन्दः शक्त्यात्मिका देवीति । एकैकस्याः सङ्क्रान्तेर्भ्रुवादिनक्षत्रसंयोगे
 पुण्यकालपरिमाणार्थं मन्दादिसंज्ञामाह । मन्देत्यादि । 'भ्रुवाणि'
 रोहिण्युत्तराचयश्चेति चत्वारि । मृदूनि चित्रानुराधामृगशिरोरेवतीति
 चत्वारि । 'चित्राणि' अश्विनी पुष्यो हस्तोऽभिजिदिति चत्वारि ।
 'उषाणि' पूर्व्वचयं भरणी मघेति पञ्च । 'चराणि' श्रवणा धनिष्ठा
 शततारका पुनर्व्वसुः स्वातीति पञ्च । 'दारुणानि' मूलं ज्येष्ठा र्द्राक्षेति
 चत्वारि । 'मित्रे' विशाखा कृत्तिकेति द्वे । एकैका सप्तधेति निर्देशात्
 भ्रुवादौनि दिननक्षत्राणि विज्ञायन्ते, न महानक्षत्राणि । तेषु न
 एकैकस्याः सप्तधात्वमुपपन्नं । पुण्यकालपरिमाणमाह ।

त्रिचतुःपञ्चेति । मन्दायां तिस्रो घटिकाः पुण्यकालः । मन्दा-
 किन्यां चतस्रः । ध्वाङ्गरां पञ्च । घोरायां सप्त । महोदर्यां अष्टौ ।
 राक्षस्यां नव । मिश्रायां द्वादशेति । तत्र कृते दानयज्ञतपःश्राद्धादि-
 कर्मणि सङ्क्रान्तिकालनिमित्तकं पुण्यं पारमार्थिकमतिशयितमित्यर्थः ।
 इतः किञ्चिद्गूढफलः सर्व्वसङ्क्रान्तिषु पञ्चदशघटिकात्मकः पुण्यकालो-
 स्तीत्याह अतीतानागत इत्यादि । 'भोगः' व्याप्तिः, 'अतीते' सङ्क्रमणात्

पूर्वस्मिन् । 'अनागते' परस्मिन् काले । सङ्क्रान्तिसमयात् पूर्वतः परतश्च पञ्चदश घटिकाः पुण्यकाल इत्यर्थः । अतीतानागतकाल-
व्याप्तिश्च पूर्वोक्तेषु व्यादिश्यामानेष्वपि वेदितव्या । अत्र पुण्यकालस्य
पूर्वभावित्वं पश्चाद्भावित्वञ्च वक्ष्यमाणव्यवस्थयानुसर्तव्यं । एवं स्थूलं
पुण्यकालमुक्त्वा प्रशस्ततमफलं सूक्ष्मकालमाह परमार्थनेत्यादि । चुटि-
सहस्रतमभागाद्धस्य दुर्लभत्वेऽपि तत्सन्निहितकालगृहणार्थप्रतिपादनं ।
आह वसिष्ठः ।

सङ्क्रान्तिसमयः सूक्ष्मो दूर्जेयः पिशितेक्षुः^(१) ।

तद्योगाच्चाप्यधश्चेद्धं त्रिंशन्नाद्यः पविचिताः ॥

अत्र त्रिंशन्नाद्यः पूर्वं पञ्चदश, पश्चात् पञ्चदशेत्येवंसङ्कलनया
द्रष्टव्याः । एवं हि सति देवीपुराणेन सह संवादो भवति ।
ब्रह्मवैवर्ते ।

मेषादिराशिषु रविः क्रमाद्गच्छति सङ्क्रमात् ।

द्वादशैव भवन्त्येषां द्विज नामानि मे शृणु ॥

मेषादिराशिषु सूर्यगत्या तद्राशिसंज्ञका एव द्वादश सङ्क्रमाः स्युः ।
तेषामेव प्राशस्त्यतारतम्यभोगपौर्व्याप्याद्युपदेशार्थं विष्णुपदादिसंज्ञा-
चतुष्टयमाह ।

एकं विष्णुपदं नाम षडंशैतिमुखं तथा ।

विषुवच्च तृतीयञ्च अयने दक्षिणोत्तरे ॥

कुम्भालिगोहरिषु विष्णुपदं वदन्ति

स्त्रीचापमीनमिथुने षडशीतिवक्त्रं ।

अर्कस्य चानमयनं शशिधाम्नि याम्यं

सौम्यं भवे तु विषुवं त्वजतौलिनोः स्यात् ॥

‘कुम्भः’ प्रसिद्धः । ‘अलिः’ वृश्चिकः । ‘गौः’ वृषः । ‘हरिः’ सिंहः ।

एषु राशिषु रवेरयनं सङ्क्रमणं ‘विष्णुपदं’ विष्णुपदसंज्ञं भवति ।

‘स्त्री’ कन्या । ‘चापं’ धनुः । ‘मीनमिथुनौ’ प्रसिद्धौ । एतेषु षडशी-

तिमुखं । ‘शशिधाम्नि’ कर्कटके, याम्यायनं । ‘भवे’ मकरे । सौम्यायनं,

‘अजः’ मेषः । ‘तौली’ तुलाधारः । तयोर्विषुवसंज्ञं ।

वसिष्ठोऽपि ।

अयने द्वे विषुवे चैव चतस्रः षडशीतयः ।

चतस्रो विष्णुपद्यश्च सङ्क्रान्त्यो द्वादश स्युताः ॥

भयकर्कटसङ्क्रान्ती द्वे तदग्दक्षिणायने ।

विषुवती तुला-मेषौ तयोर्मध्ये ततोऽपराः ॥

वृष-वृश्चिक-कुम्भेषु सिंहे चैव यदा रविः ।

एतद्विष्णुपदं नाम विषुवादधिकं फलं ॥

कन्यायां मिथुने मीने धनुष्यपि रवेर्गतिः ।

षडशीतिमुखा प्रोक्ता षडशीतिगुणा फले ॥

लौगाक्षिः ।

यस्यायने विष्णुपदे तथादौ

दानाद्यनन्तं विषुवे तु मध्ये ।

वदन्यतीते षडशीतिवक्त्रो-

महर्षयः खल्वयने च सौम्ये ॥

बौधायनः । भविष्यत्ययने विष्णोर्वर्त्तमाने विषुवति ।

षडशीतिमुखेऽतीते व्यतीते चोत्तरायणे ॥

देवीपुराणे ।

षडशीतिमुखेऽतीते मध्ये^(१) च विषुवदये ।

भविष्यत्ययने पुण्यमतीते चोत्तरायणे ॥

दृढवशिष्टः ।

अतीतानागते पुण्ये द्वे उदग्दक्षिणायणे ।

तृपरागे तु तत्कालं व्यतीते चोत्तरायणे ॥

वायुपुराणे ।

मध्ये दानं विषुवति दक्षिणे वैष्णवे पुरः ।

षडशीतिमुखेऽतीते व्यतीते चोत्तरायणे ॥

अत्र सर्वेषु वचनेष्वतीते चोत्तरायणे इत्यत्र चकारादनागते चेति स्यतिनिबन्धकारा मन्यन्ते । उक्तस्य पूर्वोत्तरादिपुण्यकालस्य परिमाणमाह ।

बौधायनः ।

नाड्यो विषुवति प्रोक्ता दश पूर्वा दशापराः ।

पुण्यः कालोऽर्कसङ्क्रान्तौ खानदानजपादिषु ॥

वशिष्टः । त्रिंशत् कर्कटके नाड्यो मकरे विंशतिः स्यताः ।

वर्त्तमाने तुलामेषे नाड्यस्तुभयतो दश ॥

षडशीत्यां व्यतीतायां षष्टिरुक्तास्तु नाडिकाः ।

पुण्यास्तु विष्णुपद्याश्च प्राक्पश्चादपि षोडश ॥

ब्रह्मवैवर्ते । विषुवत्षण्मुहूर्तं स्यात् षडशीतिमुखे त्रयं ।
 तथा विष्णुपदे त्रौणि पुण्यानि कवयो विदुः ॥
 त्रिंशत् कर्कटके नाड्यो मकरे तु दशाधिकाः ।
 भविष्यत्ययने पुण्या अतीते चोत्तरायणे ॥

वृहस्पतिः ।

भविष्यत्ययने पुण्यास्त्रिंशदेव तु दक्षिणे ।
 अतीत उत्तरे नाड्य इति प्राज्ञः पुराविद इति ॥

गौतमः ।

अर्ध्वाक् षोडशनाड्यस्तु परतः षोडशैव तु ।
 ता एव दक्षिणे पूर्वमतौते चोत्तरायणे ॥

मरौचिः ।

नाड्यः षोडशपूर्वैर्ण सङ्क्रान्तेरपरेण वा ।
 राहोर्दर्शनमात्रेण पुण्यकालः प्रकीर्तितः ॥

शातातपः ।

संक्रान्तेः पुण्यकालस्तु षोडशोभयतः कलाः ।
 चन्द्रसूर्योपरागे तु यावद्दर्शनगोचराः ॥

अत्र केपुचिद्वचनेषु पुण्यकालपरिमाणमधिकमुक्तं । केपुचिन्न्यून-
 मुक्तं । तत्र यन्न्यूनं तत् फलातिशयप्रतिपादनार्थं । यत्त्वधिकं तत्
 पुण्यकालत्वमात्रप्रतिपादनार्थं । न पुनर्न्यूनमधिकनिराकरणार्थमधिकं
 वा न्यूननिराकरणार्थमिति मन्तव्यं ।

अतएवाह शातातपः ।

या याः सन्निहिता नाड्यस्तास्ताः पुण्यतमा मताः ।

एवञ्च सति सर्वेषां पुण्यकालावधिवचनानां अविरोधे सति विरोधपरिहारार्थं वचनार्जवभङ्गो न कर्त्तव्यो भवति ।

अत्राह वसिष्ठः ।

अङ्गि संक्रमणे पुण्यमहः कृत्स्नं प्रकीर्त्तितं ।

रात्रौ संक्रमणे पुण्यं दिनाङ्गं^(१) स्नानदानयोरिति ॥

अनेन संक्रमणसन्निहितोऽपि रात्रिरूपः पुण्यकालो न भवति । किन्तु दिनाङ्गरूप एवेत्युक्तं भवति । सोऽपि यः संक्रमणसन्निहितः स एव याज्ञः ।

तदाह गोभिलः ।

रात्रौ संक्रमणे भानोर्दिवा कुर्यात्तु तत्क्रियां ।

पूर्वस्मिन् परतो वापि प्रत्यासत्तेः तत्फलमिति ॥

प्रत्यासत्तेरित्यनेनेदमुक्तं, यदि पूर्वरात्रे संक्रमणं भवति, तदा पूर्वस्य दिनस्योत्तराङ्गं पुण्यं । यद्यपररात्रे तदा अपरस्य दिनस्य पूर्वाङ्गमिति । यदि मध्यरात्रे तदा विशेषग्रहणाभावात् पूर्वस्योत्तराङ्गमुत्तरस्य च पूर्वाङ्गमित्येतद्वयमपि पुण्याहमिति ।

तदाह वसिष्ठः ।

अङ्गिरात्रादधस्तस्मिन् मध्याह्नस्योपरि क्रिया ।

जङ्गं संक्रमणे भानोरुदयात् प्रहरद्वयं ॥

पूर्णे चेदङ्गिरात्रे तु यदा संक्रमते रविः ।

तदा दिनद्वयं पुण्यं मुक्ता मकरकर्कटाविति ॥

मकरकर्कटविषये तु यज्ञपार्श्ववचनं ।

आसन्नसंक्रमं पुण्यं दिनाह्नं स्नानदानयोः ।

रात्रौ संक्रमणे भानोर्विषुवत्ययने दिने ॥

अयने दिन इति । दक्षिणोत्तरायणयोस्तु दिन एव संक्रमणे मति
दिने पुण्यकालः । तेन रात्रावयनसंक्रमे रात्रावेव प्रशस्ततरः पुण्यकालः ।
बौधायनः ।

अस्तङ्गते यदा सूर्ये भयं याति दिवाकरः ।

प्रदोषे वार्द्धरात्रे वा तदा पुण्यं दिनान्तरं ॥

कार्मुकस्तु परित्यज्य भयं संक्रमते रविः ।

प्रदोषे वार्द्धरात्रे वा तदा भोगः परेऽहनि ॥

स्कन्दपुराणे ।

धनुर्मीनावतिक्रम्य कन्याञ्च मिथुनं यदा ।

पूर्वापरविभागेन रात्रौ संक्रमते यदा ।

दिनान्ते पञ्च नाद्यस्तु तदा पुण्यतमाः स्युताः ।

उदये च तथा पञ्च दैवे पित्र्ये च कर्मणि ॥

अत्र पुण्यतमत्वाभिधानाद्दिनाह्नपक्षेण सहाविरोधः ।

निगमः । विष्णुपद्यां धनुर्मीननृयुक्कन्यासु वै यदा ।

परतः पूर्वतो वापि रात्रौ^(१) संक्रमणं भवेत् ॥

पूर्वाह्णे पञ्चनाद्यस्तु पुण्याः प्रोक्ता मनोविभिः ।

अपराह्णे तु पञ्चैव श्रौते स्मार्त्ते च कर्मणीति ॥

‘नृयुक्’ मिथुनराशिः । तिथिभेदनिबन्धनमपि संक्रान्तिभोगस्य
पूर्वापरविभागमाह ।

आदौ पुण्यं विजानीयात् यद्यभिन्ना तिथिर्भवेत् ।

अर्द्धरात्रे व्यतीते तु विज्ञेयमपरेऽहनि ।

अर्द्धरात्रादनन्तरमपि यदि पूर्वतिथिमध्ये संक्रमस्तदा पूर्वमेव दिनं पुण्यं । अपरतिथिसंक्रमे त्वपरमेवेति वचनार्थः । अथ रात्रौ निषिद्धस्य स्नानादेः संक्रान्तिविशेषप्रतिप्रसवाभिधानार्थं निषेध-
स्तावदुच्यते ।

भविष्यत्पुराणे ।

रात्रौ स्नानं न कुर्वीत दानञ्चैव विशेषतः ।

नैमित्तिकन्तु कुर्वीत स्नानं दानञ्च रात्रिषु ॥

विष्णुः ।

विवाह-व्रत-संक्रान्ति-प्रतिष्ठा-चतु-जन्मसु ।

तथोपरागपातादौ स्नाने दाने निशा शुभा ॥

‘चतुः’ गर्भाधानं । चन्द्रार्कदृष्टिसन्निपातसमयः पातः ।

गोभिलाः ।

राहुदर्शनसंक्रान्तिविवाहात्ययवृद्धिषु ।

स्नानदानादिकं कुर्युर्निशि काम्यव्रतेषु च ॥

‘अत्ययः’ वन्धुमरणं । अत्र संक्रान्तिशब्दन मकरकर्कटावेव गृह्यते, रात्रौ संक्रमणे दिनस्य पुण्यतां वदता वशिष्ठेन सुक्ता मकरकर्कटा-
वित्यभिधानात् । अतो मकरकर्कटयोरेव रात्रौ स्नानादेः प्रतिप्रसव
इति गम्यते । संक्रान्त्यन्तरेषु गोभिलादिवचनानुसारादस्यैव रात्रौ
स्नानादेर्निषेध इति । अत्र मन्यन्ते । सुक्ता मकरकर्कटावित्येष
पूर्वदिनोभयग्रहणापवादो, न तु सर्वात्मना दिनापवादेन रात्रि-

ग्रहणोपदेशः । बौधायनादिवचनेषु रात्रौ मकरसंक्रमणे परदिनस्यैव पुण्याहत्वाभिधानात् दिनार्द्धग्रहणवचनानि तु केनचित् प्रकारेण रात्रौ संक्रमण-सन्निहित-घोडशनाङ्गिकादिपरिमितकाले स्नानदानाद्यसम्भवे व्यवहितमपि दिनार्द्धं ग्राह्यमित्येवंपराणीति सर्व्वास्वपि संक्रान्तिषु रात्रौ स्नानदानादिप्रतिप्रसव इत्याहुः । अन्ये तु रविसंक्रमणे दिनं पुण्यं, ग्रहान्तरसंक्रमणे तु रात्रिरेव पुण्येत्याहुः । ग्रहान्तरसंक्रमण-समयस्यापि पुण्यातामाह जैमिनिः ।

नक्षत्रराशौ रविसंक्रमे स्यु-

रवाक्परचापि रसेन्दुनाद्यः ।

पुण्यास्तयेन्दोस्त्रिधरापलैर्यु-

गेकैव नाडी मुनिभिः शुभोक्ता ॥

नाद्यश्चतस्रः सपलाः कुजस्य

बुधस्य तिस्रो मनवः पलानि ।

मार्द्धाश्चतस्रः पलसप्तयुक्ता

गुरोश्च शुक्रे सपलाश्चतस्रः ॥

द्विर्नागनाद्यः पलसप्तयुक्ताः

शनैश्चरस्याभिहिताः सुपुण्याः ।

आद्यन्तमध्ये जपदानहोमं

कुर्वन्नुवाप्नोति नरेन्द्रधाम ॥

नक्षत्रे राशौ वा सूर्यस्य संक्रमणे सति, पूर्वतः परतोऽपि रसेन्दु-
नाद्यः घोडशघटिकाः पुण्यकालः । इन्दोस्तु त्रिधरापलैर्युक्त्रयो-
दशभिः पलैर्युक्ता एकैव घटिका । 'कुजस्य' भौमस्य तु एकपलयुक्ता-

श्वतस्रो घटिकाः । बुधस्य चतुर्दशपल्युक्तास्तिस्रः । 'गुरोः' वृहस्पतेः,
 मङ्गलत्रिंशत्पल्युक्ताश्चतस्रः । शुक्रस्य पलाधिकाश्चतस्रः । शनैश्चरस्य
 पलमष्टयुक्ताः द्विर्नागनाह्वयः । 'नागाः' अष्टौ, द्विरावृत्ता नागा
 द्विर्नागाः । तदेतेषु रात्रित्यागपरिग्रहपक्षेषु क्षोदक्षमो ग्राह्यः ।

इति संक्रान्तिनिरूपणम् ।

अथ व्यतीपातः ।

तत्र प्रशंसादि याज्ञवल्क्यः ।

शतमिन्दुचये दानं^(१) सहस्रन्तु दिनचये ।

विषुवे शतसाहस्रं व्यतीपाते त्वनन्तकम् ॥

वाराहपुराणे ।

दर्शे शतगुणं दानं तच्छतघ्नं दिनचये ।

तच्छतघ्नञ्च संक्रान्तौ शतघ्नं विषुवे ततः ॥

युगादौ तच्छतगुणमयने तच्छताहतं ।

सोमग्रहे तच्छतघ्नं रविग्रहे त्वसंक्षयं ।

व्यतीपाते त्वनन्तञ्च दानं वेदविदो विदुः ॥

'शतघ्नं' शतगुणमित्यर्थः । व्यतीपातोऽत्र विष्कम्भादिषु योगेषु

सहस्रं च ।

अस्य गालवः ।

चन्द्रार्कयोर्नयनवीक्षणजातमूर्त्तिः

कालानलद्युतिनिभः पुरुषोऽतिरौद्रः ।

अस्त्रोद्यतोऽनुनिपतंश्च^(१) निरीक्ष्यमाणः

सङ्घातयेवमिति च व्यतिपातयोगः ॥

अस्य चोत्पत्ति-भ्रमण-पतनसमयेषु पतनानन्तरञ्च क्रियमाणं
स्नानदानश्राद्धादिकं महाफलं भवति ।

तथाह याज्ञवल्क्यः ।

उत्पत्तौ लक्षगुणं, कोटिगुणं भ्रमणनाडिकायान्तु ।

अर्बुदगुणितं पतने, जपदानाद्यक्षयं पतिते ॥

उत्पत्त्यादिमानञ्च ज्योतिःशास्त्रे ।

विंशतिर्द्वियुतोत्पत्तौ भ्रमणे चैकविंशतिः ।

पतने दशनाद्यस्तु पतिते सप्तनाडिकाः ॥

वृद्धमनुना तु प्रकारान्तरेण व्यतीपातो दर्शितः ।

श्रवणाश्विधनिष्ठार्द्राणागदैवतमस्तके ।

यद्यमा रविवारेण व्यतीपातः स उच्यते ॥

नागदैवतमश्लेषा । मस्तक इति श्रवणादिभिः प्रत्येकं सम्बध्यते
केचित्तु मस्तकं मृगशिर इति व्याचक्षते । 'श्रमा' श्रमावास्या । सा
यद्येतेषु नक्षत्रेष्वदित्यवारयुक्ता भवति तदा स एव योगो
व्यतीपातसञ्ज्ञो भवति ।

शास्त्रान्तरे ।

पञ्चाननस्यौ गुरुभूमिपुत्रौ

मेघे रविः स्याद्यदि शुक्लपक्षे ।

(१) अस्त्रोद्यतोऽनुविपतंश्चेति क० ।

पाशाभिधाना करभेण युक्ता

तिथिर्यतीपात इतीह योगः ॥

अस्मिन् हि गोभूमिहिरण्यवस्त-

दानेन सर्वं परिहाय पापं ।

शूरत्वमिन्द्रत्वमनामयत्वं

मर्याधिपत्यं लभते मनुज्यः ॥

‘पञ्चाननः’ सिंहः । ‘गुरु-भूमिपुत्रौ’ वृहस्पत्यङ्गारकौ । ‘पाशा-
भिधाना’ द्वादशी । ‘करभं’ हस्तनक्षत्रं ।

आह भृगुः ।

क्रान्तिसाम्यसमयः समीरितः

सूर्यपर्वसदृशो सुनीश्वरैः ।

तत्र दत्तज्जतजप्तपूजनं

यागकोटिगुणमाह^(१) भार्गवः ॥

अयमर्थः । सूर्याचन्द्रमसोः क्रान्तिसाम्ये पुण्यकालद्वयं भवति ।
एको व्यतीपाताख्यः । अपरो वैधत्याख्यः । तत्र क्रान्तिसाम्यलक्षणस्य
व्यतीपातस्य गण्डोत्तरार्द्धादारभ्य क्रमात् सार्द्धेषु पञ्चयोगेषु सम्भ-
वोऽस्ति । वैधृतिमंजस्य तु शुक्रयोगादारभ्य क्रमात् सार्द्धेषु पञ्चयोगेषु
सम्भवः । तत्पर्वकालसंख्या च दशघटिकाभ्यः समारभ्यैकसप्तत्यधिक-
शतपर्यन्तं सम्भाव्यते ।

तथा च वेदाङ्गे ज्योतिषे ।

(१) लक्षकोटिगुणमाहेति ख० ।

गण्डोत्तरार्द्धाद्वातिपातसम्भवः
 शुक्लादितो वैधृतिसंज्ञको भवेत् ।
 सार्द्धेषु पञ्चसु परेषु तथेय्यते सः
 एवं द्वयं तत् सुकृतैकसाधकं ॥

आह विष्णुः ।

वैधृतौ च व्यतीपाते दत्तमचयकृत् भवेत् ।

भरद्वाजः ।

व्यतीपाते वैधृते च दत्तस्थान्तो न विद्यते ।

व्यतीपाते विशेषेण स हि सूक्ष्मः प्रकीर्तितः ॥

स्थूलप्रकारेण प्रसिद्धस्तु सप्तविंशतितमो योगो वैधृत इति ।

अत्र च व्यतीपाते आर्द्धं कर्त्तव्यमित्याह पितामहः ।

अमावास्याव्यतीपातपौर्णमास्यष्टकासु च ।

विद्वान् आर्द्धमकुर्वाणः प्रायश्चित्तीयते तु सः ॥

अत्र प्रायश्चित्तीयते इति वचनं आर्द्धस्यावश्यकतां गमयति ॥

इति व्यतीपातनिरूपणं ॥

अथ गजच्छाया ।

स्कन्दपुराणे ।

यदेन्दुः पितृदेवत्ये हंसस्यैव करे स्थितः ।

तिथिर्वैश्रवणी या च गजच्छायेति सा सूता ॥

‘इन्दुः’ चन्द्रमाः । ‘पितृदेवत्ये’ नक्षत्रे मघायां । ‘हंसः’ सूर्यः ।

‘करः’ हस्तः । ‘तिथिर्वैश्रवणी’ त्रयोदशी ।

नरसिंहपुराणे । हंसे हंसस्थिते या तु मघायुक्ता त्रयोदशी ।

तिथिर्वैश्रवणी नाम सा काया कुञ्जरस्य तु ॥

ब्रह्मपुराणे ।

योगो मघात्रयोदशोः कुञ्जरच्छायसंज्ञकः ।

भवेन्मघायां संख्ये च शशिन्यर्के करस्थित इति ॥

अयमर्थः । सूर्ये हस्तस्थिते चन्द्राधिष्ठिताभिर्मघाभिस्त्रयोदश्या
योगो गजच्छायसंज्ञकः । स च भाद्रपदापरपक्षे सम्भवति ।

विभाषासेनासुराच्छायेति कायाशब्दस्य नपुंसकत्वं ।

हंसे हंसस्थिते या तु अमावास्या करान्विता ।

सा ज्ञेया कुञ्जरच्छाया इति बौधायनोऽब्रवीत् ॥

‘हंसः’ सूर्यः । हंसदैवतत्वात् हस्तनक्षत्रमपि हंसः । ‘करान्विता’

चन्द्रयुक्ता हंसान्विता ।

सैहिकेयो यदा सूर्यं ग्रसते पर्वसन्धिषु ।

गजच्छाया तु सा प्रोक्ता तस्यां आह्नं प्रकल्पयेदिति ॥

‘सैहिकेयः’ राज्ञः । ‘पर्वसन्धिषु’ अमावस्याप्रतिपदाः सन्धिषु ।

‘गजच्छाया’, प्रसंगाद्देशरूपापि गजच्छायोच्यते ।

मनुः ।

अपि नः स कुले भूयाद्यो नो दद्यात् त्रयोदशी ।

पायसं मधुसर्पिर्भ्यां प्राक्छाये कुञ्जरस्य च ॥

प्राचीच्छाया यस्मिन् देशे स प्राक्छायो देशः तस्मिन् कुञ्जरः

प्रसिद्धः ।

महाभारतेऽपि । अजेन सर्वलोहेन वर्षासु नियतव्रतः ।

हस्तिच्छायासु विधिवत् कर्णव्यजनवीजितः ।

आहुं दद्यादिति शेषः ।

‘सर्व्वलोहेन’ लोहितसर्व्वङ्गेन । कर्णव्यजनवीजित इत्यनेनैतद्व-
चनं प्रत्यक्षगजच्छायाविषयमित्यवगम्यते ।

मार्कण्डेयपुराणे ।

वनस्यतिगते सोमे छाया तु प्राप्नुष्वी भवेत् ।

गजच्छाया तु सा प्रोक्ता तस्यां आहुं प्रकल्पयेत् ॥

अमावास्यापराह इत्यर्थः ।

वायुपुराणे ।

घृतेन भोजयेद् विप्रान् घृतं भूमौ समुत्सृजेत् ।

क्षायायां हस्तिनस्यैव दद्याच्छाहुं न शोचति ॥

विष्णुधर्मोत्तरे पितृवाक्यं ।

गयायां दर्शने राहोः खड्गमांसेन योगिनं ।

भोजयेत् तु कुलेऽस्माकं क्षायायां कुञ्जरस्य च ॥

आकल्पकालिकौ दन्तिस्तेनास्माकं भविष्यति ।

दाता सर्व्वेषु लोकेषु कामचारौ भविष्यति ॥

यदैतत्पञ्चकं न स्यादेकेनापि वयं तदा ।

दन्तिं प्राप्स्यामो महतौ किं पुनः सर्व्वसम्पदेति ॥

अत्र आहुभोक्तुर्दोषः सत्यन्तरे दर्शितः ।

छायाजिनप्रतिग्राही विक्रयी चैव रेतसः ।

गजच्छायाश्रितो भुक्ता न भूयः पुरुषो भवेदिति ॥

ब्रह्मपुराणेषुक्तं ।

मृतके सूतके चैव ग्रहणे चन्द्रसूर्ययोः ।

कायायां कुञ्जरस्याथ भुक्त्वा तु नरकं व्रजेदिति ॥

अथञ्च गजच्छायायां भोजने दोषः ।

केनचित्प्रत्यक्षगजच्छायायामित्युक्तं । केनचित् पारिभाषिकगज-
च्छायायामिति । तत्र विसृष्टो विशेषहेतुर्नोपलभ्यते । इति सार्वत्रिक
एवं दोषः ।

इति गजच्छायानिरूपणं ।

अथ चन्द्रसूर्ययोर्ग्रहणं ।

तत्र प्रशंसादि शातातपः ।

स्नानं दानं तपः आहुमनन्तं राजदर्थने ।

आसुरीं रात्रिमन्यत्र तस्मान्तां परिवर्जयेत् ॥

देवलः ।

यथा स्नानञ्च दानञ्च सूर्यस्य ग्रहणे दिवा ।

सोमस्यापि तथा रात्रौ स्नानं दानं विधीयते ॥

मार्कण्डेयपुराणे ।

चन्द्रे वा यदि वा सूर्ये दृष्टे रात्रौ महाग्रहे ।

अक्षयं कथितं पुण्यं तत्रार्के तु विशेषतः ॥

‘दृष्टे’ दर्शनयोग्य इत्यर्थः ।

व्यासः ।

सर्व्वं भूमिसर्म दानं सर्व्वं ब्रह्मसमा द्विजाः ।

सर्व्वं गङ्गासमन्तोथं राजग्रन्थे दिवाकरे ॥

इन्दोर्लक्ष्मणं पुण्यं रवेर्दशगुणं ततः ।

गङ्गातोये तु सम्प्राप्ति इन्दोः कोटीरवेर्दश ॥

देवीपुराणे ।

कार्तिके ग्रहणं श्रेष्ठं गङ्गायमुनसङ्गमे ।

मार्गे तु ग्रहणं पुण्यं देविकायां महामुने ॥

पौषे तु नर्मदा पुण्या माघे सन्निहती शुभा ।

फाल्गुने वरुणा पुण्या चैत्रे पुण्या सरस्वती ॥

वैशाखे ग्रहणे पुण्या चन्द्रभागा सरिद्धरा ।

ज्येष्ठे तु कौशिकी पुण्या आषाढे तापिका नदी ॥

श्रावणे सिन्धुनामा च प्रौष्ठे श्रेष्ठा च गण्डकी ।

आश्विने सरयूः श्रेष्ठा भृशः पुण्या तु नर्मदा ॥

गोदावरी महापुण्या चन्द्रे राजसमन्विते ।

सूर्ये च शशिना यस्ते तमोरूपे महामते ॥

नर्मदातोयसंसर्गात् कृतकृत्यो भवेन्नरः ।

स्पृशन्ति चावगाहन्ति नराः प्रकृतिमानुषाः ॥

स्मृत्वा शतक्रतुफलं दृष्ट्वा गोदानजं फलं ।

स्पृष्ट्वा गोमेधजं पुण्यं पीत्वा सौत्रामणौ लभेत् ।

स्नात्वा वाजिमखं पुण्यं प्राप्नुयादविचारतः ॥

रविचन्द्रेपरागे च अयने चोत्तरे तथा ।

एवं गङ्गापि द्रष्टव्या तद्देवौ सरस्वती ॥

गङ्गायमुनमित्यत्र सर्व्वाऽपि इन्दो विभाषयैकवद्भवतीत्येक-

वद्भावः ।

अत्र यद्यपि पौषे तु नर्मदा पुण्येत्यातिदेशप्रधानो व्यपदेशो
दृश्यते तथापि कार्तिके ग्रहणं श्रेष्ठमित्याद्युपक्रमानुरोधात् सर्वत्र
ग्रहणकालस्यैव प्राधान्यमवगन्तव्यम् ।

व्यासः ।

सूर्य्यवारे भवेद्भानोः सोमे सोमग्रहस्तथा ।

चूडामणिरिति ख्यातस्तत्रानन्तं फलं भवेत् ॥

वारेष्वन्येषु यत्पुण्यं ग्रहणे चन्द्रसूर्य्ययोः ।

तत्पुण्यं केटिगुणितं योगे चूडामणौ स्मृतम् ॥

विष्णुपुराणे ।

राहोश्च दर्शने दत्तं आहुमाचन्द्रतारकम् ।

गुणवत् सर्वकामीयं पित्राणामुपतिष्ठते ॥

ऋष्यशृङ्गः ।

राहुग्रहस्तु तु वै सूर्य्ये यस्तु आहुं प्रकल्पयेत् ।

तेन वै सकला पृथ्वी दत्ता विप्रस्य वै करे ॥

वृद्धवसिष्ठः ।

त्रिदशाः स्पर्शसमये हृष्यन्ति पितरस्तथा ।

मनुष्या मध्यकाले तु मुक्तिकाले च राक्षसा इति ॥

ग्रहणस्यादिमध्यावसानेषु कृते आहुः क्रमात् त्रिदशादयस्तृण्यन्ती-
त्यर्थः ।

लिङ्गपुराणे शतातपः ।

सर्वस्वेनापि कर्त्तव्यं आहुं वै राहुदर्शने ।

अकुर्वाणस्तु तच्छाहुं पङ्के गौरिव सीदति ॥

इतिवचनं आहुत्यावश्यकताङ्गमयति । कूर्मपुराणे चास्य आहुत्यस्य
नैमित्तिकत्वेनावश्यकतां प्रतिपाद्य काम्यत्वमपि प्रतिपादितम् ।

अमावास्याष्टकास्तिस्रः पौषमासादिषु त्रिषु ।

तिस्रश्चान्वष्टकाः पुण्या माघौ पञ्चदशी तथा ॥

त्रयोदशी मघायुक्ता वर्षासु च विशेषतः ।

तस्य पाकआहुतकाला नित्याः प्रोक्ता दिने दिने ॥

नैमित्तिकं तु कर्त्तव्यं ग्रहणे चन्द्रसूर्ययोः ।

वान्धवानाञ्च मरणे नारकौ स्यादतोऽन्यथा ॥

काम्यानि चैव आहुतानि शस्यन्ते ग्रहणादिषु ।

अयने विषुवे चैव व्यतीपातेऽनन्तकम् ॥

सङ्क्रान्त्यामन्त्रं आहुतं तथा जन्मदिनेऽपि ।

नक्षत्रेषु च सर्वेषु कार्यं काम्यं विशेषत इति ॥

मार्कण्डेयपुराणे ।

विशिष्टब्राह्मणप्राप्तौ सूर्येन्दुग्रहणेऽयने ।

विषुवे रविसंक्रान्तौ^(१) व्यतीपाते च पुत्रक ॥

आहुतार्हद्रव्यसम्प्राप्तौ^(२) तथा दुःखप्रदर्शने ।

जन्मर्चग्रहपीडासु आहुतं कुर्वीत चेच्छयेति ॥

अत्र सूर्यग्रहणादिकालेषु तथा 'इच्छया' स्वर्गफलकामनया, आहुतं
कुर्यादिति इच्छयेत्यस्यार्थः, न पुनर्यदौच्छति कर्त्तुं तर्हि कुर्यात्
न चेन्न कुर्यादिति ।

(१) सति संक्रान्तौ इति ग० ।

(२) आहुतार्थं द्रव्यसम्प्राप्तौ इति ख० ।

मत्स्यपुराणे । चन्द्रसूर्य्यग्रहे चैव मरणे पुत्रजन्मनि ।

मलमासेऽपि देयं स्यादन्तमन्त्रकारकम् ॥

शातातपः ।

आपद्यन्मौ तीर्थे च चन्द्रसूर्य्यग्रहे तथा ।

आमन्नाहुं द्विजे दद्याच्छूद्रे दद्यात्सदैव तु ॥

षट्त्रिंशन्मते ।

सूर्य्यग्रहे यदा रात्रौ दिवा चन्द्रग्रहस्तथा ।

तत्र स्नानं न कुर्वीत दद्याद्दानं न च कश्चित् ॥

इति ग्रहणनिरूपणं ।

अथ युगादयः ।

भविष्यपुराणे ।

वैशाखस्य तृतीया या नवमी कार्त्तिकस्य तु ।

पौर्णमासी च माघस्य नभस्ये च त्रयोदशी ।

युगादयः स्मृता ह्येता दत्तस्यान्त्रकारिकाः ॥

नभस्ये भाद्रपदः । अत्र त्रयोदशीत्यतिरिक्ताः सर्वाः शुक्ताः ।

तथा च ब्रह्मपुराणे ।

वैशाखशुक्लपक्षे तु तृतीयायां कृतं युगम् ।

कार्त्तिके शुक्लपक्षे तु त्रेता च नवमेऽहनि ॥

अथ भाद्रपदे कृष्णत्रयोदश्यान्तु द्वापरम् ।

माघे तु पौर्णमास्याञ्च घोरं कलियुगं तथा ।

युगारम्भास्तु त्रिययो युगाद्यास्तेन संस्मृताः ॥

कृतयुगं प्रवृत्तमिति शेषः । अत्र केचित् । 'दे शुक्ले द्वे तथा कृष्णे

युगादौ कवयो विदुः' इति नारदीयपुराणवचनात् युगादिद्वयस्य
कृष्णपक्षस्यत्वं मन्यमाना माघस्यामावास्यामेव युगादिमाहुः ।

तथा च नागरखण्डे ।

अधुना शृणु राजेन्द्र युगाद्याः पितृवत्तमाः ।

यासां सङ्कीर्त्तनेनापि क्षीयते पापसञ्चयः ॥

नवमी कार्तिके शुक्ला तृतीया माघे सिता ।

अमावास्या च तपसे नभस्ये च त्रयोदशी ।

त्रेता-कृत-कलीनान्तु द्वापरस्यादयः क्रमात् ॥

स्नाने दाने जपे हेमे विशेषात् पितृतर्पणे ।

कृतस्नानयकारिणः सुकृतस्य महाफलाः ॥

'माघवे' वैशाखे, 'सिता' शुक्ला, 'तपसः' माघस्य ।

विष्णुपुराणे ।

वैशाखमासस्य तु या तृतीया

नवम्यसौ कार्तिकशुक्लपक्षे ।

नभस्यमासस्य च कृष्णपक्षे

त्रयोदशी पञ्चदशी च माघे ॥

पानीयमप्यत्र तिलैर्विमिश्रं

दद्यात् पितृभ्यः प्रयतो मनुज्यः ।

आर्द्धं कृतं तेन समामहसं

रहस्यमेतत् पितरो वदन्ति ॥

यामौ तृतीया यामौ नवमीत्यादिसम्बन्धः ।

भविष्योत्तरे ।

वैशाखस्य तृतीया या समा कृतयुगेन सा ।
 नवमी कार्तिके या तु चैतायुगसमा तु सा ॥
 त्रयोदशी नभस्ये तु द्वापरेण समा मता ।
 माघे पञ्चदशी राजन् कलिकालसमा स्मृता ॥
 एताश्चतस्रो राजेन्द्र युगानां प्रभवाः शुभाः ।
 युगादयस्तु कथ्यन्ते तेनैताः पूर्वस्मरिभिः ॥
 उपवासस्तपोदानं श्राद्धं होमो जपस्तथा ।
 यदत्र क्रियते किञ्चित् सर्व्वं कोटिगुणं भवेत् ॥

कृतयुगेन समेति । समयेऽपि कृतयुगे प्रत्यहं क्रियमाणेन कर्मणा
 यावत् पुण्यं भवति तावदस्यामेव तिथावित्यर्थः । कोटिशब्देऽत्र
 बाहुल्यातिशयपरः ।

मत्स्यपुराणे ।

वैशाखस्य तृतीया या नवमी कार्तिकस्य तु ।
 पञ्चदश्यपि माघस्य नभस्ये तु त्रयोदशी ।
 युगादयः स्मृता ह्येता दत्तस्याक्षयकारिकाः ॥

देवसः ।

तृतीया रोहिणीयुक्ता वैशाखस्य तु या सिता ।
 मघाभिः सहिता कृष्णा नभस्ये तु त्रयोदशी ।
 युगादयः स्मृता ह्येता दत्तस्याक्षयकारिकाः ॥

ब्रह्मपुराणे ।

वैशाखस्य तृतीयायां नवम्यां कार्तिकस्य तु ।
 श्राद्धं कार्य्यन्तु शुक्लायां संक्रान्तिविधिना नरैः ॥

चयोदश्यां भाद्रपदे माघे चन्द्रचयेऽहनि ।

आह्नं कार्यं पायसेन दक्षिणायनवच्च तत् ॥

पिण्डनिर्वपणं विनेत्यर्थः ।

इति युगादयः ।

अथ युगान्ताः ।

ब्रह्मपुराणे ।

सूर्यस्य सिंहसंक्रान्त्यामन्तः कृतयुगस्य तु ।

अथ वृश्चिकसंक्रान्त्यामन्तस्तेतायुगस्य तु ॥

जेयस्तु वृषसंक्रान्त्यां द्वापरान्तश्च संज्ञया ।

तथा च कुम्भसंक्रान्त्यामन्तः कलियुगस्य तु ।

युगादिषु युगान्तेषु आह्नमक्षयमुच्यते ॥

इति युगान्ताः ।

अथ मन्वन्तरादयः ।

तत्र मातृब्रह्मपुराण्याः ।

अथयुक्शुक्लनवमी द्वादशी कार्तिकस्य च ।

चैत्रस्य तु तृतीया या तथा भाद्रपदस्य तु ॥

फाल्गुनस्य त्रयोविंश्या पौषस्यैकादशी तथा ।

आषाढस्याष्टमी कृष्णा तथाषाढस्य पूर्णिमा ॥

आषाढस्य तु दशमी माघमासस्य सप्तमी ।

कार्तिकी फाल्गुनी चैत्री ज्येष्ठे पञ्चदशी तथा ।

मन्वन्तरादयस्त्रैता दत्तस्याक्षयकारिकाः ॥

स्नानं दानं जपो हेमः स्वाध्यायः पितृतर्पणम् ।

सर्वमेवाचयं विद्यात् कृतं मन्वन्तरादिषु ॥

अमावास्याष्टमीव्यतिरेकेण सर्वाः शुक्ला एव ।

नारदीयपुराणे ।

आवणस्यामावास्या भाद्रपदस्य कृष्णाष्टमी मन्वन्तरादय इति
प्रदिपादितम् ।

तद्यथा ।

आश्विने शुक्लनवमी द्वादशी कार्तिके तथा ।

द्वतीया चैत्रमासस्य तथा भाद्रपदस्य च ॥

आवणस्याप्यमावास्या पौषस्यैकादशी तथा ।

आषाढस्यापि दशमी माघमासस्य मग्नमी ॥

नभस्यस्याष्टमी कृष्णा तथाषाढौचपूर्णिमा ।

कार्तिकी फाल्गुनी चैत्री ज्येष्ठे पञ्चदशी तथा ।

मन्वन्तरादयो ह्येता दत्तस्याक्षयकारिकाः ॥

नागरखण्डे माघशुक्लद्वतीयापि मन्वन्तरादिरित्युक्तं ।

मन्वादिरपि ते वत्स ताः शृणुष्व नराधिप ।

पितृणां वल्लभा नित्यं सर्वपापक्षयावहाः ॥

यासु तोयमपि क्षायां प्रदत्तं तिलमिश्रितम् ।

पितृभ्योऽक्षयतां याति अद्धापूतेन चेतसा ॥

अश्वयुक्शुक्लनवमी द्वादशी कार्तिकस्य च ।

द्वतीयापि च माघस्य तथा भाद्रपदस्य च ॥

अमावास्या तपस्यस्य पौषस्यैकादशी तथा ।

तथाषाढस्य दशमी माघमासस्य सप्तमी ॥
 श्रावणस्याष्टमी कृष्णा तथाषाढस्य पूर्णिमा ।
 तथा कार्तिकमासस्य तथा वे फाल्गुनस्य च ॥
 चैत्रस्य ज्येष्ठमासस्य पञ्चैताः पूर्णिमा नृप ।
 मन्वन्तरादयः प्रोक्ता आसां पूर्णाश्च या तव ॥
 आसु तोयमपि स्नात्वा तिलदर्भविमिश्रितम् ।
 पितृनुद्दिश्य यो दद्यात् स गतिं परमां लभेत् ॥
 इह लोके परे चैव पितृणाञ्च प्रसादतः ।
 किं पुनर्विविधैरस्त्रैरसैर्वस्त्रैस्तु दक्षिणैः ॥

मात्स्यब्राह्मपुराणयोः ।

यस्यां मन्वन्तरस्यादौ रथमाप दिवाकरः ।
 माघमासस्य सप्तम्यां सा तु स्याद्रथसप्तमी ॥
 पानीयमप्यत्र तिलैर्विमिश्रं
 दद्यात् पितृभ्यः प्रयतो मनुज्यः ।
 आहुं कृतं तेन समासहस्रं
 रहस्यमेतत् पितरो वदन्ति ॥

इति मन्वन्तरादयः ।

अथ कल्पादयः ।

तत्र नागरखण्डे ।

अथ कल्पादयो राजन् कथ्यन्ते तिथयः शुभाः ।
 यासु आहुं कृते दक्षिणः पितृणामक्षया भवेत् ॥

चैवशुक्लप्रतिपदि श्वेतः कल्पः पुराभवत् ।
 तस्य शुक्लत्रयोदश्यामुदानः समजायत ॥
 कल्पस्तु नारसिंहाख्यः कृष्णायां प्रतिपद्यभूत् ।
 अथ कृष्णत्रयोदश्यां गौरौकल्पोऽयंकल्पयत् ॥
 वैशाखस्य तृतीयायां शुक्लायां नीललोहितः ।
 चतुर्दश्यान्तु शुक्लायां प्रवृत्तो गारुडाभिधः ॥
 समानस्तु द्वितीयायां कृष्णायामुपपद्यते ।
 माघेश्वरश्चतुर्दश्यां कृष्णपक्षे समागमत् ॥
 ज्यैष्ठशुक्लतृतीयायां वामदेवस्य सन्धवः ।
 पौर्णमास्यान्तु तस्यैव कौर्मः प्रवृत्ते नृप ॥
 कृष्णपक्षे तृतीयायामग्नेयः समगच्छत ।
 पितृपक्षे त्वमावास्यान्तस्यैवाश्विन्य पप्रथे ॥
 शुक्लौ शुक्लचतुर्थ्यान्तु कल्पो रथ्यन्तरोऽभवत् ।
 तस्यान्तस्यैव कृष्णायां सोमकल्पः समापतत् ॥
 श्रावणे शुक्लपञ्चम्यां रौरवः समवर्त्तत ।
 तस्यैव कृष्णपञ्चम्यां मानवः समपद्यत ॥
 षष्ठीं प्रौष्ठपदे शुक्लां प्राप्य प्राणाधिपोऽभवत् ।
 मितेतरायां षष्ठ्यान्तु तस्य तत्पुरुषाङ्गयः ॥
 वज्रकल्पस्तु सप्तम्यां शुक्लायामाश्विनस्य तु ।
 कृष्णायामपि वैकुण्ठः प्रविवेश विश्राम्यते ॥
 कार्तिकस्य मिताष्टम्यां कल्पः कन्दर्पसंज्ञकः ।
 अमितायां पुनर्जज्ञे लक्ष्मीकल्पस्य कल्पना ॥

मार्गे शुक्लनवम्यान्तु कल्पः सप्तोऽभ्यपद्यत ।
 अमितायान्तु सावित्रीकल्पः प्रारम्भमभ्यगात् ॥
 पौषे दशम्यां शुक्लायां ईशानः प्रादुरास ह ।
 अमितायामधोरस्य कल्पस्योपक्रमोऽभवत् ॥
 एकादस्यान्तु शुक्लायां माघे व्यानः प्रजञ्जिवान् ।
 तस्यामेव तु मिश्रायां वाराहः प्राप भूपते ॥
 शरस्वतस्तु द्वादश्यां शुक्लायां फाल्गुनस्य च ।
 कृष्णायामथ वै राजन् विराजस्तु महामते ॥
 इति त्रिंशदमी कल्पास्तिययः परमेष्ठिनः ।
 आरम्भतिथयस्तेषामुक्ताः पुण्यतमा मया ।
 तासु आद्धे कृते पुण्यमाकल्पाय प्रकल्पते ॥

मत्स्यपुराणे ।

वैशाखस्य तृतीया या कृष्णा या फाल्गुनस्य च ।
 पञ्चमी चैत्रमासस्य तस्यैवान्या तथा परा ॥
 शुक्ला त्रयोदशी माघे कार्तिकस्य च सप्तमी ।
 नवमी मार्गशीर्षस्य सप्तैताः संस्मराम्यहं ।
 कल्पानामादयो ह्येता दत्तस्तान्नयकारिकाः ॥

'अन्या' अमावास्या । वैशाखतृतीया, फाल्गुनतृतीया, चैत्रपञ्चमी,
 चैत्रमावासेति कृष्णाः । माघत्रयोदशी, कार्तिकसप्तमी, मार्गशीर्ष-
 नवमी एताः शुक्लाः ।

इति कल्पादयः ।

अथ द्रव्यब्राह्मणसम्पत्त्युपलक्षितः कालः ।

तत्र हारीतः । तीर्थद्रव्योपपत्तौ तु न कालमवधारय ।

पात्रञ्च ब्राह्मणं प्राप्य सद्यः आहुं विधीयते ॥

‘तीर्थं’ गयादि, ‘द्रव्यं’ अन्नादि वक्ष्यमाणं । ओचिद्येत्यादिविशेषणविशिष्टञ्च ब्राह्मणं प्राप्य न कालान्तरं प्रतीयेत, किन्तु तस्मिन्नेव काले आहुं कुर्यात् । अत्र सद्य इति वचनादावश्यकत्वं प्रतीयते ।
मार्कण्डेयपुराणे ।

विशिष्टब्राह्मणप्राप्तौ सूर्येन्दुग्रहणेऽयने ।

आहुर्हद्रव्यसम्पत्तौ तथा दुःखप्रदर्शने ।

जन्मर्त्तगृहपीडासु आहुं कुर्वीत चेच्छ्येति ॥

अत्रेच्छापदं यथा नित्यत्वेन न विरुध्यते तथा व्याख्यातमेव ग्रहण-
प्रकरणे ।

ब्रह्मपुराणे ।

यदा च ओचियोऽभ्येति गेहं वेदविदग्नित् ।

तेनैकेनापि कर्त्तव्यं आहुं विपुववच्छुभम् ॥

आहुर्हद्रव्यसम्प्राप्तिर्यदा स्यात् साधुसङ्गमः ।

पार्वणेन विधानेन आहुं कार्यं द्विजोत्तमैः ॥

विष्णुपुराणे द्रव्यब्राह्मणसम्पत्त्युपलक्षिते काले काम्यमपि आहुमुक्तं ।
तथाहि तत्र ‘काम्यान् कल्पान् शृणुष्व’ इत्यस्यानन्तरं भवति वचनं ।

आहुर्हमागतं द्रव्यं विशिष्टमथवा द्विजं ।

आहुं कुर्वीत विज्ञाय व्यतीपातेऽयने तथा ॥

इति द्रव्यब्राह्मणसम्पत्त्युपलक्षितकालनिरूपणं ।

अथ प्रकीर्णकालः ।

मत्स्यपुराणे ।

अतःपरं प्रवक्ष्यामि विष्णुना यदुदीरितम् ।
 आङ्गं साधारणं नाम भुक्तिमुक्तिफलप्रदम् ॥
 अथने विषुवे युग्मे सामान्ये वार्कसंक्रमे ।
 अमावास्याष्टकायां वा कृष्णपक्षे विशेषतः ॥
 आर्द्रा-मघा-रोहिणीषु द्रव्यब्राह्मणसङ्गमे ।
 गजच्छायाव्यतीपाते विष्टिवैष्टतवासरे ॥

तथा ।

वैशाख्यामुपरागे तु तयोत्सवमहालये ।

ब्रह्मपुराणे ।

आङ्गन्देयमुशन्तीह मासि मास्युदुपक्षये ।
 पौर्णमासेऽपि च आङ्गं कर्त्तव्यमृषगोचरे^(१) ॥
 नित्यं आङ्गं विधेयञ्च मनुष्यैरिह गोपते ।
 वृद्धिआङ्गञ्च कर्त्तव्यं जातकर्मादिके बुधैः ॥
 कन्यागते सवितरि दिनाग्नि दश पञ्च च ।
 पार्वणेनेह विधिना आङ्गं तत्र विधीयते ॥

आह जातकर्णः ।

ग्रहोपरागे च सुते च जाते
 पित्र्ये मघायामयनद्वये वा ।

(१) कर्त्तव्यं वृषगोचरे इति ख० ।

नित्यञ्च शङ्खे च तथैव पद्मे
दत्तं भवेन्नित्यसहस्रतुल्यम् ॥

अत्र यन्नित्यं दत्तमित्यन्वयं मन्यमाना ग्रहोपरागादिषु आद्रा-
देर्नित्यतां ब्रुवते। अथवा 'नित्यम्' अहरहर्थावज्जीवं। 'पित्र्ये मघायाम्'
इति भाद्रपदापरपक्षस्थितासु मघास्वित्यर्थः ।

शङ्खपद्मयोर्लक्षणमपि स एवाह ।

शङ्खं प्राञ्जरमावास्यां क्षीणसेमां द्विजोत्तमाः ।
अष्टकासु भवेत्पद्मं तयोर्दत्तं तथाक्षयमिति ॥

शङ्खस्त्वाह ।

यदा विष्टिर्व्यतीपातो भानुवारस्तथैव च ।
पद्मकं नाम तत् प्रोक्तमथनाच्च चतुर्गुणमिति ।

विष्णुधर्मोत्तरे ।

आश्विनस्यापरे पक्षे प्रथमे कार्तिकस्य च ।
यस्तु आद्रं सदा कुर्यात् सोऽश्वमेधफलं लभेत् ॥
निद्रां त्यजति सर्व्यात्मा तस्मिन् काले जनार्दनः ।
तत्र आद्रमथानन्तं नात्र कार्या विचारणा ॥

तथा ।

अक्षयञ्च तथा आद्रं विज्ञेयं राजदर्शने ।
व्रीहिपाके च कर्त्तव्यं यवपाके च पार्थिव ।
न तौ त्याज्यौ महाराज विना आद्रं कथञ्चन ॥

शातातपः ।

नवोदके नवान्ने च गृहप्रच्छादने तथा ।

पितरः स्पृहयन्त्यन्नं वर्षासु च मघासु च ।

तस्माद्द्यात् सदा युक्तो विद्वत्सु ब्राह्मणेषु च ॥

आह पितामहः ।

अमावास्या-त्यतीपात-पौर्णमास्यष्टकासु च ।

विद्वान् आद्धमकुर्व्याणो नरकं प्रतिपद्यते ॥

इति प्रकीर्णकालाः ।

अथ काम्यआद्धकालाः ।

तत्र तावन्तिथयः ।

आह कात्यायनः । अथ काम्यानि भवन्ति । स्त्रियः प्रतिरूपाः
प्रतिपदि । द्वितीयायां स्त्रीजन्म । अश्वः तृतीयायां । चतुर्थ्यां लुद्र-
पशवः । पुत्राः पञ्चम्यां । षष्ठ्यामध्वभागी । कृषिः सप्तम्यां । वाणिज्य-
मष्टम्यां । एकशफं नवम्यां । दशम्याङ्गावः । परिचारका एकादश्यां ।
द्वादश्यां धनधान्यं कुप्यं जातिश्रेष्ठ्यं । हिरण्यानि त्रयोदश्यां । युवानः
शस्त्रहतस्य चतुर्दश्यां । अमावास्यायां सर्वमिति ।

आपस्तम्बः ।

सर्व्वेष्वेतापरपत्न्याहःसु क्रियमाणे पितृन् प्रीणाति । कर्तुस्तु
कालनियमात् फलविशेषाः । प्रथमेऽहनि क्रियमाणे स्त्रीप्रायमपत्यं
जायते । द्वितीये स्तैर्ण । तृतीये ब्रह्मवर्चसं । चतुर्थे लुद्रपशुः । पञ्चमे
पुमान् वज्रपत्यो न चानपत्यः प्रसीयते । षष्ठेध्वशीलोऽलशूलश्च । सप्तमे
कृषेराप्तिः । अष्टमे पुष्टिः । नवमे एकसुरं । दशमे व्यवहारमिद्धिः ।
एकादशे कृष्णायमन्त्रपुत्रीभं । द्वादशे पशुमान् । त्रयोदशे वज्रमित्रो

दर्शनीयापत्यो युवपरिमाणस्तु भवति । चतुर्दशे आयुधसिद्धिः ।
पञ्चदशे पुष्टिः ।

सततं आद्धं कुर्वन्नाप्नोतीत्यधिकारे विष्णुः ।

गृहे सरूपास्तियः प्रतिपदि । कन्यां वरां द्वितीयायां । अश्व्यां-
स्तृतीयायां । यशस्तुर्थां । श्रियं पञ्चम्यां । द्यूतविजयं षष्ठ्यां । कृषिः
सप्तम्यां । वाणिज्यमष्टम्यां । पशून् नवम्यां । वाजिनो दशम्यां । पुत्रान्
ब्रह्मवर्चस्विनस्त्रैकादश्यां । कनकरजते द्वादश्यां । सौभाग्यं त्रयोदश्यां ।
सर्वान् कामान् पञ्चदश्यां । शस्त्रहतानां आद्धकर्म्मणि चतुर्दशी
प्रशस्ता ।

आद्धं कुर्यादित्यधिकारे हारीतः ।

पञ्चमीं पुत्रकामः । षष्ठीं धनकामः । सप्तमीं पशुकामः ।
अष्टमीं राज्यकामः । नवमीं जेतुकामः । दशमीमन्नकामः ।
एकादशीं वृद्धिकामः । द्वादशीं स्त्रीकामः । त्रयोदशीं यशस्कामः ।
चतुर्दशीं भूतिकामः । खस्तिकामोऽमावास्यायां सर्व्वकामः ।
पैठीनसिः ।

पञ्चम्यां पुत्रकामो यजेत । षष्ठ्यां पशुकामः । सप्तम्यां वृद्धि-
कामः । अष्टम्यामन्नाद्यकामः । नवम्यां ब्रह्मवर्चसकामः । दशम्यां
सर्व्वकामः । एकादश्यां धनकामः । द्वादश्यां जेतुकामः । त्रयोदश्यां
स्त्रीवशित्वं । चतुर्दश्यां शस्त्रेण हतानां । सर्व्वकामोऽमावास्यायां ।
मनुः ।

कुर्वन् प्रतिपदि आद्धं सरूपान् लभते सुतान् ।

कन्यकान्तु द्वितीयायां तृतीयायान्तु वन्दिनः ॥

पञ्चनू लुद्रांश्चतुर्थान्तु, पञ्चम्यां शोभनान् सुतान् ।
 षष्ठ्यां द्यूतं कृषिञ्चापि सप्तम्यां लभते नरः ॥
 अष्टम्यामपि वाणिज्यं लभते आर्द्धदः सदा ।
 नवम्यामेवैकखुरं दशम्यां द्विखुरं तथा ॥
 एकादश्यां तथा रौप्यं ब्रह्मवर्चस्विनः सुतान् ।
 द्वादश्यां जातरूपञ्च रजतं कूप्यमेव च ॥
 ज्ञातिश्रेष्ठ्यं त्रयोदश्यां चतुर्दश्यान्तु सुप्रजाः ।
 प्रीयन्ते पितरश्चास्य ये च शस्त्रहता रणे ॥
 पक्षत्यादिविनिर्दिष्टान् विपुलान् मनसः प्रियान् ।
 आर्द्धदः पञ्चदश्यान्तु सर्वान् कामान् समश्नुते ॥

‘वन्दिनः’ स्तावकान् ।

ब्रह्मपुराण-मार्कण्डेयपुराणयोः ।

कन्यागते सवितरि दिनानि दश पञ्च च ।
 पार्वणेनेह विधिना आर्द्धं तत्र विधीयते ॥
 प्रतिपद्नलाभाय द्वितीया द्विपदप्रदा ।
 वरार्थिनौ तृतीया तु चतुर्थी पापनाशिनी^(१) ॥
 अयं प्राप्नोति पञ्चम्यां षष्ठ्यां पूज्यो भवेन्नरः ।
 गणाधिपत्यं सप्तम्यां अष्टम्यां बुद्धिसुत्तमाम् ॥
 अथो नवम्यां प्राप्नोति दशम्यां पूर्णकामताम् ।
 वेदांस्तथाप्नुयात् सर्वानेकादश्यां क्रियापरः ॥

(१) शत्रुनाशिनीति ग० ।

द्वादश्यां जयलाभञ्च प्राप्नोति पितृपूजकः ।
 प्रजां मेधां पशून् वृद्धिं स्वातन्त्र्यं पुष्टिसुत्तमां ॥
 दीर्घमायुरथैश्वर्यं कुर्वाणस्तु त्रयोदशीं ।
 अवाप्नोति न सन्देहः आर्द्धं अर्द्धापरो जनः ॥
 युवानः पितरो यस्य मृताः शस्त्रेण वा हताः ।
 तेन कार्यं चतुर्दश्यां तेषां वृत्तिमभीप्सता ॥
 आर्द्धं कुर्वन्मावास्यां यत्नेन पुरुषः शुचिः ।
 सर्वान् कामानवाप्नोति स्वर्गे वासं समश्नुते^(१) ॥

विष्णुधर्मोत्तरे ।

स्त्रियः सुरूपाश्च गृहे कन्याजन्म तथा धनं ।
 सर्वान् कामान् यशस्यैव श्रियं द्यूतजयं कृषिं ॥
 वाणिज्यञ्च पशूंश्चैव वाजिनश्च तथा सुतान् ।
 सुवर्णरौप्यसौभाग्यं प्राप्नोति आर्द्धदः क्रमात्^(१) ॥
 प्रतिपत्प्रभृतिष्वेतद्वावद्वाजन् त्रयोदशीं ।
 चतुर्दश्यान्तु कर्त्तव्यं ये नराः शस्त्रधातिताः ॥

आर्द्धं सदा पञ्चदशीषु कुर्वन्
 कामान् समयान् लभते मनुष्यः ।
 तस्मात् प्रयत्नेन नरेन्द्र कार्यं
 आर्द्धं सदा पञ्चदशीषु तज्ज्ञैः ॥

विष्णुधर्मोत्तरे ।

(१) स्वर्गस्नानान्तमश्नुते इति ग०

(२) सदेति क० ।

कन्यागते सवितरि कृष्णपक्षेऽष्टमौ तु या ।
 सा च पापहरा पुण्या शिवस्थानन्दवर्द्धनौ ॥
 स्नानं दानं जपो होमः पिढदेवाभिपूजनं ।
 सर्व्वं प्रीतिकरं स्याद्भि कृतं तस्यां त्रिलोचने ॥
 विशेषतः कृतं श्राद्धं होमश्च विधिवन्मुने ।
 तस्मात् श्राद्धं प्रयत्नेन तस्यां कुर्यादित्तत्तणः ॥
 एकभक्तन्तु पञ्चम्यां षष्ठ्यां नक्तं विदुर्व्यधाः ।
 उपवासस्तु सप्तम्यां अष्टम्यां पूजयेच्छिवं ॥
 पूजयित्वा शिवं भक्त्या पिढश्राद्धन्तु कल्पयेत् ।
 कृत्वा तु विधिवच्छ्राद्धं भुञ्जीत पिढसेवितं ॥
 यस्त्वस्यां कुरुते श्राद्धं पूजयित्वा त्रिलोचनं ।
 तस्य वर्षाणि द्वाप्राः स्युः पितरो दश पञ्च च ॥

इति कान्यास्तथयः ।

अथ नक्षत्राणि ।

तत्र मनुः ।

युतु कुर्वन् दिनर्त्तपु सर्व्वान् कामान् समश्रुते ।
 अयुतु च पितृनर्त्तन्^(१) प्रजां प्राप्नोति पुष्कलां ॥
 'युतु' समेषु । 'अयुतु' विषमेषु ।

यमः ।

युतु कुर्वन् दिनर्त्तपु सर्व्वान् कामानवाप्नुयात् ।
 गजच्छायां पितृनर्त्तन् प्रजां प्राप्नोति पुष्कलां ॥

याज्ञवल्क्यः । स्वर्गं ह्यपत्यमोजस्य शौर्यं चेत्तं बलं तथा ।

पुत्रं श्रेष्ठ्यं ससौभाग्यं समृद्धिं मुख्यतां श्रुतम् ॥

प्रवृत्तचक्रतां चैव वाणिज्यप्रभृतींस्तथा ।

अरोगित्वं यशो वीतशोकतां परमाङ्गतिं ॥

धर्मं विद्यां भिषक्मिद्धिं कुण्डलाद्याप्यजादिकम् ।

अश्वानायुश्च विधिवत् यः आर्द्धं संप्रयच्छति ॥

कृत्तिकादिभरण्यन्तं सर्वान् कामानवाप्नुयान् ।

आस्तिकः श्रद्धधानश्च व्यपेतमदमत्सरः ॥

‘प्रवृत्तचक्रता’ अप्रतिहताज्ञाशास्तित्वं ।

विष्णुः ।

स्वर्गं कृत्तिकासु । अपत्यं रोहिणीषु । नन्नावर्धनं सौम्ये । रौद्राणां
मिद्धिं रौद्रे । भुवं पुनर्वसौ । पुष्टिं पुष्ये । श्रियं मार्गे । सर्वान्
कामान् पैश्चे । सौभाग्यं भाग्ये । धनमार्ग्यङ्गे । ज्ञातिश्रेष्ठ्यं
हस्ते । रूपवतः सुतांस्त्राष्ट्रे । वाणिज्यमिद्धिं स्वातौ । कनकं विशा-
खासु । मित्राणि मैत्रे । राज्यं शाक्रे । कृषिं मूले । समुद्रयान-
मिद्धिमाष्ये । सर्वान् कामान् वैश्वदेवे । श्रेष्ठ्यमभिजिति । सर्वान्
कामान् अवणे । बलं वासवे । आरोग्यं वारुणे । कुण्डल्यमाजे ।
गृहमाहिन्नध्रे । गाः पौष्णे । तुरङ्गमा आश्विने । जीवितं याम्ये ।

‘सौम्यं’ मृगशिरः । ‘रौद्रं’ आर्द्रा । ‘मार्ग्यं’ अश्लेषा । ‘पैश्चं’
मघा । ‘भाग्यं’ पूर्वफाल्गुन्यः । ‘आर्यङ्गं’ उत्तराफाल्गुन्यः । ‘त्राष्ट्रं’
चित्रा । ‘मैत्रम्’ अनुराधा । ‘शाक्रं’ ज्येष्ठा । ‘आष्यं’ पूर्वषाढा ।
‘वैश्वदेवम्’ उत्तराषाढा । ‘वारुणं’ शनभिषा । ‘वासवं’ धनिष्ठा ।

‘आजं’ पूर्वा भाद्रपदा । ‘आहिन्नघ्नः’ उत्तरा भाद्रपदा । ‘पौष्णं’
रेवती । ‘आश्विनम्’ अश्विनी । ‘याम्यं’ भरणी ।
विष्णुधर्मान्तरे ।

स्वर्गं ह्यपत्यानि तथा ब्रह्मवर्चसमेव च ।
रौद्राणां कर्मणां सिद्धिं भुवं पुष्टिं तथा श्रियं ॥
सर्वान् कामांश्च सौभाग्यं धर्मं ज्ञातिप्रधानतां ।
रूपयुक्तांश्च तनयान् वाणिज्यं धनसम्पदं ॥
कनकं सुहृदो राज्यं सफलाञ्च तथा कृषिं ।
समुद्रयानलाभञ्च सर्वान् कामांस्तथैव च ॥
श्रेष्ठ्यं कामांस्तथा सर्वान् बलमारोग्यमेव च ।
कुण्ड्रव्यं गृहज्ञाञ्च तुरगांश्चैव जीवितं ॥
कृत्तिकादिभरण्यन्ते क्रमादुडुगणे नरः ।
एकैकस्मिन् क्रमात् कुर्वन् श्राद्धमाप्नोत्यसंशयम् ॥

मार्कण्डेयपुराणे ।

कृत्तिकासु पितृनर्चन्^(१) स्वर्गमाप्नोति मानवः ।
अपत्यकामो रोहिण्यां सौम्ये तेजस्वितां^(२) लभेत् ॥
शौर्यमार्द्रास्ववाप्नोति क्षेत्रादि च पुनर्वसौ ।
पुष्टिं पुष्ये सदाभ्यर्च्य अश्लेषासु वरान् सुतान् ॥
मघासु स्वजनश्रेष्ठ्यं सौभाग्यं फल्गुनीषु च ।
प्रदानशीलो भवति सापत्यश्चोत्तरासु च ॥

(१) पितृनर्चति ख० ।

(२) चैजस्वितामिति ग० ।

प्रयाति श्रेष्ठतां यस्य हस्ते आहुप्रदो नरः ।
 रूपयुक्तुः^(१) चित्रासु तथापत्यान्यवाप्नुयात् ॥
 वाणिज्यलाभदा स्वाति विंशखा^(२) पुत्रकामदा ।
 कुर्वन्तश्चानुराधासु लभन्ते चक्रवर्त्तितां^(३) ।
 आधिपत्यञ्च ज्येष्ठासु मूले चारोग्यमुत्तमं ॥
 आषाढासु यशःप्राप्तिमुत्तरासु विशोकतां ।
 श्रवणे च शुभान् लोकान् धनिष्ठासु धनं महत् ॥
 वेदवित्त्वमभिजिति भिषक्सिद्धिं च वारुणे ।
 अजादिकं ग्रीष्मपदे विन्देद्भार्यां तथोत्तरे ॥
 रेवतीषु तथा कुप्यमश्विनीषु तुरङ्गमान् ।
 आहुं कुर्वन्स्तथाप्नोति भरणीष्वायुरुत्तमं ॥
 तस्मात् काम्यानि कुर्वीत ऋक्षेष्टेषु तत्त्ववित् ।

ब्रह्मवैवर्ते ।

यमसु यानि आहुजानि प्रोवाच शशिविन्दवे ।
 तानि त्वं शृणु काम्यानि नक्षत्रेषु पृथक् पृथक् ॥
 अह्नायोगे तु यः आहुं करोति सततं नरः ।
 अग्निदाता सुधीमान् यो यजते स गतज्वरः ॥
 अपत्यकामो रोहिण्यां सौम्ये तेजस्वितां लभेत् ।
 क्रूराणां कर्माणां सिद्धिं आर्द्रायां आहुमाचरन् ॥

(१) रूपयुक्तानीति ग० ।

(२) वाणिज्यलाभं स्वात्यान्विति क० ।

(३) कुर्वन्तश्चानुराधासु दद्युस्चक्रप्रवर्त्तनमिति क० ।

लेचभागी भवेत् पुत्री आर्द्धं कुर्वन् पुनर्व्वसौ ।
 पुष्टिकामः पुनः पुष्टे आर्द्धं कुर्व्वति मानवः ॥
 अश्लेषासु पितृनर्चन् वीरान् पुत्रानवाप्नुयात् ।
 श्रेष्ठो भवति ज्ञातीनां सघासु आर्द्धमाचरन् ॥
 फाल्गुनीषु पितृनर्चन् सौभाग्यं लभते नरः ।
 प्रधानशीलः सोऽवश्यमुत्तरासु करोति यः ॥
 स सर्व्वसुख्यो भवति हस्ते यस्तर्पयेत् पितृन् ।
 चित्रायाश्चैव यः कुर्यात् पश्येद्रूपवतः सुतान् ॥
 स्वातीषु चैव यः कुर्यादाणिज्याप्लाभमाप्नुयात् ।
 पुष्यार्थौ तु विशाखासु आर्द्धमीहेत मानवः ॥
 अनुराधासु कुर्व्वणो नरश्चक्रं प्रवर्त्तयेत् ।
 आधिपत्यं लभेच्छ्रेष्ठं ज्येष्ठासु सततन्तु यः ॥
 मूलेनारोग्यमिच्छन्ति आषाढासु महेश्वरः ।
 उत्तरासु त्वाषाढासु तीर्णशोको भवेन्नरः ॥
 श्रवणे मनुलोकेषु प्राप्नुयात् परमाङ्गतिं ।
 राज्यभोगं धनिष्ठासु प्राप्नुयाद्विपुलं धनं ॥
 आर्द्धन्वभिजिते कुर्व्वन् वेदान् साङ्गानवाप्नुयात् ।
 नक्षत्रे वारुणे कुर्व्वन् भैषज्ये सिद्धिमाप्नुयात् ॥
 पूर्वे प्रौष्ठपदे भक्तो विन्देताजादिकं वज्र ।
 उत्तरास्त्रनतिक्रम्य विन्देद् गावश्च सहस्रशः ॥
 वज्रकुण्डलं द्रव्यं विन्देत् कुर्व्वन् रेवतीं ।
 अश्वानाश्वयुजे भुङ्क्ते भरण्यामायुरुत्तमं ॥

इमं आहुविधिं कुर्वन् शशिविन्दुर्महौमिमाम् ।

कृत्वाञ्च लेभे सोत्कृष्टो^(१) लब्ध्वा च प्रशशाम तां ॥

कूर्मपुराणे ।

स्वर्गञ्च लभते कृत्वा कृत्तिकासु दिजोत्तमः ।

अपत्यमथ रोहिण्यां सौम्ये तु ब्रह्मवर्चसं ॥

रौद्राणां कर्मणां मिद्धिमाद्रायां शौर्यमेव च ।

पुनर्वसौ चेचमिद्धिं पुष्ये पोषमवाप्नुयात् ।

सर्वान् कामांस्तथा सार्षे पैत्र्ये सौभाग्यमेव च ॥

आर्यगणे तु धनं विन्द्यात् फाल्गुन्यां पापनाशनं ।

ज्ञातिश्रेष्ठ्यं तथा हस्ते चित्रायाञ्च बह्वन् सुतान् ॥

वाणिज्यमिद्धिं स्वातौ तु विशाखासु सुवर्णकं ।

मैत्रे बह्वनि मित्राणि राज्यं शाक्रे तथैव च ॥

मूले कृषिं लभेत् यानमिद्धिमाप्ये समुद्रतः ।

सर्वान् कामान्वैश्वदेवे श्रेष्ठ्यन्तु श्रवणे पुनः ॥

धनिष्ठायां तथा कामान् वारुणे च परं बलं ।

अजैकपादे कुप्यं स्यादाहिब्रध्ने मृदं शुभं ॥

रेवत्यां बहवो गावः अश्विन्यान्तुरगांस्तथा ।

याम्ये तु जीवितयं स्यात् यः आहुं सम्प्रयच्छति ॥

अत्रान्यान्यपि ब्रह्मपुराणादिवचनानि वैलक्षण्येऽपि सर्वथा
पूर्वोक्तानतिरिक्तार्थानीति न लिख्यन्ते ।

ब्रह्माण्डपुराणे ।

(१) विसर्गलोपे सन्धिरार्थः ।

मघासु कुर्वन् आङ्गानि सर्वान् कामानवाप्नुयात् ।

प्रत्यक्षमर्चितास्तेन भवन्ति पितरः सदा ॥

इति काम्यानि नक्षत्राणि ।

अथ वाराः ।

अत्र विष्णुः ।

सततमादित्येऽङ्गि आङ्गं कुर्वन्वारोग्यमाप्नोति । सौभाग्यं चान्द्रे ।
समरविजयं कौजे । सर्वान् कामान् बौधे । विद्यामभीष्टां जैवे । धनं
शौक्रे । जीवितं शनैश्चरे । 'कौजे' मङ्गलदिने । 'जैवे' वृहस्पतिदिने ।
विष्णुधर्मोत्तरे ।

अथ काम्यानि वक्ष्यामि आङ्गानि तव पार्थिव ।

आरोग्यमथ सौभाग्यं समरे विजयं तथा ॥

सर्वान् कामांस्तथा विद्यां धनञ्जीवितमेव च ।

आदित्यादिदिनेष्वेवं आङ्गं कुर्वन् सदा नरः ।

क्रमेणैतदवाप्नोति नात्र कार्या विचारणा ॥

कूर्मपुराणे ।

आदित्यवारे त्वारोग्यं चान्द्रे सौभाग्यमेव च ।

कुजे सर्वत्र विजयं सर्वान् कामान् बुधस्य तु ॥

विद्यामभीष्टाञ्च गुरौ धनं वै भार्गवे पुनः ।

शनैश्चरे लभेदायुरारोग्यञ्च सुदुर्लभम् ॥

भविष्यत्पुराणे ब्रह्मोवाच ।

ये त्वादित्यदिने प्राप्ते आङ्गं कुर्वन्ति मानवाः ।

सप्तजन्मानि ते जाताः सम्भवन्त्यविरोधिनः ॥

पञ्चतारं भवेद्यत्र नक्षत्रं गोवृषध्वज ।

वारे तु देवदेवस्य स वारः पुत्रदः स्यतः ॥

उपवासे भवेत्तत्र आहुं कार्यं तथा भवेत् ।

प्राशनञ्चापि पिण्डस्य मध्यमस्य प्रकीर्तितं ॥

सोपवामस्तु वै भक्त्या पूजयेच्चैव गोपतिम् ।

धूप-माख्योपहारैस्तु दिव्यगन्धममन्वितैः ॥

एवं पूज्य विवस्वन्तं तस्यैव पुरतो निशि ।

भूमौ स्तपिति वै वीर जपन् श्रुतं महामते ॥

प्रातरुत्थाय च खानं कृत्वा दत्तार्थमुत्तमं ।

रक्तचन्दनसंमिश्रैः करवीरैर्गणाधिपं ॥

संपूज्य ग्रहभुतेशमासीनन्तु त्रिलोचनं ।

वीरञ्च पूजयित्वा तु ततः आहुं प्रकल्पयेत् ॥

पञ्चभिर्ब्राह्मणैर्देवं दिव्यैर्भामैश्च सुव्रत ।

मगसंज्ञैस्तत्र देवं ब्राह्मणैः परिकल्पयेत् ॥

पित्र्यांस्तु ब्राह्मणान् भौमान् प्रकल्प्यान्वकसुदन ।

कुर्यादेवं ततः आहुं पार्वणं भास्करप्रियं ॥

आहुं समाप्ते विधिना त्वद्यात् पिण्डन्तु मध्यमं ।

पुरतो देवदेवस्य स्थित्वा मन्त्रेण सुव्रत ॥

स एष पिण्डो देवेश योऽभीष्टस्तव सर्वदा ।

अस्मामि पुरतस्तुभ्यं येन मे सन्ततिर्भवेत् ।

प्रसादात्तव देवस्य यन्मेऽभ्यर्चयते मनः ॥

इत्थं संपूजितो यत्र भास्करः पुत्रदो भवेत् ।

अतोऽयं पुत्रदो वारो देवस्य परिकीर्तितः ॥

एवमत्र सदा यस्तु भास्करं पूजयेन्नरः ।

उपवासपरः आद्वे स पुत्रं लभते धनं ॥

धनं धान्यं हिरण्यञ्च आरोग्यं सुखमुत्तमं ।

सूर्यलोकां स्वयं प्राप्तस्ततो राजा भवेन्नृप ॥

प्रभया द्विजसङ्काशः कान्त्या जम्बुकमन्त्रिभः ।

वीर्य्येण गोपतेस्तुल्यो गाम्भीर्य्ये कलशोद्भवः ॥

‘अविरोधिनः’ शत्रुप्रहृत्याः । रोहिण्यशेषामघादस्तास्यानि चत्वारि
नक्षत्राणि पञ्चताराणि । श्रेष्ठो गौः ‘गोवृषः’, स ध्वजो यस्य स
‘गोवृषध्वजः’ । वृष-व्याघ्र-पुङ्गव-कुञ्जराणां श्रेष्ठवाचिना उत्तरपदे,
भरतर्षभादिषु दर्शनात् । ‘देवदेवः’ सूर्यः । उपवासोऽत्र शनैश्चरदिने ।
आहुमादित्यवारे । एतच्च प्रातरुत्यायेत्यादिना ग्रन्थेन व्यक्तीभवि-
ष्यति । मध्यमपिण्डप्राशनमत्र यजमानस्यैव प्रतीयते, आहुतान्तरेषु
तु पत्न्या विहितत्वान्तत्कृतमेव । अत्र तु दम्पत्योः पुत्रकामयोः
सहाधिकारादिशेषानभिधानाच्च द्वयोरपि पिण्डप्राशनमिति युक्तं ।
दृश्यते च पुत्रकामकर्मान्तरे द्वयोरपि शेषप्राशनं । तद्यथा शतपथे
“क्षीरोदनं पाचयित्वा सर्पिर्भन्तमश्रीयातां” इत्यादि । तथाचैव
होमानन्तरं जुत्वोद्धृत्य प्राश्नाति प्राश्नेतरस्याः प्रयच्छतीति । ‘गोपतिः’
सूर्यः, स सुवर्णादिप्रतिमायां भविष्यत्पुराणोक्तप्रकारेण व्योम्नि वा
पूजनीयः । ‘श्वेतः’ महाश्वेताख्यः षडक्षरः सूर्यमन्त्रः खगोक्ताय नमः
इत्येवं प्रसिद्धः । अर्घ्यदानमम्बरस्यसूर्य्याभिमुखो भूत्वा स्थण्डिले
कुर्यात् । ‘पूजयित्वा’, इति पुनः पूजनोपादानात् पूजनान्तरावगतौ

ग्रहभृतेषादयः पञ्चदेवताः प्रणवादिभिस्तुर्थ्यनैः स्वस्वनामभिः पौठे पूज्याः । 'दिव्या मगाः' भोजकाख्या ब्राह्मणविशेषत्वेनोत्तरापथे प्रसिद्धाः, तदन्ये 'भौमाः' । अत्र वैश्वदेवौकस्य स्थाने मगानुपवेश्य पित्र्यस्थाने ब्राह्मणान्तराण्युपवेशयेत् । एवमत्र 'सदा' इति विशिष्ट-फललाभार्थमावृत्तिकथनं । 'प्रभा' औज्वल्यं । 'द्विजः' चन्द्रमाः । 'कान्तिः' तेजः । 'जम्बुकः' वरुणः । वरुणे वै जम्बुक इति । वरुणस्यादित्यविशेषः, वरुणे माघमासे तु तपतीति दर्शनात् । 'गोपतिः' शम्भुरित्यर्थः । 'कलशोद्भवः' अगस्त्यः, स च गम्भीरतया विवर्चितः ।

पद्मपुराणे ।

शुक्राङ्गारकयुक्ता या चतुर्थी जायते तदा ।

अद्भुत्या आद्भुतदिप्रो न प्रेतो जायते मृतः ॥

स्कन्दपुराणे

अमायां यदि सोमः स्यात् सप्तम्यां वै दिवाकरः ।

चतुर्दश्यां चतुर्थ्यां वा वारः स्थान्मङ्गलस्य चेत् ॥

तदा आहुतं प्रकर्त्तव्यं पित्र्येण दक्षिणिच्छिता ।

षष्टिवर्षसहस्राणि षष्टिवर्षशतानि च ॥

नन्दन्ति पितरः स्वर्गे विमानाम्बरमास्थिताः ।

तावन्तमेव कालं हि आहुतकर्तुंस्तथा फलं^(१) ॥

इति काम्यवाराः ।

अथ काम्याः प्रकीर्णकालाः ।

तत्र विष्णुपुराणे । मामि मास्यसिते पक्षे पञ्चदश्यां नरेश्वर ।

तथाष्टकाः प्रकुर्वीत काम्यान् कालान् शृणुष्व मे ॥

आद्धान्मागतं द्रव्यं विशिष्टमथवा द्विजं ।

आहुं कुर्वीत विज्ञाय व्यतीपातेऽयने तथा ॥

विषुवे चापि सम्प्राप्ते ग्रहणे शशिसूर्ययोः ।

समस्तोर्वे भूपाल राशिव्यर्केऽनुगच्छति ॥

नचत्रयहपौडासु दुष्टसंप्रावलोकने ।

इच्छाश्राद्धानि कुर्वीत नवमस्यागमे तथा ॥

मार्कण्डेयपुराणे ।

कार्यं श्राद्धममावास्यां मामि मास्यदुपक्षये ।

तथाष्टकाखण्डवशमिच्छाकालं^(१) निबोध मे ॥

विशिष्टब्राह्मणप्राप्तौ सूर्येन्दुग्रहणेऽयने ।

विषुवे रविसङ्क्रान्तौ व्यतीपाते च पुत्रक ॥

आद्धान्द्रव्यसम्प्राप्तौ^(२) तथा दुःस्वप्नदर्शने ।

जन्मर्क्षग्रहपौडासु आहुं कुर्वीत चेच्छया ॥

विष्णुरप्याह । सङ्क्रान्तिविषुवे चैव विशेषेणायनदयं ।

व्यतीपातोऽथ जन्मर्क्षं चन्द्रसूर्यग्रहस्तथा ॥

इत्येतान् श्राद्धकालांस्तु काम्यानाह प्रजापतिः ।

श्राद्धमेतेषु यद्दत्तं तदानन्थाय कल्प्यते ॥

(१) इष्टं कालमिति ग० ।

(२) आद्धान्द्रव्यसम्प्राप्ताविति ग० ।

ब्रह्मवैवर्ते । अमावास्यां प्रयत्नेन आहुं कुर्याच्छुचिः सदा ।

सर्वान् कामानवाप्नोति स्वर्गद्वान्ते समश्रुते ॥

घृतं दद्यादमावास्यां सोमस्थायायनं महत् ।

एवमायायितः सोमः चीन् लोकान् धारयिष्यति ॥

सिद्धचारणगन्धर्वैः स्तुयते नित्यपूजितः ।

सर्वैः पुष्यैर्मनोज्ञैश्च सर्वकामपरिच्छदैः ॥

नृत्यवादिचर्गातैः स्यादप्सरोभिः सहस्रशः ।

उपक्रीडेद्दिमानस्यः पितृभक्तो दृढव्रतः ।

स्तुवन्ति देवगन्धर्वाः सिद्धसङ्घाश्च तं सदा ॥

पितृभक्तस्त्वमावास्यां सर्वान् कामानवाप्नुयात् ।

पितृदेवान् यजन् भक्त्या यतोऽस्यामत्तयं फलं ॥

तथा ।

पुष्टिं प्रजां सृतिं मेधां पुत्रानैश्वर्यमेव च ।

कुर्वाणः पौर्णमास्यान्तु सर्वं संपूर्णमश्रुते ॥

ब्रह्मपुराणे ।

नान्दीमुखानां प्रत्यब्दं कन्याराशिगते रवौ ।

पौर्णमास्यान्तु कर्त्तव्यं वराहवचनं यथा ॥

भाद्रपदमासान्तर्गते यत्र कचन दिने कन्याराशौ रविसंक्रमणे

जाते तन्मासमध्यवर्त्तिन्यां पौर्णमास्यां नान्दीमुखानां पितृणां आहुं

कर्त्तव्यं । तच्चावश्यकं प्रत्यब्दमिति वचनात् । नान्दीमुखशब्देन

चात्र त्रयः प्रपितामहात्परे विवक्षिताः । यस्मादग्निन्नेव पुराणे अस्य

वचनस्थानन्तरमेवोक्तं ।

ये स्युः पितामहादूर्ध्वं ते स्युर्नान्दीमुखास्तयः ।

प्रसन्नमुखसंज्ञास्तु मङ्गलीया यतस्तु त इति ॥

अत्र पितामहशब्देन प्रपितामहो लक्षणीयः ।

यदुक्तं ब्रह्मपुराणे ।

पिता पितामहश्चैव तथैव प्रपितामहः ।

त्रयोह्यश्रुमुखा ह्येते पितरः सम्प्रकीर्त्तिताः ।

तेभ्यः पूर्वं त्रयो ये तु ते तु नान्दीमुखाः स्मृता इति ॥

अस्य नान्दीमुखवचनस्यैतत्पौर्णमासीनिमित्तकश्राद्धविधिनैक-
वाक्यतापन्नत्वात् श्राद्धान्तरे नान्दीमुखशब्देन प्रपितामहात्परे त्रयो
न ग्राह्याः । अथैतेषां नान्दीमुखसंज्ञा किमर्था । अथ यथा वसवः
पितरोज्ञेया इत्यादौ वस्त्रादिशब्दो वस्त्राद्यभेददृष्टिविधानार्थः, तथाच
वाराहकल्पीयपितृगणभेदप्रकरणोक्तनान्दीमुखाख्यपितृगणभेददृष्टि-
विधानार्थ उच्यते । तन्न । यतोऽत्र प्रसन्नमुख इत्यादिना नन्दन-
मुखयोगान्नान्दीमुखशब्दनिश्चितिरभिप्रेतेति^(१) दर्शितं । अतो नाभे-
ददृष्ट्युपदेशार्थः । अथ यथा कौण्डपापीनीये मासहोमेऽग्निहोत्र-
मिति परशब्दः परत्र प्रयुज्यमानः परमारूप्यभावङ्गमयत्रैयमिका-
ग्निहोत्रधर्मातिदेशार्थः, तथाच नान्दीमुखशब्दोऽपि पुत्रजन्मादि-
कालविहितप्रसिद्धनान्दीमुखधर्मातिदेशार्थ इति । तन्न । उक्तोक्त-
रत्वात् । नह्ययं परशब्दः परमारूप्यविवक्षया प्रयुक्तः, किन्तु नन्दन-
मुखत्वयोगादिति । अतोऽस्य प्रशंसैव प्रयोजनं मन्यामहे ।

(१) नान्दीमुखशब्देनैषां व्युत्पत्तिरभिप्रेतेतीति ख० ।

हारीतः । अष्टका माघाभ्युदयास्तीर्थयात्रेऽपपत्तयः ।

पितृणामतिरेकोऽयं मामि कार्ये ध्रुवः स्मृतः ॥

ब्रह्मवैवर्तवायुपुराणयोः ।

अथ कालं प्रवक्ष्यामि आहुकर्मणि पूजितं ।

काम्यनैमित्तिकाजस्तथाहुकर्मविधायिभिः ॥

पुत्रदा धनमूलं सुरष्टकास्तिष्ठ एव च ।

इति काम्याः प्रकीर्णकालाः ।

अथ वैशेषिकाः आहुकालाः ।

तत्र याज्ञवल्क्यवचनोपबद्धकालप्रक्रममनुसरद्विरस्माभिर्द्विआहु-
कालाः पूर्वमेव निरूपिताः । अथेदानीं सांवत्सरिकआहुकालाः
कथ्यन्ते । तत्र तावत् चयाहनिर्णयः ।

ब्रह्मपुराणे ।

प्रतिमावत्सरं कार्यं मातापित्रोर्मृताहनि ।

पितृव्यस्याप्यपुत्रस्य भ्रातुर्ज्येष्ठस्य चैव हि ॥

मात्रादीनां आहुं कार्यमित्यनेनार्थात् पुत्रादीनां कर्त्तव्यमुक्तं ।
एतच्चाधिकारमात्रोपलक्षणार्थं । भ्रातुरित्यत्रापुत्रस्येत्यनुषञ्जनीयं ।
ज्येष्ठस्येत्यनेन कनिष्ठस्य भ्रातुर्नावश्यकं सांवत्सरिकमिति दर्शितं ।

तथा च । “न पुत्रस्य पिता दद्यान्नानुजस्य तथारजः”

इति नियताधिकारनिराकरणात् स्नेहादिना त्वनियतेनाधि-
कारेणापुत्रस्य कनिष्ठस्यापि सांवत्सरिकं कर्त्तव्यमेव ।

तथाचोक्तं ।

अपि स्नेहेन कुर्याच्चेत् सपिण्डीकरणं विनेति ।
 एतच्च प्रागेवाधिकारप्रकरणे प्रपञ्चेनोक्तं ।
 प्रभासखण्डे ।

मृताहनि पितुर्थस्तु न कुर्यात् आद्धमादरात् ।
 मातुश्चैव वरारोहे वत्सरान्ते मृताहनि ।
 नाहं तस्य महादेवि पूजां गृह्णामि नो हरिः ॥
 भविष्यत्पुराणे ।

सर्वेषामेव आद्धानां श्रेष्ठं सांवत्सरं मतं ।
 क्रियते यत् खगश्रेष्ठ मृतेऽहनि बुधैः सदा ॥
 मृतेऽहनि पितुर्थस्तु न कुर्यात् आद्धमादरात् ।
 मातुश्च खगशार्दूल वत्सरान्ते मृतेऽहनि ॥
 नाहं तस्य खगश्रेष्ठ पूजां गृह्णामि नो हरिः ।
 न ब्रह्मा न च वै रुद्रो न चान्ये देवतागणाः ॥
 तस्माद्यत्नेन कर्त्तव्यं वर्षे वर्षे मृतेऽहनि ।
 नरेण खगशार्दूल भोजकेन विशेषतः ॥
 भोजको यस्तु वै आद्धं न करोति खगाधिप ।
 मातापितृभ्यां सततं वर्षे वर्षे मृतेऽहनि ॥
 स याति नरकं घोरं तामिस्रं नाम नामतः ।
 ततो भवति दुष्टात्मा नगरे शूकरः खग ॥

अत्र मृताहशब्देन मरणार्धवर्त्तिनी तिथिर्विवक्षिता संवत्सरान्ते
 मुख्यमृताहस्यासम्भवात् । न हि तान्येवाहानि परिवर्त्तन्ते । नह्यङ्गां
 प्रातिस्विकं नामास्ति चिह्नं । अतो यत्र कचनाङ्गि सांवत्सरिकं

प्राप्नुयात् संवत्सरान्तिमाहर्षहणान्नेति चेत् । न । मृताहर्षहणानर्थक्यापत्तेः । अतो मरणहर्षवर्त्तिनी तिथिर्विवक्षिता । अहर्षहणं रात्रेरणुपलक्षणार्थं । तेन रात्रिमृतस्यापि सा तिथिर्लभ्यते । एवं च संवत्सरान्ते मृताहमम्बन्धिन्यां तिथौ सांवत्सरिकं कर्त्तव्यमिति लभ्यते ।

अत्र च ।

यान्तिथिं समनुप्राप्य उदयं याति भास्करः ।

सा तिथिः सकला ज्ञेया दानाध्ययनकर्मसु ॥

यान्तिथिं समनुप्राप्य अस्तं याति दिवाकरः ।

सा तिथिः सकला ज्ञेया स्नानदानजपादिष्विति ॥

देवलादिवचनानुसाराद्यथा कर्मकालेष्वविद्यमानाया अपि तिथेः सम्पूर्णत्वकल्पनया ग्रहणं, न तथा मृताहर्षवर्त्तिन्यास्तिये मरणमम्बन्धितया ग्रहणं, किन्तु मरणकालिन्या एव । अतः सांवत्सरिके मृताहर्षवर्त्तिन्या मरणकालिक्येव तिथिर्विदितव्या ।

तदाह नारदीयपुराणे वसिष्ठः ।

पारणे मरणे नृणां तिथिस्तात्कालिकी स्यात् ।

पित्र्येऽस्तमयवेलायां स्पृष्टा पूर्णा निगद्यते ॥

‘तात्कालिकी’ यस्मिन् काले उपवासोदिव्रतपारणं मरणं वा तत्कालवर्त्तिन्येव तयोस्तिथिः । न पुनरतत्कालवर्त्तिनी । प्रातरादिषु विमुहूर्त्तादिना पित्र्ये सांवत्सरिकादावस्तमयवेलायामहरन्ते स्पृष्टापि मरणकालिकी तिथिः सम्पूर्णा निगद्यते । मरणकालिक्यान्तिथौ सांवत्सरिके कर्त्तव्ये प्राप्ते यदि सास्तमयवेलायामपि दिना-

न्तेऽस्ति तदा सा कुतपापराह्योरस्तीति मत्वा तदुपलक्षित एव
दिवसे कुतपादिषु आह्वं कर्त्तव्यमिति ।

अथवात्र मृताहशब्देनोपलक्षणत्रयविशिष्टमहोरात्रमभिप्रेतं ।

तदाह व्यासः ।

मासपक्षतिथिस्पृष्टे यो यस्मिन् क्षियतेऽहनि ।

प्रात्यब्दन्तत्तथाभूतं क्षयाहं तस्य तं विदुरिति ॥

तथाभूतमित्युपलक्षणत्रयोपेतं । अत्र मासपक्षाहोरात्राणि
चान्द्राण्येव ग्राह्याणि, न सौरभावनानि । सन्ति च तानि ब्रह्मसिद्धान्ते
निरूपितानि ।

दर्शादर्शश्चान्द्रस्त्रिंशद्विषसस्तु सावनो मासः ।

रविमङ्गान्ति विशिष्टः सौरो मासे निगद्यते तज्ज्ञेः ।

तथा ।

चान्द्रः शुक्लादिदर्शान्तः सावनस्त्रिंशता दिनैः ।

एकराशौ रविर्यावत्कालं मासः सभास्कर इति ॥

एषु च मासेषु मध्ये सांवत्सरिकादिपितृकार्ये च चान्द्रस्यैव
ग्रहणमाह व्यासः ।

विवाहादौ स्मृतः सौरो यज्ञादौ सावनः स्मृतः ।

आब्दिके पितृकार्ये च मासश्चान्द्रमसः स्मृत इति ॥

लघुहारैतः ।

चक्रवत्परिवर्त्तत सूर्यः कालवशाद् यतः ।

अतः सांवत्सरं आह्वं कर्त्तव्यं मासचिह्नितं ॥

मासचिह्नन्तु कर्त्तव्यं पौषमाघाद्यमेव हि ।

यतस्तत्र विधानेन मासः स परिकीर्तितः ॥

पौषादिमंज्ञा चान्द्रस्यैव ग्राह्या । तत्र यद्यपि परस्मिन्नपि दिने कर्मकालव्याप्तिसम्भवः, तथापि प्रथमातिक्रमे कारणाभावात् पूर्वस्मिन्नेवाहनि आहुं ।

आह सुमन्तुः ।

द्विरहर्ष्यापिनौ चेत्स्यात् मृताहस्य तु या तिथिः ।

पूर्वस्यान्निर्व्वपेत् पिण्डमित्याङ्गिरसभाषितं ॥

वृद्धयाज्ञवल्क्यः ।

दैवकार्यं तिथिर्ज्ञेया यस्यामस्तमितोरविः ।

शिवरहस्यमौरपुराणयोः ।

प्रायः प्रान्त उपोष्यः स्यान्तिथेर्दैवफलेषुभिः ।

मूलं हि पितृद्वयं पैत्र्यं चोक्तं महर्षिभिः ॥

‘मूलं’ आरम्भः ।

नारदीयपुराणे ।

तिथिप्रान्तं सुराख्यं हि उपोष्यं कवयो विदुः ।

पैत्र्यं मूलं तिथेः प्रोक्तं शास्त्रज्ञैः कालकोविदैः ॥

निगमः ।

पूर्वाह्निकास्तु तिथयो देवकार्यं फलप्रदाः ।

अपराह्निकास्तथा ज्ञेया पित्र्यं तु शुभावहाः ॥

अत्रापराह्नः सूक्ष्मकालः वक्ष्यमाणेष्वपराह्णेष्वन्यतमो वेदितव्यः ।

अतः पूर्वदिनसम्बन्धिनौ मृताहतिथिः सांवत्सरिकेऽभ्युपेया सा च

यद्यपराहे त्रिमुहूर्त्ता भवेत् तदैव ग्राह्या । न तु त्रिमुहूर्त्तान्मूना ।
तदाह बौधायनः ।

उदिते दैवतं भानौ पित्र्यञ्चास्तमिते रवौ ।

द्विमुहूर्त्तं त्रिरहश्च सा तिथिर्हव्यकव्ययोरिति ॥

अस्यार्थः । भानावुदिते सत्युत्तरकाले अह्नो मुहूर्त्तद्वयं 'दैवतं'
देवदेवत्वं । तस्मिंश्चास्तमिते तत्पूर्वकालीनमह्नो मुहूर्त्तत्रयं 'पित्र्यं'
पितृदेवत्वं । अतस्तावकालव्यापिनौ या तिथिर्भवति सैव क्रमात्
हव्यकव्ययोर्ग्राह्येति । तदेवमस्तमयात् पूर्वं त्रिमुहूर्त्ता ग्राह्येति स्थिते
यद्भवित्पुराणे ।

प्रतोपवामस्त्रानादौ घटिकैकापि या भवेत् ।

उदये सा तिथिर्ग्राह्या विपरीता तु पैटक इति ॥

'विपरीता' अस्तमयसम्बन्धिनी । यच्च व्यासोक्तं ।

अह्नोऽस्तमयवेलायां कलामात्रापि या भवेत् ।

सैव प्रत्याब्दिके ग्राह्या इतरा पुत्रहानिदेति ॥

यच्च वसिष्ठोक्तं ।

पित्र्येऽस्तमयवेलायां स्मृष्टा पूर्वा निगद्यत इति ।

तदेतत् पूर्वदिनापराह्त्रिमुहूर्त्तव्यापि, किं पुनर्यायेन प्रशं-
सायं । न तु घटिकादिमात्रकालीनायाः परिग्रहार्थं, तथाविधायाः
कर्मापर्याप्तत्वात् । उत्तरदिने कर्मापर्याप्तापराहे व्याप्तिलाभाच्च ।
अतएव हारीतः ।

तथाहि ।

पुण्येण युक्तयन्त्रो यस्यां पौर्णमास्यां सा पौषी । सा यस्मिन् मासे

स पौषमासः । एवं माघादयोऽपि । तदाह पाणिनिः । नक्षत्रेण युक्तः कालः । सास्मिन् पौर्णमासीति संज्ञायामिति । न च सौर-
मासतयोः एवंविधास्ति संज्ञा, एवंविध पौर्णमासीयोगनियमो वा
अतः सांवत्सरिकादौ चान्द्र एव मासो ग्राह्यः ।

यत् पुनर्व्वचनं ।

यस्मिन्नाशौ गते सूर्ये विपत्तिं याति मानवः ।

तद्राशावेव कर्त्तव्यं पितृकार्यं मृताहनि ॥

तदेतदधिमासविषयं ।

अधिमासे विपत्तिश्चेत् सौरं मानं समाश्रयेत् ।

स एव दिवसस्तस्य आह्नं पिण्डोदकादिषु ॥

व्याख्यातो मासः । अस्याह्नं पक्षः । तिथिस्तु चान्द्रमहोरात्रं ।

तदुक्तं ब्रह्मसिद्धान्ते ।

सावनं स्यादहोरात्रमुदयादुदयो रवेः ।

रवेत्त्रिंशत्तु राश्यांस्तिथिसम्भोग ऐन्दवः ॥

सूर्योदयात् सूर्योदयान्तरपर्यन्तं सावनमहोरात्रं । मेषादिसंज्ञ-
कराशिचिंशांशभोगे रवेः राश्यांशः सौरसंज्ञक इत्यर्थः । तिथिसम्भोग
इति । यावता कालेन राशेर्द्वादशचिंशांशाश्चान्द्रमसा भुज्यन्ते तावत्
कालस्तिथिसम्भोगः, तच्चान्द्रमहोरात्रं, तदेतत् प्रतिपदादिसंज्ञाभि-
र्व्ववद्ध्यते । एवं मासोपलक्षितमासविशेषणत्रयोपेतं सावनमहोरात्रं
मृताह्नशब्देनोक्तं वेदितव्यं ।

इति जयाहनिर्णयः ।

अथ जयाहृद्दैधर्निर्णयः ।

तत्र जयाहृद्भ्रातृतिथिदैधे कर्मकालव्यापिनी ग्राह्या ।

यदाह व्यासः ।

कर्मणो यस्य यः कालस्तत्कालव्यापिनी तिथिः ।

तथा कर्माणि कुर्वीत ह्यसदृद्धौ न कारणं ॥

यदा तु तिथिमास्ये द्वयोरपि तिथ्योरपराहसम्बन्धस्तदानीं पार्व-
णेतिकर्त्तव्यताके सांवत्सरिके पूर्व्वेव तिथिः ।

अपराह्णे पितृणान्तु या पराह्णानुयायिनौ ।

सा ग्राह्या पितृकार्यं तु न पूर्वाह्णानुयायिनौ ॥

भविष्यत्पुराणेऽपि ।

व्रतोपवासनियमे घटिकैका यदा भवेत् ।

सा तिथिः सकला ज्ञेया पितृर्थे चापराह्णिकीति ॥

अस्तादिशब्दाद्यापराह्णपरा एव ।

तथा च वृद्धमनुः ।

यस्यामस्तं रविर्याति पितरस्तामुपासते ।

तिथिस्तेभ्यो यतो दत्ता ह्यपराह्णे स्वयम्भुवा ॥

मनुरपि । यस्यामस्तं रविर्याति पितरस्तामुपासते ।

सा पितृभ्यो यतो दत्ता ह्यपराह्णे स्वयम्भुवा ॥

अतएव शिवरहस्य-ब्रह्मवैवर्त्त-भैर-नारदीयपुराणेषु ।

दर्शं च पौर्णमासे च पितुः सांवत्सरं दिनं ।

पूर्व्वविद्धमकुर्व्वाणो नरकं प्रतिपद्यते इति ।

यत्तु युग्माग्नियुग्भूतानामित्यादि निगमवाक्यं, तद्ब्रतोपवा-
मादिविषयं ।

तदाह व्यासः ।

द्वितौयादिषु युग्मानां पूज्यता नियमादिषु ।

एकोद्दिष्टादिवृद्ध्यादौ वृद्धिह्यमादिचेदनादिति ॥

एकोद्दिष्टेत्यादि पैत्वकश्राद्धोपलक्षकं । तदेवं तिथिसाम्ये पूर्वा
याह्नेति सिद्धं । वैषम्ये तु आह वैधाचनः ।

सा तिथिस्तदहोरात्रं यस्यामभ्युदयाद्रविः ।

वर्द्धमानस्य पक्षस्य ह्यस्ये त्वस्तमित्याद्रविः ॥

क्षयाहमेव विषयौक्यं स एवाह ।

अपराह्णद्वयव्यापिन्यतौतस्य यदा तिथिः ।

क्षये पूर्वा तु कर्त्तव्या वृद्धिकार्यं तथोत्तरा ॥

यत्तु व्याघ्रेण तिथिसाम्येऽपि परतिथिग्रहणमुक्तं ।

खर्व्या दर्पस्तथा हिंसा त्रिविधन्तिथिलक्षणं ।

खर्व्यदर्पौ परौ पूज्यौ हिंसा स्यात् पूर्वकालिकीति ॥

‘खर्व्यः’ साम्यं । ‘दर्पः’ वृद्धिः । ‘हिंसा’ क्षयः । तदेतत्साम्यं शास्त्रं
क्षयाह्नयतिरिक्तितिथिविषयमास्तां ।

यच्च ।

शुक्लपक्षे तिथिर्याह्या यस्यामभ्युदितो रविः ।

कृष्णपक्षे तिथिर्याह्या यस्यामस्तमितो रविरिति ॥

मार्कण्डेयवचनं ।

तत्तु शुक्लपक्षशब्दयोर्देवपित्र्यकर्मापलक्षकत्वान् देवपित्र्यकर्मा-

कालविभागमात्रपरत्वेन व्यवस्थापनीयं । तदेवं पार्वणैकसम्बन्धोऽप-
राहस्यशंपराधीननिर्णयः । पार्वणैतिकर्त्तव्यताकस्य सांवत्सरिकस्या-
यमङ्गभूतः कालो विवेचितः । एकोद्दिष्टस्य माध्याह्निकत्वात् पूर्वा-
त्तरयोर्मध्याह्नस्यशंपुरस्कारेणैव एकोद्दिष्टविधिं निर्व्वर्त्त्य सांवत्सरिक-
श्राद्धाङ्गकालनिर्णयो विधेयः ।

तत्र मनः ।

पूर्वाह्णे दैविकं श्राद्धमपराह्णे तु पार्वणं ।

एकोद्दिष्टन्तु मध्याह्ने प्रातर्द्विनिमित्तकं ॥

हारीतोऽपि ।

आमश्राद्धन्तु पूर्वाह्णे एकोद्दिष्टन्तु मध्यतः ।

पार्वणञ्चापराह्णे तु प्रातर्द्विनिमित्तकं ॥

वृद्धगौतमः ।

मध्याह्नव्यापिनी या स्यात् सैकोद्दिष्टे तिथिर्भवेत् ।

अपराह्नव्यापिनी या पार्वणे सा तिथिर्भवेत् ॥

मध्याह्नव्यापिनी या तु तिथिः पूर्वा परापि वा ।

तस्यां पितृभ्यो दातव्यं द्वाप्तवृद्धौ न कारणं ॥

इति जयाहृद्वैधनिर्णयः ।

अथ जयाहापरिज्ञाने सांवत्सरिकश्राद्धकालाः ।

भविष्यपुराणे ।

अरुण उवाच ।

न जानाति दिनं यस्तु मामं वाण्यमराधिप ।

रुतयोस्तु महाप्राज्ञ पित्रोस्तु स कथं नरः ।

आहुं करोतु वै ताभ्यां विधिवत् वत्सरात्मकम् ॥

अत्र पित्रोरित्युपलक्षणम् ।

आदित्य उवाच ।

मृताहं यो न जानाति मानवो विनतात्मज ।

तेन कार्यममावास्यां आहुं सांवत्सरं नृप ॥

यस्य प्रोषितस्याप्रोषितस्य वा मृतस्य तिथिर्न ज्ञायते तस्य
तन्मासामावास्यायां सांवत्सरिकं कार्यमित्यर्थः ।

तदाह वृहस्पतिः ।

न ज्ञायते मृताहस्येत् प्रमीते प्रोषिते सति^(१) ।

मासस्येत् प्रतिविज्ञातस्तदर्शं स्थान्मृताहनि ॥

प्रोषिते इत्यज्ञानकारणोपलक्षणम् । 'दर्शं' तन्मासामावास्यायां ।

'मृताहनि' तत्र कर्त्तव्यन्तदिति शेषः ।

अस्मिन्नेव विषये एकादश्यां आहुमाह मरीचिः ।

आहुविघ्ने समुत्पन्ने अविज्ञाते मृताहनि ।

एकादश्यान्तु कर्त्तव्यं कृष्णपक्षे विशेषतः ॥

अत्र विशेषत इति कृष्णपक्षस्य प्रशस्ततरत्वाभिधानेन शुक्लपक्षो-
ऽप्यनुज्ञायत इति गम्यते । ततश्च शुक्ल-कृष्णैकादश्याविकल्पे प्राप्ते
एवं व्यवस्था । मासे पक्षे च विज्ञाते तिथिमात्रस्यापरिज्ञाने तस्य
मासस्य तत्पक्षस्थितायामेकादश्यां आहुं कार्यं, विज्ञायमानपक्ष-
परित्यागे कारणाभावात् । पक्षस्याप्यपरिज्ञाने कृष्णैकादश्यां तदन्ताभे
शुक्लैकादश्यामपीति ।

(१) प्रोषिते संस्थिते सतीति ग० ।

भविष्यत्पुराणे ।

दिनमेव विजानाति मामं नैव तु यो नरः ।

मार्गशीर्षेऽथ वा भाद्रे माघे वाथ समाचरेत्^(१) ॥

यस्य तु मृताहः परिजायते मामस्तु न जायते तस्य मार्गशीर्षे
भाद्रपदे माघे वा तस्मिन्नहनि आर्द्धं कार्यम् ।
तदाह वृहस्पतिः ।

यदा मासो न विज्ञातो विज्ञातं दिनमेव तु ।

तदा मार्गशिरे मामि माघे वा तद्दिनं भवेत् ॥

यदा तु प्रोषितमृतस्य दिनमासावुभावप्यविज्ञातौ स्यातां तदा
तत्प्रस्थानकालिकयोर्दिनमासयोस्तत्सांवत्सरिकं कार्यम् ।

तदाह वृहस्पतिः ।

दिनमासौ न विज्ञातौ मरणस्य यदा पुनः ।

प्रस्थानदिनमासौ तु याज्ञौ पूर्वाक्तया दिशः ॥

इत्युक्त्यायमर्थः । प्रस्थानतिथ्यज्ञाने तन्मासज्ञाने च तन्मासवर्त्तिन्या-
ममावास्यायां सांवत्सरिकं, प्रस्थानतिथिज्ञाने मासाज्ञाने च मार्गशीर्षे
माघे वा तस्यामेव तिथौ कुर्यात् । प्रस्थानतिथिमासयोरुभयोरप्य-
ज्ञाने तु तन्मरणश्रवणकालिकयोस्तिथिमासयोः कुर्यात् । तदाह
प्रचेताः । अविज्ञातमृते अमावास्यायां श्रवणदिवसे वा । 'श्रवणदिवसे'
मरणवार्त्ताकर्णनतिथौ ।

भविष्योन्तरेऽपि ।

मृतवार्त्ताश्रुतौ याद्वौ तौ पूर्वोक्तक्रमेण तु ।

श्रवणतिथिसंस्मरणे च मार्गशीर्ष माघे वा तस्यामेव तिथौ कार्यम् ।
श्रवणतिथिमासयोरुभयोरपि विस्मरणे माघस्य मार्गशीर्षस्य वा
अमावास्यायां कार्यम् ।

तदुक्तं प्रभासखण्डे ।

मृतस्याहो न जानाति मासं वापि कथञ्चन ।

तेन कार्यममावास्यां आहुं माघेऽथ मार्गके ॥

‘कथञ्चन’ मरण-प्रस्थान-श्रवणरूपेण केन केनाप्युपलक्षणेनेत्यर्थः ।
भविष्योत्तरे ।

प्रवासमन्तरेणापि स्यातान्तौ विस्तृतौ यदा ।

तदानीमपि तौ याद्वौ पूर्ववन्मृतकादिके ॥

यस्य तु प्रोषितस्य मरणवार्त्ता तज्जीवनवार्त्तापि नागता पञ्चद-
शवर्षपर्यन्तमागमनं नास्ति तस्य तदूर्ध्वं पालाशौभिः समिद्धिः कुशैर्वा
शरीरप्रतिकृतिं कृत्वा यथाविधि दाहसंस्कारं निर्वर्त्य तदानीन्तन-
पक्षमासतिथिस्यूतेऽहनि सांवत्सरिकं कर्त्तव्यमित्याह जातुकर्णः ।

पितरि प्रोषिते यस्य न वार्त्ता नैव चागतिः ।

ऊर्ध्वं पञ्चदशादृषात् कृत्वा तु प्रतिरूपकम् ॥

कुर्यात्तस्य च संस्कारं यथोक्तविधिना ततः ।

तदादीन्येव सर्वानि शेषकर्माणि सञ्चरेत् ॥

एतच्च प्रोषितमृतआहुप्रयोगप्रकरणे विस्तरेण दर्शयिष्यते ।

इति क्षयाहापरिज्ञाने सांवत्सरिकदिनकालः ।

इति सांवत्सरिककालनिरूपणं ।

अथ प्रेतश्राद्धानां कालाः ।

तत्र तावन्नवसंज्ञकानां श्राद्धानां, तत्र चान्तर्दशाहं क्रियमाणानां
नवश्राद्धसंज्ञां निवेशयन्नाश्वलायनो दशाहपर्यन्तं नवश्राद्धसंज्ञकत्वमाह ।
नागरखण्डे भर्तृयज्ञः ।

त्रीणि सञ्चयनस्थार्ये तानि वै शृणु साम्प्रतं ।
यत्र स्थाने भवेत् मृत्युस्तत्र श्राद्धं प्रकल्पयेत् ॥
एकोद्दिष्टं ततो मार्गं विश्रामो यत्र कारितः ।
ततः सञ्चयनस्थाने तृतीयं श्राद्धमिष्यते ॥
पञ्चमे सप्तमे तद्वदष्टमे नवमे तथा ।
दशमैकादशे चैव नवश्राद्धानि तानि च ।
वैतरण्यामसम्प्राप्तः प्रेतस्मृतिमवाप्नुयात् ॥

ब्रह्मपुराणे ।

तृतीयेऽहनि कर्त्तव्यं प्रेतदाहावनौ द्विजाः ।
सूतकान्ते गृहश्राद्धमेकोद्दिष्टं प्रचलते ॥

आह कात्यायनः ।

चतुर्थे पञ्चमे चैव नवमैकादशे तथा ।
यदत्र दीयते जन्तोस्तन्नवश्राद्धमुच्यते ॥

व्यासः ।

प्रथमे सप्तमे चैव नवमैकादशे तथा ।
यत्तु वै दीयते जन्तोस्तन्नवश्राद्धमुच्यते ॥

आह शङ्खः ।

आद्यं श्राद्धमग्नौऽपि कुर्यादेकादशेऽहनि ।

कर्तुंस्तात्कालिकौ शुद्धिरशुद्धः पुनरेव सः ॥

‘आद्यं’ नवं ।

पैठैनमिः ।

सद्यःशौचे प्रदातव्यं प्रेतस्यैकादशेऽहनि ।

स एव दिवसस्तस्य आद्धशय्यासनादिषु ॥

कूर्मपुराणे ।

प्रेताय च गृहद्वारि प्रथमे भोजयेद्विजान् ।

द्वितीयेऽहनि कर्त्तव्यं खुरकर्म सबान्धवैः ॥

चतुर्थे बान्धवैः सर्वैरक्ष्णां सञ्चयनं भवेत् ।

पूर्वान्विप्रान् प्रयुञ्जीत युग्मांस्तु श्रद्धया शुचीन् ॥

पञ्चमे नवमे चैव तथैवैकादशेऽहनि ।

युग्मांश्च भोजयेद्विप्रान् नवश्राद्धन्तु तद्विदुः ॥

ब्रह्मपुराणे ।

चतुर्थे ब्राह्मणानाञ्च पञ्चमेऽहनि भृष्टतां ।

नवमे वैश्वजातीनां शुद्धाणां दशमात्परे ॥

अत्रिः ।

प्रेतार्थं स्मृतिकान्ते तु ब्राह्मणान् भोजयेत्ततः ।

अत्र श्राद्धनिमित्तन्तु एकमेकादशेऽहनि ॥

एवंसत्येकादशाहिकान्नवश्राद्धादशौचान्तविधीयमानं ब्राह्मणभोजनं
कर्मान्तरमिति गम्यते ।

वृहस्पतिः ।

चतुर्थेऽहनि विप्रभ्यो देयमन्नं हि बान्धवैः ।

गावः सुवर्णं वित्तञ्च प्रेतमुद्दिश्य शक्तिः ॥

‘चतुर्थे’ सञ्चयादनीत्यर्थः ।

यदिष्टञ्जीवतश्चासौत्तद्द्यात्तस्य यन्नतः ।

तस्य प्रेतस्य जीवतो यत्किञ्चिदभौष्टमासौत्तद्द्यादित्यर्थः ।

इति नवश्राद्धकालाः ।

अथ षोडशश्राद्धानीत्येवं प्रसिद्धानां प्रेतश्राद्धानां कालाः ।

तत्र ब्रह्मपुराणे ।

पितृणान्यक्तदेहानां श्राद्धषोडश सर्वदा ।

चतुर्थे पञ्चमे चैव नवमैकादशे तथा ॥

ततो द्वादशभिर्मासैः श्राद्धा द्वादशसंख्यया ।

कर्त्तव्याः श्रुतितस्तेषां तत्र विप्रांश्च तर्पयेत् ॥

जातृकर्णः ।

द्वादश प्रतिमास्यानि आद्यं घण्टामिके तथा ।

सपिण्डीकरणञ्चैव इत्येतच्छ्राद्धषोडशं ॥

घण्टामिके इत्येतेन विहितयोः श्राद्धयोर्निरूपणार्थमाह ।

एकाहेन तु घण्टामा यदा स्युरपि वा त्रिभिः ।

न्यूनाः संवत्सराश्चैव स्यातां घण्टामिके तदा ॥

एकेनाह्ना त्रिभिर्वा यदा घण्टामाः, न्यूनाः स्युः संवत्सराश्च
तदा घण्टामाब्दिके कार्ये इत्यर्थः ।

भविष्यत्पुराणे ।

अस्थिमञ्चयने श्राद्धं त्रिपक्षे मासिकानि च ।

पैठीनसिः ।

षाण्मासिकाब्दिके आद्रे स्यातां पूर्वैद्युरेव ते ।

मासिकानि स्वकौये तु दिवसे द्वादशेऽपि च ॥

तथा ।

सपिण्डीकरणादर्वाक् कुर्याच्छ्राद्धानि षोडश ।

एकोद्दिष्टविधानेन कुर्यात्सर्वाणि तानि तु ॥

ब्रह्मपुराणे ।

द्वादशेऽहनि मासे च त्रिपक्षे च ततः परं ।

मासि मासि तु कर्त्तव्यं यावदावत्सरं द्विजाः ।

ततः परतरं कार्यं सपिण्डीकरणं क्रमात् ॥

ह्यते सपिण्डीकरणे चरमं प्रोच्यते पुनः ।

ततःप्रभृति निर्मुक्तः प्रेतत्वात् पितृताङ्गतः ॥

व्याघ्रपादः ।

एकादशे चतुर्थे च मासि मासि च वत्सरं ।

प्रतिभंवत्सरं चैवमेकोद्दिष्टं मृताहनि ॥

अग्निमतप्रेतश्राद्धे विशेषमाह कात्यायनः ।

श्राद्धमग्निमतः कार्यं द्वादहादेकादशेऽहनि ।

ध्रुवाणि तु प्रकुर्वीत प्रमीताहनि सर्वदा ॥

चैवश्रिकादूर्हानि ध्रुवाणि ।

अतएवाह जातूकर्णः ।

ऊर्हं त्रिपक्षात् यच्छ्राद्धं मृताह्नयेव तद्भवेत् ।

अधस्तु कार्येद्वाहमाहिताग्नेर्दिजन्मन इति ॥

हारौतस्वसमर्थविषये मासिकानां कालविकल्पानाह ।

मुख्यं श्राद्धं मामि मामि अपर्याप्तावृतुं प्रति ।

द्वादशाहेन वा कुर्यादेकाहे द्वादशायवेति^(१) ॥

तत्रोपरितने प्रकरणे वृद्धावुपस्थितायां सपिण्डीकरणापकर्षणं
वक्ष्यते । तन्निबन्धनं मामिकानामपकर्षं अपुनरावृत्तिञ्च तत्रैव
वक्ष्यामः ।

इति षोडशश्राद्धानीत्येवंप्रसिद्धश्राद्धानां कालः ।

अथ सपिण्डीकरणकालः ।

तत्र यथाकालं द्वादशसु मामिकेष्वनुष्ठितेषु पूर्णे संवत्सरे तदूर्द्ध्वमौ-
त्सर्गिकोऽनग्निसपिण्डीकरणस्य कालः ।

तथा च मार्कण्डेयपुराणे मामिकान्तानि श्राद्धान्युक्ताभिहितं ।

अथ संवत्सरे पूर्णे यथावत् क्रियते नरैः ।

सपिण्डीकरणं सम्यक् तत्रापि विधिरूच्यते ॥

अस्य च कालस्यानग्निसत्कर्तृकानग्निसदैवत्यसपिण्डीकरणाङ्गत्वं
नैमित्तिकञ्च कालान्तरमुक्तं भविष्यत्पुराणे ।

सपिण्डीकरणं कुर्याद्यजमानो ह्यनग्निमान् ।

अनाहिताग्नेः प्रेतस्य पूर्व्वेद्युर्भरतर्धभ ॥

उक्तञ्च पुलस्त्येन ।

निरग्निः सहपिण्डत्वं पितुर्मातुश्च धर्मातः ।

पूर्णे संवत्सरे कुर्याद्दृष्ट्वा यदि वा भवेत् ॥

वृद्धिश्चैवमौञ्चीविवाहादिरूपोऽभ्युदयः ।

उपलक्षणञ्चैतन्नान्दौश्राद्धनिमित्तभूतस्य कर्ममात्रस्य । एतच्चा-

(१) द्वादशाहेन वा भोज्या एकाहे द्वादशायि चेति क० ।

धानाद्युपसंप्राप्तावित्युशनेवचने “कर्त्तुं नान्दीमुखं” इति शाश्वत्यानि-
वचने च स्फुटीभवति । सैषा यस्मिन् दिने वृद्धिरापद्यते ततः प्रागेवा-
पकृत्यमपिण्डीकरणं कृत्वा तदङ्गभूतं नान्दीमुखसंज्ञकं कुर्यादित्यर्थः ।
अनेन प्रवृत्ताधिकारस्यापरिसमापितप्रेतश्राद्धस्य चौड़-मौञ्जी-विवा-
हाधानादौ तदङ्गभूते च नान्दीश्राद्धेऽनधिकारोऽपि दर्शितः ।
आह लघुहारीतः ।

भ्राता वा भ्रातृपुत्रो वा सपिण्डः शिष्य एव च ।

सहपिण्डक्रियां कुर्यात्^(१) कुर्यादाभ्युदयं ततः ॥

नागरखण्डे ।

ततः सपिण्डीकरणं वत्सरादूर्द्धतः स्थितम् ।

वृद्धिर्वा गामिनी चेत् स्यात्तदवांगपि कारयेत् ॥

आधानाङ्गभूतान्नान्दीश्राद्धात् प्रागपकर्षमभिप्रेत्याहोश्रनाः ।

पितुः सपिण्डीकरणं वार्षिकं मृतवत्सरे ।

आधानाद्युपसंप्राप्तावेतत् प्रागपि वत्सरात् ॥

अत्र चापकृत्यमाणसपिण्डीकरणे तदन्तमपकर्षं स्यादिति न्यायात्
पूर्वाणि मासिकान्यपकृत्य सपिण्डीकरणं कर्त्तव्यम् ।

वृद्धवसिष्ठोऽप्याह ।

श्राद्धानि षोडशादत्वा न तु कुर्यात् सपिण्डनम् ।

तद्धानौ तु यतः प्रेतः पितृत्वं न प्रपद्यते ॥

अपकर्षपक्ष एवैतत् । अनपकर्षं क्रमविधानादेव तस्मिद्धेः ।

अतएव शाश्वत्यानिः ।

प्रेतश्राद्धानि सर्वाणि सपिण्डीकरणं तथा ।

(१) कृत्वा इति ख० ।

अपहृत्य प्रकुर्वीत कर्तुं नान्दीमुखं द्विजः ॥

यत्तु लौगाक्षिवचनम् ।

यस्य संवत्सरादर्वाक् सपिण्डीकरणं भवेत् ।

मासिकं चोदकुम्भञ्च देयं तस्यापि वत्सरमिति ॥

तत्तु तदन्तापकर्षन्यायेन हतेष्वपि मासिकेषु “तान्येव तु पुनः कुर्यात्” इति कल्पसूत्रकारवचनोक्तपुनरनुष्ठानविषयत्वेन व्याख्येयम् ।

अपहृत्येत्यनुवृत्तावाहोशनाः ।

वृद्धिश्राद्धविहीनस्तु प्रेतश्राद्धानि यश्चरेत् ।

स श्राद्धौ नरके घोरे पिबेति सह पच्यते ॥

अनुपस्थितायां वृद्धौ यः प्रेतश्राद्धान्यपकर्षेदित्यर्थाद् वृद्धिमन्तरेणानपकर्षोऽयं समर्थविषयः । असमर्थविषये तु वृद्धिश्राद्धप्रत्युपस्थानं विनाप्यपहृत्यमाणस्य च कालविकल्पानाह गोभिलः । “पूर्णे संवत्सरे षण्मासे त्रिपचे वा यदर्वा वृद्धिरापद्येत” । अत्र केचित् पूर्णे संवत्सरे यदर्वा वृद्धिरापद्येत्येतयोः पक्षयोरनग्निकैकविषयत्वं । षण्मासे त्रिपचे वेत्येतयोस्तु साग्निकैकविषयत्वमिति व्यवस्थां मन्यन्ते । उद्भावयन्ति चात्र पैठौनसिवचनम् ।

त्रिपचेऽग्निमतः कालो वृद्धौष्टापूर्वकर्म्मसु ।

सपिण्डीकरणं कुर्यात् पूर्णे संवत्सरेऽपि वेति ॥

अग्निमत्सपिण्डीकरणकालप्रकरणे वक्ष्यमाणानि वचनानुपन्यस्यन्ति । अत्रेदं वक्तव्यं । यद्यग्निमत्त्वविशेषणवत्स्तिपत्तादिपत्ताः सन्ति, सन्तु तेऽस्य संवत्सरान्ते कर्तुं समर्थस्यापि मुख्यकल्पाः । अनाग्निकत्वसामर्थ्यप्रयुक्ताः प्रकृते गोभिलवचनोक्तसंवत्सरपक्षेणैकवाक्यतां गताः

मन्तः मन्त्रनुकल्पाः । व्याघ्रस्त्वग्निरहितानामपि सह षोडशभिः आहुतैः
मपिण्डीकरणस्य द्वादशाह एव प्रशस्तः काल इत्याह ।

आनन्यात् कुलधर्माणां पुंसां चैवायुषः क्षयात् ।

अस्थितेषु शरीरस्य द्वादशाहः प्रशस्यते ॥

इत्यनग्निकमपिण्डीकरणकालः ।

अथ माग्निकमपिण्डीकरणकालः ।

तत्राह लघुहारीतः ।

अनग्निस्तु यदा वीर भवेत् कुर्यात्तदा गृही ।

प्रेतस्येदग्निमान् यस्तु त्रिपत्ने वै मपिण्डनम् ॥

अत्र गृही आहुकर्त्ता यद्याहवनीयरहितः प्रेतस्याहवनीयवान्
भवेत् तदा स कर्त्ता तस्य प्रेतस्य मृताहदिवसादारभ्य पञ्चत्रये पूर्णं
मपिण्डीकरणं कुर्यात् ।

तथा ।

यजमानोऽग्निमान् राजन् प्रेतश्चानग्निमान् भवेत् ।

द्वादशाहे भवेत् कार्यं मपिण्डीकरणं सुतैः ॥

अत्र मृताहदादारभ्य द्वादशे दिने इति वेदितव्यम् ।

आह कात्यायनः ।

एकादशाहं निर्व्वर्त्य पूर्णं दर्शाद्यथाविधि ।

प्राक् कुर्व्वीताग्निमान् विप्रो मातापित्रोः मपिण्डताम् ॥

अस्याभिप्रायः । अग्निमता ह्यमावास्यायां पिण्डपितृयज्ञः पिण्डा-
न्वाहार्यकं कर्त्तव्यम् । तच्च प्रमीतमातापितृकस्य सपत्नीकपित्रादिदैवत।
न चाकृतमपिण्डीकरणयोस्तयोर्दर्शआहुतादौ देवतात्वमुपपद्यते । तस्य

सपिण्डीकरणोत्तरकालिकत्वस्मरणात् । अतः पिण्डपितृयज्ञश्राद्धयो-
र्लौपो माभूदिति मत्वा अग्निमान् विप्र एकादशाहकर्त्तव्यं प्रेतकार्यं
निर्वर्त्य दर्शात् प्रागेव यस्मिन् कस्मिन्नप्यहनि मातापित्रोः सपिण्डी-
करणं कुर्यादिति । विप्रग्रहणमुपलक्षणम् । चत्रियादिष्वपि न्यायस्य
तुल्यत्वात् ।

पचान्तरमाह हारीतः । या तु पूर्वममावास्या तस्यामिति ।

अतएवाह जावालः ।

सपिण्डीकरणं कुर्यात् पूर्वं दर्शेऽग्निमान् सुतः ।

परतो दशरात्रस्य पूर्णत्वे तु तथापरः ॥

मृताहमारभ्य यद्दशरात्रं तस्मात् परतो यः प्रथमो दर्शो भवेत्
तस्मिन्नग्निमान् सुतः पित्रोः सपिण्डीकरणं कुर्यादित्यर्थः । दशरात्र-
ग्रहणमग्नौचकालोपलक्षणार्थम् । तदेवं साग्निकस्य त्रयः सपिण्डी-
करणकाला उक्ता भवन्ति । “द्वादशाहः, दशाहात् परकालीनाया
अमावास्यायाः पूर्वं किमप्यहः, दशाहात् परामावास्या चेति” ॥

इति साग्निकसपिण्डीकरणकालाः । इति त्रैवर्णिकाणाम् ॥

अथ शूद्रस्य सपिण्डीकरणकालाः ।

तत्र सपिण्डीकरणं कर्त्तव्यमित्यनुवृत्तौ विष्णुः ।

मन्त्रवर्जं हि शूद्राणां द्वादशेऽहनि कौर्त्तितमिति ।

अमावास्याश्राद्धकारिशूद्रविषयमेतदिति वृद्धाः । वचनबलादग्नौच-
मध्य एव श्राद्धकरणं ।

इति शूद्रस्य सपिण्डीकरणकालाः ।

इति सपिण्डीकरणकालाः ।

तदेवमेते सपिण्डान्वाह्यार्थक-साधारणसंज्ञकोभयविध-पार्वण-
 वृद्धिकर्माङ्ग-काम्य-सांवत्सरिक-आहुतानां नवश्राद्धषोडशश्राद्धानीत्येवं
 प्रसिद्धानां सपिण्डीकरणस्य चास्मिन् प्रकरणे कालाः प्रतिपादिताः ।
 अथान्येषां आहुकालेषु वक्तव्येष्ट्विदमुच्यते । तौर्थाश्राद्ध-शुद्धिआहु-
 दैविकआहु-यात्राआहु-जीवच्छ्राद्ध-गोष्ठीआहुतानान्वधिकारवाक्योप-
 दिष्टा एव काला इति । ते विशेषाधिकारप्रकरण एव निरूपिताः ।
 तत्र च अकाले काले वा तौर्थाश्राद्धप्रतिपदन्तरमेव तौर्थाश्राद्धकालः ।
 अकालेऽप्यय काले वा तौर्थाश्राद्धं यथा नरैः । इति मत्स्यपुराणस्म-
 रणात् । पापवयार्थकच्छूद्धिप्रतसमाप्तौ शुद्धिआहुकालः । “आहुं
 कुर्याद्ब्रतान्ते तु गोहिरण्यन्नदक्षिणाः ।” इति जाबालवचनात् ।
 प्रौढनीयतत्तद्देवताधिष्ठितं तिथिवारादिकं दैविकआहुस्य कालः ।
 तन्नित्यश्राद्धवच्छ्राद्धं दर्शादिषु च यत्नत इति भविष्यत्पुराणदर्शनात् ।
 तौर्थायात्रादिनात् पूर्वदिनं, समापिततौर्थायात्रस्य गृहप्रवेशानन्तर-
 दिनञ्च यात्राआहुस्य कालः । गच्छेद्देशान्तरमित्यादिभविष्यत्पुराणस्य
 यः कश्चित्तौर्थायात्रमित्यादिब्रह्मपुराणाग्निपुराणयोश्च श्रवणात् । अरि-
 ष्टदर्शनानुमितमरणकालस्य मुमुक्षोरुत्तरकालः जीवच्छ्राद्धकालः ।
 “जीवच्छ्राद्धं प्रकर्त्तव्यं” इत्यादिभविष्यत्पुराणादिप्रतिपादनात् । कस्य-
 चिद्ब्रह्मणः समागमममूढसमय एव गोष्ठीआहुकालः । गोष्ठ्यां यत्
 क्रियते आहुमित्यादिभविष्यत्पुराणोक्तेः । सत्रासाङ्गानां षोडशश्रा-
 द्धानां देवादिश्राद्धाष्टकदिनात् प्राचीनदिनमेव कालः । देवादीनान्तु
 सत्रासादित्यादिस्मरणात् ।

इति देवताप्रकरणं निरूपितं ।

अथातः सत्र्यासविधिं व्याख्यास्यामः ।

पूर्व्यद्युर्नान्दीमुखं आङ्गमित्यादिना शौनकवचनेन दुर्मरणमृतानां
पातकविशेषवतां मृताहमारभ्य संवत्सरे पूर्णे या काचिच्छुक्तीकादशी
स एव नारायणबलिमंजकस्य आङ्गस्य कालः ।

तथाच भविष्योत्तरे दुर्मृत्युमृतान् पापविशेषकारिणश्चानुक्रम्योक्तं ।

पूर्णे संवत्सरे तेषामथ कार्यं दद्यालुभिः ।

एकादशीं समामाद्य शुक्लपक्षस्य वै तिथिमित्यादि ॥

इति तीर्थश्राद्धादिकालाः ।

इति वैशेषिकश्राद्धकालाः ।

अथ मुख्यकालातिक्रमकालाः ।

ते च गौणा वाचनिकानुकल्पिकाश्चेति द्विप्रकाराः । तत्रेदं
तावद्विचार्यते । मुख्यकालासम्भवे गौणकालग्रहणं कार्यं न वेति ।
ननु को मुख्यः को वा गौणः । यो विहितः स मुख्यः । यथा
वृद्धिश्राद्धादौ प्रातरादिः । यथाविहितः तत्समीपवर्ती तेष्वेवाङ्ग-
भावं नीयमानः सङ्गवादिर्गौणः ।

तदाह त्रिकाण्डमण्डनः ।

स्वकालादुत्तरो गौणः कालः पूर्वस्य कर्मणः ।

यदागामिक्रियामुत्थकालस्याप्यन्तरालवत् ।

गौणकालत्वमिच्छन्ति केचित् प्राक्तनकर्मण्येति ॥

अस्यार्थः । पूर्वोत्तरयोः कर्मणोर्यः स्वकालस्तस्मादुपरितनः ।

उत्तरकर्मस्वकालाच्च पूर्वभावी पूर्वापरयोः कर्मणोरन्तरालकाल

इति यावत् । स पूर्वस्मिन् कर्मणि गौणो ज्ञेयः । यदा यथोक्ता-
 न्तरालवदागमिक्रियामुख्यकालस्यापि पूर्वस्मिन् कर्मणि गौणकालतां
 मन्यन्त इति । कथं पुनरुत्तरकर्मकालस्य पूर्वकर्मानुष्ठानाद्यहणमा-
 शङ्क्येत येन स्वकालात् प्रच्युतं पूर्वं कर्म तावदिनष्टप्रायं उत्तरञ्च
 स्वकालाप्रच्युतत्वादविनष्टरूपं । तत्र यद्युत्तरकर्मकाले पूर्वं क्रियते
 तदा विनष्टसमाधानार्थमविनष्टविनाशनं प्रसज्येत । तन्मृतजीवना-
 शया जीवनमरणस्योपक्रमः । उत्तरकर्मकाले द्वयोरवकाशे सतीद-
 मुच्यते न पुनरसत्यपि तस्मिन्निति । ननु मुख्यकालसमीपवर्तिनः
 कालस्याभिधेयाविनाभूतप्रवृत्तिलभ्यत्वात्प्राक्तिकमेवोचितं । सत्यमेव ।
 तथापि तत्र बालातपकालोपलक्षणीभूतयातपमार्दवादिगुणोपनैतया
 लौकिक्या प्रातरादिशब्दप्रवृत्त्या तस्य गौणलोक्तिर्न विरुध्यते । ननु
 तस्यानुपदेशात् कथं ग्राह्यत्वमाशङ्क्यते । प्रतिनिधिन्यायेनेति ब्रूमः ।
 नन्वेवं तर्हि यथाकथञ्चित् सादृश्यान्मध्याह्नादावपि कदाचित् प्रात-
 रादिशब्दाः प्रसज्येरन् । किमत्रानिष्टं, क्रियत एव हि कदाचिदत्यन्त-
 सादृशवतः प्रचुरगौणप्रयोगसङ्गिनः सङ्गवादेरलाभे । तदेवम-
 स्मिन् संशये क्वचित् पूर्वाह्णे दैविकं आहुमित्यादिकालसंयुक्ते वाक्ये
 कालं प्रति कर्मणो गुणभावेन विधानं मत्वा प्रधानभूतविहितकाला-
 तिक्रमे गुणभूतकर्मानुगहाय कालान्तरानुष्ठानं न कार्यमिति
 पूर्वपक्षमभिप्रेत्य सिद्धान्तितवान् । काले हि कर्म चेद्यते न कर्मणि
 कालः । अतः कर्मणामेव प्राधान्यं कालमनूय कर्मणो विधानात् ।
 ततः कर्म प्रति गुणभूतविहितकालातिक्रमे प्रधानभूतकर्मानुगहार्यं
 गौणकालेऽप्यनुष्ठानं कार्यं । कालहानेः कर्मणोऽपि त्यागस्यान्याथ-

त्वात् । न ह्येकव्यञ्जनविनाशे भोजनमेव संत्यज्यत इति । तदयुक्तं ।
 न तावत्कर्मगुणौभावेनात्र पूर्वपक्षो घटते । कर्मणः फलसम्बन्धात् ।
 फलवत्सन्निधावफलं तदङ्गमिति न्यायेन कालस्यैवाङ्गत्वात् । न च
 कर्मणः कालार्थतया परार्थत्वात् फलश्रुतिरर्थत्वानुवाद इति वाच्यं ।
 कालस्य फलवत्कर्मार्थत्वावगमाभावात् । नापि कालभावस्य गुणौ-
 भावेनोक्तः सिद्धान्तो घटते । अस्मिद्धहेतुत्वात् शेषपन्यासात् । न ह्यत्र
 कालानुवादेन कर्म विधीयते । कालस्यान्यतः प्राप्तिविरहात् । ननु
 कालस्य वाक्यान्तरेण प्राप्त्यभावेऽमावास्यादिरूपेण लोकव्यवहाराय
 देवज्ञातस्यानुवादो भविष्यति । मैवं । लोकसिद्धकालस्वरूपानुवादेन
 कर्मविधौ तस्य स्वयमेव फलतया फलवत्कर्मङ्गत्वाभावेन च विधेरा-
 नर्थक्यप्रसङ्गः स्यात् । किञ्चास्मिन् कर्मणुद्देश्यस्य कालस्य न कर्मा-
 न्तरसम्बन्धो घटते । तस्यैतत्कर्मानुष्ठानानन्तरमेव विवक्षितत्वात् । नन्वेवं
 तर्हि यजेत स्वर्गकाम इत्यत्रापि स्वर्गकामिनमनूद्य यागविधेरवधार-
 णात्कथं न विधेरानर्थक्यं । उच्यते । यद्यपि स्वर्गकामस्योद्देश्यतया
 वाक्यान्वयस्तथापि भावनायाः प्रथमं भाव्यस्यापेक्षत्वात् पुरुषस्यैव
 सिद्धरूपतया तदनर्हत्वात् स्वर्गकामवत्कामनाविषयभूतः स्वर्ग एव
 साध्यत्वेन समर्थ्यते । स्वर्गकामस्तु पूर्वसिद्ध एवानूद्यते । यथा लोहि-
 तोष्णीशमृत्विजं प्रचरन्तीत्यादौ विशेष्याणामृत्विजां प्राप्तत्वादप्राप्त-
 विशेषणमात्रपरं वाक्यं, एवमिहापि ।

तदुक्तं मण्डनमिश्रैः ।

अपेक्षितत्वाद्भाव्यस्य कामशब्दा हि तत्पराः ।

विशेषणप्रधानत्वं दण्डौत्यादिषु दर्शितमिति ॥

अतः कालानुस्मारेण तत्र कर्मविधिरित्युक्तं । तदेवं यथोक्तपूर्वा-
त्तरपक्षावयुक्तैकावच तर्हि तौ युक्तौ उच्येते । तत्र तावत् पूर्वपक्षः ।
नित्यनैमित्तिकेषु आवश्यकत्वेन प्राप्तेषु तादृग्विधस्वरूपनिर्वाहार्थं
यथा शक्रुयादित्युपबन्धे विहितायां सम्पत्तौ तत्सदृशप्रतिनिधियहणं
कर्त्तव्यमिति स्थिते मुख्यकालसम्पत्तौ गौणकालग्रहणं कार्यम् ।

तदाह त्रिकाण्डमण्डनः ।

मुख्यकाले यदावश्यं कर्म कर्त्तुं न शक्यते ।

गौणकालेऽपि कर्त्तव्यं गौणोऽप्यत्रेदृशो भवेदिति ॥

‘ईदृशः’ मुख्यकालसदृशः । अनेनास्य प्रतिनिधित्वयोग्यता
दर्शिता । सत्ययोऽपि गौणकालग्रहणं दर्शयन्ति ।

यथाकथञ्चित्कर्त्तव्यं नित्यं कर्म विजानता ।

न प्राप्तेऽस्य विलोपोऽस्ति पैटकस्य विशेषत इति ॥

तथा ।

दिनोदितानि कर्माणि प्रमादादक्षतानि वै ।

यामिन्याः प्रहरं यावन्नावत् सर्वाणि कारयेत् ।

मन्थाराद्येन कर्त्तव्यं आहुं खलु विचक्षणैः ॥

इत्यादिकः स्मार्त्तमन्थ्यादिकालविशेषनिषेधस्यागौणत्वेन तत्काल-
ग्रहणप्राप्तौ सत्यामेवावकल्प्यते । नित्यनैमित्तिके च यथा कुर्या-
दित्युपबन्धसामर्थ्यान्नित्यवदान्नातान्यथङ्गान्यनित्यानि भवन्ति ।

तदाह पैठौनसिः । “प्रधानसहितान्यङ्गानि भवन्ति न भवन्ति चेति” ।

ननु यदि मुख्यकालातिक्रमे गौणकालग्रहणमविरुद्धं तर्हि दर्श-
पौर्णमासपार्वणश्राद्धादीनाममावास्यादिविहितकालालाभे पञ्चम्या-

दिकर्त्तव्यत्वं प्रमज्येत । का नामैषा प्रसक्तिः । अभिमतमेव हि गौण-
कालस्वीकारवादिनस्तदनुष्ठानं । एतच्च गौणकालग्रहणं न काम्येषु ।
तत्र हि सर्वज्ञोपहारशक्तस्यैवाधिकारप्रतिपादनात् । गौणकालग्रहणेन
कर्मानुष्ठाने कश्चिदिशेषस्तिकाण्डमण्डनेनोक्तः । प्रसङ्गादुच्यते । गौणे-
स्वतेषु कालेषु कर्म चोदितमाचरेत् । प्रायश्चित्तप्रकरणप्रोक्तां निष्कृ-
तिमाचरेत् । कालान्तरे चोदितं कर्मैतेषु पूर्वोक्तलक्षणे गौणेषु काले-
ष्ववाचरन् प्रायश्चित्तप्रकरणोक्तां निष्कृतिं प्रायश्चित्तमाचरेत् । पक्षान्तर-
मपि तेनैवोक्तं । “प्रायश्चित्तमकृत्वा वा गौणकाले समाचरेत्” । अत्रा-
कृत्वा इत्यत्र पूर्वकालताप्रतीतिरविवक्षिता । तदेवं गौणकालग्रहणे प्राप्ते
विधीयते । सर्वत्र सप्तम्यन्तनिर्दिष्टकालस्यानुपादेयत्वेनाद्देश्यैकस्वभा-
वस्य निमित्तत्वेनाभिधानादधिकारिविशेषणत्वे विहितकालमन्तरेणा-
धिकाराभावात् कालान्तरे कृतमकृतमेव स्यादिति गौणकालग्रहणं न
कार्यं । विहितकालाभावे चाधिकाराभावः सान्तपनौयाधिकरणे
प्रापणावनिमित्तस्येत्यत्र सूत्रे प्रतिपादितः ।

अतएव लौगाक्षिः ।

गणितात् ज्ञायते कालः काले तिष्ठन्ति देवताः ।

वरमेकाङ्गतिः काले नाकाले लवकोटयः ॥

यन्नु त्रिकाण्डमण्डने ।

गौणकालग्रहणमुक्तं तत्पूर्वपक्षन्यायशैवसिद्धान्तमभिमन्य नोक्तमि-
त्युपेक्षणीयं । यन्नु यथाकथञ्चिदित्यादि स्मरणं न तत्र गौणकाल-
ग्रहणं प्रतिपद्यते किन्त्वग्रहणमेव । यतस्तस्यायमर्थोऽवगम्यते । स्वकालं
प्राप्तस्य कर्मणे मुख्यद्रव्याद्यसम्पत्तिवशात् लोपोऽननुष्ठानं न कार्यं ।

किन्तु स्वकाल एव यथाकथञ्चिन्मुख्यद्रव्यादिसदृशद्रव्यान्तरोपादानेन किञ्चिदिफलमपि कर्त्तव्यमिति । यच्च दिनोदितानि कर्माणीत्यादिवचनं, तेन न सर्वेष्वपि कर्मसु सर्वेषाञ्च गौणकालानां गौणत्वप्रयुक्त्या ग्रहणमुच्यते । किन्तु केषुचिदेव कर्मसु किञ्चिदेव कालान्तरमनुकल्पत्वेन मुख्यकालवश्यायादप्राप्तमेव विधीयते । श्रुतान्येव तद्वचनवलेन संवत्सरर्त्तुमामतिथ्यादिकालविशेषविहितानि कर्माणि तत्कालातिक्रमे कालान्तरेऽपि कर्त्तुं युज्यन्ते । यस्तु सन्ध्यारात्र्योः आह्निकनिषेधः सोऽपि रागप्राप्तस्य भक्षणादेरिव न्यायाभासादिना प्राप्तस्योपपद्यते । अथवा “द्रव्यं ब्राह्मणसम्पत्तिः आह्नं प्रति ह्विष्य च । अकाले यदि वा काले तैर्यथाह्नं सदा नरैः । प्रातरेवाह्नि कर्त्तव्यं” इत्यादिभिरपराह्वयतिरिक्तकालप्राप्तस्य आह्नस्य सन्ध्यादिकालेष्वयं प्रतिषेधः । यत्तु मुख्यकालातिक्रमे नित्यनैमित्तिकानां गौणकालेऽनुष्ठानं दृश्यते तत् क्वचित्तु गर्हापरिहारमनःपरितोषाद्यर्थं, क्वचिन्नुकल्पत्वेन कालान्तरविधेरित्यनवद्यम् । उपदिष्टकालातिक्रमे चाधिकाराभावादेव मुख्यद्रव्यालाभान्मुख्यकालातिक्रमो न कार्यः । एतदेव च सन्देहपूर्वकमुपन्यस्य त्रिकाण्डमण्डने निश्चितं । मुख्यकाले हि मुख्यज्ञेत्स्यात् कालातिक्रमो न कार्यः । धनं नैव लभ्यते चेत्कालद्रव्ययोः कस्य मुख्यत्वं गौणतापि वा ।

मुख्यकालमुपश्रित्य गौणमप्यस्तु तद्धनं ।

न मुख्यद्रव्यलाभेन गौणकालप्रतीक्षणं ॥

तदेवमेतत्सिद्धवचनमन्तरेण गौणग्रहणं न कार्यं । मति तु वचने गौणस्य तस्मात्परस्यापि वा कार्यमिति ।

तचाह चक्षुष्टुङ्गः ।

देये पितृणां आहुते तु अशौचं जायते यदा ।

आशौचे तु व्यतिक्रान्ते तेभ्यः आहुं विधीयते ॥

मुख्यकालिकोपक्रमात् प्राग्यदा आहुधाधिकारिणामशौचं जायते ।
तदा मुख्यकालप्रत्यासन्ने अशौचेन चादूषिते अशौचापगमानन्तरकाल
एव पैत्यकं कर्म्म कार्यमित्यर्थः ।

यत्त्वचिवचनं ।

तदहस्येत् प्रदुष्येत केनचित्सूतकादिना ।

सूतकानन्तरं कुर्यात् पुनस्तदहरेव वेति ॥

तत्र तिथिपक्षस्वादिशब्दोक्तनिमित्तान्तरविघ्निते मुख्यकालविषये
इति पूर्ववचनाविरोधाय कल्पनीयं । एतच्च पक्षान्तरत्वाद्वाहकक्रियमाण-
प्रतिमासिक-आहुविषयं । तत्र मासस्पृष्टकालाभावेऽपि पक्षतिथिमा-
चस्पृष्टस्यापि ग्राह्यत्वात् । अतएवाह देवलः । पक्ष इति मृतकसूत-
काभ्यां मृताहोपघाते तदतिक्रम्याशौचनिवृत्तौ आहुं कर्त्तव्यमित्युक्तं ।
तत्पाकोपक्रमान्निमन्वणाद्वा पूर्वमेवाशौचविज्ञाने सति नोत्तरकालं ।
तथा च ब्रह्मपुराणे ।

मृहीतमधुपर्कस्य यजमानस्य चत्विजः ।

पश्चाद्ग्राहे पतिते नाशौचमिति निश्चयः ॥

तद्वद्मृहीतदौक्षस्य चैविद्यस्य महामखे ।

स्नानमवमृथे यावत्तावन्नस्य न विद्यते ॥

निवृत्ते कच्छहोमादौ ब्राह्मणादिषु भोजने ।

मृहीतनियमस्यापि न स्यादन्यस्य कस्यचित् ॥

नैष्ठिकस्याथवान्यस्य भिक्षार्थं प्रस्थितस्य च ।
 वानप्रस्थस्य वान्यस्य साधिकारस्य सर्वदा ।
 प्रतिग्रहाधिकाराच्च निवृत्तस्य न विद्यते ॥
 गोमण्डलादौ वैश्वानां रक्षाकालात्ययादपि ।
 निमन्त्रितेषु विप्रेषु प्रारब्धे आहुकर्मणि ॥
 निमन्त्रणाद्धि विप्रस्य स्वाध्यायादिरतस्य च ।
 देहे पितृषु तिष्ठत्सु नाशौचं विद्यते कश्चित् ॥
 अपि दातृगृहीतोश्च स्मृतके स्मृतके तथा ।
 अविज्ञाते न दोषः स्याच्छ्राद्धादिषु कदाचन ॥
 विज्ञाते भोक्तुरेव स्यात् प्रायश्चित्तादिकं तथा ।
 भोजनाद्धं तु संभुक्ते विप्रैर्दातुर्विपद्यते ॥
 यदा कश्चित्तदोच्छिष्टशेषन्यक्ता समाहितः ।
 आचम्य परिकौयेन जलेन शुचयो द्विजाः ॥
 विवाहयज्ञयोर्मध्ये स्मृतके सति वान्तरा ।
 शेषमन्नं परैर्देयं दातृन् भोक्तृन् न स्पृशेत् ॥

अत्र “निमन्त्रितेषु विप्रेषु प्रारब्धे आहुकर्मणि” इति तद्वयोप-
 न्यासात् पाकारम्भात् प्राक् यदा निमन्त्रणात् प्रभृत्या कर्मसमाप्तेरा
 शौचाभावः, यदा तु पाकात्पूर्वं निमन्त्रणं कृतन्तदा पाकारम्भप्रभृत्या
 कर्मसमाप्तेराशौचाभावः तदादिपाकोपक्रमस्यैव प्रथमावयवरूपत्वेन
 आहुारम्भाभावं । भोजनाद्धं तु संभुक्ते यदि दातुः कश्चिद्विपद्यत
 इत्येतस्य तत्कालस्मृतदातृमपिण्डनिबन्धनाशौचविषयत्वेन आहुगृह-
 ताशौचविषयत्वेन वा निमन्त्रितेषु विप्रेष्वित्यादिना पूर्वोक्तेन सह

विरोधपरिहारो विधेयः । शेषमन्नं परैर्देयमित्येतत् भोक्तृगृह-
व्यतिरिक्तजन्ममरणविषयं । दातृन् भोक्तृंश्च न स्पृशेदित्यत्र दोष इति
शेषः ।

आह क्रतुः ।

पूर्वमङ्कलितं द्रव्यं दीयमानं न दुष्यति ।

उक्तमिदमगौचदूषितेऽधिकारिणि मुख्यकालमतिक्रम्यागौचनि-
वृत्तौ आहुं कर्त्तव्यमिति । गृहमेधिनश्च भार्यया सहैवाधिकारात्तस्यां
रजोदर्शननिवन्धनाऽऽचित्तदूषितायां मुख्यकालमतिक्रम्याऽऽचित्त्वनि-
वृत्तावेव आहुं कर्त्तव्ये प्राप्ते रजस्वलापतिनैवैकाकिना मुख्यकाल
एवामआहुं कर्त्तव्यमित्याहोशनाः ।

अपत्नीकः प्रवामी च यस्य भार्या रजस्वला ।

सिद्धान्तेन न कुर्वीत आमं तस्य विधीयत इति ॥

अस्यामद्रव्यआहुविधेः कचिदुपसंहारपूर्वकमपवादः । “आहु-
विधौ द्विजातीनामामआहुं प्रकीर्त्तितं । अमावास्यादिनियतं मासं
संवत्सरादृते” । मासिकमांवत्सरिकविषये आमआहुनिषेधः । मृताहे
प्राप्ते यस्य भार्या रजस्वला भवति तस्मिन्नेव दिने अन्तेनैव आहुं
कुर्यात् नामेन कालान्तरे वा ।

स्मृत्यन्तरे ।

आब्दिके समनुप्राप्ते यस्य भार्या रजस्वला ।

पञ्चमेऽहनि तच्छ्राद्धं न कुर्यात्तन्मृतेऽहनि ॥

तद्गर्तः प्रत्याब्दिके अपुत्रा पत्नी स्वयमेव आहुकर्त्री यदि ।

“अपुत्रा तु यदा भार्या सम्प्राप्ते भर्तुराब्दिके । रजस्वला भवेत्सा

हि तत् कुर्यात् पञ्चमेऽहनि” इति गौतमस्मरणात् यद्वाय्यारजोदर्श-
नादिरूपे आहुविघ्ने सत्यामश्राद्धं कर्त्तव्यमिति प्रकौर्त्तितं तदमा-
वास्यादिकालिकमेव न तु यन्मृताहकालिकं मासिकं मांस्वरिकञ्च
तदपीत्यर्थः । किन्तु तत् पञ्चान्तेनैव कर्त्तव्यम् । तच्चैकभार्येण ।

एकोद्दिष्टे तु संप्राप्ते यदि विघ्नः प्रजायते ।

अन्यस्मिंस्तत्तिथौ तस्मिन् आहुं कुर्यात् प्रयत्नतः ॥

‘अन्यस्मिन्’ अनन्तरे मासि । ‘तत्तिथौ’ मृततिथौ ‘तस्मिन्’ शुक्ले
कृष्णे वा मृतस्तस्मिन् पक्षे । आहुं विघ्नवशादतिक्रान्तं कुर्यादित्यर्थः ।
यदि विघ्न इत्यत्रापि ऋष्यशृङ्गवचनाविरोधायाशौचव्यतिरिक्तनिमित्ते-
नेति विशेषो द्रष्टव्यः । अशौचनिमित्तेन विघ्ने जाते मासिकविषये-
ऽपि सूतकानन्तरमेव आहुनानुष्ठानं ऋष्यशृङ्गवचनोक्तमनुसन्धेयं ।
अतएव देवस्वामिनाप्युक्तं । एतत् ऋष्यशृङ्गवचनं सूतकाशौचविषयं,
निमित्तान्तरैस्तु तदहर्विधाते “एकोद्दिष्टे तु संप्राप्ते यदि विघ्नः प्रजा-
यते” इत्यादि सूत्यन्तरवचनमिति ।

यत्पुनर्यासवचनं ।

आहुविघ्ने समुत्पन्ने अन्तरामृतसूतके ।

अमावास्यां प्रकुर्वीत शुद्धावेके मनौषिण इति ॥

‘अन्तरामृतसूतके’ आहुप्रयोगमध्ये पाकोपक्रमात् प्राक् सूतके
सूतके वा जाते । ‘अमावास्यां’ अमावास्यायां । ‘शुद्धौ’ शुद्धानन्तरं ।
एतदविज्ञातमृताहमांस्वरिकश्राद्धविषयम् । अमावास्याग्रहणं शुक्लै-
कादश्याः कृष्णैकादश्याश्चोपलक्षणम् ।

अतएव मरौचिः ।

आहुविघ्ने समुत्पन्ने अविज्ञाते मृतेऽहनि ।

एकादश्यान् कर्त्तव्यं कृष्णपक्षे विशेषतः ॥

कृष्णपक्षे या एकादशी तस्यां विशेषतः कर्त्तव्यमित्यन्वयः । पितृ-
कार्येषु कृष्णपक्षस्यैव ग्राह्यत्वात् । कृष्णैकादशीताप्यमावास्यायाः
पितृकार्यैश्च दण्डापूपन्यायमिद्विम्बोद्भवम् । यत्तु षट्त्रिंशन्मतं ।

मासिकान्दे तु सम्प्राप्ते अन्तरामृतसूतके^(१) ।

वदन्ति शुद्धौ तत्कार्यं दर्शे वापि विचक्षण इति ॥

तावतोक्तान्येव तु पुनः कुर्यादिति विहितानुमासिकआहुपिषयं ।
एकादशिरूपमासिके पूर्वमेवानुक्तस्योक्तत्वात् । अत्र शुद्धानन्तर-
कालो मुख्यकालप्रत्यासन्नत्वाच्चेष्टः । दर्शकालस्तु ततो जघन्यः ।
मुख्यकालप्रत्यासन्नभावादिति मन्तव्यं ।

तथा च ऋष्यशृङ्गः ।

शुचीभूतेन दातव्यं या तिथिः प्रतिपद्यते ।

सा तिथिस्तस्य कर्त्तव्या न त्वन्या वै कदाचनेति ॥

अयमर्थः । शुचीभूतेन तावदातव्यं । तेन मुख्यकाले शुद्धसम्भवे
शुद्धानन्तरं या तिथिः प्रतिपद्यते लभ्यते सा तिथिस्तस्य कर्त्तव्या
कर्माङ्गतया नेत्या । या मुख्या तिथिरशौचदूषिता कदाचन सा
नानुष्ठेयेति । अशौचादूषिता तु मुख्या तिथिः सदानुष्ठेयेति ।

तिथिच्छेदो न कर्त्तव्यो विनाशौचं यदृच्छया ।

पिण्डं आहुञ्च दातव्यं विच्छिन्ति नैव कारयेदिति ॥

‘यदृच्छया’ स्वेच्छया, ‘आहुञ्च’ ब्राह्मणतर्पणं, चशब्देनाग्नौकरणमपि

(१) मासिके चाब्दिके त्वङ्गि सम्प्राप्ते मृतसूतके इति (ख०)

कर्त्तव्यमिति, मसुचित्येति । आह्न्यशब्देनात्र ब्राह्मणतर्पणमात्रमुपचारा-
दुच्यते । न तु मुख्यार्थतया । अग्नौकरण-ब्राह्मणतर्पण-पिण्डदानात्म-
ककर्मचितयमसुदायस्यैव मुख्यार्थत्वात् । विच्छिन्ति नैव कारयेदित्य-
स्यायमर्थः । कृत्स्नस्य आह्न्यशब्दार्थस्य कर्तुमशक्यत्वेऽपि तद्देशमात्रं वा
यथासामर्थ्यं कुर्यात् । सर्वथा कर्मविच्छिन्ति नैव कुर्यादिति ।

अतएव निगमः ।

आहिताग्नेः पितृर्चनं पिण्डैरेव ब्राह्मणानपि वा भोजयेदिति ।
तत्र यथासामर्थ्यं व्यवस्था । ततश्च द्वितीयपक्षसामर्थ्यं प्रथमोक्त-
प्रतीतिर्जायते । तदाधो मा भूदित्येतदर्थमेवमभ्युपगन्तव्यं । ननु
दर्शयिष्यमाणैस्त्रिधाचतुर्धादिविभागवचनैर्यौगिको दृष्टान्तसारूप्यक-
ल्पनामूलकस्य विभागो बाध्यताम् । सत्यं । पारिभाषिकस्य प्रत्यक्ष-
वचनोपदिष्टस्य वानवकाशत्वेन प्रत्यक्षत्वेन च यौगिकात् कान्त्यनिकाच्च
बलीयस्त्वादेव बाधः । किन्तु परिभाषया यौगिकस्य बाधो मा भूदि-
त्येतदर्थमेव योगसिद्धेऽप्यर्थः ।

स्कन्दपुराणे ।

आवर्त्तनान्तु पूर्वार्हो ह्यपराहस्ततः परमिति ।

‘आवर्त्तनं’ दिनम्, इति विधाविभक्तस्याहो द्वितीयो यो भागो-
ऽपराह इत्येकं मतम् । अथ विधाविभक्तस्याहस्तृतीयो भागोऽपराह
इत्यपरं मतं । उच्यते तत्र श्रुतिः । पूर्वार्हो वै देवानां मध्यन्दिनं
मनुष्याणामपराहः पितॄणां । तस्मादपराह्णे ददातीति । अत्र पञ्च-
दशमुहूर्त्तात्मकदिवसस्य पञ्चदशमुहूर्त्तपरिमितं पूर्वार्हादिनामस्त्रीन्
भागान् परिकल्प्य क्रमाद्वैवमानुषपैतकेषु कर्मासु विनियुक्ते श्रुति-

रितिप्रतीतिर्जायते । अत्रापराहकाले विहितस्य पार्वणश्राद्धस्य वाम-
रत्नतौयांशमानतः कर्त्तव्यतोपदेशकालं विनियोगप्रकरणे दर्शयिष्ये ।
सोऽपि त्रिधाविभक्तस्याह्नूतृतीयोभागोऽपराह इत्यन्यत्रप्रदर्शितेना-
नुसन्धेयः, इति महाधिकारिभार्यादूषणाद्भार्यान्तरस्य वा रजस्व-
लाभावे तद्विषयवचनाभावाद्रजोदर्शनरूपविघ्नापगमकाल एव कर्त्त-
व्यम् । स चोक्तः प्रभासखण्डे ।

संशुद्धा स्याच्चतुर्थेऽह्नि स्नाता नारौ रजस्वला ।

दैवे कर्मणि पित्र्ये च पञ्चमेऽहनि शुध्यति ॥

सत्यन्तरे ।

मृतेऽहनि तु सम्प्राप्ते यस्य भार्या रजस्वला ।

श्राद्धन्तदा न कर्त्तव्यं कुर्यान्तत् पञ्चमेऽहनि ॥

अधिकारिभार्यान्तरयुक्तेन त्वधिकारानपगमान्मुख्यकाल एव कर्त्तव्यं ।

इति मुख्यकालातिक्रमे कालाः ।

अथात्र कस्मिंश्चिच्छ्राद्धे प्रातःकालः । कस्मिंश्चित् पूर्वाह्नः कस्मिं-
श्चिन्मध्याह्नः कस्मिंश्चिदपराह्णो विहितः । सायंकालश्च निषिद्धः ।
अतस्तदिवेकार्थं पूर्वाह्णादपराह्णो विनिश्चित इति । नन्वत्र श्राद्धवि-
षये पूर्वाह्णादपराह्नस्य वैशिष्ट्यमात्रमुच्यते । न पुनरहः द्विधा विभज्य
पूर्वभागस्य पूर्वाह्नसंज्ञकत्वमिति । अथोच्यते । द्विधा विभक्तस्य
मासस्य भागौ पूर्वापरौ पक्षौ भवतः । तौ चात्र दृष्टान्तौकतौ
स्वमाख्यादह्नोऽपि द्विधाविभक्तस्य पूर्वापरयोर्भागयोः पूर्वापराह्न-
संज्ञकत्वमयत इति । तत्र वैशिष्ट्यमात्रेण साख्यादृष्टान्तलोप-
पत्तेः । सत्यं । तथाविभागान्तरानुपादानात् सर्वसाख्यानुरोधाच्च

विवक्षितविभागप्रतीतिर्जायते । तद्वाधो मा भूदित्येतदर्थमेवमभ्युप-
गन्तव्यं ।

इति त्रिधा विभक्तस्य तृतीयोभागोऽपराह इति मतं ।

अथ विषमैर्भागैश्चतुर्द्धा विभक्तस्य तृतीयोभागोऽपराह इत्यपरं ।

तथा च गोभिलः ।

पूर्वाह्नं प्रहरं सार्द्धं मध्याह्नं प्रहरं तथा ।

आ तृतीयादपराह्नं सायाह्नञ्च ततः परमिति ॥

अत्र सूर्योदयात् प्रभृति सार्द्धप्रहरपरिमितं दिनभागं पूर्वाह्नम् ।

तदूर्द्ध्वं प्रहरपरिमितं मध्याह्नं । तदूर्द्ध्वं तृतीयप्रहरसमाप्तिपर्यन्त-
मूर्द्ध्वप्रहरपरिमितमपराह्नं । तदूर्द्ध्वं प्रहरमात्रं सायाह्नमाह्वरित्यर्थः ।

इति चतुर्द्धा विभक्तस्य तृतीयोभागोऽपराह इति मतं ।

अथ समविभागेः पञ्चधा विभक्तस्याह्वयतुर्थोभागोऽपराह इत्य-
परमपि मतं ।

तत्र शतपथश्रुतिः ।

आदित्यस्त्वेव सर्वं ऋतवः । यदैवोदेत्यथ वसन्तो यदा मङ्गवोऽथ
शीघ्रो यदा मध्यन्दिनोऽथ वर्षा यदापराह्नोऽथ शरद्वदैवास्तमेत्यथ
हेमन्तः^(१) इति । एवं पञ्चदशमुहूर्त्तसंमितस्य दिवसस्य पञ्चधा विभागे
क्रियमाणे त्रिमुहूर्त्तपरिमिताः प्रातरादयः पञ्च काला भवन्ति ।
अत्र यद्यपि तस्मान्नु मध्यन्दिन एवादधौतेत्यनन्तरमेवास्त्रायनस्थाधा-
नसम्बन्धो मध्यन्दिनविधिः । शेषभूतया पञ्चधा विभागः श्रूयते ।
तथाहि प्रातरादिविहितैः कर्मभिराकाङ्क्षित-स्वकालपरिमाणज्ञाप-

(१) शतपथब्राह्मणे — काण्ड० २, अध्या० २, प्रपा० २, सू० ८ ।

कतयोपजीव्यमानः सर्वकामसम्बन्धितां लभते । अतएवायन्तिमुद्ध-
र्त्तपरिमाणवयवः पञ्चधा विभागः साधारणेनैव दृश्यते ।

तथा च प्रभासखण्डे ।

मुद्धर्त्तचित्तं प्रातस्तावानेव च सङ्गवः ।

मध्याह्णस्तिमुद्धर्त्तः स्यादपराह्णोऽपि तादृशः ।

सायाह्णस्तिमुद्धर्त्तोऽथ सर्वकर्मवद्विष्कृत इति ॥

अतएव तत्कालविहितकर्ममात्रोपयोगितामस्य विभागस्याह पराशरः ।

लेखाप्रभृत्यथादित्यान्मुद्धर्त्तस्तथ एव च ।

प्रातस्तु स स्मृतः कालो भागश्चाह्नः स पञ्चमः ॥

सङ्गवस्तिमुद्धर्त्तोऽथ मध्याह्णस्तत्समस्ततः ।

ततस्तयो मुद्धर्त्ताश्च त्वपराह्णो विशिष्यते ॥

पञ्चमोऽपि दिनांशो यः स सायाह्ण इति स्मृतः ।

यद्यदेतेषु विहितं तत्तत् कुर्याद्विचक्षण इति ॥

उदयमानस्य भास्वन्मण्डलस्य रेखावत्प्रकाशमानः प्रथमोपलम्भ-
योग्यभागो 'लेखा' । 'आदित्यात्' आदित्योदयात् । तथाच लेखा-
प्रभृत्यादित्योदयादारभ्य ये तत्र मुद्धर्त्तास्ते प्रातःसंज्ञा भवन्तीत्युक्तं
भवति ।

उक्तं हि स्कन्दपुराणे ।

लेखाप्रभृत्यथादित्यो त्रिमुद्धर्त्तात्यिते तु वै ।

प्रातस्ततः स्मृतः कालो भागश्चाह्नः स पञ्चम इति ॥

यद्यदेतेषु प्रातरादिकालेषु कर्म विहितं तत्तदेतेषु यथोक्तेषु
त्रिमुद्धर्त्तपरिमितेषु कुर्यादित्यर्थः ।

अथ यथोक्तवचनप्रपञ्चमिताः पूर्वाह्नादिकालाः कल्पा एवाच्यन्ते । तत्र द्विधाहर्विर्भागे भास्वन्मण्डालार्द्धांशनिरीक्षणादारभ्याष्टममुहूर्त्त-पूर्वार्द्धसमाप्तिपर्यन्तः पूर्वाह्नः । त्रिधा विभागे लेखाप्रकाशात् प्रभृति पञ्चमुहूर्त्तावसानावधिः । चतुर्धा विभागे तत एवारभ्य षष्ठमुहूर्त्ततृतीयपादपूर्वार्द्धसमाप्तिपर्यन्तः । पञ्चधा विभागे तदद्यादारभ्य षण्मुहूर्त्तपरिमितस्य कालस्य पूर्वाह्नत्वं वक्तव्यं । तदा हि यौगिकीं वृत्तिं परिकल्प्य पूर्वाह्नशब्दस्यार्था वाच्यः । यद्यपि दिनाद्यस्य मुहूर्त्तषट्कस्य प्रातःसङ्गवात्मकसंज्ञाद्वयावरोधोऽस्ति तथाप्यसौ नियोगविरोधीति न पूर्वाह्नसंज्ञानिवेशपरिपन्थितां प्रतिपद्यते ।

इति चतुर्विधपूर्वाह्नविवेकः ।

अथ मध्याह्नकल्पाः ।

द्विधाविभागे दिवसस्य मध्यमक्षणादुभयतो मध्याह्नविहितकर्मप्रयोगपर्याप्तो मध्याह्नः । न चात्र विरुद्धसंज्ञान्तरनिवेशोऽप्यभ्युपेयः । त्रिधा विभागे षष्ठमुहूर्त्तादारभ्य दशममुहूर्त्तावसानावधिर्मध्याह्नः । चतुर्धा विभागे षष्ठमुहूर्त्ततृतीयपादोत्तरार्द्धादारभ्य दशममुहूर्त्तद्वितीयपादपूर्वार्द्धसमाप्तिपर्यन्तः । पञ्चधा विभागे तु षष्ठमुहूर्त्तादारभ्य दशममुहूर्त्तसमाप्तिपर्यन्तः ।

इति चतुर्विधमध्याह्नविवेकः ।

अथापराह्नकल्पाः ।

द्विधा विभागे अष्टममुहूर्त्तोत्तरार्द्धादारभ्य पश्चिमसन्धारम्भपर्य-

नोऽपराहः । त्रिधा विभागे त्रैकादशमुहूर्त्तानादारभ्य पश्चिममन्याप-
र्यन्तः । चतुर्धा विभागे दशममुहूर्त्त-द्वितीयपादोत्तरार्द्धादारभ्य द्वादश-
मुहूर्त्तानाद्यपादावसानपर्यन्तः । पञ्चधा विभागे दशममुहूर्त्तानादारभ्य
द्वादशमुहूर्त्तानावसानपर्यन्तः ।

इति चतुर्विधापराहविवेकः ।

अथ सायाह्नकल्पाः ।

अथ सायह्नालो द्विधा त्रिधा विभागे तत्कालविहितकर्मप्रयोग-
पर्याप्तोऽस्तमयात्पूर्वं कल्पनीयः । चतुर्द्धा तु विभागे द्वादशमुहूर्त्त-
द्वितीयपादादारभ्य सूर्यास्तमयावधिः । पञ्चधा विभागे त्रयोदश-
मुहूर्त्तानादारभ्य सूर्यास्तमयं सायाह्न इति ।

एते च पूर्वार्द्धादयो वक्ष्यमाणविनियोगानतिक्रमेण यथा लाभं
याह्नाः । प्राशस्त्यतारतम्यक्रमेण च यो यं कालमपेक्ष्य सूक्ष्मः स
तस्मात् प्राशस्ततरः । महावधिवचनेन महतः कालस्य पूर्वार्द्धत्वे प्रमिते
तदेकदेशस्यापि प्रमितमेव पूर्वार्द्धत्वं । यथा हिमवत्कुहरादारभ्य
पूर्वसमुद्रसौम्यो जलप्रवाहविशेषस्य गङ्गात्वे प्रमिते प्रमितमेव
तदन्तर्वर्त्तिनः प्रवाहैकदेशस्यापि गङ्गात्वं । कथमन्यथा गङ्गायां स्नानं
कुर्यादपराह्णे पितृयज्ञमाचरेदिति विहितस्य तदेकदेशेऽनुष्ठाने विधेः
सिद्धिर्दृश्यते च । केचित्समुदायतदेकदेशयोः साधारणशब्दाः ।
यदुक्तमाचार्यैः ।

विन्दौ च समुदाये च तोयशब्दो यथेव्यते ।

संसर्गिद्रव्यरूपत्वात्कूतं वाक्यं पदं तथेति ॥

अतोऽवान्तरावधिवचन-प्रमितपूर्वाह्नैकदेशान्तरनिवर्त्तकत्वेन वा
स्वाभिधेयस्यापि प्राशस्त्यप्रतिपादनपरत्वेन चार्थवत्त्वं वक्तव्यम् । तत्राद्ये
पक्षे महावधिवचनानर्थक्यबाधौ स्यातां । अतोऽवान्तरावधिवचनं
प्रशस्ततरत्वार्थमिति निश्चीयते ।

अथ कुतपकालाः ।

स्कन्द-वायुपुराणयोः ।

कुं यत्र गोपतिर्गोभिः कात्स्न्येन तपति क्षणे ।

स कालः कुतपो ज्ञेयस्तत्र दत्तं महाफलम् ॥

‘कुः’ पृथ्वीः तां, ‘गोपतिः’ सूर्यः, ‘गोभिः’ स्वकीयैः करैः,
‘कात्स्न्येन’ समयां, यस्मिन् क्षणे ‘तपति’ उष्णां करोति, स कालः
कुतपो ज्ञेयः । तदनेन कुतपशब्दनिर्व्वचनं कृतं । निरूपितश्च कुत-
पोऽयमिति । सर्व्वच्छायामङ्कोचादिवसमध्य एव हि सूर्यः कृत्स्नां
पृथ्वीं तपति, अतो दिवसमध्यः कुतप इत्येवमसौ निर्द्धारितो भवति ।
स च मुहूर्त्तपरिमितोऽपि स्वल्पमनुसन्धायोपचारवृत्त्या क्षणशब्देनोक्तः ।

उक्तं हि वायुपुराण एव ।

मुहूर्त्तात् सप्तमादूर्द्ध्वं मुहूर्त्तान्नवमादधः ।

स कालः कुतपो ज्ञेयः पितृणां दत्तमक्षयमिति ॥

प्रभासखण्डेऽपि ।

अह्नोमुहूर्त्ता विख्याता दश पञ्च च सर्व्वदा ।

तत्राष्टमो मुहूर्त्ता यः स कालः कुतपः सततः ॥

खड्गपात्रादिकं तु कुतपपदशक्यमथ्याह्नवाच्यवस्थितत्वात् पृथक्कर्तु-
मशक्यमिति मथ्याह्नप्रसङ्गादिहैव लिख्यते ।

कालिकापुराणे ।

ब्राह्मणाः कम्बलो गावो रूपाय्यतिथयोऽपि च ।

तिला दर्भाश्च मध्याह्नः सर्व्वेते कुतपाः स्मृताः ॥

प्रभामखण्डे ।

मध्याह्नः खड्गपात्रञ्च तथा नेपालकम्बलः ।

रूप्यं दर्भास्तिला गावो दौहित्रस्याष्टमः स्मृतः ॥

पापं कुम्भितमित्याहुस्तस्य सन्तापकारिणः ।

अष्टावेते यतस्तस्य कुतपा इति विश्रुताः ॥

कौषीतकिना तु तथान्यः कालकम्बल इति पठितं ।

इति कुतपः ।

अथैतेषामपराह्णादिकालानां पार्व्वणादिषु आह्वेषु विनियोगः कथ्यते ।

तथाह ग्रातातपः ।

आमश्राद्धन्तु पूर्वाह्णे प्रातर्द्विनिमित्तकम् ।

मनुरप्याह ।

पूर्वाह्णे मातृकं श्राद्धमपराह्णे तु पार्व्वणं ।

एकोद्दिष्टन्तु मध्याह्ने प्रातर्द्विनिमित्तकमिति ॥

आह मार्कण्डेयपुराणे ।

शुक्रपक्षस्य पूर्वाह्णे श्राद्धं कुर्याद्विचक्षणः ।

कृष्णपक्षापराह्णे तु रोहिणन्तु न लङ्घयेदिति ॥

अत्र शुक्रपक्षे पूर्वाह्णान्तर्गते कुतपपूर्वाह्णं एव पार्व्वणमेकोद्दिष्टं
वा श्राद्धमारम्भणीयं । कृष्णपक्षे त्वपराह्णान्तर्गते कुतपोत्तराह्णं एव ।

एतच्च वचनं पार्वणे कुतपस्य पूर्वार्द्धमेकोद्दिष्टे तु परार्द्धं प्रापयितुं ।
 वैपरीत्येन हि पूर्वोपरार्द्धयोः मध्याह्नापराह्णे विध्यन्तरादेव प्राप्तः ।
 अथवा शुक्लपक्षेत्यनेन तत्पक्षविहितं दैविकं आद्रमुपलक्ष्य
 पूर्वार्द्धो विधीयते । कृष्णपक्षेत्यनेन पैतृकमुपलक्ष्यापराह्ण इति ।
 एवञ्च विध्यन्तराविरोधेनैव सत्याङ्गतौ मध्याह्नापराह्णौ च बाधितौ
 न भविष्यतः । तत्रापराह्णस्य तावद्दिनियोगो विविच्यते ।

ज्ञातातपः ।

दर्शश्चाद्रन्तु यत् प्रोक्तं पार्वणं तत् प्रकीर्तितं ।

अपराह्णे पितृणान्तु तत्र दानं प्रशस्यत इति ॥

यत्पिण्डपितृयज्ञानुष्ठानरहिताग्निकर्तृकं स्त्रीशूद्रादिकर्तृकं वा
 दर्शश्चाद्रं तत्रामावास्यायामपराह्णे पिण्डपितृयज्ञेन चरन्तीति कल्प-
 सूत्रकारोक्तापराह्णकालानुष्ठेयपिण्डपितृयज्ञोत्तरकालत्वं विधेः, तदनु-
 सारेणैव त्रिधा विभक्तस्याङ्गस्तृतीयभागो यथालाभमासन्ध्यं ग्राह्यः ।
 तथाचाह मनुः ।

पिण्डान्वाहार्यकं आद्रं क्षीणे राजनि शस्यते ।

वासरस्य तृतीयेऽग्रे नातिसन्ध्यासमौपत इति ॥

तथा ।

पितृयज्ञन्तु निर्वर्त्य विप्रश्चन्द्रचयेऽग्निमान् ।

पिण्डान्वाहार्यकं आद्रं कुर्यान्मासानुमासिकमिति ॥

नचैतद्वक्तव्यम् । “पितृयज्ञन्तु निर्वर्त्य तर्पणाख्यन्तु योऽग्निमान् ।
 पिण्डान्वाहार्यकं कुर्याच्छ्राद्धमिन्दुचये सदा” इति मत्स्यपुराण-
 वचनात्पञ्चमहायज्ञान्तर्भूततर्पणाख्यपितृयज्ञानन्तर्यमन्वाहार्यकस्य न

पिण्डपितृयज्ञानन्तर्यमिति । तदनुरोधेनापराह्णग्रहणमिति ।

यत आह लौगाक्षिः ।

पक्षान्तं कर्म निर्वर्त्य वैश्वदेवञ्च साग्निकः ।

पिण्डयज्ञं ततः कुर्यात्ततोऽन्वाहार्यकं बुध इति ॥

अतः पिण्डपितृयज्ञादूर्द्धमनुष्ठेयस्य दर्शश्राद्धस्य पितृयज्ञस्य समाप्त्यनुसारेण नातिसन्ध्यासामौष्यपर्यन्तो वासरस्य तृतीयंशो याज्ञः ।

इत्यपराह्णकालविनियोगः ।

अथ पूर्व्राह्णकालविनियोगः ।

तत्र पूर्व्राह्णे दैविकं श्राद्धमिति दैविकश्राद्धाङ्गभूते पूर्व्राह्णे वक्तव्याभावादामश्राद्धाङ्गभूतं प्रत्युच्यते । तत्र चामश्राद्धं तु पूर्व्राह्ण इत्ययं पूर्व्राह्णविधिर्द्विजकर्तृकामश्राद्धविषय एव न पुनः शूद्रकर्तृकामश्राद्धविषयोऽपौति कश्चिन्निश्चिकाय । स हि मन्यते, उभयकर्तृकामश्राद्धविषयत्वे एकवापराह्णस्यात्यन्तिकं बाधं कृतवान्यत्र पात्निकं निवेश्यमानस्यैकत्र नित्यत्वमन्यत्र पात्निकत्वमिति वैश्वस्यमापद्यते ।

तथाहि ।

द्विजामश्राद्धे तावदातिदेशिकस्यापराह्णस्यात्यन्तं बाधङ्गत्वा पूर्व्राह्णं निवेशयेत् । पूर्व्राह्णेपदेशो भवत्वित्युपदेशस्यादेशादलीयस्त्वेन नातिदेशिकस्यापराह्णस्य पात्निकं बाधङ्गत्वा निवेशयेदिति । अतो शूद्राभश्राद्धे त्वपदेशान्तरेण तुल्यबलत्वादौपदेशिकस्यापराह्णस्य पात्निकं बाधङ्गत्वा निवेशयेत् ।

अतोवैषम्यं । कथं पुनः द्विजामश्राद्धे अपराह्ण आतिदेशिकः, शूद्रामश्राद्धे चौपदेशिक इति । उच्यते । मुख्यं हि पार्वणं ब्राह्मण-भोजनात्मकं नित्यं । तद्विजरूपकर्तव्यविषयमेव न शूद्रकर्तव्यविषयं । तस्य ब्राह्मणभोजनात्मकश्राद्धनिषेधेन नित्यमेवामश्राद्धविधानात् । निषेधं बाधित्वापि यदि तत्र पक्वान्नविधिरपि निविशेत् तदा शूद्र-विषये निषेधबाधसापेक्षो द्विजविषये निरपेक्ष इति वैषम्यमापद्येत । तदेवं ब्राह्मणभोजनात्मकं यद्ब्राह्मणं यन्मुख्यं पार्वणं तद्विजरूप-कर्तव्यविषयं नित्यञ्च । अनित्यन्तु द्विजानां पाकासम्भवादिनिमित्तवि-हितमामश्राद्धं । एवं च सत्यपराह्णप्रसृतयः प्रकृतावुपदिश्यमाना धर्मा ब्राह्मणभोजनात्मकस्य नित्यस्यैवोपदेशतो भवितुमर्हन्ति नान्यस्य । द्विजकर्तव्यकामश्राद्धस्यापि नित्यानित्यसंयोगविरोधात् । यथोपदिश्य-माना दीचणैयादयो धर्मा नित्यस्यैवाग्निष्टोमसंस्थस्य ज्योतिष्टोम-स्योपदेशतो भवन्ति । नानित्यस्यान्यस्यापि । यथा वा क्रयादयः सोमद्रव्यसाध्यस्य नित्यस्यैव ज्योतिष्टोमस्य, नानित्यस्य अन्यद्रव्यसाध्य-स्यापि । किन्त्वनित्येऽतिदेशत एव भवन्ति । अतश्चानित्ये द्विजकर्त-कामश्राद्धेऽतिदेशत एवापराह्णः । शूद्रामश्राद्धस्य तु अनैमित्तिकत्वेन नित्यत्वादुपदेशत एवापराह्ण इत्यौपदेशिकः । पूर्वाह्णस्तेन सह तत्र विकल्पतो द्विजामश्राद्धत्वातिदेशिकत्वेन बाधते । अतश्चायं पूर्वाह्ण-विधिः एकत्र नित्योऽन्यत्र पाक्षिक इत्येवंविधवैषम्याकुलौकतः सन्ने-कमेव विषयमाश्रयितुमर्हति । सचान्यस्य विकल्पदुष्टं शूद्रामश्राद्धं परिहृत्य द्विजामश्राद्धमेवाश्रयते । एवं च सति “मथ्याह्णात्परतो यस्तु कुतपः समुदाहृतः । आममात्रेण तत्रैव पितृणां दत्तमग्र्यं”

इति वचनमवापराहानुवादकं, साधारणेनैव वचनेनाप्राप्यापराह-
लाभात् । तस्माच्छुद्रामश्राद्धं कुतपोत्तरार्द्धात् प्रभृति प्रवृत्तेऽपराहे ।
दिजामश्राद्धन्तु पूर्वाह्न इति ।

इति पूर्वाह्नविनियोगः ।

अथ मध्याह्नविनियोगः ।

तत्र चैकोद्दिष्टन्तु मध्याह्न इत्यत्र यद्यपि मध्याह्नत्वेन षष्ठोपक्रमाः
पञ्च मूर्हर्त्ता एकोद्दिष्टकालत्वेनोपदिष्टास्तथापि कुतपस्यातिप्राशस्त्यात्
प्रयत्नेन कुतपेन आङ्गारम्भं सम्पादयेत् ।

तदुक्तं मत्स्यपुराणे ।

मध्याह्ने सर्व्वदा यस्मान्मन्दौभवति भास्करः ।

तस्मादनन्तफलदस्तचारम्भो विशिष्यते ॥

यथा कुतपे आङ्गारम्भो विशिष्टस्तथा रोहिणे समाप्तिरप्यौत्साह ।

गौतमः ।

प्रारभ्य कुतपे आर्द्धं कुर्यादारोहिणाद्बुधः ।

विधिज्ञो विधिमास्याय रोहिणन्तु न लङ्घयेदिति ॥

‘रोहिणं’ नवमो मूर्हर्त्तः । न लङ्घयेदित्येतदपि रोहिणान्तः-
समाप्तिप्रशंसार्थं । न रोहिणातिक्रमनिषेधार्थं । तस्यापि मध्याह्नत्वेना-
पराह्णत्वेन च आङ्गाङ्गत्वात् । अतएव मत्स्यपुराणे कुतपात्प्रभृतिमूर्ह-
र्त्तपञ्चकस्य आङ्गाङ्गत्वमुक्तं ।

मुहूर्त्तात् कुतपादूर्द्धं यन्मुहूर्त्तचतुष्टयं ।

मुहूर्त्तपञ्चकं ह्येतत् स्वधाभवनमिष्यत इति ।

स्वधाभवनमित्यस्याभिप्रायः । स्वधाशब्दवतः पार्वणस्यैकोद्दिष्टस्य चायङ्कालो न पुनः स्वाहाशब्दवतो दैविकस्य नान्दीआहुतस्य वेति । तयोर्हि पूर्व्याह्न-प्रातःकालयोरेव विधानात् ।

इति मध्याह्नविनियोगः ।

अथ प्रातःकालविनियोगः ।

तत्र प्रातःवृद्धिनिमित्तकमित्यथ प्रातःकालविधिः पुत्रजन्मनि-
मित्तकव्यतिरिक्तवृद्धिआहुतविषयः । तस्य हि पुत्रजन्मरूपे निमित्ते
सति विधानात् । तदनन्तरमेवानुष्ठेयत्वे जन्मनश्चानियतकालत्वे
नियतकालत्वमेवावसीयते । ननु निमित्ते विहितमपि आहुतं वैश्वान-
रीयस्वकालं प्रति किं नेतव्यते । उत्कर्षकारणभावादिति जानीहि,
न त्वस्यागौचमुत्कर्षकारणं । न हि वैश्वानरीयेष्टिरागौचदोषनिवृत्त्यर्थ-
मुज्जृम्भिता ।
अथोच्यते ।

दानं प्रतिग्रहो हेमः स्वाध्यायं पितृकर्म च ।

प्रेतपिण्डक्रियावर्जमागौचविनिवृत्तये ॥

इत्यादिनिषेधानुरोधादुत्कर्ष इति ।

तत्र पुत्रे जाते आहुतं कुर्यादिति नैमित्तिकविधेर्विशेषशास्त्रेण निषे-
धबाधकत्वात् । अस्ति च तत्काले नास्त्यगौचमित्येवमपरो वचन-
प्रपञ्चः ।

तत्र तावच्छृङ्खलिखितौ ।

पिता पितामहश्चैव तथैव प्रपितामहः ।

भूयस्तत्रैव जायन्ते तदहर्षेदयन्ति च ।

तस्मात् स दिवसः पुण्यः पितृणां प्रीतिवर्द्धनः ॥

आदित्यपुराणेऽपि ।

देवाश्च पितरश्चैव पुत्रे जाते द्विजन्मनाम् ।

आयान्ति तस्मात्तदहः पुण्यं पूज्यञ्च सर्वदा ॥

तत्र दद्यात् सुवर्णन्तु भूमिं गां तुरगं रथं ।

क्षत्रं वस्त्रञ्च माण्यञ्च शयनञ्चासनं गृहं ॥

हारीतोऽप्याह ।

जाते च कुमारे पितृणामामोदात्पुण्यन्तदहरिति ।

‘पितृणामामोदात्’ अतिशयेन हर्षात्पत्तेः, ‘पुण्यं’ ‘पावनं’, तदहः दानादेव । पुण्यस्य स काल इत्यर्थः । अत्र पुत्रजन्मादिवसस्याशौचदूषितत्वाभावान्तत्काल एव जन्मनिमित्तं श्राद्धं कर्त्तव्यं । नाशौचोत्तरकालं प्रत्युत्कर्षणीयं । अत्र यद्यपि शङ्खनादिवचने तदहः पुण्यमिति प्रतिभाति तथापि शुश्रुनाभ्युच्चेदात् पूर्वमेवेति वेदितव्यं । तथा च हारीतः ।

प्राङ्नाभ्युच्चेदात् संस्कारपुण्यार्थान् कुर्वन्ति, नाभ्यामुच्छिन्नायामाशौचमिति । ‘संस्कारः’ जातकर्म । ‘पुण्यार्थान्’ गुडतिलतैल-गोभृहिरण्यवस्त्रधान्यादिदानानिति ।

मनुरप्याह ।

प्राङ्नाभिवर्द्धनात् पुंसो जातकर्म विधीयत इति ।

‘वर्द्धनं’ वृद्धेः ।

जैमिनिरपि ।

यावत् न नश्यते नालं तावन्नाभ्येति सूतकं ।

क्षिप्ते नाले ततः पश्चात् सूतकन्तु विधीयते ॥

विष्णुधर्मोत्तरे मार्कण्डेय आह ।

अच्छिन्ननाभ्यां कर्त्तव्यं आहुं वै पुत्रजन्मनि ।

अशौचोपरमे कार्यमथ वा नियतात्मभिः ॥

पुत्रजन्मन्यानाभिकर्त्तनात्पुण्यं तदहः । तच्च जातकर्मामआहुं
कुर्यात्, पात्राणि सहिरण्यानि वा दद्यात्, प्रजापतये नाभ्यां
क्षिन्नायामशौचं । अतो नालच्छेदात् पूर्वमेव आहुं । एतच्च
नैमित्तिकत्वाद्वात्रावपि कर्त्तव्यं ।

यदाह व्यासः ।

रात्रौ स्नानं न कुर्वीत दानञ्चैव विशेषतः ।

नैमित्तिकन्तु कुर्वीत स्नानं दानञ्च रात्रिषु ॥

तथा ।

ग्रहणोद्वाहसंक्रान्तियात्रार्त्तिप्रसवेषु च ।

दानं नैमित्तिकं ज्ञेयं रात्रावपि न दुष्यति ।

पुत्रजन्मनि यात्रायां सर्व्वर्थान्दत्तमक्षयमिति ॥

एतच्च तत्काले सूतकान्तरनिमित्ताशौचसन्निपाते सत्यपि
कर्त्तव्यं ।

तदाह प्रजापतिः ।

सूतके तु समुत्पन्ने पुत्रजन्म यदा भवेत् ।

कर्तुंस्नात्कालिकौ शुद्धिः पूर्वाशौचेन शुध्यति ॥

‘कर्तुः’ जातकर्मकर्तुः । पूर्व्वप्रवृत्तजन्माशौचनिवृत्तौ सत्यां स

कर्माणि शुद्धो भवतीत्यर्थः । यदि पुनरिदं तत्काले जातकर्माकर्तुं-
नुपपन्नेः श्रावाशौचान्तरनिपाताद्वा न कृतं स्यात्तदा सूतकानन्तरं
कस्मिंश्चिद्दिने प्रातःकाल एव कार्यं । ननु स्वकालात् परिभ्रष्टमिदं
किमिति कालान्तरे कर्तव्यं । न ह्युपरागादिकर्माणि निमित्तबन्धनानि
कर्माणि वा तत्कालातिक्रमेऽपि क्रियन्ते । सत्यमेवं । इदन्तु वचनात्
क्रियते ।

तथा च विष्णुधर्मोत्तरे ।

अच्छिन्ननाभ्यां कर्त्तव्यं श्राद्धं वै पुत्रजन्मनि ।

अशौचोपरमे कार्यमथवा नियतात्मभिरिति ॥

तत्राशौचोपरमोऽप्यस्य कालः । स तु नालच्छेदपूर्वकालामश्व-
वनिबन्धनः । इत्येतत् कुतः । वैजवापायनवचनाद् ब्रूमः ।

जन्मनोऽनन्तरं कार्यं जातकर्मा यथाविधि ।

दैवादतीतकालच्छेदतीते सूतके भवेदिति ॥

इति प्रातःकालविनियोगः ।

अथ निषिद्धकालाः ।

तत्र व्याघ्रपाद आह ।

स्मार्त्तकर्मापरित्यागो राहोऽरन्यत्र सूतके ।

श्रौतकर्माणि तत्कालं स्नानं शुद्धिमवाप्नुयात् ॥

राजसूतकादन्यस्मिन् सूतके स्मार्त्तं श्राद्धादिकर्मा न कुर्वीत ।
श्रौतन्तु दर्शपूर्णमासाग्निहोत्रादि स्नात्वा सद्य एव कुर्यादित्यपरार्कः ।
स हि जननाशौचे राजसूतचन्द्रार्कमात्रात्पूर्वकाले च मृते सूतक-
शब्दप्रयोगोऽस्तीत्यभिप्रेत्यैवं व्याख्यातवान् । अन्यथैवं व्याचक्षते । सूतके

जन्माशौचे सर्वकर्मत्यागः कर्त्तव्यः । “स च राहोरात्र्यत्र” स च
राहुदर्शननिमित्तात्मककर्माणि विहायेत्यर्थः । तत्र प्रथमव्याख्याने
जन्ममरणाशौचयोर्वितीयव्याख्याने तु जन्माशौचे आहुं न कर्त्तव्यमिति
सिद्धं भवति । कर्मशब्दस्य प्रेतपिण्डक्रियाव्यतिरिक्तकर्मविषयः ।

तथा च पैठीनसिः ।

दानं प्रतिग्रहे होमः स्वाध्यायः पित्रकर्म च ।

प्रेतपिण्डक्रियावर्जमाशौचे विनिवर्त्तयेदिति ॥

मनुशातातपौ ।

रात्रौ आहुं न कुर्वीत रात्रमौ कौर्त्तिता हि सा ।

सन्ध्ययोरुभयोश्चैव^(१) सूर्य्यं चैवाचिरोदित इति ॥

रक्षांसि अस्याश्चरन्ति बलवन्ति वा भवन्तीति रात्रमौत्युच्यते ।

तस्यां हि रात्रोभिः आहुमवलुप्यते । पूर्वापरयोरपि सन्ध्ययोः

आहुं न कर्त्तव्यं ।

सन्ध्ययोर्क्षानन्तु याज्ञवल्क्य आह ।

उदयात् प्राक्तनी सन्ध्या मुहूर्त्तद्वयमुच्यते ।

सा च सन्ध्या त्रिघटिका अस्तादुपरि भासते इति ॥

सूर्य्यं चैवाचिरोदित इति यदुक्तं तत्सन्ध्यासमीपकालस्योपलक्षणं ।

तेनास्तमयसन्ध्यासमीपोऽपि कालो लभ्यते । तदनेन प्रातःकालविहितं

पूर्वसन्ध्या-तत्समीपकालयोः प्रसक्तं वृद्धिआहुं निषिध्यते । अपराह्-

विहितञ्च पार्वणं पश्चिमसन्ध्या-तत्समीपकालयोश्च प्रसक्तं निषिध्यते ।

मध्यमसन्ध्या-तत्समीपकालयोस्तु कुतपत्वान्न कचिन्निषेधः ।

(१) सन्ध्ययोरुभयोर्वापीति ख० ।

स्कन्दपुराणे ।

उपसन्ध्यं न कुर्वीत पितृपूजां कथञ्चन ।

स काल आसुरः प्रोक्तः आहूतं तत्र विवर्जयेत् ॥

अनेन सन्ध्यासमीप्यनिषेधे सायङ्कालात् पूर्वं आह्वारभ्रममाप्तो-
रसमर्थं प्रति सन्ध्यासमीप्यतिरिक्तः सायङ्कालः सोऽनुज्ञातो भवति ।
यत्तु “सायान्ते त्रिसुहर्त्तसु सर्वकर्मवद्विष्कृतः” इति प्रभासखण्डवचनं,
चतुर्थे प्रहरे प्राप्ते आहूतं यः कुरुते नरः ।

आसुरन्तद्भवेच्छ्राद्धं दाता च नरकं व्रजेदिति च ॥

बौधायनवचनं ।

दिवसस्थान्तिमे भागे मन्दीभूते दिवाकरे ।

आसुरन्तद्भवेच्छ्राद्धं पितॄणां नोपतिष्ठत इति ॥

याज्ञवल्क्यः ।

प्रायः प्रान्त उपोष्यः स्थान्तिथिर्देवफलेषुभिः ।

मूलं हि पितृदृष्ट्यर्थं पैत्रं चोक्तं मर्हर्षिभिः ॥

‘मूलं’ आरम्भः ।

नारदीयपुराणे ।

तिथिप्रान्तं सुराख्यं हि उपोष्यं कवचो विदुः ।

पैत्र्यं मूलं तिथेः प्रोक्तं शास्त्रज्ञैः कालकोविदैः ॥

निगमः ।

“पूर्वाह्निकासु चेच्छ्राद्धं दाता च नरकं व्रजेत्” । इति हारी-
तवचनं तत् सायङ्कालात् पूर्वमेव आह्वारभ्रममाप्तिमर्थं प्रत्येव ।

आह व्याचपात् ।

विधिज्ञः अद्भ्योपेतः सम्यक् पात्रे नियोजकः^(१) ।

रात्रेरन्यत्र कुर्वाणः श्रेयः प्राप्नोत्यनुत्तममिति ॥

‘रात्रिः’ सन्ध्या । सन्ध्यातत्समीपकालनिषेधस्यापवादमाह
विष्णुः ।

सन्ध्यारात्र्योर्न कर्त्तव्यं आहुं खलु विचक्षणैः ।

तयोरपि च कर्त्तव्यं यदि स्याद्राहुदर्शनमिति ॥

‘राहुदर्शनं’ चन्द्रोपरागः ।

इति निषिद्धकालाः ।

अथ प्रेतक्रियासु निषिद्धकालाः

तत्राह गार्ग्यः ।

प्रत्यक्षशवसंस्कारे दिनं नैव विशोधयेत् ।

आशौचमध्ये क्रियते पुनः संस्कारकर्म चेत् ॥

शोधनीयं दिनं तत्र यथासम्भवमेव तु ।

आशौचविनिवृत्तौ चेत् पुनः संष्क्रियते मृतः ॥

संशोध्यैव दिनं गच्छन्मूर्द्धं संवत्सराद्यदि ।

प्रेतकार्याणि कुर्वति श्रेष्ठं तत्रोत्तरायणं ।

कृष्णपक्षश्च तत्रापि वर्जयेत्तु दिनक्षयम् ॥

इह द्विविधः प्रेतसंस्कारः । एकः प्रत्यक्षशरीरस्य । प्रतिकृतेरपरः ।

तत्र प्रत्यक्षशरीरसंस्कारे शुभाशुभदिनपरीक्षानवकाशः । प्रतिकृति-

(१) सम्यक् पात्रेऽभियोजक इति ख० ।

संस्कारस्य तु त्रयः कालाः । आशौचमध्ये, संवत्सरान्तः, संवत्सरादह-
 येति । तत्राशौचमध्ये प्रतिकृतिसंस्कारः सति सम्भवे वक्ष्यमाणति-
 थिनक्षत्रादिवर्जिते काले विधेयः । यदा त्वशौचादहः संवत्सरमध्ये
 प्रतिकृतिसंस्कारस्तदानीं वक्ष्यमाणप्रकारेणारम्भकालशोधनमवश्यं कार्यं ।
 संवत्सरादहिरपि क्रियमाणे तस्मिन् शोधनीय एव कालः । किन्तु
 तत्रोत्तरायण-कृष्णपक्षौ सम्पाद्यमानौ गुणोत्तरौ भवतः । दिनक्षय-
 दिनन्तु सर्वत्र वर्जनीयं ।

मरौचिः ।

नन्दायां भार्गवदिने चतुर्दशं त्रिपुष्करे ।

तत्र आर्द्रं न कुर्वीत गृहौ पुत्रधनक्षयात् ॥

प्रतिपत् षष्ठ्येकादशी च नन्दा । 'भार्गवदिनं' शुक्लवारः । कृत्ति-
 का-पुनर्वसुत्तराफाल्गुनी-विशाखोत्तराषाढा-पूर्वभाद्रपदाख्यानि
 नक्षत्राणि 'त्रिपुष्कराणि । आर्द्रशब्देनात्र प्रेतक्रिया विवक्षिता ।
 नन्दादिष्वेव मध्ये दुष्टतमान्याह स एव ।

एकादशान्तु नन्दायां सिनीवाल्यां भृगोर्दिने ।

नभस्यस्य चतुर्दशं कृत्तिकासु त्रिपुष्करे ॥

अत्र आर्द्रं न कुर्वीतित्यनुषङ्गः । सिनीवाल्यां भृगोर्दिन इति
 सम्बन्धः ।

महाभारते ।

नक्षत्रेण न कुर्वीत यस्मिन् जातो भवेन्नरः ।

न प्रौष्ठपदयोः कार्यं तथाग्रेये च भारत ।

दारुणेषु च सर्वेषु प्रत्यरे च विवर्जयेत् ॥

जन्मनलत्रमच आहुकर्तुः । 'प्रौष्ठपदयोः' भाद्रपदादये । 'आ-
मेयं' कृत्तिका । 'दारुणानि' आर्द्रा-श्लेषा-ज्येष्ठा-मूलानि । जन्मनल-
त्रात्पञ्चमं चतुर्दशं त्रयोविंशच्च 'प्रत्यरं' ।

ज्योतिःपराशरः ।

साधारणध्रुवोद्यमैत्रेषु न शस्यते मनुष्याणां प्रेतक्रिया कथञ्चित्
पुष्करे यमलाधिष्ठे च ।

'साधारणे' कृत्तिकाविशाखे । 'ध्रुवाणि' उत्तरात्रयं रोहिण्यथ ।
'उद्याणि' पूर्वात्रयं भरणी मघा च । 'मैत्राणि' मृग-चित्रानुराध-
रेवत्यः । त्रिपुष्कराणुक्तानि । 'यमलाधिष्ठं' धनिष्ठा । मृग-चित्र-
योर्मैत्रेषु उक्तत्वात् ।

वाराहपुराणे ।

चतुर्थाष्टमगे चन्द्रे द्वादशे च विवर्जयेत् ।

प्रेतकृत्यं व्यतीपाते वैधृते परिधे तथा ॥

करणे विष्टिसंज्ञे च शनैश्चरदिनेषु च ।

त्रयोदश्यां विशेषेण जन्मतारात्रये तथा ॥

उत्पत्तिनलत्रं दशममेकानविंशच्चेति जन्मतारात्रयं ।

आह काश्यपः ।

भरण्यार्द्रा मघाश्लेषा मूलं चित्ररणानि च ।

प्रेतकृत्येऽतिदुष्टानि धनिष्ठाद्यञ्च पञ्चकं ॥

फाल्गुनीद्वितयं रोहिण्यनुराधा पुनर्वसुः ।

हे आषाढे विशाखा च भानि द्विचरणानि च ।

एतानि किञ्चिदुष्टानि वर्जयेत्सति सम्भवे ॥

तदेवमेषु प्रेतकृत्यमात्रस्य प्रतिषेधे प्राप्ते कचिदपवादमाह
गोभिलः ।

नन्दायां शुक्रवारे च चतुर्दश्यां त्रिजन्मसु ।

एकादशप्रसूतिषु नैकोद्दिष्टं निषिध्यते ॥

‘त्रिजन्मानि’ जन्मतारात्रयं ।

वैजवापः ।

प्रेतस्य साक्षाद्गन्धस्य प्राप्ते त्वेकादशेऽहनि ।

नक्षत्रतिथिवारादि शोधनीयं न किञ्चन ॥

युगमन्वादिसंक्रान्तिदर्शे प्रेतक्रिया यदि ।

दैवादापतिता तत्र न नक्षत्रादिशोधनं ॥

इति प्रेतक्रियासु निषिद्धकालाः ।

अथ पिण्डदाने निषिद्धकालाः ।

तत्राह पुलस्त्यः ।

अयनद्वितये आर्द्धं विषुवद्वितये तथा ।

युगादिषु च सर्व्वासु पिण्डनिर्व्वपणादृते इति ॥

एतेषु कालेषु आर्द्धं ‘पिण्डनिर्व्वपणादृते’ पिण्डदानं विना कर्त्तव्य-
मिति ।

मत्स्यपुराणे ।

वैशाखस्य तृतीयायां नवम्यां कार्तिकस्य च ।

आर्द्धं कार्यन्तु शुक्लायां सङ्क्रान्तिविधिना नरैः ॥

अत्र सङ्क्रान्तिस्वित्यनेनैवायनादीनामपि लाभे पुनस्तदभिधानं
तत्कालकृतस्य पिण्डदानस्यातिनिन्दितत्वद्योतनार्थं । सङ्क्रान्तिविधिने-

त्यनेन पिण्डदानराहित्यमुक्तं । वैशाखस्य तृतीयायामित्यादिकं सर्व-
युगाद्युपलक्षणं । युगादिषु च सर्वस्वस्थितिः पुनस्त्यवचनात् ।
ब्रह्मपुराणे ।

अयनद्वितये आहुं विषुवद्वितये तथा ।

सङ्क्रान्तिषु च कर्त्तव्यं पिण्डनिर्व्वपणादृते ॥

वैशाखस्य तृतीयायां नवम्यां कार्त्तिकस्य तु ।

आहुं कार्यन्तु शुक्लायां सङ्क्रान्तिविधिना नरैः ॥

त्रयोदश्यां भाद्रपदे माघे चन्द्रक्षयेऽहनि ।

आहुं कार्यं पायसेन दक्षिणायनवच्च तत् ॥

यदा च ओचियोऽभ्येति गेहं वेदविदग्निवित् ।

तेनैकेन तु कर्त्तव्यं आहुं विषुवदुत्तमं ॥

‘विषुवतो विषुवच्छ्राद्धात् उत्तमं’ अथ । ओचियागमननिमित्तक-
मपि आहुं प्रायःपाठादपिण्डमेव भवितुमर्हति ।

वृहत्पाराशरः ।

युगादिषु मघायाञ्च विषुवत्ययने तथा ।

भरणीषु च कुर्वीत पिण्डनिर्व्वपणं न हि ॥

मघायुक्तां भाद्रपदापरपक्षत्रयोदश्यामधिकृत्य देवीपुराणे ।

तत्रापि महती पूजा कर्त्तव्या पितृदैवते ।

ऋते पिण्डप्रदानन्तु ज्येष्ठपुत्रौ विवर्जयेत् ॥

‘तत्रापि’ भाद्रपदापरपक्षत्रयोदश्यामपि, ‘पितृदैवते ऋते’ म-
घानक्षत्रे जाते सति, ‘महती’ आहुतलक्षणा पूजा कर्त्तव्या । स तु कर्त्ता
‘ज्येष्ठपुत्रवान्’ जीवत्प्रथमपुत्रस्येद्भवेत् तर्हि तत्र आहुं कुर्वन् पिण्ड-

प्रदानं वर्जयेत् । पिण्डरहितं श्राद्धं कुर्यादित्यर्थः । ज्येष्ठपुत्रीत्यनेन
मघाकालिकस्य त्रयोदशीकालिकस्य उभयसमवायकालिकस्य च
पिण्डदानस्य ज्येष्ठपुत्रविनाशकत्वलक्षणो दोषः सूचितः ।
तत्र च महाभारते ।

सङ्क्रान्तावुपवासेन^(१) पारणेन च भारत ।

मघायां पिण्डदानेन ज्येष्ठः पुत्रो विनश्यतीति ॥

ज्योतिःपाराशरः ।

विवाहे विहिते मामांस्यजेयुर्द्वादशैव हि ।

सपिण्डाः पिण्डनिर्व्वापं मौञ्जीवन्धे षडेव हि ।

अस्यापवादः ।

महालये गयाश्राद्धे मातापित्रोः चयेऽहनि ।

यस्य कस्यापि मर्त्यस्य सपिण्डीकरणे तथा ।

कृतोद्वाहेऽपि कुर्वीत पिण्डनिर्व्वपणं सदेति^(२) ॥

वृद्धशतातपः ।

पिण्डनिर्व्वपरहितं यत्तु श्राद्धं विधीयते ।

स्वधावाचनलोपोऽत्र विकिरंस्तु न लुप्यते ।

अन्नव्य-दक्षिणा-स्वस्ति-सौमनस्यं यथास्थितम् ॥

इति पिण्डदाने निषिद्धकालाः ॥

अत्रेदं विचार्यते । सपिण्डीकरणोत्तरकालिकानि मृताद्यापरपञ्चमा-
वास्याष्टका-व्यतीपात-सङ्क्रान्त्युपराग-युगमनुकल्पादि-गजच्छायादि-

(१) संक्रान्तावुपरागेशेति ग० ।

(२) सुत इति ख० ।

युक्तानि आद्धानि प्रतिकालं भिद्यन्ते न वेति तदर्थमिदं विचार्यते । किं कालयुक्तानि वाक्यानि कर्मात्पत्तिविधय उतोत्पत्ते कर्मणि कालस्य विधय इति । तत्र यद्यपि गुणविधाने भावार्थे विधिः वाक्यार्थविधिस्थापाद्यते तथापि विशेषणे विधिशक्तिसंक्रमात् लाघवाच्च गुणविधय एवेति न कर्मभेदमापादयन्ति । अतः कर्मक्याद्युगपद्भाविव्यपि वैकल्पिकेषु कचिदेकस्मिन् कालेऽनुष्ठानं न सर्वस्मिन् । कुतस्तु युगपद्भावविषु पृथगनुष्ठानमिति कालसमवाये सहदेकमेव आद्भं कर्त्तव्यमिति । नहि कस्यचित्कालरूपगुणानुरोधेन प्रधानावृत्तिः सम्भता । या तु सायंप्रातरादिकालानुरोधेन होमावृत्तिः सा तत्कालावच्छिन्नजीवनरूपनिमित्तावृत्त्येति ।

अत्रोच्यते । यत्र शुद्धोत्पत्तिः सन्निधावस्ति तत्र गुणयुक्तेषु वाक्येषु तत्प्रत्यभिज्ञानाद्गुणमात्रविधिर्भवति । अत्र तु शुद्धोत्पत्त्यभावादगत्या विशिष्टविधौ गौरवाद्यदोषः । शुद्धोत्पत्तिकल्पनायानु सर्वत्र विशिष्टविधिलोपेन कचिदुणाद्भेदः स्यात् । अतो विशिष्टविधित्वात् प्रतिकालं आद्भभेदः । निमित्तत्वाच्चोपरागादीनान्तद्भेदे स्पष्टो भेदः । अतस्तत्कालागमने तत्तच्छाद्भमनुष्ठेयमिति स्खितम् ।

अथेदानौ कालसमवाये निमित्तसमवाये च सन्दिह्यते । किं तदा तत्तत्कालिकानां तत्तन्निमित्तकानां आद्धानां मध्ये किञ्चिदेकमेवानुष्ठेयमुत सर्वाणि पृथक् पृथक् । अथ तन्त्रेणेति । तत्रैकदिनेऽनेक-आद्भनिषेधात् किञ्चिदेकमेवेति प्राप्त उच्यते ।

एककाले गतासूनां बहूनामथवा द्वयोः ।

तन्त्रेण अपणं कृत्वा कुर्याच्छाद्भं पृथक् पृथक् ॥

पूर्वकस्य मृतस्यादौ द्वितीयस्य ततः पुनः ।

तृतीयस्य ततः कुर्यात् सन्निपातेष्वयं क्रमः ॥

इति मृगुणा समानेऽप्यहनि नानानिमित्तानामनेकेषां^(१) श्राद्धानामनुष्ठानस्योक्तत्वात् “द्वादशाहः प्रशस्यते” इत्यादौ नानानिमित्तकानां प्रेतश्राद्धानामेकस्मिन्नेवाहनि अनुष्ठानस्य व्युत्पादितत्वात् “नैकः श्राद्धद्वयं कुर्यात् समानेऽहनि कुत्रचित्” इति अस्य निषेधस्य श्राद्धाजडारभ्यमाणैकनिमित्तश्राद्धवृद्धिविषयत्वे स्थिते सर्वाण्यपि पृथगनुष्ठेयानौति पक्षो गृह्यते । यत्तु देशकालकर्त्तव्यादिशेषग्रहणाभावेनाग्नेयादिद्यागाङ्गानां प्रयाजादीनां तन्त्रमनुष्ठानमुक्तं तदेकप्रयोगविधिगृहीतेष्वङ्गेष्वेवाचितं न तु स्वतन्त्रेषु प्रधानेष्वपि । यस्तु काम्यापूर्वार्थमनुष्ठितयोर्दर्शपौर्णमासयोर्नित्यापूर्वप्रसङ्ग उक्तः सोऽपि कर्मैक्ये वक्तुमुचितः । यावेव द्वाग्नेयादिसमुदायौ काम्यापूर्वार्थौ तावेव नित्यापूर्वार्थौ उत्पत्तिवाक्यैक्यादवगमात् । यस्तु तत्र भेदव्यवहारः स काम्यरूप-निमित्तरूपोपाधिसम्बन्धनिबन्धनप्रतीतिकारुक्त्वस्याभेदाश्रयो न वस्तुभेदाश्रयः । अपूर्वभेदस्तु वास्तवोऽधिकारभेदात् । अतश्चायमौपाधिकोऽप्यपूर्वभेदानुनिष्पादीति कृत्वा भेदलक्षणे विचारितः । ननु तत्तत्प्रकृत्यर्थरूपोपाधिभेदोपरागप्रतीतिभेदनिबन्धनो वास्तवोऽपि यागदानहोमभावानां भेदः प्रतिपादितः । सत्यं । किन्तु प्रकृत्यर्थोपरागप्रत्यायितो भेदस्तत्र बाधकाभावाद्वास्तवोऽङ्गीकृतः । प्रकृतेतत्प्रतिष्ठात्वेकत्वापादितकर्मैक्यप्रतिरूपबाधकसङ्गावादवास्तवः ।

अतोऽत्र कर्मैक्यात्काम्यापूर्वार्थमनुष्ठिताभ्यामेव दर्शपूर्णमासाभ्यां

(१) भिन्ननिमित्तानामनेकेषामिति ग० ।

नित्यानुष्ठानसिद्धौ न पृथक् अनुष्ठानं क्रियते । भिन्ने तु कर्मण्यन्या
पूर्वस्थान्येनामिद्वेस्तदर्थमन्यस्यानुष्ठानमिति । अस्तु वाच कश्चिदास्तु
ऽपि सूक्ष्मः कर्मभेदः । स तु भेदान्तरेभ्यो विलक्षणः । न स्वसा-
मान्याभ्यगतं किमन्यन्यचार्थयितुमर्हतीति ।

अत्रोच्यते । कर्मभेदेऽपि देशकालकर्त्राद्येकत्वे सकृदनुष्ठानेन सर्व-
कर्मसिद्धिर्युगपदेव सर्वापूर्वनिष्पत्तिर्जायते । न गृह्यते हि तदा
विशेषः, इदं निष्पन्नं नेदमिति । अभ्युपगतञ्च यागभेदेऽपि देव-
तैक्ये तन्त्रमनुष्ठानं । सान्नाय्ये स्वप्नदौतरणाभिवर्षणामेध्यप्रतिम-
न्त्रेषु चैवमित्यत्र युगपदनेकामेध्यदर्शनरूपनिमित्तसमवाये प्रति-
निमित्तं आरब्धं मनो दरिद्रं चतुरित्येतन्मन्त्रजपरूपनैमित्तिकावृत्तौ
प्राप्तायां विशेषग्रहणाभावात् सकृन्नैमित्तिकानुष्ठानमिति चैकदेशे
स्थितम् ।

अतः आहुनिमित्तसमवाये कालसमवाये च देशैक्ये च कर्त्रैक्ये
देवतैक्ये च विशेषग्रहणाभावात्तन्त्रेण सर्वत्र आहुनानुष्ठानं कर्त्तव्यमिति ।
एवञ्च सति संक्रान्तिनिमित्तकममावास्यानिमित्तकं व्यतीपातनि-
मित्तकान्येतानि तन्त्रेण करिष्य इति सङ्कल्पं कुर्व्यात् ।

इति कालसमवायनिर्णयः ।

इति श्रीमहाराजाधिराजश्रीमहादेवीयसमस्तकरणाधीश्वरसकल-
विद्याविशारदसकलश्रीकरणाधिपतिपण्डितश्री हेमाद्रिविरचिते
चतुर्वर्गचिन्तामणौ परिशेषखण्डे आहुकल्पे आहुकाल-
निरूपणं नाम पञ्चमोऽध्यायः समाप्तः ॥०॥

अथ षष्ठोऽध्यायः ।



यत्सारस्वतनिर्झरव्यतिकरप्रारब्धपूरोर्मिषु
स्नाथ्यन्ते घनमीनकच्छपकुलस्यर्द्धानिवद्धादराः ।
आप्ताय-स्रुति-नीति-शास्त्रनिकराः सोऽयं विधनेऽधुना
आद्धे योग्य-तदन्यविप्रकथनं हेमाद्रिमन्त्रौश्वरः ॥

अथ ब्राह्मणा निरूप्यन्ते ।

अत्र देशकालानन्तरं आद्धप्रयोगे निरूपणीये हविःप्रक्षेपाधिक-
रणभृताहवनीयस्थानीयानां प्रथमसम्पाद्यत्वात् द्रव्यादिभ्यः पूर्वं
निरूपणं क्रियते । तत्र चतुर्भिरपि वर्णैः क्रियमाणेषु आद्धेषु
ब्राह्मणानामेवामन्त्रणीयत्वेन विहितत्वात् त एव नियोज्याः ।

तत्र ब्राह्मणप्रशंसा ।

तत्र तैत्तिरीयश्रुतिः । यावतीर्वै देवतास्ताः सर्व्वा वेदविदि ब्राह्मणे
वसन्ति । तस्माद्ब्राह्मणेभ्यो वेदविज्ञो दिवे दिवे नमस्कुर्यान्नाश्नीलं
कीर्त्तयेत् । एता एव देवता एव प्रीणातीति । नमस्कारोऽत्र
पूजापलक्षणार्थः ।

शतपथश्रुतिरपि । इत्या वै देवाः । देवा अहैव देवा अथ ये
ब्राह्मणाः शुश्रुवांसोऽनूचानास्ते मनुष्यदेवास्तेषां देधा विभक्त एव
यज्ञ आहुतय एव देवानां दक्षिणा मनुष्यदेवानां ब्राह्मणानां
शुश्रुवुषामनूचानानामाहुतिभिरेव देवान् प्रीणाति दक्षिणाभिर्मनुष्य-

देवान् ब्राह्मणांश्चुश्रुवुषोऽनूचानांस्त एनमुभये देवाः प्रीताः सुधायां
दधतीति^(१) ।

भविष्यत्पुराणे ।

ब्राह्मणा दैवतं भूमौ ब्राह्मणा दिवि दैवतम् ।

ब्राह्मणेभ्यः परं नास्ति भूतं किञ्चिज्जगत्त्रये ॥

अदैवं दैवतं कुर्युः कुर्युर्दैवमदैवतम् ।

ब्राह्मणा हि महाभागाः पूज्यन्ते सततं द्विजाः ॥

ब्राह्मणेभ्यः समुत्पन्ना देवाः पूर्वमिति श्रुतिः ।

ब्राह्मणेभ्यो जगत्सर्वं तस्मात् पूज्यतमा द्विजाः ॥

एषामश्रन्ति^(२) वज्रेण देवताः पितरस्तथा ।

छषयश्च तथा नागा किम्भूतमधिकं ततः ॥

याज्ञवल्करः ।

तपस्तप्त्वा सृजद्ब्रह्मा ब्राह्मणान् वेदगुप्तये ।

दृष्ट्यर्थं पिबदेवानां धर्मसंरक्षणाय च ॥

मत्स्यपुराणे ।

नास्ति विप्रसमो देवो नास्ति विप्रसमो गुरुः ।

नास्ति विप्रात्परः शत्रुर्नास्ति विप्रात्परो विधिः ॥

विष्णुधर्मोत्तरे भगवद्वाक्यम् ।

ब्राह्मणैः पूजितैर्नित्यं पूजितोऽहं न संशयः ।

निर्भर्त्सितैश्च निर्भर्त्स्यस्तैरहं सर्वकर्मसु ॥

(१) शतपथब्राह्मणे — का० २, प्रपा० १, अध्या० २, सू० ६ ।

(२) येषामश्रन्तीति ख० ।

विप्राः परागतिर्मह्यं यस्तान् पूजयते नृप ।

तमहं स्वेन रूपेण प्रपश्यामि युधिष्ठिर ॥

स्कन्दपुराणे देवीं प्रति ईश्वरवचनम् ।

श्रुतीनामाकरा ह्येते रत्नानामिव सागराः ।

विप्रा विप्राधिपमुखि पूजनीयाः प्रयत्नतः ॥

“विप्राधिपमुखि” चन्द्रमुखीति देव्याः सम्बोधनम् ।

यत्र वेदविदो विप्रा न प्राश्नन्त्युत्तमं हविः ।

न तत्र देवा देवेशि हविरश्रन्ति^(१) कर्हिचित् ॥

अपि नारायणोऽनन्तो ब्रह्मा स्कन्दोऽनलः शिखी ।

तत्कर्म नाभिनन्दन्ति यत्र विप्रा न पूजिताः ॥

येषां प्रसादात् सुलभमायुर्धर्मः सुखं धनम् ।

श्रीर्यशः स्वर्गवासश्च तान् विप्रानर्चयेद्बुधः ॥

इति ब्राह्मणप्रशंसा ।

अथ ब्राह्मणलक्षणम् ।

अत्राङ्गराचार्याः ।

ब्राह्मणत्वजात्याश्रयो ब्राह्मण इति । अत्र यद्यप्युपदेशानपेक्षा-
लिसन्निपातमात्रानुभवनीय-लत्रियवैश्यादित्यावृत्त-ब्राह्मणत्वाभिमत-
व्यक्तिमात्रानुवृत्त-द्रव्यगुणकर्मसंस्थानादिकृत-वैलक्षण्यभावान्मन्यत्वा-
वान्तरसामान्याभिव्यञ्जक-स्थूलतरकारणसम्भवस्तथापि विशुद्धमा-
तापिहमन्ततिजत्वोपदेशसापेक्ष-बुद्धिविशेषसमुद्भासित-सूक्ष्मतरसौशौ-
ल्याद्यात्मक-ब्राह्मणत्वाभिव्यञ्जकसम्भवः परीक्षकापरीक्षकसाल्लिको-

ऽस्येव । अभ्युपगतस्य रत्नादावुपदेशसापेक्षोऽपि सामान्याभिव्यञ्जका-
वभासः सर्वैः । ननु विशुद्धमातापितृसन्ततिजत्वं नाम ब्राह्मणजा-
तीयमातापितृजत्वमेव तथा चोपदेशे ज्ञप्तिप्रतिबन्धकमन्योन्याश्रयत्व-
मापद्यते । उपदेशार्थज्ञानाधीनं ब्राह्मणत्वज्ञानं ब्राह्मणत्वज्ञानाधीन-
मुपदेशार्थज्ञानमिति । मैवं । अयमत्रोपदेशार्थः । ब्राह्मणत्वसामा-
न्यवान् ब्राह्मणः । ब्राह्मणत्वव्यवस्थापकन्तु तज्जन्यत्वमिति । ननु
तर्हि यत्र ब्राह्मणैकजन्यत्वं व्यवतिष्ठत इत्येवंविधे व्यवस्थापकोपदेशे
व्यवस्थापकधर्मगर्भकृतस्य ब्राह्मणत्वस्य व्यवस्थाज्ञानाभावात्तथाभूतस्य
व्यवस्थाज्ञानसाधनत्वासम्भवादन्योन्यात्माश्रयानवस्थाद्यापातः । मैवं ।
अस्तु नाम व्यवस्थाज्ञापकत्वेऽन्योन्याश्रयादिकं कारकहेतुत्वे तु न तस्य
प्रसङ्गः । सत्तामात्रेण कारकत्वात् । कारकस्य चायमुपदेशः । न ज्ञाप-
कस्य । तदेवं व्यवस्थाकारकोपदेशानन्तरं ब्राह्मणत्वाभिव्यञ्जकपूर्विका-
धर्मविशेषावभासकृतो ब्राह्मणत्वसामान्यावगमोऽस्येव । नन्वेवं सतौ-
दृग्विधोपदेशश्रवणवतो नरस्यादृष्टचरमविज्ञातकुलनामानमुपलचि-
ताचारवेषविशेषं ब्राह्मणपुरुषमुपलभ्याक्षिपन्निपातमात्रेण निर्विचि-
कित्वा ब्राह्मणत्ववुद्धिरुत्पद्येत । तथा च प्रश्नपरौत्ते न स्यातां ।
अथ ब्राह्मणत्वव्यवस्थापकस्य विशुद्धमातापितृसन्ततिजत्वलक्षणस्यो-
पाधेः तद्व्यक्तिनिष्ठतयानवगममात्रज्ञतसामान्यानभिव्यक्तिः, तर्हि व्यवस्था-
पकस्योपाधेः ज्ञापकत्वापाते सति इतरेतराश्रयादिकमापतितमेव ।
मैवं । उपदेशदशातिक्रान्तमिदं लिङ्गत्वेन कारकस्य ज्ञापकत्वमदुष्ट-
मेव । अथोच्यते । अनादाविह संसारे दुर्वारे मकरध्वजे कुले च
कामिनीमूले का जातिपरिकल्पनेति । तन्न प्रतिकूलं कुलाभिमानि-

भिः पुरुषैस्तादृग्विधाभिः स्त्रीभिश्च रक्ष्यमाणानि कुलान्युपभुतान्ये-
वानुवर्त्तमानानि दृश्यन्ते । प्रपञ्चितश्चायमर्थस्तेषु तेषु शास्तेष्वित्युप-
रस्यते । न च यजन-याजनाध्ययनाध्यापन-दानप्रतिग्रहाचारसम्पदहिं-
सा-सत्य-शौचादिसम्पन्नत्वं ब्राह्मणलक्षणं । अस्य हि याजनाध्यापनप्रति-
ग्रहादीनामन्यतमवैकल्येऽपि अध्ययनयजनदानादिमात्रसङ्गावे ब्राह्म-
णजातीये ब्राह्मणव्यवहारस्यानुपपन्नवान्न समुचितस्य लक्षणत्वं । न
चासमुचितस्य, चर्त्रियादिषु सत्त्वात् । न च याजनाध्यापनप्रतिग्रहसमुच्च-
यस्य ब्राह्मणलक्षणत्वं । प्रतिग्रहवर्जनव्रतवतोऽप्रतिषिद्धव्रते ब्राह्मणत्वं
न स्यात् । एतत्त्रयवतः चर्त्रियत्वेनाभिमतस्य च ब्राह्मणत्वं स्यात् ।
किञ्च वृत्त्यर्थं ब्राह्मणः प्रतिगृहीयाद्याजयेदध्यापयेदेति ब्राह्मणस्य
सतः प्रतिग्रहादयो विहिताः । पश्चाद्भाविनो न पूर्वमिद्वब्राह्मण-
संज्ञाप्रवृत्तिनिमित्तं भवितुमर्हन्ति, पूषदिति चेन्न । अन्यन्यगति-
न्यायलभ्यानामर्थानामन्यगतिमदर्थविषयत्वाभावात् ।

यत्तु वक्त्रिपुराणे वृत्तान्येव ब्राह्मणलक्षणमित्युक्तं ।

न जातिर्न कुलं राजन् न स्वाध्यायः श्रुतं न वा ।

कारणानि द्विजत्वस्य वृत्तमेव हि कारणं ॥

किं कुलं वृत्तहीनस्य करिष्यति दुरात्मनः ।

हमयः किं न जायन्ते कुसुमेषु सुगन्धिषु ॥

नैकमेकान्ततो याह्यं पावनं हि विशाम्यते ।

वृत्तमन्विष्यतां तात रक्षोभिः किं न पश्यते ॥

वज्रना किमधीतेन नटस्येव दुरात्मनः ।

तेनाधीतं श्रुतं वापि यः क्रियामनुतिष्ठति ॥

कपालस्थं यथा तोयञ्चन्दने च यथा पथः ।

दृष्यं स्यात् स्थानदोषेण वृत्तहीनं तथा श्रुतं ॥

चतुर्वेदोऽपि दुर्दत्तः शूद्रादल्पतरः स्मृतः ।

तस्माद्विद्वि महाराज वृत्तं ब्राह्मणलक्षणम् ॥

सत्यं दमस्तपोदानमहिषेन्द्रियनिग्रहः ।

दृश्यन्ते यत्र राजेन्द्र स ब्राह्मण इति स्मृतः ॥

यच्च ब्रह्माण्डपुराणे उक्तम् ।

जातकर्मादिभिर्यसु संस्कारैः संस्कृतः शुचिः ।

वेदाध्ययनसम्पन्नः षट्षु कर्मस्ववस्थितः ॥

सत्यवाक् विघमाशी तु शौखवांश्च गुरुप्रियः^(१) ।

सत्यव्रती सत्यपरः स वै ब्राह्मण उच्यते ।

तपःश्रुते च धीनिश्चायेतत् ब्राह्मणकारणं ॥

सत्यं दानं तपोहोम आनृशंखं क्षमा नृणां ।

तपश्च दृश्यते यत्र स ब्राह्मण इति स्मृतः ॥

‘षट्षु कर्मसु’ यजनयाजनाध्ययनाध्यापनदानप्रतिप्रहेषु ।

‘विघमाशी’ अवश्यभोजनीयातिथिप्रसृतिभुक्तावशिष्टभोजी ।

तथा च व्यासः ।

देवेभ्यश्च पितृभ्यश्च सत्येभ्योऽतिथिभिः सह ।

दत्त्वा शिष्टन्तु योभुङ्क्ते तमाहुर्विघमाग्निमिति ॥

यच्च यम-शातातपाभ्यामुक्तं ।

(१) शौचाचारे स्थितः सम्यक् विघमाशी गुरुप्रिय इति ग० ।

तपो धर्मो दया दानं सत्यं ज्ञानं श्रुतिर्घृणा ।

विद्या विनयमस्तेयमेतद्ब्राह्मणलक्षणं ॥

यच्च वशिष्ठेनोक्तं ।

योगस्तपो दया दानं सत्यं शौचं श्रुतं घृणा ।

विद्या विज्ञानमास्तिक्यमेतद्ब्राह्मणलक्षणं ॥

यन्न सन्तं न वामनं नाश्रुतं न वज्रश्रुतं ।

न सुव्रतं न दुर्व्रतं वेदे कश्चित्स ब्राह्मणः ॥

यच्च यमेनोक्तं ।

अहिंसानिरतो नित्यं जुक्कानो जातवेदसं ।

स्वदारनिरतो दाता स वै ब्राह्मण उच्यते ॥

श्रुतं प्रज्ञानुगं यस्य प्रज्ञा चैव^(१) श्रुतानुगा ।

असम्भितार्थमर्यादः स वै ब्राह्मण उच्यते ॥

आशिषोऽर्थार्थं^(२) पूजाञ्च प्रसङ्गांस्तु करोति यः ।

निवृत्तो लोभमोहाभ्यां तं देवा ब्राह्मणं विदुः ॥

‘आशिषः’ आशीर्वादान् । ‘अर्थार्थं’ धनलाभाय । ‘पूजां’

सत्क्रियां, देवतापूजां वा । ‘प्रसङ्गाः’ तास्ताः प्रस्तावनाः, तेषु तेषु

विषयेषु आसक्तौर्वा ।

सत्यं दानं क्षमा शीलमानृशंसं दया घृणा ।

दृश्यन्ते यत्र लोकेऽस्मिन् तं देवा ब्राह्मणं विदुः ॥

‘घृणा’ कुम्भितविषये विवादः । तदेतत्सर्वं न ब्राह्मणत्वजा-

(१) यस्येति ख० ।

(२) आशिषोऽर्थार्थेति ग० ।

तिनिराकरणेन शीलवृत्तादेरेव ब्राह्मणशब्दप्रवृत्तिनिमित्तत्वप्रतिपादनपरं, किन्तु ह्यकव्यभोक्तृत्वार्हतापादकब्राह्मणगतप्राशस्त्यप्रतिपादनपरं । अपशवोऽन्ये गोऽश्वेभ्यः, पशवो गोश्चा इत्येतद्यथा गोऽश्वेभ्यः प्राशस्त्यप्रतिपादनपरं ।

अतएवाह बौधायनः ।

विद्या तपस्य योनिश्च एतद्ब्राह्मणलक्षणं ।

विद्यातपोभ्यां यो हीनो जातिब्राह्मण एव सः ॥

इति विद्यादियुक्तत्वं ह्यकव्यार्हप्रशस्तब्राह्मणलक्षणं । विद्यादिरहिते तु यद्ब्राह्मणत्वं तद्ब्राह्मणत्वरूपजातियोगमात्रमित्यर्थः । 'जातिब्राह्मण एव' इत्यत्र जात्यैव स ब्राह्मण इत्यन्वयविग्रहः । अतएव विद्यादियोगो ब्राह्मणानां पात्रत्व एव स्मृतिपुराणेषु हेतुर्लोक्यो न ब्राह्मणशब्दप्रवृत्ताविति ।

इति ब्राह्मणलक्षणं ।

अथ पात्रीभूतब्राह्मणलक्षणं ।

याज्ञवल्क्यः ।

न विद्यया केवलया तपसा वापि पात्रता ।

यत्र वृत्तमिमे चोभे तद्धि पात्रं प्रकीर्तितं ॥

अङ्ग-स्मृति-पुराण-न्याय-मीमांसासहिता वेदा विद्या ।

तपोलक्षणमाह देवलः ।

अथ तपोविधिं व्याख्यास्यामः । तद्यथा व्रतोपवास-नियमैः शरीरोत्थापनं तप इति । व्रतादीन्यपि तेनैव दर्शितानि । तत्र ब्रह्मचर्यं सत्यवचनं मधुमांसवर्जनं मौनमयाचनमृतुकालाभिगमनमित्येवमा-

दीनि व्रतानि । अन्नशनसुपवासः । स्वाध्यायशीलत्वं, मातापितृ-गो-
ब्राह्मणशुश्रूषा, पुण्यत्रेचाभिगमनं, तीर्थावगाहनं, शीतोष्णवर्षातपा-
व्यायानामप्रतीकारः, कण्टक-शर्करा-दर्भ-दारुफलक-वल्ज-सिक-
ता-भूमिशयनं, हेमन्त-शिशिरयोरार्द्रपटप्रावरणं, वर्षासु जलशय्या,
ग्रीष्मवसन्तयोः पञ्चाग्निमध्याधिष्ठानेन दिवसावस्थानं, गुड-लवण-गोरस-
स्नेह-धान्यादीनां खादूनामनुपभोजनं, फल-मूल-शाक-पुष्पकपि-
प्लाकभोजनमिति नियमाः । निजवर्णाश्रमविहितधर्मानुष्ठानन्तपः ।
वृद्धशतातपः ।

स्वाध्यायवान् नियमवांस्तपस्वी ज्ञानविच्च यः ।

चान्तो दान्तः सत्यवादी विप्रः पात्रमिहेच्यते ॥

‘स्वाध्यायः’ वेदः, तस्माध्यापनार्थावबोध-व्याख्यानादिभिर्युक्तः
‘स्वाध्यायवान्’ । ‘नियमवान्’ यम-नियमसम्पन्नः । ते च ।

ब्रह्मचर्यं दया चान्तिर्धानं सत्यमकल्कता ।

अहिंसा स्तेयमाधुर्यं दमश्चेति यमाः स्मृताः ॥

ज्ञान-मौनोपवासेज्या-स्वाध्यायोपस्थनियमाः ।

नियमा गुरुशुश्रूषा-शौचाक्रोधाप्रमादताः ॥

इति याज्ञवल्क्योक्ता विज्ञेया । तत्र निषिद्धस्त्रौसङ्गवर्जनं ‘ब्रह्मचर्यं’ ।
प्राणिमात्रविपत्प्रतीकारेच्छा ‘दया’ । इन्द्रदुःखमहिष्णुता ‘चान्तिः’ ।
अभिमतदेवानुचिन्तनं ‘धानं’ । भृतहिताय ययार्थवचनं ‘सत्यं’ । दम्भ-
राहित्यं ‘अकल्कता’ । अविहितवधवर्जनं ‘अहिंसा’ । अहार्यपरस्नानपहारः
‘अस्तेयं’ । परप्रौतिकरवेष-भाषणचेष्टावचनं ‘माधुर्यं’ । स्त्रैरवृत्तिनिवृत्ति-
प्रयोजनकं परिमितयासभोजनादिभिरूपायैरिन्द्रियमदापहरणं ‘दमः’ ।

नित्यनैमित्तिकं जलनिमज्जनादिरूपं 'स्नानं' । निषिद्धवाक्प्रवृत्तिवर्जनं 'मौनं' । नित्यनैमित्तिकमहेराचानशनं 'उपवासः' । आवश्यकं देवता-
मुद्दिश्य स्वकीयद्रव्यत्यागः 'इज्या' । वेदाध्ययनं 'स्वाध्यायः' । अविहितप्र-
कारकशुक्रविमोचनव्यापारवैमुख्यं 'उपस्थनिग्रहः' । गुरोरनुकूलाचरणं
'गुरुशुश्रूषा' । वाङ्माभ्यन्तरमलापहरणं 'शैचं' । हनन-भर्त्सन-शपना-
दिकूरकर्मारम्भनिदानौभृतान्तर्विकारविशेषवर्जनं 'अक्रोधः' । विहिते
निषिद्धार्थाननुष्ठाने च सावधानत्वं 'अप्रमादताः' इति । ज्ञानस्यात्म-
तत्त्वज्ञानस्य वेदेन साभात् 'ज्ञानवित्' ।

महाभारते ।

साङ्गांस्तु चतुरो वेदान् योऽधीते वै द्विजर्षभ ।

षड्यो निवृत्तः कर्मभ्यस्तं पाचमृषयो विदुः ॥

वसिष्ठः ।

किञ्चिद्देदमयं पात्रं शूद्रान्नं यस्य नोदरे ।

शूद्रद्रव्यप्रतिग्रहसम्पादितमन्नं 'शूद्रान्नं' । साक्षाच्छूद्रान्नस्य वर्जनं
हि का नामातिपात्रता ।

वृहस्पतिः ।

ब्रह्मचारी भवेत्पात्रं पात्रं वेदस्य पारगः ।

पात्राणामुत्तमं पात्रं शूद्रान्नं यस्य नोदरे ॥

व्यासः । किञ्चिद्देदमयं पात्रं किञ्चित्पात्रं तपोमयं ।

असङ्कीर्णं तु यत्पात्रं तत्पात्रं परमं स्रुतं ॥

योनिमङ्कर-वृत्तिमङ्कर-पतितादिसंसर्गरहितं 'असङ्कीर्णं' ।

अथशूद्रः ।

किञ्चिदेदमयं पात्रं किञ्चित्पात्रं तपोमयं ।

अतिथिपरं यत्पात्रं तत्पात्रं परमं विदुः ॥

अतिथिलक्षणं वक्ष्यते ।

भविष्यत्पुराणे ।

चान्यस्यृहा दमः सत्यं दानं शीलं तपः श्रुतं ।

एतदष्टाङ्गमुद्दिष्टं परमं पात्रलक्षणं ॥

शीललक्षणमुपरिष्ठाद्वक्ष्यते ।

देवलः । त्रिशुक्तः कृशवृत्तिश्च घृणालुः सकलेन्द्रियः ।

विमुक्तो योनिदोषेभ्यो ब्राह्मणः पात्रमुच्यते ॥

त्रौणि कुल-विद्या-वृत्तानि 'शुक्तानि' विशुद्धानि यस्यामौ
'त्रिशुक्तः' । 'घृणालुः' दयालुः । 'सकलेन्द्रियः' अहीनाधिकाङ्गः ।
'योनिदोषैर्विमुक्तः' योनिमङ्करकारणानामकर्त्ता ।

वृद्धवसिष्ठोऽप्याह ।

स्वाध्यायाद्यं योनिमन्तं प्रशान्तं वैतानजं पापभीरुं वज्रजं ।

स्त्रीषु चान्तं धार्मिकं गोशरण्यं व्रतैः क्लान्तं ब्राह्मणं पात्रमाहुः ॥

'स्त्रीषु चान्तः' स्त्रीविषये सहिष्णुरलोलुप इत्यर्थः । 'गोशरण्यः'
गोशुश्रूषापरः । 'व्रतैः क्लान्तः' व्रतानुष्ठानेन संशोषितशरीरेन्द्रियः ।
यमोऽप्याह ।

विद्यायुक्तो धर्मशीलः प्रशान्तः चान्तो दान्तः सत्यवादी कृतज्ञः ।

वृत्तिग्लानो गोहिता गोशरण्यो दाता यज्वा ब्राह्मणः पात्ररूपः ॥

'वृत्तिग्लानः' शिलोष्कादिभिः क्षामशरीरः । 'यज्वा' यागानुष्ठानवान् ।

इति पात्रीभूतब्राह्मणलक्षणं ।

अथ पात्रसंज्ञाभिधानप्रसङ्गादुत्तम-मध्यमाधमविभागज्ञानोप-
योगिन्यः कुल-शील-वृत्तादियोग-वियोगनिवन्धना अन्या अपि ब्रा-
ह्मणानां संज्ञाः कथ्यन्ते ।

तत्राह देवलः ।

मात्रस्य ब्राह्मणस्यैव ओत्रियस्य तपःपरः ।

अनूचानस्तथा भूण ऋषिकल्पो ऋषिर्मुनिः ॥

इत्येतेऽष्टौ समुद्दिष्टा ब्राह्मणाः प्रथमं श्रुतौ ।

तेषान्तपःपरः श्रेष्ठो विद्यावृत्तविशेषतः ॥

विद्यावृत्तातिशयकृताद्वैशिष्ट्याद्धेतोरित्यर्थः ।

उद्देशक्रमेणैवैतेषां लक्षणान्याह स एव ।

ब्राह्मणानां कुले जातो जातिमात्रो यदा भवेत् ।

अनुपेतः क्रियाहीनो मात्र इत्यभिधीयते ॥

‘अनुपेतः’ उपनयनरहितः ।

एकादशमतिक्रम्य वेदस्याचारवान्दिजः ।

स ब्राह्मण इति प्रोक्तो निवृत्तः सत्यवान् घृणी ॥

‘एकादशतिक्रमः’ वेदस्य किञ्चिद्भूतस्याध्ययनं । ‘निवृत्तः’ शान्तः ।

एकां शाखां सकलां वा षड्भिरङ्गैरधीत्य वा ।

षट्कर्मनिरतो विप्रः ओत्रियो नाम धर्मवित् ॥

यमोऽपि ।

ॐकारपूर्विकास्तिस्रः सावित्रीं यस्य विन्दति ।

चरितब्रह्मचर्यस्य स वै ओत्रिय उच्यते ॥

‘ॐकारपूर्विकाः,’ महाव्याहृतीरिति शेषः ।

ब्रह्मवैवर्तेऽपि ओचियलक्षणमुक्तं ।

जन्मना ब्राह्मणो ज्ञेयः संस्कारैर्दिज उच्यते ।

विद्यया चापि विप्रत्वं त्रिभिः ओचिय उच्यते ॥

देवसः ।

वेदवेदाङ्गतत्त्वज्ञः शुद्धात्मा पापवर्जितः ।

शिष्टः ओचियतां प्राप्तः सोऽनूचान इति स्मृतः ॥

अनूचानगुणोपेतो यज्ञस्वाध्याययन्त्रितः ।

भूषण इत्युच्यते शिष्टैः शेषभोजी जितेन्द्रियः ॥

वैदिकं लौकिकञ्चैव सर्व्वं ज्ञानमवाप्य यः ।

आश्रमस्थो वनौ नित्यश्रुषिकल्प इति स्मृतः ॥

‘लौकिकं’ अर्थार्जनादिज्ञानं ।

ऊर्द्धरेतास्तपस्युयो नियताश्री न संग्रथं ।

शापानुग्रहयोः शक्तः सत्यसन्धो भवेदृषिः ॥

सत्या सन्धा अभिसन्धिरभिप्रायो यस्य अथौ ‘सत्यसन्धः’ सत्य-
सङ्कल्प इत्यर्थः ।

निवृत्तः सर्व्वतत्त्वज्ञः कामक्रोधविवर्जितः ।

ध्यानस्थो निःक्रियो दाता चिशुक्लश्च स्मृतो मुनिः ॥

‘निवृत्तः’ निषिद्ध-काम्यकर्मभ्यः । ‘निःक्रियः’ अर्थार्जनादि-
क्रियारहितः ।

एवमन्वयविद्याभ्यां वृत्तेन च समुच्छिताः ॥

चिशुक्ला नाम विप्रेन्द्राः पूज्यन्ते भवनादिषु ।

सम्बर्त्तः ।

उत्पत्तिं प्रलयञ्चैव भूतानामगतिङ्गतिम् ।

वेत्ति विद्यामविद्याञ्च स भवेद्देदपारगः ॥

महाभारते ।

अध्यापयेत्तु यः शिष्यं कृतोपनयनं द्विजः ।

सरहस्यञ्च सकलं वेदं भरतसत्तम ।

तमाचार्यं महाबाहो प्रवदन्ति मनौषिणः ॥

आह वृहस्पतिः ।

आचिनोति च शास्त्राणि आचारे स्थापयत्यपि ।

स्वयमाचरते यस्तु तमाचार्यं प्रचक्षते ॥

मनुः ।

अल्पं वा वज्रं वा यस्य श्रुतस्योपकरोति यः ।

तमपीह गुरुं विद्यात् श्रुतोपक्रियया तथा ॥

सर्वं वा यदि वाप्यर्द्धं पादं वा यदि वाचरं ।

सकाशाद्यस्य गृहीयान्नियतं तस्य गौरवमिति ॥

शिवधर्मे ।

संस्कृतैः प्राकृतैर्व्याक्यैः यः शिष्यमनुरूपतः ।

देशभाषाद्युपायैश्च बोधयेत् स गुरुः स्मृतः ॥

महाभारते ।

एकदेशन्तु वेदस्य वेदाङ्गान्यपि वा गुरुः ।

योऽध्यापयेत् स्ववृत्त्यर्थं^(१) उपाध्यायः स उच्यते ॥

(१) योऽध्यापयति वृत्त्यर्थमिति ग० ।

व्यासः ।

अग्न्याधेयं पाकयज्ञमग्निष्टोमादिकं तथा ।

यः करोति वृतो नूनमृत्विजन्तं प्रचक्षते ॥

शिवधर्मान्तरे ।

चराचरस्य कर्त्तारमनन्तविभवं विभुं ।

आत्मानमेव यो वेत्ति स चात्मज्ञ इति स्मृतः ॥

शिवधर्मरताः शान्ताः शिवज्ञानपरायणाः ।

शिवधर्मप्रवक्तारो विप्राः स्युः शिवयोगिनः ॥

मनुः ।

सान्तानिकं यच्छ्यमाणमध्वगं सार्ववेदसं ।

गुर्वर्थं पितृमाचर्य स्वाध्यायार्थ्युपतापिनं ।

नवैतान् स्नातकान् विद्यात् ब्राह्मणान् धर्मभित्तुकान् ॥

‘सान्तानिकः’ सन्तानप्रयोजनः विवाहार्थित्यर्थः । ‘अध्वगः’ अत्र धर्मार्थं प्रचलितः । ‘सार्ववेदसः’ सर्वस्वदक्षिणयज्ञकृत् । ‘उपतापी’ व्याधिपीडितः ।

आदित्यपुराणे ।

अक्रोधना धर्मपराः शान्ताः शमदमे रताः ।

निस्पृहाश्च महाराज ते विप्राः साधवः स्मृताः ॥

सौरपुराणे ।

गङ्गायमुनयोर्मध्ये मध्यदेशः प्रकीर्तितः ।

तत्रोत्पन्ना द्विजा ये वै साधवस्ते प्रकीर्तिताः ॥

ब्रह्माण्डपुराणे ।

अष्टवर्षा तु या दत्ता श्रुतशीलसमन्विता ।

सा गौरी तत्सुतो यस्तु स गौरः परिकीर्तितः ॥

हारीतः ।

काण्डमेषाङ्गुलव्याख्या पर्वणाङ्गुगानि तु ।

यस्तु तन्मापयेत् रचेत् स कुलीन इति श्रुतिः ॥

देवलः ।

धर्माधर्मविभागज्ञो निविष्टो वेदशासने ।

क्रियालज्जाचमाधीमानार्योऽस्तेच्छे विपर्यये ॥

यमः ।

श्रुत्वा स्पृष्ट्वा च दृष्ट्वा च भुङ्क्ता घ्रात्वा च यो नरः ।

न हृष्यति ग्लायति वा स विज्ञेयो जितेन्द्रियः ॥

न पाणिपादचपलो न नेत्रचपलो द्विजः ।

न च वाक्चपलश्चैव इति श्रिष्टस्य लक्षणं ॥

इति प्रश्नब्राह्मणसंज्ञाः ।

अथब्राह्मणाः ।

आह्न शातानपः ।

अब्राह्मणास्तु षट् प्रोक्ता ऋषिः शातानपोऽब्रवीत् ।

आद्यो राजभृतस्तेषां द्वितीयः क्रयविक्रयी ॥

तृतीयो बह्मयाज्यः स्यात् चतुर्थो ग्रामयाजकः^(१) ।

पञ्चमस्तु भृतस्तेषां ग्रामस्थ नगरस्थ च ॥

अनागतान्तु यः पूर्वां सादित्याञ्चैव पश्चिमां ।

(१) ग्रामयाजक इति ख० ।

नोपासीत द्विजः सन्ध्यां स षष्ठोऽब्राह्मणः स्मृतः ॥

ध्यासः ।

ब्रह्मबीजममुत्पन्नो मन्त्रसंस्कारवर्जितः ।

जातिमाचोपजीवी च भवेदब्राह्मणस्तु सः ॥

मनुः ।

नानृग्ब्राह्मणो भवति न वणिक् न कुशीलवः ।

न शूद्रवेषणं कुर्वन्न स्तेनो न चिकित्सकः ॥

‘अनृक्’ ऋग्वर्जितः, वेदशून्य इत्यर्थः ।

‘कुशीलवः’ गौतमवृत्तिः ।

देवलः ।

कूपमाचोदकयामे विप्रः संवत्सरं वसन् ।

शौचाचारपरिभ्रंशाद् ब्राह्मण्याद्धि प्रमुच्यते ॥

अथ दुर्ब्राह्मणाः ।

अत्राह हारीतः ।

पश्चिमीनमृगघ्ना ये सर्पकच्छपघातिनः ।

नानाजन्तुबधासक्ताः प्रोक्ता दुर्ब्राह्मणा हि ते ॥

तथा ।

अथ वेदस्य वेदी च त्रियुगं यस्य सौदति ।

स वै दुर्ब्राह्मणः प्रोक्तो ब्रह्मवादिषु गर्हितः ॥

‘वेदः’ वेदाध्ययनं । ‘वेदी’ वेदसाधनका दर्शपूर्णमासादयो
यागाः । ‘त्रियुगं’ प्रपितामहप्रभृतिपितृपर्यन्तं मियुनत्रयं यावत्,
‘सौदति’ अवसौदति उच्छिद्यत इत्यर्थः ।

आह यमः ।

यस्य वेदस्य वेदो च विच्छिद्येते त्रिपौरुषम् ।

स वै दुर्ब्राह्मणो नाम यस्यैव वृषलीपतिः ॥

अथ वृषलीपतिप्रभृतयः ।

अत्र वृषलीपतिश्चन्द्रेण शूद्रापतिरेव योगसामर्थ्यान्नाभ्यते । तस्य च निन्दा त्रयोदशविधपुत्रप्रकरणे विस्तरेण विवृता । पारिभाषिकन्तु वृषलीपतिमाहोशनाः ।

बन्ध्या च वृषली ज्ञेया वृषली च मृतप्रजा ।

अपरा वृषली ज्ञेया कुमारी या रजस्वला ॥

यस्त्वेतामुदहेत् कन्यां ब्राह्मणो ज्ञानदुर्व्वलः ।

अथद्वेयमपाङ्ग्यं तं विद्याद्वृषलीपतिं ।

समत्कारखण्डे ।

वृषो हि भगवान् धर्मस्तस्य यः कुरुते त्वलं ।

वृषलानं विदुर्देवाः सर्वधर्मवद्विष्कृतं ॥

तथैव स्त्री वृषली तत्पतिः वृषलीपतिः । 'अलं' वारणं यः कुरुते सः 'वृषलः' धर्मापघातीर्यः ।

प्रभासखण्डे ।

वृषलीत्युच्यते शूद्री तस्या यस्य पतिर्भवेत् ।

लालोच्छिष्टस्य संयोगात् पतितो वृषलीपतिः ॥

स्वं वृषन्तु परित्यज्य परेण तु वृषायते ।

वृषली सा तु विज्ञेया न शूद्री वृषली भवेत् ॥

चाण्डाली बन्धकी वेश्या रजस्या या च कन्यका ।

ऊढा या च स्वर्गोच्चा स्यात् वृषल्यः संप्रकीर्तिताः ॥

पितुर्गृहे तु या कन्या रजः पश्यत्यसंस्कृता^(१) ।

पतन्ति पितरस्तस्याः सा कन्या वृषली भवेत् ॥

यस्तु तां वरयेत् कन्यां ब्राह्मणे ज्ञानदुर्व्वलः ।

अश्रद्धेयमपाङ्केत्यं तं विद्याद्वृषलीपतिं ॥

परदाराभिगो मोहात् पुरुषोऽज्ञान उच्यते ।

स एव पतितो ज्ञेयो यः सदा सेवते गृहे ॥

यमः ।

पुनर्भुवः पतिर्यस्तु स भवेद्दिधिवूपतिः ।

मनुः ।

परपूर्वापतिं धीरा वदन्ति दिधिवूपतिं ।

द्विजोऽये दिधिवूपश्चैव यस्य सैव कुटुम्बिनी ॥

देवलस्तु ।

ज्येष्ठस्य भार्यां सम्प्राप्तां सकामान्दिधिवूपतिः ।

द्विजोऽये दिधिवूपश्चैव यस्य सैव कुटुम्बिनी ॥

वृद्धमनुः ।

भ्रातुर्मृतस्य भार्यायां योऽनुरज्येत कामतः ।

धर्मेणापि नियुक्तायां स ज्ञेयो दिधिवूपतिः ॥

देवलः ।

गूढलिङ्गवकीर्णी स्यात् यस्य भग्नव्रतस्तथा ।

‘गूढलिङ्गी’ ब्रह्मचर्याद्याश्रमोपदिष्टदण्डादिलिङ्गरहितः । ‘भग्न-
व्रतः’ विभुतब्रह्मचर्यः ।

यमः ।

व्रती यः स्त्रियमभ्येति सोऽवकौर्णी निरुच्यते ।

“व्रती” ब्रह्मचारी ।

अथ शूद्रतुल्याः ।

तत्र देवलः ।

अनुपासितमन्ध्या ये नित्यमस्नानभोजनाः ।

नष्टशौचाः पतन्त्येते शूद्रतुल्याश्च धर्म्मतः ॥

वसिष्ठः ।

उदक्यान्वासते येषां ये च केचिदनग्रयः ।

कुलञ्चाश्रयिण्यं येषां सर्व्वे ते शूद्रधर्म्मिणः ॥

‘उदक्या’ रजस्वला, सा येषां स्नानभोजनदेवपूजादिकाले
समीपे तिष्ठति ।

वौधायनः ।

गोरक्षकान् वाणिजिकांस्तथाकारुक्षुशीलवान् ।

विप्रान् बार्हृषिकांश्चैव राजन् शूद्रवदाचरेत् ॥

‘कारवः’ वर्द्धक्यादिकर्म्मकरवृत्त्युपजीविनः । ‘बार्हृषिकाः’ वक्ष्य-
माणलक्षणाः ।

मनुः ।

गोरक्षकान् वाणिजिकांस्तथाकारुक्षुशीलवान् ।

विप्रान् प्रैष्यान् क्षीनवर्णैः राजन्^(१) शूद्रवदाचरेत् ॥

(१) प्रैष्यान् बार्हृषिकांश्चैव विप्रानिति ग० ।

‘प्रेष्यान् हीनवर्णैः’ गृह्रादिभिः प्रेष्यान् ।

ये व्यपेत्य स्वकर्मभ्यः परपिण्डोपजीविनः ।

द्विजत्वमभिकाङ्क्षन्ति तांश्च गृह्रद्वदाचरेत् ॥

भविष्यपुराणे ।

न यस्य वेदो न जपो न विद्या च विनाम्यते ।

स गृह्र इव मन्तव्य इत्याह भगवान् मनुः ॥

वैश्वदेवेन ये हीना आतिथ्येन बहिष्कृताः ।

सर्वे ते वृषला ज्ञेयाः श्रुतवन्तोऽपि हि द्विजाः ॥

वैश्वदेवग्रहणं पञ्चयज्ञोपलक्षणार्थं ।

चमत्कारखण्डे ।

वृषोहि भगवान् धर्मस्तस्य यः कुरुते त्वलं ।

वृषलन्तं विदुर्देवाः सर्वधर्मवहिष्कृतं ॥

आह देवलः ।

द्वितीयस्य पितुर्योऽन्नं भुक्त्वा परिणतो द्विजः ।

अवरेढ इति ज्ञेयः गृह्रधर्मा स जातितः ॥

‘द्वितीयस्य’ प्रतिग्रहीतुः । क्रतुर्वा पितुरन्नादिना यः संतुष्टः सः

‘अवरेढः’ दत्तकक्रीतकादिरित्यर्थः ।

अन्यमप्यवरेढमाह मनुः ।

द्वितीयेन तु यः पित्रा सवर्णायां प्रजायते ।

अवरेढ इति ज्ञेयः गृह्रधर्मा स जातितः ॥

अथ ब्राह्मणब्रवादयः ।

व्यासः ।

गर्भाधानादिभिर्युक्तस्तथोपनयनेन च ।

न कर्मवान्^(१) न चाधीते स भवेद्ब्राह्मणब्रुवः ॥

सम्बर्त्तः ।

अत्रतौ वैश्वराजन्यौ शूद्रश्चाब्राह्मणस्तथः ।

वेदव्रतविहीनश्च ब्राह्मणो ब्राह्मणब्रुवः ॥

वसिष्ठः ।

यश्च काष्ठमयो हस्ती यश्च चर्ममयो मृगः ।

यश्च विप्रोऽनधीयानस्तथस्ते नामधारकाः ॥

गर्भाधानादिभिर्युक्तस्तथोपनयनादिमान् ।

न कर्मवान्न वाधीते स भवेद्ब्राह्मणब्रुवः ॥

हारीतः ।

शूद्रप्रेथो मृतो राज्ञा वृषलो ग्रामयाजकः ।

बधवन्धोपजीवी च षडेते ब्रह्मवान्भवः ॥

ब्रह्माण्डपुराणे ।

आत्मार्यं यः पचेदन्नं न देवातिथिकारणात् ।

नार्हत्यसावपि आर्द्धं स चोक्तो ब्रह्मराक्षसः ।

हारीतः ।

अपि विद्याकुलैर्युक्ता हीनवृत्ता नराधमाः ।

लौट्रेषु निरता नित्यं यातुधानाः प्रकौर्त्तिताः ॥

विष्णुः ।

देशं गोत्रं कुलं विद्यामन्त्रार्थं यो निवेदयेत् ।

(१) कर्मव्रतदिति क० ।

वैवस्वतेषु धर्मेषु वान्ताशी सः प्रकीर्तितः ॥

सर्वज्ञा वयमित्येवमभिमानरता नराः ।

वान्ताशिनः परित्याज्याः आद्धे दाने च लम्पटाः ॥

अथ कुण्डगोलकादयः ।

मनुशातातपौ ।

परदारेषु जायेते द्वौ सुतौ कुण्डगोलकौ ।

पत्यौ जीवति कुण्डसु मृते भर्त्तरि गोलकः ॥

तौ तु जातौ परचेचे प्राणिनां प्रेत्य चेह वै ।

नियुक्तौ हव्यकथ्यानि नाशयेतां प्रदायिनां ॥

वृहस्पतिः ।

पारदार्यमधर्मन्तु तज्जातौ कुण्डगोलकौ ।

अश्राद्धेयावभोज्यान्त्रौ चेचजाद्यास्ततः शुभाः ॥

आह यमः ।

जीवत्पितरि योऽन्येन जातः कुण्डः स उच्यते ।

तस्य यो ब्राह्मणे भुङ्क्ते स कुण्डाशी निगद्यते^(१) ॥

पराशरः ।

जीवतो जारजः कुण्डो मृते भर्त्तरि गोलकः ।

यस्तयोरन्नमश्राति स कुण्डाशीति कथ्यते ॥

कुण्डगोलकावभिधायाह मनुः ।

यस्तयोरन्नमश्राति स कुण्डाशुच्यते द्विजः ।

ब्रह्मपुराणे ।

(१) कुण्डाशी निगद्यते इति ख० ।

चतुःषष्टिपलैः शुद्धैः कुण्डं प्रस्थचतुष्टयं ।

भवेत्तद्यस्तु निगिरेत् स कुण्डाशी पतत्यधः ॥

एकस्मिन्नेव भोजने यः प्रस्थचतुष्टयपरिमाणमन्नं निगिरेत् भव-
यति स कुण्डाशी ।

अथ काण्डपृष्ठाः ।

तत्र द्वारीतः ।

शूद्रापुत्राश्च दत्ता ये ये च वै क्रीतकाः स्मृताः ।

सर्वे ते मैत्रिणा प्रोक्ताः काण्डपृष्ठा न संग्रयः ॥

स्वकुलं पृष्ठतः कृत्वा यो वै परकुलं व्रजेत् ।

तेन दुश्चरितेनासौ काण्डपृष्ठो न संग्रयः ॥

स्वकुलं काण्डमित्युक्तं तत् कृत्वा पृष्ठतस्तु यः ।

कुलान्तरं व्रजेद् यस्मात् काण्डपृष्ठस्ततः स्मृतः ॥

यमेऽप्याह ।

आपदतो ह्यपङ्क्तो यश्च स्याद् वैष्णवीसुतः ।

इत्येते मनुना प्रोक्ताः काण्डपृष्ठास्तयस्तथा ॥

मासेपवामादिब्रतैर्विष्णोराराधनपरा विधवा 'वैष्णवी', तस्यां
तदवस्थार्यां सवर्णादुत्पन्नः 'वैष्णवीसुतः' । विस्तीर्णापदे ब्राह्मणस्य
चत्रियवैश्ववृत्तित्यागोपदेशानन्तरमाह नारदः ।

तस्यामेव तु यो वृत्तौ ब्राह्मणो रमत रमात् ।

काण्डपृष्ठस्थितो मार्गात् सोऽपाङ्ग्यः प्रकीर्तितः ॥

देवस्यः ।

वैश्यापतिः कृष्णपृष्ठः काण्डपृष्ठो भटो भवेत् ।

अथ वैडालव्रतिकादयः ।

मनु-विष्णू ।

धर्मध्वजौ मदा लुब्धः काङ्क्षिको लोकदम्भकः ।

वैडालव्रतिको ज्ञेयो हिंस्रः सर्वाभिसन्धकः ॥

यस्य धर्मध्वजो नित्यं सुरध्वज इवाच्छ्रितः ।

प्रच्छन्नानि च पापानि वैडालं नाम तद्व्रतं ॥

यमः ।

यः कारणं पुरस्कृत्य व्रतचर्यां निषेवते ।

पापं व्रतेन प्रच्छाद्य वैडालं नाम तद्व्रतं ॥

अर्थश्च विपुलं गृह्य हित्वा लिङ्गं निवर्त्तयेत् ।

आश्रमान्तरितं रचेत् वैडालं नाम तद्व्रतं ॥

यो ह्यन्यायेन विपुलमर्थं संगृह्य राजादिभिस्तदपहारमाशङ्कमानः
पूर्वाश्रमलिङ्गानि परिवर्त्य अतिमाननीययत्याद्याश्रमस्वीकारेण
तद्व्यं रचति तस्य तद्व्रतं वैडालमञ्जं भवति ।

प्रतिगृह्याश्रमं यस्तु स्थित्वा तत्र न तिष्ठति ।

आश्रमस्य तु लोपेन वैडालं नाम तद्व्रतं ॥

दत्त्वोदकेन कन्यान्तु कृत्वा चैव प्रतिग्रहं ।

कृतार्थो नार्थवान् यस्य वैडालं नाम तद्व्रतं ॥

यो जलपूर्वं योग्याय कन्यां प्रदाय कृतार्थः सन्नपि तामेव
भूयोऽप्यन्यस्मै दातुमिच्छन्नार्थवान् अकृतार्थ इव भवति तस्य तच्चरितं
वैडालं व्रतं । यस्य नियतकृत्यपर्याप्तं प्रतिगृह्याप्यसन्नोपादकृतार्थमि-
वात्मानं मन्यते तस्यापि तच्चरितं वैडालं ।

यतीनामाश्रमं गत्वा प्रत्यवास्य तु यः पुनः ।
 यतिधर्मविलोपेन वैडालं नाम तद्व्रतं ॥
 अधोदृष्टिर्नैकृतिकः स्वार्थमाधनतत्परः ।
 शठो मिथ्याविनीतश्च वक्रव्रतचरो द्विजः^(१) ॥

कूर्मपुराणे ।

बौद्ध-श्रावक-निर्ग्रन्थाः पञ्चरात्रविदो जनाः ।
 कापालिकाः पाशुपताः पाषण्डा ये च तद्विधाः ॥
 अनाश्रमी द्विजो यः स्यादाश्रमी वा निरर्थकः ।
 मिथ्याश्रमास्तु ये विप्रा विज्ञेयाः श्राद्धदूषणे ॥

देवलः ।

देवार्चनपरो विप्रो वित्तार्थी वत्सरचयं ।
 असौ देवलको नाम ह्ययकव्येषु गर्हितः ॥

तथा ।

देवतांशोपजीवी च नाम्ना देवलको भवेत् ।
 भवेत् करणसंज्ञश्च सङ्घेषु व्यवहारवान्^(१) ॥
 अगारदाही स ज्ञेयः प्रेतदग्धा ह्यनेकज्ञः^(२) ।

‘प्रेतदग्धा’ प्रेतदाहकः ।

स चाप्यगारदाही स्याद्यो द्वेषाद्वैष्णवाहकः ।
 क्षेत्र-संस्थावनौनाश्च दग्धारोऽरण्यदाहिनः ॥
 महिषीत्युच्यते भार्या सा चैव व्यभिचारिणी ।

(१) वक्रव्रतचरो द्विज इति ख० ।

(२) स ब्रह्मव्यवहारवानिति ग० ।

(३) प्रेतदग्धाधमेन य इति ख० ।

तस्यां यो जायते गर्भः स वै माहिषकः स्यतः ॥

ब्रह्मपुराणे ।

महिषौत्युच्यते भार्या सा चैव व्यभिचारिणी ।

तस्यां यः क्षमते दोषं स वै माहिषकः स्यतः ॥

देवलः ।

गोरसानाञ्च विक्रेता गोविक्रेता च वै द्विजः ।

गुड-लवण-तिलानां विक्रेता दुष्टविक्रयी ॥

निलुष्टोत्कृष्टमध्ये यो वर्णेषु अनवयहः ।

आचरत्यपराचारं वर्णसम्भेदकस्तु सः ॥

एकाकी व्यसनाक्रान्तो धन्य इत्युच्यते बुधैः ।

विप्रं वार्हृषिकं विन्द्यान्तृणष्टद्भ्युपजीविनं ॥

विष्णुः ।

यस्तु निन्देत्परं जीवं प्रशंसत्यात्मनो गुणान् ।

स वै वार्हृषिको नाम सर्वकर्मसु गर्हितः ॥

वसिष्ठः ।

समर्घं धान्यमादाय महाघै यः प्रयच्छति ।

स वै वार्हृषिको नाम ब्रह्मवादिषु गर्हितः ॥

यः सगोत्रां समाकूटः स विप्रो गोत्रवाङ्भवेत् ।

राजप्रेषकरो नित्यं ब्राह्मणोऽधिकृतः स्यतः ॥

नारदः ।

पुत्राचार्यः स विज्ञेयो ग्रामे यो बालपाठकः ।

पुत्रादवाप्तविद्यो वा पुत्राचार्यो निगद्यते ॥

यो भ्राम्यति भ्रमरवद्विभवार्थं गृहे गृहे ।

अतिलुब्धतया विप्रो भ्रामरी स निगद्यते ।

यस्तु दुष्टतपश्चर्यः स मूढो नाम संज्ञया ॥

कुन्दोगपरिशिष्टे कात्यायनः ।

यः स्वाध्यायाग्निमालस्याद्देवादीन्नेभिरिष्टवान् ।

निराकर्त्तामरादीनां स विज्ञेयो निराकृतिः ॥

गौतमः ।

अधीत्य विस्मृतो वेदं भवेद्विप्रो निराकृतिः ।

देवलः ।

आत्मानं धर्मकृत्यञ्च पुत्रदारांश्च पौडयेत् ।

लोभाद् यः प्रचिनोत्यर्थं स कदर्य इति स्मृतः ॥

उशना ।

राज्ञः प्रबोधसमये घण्टाशित्यस्तु घण्टिकः ।

दृढगौतमः ।

आत्मानं धर्मकृत्यञ्च पुत्रदारांश्च पौडयेत् ।

मोहाद् यः पितरौ स्मृत्यान् स कदर्य इति स्मृतः ॥

हारीतः ।

ये दिवं वज्रभिः पापैः क्षादयन्ति नराधमाः ।

दुष्प्रापणान्तु देहस्य दुरालाना हि ते स्मृताः ॥

‘दिवं’ परलोकं, ‘क्षादयन्ति’ तिरस्कुर्वन्ति । ‘देहस्य दुष्प्रापणात्’ दुष्टेन कर्मणा निर्व्वहणात् ॥

यमः ।

परद्रव्योपहर्तारस्तेनाः स्यूत्राङ्गणाधमाः ।
 दुष्प्रापणान्तु देहस्य दुरालाना हि ते स्युताः ।
 ये व्यपेताः स्वकर्षभ्यः ते नास्तिकाः प्रकीर्णिताः ॥

कात्यायनः ।

ऊङ्कारं कामनञ्चैव लोके यच्च विगर्हितं ।
 अनुकुर्यादनुब्रूयाद्वाग्दुष्टं तं विवर्जयेत् ॥
 अथ पतिताः ।

उशनाः ।

असमान-याजकाश्च श्रुतिविक्रयिकाश्च ये ।
 अन्यपूर्वाप्रजाताश्च पतितान् मनुरब्रवीत् ॥
 'अन्यपूर्वाः' पुनर्भूप्रभृतयः ।

यमः ।

शूद्रस्याध्यापनादिप्रः पतत्यत्र न भण्यः ॥

देवलः ।

भृतकाध्यापको यस्य भृतकाध्यापितश्च यः ।
 तावुभौ पतितौ विप्रौ स्वाध्यायकयविक्रयात् ॥

उक्तञ्च गार्ग्येण ।

षोडशं तिष्ठति ज्येष्ठे कुर्याद्यो दारमंग्रहं ।
 आवसथ्यं तथाधानं पतितस्तु तथा भवेत् ॥

वायुपुराणे ।

आत्मार्यं यः पचेदन्नं न देवातिथिकारणात् ।
 नार्हत्यसावपि आहुं पतितो ब्रह्मराक्षसः ॥

अथ षण्डाः ।

देवलः ।

षण्डको वातजः षण्डः षण्डः क्लीवो नपुंसकः ।

कीलकश्चेति षण्डोऽयं षण्डभेदो विभाषितः ॥

तेषां स्त्रीतुल्यवाक्शिष्टः स्त्रीधर्मात् षण्डको भवेत् ।

पुमान् भूत्वा खलिङ्गानि पश्चाच्छिन्द्यात्तथैव च ॥

स्त्री च पुंभावमास्थाय पुरुषाचारवद्गुणा ।

वातजो नाम षण्डः स्यात् स्त्रीषण्डो वापि नामतः ।

अस्त्रीलिङ्गोऽपि षण्डः स्यात् षण्डस्तु स्थानमेहनः ॥

स कीलक इति ज्ञेयो यः क्लैयादात्मनः स्त्रियं ।

अन्येन सह संयोज्य पश्चात्तामेव सेवते ॥

अथ नग्नाः ।

तत्राह पराशरः ।

नग्नः काषायवस्त्रः स्यान्नग्नः कौपीनमात्रधृक् ।

नग्नः स्यान्मलवद्दामा नग्नश्चार्द्धपटावृतः ॥

रज्जुकद्रव्यनिर्यासः कषायस्तेन रक्तं वस्त्रं काषायं तद्वमानो नग्न इत्युच्यते । गुह्यप्रदेशमात्राच्छादनपर्याप्ता पुरतः पृष्ठतः कटिसूत्रयथ-
नोपायेन वसनौया वस्त्रचौरिका कौपीनं तत्परिधानाधिकारित्वेना-
नुक्तो गृहस्थादिस्तन्मात्रधृन्नग्नः । अधौतवस्त्रो रजकादिधौतवस्त्रयुक्तो
वामलवद्दामाः । एकस्त्रैवानवच्छिन्नस्य पटश्चार्द्धं वमानोऽर्द्धं प्रावृ-
ण्वानोऽर्द्धपटावृत इत्युच्यते खण्डपटवसनो वा ।

भृगुस्मृति-प्रभासखण्डयोः ।

नग्नः स्थान्मलवद्भासा नग्नः कौपीनकेवलः ।

विकच्छेऽनुत्तरीयश्च दिकचोऽवस्त एव च ।

नग्नः काषायवत्तः स्थान्नग्नश्चार्द्धपटः स्मृतः ॥

‘कौपीनकेवलः’ कौपीनमात्रधृक् । परिहितवाससो गुह्यप्रदेशाच्छादनेपयोगी प्रान्तःकच्छः स यस्य विमुक्तस्तिकच्छनिषङ्गरहितः । ‘अनुत्तरीयः’ उत्तरीयरहितः । कटिवन्धनवस्त्रं कचा । परिहितवस्त्रो परिहिततदुत्तरार्द्धेन वस्त्रान्तरेण वा तिर्यक्सम्मिलनसंकुचितविस्तरेण कटिवन्धनं द्वितीया कचा । तद्वान् ‘दिकचः’ । इमाञ्च द्वितीयां कचामासुरीशब्देनाह याज्ञवल्क्यः ।

परिधानादहिःकचा निबद्धा ह्यासुरी भवेदिति ।

ब्रह्मवैवर्ते ।

सर्वेषामेव भूतानां त्रयी संवरणं यतः ।

ये वै त्यजन्ति तां मोहात्ते तु नग्नाः प्रकीर्त्तिताः ॥

अथ परिवित्यादयः ।

आह देवलः ।

ज्येष्ठे चाप्यनिविष्टे च ज्येष्ठमुत्क्रम्य यः पुनः ।

विन्देत परिवित्तिश्च परिवेत्ता च तावुभौ ॥

‘ज्येष्ठे’ भ्रातरि, ‘अनिविष्टे’ अकृतविवाहे, यदा कनीयान् ‘विन्देत’ दारसंग्रहं कुर्यात्, तदा ज्येष्ठः ‘परिवित्तिः’ इतरः ‘परिवेत्तेति’ वचनार्थः ।

मनुः ।

दाराग्निहोत्रसंयोगं कुरुते योऽग्रे स्थिते ।

परिवेत्ता स विज्ञेयः परिवित्तिस्तु पूर्वजः ॥

‘स्थिते’, दाराग्निहोत्रसंयोगं विनेति शेषः । अग्निहोत्राद्युत्तर-
क्रियाप्रयोज्यमाधानं विवक्षितं ।

उक्तञ्च गार्ग्येण ।

सोदर्यं तिष्ठति ज्येष्ठे न कुर्याद्दारसंग्रहं ।

आवसथ्यं तथाधानं पतितस्त्वन्यथा भवेत् ॥

‘आवसथ्यं’ आवसथ्याधानं, दायविभागकाले क्रियमाणमौपा-
सनाधानमिति यावत् । विवाहकाले क्रियमाणस्यौपासनाधानस्य न
कुर्याद्दारसंग्रहमित्यनेनैवार्थान्निरस्तत्वात् । अतएवौपासनं समादध्या-
त्स्वकाले परिवेदयन्निति ब्रह्मगर्भवचनेऽपि स्वकालशब्देन दायवि-
भागकाल एवोक्तः न तु विवाहकालोपेत्यवगम्यते । ‘आधानं’
गार्हपत्याद्याधानं । ‘पतितो भवेत्’ उपपातकी भवेदित्यर्थः । उप-
पातकपरिगणनावचने परिवेत्तृ-परिवित्थोः कीर्त्तनात् ।
लौगाचिः ।

सोदर्यं तिष्ठति ज्येष्ठे योऽग्न्याधेयं करोति हि ।

तयोः पर्याहितो ज्येष्ठः पर्याधाता कनिष्ठकः ॥

सोदर्यग्रहणादसोदर्यं ज्येष्ठे तिष्ठति कनिष्ठस्य दारसंग्रहादौ
जातेऽपि न पातित्यदोष इत्यवगम्यते । शातातपेन त्वसोदर्यविषये
दोषाभावः साक्षादेवोक्तः ।

पितृव्यपुत्रसापन्नपरनारीसुतेषु च ।

ज्येष्ठेऽपि च तिष्ठत्सु भ्रातृणान्तु कनीयसां ।

दाराग्निहोत्रसंयोगे न दोषः परिवेदने ॥

‘पितृव्यपुत्राः’ पितृभ्रातृसुताः । ‘मापन्नान्’ भिन्नमातृजाः ।
‘परनारीसुताः’ ज्ञानमुद्यायणपरिभाषया स्वजनकेन परस्त्रीतोत्पादिता
भ्रातरः । मत्स्वयेतेषु ज्येष्ठेषु भ्रातृषु कनिष्ठानां पूर्वमपि दाराग्नि-
संयोगं कुर्वतां परिवेत्तृत्वमंज्ञको दोषो नास्तीत्यर्थः । परनारीसुत-
ग्रहणं दत्तकादेरप्युपलक्षणार्थं ।

अतएवाह यमः ।

पितृव्यपुत्रान् मापन्नान् परपुत्रांस्तथैव च ।

दाराग्निहोत्रधर्मेण नाधर्मः परिविन्दने ॥

परपुत्रान् दानक्रयादिना स्वपितुः पुत्रत्वमापन्नान् ज्येष्ठान् भ्रा-
तृन् परिविन्दतो नाधर्मोऽस्ति । सोदरेऽपि ज्येष्ठे सति कदाचित्प-
रिवेदने कनिष्ठस्य दोषो नास्तीत्याह ज्ञातातपः ।

क्षौवे देशान्तरस्थे च पतिते भिक्षुकोऽपि वा ।

योगशास्त्राभियुक्ते च न दोषः परिवेदने ॥

‘भिक्षुकः’ प्रव्रजितः । ‘योगशास्त्राभियुक्तः’ विरक्तः ।

कात्यायनोऽप्याह ।

देशान्तरस्थक्षौवैकवर्षणानसहोदरान् ।

वैशाभिसक्तपतितशूद्रतुल्यातिरोगिणः ॥

जड़मूकान्धवधिरकुब्जवामनखोडकान् ।

अतिदृढानभार्यांश्च कृषिसक्तान्नृपस्य च ॥

धनवद्विप्रसक्तांश्च कामतोऽकारिणस्तथा ।

कुहकांस्तस्करांश्चापि परिविन्दन्न दुष्यति ॥

‘एकदृषणः’ रोगप्रवृद्धदृषणः । ‘रोगी’ अचिकित्स्यरोगः ।
 ‘खोडकः’ भग्नचरणद्वयः । ‘अभार्यान्’ नैष्ठिकव्रह्मचारिणः । ‘कामतोऽ-
 कारिणः’ स्वेच्छयैव नित्यं विवाहमकुर्व्याणाः । ‘कुहकाः’ परवञ्चनाय
 दृष्टोद्योगपराः । अत्र ये सर्व्वात्मना विवाहानधिकारिणः क्लीवादयः
 तेषु सत्सु कालविशेषमन्तरेणापि परिवेदने न दोषः । ये तु कालान्तरे
 सम्भावितविवाहाधिकाराः देशान्तरस्थ-विरक्त-वैश्वातिसक्त-शूद्रतुल्य-क-
 षिसक्त-राजपरतन्त्र-धनवृद्धिप्रसक्त-कामतोऽकारि-कुहक-तस्कराः तेषु
 सत्सु वक्ष्यमाणकालप्रतीक्षां कृत्वा परिवेदनं कुर्वतां न दोषोऽस्ति ।

तत्र देशान्तरस्थे ज्येष्ठे वशिष्ठ आह ।

अष्टौ दश द्वादशवर्षाणि ज्येष्ठं भ्रातरमनिविष्टमप्रतीक्षमाणः
 प्रायश्चित्ती भवतीति । देशान्तरादागतस्य विवाहादावधिकार-
 सम्भवादित्यभिप्रायः । अत्र धर्मार्थमर्थार्थं वा देशान्तरगतस्य ज्येष्ठस्य
 द्वादशवर्षं प्रतीक्षा ।

तथा च स्मृतिः ।

द्वादशैव तु वर्षाणि ज्यायान् धर्मार्थयोगतः ।

न्यायः प्रतीक्षितुं भ्राता श्रूयमाणः पुनः पुनः ॥

धर्मार्थयोरिति विद्याया अयुपलक्षणार्थं । अतएव गौतमेन नष्टे
 भर्त्तरितीति प्रक्रम्य द्वादशवर्षाणि ब्राह्मणस्य विद्यासम्बन्धेनेति भार्याया
 भर्तृप्रतीक्षाकालमुक्ताभिहितं भ्रातरि चैवं ज्यायसि यवीयान् कन्या-
 ग्म्याधेयेष्विति । ‘नष्टे भर्त्तरि’ कुत्र गत इत्यज्ञाते भर्त्तरि अत्यन्तदूरदे-
 शान्तरगत इति यावत् । ‘विद्यासम्बन्धेन’ विद्याग्रहणार्थं देशान्तरगते
 भर्त्तरि, ब्राह्मणभार्याया द्वादशवर्षाणि प्रतीक्ष्य तत्क्रियादिकं कार्यं ।

एवं ब्राह्मणः कनिष्ठो ज्येष्ठे भ्रातरि विद्याग्रहणार्थं देशान्तरगते द्वाद-
शवर्षाणि प्रतीक्ष्य विवाहान्याधाने कुर्यात् । कार्यान्तरार्थं देशान्तर-
गमने तु अष्टौ दश वेति पक्षद्वयं । अत्रेदं विवक्षितं, देशान्तरगतस्य
स्वाभिमतं कार्यं निर्वर्त्य प्रत्यागमनयोग्ये कार्येण नागतस्य जीवित-
सन्देहे सति विवाहसम्भावनानिवृत्तौ तदुत्तरकालं कनिष्ठेन दाराग्नि-
होत्रसंयोगे क्रियमाणे न परिवेत्तृत्वरूपो दोषो भवतीति । एवमेवं
विरक्त-वैश्रातिमक्तादिष्वपि च कियन्तमपि कालं तथैवावस्थितेषु तत्-
स्वभावत्वावधारणेन विवाहसम्भावनानिवृत्तौ तदुत्तरकालं कनिष्ठेन
विवाहादौ क्रियमाणे न दोषः । अनेनैवाभिप्रायेण सुमन्तुनाप्युक्तं ।

व्यसनासक्तचित्तोवा नास्तिको^(१) वाय वायजः ।

कनूयान् धर्मकामसु आधानमथ कारयेत् ॥

अधानग्रहणं विवाहस्याप्युपलक्षणार्थं क्लीवादयस्तु स्वभावतः
सर्व्वथा विवाहानर्हत्वात्कियन्तमपि कालं न प्रतीक्षणीयाः ।

तथाच स्मृतिः ।

उन्मत्तः किल्बिषी कुष्ठी पतितः क्लीव एव वा ।

राजयक्ष्मामयावी च न न्याय्यः स्यात् प्रतीक्षितुं ।

खञ्ज-वामन-कुजेषु गद्गदेषु जङ्घेषु च ।

जात्यन्धे वधिरे मूके न दोषः परिवेदने ॥

एवंविधे ज्येष्ठे सति कनिष्ठस्य परिवेदने दोषो नास्तीत्यर्थः । एव-
माधानाधिकारिण्युक्तताधाने ज्येष्ठे विद्यमाने तदनुज्ञातस्य कनि-
ष्ठस्य नाग्न्याधाने परिवेत्तृत्वदोषः ।

(१) कामुक इति ख० ।

तथाच वृद्धवसिष्ठः ।

अग्रजस्य यदानग्निरादध्यादनुजः कथं ।

अग्रजानुमतः कुर्यादग्निहोत्रं यथाविधि ॥

आधानेऽधिकार्यऽप्यग्रजो यदाधानविधिमतिक्रम्याग्न्याधेयं ना-
द्रियते तदा तदनुमतिं गृहीत्वा अनुज आधानं कुर्यादित्यर्थः ।

अयमेवार्थः सुमन्तुनायुक्तः ।

ज्येष्ठो भ्राता यदा तिष्ठेदाधानं नैव कारयेत् ।

अनुज्ञातस्तु कुर्वीत शङ्खस्य वचनं यथा ॥

ज्येष्ठभ्रातृग्रहणं पितुरपि प्रदर्शनार्थं ।

तथाच स एव ।

पितुर्यस्य तु नाधानं कथं पुत्रस्तु कारयेत् ।

अग्निहोत्राधिकारोऽस्ति शङ्खस्य वचनं यथा ॥

तथा ।

अनुज्ञातस्य पित्रा तु आधानं सर्वदा भवेत् ।

पित्रानुज्ञातस्य पुत्रस्येति शेषः । पितृग्रहणं पितामहस्यापि प्रदर्श-
नार्थम् ।

अतएवेशनाः ।

पिता पितामहो यस्य अग्रजो वायनग्निमान् ।

तपोऽग्निहोत्रमन्त्रेषु^(१) न दोषः परिवेदने ॥

अत्रापि पित्राद्यनुज्ञातस्येति शेषः । मन्त्रशब्दे वेदोपलक्षणार्थः ।

तथाच शातातपः ।

(१) यथाग्निहोत्रमन्त्रेष्विति ख० ।

नाग्नयः परिविन्दन्ति न वेदा न तपांसि च ।

न च आर्द्धं कनिष्ठस्य या च कन्या विरूपिका ॥

यथा वेदाध्ययनतपःआर्द्धराहित्येन स्थितेऽपि ज्येष्ठे तानि तदनुज्ञामन्तरेणापि कनिष्ठेनानुष्ठितानि परिवेदनहेतवो न भवन्ति । तथा ज्येष्ठानुज्ञायाम्योऽप्याधीयमाना परिवेदनहेतवो न भवन्तीत्यर्थः । या च कन्या विरूपिकेत्यस्यामर्थः । विवाहाधिकारिण्यां ज्येष्ठायां कन्यायां विव्रतरूपायामनूढायां स्थितायां तदनुज्ञया विनापि कनिष्ठया विवाहकालातिक्रमभौत्या कृतो विवाहो न दोषायेति । एवं चैवंविधविषय्यतिरिक्तविषये कन्यास्वपि परिवेदने वरपरिवेदनात् सर्वमनुसन्धेयं । अनुजस्य ज्येष्ठविवाहात् पूर्वं विवाहे तु ज्येष्ठानुज्ञायामपि दोषो भवतीत्याह^(१) हारीतः ।

शोदराणान्तु सर्व्वेषां परिवेत्ता कथं भवेत् ।

दारैस्तु परिविन्दन्ते नाग्निहोत्रेण नेज्यया^(२) ॥

अग्निहोत्रादिष्वनुज्ञाता न परिविन्दन्त इति स्थितं । दारैः पुनरनुज्ञाता अपि परिविन्दन्त इति वचनार्थः ।

वृद्धयाज्ञवल्करः ।

आवसथ्यमनादृत्य चैतायां यः प्रवर्त्तते ।

शोऽनाहिताग्निर्भवति परिवेत्ता तयोच्यत इति ॥

अस्यार्थः ।

‘आवसथ्य’ औपासनाग्निं, ‘अनादृत्य’ ‘अनाधाय, ‘चैतायां’

(१) ज्येष्ठानुज्ञयापि दोषो नापैतीत्याहेति क० ।

(२) नाधानेन न चेज्ययेति क० ।

गार्हपत्याद्यग्निचयाधाने, 'यः', प्रवर्तते 'सोऽनाहिनाग्निः', एव भवति । तथा प्रथममौपासनाग्निनाधाय गार्हपत्याद्याधानकारणात् परिवेत्तेति गौयते ।

इति परिवित्यादयः ।

इत्यप्रशस्तब्राह्मणसंज्ञाः ।

इति ब्राह्मणसंज्ञाप्रकरणं ।

अथ आहुते प्रशस्ता ब्राह्मणा निरूप्यन्ते ।

तत्र मनुशातातपौ ।

तत्र ये भोजनीयाः सूर्ये च वर्ज्या द्विजोत्तमाः ।

यावन्तस्यैव येष्वान्यैस्तावदक्ष्यान्यशेषतः ॥

ओत्रियायैव देयानि हव्यकथानि दाढभिः ।

अर्हत्तमाय विप्राय तस्मै दत्तं महाफलं ॥

यः स्वकीयां कृत्स्नां मन्त्रब्राह्मणात्मिकां शाखामधीते सः 'ओत्रियः' ।

आहुते विश्वेदेवानुद्दिश्य विहितानि हवींषि 'हव्यानि', पितृनुद्दिश्य विहितानि 'कथानि' 'अर्हत्तमाय' कुलश्रीलविद्याधारायेत्यर्थः । 'तस्मै' आहुतादन्यदपि 'दत्तं महाफलं' भवतीति ।

वसिष्ठः ।

ओत्रियायैव देयानि हव्यकथानि नित्यशः ।

अओत्रियाय यद्दत्तं दृष्टिं नार्हन्ति देवताः ॥

आह मनुः ।

सहस्रं हि सहस्राणामनृचां यत्र भुञ्जते ।

एकस्तान् मन्त्रवित् प्रीतः सर्वानर्हति धर्मेतः ॥

‘अनृचां’ अवेदार्थविदामिति ज्ञेयं । यतः ओत्रियाद्यैव देयानौ-
त्युक्तेरनधीयानानां प्राप्तिरेव नास्ति । मेधातिथिस्तु अनृचा इति
प्रथमावज्ञवचनान्तं पाठान्तरं दर्शितवान् । तस्मिन् पक्षे अनृचाः
सहस्रं यत्र भुञ्जत इति सम्बन्धः । ‘मन्त्रवित्’ वेदार्थवेत्ता । ‘प्रीतः’
तर्पितो भोजित इति यावत् । ‘सर्वान्’ ‘तात्’ ‘अनृचान्’ ‘अर्हन्ति’
स्वीकरोतीति अभेदमापद्यते । अभेदे च यन्त्रेषु सहस्रसंख्येषु भोजितेषु
फलान्तदेकस्मिन्नवाप्यत इत्यर्थः ।

ज्ञानोत्कृष्टेषु देयानि कथानि च हवींषि च ।

नहि हस्तावसृग्दिग्धौ रुधिरेणैव शुद्ध्यतः ॥

ज्ञानेन विद्यया उत्कृष्टा अधिका ‘ज्ञानोत्कृष्टाः’, तेभ्यः हव्यकथानि
देयानि नेतरेभ्य इति । यथा ‘असृजा रुधिरेण’ ‘दिग्धौ’ लिप्तौ,
‘हस्तौ’ ‘रुधिरेण’ प्रक्षाल्यमानौ न निर्मलौ भवतः, एवमविद्वद्वा
ह्मणभोजनेनोपक्रियमाणाः पितरो न तत्फलं लभन्त इत्यर्थः ।

तथा ।

दाहन् प्रतिग्रहीतृंश्च कुरुते फलभागिनः ।

विदुषे दक्षिणा दत्ता विधिवत् प्रेत्य चेह च ॥

‘विदुषे’ या ‘दक्षिणा’ दीयते सा ‘दाहन् प्रतिग्रहीतृन्’ अपि
‘फलभागिनः’ ‘कुरुते’ । प्रशंसैषा ईदृशमेतद्विदुषे दानं यत्प्रतिग्रही-
तारमप्यदृष्टफलेन योजयति किं पुनर्दातारमिति । ‘प्रेत्य’, स्वर्गः
फलं, ‘इह’, कौर्त्तिः । भोजयेदित्यनुवृत्तौ गौतमः ।

ओत्रियावागूपवयःशीलसम्यन्नयुवभ्यो दानं प्रथममेके पितृवत् ।

‘वाक्सम्यन्नाः’ संस्क्रुतभाषिणः । ‘रूपसम्यन्नाः’ मनोज्ञशरीराः । ‘वयः-

सम्यन्त्राः' परिणतवयसः । ते हि प्रायेण प्रशान्तविषयानुरागतया विशुद्धमतयो भवन्ति । 'शौलसम्यन्त्राः' मनोवाक्कायैः सकलप्राणिहितकारिणः । वयःसम्यन्त्रत्वस्यापवादमाह । 'युवभ्य' तरुणेभ्यः, 'प्रथमं,' दानं, प्रथमश्चाहुनि नवश्चाहुनीत्यर्थः । प्रथमं प्रधानं वा, यूनां सकलश्चाहुनियमसम्पादनसमर्थत्वात् । 'एके पिबवत्' इति पिब-तुल्यान् ब्राह्मणान् भोजयेदित्येके मन्यन्ते । पितरमुद्दिश्य तरुणं, पितामहमुद्दिश्य स्वविरं, प्रपितामहमुद्दिश्य स्वविरतरमिति ।

वमिष्ठः ।

पितृभ्यो दद्यात् पूर्व्यद्युः ब्राह्मणान् सन्निपात्य यतीन् गृहस्थान् । साधून्परिणतवयसोऽविकर्मस्थान् श्रोत्रियान् शिष्यान्तेवासिनः ॥ 'पूर्व्यद्युः' आहुदिनात् पूर्वस्मिन्नहनि, 'ब्राह्मणान्,' 'सन्निपात्य' आमन्त्र्य, 'यतयः' प्रव्रजिताः । तदसम्भवे 'गृहस्थान्' ।

साधुलक्षणमुक्तं । 'अपरिणतवयसः' नातिस्वविरान् । 'अविकर्मस्थान्' प्रतिषिद्धवर्जकान् । ये च न शिष्या चान्तेवासिनः न सेवका इत्यर्थः । कात्यायनः ।

स्नातकानेके यतीन् गृहस्थसाधून्वा श्रोत्रियान् ब्रह्माननवद्यान् स्वकर्मस्थानभावेऽपि शिष्यान् सदाचारान् ।

कृतसमावर्त्तनोऽकृतविवाहः 'स्नातकः' । 'वृद्धः' विद्यातपोभ्यां श्रेष्ठः । येषां मातृतः पितृतयावद्यं दोषो नास्ति ते 'अनवद्याः' । 'स्वकर्मस्थाः' स्वाश्रमविहित-श्रौतस्मार्त्तकर्मनिरताः, उक्तलक्षणब्राह्मणभावे 'सदाचारान् शिष्यान्' अपि निमन्त्रयेत् । आपस्तम्बः ।

तुल्यगुणेषु वयोवृद्धः श्रेयान् द्रव्यकृशश्च, श्रम-तपः-श्रुत-शौला-

दिभिस्तुल्यत्वे वयोवृद्धः श्रेष्ठः। वयसापि तुल्यत्वे द्रव्यक्षयः क्षीणवृत्तिः श्रेयान्। स च यदि निजेच्छया द्रव्यक्षयो भवति न पुनरयोग्यत्वे-
नालम्बप्रतिग्रहतया ।

पैठीनमिः ।

प्रयताय शुचये सर्वत्र देयं हयं कथं च तस्माच्छुचिरिति
विज्ञायते ।

‘प्रयताय’ संयताय । ‘शुचये’ वाङ्माभ्यन्तरशौचयुक्ताय । ‘सर्वत्र’
जनने मरणे देवभोजनादौ च । अयमर्थः श्रुतौ विज्ञायते । श्रुति-
प्रतीकम्यठति ‘तस्माच्छुचिः’ इति ।

आपस्तम्बः ।

शुचीन्मन्त्रवतः सर्वकृत्येषु भोजयेत् ।

‘मन्त्रवन्तः’ अधीतवेदाः । ‘सर्वकृत्येषु’ विहितब्राह्मणभोजनेषु
श्रौतस्मार्त्तकेषु कर्मसु । अत्र केचिद्यथा कन्या तथा हविरिति कन्या-
साधर्म्येण हविषां स्वशाखीयप्रतिपाद्यत्वं मन्यमानाः स्वशाखीयमेव
श्रोत्रियत्वादिगुणविशिष्टं श्राद्धे नियोजयन्ति । तदसत् । स्मृती-
तिहास-पुराण-गृह्य-कल्पसूत्रेषु कचिदपि स्वशाखीयनियमाश्रयणात् ।
प्रत्युत स्मृत्यादिषु ‘दण्डाचिकेतस्त्रिमधुस्त्रिसुपर्णा ज्येष्ठसामगः’ इत्यादि-
भिर्नानाशाखीयानां नानावेदाध्यायिनामेव विधिदर्शनाच्च । न चैतेषां
शूद्रकर्तृकश्राद्धविषयत्वमिति मन्त्रव्यं । व्यवस्थायां प्रमाणाभावात् ।
नापि कन्यासादृशदर्शनमात्रेण नियमाध्यवस्थानं युक्तं । सादृशस्या-
न्यथाप्युपपत्तेः । किञ्च कन्यायामेव तावदेकशाखाध्यायिनियमः कुतो
ऽवगतः यद्बलेन हविष्यपि साध्यते । आचारादिति चेत् । कन्यादान-

प्रतिगृहेषु स्वशाखीयैरेव सह व्यवहरन्तः परशाखीयांश्च प्रयत्नेन परिहरन्तः शिष्टा दृश्यन्ते । तेन ज्ञायते अस्यच नियम इति । मैवं । शिष्टव्यवहारस्य कुलादिज्ञानाज्ञानमूलत्वात् । तयोश्च सन्निधानव्यवधानाधीनत्वात् । प्रायेण हि तुल्यशाखिनः स्वाध्यायाध्ययन-वेदव्रत-गृह्यकर्म-सन्ध्योपासनादि--क्रियाकलाप-विचारणार्थमन्योन्यसङ्गममभिलषन्तः समानदेशवासिनो भवन्ति । सन्निधानाच्च विज्ञातकुलश्री-लाचाराः परस्परं यौनसम्बन्धविधिमाद्रियन्ते । अन्यशाखीयांस्तु देशान्तरनिवासादविज्ञातस्वरूपतयैव न श्रद्धते । आर्यावर्त्तेषु च समानदेशवासिनां नानाशाखाध्यायिनामप्युपलभ्यन्त एव परस्परमनवगौयमानाः सर्वतो विवाहसम्बन्धाः । अविज्ञातपरस्परारणामेकशाखाध्यायिनामपि नोपलभ्यन्ते । अतः । समानदेशवासिनामसु-त्यकुलादिज्ञानमेव परिणयनसम्बन्धप्रवर्त्तकमिति । या तु केषाञ्चित्सत्यपि सादृश्ये न दृश्यते सम्बन्धप्रवृत्तिः तत्रैतन्निदानं येषां पूर्वपुरुषैः पूर्वमतिविदूरानेकदेशवासिभिर्विगर्हितेतरेतरदेशाचारैः कालान्तरे कथञ्चन सह संवासमासादयद्भिरपि स्वस्वकुलश्रेष्ठहृद्गारं समुदाहद्भिरन्योन्यं न प्रवर्त्तते समुदाहविधिस्ततस्तत्सन्तानेषु सैवाप्रवृत्तिः कियन्तं कालमनुवर्त्तत इति । अतो न कन्यादाने नापि हविर्दाने स्वशाखीयद्विजनियम इति सिद्धं । एवं च सति वक्ष्यमाणानि वचनानि समञ्जसार्थानि स्युः ।

यमः ।

वेद-विद्या-व्रतस्नाताः श्रोत्रिया वेदपारगाः ।

स्वधर्मनिरताः चान्ताः क्रियावन्तस्तपस्विनः ।

तेभ्यो ह्यथ कथञ्च प्रशान्तेभ्यः प्रदीयते ॥

वेदान्वेदौ वेदञ्चाधीत्य समावृत्ताः 'वेदस्त्रातकाः' । विद्यां वेदार्थ-
विचारं समाप्य निवृत्ताः 'विद्यास्त्रातकाः' । व्रतं ब्रह्मचर्यं समाप्य
निवृत्ताः 'व्रतस्त्रातकाः' । सत्यपि वेदपारगत्वे नित्यं वेदाभ्यासनिरत-
त्वप्रदर्शनार्थं श्रोत्रियग्रहणं । द्वन्द्वदुःखमहिष्णवः 'चान्ताः' । अक्रोधनाः
'शान्ताः' ।

मनुः ।

वेद-विद्या-व्रतस्त्रातान् श्रोत्रियान् गृहमेधिनः ।

पूजयेद्भुव्यकथेन विपरीतांश्च वर्जयेत् ॥

'गृहमेधिनः' गृहस्थाः ।

तथा ।

यत्नेन भोजयेच्छाद्धे वङ्गचं वेदपारगं ।

शाखान्तगमयाध्वर्युं कन्दोगञ्चासमाप्तिकं ॥

एषामन्यतमो यस्य भुञ्जीत आहुर्मर्चितः ।

पितृणान्तस्य हस्तिः स्याच्छाश्वती साप्तपौरुषी ॥

वेदपारगशाखान्तगासमाप्तिकशब्दैरेकार्थैः सकलशाखाधेतार उच्यन्ते ।

ऋग्वेदाध्यायी 'वङ्गचः' । वेदस्य पारं पर्यवसानं गच्छतीति 'वेदपा-

रगः । नायमृत्विग्विशेषोऽध्वर्युः किन्तु अध्वर्युर्वेदस्य यजुर्वेदस्याध्येता

पुरुषः 'अध्वर्युः' । शाखाया मन्त्रब्राह्मणात्मिकाया अन्तं पारं गच्छ-

तीति 'शाखान्तगः' । "कन्दोगः" सामवेदाध्यायी । आसमाप्तिरस्त्रा-

स्तीति 'आसमाप्तिकः' । एषां त्रिविधानां 'अन्यतमः' एकोऽपि, यस्य

आहुं भुञ्जीत तस्य पितृणां साप्तपौरुषी हस्तिः स्यात् । 'अर्चितः'

‘मात्रपौरुषी’ । कालमहत्त्वोपलक्षणार्थञ्चेतत् । यावत् सप्तपुरुषा
 आगामिनः पुत्रपौत्रादयो जाताः जनिष्यन्ते च तावत्कालमिति
मेधातिथिः । ‘शाश्वती’ अनवच्छिन्ना । ननु वङ्मृचादिशब्देरेव तत्तदे-
 दाध्यायिनः प्रत्येकं विहिताः । अत एवामन्यतम इति किमर्थं ।
 केचिदाज्जः । आयर्ष्वणिकनिवृत्त्यर्थमेतत् । एषां वङ्मृचाध्वर्युः कुन्दोगा-
 नामेवान्यतमः आद्धे भोजनीयो न तु तद्व्यतिरिक्तः कश्चित् । त्रयी
 वै विद्या ऋचो यजूंषि सामानीति शतपथेऽथर्वाङ्गिरसां विद्यात्वे-
 नानभिधानात् । तदयुक्तं । आयर्ष्वणिकं विदधद्भिः तदतिक्रमे
 दोषश्चाभिदधद्भिर्वज्रभिर्ममशातातपादिवचनैः सह विरोधात् । शत-
 पथश्रुतेऽयमर्थः । ऋग्यजुःसामसंज्ञका त्रयेव विद्या वैतानिक-
 कर्मापयोगिनी नान्येति न पुनरेतदतिरिक्ता विद्यैव न भवतीति ।
 श्रूयते च शतपथब्रह्मयज्ञ एव । ब्राह्मणस्वाध्यायसंशब्देन पूर्विकाथर्वा-
 ङ्गिरसां प्रशंसा स एव विद्वानथर्वाङ्गिरसोऽहरहः स्वाध्यायमधीते मेद
 आज्जतिभिरेव तद्देवांस्तर्पयति त एनं तृप्तास्तर्पयन्ति योगक्षेमेण प्राणेन
 रेतसा सर्वात्मना सर्वाभिः पुण्याभिः सम्यङ्निर्घृतकुल्या मधुकुल्याः
 पितृन् स्वधा अभिवहन्तीति शतपथः । आश्वमेधिककाण्डे पारिप्लवब्राह्मणे
 तेषां वेदसंज्ञाशब्दतापि दृश्यते । अथर्वाणो वेदः सोऽयमित्यथर्वाणा-
 मेकं पर्व व्याचक्षाण इवानुद्रवेत् । अङ्गिरसो वेदः सोऽयमित्यङ्गिरसा-
 मेकं पर्व व्याचक्षाण इवानुद्रवेदिति । अङ्गानि वेदाश्चत्वार इति
 स्मृतिपुराणादिष्वपि अथर्वाङ्गिरसामेव चतुर्थवेदत्वेनाभिधानमभिमतं ।
 अतो नाथर्षणिकनिवृत्त्यर्थमिदं किन्तु पितृकृत्ये त्रयस्तावन्निमित्त-
 णीयाः । ते च कुन्दोगश्चेति चशब्देन वङ्मृचोऽध्वर्युः कुन्दोग इत्येवं

त्रयः सर्वदा गृह्येरन् नन्वन्यतरवेदाध्यायिनोऽपौति श्रद्धानिबल्यर्थमु-
क्तमेषामन्यतम इत्यादि ।

यमः ।

वङ्कृचो यस्मिन्सौपर्ण्यन्दोगो ज्येष्ठसामगः ।

पञ्चाग्निर्वा यजुर्वेदौ अथर्वा ब्रह्मशीर्षकः ॥

आत्मविच्चाङ्गविचैव ब्रह्मदेयासुतस्तथा ।

एते सर्वे यथावत्सुरेकदेशोऽपि वा भवेत् ॥

त्रयः परेवराद्यैव आत्मा तत्रैव सप्तमः ।

ते सप्तपुरुषाः सर्वे तदन्नमुपभुञ्जते ॥

त्रिसुपर्णः । ऋग्यजुषयोः एकदेशः तदध्ययनाङ्गं व्रतञ्च तदस्यास्ति
असौ 'त्रिसौपर्णः' । 'ज्येष्ठसाम' सामविशेषः । पञ्चाग्निर्नाम यजुर्वेदविद्या
तदध्ययनाङ्गं व्रतञ्च तत्सम्बन्धात् पुरुषः 'पञ्चाग्निः' । अथवा गार्हपत्या-
हवनीयदक्षिणाग्निसम्भावमस्थाः अग्नयो यस्य स 'पञ्चाग्निः' । ब्रह्मशीर्ष-
मथर्वोपनिषदेकदेशः तदेत्ता 'ब्रह्मशीर्षकः' । 'आत्मवित्' आत्मतत्त्व-
वेत्ता । 'ब्रह्मदेया' ब्राह्मविवाहोद्गा तस्यामुत्पन्नः 'ब्रह्मदेयासुतः' ।
'एते सर्वे' वङ्कृचाद्याः । 'एकदेशोऽपि' इति उक्तानां सर्वेषां असम्भवे
यावन्तो लभ्यन्ते तावन्तो ग्राह्याः । 'परे' चतुर्थ्यात् पुरुषात् प्रसृतयः,
'अवरे' चतुर्थ्यात् पूर्व्वे त्रयः पिबपितामहप्रपितामहाः । 'आत्मा'
यजमानः, एते सप्त पुरुषाः विशिष्टपात्रे दत्तं अन्नं भुञ्जते । यथा
पित्रादीनां घृणां पुरुषाणां आहुसुपकारकं भवति एवं यजमान-
स्यापि परलोके विशिष्टफलोत्पादकं भवति ।
आह वृहस्पतिः ।

यद्येकं भोजयेच्छ्राद्धे हृन्दोगं तत्र भोजयेत् ।

अथो यजुषि सामानि त्रितयं तत्र विद्यते ॥

अतएव पृथिवीं सर्वां सशैलवनकाननां ।

यदि लभ्येत पित्रर्थे साम्नामवरचिन्तकः ॥

अथा तु दृष्यति पिता यजुषा च पितामहः ।

पितुः पितामहः साम्ना हृन्दोगोऽभ्यधिकस्ततः ॥

यम-शातातपो ।

हृन्दोगं भोजयेच्छ्राद्धे वैश्वदेवे च वज्रपुं ।

पुष्टिकर्मणि चाध्वर्युः शान्तिकर्मण्यथर्वणं ॥

पुष्टयं कर्म पुष्टिकर्म । अरिष्टोपशमनार्थं यत्क्रियते तच्छा-
न्तिकर्म ।

शातातपः ।

भोजयेद् यद्यथर्वणं दैवे पित्र्ये च कर्मणि ।

अनन्तमन्त्रयज्ञैव फलन्तस्येति वै श्रुतिः ॥

‘अनन्तं’ अपर्यवसानं । ‘अन्त्रयं’ अकृशं ।

यस्त्वन्यं भोजयेच्छ्राद्धे विद्यमानेष्वथर्वसु ।

जिराशास्तस्य गच्छन्ति देवताः पितृभिः सह ॥

तस्मात्सर्वप्रयत्नेन आहुतकाले त्वथर्वणं ।

भोजयेत् हव्यकव्येषु पितृणाञ्च तदन्त्रयं ॥

याज्ञवल्क्यः ।

अग्नयः सर्वेषु वेदेषु ओत्रियो ब्रह्मविद् युवा ।

वेदार्थवित् ज्येष्ठसामा त्रिमधुस्तिसुपर्णिकः ॥

कर्मनिष्ठास्तपोनिष्ठाः पञ्चाग्निब्रह्मचारिणः ।

पितृमातृपरास्त्रैव ब्राह्मणाः आर्द्रमन्त्रदे ॥

‘अय्यः’ मुख्यः अध्येतृणां । ‘सर्वेषु’ चतुर्षु वेदेषु । ‘ओत्रियः’ यथाविधि स्वशाखाध्यायी । ‘ब्रह्मवित्’ उपनिषत्पुरुषवित् । ‘युवा’ मध्यमवयस्कः । ‘वेदार्थवित्’ मन्त्रब्राह्मणार्थवेत्ता । त्रिमध्याख्यं व्रतं कृत्वा यस्तदाख्यमृग्वेदैकदेशमधीते सः ‘त्रिमधुः’ । त्रिसुपर्णव्रतपूर्वकं तदाख्ययजुर्वेदभागाध्येता ‘त्रिसुपर्णिकः’ । ‘कर्मनिष्ठाः’ विहिता-
नुष्ठानपराः । ‘आर्द्रमन्त्रदे’ आर्द्रमन्त्रद्वये ।
ब्रह्माण्डपुराणे ।

ये च भाष्यविदः केचिद्ये च व्याकरणे रताः ।

अधीयानाः पुराणं ये धर्मशास्त्रमथापि वा ॥

ये च पुण्ड्रेषु तीर्थेषु कृतस्नाताः कृतश्रमाः ।

मन्त्रेषु ये च सर्वेषु भवन्त्यवभृथश्रुताः ॥

ये च सत्यव्रता नित्यं स्वधर्मनिरताश्च ये ।

अक्रोधनाः चान्तिपरास्तान् आर्द्धेषु नियोजयेत् ॥

मत्स्यपुराणे ।

आयुर्वर्णः^(१) वेदविच्च ज्ञातवंशः कुलान्वितः ।

पुराणवेत्ता ब्रह्मण्यः स्वाध्यायजपतत्परः ॥

शिवभक्तः पितृपरः सूर्यभक्तोऽथ वैष्णवः ।

ब्रह्मण्यो योगविच्छान्तो विजितात्मा सुशीलवान् ।

एतांस्तु भोजयेन्नित्यं दैवे पित्र्ये च कर्मणि ॥

(१) आयुर्वर्ण इति ख० ।

मण्डलब्राह्मणज्ञा ये ये सुतं पुरुषं विदुः ।
 तांस्तु दृष्ट्वा नरः क्षिप्रं सर्वपापैः प्रमुच्यते ॥
 शतरुद्रीयजाप्येषु निरता ये द्विजोत्तमाः ।
 पितृन् सन्तारयन्त्येते आहुं यन्नेन भोजिताः ॥

तथा ।

गायत्रीजाप्यनिरतं हव्यकथेषु योजयेत् ।
 पापं तिष्ठति नो तस्मिन्नञ्चिन्दुरिव पुष्करे ॥
 अपां विन्दुः 'अञ्चिन्दुः' । 'पुष्करं' पद्मपत्रं ।

ब्रह्मपुराणे ।

षडङ्गविद्याज्ञो योगी^(१) यज्ञतत्त्वज्ञ एव च ।
 अयाचिताशौ विप्रो यः आहुकल्पविदेव च ॥
 अष्टादशानां विद्यानामेकस्या अपि पारगः ।
 त्रिमधुश्च त्रिसौपर्णः पञ्चाग्निर्ज्यैष्ठमामगः ॥

चत्वारो वेदाश्चत्वार उपवेदाः, षडङ्गानि, स्मृतयः, पुराणानि,
 मीमांसा न्याय इत्यष्टादशविद्याः ।

चान्द्रायणेः पराकैर्वा नियमैर्यश्च संस्तुतः ।
 वार्हस्पत्यं नैतिशास्त्रं शब्दविद्याञ्च वेत्ति यः ॥
 इतिहामपुराणैश्च यः पवित्रीकृतः सदा ।
 अकृत्यमपि कुर्वाणः स पवित्रशतादरः ॥
 ब्रह्मनाच किमुक्तेन इतिहामपुराणवित् ।
 अथर्वसिरसोऽध्येता तावुभौ पितृभिः पुरा ।

(१) षडङ्गवित् ज्ञानायोगीति ग० ।

तपः कृत्वा नियोगार्थं प्रार्थितौ पितृकर्मणि ॥

महाभारते ।

ये च पुण्ड्रेषु तीर्थेषु अभिषेककृतश्रमाः ।

मखेषु च सप्तत्रेषु भवन्त्यवष्टयश्रुताः ॥

अवाधना अचपलाः चान्ता दान्ता जितेन्द्रियाः ।

सर्वधर्मरता ये च आद्धेखेतान्नियोजयेत् ॥

अक्रोधनाः कर्मपराः सन्तो नित्यन्दमे रताः ।

तादृशाः साधवो विप्रास्तेभ्यो दत्तं महाफलं ॥

अमानिनः सर्वसहाः सुहृष्टा विजितेन्द्रियाः ।

सर्वभूतहिता मैत्रास्तेभ्यो दत्तं महाफलं ॥

अलुब्धाः शुचयो वैद्या द्वीमन्तः सत्यवादिनः ।

स्वकर्मनिरता ये च तेभ्यो दत्तं महाफलं ॥

प्रज्ञाश्रुताभ्यां शीलेन कुलेन च समुच्छिताः ।

तारयेत्तत् कुलं कृत्स्नमेकोपौह द्विजर्षभः ॥

ब्रह्मवैवर्ते ।

अकृपान्नं घृणिकान्तं कृशवृत्तिमयाचकं ।

एकान्तशीलं द्वीमन्तं सदा आद्धेषु भोजयेत् ॥

न विद्यते कृपमन्नं यस्यामौ 'अकृपान्नः' । 'घृणा' दया सा विद्यते
यस्यामौ 'घृणौ' । 'क्लान्तः' व्रतश्रान्तः, घृणौ चासौ क्लान्तश्च 'घृणिक्लान्तः' ।
तीर्थयात्राशीलतया वा घृणिभिः सूर्यरश्मिभिः क्लान्तो 'घृणिक्लान्तः'
प्रतिग्रहादिमङ्कुचिततया कृशवृत्तिर्वर्त्तनं यस्यामौ 'कृशवृत्तिः' । 'द्वीमान्'
लज्जावान् । तथाविधान् विप्रान् गृहस्थान् वेदार्थविदो निरभिमानिनः ।

पत्नीपुत्रसमायुक्तान् आहुकर्मणि योजयेत् ।
 देहस्याहुं स्यता पत्नी न समग्रो विना तथा ।
 न वा पुत्रस्य लोकोऽस्ति श्रुतिरेषा सनातनी ॥

स्कान्दे प्रभासखण्डे ।

अथ विप्रान् प्रवक्ष्यामः आहु वै केतनचमान् ।
 विशिष्टः श्रोत्रियो योगी वेदवित् ज्येष्ठसामगः ।
 पञ्चाग्निः कर्मनिष्ठश्च तपोनिष्ठो जितेन्द्रियः ॥

नन्दिपुराणे ।

यतौन् वा वालखिल्यान् वा भोजयेच्छ्राहुकर्मणि ।
 वानप्रस्थोपकुर्व्याणौ पूजयेत्परितोषयेत् ॥
 गृहस्थं भोजयेद् यस्तु विश्वेदेवास्तु पूजिताः ।
 वानप्रस्थेन ऋषयो वालखिल्यैः पुरन्दरः ॥
 यतौनां पूजनाद्वापि^(१) सालाद्ब्रह्मा सुपूजितः ।
 आश्रमाः पावनाः पञ्च उपधाभिरताश्रमाः ।
 चत्वार आश्रमाः पुण्याः आहु देवे तथैव च ॥

तथा ।

आहुं देयन्तु विप्रेषु संयतेष्वग्निहोत्रिषु ।
 श्रवदातेषु विद्वत्सु श्रोत्रियेषु विशेषतः ॥
 मण्डलब्राह्मणज्ञस्य पुराणार्थविशारदः ।
 अकल्मः स्वल्पसन्तुष्टः प्रतिग्रहविवर्जितः ।

एते आद्वे नियोक्तव्या ब्राह्मणाः पङ्क्तिमूर्द्धनि ॥
नागरखण्डे ।

त्रिणाचिकेतः सौपर्णी धर्मद्रोणस्य पाठकः ।
सद्यः प्रचालको यस्य परोपकरणे रतः ॥
मृशान्नदो मृष्टवांश्च सदा जपपरायणः ।
एते वै ब्राह्मणा ज्ञेया विशेषाः आद्वमिद्वये ॥

वार्हस्पत्यमंहितायां ।

अङ्गिरोनारदमृगुहस्पत्युदिताः स्मृतौ ।
पठन्ति ये अद्धानास्तेऽभियोज्याः प्रयत्नतः ।
वेदान्तनिष्ठाः आद्वेषु व्याख्यातारो विशेषतः ॥

प्रचेताः ।

त्रिणाचिकेतस्त्रिमधुस्त्रिसुपर्णः षडङ्गवित् ।
ज्ञाननिष्ठस्तपोनिष्ठः कर्मनिष्ठस्तथापरः ॥
दान्तस्य मातृभक्तस्य अद्वया देवपूजकः ।
शिलोऽङ्कनादिवृत्तिस्य आचियस्य सुतस्तथा ।
एते विप्रा महापुण्या हव्यकव्येषु चाश्रिताः ॥

यमः ।

न च त्रतिथिपुण्याहान्^(१) मुहूर्त्तान्मङ्गलानि च ।
न निर्दिशन्ति ये विप्रास्तैर्भुक्तं ह्यन्नं भवेत् ॥
प्रयत्नाद्व्यक्तव्यानि पात्रैर्भूते द्विजन्मनि ।

(१) न च त्रतिथिपुण्यादीनिति ख० ।

प्रतिष्ठाप्यानि विद्वद्भिः फलानन्तमभीप्सुभिः ॥

याज्ञवल्क्यः ।

गोभृतिलहिरणादि पात्रे दातव्यमर्चितं ।

नापात्रे विदुषा किञ्चिदात्मनः श्रेयइच्छता ॥

कूर्मपुराणे ।

असमानप्रवरको ह्यसगोचस्तथैव च ।

असम्बन्धौ च विज्ञेया ब्राह्मणाः आहुमिद्वये ॥

गरुडपुराणे ।

आहुषे विनियोज्याः स्युर्ब्राह्मणा ब्रह्मवित्तमाः ।

ये योनिगोत्रमन्त्रान्तेवासिसम्बन्धवर्जिताः ॥

‘योनिमन्वन्धाः’ मातुलादयः । ‘गोत्रमन्वन्धाः’ सपिण्डादयः ।

‘मन्त्रमन्वन्धाः’ अथापकादयः । ‘अन्तेवासिसम्बन्धाः’ शिल्पशास्त्रोपा-
ध्यायाः ।

इति प्रशस्ता ब्राह्मणाः ।

अथ पाङ्क्त्याः ।

तत्र शङ्खलिखितौ ।

अथ पाङ्क्त्या वेदवेदाङ्गवित्पञ्चाग्निरनूचानः शाङ्खयोगोपनिष-
दुर्ध्मशास्त्रविच्छेदत्रियस्त्रिणाचिकेतस्त्रिमधुस्त्रिसुपर्णी ज्येष्ठसामगः ।
शाङ्खयोगोपनिषदुर्ध्मशास्त्राध्यायी वेदपरः सदाग्निको मातृपितृशु-
षुर्ध्मशास्त्ररतिरिति ।

‘शाङ्खशास्त्रं’ कापिलं, ‘योगशास्त्रं’ पातञ्जलं । ‘उपनिषच्छास्त्रं’
वेदान्ताः । ‘सदाग्निकः’ नित्यमग्निहोता ।

पाङ्क्त्यनिरूपणार्थं कुलश्रुतशौलवृत्तरूपगुणानाह हारीतः ।

स्थितिरविच्छिन्नवेदवेदिता अयोनिमङ्गरित्वमार्घ्ययत्नश्चेति कुल-
गुणाः । वेदो वेदाङ्गानि धर्मोऽध्यात्मं विज्ञानं स्थितिरिति षड्विधं
श्रुतं । ब्रह्मण्याता देवपितृभक्तता समता सौम्यतापरोपतापिताऽनसृ-
यता मृदुतापारुध्यं मैत्रता प्रियवादित्वं कृतज्ञता शरण्याता प्रशान्ति-
श्चेति चयोदशविधं शौलं । लमा दसोदया दानमहिंसा गुरुपूजनं
शौचं स्नानं जपोहोमस्तपः स्वाध्यायः सत्यवचनं मनोपो दृढव्रतत्वं
उपव्रतित्वश्चेति षोडशगुणं वृत्तं । तस्मात्कुलौनाः श्रुतवन्तः शौलवन्तो
वृत्तस्थाः सत्यवादिनोऽव्यङ्गाः पाङ्क्त्या इति ।

अस्यार्थः ।

मन्तिरूपेण चिरकालावस्थानं स्थितिरिति स्थितिचन्द्रिका-
कारः । हरिहरस्वाह । शास्त्रोक्तवर्णाश्रमादिधर्मेष्ववस्थानमापद्यपि
ततोऽप्रचयवर्गं स्थितिः ।

यदाहुः ।

अयाच्याप्रचलनममार्गे चाप्रवर्तनम् ।

आपद्यपि यतो धैर्यं स गुणः स्थितिरुच्यते इति ॥

ब्राह्मण्यादिवत् पितृपितामहादिप्रबन्धेन तोरणायणीयादिचरणा-
ख्यातत्वेनाविच्छिन्नस्य वेदस्य वेत्तृत्वं अविच्छिन्नवेदवित्त्वं ।

यथाहुः ।

जातिवद्विप्रबन्धेन स्मर्यते चरणं कुले ।

तद्वेदनमविच्छिन्नवेदवित्ता प्रकीर्तिता ॥

अपरे तु वेदवेद्योऽविच्छिन्नत्वेन पूर्वपुरुषेष्वपि वेदाध्ययनयागानु

ष्ठानयोरव्यवच्छेदं कुलगुणमाहुः । विजातीयायामपत्यानुत्पादनेन दत्तक्रीतादिरूपपरकुलसंसर्गराहित्येन चासङ्कीर्णयोनित्वमयोनिसा-
ङ्ग्यं, स्वीयप्रवरगतर्षिजातत्वमार्घ्यत्वं, “अनूचानपुत्रत्वपरो यो वै
ज्ञातोऽनूचानः स ऋषिः आर्षेय” इति शतपथश्रुतिदर्शनात् ।

एते तावत्कुलगुणाः शुद्धिहेतवः । ऋगादिभेदेन चतुर्विधो
वेदः । वेदाङ्गानि शिवादीनि तदुक्तं ।

शिवा कल्पो व्याकरणं निरुक्तं ज्योतिषाङ्गतिः ।

कन्दोविचितिरित्येवं वेदाङ्गानि षडूचरे ॥

‘धर्मः’ मन्वादिधर्मशास्त्रं । ‘अध्यात्मं’ आत्मविवेकशास्त्रं ।
‘विज्ञानं’ प्रमाणप्रमेयादिपदार्थविशेषज्ञानहेतुन्यायदर्शनादि । स्थिति-
हेतुवार्त्तादिशास्त्रं ‘स्थितिः’ । अधीताविस्मरणं वा ‘स्थितिः’ । धर्मा-
दिक्रमावस्थितं वा यत्रेतिहासादौ कथ्यते सा ‘स्थितिः’ । एवं च वेद-
प्रभृतितत्तुर्दशविद्यास्थानान्युक्तानि भवन्ति । एतेषां षष्ठां श्रवणं
‘श्रुतं’ । ब्रह्मणि साधुत्वं ‘ब्रह्मण्यता’ । अमायया देवपितृकर्मानुष्ठानं
‘देवपितृभक्ता’ । जीवतोर्वा पित्रोरशाश्वेन शुश्रूषणं ‘पितृभक्ता’ ।
विगलितरागद्वेषता ‘समता’ । सर्वजनहृद्यचरित्रत्वं ‘सौम्यता’ ।
वागादिभिः परपीडाराहित्यम् ‘अपरोपतापिता’ । परदोषाना-
विष्करणं ‘अनसूयता’ । अकठिनहृदयत्वं ‘मृदुता’ । कलहविरहितत्वं
‘अपारुध्यं’ । प्रसन्नमनस्कता ‘मैत्रता’ । साधुकारिणामनुमोदनं
‘प्रियवादिता’ । उपकारसम्प्रतिपत्तिः ‘कृतज्ञता’ । शरणं गृहरत्नि-
चारित्यभिधानकोशस्मरणात् शरणमाश्रयो रचिता वा, शरणमेव
शरण्यः । स्वार्थिकोऽत्र तद्धितः । अथवा शरणे आश्रयत्वे रचितत्वे

वा साधुः शरण्यः, तस्य भावः 'शरण्यता' । विद्याद्यनुत्प्रेकः 'प्रशान्तिः' ।
 चमादिषु व्याख्यातानि न व्याख्यायन्ते । यथाविधि स्वस्य सत्त्वनि-
 वृत्तिपूर्वकं परस्वत्त्वापादनं 'दानं' । विशिष्टमन्त्रावृत्तिः 'जपः' ।
 देवतोद्देशेन प्रक्षेपान्तः स्वत्त्वत्यागो 'हेमः' । 'मन्त्रोषः' विवृण्वता ।
 स्वीकृतव्रतापरित्यागः 'दृढव्रतत्वं' । 'उपव्रतित्वं' दशम्यादावेकभक्ता ।
 व्रतान्युपव्रतानि चाह

व्यासः ।

अहिंसा सत्यवचनं ब्रह्मचर्यमकल्मषता ।

अस्तेयमिति पञ्चैते यमाश्चैव व्रतानि च ॥

अकोधो गुरुशुश्रूषा शौचमाहारलाघवं ।

अप्रमादश्च नियमाः पञ्चैवोपव्रतानि च ॥

आह यमः ।

पाङ्क्त्यान् ब्राह्मणान् वक्ष्ये येभ्यो दत्तमयाचयं ।

यं दृष्ट्वा सर्वभूतानां मनसो निर्दृतिर्भवेत् ॥

येषाञ्चैवोपविष्टस्तु पङ्क्तिर्मेकोऽपि पावयेत् ।

ज्ञातं ज्ञातसदृशञ्च पश्यन्नपि समन्ततः ॥

नमस्कृत्य द्विजातिभ्यः प्रवक्ष्याम्यहमगतः ।

वेदश्रुतोनसङ्कीर्णान् मे निगदतः शृणु ॥

ये सोमपा विरजसो धर्मज्ञाः शान्तबुद्धयः ।

व्रतिनो नियमस्यास्य ऋतुकालाभिगामिनः ॥

पञ्चाग्निष्वधौयानो यजुर्वेदविदेव च ।

वह्नुषश्च विश्वौपर्णस्त्रिमधुर्व्याथ यो भवेत् ॥

‘त्रिमधुः’ ऋग्वेदैकदेशः तद्व्रतञ्च ।

त्रिणाचिकेतो विरजाः कुन्दोगो ज्येष्ठसामगः ।

अथर्वशिरसोऽध्येता सर्वे ते पङ्क्तिपावनाः ॥

विरजा नाम मन्त्रविशेषस्तदध्ययनात् पुरुषोऽपि ‘विरजाः’ ।

अथर्वशिरो नाम अथर्ववेदैकदेशः ।

शिष्टपुराणग्रन्थो च न्यायविद् यः षडङ्गवित् ।

मन्त्रब्राह्मणविचैव यश्च स्याद्ब्रह्मपाठकः ॥

ऋषित्रयी ऋषीकश्च तथा द्वादशवार्षिकः ।

ब्रह्मदेयासुतस्यैव गर्भशुद्धः सहस्रदः ॥

चान्द्रायणव्रतचरः सत्यवादी पुराणवित् ।

निष्णातः सर्वविद्यासु शान्तो विगतकल्मषः ॥

गुरुदेवाग्निपूजासु प्रसक्तो ज्ञानतत्परः ।

विमुक्तः सर्वतो धीरो ब्रह्मभूतो द्विजोत्तमः ॥

अनमिचो नचामिचो मैत्रयात्मविदेव च ।

स्नातको जायनिरतः सदा पुष्पवलिप्रियः^(१) ॥

ऋजुर्मुहुः क्षमी दान्तः सत्यव्रतपरः शुचिः ।

वेदज्ञः सर्वशास्त्रज्ञ उपवासपरायणः ॥

गृहस्थो ब्रह्मचारी च चतुर्वेदविदेव च ।

एते द्विजातयः पुण्याः पाङ्क्त्याः संप्रकीर्तिताः ।

नियतं तारयन्त्येव ह्यथकथ्ये च योजिताः ॥

‘ऋषीकः’ ऋषेः किञ्चिद्गुणः । “ऋषेः किञ्चिद्गुणैर्नूतन

‘श्वयीक इति कीर्त्तितः’ इति सुमन्तुस्मरणात् । ‘दादशवार्षिकः’ दाद-
शवार्षिकवेदव्रतचारी । ‘सहस्रदः’ गोसहस्रद इति मेधातिथिः ।
‘विमुक्तः सर्वतः’ इत्यत्र ऋणादिति शेषः । ‘अनमित्रः’ शत्रुरहितः ।
‘न चामित्रः’ न कस्यापि शत्रुः । ‘मैत्रः’ मैत्रीरतः । ‘घृणो’
दयालुः ।

इति पाङ्क्त्याः ।

अथ पङ्क्तिपावनाः ।

आपस्तम्बः ।

अपाङ्क्त्योपहता पङ्क्तिः पाथ्यते यैर्दिजेत्तमेः ।

तान्निबोधत कार्त्स्न्येन द्विजाय्यान् पङ्क्तिपावनान् ॥

‘अपाङ्क्त्यः’ वक्ष्यमाणलक्षणेः पाङ्क्त्यैः ‘उपहता’ दूषिता, ‘पङ्क्तिः’
परिषत्, ‘यैः’ ब्राह्मणैः ‘पाथ्यते’ निर्दोषा क्रियते, तान् ‘कार्त्स्न्येन,’
वक्ष्यमाणान् ‘निबोधत’ शृणुत । अर्थवादरूपाण्येतानि पदानि ।
यथा ह्येकपङ्क्त्यां भुञ्जानो दुष्टोऽन्यानदुष्टानपि दूषयति एवं पङ्क्ति-
पावनः स्वगुणातिशयादन्यत्रतमपि दोषमपनुदतीत्यस्यार्थः । न चाने-
नापाङ्क्त्यानां भोजनमनुज्ञायते । किं तर्हि पङ्क्तिपावनस्तावदवश्यम-
न्वेषितव्यः ।

अग्न्याः सर्वेषु वेदेषु सर्वप्रवचनेषु च ।

श्रोत्रियान्वयजास्रैव विज्ञेयाः पङ्क्तिपावनाः ॥

‘अग्न्याः’ उक्तमाः । ‘सर्वेषु’ चतुर्व्यपि, ‘वेदेषु’ सर्वसंशयव्युदासेन
सम्प्रदायतः स्वीकृतसर्ववेदा इत्यर्थः । श्रोत्रिये व्याख्यायते वेदार्थो
यस्तानि ‘प्रवचनान्यङ्गानि षडङ्गो वेदो यैरभ्यस्तोऽभ्यस्यते वा त

इत्यर्थः । 'ओत्रियान्वयजाः' पितृ-पितामहादयो येषां तादृशा एवेत्यर्थः ।

ननु विद्वद्भ्यो दानमुक्तं न चेह विद्वत्तोपात्ता न च तथा विना पंक्ति-
पावनत्वोपपत्तिः । गुणविशेषापेक्षं हि पंक्तिपावनत्वं न गुणापचये युक्तं ।
उच्यते ।

विद्वद्भावे केवलाय ओत्रियाय दानार्थमेतत् । अस्मिन् विदुषि
ओत्रियाय दानं गौणमपि मुख्यमेवेत्युक्तं भवति ।

त्रिणाचिकेतः पञ्चाग्निस्त्रिसुपर्णः षडङ्गवित् ।

ब्रह्मदेयानुसन्तानो ज्येष्ठसामग एव च ॥

त्रिणाचिकेताख्यो वेदभागोऽध्वर्यूणां पीतोदका जग्धतृणा इत्यादिः
तदध्ययनसम्बन्धात् पुरुषोऽप्यत्र 'त्रिणाचिकेतः', उच्यते । अन्ये तु
त्रिणाचिकेतमधीयानानां व्रतमास्मात् तद्येन चौर्यं सः, 'त्रिणाचिकेतः' ।
अत्रापि लक्षणैव पुरुष उच्यते । न चैवं मन्त्रयं तावन्मात्रेण पङ्क्ति-
पावनत्वं । किं तर्हि, सति ओत्रियत्वादिगुणयोगे अधिकोऽयं गुणो
द्रष्टव्यः । पञ्चाग्निविद्या नाम च्छान्दोग्योपनिषदिति तद्देदनसम्बन्धात्
पुरुषोऽपि 'पञ्चाग्निः' । अन्ये तु यस्य त्रयः वेताग्रयः सभ्यावसथ्यावपि
द्वौ स पञ्चाग्निरित्याहुः । 'त्रिसुपर्णः' मन्त्रः, तैत्तिरीयके वाङ्मते वा ये
ब्राह्मणास्त्रिसुपर्णं पठन्तीत्यादि पठ्यते त्रिसुपर्णाख्यं व्रतञ्च । षडङ्गं
वेदं वेत्तीति 'षडङ्गवित्' । 'ब्रह्मदेयानुसन्तानः' ब्राह्मणाय दानेन या
दत्ता तस्या अनुसन्तानस्तथा जातः । 'ज्येष्ठसामगः' आज्यदोहानि
आरण्यकसामानि सन्ति ज्येष्ठसामाख्यं व्रतञ्च । यद्ब्रताचरणेन
यस्तदधीते स एवमुच्यते ।

वेदार्थवित् प्रवक्ता च ब्रह्मचारी सहस्रदः ।

शतायुष्यैव विज्ञेया ब्राह्मणाः पङ्क्तिपावनाः ॥

षडङ्गवित्त्वस्योक्तत्वानन्दैर्विना स्वयमेवातिप्राज्ञतया यो वेदार्थं वेत्ति सोऽत्र 'वेदार्थवित्', अभिप्रेतः । 'प्रवक्ता' वेदस्याध्यापको व्याख्याता वा । 'ब्रह्मचारी' ब्रह्मचर्याश्रमवान् । ब्रह्मचारिग्रहणं यौवनापलवणार्थमित्यन्ये । अतएव ओत्रियो ब्रह्मविद्युवेति याज्ञवल्क्येनोक्तं । युवभ्यो दानं प्रथमं पितृवयस इत्येके इति गौतमीयेषुक्तं ।

पितृवयस इति । पितृपितामहप्रपितामहैस्तुल्यवयस्कान् तत्तत्स्थानीयान् ब्राह्मणान्निमन्त्रयेदित्यर्थः । सहस्रशब्दस्य वङ्गर्थवाचित्वात् 'सहस्रदः' वज्रप्रदः । 'शतायुः' वृद्धवयाः, स हि परिपक्वकपोलतया पाचतामश्रुते । शतमित्यत्र प्रसिद्धिवशादर्षाणि संख्येयतयावगम्यन्ते । आह यमः ।

वेदविद्याव्रतस्नाता ब्राह्मणाः पङ्क्तिपावनाः ।

व्रतचर्यासु निरता ये कृशाः कृशवृत्तयः ॥

अत्युत्क्रान्तास्त्वधर्माभ्यस्ते द्विजाः पङ्क्तिपावनाः ।

सन्निधौ नियमस्थाश्च ये विप्राः श्रुतिसम्भताः ॥

अत्र मन्त्रिण इति वा पाठः । तस्मिन् पक्षे मन्त्रिणो गायत्र्यादिमन्त्रजपनिरताः ।

प्राणिहिंसानिवृत्ताश्च ते द्विजाः पङ्क्तिपावनाः ।

अग्निहोत्ररताः शान्ताः क्षमावन्तोऽनसूयकाः ।

ये प्रतिग्रहनिःस्नेहास्ते द्विजाः पङ्क्तिपावनाः ॥

सन्निधौ नियमस्थाश्च ये विप्राः श्रुतिसम्भताः ।

मङ्गल्याचारयुक्ताश्च ते विप्राः पङ्क्तिपावनाः ॥
 एते वै भूतले देवाः पूर्वं देवैर्विनिर्मिताः ।
 यत् किञ्चित् पितृदेवत्वमेभ्यो दत्तं तदचयं ॥

तथा ।

विद्वांसः सुव्रताः शान्ता ब्राह्मणाः पङ्क्तिपावनाः ।
 तैर्भुक्तं व्रजते देवास्तैर्भुक्तं व्रजते पितृन् ।

आह शङ्खः ।

षडङ्गवित्त्रिसौपर्णा बह्वृचो ज्येष्ठसामगः ।
 त्रिणाचिकेतः पञ्चाग्निर्ब्राह्मणाः पङ्क्तिपावनाः ॥
 ब्रह्मदेयानुमन्तानो ब्रह्मदेयाप्रदायकः ।
 ब्रह्मदेयापतिर्यश्च ब्राह्मणाः पङ्क्तिपावनाः ॥
 यजुषां पारगो यश्च साम्नां यश्चातिपारगः ।
 अथर्वमिरसोऽध्येता ब्राह्मणाः पङ्क्तिपावनाः ॥
 नित्यं योगपरो विद्वान् समलोष्टाश्वकाञ्चनः ।
 ध्यानशीलो यतिर्विद्वान् ब्राह्मणाः पङ्क्तिपावनाः ॥

देवलः ।

अथान्यांश्च प्रवक्ष्यामि^(१) ब्राह्मणान् पङ्क्तिपावनान् ।
 समर्थान् हव्यकथेषु स्वगुणैरभिपूजितान् ॥
 वेदवेदाङ्गनिष्णाता विशुद्धान्वययोनयः ।
 स्वकर्मादुत्थिता विप्राः स्वपङ्क्तिं पावयन्ति हि ॥
 त्रिणाचिकेतः पञ्चाग्निस्त्रिसुपर्णः षडङ्गवित् ।

(१) अथान्यान् संप्रवक्ष्यामीति ग० ।

हृन्दोगः सोमयाजौ च ब्राह्मणाः पङ्क्तिपावनाः ॥

ज्येष्ठाश्रमनिविष्टस्य शतायुर्ज्येष्ठसामगः ।

अग्निवित् सोमपाश्चैते ब्राह्मणाः पङ्क्तिपावनाः ॥

ऋग्यजुःसामधर्मज्ञाः स्नातकाश्चाग्निहोत्रिणः ।

ब्रह्मदेयानुसन्ताना विज्ञेयाः पङ्क्तिपावनाः ॥

हारीतः ।

दशोभयतः श्रोत्रियास्त्रिणाचिकेतस्त्रिमधुस्त्रिमौपर्णस्त्रिशौर्षा
ज्येष्ठसामगः पञ्चाग्निः षडङ्गविद्रुद्रजायूर्द्धरेता ऋतुकालाभिगामौ
तत्त्वविचेति पङ्क्तिपावना भवन्ति ।

अथाप्यत्रोदाहरन्ति ।

पचनः पाचनस्तेता यस्य पञ्चाग्नयो गृहे ।

सायं प्रातः प्रदोष्यन्ते स विप्रः पङ्क्तिपावनः ॥

सहस्रसम्भितं प्राहुः स्नातकं पूर्ववद्गुणैः ।

पञ्चान्यादिगुणैर्युक्तः शतसाहस्र उच्यते ॥

अनृचां यदि वा कृत्स्नां पङ्क्तिं योजनमायतां ।

पुनाति वेदविद्विप्रो नियुक्तः पङ्क्तिमूर्द्धनि ॥

‘दशोभयतः श्रोत्रियाः’ इत्यनेन याज्ञवल्क्याद्युक्ता माहृतः पितृ-
तोऽपि दशपुरुषशृङ्घिरभिहिता । रुद्रशिरो वैश्वानरशिरोऽथर्वशिरो-
श्चेति त्रयाणां शौर्षामध्येता ‘त्रिशौर्षा’ । ‘रुद्रजापौ’ नमस्ते रुद्रमन्यव
इत्यादि रुद्रध्यानजपपरः । ऊर्द्धमेव रेतो यस्य स ‘ऊर्द्धरेताः’ । स च
नैष्ठिकब्रह्मचारी । गृहस्थे तु नित्यमूर्द्धरेतस्त्वस्यायुक्तत्वात् । ऋतु-
काल एव गच्छतीति ‘ऋतुकालाभिगामौ’ । स च धर्मपत्नीषु, यः

सदेति व्यासवचनात् । 'तत्त्ववित्' आत्मतत्त्वज्ञः, स च विनापि चिद-
ण्डग्रहणात्, गृहस्थाश्रमादावप्यात्मज्ञानाभ्यासस्योक्तत्वात् । पञ्चयज्ञा-
द्यर्थमन्नं पचतीति 'पचनः' आवास्यः । पाचयतीति 'पाचनः'
सभ्यः । नियतपक्वप्रत्यासत्तिलक्षणधर्मयोगादौपचारिकं प्रयोजकत्वं ।
गार्हपत्य आहवनीयो दक्षिणाग्निरित्यग्निचयं 'वेता' । एते पञ्चाग्नयो
यस्य गृहे दौष्यन्ते । वेदव्रताचरणपूर्वकमर्थज्ञानपर्यन्तं गृहीतवेदः
'स्नातकः,' तमेतं श्रमदमादिभिर्गुणैरूपेतं सहस्रसङ्ख्याकभोक्तृद्विजपरिक-
ल्पितपङ्क्तिपावनत्वात् सहस्रसम्मितमित्याहुः । भूषणइत्यां वा एते
घ्नन्ति ये ब्राह्मणास्त्रिसुपर्णं पठन्ति आसहस्वात् पङ्क्तिं पुनन्तीति ।
स एव पञ्चाग्नित्वाद्विगुणैरूपेतः 'शतसाहस्रः', लक्षपरिमितपङ्क्ति-
पावन इत्यर्थः । 'अनृचां' वेदरहितानां, समन्ताद्योजनपरिमितदेश-
व्यापिनीं पङ्क्तिं वेदरहस्यविद्ब्राह्मणवित् पुनाति ।

आह गौतमः ।

पङ्क्तिपावनाः । षडङ्गवित् ज्येष्ठसामगः त्रिणाचिकेतस्त्रिसुपर्णः
पञ्चाग्निः स्नातकौमन्त्रविद्ब्राह्मणविद्वर्षज्ञो ब्रह्मदेयानुसन्तान इति ।
आह विष्णुश्चैवं ।

यथा पित्र्येषु कर्मस्विति पङ्क्तिपावना एवं देवेष्वपि ।

वसिष्ठः ।

त्रिणाचिकेतः पञ्चाग्निस्त्रिसुपर्णश्चतुर्धौ वाजसनेयौ षडङ्गवित्
ब्रह्मदेयानुसन्तानः कन्दोगो ज्येष्ठसामगो मन्त्रब्राह्मणविद् यस्य धर्म-
मधीते यस्य च दशपुरुषं मातृपितृवंशः श्रोत्रियो विज्ञासते विद्वांसः
स्नातकाश्चैते पङ्क्तिपावना भवन्ति ।

‘चतुर्वर्गधी’ चातुर्वर्गस्यायाजी । तत्र हि चत्वारो मेधा भवन्ति ।
ज्योतिष्टोमयाजी वा । एवरूपो वाजसनेयौति सम्बन्धः । विद्वांस
इति वज्रवचनं वैदुष्यस्थानेकरूपत्वार्थं ।

आपस्तम्बः ।

त्रिभुस्त्रिसुपर्णस्त्रिणाचिकेतः पञ्चाग्निः छन्दोगो ज्येष्ठसामगो
वेदाध्याय्यनूचानपुत्र इत्येते आह्वे भुञ्जानाः पङ्क्तिपावना भवन्ति ।
बौधायनः ।

त्रिभुस्त्रिणाचिकेतस्त्रिसुपर्णः पञ्चाग्निः षडङ्गवित्त्रिशीर्षको
ज्येष्ठसामग इति पङ्क्तिपावनाः ।

पैठीनसिः ।

अथातः पङ्क्तिपावना भवन्ति त्रिणाचिकेतस्त्रिभुस्त्रिसुपर्णश्चीर्ण-
व्रतच्छन्दोगो ज्येष्ठसामगो वेदाध्याय्यनूचानपुत्रो ब्रह्मदेयानुसन्तानः
सहस्रदो रुद्राध्यायी चतुर्विंशदङ्गविदथर्वशिरोऽध्यायी पञ्चाग्निर्विद-
जापी चेति पङ्क्तिपावनाः । तेषामैकैकः पुनाति पङ्क्तिं नियुक्तो मूर्ध्नि
सहस्रैरथाह्वयतां । ‘रुद्राध्यायी’ अतरुद्रीयजपशीलः ।

उग्रनाः ।

तत्र ब्राह्मणे वेदविद्याव्रतस्नातकः पञ्चपुरुषपारम्यव्यविखण्डि-
तचारित्रमर्थ्यादस्त्रिसुपर्णाऽङ्गविज्येष्ठसामगः शतवर्षालुप्तधर्माध्ययनः
मन्त्रप्रभृतिजाप्यप्रवचनपात्रपारगो ऋतुकालाभिगामी छन्दसा शुद्ध-
दशपुरुषः स्नातक इति पङ्क्तिपावनाः ।

अथ विष्णुः ।

अथ पङ्क्तिपावनाः त्रिणाचिकेतः पञ्चाग्निर्ज्येष्ठसामगो वेदपार-

गो वेदाङ्गस्याप्येकस्य पारगः पुराणेतिहासव्याकरणपारगः धर्मशा-
स्त्रैकस्यापि पारगः तीर्थपूतो यज्ञपूतस्तपःपूतः सत्यपूतो दानपूतो
मन्त्रपूतो गायत्रीजपनिरतो ब्रह्मदेयानुसन्तानस्त्रिसुपर्णो जामाता
दौहित्रश्चेति पात्रं विशेषेण वयोन इति ।

ब्रह्मदेया ब्राह्मविवाहेऽङ्गा एव सन्तानो यस्य असौ 'ब्रह्मदेयानु-
सन्तानः' ।

ब्रह्मदेयानुसन्तानो ब्रह्मदेयाप्रदायकः ।

ब्रह्मदेयापतिश्चैव ब्राह्मणाः पङ्क्तिपावनाः ॥

ब्रह्माण्डपुराणे ।

षडङ्गवित् ज्ञानयोगी सर्वतन्त्रस्तथैव च ।

याथावरस्य पञ्चैते विज्ञेयाः पङ्क्तिपावनाः ॥

सर्वतन्त्रशालीनास्थो गृहस्थविशेषः । याथावरोऽपि गृहस्थविशेषः ।

ये भाष्ये वैदिके केचिद् ये च व्याकरणे रताः ।

अधीयानाः पुराणञ्च धर्मशास्त्राण्यथापि वा ॥

चतुर्दशानां विद्यानामेकस्या अपि पारगः ।

आहुकच्यं पठेद् यश्च सर्वं ते पङ्क्तिपावनाः ॥

गार्ग्यः ।

दातुं भोक्तुञ्च जानन्ति ये विप्राः शंसितव्रताः ।

संस्कारकर्माविज्ञानसम्पन्नाः पङ्क्तिपावनाः ॥

कूर्मपुराणे ।

महादेवार्चनरतो महादेवपरायणः ।

वैष्णवो वाथ यो नित्यं स विप्रः पङ्क्तिपावनः ॥

आह वसिष्ठः ।

अथाणुदाहरन्ति ।

अथ चेन्मन्त्रविद्युक्तः शारीरैः पङ्क्तिदूषणैः ।

अदूष्यन्तं यमः प्राह पङ्क्तिपावन एव सः ॥

मन्त्रविद्यहणं गुणप्रकर्षोपलक्षणार्थं । तस्मिन् सति शरीरगतैर्दोषैर्युक्तोऽपि न दूषयितव्यः । जन्मान्तरीयदुःखानुभवेन क्षीणप्राय-
दोषचिह्नसम्बन्धित्वात् । यमग्रहणं स्तुत्यर्थं । स हि कर्मविपाकाभिज्ञ
इति । पङ्क्तिपावन एवासौ सम्प्रत्यनपराधित्वादिति ।

इति पङ्क्तिपावनाः ।

अथ पङ्क्तिपावनपावनाः ।

बृद्धमनुः ।

यश्च व्याकुरुते वाचं यश्च मीमांसतेऽध्वरं ।

यश्च वेत्त्यात्मकैवल्यं पङ्क्तिपावनपावनाः ॥

यः पाणिनिप्रवृत्तिप्रणैतशब्दानुशासनानुसारेण प्रवृत्तिप्रत्यय-
विभागेन शब्दान् व्युत्पादयति, यश्च मीमांसाशास्त्रविचारपरिणतत-
या अध्वरं यज्ञकर्म मीमांसते विविच्य प्रतिपादयति, यश्च आत्म-
कैवल्यं ब्रह्मादितं वेत्ति साक्षात्कुरुते, एते पङ्क्तिपावनेभ्योऽपि पावनाः,
अतिशयेन पुण्यतमा इत्यर्थः । अतः सर्वेभ्योऽपि पूर्वप्रतिपादितेभ्यः
प्रथमं प्रयत्नादेते गवेषणीया इत्यवगन्तव्यम् ।

मत्स्यपुराणे ।

यश्च व्याकुरुते वाचं यश्च मीमांसतेऽध्वरं ।

सामखरविधिश्च पङ्क्तिपावनपावनाः ॥

ब्रह्मवैवेने ।

वेदवेदाङ्गविद्यया शान्तो दान्तः क्षमान्वितः ।

वीतस्पृहस्तपस्वी च पङ्क्तिपावनपावनाः ॥

धीमानलोलुपः शान्तः सन्तुष्टो येन केनचित् ।

समदृष्टिः सत्यवादी पङ्क्तिपावनपावनाः ॥

समः शत्रौ च मित्रे च समलोष्टाश्लकाश्चनः ।

न रज्यते न च द्वेष्टि पङ्क्तिपावनपावनाः ॥

गरुडपुराणे ।

शास्त्रशास्त्रार्थनिपुणः^(१) योगशास्त्रार्थतत्त्ववित् ।

वेदान्तनिष्ठबुद्धिश्च पङ्क्तिपावनपावनाः ॥

प्रियवादी शुचिर्मानी सर्वभूतहिते रतः ।

एकान्तशीलो ध्यानी च पङ्क्तिपावनपावनाः ॥

यमैश्च नियमैः पूतः प्रत्याहारपरायणः ।

प्रियाप्रियाभ्यामस्पृष्टः पङ्क्तिपावनपावनाः ॥

प्राणायामपरो धीरो मैत्रः करुण एव च ।

अथात्मज्ञानपूतात्मा पङ्क्तिपावनपावनाः ॥

सौरपुराणे ।

यो न निन्दति न द्वेष्टि न शोचति न काङ्क्षति ।

आत्मारामः पूर्णकामः पङ्क्तिपावनपावनाः ॥

यस्तु सर्वाणि भूतानि आत्मन्येवानपश्यति ।

सर्वभूतेषु चात्मानं स च पावनपावनः ॥

(१) शास्त्रशास्त्रेतिनिपुण इति ग० ।

अशनायापिपासाभ्यां शीतोष्णादिभिरेव च ।

अस्पृष्टः शोकमोहाभ्यां पङ्क्तिपावनपावनाः ॥

ओमित्येकाक्षरं ब्रह्म व्याहरत्यनिशं शुचिः ।

आत्मैकतानधीर्थोऽसौ पङ्क्तिपावनपावनः ॥

यतेन्द्रियस्तपोनिष्ठो निराशीरपरिग्रहः ।

ज्ञानविज्ञानचित्तात्मा पङ्क्तिपावनपावनाः ॥

इति पङ्क्तिपावनपावनाः ।

अथ योगिनां आद्वे नियोग उच्यते ।

तत्राह दृढज्ञातातपः ।

योगिनो भोजयेन्नित्यं दृष्टतत्त्वान् मनौषिणः ।

तेषाम्नु दत्तमक्षयं भवतीति न संशयः ॥

‘योगिनः’ अष्टाङ्गयोगयुक्तान् । ‘तत्त्वानि’ महदादीनि, देशकाल-
लकरणावस्थामत्तास्वरूपेण विशिष्टानि शास्त्रतः प्रत्यक्षतश्च यैर्दृष्टानि
तान् । अथवा ‘तत्त्वं’ आरोपितसंशयानध्यवसतोऽस्य दृष्टात्मस्वभावः,
स वेदान्तवाक्यविचारसमुद्बोधैः उदर्कनिश्चयालोकात्मसमुत्पन्नजितान्तः-
करणजन्यमात्रात्कारगोचरौक्यतो यैस्तान् । अतएव मनौषिणः हेयो-
पादेयविवेकपूर्वकं हेयादिषयपञ्चकादुपादेयात्मतत्त्वलाभोपायनिष-
क्षास्तान् । भोजयेदित्यविशेषतोऽभिधानाद्वैवर्षिक्यमानुष्येषु कर्मस्विति
लभ्यते, प्रकरणाद्वा पित्र्येस्विति । नित्यमिति नियमेन । नात्र जीवन-
वतोऽहरह्यैर्गतिनिमित्तं भोजनं विधीयते । किन्तु निमित्तान्त-
रादेव प्राप्तेषु देवपित्र्यादिषु भोजनात्मकेषु कर्मसुपस्थितेषु भोज-
नीयानां योगिनां च स्नाभे सति योगिनोऽवश्यं भोजनीया यथेष्टमन्ये

इत्येष नित्यमित्यस्यार्थः । आदरार्थो वा नित्यशब्दः । फलाधि-
कार्यश्चादरः । आधिक्यमाह तेषाम्नु दत्तमक्षयं भवतीति निश्चय
एव न संशय इति ।

ब्रह्मवैवर्त्तेऽपि योगिप्रशंसापूर्वकं तद्भक्तस्य फलगौरवं दर्शितं ।

अचोहि यो वेद स वेद वेदान्

यजुंषि यो वेद स वेद यज्ज्ञान् ।

सामानि यो वेद स वेद ब्रह्म

योगान् हि यो वेद स वेद सर्व्वं ॥

स खलु वेदान् वेद यो अचो वेद स एव भुङ्क्ते य एव घृतेन
भुङ्क्ते इति च । एषा श्रुतिः । एवमुत्तरचापि । अथ अग्निः आद्धो-
क्तानां यः अचां वेत्ता स सर्व्ववेदवेत्तैव भवतीति श्रुतिः । 'यजुंषि'
सन्निपत्योपकारकारादुपकारकान्तरवर्गसहितदर्शपूर्णमासादियज्ञविधा-
यकवाक्यरूपाणि स्मारकाणि च मन्त्ररूपाणि, 'यो वेद स यज्ज्ञान्
वेद' । 'सामानि' ज्येष्ठसामादीनि अगाधारगैतिरूपाणि, तानि यो
वेद असौ परब्रह्मज्ञानोपायभूतं शब्दब्रह्म वेद । विशुद्धमनोजन्यसा-
क्षात्कारत्वान्मानस आत्मा यस्य 'वेद', स सर्व्वं 'वेद' नास्य किञ्चिदे-
दितव्यमवशिष्यत इत्यर्थः ।

तथा ।

सर्व्वं योगीश्वरैर्व्याप्तं त्रैलोक्यं हि निरन्तरं ।

यस्मात् पश्यन्ति ते सर्व्वं यत्किञ्चिज्जगति स्थितं ॥

व्यक्ताव्यक्तं वशीकृत्य सत्त्वज्ञापि ततः परं ।

सच्चासच्चोभयं सृष्टं सर्व्वं सत्त्वं महात्मना ॥

सर्वज्ञज्ञानसृष्टानि मोक्षादीनि महात्मनां ।

तस्मात् तेषां सदा भक्तः प्राप्नोत्युन्मेषवच्छुभं ॥

त्रयाणां लोकानां समाहारः 'त्रैलोक्यं', 'तत् सर्वं' योगीश्वरैः
अविचलितयोगतया योगिष्वैश्वर्यं महिमानं प्राप्नोति, 'निरन्तरं सर्वकालं'
'व्याप्तं' स्वेन रूपेण सह सम्बन्धं नीतं। व्याप्यनुमापकं लिङ्गमाह। 'यस्मात्
पश्यन्ति ते सर्वं', इति। 'सर्वं' वेदजातं, 'पश्यन्ति' साक्षात्कुर्वन्ति।
तथा च पातञ्जलं सूत्रं। "भुवनज्ञानं सूर्यसंयमात्" इति। 'व्यक्तं'
सर्वलोकप्रतीतियोग्यं स्थूलं वस्तु, कार्यमित्यर्थः। 'अव्यक्तं' सूक्ष्मं,
कारणमित्यर्थः। अथवा 'व्यक्तं' गुणकार्यं चित्तादिः, 'अव्यक्तं'
प्रकृतिः। 'वशीकृत्य' सन्त इति शेषः। 'सत्त्वं' सत्त्वप्रधाना बुद्धिरन्तः-
करणं वा। तस्मात् परं परमात्मानञ्च पश्यन्ति। "मनसस्तु परा
बुद्धिर्यौ बुद्धेः परतस्तु सः" इति भगवदचनात्। सत्त्वयोगगोचरं
'सत्'। तद्विपरीतं 'असत्'। 'उभयात्मकं' सदसत्। महता आत्मना
भगवता ब्रह्मणेत्यर्थः। 'सर्वज्ञः' ईश्वरः, तद्विषयं ज्ञानं 'सर्वज्ञ-
ज्ञानं'। यतस्तेषां महात्मनां सर्वज्ञज्ञानेन 'सृष्टानि मोक्षादीनि'।
यत एवं श्रिष्टास्ते अतस्तेषां 'भक्तः' शुश्रूषादिकर्त्ता, 'उन्मेषवत्' उत्त-
रोत्तरमुपचीयमानं, 'शुभं' वज्रविधं फलं, 'प्राप्नोति'।

तथा ।

क्रियया गुरुपूजाभिर्योगं कुर्वन्ति योगिनः ।

तेन चाप्याययन्ते ते पितरो योगवर्द्धनात् ।

आप्यायिताः पुनः सोमं पितरो योगभूषिताः ।

आप्याययन्ति योगेन त्रैलोक्यं येन जीवति ॥

पितृणां हि बलं योगो योगात्सोमः प्रवर्तते ।

तस्माच्छ्राद्धानि देयानि योगिनां यत्नतः सदा ॥

‘क्रियया’ वर्णाश्रमाधिकारविहितेनाग्निहोत्रादिकर्मणा, ‘गुरुपूजाभिः’ परापरगुरुभक्तिभिश्च, विशिष्टं योगिनां योगमष्टाङ्गं कुर्वन्ति । तद्योगजन्येन चापूर्व्वेण स्वपितृपितामहादीनग्निष्वात्तादींश्च ‘आषाढ-यन्ते’ प्रीणयन्ति । ते चाषाढयिताः ‘सोमं’ चन्द्रं आषाढयन्ति । येन ह्याषाढयितेन सता चन्द्रेण वैलोक्ष्यमाषाढ्यमानं ‘जीवति’ चिरमनु-वर्तते । अस्त्रामाषाढयनपरम्परायां हेतुरूतः पितृणां हि बलमि-त्यादिना । अतो योगिनां विश्वजीवनेपयोगियोगानुष्ठानवच्चेन सर्व्वेभ्योऽपि वैशिष्ट्यादभ्यर्थनादिक्लेशमयेनातिप्रयत्नेनापि तानामन्तर-सत्कृत्य च तेभ्यः श्राद्धानि देयानि ।

तथा ।

अश्वमेधसहस्राच्च राजसूयशतादपि ।

पुण्डरीकसहस्राच्च योगिभुक्तं विशिष्यते ॥

‘अश्वमेधादयः पुण्डरीकान्ताः क्रतवः ।

सोमाध्वरः पितृगणो योगाध्वरश्च चन्द्रमाः ।

श्राद्धे योगिनियोगस्तु तस्मात्कार्थ्या विजानता ॥

तस्मात् सर्व्वे परिच्छिन्नं विश्वमेतदियत्तथा ।

अविद्यान्तर्गतं योगे नचेयत्ताप्रमा मता ॥

तस्मादनन्तफलदं प्रदत्तं योगिनां हविः ।

कारणानुगतं कार्य्यमिति त्वं मान्यथा कृथाः ॥

ज्ञानौ यस्य गृहेऽश्राति जलं पिवति वा क्वचित् ।

कृतकृत्यो भवेदेष यजमानो न संशयः ॥

‘नियोगः’ निमन्त्रणं । अविद्यान्तर्गतमेतद्विश्वं सर्वमेव इयन्तया
‘परिच्छिन्नं’ कलितं । योगे तु ‘इयन्ताप्रमा’ परिमाणपरिकलना,
नास्ति । अतोऽपरिमितयोगविशिष्टेभ्यः प्रदत्तं हविः ‘अनन्तफलदं’
अपरिमितफलदं, एव भवति । अत्र हेतुः । कारणानुगतं कार्य-
मिति । कारणधर्मानुविधायिनो हि कार्यधर्मा दृष्टाः । अतोऽपरि-
मितात्कारणादपरिमितमेव कार्यं भवितुमुचितं । इत्येतत् ‘मान्य-
या कथाः’ मान्ययामंस्था इत्यर्थः ।

कागलेयः ।

मूर्त्तं ब्रह्म हरिः साक्षादित्यारिर्व्यागविन्मतः ।

अतो योगविदो भोज्याः आद्धेषु पितृदत्तये ॥

दृढशातातपः ।

ज्ञानी यस्य गृहेऽश्रान्ति उदकं वा पिबेद्यदि ।

कृतन्तेनेह सक्तत्वं तारितञ्च कुलत्रयं ॥

ब्रह्मपुराणे ।

षडङ्गवित् ज्ञानयोगी योगतत्त्वज्ञ एव च ।

अयाचिताशी विप्रो यः आद्धकर्माणि भोजयेत् ॥

समाधिश्च शब्दवाच्यशुद्धात्मपरामर्शरूपयोगभूमिकानिषण्णो ज्ञान-
योगीत्युच्यते ।

ब्रह्मवैवर्ते ।

वज्रच्छिद्रः पुरा प्रोक्तः पैत्रो यज्ञो महर्षिभिः ।

निष्प्रत्यक्षं निश्छिद्रो जायते योगरत्नया ॥

‘निष्प्रत्यूहः’ चातुधानादिद्वितीयोपघातरहितः । ‘निष्किद्रः’ न्यूनाति-
रिक्तादिदोषजनितफलवैकल्यविवर्जितः ।

मार्कण्डेयपुराणे ।

योगिनश्च तदा श्राद्धे भोजनीया विपश्चिता ।

योगाधारा हि पितरस्तस्मात्तान् पूजयेत् सदा ॥

तदेतदमावास्याष्टकाकुतपापराह्यादिकाले । सदेति सर्वेषु श्राद्ध-
प्रयोगेषु ।

तथा ।

ब्राह्मणानां सहस्रस्य योगी त्वयामनी यदि ।

यजमानश्च भोक्तृश्च नैरिवाम्भसि तारयेत् ।

ब्राह्मणानां सहस्रस्य पङ्क्त्यावधे आरम्भे स्थितमासनं यस्यासौ
‘अग्रामनी’ । तारयेत् संसृतिमहर्षिणादिशेषः ।

तथा ।

पितृगाथास्तथैवात्र गीयन्ते ब्रह्मवादिभिः ।

या गीताः पितृभिः पूर्वमैलस्यामन्महीपतेः ॥

कदा नः मन्तावय्यः कस्यचिद्भविता सुतः ।

यो योगिभुक्तशेषाद्वात् भुवि पिण्डान् प्रदास्यति ॥

‘ऐलस्य महीपतेः’ पुरुरवसः, पुरस्तात् पितृभिर्या ‘गीताः’
कौर्त्तिताः आसन् भुक्तशेषादन्नात्क्रियदप्युद्धृत्य ‘नः’ अस्मभ्यं, पिण्डान्
प्रदास्यतीति ।

गायान्तरमाह आपस्तम्बः ।

अपि स्थानं कुले जातो भोजयेद् यस्तु योगिनं ।

विप्रं आद्धे प्रयत्नेन तेन दृष्यामहे वयं ॥

इति योगिनां आद्धे नियोगः ।

अथ योगिनां सर्व्वात्कृत्यत्वमुच्यते ।

पद्मपुराणे ।

साङ्गान् यश्चतुरो वेदान् योऽधीते स कृतार्थवत् ।

जन्मवान् कर्मसंशुद्धः स आद्धे प्रयतो मतः ।

तादृशादयुताच्छ्रेयानेको योगसमाश्रयः ॥

ब्रह्मवैवर्ते ।

सहस्रशस्तु विप्रान् वै भोजयेद् यान् यथागतान् ।

एकस्तान् मन्त्रविप्र्रीतः सर्व्वानर्हति धर्मतः ॥

एतानेव च धर्मज्ञान् भोजयेद् यः सहस्रशः ।

एकस्तान् स्नातकः प्रीतः सर्व्वानर्हति शृण्वतः ॥

सङ्कल्पिनां सहस्रेण स्नातकानां श्रतेन च ।

योगाचार्य्येण बहूक्तं प्रायते महतो भयात् ॥

गृहस्थानां सहस्राच्च वानप्रस्थशतादपि ।

ब्रह्मचारिसहस्राच्च योगी त्वेको विशिष्यते ॥

नास्तिको वा विधर्मी वा सङ्कीर्णस्तस्करोऽपि वा ।

अत्यन्तं तारयेन्नूनं योगीत्याह प्रजापतिः ॥

अस्तिष्ठेदेकपादेन वायुभक्षः शतं समाः ।

ध्यानयोगी परस्तस्मादिति ब्रह्मानुशासनं ॥

‘यथागतान्’ यथाप्राप्तान्, स्वाध्यायाध्ययनतदर्थज्ञानादिगृह्या-
नितिज्ञावत् । तानेतान् सहस्रशस्तु भोजितानेक एव स्वाध्यायतदर्थविद्-

ब्राह्मणो भोजितः सन्नर्हति । तावत्सङ्ख्यकब्राह्मणभोजनोत्पाद्यं सुकृतं
जनयितुं समर्थ इत्यर्थः । 'स्नातकः प्रीतः' भोजनेनेति शेषः । 'सङ्क-
ल्पिनः' नानाव्रतानुष्ठानश्रीलाः । योगाचार्येण चैकेन तत्तुल्यतया
महतः पापभयाद्भोजयितारं 'वायते' रचति ।

कूर्मपुराणे ।

भोजयेद्योगिनं शान्तं तत्त्वज्ञानरतं यतिं ।

अलाभे नैष्ठिकं दान्तमुपकुर्व्याणकं तथा ॥

तस्मात् यत्नेन योगीन्द्रमीश्वरज्ञानतत्परं ।

भोजयेद्भुव्यकव्येषु अलाभादितरान् द्विजान् ॥

वायुपुराणे ।

गृहस्थानां सहस्रेण वानप्रस्थशतेन च ।

ब्रह्मचारिसहस्रेण योगी त्वेको विशिष्यते ॥

नास्तिको वा विकर्षा वा सङ्कीर्णस्तस्करोऽपि वा ।

नान्यत्तु कारणं दाने योगिष्वह प्रजापतिः ॥

पितरस्तस्य तुल्यन्ति सुदृष्टेनेव कर्षकाः ।

पुत्रो वाण्यथवा पौत्रो ध्यानितं यस्तु भोजयेत् ॥

आद्योशनाः ।

यं कञ्चिदपि यो वेद योगधर्मसमाश्रितः ।

सम्यग्वर्णाश्रमास्तेभ्यस्तत्पात्रं परमं मतं ॥

ये सम्यग्वर्णाश्रमाचाराः, 'तेभ्यः' 'तत्' पूर्वार्द्धेनोक्तं, 'परमं पात्रं
मतं' इत्यर्थः । एतद्योगिनः प्रशंसा शातातपेन दृष्टतत्त्वानिति
विशेषितत्वात् ।

ब्रह्मवैवर्त्ते च “ये तु वृत्ते स्थिता नित्यं ज्ञानिनो ध्यानिनस्तथा”
इति वृत्तस्थानामेव ज्ञानिनां ध्यानिनां भोजनीयत्वाभिधानात्
आत्मादितत्त्वपरिस्थितिः ‘ज्ञानं’ मूर्त्तामूर्त्तब्रह्मानुचिन्तनं ‘ध्यानं’ ।
महाभारते भगवद्गीतासु ।

तपस्विभ्योऽधिको योगी ज्ञानिभ्यश्चाधिको मतः ।

कस्मिंभ्यश्चाधिको योगी तस्मात् योगी भवार्जुनेति ॥

इति योगिनां सर्वोत्कृष्टत्वनिरूपणं ।

अयान्यत्र योगिनेऽतिक्रमदोषमाह ।

हागलेयः ।

योगिनं समतिक्रम्य गृहस्थं यदि पूजयेत् ।

न तत्फलमवाप्नोति सर्वं गोत्रं प्रतापयेत् ॥

‘गृहस्थं’ अयोगिनम् । तस्य कर्मणः फलं न लभते । तथा ‘सर्वं
गोत्रं’ सर्वानपि स्वगोत्रोद्भवान् पूर्वपुरुषान्, ‘प्रतापयेत्’ योग्यति-
क्रमजनितप्रत्यवायेन दुःखिनः कुर्यादित्यर्थः ।

तथा ।

योगिनं समतिक्रम्य भोजयन्ति परस्परं ।

दाता भोक्ता च नरकं गच्छतः सह बान्धवैः ॥

अत्र दातृभोक्तोरुभयोरपि नरकगमनं, द्वयोरपि योग्यतिक्रमा-
भिप्राये सतीति वेदितव्यं । अत आह परस्परं भोजयन्तीति ।
अयमिदानीं भोजितः सन् स्वगृहे मां भोजयिष्यति किं योगिनेत्य-
भिप्रायवान् योगिनं दाता भोजयति । भोक्तापि तथैवानुसन्धाने
शुक्ल इति । द्वयोरपि योग्यतिक्रमाभिप्रायः । यदा तु दातुरेवा-

तिक्रमोऽभिप्रेतस्तदा न भोक्तुः प्रत्यवायः । अभिप्रायमन्तरेण प्रमाद-
कृते व्यतिक्रमे आद्भुवैकल्यमात्रं, न तदा कस्यापि निरयपात इति ।
दृढशातातपोऽपि ।

योगिनं समतिक्रम्य गृहस्थं यदि भोजयेत् ।

न तत् फलमाप्नोति स्वर्गस्थमपि पातयेत् ॥

यो गृह एव तिष्ठति न योगेऽसौ अत्र 'गृहस्थः' । 'स्वर्गस्थं',
स्वपिद्वर्गमिति शेषः ।

योगिनन्तु व्यतिक्रम्य पूजयन्ति परस्परं ।

भोक्तारस्तु सदातारो नरके स्युः सवान्धवा इति ॥

इति योगिनोऽतिक्रमे दोषनिरूपणं ।

अथ गृहस्थादीनां योगित्वमुच्यते ।

तत्र योगो नाम मुख्यया वृत्त्या जीवपरमात्मनोरेकीभावलक्षणः
सम्बन्धः । स यद्यपि नैसर्गिकत्वेन सर्वलेत्रज्ञसाधारणस्तथाप्यनाद्यविद्याकृ-
तभेदाभासतिरस्कृतः सन्न संसृतिमताञ्जीवानां, किन्तु मुक्तानामेवास्ति ।
अस्य चोपाय आत्मतत्त्वज्ञानं । तदुपायश्च यमादिसमाधन्तोऽष्टाङ्गोऽपि
योगः । युज्यतेऽनेन जीवः परमात्मना सहेति करणयूत्पत्तिमाश्रित्य
मुख्यया वा वृत्त्या स योगः । तदन्तो गृहस्थादयोऽपि श्रुतिसामर्थ्यात्
योगिनः । न चैतद्वक्तव्यं । मोक्षोपायत्वात् योगस्य, मुमुक्षोरेव योग-
सम्बन्धो न गृहस्थस्येति । मेवं । यतो वज्रतरदोषदूषितविषयरसविरज्य-
मानमनसो गृहस्थस्यापि सर्वपुरुषार्थतिशायिनि मोक्षे कामनोपप-
द्यते । सत्याञ्च तस्यान्तदुपायानुष्ठानसमर्थस्य विदुषो निर्बुद्धाधिकार-
तया युक्तमेव योगानुष्ठानं । मस्यगनुष्ठितयोगस्य च मोक्ष इति । न च

स्वाश्रमकर्मानुष्ठानावरुद्धकालस्य गृहस्थस्य योगाभ्यासानवकाश इति वाचं । भित्तोरिव नियतकालकर्मानुष्ठानान्तरालेषु तस्याप्यवकाश-सम्भवात् । न च तुरीयाश्रमसंप्रीचीनस्यैव योगस्य मोक्षसाधनत्वात् गृहस्थस्थानर्थकं योगानुष्ठानं । यतः स्मरन्ति ।

न्यायार्जितधनस्तत्त्वज्ञाननिष्ठोऽतिथिप्रियः ।

आर्द्धकृत्यवादी च गृहस्थोऽपि विमुच्यत इति ॥

श्रूयते च गृहस्थानामेव जनक-जावाल-वामदेव-प्रह्लादप्रभृतीनां योगाभ्यासान्मोक्ष इति । अत्र च तत्त्वज्ञाननिष्ठ इत्यात्मतत्त्वज्ञाननिष्ठ इत्यवगन्तव्यं । अनेन चार्थादात्मतत्त्वज्ञानोपायभूतो यमादिः समाध्य-न्तोऽष्टाङ्गोऽपि गृहस्थस्योक्तो भवति ।

तथा च कूर्मपुराणे ।

गृहस्था नैष्ठिकाः शान्ता वनस्था यतयोऽपि वा ।

योगिनः पर्युपासन्ते परमात्मानमात्मनोति ॥

अतो गृहस्थादयोऽपि योगिनः । एवं च सति स्वाध्यायादिगुण-सम्पदा तुल्येषु गृहस्थादिव्यपि मध्ये ये योगिनस्तत्पुरःसरेभ्यः आर्द्धानि देयानौति ।

अथ यतैरत्यन्तविशिष्टतया आर्द्धनियोग उच्यते ।

तत्र आह मनुः ।

ज्ञाननिष्ठा द्विजाः केचित् तपोनिष्ठास्तथापरे ।

तपःस्वाध्यायनिष्ठाश्च कर्मनिष्ठास्तथैव च ॥

ज्ञाननिष्ठेषु कथानि प्रतिष्ठाप्यानि यत्नतः ।

हव्यकथानि देयानि^(१) सर्व्वेष्वेव चतुर्व्वपि ॥

(१) हव्यानि च यथान्यायं इति क० ।

‘ज्ञाननिष्ठः’ परिव्राजकः । तस्य ज्ञात्मतत्त्वज्ञाने निष्ठा प्रकर्षा भवति । ‘तपोनिष्ठः’ वानप्रस्थः । स हि तापस इत्याख्यायते । यौग्रे पञ्चतपास्तु स्यादिति तपोविधानात् । ‘तपःस्वाध्यायनिष्ठाः’ ब्रह्मचारिणः । ‘कर्मनिष्ठाः’ गृहस्थाः । एषामपि ‘कथ्यानि’ पितृनुद्दिश्य दौयमानान्यन्नानि, ‘ज्ञाननिष्ठेषु प्रतिष्ठाप्यानि’ तेभ्यो देयानैत्यर्थः । प्रयत्नवचनान्तदभावे अन्येभ्योऽपि देयानि । इह्यानि चतुर्ष्वपि प्रतिष्ठाप्यानि । ‘यथान्यायं’ शास्त्रोक्तेन विधिना ।

वार्हस्पत्यमंहितायां ।

ज्ञाननिष्ठा हि यतयस्तपोनिष्ठा वनाश्रयाः^(१) ।

कर्मनिष्ठा हि गृहिण आद्याः स्वाध्यायनिष्ठिताः ॥

‘आद्याः’ ब्रह्मचारिणः ।

ज्ञाननिष्ठेषु कथ्यानि प्रतिपाद्यानि यन्नतः ।

इयंकथ्यानि देयानि सर्व्वेभ्येव चतुर्ष्वपि ॥

यमस्मृति-कूर्मपुराणयोः ।

प्रकृतेर्गुणतत्त्वज्ञो यस्याश्नाति यतिर्हविः ।

फलं वेदविदान्तस्य सहस्रादतिरिच्यते ॥

तस्मादद्यासने भोज्यो यजता संयतो यतिः ।

श्रोत्रियो ब्रह्मचारी वा यज्ञस्तेन न लुप्यते ॥

यतेरनद्यभोजने दोषमाह यमः ।

यस्य वै यजमानस्य नाग्रे भुङ्क्ते यतिस्तथा ।

(१) वनाश्रमा इति ग० ।

अनिष्टमद्भुतं तस्य हरते रत्नमाङ्गणः ॥

‘अद्भुतमनिष्टं’ पुत्रकलत्रादिनाशरूपं, तस्य सम्बन्धितया रत्नमाङ्गणः ‘हरते’ उपाहरतौत्यर्थः ।

ब्रह्मवैवर्त्ते ।

यानि आह्वानि योगीन्द्रा यतयो ब्रह्मनिष्ठिताः ।

अलङ्कुर्वन्ति तान्येव पितृणां हृत्पत्रे ध्रुवं ॥

पञ्चविंशतितत्त्वज्ञान् पञ्चतन्त्राश्रमे रतान् ।

यतीनाङ्गः स्वधा-स्वाहायोग्यान् पात्रतया बुधाः ॥

रागद्वेषविनिर्मुक्तानापान् ये योगिनो यतीन् ।

भोजयन्ति फलं तेषामनन्तं^(१) तत्प्रदायिनां ॥

ज्ञाननिष्ठेषु कव्यानि प्रतिष्ठाप्यानि यत्नतः ।

हव्यानि च यथान्यायं न मिथ्याहङ्कृतात्मसु ॥

योगाचार्यं यतिं सम्यग्गः पूजयति भक्तिः ।

स फलं समवाप्नोति कारणानुगतं बुधः ॥

मूर्त्तं ब्रह्म हरिः साक्षाद्देव्यारिर्व्यागवित्ततः^(२) ।

अहं नारायणो ब्रह्मा यतिदेहसमाश्रयः ॥

ध्यानेन सततं युक्तं सर्व्वसङ्गविवर्जितं ।

दैवे कार्य्ये^(३) च पित्र्ये च पूजेयद्भर्त्तरेतमं ॥

ह्यागलेयः ।

(१) तेषामलभ्यमिति ख० ।

(२) दैव्यारिर्व्यागवित्तत इति ख० ।

(३) देवकार्य्ये इति ग० ।

गन्धमाख्यफलैश्चैव^(१) भोजनैः चीरसंस्कृतैः ।

पूजयेच्च^(२) यतिं आद्धे पितृणां तुष्टिकारकं ॥

ब्रह्मचारी यतिश्चैव पूजनीयौ हि नित्यशः ।

तत्कृतं सुकृतं यत् स्यात् तस्मात् षड्भागमाप्नुयात् ॥

जायं योगस्य यज्ञस्य यतस्तस्मिंस्त्वयं स्थितं ।

तस्य प्रणामः पूजा च दत्तं भवति चाक्षयं ॥

गृहस्थस्याश्रमं गच्छेद् ब्रह्मचारी यतिस्तथा ।

खाद्यं पानं फलं पुष्पमात्मानं परिवेदयेत् ॥

सततं योगयुक्तानां वीतरागतपस्विनां ।

सर्वारम्भनिवृत्तानां यतीनां दत्तमक्षयं ॥

यतये वीतरागाय दत्तमन्नं सुपूजितं ।

न क्षीयते श्रद्धया वै कल्पकोटिशतैरपि ॥

अत्र यतेः सर्वोत्तमाश्रमाश्रयत्वेन ज्ञानध्यानधुरीणत्वेन च भोज-
नौघेषु मुख्यतया सम्पादनं कर्त्तव्यं ।

तथा च वायुपुराणे ।

यतिस्तु सर्वविप्राणां सर्वेषामग्रभुग्भवेत् ।

इतिहासपञ्चमान् वेदान् यः पठेत द्विजोत्तमः ॥

अनन्तरं यतेः सोऽयं नियोक्तव्यो विजानता ।

त्रिवेदोऽनन्तरस्तस्मात् द्विवेदस्तदनन्तरः ॥

एकवेदस्ततः पश्चात् नित्याध्यायी ततःपरं ।

(१) गन्धमाख्योपलैश्चेति क० ।

(२) यः पूजयेदिति ख० ।

‘सर्व्वविप्राणां’ ब्रह्मचारिगृहस्थवानप्रस्थानां, ‘सर्व्वेषां’ त्रिमधुचि-
सुपर्णत्रिणाचिकेतादीनां । अथ्यः मुख्यः भोक्ता यः तस्माद्वि ‘अग्रभुक्’,
न तु पूर्व्वकालभोजी । योद्विजमन्त्रमः सेतिहामांश्चतुरोवेदानधीते
सोऽयं यतेरनन्तरं पश्चान्नियोजनीयः । एवं त्रिवेदादीनां पौर्व्व्यापय्यं ।
‘नित्याध्यायौ’ अधीयमानवेदः ।
नागरखण्डे ।

आमन्त्रयेद्यतीन् पूर्व्वं स्नातकान् वा चिकर्म्मिणः ।

तदभावे गृहस्थाश्च ब्रह्मज्ञानपरायणान् ॥

याजनाध्यापनदानानि त्रीण्येव कर्म्माणि येषां ते ‘चिकर्म्मिणः’ ।
‘स्नातकाः’ वानप्रस्था इत्यर्थः ।

आह वसिष्ठः ।

पितृभ्योदद्यात् पूर्व्वेद्युर्ग्राह्याणाम् सन्निपात्य यतीन् गृहस्थान्
साधून् परिणतवयस इति ॥

‘सन्निपात्य’ निमन्त्रणेन आहुक्रियामन्त्रमापाद्य ।

नारदस्मृतौ ।

यो वै यतीननादृत्य^(१) भोजयेदितरान् द्विजान् ।

विजानन् वसतो ग्रामे हव्यमाप्नोति राजमान् ॥

यः स्वग्रामे वसतो यतीन् जानन्नपि ताननादृत्यान्यान् गृहस्था-
दीनेव आहुते भोजयेत् तस्य तत्सकलं आहुभोजनीयमन्नं राजमानेव
तर्पयति न पितृनिति । अनेन स्वग्रामे वसतो यतेः आहुते निमन्त्रणी-

यत्वमुक्तं । अनिमन्त्रितस्यापि आहुकाले भित्तार्थमागतस्य यतेर्भोजनीयत्वमुक्तं ।

ब्रह्म-मार्कण्डेयपुराणयोः ।

भित्तार्थमागतांश्चापि काले संयमिनो यतीन् ।

भोजयेत् प्रणिपाताद्यैः प्रसाद्य यतमानसः ॥

अत्र निमन्त्रितस्य यतेर्निमन्त्रणादेव द्वारदेशगतस्य चातिथित्वेनैव निमन्त्रित-ब्राह्मण-पङ्क्तिभोजनीयत्वे सिद्धे तद्यामस्यस्यैव तु प्रसादादनिमन्त्रितस्य आहुकालेऽप्युपस्थितस्य यतेः आहु भोजनीयत्वार्थमिदं वचनं । वज्रवचनन्तु वज्रनामपि प्राप्त्यर्थं यतिभेदसंग्रहार्थं वा । यतेरुपवेशने स्थानविशेष उक्तः ।

वार्हस्पत्यसंहितायां ।

आहुकाले यतिं प्राप्तं पितृस्थाने तु भोजयेत् ।

परिवेषयेत् तत्प्रथमं यदि वा पार्श्वतः स्थितं ॥

‘पितृस्थाने भोजयेत्’ इति प्रमीतोद्देशेन त्यज्यमानान्नं भोजितं कुर्यादित्यर्थः^(१) । ‘परिवेषयेत् तत् प्रथमं’ इति मुख्यं पित्र्यं कुर्यादित्यर्थः ।

पक्षान्तरमाह ‘यदि वा पार्श्वतः स्थितं’ इति निमन्त्रितब्राह्मण-पङ्क्तावतिथिवद्वा भोजयेत् ।

अत्रेयं व्यवस्था । ब्राह्मणेषु पितृपितामहादिकल्पनातः पूर्वमागतं यतिं पितृस्थाने भोजयेत् । पश्चादागतं तु पूर्वानुष्ठितपदार्थक्रमस-

(१) सम्मानेनात्र भोजनं कुर्यादित्यर्थः इति कचिद्धितपुस्तकपाठः । परन्त्वयं न समीचीनः ।

हृत्पाद्यविरोधाय आह्वीयद्विजसन्निधावतिथिवत् भोजयेदिति ।
आहुकालात् पूर्वमपि प्राप्तं सम्यक्संप्रार्थनेन आहुकालं यावदवस्थाप्य
भोजयेत् ।

आहुकालागतस्य यतेः ब्रह्मचारिणश्च आह्वीयत्वेनातिथित्वेन वा
भोजनीयत्वमाह यमः ।

भिन्नुको^(१) ब्रह्मचारौ वा भोजनार्थमुपस्थितः ।

उपविष्टेष्वनुप्राप्तः कामन्तमपि भोजयेत् ॥

भोजने फलविशेषं कारणञ्चाह ङागलेयः ।

भोजयेच्छ्राद्धकालेऽपि यतिं स ब्रह्मचारिणं ।

विप्रानुद्धरते पापात् पितृमातृगणानपि ॥

भुञ्जते यत्र तत्रापि यतयो ब्रह्मचारिणः ।

गृह्णन्ति पितरो देवाः स याति परमाङ्गतिं ॥

तारयन्ति च दातारं पुत्रान् दारान् पितृंस्तथा ।

तस्मात्सर्वप्रयत्नेन अर्चयेदाश्रमागतं ॥

ब्रह्मचारौ यतियैव पक्वान्नस्वामिनावुभौ ।

पचमानाः पचन्त्येते नापचः पचते पुनः ॥

ब्रह्मचार्यादिभ्यो यतेर्विशेषमाह स एव ।

ब्रह्मचारिसहस्रैस्तु वानप्रस्थ्यश्नैरपि ।

गृहस्थानां सहस्रैस्तु यतिरेको विशिष्यते ॥

तदेवं सति सम्भवे आहुते यतयो भोजनीयाः । तेषामस्त्राभे
ब्रह्मचार्यादयः ।

(१) भिन्नुवा इति ख० ।

तथा च ब्रह्मवर्त्ते ।

अलाभे यतिभिक्षूणां वनस्पमपि पूजयेत् ।

तदलाभेषु दासीनं नैष्ठिकं संयतेन्द्रियं ॥

‘उदासीनः’ दातुरसम्बन्धी ।

आह शातातपः । यतीन् भोजयेदिति ।

तत्र विशेष उक्तः ।

ब्रह्मवैवर्त्ते ।

मुण्डान् जटिलकाषायान् आहुतकाले विवर्जयेत् ।

शिखिभ्यो धातुरक्तेभ्यस्त्रिदण्डिभ्यः प्रदापयेत् ॥

ते हि व्रतस्थिता नित्यं ज्ञानिनो ध्यानिनस्तथा ।

देवभक्ता महात्मानः पुनर्युर्दर्शनादपि ॥

‘मुण्डाः’ शिखया सह मुण्डितमस्तकाः । ‘जटिलाः’ शैवपाण्डु-
पतकालमुखादयः । ‘काषायाः’ आश्रत्यादिकषायरक्तवसनाः ।

बौधायनः ।

एतान् आहुतकाले विशेषेण वर्जयेत् । ये तु शिखावन्तो गैरिक-
रक्तवसनाः त्रिदण्डाश्च तेभ्यः प्रयत्नेन दद्यात् । एतेन सर्वाण्यपि
योगिवचनान्येतत्तत्तन्वितयतिविषयाण्येवेति विज्ञायते ।

ननु भैक्षेण वर्त्तते नित्यं नैकान्नाशी भवेद्ब्रतौ । भैक्षेण व्रतिनां
वृत्तिरूपवाससमा स्यतेति मनुना ब्रह्मचारिणामेकप्रदत्तान्नभोजन-
निषेधात् अष्टौ भिक्षाः समादाय दश द्वादश वा यतिः । अखिलाः
शेषयेत्तास्तु ततोऽग्नौयाद्विजोत्तम इति सम्बर्त्तेन यतेर्भिक्षाकदम्ब-
कभोजनविधानात्तयोः कथं आहुते भोजनं ।

अत्र ब्रूमः । भित्तार्यभ्रमणाशकावनेकान्नलाभामम्भवे परानुग्रहार्थं च यतिरेकान्नभोजनाभ्यनुज्ञादर्शनात् ।

तदाह कार्ष्णाजिनिः ।

अशक्तोऽनुग्रहार्थं वा यतिरेकान्नभुग्भवेत् । —

वसिष्ठोऽपि ।

ब्राह्मणकुले वा यन्नमेत तद्भुञ्जीतेति ।

ब्रह्मचारिणस्त्वेकान्नभोजनमनुजज्ञे याज्ञवल्क्यः ।

ब्रह्मचार्यं स्थितो नैकमन्नमद्यादनापदि ।

ब्राह्मणः काममश्रीयाच्छ्राद्धे व्रतमपौडयन् ॥

ब्रह्मचार्यनापद्येकस्यान्नं नाश्रीयात् । ब्रह्मचारौ ब्राह्मणश्चेत्तदार्थितः सन्नेकान्नमनापद्यपि श्राद्धे भुञ्जीत । तदा व्रतपौडाकरं मधुमांसादिवर्जयित्वाश्रीयात् ।

मनुरपि ।

व्रतवदेवदेवत्ये पित्र्ये कर्मण्यथर्षिवत् ।

काममभ्यर्थितोऽश्रीयाद्ब्रतन्तस्य न लुप्यते ।

‘देवदेवत्ये’ दैविके कर्मणि, अभ्यर्थितो ब्रह्मचारी भुङ्क्ते । भुञ्जीत कथं । ‘व्रतवत्’ व्रतयुक्तं, व्रताविरोधेन मधुमांसवर्जमित्यर्थः । ‘पित्र्ये’ पित्रदेवत्येऽपि कर्मणि, भुञ्जीत । ‘अथर्षिवत्’ मधुमांसवर्जमित्यर्थः । ‘कामं’ इच्छया । एवमस्य ब्रह्मचारिव्रतं न लुप्यते । अन्यथा लुप्यत इत्यर्थः । अतः सङ्गिरभ्यर्थ्यमानस्य तदनुग्रहमिच्छतो यतेः श्राद्धे भुञ्जानस्य न प्रत्यवायो भवति । अथ वैकान्नभोजनजनितं स्वल्पतमं प्रत्यवायं प्रायश्चित्तरूपेण वर्त्तमानैः प्राणायामादिभिर्व्यागाङ्गै-

नाशयति । ननु तथापि आह्ने भोज्यत्वेन मुख्यतया मधुमांस-
विधानात् कथं यतेर्भोजनमुपपद्यते । उच्यते । मधुमांसनियमा-
भावात् । तन्नियमे हि तदन्तरेण सुन्यन्नादिमात्रेण आह्नं न सिध्येत् ।
न चैतदिष्टं । न चास्ति आह्ने यतिनियमः । तन्नियमे हि यतिम-
न्तरेण आचियैस्त्रिणाचिकेतादिभिर्गृहस्थैः आह्नं न सिध्येत् । न
चैतदपौष्टं । अतो मधुमांसवर्जिते आह्नप्रयोगे यतेर्भोजनं, यतिव-
र्जिते च प्रयोगे मधुमांसोपकल्पनमिति न किञ्चिदनुपपन्नं ।
मधुमांसस्य यतेश्च नित्यवद्विधेरुभयावकाशार्थमगत्या पात्रिकत्वमा-
श्रीयते । अथ कस्मान्मधुमांसवत्यपि आह्नप्रयोगे मध्वादिवर्जितं
यतेर्भोजनं नाभ्युपगम्यते । निर्व्वाप-पाकयोः सर्व्वपित्रर्थत्वाविरोधा-
द्येति ब्रूमः ।

अथ कस्माच्छाह्ने यतेर्न मधुमांसभोजनं । न यतिर्मधुमांसमश्री-
यादिति निषेधादिति चेत् । तन्न । निषेधस्य पुरुषार्थत्वात् क्रत्वर्थ-
भोजनबाधे सामर्थ्याभावात् । हिंसानिषेधस्येव यज्ञीयहिंसाबाधे ।
ननु पुरुषार्थस्यापि गोदोहनस्य क्रत्वर्थचमसबाधकत्वं दृष्टं । सत्यं ।
यत् क्रत्वर्थपदार्थसाध्यकार्यनिष्पादकं पुरुषार्थं तत्र तदव्यवतिष्ठते ।
न चेह क्रत्वर्थमधुमांसभोजनकार्यं पुरुषार्थं भोजनं निष्पादयितु-
मीष्टे । क्रतुना क्रत्वीयेन वा पदार्थेन सहास्य सम्बन्धाभावात् ।
गोदोहनस्य तु पुरुषार्थस्यापि क्रत्वीयेन प्रणयनेन सहाश्रयाश्रयि-
भावलक्षणस्य सम्बन्धस्य विद्यमानत्वात् । अथ कस्मान्न यतिर्मधुमांस-
मश्रीयादित्येष निषेधः क्रत्वर्थस्य आह्नभोजनस्यैव न स्यात् ।
ब्रूमः । शास्त्रप्राप्तनिषेधत्वापत्तौ दुष्टं विकल्पमापादरेत् रागप्राप्तं

च मधुमांसभोजनं यतेरनर्गलमापद्यते । उभयनिषेधोऽस्त्विति चेत् ।
 एवं तर्ह्येकच विध्यन्तरसापेक्षोऽन्यत्र निरपेक्ष इति वैषम्येण पौडैव ।
 एक एव चायं क्रत्वर्थः पुरुषार्थस्येति विप्रतिषिध्यते । अतारागप्राप्तस्य
 मधुमांसभोजनस्य पुरुषार्थो निषेधो न विधिप्राप्तस्य कृतूपकारकस्य
 भोजनस्य निवर्त्तकः । अतः आद्धे यतेर्मधुमांसभोजनं न दुष्यतीति ।
 अवोच्यते । भोजयेदिति आद्धाधिकारिकर्त्तकं प्रयोजकव्यापारात्मकं
 मधुमांसभोजनं विहितं । न तु आद्धनियोज्ययतिव्यापारात्मकमपौति
 कथं न निषेधः । प्रयोजकव्यापारविधिनाथान्तिप्रं तद्विहितमेवेति चेत् ।
 तर्हि मेघीमुभयतोमुखीं वा दद्यादित्येतद्विधान्तिप्रः प्रतिगृहोऽपि
 विहित एवेति न दुष्येत । किञ्चेदं भोजनं यदि सर्वस्य ओत्रिया-
 देर्विहितं तर्हि केनचिदेकेनाप्यभुक्ते आद्धवैगुण्यमापद्येत ।

अथ निमन्त्रितस्य विहितं तर्हि किमर्थं मधुमांसभक्षणं दूष-
 णीयं । यतिं आद्धकर्म्मणि निमन्त्रयेत् स्वाधिकारविधिमिद्वयं
 प्रतिगृह्येदिति चेत् । यतिः तर्हि किमर्थं निमन्त्रणमभ्युपगच्छेत् ।
 निमन्त्रयितुरनुग्रहार्थमिति चेत्^(१) । न हि कश्चिदात्मानमेतावति
 पातकपट्टे निमज्जयन्तं परानुग्रहलेशमिच्छति, इति विदालोच्यते ।
 अतो रागत एव यतेर्निमन्त्रणग्रहणमवशिष्यते । तथा च निषेधानु-
 प्रवेशान्न आद्धेऽपि मधुमांसभोजनं । अथानिन्दितेनामन्त्रितो नाप-
 क्रामेदिति निषेधात् निमन्त्रणमङ्गीकरोति, अङ्गीकृतनिमन्त्रणस्य
 भुञ्जीरंस्तेऽपि वाग्यता इति भोजनविधानात् परिवेषितपरित्याग-
 प्रतिषेधाच्च निमन्त्रणाङ्गीकरणपूर्वकं विहितमेव यतेः आद्धीयमधु-

(१) निमन्त्रयितारमनुग्रहीतुमिति चेदिति ग० ।

मांसभोजनमिति । अत्र ब्रूमः । अपक्रमणे प्रत्यवायमात्रं मधुमांस-
भक्षणे त्वाश्रमभ्रंश एव भवेत् । ततोऽपक्रमणस्यैव न्याय्यत्वात् । न
वापक्रमणे प्रत्यवायोऽपि यत्वाश्रमधर्मविरुद्धत्वादनपक्रमणादिविधीनां
यतिव्यतिरिक्तविषयत्वात् । तदेवमेतत् सिद्धं मधुमांसविवर्जिते
आहुप्रयोगे यतेर्नियोगः, यतिनियोगवर्जिते च प्रयोगे मधुमांसा-
पकल्पनमिति ।

इति यतेः आहुते नियोगः ।

अथातिथेः आहुतपक्षौ भोजनीयत्वं वक्तुमतिथिस्वरूपं तावदुच्यते ।
अत्र मार्कण्डेयपुराणे ।

अज्ञातकुलनामानं तत्कालसमुपस्थितं ।

बुभुक्षुमागतं आन्नं याचमानमकिञ्चनं ।

ब्राह्मणं प्राङ्मरतिथिं स पूज्यः शक्तिो बुधैः ॥

भविष्यत्पुराणे ।

अचिन्त्यमानो नाहृतो वैश्वदेवमुपागतः ।

अतिथिं तं विजानीयात् न पुनः पूर्वभागतं ।

अचिन्तितागतो यस्मात् तस्मादतिथिरुच्यते ॥

ज्ञातातपोऽप्याह ।

प्रियो वा यदि वा द्वेष्टो भूर्खः पण्डित एव च ।

प्राप्तस्तु वैश्वदेवान्ते सोऽतिथिः स्वर्गसंक्रमः ॥

मनुरपि ।

एकरावन्तु निवसन्नतिथिर्ब्राह्मणः स्मृतः ।

अनित्यं हि स्थितो यस्मात्तस्मादतिथिरुच्यते ॥

ब्राह्मणग्रहणं त्रिविधादेव्युदासार्थं ।

तदप्याह मनुरेव ।

न ब्राह्मणस्य त्रिविधिर्गृहे राजन्य उच्यते ।

वैश्वशूद्रौ सखा चैव ज्ञातयो गुरुरेव चेति ॥

आह यमः ।

तिथिपूर्वात्सवाः सर्वे त्यक्ता येन महात्मना ।

सोऽतिथिः सर्वभूतानां शेषानभ्यागतान् विदुः ॥

व्रतौ यतिर्वैकरात्रं निवसन्नुच्यतेऽतिथिः ।

यस्मादनित्यं वसति तस्मान्तमतिथिं विदुः ॥

‘तिथिः’ दौपालिका प्रतिपदादिः । ‘पूर्वाणि’ अमावास्यादौनि ।

‘उत्सवाः’ विवाहादयः । एतान्यन्नविशेषप्राप्तिहेतुभूतानि येन यति-

धर्मप्रवणेन सता त्यक्तानि सोऽतिथिरित्यर्थः । ‘व्रतौ’ ब्रह्मचारी,

‘यतिः’ परिव्राजकः, अनयोरेव विधिधर्मकयोरतिथिसंज्ञकत्वं, न

पुनर्गृहस्थवनस्थयोः । तयोरभ्यागतसंज्ञकत्वमुक्तं

वायुपुराणे ।

वालखिल्यो यतिस्यैव विज्ञेयो ह्यतिथिः सदा ।

अभ्यागतः पचानः स्यादतिथिः स्यादपाचक इति ॥

‘वालखिल्यः’ ब्रह्मचारी । ‘पचानः’ पचमानः, पक्ता गृहस्थोवान-
प्रस्थस्येत्यर्थः । द्विविधस्यातिथिः मध्याह्नागतः सायमागतश्च ।

तत्र मध्याह्नागतः ।

आदित्यपुराणे ।

मध्याह्नसमये चैव वैश्वदेवे जुतेऽपि च ।

अतिथिश्चैव सम्प्राप्तं पांशुपादं अमातुरं ।

तं पूजयेत यत्नेन सोऽतिथिर्ब्राह्मणः सदा इति ॥

सायमागतस्तु सूर्य्याढशब्दवाच्यः ।

तमाह प्रचेताः ।

यः सायं वैश्वदेवान्ते सायं वा गृहमागतः ।

देववत् पूजनीयोऽसौ सूर्य्याढः सोऽतिथिः स्मृतः ॥

सायन्तनो वैश्वदेवः । नचैवं मन्तव्यं माध्याह्निकसायन्तनवैश्वदेव-
काल एवागतोऽतिथिः नान्यकालागत इति ।

यतोमनुराहः ।

अप्रणोद्योऽतिथिः सायं सूर्य्याढो गृहमेधिना ।

काले प्राप्तस्त्वकाले वा नास्थानश्रन् गृहे वसेदिति ॥

आह याज्ञवल्क्यः ।

अप्रणोद्योऽतिथिः सायमपि वाग्भूतणोदकैः ।

सायमागतोऽतिथिरन्नाभावे वाग्भूतणोदकदानतोऽपि संपूज-
नीयः । न पुनः प्रत्याख्येयः ।

अचिन्तितागतत्वादिलक्षणकस्यास्य आहुकालोपस्थितस्य नामा-
न्तरमप्युक्तं पैठीनसिना ।

कुतोऽपि आहुवेलायां ओत्रियो यदि दृश्यते ।

आहुं पुनाति वै यस्मात् कुतपस्तेन संज्ञितः ॥

कुतोऽप्यविज्ञायमानाद्देशादागतः पुनाति आहुमित्यतिथिरेव
कुतपसंज्ञयोच्यते ।

समानग्रामवासिनोऽचिन्तितागतस्याप्यतिथिसंज्ञकत्वं नास्तीत्युक्तं ।

विष्णुधर्मोत्तरे ।

नैक्यामीणमतिथिं विद्यान्नाब्राह्मणं तथा ।

मार्कण्डेयपुराणे ।

न मित्रमतिथिं कुर्यान्नैक्यामनिवासिनं ।

आदित्यपुराणे ।

नैक्यामीणमतिथिं कथयन्ति मनौषिणः ।

यन्तु वायुपुराणे ।

न घोरो नापि सङ्कीर्णो नाविद्यो नाविशेषवित् ।

नावसन् न सन्दधानो न सेवनपरोऽतिथिरिति ॥

तदतिथिवृद्धत्वे शतयभावे च द्रष्टव्यं ।

यदाह शङ्खः ।

यदि वङ्गनां न शक्रयादेकस्मै शीलवते दद्यात् प्रथममुपागतः
स्याच्छ्रोत्रियस्तस्मा इति । तदेवमविज्ञातगोत्रनामा ग्रामान्तरतो
ऽकस्मादैश्वदेवादिकाले मैत्र्यादिसम्बन्धरहितः समागतो ब्राह्मणे
ऽतिथिरिति लक्षणमुक्तं वेदितव्यं ।

इत्यतिथिस्वरूपनिरूपणं ।

अथातिथिप्रशंसा ।

शिवधर्मोत्तरे ।

अनुग्रहाय लोकानां आद्वयसंप्रेक्षणाय च ।

चरन्त्यतिथिरूपेण देवा योगाश्च भूतले ॥

‘योगाः’ योगिनः ।

आदित्यपुराणे ।

तस्मात् गृहाश्रमस्यस्य नान्यद्देवनमुच्यते ।

अतेऽतिथेर्महाभागे सत्यमेतद्विचारय ॥

विष्णुपुराणे ।

धाता प्रजापतिः शुक्रो वह्निर्वसुगणो यमः ।

प्रविश्यातिथिमेते वै भुञ्जतेऽन्नं नरेश्वर ॥

विष्णुधर्मोत्तरे ।

देवा ब्राह्मणरूपेण चरन्ति पृथिवीमिमां ।

तस्मात् संप्राप्तमतिथिं प्रयत्नेन तु पूजयेत् ॥

प्रभासखण्डे ।

नातिथेः परमो बन्धुर्विद्यते गृहमेधिनां ।

गृहानुपेत्य कृपया सन्तारयति यः कुलं ॥

सिद्धाश्चरन्ति पृथिवीं कौतुकेन यदृच्छया ।

अनुगृह्णन्ति सततं धर्मिष्ठा गृहमेधिनः ॥

अतिथीनां हि रूपेण गृहाङ्गणमुपागताः ।

तस्मादतिथयो मान्याः सर्वेषां सर्वदा नृप ॥

नारदीयपुराणे ।

पुनन्ति गृहिणाङ्गेहान् यदीयाः पादपांशवः ।

चालयत्यखिलं पापं यत्पादचालनोदकं ॥

सत्कृतिः प्रणतिर्येषां यज्ञादपि विशिष्यते ।

येषामन्त्रोदकं दत्तं तारयत्यखिलं कुलं ॥

अतिथिभ्यः परन्तेभ्यः किमस्ति भुवनत्रये ।

देवानामभिवन्द्याः स्वर्दूरादतिथयः शुभाः ।

किं पुनः कर्मनिष्ठानां गृहस्थानां महामते ॥

कार्ष्णजिनिः ।

तिला रक्षन्ति त्वसुरात् दर्भा रक्षन्ति राक्षसात् ।

अपङ्कगात् ओत्रियो रक्षेदतिथिः सर्व्वरक्षकः ॥

इति अतिथिप्रशंसा ।

अथातिथिपरौक्षानिषेधः ।

तत्र मार्कण्डेयपुराणे ।

न पृच्छेद्गोत्रचरणं स्वाध्यायञ्चापि पण्डितः ।

शोभनाशोभनाकारं तं मन्येत प्रजापतिं ॥

विष्णुपुराणेऽपि ।

स्वाध्यायगोत्रचरणमपृष्ट्वा च तथा कुलं ।

हिरण्यगर्भवद्वा तं मन्येताभ्यागतं गृही ॥

विष्णुधर्मोत्तरे ।

रूपान्वितं विरूपं वा मलिनं मलिनाम्बरं ।

योगीन्द्रशङ्कया नित्यमतिथिं न विचारयेत् ॥

वायुपुराणेऽपि ।

अविज्ञातं द्विजं श्राद्धे न परीक्षेत् सदा बुधः ।

सिद्धा हि विप्ररूपेण चरन्ति पृथिवीमिमां ॥

जर्जरीं सागरपर्यन्तां देवा योगीश्वरास्तथा ।

नानारूपाश्चरन्त्येते प्रजाधर्मेण लीलया ॥

नारसिंहपुराणे ।

न परीक्षेत चरितं न विद्यां न कुलं तथा ।
 न शीलं न च देशादीनतिथेरागतस्य हि ॥
 कुरूपं वा सुरूपं वा कुचेलं वा सुवामसं ।
 विद्यावन्तमविद्यं वा सगुणं वाय निर्गुणं ॥
 मन्येत विष्णुमेवैतं साक्षान्नारायणं हरिं ।
 अतिथिं समनुप्राप्तं विचिकित्सेन्न कर्हिचित् ।

वायुपुराणे ।

अतिथिं ह्यागतं दृष्ट्वा द्वेष्ट्यं बन्धुमिवागतं ।
 यादृशन्तादृशं वापि विचिकित्सेन्न जातुचित् ॥
 न हि विद्यादयस्तस्मिन् पूज्यताहेतवः स्मृताः ।
 केवलेनातिथित्वेन स भवेत् पङ्क्तिपावनः ॥
 अनुग्रहार्थिलोकानां महात्मानो महीभिमां ।
 चरन्त्यतिथयो भूत्वा न विचार्यास्ततस्तु ते ॥
 गुणागुणविचारेण भवन्त्येतेऽवमानिताः ।
 निर्दहत्याशु गृह्णिणं तादृशेष्ववमानना ।
 अतोतिथेर्न कर्त्तव्या कापि चर्या कदाचन ॥

इत्यतिथिपरौक्षानिषेधः ।

अथातिथिपूजाविधिः ।

तत्र मनुः ।

सम्प्राप्ताय त्वतिथये प्रदद्यादासनोदके ।
 अन्नञ्चैव यथाशक्ति सत्कृत्य विधिपूर्वकं ॥

हारौतोऽप्याह ।

तस्य स्वागतमर्थं पाद्यमाचमनीयमासनं प्रदद्यादिति ।

पराशरोऽपि ।

अतिथिं तत्र सम्प्राप्तं पूजयेत् स्वागतादिना ।

तथासनप्रदानेन पादप्रक्षालनेन च ॥

अद्भुत्या च तथान्नेन प्रियप्रश्नादरेण च ।

गच्छतश्चानुदानेन प्रीतिसुत्पादयेत् गृही ॥

यमस्तौ ।

चतुर्दद्यान्मनोदद्याद्वाचन्दद्याच्च स्रनृतां ।

उत्थाय चासनं दद्यात् स धर्मः पञ्चलक्षणः ॥

उत्थायेति श्रोत्रियातिथिविषयं ।

अतएवापस्तम्बः ।

ब्राह्मणायानधौयानायामनमन्नमुदकमिति देयं । न प्रत्युत्तिष्ठेद-
भिवादनीये चेत्तिष्ठेदभिवादयेदिति ।

आदित्यपुराणे ।

चतुर्दद्यान्मनोदद्यात् वाचन्दद्याच्च स्रनृतां ।

अनुब्रजेदुपासीत स यज्ञः पञ्चदक्षिणः ॥

पाद्यमासनमेवाथ दौपमन्त्रं प्रतिश्रयं ।

दद्यादतिथिपूजार्थं स यज्ञः पञ्चदक्षिणः ॥

येन येन च तुल्येन नित्यमेव यथातिथिः ।

अथात्मनः प्रदानेन तत्तत्कुर्याद्विचक्षणः ॥

शिवधर्मोत्तरे ।

तस्मादतिथिमायान्तमभिगच्छेत् कृताञ्जलिः ।

स्वागतासनपादार्घ्यस्नानाब्रह्मयनादिभिः ॥

वायुपुराणे ।

तस्मादतिथिमायान्तमभिगच्छेत् कृताञ्जलिः ।

पूजयेच्चार्घ्यपाद्येन पादाभ्यञ्जनभोजनैः ॥

पिपामिताय आन्ताय संज्ञाताय बुभुक्षिने ।

तस्मै सत्कृत्य दातव्यं यज्ञस्य फलमिच्छता ॥

न वक्तव्यं सदा विप्रे क्षुधिते नास्ति किञ्चन ।

तस्मै सत्कृत्य योदद्यादपूर्व्यायज्ञ उच्यते ॥

हीनोत्तमातिथिसमवाये पूजाप्रकारमाह मनुः ।

आसनावसथौ शय्यामनुब्रज्यामुपासनाम् ।

उत्तमेषूत्तमं कुर्याद्धीने हीनं ससे सममिति ॥

एकपङ्क्तुरपविष्टानामेषाम्भोजने तु वैषम्यं निराकरोति हारौतः ।

विद्यातपोधिकानाञ्च प्रथमासनमुच्यते ।

पङ्क्तौ सहस्रितानान् भोजनादि समं स्यतमिति ॥

वैषम्ये दोषमाह वभिष्ठः ।

यद्येकपङ्क्तौ विषमन्ददाति

स्नेहाद्भयाद्वा यदि वार्यहेतोः ।

वेदेषु दृष्टां ऋषिभिश्च गौतां

तां ब्रह्महत्यां मुनयो वदन्ति ॥

‘विषमं’ एकस्थोत्तममन्यस्य हीनमित्यर्थः ।

इत्यतिथिपूजाविधिः ।

अथातिथिपूजाफलं ।

तत्राह मनुः ।

अतिथिं पूजयेद्यस्तु श्रान्तं वा दृष्टमागतं ।

मद्यं गोशतं तेन दत्तं स्यादिति मे मतिः ॥

विष्णुरपि ।

स्वाध्यायेनाग्निहोत्रेण यज्ञेन तपसा तथा ।

नावाप्नोति गृही लोकान् यथा त्वतिथिपूजनात् ॥

आदित्यपुराणे ।

अतिथिः पूजितो यस्तु ध्यायते मनसा शुभं ।

तत्तु क्रतुशतेनापि फलमाङ्गर्भनौषिणः ॥

महाभारते ।

अन्नं हि दत्त्वातिथये^(१) ब्राह्मणाय यथाविधि ।

प्रदाता सुखमाप्नोति देवैश्चापि प्रपूज्यते ॥

शिवरहस्ये ।

नित्यं ददाति यश्चान्नमतिथिभ्यः सुसंस्कृतं^(२) ।

स याति ब्रह्मसालोक्यमेवमाह पराशरः ॥

अत्र महाभारतेऽतिथिधर्मेण वा जयलुब्धकायाविद्यमानान्नतया
स्वशरीरायोग्यञ्चातिथ्यं चिकीर्षतः कपोतकस्य वाक्यं ।

देवतानामृषीणाञ्च संवादेषु पुनः पुनः ।

श्रुतपूर्वा मया धर्मो महानतिथिपूजने ॥

सदूरादाशया प्राप्तः चुत्तृषाश्रमकर्षितः ।

(१) अन्नं दत्त्वा त्वतिथये इति ग० ।

(२) अतिथिभ्यश्च संस्कृतमिति ख० ।

यः पूज्यतेऽतिथिः सम्यक् स तपः क्रतुरेव सः ॥

विष्णुधर्मोत्तरे ।

सततमिह नरोयः पूजनञ्चातिथीनां

जलद्वणमृदवादैः सारवद्भिविदध्यात् ।

सुरसमितिषु पूज्यो देवतानां सदा स्याद्

भवति च नरलोके जायमानः समृद्धः ॥

इत्यतिथिपूजाफलं ।

अथातिथ्यमकुर्वतोदोषः कथ्यते ।

तत्र व्यासः ।

पथि श्रान्तमविज्ञातमतिथिं क्षुत्पिपासिनं ।

यो न पूजयते भक्त्या तमाहर्ज्रह्मघातकं ॥

अथञ्च ब्रह्माहत्यातुल्यः प्रत्यवायः सत्यां शक्तावत्यन्तपात्रीभूतस्या-
तिथेरतिक्रमे विज्ञेयः ।

तथा आदित्यपुराणे ।

पावनत्वतिथिमासाद्य शैलाख्यं यो न पूजयेत् ।

आदत्ते सुकृतं तस्य पातकञ्च प्रयच्छति ॥

विष्णुधर्मोत्तरे ।

वैश्वदेवे तु सम्प्राप्ते न कश्चिदवमानयेत् ।

आदाय सुकृतं याति भग्नाशस्त्वतिथिर्गतः ॥

मार्कण्डेयपुराणे ।

अतिथिर्यस्य भग्नाशो गृह्णात् प्रतिनिवर्त्तते ।

स दत्त्वा दुष्कृतं तस्य पुण्यमादाय गच्छति ॥

‘तस्य’ गृहमेधिनः, ‘स्वकीयं’ दुष्कृतं दत्त्वा तदीयं पुण्यमादाय
गच्छति ।

देवलोऽपि ।

अतिथिर्गृहमभ्येत्य यस्य प्रतिनिवर्त्तते ।

असंस्कृतनिराशस्य स मद्यो हन्ति सत्कुलं ॥

आह मनुः ।

आसनाशनशय्याभिरङ्गिर्मूलफलेन वा ।

नास्य कश्चिद्वसेद्देहे शक्तितो नार्चितोऽतिथिः ॥

मनु-विष्णु-शातातपाः ।

येषामनश्नन्तिथिर्विप्राणां व्रजते गृहात् ।

ते वै खरत्वमुद्रत्वमश्वत्वं प्रतिपेदिरे ॥

यस्य चैव गृहे विप्रो वसेत्कश्चिदभोजितः ।

न तस्य पितरो देवाः इव्यं कथञ्च भुञ्जते ॥

अतिथिर्यस्य वै ग्रामे भिन्नमाणः प्रयत्नतः ।

स चेन्निरमितस्तत्र ब्रह्महत्या विधीयते ॥

अपि शाकम्पचानस्य शिलोऽङ्गेनापि जीवतः ।

स्वदेशे परदेशे वा नातिथिर्विमना भवेत् ॥

विष्णुपुराणे ।

देवातिथौ तु विमुखे गते यत्पातकं नृप ।

तदेवाष्टगुणं पुंसां सूर्याङ्गे विमुखे गते ॥

इत्यातिथ्यमकुर्वतो दोषनिरूपणं ।

अथ आद्धकालागतस्यातिथेः आद्धपङ्क्तौ भोजनीयत्वमुच्यते ।

तत्राह मनुः ।

ब्राह्मणं भित्तुकं वापि भोजनार्थमुपस्थितं ।

ब्राह्मणैरभ्यनुज्ञातः शक्तिः प्रतिपूजयेत् ॥

तत्कालागतं भित्तुकं ब्राह्मणं भोजयेत् ब्राह्मणानुमतेन ।

यसोऽपि ।

भित्तुको ब्रह्मचारी वा भोजनार्थमुपस्थितः ।

उपविष्टेऽभ्यनुप्राप्तः कामन्तमपि भोजयेत् ॥

वाराहपुराणे ।

काले तत्रातिथिं प्राप्तमन्नकामं द्विजोत्तमं ।

ब्राह्मणैरभ्यनुज्ञातः कामन्तमपि भोजयेत् ॥

योगिनो विविधैः रूपैर्भवन्तीत्युपकारिणः ।

भ्रमन्तः पृथिवीमेतामविज्ञातस्वरूपिणः ॥

तस्मादभ्यर्चयेत् प्राप्तं आहुकालेऽतिथिं बुधः ।

आहुक्रियाफलं हन्ति द्विजेन्द्रोऽपूजितोऽतिथिः ॥

अस्याभोजने दोषमाह शातातपः ।

अतिथिर्यस्य नाश्नाति तच्छ्राद्धं न प्रशस्यते ।

श्रुतवृत्तविहीनैश्च भुक्तमश्रोत्रियैश्च यत् ॥

एवंविधश्राद्धकर्तुः प्रत्यवायो भवतीत्युक्तं ।

वायुपुराणे ।

यस्तु श्राद्धेऽतिथिं प्राप्तं दैवे वाण्यवमन्यते ।

तं वै देवा निरस्यन्ति हतो यद्वत् परावसुः ॥

सर्वस्वेनापि तस्माद्धि पूजयेदतिथिं बुधः ।

वानप्रस्थगृहस्थौ च सतामभ्यागतौ तथा ।

कालागतो यतिर्ब्रह्मचारौ वातिथिमंजकः ॥

तमवश्यं आहुते पूजयेत् । यतस्तस्यापूजितारं आहुकर्त्तारं देवाः स्वर्गाज्जोकात् 'निरस्यन्ति' अपनुदन्ति । यथा होता होतृषदन उपविशन्निरस्तः परावसुरितिमन्त्रेणासुरविशेषं परावसुन्निरस्यति । अवज्ञातातिथिके आहुते भोक्तॄणामपि प्रत्यवायं ह्यगलेय-वृद्धशातातपावाहृतः ।

आतिथ्यरहिते आहुते भुञ्जते येऽबुधा दिजाः ।

वृथा तेनान्नपाकेन काकयोनिं व्रजन्ति ते ॥

लोभात् प्रमादाद्वा कथञ्चिदतिथिमवजानन्तं यजमानमतिथिधर्मापदेशेन तत्स्वीकारमकारयतां ब्राह्मणानामयं प्रत्यवायः । एतत्त्वतिथिभोजनमतिथिलक्षणलक्षित आगते सति द्रष्टव्यं, न पुनरतिथिवर्जित-आहुकरणे दोषश्रवणादनुपस्थितेऽपि तस्मिन् कथमयतिथित्वेन परिकल्प्याप्यनुष्ठेयं । स्वयं परिकल्पितस्य तन्नक्षणत्वेनातिथित्वाभावात् ।

अतिथिस्वरहितानान्तु क्षत्रियादीनां दूरदेशतत्कालागतत्वादिनातिथिसमानधर्मेण ब्राह्मणभोजनानन्तरं भोजनीयत्वमाह मनुः ।

यदि त्वतिथिधर्मेण क्षत्रियो गृहमाव्रजेत् ।

भुक्तवत्सु च विप्रेषु कामन्तमपि भोजयेत् ॥

अत्र कामशब्दग्रहणात् भोजनं तेषामनावश्यकमिति गम्यते । यन्तु "अतिथित्वे तु वर्णानां देयं शक्त्यानुपूर्वशः" इति विष्णुपुराणे अतिथिधर्मेण सहागतानां ब्राह्मणक्षत्रियवैश्यानां ब्राह्मणक्रमेणैकपङ्क्त्यावेवापवेशनं कारयित्वा भोजनं दातव्यमिति प्रतिभाति तच्छ्राद्धव्यतिरिक्तविषयमेवेति वेदितव्यं । अब्राह्मणानां आहुतेऽन्वयाभावात् ।

यच्च पुराणे, “शेषान् वित्तानुसारेण भोजयेदन्यवेष्मनि” इति वेष्मा-
न्तरं निमग्नितान्यब्राह्मणभोजनविधावतिथेः आह्निकपक्विभोजनेन
सह विरुद्धमिव प्रतिभाति तदपि तद्देशन्यवकाशलाभासम्भवविषयं
अतिथियतिरिक्तआह्नोत्तरकालभोजनीयब्राह्मणविषयं वा द्रष्टव्यं ।
तदाप्याद्यो यः सोऽयं आह्निकब्राह्मणोच्छिष्टान्तोपकरणपत्र एव ।
पक्षान्तरे तु वेष्मन्येवेति । अतिथिलक्षणरहितमेवास्तीकातिथिभाव-
माविष्कृत्य भोजनयाचनेन प्रकारान्तरेण आह्ने विघ्नकर्त्तारं प्रत्याह
हारीतः ।

चतुर्णां दुष्कृतं हन्ति ब्राह्मणोविघ्नकारकः ।

अन्नस्नानपतेः पक्वेभोजनाकाङ्क्षिणां तथा ॥

‘भोजनाकाङ्क्षिणां’ शेषान्नभोजनीयानां, आह्ने वा आह्निकार्थपा-
कतर्पणीयानां पितृणामित्यर्थः ।

इत्यतिथेः आह्निकपक्वौ भोजनीयवन्निरूपणं ।

अथैवमुक्तलक्षणानां ब्राह्मणानामसम्भवे न्यूनगुणैरपि आह्नं निर्व्व-
र्त्तयितुमनुकल्पोऽभिधीयते । तत्र ज्ञानोत्कृष्टादौनुत्कृष्टतमान् दिजा-
नभिधायाह मनुः ।

एष वै प्रथमः कल्पः प्रदाने ह्यथकव्ययोः ।

अनुकल्पस्त्वयं ज्ञेयः सदा सद्भिरनुष्ठितः ॥

‘एषः’ अनन्तरोक्तः, ‘प्रथमः’ मुख्यः, ‘कल्पः’ विधिः, ‘ह्यथकव्ययोः’
प्रदाने ‘अयं’ तु वक्ष्यमाणः, ‘अनुकल्पः’ अनुपपत्त्यान्कल्पनं इत्यनुकल्पः,
मुख्याभावेऽनुष्ठीयत इत्यर्थः । पूर्व्वमुत्कृष्टतमाय देयमित्युक्तं । अतःपरं
तदभावे उत्कृष्टतराय, तस्याप्यभावे उत्कृष्टाय, तस्याप्यभावे किञ्चि-

दुक्तष्टाय देयमिति वक्ष्यति । तथा पूर्वमसम्बन्धिने देयमित्युक्तं ।
तदभावे सम्बन्धिभ्यो देयमित्यतः परं वक्ष्यति । स चायमनुकल्पः
सङ्गिरनुष्ठित इति प्रशंसा ।

ब्रह्माण्डपुराणे ।

अलाभे सति भिक्षूणां भोजयेद्भ्यानिनः शुभान् ।

असम्भवे तु तेषां वै नैष्ठिकान् ब्रह्मचारिणः ।

तदभावेऽप्यदासीनं गृहस्थमपि भोजयेत् ॥

‘भिक्षवः’ चिदण्डा यतयः, ध्यानिनो वानप्रस्थाः ‘उदासीनः’ दातुर-
सम्बन्धौ मिचारिभावशून्यो वा । प्रथमन्तावत् सर्वोत्कृष्टत्वेन भिक्षव
एव याच्ना इति पूर्वमेव प्रतिपादितं । तदलाभे वानप्रस्थाः । तेषा-
मप्यसम्भवे वेदपारगा नैष्ठिकब्रह्मचारिणः । तेषामप्यभावे पङ्क्तिपाव-
नत्वादिगुणयुक्तगृहस्थाः ।

ब्रह्मवैवर्ते ।

योगिनः प्रथमं पूज्याः श्राद्धेषु प्रयतात्मभिः ।

तदभावे वेदविदः पाठमात्रास्ततः परं ।

विनियोज्या महानेष्ट पात्रमाध्या विधिर्भूतः ॥

गृहस्थानामपि मध्ये ‘योगिनः’ ब्रह्मविदः, सुख्याः । तदभावे
‘वेदविदः’ वेदार्थज्ञाः । तेषामप्यभावे ‘पाठमात्राः’ वेदस्य पाठमात्रं
ये कुर्वन्ति ।

निरुक्तकारोऽपि वेदविदां प्रशंसामाह ।

स्थाणुरयम्भारह्वरः किलाभूदधीत्य वेदं न विजानाति योऽर्थं ।

योऽर्थज्ञः सकलं भद्रमश्रुते नाकमेति ज्ञानविधूतपाप्मा ॥

कूर्मपुराणे ।

स्थाणुर्भारहरो विप्रः पठन्नर्थं^(१) न वेत्ति यः ।

स कथं पात्रतामेति कथमर्हति केतनं ॥

अतोविद्वत्तमायैव ह्ययकथानि दापयेत् ।

अधौतमात्रवेदन्तु तदभावे नियोजयेत् ॥

ओत्रियत्वं ओत्रियपुत्रत्वञ्चेति मिलितसुभयं श्रेष्ठहेतुतया
पूर्वमुक्तं । इदानीमन्यतरापाये किञ्चायमिति संशये मनुराह ।

अओत्रियः पिता यस्य पुत्रः स्याद्वेदपारगः ।

अओत्रियो वा पुत्रः स्यात्पिता स्याद्वेदपारगः ॥

ज्यायांसमनयोर्विद्याद् यस्य स्याच्छ्रोत्रियः पिता ।

मन्त्रसम्पूजनार्थन्तु सत्कारमितरोऽर्हति ॥

एकस्य तु पिता अपठः, स्वयन्तु साङ्गवेदाध्यायी । इतरस्य तु
पिता वेदपारगः, स्वयन्तु अपठः । तयोः कः श्रेयानिति संशयस्य
सिद्धान्तमाह । अनयोर्द्वयोर्मध्ये यस्य पिता ओत्रियस्तं 'ज्यायांसं'
आङ्गयोग्यं, विद्यात् । 'इतरः' स्वयमेव यः ओत्रियः, सोऽपि 'मन्त्र-
संपूजनार्थं' तेन ये मन्त्रा अधौताः तत्सम्माननार्थं, पूर्वाभावे 'सत्कारं'
आङ्गे भोजनीयत्वम् अर्हति । यस्तु ओत्रियगोत्रप्रसूतोऽपि वृत्तहीनो
न तस्य विहिताक्रियया कुलमात्रेण श्रेष्ठः ।

तदुक्तमग्निपुराणे ।

किं कुलेन विशालेन वृत्तहीनस्य देहिनः ।

हमयः किं न जायन्ते कुसुमेषु सुगन्धिषु ॥

जातृकणोऽपि ।

अपि विद्याकुलैर्युक्तान् दत्तहीनान् द्विजाधमान् ।

अनर्हान् हव्यकथेषु वाङ्मात्रेणापि नार्चयेत् ॥

यस्य तु कुले कश्चिद्भरौयान् गुणो न विज्ञायते न च कश्चिदो-
षोऽपि श्रूयते स्वयञ्च विद्यादत्तसम्पन्नः सोऽपि विख्यातवंशस्य विद्व-
त्तमस्याभावे यादवः ।

आह मनुः ।

किं ब्राह्मणस्य पितरं किंवा पृच्छसि मातरं ।

श्रुतञ्चेदस्ति वेद्यं वा तत् मातापितरौ स्यतौ ॥

प्रश्नवचनादेव सम्बन्धकुलदोषापरिज्ञानमवगम्यते । 'श्रुतं'
शास्त्रं, 'वेद्यं' शास्त्रावबोधं कर्म, वानुष्ठेयतया यद्यस्ति तर्हि तावेव
मातापितरौ किमस्य मातापितृविज्ञानेनेति । विद्यादत्तयोर्वृत्तं
ज्याय इत्याह मनुः ।

गायत्रीसारमात्रोऽपि वरं विप्रः सुयन्त्रितः ।

नायन्त्रितयतुर्व्वेदौ सर्वाश्री सर्वविक्रयी ॥

अल्पतरविद्योऽपि स्नानुष्ठाननिष्ठः श्रेष्ठः, वज्रतरविद्यो यथेष्टचेष्टो
नेति वाक्यार्थः ।

मत्स्यपुराणे ।

सावित्रीं जपते यस्तु त्रिकालं भरतर्षभ ।

भैरवतत्तिक्रियावाञ्छं स राजन् केतनक्षमः ॥

केतने निमग्नत्वे चमो योग्यः 'केतनक्षमः' ।

स्कन्दपुराणे ।

सदाचारपरा नित्यं स्वल्पविद्या अपि द्विजाः ।

पितृणान्तेऽपि कुर्वन्ति दम्नि भुक्ताः कुलोद्भवाः ॥

कुलाचारसमोपेतान् तस्माच्छाद्धे नियोजयेत् ।

ब्राह्मणान् नृपशार्दूल मन्दविद्याधरानपि ॥

ये स्वल्पदोषा अपि वज्रगुणाः, ये च निर्विद्या अपि खानु-
ष्ठानशौलाः, ये च सदोषा अपि प्रायश्चित्तपूतात्मानस्तेषामपि सर्व-
गुणसम्पन्नपात्रालाभेऽनुग्रह उक्तो महाभारते ।

आद्धे ये च विनिर्दिष्टाः^(१) ब्राह्मणा भरतर्षभ ।

दातुः प्रतिग्रहीतुश्च शृणुष्वानुगृह्यात्पुनः ॥

चौर्णव्रता गुणैर्युक्ता भवेयुर्ये च कर्षुकाः ।

सावित्रीज्ञाः^(२) क्रियावन्तस्तो राजन् केतनक्षमाः ॥

क्षचधर्म्मिणमप्याजौ केतयेत् कुलजं द्विजं ।

नत्वेव वणिजन्तात आद्धेषु परिकल्पयेत् ॥

अग्निहोत्रौ च यो विप्रो ग्रामवासी च यो भवेत् ।

अस्तेयस्यातिभीरुश्च स राजन् केतनक्षमः ॥

सावित्रीं जपते यश्च द्विकालं भरतर्षभ ।

भिद्यावृत्तिः क्रियावांश्च स राजन् केतनक्षमः ॥

उदितास्तमिते हेमौ नित्यं कर्मपरायणः ।

अहिंस्रश्चाल्पदोषश्च^(३) स राजन् केतनक्षमः ॥

(१) देवे च निर्दिष्टा इति ग० ।

(२) सविज्ञाना इति क० ।

(३) अहिंस्रश्चाल्पकोपश्चेति ख० ।

गृहस्थवृत्तिर्यथापि ब्राह्मणो भरतर्षभ ।

संवृत्तिः शुद्धवृत्तिश्च स राजन् केतनचमः ॥

अब्रवी कितवः स्नेनः प्राणविक्रय्यथो वणिक् ।

पश्चाच्चेत् पौतवान् सोमं सोऽपि केतनमर्हति ॥

अर्जयित्वा धनं पूर्वं दारुणैः कृषिकर्मभिः ।

पश्चात्तपो निषेवेत स राजन् केतनचमः ॥

अर्जयित्वा धनं पूर्वं दारुणैः कृषिकर्मभिः ।

भवेत्सर्वातिथिः पश्चात् स राजन् केतनचमः ।

असम्बन्धिनां आह्वे भोजनीयत्वमभिधाय गारुडपुराणे ।

उदासीनेष्वलक्ष्येषु भोज्याः सम्बन्धिनाऽपि हि ।

मातुलः श्वालयाज्यत्निकृशिव्याचार्यादयोऽपि च ॥

‘मातुलः’ मातुर्भ्राता । ‘श्वालः’ पत्नीभ्राता । ‘याज्यः’ यस्या-
र्त्विज्यं क्रियते । ‘ष्टत्विक्’ याजकः । ‘शिव्यः’ अध्याप्यः । ‘आचार्यः’
वेदाध्यापकः ।

आपस्तम्बः ।

भोजयेद् ब्राह्मणान् ब्रह्मविदोऽपि गोत्रमन्त्रान्तेवाख्यसम्बन्धान्
गुणहान्या तु परेषां समुदेतः सोदर्थोऽपि भोजयितव्यः एतेनान्ते-
वासिनो व्याख्याताः । ‘ब्रह्मविदः’ वेदार्थज्ञान् अध्यात्मज्ञाननिष्ठान्
वा, योन्यादिसम्बन्धरहितान् ब्राह्मणान् भोजयेत् । ‘परेषां’ यो-
न्यादिसम्बन्धरहितानां, यदि वृत्तविद्यादिगुणहानिः तदा ‘समुदेतः’
सकलगुणोपेतः, सोदर्थोऽपि भोजयितव्यः । किमङ्ग पुनः व्यवहित-
सम्बन्धाः श्वाल-श्वशुर-जामातृ-मातुलादयः । ‘एतेन’ समुदितेन

सोदर्थेण, 'अन्तेवासिनः' समीपवासिनः, व्याख्याताः । तेन भोज-
येदित्यनुवृत्तौ गौतमः ।

शिष्याश्चैके सगोत्रांश्च भोजयेदूर्ध्वं त्रिभ्योगुणवतः ।

चशब्दाद्याज्याद्यांश्च द्वितीयचशब्दात्समानार्धेयांश्च । 'ऊर्ध्वं
त्रिभ्यः' इति सुख्यास्तयस्तावदसम्बन्धिन एव निमन्त्रणीयाः । अस्-
म्बन्धिभ्यस्त्रिभ्य ऊर्ध्वं पङ्क्तिपावनगुणयुक्तं शिष्यादिकं भोजयेदि-
त्यर्थः । अन्येत्वेवं व्याचक्षते । सगोत्रेषु मध्ये त्रिभ्यः पुरुषेभ्य ऊर्ध्वं
गुणवान् भोजनीय इति ।

अत्र वसिष्ठः ।

शिष्यानपि गुणवतो भोजयेत् ।

'गुणवतः' गुणप्रकर्षवतः । अपिशब्दादन्तेवासिनोऽपि ।

मनुकूर्मपुराणयोः ।

मातामहं मातुलञ्च स्वस्त्रीयं श्वशुरं गुरुं ।

दौहित्रं विटपतिं वन्धुमृत्विग्याज्यांश्च भोजयेत् ॥

'मातामहः' मातुः पिता । 'स्वस्त्रीयः' भगिन्याः पुत्रः । 'गुरुः'
उपाध्यायः । विशः प्रजाया दुहितुः पतिरिति व्युत्पत्त्या 'विटपतिः'
जामाता । अतिथिर्वा विटपतिः । स हि गृहाभ्यागतः सन् सर्व्वासां
विशां लोकनिष्ठ इति मेधातिथिः । आह्वीयद्विजमन्निधावतिथिर्भा-
जनीय इत्युक्तं । यदि तु आह्वे भोक्तारः प्रकृष्टगुणा न स्युः आह्वे
एवासौ भोजनीय इत्यनुकल्पत्वं ।

वन्धुमातुलश्यालादिरसगोत्रस्तथा गुणी ।

कामं आह्वेऽर्चयेन्मित्रं नाभिरूपमपि त्वरिं ।

द्विषता हि हविर्भुक्तं भवति प्रेत्य निष्कलं ॥

‘अभिरूपमपि’ विद्वांसमपीत्यर्थः । काममित्यभिधानादनुकल्पो-
ऽयमिति गम्यते ।

आद्भुसम्पद इत्यनुवर्त्तमाने याज्ञवल्क्यः ।

स्वस्त्रीयच्छलिकजामादयाज्यश्वशुरमातुलाः ।

त्रिणाचिकेतदौहिचशिष्यसम्बन्धिवान्धवाः ॥

वायुपुराणे ।

मातापितृपरश्चैव स्वस्त्रीयः सामवेदवित् ।

च्छलिकपुरोहिताचार्यमुपाध्यायञ्च भोजयेत् ॥

मातुलः श्वशुरः श्यालः सम्बन्धौ द्रोणपाठकः ।

एते आद्वे नियोक्तव्या ब्राह्मणा वेदपारगाः ॥

मत्स्यपुराणे ।

भोजयेच्चापि दौहित्रं यत्नतः श्वशुरं गुरुं ।

विट्पतिमातुलवन्धुमृत्विगाचार्यश्यालकान् ॥

गुरुरत्र शिष्यादिश्यालोपाध्यायः ।

प्रभासखण्डे ।

दौहित्रच्छलिगजामादस्वस्त्रीयाः श्वशुरस्तथा ।

मातापितृपरा भोज्याः शिष्यसम्बन्धिवान्धवाः ॥

त्रिणाचिकेतादौनभिधायोक्तं विष्णुपुराणे ।

च्छलिकस्वस्त्रीयदौहित्रा जामादश्वशुरास्तथा ।

मातुलोऽथ तपोनिष्ठः पितृमादस्वसुः पतिः ॥

शिष्याः सम्बन्धिनश्चैव मातापितृरतश्च यः ।

एतान्नियोजयेच्छास्त्रे पूर्वोक्तान् प्रथमं नृप ।

ब्राह्मणान् पितृतुष्ट्यर्थमनुकल्पेनन्तरान् ॥

पूर्वोक्तांस्त्रिणाचिकेतादौन् प्रथमं नियोजयेत् । एतान् चत्वि-
गादीन् तदनन्तराननुकल्पेषु नियोजयेत् ।

अत्र ब्रह्मधरेणोक्तं ।

कुठकुणित्वादिदोषरहिताः सन्धोपासनमात्रगुणा एते मातुला-
दयोऽनुकल्पतया नियोज्याः । यदि तु विद्वांस एते भवन्ति तदा
मुख्यकल्पत्वेनैवेति । तदेतस्याः कल्पनायाः किं मूलमिति न विद्वाः ।
वयन्तु ब्रूमः । उत्कृष्टगुणोदासीनाभावे प्रतिनिधीयन्ते खल्वेते ।
प्रतिनिधिस्य प्रथमन्तावत् सुसदृश एवेति तदलाभे असदृश एवेति ।
उत्कृष्टगुणोदासीनानामुत्कृष्टगुणा एव मातुलादयः सुसदृशा इति
प्रथमतः प्रतिनिधीयन्ते^(१) । तदभावे मध्यमगुणाः । तेषामप्यभावे
हीनगुणा इति । एवं सति गुणवत्तरत्नवेदपारगत्वादीनि तद्विशेषणा-
न्यपि समञ्जसानि स्युः ।

ननु यद्येते प्रतिनिधयस्तर्हि सुख्याभावे सादृश्यात् स्वयमेव
प्राप्यन्ति इत्यनुकल्पवचनानामानर्थक्यमेव^(२) स्यात् । न । पूतिकवच-
नवन्नियमार्थत्वापपत्तेः । यथा सोमाभावे वज्रेषु सुसदृशेषु प्राप्तेषु
वचनेन नियमः क्रियते, पूतिका एवाभिषेकतया इति । एवमिहापि
नियमार्थानि वचनानि भविष्यन्ति । तदुक्तं जैमिनिना “नियमार्थः
कचिद्विधिः” इति । नियमश्चैवं अत्र यथैवोत्कृष्टगुणानामुदासीना-

(१) प्रथमतो विधीयन्ते इति ख० ।

(२) इत्यनुकल्पवचनमनर्थमेव इति ग० ।

नामभावे प्रथमं गुणोत्कर्षसादृश्यादुत्कृष्टगुणा मातुलादयः प्राप्ताः ।
 एवमौदासीन्यसादृश्येन मध्यमगुणा उदासीनाः प्राप्ताः तत्र नियम्यते
 मातुलादय एव याच्या इति । एवं च सति वक्ष्यमाणानि सम्बन्धि-
 नमतिक्रम्य^(१)वचनान्यपि नियमार्थानि स्युः । मुख्यब्राह्मणाभावे मातु-
 लादीनतिक्रम्यान्वे न याच्या इति । तत्र श्वशुरानपीति । किं पुनर्न्याये-
 नार्थवादत्वेन नेयं । अमूर्खानिति तु पाठे सर्व्वमनवद्यमेव । अथवा शेष-
 मन्नमिष्टैः सह भुज्यतामिति ब्राह्मणाभ्यनुज्ञातश्राद्धोपयुक्तशेषान्नप्रति-
 पत्त्यर्थं यदिष्टभोजनं तद्विषयाणि मूर्खानतिक्रमवचनानि ।
 आह गार्ग्यः ।

नैकगोत्रे हविर्दद्यात्समानप्रवरे तथा ।

न चाज्ञातकुले दद्यात् यथा कन्या तथा हविः ॥

अभावे ह्यन्यगोत्राणामेकगोत्रांस्तु भोजयेत् ।

असमप्रवराभावे समानप्रवरानपि ॥

कूर्मपुराणे ।

अभावे ह्यन्यगोत्राणां सगोत्रानपि भोजयेत् ।

अत्र सगोत्रशब्देन यथैकगोत्राः असम्बन्धिनोऽनुज्ञायन्ते तथा
 सपिण्डसमानोदकाद्याः सम्बन्धिनोऽप्यनुज्ञायन्त इति गम्यते ।
 तत्र विशेषमाहात्रिः ।

षड्भ्यस्तु पुरुषेभ्योऽर्वाक् न श्राद्धीयास्तु गोत्रिणः ।

भस्तु परतो भोज्या श्राद्धे स्तुर्गोत्रजा अपि ॥

ये षड्भ्यः परे न भवन्ति त इहार्वाक्शब्देन गृह्यन्ते ।

(१) सम्बन्धानतिक्रम्येति ख० ।

ततश्च गोत्रे षट्पुरुषाः आहुते न भोजनीया इति तद्वचनार्थः ।
गुणवतां तेषामभावे श्रुताध्ययनसम्पन्नाः सप्तमादयोऽपि भोजनीयाः ।
अत्र पङ्क्तिपावनानन्तरं बौधायनः ।

तदभावे रहस्यविद्वेषो यजूंषि सामानीति आहुस्य महिमा
तस्मादेवंविद्यं सपिण्डमप्याशयेदिति ।

‘रहस्यवित्’ वेदान्तार्थवित् । यस्माद्ग्यजुःसामानि आहुस्य
‘महिमा’ महत्त्वापादकानि, तस्मात् ‘एवंविद्यं’ ऋग्यजुःसामविदं,
सपिण्डमपि भोजयेत् । तथायं सपिण्डशब्दः साप्तपुरुषमात्रपिषयः ।
त्रिभ्य ऊङ्ङं सपिण्डानां भोजनीयत्वदर्शनात् । तदुक्तं गौतमेन ।

भोजयेदूर्ध्वं त्रिभ्योगुणवन्तमिति । चतुर्थादर्थ्याञ्चसु न भोज-
नीया एव ।

तदाह सुमन्तुः ।

पिता पितामहश्चैव आहुषे प्रपितामहः ।

पितुः पितृव्यः स्वस्त्रीयो न भोज्याश्च सुतादयः ॥

पितुः सुतादय इति सम्बन्धः । अत्र पितृपितामहानामुद्दिश्यमा-
नाधिष्ठानभृतत्वेन आहुभोजनं निषिध्यते । न पुनरन्याधिष्ठानी-
भृतत्वेनापि पृथक् आहुतादिषु । “विप्रवदापि तं आहुते स्वकं पितर-
माशयेत् । पितामहो वा तत् साक्षात् भूञ्जीत आहुमर्चित इत्या-
दिभिस्तेषां आहुते भोजनीयत्वदर्शनात् । अत्रिस्तु पित्रादीनां गुण-
वत्तराणां वैश्वदेवे नियोज्यत्वमुक्तवान् ।

पिता पितामहो भ्राता पुत्रो वाय सपिण्डकः ।

न परस्परमर्हाः स्युः न आहुते ऋत्विजस्तथा ॥

ऋत्विक्पुत्रादयो ह्येते सकुल्या ब्राह्मणाः स्मृताः ।

वैश्वदेवे नियोक्तव्या यद्येते गुणवत्तराः ॥

अतो यदापस्तम्बेन समुदेतस्य सोदर्थस्य भोजनीयत्वमुक्तं तदपि
वैश्वदेवे इति मन्त्रव्यं । सगुणानामनुकल्पानामलाभे निर्गुणानामनुक-
ल्पतया स्वीकारमाह वसिष्ठः ।

आनृशंसं परो धर्मा याचते यत् प्रदीयते ।

अयाचतः सौदमानान् सर्व्वोपायैर्निमन्त्रयेत् ॥

आनृशंसं पर उल्लेखो धर्मस्तेन सगुणानामभावेऽपि निर्गुणायापि
याचते यत् प्रदीयते तदप्यनुकल्पो भवति अयाचतः सौदमानान्
अयाचनशीलान् कुत एव कारणात् सौदतो निर्गुणानपि सगुणानाम-
लाभे मन्त्रयेत् । सर्व्वोपायैरिति यादृशैस्ते निमन्त्रणमभ्युपगच्छन्ति
तादृशैरुपायैरित्यादरेण निमन्त्रणं तदयाचनेन सौदतामलाभे याच-
मानाय प्रदानमिति दर्शयति । एवंविधेषु विप्रेषु सदाचारविकल्प-
दर्शनेऽपि निन्दा न कार्य्येत्याह स एव ।

युगे युगे तु ये धर्मास्तेषु धर्मेषु ये द्विजाः ।

तेषां निन्दा न कर्त्तव्या युगरूपा हि ते द्विजाः ॥

‘युगे युगे तु ये धर्माः’ युगानुरूपरागद्वेषादितारतम्यनिवद्धा
ये ये असत्यभाषणादयो दुःखभावाः, ‘तेषु धर्मेषु ये द्विजाः’ तेषु
दुःखभावेषु वर्त्तमाना ये द्विजाः, युगानुरूपविप्रेष्वपि यथासम्भवं श्रेष्ठा
एव ग्राह्याः । प्रथमकल्पशक्तस्य तु अनुकल्पानुष्ठातुर्दोषमाह मनुः ।

प्रभुः प्रथमकल्पस्य योऽनुकल्पे तु वर्त्तते ।

न सम्परायिकं तस्य दुर्मतेर्विद्यते फलं ॥

‘प्रभुः’ सन्यादने समर्थः । ‘सम्परायः’ उत्तरकालः । सम्पराय-
शब्दस्य तदाचकताया अमरसिंहेनाभिहितत्वात् । एवं वायमर्थः ।
‘सम्पराये’ भविष्यकाले भवं स्वर्गादिकं फलं न विद्यते इति ।

इत्यनुकल्पनिरूपणं ।

अथ सन्निहितब्राह्मणानतिक्रमः ।

तत्र शातातप-पराशरस्मृत्योः ।

सन्निकृष्टमधीयानं ब्राह्मणं यस्वतिक्रमेत् ।

भोजने चैव दाने च दहत्यासप्तमं कुलं ॥

अत्रैकयामनिवासिनां तुल्यगुणानां द्विजानां मध्ये स्वेच्छया
आहूयपर्याप्तेषु गृह्यमाणेषु दैवात् केषाञ्चिदतिक्रमोभवन्नपि न दोषाय
भवतीति । बुद्ध्या सन्निकृष्टं ब्राह्मणं नातिक्रमेत् तं परित्यज्यान्यं
नोपाददौतेत्यर्थः । यस्मादतिक्रामन् ‘आसप्तमं’ स्वप्नसृति सप्तमपुरु-
षपर्यन्तं स्वकुलं, ‘दहति’ निरयाग्निना भस्मीकरोति ।

षड्त्रिंशन्मते ।

सन्निकृष्टमधीयानं ब्राह्मणं यो व्यतिक्रमेत् ।

भोजने चैव दानेषु दहेत् त्रिपुरुषं कुलं ॥

‘त्रिपुरुषं’ त्रिपुरुषपर्यन्तं । अधीतवेदस्य सन्निकृष्टस्यातिक्रमे योदोष
उक्तः सोऽन्यस्यातिक्रमे नास्तीत्यर्थात् सिद्धमपि व्यास-वशिष्ठ-शाता-
तपैर्हेतुपन्यासेन दृढीकृतं ।

ब्राह्मणातिक्रमो नास्ति विप्रे वेदविवर्जिते ।

ज्वलन्तमग्निसुत्सृज्य न हि भस्मनि ह्रयते ॥

‘वेदविवर्जिते’ वेदाध्ययनरहिते विप्रेऽतिक्रान्ते अनुपात्ते सति तस्य

तदतिक्रमकृतप्रकृतप्रयोजनहानिप्रत्यवायादिरूपो न कश्चिदोषो जा-
यते । यस्मान्नमौ हविःप्रतिष्ठापनयोग्यः । यथा वक्त्रं विहाय भस्म-
नि हविः प्रक्षेपयोग्यं न भवतीति दृष्टान्तः ।

भग्नियत्पुराणे ।

व्यतिक्रान्ते न दोषोऽस्ति निर्गुणं प्रति कर्हिचित् ।

द्विविधोऽत्र सन्निकृष्टः समीपगृह्वासी शरीरसम्बन्धी मातुला-
दिष्य । ननु द्विविधस्यापि सन्निकृष्टस्यातिक्रमो निषेद्धुं न शक्यते ।
यस्मादसन्निकृष्टपक्षोत्तमस्य प्रथमकल्पत्वादेवानतिक्रममिद्धेः समस्य
तु सन्निकृष्टातिक्रमे कारणाभावादितिन्यायादतिक्रमाप्राप्तेः । न चेयं
प्राप्तिरिति वाच्यं । यत्र लाघवेन निमन्वितत्वात्तस्य हीनस्य त्वति-
क्रमोनिषिध्यमानः सर्वानपि योग्यायोग्यविधिनिषेधान् बाधेत ।
तस्मादतिक्रमस्य निषेधोऽनुपपन्नः । अस्तु तर्हि नोद्यदादित्यवत्पर्युदा-
सोऽयं व्यतिक्रमादन्यत् कर्त्तव्यमिति । किं तदन्यत् निमन्त्रणं, नैतदेवं,
निषेधपक्षोक्तविकल्पदूषणैरेव निरस्तत्वात् । अतो न पर्युदासोऽपि
सम्बन्धिषु व्यतिक्रमनिषेधस्य सम्बन्धिनिषेधानुकल्पविधिभ्यां विरोध-
श्चापरोदोषः । अतोऽतिक्रमनिषेधसम्बन्धिनिषेधानुकल्पविधौनामवि-
रोधेन वक्तव्यो विषयविभागः । उच्यते । यदा सर्वोत्तमगुण उदा-
सीनो न लभ्यते तदानुकल्पविधिस्तदानीमेव मध्यमगुणोदासीनग्रहणे
प्राप्ते उत्तमगुणा वा मध्यमगुणा वा सम्बन्धिनः पूर्वं गृहीतव्याः ।
हीनगुणेषु तु उदासीनेषु मध्यमगुणा वा हीनगुणा वा सम्बन्धिन
एव याच्याः । सोऽयमतिक्रमनिषेधस्य विषयः । उक्तमधीयानस्य सन्नि-
हितस्यातिक्रमो न कर्त्तव्यः अनधीयानस्य च कर्त्तव्य इति ।

इदानीमनधीयानस्यापि सन्निहितस्यातिक्रमो न कर्त्तव्य इत्युच्यते ।

भविष्यत्पुराणे ।

अरुण उवाच ।

एवमेतज्जगन्नाथ देवदेव जगत्पते ।

किन्तु यस्मै पुरा देव श्रुतं वाक्यं महात्मनः ॥

गदतो नारदस्येह शृणु त्वं गहनायक ।

गदतो मे सुरश्रेष्ठ धर्ममर्थं सुखावहं ॥

सन्निवृत्तं द्विजं यस्तु शुक्लजातिं प्रियम्बदं ।

मूर्खं वा पण्डितं वापि वृत्तहीनमथापि वा ॥

नातिक्रमेन्नरोविद्वान् दारिद्र्याभिहतं तथा ।

सप्तपूर्वान् सप्तपरान् पुरुषानात्मना सह ॥

अतिक्रम्य द्विजो घोरे नरके पातयेत् खग ।

तस्मान्नातिक्रमेत् प्राज्ञो ब्राह्मणान् प्रातिवेशकान् ॥

सम्बन्धिनस्तथा सर्वान् दौहित्रं विट्पतिं तथा ।

भागिनेयं विशेषेण तथा सम्बन्धिनः खग^(१) ॥

नातिक्रमेन्नरस्वेतान् स्वस्थितानपि गोपते ।

अतिक्रम्य महारौद्रं रौरवं नरकं व्रजेत् ॥

प्रभासखण्डे ।

सम्बन्धिनस्तथा सर्वान् दौहित्रं विट्पतिं तथा ।

भागिनेयं विशेषेण तथा बन्धुगणानपि ॥

नातिक्रमेन्नरस्वेतान् मूर्खानपि वरानन इति ।

(१) बन्धून् खगाधिप इ ग० ।

महाभारते ।

गायत्रीमाचसारोऽपि ब्राह्मणः पूजितः खग ।

गृहामन्त्रो विशेषेण न भवेत्पतितः स चेत् ॥

यस्मिन् ब्राह्मणे गायत्रीमाचमेव सर्वविद्यामारभृतं ब्राह्मण्यमारभृतं
वास्ति सोऽप्यनुकल्पत्वेन आङ्गादौ पूज्यतां प्राप्नोत्येव । यदि नामैवं-
विधो भूत्वा खगृहप्रत्यामन्नगृहवासौ भवेत्तदासौ प्रत्यामन्नत्वेन विशे-
षतः पूज्यतां लभते । विशेषेणेति वचनं तस्यानतिक्रमं सूचयति ।

अयन्तु भविष्यत्पुराणाद्युक्तेनिर्गुणसन्निहितब्राह्मणानतिक्रमो गुण-
युक्तसन्निहितब्राह्मणालाभ एव लाभे व्यतिक्रम एव ।

तथा च महाभारते ।

यदि स्यादधिको विशेषो दूरे वृत्तादिभिर्युतः ।

तस्मै यत्नेन दातव्यमतिक्रम्यापि सन्निधौ ॥

‘अधिकः’ वेदाध्ययनवृत्तादिगुणसम्पदा ।

अधिकग्रहणाद्यदि तु समस्तदा सन्निहितातिक्रमो न कर्त्तव्य
इति गम्यते ।

निश्चम्याथ गुणोपेतं ब्राह्मणं साधुसम्पदं ।

दूराद्गत्वा च सत्कृत्य यत्नतश्चापि पूजयेदिति ॥

सन्निहितं वेदाध्ययनवृत्तादिगुणरहितं ब्राह्मणमतिक्रम्य गुणयुक्तं
दूरमपि वृत्ते आङ्गादिरूपे कर्मणि भोजयेदित्यर्थः ।

वैधायनोऽप्याह ।

यस्य त्वेकगृहे मूर्खो दूरे वापि वज्रश्रुतः ।

वज्रश्रुताय दातव्यं नास्ति मूर्खे व्यतिक्रमः ॥

षट्त्रिंशन्मतेऽपि ।

यस्य त्वेकगृहे मूर्खो दूरतश्च गुणान्वितः ।

गुणान्विताय दातव्यं नास्ति मूर्खे व्यतिक्रमः ॥

‘व्यतिक्रमो नास्ति’ व्यतिक्रमदोषो नास्तीत्यर्थः । ‘एकगृहे’ इत्यनेन चैतत् सूच्यते एवंविधे विषये अत्यन्तसन्निधिरप्यतिक्रम-
प्रयोजको न भवतीति । यन्तु दूरस्थे गुणाढ्ये सत्यपि सन्निहितस्य
निर्गुणस्यातिक्रमो न कर्त्तव्य इत्युक्तं भविष्यत्पुराणे ।

यस्त्वासन्नमतिक्रम्य ब्राह्मणं पतितादृते ।

दूरस्थं भोजयेन्मूढो गुणाढ्यं नरकं व्रजेत् ॥

तस्मात् संपूजयेदेनं गुणं तस्य न चिन्तयेत् ।

केवलं चिन्तयेज्जातिं^(१) गुणान् वा विततान् खग ।

तस्मादामन्त्रयेत् पूर्वमासन्नं ब्राह्मणं बुधः ॥

तत् पूर्वोक्तवज्रतरवाक्यविरोधाद्यानतिक्रमणमध्ये सन्निहितान-
तिक्रमदर्शनार्थं, न तु दूरस्थगुणाद्यलाभेऽप्यनतिक्रमार्थमिति व्याख्येयं ।
अथवायं मूर्खानतिक्रम्य गृहप्रत्यासन्न-तत्समानाधिकरण-शरीरप्रत्या-
सन्नत्वविशिष्ट-ब्राह्मणविषयो वर्णनीयः । दैवविषयत्वेन वा वर्णनीयः ।
तत्र हि परीक्षानिषेधमुखेन गुणिनो गृहस्थस्य वक्ष्यमाणत्वात् ।
ईदृशी वा वचनानां व्यवस्था । यः सम्बन्धनिषेधः स पित्र्ये, यद्यानु-
कम्पत्वेन विधिः स वैश्यदेविके ।

तदाहानिः ।

(१) तथा न चिन्तयेज्जातिमिति ग० ।

पिता पितामहोभ्राता पुत्रो वाय सपिण्डकः ।

न परस्परमर्हाः स्युः न आहुते ष्वत्विजस्तथा ॥

ऋत्विक्पुत्रादयोऽप्येते सकुल्या ब्राह्मणा द्विजाः ।

वैश्वदेवे नियोक्त्या यद्येते गुणवत्तरा इति ॥

अथवा यः सम्बन्धानतिक्रमः स आहुतादन्यस्मिन् दैवे मानुषे वा कस्मिंश्चिदभ्युदयादिकालिके भोजने अथवा आहुप्रयोगोत्तरकालिके शेषान्नप्रतिपत्तिभोजन इति सर्व्वमनवद्यं ।

इति सन्निहितब्राह्मणानतिक्रमः ।

अथ वर्ज्या ब्राह्मणाः ।

ब्रह्मपुराणे ।

इदानीं सम्प्रवक्ष्यामि वर्जनीयान् द्विजाधमान् ।

महाभारते ।

अत ऊर्द्धं विमर्गस्य परीक्षां ब्राह्मणे शृणु ।

‘विमर्गः’ विमर्जनं त्याग इति यावत् ।

अत्र याह्यब्राह्मणलक्षणाभिधानेनैव तदन्येषामर्थ्यादग्रहणे सिद्धेऽपि यद्वर्जनार्थं दोषाभिधानं तत् पूर्व्वोक्तानां गुणवतामल्लाभे कदाचिदेतद्दोषरहितानां ग्रहणार्थं । दोषवतां ग्रहणे द्वन्द्वं सिद्धमपि प्रकृतकर्मविनाशं स्पष्टमाह सत्यव्रतः ।

विधिहीने फलं किञ्चित् दुर्ब्राह्मणमुते न च ।

दुर्ब्राह्मणे प्रदत्तश्चेन्नेह नामुच तद्भवेत् ॥

विधिना यथोक्तद्रव्यैः पुत्रेण गुणवन्तो ब्राह्मणा भोजनीया इत्याह्वातं । तत्र विधिहीनं यथोक्तद्रव्यादिहीनमपुत्रेणापि क्रियमाणं

आहुं किञ्चित् फलं ददात्येव । वक्ष्यमाणे दोषदूषिते दुर्ब्राह्मणे तु भोजिते सर्वथा आहु विनश्यतीत्यर्थः ।

यमः ।

ऊषरे तु यथेहोप्रां वीजमाहु विनश्यति ।

तथा दत्तमनर्हभ्यो हव्यं कथञ्च नश्यति ॥

‘ऊषरं’ चारमृत्तिकोदेशः ।

महाभारते ।

यथोषरे वीजमुप्रां न रोहेन वास्योप्रा च प्राप्नुयाद्वीजभागं ।

एवं आहुं भुक्तमनर्हमाणेन चेह नामुत्र फलं ददाति ॥

व्यासशतातपौ ।

प्रस्तरे वापितं वीजं भिन्नभाण्डे च दोहनं ।

भस्मन्यपि ऊतं हव्यं तद्वह्निमसाधुषु ॥

मनुः ।

अनर्हते यद्ददाति न ददाति यदर्हते ।

अर्हानर्हानभिज्ञानात् सोऽपि धर्माच्च ह्यीयते ॥

दोषवतां ग्रहणे न केवलं प्रकृतकर्मविनाशः किन्तु प्रत्यवायोऽपि भवतीत्येतत् ज्ञापनमपि दोषाभिधानस्य प्रयोजनं । प्रत्यवायश्च दर्शितो वायुपुराणे ।

न आहु भोजनीयाः स्युर्निन्दिता ब्राह्मणाधमाः ।

यैर्भुक्तं नश्यति आहुं पितृन् दातृंश्च पातयेत् ॥

‘पातयेत्’ प्रत्यवायेन संयोजयेत् ।

ब्रह्मपुराणे ।

असताम्प्रयहो यच्च सताञ्चैवावमाननं ।

दण्डो दैवकृतस्तत्र मद्यः पतति दारुणः ।

दलः ।

विधिहीने तथा पात्रे यो ददाति प्रतिग्रहं ।

न केवलं हि तदुयाति शेषमप्यस्य नश्यति ॥

विष्णुः ।

यथा श्वेनौपलेन निमज्जत्युदके नरः ।

दाहप्रतिग्रहीतारौ तथैवान्यौ निमज्जतः ।

तथाह वसिष्ठः ।

विदद्भोज्यान्यविदांसे येषु राश्रेषु भुञ्जते ।

तान्यनाट्टिमृच्छन्ति महद्वा जायते भयं ॥

‘मृच्छन्ति’ प्राप्नुवन्ति ।

कथञ्चिद्गुणहीना अपि दोषवन्तः पङ्क्तिपावनमिश्रिततथोपवे-
शिता नानर्थवद्वाः । “अपाङ्क्त्योपहता पङ्क्तिः पाव्यते यैर्द्विजोत्तमैः”
इति मनुनाभिहितत्वात् । अतएव सुमन्तुना कथञ्चिद्गृह्यमाणानां
दोषवतां पङ्क्तिपावनमिश्रणमुक्तं ।

काणाः कुण्डाश्च मण्डाश्चाप्यचर्माणः कर्चैर्विना ।

सर्वे आह्वे निद्योक्तव्या मिश्रिता वेदपारगैः ॥

‘काणाः’ एकाक्षाः । ‘कुण्डाः’ चङ्क्रमणाश्चमचरणाः । ‘मण्डाः’
वक्रजङ्घाः । ‘अचर्माणः’ दुश्चर्माणः । ‘कर्चैर्विना’ खलतय
इत्यर्थः ।

काश्रपेन तु मिश्रणे विशेष उक्तः ।

काणादीन् भोजयेद्देवे आहुते दाने तु वर्जयेत् ।

आहुते प्रसक्तौ वैश्वदेविके भोजयेत् । दाने तु वर्जयेत् । पङ्क्ति-
पावनाभिश्चितेषु प्रमादादोषवत्सु भोजितेषु दोषतारतम्यवशादेनसि
“गुरुणि गुरुणि लघुनि लघूनीति” वचनात् यथायथं प्रायश्चित्तं
विधेयं । एतच्च वीक्षन्तो न च ते काणा इत्येतन्मनुश्लोकाभिप्रायं
वर्णयता मेधातिथिना समुद्भेदितं । अयोग्यस्य आहुते भोक्तुरपि
प्रत्यवायमाहुः यम-मनु-शातातपाः ।

यावतो यमते पिण्डान् हव्यकव्येष्वमन्त्रवित् ।

तावतो यमते प्रेत्य दौप्तान् ऋष्टीनयोगुडान् ॥

‘पिण्डान्’ ग्रामान् । ‘अमन्त्रवित्’ वेदरहितः । ‘दौप्तान्’ अग्नि-
सन्तप्तान् । ‘ऋष्टिः’ आयुधविशेषः । ‘अयोगुडाः’ अयोगोलकाः ।
यमः ॥

देवतानां पितृणाञ्च हव्यकव्यविनाशकः ।

विप्रोऽधर्मपरोर्मूर्खो न लोकान् प्राप्नुयात् कश्चित् ॥

तदेतत् सर्वमभिप्रेत्य याज्ञवल्क्येनोक्तं ।

गोभूतिलहिरिणादि पात्रे दातव्यमर्चितं ।

नापात्रे विदुषा किञ्चिदात्मनः श्रेयदृच्छता ॥

वर्ज्या निरूप्यन्त इति प्रतिज्ञातं । तत्र मित्रादयस्तावत् मनुः ।

न आहुते भोजयेन्मित्रं धनैः कार्योऽस्य संग्रहः ।

नारिं न मित्रं यं विद्यान्तं आहुते भोजयेद्विजं ॥

सत्यामेव श्रोत्रियत्वादिपूर्वगुणसम्पदि मैत्र्यानिमित्तेन प्रतिषे-
धोऽयं । मनोवाक्कायैरनुकूलैकप्रवृत्तिः ‘मित्रं’ ।

‘संग्रहः’ चित्तानुरञ्जनं । ‘अरिः’ शत्रुः । यो रागद्वेषयोरद्वेषस्तं भोजयेत् ।

यस्य मित्रप्रधानानि आर्द्रानि च हवींषि च ।

तस्य प्रेत्य फलं नास्ति आर्द्धेषु च हविःषु च ॥

पूर्वस्य प्रतिषेधस्यार्थवादोऽयं । मित्रशब्दो भावप्रधानः मैत्री-
प्रधानानीत्यर्थः । ‘हवींषि’ हव्यानि । प्रेत्येति परलोकवाचकमव्ययं
असमानकर्तृकत्वेन क्यप्प्रत्ययानुपपत्तेः ।

यः सङ्गतानि कुरुते मोहात् आर्द्रानि मानवः ।

स स्वर्गात् च्यवते लोकात् आर्द्रमित्रं दिजाधमः ॥

‘सङ्गतानि’ सख्यानि । ‘मोहात्’ शास्त्रार्थमजानन् । ‘स्वर्गाच्च्यवते’
स्वर्गेण न सम्बध्यत इत्यर्थः । आर्द्रं मित्रं मित्रलाभहेतुर्यस्य ।
दिजग्रहणं प्रदर्शनार्थं, गृहद्रेणापि मित्रीभृता ब्राह्मणा न याह्या
इति मेधातिथिना वज्र प्रपञ्चितं ।

सम्भोजनी याभिहिता पिशाची दक्षिणा द्विजैः ।

इहैवास्ते तु सा लोके गौरवे चैकवेग्यनि ॥

सम्भोजनी या सहभोजनी । मैत्र्या हि सहभोजनौ प्रवर्त्तते ।

पिशाचानामयं धर्मा यच्छ्राद्धे मित्रसंग्रहः ।

सा दक्षिणा इहैवास्ते मित्रार्जनफला हि सा ।

मित्रार्जनमात्रफला भवतीत्यर्थः ।

यस्य मित्रप्रधानानि आर्द्रानि च हवींषि च ।

पितृषु दैवयज्ञेषु दाता स्वर्गं न गच्छति ॥

आर्द्धेन यः कुरुते सङ्गतानि

न देवयानेन पथा स याति ।

विनिर्मुक्तं पिप्पलं बन्धतो वा

स्वर्गालोकाद्भ्रमति आद्धमित्रः ॥

देवयानशब्दः पितृयाणस्याप्युपलक्षणं । वाशब्द उपमार्थः । 'पिप्पलं'

पिप्पलफलं ।

हारौतः ।

आद्धेन यः कुरुते मङ्गतानि

न देवयानेन पथा स याति ।

वृन्ताक्षुतं पिप्पलं बन्धनाद्वा

लोकात् स्वर्गात् च्यवते आद्धमित्रः ॥

यमापस्तम्बौ ।

सम्भोजनी नाम पिशाचभिन्ना

नैषा पितृन् गच्छति नेत देवान् ।

इहैव सा भ्रमति लीणपुण्या

शालान्तरे गौरिव नष्टवत्सा ॥

आद्धमधिष्ठत्य गौतमः ।

न च तेन मित्रकर्म कुर्यात् ।

वार्हस्पत्यसंहितायां ।

यस्य मित्रप्रधानानि आहुनि च हवींषि च ।

तस्य प्रेत्य फलं नैव स्यादित्यन्योन्यभोजनात् ॥

महाभारते ।

यस्य मित्रप्रधानानि आहुनि च हवींषि च ।

न प्रीणाति पितृन् देवान् न स्वर्गं स च गच्छति ॥

यस्तु आद्धैः कुरुते सङ्गतानि

न देवयानेन पथा स याति ।

स वै सुक्तं पिप्पलं बन्धनादा

स्वर्गालोकाच्चरते आद्धमित्रः ॥

तस्मान्मित्रं आद्धकृत्राद्रियेत

दद्यान्मित्रेभ्यः संग्रहार्थं धनानि ।

यं मन्यते नैव शत्रुं न मित्रं

तं मध्यस्थं भोजयेत् आद्धकल्पे ॥

उक्तष्टगुणोदासीनाभावे कदाचिदुक्तष्टगुणं मित्रं याच्यं । शत्रुस्त्व-
नुकल्पतयापि न याच्य इत्याह मनुः ।

कामं आद्धेऽर्चयेन्मित्रं नाभिरूपमपि त्वरिं ।

द्विषता हि हविर्भुक्तं भवति प्रेत्य निष्फलं ॥

‘अभिरूपं’ योग्यं ।

सम्भवत्युदासीने मित्रं न याच्यमेवेत्युक्तं बार्हस्पत्यसंहितायां ।

उदासीनमतिक्रम्य यः आद्धे मित्रमाशयेत् ।

परस्परस्य दानाद्धि तस्य नामुच तत्फलं ॥

वायुपुराणे ।

न भोजयेदेकगोचान् समानप्रवरांस्तथा ।

एतेभ्यो हि हविर्दत्तं भुञ्जते न पितामहाः ॥

कूर्मपुराणे ।

न आद्धे भोजयेद्विप्रान् सगोचान् ब्राह्मणान् कचित् ।

स गोत्रैर्हि हविर्भुक्तमिहैव परिवर्त्तते ॥

ब्रह्माण्डपुराणे ।

न भोज्या योनिसम्बन्धा गोत्रसम्बन्धिनस्तथा ।

मन्वान्तेवासिसम्बन्धाः श्राद्धे विप्राः कदाचन ॥

ब्रह्मवैवर्ते ।

श्रियाय चत्विजो याज्याः सुहृदः शत्रवस्तथा ।

श्राद्धेषु श्वसुरः श्याला न भोज्या मातुलादयः ॥

इति मित्रादयः ।

अथानधीयानादयः ।

तत्र मनु-व्यास-यमाः ।

ब्राह्मणो ह्यनधीयानस्तृणाग्निरिव शाम्यति ।

तस्मै ह्ययं न दातव्यं न हि भक्षानि ह्रयते ॥

यथा स्तेनादयः पक्लिद्रूषकाः, एवमनधीयानस्तत्कल्पदोष इत्येवमर्थं पुनर्वचनं । यथा तृणाग्निर्न शक्नोति हवींषि पक्नुं ऊतमात्रे च हविषि 'शाम्यति' क्षीणशक्तिर्भवति, एवमनधीयानोमूर्खः ।

यथेरिषे वीजमुश्रा न वप्ता लभते फलं ।

तथानृचे हविर्दद्यान् दाता लभते फलं ॥

'ईरिणं' ऊषरं । 'अनृचे' वेदरहिते ।

शातातपः ।

नाविद्वत्सु प्रदेयन्तु ह्यं वा कथमेव च ।

महाभारते ।

यथा प्रशान्ते ज्वलने जुहोति
 तन्नैव देवान् पितृनुपैति ।
 तथा दत्तं नृत्यते गायते च
 याज्ञानृचे दक्षिणामाहणेऽङ्गि ॥
 उभौ हिनस्ति न भुनक्ति चैषा
 या चानृचे दक्षिणा दीयते वै ।
 अयायनीगर्जनेषा पतन्ती
 तेषां प्रेतान् पातयेद्देवयानात् ॥

‘उभौ’ दाह-भौक्तारौ । ‘न भुनक्ति’ न पालयति । ‘अयनी’
 पापगतिः ।

कूर्मपुराणे ।

यस्य वेदश्च वेदौ च विच्छिद्येते त्रिपौरुष ।
 स वै दुर्ब्राह्मणो नार्हः श्राद्धादिषु कदाचन ।

व्यासः ।

सन्ध्याहौने व्रतभ्रष्टे विप्रे वेदविवर्जिते ।
 दीयमानं रुदत्यन्नं किं मया दुष्कृतं हतं ॥

विष्णुः ।

न वार्यपि प्रयच्छेत विडालव्रतिके द्विजे ।
 न वक्त्रतिने पापे नावेदविदि धर्मवित् ॥
 त्रिष्वप्येतेषु यद्दत्तं विधिनेोपार्जितं धनं ।
 दातुर्भवत्यनर्थाय परचादातुरेव च ॥

यमः ।

अप्रतानाममन्त्राणां जातिमाचोपजौविनां ।

नैषां प्रतिग्रहे देयो न शिला तारयेच्छिलां ॥

तथा ।

राजधानी यथा शून्या यथा कूपस्य निर्जलः ।

यथा ऊतमनग्नौ च तथा दत्तं द्विजेऽनृचे ॥

वायुपुराणे ।

प्राह वेदान् वेदमृतो वेदाद्यस्योपजौवति ।

उभौ तौ नार्हतः आर्द्धं पुत्रिकापतिरेव च ॥

वेदप्राप्तये दत्तचेतनः 'वेदमृतः' । 'वेदोपजौवनं' घटिकाध्य-
यनादिद्रव्यग्रहणं ।

महाभारते ।

अनुयोक्ता च यो विप्रो योऽनुयुक्तश्च भारत ।

नार्हतस्तावपि आर्द्धं ब्रह्माविक्रयिणौ हि तौ ॥

यथादेशपूर्वकं हि स्वाध्यायमात्मनोऽब्रवीत् ।

वेदविक्रयिणो ह्येते नैतान् आर्द्धेषु भोजयेत् ॥

अमुं वर्गममुमध्यायं पठेत्यादिष्टाः सन्तो योऽधीयते ते दत्तानु-
योगाः ।

ये कुर्वन्ति यदग्रन्ति जुह्वते ददते च यत् ।

विधिवत्तेन पापेन महच्छ्रमं पतन्ति ते ॥

अभोजनीयास्ते मद्भिस्ते चाभोज्यास्तथा सृताः ।

तेभ्यो दाता च भोक्ता च महादोषानवाप्नुयात् ॥

स्वकर्मकुलशुद्धानां सत्यस्यानां महात्मनां ।

संमत्स्वव्यवहार्यास्ते^(१) स्त्रीशूद्रकृतनिश्चयाः ॥

अमंलुताध्यापकाश्च भृतकाध्यापकाश्च ये ।

तमोविशन्ति ते घोरमिति वैवस्वतोऽब्रवीत् ॥

सौरपुराणे ।

वेदान् ये निगदन्तीह लोभान्मोहात् फलार्थिनः ।

ब्रह्मविक्रयिणस्ते वै श्राद्धकर्मणि वर्जिताः ॥

यमः ।

न प्रतिग्रहमर्हन्ति वृषलाध्यापका द्विजाः ।

शूद्रस्थाध्यापनादिप्रः पतत्यत्र न संशयः ॥

इत्यनधीयानादयः ।

अथ शरीरदोषिणः ।

तत्र वमिष्ठः ।

भोजयेद्विर्नग्न-शूक्त-विक्रव-श्यावदन्त-कुनखि-वर्जं ।

‘विर्नग्नः’ दुश्चर्मा खलतिरित्यपरे । ‘शूक्तः’ श्वेचौ । ‘विक्रवः’ कुष्ठौ । ‘श्यावदन्तः’ स्वभावात् एव कृष्णदन्तः । ‘कुनखी’ कुन्ति-तनखः ।

शङ्खलिखितौ ।

न वै दुष्टान् भोजयेत् । दुश्चर्म-कुनखि-कुष्ठि-श्विचि-श्यावदन्ता ये चान्ये ह्येनातिरिक्ताङ्गास्तानपि वर्जयेत् ।

‘दुश्चर्मा’ गजचर्मरोगी । कुष्ठौ प्रसिद्धः । ‘श्विचौ’ श्वेतकुष्ठ-वान् । ‘ह्येनं’ परिमाणतः सङ्ख्याया वा न्यूनं, ‘अङ्गं’ अवयवो यस्य स

(१) सदस्यव्यवहार्यास्ते इति ग० ।

‘हौनाङ्गः’ । एवमतिरिक्ताङ्गः । हौनत्वं चाङ्गानां स्वभावतः क्तेदा-
दिना वापि भवति । तच्चोभयमपि संगृह्यते । आमन्त्रयेदित्युक्त-
त्वात् कात्यायनः ।

दिर्नग्ना-ग्रा-क्ता-विक्ताव-श्यावदन्त-विद्धप्रजनन-व्याधित-व्यङ्ग शिचि-
कुनखि-वर्जं ।

‘विद्धप्रजननः’ विद्धशिशुः । ‘व्याधितः’ दुष्टिकित्प्यरोगः,
देवलोक्तपापरोगवान्वा । ‘व्यङ्गः’ हौनाङ्गः ।

ब्रह्मपुराणे ।

भोक्तुं श्राद्धे न चार्हन्ति देवोपहतचेतसः ।

षण्डोमूकश्च कुनखौ खल्वाटोदन्तरोगवान् ॥

श्यावदन्तः पूतिनासः क्षिन्नाङ्गश्चाधिकाङ्गुलिः ।

गलरोगी च गडुमान् स्फुटिताङ्गश्च सज्वरः ।

खञ्जतृवरमण्डाश्च ये चान्ये हौनरूपिणः ॥

‘षण्डः’ षोढा पूर्वोक्तलक्षणः । ‘मूकः’ वाग्रहितः । ‘खल्वाटः’
केशरहितः । ‘पूतिनासः’ पूतिवन्नासाच्चिरोगी । ‘गलरोगी’ गल-
मण्डादिकण्ठरोगवान् । ‘गडुमान्’ कुञ्जः । ‘खञ्जः’ कुण्डः । ‘यौवने-
ऽप्यजातश्मश्रुः’ तृपरः ।

स्कन्दपुराणे ।

काणाः कुण्डाश्च मण्डाश्च खल्वाटाः श्यावदन्तकाः ।

कुनखाः कुष्ठिनश्चैव दिर्नग्ना विद्धमेहनाः ॥

काणाः कुण्डाश्च मण्डाश्च मूकान्धवधिरा जडाः ।

अतिदीर्घा अतिह्रस्वा अतिस्थूला भृशं कृशाः ॥

निर्लोमानोऽतिलोमानो गौराः कृष्णा अतीव ये ।

एतान्निवर्जयेत् प्राज्ञः आद्वेषु श्रोत्रियानपि ॥

‘जडाः’ मूकमनसः ।

शालङ्कायनः ।

अविद्वकर्णैर्यद्भुतं लम्बकर्णैस्तथैव च ।

दग्धकर्णस्य यद्भुतं तदै रक्षामि गच्छति ॥

लम्बकर्णलक्षणमाह गोभिलः ।

अविद्वकर्णः कृष्णस्य लम्बकर्णस्तथैव च ।

वर्जनीयाः प्रयत्नेन ब्राह्मणाः आद्वकर्माणि ॥

हारीतः ।

हनुस्यलादधः कर्णौ लम्बौ तु परिकीर्त्तितौ ।

द्व्यङ्गुलौ त्र्यङ्गुलौ शस्तौ तेन शातातपोऽब्रवीत् ॥

इति शरीरदोषिणः ।

अथ निन्दिताचाराः ।

व्यास-शातातपो ।

ऊषरे वापितं वीजं यच्च भस्मनि ह्रयते ।

क्रियाहीनेषु यद्दत्तं तस्य नाशोविधीयते ॥

‘क्रियाहीनाः’ विहितानुष्ठानशून्याः ।

भविष्यत्पुराणे ।

नाब्राह्मणाय दातव्यं न देयं ब्राह्मणेऽक्रिये ।

न ब्राह्मणब्रूवे चैव न च दुर्ब्राह्मणे धनं ॥

अब्राह्मणादीनां लक्षणान्युक्तानि संज्ञाप्रकरणे ।

हारीतः ।

विक्रयी शंसते पणं क्रयी निन्दति तद्गुणान् ।

व्याव्योपायश्च कितवमश्राद्धेयं प्रजापतिः ।

‘व्याजः’ क्लृप्तं, ‘कितवः’ धूर्तः ।

यमः ।

नाश्रन्ति पिशुने देवा नाश्रन्त्यनृतवादिनि ।

भार्याजितस्य नाश्रन्ति यस्य चोपपतिर्दृष्टे ॥

न खरैरुपयातस्य न रक्तान्तरवाससः ।

द्यङ्गुलातीतकर्षस्य भुञ्जते पितरो हविः ॥

‘पिशुनः’ परदोषप्रकाशकः । ‘भार्याजितः’ भार्यापरतन्त्रः ।

‘उपपतिः’ नित्यजारः । रक्तमान्तरं वासः परिधानवस्त्रं यस्य स रक्तान्तरवासाः । वेधस्थाने तालपत्रादिप्रवेशेन यस्य कर्णपाशावङ्गुल-
द्वयादधिकं प्रवृद्धौ स ‘द्यङ्गुलातीतकर्षः’ ।

आपस्तम्बः ।

नीलीकर्षणकर्त्ता तु नीलीवस्त्रानुधारकः ।

किञ्चिन्न तस्य दातव्यं चाण्डालसदृशो हि सः ॥

यः स्नेहे नीलीवीजानि निवपति स ‘नीलीकर्षणकर्त्ता’ ।

मनुः ।

अव्रतैर्यद्विजैर्भुक्तं परिवेत्तादिभिस्तथा ।

अपाङ्गैर्यैर्यदन्यैश्च तद्वै रक्षांसि भुञ्जते ॥

हारीतः ।

आमपात्रे पयो यदद्भस्मन्येव ऊतं यथा ।

क्षुद्रकर्मण्यवत्तस्ये तदद्वित्तं प्रणम्यति ॥

यमः ।

मोहादुत्तानि नम्यन्ति कव्यानि च हवींषि च ।

विप्रेभ्यो भस्मभृतेभ्यो वीजानि च तथोषरे ॥

शान्ते यथाग्नौ घृतमाजुहेति

तदेव देवान्नपितृनुपैति ।

तथा दत्तं नृत्यते गायते च

याच्ञानृचे दक्षिणां वै ददाति ॥

कामं विप्रं वृत्तवन्तं नियुञ्ज्या-

न्न त्वेवमन्येभ्यस्तथा प्रदेयं ।

क्रोशत्यन्नमनृचे दौयमानं

तस्मै दत्तं यातुधाना हरन्ति ॥

तस्मात् तुल्यविशिष्टेभ्यो दानं दद्यात् प्रयत्नतः ।

विद्यातपःसमृद्धा हि तारयन्ति द्विजातयः ॥

अविवाहिकजातस्य हविर्दद्याच्च यो नरः ।

न तस्य पितरो देवाः प्रतिगृह्णन्ति तद्भविः ॥

दैवे वा यदि वा पैत्रे यत्र भुङ्क्ते तु मद्यपः ।

देवानाञ्च पितॄणाञ्च^(१) दातुस्तन्नोपतिष्ठते ॥

मद्यपाय न दातव्यं दैवे पित्र्ये तथा हविः ।

तस्मै नम्यति तद्वत्तं यथा भस्मनि वै ऊतं ॥

दातुस्तु क्लिद्यते हस्तो भोक्तुर्जिह्वा च भिद्यते ।

(१) देवतानां पितॄणाञ्चेति ग० ।

ज्वलितान् यमते यामान् आहुन्तदनृतं भवेत् ।
 मद्यपय निषादय यत्र भुङ्क्ते द्विजाधमः ॥
 न तत्र भुञ्जते देवा न पिवन्ति हविस्तथा ।
 वृषलीपतिभुक्तानि आहुतानि च हवींषि च ॥
 न प्रीणन्ति पितृन् देवान् दाता स्वर्गं न गच्छति ।

हारीतः ।

वृषलीपतिभुक्तानि आहुतानि च हवींषि च ।
 देवानां नेपतिष्ठन्ति दाता स्वर्गं न गच्छति ॥

यमः ।

ये ह्यपेताः स्वकर्माभ्यः स्तेनास्ते परिकीर्त्तिताः ।
 कथं ददाति यस्तेभ्य स्तस्य तत् प्रेत्य नश्यति ॥
 ज्ञानपूर्वन्तु ये तेभ्यः प्रयच्छन्त्यन्पमेधमः ।
 पुरीषं भुञ्जते सर्वे शतवर्षाणि सुव्रत ॥
 तस्माद्धि दातुकामेन दैवं आहुच्च सर्वशः ।
 प्रशान्तेभ्यः प्रदातव्यं नाशान्तेभ्यः कदाचन ॥
 नष्टं देवलके दत्तमप्रतिष्ठन्तु बार्हृषे ।
 यन्तु वाणिज्यके दत्तं नेह नामुच तद्भवेत् ॥
 भस्मनैव दत्तं ह्यं दत्तं पौनर्भवे द्विजे ।
 सोमविक्रयिणे विष्टा भिषजे पूयशोणितं ।
 श्लेष्मा तु पतिते चैव कृतघ्ने विषमुच्यते ॥
 इतरेषु त्वपाङ्गेषु यथोदिष्टेष्वमाधुषु ।
 मेदस्त्वङ्मांसमज्जादि भवति प्रतियाचितं ॥

वायुपुराणे ।

वथा दारांश्च योगश्चेत् याजयेच्चावृतोऽध्वरे ।
 नार्हत्यसावपि आहुं द्विजा यश्चैव नास्तिकः ॥
 आत्मायं यः पचेदन्नं न देवातिथिकारणात् ।
 नार्हत्यसावपि आहुं पतितो ब्रह्मराक्षसः ॥
 सदा रक्ताम्बरा ये च परिवादरताश्च ये ।
 अर्थकामरता ये च न तान् आहुषु भोजयेत् ॥

महाभारते ।

अधीयानः पण्डितं मन्यमानो
 योविद्यया हन्ति यशः परेषां ।
 ब्रह्मन् स आचरति ब्रह्महत्यां
 लोकास्तस्य ह्येतदन्ता भवन्ति ॥
 सर्वं च वेदाः सह षड्विरङ्गैः
 साङ्ख्यं पुराणं च कुले च जन्म ।
 नैतानि सर्व्वाणि गतिर्भवन्ति
 शीलव्यपेतस्य नरस्य राजन् ॥
 आकर्षणं शत्रुनिवर्हणं च
 कृषिर्वणिज्यं पशुपालनञ्च ।
 शूश्रूषणञ्चाप्यगुरोरहेतोः
 कार्यं नैतद्विद्यते^(१) ब्राह्मणस्य ॥
 एते द्विजा निन्दितमाचरन्तः

(१) क्रियते इति ख० ।

पिञ्चे च दैवे च विवर्जनीयाः ।

तान् निन्दितान् मोहवशेन गृह्णन्

सहात्मना मज्जयते पितृंस्र ॥

इति निन्दिताचाराः ।

अथाश्रमवाच्याः ।

कार्प्याजिनिः ।

चत्वार आश्रमाः पुण्याः आह्वे दैवे^(१) तथैव च ।

चतुराश्रमवाह्ये तु आह्वं नैव प्रदापयेत् ॥

प्रचेताः ।

आश्रमाद् ये वद्भिर्भूता द्विजरूपेण राक्षसाः ।

तेभ्यो ह्ययं न दातव्यं न हि भस्मनि ज्ञयते ॥

देवस्रः ।

चतुराश्रमवाह्याय दत्तं भवति निस्फलं ।

वायुपुराणे ।

यस्मिंश्चेद् वायुभक्षस्तु चतुराश्रमवाह्यतः ।

अयतिर्भौतवादी च उभौ तौ पङ्क्तिदूषकौ ॥

‘अयतिः’ असंयतेन्द्रियः ।

उग्रेण तपसा युक्तः श्रोत्रियोऽपि बज्जश्रुतः ।

अनाश्रमे तपस्तेपे तं विप्रं न निमन्त्रयेत् ॥

औपपत्तिस्तथा शाक्यो नास्तिको वेदनिन्दकः ।

ध्यानिनं ये च निन्दन्ति सर्वे ते पङ्क्तिदूषकाः ॥

‘औपपत्तिः’ उपपत्तिवादी शुष्कतर्कैः शाक्यसाहचर्यात् ।

वृथामुण्डाश्च जटिलाः सर्व्वे कार्पाटिकास्तथा ।

निर्घृणान् भिन्नवृत्तांश्च^(१) सर्व्वभिर्चांश्च वर्ज्जयेत् ॥

मुण्डजटिलकाषायान् श्राद्धे यत्नेन वर्ज्जयेत् ।

कूर्मपुराणे ।

बुद्धश्रावकनिर्यन्थाः पञ्चरात्रविदोजिनाः ।

कार्पाटिकाः^(२) पाशुपताः पाषण्डा ये च तदिधाः ॥

यस्याश्रन्ति हवींथ्येते दुरात्मानस्तु तामसाः ।

न तस्य यद्भवेच्छाद्दं प्रेत्य चेह फलप्रदं ॥

अनाश्रमी यो द्विजः स्यादाश्रमी वा निरर्थकः ।

मिथ्याश्रमाश्च ये विप्रा विज्ञेयाः पङ्क्तिदूषकाः ॥

आदित्यपुराणे ।

अनाश्रमी तु यो विप्रो जटी मुण्डी वृथा च यः ।

वयाकर्मपरित्यागः श्राद्धे तं दूरतस्त्यजेत् ॥

नन्दिपुराणे ।

ब्रह्मज्ञानापदेशेन ये कुर्व्वन्त्यशुभं महत् ।

सर्व्वकर्मसु वर्ज्यास्ते चाण्डाला द्विजरूपिणः ॥

सर्व्ववस्था द्विजा ये ते ब्रह्मविद्यापदेशतः ।

देशान्निर्वासनौयास्ते राज्ञा वै धर्मचारिण^(३) ॥

पद्मपुराणे ।

(१) निर्घृणान् विरतांश्चैव इति ग० ।

(२) कापालिका इति ख० ।

(३) सङ्गरकारिण इति ख० ।

मिथ्यामङ्गलिनः सर्व्वे दुर्दन्ता वा दिजातयः ।
 मिथ्यातत्त्वविदो वर्ज्या दाम्भिकाः सर्व्वकर्मसु ॥
 ब्रह्मोपदेशं कुर्व्वन्ति जनानामर्थलिप्सया ।
 स्वयं मूढास्तु मूढानां धूर्ता वै विप्रलम्भकाः ॥
 ब्रह्मविक्रमिणः पापान् प्रीत्यावापि न पूजयेत् ।
 वर्णाश्रमविरुद्धानां कर्मणां ये तु सेवकाः ॥
 मुण्डान् जटिलकाषायांस्तान् आर्द्धे विवर्जयेत् ।

कालिकापुराणे ।

अनाश्रमी तु यो विप्रो जटी मुण्डौ वृथा च यः ।
 वृथाकाषायधारी यः आर्द्धे तं दूरतस्थजेत् ॥
 ये सन्यासापदेशेन दुरात्मानो जडाधमाः ।
 परित्यजन्ति कर्माणि तेऽपि वर्ज्याः प्रयत्नतः ॥
 अदृष्टतत्त्वा अपि ये कर्ममार्गादहिः स्थिताः ।
 पतितास्ते न सन्देहः सन्याज्याः सर्व्वकर्मसु ॥

विष्णुपुराणे ।

पुमां जटाधरणमुण्डवतां वृथैव
 मद्याग्निनामखिलशौचविवर्जितानां ।
 तोयप्रदानपितृपिण्डवह्निष्कृतानां
 सम्भाषणादपि नरोनरकं प्रयाति ॥

इत्याश्रमवाच्याः ।

अथ केतनानर्हाः ।

तत्र महाभारते ।

यावन्तः पतिता विप्रा जडोन्मत्तास्तथैव च ।

दैवे वाप्यथवा पित्र्ये राजन्नार्हन्ति केतनं ॥

‘पतिताः’ पातित्यहेतुपातकवन्तः । ‘उन्मत्ताः’ उन्मादरोगिणः ।

श्विची कुष्ठौ च क्लीवश्च तथा पचहतश्च यः ।

अपस्मारी च यस्यान्धोराजन्नार्हति केतनं ॥

‘क्लीवः’ नपुंसकः । पक्षाघातरोगेण कर्माक्षमदेहाद्धः ‘पच-
हतः’ ।

चिकित्सका देवलकाः वृथानियमधारिणः ।

सोमविक्रयिणश्चैव राजन्नार्हन्ति केतनं ॥

‘देवलकाः’ मूढ्येन देवपूजकाः । ‘वृथानियमधारिणः’ दाम्नि-
काः । ‘सोमविक्रयिणः’ सोमलताविक्रेतारः ।

गायका नर्तकाश्चैव श्रवका वादकास्तथा ।

कथका बोधकाश्चैव राजन्नार्हन्ति केतनं ॥

‘श्रवकाः’ नाटिकाः । ‘बोधकाः’ वैतालिकाः ।

हेतारो वृषलानां ये वृषलाध्यापकास्तथा ।

तथा वृषलशिष्याश्च आद्धे नार्हन्ति केतनं ॥

ये शूद्रान् व्याकरणादिशास्त्रमध्यापयन्ति ते वृषलाध्यापकाः ।
एवं वृषलशिष्याः ।

येन कामात् कृतः पूर्वं वर्णान्तरपरिग्रहः ।

ब्राह्मणः सर्वविद्योऽपि राजन्नार्हति केतनं ॥

येन ब्राह्मणादिकुमारौरपरिणीय मुख्यतया वर्णान्तरपरिग्रहः
कृतः ।

अनग्नयश्च ये विप्रा मृतनिर्यातकाश्च ये ।

स्तेनाश्च पतिताश्चैव राजन्नाहन्ति केतनं ॥

‘अनग्नयः’ अनाहिताग्नयः । मूलेन प्रेतनिर्धारकाः ‘मृतनिर्या-
तकाः’ । ‘स्तेनाः’ चौराः ।

अपरिज्ञातपूर्वाश्च गणपूर्वाश्च भारत ।

पुत्रिकापुत्रपूर्वाश्च आद्वे नार्हन्ति केतनं ॥

अपरिज्ञाताः पूर्वे पूर्वजा येषान्ते ‘अपरिज्ञातपूर्वाः’ । गणेषु
सङ्घेषु पूर्वा मुख्याः ‘गणपूर्वाः’ । ‘पुत्रिकापुत्रपूर्वाः’ पुत्रिकापुत्र-
सन्तानौघाः ।

ऋणकर्त्ता च यो राजन् यश्च वार्द्धुषिको द्विजः ।

प्राणविक्रयवृत्तिश्च राजन्नाहन्ति केतनं ॥

योऽनावश्यकव्ययार्थं ऋणं कुरुते सः ‘ऋणकर्त्ता’ । ‘वार्द्धुषिकः’
धान्यवृद्धिजीवी । ‘प्राणविक्रयवृत्तिः’ सेवकः ।

त्रिपूर्वः काण्डपृष्ठश्च यवनो भरतर्षभ ।

अक्रियो ब्राह्मणश्चैव आद्वे नार्हन्ति केतनं ॥

‘त्रिपूर्वः’ त्रिजातः । ‘काण्डपृष्ठः’ पूर्वोक्तलक्षणः । ‘यवनः’ यव-
नदेशात्पन्नः ।

इति केतनानर्हाः ।

अथापाङ्केयाः ।

आहोशनाः ।

अथापाङ्केया भवन्ति । तथा जड-बधिरान्ध-श्विचि-कुष्ठि-कुणि-
श्यावदन्त-वार्द्धुषिक-देवलक-वणिकषण्डगणाभ्यन्तर-चिकित्सक-पौन-

भवं-काण-शिल्पोपजौवि-पतित-सम्प्रयोक्तृ-कितवानृत-दाम्भिक-परप-
रिभाविताद्याः ।

विधिनिषेधप्रतिपत्तिमूढः 'जडः' । ओचेन्द्रियविकल्पः 'वधिरः' ।
अचलः 'अन्धः' । श्वेतकुष्ठवान् 'श्वित्री' । 'कुष्ठौ' प्रसिद्धः । कुस्तिहस्तः
'कुणिः' । स्वभावतः कृष्णदशनः 'श्यावदन्तः' । सत्यन्यस्मिन् जीविको-
पाये धान्यवृद्धिजीवनः 'वार्द्धुषिकः' । मूख्येन देवतापूजको देवद्रव्य-
भोक्ता वा 'देवलकः' । क्रयविक्रयव्यवहारोपजौवौ 'वणिक्' । 'षण्डः'
षोढा संज्ञाप्रकरणे कृतलक्षणः । 'गणः' सङ्घः, ये सदैक्या क्रियया जीवन्ति
तेऽत्र गणशब्दवाच्याः, तदन्तर्गतस्यातुर्विद्योऽपि ब्राह्मणः 'गणाम्यन्तरः' ।
धनार्थं रुजां प्रतिकर्त्ता 'चिकित्सकः' । धर्मार्थिनस्तु तस्य प्रशस्तत्वा-
दिति मेधातिथिः । पुनःपरिणीता 'पुनर्भूः', तस्या अपत्यं पौनर्भवः ।
एकेनात्त्रण विकलः 'काणः' । तिर्यक्प्रेतौ वा 'काणः' । गृहप्रा-
सादादिनिर्माणवृत्तिः 'शिल्पोपजौवौ' । महापातकिसंसर्गदूषितः
'पतितः' । 'सम्प्रयोक्ता' द्यूतकारौ । कृद्गप्रयोक्ता 'कितवः' । असत्यवद-
नशीलः 'अनृतः' । लोकप्रीत्यर्थं कृद्गना धर्मानुष्ठाता 'दाम्भिकः' ।
गुरुतरपातकाभियोगेन परैः परिभवं प्रापितः 'परपरिभावितः' ।

आह मनुः ।

ये स्तेनाः पतिताः क्लीवा ये च नास्तिकवृत्तयः ।

तान् ह्यथकथयोर्विप्राननर्हान्मनुरब्रवीत् ॥

जटिलञ्चानधीयानं दुर्वलं कितवं तथा ।

याजयन्ति च ये पूगान् तांश्च आह्वे न भोजयेत् ॥

चिकित्सकान् देवलकान् मांसविक्रयिणस्तथा ।

विपणनेन च जीवन्तः^(१) वर्ज्यास्ते हव्यकव्ययोः ॥
 प्रेत्यो यामस्य राज्ञश्च कुनखी श्वावदन्तका ।
 प्रतिरोद्धा गुरोश्चैव त्यकाग्निर्वाहुषी तथा ॥
 यन्त्री च पशुपालश्च परिवेत्ता निराकृतिः ।
 ब्रह्मद्विट् परिवित्तिश्च गणाभ्यन्तर एव च ॥
 कुशौलवोऽवकीर्णश्च वृषलीपतिरेव च ।
 पौनर्भवश्च काणश्च यस्य चोपपतिर्गृहे ॥
 मृतकाध्यापको यस्य मृतकाध्यापितश्च यः^(२) ।
 शूद्रशिष्यो गुरुश्चैव वाग्दुष्टः कुण्डगोलकौ ॥
 अकारणात् परित्यक्ता माता पित्रोर्गुरोस्तथा ।
 ब्राह्मैर्योनैश्च सम्बन्धैः संयोगं पतितैर्गतः ॥
 आगारदाहौ गरदः कुण्डाशी सोमविक्रयी ।
 समुद्रयायी वन्द्री च तैलिकः कूटकारकः ॥
 पित्रा विवदमानश्च कितवो मद्यपस्तथा ।
 पापरोम्यभिषक्तश्च दाम्भिको रसविक्रयी ॥
 धनुःशराणां कर्त्ता च यस्यायेदिधिषूपतिः ।
 मित्रभ्रूक् द्यूतवृत्तिश्च पुत्राचार्यस्तथैव च ॥
 भ्रामरी गण्डमाली च श्वित्रयो पिशुनस्तथा ।
 उन्मत्तोऽन्धश्च वर्ज्याः स्रुर्वैदनिन्दक एव च ॥
 हस्तिगोश्वोद्गदमको नलचैर्यश्च जीवति ।

(१) जीवन्तीति ग० ।

(२) मृतकाध्यापितकथ्येति ख० ।

पत्तिणां पोषकोयश्च^(१) युद्धाचार्यस्तथैव च ॥
 स्त्रोतसां भेदकोयश्च^(२) तेषाञ्चावरणे रतः ।
 गृहसंवेशको दूतो वृत्तारोपक एव च ॥
 श्रुक्नीडौ श्रेणजीवी च कन्यादूषक एव च ।
 हिंस्रो वृषलवृत्तिश्च गणानाञ्चैव याजकः ॥
 आचारहीनः क्लौवश्च नित्ययाचनकस्तथा ।
 कृषिजीवी स्त्रीपदौ च सङ्घिर्निन्दित एव च ॥
 औरभ्रिको माहिषिकः परपूर्वापतिस्तथा ।
 प्रेतनिर्यापकश्चैव^(३) वर्जनीयाः प्रयत्नतः ॥
 एतान् विगर्हिताचारानपाङ्क्तेयान् द्विजाधमान् ।
 द्विजातिप्रवरोविद्वान् उभयत्र विवर्जयेत् ॥

'स्तेनाः' ब्राह्मणव्यतिरिक्तद्रव्यापहर्तारः । इतरेषान्नु पतितपदेनै-
 वाभिधानात् । 'पतिताः' महापातकिनः । 'क्लौवः' नपुंसकः, "मा क्लैव्यं
 गच्छ कौन्तेय" इति लिङ्गदर्शनात् । "सत्त्वशून्यः क्लौवः" इति हरि-
 हरः । नास्ति दत्तं नास्ति ज्ञतं नास्ति परलोक इति ये स्थितप्रज्ञाः तेषां
 'वृत्तिः' आचारोऽश्रद्धावन्ता 'नास्तिकवृत्तिः' सा वृत्तिर्येषां ते 'ना-
 स्तिकवृत्तयः' । उत्तरपदलोपी समामः । अथवा नास्तिक्यं वृत्तिः
 जीवनं येषान् एवमुच्यन्ते । मनुग्रहणं प्रतिषेधादरार्थं । जटिलो ब्रह्म-
 चारीति मेधातिथिः । स चानधौयानोऽप्रारब्धाध्ययनोऽत्र निषिध्यते ।
 प्रारब्धाध्ययनस्य तु ब्रह्मचारिणो विहितत्वात् । न च सर्वथाध्य-

(१) पालकोयश्चेति ख० ।

(२) भेदकश्चेवेति क० ।

(३) प्रेतनिर्द्धारकश्चेवेति ग० ।

यनसम्बन्धस्य प्राप्तिरेव नास्ति तत्कथं प्रतिषेध इति वाच्यं ।
 व्रतस्यमपि दौहित्रमित्यादिना प्राप्तिमम्भवात् । 'दुर्व्वालः' लोहितकेशः,
 खलतिर्व्वा दुर्व्वल इत्यन्ये पठन्ति । 'दुर्व्वलः' विकोशध्वजः, भोक्तु-
 मक्षमो वा । 'पूगान्' सङ्घातान्, याजयन्ति । मांसविक्रयिणः प्रसिद्धाः ।
 'विपण्णे' लवणादिना प्रतिषिद्धेन पण्येन । घामस्य राज्ञो वा
 'प्रेष्यः' आज्ञाकरः । 'कुनस्वी' कुत्सितनखः । सर्व्वकार्य्येषु यो गुरोः
 प्रतिषेधेन प्रातिकूल्ये वर्त्ततेऽसौ 'गुरोः प्रतिरोद्धा' । 'त्यक्ताग्निः' चेता-
 वसथ्ययोरन्यतरस्यापि परित्यक्ता । 'यन्मौ' राजयन्मृगहीतः । आजौ-
 वनार्थं यः पशून् रक्षति स 'पशुपालः' । सत्यधिकारे महायज्ञानु-
 ष्ठानरहितः 'निराकृतिः', विस्मृतवेदो वा । दुराकृतिरित्यन्ये ।
 ब्राह्मणानां वेदस्य वा द्वेष्टा 'ब्रह्मद्विष्ट' । परिवेत्तृपरिविन्तौ, पूर्व्वोक्त-
 लक्षणे । चारणनर्त्तकगायनादयः 'कुशौलवाः' । 'अवकीर्णा' विभ्रुत-
 ब्रह्मचर्य्यः । 'वृषली' शूद्रा, तस्याः पतिः । अद्रूक्षन्यायं वाच
 मन्यन्ते, वृषल्या एव पतिः । 'उपपतिः' जायाजारः । स चोपेक्ष्यमा-
 णोयस्य गृह एव वसति । इयता धनेनेदं करोमीति वचनव्यवस्थया
 वेतनयाही 'भृतकः' भृतकस्यासावध्यापकस्य 'भृतकाध्यापकः' । एवं
 भृतकेनाध्यापितः 'भृतकाध्यापितः' । व्याकरणादिविद्यासु शूद्रस्य
 शिष्यः 'शूद्रशिष्यः' । 'गुरुः' शूद्रस्यैव । अत्रोपमर्जनौभूतस्यापि शूद्रस्य
 सम्बन्धः । विगर्हिताचारत्वस्य सर्व्वशेषत्वात् शूद्रस्यैव च गुरुत्वं गर्हितं
 नान्यत् । वाचा दुष्टः 'वाग्दुष्टः' परुषानृतभाषी अभिशप्तो वा ।
 कुण्डगोलकावुक्तलक्षणे । गुरुरवाचार्य्यः । अमति ब्रह्महत्यादिदोष-
 परित्यागकारणे यो मातरं पितरमाचार्य्यं च परित्यजति । परि-

त्यागश्च शुश्रूषाद्यकरणं । 'गुरुत्यागः' तस्मिन्नध्यापनसमर्थेऽध्यापयति
 तत्त्यागेनान्यत्राध्ययनं । ब्राह्मैः याजनाध्यापनादिभिः, 'योनैः कन्या-
 दानादिभिः सम्बन्धैः, यः पतितैः सह संसर्गं गतः, संवत्सरेण पतति
 पतितेन सदाचरन्निति । पतितपदेनैव लब्धेऽपि संसर्गिणि वत्सराद-
 र्वागपि प्रतिषेधार्थमिदं । 'आगारदाहौ' गृहादिदाहकः । छत्रिमा-
 छत्रिमविषप्रदाता 'गरदः' । कुण्डगोलकयोरन्वमश्राति सः 'कुण्डाशौ' ।
 'कुण्ड' आढकः, तत्परिमाणान्नभोक्ता वा 'कुण्डाशौ' । 'सोमं' लता-
 विशेषं यागार्थमौषधार्थं वा योविक्रीणाति सः 'सोमविक्रयी'
 सोमसाधनकयागविक्रेता वा । समुद्रं उदधिं याति प्रवहणादि-
 भिरुद्वयति 'समुद्रयायौ' । 'वन्दौ' स्तुतिपाठकः । तिलादीनां पेष्टा
 'तैलकः' । साक्षित्वेऽनृतवादी 'कूटकारकः', 'कूटानां' नाणकादीनां
 कर्त्ता वा । पित्रा सह भागादिनिमित्तं पूर्वोत्तरपक्षभङ्गा योविवदते
 विरुद्धं लपते । 'कितवः' कलितप्रेक्षी अर्धद्वन्द्वदृष्टिः । कातर इत्यन्ये
 पठन्ति । स एव शुक्पक्षमदृशतारकः । 'मद्यपः' सुराव्यतिरिक्तस्थारिष्टस्य ।
 'पापरोगी' कुष्ठौ । 'अभिशस्तः' पातकोपपातकयोः । 'दाम्भिकः'
 लोके प्रसिद्धः । असत्यपि तत्कारितानिश्चये । 'रसविक्रयी' विषस्य विक्रे-
 तेति मेधातिथिः । मधुरादिरसाधिष्ठानानां गुडलवणचौद्रतक्रप्रभृतीनां
 विक्रेतेति शङ्खधरः । 'रसः' पारद इत्यपरे । अग्नेदिधिषूपतिरित्यत्र
 दिधिषूश्चदस्य अग्नेपदेन पतिपदेन च पृथक्सम्बन्धः । ततोऽग्नेदिधिषू-
 रेकः दिधिषूपतिरन्यः । समासान्तर्गतस्याप्येकशब्दस्य द्वाभ्यां भिन्नप्र-
 स्थानाभ्यामभिसम्बन्धः स्तुतिशास्त्रत्वादुपपद्यत इति समाहितं मेधाति-
 थिना । मृतस्य भ्रातृभार्यायां धर्मेण नियुक्तायामपि योऽनुरागवशा-

दालिङ्गनसुम्बनादीनि कुर्यादसकृद् वा प्रवर्त्तते स 'दिधिषूपतिः' । जीवतस्त्वावत् भ्रातुर्भार्यायामनुरक्तः 'अग्नेदिधिषूः' । अथवा विवाहा-
र्हायां ज्येष्ठायामनूढायां या कनीयसी परिणीयते सा 'अग्नेदिधिषूः',
तस्याः पतिः 'अग्नेदिधिषूपतिः' । मित्रान् द्रुह्यतीति 'मित्रधुक्', मित्र-
कार्योपघातक इत्यर्थः । द्यूतं वृत्तिर्जीविका यस्य सः 'द्यूतरुत्तिः' । यो
द्यूतकारान्नियोज्य तेभ्योऽग्रं लभते सोऽत्राभिधीयत इति स्वयन्देवित्वात्
कितवेन सहापौनरुक्त्यं । पुत्रः 'आचार्यः' अध्यापको यस्य सः
'पुत्राचार्यः' । मूर्खस्याचार्यत्वस्य पुत्रे सम्भवात् । 'भ्रामरी' 'अपस्मारी' ।
'गण्डमाली' प्रसिद्धः । परमर्मप्रकाशकः 'पिशुनः' । वातादिदोषेण
पिशाचादिगृहीतत्वेन वा अनवस्थितचित्तः 'उन्मत्तः' । हस्त्यादीनां
दमनः गतिश्चित्थिता 'हस्तिगोश्वेष्टदमनः' । नक्षत्रग्रहणं ज्योतिः-
शास्त्रोपलक्षणार्थं । 'पक्षिणां' श्वेनादीनां, आखेटकार्थं पोषयिता ।
धनुर्वेदोपदेष्टा 'द्युष्टाचार्यः' । यो ब्रौह्मादिसेवनार्थं श्रोतांसि
भिनन्ति अनेकधा नयति । यश्चिररुद्धप्रवृत्तानां श्रोतसाङ्गतिबन्धार्थं
सेतुबन्धेनावरणं करोति । 'गृहसंवेशकः' वास्तुविद्योपजीवी स्वप-
तिसूत्रधारादिः । यः सन्धिविग्रहादिषु प्रेष्ठते सः 'दूतः' । यो
मूत्थेन वृत्तान् रोपयति स 'वृत्तारोपकः' । श्वभिः शुनकैः क्रीडति
'श्वक्रीडी' । श्वेनानां क्रयेण जीवति 'श्वेनजीवी' । यः सता असता
वा दोषेण कन्यान्निन्दति सः 'कन्यादूषकः', यो मिथुनसम्प्रयोगेण
कन्यामकन्यां करोति सोऽपि कन्यादूषकः । 'हिंसः' स्वभावत
एव प्राणिघातनिरतः^(१) । वृषलेभ्यः शुद्धेभ्यः सेवादिना वृत्ति-

(१) प्राणिद्रोहनिरत इति ग० ।

जीवनं यस्याऽसौ 'वृषलवृत्तिः' । गणानां देवताविशेषाणां याजकः । गणयागाः प्रभिद्धा इति मेधातिथिः । आचारः गृहाभ्यागतानां पूजासत्कारादिः, तेन वर्जितः 'आचारहीनः' । कर्त्तव्येषु भग्नोत्साहः 'क्लीवः' । सदैव याचनया लोकानुद्वेजयति सः 'नित्ययाचनकः' । निन्दादिभ्यः स्वार्थं कप् । 'कृषिजीवौ' यः प्रतिभिद्धया कृष्या जीवति, सा चानापदि प्रतिषिद्धा आपद्यपि स्वयं क्रियमाणा अन्यतः कार्यमाणापि यथोक्तविधिविरहिता प्रतिषिद्धा । कृषिविधिस्तु "राज्ञो दत्त्वा च षड्भागं देवतानाञ्च विंशकं । त्रिषड्भागञ्च विप्राणां कृषिं कृत्वा न दोषभाक्" इत्यादिः स्मृतिकारैः प्रतिपादितः । दोषवशात् स्थूलैकपादः 'सौपदी' । यस्य प्रत्यक्षेण दोषो न लक्ष्यते सद्भिश्च निन्दमानो दृश्यतेऽसौ 'सद्भिर्निन्दितः' । उरभ्राः मेषाः पण्यं यस्य स 'औरभ्रिकः' । एवं माहिषिकः । परः पूर्वो यस्याः सा 'परपूर्वा' स्त्रैरिणादिः, तस्याः पतिः 'परपूर्वापतिः' । यो मूढ्येन प्रेतान्निर्व्यापयति वहति स 'प्रेतनिर्व्यापकः' । 'विगर्हिताचाराः' निन्दिताचाराः । 'अपाङ्ग्रेयाः' पङ्कजनर्हाः । 'उभयत्र' द्वौ पित्र्ये च कर्मणि ।

अत्राह सुमन्तुः ।

तस्कर-कितवाजपाल-गण-गणिका-गूढ-द्रव्यागम्यागामि-परिवेत्तु-परिवित्ति-पर्याहित-पर्याधात-पौनर्भवान्ध-वधिर-चारण-क्लीवाव-कौर्णिवार्जुषिक-गरदायि-कूटमालि-नास्तिक-वृषलौपत्युपज्जतादोत्सृष्टाग्नि-सोमविक्रयविक्रेयविक्रेढ-पौस्तिक-कथक-कुण्डाग्नि-कुण्डगो-लकयन्त्रकार-काण्डपृष्ठ-दुश्चर्म-चण्ड-विद्धुशिश्न-देवलक-षण्डारूढप-

तित-प्रायोत्थित-कुनखि-किलाशि-श्यावदन्त-वणिक-शिल्पवादिचनृ-
त्यगीततालोपजीवि-मूल्यमांस्वरिक-महापथिकाश्मकुट्टक-हीनातिरि-
क्ताङ्गा विरागवासमस्यापाङ्केयाः । 'तष्करः' चौरः । आजीवनार्थमजाः
पालयति 'अजपालः' । 'गणः' सङ्घः । 'गणिका' वेश्या । शूद्रः
प्रसिद्धः । एतेषां 'प्रेय्यः' । शूद्रसेवकप्रतिषेधान्महापदि वर्णान्तरसे-
वकस्य दोषान्तररहितस्थानुज्ञावगम्यते ।

यदाह प्रचेताः ।

महदापद्रुतो विप्रः चत्रसेवां समाश्रयेत् ।

शूद्रसेवा न कर्त्तव्या प्राणैः कण्ठगतैरपि ॥

अगम्याः परस्त्रियोगच्छतीति 'अगम्यागामी' । ज्येष्ठे भ्रातर्यङ्क-
ताग्न्याधाने यदि कनीयानग्न्याहितः स्यात्तदासौ पर्याधत्तेत्युच्यते
ज्येष्ठस्तु पर्यागहित इति । एतच्च प्राग्विस्तरेण निर्णीतं । चारणो-
ऽव नग्नाचार्यः इतस्ततः कौर्त्तिप्रचारणात् । नर्त्तकविशेषस्य तु
चारणस्य नृत्योपजीविशब्देन वक्ष्यमाणत्वात् । कूटमल्लिकं साक्ष्य-
करोतीति 'कूटमाक्षी' । पञ्चयज्ञानविधाय यो भुङ्क्ते सः 'उपज्जतादः' ।
'उत्सृष्टाग्निः' परित्यक्ताग्निः । अविक्रेयं तिलयवादि विक्रीणति
'अविक्रेयविक्रेता' । पुस्तकलेखनकर्म्मणा जीवति इति 'पौस्तिकः',
पुस्तकविक्रेता वा मूल्येन पुस्तकलेखको वा । विटजनरञ्जनाय बृहत्-
कथादिकथानां कथयिता 'कथकः' । आखेटनार्थं दुर्गादिषु सङ्ग्र-
मार्थं वा यन्त्रनिर्माता 'यन्त्रकारः' । शस्त्रोपजीवी 'काण्डपृष्ठः' ।
काण्डपृष्ठः शस्त्रजीवीतिनामानुशासनस्मरणात् । अन्ये तु काण्डसृष्ट-
इति पठन्ति । तस्य लक्षणमुक्तं प्राक् । 'दुश्कर्मा' दुश्चिकित्स्यत्वयोगी ।

‘चण्डः’ क्षिप्रमेहनचर्मा, चण्डि वल्कापनयन इति चौरादिकोधातुः,
 चण्डयतीति चण्डः । विद्वग्निश्रोत्रविडेषु प्रसिद्धः । तत्र हि
 शिश्नदृषणाधःशिरायां किद्रं विधाय विटाः सुवर्णघटिकाघटितं
 मुक्ताफलादि विरचयन्ति । त्रिदण्डादिप्रतमारुह्य तस्मात् परि-
 भ्रष्टः ‘आरूढपतितः’ । सन्यासपूर्वकं मरणान्तिकमनशनं ‘प्रायः’ ।
 “सन्यासवत्यनशने पुमान् प्रायः” इति त्रिकाण्डश्ररणात् । प्रायं
 परित्यज्योत्थितः । ‘किलाशी’ मिषरोगौ । ‘वादित्रं’ आतोद्यं । ‘नृत्यं’
 नर्तनं । ‘गीतं’ गानं । ‘तालः’ चञ्चत्पुटादिः, एतद्विद्याप्रावीण्येन यो
 जीवति । धनलिप्सया नवचाद्यादेशकः ‘मूल्यमांवासरिकः’ । उक्तञ्च
 मनुना । “तिथिं परस्व न ब्रूयान्नचत्राणि न निर्दिशेत्” इति । ‘महा-
 पथिकः’ समुद्रपथचारी नित्याध्वगो वा । ‘अश्वकुडुकः’ प्रासादा-
 दिनिर्माणाय पाषाणतत्त्वकः । ‘हीनाङ्गाः’ खञ्जादयः । ‘अधिकाङ्गाः’
 षडङ्गुलिप्रभृतयः । विविधमाञ्जिष्टादिरागयुक्तवाससः ‘विरागवाससः’,
 त्रिदण्डग्रहणं विना लोकवञ्चनार्थं गैरिकादिरक्तवाससो वा ।

आह च यमः ।

अपाङ्गैया दिजाश्चान्ये तान्मे निगदतः शृणु ।
 येभ्यो दत्तं न देवानां न पितॄणाञ्च कर्मकृत् ॥
 काणाः कुब्जाश्च षण्डाश्च हतप्रा गुरुतल्पगाः ।
 ब्रह्मप्राश्च सुरापाश्च स्तेना गोघ्नाश्चिकित्सकाः ॥
 राक्षकामास्तथोत्सृक्ताः पशुविक्रयिणश्च ये ।
 यामकूटास्तुलाकूटाः शिल्पिनो यामथाचकाः ॥
 वृषस्त्रौभिः प्रपौताश्च श्रेणीराज्यधाजकाः ।

राजभृत्यान्धवधिरभूकखल्वाटपङ्गवः ॥
 कलोपजीविनस्यैव ब्रह्मविक्रयिणस्य ये ।
 दण्डध्वजास्य ये विप्रा ग्रामकृत्यकरास्य ये ॥
 आगारदाहिनस्यैव गरदा वनदाहकाः ।
 कुण्डाग्निने देवलकाः परदाराभिमर्षकाः ॥
 श्वावदन्ताः कुनखिनः शिल्पिनः कुष्ठिनस्य ये ।
 वणिजो मधुहन्तारो हस्त्यश्चदमका द्विजाः ॥
 कन्यानां दूषकास्यैव ब्राह्मणानाञ्च दूषकाः ।
 सूचकाः पोषकास्यैव कितवास्य कुशौलवाः ॥
 समयानाञ्च भेत्तारः प्रदाने ये च वारकाः ।
 आज्ञाविका माहिषिकाः सर्वविक्रयिणस्य ये ॥
 वैष्णवीषु च ये सक्ताः शलाकादाहिनस्य ये ।
 धनुःकर्त्ता धूतवृत्तिर्मित्रभूक् शठ एव च ॥
 इषुकर्त्ता तथा वर्ज्या यस्यायेदिधिषूपतिः ।
 पाण्डुरोगी गण्डमालौ यक्ष्मी च भ्रामरी तथा ॥
 पिशुनः कूटसाची च दीर्घरोगी वृथाश्रमी ।
 प्रव्रज्योपनिवृत्तस्य वृथाप्रव्रजितस्य यः ॥
 यस्तु प्रव्रजिताज्ज्ञानः प्रव्रज्यावसितस्य यः ।
 तावुभौ ब्रह्मचण्डालावाह वैवस्वतो यमः ॥
 राज्ञः प्रेक्षकरो यस्य ग्रामस्य नगरस्य च ।
 समुद्रयात्री वार्त्ताशौ केशविक्रयिणस्य ये ॥
 श्रवकीर्णी च वीरघ्नो गुरुघ्नः पितृदूषकः ।

गोविक्रयी च दुर्बालः पूगानाञ्चैव याजकः ॥
 मद्यपश्च कदर्यश्च सह पित्रा विवादकृत् ।
 दाण्डिको बन्धुकीभर्ता त्यक्तात्मा दारदूषकः ॥
 मद्भिश्च निन्दिताचारः^(१) स्वकर्षपरिवर्जितः ।
 परिवृत्तिः परिवेत्ता मृत्याचार्यो निराकृतिः ॥
 शूद्राचार्यः सुताचार्यः शूद्रशिष्यश्च नास्तिकः ।
 दुष्टस्तु दारकाचार्यो मानकृत्तैलिकस्तथा ॥
 चौरा वाङ्मूषिका दुष्टाः परस्त्रानाञ्च नाशकाः ।
 चतुराश्रमवाद्याश्च ये चान्ये पङ्क्तिदूषकाः ।
 इत्येतैर्लक्षणैर्युक्तांस्तान् द्विजान् न नियोजयेत् ॥

'गुरुत्पगः' गुरुभार्यागामी । पौरोहित्यार्थं यज्ञार्थं वा राष्ट्रं
 वशीकर्तुं कामयते सः 'राष्ट्रकामः' । ग्रामं कूटयति हलयतीति
 'ग्रामकूटकः' । वज्रभिरलीकयवहारैर्ग्रामद्रव्यं भक्षयतीत्यर्थः । अलीक-
 तुलाव्यवहारेण वञ्चयिता 'तुलाकूटः' । वषट्का प्रपीतोऽमकृच्चुम्बितः
 'वषलीप्रपीतः' । 'श्रेणः' सुवर्णकाराद्याः प्रकृतयः, तामां याजकः 'श्रेणी-
 याजकः' । कलया सुवर्णरुद्धा जीवतीति 'कलोपजीवी' । चतुःषष्टि-
 कलोपजीवी वा । ब्रह्मणो वेदस्य पुत्रस्य वा विकेता 'ब्रह्मविक्रयी' ।
 जीविकार्थं ब्रह्मविद्योपदेष्टा वा । यो महापराधी राज्ञा च पदाद्यङ्गनेन
 कृतदण्डः सः 'दण्डध्वजः' उच्यते । मधुग्रहणाय मधुमक्षिकोपघाती
 'मधुहन्ता' । 'सूचकः' परदोषज्ञानोपायप्रयोक्ता । अन्येन प्रकाशितं
 परदोषं पुष्पाति सम्बद्धवचनेन दृढयति । राजादिकृता व्यवस्थाः

(१) निन्दितचौर इति ख० ।

‘समयाः’ । अजाविकेन जीवन्तीति ‘अजाविकाः’ । एवं माहिषिकाः ।
 व्यभिचारिणीपुत्रा वा । ‘वैष्णवौषु’ इन्द्रजालादिमायासु, ‘सक्ताः’
 निषण्मतयः । ‘शलाका’ शस्त्रं, ‘दाहः’ अग्निकर्म, ताभ्यां च भैषज्यमा-
 चरन्ति ते ‘शलाकादाहिनः’ । अपकारशीलः ‘शठः’ । ‘इषुकर्त्ता’ शराणां
 कर्त्ता । यः शास्त्राविहितेष्वश्रमेषु वर्त्तते स ‘व्याश्रमी’ । प्रव्रज्यां
 विधास्यामीति सङ्कल्प्य प्रव्रज्यां न कुरुते स ‘प्रव्रज्योपनिवृत्तः’ । यस्तु
 वैराग्यादिकमन्तरेणैव प्रव्रजति सः ‘व्याप्रव्रजितः’ । प्रव्रजितेनोत्पादितः
 ‘प्रव्रजिताज्जातः’ । विधिवत्प्रव्रज्यां स्वीकृत्य ततः परिभ्रष्टः ‘प्रव्रज्याव-
 सितः’ । वार्त्ताया कृषिवाणिज्यादिरूपया वैश्ववृत्त्या यो जीवति सः
 ‘वार्त्ताशी’ । यो वा निगूढप्रचारेण सकललोकवृत्तान्तमधिगम्य राज्ञे
 निवेदयति सोऽपि वार्त्ताजीवनादार्त्ताशी पुरुष इति लोके प्रसिद्धः ।
 वान्ताशीति वा पाठः । तल्लक्षणमुक्तं संज्ञाप्रकरणे । ‘केशविक्रयी’ चाम-
 रादिविक्रेता । ‘वीरघ्नः’ बालहन्ता । अवीरमिव मामयमित्यस्याः श्रुते-
 रबालामिव मामयमिति नैरुक्तिव्याख्यानात् । ‘पूगयाजकः’ समानजा-
 तीयानामपि समानव्यवसायानां समूहः पूगस्तस्य याजयिता ‘पूगया-
 जकः’ । कदर्यलक्षणमुक्तं । अपराधप्रयोज्यदण्डाधिकृतः ‘दाण्डिकः’ ।
 ‘बन्धुकौभर्त्ता’ पुंस्त्रीपतिः । ‘त्यक्तात्मा’ कृतात्मघातोद्यमः । सुखसु-
 खादिना पुरुषान्तरसंयोजनेन वा कुलस्त्रीणां दूषयिता ‘दारदूषकः’ ।
 वनितान्तरानुरक्ततया पूर्वदाराणां मिथ्याभियोक्ता वा ‘दारदूषकः’ ।
 मृतकाध्यापको मृतकाध्यापितो वा ‘मृत्याचार्यः’ । एवं शूद्राचार्यः ।
 शिशूनामचरपाठको ‘दारकाचार्यः’ । धान्यभृत्यादिमानव्यवसायेन यो
 जीवति स ‘मानकृत्’ । एषु किञ्चिद्वाख्यातं किञ्चित्सुबोधं ।

शङ्खलिखितौ ।

अनृक् तत्करो राजभृत्यो वृत्तारोपकवृत्तिर्गरोऽग्निदः श्वागणिकः
शूद्रोपाध्यायो वन्दौ घाण्टिको देवलः पुरोहितो नक्षत्रादेशवृत्ति-
ब्रह्मपुरुषो मद्यपो ब्रह्मविक्रयी कितवः कूटकारको मानुषपशुविक्र-
यिणश्चेत्यपाङ्गैयाः ।

अनधीतवेदः 'अनृक्' । श्वगणैः चरतीति 'श्वागणिकः' । यः क्षुद्र-
घण्टिकादिनिबन्धनपुरःसरेण नृत्यगीतादिना जीवति स 'घाण्टिकः' ।
यो वा महतीं घण्टां वादयन्नेव प्रतिगृहं भिक्षते सोऽपि 'घाण्टिकः' ।
गूर्जरदेशे घण्टाल इति प्रसिद्धः । यो जीवन्मुक्तवेषेण लोकं प्रता-
रयन् द्रव्यमर्जयति स 'ब्रह्मपुरुषः' ।

पैठौनमिः ।

कुनखि-किलाशि-श्यावदन्ताः पित्रा विवदमानश्च यश्च स्त्रीजितः
कुष्ठौ क्लौवः कितवोदुर्ध्वारो दुश्कर्मा सुरागर्भो विद्वज्जननः पतितः
पिण्डुनः सोमविक्रयी यज्ञवेदविक्रयी वाणिजको ग्रामयाजौ मि-
थ्याभिज्ञस्तो वृषण्ड्यामभिजातः परिवृत्तिः परिविन्दानो दिधिषू-
पतिः पुनर्भूपत्रः गोलककुण्डाजाविकाश्वौरः काण्डपृष्ठः सेवकश्चेत्य-
पाङ्गैयाः । श्राद्धे चैतान्न भोजयेन्न यज्ञकर्मणि ।

यस्य गृहे प्राधान्येन भार्यैव सर्वव्यवहारान् विधत्ते स च भीतः
सन् तत्पारतन्त्र्येण वर्त्तते स 'स्त्रीजितः' ।

उक्तञ्च यमेन ।

नाश्रन्ति पितरो दैवे नाश्रन्त्यनृतवादिनि ।

भार्याजितस्य नाश्रन्ति यस्य चोपपतिर्गृह इति ॥

सुरापत्नीगर्भसम्भूतः 'सुरागर्भः' कृतप्रायश्चित्तेन सुरापेण जनितो
वा । तीर्थयात्राद्यर्जितधर्मविक्रेता 'तीर्थविक्रयी' ।

शातातपः ।

अग्निष्ठोमादिभिर्यज्ञैर्ये यजन्यन्पदक्षिणैः ।

तेषामन्नं न भोक्तव्यमपाङ्ग्यैः प्रकीर्त्तिताः ॥

देवलः ।

देवकोशोपजीवी च नाम्ना देवलको भवेत् ।

अपाङ्ग्यैः स विज्ञेयः सर्वकर्मसु सर्वदा ॥

मनुः ।

अब्रतैर्यत् द्विजैर्भुक्तं परिवेत्तादिभिस्तथा ।

अपाङ्ग्यैर्यदन्यैश्च तद्वै रक्षांसि भुञ्जते ॥

यमः ।

अपाङ्ग्यो दहत्याशु यावत्समनुपश्यति ।

भ्रश्यते तत्फलं तेभ्यो दानञ्चापि विनश्यति ॥

भ्रश्यते तत्फलमिति काम्यस्य भ्रंशः । दानञ्चापि विनश्यतीति
नित्यकर्मभ्रंशः ।

इत्यपाङ्ग्यैः ।

अथ पङ्क्तिदूषकाः ।

शङ्खः ।

ब्राह्मणा ये विकर्मस्था वैडालव्रतिकाः शठाः ।

हीनाङ्गा ह्यधिकाङ्गाश्च विज्ञेयाः पङ्क्तिदूषकाः ॥

कुनखौ श्वावदन्तश्च दुश्कर्मा वृषलीपतिः ।

कुष्ठौ च राजयक्ष्मी च ब्राह्मणाः पङ्क्तिदूषकाः ॥

गुरुणां प्रतिकूलाश्च वेदाग्न्युत्सादिनश्च ये ।

गुरुणां त्यागिनश्चैव ब्राह्मणाः पङ्क्तिदूषकाः ॥

अनध्यायेष्वधीयानाः शौचाचारविवर्जिताः ।

शूद्रान्नरसपुष्टाङ्गा ब्राह्मणाः पङ्क्तिदूषकाः ॥

अविहितप्रतिषिद्धकर्मानुष्ठातारो 'विकर्मस्थाः' । विस्मृतवेदा-
स्त्यक्ताग्नयश्च 'वेदाग्न्युत्सादिनः' शूद्रदत्तस्थानस्य भोक्तारः 'शूद्रान्न-
रसपुष्टाङ्गाः' ।

क्षारीनः ।

चिकित्सक-वृषलप्रेष्य-कारक-कितव-यक्ष्मीडक-शकुनिजैव-मीन-
घातकावेष्टिक--पौंश्वल-वाङ्मुषिकाहितुण्डिक-प्रत्यवसित--मृतकाध्या-
पकाध्यापित-तैलिक-सूचक-नियामक-कुशीलवादीन् दैवे पित्र्ये च
विवर्जयेत् । नास्तिक-क्लौव-कदर्याक्लीडिनोऽनृतवादिनो जपहेम-
सन्ध्याशौचविवर्जिताः सौव-यौन-सौवसङ्कर-सङ्कीर्णपुण्याब्राह्मण-
वृत्तिप्लववन्धोपजैव-वृषलीपति-शूद्र-यामयाचक-तस्करागारदाहि-
गरद-सोमविक्रयि-गायन-नर्त्तक-धनुःशरयोजका-अण्डगोक्षौ नराशंस-
प्रघाण्टिक-नक्षत्रजैवि-महाधिगामि-दीर्घरोगि-महापथिकाः पति-
ताः पतितपुरोहिताश्चानिवर्त्तमानाः पङ्क्तिदूषकाः । 'कारकः' शिल्पी,
शकुनिभिः श्येनादिभिर्जीवतीति 'शकुनिजैव' । मरणफलकङ्गीवा-
वेष्टनं 'आवेष्टः' । आवेष्टेन पशुमंजपनार्थं यो यज्ञे परिक्रीयते स
'आवेष्टिकः' । सङ्गृहीतपुंश्वलीशूल्कोन यो जीवति स 'पौंश्वलः' ।
अहितुण्डेन दीयतीति 'अहितुण्डिकः' सर्पक्लीडीत्यर्थः । आश्रमा-

त्परिच्युतः 'प्रत्यवसितः' । तैलविक्रयादिना जीवति सः 'तैलिकः' ।
पोतवाहकः 'नियामकः' । प्रपणस्य नेतेति यावत् । मृगयाशीलः
'आक्रीड्डी' । स्त्रं धनं स्वस्थायं 'मौवः' सचामौ सङ्करश्च 'मौवसङ्करः'
वृत्तिसङ्कर इत्यर्थः । नृशंस एव 'नराशंसः' यो नरानाशंसति स्तौति
सोऽपि 'नराशंसः' । 'महाश्विगामौ' द्वीपान्तरगन्ता । सुमूर्धुतया
प्रस्थितः 'महापथिकः' । महापथात् दूरदेशान्तरादागतो वा स
चाज्ञातकुलशीलत्वात्प्रतिषिध्यते । 'अनिवर्त्तमानाः' प्रायश्चित्तमकु-
र्वाणाः ।

विष्णुरपि ।

द्वीनाधिकाङ्गान् विवर्जयेद्विकर्मस्थांस वैडालव्रतिकान् वृथा-
लिङ्गिनो नक्षत्रजीविनो देवलकांश्चिकित्सकांश्चानूढपुत्रान् वज्रया-
जिनो ग्रामयाजिनः शूद्रयाजिनो ब्राह्म्यांस्तद्याजिनः पर्वकारान् सूच-
कान् भृतकाध्यापकान् भृतकाध्यापितान् शूद्रान्नपुष्टान् पतितमंयु-
क्तामनधीयानान् मन्ध्योपासनभ्रष्टान् राजसेवकानुयान् पित्रा विवद-
मानान् पितृगुर्वग्निस्वाध्यायत्यागिनश्चेति आहुते वर्जयेत् ।

ब्राह्मणाय सदा ह्येते कथिताः पङ्क्तिदूषकाः ।

एतान्विवर्जयेद्यन्नात् आहुतकर्मणि पण्डितः ॥

'ब्राह्म्याः' पतितभावित्रीकाः । 'पर्वकाराः' काण्डकाराः । उग्रशृण्डो-
ऽतिकोपनः इति यावत् ।

आपस्तम्बः ।

श्वित्रौ शिपिविष्टः परतल्पगाम्युपपन्नः शूद्रोत्पन्नो ब्राह्मण्या-
मिति ।

यो विशुद्धजातीयायामपि ब्राह्मणां शूद्राच्छूद्रसमानात् ब्राह्म-
णादुत्पन्नः । शूद्रसमस्य लक्षणमुक्तं संज्ञाप्रकरणे ।

देवलः ।

गोभर्तृविश्वस्तान्नद-प्रव्रजितबन्धुमित्रघातकाः । मातृपितृपुत्रदा-
राग्निहोत्रत्यागिनो यज्ञापहन्ता वृषलौपतिः सोमविक्रयी ब्राह्म्यो
निःक्रियश्चेति पतिताः जारोपपतिः कुण्डगोलभर्त्ता दिधिषूपतिः ।
मूढभृतकाध्यापकायाज्ययाजकब्रह्मधर्मदुष्टद्रव्यविक्रयि-कदर्यवर्णसम्भेद-
कानार्यभ्रष्टशौचाधान्यदेवलकवार्द्धुषिकगोत्रभित्परिवित्ति-परिवेत्तृ-
कृष्णपृष्ठ-काण्डपृष्ठ-निराकृत्यवकीर्णि-स्तेच्छावरेटकरणागारदाहिनः
षड्विधाः क्लीबाशेत्युपपत्त्यनपत्यकूटोपसाक्षि-पुष्टोपघाति-स्त्रीजित-
सेतुभेदक-तालावचरण-खड्गोपजौविधर्मपाठका नित्ययाचक-प्राय-
श्चित्तवृत्ति-धूर्त्तसाधनिकमृगयुक्तिव-नास्तिक-पिशुन-शवरवणिग्व-
न्दि-पौनर्भावात्मभरि-शुल्कि-समुद्रयायि-कृत्याभिचारशील-तैलिक-
शास्तिक-वैद्यभृतक-कन्यादूषक-भ्रूणघ्न-क्रूर-कुहक-मित्रधृक्-दत्ताप-
व्ययि-समयभेदक-वाग्दण्डपरुषाशक्त्यशिल्पिक-हस्त्यारोहाश्च बन्धका-
श्चेति पातनीयकाः अष्टाभिः पापरोगैरभिभूता विकलेन्द्रिया
हीनाङ्गा अधिकाङ्गाश्चेति पङ्क्तिदूषकाः । उन्मादस्वग्दोषो राज-
यक्षा श्वासमधुमेहोभगन्दरमशरीरव्यष्टौ महारोगाः । जडान्ध-काण-
वधिर-कुणिः इति विकलेन्द्रियः । उभयभागक्तेदा दुष्टव्रणाः पापिष्ठ-
तमाश्चेति ।

एते पञ्चविधाः प्रोक्ता वर्जनीया नराधमाः ।

स्वसंज्ञालक्षणास्ते स्युर्विशेषश्चात्र दृश्यते ॥

तथा ।

एते दुर्वाक्षाणाः सर्वे क्रमशः समुदाहृताः ।

कर्मणा योनितयैव देहदोषैश्च कुप्तिताः ॥

एतेषां कर्मदोषेण पतिता ये नराधमाः ।

यान्ति ते निरयान् घोरान् त्यक्ताः सद्भिरिहैव च ॥

योनिदोषेण ये दुष्टा ये च दोषैः शरीरजैः ।

इहैव वर्जनं तेषां भवेदनपराधिनां ॥

कृतघ्नः पिशुनः क्रूरो नास्तिकः कुहकः शठः ।

मिचध्रुक् चेति सर्वेषां विशेषान्निरयालयाः ॥

सर्वे पुनरभोज्याः स्मरदानार्हाश्च कर्मसु ।

ब्रह्मभावान्निरस्ताश्च पापदोषवशानुगाः ॥

घातकशब्दो गवादिभिः सप्तभिः प्रत्येकं सम्बध्यते । माता-
दिभिश्च पञ्चभिस्त्यागिशब्दः । तत्र मातापितरौ बृह्मौ पुत्रः शिशुः
दाराः साधव इति ज्ञेयम् ॥

‘यज्ञापहन्ता’ यज्ञविघ्नकारी, नित्यनैमित्तिकयोरकर्त्ता ‘निष्क्रियः’ ।
‘गोलस्य’ वैधवेयस्य, ‘भर्त्ता’ पुत्रत्वेन स्वीकर्त्ता, ‘गोलभर्त्ता’ । मूढवर्ण-
सम्भेदकस्तु ‘अन्यगोत्रभित्’ । कृष्णपृष्ठभूच्छावरेटकरणानां लक्षणानि
संज्ञाप्रकरणे द्रष्टव्यानि । ब्रह्मैव धर्मोयस्य स ‘ब्रह्मधर्मा’ ब्रह्मवित्त्वा-
द्याजेन सकलधर्मत्यागौत्यर्थः । ‘अनार्थः’ अशिष्टः । ‘निकृतः’ कृद्-
प्रयोगपरः । पृष्ठोपघातौ ‘पृष्ठघातकः’, परोक्षे घातोपायप्रयोक्तृत्वर्थः,
चमरौपुच्छेक्षेत्ता वा बलीवर्दपुच्छोत्पाटनेन बाणिज्यादिकर्त्ता वा ।
‘तालावचरणः’ तालवादकः, चरतेर्भरणार्थत्वात्तालफलस्य तालनि-

र्यासस्य भक्षयिता वा । अतिस्त्रुत्यविहितानां धर्माणामध्येता 'धर्म-
पाठकः' । प्रायश्चित्तोपदेशलब्धेन प्रायश्चित्तप्रत्याम्नायभूतेन वा
परप्रायश्चित्ताचरणलब्धेन वा द्रव्येण वृत्तिर्जीवनं यस्यासौ 'प्रायश्चि-
त्तवृत्तिः' । 'धूर्त्तः' वञ्चकः । तुरगादिमाधनेष्वधिकृतः 'साधनिकः' ।
'भृगयुः' पापद्विषमनौ । देवपित्रादिभ्योऽप्रदाय निजोदरभरणमा-
त्रपरायणः 'आत्मभरिः' । 'भ्रूणघ्नः' गर्भघातौ । 'कुहकः' दाम्भिकः ।
'दत्तापव्ययी' परैर्दत्तस्य धनस्यासद्वायकर्त्ता ।

यमः ।

अपङ्क्तिपावनः पङ्क्त्या यावत्समनुपश्यति ।

भ्रश्यते तत्फलं तस्माद्दर्शनात्तस्य दुर्मतिः ॥

तथा ।

यावतो ब्राह्मणान् पङ्क्त्या वीक्षते शूद्रयाजकः ।

निरर्थकन्तु तत्सर्वं दातुर्दानं न संशयः ॥

मनुः ।

यावतः संस्पृशेदङ्गैः ब्राह्मणान् शूद्रयाजकः ।

तावतां न भवेद्दातुः फलं दानस्य पौर्त्तिकम् ॥

अङ्गस्पर्शोऽत्राविवक्षितः वीक्षत इति यमेनाभिधानात् । पूर्त्ते
भवं 'पौर्त्तिकं' वह्निर्वदिदानोद्भवं फलं ।

तथा ।

अपाङ्क्त्यां यावतः पङ्क्त्यो भुञ्जानाननुपश्यति ।

तावतां न फलं तेषां दाता प्राप्नोति बालिशः ॥

'बालिशः' मूर्खः ।

वीक्ष्यान्धो नवतेः काणः षष्ठेः श्वित्रौ शतस्य तु ।

पापरोगी सहस्रस्य दातुर्नाशयते फलम् ॥

अन्धस्य दर्शनाभावात्तत्सन्निधानमनेन लक्ष्यते । अतो यावान्
देशश्चक्षुस्ततो दृष्टिगोचरस्तावतो देशादनादृतादन्धो नोपासनीय
इत्यर्थः । तत्र 'पापरोगी' कुष्ठौ ।

यमः ।

षष्टिं काणः शतं षण्डः श्वित्रौ यदनुपश्यति ।

शतञ्च पाण्डुरोगी च सहस्रं पतितस्तथा ॥

दूषयतीति शेषः । सङ्ख्याभेदो दोषतारतम्येन प्रायश्चित्तभेदार्थः ।

महाभारते ।

पङ्क्तिदूष्यास्तु ये राजन् कौर्त्तयिष्यामि तान् शृणु ।

कितवोभ्रूणहा यक्ष्मी परिवेत्ता निराकृतिः ॥

ग्रामप्रेष्यो वार्दुषिको गायनः सर्वविक्रयी ।

आगारदाहो गरदः कुण्डाशी सोमविक्रयी ॥

सामुद्रिको राजसूतसैलिकः कूटकारकः ।

पित्रा विवदमानश्च यस्य चोपपतिर्गृहे ॥

अभिग्रस्तस्तथा स्नेहः शिल्पं यद्युपजीवति ।

पर्वकारश्च सूची च मित्रध्रुक् पारदारिकः ॥

अव्रतानामुपाध्यायः काण्डपृष्ठस्तथैव च ।

परिवित्तिश्च योऽपि स्यात् दुश्कर्मा गुरुतल्पगः ॥

कुशीलवो देवल्लको नक्षत्रैर्यश्च जीवति ।

एतानिह विजानीयात् ब्राह्मणान् पङ्क्तिदूषकान् ॥

ब्रह्मापुराणे ।

मिचधुक् कुनखी कौवः चयी शिचौ वणिक्पयः ।

श्यावदन्तोऽथ खत्वाटः काणोऽन्धो बधिरोजडः ॥

मूकः पङ्गुः कुणिः षण्डोदुश्चर्मा व्यङ्ग-कैकरौ ।

कुष्ठी रक्तेक्षणः कुजोवामनोविकटोऽलसः ॥

मिचशचदुष्कुलीनः पशुपालो निराकृतिः ।

परिवित्तिः परिवेत्ता परिवेदनिकासुतः ॥

वयलीपतितत्पुत्रः^(१) आद्यश्राद्धस्य भुगृदिजः ।

वृषलीपुत्रसंस्कर्त्ता अगृचोदिधिषूपतिः ॥

भृतकाध्यापकोयस्य भृतकाध्यापितस्य यः ।

शुनीसुतेभपोष्टा च मृगयुः सोमविक्रयी ॥

अभिगस्तस्तथा स्नेनः पतितोवार्दुषिः शठः ।

पिशुनोवेदसन्धागी दाराग्निव्यागनिष्ठुरः ॥

राक्षः पुरोहितोभृत्यो विद्याहीनोऽथ मत्सरी ।

दिधिषुः किङ्करः क्रूरो मूढोदेवलकस्तथा ॥

नक्षत्रसूचकस्यैव पर्वकारस्य गर्हितः ।

अथाज्ययाजकः षण्डोर्गर्हितोऽन्ये च येऽधमाः ;

न ते श्राद्धे नियोक्तव्या दुष्टं स्थात्यङ्गिदूषकाः ॥

कूर्मपुराणे ।

दुश्चर्मा कुनखी कुष्ठी शिचौ च श्यावदन्तकः ।

मद्यपो वयलीसक्तो भूण्हा दिधिषूपतिः ॥

(१) वृषलीपतितत्पुनुरिति ख० ।

आगारदाही कुण्डागी सोमविक्रयिणो द्विजाः ।

परिवेत्ता हिंस्रश्चैव परिवित्तिर्निराकृतिः ॥

पौनर्भवः कुसीदश्च तथा नलत्रसूचकः ।

गीतवादित्रशूक्तश्च व्याधितः काण एव च ॥

हीनाङ्गश्चातिरिक्ताङ्गो ह्यवकीर्णो तथैव च ।

अन्नदूषी कुण्डगोलावभिग्रस्तश्च देवलः ॥

मित्रधुक् पिशुनश्चैव नित्यं भार्यानुवर्त्तितः ।

मातापित्रोर्गुरोस्त्वागी दारत्यागी तथैव च ॥

गोत्रधुक् भ्रष्टशौचश्च काण्डपृष्ठस्थैव च ।

अनपत्यः कूटमाली याचकोरङ्गजीवकः ॥

समुद्रयायी कृतहा तथा समयभेदकः ।

वेदनिन्दारतश्चैव विशेषात्पङ्क्तिदूषकाः ॥

सर्वे पुनरभोज्यान्नास्तयानर्हाश्च कर्मसु ।

ब्रह्माचाराभिग्रस्ताश्च वर्जनैयाः प्रयत्नतः ॥

शूद्रान्नरसपुष्टाङ्गः सन्ध्योपासनवर्जितः ।

महायज्ञविहीनश्च ब्राह्मणाः पङ्क्तिदूषकाः ॥

अधीननाशनश्चैव^(१) खानमौनविवर्जितः ।

तामसो राजसश्चैव ब्राह्मणाः पङ्क्तिदूषकाः ॥

इति पङ्क्तिदूषकाः

अथ प्रकीर्णकाः ।

तत्र गौतमः ।

(१) अधीननाशनश्चैवेति ख० ।

न भोजयेत् स्नेह-क्लीव-पतित-तदृत्ति-नास्तिक-वीरहायेदिधिषू-
 दिधिषूपति-स्त्रीयामयाजकाजपालोत्सृष्टाग्नि-मद्यपकुचर-कूटभासि-
 प्रातिहा-कानुपपतिर्यस्य^(१) च स-कुण्डाशिसेमविक्रय्यगारदाहि-गरदा-
 वकौर्णि-गणप्रेष्यागम्यागामि-हिंस्र-परिवित्ति-परिवेत्तृ-पर्याहित-पर्या-
 धाद-त्यक्तात्मादुर्बलि-कुनखि-श्लावदन्त-पौनर्भव-कितवाजाप-राजप्रेष्य
 प्राति-रूपिक-शूद्रापति-निराकृति-विलासि-कुसीदि-वणिक-शिल्प-
 जीवि-ज्याशील-वादित्र तालनृत्यगीतशीलान्पिचा चाकामेन विभक्तां-
 श्चिह्न्यांसैकसगोचांश्च ।

तेभ्यः पतितेभ्यो वृत्तिर्यस्य सः 'तदृत्तिः' । 'वीरहा' राज-
 हन्ता । स्त्रीणां यामस्य याजकः 'स्त्रीयामयाजकः' । प्रातिहार एव
 'प्रातिहारिकः' ऐन्द्रजालिको वा । 'उपपतिर्यस्य' इति । यस्य भार्या
 नित्यं व्यभिचारिणीत्यर्थः । 'त्यक्तात्मा' प्राणत्यागे कृतप्रयत्नः ।
 'अजापः' गायत्र्यादिजपरहितः । 'प्रातिरूपिकः' द्रव्याणां कूटप्रति-
 कृतिकर्त्ता । 'ज्याशीलः' आयुधाभ्यासरतः । ये चानिच्छन्तोऽपि पितु-
 र्गृहाङ्गागं गृहीतवन्तः ।

याज्ञवल्क्यः ।

रोगी हीनातिरिक्ताङ्गः काणः पौनर्भवस्तथा ।

भृतकाध्यापकः क्लीवः कन्यादूय्यभिग्रस्तकः ॥

मित्रध्रुक् पिशुनः सेमविक्रयी परिविन्दकः ।

मातापित्रोः गुरोस्तामनी कुण्डाशी वृषलात्मजः ।

परपूर्वापतिस्नेहः कर्मदुष्टाश्च निन्दिताः ॥

(१) समुपपतिर्यस्येति पाठान्तरं ।

कश्यपः ।

दारुर्भिम्भूणहन्तुंश्च व्यङ्गान्नक्षत्रचक्रकान् ।

वर्जयेद्ब्राह्मणानेतान् सर्वकर्मसु यत्नतः ॥

नागरखण्डे ।

अनर्हा ये च निर्दिष्टास्तानेतान् शृणु वच्मि ते ।

हीनाङ्गानधिकाङ्गांश्च सर्वभवान्निराकृतीन् ॥

श्वावदन्तान् वथावेदान् वेदविक्रयकारकान् ।

वेदविप्रावकान् वापि वेदशास्त्रविवर्जितान् ॥

कुनखान् रोगसंयुक्तान् द्विर्नग्नान् परहिंसकान् ।

जनापवादसंयुक्तान् नास्तिकाननृतानपि ॥

वार्द्धुषिकान् विकर्मस्थान् शौचाचारविवर्जितान् ।

अतिदीर्घान् कृशान् वापि स्थूलानप्यतिलोमशान् ॥

निर्लोमान् वर्जयेच्छ्राद्धे य इच्छेत् पितृतर्पणं ।

परदाररतस्यैव तथा यो वृषलीपतिः ॥

शठोमलिङ्गुचोलोभी^(१) राजभृच्छून्यवृत्तयः ।

सगोत्रायाश्च सम्भूतस्तथैकप्रवरासु च ।

कनिष्ठः प्राकृताधानः कृतोदाहस्वपङ्क्तयः ॥

तथा ।

प्राग्दीक्षितोयः कनिष्ठः सन्त्यज्यायजसंयुजं ।

मातापितृपरित्यागी तथा च गुरुतत्पगः ॥

निर्दीर्घा यस्त्यजेत्पत्नीं कृतोदाहस्य कर्षकः ।

शिल्पजीवी प्रमादी च पण्यजीवी धृतायुधः ।

एतान् विवर्जयेच्छास्त्रे येषां न ज्ञायते कुलं ॥

वायुपुराणे ।

वर्जनीयांस्तु वक्ष्यामि गदतो मे निबोधत ।

कितवो मद्यपो यञ्जी पशुपालो निराकृतिः ॥

ग्रामप्रेष्यो वार्हुषिको गायनो वणिजस्तथा ।

आगारदाही गरदः कुण्डाशी सोमविक्रयी ॥

समुद्रयायी दुश्कर्मा तैलिकः कूटकारकः ।

पित्रा विवदमानश्च यस्य चोपपतिर्गृहे ॥

अभिगस्तस्तथा स्तेनः शिल्पं यशोपजीवति ।

सूचकः पापकारी च यश्च मित्रेषु द्रुहति ॥

गणयाचनकसैव नास्तिको वेदवर्जितः ।

उन्मत्तः पाषण्डशठो भ्रूणहा गुरुतन्त्रगः ॥

भिषक्जीवी प्रेषणिकः परस्त्रीं यस्तु गच्छति ।

विक्रीणति च यो ब्रह्म व्रतानि च तपांसि च ॥

नष्टं स्थान्नास्तिके दत्तं नेह नामुच तद्भवेत् ।

निक्षेपहारिणे चैव कितवे वेदनिन्दके ॥

तथा वाणिजके चैव कारुके धर्मवर्जिते ।

भस्मनीव ज्ञतं द्रव्यं दत्तं पौनर्भवे दिजे ॥

मत्स्यपुराणे ।

एते भोज्याः प्रयत्नेन वर्जनीयान्निबोध मे ।

पतिताभिगस्ता-क्रीवान्ध-पिशुन-व्यङ्ग-रोगिणः ॥

कुनखी श्यावदन्तः श्वित्रि-कुण्ड-गोल-जटाधरान् ।

परिवित्तिर्विमुक्तात्मा मत्तोन्मत्तवक्त्रताः ॥

विडालव्रत-वृत्तिघ्न-दक्षि-देवलकादयः ।

कृतघ्ना नास्तिकासुदनस्तेच्छदेशनिवासिनः ॥

त्रिशङ्कुकरवीरान्ध्राः चीनद्रविडकुङ्कणाः ।

एतांस्तु वर्जयेत् सर्वान् आङ्गकालेषु धर्मवित् ॥

सौरपुराणे ।

अङ्गवङ्गकलिङ्गांश्च सौराष्ट्रान् गूर्जरांस्तथा ।

आभीरान् कौङ्कणांश्चैव द्राविडान् दक्षिणापथात् ।

आवन्यान् मागधांश्चैव ब्राह्मणांस्तु विवर्जयेत् ॥

इति प्रकीर्णकाः ।

अथ ब्राह्मणानां हानोपादानहेतुभूतदोषगुणपरिज्ञानार्थं परी-
क्षोच्यते तत्र महाभारते ।

आद्वेषु च महाराज परीक्षेद् ब्राह्मणान् बुधः ।

कुलशीलवयोऽप्यैर्विद्यया विनयेन च ॥

कुलादिग्रहणं आङ्गभोजनयोग्यतामात्रोपलक्षणार्थं ।

ब्रह्मवैवर्ते ।

तस्मात् परीक्षिते देयं पात्रभृते द्विजन्मनि ।

कष्टः आङ्गविधिर्नित्यं जायतेऽसौ वज्रच्छलः ॥

यतोऽयं आङ्गविधिः 'वज्रच्छलः' केनाप्यल्पतमेनापि दोषेण
पराङ्मुखी भवितुमिच्छति, अतः षण्डपाषण्डवार्द्धुषिकदेवलवैडाल-
व्रतिकत्वादिदोषनिराकरण-पूर्वकं वेदविद्याव्रतशीलादिमत्त्वेन पात्र-

तथा परीक्षिते द्विजन्मनि आद्भुन्देयं । तथायं विधिर्देशकालक्रिया-
द्रव्यकर्तृभोक्तृगनमल्पमपि दोषमवाप्य नश्यति । तथा कुलगाहि-
आद्भुविघ्नकर्तृरक्षःसञ्चारद्वारभूतदुर्निवारानेकसृज्जच्छिद्रवान् । अतः
कष्टानुष्ठानः । अतः स पङ्क्तिपावनैस्त्रिणाचिकेतादिविशेषणयुक्तैर्यागनि-
ष्ठैश्च निष्छिद्रः क्रियते ।

तदुक्तं ।

वज्रच्छिद्रः पुरा प्रोक्तः पैत्रो यज्ञो महर्षिभिः ।

निष्प्रत्यूहश्च निष्छिद्रो जायते योगिरक्षयेति ॥

अतः पङ्क्तिपावनार्थं ब्राह्मणं परीक्षेत ।

अत्र परीक्षायां मनुशातातपाभ्याङ्गुणेपदेशः क्रियते ।

दूरादेव परीक्षेत ब्राह्मणं वेदपारगं ।

तीर्थन्तद्भुव्यकथानां प्रदाने सोऽतिथिः स्मृतः ॥

परीक्षेत दूरादिति आद्भुकालात् पूर्वं दूरतरे काले परीक्षेत,
तत्काले हि परीक्षा क्रियमाणा ब्राह्मणस्य खेदं जनयेत् । अथवा न
स्वयं साक्षात्परीक्षां कुर्वीत । किन्तु पुरुषान्तरेण कारयेत् । यथा
मामयमस्मै कार्याय परीक्षत इत्येवं ब्राह्मणो नोपलक्षयेत् । अथवा
दूरान्मादृतः पितृतश्च दशपुरुषं त्रिपुरुषं वा वेदपारगत्वं परीक्षेत ।
अथ पितृवंशे मातृवंशे च दश त्रयो वा पुरुषा वेदपारगत्वेन विख्याताः
स्वयं च वेदपारग इत्येवंविधा परीक्षा आद्भेऽवश्यं विधेयेत्यर्थः ।
अतएव दशोभयतः ओचिया इति हारीतव्यासाभ्यामुक्तं ।

मातापित्रोर्यस्य वंशाः ओचिया दश पूरुषाः ।

शत्रुकायाभिगामी च धर्मपत्नीषु यः सदा ॥

शङ्खलिखितावप्याहतुः ।

यस्य दशपुरुषाः मातृपितृवंश्याः श्रोत्रिया ज्ञायन्ते विद्वांसः स्नात-
काश्चेति पङ्क्तिपावना भवन्तीति ।

दशपुरुषानवगतौ पुरुषत्रयपरौत्तापि च्छागलेयेनोक्ता ।

सर्व्वलक्षणसंयुक्तं विद्याशीलं गुणान्वितं ।

पुरुषत्रयविख्यातं सर्व्वं आहुते प्रकल्पयेदिति ॥

वेदविहितकर्मवेदनं 'वेदः', तस्य पारः समाप्तिस्तं गच्छति
स 'वेदपारगः' इति मेधातिथिः । अतो मन्त्रसंहिताब्राह्मणमात्रा-
ध्यायी श्रोत्रियशब्दवाच्यो वेदपारगः । वेदपारगग्रहणं पङ्क्तिपावन-
गुणानामुपलक्षणार्थं । तौर्थं तद्व्यकव्यानामिति 'तौर्थं' तौर्थमिव ।
यथा तौर्थेनावतरणमार्गिणोदकार्थिनोगच्छन्त उदकं लभन्ते, एवं
तादृग्विधब्राह्मणगतानि ह्यकव्यानि पितृन् प्राप्नुवन्तीत्यर्थः ।
प्रदाने सोऽतिथिरिति प्रसङ्गादिदमुच्यते । स एवंविधोब्राह्मणोन्य-
स्मिन्नधिप्रकृष्टे गोभूमितिलहिरण्यादिदानेऽतिथिर्भवति । यथातिथये
स्वयमुपस्थिताय निर्व्विचिकित्सतया दत्तमन्नं महाफलमेवमौदृशाय
ब्राह्मणाय ह्यकव्ये निर्व्विकल्पे दत्ते महाफले भवत इत्यर्थः ।

ब्रह्माण्डपुराणे ।

दूरादेव परीक्षेत ब्राह्मणान् वेदपारगान् ।

इष्टान् वा यदि वानिष्टांस्तांस्तु तत्कालमानयेत् ॥

'इष्टान्' मित्राणि, 'अनिष्टान्' शत्रून् । पूर्व्वमेव दूरतरकाले
परीक्षितानां तेषामानयनं तत्काले कर्मकाले कर्त्तव्यम् ।

यमस्मृतौ ।

दूरादेव परीक्षेत ब्राह्मणांश्चरितव्रतान् ।

स्थविरान् तपस्विनो दान्तानिष्ठान्वा यदि वेतरान् ॥

तथा ।

पूर्वमेव परीक्षेत ब्राह्मणान् वेदपारगान् ।

शरीरप्रभवैर्देवैर्विशुद्धांश्चरितव्रतान् ॥

‘पूर्वं’ आहुदिनात् प्रागेव । ‘शरीरदोषाः’ काण्वकुणित्वादयः ।

‘व्रतानि’ ब्रह्मचर्यादीनि ।

यदाह देवलः ।

ब्रह्मचर्यं सत्यवचनं मधुमांसविवर्जनम् मौनमथाचनमृतुकालाभि-
गमनमेवमादीनि व्रतानीति ।

आह उग्रनाः ।

तत्रादित एवं पात्रपरीक्षा कार्या पात्रमिति शोभनस्याख्या
भवति ।

ननु ब्राह्मणपरीक्षानिवेधपराण्यपि वचनानि दृश्यन्ते भविष्यपुराणे ।

आदित्य उवाच ।

एवमेव न सन्देहो यथा वदमि खेचर ।

ममाप्येतन्मतं वीर ब्राह्मणं न परीक्षयेत् ॥

सर्वदेवमयं विप्रं सर्वलोकमयं तथा ।

तस्मात् संपूजयेदेव न गुणं तस्य चिन्तयेत् ॥

केवलं चिन्तयेज्जातिं न गुणान् विनतात्मज ।

आह विश्वामित्रः ।

न ब्राह्मणं परीक्षेत कदाचिदपि बुद्धिमान् ।

दाहन् परीक्ष्य दत्तानि नयन्ति नरकं भुवं ॥

परीक्षामनुमन्येत यः प्रतिग्रहलिप्सया ।

निरये कर्मचण्डालः पच्यतेऽसौ दिजाधमः ॥

यो दाहभिः क्रियमाणामात्मनः परीक्षां प्रतिग्रहीतानुजानीते,
परीक्ष्य मां गुणवानस्मि चेत्ततो यदभिरुचितं तत् प्रदीयतामिति ।
असौ कर्मचण्डालो नरके पच्यते भुवं । तदेवं परीक्षाकर्त्रनुमन्तो-
र्दाहप्रतिग्रहीतोः प्रत्यवायश्रवणं परीक्षाविधेर्विरुद्धमिति । नैष दोषः ।
निषेधवाक्यानां साक्षात्परीक्षणविषयत्वात् । कस्मिन् देशे जातोऽसि
कौटुम्बिके कुलं किमधीषे किं शृणुवान् असीत्येवं प्रश्नप्रतिवच-
नाभ्यां यत्परीक्षणं तदेभिः प्रतिषिध्यते ।

तदाह गोभिलः ।

कौटुम्बिकमिति ब्रूयात् किं वेत्सीत्यपि योद्विजः ।

संवत्सरायुतं सास्त्रमन्ये तमसि मज्जति ॥

आह गौतमः ।

दाता तु यो दिजं पृच्छेदधीतश्च श्रुतं कुलं ।

यश्च तस्मै प्रतिब्रूते तावुभावपि नारकौ ॥

बृहस्पतिः ।

अधीतेस्मिन्निदं दास्ये इत्युक्ते यस्तु दुर्मतिः ।

पठेत् शास्त्राणि वेदं वा स प्रेत्य श्वाभिजायते ॥

ब्रह्माण्डपुराणे ।

नानुयोगोऽस्ति वेदानां योनयुक्ते स पापकृत् ।

भोक्ता वेदफलाङ्गस्वेदाता दानफलान्नथा ॥

भविष्यत्पुराणे ।

अनुयोगेन योदद्याद्ब्राह्मणाय प्रतियहं ।

स पूर्वं नरकं याति ब्राह्मणस्तदनन्तरं ॥

अध्ययनादिविषयः प्रश्नः 'अनुयोगः' ।

वेदान्तराणि यावन्ति नियुज्यादर्थकारणात् ।

तावतीर्भूणहत्या वै वेदविक्रयमाप्नुयात् ॥

साक्षात्परीक्षणमन्तरेण प्रकारान्तरेण तु परीक्षायां न कश्चि-
द्दोषः । गुणवते दानविधानात् । गुणवन्तायाश्च परीक्षया विना
दुर्ज्ञेयत्वात् ।

यत्तु विष्णुधर्मात्तरे ।

अन्नदाने न कर्त्तव्यं पात्रावेक्षणमपि ।

अन्नं सर्वत्र दातव्यं धर्मकामेन वै द्विज ॥

सदोषेऽपि तु निर्दोषं सगुणेऽतिगुणावहं ।

तस्मात् सर्वप्रयत्नेन देयमन्नं सदैव तु ।

पिथ्ये कर्मणि तु प्राज्ञः परीक्षेत प्रयत्नतः ॥

एतत्तु आद्वयतिरिक्तान्नदानविषयं । आद्वे परीक्षाया विहित-
त्वात् ।

तदाह मनः ।

न ब्राह्मणं परीक्षेत दैवे कर्मणि धर्मवित् ।

पिथ्ये कर्मणि तु प्राज्ञः परीक्षेत प्रयत्नतः ॥

शङ्खः ।

ब्राह्मणान्न परीक्षेत दैवे कर्मण्यतन्द्रितः ।

पित्र्ये कर्मणि संप्राप्ते युक्तमाहुः परीक्षणं ॥

अत्र ब्राह्मणपरीक्षायां शङ्खलिखितौ ।

आहुः परीक्षा न दैवे ।

विष्णुः । दैवे कर्मणि ब्राह्मणं न परीक्षेत यन्नात् परीक्षेत पित्र्ये ।

अत्र ब्राह्मणपरीक्षायां गौतमः ।

हविःषु चैवं दुर्बलादीन् आहु एवैके ।

‘हविःषु’ दैवकर्मसु । वज्रवचनं व्याप्यर्थं । केवलं पित्र्याङ्गभूते दैवेऽन्येष्वपि दैवेषु ओत्रिया भोजनीयाः स्तेनादयो वर्ज्याः । दुर्बलादारभ्य येऽनुक्रान्तास्ते तु आहु एव वर्ज्याः न दैव इत्येकेषां मतं । वायुपुराणे ।

न ब्राह्मणान् परीक्षेत सदा दैवे तु मानवः ।

दैवे कर्मणि पित्र्ये तु श्रूयते वै परीक्षणं ॥

महाभारते ।

ब्राह्मणान्न परीक्षेत क्षत्रियो दानधर्मवित् ।

दैवे कर्मणि पित्र्ये तु न्यायमाहुः परीक्षणं ।

देवताः पूजयन्तीह दैवेनैवेह तेजसा ॥

दैवेन तेजसा संरक्ष्यमाणाः सन्तः पूजयितारो देवताः पूजयन्ति । न तत्तत्कर्मप्रत्यूहनिवारणाय पङ्क्तिपावनादीन् गोघृतमिवापेक्षन्ते । अतोदेवताभ्य उपहृत्य परिकल्प्य सर्व्वेभ्यो ब्राह्मणेभ्यो दद्यात् । न तच्चात्यन्तगुणदोषपरीक्षां कुर्वतित्यर्थः । अत्रेदमनुयुज्यते केन पुनः-प्राप्ता सती दैवेऽन्नदाने परीक्षा निषिध्यते । गुणवद्विधिदोषवत्प्रति-

षेधाभ्यां प्राप्ता सतीति ब्रूमः । तथा हि तस्य परीक्ष्यमाणो ब्राह्मणो गुणवत्त्वेन दोषवत्त्वेन वा ज्ञायते । नचाज्ञात एवोपादातुं हातुं वा शक्यते । तथाच गुणदोषवद्विधिप्रतिषेधावतारार्थकौ स्याताम् । अत-
स्ताभ्यामेवार्थात् परीक्षा प्रापितेति । कथं तर्हि परीक्षानिषेधापादितं गुणदोषवत्विधिप्रतिषेधानर्थक्यं परिहर्त्तव्यं । अथ गुणदोषवद्-
ब्राह्मणविधिप्रतिषेधयोः पितृकान्नदानकविषयत्वं ज्ञापयितुमयम् परीक्षाया नित्यानुवादो न प्रतिषेधः । निषेधे वा सामान्यशास्त्ररूप-
योर्विधिप्रतिषेधयोः पित्र्य एवान्नदाने उपसंहारायेति मतं । तन्न । विशेषत एव दैवेऽन्नदाने गुणदोषवद्ब्राह्मणविधिप्रतिषेधयोर्दर्शनात् ।
तथा हि ।

श्राद्धियायैव देयानि कथ्यानि च हवींषि च इति ।

तथा ।

ये स्तेनाः पतिताः क्लीवा ये च नास्तिकवृत्तयः ।

तान् हव्यकथयोर्विप्राननर्हान्ननुरव्रवीत् ॥

तत्र हव्यशब्देन दैवमुक्तं । अतश्चायुक्तौ दैवेऽन्नदाने परीक्षानिषेधः ।

अत्र तावत् शङ्खधरानुमतं समाधानं ब्रूमः । मुख्यकल्पिकानु-
कल्पिकेषु ब्राह्मणेषु मिलितेषु ये मुख्यास्ते प्रधानभूते पित्र्ये नियो-
क्तव्याः । येऽन्ये दोषरहिता नातीव गुणवत्तरास्ते वैश्वदैविक इत्येवं-
विधा न परीक्षेति दैवे कर्मणीत्यस्याशय इति । स्वाभिमतं पुनरिदं ।
श्राद्धियायैवेत्यादिना योऽयं गुणवन्नियमः, ये स्तेनेत्यादिना यश्च
दोषवत्प्रतिषेधस्तयो आहुसम्बन्धिन्येव हव्ये प्रकरणेन व्यवस्थापितत्वा-
च्छाङ्खाङ्गभूतवैश्वदैविकव्यतिरिक्तानि देवतोद्देश्यव्यमानहविर्भाज-

नीयब्राह्मणकान्यन्यानि दैवानि कर्माणि दैवे कर्माणि न परीक्षेत्यस्य
विषय इति ।

यत्तु स्कन्दपुराणे ।

सौरण्येन आद्धे भोजनीयस्यापरीक्षणीयत्वमुक्तं परीक्ष्य आद्धं
दातव्यमित्येवं वैदिकौ श्रुतिः ।

परीक्षणाच्च रम्भोरु आर्जवङ्गुणवत्तरं ।

अपरीक्ष्य तु योदद्याच्छ्राद्धमार्जवमास्थितः ।

तस्य तुष्यन्ति पितरो देवताश्च न संशय इति ॥

तदप्यनयैव व्यवस्थया समाधेयं । अथवा तत्तीर्थआद्धविषय-
मतिथिविषयञ्च व्याख्येयम् ।

तथा च पद्मपुराणे ।

तीर्थेषु ब्राह्मणान्नैव परीक्षेत कथञ्चन ।

अन्नार्थिनमनुप्राप्तं भोजयेन्मनुशासनादिति ॥

अतिथिपरीक्षानिषेधस्तु ब्रह्मवैवर्ते ।

अविज्ञातं द्विजं आद्धेष्टतिथित्वे नियोजयेत् ॥

अतिथियतिरिक्तस्य च ब्राह्मणस्य परीक्षाकर्त्तव्येति ।

परीक्षाप्रकारस्तु बृह्ममनुस्मृति-मत्स्यपुराणयोर्दर्शितः ।

शौलं संवसनात् ज्ञेयं शौचं संव्यवहारतः ।

प्रज्ञा संकथनात् ज्ञेया त्रिभिः पात्रं परीक्षते ॥

चिरकालमतिमन्निहितदेशे वासः 'संवसनं' । तत्त्वार्थनिर्द्धा-
रणार्थं सुहृद्भावे शास्त्रचर्चा 'सङ्कथनं' । 'प्रज्ञा' मेधा प्रकटं
ज्ञानं वा ।

परीक्ष्यगुणवत्त्वेन निर्द्धारितानां ब्राह्मणानां श्राद्धे स्वीकारमाह
जातुकर्णः ।

तस्मात्परीक्ष्य युञ्जीत श्राद्धे वेदार्थवित्तमान् ।

आनन्धं स्वल्पमप्येति प्रदत्तं सुपरीक्षिते ॥

दोषवत्त्वेन निर्द्धारितत्यागस्तु ब्रह्मवैवर्त्त उक्तः ।

यस्मिन् देवाः प्रदृश्येयुः सङ्गिर्वा वर्जितस्तु यः ।

जानीयाद्वापि संवासाद्वर्जनीयाः प्रयत्नतः ॥

आह देवलः ।

ब्राह्मणेष्वप्यपाङ्क्त्यान् सर्वान् काम्येषु वर्जयेत् ।

परीक्ष्य बल्लधा विप्रानाहरेत् पङ्क्तिपावनान् ॥

इति ब्राह्मणपरीक्षा ।

इति श्रीमहाराजाधिराजश्रीमहादेवीयसकलश्रीकरणाधिपति-

पण्डितश्रीहेमाद्रिविरचिते चतुर्वर्गचिन्तामणौ परिशेषखण्डे

श्राद्धकल्पे ब्राह्मणनिरूपणं नाम षष्ठो-

ऽध्यायः समाप्तः ॥०॥

अथ सप्तमोऽध्यायः ।

अपासनीयनिरूपणप्रकरणम् ।

पुण्यानां परमाकरेण करुणाकलोलिनीभृशता
तत्त्वातत्त्वविचारचारुनिधिना प्रज्ञाप्रभाभास्वता ।
नर्मालापसुधार्षवेन सुधिया हेमाद्रिणा वर्ण्यते
आद्धासन्नभुवोपनेयमधुना दुष्प्राणिजातन्विह ॥

अथ वर्जनीयब्राह्मणप्रसङ्गादन्यान्यपि आद्धादपासनीयानुच्यन्ते ।
तत्र देवलः ।

हीनाङ्गः पतितः कुट्टी ब्रणी पुक्कस-नास्तिकौ ।
कूकुटः शूकरः श्वानो वर्ज्याः आह्वेषु दूरतः ॥
वौभत्सुमशुचिं नद्यं मत्तं धूर्त्तं रजस्वलां ।
नीलकाषायवसनं क्षिन्नकर्णञ्च वर्जयेत् ॥
शल्लं कालायसं सीसं मलिनाम्बरवाससं ।
अन्नं पर्युषितञ्चापि आह्वेषु परिवर्जयेत् ॥

‘पुक्कसः’ श्वेच्छविशेषः । ‘नास्तिकः’ परलोकवासशून्यः । ‘शूकरः’
विड्वराहः । ‘वौभत्सुः’ जुगुप्सितः । ‘अशुचिः’ शुचिरहितः । ‘नद्यः’
संज्ञाप्रकरणोक्तलक्षणः । ‘क्षिन्नकर्णः’ सन्धितकर्णः । इतरस्य हीनाङ्गत्वेनै-
वोक्तत्वात् । ‘शल्लं’ खड्गचुरिकादि । ‘कालायसं’ लोहं । ‘सीसं’
नागाख्योधातुः । मलिने अम्बरवाससी अन्तरौथोत्तरौथे यस्यासौ
‘मलिनाम्बरवासाः’ । कालायसादिवत् पर्युषितमन्नमपि आद्धाहंदेशा-
सन्निहितं कार्यम् ।

विष्णुः ।

न हीनाधिकाङ्गाः आर्द्धं पश्येयुर्न शूद्रा न पतिता न महा-
रोगिणः ।

आपस्तम्बः ।

अभिरपपात्रैश्च आर्द्धस्य दर्शनं परिरचेत ।

‘अपपात्रैः’ अपभ्रष्टपात्रगुणैः । ‘परिरचेत’ निवारयेत् ।

उशनाः ।

विद्धराह-मार्जार-कुक्कुट-नकुल-शूद्र-रजस्वला-शूद्रौभर्त्ता-रस्य दू-
रमपनेतव्याः ।

आर्द्धप्रदेशादिति शेषः । ‘शूद्रौभर्त्ता’ अविद्यमानसजातीयभार्या
ब्राह्मणादिरित्यर्थः ।

मनुः ।

चाण्डालस्य वराहस्य कुक्कुटः श्वा तथैव च ।

रजस्वला च षण्डस्य नेत्रेरन्वअतो द्विजान् ॥

ईक्षणेन सन्निधिरच लक्ष्यते ।

हेमे प्रदाने भोज्ये च यदेभिरभिवीक्षितं ।

दैवे हविषि पित्र्ये वा तद्गच्छत्ययथातथं ॥

‘हेमे’ अग्निहोत्रादौ शान्त्यादिहेमे वा । ‘प्रदाने’ गो-भू-
हिरणादि-विषयेऽभ्युदयार्थं । ‘भोज्ये’ अदृष्टार्थं ब्राह्मणभोजने ।
‘दैवे हविषि’ दर्शपूर्णमासादौ । ‘पित्र्ये’ आर्द्धे । ‘एभिः’ चाण्डालादि-
भिर्यद्वीक्षितं तदयथातथं गच्छतीति, यदर्थं क्रियते तद्विपरीतमेव
साधयतीत्यर्थः । यद्यपि आर्द्धप्रकरणं तथापि वाक्यादन्यथापि

होमादावयं प्रतिषेधः । अन्ये तु आहुतसम्बन्धिव्येव होमादिव्ययं प्रतिषेध इत्याहुः । ते चैवं व्याचक्षते । 'होमे' अग्नौकरणहोमदेशे । 'प्रदाने' पिण्डप्रदानाद्यन्त्यागदेशे । 'भोज्ये' भोज्योपकल्पनदेशे महा-
नसादौ । चशब्दादन्यस्मिन्नपि स्थाने यदन्नादिकं चाण्डालादिभि-
रभिवीक्षितं तदयथातथं गच्छति तेन आहुतदेशादेते दूरतोपनेया
इत्यभिप्रायः ।

घ्राणेन शूकरो हन्ति पक्ष्वातेन कुक्कुटः ।

श्वा तु दृष्टिनिपातेन स्पर्शेनावरवर्षजः ॥

'अवरवर्षजः' गृहद्रुः । तस्य च द्विजातिआहुते आहुतोपकरणस्पर्श-
निषेधेऽयं नात्मीये ।

खञ्जो वा यदि वा काणो दातुः प्रेथ्योऽपि वा भवेत् ।

ह्रीनातिरिक्तागात्रो वा तमप्यपनयेत्ततः ॥

'प्रेथ्यः' परिचारकः । अपिशब्दादन्योऽपि यदृच्छासन्निहितो
बान्धवादिरपनेयः ।

यमः ।

कुक्कुटोविद्वराहश्च काकश्चापि विडालकः ।

वृषलीपतिश्च वृषलः षण्डोनारी रजस्रला ।

एतानि आहुतकाले तु परिवर्ज्यानि नित्यशः ॥

कुक्कुटः पक्ष्वातेन हन्ति आहुतममृतं ।

घ्राणेन विद्वराहश्च वायसश्च रुतेन तु ॥

श्वा तु दृष्टिनिपातेन मार्जारः श्रवणेन तु ।

वृषलीपतिश्च दानेन चक्षुर्भ्यां वृषलस्तथा ।

हायया हन्ति वै षण्डः स्पर्शनं तु रजस्वला ॥

खञ्जः काणः कुणिः स्त्रिची दातुः प्रेथकरो भवेत् ।

ऊनाङ्गावातिरिकाङ्गस्तमागु निनयेत्ततः ॥

‘विडालः’ मार्जारः । ‘वृषलः’ संज्ञाप्रकरणोक्तः, शूद्रोवा । ‘अमंष्टतं’
अनाद्यतप्रदेशं । ‘अवणेन’ शब्दश्रवणेन । ‘दानेन’ पात्रीकृतः सन्निव्यर्थः ।
हारीतः ।

दैवे वा चर्दि वा पिथ्ये सुराप्याद्यतनं स्पृशेत् ।

रजस्वला पुंशुली च निवापे समुपस्थिते ॥

‘निवापः’ पितृकर्म । समुपस्थितशब्दात् पाकोपक्रमात् प्रभृतीतिविज्ञेयं ।
तदाह याज्ञपात् ।

मद्यपः स्त्रैरिणी या च परपूर्वापतिस्तथा ।

नैव आङ्गेभिवीचेरन्नावापात् प्रभृतिक्रमात् ॥

‘आवापः’ पाकं कर्तुं तण्डुलादीनां पिठरादौ प्रक्षेपः, तत्प्रभृति-
भोजननिष्पत्तिपर्यन्तं, क्वचित् पाकस्थाने भोजनस्थानेऽन्यथ वा स्थि-
तान् भोज्यपदार्थान् भुञ्जानांश्च विप्रांश्चाद्रूकर्मणि यथा मद्यपा-
दयोनाभिवीचेरन् तथा दूरत एवापासनीया इत्यर्थः । मद्यपादि-
ग्रहणमप्रशस्तानामुपलक्षणार्थं ।

आह गौतमः ।

श्व-चण्डाल-पतितावेक्षणे दुष्टं तस्मात् परिहृते दद्यात्तिलैर्वावकिरेत्
पङ्क्तिपावनो वा शमयेत् ।

श्वादीनामवेक्षणे ‘दुष्ट’ दोषवद्भवति । अतः कारणात् ‘परिहृते’
प्रच्छन्ने, आङ्गं कुर्यात् । तथा न कृतं चेत्तर्हि समन्तात् तिलानव-

किरेत् । पङ्क्तिपावनो वा पङ्क्तिमूर्ध्नि निवेष्टितस्तं सर्वमपि दोषं
शमयेत् ।

दृष्टस्ततिरप्याह ।

श्वपाकषण्डपतितश्चानंशूकरकुक्कुटात् ।

रजस्वलायाश्चण्डालात् आङ्गे कुर्याच्च रक्षणं ॥

परिश्रितेषु दद्याद्वा तिलैर्वा विकिरेन्महीं ।

निनयेदोपविष्टस्तु तं दोषं पङ्क्तिपावनः ॥

‘श्वपाकः’ निषादः । ‘षण्डः’ नपुंसकः । ‘रक्षणं कुर्यात्’ इति यथा-
श्वपाकदृष्ट्युपघातो न स्यात् तथा कुर्यादित्यर्थः । ‘परिश्रितेषु’ परिश्र-
तेषु । महीमित्युपलक्षणं, यावन्तः पदार्थाः श्वपाकादिभिर्दुष्टास्तावन्तः
क्षणातिलैरवकीर्णः । पङ्क्तिपावनोवा दोषं ‘निनयेत्’ अपहरेत् ।

दूरस्थानपि निषिद्धदर्शनान् आङ्गकर्त्ता यथा न पश्येत् तथा
आङ्गदेशः परितोविधेय इत्याह विष्णुः ।

संवृते च आङ्गं कुर्यान्न रजस्वलां पश्येन्न श्वानं न विद्धराचं न
ग्रामकुक्कुटं प्रयत्नात् आङ्गमजस्य दर्शयेत् ।

‘आङ्गं’ आङ्गार्थान् पदार्थान् । ‘अजः’ क्षणाच्छ्रागः । तद्दर्शनेन
हि दुष्टदृष्टिदूषिताः पदार्थाः पूता भवन्तीति कृत्वा तस्य प्रय-
त्नेन दर्शयेत् ।

ब्रह्माण्डपराणे ।

नग्नादयो न पश्येद्युः आङ्गमेतत् कदाचन ।

गच्छन्त्येतैस्तु दृष्टानि न पितृन् पितामहान् ॥

एतैर्दृष्टानि ह्योषीतिशेषः । ‘नग्नाः’ वेदपरित्यागिनः ।

आदिशब्देन तत्प्रकारा वैदिककर्मानुष्ठानत्यागिनो गृह्यन्ते ।
तथा च तत्रैवोक्तम् ।

सर्वेषामेव भूतानां त्रयी संवरणं यतः ।

ये वै त्यजन्ति तां मोह्यत् ते वै नग्ना इति स्मृताः ॥

‘त्रयी’ वेदः, ‘संवरणं’ प्रावरणं यथा प्रवरणं शीतवातादिभ्यः
पुरुषां स्त्रायते एवं त्रय्यपि स्वधर्माननुष्ठापयन्ती दुःखेभ्यः त्रायत
इति प्रावरणसादृश्यं ।

बौद्ध-श्रावक-निर्यन्य-शाक्त-जीवक-कापिलान् ।

ये धर्माननुवर्त्तन्ते ते वै नग्नादयो जनाः ॥

‘बौद्धाः’ सौगताः । ‘श्रावकाः’ श्वेतपटाः । ‘निर्यन्याः’ जैनाः ।
‘शाक्ताः’ कौलाः । ‘जीवकाः’ वार्हस्पत्याः चार्वाका इति यावत् ।
‘कपिलः’ लोकायतिकदेशीयः, तेन प्रणीताः ‘कापिलाः’ ।
वायुपुराणे ।

वृथाजटी वृथामुण्डी वृथानग्नश्च यो नरः ।

महापातकिनो ये च ते वै नग्नादयो नराः ॥

ब्रह्मवैवर्ते ।

शम्भुरूवाच ।

नग्नादीन् भगवन् सम्यक् ममाद्य परिपृच्छतः ।

आचक्ष्व सर्वथा सर्वान् विस्तरेण यथातथं ॥

एवमुक्तो महातेजा बृहस्पतिरुवाच तं ।

पुरा देवासुरे युद्धे निर्जितेव्यसुरेख्य ।

पाषण्डाधिकृताः सर्वे ह्येते स्मृष्टाः स्वयम्भुवा ॥

तपश्चरत्सु सर्वेषु असुरेषु च पार्थिव ॥

विष्णुः ।

सुदुस्तरां महामायामास्त्राय सुरनोदितः ।
 मोहयामास योगात्मा ततो विघ्नाय तान् विभुः ॥
 स मूढान् बुद्धरूपेण तानुवाच महामनाः ।
 शक्या जेतुं सुराः सर्वे युष्माभिरिति दर्शनैः ॥
 बौद्धं धर्मं समास्थाय श्लाघ्यास्तेन बभूवुरेव ।
 तानुवाचार्हते मन्त्रे यूयं भूत्वा च तद्विधाः ।
 ज्ञानेन सहितं धर्मं तेनार्हन् इति स्मृताः ॥
 बुद्ध-आवक-निर्गन्थाः सिद्धपुत्रास्तथैव च ।
 एते च सर्वे चार्हन्तो विज्ञेया दुष्टचारिणः ॥
 पथीकृशं समुत्सृज्य जीवतेत्यब्रवीन्नु यान् ।
 जीवका नाम ते जाताः सर्वधर्मवहिष्कृताः ॥
 यान् भूत्वा दिव्यवज्रोन्नि धर्मान् वै प्रत्यपादयत् ।
 कापिलास्तेऽपि संप्रोक्ताः कपिलो हि दिवाकरः ॥
 चरध्वन्तानुवाचेदं मच्छासनमतिद्युति ।
 चरकास्तेऽपि विज्ञेया अधर्मचरणाः शठाः ॥
 दीर्घं चिरमिति प्रोक्तं सूक्ष्मं वा धर्मरूपकम् ।
 धर्मश्चरध्वमित्युक्त्वा यस्मान्ने दीर्घचक्षुषः ।
 चीराणि चैव नीलानि विभ्राणाश्चीरकास्ततः ॥
 एष चोचति संबुद्धो धर्मसंश्रयतेतियत् ।
 उवाच मायया विष्णुस्तेहि चोक्षाः प्रकीर्णिताः ॥

स त्वं सर्वेषु भूतेषु भगवानिति चाब्रवीत् ।
 सात्वतास्तेऽपि विज्ञेया उक्ता भागवताश्च ये ॥
 विद्भञ्चाश्चैव ये केचित् कपालकृतभूषणाः ।
 शैवाः पाण्डुपताश्वान्ये पाञ्चराचास्तथापरे ॥
 तथान्ये च दुरात्मानः सर्वेऽप्यासुरदैवताः ।
 शब्देन च त्रयीधर्मपालनाज्जगतां स्मृताः ॥
 तं षण्डयन्ति यस्मात्ते पाषण्डास्तेन हेतुना ।
 ततस्ते कर्मणा बद्धा इह सम्यग्यवस्थिताः ॥
 असुरेभ्यः पुनर्जाता भावितास्तेन कर्मणा ।
 निरयं प्राप्य तैरेव कर्मभिर्भाविताः पुनः ॥
 बौद्ध-आविक-निर्ग्रन्थाः शाक्या जीवकपालिकाः ।
 चरकाश्चैरकाशैलाः सिद्धपुत्राः ससात्वताः ॥
 नैरात्म्यवादिनश्चैव अयज्ञा नास्तिवादिनः ।
 वर्त्तमानाः स्वधर्मेषु जायन्ते च पुनः पुनः ॥
 वृथाजटी वृथामुण्डी वृथानद्याश्च ये नराः ।
 एतेऽन्ये च त्रयीवाह्याः सर्वे नद्यादयो जनाः ॥

वायुपुराणे ।

वैदिकैश्चापि ये मन्त्रैर्दक्षिता विधिवद्विजाः ।
 यज्ञेष्वधिकृता नित्यमाश्रमास्ते न संशयः ॥
 अमन्त्रसंस्कृता ये तु यज्ञेभ्यश्च बहिष्कृताः ।
 पाषण्डांस्तांस्तदा ब्रह्मा उवाचाधश्चरांस्तथा ॥
 कुलधूमा निस्त्रासाश्च व्याधा मुष्टिकलङ्घनाः ।

कुकर्म्मसंस्तुता ये च कुपथाः परिकीर्त्तिताः ॥
 पूजयिष्यन्ति वः सर्वा स्तेष्वा दुर्मतयश्च ये ।
 एतस्मात् कारणादेते निन्द्या नग्नादयः स्मृताः ॥
 एभिः संस्पृष्टं दृष्टं वै आङ्गं गच्छति दानवान् ।
 ब्रह्मघ्नांश्च कृतघ्नांश्च नास्तिकान् गुरुतल्पगान् ॥
 दक्षांश्चैव नृशंसांश्च दर्शनेन विवर्जयेत् ।
 ये चान्ये पापकर्माणः सर्व्यास्तानपि वर्जयेत् ॥
 देवतानामृषीणाञ्च पापवादरताश्च ये ।
 असुरान् यातुधानांश्च दृष्टमेभिर्ब्रजत्यधः ॥
 अपुमानपविद्धश्च कुक्कुटो यामशूकरः ।
 या चैव हन्ति आङ्गानि दर्शनादेव सर्वशः ॥
 नष्टं लूतकिभिर्दृष्टं दीर्घरोगिभिरेव च ।
 पतितैर्मलिनैश्चैव न द्रष्टव्यं कथञ्चन ॥

नागरखण्डे ।

शरटोलूखलोत्थे च यच्च शब्दे व्यवस्थितम् ।
 गृह्पस्व वा विशेषेण तच्छ्राङ्गं व्यर्थतां व्रजेत् ॥

इति श्रीमहाराजाधिराज-श्रीमहादेवीय-सकलश्रीकरणाधिपति-
 पण्डित-श्रीहेमाद्रिविरचिते चतुर्वर्गचिन्तामणौ परिशेष-

खण्डे आङ्गकल्पे अपासनीयनिरूपणं नाम

सप्तमोऽध्यायः समाप्तः ॥०॥

अथाष्टमोऽध्यायः ।

प्रक्षेप्यद्रव्यनिरूपणप्रकरणम् ।

यन्मूर्त्तिमालोक्य तमः प्रशस्तं
जहाति लोकः सह शोकवेगैः ।
योग्यान्ययोग्यानि च सोऽभिधत्ते
द्रव्याणि हेमाद्रिरिहाखिलानि ॥

अथ आह्वाय हविःप्रक्षेपाधिकरणेषु निरूपितेषु प्रक्षेप्यजिज्ञा-
सायां द्रव्याणि निरूप्यन्ते । तानि च स्वभूतानि पिबपितामहा-
द्युद्देशेन त्यक्त्वा प्रक्षेपाणि । स्वभावश्च तेषां लोकमिद्वेरेवोपायैः ।
ते चोपाया धर्मोपायार्जितस्य द्रव्यस्य विधिरुच्यते ।
तथा च आपस्तम्बः प्रशस्तानि द्रव्याणि अनुक्रम्याह ।

एतैस्तीव्रतरा पिबृणां प्रीतिस्तृप्तिर्द्राघीयांसश्च कालं तथा
धर्मानुद्वतेन द्रव्येण तीर्थप्रतिपन्नेन ।

‘प्रीतिः’ परितोषातिशयः । ‘तृप्तिः’ आर्त्तिनिवृत्तिः । ‘द्राघीयांसं’
दीर्घतरं । ‘धर्मानुद्वतेन’ धर्मोपायार्जितेन । ‘तीर्थप्रतिपन्नेन’ सत्या-
चप्रतिपादितेन ।

शङ्खलिखितावपि ।

धर्मेण वित्तमादाय पिबृभ्यो दद्यात् ।

अथ पञ्चमहायज्ञानुद्दिश्य सुमन्तुः ।

अनुतिष्ठेद्यायागतेन द्रव्येणेत्याह बुधः । न्यायागतेन द्रव्येण
कर्माणि कुर्यादिति ।

अतो धर्मैरेवोपायैरर्जितानि धान्य-शाक-फल-मूल-पयःप्रभृ-
तीनि आहुते देयानि । धर्म्याश्च द्रव्यार्जनोपायाः स्मृतिषु दर्शिताः
तत्राह मनुः ।

सप्त वित्तागमा धर्म्या दायो लाभः क्रयो जयः ।

प्रयोगः कर्मयोगश्च सत्प्रतिग्रह एव च ॥

‘वित्तागमाः’ द्रव्यार्जणोपायाः । ‘धर्म्याः’ पुरुषार्थत्वपक्षे प्रत्यवा-
यानुत्पादकाः, वक्ष्यमाणप्रकारेण क्रत्वर्थत्वे तु क्रियमाणाय धर्माय
हिताः साद्रुण्यहेतवः । तत्र स्वामिसम्बन्धेनैव निमित्तेन यदन्यदीयं
द्रव्यमन्यस्य स्वभावति सः ‘दायः’ । अत्र स्वामिसम्बन्ध एवोपायत्वेनोक्तः ।
अनन्यपरिग्रहीतस्य जलदणकाष्ठादेर्निध्यादेर्वाधिगमः ‘लाभः’ । द्रव्य-
विनिमयः ‘क्रयः’ । शत्रुपराभवः ‘जयः’ । वृद्ध्यर्थं परस्य द्रव्यसमर्पणं
‘प्रयोगः’ । कर्मणा आर्त्तिज्याध्यापन-पौरोहित्यादिना शिल्पेन
शूश्रूषया वा सम्बन्धः ‘कर्मयोगः’ । दीयमानद्रव्यस्वीकारः ‘प्रति-
ग्रहः’ । सन् साधुरनिषिद्धः प्रतिग्रहः ‘सत्प्रतिग्रहः’ । अत्र दाय्यादिव्यपि
सत्त्वमनुसन्धेयं । एतेषु च दाय-लाभ-क्रयाः साधारणाः । जयः
क्षत्रियस्यैव, स च दण्डाकरकरादीनामुपलक्षणं । प्रयोगो वैश्यस्यैव,
स च कृषिवाणिज्यादेरुपलक्षणं । आर्त्तिज्याध्यापनपौरोहित्यलक्षणः
कर्मयोगः प्रतिग्रहश्च ब्राह्मणस्यैव । शिल्पलक्षणः कर्मयोगः कारुका-
णामेव । शूश्रूषालक्षणस्तु शूद्रादेरेवेति ।

तथा च गौतमः ।

स्वामी रिक्यक्रयसंविभागपरिग्रहाधिगमेषु ब्राह्मणस्याधिकं लब्धं
क्षत्रियस्य विजितं निर्विष्टं वैश्यशूद्रयोरिति ।

यद्यग्रहणं स्वामिजीवनेन प्रतिसम्बन्धेन क्रियते स दायः
 'रिक्थम्' । यथा पुत्राणां पौत्राणां च पित्रधनं पैतामहं च
 धनं । स्वामिजीवनप्रतिबद्धग्रहणको दायः 'संविभागः', यथा भ्रात्रा-
 दीनां विभक्तभ्रात्रादिद्रव्यं । अनन्यप्रतिगृहीतस्य जलदणकाष्टादेः
 स्वीकारः 'परिग्रहः' । निध्यादेः प्राप्तिः 'अधिगमः' । एतेषु
 निमित्तेषु सत्सु 'स्वामी' भवति । 'अधिकम्' असाधारणं । 'लब्धं'
 प्रतिग्रहाध्यापनयाजनैः प्राप्तं । 'विजितं' विजयदण्डादिलब्धं, चचिय-
 स्वाधिकं । वैश्वशूद्रयोर्निर्विष्टमधिकं । तत्र वैश्यस्य कृषिगोरक्षादिलब्धं
 'निर्विष्टम्' । शूद्रस्य द्विजशूद्रादौ भृतिरूपेण लब्धं 'निर्विष्टम्' ।
 एवमनुलोमजानां प्रतिलोमजानां च लोकप्रसिद्धेषु स्वस्वहेतुषु यद्य-
 दसाधारणमुक्तं सूतानामश्वसारथ्यमित्यादि तत्तत्सर्वं निर्विष्टशब्देना-
 च्यते । सर्वस्यापि भृतिरूपत्वात् । निर्विशो भृतिभोगयोरित्यभिधान-
 कोशानुशासनात् ।

अत्रार्जनीयत्वेन धनं प्रकृत्याह नारदः ।

तत्पुनस्त्रिविधं ज्ञेयं शूक्तं शबलमेव च ।

कृष्णञ्च तस्य विज्ञेयो विभागः सप्तधा पुनः ॥

एकैकस्य शूक्तादेः सप्त सप्त भेदा भवन्तीत्यर्थः ।

श्रुतशौर्यतपःकन्यायाज्यशिव्याऽन्वयागतं ।

धनं सप्तविधं शूक्तमुदयोऽप्यस्य तद्विधः ॥

आगतशब्दः श्रुतादिभिः प्रत्येकं सम्बध्यते । श्रुतेन विद्यया नि-
 मित्तेन यः प्रतिग्रहस्तेन यत् प्राप्तम्, शौर्येण निमित्तेन यद्विजितं
 भृतिरूपेण वा लब्धं । तपसा निमित्तेन प्रतिग्रहेण यत्कथं । अत्र

प्रतिग्रहस्य शुक्लत्वे दाढप्रतिग्राह्यशुद्धिरपि कारणत्वेनानुसन्धेया ।
 'कन्यागतं' कन्याप्रतिग्रहकाले श्वशुरादिभ्यो यत्नश्चम् । 'श्रियागतं'
 श्रियादध्याप्यादध्यापनेन निमित्तेन यत् प्राप्तं गुरुदक्षिणादि । 'अन्व-
 यागतं' दायप्राप्तं । अत्र यथाधिकारं शुक्लत्वमनुसन्धेयं । 'उदयोऽपि
 तद्विधः' इति तद्भूतविहितकर्मजं फलमपि शुक्लं । 'शुक्लं' दुःखासंभि-
 त्तमित्यर्थः ।

कुसौद-कृषिवाणिज्य-श्रित्यशुक्लानुवृत्तितः ।

कृतोपकारादाप्तञ्च श्रवणं समुदाहृतं ॥

न्यायोपचयार्थं द्रव्यप्रयोगः 'कुसौद' । 'कृषिः' लाङ्गलकर्म ।
 क्रयविक्रयव्यवहारेण धनवर्द्धनं 'वाणिज्यं' । अत्र कुसौदादीनि वैश्व-
 व्यतिरिक्तेनापदि क्रियमाणानि द्रव्यस्य श्रवणत्वकारणानि । अनापदि
 तु कृष्णत्वकारणान्येव । वैश्वस्य तु सदा शुक्लान्येव । 'श्रित्य' कारकर्म ।
 तदप्यन्यदीयमन्येनानुष्ठितं श्रवणत्वहेतुः । 'शुक्लं' वणिजादेः यः करः ।
 तच्च राजव्यतिरिक्तानां श्रवणं । 'अनुवृत्तिः' द्विजातिशुश्रूषा, तदर्जितं
 धनं शुद्रव्यतिरिक्तस्य श्रवणं । कृतोपकाररूपेण यद्गृहीतं तत् सर्वेषां
 श्रवणं । श्रवणत्वञ्च किञ्चित्प्रत्यवायकरत्वं । एतद्भूतविहितस्य कर्मणः
 फलमपि 'श्रवणं' दुःखानुविद्धं ।

पार्थिकद्यूतचैर्यार्त्तिप्रतिरूपकसाहसैः ।

व्याजेनोपार्जितं यत् तत् सर्वेषां कृष्णमुच्यते ॥

योऽहि राजादिपार्थिवो वर्त्तमानः कस्यापि स्वतः सम्भावितमुपकारं
 कथञ्चिदुपलभ्य तं प्रतिव्रूते तवेमञ्चेदुपकारं कारयामि तदा त्वयेदं
 मम देयमित्येवं धनमर्जयति स 'पार्थिकः' । एवं विपत्प्रशमनप्रदर्श-

नेनापि धनार्जयिता 'पार्थिकः' । यद्येत्तमवर्णाद्विन्नमादाय प्रत्यर्पणा-
निच्छुस्तत् पुरतो नावतिष्ठते सोऽपि 'पार्थिकः' । तेनैवं यदुपार्जितं
धनं तत्कृष्णम् । 'द्युतं' अन्नदेवनादि । तदर्जितं धनं तन्नियत्यतिरिक्तानां
कृष्णम् । 'चैर्यं' प्रच्छन्नापहारः । 'आर्त्तिः' परपौड़ा । 'प्रतिरूपकं'
परवच्चनार्थं मणिसुवर्णादेः प्रतिकृतिकरणं । 'साहसं' स्वप्राणव्यया-
ङ्गीकारेण पश्यतोद्वहत्वं । 'व्याजः' दम्भेन तपःप्रभृति । एतैरुपार्जितं
धनं सर्वेषां 'कृष्णं' दुःखप्रायफलं ।

तेन क्रयां विक्रयश्च दानं ग्रहणमेव च ।

विविधाश्च प्रवर्तन्ते क्रियाः सम्भोग एव च ॥

यथाविधेन द्रव्येण यत्किञ्चित् कुरुते नरः ।

तथाविधमवाप्नोति तत्फलं प्रेत्य चेह च ॥

'यथाविधेन' शुक्लेन शबलेन कृष्णेन च द्रव्येण, 'यत्किञ्चित्'
पारलौकिकं दानादिकमैहिकञ्च शान्तिकपौष्टिकादि 'कुरुते', तस्य
फलं तथाविधं भवति । शुक्लेन शुक्लं दुःखरहितं । शबलेन शबलं
मिश्रं सुखदुःखं । कृष्णेन कृष्णं बद्धदुःखहेतुस्वल्पसुखम् ।

पद्मपुराणे ।

शुक्लेन विन्नेन कृतं पुण्यं बद्धफलं भवेत् ।

शबलं मध्यमफलं कृष्णं हीनफलं धनं ॥

ब्रह्मप्रोक्ते ।

शुक्लविन्नेन यो धर्मं प्रकुर्याच्च द्रव्यान्वितः ।

तदर्थं पाचमासाद्य देवत्वेन तदश्रुते ॥

राजसेन च भावेन विन्नेन शबलेन च ।

प्रदद्याद्दानमर्थिभ्यो मानुषत्वे तदश्रुते ॥
तमोवृत्तस्तु यो दद्यात् कृष्णं विचिं तु मानवः ।
तिर्यक्ते तत् फलं प्रेत्य समश्नाति नराधमः ॥

नारदः ।

तत्पुनर्द्वादशविधं प्रतिवर्णाश्रयात् स्मृतं ॥
तदेवं शुक्लादिभेदेन त्रिविधं धनं प्रत्येकवर्णचतुष्टयाश्रयणादा-
श्रयभेदेन द्वादशविधं भवति ।
तस्यैव प्रकारान्तरेण द्वादशभेदानाह ।
साधारणं स्यात् त्रिविधम् ।
असाधारणं तु त्रिषु वर्णेषु प्रतिवर्णं त्रैविध्यान्नाविधमित्युभयं
मिलित्वा द्वादशविधं शूद्राश्रितस्यासाधारणधनभेदस्य पृथग्वक्ष्यमा-
णत्वात् ।

क्रमागतं प्रीतिदायः प्राप्तञ्च सह भार्यया ।
अविशेषेण सर्वेषां वर्णानां त्रिविधं धनं ॥
'प्रीतिदायः' प्रीतिदानेन लब्धम् ।

वैशेषिकं धनं ज्ञेयं ब्राह्मणस्य त्रिलक्षणं ।
प्रतिग्रहेण यत्नञ्चं याज्यतः शिष्यतस्तथा ॥
त्रिविधं तृत्रियस्यापि प्राङ्गवैशेषिकं धनं ।
युद्धोपलब्धं काराच्च दण्डाच्च व्यवहारतः ॥

'कारात्' करग्रहणात् । 'व्यवहारतः' न्यायेन ।
वैशेषिकं धनं ज्ञेयं वैश्यस्यापि त्रिलक्षणं ।
कृषिगोरक्षवाणिज्यैः शूद्रस्यैभ्यस्त्वनुगृह्यात् ॥

शूद्रस्य पुनः 'एभ्यः' द्विजातिभ्यः, 'अनुग्रहात्' शूद्रशूषाजनितम-
नःप्रमादात्, यत्तत्त्वं तदसाधारणम् ।

सर्वेषामेव वर्णानामेवं धर्म्या धनागमः ।

विपर्ययादधर्म्यः स्थान्नचेदापङ्गरीयसी ॥

तदेवं स्त्रीपुंसयोरविशेषेण धर्म्या द्रव्यार्जनेपाया उक्ताः ।

अथ स्त्रीनामेवोच्यन्ते ।

अध्यग्न्यावाहनिकं दत्तञ्च प्रीतिकर्म्मणि ।

भ्रातृ-मातृ-पितृप्राप्तं षड्विधं स्त्रीधनं स्मृतं ॥

अध्यग्न्यादिधनस्वरूपं तु कात्यायनेनाभिहितं ।

विवाहकाले यत् स्त्रीभ्यो दीयते ह्यग्निसन्निधौ ।

तदध्यग्निकृतं सद्भिः स्त्रीधनं परिकीर्त्तितं ॥

यत्पुनर्लभते नारी दीयमाना पितुर्गृहात् ।

अध्यावाहनिकं नाम स्त्रीधनं तदुदाहृतं ॥

प्रीत्या दत्तं तु यत्किञ्चित् शय्या वा शय्यगुरेण वा ।

पादवन्दनिकं चैव प्रीतिदत्तं तदुच्यते ॥

जड़या कन्यया वापि पत्युः पितृगृहेऽपि वा ।

भ्रातुः सकाशात् पित्रोर्वा लब्धं सौदायिकं स्मृतं ॥

किञ्च,—

बन्धुदत्तं तथाशुल्कमन्वाधेयकमेव च ।

कन्याया मातृबन्धुभिः पितृबन्धुभिश्च दत्तं 'बन्धुदत्तं' । यद्वत्ता
परिणीयते तच्छुल्कं । परिणयनादनुपस्थाद्यदीयते तत् 'अन्वाधेयकं' ।

उक्तञ्च कात्यायनेन,—

विवाहात्परतो यच्च लभं भ्रातृकुलात् स्त्रिया ।

अन्वाधेयन्तु तद्रूपं लभं भर्तृकुलान्तथा ॥

याज्ञवल्क्यः ।

पितृ-मातृ-पति-भ्रातृ-दत्तमध्यग्वुपागतं ।

आधिवेदनिकाद्यञ्च स्त्रीधनं परिकीर्तितं ॥

पित्रादिभिर्यद्दत्तं यच्च विवाहकालेऽग्निसमलं मातुलादिभिर्दत्तं ।

‘आधिवेदनिकं’ अधिवेदननिमित्तं । “अधिविन्नस्त्रियै दद्यादाधिवेद-
निकं समम्” इत्यादिवक्ष्यमाणं पत्नीदुहितरस्येत्यादिना प्राप्तं ।

भगिन्यस्य निजादंशादत्वांश्चतुर्गुणैकमिति ।

भगिनीशुल्कं सोदर्याणामूर्द्ध्वं मातुरिति ।

अनपत्यस्य पुत्रस्य माता दायमवाप्नुयादिति ।

मातर्यपि च वृत्तायां पितुर्माता हरेद्गुणमिति ।

जनन्यां संस्थितायान्तु समं सर्वे सहोदराः ।

भजेरन्मातृकं रिक्त्यं भगिन्यस्य सनाभयः ॥

यास्तासां स्युर्दुहितरस्तासामपि यथार्थतः ।

मातामह्या धनात् किञ्चित् प्रदेयं प्रीतिपूर्वकमिति ॥

मातुस्तु द्यौतकं यस्यात् कुमारीभाग एव स इति ।

स्त्रीधनं दुहितृणामप्रत्तानामप्रतिष्ठितानां चेति पत्नी हि
पारिणयस्तेष्ट इत्यादिभिः प्राप्तं स्त्रीधनं स्त्रीणां धर्म्यं । तदेवं धर्मो-
पायार्जितस्य द्रव्यस्य आद्धादौ विधिर्दर्शितः ।

इति धर्मोपायार्जितद्रव्यविधिः ।

अथाधर्मोपायार्जितस्य प्रतिषेधः प्रदर्श्यते ।

आह वदुशातातपः ।

द्रव्येणान्यायलब्धेन यः करोत्यूर्ध्वदैहिकं ।

न स तत् फलमाप्नोति तस्यार्थस्य दुरागमात् ॥

‘ऊर्ध्वदैहिकं’ आह्लादि ।

देवलोऽप्याह ।

अन्यायाधिगतां दत्ता सकलां पृथिवीमपि ।

अह्नावर्जमपात्राय न काञ्चिद्भूतिमाप्नुयात् ॥

‘भूतिः’ फलं ।

वक्त्रिपुराणे ।

अन्यायोपगतं द्रव्यं गृहीत्वा यो ह्यपण्डितः ।

धर्माभिकाङ्क्षी यजते न धर्मफलमश्नुते ॥

धर्मवैतण्डिको यस्तु पापात्मा पुरुषस्तथा ।

ददाति दानं विप्रेभ्यो लोकविश्वासकारणं ॥

पापेन कर्मणा विप्रो धर्मलुब्धो निरंशकः ।

रागमोहान्वितः शान्तः कलुषां येनिमाप्नुयात् ॥

एवं लब्ध्वा धनं लोभाद् यजते यो ददाति च ।

स पापकर्मणा तेन न सिद्ध्यति दुरागमात् ॥

एतैरन्यैश्च बह्विरन्यायोपार्जितैर्धनैः ।

आरभ्यन्ते क्रिया यास्तु पिशाचास्तत्र दैवतं ॥

आह शातातपः ।

वेदविक्रयजं नेष्टं स्तिया यच्चार्जितं धनं ।

न देयं पिबदेवेभ्यो यच्च क्लीवादुपार्जितं ॥

‘वेदविक्रयजं’ वेदविक्रयलभं । वेदविक्रयस्य षड्विधः, स चोक्तो भविष्यत्पुराणे ।

प्रस्थापनञ्च व्याख्यानं प्रअपूर्वः प्रतिग्रहः ।

याजनाध्यापने वादः षड्विधो वेदविक्रय इति ॥

ईदृशोऽहं वेदवेदाङ्गेष्वधीतीति धनार्थं तत्र तत्राध्ययनप्रकाशनं ‘प्रस्थापनं’ । अर्थलिप्सया वेदार्थविवरणं ‘व्याख्यानं’ । स्वातिलाभपूजार्थं श्रोत्रियपराजयपर्यवसानो वेदतदर्थसम्बन्धो विवादः ‘वादः’ । स्त्रीत्या-
पारोपजीवनेनार्जितं स्त्रीव्वर्जितं स्त्रीविक्रयार्जितं वा । ‘क्लौवः’ षण्डः ।
व्यासः ।

वेदविक्रयजं नेष्टुं स्त्रिया यच्चार्षितं धनं ।

न देयं पित्रदेवेभ्यो यच्च क्लौवादुपार्जितं ॥

स्त्रिया स्वातन्त्र्येण कुसीदसेवाद्युपायैर्यदर्जितं तत्पत्या नादेयं ।
मार्कण्डेयपुराणे ।

यच्चोत्कोचादिना प्राप्तं पतितादयदुपार्जितं ।

अन्यायकन्याशुल्कोक्त्यं द्रव्यं चात्र विगर्हितं ॥

पित्रर्थं मे प्रयच्छस्वेत्युक्ता यच्चाप्युपार्जितं ।

वर्जनैयं मदा मङ्गिस्तत्तद्वै आहुकर्मणि ॥

कार्यप्रतिबन्धनित्यर्थमापत्प्रतीकारार्थं वा राजाधिकृतेभ्यो
यदीयते स ‘उत्कोचः’ तेन रूपेण यत्प्राप्तम् । गोमिथुनाधिक-
कन्याशुल्कसम्भूतं ‘अन्यायकन्याशुल्कोक्त्यं’ । तथा आहुक्रियाप्रयोज-
नत्वेनाभिधाय यद्याचितं तत्सर्वप्रकारं द्रव्यं आहुकर्मणि वर्जयेदिति ।
रेवाखण्डे ।

देवद्रव्यं गुरुद्रव्यं द्रव्यं चण्डेश्वरस्य च ।

त्रिविधं पतनं दृष्टं दानस्तद्वन्नभक्षणात् ॥

मत्स्यपुराणे ।

हस्त्यस्यौ गामनद्वाचं मणिमुक्तादिकाञ्चनं ।

परोक्षं हरते यस्तु पश्चाद्दानं प्रयच्छति ॥

न ते गच्छन्ति वै स्वर्गं दातारो यत्र भोगिनः ।

अनेन कर्मणा युक्ताः पच्यन्ते नरकेऽधमाः ॥

अपहृत्य परस्वार्थं दानं यस्तु प्रयच्छति ।

स दाता नरकं याति यस्वार्थस्तस्य तत्फलं ॥

तथा ।

परिभुक्तमविज्ञातमपर्याप्तमसंस्कृतं ।

यः प्रयच्छति विप्रेभ्यस्तद्भक्ष्यमन्यवतिष्ठते ॥

‘परिभुक्तं’ परिगृहीतोपयोगं वस्त्रादि, ‘अपर्याप्तं’ स्वकार्यान्तमं
जरद्गवादि ।

इत्यधर्मेपार्जितद्रव्यप्रतिषेधः ।

तदेवं धर्मैरुपायैरर्जितेन आङ्गादीनि कर्त्तव्यानि । न तु यत्-
किञ्चिदुपायार्जितेनेति । ननु लिप्तासूत्रेऽर्जननियमानां पुरुषार्थ-
तोक्ता । एतैस्तु पुरुषदर्शितैर्वचनैः सा समुद्दिश्यते । नान्याद्येनार्जन-
नियमानां पुरुषार्थतोक्ता वचनैस्तु नियमार्जितस्य धनस्य क्रत्वर्थतो-
ऽच्यते । इति धनार्जनाधिकरणस्य वचनानाञ्च विषयभेदादिरोधा-
भावे कथं वचनैरर्जननियमानां पुरुषार्थता समुद्दिश्यते । नियमा-
र्जितस्य क्रत्वर्थत्वं प्रतिपादयद्भिर्वचनैरर्थान्वियमानामपि क्रत्वर्थता-

पादिता तथा धनार्जनाधिकरणोक्तेन न्यायेन नियमानां पुरुषार्थत्वं कुर्वता तैरर्जितस्य धनस्यापि पुरुषार्थत्वमापादितमिति न्यायस्य वचनानां चैकविषयत्वमेवेति चेत् । तन्न । पुरुषार्थैरेव नियमैरर्जितस्य धनस्य क्लृप्त्यविरोधात् । नन्वर्ज्यमानस्य पुरुषार्थतामनापाद्य कथं नियमाः पुरुषार्था भवेयुः । अत्र ब्रूमः । अदृष्टमपि पुरुषोपकारं निवर्त्तयन्तो नियमाः पुरुषार्था भवन्ति । कथं पुनः पुरुषोपयोगिनि धनस्त्वत्वे दृष्टे सम्भवत्यदृष्टकल्पना । उच्यते । पुरुषोपकारिणो धनस्त्वस्य नियममन्तरेणोपायमात्रादेव सिद्धेर्नियमस्यादृष्टमात्रैकफलत्वात् । तस्माद् दृष्टद्वारा पुरुषार्था भवद्भिः प्रतिग्रहादिनियमैरर्ज्यमानं धनं पुरुषक्रतुभयार्थतोदासीनेन रूपेण पुरुषसम्बन्धं लभते । पुरुषोपेक्षितलौकिकवैदिकक्रियामात्रार्थतारूपेण वा । तत्रोदासीनेन रूपेण पुरुषसम्बन्धं प्राप्तस्य क्रतुपयोगयोग्यता वचनेनोच्यते । यदा तु क्रियामात्रार्थतारूपेण तदा नियमानियमप्रकारार्जितस्यापि क्रतुपयोगयोग्यत्वे प्रसक्ते नियमान्यप्रकारार्जितस्य क्रतुपयोगयोग्यत्वाभावो वचनेनोच्यत इति न कश्चिद्विरोधः ।

अस्तु वा धनस्य पुरुषार्थैकरूपता, तथापि पुरुषार्थस्यैव सतोऽर्थात् क्रतुपकारकतास्तु । उपकारकत्वे योग्यतामात्रं तु वचनैरुच्यते । न क्लृप्त्येति न विरोधः । असत्प्रतिग्रहाद्यर्जितस्य योग्यताभावस्तन्निषेधवचनैरिति । अथवा लिप्तास्तुचे प्रतिग्रहादिनियमवाक्ये सामर्थ्यापनीयमाना पुरुषार्थतोक्ता न पुनर्वचनान्तरोपकल्प्यमाना क्लृप्तर्यता निराकृता ।

नन्वेवं सति नियमार्जितेनैव क्रतवः कर्त्तव्याः, तथाविधेनैव च

स्वार्थः साधनीयः, ततश्चार्जननियमानां महता प्रबन्धेन पुरुषार्थताप्रतिपादनं किमर्थं । न्यायव्युत्पत्तिमात्रार्थमिति त्रुमः । अथवा नियमातिक्रमे प्रायश्चित्तप्राप्त्यर्थम् । अथवा धनान्तरालाभे नियमातिक्रमार्जितेनापि धनेन नित्यनैमित्तिककृतसिद्धिः सम्भवतीति प्रतिपादनार्थमित्यनवद्यम् ।

इति धनार्जनाधिकरणविरोधपरिहारः ।

अथ त्रीह्यादिद्रव्योत्पत्तिः ।

मार्कण्डेयपुराणे भूरियं पुरा कदाचिदोषधीरभ्रमतेति प्रतिपाद्योक्तं ।

यस्तासु च पुनस्तासु विभ्रान्तास्ताः पुनः प्रजाः ।

ब्रह्माणं शरणं जग्मुः क्षुधार्ताः परमेष्ठिनं ॥

स चापि तत्त्वतो ज्ञात्वा तदा यस्तां वसुन्धरां ।

वत्सं कृत्वा सुमेरुन्तु दुदोह भगवान् विभुः ॥

दुग्धेयं गौस्तदा तेन मस्थानि पृथिवीतले ।

जज्ञिरे तानि बीजानि ग्राम्यारण्यास्तु ताः पुरा ॥

ओषधः फलपाकान्ताः गणाः सप्तदश स्यताः ।

त्रीहयश्च यवाश्चैव गोधूमाश्चाणवस्तिलाः ॥

प्रियङ्गुबोह्युदाराश्च कौरदूषाः सचीनकाः ।

माषा मुद्गा मसूराश्च निष्पावाः सकुलत्यकाः ॥

आढक्यश्चणकाश्चैव गणाः सप्तदश स्यताः ।

इत्येता अभवन् ग्राम्यास्तथारण्याश्च जज्ञिरे^(१) ॥

(१) इत्येता ओषधीनान्तु ग्राम्याणां जातयः पुरा इति ग० ।

ओषधो यज्ञियास्यैव ग्राम्यारण्यास्तुर्दश ।
 ब्रौह्मयस्य यवास्यैव गोधूमाश्चाणवस्तिलाः ॥
 प्रियङ्गुसहिता ह्येते सप्तमास्तु कुलत्यकाः ।
 श्यामाकास्तथ नौवारा जर्त्तिलाः सगवेधुकाः ॥
 कुरुविन्दा मर्कटकास्तथा वेणुयवास्तथे ।
 ग्राम्यारण्याः स्मृता ह्येता ओषधस्य चतुर्दश ॥

फलपाकेन अन्तो नाशो यासान्ताः 'फलपाकान्ताः' । 'ब्रौह्मयः'
 षष्टिकाः । सितगौरमहा ब्रौहि-कृष्णब्रौहि-जट्टमुख-कुर्कुण्डक-लाचक-
 परापतक-सूकर-कोद्दाल-कोजाल-चीनशार-वर्दुर-गन्धन-कुरुविन्द-
 पाटलादयः । 'अणवः' वरयिकाः । 'प्रियङ्गुः' कङ्गुः, उदारचीनः । 'कुरु-
 विन्दाः' ब्रौह्मविशेषाः । 'कोरदूषकः' कोद्रवः । 'नौवाराः' अरण्य-
 ब्रौह्मयः । 'जर्त्तिलाः' कृष्णतिलाः । 'गवेधुकाः' कुसुम्भबीजसदृशाः ।
 'मर्कटकः' तृणधान्यविशेषः । 'वेणुयवाः' वंशबीजानि, 'यज्ञियाः'
 यज्ञार्हाः ।
 ब्रह्मवैवर्ते ।

त्वद्वा वै यजमानेन वार्यमाणो महात्मना ।
 पपौ शचीपतिः सोमं पृथिव्यां विप्रुषोऽपतन् ॥
 श्यामाकास्तु ततो जाताः पित्र्यमपि पूजिताः ।
 गोधूमास्तथवास्यैव समुद्रा रक्तशालयः ॥
 एते सोमात् समुद्भूताः पितृणाममृतं ततः ।
 तस्मात् प्रयत्नतो देया एते आद्वेषु वंशजैः ॥

वायुपुराणे ।

तद्वा वै वार्यमाणस्य शचीशस्य महात्मनः ।
 शक्रस्य पिवतः सोमः पृथिव्यामपतत्पुरा ॥
 श्यामाकास्तत उत्पन्नाः पित्र्यमभिपूजिताः ।
 विप्रुषस्तस्य कतिचित् पृथिव्यामपतन् पुरा ॥
 लिप्तिताः शीतला हृद्या मधुरास्तत इक्षवः ।
 श्यामाकैरितुभिश्चैव पितृणां सार्वकामिकं ।
 कुर्यादाययणं यस्तु स शीघ्रं सिद्धिमाप्नुयात् ॥
 श्यामाका हस्तिनामानो विद्धि तान् यज्ञनिश्चितान् ।
 यस्मात्ते देवसृष्टास्तु तस्मात्ते यज्ञियाः सृताः ॥

मत्स्यपुराणे ।

अमृतं पिवतो वक्त्रात् सूर्यस्यामृतविन्दवः ।
 निपेतुर्ये तण्डुलादिशालिमुद्गेक्षवः सृताः ॥
 शर्करापरतस्तस्मादिक्षुसारोऽमृतात्मवान् ।
 इष्टा रवेरतः पुण्या शर्करा हय-कथयोः ॥

'शालयः' रक्तशालि-महाशालि-कलम-तृणक-शकुनाङ्ग-सारासुख-
 दीर्घशूक-रोध्रशूक-सुगन्ध-पतङ्ग-तपनीयादयः । 'मुद्गाः' शिम्बिधान्य-
 विशेषः । 'इक्षवः' पौण्ड्रक-वांशिक-कर्मार-नेपालशात-शातपर्वकादयः ।
 'शर्करा' इक्षुविकारविशेषः । मत्स्यण्डिका-खण्डमितादयो यज्ञेदः ।
 नागरखण्डे ।

सृष्टिं प्रकुर्वता पूर्वं पशवो लोककारिणा ।
 खड्ग-वाघ्रीण-शार्दूलाः पूर्वं सृष्टास्ततोऽपरे ॥
 यो यथा प्रथमं सृष्टः स तथा मेध्यतां गतः ।

यथैते प्रथमं सृष्टाः पशवोऽच गराधिप ॥
 शस्यानि सृजता तदन्तिलाः पूर्वं विनिर्मिताः ।
 ततो यवा व्रीहयश्च ततश्चैव प्रियङ्गवः ॥
 गोधूमाश्च मसूराश्च माषा मुद्गास्तथाणवः ।
 नीवाराश्चापि श्यामाका एवं सृष्टा यथाक्रमं ॥
 यदा पुष्पलताः सृष्टास्तदा प्राक् शतपत्रिका ।
 सृष्टा तेन च पुष्पा सा आहुकर्मणि सर्वदा ॥
 शाकानि सृजता पूर्वं कालशाकः स्वयम्भुवा ।
 असृज्यत ततः आहु स स्वादचयकारकः ॥
 धातृश्च सृजता पूर्वं रूप्यं सृष्टं स्वयम्भुवा ।
 तेन तद्विहितं आहु दक्षिणार्थं द्विजोत्तमाः ॥
 राजतानि च पात्राणि पितृणां प्रीतये ततः ।
 रमांश्च सृजता पूर्वं मधु सृष्टं स्वयम्भुवा ॥
 तेन तच्छस्यते आहु पितृणां तुष्टिदायकम् ।
 यच्छ्राद्धं मधुना ह्यनंतद्रुमैः सकलैरपि ॥
 मिष्टान्नैरपि संयुक्तं पितृणान्नैव तृप्तये ।
 अणुमात्रमपि आहु यदि न स्याच्च मात्तिकं ॥
 नामापि कीर्त्तनीयं स्यात् पितृणां प्रीतये ततः ।
 वीरुधः सृजता तेन दर्भाः सृष्टाः पुरा नृप ॥
 तेन ते मेघ्यतां प्राप्ता विशेषात् आहुकर्मणि ।
 पात्राणि सृजता तेन विधिना नृपसत्तम ॥
 योगिनः प्रथमं सृष्टाः आहुर्हस्तेन ते स्मृताः ।

पशून् वै सृजता तेन पूर्वं गावो विनिर्मिताः ॥
 तेन तासां पयः शस्तं आद्धे सर्पिर्विशेषतः ।
 प्रजा वै सृजता तेन पूर्वं सृष्टा द्विजोत्तमाः ।
 तेन तैस्तर्पितैः आद्धे पितृद्वग्निः प्रजायते ॥
 देवांस्य सृजता तेन विश्वेदेवाः पुरा कृताः ।
 तेन ते प्रथमं पूज्याः प्रवृत्ते आदुकर्मणि ॥
 एतैर्मुख्यतमैः सृष्टैः पुरा आद्धं विनिर्मितं ।
 स्वयं पितामहेनैव ततो देवा विनिर्मिताः ॥
 तेन ते पूर्वलोकेषु गताः स्वातिं परां नृप ।
 एतत् आद्धस्य सर्वस्वं मया ते परिकीर्तितं ॥
 पितॄणां परमं गुह्यं दत्तस्वालयकारकं ।
 यद्येतत्कीर्तयेत् आद्धे क्रियमाणे नृपोत्तम ।
 विप्राणां भोक्तुकामानां तच्छ्राद्धं चालयं भवेत् ॥
 यद्येतच्छृणुयाद्राजन् सम्यक्श्रद्धासमन्वितः ।
 विहितस्य भवेत्पुण्यं आद्धस्य तदवाप्नुयात् ॥

इति ब्रौह्मादिद्रव्योत्पत्तिः ।

अथ याज्ञाणि धान्यानि निरूपयन्ते ।

मनुः ।

हविर्यच्चिररात्राय यच्चानन्याय कल्पयते ।

पितृभ्यो विधिवद्दत्तं तत् प्रवक्ष्याम्यशेषतः ॥

चिररात्रशब्दो दीर्घकालवचनः । यच्चानन्याय केनचिद्भविषा

दीर्घकाला दृष्टिर्जायते, केनचिदनन्तैव तदुभयं ब्रवीमीति प्रणिधानार्थमुच्यते । कल्प्यते प्रीतय इत्यध्याहार्यम् ।

तिलैर्ब्रीहियवैर्माषैरङ्गिर्मूलफलेन च ।

दत्तेन मांसं प्रीयन्ते विधिवत्पितरो नृणां ॥

तिलादियद्वह्णं नेतरधान्यपरिसङ्ख्यानार्थम् । किन्तु पात्रानां फलविशेषप्रदर्शनार्थम् ।

कालशाकं महाशल्काः खड्गलोहामिषं मधु ।

आनक्त्याद्यैव कल्प्यन्ते मुन्यन्नानि च सर्वशः ॥

‘कालशाकं’ कालिकाशाकं । ‘महाशल्काः’ शल्यका उच्यन्ते । अन्ये तु मत्स्यान् शल्कानाजः । ‘खड्गः’ गण्डकः । ‘लोहः’ कृष्णकागः सर्व्वरक्तो वा । ‘कृष्णकागस्तथा रक्त आनक्त्याद्यैव कल्प्यते’ इति स्मरणात् । लोहशब्दो वर्णलक्षणतया तद्रूपयुक्ते कागे वर्त्तते । ‘कृष्णायसे च ताप्ते च लोहशब्दः प्रयुज्यते’ इत्यभिधानात् । यद्यपि चैष वर्णो मेषादिष्वपि सम्भवति तथापि स्मृत्यन्तरप्रसिद्धः काग एव गृह्यत इति । अन्ये तु शकुनिर्लोहपृष्ठनामा देवदत्तो दत्त इति वदुच्यत इत्याजः । ‘मधु’ मात्तिकं । ‘मुनयः’ वानप्रस्थाः, तेषां ‘अन्नानि’ नीवारादीनि ।

तथा ।

मुन्यन्नानि पयः सोमो मांसं यच्चानुपक्कृतं ।

अक्षारलवणञ्चैव प्रकृत्या हविरुच्यते ॥

‘पयः’ क्षीरं, अचास्य विकारा अपि दध्यादयो गृह्यन्ते । स्मृति-सदाचारानुसारात् । ‘सोमः’ ओषधीविशेषः । ‘अनुपक्कृतं’ अविकृतं ।

अप्रशस्तविकाररहितं, अप्रतिषिद्धञ्च । ‘अक्षारलवणं’ चारमृत्तिका-
 कृतलवणादन्यलवणं । चारस्य लवणञ्चेति दन्दगर्भे हि नञ्समासे
 वृत्तिदयमाश्रयणीयं प्रतिपदञ्च नञ्सम्बन्ध इत्येतद्वैतं स्यात् ।
 ‘प्रकृत्या हविः’ इत्येतु अनाश्रितविशेषासु हविव्येण वर्त्तते, हविषा
 प्रातरागं भुङ्क्ते इत्याद्यासु सामान्यचोदनासु विज्ञेयं ।
 आह प्रचेताः ।

कृष्णमाषास्तिलाश्चैव श्रेष्ठाः स्युर्नवशालयः ।

महायवा ब्रीहियवास्तथैव च मधूलिकाः ।

कृष्णाः श्वेताश्च लोहाश्च ग्राह्याः स्युः आद्धकर्मणि ॥

‘श्वेताः’ शिरशूकाः, महायवा ब्रीहियवाश्च यवविशेषाः । ‘मधू-
 लिकाः’ यावनालविशेषः । अस्यैव विशेषणं कृष्णाः श्वेताश्च लोहा-
 श्चेति । ‘लोहाः’ लोहिताः । शालिविशेषो वा ‘मधूलिकाः’ ।

अत्रिरपि ।

अगोधूमञ्च यच्छ्राद्धं कृतमप्यकृतं भवेत् ।

ब्रह्मपुराणे ।

यवैर्ब्रीहितिलैर्मषैर्गोधूमैश्चणकैस्तथा

सन्तर्पयेत् पितृन् सुद्वैः श्यामाकैः सर्षपद्रवैः ।

नीवारैश्च तथा मषैः प्रियङ्गुभिरयार्चयेत् ॥

‘चणकः’ हरिमन्थकः, महाराष्ट्रदेशेऽश्याहारत्वेन प्रसिद्धः । ‘सर्षपाः’

गौरसर्षपाः ।

मार्कण्डेयपुराणे ।

राजश्यामाकश्यामाकौ तद्वच्चैव प्रशान्तिका ।

नीवाराः पौष्कराश्चैव घण्टासं पिहत्प्रये ॥

यवमाषौ मगोधूमौ तिलमुद्गाः समर्षपाः ।

प्रियङ्गवः कोविदारा निष्पावाश्चात्र शोभनाः ॥

‘प्रशान्तिका’ मध्यदेशे प्रसिद्धोधान्यविशेषः । ‘पौष्कराः’ पद्मवौ-
जानि । ‘निष्पावाः’ वल्लाः ।

ब्रह्मवैवर्ते ।

प्रशान्तिका प्रियङ्गुश्च याव्या स्याच्छ्राद्धकर्मणि ।

एतान्यपि समानानि श्यामाकानाङ्गुलैस्तु तैः ॥

कूर्मपुराणे ।

ब्रीहिभिश्च यवैर्माषैरङ्गिर्मुलफलेन वा ।

श्यामाकैश्चणकैः शकैर्नीवारैश्च प्रियङ्गुभिः ।

गोधूमैश्च तिलैर्मुद्गैर्मासम्प्रौण्यते पितृन् ॥

व्यासः ।

हवींषि आङ्गकाले तु यानि आङ्गविदो विदुः ।

तानि मे शृणु काम्यानि फलञ्चैषां बुधिष्ठिर ॥

वर्द्धमानतिलं आङ्गमक्षयं मनुरब्रवीत् ।

सर्वेष्वेव तु भोज्येषु तिलाः प्राधान्यतः स्मृताः ॥

‘वर्द्धमानतिलं’ तिलवज्जलं ।

विष्णुधर्मोत्तरे ।

गोधूमैरित्तुभिर्मुद्गैः सतीनैश्चणकैरपि ।

आङ्गेषु दत्तैः प्रीयन्ते मासमेकं पितामहाः ॥

‘सतीनाः’ कलायाः ।

कलायस्तु सतीनक इत्यभिधानात् ।

इति याद्वाणि धान्यानि ।

अथ वर्ज्यानि धान्यानि ।

तत्र वायुपुराणे ।

अकृताग्रयणं धान्यजातं वै परिपाटलाः ।

राजमाषानणूंश्चैव मसूरांश्च विवर्जयेत् ॥

नवान्ननिष्पन्तावाहिताग्नेरिष्टिविशेषः 'आग्रयणं' । अनाहिताग्नेस्तु नवान्नेन 'आग्रयणं' ।

तदुक्तं वायुपुराणे ।

श्यामाकैरितुभिश्चैव पितृणां सार्वकामिकं ।

कुर्यादाग्रयणं यस्तु स शीघ्रं सिद्धिमाप्नुयादिति ॥

'धान्यजातं' विहितं धान्यमात्रं । 'परिपाटलाः' प्रादेशमात्राः । शिम्बिसम्बन्धि-नीलसान्द्रापरनामधेयाः 'राजमाषाः' । 'अणवः' व्याख्याताः । 'मसूरः' मङ्गल्यकाख्यश्चिपिटाकृतिः शिम्बिधान्यविशेषः ।

षट्त्रिंशन्मते ।

कृष्णधान्यानि सर्वाणि वर्जयेच्छ्राद्धकर्मणि ।

न वर्जयेत्तिलांश्चैव मुद्गान् माषांस्तथैव च ॥

अत्र तिलमुद्गमाषाणामवर्जनमुच्यमानं न तज्जातिमात्रेण सम्बध्यते, किन्तु कृष्णवर्णवतैव । प्रसक्ते हि वर्जने तन्निषेधो वक्तव्यः । वर्जन-प्रसक्तिश्च कृष्णानामेव । कृष्णधान्यवर्जनेन सहैकवाक्यतापन्नत्वाच्चार्यस्य प्रतिप्रसवस्य कृष्णैकविषयत्वं । कृष्णैतराणान्तु तिलमुद्गमाषाणां न

विधिर्न निषेधः । यस्तु स्रुतिचन्द्रिकाकारेण भरद्वाजवचने सुद्रमाषयोः सामान्यतेनिषेधोदर्शितः, “सुद्राङ्कौमाषवर्जं विदलानि दद्यात्” इति । स तु नञ्भाव-भ्रान्तिमूलकः । अन्यथा सर्वस्रुतिपुराणनिषिद्धानां कुल्यमसूरादीनां ग्राह्यत्वमापद्येत । दृश्यते च महार्णवादिषु नञ्युक्त एव पाठः, “सुद्राङ्कौमाषवर्जं विदलानि न दद्यात्” इति ।

‘आङ्कौ’ त्वरीशब्दवाच्यः शिन्निधान्यविशेषः । ‘सुद्रमाषौ’ प्रसिद्धौ । भ्रमत्याषाण्यन्तगर्भसंभृतानि धान्यानि प्रायशो द्विधा-भिद्यन्ते, तानि विदलानि मसूरप्रभृतीनि । अस्मिंश्च ग्राह्यवर्ज्यधान्य-प्रकरणे यस्याणकाङ्कौनिष्यावादीनां विधिर्दृश्यते स कृष्णोत्तरविषयः । यस्य निषेधः स कृष्णविषय इति पूर्वप्रदर्शितकृष्णधान्यवर्जनवचन-वशाद्भवस्यापनीयं । विहितप्रतिषिद्धन्यायादिकस्यो वा वक्तव्यः ।
आह सुमन्तुः ।

“बीजपूरकमाषञ्च न आह्वे दद्यात्” इति । ‘बीजपूरकं’ मातुलुङ्गं ।

महार्णवे हारितवचनपाठः ।

“पालङ्गा-नालिका-पोतीक-शिशु-स्रसुक-वार्त्ताक-भ्रूलूण-माष-मसूर-कृतलवणानि च आह्वे न दद्यात्” ।

शङ्खधरे पाठान्तरं । “पालङ्गा-पोतका-नालिका-स्रसुक-निष्या-व-मसूर-चणकादि आह्वे न दद्यात्” इति ।

पालङ्गादीनां व्याख्यानं शाकप्रकरणे करिष्यते । ‘कृतलवणं’ सारमृत्तिकया कृतं लवणं । अत्र माषाः कृष्णमाषेतेरे राज-माषशब्दवाच्याः । ते हि “वर्ज्या मर्कटकाः आह्वे राजमाषास्तथैव च” इत्यादिवचनैर्निषिद्धाः ।

ननु ये राजमाषशब्दवाच्यास्ते कथं केवलमाषशब्देन प्रत्येतव्याः, न हि द्विराजशब्दाभिधेयं केवलेन द्विजशब्देन प्रत्याययितुं शक्यते । विशेषेषु सामान्यस्य विद्यमानत्वात् सामान्यशब्देन तत्-प्रत्ययो न विरुध्यते । यथा शालिशब्देन लोहितशालि-महाशालि-प्रत्ययः । यत्र तु तद्विशेषावच्छेद्यसामान्यवाचकत्वाभावो न तत्र तेन पथा प्रत्ययः । अपि च वाचकशब्दैकदेशा अपि वाचका दृश्यन्ते । यथा मातुलुङ्गोलुङ्ग इति ।

चतुर्विंशतिमते ।

कोट्टवा राजमाषाश्च कुलत्या वरकास्तथा ।

निष्पावाश्च विशेषेण पञ्चैतांस्तु विवर्जयेत् ।

यावनालानपि तथा वर्जयन्ति विपश्चितः ॥

‘कुलत्याः’ सुद्रवत्सूपव्यूषाद्यनेकोपकारकारित्वेन शिम्बिधान्ध-विशेषरूपाः प्रसिद्धाः । ते च श्वेताः कृष्णाश्च द्विविधा अपि वर्जनीयाः । कृष्णमुद्गादिवत् प्रतिप्रसवाभावात् । ‘वरकाः’ वनमुद्गाः । ‘यावनालाः’ जोन्धलाः । ते च मधूलिकाख्यजोन्धलव्यतिरिक्ता एव वर्ज्याः । मधूलिकाशब्दं शालिभेदवचनं वा वर्णयन्ति । तन्मते सर्व एव यावनालाः वर्जनीयाः ।

आह निगमः ।

यावनालानपि तथा वर्जयन्ति विपश्चितः ।

तैलमप्यापदि प्राज्ञाः संप्रयच्छन्ति याज्ञिकाः ॥

तैलमपि विपश्चितो वर्जयन्तीत्यन्वयः । आपदि त्वभयोरप्यभ्य-नुज्ञानार्थमाह । “आपदि प्राज्ञाः संप्रयच्छन्ति याज्ञिकाः” । इति तस्मा-

दन्यवस्त्वभावे आभ्यामपि आह्नं कर्त्तव्यमेवेत्यत्र तात्पर्यं । न
प्राप्तस्य विलोपोऽस्ति पैतृकस्य विशेषत इति वचनात् ।

षट्त्रिंशन्मते ।

वर्ज्या मर्कटकाः आह्ने राजमाषास्तथैव च ।

विप्रुषीका मसुराश्च आह्नकर्म्मणि गर्हिताः ॥

‘मर्कटकाः’ लङ्काः । ‘विप्रुषीकाः’ शालिभेदाः ।

कात्यायनः ।

आह्ने न देयाः पालङ्का निष्पावाः सहकोद्रवाः ।

मसुर-चार-वार्त्ताक-कुलत्या-शण-शियवः ॥

‘चारः’ यवचारादिः । ‘वार्त्ताकं’ कण्टकारिकाफलात् किञ्चिदधि-
कपरिमाणं तदाकृतितुद्रवार्त्ताकीमंज्ञकवृहतीफलं । ‘शणः’ धान्य-
विशेषः । अस्य स्वयंजातस्य सर्वदा प्रतिषिद्धत्वाच्च प्राप्यसम्भवेऽपि
कृष्यादिजातस्य प्राप्तिसम्भवात् । शियोरपि रक्तपुष्पस्य सर्वदा निषि-
द्धत्वेनात्र प्राप्यभावेऽपि श्वेतपुष्पस्य पत्रशाकत्वेन प्राप्तिरस्तीति प्रति-
षेधोऽर्थवान् । अथवा पुरुषार्थं प्रतिषेधे कृतेऽपि आह्नवैगुण्यपरि-
हारार्थं पुनःप्रतिषेधः ।

आह्न मरीचिः ।

कुलत्याशणकाः आह्ने न देयाश्चैव कोद्रवाः ।

कटुकानि च सर्वाणि विरसानि तथैव च ॥

‘कटुकानि’ पिप्पल्यादीनि ।

वर्जयेदित्यनुवृत्तौ विष्णुस्मृतिः ।

राजमाष-मसुर-पर्युषितकृतलवणानि च ।

‘पर्युषितम्’ मोदकादिवर्ज्यं ।

शङ्खः ।

राजमाषान्मसूरांश्च कोद्रवान् कोरदूषकान् ।

लोहितान् वल्गुनिर्यासान् आङ्गकर्मणि वर्जयेत् ॥

अत्र ‘कोरदूषकः’ वनकोद्रवः ।

महाभारते ।

अश्नाद्देयानि धान्यानि कोद्रवाः पुलकास्तथा ।

‘कोद्रवाः’ कोरदूषकाः । ‘पुलकाः’ कोद्रवाद्यपेक्षया सूक्ष्माणि धान्यानि । स्यात् पुलकः सूक्ष्मधान्य इत्यनुशासनात् । मध्याक्षरदीर्घाभावः पुराणे क्वान्दसः ।

पद्मपुराणे ।

दाहणाच्च प्रवक्ष्यामि आह्वे वर्ज्यानि नित्यशः ।

मसूर-शण-निष्याव-राजमाष-कुलत्थकाः ॥

कोद्रवोद्दाल-वरक-कुसुम्भ-मधुकातमी ।

एतानि नैव देयानि पितृणां प्रियमिच्छता ॥

‘मधुकं’ ज्येष्ठीमधु । तच्छाकत्वेन शाकसंस्कारकद्रव्यत्वेन वा प्रसज्यमानं निषिध्यते । ‘अतमी’ उमासंज्ञिका तैलप्रकृतिभूताना-मतिमसृणानां चिपिटान्नतौनां बीजानामुत्पादिका ओषधिः । सा शाकत्वेन तैलप्रकृतित्वेन वा प्रसक्ता सती निषिध्यते ।

मत्स्यपुराणे ।

द्वेधाणि संप्रवक्ष्यामि आह्वे वर्ज्यानि यानि च ।

मसूर-शण-निष्याव-राजमाष-कुसुम्भिकाः ।

कोद्रवोद्दाल-वरक-कपित्थ-मधुकातमौ ॥

‘कपित्थं’ दधित्थं फलं ।

विष्णुपुराणे ।

आद्धे न देयाः पालङ्गास्तथा निष्याव-कोद्रवाः ।

मसुर-चार-वार्त्ताक-कुलत्थ-शण-शियवः ॥

ब्रह्माण्डपुराणे ।

सर्व्वश्चाद्धेऽञ्जनं पुष्पं कुसुमं राजसर्षपाः ।

तोवरौ राजमाषञ्च कोद्रवं कौरदूषकं ।

वर्ज्यञ्चापक्रियं सर्व्वं निशि यत्त्वाहृतं जलं ॥

‘अञ्जनं पुष्पं’ अञ्जनद्रुमकुसुमं । ‘तोवरौ’ त्वरौ । ‘अपक्रियं’ अपगतस्त्रोचितक्रियं । अपक्रियं चान्नं यथोचितक्रियाराहित्येन विनष्ट-प्रशस्तरसगन्धवर्णमिति यावत् ।

मार्कण्डेयपुराणे ।

वर्ज्याश्चाभिषवा नित्यं शतपुष्पं गवेधुकं ।

‘अभिषवाः’ सन्धानानि । ‘शतपुष्पं’ निशि ।

ब्रह्मपुराणे ।

राजमाषानणुंश्चैव मसुरान् कौरदूषकान् ।

विपुषान् मर्कटांश्चैरान् कोद्रवांश्चापि वर्जयेत् ॥

‘चोरः’ चोरकः ।

मार्कण्डेयपुराणे ।

वर्ज्या मर्कटकाः आद्धे राजमाषास्तथाणवः ।

विपूषिका मसुराश्च आङ्गकर्कणि गर्हिताः ॥

कूर्मपुराणे ।

आङ्कौ केविदारांश्च पालङ्कां मरिचं तथा ।

वर्जयेत् सर्व्यत्वेन आङ्ककाले द्विजोत्तमः ॥

‘केविदारः’ काञ्चनपुष्पं । मरिचान्यार्द्राणि स्वतन्त्रशक्तया
प्राप्तानि प्रतिषिध्यन्ते न तु शाकसंस्कारकद्रव्यत्वेन शुष्काणि ।

ब्रह्मवैवर्ते ।

राजमाषास्तथैवान्ये वर्ज्याः सद्भिः प्रयत्नतः ।

मसूराः शतपुष्पाश्च कुसुमं श्रीनिकेतनं ।

वर्ज्याश्चातियवा नित्यं तथा दुरालभा यवा ॥

‘अतियवाः’ शालिभेदाः । ‘श्रीनिकेतनं’ रक्तविल्वं ।

देवलः ।

न बीजान्युपयुञ्जीत रोगापत्तिमृते बुधः ।

फलान्येषामनन्तानि बीजानां हि विनाशयेत् ॥

‘रोगापत्तिमृते’ रोगाद्यापदं विना ‘नोपयुञ्जीत’ न नियुञ्ज्यात् ।

उपयुञ्जानो हि तज्जन्यां भूयसीं शस्यममृद्धिं नाशयेत् ।

इति वर्ज्यानि धान्यानि ।

अथ ग्राह्यानि फलमूलानि ।

तत्र आह शङ्खः ।

आम्रान् पालेवतानिलूम्बद्वीका-भय-दाडिमान् ।

विदार्थांश्च भरण्डांश्च आङ्ककाले प्रदापयेत् ।

दद्यात् आङ्गे प्रयत्नेन शृङ्गाट-विष-केवुकान् ॥

‘आम्राः’ चूतफलानि । ‘पालेवतं’ जम्बीराकारं फलं काश्मीरेषु

प्रसिद्धं । 'मृद्वीका' द्राक्षा । 'भयं' कर्मरङ्गं । 'विदार्यान्' भृकुष्मा-
ण्डीकन्दान् । कृष्णकूष्माण्ड्याः फलानि वा । 'भरुण्डाः' काश्मीरदेशे
प्रसिद्धाः । 'शृङ्गाटकं' जलजं चिकटं । "शृङ्गाटोजलकन्दः स्यात्
त्रिकोणस्तिकटस्तिकः" इति मदननिर्घण्टः । 'विमं' पद्मिनीमूलं ।
'केवुकं' आर्द्रकमदृशः कन्दः महाराष्ट्रदेशे प्रसिद्धः । केवुकस्य विषे-
धस्त्वारण्यककेवुकविषयो वर्णनीयः ।

ब्रह्मपुराणे ।

आम्रमास्रातकं विण्वं दाडिमं बीजपूरकं ।

चीणाकं लकुचं जम्बु भयं भृतं तथारुकं ॥

प्राचीनामलकं चीरं नारिकेलं परुषकं ।

नारङ्गञ्च मखर्जूरं द्राक्षा नीलकपित्थकं ॥

पटोलञ्च प्रियालञ्च कर्कन्धुवदराणि च ।

वैकङ्कतं वत्सकञ्च एवाह्व्याहकानि च ।

एतानि फलजातीनि आद्धे देयानि यत्नतः ॥

'आम्रातकं' कपीतस्य फलं । 'विण्वं' बालश्रीफलं । 'चीणाकं'
अतिदीर्घाकारमेवाह्व्याहकमदृशं । 'लकुचं' लिकुचस्य फलं एलावनेषु
प्रसिद्धं । 'जम्बु' राजजम्बूफलं । 'भृतं' बहिःकेसरारुतं फलं कर्णा-
टदेशे प्रसिद्धं । 'आरुकं' आरण्यैर्वाह्व्याहकं । 'प्राचीनामलकं'
पानीयामलकं । 'चीरं' राजादनफलं । 'नारिकेलं' प्रसिद्धं । 'परु-
षकं' कुङ्कुणे प्रसिद्धं । नारङ्गादीनि प्रसिद्धानि । 'नीलकपित्थकं'
हरितवर्णं दधित्यस्य फलं । 'पटोलं' स्वादुपटोलीफलं । 'प्रियालं'
चारुतलस्य फलं । 'कर्कन्धुः' आरण्यवदरीफलं । 'वैकङ्कतं' सुवद्रुमस्य

फलं । 'वास्तुकं' कुटजस्य फलं । 'एवाहः' स्वादुकर्कटी । 'वास्कानि'
 वास्कौफलानि । 'फलजातीनि' फलत्वजातियुक्तानौत्तर्यः । यन्नत
 इति वचनमेषामन्येभ्योविशिष्टतां गमयन्ति न त्वन्यनिवृत्त्यर्थं । अतः
 एषामलाभेऽपि भोज्यवैचित्र्यार्थमन्येषामपि फलानां नित्यनिषेधवचनै-
 रनिषिद्धानां श्राद्धे देयत्वमभ्यनुज्ञातं भवति ।
 तथा ।

कालशाकं तन्दुलीयं वास्तुकं मूलकं तथा ।

शाकमारण्यकश्चैव दद्यात् पुष्पाण्यमूनि च ॥

'तन्दुलीयः' अल्पमारिषः । 'वास्तुकं' कण्टवास्तुकं । मूलकशब्देन
 दीर्घमूलकं ग्राह्यं । पिण्डमूलकस्य निषिद्धत्वात् । 'आरण्यकशाकानि'
 फञ्जीपुष्पप्रभृतीनि । अमूनीति वक्ष्यमाणाभिप्रायेण ।
 तथा ।

दाडिमं मागधी चैव नागरार्द्रकतिन्निडीः ।

आघ्रातकं जीरकञ्च कुम्बरञ्च नियोजयेत्^(१) ॥

'मागधी' पिप्पली । 'नागरं' शुण्ठी । 'आर्द्रकं' गृह्णवेरं ।
 'तिन्निडी' चिञ्चा । 'जीरकं' गौरजीरकं । 'कुम्बरं' कुस्तुम्बरं ।
 पूर्वपुराणे ।

विश्वामलकमृद्धीकम्पनसाम्रातदाडिमं ।

भयं पारावताचोटखर्जूराम्रफलानि च ॥

कसेरुः कोविदारञ्च तालकन्दस्तथा विसं ।

तमालं शतकन्दञ्च मध्वालुः शीतकन्दली ॥

(१) कुम्बरं प्रतियोजयेदिति ग० ।

कालेयं कालशाकञ्च सुनिषणः सुवर्चला ।
 मांसं शाकं दधि क्षीरं चुक्षुर्वैत्राङ्कुरस्तथा ॥
 कट्फलं कौङ्कणी द्राक्षा लकुचमोचमेव च ।
 उद्वग्रीवं कचोरस्य तिन्दुकं मधुसाङ्ग्यं ॥
 वैकङ्कतं नारिकेलं गृह्णाटकपरूषकं ।
 पिप्पली मरिचञ्चैव पटोलं वृहतीफलं ॥
 सुगन्धगन्धि सिञ्चन्ती कलायाः सर्व एव च ।
 एवमादीनि चान्यानि स्वादूनि मधुराणि च ।
 नागरञ्चात्र वै देयं दीर्घमूलकमेव च ॥

‘आमलकं’ धात्रीफलं । ‘पनसं’ कण्टकिफलस्य फलं । ‘पारावतं’
 पालेवतं । ‘आखोटं’ दीपान्तरीयपौलुफलं ‘आखरोटइति प्रसिद्धं ।
 ‘कसेरुः’ पल्लवेषु रोमशः कन्दः सेरुनाम्ना प्रसिद्धः । ‘कोविदारं’
 काञ्चनारस्य तत्सदृशस्य वा वृक्षविशेषस्य कोमलावस्थं फलं पुष्पं वा ।
 कोविदारस्य निषेधेऽपि वक्ष्यते, अतो विकल्पः । ‘तालकन्दः’
 भृम्यन्तर्निहिततालफलप्रभवमारव्यफलाकारं पाण्ड्यादेशादौ प्रसिद्धं
 मूलं । तालमूलीकन्दो वा ‘तालकन्दः’ । ‘तमालं’ तापिञ्जं ।
 ‘शतकन्दं’ शतावरी । ‘मध्वालुः’ दीर्घरोमा मधुरैकरसः कन्दविशेषः
 मोहालुरिति प्रसिद्धः । ‘शीतकन्दली’ शीतकन्दः, शालूकमिति
 यावत् । ‘कालेयं’ करालाख्यं शाकमिति गोविन्दराजः । ‘सुनिषणः’
 चाङ्गेरिसदृशो जलप्रभवः शाकविशेषः । सुणसुणेति प्रसिद्धः ।
 ‘सुवर्चला’ आदित्यभक्ता । ‘चूक्षुः’ चूचुरिति प्रसिद्धः । ‘कट्फलं’ कट्फ-
 लाख्यस्य वृक्षस्य फलं । ‘कौङ्कणी द्राक्षा’ कुङ्कुणदेशप्रभवा । उपलक्षण-

क्षैतत् स्वादुरमाया द्राक्षायाः । 'मोचं' कदलीफलं । 'उद्वयीव' उद्व-
यीवाकृतिफलमुत्तरापथे प्रसिद्धं । 'तिन्दुकं' सौतिसारकस्य फलं ।
'मधुसाङ्गयं' जेष्ठौमधु । 'वृद्धतीफलं' कण्टकारिकाफलं । 'सुगन्ध-
गन्धि' कर्पूरकचोरकः । पिण्डालुकमदृशः चौरितपर्णः सोधौति
लाटदेशे प्रसिद्धः । कन्दविशेष इत्यपरे । 'सिञ्चन्ती' रुदन्ती ।
'दीर्घमूलकं' पिण्डकादन्यमूलकं ।
वायुपुराणे ।

विल्वामलकमृद्वीकमित्यादिकूर्मपुराणमदृशं पठित्वैतावान् विशे-
षोदर्शितः ।

अगस्त्यस्य शिखास्ताम्राः कषायाः सर्व एव च ।

सुगन्धि मत्स्यं मांसञ्च कलायाः सर्व एव च ॥

'अगस्त्यः' सुनिद्रुमः, तस्य 'शिखाः' किशलयानि । 'ताम्राः' लोहि-
ताः । 'कषायाः' कषायरसाः । अन्याः अपि सूतादिवृक्षाणां शिखाः ।
प्रभासखण्डे ।

विल्वामलकमृद्वीकं द्राक्षा चास्नातदाङ्गिमं ।

भयं पारेवतक्षैव खर्जूराम्फलानि च ॥

कसेरुका वदर्यश्च तालकन्दस्तथा विमं ।

तमालं शतकन्दञ्च मध्वानुः शीतकन्दली ॥

कालेयं कालशाकञ्च सुद्धान्नञ्च सुवर्चलं ।

मांसं शाकं दधि लीरं चोरं वेत्राङ्कुरास्तथा ॥

कट्फलं कतकं द्राक्षा लकुचं मोचमेव च ।

प्रियालामलकुकीकासिन्दुकं मधुसाङ्गयं ॥

विकटतं नारिकेलं गृङ्गाटकपक्षकं ।

पिप्पली मरिचञ्चैव पटोलं वृहतीफलं ॥

आरामस्य तु भीमन्ताः कलायाः सर्व एव तु ।

एवमादौनि चान्यानि शलानि आडुकर्मणि ॥

‘कतकं’ जलप्रसादनं । ‘चुक्कीका’ चाङ्गेरी चिञ्चा वा । ‘आरामस्य’
उद्यानस्य ‘भीमन्ताः’ नवपल्लवानि ।

इति याज्ञ्याणि फलमूलादौनि ।

अथ वर्ज्यानि फलमूलादौनि ।

वायुपुराणे ।

वर्जनीयानि वक्ष्यामि आडुकर्मणि नित्यशः ।

लशुनं गृञ्जनञ्चैव पलाण्डुं पिण्डमूलकं ॥

कलम्बा यानि चान्यानि हीनानि रसगन्धतः ।

आडुकर्मणि वर्ज्यानि कारणञ्चात्र वक्ष्यते ॥

पुरा देवासुरे युद्धे निर्जितस्य बलेः सुरैः ।

ब्राह्मणेभ्यो विस्फुरन्तः पतितास्तोयविन्दवः ॥

तत एतानि जातानि वर्ज्यानि आडुकर्मणि ।

पिप्पली मरिचञ्चैव पटोलं वृहतीफलं ॥

वांशं करीरं सुरममर्जकं भृङ्गणानि च ।

अवेदोक्ताश्च निर्यामा लवणान्युषराणि च ॥

आडुकर्मणि वर्ज्यानि यास्य नार्थ्या रजस्वलाः ।

‘लशुन-गृञ्जन-पलाण्डवः’ पलाण्डुभेदाः । एतच्च भेदत्रयं सर्वेषां
मपि पलाण्डुभेदानामुपलक्षणार्थं । ते च भेदाः सुश्रुते दर्शिताः ।

लग्नं दीर्घपत्रस्य पिच्छगन्धा महौषधं ।

करणस्य पलाण्डुस्य लतार्कस्य परारिका ।

गृञ्जनो यवनेष्टस्य पलाण्डोर्दश जातय इति ।

पलाण्डुशब्दश्चेतद्विशेषदशकव्यापके सामान्ये वर्तते । विशेषे
चैकस्मिन् उभयत्र प्रयोगात् । तत्र हरिद्रकवर्णः 'गृञ्जनः' । श्वेतकन्दः
'पलाण्डुः' । लग्नादीनां तु भेदका धर्मा वैद्यकादौ द्रष्टव्याः ।
पिण्डाकृतिमूलं 'पिण्डमूलकं' । 'कलम्बा' वेणुपचाकृतिपत्रोजलजः
शाकभेदः कटुफला तुम्बी वा । पिप्पल्यः आर्द्राः स्वतन्त्रशाकतया
प्रतिषिध्यन्ते । शुष्काणां तु संस्कारकत्वेनाभिमतत्वात् । पटोलं
आरण्यपटोलस्य फलं न लता । लतायां हि पटोलस्तिङ्गकः कटुरिति
पटोलशब्दस्य लिङ्गानुशासने पुंलिङ्गतया प्रयोगात् । 'वृक्षतीफलं'
जुद्रवान्नाकीफलं । 'वांशः करीरः' वंशाङ्कुरः । 'सुरसं' निर्गुण्डीपत्रं ।
'अर्जकं' श्वेतकुठेरकपत्रं । 'भृत्वनः' भृत्तीकसंज्ञकः शाकविशेषः ।
स च काशीरेषु प्रसिद्ध इत्येके । कलम्बीकेत्यपरे । स्यतिचन्द्रिका-
कारेण त्वेवमुपलक्षितः । यस्य नाले ग्रन्थिस्थाने परिमण्डला-
वयवा भवन्ति स भृत्वन इति । अस्य च मालावणकभृत्सृणौ
इत्यभिधानकोशे वक्ष्यमाणसु च स्यतिषु सुङ्गागमसहितस्यैव प्रयोगो
दृश्यते । अतस्तद्रहितस्यात्र प्रयोगः छान्दसः ।

'अवेदोक्तासु निर्यासा' इति । वेदे भक्ष्यत्वेनाभ्यनुज्ञातेभ्योऽन्ये
वृक्षनिर्यासा लोहितवर्णा ब्रश्चनप्रभवासु निर्यासा इति यावत् ।

अथो खलु य एव लोहितो यो वा ब्रश्चनान्निर्वेधति तस्य
नाशं काममन्यस्येति तैत्तिरीयश्रुतेः । 'ब्रश्चनं' छेदः । तस्मात्लोहित-

वर्णादन्योऽपि वृक्षादीनां रमोनिर्धाति, योवा व्रश्चनमन्तरेण लोहि-
तवर्णां निर्धाति तस्य रसस्यैकदेशोऽपि न भक्षणीयः । अन्यस्य तु
कामं यथेष्टं भक्षणीयः । लवणानि चारमृत्तिकाकृतानि कृष्णानि
विटसंज्ञकानि प्रत्यक्षानि चात्र निषिध्यन्ते । स्यत्यन्तरेष्वेतेषामेव
निषिद्धत्वात् । तत्र प्रत्यक्षाणां निषेधं विष्णुराह ।

न प्रत्यक्षं लवणं दद्यादिति ।

कृष्णकृत्रिमविटानां तु निषेधः पुरस्ताद्दर्शयिष्यते । अतो न सामु-
द्रादीनामप्रत्यक्षाणां निषेधः । तथाच देयमित्यनुवृत्तौ ब्रह्मपुराणे ।

गव्यं पयो दधि घृतं तैलञ्च तिलसम्भवं ।

सैन्धवं लवणञ्चैव तथा मानससम्भवं ।

पवित्रे परमे ह्येते प्रत्यक्षे अपि नित्यञ्च इति ॥

‘सैन्धवं’ सागरोत्थं । सैन्धवमानससम्भवयोस्तु प्रत्यक्षयोरप्यनिषेधः ।

तथा च ब्रह्मपुराणे ।

शाकसंस्कारमरिचपिप्पलीवर्जं शुण्ठीवर्जञ्च कटुरसानि द्रव्याणि ।
लवणान्यौषराणि चेत्यस्मिंस्तु पाके ऊपरमृत्तिकया कृतानि लवणा-
नीति ॥

‘रजस्वलाः’ त्रिरात्राद्यनन्तरमप्यनिवृत्तरजस्वाः इति ।

आह विष्णुः ।

भृत्पण-शिशु-सर्षप-कूष्माण्डालावु-वार्त्ताक-पालङ्का-तन्दुलीयक-
कुसुम-महिषीलीराणि वर्जयेदिति ।

‘शिशुः’ सोभाञ्जनकः । तस्य रक्तपुष्पस्य सर्वदा निषिद्धत्वेनात्र
प्राप्तभावेऽपि श्वेतपुष्पस्य पत्रशाकत्वेन प्राप्तिरस्तीति प्रतिषेधोर्थवान् ।

सर्वपथ राजसर्वपो विवक्षितो न तु सर्वपमात्रं, कुसुम्भं राजसर्वप
इति स्यत्यन्तरे विशेषप्रतिषेधात् । तस्य च शेषाभ्यनुज्ञार्थत्वात् ।
अतः सामान्यवचनं सर्वपविशेषे सङ्कोच्यं । सामान्यानि हि विशेषं
प्रति साकाङ्क्षाणि विशेषमनुरन्वन्ति । न तृपलक्षणीभूय विशेषः
सामान्यानुसारी भवति । सामान्यापेक्षया विशेषस्य बलीयस्त्वात् ।
अन्यथैकस्मिन्नपि वाक्ये सामान्यशब्दोविशेषमुपलक्षणीकृत्य शब्दवि-
शेषव्यवहारं हन्यात् । को ह्येकवाक्यगतस्य वाक्यान्तरगतस्य वा
विशेषशब्दस्यास्ति विशेषः । यदि तु स्याद्विशेषः तर्हि चतुर्द्धाकरणं
नाग्नेयपुरोडाश उपसंह्रियेत । अतः सर्वपोऽत्र राजसर्वप एव । अतश्च
गौरसर्वपो याद्व्य एव । 'कूष्माण्डं' कर्काह । 'अलावु' तुम्बिनीफलं ।
तच्च वर्तुलमेव वर्ज्यं । अलावु वर्तुलञ्चेति वचनान्तरे विशेषदर्शनात् ।
'वार्त्ताकं' लुद्रवार्त्ताकीफलं । पालङ्का' सुकुन्दाख्यो गन्धद्रव्यविशेषः ।
'कुसुम्भं' प्रसिद्धं । कुसुम्भस्य चाकण्डकिना नित्यनिषिद्धत्वात् कण्ड-
किनाऽपि कोमलावस्थस्य शाकत्वसम्भवान्निवृत्यर्थः प्रतिषेधः ।
विष्णुवचने पाठान्तरं ।

पिप्पली-स्रसुक-भृङ्गणासुरी-सर्वप-सुरस-कूष्माण्डालावु-वार्त्ताक-
पालङ्का-तन्दुलीयक-कुसुम्भ-पिण्डमूल-महिषीचीराणि वर्जयेदिति ।

'स्रसुकं' खदिरशकं । 'आसुरी' राजसर्वपः । आसुरी चासौ सर्वप-
श्चेति वा विग्रहः । तथा च गौरसर्वपो न वर्ज्यः ।

हारीतोऽप्याह ।

पालङ्का-नालिका-पौतीक-शिशु-स्रसुक-वार्त्ताक-भृङ्गण कफेक्ष-
माष-मसूर-हतलवणानि च आहुते न दद्यादिति ।

नालिका नाम दीर्घनाला शिरोभागावस्थितस्खल्पपत्न्या जलाश-
योद्भवा शाकत्वेन प्रसिद्धनालदलावन्तिः । 'पैतौक' पैतिक आपाद-
केतिपर्यायाभिधेयं शाकं । 'कफेक्षः' 'आरण्यविशेषः' काश्मीरेषु प्रसिद्ध
इति हारीतस्मृतिभाव्यकारः । 'कृतलवणानि' कृचिमलवणानि ।

आह शङ्खः ।

भृस्तृणं सुरसं शिगुः पालङ्गना मृसुकं तथा ।

कृष्णण्डालावु-वार्त्ताक-कोविदारांश्च वर्जयेत् ॥

पिप्पलं मरिचञ्चैव तथा त्रै पिण्डमूलकं ।

कृतञ्च लवणं सर्वं वंशाद्यञ्च विवर्जयेत् ॥

'वंशाद्यं' वंशाङ्कुरः, न त्वग्रमात्रं ।

शाक्यायनोऽप्याह ।

मारिषं नालिका चैव रक्ता या च कलम्बिका ।

असुरान्ममिदं सर्वं पिष्ट्वा नोपतिष्ठति ॥

'मारिषः' जीवशाकसंज्ञकस्तन्दुलीयकमृदुशस्तदपेलया मूलतरः
शाकविशेषः । 'कलम्बिका' वेणुपत्राकृतिपत्न्या जलजैव, रक्तेतिविशे-
षणात् श्वेता न प्रनिषिध्यते ।

मार्कण्डेयपुराणे ।

वर्द्धाश्चाभिषवा नित्यं शतपुष्पा गवेधुका ।

जम्बीरजं फलवर्ज्यं कोविदारञ्च नित्यशः ॥

सर्षप-लवणदियुक्तेषु जल-तक्र-काञ्चिका द्रवेषु निक्षिप्य त्रिपञ्च-
सप्ताहादिकालेनाम्बुवारादिरसान्तरमप्युक्तं । अतो विकल्पः प्रशस्त-
जम्बूफलविषयो वा निषेधो वर्णनीयः । यस्य फलमूलान्नादेरुपरि

केनचिन् चुतं हतं तदवचुतमित्युच्यते, यस्योपरि केनचिद्रोदनं हतं
तदवहृदितं । उपलक्षणञ्चैतदपविचक्षेष्वादिसंमर्गापादकानां निष्ठैवना-
दिक्रियाप्रसङ्गानां ।

उभयना अपि ।

नालिका-शण-कृचाक-कुसुमभालावु-विड्भवान् ।

कुम्भी-कम्बुक-वृन्ताक-कोविदारांश्च वर्जयेत् ॥

वर्जयेद्गृञ्जनं श्राद्धे काञ्चिकं पिण्डमूलकं ।

करञ्जं येऽपि चान्ये वै रसगन्धोत्कटास्तथा ॥

‘कृचाकं’ शतपुष्पा, वर्षाकाले भूमौ वृक्षेषु वा समुद्भूतं कृचमि-
त्यपरे ।

“भूमिजं वृक्षजं वापि कृचाकं भवत्यन्ति ये । ब्रह्मप्रांस्तान्विजा-
नीयाद्ब्रह्मवादिषु गर्हितान्” इति । यमस्मरणात् ।

‘विड्भवान्’ विष्टासंमर्गदूषितभूप्रदेशोद्भवान् । उपलक्षणञ्चैतद-
पविचभूप्रदेशसम्भवानां । ‘कुम्भी’ श्रीपण्णिका । ‘कम्बुकं’ वृत्ताकारमला-
वुफलं । अलावुशब्दस्तु पचादेः शाकत्वप्रतिषेधार्थोऽस्तु । कम्बुकमित्य-
चाम्बुकमिति पाठान्तरं । ‘वृन्ताकं’ श्वेतवृन्ताकं । ‘गृञ्जनं’ गाजर-
इति प्रसिद्धम् । ‘काञ्चिकं’ ख्यातं । करञ्जं, नक्तमालफलं । एवमन्येऽपि
ये ‘रसगन्धोत्कटाः’ आहत्योद्यरसगन्धयुक्ताः तेऽपि वर्जनीयाः ।

भारद्वाजः ।

नक्रोद्धृतन्तु यत्तोयं पल्लवाम्बु तथैव च ।

खलपन्तु कृष्णान्डफलं वज्रकन्दश्च पिप्पली ॥

तन्दुलीयकशाकञ्च माहिषञ्च पयो दधि ।

शैम्बिकानि करीराणि कोविदारं गवेधुकं ॥

कुलत्य-शण-जीराणि करम्भाणि तथैव च ।

अज्जादन्यद्रक्तपुष्पं शिगुः चारस्तथैव च ॥

नौरमान्यपि सर्वाणि भोक्ष्य-भोज्यानि यानि च ।

एतानि नैव देयानि सर्वस्मिन् आहुकर्मणीति ॥

‘नक्तोद्धृतं’ रात्रौ जलाशयात् उद्धृतं पृथक्कृतं । ‘पल्ललाम्बु’ यामे वा अरण्ये वा स्वल्पतरनिस्त्रावटट्टोष्णादिसम्भृतं जलं । पल्ललाम्बुनो विशेषणं स्वल्पमिति एकस्या अपि गोस्तृप्तेरपर्याप्तं । ‘वज्रकन्दः’ आरण्यसूत्रणः । माहिषमिति पयोदधिविशेषणान्माहिषमात्रं पयोदधि वर्ज्यमिति गम्यते । मत्सरं, कृष्णाङ्गी, कृष्णनिष्पावं, कृष्णचणकं, कृष्णेतरमाष-कृष्णेतरमुद्गादीनि शिम्बिधान्यानि शैम्बिकानीत्युच्यन्ते । ‘करीरः’ पचशून्योवदराकृतिफलो जाङ्गलोद्भवोवृक्षविशेषः । ‘जीरकं’ कृष्णजीरकं, सत्यन्तरं विशेषितत्वात् । ‘करम्भाणि’ दधिमिश्राः सक्तवः । अज्जशब्दोजलजातपुष्पजातिविशेषवचनः । ‘चारः’ सर्जिकायवचारादिः । ‘नौरमानि’ मन्दरमानि निकृष्टरमानि वा । ‘भोक्ष्याणि’ दनौरवखण्ड्याव गौर्याणि, अवखण्डनमन्तरेणाभ्यवहारयोग्यानि ‘भोज्यानि’ । सर्वस्मिन्निति नित्यश्राद्धादन्यत्र सर्वस्मिन् । प्रतिदिनं हि कुम्भाण्डादिद्रव्यवर्जनपूर्वकमन्ननिष्पादनस्याशक्यत्वात् । अतएव नित्यश्राद्धं विषयीकृत्य रामायणादाबुच्यते ।

इज्जुदेर्वदरेर्विल्लैरामस्तर्पयते पितृन् ।

यदन्नं पुरुषो भुङ्क्ते तदन्नास्तस्य देवता इति ॥

आह सुमनुः ।

बीजपूरकमाषाणि आद्धे न दद्यात् ।

ब्रह्मपुराणे ।

तालं करुणकाकोले वज्रपुत्रार्जुनीफलं ।

जम्बीरं रक्तविण्मञ्च शालस्यापि फलं त्यजेत् ॥

अलावु तिलपण्णी च कुष्माण्डी कटुपत्रिका ।

वार्त्ताकं शिम्बिजातिञ्च लोमशानि जटीनि च ॥

कालिङ्गं रक्तचारञ्च चौणकं धृतचारकं ।

आद्धकर्मणि वर्ज्यानि गन्धचिर्भटिकं तथा ॥

कपालं काकमाचीञ्च करम्भं पिण्डमूलकं ।

गृञ्जनं चुक्रिकां चुक्रं गाजरं पोतिकां तथा ॥

जीवकं शतपुष्पाञ्च नालिकां घाम्यशूकरं ।

हलं नृत्यं सर्षपञ्च पलाण्डु लघुगुणं त्यजेत् ॥

माणकन्दं तन्दुलीयं विषकन्दं गतास्त्रिगं ।

पुरुषालं सपिण्डालुं आद्धकर्मणि वर्जयेत् ॥

नोगगन्धञ्च दातयं कोविदारकशिणुकौ ।

अत्यक्षं पिच्छिलं रूतमन्यञ्च सुनिसत्तम ॥

न वै देयं गतरसं मद्यगन्धञ्च यद्ववेत् ।

हिङ्गुगन्धापनसं भृनिम्बनिम्बराजिके ।

कुसुम्बरं कलिङ्गात्यं वर्जयेदस्त्रवेतसं ॥

तथा ।

कुसुम्भशकं जम्बीरं शिणुकं कोविदारकं ।

पिण्याकं शिणुषाञ्चैव मसूरं गृञ्जनं शणं ॥

कोद्रवं कोकिलाक्षु चक्रं कम्बु च पद्मकं ।

चकोरश्वेनमांसञ्च वर्तुलालावुनालिनीं ॥

फलं तालतरुणाञ्च भुक्ता नरकमृच्छति ।

दत्त्वा पित्रभ्यस्तैः सार्द्धं व्रजेत् पूयवहं नरः ॥

तस्मात् सर्वप्रयत्नेन नाहरेत् विचक्षणः ।

निषिद्धानि वराहेण स्वयं पित्र्यमादरात् ॥

‘करणं’ करणस्य फलं गूर्जरदेशे प्रसिद्धं । ‘काकोलं’ काकोली-
फलं उत्तरापथे प्रसिद्धं । ‘वज्रपुत्रा’ शतावरी तस्या मूलं किम-
लयञ्च । ‘अर्जुनीफलं’ ककुभलताफलं । ‘शालः’ सर्जः । ‘तिक्तपर्णी’
कटुकरोहिणी । ‘कटुपत्रिका’ राजिका । ‘शिम्विजातिः’ कुलत्थममूरा-
दिशिम्विधान्यानि । ‘रोमशानि’ कपिजम्बूफलानि । ‘रक्तचारं’
लोहितचारफलं । ‘धृतचारकं’ चिरसंगृहीतचारबीजं । ‘कपालं’
नालिकेरं । गुडमधुकाञ्जिकमस्त्रादिद्रवद्रव्यं धान्याद्युष्मणि चक्षुषस्ता-
दादिकालमवस्थाप्यातिशुक्लतां नीतं ‘चक्रं’ इत्युच्यते । ‘गाजरं’ गाजर
इति लोके प्रसिद्धं । ‘जीवकः’ काकोल्यादिजीवनीयादिके पठिते
जीवकसंज्ञयैवोत्तरापथे प्रसिद्धः । ‘हलं’ लाङ्गली । ‘नृत्यं’ नटौ ।
‘उग्रगन्धा’ वचा । ‘भृनिम्बः’ किराततिक्तकः । ‘पिण्डकं’ यन्त्रस-
माकृत्यैतानां तिलानां कल्काः । ‘कोकिलाक्षः’ ईक्षुरः, कोलिमा
इति लोके प्रसिद्धः । ‘पद्मकः’ खनाम्नैव प्रसिद्धः । ‘चकोरश्वेनौ’,
पक्षिविशेषौ ।

मार्कण्डेयपुराणे ।

लशुनं गृञ्जनञ्चैव पलाण्डुं पिण्डमूलकं ।

करम्भं यानि चान्यानि ह्रीनानि रसवर्णतः ॥

गन्धारिकामलावूनि लवणान्यौषराणि च ।

वर्जयेत्तानि वै आद्धे यच्च वाचा न शस्यते ॥

‘गन्धारिका’ गंजाधिका मङ्गीत्यर्थः । यच्च वाचेति । दाचा प्रदानकाले सत्कारार्थं वाचा यन्न स्त्रयते तदपि आद्धमाहुष्याय न भवतीत्यर्थः ।

तथा ।

पूति पर्युषितश्चैव वार्त्ताकाभिषवास्तथा ।

वर्जनीयानि वै आद्धे तथा वसु च लोहितं ॥

‘पूति’ दुर्गन्धं, ‘लोहितं’ वसुकाख्यं शाकं । यदा लोहितवर्णं वसुद्रव्यं करवीरपुष्पादि । अन्ये तु तथा वत्सञ्च लोहितमिति पठन्ति । कूर्मपुराणे ।

पिप्पलीं रुचकश्चैव तथा चैव मसूरकं ।

कुष्माण्डालावुवार्त्ताकभृशृणं सुरमं तथा ॥

कुमुभं पिण्डमूलञ्च तन्दुलीयकमेव च ।

राजमाषांस्तथा चीरं माहिषाख्यं विवर्जयेत् ॥

आङ्गीं कोविदारञ्च पालङ्ग्यां मरिचं तथा ।

वर्जयेत् सर्वयत्नेन आद्धकाले द्विजोत्तमः ॥

‘रुचकं’ सौवर्चलं ।

पद्म-मत्स्यपुराणयोः ।

पद्म-विल्वक-धुस्तूरपारिभद्राङ्गरूषकाः ।

न देयाः पिष्टकार्येषु पयस्याजाविकं तथा ॥

‘पारिभद्रः’ निम्बः । ‘आहुकल्पकः’ सिंहास्यः ।

महाभारते ।

हिङ्गुद्रव्येषु शाकेषु मालानं लग्नं तथा ।

पलाण्डुसौभाञ्जनकौ तथा गृञ्जनकादयः ॥

किष्किण्डजान्यलावूनि कृष्णं लवणमेव च ।

शाम्यं वराहमांसञ्च यच्चैवाप्रोषितं भवेत् ॥

कृष्णाजाजी विटञ्चैव शीतपाकी तथैव च ।

अङ्कुराद्यास्तथा वर्ज्या गृहशृङ्गाटकानि च ॥

वर्जयेल्लवणं सर्वं तथा जम्बुफलानि च ।

अवचुतावरुदितं तथा आह्वेषु वर्जयेत् ॥

किष्किण्डजान्यलावूनीत्यत्र कुकुण्डकान्यलावूनीत्यपि पठन्ति ।

व्याचक्षते च ‘कुकुण्डकानि’ कृचाकसमानप्रकृतिद्रव्याणि पिण्डोप-
मानि । ‘कृष्णं लवणं’ सौवर्चलं । शाकादिसंस्कारद्रव्येषु मध्ये हिङ्गु-
वर्जनीयं । यत्तु हिङ्गुनो ग्राह्यत्वमुक्तं आदित्यपुराणे ।

मधुकं रामठञ्चैव कर्पूरं मरिचं गुडं ।

आहुकर्मणि शस्तानि सैन्धवं चिपुसन्तयेति ॥

तद्विहितप्रतिषिद्धत्वादिकल्पेनेति मन्तव्यं । अन्ये तु तच्चेतहिङ्गु-
विषयं वर्णयन्ति । लोहितान् वृक्षनिर्यासान् वर्जयेदिति स्मृत्यन्तरे-
दर्शनात् । अन्ये च शाकसंस्कारद्रव्यान्तरालाभेऽनुकल्पत्वेन हिङ्गु-
पादेयमित्याहुः । अपरे च शाकरूपादि हिङ्गुविषयं वदन्ति ।
हिङ्गुलवणमरिचानामभिप्रायेण प्रत्यक्षाणां निषेधादिति । एतत्तु
हिङ्गुनः पृथक्भूतस्थानुपयोज्यत्वाल्लवणस्यैव च प्रत्यक्षस्य निषेधादयुक्तं ।

ब्रह्माण्डपुराणे ।

सुगन्धं पञ्चशिखिञ्च कलायाः सर्व एव च ।

वांशं करीरं सुरसमर्जकं भृशुणानि च ।

भक्ष्यत्वेन निषिद्धञ्च न देयं श्राद्धकर्माणि ॥

‘सुगन्धं’ गन्धनाकुल्याः पत्रादि । निष्याव-मसूर-राजमाष-मठ-कुलत्याख्यानि पञ्चशिखिधान्यानि ‘पञ्चशिखि’ । यच्च धर्मशास्त्रेषु भक्षणीयत्वेन प्रतिषिद्धं तदपि न देयं ।

किं पुनस्तदित्यपेक्षायां पैठौनसिराह ।

वन्ताक-नालिका-पौतौक-कुसुम्भाश्लन्तकाश्चेति शाका न भक्ष्याः इति ।

‘वन्ताकं’ श्वेतवन्ताकं ।

तथा च देवलः ।

कण्डूरं श्वेतवन्ताकं कुम्भाण्डञ्च विवर्जयेत् ।

‘कण्डूरं’ कण्डूरायाः प्रादुषेऽष्टापरनामधेयायाः फलं । तच्चात्यन्तकण्डूतिजनकवज्जरोमयुक्तं भवति । ‘कुम्भाण्डं’ कुम्भवद्वर्तुलमदीर्घालावुसदृशं फलं । ‘कुसुम्भं’ कण्टकरहितं । स्मृत्यन्तरे विशेषितत्वादिति देवस्वामी ।

कुसुम्भादीनां भक्षणे दोषमाहेशनाः ।

कुसुम्भं नालिकाशकं वन्ताकं पौतिकं तथा ।

भक्षयन् पतितस्तु स्यादपि वेदान्तगो द्विजः^(१) ॥

भविष्यत्पुराणे ।

(१) अपि दाता तथा द्विजः ।

सगुणं गृह्यन्तश्चैव पलाण्डुं कवकानि च ।

वार्त्ताकं नालिकालावु ह्यवेयाज्जातिदूषितं ॥

एतज्जात्यैव दूषितं 'अवेयात्' जानीयात् ।

हारीतः ।

न वट-प्लचोदुम्बर-दधित्य-नीप-मातुलिङ्गानि भक्षयेत् ।

'दधित्यं' कपित्थफलं । 'नीपं' कदम्बपत्रं ।

आह मनुः ।

लोहितान् वृत्तनिर्यासान् ब्रश्चनप्रभवांस्तथा ।

शैलु गव्यञ्च पौयूषं प्रयत्नेन विवर्जयेत् ॥

'शैलुः' क्लेमातकः । प्रसृताया दशाहं पयः 'पौयूष' ।

इति वर्ज्यानि फलमूलादीनि ।

अथ याह्याणि वर्ज्यानि च क्षीरादीनि ।

कूर्मपुराणे ।

क्षीरं क्षीरविकारश्च पायसं शर्करा मधु ।

देयं श्राद्धेषु यत्नेन सर्वदा पितृहृत्प्रये ॥

पद्मपुराणे ।

अन्नञ्च सदधिक्षीरं गोघृतं शर्करान्वितं ।

मांसं प्रीणाति वै सर्वान् पितृनित्यब्रवीदजः ॥

पितरस्मृत्यन्ति इत्यनुवृत्तौ मनु-देवल-कात्यायनाः ।

संवत्सरन्तु गव्येन पयसा पायसेन च ।

मनुः ।

अनिर्दशाया गोः क्षीरमौघमैकसफं तथा ।

आविकं सन्धिनीलीरं विवत्सायाश्च गोः पथः ॥

आरण्यानाञ्च सर्वेषां मृगानां माहिषं विना ।

स्त्रीलीरञ्चैव वर्ज्यानि सर्वगुक्तानि चैव हि ॥

इह अनिर्दशाहञ्च गोः लीरमिति पाठे अनिर्दशाहशब्दानुवृत्तौ
उद्रादीनामपि दाशाहिकः प्रतिषेध आशङ्क्येत। तत्रात्यन्तिकतत्प्रतिषे-
धार्थं समाचार आश्रयणीयः। अनिर्दशाया इति स्त्रीलिङ्गपाठे आश-
ङ्क्येव नास्ति। न हि तद्धितान्तरौघ्रमित्यादिभिरनिर्दशाया इत्यन्वेति।
यस्याः प्रसूताया दशदिनान्यनपक्रान्तानि सा गौरनिर्दशा। उद्राः
करभ्या इदम् 'औघ्रं'। एकशफादीनाम् वड्वाप्रभृतीनां इदं 'ऐकशफं'।
अविकानामिदम् 'आविकं'। उत्तरत्र पुनः लीराग्रहणसमाचाराच्च औघ्रै-
कशफाविकानिर्दशगवादिलीराणि सविकाराणि प्रतिषिध्यन्ते। सन्धिन्या
अवत्सायाश्च गोः लीरमेव। वृषभेण क्रान्ता 'सन्धिनी'। मेधातिथि-
स्त्वाह। या उभयोः कालयोः प्राप्तदोहा कथञ्चिदन्यतरत्र दुह्यते, साय-
मदुग्धा प्रातर्दुग्धा प्रातरदुग्धा सायं वा दुग्धा सा 'सन्धिनी'। अन्या
तु स्तन्यदुग्धत्वान्नित्यमेकस्मिन्नेव काले दुह्यमाना अत्र दोहशब्दस्य
सन्धानात् सन्निकर्षात् सन्धिनीशब्दप्रवृत्तौ सन्धाशब्दात् सन्धिशब्दाद्वा
ब्रीह्यादिपाठादिनिः। कश्चिदाह या मृतवत्सा वत्सान्तरसन्धानेन दुह्यते
स। सन्धिनीति। सन्धिनीशब्दस्यावस्थाविशेषवचनत्वान्तदवस्थाया एव
लीरं वर्ज्यं। नोत्तरकालमपि विवत्सायाः। मृतवत्सायास्तु गोर्वत्सवि-
रहजनितशोकशान्तिपर्यन्तं पथोवर्ज्यं। या तु जीवदत्सापि वत्समन्त-
रेणैव तुष-दूक-पिण्डाकादिना दुह्येत तस्या अपि विवत्सायाः पथो
वर्ज्यं। पथोग्रहणञ्च समाप्तान्तर्गतस्य लीरपदस्योत्तरचान्वयात्। आर-

एषानां मृगाणामित्यत्र पुंलिङ्गस्य पथः प्रकृतिभावेनान्वयासम्भवाज्जा-
तिमात्रविवक्षायां सामर्थ्याच्चमरीप्रभृतीनां पथोवर्ज्यमिति लभ्यते ।
'माहिषं विना' आरण्यमहिषीचौरमन्तरेण । 'स्त्रीचौरं' मानुषीचौरं ।
तदपि नित्यं वर्ज्यं । सर्वाणि श्रुक्तान्यपि वर्ज्यानि ।

यमः ।

अनिर्दशाया गोः चौरं आजं माहिषमेव च ।
आविकं सन्धिनीचौरं श्रौष्टमैकशफञ्च यत् ।
वर्जयेद्गोरवत्सायाः पथस्यैवान्यवत्सायाः ॥
आरण्यनान्तु सर्वेषां वर्जयित्वा तु माहिषं ।
आविकादीनि वर्ज्यानि सदा स्वायम्भुवोऽब्रवीत् ॥

याज्ञवल्क्यः ।

सन्धिन्यनिर्दशावत्सागोः पथः परिवर्जयेत् ।
श्रौष्टमैकशफं ऐषं आरण्यकमथाविकं ॥

वशिष्ठः ।

अग्रामपाश्वविपथः सन्धिनीचौरं गोमहिषजानामनिर्दशाहानां ।

गौतमः ।

गोश्च चौरमनिर्दशायाः सूतके अग्रामहिष्योश्च नित्यमाविकम-
पेयमौष्टमैकशफञ्च स्यन्दिनी-यमसू-सन्धिनीनाञ्च याश्च वत्सथपेताः ।
'स्यन्दिनी' स्वयमेव चौरं प्रस्यन्दमाना प्रस्यन्दमानयोनिर्वा । 'यमसूः'
प्रसृतयमला ।

बौधायनः ।

अनिर्दशाहासन्धिनीचौरमपेयं विवत्सायाश्चाविकमैकशफञ्चापेथं ।

आपस्तम्बः ।

अपेयं तथैणकं पय उद्गीचीरं मृगीचारं सन्धिनीचीरं यमसृचीरं
गोश्यानिर्दंशायाः ।

हारीतः ।

स्यन्दिनी वृषस्यन्ती तस्याः पयो न पिबेत् । न चतुमङ्गवति ।
न हतवत्सायाः शोकाभिभूतत्वात् । न दुग्धाया विना वत्सात् ।
यथा ह्यन्नत आच्छिद्यात्मनाश्रीयादेवं तत् । न नवसूतायाः सरजस्क-
त्वात् । सप्तरात्रादित्येके दशरात्रादित्यपरे मासेनापि पूयं भवतीति
धर्मविदः ।

एवं ह्याहुः ।

द्वौ मासौ पाययेद्वत्सं तृतीये द्विस्तनं दुहेत् ।

चतुर्थे त्रिस्तनञ्चैव यथान्याय्यं यथाबलं ॥

वृषेण मैथुनमिच्छती 'वृषस्यन्ती' तदीयं पयः । 'चतुमङ्गवति'
चतुमत्याः सम्बन्धि भवतीत्यर्थः । अनेन निवृत्तमैथुनेतरायाः पयो
न निषिद्धमिति गम्यते । 'हतवत्सा' मृतवत्सा । शोकाभिभूतत्वादिति
हेतुः । तेन विस्तृतवत्सशोकायाः पयसि न प्रतिषेधः । अस्य हेतुव-
न्निगदार्थवादता स्यतिचन्द्रिकारेणैव निराकृतेति तन्न प्रपञ्चयते ।
वत्साद्विनेति चीरलोभात् । जीवन्तमेव वत्सं अन्यतोनिधाय दुग्धायाः
पयो न पिबेत् । दृष्टान्तेन निषिद्धं द्रष्टव्यम् । यथा 'अन्नतः' भुञ्जानात्,
'अन्नं' 'आच्छिद्य' हटात् गृहीत्वा, 'आत्मना' स्वयं, अश्रीयात् । एवं
तदिति । नवसूतायाः पयो न पिबेदिति सम्बन्धः । रजस्कत्वादिति हेतुः ।
सप्तरात्रादुपरि पूयं भवतीत्येके । दशरात्रादुपरीत्यपरे । मासादुप-

रौति धर्मविदः मन्यन्त इति शेषः । एतेषु सप्तरात्रादिपक्षेषु यथा
रजोनिवृत्तिव्यवस्था द्रष्टव्या । धर्मविदग्रहणं मासान्ते रजोनिवृत्ति-
संशयोऽपि नास्तीति ज्ञापनार्थं तेन यदा सप्तरात्रादावपि रजोनि-
वृत्तिनिश्चयः तदा पयःपानेऽपि न धर्महानिः ।

शङ्खलिखितौ ।

माहिषं गव्यमाजञ्च भक्ष्यं क्षीरन्तु निर्दशं ।

शङ्खः ।

सर्वाभां दिस्तनीनां क्षीरमभोज्यं अजावर्जमिति ।

आपस्तम्बस्तु ब्राह्मण्यतिरिक्तेन कापिलं पयो न पेयमित्याह ।

क्षत्रियस्यैव वृत्तस्यो वैश्वः शूद्रोऽथवा पुनः ।

यः पिबेत् कापिलं क्षीरं ततोऽन्योनास्त्यपुण्यकृत् ॥

तेन ब्राह्मण्यतिरिक्तः कपिलाया गोः क्षीरं श्राद्धादिकर्मोप-
युक्तशेषमपि प्रयत्नेन वर्जयेदित्यर्थः । ब्राह्मणस्य ऊतशेष्यतिरिक्ताका-
पिलक्षीरपाने दोषोभविष्यत्पुराणे दर्शितः ।

कापिलं यः पिबेत् शूद्रो नरके स विपच्यते ।

ऊतशेषं पिबेद्विप्रो विप्रः स्यादन्यथा पशुरिति ॥

ऊतशेषे पीते विप्रस्य जन्मान्तरेऽपि विप्रत्वं भवति ।

तथा ।

ऊतशेष्यतिरिक्ताकापिलक्षीरे पीते विप्रस्य जन्मान्तरे पशुत्वं
भवतीत्यर्थः । क्षीरवर्जनविधानादेव क्षीरविकारस्यापि कूर्चिकादे-
र्वर्ज्यत्वं सिद्धं । कूर्चिकादिविकारेऽपि क्षीररसस्य सङ्गावात् । अतएव
क्षीरे वर्जयितव्ये तद्रसतः पायसादेरपि वर्जनं कार्यमिति मौमांसायां

प्रतिपादितं । अतएव निषिद्धचौरविकाराणां भक्षणे निषिद्धातिक्र-
मस्य कृतत्वात् प्रायश्चित्तमाह शङ्खः ।

चौराणि यान्यभक्ष्याणि तद्विकाराशने बधुः ।

सप्तरात्रव्रतं कुर्यात् प्रयत्नेन समाहित इति ॥

आद्धेषु महिषीचौरस्य निषेधेऽपि वचनान्तरेण प्राशस्त्यप्रति-
पादनान्महिषीघृतं ग्राह्यमेव ।

भविष्यत्-पुराणे ।

आद्धेषु महिषीचौरमजाचौरश्च वर्जयेत् ।

गवाश्चानिर्दशाहानां सन्धिनीनां पयस्यजेत् ॥

आदित्यपुराणे ।

न च गोव्यतिरिक्तानां पयः आद्धेषु शस्यते ।

सविकारं गवामेव पितृणां दत्तये पयः ॥

सुमन्तुः ।

पयोदधि घृतञ्चैव गवां आद्धेषु पावनं ।

महिषीणां घृतं प्राजः श्रेष्ठं न तु पयः क्वचित् ॥

देवलः ।

अजावि-महिषीणान्तु पयः आद्धेषु वर्जयेत् ।

विकारान् पयसश्चैव माहिषं तु घृतं हितं ॥

मार्कण्डेयपुराणे ।

मार्गमाविकमौद्रश्च सर्वमैकग्रफश्च यत् ।

माहिषश्चामरश्चैव धेन्वा गोश्चाप्यनिर्दशं ॥

पिचयं मे प्रयच्छस्वेत्युक्ता यच्चाप्युपाहृतं ।

वर्जनीयं सदा सद्भिः तत्पयः आहुकर्माणि ॥

ब्रह्मपुराणे ।

माहिषञ्चामरं मार्गमाविकैकशफोद्धवं ।

ऐणमौद्रं याचितञ्च दधिचीरं त्यजेत् घृतं ॥

घृतात्फेनं घृतान्मण्डं पौयूषमथ चार्द्रगोः ।

मगुडं मरिचाकृन्तु तथा पर्युषितं दधि ।

दीर्घं तक्रमपेयञ्च नष्टास्वादञ्च फेनवत् ॥

अयमर्थः । 'घृतात् फेनं' घृतादुद्धृत्य फेनं अपेयं । 'घृतान्मण्डं' घृतादुद्धृता सन्नानिका । तथा 'आर्द्रगोः पौयूषं' यावत् प्रसृतागौरा-
र्द्रयोनिस्तावत् चीरमपेयं । तथा पयोदधिगुडमरिचमिश्रितं यत् पर्यु-
षितं तदपेयं । तथा यत्तत्र 'दीर्घं' दर्वीधट्टन-गृह्याग्नितापादिना
स्वतोवा स्फुटितं । यच्च 'नष्टास्वादं' शुक्रं नष्टरसं । यच्च वज्रदिनस्येत्या
सञ्ज्ञातफेनं तदपेयम् ।

इति याज्ञाणि वर्ज्यानि च चीरादीनि ।

अथ याज्ञाणि मांसानि ।

तत्र तावत् सामान्यतः आहुते मांसदानविधिः ।

मनुः ।

सुन्यन्नानि पयोसोमो-मांसं यच्चानुपस्मृतं ।

अक्षारलवणञ्चैव प्रकृत्या हविरुच्यते ॥

पूर्वं व्याख्यातः श्लोकः ।

पितृणां मासिकं आहुं अन्वाहार्यं विदुर्बुधाः ।

तदामिषेण कर्त्तव्यं प्रशस्तेन प्रयत्नतः ॥

तदेतत्प्रतिमासममावास्यायां विहितं श्राद्धं तत्पितृणामन्वा-
हार्थमिति मुनयो मन्यन्ते । तदेतदामिषेण मांसेन कर्त्तव्यं । प्रशस्तेना-
प्रतिषिद्धेन द्वौ मासौ मत्स्यमांसेनेत्यादिविशेषविहितेन वा । अयञ्च
मुख्यः कल्पः । तदभावे दधिघृतसूपादि विधायिष्यते । मांसञ्च
व्यञ्जनं भक्तादेर्भोज्यस्य न पुनरेतदेव केवलं भोज्यं । येन वक्ष्यति ।
गुणांश्च सूपश्चाकाद्यानामिति । तथा यावन्तस्यैव यैश्चान्नानि इति
सूत्यन्तरे ।

विना मांसेन यत् श्राद्धं कृतमप्यकृतं भवेत् ।

क्रत्यादाः पितरो यस्मादभावे^(१) पायसादयः ॥

पुराणे ।

मांसं शाकं दधि क्षीरं मधु चान्यत्तथैव च^(२) ।

इति सामान्यतः श्राद्धे मांसदानविधिः ।

अथ मांसभक्षणे विधिरुच्यते ।

मनुः ।

यत्प्रोक्षितं भवेन्मांसं ब्राह्मणानाञ्च काम्यया ।

यथाविधि नियुक्तश्च प्राणानामेव चात्यये ॥

पशुं प्रोक्षतौत्यादि विहितप्रोक्षणादिस्कारयुक्ताग्नौषोमीयादि-
पशुप्रकृतिकं मांसं प्रोक्षितमित्युच्यते । 'ब्राह्मणकाम्यया' ब्राह्मणे-
च्छया । काम्यशब्दः क्कान्दशः ।

(१) यस्मादभावे इति क० ।

(२) मुन्यन्नमेव चेति ग० ।

यदा ब्राह्मणाः प्रार्थयन्ति तदा प्रोक्षणाहर्षप्रकृतिकमप्यप्रोक्षितं
 कृताभक्षणसङ्कल्पोऽपि भक्षयेत् । 'यथाविधि' यथाशास्त्रं, मधुपर्कयज्ञ-
 आह्वेषु 'नियुक्तः' नियोगमङ्गीकारितः मांसं भक्षयेत् । अतः आह्वे
 भोक्ष्य इत्युपेत्य इदमश्रामौदं नाश्रामौति नार्हति वक्तुं । यतिब्रह्म-
 चारिभ्यां तु नियुक्ताभ्यामपि मांसं न भक्षण्यमिति प्रतिपादितं
 प्राक् । 'प्राणानामत्यये' अशनान्तराभावात् भाविप्राणापगमनिश्चये
 देवपितृकार्योपयुक्तशेषादन्यदपि निषिद्धमपि पौनःपुन्येनापि ब्रह्मचर्य-
 ऽपि मांसं भक्षयेत् । सर्वत आत्मानं गोपायेदिति वचनादात्मघात-
 पातकपरिहारस्त्वावश्यकार्थत्वाच्च ।

यमोऽपि ।

भक्षयेत्प्रोक्षितं मांसं सकृत् ब्राह्मणकाम्यया ।

दैवे नियुक्तः आह्वे वा नियमे तु विवर्जयेत् ॥

अनियमे पूर्वपादत्रयोक्तनियमाभावे मांसं विवर्जयेत् ।

याज्ञवल्क्य-विश्वामित्रौ ।

प्राणानामत्यये तथा आह्वे प्रोक्षितं द्विजकाम्यया ।

देवान् पितृन् समभ्यर्च्य खादन्मांसं न दुष्यति ॥

देवलः ।

भक्षयन्नपि मांसानि शेषभोजी न लिप्यते ।

श्रौषधार्थमशक्तौ वा नियोगाद्यज्ञकारणात् ॥

बृहस्पतिः ।

रोगी नियुक्तो विधिनाहितं विप्रवृत्तस्तथा ।

मांसमद्याच्चतुर्द्वेषा परिमज्जा प्रकीर्त्तिता ॥

‘रोगी’ मांसभक्षणैकपरिहार्यरोगवान् । नियुक्तः आह्लादौ ।
विधिनाहितं ऊतशेषं । ‘विप्रवृतः’ विप्राभ्यर्चितः । ‘चतुर्द्धा परिसङ्ख्या’,
चतुर्द्धा चतुःप्रकारेण नियम इत्यर्थः ।
क्षरीतः ।

वृथामांसं भक्षयन्तु पुष्पकच्छरेदुधः ।
कान्त्या ब्राह्मणानान्तु यथाकामं समश्नुयात् ॥
‘यथाकामं’ यावदिच्छं ।

विष्णुः ।

असंस्कृतान् पशून् मन्त्रैर्नाद्यादिप्रः कथञ्चन ।
मन्त्रैस्तु संस्कृतानद्यात् शाश्वतं विधिमास्थितः ॥
‘शाश्वतं’ नित्यं वैदिकमित्यर्थः ।
यजुषा संस्कृतं मांसं भक्षयौत यथाविधि ।
न भक्षयेद्वृथामांसं वृथामांसं विवर्जयेत् ॥
आह्ले मांसं समश्नीयात् यदातिथ्ये निवेदयेत्^(१) ।
इति मांसभक्षणविधिः ।

अथ नियुक्तस्य मांसभक्षणे प्रत्यवाय उच्यते ।

पैठीनसिः ।

निमन्त्रितो योनाश्राति आह्ले मांसं द्विजोत्तमः ।
यावन्ति पशुरोमाणि तावन्नरकमृच्छति ॥
यावन्ति हतस्य पशोः रोमाणि तावत् सङ्ख्यानि च वर्षाणि नरके
वसतीत्यर्थः ।

(१) यदातिथ्यनिवेदितमिति ग० ।

मनुः ।

नियुक्तस्तु यथान्यायं यो मांसं नास्ति मानवः ।

स प्रेत्य पशूनां याति सन्भवानेकविंशतिं ॥

‘सन्भवान्’ जन्मानि ।

वशिष्ठः ।

नियुक्तस्तु यदि आह्ने देवे मांसं समुत्सृजेत् ।

यावन्ति पशुरोमाणि तावन्नरकमृच्छति ॥

यमः ।

आमन्वितस्तु यः आह्ने देवे मांसं समुत्सृजेत् ।

यावन्ति पशुरोमाणि तावन्नरकमृच्छति ॥

इति नियुक्तस्य मांसाभक्षणे प्रत्यवायनिरूपणं ।

अथ प्रशस्तमांसप्रकृतयः ।

प्रशस्तेनामिषेण आह्नं कुर्यादिति मनुवचने पूर्वमुक्तत्वात् ।

तत्राह शङ्खः ।

तित्तिरश्च मयूरश्च लावकश्च कपिञ्जलं ।

वाघ्र्णीणसं वर्त्तकश्च भक्ष्यानाह यमः सदा ॥

‘तित्तिरः’ चित्रपलः । ‘मयूरः’ शिखण्डी । ‘लावकः’ प्रसिद्धः ।

‘कपिञ्जलः’ शर्वभुवर्णः पक्षी । ‘वाघ्र्णीणसः’ कृष्णग्रीव इत्यादिना

द्वादशवार्षिककटौ वक्ष्यमाणलक्षणः । ‘वर्त्तकः’ दत्ताकृतिश्चित्रविन्दु-

लाञ्छितः तुलपुच्छः पक्षिविशेषः ।

मनुः ।

पाठीनरोहितावाद्यौ नियुक्तौ हव्यकथयोः ।

राजीवान् सिंहतुण्डांश्च मशस्कांश्चैव सर्वशः ॥

‘पाठीनः’ वज्रदंष्ट्रोमत्स्यः, सहस्रदंष्ट्रः पाठीन इत्यभिधानात् ।
 ‘रोहितः’ रक्तवर्णोमत्स्यः । एतावुभौ हव्यकथनियोगेन आह्लादी
 भक्षणीयौ । ‘राजीवाः’ पद्मवर्णा मत्स्या इति केचित्, राजीभिः
 रेखाभिर्युक्ता इत्यपरे । ‘सिंहतुण्डाः’ सिंहमुखाकृतिमुखाः । ‘मशस्काः’
 पृष्ठप्रतिष्ठितशूत्रयाकारशकलाः, राजीवाद्याः सर्वशोऽनियुक्तेनापि भक्ष्याः ।
 तथा ।

श्याविदं शल्यकां गोधां खड्गं कूर्मं शशांस्तथा ।

भक्ष्यान् पञ्चनखानाज्जरनुष्टांश्चैकतोदतः ॥

‘श्याविदः’ श्वभक्षकोव्याघ्रविशेषः । ‘शल्यकः’ शललीसंज्ञतनूरुहः
 श्यापदविशेषः । ‘गोधा’ दौर्घाकृतिर्विलेशयः प्राणिविशेषः । ‘खड्गः’
 गण्डकः । ‘कूर्मः’ कच्छपः प्रसिद्धः । शशः पञ्चनखानां मध्ये श्यावित्र-
 भृतीन् भक्ष्यानाजः । सत्यन्तरे तु खड्गे विकल्पः ।

तथाच वशिष्ठः ।

खड्गे तु विवदन्त इति ।

उष्ट्रवर्जितानेकविभागस्थितदन्तपङ्क्तीन् गोजाविमृगान् भक्ष्या-
 नाजः ।

भक्ष्या इत्यनुवृत्तौ बोधायनः ।

मत्स्याः सहस्रदंष्ट्रा गोजाविमृगा वृहक्षिरसः तित्तिरिरोक्षितरा-
 जीवाः ।

भक्ष्या इत्यनुवृत्तौ गौतमः ।

मत्स्याश्चाविभक्ताः ।

वशिष्टः ।

श्यावि च्छ ल्य कृष्ण तत्त्वपगोधाः पञ्चनखानां भक्ष्याः अनुधाः पशूनां
अदन्ताश्च ।

देवलः ।

पञ्च पञ्चनखा भक्ष्याः धर्मतः परिकीर्त्तिताः ।

गोधाकूर्मशशाः श्यावित् शल्यकसेति ते स्मृताः ॥

भक्ष्या इत्यनुवृत्तौ बोधायनः ।

पक्षिणः तित्तिरि-कपोत-कपिञ्चल-स्त्राव-वृणमयर-वारणाचार-
णाऽवर्ज्याः पञ्च विष्किराः ।

‘कपोतः’ प्रसिद्धः । विष्किराणां मध्ये एते पञ्च भक्ष्याः । ‘वार-
णाचारणौ’ कपोतभेदौ ॥

शङ्खलिखितौ ।

माहिषञ्चाजमौरभ्रं मार्गं रौरवमेव च ।

भक्ष्यमांसं समुद्दिष्टं यच्च वै पार्षतं स्मृतं ।

वराहाश्च तथा भक्ष्या महारण्यनिवासिनः ॥

माहिषस्येदं ‘माहिषं’ । उरभ्रस्य मेषस्य मांसं ‘जौरभ्रम्’ ।

मृगस्य ताम्रहरिणस्य ‘मार्गं’ । रुरोः कृष्णमारुहस्य वज्रशृङ्गस्य वा
मृगस्य मांसं ‘रौरवं’ । पृषतस्य विन्दुवतो मृगस्य ‘पार्षतं’ । ‘वराहाः’

शूकराः ।

हारीतः ।

ग्राम्यारण्यानां पशूनामृच्छन्ति यथाजमेष-हिरण्य-खड्ग-रुर-
पृषत-च्छत्य-वभ्रु-महारण्यवासिनश्च वराहास्तथा शशक-शल्यक-मेधा-

गोधा-कूर्म-वर्चक-तित्तिर-मयूर-वाघ्रौणस-लावक-कुरर-कपिञ्जलान्
सगन्तांश्च मत्स्याद्यायोपपन्नान् भक्षयेत् ।

इति प्रशस्तमांसप्रकृतयः ।

अथ मांसभक्षणप्रतिषेधः ।

मनुः ।

असंस्कृतान् पशून्मन्त्रैर्नाद्यादिप्रः कदाचनः^(१) ।

मन्त्रैस्तु संस्कृतानद्याद्वैदिक^(२) विधिमास्थितः ॥

प्रोक्षणादिस्कारमन्तरेण ये निहितास्तान्नाद्यात् । ये तु वैदि-
कैर्मन्त्रैः संस्कृतास्तानेव भक्षयेत् ।

पुलस्त्योऽपि ।

वर्जयेद्दूरतः आह्वे यदप्रोक्षितमामिषं ।

राजानुत्पादितं यच्च व्याधिनाभिहतञ्च यत् ॥

‘अप्रोक्षितं’ प्रोक्षणादिरहितं मांसं, आह्वे ब्राह्मणादिर्दाता वर्ज-
येत् । राजा तु मृगव्येन स्वयं यदनुत्पादितं । व्याधिनाभिहतात्
पशोर्यद्गृहीतं तत्सर्वं वर्ज्यं । अयमप्रोक्षितप्रतिषेधो ग्राम्यपशुविषयः ।

आरण्यास्तु प्रोक्षणमन्तरेणापि प्रशस्ता एव ।

ब्रह्मपुराणे ।

आरण्यानाञ्च सर्वेषां प्रोक्षणं ब्रह्मणा कृतं ।

अतएव तु ते भक्ष्या ब्राह्मणचक्षियादिभिः ॥

व्यासोऽपि ।

(१) कथञ्चन इति ग० ।

(२) शास्त्र मिति ख० ।

प्रजानां हितकामेन अगस्त्येन महात्मना ।

आरण्याः सर्वदेवत्याः प्रोचिताः सर्वशोभृगाः ।

तस्मादप्रोचिता एव प्रयोज्यास्ते सदा बुधैः ॥

आरण्यानां पशूनां अगस्त्येन ब्रह्मणा च सर्वार्यतया प्रागेव प्रोक्षणस्य कृतत्वादन्त्येन कर्त्तव्यमित्यर्थः ।

अत्र कश्चिदाह । असंस्कृतान् पशून्नाद्यादित्यथं फलविशेषकामस्य पर्युदासवचनो^(१) न प्रतिषेधः । अतः फलार्थित्वाभावेऽसंस्कृतमपि मांसं भक्षणैयमेवेति । तन्न । यतः प्रतिषेधत्वे सम्भवति पर्युदासत्वं फलकल्पना चेति न न्याय्यं । “न मांसभक्षणे दोषो न मद्ये न च मैथुने । प्रवृत्तिरेषा जन्तूनां^(२) निवृत्तिस्तु महाफला” इत्यादिवचनोक्तन्यायादिति चेत् । न । अस्य वचनस्य मन्त्ररहितशूद्रादिविषयत्वेनैवोपपत्तेः । अतो विप्रोमन्त्रसंस्कृतमेव मांसमद्यान्नान्यत् । येन हि मांसेन देवाश्च पितरश्चार्च्यन्ते तन्मन्त्रसंस्कृतमेव भवति । देवपित्रर्चनसम्बद्धस्यैव ब्राह्मणभोज्यत्वेन विहितत्वात् ।

तदुक्तं मनुना ।

देवान् पितॄन् समभ्यर्च्य खादन्मांसं न दोषभागिति ।

विधिपूर्वकभक्षणे गुणमभिधायाविधिपूर्वकभक्षणे दोषमाह स एव ।

यस्तु भक्षयते मांसं विधिं हित्वा पिशाचवत् ।

स लोकेऽप्रियतां याति व्याधिभिश्चैव पीड्यते ॥

तथा

(१) मांसविशेषवर्जनव्रतोपदेशः इति ग० ।

(२) भूतानामिति ग० ।

यज्ञाय जग्धिर्मांसस्येत्येष दैवोविधिः स्मृतः ।

ततोऽन्यथा प्राकृतस्तु रान्नमोविधिरुच्यते ॥

‘जग्धिः’ भक्षणं ।

विष्णुः ।

नाद्यादविधिना मांसं विधिज्ञोनापदि द्विजः ।

जग्ध्वा तु विधिना मांसं प्रेत्य तैरर्च्यते तु सः ॥

तैः पशुभिरर्च्यते ।

हारीत-शातातपौ ।

विषकृद्ग्रहतं मांसं व्याधिभिर्जग्धितञ्च यत् ।

न प्रशंसन्ति वै श्राद्धे यच्च मन्त्रविवर्जितं ॥

‘विषेण’, ‘कृद्ग्रहा’ कूटयन्त्रादिप्रकारेण, हतस्य तथा व्याधिभिः
सिंहव्याघ्रव्यतिरिक्तस्यापदैश्च हतस्य पशोर्यन्मांसं यच्च मन्त्रवर्जितं
तच्छ्राद्धादौ न प्रशंसन्ति अहं न मन्यन्ते ।

आपस्तम्बः ।

हिंसार्थेनामिना च्छिन्नं तदभोज्यं विदुर्बुधाः ।

इति मांसभक्षणप्रतिषेधः ।

अथ निषिद्धमांसप्रकृतयः ।

तत्राह मनुः ।

क्रव्यादः शकुनीन्^(१) सर्वान् तथा यामनिवामिनः ।

अनिर्दिष्टाश्चैकशफान् टिट्ठिभांश्च विवर्जयेत् ॥

(१) क्रव्यादान् शकुनानिति ख० ।

कलविङ्कं श्रवं हंसं चक्राङ्गं^(१) ग्रामकुक्कुटं ।
 सारसं रज्जुवालञ्च दात्यूहं शुकसारिके ॥
 प्रतुदान् जालपादांश्च कोयष्टिनखविष्किरान् ।
 निमज्जतश्च मत्स्यादान् मौनं वल्लुरमेव च ॥
 वकञ्चैव बलाकाश्च काकोलं खञ्जरीटकं ।
 मत्स्यादान् विड्वराहांश्च मत्स्यानेव च सर्वशः ॥

क्रयं मांसमदत्तौति 'क्रय्यादः' केवलमांसभक्षकाः काकगृध्रादयः ।
 'ग्रामनिवासिनः' अक्रय्यादोऽपि पारावतादयः । 'एकग्रपाः' अश्व-
 तरगर्द्भादयः । 'अनिर्दिष्टाः' श्रुतौ भक्ष्यत्वेन नोक्ताः । घेतृक्तास्ते
 तत्र भक्ष्याः । यथा "त्वाग्रं वाड्वमालभेत गौरं वा गर्द्भं प्रजाकामस्य
 च मांसमश्रीयात्" इति । 'टिट्टिभाः' अत्युत्तरशब्दोपलक्षिताः ।
 कदुत्काणनामानः पक्षिविशेषाः^(२) 'टिट्टिभाः' । 'कलविङ्कः'
 ग्रामचटको निगमे दृष्टः । तस्य ग्रामवासित्वेन प्रसिद्धौ सत्यामपि
 पुंलिङ्गशब्देन पुनस्तत्प्रतिषेधः तत्पक्षियाश्चाभ्यनुज्ञानार्थम् । अन्ये तु
 कलविङ्कशब्दस्य चटकजातिमात्रवचनत्वं मन्यमानाः आरण्यनिरुक्त्यर्थं
 तत्प्रतिषेधं वर्णयन्ति । 'श्रवः' जलकुक्कुटः । 'हंसः' मरालः । 'चक्राङ्गः'
 चक्रवाकः । श्रवहंसचक्रवाकानां वर्ज्यमानजालपादप्रतिषेधात् सिद्धे
 प्रतिषेधे नित्यार्थं वचनं । अतश्चाषादीनां विकल्पेन भक्षणं गम्यते ।
 ग्रामगहणादारण्यकुक्कुटोभक्ष्यः । 'सारसः' पुष्कराङ्गयः । स च दीर्घ-
 गलजङ्घनीलाङ्गः पक्षी । 'रज्जुवालः' रज्जुसदृशदीर्घकोशः पक्षी ।

(१) चक्राङ्गमिति क० ।

(२) कदुत्काणनासाः पक्षिविशेषा इति ग० ।

रजुदाल इति तु पाठे वृत्तकुटुकोज्जेयः । 'दात्यूहः' कालकण्ठः ।
 'शुकः' कौरः । 'मारिका' 'मारिका' एवं नामप्रसिद्धा । प्रतुद्य
 प्रहत्य चञ्चा ये भक्त्यन्तौति 'प्रतुदाः' । जीव-जीवक-भृङ्गाङ्ग-
 लदार-कोकिल-हारित-कपोत-शतपचादयः । 'जालपादाः' जालम-
 दृशपादाः । चाषादयः । 'कोयष्टिः' आरण्यपक्षिविशेषः । नखैर्विकीर्य
 भक्त्यन्ति ये ते 'नखविष्किराः' वातीकवर्तीरक्तवर्त्मककुभोपच-
 काङ्गचकोरकुरराङ्गककचकरणानर्द्धगिरिवर्त्मकशारपदेद्राभवाडादयः ।
 निमज्ज्य ये मत्स्यान् भक्त्यन्ति जलवायमप्रभृतयः तेऽपि वर्णाः ।
 यत्र मांसविक्रयार्थं पशवो हन्यन्ते सा मूना । आपणोमांसस्येत्येके ।
 सूनायां भवं 'मौनं' । 'वज्रूरं' संगोष्ठ्य स्थापितं द्वागादिमांसं ।
 वकः प्रसिद्धः । 'वलाका' विकण्टका^(१) । 'काकोलः' कृष्णकाकः ।
 'खच्चरीटः' खच्चनः । यो वर्षासु शिखोद्गमेनाह्व्यो भवति । वकव-
 लाकाकाकोलानां निमज्जन्मात्सादैः सह पौनरुक्त्यं परिहर्तुं ये कदा-
 चिदुन्मज्ज्य न भक्त्यन्ति ये च केवलान् मत्स्यानेवादान्ति तत्र मक-
 रादयो मत्स्यादशब्देन गृह्यन्ते । विद्वराहप्रतिषेधादारण्यस्याभ्युज्जा ।
 पूर्वसूत्रस्थितस्य ग्रामनिवासिशब्दस्य प्रकरणात् पक्षिविशेषणत्वे सिद्धे
 विद्वराहविषयात्वाभावादपौनरुक्त्यम् । 'मत्स्याः' मौनाः । 'सर्वशः'
 सर्वदा । उत्सर्गोऽयं ।

यमः ।

मत्स्यानशक्तान् वै सर्वान् वेदाध्यायी विवर्जयेदिति ।

'अशक्तान्' पृष्ठभागे शक्करहितान् । 'वेदाध्यायी' चैवर्णिकः ।

देवलः ।

बलाकोहंस-दात्यूह-मृङ्गराड्वक-चिचकाः ।

उलूक-कुरर-श्वेन-गृध्र-कुक्कुट-वायसाः ॥

चकोरः कोकिलोरज्जुबालकश्याष-मङ्गुको ।

पारावत-कपोतौ च न भक्ष्याः पक्षिणः स्मृताः ॥

‘मृङ्गराजः’ तेनैव नाम्ना प्रसिद्धः । ‘चिचकः’ मयूरः । ‘उलूकः’ कौशिकः घूकश्च । ‘कुररः’ क्रोशकः । ‘चकोरः’ चन्द्रिकाहरो लोहितचक्षुचरणचक्षुः पक्षी । ‘कोकिलः’ कुहकण्ठः । ‘वायः’ किकीदिविः । ‘मङ्गुः’ जलवायसः ।

देवलः ।

अभक्ष्याः पशुजातीनां गो-खरोद्वाश्च कुञ्जराः ।

सिंह-व्याघ्रर्च-शरभ-सर्पाजगरकास्तथा ॥

आरु-सूकर-मार्जार-नकुल-ग्राम्यसूकराः ।

श्व-सृगाल-कपि-द्वीपि-गोलाङ्गूलक-मर्कटा इति ॥

‘खरः’ गर्दभः । ‘सूचः’ भल्लुः । ‘शरभः’ अष्टचरणः सिंहशत्रुः । ‘आरुः’ स्थूलोन्दुरः । ‘नकुलः’ बभ्रुः । ‘सृगालः’ जम्बुकः । ‘कपिः’ श्ववङ्गः । ‘द्वीपि’ महाव्याघ्रः । ‘गोलाङ्गूलः’ गोपुच्छसदृशपुच्छो वानरविशेषः । ‘मर्कटः’ लोहितमुखः शाखामृगः । अत्रोक्ताः पञ्चनखाश्चावित्प्रभृतिपञ्चनखव्यतिरिक्तपञ्चनखोपलक्षणार्थाः । अतएव न भक्ष्येदित्यनुवृत्तौ आह मनुः ।

सर्वान् पञ्चनखांस्तथेति ।

इति निषिद्धमांसप्रकृतयः ।

अथ कालविशेषावच्छेदेन तृप्तिकराणि द्रव्याण्युच्यन्ते ।

तत्राह मनः ।

तिलैर्ब्रीहियवैर्भाषैरङ्गिर्मूलफलेन वा ।

दत्तेन मासं प्रीयन्ते विधिः पितरो नृणां ॥

द्वौ मासौ मत्स्यमांसेन चीन्मासान् हारिणेन तु

श्वारभ्रेणथ चतुरः शाकुनेनेह पञ्च तु ॥

षण्मासान् क्वागमांसेन पार्श्वतेनाथ सप्त तु ।

अष्टावैणेन मांसेन रौरवेण नवैव तु ॥

दश मासांस्तु तृप्यन्ति वराहमहिषामिषैः ।

शशकूर्मयोस्तु मांसेन मासानेकादशैव तु ॥

संवत्सरन्तु गव्येन पयसा पायसेन वा ।

वाध्र्णीणस्य मांसेन तृप्तिर्द्वादशवार्षिकी ॥

कालशाकं महाशक्लः खड्गलोहामिषं मधु ।

आनन्त्याद्यैव कल्प्यन्ते मुन्यन्नानि च सर्वशः ॥

श्राद्धविधिमाश्रित्य दत्ततिलादिद्रव्यैकवारं मासमेकं पितर-
स्तृप्यनुदत्त्या प्रीयन्ते । अत्र द्विजातिकर्तृकस्य मुख्यस्य श्राद्धस्य
ब्राह्मणभोजनात्मकत्वादन्नाकाङ्क्षायां तत्प्रीतियोग्यानां तिलब्रीह्या-
दीनां तृप्तिसाधनत्वेन विधीयमानानां दृष्टद्वारेण साधनत्वोपपत्तये
स्वविकारभूतान्नद्वारेणैव तृप्तिसाधनत्वं तेषां च तत्प्रथमं समुचिता-
नामेव भोजनस्य लोकतः समुचितनानाविधान्नफलमूलादिसाध्यत्वा-
वगमात् । अलाभे तु तृप्तिकरत्वयोग्यान्नप्रकृतिभृतस्यैकस्यापि श्राद्धी-
यभोजनसाधनत्वं । लौकिकोपायसाधनकं हि भोजनं समुचितालाभे

एकेनापि दृश्यते । एवं चामश्राद्धेऽपि समुच्चयाममुच्चयौ वेदितव्यौ,
तत्रापि तेषां भोज्यान्नप्रकृतिभावानुपसन्धानेनैवोपकल्पितत्वात् । उक्त-
न्यायादन्नद्वारेणैषां साधनत्वमामश्राद्धे च वचनादपोद्यत इति नैष
दोषः ।

अन्नद्वारेणैवैषां आह्नसाधनत्वमुक्तं प्रचेतसा ।

हरित-सुद्ध-कृष्णमाष-श्यामाक-प्रियङ्गु-गोधूमेक्षुविकारांश्च दद्या-
दिति । विधीयन्ते चापूपपायसादीन्यन्नानि आह्ने । तानि च प्रकृति-
द्रव्यसाकाङ्क्षाणि । अतोत्रौहिष्ठिपुरोडासयोरिव तिलत्रौह्यादीनां अन्नानां
प्रकृतिविकारभावेनान्वयमिद्धिः । न विकल्पो दोषवाज्ज्यात् ।

कात्यायनवचने चान्नीभृतानामेवैतेषां तृप्तिसाधनत्वं स्फुटं भवि-
ष्यति । सत्यपि समुच्चये अङ्गिर्मूलफलेन वेति विकल्पवचनं ब्राह्मण-
तृप्तिपर्याप्तान्नसाधनीभृतत्रौह्याद्यन्नाभेनुकल्परूपपक्षान्तराभिप्रायेणेति
कात्यायनव्याख्याने च दर्शयिष्यते ।

मासतृप्तिकराणि तु मूलफलानि मार्कण्डेयेन प्रपञ्चितानि ।

विदार्यैस्तु परूषैस्तु विमैः शृङ्गाटकैस्तथा ।

कम्बुकैश्च तथा कन्दैः कर्कन्धुवदरैरपि ॥

पालेवतेरारुकैश्च अचोटैः पनसैस्तथा ।

काकोल्या चौरकाकोल्या तथा पिण्डालुकैः शूभैः ॥

लाजाभिश्च सधानाभिः चपुसैश्चारुचिर्भटैः ।

सर्वपाराजशाकाभ्यामिङ्गुदैराजजम्बुभिः ॥

प्रियालामलकैर्मुखैः फल्गुभिश्च विलम्बकैः ।

वंशाङ्गुरैस्तालकन्दैः पुक्रिकाचौरिकाधवैः ॥

वोचैः समोच्चैर्लकुचैस्तथा वै बीजपूरकैः ।

सुञ्जातकैः पद्मफलैर्भक्ष्यभोज्यैस्तु संसृजतैः ॥

रागषाड्वचोव्यैश्च त्रिजातकसमन्वितैः ।

दनैस्तु मांसं प्रीयन्ते श्राद्धेषु पितरो नृणां ॥

‘कन्दः’ स्वरणः । अर्घोपः स्वरणः कन्द इत्यभिधानात् ।
 ‘वदरं’ वदरीफलं । ‘काकोली-वीरकाकोल्यौ’ गौडदेशे प्रसिद्धौ ।
 मर्षपेति स्त्रीलिङ्गतया निर्देशः कान्दमः । ‘राजशाकं’ राजवृक्षाख्यं
 शाकं । ‘इङ्गदी’ तापमतरुः । ‘राजजम्बुः’ जम्बुविशेषः । ‘सुख्यान्या-
 मलकानि’ स्थूलामलकानि । ‘फलगूनि’ क्षुद्रामलकानि । ‘विलम्ब-
 कानि’ पटोलानि । ‘वंशाङ्कुरः’ प्रसिद्धः । ‘चीरिका’ फलाध्यक्षं ।
 राजादनः फलाध्यक्षे चीरिकायामित्यमरसिंहेनाभिधानात् । ‘मोचं’
 कदलं । ‘लकुचः’ लिङ्गुचः । स च जम्बीरफलतुल्यस्वर्षफलवान्
 गुल्मविशेषः । ‘बीजपूरः’ मातुलिङ्गः । ‘सुञ्जातं’ गौडदेशे प्रसिद्धं
 फलं । ‘पद्मफलं’ पद्मबीजकोशकर्णिकेति यावत् । सुद्राड्वक्या-
 दीनि मांसानि वा मूलफलादीनि निष्कास्य गृहीता रसाः शर्करा-
 मध्वादिद्रव्यसङ्गेन मधुरीकृताः ‘रागाः’ । अस्रद्रव्यसंयोगेनास्त्रीकृतास्तु
 ‘षाड्वाः’ उच्यन्ते । ‘चोव्याणि’ वक्ष्यमाणलक्षणानि । ‘त्रिजातकं’
 लवङ्गैलापत्रकाणां समाहारः । एतैर्द्रव्यैर्मांसमेकं पितरः प्रीयन्ते ।
 एवमनिषिद्धेन मत्स्यमांसेन द्वौ मांसौ । ‘हरिणः’ ताम्रमृगः तस्य
 मांसं ‘हारिणं’ । उरभोमेषः तस्य मांसं ‘औरभं’ । शकुनिः पक्षी ।
 स चाचारणकुक्कुटतिक्षिरादिरनिषिद्ध एव विवर्चितः । तस्य मांसं
 ‘शाकुनं’ ‘कागः’ वस्तु । पृषतः चित्रमृगः तस्येदं ‘पार्षतं’ । एणः

कृष्णमृगः । तस्येदमैण । एणः कृष्णमृगो ज्ञेयस्ताम्रोहरिण उच्यते
 इत्यभिधानात् । येत्त्वष्टाविण्येयमांसेनेति पठन्ति तत्र हरिणीमांसेनेत्यु-
 च्यते । 'रुरुः' वज्रगृङ्गोमृगः । तस्य मांसं 'रौरवं' । 'वराहः' शरण्य-
 स्रकरः । यामस्रकरस्य निषिद्धत्वात् । 'महिषः' लुलापः । 'आमिषं'
 मांसं । अत्र माहिषाणि च मांसानि आङ्गेषु परिवर्जयेदिति
 विष्णुपुराणदर्शनात् माहिषमांसस्य विहितप्रतिषिद्धत्वेन विकल्पो
 वेदितव्यः । स च तदामिषेण कर्त्तव्यं प्रशस्तेन प्रयत्नत इति विना
 मांसेन यत् आङ्गं कृतमप्यकृतं भवेदित्यादिवचनावगतावश्यकङ्गभावस्य
 मांसान्तरस्थाभावे माहिषस्य ग्रहणं कर्त्तव्यमन्यदा नेत्येकरूप इति
 केचित् । तद्विचारणीयं । अप्रशस्तस्य ह्यवगतत्वेन सर्वथा प्रतिषेधे
 गृह्यमाणस्य प्रशस्तहरिणोरभ्रकागादिमांसेभ्योधिकं माहिष्यमुच्यमानं
 विरुद्धं स्यात् । 'शशः' प्रसिद्धः । 'कूर्मः' कच्छपः । श्रुतसम्बन्धलो-
 यस्त्वान्माहिषेण पयसेति सम्बन्धो न मांसेनेति ।

शङ्खधरस्त्वाह ।

गव्यं प्रकरणान्मांसमेव ।

अतएव त्थामः ।

गवयस्य तु मांसेन दृप्तिर्मांसं सदैव तु ।

मासानेकादश प्रीतिः पिष्ट्वाणां माहिषेण तु ।

गव्ये तु दत्ते आङ्गेषु संवत्सरमिहोच्यत इति ॥

तत्र कलौ गवालम्भस्य निषिद्धत्वात् लोकविद्विष्टत्वाच्चेति ।
 पयसा सिद्धमोदनं 'पायसं' पयोविकारो दध्यादि च । 'वाध्रैर्णसः'
 कागविशेषः पल्लिविशेषो वा ।

तथा च निगमविष्णुधर्मात्तरयोः ।

त्रिःपिवन्विन्द्रियक्षीणं श्वेतं बद्धमजापतिं ।

वार्ध्र्णीणमनु तं प्राज्ज्याञ्जिकाः श्राद्धकर्मणि ॥

यस्य पिवतो जलं कर्णा स्पृशतः स किल कर्णाभ्यां मुखेन पिव-
तीति 'त्रिःपिवः' । 'क्षीणेन्द्रियः' संभोगालसः । 'अजापतिः' अज
इत्यर्थः । पाठान्तरे ।

त्रिःपिवन्विन्द्रियक्षीणं यूथस्यायचरं तथा ।

रक्तं वर्णेन राजेन्द्र अजं वार्ध्र्णीणमं विदुः ॥

तथा निगम एव ।

कृष्णयौवोरक्तशिराः श्वेतपक्षो विहङ्गमः ।

स वै वार्ध्र्णीणसः प्रोक्त इत्येषा नैगमी श्रुतिः ॥

कालशकादीनि धान्यप्रकरणे व्याख्यातानि । इह सर्वत्र प्रीत्य-
तिशयो विवक्षितः । न तु यथाश्रुत एव कालः । तथा सति द्वादश-
वर्षपर्यन्तं पितृणां तृप्तत्वात् श्राद्धाकरणे प्राप्ते सति न "प्रतिवर्षं
यज्ञात् कार्यं" इत्येतद्वचनं विरुद्धात् इति हरिहरादयः ।

आह कात्यायनः ।

अथ तृप्तिर्धान्याभिरुषधौभिर्मांसं तृप्तिरारण्याभिर्वा तदलान्ते
मूलफलैरङ्गिर्वा महान्तेनोत्तरारण्ययन्ति । कागोस्त्र-मेषा आलभ्यः
शेषाणि क्रीत्वा लब्ध्वा वा स्वयं मृतानां वा हृत्य पचेन्मांसद्वयं मास्यैः,
क्षीन्मासान् क्षारिणमृगमांसेन, चतुरः शाकुनेन, पञ्च रौरवेण, षट्
कागेन, सप्त कौर्मण, अष्टौ वाराहेण, नव मेषमांसेन, दश माहिषेण,
एकादश पार्श्वतेन, संवत्सरं गव्येन पायसेन पयसा वा, वार्ध्र्णीणमस्य

मांसेन च द्वादशवर्षाणि अक्षया दत्तिः । खड्गकालशाकलोहकागोम-
हाशलोवर्षासु मघासु च आर्द्धं हस्तिच्छायायाञ्च ।

‘गाम्याभिः’ शालियवगोधूम-सुन्नाद्याभिः, ‘ओषधीभिः’ सकृदक्ष्णा-
भिर्मांसं दत्तिर्भवति । ‘आरण्याभिः’ अरण्यौषधीभिः मासमेव दत्तिः ।
यत्तारण्यानामेव सत्यन्तरे दत्तिमाधनत्वमुक्तं, तद्दानप्रस्थादिकर्तृक-
आर्द्धविषयं । ‘तदलाभे’ गाम्यारण्यानामोषधीनामलाभे, मूलफलैर-
द्विष्य मासमेव दत्तिः । मूलादीनां केवलानां दत्तिमाधनत्वं निराकर्तु-
माह सद्धानेनेति । ‘उत्तराः’ मूलफलादयः । ओषधीनामुपरिष्ठान्नि-
र्दिष्टत्वादुत्तराः अन्नेन सहैव दत्ताः सत्यस्तर्पयन्ति न केवलाः, तद-
न्नोपमर्जनभीता एव दत्तिकारित्वेन लोके प्रसिद्धाः ।

नन्वोषधीनामलाभे मूलादीनां प्रदेयत्वमन्नसाहित्यञ्चेति विप्र-
तिषिद्धम् । मैवं । इह हि सम्पूर्णदत्तिमाधनीभूतान्नसम्पादनपर्याप्ताना-
मोषधीनामलाभे स्वल्पान्नसहितानां मूलादीनां दत्तिमाधनत्वमुच्यत
इत्यविरोधात् ।

अथ चोत्तराः सत्यन्ने सहान्नेन, अस्मिन् तु तस्मिन् केवला
इत्यनुसन्धेयं ।

अथ चैवं व्याख्या । गाम्यौषधिमिद्वान्नलाभे मूलफलैरद्विष्य-
सहिताः ‘उत्तराः’ आरण्या ओषध्यः, ‘अन्नेन’ अन्नद्वारा, मांसं तर्पयन्ति ।
यद्यपि गाम्यौषधिमिद्वान्नसाहित्यं शाकत्वेन मूलादीनामस्यैव तथा-
प्यारण्यानां मन्दरसत्वात् शाकसाहित्यमपेक्षिततरमिति प्राधान्येन
तत्रोक्तमिति मन्तव्यं । अन्नादिभिर्मांसं दत्तिमुक्त्वा मांसैर्दिमासादिदत्तिं
प्रतिपादयिष्यंस्तदुपादानविधिं तावदाह । कागोस्तमेवा आलभ्यथा

इत्यादि । 'उक्तः' अनङ्गान् । प्रोक्षणादिस्कारपूर्वकं संज्ञपनं 'आलम्बः' ।
एतत्पशुत्रयव्यतिरिक्तानां तु पशूनां प्रोक्षणादिस्कारमन्तरेणापि
स्वयं परेण वा हतानां क्रयाद्युपायसम्पादितं मांसं श्राद्धादावुप-
योजनीयं ।

तथा चाहतुः हारीतशातातपौ ।

चत्रियैस्तु मृगव्येन विधिना समुपार्जितं ।

श्राद्धकाले प्रशंसन्ति सिंह्याघ्रहतञ्च यत् ॥

मनुः ।

क्रीत्वा स्वयं वाप्युत्पाद्य परोपहतमेव वा ।

देवान् पितृंश्चार्चयित्वा खादन्मांसं न दुष्यति ॥

गौतमः ।

व्यालहतादृष्टदोषवाक्प्रशस्तान्यभ्युक्ष्योपयुञ्जीतेति ।

आहोशनाः ।

तत्र ग्रीह्यवैर्माषैरर्चिता मांसं पितरस्तृप्ता भवन्ति, मासद्वयं
मास्येन मांसेन, त्रयं हरिणमृगमांसेन, चतुरोमासान् कृष्णमारङ्गेन,
पञ्च शाकुनेन, षट् क्रागेन, सप्त पार्श्वतेन, अष्टौ वराहेण, नव रुरुणा,
मेघेण दश, एकादश कूर्मेण, पायसेन पयसा गव्येन संवत्सरं, वार्ध्रि-
णसस्य मांसेन तन्निर्दादशवार्षिकौ । खड्गमांसेनानन्यमपि चोदा-
हरन्ति ।

खड्गश्च कालशाकञ्च लोहकागस्तथैव च ।

महाशक्तश्च मन्त्रं पित्र्येनन्याय कल्प्यते ॥

याज्ञवल्क्यः ।

हविष्यान्नेन वै मासं पायसेन तु वत्सरं ।
 मात्स्य-हारिण-कौरभ्र-शाकुन-ह्यग-पार्षतेः ॥
 ऐण-रौरव-वाराह-शाशैर्मासैर्यथाक्रमं ।
 मामवृद्धाभितप्यन्ति दत्तैरिह पितामहाः ॥
 खड्गामिषं महाशक्तं मधु मुन्यन्नमेव च ।
 लोहामिषं कालशाकं मांसं वार्ध्नीणमस्य च ।
 यद्दाति गयास्यस्य सर्वमानन्धमश्रुते ॥

‘हविष्यं’ हविर्योग्यं तिलव्रीह्यादि, तत्प्रकृतिकेनान्नेन सकृदन्नेन
 मासपर्यन्तं पितृणां तृप्तिर्भवति । तत ऊर्ध्वं तु यथाक्रममेकैकमास-
 वृद्ध्या मात्स्यादारभ्य शाशपर्यन्तैर्मासैस्तृप्तिर्भवति । मत्स्या अनिषिद्धा
 रोहितादयः । ‘शाशं’ शाशमांसं । ‘मुन्यन्नं’ नौवारादि ।
 यमः ।

अङ्गिर्मूलफलैः शाकैः पुण्यैर्ब्रीहियवैस्तिलैः ।
 प्रीणाति मासं दत्तेन आह्वेनेह पितामहान् ॥
 मत्स्यैः प्रीणाति मासौ द्वौ चीन्मासान् हारिणेन तु ।
 शल्यकश्चतुरो मासान् रुहः प्रीणाति पञ्च च ॥
 शशः प्रीणाति षण्मासान् कूर्मः प्रीणाति सप्त तु ।
 अष्टौ मासान् वराहस्तु मेघः प्रीणयते नव ॥
 माहिषं दशमासांस्तु गावयं रुद्रसन्धितान् ।
 गव्यं द्वादशमासांस्तु पयः पायसमेव वा ॥
 वार्ध्नीणमस्य मांसे तु तृप्तिर्द्वादशवार्षिकौ ।
 आनन्धाय भवेद्दत्तं खड्गमांसं पितृभ्ये ।

पितृक्षयो गया ज्ञेया^(१) तत्र दत्तं महाफलं ॥
 कालशाकञ्च खड्गञ्च लोहह्वागस्तथैव च ।
 महाशक्त्वाश्च मत्स्याश्च पित्र्येऽनन्याय कल्पिताः ॥
 यत्किञ्चिन्माधुसंयुक्तं तदानन्याय कल्पयेत् ।
 उपाकृतन्तु विधिना मन्त्रेणान्नं तथाकृतं ॥

गवयोनामारण्यो गवा सहात्यन्तसदृशः पशुस्तस्य मांसं 'गावयं' ।
 'रुद्रसमितान्' एकादशेति यावत् । 'पितृक्षये' पितृणां क्षयो गृहं,
 तच्च गयासंज्ञकं तीर्थं । 'उपाकरणं' वैदिकसंस्कारविशेषः ।
 देवलः ।

अङ्गिर्मूलफलैः शाकैर्नीहिमाषयवैरपि ।
 मांसं तप्यन्ति पितरः आह्वेय्विह निवेदितैः ॥
 तुष्यन्ति मत्स्यैर्द्वौ मासौ चीन्मासान् रुरुभिर्मृगैः ।
 शाकुनैश्चतुरो मासान् पञ्च तप्यन्ति पार्ष्णतैः ॥
 शशैः षाण्मासिकीं तपतिः कूर्मैः स्यात्सप्तमासिकी ।
 अष्टौ मासान् वराहेन नव तप्यन्त्यजेन च ॥
 दश माहिषमांसेन तप्यन्त्येकादशवाकैः ।
 संवत्सरन्तु गव्येन पथसा पायसेन वा ॥
 वार्ध्वाणसस्य मांसे तु तपतिर्द्वादशवार्षिकी ।
 आनन्याय भवेद्दत्तं खड्गमांसं पितृक्षये ॥
 महाशकलिनो मत्स्याऽङ्गागो वा सर्वलोहितः ।
 कालशाककमित्येतदानन्याय प्रकीर्तितं ॥

(१) पितृक्षयाहे सा तत्रेति- ख० ।

आह विष्णुः ।

तिलैर्ब्राह्म्यवैर्माषैरङ्गिर्मूलफलैः शाकैः प्रियङ्गुनीवारैः सुद्वैः गो-
धूमैश्च मांसं प्रीयन्ते । द्वौ मासौ मत्स्यमांसेन, चीन्मासान् हारिणेन
तु, चतुरश्वरभ्रेण, पञ्च शाकुनेन, षट् क्रागेन, सप्त रौरवेण, अष्टौ
पार्षतेन, नव गावयेन, दश माहिषेणैकादश त्वपरेणाजेन, सप्तत्सरन्तु
गव्येन पयसा पायसेन च तद्विकारैर्वा । कालशाकं महाशल्का वा
वार्ध्राणसमांसं खड्गमांसमक्षय्याय ।

अत्र पितृगीता गाथा भवन्ति ।

कालशाकं महाशल्का मांसं वार्ध्राणसस्य च ।

विषाणवर्ज्या ये खड्गा आसुर्यं तान् लभेमहि ॥

‘गाथाः’ श्लोकविशेषाः । ‘आसुर्यं’ यावच्चन्द्रसूर्यादिपदार्थाना-
मवस्थानं, तावत्कालं तान् वयं लभेमहीति पितरः प्रार्थयन्ते ।

विष्णुधर्मोत्तरे ।

खड्गा विषाणैः परिवर्जिता ये तेषां हि मांसेन भवत्यनन्तम् ।

आह पैठौनसिः ।

घृतेन मांसं प्रीणाति । कालशाकेन द्विमासं, यवाग्वपूपक्षशरेण
त्रिमासं, मत्स्यैश्चतुरो मासान्, आजेण मांसेन पञ्च, पायसेन षण्मा-
सान्, शाकुनेन सप्त मासान्, अष्टौ मासानैण्येन, नव मासान् पार्षतेन,
दश मासान् गव्येन, एकादशमासान् माहिषेण, द्वादशमासान् क्रागेन,
खड्गेन त्रयोदशमासान्, सर्वलोहक्रागेनानन्त्यमिति ॥

ब्रह्मपुराणे ।

मांसं दत्तिः पितृणान् हविष्यान्नेन जायते ।

मासद्वयं मत्स्यमांसैस्तृप्तिं यान्ति पितामहाः ॥
 चौन्मासान् हारिणं मांसं विज्ञेयं पितृदत्तये ।
 प्रीणाति चतुरोमासान् शशीयैः पिशितैः पितृन् ।
 शाकुनं पञ्च वै मासान् षण्मासान् शूकरामिषं ।
 क्वागलं सप्त वै मासान् नैषाद्यष्टमासिकीं ॥
 करोति दत्तिं नव वै ह्यहमांसं न संशयः ।
 गवयस्य मांसं दत्तिं करोति दशमासिकीं ॥
 तथैकादश मासांस्तु औरभ्रं पितृदत्तिदं ।
 संवत्सरं तथा गव्यं पयः पायसमेव च ॥
 वार्ध्वाणसामिषं श्लोहं कालशाकं तथा मधु ।
 दुहित्रामिषमश्व दत्तान्यात्मकुलोद्भवैः ॥
 अनन्तां वै प्रयच्छन्ति दत्तिं गौरीसुतस्तथा ।
 पितृणां नात्र सन्देहो गयाश्राद्धञ्च भो दिजाः ॥

‘दुहित्रामिषं’ खड्गमांसं ।

कूर्मपुराणे ।

त्रीहिभिस्य यवैर्माषैरङ्गिर्मूलफलेन वा ।
 श्यामाकैश्शणकैः शाकैः नौवारैश्च प्रियङ्गुभिः ।
 गोधूमैश्च तिलैर्मुद्गैर्मांसं प्रीणयते पितृन् ॥
 द्वौ मासौ मत्स्यमासेन चौन्मासान् हारिणेन तु ।
 औरधेणाय चतुरः शाकुनेनेह पञ्च तु ॥
 षण्मासान् मृगमासेन पार्श्वतेनेह सप्त वै ।
 अष्टावेणस्य मासेन रौरवेण नवैव तु ॥

दशमासांस्तु तृष्यन्ति वराहमहिषामिधैः ।
 शशकच्छपयोर्मासं मासानेकादशैव तु ॥
 संवत्सरन्तु गव्येन पयसा पायसेन तु ।
 वार्ध्रिणस्य मासेन तृप्तिर्द्वादशवार्धिकी ॥
 कालशाकं महाशल्काः खड्गलोहामिधं मधु ।
 आनन्यायैव कल्प्यन्ते मुन्यन्नानि च सर्वशः ॥

प्रभासखण्डे ।

गुणैश्च सुपशाकाद्यैर्नानाभक्षैस्तथैव च ।
 अन्नन्तु सुदधिचौरगोघृतं शर्करान्वितं ॥
 मासं प्रीणाति वै सर्वान् पितृनित्याह वाङ्मनः ।
 द्वौ मासौ मत्स्यमासेन चीन्नामान् हारिणेन तु ॥
 शैरभ्रेणाय चतुरः शाकुनेनाथ पञ्च वै ।
 सप्त लोहस्य मासेन तथाष्टावेणजेन तु ॥
 पृषतस्य तु मासेन तृप्तिर्मासान् नवैव तु ।
 दश मासांस्तु तृष्यन्ति वराहमहिषामिधैः ॥
 शशकूर्मस्य मासेन मासानेकादशैव तु ।
 संवत्सरन्तु गव्येन पयसा पायसेन वा ॥
 वार्ध्रिणस्य मासेन तृप्तिर्द्वादशवार्धिकी ।
 कालशाकेन चानन्यं खड्गमासेन चैव हि ॥
 यत्किञ्चिन्मधुसंमिश्रं गोचौरघृतपायसं ।
 दत्तमद्यमिदं पितरः पूर्वदेवताः ॥

वायुपुराणे ।

तिलैर्ब्रह्मैवैर्माषैरङ्गिर्मूलफलेन वा ।
 दत्तेन मासं प्रीयन्ते आद्धेन तु पितामहाः ॥
 मत्स्यैस्तृप्यन्ति द्वौ मासौ चीन्मासान् हारिणेन तु ।
 शशस्तु चतुरो मासान् पञ्च प्रीणाति शाकुनं ॥
 वराहेण तु षण्मासान् क्वागलं सप्तमासिकं ।
 अष्टमासिकमित्युक्तं यच्च वै पार्षतं भवेत् ॥
 रौरवेण तु प्रीयन्ते नव मासान् पितामहाः ।
 गवयस्य तु मांसेन दन्तिः स्याद्दशमासिकी ॥
 कूर्मस्यैव तु मांसेन मासानेकादशैव तु ।
 आद्धमेवं विजानीयात् गव्यं संवत्सरं भवेत् ॥
 तथा गव्यसमायुक्तं पायमं मधुमर्षिषा ।
 वार्प्रिणस्य मांसेन दन्तिर्दादशवार्षिकी ॥
 आनन्याय भवेद्दत्तं खड्गमांसं पितृक्षये ।
 गयायामक्षयं आद्धं जपोहोमस्तथैव च ॥
 पितृक्षये हि सा प्रोक्ता तस्मात्तत्राक्षयं स्मृतं ।
 कृष्णक्वागस्तथा लोह आनन्यायैव कल्प्यते ॥

महाभारते ।

तिलैर्ब्रह्मैवैर्माषैरङ्गिर्मूलफलेन वा ।
 दत्तेन मासं प्रीयन्ते आद्धेन पितरो नृप ॥
 द्वौ मासौ तु भवेत्तृप्तिर्मात्स्यैः पितृगणैः सह ।
 चीन्मासानां विक्तेनाज्जस्तुर्मासान् शशेन तु ॥
 आजेन मासान् प्रीयन्ते पञ्च वै पितरो नृप ।

वाराहेण तु षण्मासान् सप्त वै शाकुनेन च ॥
 मासानष्टौ पार्श्वेन रौरवेण नवैव तु ।
 गवयस्य तु मांसेन दशभिर्मासान् दशैव तु ॥
 मासानेकादश प्रीतिः पितृणां माहिषेण तु ।
 गव्येन दत्ते आद्धे तु संवत्सरमिहेत्यते ॥
 यथा गव्यं तथा युक्तं पायसं सर्पिषा सह ।
 वार्ध्रिणस्य मांसेन दशभिर्मासान् वार्षिकी ॥
 आनन्याय भवेद्दत्तं खड्गमांसं पितृक्षये ।
 कालशाकञ्च लोहश्चाप्यनन्तं द्वागमुच्यते ॥
 गाथाश्चाप्यत्र गायन्ति पितृगीता युधिष्ठिर ।
 अपि नः स कुले जातो यो नो दद्यात् त्रयोदशीं ॥
 आपोमूलफलं मांसमन्नञ्चापि पितृक्षये ।
 यत्किञ्चिन्मधुमंमिश्रं तदानन्याय कल्प्यते ॥

नागरखण्डे ।

अप्राप्तौ खड्गमांसस्य तथा वार्ध्रिणस्य च ।
 मधुना सह दातव्यं पायसं पितृक्षये ॥
 तेनापि वार्षिकी दत्तिः पितृणाञ्चोपजायते ।
 अभावे चापि तस्यापि शिशुमारसमुद्भवं ॥
 मांसन्तु दत्तये प्रोक्तं वत्सरं मासवर्जितं ।
 तदभावे वराहेत्यं दशमासप्रतुष्टिदं ॥
 आरण्यमाहिषोत्थेन दत्तिः स्थान्नवमासिकी ।
 रुरोश्चैवाष्टमासान् वै एणस्य सप्तमासिकी ॥

कृगस्य मासषट्कञ्च शशकस्य च पञ्च वै ।

चतुरः शल्यकस्योक्तास्तथो विष्किरिकस्य च ॥

मासद्वयञ्च मत्स्यस्य मांसं कपिञ्जलस्य च ।

नान्येषां योजयेन्नामं पितृकार्यं कथञ्चन ।

एतेषामपि चाभावात् पायसञ्च नराधिप ॥

योजयेदिति शेषः ।

इति कालविशेषावच्छेदेन दृष्टिकरणानि द्रव्याणि ।

अथान्नानि ।

तत्र धान्यफलमूलादीनां मालादभ्यवहार्यभक्तभोज्यलेह्यपेयचोद्य-
रूप-स्वविकारप्रकृतिभावेन आद्रुसम्बन्धात् धान्यादीनां ग्राह्यत्ववर्ज्य-
त्वप्रतिपादनं तद्विकारग्राह्यत्ववर्ज्यत्वपर्यन्तमिति ग्राह्यद्रव्यसाध्यस्यान्नस्य
ग्राह्यत्वं वर्ज्यसाध्यस्य च वर्ज्यत्वमिति सिद्धमेव । अतो यद्ग्राह्यद्रव्यवि-
काराणां सामान्यतो ग्राह्यत्वं वचनैः प्रतिपाद्यते तत् स्पष्टत्वायै । यच्च
विशेषतो विकारविशेषाणामपूपपायसादीनां तदन्येभ्यो विकारेभ्यो-
ऽपि प्रशस्ततरत्वप्रतिपादनार्थमिति विवेक्यं ।

तत्र ग्राह्याण्युच्यन्ते ।

आह प्रचेताः ।

पायस-तिलकृशर-ब्रह्मसुवर्चला-हरित-सुद्ध-कृष्णमाष-श्यामाक-
प्रियङ्गु-यव-गोधूमेतुविकाराञ्च दद्यात् । तिलतण्डुलसिद्धोदनः 'कृशरः'
'ब्रह्मसुवर्चलाः' आदित्यभक्ताः । विकारशब्दः प्रत्येकं प्रकृतिभिः सम्ब-
ध्यते । विहितद्रव्यप्रकृतिकाभ्यवहार्याशेषविकारोपलक्षणार्थमिति ।

देवलः ।

ततोन्नं वज्रसंस्कारं नैकव्यञ्जनभक्ष्यवत् ।

चोव्यपेयसमृद्धञ्च यथाशक्त्युपकल्पयेत् ॥

‘वज्रसंस्कारं’ सुपकारशास्त्रोपदिष्टैः समृद्धतरगृहजनप्रतिसिद्धैर्हि-
ङ्गुमरिचैलाकर्पूरादियुक्तिजन्यैरभिज्ञरसनौयैरतिशयविशेषैर्युक्तं । ‘नैक-
व्यञ्जनभक्ष्यवत्’ व्यज्यतेनेनान्नस्य रस इति ‘व्यञ्जनं’ सुपशाकादिकं ।
दनैरवखण्ड्यं यद्बुध्यते तद् ‘भक्ष्यम्’ । यस्य श्रोष्ठदशनरसनादिभि-
र्निपीडितस्य सफूत्कारेण सुखमाहतेन रसोनिःष्यीयते तत् ‘चोव्यं’
यथेलुखण्डादिकं । ‘पेयं’ द्रवैकस्वभावं पानकादि । उपलक्षणं चैत-
द्भोज्यलेह्ययोः । यत्वनतिकाठिन्यादतिप्रयत्नवत्खण्डनानपेक्षं चर्वयि-
त्वैव निगौर्यते तत् ‘भोज्यं’ । यत्तु सान्द्रद्रवस्वभावतया दशनानपेक्षेण
रसनाव्यापारेणाश्रयते तत् ‘लेह्यं’ । ‘यथाशक्ति’ शक्तिमनतिक्रम्य ।
‘उपकल्पयेत्’ सम्पादयेत् ।

ब्रह्मपुराणे ।

गुड-शर्कर-मत्स्यण्डो देयं फाणित-सुर्भुरं ।

गव्यं पयो दधि घृतं तैलञ्च तिलसम्भवं ॥

पाकाद्घनोभूतो गोलाकारेणोपनिबद्धेक्षुरसः ‘गुडः’ । इक्षुरस-
पाकप्रभव एव श्वेतवर्णचूर्णात्मकोविकारः ‘शर्करा’ । उत्कृष्टः शर्करा-
भेदः ‘मत्स्यण्डो’ । ईषत्कथितस्त्रेक्षुरसस्य द्रव एव विकारः ‘फाणितं’ ।
गुडमरिचैलामिश्रो गोधूमस्यूलचूर्णविकारः ‘सुर्भुरः’ । तैलमित्यादि,
तिलसम्भवमेव तैलं देयं नान्यत् । अयञ्च आङ्कार्यप्रदौपपर्वर्त्तकस्य
आङ्कीयशाकपाकार्यस्याभ्यङ्गेदर्शनार्थस्य च तैलस्य नियमाद्योपदेशो-
ऽनुसन्धेयः ।

तथा ।

पायसं शालिसुद्राक्षं मोदकादींश्च भक्तिः ।

पूरिकाञ्च रसालाञ्च गोचीरञ्च नियोजयेत् ॥

यानि चाभ्यवहार्याणि स्वादुस्निग्धानि भो दिजाः ।

ईषदुष्णकटून्मेव देयानि आद्वकर्मणि ॥

‘मोदकः’ लड्डुकः । ‘पूरिका’ अनेनैव नाम्ना प्रसिद्धः अपूपवि-
शेषः । शर्करात्वगेलानागकेसरमधुमरिचमियमनुद्धृतस्त्रेहभागं वस्त्रे
संघृष्ट्य शालितं गोदधि ‘रसाला’ ।

तदुक्तमायुर्वेदे ।

सिताचतुर्जातमधूषणाक्षं

दधि प्रघृष्टं सरसं रसालेति ।

तथा ।

मृष्टस्निग्धानि यानि सुरीषत्कट्वृक्षकानि च ।

स्वादूनि देवभोज्यानि तानि आह्वे नियोजयेत् ॥

कूर्मपुराणे ।

लाजान् मधुयुतान् दद्यात् सक्तून् शर्करया सह ।

दद्याच्छ्राद्धे प्रयत्नेन शृङ्गाटविससेवकान् ॥

किञ्चिदाद्र्शीकृत्य मृष्टाः शालयः ‘लाजाः’ । शर्करायुतानि मृष्ट-
यवपिष्टानि ‘सक्तवः’ ।

वायुपुराणे ।

भक्ष्यान् वक्ष्ये करम्भञ्च दृष्टका घृतपूरकाः ।

कशरं मधु सर्पिंश्च पयः पायसमेव च ।

स्निग्धमुष्णञ्च यो दद्यादग्निष्टोमफलं लभेत् ॥

करम्भस्य विहितप्रतिषिद्धत्वादिकल्पः । इष्टकाकृतिः स्खण्डेष्ट-
काख्यो भक्ष्यविशेषः 'इष्टका' । घृताक्तदुग्धालोदितैः शालिगोधूम-
पिष्टमारैर्विहिताणूपविशेषाः^(१) 'घृतपूराः' । 'मर्पिः' आज्यं, तच्च गव्यं
माहिषं वा । 'पयः' क्षीरं, तच्च गव्यमेव । 'स्निग्धं' स्नेहद्रव्यसंज्ञितं ।
'उष्णं' ईषदुष्णं । 'अग्निष्टोमः' ज्योतिष्टोमस्याद्या संज्ञा ।

उष्णं दद्यादित्यस्यापवादः सौरपुराणे ।

विविधं पाच्यं दद्याद्भक्ष्याणि विविधानि च ।

लेह्यं चोष्यं यथाकाममुष्णमेव फलं विना ।

विविधान्यपि मांसानि पितृणां पितृपूर्वकं ॥

अत्राग्निपकात् फलादन्यत् फलं विनेति बोद्धव्यं । पक्वस्य कदुष्ण-
स्यैव स्वादुत्वात् तथाविधस्यैव दानं युक्तं । उपलक्षणं चैतदपक्वभ-
क्ष्याणां कन्दमूलादीनां ।

अतएव कूर्मपुराणे ।

उष्णमन्नं दिजातिभ्यो दातव्यं श्रेय इच्छता ।

अन्यत्र फलमूलेभ्यः पानकेभ्यस्तथैव च ॥

'पानकानि' गुडमरिचश्नर्करैलाकर्पूरादिसंस्कृतापक्वद्राक्षाकदला-
दिफलद्रवाः ।

भविष्योत्तरे ।

उष्णमन्नन्तु विप्रेभ्यः श्रद्धया विनिवेदयेत् ।

अन्यत्र फलमूलेभ्यः पानपुष्पादिकांस्तथा ॥

(१) पूरीविशेषा इति ख० ।

वायुपुराणे ।

दधि गव्यमसंसृष्टं भक्षान्नाविधानपि ।

दत्त्वा न शोचति आद्धे वर्षासु च मघासु च ॥

‘असंसृष्टं’ असंपृक्तं । महिष्यादिचौरविकारैः अपवित्रद्रव्यान्तरेण वा भक्षवटकमण्डकमोदकादयो लोकसिद्धप्रकारका एव विशिष्टतर-
आद्धाचरणसमुत्पादितपरिपुष्ट-पारलौकिक-सुखोत्पादक-सुष्ठतराशि-
त्वादकृतान्यवज्जपुष्टोऽपि स्वर्गसुखाभावादिनिमित्तकं शोकं न करोति ।
तथा ।

घृतेन भोजयेद्विप्रान् घृतं भूमौ समुत्सृजेत् ।

शर्कराक्षीरसंयुक्ताः पृथुका नित्यमन्त्रयाः ॥

स्युश्च संवत्सरं प्रीता वर्करैर्मेषकैणकैः ।

सकूलाजांस्तथा पूपान् कुल्माषान् व्यञ्जनैः सह ॥

सर्पिःस्त्रिगधानि सर्वाणि दद्यात् संकृत्य भोजयेत् ।

आहुष्वेतानि यो दद्यात् पितरः प्रीणयन्ति तं ॥

घृतं भूमौ समुत्सृजेदित्यस्य घृतवाजस्ये तात्पर्यं । तथा घृतं
परिवेद्यं यथा पात्रमापूर्य भूमावप्युपसर्पति । अङ्गारभृष्टकणिशगलिता
धान्यकणाः ‘पृथुकाः’ । ‘वर्करैः’ तरुणैः । ‘मेषैः’ उरभ्रैः । ‘पूपाः’
पूपलिकादिवज्जभेदाः । अर्द्धस्त्रिगधानि धान्यानि ‘कुल्माषाः’ ।
कूर्मपुराणे ।

अथ पिण्डावशिष्टान्नं विधिवद्भोजयेद्विजान् ।

मांसान्यपूपान् विविधान् दद्यात् कृसरपायसं ॥

पूपशाकफलानीक्षुन् पयोदधि घृतं मधु ।

अन्नं चैव यथाकामं विविधं भोज्यपेयकं ॥
 यद्यदिष्टं द्विजेन्द्राणां तत्तत्सर्वं निवेदयेत् ।
 धानास्त्रिंशं विविधान् शर्करा विविधास्तथा ॥
 अथेत्यग्नौकरणकालीनपिण्डप्रदानानन्तरं ।

कालिकापुराणे ।

पायसं मधुसर्पिर्भ्यां खण्डेन च विमिश्रितं ।
 आदौ पिण्डान् समुद्दिश्य द्विजेभ्यस्तदनन्तरं ॥

दद्यादिति शेषः ।

देवलेन तु प्रदेयस्यान्नस्य तिलादिमाहित्यमुक्तम् ।

अथ पिण्डावशिष्टान्नं भोजयेत्प्रयतोद्विजान् ।

भोजनैः सतिलैः स्नेहैर्भक्ष्यपूपविमिश्रितैः ॥

मित्रायणीयसूत्रे तु परिवेषणीयस्य मध्वादिसाहित्यमप्युक्तम् ।

तिलवन्मधुमच्चान्नं सामिषञ्च दद्यादिति ।

प्रदेयस्यान्नस्य प्रभृतत्वं तु पिप्पलादसूत्रे प्रतिपादितं ।

मांसैः शाकैर्माषैर्मधुना घृतेन दध्ना पयसा च प्रभृतमन्नमिष्टं
 दद्यात् ।

शङ्खलिखितौ ।

ततस्तिलैर्माषैः शाकैः पूपैः कृषरपायसापूपैर्लाजैर्भक्ष्यैः पानैर्मधुना घृतेन
 दध्ना पयसा च प्रभृतमिष्टमन्नं दद्यात् ।

तत इत्यग्नौकरणशेषप्रतिपत्त्युत्तरकालं । यच्च जीवतः पित्रादेर्भक्ष्य-
 भोज्यादिकं प्रियमासीत् तत्पितृताङ्गताय तस्मै आद्धे देयम् ।

तदाह कार्ष्णाजिनिः ।

यदिष्टं जीवतश्चामीक्षदद्यात्तस्य यन्नतः ।

सुदृप्तौ दुस्तरं मार्गं ततोयाति न संशयः ॥

पायमाद्यन्नविशेषदाने फलविशेषाः ।

तत्र ब्रह्मवैवर्ते ।

सदान्नं पायसं सर्पिर्मधुमूलफलानि च ।

भक्षांश्च विविधान् दत्त्वा परचेह च मोदते ॥

नवशस्यानि योदद्याच्छ्राद्धं सत्कृत्य यन्नतः ।

सर्वान् भोगानवाप्नोति पूज्यते च दिवङ्गतः ॥

भक्ष्यभोज्यानि चान्यानि प्रलेह्यान्पराणि च ।

सर्वश्रेष्ठानि योदद्यात् सर्वश्रेष्ठोभवेन्नरः ।

वैश्वदेव्यञ्च सौम्यञ्च खड्गमांसं वरं हविः ॥

प्रभासखण्डे ।

तिलानिचून्स्तथा भोज्यं आद्धे सत्कृत्य दापयेत् ।

मित्राणि लभते लोके स्त्रीषु सौभाग्यमेव च ॥

भगवतौपराणे ।

सर्वेषामेव चान्नानां परमान्नञ्च पायसं ।

सर्वान्नदः स तु प्रोक्तो येन दत्तन्तु पायसं ॥

पायसेन पिष्टन् प्रीणन् प्रीणाति सुधया नरः ॥

कपिलापायसं गव्यं पयः सर्पिस्तथामिश्रं ।

मधु वेत्यक्षयां तृप्तिं पिष्ट्वा साधयन्ति हि ॥

मत्स्यपुराणे ।

यत्किञ्चिन्मधुना मिश्रं गोक्षीरघृतपायसैः ।

दत्तमक्षयमित्याहुः पितरं पूर्वदेवताः ॥

यत्किञ्चिद्भक्ष्यभोज्यं मधुमिश्रितं गोक्षीरघृतपाचसैः सहितमक्षय-
मित्यर्थः ।

पयसा प्राप्नुयाच्चैव गोक्षीरं गोसवे फलं ।

सर्पिषा तु शुभं चक्षुः षोडशाहफलं लभेत् ।

मधुना तु त्रिराचस्य फलञ्च समवाप्नुयात् ॥

अन्नं नरः प्राप्नुयाच्छूदधानः सर्वैः कामैर्भोजयेद्यस्तु विप्रान् ।

सर्वार्थदः सर्वविप्राभिवन्धः फलं भुङ्क्ते सर्वमेधस्य नित्यम् ॥

इति ग्राह्याण्यन्नानि ।

अथ वर्ज्यान्यन्नानि ।

तत्राह शाखायनिः ।

वर्ज्यमन्नं त्रिधा प्रोक्तमाद्यमाश्रयगर्हितं ।

जातितो गर्हितं यच्च यच्च भावादिदूषितं ॥

अभोज्यान्नं विजानीयादन्नमाश्रयगर्हितं ।

लघुनादिकमन्नं यत् ज्ञेयं जातिविगर्हितं ।

दुष्टं भावक्रियावस्थामसंमर्गस्तु तृतीयकं ॥

अभोज्यान्नमिति तच्च परिभाषाप्रकरणे वक्ष्यते । तत्र कारण-
गतजातिदुष्टतया वर्ज्यानि वर्ज्यधान्याभिधानेनैवाभिहितानि भावक्रि-
यामसंमर्गावस्थादुष्टतया वर्ज्यानि वक्ष्यन्ते ।

विश्वामित्रः ।

जातिक्रियादुष्टमसत्संमर्गदुष्टं सक्तल्लेपं न भक्षयेत् ।

आह गोभिलः ।

अतिशुक्तोऽगलवणं विरसं भावदूषितं

राजसं तामसञ्चैव हव्यकव्येषु वर्जयेत् ॥

‘अतिशुक्तं’ यत् स्वयमनन्तं द्रव्यान्तरेण संपृष्टं वा कालवशादु-
त्पन्नातिकुस्मितरसं । ‘अगलवणं’ लवणाधिक्येन सुखोद्देगकरं । ‘विरसं’
स्वभावतोऽतिमन्दरसं, कालादपगतस्वाभाविकरसं वा । ‘भावदूषितं’
कार्पण्यकुत्साकुस्मितसारूप्यारोपादिभिरन्तःकरणविकारैर्दूषितं । ‘रा-
जसं’ रजोगुणस्य कार्यं कारणं वा । एवं तामसं ।

तच्चोभयमुक्तं भगवद्गीतासु ।

कद्रुमलवणात्युष्णतीक्ष्णरूचविदाहिनः ।

आहारा राजसस्येष्टा दुःखशोकामयप्रदाः ॥

यातयामङ्गतरसं पूतिपर्युषितञ्च यत् ।

उच्छिष्टमपि चामेध्यं भोजनं तामसप्रियं ॥

अतः सात्त्विकमेवान्नं प्रशस्तं । तदपि तच्चैव दर्शितं ।

आयुःसत्त्वबलारोग्यसुखप्रौतिविवर्द्धनाः ।

रसाः स्निग्धाः स्थिरा हृद्या आहाराः सात्त्विकप्रिया इति ॥

‘हव्यकव्येषु’ हव्यकव्यमाध्येषु कर्मसु ।

ब्रह्माण्डपुराणे ।

आमनारूढमन्नाद्यं पादोपहतमेव च ।

अमेध्यादागतैः सृष्टं शुक्तं पर्युषितञ्च यत् ॥

द्विःस्निन्नं परिदग्धञ्च तथैवाग्रावलेहितं ।

शर्कराकीटपाषाणैः केशैर्यक्षाण्युपद्रुतं ॥

पिण्याकं मथितञ्चैव तथातिलवणञ्च यत् ।

सिद्धाः कृताश्च ये भक्ष्याः^(१) प्रत्यक्षलवणीकृताः ॥

वाग्भावदुष्टाश्च तथा^(२) दुष्टैश्चेपहता अपि ।

वाससा चोपधूतानि वर्ज्यानि आह्नकर्मणि ॥

‘आसनाह्नं’ साक्षादासनस्योपरिस्थापितं, भूव्यतिरिक्ताधिकरण-
स्थापितपात्रस्थितं वा । ‘अन्नाद्यं’ अदनार्हमन्नं । ‘पादोपहतं’ साक्षात्
भाजनद्वारा वा पादस्पर्शदूषितं । ‘अमेध्यादागतैः’ अपवित्रस्पर्शदूषितै-
स्तेतनाचेतनैः, स्पृष्टम् । ‘शुक्तं’ पूर्वमुक्तं । ‘पर्युषितं’ रात्र्यन्तरितं ।
‘द्विःस्त्रिन्नं’ वारद्वयं पक्वम् । यदन्नमवश्रयणान्तं पचिक्रियया सिद्धं
सन्मार्दवाद्य पुनरुदकं निनीयावस्त्वावरणान्तमेव पच्यते तत् द्विःस्त्रिन्नं ।
न तु यस्मिद्धमेव पुनरौष्ण्यनिर्वाहार्थमग्निसन्निधौ स्थाप्यते । “अत्युष्णं
सर्वमन्नं स्यात्” इति वचनात् । अतएव पुनर्व्विलाप्यमानमाज्यमपि
न द्विःस्त्रिन्नं । यस्य तु सूरणादेरधिश्रयणद्वयेनैव सिद्धिः प्रसिद्धा
तस्य तावदवश्यव एक एवासौ पाक इति तत्रापि न द्विःपक्वता ।
‘परिदग्धं’ द्रवांशमंशोषणात् भाण्डाग्निना परिशुष्यं । ‘अघावलेहितं’
अग्रे उपरिभागे मार्जारादिभिरवलीढं, पूर्वमन्येनास्त्रादितैकदेशं वा ।
‘शर्कराः’ श्वेताश्वजातिविशेषः । ‘कौटाः’ पिपीलिकादयः । ‘पाषाणः’
दृषत् । ‘केशः’ कचः । एतैर्दूषितं अन्तःप्रविश्याभक्ष्यतां नीतं ।
‘मथितम्’ आलोडितं दधि । ‘अतिलवणम्’ अतिमाचलवणयुक्तं ।
‘सिद्धाः कृताश्च ये भक्ष्याः’ येषु तैलपक्वगोधूमचूर्णमयवर्निशोषित-
फल-फाणि-पर्पटकादिरूपेषु भक्ष्येषु चिरकालस्थितेष्वपि पर्युषित-

(१) भक्ष्या इति ग० ।

(२) वासावदुष्टाश्च तथेति ग० ।

व्यवहारो नास्ति ते भक्त्याः सिद्धाः कृता इत्युच्यन्ते । 'प्रत्यक्षलवणी-
कृताः' भोक्तारि पश्यति लवणेन संयोजिताः । 'वाग्दुष्टाः' निन्दा-
दिरूपया वाचा दूषिताः । 'दुष्टैश्चोपहृताः' श्व-शूकर-काक-कुक्कुटा-
दिभिर्नग्न-पतित-पाषण्डादिभिश्च दर्शन-स्पर्शनादिगोचरीकृताश्च ये
भक्त्याः । 'वासमा चोपधूतानि' येषामुपरि मलिकापगमार्थमौष्ण्य-
निरुक्तये वा प्रसङ्गान्तरेण वा वस्त्रमवधूयते तान्यत्रानि तथोच्यन्ते ।
मनुः ।

केशकौटावपन्नञ्च पदा स्पृष्टञ्च कामतः ।

भ्रूणघ्नावेक्षितञ्चैव संस्पृष्टञ्चाप्युदक्या ॥

पतत्रिणावलीढञ्च शूना संस्पृष्टमेव च ।

गवा चान्नमुपघ्रातं घृष्टञ्च विशेषतः ॥

शूक्तं पर्युषितञ्चैव शूद्रस्थोच्छिष्टमेव च ।

वृथाकृशरसंघावपायसापूपमेव च ।

अनुपाकृतमांसञ्च देवान्नानि हवींषि च ॥

केशकौटैरवपन्नं संस्पृष्टं 'केशकौटावपन्नं' । केशग्रहणं नखरौन्दां
दूषिकादिमलानाञ्च प्रदर्शनार्थं । कौटग्रहणं चुट्जन्तूनां कृमि-पत-
ङ्गानां । कीटेषु च मलिकादयो मृता एव दूषयन्ति न जीवन्तः, अन्ये
तु जीवन्तोऽपि । 'कामतः' बुद्धिपूर्वं, कामकारेण यत्पादस्पृष्टं, अतः
प्रमादस्पृष्टे न दोषः । 'भ्रूणघ्ना' ब्रह्महा, तेनावेक्षितं निपुणमवलो-
कितं । प्रदर्शनार्थं चैतदन्येषां महापातकिनां । स्पृष्टस्य तु प्रतिषेधः स्नान-
विधानादेव सिद्धः । 'उदक्या' रजस्वला, तथा स्पृष्टस्यैव प्रतिषेधोना-
वेक्षितस्य । उदक्यास्पृष्टस्यापि स्नानविधानादेव प्रतिषेधमिद्वौ प्रचा-

लितमपि तदन्नं भोज्यमित्येतदर्थं स्पृष्टग्रहणं । 'पतत्री' पत्री स च
समाचारात् क्रव्यादो गृध्र-वायसादिः, न तु गृक-हंसादिः । 'घृष्टान्नं'
भुज्यतामत्र ये केचिदर्थिन इति यदुद्घुष्य दीयते । यदान्यस्मै प्रति-
श्रुत्यान्यस्मै दीयते । प्रतिज्ञाने ह्ययं धातुः पद्यते । 'गूद्रस्य' गूद्रस्वा-
मिकं यदन्नं । 'उच्छिष्टं' भुक्तावशिष्टं । तिलैः सह सिद्धौदनः 'लगरः' ।
'मंयावः' तिलसर्पिर्गुंडादिसहित-गोधूमशकलनिर्मितो भक्ष्यविशेषः
सृक्षेषु प्रसिद्धः । पयसि सिद्धौदनः 'पायसः' । 'अपूपः' अन्नेह-
पक्वो गोधूमविकारः । वृथाशब्दः सर्ववानुषज्यते । यदात्मार्यं क्रियते
देवान् पितृनतिथीन् वानुद्दिश्य तद्वृथा । 'अनुपाकृतम्' अप्रोक्षितं
मांसं । 'देवान्नानि' देवस्वीभूतान्यन्नानि । 'हवींषि' देवतार्थमुप-
कल्पितानि ।

याज्ञवल्क्यः ।

अनर्चितं वृथामांसं केकिकौटसमन्वितं ।

गृह्णन् पर्युषितोच्छिष्टं^(१) श्वस्पृष्टं पतितेक्षितं ॥

उदक्यास्पृष्ट-मंघुष्ट-पर्यायान्नञ्च वर्जयेत् ।

गोघ्रातं शकुनोच्छिष्टं पदा स्पृष्टञ्च कामतः ॥

तथा ।

वृथाकृमरमंयावपायसापूपशङ्कुलीः ।

'अनर्चितं' अर्चार्हाय यदवज्ञया दीयते । 'वृथामांसं' देवाद्यर्च-
नश्रिष्टं न भवति, आत्मार्यमेव यत्साधितं, तच्च प्राणात्ययादिव्यति-
रेकेण वर्जयेत् । 'श्वस्पृष्टं' गृह्णा स्पृष्टं । अन्यसम्बन्धव्यपदेशेन यद्दी-

(१) पर्युषितं श्रिष्टमिति ख० ।

यते तत् 'पर्यायान्नम्' । पर्याचान्तमिति पाठे परिगतमाचान्तं
गण्डूषग्रहणं यस्मिन् भुज्यमाने तत् 'पर्याचान्तं' । पार्श्वचान्तमिति
पाठे एकस्यां पङ्क्तौ पार्श्वस्थे आचान्ते न भोक्तव्यं, भस्मोदकादिवि-
च्छेदो न कृतव्येत् । 'शकुनः' क्रव्यादपक्षी । स्नेहपक्वो गोधूमविकारः
'शष्कुली' ।

यमः ।

उदक्यया च संस्पृष्टं गवाघ्रातञ्च यद्भवेत् ।
काक-कुक्कुटसंस्पृष्टं शुक्रञ्च हृमिसंयुतं ।
अभोज्यञ्च द्विजातीनां धर्मराजवचो यथा ॥
यवागूं हशरञ्चैव पायसापूपशष्कुलीः ।
अजीषपक्वमांसञ्च मत्स्यानप्यनुपाकृतान् ॥
वर्जयेत्सर्वशुक्रानि देवान्नानि हवींषि च ।
स्नेहेन तु समायुक्तं नैव सर्वं प्रयोजयेत् ॥

तथा ।

अवधूतमवज्ञातं सरोषं विस्मयान्वितं ।
गुरोरपि न भोक्तव्यमन्नं संस्कारवर्जितं ॥
अवघुष्टं यदुच्छिष्टं वाग्दुष्टमपि यद्भवेत् ।
अश्रद्धया कृतं दत्तमभोज्यञ्च द्विजातिभिः ॥

तथा ।

भिन्नभाण्डे न भुञ्जीत न रात्रौ दधिसक्तुकान् ।
दिवा दधित्यधानाषु रात्रौ च दधिसक्तुषु ।
ह्येष्मातके तथा लक्ष्मीर्नित्यमेव कृतालया ॥

यवागूप्रभृतीन्यात्मोद्देशेन साधितान्यभक्ष्याणि । अनवश्रावितो-
विरलद्रव ओदनः 'यवागूः' । 'अजौषं' पिष्टपचनभाण्डं । अनग्निक
उष्मा 'अजौषं' तेन धान्यराश्यादिगतोष्मपक्वमिति स्थितिचन्द्रिकायां ।
'अवधूतं' वामसा । 'दधित्यं' कपित्थं । 'धानाः' मृष्टयवाः ।
देवलः ।

अभोज्यं प्राञ्जराहारं शुक्तं पर्युषितञ्च यत् ।
अन्यत्र मधु-सक्तुभ्यां भक्ष्येभ्यः सर्पिषो गुडात् ॥
नाश्रीयान् पयसा नक्तं भुक्तं चेन्न स्वपेक्षिणि ।
न चीरसुत्सृजेत् प्राप्तं पवित्रं हि पयः स्मृतम् ॥

गौतमः ।

उद्धृतस्नेहविलयन-पिण्डाक-मथितप्रभृतीनि चान्नवीर्याणि ना-
श्रीयान् ।

'विलयनं' भक्तमण्डः ।

आपस्तम्बः ।

विलयनं मथितं पिण्डाकं मधुमांसं वर्जयेत् । कृष्णधान्यञ्च
शूद्रान्नं ये चान्ये नास्य सम्मताः । अहविष्यमनृतं क्रोधं येन च क्रोधः
स्मृतिमिच्छन् यशोमेधां स्वर्गं बुद्धिं द्वादशैतानि वर्जयेत् ।
तथा ।

अप्रयतोपहतमन्त्रमप्रयतमभोज्यं । अप्रयतेन शूद्रेणोपहतमभोज्यं ।
यस्मिंश्चान्ने केशः स्यादन्यद्वा मेध्यममेधैरवस्पृष्टं कीटो वाऽमेध्यः । सदा
मूलकलिङ्गं वा पदा चोपहतं शिवया शुना वाय्यपात्रेण वा दृष्टं
शूचा वोपहतं भुञ्जानं श्वा शूद्रो वा उपस्पृष्टेदनर्हङ्गिर्वा समानपङ्क्तौ

भुञ्जानेषु वा यत्रानुत्थायोच्छिष्टं प्रयच्छेदाचामेदा कुत्सयित्वा वा
यत्रान्नं दद्युः गोभिरवघ्रातमन्यैर्वाऽमेधैः ।

तथा ।

नापणीयमन्नमश्रीयात्तथा रसानां मांसं मधुलवणानि परि-
हाय तैल-सर्पिषी त्वयोजयेत् । उदके वधाय कृतान्नं पर्युषितमप्यद्यात्
तद्वानाद्यं शुक्तं चेत्यपराणि च पृथुकतण्डुलकरम्भनरुजसक्तुशाकमांस-
पिष्टचीरवृक्षौषधिवनस्पतिमूलफलवर्जं शुक्तञ्चापरिभागं ।

शङ्खलिखितौ ।

तत्रापेयान्यभक्ष्याणि वर्जयेदमेधपतितचण्डालपुष्कभरजखलाकु-
णपकुष्ठिसंस्पृष्टानि ।

तथा ।

नापणीयमन्नमश्रीयात् द्विःपक्वं न शुक्तं न पर्युषितमन्यत्र रागचु-
क्रखाडवदधिगुडगोधूमयवपिष्टविकारेभ्यः ।

अश्रीयादित्यनुवृत्तौ हारीतः ।

न रजखलादत्तं न पुंश्वत्या न क्रुद्धया न मलवदासमा नापरया
द्वारापन्नं न द्विःपक्वं न शुक्तं न पर्युषितमन्यत्र गुडपिष्टसक्तुच्छेद्गो-
रसतैलादिषु पक्वान्नतैलदध्यन्नपानं नावचुतान्नं न जुगुप्सितं ।

गौतमः ।

नित्यमभोज्यं केशकौटावपन्नं रजखलाकृष्णशकुनिपदेपहतं भूण-
प्रावेक्षितं गवाप्रातं भावदुष्टं शुक्तं केवलमदधि पुनःसिद्धं पर्युषिता-
न्यशाकभक्ष्यच्छेदमांसमधूनि ।

अभोज्यमित्यनुवृत्तौ वशिष्ठः ।

अन्नं पर्युषितं भावदुष्टं सकृन्नेखं पुनःसिद्धमामृतजीवपक्वञ्च कामं
तु दद्याद् धृतेन वाभिघारितमुपभुञ्जीत ।

तथा ।

उच्छिष्टमगुरोर्न भोज्यं समुच्छिष्टमुच्छिष्टोपहतञ्च यदसनकेश-
कीटोपहतञ्च ।

वृहस्पतिः ।

नाद्याच्छास्त्रनिषिद्धन्तु भक्ष्यभोज्यादिकं द्विजः ।

मांसं विगर्हितञ्चैव शूक्तं वज्रविधं तथा ।

अत्यम्बं शूक्तमाख्यातं निन्दितं ब्रह्मवादिभिः ॥

यमः ।

घृतं वा यदि वा तैलं विप्रो नाद्यान्नखच्युतं ।

यमस्तदशुचि प्राह तुल्यं गोमांसभक्षणैः ॥

हस्तदत्ताश्च ये स्नेहा व्यञ्जनं लवणानि च ।

दातारं नोपतिष्ठन्ति भुक्त्वा भुञ्जीत किल्बिषं ॥

एकेन पाणिना दत्तं शूद्रदत्तञ्च यद्भवेत् ।

घृतं तैलञ्च लवणं पाणीयं पायसं तथा ॥

वर्ज्यमिति शेषः । दर्शयन् नन्द्वाय साक्षाद्भस्तेनैव यदन्नं तद्भस्तदन्नं ।
तथा हस्तेन दत्तं शौद्रं यदपि किमानौयतां तदपि शीतलं शौद्रं
शूद्रैः परिविष्टं भवति । अथवा शौद्रं शूद्रोचितं आह्वायोग्यमिति
यावत् । यदप्योदनाद्यन्नं किं तत्तदर्थमानौयतामिति पृष्ट्वा आनौतं
तदपि शौद्रम् ।

भविष्यपुराणे ।

सुरालशून्यसंस्पृष्टं पीयूषादिसमन्वितं ।
 संसर्गात् दुष्यते तद्धि शूद्रेच्छिष्टवदाचरेत् ॥
 इति वर्ज्यान्नानि ।

अथैतेषु वर्ज्यत्वेनोक्तेष्वन्नेषु केषाञ्चित्प्रतिप्रसवः क्रियते ।

तच्चाह मनुः ।

दधि भक्ष्यञ्च शुक्तेषु सर्वञ्च दधिसम्भवं ।
 यानि चैवाभिषूयन्ते पुष्पमूलफलैः शुभैः ॥

तथा ।

यत्किञ्चित्तेहसंयुक्तं भक्ष्यं भोज्यमगर्हितं ।
 तत्पर्युषितमप्याद्यं हविःशेषञ्च सर्वशः ॥
 चिरस्थितमपि त्वादमन्तेह्याक्तं द्विजातिभिः ।
 यवगोधूमजं सर्वं पयसश्चैव विक्रियाः ॥

‘दधिसम्भवं’ उदश्चिन्मधुकिलाटकूर्चकादि । शुक्लानुच्यन्ते । यानि
 मधुररसान्यपि कालात्ययेन द्रव्यान्तरसंसर्गेण वात्यन्तौभावमापद्यन्ते,
 यथासद्राक्षदीनि, यानि तु स्वभावतोऽम्भानि दाडिमामलकजम्बीरा-
 दीनि तानि नैव शुक्लानि यानि चाप्राप्तपाकान्यासादीनि । न
 ह्ययमन्वपर्यायः शुक्लशब्दः । तेषु च केवलानि कालतः शुक्लानि
 प्रतिषिध्य द्रव्यान्तरैर्मूलादिभिः मिश्रितान्यनुज्ञायन्ते । तथा च गौत-
 मेनोक्तम् केवलमदधीति ।

उदकेन संस्पृज्य परिवासनं ‘अभिषवः’, पुष्पादिभिः सह यान्य-
 भिषूयन्ते । ‘भक्ष्यं’ धानाशष्कुल्यानि । खरविशदभोज्यमोदनादि ।
 अगर्हितमनपेतगन्धवर्णरसं तच्चेत्तेहसंयुक्तं सत्पर्युषितं तदा भक्षणाय ।

अभिघारणस्नेहसंयुक्तस्यापि हविःशेषस्य पृथक्ग्रहणमादरार्थं । 'चिर-
स्थितं' द्विविराज्यन्तरितं । 'यवगोधूमजं' अपूप-सक्तादि, अस्नेहाक्तमपि
भोज्यं । 'पयसः', 'विक्रियाः' विकाराः दधि-मयितादयः ।
याज्ञवल्क्यः ।

अन्नं पर्युषितं भोज्यं स्नेहाक्तं चिरसंस्थितं ।

अस्नेहा अपि गोधूम-यव-गोरसविक्रियाः ॥

बृहस्पतिः ।

दधि भक्ष्यं शुक्तमपि यच्चैव दधिसम्भवं ।

चचौषपक्वं भक्ष्यं स्यात् सर्माष्कमिति श्रुतिः ॥

तथा ।

यवगोधूमजं सर्वं विकाराः पयसश्च ये ।

राग-खाडवचुक्राद्यं भक्ष्यं पर्युषितं भवेत् ॥

अपूपाय करम्भाय धानावटक-सक्तवः ।

शाकमांसानि पूषञ्च सुषं कृशमेव च ॥

यवागूं पायसञ्चैव यच्चान्यत् स्नेहसंयुतं ।

सर्वं पर्युषितं भोज्यं शुक्तञ्च परिवर्जयेत् ॥

वशिष्टः ।

अपूप-धाना-करम्भ-सक्तु-वटक-तैल-पायस-शाकानि विना
शुक्तानि वर्जयेत् । अन्यांश्च क्षीरयवपिष्टविकारान् ।

पैठीनसिः ।

कामं दध्ना घृतेनाभिघारितं पर्युषितान्नं भुञ्जीत ये ह्यत्र शुक्त-
पर्युषितादीनां प्रतिप्रसवास्तेषां पुरुषार्थैकरूपत्वान्न आह्वानविष-

गन्ध-वर्णशुद्धा आपो भूमिगताः विद्वन्ना यत्र गौर्भवेत् ।
विपर्यस्तं महोदकमपि वर्ज्यं ।

यमः ।

प्रपामरण्ये च घटञ्च कूपे द्रोण्यां जलं कोशगतास्तथापः ।
लतेऽपि शूद्रान्तदपेयमाज्जरापङ्गतो भूमिगतं पिबेत् ॥
हारीतः ।

भूमिष्ठाः पुण्या आपोऽशुभवर्जमथापि ब्राह्मणं देवानां वागेषा
मत्स्यापः प्राविशंस्ते देवा अद्भ्यो वाचमैच्छंस्तानापोऽब्रुवन् यदस्माकं
प्रजाभ्यो यदन्येभ्योऽशुभं तत् पावयध्वं ततो वाचं दास्याम इति तथेति
देवाः प्रत्याजस्ता अग्निं प्राविशंस्ताः अग्निपूता अभवंस्तस्मादेता यत्र
तिष्ठन्ति तद्दहन्ति ताः वायुं प्राविशंस्ता वायुपूता अभवंस्तस्मादेता
यतो यन्ति ततो दारयन्ति ताः सोमं प्राविशंस्ताः सोमपूता अभवंस्त-
स्मादेता स्निग्धाः शैत्यरसवत्यः कल्प्यन्ते । असावादित्यो ब्रह्मा यज्ञः
सर्वा देवतास्ता अन्वहं देव-गवादिभीरग्निभिरपाययंस्तस्मादेता अहनि
शुद्धाः पूताः शुद्धौ कल्प्यन्ते । तस्माद्यद्यन्मीमांसं स्यात् तत्तदद्भिः
संस्पृशेच्छुद्धिर्भवति । रात्रावेताश्चापो वरुणं प्राविशंस्तस्मान्न रात्रौ
गृहीयाद्धानो धान्न इत्यग्निमुपरिष्ठाद्धारयन् गृहीयात् ।
कात्यायनः ।

अपो निशि न गृहीयाद्गृह्णन्पि कदाचन ।

विष्टत्याग्निमुपर्यासां धान्नो धान्न इतीरयन् ॥

अस्तमित आदित्यमुदकं गृहीयादापदि रात्रौ यदि गृहीया-
दग्निमुपरि धारयन् धान्नोधान्नोराजन्निति यजुर्जपन् गृहीयात् ।

वैधायनः ।

अस्मिन्मित्रादित्य उदकं गृहीयान्न गृहीयादिति मीमांसन्तेन
गृहीयादित्येके आङ्गब्रह्मवादिना गृहीयादित्येतदपरे यावदुदकं
गृहीयान्तावत् प्राणमायच्छेदग्निर्य वा उदकं गृह्णाति ।

उशनाः ।

नद्यः कूप-तडागानि सरांसि सरितस्तथा ।

असंहतान्यदोषाणि मनुः स्वायम्भुवोऽब्रवीत् ॥

पराशरः ।

अन्यैरपि कृतान् दोषान् कूपसेतुपथेषु च ।

तेषु वेगेषु यत्तोयं सम्यक् चेन्नपथेषु च ।

प्रतिग्राह्याश्च पेयाश्च न दुष्टान् मनुरब्रवीत् ॥

इति ग्राह्याण्युदकानि ।

अथ वर्ज्याण्युदकानि ।

ब्रह्माण्डपुराणे ।

दुर्गन्धि फेनिलं वर्ज्यं तथा वै पल्लवोदकं ।

न लभेत् यत्र गौस्तृप्तिं नक्तं यच्चैव गृह्यते ॥

यन्न सर्वाय चोत्सृष्टं यद्याभोज्यं निपानजं ।

तद्वर्ज्यं सलिलं तात सदैव पिबकर्मणि ॥

‘यत्’ कूपादिकं, तत्कर्तृभिः सर्वप्राण्युपजीवनार्थं ‘नोत्सृष्टं’ न
परित्यक्तं, तत्सलिलं पिबकर्मणि वर्ज्यं । कूपसमुद्भूतं पश्चादिपेयोदकधार-
णार्थं जलाशयः ‘निपानं’ ‘तज्जं’ तत्र स्थितमपि, सलिलं वर्ज्यनीयं ।
योगयाज्ञवल्क्यः ।

अग्राह्यास्त्वग्निमा आपो नद्याः प्रथमवेगगाः ।

प्रचोभिताश्च केनापि याश्च तीर्थान्तथोद्धृताः^(१) ॥

‘अग्निमाः’ प्रथमवृष्टिसम्भूताः, ता नद्याः कलुषतरैकदिच्यादिदिन-
स्याधिवेगगता एव न ग्राह्याः । निवर्त्तमाने तु प्रथमवेगे प्रसादवत्यो-
ग्राह्याः । द्वितीयादिवेगे च वेगानिवृत्तावपि ग्राह्याः । नदीत्यतिरि-
क्ताशयसंस्तृतास्त्वग्निमाः दशरात्रमग्राह्याः ।

तथा च वचनं ।

अजा गावो महिष्यश्च ब्राह्मण्यश्च प्रसूतिकाः ।

दशरात्रेण शुध्यन्ति भूमौषु च नवोदकं ॥

याश्च केनचित् सङ्क्षोभ्य कलुषीकृताः याश्च तीर्थान्जलावतरण-
मार्गादुद्धृतास्ता अपि न ग्राह्याः ।

व्यासः ।

नद्या यच्च परिभ्रष्टं नद्या यच्च विवर्जितं ।

गतप्रत्यागतं यच्च तत्तोयं परिवर्जयेत् ॥

घोष्माद्युष्मसंशुष्यज्जलान्नदीप्रवाहात् पृथग्भूय पल्लवे स्थिरीभूतं
‘नद्याः परिभ्रष्टं’ । यच्च स्वल्पनिर्झररूपेण पृथक्भूय पुनर्महाप्रवाहेण
सह संसर्गं न लभते तत् ‘नद्या विवर्जितं’ । सकृदसकृदा स्वतो वा का-
रणान्तरेण वा यत्प्रतिलोमं स्रन्दते तत् ‘गतप्रत्यागतं’, तत्परिवर्जयेत् ।
मरीचिः ।

नभोनभस्ययोर्मध्ये सर्वा नद्यो रजस्वलाः ।

तासु स्नानं न कुर्वीत देवर्षिपितृतर्पणं ॥

(१) तीर्थेषु विद्युता इति ख० ।

तर्पणशब्दः आह्लाद्युपलक्षणार्थं । नभास्य नभस्यस्य नभोनभस्यौ
 आवण-भाद्रपदौ तयोर्मध्ये तयोरन्तरं तावत्कालमिति यावत् ।
 रजस्वलाशब्दो गौष्ठा वृत्या पवित्रत्वविपर्ययं वदन् तज्जलस्य कर्मार्हतां
 वारयति ।

मार्कण्डेयः ।

आदित्यदुहिता गङ्गा स्रजजाता सरस्वती ।

रजसा नाभिभ्रूयन्ते ये चान्ये नदसंज्ञकाः ॥

‘आदित्यदुहिता’ यमुना । ‘गङ्गा’ भागीरथी । ‘स्रजजाता
 सरस्वती’ कुरुचेत्रे स्थिता सती ।

सत्यन्तरे ।

कालिन्दी नर्मदा गङ्गा स्रजजाता सरस्वती ।

एतास्तु पुण्याः सरितः सङ्गोभपरिवर्जनात् ।

वैमल्यगुणसंयोगाद्रजोनाभिभवत्युत ॥

गङ्गा धर्मद्रवः पुण्या यमुना च सरस्वती ।

अन्तर्गतरजोयोगात् सर्वाहेष्वपि चामलाः ॥

निगमः ।

प्रतिष्ठोतो रजोयोगो रथ्याजलनिवेशनं ।

गङ्गायां न प्रदुष्यन्ति स हि धर्मद्रवः स्वयं ॥

इति वर्ज्याण्युदकानि ।

अथाभ्युक्षणाहरणं ।

तत्र शाश्वदायनिः ।

ततः सूर्यमुपस्थाय सम्यगाचम्य च स्वयं ।

अभ्युक्ष्यं समादाय सञ्चितात्मा गृहं व्रजेत् ॥

आचम्येत्यत्र द्विरिति शेषः ।

तथा च वृद्धशातातपः ।

तपःसिद्धे द्विराचम्याभ्युक्षणार्थमथाहरेत् ।

न विनाभ्युक्षणं जातु विधिज्ञः किञ्चिदाचरेत् ॥

आहरणेतिकर्त्तव्यतामाह शाश्वतायनिः ।

सोपानत्कः सदर्भः सदशोत्तरीयः समाहर्त्ता ।

‘सोपानत्कः’ उपानद्युगलारूढः । ‘सदर्भः’ दर्भपवित्रयुक्तपाणिः ।

‘सदशोत्तरीयः’ दशायुक्तोत्तरीयवस्त्रावृतः, ‘समाहर्त्ता’ पात्रस्यमभ्युक्ष-
णार्थं जलमाहरेदित्यर्थः ।

प्रचेताः ।

अनुगुप्ता अपो गृह्य प्रचारार्थं गृहं व्रजेत् ।

सवने प्रोक्षणं कुर्याद्गृहीतेन सदा शुचिः ॥

‘अनुगुप्ताः’ अन्येनादृष्टाः । ‘अपः’ जलं । ‘गृह्य’ गृहीत्वा । ‘प्रचा-
रार्थं’ गृहनिर्वर्त्यकर्मणुष्ठानार्थं । ‘सवने’ प्रातरादिकाले । गृहं गच्छेत् ।
गत्वा च तेन जलेन कर्मार्थद्रव्यदेशानां शुचिर्भूत्वा प्रोक्षणं कुर्यात् ।

उशनाः ।

स्ववन्द्यादिव्यथाचम्य सोपानत्को ह्यसंस्पृशन् ।

आगतः सोदपात्रस्तु यत्नेन शुचिरेव सः ॥

तेनोदकेन द्रव्याणि प्रोक्ष्याचम्य पुनर्गृहे ।

ततः कर्माणि कुर्वीत नित्यं वै यानि कानिचित् ॥

शातातपः ।

वह्निर्नद्यादिव्याचान्तः सोदकः कश्चिदस्पृशत् ।

रथ्यागतोऽपि यन्नेन शुचिरेव हि मानवः ॥

गर्गस्तु जलाहरणे नियमान्तरमाह ।

त्रिसन्ध्यं वाग्यतोवारि गुप्तमाहृत्य शोधयेत् ।

आहृत्य वारा द्रव्याणि देशञ्च प्रोक्ष्य शोधयेदिति ॥

‘वाग्यतः’ मौनी ।

गोभिलः ।

पुरा प्रादुष्करणवेलायाः सायंप्रातरनुगुप्ता अपो हरेत् परिचर-
णीया वा इति ।

अग्निविहरणं ‘प्रादुष्करणं’, तस्य ‘वेला’ कालः तस्मात्, ‘पुरा’ पूर्वकालं ।

अत्र मुख्यामुख्यानि जलाहरणपात्राणि ।

आह योगियाञ्चवलक्यः ।

सौवर्णं राजतं ताम्रं मुख्यं पात्रं प्रकीर्तितं ।

तदलाभे स्युतं पात्रं स्वते यन्न धारितं ॥

शाब्बायनिः ।

अय्यं हिरण्यं रौप्यं दारवं मृन्मयं दृढं ।

ताम्रं पत्रपुटं पुण्यं पात्रमभ्युत्तणाय वै ॥

‘पत्रपुटं’ प्रशस्तपत्रनिर्मितं जलाहरणयोग्यं पात्रमित्यर्थः । एतच्च
पात्रान्तरालाभे वेदितव्यं ।

तदाह आपस्तम्बः ।

सर्वालाभे तु पात्राणां पर्णपात्रं विधीयते ।

पात्रं तदपि विज्ञेयं स्वते यन्न धारितं ॥

वर्जपाचाण्ड्याह आपस्तम्भः ।

सैवाल-वालुका-दूर्वा-दण-पर्णायसैरपि ।

अभ्युत्थणं न गृहीयादापस्तम्बोऽत्रवीन्मुनिः ॥

पर्णनिषेधोऽत्र पाचान्तरसङ्गावविषयः । अनापादितपुटाकृति-
विषयो वानुसन्धेयः ।

नलिकाभिन्नपात्रेण कांस्यपात्रेण चैव हि ।

प्राण्डङ्ग-फलजेनापि कुर्यान्नाभ्युत्थणं द्विजः ॥

‘नलिकया’ वेष्वादिमय्या ‘भिन्नेन’ स्फुटितेन, ‘कांस्यपात्रेण’
घोषपात्रेण, घोषमिति निघण्टौ कांस्यनाम । ‘प्राण्डङ्गेन’ शङ्खशुक्त्या-
दिरूपेण । ‘फलजेन’ नालिकेर-विन्वादिमयेन ।

वृद्धशातातपः ।

सैवाल-दण-पर्णाद्यैरसंस्काराम्बुभाजनैः ।

सिकतावस्त्रलेपैश्च न कुर्यात्प्रोत्थणं बुधः ॥

आदिशब्देन नलिका-प्राण्डङ्गादि गृह्यते ।

द्रव्यशुद्धिप्रकरणोक्तसंमार्जनादिसंस्काररहितैः ‘अम्बुभाजनैः’ जल-
पात्रैः, सिकताभिर्वस्त्रेण वा संगृहीतानि ‘सिकता-वस्त्रलेपानि’ ।
यमोऽपि ।

पात्रादिरहितं तोयं उद्धृतं सव्यपाणिना ।

न तेन प्रोत्थणं कुर्याद्वस्त्रनिष्पीडनेन च ॥

‘पात्रादिरहितं’ शैवलाद्याहतं । ‘सव्यपाणिना’ वामेन पाणिना ।
अनेन दक्षिणपाणिना समाहतं तोयं प्रोत्थणार्हमित्यभ्यनुज्ञातं । पात्र-
स्थितं सव्यपाणिनाप्याहतमभ्यनुज्ञातं ।

शातातपः ।

यत्पात्ररहितं तोयं धृतं सव्येन पाणिना ।

न तेन प्रोक्षयेद्द्रव्यं वस्त्रनिष्पीडनेन च ॥

नाधोवस्त्रैकदेशेन शुद्ध्यर्थमपि आहरेत् ।

अथानीते तु सव्येन प्रोक्षयेद्दक्षिणेन तु ॥

शाश्वथायनिः ।

नाहरेदेकजातिस्तु नावृतो न च जल्पकः ।

न पाणिना न वस्त्रेण जलमभ्युक्षणाय वै ॥

‘एकजातिः’ शूद्रः । “ब्राह्मणः क्षत्रियो वैश्यास्तथोवर्णा द्विजातयः ।

चतुर्थ एकजातिस्तु शूद्रो नान्यस्तु पञ्चमः” इति मनुस्मरणात् ।

‘जल्पकः’ अमौनी ।

अभ्युक्षणाहरणानन्तरकृत्यमाह प्रचेताः ।

संगृह्याभ्युक्षणं पात्रात्सोपानत्को गृहं प्रति ।

तदनुत्को गृहं प्राप्य सर्वानुष्ठानमाचरेत् ॥

अभ्युक्षणोदपात्रन्तु न तावत् स्थाप्यते क्वचित् ।

यावन्नाचमनं दत्तं प्रोक्षिता न गलन्तिका ॥

अनेनाहृत्याभ्युक्षणं क्वचिदनिधायैव केनचिद्वस्त्रेण जलान्तरेणा-
चम्य संप्रोक्ष्याभ्युक्षणपात्रं निदध्यादित्युक्तं भवति ।

शाश्वथायनिरपि ।

आदाय प्रोक्षणं पात्रं न निदध्याद्गृहं गतः ।

अकृत्वाचमनं भूमावाचान्तः प्रयतो भवेत् ॥

आचमनमकृत्वा प्रोक्षणं भूमावस्थापयन्नाचान्तः प्रयतो भवतीत्यर्थः ।

आचमनानन्तरं पुलस्त्यः ।

तेन द्रव्याण्येषाणि प्रोक्ष्याचम्य पुनर्गृहे ।

ततः कर्माणि कुर्वीत सक्तियाश्च द्विजोत्तमाः ॥

अत्र गृहे पुनराचम्य तेन द्रव्याणि प्रोक्ष्येत्यन्वयः ।

प्रोक्षणीयानि द्रव्याणाह गर्गः ।

चिसन्ध्यं वाग्यतोवारि गुप्तमाहृत्य शोधयेत् ।

होमोपहारभोगे ह द्रव्यात्मपरिचारकान् ॥

यमोऽपि ।

अभ्युक्षेत्तु प्रयत्नेन प्रचाराधुषितं गृहं ।

मध्याह्ने चैव सन्ध्यायां न चानभ्युक्षिते यजेत् ॥

गर्गः ।

गोचर्धमात्रमभ्विन्दु गां शोधयति पातितः ।

समूहामशुचीनान्तु यत्र लेपो न विद्यते ॥

अपां विन्दुः 'अभ्विन्दुः', 'गां' भूमिं, 'समूहां' कृतपरिसमूहनां
अपसारितावकरामिति यावत् ।

उक्ताभ्युक्षणासमर्थं प्रत्याह

श्राव्यायनिः ।

नद्यादौ सम्यगाचान्तः संयतो गृहमागतः ।

उद्धृत्य मणिकान्तोयं तथाभ्युक्षणाचरेत् ॥

गृहे वा समुपस्पृश्य कृत्वा स्वर्णकुशोदकं ।

कृत्वाचमनमाचान्तः पुनः प्रोक्षणाचरेत् ॥

सम्यग्द्विराचम्य संयतो नद्यादेः स्वयं शिष्यादिभिर्वा प्रोक्षणाह-

रेदित्येकः पक्षः । तथैव समुपसृश्य गृहे स्थितात् मणिकादभ्युक्षण-
तोयमाहरेदित्यपरः पक्षः । पूर्ववदाचमनं कृत्वा गृह एव यत्र कुच-
चित् स्थितमुदकमादाय निक्षिप्तसुवर्णकुशं कृत्वा पुनराचान्तस्तदभ्यु-
क्षणार्थमुपकल्पयेदित्यन्यः ।

तथा—

आग्नेयं प्रथमं प्रोक्तं विप्रहस्ताद्वितीयकं ।

तृतीयमुदकस्थानाच्चतुर्थं मणिकात् स्मृतं ॥

नद्यादेः स्वयमाहृतं प्रथमं, अन्येन शुचिना ब्राह्मणेन तत एवा-
नीतं द्वितीयं, गृहस्थितादेव कूपादेर्जलस्थानात् गृहीतं तृतीयं,
मणिकादुपात्तं चतुर्थं । वृहज्जलसंश्रयं भाण्डं मणिकः ।

प्रचेताः ।

वैश्वानरेण यत्किञ्चित् कुरुते प्रोक्षणं द्विजः ।

गङ्गातोयसमं सर्वं वदन्ति ब्रह्मवादिनः ॥

‘वैश्वानरम्’ आग्नेयं ।

इत्यभ्युक्षणाहरणं ।

इति श्रीमहाराजाधिराज-श्रीमहादेवौय-सकलश्रीकरणाधिपति-
पण्डित-श्रीहेमाद्रिविरचिते चतुर्वर्गचिन्तामणौ परिशेष-

खण्डे आद्धकल्पे प्रक्षेप्यद्रव्यनिरूपणं नाम

अष्टमोऽध्यायः ॥ ० ॥

अथ नवमोऽध्यायः ।

आद्धोपकरणानि ।



शैलान् कैलासयन्ती भुवि बलिमदने शेषयन्ती भुजङ्गा-
नाकाश्चे भानुमन्तं शिशिरकरतुलां प्रापयन्ती सितिम्ना ।
यत्कीर्त्तिः कौतुकेन त्रिभुवनमटनि स्पष्टपुण्यः स एषः
श्रीहेमाद्रिः पुरस्तादुपकरणगणं आद्धयुक्तं ब्रवीति ॥

अथान्यान्यपि आद्धोपकरणान्युच्यन्ते ।

तत्र कुशास्तावत् । तत्राप्युत्पत्तिपूर्वं यस्तेषां महिमा तत्र शतपथश्रुतिः ।

या वै वृत्राद्वीभत्समाना आपो धन्व दृभन्त्य उदायंस्ते दर्भा
अभवन् यद्दृभन्त्य उदायंस्तस्माद्दर्भास्ता हैताः शुद्धा मेधा आपो
वृत्राभिप्रचरिता यद्दर्भा इति^(१) । 'वृत्रात्' लघुपुत्रात्, 'वीभत्समा-
नाः' विभ्यत्यः, 'आपः' उदकानि, 'धन्व' मरुत्खलं, 'दृभन्त्य' संदृ-
भ्यमानाः, 'उदायन्' उदपतन्, 'शुद्धाः' निर्दोषाः । 'मेधाः' यज्ञि-
याः । 'अवृत्राभिप्रचरिताः' वृत्रेण कालुष्यमप्रापिताः ।

आह-गोभिलः ।

कुशमूले स्थितो ब्रह्मा कुशमध्ये तु केशवः ।

कुशाग्रे शङ्करं विद्यात् सर्वे देवाः समन्ततः ॥

दर्भान् प्रकृत्य शतपथश्रुतिः ।

अयमिव वै देवानां मध्यमिव मनुष्याणां । मूलमिव पितृणामिति ।
हारितोऽपि ।

कुशहस्तेन यज्जतं दानञ्चैव कुशैः सह ।
 कुशहस्तस्तु यद्भुङ्क्ते तस्य सङ्ख्या न विद्यते ॥
 कुशपूतं भवेत्त्रानं कुशेनोपसृशेद्विजः ।
 कुशेन चोद्धृतं तोयं सोमपानेन संमितं ॥
 कुशमालान्तु यः कण्ठे समावहति सर्वदा ।
 लिप्यते न स पापेन पद्मपत्रमिवाम्भसा ॥
 करे कण्ठे शिखायाञ्च कर्णयोस्त्वभयोरपि ।
 पवित्रधारको यश्च न स पापेन लिप्यते ॥

कौशिकः ।

कुशासनं सदा पूतं यतीनान्तु विशेषतः ।
 कुशासिनोपविष्टस्य सिध्यते योग उत्तमः ॥
 यथा पुष्करपर्णेषु अपां लेपो न दृश्यते ।
 एवं पवित्रहस्तस्य न लोपो विद्यते कचित् ॥

हारीतः ।

जपहोमहरा ह्येते असुरा व्यक्तरूपिणः ।
 पवित्रकृतहस्तस्य विद्भवन्ति दिशो दश ॥

गोभिलः ।

वज्रो यथा सुरेन्द्रस्य गृहलं हस्ते हरत्य च ।
 चक्रायुधं यथा विष्णोरेवं विप्रकरे कुश इति ॥

अथ कुशविधिः ।

आह कौशिकः ।

गृह्णौ देशे गृह्णिर्भूत्वा स्थित्वा पूर्वोत्तरामुखः ।

ॐकारेणैव मन्त्रेण कुशाः स्पृश्या द्विजोन्नमैः ॥

उत्पाटनमन्त्रस्तत्रैव ।

विरञ्चिना सहोत्पन्नः परमेष्ठीति सर्गजः ।

नुद पापानि सर्वाणि मम स्वस्तिकरो भव ॥

स्मृत्यन्तरेऽपि तमेव मन्त्रमभिधाय ।

एवं मन्त्रं समुच्चार्य ततः पूर्वोत्तरामुखः ।

ॐ फट्कारेण मन्त्रेण सकृच्छ्रित्वा समुद्धरेत् ॥

कार्णाजिनिः ।

भुवन्तु शिथिलीकृत्य खनित्रेण विचक्षणः ।

आदद्यात् पितृतीर्थेन ॐ फट् ॐ फट् सकृत् सकृत् ॥

अत्र कालनियममाह हारीतः ।

मासे नभस्यमावास्या तस्यां दर्भाच्चयो मतः ।

अथातयामास्ते दर्भा नियोक्तव्याः पुनः पुनः ।

नार्द्रान् लुनीयाद्रात्रौ तु लुनीयाद्वापि सन्ध्ययोः ॥

‘नभः’ श्रावणः । ‘यातयामं’ अनेकत्र प्रयोगान् है । ‘अथातयामाः’

उपयुक्ताः अथानेकशः क्रियान्तरोपयोगयोग्या इति भावः । अतश्चैते

उपयुक्ताः । अथापवादस्यानं विहाय क्रियान्तरेऽपि पुनः पुनरुप-

योज्याः । कालान्तरे गृहीतास्तु सकृदुपयुक्त्या तथा मतया क्रिया-

न्तरानर्हाः ।

शालङ्कायनः ।

नभोमासस्य दर्शे तु शुचिर्दर्भान् समाहरेत् ।

अथातयामास्ते दर्भा नियोज्याः स्युः पुनः पुनः ॥

यदपि साङ्ख्यवचनम् ।

दर्भाः कृष्णाजिनं मन्त्राः ब्राह्मणाश्च विशेषतः ।

अयातयामान्येतानि नियोज्यानि पुनः पुनः ॥

यच्च गृह्यपरिशिष्टे ।

दर्भाः कृष्णाजिनं मन्त्राः ब्राह्मणा हविरग्नयः ।

अयातयामान्येतानि नियोज्यानि पुनः पुनरिति ॥

तदपि पूर्ववचनानुसारेण नभोऽमावास्यागृहीतदर्भविषयमेव
मन्तव्यम् ।

मार्कण्डेयोऽप्यमौषां सापवादामयातयामतामाह ।

सपवित्रेण हस्तेन कुर्यादाचमनक्रियां ।

नोच्छिष्टं तत् पवित्रन्तु भुक्तोच्छिष्टन्तु वर्जयेत् ॥

येन पवित्रेण सहाचमनं कृतं तदुच्छिष्टं न भवति, येन तु सह
भोजनं कृतं तदुच्छिष्टतया त्याज्यं । एतच्च ग्रन्थिरहितपवित्रविषयं ।

ग्रन्थिर्यस्य पवित्रस्य न तेनाचमनञ्चरेदिति हारीतस्मरणात् ।

एतदपि ब्रह्मग्रन्थिमत्पवित्रविषयं ।

न ब्रह्मग्रन्थिनाचामेन च काशादिभिः कचिदित्यादित्यस्मरणात् ।
हारीतः ।

आचामेत्प्रयतो नित्यं पवित्रेण द्विजोत्तमः ।

नोच्छिष्टञ्च भवेत्तन्तु भुक्तशेषन्तु वर्जयेत् ॥

‘पवित्रेण’ सह पवित्रयुक्तपाणिरित्यर्थः । ‘तत्’ पवित्रं, उच्छिष्टं न
भवति, कर्मानर्हं न भवतौत्यर्थः । ‘भुक्तशेषं’ भोजनाङ्गतां नीतं,
‘वर्जयेत्’ त्यजेत् । एतच्च शुचराचामतोवेदितव्यं ‘प्रयतः’, इति

वचनात् । अन्ये तु कर्माङ्गाचमनविषयमेतदित्याहुः ।

तथा च कात्यायनः ।

सपवित्रः सदर्भौ वा कर्माङ्गे पितृकर्मणि ।

अशून्यं तु करं कृत्वा सर्वत्राचमनञ्चरेत् ।

नोच्छिष्टात्तत्सदर्भश्च भुक्तोच्छिष्टन्तु वर्जयेत् ॥

अत्र पवित्रशब्देन गन्धिमत्पवित्रमित्येके ।

आह शातातपः ।

जपे हेमे तथा दाने स्वाध्याये पितृकर्मणि ।

अशून्यन्तु करं कुर्यात् सुवर्णरजतैः कुशैः ॥

जपे हेमे तथा दाने स्वाध्याये पितृतर्पणे ।

सव्यापसव्यौ कुर्वीत सपवित्रौ करौ बुधः ॥

कश्यपः ।

स्नाने हेमे जपे दाने स्वाध्याये पितृतर्पणे ।

सपवित्रौ सदर्भौ वा करौ कुर्वीत नान्यथा ॥

मार्कण्डेयपुराणे ।

कुशपाणिः सदा तिष्ठेद्ब्राह्मणो दम्भवर्जितः ।

स नित्यं हन्ति पापानि त्वलराशिमिवानलः^(१) ॥

पुराणेऽपि ।

कौशेयं विभृयान्नित्यं पवित्रं दक्षिणे करे ।

भुञ्जानस्तु विशेषेण गृहीतान्न च शोधनं ॥

(१) त्वलराशिमिवानल इति ग० ।

‘कौशेयं पवित्रं’ कुशपवित्रं ।

अचिरपि ।

उभाभ्यामेव पाणिभ्यां विप्रैर्दर्भपवित्रके ।

धारणीये प्रयत्नेन ब्रह्मयन्त्रिसमन्विते ॥

ब्रह्मयज्ञे जपे चैव ब्रह्मयन्त्रिर्विधीयते ।

भोजने वर्तुलः प्रोक्तः एवं धर्मो न हीयते ॥

द्विगुणीकृतानां दर्भशिखानां पाशः प्रदक्षिणमर्द्धवेष्टनं विधाय
पश्चाद्भागेन यदा प्रवेश्यते तदा वर्तुलयन्त्रिः । यदा स एव प्रादक्षिणेन
समग्रवेष्टनं विधाय पुरोभागेन प्रवेश्यते तदा ब्रह्मयन्त्रिः ।

दर्भधारणायाङ्गुलिनियमः स्कन्दपुराणे दर्शितः ।

अनामिकाष्टतो दर्भो ज्येष्ठानामिकयापि वा ।

उभाभ्यामनामिकाभ्यां धार्यं दर्भपवित्रके ॥

स्यत्यन्तरे ।

अनामिकाभ्यामेवैते पवित्रे यन्त्रिसंयुते ।

धारयेद्दक्षिणेनैव पाणिना वा कुशग्रहः ॥

‘अनामिका’ उपकनिष्ठिका ।

पवित्रलक्षणमाह कात्यायनः ।

अनन्तर्गर्भितं सायं कौशं द्विदलमेव च ।

प्रादेशमात्रं विज्ञेयं पवित्रं यत्र कुचचित् ॥

पवित्रकरणप्रकारमाह योगयाज्ञवल्क्यः ।

पवित्रे स्थेति मन्त्रेण द्वे पवित्रे च कारयेत् ।

नान्तर्गर्भं कुशच्छिन्ने कौशे प्रादेशसम्भिते ॥

‘नान्तर्गर्भं’ गर्भं शिखारहिते । ‘कुशच्छिन्ने’ कुशेनावेक्ष्य च्छिन्ने ।
‘कौशे’ कुशमये । “पवित्रेस्थो वैष्णवी” इति केदनमन्तः ।

अत्र विशेष उक्तो देवीपुराणे ।

पवित्रेस्थ इति क्षिन्नं मूलदेशे कुशद्वयं ।

कुशत्रयेण प्रादेशमात्रे ते स्तः पवित्रके ॥

आपस्तम्बोऽपि ।

समौ साद्यौ दर्भौ प्रादेशमात्रौ पवित्रे कुरुते । पवित्रेस्थो वैष्णवी
वा पुनर्मनसा पुनान्विति द्रव्यं काष्ठं वान्तर्द्धा यच्छिनत्ति न नखेनेति ।
यज्ञपार्थ्योऽपि ।

या ओषधीमन्त्रेण कृत्वाङ्गुष्ठाङ्गुलिपर्वणि ।

क्षिन्द्यात्प्रादेशमात्रं पवित्रं विष्णुदेवतं ॥

न नखेन न काष्ठेन न लोहेन न मृण्मयैः ।

नखेन तु भवेद्वाधिः काष्ठेनार्थो न सिद्ध्यति ॥

आयसेन भवेन्मृत्युः मृण्मयैः कलहोभ्रुवं ।

वृत्तग्रन्थिमत्पवित्रलक्षणमुक्तं गारुडपुराणे ।

अर्द्धं प्रदक्षिणीकृत्य शिखां पाशं प्रवेशयेत् ।

वैष्णवैर्नैव मार्गेण वृत्तग्रन्थौ पवित्रके ॥

‘वैष्णवोमार्गः’ पश्चाद्भागः ।

ब्रह्मग्रन्थिमत्पवित्रलक्षणमपि तत्रैवोक्तं ।

सन्त्यज्य वैष्णवं मार्गं ब्रह्ममार्गविनिःसृतं ।

सकृत्प्रदक्षिणीकृत्य पवित्रमभिधीयते ।

तद्ब्रह्मग्रन्थिमत्प्रोक्तं पवित्रं वेदवादिभिः ॥

पवित्रकर्तुरभिमुखः प्रदेशः 'ब्रह्ममार्गः' ।

पवित्रदर्भशिखामह्यापि तत्रैवोक्ता ।

सप्तभिर्दर्भपिञ्जलैः कुर्याद्वाह्यं पवित्रकं ।

पञ्चभिः चत्रियस्यैव चतुर्भिस्तु तथा विशः !

द्वाभ्यां शूद्रस्य विहितमन्तराणां तथैव च ॥

मार्कण्डेयस्तु ।

चतुर्भिर्दर्भपिञ्जलैर्वाह्यणस्य पवित्रकं ।

एकैकं न्यूनमुद्दिष्टं वर्णं वर्णं यथाक्रमं ॥

सर्वेषां वा भवेद्वाभ्यां पवित्रं ग्रन्थितं न वा ।

त्रिभिस्तु शान्तिके कार्यं पौष्टिके पञ्चभिस्तथा ।

चतुर्भिश्चाभिचाराख्यं कुर्वन् कुर्यात्पवित्रकं ॥

दर्भलक्षणमाह कौशिकः ।

सप्तपचाः शुभा दर्भास्तिलचेचसमुद्भवाः ।

ते प्रशस्ता द्विजातीनां दैवे पित्र्ये च कर्माणि ॥

अप्रसृताः सृता दर्भाः प्रसृतास्तु कुशाः सृताः ।

समूलाः कुतपाः प्रोक्ताश्चिन्नाणस्तृणसंज्ञिताः ॥

'अप्रसृताः' असञ्जातप्रसवाः अपुष्पिता इत्यर्थः ।

हारौतोऽपि ।

दर्भायं दैवमित्युक्तं समूलायं तु पैदकं ।

तत्र मूलं विना ये तु ते कुशाः कुतपाः सृताः ॥

अच्छिन्नाणान् सपचांश्च समूलान् कोमलान् शुभान् ।

पिबदेवजपार्थञ्च समादद्यात् कुशान् द्विजः ॥

एतत्प्रस्तारादित्यतिरिक्तविषयं ।

तथाच ब्रह्माण्डपुराणे ।

हरिता वै सपिञ्जलाः स्निग्धाः पुष्टाः समन्विताः ।

रत्निमात्रप्रमाणेन पितृतैर्येन संकृताः ॥

क्षिन्नमूला गृहीतयाः प्रस्तारार्थं कुशोत्तमाः ।

अग्निकार्ये च यागे च समूलान् परिवर्जयेत् ॥

‘सपिञ्जलाः’ अपृथक्कृतदन्ताः । बद्धमुष्टिकारपरिमाणं रत्निः,
तथा संकृताः पितृतैर्यद्गृहणेनोत्पादितातिशयाः ।

सुमन्तुः ।

अच्छिन्नायाः शुभा दर्भाः पित्र्ये तु हरिताः शुभाः ।

अमूला देवकार्येषु प्रयोज्याश्च जपादिषु ।

सप्तपचाः कुशाः शस्ता दैवे पित्र्ये च कर्मणि ॥

आह कात्यायनः ।

हरिता यज्ञिया दर्भाः पौतकाः पञ्चयज्ञिकाः ।

समूलाः पितृदेवत्याः कल्माषा वैश्वदेविकाः ।

हस्ताः प्रचरणीयाः स्युः कुशा दीर्घाश्च वर्हिकाः ॥

‘पञ्चयज्ञियाः’ पञ्चयज्ञार्हाः । ‘प्रचरणं’ अनुष्ठानं, तदर्हाः ‘प्रचर-
णीयाः’, ‘पितृदेवत्याः’ पित्र्याः ।

तथाच यमः ;

समूलस्तु भवेद्दर्भः पितृणां आद्रुकर्मणि ।

वह्निर्लूनाः सक्तलूनाः सर्वत्र पितृकर्मणि ॥

‘वह्निर्लूनाः’ उपमूललूनाः ।

एवञ्च यदुक्तं ब्रह्माण्डपुराणे ।

उपमूले तथा लूनाः आङ्गार्थं तु कुशाः स्मृताः ।

तथा श्यामाकनीवारौ दूर्वा च समुदाहृतेति ॥

यदपि गोभिलेनोपमूललूनाः पितृकार्येष्विति तदेकोद्विष्टेतर-
आङ्गविषयमित्यवगन्तव्यम् ।

अत्र पुराणे ।

सपिण्डीकरणं यावदृजुभिश्च कुशैः क्रियाः ।

समूलैश्चापि कर्त्तव्याः सायैः शुचिसमाहितैः ॥

सपिण्डीकरणादूर्ध्वं द्विगुणैर्विधिवद्भवेत् ।

तिलवेत्रोद्भवैर्दर्मैः प्रयत्नाद्विगुणीकृतैः ॥

पितृणां तर्पणं कार्यं देवतानां यदृच्छया ।

पैत्र्यं मूलेन मध्येन नारं दानं प्रयत्नतः ।

दैवं कर्म कुशायेण कर्त्तव्यं भूतिमिच्छता ॥

‘यदृच्छया’ अनियमेनेत्यर्थः ।

नारदीयपुराणे ।

तर्पणादीनि कार्यानि पितृणां यानि कानिचित् ।

तानि स्युः द्विगुणैर्दर्मैः सप्तपत्रैर्विशेषतः ॥

अत्र वर्ज्यानाह हारीतः ।

चितौ दर्भाः पथि दर्भा ये दर्भा यज्ञभूमिषु ।

प्रस्तरासन-पिण्डेषु षट् कुशान् परिवर्जयेत् ॥

ब्रह्मयज्ञे च ये दर्भाः ये दर्भाः पितृतर्पणे ।

धृता मूत्रपुरीषाभ्यां तेषां त्यागो विधीयते ॥

अपूता गर्भिता दर्भा ये च दर्भा नखैस्तथा ।

कथितानग्निदग्धांश्च कुशान् यत्नेन वर्जयेत् ॥

‘गर्भिताः’ गर्भदल्युक्ताः । ‘कथिताः’ श्रुतिताः ।

पुराणेऽपि ।

पिण्डार्थं ये कृता दर्भा यैः कृतं पिबतर्पणं ।

मूत्रोच्छिष्टधृता ये च तेषां त्यागो विधीयते ॥

शाव्यायनः ।

यैः कृतः पिण्डनिर्वापः श्राद्धं वा पिबतर्पणं ।

भोजने च मलोत्सर्गे ये धृतास्तान् परित्यजेत् ॥

कात्यायनः ।

पिण्डार्थं ये कृता दर्भास्तर्पणार्थं तथैव च ।

धृतैः कृते तु विण्मूत्रे त्यागस्तेषां विधीयते ॥

त्यागापवादमाह हारीतः ।

नीवीमध्ये तु ये दर्भा ब्रह्मसूत्रे च ये कृताः ।

पवित्रांस्तान् विजानीयाद्यथाकायस्तथैव ते ॥

गौतमेऽप्याह ।

नीवीमध्ये स्थिता ये च यज्ञसूत्रे स्थितास्तथा ।

उच्छिष्टमूत्राद्युत्सर्गे न तेषूपहतिर्भवेत् ॥

वामहस्ते स्थिते दर्भे न पिवेद्दक्षिणेन तु ।

वस्त्रादिनोपग्रहणे न दोषः पिवतो भवेत् ॥

हारीतः ।

समित्युष्पकुशादीनि श्रोत्रियः स्वयमाहरेत् ।

शूद्राद्भूतैः कुशैर्विप्रः कर्मा कुर्वन् व्रजत्यधः ॥

कुशपुष्पाणि समिध औषधं तु विशेषतः ।

निषेधेऽपि च गृहीयादमावास्याहनि दिजः ॥

कुशालाभे प्रतिनिधिमाह शङ्खः ।

कुशभावे द्विजश्रेष्ठः काशैः कुर्वीत यन्नतः ।

तर्पणादीनि कर्माणि काशाः कुशममाः स्मृताः ॥

अथ शतपथश्रुतिः ।

यज्ञो ह देवेभ्योऽपचक्राम सोऽश्वो भूत्वापराडाववर्त्त तस्य देवा
अनुहाय बालानभिपेदुस्तानालुपुस्तानालुष्य सार्द्धं सन्यासुस्त
एता औषधयः समभवत् पदस्य बाला इति ।

प्रभासखण्डे ब्रह्मवेवर्त्तपराणेषु ।

पूर्वं कौर्त्तिमतां श्रेष्ठो बभूवामौ प्रजापतिः ।

तस्य बाला निपतिता भूमौ काशत्वमागताः ॥

तस्मान्मेधाः सदा काशाः आहुकर्मणि पूजिताः ।

पिण्डनिर्वपणं तेषु कर्त्तव्यं भूतिमिच्छता ॥

प्रजापुष्टियुतिप्रज्ञाकौर्त्तिकान्तिसमन्विताः ।

भवन्ति रुचिरा नित्यं विपात्रानो विवर्जिताः ॥

पिण्डप्रदानं काशेषु ये कुर्वन्ति यथाविधि ।

विष्णुः ।

कुशभावे कुशस्थाने काशं दूर्वां वा दद्यात् ।

यज्ञपार्श्वः ।

कुशभावे तु काशाः स्युः काशाः कुशममाः स्मृताः ।

काशाभावे ग्रहीतव्या अन्ये दर्भा यथाक्रमं ॥

‘अन्ये दर्भाः’ दर्भकार्यकराः । ते चात्रिणा प्रोक्ता दशदर्भेषु ।

कुशाः काशा यवा दूर्वा उशीराश्च सकुन्दुराः ।

गोधूमा त्रीहयो मुञ्जा दशदर्भाः सवल्जजाः ॥

‘उशीरः’ बालकः । ‘कुन्दुरः’ कुन्द इति नाम्ना प्रसिद्धः
दणविशेषः । ‘वल्जजः’ काशसदृशस्तृणविशेषः यस्य रज्जुभिः पामरैः
खट्वा वितन्यते ।

वर्हिः प्रत्याह यमः ।

कुशाः काशास्तथा दूर्वा यत्र त्रीहय एव च ।

वल्जजाः पुण्डरीकाणि सप्तधा वर्हिरुच्यते ॥

उग्रनाः ।

पिण्डवर्हिः कुशाः काशा दूर्वा मुञ्जाश्च वल्जजाः ।

मुञ्जेलुत्रीहिगोधूमयवकुन्दरुवालकाः ॥

एकादश्यां त्रयोदश्यां मघाकृत्तिकयोरपि ।

पिण्डदानं न कर्त्तव्यं दूर्वासु श्रियमिच्छता ॥

पिण्डवर्हिषि तु वल्जजनिषेधमाह गोभिलः ।

वर्हिरूप मूललूनं पितृभ्यस्तेषामलाभे शूकदणशरवल्जजवर्जं सर्व-
दणानि ।

‘शूकदणं’ शूकवत्तृणं ।

अत्रापस्तम्बसूत्रम् ।

समूलं सकृदाच्छिन्नं वर्हिराहरन्ति । सकृदाच्छिन्नानि वा दणा-
न्युपमूलं दितानीति । ‘उपमूलं’ मूलसमीपे, ‘दितानि’ क्षिन्नानि ।

निषिद्धानि तृणान्युक्तानि वायुपुराणे ।

सदा आद्रे चुपास्यैव वल्बजास्तरवस्तथा ।

वौरणाश्च लवास्यैव वर्ज्या वर्णाश्च नित्यशः ।

एवमादीन्यथान्यानि तृणाणि परिवर्जयेत् ॥

इति कुशनिरूपणम् ।

अथ तिलाः ।

तत्र तेषामुत्पत्तिस्तत्तावन्निरूप्यते वाराहपुराणे ।

धरण्युवाच ।

कथं तिलाः समुत्पन्नाः केन चोत्पादिताः प्रभो ।

पितृणां वक्त्रभाः कस्मादिति मे वक्तुमर्हसि ॥

श्रीवराह उवाच ।

ब्रह्मचेचे कुरुचेचे देवा ब्रह्मपुरोगमाः ।

आदित्या वसवः साध्याः भास्करा मरुतोऽश्विनौ ॥

विश्वेदेवाश्च उषिता रुद्राश्चेन्द्रो बृहस्पतिः ।

अरेभिरे महायज्ञं गोमवं संसितव्रताः ॥

आहतास्तत्र वै देवाः सर्वशो वरवर्णिनि ।

ऋषयश्च जितात्मानो नानादेशनिवासिनः ॥

अध्वर्यूङ्गाह-होतारस्तत्र ब्राह्मणपुङ्गवाः ।

स्नाह्वाकारवषट्कारैरध्वरं तं वितेनिरे ॥

आज्याहूतिभिरय्याभिर्मन्त्रपुताभिरेव च ।

सामिधेनीसमिद्धेषु दीयमानेषु^(१) वज्रिषु ।

विचित्राणां तथानानां प्रदानैरनिवारितैः ॥
 यथाकामाभिसम्पन्नैस्त्वर्णमाणेषु भोक्तृषु ।
 गो-भृ-हिरण्य-वासोभिर्दीयमानैर्यदृच्छया ॥
 अनार्त्तिभूमिदेवेषु नीयमानेषु हस्तशः ।
 दक्षिणाभिरनन्ताभिः प्रीतेष्वृत्विजु चैव हि ॥
 समागतेषु देवेषु तत्र सर्वेषु केवलं ।
 राज्ञा सोमेन सहिता आजग्मुः पितरस्तदा ॥
 यज्ञसम्भारसम्पन्नैर्नाड्यतास्तैः पुरामरैः ।
 अथ ते पितरः श्रुत्वा ताद्यमानं^(१) तु गोसर्वं ॥
 सोमेन राज्ञा सहिताः समाजग्मुस्त्वरान्विताः ।
 तान् दृष्ट्वा सवनस्थाने विलला भीतमानसाः ॥
 प्रोचुः प्राञ्जलयः सर्वे गम्यतां गम्यतामिति ।
 ततः ससोमाः पितरः क्रोधसंरक्तलोचनाः ॥
 प्रत्यूचुर्वेपमानाङ्गाः किमस्माभिरिहागतैः ।
 पूर्वमस्मानवज्ञाय युष्माभिवर्तितः क्रतुः ॥
 बाढ्मानेणापि वै देवाः किं न सम्भाविता वयं ।
 शश्यामहे ततः सर्वान् यजमानान् सच्छत्विजः ॥
 अथ ते विबुधा भीता रत्नेत्यूचुः पितामहं ।
 उवाचाथ विरिञ्चोऽपि कश्यपं तैर्भुवं तदा ॥
 ससोमकान् पितृगणान् सान्त्वय त्वं महाभुने ।
 कश्यपोऽपि मद्भाभागो निदेशात्परमेष्ठिनः ॥

प्रणम्य सोमं राजानं भक्त्या पितृगणानपि ।
 तुष्टाव विविधैः स्तोत्रैर्चर्चग्यजुःसामसम्भवैः ॥
 तमूचुः पितरः सर्वे तुष्टास्तव महासुने ।
 न च शापप्रदानस्य विघ्नः कार्यस्त्वयाधुना ॥
 अकृत्वा दण्डमेतेषामवलेपवतां सुने ।
 नास्माकं मनसः शान्तिरतोऽस्मात्मा निवारय ॥
 अत्रवीत्कश्यपोऽथैतान् क्षमध्वं योगवित्तमाः ।
 यज्ञभागादपि श्रेष्ठं भवद्भ्योऽन्नं ददाम्यहं ॥
 इत्यूचिवान् सुनिः स्नेह्यो गात्रेभ्योऽप्यसृजत्तदा ।
 तिलान् कृष्णानतिश्लक्ष्णान् सुमृष्टानमृतादपि ॥
 सृष्टवानथ रोमभ्यस्तिलान् श्वेतान् सुनीश्वरः ।
 तेषामधिपतिं सोमं राजानं समकल्पयत् ॥
 प्रकल्प्य तिलरासीन् वै पितृन् प्रोवाच कश्यपः ।
 इदमन्नं मया दत्तं पितरः प्रतिगृह्यतां ॥
 आकल्पं हस्तये वोऽस्तु त्यज्यतां शापसम्भ्रमः ।
 अथातः पितरः सर्वे प्रीताः सोमपुरोगमाः ॥
 तिलानां दर्शनेनैव परमां हस्तिमागताः ।
 ऊचुः प्रसन्नमनसस्त्राताः स्मा सुनिपुङ्गव ।
 किं कार्यं यज्ञभागेन तिला एव भवन्तु नः ॥
 वयं शापान्विहताः स्मस्तिदशाः सन्तु निर्भयाः ।
 अतः परं तिला एव देया नः अद्भ्युत्थितैः ॥
 नामृतेनापि नः कृत्यं तिलान् यदि लभामहे ।

यस्तर्पणञ्च आर्द्रं च तिलपूतं करिष्यति ॥
 भक्ष्यांस्तिलमयांश्चापि भक्ष्या नः सम्प्रदास्यति ।
 देयद्रव्याणि चान्यानि प्रदास्यन्ति तिलोदकैः ॥
 तस्य प्रजां धनं खर्गं प्रीता दास्यामहे वयं ।
 इत्युक्त्वान्तर्दधुस्ते वै पितरो दिव्ययोगिनः ॥
 हिरण्यगर्भप्रमुखा ययुर्देवा यथागतं ।
 इत्येवं सोमदेवत्या गोमवे देवनिर्मिताः ।
 तिलाः कृष्णाश्च शुक्लाश्च किमन्यच्छ्रोतुमर्हसि ॥

मत्स्यपुराणे ।

विष्णोर्देहसमुद्भूताः कुशाः कृष्णतिलास्तथा ।
 धर्मस्य रक्षणायालमेतन्नाज्जर्दिवौकसः ॥

प्रभासखण्डे ।

विष्णोः स्वेदान्तिला जाताः कुशा रोमभ्य एव च ।
 आर्द्रस्य रक्षणार्थाय इति प्राज्जर्महर्षयः ॥

ब्रह्मवैवर्ते ।

तिला विष्णोः समुद्भूतास्ततस्ते परमं हविः ।
 तिलैः आर्द्राच्च होमाच्च स्यात् जगत्प्रीतिर्भार्गव ॥
 अथ तिलानां महिमविधिरुच्यते ।

आदित्यपुराणे ।

दुर्वासा उवाच ।

कथं तिलाः समुत्पन्नाः कथञ्चैवावतारिताः ।
 एवं मे संग्रहं देव केतुमर्हस्यशेषतः ॥

भानुरुवाच ।

शृणुष्ववहितो विप्र सर्वं वक्ष्याम्यशेषतः ।
 पुरा कृतयुगे शश्वदनावश्चान्तिलक्षये ॥
 क्षुत्क्षामकण्ठास्तृषिताः पितरः सर्वे आगताः ।
 तपस्येरुश्च विपुलं तिलार्थं नाव^३ संशयः ॥
 दिव्यवर्षमहस्रन्तु निराहारास्तपस्विनः ।
 परितृप्तः सर्वगणैः सर्वैर्देवैर्विशेषतः ॥
 गन्धर्वैश्चारणैर्यक्षैः सिद्धैः किन्नरपद्मगैः ।
 प्रजापतिः पितृपतिः साक्षाद्देवपितामहः ॥
 परितुष्टोऽस्मि वो दक्षि ब्रूत यच्चेप्सितं हि वः ।

पितर ऊचुः ।

तिलान् देहि महाभाग काङ्क्षितान् वै न संशयः ।
 तिलैर्विना न जीवामो नातिलस्तिष्ठते हृदि ॥

ब्रह्मा उवाच ।

गच्छध्वं वै तिला दत्ताः सर्वेषां वो द्विजोत्तमाः ।
 परितुष्टाश्च पितरः तिलानादाय निर्ययुः ॥
 ततः पितृणामाहारः सर्वस्तिष्ठमयोऽभवत् ।
 तिलामृतेन सन्तुष्टाः पितरो निर्द्यतं ययुः ॥
 तिलान् यस्तु प्रयच्छेत् पितृणां तृप्तिकाम्यया ।
 अग्निष्टोममहस्रस्य फलं प्राप्नोति मानवः ॥
 वैशाखां पौर्णमास्याञ्च तिलान् क्षौद्रेण संयुतान् ।
 यः प्रयच्छेद्विजाग्रेभ्यः सर्वपापैः प्रमुच्यते ॥

कृषिभागौ च धनवान् जायते नात्र संशयः ।
 यः श्रद्धधानः श्राद्धेषु गुडेन तिलमोदकान् ॥
 मितया वापि मत्स्येष्ट्या कृत्वा भक्त्या प्रयच्छति ।
 तस्य दत्ताः पितृगणाः प्रयान्ति परमां गतिं ।
 तस्मैवायुः प्रयच्छन्ति स्वर्गमारोग्यमेव च ।
 तिलैस्तु कृशरान् कृत्वा दद्याच्च तिलशङ्कुलीः ॥
 ददाति यः पितृणां वै तस्य लोकोऽन्यथो मतः ।
 यश्चावयद्वनीयायां तिलपात्राणि यच्छति ॥
 अयने चोत्तरे चैव तस्य पुण्यमनन्तकं ।
 यो धर्मराजाय तिलान् ददाति श्रद्धया नरः ॥
 महर्षेः कश्यपस्यैव गात्रेभ्यः प्रसृतास्तिलाः ।
 ततो दिव्यं गता भावं प्रदानेषु तिलाः प्रभो ॥

महाभारते ।

तिलाच्छ्राद्धे प्रशंसन्ति दानमेतदनुत्तमं ।
 तिला नित्यं प्रदातव्या यथाशक्त्या दिजर्षभ ॥

अत्राह सत्यव्रतः ।

जर्त्तिलास्तु तिलाः प्रोक्ताः कृष्णवर्णा वनोद्भवाः ।
 जर्त्तिलास्यैव ते ज्ञेया अकृष्टोत्पादिताश्च ये ॥

आपस्तम्बोऽपि ।

अटव्यां ये समुत्पन्ना अकृष्टफलितास्तथा ।
 ते वै श्राद्धे पवित्रास्तु तिलास्ते न तिलास्तिलाः ॥

येऽटव्यामुत्पन्ना अकृष्टायां च भूमौ फलितास्ते जर्त्तिलाख्यास्तिलाः

आह्वकर्मणि प्रशस्ततमाः । ये तु ग्राम्याः कृष्टेचेचे फलिताः प्रसिद्धास्ति-
लास्ते न तिलाः । नार्थं तेषां तिलरूपस्य निषेधः । अशक्यत्वात् ।
नापि तिलकार्यकारित्वनिषेधः । लौकिकतत्कार्यकारित्वनिषेधस्य
प्रत्यक्षादिबाधितत्वात् । नापि वैदिककार्यकारित्वस्य निषेधः । वचन-
विरोधात् ।

तथा च ब्रह्माण्डपुराणे ।

यतिस्त्रिदण्डी करणं राजतं पाचमेव च ।

दौहित्रः कुतपः कालः ऋगः कृष्णाजिनं तथा ॥

गौराः कृष्णास्तयारण्यास्तथैव विविधास्तिलाः ।

पितृणां तप्तये सृष्टा दृष्टेते ब्रह्मणा स्वयमिति ॥

अत्र चिदण्डीति यतेर्विशेषणं । राजतमिति पाचस्य । कुतप इति
कालस्य । गौरास्तिलाः कृष्णास्तिलाः आरण्यास्तिला इति विशेषण-
भेदात् त्रयः पदार्थाः । एवं च दशमङ्क्या घटते । अस्मिंश्च वचने सर्वप्रका-
राणां तिलानां वैदिककार्यकारित्वाभिधानान्न प्रसिद्धानां तिलानां
तत्कारित्वनिषेधो घटते । अतः “न तिलास्तिलाः” इति “अपशवो वा
अन्ये गोऽश्वेभ्यः” इतिवदिधीयमानजर्त्तिलप्रशंसार्थं निन्दामात्रमिति ।

इति तिलनिरूपणम् ।

अथ यवाः ।

तत्र तेषामुत्पत्तिः शतपथश्रुतौ ।

पुरुषं ह वै देवाः । अग्रे पशुमालेभिरे तस्यालभ्यस्य मेधोऽपचक्राम
सोऽश्वं प्रविवेश तेऽश्वमालभन्त तस्यालभ्यस्य मेधोऽपचक्राम स गां
प्रविवेश ते गामालभन्त तस्यालभ्यस्य मेधोऽपचक्राम सोऽविं प्रविवेश

तेऽविमालभन्त तस्यालक्षस्य मेघोऽपचक्राम सोऽजं प्रविवेश तेऽजमा-
लभन्त तस्यालक्षस्य मेघोऽपचक्राम । स इमां पृथिवीं प्रविवेश । तं
खनन्त इवान्धीपुस्तमन्वविन्दंस्ताविमौ त्रीहि-यवौ तस्मादप्येतावेतर्हि
खनन्त इवैवानुविन्दन्ति स यावद्दीर्घवद् वाऽश्रमेते सर्वे पशवः
अलक्षाः स्युस्तादीर्थ्यवद्वास्य हविरेव भवति य एवमेतद्वेदेति^(१) ।

एतान् सर्वान् पशूनालभ्य यजमानस्य यावत् फलं तावद्त्रीहि-
भिर्यवैर्वा यजमानस्य फलं स्यादिति वचनार्थः ।

चमत्कारखण्डे ।

प्रजाकामः पुरा लघा तुष्टाव परमेष्ठिनं ।

ततो गोचभिदः शत्रुं वचं पुचमजीजनत् ॥

जातमावः स लोकानां महाकायो महाबलः ।

भयं सञ्जनयामास भुवनयासलालसः ॥

अधस्तादूर्ध्वतस्तिर्यगिपुमाचं हि सर्वशः ।

प्रत्यहं वर्द्धते तस्य शरीरममितौजसः ॥

स विश्वं व्यानशे वीरः स्वल्पकेनाप्यनेहसा ।

जिघत्सुर्युगपद्विश्वं स हि पित्रा निवारितः ॥

पूर्वाङ्गे वुमुजे देवैर्दीयमानं बलिं बली ।

मध्यन्दिने च मनुजैरपराद्धे पितृव्रजैः ॥

एवं स सर्वमन्नाद्यमेकाकी यसते तदा ।

एक एव पपौ सोममेक एवाहरद्भुविः ॥

ततो वृहस्पतिर्देवैः संभृतो यज्ञसक्तिभिः ।

(१) का० १, प्र २, अ० २, सू ६, ७ ।

चित्तेप क्षेपणायास्य ज्वलन्तमग्निं शनैः ॥
 स दम्भोऽग्निप्रहारेण दुर्द्वारेण धरातले ।
 वृत्रः पपात पातालकुहराणि प्रदारयन् ॥
 ततः प्रस्कन्नमन्त्राद्यरसं सर्वं वसुन्धरा ।
 दधार जगदाधारा धाराभिरभिपातितं ॥
 अथ तस्मान्महौषधो जज्ञिरे यज्ञसाधनं ।
 मिश्रान्नरसजातत्वाद्धीयमाना यवाख्यया ॥
 ततो वृचासुरवधात् परितुष्टा दिवौकसः ।
 यवानालोक्य परमं परितोषमुपाययुः ॥
 ऊचुः सर्वे प्रमुदिताः सुधाहाराः परस्परं ।
 आरण्यानामोषधीनां ग्राम्याणामप्ययं रसः ॥
 राज्ञः सोमस्य सारोऽयमाविर्भूतो यवात्मना ।
 वृचासुरस्य वीर्येण परमेणोपदंष्टिताः ॥
 एते पवित्रमस्त्राकमेत एव परं हविः ।
 एते पौषमधुराः सर्वदा प्रीणयन्तु नः ॥
 हविर्यज्ञाः प्रवर्त्तन्तामेतैरमृतभोजिनां ।
 कर्माण्येते नियुज्यन्तां शान्तिके पौष्टिकेऽपि च ॥
 यत्किञ्चिद्देवदेवत्वं अद्भुतवद्भिः प्रदीयते ।
 तदेतन्मिश्रितैरेव सलिलैः संप्रदीयतां ॥
 आद्धेषु वैश्वदेवानि यानि कर्माणि कानिचित् ।
 एतैरेव विधूयन्तां तानि श्रेष्ठियपुङ्गवैः ॥
 यवैरर्था यवैर्दानं यवैरक्षा यवा हविः ।

वैश्वदेवे तु यत्र स्थान्तृप्तिस्तत्रास्तु शाश्वती ॥

इत्युक्त्वा विबुधाः प्रीताः स्थानि धामानि भेजिरे ।

पूर्व्ववद्भुवनान्यासन् पाकशासनशासने ॥

अथ यवानां महिमा ।

तत्र शतपथश्रुतिः ।

देवाश्च वा असुराश्च । उभये प्राजापत्याः पस्पृधिरे ततो देवेभ्यः सर्वा एवौषधय ईयुर्यवा ह्येवेभ्यो नेयुः । तद्धै देवा असृण्वत । त एतैः सर्वाः सपत्नानामोषधीरयुवत यदयुवत तस्माद्यवा नाम । ते होचुः । इन्त यः सर्वासामोषधीनां रससं यवेषु दधामेति स यः सर्वासामोषधीनां रस आसीन्नं यवेष्वदधुस्तस्माद्यवान्या ओषधयो स्नायन्ति तदेते मोदमाना वर्द्धन्त एवं ह्येषु रसमदधुस्तथोऽ एवैष एतैः सर्वाः सपत्नानामोषधीर्युते^(१) इति ।

पुरा देवासुरविग्रहे प्रवृत्तिबलिभिरसुरैर्देवेभ्यः सर्वा एवौषधयोऽपहृत्य नीताः । केवलं रक्षोघ्नशक्तिविशेषवद्भ्यो यवेभ्यो विभ्यद्भिरसुरैस्त एव नेतुं नाशक्यन्त । ततो देवा देवानामेव महिम्ना सर्वानप्यसुरान् विद्राव्य सर्वा अप्योषधीरात्मना सह दधुरतः सर्वतश्च यवा इति वाक्यार्थः ।

अथ कृष्णाजिनम् ।

तत्र शतपथश्रुतिः ।

सद्यः स यज्ञस्तत्कृष्णाजिनमिति ।

तथा ।

(१) का० २, प्र ४, अ० ६, सू ५, ६ ।

अथासं वा एष उपाधिरोहति यो यज्ञं यज्ञो हि कृष्णाजिनमिति ।

चैलोक्यात्मकत्वेनापि कृष्णाजिनस्य स्तुतिस्तत्रैव ।

यद्यु एकं भवति तदेषां लोकानां रूपं तदेनमेषु लोकेष्वधिदीक्षयति
यानि शुक्लानि तानि दिवो रूपं यानि कृष्णानि तान्यस्यै यदिवेतरथा
यान्येव कृष्णानि तानि दिवोरूपं यानि शुक्लानि तान्यस्यै यान्येव वभू-
नौव हरीणि तान्यन्तरिक्षस्य रूपं तदेनमेषु लोकेष्वधिदीक्षयतीति ।

शुक्लानीत्यादिषु रोमाणीतिशेषः । 'अस्यै' पृथिव्याः । 'वभूणि'
कडारानि, 'हरीणि' हरिणवर्णानि ।
नागरखण्डे ।

भर्तृयज्ञ उवाच ।

ततः शक्त्या पुरा सृष्टः सृष्टिकामेन वेधसा ।

आसीत्कतुक्रियादक्षो दक्षो नाम प्रजापतिः ॥

शतमेकोत्तरं कन्याः स प्राप्तुत महातपाः ।

तास्य धर्म्येण विधिना सुरेभ्यः प्रत्यपादयत् ॥

ददौ स दश धर्माय कश्यपाय त्रयोदश ।

पौयूषभानवे चैव प्रीतात्मा सप्तविंशतिं ॥

अन्येभ्यो मतिमानन्यास्ताः कन्याः स च दत्तवान् ।

सुता दाक्षायणी नाम सर्वाभ्योऽपि यवीयसी ॥

तेन त्रिभुवनेशाय प्रदत्ता कृत्तिवाससे ।

स कदाचित् कृतुं कर्तुमारिभे धर्मकर्मठः ॥

संभृताशेषसम्भारः पुरुङ्गतपुरोगमान् ।

सुरानाकारयामास तेन तत्र महोत्सवे ॥

जामातरस्तु सत्कृत्य हन्तिवाससमन्तरा ।
 आह्लातास्तेन सर्वेऽपि गीर्वाणगणवन्दिना ॥
 अभवनृत्तिजस्तत्र मरीच्याद्या महर्षयः ।
 ततः प्रवितते तस्मिन्नध्वरे वज्रदक्षिणे ॥
 यच्चान् सुपर्वणः सर्वान् गन्धर्वानुरगानृषीन् ।
 पश्यन्ती दौव्यतोऽग्नेषान् वसन्ती भवने पितुः ॥
 दक्षितं स्वमनालोक्ष्य परिस्नानमुखाम्बुजा ।
 दाचायणी चणात् चोणीं विलिखन्ती यदा तदा ॥
 उपेत्य पितरं साध्वौ साध्वसाकुललोचना ।
 आलम्बमाना मन्दाचं मन्दाचरमुवाच सा ॥
 तात नातः परः कश्चिदुत्सवो भविता ततः ।
 कस्मादस्माकमीशोऽभावेतस्मिन्नपि विस्मृतः ॥
 अद्यापि जगतां कर्त्ता मङ्गर्त्ताह्वयतामिह ।
 तं विना यज्ञपुरुषं यज्ञोऽपि तव कीदृशः ॥
 इत्युक्तो बालया दक्षः कोपविस्फुरिताधरः ।
 उवाच वत्से धीमत्सदर्शनोऽसौ निराकृतिः ॥
 कापालिकः कथंकारं प्रवेश्यो यज्ञभूमिषु ।
 इह तेन वयं पुत्रि जामात्राऽपत्रपामहे ॥
 पतिव्रतानामेतासां पश्यन्तीनां पुरः कथं ।
 अभावमङ्गलाचारः समानेयो दिगम्बरः ॥
 इति रोषेण पुरुषं दक्षेऽनक्षं प्रजल्पति ।
 पिथाय कर्णे तन्वङ्गी स्मरन्ती स्मरवैरिणं ।

विमर्जं तदा प्राणान् न वाचं शोकसंयुता^(१) ॥
 ततो जगत्प्रशेषेऽपि हाहाकारो महानभूत् ।
 आकर्ण्य तमपर्णाया वृत्तान्तं त्रिपुरान्तकः ।
 शूचाः संपीडमानोऽपि क्रोधस्यैवाभवदशः ॥
 अथ क्षणेन संनद्धां क्रुद्धां गणपताकिनीं ।
 पुरस्कृत्य पुरां भेत्तो प्रतस्थे दुःस्वयं जगत् ॥
 ततः प्रववते युद्धं साद्वै विबुधसैनिकैः ।
 दक्षस्य पक्षपातेन प्राप्तेर्नारायणादिभिः ॥
 अथ रुद्रगणैः रुद्धां समरेऽमरवाहिनीं ।
 वर्षाधिकसम्बद्धाः शरासारैर्निरन्तरं ॥
 घोरैः शस्त्रास्त्रसम्पातैः प्रहरन् पृथनादयं ।
 सम्भार योगशक्तिं स्वामनादिनिधनः शिवः ॥
 ततः क्षणात्पराभूताः प्रभुता दिविषद्वटाः ।
 कां दिशं कां दिशं जग्मुराक्रान्तस्ते समन्ततः ॥
 असहन्त न हन्तारं नाकिनस्ते पिनाकिनं ।
 तेनाविन्दन्त गोविन्दप्रमुखा न तु धीरतां ॥
 अथ यज्ञपतिं त्रस्तं कृष्णसारवपुर्धरं ।
 पलायमानमद्राक्षीत् भगवान् भगनेचहा ॥
 विव्याध त्रिपुरव्याधस्तं शरेण त्रिपर्वणा ।
 चिच्छेद च शिरो व्योम्नि तदेनन्मृगशीर्षकं ॥
 अद्यापि दृश्यते लोके लोकेशस्य यशोद्भवं ।

भूमौ मखकुरङ्गस्य कवन्धं निपपात यत् ॥
 तं वास्तुपुरुषं प्राङ्गर्वास्तुशास्त्रविशारदाः ।
 अङ्गाङ्गाधरस्तस्य कृत्तिमुत्कृत्य कृत्स्नशः ॥
 समर्जं धूर्जटिः पुण्यं कृष्णाजिनमनुत्तमं ।
 अब्रवीच्च विरूपाक्षो दीक्षासाधनमुत्तमं ॥
 इदमस्तु समस्तानां दानानामपि चाधिकं ।
 सन्निधापयिता यश्च आह्वे कृष्णाजिनं नरः ॥
 प्राप्स्यन्ति पितरस्तस्य तृप्तिमाकल्पकालिकीं ।
 इत्युक्त्वा वामदेवस्तु देवदारुवनं ययौ ॥
 इत्येवमिदमुत्पन्नं मेधं कृष्णाजिनं पुरा ।
 एतच्छ्राद्धे प्रयत्नेन सन्निधाप्यं मनोषिभिः ॥
 एतस्य सन्निधानेन पितृणामक्षया गतिः ।
 आस्तौर्यं दक्षिणधीवमेतदुत्तरलोमकं ।
 सर्वान् आहूय सभारान् तस्योपरि निवेशयेत् ॥

ब्रह्मवैवर्ते ।

कृष्णाजिनस्य सान्निध्यं दर्शनं दानमेव च ।
 रत्नोन्नं ब्रह्मवर्चस्यं पशून् पुत्रांश्च तारयेत् ॥

नागरखण्डे ।

संस्पर्शनात् कृष्णमृगाजिनस्य
 सर्वे पदार्थाः शुचयो भवन्ति ।
 तस्मात् प्रयत्नेन निवेशनीयं
 आहूयप्रदेशेऽपि दमागमजैः ॥

इति कृष्णाजिननिरूपणं ।

अथ रजतं ।

तत्र तावदुत्पत्तिर्नन्दिपुराणे ।

अथ देवो विरूपाक्षः प्रत्यालीढं समाश्रितः ।

स्थानकं शरमादाय सर्वदेवमयं तदा ॥

आकृष्य मन्दरं चापं वासुकिं ज्यावनामितं ।

त्रिपुरस्य वधार्थाय निर्निमेषैर्विलोचनैः ॥

ततोऽश्रुकण एकस्मादपतत्तस्य लोचनात् ।

तस्माद्रूपं समभवत्सशाखं पिटपोज्वलं ॥

द्वितीयादपतन्नेचादश्रुविन्दुस्तु वामकात् ।

तस्माद्रजतमुत्पन्नं पितृकर्मसु शंसितं ॥

अत्र पितृकर्मस्त्रितिविशेषणाद्देवकर्मसु रजतस्य निषेधो गम्यते ।

अतएव मत्स्यपुराणे रजतं प्रकृत्योक्तं ।

शिवनेत्रोद्भवं यस्मान्नस्मात् तत्पितृवत्प्रभं ।

अमङ्गलञ्च यज्ञेषु देवकार्ये विवर्जितं^(१) ।

रजतं दक्षिणामाहुः पितृकार्येषु सर्वदेति ॥

तैत्तिरीयशाखायां ।

देवासुराः संयता आसंस्ते देवा विजयमुपयन्तोऽग्नौ वामं वसु
संन्यदधन्ते दसु नो भविष्यति यदि नोजेयन्तीति तदग्निर्न्यकामयत
तेनापाक्रामन्ते देवा विजित्यावरुत्समाना अन्वायंस्तदंश्च सहसादि-
त्सन्त सोऽरोदीत् यदरोदीत्तद्रुद्रस्य रुद्रत्वं । यदश्रुशीर्यत् तद्रजतं

(१) देवकार्ये च वर्जितमिति ख० ।

हिरण्यमभवत् तस्माद्रजतं हिरण्यमदन्तिष्ठमश्रुजं यो वह्निषि ददाति
पुरास्य संवत्सराद्गृहे रुदन्ति तस्माद्वह्निषि न देयमिति ।

अस्यार्थः ।

‘देवाद्यासुराद्यान्योन्याः, ‘संयताः’ संयामोद्यताः, पुरा बभूवुस्तत्र
विजयकामाः सन्तो देवाः संयामभूमिं प्रतिष्ठमानाः ‘वामं’ रमणीयतमं,
‘वसु’ धनं, स्वकीयं, रक्षणयाग्निहस्ते न्यदधुर्यदि नामासुरैर्जिता वयं
भवेम तदैतत् धनमस्माकं निर्वासाय भविष्यतीत्यनुसन्धाय, तदिदं
धनमग्निरतिलुब्धतया ममैवेदमस्त्विति नितर मकामयत, स तत्रो-
पायं विचार्य तस्मादेशात् ‘अपाक्रामत्’ अपलायत । अथासुरान्
विजित्य देवा स्तद्धनं ‘अवरुह्यमानाः’ अवरोद्धुमवाप्नुमिच्छन्तः,
अग्निं ‘अन्वायन्’ अगच्छन् ‘तदस्य’ अग्नेः, सकाशात् ‘सहसा’ बलेन,
‘आदित्सन्त’ आदातुमैच्छन्, तदासावग्निररोदीक्षतोऽग्नौ रुद्रनामा-
भवत् । तदस्य रुदतः ‘यदश्रु’ लोचनजलं, ‘अशीर्यत’ भूमावपतत्,
तद्रजतमभवत् । तस्मात् ‘वह्निषि’ देवदेवत्ये कर्मणि, रजतं न देयमिति ।

अथ रजतमहिमा ।

नन्दिपुराणे ।

रजतेन समायुक्तं यद्यच्छाद्वेषु किञ्चन ।

तत्तदक्षयमित्युक्तं रहस्यं पिबभिः स्वयं ॥

अथात्र रजताभावे वरं रजतसंश्रयं ।

कृत्वा श्राद्धेषु प्रीणाति पितृनन्दानि षोडश ॥

स्कन्दपुराणे ।

यः प्रयच्छति विप्राय रजतं चातिनिर्मलं ।

स विधूयागु पापानि स्वर्गलोके महीयते ।

रूपकः सुभगः श्रीमानिह लोके च जायते ॥

ब्रह्मवैवर्ते ।

रजतस्य कथा वापि दर्शनं दानमेव च ।

अनन्तमन्यं स्वर्गं राजतं दानमेव च ।

पितृनेतेन दानेन सत्पुत्रास्तारयन्त्युत ॥

नागरखण्डे ।

धातूस्तु सृजता पूर्वं रौप्यं सृष्टं स्वयम्भुवा ।

तेन तद्विहिता आद्वे दक्षिणा पित्रदत्तये ॥

अलाभे सति रूप्यस्य नामानि परिकीर्त्तयेत् ।

तुष्यन्ति पितरो राजन् कीर्त्तनाद्रजतस्य च ॥

न हि रूप्यात्परं किञ्चित् पितृणां विद्यते प्रियं ।

रूप्यं दृष्ट्वैव पितरो यान्ति प्रीतिमनुत्तमां ॥

नारदीयपुराणे ।

य इच्छेत्परमां वृत्तिं पितृणां चान्यथां गतिं ।

तेन आद्वेषु यत्नेन रूप्यं देयं द्विजोत्तम ॥

रूप्यं हस्तेन दातव्यं यत्किञ्चित् पितृदैवतं ।

तेन स्युः पितरस्तृप्ता यावदाभूतसंभवं ॥

रजतं दक्षिणां दद्याच्छ्राद्धकर्मणि यो नरः ।

पितृनेतेन तेन स्युरिष्टाः पितृपितामहाः ॥

वाराहपुराणे ।

तर्जन्या रजतं धृत्वा पितृभ्यो यत्प्रदीयते ।

अन्तोऽस्ति परमाणूनां तस्यान्तो नैव विद्यते ॥

राजतान्यर्थपात्राणि कारयेत् पितृकर्मणि ।

तथा भोजनपात्राणि कुर्याद्रूप्यमयानि तु ॥

परिवेषणपात्राणि पिण्डपात्राणि चैव हि ।

रूप्येणैव प्रकुर्वीत पितृभक्तिपरो नरः ॥

एवं कृतं तु यच्छ्राद्धं यच्च कुत्र स्थितेन हि ।

तद्गयाश्राद्धमेव स्थानाच्च कार्या विचारणा ॥

रजतं दक्षिणां दत्त्वा श्राद्धेषु प्रयतो नरः ।

आत्मानञ्च पितृंश्चैव नयति ब्रह्म शान्तं ॥

प्रभासखण्डे ।

रूप्यं पितृणामतिवक्त्रभं तत्

दत्त्वा नरो वक्त्रभतामुपैति ।

सोमस्य लोके लभते स तावद्

ध्रुवे निबद्धा षष्ठयो हि यावत् ॥

‘ध्रुवे निबद्धा षष्ठयः’ सप्तर्षिसंज्ञका षष्ठयः । रजतदानमत्र दक्षिणादिरूपेण श्राद्धब्राह्मणेभ्यो वेदितव्यं । रजतभाजनप्रशंसा तु भाजनप्रकरणे वक्ष्यते ।

इति रजतनिरूपणं ।

अत्र हिरण्यं ।

तत्र शतपथश्रुतिः ।

अश्वस्य वा आलश्वस्य रेत उदक्रामन्तत् सुवर्णं हिरण्यमभवदिति ।

तथा ।

अग्निर्ह वा आपोऽभिदधौ मिथुन्याभिः स्थामिति ताः संवभृव
तासु रेतः प्रासिञ्चत्तद्विरण्यमभवत् तस्मादेतदग्निसंकाशमग्नेर्हि रेत-
स्तस्मादप्सु विन्दन्त्यप्सु हि प्रासिञ्चत्तस्मादेनेन न धावयति न किञ्चन
करोत्यपयशो देवरेतसं हि तद्यशसैवेनमेतत्समर्ह्यति ।

स्कान्दे-काशीखण्डे भगवानुवाच ।

महेश्वरस्य यद्रेतः पवित्रं शुक्रमुत्तमं ।

समाकृत्यं पुरा गौर्या दुराधर्वतमात् पतेः ॥

देवतानां हितार्थाय तदग्नौ प्राक्षिपत्पुरा ।

मुखेनैवापिवद्रेतः शुक्रं चैव पिनाकिनः ॥

ततो ज्वलति वै वज्रिः काष्ठमध्यस्थितो यथा ।

तदौष्णेन परीतोऽसौ गङ्गायां प्राक्षिपत्पुनः ॥

काथित्वा च पुनर्गङ्गा सममुद्रमरिद्गणा ।

भूम्यां निखनिता साय पर्वतैरभ्यपातयत् ॥

तप्तायःपिण्डवद्भूमिः सदीपकुलपर्वता ।

ततस्तदैश्वरं रेतः स्वरसेन सपावकं ॥

दग्ध्वा समस्तं भुवनं यातं शरवनं प्रति ।

ततः स्कन्दः समभवत् स्कन्दसम्पर्कं यज्जलं ॥

तत्स्वच्छं स्वर्णमभवद्विप्रुषो याः समुत्थिताः ।

खेदकाश्चापतन्मेरावासीदाद्यन्तमंयुतः ॥

वृक्षगुल्मलतायुक्तो मेरुः परमकाञ्चनं ।

दधित्यः समभूत्प्रान्ते जम्बूपककचिद्भिरेः ॥

तस्य मूलेन संयुक्तो यवर्हृत महातरुः ।

तस्य पर्वतमात्राणि फलानि लघुजीवनः ॥
 महाखादूनि न्यपतन् सर्वतुल्यविशेषतः ।
 तेषां रसौघान्महतः सरिदामौत्समुद्रगा ॥
 जाम्बूनदीति विख्याता पुराणे तरलोर्मिका ।
 जाज्वल्यमाना सततं वह्निज्वालासमौष्णतः ॥
 द्रष्टुं न शक्यते कैश्चिद्दृशयोजनमायता ।
 तौरमृत्तद्रुमं प्राप्ता हेमत्वमभिगच्छति ॥
 तत्संसक्तकसंसक्ता तद्रसाद्भूषितापि वा ।
 मृत्तिका गृह्यते लोके वरिष्ठं स्वर्णमिच्छति ॥
 तत्संसक्तं यदप्यन्यत् काञ्चनं परिकीर्त्यते ।
 एतत्पवित्रं हेमाभूत् पुरा धर्ममनुत्तमं ॥

ब्रह्माण्डपुराणे ।

हिमवदुचिता पूर्वमुमानाग्नेति विश्रुता ।
 पूर्वजन्मनि सा चासीदक्षस्य तनया सती ॥
 दक्षकोपाच्च तत्याज सती चात्मकलेवरं ।
 हिमवदुचिता जज्ञे लोके गौरीति विश्रुता ॥
 दत्ता तेनापि सा तस्मै प्रणिपत्य पिनाकिने ।
 विवाहं कारयामास विधिवदुहितुस्तदा ॥
 वैवाहिकेन विधिना जुहावाग्निं पितामहः ।
 होमञ्च कुर्वन्तस्तस्य विकारो मान्मथोऽभवत् ॥
 रूपं दृष्ट्वा तदा देव्या रेतस्कनं महात्मनः ।
 पद्माञ्च मृदितं तेन वज्रधा समपद्यत ॥

तचोत्पन्नामहात्मानो बालखिल्या मरीचिपाः ।

अग्नौ च शेषमपतत् तच्चाभ्रज्वलनप्रभं ॥

जाज्वल्यमानदीप्त्या च अग्निमध्यगतं तथा ।

शशंसिरे ततोदेवा दृष्ट्वा पुत्रं विभावसेः ॥

जगद्भ्यः शिरसा चैव पुण्यत्वात्ते सुदान्विताः ।

विभूषणञ्च देवाश्च चक्रुस्तत्तमेजसः ॥

अथ हिरण्यमहिमा ।

तत्र शतपथश्रुतिः ।

देवरूपममृतं हिरण्यमिति ।

स्कान्दे-काशिखण्डे ।

ईशितुर्हृदयाज्जातं भोक्तृणाञ्च प्रियं धनं ।

समुद्रस्य तथा मेरोर्जम्बूनद्यास्तटस्य च ॥

तस्माद्देवमनुष्याणां पवित्रं प्रियमुत्तमं ।

यत्पवित्रं पवित्राणां तद्धिरण्यमुदाहृतं ॥

शिरसा धार्यते देवैरौश्वरेणापि किं परैः ।

धारणात् स्पर्शनाद्दानाद्दर्शनात्कीर्तनादपि ॥

लिङ्गाच्चैनं समं पुण्यं मयापि ध्रियते यतः ।

हरणान्नाशनाद्द्वेषादवमानादयं ततः ॥

महत्प्रजायते हेम शिरो नष्टं हि पुष्कलं ।

तस्मादेव ह्यभ्रदण्डं प्रथमन्त्वादिमर्गिकं ॥

अतो हेममयं कुर्यादङ्गुलीयकमञ्जकं ।

पवित्रं परमं ह्येतदनामाङ्गुलिसंज्ञकं ॥

अन्यानि च पवित्राणि कुशदूर्वात्मकानि वै ।

हेमात्मकपवित्रस्य ह्येकां नार्हन्ति वै कलां ॥

विष्णुधर्मोत्तरे ।

जाम्बूनदं तद्देवानामिन्द्रगोपकसन्निभं ।

पितृणां चन्द्ररश्म्याभं दैत्यानां शबलोपमं ॥

नागानां तत्शुक्राभं स्यान्नारीणां पीतमुच्यते ।

वल्किपुराणे सुवर्णं प्रकृत्य रामा उवाच ।

एतत्पवित्रमतुलं सम्भूतमिह विश्रुतं ।

शम्भोर्वीजं परं ह्येतदपत्यं जातवेदसः ॥

सहजं कार्त्तिकेयस्य रुद्रशुक्रसमुद्भवं ।

पवित्रत्वात्सुरैः सर्वैर्धार्यते सुकुटादिषु ॥

अग्निस्तु देवताः सर्वाः सुवर्णञ्च तदात्मकं ।

तस्मात् सुवर्णं ददतां प्रीताः स्युः सर्वदेवताः ॥

दशपूर्वान् परांस्यैव नरकान्तरयन्ति ते ।

सुवर्णं ये प्रयच्छन्ति प्रोवाचेदं ब्रह्मसतिः ॥

सर्वान् कामान् प्रयच्छन्ति ये प्रयच्छन्ति काञ्चनं ।

मरीचिर्भगवान् पूर्वं पितामहसुतोऽब्रवीत् ॥

यः सुवर्णं नरो नित्यं ब्राह्मणेभ्यः प्रयच्छति ।

स चिरं विरजा विद्वान् देववद्विव मोदते ॥

सर्वेषामेव दानानामेकजन्मानुगं फलं ।

हाटकन्विति गौरीणां सप्तजन्मानुगं फलं ॥

कृत्वापि सुमहत्पापं जातरूपं ददाति यः ।

स मद्यस्तेन पापेन मुच्यते नात्र संशयः ॥

ब्रह्माण्डपुराणे ।

सुवर्णं परमं दानं सुवर्णं दक्षिणा परा ।

पवित्राणां पवित्रं च दानानां नात्र संशयः ॥

पवित्रं परमं लोके सुवर्णेन समं क्वचित् ।

न विद्यते द्रव्यजातं दानं वा भूषणं तथा ॥

बृहस्पतिः ।

गृहादिके पुण्यफलं भवेन्मूल्यानुसारतः ।

तस्मात् सर्वप्रदानानां हिरण्यमधिकं स्युतं ॥

तथा सन्नानिकादीनां हेम्नां सम्पद्यते क्रिया ।

तथा न गृहदानेन हिरण्यमधिकं ततः ॥

वेदव्यासः ।

सर्वान् कामान् प्रयच्छन्ति ये यच्छन्ति काञ्चनं ।

एवं हि भगवानचिः पितामहसुतोऽब्रवीत् ॥

पवित्रमथ वा पुण्यं पित्रणामलयञ्च तत् ।

सुवर्णं मनुजेन्द्रेण मनुना संप्रकीर्तितं ॥

मनुः ।

भूमिदः सर्वमाप्नोति दीर्घमायुर्हिरण्यदः ।

सम्पर्त्तः ।

हिरण्यदो महावृद्धिं दीर्घमायुश्च विन्दति ।

विष्णुः ।

सुवर्णदानेनाग्निमालोक्यमाप्नोति ।

विश्वामित्रः ।

यत्रास्ते लिखिता गेहे स्वर्णदानस्य संश्रुतिः ।

रक्षोभूतपिशाचास्तं न पश्यन्ति तु पार्थिव ॥

देवीपुराणे ।

ज्ञात्वा मानं सुवर्णादेः पात्रेषु प्रतिपादयेत् ।

कामानिष्टानवाप्नोति विधिश्चद्वासमन्वितः ॥

वशिष्ठः ।

तस्मादग्निमुखाः सर्वदेवता इति श्रुश्रुम् ।

ब्रह्मणे हि प्रसूतोऽग्निरग्रेरपि च काश्चन ॥

तस्मादेव प्रयच्छन्ति हिरण्यं सर्वदेवतं ।

तस्य वै वैधसा लोका गच्छतः परमाङ्गतिं ।

स्वर्गलोके च राज्येन सोऽभिषिच्येत भार्गव ॥

सुवर्णमित्यनुवृत्तौ कालिकापुराणे ।

पूतमेतत्परं पुण्यं सुरकार्येषु नित्यशः ।

धारयन्ति यतः सर्वं त्वमलार्थं मलोद्भिन्नं ॥

अतः सर्वाणि पापानि पात्रेभ्यो विधिपूर्वकं ।

दत्तं पुनाति काले च देशे च हरमन्निधौ ॥

महामारते भीष्मं प्रति पितृवाक्यम् ।

वेदोपनिषदे चैव सर्वकर्मसु दक्षिणं ।

सर्वकृतषु चोद्दिष्टा भूमिगावोऽथ काश्चन ॥

ततः श्रुतिस्तु परमा सुवर्णं दक्षिणेति वै ।

तदिदं सम्यगारब्धं त्वयाद्य भरतर्षभ ॥

किन्तु भूमेर्गवां चार्थं सुवर्णं दीयतामिति ।

एवं वयञ्च धर्माज्ञाः सर्वे चास्मात्पितामहाः ।

तारिता वै तरिष्यन्ति पावनं परमं हि तत् ॥

दश पूर्वान् दशैवान्यांस्तथा सन्तारयन्ति ते ।

सुवर्णं ये प्रयच्छन्ति एवं ते पितरोऽब्रुवन् ।

रामं प्रति वमिष्ठवाक्यानि ।

सर्वरत्नानि निर्मथ्य तेजोराशिसमन्वितं ।

सुवर्णमेभ्यो विप्रेन्द्र रत्नं परममुत्तमं ॥

एतस्मात् कारणाद्देवा गन्धर्वोऽरगराक्षसाः ।

मनुष्याश्च पिशाचाश्च प्रयत्नाद् धारयन्ति तत् ॥

सुकुटैरङ्गदयुतैरलङ्कारैः पृथग्विधैः ।

सुवर्णरचितैश्च विराजन्ते रघूत्तम ॥

तस्मात् सर्वपवित्रेभ्यः पवित्रं परमं स्मृतं ।

पृथिवीं गां च दत्वेह तथान्यदपि किञ्चन ॥

विशिष्यते सुवर्णस्य दानं परमकं विभो ।

अन्यं पावनञ्चैव सुवर्णमिह कथ्यते ॥

प्रयच्छेद्विजमुख्येभ्यः पावनं ह्येतदुत्तमं ।

सुवर्णमेव सर्वत्र दक्षिणासु विधीयते ।

सुवर्णं ये प्रयच्छन्ति सर्वदास्ते भवन्त्युतः ॥

नन्दिपुराणे ।

कृष्णलाः पञ्च माषस्तु माषैः षोडशभिः स्मृतं ।

सुवर्णमेकं यद्दानात् स्वर्गलोकमवाप्नुयात् ॥

तथा ।

सुवर्णं परमं दानं सुवर्णं दक्षिणा परा ।
 एतत् पवित्रं परममेतत् स्वस्वयनं महत् ॥
 दशपूर्वान् परान् वंशानात्मानञ्च विश्राम्यते ।
 अपि पापशतं कृत्वा दत्त्वा विप्रेषु तारयेत् ॥
 सुवर्णं ये प्रयच्छन्ति नराः गृह्णेन चेतसा ।
 देवतास्ते न सन्देहः समस्ता इति नः श्रुतं ॥
 अग्निर्हि देवताः सर्वाः सुवर्णञ्च ऊताशनः ।
 तस्मात् सुवर्णं ददता दत्ताः सर्वाश्च देवताः ॥
 अग्न्यभावे च कुर्वन्ति वज्रिस्थानेषु काञ्चनं ।
 सर्व्वेदप्रमाणज्ञाः श्रुतिशास्त्रनिदर्शनात् ॥
 ये स्वेन चालयित्वाग्निमादित्योदयनं प्रति ।
 दद्युर्वै व्रतमुद्दिश्य सर्व्वकामानवाप्नुयुः ॥

‘व्रतमुद्दिश्य’ व्रतमनुसन्धायेत्यर्थः ।

सुवर्णदः स्वर्गलोके कामानिष्टान् समश्नुते ।
 विरजोऽम्बरसंवितः परियाति यतस्ततः ॥
 विमानेनार्कवर्णेन भास्वरेण विराजितः ।
 अप्सरोगणकीर्णेन भास्वता स्वेन तेजसा ॥
 हंसवर्हिण्युक्तेन कामगेन नरोत्तमः ।
 दिव्यगन्धवहः स्वर्गं परिगच्छन्नितस्ततः ॥

बृहस्पतिः ।

अग्रेरपत्यं प्रथमं सुवर्णं

भूर्वैष्णवी सूर्यसुताश्च गावः ।

लोकास्त्रयस्तेन भवन्ति दत्ताः

यः काञ्चनं गाञ्च महीञ्च दद्यात् ॥

स्कान्दे-प्रभामखण्डे ।

द्रव्यं पृथिव्यां परमं सुवर्णं

हव्यन्ति देवा यदि दीयते तत् ।

सूर्योऽपि तस्मै सुचिरं विमानं

ददाति तावद्भुमतेऽत्र यावत् ॥

इति हिरण्यनिरूपणं ।

अथ पात्राणि ।

तत्रार्थाद्यर्थपात्राणि हारोतः ।

कांस्यपार्ण-राजत-ताम्रपात्राण्यर्थादकधारणानि खर्वाण्युपकल्प्यानि
'खर्वाणि' द्वस्त्वानि ।

वैजवापः ।

खादिरौदुम्बराण्यर्थपात्राणि आङ्ककर्मणि ।

अथशमृष्टमयानि स्युरपि पर्णपुटास्तथेति ॥

'खादिरं' बालपत्रतरुदारुमयं । 'औदुम्बरं' जन्तुफलवृक्षनिर्मितं,
ताम्रमयं वा । 'पर्णपुटाः' यज्ञौघवृक्षपर्णनिर्मिताश्चमसाकृतयः पात्र-
विशेषाः ।

कात्यायनः ।

सौवर्ण-राजतौदुम्बर-खड्ग-मणिमयानां पात्राणामन्यतमेषु मृण्म-
यवर्जं यानि वा विद्यन्ते पलाशपत्रपटेषु वा ।

‘खड्गमयं’ गण्डकशृङ्गनिर्मितं । अत्र मृण्मयवर्जनं सति सम्भवे ।
असम्भवे तु तदप्युपादेयं तैजसाग्निमयमृण्मयेष्वित्याश्रलायनवचनात् ।
अयाग्निमृण्मयानि स्युरिति वैजवापवचनात् शाखाभेदेन व्यवस्थिते
वा मृण्मयवर्जनोपादानेऽवगन्तव्ये ।

दृढज्ञातातपः ।

दौहित्रं खड्गशृङ्गान्तु ललाटे यत्तु दृश्यते ।

तस्य शृङ्गस्य यत्पात्रं दौहित्रमिति कीर्तितं ॥

मत्स्यपुराणे ।

पात्रं वनस्पतिमयं तथा पर्णमयं पुनः ।

जलजं वापि कुर्वीत तथा सागरसम्भवं ।

सौवर्णं राजतं ताम्रं पिहृणां पात्रमुत्तमं ॥

पुष्पं विना ये फलन्ति ते वनस्पतयः तदारुमयं ‘वनस्पतिमयं’ ।

पर्णमयमित्यत्र पर्णान्यपि वनस्पतीनामेव । ‘जलजं’ कमलिनौपचं ।

‘सागरमयं’ शङ्ख-शूल्यादि ।

रजतस्य कथा वापि दर्शनं दानमेव वा ।

राजतैर्भाजनैर्देयमपि वा रजतान्वितैः ॥

वार्थ्यपि श्रद्धया दत्तमक्षय्यायैव कल्प्यते ।

यच्चार्यपिण्डभोज्येऽपि पिहृणां रजतं मतं ॥

शिवनेत्रोद्भवं यस्मात्तस्मात्तत् पिहवत्तमं ।

अमङ्गलञ्च यज्ञेषु देवकार्येषु वर्जितं ।

एवं पात्राणि सङ्कल्प्य यथालाभं विमत्सरः ॥

ब्रह्मवैवर्ते ।

पालाशे ब्रह्मवर्चस्यमश्वत्ये राज्यभागिता ।

सर्वभृताधिपत्यञ्च श्रुते नित्यमुदाहृतं ॥

‘श्रुतः’ जटी ।

पुष्टिः प्रजास्य न्यग्रोधे बुद्धिः प्रज्ञा धृतिः स्थितिः ।

‘न्यग्रोधः’ वटः ।

रत्नोन्नच्च यशस्यञ्च काङ्गर्याः पात्रमुच्यते ।

‘काङ्गरी’ श्रीपर्णी ।

सौभाग्यमुत्तमं लोके मधूके समुदाहृतं ।

‘मधूकः’ गुडपुष्पः ।

फलगुपात्रेण कुर्वाणः सर्वान् कामानवाप्नुयात् ।

‘फल्गुः’ काकोदुम्बरिका ।

परां द्युतिमयार्के च प्राकाम्यञ्च विशेषतः ।

‘अर्कः’ रूपिका ।

बिल्वे लक्ष्मीस्तपो मेधा नित्यमायुष्यमेव च ।

चेन्नाराम-तडागेषु सर्वसङ्गेषु चैव हि ॥

वर्षत्यजस्रं तत्रैव पर्जन्यो वेणुपात्रतः ।

एतेषां लभते पुण्यं सौवर्णे राजते तथा ॥

पलाश-फल्गु-न्यग्रोध-श्रुताश्वत्य-विकङ्कताः ।

उदुम्बरस्तथा बिल्वश्चन्दनो यज्ञियाश्च ये ॥

सरलोदेवदारुश्च शालोऽथ खदिरस्तथा ।

एते ह्यर्घ्यादिपात्राणां योनयः स्युरशेषतः ।

यस्मैर्दद्यात् स यजानां सर्वेषां फलमाप्नुयात् ॥

‘विकङ्कतः’ सुवटवृक्षः, ‘सरलः’ पीतद्रुः, ‘शालः’ सर्जकः । अर्घ्या-
दीत्यादिशब्देनावनेजनादिपात्राणि तिलकुशादिश्राद्धोपकरणधारणा-
र्थानि पात्राणि च गृह्यन्ते ।

तस्मिन्नेव पुराणे ।

राजतं रजताक्तं वा पितृणां पात्रमुच्यते ।

रजतस्य कथा वापि दर्शनं दानमेव च ॥

अनन्तमक्षयं स्वर्ग्यं राजतं दानमेव च ।

पितृनेतेन दानेन सत्पुत्रास्तारयन्त्युत ॥

राजते हि सुधां दुग्ध्वा पात्रेऽस्मिन् पृथिवी पुरा ।

सुधाक्षयार्थमिस्नात तस्मिन् दत्तं ततोऽक्षयं ॥

अथ भोजनपात्राणि ।

वायुपुराणे ।

पात्रं वै तैजसं दद्यान्मनोज्ञं श्राद्धभोजने ।

पात्रं भवति कामानां विद्यानाञ्च धनस्य च ॥

‘तैजसं’ सुवर्ण-रजत-कांस्य-ताम्रमयं ।

राजतं काञ्चनञ्चैव दद्याच्छ्राद्धेषु यः पुमान् ।

दत्त्वा स लभते दाता प्राकाम्यं धनमेव च ॥

राजतैर्भाजनैरेषामपि वा रजतान्वितैः ।

वार्यपि श्राद्ध्या दत्तमक्षय्याद्योपकल्प्यते ॥

तत्र यद्यप्यविशेषेण राजतानि सौवर्णानि च पात्राणि श्राद्धे

विहितानि तथापि वैश्वदेविके सौवर्णानि पित्रे राजतानीति गुण-
प्रकर्षार्थं व्यवस्थामाह्वचिः ।

भोजने हेमरूप्याणि देवे पित्र्ये यथाक्रमं ।

विष्णुः ।

तैजसानि च पात्राणि दद्याद्विशेषतो राजतानि ।

अत्र हेमपात्राभावे हारीतः ।

राजत-कांस्य-पाण-ताम्रपात्राणि ब्राह्मणभोजनार्थानि महान्ति
कार्याणि भोजनार्थोपकल्पितसर्वान्नधारणपर्याप्तं महत्त्वमात्रमचानुस-
न्धेयं । कांस्यपात्रं तु द्विपञ्चाशत्पलपरिमितकांस्यनिर्मितमेव ग्राह्यं
तदसम्भवे यथोपपन्नं ।

तथाच अत्रिः ।

पञ्चाशत्पलिकं कांस्यं ह्यधिकं भोजनाय वै ।

गृहस्थैस्तु सदा कार्यमभावे हेमरूप्ययोः ॥

‘गृहस्थैरिति’ गृहस्थाश्रमिभिरित्यर्थः । पर्णमयं चात्र भोजनपात्रं
पलाशपत्रमेव ग्राह्यं । तद्व्यतिरिक्तस्य पत्रपात्रस्याचिणा प्रतिसिद्धत्वात् ।
तद्यथा ।

पालाशेभ्यो विना न स्युरन्यपत्राणि भोजने ।

इति विशेषितलाद्वादिषु तु न प्रतिषेधः । पर्णपात्रपत्रेऽपि
घृतादिद्रव्यधारणार्थं, सति सम्भवे तैजसानि संप्राद्यानि । घृतादिदाने
तैजसानि पात्राणीति विष्णुस्मरणात् । तेषामलभा पलाशपत्रनि-
र्मिताः पुटकाः घृतादिद्रव्यधारणार्थं विनियोज्याः ।

वाराहपुराणे ।

सौवर्णानीह पात्राणि सन्पाद्यानि प्रयत्नतः ।

तदभावे तु रूपाणि कांस्यानि तदसम्भवे ॥

पलाशपर्णजानि स्युः आह्वेषु दिजभोजने ।

अन्यान्यपि हि पात्राणि दारुजान्यपि जानना ॥

यथोपपन्नं कार्याणि मृण्मयानि न तु क्वचित् ।

नायसान्यपि कुर्वीत पैत्तलानि न चैव हि ।

न च सीसमयानीह शस्यन्ते चपुजान्यपि ॥

बद्धशतातपः ।

पात्रे तु मृण्मये यस्तु आह्वे भोजयते पितृन् ।

तत्र दाता पुरोधस्य भोक्ता च नरकं व्रजेत् ॥

कूर्मपुराणे ।

पात्रे तु मृण्मये यो वै आह्वे भोजयते पितृन् ।

स याति नरकं घोरं भोक्ता च सपुरोहितः ॥ इति ।

अङ्गिराः ।

न जातीकुसुमानि दद्यान् कदलीपत्रमिति ॥

अथ परिवेषणपात्राणि ।

हारीतः ।

काञ्चनेन तु पात्रेण राजतौदुम्बरेण वा ।

दत्तमल्यतां याति खड्गपात्रेण चैव हि ॥

विष्णुः ।

धृतादिदाने तैजसानि पात्राणि खड्गपात्राणि फल्गुपात्राणि वा

प्रशस्तानि ।

अत्र च गाथा भवति ।

सौवर्णराजाताभ्याञ्च खड्गेनौदुम्बरेण वा ।

दत्तमक्षयतां याति फल्गुपात्रेण वाप्यथ ॥

अत्र विशेषमाह पैठौनसिः ।

दैवे सौवर्णानि श्रेष्ठानि पित्र्ये तु राजतानि परिवेषणपात्राणीति ।

मनुः ।

राजतैर्भाजनैरेषामपि वा रजतान्वितैः ।

वार्थ्यपि श्रद्धया दत्तमक्षययोपकल्पते ॥

अवश्यं चेदं परिवेषणं दर्भ्यादिना पात्रेणैव विधेयं साक्षाद्भस्तेन
परिवेषणस्य निषेधश्रवणात् ।

कूर्मपुराणे ।

न दद्याद्रिकहस्तेन प्रत्यक्षं लवणं तथा ।

न चायसेन पात्रेण न चैवाश्रद्धयान्वितः^(१) ॥

काञ्चनेन तु पात्रेण राजतौदुम्बरेण च ।

दत्तमक्षयतां याति खड्गेन च विशेषतः ॥

विष्णुः ।

प्रत्यक्षलवणं न दद्याद् हस्तेन न घृतव्यञ्जनादि दद्यात् ।

पात्राद्यभावे द्रव्येन पर्णेन वा हस्तमन्तर्द्धाय प्रदेयमित्याह वृद्धशातातपः ।

हस्तदत्ताद्य ये स्नेहा लवणं व्यञ्जनानि च ।

दातारन्नोपतिष्ठन्ति भोक्ता भुञ्जीत किम्विषं ॥

तस्मादन्नरितं देयं पर्णेणैव द्रव्येन वा ।

प्रदद्यान्न तु हस्तेन नायसेन कदाचन ॥

वृद्धशतातप-लघुहारीत-वसिष्ठाः ।

आयसेन तु पात्रेण यदन्नं मंप्रदीयते ।

भोक्ता विष्टाशनं भुङ्क्ते दाता च नरकं व्रजेत् ॥

पैठीनसिः ।

सौमकायसपात्राणि रीतिशेषाणि पात्राणि सेत्ययज्ञियानि ।

मार्कण्डेयपुराणे ।

नापवित्रेण हस्तेन न नैकेन विना कुशं ।

नायसे नायसेनैव आह्वे तु परिवेषयेत् ॥

‘अपवित्रेण’ दुर्लभसंसर्गादिना अपूतेन । ‘आयसेन’ अयोमयदर्श्या-
दिना । ‘आयसे’ अयोमयपात्रेऽपि न परिवेषयेत् ।

अथ पचनभाण्डानि ।

चमत्कारखण्डे ।

स्वर्णभाण्डेषु कुर्वीत पितृणां पाकमुत्तमं ।

तेनासौ भाग्यमायुष्यं लभते चालयां श्रियं ॥

राजतेषु तु भाण्डेषु कुर्वन् पाकन्तु पैटकं ।

पितृणां कुरुते हस्तिं यावदाभूतसंश्रवं ॥

पचमानस्तु भाण्डेषु भक्त्या ताम्रमयेषु तु ।

समुद्धरति वै घोरात् पितृन् दुःखमहार्णवात् ॥

तैजसानामभावे तु पिठरे मृण्मये तु यः ।

नवे शुचौ प्रकुर्वीत पाकं पित्र्यमादरात् ।

तस्य तुष्यन्ति पितरः प्रीता यच्छन्ति वाञ्छितं ॥

नागरखण्डे ।

शुचीनि पितृपाकार्यं पिठराणि प्रकल्पयेत् ।

सौवर्णान्यथ रौप्याणि ताम्रकांस्योद्भवानि च ॥

मार्त्तिकाण्यपि भव्यानि नूतनानि दृढानि च ।

न कदाचित् पचेदन्नमयःस्थालीषु पैटकं ॥

अथसो दर्शनादेव पितरो विद्रवन्ति हि ।

अयज्ञियममङ्गल्यं लोहमाज्जर्मनीषिणः ॥

दैवेषु चैव पित्र्येषु गर्हितं सर्वकर्मसु ।

कालायसं विशेषेण निन्दितं पितृकर्मणि ॥

फलानाञ्चैव शाकानां क्सेदनार्थानि यानि तु ।

महानसेऽपि शस्त्राणां तेषामेव हि सन्निधिः ॥

इष्यते नेतरस्यात्र शस्त्रमाचस्य दर्शनं ।

आह्नदेशे तु विदुषां पितृणां प्रीतिमिच्छता ॥

महानसोपयुक्तानां अपि कार्यं निदर्शनं ।

अयःशङ्कुमयं पीठं प्रदेयं नोपवेशनं ॥

आदित्यपुराणे ।

पचेदन्नानि सुस्नातः पात्रेषु शुचिषु स्वयं ।

स्वर्णादिधातुजातेषु मृण्मयेष्वपि वा बुधः ॥

अच्छिद्रेषु विलेपेषु तथानुपहतेषु च ।

नायसेषु न भिन्नेषु दूषितेष्वपि कर्हिचित् ॥

पूर्वं हतोपयोगेषु मृण्मयेषु तु न कचित् ।

पक्वान्नस्यापनार्थन्तु शस्यन्ते दारुजान्यपि ॥

दर्श्यादीन्यपि कार्याणि यज्ञियैरेव दारुभिः ।

इति पाचनिरूपणं ।

अथ गन्धाः ।

गरुडपुराणे ।

यस्तु गन्धान् पितृणां वै दद्यादामोदितो नृप ।

गन्धर्वाप्सरसां लोकान् स प्राप्य दिवि मोदते ॥

गन्धा यथोपचारेषु पितृणामतिवक्त्रभाः ।

न तथा विद्यते ह्यन्यदतो देयाः प्रयत्नतः ॥

विश्वेषामपि देवानामत्यन्तं प्रीतिहेतवः ।

गन्धास्तस्मात् प्रयत्नेन गन्धैस्तानपि पूजयेत् ॥

वाराहपुराणे ।

यः श्राद्धेषु प्रदद्यादै गन्धानतिमनोहरान् ।

स्वर्गे वराङ्गरागास्तमालिङ्गन्ति सुराङ्गनाः ॥

योऽनुलिम्पति गात्राणि श्राद्धं कुर्वन् द्विजम्भनां ।

देवाश्च पितरश्चैव तस्य तुष्यन्ति सर्वदा ॥

भगवतीपुराणे ।

यश्चन्दनेन शृङ्गेण सुस्रष्ट्रेण सुगन्धिना ।

अनुलिम्पति वै विप्रान् स कदाचिन्न तप्यते ॥

तेनैवागुरुमिश्रेण परं सौभाग्यमद्भुते ।

अगुरोस्तु विलेपेन^(१) भुङ्क्ते भोगानमानुषान् ॥

यः श्रीखण्डं सकर्पूरं पितृभ्यः प्रतिपादयेत् ।

(१) युक्तेनेति।ग० ।

यशः प्राप्नोति विपुलं स पृथिव्यां महामतिः ॥

यः कुङ्कुमसोपेतं ददाति मलयोद्भवं ।

केवलं कुङ्कुमं वापि रूपवान् स प्रजायते ॥

दद्यान्मलयजं दिव्यं यस्तु कस्तूरिकान्वितं ।

कस्तुरीं केवलां वापि स प्राप्नोति महाश्रियं ॥

योयत्तकर्दमं दत्ते आङ्गेषु अङ्गयान्वितः ।

स भूपतितमासाद्य महेन्द्र इव मोदते ॥

यस्तु आङ्गे ददेद्गन्धानानाकुसुमवासितान् ।

स सर्वकामसम्पन्नः स्वर्गे वैमानिको भवेत् ॥

यत्तकर्दमलक्षणं “कर्पूरागुरुकक्कोलदर्पकुङ्कुमचन्दनैः । यत्तकर्दम
इत्युक्तो गन्धः स्वर्गेऽपि दुर्लभः” इति विष्णुधर्मोत्तरोक्तमनुसन्धेयं ।
विष्णुः ।

चन्दन-कुङ्कुम-कर्पूरागुरु-पद्मकान्यनुलेपनाय ।

मार्कण्डेयः ।

चन्दनागुरु-कर्पूर-कुङ्कुमानि प्रदापयेत् ।

अश्वमेधमवाप्नोति पितृणामनुलेपनात् ॥

मरीचिः ।

कर्पूर-कुङ्कुमोपेतं सुगन्धिसितचन्दनं ।

दैविके त्वय वा पित्र्ये गन्धदानं प्रशस्यते ॥

ब्रह्मपुराणे ।

श्वेतचन्दन-कर्पूर-कुङ्कुमानि शुभानि च ।

विलेपनार्थं दद्यात्तु यच्चान्यत् पितृवत्सलं ॥

कुष्ठं मांसी बालकञ्च त्वक्कुष्ठौ जातिपचकं ।

नालिकोशीरमुस्तञ्च गन्धिपर्णञ्च दुम्बरं ।

मुरा सेत्येवमादीनि गन्धयोग्यानि पैलके ॥

अथ वर्ज्या गन्धाः ।

विष्णुपुराणे ।

आद्धे न देया पालङ्का तथा निष्पावकोद्भवाः ।

‘पालङ्का’ मुकुन्दाख्यं गन्धद्रव्यं । बालकञ्चाथ पालङ्का मुकुन्दः
कुन्दकुन्दरू इति त्रिकाण्डीस्मरणात् ।

नृसिंहपुराणे ।

आद्धेषु विनियोज्यया न गन्धा जीर्णदारुजाः ।

शुक्लीभावं समासाद्य न च पर्युषिताः क्वचित् ।

न विगन्धाश्च दातव्या भुक्तशेषा विशेषतः ॥

नारदीयपुराणे ।

जीर्णं विहृतगन्धञ्च गन्धं आद्धे न योजयेत् ।

पित्तकर्मणि तज्ज्ञेन प्रदेयं न च वर्वरं ॥

ब्रह्मपुराणे ।

पूतीकं मृगनाभिञ्च रोचनां रक्तचन्दनं ।

कालीयकं जोङ्गकञ्च तुरुष्कञ्चापि वर्जयेत् ॥

‘पूतीकं’ सुगन्धित्वविशेषः, पूतिकं करञ्जकाष्ठं वा प्रकीर्यः पूति-
करजः पूतिकः कलिकारक इत्यमरसिद्धेनाभिधानात् । ‘मृगनाभिः’
कस्तूरी, तस्याश्च विहितप्रतिषिद्धत्वादिकल्पः । ‘रोचना’ गोरोचना ।
‘रक्तचन्दनं’ प्रसिद्धं । ‘कालीयक-जोङ्गके’ गन्धद्रव्यविशेषौ । कालीयकञ्च

कालानुसार्यञ्चाथ समानार्थकं, “वंशकागुरराजार्हलोहं कृमिजजोङ्गक-
मिति सुगन्धद्रव्यप्रकरणे अमरसिंहेनाभिधानात् । ‘तुह्यः’ मिल्कः ।

इति गन्धनिरूपणं ।

अथ पुष्पाणि ।

ब्रह्माण्डपुराणे ।

पितृभ्योऽयः सुमनसः सुगन्धस्तत्परायणः ।

सदा दद्याद्द्विजातिभ्यः सोऽपि याति दिवाकरं ॥

वायुपुराणे ।

पितृभ्योऽयस्तु मात्स्यानि सुगन्धौनि च दापयेत् ।

सदा दद्यात् श्रिया युक्तः सोऽपि याति दिवाकरं ॥

भविष्यत्पुराणे ।

यस्तु आद्वे द्विजाग्र्याणां पुष्पाणि प्रतिपादयेत् ।

सुगन्धौनि मनोज्ञानि तस्य स्यात्पुण्यमलयं ॥

सुगन्धिपुष्पगन्धेन प्रीतिं यान्ति पितामहाः ।

प्रीयमाणाश्च यच्छन्ति दातुः कामान् ययेषितान् ॥

अतः पुष्पैश्च पत्रैश्च मञ्जरौभिरथापि वा ।

सुकुमारैः किशलयैर्यवदूर्वाङ्कुरैरपि ।

संपूजनीयाः पितरः श्रेयःकामेन सर्वदा ॥

स्कन्दपुराणे ।

गन्धमाद्यप्रिया नित्यं पितरः आद्रुदेवताः ।

अतोऽगन्धैश्च पुष्पैश्च पूजयेत्तान् सुगन्धिभिः ॥

श्रेष्ठानि सर्वभोगेषु पुष्पाणीह परत्र च ।

अतोभक्त्या प्रदेयानि पितृणां कुसुमानि वै ॥
 विपरीतफलं लोके यदसत्कृत्य दीयते ।
 अतः सत्कृत्य संपूज्य दानमिच्छन्ति सुरयः ॥
 न प्रसूनेर्विना पूजा कृता पुण्यतमा भवेत् ।
 अतः आङ्गपरोविद्वान् आद्वेन प्रौणयेत् पितृन् ॥
 संपूजयेत् प्रथमं पुष्पैः सर्वोत्तमैः सदा ।
 अपर्युषितरूपैश्च तथानुपहतैरपि ।
 कृमिकीटाद्यविद्वैश्च शुचिभिः प्रोक्षितैरपि ॥

पद्मपुराणे ।

यव-नीवार-सुद्गाश्च शुक्ताः सुमनसस्तथा ।
 वक्त्रभानि प्रशस्तानि पितृणामिह सर्वदा ॥

नन्दिपुराणे ।

पुष्पजातिर्यदा सृष्टा तदा प्राक् शतपत्रिका ।
 सृष्टा तेन च मुख्या सा आङ्गकर्षणि सर्वदा ॥

वायु-ब्रह्माण्डपुराणयोः ।

शुक्ताः सुमनसः श्रेष्ठास्तथा पद्मोत्पलानि च ।
 गन्धवर्णोपपन्नानि यानि चान्यानि कृत्स्नशः ॥
 अत्र पद्मोत्पलानि शुक्लेतराण्यपि देयानि ।

अत्र विष्णुः ।

जलजानि रक्तान्यपि दद्यात् ।
 प्रभासखण्ड-मार्कण्डेयपुराणयोः ।

जात्यश्च सर्वा दातव्या मल्लिका श्वेतयूथिका ।

जलोद्भवानि सर्वाणि कुसुमानि च चम्पकं ॥

‘जात्यः’ मालत्यः । ‘मल्लिका’ मुद्गराख्यान पुष्पाणि । ‘श्वेत-
यूथिका’ हेमकुसुमानि ।

धान्यफलशकान्यभिधाय
ब्रह्मपुराणे ।

शाकमारण्यकश्चैव दद्यात् पुष्पाण्यमूनि च ।

जाती-चम्पक-रोध्रांश्च मल्लिका-बाण-वर्वरीः ॥

चूताशोकटरूषश्च तुलसीं तिलकं तथा ।

पारन्तीं शतपत्रञ्च गन्धनेपालिकामपि ॥

कुजकं तगरञ्चैव मृगमारञ्च केतकीं ।

यूथिकामतिमुक्ताञ्च आङ्गयोग्यानि भो द्विजाः ॥

कमलं कुमुदं पद्मं पुण्डरीकञ्च यत्नतः ।

इन्द्रीवरं कोकनदं कल्हारञ्च नियोजयेत् ॥

‘चम्पकः’ चाम्पेयः । ‘रोध्रः’ गालवः । ‘बाणः’ आर्त्तगलः । ‘वर्वरी’
कर्वरी । ‘चूतः’ आम्रः । ‘अशोकः’ वञ्जुलः । ‘आटरूषः’ सिंहास्यः ।
‘तुलसी’ सुरमा । अस्याश्च आङ्गे वर्जनीयत्वमुक्तं स्मृत्यर्थमारकारेण ।
तनु वज्रसूतीतिहासपुराणेष्वदृष्टत्वान्निर्मूलमिति जानीमः । ‘तिलकः’
चुरकः । ‘पारन्ती’ शेषालिकामदृशपुष्पं । ‘शतपत्रं’ प्रसिद्धं । ‘नेपा-
लिका’ नवमालिका । ‘कुजकं’ कुजकं । ‘तगरं’ गन्धतगरं ।
‘मृगमारं’ आवणिकापुष्पं । ‘अतिमुक्तकं’ माधवीलतापुष्पं । कम-
लादयः पङ्कजभेदाः प्रसिद्धाः ।

अथ वर्ज्यानि पुष्पाणि ।

तत्र वायु-ब्रह्माण्डपुराणयोः ।

जपादि सुमना भण्डी रूपिका च कुरण्टकः ।

पुष्पाणि वर्जनीयानि आद्भुतकर्मणि नित्यशः ॥

यानि गन्धादपेतानि उग्रगन्धानि यानि च ।

वर्जनीयानि पुष्पाणि आद्भुतकर्मणि नित्यशः ॥

यानि गन्धादपेतानि उग्रगन्धानि यानि च ।

वर्जनीयानि पुष्पाणि भूमिमन्विच्छता सदा ॥

‘जपा’ रुद्रपुष्पम् । आदिशब्दः प्रकारवचनः, तेन जपाकुसुम-
सदृशानां करवौरादिकुसुमानां वर्ज्यत्वं । ‘सुमना’ जातिः । सुमना
मालतीजातिरिति स्मरणात् । ‘भण्डी’ मञ्जिष्ठा । ‘रूपिका’ अर्कः ।
‘कुरण्टकः’ पीतपुष्पमहासहा । जातीकुसुमनिषेधोऽत्र न नित्यः नित्य-
निषेधे “जात्यश्च सर्वा दातव्याः” इति पूर्वोक्तवचनस्य निर्विषयत्वमापद्यते ।
नागरखण्डे ।

जातीपुष्पसमायुक्तं तच्छ्राद्धं धर्म्यतां व्रजेत् ॥

आह अङ्गिराः ।

न जातीकुसुमानि दद्यान् कदलीपत्रमिति ।

कदलीपत्रमत्र भोजनपाचतया प्राप्तं निषिध्यते ॥

कतुराह ।

असुराणां कुले जाता जातौ पूर्वपरिग्रहे ।

तस्या दर्शनमात्रेण निराशाः पितरो गताः ॥

‘पूर्वपरिग्रहे’ पूर्वजन्मनि देहपरिग्रहावसरे, यद्यपि त्रीणि ह वै यज्ञ-
स्योदराणि अत्र ह्येवावयन्ति अतएवादस्यतीति वर्त्तमानापदेशतयार्थ-

वादसरूपे वाक्ये अर्थवादनिर्वाहार्थं गायत्र्यादिध्वावापोदापविधि-
कल्पनवदत्र निन्दार्थवादरूपे वाक्ये निषेधविधिः कल्प्यते तथापि
पालिक एवायमपि प्रतिषेध इति न मार्कण्डेयवचनं निर्विषयं किन्त्व-
निषिद्धपुष्पान्तरालाभविषयं । प्रतिषेधद्वयं तु तन्नाभविषयमिति
मन्तव्यम् ।

आह शङ्खः ।

उग्रगन्धान्यगन्धानि चैत्यवृक्षोद्भवानि च ।

पुष्पाणि वर्जनौयानि रक्तवर्णानि यानि च ।

वनोद्भवानि देयानि रक्तान्यपि विशेषतः ॥

‘उग्रगन्धानि’ अक्षय्यगन्धानि । ‘चैत्यवृक्षः’ शशाङ्गवृक्षः ।

सौरपुराणे ।

अजादन्यद्रक्तपुष्पं शिशुमारं तथैव च ।

नौरमान्यपि सर्वाणि भक्ष-भोज्यानि यानि च ।

एतानि नैव देयानि सर्वस्मिन् आह्नककर्मणि ॥

वर्जयेदित्यनुवृत्तौ विष्णुः ।

उग्रगन्धानि कण्टकिजातानि रक्तानि च पुष्पाणि ।

तथा ।

सितानि सुगन्धानि कण्टकिजातानि अपि ।

पद्म-मत्स्यपुराणयोः ।

पद्म-विल्वार्क-धुस्तर-पारिभद्राटरूपकाः ।

न देयाः पितृकार्येषु पयश्चाजाविकं तथा ॥

पद्मपत्रं स्थलजं प्रतिषिध्यते । जलजस्य विहितत्वात् । ‘विल्वः’

श्रीफलः । 'धुस्तरः' उन्नतः । 'पारिभद्रः' रक्तस्तवकयुक्तो मन्दारः ।
'आढरूषः' सिंहास्यः ।

इति पुष्पनिरूपणं ।

अथ धूपाः ।

वायुपुराणे ।

धूपं गन्धगुणोपेतं ददत्पितृपरायणः ।

लभते स्त्रीष्वपत्यानि इह चामुत्र जन्मनि ॥

गुग्गुलादीर्लक्ष्या धूपान् पितृभ्यो यः प्रयच्छति ।

संयुज्य मधुसर्पिर्भ्यां सोऽग्निष्टोमफलं लभेत् ॥

अग्निपुराणे ।

गन्धपुष्पैरलंकृत्य ब्राह्मणान् आहुकर्मणि ।

तदामोदेन सन्तुष्टाः पितरो भुञ्जते हविः ॥

आदित्यपुराणे ।

धूपैर्मनोरमैर्दिव्यैस्ततः सम्प्रीणयेत् पितृन् ।

प्रौतास्ते ह्यखिलैः कामैर्दातारं प्रीणयन्त्युत ॥

गन्धमाघ्राय धूपस्य मनःप्रह्लादनं परं ।

पितृणामवद्या प्रीतिर्जायते नात्र संशयः ॥

नास्ति धूपममं किञ्चित् पितृणां प्रीतिकारकं ।

अतः आहुते प्रदातव्यो धूपः पुण्यमभौषुभिः ॥

कूर्मपुराणे ।

आमोदिना तु धूपेन ततः संधूपयेद्विजान् ।

प्रयान्ति तस्मिन्मन्त्रां तेन सर्वे पितामहाः ॥

ब्रह्मवैवर्ते ।

चन्दनागुरुणी चोभे तमालोद्गीरपत्रकं ।

धूपञ्च गुग्गुलुश्रेष्ठं तुरुष्कं धूपमेव च ॥

धूपाद्यात्र घृतमधुसंयुक्ता देयाः । “मधु-घृतसंयुक्तं गुग्गुलुं दद्या-
दिति विष्णुस्मरणात् ।

शङ्खोऽप्याह ।

धूपार्थं गुग्गुलुं दद्यात् घृतयुक्तं मधूत्कटं ।

चन्दनञ्च तथा दद्यात् कर्पूरं कुङ्कुमं शुभं ॥

ब्रह्माण्डपुराणे ।

गुग्गुलादींस्तथा धूपान् पितृभ्यो यः प्रयच्छति ।

संयुक्तान्मधुसर्पिर्भ्यां सोऽग्निष्टोमफलं लभेत् ॥

ब्रह्मपुराणे ।

चन्दनागुरुणी चोभे तथैवोद्गीरपत्रकं ।

तुरुष्कं गुग्गुलुञ्चैव घृताक्तं युगपद्देहेत् ॥

तथा ।

गुग्गुलुं चन्दनञ्चैव श्रीवासमगुरुं तथा ।

धूपानि पितृयोग्यानि ऋषे गुग्गुलुमेव च ॥

विष्णुधर्मोत्तरे ।

धूपोगुग्गुलुजोदेयस्तथा चन्दनसारजः ।

अगरश्च स कर्पूरस्तुरुष्कश्च तथैव च ॥

धूपभेदास्तु भविष्यत्पुराणोक्ता याज्ञाः ।

तद्यथा ।

अगुरु चन्दनं सुस्ता सिद्धकं वृषणं तथा ।
 समभागन्तु कर्त्तव्यं धूपोऽयममृताङ्गयः ॥
 श्रीखण्डं गन्धिसहितमगुरुं सिद्धकं तथा ।
 सुस्तामिन्दुञ्च भृतेऽं शर्कराञ्च दहेदिह ॥
 इत्येषोऽनन्तधूपश्च कथितो देवसन्तम ।
 कृष्णागुरुं सिद्धकञ्च बालकं वृषणं तथा ॥
 चन्दनं तगरं सुस्ता प्रबोधः शर्करान्वितः ।
 कर्पूरं चन्दनं कुष्ठमुशीरं सिद्धकं तथा ॥
 गन्धिकं वृषणं भीमं कुङ्कुमं गृञ्जनं तथा ।
 हरीतकी तथोशीरं यवधूप उदाहृतः ॥
 वृषणं सिद्धकं विप्र श्रीखण्डमगुरुं तथा ।
 कर्पूरञ्च तथा सुस्तां शर्करां सत्वचं द्विज ॥
 इत्येष विषयो धूपः स्वयं देवेन निर्मितः ।
 कर्पूरं चन्दनं मांसौ लक्ष्मणैला लवङ्गकं ॥
 अगुरुं सिद्धकं धूपं प्राजापत्यं प्रचक्षते ।
 श्रीखण्डन्तगरं कुष्ठं कर्पूरं सिद्धकं तथा ॥
 व्यञ्जनं शर्करा कृष्णं महाङ्गं सिद्धकं तथा ।
 महाङ्गोऽयं स्तुतो धूपः प्रियो देवस्य सर्वदा ॥

देवीपुराणे ।

बालारालसमायुक्तः तथा कुन्दुरुसंयुतः ।

श्रीवेष्टगुगुलकतो धूपः पञ्चरसोमतः ॥

कालोत्तरे ।

कर्पूरदार्वगुरुभी रक्तचन्दनसंयुतैः ।

धूपः समुद्रको नाम सर्वदेवतवक्षभः ॥

एते चामृतादयो धूपाः प्राण्यङ्गद्रव्यपरिहारेणोपकल्प्य आह्वे
नियोज्याः । “श्रीवज्रं सर्वं न धूपार्थं तैले घृते च दद्यात्” इति
विष्णुस्मरणात् ।

देवलोऽप्याह ।

ये हि प्राण्यङ्गजा धूपा हस्तवाताहताश्च ये ।

न ते आह्वे नियोक्तव्या ये च के चोगमन्धयः ।

घृतं न केवलं दद्यात् दुष्टं वा दणगुगुलं ॥

इति धूपनिरूपणं ।

अथ दीपाः ।

वायुपुराणे ।

दीपं पिबन्धः प्रयतः सदा यस्तु प्रयच्छति ।

गतिमप्रतिमञ्चलुस्तस्मात् स लभते शुभं ॥

तेजसा यशसा चैव आयुषा च बलेन च ।

भुवि प्रकाशो भवति भ्राजते च चिविष्टपे ।

अप्सरोभिः परिवृतो विमानाद्ये स मोदते ॥

ब्रह्मपुराणे ।

आहुतदीपप्रदानेन तेजस्वी जायते नरः ।

रूपवान् धनवान् भोगी सुखमैश्वर्यमश्नुते ॥

तस्माद्दीपः सदा देवो यजमानेन वै पिबन् ।

दीपहीनं ददच्छाहुतमन्धे तमसि मज्जति ॥

प्रतिभोक्तृद्विजं दीपाः स्थापनीयाः प्रयत्नतः ।

पितृयाणेषु मार्गेषु स ह्यालोकः प्रकाशते ॥

विष्णुधर्मात्तरे ।

अद्भुत्या आददेशेषु दीपदशलुत्तमं ।

लभते नात्र सन्देहः कान्तिमांश्च प्रजायते ॥

दीपः प्रकाशः परमः प्रकाशो ज्ञानमुत्तमं ।

अतः आद्धे ददद्दीपं ज्ञानवानभिजायते ॥

य इच्छेद्विमलं ज्ञानं तमोनिर्मूलनं परं ।

स भक्त्या पितृदेवेभ्यो दीपमेव प्रयच्छतु ॥

यः स्वेन तेजसा विश्वं प्रदाता येन कृत्स्नशः ।

वाञ्छति व्याप्यमानं वै आद्धे दीपप्रदोऽस्तु सः ॥

यथा निहन्ति ध्वान्तानि दीपः प्रज्वलितोऽभितः ।

तथैव सर्वपापानि आद्धे दत्तो निहन्ति सः ॥

स्कन्दपुराणे ।

स्थाप्याः प्रतिद्विजं दीपाः श्वेतसूत्रजवर्त्तयः ।

गन्धेन माहिषेणापि घृतेन भृतभाजनाः ॥

अथवा तिलतैलेन पूरिता विमलार्चिषः ।

पितृनुद्दिश्य दातव्याः प्रत्येकं ते यथाविधि ॥

तेनालोकेन पितरो दीव्यन्ते दिवि सर्वतः ।

दातुरिष्टान् प्रयच्छन्ति कामान् कामावसायिनः ॥

पद्मपुराणे ।

घृतप्रज्वलितं दीपं पितृभ्यो यः प्रयच्छति ।

स विराजेषु लोकेषु चरन् न प्रतिहृत्यते ॥
 गवां घृतेन तत्रापि यो दीपयति दीपकं ।
 गवामेव स लोकेषु लोकेष्टैः सह मोदते ॥
 घृताभावे तु यो दीपं तिलतैलप्रवर्जितं ।
 प्रयच्छति पितृणां वै सालोक्यं तस्य भानुना ॥
 अलाभे तिलतैलस्य स्नेहैः प्राण्यङ्गवर्जितैः ।
 यः आद्धे दीपदः सोऽपि तमस्तरति दुस्तरं ॥

कालिकापुराणे ।

श्वेतवर्चिस्तान् दीपान् गन्धमर्षिःप्रपूरितान् ।
 दीपिकां धातुसम्भूतां सारदारुमयीमपि ॥
 अलाभे मृन्मयीं वापि मनोज्ञामधिसंस्थितां ।
 यो ददाति पितृभ्यस्तु तस्य पुण्ड्रफलं शृणु ॥
 तेजसा यशसा कान्त्या प्रज्ञया परया श्रिया ।
 भ्राजमानः स हि स्वर्गे विमानवरमास्थितः ॥
 रमते भुवने दिव्ये रत्नालोकसमाकुले ।
 अभ्यर्च्य यः पितृणां वै कुर्यादारात्रिकं नरः ॥
 स हि नीराज्यते नाके दिव्यैरप्सरसाङ्गणैः ।
 धात्वादिनिर्मितां रम्यां दीपिकां आहुकर्मणि ॥
 पितृनुद्दिश्य यो दद्यात् स भवेद्भाजनं श्रियः ।
 यो धूपदहनं पात्रं पात्रमारात्रिकस्य च ।
 दद्यात् पितृभ्यः प्रयतस्तस्य स्वर्गेऽक्षया गतिः ॥

विष्णुः ।

दीपायै स्नेहद्रव्येषूपकल्पनीयम् ।

मरीचिः ।

घृतादा तिलतैलादा नान्यद्रव्यान् दीपकमिति ।

‘अन्यद्रव्यं’ वसामेदोरूपं विवर्तितं । न पुनरतसीकुसुमादि-
बीजसम्भवं स्नेहद्रव्यं ।

यत आह शङ्खः ।

घृतेन दीपो दातव्यस्त्वयवायोषधीरसैः ।

वसामेदोद्भवं दीपं प्रयत्नेन विवर्जयेत् ॥

‘वसा’ पाकात्समुद्भूतो मांसस्नेहः । मेदस्तु हृदयकमलाच्छादको
मांसविशेषः । पाकात्समुद्भूतस्तदीयस्नेहो मेदश्चेन लक्ष्यते । मेदः-
शब्दोऽकारान्तोऽप्यस्ति । मेदिनीत्यादिषु दर्शनात् ।

अथाच्छादनं ।

पद्मपुराणे ।

मण्डूज्यं गन्धपुष्पाद्यैर्दद्यादाच्छादनं ततः ।

ऊर्ध्वातं सदृशं नूनं निश्चिद्रममलौमसं ॥

तस्याभावे तु देयं स्यात् सर्वैर्लालितन्तु यत् ।

प्रदेयं पितृकार्येषु कारुण्येन न जातुचित् ॥

भगवतीपुराणे ।

अधरीयोत्तरीयार्थमुद्दिश्यैकैकमादरात् ।

वासेयुगं प्रदातव्यं पितृकृत्ये विपश्चिता ।

निष्क्रियो वा यथाशक्ति वस्त्रालाभे प्रदीयते ॥

स्कन्दपुराणे ।

महाधनानि वासांसि पितृभ्यो यः प्रयच्छति ।
 धनधान्यसमृद्धौऽसौ सुवेषश्च प्रजायते ॥
 रूपवान् सुभगः श्रीमान् वनितानाञ्च वत्सलः ।
 आयुरारोग्यसम्पन्नः कीर्त्तिं विन्दति चामलां ॥
 चन्द्रिकाजालशुभ्राणि यः चौमाणि प्रयच्छति ।
 स चान्द्रमसमासाद्य लोकं दीव्यति देववत् ॥
 दत्त्वा चौमाणि रत्नानि सूर्यलोकं समश्नुते ।
 पीतानि तानि दत्त्वा वै याति लोकं मधुद्विषः ।
 चित्राणि दत्त्वा माहेन्द्रे लोके नित्यं महीयते ॥
 पट्टसूत्रमये दत्त्वा वामसौ पितृतत्परः ।
 रूपसौभाग्यसम्पन्नो राजराजो भवेदिह ॥
 कौसुमान्यपि वासांसि पितृभ्यो यः प्रयच्छति ।
 स नाकपृष्ठे रमते दिव्यैर्भागेः समाश्रितं ॥
 कार्पाससूत्रजं वासः सुसूक्ष्मञ्चाति शोभनं ।
 यो ददाति पितृणां वै सोऽनन्तं सुखमाप्नुयात् ॥
 मञ्जिष्ठाद्यैः शुभैरागैरञ्जितं वा मनोरमं ।
 प्रदाय पितृदेवेभ्यः परमामृद्धिमृच्छति ॥

विष्णुधर्मोत्तरे ।

बज्रमूल्यानि वासांसि चौमादीनि महामतिः ।
 आद्वे विश्राणयेद्यस्तु तस्य विष्णुः प्रसीदति ॥
 यः कञ्चुकं तथोष्णीषं पितृभ्यः प्रतिपादयेत् ।
 दन्तोद्भवानि दुःखानि स कदाचिन्न पश्यति ॥

ददाति यः प्रसन्नात्मा पटान् कञ्चुकबन्धनान् ।

विमुक्तः पापबन्धेभ्यः सोऽय्यां विन्दति सम्पदं ॥

स्त्रीणां आङ्गेषु सिन्दूरं दद्युश्चण्डातकानि च ।

निमन्त्रिताभ्यस्त्रीभ्यो ये ते स्युः सौभाग्यसंयुताः ॥

‘चण्डातकानि’ स्त्रीपरिधानोचितान्यंशुकानि ।

वस्त्रस्थापनभाण्डानि सवस्त्राणि प्रयच्छति ।

यः पितृभ्यः स सम्पद्भिः सर्वाभिरभिपूर्यते ॥

शीतवातसमुद्भूतां पीडां वारयितुं क्षमान् ।

यः प्रावारानतिघनान् विशालान् सुदृढान्नवान् ॥

दद्यात् पितृभ्यस्तस्येह द्वन्दुःखं न विद्यते ।

ऊर्णायुलोमरचितान् सुविशालान् महापटान् ॥

विचित्रान् विविधैरागैर्वातप्रावरणोचितान् ।

प्रयच्छति पित्राणां यः स सदारोग्यवान् भवेत् ॥

वायुपुराणे ।

कौशेयं क्षौमकार्पासं दुकूलमहतं तथा ।

आङ्गे श्वेतानि यो दद्यात् कामानाप्नोति पुष्कलान् ॥

तथा ।

वासो हि सर्वदेवत्यं सर्वदेवैरभिष्टुतं ।

वस्त्राभावे क्रिया न स्याद्यज्ञदानादिका क्वचित् ॥

तस्माद्वस्त्राणि देयानि आङ्गकाले विशेषतः ।

ददत्वेतान्यवाप्नोति यज्ञदानतपांसि च ॥

प्रभासखण्डे ।

आच्छादनञ्च यो दद्यादहतं आहुकर्मणि ।

आयुः प्रकाममैश्वर्यं रूपञ्च लभते तु सः ॥

अहतलक्षणमाह प्रचेताः ।

ईषद्भूतं नवं चैव सदृशं यत्र धारितं ।

अहतं तद्विजानीयात् सर्वकर्मसु पावनं ॥

‘ईषद्भूतं’ अकारुधौतं ।

अतएव वृद्धमनुः ।

स्वयं धौतेन कर्त्तव्या क्रिया धर्म्या विपश्चिता ।

न तु नेजकधौतेन नोपभुक्तेन वा कश्चित् ॥

‘नेजकः’ रजकः । स्वयंग्रहणादेव नेजकनिवृत्तौ पुनर्नेजकप्रतिषे-
धोऽन्येनापि सर्वर्णेन धौतस्य क्रियार्हत्वज्ञापनार्थः ।

आहुमधिष्ठत्य ब्रह्मवैवर्त्ते ।

लौमकौशेयपत्रेणैस्तथा प्रावरकं बलात् ।

अजिनं रौरवं यत् स्यादौर्णिकं मृगलोमकं ॥

दत्त्वा ह्येतानि विप्रेभ्यो भोजयित्वा यथाविधि ।

प्राप्नोति अद्धानस्तु वाजपेयस्य यत्फलं ॥

बह्मोनायः सुरूपाश्च पुत्रा भृत्याश्च किङ्कराः ।

वशे तिष्ठन्ति भूतानि वपुर्विन्दत्यनामयं ॥

अलङ्घ्नीं नाशयत्याशु तमः सूर्योदये यथा ।

भ्राजते च विमानाग्रे नलत्रेखिव चन्द्रमाः ॥

नित्यश्राद्धेषु यो दद्यादस्त्रं पितृपरायणः ।

सर्वान् कामानवाप्नोति राज्यं स्वर्गं तथैव च ॥

आदित्यपुराणे ।

न कृष्णवर्णं दातव्यं वासः कार्पाससम्भवं ।

पितृभ्यो नापि मलिनं नोपभुक्तं कदाचन ।

न च्छिद्रितं नापदशं न धौतं कारुणापि च ॥

ब्रह्माण्डपुराणे ।

कार्पासं नैव दातव्यं पितृभ्यः कृष्णमंशुकं ।

कृष्णं वापि प्रदातव्यमन्यत्कार्पाससम्भवात् ॥

नामापि न ग्रहीतव्यं नीलौरक्तस्य वाससः ।

दर्शनात् कौर्त्तनान्नील्या निराशाः पितरो गताः ॥

ब्रह्मवैवर्ते ।

यज्ञोपवीतं दातव्यं वस्त्राभावे विजानता ।

पितृणां वस्त्रदानस्य फलं तेनाप्नुतेऽखिलं^(१) ॥

शातातपः ।

युवा सुवासा इति वस्त्रं दद्यात् । अभावे यज्ञोपवीतमिति ।

अथेदं यज्ञोपवीतं शूद्रेण स्वपितृभ्यो देयं न वेति विचार्यते । तच्च तावद्देयमित्युच्यते । सामान्येन आह्वे देयत्वाभिधानात् । न च शूद्रस्य यज्ञोपवीताभावादशक्तेरदानमिति वाच्यं । क्रयसम्पादितस्य दानसम्भवात् । न च क्रीतस्याहवनीयत्वाभाववत् क्रयोत्पादितस्य ब्रह्मसूत्रस्य क्रेतारं प्रति यज्ञोपवीतत्वाभाव इति वाच्यं । आदधीतेति कर्तृगामि-
क्रियाफलप्रतिपादकात्मनेपदसामर्थ्यावगताधातुपुरुषैकसम्बन्धादाहव-
नीयत्वोत्पत्त्यनुरोधात् । क्रीतस्याहवनीयत्वाभावोवर्ण्यते । ननु यज्ञो-

(१) तेनाप्नुतेऽखिलमिति ग० ।

पवीतविधावात्मनेपदमस्ति । विद्यमानमप्यविवक्षितं भविष्यति
यज्ञोपवीतदानविधिदर्शनात् । न च शूद्राद्धे न दातव्यं यज्ञोपवीत-
मित्यपवादो दृश्यते । ननु येन पितरः प्रीयन्ते तत्पितृभ्यो देयं ।
आह्नीयस्य दानस्य पितृप्रीत्यर्थत्वात् । न च यज्ञोपवीतं शूद्रपितृन्
प्रीणयति । न तावद्भूषणत्वेन हारकेयूरादिवत् वर्जनिकभूषणप्रत्यय-
वेद्यत्वाभावेनाभूषणत्वात् । यस्तु परिचयविशेषप्रसूतवासनोपनीतो-
ऽस्य भूषणभावः सोऽपि त्रैवर्णिकान् प्रत्येवेति न शूद्रपितृदत्तये
प्रभवति । मैवं । यद्विहितमप्रतिषिद्धं वा आद्धे दीयमानं ब्राह्मणान्
प्रीणयति तदेतदधिष्ठानतयोद्देश्यान् पितृन् । न तु यज्जीवन्तं प्रीण-
यति तदेव पितृत्वं गतमपीति नियमोऽस्ति । कोजानीते जन्मान्तरे
कां योनिं गतोऽसाविति । अतएव स्त्रीआद्धे स्त्रीभूषणानि न
दीयन्ते, यज्ञोपवीतानि दीयन्ते । न च परिव्राजकआद्धे यज्ञोपवीतं
न दीयते, अलामुपत्रादि वा दीयते । न च यतिब्रह्मचारिआद्धे
मधुमांसं न दीयते, येन जीवता यत्पायसादिकं वर्जितमासीत्
तत्तदीयआद्धे न दीयते । नन्वनौचित्यादनुपयोगात्तदपि न देय-
मेवेति चेत् । शिष्टाचारे तथानुपलम्भात् । किञ्चेदमाच्छादनस्थाने
यज्ञोपवीतं विधीयते । आच्छादनेन च षूद्राणामप्युपयोगोऽस्त्येव ।
अतः शूद्रआद्धे कामं यज्ञोपवीतं देयम् । आच्छादनप्रतिनिधित्व-
व्यतिरेकेण गन्धादिवत् वक्ष्यमाणप्रकारेण यद्विहितं तदपि देयमेव ।
अपवादाभावात् ।

इत्याच्छादननिरूपणम् ।

अथ यज्ञोपवीतं ।

आदित्यपुराणे ।

पितृन् सत्कृत्य वासोभिर्दद्याद्यज्ञोपवीतकं ।
यज्ञोपवीतदानेन विना आर्द्धं तु निष्फलं ।
तस्माद्यज्ञोपवीतस्य दानमावश्यकं स्मृतं ॥

भविष्यत्पुराणे ।

दद्याद्यज्ञोपवीतानि पितॄणां प्रीतये सदा ।
अर्द्धावान् धार्मिकस्तेन जायते ब्रह्मवर्चसि ॥

कूर्मपुराणे ।

यो ब्राह्मणेन शुचिना ब्रह्मसूत्रं विनिर्मितं ।
पितॄभ्यो यच्छति प्राज्ञः स भवेद्देदपारगः ॥

वायुपुराणे ।

उपवीतं तु यो दद्याच्छ्राद्धकर्मणि धर्मवित् ।
पावनं सर्वविप्राणां ब्रह्मदानस्य तत्फलं ॥

चमत्कारखण्डे ।

सितसूक्ष्मेण सूत्रेण रचितं मन्त्रपूर्वकम् ।
उपवीतं ददच्छ्राद्धे मेधावानपि जायते ॥
चामीकरमयं दिव्यं पितॄणामुपवीतकं ।
दत्त्वा चामीकरमयैर्विमानैर्दिवि दीव्यति ॥
राजतान्युपवीतानि पितॄणां ददतः सदा ।
आयुः प्रजा च तेजश्च यशस्यैवाभिवर्द्धते ॥

पूर्वं वस्त्रालाभे तत्प्रतिनिधित्वेन यज्ञोपवीतदानमुक्तं । अत्र तु
सत्यपि वस्त्रे गन्धपुष्पादिवन्मुख्यतयैव यज्ञोपवीतं देयत्वेन विधीयत

इति गम्यते । पितृन् सत्कृत्य वामोभिरित्यादिषु समुच्चयदर्शनात् ।

तथा च न्युज्जपाच्च कृत्वाह वैजवापः ।

तस्योपरि कुशान् दत्त्वा प्रदद्यादेवपूर्वकम् ।

गन्धपुष्पाणि धूपञ्च दीपं वस्त्रोपवीतकम् ॥

इत्युपवीतस्य देयत्वेन विधानात् गन्धपुष्पादिवन्मुख्यतयैव
यज्ञोपवीतं देयत्वेन विधीयत इति गम्यते ।

इति यज्ञोपवीतनिरूपणम् ।

अथ दण्ड-योगपट्टौ ।

विष्णुधर्मान्तरे ।

दण्डान् आङ्गेषु यो दद्यात् पितृप्रीत्यै महात्मवान् ।

कदाचित्तं न बाधन्ते व्यापदः श्वापदोद्भवाः ॥

दण्डांश्च योगपट्टांश्च योगिभ्यो यः प्रयच्छति ।

कामैस्तमभिवर्द्धन्ते पितरो योगविन्तमाः ॥

पालाशान् वैणवान्वापि यस्तु दण्डान् यथोचितं ।

व्रतिभ्योऽथ गृहस्थेभ्यो यतिभ्यः पितृतुष्टये ॥

ददाति योगपट्टांश्च पट्टसूत्रादिनिर्मितान् ।

स योगिनां कुले भूत्वा योगिराजः प्रजायते ॥

आदित्यपुराणे ।

वैणवान् सुदृढान् दण्डान् हृद्यान् सन्नतपर्वणः ।

पितृप्रीतिकृते दत्त्वा न भयं जातु विन्दति ॥

आयसेन खनित्रेण मूलदेशे परिष्कृतान् ।

मृत्कुशानां यथाकालं^(१) खननेषु क्षमान् भृशं ॥

केवलान्वाद्य दण्डान् वा यः आह्वे प्रतिपादयेत् ।

तस्य अद्वाच्च मेधाच्च शौचमास्तिक्यमेव च ।

इह जन्मनि चान्यत्र प्रयच्छन्ति पितामहाः ॥

स्कन्दपुराणे ।

योगपट्टान् मृदून् भव्यान्^(१) यो वै पितृपरायणः ।

विश्राणयति विप्रेभ्यः स योगं विन्दते ध्रुवम् ॥

योगिनामुपयुक्तानि वस्तुन्यन्यानि चानि च ।

तानि दत्त्वा पितृन् प्रीणन् सद्यस्तरति दुष्कृतं ॥

पदार्थान् यस्तु दण्डादीन् योगिनामुपयोगिनः ।

ददाति अद्भुता युक्तः स सुखीह परच च ॥

आह जातृकर्णः ।

दण्डं दत्त्वा द्विजाध्याणां पित्र्ये कर्मणि भक्तिमान् ।

अदण्डनीयो भवति यमस्यापि न संशयः ॥

आह शालङ्कायनः ।

प्रदाय वैणवीं यष्टिं नूतनां सुदृढां मृदुं ।

अक्ष्णामनुत्पण्णयिं द्विजाय आद्भुभोजिने ॥

विजयी जायते नित्यं न पश्यति पराजयं ।

सा चेद्भवति कल्पाधी सर्वन्तरति कल्मषं ॥

इति दण्डयोगपट्टौ ।

अथ कमण्डल्वादिलपात्राणि ।

भविष्यत्पुराणे ।

आह्वेषु भक्तिसंयुक्तो जलपूर्णं कमण्डलुं ।
 दद्यादभिनवं रम्यं द्विजेभ्यः पितृदत्तये ॥
 पितरो दादशाब्दानि तेन स्युरभितर्पिताः ।
 दाता च सुखकृत्सर्वं सर्वतोऽप्यभिविन्दति ॥

अग्निपुराणे ।

सर्वेषु पितृदेवेषु प्रधानं द्वयमेव हि ।
 अन्नञ्च सलिलञ्चेति परं तृप्तिकरे क्षुभे ॥
 अन्नादपि वरं नूनं जलमेव न संशयः ।
 न बाधते क्षुधा तादृक् यथा पौड्रयते तृषा ॥
 विनाप्यन्नं कदाचित्तु प्राणिनः प्राणितुं क्षमाः ।
 क्षणार्द्धमपि जीवन्ति तृषार्त्ता नैव देहिनः ॥
 मूर्च्छासुपागतास्तैव संसृक्ताः शिशिरैर्जलैः ।
 लभन्ते चेतनां मद्यस्तस्मात् सञ्जीवनं हि तत् ॥
 अतोऽर्थं सलिलं देयं प्रमीतानां विशषतः ।
 परां निर्दृतिमायान्ति सलिलाप्यायनेन ते ॥
 परतन्त्राः परे लोके प्राणिनः पौड्रितास्तृषा ।
 सलिलान्यभिवाच्छन्ति दीयमानानि वंशजैः ॥
 अतोऽर्थं तर्पणं कार्यं पितृणां सलिलैः शुभैः ।
 जलपूर्णानि पात्राणि प्रदेयानि च पर्वसु ॥
 शीघ्रे धर्मघटा देया ब्राह्मणेभ्योऽनुवासरं ।
 तथालयदत्तौघायां पूर्णान् कुम्भान् प्रदापयेत् ॥
 अथत्यसेचनं कार्यं पितृणां तृप्तयेवहं ।

आद्धे कमण्डलून् दद्यात् पूरितान् हिमवारिणा ॥

एवं नानाप्रकारं यः पितृणां यच्छते जलं ।

सर्वकामैः समं तप्तश्चिरं स्वर्गेऽभिमोदते ॥

नागरखण्डे ।

कमण्डलुं जलापूर्णं दत्त्वा आद्धे समाहितः ।

पूर्णकामैरशेषैश्च सोऽक्षयां लभते गतिं ॥

प्रभामखण्डे ।

कमण्डलुञ्च यो दद्याद्ब्राह्मणे वेदपारगे ।

मधुवीरस्त्वा धेनुर्दातारमनुगच्छति ॥

चक्रवर्ज्जन्तु यो दद्याच्छ्राद्धकाले कमण्डलुं ।

काञ्चनेन विमानेन किङ्किणौजालमालिना ।

रमते चिररात्राय सुदृष्टो मेरुमूर्ध्नि ॥

वायुपुराणे ।

यः काञ्चनमयं दिव्यं प्रयच्छति कमण्डलुं ।

धेनुं स लभते दिव्यां घटप्रसूतिदोहनां ॥

नरसिंहपुराणे ।

दद्यात् पितृणामापूर्णं यः कमण्डलुमम्भसा ।

घृतकुल्यामध्यगतं मधुकुल्यानुयाति तं ॥

स्वर्णादिधातुघटितं यः प्रदद्यात् कमण्डलुम् ।

पितृभ्यः स चिरं भोगैर्भोदते काञ्चनाचले ॥

यो ददाति पितृणां हि राजतं वै कमण्डलुम् ।

सत्यन्नः सकलैरङ्गैः स राजा धार्मिको भवेत् ॥

कमण्डलुं ताम्रमयं आहुषु प्रददाति यः ।
 स महत्याश्रिया युक्तः कुले महति जायते ॥
 काष्ठेन निर्मितं यस्तु नालिकेरमथापि वा ।
 दद्यात् कमण्डलुं आहुषु स श्रीमानभिजायते ॥
 चर्मणा निर्मितं वारिपात्रं नानाविधन्तु यः ।
 प्रतिपादयति आहुषु स सुखी जायते चिरं ॥
 यो मृत्तिकाविरचितान् आहुषु करकान्नवान् ।
 प्रयच्छति महामेधाः स दुःखं नैव विन्दति ॥

स्कन्दपुराणे ।

यस्तङ्गागांस्तथा वापीरपि कूपान् प्रपास्तथा ।
 उत्सृजेत् पितृदण्डार्थं ब्रह्मलोकं स गच्छति ॥
 मणिकानम्भसा पूर्णान् प्रदद्याद्वा गलन्तिकां ।
 प्रदद्यात्करकान्वापि यदि वा करपत्रिकाः ।
 आहुकाले यथाशक्ति सोऽक्षयं विन्दते सुखं ॥

वायुपुराणे ।

दत्त्वा पवित्रं योगिभ्यो जन्तुवारणमम्भसः ।
 आहुषु निष्कसहस्रस्य फलं प्राप्नोति मानवः ॥
 इति कमण्डल्वदिजलपात्राणि ।

अथ क्वचम् ।

वायुपुराणे ।

श्रेष्ठं क्वचञ्च यो दद्यात् पुष्पमालादिशोभितं ।
 प्रासादे ह्युत्तमो भूत्वा गच्छन्मनुगच्छति ॥

वृहद्विष्णुपुराणे ।

कृत्रं विचित्रं यो दद्यात् पितृणां श्रेयसान्वितः ।

स विन्दति न सन्देहः सन्तापं कुत्रचिन्न हि ॥

पद्मपुराणे ।

यो वै प्रयच्छति कृत्रमसुकस्येदमस्त्विति ।

तेन सन्तारितस्तापात् स भवेदाद्युगक्षयात् ॥

भगवतीपुराणे ।

वर्षातपत्राण्योग्यमातपत्रं प्रयच्छता ।

समुद्धृताः स्युः पितरो दुस्तरात् दुःखवारिधेः ॥

नारदीयपुराणे ।

दद्यात् पितृणां यः कृत्रं वृश्चातपनिवारणं ।

महाभूतसमुद्धृतां नैव पौङ्गं स पश्यति ॥

ब्रह्मवैवर्ते ।

कृत्रं नरपतेर्योग्यं नानाशोभासमन्वितं ।

कृत्रवाद्याय वृत्तिञ्च परिकल्प्य यथोचितं ॥

प्रदद्यादिप्रमुखाय पितृनुद्दिश्य यः स्वकान् ।

स प्रशान्तिं नरः कृत्स्नमेकच्छत्रं महीतलं ॥

कृत्रं शतशलाकं यः सितवस्त्रोपशोभितं ।

पितृणां प्रयतो दद्यात् सोऽपि राजा भवेदिह ॥

मयूरपिच्छैर्वज्रभिर्निर्मितं रुचिराकृति ।

कृत्रं ददाति यस्तस्य विहारो नन्दने वने ॥

यः प्रदद्यात्तुच्छत्रं रम्यमातपवारणं ।

आहुकाले स मनुजो न कश्चित्परित्यजेत् ।

यो दृष्टिवारणं कृत्वं वर्षाकाले प्रयच्छति ॥

स्वपितृणां हितार्थाय स दुःखैर्नाभिभूयते ।

इति कवनिरूपणम् ।

अथोपानत्पादके ।

वायुपुराणे ।

आहुषूपानहौ दद्याद्वाह्मणेभ्यो विशेषतः ।

दिवं स लभते चतुर्वाजियुक्तान् रथांस्तथा ॥

ब्रह्मपुराणे ।

उपानदयुगलं यस्तु आहुकर्मणि धर्मवित् ।

एकैकस्मै दिजाय्याय पित्रर्थं संप्रयच्छति ॥

पितृणां तत्परे लोके विमानमुपतिष्ठते ।

दातापि स्वर्गमाप्नोति सुयुक्तैर्वङ्गवारयैः ॥

देवीपुराणे ।

उपानहौ प्रयच्छन्ति ये पितृभ्यः समाहिताः ।

अश्वदानं हतं तैस्तु नात्र कार्या विचारणम् ॥

आदित्यपुराणे ।

प्रतप्तबालुकाः केचित् केचिदङ्गारमकुलाः ।

लोहकण्टकमङ्गीर्णाः केचिद्ब्यालममाकुलाः ॥

यमलोकस्थ पन्थानः प्रमीतानां सुदुस्तराः ।

उपानदानमेवैकं तेषु तारयितुं चमम् ॥

उपानहौ स्वयं दत्त्वा दिजेभ्यो वै यथाविधि ।

येभ्योवा वंशजैर्दत्ते पन्थानं ते तरन्ति तं ॥
 एतस्मात् कारणान्नित्यं श्राद्धे दानमुपानह्यं ।
 पुराणज्ञाः प्रशंसन्ति दानमन्यसमं न तत् ॥

सौरपुराणे ।

निर्माय सुदृढे दद्याद्दुर्गन्धेन चर्मणा ।
 न न्यूने नातिरिक्ते च पादयोः सुखदे स्मृदू ॥
 उपानह्यौ ब्राह्मणेभ्यः पित्राणां सुखहेतवे ।
 प्रीयन्ते पितरस्तस्य प्रीता यच्छन्ति वाञ्छितं ॥

वायुपुराणे ।

ऋजू पूर्णे तु यो दद्यात् पादुके श्राद्धकर्मणि ।
 शोभनं लभते यानं पादयोः सुखमेव च ॥

नन्दिपुराणे ।

यः पादुके प्रदद्यात् पितृह्यर्थमादरात् ।
 तस्य पुण्येषु लोकेषु भवेदप्रतिष्ठा गतिः ॥

चमत्कारखण्डे ।

धात्वादिनिर्मितं दद्यात् पितृभ्यः पादुकायुगं ।
 यस्तस्य देवलोकेषु गतिर्वैमानिकी भवेत् ॥
 गजदन्तकृते यस्तु पादुके संप्रयच्छति ।
 स वै चित्राणि यानानि लभते प्रेत्य चेह चेति ॥
 यः पादुके प्रयच्छेत्तु सारदारुमये शुभे ।
 पितृभ्यः सोऽपि मेधावी सुखमत्यन्तमश्रुते ॥

इत्युपानत्पादुकानिरूपणम् ।

अथासनानि ।

ब्रह्मपुराणे ।

आसनानि च रम्याणि पितृभ्यो यः प्रयच्छति ।

स आस्ते सुचिरं कालं त्रिदशैरभिपूजितः ॥

देवीपुराणे ।

पौठान्यतिमनोज्ञानि पितृणां प्रददाति यः ।

तस्य पौठेश्वरी नित्यं वरान् यच्छति वाञ्छितान् ॥

आदित्यपुराणे ।

सुसज्जणानि विशालानि प्रददात्यासनानि यः ।

आह्वेषु तस्य भवने सदास्ते पद्मसम्भवा ॥

गारुडपुराणे ।

प्रयच्छत्यासनं यस्तु पितृभ्यः सुमहामतिः ।

स्वैरं वैरविनिर्मुक्तश्चिरमास्ते त्रिविष्टपे ॥

चमत्कारखण्डे ।

चामीकरमयं आह्वेय्वासनं यस्तु दापयेत् ।

तस्यासनं मेरुपृष्ठे समीपे परमेष्ठिनः ॥

यः पितृणां सुघटितं दद्याद्राजतमासनं ।

स स्वर्गं सुखमासीनः क्रीडते कालमजयं ॥

येन ताम्रमयं दत्तमासनं पितृकर्माणि ।

स वै दिव्यासनारूढो न हि प्रच्यवते चिरं ॥

प्रदद्यादासनं यस्तु निर्मितं सारदारुभिः ।

तस्य नाकगतलोचैः कल्प्यते भव्यमासनं ॥

विष्णुधर्मोत्तरे ।

यस्तु भद्रासनं चारु पितृणां प्रतिपादयेत् ।
 स वै मित्रासनामौनस्यवते न चिरादपि ॥
 यस्त्वासनं वल्लभं हंसपिच्छैः सुसम्भृतं ।
 प्रयच्छति महीपालास्तमासौनस्युपासते ॥
 तूलैः पूर्णोदरं वास्तमासनं यो निवेदयेत् ।
 पितृणामादरादेनं प्रत्यासीदन्ति सम्पदः ॥
 यः पट्टगदिकाः श्राद्धे गदिकाश्च मनोहराः ।
 ददाति तस्य हि स्वर्गं कल्प्यते दिव्यमासनं ॥
 पितृनुद्दिश्य योगिभ्यो दत्त्वा कुशमयीर्दृशैः ।
 सर्वसङ्गविनिर्मुक्तो विशुद्धात्मा स जायते ॥
 चैत्रासनानि चित्राणि पितृभ्यः प्रतिपादयेत् ।
 नीरोगः सुभगः श्रीमान् पुरुषः सम्प्रजायते ॥
 यस्त्वासनोपयोगार्थं प्रदद्यात् कम्बलान् नवान् ।
 अष्टाङ्गयोगसंसिद्धिस्तस्य पुंसेऽभिजायते ॥
 यस्तृणैर्दुभिः स्रज्जुं निर्माय शुभमासनं ॥
 दद्याच्छ्राद्धेषु तस्याशु स्थिराः स्युः सर्वतः श्रियः ।
 इत्यासननिरूपणम् ।

अथ शय्यास्तरणप्रच्छादनपटोपधानानि ।

ब्रह्माण्डपुराणे ।

शय्यामास्तरणोपेतामुत्तरच्छदसंयुतां ।
 उपधानेन संयुतां पित्रुद्देशेन यो ददेत् ॥

मोदन्ते पितरस्तस्य सुखिनः शाश्वतीः समाः ।
 दातापि स्वर्गमासाद्य विमानं दिव्यमाश्रितः ।
 सेव्यते सुरनारीभिर्गीयमानस्य किन्नरैः ॥

ब्रह्मवैवर्ते ।

यो मञ्जुकञ्च दद्याद्दे चारु तूलिकयान्वितं ।
 विष्णुद्धाच्छादनपटं रमणीयोपधानकम् ॥
 पितृभ्यः श्रद्धया युक्तः श्राद्धकाल उपस्थिते ।
 स त्रिविष्टपमासाद्य दिव्यभोगसमन्वितं ॥
 सहस्रैः सुरनारीणां रमते परिवारितः ।
 कालक्षयादिहागत्य नारीणां वत्सलोभवेत् ॥

कूर्मपुराणे ।

श्रद्धां सतूलिकां दद्यात् पितृकर्मणि यो नरः ।
 रमयन्त्यनुरक्तास्तं स्वर्गे सारङ्गलोचनाः ॥

विष्णुधर्मोत्तरे ।

मञ्जुकं तूलिकायुक्तं निर्मितं दारुभिः शुभैः ।
 भक्त्या विप्राय प्रयतो द्विजेभ्यः पितृकर्मणि ।
 अय्यैरक्षरसां वृन्दैरश्रान्तं परिचर्यते ॥
 आन्दोलकं सास्तरणं चोपधानं प्रसुन्दरं ।
 धातुजाभिः सुरस्याभिः शृङ्खलाभिश्च संयुतं ॥
 मन्त्रवारणशोभाकां यथितं मृदुभिः पटैः ।
 ददाति पितृकार्क्षेणं योहि श्रद्धापरायणः ॥
 गन्धर्वाक्षरसां लोके गीयमानो निरन्तरं ।

स भुङ्क्ते विविधान् भोगांस्त्रिदशैरपि दुर्लभान् ॥
 पट्टान् काष्ठमयान् यश्च शयनेषूपयोगिनः ।
 दत्त्वा स्वास्तरणोपेतान् मत्तवारणलाञ्छितान् ।
 वर्षायुतञ्च रमते लोके वै विश्वकर्माणः ॥

चमत्कारखण्डे ।

दारुभिर्घटितान्तस्यैः स्वर्णपत्रैरलङ्कृतान् ।
 शय्यां ददाति यस्तस्य वासः शक्रस्य वैश्वनि ॥
 भूषितां पित्तलमयैः पत्रच्छेदैर्यथोचितां ।
 आद्वे शय्यां प्रयच्छेद् यः सूर्यलोके स राजते ॥
 गजदन्तमयं दिव्यं आद्वे दत्त्वा तु मञ्चकं ।
 गत्वा चान्द्रमसं लोकं शरदामयुतं वसेत् ॥
 पट्टसूत्रमयैः पट्टैर्यथोचिताञ्च ददाति यः ।
 शय्यां पितृभ्योमेधावी देवीलोकं स गच्छति ॥
 कार्पाससूत्रजैः पट्टैः सुदृढां यः प्रयच्छति ।
 चन्द्रस्य भवने सोऽपि कामान् भुङ्क्ते यथेष्टितान् ॥
 कृतां शनमयैः पट्टैः सूत्रैर्वा वल्बजैरपि ।
 दत्त्वा जन्मान्तरे जातः स्त्रियो विन्दति सुन्दरीः ॥
 हंसपिच्छमयीं तूलीं पितृभ्यः प्रददाति यः ।
 गन्धर्वाप्सरसां लोके मोदतेऽसौ ययासुखं ॥
 कार्पासनिर्मितां तूलीं दत्त्वा मृद्वीं सुशोभनां ।
 उपधानेन संयुक्तां लक्ष्मीवान् जायते नरः ॥
 हंसपिच्छमयं रम्यं उपधानं ददाति यः ।

कीर्त्तिमान् जायते नित्यं सुखानामपि भाजनं ॥

क्षौमं वा पट्टसूत्रं वा यो दद्यादुत्तरच्छदं ।

स्त्रावण्येन समायुक्तो जायतेऽसौ जनप्रियः ॥

यः प्रयच्छेदुत्तरपटं सूक्ष्मकार्पाससूत्रजं ।

तस्यायुर्विपुलं लोके प्रयच्छन्ति पितामहाः ॥

मृदुचर्ममयीं दद्यात् यो नरः पट्टगद्दिकां ।

सोऽपि श्रिया समायुक्तो नौरोगो जायते भुवि ॥

विचित्रैश्चर्मभिर्युक्तं रचितं मृदुभित्तृणैः ।

प्रदायास्तरणं आह्ने न दुःखं पश्यति क्वचित् ॥

दद्यादास्तरणं यस्तु निर्मितं मृदुभित्तृणैः ।

आह्नकाले तु योगिभ्यः स दुःखैर्नाभिभूयते ॥

इति शय्यास्तरणप्रच्छादनपटोपधानानि ।

अथ चामरव्यजनदर्पणकेशप्रसाधनानि ।

वृहद्विष्णुपुराणे ।

चामरव्यजनञ्चैव भक्त्या यः प्रतिपादयेत् ।

स वै दिवस्पतेर्लोके बद्धकालं महीयते ॥

राजोपकरणं ह्येतत् पितृणामपि वज्रभं ।

अतो विद्वान् प्रयत्नेन तेभ्यो दद्यादतन्द्रितः ॥

प्रदाय दर्पणं तेभ्यश्चक्षुषानभिजायते ।

केशप्रसाधनं दत्त्वा तथा कूर्चप्रसाधनं ॥

सुपुष्टां रूपसामर्थीं लभते सोऽन्यजन्मनि ।

सौरपुराणे ।

चामरं तालवन्तश्च श्वेतच्छत्रञ्च दर्पणं ।

दत्त्वा पितृणामेतानि भूमिपालो भवेदिह ॥

प्रभामखण्डे ।

केशप्रसाधनीं रम्यां दद्यात् कङ्कतिकान्तु यः ।

आदर्शं निर्मलञ्चैव पूर्णचन्द्रसमाकृतिं ।

आद्धुकाले प्रसन्नात्मा तस्य स्वर्गेऽक्षया गतिः ॥

गजदन्तनिर्मितं केशसंस्कारसाधनं 'कङ्कतिका' ।

वाराहपुराणे ।

चामरीधेनुलाङ्गूलश्वेतवालसमुद्भवं ।

चामीकरविचित्रेण तथा दण्डेन निर्मितं ॥

पितृभ्यश्चामरं दत्त्वा स्वर्गे स्त्रीभिस्तु वीज्यते ।

तदेव कृष्णवर्णन्तु दत्त्वा भूमिपतिर्भवेत् ॥

मयूरपिच्छनिर्माणं हेमदण्डन्तु चामरं ।

प्रतिपाद्य पितृभ्यस्तु राजराजोऽभिजायते ॥

बालैर्दीर्घैरतिश्वैतैरश्ववालधिसम्भवैः ।

निर्मितं चामरं आद्धे दत्त्वा माण्डलिको भवेत् ॥

कृष्णाश्ववालरचितं चामरं यस्तु यच्छति ।

सोऽपि पुण्ड्रेन तेनेह धनी भवति धर्मभाक् ॥

कूर्मपुराणे ।

द्विजेभ्यश्चामरं दद्यात् स्थापयेद्दामरालये ।

पितृनुद्दिश्य यस्तु पितरः सर्वकामदाः ॥

वायुपुराणे ।

व्यजनं तालवृन्तञ्च दत्त्वा विप्राय संकृतं ।

प्राप्नुयात् स्पर्शयुक्तानि सुगन्धौनि मृदूनि च ॥

‘तालवृन्तं’ वस्त्रव्यजनं ।

चमत्कारखण्डे ।

नानाकषायधौतेन निर्मितं मृदुचर्मणा ।

चित्ररागैरनेकैश्च स्वर्णदण्डेन शोभितम् ॥

दन्तिदन्तमयेनापि दण्डेन सुविराजितं ।

व्यजनं ये प्रयच्छन्ति ते वै गत्वाभरावतीं ।

नारीभिरभिवीज्यन्ते नित्यं सत्कङ्कणैः करैः ॥

मयूरपिच्छघटितं व्यजनं यः प्रयच्छति ।

पितृभ्यः सोऽपि देहान्ते स्कन्दलोके महीयते ॥

रचितं बालकेनाथ यद्वोशीरेण निर्मितं ।

प्रदाय व्यजनं आद्धे मनस्तापं न विन्दति ॥

वेत्रपट्टेन रचितं वस्त्रैरन्यैरथापि वा ।

प्रयच्छेत्तालवृन्तं यः स भूपालो न संशयः ॥

तालीदलैर्विरचितं कृतं भूर्जलचाथ वा ।

प्रदाय व्यजनं आद्धे महदारोग्यमश्नुते ॥

कृतञ्च विदलच्छेदैः सुसूक्ष्मैश्चैव गुम्फितं ।

दत्त्वा पितृभ्यो व्यजनमनन्तं सुखमश्नुते ॥

गारुडपुराणे ।

समर्थं दर्पणं भक्त्या पितृभ्यः पितृकर्मणि ।

भुवि प्रकाशो भवति यशोभिरभिपूजितः ॥

भविव्यतपुराणे ।

दर्पणं कलधौतेन निर्मलेन सुनिर्मितं ।
 प्रतिपाद्य पितृभ्यो वै लोकं चान्द्रमसं व्रजेत् ॥
 विमलेनापि कांक्षेन पञ्चाशत्पलिकेन तु ।
 कल्पितं दर्पणं दत्त्वा तेजस्वी जायते ध्रुवम् ॥
 त्रिंशत्पलेन कांक्षेन कृतमादर्शमण्डलं ।
 पञ्चविंशतिजं वापि दत्त्वा वै कान्तिमान् भवेत् ॥
 यो दर्पणं विरचितं कांक्षेन दशभिः पलैः ।
 प्रतिपादयते सोऽपि लभते चक्षुरुत्तमं ॥

स्कन्दपुराणे ।

केशप्रसाधनं दत्त्वा करिदन्तविनिर्मितं ।
 पितृकर्मणि धर्मात्मा सोऽश्विनोर्लोकमश्रुते ॥
 तालस्य नालिकेरस्य वेणोर्वेचस्य वा पुनः ।
 शलाकाभिर्विरचितं दत्त्वा केशप्रसाधनं ।
 सुभगस्य सुवेशस्य निश्चितं जायते नरः ॥
 दारुणा निर्मितं दत्त्वा केशसंस्कारसाधनं ।
 प्राप्नोति सुन्दरान् केशान् दौर्धमायुश्च विन्दति ॥
 वराहरोमरचितां श्मश्रुवैद्यकारिणीं ।
 पितृभ्यः कूर्चिकां दत्त्वा सुहृदः सुभगोभवेत् ॥
 इति चामरव्यजन-दर्पण-केशप्रसाधननिरूपणम् ।
 अथान्न-मधु-फल-पात्र-पात्राधार-पतद्गृह-तान्मूल-तत्पात्राणि ।
 आहुमधिकृत्य ब्रह्मवैवर्ते ।

तरुणादित्यमङ्गाशं विमानं सार्वकामिकं ।
 अन्नदो लभते तिस्रः कन्याकोट्यस्तथैव च ॥
 अन्नदानात्परं दानं विद्यते नेह किञ्चन ।
 अन्नाद्भूतानि जायन्ते जीवन्ति च न संशयः ॥
 जीवदानात्परं दानं न किञ्चिदिह विद्यते ।
 अन्नाज्जीवति त्रैलोक्यं तेन तत्परमं भवेत् ॥
 अन्नाम्नोकाः प्रतिष्ठन्ते लोकदानस्य तत्फलं ।
 अन्नं प्रजापतिः सान्नात्तेन सर्वमिदं ततं ।
 तस्मादन्नममं दानं न भूतं न भविष्यति ॥

मार्कण्डेयपुराणे ।

वज्रप्रकाराण्यन्नानि मृष्टानि च मृदूनि च ।
 फलानि चैव स्वादूनि यथाकालोद्भवानि च ॥
 निवेदयेत्पितृभ्यो यः समृत्य स्वयमादरात् ।
 स पितॄणां प्रसादेन ब्रह्मसायुज्यमश्नुते ॥

नारदीयपुराणे ।

भक्ष्यं भोज्यञ्च लेह्यञ्च पेयञ्चोष्यं तथैव च ।
 पञ्चप्रकारं ह्यन्नं द्रव्यगन्धरसान्वितं ॥
 द्राक्षाकदलनारङ्गमहकारादिकानि च ।
 वर्ण-गन्ध-रस-स्पर्शसम्यन्नानि फलान्यपि ।
 समर्पयेच्चाद्रुकाले मन्त्रजिह्वेषु यवतः ॥
 तेन तृप्तिं परां यान्ति पितरः सपितामहाः ।
 कामानस्मै प्रयच्छन्ति दुर्लभानन्यकर्मणः ॥

यस्तु भोजनपात्राणि पिबभ्यः प्रतिपादयेत् !
 सौवर्ण-राजतादौनि तथा कांस्यमयान्पि ।
 स पुमान् पात्रतामेति सर्वासामपि सम्पदाम् ॥
 धात्वादिनिर्मिता भुक्तिपात्राधारास्त्रिपादिकाः ।
 उत्सृज्य स्वपिबप्रीत्यै प्रापयेद्ब्राह्मणालयं ।
 स ज्ञातीनामशेषाणामाधारत्वं प्रपद्यते ॥
 पतद्ग्रहं धातुमयं धौवनाचमनादिषु ।
 उपयुक्तं श्राद्धकाले पिबभ्यः परिकल्प्य तु ।
 द्विजस्य भवने स्थाप्य श्रियमाप्नोति पुष्कलां ॥

वज्रपुराणे ।

अन्नं ब्रह्म समुद्दिष्टमखिलैः श्रुतिपारगैः ।
 तच्च भूरिगुणोपेतं देवलोकैऽपि दुर्लभं ॥
 तत्पिबणामतिप्रीत्या यः प्रयच्छति भूरिशः ।
 अशेषकेशनिर्मुक्तः स याति ब्रह्म शाश्वतं ॥
 ताम्बूलं यो ददातीह शूचिकर्पूरसंयुतं ।
 ऐश्वर्यं सोऽतिविपुलं परत्रेह च विन्दति ॥
 यस्मूर्णपर्णपूगादिस्थापनार्थानि कृत्स्नशः ।
 दद्यात्ताम्बूलपात्राणि पूगाद्यैः पूरितानि च ॥
 तथा कर्पूरभाण्डञ्च कर्पूरेणाभिपूरितं ।
 दिशं वर्षसहस्रं हि भुङ्क्ते भोगान् भुवि स्थितः ॥

पद्मपुराणे ।

अन्नं हि प्राणिनां प्राणाः अन्नमेवामृतं दिवि ।

अन्नदः प्राणदः प्रोक्तो ह्यन्नदोऽमृतदस्तथा ॥
 तस्मात्पुत्रेण कर्त्तव्यं पित्र्यं भूरिभोजनं ।
 भूर्यन्नदाता पुरुषो न मन्तव्यो हि मानुषः ।
 तस्य निर्दग्धपापस्य निवासो वैष्णवे पुरे ॥
 फलानि च सुगन्धौनि पक्वानि मधुराणि च ।
 मृद्वीकादीनि यो दद्यात् पितृभ्यः प्रणयान्वितः ।
 स स्वर्गे नन्दनोद्यानफलपीयूषभाग्भवेत् ॥
 उत्कृष्टैः क्रमुकैश्चैव नागवल्लीदलैरपि ।
 कल्पितं घनसारादिसुगन्धिद्रव्यसंयुतं ।
 दत्त्वा पितृभ्यस्ताम्बूलमनन्तां लभते त्रियं ॥
 नान्नात् परतरं किञ्चित् प्राणिनां विद्यते प्रियं ।
 ताम्बूलाच्च परं नास्ति भोगेषु प्रवरं यतः ॥
 तेनैतदुभयं देयं पितॄणां तृप्तिमिच्छता ।
 आरोग्यमन्नदो याति भोगी ताम्बूलदो भवेत् ॥

प्रभासखण्डे ।

जाम्बूनदमयं दिव्यं विमानं सूर्यसन्निभं ।
 दिव्याप्सरोभिः सङ्कीर्णमन्नदो लभतेऽन्नयं ॥

भगवतीपुराणे ॥

अन्नं हि प्राणिनां प्राणाः सुप्रसिद्धमिदं वचः ।
 तस्मादन्नप्रदो यस्तु प्राणानेव ददाति सः ॥
 तस्मादन्नं प्रदातव्यं पितॄणामपि भूरिशः ।
 आरोग्यमन्नदो याति दौर्धमायुश्च विन्दति ॥

मह्याद्रिखण्डे ।

ओषधीनां हि सर्वासां परमो वै रसो मधु ।
 सर्वान्नानामयं सारो विश्रुतो मधुसंज्ञया ॥
 देवानाञ्च पितॄणाञ्च तदेतदतिवत्तमं ।
 अतः श्राद्धं न कर्त्तव्यं यत्किञ्चिन्मधुना विना ॥
 मधुना रहिते श्राद्धे निराशाः पितरो गताः ।
 देवाश्च पितरश्चैव मधुना तर्पिता भुवम् ॥
 सुधारसेन दृष्यन्ति यावदाभूतसंभवम् ।
 कथञ्चिद्यदि विप्रेभ्यः प्रदत्तं भोजने मधु ।
 पिण्डास्तु नैव दातव्याः कदाचिन्मधुना विना ॥
 भुतेन मधुमर्पिभ्यो यैर्दत्ताः पायसेन वै ।
 पिण्डाः पितॄभ्यस्ते पैत्रात् समुत्तीर्णा च्छणार्णवात् ॥
 यैर्वा मघात्रयोदृष्टां मधुना पायसेन च ।
 विहितः पिण्डनिर्वापः कृतकृत्यास्तु ते नराः ॥
 अन्नाद्यैर्मधुसंपृक्तैः सक्तुभिर्वा मधुभुतैः ।
 यैर्निरूप्ता नरैः पिण्डा गयाशीर्षे महात्मभिः ॥
 कल्पकोटिशतं सायं नानाभोगसमन्विताः ।
 ते स्त्रीयैः पूर्वजैः सार्द्धं ब्रह्मलोके निवासिनः ॥
 मधु मध्विति वै श्राद्धे त्रिःसमुच्चरितं वचः ।
 आवणान्मधुनाश्लैः पितरः स्युः सुतर्पिताः ॥
 अतोऽयं मधु शंसन्ति धर्मज्ञाः श्राद्धकर्मणि ।
 सौवर्णं राजतं वापि कांक्षेनाप्यथ निर्मितं ॥

शक्त्वा भोजनपाचन्तु विशालञ्चातिनिर्मलं ।
घृतादिपात्रैर्लघुभिर्युतं स्वर्णादिसम्भवैः ॥
हेमादिधातुसंभृते स्थितमाधारयन्त्रके ।
पतद्ग्रहाभिधानेन मलपात्रेण चान्वितम् ॥
यो ददाति द्विजाद्येभ्यः पितृणामिदमस्त्विति ।
सुचिरं स दिवि स्थित्वा सप्ताङ्भवति भूतले ॥

वायुपुराणे ।

पात्रं वै तैजसं दद्यान्मनोज्ञं आहुभोजिनां ।
पात्रं भवति कामानां विद्यानाञ्च धनस्य च ॥
राजतं काञ्चनञ्चैव दद्याच्छ्राद्धेषु यः पुमान् ।
दत्त्वा स लभते दानात् प्राकाम्यं धनमेव च ॥
रौप्यं रजतयुक्तं वा पितृणां पात्रमुच्यते ।
पितृनेतेन दानेन सत्पुत्रास्तारयन्त्युत ॥
लवणेन तु पूर्णानि आहुं पात्राणि दापयेत् ।
रसाः समुपतिष्ठन्ति भक्ष्यं सौभाग्यमेव च ॥
तिलपूर्णानि यो दद्यात्पात्राणीह द्विजान्मनां ।
तिले तिले निष्कशतं स ददाति न संशयः ॥

ब्रह्मवैवर्ते ।

सुरभिद्रव्यतैलैस्तु गन्धवद्भिस्तथैव च ।
पूरयित्वा तु पात्राणि आहुं सत्कृत्य दापयेत् ॥
गन्धवद्वा महानद्यः सुखानि विविधानि च ।
दातारमुपतिष्ठन्ति युवत्यश्च पतिव्रताः ॥

नरसिंहपुराणे ।

फलानि कदलादीनि पितृणां यः प्रयच्छति ।

पितृभक्तस्य लोकेऽस्मिन् सफलं तस्य जीवितम् ॥

ब्रह्माण्डपुराणे ।

वृक्षैर्मनोहरफलैर्लताभिश्च समाकुलान् ।

आरामान् ये प्रयच्छन्ति पितृभ्यो जलपूर्वकं ।

ते चक्रवर्त्तिनो भूत्वा प्रशासन्ति वसुन्धरां ॥

ये पुष्पवाटिकां वापि वृक्षैः कतिपयैर्युतां ।

प्रयच्छन्ति पितृभ्यस्ते भूमिपाला न संशयः ॥

येऽप्येकं फलितं वृक्षं लतामण्डपमेव वा ।

प्रयच्छन्ति पितृप्रीत्यै ब्राह्मणानां महात्मनां ।

वज्रपुत्रा वज्रधनास्ते दृश्यन्ते महीतले ॥

ये तु क्रीत्वाथ लब्ध्वा वा फलान्यादाय भक्तिः ।

पितृणां सम्प्रयच्छन्ति धनिनस्तेऽपि निश्चितम् ॥

स्कन्दपुराणे ।

ये तु पूगद्रुमान् भक्ष्यान् ताम्बूलौमण्डपानपि ।

पितृभ्यो ददते तेषामप्सरोभिः सह स्थितिः ॥

पूर्णं क्रमुकपालीभिः क्रमुकावापभाजनं ।

पूगविच्छेदनिर्यन्त्रैर्युतं कालायसोद्भवैः ॥

पर्णस्थापनपात्रञ्च पूर्णं पर्णैः समुज्ज्वलैः ।

तथा कर्पूरपात्रं चेत्येवमादीनि कत्तशः ।

समाहृत्य द्विजायेभ्यः श्राद्धेषु प्रतिपादयेत् ॥

ताम्बूलग्रहणार्थञ्च द्रव्यं संवत्सरोचितं ।

पूर्णे संवत्सरे भूयः सर्वमेव प्रदापयेत् ॥

एवं यः कुरुते तस्य पितरः प्रीतमानसाः ।

आयुः प्रजां धनं तस्मै प्रयच्छन्ते सुखानि च ॥

इत्यन्न-मधु-फल-पात्र-पात्राधार-पतद्ग्रह-ताम्बूल-तत्पात्रनिरूपणं ।

अथ हिरण्यालङ्कार-यानानि ।

नन्दिपुराणे ।

सर्वेषामपि दानानां हिरण्यमधिकं स्मृतं ।

प्रभवन्ति हि सर्वेऽपि पदार्थान्तु हिरण्यतः ॥

अतो हिरण्यं दातव्यं पितृणान्तु विशेषतः ।

अतः संपूज्य गन्धाद्यैर्वस्त्राद्यैरभिपूज्य च ॥

हिरण्यं सम्प्रदातव्यमिदमस्मै स्वधेति हि ।

दक्षिणादौ तु रजतं पित्रे कर्मणि श्रस्यते ॥

अलङ्काराः प्रदातव्या यथाशक्ति हिरण्यमयाः ।

केयूर-हार-कटक-मुद्रिका-कुण्डलादयः ॥

स्त्रीश्राद्धेषु प्रदेयाः स्युरलङ्कारान्तु योषितां ।

मञ्जौरमेखलादामकर्णिकाकङ्कणादयः ॥

हारमाणिक्यवैदूर्यमुक्तागारुत्मतादिभिः ।

रत्नैर्विरचिताः स्वच्छैरलङ्कारा मनोहराः ।

पितृभ्यः सम्प्रदातव्या निजवित्तानुरूपतः ॥

यानानि शिविका-गन्त्री-तुरङ्गादीनि यत्रतः ।

श्राद्धे देयानि विदुषा स्वसामर्थ्यानुसारतः ॥

अन्नानि च विचित्राणि स्वादूनि सलिलानि च ।

दातव्यानि यथाकामं पितृभ्योदयता सदा ॥

एवं यः कुरुते आद्धे अद्धया धार्मिकोत्तमः ।

प्रचीणाशेषपापस्य तस्य संशुद्धचेतसः ।

विच्छिन्नक्लेशजालस्य^(१) मुक्तिरेवामलं फलं ॥

आदित्यपुराणे ।

हिरण्यममृतं साक्षादेवरूपमिति श्रुतिः ।

हिरण्यदाता आद्धे स्वात् पितृणाममृतप्रदः ॥

अतो हिरण्यं दातव्यं पितृणां प्रीतये सदा ।

रजतं वा यथाशक्ति तेषां तदतिवस्रभं ॥

पितृन् संपूज्य चाच्छाद्य हिरण्यं प्रददाति यः ।

तुलादानसमं पुण्यं लभते नात्र संशयः ॥

रजतस्य प्रदानेन गोसहस्रफलं लभेत् ।

दक्षिणार्थं पृथग्देयं स्वर्णं रूप्यमथापि वा ।

तेनास्य वर्द्धते लक्ष्मीरायुर्दीर्घञ्च विन्दति ॥

वायुपुराणे ।

रजतस्य कथा वापि दर्शनं दानमेव च ।

विशेषादक्षयं स्वर्गं राजतं दानमुच्यते ॥

भविष्यपुराणे ।

यो ददाति सुवर्णं वै रूप्यं वा पितृपूजकः ।

(१) विच्छिन्न-क्लेशजातस्येति ख० ।

तस्य दिव्यायुतं पूर्णं निवासः काञ्चनाचले^(१) ॥
 ददाति रजतं वापि यः पितृणां महामतिः ।
 तस्यापि वर्द्धते वंशः पितृणां हि प्रसादतः ॥
 अलङ्कारांस्तयानर्घान् पितृणां भक्तिपूर्वकं ।
 यो ददाति महाभागः सुरस्त्रीणां सुवक्त्रभः ॥
 जाम्बूनदेन शुद्धेन यः कृत्वा भूषणानि वै ।
 प्रयच्छति द्विजाय्येभ्यः आद्रुकाले विगुडुधौ
 यशोभागी वज्रधनः स नरो जायते भृशं ॥
 अलङ्कारान् कृतान् दद्याद्यस्तु रत्नैर्महाधनैः ।
 स भूमिपालो भवति सर्वसामन्तवन्दितः ।
 ततः काले वज्रतरे विष्णोः सालोक्यमाप्नुयात् ॥

गारुडपुराणे ।

अलङ्कारं महामुख्यं पितृभ्यो यः प्रयच्छति ।
 तस्य पुण्यवतः पुण्यं गण्यते केन सत्तम ॥
 यस्तु यानानि रम्याणि सुखहेतूनि वाहने ।
 दद्यात् पितृभ्यस्तस्य स्वादिमानैश्वर्यमद्भुतं ॥

स्कन्दपुराणे ।

मूर्ध्नालङ्करणं दत्त्वा आद्रे वज्रधनोचितं ।
 मूर्ध्नाभिषिक्तो भवति पृथिव्यां नात्र संग्रयः ॥
 कर्णभूषणदानेन निश्चितं स्याद्वज्रश्रुतः ।
 कण्ठालङ्कृतिदाता तु वाग्मी स्यान्मधुरस्वरः ॥

मेधावी जायते विद्वान् दत्तैर्हृदयभूषणैः ।
 जायते वाञ्छभूषाभिः प्रदत्ताभिर्महावलः ॥
 हस्तालङ्करणं दत्त्वा दाता भवति विश्रुतः ।
 स विश्ववन्द्यो भवति यो दद्यात् पादभूषणं ॥
 स्वर्गच्युतानामेतानि फलान्युक्तानि स्मरिभिः ।
 पितृभूषणदानस्य स्वर्गो मुख्यतमं फलं ।
 राजैर्भूषणैर्दत्तैर्न सुक्तिरपि दुर्लभा ॥

ब्रह्मपुराणे ।

यद्यदिष्टं विशिष्टञ्च तत्तद्देयं पितृन् प्रति ।
 तत्राप्यन्नं जलं वस्त्रं भूषणानि विशेषतः ।
 यानान्यपि प्रदेयानि पितृणां परितुष्टये ॥

मत्स्यपुराणे ।

आद्वे वासांसि देयानि शयनान्यासनानि च ।
 दातव्यानीह विदुषा यानानि तु विशेषतः ॥

पद्मपुराणे ।

सुदुर्गमाः प्रसीतानां पत्न्याः पारलौकिकाः ।
 यानदानादृते ते वै न शक्यन्ते विलङ्घितुं ।
 अतो यानानि देयानि पितृभ्यो वंशजन्मभिः ॥

विष्णुधर्मोत्तरे ।

शिविकां यः प्रपञ्चेत्तु सर्वोपकरणैर्युतां ।
 दोलावाहनकर्म्मभ्यो वृत्तिं संवत्सरोचितां ॥
 वर्षपर्याप्तमशनं कुटुम्बार्थं द्विजस्य तु ।

कृत्रप्रदानमप्येवं कर्त्तव्यं पितृकर्मणि ॥
 भूयोऽपि सर्वं दातव्यं वर्षान्ते पितृतृष्टये ।
 प्रतिवर्षं सकृदपि य एवं कुरुते नरः ।
 वैमानिकत्वं प्राप्तस्य तस्याष्टत्तिर्न विद्यते ॥
 यस्तु चित्रगतिं दद्यात् तुरगं लवणान्वितं ।
 आद्धेषु तस्य देहान्ते सूर्यलोकेऽक्षया स्थितिः ॥

चमत्कारखण्डे ।

दद्यान्मतङ्गजं यस्तु युवानं चारुलवणं ।
 स लोके लोकपालानामेकैकमयुतं वसेत् ॥
 तेजस्विनं चारुगतिं लक्षणे यस्तुरङ्गमं ।
 दद्यात् पितृभ्यो विजयः तस्याप्रतिहतो भुवि ॥
 रथं ददाति यो रथं युग्मैर्युक्तं तुरङ्गमैः ।
 उवभिर्वा महाकायैस्तरुणैः सर्वलक्षणेः ।
 माहाद्वेषु कुत्रापि न तस्य स्थात्पराजयः ॥
 गन्त्रीं वा शकटं वापि लौहचक्राक्षकूवरां ।
 दत्त्वा पितृणां प्राप्नोति धनर्द्धिमतिभूयसीं ॥

ब्रह्मवैवर्त्त ।

आद्धे सम्मोदते दत्तैः स्यन्दनैस्तु सुखावहैः ।
 राजभिः पूज्यते वापि धनधान्यैश्च वर्द्धते ॥
 इति हिरण्यालङ्कार-याननिरूपणम् ।
 अथ गो-महिषी-बलीवर्द्धांशदयः ।

मत्स्यपुराणे ।

आद्धे गावो महिव्यस्य बलीवर्दास्तथैव च ।

प्रदातव्या महोद्गास्य यच्चान्यदस्तु शोभनं ॥

पद्मपुराणे ।

गो-महिव्यादयो देव्याः पदार्थाः आद्धकर्माणि ।

प्रीतिः आद्धेषु कर्त्तव्या पितृणां सार्वकामिकी ॥

नानापदार्थैर्यः आद्धे पितृंस्तु परितोषयेत् ।

पदार्थास्तस्य सर्वेऽपि नित्यं गृहमुपासते ॥

वृहद्विष्णुपुराणे ।

तरुणीं सुखसन्दोह्यां जीववत्सां पयस्विनीं ।

ददाति धेनुं विप्रेभ्यः तुष्टिमुद्दिश्य पैतृकीं ।

यस्तस्य सा दिविष्ठस्य सर्वकामदुघा भवेत् ॥

सुशीलां लक्ष्णवतीं सवत्सां वज्रदोहनां ।

दत्त्वा पितृभ्यः कपिलां घण्टाचामरभूषितां ॥

सुञ्जवल्काद् यथेषीका पृथग्भवति निर्मला ।

एवं स सर्वपापेभ्यः पृथग्भवति निर्मलः ॥

अयुतानां शतं सायं ब्रह्मलोके महीयते ।

ददाति यः सुमहिषीमव्यङ्गाङ्गीमकोपनां ।

भूरिचौरां गुणवतीं सापत्यां वज्रसर्पिषां ॥

चौरस्य सर्पिषो दध्नः परिपूर्णा दिवि हृदाः ।

पितृणामुपतिष्ठन्ते यावदाभूतमंशवम् ।

दातापि स्वर्गमाप्नोति वर्षाणामयुतानि षट् ॥

यस्तु धुर्यान् बलीवर्दान् पृथ्वीभारवहानपि ।

अविद्धनामिकान् दद्यादक्षुण्वृषणांस्तथा ॥
 वृषरूपः स्वयं धर्मस्तस्य मात्मानमौदति ।
 प्रसन्ने भगवत्यस्मिन् किं किं नाम न लभ्यते ॥
 क्रमेणकान् भारवहान् वज्रयोजनगामिनः ।
 येऽलङ्कृत्य प्रयच्छन्ति राजानस्ते न संशयः ॥
 अजास्रैवावयस्यैव महिषा भारवाहिनः ।
 पितृभ्यः सम्प्रदातव्याः सर्वपापक्षयार्थिना ॥

नारदीयपुराणे ।

दत्त्वा पितृभ्यः श्वेतां गां श्वेतद्वीपे महीयते ।
 प्रदाय धेनुं क्षणाङ्गीं यमलोकं न पश्यति ॥
 पीतवर्णान्तु गां दत्त्वा न शोचति कृताकृते ।
 प्रदाय रोहिणीं धेनुं सर्वं तरति दुष्कृतं ।
 नीलां तु सुरभीं दत्त्वा वंशच्छेदं न विन्दति ॥
 अन्येन येन केनापि धेनुं वर्णेन लक्षितां ।
 दत्त्वा पितृभ्यो जयति नाके सुखमनुत्तमं ॥
 बलीवर्दान् बलवतो यो ददाति धुरन्धरान् ।
 समग्रं भूमिदानस्य फलमाप्नोति मानवः ॥
 पृष्ठे वहन्ति ये भारमुत्ताणो वहनक्षमाः ।
 तान् प्रयच्छन् पितृणां तु धनाढ्यो जायते मृशं ॥

देवीपुराणे ।

महिषीं पुष्कलक्ष्मीं पितृभ्यः शस्तलक्षणां ।
 यः प्रयच्छति नाकेऽस्य सुधाधारा प्रवर्त्तते ॥

महिषं भारवोढारं यः पिहृणां निवेदयेत् ।

तस्य पुंसा भगवती महिषघ्नी प्रसीदति ॥

स्कन्दपुराणे ।

उद्यौर्वेगवहा यस्तु दद्यादुद्गानथापि वा ।

तस्य स्वर्गं प्रयातस्य गतिर्नैव विहन्यते ॥

पशूनजाविकादींश्च यस्तु आद्धे प्रयच्छति ।

प्रजया पशुभिश्चैव गृहं सुपरिपूर्यते ॥

इति गो-महिषी-वलीवर्दोद्गादिनिरूपणं ।

अथ भू-गृह-पुस्तकाभयानि ।

ब्रह्मपुराणे ।

यथाशक्त्या प्रदातव्या भूमिः आद्धे विपश्चिता ।

पिहृणां सम्प्रदे सा हि सर्व्वकामं प्रसूयते^(१) ॥

भूमिप्रदं हि पुरुषं प्राहुः सर्व्वप्रदं जनाः ।

सर्व्वप्रदः परे लोके सर्व्वान् कामान् समश्नुते ॥

कूर्मपुराणे ।

भूमिप्रदानेन समं दानमन्यत्^(२) न विद्यते ।

अतः पिहृणां दातव्या भूमिर्भूतिमभीप्सता ॥

भूमिदानेन पितरः सर्व्वान् कामानवाप्य वै ।

मोदन्ते ब्रह्मणा साङ्गं यावदाभूतसंप्रभं ॥

भगवतीपुराणे ।

(१) पिहृणां सम्प्रदेयानि भूमिदानानि यत्नत इति ग० ।

(२) दानं मर्त्ये न विद्यत इति ग० ।

भूमेर्भवन्ति धान्यानि भूमेर्वस्त्राणि चैव हि ।
 भूमेर्गावो महिष्यश्च वराश्चा वरवारणाः ॥
 उद्यानानि च रम्याणि नद्यः कृपाः सरांसि च ।
 आतपत्राणि यानानि शयनान्यासनानि च ॥
 अन्नपानानि हृद्यानि गन्धमाल्यानि चैव हि ।
 रूप्यञ्च कनकञ्चैव रत्नानि विविधानि च ॥
 अलङ्कारा मनोज्ञाश्च यचान्यत्सुखमाधनं ।
 प्रभवस्तस्य सर्वस्य भूमिरेव न संशयः ॥
 अतोऽयं पितृभक्तेन भूमिर्देया प्रयत्नतः ।
 पितृणामक्षयां तृप्तिमिच्छता सार्व्वकामिकीं ॥
 भूमिप्रदस्य पितरो वैरिञ्चं लोकमास्थिताः ।
 विचरन्ति विमानार्थैर्यथाकामप्रचारिभिः ॥
 भूमेर्दाता च पुरुषः प्रध्वस्ताशेषकल्मषः ।
 प्रयाति ब्रह्मसालोक्यं यद्गत्वा न निवर्त्तते ॥

गारुडपुराणे ।

य इच्छेदखिलैर्भागैः पितृंस्तर्पयितुं नरः ।
 भूमिस्तेन प्रदातव्या पितृनुद्दिश्य धीमता ॥
 भूमिदानान्नरः स्वर्गे क्रीडते शश्वतौः समाः ।
 कालक्षयादिहागत्य भूपतिः स्यात् प्रतापवान् ॥
 गृहाणि च विचित्राणि पितृभ्यो यः प्रयच्छति ।
 जाम्बूनदमयं दिव्यं यथाकामगमं शुभं ।
 सर्वसम्पत्समोपेतं विमानं सोऽधिरोहति ॥

पुस्तकान्यपि यः श्राद्धे पितृभ्यः प्रतिपादयेत् ।

अर्हणां लभते सोऽपि सभायां परमेष्ठिनः ॥

ब्रह्माण्डपुराणे ।

पितृन् भक्त्या समभ्यर्च्य भूमिं दद्यात् समाहितः ।

भूमिदानेन संतप्ता विदन्त्यान्ति न ते कश्चित् ॥

शमं वा खर्वटं वापि पितृभ्यः प्रददाति यः ।

शक्रस्य भवनं गत्वा यावदिन्द्रं स मोदते ॥

श्राद्धे ददाति यः चेन्नं दशलाङ्गुलसम्मितं ।

पञ्चलाङ्गुलिकं वापि यद्वा गोचर्ममाचक्रं ॥

अलाभे द्विहलं वापि हलमाचमयापि वा ।

लाङ्गुलैः सबलीवर्देर्योऽङ्ग-तोत्रादिसंयुतैः ॥

अन्यैश्चैवोपकरणैरञ्जुफालादिभिर्युतं ।

वाजपेयस्य यज्ञस्य स फलं प्राप्नुते नरः^(१) ।

काले स्वर्गात् परिभ्रष्टो भूपतिर्द्धार्मिको भवेत् ॥

जालीनामथवेत्तूणां यव-गोधूमयोरपि ।

माष-सुद्ग-तिलानाञ्च क्षेत्रसुत्पत्तिहेतु यत् ।

पितृणां तन्नरोदत्त्वा विष्णोः सायुज्यमाप्नुयात् ॥

पुनर्मनुष्यमायातो धनधान्यसमन्वितः ।

तेजसा यशसा युक्तो विद्वान् वाग्मी च जायते ॥

मृदं पक्वेष्टकचितं सुधाभिर्धवलौकृतं ।

मत्तवारणशोभात्वां गवाक्षद्वारभित्तिमत् ॥

(१) फलं सम्प्राप्यते नर इति ख० ।

अनेकभूमिसंयुक्तमेकभूमिकमेव वा ।
 पितृभ्यो यो ददातीह स याति ब्रह्मविष्टं ॥
 प्रामादा यत्र सौवर्णा नानामणिविभूषिताः ।
 तत्रासौ रमते नित्यं नृत्यवादित्रगायनैः ।
 दिव्यं वर्षायुतशतं तत्रैव परिवर्तते ॥
 दत्त्वा गृहं पितृभ्यस्तु तृणच्छन्नमथापि वा ।
 लभतेऽग्न्याणि वेष्मानि स्त्रीमन्ति धनवन्ति च ॥
 प्रामादान् केशवादीनां निर्माय सुमनोहरान् ।
 पित्रोः पितामहादिभ्यो यस्तु श्रेयः समर्पयेत् ॥
 वैकुण्ठादिषु लोकेषु स्वकौचैः पितृभिः सह ।
 मोदतेऽसौ महाभागो यावदिन्द्राश्चतुर्दश ॥
 पुस्तकानि सुवाच्यानि सच्छास्त्राणां ददाति यः ।
 ब्राह्मणानां कुले यच्चा जायतेऽसौ बज्रश्रुतः ॥

ब्रह्मवैवर्ते ।

आहुकाले गुणवतां विप्राणां समुपस्थिते ।
 दद्याच्छास्त्राणि धर्म्याणि स्रति मेधाञ्च विन्दति ॥

चमत्कारखण्डे ।

यः पुस्तकानि विप्राणां पित्रर्थं विनिवेदयेत् ।
 स विद्वान् जायते वाग्मी मेधावी च बज्रश्रुतः ॥
 पुस्तकानि पितृभ्यस्तु वेदान्तानां ददाति यः ।
 स ओत्रियान्वये^(१) भूत्वा जायते वेदवित्तमः ॥
 दत्त्वा व्याकरणं तु स्याच्छ्रुतं ब्रह्मविदां वरः ।

मीमांसायाः प्रदानेन सोमयाजी भवेन्नरः ॥
 प्रदाय न्यायशास्त्राणि भवेद्विद्वत्तमः पुमान् ।
 पुराणदाता भक्तः स्यात्पुराणपुरुषे हरौ ॥
 मन्वादिधर्मशास्त्राणां दानाद्भवति^(१) धार्मिकः ।
 कलाशास्त्रप्रदानेन कलासु कुशलो भवेत् ॥
 यः श्राद्धदिवसे विद्वान् प्राणिनामभयं ददेत् ।
 भयं न तस्य किञ्चित्स्यादिह लोके परत्र च ॥

शौरपुराणे ।

यद्यस्य भयमुत्पन्नं स्वतो वा परतोऽपि वा ।
 श्राद्धकर्मणि सम्प्राप्ते तत्तस्यापनयेत् सुधीः ॥
 राजतश्चौरतो वापि व्यालाच्च श्यापदादपि ।
 मञ्जातान्तु हरेद्भीतिं पितृकर्मणि शक्तिः ॥
 एकतः क्रतवः सर्वे सर्वस्ववरदक्षिणाः ।
 एकतो भयभीतस्य प्राणिनः प्राणरक्षणं ॥
 अतोऽयं सर्वकालेषु दद्यादभयदक्षिणां ।
 श्राद्धकाले विशेषेण स हि धर्मः परो मतः ॥
 यथा ह्यभयदानेन तुष्यन्ति प्रपितामहाः ।
 न तथा वस्त्र-पानान्न-रत्नालङ्कारकाञ्चनैः ॥
 एतस्मादभयं देयं श्राद्धकाले विजानता ।
 अभयस्य प्रदातारो भयं विन्दन्ति न कश्चित् ॥
 जन्म-मृत्युभयाभावादभयं मोक्ष उच्यते ।

मोक्षमेव नरो याति प्राणिनामभयप्रदः ॥

आहुतमधिकृत्य ब्रह्मवैवर्ते ।

जीवितस्य प्रदानाद्भि नान्यदानं विशिष्यते ।

तस्मात् सर्वप्रयत्नेन देयं प्राणाभिरक्षणं ॥

अहिंसा सर्वदेवत्यं पवित्रं सर्वपावनं ।

दानं हि प्राणिनामाहुतदानानां परमं बुधाः ॥

प्रभामखण्डे ।

यः आहुते ह्यभयं दद्यात् प्राणिनां जीवितैषिणां ।

अश्वदानमहस्त्रेण रथदानशतेन च ।

दन्तिनाञ्च सहस्त्रेण अभयं वै विशिष्यते ॥

यानि रत्नानि मेदिन्यां वाहनानि स्त्रियस्तथा ।

क्षिप्रं प्राप्नोति तत् सर्वं आहुतकालेऽभयं ददत् ॥

बन्धमोक्षन्तु^(१) यः कुर्यात् आहुतकाले तु मानवः ।

न तस्य गदितुं शक्यं सुकृतं साधुकर्मणः ॥

वामनपुराणे ।

बन्दीकृतास्तु ये केचित् स्वयं वा यदि वा परैः ।

येन केनाप्युपायेन यस्तान्मोचयते नरः ।

पितरस्तस्य गच्छन्ति शाश्वतं पदमव्ययं ॥

बन्दिनो मोचयेत्तस्मात् पितृकार्येषु यो नरः ।

स याति विष्णुमायुज्यं निरुक्तः कर्मबन्धनात् ॥

इति भूमि-गृह-पुस्तकाभयनिरूपणं ।

अथाञ्जनाभ्यञ्जन-सूत्राणि ।

ब्रह्मवैवर्ते ।

अञ्जनाभ्यञ्जने चैव पितृभ्यः प्रतिपादयेत् ।

सूत्रञ्चाभिनवं मृत्तं पिण्डानामुपरि न्यसेत् ॥

तत्र चैककुदं शस्त्रमञ्जनं पितृकर्मणि ।

तिलतैलोल्लावाद्दीपात् कज्जलं वापि यद्दृतं ॥

‘चिककुत्’ नीलपर्वतः, तत्र भवं ‘चैककुदं’ स्रोतोऽञ्जनाख्य-
नीलपर्वतशिलाचूर्णजमित्यर्थः ।

तिलतैलेन दातव्यं तथैवाभ्यञ्जनं बुधैः ।

जौमं कार्पासजं वापि पितृणां सूत्रमिष्यते ॥

अमावङ्क्ष तथाभ्यङ्क्षेत्यञ्जनादीनि दापयेत् ।

अमावेतत्त इत्येवं सूत्रञ्चापि निवेदयेत्^(१) ॥

इत्येवमञ्जनं दत्त्वा चतुष्मान् जायते नरः ।

अभ्यञ्जनप्रदानेन लभते रूपमुत्तमं ।

लभेद्वत्प्राणनन्तानि पिण्डसूत्रप्रदानतः ॥

वायुपुराणे ।

अञ्जनाभ्यञ्जने चैव पिण्डनिर्वपणे तथा ।

अश्वमेधफलेनैव सन्निभं मन्त्रपूर्वकं ।

क्रियाः सर्वा यथोद्दिष्टाः प्रयत्नेन समाचरेत् ॥

प्रभासखण्ड-वायुपुराणयोः ।

श्रेष्ठमाहुस्त्रिककुदमञ्जनं नित्यमेव च ।

दीपात् कृष्णतिलोद्भूततैलजाद्यच्च धारितं ॥

ब्रह्माण्डपुराणे ।

अपसव्यं पितृभ्यस्तु दद्यादञ्जनमुत्तमं ।

नामान्युच्चार्य सर्वेषां वस्तार्थं सूत्रमेव च ॥

पेषयित्वाञ्जनं सम्यक् वेद्या उत्तरतो बुधः ।

गृह्य तद्दर्भपिञ्जलैस्त्रिभिः कुर्याद्यथाविधि ॥

तथा ।

एकं पवित्रं हस्ते स्थात्पितृणान् सकृत्सकृत् ।

तैलं पात्रेण दातव्यं पिण्डेभ्योऽभ्यञ्जनं हि तत् ॥

तथा ।

लौमं सूत्रं नवं दद्याच्छणकापांसजं तथा ।

पत्रोर्णं पट्टसूत्रञ्च कौशेयञ्च विवर्जयेत् ॥

‘पत्रोर्णं’ घातकौशेयं ।

वर्जयेत्तु दशाः प्राज्ञो यद्येता हतवस्त्रजाः ।

न प्रीणन्ति तथैतान् हि दातुस्याप्यफलं भवेत् ॥

आपस्तम्बसूत्रे तु वस्त्रदशा अपि दातव्या इत्युक्तम् ।

एतानि वः पितरो वामांस्ततो नान्यत् पितरो मयोष्टेति वाम-
सोदशां हित्वा निदधात्यूर्णासुकां वा पूर्वं वयस्युत्तरायुषि स्वं लोमेति
‘ऊर्णासुकाः’ मेषलोमदशाः । ‘उत्तरे वयसि’ पञ्चाशद्वर्षेभ्य ऊर्द्धं ।
स्वं लोम उरःसम्भवमिति शेषः । “पञ्चाशत ऊर्द्धमुरोलोम यज-
मानस्य” इति शाखायनिवचनात् ।

कात्यायनसूत्रे ।

एतद् इत्यपास्यति सूत्राणि प्रतिपिण्डमूर्णादशा वा वयस्युत्तरे
यजमानलोमानि वेति ।

ब्रह्मपुराणे ।

दद्यात्कमेण वामांसि दशा वा श्वेतवल्गजाः ।

ततो वयसि बद्धे च स्वानि लोमान्यथापि वा ॥

क्षौमं सूत्रं नवं दद्याच्छाणं कार्पासमेव वा ।

पत्रोर्णनीलरक्ताक्तकौशेयानि विवर्जयेत् ॥

नागरखण्डे ।

सूत्रञ्च प्रतिपिण्डन्तु दद्यात्तेषु पृथक् पृथक् ।

अन्यन्तु सर्वपिण्डेषु सततं विनियोजयेत् ॥

न चुष्यति यथा तन्तुस्तथा तन्निक्षिपेच्छनैः ।

विरोधमाचरेत्तेषां चोटनाच्च परस्परं ॥

तच्च रक्तं प्रदातव्यं रागैर्वा कुङ्कुमेन वा ।

रक्तसूत्रविहीनं यत्तत्ते श्राद्धं भवेदिति ॥

ब्रह्मणैवं वरो दत्तः कथ्यभक्षाय रक्षसे ।

एवं ददाति यः सूत्रं सोऽक्षयां लभते श्रियं ॥

ब्रह्माण्डपुराणे ।

अञ्जनाभ्यञ्जने गन्धं सूत्रप्रणयनं तथा ।

कुशैः पुनर्भवेः कुर्वन् अश्वमेधफलं लभेत् ॥

इत्यञ्जनाभ्यञ्जन-सूत्रनिरूपणं ।

अथ प्रकौर्णिकम् ।

प्रभामखण्डे ।

लोके श्रेष्ठतमं सर्वमात्मनश्च प्रियं सदा ।

तत्तत् पितॄणां दातव्यं तदेवाचयमिच्छता ॥

वायुपुराण-ब्रह्माण्डपुराणयोः ।

गन्धैः पुष्पैस्तथा धूपैस्तथाहुतिभिरेव च ।

फलमूलनमस्कारैः पितॄणां प्रयतः शुचिः ।

पूजां कृत्वा दिजान् पश्चात् तर्पयेदन्नसम्पदा ॥

आहुकालेषु नियतं वायुभृताः पितामहाः ।

आविशन्ति दिजान् श्रेष्ठान् तस्मादेतद्ब्रवीमि ते ॥

कूर्मपुराणे ।

प्रदद्याद्गन्धमाख्यादि धूपादीनि च शक्तिः ।

तत्रैव पुराणे विश्वान् देवान् प्रति पितृवाक्यं ।

पुष्पैर्गन्धैस्तथान्नेन युष्मानयेर्चयिष्यति ।

अग्रे दत्त्वा तु युष्माकमस्माकं दास्यते पुनः ।

एवं कृते कृतं सम्यक् सर्वमेव भविष्यति ॥

वायुपुराणे ।

वल्लैरन्नप्रदानैश्च भक्ष्यपेयैस्तथैव च ।

गोभिरश्वैस्तथा गामैः पूजयेद्विजसत्तमान्^(१) ॥

भवन्ति पितरः प्रीताः पूजितेषु दिजातिषु ।

तस्मादनेन विधिना पूजयेत दिजान् सदा ॥

वाराहपुराणे ।

(१) सम्युजयेद्द्विजोत्तमानिति ख० ।

गन्धाः पुष्पाणि ताम्बूलधूपदीपाक्षतानि च ।

पितृकृत्ये प्रशस्तानि स्वादन्नं सलिलं हिमं ॥

एतानि अद्भुतोपेतः पितृभ्यो यो निवेदयेत् ।

स एव धर्मशीलो मे प्रियकारौ वसुन्धरे ॥

तथा ।

उपवेश्यासने शुभ्रं कृत्रं तत्र प्रकल्पयेत् ।

आवरणार्थञ्च तत् कृत्रं ब्राह्मणाय प्रदापयेत् ।

ततो वस्त्राणि रम्याणि सर्वाण्यभरणानि च ॥

विष्णुपुराणे पितृवाक्यं ।

रत्नवस्त्रमहायानं सर्वभोगादिकं वसु ।

विभवे सति विप्रेभ्यो योऽस्मानुद्दिश्य दास्यति ।

स भुक्त्वा निखिलान् भोगानन्ते स्वर्गं गमिष्यति ।

नरसिंहपुराणे ।

उपानच्छत्रवस्त्राणि भुक्तिपात्रं कमण्डलुं ।

शयनासनयानानि दर्पणव्यजनानि च ॥

अन्नं सुसंस्कृतं गन्धं ताम्बूलं दीपचामरं ।

पितृभ्यो यः प्रयच्छेत्तु अदधानो विमत्सरः ।

स शोकमोहौ तरति प्राप्य ज्ञानमनुत्तमं ॥

नन्दिपुराणे ।

अन्नोदके धूपदीपवस्त्रमाख्यानुलेपनं ।

गोमहिष्यस्य करभवलीवर्दादिकं तथा ॥

आदर्शव्यजनकृत्रशयनासनपादुकाः ।

शिविका रथगन्त्रीका मुखवामाश्च शोभनाः ॥
 मनोज्ञाः पटवामाश्च सुगन्धाश्चूर्णमुष्टयः ।
 अङ्गारधानिकाः श्रौते योगपट्टाश्च यष्टयः ॥
 कटिसूत्राणि शिख्यानि मेखलाश्चैव कम्बलाः ।
 यज्ञोपवीतं पौठानि कौपीनं कुण्डिकासु तथा ॥
 वस्तुन्येतान्यथान्यानि पितृणां प्रीतये बुधैः ।
 यथोपयोगं देयानि ब्राह्मणेभ्यो यथाविधि ॥
 एवं ददाति यो भक्त्या यथालाभं यथाधनं ।
 सोऽश्वमेधस्य यज्ञस्य फलं प्राप्नोति मानवः ॥

स्कन्दपुराणे ।

अलङ्कारान् वज्रविधान् काञ्चनेन विनिर्मितान् ।
 रत्नैर्विरचितांश्चापि सौमादीन्यंशुकान्यपि ॥
 कर्पूरागुरुकस्तुरीकुङ्कुमादीनि यान्यपि ।
 गन्धद्रव्याणि रम्याणि श्रीखण्डशकलान्यपि ॥
 कर्पूरादेश्च भाण्डानि ताम्बूलावपनं तथा ।
 दीपपात्रं धूपपात्रं तथा भोजनभाजनं ।
 भाजनाधारयन्त्राणि पतङ्गाहस्तथैव च ॥
 आन्दोलकान्मञ्चकांश्च मृदुला इमं तलिका ।
 कटाहास्ताम्रधातुस्त्यास्ताम्रजाः कलशास्तथा ॥
 चरुका दर्विका लौही भाण्डानि विविधानि च ।
 ताम्रादिधातुमभूताः गडूकाः करकास्तथा ॥
 भद्रपौठानि पौठानि गदिकाश्चासनानि च ।

वस्त्रपूर्णाश्च मञ्जूषा मनोज्ञाश्च विहङ्गिकाः ॥
 मीमांसादेश्च शास्त्रस्य पुस्तुकानि नवानि च ।
 सौधानि कमनीयानि वापीकूपादिकं तथा ॥
 ग्रामान् क्षेत्राणि केदारान् उद्यानान्यथ वाटिकाः ।
 वृक्षान् स्रतावितानानि पूगादिद्रुमवाटिकाः ॥
 शकटान् शोपकरणान् लाङ्गलानि च भूरिशः ।
 सुसलोलूखलं दात्रं शिला मन्थानमण्डकं ॥
 तथाञ्जनशलाकाश्च केशानाञ्च प्रसाधनं ।
 एतान् पदार्थानन्यांश्च चतुराश्रमकाङ्क्षितान् ॥
 आत्मनश्च प्रियान् दद्यात् पितृणां युक्तमानसः ।
 विभवस्थानुसारेण देशकालानुरूपतः ॥
 एतान् दद्यात्तु यः सम्यक् पदार्थान् भोगसाधनान् ।
 न तस्य दुर्लभं किञ्चिदिह लोके परत्र च ॥

रामायणे ।

समतीते दशाष्टे तु कृतशौचो विधानतः ।
 चक्रे द्वादशकं श्राद्धं त्रयोदशकमेव च ॥
 ततश्चोद्दिश्य पितरं ब्राह्मणेभ्यो ददौ धनं ।
 महाहर्षाणि च रत्नानि गाश्च वाहनमेव च ॥

अत्र भरत इति शेषः ।

ब्रह्मवैवर्ते ।

अतः परं प्रवक्ष्यामि दानानि सफलानि च ।
 तारणानि पितृणां वै स्वर्ग्याण्यात्मसुखानि च ॥

लोके श्रेष्ठतमं यच्च आत्मनश्चापि यत्प्रियं ।
 सर्वं पितृणां दातव्यं तेषामेवाग्निषोर्धिना ॥
 वापीसंक्रीडनं दत्त्वा महासन्नफलं लभेत् ।
 वनं पुष्पफलोपेतं दत्त्वा गोमेधमश्रुते ॥

तथा ।

दद्याद्यः शिशिरे वज्रिं वज्रकाष्ठं प्रयत्नतः ।
 कायाग्निदीप्तिप्राकाशं रूपं सौभाग्यमेति सः ॥
 इन्धनानि तु यो दद्याद्विजेभ्यः शिशिरागमे ।
 नित्यं जयति संयामे श्रिया युक्तश्च दीप्यते ॥

तथा ।

शरणं सर्वसम्पूर्णं सशय्यासनभोजनं ।
 आहुते दत्त्वा यतिभ्यस्तु नाकपृष्ठे महीयते ॥

‘शरणम्’ आवासः ।

मुक्तावैदूर्यवासांसि रत्नानि विविधानि च ।
 वाहनानि च दिव्यानि जायन्ते तस्य कोटिशः ॥
 गन्धर्वाप्सरसस्तच्च गायन्ते वादयन्ति च ।
 सुमहच्चलनप्रस्थं सर्वकामसमन्वितं ॥
 सूर्यचन्द्रप्रभन्दित्यं विभानं लभतेऽक्षयं ।
 अप्सरोभिः परिवृतं कामगन्तु मनोजवं ॥
 वसते स विमानाग्रे स्त्रियमानः समन्ततः ।
 दिव्यैः पुष्पैः प्रसिञ्चन्ति चूर्णमुष्टिभिरेव च ॥
 कन्यायुवत्यस्तामाञ्च ह्यसामरणनिखनैः ।

सुखिनस्ते विबुधन्ति सततं हि मनोरमैः ।
 अश्वदानसहस्रेण रथदानशतेन च ।
 दन्तिदानसहस्राच्च योगिष्वावसथो वरः ॥
 अश्वमेधसहस्रेण राजसूयशतेन च ।
 पुण्डरीकसहस्रेण योगिष्वावसथो वरः ॥

तथा ।

भोजनायासनं दत्त्वा अतिथिभ्यः कृताञ्जलिः ।
 सर्वयज्ञक्रतूनाञ्च फलं प्राप्नोत्यनुत्तमं ॥
 विप्रमत्युष्णमक्लिष्टं स्वादु दत्तम्बुधिते ।
 सव्यञ्जनं सदा स्निग्धं सत्कृत्य च प्रयत्नतः ॥
 प्रतिश्रयं सदा दद्यादतिथिभ्यः कृताञ्जलिः ।
 देवावासं प्रतिष्ठन्ति दिव्यातिथ्यैः सहस्रशः ॥
 सर्वाण्येतानि यो दद्यात् पृथिव्यामेकराड्भवेत् ।
 त्रिभिर्द्वाभ्यामथैकेन दानेन तु सुखी भवेत् ॥
 दानानि परमो धर्मः सद्भिः सत्कृत्य पूजितः ।
 त्रैलोक्यस्याधिपत्यं हि दानादेव ध्रुवं स्थितिः ॥
 राज्यभ्रष्टस्तु राजा स्यादधनः स्वोत्तमं धनं ।
 क्षीणायुर्लभते चायुः पित्रभक्तः सदा नरः ॥
 यान् कामान्मनसा चेच्छेत्तांस्तस्य पितरो ददुः ।
 यानि रत्नानि मेदिन्यां वाहनानि स्त्रियस्तथा ।
 विप्रमाप्नोति तत्सर्वं पितृभक्तस्तु मानवः ॥

महाभारते ।

अन्नपानाश्वगोवत्तृक्षत्रशय्यासनानि च ।
 प्रेतलोके प्रशस्तानि दानान्यष्टौ विशेषतः ॥
 दासीदासानलङ्कारान् भोगोपकरणानि च ।
 दत्त्वा पितृभ्यः प्राप्नोति साम्राज्यं नेह संशयः ॥

तथा ।

इत्युक्त्वा धर्मराजस्तु वासुदेवस्य धीमतः ।
 मातुलस्य च वड्डस्य रामादीनां तथैव च ।
 आह्वान्युद्दिश्य सर्वेषां चकार विधिवत्तदा ॥
 ददौ रत्नानि वामांसि ग्रामानश्चात्रयानपि ।
 स्त्रीश्चैव द्विजमुख्येभ्यस्तथा शतमहस्त्रशः ॥
 अलङ्कारांस्तथाश्वांश्च गांश्च काम्या वरस्त्रियः ।
 आदिश्वादिश्च विप्रेभ्यो ददौ स नृपसत्तम ॥
 द्रोणं मातृञ्च भौषञ्च सोमदत्तञ्च वाह्निकं ।
 दुर्योधनञ्च राजानं पुत्रांश्चैव पृथक् पृथक् ॥
 जयद्रथपुरोगांश्च सुहृदश्चैव सर्वशः ।
 आदिश्वादिश्च विप्रेभ्यो ददौ स नृपसत्तम ॥
 तथा स पुत्रपौत्राणां पितृणामात्मनस्तथा ।
 गान्धारस्य महातेजाः प्रददौ चौर्द्धदेहिके ॥

आहूमेवोपक्रम्य विष्णुधर्मात्तरे पितृगाथाः ।

अपि स्यात्स कुलेऽस्माकं कश्चित्पुरुषसत्तमः ।
 दद्यात्कृष्णाजिनं यो नः स्वर्णशृङ्गं विधानतः ॥
 अपि स्यात्स कुलेऽस्माकं कश्चित्पुरुषसत्तमः ।

प्रसूयमानां यो धेनुं दद्याद्ब्राह्मणपुङ्गवे ॥

अपि स्यात्स कुलेऽस्माकं कश्चित्पुरुषसत्तमः ।

कूपारामतडागानां वापीनां यश्च कारकः ॥

आह बौधायनः ।

वापौकूपतडागानि वृत्तानाराममेव च ।

शालीकुलेचकेदाराः समृद्धाः पुष्पवाटिकाः ॥

आह्वेषु दत्त्वा प्रयतः पितृनात्मानमेव च ।

उद्धरत्येनसो दुःखाद्यावदाभूतसंज्ञवं ॥

तदेवमेतेष्वभिहितेषु प्रदेयेषु यानि प्रदेयानि आहुप्रयोगान्त-
र्गतार्चनाङ्गभूतानि तानि तत्तत्पितृनामगोचरसङ्कीर्त्तनपूर्वकं पितृभ्य
एव देयानि । यानि पुनरन्यानि गोभृद्विरण्यकृष्णाजिनप्रभृतौनि
आहुकाले स्वपितृणां श्रेयःसिद्ध्यर्थं दानखण्डोक्तप्रकारेण ब्राह्मणेभ्यः
प्रदेयानि । तत्र निमित्तान्तरापेक्षा न कर्त्तव्या आहुमेवाधिकृत्य
तेषां विधानात् । तानि चैवं प्रदत्तानि पितृणामात्मनश्च विशिष्ट-
स्वर्गादिफलप्राप्त्यर्थं भवन्तीति ।

इति प्रकीर्णकं ।

अथ दक्षिणाद्रव्याणि ।

ब्रह्मपुराणे ।

यद्यदिष्टतमं लोके यच्चास्य दयितं गृहे ।

दक्षिणार्थन्तु तद्देयं तस्य तस्याक्षयार्थिना ॥

मत्स्यपुराणे ।

सतिलं नामगोत्रेण दद्याच्छक्त्याय दक्षिणां ।

गो-भू-हिरण्य-वासांसि यानानि शयनानि च ॥

दद्याद्यदिष्टं विप्राणामात्मनः पितुरेव वा ।

विन्नश्रायेन रहितः पितृभ्यः प्रीतिमाचरन् ॥

‘नामगोत्रेण’ सम्प्रदानस्यात्मनस्य नामगोत्रोच्चारणेन ।

नामगोत्रे समुच्चार्य सम्प्रदानस्य चात्मनः ।

सम्प्रदेयं प्रयच्छन्ति कन्यादाने तु पुंस्त्वयम् ॥

इति व्यासस्मरणात् ।

‘शक्त्या’ स्वशक्त्यनुसारेण, ‘पितृभ्यः प्रीतिमाचरन्’ पैत्रेण कर्मणा
पितृन् प्रीणयन् ।

आह जमदग्निः ।

सतिलं नामगोत्रेण दद्याच्छक्त्याय दक्षिणां ।

हिरण्य-धन-वासांसि धर्म्याणि शयनानि च ॥

वज्रपुराणे ।

भक्त्याय दक्षिणा देया आहुकर्मणि शक्तिः ।

यामान् चेचाण्यथारामान् विचित्राः पुष्पवाटिकाः ॥

वज्रभौमानि रम्याणि शयनानि गृहाणि च ।

सुवर्ण-रत्न-वासांसि रजतं भूषणानि च ॥

अनडुहो महिव्यश्च त्रिधिधान्यामनानि च ।

पादुका दामदाम्भीश्च कृत्र-व्यजन-चामरं ।

स्नाङ्गलान् शकटान् गन्त्रीर्गृहोपकरणानि च ॥

येन येनोपयोगोऽस्ति विप्राणामात्मनस्तथा ।

तत्तत्प्रदेयं आहुषु दक्षिणार्थं हितैषिणा ॥

यथा यथा हि गुणवद्द्रव्यं भूरि यथा यथा ।

जायते फलभूयस्त्वं आहूकर्तुस्तथा तथा ॥

वायुपुराणे ।

धेनुं आह्वेषु यो दद्यात् गृष्टिं कुम्भोपदोहनां ।

गावस्तमुपतिष्ठन्ति गवां पुष्टिश्च जायते ॥

शयनासनानि तथा भूमयो वाहनानि च ।

आह्वेष्वेतानि यो दद्यादश्वमेधफलं लभेत् ॥

सर्पिःपूर्णानि पात्राणि आह्वे सत्कृत्य दापयेत् ।

कुम्भादिदोहधेनूनां बङ्गीनां फलमश्नुते ।

यथेष्टां दक्षिणां दद्यात् पुण्डरीकफलं लभेत् ॥

‘पुण्डरीकः’ क्रतुविशेषः ।

रत्नमावसथं दत्त्वा राजसूयफलं लभेत् ।

कूपाराम-तडागानि क्षेत्रघोषगृहाणि च ।

गां दत्त्वा भोदते स्वर्गं नित्यमाचन्द्रतारकं ॥

स्वास्तीर्णं शयनं दत्त्वा आह्वे रत्नविभूषितं ।

पितरस्तस्य तुष्यन्ति स्वर्गं चानन्त्यमश्नुते ॥

ब्रह्माण्डपुराणे ।

सौवर्णरौप्यपात्राणि मनोज्ञानि शुभानि च ।

हस्त्यश्व-रथ-यानानि समृद्धानि गृहाणि च ।

उपानत्पादुकाञ्च चामराण्यजिनानि च ॥

यज्ञेषु दक्षिणा पुण्या चेति सञ्चिन्तयेत्तदा ।

दरिद्रोऽपि यथाशक्ति दद्याद्विप्रेषु दक्षिणां ॥

सैवेयमिति बुद्धिः कार्येत्यर्थः ।

सौरपुराणे ।

वङ्गीभिर्दक्षिणाभिर्यः आद्धे प्रीणयति द्विजान् ।

स पितृणां प्रसादेन याति स्वर्गमनन्तकं ॥

अशक्तस्तु यथाशक्त्या आद्धे दद्यान्तु दक्षिणां ।

अदक्षिणन्तु यच्छ्राद्धं द्वियते तद्धि राक्षसैः ॥

यज्ञोपवीतमथवा ह्यतिदारिद्र्यपीडितः ।

प्रदद्यादक्षिणार्थं वै तेन स्यात् कर्म सद्गुणं ॥

इति दक्षिणाद्रव्यनिरूपणम् ।

इति श्रीमहाराजाधिराज-श्रीमहादेवौय-समस्तकरणाधिपति-

पण्डित-श्रीहेमाद्रिविरचिते चतुर्वर्गचिन्तामणौ परिशेष-

खण्डे आङ्कल्पे आङ्गोपकरणं नाम

नवमोऽध्यायः ॥ ० ॥

अथ दशमोऽध्यायः ।



गणकगणमहस्रैरप्यशक्यो यदीयः

कलथितुमखिलानां राशिरुच्चैर्गुणानां ।

कृतसुकृतमष्टद्विः सोऽथ हेमाद्रिसुरिः

कथयति परिभाषां आद्धकर्मण्यशेषाम् ॥

अथ परिभाषा ।

तत्र सर्वशास्त्रोपसंहारः तदर्थमिदं चिन्त्यते । किंस्वित् शाखा-
कल्पसूत्रगृह्येषु यावद्धर्मकं आद्धमुक्तं तावन्मात्रमेव कर्त्तव्यम् उत
मन्वादिस्मृतिविहितसर्वधर्मोपसंहारेणेति । तत्र यदि तावन्मात्रधर्मकं
क्रियते तदा शाखाकल्पसूत्रगृह्येषु तावन्मात्रोपदेशार्थवानन्यथानर्थकः
स्यात् । ननु यदि स्मृतिविहितधर्मोपसंहारः क्रियते तदा स्मृतयोऽर्थवत्यः
अन्यथानर्थकाः स्युरिति समानन्यायतया स्मार्त्तधर्मकलापोपसंहारो-
ऽपि निरवद्यमासीदिति । न च प्रातिस्निकशाखाकल्पसूत्रगृह्यशून्यान्
पुरुषान् प्रति स्मृतयोऽर्थवत्यो भविष्यन्तीति वाच्यं । प्रातिस्निक-
शाखादिशून्यानां त्रैवर्णिकानामभावात् । न च शूद्रान् प्रत्यर्थवत्यो
भविष्यन्तीति वाच्यं । त्रैवर्णिकाधिकारिकोपनयनाध्ययनाग्निहोत्रा-
दिकर्मोपदेशप्रधानत्वात् स्मृतीनां त्रैवर्णिकान् प्रत्यपि तामामर्थवत्त्वेन
भाव्यम् । मैवं । कर्मविशेषे शूद्रान् प्रत्येवार्थवत्त्वं कल्प्याम । अथवा

त्रैवर्णिकान् प्रत्यपि बहुधर्मकश्राद्धान्तरोपदेशेनापयोगित्वं वर्णतां ।
अतः स्वशाखाकल्पसूत्रगृह्योक्तश्राद्धप्रयोगस्तावानेव कर्त्तव्यो न स्मार्त्त-
पदार्थप्रवेशेनातिरेच्यः । अतिरेच्यमानो हि प्रयोगविध्यभिमतौ
क्रमकालौ हितान्यावाप्तादयेत् । अतएव स्वशाखाकल्पसूत्रगृह्यो-
क्तश्राद्धप्रयोगः परशाखायुक्तपदार्थप्रवेशेन न बृंहणीयः ।

किञ्च । कल्पसूत्रगृह्याणामध्येदविशेषसम्बन्धित्वनियमालिङ्गलि-
ङ्गिनोऽस्यैकाग्र्यत्वात् कर्त्तव्यविशेषाश्रितेन कल्पसूत्रेण लिङ्गेन तदाश्रितैव
लिङ्गिनी अतिः कल्प्यते । अतः स्वशाखाकल्पसूत्रगृह्योक्तानां श्राद्धकर्मणां
व्यवस्थैव ।

किञ्च । शाखान्तरगृह्यान्तरादौ विधीयमानस्य पौनरुक्त्यादिदो-
षपरिहारस्याशक्यत्वाच्चर्मान्तरत्वे तदन्वितस्य धर्मजातस्यातिदेशमन्त-
रेण शाखान्तरीयकर्मसम्बन्धानुपपत्तौ सर्वोपसंहारो निष्प्रमाणकः ।
न चोपपदासम्भवेन व्यवस्थानुपपत्तिः । तत्तच्छाखागृह्याध्येतल्लक्ष-
णस्य तत्तच्छाखौयताभिमानित्वरूपस्य चोपपदस्य कर्त्तव्यविशेषकस्य
सम्भवात् । न च प्रतिविधिवाक्यमुपपदकल्पने गुर्वी कल्पनेति वाच्यं ।
सर्वानपि विधीनिदमादिना केनचित् सर्वनाम्ना परामृश्य युगपदुप-
पदान्वयस्य कल्प्यमानत्वात् ।

मैवं । परम्परागतस्वशाखापरित्यागेन शाखान्तराध्ययनकर्त्तापि हि
स्वकुलपरम्परागतशाखागृह्योक्तधर्मानेवानुतिष्ठति । द्वित्रिवेदाध्यायी
च वेदान्तरान्तर्गतं स्वशाखान्तरमधीयानोऽपि स्वशाखागृह्योक्तानेव
धर्मानाचरति । अनधीतवेदोऽपि श्राद्धादिकं कर्म कुर्वन् शाखावि-
शेषगृह्यविशेषोपदिष्टामेव सरणिमाश्रयत इति न तत्तच्छाखागृह्य-

ध्येतृत्वलक्षणमुपपदं यावदाचारमनुवर्त्तते तच्चाखीयत्वाभिमानोऽपि
 तच्चाखाध्येतृत्वभ्रम एव वाच्यः । न चासौ स्वशाखामधीतवतो-
 ऽनधीतवतो वा सम्भवति । प्रथमे तच्चाखाध्येतृत्वज्ञानस्य सत्यत्वात्,
 द्वितीये तादृशस्य ज्ञानस्यैवासम्भवात् । अतस्तयोः शाखागृह्या-
 चारविशेषानुसरणं नोपपद्येत । अन्यशाखाध्येतुरपि च वातादिदोष-
 वशोपजातशाखान्तराध्येतृत्वभ्रमस्य तच्चाखागृह्यानुसरणं प्रसज्येत ।
 दोषमन्तरेण समुत्पन्नभ्रमस्यायं नियम इति चेत् । न । कारण-
 मन्तरेण भ्रमस्यासम्भवात् । अथाहार्यारोपरूपभ्रमस्य दोषमन्तरे-
 णापि सम्भव इत्युच्यते । तर्हि तस्य सर्वत्र सम्भवादव्यवस्थैव प्राप्नोति ।
 गौणे च शाखान्तरीयत्वव्यपदेशे तस्य विद्यमानत्वात् परशाखागृह्यो-
 क्तविधिरहणप्रसङ्गः । अतः कर्तृविशेषणीभूतोपपदासम्भवात् सर्वशा-
 खाकल्पसूत्रगृह्यस्यत्याचारप्राप्तानां श्राद्धकर्मणां सर्वान् प्रति साधा-
 रण्यमेव न पुनर्यवस्येति । नैतदेवं । शाखाविशेषाध्येतृमन्ततिजत्वा-
 नपायात्तच्चाखीयत्वमस्यैव । अतः स्वशाखाकल्पसूत्रगृह्योक्तधर्ममाच-
 युक्तमेव श्राद्धं कर्तव्यं नाधिकस्मार्त्तपदार्थप्रवेशेन परशाखाकल्पसूत्र-
 गृह्योक्तपदार्थप्रवेशेन वातिरेच्यमिति स्थितं ।

अत्रोच्यते । अनन्यथासिद्धप्रत्यभिज्ञाबलादशेषशाखाप्रत्ययमेक-
 मेवाग्निहोत्रादिकर्मेति शाखान्तराधिकरणे स्थापितं “एकं वा
 संयोगरूपचोदनाख्याविशेषात्” । सर्वास्वपि शाखासु ज्योतिष्टोमा-
 दिकर्मणः संयोगरूपचोदनाख्यानमविशेषात् प्रत्यभिज्ञायमानस्यैकत्वं
 निश्चीयते । संयोगोऽत्र प्राधान्यात् फलसम्बन्धो विवक्षितः । रूपज्ञा-
 न्तरङ्गत्वात्कर्मस्वरूपनिरूपकत्वाच्च द्रव्यदेवता । चोदना च धात्वर्थ-

सहितभावनाविषयोविधिः । आख्या तु ज्योतिष्टोमादिनामधेयं ।
 एतदेव सूत्रं व्याचक्षाणाः प्राञ्जराचार्याः । “सर्वत्र प्रत्यभिज्ञानात्
 संज्ञारूपगुणादिभिः । एककर्मत्वविज्ञानं न शाखास्वपगच्छति” इति ।
 न चात्र किञ्चिद्भेदकं कारणमस्ति । शाखान्तरोक्तस्य भेदप्रयोजकत्वा-
 नवधारणात् । प्रकरणान्तर इव परस्परामन्निधानं भेदकमिति चेत् ।
 न । एकस्याध्येतुः शाखान्तराध्ययनाभावात् तत्प्रतिपाद्यमानज्योतिष्टो-
 मादिकर्मानुपलब्धे भेदावभावासम्भवात् । कुतः पुनरेकस्य शाखान्त-
 राध्ययनाभावः । इत्थं यथैवाहतिरेकस्यां व्यक्ता समाप्यते तथा
 स्वाध्यायत्वमेकैकस्यां शाखायान्ततश्च स्वाध्यायोऽध्येतव्य इत्यत्राधीतेन
 स्वाध्यायेन कर्मावबोधं भावयेदित्युक्तेः स्वाध्यायस्य कर्मावबोधनं प्रत्यु-
 पादीयमानत्वाद्विवर्त्तितैकसंख्येका शाखाध्येतव्येति गम्यते । कुतस्तर्हि
 वेदान्तराध्ययनमपि वेदानधीत्य वेदौ वेत्यादिवचनैरिति ब्रूमः ।

किञ्च । वेदान्तरे कर्मणः साकाङ्क्षत्वात्कर्मावबोधं प्रति वेदानां
 समुच्चये सत्येकस्य नैकवेदाध्ययनं । एकवेदान्तर्गते तु शाखान्तरेपि परि-
 पूर्णधर्मकं शाखान्तरनिरपेक्षमेव ज्योतिष्टोमादिकर्मावगम्यते । अतस्तु-
 ल्यकार्यत्वादेकवेदान्तर्गतैकशाखाध्ययननियमे शाखानां विकल्प इति ।

तदाञ्जराचार्याः । “स्वाध्यायग्रहणे नैका शाखा हि परिगृह्यते ।
 एकार्थानां विकल्पस्य कर्मैकत्वे भविष्यति” इति । ननु यद्येकस्यैकवेदान्त-
 र्गतानेकशाखाध्ययनाभावाच्चाखान्तरीयकर्माप्रतीतिस्तर्हि कुतः प्रत्य-
 भिज्ञापि भवेत् । अथ स्वयमनधीयमानेऽपि परैरधीयमाने शाखा-
 न्तरे समाकर्ण्यमाने तत्प्रतिपाद्यमानकर्मावगतिर्भवतीति प्रत्यभिज्ञा-
 पपद्यत इत्युच्यते तर्हि तथैव भेदावगतिरपि भविष्यति ।

उच्यते । कर्मस्वरूपगतविशेषाभावात् प्रत्यक्षभेदप्रतीत्यभावे नाम-
रूपाद्यविशेषनिबन्धनापरोक्षप्रत्यभिज्ञोत्पत्तौ परस्परसन्निधानप्रयुक्ता-
नुमानजन्यभेदप्रतीतेरुत्पत्तिप्रतिबन्धात् । अस्तु वा भेदबुद्ध्यभावस-
हकृतास्वरूपप्रतीतिरेवाभेदप्रमात्मकप्रत्यभिज्ञाकार्यकरत्वादप्रत्यभिज्ञैव
सती गौणौ प्रत्यभिज्ञा । गुणान्तरं तर्हि भेदकमस्तु । न । तस्मै-
कस्मिन्नेव कर्मणि विकल्पेनान्वयोपपत्तेः । ननुत्पत्तिवाक्यशिष्टे गुणे
सति गुणान्तरानवकाशाद्वाजिन इव गुणान्तरे कर्मभेद एव । मैवं ।
इयोरुत्पत्तिवाक्यशिष्टयोस्तुल्यबलत्वे सत्येकस्मिन् कर्मणि विकल्प-
सम्भवात् ।

ननु यदि सर्वासु शाखास्वेकमेव कर्म प्रतिपाद्यते तदा पुनरुक्त-
ताप्रसङ्गः । अतस्तत्परिहारार्थमभ्यासन्यायेन शाखान्तरे कर्मभेदो
वाच्यः । मैवं । यत्र तावन्मात्रार्थत्वेन पुनः श्रुतिः प्रयोजनशून्या
भवेत् तत्र भेदमापादयति । शाखान्तरे तु गुणान्तरार्थत्वेन प्रशंसा-
र्थत्वेन वा प्रयोजनवती सती न भेदं करोति । न चेयं पुनः श्रुतिः ।
यत आहः ।

एकशाखानिवद्धानां ज्ञायते हि पुनः श्रुतिः ।

कण्ठादिचरणानान्तु प्रतिशाखं सकृच्छ्रुतिः ॥

अत्रैकशाखाध्ययननियमाद्येनैकशाखागतमग्निहोत्रादि श्रुतं नामौ
शाखान्तरगतं शृणोति । कदाचित् परैरधीयमानं शाखान्तरगतं
शृण्वन्नपि च परप्रतिपत्त्यर्थमेवैतदित्यध्यवस्यति । अतः पुरुषा-
न्तरप्रतिपत्त्यर्थत्वाच्चाखान्तरस्य न पुनः श्रुतित्वं । अपि च शाखानां
युगपद्दृष्टेर्न पुनः श्रुतिकल्पना तर्हि तत्रैकशाखावत्कमेणाध्ययन-

स्थितिः । क्रमेणाध्ययने हि काचित्पुनः श्रुतित्वमापद्यमाना कर्म-
भेदं करोति । अत्र तु युगपच्छ्रुतेः का पुनः श्रुतिर्भवेत् । अतो-
यथैकशाखागतं कर्म देशान्तरपुरुषान्तरादिषु पुनः श्रूयमाणमपि प्रति-
पाद्यभेदान्न पुनरुक्तमेवमेव शाखान्तरेष्विति । यत्वेकयैव शाखया सर्व्वं
प्रतिपद्यन्तामनर्थकं शाखान्तरमिति । तच्छाखान्तराणामकृत्रिमत्वात्
प्रतिशाखं चाध्येतनियमस्यानादित्वादनृपालम्भ एवेति । अतएवै-
तदपि न वाच्यं । यथा कृतस्य करणसम्भवस्तथा विहितस्य विधाना-
सम्भवोऽपौत्येकस्यां शाखायां विहितस्य शाखान्तरे तावद्विधानास-
म्भवः । शाखानां युगपदुपस्थानाच्चानुवादसम्भवोऽपौत्यतो भेद एवेति ।
यतस्तत्तच्छाखाध्यायिनः प्रवर्त्यन् प्रतिपाद्यांश्च पुरुषान् प्रति प्रवृत्ति-
भेदेन प्रतिपत्तिभेदेन च विहितस्यापि विधानं न विरुध्यते । तदेवं
कर्मैकत्वे स्थिते यत्र कचनोपदिष्टैर्धर्मैः सम्बध्यमानमग्निहोत्रादिकं
शाखान्तराध्येतभिरप्यनुष्ठेयमानं नचैकं प्रतिश्रियत इति न्यायात्
तद्धर्मयुक्तमनुष्ठेयमिति सर्वशाखोपसंहारे स्थिते सर्वशाखागृह्य-
कल्पसूत्र-स्मृति-पुराणेतिहासाचारावगतधर्ममात्रयुक्तमेव सर्वैः आह्वं
कर्त्तव्यमिति स्थितम् ।

अतएवैकां कामपि शाखां पुरस्कृत्य कल्पसूत्राणि रचयन्तो-
मुनयः स्वशाखोक्तधर्ममात्रोपनिबन्धनेनापरितुष्यन्तः शाखान्तरीय-
धर्मसंग्रहं कुर्वाणा दृश्यन्ते ।

ननु सर्वशाखागृह्यादिषु कर्मैकत्वेऽपि तत्तच्छाखागृह्याध्येतपुरुष-
भेदव्यवस्थया तत्तच्छाखाविध्युक्तैककर्त्तव्यताभेदव्यवस्थोपपत्तेः न
सर्वशाखोपसंहारः ।

मैव । ईदृग्विधायां व्यवस्थायां श्रुतिलिङ्गादिरूपमानाभावात् ।
न च श्रुत्यादिवत् केनचिच्छाखान्तरं व्यवस्थामानत्वेनाभ्युपगतं ।

नन्वस्ति तावत्स्वाध्यायोध्येतव्य इति वचनादाचारपरम्परागत-
पुरुषविशेषाणां शाखाविशेषाध्ययनव्यवस्था । अतो व्यवस्थितप्रमाणो-
पनीयमानं प्रमेयमपि तदद्भ्यवस्थातुमर्हति । तथा हि । यथा दृष्टे
सम्भवति नादृष्टकल्पना न्यायेति स्वाध्यायाध्ययनविधेः कर्मावबोधा-
र्थत्वेन दृष्टार्थत्वमिष्यते । एवमेव शाखाविशेषाध्ययनव्यवस्थाया अपि
दृष्टार्थत्वाय कर्तृविशेषव्यवस्थितकर्मावबोधार्थत्वमेष्टव्यम् ।

उच्यते । प्रज्ञाविशेषशालिनां स्ववेदवत् परवेदाध्ययनस्याप्यनुज्ञा-
तत्वात् परवेदान्तर्गतशाखायां च व्यवस्थाभावादव्यवस्थैकशाखाध्ययनं
कर्त्तव्यं । तदपि कर्मावबोधार्थं बोधोऽप्यनुष्ठानार्थं इति शाखान्तरीय-
कर्मानुष्ठाने कुतो व्यवस्था । नह्यदृष्टार्थं द्वितीयवेदाध्ययनम्,
अध्ययनविधिवैषम्यापत्तेः ।

अन्येभ्यस्तद्धर्मोपदेशार्थमन्यशाखाध्ययनं दृष्टार्थमेवास्ति । न ।
अधीतेन वेदेन कर्मावबोधं कुर्यादिति विध्यर्थो निर्णीतः । न तु
कर्मावबोधं कारयेदिति ।

यत्तु स्वशाखागताधिकार्यन्तरकर्त्तव्यकर्मविधायकवेदप्रदेशाध्ययनं
क्रियते तत् कर्मावबोधार्थं समयशाखाध्ययने विहिते सति नान्तरी-
यकत्वेनेति न दोषः ।

अथ पराध्यापनार्थमध्यापनविधिना द्वितीयवेदाध्ययनं प्रयो-
जितं नाध्ययनविधिनेति न वैषम्यं । न चादृष्टार्थत्वमिति चेत् । तन्न ।
एकत्राध्ययनविधिप्रयुक्तमध्ययनम् अन्यत्राध्ययनविधिप्रयुक्तमिति वैरूप्यं

प्रसज्येत । न च सर्वत्राध्ययनविधिप्रयुक्तमध्ययनमिति वाच्यम् ।
अध्ययनविधानर्थक्यप्रसङ्गात् ।

किञ्च । अध्ययनविधिप्रयुक्ते परवेदाध्ययने प्रज्ञाविशेषशालिनोः
चत्रियवैश्ययोर्विद्वान्तराध्ययनं न प्राप्नोति तथोरनध्यापकत्वात् । अतो
न शाखागृह्यादिव्यवस्थया कर्मणां व्यवस्था ।

यत्तुक्तं । सर्वशाखोपसंहारे क्रमकालौ विरुध्येते इति । तन्न ।
प्रयोगविधिर्हि श्रुतिस्मृत्याचारादिप्रमाणप्रापित-सर्वपदार्थप्रतीक्षां कृत्वा
प्रयोगं विधत्ते । न पुनः स्वमन्त्रिधिसमाज्ञातपदार्थमात्रप्राप्ति-
परितुष्टः सहसैवेति । अतएव वेदवेद्याद्यन्तरा प्रविशतः स्मार्त्तस्या-
चमनादिपदार्थस्यापि वा कारणग्रहणे प्रयुक्तानि प्रतीयेरन्नित्यत्र
प्रयोगविधिपरिग्रहे वर्णितः । किञ्च पदार्थानां धर्मः क्रमो न
हीनप्रमाणप्रापितमपि पदार्थं बाधितुं शक्नोति ।

अपि च कस्याञ्चिच्छाखायां सामान्यमेवोपदिष्टं न विशेषः ।
तन्वानुष्ठानकालेऽवश्यं स्वबुद्ध्याध्यवस्य कश्चिदिशेषो गृहीतव्यः । स च
गृह्यमाणः कदाचिच्छाखान्तरोपविष्टो गृह्यते । तत्र यदि शाखान्त-
रानुसारेण स एव गृह्यते तदा किन्नामासमञ्जसं कृतं स्यात् । योऽपि
तत्सामान्यानन्तर्गतो भिन्नद्वारतया समुच्चयेनैकप्रयोगनिवेशं लभमानः
स्वशाखोक्तपदार्थाविरोधी शाखान्तरौयः पदार्थः सोऽप्यपूर्वस्थानिर्ज्ञा-
तोपायपरिमाणत्वादिरुद्धप्रमाणान्तरानिवारितप्रवेशो गृह्यमाणो न
किञ्चिद्दृष्टयेत् । यस्तु स्वशाखोक्तविरुद्धः शाखान्तरौयः सोऽपि
प्रमाणस्यापचपातित्वादेकद्वारकत्वे सति तुल्यबलत्वादिकल्पन्यायेन
गृह्यमाणो नातीवानौचित्येन नैद्यायिकानां सम्मतः ।

अतः सर्वशाखाकल्पसुखगृह्यसूतिपुराणेतिहासाचारावगतान्
पदार्थानुपसंहृत्य प्रयोगोऽनुष्ठेय इति सिद्धम् ।

अत्रार्थं लिङ्गदर्शनम् ब्रह्मपुराणे ।

रामेण भोजिता विप्रा मुन्युक्तेन यथाविधि ।

वैदिकी च कृता सर्वा क्रिया या मानवौ स्यता ।

पुराणोक्तो विधिस्यैव वैश्वदेविकपूर्वकः ॥

‘मुन्युक्तेन’ मुनिभिः प्रेरितेन । ‘वैदिकी’ वेदविहितपिण्डपित्त-
यज्ञसम्बन्धिनी, पिण्डपित्तयज्ञवदुपचारः पित्र्य इत्यतिदेशेन आह्वे
प्रापिता । ‘मानवौ’ मनुप्रणीतशास्त्रविहिता, ‘स्यता’ अन्यैरपि हारीत-
गौतमप्रभृतिभिर्धर्मशास्त्रकारैर्वेदार्थमनुसृत्योपदिष्टा । सर्गप्रतिसर्गादि
पञ्चलक्षणवन्ति ब्राह्म्यादीनि ‘पुराणानि’ तेषु ‘उक्तः’ प्रतिपादितः ।
‘विधिः’ अनुष्ठानप्रकारः । एवं सर्वशास्त्राण्युपसंहृत्य रामेण आह्वं
कृतमित्यर्थः ।

अत्राह कार्णाजिनिः ।

आत्मतन्त्रेषु यन्त्रोक्तं न कुर्यात्पारतन्त्रिकं ।

विशेषाः खलु सामान्या वेदोक्ता वेदवादिभिः ॥

‘आत्मतन्त्रे’ शाखागृह्यादिरूपे स्वकीये शास्त्रे, यदनुष्ठेयपदार्थ-
स्वरूपं नेतृं तत्परकीयतन्त्रोक्तमपि कुर्यात् । यतो वेदोक्ताः सर्वे
विशेषाः सर्वेषामनुष्ठादृष्टां सामान्याः साधारणा इति वेदवादिभि-
र्निर्णीतम् ।

यत्पुनरेतद्विरुद्धं वैजवापायनस्य वचनम् । “वङ्कल्पं वा खगृह्योक्तं यस्य
कर्म प्रचोदितं । तस्य तावति शास्त्रार्थे कृते सर्व्वकृतो भवेत्” इति ।

तत्तावत् केचिदेवं व्याचक्षते यद्गर्भाधानचौडोपनयनविवाहादिकं कर्म गृह्येषु सम्यगुक्तं मन्वादिस्मृतिग्रन्थेषु चासम्यगुक्तं तत्र स्मृत्यपेक्षा न कर्त्तव्या । यत्तु आहुताष्टकादिकं स्मृतिषु सम्यगगृह्ये चासम्यगुक्तं तत्र स्मृत्यपेक्षा कर्त्तव्येवेति । अतः स्वगृह्योक्तस्य स्मृत्यपेक्षा निवार्यते ।

न तु परगृह्याद्यपेक्षापीति सर्वोपसंहारन्यायस्य वचनस्य च व्रतस्य च विषयव्यवस्थेति ।

नन्वसम्यगुक्तत्वं नाम स्वल्पधर्मकस्याभिधानं तत्राप्यल्पं वेत्यभिधानात् स्मृत्यपेक्षा वार्यत एवेति कुतस्तथाविधे तदपेक्षोक्ता । नैतदेवं असम्यक्तं नामात्र कर्मस्वरूपनिष्पादकेन सन्निपातिना दृष्टार्थेन धर्मेण विनाभिधानं । सम्यक्तञ्च स्वरूपनिष्पादकधर्माभिधानेन सम्पूर्णत्वम् । अल्पत्वञ्च तदभिधानसमाप्तावन्यत्रोक्तादृष्टैकार्यधर्मानभिधानम् । अतोऽसम्यगभिधाने युक्ता स्मृत्यपेक्षेति ।

तदिदं व्याख्यानमयुक्तं गृह्योक्तस्य स्मृतिमात्रापेक्षानिवेधवचने स्वशब्दानर्थक्यप्रसङ्गः ।

अस्तु तर्ह्येवम् । यत्स्वगृह्ये सम्यगुक्तं तत्र परगृह्यास्मृत्याद्यपेक्षा न कर्त्तव्या । यत्तु सम्यगनुक्तं तत्र कर्त्तव्या । अतएवैकवेदान्तगतानां शाखानां कर्मावबोधे विकल्पोङ्गीकृतः वेदानाञ्च समुच्चय इति ।

तदपि न युक्तं । शाखान्तरोक्तधर्मोपसंहारन्यायस्यासम्यगुक्तकर्मविषयत्वे वेदान्तरवदसम्यगभिधायकशाखाया अपि शाखान्तराधिकरणेऽनुदाहरणत्वमेव प्रसज्येत । न चैकवेदान्तगता काचिदस्ति तादृशी शाखेत्यधिकरणवैयर्थ्यं चापद्येत । अत एव व्याख्येयं, स्वशाखागृह्योक्ते स्वल्पधर्मके कर्मणि परशाखोक्ताधिकधर्मोपसंहारं कृत्वैव तावत्-

प्रयोगोऽनुष्ठेयः । यदि कदाचिद्द्वैवान्मानुषादा प्रतिबलात् परशाखा-
गृह्योक्ताधिककर्मापसंहारो न शक्यते कर्तुं तदा स्वशाखागृह्यमा-
त्रोक्तस्वल्पधर्मयुक्तमपि कर्त्तव्यं । तावति च कृते सर्वशाखागृह्योप-
संहारेण यत्समयशास्त्रार्थरूपं क्रियते तददेव तदपि समयशास्त्रार्थ-
रूपमेव तेन कृतं भवतीत्यनुकल्पोऽयमिति ।

अन्ये तु पुनः स्वगृह्योक्तधर्मविरुद्धपरगृह्यधर्मानुष्ठाननिषेधपरमिदं
वचनं वर्णयन्ति । तत्र । न्यूनाधिकधर्मविषयत्वस्य वचने प्रत्यक्षेणोप-
लब्धात् विरुद्धधर्माणां वैकल्पिकत्वादेकोपादानेऽन्यहानात् प्रयोग-
परिमाणसाम्ये सति बह्वन्तं वेत्यनुपयोगात् ।

यच्च विरुद्धशाखान्तरीयधर्मापसंहारनिषेधकमिदं लौगाचि-
वचनं “ऊनो वायतिरिक्तो वा यः स्वशाखोदितोविधिः । तेन सन्तनु-
पाद्यज्ञं न कुर्यात् पारतन्त्रिकमिति” तदप्यनुकल्पत्वेन स्वशाखामात्रोक्त-
ग्रहणे क्रियमाणे यदर्थात् परशाखीयाग्रहणं प्राप्तान्तदनुवादपूर्वकमनु-
कल्पविधिपरमेव । न तु शाखान्तरीयधर्मापसंहारनिषेधपरमित्येवं
व्याख्येयम् ।

यत्तत्परं लौगाचिवाक्यं । “यः स्वशाखां परित्यज्य परशाखां समा-
चरेत् । अप्रमाणमृषिं कृत्वा सोऽन्ये तमसि मज्जति” इति ।
तच्छाखान्तराध्ययननिषेधकमस्तु ।

अथ प्रकरणादिपर्यालोचनया यदि शाखाशब्दस्तदुक्तकर्मपर-
स्तदेवं व्याख्येयं । स्वशाखोक्तपरित्यागेन शाखान्तरीयग्रहणे दोषोऽयं न
पुनः स्वशाखोक्तेन सह समुचितपरशाखीयग्रहणे, परित्यज्येति वच-
नात् । अथवा परशाखोक्तस्यापि ग्रहणे क्रियमाणे तदविरुद्धस्वशा-

खोक्तधर्मपरित्यागस्याप्रसक्तत्वात् स्वशाखीयविरुद्धपरशाखीयग्रहण-
निषेधपरमिदं वचनं निश्चीयते । अत्र स्वगृह्यमूलभूतवेदो गृह्यकारो
वा व्यवस्थितआचारो वा दर्शनादृषिरुच्यते, तं 'अप्रमाणं कृत्वा'
अप्रमाणत्वेन परिकल्प्य 'अन्धे तमसि' कृमि-कीट-पतङ्ग-पिपीलि-
कास्यावरादियोनिवैशेषिके तमोगुणेऽविद्यार्था पाप्मनि निरयविशेषे वा,
निमज्जतीत्यर्थः । अविरुद्धानि तु परशाखान्नातानि सर्वाण्यङ्गान्यु-
पसंहृत्य कर्मानुष्ठेयम् ।

तदुक्तं भविष्यत्पुराणे ।

यन्नाम्नातं स्वशाखायां पारक्यमविरोधि यत् ।

विदङ्गित्तदनुष्ठेयमग्निहोत्रादिकं यथेति ॥

इति सर्वशास्त्रोपसंहारनिर्णयः ।

अयानुसमयस्य निर्णयः ।

स चायं द्विविधः । पदार्थानुसमयः काण्डानुसमयश्चेति । द्विविध-
मपि चैतमाद्रियन्ते याज्ञिकाः कर्म्मणि । तथाह्याग्नेयाग्नीषोमीययोः
पुरोडाशयोः कपालोपधानाधिश्रयणोद्दामनादीनां पदार्थानामेवा-
नुसमयमिच्छन्ति । अथप्रतिग्रहेष्टावपि स्वल्पसङ्ख्यकेषु पुरोडाशेष्वेवमेव
शतसहस्रादिसङ्ख्यकेषु तु तेषु काण्डानुसमयमङ्गीकुर्वते । तथा
पशुगणे उपाकरणादीनां पशुधर्माणां पदार्थानुसमयमाश्रयन्ते ।
यूपगणे चाञ्जनादीनां यूपधर्माणां काण्डानुसमयः । अतः सन्देहः
क्व पदार्थानुसमयः क्व काण्डानुसमय इति । किञ्च पदार्थानु-
समयेऽपि चिकीर्षिते कियानेकः पदार्थ इत्येवं पदार्थपरिमाणे क्वचित्
संशेरते । यथा मुष्टिकपालावदानाजनवपनपावनेषु, यथा चावघाते

कृष्णाजिनास्तरणोलूखलाधिवर्त्तनादिषु फलीकरणान्तेषु कर्मसु, किञ्च कश्चित्क्रियात्मा कश्चित् पदार्थावयवीभूतोऽप्यन्यत्र पदार्थतामश्रुवानो दृश्यते । यथा चरूपुरोडाशसान्नाय्यादिषु प्रदानं तस्य चतुरवत्तस्य पदार्थावयवीभूतं चतुरवत्तमात्रं सान्नाय्यविकृतिभूतेष्वग्नीषोमीये पशौ स्वतन्त्रैकपदार्थतां प्राप्तम् अग्नीषोमीयविकृतिभूते सम्प्रतिपन्न-देवताके पशुगुणेष्वेवमेव । विप्रतिपन्नदेवताके तु प्रदानान्तचतुरवत्त-पदार्थावयवतामेवागतम् । अत इह आहुतेऽपि निमन्त्रणादिविमर्ज-नान्तेषु आहुभोक्तृद्विजसम्बद्धेष्ववनेजनादिप्रतिपत्त्यन्तेषु पिण्डसम्ब-द्धेष्वामनादिन्युज्जीकरणान्तेष्वर्घ्यपात्रसम्बद्धेषु प्रक्षालनस्यापनपरियन्त्र-कादिषु भोजनपात्रसम्बद्धेषु कुश-यव-तिल-गन्ध-पुष्पादिप्रक्षेपेषु म-ण्डलसम्बद्धेषु क पदार्थानुसमयः क काण्डानुसमय इति विचार्य निर्णेतव्यम् ।

तत्र तावदयमुत्सर्गं यत्पदार्थानुसमयेनानुष्ठानम् । अतो ब्राह्मणादिषु प्रत्येकं सन्निपत्योपकारकं पदार्थमावर्त्य तेनैव न्यायेना-न्यमावर्त्तयेत् न तु प्रत्येकं पदार्थकाण्डमिति ।

ननु पितृवृत्तिकामः पुत्रादिकामो वा ब्राह्मणान् भोजयेत् पिण्डान् प्रदद्यादित्यत्र तावत्कर्मविभक्तिनिर्दिष्टा अपि ब्राह्मणाः पिण्डाश्च भूतभाव्युपयोगान्तररहितत्वाद्भूमदानाभ्यामिव सक्तुगावौ भोजनेन प्रदानेन वा न चिकीर्ष्यते । अतो यैस्तु द्रव्यं न चिकी-र्ष्यत इति न्यायान्तयोः प्रधानकर्मताफलवत्सन्निध्यान्नातफलरहित-कर्मभ्योऽन्यानि च प्रधानकर्माण्यधिकारवाक्ये करणत्वेनोपादीयन्ते । अतश्च ब्राह्मणभोजनेन पिण्डप्रदानेन वा पितृवृत्तिं पुत्रपशुस्वर्गादि

वा भावयेदिति वचनव्यक्तिर्जायते । तत्र न किञ्चिदपीतिकर्त्तव्यता-
शून्यं करणं भवतीति कृत्वा करणभिधायिना पदेन सहेत्यमितीति-
कर्त्तव्यताभिधायकमपि पदं सम्बध्यते । अतः फलकरणेतिकर्त्तव्यता-
नामेककालत्वं प्रयोगविधिनावगम्यते । शब्दवृत्तं तावदेवं यदुत त्रया-
णामेककालत्वं वस्त्वयेवमेव । तथा हि । यदि तावद्भूतकालं भाव्यं
भविष्यत्काले करणेतिकर्त्तव्यते ततः करणेतिकर्त्तव्यतामेव न
स्यात् । न हि पञ्चाङ्गाविकरणमितिकर्त्तव्यत्वं वा भवति । तथा
भविष्यति भाव्ये भूतयोश्च करणेतिकर्त्तव्यतयोरभावेव दोषः । न हि
विनष्टस्य करणत्वमितिकर्त्तव्यतात्वं वा सम्भवति । करणेतिकर्त्तव्यतयो-
र्मिथो भिन्नकालत्वेऽप्ययमेव दोषः । न हि विनष्टमनागतं वानुयाह-
कमनुयाह्यं वा भवितुमर्हति । तदेवं प्रयोगविधिना प्रधानकालत्वम-
ङ्गानां बोधितं ।

नन्वेवमशक्यार्थोपदेशप्रसङ्गः । नह्येकेन कर्त्ता युगपदनेकानुष्ठानं
कर्त्तुं शक्यते । सत्यं । किन्त्वत्र यावन्तं विप्रकर्षमन्तरेणानुष्ठानमशक्य-
न्तावान् विप्रकर्षोऽभ्युपगम्यते । क तर्हि प्रयोगविधिबोधितमेकका-
लत्वं । मैवं । यतः प्रयोगवचनं यावतः पदार्थाननुष्ठापयति तावद्भि-
रवर्जनीयतया यावान् कालो व्याप्यते तावानेकः कालः तावत्येव
सर्वेषां साहित्यं विधीयते न त्वेकस्मिन् क्षणे । अशक्यार्थविधिप्रस-
ङ्गात् । अतः प्रत्यासत्तिरेषां साहित्यं । सा च श्रुत्यर्थादिभिः यस्य
यावती प्रमिता तस्य तावती क्रियते । अतो नानवस्थिततास्याः
व्यर्थता वा श्रुत्यर्थादेः । तदेवं महाप्रयोगवचनः सर्वेषां प्रधाना-
नामङ्गसाहित्यं बोधयन्नेकस्मिन् प्रधानेऽवान्तरप्रयोगवचनान् परि-

कल्पयन् स्वयं वा तदवस्थतामाविष्कृत्यैकैकस्य प्रधानस्य स्वस्वाङ्गमा-
हित्यं ब्रूते । एवमवान्तरावान्तरप्रयोगवचनत्वमभ्युपेत्याङ्गानामपि
प्रत्येकं स्वस्वाङ्गवर्गसाहित्यं प्रतिपादयति । तथा चैकैकस्य ब्राह्मणस्य
पिण्डस्य पात्रस्य वा परधर्मानुष्ठानव्यवधानरहितस्वाङ्गवर्गसहितस्या-
नुष्ठाने प्राप्ते काण्डानुसमय एव न्यायः न पदार्थानुसमय इति ।
अत्राभिधीयते । ब्राह्मणान् भोजयेत् पिण्डान् प्रदद्यात् पात्राणां-
सादयेदित्यादौ द्वन्द्वसमासार्थकशेषवशात् प्राजापत्यैश्वरन्तौतितवत्
ब्राह्मणादीनां परस्परसहितानामेवानुष्ठानं गम्यते । तच्च तदङ्गभूत-
पदार्थानुष्ठानद्वारकमेव न स्वरूपतः । तत्र यद्येकस्मिन् ब्राह्मणादौ
समयमप्यङ्गकाण्डमनुष्ठायपरस्मिन्नप्यनुष्ठेयेत तदैकस्यानुष्ठानेऽपवृत्ते
सत्यपरस्परभात् साहित्याभिद्धिः । यदि पुनरेकं पदार्थमेकस्मिन्
कृतानन्तर एव क्षणे तमेवान्यस्मिन्नपि कुर्यात् तदा ब्राह्मणा-
दीनामन्योन्यसाहित्यमापादितं भवति ।

ननु प्रयोगवचनानुगहाय परस्परसाहित्यवचनं सर्वार्थतया तन्त्रा-
नुष्ठेयमानारादुपकारकाङ्गमात्रविषयमसु ।

मैवं । काल्पनिकं हि प्रयोगवचननिबन्धनं साहित्यं, न तद्वलात्
श्रुतप्रत्यक्षसाहित्यबाधः सङ्कोचो वापि कर्तुं न्यायः ।

तस्मात् पदार्थानुसमय एवौत्सर्गिक इति स्थितं ।

निमन्त्रणादीनां काण्डानुसमये च वज्रबाध इत्यपरो दोषः ।
तथाहि पूर्वद्युरेकस्य निमन्त्रणं कृत्वा यदि तस्यैवान्येद्युरन्योपकल्पन-
पर्यन्तं पदार्थकाण्डं कृत्वा तं तथैवावस्थाप्यान्यस्य निमन्त्रणादि कर्तुं
प्रवर्तते तदा पूर्वद्युर्ब्राह्मणाग्निमन्त्रयेदिति सर्वनिमन्त्रणस्य पूर्वदिन-

सम्बन्धावगतिः, यावत्प्रयोगं प्रयोगदेशे कर्तव्यमिति, शौचं, कुतपापरा-
ह्यादिकालः, पाकेष्णता, सक्तत्वंसम्बन्धयोग्यानां प्रेषादीनां तन्त्रता,
आवृत्यादिप्रसङ्गात् प्रयोगप्राग्भावः, समाचारस्येतत्सर्वं बाध्येत ।
तत्र तावन्निमन्त्रणीयसमीपेऽपगमनस्य निमन्त्रणाक्षिप्तस्य पृथक्पदार्थ-
त्वविरहादनर्थकावृत्तिप्रसक्तेरनवस्थानाद्विमन्त्रणमिद्वेर्निमन्त्रणान्तस्या-
नुसमयः । निमन्त्रणस्यापि नियमश्रावणान्तस्य केवलस्थानुसमये
निमन्त्रणीयद्विजानामन्योन्यं दूरेऽवस्थानादुपगमनद्वये प्रयोगविध्य-
पेक्षितप्राग्भावभङ्गप्रसङ्गः ।

किञ्च ।

दक्षिणं जानुमालभ्य त्वं मयात्र निमन्त्रितः ।

एवं निमन्त्रय नियमान् श्रावयेत् पैतृकान् बुध ॥

इत्यत्रैकवचनोपात्तैकैकनिमन्त्रणस्य क्ताश्रुत्या पूर्वकालतामुक्त्वा नि-
यमश्रावणस्याव्यवहितोत्तरक्षणवर्त्तितोच्यते अपि बाध्येत ।

न चैतदुक्तव्यम् । “अक्रोधनैः शौचपरैः सततं ब्रह्मचारिभिः
भवितव्यं भवद्भिश्च मया च आहुकर्मणि” ॥ इति देवलोपदिष्टे निय-
मश्रावणवाक्ये वज्रवचनात् सम्मिलितानां युगपन्नियमश्रावणेन सह
सम्बन्धोऽवगम्यमानः केवलस्य निमन्त्रणस्य नियमश्रावणान्तस्य वानु-
समयेन युज्यत इति । वज्रवचनस्य पूजार्थलोपपत्तेः । आहुदि-
नपूर्वाह्णे प्रावृत्तिकक्रमानुरोधाय निमन्त्रणक्रमेण विप्रेभ्यः पदार्था-
नुसमयेन दन्तकाष्ठं प्रदाय तैलोद्वर्त्तनपानीयादिस्नानौषद्रव्यप्रदा-
नानि काण्डानुसमय इव समुदिताभ्येकैकस्मिन्ब्राह्मणे कुर्यात् ।
तथा हि कृष्णाजिनास्तरणादिफलौकरणान्तानि कर्माणि तण्डुल-

निष्पत्तिफलकावघातभावनाक्षिप्तत्वेन तदवयवौभूयैकपदार्थताङ्गतानि सन्ति नानात्रीजेष्टौ सन्तानादावेकैकस्मिन्त्रीजे काण्डानुसमय इव समुदितान्येव क्रियन्ते । तथा तैलादिप्रदानान्यपि स्नानभावना-क्षिप्तत्वेनैकपदार्थीभूतत्वात् समुदितान्येवैकैकस्मिन् ब्राह्मण इति ।

आकारणमपि निमन्त्रणक्रमेण पदार्थानुसमयेनैव स्वागतप्रश्रय-तन्त्रानुष्ठानभ्रमं निराकर्तुं पदार्थानुसमयमुपदिशति मार्कण्डेयः ।

“स्नातः स्नातान् समाहृतान् स्वागतेनार्चयेत् पृथक्” इति ।

यवगन्धाद्यर्चनद्रव्यप्रक्षेपास्त्रैकैकस्मिन्मण्डले लाघवात्तन्त्रेणैव तावत् कर्त्तव्याः । पृथगनुष्ठानपक्षेयर्चनभावनाक्षिप्तत्वेनैकपदार्थाभावादेकैक-स्मिन्मण्डले काण्डानुसमय इव समुदायवन्तोऽनुष्ठेयाः । चरणप्रक्षाल-नाचमनप्रदानासनोपवेशनानि पदार्थानुसमयेन । आसनक्षणावाह-नाघे-गन्ध-पुष्प-धूप-दीपाच्छादनानां पदार्थानां कृत्स्नं काण्डं वैश्व-दैविकेषु द्विजेष्वपवर्ज्यं पैतृकेष्वारम्भणीयं । याज्ञवल्क्य-मत्स्यपुराण-योस्तथा वचनात् ।

वचनान्तु परिव्याणान्तमञ्जनादीत्यत्र जैमिनिनापि पूगगणे वचनात् काण्डानुसमयो वर्णितः सोऽत्रापि वचनाद्भवितुमर्हति ।

तथा च याज्ञवल्क्यः ।

पाणिप्रक्षालनं दत्त्वा विष्टरार्थं कुशानपि ।

आवाहयेदनुज्ञातो विश्वेदेवास इत्यृचा ॥

या दिव्या इति मन्त्रेण हस्तेष्वर्थं विनिःक्षिपेत् ।

दत्त्वोदकं गन्धमाल्यं धूपदानं सदीपकं ॥

अपसव्यं ततः कृत्वा पिष्टणामप्रदक्षिणं ।

दिगुणांस्तु कुशान् दत्त्वा ह्युशन्तस्त्वेतृषा पितृन् ॥

आवाह्य तदनुज्ञातो जपेदायन्तु नस्ततः ।

यवार्थस्तु तिलैः कार्यः कुर्यादर्थ्यादि पूर्ववत् ॥ इति ।

इह वैश्वदेविकेषु द्विजेष्वासनाद्याच्छादनान्तपदार्थकाण्डस्य परि-
समाप्तिमुक्त्वा पैतृकेषु तदारम्भः प्रतिपादितः ।

मत्स्यपुराणेऽपि ।

विश्वान् देवान् यवैः पुष्यैरभ्यर्च्यामनपूर्वकं ।

पूरयेत्पाचयुग्मन्तु स्थाप्य दर्भपवित्रके ॥

ग्रन्थो देवीत्यपः कुर्याद्यवोमौति यवांस्तथा ।

गन्धपुष्पैश्च संपूज्य वैश्वदेवं प्रति न्यसेत् ॥

विश्वेदेवास इत्याभ्यामावाह्य विकिरेद्यवान् ।

गन्धपुष्पैरलङ्कृत्य या दियोत्यर्थमुत्सृजेत् ।

अभ्यर्च्य तैरनुज्ञातः पितृकार्यं समारभेत् ॥ इति ।

तदेवमासनाद्याच्छादनान्ताः पदार्था वैश्वदेविके पैतृके च
वचनात् काण्डानुसमयेनानुष्ठेयमानाः । अथैकैकवर्गान्तर्गतेषु ब्राह्मणेषु
पदार्थानुसमयेनैव निर्वर्त्तनीयाः परित्यन्त्रोपकल्पनपात्रावस्थापनति-
स्त्वावकिरणोपस्तरणपरिवेषणानि सर्वेष्वपि द्विजेषु पदार्थानुसमयेनैव
कार्याणि । परिविष्टान्त्रप्रोक्षणाभिमन्त्रणाङ्गुष्ठनिवेशनानि देवतोद्देश-
हविस्त्यागाश्च प्रदानान्तावदानवदेकपदार्थीभूताः समुदिता एकै-
कस्मिन् ब्राह्मणे काण्डानुसमयवदनुष्ठेयाः । एकैकशोऽन्ये प्रतिपाचं
शोमवत् प्रधानावृत्तिः । सहस्रयोगयोग्यानां तन्त्रतेति ब्राह्मणेषु ।
अवनेजनादीन्येकैकशः । अञ्जनाभ्यञ्जनवासांसि त्रिस्तरेकैकस्मिन्

निर्वापमुष्टिपुरोडाशकपालाग्नेयाद्यवदानदीक्षिताभ्यञ्जनादिवत् पि-
ण्डाञ्जनादीनामपि सङ्ख्याविशेषविशिष्टानामेव विहितत्वादिति
पिण्डेषु ।

अथानेकाग्रौकरणानुष्ठानपक्षेऽन्वोद्धरणत् प्रभृत्यवदानात् प्राक्
सर्वं पदार्थानुसमयेन कृत्वा प्रदानान्तेनैव चतुरवत्तेनानुसमेतथं ।
दैवतान्यवदाय न तावत्येव होतथं सौविष्टकृतान्यवद्यतीत्यग्नौषो-
मौयपशावतिदेशागतं चतुरवत्तस्य प्रदानान्तत्वं यथा वचनादपोद्यते
तथाच कुतश्चिदपवादाभावादित्यग्नौ करणे । अथ पात्रेषु सर्व-
मेकैकश इति ।

इत्यनुसमयनिर्णयः ।

अथ भोज्याभोज्यान्नाः निमन्त्रणप्रकरणे वक्ष्यन्ते । अनिन्द्येनाम-
न्त्रितो नापक्रामेदिति । तत्रानिन्द्या भोज्यान्नाः निन्द्या अभोज्यान्नाः ।
अतस्तद्विवेकः क्रियते । तत्र गौतमः ।

प्रशस्तानां स्वकर्मसु द्विजातीनां ब्राह्मणो भुञ्जीत ।

यमः ।

ओत्रियाणां मदाश्रियाद्दोषस्तेषां न विद्यते ।

विकल्पोपहतानाञ्च नाश्रियान्नैव दापयेत् ॥

परत्र परलोकशान्त्यर्थेषु सदर्थेषु सदसद्विकल्पैर्नित्यमव्यवस्थित-
चिन्तवृत्तयो विकल्पोपहताः ।

यम-हारीत-जमदग्नि-पैठैनमयः ।

ब्राह्मणस्य मदाश्रियात् चत्रियस्य च पर्वसु ।

प्रकृतेषु च वैश्यस्य शूद्रस्य न कदाचन ॥

अमृतं ब्राह्मणस्यान्नं चत्रियस्य पयः स्मृतं ।

वैश्यस्य तन्नमेवान्नं शूद्रान्नं रुधिरं स्मृतं ॥

ब्राह्मणान्नं चत्रियान्नं वैश्यान्नं शौद्रमेव च ।

तां तां योनिं व्रजेद् विप्रो भुक्तान्नं यस्य वै मृतः ॥

‘मदा’ कालनियममन्तरेण । ‘पर्वसु’ प्रशस्तदिवसेषु, अद्भुत्या आहुतार्थं निमन्त्रितः चत्रियस्य गृहेऽश्रीयात् ‘प्रकृतेषु’ प्रकरणेषु विवाहाद्युत्सवेऽपि यावत् । ‘अमृतमित्यादिः पूर्वस्वार्थवादः । ‘तां तां योनिं व्रजेदित्यनेनानिन्दयोरपि चत्रियवैश्ययोरन्नमसकृन्न भोक्तव्यमिति गम्यते ।

पैठीनसिः ।

ब्राह्मण-चत्रिय-विशां यस्यान्ने जठरस्ते क्षियते तामेव योनिं व्रजतीति ।

आपस्तम्बः ।

चयाणां चत्रियप्रभृतीनां समावृत्तेन भोक्तव्यं प्रकृत्या ब्राह्मणस्य भोक्तव्यं कारणादभोज्यं यदप्रायश्चित्तं कर्मासचते प्रायश्चित्तवति कर्मणि चरितनिर्वेशस्य भोक्तव्यं सर्ववर्णानां स्वधर्मं वर्त्तमानानां भोक्तव्यं शूद्रवर्जमित्येके ।

‘प्रकृत्या’ उत्सर्गतः । ‘कारणात्’ निमिन्नात् । ‘अप्रायश्चित्तं कर्म’ प्रायश्चित्तानर्हमभ्यस्तं महापातकादि । ‘आसचते’ सम्बध्यते । ‘प्रायश्चित्तवति’ प्रायश्चित्तयोग्ये, तु कर्मणि । ‘चरितनिर्वेशस्य’ कृत-प्रायश्चित्तस्य ।

वसिष्ठः ।

अद्वधानस्य भोक्तव्यं चौरस्यापि विशेषतः ।

न त्वेव वज्रयाज्यस्य यस्यापनयते बह्वन् ॥

चौरस्यापौति अद्वाप्रशंसार्थं ।

तथा च मनः ।

ओत्रियस्य कदर्यस्य वदान्यस्य च वार्द्धुषेः ।

मीमांसितोभयन्देवाः सममन्नमकल्पयन् ॥

तान् प्रजापतिराह स माकृद्दं विषमं समं ।

अद्वापूतं वदान्यस्य हतमश्रद्धयेतरत् ॥

यो धनवानप्यतिलोभादात्मानं धर्मकृत्यं पोष्यवर्गञ्च न पुष्पाति
स 'कदर्यः' । 'वदान्यः' वज्रप्रदानशौलः । निषिद्धवृद्ध्युपजीवी 'वार्द्धु-
षिकः' । 'मीमांसित्वा' विचार्य । एकः ओत्रियोऽपि सन् कदर्यः ।
इतरश्च वार्द्धुषिरपि सन् वदान्यः । अनयोरन्नं तुल्यत्वेन कल्पयतो
देवान्निवार्य वदान्यस्यैव अद्वापूतत्वेन श्रेष्ठ्यं प्रजापतिः समर्थितवा-
नित्यर्थः ।

बौधायनः ।

शुचेश्रद्धधानस्य अद्वाधानस्य चाशुचेः ।

मीमांसितोभयन्देवाः सममन्नमकल्पयन् ॥

तान् प्रजापतिरित्याह माकृद्दं विषमं समं ।

हतमश्रद्धधानस्य अद्वापूतं विशिष्यते ॥

यमः ।

अवलिप्तस्य मूर्खस्य दुर्वर्त्तस्य च दुर्मतेः ।

अन्नमश्रद्धधानस्य योभुङ्क्ते स तु भूणहा ॥

श्वशुरान्नन्तु योभुङ्क्ते स भुङ्क्ते पृथिवीमलं ।

नृणामाहुर्मलञ्चान्नं सर्वमन्ने प्रतिष्ठितं ॥

दुष्कृतं हि मनुष्यस्य अन्नमाश्रित्य तिष्ठति ।

यो यस्यान्नं समश्नाति स तस्याश्नाति किल्बिषं ॥

‘अवलिप्तः’ गर्वितः । ‘मूर्खः’ अनधीतवेदः । ‘दुष्टवृत्तः’ दुराचारः ।

‘दुर्मतिः’ क्रूराशयः । श्वशुरान्नमिति सर्वदा श्वशुरान्नभोजनस्यैव प्रतिषेधः ।

अन्येषामपि भोज्यान्नानां गृहे नित्यं न भोक्तव्यमित्याह
याज्ञवल्क्यः ।

परपाकरुचिर्न स्यादनिन्द्यामन्त्रणादृते ।

‘परपाकरुचिः’ । परपाकाभिलाषुकः ।

मनुरप्याह ।

उपासते ये गृहस्थाः परपाकमशुद्ध्यः ।

तेन ते प्रेत्य पशूनां व्रजन्त्यन्नाद्यदायिनां ॥

अन्नानापदौति शेषः ।

तदाह यमः ।

स्वपाके वर्त्तमाने यः परपाकं निषेवते ।

सोऽश्वत्वं शूकरत्वञ्च गर्दभत्वञ्च गच्छति ॥

परपाकेन पुष्टस्य द्विजस्य गृहमेधिनः ।

इष्टं दत्तं तपोऽधीतं यस्यान्नं तस्य तद्भवेत् ॥

यस्यान्नेन तु भुक्तेन भार्या समधिगच्छति ।

यस्यान्नं तस्य ते पुत्रा अन्नाद्भूतः प्रवर्त्तते ॥

हारीत-जमदग्री ।

ब्राह्मणान्नेन दारिद्र्यं क्षत्रियान्नेन प्रेष्यताम् ।

वैश्यान्नेन तु शूद्रत्वं शूद्रान्नेर्नरकं व्रजेत् ॥

पैठौनसिः ।

गृहमेधी नान्यस्यान्नं काङ्क्षेदित्युदाहरन्ति ।

परपाकमुपाश्रन्ति ये द्विजा गृहमेधिनः ।

श्वभास-रामभानान्ते योनिं गच्छन्ति दुर्द्धियः ॥

उप समीपं गत्वा येऽश्रन्ति अनिमन्त्रिता एव स्वयं याचित्वाश्रन्तीत्यर्थः ।

भोज्यान्नयोरपि ब्राह्मणशूद्रयोः कदाचिदभोज्यान्नतामाङ्गर्थम-
शातानप-ह्वागलेयाः ।

अभोज्यं ब्राह्मणस्यान्नं वृषलेन निमन्त्रितम् ।

तथैव वृषलस्यान्नं ब्राह्मणेन निमन्त्रितम् ॥

ब्राह्मणान्नं ददच्छूद्रः शूद्रान्नं ब्राह्मणोददत् ।

उभावेतावभोज्यान्नौ भुक्ता चान्द्रायणञ्चरेत् ॥

‘निमन्त्रितं’ निमन्त्रितभोक्तृकं, भुक्ता तदन्नमिति शेषः ।

अन्यानप्यभोज्यान्नानाह मनुः ।

नाश्रोत्रियतते यज्ञे यामयाजङ्गते तथा ।

स्तिया स्त्रीवेन च ऊते भुञ्जीत ब्राह्मणः कश्चित् ॥

‘अश्रोत्रियः’ अनधीयानः, तेन ‘तते’ प्रारब्धे, यज्ञे । अतिगम्भि-
र्वाऽश्रोत्रियैस्ततेन भुञ्जीत ब्राह्मणः । ‘यामयाजः’ वज्रयाजकः, तेन,
स्त्री-स्त्रीवाभ्याञ्च यत्र ह्यते, यत्र यज्ञे भर्त्ता दारिद्र्योपहतः स्त्री च
सौदार्यिकेन धनेन ज्ञातिवलेन वा दर्पिता सती प्रधानं भवति
स स्त्रिया ऊत इति मेधातिथिः ।

मत्त-कुड्मातुराणाञ्च न भुञ्जीत कदाचन ।

गणान्नं गणिकान्च विदुषा च जुगुप्सितम् ॥

यावन्मदादियोग एतेषां तावदभोज्यान्नाः । अन्ये तु बाहुल्यं मन्यन्ते । बाहुल्येन यः क्लीबोभवति तदन्नं न भोक्तव्यम् । एवं क्रोधप्रधानस्वभावस्य । ‘आतुरः’ दीर्घरोगी, ‘गणः’ सङ्घातः, तस्यान्नं गणान्नं । भ्रातृणान्त्वविभक्तानां न गणव्यपदेशः । “भ्रातृणामविभक्तानामेकोधर्मः प्रवर्त्तते” इति वचनात् ।

एकञ्च धर्मस्तेषामातिथ्यादिक्रियैवेति तद्धर्मे वर्णितं । ‘गणिका’ वेष्ट्या । यद्बल्यमपि विदुषा ‘जुगुप्सितं’ निन्दितं ।

स्नेह-गायनयोश्चान्नं तत्तृणोर्बाहुल्यपिकस्य च ।

दौक्षितस्य कदर्यस्य बद्धस्य निगडस्य च ॥

‘गायना’ अत्र गीतापजीवी । अन्यस्य त्वपरान्तकादिगानं विहितमेव । ‘तत्रा’ बद्धकिः । ‘दौक्षितः’ दौक्षणीयेश्चादिजनितदौक्षाख्य-संस्कारवान् । दौक्षाख्यसंस्कारवत्तात्रावमृद्येष्टेः प्रागेव, अवमृद्येश्चा तत्संस्कारापगमात् । एवञ्च दौक्षणीयेश्चानुष्ठानप्रमृत्यवमृद्येश्चानुष्ठानपर्यन्तं दौक्षितस्याभोज्यान्नत्वमनया स्मृत्याक्तमिति यद्यपि प्रतिभाति तथापि संस्थितेऽग्नीषोमीये यजमानस्य मृहेऽशितव्यमित्यादि श्रुत्या सत्यपि दौक्षाख्यसंस्कारेऽग्नीषोमीयपशुयागसमाप्तेः प्रागेव भोज्यान्नत्वावगमात् तदविरोधाय तत्पर्यन्तमेवाभोज्यान्नत्वमनया स्मृत्याद्युक्तमिति मन्यन् ।

आपस्तम्बस्तु पूर्वमप्यग्नीषोमीयपाहोमाद् यज्ञार्थं द्रव्ये पृथक्कृते यदवशिष्टं तदेव दौक्षितस्यापि भोक्तव्यमित्युक्तवान् । न दौक्षितस्य

वसनं परिदधौत नास्य पापं कौर्त्तयेत् नास्त्रमश्रीयात् यज्ञार्थं वा निर्दिष्टे शेषाहुञ्जीरन् संस्थिते वाग्नौषोमौये ज्ञतायां वा वपायामिति । शतपथे तु दीक्षितस्याङ्गुलीर्विसर्जनात् पूर्वमभोज्यान्नत्वं तदुत्तर-काले च भोज्यत्वं सार्थवादमुक्तं । तस्मादस्मान्नाश्रन्ति मानुषो हि भवति तस्मादस्यात्र नाम गृह्णन्ति मानुषो हि भवत्ययं यत्पुरा नाश्रन्ति यथा हविषो ज्ञतस्य नाश्रीयादेवं तत्तस्माद्दीक्षितस्य नाश्री-यादथात्राङ्गुलीर्विसृजत इति । 'निगडः' निगडितः । वद्धनिगडयोरि-यान् विशेषः । एकोवाङ्मात्रेणावरुद्धः, अपरोरज्वादिना नियन्त्रितः ।

अभिग्रस्तस्य षण्डस्य पुंश्चल्या दाम्भिकस्य च ।

चिकित्सकस्य मृगयोः क्रूरस्योच्छिष्टभोजिनः ।

उग्रान्नं सूतिकान्नञ्च पर्याचान्तमनिर्दशं ॥

'अभिग्रस्तः' पतनीयकर्मकारित्वेनाभियुक्तः । 'षण्डः' नपुंसकः । 'पुंश्चली' व्यभिचारिणी । 'दाम्भिकः' ख्यातिलाभादिप्रयोजनाभिसन्धानेनैव धर्मानुष्ठाता । 'चिकित्सकः' चिकित्सावृत्तिः, असम्यक्चिकित्सक इतरोऽपि । 'मृगयुः' मृगव्याधः, य आखेटकार्थं मांसविक्रयार्थं वा प्रायोमृगान् हन्ति । 'क्रूरः' अनृजुप्रकृतिर्दुःप्रसाद इति यावत् । 'उच्छिष्टभोजी' परशुक्तोज्झितान्नभोजनशीलः । 'उग्रः' जातिविशेषः, शूद्राक्षत्रिययोरुग्र इत्यमरसिंहेनाभिधानात् । परुषभाषणादिना दुःसहसन्निधिर्वा । 'सूतिकान्नं' सूतिकासुदिश्य यच्चतं तत्कुलीनैरपि तन्न भोज्यम् । 'अनिर्दशं' दशाहं यावदशौचिनामन्नं न भोक्तव्यं । तेन यद्यपि क्षत्रियादीनां दशाहादूर्ध्वमप्यशौचं तथापि दशैवाहानि न भोज्यं । सूतिकान्नमिति पाठान्तरे सूतकशब्देन तदन्नः पुरुषा

उच्यन्ते, ते च दशाहमभोज्यान्नाः । अनिर्दशग्रहणमशौचानि-
 वृत्यपलक्षणार्थं तेन यस्य यावानशौचकालः स तावत्कालमभोज्यान्नाः ।
 प्रथमपाठे व्याख्यानान्तरम् । स्मृतिकायाः प्रसूताया गवादेरन्नमद-
 नीयं दुग्धादि अनिर्दशमनतिक्रान्तदशाहं न भोज्यं । 'परि' मध्ये,
 'आचान्तं' आचमनं यस्य तत्पर्याचान्तमाचनव्यपेतमित्यर्थः । अर्द्धभुक्तः
 केनचित् कारणेन यदाचामति तदा भुक्तोच्छिष्टं पुनर्नाश्रितव्यं ।

अनर्चितं वृथामांसमवीरायाश्च योषितः ।

द्विषदन्नं नगर्थन्नं पतितान्नमवचुतं ॥

अर्चनीयेभ्यो यदवज्ञया दीयते तदनर्चितं, न तु सुहृदादेः ।
 'वृथामांसं' देवार्चनश्रेष्ठं यन्मांसं न भवति आत्मार्यं यत्साधितम् ।
 अवीरा स्त्री यस्या न भर्ता नापि पुत्रः । 'द्विषन्' शत्रुः । 'नगरी'
 राज्यतिरिक्तो नगरस्वामी । 'अवचुतं' यस्योपरि चवयुः कृतः ।

पिशुनानृतिनोस्थान्नं क्रतुविक्रयिकस्य च ।

शैलूषतन्नुवायान्नं कृतघ्नस्यान्नमेव च ॥

'पिशुनः' यो विश्रम्भमर्थं कथितं भिनत्ति । परोक्षं परकिद्रवादी
 वा । 'अनृती' कृतकोटमात्स्यः । 'क्रतुविक्रयिकः' क्रतुर्यज्ञः तं
 कृत्वा विक्रीणीते क्रतुफलं मदीयं तवास्त्विति मूल्येन तद्दाति ।
 यद्यपि परमार्थतः क्रतोर्विक्रयोनास्ति तथापि यस्यैवंविधभ्रान्त्या
 विप्रलम्भेन वा प्रवृत्तिस्तदन्नस्य प्रतिषेधः । 'शैलूषः' नटभार्यः,
 'तन्नुवायः' सूचीशिल्पोपजीवी । 'कृतघ्नः' कृतमुपकारं विनाशोप-
 कर्तुरपकारे वर्त्तते' यस्य तस्य न प्रत्युपकरोति ।

कर्मारस्य निषादस्य रङ्गावतरकस्य च ।

सुवर्णकर्तुर्वेनस्य शस्त्रविक्रयिणस्तथा ॥

‘कर्मारः’ लोहकारवृत्तिजीवी । शूद्रायां ब्राह्मणाज्जातः ‘नि-
षादः’ । ‘रङ्गावतरकः’ नटगायनकेभ्योऽन्योमन्नादिः । यो वा कुट्ट-
हलेन प्रतिरङ्गमुपतिष्ठते । ‘वेनः’ वादित्रजीवनः । ‘शस्त्रविक्रयी’
कृतस्य खड्गादेरकृतस्य वा अयमोविक्रेता ।

श्ववतां शैण्डिकानाञ्च चैलनिर्णैजकस्य च ।

रजकस्य नृशंसस्य यस्य चोपपतिर्गृहे ॥

आखेटकाद्यर्थं ये शुनोविभ्रति ते ‘श्ववन्तः’ । ‘शैण्डिकाः’
मद्ययमनिनः, तत्पण्यजीविनो वा । चैलं वस्त्रं निर्णैनेकौति ‘चैलनि-
र्णैजकः’ वस्त्रधावक इत्यर्थः । ‘रजकः’ वाससां नौलादिरागकरः ।
‘नृशंसः’ नृन् मनुष्यान् शंसति स्तौति यो लोके वन्द्येति प्रसिद्धः,
अथवा निर्दयाशयो नृशंसः । ‘उपपतिः’ जारः, यस्य भार्याया गृहे
जारोपि वर्त्तते ।

पुथ्यन्ति ये चोपपतिं स्त्रीजितानाञ्च सर्वशः^(१) ।

दशाहिकञ्च प्रेतान्नमतुष्टिकरमेव च ॥

पूर्वश्लोके भर्त्ता अविदितोभार्याजारोगृहे वसतीत्युक्तम् । अत्र
तु गृहादन्यत्रापि वसन्तं भार्याजारं विदित्वापि यः लभते, न भार्याया
नियमं करोति, नापि जारस्य, तदन्नस्य प्रतिषेधः । अतो येषामवि-
दिता गृहान्तरवासिनश्च भार्याजारास्ते भोज्यान्नाः । ‘स्त्रीजिताः’
येषां गृहेषु भार्यैव कर्त्री हर्त्री च, स्वयं परिजनस्य धनस्य वा

(१) सत्तम इति ख० ।

नेशते । दशाहिकं प्रतिषेधति, तदेव प्रेतान्नं, प्रेतमुद्दिश्य यदन्नं कृतं ।
यस्याशौचं नास्ति सुहृदान्धवादेः तस्यापि कारुण्याच्चतुर्थीश्राद्धादि-
प्रवृत्तस्य यदन्नं तन्न भोक्तव्यं । “दशाहिकं नावमिकं चतुर्थीश्राद्धं”
इत्यादिना रामायणे वर्णितम् । वर्णितमन्यैरपि गृह्यकारः । ‘अतु-
ष्टिकरं’ यस्मिन् भुज्यमाने चित्ततुष्टिर्न भवति ।

आह याज्ञवल्क्यः ।

अदत्तान्यग्निहीनस्य नान्नमद्यादनापदि ।
कदर्थवद्धचौराणां क्लीवरङ्गावतारिणाम् ॥
वैणाभिगस्तवार्द्धुच्च-गणिकागणदीक्षिणां ।
चिकित्सकातुरक्रुद्ध-पुंश्चलीमत्तविदिषां ॥
क्रूरोयपतितव्रात्य-दाम्भिकोच्छिष्टभोजनाम् ।
अवीरास्त्रीस्वर्णकार-स्त्रीजितग्रामयाजिनां ॥
शस्त्रविक्रयिकर्मार-तन्तुवायश्चट्टिनां ।
नृशंभराजरजककृतघ्न-बधजीविनाम् ॥
क्षैलधावसुराजीव-सहोपपतिवेश्मनां ।
पिण्डनानृतिनोऽस्यैव तथा चाक्रिकवन्दिनां ।
एषामन्नं न भोक्तव्यं सोमविक्रयिणस्तथा ॥

अदत्तानीति पूर्ववाक्यावयवः, श्रौतस्मार्त्ताग्न्यधिकाररहितस्य शू-
द्रस्य प्रतिलोमजस्य च तथा सत्यप्यधिकारेऽग्निपरिग्रहमकुर्वाणस्योत्सृ-
ष्टाग्नेश्चान्नमनापदि न भुञ्जीतेत्यर्थः । अनेनार्थादाऽद्यग्निहीनस्यान्न-
मद्यादित्युक्तं भवति । ‘चौरः’ ब्रह्मस्वयतिरिक्तपरद्रव्यापहृता, ‘वैणः’
वीणावादनजीवी । ‘वार्द्धुच्चं’ निषिद्धवृद्ध्युपजीवनं, तेन च तद्वान्

लक्ष्यते । 'दौक्षी' दौक्षितः । 'विद्विट्' शत्रुः । 'पतितः' ब्रह्महत्यादिमहापातककर्त्ता । 'ब्राह्म्यः' पतितमाविचीकः । 'श्वृत्तौ' श्वृत्तवान् सेवक इति यावत् । यद्वा शूनां वृत्तमस्ति यस्मिन् स श्वृत्तौ शूनकवान् । 'राजा' जनपदपुरपरिपालकः । यः प्राणिवधेन जीवति स 'वधजीवी' । 'चैलधावः' वस्त्रप्रक्षालकः । 'सुराजीवी' सुराविक्रयी । 'सहोपपतिवेश्या' निजभार्याजारसहितगृहः । 'सोमविक्रयौ' सोमलताविक्रेता । 'चाक्रिकः' तैलिकः । 'बन्दी' परस्मृतिपाठकः । एषां कदर्यत्वादोषदुष्टानां चैवर्णिकाणामन्नं कदर्यत्वादोषदुष्टस्वामिसम्बन्धात् परम्परया दुष्टं न भोक्तव्यमित्यर्थः । यद्यपि दौक्षितान्नस्याश्रयदोषाभावान्न हतदुष्टत्वभावस्तथापि तस्य वचनबलादेवाभोज्यत्वम् ।

यमः ।

नटनर्त्तकतलाणश्चर्मकारः सुवर्णकृत् ।

स्यायुकाः षण्डगणिका अभोज्यान्नाः प्रकीर्त्तिताः ॥

गान्धर्वलोहकारश्च सौचीकस्तन्तुवायकः ।

चक्रोपजीवी रजकः कितवस्तस्करस्तथा ॥

ध्वजी मानोपजीवी च गृह्राध्यापकजीवकौ ।

कुलार्त्ताश्चवर्म्मा च वार्द्धुषौ चर्मविक्रयी ॥

'नटः' स्वयं नृत्यकर्त्ता । 'नर्त्तकः' नृत्यक्रियोपदेष्टा ।

'स्यायुकाः' ग्रामाधिकृताः, स्यायुकोऽधिकृतो ग्राम इत्यमरसिंहेनाभिधानात् । 'गान्धर्वः' गायनः । 'सौचीकः' सूचीशिल्पोपजीवी ।

'तन्तुवायः' कुविन्दः । 'चक्रोपजीवी' शाकटिकः । 'कितवः' द्यूत-

कारः । 'ध्वजी' मद्यविक्रयी । 'मानोपजीवी' धान्यादिमानकर्माणा-
यो जीवति । 'दारोपजीवीति क्वचित् पाठः । तत्र दारार्जितेनार्थेन
यो जीवति स तथा ।

सुमन्तुः ।

अभिगण-पतित-पौनर्भव-भूण्ड-पुंशुल्यशुचि-शस्त्रकार-तैलिक-
चाक्रिक-ध्वजि-सुवर्णकार-लेखक-पण्डक-बन्धकी-गण-गणिकान्नानि
चाभोज्यानि । सौकरिक-व्याध-नित्यन्द-रजक-वुरुड-चर्मकारा अभो-
ज्यान्ना अप्रतिग्राह्याः ।

'चाक्रिकः' वैतालिकः । "वैतालिका बोधकराश्चाक्रिका घाण्टि-
कार्यकाः" इत्यमरसिंहेनाभिधानात् । 'लेखकः' चित्रकरः । 'पण्डकः'
पण्डः । 'बन्धकी' पुंशुली । 'सौकरिकः' यः सूकरैश्चरति । 'व्याधः'
मृगबधजीवी । 'वुरुडः' शूर्पपिटकादिवंशपाचकर्त्ता ।

वमिष्टः । चिकित्सक-मृगयु-पुंशुली-दाण्डिक-स्तेनाभिगण-शठ-प-
तितानामन्नमनाद्यं तथा कदर्थ-दीक्षित-ब्रह्मातुर-सोमविक्रयि-तचक-
रजक-शौण्डि-सौनिक-वार्द्धुषिक-चर्मावकृतानां । शूद्रस्य चास्वभृतस्य
उपपतेर्यस्योपपत्तिं मन्यते यस्य मृहान् दहेत् यस्य वधाहानुपह-
न्यात् । को भोक्ष्यत इति चावक्रुष्टं गणान्नं गणिकान्नं चेति ।

अथाप्युदाहरन्ति ।

नाश्रन्ति श्वतो देवा नाश्रन्ति वृषलीपतेः ।

भार्याजितस्य नाश्रन्ति यस्य चोपपतिर्गृहे ॥

'दाण्डिकः' यो दण्डं गृहीत्वा राजादीनामद्यतश्चरन् मनुष्यानु-
त्सारयति स 'दाण्डिकः' । 'शठः' अनृजुहृदयः । 'तचकः' वर्द्धकः ।

‘अस्वभूतस्य’ यं प्रति स्वस्वामिसम्बन्धो नास्ति । यः स्वभार्याया उपपत्ति
‘मन्यते’ अनुमन्यते । श्वानो विद्यन्ते यस्यासौ श्ववान् तस्य ‘श्ववतः’

गौतमः । उत्सृष्ट-पुंश्चल्यभिज्ञस्तानपदेश्य-दाण्डिक-तल्लक-कदर्य-
बन्धनिक-चिकित्सक-मृगयु-विषचार्युच्छिष्टभोजि-गण-विद्विषाणा-
नामपङ्क्त्यानां प्राग्दुर्बालादन्नं नाद्यात् । दृथान्नाचमनोत्थानव्यपेतानि
समासमाभ्यां विषम-समे पूजितानर्चितञ्च ।

‘उत्सृष्टः’ स्वजातिवहिष्कृतः । ‘अनपदेश्यः’ अविज्ञातकुलशैल-
देशादिः । ‘बन्धनिकः’ वागुरादिवन्धनैः प्राणिहन्ता । ‘विषचारौ’
योविषविद्यया जीवति । ‘विद्विषाणः’ शत्रुः । अपङ्क्त्यप्रकरणे
दुर्बालात् पूर्वं यावन्तः कथिताः एतेषामन्नं नाद्यात् । ‘आचमन-
व्यपेतं’ अनाचान्तेन दत्तं । ‘उत्थानव्यपेतं’ अभ्युत्थानादिसत्कारशून्यं ।
तथा समेन विषमं, विषमेण समं, पूजार्हेण चानर्चितं नाशितव्यं ।

आपस्तम्बः । सहान्नमभोज्यं परिक्रुष्टञ्च सर्वेषां च शिल्पजीवानां
ये च शत्रेण जीवन्ति ये चान्निभिर्भिषग्वार्धुषिको दौक्षितोऽक्रौत-
राजकोऽग्नीषोमीयसंस्थायामेव ऊतायां वा वपायां दौक्षितस्य
भोक्तव्यं । यजार्थं वा निर्दिष्टे शेषाद्भुञ्जीरन्निति ब्राह्मणं कौवो
राजप्रेषकरो हविर्याजी चाविधिना प्रव्रजितो यस्याग्नीनपाशेत् यश्च
सर्वान् वर्जयेत् सर्वान्नीनो ओवियो निराकृतिर्यपलीपतिर्मत्त उन्नतो
बद्धो बणिक्प्रत्युपविष्टो यश्च प्रत्युपविष्टयते तावन्तं कालं । के अस्थान्नो
य ईप्सेदिति काण्वः । पुण्य इति कौत्सः । यः कसिद्द्यादिति वार्या-
यणिः । यदि हिरजः स्यावरं पुरुषेण भोक्तव्यमप्यचेदन्नदानेन निर्दोषो
भवति शुद्धा भिला भोक्तव्यैकतः कुणिकौ कण्टकुत्सौ तथा पौष्कर-

मादिः । सर्वतोऽप्यन्नं वार्ध्यायणिः । पुण्यस्थेऽप्यतो भोक्तव्यं पुण्यस्था-
प्यनौषतो न भोक्तव्यं यः सर्वान् वर्जयते कस्यापि गृहे नाश्राति ।

‘सर्वन्नौनः’ सर्वान्नभोजी । “सर्वान्नौनस्तु सर्वान्नभोजी गृध्रस्तु
गर्धनः” इति अमरसिंहेनाभिधानात् ।

श्लोकापस्तम्बः ।

“दावेवाश्रमिणौ भोज्यौ ब्रह्मचारी तथा गृही ।

मुनेरन्नमभोज्यं स्यात् सर्वेषां लिङ्गिनां तथा ॥

‘मुनिः’ वानप्रस्थो यतिश्च । ‘लिङ्गिनां’ श्रुतिवाङ्मलिङ्गधारिणां ।
शङ्खलिखितौ ।

भीत-रुदिताक्रन्दितावकुष्टाववृत-परिभुक्त-विस्मितोन्मत्तावधूत-
राजपुरोहितान्नानि वर्जयेत् ।

पुनः शङ्खलिखितौ ।

विदिषाणस्य नाश्रीयात् ब्रह्मविद्यापकारिणः ।

आहुस्तृप्तगणान्नानि परिभूतानि यानि च ॥

देवलः ।

पतितान्नमभोज्यान्नमपाङ्केयान्नमेव च ।

गृह्णान्नं कुस्मितान्नञ्च दूरतः परिवर्जयेत् ॥

वशिष्ठः ।

अनिर्दशाहे प्रसवे नियोगाङ्गुक्तवान् द्विजः ।

कमिर्भूत्वा स देहान्ते तां विष्टां समुपाश्रुते ॥

यमः ।

यस्तु प्राणान्निमुञ्चेत्तु भुक्त्वा आहुं नवं द्विजः ।

अथाह्वासु सुधोरासु तिर्यग्योनिषु पच्यते ॥

यस्तु प्रजायते गर्भो भुक्ता आद्धं नवं द्विजात् ।

न स विद्यामवाप्नोति क्षीणायुश्चैव जायते ॥

तथा ।

भुक्तं राजभृतस्थानं चौरस्थानं तथैव च ।

सूतके मृतके चान्नं स्वर्गस्थमपि पातयेत् ॥

शङ्खः ।

पराशौचे नरो भुक्ता कृमियोनौ प्रजायते ।

भुक्तान्नं म्रियते यस्य तस्य जातौ प्रजायते ॥

आपस्तम्बः ।

यस्य कुले म्रियते तत्रानिर्दशे न भोक्तव्यं । तथानुत्थितायां
सुतिकायामन्तःशवे च ।

अङ्गिराः ।

जन्मप्रभृतिसंस्कारे बालस्थानस्य भोजने ।

असपिण्डैर्न भोक्तव्यं श्मशानान्ते विशेषतः ॥

शातातपः ।

यस्य नाश्रन्ति वै देवाः पितरश्च तथातिथिः ।

वृथा पाकः स विज्ञेयो न तस्याद्यात्कथञ्चन ॥

आपस्तम्बः ।

द्विषन् द्विषतो वा नान्नमश्रीयाद्दोषेण वा मीमांस्यमानस्य
मीमांसितस्य वा तथा पाप्मानं हि तस्य भक्षयतीति विज्ञायते ।

मनु-वसिष्ठौ ।

अन्नादेर्भूणहा मार्ष्टि पत्यौ भार्यापचारिणी ।

गुरौ शिष्यस्य याज्यस्य स्तेनो राजनि किल्बिषं ॥

शङ्खलिखितौ ।

अन्नादेर्भूणहा मार्ष्टि पत्यौ भार्यापचारिणी ।

गुरौ शिष्यस्य याज्यस्य स्तेनो राजनि किल्बिषं ॥

अङ्गिराः ।

अप्रजानान्तु नारीणां नाश्रीयाज्जातु तद्गृहे ।

मोहादा यस्तु भुञ्जीत सपूयं नरकं व्रजेत् ॥

‘नारीणां’ दुहितृणां ।

तथा च छागलेयः ।

अप्रजायास्तु कन्याया नाश्रीयाज्जातुचिद् गृहे ।

गान्धर्वं चैव राजन्यः कुर्याद्वै गमनागमं ॥

ब्रह्मदेयां न वै कन्यां दत्त्वाश्रीयात् कदाचन ।

अथ भुञ्जीत मोहात्मा पूयं स नरकं व्रजेत् ॥

ब्राह्मादिविवाहचतुष्टयपरिणीता ‘ब्रह्मदेया’ ।

यमः ।

अधीत्य चतुरो वेदान् साङ्गोपाङ्गान् विशेषतः ।

नरेन्द्रस्य गृहे भुक्त्वा ह्यमियोनौ प्रजायते ॥

राजान्नं हरते तेजः शूद्रान्नं ब्रह्मवर्चसम् ।

वैश्वान्नं सृत्तिकान्नञ्च लोकेभ्यः परिक्रान्ति ॥

हारीतः ।

राजान्नं तेज आदत्ते शूद्रान्नं ब्रह्मवर्चसम् ।

गणान्नं गणिकान्नञ्च लोकानपि निवृत्तन्ति ॥

य इच्छेच्छुद्धमात्मानं दृष्टान् लोकांश्च वेदितुं ।

गणान्नं गणिकान्नञ्च दूरतः परिवर्जयेत् ॥

अथञ्च स्वधर्मव्यपेतस्य राज्ञोऽन्नभोजने प्रतिषेध इति द्रष्टव्यम् ।

“प्रजापालनहीनानां राज्ञामुच्छास्त्रवर्त्तिनां । अन्नं न जातु भोक्तव्यं
भुञ्जानो रौरवं व्रजेत्” ॥ इति द्वागलेयस्मरणात् ।

आह मनः ।

राजान्नं तेज आदत्ते शूद्रान्नं ब्रह्मवर्चसम् ।

आयुः सुवर्णकारान्नं यशश्चर्मावकर्त्तिनः ॥

कारुकान्नं प्रजां हन्ति बलं निर्णेजकस्य च ।

गणान्नं गणिकान्नञ्च लोकेभ्यः परिवृत्तन्ति ॥

पूयं चिकित्सकस्थान्नं पुंश्चल्यास्त्रन्मिन्द्रियं ।

विष्टा वार्द्धुषिकस्थान्नं शस्त्रविक्रयिणो मलं ॥

य एभ्योऽन्ये त्वभोज्यान्नाः क्रमशः परिकीर्त्तिताः ।

तेषान्वगस्थिलोमानि वदन्त्यन्नं मनौषिणः ॥

‘पूयं’ पूयतुल्यं, चिकित्सकस्थान्नं भोजने । एभ्यः प्रतिपदनि-
र्दिष्टेभ्यो येऽन्ये अभोज्यान्ना अस्मिन् प्रकरणे पठितास्तेषां यदन्नं
तत् त्वगस्थिरोमतुल्यं । यस्तदीयायां त्वचि भुक्तायां दोषः स
एवान्नेपीति ।

आह पैठीनसिः ।

गणान्नं गणिकान्नञ्च दुष्कृतं, वार्द्धुषेर्विष्टा सांवत्सरघाण्टिकग्राम-
कौटान्नं विषः, बन्धकीनां रेतः, भिषक्शल्यकृतोः पूयं, परिवित्ति-

परिविविदान-विद्ध-प्रजनन-वृषलीपति-दिधिषूपति-अग्नेदिधिषूपति-
पुनर्भूपुत्राणां रुधिरं पतितानां च दुष्कृतहेतुत्वाद्दुष्कृतं ।

‘मांवत्सरः’ सुहृत्तोपदेशजौवौ, ‘ग्रामकौटः’ ग्रामेष्टनन्याधीनः
तत्रा । “कौटतत्त्वोऽनधीनकः” इत्यमरसिंहेनाभिधानात् । ‘ग्रामकूटः’
इति तु पाठे ग्रामवासिनामनेकोपद्रवैरात्मन्भरिः ‘ग्रामकूटः’ ।
यमः ।

विष्टा वाङ्मुषिकस्यान्नं रुधिरं ब्रह्मघातिनः ।

पूयं चिकित्सकस्यान्नं बन्धक्यास्त्रात्मिन्द्रियं ॥

मलं हि रजकस्यान्नं चर्मकारस्य किल्बिषं ।

यन्मा तथान्नं शौण्डस्य घाण्टिकस्य तथैव च ॥

दूतरे ये त्वभोज्यान्नाल्लेषामन्नं विवर्जयेत् ।

तेषान्त्वगस्थिरोमाणि वदन्यन्नं मनीषिणः ॥

‘यन्मा’ रोगः । ‘शौण्डः’ सुराविक्रयी ।

हारौतः ।

विष्टा वाङ्मुषिकस्यान्नं भिषजाश्चैव शोणितं ।

रेतोऽन्नं बन्धकौनान्तु गणान्नमिह दुष्कृतं ॥

दुष्कृतं पतितस्यान्नं तास्करं पूयशोणितं ।

सुतिकान्नं रजः प्राहुः श्वविष्टा शूद्रयाजके ॥

‘रजः’ आर्त्तवं ।

पैठौनसिः ।

गृहमेधीनशूद्रान्नमश्रीयादस्माद् ब्रह्मवर्चसं बलं तेजः इति
व्यपक्रामति ।

हारौतः ।

शूद्रान्नेन तु भुक्तेन जठरस्थेन यो मृतः ।

स वै खरत्वमुद्वलं शूद्रत्वं चोपगच्छति ॥

वशिष्ठः ।

शूद्रान्नेनोदरस्थेन यः कश्चिन्म्रियते द्विजः ।

स भवेत् सुकरोयाम्यस्तस्य वा जायते कुले ॥

शूद्रान्नरसपुष्टाङ्गो ह्यधीयानोऽपि नित्यशः ।

जुह्वापि जपन्वापि गतिमूर्द्धां न विन्दति ॥

शूद्रान्नेन च भुक्तेन मैथुनं योऽधिगच्छति ।

यस्यान्नं तस्य ते पुत्रा न च स्वर्गाहको भवेत् ॥

यमः ।

शूद्रान्नेनोदरस्थेन ब्राह्मणो यस्यजेत्तनुम् ।

आहिताग्निस्तथा यज्वा स शूद्रगतिमाप्नुयात् ॥

यस्याहिताग्निर्विप्रस्तु शूद्रान्नान्न निवर्त्तते ।

पञ्च तस्य प्रणश्यन्ति ह्यात्मा ब्रह्म च योऽग्नयः ॥

अङ्गिराः ।

षण्मासान् यो द्विजो भुङ्क्ते शूद्रस्यान्नं विगर्हितं ।

स च जीवन् भवेच्छूद्रे मृतः श्वा चाभिजायते ॥

शूद्रस्य न कदाचनेत्यादिभिः सकृदपि शूद्रान्नस्याभोज्यत्वे सिद्धे

षण्मासवचनं दोषाधिक्यप्रतिपादनार्थं ।

वशिष्ठः ।

अगौचे यस्तु शूद्रस्य सूतके वापि भुक्तवान् ।

स गच्छेन्नरकं घोरं तिर्यग्योनौ च जायते ॥

आशौचादिवचनमपि दोषातिशयार्थमेव ।

अविशेषेणोक्तस्य शूद्रान्नप्रतिषेधस्य विषयविशेषमाह मनुः ।

नाद्याच्छूद्रस्य पक्वान्नं विद्वानश्राद्धिनो द्विजः ।

आददीताममेवास्मादद्यन्तैकरात्रिकं ॥

‘अश्राद्धिनः’ श्राद्धशब्देन पाकयज्ञादिक्रिया शूद्रस्य विहितो-
पलक्ष्यते । तेन तदुक्तमत्क्रियानुष्ठायिनः सच्छूद्रादन्यस्य यत्पक्वमन्नं
तन्नाद्यात् । ‘अश्राद्धिनः’ इति वा पाठः अश्रद्धानस्येत्यर्थः । ‘आमं’
अपक्वं धान्यतण्डुलादि, तच्च ‘ऐकरात्रिकं’ एकाहपर्याप्तं न वज्र ।
‘अद्यन्तै’ प्रकारान्तरेण द्रव्यभावे सति ।

न शूद्रान्नमश्रीयादित्युक्तं तत्र प्रतिप्रसवार्थमाह तुर्मनु-विष्णू ।

अर्द्धिकः कुलमित्रश्च गोपालो दास-नापितौ ।

एते शूद्रेषु भोज्यान्ना यथात्मानं निवेदयेत् ॥

‘अर्द्धिकः’ यो भूमिकर्षणादिना सस्वार्द्धभागी । ‘कुलमित्रं’ पित्र-
पितामहादिक्रमायातं । ‘गोपालः’ गवां पालनेन यो जीवति । ‘दासाः’
गर्भदासादयः । दास-गोपालौ सम्बन्धिष्वर्थे । यो यस्य दासः यश्च
यस्य गाः पालयति स तस्य भोज्यान्नः । ‘नापितः’ चौरकर्मा । अहं
त्वच्छरणः त्वयि संवद्धो वत्स्यामीत्येवं वाङ्मनःकायकर्मभिरात्मानं यो
निवेदयति । शूद्रेष्विति निर्द्धारणे सप्तमी । तेन शूद्राणां मध्ये
अर्द्धिकादयो भोज्यान्नाः नान्ये शूद्राः ।

आत्मनिवेदनमपि व्यक्तीकरोति मनुः ।

यादृशोऽस्य भवेदात्मा यादृशश्च चिकीर्षितं ।

यथा चोपचरेदेनं तथात्मानं निवेदयेत् ।

यन्मुलीनो यच्च वेधो यच्छिल्पश्च चिकीर्षितं ॥

अनेन कार्येण त्वामहमाश्रितो धर्मेणान्येन वा राजकुलरक्षादिना प्रयोजनेन यथा चोपचरेच्छिल्पेनानेन त्वां सेवे पादमर्दनादिना गृह-
कृत्यकारित्वेन वा, एवं सर्वस्मिन्निवेदिते आत्मा निवेदितो भवति ।
अन्ये तु आत्मा वै पुत्र नामासीत्यपत्यवचनमात्मशब्दं मन्यमानाः यस्य
शूद्रस्य कामतः प्रवृत्तौ दुहिता विवाह्यते तस्यानेन भोज्यान्नतोच्यत
इत्याहुः । तदयुक्तं । न तावदयमात्मशब्दो दुहितरि स्पष्टं प्रयुक्तः, पुत्र-
शब्दश्च पुंस्त्वेव प्रसिद्धतरः । न च परोक्षशब्दोपदेशेन किञ्चित्प्रयोजन-
मस्ति । तथा हि सति एतावदेव वक्तुं युक्तं दद्यादुहितरञ्च य इति ।

अन्ये त्वर्द्धिकादिग्रहणं मन्वन्धिः शूद्रोपलणार्थं वर्णयन्ति तेन पार-
श्वस्यापि शूद्रस्य भोज्यान्नता सिद्धा भवति ।

याज्ञवल्क्यः ।

शूद्रेषु दास-गोपाल-कुलमित्रार्द्धमौरिणः ।

भोज्यान्ना नापितश्चैव यश्चात्मानं निवेदयेत् ॥

‘अर्द्धमौरी’ समूयसमुत्थापितया हलपर्यायमौरोपलक्षितकृषि-
फलभागवाही ।

यमः ।

कुलमित्रं चार्द्धमौरी गोपालो दास-नापितौ ।

एते शूद्रेषु भोज्यान्ना यश्चात्मानं निवेदयेत् ॥

पैठौनसिः ।

दास-नापित-गोपाल-कुलमित्रार्द्धमौरिणः ।

एते शूद्रेषु भोज्यान्ना यश्चात्मानं निवेदयेत् ॥

देवलः ।

स्वदासो नापितो गोपः कुम्भकार-कृषीवलौ ।

ब्राह्मणैश्चैव भोज्यान्नाः पञ्चैते शूद्रयोनयः ॥

कागलेयः ।

गोप-नापित-कुम्भकार-कुलमित्रार्द्धिक-निवेदितात्मानो भोज्या-
न्नाः । शूद्राधिकारे गौतमः ।

पशुपाल-क्षेत्रिक-कुलसङ्गत-कारयित्-परिचारका भोज्यान्नाः ।

‘पशुपालः’ गोपालः । ‘क्षेत्रिकः’ अर्द्धभौरी । ‘कारयिता’ ना-
पितः । ‘परिचारकः’ दासः ।

सुमन्तुः ।

कृषि-गोपाल-क्षेत्रिक-परिचारक-नापित-निवेदितात्मानश्च भोज्यान्नाः ।
शाक्यायनिः ।

कुलमित्रं कुलपुत्रो भक्षदः शिष्यकः सुहृत् ।

भवेद्यस्य सुखं लाभे भये ज्ञाता च यो भवेत् ।

एते तु शूद्रा भोज्यान्ना मनो यत्र विभाव्यते ॥

‘कुलपुत्रः’ दासः । अन्ये तु कुलकर्षकः तत्पुत्रः कुलपुत्र इत्याहुः ।

‘विभाव्यते’ प्रसीदति ।

इति भोज्यान्ननिरूपणं ।

अथद्रव्यशुद्धिरायाः ।

तत्राशुद्धिर्नाम द्रव्यादेः स्पर्शनाद्यनर्हतापादको दोषविशेषः ।

शुद्धिस्तु संस्कारविशेषोत्पादिता तन्निवृत्तिः । शुद्धिमत एव च

सकलकर्मापयोगयोग्यत्वं ।

तदुक्तं ब्रह्माण्डपुराणे ।

अत्रौतं स्मार्त्तं तथा कर्म कर्त्तव्यमधिकारिणा ।

शुचिना साधनैः शुद्धैः सम्यक्शुद्धान्वितेन चेति ॥

अतो यथाशास्त्रं शुचिना शुचिभिरेव द्रव्यैः प्रचरणीयं । नन्वत्र किं शास्त्रेण, लोकव्यवहारेण प्रसिद्धत्वात् शुद्धशुद्धोः, व्यवहृत्येव हि लोको जुगुप्सितमूत्रपुरीषादिसंसृष्टं द्रव्यमशुद्धमिति प्रचालनाद्यपनीतगन्धलेपश्च शुद्धमिति । सत्यं । किन्त्वयं लोकव्यवहारः कचिदेव जुगुप्सितस्पर्शापहत एव द्रव्ये न सर्वत्र । सामान्यतयाभौ व्यवहारो न द्रव्यदेश-कालावस्थादिकृतभेदशुद्धशुद्धितारतम्यविशेषेणापि । अतः सर्वत्र विशेषतश्च शुद्धशुद्धोः शास्त्रादेव विनिश्चयः । यस्तु चण्डालस्पर्शादावपि विशेषतश्च लोकव्यवहारः स तु शास्त्रमूलिकामेव सिद्धिमाश्रित्य^(१) यागदानहोमादिषु श्रेयःसाधनत्वव्यवहारवत् । कथं पुनः कार्यार्थपरेण धर्मशास्त्रेण शुद्धशुद्धिरूपस्य सिद्धार्थस्यावगतिः श्रुतार्थापत्त्येति ब्रूमः । तथा हि यथा दर्शपूर्णमासाभ्यां स्वर्गकामो यजेतेत्यत्र क्षणिकानां यागानां श्रूयमाणकालान्तरभाविस्वर्गसाधनत्वान्यथानुपपत्त्या सुकृतापूर्वसिद्धिः, यथा वा क्षणिकस्यावगोरणस्य श्रुतकालान्तरभाविशतयातनासाधनत्वान्यथानुपपत्त्या दूरिता पूर्वसिद्धिः । तथा मूत्रपुरीषादिस्पृष्टेन न व्यवहर्त्तव्यं प्रचालनप्रोक्षणादिसंस्कारवता तु तेन व्यवहर्त्तव्यमिति श्रुतव्यवहारनिषेधतदभ्यनुज्ञान्यथानुपपत्त्या द्रव्यादिगतशुद्धशुद्धिरूपसिद्धार्थकल्पना न विरुध्यते । अथवा शुद्धशुद्धिसत्तीनां सिद्धार्थ-

(१) शास्त्रमूलप्रसिद्धिमाश्रित्येति ग० ।

परत्वमेवास्तु । तासाञ्च तादृशमेव वेदवाक्यं मूलं कल्प्यते । स्मृत्य-
माणार्थानुसारिणी हि कल्पना । नास्ति नियमः कार्यार्थेनैव वेद-
वाक्येन भाव्यमिति ।

ननु मिद्धार्थानां स्मृतीनां शब्दस्मृतिवदनिन्द्यप्रथमवृद्धव्यवहा-
रमूलत्वसम्भवात् किं वेदमूलत्वकल्पनया । भैवं । व्यवहारमूलत्वे विद्या-
नर्थक्यं स्यात् । कथं तर्हि “साधुभिर्भाषितयमसाधुभिर्न” इति पाणि-
निसूत्रेतरर्थवत्त्वं । कथं च स्वत्वविषये “स्वांशं हरेत्” इत्यस्य विधेः ।
उच्यते । या तावत्साधुभाषणनियमस्मृतिः सा न पाणिनेः किन्तु कल्प-
सूत्रकाराणां । या च “स्वांशं हरेत्” इति स्मृतिः, न तत्र विधिरस्ति
यस्थानर्थक्यं स्यात् । न च लिङ्युतेर्विधिकल्पना, प्राप्तकालादावपि
लिङ्सम्भवात् । न चात्र विधेयमस्ति, अंशहरणस्य रागतः प्राप्तेः ।
हरेदिति च विधावहरणे प्रत्यवायः स्यात् । स्वांशमेव हरेदिति
नियमे परांशं न वा हरेदिति परिसङ्ख्यायां भ्रातृभिरभ्यनुज्ञातमपि
विभागरूपेणाधिकमंशं गृह्णन् प्रत्यवेद्यात् । यदि चेयं प्रतिषेधरूपा
परिसङ्ख्या स्यात् तदा प्रतिषेधातिक्रमकृतं प्रत्यवायमभ्युपगम्य चः
कश्चिदननुज्ञातमपि परांशं गृह्णीयात्तत्र तस्य स्वत्वं प्रसज्येत । न
हि तदा परिग्रहादन्यत्स्वत्वकारणं किञ्चित्स्यात् । तथाच चौर्यादिना-
प्यर्ज्यत धनं । अतश्च स्वांशं गृह्णीयादित्येषा स्मृतिः स्वांश एव स्वत्वं
नान्यत्रेत्येतावन्मात्रप्रतिपादनपराश्वसौयते । अतएव गौतमः स्वत्वमे-
वाह । “स्वामौ रिक्यक्रयसंविभागपरिग्रहाधिगमेषु” इत्यादि । तदे-
वमनिन्द्यप्रथमवृद्धव्यवहारमिद्धेऽर्थे नास्ति विधिः । इह तु प्रचालि-
तेनैव व्यवहर्त्तव्यमिति नियमे विधिर्दृश्यते । अतो वेदमूलत्वकल्पना ।

ननु तर्हि व्यवहारनियमोऽस्तु वेदमूलः न शुद्धिरूपं । मैवं ।
 श्रुतार्थापत्तिकल्पितेन वाक्येन स्वरूपमिद्विसम्भवात् । अतः शुद्ध-
 शुद्धौ उभे अपि शास्त्रावसेधे । तदुक्तं । “शुद्धशुद्धौ ह्यदृष्टत्वादि-
 ज्ञायेते यथाश्रुति” इति । तदेवं वमाशुक्रमित्यादिभिरशुद्धिवचनैर-
 शुद्धिर्गम्यते । जलेनैव विशुद्धतीत्यादिभिश्च शुद्धिरवधीयते ।
 अतोऽष्टकादिवद्विधिमूले एव शुद्धशुद्धौ । एतावांस्तु विशेषः । अष्ट-
 कादयः प्रधानविधिमूलाः शुद्धशुद्धौ संस्कारविधिमूले इति ।
 शुद्धिवचनैश्चाशुद्धिरवगम्यते । शुद्धिर्हि सूत्राद्यपघातेनाशुद्धानां
 द्रव्याणां संस्काररूपा कर्त्तव्यतया विधीयते, न पुनरेवमेव प्रयुज्य-
 मानानां । न हि सुवर्णादयो भावाः स्वभावेनाशुद्धाः । येन
 प्रयोगकाले शुद्धिमपेक्षेरन् । अथादृष्टार्थो दृष्टप्रयोगाश्रयः संस्का-
 रो विधीयते प्राप्नुस्तेव भोजने । तन्न । तथा सति हि शुद्धि-
 वचनं विरुद्ध्यते । ये तु पात्राणां भोजनारम्भे समार्जन-प्रक्षालने ते
 समाचारतो न पुनरस्याः शुद्धिरस्यते । अतः सिद्धं शुद्धशुद्धोः
 शास्त्रगम्यत्वमिति ।

इति शुद्धशुद्धोः शास्त्रीयत्वनिरूपणं ।

अथाध्यात्मशुद्ध्युपायाः ।

तत्रोशनाः ।

अत ऊर्द्धं शौचाध्यायं व्याख्यास्यामस्तत्र द्विविधं शौचं बाह्यमा-
 भ्यन्तरञ्च । तत्राभ्यन्तरशौचं नाम यदुद्वाहङ्कारनिन्दितेभ्यो मनो
 निवर्त्तयेत् । बाह्यमपि गन्धलेपस्नेहोपघातेऽङ्गिरनिष्टरूपस्यर्गगन्धनाशे
 प्रोक्षणाभ्युक्षणाङ्कुचिरित्यशुचिप्रतिषेधः ।

पुनरुशनाः ।

तत्र हृदयशौचमनुष्ठानां साधुता, कर्मशौचमगर्हितकर्मण्यता,
शरीरशौचं मृद्गिरङ्गिष्व, वाचामप्रियानृतनैष्ठूर्यवर्जनं, मनसो मिथ्या-
मङ्गल्पप्रतिषेधः, बुद्धेर्ज्ञानं ।

बौधायनः ।

अथातः शौचाधिष्ठानं ।

अङ्गिः शुद्ध्यन्ति गात्राणि बुद्धिर्ज्ञानेन शुद्ध्यति ।

अहिंसया च भूतात्मा मनः सत्येन शुद्ध्यति ॥

मनःशुद्धिरन्तःशौचं, बहिर्व्याख्यास्यामः ।

पुनर्वौधायनः ।

श्रूयते द्विविधं शौचं यच्छिष्टैः पर्युपासितं ।

वाच्यं निर्लेपनिर्गन्धमन्तःशौचमहिंसनं ॥

पुनर्वौधायनः ।

कालोष्णिर्मनसः शुद्धिरुदकान्यनुलेपनं ।

अविज्ञानञ्च भूतानां षड्विधं शौचमुच्यते ॥

देशं कालं तथात्मानं द्रव्यं द्रव्यप्रयोजनं ।

उपपत्तिमवस्थाञ्च परिज्ञाय यथाविधि ॥

शौचज्ञः कुशलो धर्मे धर्मेषु शौचमाचरेत् ।

शौचमित्यनुवृत्तौ हारीतः ।

पञ्चविधमाभ्यन्तरं भवति मानसञ्चालुषं घ्राणं वाच्यं स्वाद्यञ्चेति ।

पुनर्हारीतः ।

अनिस्नानल-सोम-सूर्याशु-काञ्चन-रजत-भस्म-तोय-ताम्रैः ।

अजमुख-वालगोमय-रजआद्यैः स्पर्शगुणैरिह मेध्यतां नयति ॥

कुल-श्रुत-शील-शौचगुह्यो धनजन-वस्तु-भाजनैश्च विद्वान् ।

अतमोरजाः सत्त्वभावपरममचलं पदमाप्नुवतीति ॥

शुद्धिरित्यनुवृत्तौ खड्ग-लिखितौ ।

आत्मयाजिनां शरीरस्याङ्गिर्द्विष्य, ज्ञानेन बुद्धेः, तपसा
पापानां, सन्तानजानां मातृपितृकाणां दोषाणां यम-नियम-मन्त्र-
व्रतोपवासदिभिः ।

वसिष्ठः ।

कालोऽग्निर्मनसस्तुष्टिरुदकान्यवलेखनं ।

अविज्ञानञ्च भूतानां षड्विधा शुद्धिरिष्यते ॥

मनु-विष्णू ।

ज्ञानं तपोऽग्निराहारो मृन्मयो वार्युपाञ्चनं ।

वायुः कर्मार्ककालौ च शुद्धिकर्तृणि देहिनां ॥

सर्वेषामेव शौचानामर्थशौचं परं स्मृतं ।

योऽर्थे शुचिर्हि स शुचिर्न मृदारिशुचिः शुचिः ॥

क्षान्त्या शुद्ध्यन्ति विद्वांसो दानेनाकार्यकारिणः ।

प्रच्छन्नपापा जायेन तपसा वेदवित्तमाः ॥

शोधं शुद्ध्यति मृत्तौयैर्नदीवेगेन शुद्ध्यति ।

रजसा स्त्री मनोदुष्टा सव्यामेन द्विजोत्तमाः ।

अङ्गिर्गाचाणि शुद्ध्यन्ति मनः सत्येन शुद्ध्यति ॥

याज्ञवल्क्यः ।

कालोऽग्निः कर्म मृदायुर्मनो ज्ञानं तपो जलम् ।

पश्चात्तापो निराहारः सर्वेऽमी शुद्धिहेतवः ॥
 अकार्यकारिणां दानं वेगो नद्याश्च शुद्धिदत् ।
 शोधस्य मृच्च तोयञ्च सत्र्यासे वै दिजन्मनां
 तपो वेदविदां चान्तिर्विदुषां वर्णो जलं
 जपः प्रच्छन्नपापानां मनसः सत्यमुच्यते ॥
 भूतात्मनस्तपो-विद्ये बुद्धेर्ज्ञानं विशोधनं ।
 चेन्नश्लेष्टरज्ञानाद्विशुद्धिः परमा मता ॥

यमः ।

सत्यं शौचं तपः शौचं शौचमिन्द्रियसंयमः ।
 सर्वभूतदया शौचं शौचमद्भिस्तु पञ्चमं ॥

तथा ।

कालाग्निमनसा शुद्धिरुदकेन तथा मृदा ।
 अविज्ञानन्तु भूतानां षड्विधं शुद्धिलक्षणं ॥

तथा ।

गात्राण्यङ्घ्रिर्विशुध्यन्ति नदी वेगेन शुध्यति ।
 रजसा शुध्यते नारी सत्र्यासेन द्विजोत्तमः ॥

तथा ।

गात्राण्यङ्घ्रिर्विशुध्यन्ति मनः सत्येन वाक्धिया ।
 भूतात्मा तपसा बुद्धिर्ज्ञानेन क्षमया बुधः ॥

बृहस्पतिः ।

गात्रं मृदम्भसा शुध्येच्चित्तं भूतातिशंसनात् ।
 विद्यया तपसा देही मतिर्ज्ञानेन शुध्यति ॥

स्वाध्यायेनानुतापेन होमेन तपसैव च ।

ध्यानेन ज्ञेयवासेन दानेनेह परित्यजः ॥

तथा ।

परापवादाश्रयणं परस्त्रीणामदर्शनं ।

एतच्छ्रौचं श्रोत्र-दृशोर्जिह्वाशुद्धिरपैशुनं ॥

अप्राणिवधमस्तेयं शुचित्वं पाद-हस्तयोः ।

असंश्लेषः परस्त्रीणां शरीरं शौचमिच्छते ॥

तथा ।

सवाद्याभ्यन्तरं शौचमेतदुक्तमशेषतः ।

सर्वस्यास्याधिकं प्रोक्तमर्थशौचं स्वयम्भुवा ॥

पैठौनसिः ।

उच्छिद्योपेतोऽभुक्षणाच्छुचिर्विण्मूत्रं संस्पृश्वोन्मृज्याचम्य प्रयतो
भवति चिः प्रक्षाल्य च तं प्रदेशं ।

विष्णुः ।

प्राणिनामपि^(१) सर्वेषां मृद्भिरङ्गिस्तु कारयेत् ।

अत्यन्तोपहतानाञ्च शौचं नान्यदतन्निनः ॥

मनु-विष्णू ।

विण्मूत्रोत्सर्गशुद्ध्यर्थं मृद्वार्यादेयमर्थवत् ।

दैहिकानां मलानाञ्च शुद्धिषु द्वादशस्वपि ॥

वसा शुक्रममृज्ज्वा मूत्रविट्कर्णवित्प्रखाः ।

क्षेमाशुदूषिका खेदो द्वादशैते नृणां मलाः ॥

देवलः ।

तथा शरीरे आचम्यो मलविष्यन्दविश्वः ।
 अन्नादीनां प्रदेशश्च स्यादशुचिर्विशेषतः ॥
 पतिताशुच्यमेध्यानां स्पर्शनाच्चाशुचिर्भवेत् ।
 स्वप्नाद्वस्त्रविपर्यासात् क्षुतात् बुद्धिपरिश्रमात् ॥
 उक्तावाचमनं शुक्तमनृतं क्रूरमेव च ।
 ईप्साविद्धं धनुर्लक्ष्यं दृष्ट्वा वाप्यशुचिर्भवेत् ॥
 प्रलेप-स्नेह-गन्धानामशुचौ चापकर्षणं ।
 शौचलक्षणमित्याहुर्दृष्टो-गोमयादिभिः ॥
 लेपे स्नेहे च गन्धे च व्यपहृष्टे च दूरतः ।
 पश्चादाचमनञ्चापि शौचार्यं वक्ष्यते विधिः ॥

हारीतः ।

अत्र शरीरं दुष्टाभिग्रस्त-पतित-तिर्यग्गन्ध-वर्षोपहतानां संस्पर्शः ।
 स्पर्शाचास्य स्नेह-तोय-पूय-शोणित-च्छर्दि-लाला-निष्ठीवित-रेणुक-
 र्दमोच्छिष्टजलविष्मूत्र-पुरीषादिभिर्वाह्यशरीरोपघातादिभिरुपपूता-
 भिरङ्गिर्द्विष्य भस्म-गोमयौषधिमन्त्र-मङ्गलाचारविद्वैः प्रयुक्तैर्वाह्य-
 शरीरोपघातात्पूतो भवति ।

विष्णुः ।

नाभेरधस्तात् प्रवाङ्गु च कायिकैर्मलैः सुराभिर्मद्यैर्वोपहतौ
 मृत्योयैस्तदङ्गं प्रचाख्यातन्द्रितः शुष्येत् । अन्यत्रोपहतौ मृत्योयैस्त-
 दङ्गं प्रचाख्य स्नानेन चतुःपूषहतस्त्रयोव्य स्नात्वा पञ्चगव्येन दशनच्छ-
 दोपहतश्च ।

अङ्गिराः ।

उर्द्धं नाभेः करौ सुक्ता यदङ्गमुपहन्यते ।
तत्र स्नानमधस्तात्तु चालनेनैव शुध्यति ॥
इन्द्रिये तु प्रविष्टं स्यादमेध्यं यदि कर्हिचित् ।
सुखेऽपि संस्पृश्य मलं तत्र स्नानं विशोधनं ॥

शङ्खः ।

रथ्याकर्दमतोयेन धीवनाद्येन वा तथा ।
नाभेरूर्द्धं ततः^(१) स्पृष्ट्वा सद्यः स्नानेन शुध्यति ॥

यमः ।

सकर्दमे तु वर्षासु प्रविश्य यामसङ्करं ।
जङ्गाभ्यां मृत्तिकास्तिस्रः पद्माश्च दिग्गुणाः स्मृताः ॥

मनुः ।

दिवाकीर्त्तिमुदक्याश्च स्मृतिकां पतितं तथा ।
शवं तत्स्पृष्ट्विनञ्चैव स्पृष्ट्वा स्नानेन शुध्यति ॥
आचम्य प्रयतो नित्यं जपेदङ्गुलिदर्शने ।
सौर्यान्मन्त्रान् यथोत्साहं पावमानौश्च शक्तिः ।
नारं स्पृष्ट्वास्त्रि मन्त्रेहं स्नात्वा विप्रो विशुध्यति ॥
आचम्यैव तु निःस्नेहं गां स्पृष्ट्वा वीक्ष्य वा रविं ।
वान्तोविरिक्तः स्नात्वा तु घृतप्राशनमाचरेत् ।
आचामेदेव भुक्तान्नं स्नानं मैथुनिनः स्मृतं ॥
'दिवाकीर्त्तिः' चण्डालः, 'तत्स्पृष्टौ' चण्डालादिस्पृष्टेन यः स्पृष्टः ।

स्नानञ्चात्र सचेलं । 'वान्तोविरिक्तः' सञ्ज्ञातवमनविरिक्तः । स यदि भोजनादन्यदिवसे तर्हि स्नात्वा घृतप्राशनं, भोजनदिवसे चेदाचमनमात्रं कुर्यात् । मैथुनानन्तरमृतौ गर्भशङ्कायां स्नानं । "स्यतौ तु गर्भं शङ्कित्वा स्नानं मैथुनिनः स्यतं । अनृतौ तु यदा गच्छेच्छौचं मूत्रपुरीषवत्" ॥ इति शातातपस्मरणात् ।

तथा ।

अजीर्णैर्ऽभ्युदिते वान्ते श्मश्रुकर्मणि मैथुने ।

दुःस्वप्ने दुर्जनस्पर्शे स्नानमात्रं विधीयते ॥

शुना चैव श्वपाकेन मृतनिर्हारकेण वा ।

स्पृष्टमात्रस्तु कुर्वीत सचेलं प्लावनं जले ॥

बृहस्पतिः ।

दुःस्वप्नदर्शने चैव वान्ते वा क्षुरकर्मणि ।

मैथुने कटधूमे च सद्यः स्नानं विधीयते ॥

उदक्या-पतितान्द्यानां स्पर्शे स्नानं विधीयते ।

वान्तोविरिक्तः स्नात्वा तु घृतप्राशनमाचरेत् ॥

तथा ।

पतितं सृतिकामन्यं शवं स्पृष्ट्वा तु कामतः ।

स्नात्वा सचेलं स्पृष्ट्वाग्निं घृतं प्राश्य विशुध्यति ॥

श्वस्पृशन्दिवाकौर्त्तिं चितिं यूपं रजस्वलां ।

स्पृष्ट्वा प्रमादतो विप्रः स्नानं कृत्वा विशुध्यति ॥

याज्ञवल्क्यः ।

उदक्याशुचिभिः स्नायात्संस्पृष्टस्त्रीरुपस्पृशेत् ।

अप्लिङ्गानि जपेच्चैव गायत्रीं मनसा सहत् ॥

उपस्पृशिरत्र स्नानार्थः, उदक्यादिस्पृष्टः स्नायात् । 'तैः' उदक्या-
दिस्पृष्टैः, संस्पृष्टोऽपि स्नायादिति वचनार्थः ।

अङ्गिराः ।

शवस्पृशं तथोदक्यां सृतिकां पतितं तथा ।

स्पृष्टा स्नानेन शुद्ध्यन्ति सचेलेन न संशयः ॥

वृद्धशातातपः ।

चण्डालं पतितं व्यङ्गमुन्मत्तं शवमन्त्यजं ।

सृतकिं सृतिकां नारीं रजसा च परिमुतां ॥

श्व-कुक्कुट-वराहांश्च ग्राम्यान् संस्पृश्य मानवः ।

सचेलं सशिराः स्नात्वा तदानीमेव शुद्ध्यति ॥

देवलः ।

शपाकं पतितं व्यङ्गमुन्मत्तं शवहारकं ।

अशुद्धान् स्वयमप्येतानशुद्धश्च यदि स्पृशेत् ॥

विशुद्ध्यत्युपवासेन पुनः कृच्छ्रेण वा पुनः ।

उपस्पृश्याशुचिस्पृष्टं तृतीयं वापि मानवः ॥

हस्तौ पादौ च तोयेन प्रक्षाल्याचम्य शुद्ध्यति ।

साक्षाच्चण्डालादिना यः स्पृष्टः स प्रथमः । चण्डालादिस्पृष्टेन स्पृष्टो
द्वितीयः तेनापि स्पृष्टस्तृतीयः । एतेषां त्रयाणां स्नानेन शुद्धिः ।
वक्ष्यमाणगौतमवचनोक्तार्थस्य व्यक्तमेव प्रतीयमानत्वात् । तृतीयं यः

स्पृशति तस्य पाणिपादप्रक्षालनपूर्वकमाचमनमेव । यानि तु द्वितीय-
स्याचमनविधायीनि वचनानि तान्यशक्तविषयाणीति वेदितव्यं ।

तथा ।

मानुषास्थि वसां विष्टामार्त्तवं मूचरेतसी ।
मज्जानं शोणितञ्चापि परस्य यदि संस्पृशेत् ॥
स्नात्वा प्रमृज्य लेपादीनाचम्य स शुचिर्भवेत् ।
तान्येव स्वानि संस्पृश्य पूतः स्यात्परिमार्जनात् ॥

कागलेयः ।

चण्डालं पतितं स्पृष्ट्वा सचेलो जलमाविशेत् ।
शवं तत् स्पृष्ट्विनञ्चैव चितिं यूपं रजस्वलां ॥

पराशर-बौधायनौ ।

चेत्यवृत्तस्थितिर्यूपश्चण्डालः सोमविक्रयी ।
एतांसु ब्राह्मणः स्पृष्ट्वा सचेलो जलमाविशेत् ॥
दुःखग्रं यदि पश्येत्तु वान्ते च क्षुरकर्मणि ।
मैथुने कटधूमे च स्नानमित्यभिधीयते ॥
श्व-काकैरुपलीङ्गस्य नखैर्विलिखितस्य च ।
अङ्गिः प्रक्षालनं शौचमग्निना चोपचूलनम् ॥

हारीतः ।

अपचमूष्टिकप्रेतहारकशवानि संस्पृश्य देवीराप इत्येताभिरन्त-
र्जले स्नातः पूतोभवत्यजीर्णवान्त-श्वश्रुकर्मायोनिपशुदिवामैथुनग-
मनेन च ।

आह गौतमः ।

पतित-चण्डाल-सुनिकोदक्या-शवस्पृष्टि-तत्स्पृष्ट्युपस्यर्शनं तद्वा-
न्धवैः सहाश्रुपातं कृत्वा स्नानेनाकृतेऽस्थिमञ्चये सचेलस्नानेन ।

विष्णुः ।

चिताधूमावसेचने सर्वे वर्णाः स्नानमाचरेयुः । मैथुने दुःस्वप्ने
वमनविरेकयोश्च श्मश्रुकर्मणि कृते च शवं स्पृष्ट्वा रजस्वलांश्च चण्डाल-
यूपांश्च भक्ष्यवर्जं पञ्चनखशवं तदस्थि सस्नेहञ्च सर्वेऽप्येतेषु स्थानेषु
पूर्ववत्त्वं नाप्रचालितं विभ्रयात् ।

अथ ब्रह्मचर्यानुवृत्तौ पैठीनसिः ।

स्कन्दने स्पर्द्धने सचेलस्नानमनुदकघृतप्राशनञ्च । काककेशमल-
स्यर्शने सचेलं स्नानमनुदकमूत्रपुरीषकरणे सचेलस्नानं महाव्याहृति-
होमश्च अस्नेहमस्थि संस्पृश्य अचैलस्नानं । सस्नेहमस्थि संस्पृश्य
सचेलस्नानं महाव्याहृतिहोमश्च खरोद्ग-चण्डालस्यर्शने सचेलस्नानं ।
कश्यपः ।

अथ सांस्पृशिकं व्याख्यास्यामः । चण्डाल-श्मशान-मृतहार-रज-
स्वला-सुनिकासंस्पृशने उदितास्तमिते स्कन्दिवाचित्स्यन्दने कर्णक्रोशने
चितारोहणे यूपसंस्पृशने चैव प्रायश्चित्तं ब्राह्मणेभ्यो निवेद्य सचेलं
स्नात्वा पुनर्मनोजपात् महाव्याहृतिभिः सप्ताज्याहुतीर्जुहुयात् ततः
शुद्धिर्भवति

यवनः । स्थानं श्रुपाकं प्रेतधूमं देवद्रव्योपजौविनं ग्रामयाजकं यूपं
चितिं चितिकाष्ठं समदभाण्डं सस्नेहं मानुषास्थि शवस्पृष्टं रजस्वलां
सहापातकिनं शवं स्पृष्ट्वा सचेलवासा श्रमोऽवगाह्य उत्तीर्थ्याग्निमुप-
स्पृशेत् । गायत्र्यष्टशतं जपेत् । घृतं प्राश्य पुनः स्नात्वा त्रिराचमेत् ।

शातातपः ।

शुनाघ्रातावलीढस्य नखैर्विलिखितस्य वा ।

अङ्गिः प्रचालनं प्रोक्तमग्निना चोपचूलकम् ॥

आपस्तम्ब-बौधायनौ ।

शुनोपहतः सचेलोऽवगाहेत् । प्रक्ष्याल्य च तं देशमग्निना संस्पृश्य
पुनः प्रक्ष्याल्य पादौ चाचम्य प्रयतो भवति ।

वृद्धशतातपः ।

अशुचिं संस्पृशेद्यस्तु एक एव स दुष्यति ।

तं स्पृष्ट्वान्यो न दुष्येत्तु सर्वद्रव्येष्वयं विधिः ॥

यस्य स्पर्शे आचमनमात्रं विहितं सोऽत्राशुचिश्चन्देनोच्यत इति
भाष्यकारः । यद्यप्यत्राशुचिस्पृष्टस्पर्शिनः सर्वथा निर्दोषत्वमुच्यते
तथापि समाचारादाचमनं विधेयम् ।

सम्बर्त्तः ।

श्व-वराह-खरानुष्टान् वृक-गोमायु-वानरान् ।

काक-कुक्कुट-गृध्रञ्च स्पृष्ट्वा स्नानं समाचरेत् ॥

व्यासः ।

भाम-वानर-मार्जार-खरोष्ट्रानां शुनां तथा ।

सूकराणामेवमथ वै स्पृष्ट्वा स्नायात् सचेलकं ॥

हारीतः ।

षण्डकं कुक्कुटं काकं श्व-गृध्रगाल-शिवा-वृकान् ।

चित्ति-शूप-श्लशानानि विड्वराह-खराशुचीन् ।

अवकौर्णिमन्यञ्च स्पृष्ट्वा स्नानं विधीयते ॥

मार्कण्डेयपुराणे ।

अभोज्य-स्रुतिका-षण्ड-मार्जारारु-श्व-कुक्कुटान् ।

पतितापविद्ध-चाण्डाल-मृतहारांश्च धर्मवित् ॥

संसृष्ट्य शुध्यते स्नानादुदक्यामन्य-स्रुकौ ।

तदच्च स्रुतिकाशौचं दूषितौ पुरुषावपि ॥

षट्त्रिंशन्मतेऽपि ।

बुद्धान् पाशुपतान् जैनान् लोकायतिक-कापिलान् ।

विकर्मस्थान् द्विजान् स्पृष्ट्वा सचेलो जलमाविशेत् ।

कपिलां गां तु संस्पृष्ट्य प्राणायामोऽधिको मतः ॥

ब्रह्माण्डपुराणे ।

शौचान् पाशुपतान् स्पृष्ट्वा लोकायतिक-नास्तिकान् ।

विकर्मस्थान् द्विजान् शूद्रान् सवासा जलमाविशेत् ॥

सम्बर्त्तः ।

शूद्रोच्छिष्टं द्विजः स्पृष्ट्वा उच्छिष्टं शूद्रमेव वा ।

शुचिमप्यवगाह्येन सचेलं स्नानमाचरेत् ॥

हागलेयः ।

स्पृष्ट्वा देवलकक्षैव सवासा जलमाविशेत् ।

विष्णुः ।

नाभेरधः कराग्रं वा शुना यद्युपहन्यते ।

प्रक्षाल्य तदवचाल्य पुनराचम्य शुध्यति ॥

नाभेरूर्ध्वं शुना स्पृष्टो लिप्तो मेघेन वा पुनः ।

प्रमृज्य मृद्विरङ्गानि^(१) सचेलं स्नानमर्हति ॥

शातातपः ।

रजकश्चर्मकश्चैव व्याध-जालोपजीविनौ ।
 निर्णेजकः शौण्डिकश्च नटः शैलूषकस्तथा ॥
 सुखेभगस्तथा श्वा च वनिता सर्व्ववर्णगा ।
 चक्री ध्वजी वध्याघाती गाम्यकुक्कुट-सूकरौ ॥
 एभिर्यदङ्गं स्पृष्टं स्याच्छिरोवर्जं दिजातिषु ।
 तोयेन चालनं कृत्वा आचान्ताः प्रयता मताः ॥

जातृकर्णः ।

ऊर्द्धं नाभेः करौ सुक्ता यदङ्गं स्पृशते खगः ।
 स्नानं तत्र प्रकुर्वीत शेषं प्रचान्त्य शुध्यति ॥

कूर्मपुराणे

उच्छिष्टोऽङ्घ्रिरनाचान्तश्चाण्डालं स्पृशते दिजः ।
 प्रमादाद्वै जपेत्त्रात्वा गायत्र्यष्टमहस्तकं ॥
 चाण्डाल-पतितादींस्तु कामादयः संस्पृशेद्विजः ।
 उच्छिष्टस्तत्र कुर्वीत प्राजापत्यं विशुद्ध्यै ॥

विष्णुः ।

उच्छिष्टेन तु संस्पृष्टे स्नानं येन विधीयते ।
 तेनैवोच्छिष्टसंस्पृष्टे प्राजापत्येन शुध्यति ॥

सम्बर्त्तः ।

नीली-नीलिविकारांश्च मानुषास्थीन्यपि दिजः ।
 चाण्डाल-पतितच्छायां स्पृष्ट्वा स्नानं समाचरेत् ॥

स्कन्दपुराणे ।

सृष्ट्वा रुद्रस्य निर्माल्यं सवास आश्रुतः शुचिः ।

प्राच्यायनिः ।

अष्टम्याञ्च चतुर्दश्यां दिवा पर्वणि मैथुनं ।

कृत्वा सचेलं ज्ञात्वा तु वारुणीभिश्च मार्जयेत् ॥

अङ्गिराः ।

ज्ञानं रजस्वलायास्तु चतुर्थेऽहनि निर्दिशेत् ।

सूर्याद्रजसि निर्वृत्ते शौचार्थन्तु ततः पुनः ।

रजस्युपरते साध्वी ज्ञानेन स्त्री रजस्वला ॥

रजोनिवृत्त्यनन्तरं पुनः ज्ञानेन साध्वी दैवादिकर्मयोग्येत्यर्थः ।

यत्पुनस्तस्मैव वचनं “शुद्धा भर्तुंश्चतुर्थेऽङ्गि स्वाता नारी रजस्वला ।

दैवे कर्मणि पित्र्ये च पञ्चमेऽहनि शुध्यति” तद्रजोनिवृत्तिकालोप-
लक्षणार्थं ।

यदाह शङ्खः ।

साध्वाचारा न तावत्स्यात्स्नातापि स्त्री रजस्वला ।

यावत् प्रवर्त्तमानं हि रजो नैव निवर्त्तते ॥

‘साध्वाचारा’ कर्मयोग्या । स्पर्शयोग्या तु स्नानादनन्तरं भवत्येव ।

तदाह कात्यायनः ।

रजस्वला चतुर्थेऽङ्गि स्नानाच्छुद्धिमवाप्नुयात् ।

यदा तु रोगेण रजो निःसरति तदा तु न तेनाशुद्धिरित्याह

शङ्खः ।

रोगेण यद्रजः स्त्रीणामत्यर्थन्तु प्रवर्त्तते ।

अशुच्यो नैव तास्तेन येन वैकारिकं हि तत् ॥

एवमकालेऽपि रजोदर्शने द्रष्टव्यं ।

तथा च कागलेयः ।

अकाले यद्भवेत् स्त्रीणां रक्तमाहुर्मनीषिणः ।

काले तु यद्रजः प्रोक्तं तस्मात्तत्रैव सा शुचिः ॥

इत्यध्यात्मशुद्ध्यायाः ।

अथ तैजसादिद्रव्यशुद्ध्यायाः ।

तत्राह मनुः ।

एष शैवस्य वः प्रोक्तः शरीरस्य विनिर्णयः ।

नानाविधानां द्रव्याणां शुद्धेः शृणुत निर्णयं ॥

तैजसानां मणीनाञ्च सर्वस्याश्रमयस्य च ।

भस्मनाद्भिर्मुदा चैव शुद्धिरुक्ता मनौषिभिः ॥

निर्लेपं काञ्चनं भाण्डमद्भिरेव विशुध्यति ।

अजमश्रमयश्चैव राजतं चानुपस्कृतं ।

अग्नेश्चापाञ्च संयोगाद्भेदमरूप्यञ्च समुभौ ॥

तस्मात्तयोः स्वयोन्यैव निर्णयो गुणवत्तरः ।

ताम्रायःकांस्यरौप्याणां त्रपुणः सौमकस्य च ।

शौचं यथाहं कर्तव्यं चाराम्बोदकवारिभिः ॥

द्रव्याणाञ्चैव सर्वेषां शुद्धिरुत्पन्नं स्रुतं ।

प्रोक्षणं संहतानाञ्च दार्वाणाञ्चैव तक्षणं ॥

मार्जनं यज्ञपात्राणां पाणिना यज्ञकर्मणि ।

समसानां गृहाणाञ्च शुद्धिः प्रचालनेन तु ॥

चरुणां सुक्सुवाणाञ्च शुद्धिरुष्णेन वारिणा ।

स्फ्य-गूर्प-शकटानां च सुशूलोस्त्रलस्य च ॥

अङ्गिस्तु प्रोक्षणं शौचं वङ्गनां धान्यवामर्मा ।

प्राचालनेन त्वत्पानामङ्गिरेव विधीयते ॥

चेलवचर्मणां शुद्धिर्वेदलानां तथैव च ।

शाक-मूल-फलानाञ्च धान्यवच्छुद्धिरिष्यते ॥

कौशेयाविकयोरूपैः कुतपानामरिष्टकैः ।

श्रीफलैरंशुपट्टानां चौमाणां गौरमर्षपैः ॥

चौमवच्छङ्ख-गटङ्गाणां अस्थि-दन्तमयस्य च ।

शुद्धिर्विजानता^(१) कार्या गोमूत्रेणोदकेन वा ॥

प्रोक्षणात् दणकाष्ठानां पलालञ्च विशुध्यति ।

मार्जनीपाञ्चनैर्वस्त्र पुनःपाकेन मृन्मयं ॥

यमः ।

सुवर्णस्थाय रूपस्य यज्ञेषु चमसस्य च ।

यतीनाञ्चैव पात्राणां अङ्गिः शौचं विधीयते ॥

तथा ।

रजतस्य सुवर्णस्य ताम्रस्य त्रपुणस्तथा ।

रीत्ययः-कांस्य-मौसानां भस्मना शौचमुच्यते ॥

मणि-मुक्ता-प्रवालानां शङ्खानामुपलस्य च ।

अजानाञ्चैव सर्वेषामङ्गिः शौचं विधीयते ॥

नदी शुध्यति वेगेन दारवं तत्रणेन च ।

फलमात्रस्य सर्वस्य वालरज्ज्वा प्रघर्षणं ॥

(१) शुचिर्विजानतेति गं ।

अभ्युक्ष्य दणकाष्ठानां वैणवे गोमयेन च ।
 मृन्मयानाञ्च सर्वेषां पुनर्दाहे विशोधनं ॥
 द्रव्याणां संहतानाञ्च शुद्धिरद्भिर्ददा तथा ।
 सोमपानान्तु यत्पात्रमद्भिस्तच्छुद्धिमाप्नुयात् ॥
 धान्यानां प्रोक्षणाच्छुद्धिरद्भिः प्रचालनेन वा ।
 चेलवचर्मणां शुद्धिर्वैदलानां तथैव च ॥
 शाक-मूल-फलानाञ्च पुष्पाणामासनस्य च ।
 ऊर्णाकार्पासिकानाञ्च शुद्धिरद्भिर्ददा सह ।
 दुकूल-पट्ट-कौशेयाः शुद्धान्यद्भिः सदैव तु ॥

तथा ।

कुतपानामरिष्टैस्तु औफलैरंशु-पट्टयोः ।
 कृष्णाजिनानां विल्वैश्च बालानां मृद्भिरम्भसा ॥
 गोमूत्रेणास्त्रिदन्तानां क्षौमाणां गौरसर्वपैः ।
 पांशुकं परिवर्त्तेन मृत्तिकाभिश्च क्वादनं ॥

वृहस्पतिः ।

अभ्रसा हेमरूप्यायःकांस्थं शुद्ध्यति भस्मना ।
 अभ्राम्भसा ताम्ररैत्यं पुनर्दाहेन मृन्मायं ॥
 शाकमूलफलानान्तु शुद्धिः प्रचालनेन तु ।
 दारुभृम्योस्तक्षणेन प्रोक्षणेन दणोदके ॥
 वस्त्रवैदलचर्मादेः शुद्धिः प्रचालनं स्मृतं ।
 अतिदृष्ट्वास्तु तन्मात्रत्यागम्वित्तान्यशुद्ध्यते ।
 अभ्युक्षणेन शुद्धिः स्यात् वस्त्राणां धान्यवाससां ॥

प्रचालयेद्यज्ञपात्राण्यम्भोष्णेन यन्नतः ।
 गृहस्य मार्जनं लेपः शुद्धिः स्नावो द्रवस्य तु ।
 शाकमूलफलानान्तु शुद्धिः प्रचालनेन तु ॥

याज्ञवल्क्यः ।

सौवर्णराजताजानामूर्द्धपात्रग्रहाश्रमनां ।
 शाकरज्जुमूलफलवासेविदलचर्मणां ॥
 पात्राणाञ्चमसानाञ्च वारिणा शुद्धिरिष्यते ।
 चरुसुकुसुवसस्त्रेहपात्राण्युष्णेन वारिणा ॥
 स्फाशूर्पाजिनधान्यानां सुमलोलूखलानसां ।
 तल्लणं दारुगृह्णास्थ्यां गोवालैः फलसम्भुवां ॥
 मार्जनं यज्ञपात्राणां पाणिना यज्ञकर्मणि ।
 सौषैरुदकगोमूत्रैः शुद्ध्याविककौशिकं ॥
 सश्रीफलैरंशुपट्टं सारिष्टैः कुतपं तथा ।
 सगौरमर्षपैः क्षौमं पुनःपाकान्महीमयं ॥

तथा ।

चपुभीषकताम्राणां चाराम्बोदकवारिभिः ।
 भस्माग्निः कांस्यलोहानां शुद्धिः स्नावो द्रवस्य तु ॥

शङ्खः ।

अम्बोदकेन ताम्रस्य सीमस्य चपुणस्तथा ।
 चारेण शुद्धिः कांस्यस्य लोहस्य च विनिर्दिशेत् ॥
 मुक्ताफलप्रवालानां शुद्धिः प्रचालनेन तु ।
 अजानाश्चैव भाण्डानां सर्वस्याश्रमयस्य च ॥

शाक-रज्जु-मूल-फल-वैदलानां तथैव च ॥
 मार्जनं यज्ञपात्राणां पाणिना यज्ञकर्मणि ।
 उष्णाम्भसा तथा शुद्धिं सन्नेहानां विनिर्दिशेत् ॥
 शयनासन-यानानां स्फ्य-शूर्प-कटकस्य च ।
 शुद्धिः संप्रोक्षणात् ज्ञेया पलालेन्धनयोस्तथा ॥
 समर्जितारतोयेन वामसां शुद्धिरिष्यते ।
 वह्निनां प्रोक्षणाच्छुद्धिर्धान्यानाञ्च विनिर्दिशेत् ॥
 शुद्धिर्द्रवाणां विज्ञेया नित्यमुत्पवनेन तु ।
 प्रोक्षणात्संहतानाञ्च दारवाणां च तक्षणात् ॥
 सिद्धर्थकानां कल्केन शृङ्गदन्तमयस्य च ।
 गोवालैः फलपात्राणामस्यां स्याच्छृङ्गवत्तथा ॥
 निर्यामानां गुडानाञ्च लवणानां तथैव च ।
 कुसुम्भ-कुङ्कुमानाञ्च ऊर्णा-कार्पासयोस्तथा ।
 प्रोक्षणात्कथिता शुद्धिरित्याह भगवान् यमः ॥

तथा ।

मृदायं भाजनं सर्वं पुनःपाकेन शुष्यति ।

देवलः ।

हेम-स्फाटिक-रौप्याणां यज्ञेषु चमसस्य च ।

यतीनां चैव पात्राणामग्निः शौचं विधीयते ॥

तथा ।

तान्तवं मलिनं पूर्वमग्निः चारैश्च शोधयेत् ।

अंशुभिः शोधयित्वा वा वायुना वा समाहरेत् ॥

ऊर्णा-पट्टांशुक-क्षौम-दुकूलाविकचर्मणां ।
 अल्पाशौचे भवेच्छुद्धिः कर्मभिः शोषणादिभिः ॥
 तान्येवामेध्ययुक्तानि निषिच्यात् चारसर्षपैः ।
 धान्यारिष्टक-कल्कैश्च रसैश्च फल-वल्कलैः ॥
 त्वलिकासुपधानानि पुष्परक्ताम्बराणि च ।
 शोषयित्वातपे किञ्चित् करैरन्मार्जयेन्मुहुः ॥
 पश्चाच्च वारिणा प्रोक्ष्य शुचीन्येवमुदाहरेत् ।
 तान्यप्यतिमलिष्ठानि यथावत् परिशोधयेत् ॥
 लोहानां दहनाच्छुद्धिः भस्मना गोमयेन च ।
 दहनात् श्वसनादापि शैलानामम्भसापि वा ॥
 काष्ठानान्तक्षणाच्छुद्धिर्हृद्गोमयजलैरपि ।
 मृन्मयानान्तु पात्राणां दहनाच्छुद्धिरिष्यते ॥
 सर्वद्रवाणां पत्राणां लवणस्य गुडस्य च ।
 नान्यच्छौचं परित्यागादशुद्धानामिति स्यतिः ॥
 तोयाभावे परस्पर्शे भूमिसंवेशनेऽपि च ।
 कुण्डिकायाः परित्यागो दहनं वापदि स्यतं ॥
 द्रव्याणामवशिष्टानां तोयाग्निभ्यां विशोधनं ।
 शोधनार्थं हि सर्वेषामुभयं ब्राह्मणैः स्यतं ॥
 श्वपाको यत्स्पृष्टेद्रव्यं मृन्मयं द्रवमेव वा ।
 पक्वं वा भोज्यकल्कं वा तत् सर्वं परिवर्जयेत् ॥
 उच्छिष्टाशुचिभिः स्पृष्टमद्रवं शोध्यतेऽम्भसा ।
 ऊनं वापि प्रभूतं वा शोधयेत् प्रोक्षणादिभिः ॥

विष्णुः ।

सौवर्ण-राजताञ्ज-मणिमयानां निर्लेपानामद्भिः शुद्धिरग्नमया-
नाञ्च चमसानां यक्षाणाञ्च, चरुसुकुसुवाणामुष्णेनाम्भसा यज्ञकर्मणि ।
यज्ञपात्राणां पाणिसंमार्जनेन स्थ-शूर्प-शकट-मूशलोत्खलानां प्रोक्षणेन
च । शयनयानामनानाञ्च बहूनां धान्याजिन-रज्जु-तान्तव-वैदल-सूत्र-
कार्पासवाससाञ्च शाक-मूल-फल-पुष्पाणाञ्च दण-काष्ठ-पलानाञ्च
एतेषां प्रक्षालनेनाल्पानामूषैः, कौशेयाविकयोररिष्टकैः, कुतपानां
श्रीफलैः, अंगुपट्टानाङ्गौरमर्षपैः, चौमाणां गृह्णास्त्रि-दन्तमयानाञ्च
पद्माक्षैः, मृगलोमिकानां ताम्र-रौति-त्रपु-सौमयानां अश्लोदकेन,
भस्मना कांखलोहयोः, तक्षणेन दारवाणां, गोवालेः फलसम्भवानां,
प्रोक्षणेन संहतानां, उत्पवनेन द्रवाणां गुडादीनामिदुविकाराणां,
प्रभृतानां गृहनिहितानां मृदार्थमिदानेन, सर्वलवणानाञ्च पुनःपा-
केन, मृन्मयानां द्रव्यवत्कृतशौचानां देवार्थानां भूयः प्रतिष्ठापनेन,
अभिद्रुस्थान्नस्य यन्मात्रमुपहतन्तन्मात्रं परित्यज्य शेषस्य कण्डन-
प्रक्षालने कुर्यात् ।

हारौतः ।

अथार्थशौचमद्भिः काञ्चन-राजतानां । तत्तद्गुण-वर्ण-स्नेह-वैव-
र्ण्योपहतानां यव-गोधूम-कलाय-मास-गोमयचूर्णैर्मार्जनं शोधनमद्भिः
प्रक्षालनं स्यादम्बु-लवणभ्यान्ताम्राणां, भस्मना कांस्थानां, शैल-तैल-
घर्षणैः कार्पासयसानां, भिकतावधातन-घर्षणैः शैलानां, शैलावघर्षण-
मार्जनेर्मणिमयानां, निर्लेखनैर्दारुमयानां, पुनःपाकान्मार्त्तिकानां ।
गोमूत्र-गोमय-विष्वैर्वदलानां, गोवाल्लरज्जा मोदकया फलपात्राणां ।

मार्जनं कमण्डलूनां यतिपात्राणाञ्च । क्षारोषाभ्यां कार्पास-शणमयानां,
पुत्रजीवकारिष्टकैः क्षौमदुकूलानां, पुत्रजीवकोदस्त्रिभिः चौराणां,
श्रीफलैः श्वेतमर्षपैः कौशेयानां, सुदस्त्रिद्विभ्रुकैर्मृदा मर्षपैर्हृणानां,
क्षौद्र-मकु-कुल्लाषोदन्तैः गुरुणां ।

गौतमः ।

द्रव्यशुद्धिः परिमार्जन-प्रदाह-तक्षण-निर्णेजनानि तैजस-मार्त्तिक-
दारव-तान्तवानां, तैजसवदुपल-मणि-शङ्ख-शुक्तीनां, दारुवदस्त्रि-
भृत्योः, आवपनं च भृशैः, चैलवद्रज्जुविदलचर्मणां । उत्सर्गो वा ।
तैजस-मार्त्तिक-दारव-तान्तवानां भस्मपरिमार्जन-प्रदाह-तक्षण-धा-
वनानि, तैजसवदुपल-मणीनां । मणिवच्छङ्ख-शुक्तीनां । दारुवदस्यां ।
रज्जुविदलचर्मणाञ्चैलवच्छौचं । गोवालैः फलमयानां । गौरमर्षप-
कण्ठेन क्षौमानां । तथा अङ्गिरेव केवलं काञ्चनं पूयते तथा राजतं ।
शङ्ख-लिखितौ ।

अत ऊर्ध्वं शौचविधिः । कारुहस्तः शुचिः । तथा करस्यद्रव्याणि
च प्रोक्षितानि शुचौनि । आकरजातानामभ्यवहरणीयानां घृतेना-
भिधारितानां शुद्धिः, स्नानेन स्नेहानां, संहतानां मृद्भिर्द्रव्यैः, द्रवाणा-
मुत्पवनं, शुष्काणामुद्धृतदोषाणां संस्कारः । परिष्ठावितानां दोषाणां
ततस्त्यागः । चैलानां मृद्भस्म-गोमूत्र-क्षारोदकैः । चैलवद्भान्यानां पत्र-
चामर-चर्म-दण-बालवेच-वल्कलजानाञ्च । सुवर्णरजतानां मृद्भिर्द्रव्यैः,
भस्मना तैजसानामभ्यवहरणीयानां, पुनर्दाहो मृत्तयानां, परिलेखनं
वेणवानां, तक्षणं दारवाणां, दारुवदस्त्रि-दन्त-गृह्णाणां, तैजसव-
दुपल-मणि-शङ्ख-शुक्तीनां ।

वौधायनः ।

तैजसानां पात्राणामसहस्रद्वयस्यभिः परिमार्जनमन्यतमेन वा ।
ताम्र-रजत-सुवर्णानामस्त्रैः । अमत्राणां दहनं । वैणवानां गोमयेन ।
फलमयानां गोवालरज्जा । कृष्णाजिनानां विष्वतण्डुलैः । कुतपाना-
मरिष्टैः । ऊर्णवानामादित्येन । चौमाणाङ्गौरसर्षपकल्केन । मृदा
चैलानां । चैलवचर्मणां । तैजसवदुपल-मणीनां । दारुवदस्यां ।
चौमवच्छङ्ख-शृङ्ग-शृङ्गि-दन्तानां पयसा वा चतुर्घ्राणानुकूल्यादा ।
पैठीनसिः ।

चमसानाञ्चोच्छिष्टगन्ध-हिरण्य-रजत-ताम्राणामलेपानामङ्गिः,
सलेपानां गोमयेन । भिन्नमभिन्नमिति न दोषः । कार्पायसानां
सिकताभिः । दाहेन मृत्तयानां । अङ्गिः शैलानां । चपुसीसकानां
गोमयतुषैः । कांस्थं भस्मना । काष्ठमयन्तक्षणेन । चीरोदकाभ्यां शङ्ख-
शृङ्गी । वस्त्राणां निर्णेजनेन । चैलवदुपल-मणीनां । कृष्णाजिनानां
गौरसर्षपैः । गवाविबस्ताजिनानां विष्वतण्डुलैः । कुतपानामरिष्टैः ।
उशनाः ।

काष्ठानां परिलेखनं । फल-मूल-पुष्प-भूमि-दण-दारु-पलाल-
धान्यानां अभ्युक्षणं । रज्जु-वैणव-यज्ञ-चर्म-कार्पासिक-चौम-दुकूल-
चीनांशुक-पट्टकौशेयार्णकानामङ्गिरेव प्रचालनं । सुवर्ण-रजत-ताम्र-
लोह-चपु-सीसकानामङ्गिरेव भस्मसंयुक्ताभिः, मणिमयानामङ्गिरेव
मृत्संयुक्ताभिः, तैजसानाञ्चोच्छिष्टानां भस्मना त्रिः प्रचालनं । फल-
मयानां गोवालरज्जा । वैणवानां गोमयेन । कृष्णाजिनानां विष्व-
तण्डुलैः । कुतपानामरिष्टैः । कौशेयानां गौरसर्षपकल्केन । मृद्भि-
श्वान्येषां वाससां ।

सुमन्तुः ।

मणि-कनक-रजत-शङ्ख-शत्रुपल-प्रवालानां प्रमार्जनं शुद्धिः ।
वस्त्र-विदल-रज्जु-चर्मणामङ्गिः प्रचालनं । भृम्यस्थि-काष्ठानां तत्क्षणं ।
मृत्पात्र-लोहानामग्निनोत्तापनं । सीस-त्रपु-कांस्य-ताम्रायसकुट्टाला-
नामुदकभस्मभ्यां त्रिःप्रमार्जनाच्छुद्धिः । गोवालरज्ज्वा पुष्पफलानां ।
अन्यत्र शकुनोच्छिष्टेभ्यस्तोषामदोषः । श्वदद्यानाञ्च मांसादीनां सुक्-
सुवाणामन्येषाञ्च भाण्डाणां उष्णेन वारिणा शौचं । तैजसानाञ्च
भृ-जतु-चर्म-चौर-वेणु-फलवल्कलानामङ्गिः प्रचालनं ।

कम्पः ।

अथ पात्राणां शौचविधिं व्याख्यास्यामः । परिलेखनं दारुपात्राणां ।
श्रीपलानां घर्षणं । मृन्मयानां पुनर्दाहः । रौतौनां परिमार्जनं ।
भस्मना कांस्य-त्रपु-सीसक-ताम्रायसानां । सिकताभिर्दन्त-शृङ्ग-
शङ्ख-शुक्ति-मणीनां । वस्त्र-राजत-सौवर्णानामङ्गिः शौचं । तण-
काष्ठ-रज्जु-भूर्जशाण-क्षौम-चौर-चर्म-वेणु-वैदलपत्रवल्कलानाञ्चैलव-
च्छौचं । अत्यन्तोपहतानां परित्यागो विधीयते ।

हारीतः ।

पयसा दन्तानां । क्रीतानामवहनननिव्यवनेः । ग्रीहि-यव-गोधू-
मानां घर्षण-दलन-पेषणैः । शिविधान्यानां खण्डन-विमृशनप्रचालनैः ।
फलौकतानां घर्षण-प्रचालन-पर्यग्निकरणैः । शाक-मूल-फलानां भृम्य-
ग्रहण-प्रचालनैः इक्षुकाण्डानाञ्च । विधिविधानात् यज्ञद्रव्यहविव्यस्य ।
उत्पवनमेव स्नेहानां । पुनःपाकः कृतलवणानां । पुष्कमादिभिः
सृष्टानां भृम्यस्थानां तण-काष्ठानामादित्यदर्शनाच्छौचं ।

आपस्तम्बः ।

अनाप्रीते मृन्मये भोक्तव्यमाप्रीतश्चेदभिदग्धे परिमृष्टं लोहं
प्रयतं विलिखितं दारुमयं यथागमं यज्ञे तापनीयमश्रीयत् ।
तथा ।

रसानाममांसमधुलवणानौति परिहाय तैल-सर्पिषौ तृपयोजये-
दुदकेऽवधाय ।

शातातपः ।

गवाघ्रातेषु कांसेषु शूद्रोच्छिष्टेषु वा पुनः ।

दशभिर्भस्मभिः शुद्धिः श्व-काकोपहतेषु च ॥

शङ्ख-लिखितौ ।

चमसानामद्भिर्यज्ञसोमैकशौचमध्वरेषु चमसवद्यतिपात्राणां
यतिसमयपात्राणां भस्मोदकेन परिघर्षयेत् ।

बौधायनः ।

वचनात् यज्ञे चमसपात्राणां न सोमेनोच्छिष्टा भवन्तीति श्रुतिः ।
पैठौनसिः ।

यतिपात्राणामद्भिः शौचं ।

उग्रनाः ।

यज्ञे चमसपात्राणां नोच्छिष्टं न सोमेनोच्छिष्टं भवतीति श्रुतिः ।
बौधायनः ।

आसनं शयनं दानं गवां पत्न्यास्तृणानि च ।

मारुतार्कैण शुध्यन्ति पक्वेष्टकचितानि च ॥

आत्मशय्यासनं वस्त्रं जायापत्यं कमण्डलुः ।

शुचीन्यात्मन एतानि परेषामशुचीनि तु ॥

शङ्कः ।

स्वभार्या-शिष्ट-वस्त्रं स्वमुपवीतं कमण्डलुः ।

आत्मनः कथितं शुद्धं न तु शुद्धं परस्य तु ॥

दुष्टाभिग्रस्त-पतित-तिथ्यग्नान्धवर्णापहतानीत्यनुवृत्तौ ।

हारीतः ।

पानशयनासनानि परिहार्याण्येके मन्यन्ते । तत्र वर्णविशेषाच्छुष्क-
मल्लिनरुसर्गदर्शनात् पादोपसर्गाद्व्याधिसंक्रमणयोगाच्च । तस्मात् पृथक्
शौचाः श्रेयांस इति । स्नानुपपत्तौ शुच्यन्तर्वासः समामनन्ति, सचैलं
संस्पर्शं स्नानमेवं ह्याह । आसनं शयनं पानमन्तर्द्वाय समाचरेत् ।
बौधायनः ।

असंस्कृतानां भूमौ न्यस्तानां दण्डानां प्रक्षालनं नरोच्चादृतानामभ्यु-
क्षणं । एवं लुद्रसमिधां महतां काष्ठानामुपघाते प्रक्षाल्यावशोषणं,
दारुमयानां पात्राणामुच्छिष्टमन्वारश्चानामुत्सेखनं उच्छिष्टलेपो-
पहतानामेव तक्षणं । मूत्र-पुरीष-लोहित-रेतःप्रभृतिभिरुत्सर्गः मृन्म-
यानां, पात्राणामुच्छिष्टमन्वारश्चानामवज्जलनं उच्छिष्टलेपोपहतानां
पुनर्दहनं । मूत्र-पुरीष-लोहित-रेतःप्रभृतिभिरुत्सर्गः । तदेतदन्यत्र
निर्देशात् ययैतदग्निहोत्रे च धर्माच्छिष्टे च दधिधर्मं च कुण्डपायि-
नामयने चोत्सर्गिणामयने च दाक्षायणयज्ञे चेडादौ च चतुश्चक्रे च
वृहच्चक्रे च ब्रह्मादनेषु च तेषु सर्वेषु दर्भैरङ्गिः प्रक्षालनं सर्वेषु च सोमभ-
क्ष्येष्वङ्गिरेव मार्जारलीङ्गे प्रक्षालनं मूत्र-पुरीष-लोहित-रेतःप्रभृतिभि-
रुत्सर्गः । तैजसानां पात्राणामुच्छिष्टोपहतानान्तु त्रिःसप्तकृतः परि-

मार्जनं परिमार्जनद्रव्याणि गोशकनसृङ्गस्नानि । मूत्र-पुरीष-लोहित-
 रेतःप्रसृत्युपहतानां पुनःकरणं गोमूत्रे वा सप्तरात्रं परिशायनं ।
 महानद्याञ्चैवमश्वमयानामलावु-बिल्व-वैदलानां गोवालैः परिमार्जनं ।
 नल्लवेणु-शर-कुशच्युतानां गोमयेनाङ्गिरिति प्रचालनं । व्रीहीणामुप-
 घाते प्रचान्यावशोषणं । तण्डुलानामुत्सर्ग एव ।

पैठीनसिः ।

काष्ठं दणं चाण्डालादिस्पृष्टमादित्यदर्शनात्पूतं भवति ।

आपस्तम्बः ।

गूढः प्रस्तरे वासः स्पृशन्नन्यानप्रयतानप्रयतो मन्येत तयोऽमृण-
 काष्ठेषु निखातेषु प्रोक्ष्य वास उपयोजयेत् ।

बौधायनः ।

परिहितमधिरूढप्रचालितप्रावरणं नापद्भुलितं मनुष्यसंयुतं देव-
 वायुञ्चते ।

अङ्गिराः ।

शौचं सहस्ररोमाणां वाय्वग्न्यर्केन्दुरग्निभिः ।

रेतःस्पृष्टं श्वस्पृष्टमाविकं नैव शुष्यति ॥

शयनासन-यानानि रोमबद्धानि यानि तु ।

वस्त्राण्येतानि सर्वाणि संहतानि प्रचक्षते ॥

चैलानामित्यनुवृत्तौ

शङ्ख-लिखितौ ।

सर्वेषामपो मृदरिष्टकेऽङ्गुद-बिल्व-तण्डुल-सर्षप-कल्का-चार-गोमूत्र-
 गोमयादीनि शौचद्रव्याणि संहतानां प्रोक्षणमित्येके ।

मनुः ।

यावन्नापैत्यमेधाक्तो गन्धो लेपश्च तत्कृतः ।

तावन्मृदारि देयं स्यात् सर्वासु द्रव्यशुद्धिषु ॥

गौतमः ।

लेपगन्धापकर्षणे शौचममेध्यलिप्तस्याङ्गिर्मृदा च ।

याज्ञवल्क्यः ।

अमेध्याक्तस्य मृत्तोयैः शुद्धिर्गन्धापकर्षणात् ।

वाक्शस्तमम्बुनिर्णितमज्ञातञ्च सदा शुचिः ।

मनु-वसिष्ठ-बौधायनाः ।

त्रौणि देवाः पवित्राणि ब्राह्मणानामकल्पयत् ।

अदृष्टमङ्गिर्निर्णितं यच्च वाचा प्रशस्यते ॥

पैठीनसिः ।

शुचिरित्यशुचिरिति प्रतिषेधो वाग्दुष्टानि वर्जयेत् वाक्प्रश-
स्तानि च कुर्वीत ।

हारीतः ।

उपघातवशं शौचं प्रतिघातलक्षणं गन्धलेपापकर्षणं द्रव्यस्य भाव-
शुद्धिः शौचं वाङ्मार्थेषु ।

बृहद्वातातप-हारीतौ ।

शोधितानान्तु पाचाणां यद्येकमशुचिर्भवेत् ।

इति तैजसादिद्रव्यशुद्ध्युपायाः ।

अथात्यन्तोपहतद्रव्यशुद्ध्युपायाः ।

तत्र विष्णुः ।

शारीरैर्मलैः सुराभिर्मद्यैर्यदुपहतन्तदत्यन्तोपहतं । अत्यन्तोपहतं
सर्वं लोहभाण्डमग्नौ प्रक्षिप्तं शुध्येत । मणिमयमङ्गमयमजश्च सप्त-
राचं महीनिखननेन । शृङ्गदन्तास्थिमयं सन्तक्षणेन । दारवञ्च मृन्म-
यञ्च जङ्घात् । अत्यन्तोपहतस्य प्रक्षालितस्य त्रिरवद्य तत् क्षिन्वात् ।
हारौतः ।

अत्यन्तोपहतानां सर्वतैजसानामग्निना शौचं । मृन्मय-चर्मणा-
न्यागः । तन्मात्रच्छेदनमित्येके वाससां । नववाससां धारणं हि
शौचमित्याचार्याः । तस्मात्सर्ववाससामाश्रवनादेव शुद्धिः ।
शङ्खलिखितौ ।

तैजसानां कुणप-रेतो-मूत्र-पुरीषोपहतानामावर्त्तनमुक्तेखनं भ-
स्मना त्रिःसप्तकालः परिमार्जनमुच्छेदनं तन्मात्रच्छेदनं वा ।
बौधायनः ।

मूत्र-पुरीषासृक्कुणपस्यृष्टानां पात्राणां पूर्वाक्तानामन्यतमेन त्रिः-
सप्तकालः पारमार्जनमतैजसानामेवभूतानामुत्सर्गः ।
पुनर्बौधायनः ।

क्षौमानि वासांसि तेषामलाभे कार्पाशिकान्यौर्णिकानि भवन्ति ।
मूत्र-पुरीष-लोहित-रेतःप्रमृत्युपहतानां मृदाद्भिरिति प्रक्षालनं, वा-
सोवत्तार्ण-वल्कानां वल्कलवत् कृष्णाजिनानां ।

शङ्ख-वसिष्ठ-कश्यपाः ।

मद्यैर्मूत्र-पुरीषैश्च स्नेह-पूयाश्रुशोणितैः ।

संसृष्टं नैव शुध्येत पुनःपाकेन मृन्मयं ॥

एतैरेव तथा सृष्टं ताम्र-सौवर्ण-राजतं ।

शुध्यत्यावर्त्तितं पश्चादन्यथा केवलाभसा ॥

यमः ।

अस्त्रावु-दारुपात्राणां वैदलानां तथैव च ।

अत्यन्तोपहतानाञ्च परित्यागो विधीयते ॥

तथा ।

अत्र मूत्र-पुरीषाभ्यां रेतसा रुधिरेण वा ।

चैलं यदुपहन्येत पुनः प्रक्षालयेत्तु तत् ॥

यद्यभसा न शुध्येत्तु वस्त्रञ्चोपहतं दृढं ।

क्वेदनं तस्य दाहो वा यन्मात्रमुपहन्यते ।

मृत्तिकाक्षारपातेन अशुद्धं तत् परित्यजेत् ॥

दृढस्यतिः ।

वस्त्र-वैदल-चर्माद्ये शुद्धिः प्रक्षालनं स्मृतं ।

अतिदुष्टस्य तन्मात्रं त्यजेच्छित्तात्मशुद्धये ॥

उशनाः ।

मूत्र-पुरीष-रेतो-रक्तोपहतानामत्यन्तोत्सर्गः ।

देवलः ।

दूषितं वर्जितं दुष्टं कश्मलञ्चेति लिङ्गिनां ।

चतुर्विधममेधञ्च सर्वं व्याख्यास्यते पुनः ॥

शुच्यप्यशुचिसंसृष्टं द्रव्यं दूषितमुच्यते ।

अभक्ष्य-भोज्य-पेयानि वर्जितानि हि वक्ष्यति ॥

न्यङ्गुः पतित-चण्डालौ ग्राम्यसूकर-कुक्कुटौ ।

श्वा च नित्यं विमर्ज्याः स्युः षडेते धर्मतः समाः ॥

सव्रणः सुतकी सुती मत्तोन्मत्त-रजस्वलाः ।
 मृतबन्धुरशुद्धश्च वर्ज्यान्यष्टौ स्वकालतः ॥
 स्वेदाश्रुविन्दवः फेणो निरस्तं नखरोम च ।
 आर्द्रचर्मासृगित्येतत् दुष्टमाङ्गर्दिजातयः ॥
 मानुषास्त्रि कफो विष्टा रेतो मूवार्चवानि च ।
 कुणपं पूयमित्येतत् कश्मलञ्चेत्युदाहृतं ॥
 दूषितप्रोक्षणेनापि^(१) शुद्धिस्त्र्यङ्गा विधानतः ।
 दुष्टैर्मार्जन-संस्कारैः कश्मलैः सर्वथा भवेत् ॥
 इति अत्यन्तोपहते द्रव्ये शुद्ध्युपायाः ।

अथ भृशशुद्ध्युपायाः ।

तत्राह मनुः ।

सम्यार्जनेनाञ्जनेन सेकेनास्त्रेखनेन च ।

गवाञ्च परिवासेन भूमिः शुध्यति पञ्चधा ।

यमः ।

खननात् पूरणाद्वाहास्त्रेपनादभिघर्षणात् ॥

गोभिराक्रमणात् कालाद्भूमिः शुध्यति सप्तभिः ॥

देवलः ।

पञ्चधा वा चतुर्द्धा वा भूरमेध्या विशुध्यति ।

दुष्टा द्विधा त्रिधा वापि शोध्यते मलिनैकधा ॥

दहनं खननं भूमेरुपलेपन-वापने ।

पर्जन्यमार्जनञ्चेति शौचं पञ्चविधं स्मृतं ॥

(१) दूषितप्रोक्षितेनापीति ख० ।

प्रसूते गर्भिणी यत्र म्रियते यत्र मानुषः ।
 चण्डालैरुषितं यत्र यत्रोपन्यस्यते शवं ॥
 विण्मूत्रे वहती यत्र कुणपं यत्र दृश्यते ।
 एवं कल्लवभृद्यिष्टा भूरमेधेति लक्ष्यते ॥
 कृमि-कौट-पतङ्गाद्यैर्दूषिता यत्र मेदिनी ।
 द्रुमैः प्रकर्षोच्छिष्टैर्वा वान्तैर्वा दुष्टतां व्रजेत् ॥
 नख-दन्त-तनूज-त्वक्तुष-पांसु-रजोमलैः ।
 भस्म-पङ्क-दणैर्वापि प्रच्छन्ना मलिना भवेत् ॥

बौधायनः ।

घनाया भूमेरुपघाते उपलेपनं सुषिरायाः कर्षणं, आच्छिन्नाया
 मेध्यमाहृत्य प्रच्छादनं, चतुर्भिः शोध्यते भूमिः गोभिराक्रमणात्
 खननाद्दहनादभिघर्षणात्पञ्चमाक्षोपलेपनात् षष्ठात्कालात् ।
 वसिष्ठः ।

भूमिस्तु संमार्जन-प्रोक्षणोपलेपनोक्तेखनैर्यथास्थानं दोषविशेषात्
 प्रायत्यमुपैति । अथाप्युदाहरन्ति । “खननाद्दहनाद्वर्षाद्गोभिराक्रमणा-
 दपि चतुर्भिः शोध्यते भूमिः पञ्चमादुपलेपनां” इति ।
 शुद्धानुवृत्तौ शङ्ख-लिखितौ ।

कर्षणमुपलेपनमङ्गिरभ्युत्थणं कालो दाहश्च भूमेः ।
 हारीतः ।

खननात् पूरणाद्दाहाक्षेपनादभिघर्षणात् ।

गोभिराक्रमणात् कालात् भूमिरेतैर्विशुध्यति ॥

याज्ञवल्क्यः ।

भृशुद्धिर्मार्जनादाहात् कालाद्भोक्रमणान्तरा^(१) ।

सेकादुल्लेखनालेपात् गृहं मार्जन-लेपनात् ॥

विष्णुः ।

मार्जनोपाञ्जनैर्वैष्णवं प्रोक्षणेन च पुस्तकं ।

मार्जनेनाञ्जनेनापि सेकेनोल्लेखनेन च ॥

दाहेन च भुवः शुद्धिर्वासेनाप्यथवा गवां ।

गावः पवित्रं मङ्गल्यं गोषु लोकः प्रतिष्ठितः ॥

गावो वितन्वते यज्ञं गावः सर्वाघसूदनाः ।

गोमूत्रं गोमयं क्षीरं सर्पिर्दधि च रोचना ॥

षडङ्गमेतत् परमं मङ्गल्यं सर्वदा गवां ।

गृहोदकं गवां पुण्यं सर्वाघविनिषूदनं ॥

मनु-बोधायनौ ।

भृशेस्तु संमार्जन-प्रोक्षणेपलेपनोपस्तरणैर्यथास्थानं दोषविशेषान्
प्रायत्यं । यथाचाप्युदाहरन्ति ।

गोचर्ममात्रमन्विन्दुर्गाः शोधयति पातितः ।

समूढमसमूढं वा यत्र लेपो न दृश्यते ॥

गौतमः ।

दारुवदस्थि-भृशोरावपनञ्च भृशेः ।

शङ्खः ।

मार्जनादेशनां शुद्धिः क्षितौ शोधनतत्त्वं ।

वृहस्पतिः ।

गृहस्य मार्जनं लेपः शुद्धिः स्नातो द्रवस्य तु ।

यमः ।

ब्राह्मणावसथे भूमिर्देवागारे तथैव च ।

मेध्याश्चैव सदा मन्ये गवां गोष्ठे च या भवेत् ॥

पराशरः ।

रथ्या-कर्दम-तोयानि नावः पन्थास्तृणानि च ।

स्पर्शनान्न प्रदुष्यन्ति पक्वेष्टकचितानि च ॥

वापी-कूप-तडागेषु उद्यानोपवनेषु च ।

त्रिःसप्तमार्जनं कृत्वा एवं शौचं विधीयते ॥

याज्ञवल्क्य-विष्णू ।

रथ्या-कर्दम-तोयानि स्पृष्टान्यन्य-श्च-वायसैः ।

मारुतार्केण शुद्ध्यन्ति पक्वेष्टकचितानि च ॥

तथा ।

पन्थानस्य विशुद्ध्यन्ति सोम-सूर्याग्नि-मारुतैः ।

शातातपः ।

वल्मीकादुत्कराक्नेपाज्जलाच्च पथिवृक्षयोः ।

कृतशौचावसिष्टाश्च न याह्याः सप्तमृत्तिकाः ।

शुचौ देशे च संयाह्याः सकण्टाश्मादिवर्जिताः ॥

इति भृशुद्गुपायाः ।

अथ पक्वान्शुद्गुपायाः ।

तत्र शातातपः ।

केश-कौटहताघ्रातं वाससोपहतञ्च यत् ।
 क्लौवाभिगस्त-पतितैः सूतिकोदक्य-नास्तिकैः ॥
 दृष्टं वा स्याद्यदन्नन्तु तस्य निष्कृतिरुच्यते ।
 अभ्युक्ष्य किञ्चिदुद्धृत्य तद्भुञ्जीताविशङ्कितः ॥
 भस्मना वापि संस्पृश्य संस्पृशेदुल्मुकेन वा ।
 सुवर्ण-रजताभ्याञ्च भोज्यं घ्रातमजेन वा ॥
 घृतं सपायमं चीरं तथैवेत्तुरसो गुडः ।
 गृह्णन्भाण्डस्थितं तक्रं तथा मधु न दुष्यति ॥

केशादीनां वासेन्तानां सूतिकोदक्ययोश्च दन्दैकवद्भावः ।
 'उदक्या' रजस्तला । 'निष्कृतिः' शुद्धिः । यावन्मलिकादिमंस्पृष्टं तत्
 सन्निहितेन कियतापि सहोद्धृत्य वक्ष्यमाणमन्तैः सलिलेनाभ्युक्ष्य ततो
 भस्मनोल्मुकेन वा संस्पृश्य ततः सुवर्णेन रजतेन वा संस्पृशेत्, अजेन
 वा घ्रापयेत् । 'पायमाः' पयोविकाराः दध्यादयः ।

अचाभोज्यमित्यनुवृत्तौ वशिष्ठः ।

यद्रसन-केशकौटोपहतञ्च कामन्तु केशकौटानुद्धृत्याङ्गिः प्रोक्ष्य
 भस्मनावकीर्य वाचा प्रशस्तमुपभुञ्जीत, निर्दाषमिदं पूतमिदं इदानीं
 सवृत्तमिति वाचा प्रशंसनीयं ।

बौधायनः ।

त्वक्-केश-कौट-रोम-नखान्यास्तुपुरीषाणि दृष्ट्वा तद्देशपिण्डान्न-
 मुद्धृत्याङ्गिरभ्युक्ष्य भस्मनावकीर्य अभिघार्य पुनरपि प्रोक्ष्य वाचा प्रशस्तं
 ॐ भूर्भुवःस्वरित्युपष्टात् ध्यात्वा पुनरेवमुपभुञ्जीत ।

‘आखुपूरीषं’ मूषकस्य शक्यत् । तद्देशस्थितं याममात्रमन्नमुद्धृत्यावातादिभिः संस्क्रुत्यात् ।

पैठीनसिः ।

केश-कौट-गवाघातमन्नं हिरण्येन भस्मना स्पृष्टं प्रोक्षितञ्च ।

उपभुञ्जीतेतिशेषः ।

यमः ।

शुक्रानि हि द्विजोऽन्त्रानि न भुञ्जीत कदाचन ।

प्रचालयित्वा निर्दोषाण्यापद्धर्मा यदा भवेत् ॥

मसूर-माष-संयुक्तं तथा पर्युषितञ्च यत् ।

तत्तु प्रचालितं कृत्वा भुञ्जीत ह्यभिधातितं ॥

‘माषाः’ राजमाषाः ।

तथा ।

मलिका-केशमन्त्रेषु पतितं यदि दृश्यते ।

मूषकस्य पूरीषं वाचुतं यच्चावधूतितं ।

भस्मना स्पृश्य वाग्रीयादभ्युक्ष्य मलिलेन वा ॥

क्षुतेनाक्रान्तम् ‘आचुतं’ । ‘अवधूतितं’ वस्त्रेणेति शेषः ।

तथा ।

अवचुतं केश-पतङ्ग-कौटैरुदक्यया वा पतितैश्च दृष्टं ।

अलात-भस्मान्बु-हिरण्य-कागैः संस्पृष्टमन्नं मन्त्राह भोज्यं ॥

तथा ।

वाक्यशस्तानि भुञ्जीत वाग्दुष्टानि विवर्जयेत् ।

शुचौनि ह्यन्न-पानानि वाक्शस्तानि न संशयः ॥

तथा ।

मल्लिका मशका दंशा घृणाः सूक्ष्माः पिपीलिकाः ।

आमिषामेध्यसेवी च नैते कौटा विपत्तयः ॥

मनु-विष्णू ।

पचिजग्धङ्गवाघ्रातमवधूतमवचुतं ।

दूषितं केश-कौटैश्च मृत्प्रक्षेपेण शुध्यति ॥

याज्ञवल्करः ।

गोघ्रातेऽन्ने तथा केश-मल्लिका-कौटदूषिते ।

सलिलं भस्म मृदापि प्रक्षेप्यं विशुद्ध्यै ॥

वृहस्पतिः ।

गोघ्रातेऽवचुते चान्ने मल्लिका-केशदूषिते ।

मृद्भस्म सलिलं तत्र प्रक्षेप्यं विशुद्ध्यै ॥

सुमन्तुः ।

केश-कौट-चुत-निष्ठौवित-वचोऽभिहतं श्रभिराघ्रातं प्रेक्षितं वा
दधि पर्युषितं पुनः सिद्धं चण्डालावेक्षितमभोज्यमन्नमन्यत्र हिरण्यो-
दकस्पृष्टादिति ।

उशनाः ।

अजाघ्राणेनाघ्रातानां स्नेह-घृत-गुड-मधु-लवणानां पाकेन ।

शङ्ख-लिखितौ ।

आकरजानान्वभ्यवहरणीयानां घृतेनाभिधारितानां शुद्धिः पुनः-
पचनमेव, स्नेहानां स्नेहवद्रसानां संहतानामग्निः, द्रवाणामुत्पवनं,
शुष्काणामुद्धृतदोषाणां संस्कारः, परिष्ठावितानां दोषाणां ततस्त्यागः ।
आपस्तम्बः ।

परोक्षमन्त्रं संस्तुतमग्नावधिश्रित्याङ्गिः प्रोक्षेत्तदन्नं पवित्रमित्याचक्षते ।
हारीतः ।

अनिष्टगन्धोपघाण-अवण-दर्शने केश-कौट-पिपीलिकाभिरन्ना-
द्योपघाते काञ्चन-रजत-वैदूर्य-प्रवाल-गोबालाजिनदर्भाणामेकतमे-
नाङ्गिः संस्पृष्टेन मन्त्रप्रोक्षणं पर्यग्निकरणमादित्यदर्शनात् पूतं भवति ।
वङ्गजोपघाते ब्राह्मणमतात्तदन्तरपनीय अजमवघ्राप्य पूतं भवति ।
त्यागो रसमयानां ।

बौधायनः ।

मिद्धहविषां महतां श्रवायसप्रभृत्युपहतानां तद्देशे पिण्डमुद्धृत्य
पवमानः सुवर्जन इत्येतेनानुवाकेनाभ्युक्षणं, मधूदके पयोविकारे च
पात्रान्तरनयने शुद्धिः । एवं तैल-सर्पिषी । उच्छिष्टसमन्वारथे
तदकेऽवधायोपयोजयेत् ।

‘महतां’ भृयसां । ‘तद्देशे’ उपघातदेशे । ‘पवमानः सुवर्जन इत्या-
दिर्जातवेदामूर्जयन्त्या पुनात्वित्यन्तोऽनुवाकसैत्तिरीयाणां प्रमिद्धः ।
माथ्यन्दिनादिभिस्तु “पुनन्तु मा पितरः सोम्यास इत्यादिभिः पवन-
प्रकाशकैर्यजुर्भरभ्युक्षणं विधेयं । ‘उच्छिष्टसमन्वारथे’ उच्छिष्ट-
संस्पृष्टे, ‘अवधाय’ पात्रान्तरे निधाय ।

लौगाक्षिः ।

पयोदधिविकारादि शुचि पात्रान्तरस्थितं ।

पावनोत्पवनाभ्याञ्च पर्यग्निकरणेन च ॥

‘पावनं’ वत्सादिगालनं । ‘उत्पवनं’ दर्भपवित्रेण “सवितुस्त्वा
प्रसव उत्पुनामीत्यनेन मन्त्रेण याज्ञिकप्रमिद्धप्रकारेण संस्करणं ।

यमः ।

आमर्मांसं घृतं चौद्रं स्नेहाच्च फलसम्भवाः ।

स्नेहभाण्डस्थिता दूष्या निष्क्रान्ताः शुचयः स्मृताः ॥

शुद्धिः ।

घृत-दधि-पयस्कृष्णामाकरभाण्डस्थितानामदोषः ।

तथा ।

आधारदोषे तु नयेत् पात्रात् पात्रान्तरं द्रवं ।

घृतं तु पायसं चौरं तथैवेत्तुरसो गुडः ।

शुद्धभाण्डस्थितं तक्रं तथा मधु न दुष्यति ॥

तथा ।

अपणं घृत-तैलानां स्नावनं गोरमस्य च ।

भाण्डानि स्नावयेदङ्घ्रिः शाक-मूल-फलानि च ॥

सिद्धमन्नं तथा सर्पिः चौरञ्च दधि चाम्बु च ।

एतेषामवलीढानां तेजसा शुद्धिरिष्यते ॥

काक-मार्जार-नकुल-सर्प-मूषक-पक्षिभिः ।

संछातन्तु यदा ह्यन्नमवलिङ्घेत केनचित् ॥

सुवर्णवर्णताम्रोक्तेर्गोवालैः रजतेन च ।

स्पृष्टमेकतरेणापि भोज्यं घातमजेन वा ॥

‘अपणेन’ पाकेन, घृत-तैलयोः शुद्धिः । ‘स्नावनेन’ भाण्डस्य वह्निः-
प्रदेशे सलिलपूरणेन, गोरमानां शुद्धिः कार्या । ‘तेजसा शुद्धिः’
पर्याग्निकरणं । सुवर्णवर्णत्वं ताम्रस्य विशेषणं । इयञ्च शुद्धिः कृमि-
केशादिकं दूषकमुद्धृत्य कार्या ।

ब्रह्माण्डपुराणे ।

द्रवद्रव्याणि भूरीणि परिप्लाव्यानि चाम्भमा ।
 मस्यानि व्रीहयश्चैव शाक-मूलफलानि च ।
 त्याक्ता तु दूषितं भागं श्राव्यान्यथ जलेन वा ॥

विष्णुः ।

द्रोणादभ्यधिकं सिद्धमन्नमुपहतं न दुष्यति । तस्योपहतमात्रमपास्य
 गायत्र्याभिमन्त्रितं सुवर्णाम्भः क्षिपेत् । वस्तस्य च दर्शयेद्ग्रेथे ।

षट्पञ्चाशदधिकं पलशतद्वयं 'द्रोणः' । इदञ्च द्रोणाधिकपरि-
 माणकथनं काक-शुनक-विह्वराहावलेहनादिमहोपघातेष्वनुसन्धेयं ।
 केशकीटस्त्रन्तोपघाते तु स्त्रन्तपरिमाणस्यापि यथोक्ता शुद्धिर्विधेया ।
 पराशरः ।

शृतं द्रोणाधिकस्यान्नं श्व-काकैरुपघातितं ।
 न त्याज्यं तस्य शुद्ध्यर्थं ब्राह्मणेभ्यो निवेदयेत् ॥
 कर्त्तव्यं वन्दनन्तोषामन्नसंस्कारकर्मणि ।
 वेदवेदाङ्गविदिप्रा धर्मशास्त्रवज्जुताः ॥
 उच्चार्य धर्मशास्त्रन्तु ऋषेर्वक्त्रादिनिःसृतं ।
 सुनिवक्तव्यतान्धर्मान् गायन्तो धर्मपाठकाः ॥
 एभिर्य उक्तो धर्मा वै सेव्यः स्थान्नेतरस्तथा ।
 द्रोणाधिकस्य शुद्धिस्तु धर्मशास्त्रेषु पथ्यते ॥
 श्वकाकैरवलौढन्तु द्रोणान्नं न विसर्जयेत् ।
 याममुद्धृत्य तन्मात्रं यच्च लालाश्रितं भवेत् ॥
 सुवर्णादकेनाभुक्ष्य ज्वलनेन तु तापयेत् ।
 ऊताशज्वालया स्पृष्टं सुवर्णमल्लितेन च ।

विप्राणां मन्त्रघोषेण पूतं भोज्यञ्च तद्भवेत् ॥

द्रोणान्नूपरिमाणस्य तन्नस्य शुनकाद्यवलेह-महोपघातदूषितस्य
त्याग एव कर्त्तव्य इति स एवाह ।

श्व-वायस-गवाद्यैस्तु जग्धमन्त्रं यदा भवेत् ।

स्नेहो वा गोरसो वापि तत्र शुद्धिः कथम्भवेत् ॥

अन्नं परित्यजेत्तत्र स्नेहस्योत्पत्रेण तु ।

अश्वत्यलतया शुद्धिर्गौरसस्य विधीयते ॥

देवलोऽपि ।

श्वलीढं श्व-मार्जार-ध्वाञ्च-कुक्कुट-मूपकैः ।

भोजने नोपयुञ्जीत तदमेध्यं हि सर्वतः ॥

चण्डालस्पृष्टस्य द्रोणाधिकस्यापि त्याग एव कर्त्तव्य इत्याह
स एव ।

चाण्डालेन शुना वापि दृष्टमन्नमयज्जियं ।

चाण्डालादिभिरुच्छिष्टं स्पृष्टं भूयोऽपि वर्जयेत् ॥

यमः ।

देवद्रोणां विवाहेषु यज्ञेषु प्रसवेषु च ।

काकैः श्वभिश्च यत् स्पृष्टन्तदन्नं न विवर्जयेत् ॥

तन्मात्रमन्नमुद्धृत्य शेषं संस्कारमर्हति ।

घनानां प्रोक्षणाच्छुद्धिर्द्रवाणामपि तापनात् ।

संस्पर्शनाद्भवेच्छुद्धिरपामश्रेष्ठतस्य च ॥

ह्वागेन मुखमंस्पृष्टं शुचित्वेन विनिर्दिशेत् ॥

वसिष्ठः ।

देवद्रोष्णां विवाहेषु यज्ञेषु प्रकृतेषु च ।
 काकैः श्मिन्मन्त्रं संस्पृष्टमन्नं तत्र विवर्जयेत् ॥
 तन्मात्रमन्नमुद्धृत्य शेषं संस्कारमर्हति ।
 द्रवाणां प्लावनेनैव घृतानां प्रोक्षणेन च ॥
 छागेन सुखसंस्पृष्टं शुचित्वेन हि तद्भवेत् ॥

वृहस्पतिः ।

तौर्धे विवाहे यात्रायां मंगामे देशविप्लवे ।
 नगरे ग्रामदाहे च स्पृष्टास्पृष्टं न दुध्यति ॥
 गोकुले कन्दुशालायां तलचक्रेलुच्यन्त्योः ।
 अभीमांस्थानि शौचानि स्त्रीभिराचरितानि च ॥

शातातपः ।

गोकुले कन्दुशालायां तैलचक्रेलुच्यन्त्योः ।
 अभीमांस्थानि शौचानि स्त्रीषु बालान्तरेषु च ॥

हारीतः ।

कन्दुपक्वानि तैलानि पायसं दधि सक्तवः ।
 एतानि शूद्रान्भुजो भोज्यानि मनुरब्रवीत् ॥

इत्यन्तु यथोक्ता शुद्धिरन्नान्तरसम्पादनाशक्तिरूपायामापद्येव कर्त्तव्या ।

अनापदि दुष्टमन्नं परित्यज्यान्नान्तरमेव सम्पादनौघं ।

यच्च नग्नादीनभिधायोक्तं वायुपुराणे ।

अन्नं पश्येयुरेते तु यदि वै हव्य-कव्ययोः ।

उत्स्पृष्टव्यं प्रधानार्थं संस्कारस्त्वापदि स्मृतः ॥

नग्नादिभिर्दुष्टमन्नं 'उत्स्पृष्टव्यं' परित्याज्यं । 'प्रधानार्थं' अग्नौ-

करणब्राह्मणभोजन-पिण्डप्रदानात्मक-प्रधानसम्पत्त्यर्थं अन्यदन्नं सम्याद्यं ।
आपदि तु नग्नादिदृष्टमन्नं नात्सृष्ट्यं । किन्तु तस्मैव पवित्रीकरणं
कर्त्तव्यं । तदुक्तं ब्रह्मपुराणे ।

हविषां संस्क्रुतानान्तु पूर्वमेवापवर्जनं ।

मृत्संश्रुताभिरद्भिश्च प्रोक्षणन्तु विशुद्धये ॥

सिद्धार्थकैः क्षुण्णतिलैः कार्यञ्चाप्यवकीरणं ।

द्विज-सूर्याग्नि-वस्तानां दर्शनञ्च प्रयत्नतः ॥

अस्यार्थः । 'हविषां' हव्यकव्यानां, पाकेन संस्क्रुतानां नग्नादिदर्शने
सति 'अपवर्जनमेव' परित्याग एव, कर्त्तव्य इत्येषः मुख्यः कल्पः ।
आपदि तु दोषापगमहेतुभूतसंस्कारसिद्धये प्रशस्तमृत्तिकासंश्रुता-
भिरद्भिः प्रोक्षणं विधेयं । तथा गौरमर्षपैः क्षुण्णतिलैश्चावकीरणं
दुष्टहव्य-कव्ययोरुपरि प्रक्षेपणं कार्यं । तथा द्विज-सूर्याग्नि-वस्तानां
दर्शनं कार्यं । एवं यथा हव्य-कव्ये शुध्यतस्तथा प्रयतितव्यमिति ।
अथवा जमदग्निनोक्तामन्नशुद्धिं कुर्यात् ।

शुद्धवत्योऽथ कृष्णण्डाः पावमान्यस्तरत्समाः ।

पूतेन वारिणा दर्भैरन्नदोषानपानुदेत् ॥

शुद्धवत्यादिमन्त्राभिमानितमुदकं दर्भैरुपादाय नग्नादिवीक्षण-
दिप्रभवदोषापनोदनार्थं प्रोक्षणं कुर्यादित्यर्थः । एतेो लिङ्गं स्वामेत्या-
द्यास्तिष्ठ च्छचः शुद्धवत्यः । यद्देवा देवहेलनमित्याद्यास्तिष्ठः कृष्ण-
ण्डो यजुर्वेदे प्रसिद्धाः । यदन्ति यच्च दूरक इत्याद्याः पावमान्यः ।
तरत्समन्दौधावतौत्याद्यास्तरत्समाः ।

इति पक्वान्नशुद्धरूपायाः ।

अथोदकशुद्धिरुपायाः ।

तत्राह वृहस्पतिः ।

उच्छिष्टं मलिनं क्लृप्तं यच्च विष्ठानुलेपितं ।

अद्भिः शुध्यति तत्सर्वमपां शुद्धिः कथं भवेत् ॥

सूर्य्येन्दुरग्निपातेन मारुतस्पर्शनेन च ।

गवां मूत्रपुरीषेण शुध्यन्त्याप इति स्थितिः ॥

विष्णुः ।

मृतपञ्चनखात् कृपादत्यन्तोपहृतास्तथा ।

आपः समुद्वरेत्सर्वाः शेषं शान्तेण शोधयेत् ॥

वज्रिप्रज्वालनं कृत्वा कूपे पकेष्टकाचिते ।

पद्मगन्धं न्यसेत्पश्चान्नवतोयसमुद्भवे ॥

जलाशयेष्वथान्तेषु स्यावरेषु मद्द्वीतले ।

कूपवत्कथिता शुद्धिर्महत्सु च न दूषणं ॥

पराशरः ।

वापी-कूपतडागेष्व आपो गार्ह्यास्तु सर्वशः ।

पश्चात्पश्चेदमेथन्तु पद्मगन्धेन शुध्यति ॥

अस्थि-चर्मावमिक्तेन श्व-मार्जारैस्तु मूषकैः ।

दूषितं तद्भवेत्तोयं तथाधस्तान्तु शोधनं ॥

अस्थि-चर्मावपतितं खर-वानर-सृकरैः ।

उद्वरेदुदकं सर्वं शोधनं परिमार्जनं ॥

वापी-कूप-तडागेषु दूषितेषु कथञ्चन ।

उद्धृत्य वै कुम्भगतं पद्मगन्धेन शुध्यति ॥

खनि-कूप-तडागेषु सन्दिग्धेषु विशेषतः ।
 तोयं ^(१) हत्वा घटशतं पञ्चगव्येन शुध्यति ॥
 पादुकोपानविण्मूत्रं कूपे यदि निमज्जाति ।
 षष्ठिकुम्भान् समुद्धृत्य पञ्चगव्येन शुध्यति ॥
 दूषितञ्च मलैः क्लिन्नं यच्च विष्ठानुलेपितं ।
 अद्भिः शुध्यति तत्सर्वमपां शुद्धिः कथं भवेत् ॥
 गवां मूत्रपुरीषेण सोम-सूर्याग्निरग्निभिः ।
 मारुतस्य तु वेगेन आपः शुद्धिमवाप्नुयुः ॥

इत्युदक-शुद्धिरुपायाः ।

अथाशुद्धापवादाः ।

तत्र मनु-विष्णू ।

नित्यमास्यं शुचि स्त्रीणां शकुनिः फलपातने ।

प्रस्रवे च शुचिर्वत्सः श्वा मृगयहणे शुचिः ॥

वशिष्ठात्रि-शातातप-बौधायनाः ।

वत्सः प्रस्रवने मेथ्यः शकुनिः फलपातने ।

स्त्रियस्य रतिमंसर्गं श्वा मृगयहणे शुचिः ॥

उशनाः ।

रहस्ये स्त्रीमुखं शुचि । शुचयः फलपातने पक्षिणः । प्रस्रवने

वत्सः ।

मृगयहणे श्वा मेथ्यतीत्यनुवृत्तो पैठीनसिः ।

वत्सः प्रस्रवने, श्वा मृगयहणे, शकुन्ताः फलपातने, स्त्रीमुखं रतिमङ्गमे ।

शङ्खः ।

नारीणाञ्चैव वत्सानां शकुन्तानां शुनां सुखं ।
रतौ प्रसवने कृते मृगयायां तथा शुचि ॥
आकराः शुचयः सर्वे शकुनिः फलपातने ।
वत्सः प्रसवणे मेध्यः श्वा मृगग्रहणे शुचिः ॥

हारीतः ।

वत्सः प्रसवणे मेध्यः श्वा मृगग्रहणे शुचिः ।
आकराः शुचयः सर्वे शकुनिः फलपातने ॥

मनु-विष्णु ।

श्वभिर्हतस्य यन्मांसं शुचि तन्मनुरब्रवीत् ।
क्रव्याद्विश्वं हतस्यान्यैश्चण्डालाद्यैश्च दसुभिः ॥

शुचीत्यनुवृत्तौ याज्ञवल्क्यः ।

तथा मांसं श्व-चण्डाल-क्रव्यादादिनिपातितं ।

वमिष्ठः ।

श्वहताश्च मृगाः धन्याः पातितञ्च खगैः फलं ।
बालैरनुपरिक्रान्तं स्त्रीभिराचरितञ्च यत् ॥
प्रसारितं च यत्पण्यं ये दोषाः स्त्रीमुखेषु च ।
मशकैर्मलिकाभिश्च निलीनं नोपहन्यते ॥

यमः ।

याः सुभूमिगता ह्यापो यच्च मांसं श्वभिर्हतं ।
स्त्रीणां मुखेषु ये दोषा न दोषा मनुरब्रवीत् ॥

तथा ।

बालकैर्यत्परिक्रान्तं स्त्रीभिराचरितञ्च यत् ।

मणिकैर्मल्लिकाभिश्च निलीनं नेपथ्यते ।

चित्तिस्थायैव या आपो गवां तन्निकराश्च याः ॥

याज्ञवल्क्यः ।

रश्मिरग्निरजश्चाया गौरश्चो वसुधानिलः ।

विप्रुषो मल्लिकाः स्पर्शं वत्सः प्रस्रवने शुचिः ॥

तथा ।

कारुहस्तः शुचिः पथं भैक्ष्यं योषिन्मुखं तथा ।

यमः ।

आत्मशय्यासनं वस्त्रं मेध्यं वा मलदूषितं ।

ब्रह्मचारिगतं भैक्ष्यं नित्यं मेध्यमिति स्थितिः ॥

तथा ।

आसनं शयनं यानं स्त्रीमुखं कुतपं चुरं ।

न दूषयन्ति विद्वांसो यज्ञेषु चममं तथा ॥

गौरश्चो विप्रुषश्चाया मल्लिकाः शलभाः शुकाः ।

अजो हस्तौ रणे शस्त्रं रश्मयश्चन्द्र-सूर्ययोः ॥

भूमिरग्नौरजो वायुरापो दधि घृतं पयः ।

सर्वाण्येतानि शुद्धानि स्पर्शं मेध्यानि नित्यशः ॥

तथा ।

शुचिरग्निः शुचिर्वायुः पवित्रा ये बहिश्चराः ।

आपश्च शुचयो नित्यं पन्थाः सञ्चरणाच्छुचिः ।

तथा ।

आपः शुद्धा भूमिगताः शुचिर्नारो पतिव्रता ।

शुचिर्धर्मपरो राजा सन्तुष्टो ब्राह्मणः शुचिः ॥

मनु-बोधायनौ ।

नित्यं शुद्धः कारुहस्तः पण्यं यच्च प्रसारितं ।

ब्रह्मचारिगतं भैक्ष्यं नित्यशुद्धमिति स्थितिः ॥

मनु-शातातपौ ।

मलिका विप्रुषङ्काया गौरश्वः सूर्यरश्मयः ।

रजो भूर्वायुरग्निश्च स्पर्शं मेध्यानि सर्वदा ॥

विष्णुः ।

नित्यं शुद्धः कारुहस्तः पण्यं यच्च प्रसारितं ।

ब्राह्मणान्तरितं भैक्ष्यमाकराः सर्व एव तु ॥

मलिका विप्रुषङ्काया गौरश्वः सूर्यरश्मयः ।

रजो भूर्वायुरग्निश्च मार्जारश्च सदा शुचिः ।

सुमन्तुः ।

स्त्री-बाल-मशक-मलिका-काया-आसन-शयन-यानासु-विप्रुषो-
नित्यं मेध्याः । घृत-कदलागाराणामत्याज्यानामशेषः ।

हारीतः ।

मलिका विप्रुषो नार्थ्या भूमिस्तोयं ऊताशनः ।

मार्जारश्चैव दर्व्वौ च मारुतश्च सदा शुचिः ॥

शङ्खः ।

शुद्धं नदीगतन्तोयं सर्व एव तयाकराः ।

शुद्धं प्रसारितं पण्यं शुद्धमश्वाजयोर्मुखं ।

मुखवर्जश्च गौः शुद्धा मार्जारश्चङ्क्रमे शुचिः ॥

वृहस्पति-पराशरौ ।

अदुष्टा सन्तता धारा वातोद्धूताश्च रेणवः ।

स्थियो वृद्धाश्च बालाश्च न दुष्यन्ति कदाचन ॥

मलिका विप्रुषो नारौ भूमिरापो ज्ञताशनः ।

मार्जारश्चैव दर्वी च मारुतश्च सदा शुचिः ॥

शङ्ख-लिखितौ ।

बाल-स्त्रीपरिगतान्यगारेषु न दुष्यन्ति, धूमाग्निरजांसि वाय्वी-
रितानि विप्रुषः क्वाया मलिका इति स्पर्शं मेध्याः ।

उशनाः ।

कारुहस्तः शुचिर्नित्यं पण्यं यच्च प्रसारितं ।

आकराः सोमपानश्च वाचा यच्च प्रशस्यते ॥

बौधायनः ।

अदूष्याः सन्तता धारा वातोद्धूताश्च रेणवः ।

आकराः शुचयः सर्वे वर्जयित्वा सुराकरं ॥

पैठीनमिः ।

आकराः शुचयः सर्वे पण्यं यच्च प्रसारितं ।

रजसा स्त्री मनोहृद्या नदी वेगेन शुध्यति ॥

पुनः पैठीनमिः ।

गौरजोऽथरजोवायुर्मलिका वेति स्पर्शं मेध्यानि ।

शातातपः ।

रेणवः शुचयः सर्वे वायुना समुदीरिताः ।

अन्यत्र रामभाजावि-श्व-समुद्निवासमां ॥

उग्रनाः ।

गजाश्च-रथ-नागानां^(१) प्रशस्ता रेणवः सदा ।

अप्रशस्ताः समूहान्याः श्वावि-रासभ-वाससां ॥

बौधायनः ।

पुरे रेणुगुण्डितशरीर-स्वप्रतिपूर्णनेत्रवदनश्च नगरे वसन् स
नियतात्मा सिद्धिमवाप्स्यतीति नैतदस्ति ।

रथाश्च-गज-धान्यानां गवाश्चैव रजः शुभं ।

अप्रशस्तं समूहान्याः श्वाजावि-स्वरवाससां ॥

शातातपः ।

अपां नोच्छिष्टदोषोऽस्ति मधुनो न च सर्पिषः ।

न फलानां न चेलूणां नाकराणां न योषितां ॥

बालकैर्दत् परिक्लान्तं स्त्रीभिराचरितञ्च यत् ।

मशकैर्मलिकाभिश्च निस्लीनं नोपहन्यते ॥

पैठौनसिः ।

मधु-सर्पिः-फल-बाल-स्त्रीणामनुच्छिष्टं ।

देवलः ।

शुचिपूतं स्वयंशुद्धं पवित्रञ्चेति केवलं ।

मेधश्चतुर्विधं लोके प्रजानां मनुरब्रवीत् ॥

तथा ।

नवञ्चानिर्मलं वापि शुचौति द्रव्यमुच्यते ।

शोधितन्तु यदान्येन तत्पूतमभिधीयते ॥

(१) गवाश्चरथनागानामिति ख० ।

स्थयमेव हि यद्रूपं केवलं धन्यतां गतं ।
 स्थावरं जङ्गमं वापि स्वयं शुद्धमिति स्मृतं ॥
 अन्यद्रूपैरद्रूपं यत् स्वयमन्यानि शोधयेत् ।
 हव्य-कवेषु पूज्यं यत्तत्पवित्रमिति स्मृतं ॥
 अथ सर्वाणि धान्यानि द्रव्याण्याभरणानि च ।
 अवर्ज्यभक्ष्य-भोज्यानि शुचीन्येतानि केवलं ॥
 वर्जिते निखिलद्रव्येऽशुचिमंशा प्रवर्तते ।
 तस्मिन्नेवेह धर्मज्ञः^(१) शुद्धता न पुनर्भवेत् ॥
 तस्माच्छुद्धं तु कर्मण्यं शुचीत्याज्जर्दिजातयः^(२) ।
 निर्मलं संकृतं द्रव्यं क्रियार्हं पूतमुच्यते ॥
 वसतिश्चमसो यानं वाहनं साधनानि च^(३) ।
 क्षुरो नौरामनश्चेति स्वयं शुद्धमिति स्मृतं ॥
 शिशवश्च स्वयं शुद्धा योषितश्चानृतौ तथा ।
 ब्रह्महत्या हि नारीणामृतुकालेन संस्पृशेत् ॥
 आकरा हि स्वयं शुद्धा द्रव्याणामिति निर्णयः ।
 क्रीतञ्च व्यवहारिभ्यः पण्यं शुद्धमिति स्मृतं ॥
 अदुष्टं वाक्प्रशस्तं हि स्वयं शुद्धञ्च केवलं ।
 चीप्येतानि विशुद्धानि भगवान् मनुरब्रवीत् ॥
 अजाश्वा सुखतो मेध्या गावो मेध्यास्तु पृष्ठतः ।
 तरवः पुष्पिता मेध्या ब्राह्मणाश्चैव सर्वदा ॥

(१) सर्वज्ञ इति ग० ।

(२) मनीषिन इति ख० ।

(३) साधनान्मु चेति ग० ।

भस्म चौद्रं सुवर्णञ्च सदर्भाः कुतपास्तिलाः ।
 अपामार्गं शिरीषार्काः पद्ममामलकं मणिः ॥
 मान्यानि सर्पपा दूर्वाः सदा भद्राः प्रियङ्गवः ।
 अक्षता रोचना लाजा हरिद्राश्चन्दनं यवाः ॥
 पलाश-खदिराश्चतुर्-तुलसी-धातकी-वटाः ।
 एतान्याहुः पवित्राणि ब्राह्मणा इव्य-कव्ययोः ॥
 पौष्टिकानि मलघ्नानि शोधनानि च देहिनां ।
 तथापोऽग्निः शक्नुमृच पवित्राणि विशेषतः ।
 सर्वाग्रौचविशुद्ध्यर्थं सर्वेषां सर्वतः सदा ॥

तथा ।

अकश्लैः समिद्धोऽग्निर्दुर्मनुष्यैरदूषितः ।
 सर्वेषामप्यग्नौचानां समर्थः शोधनाय सः ॥
 द्रव्याणामग्निदग्धानां मेध्यत्वमुपदिश्यते ।
 ज्वालाभिर्मृष्टपात्राणां शुचित्वं नियतमवेत् ॥
 अग्नेर्दण्डमुक्तस्य ग्रहणं नास्त्यनापदि ।
 श्वपाको वृषलो भोक्तृब्राह्मणोऽग्निरनाहितः ॥
 चण्डालाग्नेरमेध्याग्नेः स्रुतिकाग्नेश्च कर्हिचित् ।
 पतिताग्नेश्चिताग्नेश्च न शिष्टैर्ग्रहणं स्मृतं ॥
 गोशकृच्छुद्धदेशस्याग्नेश्चानाद्यचिता शिवा ।
 अग्न्या मृद्भवेच्छुद्धा सन्त्या विष्णुचवर्जिता ॥

मनु-विष्णु ।

उद्धं नाभेर्यानि खानि तानि मेध्यानि सर्वशः ।

यान्यधस्तान्यमेध्यानि देहाच्चैव मत्ताच्छ्रुताः ॥

बौधायनः ।

नाभेरधःसंस्पर्शं कर्मयुक्तो वर्जयेत् । ऊर्द्धं वै पुरुषस्य नाभेर्मध्यं
आवाचीनममेध्यमिति श्रुतिः ।

विष्णु-याज्ञवल्क्यौ ।

अजाश्वं सुखतो मेध्यं न गौर्न नरजा मत्ताः ।

उग्रनाः ।

ऊर्द्धं नाभेः पुरुषः, गौर्मध्यः पृष्ठे, पुरस्तादजाः, स्त्रियः सर्व-
तो हृदयमासामशुचि ।

यमः ।

मेध्या रक्षोगता नारी स्त्रीमुखेषु च वारुणौ ।

स्पर्शने न तु दुष्यन्ति वातो गन्ध-रसाः स्त्रियः ॥

स्त्रीणां मुखरसश्चैव गन्धो निश्वास एव च ।

सुखतो गौरमेध्या स्यान्मेध्योऽजो सुखतः स्यतः ॥

पृष्ठतो गौर्गजः स्कन्धे सर्वतोऽश्वः शुचिस्तथा ।

नृणां मूत्रपुरीषे तु अमेध्ये मल एव च ॥

गोः पुरीषञ्च मूत्रञ्च नित्यं मेध्यमिति स्थितिः ॥

वृहस्पतिः ।

पादौ शुचौ ब्राह्मणानामजाश्वस्य सुखं शुचि ।

गवां पृष्ठानि मेध्यानि सर्वगात्राणि योषितां ॥

रोमोद्भेदे शशौ भुङ्क्ते गन्धर्वः कुचदर्शने ।

अनलस्तु रजो भुङ्क्ते स्त्रियो मेध्यास्तु नान्यथा ॥

वलात्कारोपभुक्ता वा चौरहस्तगतापि वा ।
 स्वयं विप्रतिपन्ना वा अथवा विप्रमादिता ॥
 अत्यन्तदूषितापि स्त्री न परित्यागमर्हति ।
 सर्वेषां निष्कृतिः प्रोक्ता नारौणान्तु विशेषतः ॥
 स्त्रियः पवित्रमतुलं नैता दुष्यन्ति कर्हिचित् ।
 मासि मासि रजस्तासां दुष्कृतान्यपकर्षति ॥
 सोमः शौचं ददावासां^(१) गन्धर्वाश्च शुभां गिरं^(२) ।
 पावकः सर्वभक्ष्यत्वं मेधा वै सर्वतो^(३) ह्यतः ॥

यमः ।

ब्राह्मणाः पादतो मेधा गावो मेधास्तु पृष्ठतः ।
 अजाग्रं मुखतो मेधं स्त्रियो मेधास्तु सर्वतः ॥
 चौष्णाङ्गः पातकान्यासां स्त्रीणां सर्वविदो जनाः ।
 भर्तुर्वधो भूणहत्या स्वस्य गर्भस्य पातनं ॥
 यानि कानिचिदन्यानि कुर्वन्ति भुवि योषितः ।
 सर्वाण्यासां स्वकर्माणि देवैर्दत्तवराः स्त्रियः ॥
 पूर्व्वं नार्यः सुरैर्भुक्ताः सोम-गन्धर्व्व-वज्रिभिः ।
 तैश्च दत्तवरा ह्येता नैव दुष्यन्ति कर्हिचित् ॥
 सोमस्तासां ददौ शौचं गन्धर्व्वः श्रित्तितां गिरं ।
 ऊताशः सर्वभक्ष्यत्वं तेन निष्कममाः स्त्रियः ॥

यमाची ।

(१) ददौ स्त्रीणामिति ग० ।

(२) गन्धर्वाः श्रित्तितां गिरमिति ग० ।

(३) योषितः इति क० ।

न स्त्री दुष्यति जारेण नाग्निर्दहनकर्मणा ।

नापो मूत्रपुरीषाभ्यां न द्विजो वेदकर्मणा ॥

गावो न दुष्यन्त्यमृतं वहत्यः ।

स्त्रियो न दुष्यन्ति परोपभुक्ताः ।

आपो न दुष्यन्ति महीतलस्थाः ।

विप्रो न दुष्यन्ति प्रतिग्रहेण ॥

वशिष्ठ-बौधायनौ ।

न स्त्री दुष्यति जारेण न विप्रो वेदकर्मणा ।

स्वयं विप्रतिपन्ना वा यदि वा विप्रमादिता ॥

बलात्कारोपभुक्ता वा चौरहस्तगतापि वा ।

न त्यजेद्वृषितां नारीं नास्यास्यागो विधीयते ॥

पुष्पकालमुपामीना षट्कालेन शुध्यति ।

स्त्रियः पवित्रमतुलं नैता दुष्यन्ति कर्हिचित् ।

मासि मासि रजो ह्यासां दुष्कृतान्यपकर्षति ॥

पूर्वं स्त्रियः सुरैर्भुक्ताः सोम-गन्धर्व-वज्रिभिः ।

तैश्च दत्तवरा ह्येता नैव दुष्यन्ति कर्हिचित् ॥

तासां सोमो ददौ शौचं गन्धर्वः शिञ्जितां गिरं ।

अग्निश्च सर्वभक्ष्यत्वं तस्मान्निष्कसमाः स्त्रियः ॥

चौणि स्त्रियः पातकानि लोके धर्मविदो विदुः ।

भर्तुर्बधो भूणहत्या स्वस्य गर्भस्य पातनं ॥

अत्रिः ।

बलात्कारोपभुक्ता वा चौरहस्तगतापि वा ।

शुध्येत रजसा नारौ नदी वेगवती यथा ॥
 स्वयं विप्रतिपन्ना वा अथवा विप्रमादिता ।
 अत्यन्तदृषिता नारौ नास्यास्यागो विधीयते ॥
 स्त्रियः पवित्रमतुलं नैता दुष्यन्ति कर्हिचित् ।
 मासि मासि रजो ह्यासां दुष्कृतान्यपकर्षति ॥
 पूर्वं स्त्रियः सुरैर्भुक्ताः सोम-गन्धर्व-वह्निभिः ।
 सोमस्तासां ददौ शौचं गन्धर्वः शिञ्जितां गिरं ।
 पावकः सर्वमेध्यत्वं तस्मान्निष्कसमाः स्त्रियः ॥

याज्ञवल्क्यः ।

सोमः शौचं ददौ स्त्रीणां गन्धर्वस्य शुभां गिरं ।
 पावकः सर्वमेध्यत्वं मेध्या वै योषितो ह्यतः ॥
 यमिचारादृतौ शुद्धिर्गर्भे त्यागो विधीयते ।
 भर्तृ-गर्भदधादौ च तथा महति पातके ॥

स्वधिकारे पैठीनसिः ।

चीणि पातकानि भर्तृवधो ब्रह्मवधः स्वगर्भपातनञ्चेति । अतौ
 मासि मासि शुध्यन्तीत्याह ।

मासि मासि रजस्तासां दुष्कृतान्यपकर्षति ।
 पुष्यकालमुपासित्वा चतुकालेन शुध्यति ॥
 सोमस्तासां ददौ शौचं गन्धर्वः शिञ्जितां गिरं ।
 अग्निश्च सर्वमेध्यत्वं तस्मान्निष्कसमाः स्त्रियः ॥

यमः ।

बलात्कारोपभुक्ता वा चौरहस्तगता च या ।

कन्दर्पमदमूहा या यदि वा मद्यमोहिता ॥
 स्वयं विप्रतिपन्ना वा यदि वा विप्रमादिता ।
 ऋतुकालेन शुध्येत्तु धर्मापेता च या भवेत् ॥
 शुध्येत्तु रजसा नारी नदी वेगवती यया ।
 पुष्पकालमुपासीना पुंसां सह विशुध्यति ॥

तथा ।

स्त्रियः पवित्रमतुलं नैता दुष्यन्ति कर्हिचित् ।
 मासि मासि रजः स्त्रीणां दुष्कृतान्यपकर्षति ॥
 मृन्मयस्याग्निना शुद्धिर्दारवस्य तु तत्तणात् ।
 भस्मना चैव तु कांस्यस्य स्त्रीणान्तु रजसा स्रता ॥
 नाग्निस्तृप्यति काष्ठानां नापगानां महोदधिः ।
 नान्तकः सर्वभूतानां न पुंसां वामलोचना ॥

वसिष्ठः ।

रजसा शुध्यते नारी नदी वेगेन शुध्यति ।
 भस्मना शुध्यते कांस्यं पुनःपाकेन मृन्मयं ॥

शङ्ख-लिखितौ ।

न वै स्त्रीणां व्रतं न मन्त्रक्रिया न कार्यमिति ।

प्रजापतिः ।

पाणिग्रहीताः सन्तानार्थिना परैरवकीर्णं न दुष्यन्तीति स्मृति-
 वादः । ता ह्यार्चवेन शुध्यन्तीति वैवस्वतः । कामानुपगमप्रवृत्तिर-
 कार्यमिति ।

हारीतः ।

तद्गतत्वादात्मसम्भवाच्च दोष इति ।

गौतमः ।

चान्द्रायणमासां पावनमित्याचार्याः । प्राजापत्योवा ।

हारीतः ।

गर्भघ्नीं मध्ये वर्षे शिष्यसुतगामिनीं पानव्यसनामक्तां धनधान्यच-
यकरीन्तु वर्जयेत् । नाभिचारिणीं रजसा शुध्यतीत्येके । व्यक्ति-
भोगान् परैरसृज्य न दुष्यतीत्यन्ये ।

वसिष्ठः ।

सोमो ददौ शौचमासां गन्धर्वः शिचिताङ्गिरः ।

अग्निश्च सर्वभक्ष्यत्वं तस्मान्निष्कसमाः स्त्रियः ॥ इति ।

अपरे ।

एकव्रतस्कन्नभावत्वात् परेन्द्रियोपहतत्वाच्च दुष्याः कुलसंकर-
कारिण्यो भवन्ति ।

यमः ।

स्वच्छन्दगा हि या नारी तस्यास्यागो विधीयते ।

नैव स्त्रीवपनं कुर्यात् न चैवाङ्गविकर्तनं ॥

स्वच्छन्दव्यभिचारिण्या विवस्त्रास्यागमव्रवीत् ।

चतस्रस्तु परित्याज्याः शिष्यगा गुरुगा च या ।

पतिव्री च विशेषेण जघन्योपगता च या ॥

शातातपः ।

यामे तु यत्र संस्पृष्टं यात्रार्या कलहादिषु ।

यामसंदूषणे चैव स्पृष्टिदोषो न विद्यते ॥

‘ग्रामे’ राजमार्गादौ ।

देवयाचा-विवाहेषु यज्ञेषु प्रकृतेषु च ।

उत्सवेषु च सर्वेषु स्पृष्टास्पृष्टिर्न दुष्यति ॥

वहस्यतिरपि ।

तीर्थे विवाहे यात्रायां संग्रामे देशविप्लवे ।

नगर-ग्रामदाहे च स्पृष्टास्पृष्टिर्न दुष्यति ॥

एतच्च वाक्यत्रयं यत्राहमनेन स्पृष्ट इति ज्ञानं नास्ति तद्विषय-
मिति केचित् । उच्छिष्टाशुचि-मंस्पृष्टविषयमित्यन्ये ॥

इत्यशुद्धापवादः ।

अथ स्नानमुच्यते ।

तच्च स्नानप्रशंसा ।

आह विष्णुः ।

स्नातोऽधिकारी भवति दैवे पित्ये च कर्मणि ।

पवित्राणां तथा जप्ये दाने च विधिचोदिते ॥

अलक्ष्मौः कालकर्णी च दुःखप्रं दुर्विचिन्तितं ।

अप्मात्रेणाभिषिक्तस्य नश्यन्त इति धारणा ॥

याम्यं हि यातनादुःखं नित्यस्नायी न पश्यति ।

नित्यस्नानेन पूयन्ते येऽपि पापकृता नराः ॥

उषस्पृषमि यत्स्नानं सन्ध्यायामुदिते रवौ ।

प्राजापत्येन तत्तुल्यं महापातकनाशनं ॥

अत्यन्तमलिनः काये नवच्छिद्रममन्वितः ।

स्ववत्येष दिवारात्रौ प्रातःस्नानं विशेषधनं ॥

क्लिद्यन्ति च सुपुत्रस्य इन्द्रियाणि स्ववन्ति च ।

अङ्गानि समतां यान्ति उत्तमान्यधमानि च ॥

अस्नात्वा नाचरेत् कर्म जप-हेमादि किञ्चन ।

लाला-स्नेदसमाकौर्णः शयनादुत्थितः पुमान् ॥

अतः स्नानं प्रशंसन्ति दृष्टादृष्टकरं शुभं ।

सर्वमर्हति शुद्धात्मा प्रातःस्नायी जपादिकं ॥

सत्यव्रतः ।

बलं रूपं यशो धर्मा ज्ञानमायुः सुखं धृतिः ।

आरोग्यं पुष्टिमाप्नोति सन्यक् स्नानेन मानवः ॥

योगयाज्ञवल्क्यः ।

अगम्यागमनात्पापात् पापेभ्यश्च प्रतिग्रहात् ।

रहस्याचरितात्पापान्मुच्यते स्नानमाचरन् ॥

प्रकर्तुमसमर्थयेत् जुहोति-यजतिक्रियाः ।

स्नान-ध्यान-जप-दानैरात्मानं शोधयेद्बुधः ॥

यदेव स्नानं कुरुते विशुद्धेनान्तरात्मना ।

तेनैव सर्वमाप्नोति विधियज्ञक्रियाफलं ॥

मनःप्रसादजननं रूप-सौभाग्यवर्द्धनं ।

शोकदुःखप्रहं स्नानं मोक्षदं ज्ञानदं तथा ॥

स्नानमूलाः क्रियाः सर्वाः श्रुति-स्मृत्यदिता नृणां ।

तस्मात्स्नानं निषेवेत श्री-पुष्पारोग्यवर्द्धनं ॥

गुणा दश स्नानपरस्य साध्ये

रूपञ्च तेजश्च बलञ्च शौचं ।

आयुष्यमारोग्यमलोलुपत्वं

दुःस्वप्नघातश्च तपश्च मेधा ॥

इति स्नानप्रशंसा ।

अथ स्नानभेदाः ।

तत्राह दत्तः ।

नित्यं नैमित्तिकं काम्यं त्रिविधं स्नानमुच्यते ।

तेषां मध्ये तु यन्नित्यं तत् पुनर्भिद्यते त्रिधा ॥

मलापकर्षणं पार्श्वं समन्तन्तु जले स्नतं ।

सन्ध्यास्नानमुभाभ्यान्तस्नानदेशाः प्रकीर्त्तिताः ॥

मृद्गोमयाभ्यां शरीरक्षालनं 'मलापकर्षणं' । 'पार्श्वं' तटे ।

'सन्ध्यास्नानं' मार्जनं । तत् 'उभाभ्यां' जलस्थलाभ्यां, कार्यं ॥

शङ्खः ।

स्नानं तु द्विविधं प्रोक्तं गौण-मुख्यप्रभेदतः ।

तयोस्तु वारुणं मुख्यं तत् पुनः षड्विधं भवेत् ॥

नित्यं नैमित्तिकं काम्यं क्रियाङ्गं मलकर्षणं ।

क्रियास्नानं तथा षष्ठं षोढा स्नानं प्रकीर्त्त्यते ॥

एतेषां क्रमेण लक्षणान्याह स एव ।

अस्नातस्तु पुमान्नाहो जपाग्निहवनादिषु ।

प्रातःस्नानं तदर्थं च नित्यं स्नानं प्रकीर्त्तितं ॥

चण्डाल-शव-पूयादि स्पृष्ट्वा स्नानं रजस्वलां ।

स्नानार्हस्तु यदा स्नाति स्नानं नैमित्तिकं हि तत् ॥

पुष्यस्नानादिकं यत्तु देवज्ञ विधिचोदितम् ।

स्नानं समाचरेद्यत्तु क्रियाङ्गं तत् प्रकौर्त्तितं ॥

मलापकर्षणं नाम स्नानमभ्यङ्गपूर्वकं

मलापकर्षणार्था तु प्रवृत्तिस्तस्य नान्यथा ॥

सरःसु देवखातेषु तीर्थेषु च नदीषु च ।

क्रियास्नानं समुद्दिष्टं स्नानं तत्र मता क्रिया ॥

स्नानमेव तत्र 'क्रिया' कार्यं, 'मता' विहितेत्यर्थः ।

तत्र काम्यन्तु कर्त्तव्यं यथावद्विधिचोदितं ।

नित्यं नैमित्तिकञ्चैव क्रियाङ्गं मलकर्षणं ॥

तीर्थाभावे तु कर्त्तव्यं उष्णोदक-परोदकैः ।

स्नातस्य वज्रितप्तेन तथैव परवारिणा ॥

शरीरशुद्धिर्विज्ञेया न तु स्नानफलं भवेत् ।

अङ्गिर्गात्राणि शुध्यन्ति तीर्थे स्नानात्तमेत्^(१) फलं ॥

सरःसु देवखातेषु तीर्थेषु च नदीषु च ।

स्नानमेव क्रिया यस्मात् स्नानात् पुण्यफलं स्यतं ॥

गोभिलः ।

नित्यं सततनिर्वर्त्यं काम्यं कामाय यद्धितं ।

निमित्तादय जातन्तु स्नानं नैमित्तिकं स्यतं ॥

अनेन मध्यन्दिनस्नानस्यापि नित्यत्वमुक्तं भवति । तस्यापि
नित्यनिर्वर्त्यत्वात् ।

तथा च वैयासपादः ।

प्रातःस्नायी भवेन्नित्यं मध्यस्नायी सदा भवेत् ।

(१) स्नानाद्भवेदिति ग० ।

यथोक्तस्नानासमर्थं प्रत्यन्यान्यपि स्नानान्याह योग-याज्ञवल्क्यः ।

असामर्थ्याच्छरीरस्य कालशक्त्याद्यपेक्षया ।

मन्त्रस्नानादितः सप्त केचिदिच्छन्ति सूरयः ॥

मान्त्रं भौमं तथाग्नेयं वायव्यं दिव्यमेव च ।

वारुणं मानसञ्चैव सप्त स्नानान्यनुक्रमात् ॥

एतेषां लक्षणमाह स एव ।

आपोहिष्ठादिभिर्मान्त्रं मृदालम्बस्य पार्थिवं ।

आग्नेयं भस्मना स्नानं वायव्यं गोरजः स्मृतं ॥

यत्तु सातपवर्षेण स्नानं तद्दिव्यमुच्यते ।

वारुणं चावगाहन्तु मानसं विष्णुचिन्तनं ॥

शस्तं स्नानं यथोद्दिष्टं मन्त्रस्नानात्क्रमेण तु ।

कालाद्देशादसामर्थ्यात् सर्वं तुल्यफलं स्मृतं ॥

मानसं प्रवरं स्नानं केचिदिच्छन्ति सूरयः ।

आत्मतौर्यप्रशंसायां व्यासेन पठितं यतः ॥

तथा ।

शन्न आपस्तु द्रुपदादापोहिष्ठाघमर्षणं ।

एतैश्चतुर्भिर्ऋक्मन्त्रैर्मन्त्रस्नानमुदीरितं ॥

अप्रायत्ये समुत्पन्ने स्नानमेवन्तु कारयेत् ।

पूर्वाद्दिष्टैस्तथा मन्त्रैरन्यथा मार्जनं भवेत् ॥

आह गौतमः ।

दिव्य-वायव्यमाग्नेयं ब्राह्मं सारस्वतन्तथा ।

मानसञ्चेति विज्ञेयं गौणस्नानन्तु षड्विधं ॥

पराशरोऽपि ।

पञ्च स्नानानि पुण्यानि यान्यभाषन्त तद्विदः ।

सम्यक् तानि प्रवक्ष्यामि यथावदनुपूर्वशः ॥

आग्नेयं वारुणञ्चैव तृतीयं ब्राह्ममेव च ।

चतुर्थञ्चैव वायव्यं पञ्चमं दिव्यमुच्यते ॥

आग्नेयं भस्मना स्नानमवगाह्य तु वारुणं ।

आपोहिष्ठेति च ब्राह्मं वायव्यं गोरजोभवं ॥

काले वा यदि वाकाले सूर्ये मेघविवर्जिते ।

तस्मिन् दृष्टे तु यत्स्नानं तद्विद्यमिति चोच्यते ॥

हागलेयः ।

आग्नेयं भस्मना स्नानमद्भिर्वारुणमुच्यते ।

आपोहिष्ठेति च ब्राह्मं वायव्यं गोरजः स्मृतं ॥

अद्भिरातपवर्षाभिर्दिव्यं स्नानमिहोच्यते ।

एतैस्तु मन्त्रतः स्नात्वा तीर्थानां फलमाप्नुयात् ॥

अत्र विशेषः कूर्मपुराणे दर्शितः ।

आग्नेयं भस्मना पाद-मस्तकाद्देहधूलनं ।

वृक्ष्यतिः ।

वायव्यं गोरजः प्रोक्तमस्तङ्गच्छति गोपतौ ।

विदत्सरस्वतौप्राप्तं सारस्वतमित्यर्थः ॥

तत् स्वरूपं व्यासः ।

स्वयमेवोपसन्नाय विनयेन द्विजातये ।

तज्ज्ञः सम्पादयेत् स्नानं शिष्याय च सुताय च ॥

दाक्षायणमयैः कुम्भैः मन्त्रविज्जाह्वीजलैः ।

कृतमङ्गलपुण्याहैः स्नानमस्तु तवानघं ॥

इत्युक्त्वा जाह्नवीस्थाने तीर्थान्यन्यानि कीर्त्तयेत् ।

सर्वतीर्थाभिषेकस्ते भूयादित्यन्ततोवदेत् ॥

इत्येवं विप्रवर्याणां वचनेन महात्मनां ।

सर्वतीर्थेषु सुस्नातः पूतो भवति नान्यथा ॥

‘उपसन्नाय’ समीपे उपविष्टाय, ‘दाक्षायणं’ हिरण्यं ।

जावालः ।

अशिरस्कं भवेत् स्नानं स्नानाशक्तौ तु कर्मिणां ।

आर्द्रेण वाससा वापि मार्जनं दैहिकं विदुः ॥

एतत्कापिलं स्नानं ।

तदाह बृहस्पतिः ।

आर्द्रेण कर्पटेनाङ्गशोधनं कापिलं स्मृतं ।

ब्रह्माण्डपुराणे ।

नित्यं नैमित्तिकं काम्यन्त्रिविधं स्नानमुच्यते ।

तर्पणन्तु भवेत्तस्य अङ्गत्वेन प्रकीर्त्तितं ॥

कचिन्नैमित्तिके तर्पणापवादमाहापस्तम्बः ।

अस्पृश्यस्पर्शने वान्ते अश्रुपाते क्षुरे भगे ॥

स्नानं नैमित्तिकं कार्यं दैव-पितृविवर्जितं ॥

अत्र विशेषमाह विष्णुः ।

स्नानार्हो यो निमित्तेन कृत्वा भूयोऽवगाहनं^(१) ।

(१) तोयावगाहनमिति ख० ।

आचम्य प्रयतः पश्चात् स्नानं विधिवदाचरेत् ॥

‘कृत्वावगाहनं’ दृष्णीमिति शेषः ।

तथा योगयाज्ञवल्क्यः ।

दृष्णीमेवावगाहेत यदा स्यादशुचिर्नरः ।

आचम्य प्रयतः पश्चात्स्नानं विधिवदाचरेत् ॥

वृद्धवमिष्ठः ।

चण्डालादेस्तु संसर्गं वारुणं स्नानमाचरेत् ।

इतराणि तु चत्वारि यथायोगं स्मृतानि वै ॥

‘इतराणि’ ब्राह्मादीणि ।

वारुणस्नानेऽपि नित्यविशेषमाह गार्ग्यः ।

कुर्यान्नैमित्तिकं स्नानं शौताद्भिः काम्यमेव च ।

नित्यं यादृच्छिकं चैव यथारुचि समाचरेत् ॥

‘यादृच्छिकं’ मलापकर्षणार्थं । “मलव्यपोहनं स्नानं प्राजुर्या-
दृच्छिकं पुनः” इति तेनेवोक्तत्वात् ।

आतुरस्नानं प्रत्याह पराशरः ।

आतुरे स्नान उत्पन्ने दशकृत्वोद्धनातुरः ।

स्नात्वा स्नात्वा स्पृशेदेनं ततः शुद्धेत्स आतुरः ॥

स्नाने नैमित्तिके प्राप्ते नारी यदि रजस्वला ।

पात्रान्तरिततोयेन स्नानं कृत्वा व्रतचरेत् ॥

सिक्तगात्रा भवेदद्भिः साङ्गोपाङ्गं कथञ्चन ।

न वस्त्रपीडनं कुर्यान्नान्यद्वासश्च धारयेत् ॥

उग्रनाः ।

ज्वराभिभूता या नारी रजसा च परिमुता ।
 कथन्तस्या भवेच्छौचं शुद्धिः स्यात् केन कर्मणा ॥
 चतुर्थेऽहनि संप्राप्ते स्पृशेदन्या तु तां स्त्रियं ।
 सा सचैलावगाह्यापः स्नात्वा स्नात्वा पुनः स्पृशेत् ॥
 दश-द्वादशकालो वा आचामेच पुनः पुनः ।
 अन्ते च वामसां त्यागस्ततः शुद्धा भवेत्तु सा ।
 दद्याद्भक्त्या ततो दानं पुण्याहेन विशुध्यति ॥

सूतिका रजस्वलयोर्मरणे विशेषमाह ङागलेयः ।

सूतिकायां मृतायाश्च कथं कुर्वन्ति याज्ञिकाः ।
 कुम्भे सलिलमादाय पञ्चगव्यं तथैव च ॥
 पुण्यगिर्भरभिमन्त्रापो वाचा शुद्धिं लभेत्ततः ।
 तेनैव स्नापयित्वा तु कुर्यात्स्नानं यथाविधि ॥
 पञ्चभिः स्नापयित्वा तु मृतां गथैरजस्वलां ।
 वस्त्रान्तराहतां कृत्वा दाहयेद्विधिपूर्वकं ॥

इति स्नानभेदाः ।

अथ स्नानकर्तुः प्रतिषेधाः ।

तत्राह व्यासः ।

रात्रौ स्नानं न कुर्वीत दानञ्चैव विशेषतः ।

नैमित्तिकं तु कुर्वीत स्नानं दानञ्च रात्रिषु ॥

एतन्महानिशाभिप्रायं ।

यदाह मनुः ।

न स्नानमाचरेद्भुक्ता नातुरो न महानिशि ।

न वासेभिः सदाजस्रं नाविज्ञाते जलाशये ॥

जावालिः ।

न पारक्ये सदा स्नायान्न भुक्त्वा न महानिशि ।

नार्द्रमेकञ्च वसनं परिदध्यात् कदाचन ॥

महानिशाखलक्षणमाह मार्कण्डेयः ।

महानिशा द्वे घटिके रात्रौ मध्यमयामयोः ।

नैमित्तिकं तदा कुर्यात् काम्यं न तु मनागपि ॥

काम्यमत्राविहितकालविशेषं । द्वितीययामस्थान्या तृतीयस्य
चाद्येति घटिकादयं ।

मध्यमयामद्वयस्यैव महानिशाखलमाह देवलः ।

महानिशा तु विज्ञेया मध्यमं प्रहरद्वयं ।

तस्यां स्नानं न कुर्वीत काम्य-नैमित्तिकादृते ॥

काम्यं तत्कालविहितं । यथा,—

प्रतियामं ततोरात्रेः स्नायाच्छीतैर्घटाम्बुभिरित्यादि ।

पैठौनसिरपि ।

अपेयं हि सदा तोयं रात्रौ मध्यमयामयोः ।

स्नानं चैव न कर्त्तव्यं तथैवाचमनक्रिया ॥

विश्वामित्रः ।

महानिशा तु विज्ञेया रात्रौ मध्यमयामयोः ।

तस्यां स्नानं न कुर्वीत काम्यमाचमनन्तथा ॥

षट्चिंशन्मतेऽपि ।

अपेयं हि सदा तोयं रात्रौ मध्यमयामयोः ।

स्नानं तत्र न कुर्वीत काम्यमाचमनक्रिया ॥

निमित्तविशेषे त्वाचमनप्रतिप्रसवोऽपि तत्रैव ।

मूत्रोच्चारे महारात्रौ कुर्यादाचमनन्तु यः ।

प्रायश्चित्तीयते विप्रः प्राजापत्यार्द्धमर्हति ॥

‘उच्चारः’ पुरीषोत्सर्गः ।

तदेवं महानिशायामेव स्नाननिषेधादन्यत्र रात्रावप्यविरुद्धमिति
गम्यते ।

अतएव पराशरः ।

महानिशा तु विज्ञेया मध्यस्थं प्रहरद्वयं ।

प्रदोषे पश्चिमे यामे दिनस्नानं समाचरेत् ॥

‘प्रदोषः’ पूर्वयामः ।

एतच्च दिने स्नानासम्भवे सति वेदितव्यं ।

यदाह स एव ।

दिवाकरकरैः पूतं दिवास्नानं प्रशस्यते ।

अप्रशस्तं निशि स्नानं रात्रौरन्यत्र दर्शनात् ॥

व्यासः ।

अप्रशस्तं निशि स्नानं रात्रौरन्यत्र दर्शनात् ।

पराम्भसि तथैवाल्पे नाशिरस्कं कथञ्चन ॥

‘राजदर्शनं’ यज्ञं, संक्रान्त्यादेरपि प्रदर्शनार्थं ।

अतएव देवलः ।

राजदर्शन-संक्रान्ति-विवाहात्यय-वृद्धिषु ।

स्नान-दानादिकं कुर्यान्निशि काम्यव्रतेषु च ॥

‘अत्ययः’ मरणं । ‘वृद्धिः’ जननं ।

योगयाज्ञवल्क्योऽपि ।

यद्वह्णोदाह-सङ्क्रान्ति-यात्रार्ति-प्रसवेषु च ।

स्नानं नैमित्तिकं ज्ञेयं रात्रावपि तदिष्यते ॥

‘अर्तिः’ मरणं ।

पराशरोऽपि ।

पुत्रजन्मनि यज्ञे च तथा संक्रमणे रवेः ।

राहोश्च दर्शने स्नानं प्रशस्तं नान्यथा निशि ॥

‘यज्ञे’ अवस्ये ।

यस्तु रात्रौ नदीस्नानप्रतिषेध उक्तो व्यासेन,

नद्यामस्तमिते स्नानं वर्जयेत् सर्वथा नरः ।

नद्यां स्नातो नदीमन्यां न प्रशंसेत्तु धर्मवित् ॥

अन्तर्द्वाय न च स्नायान्न च तीर्थे जलान्तरे ।

न मेहेत जलद्रेण्यां स्नातुं च न नदीन्तरेत् ॥

सोऽयमस्पृश्यस्पृष्टविषयः ।

यदाह वृद्धशातातपः ।

आदित्येऽस्तमिते रात्राववस्पृश्य स्पृशेद्यदि ।

भगवन् केन वृद्धिः स्यान्तन्मे वृद्धि सुनिश्चितं ॥

अनस्तमित आदित्ये संगृहीतं तु यज्जलं ।

तेन सर्वात्मना वृद्धिः श्वत्सर्गञ्च वर्जयेत् ॥

पराशरः ।

अस्तं गते यदा सूर्यं चण्डालं पतितं स्त्रियं ।

स्रुतिकां स्पृशतश्चैव कथं गृह्णिविधीयते ॥
 जातवेदाः सुवर्णञ्च सोममकं तथैव च ।
 ब्राह्मणानुमते चैव स्नात्वा स्पृष्ट्वा च गृह्यति ॥
 आचान्तमनुगर्त्तं वा निशि स्नानं न विद्यते ।
 स्नानमाचमनं प्रोक्तं दिवाहृतजलेन तु ॥

यमः ।

विप्रः स्पृष्टो निशायां तृदक्षया पतितेन वा ।
 दिवान्नीतेन तोयेन स्नापयेदग्निमग्निधौ ॥
 दिवाहृतं तोयमपि कृत्वा स्वर्णयुतं तु तत् ।
 रात्रिस्नाने तु सम्प्राप्ते स्नायादनलमग्निधौ ॥

यदा तु दिवाहृतं तोयं न सम्भवति तदा विशेषमाह
 मरीचिः ।

दिवाहृतं तु यत्तोयं गृहे यदि न विद्यते ।
 प्रज्वालयाग्निं ततः स्नायान्नदी-पुष्करिणीषु च ॥

अत्र विशेषमाह कात्यायनः ।

प्रचेता वरुणस्याप्सु न रात्रौ जलमुद्धरेत् ।
 अन्यत्र धाम्न इत्येतत्तौरस्यः स्नानमाचरेत् ॥

धाम्नो धाम्न इति प्रतीकोपलक्षितमन्त्रमन्तरेण रात्रौ जलं नोद्धरे
 दित्यर्थः । एवमुद्धृतेन च जलेन नद्यादितौरस्यः स्नायात् । मापो
 मौषधीर्हिंस्रीर्धाम्नो धाम्नो राजन्नित्यादिर्याजुर्वेदिको मन्त्रः ।
 जलोद्धरणे विशेषमाह पैठीनसिः ।

यदि गेहे न तोयं स्नानावच्छुद्धिः कथम्भवेत् ।

आलोधान्न इति मन्त्रेण गृह्णीयादग्निमन्त्रिधौ ॥

‘अग्निमन्त्रिधौ’ जलस्रोपरि ज्वलन्तमग्निं धारयित्वेत्यर्थः ।

तथा च हारीतः ।

धाम्नो धाम्न इत्यग्निमुपरिष्ठाद्धारयन् गृह्णीयात् ।

राज्जदर्शनादौ तु रात्रावपि नद्यादावेव स्नानं प्रशस्तं ।

यदाह व्यासः ।

चन्द्र-सूर्यग्रहे चैव योऽवगाहेत जाह्नवीं ।

स स्नातः सर्वतीर्थेषु किमर्थमटते महीं ॥

देवीपुराणे ।

गोदावरी महापुण्यां चन्द्रे राज्ञसमन्विते ।

सूर्ये च शशिना यस्ते तमोरूपे महामते ॥

सौरपुराणे ।

चन्द्रग्रहे शवस्पर्शे रवेः संक्रमणेषु च ।

नक्तमप्यवगाहेत सलिलं सरिदादिषु ॥

देवलः ।

यथा स्नानञ्च दानञ्च सूर्यस्य ग्रहणे दिवा ।

सोमस्यापि तथा रात्रौ स्नानं दानं विधीयते ॥

यत्र सूर्योदयादूर्द्ध्वं यस्तस्य चन्द्रस्यास्तमयस्तत्र सूर्योदयात् प्रागेव राज्जदर्शननिमित्तं स्नानादि कार्यं । न तु पश्चादित्यर्थः ।

वृद्धवशिष्ठः ।

सर्वेषामेव वर्णानां सूतकं राज्ञसूतके ।

सचैलन्तु भवेत्स्नानं स्नतकान्नञ्च वर्जयेत् ॥

‘स्नतकान्नं’ राजस्नतकान्नं ।

गौतमः ।

न कदाचिद्रात्रौ नग्नः स्नायात् ।

बौधायनः ।

नग्नः स्नायान्न नक्तं स्नायात् ।

आपस्तम्बः ।

सशिरोमज्जनमप्यु वर्जयेदस्तमिते न स्नानं ।

सशिरोमज्जनप्रतिषेधः स्थावरोदकविषयः ।

तथा च नन्दिपुराणे ।

मग्नो नदीजले स्नायात् प्रविश्यान्तर्जले द्विजः ।

तडागादिषु तोयेषु प्रत्यक्षं स्नानमाचरेदिति ।

मनुः ।

न नग्नः स्नानमाचरेदिति ।

उशनाः ।

न नग्नः स्नायात् ।

हारीतः ।

न नग्नो जलं पेयात् ।

शङ्ख-लिखितौ ।

अमग्नो अमग्नः स्नायान्नाप्यु मेहेन्नोद्वर्षणं कुर्यान्न पादेन पाणिना वा जलमभिहन्त्याद्यस्नादापो वै सर्वा देवता न स्तवन्तीं यथाभिक्रामे-
दवसिच्यामेधोदकं परिहरेन्नाल्पोदके स्नायान्न समुद्रमवगाहेत न
नदीषु नदीं नूयान्न पर्वतेषु पर्वतान् ।

योगयाज्ञवल्क्यः ।

पादेन पाणिना वापि यश्चा वस्त्रेण चोदकं ।

न हन्यान्नैव वादेच्च न च प्रक्षोभयेद्बुधः ॥

न कुर्यात् कस्यचित् पौङ्गं कर्मणा मनसा गिरा ।

आचरेन्नाभिषेकन्तु कर्माण्यन्यानि वाचरेत् ॥

देवसः ।

न नदीषु नदीं ब्रूयात् पर्वतेषु च पर्वतं ।

नान्यत् प्रशंसेत्तत्रस्थस्तीर्थेष्वायतनेषु च ॥

अन्यासु नदीषु स्थितोऽन्यां नदीं न ब्रूयात् । अन्येषु पर्वतेषु स्थितोऽन्यं पर्वतं न ब्रूयात् । न प्रशंसेत् । तथा अन्येषु तीर्थेष्वन्येष्वायतनेषु पुण्येष्वायतनेषु च स्थितो नान्यस्तीर्थं क्षेत्रं वा प्रशंसेदित्यर्थः ।

हारीतः ।

न चलोरोपहारयोः स्नायात् ।

पुनर्हारीतः ।

न स्नात-वर्णकयोरयं प्रयच्छेदन्यत्र देव-गुरु-ब्राह्मणेभ्यः ।

स्नानमाचरेदित्यनुवृत्तौ विष्णुः ।

नाजीर्णं न चातुरो न नम्रो न राज्ञदर्शनवर्जरात्रौ न सन्ध्यायां ।

जावालिः ।

नित्यं न हापयेत्स्नानं काम्यं नैमित्तिकञ्च यत् ।

दशम्यादिषु कर्त्तव्यं न च यादृच्छिकं क्वचित् ॥

‘यादृच्छिकं’ मलापकर्षणार्थं ।

आपस्तम्बोऽपि ।

यादृच्छिकन्तु यत्त्रानं भोगार्थं क्रियते द्विजैः ।

तन्निषिद्धं दशम्यादौ नित्यं नैमित्तिकं न तु ॥

हारीतः ।

दशमीं पञ्चमीञ्चैव पूर्णमासीं त्रयोदशीं ।

एकादशीं द्वतीयाञ्च यस्मैलमुपसेवते ।

उत्तीर्णा तस्य वृद्धिः स्यादनापत्तिबलायुषां ॥

बोधायनोऽपि ।

नन्दासु चैव रिक्तासु पूर्णासु च जयासु च ।

द्वादश्याञ्चैव सप्तम्यां व्यतीपाते सर्वेष्टते ।

रविसंक्रमणे चैव नाभ्यङ्गं स्नानमाचरेत् ॥

‘नन्दाः’ प्रतिपत्-षष्ठ्यैकादश्यः । ‘रिक्ताः’ चतुर्थी-नवमी-चतुर्दश्यः ।

‘पूर्णाः’ पञ्चमी-दशमी-पञ्चदश्यः । ‘जयाः’ द्वतीयाष्टमी-त्रयोदश्यः ।

तदेवं द्वितीयां विहायेतरासु तिथिषु अभ्यङ्गस्नानं न कार्यमित्युक्तं भवति ।

वारनिषेधोऽपि पराशरेण दर्शितः ।

मन्तापः कान्तिरल्पायुर्धनं निर्द्वन्द्वता तथा ।

आरोग्यं सर्वकामाः सुखभङ्गाङ्गास्करादिषु ॥

अथ प्रचेताः ।

सार्धपं गन्धतैलञ्च यत्तैलं पुष्पवासितं ।

अन्यद्व्ययुतञ्चैव न दुष्यति कदाचन ॥

यमोऽपि ।

घृतञ्च सार्धपं तैलं यन्नैलं पुष्यवासितं ।

न दोषः पक्वतैलेषु स्नानाभ्यङ्गे तु नित्यशः ॥

ब्रह्मवैवर्त्तपुराणे ।

पक्षयोर्हभयोरान्नं सप्तम्यां निशि सन्ध्ययोः ।

विद्या-पुत्र-कलत्रार्थी तिलैः स्नानं विवर्जयेत् ॥

तिलस्नानं सदा पुण्यं कुर्यादामलकैः श्रियं ।

सप्तमी-नवमी-दर्श-रविसंक्रमादृते ॥

वायुपुराणे ।

नवम्यां दर्श-सप्तम्योः संक्रान्तौ रविवासरे ।

चन्द्र-सूर्योपरागे च स्नानमामलकैस्त्यजेत् ॥

व्यासः ।

दशम्याच्च द्वितीयायां त्रयोदश्यां तथैव च ।

न वर्णवारुणं स्नानं कर्त्तव्यं चित्रियादिभिः ॥

जाबालिरपि ।

त्रयोदश्यां द्वितीयायां दशम्यां तु विशेषतः ।

शूद्र-विट्चत्रजाः^(१) स्नानं नाचरेयुः कथञ्चन ॥

अत्र प्रतिप्रसवमाह गर्गः ।

पुत्रजन्मनि संक्रान्तौ श्राद्धे जन्मदिने तथा ।

नित्यस्नाने च कर्त्तव्ये तिथिदोषो न विद्यते ॥

भारुडपुराणेऽपि ।

(१) शूद्र विट् चत्रिया इति ग० ।

नित्यस्नाने च कर्त्तव्ये तिथिदोषो न विद्यते ॥

भविष्यत्पुराणे ।

न स्नायादुत्सवेऽतीते मङ्गल्यानि निवर्त्य च ।

अनुव्रज्य सुहृदन्भून्र्चयित्वेष्टदेवताः ॥

प्रतिप्रसवोऽपि तत्रैव ।

मङ्गल्येऽख्ययते स्नानं दृढौ पर्वोत्सवेषु च ।

स्नेहमन्त्रममायुक्तं मध्याह्नात् प्राग्विशेषतः ॥

इति स्नानकर्त्तुः प्रतिषेधाः ।

अथ स्नानार्थं ग्राह्याणि वर्ज्यानि चोदकानि ।

तत्र मनुः ।

नदीषु देवखातेषु तडागेषु सरःसु च ।

स्नानं समाचरेन्नित्यङ्गर्त्तप्रस्रवणेषु च ॥

‘नदी’ अशोथ्यमलिला खवन्ती । शौथशोथ्यमलिलासु खल्पमरितु स्नाननिषेधात् । देवैः खातमिति यत्स्मर्यते तत् ‘देवखातं’ । सहस्र-
द्वयहस्ताधिकपरिमाणः क्वचिमोजलाशयः ‘तडागः’ । हस्तसहस्राधिक-
परिमाणं तडागाच्च न्यूनं ‘सरः’ ।

गर्त्तस्वरूपं उक्तं कात्यायनेन ।

धनुःसहस्राण्यष्टौ च गतिर्यासां न विद्यते ।

न ता नदीशब्दवाच्या गर्त्तास्ते परिकीर्त्तिताः ॥

अष्टधनुःसहस्रायामभूत्प्रदेशावस्थितानामपां यत्र परतो गतिः
प्रवाहो नास्ति स जलाशयो गर्त्तशब्दवाच्यो न नदीशब्दवाच्यः ।

‘प्रस्रवणं’ निर्झरः, पर्वतादेः प्रस्रन्दमानस्रोतजलप्रवाह इत्यर्थः ।

याज्ञवल्क्यः ।

स्नायान्नदी-देवखात-द्वाद-प्रस्रवणेषु च^(१) ॥

स्निमितप्रवाहोऽतिगम्भीरजलो नद्येकदेशः 'द्वादः' ।

दत्तः ।

स्नानं चाष्टचिमे जले ।

विष्णुपुराणे ।

नदी-नद-तडागेषु देवखात-सरःसु च ।

नित्यक्रियार्थं स्नायीत गर्त-प्रस्रवणेषु च ॥

'नदाः' हिरण्यवाङ्मप्रभृतयः ।

अपामुत्तरोत्तरं पुण्यत्वमाह मार्कण्डेयः ।

भूमिष्ठसुद्रुतात्पुण्यं ततः प्रस्रवणोदकं ।

ततोऽपि सारसं पुण्यं तस्मान्नादेयमुच्यते ।

तीर्थतोयं ततः पुण्यं गाङ्गं पुण्यन्तु सर्वतः ॥

'तीर्थं' साधुजुष्टं । "यदध्यासितमर्हद्भिस्सद्भि तीर्थं प्रवक्ष्यते"

इति स्मरणात् ।

विष्णुरपि ।

उद्धृतात् पुण्यं भूमिष्ठमुदकं तस्मान्नादेयं तस्मादपि साधुपरि-
गृहीतं सर्वत एव गाङ्गमिति ।

विश्वानपि ।

एकतः सर्वतीर्थानि जाङ्गव्येकैव चान्यतः ।

ब्रह्मलोकेऽपि शिरसः पतिता या महीतलं ॥

(१) नदी-देवखात-ऋदेषु च सरःसु चेति ख० ।

मरीचिरपि ।

भूमिष्ठमुद्धृतं वापि शीतमुष्णमथापि वा ।

गाङ्गं पयः पुनात्याशु पापमामरणान्तिकं ॥

पद्मपुराणे ।

उद्धृतं तु शुभं तोयमपर्युषितमेव हि ।

भागैरथ्यास्तु यत्तोयं न तत्पर्युषितं भवेत् ॥

आदित्यपुराणे ।

चिरं पर्युषितं वापि शूद्रस्पर्ष्टमथापि वा ।

जाह्नव्याः स्नानदानादौ पुनात्येव सदा पयः ॥

अतएव गाङ्गव्यतिरिक्तेनोद्धृतोदकेन शूद्रादिस्पृष्टेन न स्नातव्य-
मित्याह योगयाज्ञवल्क्यः ।

अशुचिस्पर्शदुष्टाभिरुद्धृताभिस्तु मानवः ।

स्नानं समाचरेद्यस्तु न स शुध्यति कर्हिचित् ।

तथा ।

चिराचफलदा नद्यो याः काश्चिदसमुद्रगाः ।

समुद्रगास्तु पक्षस्य मासस्य सरितां पतिः ॥

‘चिराचफलदाः’ चिराचोपवामव्रतफलप्रदा इत्यर्थः । एवं पक्ष-
मासयोरपि ।

वाराहपुराणे ।

त्रिभिः सारस्वतं तोयं पञ्चाहेन तु यासुनं ।

सद्यः पुनाति गाङ्गेयं दर्शनादेव नार्मदं ॥

समुद्रगानां सरितामन्यासामपि यत्पयः ।

पावनं स्नान-दानेषु प्राजापत्यममं स्मृतं ॥

अमसुद्रगताद्यापि याः काश्चिद्विपुलोदकाः ।

अशोष्या यौष्मकालेऽपि तासु स्नानं समाचरेत् ॥

शुष्यन्ति याः कुमरितो यौष्मे सृय्यांशुतापिताः ।

तासु स्नानं न कर्त्तव्यं दृष्टतोयास्वपि क्वचित् ॥

निगमः ।

याः शोषमुपगच्छन्ति यौष्मे तु सरितो भुवि ।

तासु स्नानं न कुर्वीत प्रावृष्यन्मुद्गर्शने ॥

प्रशस्तानामपि नदीनां रजोदोषकालं तत्र स्नानाद्यनर्हत्वमाह,
कात्यायनः ।

सम्प्राप्ते आवणे मासि सर्वा नद्यो रजस्वलाः ।

तासु स्नानं न कुर्वीत वर्जयित्वा तु जाऋवीं ॥

आवणे इति वर्षाकालोपलक्षणार्थं ।

अतएव मार्कण्डेयः ।

द्विमासं सरितः सर्वा भवन्तीह रजस्वलाः ।

अप्रशस्तं ततः स्नानं वर्षासु नववारिणा ॥

कर्कटसंक्रान्तोरारभ्य मासद्वयं वर्षाकालः । “वर्षाः कर्कटमिंहयोः”
इति ज्योतिःपराशरस्मरणात् ।

स्नानग्रहणं तर्पणादेरपि प्रदर्शनार्थं । यदाह कात्यायनः ।

नभो-नभस्ययोर्मध्ये सर्वा नद्यो रजस्वलाः ।

न स्नानादौनि सर्वाणि तासु कुर्वीत मानवः ॥

कर्कटादिमासद्वयं यावद्रजस्वला इत्यर्थः ।

चन्द्रसूर्यग्रहे चैव संक्रान्त्यादिदिने तथा ।

यदाह स एव ।

प्रातृङ्काले महानद्यः सन्ति नित्यं रजस्वलाः ।

तासु स्नानं न कुर्वीत वर्जयित्वा तु जाऋवीं ॥

जाऋथास्तु दिनत्रयमेव रजोदोष इत्याह स एव ।

प्रवृत्ते श्रावणे मासि त्र्यहं गङ्गा रजस्वला ।

चतुर्थेऽहनि सम्प्राप्ते शुद्धा भवति जाऋवी ॥

एतदपि सौरमानाभिप्रायमेव । अन्यथा “प्रथमे कर्कटे देवी त्र्यहं गङ्गा रजस्वला । सर्वा रक्तवहा नद्यः करतोयाम्बुवाहिनी ॥” इति योगयाज्ञवल्क्यवचनविरोधः स्यात् । सौरमाने संक्रान्तिवशादेव श्रावणादिव्यवहारदर्शनात् । ‘करतोया’ नदीविशेषः ।
तथा ।

कर्कटादौ रजोदुष्टा गोमती वासरत्रयं ।

चन्द्रभागा सती सिन्धुः शरयूर्नर्मदा तथा ॥

उक्त्यतिरिक्तानां सर्वामामपि नदीनां मासद्वयं रजोदोषे प्राप्ते विशेषमाह स एव ।

यद्यद्वयं श्रावणादि सर्वा नद्यो रजस्वलाः ।

तासु स्नानं न कुर्वीत वर्जयित्वा समुद्रगाः ॥

‘यव्याः’ मासाः, “युरेकः संवत्सर” इति शतपथश्रुतेः ।
समुद्रगामिनीनां तु षड्रात्रं रजोयोग इत्युक्तं भगवतीपुराणे ।

मासद्वयं कर्कटादि सर्वानद्यो रजस्वलाः ।

समुद्रगामिनीनान्तु षड्रात्रं रज इव्यते ॥

समुद्रगामिनीष्वपि कामाञ्चित्स्वर्वा रज एव नास्तीत्युक्तं
वामनपुराणे ।

सरस्वती नदी पुण्या तथा वैतरणी नदी ।

आपगा नर्मदा चैव गङ्गा मन्दाकिनी नदी ॥

मधुसूदा अङ्गुमती कौशिकी यमुना तथा ।

दृषदती महापुण्या तथा हैरण्यती नदी ॥

वर्षाकालवहाः सर्वा वर्जयित्वा सरस्वतीं ।

एतामामुदकं पुण्यं वर्षाकाले प्रकीर्तितं ।

रजस्वलात्वमेतासां विद्यते न कदाचन ॥

कात्यायनोऽपि ।

तपनस्य सुता गङ्गा प्रजजाता सरस्वती ।

रजसा नाभिभृयन्ते ये चान्ये नदसंज्ञकाः ॥

कुरुक्षेत्रे या सरस्वती सा 'प्रजजाता' ।

एवमुक्तरजोदोषस्य कचिदपवादमाह स एव ।

उपाकर्म्मणि चोत्सर्गं प्रातस्नाने तथैव च ।

चन्द्र-सूर्यग्रहे चैव रजोदोषो न विद्यते ॥

गार्ग्यः ।

प्रत्यावर्त्तेऽश्वसि स्नानं वर्ज्यं नद्यां द्विजातिभिः ।

यस्यां रजकतीर्थञ्च दशहस्तेन चोपरि ॥

प्रत्यावर्त्ते आवर्त्तयुक्ते ।

बौधायनोऽपि ।

तथावर्त्तोदके स्नानं वर्ज्यं नद्यां द्विजातिभिः ।

तस्यां रजकतीर्थन्तु दशहस्तेन वर्जयेत् ॥

स्नानं रजकतीर्थे तु भोजनं गणिकागृहे ।

पश्चिमोत्तरशायित्वं शक्रादपि हरेच्छ्रियं ॥

निरुद्धासु न कुर्वीरन् अंशभाक् तत्र सेतुकत् ॥

अत्र स्रवन्तीष्वित्यनुवृत्तौ जमदग्निः ।

न परेण निरुद्धासु स्रवन्तीषु कदाचन ।

स्नानं समाचरेद्विप्रः सेतुकर्तुः फलं यतः ॥

शङ्खः ।

नाल्पोदके स्नायात् न समुद्रमवगाहेत ।

एतच्च प्रभृतोदकसम्भवाभिप्रायं ।

यदाह छागलेयः ।

नद्यां सन्निहितायान्तु नान्यत्र स्नानमाचरेत् ।

प्रचुराणामपां लाभे न च स्वल्पोदके कश्चित् ॥

स्वल्पोदकलक्षणमुक्तं स्कन्दपुराणे ।

नाभिमात्रन्तु यत्तोयं तन्तु स्वल्पमुदाहृतं ।

तत्र स्नानं प्रकुर्वीत जानुमात्रे न तु कश्चित् ॥

योगयाज्ञवल्क्यः ।

प्रभृते विद्यमाने तु उदके सुमनोहरे ।

नाल्पोदके द्विजः स्नायान्नदीं चोत्सृज्य कृत्रिमे ॥

नारदीयपुराणे ।

नद्यां तु विद्यमानायां न स्नायादन्यवारिषु ।

न स्नायादल्पतोयेन विद्यमाने बह्वदके ॥

नद्यमन्निधाने तडागादिष्वपि स्नातव्यमित्याह मरीचिः ।

अमन्निधाने सरितां तडागेषु सरःसु च ।

वज्रतोयासु वापौषु कूपेष्वपि कदाचन ॥

विष्णुपुराणे ।

कूपेषूत्तानतोयेषु स्नानं कुर्वीत वा दिजः ।

स्नायौतोद्धृततोयेन अन्यथा रुच्यमम्भवे ॥

मार्कण्डेयोऽपि ।

पुराणानां नरेन्द्राणामृषीणाञ्च महात्मनां ।

स्नानं कूपतडागेषु देवतानां समाचरेत् ॥

महात्मनामित्यनेन पतिताद्युदपानेषु न स्नायादित्युक्तं भवति ।

अतएव वृद्धमनुः ।

अन्यायोपार्जितार्थस्य पतितस्य च वार्द्धुषेः ।

न स्नायादुदपानेषु स्नात्वा रुच्छं समाचरेदिति ॥

एवमनुत्सृष्टेष्वपि द्रष्टव्यं ।

यदाह व्यासः ।

अनुत्सृष्टेषु न स्नायान्नयैवासंस्कृतेषु च ॥

‘असंस्कृतं’ अकृतप्रतिष्ठं । ‘अनुत्सृष्टं’ सर्वार्थत्वेनात्यक्तं परकीय-
मिति यावत् ।

अतएव जाबालिः ।

न पारक्ये सदा स्नायात् ।

मनुरपि ।

परकीयनिपानेषु स्नायान्नैव कदाचन ।

निपानकर्तुः स्नाथी हि दुष्कृतांशेन लिप्यत इति ।

यत्पुनर्व्यासेनाक्तं ।

पञ्चपिण्डानुद्धृत्य पारको स्नानमाचरेदिति ।

यच्च याज्ञवल्क्येन ।

पञ्चपिण्डान् समुद्धृत्य न स्नायात्परवारिषु ।

यच्च शङ्खलिखिनौ । नैष्ठिकचित्ते पितृंस्सर्पयेत् । वापीकूपतडागो-
दपानेषु सप्त पञ्च चैन् वा पिण्डानुद्धृत्य देवपितृंस्सर्पयेदिति ।

यच्च पैठौनमिना ।

परकृतान् सेतुकूपांश्च वर्जयेत् ।

अंशभाक् तच्च सेतोस्त्रीन् पिण्डानुद्धृत्य स्नायादिति । तत्र-
द्याच्च तामविषयं ।

तथा च मनुः ।

अस्नाभे देवस्नातानां सरसां सरितां तथा ।

उद्धृत्य चतुरः पिण्डान् पारको स्नानमाचरेदिति ।

बौधायनोऽपि ।

तस्मात्परकृतान् सेतून् कूपांश्च परिवर्जयेत् ।

उद्धृत्य वापि चैन् पिण्डान् कुर्यादापत्सु नो मदा ॥

निरुद्धात्पञ्चमृत्पिण्डान् कूपाच्च चैन् घटांस्तथा ।

श्रौनकोऽपि ।

वापीकूपतडागेषु यदि स्नायात् कदाचन ।

उद्धृत्य मृत्तिकापिण्डान् दश पञ्चाथवा विपेत् ॥

योगयाज्ञवल्क्योऽपि ।

परकीयनिपानेषु यदि स्नायात् कदाचन ।

सप्तपिण्डांस्तदोद्धृत्य ततः स्नानं समाचरेत् ॥

विष्णुरपि ।

परनिपानेषु न स्नायात् स्नानमाचरेद्वा पञ्चपिण्डानुद्धृत्यापदीति ।

अत्र यथासामर्थ्यं व्यवस्था । एवञ्च यत्रानुद्धृत्य परकीये स्नानं तत्रैव तद्दोषभाक्कमित्युक्तं भवति ।

तदाह श्रौतकः ।

अनुद्धृत्य तु यः स्नायात् परकीयजलाशये ॥

वथा भवति तत्स्नानं कर्तुः पापेन लिप्यत इति ॥

‘वथा’ निष्फलमित्यर्थः । सर्वार्थत्वेनोत्सृष्टे तु परकीयत्वाभावा-
दनुद्धरणे न दोष इति भावः ।

एवमुष्णोदकस्नानेऽपि नैष्कल्यमाह शङ्खः ।

स्नातस्य वङ्गितप्तेन तथैव परवारिणा ।

शरीरशुद्धिर्विज्ञेया न तु स्नानफलं भवेत् ॥

योगयाज्ञवल्क्योऽपि ।

वथा उष्णोदकस्नानं वथा जप्यमवैदिकं ।

वथा तत्रोच्ये दानं वथा भुक्तममात्रिकमिति ॥

यत्तु यमेनोक्तं ।

आप एव मदा पूतास्तासां वङ्गिर्विशोधकः ।

तस्मात् सर्वेषु कालेषु उष्णाम्नाः पावनं स्नतमिति ॥

यदपि षड्विंशन्मते ।

आपः स्वभावतो मेध्याः किं पुनर्वङ्गितापिताः ।

तेन सन्तः प्रशंसन्ति खानमुष्णेन वारिणेति ॥

तदातुरस्नानविषयं ।

तथा च यमः ।

आदित्यकिरणैः पूतं पुनः पूतन्तु वक्त्रिणा ।

आस्नातमातुरस्नाने प्रशस्तन्तु शृतोदकमिति ॥

यदा तु नद्यादिकं न लभ्यते तदानौमनातुरस्याप्युष्णोदकस्नान-
मविरुद्धमित्याह स एव ।

नित्यं नैमित्तिकञ्चैव क्रियाङ्गं मलकर्षणं ।

तीर्थाभावे तु कर्त्तव्यमुष्णोदकपरोदकैरिति ॥

यत्तु बद्धमनुनेक्तम् ।

मृते जन्मनि संक्रान्त्यां आह्वे जन्मदिने तथा ।

अस्पृश्यस्पर्शने चैव न स्नायादुष्णवारिणा ॥

संक्रान्त्यां भानुवारे च सप्तम्यां राज्जदर्शने ।

आरोग्यपुत्रमिचार्यौ न स्नायादुष्णवारिणा ॥

पौर्णमास्यां तथा दर्शे यः स्नायादुष्णवारिणा ।

स गोहत्याकृतं पापं प्राप्नोतीह न संशय इति ॥

तेनाप्युक्तेषु मरणादिषु तीर्थाभावेऽपि नोष्णोदकैः स्नायात्, किन्तु
परोदकैरुद्धृतैर्वैद्युक्तमित्यविरोधः ।

उष्णस्नाने तु विशेषमाह व्यासः ।

श्रीतास्त्रसु निषिच्योष्णा मन्त्रसम्भारसम्भृताः ।

गृहेऽपि शस्यते स्नानमफलं स्यात्तदन्यथा ॥

‘सम्भाराः’ मृदादयः ।

अतएव मध्यन्दिनस्नानाधिकारे विवस्त्रान् ।
 मन्त्रसम्भारमयुक्तमुपस्पर्शनमुच्यते ।
 स्नानेऽवगाहने चैव स्नावनं विधिवर्जितमिति ॥
 इति स्नानार्थं ग्राह्याणि वर्ज्यानि चोदकानि ।

अथ स्नानसम्भाराः ।

तत्राह दक्षः ।

चतुर्थे तु तथा भागे स्नानार्थं मृदमाहरेत् ।
 तिलपुष्पकुशादीनि स्नानं वा कृत्विमे जले ॥
 अष्टधा विभक्तश्चतुर्थी भागोऽव ज्ञेयः ।

योगयाज्ञवल्क्यः ।

मृत्तिलान् गोमयं दर्भान् पुष्पाणि सुरभीनि च ।
 आहरेत्स्नानकाले तु स्नानार्थं प्रयतः शुचिः ।
 गत्वोदकान्तं विधिवत् क्रमात् स्नायं पृथक्क्षितौ ॥

शौनकः ।

नदीतीरे शुचौ देशे आहरेन्मृत्तिकां कुशान् ।
 प्रयतो मृदमादाय दूर्वापामार्गगोमयं ।
 एकदेशे पृथक् कुर्यान्मृदः श्लोकं ततः क्रमात् ॥

जाबालिः ।

ततश्च मृत्तिकां शुद्धामदुर्गन्धामनूपरां ।
 शुचिदेशादतिस्नानं काचशुद्धार्थमाहरेत् ॥
 अमेध्याशनशून्यानां नीरुजानां तथा गवां ।
 अव्यङ्गानाञ्च मद्यत्वं शुचि गोमयमाहरेत् ॥

आर्द्रप्रतानिनीं देशात् शूशानादिविवर्जितात् ।
 मार्जनायं हरेत् दूर्वा अपामार्गं तथैव च ॥
 सर्वकर्मापयोगार्थं कुशान् काशानथापि वा ।
 आनयेत्तर्पणार्थं तु यवानपि तिलांस्तथा ॥
 देवतार्चनकर्मार्थं नवाः सुमनसः शुभाः ।
 आददौत विशुद्धात्मा धौतवासेयुगं तथा ॥
 तथाभ्युक्षणमाहर्तुं पात्रमौदुम्बरं दृढं ।
 जपार्थमक्षमालाञ्च रुद्राक्षादिविनिर्मितां ।
 एवं सञ्चृतसम्भारः स्नानकर्म समारभेत् ॥

अत्र ज्ञातातपः ।

वल्मीकाखूत्कराक्षेपाञ्जलाञ्च पथिष्ठनयोः ।
 कृतशौचावशिष्टा च न याह्याः सप्त मृत्तिकाः ॥
 शुचौ देशे तु संयाह्या शर्कराश्मादिवर्जिता ।
 रक्ता गौरा तथा श्वेता मृत्तिका त्रिविधा स्मृता ॥
 न मृदं नोदकं वापि न निशायां तु गोमयं ।
 न गोमूत्रं प्रदोषे तु मृद्वौयादुद्धिमान्नरः ॥
 तिलोद्वर्त्तनीं तिलस्त्रायौ शुचिर्नित्यं तिलोदकी ।
 हेता भोक्ता च दाता च षट् तिलौ नावसौदति ॥

मरीचिः ।

मृद्वर्भतिलपुष्पाणि दूर्वापामार्गगोमयं ।
 तिलासलकवासंसि पात्रमभ्युक्षणस्य च ॥
 एकान्तमुदकं गत्वा तटं प्रक्षाल्य पाणिना ।

सम्भारान् स्थापयेत्तत्र^(१) यथादेशं पृथक् पृथक् ॥

अङ्गिराः ।

विना दर्भेण यत्स्नानं यच्च दानं विनोदकं ।

असङ्ख्यातञ्च यज्जप्यं तत्सर्वं निष्फलं भवेत् ॥

व्यासः ।

आदाय परया भक्त्या गङ्गातीरोद्भवां मृदं ।

संवर्द्धयति गात्राणि तस्य धर्मा महान् भवेत् ॥

वसिष्ठः ।

प्रयतोमृदमादाय दूर्वामार्द्राच्च गोमयं ।

स्थापयित्वा तथाचम्य ततः स्नानं समाचरेत् ॥

इति स्नानसम्भाराः ।

अथ प्रातःस्नानं ।

तत्राह दत्तः ।

दिवसस्याद्यभागे तु कृत्यं तस्योपदिश्यते ।

उषःकाले तु संप्राप्ते शौचं कुर्याद्यथार्यवत् ।

ततः स्नानं प्रकुर्वीत दन्तधावनपूर्वकं ॥

शौनकः ।

प्रातराचमनं कृत्वा श्रद्धायुक्तो यथार्यवत् ।

दन्तशौचं ततः कृत्वा प्रातःस्नानं समाचरेत् ॥

गौतमः ।

(१) तत्र संस्थापयेत् सर्वमिति ग० ।

कृतशौचविधिः सम्यक् स्नाचान्तो दन्तधावनं ।

विधाद्येषमि कुर्वीत स्नानञ्च विधिपूर्वकं ॥

जातुकर्णः ।

सर्व्वर्णैः प्रकर्त्तव्यं प्रातःस्नानं दिने दिने ।

मन्त्रवन्तु द्विजाः कुर्युः शूद्रा मन्त्रविवर्जितं ॥

सत्यव्रतः ।

चतुर्णामपि वर्णानां प्रातःस्नानं विशोधनं ।

द्विजातिभिः प्रकर्त्तव्यं मन्त्रैस्तु श्रुतिचोदितैः ॥

बौधायनः ।

अश्वोऽवगाहनं स्नानं विहितं सार्व्ववर्णिकं ।

मन्त्रवत्प्रोक्षणञ्चापि द्विजातीनां विशिष्यते ॥

महाभारते ।

ब्रह्म-क्षत्र-विशास्त्रैव मन्त्रवत्स्नानमिष्यते ।

तृष्णीमेव हि शूद्रस्य स्त्रीणाञ्च कुरुनन्दन ॥

कूर्मपुराणे ।

नित्यमभ्युदयात् पूर्वं स्नातव्यं शुद्धिमिच्छता ।

एष साधारणो धर्मश्चातुर्वर्णस्य कौर्त्तितः ।

स्त्रीभिः शूद्रैश्च कर्त्तव्यं मन्त्रवर्जं विगाहनं ॥

गोभिलः ।

कुर्यादहरहः स्नानं उषस्यनुदिते रवौ ।

नित्यमप्लिङ्गकैर्मन्त्रैस्तर्पयेच्च तथा पितृन् ॥

विष्णुः ।

प्रातःस्नाय्यरुणकरयस्तां प्राचीमवलोक्य स्नायात् ।

यन्तु चतुर्विंशतिमते “उषश्चुषसि यत् स्नानं सन्ध्यायामुदितेऽपि च” इति तदपि पूर्ववचनाविरुद्धं । ‘उदिते’ उदयाभिमुख इति व्याख्यानात् । अन्यथा “प्रातःसन्ध्यां सनत्त्राम्” इत्यादिविरोधः स्यात् । “स्नातोऽधिकारी भवति” इत्यादिभिः स्नातस्त्वैव सन्ध्याद्यधिकारात् । न चैतद्वचनबलादेव सन्ध्योत्कथ्यतामिति युक्तं । “सन्धौ सन्ध्यामुपासीत नास्त्ये नोद्गते रवौ” इति योगयाज्ञवल्क्येनादिते निषेधस्मरणात् । याज्ञवल्क्यः ।

उभे सन्ध्ये तु स्नातव्यं ब्राह्मणैश्च गृहाश्रितैः ।

तिसृष्वपि च सन्ध्यासु स्नातव्यन्तु तपस्विना ॥

‘उभे सन्ध्ये’ प्रातर्मध्याह्नाख्ये । ‘गृहाश्रितैः’ गृहस्थैः । ‘तपस्वी’ यतिः ।

विश्वामित्रः ।

प्रातर्मध्याह्नयोः स्नानं वनस्थ-गृहमेधिनाः ।

दिने दिने यतीनां तु स्नानं त्रिषवणं स्मृतं ।

सकृदेव हि तत्प्रोक्तं नियतं ब्रह्मचारिणः ॥

दत्तः ।

प्रातर्मध्याह्नयोः स्नानं वाणप्रस्थ-गृहस्थयोः ।

यतेस्त्रिषवणं प्रोक्तं सकृत् ब्रह्मचारिणः ॥

कात्यायनः ।

यथाहनि तथा प्रातर्नित्यं स्नायादतन्द्रितः ।

दन्तान् प्रक्षाल्य नद्यादौ गृहे चैतदमन्त्रवत् ॥

‘अमन्त्रवदिति सर्वथा मन्त्रनिषेधपरं न भवति किन्तु मन्त्र
बहुलनिषेधार्थं ।

यदाह जैमिनिः ।

गृहेऽपि हि द्विजातीनां मन्त्रवत्स्नानमिष्यते ।

विधेर्लोपं न ते कुर्युः सामर्थ्ये सति कर्हिचिदिति ॥

सर्वथा मन्त्रनिषेधे दोषमाह विवस्वान् ।

अविदित्वैव यः स्नानं विधानं स्नानमारभेत् ।

स याति नरकं घोरमिति धर्मस्य धारणा ॥

व्यासोऽपि ।

मन्त्रपूतं तु यत्स्नानं प्राहुः स्नानं^(१) फलप्रदं ।

न वृथा वारिमग्नानां यादमामिव तत्समं ॥

‘यादमां’ जलजन्तूनां ।

योगयाज्ञवल्क्योऽपि ।

उपस्थानादिर्यस्तामां मन्त्रवत्कौर्त्तिता विधिः ।

निवेदनान्तस्तत्स्नानमित्याहुर्ब्रह्मवादिनः ॥

निषेकात् प्रभृति यावत् स्नानं श्रुतिदर्शनात् ।

नामन्त्रवद्विजातीनां कर्म किञ्चित् प्रवर्त्तते ॥

विधिदृष्टन्तु यत् कर्म करोत्यविधिना तु यः ।

न फलं किञ्चिदाप्नोति क्लेशमात्रं हि तस्य तत् ॥

मत्स्य-कच्छप-मण्डूकास्तोत्रे मग्ना दिवानिशं ।

वसन्तोऽपि च ते स्नानात् फलं नार्हन्ति कर्हिचित् ॥

श्रद्धाविधिसमायुक्तं कर्म यत् क्रियते नृभिः ।

शुचिशुद्धेन भावेन तदानन्त्याय कल्प्यते ॥

विधिहीनं भावदुष्टं कृतमश्रद्धया च यत् ।

तद्धरन्त्यसुरास्तस्य मूढस्य त्वलतात्मनः ॥

ब्रह्म-क्षत्र-विशास्त्रैव मन्त्रवत् स्नानमिष्यते ।

दृष्णौमेव हि शुद्रस्य मनमस्कारकं स्मृतमिति ॥

अतो हेमादिकर्मलोपसम्भवात्^(१) संचेपेण प्रातःस्नानं त्वमन्त्रकं
कुर्यात् ।

यदाह शाव्यायनिः ।

कालान्पत्वाद्धि शङ्केत यदि हेमादिवाधनं ।

तदा संचेपतः कुर्यात् सर्वथा तत्त्वमन्त्रकं ॥

कात्यायनोऽपि ।

अन्यत्वाद्भोमकालस्य वज्रत्वात्स्नानकर्मणः ।

प्रातःसंचेपतः स्नानं हेमलोपो विगर्हित इति ॥

संचेपस्नानप्रकारमाह योगयाज्ञवल्करः ।

योऽसौ विस्तरतः प्राक्तः स्नानस्य विधिरुत्तमः ।

असामर्थ्यान् कुर्याच्चेत् तत्रायं विधिरुच्यते ॥

स्नानमन्तर्जले चैव मार्जनाचमने तथा ।

जलाभिमन्त्रणञ्चैव तीर्थस्य परिकल्पनं ॥

अचमर्षणसृक्तेन त्रिरावृत्तेन नित्यशः ।

स्नानाचरणमित्येतत् समुद्दिष्टं महात्मभिः ।

(१) हेमादिकर्मलोपशङ्कयेति ख० ।

अन्यान् वा वारुणान्मन्त्रान् कामतः संप्रयोजयेत् ॥

स्नानं चतुर्विंशतौ ।

स्नानमध्वैश्च तैर्मन्त्रैर्वारुणैश्च मृदा सह ।

कुर्याद् व्याहृतिभिर्वाथ यत्किञ्चेदमृचापि वा ॥

द्रुपदादिवेति वा स्नानं तर्पयेद्देवमानुषान् ।

इदञ्च तर्पणं स्नानाङ्गं । “तर्पणन्तु भवेत्तस्य अङ्गत्वेन प्रकीर्तितं”

इति ब्रह्माण्डपुराणस्मरणात् ।

बौधायनः ।

तपस्यमपामवगाहनं देवतास्तर्पयित्वा पिबतर्पणमनुतीर्यमप

उच्छिद्यत्यूर्जं वहन्तीरित्यथाप्युदाहरन्ति ।

स्ववन्तीष्वनिरुद्धासु त्रयोवर्णा द्विजातयः ।

प्रातरुत्थाय कुर्वीरन् देवर्षिपिबतर्पणं ॥

चतुर्विंशतौ ।

स्नानस्थानान्तरन्तावत्तर्पयेत् पिबदेवताः ।

इदञ्च तर्पणं जलस्थेनैव कर्त्तव्यं । यदाह व्याघ्रः ।

नाभिमात्रे जले स्थित्वा चिन्तयन्नूर्द्ध्वमानसः ।

आगच्छन्तु मे पितरो गृह्णन्वेतान् जलाञ्जलीन् ॥

पिबृणामम्बरस्थानामम्बरस्थोदक्षिणामुखः ।

चौखीन् जलाञ्जलीन् दद्यादुच्चैरुच्चतरान् बुध इति ॥

प्रादेशमात्रमुद्धृत्य पित्रुद्देशेनाञ्जलित्रयं देयं । ततो हस्तमात्र-

मुद्धृत्य पितामहेद्देशेन, ततो गोशृङ्गमात्रमुद्धृत्य प्रपितामहेद्देशे-

नेति क्रमेणोच्चैरुच्चतरत्वं ।

तदुक्तं गारुडपुराणे ।

प्रादेशमात्रमुद्धृत्य हस्तमात्रं ततः परं ।

ततो गोष्ठमात्रञ्च पित्रादिभ्योजनं लिपेत् ।

प्रादेशमात्रमुद्धृत्य तर्पयेद्देवमानुषान् ॥

ब्रह्मवैवर्ते ।

नाभिमात्रे जले स्थित्वा कुर्यात् स्नानाङ्गतर्पणं ।

देवानृषीन् पितृगणान् स्वपितृंश्चापि तर्पयेत् ॥

उद्धृतैरुदकैः स्नातो न कुर्यादन्यदा पुनः ।

स्नानाङ्गतर्पणं विद्वान् कदाचिन्नैव ह्यपयेत् ॥

अतो मध्याह्नस्नानेऽपि स्नानाङ्गतर्पणमभ्यस्येन्नैव कार्यं । न चापराह्नः पितृणामिति श्रुतेः कथं प्रातः पितृतर्पणमिति शङ्कनीयं । तथात्वे पूर्वाह्णे वै देवानामिति श्रुतेर्मध्यन्दिने स्नाने देवतर्पणं न स्यात् । न च माभूदिति वाच्यं । “स्नानेषु चैव सर्वेषु तर्पयेत् पितृदेवताः । काम्ये नित्ये विशेषेण तत् प्रकुर्यात् प्रयत्नतः” इति व्यासस्मरणात् । अतः श्रुतिद्वयं तर्पणव्यतिरिक्तविषयमित्यवगन्तव्यं ।

किञ्च अकरणे दोषोऽपि वसिष्ठेन दर्शितः ।

नास्तिक्यभावाद्यः स्नात्वा न तर्पयति वै पितृन् ।

पिवन्ति देहनिःस्त्रावं पितरोऽस्य जलार्थिन इति ॥

‘देहनिःस्त्रावः’ देहमलः ।

कण्वपः ।

देवानृषीन् मनुष्यांश्च शुचिः पितृगणानपि ।

स्नातः सन्तर्पयेद्विद्वांस्तदाधारा हि ते यतः ॥

एवं कृते फलमाह दत्तः ।

प्रातरुत्थाय योविप्रः प्रातःस्नायी सदा भवेत् ।

सप्तजन्मकृतं पापं त्रिभिर्वर्षे व्यपोहति ॥

शौनकोऽपि ।

प्रातरुत्थाय योविप्रः प्रातःस्नायी सदा भवेत् ।

सर्वपापविनिर्मुक्तः परं ब्रह्माधिगच्छति ॥

इति प्रातःस्नानं ।

अथ मध्याह्नस्नानं ।

तत्र योगयाज्ञवल्क्यः ।

एतच्छ्रुत्वा तु वचनं याज्ञवल्क्यस्य वै तदा ।

च्छषयः शंसितात्मानः पृच्छन्ति स्नाननिर्णयं ॥

स्नानमवदेतैर्मन्त्रैर्यत्त्वयोक्तं पुराणघ ।

तदाच्च विशेषेण स्नानस्य तु विधिं प्रभो ॥

तान् प्रत्युवाच प्रीतात्मा याज्ञवल्क्योऽमितद्युतिः ।

शृणुध्वं वक्ष्यते स्नानं सर्वपापप्रणाशनं ॥

मृदादीनि समाहृत्य गत्वा शुद्धं जलाशयं ।

कुर्यादहरहः स्नानं प्रातर्मध्याह्नयोर्द्विजः ॥

सुमन्तुः ।

ततो मध्याह्नसमये पुनःस्नानं समाचरेत् ।

सूर्यस्य चाप्युपस्थानं जप-होमादिकं ततः ॥

वसिष्ठहारीतावपि ।

पवित्रपाणिरेकाग्रः पार्श्वाननवलोकयन् ।

अरुग्दिवाचरेत् स्नानं मध्याह्नात् प्राग्विशेषतः ॥

‘अरुक्’ रोगरहितः । अतोरोगिणा न स्नातव्यमित्युक्तं भवति ।

उक्तञ्च व्यासेन ।

स्नानं मध्यन्दिने कुर्यात् सुजीर्णोऽन्ने निरामयः^(१) ।

न भुक्तालङ्घितोरोगौ नाज्ञाताम्भसि नाकुलः ॥

शङ्खः ।

प्रातः सङ्क्षेपतः स्नानं शौचार्थेन तु तद्विध्यते ।

मन्त्रैस्तु विधिनिष्पाद्यं माध्यह्ने तु मविस्तरं ॥

पारस्करः ।

मृद्गोमय-कुश-तिलं सुमनस आदायोदकान्तङ्गत्वा शुचौ देशे
संस्थाप्य पाणि-पादं यज्ञोपवीतञ्च प्रक्षाल्य शिखाम्बुद्धाचामेत् ।

स्कन्दपुराणे ।

प्रक्षालयेद्यज्ञसूत्रं मृद्गिरङ्गिः शनैः शनैः ।

मृगुः ।

मन्त्रपूतं स्थितं काये यस्माद्यज्ञोपवीतकं ।

नोत्तारयेत्ततः प्राज्ञो य इच्छेच्छेय आत्मनः ॥

देहस्यमेव तत्क्षाल्यमुत्तार्यं न कदाचन ।

व्यासः ।

स्मृत्यौङ्कारञ्च गायत्रीं निवध्रीयाच्छिखां ततः ।

पवित्रपाणिराचम्य नाभिस्कन्धौ च संस्पृशेत् ॥

बौधायनः ।

अथ हस्तौ प्रक्षाल्य कमण्डलुं मृत्पिण्डञ्च परिमृद्व्य तौर्थं गत्वा
चिः पादौ प्रक्षालयेत् । चिरात्मानमथ हैके ब्रुवते श्मशानमापो देव-
मृदं गोष्ठं यच्च ब्राह्मणा अप्रक्षाल्य पादौ तन्न प्रवेष्टव्यमिति ।
योगयाज्ञवल्क्यः ।

त्रिधा कृत्वा मृदं तान् गोमयञ्च विचक्षणः ।

अधमोत्तममध्यानामङ्गानां क्षालनन्तु तैः ॥

भागैः पृथक् पृथक् कुर्यात् क्षालने मृदमङ्गरः ।

अङ्गिर्मङ्गिश्च चरणी प्रक्षाल्याचम्य वै शुचिः ॥

अथ नाभेरूर्ध्वभागं दक्षिणहस्तेनाधोभागं वामहस्तेन प्रक्षालयेत् ।
“धर्मविद्वत्क्षिणं हस्तमधः शौचेन योजयेत् । तथैव वामहस्तेन नाभेरूर्ध्वं
न शोधयेत्” इति मृगुस्मरणात् ।
नन्दिपुराणे ।

आयुष्कामः शिरोक्षेपं मृदा कुर्याद्विजः पुरा ।

श्रीकामः पादयोः शौचं मृदापूर्वं समाचरेत् ॥

मलशोधनं प्रकृत्य व्यासोऽपि ।

षड्भिः पादौ चतसृभिर्जङ्गा नाभि-कटौ त्रिभिः ।

मृदैकया शिरः क्षाल्यं ततः कुर्यात् प्रमार्जनं ॥

वसिष्ठोऽपि ।

मृदैकया शिरः क्षाल्यं द्वाभ्यां नाभेस्तथोपरि ।

अथ तिसृभिः कायं पादौ षड्भिस्तथैव च ।

प्रक्षाल्य सर्वकायन्तु द्विराचम्य यथाविधि ॥

पारस्करः ।

एकया तु शिरः क्षाल्यं द्वाभ्यां नाभिं तथोपरि ।

मृद्भिस्तस्यैव कायं षड्भिः पायुं तथैव च ॥

कटिवस्त्ररूजङ्घास्य पादौ च तिसृभिस्ततः ।

तथा हस्तौ परिक्षाल्य द्विराचामेत् समाहितः ॥

अथ यथास्वशास्त्रं व्यवस्था ।

मृदादिपरिमाणन्तु कूर्मपुराणे दर्शितं ।

मृत्तिका च समुद्दिष्टा त्वार्द्रामलकमात्रिका ।

गोमयस्य प्रमाणन्तु येनाङ्गं लेपयेत्ततः ॥

एतच्च मलशोधनं तटे कार्यं ।

तथा च नृसिंहपुराणे ।

शुचौ देशे समभ्युक्ष्य स्थापयेत् कुश-मृत्तिलान् ।

मृत्तोयेन स्नानं देहं बहिः संशोधयेत्ततः ॥

यमः ।

मलस्नानं ततः कृत्वा आचम्य प्राङ्मुखः शुचिः ।

प्राणायामत्रयं कृत्वा ततोऽध्यात्वा दिवाकरं ॥

आचम्य द्विरिति शेषः । एतच्चाचमनमेकं पादञ्जलान्तर्निधाय कार्यं ।

यदुक्तं चतुर्विंशतिमते ।

स्थले जलस्य आचान्तो जलान्तस्तु स्थले शुचिः ।

पादौ स्थाप्योभयत्रैव ह्याचान्तः शुचितामियादिति ॥

स्नानशायी तटे शोधयित्वेदमाचमनं कार्यं ।

मृत्तोयेन स्नानं देहं बहिरुदर्यं यत्नतः ।

स्नानशायी च संशोध्य कुर्यादाचमनं बुधः ॥

इति मरीचिसंस्मरणात् ।

उपवेशनाद्ययोग्ये च तौरे जानुभ्यामूर्द्ध्वस्थं तिष्ठतोऽप्याचमने न दोष इत्याह जात्रुकर्णः ।

ऊर्ध्वजानुर्जले तिष्ठन्नाचान्तो न प्रदुष्यतीति ।

व्यासः ।

शुचिर्भूत्वा शुचौ देशे उदकान्ते समाहितः ।

नित्यं चिरायमेवप्राणांस्ततः स्नानमुपकमेत् ॥

‘शुचिर्भूत्वा’ मलशुद्धिं कृत्वेत्यर्थः । नित्यग्रहणान्मलशुद्धि-
प्राणायामौ स्नानादावावश्यकौ ।

प्राणायामस्वरूपमाह सम्बन्धः ।

प्रणवेन तु संयुक्ता व्याहृतौः सप्त नित्यशः ।

गायत्रीं शिरसा साद्ध्वं मनसा त्रिः पठेद्विजः ।

निगृह्य त्वात्मनः प्राणान् प्राणायामो विधीयते ॥

अत्र च प्रथमं नासिकायां वायोरापूरणं । ततः पूरितस्थं वायो-
निश्चलीकरणं । ततस्त्रिर्मन्त्रजपः । ततो रेचनक्रमेण पूरक-कुम्भ-
करेचकानुष्ठानं ।

तथाचोक्तं वसिष्ठेन ।

नासिकाकण्ठ उच्छ्वासो ध्यातः पूरक उच्यते ।

कुम्भको निश्चलश्चासो रिच्यमानस्तु रेचकः ॥

पूरकादिषु च स्थानविशेषे देवताविशेषध्यानमभिहितं तेनैव ।

नीलोत्पलदलश्यामं नाभिमध्ये प्रतिष्ठितं ।

चतुर्भुजं महात्मानं पूरकेण तु चिन्तयेत् ॥

कुम्भकेन हृदि स्थाने ध्यायेत्तु कमलामनं ।

ब्रह्माणं रक्तगौराङ्गं चतुर्वक्त्रं प्रजापतिं ॥

रेचकेणेश्वरन्ध्यायेत्तुलाटस्थं महेश्वरं ।

शुद्धस्फटिकसङ्काशं निर्मलं पापनाशनमिति ॥

कूर्मपुराणे ।

ततो देशविशेषकालावयवाननुसृत्योपात्तदुरितव्यर्थं मध्यन्दिन-
स्नानमहं करिष्ये इति सङ्कल्पं कुर्यात् । “ततः उरुं हि राजा वरु-
णश्चकारेत्युदकप्रार्थनं कृत्वा “ये ते शतं वरुणेति प्रदक्षिणमुदकमावर्त्य
सुमित्रियान इत्यञ्जलिनादकमादाय दुर्मित्रियान इत्यनेन काम-
क्रोधादौनुद्दिश्योत्तरतः प्रक्षिपेत् ।

तदाह योगी ।

उरुं ह्येति तृचा तोयमुपस्थाय प्रदक्षिणं ।

आवर्त्तयेत्तदुदकं ये ते शतमिति तृचा ॥

सुमित्रियान इत्यञ्जलिमुद्धरेद्देवतं स्मरन् ।

दुर्मित्रियान इति देव्यं ध्यायंश्चापः प्रसेचयेत् ॥

अत्र मृदोभागद्वयं विधाय त्रिधाकृतेन प्रथमभागेन पूर्वोक्तं
मलस्नानं विधायारविशिष्टं भागं मृत्तिकास्नानार्थं “अश्वक्रान्त इति
मन्त्रेणाभिमन्त्रयेत् ।

तथा च मत्स्यपुराणे ।

स्नानं कुर्यान्मृदा तद्वदामन्त्र्य च विधानतः ।

अश्वक्रान्ते रथक्रान्ते विष्णुक्रान्ते वसुन्धरे इति ॥

तदनन्तरम् ।

उद्धृतामि वराहेण कृष्णेन शतवाज्जना ।

मृत्तिके ब्रह्मादत्तामि काश्यपेनाभिमन्त्रिता ॥

मृत्तिके हन तत्सर्वं यन्मया दुष्कृतं कृतं ।

मृत्तिके देहि मे पुष्टिं त्वयि सर्वं प्रतिष्ठितं ।

त्वया हतेन पापेन जीवामि शरदः शतम् ॥

इत्यनेन ब्रह्माण्डपुराणोक्तेन मन्त्रेण मृदमुद्धृत्य “नमो मित्रस्य
वरुणस्येत्यनयर्चां सूर्याय दर्शयित्वा ।

आरुह्य मम गात्राणि सर्वं पापं प्रमोचय ।

मृत्तिके त्वाञ्च मृहामि प्रजया च धनेन च ॥

इत्यनेन कश्यपोक्तेन मन्त्रेण शिरःप्रसृतिगात्राणि विलिप्य द्विराचमेत् ।

तदुक्तं शिवपुराणे ।

अश्वक्रान्त इति स्मृत्वा मन्त्रेणामन्त्र्य मृत्तिकां ।

उद्धरेदुद्धृतामीति मन्त्रेण सुसमाहितः ॥

नमोमित्रस्येति च्छ्वा दर्शयित्वा च भानवे ।

आरुह्येति च गात्राणि समालभ्य द्विराचमेत् ॥

आह जमदग्निः ।

अश्वक्रान्तेति वै शुद्धां मृत्तिकामाहरेच्छनैः ।

नमोमित्रस्येत्यादित्याय दर्शयेत् समृद्धौ करे ॥

गन्धद्वारामिति जप्त्वा स्वान्यङ्गानि विलेपयेत् ।

अङ्गलेपने मन्त्रान्तरमाह योगौ ।

आलभेत मृदाङ्गानि इदं विष्णुरिति तृचा ।

तथा ।

अङ्गिरङ्गिषु गात्राणि क्रमशस्त्ववने जपेत् ।
 शीर्षाद्या नाभिसर्वाणि स्मरन् विष्णुमनामयम् ।
 कटि-वस्तुर्ग-जङ्घे च चरणौ च विभित्तिभिः ॥
 तथैव हस्तावाचम्य नमस्कृत्य जलं ततः ।
 यत्किञ्चेदमिति मन्त्रेण नमस्तेप्रयताञ्जलिः ॥

जमदग्निः ।

हिरण्यगृह्णं वरुणमित्यपोऽभिप्रपद्यते ।
 सुमित्रा इत्यपः सृष्ट्वा दुर्मित्रास्तु वह्निःक्षिपेत् ॥
 यदपां क्रूरमित्यपस्त्रिरालोद्य तु पाणिना ।

बौधायनः ।

अथापोभिप्रपद्यते ।

हिरण्यगृह्णं वरुणं प्रपद्ये तीर्थं मे देहि याचितः ।

यन्मया मुक्तमसाधूनां पापेभ्यश्च प्रतिग्रहः ।

यन्मे मनसा वाचा कर्मणा दुष्कृतं कृतं ॥

तन्म इन्द्रोवरुणो बृहस्पतिः सविता च पुनन्तु न इत्यथाञ्जलिना
 आप उपहन्ति सुमित्रियान आप ओषधयः सन्विति तां दिशं निरु-
 चति यस्यामस्य दिशि देव्यो भविष्यति दुर्मित्रास्तस्मै भूयासुः
 योस्मां द्वेष्टि यञ्च वयं दिश इत्यथाप उपस्पृश्य त्रिःप्रदक्षिणमुदक-
 मावर्त्तयति यदपां क्रूरं यदमेधं यदशान्तं तदपगच्छतामिति ।
 मत्स्यपुराणे ।

अनुद्वृत्तैरुद्वृत्तैर्वा जलैः स्नानं समाचरेत् ।

तीर्थं कल्प्यं द्विहस्तञ्च चतुरस्रं समन्ततः ॥

दर्भपाणिस्तु विधिना आचान्तः प्रयतः शुचिः ।
 तीर्थन्तु कल्पयेद्विद्वान् मूलमन्त्रेण मन्त्रवित् ॥
 ॐ नमो नारायणायेति मूलमन्त्र उदाहृतः ।
 चतुर्हस्तसमायुक्तं चतुरस्रं समन्ततः ॥
 प्रकल्प्यावाहयेद्गङ्गामेभिर्मन्त्रैर्विचक्षणः ।
 विष्णोः पादप्रसूतासि वैष्णवी विष्णुदेवता ॥
 चाहि न स्त्वेनसस्तस्मादाजन्ममरणान्तिकात् ।
 तिस्रः कोट्योर्द्व्योकोटिश्च तीर्थानां वायुरब्रवीत् ॥
 दिवि भुव्यन्तरौले च तानि ते देवि जाह्नवि ।
 नन्दिनीत्येव ते नाम देवेषु नलिनीति च ॥
 दक्षा पृथ्वी च विहगा विश्वकाया शिवामृता ।
 विद्याधरी सुप्रसन्ना तथा लोकप्रसाधनी^(१) ॥
 चेमा च जाह्नवी चैव शान्ता शान्तिप्रदायिनी ।
 एतानि पुण्यनामानि^(२) स्नानकाले प्रकीर्तयेत् ।
 भवेत्सन्निहिता तत्र गङ्गा त्रिपथगामिनी ॥

तथा गङ्गावाक्यमपि ।

नन्दिनी नलिनी मीता मालती च महायणा ।
 विष्णुपादार्धसम्भूता गङ्गा त्रिपथगामिनी ॥
 भागीरथी भोगवती जाह्नवी विदशेश्वरी ॥
 द्वादशैतानि नामानि यत्र यत्र जलाशये ।

(१) लोकप्रसादनीति ग० ।

(२) गङ्गानामानीति ख० ।

स्नानोद्यतः स्मरेन्नित्यं तस्य तत्र भवास्यहं ॥

वसिष्ठः ।

कृत्वेवं मार्जनं मन्त्रैरश्वक्रान्तादिभिस्ततः ।

इहैव देवीरमृतं पारावर्यस्तरादिषु ।

ये ते शतमिति द्वाभ्यां तीर्थान्यावाहयेद्बुधः ॥

व्यासः ।

कुरुत्तेचं गयां गङ्गां प्रभासं पुष्कराणि च ।

तीर्थान्येतानि सर्वाणि स्नानकाले भवन्तु मे ॥

एतत्सर्वं कृत्रिमेष्वेव जलेषु कर्त्तव्यं । “गङ्गादिपुण्ड्रतीर्थानि
कृत्रिमादिषु संस्मरेदिति” योगयाज्ञवल्क्यस्मरणात् ।

यत्र स्थाने तु यत्तीर्थं नदी पुण्ड्रतमा च या ।

तां ध्यायन्मनसा स्नायादन्यत्रेष्टविचिन्तनम् ॥

इत्यकृत्रिमेषु तत्तीर्थध्यानस्यैव षट्गुणा स्मृतत्वात् न नदीषु नदीं
ब्रूयादिति तीर्थे तीर्थान्तरस्मरणनिषेधाच्च । एवं तीर्थान्यावाह्य स्न-
शास्त्रोक्तेन^(१) विधिना स्नायात् ।

योगयाज्ञवल्क्यः ।

उदुत्तममिति विशेत्तज्जलं प्राङ्मुखः शुचिः ।

येन देवाः पवित्रेति कुर्यादालम्बनं त्रिभिः ॥

महाव्याहृतिभिः पञ्चादाचामेत् प्रयतोऽपि सन् ।

भास्कराभिमुखो मज्जेदापो अस्मानिति तृचा ॥

जमदग्निः ।

आदित्याभिमुखोमज्जेदापो अस्मान्निति त्यृचा ।

ब्रह्माण्डपुराणे ।

आपो अस्मान्निति ह्यृक्ता भास्कराभिमुखः स्थितः ।

इदं विष्णुर्जपित्वा च प्रतिस्त्रोतो निमज्जति ॥

आपस्तम्बः ।

शनैरपोभ्युपेयादनभिघ्नन्नभिमुखादित्यमुदकमुपस्पृशेदिति सर्व-
त्रोदकोपस्पर्शनविधिः ।

आदित्याभिमुखत्वञ्च स्थावरोदकविषयं ।

तथा च नरसिंहपुराणे ।

नद्यां स्तवत्सु च स्नायात् प्रतिस्त्रोतःस्थितो द्विजः ।

तडागादिषु तोयेषु प्रत्यर्कं स्नानमाचरेत् ॥

वामनपुराणे ।

श्रोतसोऽभिमुखोमज्जेद्यत्रापः प्रवहन्ति वै ।

स्थावरेषु च तोयेषु आदित्याभिमुखः सदेति ॥

योगयाज्ञवल्क्यः ।

ततोऽवधृत्य गात्राणि निमज्ज्योन्मज्ज्य वै पुनः ।

आचम्य गोमयेनापि मानस्तोत्रा समाश्रमेत् ॥

अत्राचमनमन्त्रमाह जमदग्निः ।

मथ्यन्दिने य आचामेन्मन्त्रेणापः पुनन्विति ।

अग्निश्च मे च सायञ्च प्रातः सूर्यश्च मे इति ॥

एतच्चाचमनं तीरमागत्य कर्त्तव्यं ।

तदाह बौधायनः ।

अप्सु निमज्जोन्मज्ज नाप्सु सतः प्रणयं विद्यते न वाससः पल्लूलनं
 नेपत्यर्शनं यद्युपरुद्धाः स्युः नेपतिष्ठते नमोऽग्नयेऽप्सुमते नम इन्द्राय
 नमो वरुणाय नमो वारुण्यै नमोऽद्भ्य इत्युत्तीर्याचम्याचान्तः पुनरा-
 चामेत् । आपः पुनन्तु पृथिवीं पृथ्वी पूता पुनातु मां । पुनातु
 ब्रह्मणस्पतिर्ब्रह्मपूता पूनातु मां । यदुच्छिष्टमभोज्यं वा यदा दुश्चरितं
 मम सर्व्वं पुनन्तु मामापोऽसताञ्च प्रतिग्रहं स्वाहेति । गोमयं भानवे
 प्रदर्शय मानसोक इत्यनेन,

अयमयश्चरन्तीनामोषधीनां रसं वने ।

तासां चक्षुभपञ्जीनां पवित्रं कायशोधनं ।

त्वमेव रोगान् शोकांश्च पापं मे हर गोमय ॥

अनेन वा शिरःप्रभृतिगाचाणि लिम्पेत् ।

तदाह विष्णुः ।

अयमयमिति स्मृत्वा मानसोकेन वा पुनः ।

गोमयेर्लपयेत् प्राज्ञः सोदकैर्भानुदर्शितः ।

वसिष्ठः ।

पुनश्च गोमयेनैव अयमयमिति ब्रुवन् ।

अथापामार्ग-दूर्वाभ्यां मार्जनं ।

तदाह विष्णुः ।

अपास्तमित्यपामार्गं दूर्वां काण्डादिति स्मरन् ।

द्विस्त्रिरेकैकमादाय मार्जयेत्सुसमाहितः ।

वसिष्ठः ।

काण्डात् काण्डादिति दाभ्यामङ्गमङ्गसुपस्पृशेत् ।

दूर्ध्वयेति शेषः । काण्डात्काण्डादित्यादिरेकः, पाशतेन प्रतनो-
षीति द्वितौयो मन्त्रः ।

बौधायनः ।

पवित्रे कृत्वाङ्गिर्मार्जनं आपोहिष्ठामयोभुव इति तिसृभिः, हिरण्य-
वर्णाः शुचयः पावका इति चतसृभिः । पवमानः सुवर्जन इत्यनु-
वाकेनेति ।

वशिष्ठः ।

ततो महाव्याहृतिभिर्गायत्र्या वाभिमन्त्रयेत् ।

आपोहिष्ठेदमापस्य द्रुपदादिव इत्यपि ॥

तथा हिरण्यवर्णाभिः पावमानौभिरन्ततः ।

ततोऽर्कमौक्ष्य सोढारं निमज्ज्यान्तर्जले बुधः ॥

जमदग्निः ।

सुरभिमत्याप्लिङ्गाभिः प्रोक्षयेत् कुशपाणिना ।

हिरण्यवर्णयाभिश्च पावमानौभिरेव च ॥

योगयाज्ञवल्क्यः ।

ततोऽभिषिच्य मन्त्रैस्तु वारुणैश्च यथाक्रमं ।

इमं मे वरुण इत्यृग्भ्यां त्वन्नः सत्त्वं न इत्यपि ॥

माप उदुत्तममिति सुञ्चत्ववभृथेति च ।

अभिषिच्य तदात्मानं निमज्ज्याचम्य वै पुनः ॥

ततः सायैः प्रादेशमात्रैस्त्रिभिर्गर्भैः कुशैर्नाभेरारभ्य मुखप्राद-
क्षिण्येनापां मध्ये स्थितः प्रतिमन्त्रं मार्जनं कुर्यात् ।

तदाह योगी ।

दर्भैस्तु पावयेन्ननैरव्यङ्गैः पावनैः शुभैः ।
 आपोहिष्ठेति तिसृभिरिदमापोहविश्रतैः ॥
 देवीराप इति द्वाभ्यामापोदेवौरितित्यूचा ।
 द्रुपदादिव इत्युचा शन्नादेवौरपां रसं ॥
 आपोदेवौः पावमान्यः पुनन्वाद्यास्तृचो नव ।
 चित्पतिर्मेति च शनैः पाव्यात्मानं समाहितः ॥
 हिरण्यवर्णा इति च पावमान्यस्तथापराः ।
 तरत्समाः शुद्धवतीः पवित्राण्यपि शक्तिः ॥
 वारुण्यश्च चतुः सुक्तं शक्तिः सम्प्रयोजयेत् ।
 जलमध्ये स्थितो विप्रः शुद्धभावो हरिं स्मरेत् ॥
 ॐकारेण व्याहृतिभिर्गायत्र्या तु समाहितः ।
 आदावन्ते च कुर्वीत अभिषेकं यथाक्रमं ।
 अपां मध्यस्थितस्यैवं मार्जनञ्च विधीयते ॥

विष्णुः ।

सृक्तोयैः कृतमलापकर्षणोऽप्सु निमज्ज्योपस्पृश्यापोहिष्ठेति तिसृ-
 भिर्हिरण्यवर्णैश्च ततस्तिसृभिरिदमापः प्रवहतेति च तैर्यमभिमन्त्रयेत् ।
 ततोऽप्सु निमग्नः त्रिरघमर्षणं जपेत् । तद्विष्णोः परमं पदमिति वा
 द्रुपदां सावित्रीं वा युञ्जते मन इत्यनुवाकं पुरुषसूक्तं वा ।

पैठीनसिः ।

हिरण्यवर्णा इति सूक्तेन स्नात्वा शौचं कृत्वा अपां मध्ये चीन्
 प्राणायामान् कुर्यात् ।

जमदग्निः ।

स्रुतश्चेत्येतदपस्वन्तस्त्रिःपठेदधमर्षणं ।

यथाश्वमेधेवभृत्यस्तथा स्नानेऽधमर्षणं ॥

अन्तर्जल इत्यनुष्टौ वशिष्ठः ।

प्राणायामांश्च कुर्वीत गायत्रीं वाधमर्षणं ।

यथोक्तैः सोभितस्तेस्तु मज्जेत् त्रिर्दण्डवन्ततः ॥

यथोक्तैर्वायोरादान-रोधोत्सर्गरूपैरित्यर्थः ।

बौधायनः ।

मार्जयित्वान्तर्जलगतोऽधमर्षणेन त्रीन् प्राणायामान्धारयित्वेति ।

योगयाज्ञवल्क्यः ।

अन्तर्जले जपेन्मन्त्रं त्रिःकृत्वस्त्वधमर्षणं ।

द्रुपदां वा त्रिरभ्यसेत् आपङ्गौरिति वा तृचं ॥

हंसः शुचिषदितृचं त्रिरावर्त्य जपेदथ ।

अन्यानि चैव सूक्तानि स्मार्तदृष्टान्यनुस्मरेत् ॥

सव्याहृतिं सप्रणवाङ्गायत्रीं त्रिर्जपेदथ ।

आवर्त्तयेद्वा प्रणवं स्मरेद्वा विष्णुमव्ययं ॥

विष्णोरायतनं ह्यापः स ह्यापां पतिसृच्यते ।

तस्यैव स्रुनवद्यैतास्तस्मान्नं ह्याप्सु संस्मरेत् ॥

नरादापः प्रसृता वै तेन नारा इति स्रुताः ।

ता एवास्थायनं ह्यापस्तस्मान्नारायणः स्रुतः ॥

यो हि व्रतानां वेदानां यमस्य नियमस्य च ।

भोक्तारं यज्ञतपसां ध्यायिनां ध्यानमेव च ॥

ध्यायेन्नारायणं नित्यं स्नानादिषु च कर्मसु ।

वशिष्टः ।

योऽनेन विधिना स्नाति यत्र तचाम्भसि द्विजः ।

स तीर्थफलमाप्नोति तीर्थेषु द्विगुणं फलं ॥

मनोवाक्कर्मभिरपि यत्पापं कुरुते तु सः ।

नाशमायाति तत्सर्वमामपात्रमिवाम्भसा ॥

शङ्खः ।

अनेन विधिना स्नातः पुण्यं फलमुपाश्रुते ।

इति मध्याह्नस्नानं ।

अथ क्रियास्नानं ।

तत्राह शङ्खः ।

क्रियास्नानं प्रवक्ष्यामि यथावद्विधिपूर्वकं ।

मृद्गिरिद्विष्य कर्त्तव्यं शौचमादौ यथाविधि ॥

जले निमग्नस्तन्मज्ज्य उपस्पृश्य यथाविधि ।

तीर्थस्थावाहनं कुर्यात् तत् प्रवक्ष्याम्यतः परं ॥

प्रपद्ये वरुणं देवमम्भसां पतिमूर्जितं ।

याचितं देहि मे तीर्थं सर्वपापानुपत्तये ॥

तीर्थमावाहयिष्यामि सर्वाघविनिषूदनं ।

सान्निध्यमस्मिन् स्वे तोये भजतामदनुग्रहात् ॥

रुद्रान् प्रपद्ये वरदान् सर्वानप्सुषदस्त्वहं ।

सर्वानप्सुषदस्यैव प्रपद्ये प्रणतः स्थितः ॥

देवमप्सुषदं वक्तिं प्रपद्येऽघनिषूदनं ।

आपः पुण्याः पवित्राश्च प्रपद्ये शरणं तथा ॥

रुद्राद्याग्निश्च सर्पाश्च वरुणश्चाप एव च ॥
 शमयन्त्वाग्ने मे पापं पुनन्तु च सदा मम ।
 इत्येवमुक्त्वा कर्तव्यं ततः सम्मार्जनं कुशैः ॥
 आपोहिष्ठेति तिसृभिर्यथावदनुपूर्वशः ।
 हिरण्यवर्ण्य इति च ऋषिश्चतसृभिर्यथा ॥
 शन्नोदेवीति च तथा शन्न आपस्तथैव च ।
 इदमापः प्रवहत तथा मन्त्रमुदीरयेत् ॥
 एवं सम्मार्जनं कृत्वा कृन्द आर्घं सदैवतं ।
 अघमर्षणसूक्तस्य संस्मरेत् प्रयतः सदा ॥
 कृन्द आनुष्टुभं तस्य ऋषिश्चैवाघमर्षणः ।
 देवता भावदत्तञ्च पापघ्नस्य प्रकीर्त्तिता ॥
 ततोऽम्भमि निमज्जंस्तु त्रिःपठेदघमर्षणं ।
 यथाश्वमेधः क्रतुराट् सर्वपापप्रनोदनः^(१) ॥
 तथाघमर्षणं सूक्तं सर्वपापापनोदनं ।
 प्रपद्यान्मूर्ध्नि तथा व्याहृतीभिर्जलं ततः ॥
 अनेन विधिना स्नात्वा अमेध्ये स्नानवासमी ।
 परिवर्त्तितवासाश्च तीर्थतौर उपस्पृशेत् ॥

इति क्रियास्नानं ।

अथ जलादुत्तीर्णस्य कृत्यं ।

तत्राह बौधायनः ।

उत्तीर्थ्य वामः पीडयित्वा प्रक्षालितोपवातान्यक्रियानि वामांभि

(१) सर्वपापापलेपन इति ख० ।

परिधायाप आचम्य दर्भेष्वामीनेदर्भान्धारयमाणः प्राङ्मुखः सावित्रीं
सहस्रकृतः आवर्त्तयेत् ।

‘प्रक्षालितोपवातानि’ प्रक्षालनानन्तरं शुष्काणि ।

अथ व्यासः ।

पीडनात् पूर्वमसंस्कृतप्रमीतोद्देशेन स्थले जलाञ्जलिर्देयः ।

इत्युक्तं पद्मपुराणे ।

प्राचीनावीतसंयुक्तः कुशपाणिः तिलैः सह ।

असंस्कृतप्रमीतानां स्थले दद्याज्जलाञ्जलिं ॥

प्रेक्ष्यमाणोदिशं याम्यां मन्त्रेणानेन यन्नतः ।

असंस्कृतप्रमीता ये गोवजा दुर्गतिङ्गताः ।

तेषां हि दत्तमक्षय्यमिदमस्तु तिलोदकं ॥

व्यासोऽपि ।

असंस्कृतप्रमीतानामेकमेवावटे क्षिपेत् ।

अग्निदग्धा ये जीवा येऽप्यदग्धाः कुले मम ।

भूमौ दत्तेन दृष्यन्तु दृष्ट्वा यान्तु पराङ्गतिं ॥

स चायञ्जलाञ्जलिर्जलस्थेनैव स्थले प्रक्षेपणीयः । यतोऽन्यथाकरणे

दोषमाह सुमन्तुः ।

जलार्द्रवासाः स्थलगो यः प्रदद्याज्जलाञ्जलिं ।

वस्त्रनिश्च्योतनं प्रेता अपवार्यं पिबन्ति ते ॥

‘अपवार्यं’ जलाञ्जलिं त्यक्त्यर्थः ।

वस्त्रोदकस्त्रावरणार्थञ्च किञ्चित्कालं तटे स्यातव्यं ।

तदाह भरद्वाजः ।

वस्त्रोदकमपेक्षन्ते ये स्मृता दासवर्गिणः ।

किञ्चित्कालं स्थितस्तस्माज्जलं भूमौ निपातयेत् ॥

ततः स्नानवस्त्रं निष्पीडयेत् ।

पुनस्त्यः ।

कृत्वा तर्पणमेवन्तु समुत्तीर्य जलाशयात् ।

पीडयेत्स्नानशाटीन्तु तट एव विचक्षणः ॥

तट एव निष्पीडयेदित्यत्र हेतुरुक्तो वायुपुराणे ।

वस्त्रनिष्पीडितं तोयं आह्वे चोच्छिष्टमागिनां ।

भागधेयं श्रुतिः प्राह तस्मान्निष्पीडयेत् स्थले ॥

जलमध्यनिष्पीडने निषेध उक्तो नारदीयपुराणे ।

जलमध्ये तु यः कश्चिद् ब्राह्मणो ज्ञानदुर्बलः ।

निष्पीडयति वस्त्रं तत् स्नानं तस्य वया भवेत् ॥

कृत्वा तर्पणमिति वचनात् पूर्वं वस्त्रनिष्पीडनं न कुर्यात् ।

तदीह योगयाज्ञवल्क्यः ।

यावद्देवानृषींश्चैव पिबंश्चैव न तर्पयेत् ।

तावन्न पीडयेद्वस्त्रं येन स्नातो न चोदके ॥

येन वस्त्रेण स्नातस्तत्र पीडयेत् ।

निष्पीडयति यः पूर्वं स्नानवस्त्रन्तु तर्पणात् ॥

निराशाः पितरस्तस्य यान्ति देवैः सहर्षिभिः ।

पराशरः ।

निराशाः पितरो यान्ति वस्त्रनिष्पीडने कृते ।

तस्मान्न पीडयेद्वस्त्रमकृत्वा पिबतर्पणं ॥

देवताः पितरस्येत्यनुवृत्तौ श्रातातपः ।

निराशास्ते निवर्त्तन्ते वस्त्रनिष्पीडने कृते ।

तस्मान्न पीडयेद्वस्त्रमकृत्वा पिबतर्पणं ॥

शङ्खः ।

उदकस्याग्रदानाद्धि स्नानश्राटीं न पीडयेत् ।

विष्णुः ।

अकृत्वा देवपिबतर्पणं स्नानश्राटीं न पीडयेत् ।

वस्त्रनिष्पीडने प्रकारमाह सुमन्तुः ।

दक्षिणाभिमुखस्तिष्ठन् प्राचीनावीतवानपि ।

वेष्टयन्नपस्येन स्नानवस्त्रं पीडयेत् ॥

अत्र मन्त्रमाह कार्ष्णाजिनिः ।

ये चास्माकं कुले जाता अपुत्रा गोत्रिणो मृताः ।

ते गृह्णन्तु मया दत्तं वस्त्रनिष्पीडनोदकं ॥

वस्त्रनिष्पीडनान्तरमाचमनं कर्त्तव्यं इत्याह स एव ।

स्नानवस्त्रं ततः पीड्य पुनराचमनञ्चरेदिति ।

एतच्चाचमनं केवलं स्थलस्थितेन कर्त्तव्यं ।

यदाह हारीतः ।

जलार्द्रवासा स्थलगो य आचामेन्नराधमः ।

वस्त्रनिष्ठोतनं तस्य पिवन्ति पितरोऽशुचि ॥

तस्मादेकं जलस्यान्तः पादमेकं स्थले तथा ।

कृत्वाचामन् विधानज्ञः पूतो भवति नान्यथा ॥

पैठौनसिरपि ।

अनरुदक आचान्तोऽन्तः शुद्धो भवति । बहिरुदक आचान्तो-
बहिरेव शुद्धः स्यात् । तस्मादन्तरेकं बहिरेकञ्च कृत्वा पादमाच-
मेत्सर्वत्र शुद्धो भवति ।

मत्स्यपुराणे ।

एवं स्नात्वा ततः पश्चादाचम्य तु विधानतः ।

उत्थाय वामभी शुद्धे शुक्ते तु परिधाय वै ॥

द्विराचमेदिति शेषः ।

तथा च व्याघ्रः ।

ततोवस्त्रद्वयं शुद्धं गृहीत्वा द्विरुपसृजेत् ।

वसिष्ठोऽपि ।

प्राग्बोदम्वा शुचौ देशे उपविश्य द्विराचमेत् ।

वस्त्रपरिधानाचमनयोर्मध्ये जङ्गादिशोधनं कर्त्तव्यं ।

तथा च जाबालपराशरौ ।

स्नात्वा निवस्य वासोऽन्यज्जहौ शोध्ये मृदममसा ।

अपवित्रीकृते ते हि कौपीनास्नानवारिणा ॥

अत्रापवित्रीकृत इति हेतुविधानात् जङ्गाग्रहणमपवित्रीकृता-
ङ्गोपलक्षणार्थं ।

अतएव योगयाज्ञवल्क्यः ।

स्नात्वैवं वामभी धौते अच्छिन्ने परिधाय च ।

प्रक्षाल्योक्तं मृदाङ्गिष्वहस्तौ प्रक्षालयेत्ततः ॥

स्नानार्द्रवासाय विष्णुचोक्तं न कुर्यात् ।

तथा च लिङ्गपुराणे ।

स्नानं कृत्वाद्रवामासु विण्मूत्रं कुरुते यदि ।

प्राणायामवयं कृत्वा पुनस्नानेन शुध्यति ॥

मार्कण्डेयपुराणे ।

अवमृज्यान्न च स्नातो गात्राण्यम्बरपाणिभिः ।

न च निर्द्दुनुयात् केशात् वामशैव न निर्द्दुनेत् ॥

अत्र हेतुमाह व्यासः ।

तिस्रः कोट्योर्द्दुकोटिश्च यावन्त्यङ्गरूपाणि वै ।

स्त्वन्ति सर्वतौर्यानि तस्मान्न परिमार्जयेत् ॥

गोभिलोऽपि ।

पिवन्ति शिरसो देवाः पिवन्ति पितरो सुखात् ।

मध्यतः सर्वगन्धर्व्या अधस्तात्सर्वजन्तवः ।

तस्मान्नोद्यं नावमृज्यात् स्नानशास्त्रा न पाणिना ॥

विष्णुपुराणे ।

स्नातो न मार्जयेदङ्गं स्नानशास्त्रा न पाणिना ।

स्नानशास्त्रेति विशेषग्रहणात् वस्तान्तरेण मार्जनमनुमतमिति केचित् ।

मनुः ।

शिरःस्नातस्तु तैलेन नाङ्गं किञ्चिदपि स्पृशेत् ।

लघुहारीतः ।

स्नानं कृत्वा तु यः कश्चित् पुष्पं गृह्णाति वै द्विजः ।

देवतास्तन्न गृह्णन्ति भस्मी स्यात् स च दारुवत् ॥

विष्णुः ।

स्नातः शिरो नावधुन्यात् । नाङ्गेभ्यस्तोयमुद्धरेन्न तैलं स्पृशेन्ना-

प्रक्षालितं पूर्वधृतं वासोविध्यात् । न स्नेच्छान्त्यजपतितैः सह सम्भा-
षणं कुर्यात् ।

व्यासः ।

न चानुलिम्बेदस्नात्वा वासोवापि न निर्धुनेत् ।

आर्द्र एव तु वासांसि स्नात्वा सेवेत मानवः ॥

हारौतः ।

स्नात्वा न गात्रमवमृज्यात् न शिरो विधुनुयात् न वासो विधु-
नुयात् नोत्तरीयविपर्यासं कुर्यात् ।

व्यासवसिष्ठौ ।

नोत्तरीयमधः कुर्यान्नोपर्याधस्तमम्बरं ।

नान्तर्वासो विना जातु विवसेदमनं बुधः ॥

आचमनानन्तरं तीर्थमृदादितिलकं विधाय यथाशक्ति गायत्र्या-
दिजपं कुर्यात् ।

तथा च भविष्यत्पुराणे ।

धौतवस्त्रयुगं शुक्लं परिधाय समाहितः ।

उरु जङ्घे च मङ्गोष्ठ्य परिजाल्य तथा करौ ॥

द्विराचम्य कुशासीनः सावित्रीजपमाचरेत्

अन्यानि पुण्यरुक्तानि मन्त्रांश्च नियतो जपेत् ॥

इति जलोत्तौर्णहृत्यं ।

अथ परिधेयवस्त्राणि ।

तत्राह ऋगुः ।

ब्राह्मणस्य मितं वस्त्रं नृपतेरकमुत्तमं ।

पीतं वैश्वस्य शूद्रस्य नीलं मलवदिश्यते ॥

‘उल्लणं’ निविडुरक्तं, तच्च धातुरक्तमेव ।

न वेष्टितशिराः कृष्णकषायवामा वा देवपितृकार्याणि वा कुप्या-
दित्युग्रनसा कषायरक्तस्य निषेधस्मरणात् “अहतं धातुरक्तञ्च तत्पवि-
चमितिस्थितिः” इति तस्यानुग्रहस्मरणाच्च ।

अनेनैवाभिप्रायेण गौतमोऽपि ।

न रक्तमुल्लणमन्यधृतञ्च वाशेविभ्ययादिति ।

अहतलक्षणमुक्तमाख्यादनप्रकरणे ॥

अत्र विशेषमाह देवलः ।

स्वयन्धौतेन कर्त्तव्याः क्रिया धर्मा विपश्चिता ।

न तु नेजकधौतेन नाहतेन च कर्हिचित् ॥

‘अहतेन’ अधौतेन, तत्राप्यहतशब्दप्रयोगात् ।

यथोक्तं सत्यतपसा ।

अहतं यन्त्रनिर्मुक्तमुक्तं वामः स्वयध्रुवा ।

शतान्तन्माङ्गलिकेषु तावत्कालं न सर्वदा ॥

‘माङ्गलिकं’ विवाहादि ।

मार्कण्डेयपुराणे ।

अन्यदेव भवेद्वासः शयनीये नराधिप ।

अन्यद्रथ्यासु देवानामर्चायामन्यदेव हि ।

अन्यच्च लोकयात्रायामन्यदीश्वरदर्शने ॥

वौधायनः ।

उत्तरं वामः कर्त्तव्यं पञ्चस्तेषु कर्मसु ।

स्वाध्यायोत्सर्गदानेषु भुक्ताचमनयोस्तथा ॥

‘उत्सर्गः’ मूत्रादेः, ‘भुक्तं’ भोजनं ।

योगयाज्ञवल्क्यः ।

स्नानं दानं जपं होमं स्वाध्यायं पितृतर्पणं ।

नैकवस्त्रोद्विजः कुर्याच्छ्राद्धभोजनसत्क्रियाः ॥

भविष्यत्पुराणे ।

न दान-जप-होमेषु श्राद्धाध्ययनकर्मसु ।

एकवस्त्रः प्रवर्त्तते द्विजवाचनके तथा ।

‘द्विजवाचनकं’ पृष्ठाहवाचनं ।

विष्णुपुराणे ।

होम-देवार्चनाद्यस्तु द्विजानां वाचनं तथा ।

नैकवस्त्रः प्रवर्त्तते द्विजो नाचमने जपे ॥

गोभिलः ।

एकवस्त्रो न भुञ्जीत न कुर्याद्देवतार्चनं ।

न चार्चयेद्विजान्नान्यं कुर्याद्देवविधो नरः ॥

एकवस्त्रस्य लक्षणमाह स एव ।

सव्यादंसात्परिभ्रष्टकटिदेशघृताम्बरः ।

एकवस्त्रन्तु तं विद्यात्दैवे पित्र्ये च वर्जयेत् ॥

सव्यात् स्कन्धात् परिलुप्तं कटिदेशघृतं अम्बरं यस्य स तथोक्तः ।

एवं द्वितीयवासेविहीनस्यापि वेदितव्यं ।

श्रौतं स्मार्त्तं तथा कर्म न नग्नश्चिन्तयेदपीति ॥

विष्णुपुराणे नग्नलक्षणमुक्तं ।

आह जातृकर्णः ।

स्वाध्याये तु जपे चैव दान-होमार्चने तथा ।

वध्नीयान्नासुरीं कक्षां दैवे पित्र्ये च कर्मणि ।

परिधानाद्दहिःकक्षा निबद्धा ह्यासुरी भवेत् ॥

अत्र वासःपरिधाने पारस्करेण मन्त्रोदर्शितः ।

परिधास्यै यशोधास्यै दौर्घायुष्टाय जरदष्टिरस्मि

शतञ्च जीवामि शरदः पुरौचौरायस्योषमभिसंध्यपिथ्यत इति ।

तथोत्तरीयेऽपि ।

यशसा मा द्यावापृथिवी यशसेन्द्राष्टहस्यती यशोभगश्च मा
विद्दयशो मा प्रति-पद्यतामिति ।

एतच्च मन्त्रद्वयं नववस्त्रपरिधाने पठितव्यं । वासःकृत्रोपानहस्या-
पूर्वाणि चेन्मन्त्र इति तेनैवोक्तत्वात् ।

अत्र वर्ज्यान्याह ऋगुः ।

न रक्तमुल्लणं वासो न नीलञ्च प्रशस्यते ।

दशाहीनं मलाक्तञ्च वर्जयेत् कुत्सितं बुधः ॥

जातृकर्णः ।

कषायं कृष्णवस्त्रं वा मलिनं केशदूषितं ।

क्षिन्नायज्ञोपवस्त्रञ्च कुत्सितं धर्मतो विदुः ॥

अथच मलिनवासोनिषेधः सति सामर्थ्यं ।

यदाह गौतमः ।

सति विभवे न जीर्णमलवासाः स्थादिति ।

तत्रानुकल्पमाह योगयाज्ञवल्क्यः ।

अभावे धौतवस्त्रस्य श्राणक्षौमाविकानि च ।

कुतपं योगपट्टं वा दिवासा येन वै भवेत् ॥

गृहीयादिति शेषः ।

‘कुतपः’ पार्वतीयाजरोमनिर्मितकम्बलः ।

विश्वामित्रोऽपि ।

यज्ञोपवीते द्वे धार्य्ये श्रौते स्मार्त्ते च कर्मणि ।

तृतीयमुत्तरीयञ्च वस्त्राभावे तदिष्यते ॥

उत्तरीयलक्षणमाह जातृकर्णः ।

वस्त्रोत्तरीयाभावे त्रिकाङ्गुलं द्वाङ्गुलं त्र्यङ्गुलञ्चतुरङ्गुलं वा सूत्रै-
रेव कृतं परिमण्डलन्तदुत्तरीयं कुर्यादिति ।

इति परिधेयापरिधेयवस्त्राणि ।

अथ तर्पणं । तत्र कालदेशौ तावत् ।

आह श्रातातपः ।

तर्पणन्तु ततः कुर्यात् प्रत्यहं स्नातको द्विजः ।

याज्ञवल्क्योऽपि ।

स्नात्वा देवान् पितृन्सर्वान् तर्पयेदर्चयेत्तथा ।

व्यासः ।

तर्पणं द्विविधं प्राज्जर्मुनयः शंसितव्रताः ।

एकं जले स्थितः कुर्यादपरन्तु स्थले स्थितः ॥

अनयोर्व्यवस्थामाह विष्णुः ।

स्नातश्चार्द्रवासा देव-पितृतर्पणमस्मःस्य एव कुर्यात् परिवर्त्तित-
वासाश्च तीर्थतौरमुत्तीर्य्य ।

हारौतोऽपि ।

आर्द्रवामा जले कुर्यात्तर्पणाचमनं जपं ।

शुष्कवामा स्थले कुर्यात्तर्पणाचमनं जपं ॥

जले स्थि ति शेषः ।

उक्तव्यवस्थान्तिक्रमे दोषमाह लिखितः ।

शुष्केणान्तर्जले चैव बहिरप्यार्द्रवामसा ॥

स्नानं दानं जपोहोमो निष्कलं पिबतर्पणं ।

स्नानं ब्राह्मं । अतएव हारौतः ।

ब्राह्मं स्नानं तथा दानं देवता-पिबतर्पणं ।

जलमध्ये तु कुर्वाणः शुष्कवस्त्रोऽतिदुष्यति ॥

मार्कण्डेयः ।

नार्द्रवामा स्थले स्थित्वा बुधस्तर्पणमाचरेत् ।

जानुदघ्नजलस्योवा विगलत्स्नानशटकः ॥

मरौचिः ।

स्नानाङ्गमेव कुर्वीत तर्पणं सलिलस्थितः ।

स्नानाङ्गादितरत् कुर्यान्मध्याह्ने स्थल एव तु ॥

मध्याह्णस्नानानन्तरं जपविधिमभिधाय सत्यव्रतः ।

जपानेन विधानेन देवर्षि-पिबतर्पणं ।

स्वशाखाविहितं कुर्यात् स्नानाङ्गं पृथगेव हि ॥

वसिष्ठोऽपि ।

अक्षामायर्ववेदोक्तान् जपेन्मन्त्रान् यजुंषि च ।

जपित्वैवं ततः कुर्याद्देवर्षि-पिबतर्पणं ॥

यत्तु योगयाज्ञवल्क्येन ।

जपेदेदादिमेकाग्रस्तटे बद्धाञ्जलिः शनैः ।

ब्रह्मयज्ञप्रसिद्ध्यर्थं ब्रह्मविद्यामद्यापि वा ।

जप्त्वा वा प्रणवं शक्त्या ततस्तर्पणमाचरेदिति ॥

ब्रह्मयज्ञानन्तर्यमुक्तं तत्प्रातराहुतेरनन्तरं ब्रह्मयज्ञाकरणविषयं तत्रापि
तस्य विधानात् । तथा च बृहस्पतिः ।

सचार्वाक्तर्पणात्कार्यः पश्चादा प्रातराहुतेः ।

वैश्वदेवावसाने वा नान्यदा त्वनिमित्तत इति ॥

यदा तु स्थले स्थितस्तर्पणं कुर्यात् तदा तर्पणोदकमुदकमध्ये न
निक्षिपेदित्याह विष्णुः ।

स्थले स्थित्वा जले यस्तु प्रयच्छेदुदकं नरः ।

नोपतिष्ठति तदारि पितृणां तन्निरर्थकं ॥

स्थलतर्पणमेव प्रकृत्याह गोभिलः ।

नोदकेषु न पात्रेषु न क्रुद्धो नैकपाणिना ।

नोपतिष्ठति तत्तोयं यन्न भूमौ प्रदीयते ॥

अतः स्थलस्थेन भूमावेव देयमित्यभिप्रायः ।

शङ्खोऽपि ।

उदके नोदकं कुर्यात्पितृभ्यस्तु कदाचन ।

उत्तोर्य तु शूचौ देशे कुर्यादुदकतर्पणमिति ॥

अत्र विशेषमाह हारीतः ।

वसित्वा वसनं शूकं स्थले विस्तीर्षवर्हिषि ।

विधिज्ञस्तर्पणं कुर्यान्न पात्रे तु कदाचन ॥

पात्राद्वा जलमादाय शुभे पात्रान्तरे लिपेत् ।

जलपूर्णोऽथवा गर्त्ते न स्थलेषु विवर्द्धिषु ॥

पात्रञ्चात्र पितामहेनोक्तं ।

हेम-रूप्यमयं कार्यं ताम्र-कांस्यसमुद्भवं ।

पिटृणां तर्पणे पात्रं मृन्मयन्तु परित्यजेदिति ॥

परिस्तरणविशेषो योगयाज्ञवल्क्येन दर्शितः ।

आवाह्य पूर्ववत्सत्त्वैरास्तीर्य च कुशान् शुभान् ।

प्राग्येषु सुरान् सम्यग्दक्षिणायेषु वै पिटृनिति ॥

तर्पयेदिति शेषः ।

यत्र पुनर्नेष्टकाचिते पिटृस्तर्पयेदित्यादिना प्रतिषिद्धमशुचि
वा स्थलं तत्र जले दद्यादित्याह विष्णुः ।

यत्राशुचि स्थलन्तु स्यादुदके देवता-पिटृन्^(१) ।

तर्पयेत्तु यथाकाममप्यु सर्वं प्रतिष्ठितं ॥

यदा त्वदकमध्यस्थितस्तर्पणं कुर्यात् तदा तर्पणोदकं स्थले न
निलिपेत् । तदुक्तं षड्चिंशन्मते ।

न तर्पयेत्पिटृन्देवान् जलमंस्थः स्थले क्वचित् ।

स्थलस्थस्तु क्वचित् कुर्यात् जलेऽप्यशुचि चेत् स्थलं ॥

असंस्कृतप्रमीताञ्जलिस्तु सर्वदा स्थल एव लेपणीय इत्याह
कार्ष्णाजिनिः ।

देवतानां पिटृणाञ्च जले दद्याज्जलाञ्जलिं ।

असंस्कृतप्रमीतानां स्थले दद्याज्जलं पुनरिति ॥

(१) उदकादय तान् पिटृनिति ।

इति तर्पणकाल-देशनिरूपणं ।

अथ तर्पणमाधनानि ।

तत्राह लौगालिः ।

खड्गमौक्तिकहस्तेन कर्त्तव्यं पितृतर्पणं ।

मणिकाञ्चनयुक्तेन न शुद्धेन कदाचन ॥

‘खड्गं’ गण्डकास्थि । ‘शुद्धेन’ केवलेन ।

योगयाज्ञवल्क्यः ।

अनामिकाधृतं हेम तर्जन्यां रूप्यमेव च ।

कनिष्ठिकाधृतं खड्गं तेन पूतो भवेन्नरः ॥

कात्यायनोऽपि ।

अशून्यन्तु करं कृत्वा सुवर्णरजतैः कुशैः ।

प्रयतस्तर्पणं कुर्यान्मणिखड्गतिलैरपि ॥

शङ्खोऽपि ।

विना रूप्य-सुवर्णेन विना ताम्र-तिलैस्तथा ।

विना दर्भैश्च मन्त्रैश्च पितॄणां नोपपद्यते^(१) ॥

सौवर्णराजताज्जाभ्यां खड्गेनोदुम्बरेण वा ।

दक्षमक्षयतां याति पितॄणान्तु तिलोदकं ॥

हिमेन सह यद्दत्तं क्षीरेण मधुनाथवा ।

तदप्यक्षयतां याति पितॄणान्तु तिलोदकं ॥

‘हिमं’ कर्पूरं चन्दनं वा ।

मरौचिः ।

रजते मनसा यायात्सुवर्णे हस्तनिर्गतं ।

तिलेषु च क्षणाद्गच्छेत् ताम्रं तु द्विसुहर्त्ततः ॥

दर्भं सप्तसुहर्त्तन मन्त्रयुक्तं तदचयं ।

यत्र यत्र हि योयस्य तस्य तत्रोपतिष्ठते ॥

नैतानि सुवर्णादिसमुच्चयार्थानि वचनानि ।

यदाह स एव ।

एषामन्यतमेनापि युक्तपाणिः समाचरेत् ।

द्वाभ्यां वाथ त्रिभिर्वापि सर्वैर्वा तर्पणं बुधः ॥

याज्ञवल्क्येऽपि ।

तिलानामप्यलाभे तु सुवर्ण-रजतान्वितं ।

तदभावे निषिञ्चेत्तु दर्भमन्त्रेण वा पुनः ॥

अनेन मन्त्रस्यावश्यकत्वं भवति ।

अतएव जावालिः ।

सुवर्णं रजतं दर्भान् यथास्त्राभं प्रयोजयेत् ।

न मन्त्रेण विना कार्यं कदाचित्^(१) तर्पणं बुधैः ॥

मरौचिः ।

वज्रगोषु यथा नष्टां मातरं लभते सुतः ।

मनुना यस्य यद्वत्तं तद्वि तस्योपतिष्ठते ॥

योगयाज्ञवल्करः ।

नाम-गोत्र-स्वधाकारैस्तर्पयेदनुपूर्वशः ।

मन्त्रैश्च देयमुदकं पितृणां प्रीतवर्द्धनं ॥

गौतमः ।

कुशानामप्यलाभे तु काशान्दूर्वामथापि वा ।

संयोज्य तर्पणं कुर्यान्न तु गृह्यकरः क्वचित् ॥

अत्र विशेषमाह प्रजापतिः ।

तर्पणादौनि कार्याणि पितृणां यानि कानिचित् ।

तानि स्युर्द्विगुणैर्दर्भैः सप्तवित्रैर्विशेषतः ॥

ऋगुः ।

प्रागयैस्तर्पयेद्देवानुदगयैस्तु मानुषान् ।

तानेव द्विगुणीकृत्य तर्पयेत् प्रयतः पितृन् ॥

तानेवेति देवतर्पणविनियुक्तानामपि तेषां पितृतर्पणयोग्यतेत्युक्तं ।

तथा च गृह्यपरिशिष्टे ।

दर्भाः कृष्णाजिनं मन्त्रा ब्राह्मणा हविरग्नयः ।

अथातयामान्येतानि नियोज्यानि पुनः पुनः ॥

ह्यगलेयः ।

लघुपात्रं करे कृत्वा सौवर्णं खड्गमेव च ।

राजतं ताम्रजं वापि तेन सन्तर्पयेत् पितृन् ॥

शङ्खः ।

सौवर्णेन पात्रेण राजतेन औदुम्बरेण खड्गपात्रेण वा शङ्खनाप्युदकं
पितृतैर्ये स्युश्नं दद्यात् ।

‘औदुम्बरं’ ताम्रमयं । ‘शङ्खना’ सुवर्णादिनिर्भितया शलाकया ।

विष्णुः ।

यवोदकेन देवेभ्यः पितृभ्यस्तु तिलोदकैः ।

तर्पणं कुर्यादिति शेषः ।

कूर्मपुराणे ।

देवान् ब्रह्मचर्यैव तर्पयेदक्षतोदकैः ।

पितृभक्त्या तिलैः कृष्णैः स्वसृचोक्तविधानतः ॥

मत्स्यपुराणे ।

यवैस्तु तर्पयेद्देवान् मनुष्यान् मनकादिकान् ।

तिलैर्विशेषतः कृष्णैरग्निध्यात्तादिकान् पितृन् ।

आत्मनश्च पितृन् सर्वान् सुहृत्सम्बन्धिभिः सह ॥

वृद्धमनुः ।

यथा योधमहस्त्रैस्तु राजा गच्छति धार्मिकः ।

एवं तिलममायुक्तं जलं प्रेतेषु गच्छति ॥

यत्तु रामायणे ।

पादशौचमनभ्यङ्गं तिलहीनञ्च तर्पणं ।

सर्वन्तत्त्रिजटे तुभ्यं यच्च श्राद्धमदक्षिणमिति ॥

तन्तिललाभेऽपि तद्विहीनतर्पणाभिप्रायं, अन्यथा तिलानामप्य-
लाभे इत्यादिवचनविरोधः स्यात् ।

गोभिलः ।

शुक्रैस्तु तर्पयेद्देवान् मनुष्यान् शवलैस्तिलैः ।

पितृन् तु तर्पयेत्कृष्णैः तर्पयन् सर्वदा द्विजः ॥

तिलगृहणे विशेषमाह मरौचिः ।

मुक्तहस्तेन दातव्यं न सुद्रां तत्र दर्शयेत् ।

वामहस्ते तिला ग्राह्या मुक्तहस्तस्तु दक्षिणः ॥

‘सुद्रा’ प्रदेशिन्यङ्गुष्ठायमयोगः । एतदनुद्धृतोदकतर्पणाभिप्रायं ।

यथा च योगयाज्ञवल्क्यः ।

यद्युद्धृतं निषिञ्चेत्तु तिलान् समिश्रयेज्जले ।

अतोऽन्यथा तु सव्येन तिला याच्या विचक्षते ॥

‘अतोऽन्यथा’ अनुद्धृतोदकतर्पणे ।

तत्र जलस्थस्य विशेषमाह शालङ्कायनः ।

वाज्रं पूर्णं तिलैः कृत्वा जलस्थस्तर्पयेत्पितृन् ।

स्थलस्थेन न कर्त्तव्यं पितृणां दृष्टिमिच्छता ॥

एवञ्च यदुक्तं गोभिलेन ।

रोमसंस्थान् तिलान् कृत्वा यस्तु तर्पयते पितृन् ।

पितरस्तर्पितास्तेन रुधिरेण मलेन चेति ॥

तत् स्थलतर्पणविषयमित्यवगन्तव्यं । यदा तु स्थलस्थोऽप्यनुद्धृतेन चोदकेन तर्पणं कुर्यात् तदा वामहस्तस्थालोमके प्रदेशे शाय्या वा तिलान्निधाय तर्पणं कार्यं ।

तदाह कार्पणजिनिः ।

रोमसंस्थान् तिलान् कृत्वा तर्पयेत् पितृदेवताः ।

जले स्थले तलस्थास्तु कृत्वा शाय्यामथापि वा ॥

उक्ततिलतर्पणस्य कचिदपवादमाह मरौचिः ।

सप्तम्यां रविवारे च गृहे जन्मदिने तथा ।

भृत्य-पुत्र-कलत्रार्थी न कुर्यात् तिलतर्पणं ॥

पत्न्योरुभयोराराजन् सप्तम्यां निशि-सन्धयोः ।

विद्या-पुत्र-कलत्रार्थी तिलान् पञ्चसु वर्जयेत् ॥

निम्बस्य भक्षणं तैलं तिलैस्तर्पणमञ्जनं ।
 सप्तम्यां नैव कुर्वीत ताम्रपात्रे च भोजनं ॥
 कालिकापुराणे ।

रवि-शुक्र-चयोदश्यां सप्तम्यां निशि-सन्धयोः ।
 तिलतर्पणसंयोगात् तज्जलं रुधिरं स्मृतं ॥
 अधिकारिविशेषेण तिलतर्पणप्रतिषेधमाह कौण्डिन्यः ।
 दर्शश्राद्धं गयाश्राद्धं श्राद्धञ्चापरपक्षिकं ।
 न जीवत्पितृकः कुर्यात् तिलैस्तर्पणमेव च ॥
 इति तर्पणमाधनानि ।

अथाञ्जलिमञ्ज्या ।

तत्राह व्यासः ।

एकैकमञ्जलिं देवा दौ दौ तु सनकादयः ।
 अर्हन्ति पितरस्त्रींस्त्रीन् स्त्रियस्त्रैकैकमञ्जलिं ॥

आह सत्यतपाः ।

देव-पितृ-मनुष्यादि स्वशाखाविधिचोदितां ।
 एकैकाञ्जलिना तृप्तिं प्रथमान्तेन वाचयेत् ॥

विष्णुपुराणे ।

त्रिरपः प्रीणनार्थाय देवानामपवर्जयेत् ।
 तयर्षीणां यथान्यायं सकृदपि प्रजापतिः ।
 पितॄणां प्रीणनार्थाय त्रिरपः पृथिवीपते ॥

‘अपवर्जयेत्’ दद्यात् ।

कूर्मपुराणे ।

देवतानान्तु सर्वामामेकैकाञ्चलिखिते ।

ऋषीणामेक एव स्थान्मनुष्याणां दयं तथा ।

त्रयस्त्रयः पितृणान्तु स्त्रीणामेकैक एव हि ॥

ब्रह्माण्डपुराणे ।

अञ्चलिद्वितयं दद्याद्देवान् सन्तर्पयन् बुधः ।

ऋषीणाञ्च मनुष्याणां सप्तदेव प्रदापयेत् ॥

त्रिस्त्रिः पितृभ्योदद्यात्तु स्त्रीणान्तु सप्तदेव हि ।

द्वौ द्वौ मातामहानाञ्च मातुलानां सप्ततथा ।

गुर्वाचार्य-श्वशुराणां सुहृत्सम्बन्धिनां सप्तत् ॥

बौधायनः ।

जलाञ्चलित्रयं देयं ये चान्ये संकृता भुवि ।

असंकृतप्रमीतानामेकमेवावटे क्षिपेत् ॥

तत्र यथास्वशाखं व्यवस्था वेदितव्या । येषां तु शाखिनामनाम्नातं
तेषां विकल्प इति ।

इत्यञ्चलिसङ्ख्या ।

अथ तर्पणीयगणक्रमः ।

तत्र ऋगलेयः ।

देवान् देवगणांश्चैव मुनीन् मुनिगणानपि ।

पितृन् पितृगणांश्चैव नित्यं सन्तर्पयेत्ततः ॥

शातातपः ।

देवेभ्यश्च ऋषिभ्यश्च पितृभ्यश्च यथाक्रमं ।

वसिष्ठोऽपि ।

देवानृषीन् मनुष्यांश्च भूतयामं चराचरं ।
 वसून् रुद्रांस्तथादित्यांस्ततः पितृगणानपि ।
 प्रमीतानात्मनश्चापि क्रमशस्तर्पयेदुधः ॥

ब्रह्मपुराणे ।

प्रथमन्तर्पयेद्देवान् ब्रह्मादीन् सुममाहितः ।
 ततः सन्तर्पयेद्विद्वान् मरौचिप्रमुखानृषीन् ॥
 वसून् रुद्रांस्तथादित्यान् क्रमशस्तदनन्तरं ।
 यक्षान् पशून् सुपर्णांश्च भूतयामं चतुर्विधं ॥
 आचार्यानितरांश्चैव कालस्यावयवानपि ।
 सनकप्रमुखांश्चैव मनुष्यांस्तदनन्तरं ॥
 कथ्थवालनलादींश्च ततः पितृगणानपि ।
 स्वपितृभ्यस्ततोदद्यान्मातृभ्यस्तस्य चाप्यनु ।
 ततो मातामहानाञ्च पितृव्याणां ततः परं ॥
 पत्नीनाञ्च सुतानाञ्च पितृ-मातृस्वसुस्ततः ।
 मातुलानी च दुहिता स्वमाचार्यर्त्विजस्तथा ॥
 शिष्याश्च ज्ञातयश्चैव सुहृत्सम्बन्धिनस्तथा ।
 एतेषां तर्पणं कार्यं यथावदनुपूर्वशः ॥
 ज्ञाताज्ञातान् समुद्दिश्य प्रदेयश्चाञ्जलिस्ततः ।
 अमंलतप्रमीतानां पृथग्देयोऽञ्जलिस्ततः ॥
 इति क्रमेण यः कुर्याद्देवादीनान्तु तर्पणं ।
 तेन सुस्तर्पितास्ते तु सुधाभिर्नाच संश्रयः ॥

स्कन्दपुराणे ।

पूर्वं मोदप्रमोदादीन् तर्पयेत् षड्विनायकान् ।
 ततो ब्रह्मादयो देवास्तर्पणीया महामते ।
 ततश्च मनकादीनां प्रयतस्तृप्तिमाचरेत् ॥
 अग्निध्वान्तादिकानान्तु पितृणामप्यनुक्रमात् ।
 यमाय धर्मराजाय कुर्यात्सन्तर्पणं ततः ॥
 पितृणामय मातृणां ततो मातामहस्य च ।
 पत्नी-श्वशुर-बन्धूनां सुत-सम्बन्धिनां ततः ॥

नारदीयपुराणे ।

अग्निप्रभृतयो देवास्तर्प्याः स्युः प्रथमं नृप ।
 ततः शतर्चिनाद्यास्तु मुनयः शंसितव्रताः ॥
 ततः काण्डच्छयीन् सर्वास्तर्पयेच्छुद्धयान्वितः ।
 मनुष्यांश्च पितृंश्चैव यथापूर्वं प्रतर्पयेत् ॥

सत्यव्रतः ।

पूर्वं स्वपितरस्तर्प्याः पश्चादन्यांश्च तर्पयेत् ।
 पितृभ्यः प्रत्यहं दद्यात्ततो मातृभ्य एव च ।
 ततो मातामहानाञ्च पितृव्यस्य सुतस्य च ॥

पित्रादितर्पणानन्तरं याज्ञवल्क्यः ।

सुहृत्सम्बन्धि-बन्धूनां ततः कुर्यात्तु तर्पणं ॥

यमः ।

सपिण्डानाञ्च बन्धूनां कृत्वादाबुदकक्रियां ।
 सुहृत्सम्बन्धिवर्गाणां ततोदद्यान्मलाञ्जलिं ॥

विष्णुः ।

आदौ खवंशानां तर्पणं कुर्यात्ततः समन्धि-बान्धवानां, ततः
सुहृदामेवञ्च नित्यस्नायी स्यात् ।

शङ्खः ।

आम्रमात्तु पुरुषात् पितृपत्ने यावतान्तु नाम जानीयात् तावतां
पितृपक्षाणामुदकतर्पणं कृत्वा गुरुणां कुर्यात् । गुरुणां कृत्वा मातृ-
पक्षाणां कुर्यात् । मातृपक्षाणां कृत्वा तत्समन्धि-बान्धवानां कुर्यात् ।
तेषां कृत्वा सुहृदां कुर्यात् ।

इति तर्पणीयगणक्रमः ।

अथ हस्त-तौर्थोपवीत-जानु-दिङ्गनियमाः ।

तत्र यमः ।

द्वौ हस्तौ युग्मतः कृत्वा पूरयेदुदकाञ्जलिं ।

गोशृङ्गमात्रमुद्धृत्य जलमध्ये जलं क्षिपेत् ॥

यत्तु व्याघ्रेणोक्तं ।

उभाभ्यामथ पाणिभ्यामुदकं यः प्रयच्छति ।

स मूढो नरकं याति कालसूचमवाक्शिराः ॥

तच्छाब्दादिविषयं ।

तथा च कार्णाजिनिः ।

आद्वे विवाहकाले च पाणिनैकेन दीयते ।

तर्पणन्तु भवेन्नैवं विधिरेष पुरातन इति ॥

अतएव भविष्यत्पुराणे ।

उभाभ्यामथ हस्ताभ्यामावध्याञ्जलिमादरात् ।

देवानृषीन्मनुष्याञ्च पिबंश्चैवाभितर्पयेत् ॥

मत्स्यपुराणे ।

उभयोर्हस्तयोः कृत्वा मलिलैः पूर्णमञ्जलिं ।

देवानाञ्च पितॄणाञ्च गुचिर्तर्पणमाचरेत् ॥

अत्र विशेषमाह योगयज्ञवल्क्यः ।

उभाभ्यामथ हस्ताभ्यां अपराजितदिङ्मुखः ।

संहताङ्गुष्ठकाभ्यान् सव्योपग्रहमेव वा ॥

प्रक्षिपेत्तोयमिति शेषः ।

वायुपुराणे ।

उभाभ्यामथ हस्ताभ्यां पितॄन् देवांश्च तर्पयेत् ।

सव्योपग्रहयुक्तेन दक्षिणेनैव वा पुनः ॥

वसिष्ठः ।

एकेन वा हस्तेन कुर्यादेवपितृतर्पणं सव्यारध्वेनोभाभ्यां वेति ।

कूर्मपुराणे ।

अन्वारध्वेन सव्येन पाणिना दक्षिणेन तु ।

देवर्षींस्तर्पयेद्धीमानुदकाञ्जलिभिः पितॄन् ॥

अन्वारध्वेन दक्षिणपाणिना महाञ्जलेर्विकल्पः ।

विष्णुपुराणे ।

गुचिवस्त्रधरः स्नातो देवर्षिपितृतर्पणं ।

तेषामेव हि तौर्ध्वेन कुर्वीत सुसमाहितः ॥

‘तेषां’ देवादीनां, ततश्च देवतौर्ध्वेन देवानां, प्रजापतितीर्ध्वेन ऋषीणां, पितृतीर्ध्वेन पितॄणां तर्पणं कर्त्तव्यमित्युक्तं भवति ।

नरसिंहपुराणे ।

देवतौर्ध्वेन कुर्वीत देवानां तर्पणं सदा ।

सनकादिमनुष्याणां ऋषीणामपि सर्वशः ॥

प्राजापत्येन मिञ्चेत्तु मल्लिं अद्भुत्या शुचिः ।

पितृतीर्थेन कर्त्तव्यं पितृणां तर्पणं बुधैः ।

अन्यथा तर्पणं कुर्वन्नेनसा युज्यते नरः ॥

अग्निपुराणे ।

दैवेनैव हि तीर्थेन देवानां तर्पणं स्मृतं ।

प्राजापत्येन तीर्थेन तर्पयेत् ब्रह्मणः सुतान् ।

पितृणामपि तीर्थेन तेषामेव हि तर्पणं ॥

विष्णुः ।

आदावेव दिव्येन तीर्थेन देवानां तर्पणं कुर्यात् पित्र्येण पितृणां ।
तीर्थलक्षणमुक्तं योगयाज्ञवल्क्येन ।

पञ्च तीर्थानि विप्रस्य करे तिष्ठन्ति दक्षिणे ।

ब्राह्मं दैवं तथा पित्र्यं प्राजापत्यञ्च सौमिकं ॥

अङ्गुष्ठमूले ब्राह्मन्तु दैवं ह्यङ्गुलिमूर्धनि ।

प्राजापत्यन्तु मूलेषु मध्ये सौम्यं प्रतिष्ठितं ॥

अङ्गुष्ठस्य प्रदेशिन्या मध्ये पित्र्यं प्रकीर्तितं ।

एवं ज्ञात्वा न सुहृन्ति सर्वकर्मसु वै द्विजाः ॥

हारौतेन तु । मध्ये आग्नेयमुक्तं । अङ्गुष्ठस्योत्तरतो रेखा ब्राह्मं
तीर्थं, कनिष्ठिकायाः पश्चात् प्राजापत्यं, अग्रेऽङ्गुलीनां दैवं, अङ्गुष्ठ-प्रदे-
शिन्योरन्तरा पित्र्यं, मध्ये आग्नेयं । क्षुत-निष्ठौविताशत-पीत-स्त्रीद्वेषु
मूत्र-पुरौषयोर्दशनोत्सर्गे स्त्री-शूद्रोच्छिष्टाभिभाषणे देवतामभिगन्तुका-
मोऽधेष्ठ्यमाणो वा ब्राह्मेण तीर्थेनाचामेत् । आवपन-होम-तर्पणानि

प्राजापत्येन कुर्यात्प्राज्जनार्चन-वलिकर्म-भोजनानि दैवेन, पित्रार्थान्
पित्र्येण, प्रतियहमाग्नेयेनेति ।

मार्कण्डेयपुराणे ।

नान्दीमुखानां कुर्वीत प्राज्ञः पिण्डोदकक्रियां ।

प्राजापत्येन तौर्येन यच्च किञ्चित् प्रजापतेः ॥

जमदग्निः ।

यज्ञोपवीती देवेभ्यः प्रदद्यात् सलिताञ्जलीन् ।

निवीती तु मनुष्याणां कुर्यात्तर्पणमादृतः ।

प्राचीनावीतसंयुक्तः पितृभ्यो निर्वपेज्जलं ॥

यज्ञोपवीतादिलक्षणमाह भरद्वाजः ।

दक्षिणं बाहुमुद्धृत्य वामस्कन्धे निवेशितं ।

यज्ञोपवीतमित्युक्तं देवकार्येषु शस्यते ॥

कण्ठावलम्बितश्चैव ब्रह्ममूचं यदा भवेत् ।

तन्निवीतमिति ख्यातं शस्तं कर्मणि मानुषे ॥

उत्तिष्ठे वामबाहौ च दक्षिणस्कन्धमाश्रितं ।

प्राचीनावीतमित्याहुस्तत् पित्र्येव कर्मसु ॥

सत्यव्रतः ।

कृतोपवीतो देवेभ्यो निवीती च भवेन्नतः ।

मनुष्यांस्तर्पयेद्भक्त्या ब्रह्मपुत्रानृषींस्तथा ॥

अपसथं ततः कुर्यात् सथं जान्वाद्य भृतले ।

दर्भपाणिस्तु त्रिधिना प्रेतान् सन्तर्पयेन्नतः ।

पित्रादीन्नामगोत्रेण ततोमातामहानपि ॥

पुलस्त्यः ।

अन्वाच्य दक्षिणं जानुं प्रागयैस्तु कुशैर्दिजः ।
 देवान् सन्तर्पयेन्नित्यं श्रद्धापूर्तेन चेतसा ॥
 अन्वाच्य जानुं सव्यन्तु कुशैश्च दिगुणैरपि ।
 सन्तर्पयेत् पितृन् भक्त्या ध्यायंस्तद्गतमानसः ॥

गोभिलः ।

देवं सन्तर्पयन् प्राञ्चो दक्षिणं जानु भूतले ।
 निदध्यादथ वामन्तु पितृनपि विचक्षणः ।
 मनुष्यतर्पणं कुर्वन्न किञ्चिज्जानु पातयेत् ॥

सुमन्तुः ।

नुजं जानुं निवेश्याधो दक्षिणं तर्पयेत्सुरान् ।
 तथैव सव्यं विन्यस्य पितृणान्तर्पणश्चरेत् ॥

ब्रह्मवैवर्ते ।

पूर्वाशाभिमुखो भूत्वा पूर्वाग्रेषु कुशेषु च ।
 अपोनिषक्षेत् प्रयतो देवानुद्दिश्य धर्मवित् ॥
 सौम्याशाभिमुखो नित्यमुदगग्रे च वर्हिषि ।
 मनुष्याणाञ्च तृतीयं निर्वपेत्तु जलाञ्जलीन् ॥
 यमाशामम्बुखः स्थित्वा दक्षिणायकुशेषु च ।
 पितृभ्यः सलिलं दद्यान्नृप्यर्थं प्रीतमानसः ॥

विश्वामित्रः ।

उभाभ्यामथ हस्ताभ्यामपराजितदिङ्मुखः ।
 आदाय सलिलं सम्यगृषौन् देवांश्च तर्पयेत् ॥

आग्नेयीमथ वा याम्यां प्रेक्षमाणो दिशं नरः ।

दद्यात् पितृन् समुद्दिश्य त्रींस्त्रीनथ जलाञ्जलीन् ॥

नन्दिपुराणे ।

ऐन्द्रौदिगाभिमुख्येन त्रिदशानान्तु तर्पणं ।

ऐशान्यामथ कौबेर्यां ब्रह्मपुत्रांश्च तर्पयेत् ।

दक्षिणस्थान्तु काष्ठायां विधेयं पितृतर्पणं ॥

इति हस्त-तीर्थोपवीत-जानु-दिङ्निधमाः ।

अथ प्रत्येकतर्पणीयदेवादिनिरूपणं ।

भविष्यत्पुराणे ।

प्रथमं तर्पयेद्देवानुपवीतौ विनायकान् ।

मोदस्यैव प्रमोदस्य सुमुखो दुर्मुखस्तथा ।

अविप्रो विप्रकर्त्ता च इत्येते षड्विनायकाः ॥

योगयाज्ञवल्क्यः ।

ब्रह्माणं तर्पयेत् पूर्वं विष्णुं रुद्रं प्रजापतिं ।

देवान् कृन्दांसि वेदांश्च ऋषींश्चैव तपोधनान् ॥

आचार्यश्चैव गन्धर्वाणाचार्यानितरांस्तथा ।

संवत्सरं सावयवं देवैरप्सरसस्तथा ॥

तथा देवानुगान्नागान् सागरान् पर्वतानपि ।

सरितोऽथ मनुष्यांश्च यत्नान् रक्षांसि चैव हि ॥

पिशाचांश्च सुपर्णांश्च भूतान्यथ पशून्स्तथा ।

वनस्पतीनोषधींश्च भूतग्रामञ्चतुर्दिग्धं ॥

शोनकोऽपि ।

अग्निर्विष्णुः प्रजापतिर्वृद्धा वेदा ऋषयः सर्वाणि कृन्दाः स्योद्धारो
वषट्कारो व्याहृतयः सावित्री यज्ञो द्यावा पृथिवी अन्नरिक्तमहे-
राचाणि सङ्ख्याः सिद्धाः समुद्रा नद्यो गिरयः क्षेत्रौषधि-वनस्पति-
गन्धर्व्वाप्सरसो नागाः वयंमि गावः साध्या विप्रा यक्षा रक्षांमि भृता-
न्येवमन्यान्यथर्षयः शतर्चिर्नो माध्यमा गृत्समदो विश्वामित्रो वाम-
देवोऽत्रिभरद्वाजोवसिष्ठः प्रगाथाः पावमान्यः क्षुद्रसूक्ता महासूक्ता
इति प्राचौनावीतौ सुमन्तु-जैमिनि-वैशम्पायन-पैल-सूत्रभाष्य-भारत-
महाभारत-धर्माचार्याः जानन्ति-बाह्वि-गार्ग्य-गौतम-शाकल्य-वा-
भ्रव्य-माण्डव्य-माण्डूकेयाः गार्गी वाचकवी वड़वा प्रावोथेयी सुलभा
मैत्रेयी कहलं कोषीतकं महाकोषीतकं योग्यं महायोग्यं सुयज्ञं
साङ्ख्यायनमेतरेयं महैतरेयं वाष्कलं गार्ग्यं सुजातवक्रामोदवाहिं
महौदवाहिं भौजामिं शोनकमाश्वलायनं ये चान्ये आचार्यास्ते सर्वे
दृष्यन्त्विति प्रतिपुरुषमिति ।

पैठिनसिः ।

गौतमोय भरद्वाजो विश्वामित्रस्तथैव च ।

जमदग्निर्वसिष्ठश्च कश्यपोऽचिस्तथैव च ॥

स्वारोचिषश्चोत्तमश्च तामसो रैवतस्तथा ।

चाक्षुषश्च महातेजास्तर्ष्या वैवस्वतस्तथा ॥

इत्येवं यज्ञोपवीतौ प्राङ्मुखः अन्वाचितदक्षिणजानुः प्रागग्रेषु
कुक्षेषु प्रागगैः कुक्षैर्देवतीर्थेन शुक्लतिलमिश्रैर्यवमिश्रैर्वा उदकैः देवा-
नृषींश्च तर्पयित्वा निवीतौ शानदिगभिमुख उदङ्मुखो वा उदगग्रेषु

कुशेषु कुशमध्येन प्रजापतितीर्थेन श्रवतिलमिश्रैर्यवमिश्रैर्वा उदकैः
सनकादीन् मरीच्यादींश्च तर्पयेत् ।

तदाह संवर्त्तः ।

निवीतन्तु ततः कृत्वा यज्ञसूत्रं उदङ्मुखः ।

प्राजापत्येन तीर्थेन मनुष्यांस्तर्पयेत् पृथक् ॥

एवं देवान् ऋषींश्चैव तर्पयित्वाथ भक्तितः ।

मनुष्यान् ब्रह्मपुत्रांश्च निवीती तर्पयेदृषीन् ॥

सनकस्य सनन्दस्य तृतीयस्य सनातनः ।

कपिलस्यामुरिष्यैव वोढुः पञ्चशिखस्तथा ।

एते ब्रह्मसुताः सप्त मनुष्याः परिकीर्त्तिताः ॥

मरीचिरथङ्गिरसौ पुलस्त्यः पुलहः क्रतुः ।

प्रचेतास्य वसिष्ठस्य भृगुर्नारद एव च ।

देव-ब्रह्मऋषीनेतांस्तर्पयेदक्षतोदकैः ॥

अथ प्राचीनावीती दक्षिणामुखोऽन्वाचितमथ्यजानुर्दक्षिणारेषु
कुशेषु द्विगुणीकृतैः कुशैः पिबतीर्थेन कुश-तिलमिश्रैरुदकैः पिब-
तर्पणमारभेत् ।

आह योगयाज्ञवल्करः ।

आवाह्य पूर्ववन्मन्त्रैरास्तीर्य च कुशाञ्कुमान् ।

सव्यं जानु ततोऽन्वाच्य पाणिभ्यां दक्षिणामुखः ॥

तस्मिन्निस्तर्पयेन्मन्त्रैः सर्वान् पिबगणांस्तथा ।

प्राचीनावीत्युदकं प्रमिश्रेद्दे तिलावितं ॥

तथा ।

कव्यवाल्लनलं सोमं यममर्यमणं तथा ।

अग्निव्याक्तान् सोमपांश्च तथा बर्हिषदः पितृन् ॥

यदि स्याज्जीवपितृकः एतान् दिव्यान् पितृंस्तथा ।

येभ्यो वापि पिता दद्यात् तेभ्यो वापि प्रदापयेत् ॥

एतांश्च वक्ष्यमाणंश्च प्रमौतपितृकौद्विजः ।

वसून् रुद्रांस्तथादित्यान् नमस्कारस्वधान्वितान् ॥

एते सर्वस्य पितर एव्यायन्ताश्च मानुषाः ।

आचार्याश्च पितृन् स्वांश्च पितृप्रभृतिनामतः ॥

यदि जीवपितृकस्तर्पणं कुर्यात् तदा देव-ऋषिमनुज्य-तर्पणान-
न्तरं कव्यवालप्रभृतीन्ष्टौ देवपितृन् सन्नर्यं तर्पणं समापयेत् ।

येभ्यः पिता दद्यात् तेभ्यो वापि तर्पणं कुर्यात् । प्रमौतपितृ-
कस्तेतान् कव्यवालप्रभृतीन् वक्ष्यमाणान् वसून् रुद्रादित्यान् स्वान्
पितृपितामहांश्च तर्पयेत् ।

पितृतर्पणं प्रकृत्य पैठौनसिः ।

अपसव्यं ततः कृत्वा स्थित्वा च पितृदिङ्मुखः ।

पितृन् दिव्यानदिव्यांश्च पितृतीर्थेन तर्पयेदिति ॥

‘दिव्याः’ वस्त्रादयः । ‘अदिव्याः’ स्वपिचादयः ।

ते च दिव्यास्तेनैव दर्शिताः ।

ध्रुवोऽध्वरश्च सोमश्च आपयैवानलो नलः ।

प्रत्यूषश्च प्रभावश्च वसवोऽष्टौ प्रकीर्त्तिताः ॥

अजैकपादह्रिर्बुध्नो विरूपाक्षोऽथ रैवतः ।

हरश्च वज्ररूपश्च व्यम्बकश्च सुरेश्वरः ॥

सावित्रश्च जयन्तश्च पिनाकी चापराजितः ।
 एते रुद्राः समाख्याता एकादश सुरोत्तमाः ॥
 इन्द्रो धाता भगः पूषा मित्रोऽथ वरुणोऽर्यमा ।
 अत्रिर्विवस्वांस्त्वष्टा च सविता विष्णुरेव च ॥
 एते वै द्वादशादित्या देवानां प्रवरा मताः ।
 एते च दिव्याः पितरः पूज्याः सर्वैः प्रयत्नत इति ॥

जैमिनिः ।

दिव्यान् पितॄंश्च सन्तर्प्य स्वपितृनथ तर्पयेत् ।

जाबालिः ।

स्वपित्रादीनथ ध्यायन् दक्षिणाभिमुखः स्थितः ।

तर्पयेदथ मात्रादीन्मातामहगणांस्तथा ॥

आचार्यांश्च पितॄव्यांश्च बन्धूनन्यांश्च तर्पयेत् ।

सुहृत्सम्बन्धिनश्चान्यान् याज्यशिव्यत्विजोऽपि च ॥

इति प्रत्येकं तर्पणीयदेवतानिरूपणम् ।

अथ तर्पणेतिकर्तव्यता ।

आह योगयाज्ञवल्क्यः ।

अन्वारब्धेन मध्येन पाणिना दक्षिणेन तु ।

दृष्यतामिति सेक्तव्यं नाम्ना तु प्रणवादिना ॥

दृष्यतामित्यत्र तर्पणीयव्यापारस्य प्रतीयमानत्वात् अभिहिते कर्त्तरि
 प्रथमैव युक्तेति प्रणवादिप्रथमान्तं नाम सङ्कीर्त्य तदन्ते दृष्यतामिति
 वक्तव्यं इति प्रयोगं दर्शितवान् ।

जाद्वकर्ण्यस्तु परस्मैपदेनापि प्रयोगं दर्शितवान् ।

दृष्यत्विति समुच्चार्य दृष्यतामित्यथापि वा ।

विधिज्ञः प्रक्षिपेत्तोयं देवादीनामशेषतः ॥

‘देवादीनां’ देवर्षिमनुष्यपितृणां ।

कात्यायनस्तु उत्तमपुरुषान्तस्याख्यानपदस्य प्रयोगमुक्तवान् ।

अथाङ्गिस्तर्पयेद्देवान् सतिलाभिः पितृनपि ।

नामान्ते तर्पयामीति आदावोमिति च ब्रुवन् ॥

कूर्मपुराणे ।

ततः सन्तर्पयेद्देवान् पितृनृषिगणांस्तथा ।

आदावोङ्कारमुच्चार्य नमोऽन्ते तर्पयामि चेति ।

तर्पयामीत्यत्र तर्पणीयस्य कर्मत्वेनाभिसम्बन्धात् प्रणवादि देवता-
नाम द्वितीयान्तमुच्चार्य तर्पयामि नमः इत्यन्ते समुच्चारयेत् । ततश्च
ॐ ब्रह्मा दृष्यतां । ॐ ब्रह्मा दृष्यतु । ॐ ब्रह्माणं तर्पयामि नम इति
वा एकवचनेन । ॐ वेदास्तृप्यन्तां । ॐ वेदास्तृप्यन्तु । ॐ वेदांस्तर्पयामि
नम इति वा वज्रवचनेन प्रयोगः कर्त्तव्य इत्युक्तं भवति । अत्र यथा-
स्वशाखं व्यवस्था ।

अत्र, वस्त्रादितर्पणे विशेषमाह कश्यपः ।

वस्त्रान् रुद्रांस्तथादित्यान् नमस्कारसमन्वितान् ।

अङ्गिः सन्तर्पयेन्नित्यं नामभिः प्रणवादिभिः ।

तर्पयन् यमराजञ्च नमस्कारं प्रकीर्त्तयेत् ॥

अत्र, सृतिचन्द्रिकाकारादिभिः ॐ भ्रुवाय नमः इत्येवं प्रयोगो-
दर्शितः । अन्ये तु वाक्यपरिपूर्त्तये ॐ भ्रुवं तर्पयामि नमः इति प्रयोग-
माहुः । अतः स्वाचारोऽनुमर्त्तव्यः । यमतर्पणे तु सृतिवचनस्य चतुर्थ-

न्तनमोन्तनामानुकीर्तनात् ॐ यमाय नमः इत्यादय एव प्रयोगा
विधेयाः ।

तथा च कागलेयः ।

यमाय धर्मा राजाय इत्यनुकीर्तयन् ।

यमं सन्तर्पयन्नङ्गिर्निरयं नैव पश्यतीति ।

अत्रापि, ॐ यमाय नमः इति । यमं सन्तर्पयामीत्येके ।

स्यष्टङ्गेण तु पितृतर्पणे मध्यमपुरुषान्तस्यापि पदस्य प्रयोगो दर्शितः ।

पित्रादिभ्योऽञ्जलिं दद्यात् जपन्मन्त्रान् यथाविधि ।

तृणध्वमिति च त्रिवै ततो मातृभ्य एव च ॥

मन्त्रानुदीरतामित्यादि वक्ष्यमाणात् त्रिरिति एकैकस्य पुरुषस्य
त्रींस्त्रीन् जलाञ्जलीन् दद्यादित्यर्थः ।

तथा च पैठौनसिः ।

सनामगोत्रग्रहणं पुरुषं पुरुषं प्रति ।

तिलोदकाञ्जलींस्त्रींस्त्रीन् उच्चैरुच्चैर्विनिःक्षिपेत् ॥

उच्चैरुच्चैरिति पितुरञ्जलिभ्यः पितामहाञ्जलयः किञ्चिदुच्चैरुच्चैरुच्चैः
णिना देयाः । ततोऽपि प्रपितामहाञ्जलय इति स्नानप्रकरणे व्याख्यातम् ।
योगयाज्ञवल्क्यः ।

दक्षिणे पितृतीर्थेन जलं सिञ्चेद्यथाविधि ।

दक्षिणेनैव गृहीयात् पितृतीर्थसमीपतः ॥

सर्वर्णेभ्यो जलं देयं नामसर्वर्णेभ्य एव च ।

गोत्रनामस्वधाकारैस्तर्पयेदनुपूर्वशः ॥

नामादिग्रहणेऽपि विशेषमाह बौधायनः ।

शर्मान्तं ब्राह्मणस्योक्तं वर्मान्तं चित्रियस्य तु ।

गुप्तान्तं चैव वैश्यस्य दामान्तं शूद्रजन्मनः ॥

चतुर्णामपि वर्णानां पिढ्वाणां पिढ्वागोचता ।

पिढ्वागोत्रं कुमारीणामृद्धानां भर्तृगोचता ॥

अत्र सम्बन्धानुकीर्तनमपि कर्तव्यं ।

“गोत्रसम्बन्धानामानि पिढ्वाकर्माणि कीर्तयेत्” इति भृगुस्मरणात् ।

अत्र गुरुषु गौरवार्थमाचारानुसाराद्भजवचनं, कनिष्ठेषु पत्नीषु दैववचनं प्रयोक्तव्यं । ततश्च ॐ अमुकसगोत्रान् अस्मत्पिढ्वान् अमुकशर्माणस्तर्पयामि स्वधा नमः इति । ॐ अमुकसगोत्राः अस्मत्पितरः अमुकशर्माणस्तृप्यध्वं स्वधेति वा प्रयोगः कर्तव्यः । कनिष्ठेषु तु अमुकसगोत्रं अस्मन्निव अमुकशर्माणं तर्पयामि स्वधा नमः इति । ॐ अमुकसगोत्रं अस्मन्निव अमुकशर्माणं तृप्यस्व स्वधेति वा प्रयोगः ।

अत्राह पैठीनसिः । पवित्रैरभ्युक्ष्याचम्य वसुभ्यो ब्रह्मणे वैश्रवणायेत्युदकं निनयेदुदीरतामिति त्रिभिर्मन्त्रैस्त्रीनुदकाञ्जलीन्निनयेत् । पिढ्वांशस्य नाम गृह्णन् आचार्याय मात्रे मातामहाय मातुलेभ्यश्चेति । योगयाज्ञवल्काः ।

मन्त्रैश्च देयमुदकं पिढ्वाणां प्रीतिवर्द्धनैरिति ।

ते च मन्त्रास्तेनैव दर्शिताः । उदीरतामङ्गिरस आयन्वित्यूजमिदमपि पिढ्वा इति ये चेह भधुवाता इति त्यूचं ।

पिढ्वान् ध्यायन् प्रसिञ्चेद्दे जपन्मन्त्रानिमान् क्रमात् ।

तृप्यध्वमिति तु त्रिवै ततः प्राञ्जलिरानतः ॥

अस्यार्थः । उदीरतामिति मन्त्रान्ते अमुकसगोत्राः अस्मत्पितरः

अमुकशर्माणस्तृप्यध्वं स्वधेति प्रथमं तिलाञ्जलिं दद्यात् । ततश्चाङ्गिरसेन
इति मन्त्रान्ते तथैव वाक्यमुच्चार्य द्वितीयं । तत आयन्तु न इति मन्त्रेण
तथैव तृतीयमित्येवं पित्रेऽञ्जलित्रयं दद्यात् । तत ऊर्जं वहन्ती-
रिति मन्त्रान्ते ॐ अमुकसगोत्राः अस्मत्पितामहाः अमुकशर्माणस्तृप्यध्वं
स्वधेति प्रथमं । पित्रभ्यः स्वधा इति तथैव द्वितीयं । ये चेह पितर
इति तथैव तृतीयमित्येवं पितामहायाञ्जलित्रयं दद्यात् । ततो मधु-
वाता इति मन्त्रान्ते ॐ अमुकगोत्राः अस्मत्प्रपितामहाः अमुकशर्माण-
स्तृप्यध्वं स्वधेति प्रथमं । मधुनक्तमिति तथैवद्वितीयं । मधुमान्न इति
तथैव तृतीयमित्येवं प्रपितामहायाञ्जलित्रयं दद्यात् । अत्रावसरे प्रथमं
मात्रादीनां तर्पणन्ततो मातामहादीनां ।

पूर्वं पित्रादयस्तर्था स्ततोमात्रादयोऽपि च ।

ततोमातामहाश्चैव मातामहस्ततः परमिति ॥

यामस्मरणात् ।

ॐ अमुकसगोत्राः अस्मन्मातरः अमुकदास्तृप्यध्वं स्वधेति मात्रे ।
अमुकसगोत्राः अस्मत्पितामह्यः अमुकदास्तृप्यध्वं स्वधेति पितामह्यै ।
अमुकगोत्रा अस्मत्प्रपितामह्यः अमुकदास्तृप्यध्वं स्वधेति प्रपितामह्यै ।
इत्येवं मात्रादिभ्य एकैकमेवाञ्जलिं स्वधाकारवता नाममात्रेण दद्यात् ।

तथा च पित्र-मातामहादिमन्त्रविधेरनन्तरमाह योगयाज्ञवल्क्यः ।

माता मातृस्वसा चैव मातुलानी पितृस्वसा ।

दुहिता च स्वसा चैव शिष्यर्त्तिकज्ञातिबान्धवाः ।

नामतस्तु स्वधाकारैस्तर्थाः स्युरनुपूर्वश इति ॥

तदनन्तरं नमो व इति मन्त्रान्ते ॐ अमुकसगोत्राः अस्मन्मातामहाः ।

अमुकशर्माणस्तृप्यध्वं स्वधेति प्रथमं, तथैव द्वितीय-द्वितीयावित्येवं माता-
महायाञ्जलिचयं दद्यात् । एवमेव प्रमातामह-दृढप्रमातामहयोस्त्री-
स्त्रीनञ्जलीन् दद्यात् । मन्त्रस्तु नमो व इत्येक एव पुनः पुनरावर्त्तते ।

तथा च योगयाज्ञवल्क्यः ।

नमो व इति जप्त्वा वै ततो मातामहानपि ।

तर्पयेदानृशंस्वार्थं धर्मं परममाश्रितः ॥

अथ मातृवत्प्रयोगमुच्चार्य मातामह्यादीनामेकैकाञ्जलिर्देयः । ततः
पत्नीभ्यः कृत्वा पित्रव्यादीनां तर्पणं कार्यं मातामहतर्पणानन्तरं ।

तदुक्तं गरुडपुराणे ।

अथ मातामहीनाञ्च स्वपत्नीनामनन्तरं ।

तर्पणञ्च पित्रव्याणां तत्पत्नीभ्यस्ततोऽपि च ॥

पित्रस्वसृश्च तद्भर्तुर्मातुलस्यापि नित्यशः ।

मातुलान्यास्ततो मातृस्वसृस्तत्पत्युरेव च ॥

अश्वशूरस्य च कर्त्तव्यं अश्रूणामपि तर्पणं ।

आचार्याणां ततः कुर्यादाचार्याणीभ्य एव च ॥

बन्धूनां भ्रातृपत्नीनां पुत्रं चैव स्नुषामपि ।

पुत्रीं तस्याः पतिं चैव भगिनीं तत्पतिं तथा ॥

भागिनेयञ्च पौत्रञ्च दौहित्रं याज्यमृत्विजं ।

शिष्यं मित्रञ्च सन्तर्प्य तत्पत्नीस्तु तथैव च ॥

अन्येषामपि दातव्यं येभ्योऽयं दातुमिच्छति ।

मातामह्यादिर्षवेषामेकैकं सलिलाञ्जलिं ।

दद्यात्तैर्यै विशेषेण धर्मं परममाश्रितः ॥

वाराहपुराणे ।

प्रेतेभ्यस्तु पृथग्दद्यान्मनसा तत्परः स्मरन् ।

आत्मनोऽपि जलं दद्यादिति द्वैपायनोऽब्रवीत् ॥

अत्रावसानाञ्जलिमाह कात्यायनः ।

पितृवंशा मातृवंशा ये चान्ये मत्त उदकमर्हन्ति तांस्तर्पयामीत्यन्तेन
तिलाञ्जलिं दद्यात् ।

ब्रह्मवैवर्तेऽपि ।

यत्र कचन संख्यानां क्षुत्तृष्णोपहृतात्मनां ।

तेषां हि दत्तमक्षय्यमिदमस्तु तिलोदकं ॥

ये मे कुले क्षुप्तपिण्डाः पुत्रदारविवर्जिताः ।

तेषां हि दत्तमक्षय्यमिदमस्तु तिलोदकं ॥

मातृवंशा मृता ये च पितृवंशास्तथैव च ।

तेषां हि दत्तमक्षय्यमिदमस्तु तिलोदकं ।

इत्युच्चार्य ततो दद्यात् सलिले सलिलाञ्जलिमिति ॥

कामोदकाख्यमन्यमप्यञ्जलिं दद्यात् तदुक्तं विष्णुपुराणे ।

इदञ्चापि जपेदम्बु ददेदात्मेच्छया नृप ।

उपकाराय भूतानां कृतदेवादितर्पणः ॥

देवासुरास्तथा यक्षा गन्धर्वारगराक्षसाः ।

पिशाचा गुह्यकाः मिद्धाः कूष्माण्डास्तरवः खगाः ॥

जलेचरा भूनिलया वाय्वाधाराश्च जन्तवः ।

हस्तिमेते न यान्वाशु मद्गतेनाम्बुनाखिलां ॥

नरकेषु समस्तेषु यातनासु च ये गताः ।

तेषामायायनायैव दीयते सलिलं मया ॥

येऽवान्धवा बान्धवा वा येऽन्यजन्मनि बान्धवाः ।

ते दक्षिमखिलां यान्तु यश्चास्मत्तोऽभिवाञ्छतीति ॥

विस्तरासमर्थस्तु सङ्क्षिप्तं मत्स्यपुराणोक्तप्रकारेण तर्पणं कुर्यात् ।

देवा यक्षास्तथा नागा गन्धर्वाप्सरसोऽसुराः ।

सर्पाः क्रूराः सुपर्णाश्च तरवो जृम्भकाः खगाः ॥

वाय्वाधारा जलाधारास्तथैवाकाशगामिनः ।

निराधाराश्च ये जीवा ये च धर्मरतास्तथा ॥

कृतोपवीती दत्तैव निवीती च भवेत्ततः ।

सनकश्च सनन्दश्च द्दतीयश्च सनातनः ॥

कपिलश्चासुरिश्चैव वोढुः पञ्चशिखस्तथा ।

सर्वे ते दक्षिमायान्तु मदत्तेनाम्बुनाखिलां ॥

भरीचिमञ्चङ्गिरसं पुलस्त्यं पुलहं क्रतुं ।

प्राचेतसं वसिष्ठश्च मृगं नारदमेव च ।

देवब्रह्मवृषीन् सर्वान् तर्पयाम्यक्षतोदकैः ॥

अपसव्यं ततः कृत्वा सव्यं जान्वाच्च भूतले ।

अग्निव्यान्तास्तथा सौम्या हविष्मन्तस्तथोन्नपाः ॥

विकालिनो बर्हिषदस्तथान्ये कामचारिणः ।

तर्पयामि पितृन् भक्त्या सतिलैश्चन्दनोदकैः ।

दर्भपाणिस्तु विधिना प्रेतान् सन्तर्पयेत्ततः ॥

विष्णुपुराणे अतिसङ्क्षेपतर्पणमुक्तं ।

आब्रह्म स्तभपर्यन्तं जगत्तृप्यत्विति ब्रुवन् ।

क्षिपेत्पयोच्चलीन् चींस्तु कुर्वन् सङ्क्षेपतर्पणं ।

अत्रावसरे स्नानवस्त्रनिष्पीडनं कर्त्तव्यं । तदाह वसिष्ठः ।

तीरे जलाशयस्यैवं निर्वर्त्य पितृतर्पणं ।

निष्पीडयेत्स्नानवस्त्रं दक्षिणाभिमुखः स्थले ॥

अतो मध्याह्नस्नाने जलमध्यस्थितः स्नानाङ्गतर्पणं कृत्वा बहि-
र्निर्गतो वस्त्रम् निष्पीड्यैवाचमनं कुर्यात् ।

वस्त्रनिष्पीडनन्तु स्थलतर्पणानन्तरं कुर्यात् ।

तदुक्तं ब्रह्माण्डपुराणे ।

ततः स्नात्वा विधानेन सन्तर्प्य पितृदेवताः ।

जलाशयादिनिर्गत्य द्विराचामेत् समाहितः ॥

स्नानवस्त्रमनिष्पीड्य स्थाप्यमास्थलतर्पणात् ।

स्थलेऽपि तर्पणं कृत्वा ततो वस्त्रं निष्पीडयेत् ॥

तदनु द्विरुपस्पृश्य सूर्यायार्थं निवेदयेत् ।

ततो देवार्चनं कुर्यात् एष माध्याह्निको विधिः ॥

योगयाज्ञवल्क्यः ।

पूर्वं निष्पीडनं केचित् प्राग्देव-पितृतर्पणात् ।

स्नानवस्त्रस्य नेच्छन्ति तस्मादूर्ध्वं निष्पीडयेत् ॥

अन्नप्रकरवत्तस्य अपसव्येन पीडनं ।

निष्पीड्य स्नानवस्त्रन्तु आचम्य प्रयतः शुचिः ।

देवानामर्चनं कुर्यात् ब्रह्मादीनाममन्तरः ॥

अत्र विशेषमाह वटस्पतिः ।

प्रचात्य पादौ हस्तौ च स्वयमेव द्विराचमेदिति ।

एवं कुर्वतः फलमाह शङ्खः ।

स्नातः सन्तर्पणं कृत्वा पिह्णान्तु तिलाभ्रसा ।

पिहल्लोकमवाप्नोति प्रीणाति च तथा पिहन् ॥

मनु-शातातप-योगयाज्ञवल्क्याः ।

यदेव तर्पयत्यङ्घ्रिः पिहन् स्नात्वा द्विजेत्तमः ।

तेनैव सर्वमाप्नोति पिहयज्ञक्रियाफलं ॥

अत्र पिहगाथासु यमः ।

अपि नः सकुले भूयाद्यो नो दद्याज्जलाञ्जलीन् ।

नदीषु वज्रतोयासु शीतलासु विशेषतः ॥

अत्र तथैव विष्णुः ।

कुलेऽस्माकं स जन्तुः स्नात् यो नो दद्याज्जलाञ्जलीन् ।

नदीषु वज्रतोयासु शीतलासु विशेषतः ॥

तर्पणाकरणे दोष उक्तो ब्रह्मवैवर्ते ।

देवतास्य मुनींश्चैव पिहन् वै यो न तर्पयेत् ।

देवादीनामृणी भूत्वा नरकं स व्रजत्यधः ॥

हारीतः ।

न स्ववन्तीं यथाक्रामेदेवं ह्याह पितामहः^(१) ।

देवाश्च पितरश्चैव काङ्क्षन्ति सरितं प्रति ।

अदत्ते तु निराशास्ते प्रतियान्ति यथागतं ॥

पराशर-शातातपौ ।

ब्राह्मणं स्नातुमायान्तमनुगच्छन्ति देवताः ।

पितरश्च महाभागा वायुभूता जलार्थिनः ।

अप्रदत्ते जले शय्या निराशाः प्रतियान्ति ते ॥

कात्यायनोऽपि ।

कार्या यथेच्छेच्छरदातपार्तः

पयः पिपासुः क्षुधितोऽलमन्नं ।

बालो जनित्रिं जननी च बालं

योषित् पुमांसं पुरुषश्च योषां ॥

तथा सर्वाणि भूतानि स्यावराणि चराणि च ।

विप्रादुदकमिच्छन्ति सर्वेऽभ्युदयकाङ्क्षिणः ॥

तस्मात् सदैव कर्त्तव्यमकुर्वन् महतैः नमः ।

युज्यते ब्राह्मणः कुर्वन् विश्वमेतद्विभर्त्ति हि ॥

कूर्मपुराणे ।

एवं यः सर्वभूतानि तर्पयेदन्वहं द्विजः ।

स गच्छेत् परमं स्थानं तेजोमूर्त्तिरनामय इति ॥

इति तर्पणेतिकर्त्तव्यता ।

अथ यम-भौषतर्पणे ।

तत्र स्कन्दपुराणे ।

कृष्णपक्षे चतुर्दश्यामङ्गारकदिनं यदा ।

तदा स्नात्वा शुभे तोये तर्पयेद्यमनामभिः ॥

तत्राह बृहन्ननुः ।

यां काञ्चित् सरितं प्राप्य कृष्णपक्षे चतुर्दशीं ।

यमुनां वा विशेषेण ब्राह्मणो^(१) नियतेन्द्रियः ॥

यमाय धर्मराजाय मृत्यवे चान्तकाय च ।

वैवस्वताय कालाय सर्वभूतक्षयाय च ॥

औदुम्बराय दध्राय नीलाय परमेष्ठिने ।

वृकोदराय चित्राय चित्रगुप्ताय वै नमः ॥

इत्येतैर्नाममन्त्रैश्च प्रणवादिनमोन्तकैः ।

तर्पयित्वा यमं देवं सर्वपापैः प्रमुच्यते ॥

अत्र ॐ यमाय नमः इत्येवं प्रयोगः ।

अत्र विशेषमाह वृद्धमनुः ।

एकैकस्य तिलैर्मित्रांस्तीक्ष्णीन् कृत्वा जलाञ्जलीन् ।

यावज्जीवकृतं पापं तत्त्वणादेव नश्यति ॥

पद्मपुराणे ।

पितृत्वादपमथ्येन दाक्षणाभिमुखस्तिलैः ।

देवत्वाद्देवतीर्थेन यमं सन्तर्पयेद्बुधः ॥

यामः ।

कृष्णत्रयोदश्यां चतुर्दश्यां वा ।

यमाय धर्मराजाय मृत्यवे चान्तकाय च ।

वैवस्वताय कालाय सर्वभूतक्षयाय च ॥

इत्येतैः सप्तनामभिर्नमस्कारमन्त्रैः सप्तोदकाञ्जलीन् दद्यात्
सर्वपापेभ्यः प्रमुच्यत इति ।

यमः ।

दत्त्वा जलाञ्जलीन् सप्त कृष्णपक्षे चतुर्दशीं ।
 धर्मराजं समुद्दिश्य सर्वपापैः प्रमुच्यते ॥
 अनर्काभ्युदिते काले माघकृष्णचतुर्दशीं ।
 स्नातः सन्नर्घ्यं तु यमं सर्वपापैः प्रमुच्यते ॥
 यत्र कचन नद्यां हि स्नात्वा कृष्णचतुर्दशीं ।
 सन्नर्घ्यं धर्मराजानं मुच्यते सर्वकिल्बिषैः ॥

एवं कुर्वतः फलमाह मनुः ।

इहजन्मकृतं पापमन्यजन्मकृतञ्च यत् ।

अङ्गारकचतुर्दश्यां तर्पयन्सुद्वपोहति ॥

तथा माघशुक्लाष्टम्यां भौष्मतर्पणं स्मरन्ति महाभारते ।

शुक्लाष्टम्यां तु माघस्य दद्याद्भौष्माय यो जलं ।

संवत्सरकृतं पापं तत्क्षणादेव नश्यति ॥

अत्रायं मन्त्रः ।

वैयाघ्रपदगोत्राय साकृत्यप्रवराय च ।

गङ्गापुत्राय भौष्माय प्रदास्येऽहं तिलोदकं ।

अपुत्राय ददाम्येतज्जलं भौष्माय शर्मण इति ।

इति यम-भौष्मतर्पणे ।

अथ बौधायनोक्तं तर्पणं ।

पूतः पञ्चभिर्ब्रह्मयज्ञैरङ्घ्रिरेवाप्सु यथोत्तरं देवतास्तर्पयति ।

अग्निः प्रजापतिः सोमोऽरुद्रोऽदितिर्वृहस्पतिर्मरुता इत्येतानि प्राग्द्वाराणि
 दैवतानि सनत्त्राणि सग्रहाणि साहोरात्राणि समुद्भूतानि तर्प-
 यामि । वस्त्रंश्च तर्पयामि । पितरोऽर्चमा भगः सविता त्वष्टा वायुरि-

द्वाग्रीत्येतानि दक्षिणद्वाराणि दैवतानि सनच्चत्राणि सयहाणि
 साहोरात्राणि समुहर्त्तानि तर्पयामि । मित्र इन्द्रा महापितर
 आपो विश्वेदेवा ब्रह्मा विष्णुरित्येतानि प्रत्यग्द्वाराणि दैवतानि
 सनच्चत्राणि सयहाणि साहोरात्राणि समुहर्त्तानि तर्पयामि । आदि-
 त्यांश्च तर्पयामि । वसुन् तर्पयामि वरुणं तर्पयामि । प्रजापतिं तर्प-
 यामि । परमेष्ठिनं तर्पयामि । चतुर्मुखं तर्पयामि हिरण्यगर्भं तर्पयामि ।
 ब्रह्मपारिषदांश्च तर्पयामि । ब्रह्मपारिषदींश्च तर्पयामि । ॐभुः पुरुषं
 तर्पयामि । ॐभुवः पुरुषं तर्पयामि । ॐस्वः पुरुषं तर्पयामि ।
 ॐभूर्भुवः स्वः पुरुषं तर्पयामि । ॐभूस्तर्पयामि । ॐभुवस्तर्पयामि ।
 ॐस्वस्तर्पयामि । ॐमहस्तर्पयामि । ॐजनस्तर्पयामि । ॐतपस्तर्प-
 यामि । ॐसत्यं तर्पयामि । ॐभवं देवं तर्पयामि । ॐशर्वं देवं
 तर्पयामि । ॐईशानं देवं तर्पयामि । ॐपशुपतिं देवं तर्पयामि ।
 ॐरुद्रं देवं तर्पयामि । ॐउग्रं देवं तर्पयामि । ॐभीमं देवं तर्प-
 यामि । ॐमहान्तं देवं तर्पयामि । ॐभवस्य देवस्य पत्नीं तर्पयामि ।
 ॐईशानस्य देवस्य पत्नीं तर्पयामि । ॐपशुपतेर्देवस्य पत्नीं तर्पयामि ।
 ॐरुद्रस्य देवस्य पत्नीं तर्पयामि । ॐउग्रस्य देवस्य पत्नीं तर्पयामि ।
 ॐभीमस्य देवस्य पत्नीं तर्पयामि । ॐमहतो देवस्य पत्नीं तर्पयामि ।
 ॐभवस्य देवस्य सुतं तर्पयामि । ॐशर्वस्य देवस्य सुतं तर्पयामि ।
 ॐईशानस्य देवस्य सुतं तर्पयामि । ॐपशुपतेर्देवस्य सुतं तर्पयामि ।
 ॐरुद्रस्य देवस्य सुतं तर्पयामि । ॐउग्रस्य देवस्य सुतं तर्पयामि ।
 ॐभीमस्य देवस्य सुतं तर्पयामि । ॐमहतो देवस्य सुतं तर्पयामि ।
 ॐरुद्रांश्च तर्पयामि । ॐरुद्रपारिषदांश्च तर्पयामि । ॐरुद्रपारि-

षदौश्च तर्पयामि । ॐ विनायकं तर्पयामि । ॐ वीरं तर्पयामि । ॐ गूरुं
 तर्पयामि । ॐ उग्रं तर्पयामि । ॐ वरदं तर्पयामि । ॐ हस्तिमुखं
 तर्पयामि । ॐ एकदंष्ट्रं तर्पयामि । ॐ लम्बोदरं तर्पयामि । ॐ विघ्न-
 पारिषदांश्च तर्पयामि । ॐ विघ्नपारिषदौश्च तर्पयामि । ॐ मनकुमारं
 तर्पयामि । ॐ स्कन्दं तर्पयामि । ॐ इन्द्रं तर्पयामि । ॐ षष्ठो
 तर्पयामि । ॐ षण्मुखं तर्पयामि । ॐ विशाखं तर्पयामि । ॐ सुब्रह्मणं
 तर्पयामि । ॐ महासेनं तर्पयामि । ॐ स्कन्दपारिषदांश्च तर्पयामि ।
 ॐ स्कन्दपारिषदौश्च तर्पयामि । ॐ नारायणं तर्पयामि । ॐ माधवं
 तर्पयामि । ॐ गोविन्दं तर्पयामि । ॐ विष्णुं तर्पयामि । ॐ मधुसूदनं
 तर्पयामि । ॐ त्रिविक्रमं तर्पयामि । ॐ वामनं तर्पयामि । ॐ श्रीधरं
 तर्पयामि । ॐ हृषीकेशं तर्पयामि । ॐ पद्मनाभं तर्पयामि ।
 ॐ दामोदरं तर्पयामि । ॐ श्रियं देवीं तर्पयामि । ॐ भरस्वतीं
 तर्पयामि । ॐ पुष्टिं तर्पयामि । ॐ गरुत्मन्तं तर्पयामि । ॐ विष्णु-
 पारिषदांश्च तर्पयामि । ॐ विष्णुपारिषदौश्च तर्पयामि । ॐ यमं
 तर्पयामि । ॐ यमराजं तर्पयामि । ॐ धर्मराजं तर्पयामि । ॐ कालं
 तर्पयामि । ॐ नीलं तर्पयामि । ॐ मृत्युं तर्पयामि । ॐ चित्रगुप्तं
 तर्पयामि । ॐ वैवस्वतं तर्पयामि । ॐ वैवस्वतपारिषदांश्च तर्पयामि ।
 ॐ वैवस्वतपारिषदौश्च तर्पयामि । ॐ भूमिदेवं तर्पयामि । ॐ काश्वपं
 तर्पयामि । ॐ विद्यां तर्पयामि । ॐ धन्वन्तरिं तर्पयामि । ॐ धन्वन्तरि-
 पारिषदौश्च तर्पयामि । ॐ धन्वन्तरिपारिषदौश्च तर्पयामि ।

अथ निवीती ।

ॐ ऋषींस्तर्पयामि । ॐ महर्षींस्तर्पयामि । ॐ परमर्षींस्तर्पयामि ।

ॐ त्रद्वर्षीं स्तुपयामि । ॐ देवर्षीं स्तुपयामि । ॐ राजर्षीं स्तुपयामि ।
 ॐ श्रुतर्षीं स्तुपयामि । ॐ तपर्षीं स्तुपयामि । ॐ सत्यर्षीं स्तुपयामि ।
 ॐ सप्तर्षीं स्तुपयामि । ॐ काण्डर्षीं स्तुपयामि । ॐ ऋषिकां स्तुपयामि ।
 ॐ ऋषिपत्नीं स्तुपयामि । ॐ पुत्रकां स्तुपयामि । ॐ काण्डं बौधायनं
 तर्पयामि । ॐ आपस्तम्बं सूत्रकारं तर्पयामि । ॐ सत्यापाहं तर्प-
 यामि । ॐ हिरण्यकेशं तर्पयामि । ॐ ध्यानं तर्पयामि । ॐ प्रणवं
 तर्पयामि । ॐ याद्वतीं स्तुपयामि । ॐ सावित्रीं तर्पयामि । ॐ गायत्रीं
 तर्पयामि । ॐ इन्द्रांसि तर्पयामि । ॐ ऋग्वेदं तर्पयामि । ॐ
 यजुर्वेदं तर्पयामि । ॐ सामवेदं तर्पयामि । ॐ अथर्ववेदं तर्पयामि ।
 ॐ अथर्वान्निरसं तर्पयामि । ॐ इतिहासपुराणं तर्पयामि । ॐ सर्व-
 वेदजनां स्तुपयामि । ॐ सर्वभूतानि तर्पयामि ॥ ३९ ॥

अथ दक्षिणतः प्राचीनावीती ।

पितृन् स्वधानमस्तुपयामि । पितामहान् स्वधानमस्तुपयामि ।
 प्रपितामहान् स्वधानमस्तुपयामि । मातृः स्वधानमस्तुपयामि ।
 पितामहीः स्वधानमस्तुपयामि । प्रपितामहीः स्वधानमस्तुपयामि ।
 मातामहान् स्वधानमस्तुपयामि । मातुः पितामहान् स्वधानम-
 स्तुपयामि । मातुः प्रपितामहान् स्वधानमस्तुपयामि । मातामहीः
 स्वधानमस्तुपयामि । मातुः पितामहीः स्वधानमस्तुपयामि । मातुः
 प्रपितामहीः स्वधानमस्तुपयामि । आचार्यान् स्वधानमस्तुपयामि ।
 आचार्यपत्नीः स्वधानमस्तुपयामि । गुरुन् स्वधानमस्तुपयामि ।
 गुरुपत्नीः स्वधानमस्तुपयामि । सखीन् स्वधानमस्तुपयामि । सखि-
 पत्नीः स्वधानमस्तुपयामि । ज्ञातीः स्वधानमस्तुपयामि । ज्ञातिपत्नीः

खधानमस्तुर्पयामि । अमात्यान् खधानमस्तुर्पयामि । अमात्यपत्नीः
 खधानमस्तुर्पयामि । सर्वान् खधानमस्तुर्पयामि । सर्वपत्नीः खधानम-
 स्तुर्पयामि । इत्युत्तीर्थं अपउत्सिञ्चति “ऊर्जं वहन्तीरमृतं धृतमयः
 कीलालं परिस्रुतं । खधा स्य तर्पयत मे पितृन् तृप्यत तृप्यत” इति ।
 नार्द्रवासा नैकवस्त्रो दैवानि कर्माण्यनुसञ्चरेत् पितृकर्माणि चेत्येकेषां ।
 इति बौधायनोक्ततर्पणं ।

अथ शङ्खोक्ततर्पणं ।

स्नातः कृतजप्योऽन्तर्जानुः उदङ्मुखश्च दिव्येन तीर्थेन देवानुदकेन
 तर्पयेत् ।

अथ तर्पणविधिः ।

भगवन्तं शेषं तर्पयामि इति प्रत्येकशस्तुर्पयामीति शब्दौ द्वावाद्यन्ते
 लिखितौ न मध्ये पुनरुक्तत्वात्तदोद्धृत्य इति । कालाग्निरुद्रं श्वेतवराह-
 मजितं रुक्मभौमं शैलभौमं नीलभौमं रक्तभौमं पीतभौमं श्वेतभौमं
 कृष्णभौममिति पातालसप्तकं । जम्बूद्वीपं शाकद्वीपं कुशद्वीपं क्रौञ्चद्वीपं
 शाल्मलिद्वीपं गोमेदं पुष्करद्वीपं स्रचद्वीपमिति द्वीपसप्तकं । लोका-
 लोकास्थं पर्वतं सुधामानं शङ्खपदं केतुमन्तं हिरण्यरोमाणमिति
 कल्पस्यायिनो लोकपालान् । लवणं क्षीरोदं दध्नादं घृतोदकं सुरो-
 दकं इक्षुरसेदकं खादूदकमिति समुद्रसप्तकं । सागरचतुष्कं । शृङ्ग-
 वन्तं श्वेतं नीलं मेरुं माण्डवन्तं गन्धमादनं निषधं हेमकूटं हिमवन्त-
 मिति महापर्वतान् । महेन्द्रं मलयं सत्यं श्रुतिमन्तं अश्ववन्तं विन्ध्यं
 पारियात्रमिति सप्तकुलपर्वतान् । कैलास-मैनाकप्रमुखान् सर्वपर्व-
 तांश्च विन्दुप्रमुखानि सरांसि सप्तप्रवाहां गङ्गां त्रिलोकवाहिनीं

शतद्रूँ मत्तमरस्वतीय । यमुनां प्रथमं पुष्करं द्वितीयं पुष्करं
 तृतीयं पुष्करं प्रयागं नैमिषं हयग्रीवं सर्वतीर्थानि सर्वप्रसन्नवर्णानि
 सर्वाः सरितश्च ह्रदं तीर्थं अथत्यप्रमुखान् वनस्पतीन् यवप्रमुखा-
 नोषधींस्तु मानसोत्तराख्यं पर्वतं लोकपालांश्च इन्द्रं शचीं वज्रमैरावतं
 मानलिं चित्रमेनप्रमुखान् गन्धर्व्यांस्तु अप्सुरसः प्रमुदोनामाप्सरसः
 पृष्ठयोनामाप्सरसः आयुवोनामाप्सरसः स्तावा नामाप्सरसः भेकुरयो-
 नामाप्सरसः ऊर्ज्ज्वानामाप्सरसः अग्निं सन्तं खाह्वां सन्तं आग्नीध्रं यमं
 धर्मं प्रियं सत्यं तपः सन्तं । यज्ञदक्षिणां दौक्षां ब्रह्मचर्यं व्यवसायं
 धर्मराजानं दण्डपिङ्गलं पाशौ आयुधं । स्वर्गं मृत्युं चित्रगुप्तं यम-
 पुरुषान् श्यामशबलौ विरूपाक्षं निर्वृतिं धर्मप्रधानान् । दैत्यदान-
 वान् । विद्याधरान् । यक्षान् । राक्षसान् । पिशाचान् । रोगान् । ज्वरं
 रोगाधिपमारोग्यं वरुणं गौरीं नागान् । वासुकिमनन्तं । सर्पान् ।
 वनस्पतीन् वायून् सर्वान् प्राणापान-समानोदान-ध्यानान् । इन्द्रियाणि
 इन्द्रियार्थान् जीवं । सोमं नक्षत्राणि वर्त्तमानं नक्षत्रं पितृन् अभा-
 खरान् बर्हिषदोऽग्निध्यात्तान् क्रव्यादानुपहृतानान्यपान् सुकालिनः
 महादेवं पार्वतीं सेनान्यं स्कन्दं विशाखं स्कन्दयशान् । बालहान्
 मातृयशान् स्कन्दपारिषदान् स्कन्दपारिषदौः भृतानि । भौमान्
 रुद्रीयान्तरिक्षान् रुद्रान् दिव्यान् रुद्रान् मङ्गतान् रुद्रान् मातः
 योगीश्वरीः देवपत्नीः देवमातः गणान् धनाधिपान् । विनायकं
 मितं मन्त्रितं सन्तं शालं मङ्कटं कूष्माण्डं राजपुत्रं धर्ममर्थं कामं गतिं
 प्रीतिं निद्रां चुधमदिति आयतिं नियतिं कीर्त्तिं प्रज्ञां वृत्तिं मेधां
 आकृतिं रुचिं श्रद्धां वाणीं सरस्वतीं चक्षुं दाक्षायणीः प्रज्ञां

प्रजापतिं सप्तकं सनातनं सनत्कुमारं क्रतुं पितृन् ब्रह्मर्षीन्
 देवर्षीन् राजर्षीन् ऋषिकान् । ऋषिपत्नीः ऋषिपुत्रान् गायत्रीसु-
 ष्णिहमनुष्टुभं पङ्क्तिं जगतीं सर्व्वच्छन्दांसि गृह्णमरुणं हव्यं जातं
 सुरभिं दिनाथं गामुच्चैःश्रवणं धन्वन्तरिं भुवननागान् दिङ्नागान्
 कुलनागान् विश्वकर्माणं वैश्रवणं ऋद्धिं नलं कुबेरं रेवन्तं शङ्ख-पद्मौ
 वज्रपुत्रं तत्पत्नीं तत्पत्नीं कश्यपं तत्पत्नीं तत्पत्नीं । धन्वं तत्पत्नीं
 तत्पत्नीं । प्रजापतिं तत्पत्नीं तत्पत्नीं । चन्द्रं तत्पत्नीं तत्पत्नीं । अरिष्ट-
 नेमिं तत्पत्नीं तत्पत्नीं । कृशानुन्तज्जायां तत्पत्नीं शस्त्राणि शास्त्राणि
 अस्त्राणि । ऋग्वेदं यजुर्व्वेदं सामवेदं अथर्व्ववेदमितिहासान् पुराणं
 धनुर्व्वेदं गान्धर्व्ववेदमायुर्व्वेदं फलवेदं ज्योतिषं शिवां कल्पं व्याकरणं
 निरुक्तं छन्दोविचितिं धर्मशास्त्राणि भारतं मनुं विष्णुं यमं अङ्गि-
 रसं वसिष्ठं नारदं दक्षं संवत्सरं शातातपं पराशरमाश्वलायनमौशनसं
 कृष्णद्वैपायनं कात्यायनं बृहस्पतिं गौतमं शङ्खं लिखितं हारौतमत्रिं
 याज्ञवल्क्यमथ भगवन्तं धर्मसुत्तानपादं यज्ञं नारायणं नामयं
 वरुणार्च्यमाणौ संवत्सरं मित्रमिन्द्राग्नी मरौचि-कश्यपौ ध्रुवमगस्त्यं
 धातारं मार्त्तण्डं रामं वात्सीकिं कल्पं महाकल्पं मत्स्यन्तरं वर्त्तमा-
 नमिन्द्रमोजस्विनं स्वायम्भुवं स्वारोचिषमौत्तमं तामसं रैवतं चाक्षुषं
 महातैजसं वैवस्वतमर्कं सावर्णिं ब्रह्मसावर्णिं रुद्रसावर्णिं दक्षसावर्णिं
 धर्मसावर्णिं रौच्यं भौग्यं युगं वर्त्तमानं संवत्सरं वर्त्तमानमयनं वर्त्त-
 मानमृतुं वर्त्तमानं मासं वर्त्तमानपक्षं वर्त्तमानं आदित्यं सोमं
 कुजं बुधं जीवं शुक्रं शनैश्चरं राहुं केतुन् ऋषाणि वर्त्तमानं दिवसं
 रात्रिं सन्ध्ये किमुह्वान् सर्वाणि भूतानि देवानुचरान् देवांशान् ।

ॐ एकज्योतिषं द्विज्योतिषं त्रिज्योतिषं चतुर्ज्योतिषं एकशक्रं
 द्विशक्रं त्रिशक्रमौदृशमन्यादृशं शान्तं प्रीतं प्रीतमदृशं मितं सम्मितम-
 मितं चतुर्जितं सत्यजितं सुषेणं सेनजितमतिमित्रममित्रं पुरुषमित्रं
 चतुं सत्यं धर्तारं विधर्तारं वरुणं धृतं विधारयमौदृक्षमेतादृक्षमसितं
 सितं । प्रीतिनं प्रीतिमदृक्षं सत्वरसमतिधर्तारमुग्रं धुनिं भीमम-
 भियुक्तमृत्तपादं । सहं द्युतिं वसुमनाष्टयं वासं कामजयं विजयं
 जयमित्येकोनपञ्चाशन्नरुतः भुवनं भावनमजन्यं सुधाजनं कतुं वसुं
 मूर्द्धानं वाजं व्यस्रुवं प्रस्रवमाप्यायनमृक्षामति द्वादशभृगून् । मनुं
 मन्तारं प्राणमपानं चितिं नयं रूपं हंसं नरं नारायणं विशुं प्रभुमिति
 द्वादशसाध्यान् । सवितारं धातारं मित्रमर्थमणं पूषणमंशुं त्वष्टारं
 विवस्वन्तमित्रं विष्णुं वरुणं भगमात द्वादशादित्यान् । अङ्गारकं
 सूर्यं निर्वर्तिं सखमजैकपादमहिर्बुध्नं धूमकेतुं वहं मृत्युं कपालिनं
 हरमित्येकादशरुद्रान् । आत्मानं अपं समं चक्षं वृमं प्राणं हविष्मन्तं
 गरिष्ठं चतुं सत्यमिति द्वादशाङ्गिरसः । कतुं दक्षं वसुं सत्यं कामं धुरिं
 कालं रोचनं पुरुषवसमार्द्रवमिति दशविद्यान् । देवान् धरं भ्रुवं सोमं
 आपं अनलं अनिलं प्रत्यूषं प्रभासं इत्यष्टौ वसून् । नामत्यं दक्षमित्य-
 श्विनौ । एतान्नवदेवगणान् सानुचरान् स्वयम्भुवं सावित्रौ सर्वान्
 देवान् मतीं देवीं लक्ष्मीञ्चरीं अनिरुद्धं प्रद्युम्नं सङ्कर्षणं वासुदेवं
 भूर्लोकं भुवर्लोकं स्वर्लोकं महर्लोकं जनलोकं तपोलोकं सत्यलोकं
 ब्रह्माण्डं पृथिवीं अपः वज्रिं । वायुमाकाशं मनः बुद्धिं आसनं
 अव्यक्तं पुरुषं तयंयामौत अन्ते शब्दः प्रयुक्तः । अत्यृचं पुरुषसूक्ते-
 नाञ्जलीन्दद्यात् पुष्पाणि च भक्त्या । अथ कृतापसव्यो दक्षिणाभि

मुखः अन्तर्जानुः पित्र्येण तीर्थेन पितृणां यथाश्रद्धं यथाप्रकाश-
सुदकं दद्यात् ।

इति शङ्खोक्ततर्पणं ।

अथाचमनमुच्यते ।

सकलकर्मणामाचमनपूर्वकत्वात्कर्मणि व्याप्रियमाणानामपि क्षुता-
दिनिमित्तोपनिपाते चाचमनस्यावश्यककार्यत्वादस्ति आहुतकर्तृणामाच-
मनविधिज्ञानापेक्षेति । तत्र कर्मणामाचमनपूर्वकत्वमाह
मार्कण्डेयः ।

सम्यगाचम्य तोयेन क्रियाः कुर्वीत वै शुचिः ।

देवतानामृषीणाञ्च पितृणाञ्चैव यत्नतः ॥

अहताचमनस्य क्रियाकरणे दोष उक्तो ब्रह्मपुराणे ।

यः क्रियां कुरुते मोहादनाचम्यैव नास्तिकः ।

भवन्ति हि वृथा तस्य क्रियाः सर्वा न संशयः ॥

तचाचमननिमित्तानि मनुः ।

कृत्वा मूत्रं पुरीषञ्च खान्याचान्त उपस्पृशेत् ।

वेदमध्येष्यमाणश्चाप्यन्नमश्रंश्च सर्वदा ॥

अनेकार्थत्वात्करोतेः 'कृत्वा' उत्सृज्येति प्रतीयते । उत्सृज्य मूत्रं
पुरीषञ्च पादूपस्थं बालघिला यथोक्तविधिनाचान्त 'खानि' इन्द्रियाणि,
उपस्पृशेत् । वेदमध्येष्यमाण इति लौकिकानि क्रियान्तराणि कृत्वाऽना-
चान्तो वेदाक्षराणि नोच्चारयेत् । 'अन्नमश्रन्' अन्नं भोक्ष्यमाणः ।
मन्वङ्गिरोवृहस्पतयः ।

सुप्ता क्षुता च भुक्ता च निष्ठीयोक्त्वानृतानि च ।

पौत्वापोऽध्ययमाणस्याप्याचामेत् प्रयतोऽपि सन् ॥

‘सुप्ता’ शयित्वा, ‘क्षुत्वा’ क्षुतं कृत्वा, ‘भुक्त्वा’ भोजनं कृत्वा, ‘निष्ठौघ्य’ सुखेन श्लेष्माणमुत्सृज्य, ‘अनृतं’ असत्यं, ‘अपः पौत्वा’ जलं निपौच्य, प्रयत इत्यध्ययमाणपदेनैव सम्बध्यते । प्रयतोऽध्ययमाण आचम्याधीत अध्ययनविध्यङ्गतया आचमणं कुर्यादित्यर्थः ।

विष्णुः ।

क्षुत्वा सुप्ता भुक्त्वा भोजनाध्ययनेषुः पौत्वा स्नात्वा निष्ठौघ्य वासोविपरिधाय रथ्यामाक्रम्य कृतमूत्रपुरीषः पञ्चनखास्थस्नेहं स्पृष्ट्वा चामेत् चाण्डाल-स्नेच्छसम्भाषणे च ।

शङ्खः ।

कृत्वा मूत्रं पुरीषञ्च स्नात्वा भोक्तुमनास्तया ।

भुक्त्वा क्षुत्वा तथा सुप्ता पौत्वा चाम्भोवगाह्य च ।

रथ्यामाक्रम्य चाचामेद्वासो विपरिधाय च ॥

आपस्तम्बः ।

मूत्रं कृत्वा पुरीषं वा मूत्र-पुरीषान्नशेषलेपान् रेतसश्च ये लेपास्तान् प्रक्षाल्य पादौ चाचम्य प्रयतो भवति ।

आचमनविधनन्तरं देवलः ।

रेतो-मूत्र-शङ्खोक्ते भोजनेऽध्वपरिश्रमे ।

शौचमेवंविधं प्रोक्तमौषधान्यच्च वर्त्तते ॥

विशेषशौचं वक्ष्यामि भोजन-तुरकर्मणोः ।

सामान्येन हि निर्दिष्टः सर्वत्राचमनक्रमः ॥

उच्छिष्टं मानवं स्पृष्ट्वा भोज्यच्चापि तथाविधं ।

तथैवं हस्तौ पादौ च प्रक्ष्यान्वाचम्य शुद्ध्यति ॥

तथा ।

यदम्भः शौचसंयुक्तं क्षितिं प्राप्य विनश्यति ।

प्रक्ष्यान्वाशुचिलिप्तञ्च तत्स्पृष्टाचम्य शुद्ध्यति ॥

आचमने वक्ष्यमाणे हारीतः ।

रथ्यामाक्रम्य सुषुप्सुः कृतमूत्रपुरीषोभञ्जित्वा ।

‘सुषुप्सुः’ निद्रां करिष्यन् ।

वृहस्पतिः ।

अधोवायुसमुत्सर्गं आकन्दे क्रोधसम्भवे ।

मार्जार-मूषकस्यर्धे प्रहासेऽनृतभाषणे ।

निमिन्नेष्वेषु धर्माद्यं कर्म कुर्वन्नुपस्पृशेत् ॥

‘उपस्पृशनं’ आचमनं ।

कूर्मपुराणे ।

चण्डालम्लेच्छसम्भाषे स्त्री-शूद्रोच्छिष्टभाषणे ।

उच्छिष्टं पुरुषं स्पृष्ट्वा भोज्यञ्चापि तथाविधं ।

आचामेदश्रूपाते च लोहितस्य तथैव च ॥

अग्नेर्गवामयालम्भे स्पृष्ट्वाप्रयतमेव वा ।

स्त्रीणामथात्मनः स्वर्गे नौवौवां परिधाय च ॥

नीवीशब्देनात्राधोवासेलक्ष्यते साहचर्यात् । अधोवासेऽन्यनं हि नीवी ।

आपस्तम्बः ।

स्वप्ने चवधौ सिङ्गाणिकाश्वालम्भे लोहितस्य केशानामग्नेर्गवां

ब्राह्मणस्य स्त्रियाश्चालम्भे महापथङ्गत्वामेध्वोपस्पृश्याप्रयतञ्च मनुष्यं
नौवीञ्च परिधाय उपस्पृशेदार्द्रं वा शकृदोषधौर्भूमिं वा ।

‘ज्वयुः’ जुतं । ‘सिद्धाणिका’ नामिकामलः । ‘अश्रु’ नेत्रजलं ।
‘आर्द्रमिति शकृदादिभिः सर्वैः सम्बध्यते । ‘शकृत्’ गोमयं ।
बौधायनः ।

नौवीं विसृज्य परिधायाचमेत् उपस्पृशेदार्द्रं वा भूमिं गोमयं वा
संस्पृशेत् ।

आर्द्रादृणादिस्पर्शनं तु कथञ्चिदप्याचमनासम्भवे वेदितव्यं । अन्यथा
विषमशुष्टविकल्पापत्तेः । एवं च सत्याचमने न सहं विकल्पमानतया
दक्षिणश्रवणस्पर्शनं ।

यदुक्तं यमपुराणे^(१) ।

चण्डालादीन् जपे होमे दृष्ट्वाचामेद्द्विजोत्तमः ।

श्वादीन् दृष्ट्वा तथैवापि कर्णं वा दक्षिणं स्पृशेत् ॥

जप-होमादिक्रियायां क्रियमाणायां चण्डालादि-श्वादिदर्शने
वाचमनं कुर्याद्दक्षिणकर्णं वा स्पृशेदिति ।

यदपि वसिष्ठेन ।

जुते निष्ठीवने सुप्ते परिधानेऽश्रुपातने ।

पञ्चस्वतेषु वाचामेच्छेच्छात्रं वा दक्षिणं स्पृशेत् ॥ इति ।

यच्च सार्थवादं पराशरेण ।

जुते निष्ठीविते चैव दन्तस्निष्टे तथानृते ।

पतितानाञ्च सम्भाषे दक्षिणं श्रवणं स्पृशेत् ॥

(१) यदुक्तं पद्मपुराणे इति ख० ।

प्रभासादौनि तीर्थानि गङ्गाद्याः सरितस्तथा ।

विप्रस्य दक्षिणे कर्णे सन्तीति मनुरब्रवीत् ॥

आदित्यो वरुणः सोमो वह्निर्वायुस्तथैव च

विप्रस्य दक्षिणे कर्णे नित्यं तिष्ठन्ति देवताः ॥ इति ।

तदेतदाचमनासम्भवविहितार्द्रवणादिस्पर्शस्याप्यसम्भवे सति वेदितव्यं ।
तदुक्तं मार्कण्डेयपुराणे ।

क्षुतादौ सम्यगाचामेत् स्पृशेदार्द्रवणादिकं ।

कुर्वीतालम्भनं वापि दक्षिणश्रवणस्य वै ॥

यथाविभवतो ह्येतत् पूर्वालाभे^(१) ततःपरं ।

न विद्यमाने पूर्वत्र उत्तरप्राप्तिरिष्यते ॥ इति ।

अप्रायत्यकारणे समुत्पन्ने झटिति यथासम्भवं शुद्धौ प्रयतनीय-
मित्याह दौधायनः ।

शक्तिविषये सुहृत्तमपि नाप्रयतः स्यादिति ।

आपस्तम्बोऽपि ।

रिक्तपाणिः पयसे उद्यम्याप उपस्पृशेच्चक्रिविषये सुहृत्तमप्यप्रयतो
न स्यात् । नद्यो वा नाप्सु सतः प्रयमणं विद्यत उत्तीर्थ्य लाचामेत् ।

‘रिक्तपाणिः’ जलपाचगृह्यहस्तः । ‘पयसे उद्यम्य’ जलार्थमुद्यमं
कृत्वा । जलस्थितस्तु प्राप्तेष्याचमनकारणे जलादुत्तीर्थाचामेत् । अत्र
हेतुमाह ‘अप्सु सतः’ जले वर्त्तमानस्याचमतोऽपि, ‘प्रयमणं’ प्रयतता
शुद्धिः, न विद्यतदिति ।

जलमित्यनुवृत्तौ ह्यरीतः ।

(१) पूर्वाभावे इति ग० ।

नोत्तरेदनुपस्पृश्य ।

यमः ।

उत्तीर्ण्योदकमाचम्य अवतीर्य उपस्पृशेत् ।

एवं स्थाच्छ्रेयसा युक्तो वरुणस्यैव पूजितः ॥

पूर्वमाचम्योदकं 'अवतीर्य' प्रविश्य, तदनन्तरं 'उत्तीर्य' जला-
न्निर्गत्यापि, आचामेत् ॥

दक्षः ।

स्नानादनन्तरन्नावदुपस्पर्शनमिष्यते ।

प्रजापतिः ।

उपक्रमे विशिष्टस्य कर्मणः प्रयतोऽपि सन् ।

आचामेदिति शेषः ।

मार्कण्डेयपुराणे ।

देवार्चनादिकार्याणि तथा गुर्वभिवादनं ।

कुर्वीत सम्यगाचम्य तद्वदेव भुजिक्रियां ॥

कमण्डलधिकारे वसिष्ठः ।

कृत्वा वावश्यकार्याणि आचामेच्छौचवित्तमः ।

'अवश्यकार्याणि' नित्यानि कर्माणि ।

हारीतः ।

देवतामभिगन्तुकाम आचामेत् ।

ब्रह्माण्डपुराणे ।

सन्देहेषु च सर्वेषु शिखामोले तथैव च ।

विना यज्ञोपवीतेन नित्यमेवमुपस्पृशेत् ॥

शातातपः ।

आचामेचर्वणे नित्यं मुक्ता ताम्बूलचर्वणं ।

ओष्ठौ विलोमकौ स्पृष्ट्वा वासेविपरिधाय च ॥

आपस्तम्बः ।

श्यावान्तपर्यन्तावोष्ठावुपस्पृशेत् ।

‘श्यावान्तपर्यन्ताविति दन्तमूलादारभ्य श्मश्रुसमौपवर्त्तिश्याम-
लेखावधि इत्यर्थः ।

मार्कण्डेयः ।

उच्छिष्टेन तु संस्पृष्टो द्रव्यहस्तो निधाय च ।

आचम्य द्रव्यमभ्युक्ष्य पुनरादातुमर्हति ॥

उच्छिष्टशब्देनात्राचमनार्हणाप्राप्त्येन युक्तः पुरुष उच्यते ।

भुक्तावशिष्टमत्र वा द्रव्यमात्राभ्यवहार्यं ।

तथा च वसिष्ठः ।

प्रचरन्नभ्यवहार्येषूच्छिष्टं यदि संस्पृशेत् ।

भूमौ निक्षिप्य तद्द्रव्यमाचम्य प्रचरेत्पुनः ॥

‘प्रवरन्’ परिवेषणं कुर्वन् । ‘अभ्यवहार्येषु’ अन्नपानेषु, हस्तगृहो-
तेष्विति शेषः ।

बृहस्पतिरपि ।

प्रचरन्नन्नपानेषु यदोच्छिष्टमुपस्पृशेत् ।

भूमौ निधाय तद्द्रव्यमाचान्तः प्रचरेत्पुनः ॥

कूर्मपुराणे ।

तैजसं वै समादाय यद्युच्छिष्टो भवेद्विजः ।

भूमौ निक्षिप्य तद्रव्यमाचान्तः प्रचरेत् पुनः ॥

बौधायनः ।

तैजसं चेदादायोच्छिष्टौ स्यात्तदुदस्याचम्यादास्यन्नङ्गिः प्रोचेत् । स चेत्तदन्येनोच्छिष्टौ स्यात् तदुदस्याचम्यादास्यन्नङ्गिः प्रोचेत् । स चेदङ्गि-
रुच्छिष्टौ स्यात्तदुदस्याचम्यादास्यन्नङ्गिः प्रोचेत् ।

‘उदस्य’ निधाय, ‘तदन्यत्’ तस्मात् तैजसादन्यदभ्यवहार्यं, तेन
हस्तस्येन मतेत्यर्थः ।

यत्तु मनुनोक्तं ।

उच्छिष्टेन तु संस्पृष्टो द्रव्यहस्तः कथञ्चन ।

अनिधायैव तद्रव्यमाचान्तः शुचितामियादिति ॥

तत्र मेधातिथिनेक्ता व्यवस्था । गरीयो द्रव्यं निधीयते अन्य-
दनिधायैवाचम्यत इति । अनभ्यवहार्यस्य वस्त्रादेरनिधानं इतरत्र
निधानविधानादिति स्यतिचन्द्रिकाकारः । अथवा अमन्त्राख्यस्य
द्रव्यस्यानिधानं अभ्यवहार्य-तैजसयोर्निधानं तद्व्यतिरिक्तेषु वस्त्रादिषु
विकल्पः ।

तदुक्तं कूर्मपुराणे ।

यद्यमन्त्रं समादाय भवेदुच्छेष्टेणान्वितः ।

अनिधायैव तद्रव्यमाचान्तः शुचितामियात् ।

वस्त्रादिषु विकल्पः स्यात् तत्स्पृष्टावेवमेव हि ॥

‘तत् स्पृष्टौ’ उच्छेष्टेणस्पृष्टौ, निधानमनिधानं वा कार्यमित्यर्थः ।

निधानं प्रकृत्य बौधायनः ।

एतदेव विपरितममन्त्रे वानस्पत्ये विकल्पः । कथं पुनर्हस्तस्ये द्रव्ये

आचमनसम्भवः उच्यते । आ मणिवन्धनात्पाणी प्रक्षाल्येति हि, तत्र विधिः । शरीरसंसर्गमात्रं द्रव्यस्य विवर्चितं न हस्तस्यैव । एवमशुद्धा-
वपि स्कन्धाद्यारोपितेष्वपि द्रव्येषुच्छिद्यस्पृष्टस्याशुद्धैव । तथैवा-
चान्तस्य शुद्धिः । अतोहस्तात्प्रदेशान्तरे प्रकोष्ठकक्षादिके तत् द्रव्यं
गृहीत्वाचामेत् । अयमभिप्रायः यथैव पुरुषाशौचसम्बन्धादशुच्येव
तच्छुद्धेः शुद्धमिति । यदा तु तद्द्रव्यं भूमौ निधायाचमनं तदा
कथं द्रव्यस्य शुद्धिः । प्रयतेन पुरुषेण ग्रहणात् । आचम्य द्रव्यमभ्युत्ते-
दिति सत्यन्तरविहितेनाभ्युत्तनादिना वेति । एवं च व्यवस्थायाञ्च
वक्ष्यमाणेषु गौतमादिवचनेष्वनिधायेति वा निधायेति वा यथेष्टं
केदः क्रियतां ।

गौतमः ।

द्रव्यहस्त उच्छिद्योनिधायाचामेत् ।

शङ्खलिखितौ ।

द्रव्यहस्त उच्छिद्योनिधायाचम्याभ्युत्तेद्रव्यं ।

पक्वान्नमादाय भूचकरणे श्लोकापस्तम्बेन द्रव्यं ।

भूमौ निक्षिप्य तद्द्रव्यं शौचं कृत्वा यथाविधि ।

उत्सङ्गापन्नपक्वान्न उपस्पृश्य ततः शुचिः ॥

एतदापद्यशक्तविषयं ।

अरण्येऽनुदके रात्रौ चौर-व्याघ्राकुले पथि ।

कृत्वा भूचपुरीषं तु द्रव्यहस्तो न शुद्ध्यति ॥

शौचं प्रकुर्व्यात् प्रथमं पादौ प्रक्षालयेत्ततः ।

उपस्पृश्य तदाभ्युत्थ्य गृहीतं शुचितामियात् ॥

इति वृहस्पतिस्मरणात् ।

मार्कण्डेयस्तु शौचमप्यनिधायैव कार्यमित्याह ।

पक्वान्नेन गृहीतेन मूत्रोच्चारं करोति यः ।

अनिधायैव तद्व्यमङ्गे कृत्वा समाश्रितं ॥

शौचं कृत्वा यथान्यायमुपस्पृश्य यथाविधि ।

अन्तमभ्युत्तयेच्चैव उद्धृत्यार्कस्य दर्शयेत् ।

त्यक्त्वापमात्रं वा तस्माच्छेषं शुद्धिमवाप्नुयात् ॥

इत्याचमननिमित्तानि ।

अथ द्विराचमननिमित्तानि ।

तत्र याज्ञवल्क्यः ।

स्नात्वा पीत्वा क्षुते सुप्ते भुक्त्वा रथ्याप्रसर्पणे ।

आचान्तः पुनराचामेदामो विपरिधाय च ॥

पैठीनसिः ।

भुक्त्वा क्षुत्वा च सुप्ता च वामस्य विपरिधाय कलिलकासश्चासागमे
च रथ्या-चत्वर-श्लशानाक्रान्तेष्वाचान्तः पुनराचामेत् ।

मन्वङ्गिरोवृहस्पतयः ।

सुप्ता क्षुत्वा च भुक्त्वा च निष्टीयोक्तानृतानि च ।

पीत्वापोऽध्यैष्यमाणश्च आचामेत् प्रयतोऽपि सन् ॥

आचामेदित्यनुवृत्तौ गौतमः ।

सुप्ता भुक्त्वा क्षुत्वा च पुनः ।

भोजनविधौ हारीतः ।

ध्यायेदव्यक्तं पुरुषं मूत्रपुरीषे रथ्यामाक्रम्य श्मशानञ्चाचान्तः पुन-
राचामेत् ।

पैठीनसिः ।

रथ्यामाक्रम्य कृतमूत्रपुरीषः पञ्चनखास्थश्चेहं स्पृष्ट्वाचान्तः पुन-
राचामेत् चण्डालस्तेच्छसम्भाषणे च ।

शङ्ख-लिखितौ ।

स्नान-भोजनकालेष्वाचान्तः पुनराचामेत् ।

आपस्तम्बः ।

भोक्ष्यमाणस्तु प्रयतो द्विराचामेत् द्विःपरिमृज्यात् सकृदुपस्पृशेत् ।

व्यासः ।

प्रवाल्य पाणि-पादौ तु भुञ्जानो द्विरुपस्पृशेत् ।

कूर्मपुराणे ।

प्रवाल्य पाणि-पादौ तु भुञ्जानो द्विरुपस्पृशेत् ।

शुचौ देशे समासीनो भुक्ता च द्विरुपस्पृशेत् ॥

वसिष्ठः ।

भुक्ता सुप्ता क्षुत्वा पीत्वा चाचान्तः पुनराचामेत् वासश्च परिधाय
ओष्ठौ च संस्पृश्य विलोमकौ ।

कूर्मपुराणे ।

ओष्ठौ विलोमकौ स्पृष्ट्वा वासोऽपि परिधाय च ।

रेतोमूत्र-पुरीषाणामुत्सर्गे शुक्लभाषणे ॥

ष्टौवित्राध्ययनारम्भे काम-श्यामागमे तथा ।

चत्वरं वा श्मशानं वा समागम्य द्विजोत्तमः ॥

सन्ध्ययोरुभयोस्तददाचान्ताप्याचमेत् पुनः ॥

शङ्ख-लिखितौ ।

मूत्र-पुरीष-छीवनादिषु शुक्रवाक्याभिधानेषु च पुनरुपसृशेत् ।

बौधायनः ।

भोजने हवने दाने उपहारप्रतिग्रहे ।

हविर्भक्षणकाले च न द्विराचमनं स्रुतं ॥

व्यासः ।

दाने भोजनकाले च सन्ध्ययोरुभयोरपि ।

आचान्तः पुनराचामेज्जप-होमार्चनादिषु ॥

इति द्विराचमननिमित्तानि ।

अथ आद्धाचमनानि ।

तत्र ब्रह्माण्डपुराणे

आद्धमारभ्यमानस्तु प्रक्षाल्याङ्घ्रौ करौ तथा ।

अङ्गिः सम्यग्विगुह्याभिः द्विराचामेदुदङ्मुखः ॥

ततस्तु मण्डले शुद्धे द्विजाः प्रक्षालिताङ्घ्रयः ।

कुर्युराचमनं द्विर्वे मण्डलोत्तरतः स्थिताः ॥

आद्धकर्त्ताय भूयोऽपि समाचम्य यथाविधि ।

दर्भपाणिश्च दर्भेषु ब्राह्मणानुपवेशयेत् ॥

आह सत्यव्रतः ।

क्षालिताङ्घ्रिषु विप्रेषु द्विराचान्तेषु च स्वयं ।

धौतपादः प्रकुर्वीत कर्त्ताप्याचमनन्ततः ॥

मार्कण्डेयपुराणे ।

आचान्तः पुनराचम्य द्विजपादावनेजनं ।

विधाय पुनराचमेत्पादौ प्रक्षाल्य यन्नतः ॥

जातुकर्णः ।

अभ्यर्च्य गन्धमाल्याद्यैर्विष्टान् देवान् पितृनपि ।

आचम्य चाग्नौकरणं कुर्वीत सुसमाहितः ॥

जमदग्निः ।

जलपूर्वन्ततो दत्त्वा गन्धादीन्यनुपूर्वशः ।

आचामेद्वाचयित्वा तु पूर्णतामर्चनस्य वै ॥

विष्णुपुराणे ।

पितृन् समूज्य गन्धाद्यैराचम्याथ द्विजाग्रतः ।

सौवर्ण-राजतादीनि भाजनानि निवेशयेत् ॥

ब्रह्मपुराणे तर्प्यदानानन्तरमेव आचमनमुक्तं ।

जलं चौरं दधि घृतं तिलं तण्डुल-सर्वपान् ।

कुशायाणि च पुष्पाणि दत्त्वाचामेत्पुनः स्वयं ॥

आदित्यपुराणे ।

येऽग्निदग्धा इति प्राज्ञो भुव्यन्नं विकिरेत्ततः ।

स्वयमाचम्य विप्राणामपोदद्यात् सकृत्सकृत् ॥

विष्णुः ।

उच्छिष्टममीपे तिलोदकेनाभ्युक्ष्यामंक्षतप्रमीतानामन्नं विकी-

र्याप उपस्पृश्य तप्तिं पृच्छेत् ।

संवर्त्तः ।

दक्षिणाभिमुखः स्थित्वा विकीर्य्यान्नं ततो भुवि ।

निर्णिक्तहस्त आचम्य ततो मधुमतीर्जपेत् ॥

आदित्यपुराणे ।

पिण्डनिर्वपणं कृत्वा पितृणामनुपूर्वशः ।

तथा मातामहानाञ्च कुर्यादाचमनं ततः ॥

कात्यायनः ।

निरूप्य प्रयतः पिण्डानाचम्योदक्परीत्य च ।

नमस्कुर्वीत षट्कृतः पूजयेच्चैकमानसः ॥

विश्वामित्रः ।

निधाय पिण्डान् संपूज्य गन्ध-माल्यादिभिस्ततः ।

उपस्पृशेदपस्तञ्च देशं प्रोक्षेदमत्सरः ॥

अग्निपुराणे ।

गन्ध-माल्यादिभिः पिण्डानभ्यर्च्याचम्य संयतः ।

द्विजहस्तेष्वपो दद्यात् सपुष्पाः साक्षतास्ततः ॥

बृहस्पतिः ।

समाप्य च ततो विप्रान् सौमान्तमनुगम्य च ।

प्रक्षालिताङ्घ्रिपाणिश्च द्विराचमनमाचरेत् ॥

पाराशरः ।

आर्द्धं समाप्य विधिवत् विसर्ज्य ब्राह्मणानपि ।

द्विराचम्य प्रकुर्वीत वैश्वदेवादि नैत्यकं ॥

तदेतदाचमनसप्रक्तं समासेनाह सङ्ग्रहकारः ।

आदौ विप्राङ्घ्रिशौचान्तेऽभ्यर्चने विकिरे कृते ।

पिण्डान् दत्तार्चयित्वा च विसर्ज्य ब्राह्मणांस्तथा ॥

आचामेच्छाद्भुक्ता तु स्थानेऽध्येतेषु सप्तसु ।

आद्यन्तयोर्द्विराचामेच्छेषु तु सप्तसप्त ॥

गोभिलः ।

आरम्भे चावमाने च द्विराचमनमिष्यते ।

अन्यत्र पितृकार्येषु सप्तदाचमनं स्मृतं ॥

अत्र कैश्चिदुक्तं ।

आहुतारम्भेऽवमाने च पादशौचार्चनान्तयोः ।

विकिरे पिण्डदाने च द्विराचमनमिष्यते ॥ इति ।

तथा ।

आदावन्ते तथार्चायां विप्रपादप्रशोधने ।

विकिरे पिण्डदाने च षड्विराचमनं स्मृतमिति च ॥

तच्च तन्मते पिण्डनिर्वापानन्तरमुदगावर्त्तनात् पूर्वं आचमनं न विद्यते किन्तु गन्धादिदानान्तं सकलमपि पिण्डदानप्रयोगं समाप्या-
चमनं क्रियत इति ।

इति आहुताचमनानि ।

अथाचमनापवादः ।

तत्र याज्ञवल्क्यः ।

मुखजा विप्रुषो मेध्यास्तथाचमनविन्दवः ।

अशु चास्यगतं दन्तमक्तं त्यक्त्वा ततः शुविः ॥

‘मुखजाः’ मुखान्निःसृताः, ‘विप्रुषः’ ज्ञेयविन्दवः, ‘मेध्याः’
नेच्छिष्टतामापादयन्ति । निष्टौथोक्त्वानृतानि चेति निश्चूतवत
आचमनविधानादनाचान्तस्याशुद्धता ज्ञायते । विप्रुषामपि मुखान्नि-

क्रमणं निष्ठीवनमेव । अतोऽत्रापि प्राप्तस्याचमनस्यापवादार्थमिद-
मुच्यते । तथा आचमतो हतादधोऽङ्गुलिविवरैः पतन्त उदविन्दवो-
ऽपि मेध्याः । 'श्लश्रु' सुखलोम, तत् आस्यगतं सुखान्तःप्रविष्टं,
अपि मेध्यं । दन्तसक्तमथन्नादिकं अनाचामन्नपि शुचिर्भवति । विप्रुषां
स्पर्शं तु मलस्पर्शनिमित्तमाचमनं कर्त्तव्यमेव ।

तथाचापलम्बः ।

यदास्याद्विन्दवः पतन्त उपलभ्यन्ते तेष्व्वाचमनं विहितं ये
भूमौ न तेष्व्वाचामेदित्येक इति ।

'उपलभ्यन्ते' संस्पृश्यन्ते ।

अतएव गौतमः ।

न सुख्या विप्रुष उच्छिष्टं कुर्वन्ति न चेदङ्गे निपतन्तीति ।
वसिष्ठोऽपि ।

न सुख्या विप्रुष उच्छिष्टं कुर्वन्त्यनङ्गस्रिष्टाः ।

मनुरपि ।

नोच्छिष्टं कुर्वते सुख्या विप्रुषोऽङ्गं न यान्ति याः ।

न श्लश्रूणि गतान्यास्यन्न दन्तान्तरधिष्ठितं ॥

'दन्तान्तः' दन्तानां मध्ये छिद्रे वा । 'अधिष्ठितं' संसक्तं ।

आचमनविन्दवो मेध्या इत्युक्तं तत्र विशेषमाह मनुः ।

स्पृशन्ति विन्दवः पादौ य आचमयतः परान् ।

भौमिकैस्ते समा ज्ञेया न तैरप्रयतो भवेत् ।

अत्र परानाचमयतः पादाविति सम्बन्धः ।

यः परस्मै आचमनं ददाति तस्याचमयितृहस्तपतितैरुदविन्दु-

भिर्यदि पादौ स्पृशेते तदासौ नाशुचिः । यतस्ते भौमिकैः समाः
यथानुपहतार्था भूमौ स्थिताः काश्चिदुदकमात्राः शुद्धाः एव-
मुच्छिष्टहस्तात्पतन्तोऽपि ते शुद्धा एवेत्यर्थः । आचमयितुरेवात्र
शुद्धाभिधानादाचमनकर्तुरन्येषां च समीपस्थानामाचमनविन्दुस्पर्शं
भवत्येवाप्रायत्यमिति ज्ञायते ।

बौधायनोऽपि ।

स्पृशन्ति विन्दवः पादौ यस्याचामयतः परान् ।

न तैरुच्छिष्टभावः स्यात्तुल्यास्ते भौमिकैः सह ॥

वसिष्ठोऽपि ।

परान्याचामयतः पादौ या विप्रो गताः ।

ताभिर्नोच्छिष्टतां याति भूम्या ताम् समाः स्मृताः इति ॥

अत्र पादग्रहणमवयवान्तरस्यापि प्रदर्शनार्थं ।

तथा च यमः ।

प्रयान्थाचमतो यास्य शरीरे विप्रो नृणां ।

उच्छिष्टदोषो नास्त्यत्र भूमितुल्यास्तु ताः स्मृताः इति ॥

एते च भूम्यभिघातोत्थिता एव शुद्धाः नान्तरालस्पृष्टाः ।

यथाह पैठीनसिः ।

भूमिगता विन्दवः परामृष्टाः पूताः विप्रः शुद्धा विलोमक्लि-
न्नेष्वचामेदिति । मुखप्रविष्टैः श्मश्रुभिर्नोच्छिष्टेति ।

देवलोऽप्याह ।

श्मश्रुभिश्च सुखाविष्टैराशौचं नापदिश्यते ।

अत्र विशेषमाह आपस्तम्बः ।

न ग्रन्थभिरुच्छिष्टो भवत्यन्तराख्ये सङ्गिर्यावन्न हस्तेनोपसृशन्ति ।
हस्तग्रहणमवयवन्तरस्याप्युपलक्षणार्थं अङ्गान्तराणामपि सुखमलस्यैर्ग
आचमनविधानात् । यच्च दन्तमक्तस्य त्यागमात्रेणैव प्रागशुचि-
मुक्तं तत् स्वयं च्युतदन्तमक्तविषयमिति ज्ञेयं । “स्वस्तेषु तेषु नाचा-
मेत्तेषां संश्रावणाच्छुचिः” इति बौधायनस्मरणात् । ‘संश्रावणं’ मुखात्
वह्निर्निर्मनं ।

स्वयं प्रच्युतस्य निगिरणादेव शुद्धिरित्याह मनः ।

परिच्युतेष्ववस्थानान्निगिरन्नेव तच्छुचिः ।

‘निगिरन्’ अन्तः प्रवेशयन् । निगिरण-त्यागयोश्च विकल्पः ।

गौतमोऽपि ।

च्युतेष्वश्राववद्विद्यान्निगिरन्नेव तच्छुचिरिति ।

‘आश्रावः’ मुखोदकं, तत् यथा च्युतमप्यशुचि न भवति तद-
दित्यर्थः । निगिरन्नेवेत्येवकारात् चर्वणक्रियायां “आचामेचर्वणे नित्यं”
एवं विष्णुनेक्तमाचमनं कर्त्तव्यमेव बलात्प्रत्याविते तु दन्तलम्बे
आचान्तव्यं “भोजने दन्तलम्बानि निर्द्द्व्याचमनं चरेत्” इति देवल
स्मरणात् ।

दन्तादपरिच्युतन्वन्नादिकं दन्तवन्नेच्छिष्टं करोति ।

तदाह बौधायनः ।

अथाप्युदाहरन्ति ।

दन्तवदन्तलम्बेषु यथाप्यन्तर्मुखे भवेत् ।

आचान्तस्यावशिष्टं स्थान्निगिरन्नेव तच्छुचिः ॥

वसिष्ठः ।

न श्लश्रुगतोलेपः ।

दन्तवद्दन्तलम्बेषु यच्चाप्यन्तर्मुखे भवेत् ।

आचान्तस्यावशिष्टं स्यान्नगिरन्नेव तच्छुचिः ॥

हारौतः ।

दन्तवद्दन्तलम्बेषु यच्चाप्यन्तर्मुखे भवेत् ।

आचान्तस्यावशिष्टं स्यान्नगिरन्नेव तच्छुचिः ॥

पैठीनमिः ।

दन्तवद्दन्तलग्नानां दन्तान्तरगतेषु च निगिरन्नेवान्तर्मुखे शुद्धः ।

दन्तवद्दन्तलम्बेष्विति रसानुपलब्धौ सत्यां वेदितव्यं ।

तत्राह शङ्खः ।

दन्तवद्दन्तलम्बेषु रसवर्जमन्यत्र जिह्वाभिमर्शनादिति ।

अन्यत्रेत्यादिरसानुपलब्धावपि जिह्वाभिमर्शने सत्यशुचित्वमित्यर्थः ।

मनुः ।

दन्तवद्दन्तलम्बेषु जिह्वास्पर्शे शुचिर्भवेत् ॥

केचित्तु जिह्वाभिमर्शनेऽपि यावच्चुगतिर्न भवति तावन्नाशुचिरित्याहुः ।

तथा च गौतमः ।

दन्तस्निष्टेषु दन्तवदन्यत्र जिह्वाभिमर्शनात् प्राक्च्युतेरित्येके ।

“दन्तवद्दन्तलग्नं” इत्यनिर्हार्यलेपाभिप्रायं ।

तथा च देवलः ।

दन्तलग्नमसंहार्यं लेपं मन्येत दन्तवत् ।

न तत्र वज्रशः कुर्याद् यन्नमुद्धरणे पुनः ॥

भवेदशौचमत्ययं दणवेधाद्ब्रणे कृते ॥

शातातपः ।

दन्तलग्ने फले मूले भक्ष्ये स्नेहे तथैव च ।

ताम्बूले चैवदण्डे च नोच्छिष्टो भवति दिजः ॥

स्नेहेऽत्र कृताचमनस्यापि यो हस्तादिलग्नो भोजनस्नेहः ।

षट्त्रिंशन्नाते ।

ताम्बूले च फले चैव भुक्तस्नेहावशिष्टके ।

दन्तलग्नस्य संस्पर्शं नोच्छिष्टम् भवेन्नरः ॥

त्वग्भिः पत्रैर्मुलपुष्पैस्तृणकाष्ठमयैस्तथा ।

सुगन्धिभिस्तथा द्रव्यैर्नाच्छिष्टम् भवेद्विजः ॥

दन्तलग्नस्य संस्पर्शं जिह्वयेति शेषः ।

पराशरः ।

ताम्बूलेषु फले चैव भुक्तस्नेहानुलेपने ।

मधुपर्के च सोमे च नोच्छिष्टं मनुरब्रवीत् ॥

अथङ्गिरसौ ।

मधुपर्के च सोमे च अप्सु प्राणाज्जतीषु च ।

नोच्छिष्टम् भवेद्विप्रो यथाचेर्वचनं तथा ॥

अप्स्विति प्राणाज्जतिमन्निधानादमृतापिधानमसौत्यादिनोदकपाने
कर्त्तव्ये भुक्तवानपि मन्त्रोच्चारणं प्रति नोच्छिष्ट इत्यर्थः ।

वशिष्टः ।

प्राणाज्जतीषु सोमे च मधुपर्के तथैव च ।

आस्यहेमेषु सर्वेषु नोच्छिष्टो भवति दिजः ॥

‘आस्यहोमेषु’ दष्टावशिष्टभक्ष्येषु ।

इत्याचमनापवादः ।

अथाचमने निषेधः ।

तत्र हारीतः ।

नायज्ञोपवीतौ न मुक्तशिखो न तिष्ठन्न हसन्न जल्पन्न विलोकयन्नावि-
लोकिताभिरङ्गिर्नोष्णाभिर्न कलुषाभिर्न फेनाभिर्न मवुदुदाभिराचामेत् ।

‘तिष्ठन्’ ऊर्ध्वचतुः ‘विलोकयन्’, दिश इति शेषः तस्मिन्नेव जले
निजप्रतिबिम्बं वा ।

आचामेदित्यनुवृत्तौ शङ्खलिखितौ ।

न तिष्ठन्न प्रणतो नाङ्गुलिभिर्न मुखशब्दं कुर्वन्नाधौतपादो
नायज्ञोपवीतौ न मुक्तशिखः ।

बौधायनः ।

नाङ्गुलीभिर्न मवुदुदाभिर्न सफेनाभिर्न चाराभिर्नोष्णाभिर्न कलु-
षाभिरङ्गिर्न हसन्न विलोकयन्न प्रह्णे न प्रणतो न मुक्तशिखो नायुक्त-
शिखोनावद्धकच्छो न वह्निर्जानुरपस्पृशेत् ।

‘प्रह्णः’ नम्रीकृतकायः ।

तथा ।

पादप्रक्षालनोच्छेषेण नाचामेत् यद्याचामेद्भूभौ प्रावयित्वाचामेत् ।

आपस्तम्बः ।

न वर्षधारास्वाचामेत्तथा प्रदरोदके तप्ताभिव्याकारणात् ।

‘प्रदरः’ किञ्चिद्विभिन्ननिस्त्रीभृतोभृभागः । ‘अकारणात्’ रोगा-
दिकारणमन्तरेण ।

तथा नान्योदकशेषेण वृथाकर्माणि कुर्वीताचामेद्वा पाणिमंतुश्चे-
नोदकेनैकपाण्यावर्जितेन नाचामेत् ।

आचामेदित्यनुवृत्तौ गौतमः ।

न गृहद्राशुच्येकपाण्यावर्जितेन जलेन ।

वसिष्ठः ।

त्रजंस्तिष्ठन् शयानः प्रणतो वा नाचामेत् ।

आपस्तम्बः ।

न तिष्ठन्नाचामेत्प्रहो वा ।

प्रचेताः ।

नान्तर्वासा न निर्वासा नाश्रु कुर्वन्नासमपाद आचामेत् ।

गौतमः ।

नाञ्जलिना पिवेन्न तिष्ठन्नानुद्धृतेनोदकेनाचामेत् न पशुवन्मुखेन
पिवेदित्यर्थः ।

आचामेदित्यनुवृत्तौ वसिष्ठः ।

न वर्ण-रसदुष्टाभिर्याद्य स्युरशुभागमाः ।

हारीतः ।

विवर्णं गन्धवत्तोयं फेनिलक्ष विवर्जयेत् ।

शङ्खः ।

विना यज्ञोपवीतेन तथा मुक्तशिखो द्विजः ।

अप्रक्षालितपादस्तु आचान्तोऽप्यशुचिर्भवेत् ॥

बहिर्जानुरूपसृष्ट्य एकहस्तार्पितैर्जलैः ।

सोपानत्कस्तथा तिष्ठन्नैव शुद्धिमवाप्नुयात् ॥

आचामेदित्यनुवृत्तौ देवलः ।

न गच्छन्न शयानश्च न स्वलन्न परान्सृशन् ।

न हसन्नैव वा जल्पन्नात्मानञ्चापि वीक्षयन् ॥

केशान्नौवीमधःकायं न सृशन् धरणीमपि ।

यदि सृशति चैतानि भूयः प्रक्षालयेत्करं ॥

‘स्वलन्’ प्रचलन् ।

तथा ।

सोपानत्को जलस्थो वा मुक्तकेशोऽपि वा पुनः ।

उष्णीषी वापि नाचामेदस्त्रेणावेष्ट्य वा शिरः ॥

अश्रुदेशेऽपि वेष्टनवान् ‘उष्णीषी’ ।

व्यासः ।

शिरः प्रावृत्य कण्ठं वा मुक्तकच्छशिखोऽपि वा ।

अकृत्वा पादयोः शौचमाचान्तोऽप्यशुचिर्भवेत् ॥

अपः पाणिनखाद्येषु आचामेदस्य ब्राह्मणः ।

सुरापानेन तत्तुल्यमित्येवमृषिरब्रवीत् ॥

विष्णुः ।

न गच्छन्न शयानश्च न स्थितः प्रह्व एव च ।

न सृशन्न हसन् जल्पन्न श्व-चाण्डालदर्शने ॥

‘स्थितः’ उद्धूर्तिभूतः, ‘न सृशन्’ अन्यमिति शेषः ।

गोभिलः ।

नान्तरीयैकदेशस्य कृत्वा चैवोत्तरीयतां ।

आचामेदिति शेषः । ‘अन्तरीयं’ अधोवासः, यस्याधोवस्त्रैकदेशस्य

प्रथमपरिधानसमये मन्त्रपूर्वमुत्तरीयता न कल्पिता तद्विषयमेतत् ।
द्वितौयवस्त्राभावे हि परिधानवस्त्रोत्तरार्द्धस्यैवोत्तरीयत्वं क्रियते ।
“एकञ्चेद्वासे भवति तस्यैवोत्तरवर्गेण प्रच्छादयति” इति समन्वयो-
त्तरीयग्रहणविधेरनन्तरं पारस्करस्मरणात् ।

सम्बर्त्तः ।

शूद्राशुच्येकहस्तैश्च दत्ताभिर्न कदाचन ।

आरूढपादुकश्चापि न शूद्रेत द्विजोत्तमः ॥

मरीचिः ।

न बहिर्जानुस्वरया नामनस्यो न चोत्थितः ।

न पादुकास्यो नाचित्तः शुचिः प्रयतमानसः ।

मुक्तासनस्योऽथाचामेन्नान्यकाले कदाचन ॥

भृगुः ।

विना यजोपवीतेन तथा धौतेन वामसा ।

मुक्ता शिखां वाचान्तस्य कृतस्यैव पुनः क्रिया ॥

सोष्णीषो बद्धपर्यङ्कः प्रौढपादश्च यानगः ।

दुर्दशे प्रपदस्यश्च नाचामन् शूद्रिमाप्नुयात् ॥

‘बद्धपर्यङ्कः’ वस्त्रादिना वेष्टितजघनभागः ।

प्रौढपादलक्षणमाह गोभिलः ।

आसने रूढपादो वा जान्वेर्वा जङ्घयोस्तथा ।

कृतावसक्तिको यस्य प्रौढपादः स उच्यते ॥

योगपट्टाकृतिना वस्त्रेणावेष्टितपृष्ठ-जानुद्वयमवस्थानम् ‘अवस-
क्तिका’ ‘प्रपद’ पादाद्यं ।

ब्रह्माण्डपुराणे ।

कण्ठं शिरो वा प्रावृत्य रथ्यापणगतोऽपि वा ।

अकृत्वा पादयोः शौचमाचान्तोप्यशुचिर्भवेत् ॥

‘आपणः’ क्रय-विक्रयभूः ।

कौशिकः ।

अपविचकरः कश्चित् ब्राह्मणो य उपसृष्टेत् ।

अपूतं तस्य तत्सर्वं भवत्याचमनं तथा ॥

विष्णुः ।

जान्वोरुर्ध्वं जले तिष्ठन्नाचान्तः शुचितामियात् ।

अधस्ताच्छतकृत्वोपि समाचान्तो न शुध्यति ॥

जान्वोरधस्तादाचमननिषेधाज्जानुमात्रेण विरुद्धमाचमनमिति ज्ञायते ।

तदाह जातृकर्णः ।

जानुमात्रे जले तिष्ठन्नामीनः प्राङ्मुखः स्थले ।

सर्वतः शुचिराचान्तस्तयोस्तु युगपत्स्थितः ॥

‘तयोः’ जल-स्थलयोरित्यर्थः ।

अतएव हारीतः ।

जलस्थो वा स्थलस्थो वा द्वयोर्वा समतः स्थितः ।

जलस्थो जलकृत्येषु स्थलस्थः स्थलकर्मसु ।

उभयोस्तुभयस्यसु कर्मस्वधिकृतोभवेत् ॥

यदि जलस्थित आचमति तदा जलकृत्य एवाधिकृतोभवति ।

यदा तु स्थलस्थः तदा स्थलकृत्य एव, यदि पुनरुभयस्यः तदोभयोरपि क्रियमाणेषु कर्मस्वधिकृतो भवति ।

दक्षोऽपि ।

स्नात्वाचामेदयदा विप्रः पादौ कृत्वा जले स्थले ।

उभयोरप्यसौ शुद्धः ततः कार्यक्षमो भवेत् ॥

यमः ।

अपः करनखस्पृष्टा य आचामति वै द्विजः ।

सुरां पिवति सुव्यक्तं यमस्य वचनं तथा ॥

उद्धृत्य वामहस्तेन यत् पिवेत् ब्राह्मणोजलं ।

सुरापाणेन तत्तुल्यं मनुः स्वायम्भूवोऽब्रवीत् ॥

अत्र विशेषः कूर्मपुराणे दर्शितः ।

न वामहस्तेनोद्धृत्य पिवेत् वज्रेण वै जलं ।

‘वज्रेण’ शुद्धेनेति शेषः ।

शाव्यायनिः ।

अलावुताम्रपाचस्यं करकस्यञ्च यत्पयः ।

गृहीत्वा स्वयमाचामन्न तेनाप्रयतोभवेत् ॥

ह्वागलेयः ।

करकालावुकाष्ठेन ताम्र-वर्मपुटेन च ।

स्वहस्ताचमनं कार्यं स्नेहालापांश्च वर्जयेत् ॥

करपत्रे च यत्तोयं यत्तोयं ताम्रभाजने ।

सौवर्णे राजते चैव नैवाशुद्धोक्तु कर्हिचित् ॥

इत्याचमननिषेधः ।

अथाचमनोदकानि ।

तच्च मनः ।

अनुष्णाभिरफेनाभिरदुष्टाभिश्च धर्मतः ।

शौचेष्णुः सर्वदाचामेदासीनः प्रागुदङ्मुखः ॥

अनुष्णाभिरित्यचान्निसंयोगजमौष्ण्यं प्रतिषिध्यते ।

“अनग्न्युष्णाभिरफेनिलाभिरशूद्रैककरावर्जिताभिरचाराभिरङ्गि-
राचामेत्” इति विष्णुस्मरणान् ।

‘अदुष्टाभिः’ अमेध्यसंसर्गादिदोषरहिताभिः ।

समुपस्पृशेदित्यनुवृत्तौ याज्ञवल्क्यः ।

अङ्गिस्तु प्रकृतिस्थाभिर्हीनाभिः फेनबुद्बुदैः ।

‘प्रकृतिस्थाभिः’ अविहृतगन्ध-वर्ण-रसाभिः ।

शङ्खः ।

अङ्गिः समुद्धृताभिस्तु हीनाभिः फेनबुद्बुदैः ।

वक्त्रिणा च न तन्नाभिरचाराभिरुपस्पृशेत् ॥

उद्धृतग्रहणं जलाशयस्थानामपां मुखेन ग्रहणं निराकर्तुं ।

गौतमः ।

उद्धृतोदकेनाचामेत् ।

आचामेदित्यनुवृत्तौ शङ्ख-लिखितौ ।

उद्धृतपरिपूताभिरङ्गिरवेक्षिताभिरचाराभिरनधिश्चिताभिरफेना
भिरबुद्बुदाभिः ।

‘परिपूताभिः’ वस्त्रपरिस्नुताभिः । ‘अनधिश्चिताभिः’ अवक्लि-
तप्राभिः ।

आपस्तम्बः ।

भूमिगतास्त्रपस्त्राचम्य प्रयतोभवति यं वा प्रयत आचामयति ।
 प्रदरोदकेन नाचामेदित्युक्तं तत्र विशेषमाह ।
 वसिष्ठः ।

प्रदरादपि या गोस्तर्पणाः स्युः ताभिः ।
 आचामेदिति शेषः ।
 आचामेदित्यनुवृत्तौ पैठीनसिः ।
 अष्टताभिरफ्रेनाभिरवुदुदाभिः ।
 'अष्टताभिः' अपक्वाभिः । एतच्चानातुरविषयं ।
 अतएव यमः ।

रात्रावनीक्षितेनैव शुद्धिरुक्ता मनोषिणां ।
 उदकेनातुराणाञ्च तथोष्णेनोष्णपायिनां ॥
 'उष्णपायिनां', आतुराणां, न पुनरातुरमात्राणामित्यर्थः ।
 यत्र पुनरुक्तलक्षणा आपो न लभ्यन्ते तत्र कथमित्यपेक्षिते देवलः ।
 येषु देशेषु ये देवा येषु देशेषु ये दिजाः ।
 येषु देशेषु यन्नोयं या च यत्रैव मृत्तिका ॥
 येषु स्थानेषु यच्चैवाचं धर्माचारश्च यादृशः ।
 तत्र तान्नावमन्येत धर्मस्तत्रैव तादृशः ॥

एतच्चोदकं यावद्दामेन न स्पृशति तावन्नाचामेदित्याह यमः ।
 तावन्नेपस्पृशेद्विद्वान्यावद्दामेन न स्पृशेत् ।
 वामे हि द्वादशादित्या वरुणश्च जलेश्वरः ॥

इत्याचमनोदकानि ।

अथाचमनोदकपरिमाणं ।

तत्र मनुः ।

हृद्गाभिः पूयते विप्रः कण्ठगाभिस्तु भूमिपः ।

वैश्वोद्भिः प्राशिताभिस्तु शूद्राः स्पृष्टाभिरन्ततः ॥

हृदयं गच्छन्ति प्राप्नुवन्तीति 'हृद्गाः', 'पूयते' पवित्रतां प्राप्नोति ।
'कण्ठगाभिः' कण्ठमात्रस्पर्शिनोभिः, 'भूमिपः' क्षत्रियः । 'प्राशि-
ताभिः' मुखान्तःप्रवेशिताभिरपि कण्ठमप्राप्ताभिः, वैश्यः । अन्तत इति
तृतीयार्थे तसिः । समीपवचनस्यान्तशब्दः । स च सम्बन्धान्तरमपे-
क्षते । ततश्च यत्र स्थाने वैश्यस्याचमनं विहितं तत्समीपवर्तिना
स्थानेन स्पृष्टाभिरद्भिः शूद्रः पूयते । वैश्यस्य च स्थानं जिज्ञासा तत्स-
मीपवर्तिस्थानं दन्ता एव । अत्र यद्यपि दन्तनिहितस्योदकस्य द्रव-
त्वाज्जिज्ञास्योऽपरिहार्यः । तथापि पूर्वपरिमाणत् किञ्चिद्व्यूनता-
ज्ञापनार्थमिदं ।

शङ्ख-लिखितौ ।

हृदयङ्गाभिरद्भिर्ब्राह्मणः शुचिः । कण्ठगाभिः क्षत्रियः । ताल-
ग्याभिरवैश्यः । स्त्री शूद्रः स्पर्शान्तिकाभिः ।

वसिष्ठः ।

हृदङ्गमाभिरबुदुदाभिरफेनाभिर्ब्राह्मणः । कण्ठगाभिस्तु क्षत्रियः
शुचिः । वैश्वोद्भिः प्राशिताभिः । स्त्री शूद्रः स्पृष्टाभिरेव तु ।

शङ्खः ।

विप्रः शुद्ध्यति हृद्गाभिः कण्ठगाभिस्तु भूमिपः ।

तालुगाभिस्तथा वैश्यः शूद्रः स्पृष्टाभिरन्ततः ॥

देवलः ।

अप्सु पीतासु हृदयं प्राप्तासु ब्राह्मणः शुचिः ।

राजन्यः कण्डमास्यं वै विट्शूद्रः स्पर्शनाच्छुचिः ॥

पैठीनसिः ।

हृदयङ्गमाभिरङ्घ्रिर्ब्राह्मणः । राजन्यः कण्डगाभिः । आस्यं प्राप्ता-
भिर्वैश्यः । स्त्री शूद्रः स्पृष्टाभिः ।

बौधायनः ।

अथाप्युदाहरन्ति ।

गताभिर्हृदयं विप्रः कण्ठ्याभिः क्षत्रियः शुचिः ।

वैश्यस्त्रिङ्घ्रिः प्राशिताभिः स्त्री-शूद्रौ स्पर्शतोऽन्ततः ॥

याज्ञवल्क्य-विष्णू ।

हृत्कण्ठ-तालुगाभिस्तु यथासंख्यं द्विजातयः ।

शूद्रोयुः स्त्री च शूद्रश्च सकृत्स्पृष्टाभिरन्ततः ॥

हारीतः ।

गताभिर्हृदयं विप्रः कण्ठ्याभिः क्षत्रियः शुचिः ।

वैश्योऽन्तःप्राशिताभिः स्नात् स्त्री-शूद्रौ स्पर्शनादपि ॥

शालङ्कायनः ।

अप्सु प्राप्तासु हृदयं ब्राह्मणः शुद्धिमाप्नुयात् ।

कण्डं राजा च नाभौ च वैश्यः शूद्र-स्त्रियोऽन्ततः ॥

शूद्राधिकारे गौतमः ।

आचमनार्थं पाणि-पादप्रक्षालनमेवैके ।

हृदयङ्गमादीनामपि परिमाणमाहोशनाः ।

माषमज्जनमात्रा हृदयङ्गमा भवन्ति ।

तदेकैकपादहान्या कण्ठ-तालु-दन्तगास्ताभिस्त्रैवर्णिकाः । स्त्री-
शृङ्गाश्चाचामेरन्निति ।

भरदाजोऽपि ।

माषमज्जनमात्रास्तु संगृह्य त्रिः पिवेदप इति ।

हृदयङ्गमानां परिमाणज्ञाने प्रकारान्तरमाह कण्ठः ।

संहताङ्गुलिना तोयं गृहीत्वा पाणिना दिजः ।

मुक्त्वाङ्गुष्ठ-कनिष्ठे तु शेषेणाचमनञ्चरेत् ॥

इत्याचमणोदकपरिमाणं ।

अथाचमने दिङ्निचयः ।

तत्र वृद्धपराशरः ।

कृत्वाथ शौचं प्रचान्त्र पादौ हस्तौ च मृज्जलैः ।

निबद्धशिखकच्छस्तु प्रागुदङ्मुख आचमेत् ॥

पादप्रचालनमाजङ्गामूलान्, हस्तप्रचानमा मणिवन्धात् कर्त्तव्यं ।
“आ मणिवन्धात्पाणी प्रचान्त्र आजङ्गाम्यां पादौ” इति हारीत-
स्मरणात् । “इत्येवमङ्गिराजानु प्रचान्त्र चरणौ पृथक् । हस्तौ चा-
मणिवन्धाभ्यां पश्चादासीत संयतः” इति देवलस्मरणाच्च ।

‘शिखा’ चूडा । परिधानवस्त्रगुह्यसंसक्तोऽञ्चलः ‘कच्छः’ । तस्य
निबन्धनं कटिदेशे निगूहनं । ‘प्रागुदङ्मुख इति सुखशब्दः प्रत्येकमभि-
सम्बध्यते । अतः प्राङ्मुख उदङ्मुखो वाचामेदिति । विग्रहश्चैवं । प्रागु-
दङ्मुखमस्येति । न चैष दन्द्गर्भो वज्रव्रीहिरिति वाच्यं । दन्द्गर्भतायां
समाहारे तावत्समासान्तेनाकारेण भवितव्यं । इतरेतरयोगोपि तथैव ।
न हि युगपत्प्रागुदङ्मुखता सम्भवति । तत्र कश्चिदाचमनभागः प्राङ्मु-

खेन कर्तव्यः । कश्चिदुदङ्मुखेनेत्यापतति । न चैकदेश आचमनं, न च दिगर्थ उपादेयः, येन परस्परपेते दिशौ सम्बध्येताम् । नापि दक्षिण-पूर्वादिवत्प्रागुदङ्मुखोऽपराजिताया दिशोवाचकत्वेन प्रसिद्धः, येन दिक्प्रमाणवज्जब्रौहिर्पूर्वको वज्जब्रौहिर्विज्ञायेत । तस्मान्नायं वृत्त्यन्तर-गर्भा वज्जब्रौहिः । अतोऽत्र प्राच्यदौच्यो विंकल्पः । यथा वृहद्रथन्तरं साम पठतीत्यत्र केपुचिदहःसु वृहत्केपुचिद्रथन्तरं न त्वेकैकस्मिन्नहनि समस्तोभयसामत्वमिति ।

तथाच याज्ञवल्क्यः ।

अन्तर्जानु शुचौ देशे उपविष्ट उदङ्मुखः ।

प्राग्वा ब्राह्मेण तौर्येन द्विजो नित्यमुपस्पृशेत् ॥

‘अन्तर्जानु’ जानुनोर्मध्ये हस्तौ कृत्वा, ‘शुचौ’ अशुचिद्रव्यासंस्पृष्टे, ‘देशे’ भुवि नोपानच्छयनासनादौ । ‘उपविष्टः’ आसीनः, न स्थितः, शयानः, प्रङ्गो गच्छन्वा । ‘प्राक्’ प्राङ्मुखः । द्विजग्रहणात् स्त्रीशूद्रयोर्नैते नियमा इति विज्ञायते । ‘नित्यं’ सर्वकालं, आश्रमान्तरस्थोऽपि । शङ्खः ।

अन्तर्जानु शुचौ देशे उपविष्टेन्द्रदिङ्मुखः ।

उदङ्मुखो वा प्रयतो दिशश्चानवलोकयन् ॥

गौतम-बौधायनौ ।

प्राङ्मुख उदङ्मुखो वा शौचमारभेत् ।

वसिष्ठः ।

प्राग्वोदम्वासीन आचामेत् ।

हारीतः ।

पाणि-पादौ प्रक्षाल्योत्क्रम्य च नीविं प्राङ्मुख उदङ्मुखो वोपवि-
श्यापः पिवेत् ।

विष्णुः ।

शुचौ देशे स्वामीनोऽन्तर्जानुः प्राङ्मुख उदङ्मुखो वा तन्मनाः
सुमनाश्चाचामेत् ।

शङ्ख-लिखितौ ।

प्राङ्मुख उदङ्मुखो वा शुचौ देशे उपविष्टोऽन्तर्जानुरूपसृशेत् ।
ईशान्यभिमुखत्वमप्याह हारीतः ।

ईशान्यभिमुखो भूत्वापः सृशेत्तु यथाविधि ।

अत्र मनुष्य-देव-पितृकार्येषु दिग्व्यवस्थामाह पैठीनसिः ।

अथ प्रथमकल्पः । प्राङ्मुख उदङ्मुखो वोपविश्यान्तर्होर्हस्तौ
कृत्वा शुद्धा आपः संगृह्य आमणिवन्धनात्पाणी प्रक्षाल्याभिमुखं
ब्रह्मदारं मनुष्याणां प्राचीनञ्चैव देवानां पितॄणां दक्षिणं स्रतं ।

‘अभिमुखं ब्रह्मदारं’ ध्रुवमण्डलाख्यं । “मण्डलस्यास्य पुच्छन्तु
शिशुमाराकृतेर्ध्रुवः । मध्ये नारयणस्येति ब्रह्मदारमिदञ्जगुः” इति
गारुडपुराणेभिधानात् । ध्रुवमण्डले न चोत्तरा दिक् लक्ष्यते । अत-
स्त्रयोदीची-प्राची-दक्षिणा मनुष्य-देव-पितॄणान्दिशः । मनुष्यादिकर्मसु
तत्तद्दिग्भिमुखेनाचान्तव्यमित्यर्थः ।

देवलोऽपि ।

प्रथमं प्राङ्मुखः स्थित्वा पादौ प्रक्षालयेच्छनैः ।

उदङ्मुखो वा देवत्ये पैतृके दक्षिणामुखः ॥

शिखाम्बुद्धा वसित्वा च निर्णिके वाससौ शुभे ।

तृष्णीं भूत्वाप आचामेदकुण्ठन्न विलोकयन्निति ॥

इत्याचमने दिङ्नियमः ।

अथाचमने तीर्थनियमः ।

तत्र व्यासः ।

वाङ्म जान्वन्तरा कृत्वा तीर्थेन शुचिराचमेत् ।

तारणाय पापप्रमोचनाय तिष्ठतीति तीर्थशब्देन कश्चित्पावनतमो देश उच्यते । तरत्यनेन तीर्थमिति कचिज्जलावतरणमार्गः । इह त्वदकाधारे करतलैकदेशे स्तुत्यर्थं तीर्थशब्दप्रयोगः । अतः करविशेष-तलैकदेशेनाचामेदित्यर्थः । पात्रादिनिराकरणार्थमेतत् ।

अत्र विशेषमाह देवलः ।

अयापः प्रथमात्तीर्थादक्षिणात् त्रिः पिवेत्समं ।

अशब्दमनवस्त्रावमवर्हिर्जान्वबुद्धुदं ॥

‘प्रथमात्तीर्थात्’ ब्रह्मतीर्थात् । ‘दक्षिणात्’ दक्षिणहस्तस्थितात् ।

‘त्रिः’ वारचयं । ‘समं’ तुल्यकालं, अव्यवधानेनेत्यर्थः ।

शङ्ख-लिखितौ ।

ब्रह्मतीर्थेनाचामेत् ।

विष्णुः ।

ब्राह्मेण तीर्थेन त्रिःपौत्वा द्विः परिमृज्यात् ।

ब्राह्मेणेति स्तुत्यर्थं ब्रह्मा देवतास्येति । न हि तीर्थस्य देवता सम्भवति । अहविःसूक्तरूपत्वात् । तद्रूपतान्त्वेन केनचिद्भूर्मेण शुद्धि-हेतुत्वादिनाध्यारोप्य देवता तद्धितः । परिमृज्यान्मुखमितिशेषः । बोधायनः ।

शुचौ देशे आसीनो दक्षिणं वाङ्मं जान्वन्तरा कृत्वा प्रक्ष्यान्त्य
पादौ पाणी चामणिवन्धनात् ब्राह्मणे तौर्धेनाचामेत् ।

ब्राह्मतीर्थं लक्षयन्नाह ।

पैठौनसिः ।

अङ्गुष्ठमूलस्योत्तरतो रेखा ब्राह्मं तीर्थं विराचामेत् ।
वसिष्ठः ।

प्रक्षाल्य पादौ पाणी चामणिवन्धनादङ्गुष्ठमूलस्योत्तरतो रेखा
ब्राह्मं तीर्थं, तेन विराचामेदशब्दवत् ।
प्राजापत्यतीर्थेनाप्याचमनमाह शङ्खः ।

प्राजापत्येन तीर्थेन त्रिःप्राश्नीयाज्जलं शुचिः ।

देवतीर्थस्याप्याचमनाङ्गुत्वमाह मनुः ।

ब्राह्मणे विप्रस्तीर्थेन नित्यकालमुपसृशेत् ।

काय-त्रैदशकाभ्यां वा न पित्र्येण कदाचन ॥

विप्रगृहणं त्रिचयादेरप्युपलक्षणार्थं । “द्विजो नित्यमुपसृशेत्” इति
स्मरणात् । नित्यकालं शौचार्यं कर्माङ्गत्वेन वा । कः प्रजापतिः स
देवता अस्मेति ‘कायं’ प्रजापत्यं । त्रिदश देवास्ते देवा अस्मेति
‘त्रैदशकं’ दैवं । त्रिदशशब्दाद्देवताणि कृते स्मार्थिकः कप्रत्ययः ।
कदाचनेति स्फोट-पिटकादिना ब्रह्मादितीर्थेष्वयोग्यतामापन्नेष्वपि
‘पित्र्येण’ पितृतीर्थेन, न आचामेत् ।

इत्याचमनतीर्थनियमः ।

अथाचमने गण्डूषमङ्गा ।

तत्र विष्णुपुराणे ।

निष्पादिताद्भिः शौचस्तु पादावभृक्ष्य वै पुनः ।

त्रिः पिवेत्सलिलं तेन तथा द्विः परिमार्जयेत् ॥

तेन सोदकेन हस्तेन दिग्भ्यासेन परिमृज्यात् । परिमार्जनञ्चात्र
ओष्ठस्निष्टानामुदकानामपनयनं ।

याज्ञवल्क्यः ।

त्रिः प्राश्यापो दिरुच्य खान्यद्भिः समुपस्पृशेत् ।

‘खानि’ इन्द्रियच्छिद्राणि । अद्भिर्हस्तगृहीताभिः ।

मनुः ।

त्रिः प्राशयेदपः पूर्वं दिरुच्यत्ततो मुखं ।

खानि चैव स्पृशेदङ्गिरात्मानं शिर एव च ॥

‘मुखम्’ ओष्ठद्वयं । मुखशब्दस्यात्रैकदेशवृत्तित्वात् । मुख्यानामेव
खानामेष स्पर्शविधिः मुखस्य प्रकृतत्वात् । ‘आत्मानमिति हृदयं
नाभिं वा निर्दिशति । उपनिषत्सु “अन्तर्हृदय आत्मानं पश्येत्” इति
कथ्यते । अतो हृदस्यायं स्पर्शः । चेवञ्जस्यात्मनो विभोरमूर्त्तस्य
स्पर्शासम्भवात् । स्मर्यते च “नाभिमालभेतेति ।

व्यासः ।

त्रिः प्राशयेदपः पूर्वं द्विः प्रमृज्यात्ततो मुखं ।

पादावभृक्ष्य मूर्द्धानमभ्युक्षेत्तदनन्तरं ॥

अत्र विशेषमाह दत्तः ।

अनेनैव विधानेन आचान्तः शुचितामियात् ।

प्रक्षाल्य पादौ हस्तौ च त्रिः पिवेदम्बु वीक्षितं ॥

अनेनैवेति वक्ष्यमाणस्याचमनविधेः परामर्शः । उत्तरकालमेव

तस्याभिधानात् । 'वीक्षितमिति दिवसाभिप्रायं । "रात्रावनौक्षितेनैव
शुद्धिरुक्ता मनोषिणां" इति यमस्मरणात् ।

विशेषान्तरमाह हारीतः ।

अन्तर्ज्वररत्नीकृत्वा चिरपोहार्दं पिबेत् ।

'अन्तः' मध्ये, 'ज्वरः' जानुनोः 'अरत्नी' हस्तौ, कृत्वा चिरपः
'हार्दं' हृदयसम्बन्धि यथा भवति तथा फुत्कारादिशब्दमन्तरेणैव,
पिबेत् । अतएव बौधायनः ।

शब्दमकुर्वन्तिरपो हृदयङ्गमाः पिबेत् ।

एतच्चोदकपानमुपविष्टेनैव कार्यम् ।

तथाचापस्तम्भः ।

आसीनस्त्रिराचामेत् हृदयङ्गमाभिरङ्गिरिति ।

चित्तेन सह वैकल्पिकं ।

संख्यानन्तरमाह प्रचेताः ।

अनुष्णाभिरफेनाभिरशूद्राहताभिरशब्दाभिस्तिष्ठतुर्वाङ्गिराचामेत् ।
गौतमोपि ।

शूचौ देशे आसिनो दक्षिणं बाहुं जान्वन्तरा कृत्वा यज्ञोपवीत्या-
मणिवन्धनात्पाणी प्रक्षाल्य वाग्यतो हृदयस्पृशस्तिष्ठतुर्वाप आचामेत्
पादौ चाभ्युक्षेत् ।

'हृदयस्पृशः' हृदयङ्गमाः ।

एतच्च संख्याद्वयं द्विजातिविषयमेव । स्त्री च शूद्रश्च सकृत्स्पृष्टा-
भिरिति याज्ञवल्क्येन स्त्री-शूद्रयोः सकृत्त्वविधानात् ।

उपसर्जन-परिमार्जने प्रकृत्य बौधायनेनाप्युक्तम् ।

महदुभयं गृहद्रस्य स्त्रियाद्येति ।

उक्तञ्च दृढमनुना ।

त्रिराचामेदपः पूर्वं द्विःप्रमृज्यात्ततो मुखं ।

शारीरं शौचमन्विच्छन् स्त्री-गृहद्रन्तु सकृत् सकृत् ॥

स्त्री-गृहद्रमिति समाहारद्वन्द्वः ।

आचमने हस्तस्य संस्थानविशेष उक्तो भविष्यत्पुराणे ।

दक्षिणन्तु करं कृत्वा गोकर्णाकृतिवत्पुनः ।

त्रिःपिवेद्दक्षिणेनाम्बु द्विरास्यं परिमार्जयेत् ॥

दक्षिणं हस्तं गोकर्णाकृतिं कृत्वा त्रिरम्बु पिवेत् । दक्षिणेन हस्तेन द्विरास्यं परिमार्जयेदिति सम्बन्धः । पुनर्यहनात् पूर्वं गोकर्णाकृतिना हस्तेनोदकं गृह्येत्वा ततोऽङ्गुष्ठ-कनिष्ठे बहिःकृत्य पुनरपि गोकर्णाकृति-हस्तं कुर्यादिति गम्यते । कथितञ्चाङ्गुष्ठकनिष्ठावहिःकरणं परिमाण-प्रकरणे ।

हस्तस्य विशेषान्तरमप्याह मार्कण्डेयः ।

मपवित्रेण हस्तेन कुर्यादाचमनक्रियां ।

नोच्छिष्टं तत्पवित्रन्तु भुक्तोच्छिष्टन्तु वर्जयेत् ॥

हस्तेनैकेवचनमविवर्चितं हस्तद्वयेऽपि पवित्रधारणस्य प्रशस्त-तमत्वात् ।

तथाच गोभिलः ।

उभयत्र स्थितैर्दभैः समाचमति यो द्विजः ।

सोमपानफलं तस्य भुक्त्वा यज्ञफलं लभेत् ॥

यत्तूक्तं वशिष्ठेन ।

वामहस्ते कुशान् कृत्वा समाचामति यो दिजः ।

उपस्पृष्टं भवत्येव रुधिरेण मलेन चेति ॥

तत् केवलवामहस्तविषयं ।

इत्याचमने गण्डूषसंख्या ।

अथ द्वादशाङ्गस्पर्शनं ।

तत्र सम्बर्तः ।

परिमृज्य द्विरास्यन्तु द्वादशाङ्गानि चालभेत् ।

सुखं नासिकादयं नेत्रद्वयं श्रोत्रद्वयं नाभिर्हृदयं मूर्ध्ना वाङ्म-
द्वयञ्चेति द्वादशाङ्गानि । परिमार्जनञ्च त्रिःप्राशनानन्तरं कार्यं ।

तथा च शङ्ख-लिखितौ ।

त्रिःप्रास्य द्विरुन्मृज्य शिरश्चतुः श्रोत्रं घ्राणं हृदयं मूर्ध्ना चालभेत् ।

परिमार्जने सङ्ख्यानन्तरमप्याह बौधायनः ।

त्रिःपरिमृज्यात् द्विरित्येके ।

आपस्तम्बोऽपि ।

त्रिरोष्ठौ परिमृज्याद्विरित्येके ।

श्रोष्ठशब्देनात्र तत्समीपस्थः सलोमकः प्रदेशोविवक्षितः ।

अथर्ववेदेतिहास-पुराणानि ध्यायन् ब्राह्मेण तीर्थेन श्रोष्ठयोः
सलोमदेशमुन्मृज्यादिति कण्वस्मरणात् । ब्राह्मं तीर्थमङ्गुष्ठमूलं ।

देवलः ।

द्विस्तथाङ्गुष्ठमूलेन परिमृज्यात्ततो सुखं ।

एतच्छ्रोष्ठयोरलोमकप्रदेशे यथा हस्तस्पर्शा न भवति तथा
विधेयं ।

अतएव दत्तः ।

संवत्स्याङ्गुष्ठमूलेन द्विःप्रमृज्यात्ततो सुखं ।

नायाङ्गुल्या न पृष्ठैर्वा परिमृज्यात्कदाचन^(१) ॥

संमृज्य निर्लामकमोष्ठदेशमिति शेषः । एतच्च चालितपाणिना कर्त्तव्यं ।

अतएव पैठीनसिः ।

अङ्गुष्ठमूलेन द्विःपरिमृज्यान्निर्लेपपाणिः कृतशौचः ।

‘निर्लेपपाणिः’ चालनादपनीताचमनोदकलेपपाणिः ।

परिमार्जनानन्तरं खस्यर्शनं कुर्यात्तदाह शङ्खः ।

द्विःप्रमृज्यान्सुखं पश्चात् खान्यन्ते समुपस्पृशेत् ।

खानि च सुखस्नितान्येव स्पृशेदित्याह गौतमः ।

खानि चोपस्पृशेच्छीर्षणानि मूर्द्धानि च दद्यात् ।

अप इति शेषः ।

तानि च जलेन स्पृशेदित्याह विष्णुः ।

खान्यङ्गिमूर्द्धानं हृदयञ्च स्पृशेत् ।

वसिष्ठोऽपि ।

द्विःपरिमृज्यात् खान्यङ्गिः संस्पृशेत् मूर्द्धन्यपो निनयेत्सथ्ये पाणौ च ।

अत्रैवं क्रमः । त्रिरपः पौत्वा प्रचालितपाणिर्दिरोष्ठौ परिमृज्य दक्षिण-
हस्तेन सथ्यपाणौ जलं निषिच्य शेषेण पादौ मूर्द्धानञ्च प्रोक्ष्य सथ्य-
पाणिस्थितमुदकं गृहीत्वा वक्ष्यमाणप्रकारेण मुखादीनि संस्पृश्यान्ते-
ऽपः स्पृशेत् ।

तदाहापस्तम्भः ।

दक्षिणेन पाणिना सव्यं प्रोक्ष्य पादौ शिरश्चेन्द्रियाण्युपसृशेच्चक्षुषी
नासिका-ओत्रे चेत्यथाप उपसृशेत् ।

वैद्यान्नपादपि ।

ओत्रस्थानानि सर्वाणि स्पृष्ट्वा चैव जलं स्पृशेत् ।

आचामन् ब्राह्मणो नित्यमित्याह भगवान् ऋगुः ॥

व्यासः ।

अक्षिणी नासिके कर्णावेष्टौ च तदनन्तरं ।

ततः सृशेन्नाभिदेशं पुनरापश्च संस्पृशेत् ॥

संस्पर्शनान्ते पुनः सव्यपाणिं प्रोक्षयेदित्याह बौधायनः ।

खान्यद्भिः संस्पृश्य पादौ नाभिं शिरः सव्यं पाणिमन्ततः ।

प्रोक्षयेदिति शेषः ।

पैठीनसिस्तु पादप्रोक्षणपूर्वकं सव्यपाणिप्रोक्षणमाह ।

तत्र श्लोकः ।

नासिका चक्षुषी ओत्रे मुखं नाभिं ततः शिरः ।

स्पृष्ट्वा प्राणान् यथासंख्यं पादौ प्रोक्ष्य ततः शुचिः ॥

संस्पर्शनञ्च सकृत्सकृद्विधेयमित्याह हारीतः ।

द्विःपरिस्मृज्योष्टौ सकृन्मूर्ध्नि चक्षुः ओत्रे नासिकां हृदयं
पादौ चाभ्युक्ष्योपस्पृश्य प्रयतो भवति नाप्रयताय हव्यं कव्यं न
स्वाध्यायं ।

संख्यानन्तरमथाहापस्तम्भः ।

सकृदुपस्पृशेत् द्विरित्येके ।

कामेनाविशेषेण संस्पर्शनात् पूर्वं कर्त्तव्यान्तरमाह हारीतः ।

ज्ञातिश्रेष्ठ्यकामोऽन्नाद्यकामो वा दक्षिणचरणाङ्गुष्ठे पाणिमवस्थाप्य
प्राणानालभ्य नाभिसुपस्पृशेत् । पाणिमाचमनोदकसंपृक्तं ।

ओष्ठौ परिस्पृज्य प्रथमं मुखस्पर्शं कुर्यादित्याह भार्गवः ।

ओष्ठौ परिस्पृज्य ततो मुखं परिस्पृशेदग्निं ध्यायन् ।

आस्यस्पर्शनानन्तरमपि ध्यानमाह व्याघ्रपात् ।

आस्यं स्पृष्ट्वा कराग्रेण तोयं स्पृष्ट्वा समाहितः ।

संस्तृत्य पद्मनाभन्तु विप्रः सम्यग्विशुध्यति ॥

अत्र सोङ्कारं यज्ञेशं मनसा स्मरेदिति नारायणः ।

संस्पर्शनं चाङ्गुलीभिर्विधेयमित्याह देवलः ।

ततः कृत्वाङ्गुलिस्पर्शं दृक्प्राण-ओत्र-नाभिषु ।

मूर्द्धानच्चरणौ चाङ्गिः संप्रोक्ष्याथ शूचिर्भवेत् ॥

स्थानविशेषेणाङ्गुलीविशेषमाह दत्तः ।

संहृत्य तिसृभिः पूर्वं आस्यमेवमुपस्पृशेत् ।

अङ्गुष्ठेन प्रदेशिन्या घ्राणं पश्चादनन्तरं ॥

अङ्गुष्ठानामिकाभ्यान्तु चक्षुः ओत्रं पुनः पुनः ।

नाभिं कनिष्ठाङ्गुष्ठेन हृदयन्तु तलेन वै ।

सर्वाभिस्तु शिरः पश्चाद्वाङ्गु च्याग्रेण संस्पृशेत् ॥

शङ्खन्तु ।

पूर्वमेव मूर्द्ध्नि स्पर्शनमङ्गुलीनां स्थानान्तरं क्रमान्तरमाह ।

ततोऽङ्गुलिचतुष्केण स्पृशेन्मूर्द्धानमादितः ।

मध्यमाङ्गुष्ठयोगेन स्पृशेन्नेत्रद्वयं पृथक् ॥

अङ्गुष्ठानामिकाभ्यान्तु स्पृशेन्नासापुटे क्रमात् ।

अङ्गुष्ठेन कनीयस्या कर्णा संयोगतः स्पृशेत् ।

तर्जन्यङ्गुष्ठयोगेन नाभिं हृदि तलं न्यसेत् ॥

‘तलं’ हस्तमध्यं, हृदये न्यसेत् ।

पैठौनसिस्तु प्रकारान्तरेण सार्थवादसंस्पर्शनमाह ।

अङ्गुष्ठेन । प्रदेशिन्या च नामिके स्पृशेदङ्गुष्ठानामिकाभ्याश्च नेत्रे
कनिष्ठिकाङ्गुष्ठाभ्याश्च ओत्रे मध्यमिकया सुखमङ्गुष्ठेन नाभिं सर्वाभिः
शिरः, प्रदेशिनी वायुरनामिका सूर्यः कनीनिका मधवान्मध्यमिका
प्रजापतिरग्निरङ्गुष्ठस्तस्मात्तेनैव सह सर्वाणि स्थानानि स्पृशति वायुः
सूर्यः इन्द्रः प्रजापतिरग्निरित्येता देवता एनं पुनीयुरिति ।

वृद्धशङ्खस्त्वन्यथा संस्पर्शनमाह ।

तर्जन्यङ्गुष्ठयोगेन स्पृशेन्नासापुटद्वयं ।

अङ्गुष्ठमध्यायोगेन स्पृशेन्नेत्रद्वयं ततः^(१) ॥

अङ्गुष्ठानामिकया च योगेन श्रवणौ स्पृशेत् ।

कनिष्ठाङ्गुष्ठयोगेन स्पृशेत् स्कन्धद्वयं ततः ॥

सर्वासामेव योगेन नाभिश्च हृदयं तथा ।

संस्पृशेच्च तथा शीर्षं त्रयमाचमने विधिः ॥

इह येषां शाखिनामङ्गुस्पर्शनं नाम्नातं तेषां विकल्प एव ।
येषान्तु तदुक्तं तेषामविरोधात् वचनान्तरानुसाराच्च अङ्गान्तरोप-
स्पर्शनमप्यस्तीत्यवगन्तव्यं ।

अचार्यवादमाह स एव ।

त्रिःप्राञ्चीयाद्यदम्भस्तु प्रीतासोनास्य देवताः ।

ब्रह्मा विष्णुश्च रुद्रश्च भवन्तीत्यनुशुश्रुमः ॥

गङ्गा च यमुना चैव प्रीयेते परिमार्जनात् ।

नामत्य-दसौ प्रीयेते स्पृष्टे नामापुटद्वये ॥

स्पृष्टे लोचनयुग्मे तु प्रीयेते शशि-भास्करौ ।

कर्णयुग्मे तथा स्पृष्टे प्रीयेते चानिलानलौ ॥

स्कन्धयोः स्पर्शनादेव प्रीयन्ते सर्वपर्वताः ।

नाभिसंस्पर्शनान्नागाः प्रीयन्ते चास्य नित्यशः ॥

संस्पृष्टे हृदये चास्य प्रीयन्ते सर्वदेवताः ।

मूर्ध्नि संस्पर्शनादस्य प्रीतस्तु पुरुषो भवेत् ॥

एवमाचमनं कुर्वतः फलमाह वैयाघ्रपात् ।

य एवं ब्राह्मणो नित्यमुपस्पर्शनमाचरेत् ।

ब्रह्मादिस्तम्भपर्यन्तं जगत् स परितर्पयेत् ॥

इति द्वादशाङ्गस्पर्शनं ।

इत्याचमनप्रकरणं ।

अथ नियमाः ।

तच्च निमग्नितनियमस्तावत् ।

आह कात्यायनः ।

अनिन्दितेनामग्नितो नापक्रामेत् ।

‘अनिन्दितेन’ भोज्यान्नेन, ‘निमग्नितो’ निमग्न्यमाणः । ‘नाप-
क्रामेत्’ निमग्न्यणं नेच्छेत् । किन्तु तदभ्युपगच्छेदेव ।

तथा चाङ्गिरसां दूततया समागतेनाग्निना तत्परिस्फुटिनामादित्यानां
वरणे स्वीकृते सति क्रुद्धेष्वङ्गिरःस्वग्नेः प्रति वचनं शतपथे श्रूयते ।
सहो वा चानिन्द्या वै मातृषत सोऽनिन्दौर्वतो नाशकमपक्रमौतुमिति
तस्मादुहानिन्द्य वृतो नापक्रामेदिति ।

अनिन्द्यामन्त्रणमवश्यमभ्युगम्यमित्याह देवलः ।

कामं प्रतिश्रवस्तेषामनिन्द्यामन्त्रणे कृते ।

‘अनिन्द्यामन्त्रणे कृते’ तेषां निमन्त्रितानां काममस्त्वित्येवं,
‘प्रतिश्रवः’ अङ्गीकार एव युक्त इत्यर्थः । एतच्च सामर्थ्यं सतीति
वेदितव्यं ।

तथाच गौतमः ।

अनिन्दितेनामन्त्रितेन शक्तेन न प्रत्याख्यानं कर्त्तव्यमिति ।

अनेनार्थान्निन्द्यामन्त्रणे भोक्तुमसामर्थ्यं च प्रत्याख्यानं कर्त्तव्यमि-
त्यवगम्यते । अङ्गीकृतनिमन्त्रणस्याङ्गीकारादूर्ध्वमपि भोक्तुमसामर्थ्यं
सत्यतिक्रमो न युक्त इत्यर्थात् ज्ञापयितुमाह स एव ।

विधिवत् केतनं प्रतिगृह्य शक्तः सन्नापक्रामेदिति ।

‘केतनं प्रतिगृह्य’ आमन्त्रणमङ्गीकृत्येत्यर्थः ।

अतएव ।

आमन्त्रितस्तु विधिवत् ब्राह्मणे हव्य-कव्ययोः ।

कथञ्चिदप्यतिक्रामन् पापः शूकरतां व्रजेत् ॥

ब्राह्मणश्च सुखं कृत्वा देवताः पिबुभिः सह ।

यदन्नं समुपाश्रन्ति तस्मात्स न व्यतिक्रमेत् ॥

इति यमवचनमपि अनिन्द्यामन्त्रितशक्तविषयमेवेति व्याख्येयं ।

यस्तु निमन्त्रणमङ्गीकृत्य भोजनसमर्थोऽपि तत्परित्यजति तं
प्रत्याह मनुः ।

केतितस्तु यथान्यायं हव्ये कथ्ये द्विजोत्तमः ।

कथञ्चिदप्यतिक्रामन् पापः शूकरतां व्रजेत् ॥

‘केतितः’ उपनिमन्त्रितः । निमन्त्रणमभ्युपगम्य यद्यतिक्रामेत्
तदा शूकरः स्यात् । ‘कथञ्चित्’ कामाद्विस्तृत्य वा । अन्ये त्वाङ्गः, प्रार्थ-
मानस्थानभ्युपगम एवातिक्रम इति । तच्च मेधातिथिना दूषणमुक्तं ।
तथाहि लिप्साया हि प्रवृत्तिः आद्धे न पुनः शास्त्रतः । अत्र मर्त्या
लिप्सायां यदि नाङ्गीकरोति को दोष इति । तदेतच्छतपथीय-
लिङ्गदर्शनविरुद्धमित्युपेक्षणीयं ।

यमः ।

आमन्त्रितस्तु यो विप्रो भोक्तुमन्यत्र गच्छति ।

नरकाणां शतं गत्वा चाण्डालेष्वभिजायते ॥

नारायणः ।

आमन्त्रितस्तु यः आद्धे कुर्वीतान्यस्य तु क्षणं ।

संवत्सरं कृतं पुण्यं तस्य नश्यति दुर्मतेः ॥

कूर्मपुराणे ।

आमन्त्रितो ब्राह्मणो वै योऽन्यस्मिन् कुरुते क्षणं ।

स याति नरकं घोरं शूकरत्वं प्रयाति च ॥

मत्स्यपुराणे ।

आमन्त्रितस्तु गुणिना निर्धनेनापि च द्विजाः ।

नान्यमिष्टारुलोभेन तमतिक्रमयन्ति हि ।

निमन्वितास्तु येनादौ तस्माद्गृह्णन्ति नान्यतः ॥

तदेतत्सर्वमाद्यविषयं । “विद्यमानधनोविद्वान् भोज्यान्नेन निमन्वितः । कथञ्चिदप्यतिक्रामन्पापः शूकरतां व्रजेत्” इति षट्चिंशक्वतेऽभिधानात् । अतोऽत्यन्तनिर्धनस्य वज्रदक्षिणादिलाभलोभात् कदाचिदतिक्रमेऽपि न दोषोऽस्तीति गम्यते ।

यस्तु गृहीतनिमन्त्रणोन्यस्मादपि प्रतिगृह्णाति तं प्रति निषेधमाह कात्यायनः ।

आमन्वितोन्यदन्नं न प्रतिगृह्णीयात् ।

‘आमन्वितः’ पूर्वमन्येन निमन्वितः, अन्यदीयादन्नादन्यत् पश्चान्निमन्त्रकस्थान्नं आह्नोपकृतं तण्डुलादिरूपमप्यन्नं न प्रतिगृह्णीयादित्युपाध्यायकर्को व्याख्यातवान् । अन्ये त्वेवं व्याचक्षते । यच्चाह्णार्थं निमन्वितस्तदर्थादन्नादन्यदाममपि आह्नव्यतिरेकेणपि केनचिद्दीयमानं तच्चाह्नोपलक्षिताहोरात्रपर्यन्तं न प्रतिगृह्णीयादिति ।

यः पुनः प्रतिगृह्णाति तस्य दोषमाह देवलः ।

पूर्वं निमन्वितोऽन्येन कुर्यादन्यप्रतिग्रहं ।

भुक्ताहारोऽथवा भुङ्क्ते सुकृतं तस्य नश्यति ॥

‘निमन्वितः’ पूर्वं भुक्ताहारः, यदि तस्मिन्नहोरात्रे पुनर्भुङ्क्ते तदा तस्य पूर्वकृतं सुकृतं नश्यति ।

यस्यामन्वितः कृताह्णानोप्यनागमनेन कुतपादिकालातिपत्तिं करोति तस्य दोष आदित्यपुराणे दर्शितः ।

आमन्वितश्चिरं नैव कुर्याद्विप्रः कदाचन ।

देवतानां पित्राणाञ्च दातुरन्यस्य चैव हि ॥

देवलः ।

तस्मादोषान् परित्यज्य चीनेतानपरानपि ।

ब्रह्मचारौ शुचिर्भूत्वा श्राद्धं भुञ्जीत शक्तिमान् ॥

‘चीन्’ स्त्रीसम्भोगान्यप्रतिग्रह-पुनर्भोजनाख्यानं ।

तथा ।

श्राद्धे निमन्त्रितो विप्रो वृषलीं यदि गच्छति ।

दातुः पापं समयं यत् त्रयास्तत्प्रतिपद्यते ॥

यमोशनसौ ।

आमन्त्रितस्तु यः श्राद्धे वृषल्या सह मोदते ।

भवन्ति पितरस्तस्य तं मासं शुक्रभोजनाः ॥

मनुः ।

आमन्त्रितस्तु यः श्राद्धे वृषल्या सह मोदते ।

दातुर्यदुष्कृतं किञ्चित् तत्सर्वं प्रतिपद्यते ॥

वृषलीशब्दः स्त्रीमात्रोपलक्षणार्थः । सामान्येन ब्रह्मचर्यस्य विधानात् । वृषस्तन्त्री वृषं भर्त्तारं लाति स्त्रीकुरुत इति व्युत्पत्त्या ब्राह्मण्यपि वृषत्येव । तेनायमर्थः । निमन्त्रणमङ्गीकृत्य तदर्थः स्त्रिया सह मोदते तस्यायं दोषः । ‘मोदनं’ हर्षात्पत्तिः । तेन संलापालिङ्गनाद्यपि न कर्त्तव्यं । ‘दातुः’ श्राद्धकर्तुः, ‘यदुष्कृतं’ पापं यत्किञ्चित्, ‘तत्सर्वं’, तस्मिन् संक्रामति । अभौष्टफलयोग-मात्रमनेन च निर्दिश्यतेऽन्यथा यत्र दाता पुण्यकृत्तत्र न कश्चिद्दोषः स्यात् ।

ब्रह्मवैवर्त्त-वायुपुराणयोः ।

आमन्त्रितस्तु यः आहुते योषितं सेवते नरः^(१) ।

पितरस्तस्य तं मासं तस्मिन् रेतसि शेरते ॥

कूर्मपुराणे ।

आहुते निमन्त्रितो विप्रो मैथुनं योऽधिगच्छति ।

ब्रह्महत्यामवाप्नोति तिर्यग्योनौ च जायते ॥

अथ च मैथुनं स्वभार्यायामृतमत्यामपि देवरादिना नियुक्ते-
नापि न कर्त्तव्यं । तदाह बृद्धमनुः ।

ऋतुकाले नियुक्तो वा नैव गच्छेत् स्त्रियं क्वचित् ।

तत्र गच्छन् समाप्नोति ह्यनिष्टं फलमेव तु ॥

नियुक्त इत्यनेन रागतः प्रवृत्त्यभावेऽपि दोष इत्युक्तं भवति ।

कूर्मपुराणे ।

निमन्त्रितस्तु योविप्रो ह्यध्वानं याति दुर्मतिः ।

भवन्ति पितरस्तस्य तं मासं पांसुभोजनाः ॥

यमः ।

आमन्त्रितस्तु यः आहुते अध्वानन्तूपपद्यते ।

भवन्ति पितरस्तस्य तं मासं पांसुभोजनाः ॥

उशनाः ।

आमन्त्रितस्तु यः आहुते अध्वानं वहति द्विजः ।

भवन्ति पितरस्तस्य तं मासं पांसुभोजनाः ॥

कूर्मपुराणे ।

आमन्त्रितस्तु यः श्राद्धे कुर्याद्वै कलहं द्विजः ।

भवन्ति पितरस्तस्य तं मांसं मलभोजनाः ॥

यमः ।

आमन्त्रितस्तु यः श्राद्धे कलहं कुरुते द्विजः ।

भवन्ति पितरस्तस्य तं मांसं कृच्छ्रभोजनाः ॥

उग्रनाः ।

आमन्त्रितस्तु यः श्राद्धे कलहं कुरुते द्विजः ।

पितरस्तस्य तं मांसं दुःखमृच्छन्ति दारुणं ॥

यमोशनसौ ।

आमन्त्रितस्तु यः श्राद्धे भारमुदहति द्विजः ।

पितरस्तस्य तं मांसमवन्ति स्वेदभोजनाः ॥

आमन्त्रितस्तु यः श्राद्धे हिंसां वै कुरुते द्विजः ।

तं मांसं पितरस्तस्य भवन्ति राधराशनाः ॥

आमन्त्रितस्तु यः श्राद्धे आयासं कुरुते द्विजः ।

भवन्ति पितरस्तस्य तं मांसं पित्तभोजनाः ॥

उग्रनाः ।

आमन्त्रितस्तु यः श्राद्धे द्यूतं संसेवते द्विजः ।

भवन्ति पितरस्तस्य तं मांसं मलभोजनाः ॥

तस्माज्जिमन्त्रितः श्राद्धे नियतात्मा भवेत् द्विजः ।

अक्रोधनः शौचपरः सत्यवादी जितेन्द्रियः ॥

यमः ।

अहिंसा सत्यमक्रोधो दूरे चागमनक्रिया ।

अभारोदहनं कान्तिः आहुतेऽस्थोपासनाविधिः ॥

दूरे सौम्यः पुरस्तादगमनविधानात् सौममध्ये गच्छतो न दोष इति ।

तथा च ब्रह्माण्डपुराणम् ।

न सौमानमतिक्रामेच्छाद्द्वार्यं वै निमन्त्रितः ।

पर्यटन् सौममध्ये तु कदाचिन्न प्रदुष्यतीति ॥

यमः ।

पुनर्भोजनमध्वानं भाराध्ययनमैयुनं ।

सन्ध्यां प्रतिग्रहं होमं आहुभुग्वर्जयेत् सदा ॥

होमं स्वयं न कुर्यात् अन्येन तु कारयेत् ।

यदाह कात्यायनः ।

सूतके च प्रवासे च अशक्तौ आहुभोजने ।

एवमादिनिमित्तेषु हावयेदिति योजयेत् ॥

हावयेदिति यद्गोभिलादिभिरुक्तं तदेवमादिनिमित्तेषु योजयेदित्यर्थः ।

होतुरन्यस्यालामे भविष्यत्पुराणे उक्तं ।

दशकलः पिबेदापो गायत्र्या आहुभुगदिजः ।

ततः सन्ध्यामुपासीत जपेच्च जुहुयादपि ॥

इति निमन्त्रितनियमाः ।

अथ आहुकर्तुर्नियमाः ।

आदित्यपुराणे ।

तदहस्तं शुचिर्भूत्वाक्रोधनोऽलरितो भवेत् ।

अप्रमत्तः सत्यवादी यजमानोऽथ वर्जयेत् ॥

अध्वानं मैथुनञ्चैव अमं स्वाध्यायमेव च ।

‘तदहः’ तस्मिन् आद्धोपलक्षिते काले, स च निमन्त्रणात्प्रवृत्ति
आद्धभुक्तान्नपरिणामावधिः कालोऽहःशब्दार्थः । “विनीतः प्रार्थयन्
भक्त्या विप्रानामन्व्य यज्ञतः । आद्धभुक्तान्नपाकान्तं नियमानाचरे-
त्ततः ॥” इति लेगाचिस्मरणात् ।

‘शुचिः’ स्नानादिभिः शुद्धदेहः । ‘अक्रोधनः’ क्रोधवर्जितः ।
उपलक्षणञ्चैतन्मात्सर्य-दम्भादीनां मनोदोषाणां । ‘अत्वरितः’ द्रुतका-
रित्वहीनः । तथाहि हि कदाचिद् यथावत्कार्यानिष्पत्तिः स्यात् ।
‘अप्रमत्तः’ अनवधानविधुरः । प्रमाणवत्पदार्थविषयो लक्षणोपेतश्च शब्दः
‘सत्यः’ तद्वदनशीलः ‘सत्यवादी’ । अध्वशब्देन लक्षणया दूराध्वगमन-
मवसीयते । ‘मैथुनं’ स्त्रीसम्भोगः । ‘अमः’ भारोद्धटनादिजनितः
क्लेशः । स्वाध्यायशब्देन साङ्गस्य वेदस्वाध्ययनमध्यापनञ्च विवक्षितं ।
कूर्शपुराणे ।

अक्रोधनोऽत्तरोऽप्रमत्तः सत्यवादी समाहितः ।

भारमैथुनमध्वानं आद्धकृद्वर्जयेज्जपं ॥

‘अत्वरः’ तराशून्यः । ‘अप्रमत्तः’ अप्रमादी । ‘जपः’ स्वाध्यायाध्ययनं ।

वृद्धमनुः ।

निमग्न्य विप्रांस्तद्वर्जयेन्मैथुनं चुरं ।

प्रमत्तताञ्च स्वाध्यायं क्रोधाशौचं तथानृतं ॥

‘चुरं’ चुरकर्म ।

एतच्च नखनिकृन्तनादेरप्युपलक्षणं ।

जावालः ।

ताम्बूलं दन्तकाष्ठञ्च स्नेहस्नानमभोजनं ।

रत्यौषधपरान्नानि आहुकर्त्ता तु वर्जयेत् ॥

आहुः प्रकृत्य हारीतः ।

चौणि चात्र प्रशंसन्ति शौचमक्रोधमत्वरं ।

देवलः ।

अक्रोधो निर्वृतः स्वम्यः अद्वावानत्वरः शुचिः ।

समाहितमनाः आहुक्रियायामसकृद्भवेत् ॥

पैठीनसिः ।

आहुः सत्यञ्चाक्रोधञ्च शौचञ्चात्तराञ्च प्रशंसन्ति ।

विष्णुः ।

कोपं परिहरेन्नाश्रु पातयेन्न त्वरां कुर्यात् ।

उग्रनाः ।

न त्वरया न क्रोधेन कुर्वीत ।

वराहपुराणे ।

दन्तकाष्ठञ्च विष्टजेद्रुद्धाचारी शुचिर्भवेत् ।

वायुपुराणे ।

न दीनो नापि वा क्रुद्धो न चैवान्यमना नरः ।

एकाग्रमाधाय मनः आहुं कुर्यात्सदा बुधः ॥

निमन्त्रितब्राह्मणपरित्यागेन ब्राह्मणान्तरनिमन्त्रणप्रतिषेधः

कूर्मपुराणे ।

आमन्त्रयित्वा यो मोहादन्यच्चामन्त्रयेद्द्विजः ।

स तस्मादधिकं पापौ विष्ठाकीटोऽभिजायते ॥

यो ब्राह्मणोऽन्येन निमन्त्रितोऽन्यस्मै चणं कुरुते तस्माद्ब्राह्मणा-
त्पूर्वस्त्रोकोक्तादुक्तलक्षणे यजमानोऽधिकं पापौत्यर्थः ।

दोषान्तरमाह नारायणः ।

केतनं कारयित्वा तु निवारयति दुर्मतिः ।

ब्रह्मवध्यामवाप्नोति गृहद्रयोनौ च जायते ॥

एतस्मिन्नेनमि प्राप्ते ब्राह्मणो नियतः शुचिः ।

यतिचान्द्रायणं कृत्वा तस्मात्पापात् प्रमुच्यते ॥

‘एनः’ पापं । यतिचान्द्रायणं नाम चान्द्रायणविशेषः । तदेतदङ्गी-
कृतकेतनस्य भोजनयोग्यस्य निराकरणे सति द्रष्टव्यं ।

यमः ।

आमन्त्र्य ब्राह्मणं यस्तु यथान्यायं न पूजयेत् ।

अतिकृच्छ्रासु घोरासु तिर्यग्योनिषु जायते ॥

हारीतः ।

दैवे वा यदि वा पित्र्ये निमन्त्र्य ब्राह्मणं यदि ।

तर्पयेन्न यथान्यायं स तत्तस्य फलं हरेत् ॥

प्रमादाद्विस्मृतं ज्ञात्वा प्रसाद्यैनञ्च यन्नतः ।

तर्पयित्वा विशेषेण सर्वं तत्फलमाप्नुयात् ॥

गौतमस्तु आहुकर्तुर्वर्षलीगमने दोषाधिक्यमाह ।

सद्यः आहुतौ गृह्रातल्पगस्तत्पुरुषे मासं नयते पितृन् ।

आहुतं करिष्यमाणं कृतं वास्य विद्यत इति ‘आहुतौ’ दाता । ‘सद्यः’
तत्क्षणमारभ्य, मासं नयतीत्यर्थः ।

निमन्त्रणप्रभृति आहुकर्मसमाप्तिपर्यन्तं आहुकर्तुर्निराहारत्वमा-
हापस्तम्भः ।

आरब्धे चाभोजनमासमापनादिति ।

निमन्त्रणदिने तु भोजननियममाह जातृकर्ण्यः ।

निरामिषं सकृद्भुक्ता भुक्तभर्वजने गृहे ।

निमन्त्रयौत पूर्वद्युरूपगम्य द्विजोत्तमान् ॥

एतेषां नियमानामवश्यकार्थत्वमुक्तमग्निपुराणे ।

अमैथुनादयः सर्वे नियमाः आहुकारिणा ।

अप्रमत्तेन कर्त्तव्याः प्रमाद्य निरयं व्रजेत् ॥

गुरुतरकार्याद्युपनिपाते तु स्वयमपारयन् यदि कदाचित्पुत्र-शि-
ष्यत्विगादिनान्येन आहुं कारयेत् तदानेन यजमानेन चेतुभाभ्यामपि
ब्रह्मचर्यादिनियमा यथावदनुष्ठेयाः ।

तदुक्तं वाराहपुराणे ।

न शक्नोति स्वयं कर्तुं यदा ह्यनवकाशतः ।

आहुं शिष्येण पुत्रेण तदान्येनापि कारयेत् ॥

नियमानाचरेत्सोऽपि विहितांश्च वसुन्धरे ।

यजमानोऽपि तान् सर्वानाचरेत् सुसमाहितः ॥

ब्रह्मचर्यादिभिर्भूरिनियमैः आहुमचयं ।

अन्यथा क्रियमाणन्तु मोघमेव न संशयः ॥

इति आहुकर्त्तुर्नियमाः ।

अयोभवनियमाः ।

तत्र हारीतः ।

आमन्त्रिताः आमन्त्रयिता च शुचयस्तां रात्रिं वसेयुः ।

निमन्त्रणानन्तरं शातातपः ।

वसेन् प्रयतो नित्यं सह विप्रैः कृतव्रतः ।

ब्राह्ममार्कण्डेय-नागरखण्डेषु ।

तैश्च संयमिभिर्भावं यश्च आर्द्धं करिष्यति ।

मनुर्यमश्च ।

निमन्त्रितो द्विजः पित्र्ये नियतात्मा भवेत्सदा ।

न च छन्दांसधीयीत यस्य आर्द्धञ्च तद्भवेत् ॥

पित्र्ये आर्द्धे निमन्त्रितो नियतात्मा भवेत् संयतात्मा ब्रह्मचर्यं
परिरुहेत् । अन्यांश्च यम-नियमाननुतिष्ठेत् । अत्र स्नातकव्रतादीनां
पुरुषव्रतादीनां नृत्यगीतादिप्रतिषेधानां कर्माङ्गता विधीयत इति
सेधातिथिः । तथा कर्त्तव्यं आर्द्धकृता यथासौ ब्राह्मणो निमन्त्रणात्
प्रभृति संयतेन्द्रियो भवति अन्यथा आर्द्धं दुष्येत । न च 'छन्दांसि'
वेदान्, अधीयीत वाचा वेदाचरोच्चारणमध्ययनं । जपस्तु मन्त्रोपास-
नादावप्रतिषिद्धः । यस्य च तत्कर्त्तव्यं आर्द्धं भवेत् सोऽपि नियतात्मा
भवेदिति योजना । अतो भोक्तुः कर्त्तुंश्च निमन्त्रणात्प्रभृति तुल्यो
नियमोऽनध्ययनञ्च ।

कात्यायनः ।

तदहः ऋचिरक्रोधनोऽव्रितोऽप्रमत्तः सत्यवादी स्वादध्व-मैथुन-
अम-स्वाध्यायांश्च वर्ज्येदावाहनादि वाग्यत ओपस्यर्शनादामन्त्रिताश्चैव-
मिति ।

'आवाहनादि' आवाहनप्रभृति, उपस्यर्शनपर्यन्तं यजमानः 'वा-
ग्यतः' मौनौ स्यादिति । 'आमन्त्रिताश्चैवमिति' आमन्त्रिता ब्राह्म-
णाद्याप्येवं ऋचिवादि-वाग्यमादिनियमवन्तो भवेयुः ।

कूर्मपुराणे ।

तस्मान्निमन्त्रितः आहुं नियतात्मा भवेद्द्विजः ।

अक्रोधनः शौचपरः कर्त्ता चैव जितेन्द्रियः ॥

आदित्यपुराणे ।

तां निशां ब्रह्मचारी स्याच्छ्राद्धकृच्छ्राहुकैः सह ।

अन्यथा वर्त्तमानौ तौ स्यातां निरयगामिनौ ॥

पाद्म-मातस्ययोः ।

पुनर्भोजनमध्वानम्भारमायाम-मैथुनं ।

आहुकृच्छ्राहुभुक् चैव सर्वमेतदिवर्जयेत् ।

सयश्च कलहश्चैव दिवास्वापन्तथैव च ॥

विष्णुपुराणे ।

ततः क्रोधव्यवायादि नायामश्च द्विजैः सह ।

यजमानो न कुर्वीत दोषस्तत्र महानयं ॥

अवादिशब्देन हिंसा-द्युतानृतादीनि गृह्यन्ते ।

तथा आहुं नियुक्तो वा भोजयित्वा नियुज्य च ।

व्यवायी रेतसो गर्त्ते मज्जयत्यात्मनः पितृन् ॥

‘नियुक्तः’ निमन्त्रितो ब्राह्मणः, आहुभोजनात्प्राक् भुक्त्वा आहु-
भोजनोत्तरकालं वा यदि ‘व्यवायी’ मैथुनकर्त्ता, स्नानदासौ स्वपितृन्
रेतोगर्त्ते मज्जयेत् । एवं यजमानोपि ‘नियुज्य’ निमन्त्रणं कृत्वा
ब्राह्मणभोजनात् पूर्वं, तथा ‘भोजयित्वा’ ब्राह्मणभोजनानन्तरमपि
भुक्त्वा त्रपरिणामपर्यन्तं यदि ‘व्यवायी’ स्नानदा सोऽप्युक्तदोषं प्राप्नुयात् ।
तथा च प्रचेताः ।

स्यादन्नपरिणामान्तं ब्रह्मचर्यं द्वयोस्ततः ।

तत इति निमन्त्रणात् प्रभृतौत्यर्थः । ब्रह्मचर्यवृत्तं द्वयोर्निमन्त्रित-यजमानयोर्विहितनियमोपलक्षणार्थं, “भुक्तान्नपरिणामान्तं नियमान्न विवर्जयेत् । निषिद्धं कुर्वतां दोषान्नदद्वैधमकुर्वतां” इति बृहस्पतिस्मरणात् ।

शङ्खः ।

निमन्त्रितस्तु यः श्राद्धे मैथुनं सेवते द्विजः ।

श्राद्धं दत्त्वा च भुक्ता च युक्तः स्यान्मद्वैतनमा ॥

नागरखण्डे ।

श्राद्धं दत्त्वा च भुक्ता च मैथुनं योऽनुतिष्ठति^(१) ।

पितरस्तस्य तं मांसं तस्मिन् रेतसि शेरते ॥

गत्वा तु योषितं श्राद्धे यो भुङ्क्ते यय गच्छति ।

रेतोमूत्रकृताहारास्तं मांसं पितरस्तयोः ॥

ब्रह्मवैवर्त्त-वायुपुराणयोः ।

श्राद्धदाता च भोक्ता च मैथुनं यदि गच्छतः ।

पितरस्तु तयोर्मांसं रेतोऽग्नौ न संशयः ॥

उभयोर्नियमाचरणे हेतुमाह द्वारौतः ।

पूर्वेद्युरामन्त्रितान्विप्रान् पितरः संविशन्ति व ।

यजमानश्च तां रात्रिं वसेयुर्नियतास्ततः ॥

इत्युभयनियमाः ।

अथ श्राद्धभोक्तुर्नियमाः ।

(१) योऽनुगच्छतीति ख० ।

तत्र प्रचेताः ।

पीत्वापोशनमश्रीयात् पात्रे दत्तमगर्हितं ।

सर्वेन्द्रियाणां चापत्न्यं न कुर्यात् पाणि-पादयोः ॥

इन्द्रियादिषु चापत्न्यं भोजनार्थव्यापारादभ्यधिकव्यापारः ।

मनुः ।

अभुष्णं सर्वमन्नं स्याद्भुञ्जीरं सैव वाग्यतः ।

नच द्विजातयोर्ब्रूयुर्दात्रा पृष्टा हविर्गुणान् ॥

ईषदुष्णम् 'अभुष्णं' । उष्णत्वेऽपि यथा मुखे सुखस्पर्शं भवति ।

यस्योष्णस्य भोजनमुचितं तत्रैवेदमुष्णताविधानं न तु दध्योदनादे-

स्त्वौष्णं व्याधिकरमप्रौतिकरं च । तादृशस्य च प्रदाने हर्षयेत् ब्राह्म-

णानिति विरुध्यते । उष्णभोजनविधानाच्च न सर्वमन्नं सकृत्परिवेष्ट्यं ।

तथा हि वज्रभोजिनः शीतलीभवेदन्नं तस्मात् पूर्वपरिविष्टे मुक्ते पुनर-

न्यद्दद्यात् । न च मुञ्जानेभ्य उच्छिष्टत्वादानमयुक्तमिति वाच्यम् । भोज-

नविधिरेवं रूप एव । आ हस्तेर्भोजयितुर्व्यापारः । न ह्यत्र ओदनादि-

प्रतिग्राह्यतया सम्बध्यते । अतएव न तत्र प्रतिग्रहमन्त्र ओदनादिषु

युज्यते । "इष्टमुष्णं हविव्यञ्ज दद्यादन्नं शनैः शनैः" इति जावालि-

स्मरणाच्च । 'वाग्यतः' नियमितवाचः । व्यापारनिरोधः 'नियमनं' ।

वाचश्च व्यापारः शब्दोच्चारणं । तन्निरोधविधानात् । व्यक्ताव्यक्तं

शब्दोच्चारणं न कर्त्तव्यमित्युक्तं भवति । दात्रेत्यविवक्षितं । अन्येनापि

पृष्टैर्हविर्गुणा न वक्तव्याः । ननु वाङ्नियमादेवैतत्सिद्धं । सत्यं ।

अभिनयादिनापि न कर्त्तव्यमिति प्रतिपादयितुं भविष्यति । न

ब्रूयुरिति कथञ्चिद्वाख्येयं ।

तथाचात्रिः ।

ऊङ्कारेणापि योत्रयाङ्गस्तादापि गुणान् वदेत् ।
 भृतलाचोदरेत्पात्रं मुञ्चेद्भुक्तेन वा पिबेत् ॥
 प्रौढपादो बहिःकचोवहिर्जानुकरोऽथवा ।
 अङ्गुष्ठेन विनाश्राति मुखशब्देन वा पुनः ॥
 पीत्वावशिष्टतोयानि पुनरुद्धृत्य वा पिबेत् ।
 खादितार्द्धात् पुनः खादेन्मोदकानि फलानि वा ॥
 मुखेन वा धमेदन्नं निष्ठौवेद्भाजनेऽपि वा ।
 इत्यमश्रद्धिजः श्राद्धं दत्त्वा गच्छत्यधोगतिं ॥

‘प्रौढपादः’ आसनारोपितपादः । “आसनारूढपादस्तु प्रौढपादः
 स उच्यते” इति भविष्यत्पुराणेऽभिधानात् । ‘बहिःकचः’ उत्तरीयवा-
 सोवहिर्भूतकचद्वयः । भृतलात्पाचोद्धरणे दोषोऽन्नाद्याधारमहाभाजन-
 विषयः । पानाद्याधारलघुपात्रस्य “पुनरुद्धृत्य वा पिबेत्” इत्यनेनो-
 द्द्वाराभ्यनुज्ञावगमात् ।

यत्तु देवलेनेनाहं ।

अन्न-पानक-शीतोदं ददद्भ्योद्वयलोकितः ।

वक्तव्ये कारणे संज्ञां कुर्वन् भुञ्जीत पाणिना ॥ इति ।

अपेक्षानुसारेणान्न-पान-शीतलवार्थादि दाढभिरपेक्षां ज्ञातुमव-
 लोकिताः, लुत्पिपासालक्षणे अपेक्षादेः कारणे वक्तव्ये पाणिना संज्ञां
 सङ्केतमपेक्षादिसूचकं कुर्वन् भुञ्जीतेति तस्यार्थः प्रत्येतव्यः । न तु
 स्वादुत्वादिविगुणरूपे अपेक्षाकरणे संज्ञां कुर्वन्निति । एवंविधार्थ-
 परिग्रहे पूर्वोक्तवचनविरोधापत्तेः ।

अभ्युष्णं सर्वमन्नं स्वादित्यादिविधेरर्थवादमाह मनुः ।

यावदन्नं भवत्युष्णं यावदन्नं वाग्यताः ।

तावदन्नं पितरो यावन्नोक्ता हविर्गुणाः ॥

वायुपुराणेऽपि ।

यावन्नं स्तूयते चान्नं यावदौष्ण्यं न मुञ्चति ।

तावदन्नं पितरो यावदन्नं वाग्यताः ॥

प्रभासखण्डे ।

रसा यत्र प्रशस्यन्ते भोक्तारो बन्धुगोत्रिणः ।

राजवार्त्तादिसंक्रन्दो रजःश्राद्धस्य लक्षणं ॥

हविर्गुणकयनप्रतिषेधस्तु श्राद्धसमाप्तेः प्रागेव ।

श्राद्धसमाप्तौ तु हविर्गुणप्रशंसा कर्त्तव्येत्याह वृद्धवसिष्ठः ।

श्राद्धावसाने कर्त्तव्या द्विजैरन्नगुणैः स्तुतिरिति ।

शङ्खलिखितौ ।

ब्राह्मणा अन्नगुणं दोषं नाभिवदेयुः नानृतं ब्रूयुरन्योन्यं न प्रशं-
सेयुरन्नपानं न प्रभृतमिति ब्रूयुरन्यत्र हस्तसंज्ञायाः ।

अभ्यधिकस्यान्नस्याप्रतिषेधार्थं पूर्वपरिविष्टं प्रभृतमवाप्ति किम-
न्येनेति भोक्तृभिर्न वक्तव्यं किन्तु हस्तसंज्ञेतेन सूचनीयमित्यर्थः ।

निगमोऽपि ।

नान्नपानादिकं श्राद्धे वारयेन्मुखतः कश्चित् ।

अनिष्टत्वाद्दृष्टत्वाद्वा वारणं हस्तसंज्ञया ॥

एवमभीष्टयाचनमपि न मुखतः कुर्यात् मौनभङ्गप्रसङ्गात् ।

तेन तदपि हस्तसंज्ञया कार्यं ।

अपेक्षितं चावश्यं याचनीयमेवेत्याह वृद्धशातातपः ।

अपेक्षितं याचितव्यं आद्वैतमुपकल्पितं ।

न याचते द्विजोमूढः स भवेत्पितृघातकः ॥

यत्तु वायुपुराणेऽभिहितं ।

याचते यदि दातारं ब्राह्मणो ज्ञानवर्जितः ।

पितरस्तस्य रुध्यन्ति दातुर्भोक्तुर्न संग्रहः ॥

यच्च यमेन ।

लच्छ्रदादशरात्रेण मुच्यन्ते कर्मिणस्ततः ।

तस्माद्विजो नैव दद्यान्न याचेन्न च हापयेदिति ॥

तच्छ्राद्धार्थमननुकल्पितवस्तुविषयं । सामान्येनाभिधानात् ।

आद्वैतमुपकल्पितमप्यन्नादिकमत्यन्ताधिकं दाता न दद्यात् भोक्ता
च न प्रतिगृह्णीयात् तदाहतुः शङ्क-लिखितौ ।

नायासनस्यः पूर्वमश्रीयान्नाधिकं दद्यान्न प्रतिगृह्णीयात् ।

वृद्धशातातपः ।

आसने पादमारोप्य यद्भुङ्क्ते तु द्विजोत्तमः ।

हन्ति दैवञ्च पित्र्यञ्च तदन्नञ्च प्रजाः पशून् ॥

बौधायनः ।

पादेन पादमाक्रम्य यो भुङ्क्तेऽनापदि द्विजः ।

नैवासौ भौज्यते आह्ने निराशाः पितरो गताः ॥

तथा तृष्णीं भुञ्जीरन्नविलोकयमाना अदुष्टृत्य पात्रमिति ।

अविलोकयमाना इतस्तत इति शेषः ।

पात्रोद्धरणे दोषान्तरमुक्तं वाराहपुराणे ।

उद्धरेद्यदि पात्रन्तु ब्राह्मणो ज्ञानवर्जितः ।

हरन्ति राक्षसास्तस्य भुञ्जतोऽन्नञ्च सुन्दरि ॥

मनुः ।

यदेष्टितशिरा भुङ्क्ते यद्भुङ्क्ते दक्षिणासुखः ।

सोपानत्कस्य यद्भुङ्क्ते तदै रक्षांसि भुञ्जते ॥

वेष्टितमुष्णीषादिना । दक्षिणाभिमुखस्य दोषवचनादनवकाशे
देशे दक्षिणैतरयत्किञ्चिदभिमुखानामपि भोजनमनुमतं भवतीति
ज्ञायते । अन्ययोदङ्मुखानां विधानात् कुतो दक्षिणाभिमुखत्वप्राप्तिः ।
'उपानहौ' चर्मपादुके ।

देवलः ।

योऽप्रसन्नमना भुङ्क्ते सोपानत्कोऽपि वा पुनः ।

प्रलापशीलः क्रुद्धो वा स विप्रः पिबदूषकः ॥

विष्णुः ।

अश्रौयुर्ब्राह्मणा न सोपानत्का न पौठोपनिहितपादाः ।

शङ्खः ।

एकवासाश्च योऽश्रौयान्निराशाः पितरोगताः ।

प्रभासखण्डे ।

यस्य सृत्कारवद्भुङ्क्ते यस्य पाणितले द्विजः ।

न तदश्रन्ति पितरोयस्य वायुं समुत्सृजेत् ॥

'सृत्कारवत्' सृत्कार-फुत्कारादिशब्दवत् ।

पाणितले निषेधादङ्गुल्यग्रेण ग्रासेग्राह्यः । ग्रामं गृहीत्वा उष्ण-
स्नानस्य निर्वापणार्थं योवायुं मुखमाहृतमुत्सृजेत् ।

यमः ।

यद्य पाणितले भुङ्क्ते यद्य वायुं समुत्सृजेत् ।

न तस्य पितरोऽग्नन्ति यद्यैवाग्रे प्रशंसति ॥

‘अग्रे’ आह्वसमाप्तेः पूर्वं ।

हारीतः ।

जड्वृषाणिः प्रविहसन् सक्रोधो विस्मयान्वितः ।

आह्वकाले तु यद्भुङ्क्ते न तस्मीणाति वै पितृन् ॥

शातातपः ।

भग्नपृष्ठस्तु योभुङ्क्ते वह्निर्जानुकरस्तथा ।

हमते वक्ति चाजस्रं स ज्ञेयः पितृघातकः ॥

तथा ।

अभ्युष्णाविरसं सर्वमनिवारितमद्रुतं ।

अलोलुपो जितक्रोधो मुञ्चीतास्त्रं मनोहितं ॥

कार्ष्णजिनिः ।

भुञ्जीत चापरिश्रान्तो दम्भाहङ्कारवर्जितः ।

क्रोधं लोभं तथा मोहं वर्जयेच्चाह्वकर्मणि ॥

वक्रचपरिशिष्टे ।

यच्च पाणितले दत्तं यच्चान्नमुपकल्पितं ।

एकीभावेन भोक्तव्यं पृथग्भावो न विद्यते ॥

पाणितले दत्तमग्नौकरणान्नं । ‘उपकल्पितं’ द्विजभाजनेषु पितृ-

द्वेष्टेनेात्कृष्टं । एतद्वयमपि मिश्रयित्वा भोक्तव्यं ।

प्रचेताः ।

न स्पृशेद्वामहस्तेन भुञ्जानोऽन्नं कदाचन ।
न पादौ न शिरो वस्त्रिं पदा न भाजनं स्पृशेत् ॥

यमः ।

यत्तु भुक्ता पुनर्भुङ्क्ते यच्च तैलाभिघारितं ।
रजस्वलाभिर्यद्दृष्टन्तद्वै रत्नांसि गच्छति ॥
रजस्वलादिभिरिति व्याख्येयं बह्वचनोपदेशात् ।

वायुपुराणे ।

आह्ने नियुक्ता ये विप्रा दम्भं क्रोधञ्च चापलं ।
अन्योन्यस्पर्शनं कामात् वर्जयेयुर्मदन्तथा ॥
कामग्रहणादुद्धिपूर्वमन्योन्यस्पर्शपरिहारं कुर्युः ।
प्रमादादितरेतरस्पर्शं तु यत् कर्त्तव्यं तदाह शङ्खः ।
आह्नपङ्क्तौ तु भुञ्जानो ब्राह्मणो ब्राह्मणं स्पृशेत् ।
तदन्नमत्यजन् भुक्ता गायत्र्यष्टशतं जपेत् ॥

वसिष्ठः ।

नियुक्तस्तु यदा आह्ने दैवे वा मांसमुत्सृजेत् ।
यावन्ति पशुरोमाणि तावन्नरकमृच्छति ॥
मांसग्रहणमुपलक्षणार्थं यतोऽन्यदपि आह्ने परिविष्टमन्नमपि
त्याज्यमेव ।

तदाह यमः ।

नियुक्तस्यैव यः आह्ने यत् किञ्चित् परिवर्जयेत् ।
पितरस्तस्य तं मांसं नैराश्र्यं प्रतिपेदिरे ॥

बृहस्पतिः ।

देवे नियुक्तः आद्धे वा नियमं न विमर्जयेत् ।

निषिद्धं कुर्वतां दोषस्तद्वै द्वैधमकुर्वतां ॥

जातृकर्णः ।

भाजनं परिविष्टान्नं हस्तेन ब्राह्मणः स्पृशेत् ।

रक्षोभ्यस्त्रायते यस्माद्भारणीयं प्रयत्नतः ॥

आद्धान्नमपहर्तुंकामेभ्यो रक्षोभ्यो हस्तेन पात्रं स्पृशन् ब्राह्मण-
स्त्रायते “ब्राह्मणो हि रक्षसामपहन्ता” इति शतपथश्रुतेः । अतः
परिवेषणात्प्रभृति हस्तेन पात्रन्धारणीयं ।

वसिष्ठः ।

उभयोर्हस्तयोर्मुक्तं पिष्टभ्योऽन्नं निवेदितं ।

तदन्तरं प्रतीचन्ते ह्यसुरा दुष्टचेतसः ॥

तस्मादशून्यं हस्तेन कुर्यादन्नमुपागतं ।

भाजनं वा समालभ्य तिष्ठेदोच्छेषणाद्विजः ॥

उभयोर्ब्राह्मणहस्तयोरन्यतमेनापि यदा तदन्नमनधिष्ठितं भवति
तदन्तरालमसुराः सर्वदा प्रतीचन्ते लब्धान्तराश्च तदन्नमपहरन्ती-
त्यर्थः । तस्माद् यदैवान्नमुपागतं भवति । ततः प्रभृत्योच्छेषणात्
भुक्तशिष्टान्नस्य भाजनाद्वह्निःकरणपर्यन्तं वामहस्तेन भाजनं विष्टव्यं
तिष्ठेत् । कण्डूयनाद्यर्थं वामहस्तव्यापारसमये तु दक्षिणहस्तेन भाजनं
समालभ्य वर्त्ततेति तात्पर्यार्थः ।

देवतोद्देशेन त्यागात् पूर्वं परिविष्टमन्नं हस्तेन न स्पृष्टव्यमित्या-
ह्वचिः ।

असङ्कल्पितमन्नाद्यं पाणिभ्यां य उपस्पृशत् ।

अभोज्यं तद्भवेदन्नं पितृणां नोपतिष्ठते ॥

निगमः ।

मांसापूपफलेष्वादिदन्तच्छेदं न भवयेत् ।

ग्रामशेषं न पात्रेऽस्थेत्पौतशेषन्तु नो पिवेत् ॥

‘दन्तच्छेदं न भवयेत्’ हस्तेन मांसादि धृत्वा स्वल्पं स्वल्पं दन्तैः
क्षित्वा न भवयेत् । ‘ग्रामशेषं’ मुखार्पितग्रामशेषं, पुनर्भोजने ना-
स्थेत् न निचिपेत् ।

प्रचेताः ।

दन्तच्छेदं हस्तपानं वर्जयेच्चातिभोजनं ।

‘हस्तपानं’ हस्तेन पाणीयादिपानं, वर्जयेत् । अपि तु क्षुधुपा-
त्रेनैव कुर्यात् । ‘अतिभोजनं’ दृष्टौ सत्यामपि भोजनं ।

शातातपः ।

अहं भुङ्क्ते तु यो विप्रस्तस्मिन् पात्रे जलं पिवेत् ।

यद्भुक्तं तत्पितृणान्तु शेषं विन्द्यादद्यासुरं ॥

जमदग्निः ।

न क्षिदेयुर्नावशेषयेयुः ।

नावशेषयेयुरिति निषेधो दृष्टस्तु क्रोधमदादिवशात् स्वेच्छया
यदवशेषणं तद्विषयः ।

यतः आह सुमन्तुः ।

आ दृष्टेर्भोजनं तेषां कामतो नावशेषणं ।

दृष्टौ जातायां दध्यादीनि विहाय यत्किञ्चिदवशेषणीयं ।

तदाहोशनाः ।

भोजनन्तु न निःशेषं कुर्यात् प्राज्ञः कथञ्चन ।

अन्यत्र दध्नः क्षीराद्वा क्षौद्रात्सक्तुभ्य एव च ॥

‘क्षौद्रं’ मधु ।

जमदग्निरपि ।

अन्यत् पुनरुत्पद्यं । तस्यामंस्कृतप्रमौतानां भागधेयत्वात् ।

‘अन्यत्’ दध्यादिभ्यः ।

इति श्राद्धभोक्तृनियमाः ।

अथ भोजयितृनियमाः ।

तत्राष्ट मनुः ।

हर्षयेद्ब्राह्मणांस्तुष्टो भोजयेच्चाग्रजं शनैः ।

अन्नाद्येनासक्तुच्चैनान् गुणैश्च परिचोदयेत् ॥

तुष्ट इति सत्यपि निमित्ते न खदुःखं दीर्घश्वासेच्छासादिना
केनचित् प्रकारेण प्रकटयेत् । अपि तु हृष्टवत्स्यात् । ब्राह्मणान्
हर्षयेत् । गीतादिना परप्रयुक्तेन । अविरुद्धेन स्वयं प्रयुक्तेन वा ।
प्रसङ्गागतेन परिहासेन वा । तेन चिरकालं स्वाध्याये पश्यमाने
यदि कश्चिदुद्विजेत् ततो वीरस्याख्यानैः गीतादिभिर्वा रञ्जयेत् ।
‘शनैर्भोजयेत्’ कतिचिद्द्यामान् गृहीत्वा तत् स्वादेतत्सम्यग्यञ्जन-
मित्येवमादिभिः प्रियवचनैरसंरम्भेन वदन् भोजयेत् । ‘अन्नाद्येन’
पायसादिना, ‘गुणैः’ व्यञ्जनैः । ‘असक्तुः’ पुनः पुनः, ‘परिचोदयेत्’
साध्य इमाः शङ्कुल्यः सरसेयं क्षीरिणीति पाचस्थमेवमादि हस्तेन
गृहीतं कृत्वा पुरः स्थितः पुनः पुनर्ब्रूयादित्येषा परिचोदना ।
तथा ।

यद्यद्रोचेत विप्रेभ्यस्तत्तद्द्यादमत्सरः ।

ब्रह्मोद्याश्च कथाः कुर्यात् पितृणामेतदौषितं ॥

ब्राह्मणैरुच्यन्ते कथ्यन्ते यास्ताः ब्रह्मोद्याः । देवासुरयुद्धं, वृत्रवधः, सरमादूतमित्याद्याः । अथवा कश्चिदेकाकी चरतीत्याद्याः । ब्रह्मोद्या इति वा पाठः, ब्रह्मप्रधाना वा मन्त्रार्थवादनिरूपणाद्याः, 'कथाः' संलापान् लौकिकैः शब्दैः कुर्यात् । पितृणामेतदौषितमित्यर्थवादः । याज्ञवल्क्यः ।

अन्नमिष्टं हविष्यञ्च दद्यादक्रोधनोऽत्तरः ।

'इष्टं' ब्राह्मणानां प्रियं । वाचं यमत्वादकथयत्स्वपि ब्राह्मणेषु तेषामादरातिशयाद्वा तत् कृतहस्तसङ्केतेन वानुमाय यद्यदभीष्टं जानीयान्तत्तत्प्रयत्नेन दद्यादित्यर्थः ।

सुमन्तुरपि ।

अक्रोधनो रसान् सम्यग्दद्याद्यद्यस्य रोचते ।

अपेक्षिताप्रदाने दोषमाह बृद्धशातातपः ।

अपेक्षितं यो न दद्याच्छ्राद्धार्थमुपकल्पितं ।

कृपणमन्दबुद्धिश्च न स श्राद्धफलं लभेत् ॥

न केवलं श्राद्धफलालाभः अपि तु कष्टतरजन्मप्राप्तिरपि ।

तथाच निगमः ।

अपेक्षितं यो न दद्याच्छ्राद्धार्थमुपकल्पितं ।

अधःकृच्छ्रासु घोरसु तिर्यग्योनिषु जायते ॥

यम-शातातपौ ।

यावद्भविष्यन्भवति यावत् स्थितं प्रदीयते ।

तावदन्नानि पितरो यावन्नाह ददाम्यहं ॥

‘नाहेत्यादि’ । भुञ्जानेषु ब्राह्मणेषु पुनरन्नदानसमये नाभ्यधिकं भविष्यतीति ज्ञापनार्थमीषददामीति दात्रा सुखतो न वक्तव्यं किन्तु तृष्णीं किञ्चित्प्रदर्शनाभ्यनुज्ञासु चकदस्तसङ्केते सत्यन्नाद्यगुणाननुकौर्त्थं दातव्यं ।

यत आह वृहस्पतिः ।

भक्ष्य-भोज्यगुणानुक्ता भोजयेत् ब्राह्मणान् शनैः ।

आख्यानैः सेतिहासैश्च पूर्ववृत्तैश्च वृषयेत् ॥

तांश्च हविर्गुण-देशौ न पृच्छेदित्याह शङ्खः ।

आह्वे नियुक्तान् भुञ्जानान् न पृच्छेन्नवणादिषु ।

उच्छिष्टाः पितरो यान्ति पृच्छतो नात्र संशयः ।

दातुः पतति वाङ्मवै जिह्वा भोक्तुस्तु भिद्यते ॥

लवणादिषु न्यूनाधिक्याभावेन हविषः साङ्गुण्यं पुनरपि प्रदानार्थं न पृच्छेत् । न च पृष्ट्वा सम्यक्तेन ज्ञातं दद्यात् । दातुः पतति वाङ्मरिति दोषस्मरणात् । जिह्वा भोक्तुस्तु भिद्यत इति निन्दावलाढ्यविषः साङ्गुण्यं सङ्केतेनापि भोक्ता न सूचयेदिति निषेधविधिर्गम्यते ।

ब्रह्मपुराणे ।

एकाग्रः पर्युपामौत प्रयतः प्राञ्जलिः स्थितः ।

तत्परः श्रद्धधानश्च कामानाप्नोति मानवः ॥

यमः ।

निरोद्धारेण यहुक्तं परिविष्टं समन्युना ।

दुरात्मना च यहुक्तं तदै रचांसि गच्छति ॥

अवेदव्रतचारित्रास्त्रिभिर्वर्णैर्द्विजातयः ।

मन्त्रवत् परिविद्यन्ते तद्वै रक्षांसि गच्छति ॥

विधिहीनममृष्टान्नं मन्त्रहीनमदक्षिणं ।

अमृद्धया ऊतं जप्तं तद्वै रक्षांसि गच्छति ॥

मनुः ।

नास्त्रमापादयेज्जातु न कुप्येन्नानृतं वदेत् ।

न पादेन स्पृशेदन्नं न वै तदवधूनयेत् ॥

‘अस्त्रं’ रोदनं न कुर्यात् । प्रायेण प्रेतश्चाद्धादाविष्टविद्योग-
जनितः दुखानुस्मरणदशुपातो जायते तस्य निषेधः नानन्दाश्रुणः ।
अनृतवदनस्य पुरुषार्थतया निषिद्धस्य कर्मार्थोपनिषेधः । उच्छिष्ट-
मनुच्छिष्टं वा अन्नं पादेन न स्पृशेत् । वस्त्रेण चान्नं नावधूनयेत् ।
अस्यार्थवादः ।

असङ्गमयति प्रेतं कोपोऽरीननृतं शूनः ।

पादस्पर्शस्तु रक्षांसि दुष्कृतीनवधूननं ॥

ब्रह्माण्डपुराणे ।

नचाश्रु पातयेज्जातु न शुक्ताङ्गिरमौरयेत् ।

न चोद्दीचेत भुञ्जानान् न च कुर्वीत मत्सरं ॥

‘शुक्तां’ शोकवतीं परुषाञ्च ।

देवलः ।

नाश्रु वा पातयेच्छाद्धे न जल्पेन्न हसेन्नियः ।

न विभ्रमेन्न संक्रुद्धेन्नोद्विजेच्चान्न कर्हिचित् ॥

प्राप्ते हि कारणे शाद्धे नैव क्रोधं समुचरेत् ।

आश्रितः स्विन्नगात्रो वा न तिष्ठेत्पितृमन्त्रिधौ ॥

न चात्र श्वेन-काकादीन् पक्षिणः प्रतिषेधयेत् ।

तद्रूपाः पितरस्ते हि समायान्तीति वैदिकं ॥

‘कोधं’ न सृजेत् नोत्पादयेत् । सह मुदा वर्त्तत इति सुसुत् ।

अश्रुपातादिकारणे सत्यपि सहर्ष एव स्यादित्यर्थः । ‘आश्रितः’ भित्ति-स्तम्भादौ निहितशरीरभागः । श्वेन-काकादिनिवारणप्रतिषेधस्तौर्थाश्रद्धविषयः । अन्यथा “क्रव्यादाः पक्षिणः आद्धं नेचेरन” इत्यादिवचनविरोधः स्यात् । तौर्था च काकादिनिवारणं न कार्यमिति तौर्थाश्रद्धे वक्ष्यते ।

विष्णुः ।

नान्नमासनमारोपयेन्न पदा स्पृशेन्नावनुतं कुर्यात् ।

आसनग्रहणमाधारोपलक्षणार्थं । ततश्चान्नपाचमाधारोपरि न स्थापयेदित्यर्थः ।

यमः ।

इष्टं निवेदितं दत्तं भुक्तं जप्तं तपः श्रुतं ।

यातुधानाः प्रलुम्पन्ति शौचं भ्रष्टं द्विजन्मनः ॥

तथा क्रोधेन यद्वत्तं भुक्तं यत्वरया पुनः ।

उभयं तद्विलुम्पन्ति यातुधानाः सराक्षमाः ॥

पितृनावाहयित्वा तु नायुक्तप्रभवो भवेत् ।

तस्मान्नियम्य वाचञ्च क्रोधञ्च आद्धमाचरेत्^(१) ॥

न क्रोधं कस्यचित्कुर्यात् कस्मिंश्चिदपि कारणे ।

(१) क्रोधं आद्धं समाचरेदिति ग० ।

अक्रुद्धपरिविष्टं हि आहुं प्रीणयते पितृन् ॥

बौधायनः ।

अश्रद्धा परमः पाप्मा पाप्मा ह्यज्ञानमुच्यते ।

अज्ञानो लुप्तधर्मः स्वाक्षुप्तधर्मेऽधमः स्मृतः ॥

अद्धया शोध्यते^(१) बुद्धिः अद्धया शोध्यते मतिः ।

अद्धया प्राप्यते ब्रह्म अद्धा पापप्रमोचनी ।

तस्मादश्रद्धा नस्य हविर्नाश्रन्ति देवताः ॥

कात्यायनः ।

अद्धान्वितः आहुं कुर्वीत शक्तेनापि ।

मनुः ।

यद्यद्दाति विधिवत्सम्यक् अद्वासमन्वितः ।

तत्तत् पितृणां भवति परचानन्तमक्षयं ॥

आपस्तम्बः ।

प्रयतः प्रसन्नमनाः तुष्टो भोजयेद् ब्राह्मणान् ।

इति भोजयित्वनियमाः ।

अथ गन्धादिदानसम्प्रदाननिर्णयः ।

तत्रायं संग्रहः । किं गन्ध-पुष्प-धूप-दौपाच्छादनानि ब्राह्मणेभ्यो देयान्युत पितृभ्य इति । तत्र तावद्वचनार्थदर्शनन्यायोपलब्धेर्ब्राह्मणेभ्यो देयानीति महार्णवप्रकाशकारो मन्यते ।

वचनन्तावदाह मरौचिः ।

गन्धान् ब्राह्मणमात्कृतेति । अत्र सातिप्रत्यक्षश्रवणाद्गन्धादीनां

ब्राह्मणस्वामिकत्वं कर्त्तव्यमित्येतस्यार्थस्य विधानमुपलक्ष्यते । तदधीन-
वचने इत्येतस्मिन् हि सूत्रे सातिप्रत्ययस्य तत्स्वामिकद्रव्यवचनत्वेना-
नुशासनात् । ब्राह्मणस्वामिकत्वञ्च तेभ्य एव दीयमानेषूपपद्यते नान्यथा ।
ब्रह्मपुराणवचनं ।

अयं वो धूप इत्युक्त्वा तदग्रे च दहेत्तत इति ।

अत्र तच्छब्दस्य सर्वनामत्वेन प्रकृतवचनत्वादयं व इत्यत्र ये वःशब्दे-
नोक्तास्त एव तदग्रे इत्यत्र तच्छब्देनोच्यन्ते । ते च पितरो यदि विवक्षि-
तास्तर्हि तेषाममूर्त्तत्वादग्रपदार्थविशेषणत्वं नोपपद्यते । अतस्तच्छब्दस्य
मूर्त्तिमद्ब्राह्मणवचनत्वे तत्परामर्शनीयस्य वःशब्दार्थस्य ब्राह्मणरूपत्वे ब्रा-
ह्मणेभ्यो धूपदानं सिध्यति । उपलक्षणञ्चैतत् गन्धादीनामर्चनद्रव्याणां ।
अन्यार्थदर्शनानि तु पुराणेषु ।

तत्र महाभारते ।

इत्युक्त्वा धर्मराजस्तु वासुदेवस्य धीमतः ।

मातुलस्य च वृद्धस्य रामादीनां तथैव च ॥

आङ्गान्युद्दिश्य सर्वेषाञ्चकार विधिवत्तदा ।

ददौ रत्नानि वामांसि ग्रामानश्चान् रथानपि ॥

स्त्रीश्चैव द्विजमुख्येभ्यस्तथा शतमहस्त्रजः ।

अलङ्कारांस्तथाश्यांश्च गाश्च कान्या वरस्त्रियः ॥

आदिश्यादिश्व विप्रेभ्यो ददौ स नृपसत्तमः ।

द्रोणं सात्यञ्च भीमञ्च सोमदत्तञ्च वाह्निकं ॥

दुर्योधनञ्च राजानं पुत्राञ्चैव पृथक् पृथक् ।

अथद्रव्यपुरोगांश्च सुहृदश्चैव सर्वशः ॥

आदिश्यादिभ्य विप्रेभ्यो ददौ स नृपसत्तमः ॥

तथा सपुत्रपौत्राणां पितृणामात्मन स्तथा ।

गान्धारस्य महातेजाः प्रददौ चोर्द्ध्वदेहिकं ॥

दशरथस्य लोकान्तरगमनानन्तरं रामायणे ।

समतीते दशाहे तु कृतशौचो विधानतः ।

चक्रे द्वादशकं आहुन्त्ययोदशकमेव च ॥

ततश्चोद्दिश्य पितरं ब्राह्मणेभ्यो ददौ धनं ।

महार्हाणि च रत्नानि गोऽश्ववाहनमेव च ॥

भरत इति शेषः ।

विष्णुपुराणे च पितृवाक्यं ।

रत्नवस्त्रमहायानं सर्वभोगादिकं वसु ।

विभवे सति विप्रेभ्यो योऽस्मानुद्दिश्य दास्यति ॥

वाराहपुराणे ।

उपविश्यासने शुभ्रभृङ्गं तत्र प्रकल्पयेत् ।

आवरणार्थं च तद् वस्त्रं ब्राह्मणाय प्रदापयेत् ।

ततो वस्त्राणि विप्राय सर्वाण्याभरणानि चेत्यादि ॥

अत्र सर्वत्र ब्राह्मणेभ्य इति अवणान्तेभ्य एव देयानौति गम्यते ।
कात्यायनाश्वलायनप्रोक्ते चार्धपात्रन्युज्जीकरणोक्त्यनन्तरं भवति वचनं ।

एतस्मिन् काले गन्धपुष्पधूपदीपाच्छादनानां प्रदानमिति । अत्र
पाठक्रमादेव विवक्षितक्रमालाभेपि यदिदमेकस्मिन् काले इति श्रुत्या
क्रमविधानं तेनैतद्गम्यते । यदि हि एताभ्यामृषिभ्यामेवमाशङ्कितं
यथा पितृणां श्रेयःसिद्ध्यर्थं क्रियमाणं कत्रोपानत्कमण्डल्वादिदानं

ददाति चोदनाचोदितत्वेन ब्राह्मणसम्प्रदानकत्वेन च सामान्येन दक्षिणा-
दानकाले कुर्वते । एवं गन्धादिदानमपि ददाति चोदनाचोदितं
ब्राह्मणसम्प्रदानकञ्चेति साम्यात् । पाठक्रममतिक्रम्यापि दक्षिणादानं
काले करिष्यतीति तच्च मा भूदित्येतदर्थं शब्देन क्रम उक्तः । अत-
स्तयोर्गन्धादिदानं ब्राह्मणसम्प्रदानकमेवेति अभिप्रायो गम्यते । अन्यथा
एतत्काल इत्यनर्थकं स्यादिति । अपिच न्यायोप्यत्र भवति । यदि
हि पितृनुद्दिश्य गन्धादिदानं स्यात् तर्हि तेषां विग्रहाद्यभावेन
प्रतिग्रहौढत्वामभवे सम्प्रदानत्वाभावात् गन्धादीन् ददातीत्यत्र सत्या-
मपि गतौ ददातिशब्दे स्वार्यैकदेशलक्षणाप्रसङ्ग इति । यदि च गन्धा-
दीनि पितृभ्यो दीयेरन्न द्विजेभ्यस्तदा गन्धादीनां देवद्रव्यत्वापत्तिः ।
चतुर्थ्यन्तेन हि नाम्ना किञ्चिदुद्दिश्य न ममेदमिति यत् द्रव्यन्यज्यते
तदेव द्रव्यमुच्यते । न पुनर्यत्प्रतिमाद्युद्देशेनैव त्यज्यते यत्र वा विण्णा-
दिदेवस्य स्वत्वबुद्धिस्तदेव देवद्रव्यं । अमूर्त्तदेवतोद्देशेन त्यक्तस्यादेव-
द्रव्यत्वप्रसङ्गात् । यद्यपि च खोदेषत्यक्तद्रव्यविषयत्वबोधवती देवता
तथाप्यर्थवादावगतचेतनत्वानुरोधेन हरि-हर-हिरण्यगर्भादिवदेवपितृ-
णामपि स्वत्वबोधोपपत्तेः ।

उक्तञ्चापस्तम्बेन ।

पितृणामपि देवतालं । तत्र पितरो देवता ब्राह्मणास्त्राहवनी-
यार्थमिति ।

अतः पितृभ्यस्त्यक्तं गन्धादिकं देवद्रव्यमेव भवति, विश्वेभ्यस्तु
देवेभ्यस्त्यक्तं स्पृष्टमेव देवद्रव्यं । तथा च तत्र स्वत्वबुद्धिं बद्धा तद्रव्य-
मुपयुञ्जानो द्विजः सर्वोत्तमदेवद्रव्यचौर्यान्महापतकौ महासाहसेकान्
दण्डेन दण्डाश्चापद्येत । तत्र देवस्त्वस्योत्तमद्रव्यत्वम् ।

तच्चौर्यस्य लक्षणं चाह नारदः ।

हिरण्य-रत्न-कौशेय-स्त्री-युग्य-गज-वाजिनः ।

देव-ब्राह्मण-राजां च ज्ञेयन्तु द्रव्यसुत्तमं ॥

उपायैर्विविधैरेषां क्षालयित्वापकर्षणं ।

सुप्तमत्त-प्रमत्तेभ्यस्तेष्वमाहुर्मनीषिण इति ॥

स्तेयपापन्तु मनु-यमावाहतुः ।

देवस्य ब्राह्मणस्य वा लोभेनोपहिंसति यः ।

स पापात्मा परे लोके गृध्रोच्छिष्टेन जीवति ॥

देवद्रव्यापहर्त्तारं ब्रह्मस्वहरणं तथा ।

पुरुषं पापकर्मानं नरकः प्रतिपद्यते ॥

दण्डप्रकरणे चोक्तं ।

साहसेषु च यः प्रोक्तस्त्रिषु दण्डो मनौषिभिः ।

स एव दण्डः स्तेयेपि द्रव्येषु त्रिष्वनुक्रमात्^(१) ॥

पुरुषाणां वधश्चात्र पुरान्निर्वासनं तथा ।

तदङ्गच्छेद इत्युक्तो दण्ड उत्तमसाहसे ॥

आह वृहस्पतिः ।

स्त्री-युग्य-हेम-रत्नानि देव-विप्रधनं तथा ।

कौशेयञ्चोत्तमं द्रव्यन्तेषां मूल्यममो दमः ॥

द्विगुणो वा कल्पनीयः पुरुषापेक्षया नृपैरिति ।

अतः पिबन्धस्यैर्गन्धादिभिर्यजमानेन ब्राह्मणाभ्यर्चनं कार्यमि-
त्येतावति विहिते सति यजमानेन तयागतेऽभ्युपगतलक्ष्णैस्त्यज्यमान-

(१) स्तेये तु पिबन्धेष्वनुक्रमादिति ग० ।

आङ्गीचद्रव्यप्रलेपणाधिकरणभूतैर्द्रव्यैरभ्युपगम्य कियत्पापं यावत्प्रयो-
गसमाप्तिं गन्ध-पुष्प-वासंस्तुपादाय प्रयोगसमाप्तौ यजमानवेश्मन्येव
मन्यज्य गन्तव्यं स्यात् । नचैतच्छिष्टसम्मतं, तस्माद्वाह्मणेभ्य एव गन्धा-
दीनि प्रदेयानीति ।

अचोच्यते ।

पितृहस्ति-प्रीतिकरं कर्म आह्वस्यते । दौयमानेन चान्नालङ्कार-
णादिना हस्ति-प्रीती सम्पाद्यमाने दृष्टे । अतो यच्छ्राद्धे देयत्वेनोच्यते
तावत्प्रायेण पितृभ्यो देयमित्यवगम्यते । भवति चैवं गन्धादि । अत-
स्तत्पितृनुदिश्य देयं । पैत्रेण कर्मणा पितृणां हस्तिप्रीती च मन्त्र-
लिङ्गादवगम्येते ।

अचन् पितरोऽमीमदन्त पितरोऽतीदृष्यन्त पितरः पितरः
शुन्धध्वमिति ।

अस्य च व्याख्यानं शतपथे । अप आनीय निनयति 'अचन्
पितरः इति । अन्नाद्यमेवैषु दधाति 'अमीमदन्त पितर इति ।
मदयत्येवैतान् 'अतीदृष्यन्त पितर इति । तर्पयत्येवैतान् 'पितरः
शुन्धध्वमित्यनुपूर्वमेवैतान् सर्वान् पावयतीति हर्षयति ।

तथा ।

अत्र पितरो मादयध्वं यथाभागमावृषा यध्वं । अमीमदन्त
पितरो यथाभागमावृषा यिषतेति ।

अनयोर्व्याख्यानं शतपथे ।

तत्र जपति 'अत्र पितरो मादयध्वं यथाभागमावृषा यध्वमिति ।
यथाभागमश्रीतेत्येवैतदाह तथा । अयोपायस्य जपति 'अमीमदन्त

पितरो यथाभागमावृषा विषतेति यथाभागमाशिपुरित्येवैतदाहेति । सातिप्रत्ययस्त्वनिषिद्धोपभोग्यत्वलक्षणस्त्वफलसद्भावाभिप्रायेण पितृभ्यस्त्यक्ते गन्धादौ द्विजानां स्वाभ्यविधानार्थत्वेन चास्मिन्नपि पक्षे व्याख्यातो न क्षुभ्यति । चशब्दनिर्देशस्तदयवचनञ्चाधिष्ठानभूतेषु ब्राह्मणेषु पित्राद्यावेशादभेदबुद्धिमाश्रित्य पितृसन्निधिमाश्रित्य वा पितरे-तत्तेर्थं पितरयन्ते पिण्ड इतिवत्प्रवर्तन्ते । पिण्डोपचारेषु चैतद्वः पितरो वास इत्यस्मिन् यजुषि वःशब्देन साक्षात् पितृनेवोद्दिश्य वत्सदानं दृश्यते । श्रूयते च पुराणादिषु साक्षात् पितृभ्य एव गन्धादिदानं ।

तथाच वाराहपुराणे ।

गन्धाः पुष्पाणि वत्साणि धूपदीपाक्षतानि च ।

पितृकृत्ये प्रशस्तानि स्वादन्नं मलिनं हिमं ॥

एतानि श्रद्धयोपेतः पितृभ्यो निवेदयेत् ।

स एव धर्मशैलो मे प्रियकारौ वसुन्धरे । इति ॥

यानि पूर्वं गन्धादिदानस्य ब्राह्मणसंप्रदानकतालङ्घनेन दर्शितानि महाभारतादिवचनानि तानि तानि गन्धादिश्रुतिशून्यत्वात्तद्विषयाण्येव न भवन्तीत्यन्यार्थदर्शनभ्रमेणैवोपन्यस्तानि । तत्प्रतिपाद्यानान्तु रत्न-यामादिदानानां ब्राह्मणसंप्रदानकत्वं न प्रत्याचक्ष्महे । कात्यायनायला-यनयोस्त्वेतस्मिन् काल इतिवचनमनियतकालप्रदेशगवादिमान्यनि-दृश्या कालनियमार्थं । एतत्कमपठितान्यपि हि गवादीनि भोजना-त्प्राक् तदुत्तरकाले वेद्यनियमेन दीयमानानि दृश्यन्ते । ददाति-शब्दोपपन्नादाविवैकदेशलक्षणार्थापि सन्न निरुध्यते । तथाचायमेक-

देशलक्षणार्थं एवास्मिन् प्रकरणे वज्रशो दृश्यते । तथाच शतपथे ।

तदा एतस्मिन्नासि मास्येव पितृभ्यो ददतो यदैव न पुरस्तात्त
पश्चाद्दृशेन्नेभ्यो ददात्येष वै सोमो राजा देवानामन्नं यच्चन्द्रमाः स
एवं रात्रिं चीयते तस्मिन् चीणे ददाति तथैवेभ्यो समदं करोत्यथ
यदचीणो दद्यात्समदः ह कुर्यादेवेभ्यश्च पितृभ्यश्च तस्माद्यदेवैष न पुर-
स्तात्त पश्चाद्दृशेयैवेभ्यो ददाति स वा अपराह्णे ददाति पूर्वाह्णे वै देवानां
मध्यन्दिनो मनुष्याणामपराह्णः पितृणान्तस्मादपराह्णे ददातीति ।

पिण्डनिर्वापेपि तत्रैव स ददात्यभावेतत्त इत्येव यजमानस्य पित्रे ये
च त्वामन्विहैक आहुस्तदु तथा न ब्रूयात् स्वयं वै तेषां सह योषां
सह तस्मादु ब्रूयादभावेतत्त इत्येव यजमानस्य पित्रे अभावेतत्त
इति पितामहाय अभावेतत्त इति प्रपितामहायेति ।

यदि च पित्राद्युद्देशे त्यक्तेषु गन्धपुष्पादिषु स्वीक्रियमाणेषु
द्विजानां देवस्वापहारदोषः स्यात् । स तर्हि वैश्वदेविकद्विजानां दुर्वार
एव स्यात् । तत्र हि ब्रह्मपुराणोक्ते गन्धादिदानवाक्ये विश्वेषां देवानां
साक्षादुद्देशदर्शनात् ।

इदं वः पाद्यमर्घ्यञ्च पुष्प-धूप-विलेपनं ।

अयं दीपप्रकाशश्च विश्वेदेवान् समर्प्यत इति ॥

अथैवमुच्येत । विश्वान् देवानुद्दिश्य गन्धादिदानं बोधयतानेन
वाक्येन वाक्यान्तरीयब्राह्मणसम्प्रदानगन्धादिदानप्रतिपत्तेर्वोध्यतुम-
शक्यत्वादन्यदेवेदं विश्वेभ्यो देवेभ्यो गन्धादिदानं बोध्यते । अतोवैश्वदे-
विके गन्धपुष्पादिकं विश्वेभ्यो देवेभ्यो दत्त्वा प्रथग्ब्राह्मणेभ्यो देयं ।
कुर्वन्ति च तथैव श्रिताः । अतएवास्मिन् ब्रह्मपुराणवाक्ये ब्राह्मणे-

कभोग्यत्वेन निश्चितं वस्त्रं नोपानं । कथं पुनर्विशेषविषयेण विशिष्टार्थेन
 ब्रह्मपुराणवाक्येन सामान्यविषया स्पष्टार्थवाक्यान्तरौया प्रतिपत्तिर्न-
 बाध्यते । अथैवमुच्येत । आपाततः सन्दिग्धार्थस्य सामान्यशास्त्रस्य
 वाक्यगतपौर्वापर्यालोचनन्यायोन्नीतार्थविशेषस्य नियतैकार्थविषये-
 णापि विशेषशास्त्रेण बाधनं । विशेषशास्त्रस्य च विशेषमात्रपरत्वं
 दृष्टं । यथा प्रजापतिर्वरुणायाश्चमनयत् स स्वां देवतामार्च्यत्स पर्य-
 दीर्यत । स एतं वारुणञ्चतुःकपालमपश्यत्तन्निरवपर्त्ततो वै स वरुण-
 पाशादमुच्यत वरुणो वा एतं गृह्णाति योऽश्वं प्रतिगृह्णाति यावतो-
 ऽश्वान् प्रतिगृह्णीयात्तावतः चतुःकपालान्वारुणान्निर्वपेदित्यत्र पौर्वा-
 पर्यापल्यालोचनप्रसूताया दाढकर्दकेष्टिप्रतीतेः प्रतिगृहीढकर्दकेष्टि-
 विधायकेन स एषोऽश्वः प्रतिगृह्यत इति मैत्रायणीयवाक्येन बाधो
 न कृतः किन्तु प्रतिगृहीतुरपौष्टिर्विहिता । तदुक्तं वात्तिककृता ।
 प्रतिगृहीतरि स्पष्टं यदि वाक्यान्तरं ततः भवेत्तस्यापि तेनेर्हिर्दातुस्तु
 न निवार्यत इति । प्रकृते त्वेष विशेषः । यद्वाङ्मणमम्प्रदानकदान-
 प्रतिपादकानि वङ्गानि स्पष्टतराणि वाक्यान्पुलभ्यन्त इति । तत्र अतश्च
 प्रतिगृहेष्टौ हि परस्परपरिहारावस्थितदाढ-प्रतिगृहीढरूपविशेषद्वय-
 विषयत्वाच्छास्त्रद्वयस्य बाध्य-बाधकभावोनास्ति । प्रकृते तुदैवपित्र्यो-
 भयविशेषव्यापकमेकं वाक्यं । अपरन्तु वैश्वदेविकरूपविशेषविषयं ।
 अतोविशेषविषयेणान्यवादोपपत्तौ न वैश्वदेविके पृथग्गन्धादिदानं ।
 किञ्च । यद्विश्वेभ्यो गन्धादि दीयते, न हि तेन ब्राह्मणार्चनमकृत्वा
 अन्यत्र तत्त्यज्यते । अतस्तदपि ब्राह्मणैः स्वीक्रियमाणं कथं देवस्वापहा-
 रदोषं नापादयेत् । यदप्युक्तं शिष्टास्तथैव कुर्वन्तीति तदपि उपेक्षा-

मात्रं कुत्राप्यदर्शनात् । अतः पितृनेवोद्दिश्य गन्धादीन् साक्षाद्ब्राह्म-
णेष्वर्पयेदित्युपपन्नं । किञ्च यथा पित्राद्युद्देशेन त्यक्तेन भुज्यमानेऽपि
ब्राह्मणानां न देवस्वापहारदोषः । तथा गन्धाद्युपयोगेपि नास्त्येव ।
अथैवमुच्येत । अनिन्द्येनामन्त्रितो नापक्रामेदिति कात्यायनवचनेना-
नपक्रमणस्य विधानात्तस्य च भोजनप्रयोजनकत्वेन तत्पर्यन्तत्वाद्-
चनेन भोजने विहिते तत्करणे पापं नात्पद्यते । यथा “हणं काष्ठं
फलं पुष्पं प्रकाशं वै हरन् द्विजः । गो-ब्राह्मणार्थं गृह्णन् न स पापेन
लिप्यते” इति यमेन विशेषविहिते चौर्ये । तत्र निन्द्यश्राद्धभोजने
तर्हि देवस्वापहारदोषः प्रसज्येत । अस्त्येवेति चेत् । न । निन्द्यभो-
जननिबन्धनोऽसौ न देवस्वापहारनिबन्धनः । तस्य श्राद्धभोजनाद-
न्यस्मिन् देवस्वभक्षणरहितेपि निन्द्यभोजने सद्भावात् । दोषान्तरस्य
तु निन्द्यश्राद्धभोजनेऽप्यस्मरणात् । अथ यत्र देवस्वीयत्वबुद्धिं कृत्वोप-
योगः क्रियते तत्रापहारनिमित्तको दोषः । यत्र तु श्राद्धसाध-
नमन्नं स्वीयबुद्धिमकृत्वैवोपयुज्यते तत्रासौ न जायते । न चायं
नियमो यदुपयुज्यते तच्च स्वबुद्धौवोपयुज्यत इति । न हि गङ्गायां
स्नानं कुर्वन्नेव स्नातामात्मनीयामवगच्छतीति । उच्यते । एवं तर्हि प्रसि-
द्धमपि देवस्वं स्वबुद्धिमकृत्वा देवस्वबुद्धौवोपयुञ्जानः पापी न स्यात् ।
अपि च अन्नवदेव गन्धादावपि स्वत्वबोधमन्तरेणैवोपयोगसम्भवाच्च
पापसम्बन्धः ।

नन्वसु गन्धादावेवं, आच्छादने तु चिरकालोपभोग्ये कथं
स्वीयत्वबुद्धिमन्तरेऽप्युपयोगस्य सम्भवः । मैवं । चिरकालोपभोग्येऽपि
गङ्गाप्रवाहादौ स्वीयत्वबुद्ध्यादर्शनात् ।

ननु स्वत्वबुद्धिमन्तरेणैवाच्छादनस्योपभोगेऽभिमतेऽन्येन तदप-
हारे कियमाणे मदीयमिदं वासे न त्वदीयमिति नाभिदधीत ।

मैवं । राजाश्वपालकस्याश्वेषु कारावरुद्धस्य च तत्कोणदेशे
स्वीयताव्यपदेशवत्तद्व्यपदेशोपपत्तेः ।

ननु तद्व्यत्यादिवदेवाच्छादनस्य यथेष्टविनियोगो न स्यात् ।

मैवं । अदृष्टदोषस्य सूक्ष्मन्यायप्रमेयत्वेनानुपलक्षितत्वाद् दृष्ट-
दोषस्याभावादानस्वरूपेण समर्पणात् स्वेन कर्मणा सम्बध्यमानत्वेनानु-
पलभ्यमानस्याम्यन्तरत्वेन च स्वत्वाभ्रमात्तदुपपत्तेः ।

अथास्येव आह्वीयान्नभोजनेपि देवस्वभक्षणनिमित्तको दोषः ।
अतएव शिष्टाः आह्नभोजने गर्हा कुर्वन्ति । न चैतावता भोक्तुरव्यव-
हार्यत्व-दण्ड्यत्व-महाप्रायश्चित्तानां प्रसक्तिः । अनपक्रमणवाक्येन
भोजनविधेः पापलाघवात् । अस्यवशिष्टेपि निषेधे निषिद्धक्रियैक्येपि
केनचिद्विशेषेण पापगौरवव्यवस्था । यथा प्रकाशकृते ब्रह्मवधे
द्वादशवार्षिकव्रतविनाशत्वोपदेशात्पापगौरवं । तस्मिन्नेव रहःकृते-
ऽधमर्षणादिसूक्तजपमात्रापनोद्यत्वप्रतिपादनात्पापलाघवं । अस्तिच
प्रकृतेऽपि प्रायश्चित्तोपदेशालघुश्च ।

यदाह शातातपः ।

दशकृत्वः पिवेदापोगायत्र्या आहुभुग्दिजः ।

ततः सन्ध्यामुपासौत जपेच्च जुहुयात्तथेति ॥

एवं तर्हि गन्धाद्युपयोगेऽप्युक्तदोषानवकाश एव ।

इति गन्धादिदान-सम्प्रदान-निर्णयः ।

अथ दक्षिणा ।

तत्र तावद्दक्षिणाशब्दनिर्वचनं शतपथश्रुतौ ।

स एष यज्ञो हतो न ददद्दक्षिणां तं देवा दक्षिणाभिरदक्षयंस्त-
द्यदेनं दक्षिणाभिरदक्षयंस्तस्माद्दक्षिणा नाम तद्यदेवात्र यज्ञस्य हतस्य
व्यथते तदेवास्यैतद्दक्षिणाभिर्दक्षयत्यथ समृद्ध एव यज्ञो भवति ।
तस्माद्दक्षिणां ददाति ।

हननं च यज्ञस्योलूखल-सुसल-दृषदुपलादिक्रियमाणवहनन-
पेषणादिरूपं शतपथ एव निरन्तरपूर्ववाक्ये प्रतिपादितं । देवतोद्देशेन
द्रव्यत्यागो यज्ञः । एतन्नक्षत्रयोगाच्छ्राद्धस्यापि यज्ञत्वं । अतो यज्ञम-
मृद्धिकरणत्वाच्छ्राद्धेऽपि दक्षिणादानमावश्यकमेव । दक्षिणावश्यकत्वेऽपि
शतपथ एव श्रुत्यन्तरं । “नादक्षिणं हविः स्यात्” इति ।

चतुर्विंशतिमते तु श्राद्धमेवाश्रित्य दक्षिणादानस्यावश्यकत्वमुक्तं ।

दर्भहीना वृथा सन्ध्या वृथा दानं विनोदकं ।

वृथा जप्तमसंख्यातं वृथा श्राद्धमदक्षिणं ॥

स्मृतिश्रुदाश्वलायनोऽप्याह ।

हतमश्रोत्रियं श्राद्धं हतो यज्ञस्त्वदक्षिणः ।

तस्मात्पणं काकिणीं वा फलं पुष्पमथापि वा ।

प्रदद्याद्दक्षिणां यज्ञे तथा स सफलो भवेत् ॥

पणं काकिणीं वेत्यनुकल्पः । मुख्यकल्पस्तु “गो-भू-हिरण्य-वामांसि
नयानि शयनानीत्यादिभिः स्मृतिपुराणे द्रव्यप्रकरणे द्रष्टव्यः ।

देवव्यवस्था तु नागरखण्डे ।

हिरण्यं देवतानान्तु पितृणां रजतं तथा ।

वृद्धमनुः ।

हिरण्यं वैश्वदेवे तु दद्यादै दक्षिणां बुधः ।

पित्र्ये तु रजतं देयं श्रद्धया भूमि-गवादिकं ॥

आह पारस्करः ।

हिरण्यं विश्वेभ्यो देवेभ्यो रजतं पितृभ्योऽन्यच्च गो-हृणाजिनादिकं
यावच्छक्रुयादिति ।

अत्र विश्वेभ्यो देवेभ्यो दीयमानाद्रजतात्तेभ्यो दीयमानं हिरण्यं
गुणवत्तरमित्येव तात्पर्यार्थः । न पुनर्विश्वेभ्यो देवेभ्यो रजतं न देयं
पितृभ्यश्च हिरण्यं न देयमिति । गो-भू-हिरण्य-वामांसीत्यादिषु
पितृभ्योऽपि हिरण्यदानविधानात् ।

अतएव ब्रह्माण्डपुराणे पितृसम्बन्धिनो रजतदानस्य गुणवत्तरत्वेवोच्यते ।

अनन्तमक्षयं स्वर्ग्यं राजतं दानमुच्यते ।

पितृनेतेन दानेन सत्पुत्रास्तारयन्त्युतेति ॥

यदुक्तं यावच्छक्रुयादिति तदनेकजातीयगो-भू-हिरणादिदेय-
द्रव्यसङ्ख्यापरिमाणकल्पनस्य शक्तिमात्रपरिच्छेद्यतां वक्तुं । सम्भावित-
भविष्यद्द्रव्यालाभात् पूर्वकालीनानामावश्यकानां लौकिक-वैदिकानां
चिकीर्षितकाम्यानाञ्च यावता निष्पत्तिः स्यात् तद्व्यतिरिक्तद्रव्य-
सङ्गावः 'शक्तिः', अशक्तिस्त्वेवंविधद्रव्याभावः ।

दक्षिणादाने वैषम्यमप्यनुजानौते पारस्करः ।

एकपङ्क्त्युपविष्टानां विप्राणां आहुभोजने ।

भक्ष्यं भोज्यं समन्वेद्यं दक्षिणा त्वनुसारतः ॥

पात्रगुणतारतम्यानुसारेण, सम्बन्ध-सम्बन्धितारतम्यकल्पितपितृ-
गौरवजनितदिक्षानुसारेण वेत्यर्थः ।

दृष्टस्यतिरपि ।

दद्यात्तु दक्षिणान्तेषां सर्वेषामनुरूपतः ।

गो-भू-हिरण्य-वासांसि तुष्टिर्भुक्तवतां यथा ।

भवेत्तथैव कर्त्तव्यं समर्थेन विशेषतः ॥

सर्वमेतत्तु यो दद्यात् द्विजपात्रानुसारतः ।

अन्येषां दक्षिणादानं श्रुतितः आद्रुसम्पदे ॥

दक्षिणादानस्य कालमाह शातातपः ।

ब्राह्मणान् भोजयित्वा तु दद्याच्छ्रुत्वा च दक्षिणां ।

अभिप्रेतार्थसिद्ध्यर्थमिष्टान् कामांश्च वाचयेत् ॥

अत्र शुचिभ्यो देयमिति दानसामान्यविधेः प्रकृतत्व-योग्यताभ्यां
वाचान्तेभ्यः आद्रुभोक्तृभ्य एव च दद्यादिति गम्यते ।

तदाह देवलः ।

आचान्तेभ्यो द्विजेभ्यस्तु प्रयच्छेदथ दक्षिणामिति ।

अनेनाचमनोत्तरकालत्वमात्रमुक्तं न पुनराचमनाव्यवहितोत्तर-
कालत्वं । आचमनोत्तरकालन्तु स्वस्तिवाचनादीन् कियतः पदार्थान-
भिधाय स्मृतिपुराणादिषु दक्षिणादानविधेर्दर्शनात् ।

तथाहि सौरपुराणे ।

हस्तप्रक्षालनं कृत्वा कुर्यादै स्वस्तिवाचनं ।

दद्यात्तु दक्षिणां श्रुत्वा स्वधाकारमुदीरयेदिति ॥

मत्स्यपुराणेऽपि ।

स्वधानिनयनं कुर्यादक्षयोदकमेव च ।

सतिलं नामगोत्रेण दद्याच्छ्रुत्वा च दक्षिणामिति ॥

नागरखण्डेऽपि पिण्डदानादिस्वधावाचनान्तान् पदार्थानभिधाय
दक्षिणादानमुक्तं ।

उत्तानमर्धपाचन्तु कृत्वा दद्याच्च दक्षिणामिति ।

सा चेयं दक्षिणा प्रथमं वैश्वदेविकद्विजेभ्यस्तदनन्तरं पितृद्विजेभ्यः
प्रदेयेति तावत् प्रतीयते । आहुकर्मणि विमर्जनवर्जितानां सर्वेषां
पदार्थानां दैवपूर्वकत्वविधानात् ।

तथाच मनुः ।

दैवादद्यन्तं समीहेत पित्राद्यन्तं न तद्भवेत् ।

विमर्जनात् प्राचीनाः पदार्था दैवादयो वैश्वदैविकपूर्विका यस्मिं-
स्तदेवादि । तथा दैवः पदार्थोऽन्ते यस्मिंस्तदैवान्तं । सर्वान् पदार्थान्
वैश्वदेविकादौन् कृत्वा विमर्जनन्तु वैश्वदेविकमन्ते कर्त्तव्यमित्यर्थः ।
मार्कण्डेयोऽपि ।

आहुते प्रयत्नतः सर्वं दैवपूर्वं समाचरेदिति ।

तदेवं सामान्यवचनैर्दक्षिणायां प्रतीयमानस्य दैवपूर्वकत्वस्यापवा-
दमाह बृहन्मनुः ।

दक्षिणां पितृविप्रेभ्यो दद्यात् पूर्वं ततो द्वयोरिति ।

पूर्वं पितृविप्रेभ्यो दत्त्वा तदनन्तरं द्वयोर्वैश्वदेविकविप्रयोर्दद्यात् ।
तयोश्च सम्प्रदानत्वाच्चतुर्थर्थे षष्ठी व्याख्येया ।

दक्षिणादाने प्रकारमाह जमदग्निः ।

सर्वकर्मापसव्येन दक्षिणादानवर्जितमिति ।

अनेन दक्षिणायां सव्यमुक्तं ।

अपसव्यपक्षोऽपि तेनैवोक्तः ।

अपसव्यन्तु तत्राह मत्स्योहि भगवान्मनोः ।

सव्यं प्रदक्षिणं यज्ञोपवीतञ्च । अपसव्यमप्रदक्षिणं प्राचीनावीतञ्च ।
अतः सव्यापसव्ययोर्विकल्पः । अथवा दक्षिणादाने यदा ब्राह्मणानां
सम्प्रदानत्वं इति पक्षस्तदा सव्यं । यदा पितृनुद्दिश्य दानमित्येष
पक्षस्तदापसव्यमिति व्यवस्था । वक्ष्यते च पक्षद्वयमिदं ।
आह जमदग्निः ।

मतिलं नामगोत्रेण दद्याच्छक्त्या च दक्षिणामिति ।

अत्र पितृनुद्दिश्य दक्षिणादानमित्येतस्मिन् पक्षेऽपसव्यं कृत्वा कुश-
तिल-जलमसहितं रजतादिद्रव्यं करे गृहीत्वा देयद्रव्यमन्त्रं दक्षिणा-
मन्त्रं शोचार्थं पितृणां नामगोत्रसम्बन्धांश्चतुर्थ्यन्तैः पदैः सङ्कीर्त्य-
दमसुकद्रव्यं दक्षिणाक्षयरूपेण स्वधा सम्यद्यतां नम इति तत्तत्पित्र-
धिष्ठानभूतविप्रहस्ते पितृतीर्थेनार्पयेत् । ततः सव्यं कृत्वा यव-कुश-
कुसुम-मलिलमसहित-हिरणादिद्रव्यं करे गृहीत्वा मन्त्रद्वयमुच्चार्य
च चतुर्थ्यन्तं विश्वेदेवनाम सङ्कीर्त्यदमसुकं दक्षिणाक्षयरूपेण स्वाहा
सम्यद्यतां नम इति तदधिष्ठानविप्रहस्ते देवतीर्थेनार्पयेत् । ब्राह्मणेभ्यो
दक्षिणादानमित्येतस्मिन् पक्षेऽपसव्यं कृत्वा तिल-कुश-कुसुमाक्षत-
मलिलमसहितं रजतादिद्रव्यं करे गृहीत्वा देयद्रव्यमन्त्रं दक्षिणामन्त्र-
शोचार्थं पितृणां नामगोत्रसम्बन्धांश्चतुर्थ्यन्तैः पदैः सङ्कीर्त्यदम-
सुकद्रव्यं दक्षिणाक्षयरूपेण स्वधा सम्यद्यतां नम इति तत्तत्पित्र-
धिष्ठानभूतविप्रहस्ते पितृतीर्थेनार्पयेत् । ततः सव्यं कृत्वा यव-
कुश-कुसुम-मलिलमसहितहिरणादिद्रव्यं दक्षिणाक्षयरूपेण स्वाहा
सम्यद्यतां नम इति तदधिष्ठानविप्रहस्ते देवतीर्थेनार्पयेत् । ब्राह्मणेभ्यो

दक्षिणादानमित्येतस्मिंस्तु पक्षे सव्यङ्गत्वा तिल-कुसुमाक्षत-कुश-सलिल-
सहितं रजतादिद्रव्यं करे गृहीत्वा देयद्रव्यमन्त्रं दक्षिणामन्त्रं चोच्चार्य
ब्राह्मणस्य चतुर्थ्यन्ताभ्यामात्मनस्तु प्रथमान्ताभ्यां पदाभ्यां नाम-गोत्रे
सङ्कीर्त्यास्यामुकगर्मणः प्रतिष्ठार्थं तुभ्यममुकं दक्षिणां सम्प्रददे
नम इति पित्र्यविप्रहस्ते देवतौर्थ्येनार्पयित्वा वैश्वदेविकद्विजेभ्योऽप्येव-
मेव हिरण्यादि दद्यात् ।

इति दक्षिणानिर्वचनावश्यकत्वमुख्यकल्पानुकल्पव्यवस्था-

परिमाणवैषम्यकालक्रमनिरूपणं ।

अथ दक्षिणामम्प्रदाननिर्णयः ।

तत्र तावदेके पितृभ्यो दक्षिणा देयेति मन्यन्ते । ते ह्याहुः ।
दक्षिणादाने जमदग्निना तिलापसव्यसम्बन्धस्य पितृनामगोत्राभिधा-
नस्य च विधानात् ब्रह्माण्डपुराणे च दक्षिणाद्रव्यान्यनुकीर्त्य सर्वं
पितृणां दातव्यमिति पितृसम्बन्धाभिधानाच्च पितृनुदिश्य दक्षिणा
देयेत्यवगम्यत इति ।

अत्र स्मृतिचन्द्रिकाकारेणाक्षेपस्तत्समाधानं चोक्तं । तत्र ताव-
दाक्षेपः । यदि पित्राद्युद्देशेन द्रव्यत्यागः न पुनर्द्विजोद्देशेन कथं
तर्हि ब्राह्मणानां दक्षिणाद्रव्ये स्वाभ्यं । समाधानन्तु । यथा दार्शपौर्ण-
मासिके दक्षिणादाने ब्राह्मणाश्रयश्च ओदन इत्युक्ता यजमानेनोदने
समर्पिते सति ब्राह्मणेद्देशेनौदनत्यागाभावेऽप्युत्तिजां कर्मकरत्वेनैवो-
दने स्वाभ्यमुत्पद्यते तथेहापि हिरण्य-रजतादिसमर्पणे कर्मकरत्वेनैव
तत्र ब्राह्मणानां स्वाभ्यमिति । यथा वा प्रतिष्ठादौ प्रतिष्ठायां देवता-
मुदिश्य त्यक्ते वस्त्राभरणादौ प्रतिष्ठान्ते सर्वमुपकरणमाचार्यो गृह्णा-

तौत्येतद्वचनानुगृहीतकर्मकरत्वेनाचार्यस्य स्वाम्यं भवति तथेहापि
 “ब्राह्मणान् भोजयित्वा तु दद्याच्छक्त्या च दक्षिणां” इत्येतद्वचना-
 नुगृहीतकर्मकरत्वेनैवान्योद्देशेन त्याजायामपि दक्षिणायां ब्राह्मणानां
 स्वाम्यं सम्पद्यत इति तदेतन्मतमयुक्तमिवाभाति । तथा हि द्विजा-
 नामपि सम्प्रदानत्वे दक्षिणादानस्य पित्र्यकर्माङ्गत्वेन पित्र्यत्वान्ति-
 लापसव्यसम्बन्धो घटत एव । सतिलं नामगोत्रेणेतस्मिन् वचने
 ब्राह्मणसम्बद्धयोर्नाम-गोत्रयोर्विवक्षापि सम्भाव्यते ।

स्मर्यते च दानविधौ ।

नाम-गोत्रे समुच्चार्य सम्प्रदानस्य चात्मानः ।

सम्प्रदेयं प्रयच्छन्ति कन्यादाने तु पुंस्त्वयमिति ॥

पितृणां दातव्यमित्यत्रापि लक्षणेन पितृविप्रेभ्यो दातव्यमिति
 कल्पयितुं शक्यते । अतः पूर्वोक्तैर्दत्तुभिरेकान्ततः पितृणामुद्देश्यत्वमव-
 गन्तुं न पार्यते ।

यच्चोक्तं । अदत्त एव दार्शपौर्णमासिके आदने कर्मकरत्वेनैवर्विजां
 स्वाम्यमिति । तन्न । दत्त एव ह्यभावोदनः ।

अतएवाहापस्तम्बः ।

तेभ्योन्वाहार्यं ददाति ब्राह्मणा अयच्च ओदन इति ।

अतएव च प्रतिगृहीत इति ब्राह्मणानामुत्तरं देवतोद्देशेन त्यक्ते
 तु द्रव्ये प्रतिष्ठाचार्याद्यादत्तेऽप्याचार्या गृहीतेति तस्य स्वाम्यवचनाद-
 विरुद्धं स्वाम्यं । प्रकृते तु न तादृशं वचनमस्ति । स्थितञ्चैतत् ।
 यज्ञकर्मकारिणामनतिकरौ भृतिर्दक्षिणेति । अतो दक्षिणाशब्दमा-
 मञ्जस्यार्थं लोकप्रसिद्धस्त्वनिर्वाहार्थश्च ब्राह्मणेभ्य एव दक्षिणा देये-
 त्येतद्व्याप्यमिति प्रतीयते ।

वचनानि चात्र भवन्ति ।

आचान्तेभ्यो द्विजेभ्यस्तु प्रयच्छेदथ दक्षिणामिति ।

तथा ।

दक्षिणां पितृविप्रेभ्यो दद्यात्पूर्वं ततो द्वयोरिति ।

दक्षिणादानस्य ब्राह्मण-सम्प्रदानकालेपि पित्र्यकर्माङ्गलनिवृत्त्य-
भावादपसव्य एव प्राप्ते वचनं ।

सर्वं कर्मापसव्येन दक्षिणादानवर्जितमिति ।

अपसव्यापवादेन सव्यस्यैकान्तिकत्वं माभूदिति पुनस्तत्रैवापसव्य-
विधिः । अतो विहितप्रतिषिद्धत्वादिकल्पः । अपसव्यविधेशार्थवत्त्वमिति ।
आचान्तेभ्यो द्विजेभ्य इत्यादिना आहुभोजिभ्यो दक्षिणा देयेत्युक्तं ।

वहस्पतिस्त्वन्येभ्योऽपि आहुद्वार्यपाकशेषभोजिभ्यस्तदन्येभ्योऽपि
तत्कालोपस्थितेभ्यो दक्षिणा देयेत्याह ।

ज्ञातयो बान्धवा निष्ठास्तथा चातिथयोऽपरे ।

प्रदद्याद्दक्षिणान्तेषां सर्वेषामनुरूपतः ॥

‘ज्ञातयः’ पितृसम्बद्धाः । ‘बान्धवाः’ मातृसम्बद्धाः ।

इति दक्षिणामसम्प्रदाननिर्णयः ।

इति दक्षिणानिरूपणं ।

अथ वैश्वदेवनिर्णयः ।

तत्र पाककास्तौ सांशयिकावर्थौ । तत्र तावत्पाके संशयः । किं
वैश्वदेवाद्यर्थः आहुद्वार्यस्यैक एव पाकः उत भिन्न इति । तत्र तावत्पञ्च
सहायज्ञान्तर्गतस्य नित्यआहुस्य वैश्वदेवादेशैक एव पाकः । आन्त-
रिकस्य हि पाकस्तान्वाहमनुष्ठीयमानान्न निष्पाद्यसर्वकर्मार्थत्वात् ।

आशौचविशेषे त्वेकादशाहत्पूर्वं वैश्वदेवाद्येव नास्तीति तदानीन्तन-
नवश्राद्धेषु पाकैक्यशङ्कैव नास्ति । एकादशाहिके तु श्राद्धे वैश्वदेवस्य
पाकान्तरेणैवानुष्ठानं “एकोद्दिष्टेषु शेषन्तु ब्राह्मणेभ्यः समुत्सृजेत्” इति
देवत्वेन नवश्राद्धसंज्ञकेत्येकोद्दिष्टेषु सर्वस्याप्यन्नशेषस्य ब्राह्मणेभ्यो
देयत्वविधानात् प्रेतश्राद्धेषु चैतद्वक्ष्यते । अमावास्याश्राद्धविकृति-
भूतेषु सांवत्सरिकादिषु तु प्रकृतिनिर्णयेनैव निर्णय इत्यमावास्या-
श्राद्धार्थं पाके संशयः कुतः विप्रतिपत्तेः ।

ननु विप्रतिपत्तेः किं मूलं हेतु-तदाभासोत्थापितौ भिन्नप्रति-
पत्तिसमाश्रयौ यथार्थायथार्थाध्यवसायौ । क्रियते हि प्रतिवास-
रिकं श्राद्धं वैश्वदेवार्थेन पाकेनातोऽन्यदपि कर्त्तव्यमिति हेत्वाभास-
जनितोऽयथार्थोऽध्यवसायः । कारणविशेषं विनान्यार्थस्थान्यत्र विनि-
योगो नास्त्यतो न वैश्वदेवार्थेन पाकेन दर्शश्राद्धमिति यथार्थोऽध्यवसायः
संशये मूलं । अथवा विशेषमपश्यतोयमुभयथा दर्शनात् संशयः ।
दृश्यते ह्यनेकेषामपि कर्मणासेकानेकपाकसाध्यत्वनियमः ।

तत्र तावत्कर्त्तव्यपाध्यायो वैश्वदेवार्थेनैवान्नेन श्राद्धं कर्त्तव्यमिति
स्वसिद्धान्तं प्रतिज्ञाय पाकान्तरेण कर्त्तव्यमित्येवं रूपं परसिद्धान्तं
पूर्वपक्षतयोपन्यस्तवान् । तथा हि । न हि वचनमन्तरेणान्यत्रोपयुक्त-
मन्नं कर्मान्तरोपयोगमर्हति । ज्ञायते चेदं शेषमन्नमनुज्ञाप्योच्छिष्ट-
समीपे पिण्डान् दद्यादिति पिण्डदानेऽनुज्ञावचनात् । किञ्च । यदि
ह्यन्यत्रोपयुक्तं कर्मान्तरोपयोगयोग्यं स्यात् । तर्हि ब्राह्मणभोजनोप-
योजितमन्नं स्वत एव पिण्डदानक्रियार्हमित्यनुज्ञापनमनर्थकं स्यात् ।

किञ्च । यदि वैश्वदेवार्थादन्नात् श्राद्धमपि स्यात् तर्हि ततो गृह-

बलिं कुर्यादित्येतद्वचनं विरुध्यते । अत्र हि आहुतोत्तरकालं गृहवलि-
 विहितः । स च वैश्वदेवाख्यकर्मेकदेशः । अतो वैश्वदेव एवायं आहुतो-
 त्तरकालमुक्तो भवति । आहुच्चैतस्मात्पूर्वं, न चैतद्वदते, स्वप्रयुक्तपा-
 कसाध्येन वैश्वदेवेन हि पूर्वं भवितव्यं । परप्रयुक्तोपजीवकेन आहुतेन
 च पश्चात् । न च आहुतार्थमेव पक्त्वा आहुमनुष्ठाय तेनैव पाकेन
 वैश्वदेवानुष्ठानं करिष्यत इत्येकपाकत्वमुभयोरिति वाच्यं । एकपाकत्वे
 ह्यन्नसाध्यसर्वक्रिया-सम्पादन-समर्थ-वैश्वदेवार्थोपकल्पमानान्नोपजीवक-
 त्वेनाप्यन्यस्य सिद्धेर्नारम्भान्तरप्रयोजकतेति वैश्वदेवार्थाङ्गिन्न एव
 आहुतार्थः पाक इति । एवं पूर्वपक्षतयोपन्यस्य स्वसिद्धान्तमुक्तवान् ।
 सर्वकर्माहस्य वैश्वदेवार्थस्य पाकस्य विद्यमानत्वात् पृथक्पाकस्य वा
 वचनाद्वैश्वदेवार्थेनैव आहुमपि कर्त्तव्यमिति । अतएव पितृयज्ञान्तु निर्व-
 र्त्त्यत्यादिना वचनेन पितृयज्ञोपलक्षितं पित्र्योदकतर्पण-वैश्वदेवहोमा-
 दिपञ्चमहायज्ञ-निर्वपणं आहुतात् पूर्वमेवोपदिष्टं । ततः आहुत्वं । सोऽयं
 क्रमः आहुस्य वैश्वदेवार्थान्नोपजीवकत्वे घटते । अन्यथा^(१) स्वतन्त्र-
 पाकसाध्यत्वात् आहुस्य वैश्वदेवात् पूर्वमप्यनुष्ठानं स्यात् । न च वाच्यं
 पिण्डपितृयज्ञेन सह आहुस्यायं क्रमो न तु पितृतर्पणादिभिः पञ्चम-
 हायज्ञैः सहेति । पिण्डपितृयज्ञस्य केवलेन पितृयज्ञशब्देनानभि-
 धानात् ।

यत्तु ततो गृहवलिं कुर्यादिति आहुतोत्तरकालं गृहवलेर्विधानं
 न तत्पाञ्चयज्ञीयस्य वैश्वदेवात्मकस्य वलेः किन्त्वन्यस्यैव वास्तुदेवता-
 पूजात्मकस्य ।

यत्तु पिण्डदानेन ज्ञावचनं तत्तृप्तप्रश्रवददृष्टरूपावसंस्कारार्थं
न तन्व्यार्थस्य कर्मान्तरोपयोज्यत्वरूपदोषपरिहारार्थमिति ।

स एष कर्कोपाध्यायसिद्धान्तः सह पूर्वपक्षहेतुभिस्तदूषणैश्चापि
सार्द्धमयुक्तः । न हि पिण्डदानार्थं तदनुज्ञापनं किन्तु यथेष्टविनि-
योगार्थं । अतएवेष्टैः सह भुज्यतामित्येवानुज्ञादानं न तु पिण्डार्थ-
मुपयुज्यतामिति । किञ्चैवं सति यदा ब्राह्मणभोजनात् पूर्वं
कदाचित् पिण्डदानं क्रियेत तदा ब्राह्मणभोजनारम्भे शेषमन्नं इति
प्रश्नेनानुज्ञापनं ब्राह्मणभोजने उपयुज्यतामित्यनुज्ञा च प्रसज्येत ।

यद्योक्तं स्वप्रयुक्तपाकसाध्यत्वे पूर्वं गृह्यवलिना भवितव्यमिति
तदपि नैयायिकस्य क्रमस्य वचनमहिम्नान्यथाभावसम्भवादयुक्तमिति
पूर्वपक्षोऽनुपपन्नः । यद्योक्तं सर्वार्थस्य विद्यमानत्वादिति तदपि न ।
आन्वहिकस्य हि पाकस्यान्यहमनुष्ठेयमानकर्ममाचार्यतावधारणा-
न्नामावास्यादिश्राद्धार्थता । यद्योक्तं पितृयज्ञन्तु निर्वर्त्येत्यादिना
पित्र्योदकतर्पणादिपञ्चमहायज्ञानां श्राद्धात् पूर्वमनुष्ठेयत्वमुक्तमिति ।
तत्र । पितृयज्ञशब्देनात्र पिण्डपितृयज्ञाभिधानात् । केवलस्यापि
पितृयज्ञशब्दस्याथैतत्पितृयज्ञेनेवाचारौदित्यादिशतपथवाक्येषु पिण्ड-
पितृयज्ञाभिधायकत्वेन दर्शनात् । यत्तु वचनं पितृयज्ञन्तु निर्वर्त्य
तर्पणाख्यमिति तदपि पिण्डपितृयज्ञमेव तस्मिन्माधनत्वात्तर्पणाख्यम-
नुवदतीत्यविरुद्धं ।

अतोवैश्वदेवार्थेनैव पाकेनामावास्यादिश्राद्धं कर्त्तव्यमित्ययं
सिद्धान्तोऽनुपपन्नः । तत इदमुच्यते । वैश्वदेवार्थात् पृथग्भूत
एवामावास्यादिश्राद्धार्थः पाक इति । यतः निरूप्य हविरन्यस्यै

अन्यस्मै न हि ह्यते । यत्तु कर्कोपाध्यायेनाक्तं पृथक् पाकस्य
चावचनादिति तत्र ।

यत आह लौगाक्षिः ।

पित्रर्थं निर्वपेत्पाकं वैश्वदेवार्थमेव च ।

वैश्वदेवं न पित्रर्थं न दार्शं वैश्वदेविकं ॥

अत्र यद्यपि पूर्वाह्णं एकमेव पाकमुभयार्थं निर्वपेदित्यपि प्रति-
भाति । तथाप्युत्तराह्णेन पाकभेदः स्फुटीक्रियते । वैश्वदेवं न
पित्रर्थमिति । वैश्वदेवार्थं नित्यहोमार्थं पक्वमन्नं वैश्वदेवं तन्न पित्रर्थं,
दर्शश्राद्धार्थमपि न भवात् । अन्वहमनुष्ठेयमानानां देव-पितृ-भूत-
मनुष्योपपदानां यज्ञानामेकपाकसाध्यत्वनिश्चयात् दर्शश्राद्धार्थं न
भवति । दर्शश्राद्धार्थं पक्वमन्नं दार्शं तद्वैश्वदेवार्थं न भवति । दर्श-
शब्देन चात्र दर्शश्राद्धेति कर्त्तव्यतावलम्बित्यनैमित्तिककाम्यान्येकोद्दि-
ष्टान्तानि श्राद्धानि लक्ष्यन्ते । वैश्वदेवशब्देन भूतयज्ञ-पितृयज्ञ-
मनुष्ययज्ञा अप्युपलक्ष्यन्ते । कथं पुनरन्यार्थस्य सतोऽन्यार्थताशङ्का ।
अधिष्ठानलक्षणायापि विना कारणं विनियुक्त-विनियोगानभ्युपगमात् ।
सत्यं । नचात्रान्यार्थस्य सतोऽन्यार्थत्वमाशङ्कितं निषिद्धं वा, किन्तु
निर्वापपाकयोस्तन्त्रताशङ्का निराकृता । अन्यार्थस्य सतोऽप्यन्यत्र प्रसङ्गि-
ताचेति तत्र प्रसङ्गः शङ्का च प्रत्यासन्नकालानां कर्मणां एकपाक-
साध्यत्वोपपत्तौ साधनोपादानलाघवादिति । अत्र न दार्शं वैश्वदेविक-
मिति यत्तौगाक्षिवचनैकदेशेनाक्तं तद्वैश्वदेवस्य श्राद्धात् पूर्वं मध्ये वा-
नुष्ठाने क्रियमाणे मत्वेव वेदितव्यं न तदुत्तरकालमिति ।
यत आह पैठीनसिः ।

पितृपाकात् समुद्भूत्य वैश्वदेवं करोति यः ।

आसुरन्तद्भवेच्छ्राद्धं पितॄणां नोपतिष्ठते ॥ इति ।

ननु दृष्टेयत्यनर्थकं, न ह्यनवदाय शक्यो हेमः कर्तुम् । अवदानञ्च समुदायादेकदेशस्योद्धरणमेव । मैवं । अत्र हि पितृपाकशब्देन संकल्पितपितृदेवत्यत्वावस्थः पाकोभिधीयते । तदवस्थाचोद्धरणमेकदेशस्य तदवस्थता प्रच्यावनमेव । न विभागमात्रं तदवस्था । प्रच्यावनञ्च पूर्वदेवतासम्बन्धापनयने सत्येवोपपद्यते । अतः पितृरूपदेवताभ्योऽपनयणवायमुद्धरति नाप्रतिपाद्यते । स चायं निर्वापकालीनं पितृदैवत्यममुं पाकं करिष्यामीत्येवंविधानुसम्भारूपं संकल्पविशेषं बाधित्वा आहुतात् पूर्वं तन्मध्ये वा शक्यः, न तूत्तरकालं । न हि पितृनुद्दिश्य त्यक्तस्य तत् आच्छेदः शक्यः तदैवत्यत्वस्य निष्पन्नत्वात् । न हि निष्पन्नमनिष्पन्नं शक्यं कर्तुं । ननु न ब्रूमे निष्पन्नमनिष्पन्नं क्रियतइति किन्नाहं तन्नाशयत इत्युच्यते । मैवं । नाशकासम्भवात् । अन्यदेवतोद्देशेनोद्धरणं नाशकमिति चेत् । न । तस्योत्तरदेवतासम्बन्धमात्रपरत्वेन पूर्वदेवतासम्बन्धनाशकत्वे प्रमाणाभावात् । ननु पूर्वसम्बन्धनाशमन्तरेणोत्तरसम्बन्धासिद्धेः पूर्वनाशकत्वमनुमीयते, न सम्बन्धद्वयस्यैकत्राविरोधात् । वचनोपदिष्ट आच्छेदो नाशक इति चेत् । मैवं । तदुद्देशेन त्यज्यमानत्वमेव हि तदैवत्यत्वं । तच्च त्यागनिष्पत्युत्तरकालमेव भूत्वा विनष्टं । अतः किमाच्छेदेन विनाशं किञ्चोद्भूत्यवादस्याभिधेयं । नन्वेवं प्रतिमाद्यधिष्ठातृदेवतोद्देशेन त्यक्तस्यापि द्रव्यस्य त्यागोत्तरकालमेव देवतासम्बन्धो भूत्वा विनष्टः ततश्च द्रव्यस्य प्रहीणत्वे तदपहारे देव-

स्यापहारदोषो न स्यात् । मैवं । यत्तावन्नित्यं प्रतिमाद्युपभोग्यत्वाद्य
द्रव्यन्त्यक्तं तत्र तदैवत्यत्वस्योपभोगफलकत्वाद्यावदुपभोगमविनाशात् ।
विनाशे हि निमित्तनिवृत्ते नैमित्तिकानुवृत्तिर्दुर्घटा स्यात् ।

यत्तु परिसमाप्तोपभोगं द्रव्यं तत्र देवस्वतामुपलक्षणैक्य
निर्माख्यवद्वहणनिषेधोऽस्तु, अतः आहुतोत्तरकालं पाकस्य पितृसम्बन्धो
भूत्वा विनष्टः इति किमाच्छेदो विनाशयेत् । वस्तुतस्तु आहुतशेषे
नास्त्येव पितृसम्बन्धः को विनाशः । उपभुक्तशेषे ह्युपलक्षणभूत एवामौ ।
न चायं तदवस्थो निवर्तनमर्हति । अथ कस्मात्पितृपाकशेषादुद्धृत्य
विभज्येति न व्याख्यायते । तत्तूद्धरणानर्थक्यादित्युक्तप्रायमेव । अतो-
वानारब्ध एव पित्र्ये प्रारब्धापरिसमाप्ते वा यः पित्र्यार्थात् पाकान्
समुद्धृत्य वैश्वदेवं करोति तस्य तच्छ्राद्धमासुरं भवेदिति वचनार्थः ।
युक्तश्चेत्तत् । यदर्थं यदुपकल्प्यते तददत्त्वेव तस्मै परस्मै दौयमानश्च
यत्किञ्चित् लौकिकमप्युपहतं मन्यमानाः पृथग्जना अपि तस्य
कर्मणो युक्तां मन्यन्ते किमुत यत् पित्र्यं देवतार्थं वोपकल्प्यते
तस्मिन् प्रागेव परस्मै दौयमाने । यदा तु तत्तस्मै दत्त्वान्यस्मै दौयते
न तदा कश्चिदुपहतत्वमयुक्तां वा मन्यते । उक्तञ्च आहुतोत्तरकाले
आहुतार्थस्यापि वैश्वदेवे विनियोगः ।

तथा च पैठीनसिः ।

आहुं निर्वर्त्य विधिवद्वैश्वदेवादिकं ततः ।

कुर्याद्भिजां ततो दद्याद्भुक्तकारादिकं तथेति ॥

अत्राद्येन तत इति शब्देन पूर्वश्लोकार्थो हेतुत्वेनोच्यते । द्विती-
येन आहुतावशिष्टादन्नादित्युच्यते । तेनायमर्थः । यतः आहुतात्

पूर्वं पितृपाकात् समुद्धृतेनान्नेन वैश्वदेवे क्रियमाणे तच्छ्राद्धमा-
सुरं स्यात् ततः कारणात् आहुं निर्वर्त्य ततस्तच्छ्राद्धावशिष्टादन्नात्
किञ्चिदादाय वैश्वदेवादिकं कुर्यादित्यर्थः । न चात्रान्नस्याप्रकृतत्वेन
तच्छब्दपरामर्शायोग्यत्वं वाच्यं । पितृपाकात् समुद्धृत्येत्यस्मिन् पूर्व-
श्लोकेऽन्नप्रक्रमात् । सन्निहितं सर्वं नाम्ना परामृश्यते । न चोपन्यासे-
नैव सन्निधिरिति नियमः । बुद्धिसन्निधिस्तु सन्निधिरित्यभ्युप-
गमात् ।

अत्रादिशब्देन सर्वमन्नसाध्यं नैत्यकं कर्म गृह्यते । तेन नित्य-
आहुमपि दर्शश्राद्धोपयुक्तपाकशेषात् कर्त्तव्यं । तदेवं यदि ब्राह्मण-
विमर्जनान्ते वैश्वदेवं कुर्यात् तदा आहुत्यर्थेनैव पाकेनेति । यदा तु
वक्ष्यमाणप्रकारेण ब्राह्मणविमर्जनात् प्राचीनकालचयान्यतमकाले
वैश्वदेवं कुर्यात् तदा पृथक् पाकेनेति ।

अत्र स्यतिचन्द्रिकाकारः ।

पित्रर्थं निर्वपेत् पाकमित्यादि न दाशं वैश्वदेविकमित्यन्तं लौगा-
क्षिवचनं पठित्वा दर्शश्राद्धार्थं निरुक्तमन्नं कृतेपि आहुते न वैश्वदेवार्थं
भवतीति च व्याख्यायैतदग्निमर्शश्राद्धविषयमिति चाभिधायात्र
न्यायमुक्तवान् । साग्निकस्य हि दर्शश्राद्धात् प्रागेव वैश्वदेवविधानेन
श्राद्धान्ते आहुतिश्रुतेन वैश्वदेवायोगादिति । स एष न्यायस्तद्विव-
क्षितार्थविपरौतमेवार्थं साधयति । उत्तरकालं वैश्वदेवाभावे आहु-
शेषसाध्यत्वप्रसक्तिविरहान्निषेधानुपपत्तेः पूर्वकाल एवायं निषेध इति
साग्निकानग्निकविषय एव स्यादिति । अयं प्रसक्त्याभावान्निषेधवि-
धित्वानुपपत्तावपि यदि नित्यानुवादः स्यादित्युच्यते । तदा ताव-

दनुवादत्वमर्थक्यञ्चेति दोषद्वयं प्रसज्येत वषम्यञ्च । अयं हि
 साग्निकैकविषयो भवन् पूर्वकालीनमुत्तरकालीनञ्च वैश्वदेवमाश्रयते ।
 तत्र पूर्वकालीने निषेधविधिरुत्तरकालीने च निषेधानुवाद इति ।
 अतो ब्राह्मणविमर्जनात् प्राचीनेषु कालेषु विहितस्य वैश्वदेवस्य
 आहुतेन सह पाकैक्यनिषेधाल्लौगाक्षिवचनं साग्निकानग्निकविषयमेवास्ति ।
 यस्तु मन्यते “आहुं निर्वर्त्य विधिवद्वैश्वदेवादिकं ततः” इत्यादिना
 आहुशेषेण वैश्वदेवादिकर्त्तव्यताविधायकानाञ्च वचनानां दर्शनाद्-
 विवृतिभूतेषु प्रतिमांस्मरिकादिषु आहुषु निवेशः, “न दार्शवैश्वदे-
 विकं” इत्यादेस्तु दर्शनाद् एव निवेश इति, स एवं प्रतिबोध्यः ।
 सर्व एवैते सामान्यविधयो दर्शनाद्मेवारभ्याम्नायन्ते । न कश्चिद-
 ष्यचानारभ्यवादोऽस्ति । अस्तु वा सोऽपि तथापि प्रकृतौ वा द्विरुक्तत्वा-
 दिति न्यायेन यस्य पर्णमयी जुहूर्भवतीतिवत्तस्य प्रकृतिगामित्वनिय-
 मादर्शनाद् एव निवेशः । अथोच्येत आरभ्याधौतविरुद्धधर्मावरुद्धायां
 प्रकृतावनारभ्यवादस्य विवृतौ विनिवेश इति तत्र । पूर्वाक्तया विषय-
 व्यवस्थया आरभ्याधौतविरोधस्य परिहृतत्वात् । अतोऽचायं दर्शनाद्-
 विषयो विधिरयं नेति वक्तव्यं ।

पिण्डदानात् प्राक् पाकभेदे सत्यन्तरं ।

आतुरेभ्यः प्रक्षौणेभ्यो बालेभ्यो यच्च पच्यते ।

वैश्वदेवं न तत्कुर्याच्छ्राद्धार्थं यच्च पच्यते ॥

तथा ।

गृह्याग्नि-शिङ्ग-देवेभ्यो याये ब्रह्मचारिणे ।

आहुपाकः^(१) न दातव्यो यावत् पिण्डान्न निर्वपेत् ॥

(१) पिण्डपाक इति ग० ।

प्रचेतसाप्युक्तं ।

गृह्यपाकाद्वलिं कृत्वा निर्वर्त्य पितृयज्ञियं ।

ततो निरुप्तमन्नं यत्तेभ्योऽपि तन्निवेदयेत् ॥

गृह्यकर्मार्थः 'गृह्यः', वलिरत्र वैश्वदेवः, 'पितृयज्ञियं' साङ्गं पिण्डपितृयज्ञं, 'निर्वर्त्य' समाप्य, 'ततः' तदनन्तरं, आह्वार्यनिरुप्तं यदन्नं तत् 'तेभ्यः' आह्वोद्देश्येभ्यः, 'अग्रे' पूर्वं, 'निवेदयेत्' दद्यात् । अर्थादुत्तरकालमन्येभ्योऽपि दद्यात् ।

इति वैश्वदेवकपाकनिर्णयः ।

अथ वैश्वदेवककालनिर्णयः ।

तत्र तावदनग्निकेन आह्वात् पूर्वं वैश्वदेवः कार्य्या न वेति संशये पूर्वपक्षः । वैश्वदेवहोमं कुर्यादिति वैश्वदेवविधिनैवानग्निककर्तृकस्य वैश्वदेवस्य कस्मिंश्चित् काले कर्त्तव्यतायां आह्वात् पूर्वकालेऽपि पात्तिकी कर्त्तव्यता प्राप्तेव । यस्तु षड्विंशन्मते पूर्वकालतायाः प्रतिषेधः ।

प्रतिवासरिको होमः आह्वादौ क्रियते यदि ।

देवा ह्ययं न गृह्णन्ति कथञ्च पितरस्तथेति ॥

यद्यु गौतमकृतः प्रतिषेधः ।

पितृआहुमकृत्वा तु वैश्वदेवं करोति यः ।

अकृतान्तद्भवेत् आहुं पितृणां नापतिष्ठत इति ॥

स तु आहुपाकेनैव वैश्वदेवस्य पूर्वकालमनुष्ठाने वेदितव्यः न तु पाकान्तरेणाप्यनुष्ठाने । अतएव वैश्वदेवे कृते अन्नशेषस्यैव आह्वान-
र्हतामाह वशिष्ठः ।

वैश्वदेवमकृतैव आहुं कुर्यादनग्निकः ।

लौकिकेभ्यो हुते शेषः पितृनां नोपतिष्ठत इति ।

दर्शितश्चास्मिन्नेवार्थे आहुतपाकात् समुद्धृत्येत्यादिपैठीनसिवचनं ।

न ह्येतच्छ्राद्धोत्तरकाले आहुतपाकात् समुद्धृत्य वैश्वदेवानुष्ठानस्य निषेधकं । आहुतपाकात् समुद्धृत्येत्यत्रोद्धरतेर्विभागमात्राभिधायकत्वं मन्यमानस्यापि मते आहुतं निर्वर्त्य विधिवदित्यादिवचनप्रतिपादितश्चाहुतशेषकर्त्तव्यताविरोधापत्तेः । अतोऽनग्निकस्य पाकान्तरेण आहुतात् पूर्वं वैश्वदेवहोमो न केनचित् प्रतिषिद्धोऽतस्तेनापि कर्त्तव्यः । उच्यते । तथा आहुतोत्तरेकाले आहुतशेषेणान्नेन वैश्वदेवस्य विहितत्वाच्छ्राद्धपाकात् समुद्धृतेनैकदेशेन कर्त्तव्यताया निषेधात्तदन्यकालविषया व्याख्यायन्ते । तथा आहुतात् पूर्वकाले वैश्वदेवस्य सर्वथा निषिद्धत्वात्तदन्यकालविषया अपि ते व्याख्येयाः । तथाचानग्निकेन आहुतोत्तरकालं आहुतपाकेनापि वैश्वदेवः कर्त्तव्यः । आहुतमध्ये तु न कदाचिच्छ्राद्धपाकेन किन्तु पाकान्तरेणैव । आहुतात् पूर्वन्तु सर्वथा न कर्त्तव्य एवेति । ननु सर्वेषामेकपाककर्त्तव्यतानिषेधानां आहुतमध्यकालिकवैश्वदेवैकविषयत्वेनानग्निकैकविषयत्वे च सङ्कोचत्रयमापद्यते । तथा हि क्रियासामान्यालिप्तमाख्याताभिधेयं सङ्ख्यालिप्तं चाख्याताभिहितं वा साग्निकानग्निकविषयद्वयव्यापकं कर्त्तव्यसामान्यमनग्निककर्त्तरूप एवैकस्मिन्विशेषे व्यवस्थाप्यते । साग्निककर्त्तकस्य वैश्वदेवस्य पूर्वकालत्वनियमेन मध्यकालत्वाभावादिति कर्तुः सङ्कोचः । केवलं वैश्वदेवशब्दावगतस्य पूर्वमध्यमकालीनानेकवैश्वदेवक्रियाव्यक्त्यापकस्य वैश्वदेवरूपक्रियासामान्यसमकालीनवैश्वदेवव्यक्त्येकविषयत्वे क्रियासङ्कोचः । अतएव कारुसङ्कोच इति

सङ्कोचत्रयमापद्यते । किञ्च एवं मति साग्निककर्तृकस्य वैश्वदेवस्य
 आद्भुपाकसाध्यता न निवर्त्तते । पूर्वकालतानिषेधवाक्यस्य चानग्निकै-
 कविषयत्वे कर्तृसङ्कोचः स्यादिति । अत्राभिधीयते । तत्रेदन्तावदि-
 चार्थं । किं आद्भुतात् पूर्वं वैश्वदेवहोमो न कर्त्तव्य इत्येष निषेधः
 क्रियासामान्यावगतकर्तृसामान्यान्वयनिर्वाहार्थं आद्भुपाकादुद्धृत्य न
 कर्त्तव्यमिति वाक्यान्तरेण सदैकवाक्यतया आद्भुपाकेन न कर्त्तव्य
 इत्येवं साग्निकानग्निकविषयत्वेन व्याख्येयः । उत यथा श्रुतत्वानुग्रहाय
 वैश्वदेवस्य स्वरूपमात्रनिषेधतयानग्निकैकविषयत्वेनेति तत्र

नैरपेक्ष्याच्छ्रुतत्यागादिधेयान्तरमङ्गमात् ।

आनर्थक्यप्रसङ्गाच्च नान्येनास्त्यैकवाक्यता ॥

न वास्याः पूर्वमेवास्य साग्निकेन सद्धान्वयः ।

पूर्वकालोपदेशेन बाधितत्वात् प्रतीयते ॥

अन्योन्याश्रयदोषोऽत्र प्रसज्येतान्वये स्फुटः ।

अन्वयो ह्येकवाक्यत्वे तच्चापि प्रमितेऽन्वये ॥

न च भाव्यैकवाक्यत्वप्रतिसन्धानतोऽन्वयः ।

योग्यः कर्तुमुपन्यस्तदोषजातं विज्ञानता ॥

न च प्रत्यक्षबाधेन कल्पस्यानुग्रहोमतः ।

कल्पं हि कर्तृसामान्यं निषेधं बाधते श्रुतं ॥

वैश्वदेवस्वरूपनिषेधेनाप्युपपद्यमानं वाक्यं न वाक्यान्तरेण सदैक-
 वाक्यतामपेक्षते । वाक्यान्तरमपि तथा । एकवाक्यत्वे च श्रुत-
 वैश्वदेवस्वरूपनिषेधपरत्वज्ञानेन आद्भुपाकसाध्यतानिषेधपरत्वं निषेध-
 विधेः कल्पेत । एवञ्च सत्यानर्थक्यमपि एकपाककर्त्तव्यतानिषेध-

केरेव कृतार्थत्वादित्याद्यश्लोकार्थः । द्वितीयादयस्तु व्यक्तार्था एव श्लोकाः । अतः आहुतात् पूर्वं वैश्वदेवो न कर्त्तव्य इत्येष निषेध-
स्तावदनग्निकमेवाश्रयते । आहुतपाककर्त्तव्यतानिषेधास्तु सर्वे सा-
ग्निकमनग्निकश्चाश्रयन्ते । तत्रानग्निकं प्रति आहुतपूर्वकाले सर्वथा
वैश्वदेवस्य निषिद्धत्वादनग्निकं मध्यकाले वैश्वदेवकर्त्तव्यमाश्रयन्ते
साग्निकन्तु पूर्वकाले कर्त्तव्यं । अतो न पूर्वोक्ताः सङ्कोचदोषाः ।
अनग्निकपूर्वकालात्तु तेषां सङ्कोचो वचनाद्युक्त एव अतोऽनग्निकेन सर्वथा
आहुतात् पूर्वकाले वैश्वदेवो न कर्त्तव्यः । मध्यमोत्तरकालतानियम-
विधिरप्यनग्निकैकविषयेस्तस्य पूर्वकाले वैश्वदेवो निवर्त्तितः । न चैवं
प्रतिषेधस्थानर्थक्यं वाच्यं स्मृतियन्यान्तस्यत्वादिति, तदेवं यत्र कर्त्तव्य-
मान्यान्वयवादितापि वाक्यान्तरैकवाक्यता न लभ्या कुतस्तत्रानग्निक-
रूपैकविशेषान्वयवादितामवाप्स्यति ।

आहुतमध्ये वैश्वदेवकर्त्तव्यता तु ब्रह्माण्डपुराणे ।

वैश्वदेवाहुतौर्ग्रावर्वाक् ब्राह्मणभोजनात् ।

जुहुयाद्भूतयज्ञादि आहुं कृत्वा तु तत्स्मृतम् ॥ इति ।

‘श्रवार्कब्राह्मणभोजनात्’ इत्यनेनाग्नौकरणानन्तरं वैश्वदेवाहुतौ-
र्जुहुयादित्युक्तं । ‘आहुं कृत्वा भूतयज्ञादि स्मृतं’ इत्यनेन भूतयज्ञस्यैव
आहुतान्ते कर्त्तव्यतेति कृतार्थाद्वैश्वदेवाहुत्यनन्तरमेव वलिहरणं कार्य-
मिति दर्शितमिति स्मृतिचन्द्रिकाकारः ।

अयमेकोऽनग्निकवैश्वदेवस्य कालः, द्वितीयोऽपि भविष्यत्पुराणे ।

पितृन् सन्तर्प्य विधिवद्वलिं दद्याद्विधानतः ।

वैश्वदेवं ततः कुर्यात् पश्चाद्ब्राह्मणवाचनम् ॥

बलिशब्दोपि तत्रैव व्याख्यातः ।

ये अग्निदग्धा मन्त्रेण भूमौ यन्निक्षिपेदुधः ।

जानीहि तं बलिं वीर आहुकर्मणि सर्वदेति ॥

अनेन विकिरमंजकबलिप्रदानानन्तरं स्वस्तिवाचनात् पूर्वं वैश्वदेवं
कुर्यादित्युक्तं भवति । अयं द्वितीयकालः । तृतीयोपि स्मृतिपुराणा-
दावुक्तः । तत्राह मनः ।

उच्छ्रेयणन्तु तत्तिष्ठेद्यावद्विप्रा विमर्जिताः ।

ततो गृहबलिं कुर्यादिति धर्मो व्यवस्थितः ॥

अस्य मेधातिथिकृता व्याख्योच्यते । भुञ्जानेषु दिजेषु यद्भुज्यधि-
करणपात्रलभं भूमौ च पतितमन्नं तस्मादेशात्तावन्न मार्ष्टव्यं यावत्
ब्राह्मण न निष्क्रान्ताः । ततो निष्पन्ने आहुकर्मणि अनन्तरं वैश्वदेव-
होमान्वहिकातिथ्यादिभोजनञ्च कर्त्तव्यं । बलिशब्दस्य प्रदर्शनार्थत्वात् ।
अन्ये त्वाहुः । भूतयज्ञ एव बलिशब्देन प्रसिद्धतरः ततश्चाग्नौ होमः
आहुतात् प्राक् न विरुद्ध्यत इति । न चैतद्वाच्यं, पित्र्ये कर्मणि प्रारब्धे
कथं तन्मध्ये कर्मान्तरस्य करणं । यतो यथा पूर्वद्युर्निमन्त्रितेषु
ब्राह्मणेषु आहुमकृत्वैव सायं प्रातर्होमकरणं न विरुद्ध्यते एवमौप-
सदिकस्य वैश्वदेवहोमस्याप्यन्तराकरणं न विरुद्ध्यत एव । अतोभूत-
यज्ञे समुत्कृष्यमाणे तदाद्युत्कर्षन्यायाद्भूतयज्ञात्पराच्च एव पदार्था
उत्कृष्यन्ते नावाञ्चोपि वैश्वदेवादय इति । अत्रोच्यते । यदि आहुतात्
प्राक् वैश्वदेवहोमः क्रियते ततः आहुं ततो बलिहरणं तदा देवयज्ञ-
भूतयज्ञौ व्यवधीयेयातां । तथा च वैश्वदेवं प्रकुर्वीत नैत्यकं वह्नि-
मेः चेत्यादिवचनप्रतिपाद्यमानस्तथोपव्यवहितपौर्वापर्यात्मकः कृप्तः

क्रमो बाध्येत । तदन्तोत्कर्षनयोपि हि क्लृप्तक्रमावाधयैवाश्रीयते ।
 अतस्तदबाधयैव तदन्तोत्कर्षोपि कचिदाश्रयनीयः । न चैवं सति
 तदाद्युत्कर्षनियमविरोधः । यच्च हि पूर्वोत्कर्षे तदीययोः क्रम-काल-
 योर्बाधः तत्रासौ नियतः । न च कृतेऽपि आहुतेऽनुष्ठायमाने वैश्वदेवे
 तदीययोः क्रम-कालयोर्बाधः । तस्मात् सर्वमहायज्ञानुष्ठानं आहुता-
 दौत्तरकालिकमिति । समाप्ताच्च मेधातिथिज्ञता व्याख्या ।

अथमेवार्थो मध्यपुराणे ।

उच्छेषणन्तु तत्तिष्ठेद्यावद्विप्रा विसर्जिताः ।

वैश्वदेवं ततः कुर्यान्निरुत्ते पितृकर्मणीति ॥

भविष्यत्पुराणे ।

कृत्वा आहुं महावाहे ब्राह्मणांश्च विसर्ज्य च ।

वैश्वदेवादिकं कर्म ततः कुर्यान्निराधिप ॥

सत्यन्तरे ।

यदा आहुं पितृभ्यस्तु दातुमिच्छति मानवः ।

वैश्वदेवं तदा कुर्यान्निरुत्ते आहुकर्मणि ॥

आह पैठीनसिः ।

आहुं निर्वर्त्य विधिवद्वैश्वदेवादिकं ततः ।

कुर्याद्भिचां ततो दद्याद्भुक्तकारादिकं तथा ॥ इति ।

आहुसमाप्तौ मार्कण्डेयः ।

ततो नित्यक्रियां कुर्याद्भोजयेच्च तथातिथीन् ।

ततस्तदन्नं भुञ्जीत सह भृत्यादिभिर्वरः ॥

नित्यक्रियां वैश्वदेवहोम-वलिहरण-नित्यआहुतिरूपां । तदेव-

मनश्चिकतंकस्य वैश्वदेवादेस्तयः कालाः । एकोऽग्नौकरणान्तरं । अन्यो विकिरादुपरि । तृतीयो ब्राह्मणविमर्जनात्पश्चादिति ।

इत्यनग्निक-कर्त्तक-वैश्वदेवकाल-निर्णयः ।

अथ साम्प्रिककर्तृक-वैश्वदेव-निर्णयः ।

अस्य न आद्धमध्ये आद्धान्ते वानुष्ठानं कित्वकृत एव आद्धे ।
यतः आद्धात् पूर्वं पिण्डपितृयज्ञो विहितः तस्मादपि पूर्वं वैश्वदेवः ।
तथा च देवलः ।

अकृते वैश्वदेवे तु स्यान्नीपाकाः प्रकीर्णिताः ।

अन्यत्र पिण्डयज्ञान्तु सोऽपराह विधीयते ॥

अत्र स्थालीपाकसाध्यानि कर्माणि स्थालीपाकशब्देनोच्यन्ते ।
तानि पिण्डपितृयज्ञादन्यानि अकृत एव वैश्वदेवे क्रियन्ते । पिण्ड-
पितृयज्ञस्तु कृते वैश्वदेवे पश्चादपराह्णे क्रियते ।

पितृदत्तस्य श्राद्धात् पूर्वमुक्तो मनुना ।

पितृयज्ञन्तु निर्वर्त्य विप्रसृन्द्रचयेऽग्निमान् ।

पिण्डान्वाहार्यकं श्राद्धं कुर्यान्मासानुमासिकमिति ।

अमुमेवार्थं स्पष्टमेवाह लौगाक्षिः ।

पत्नान्तं कर्मा निर्वर्त्य वैश्वदेवं च साग्निकः ।

पिण्डयज्ञं ततः कुर्यात्ततोऽन्वाहार्यकं बुध इति ॥

‘पक्षान्तं कर्म’ अन्यन्वाधानं । ‘अन्वाहार्यं’ दर्शनाद्भुम् ।

ननु पक्षान्त-पिण्डपितृयज्ञयोर्मध्ये विधानादेव वैश्वदेवस्य साग्नि-
ककर्तृकत्वावगमात् किमर्थं साग्नििकग्रहणं, पक्षादिस्थालीपाकपिण्ड-
पितृयज्ञकर्तृर्निरग्निः कस्य औपासनाग्नेर्नित्यर्थः । अतस्तेनाप्यनग्नि-

कान्तरवत्पूर्वप्रकरणोक्तेषु कालेषु वैश्वदेवः कर्त्तव्यः । गोभिलेनापि पित्र्यस्य वा स्वस्वयनवाक्यार्थस्य वेत्यत्र सूत्रे सर्वप्रकारस्यापि आङ्गस्यादावेव वैश्वदेव इत्युक्तं । अतएवपि साम्निकस्यादावेव वैश्वदेवः श्रूयते । नाङ्गतस्याश्रौयुर्नाङ्गतं दद्युरिति । साम्निकस्यापि आङ्गविशेषे पश्चादेव वैश्वदेवः ।

तथा च परिशिष्टे ।

सम्प्राप्ते पार्वणश्राद्धे एकोद्दिष्टे तथैव च ।

अथतो वैश्वदेवः स्यात्पश्चादेकादशेऽहनि ॥

अत्र पार्वणग्रहणमनेकदेवत्योपलक्षणार्थं । ततश्चैकादशाहिक्य-
तिरिक्तेषु श्राद्धेषु साम्निकस्य पूर्वमेव वैश्वदेवः । एकादशाहिक एव
तु पश्चादिति निर्णयः ।

तदाह शालङ्कायनः ।

श्राद्धात्प्रागेव कुर्वीत वैश्वदेवन्तु साम्निकः ।

एकादशाहिकं सुक्ता तत्र ह्यन्ते विधीयत इति ॥

इति साम्निककर्त्तव्यकैश्वदेवकालनिर्णयः ।

अथ भृत्यज्ञादिकालनिर्णयः ।

तत्र कर्कोपाध्यायो मन्यते । यदैव वैश्वदेवस्तदैव तदनन्तरं भृत्य-
यज्ञसंज्ञकोवलिः । यस्तु ततो गृहवलिं कुर्यादिति मनुना श्राद्धान्ते
बलिरुक्तः स तु वास्तुदेवताभ्यः न भृत्यज्ञात्यः । अतएव ब्राह्मण-
विमर्जनमभिधायाह पारस्करः ।

विमृज्य बलिदानेन पूजयेद्गृहदेवता इति ।

शङ्खधरोऽपि ।

यदेव वैश्वदेवस्तदेव तदनन्तरं भूतयज्ञोऽपि । न कदाचिदपि
वैश्वदेव-भूतयज्ञयोर्मध्ये कर्मानुष्ठानेन व्यवधानं कर्त्तव्यं । अथवधान-
वचनात् ।

तथा हि ।

देवयज्ञः स्रुतः पूर्वं भूतयज्ञस्तथापर इति ।

तथा ।

देवेभ्यस्तु ऊतादन्नाच्छेषाद्भूतबलिं हरेदिति ।

यत् पुनः पूर्वं कृते वैश्वदेवे आहुतभूतयज्ञस्य वचनं तद्वैश्वदेवान-
न्तरमेव भूतयज्ञे कृतेपि आहुताङ्गतया तावन्मात्रस्य पुनरनुष्ठानं
कर्त्तव्यमित्येवं परं । यदपि पूर्वं कृते वैश्वदेवे आहुतान्ते गृहबलेर्वचनं
तदपि वैश्वदेवकाल एव कृतस्यापि गृहबलेः आहुताङ्गतयैव ताव-
न्मात्रस्य पुनः करणार्थमिति । तदेतदनुपपन्नं । भूतयज्ञादेः पुरु-
षार्थआहुताङ्गविरोधात् । अथ संयोगपृथक्प्रविधिवदेकस्योभयार्थता न
विरुद्धा इति मन्यसे । तन्न । श्रुत्यादेः आहुताङ्गतापादकस्या-
दर्शनात्संयोगपृथक्प्रवृत्त्यासिद्धेः । अथ कर्मान्तरमेवेदं प्रकरणापादित-
आहुताङ्गभावं विधीयत इत्युच्यते तदपि न । पुरुषार्थस्यैव भूतयज्ञस्य
वैश्वदेवत्वप्रत्यभिज्ञानात् । अन्यथा वैश्वदेवं ततः कुर्यादित्यत्रापि
आहुताङ्गतया वैश्वदेवान्तरविधिप्रसङ्गः । न चैतद्युज्यते, गौरवात् ।
क्रममात्रविधौ हि लाघवं प्रत्यभिज्ञानुग्रहस्येति गुणः, अतो वचनाद्भू-
तवधानमपि कदाचिदभ्युपेयं । वचनञ्च स्रुतिचन्द्रिकाकारेण दर्शितं ।

वैश्वदेवाज्जतौर्ग्रावर्गक् ब्राह्मणभोजनात् ।

जुहुयात् भूतयज्ञादि आहुतृत्वा तु तत् स्रुतमिति ॥

न चात्राहुतिमात्रश्रवणाद्वैश्वदेवाङ्गं बलिहरणं पश्चान्न कर्त्तव्यमिति
मन्तव्यं । उत्तरार्द्धे भूतयज्ञादेरेव आह्वानान्तरकाले विधानात् ।
अतएव वैश्वदेवं प्रकुर्वीत नैत्यकं बलिमेव चेति आहुप्रकरण एव
मन्त्रेनानयोर्नैरन्तर्यमुक्तं ।

इति भूतयज्ञादिकालनिर्णयः ।

अथ नित्यआहुकालनिर्णयः ।

भूतयज्ञादिप्रकरणनिर्णीतमपि नित्यआहुं किञ्चिद्विशेषाभिधा-
नाय पुनः प्रस्तूयते ।

तत्र मार्कण्डेयः ।

ततो नित्यक्रियां कुर्याद्भोजयेच्च तथातिथीन् ।

ततस्तद्वन्भुञ्जीत सद्यः सत्यादिभिर्नरः ॥

‘ततः’ तेन आहुशेषात्नेन, ‘नित्यक्रियां’ अन्नमाध्यां, अतो नित्य-
आहुमपि तेनैव कर्त्तव्यं । अथ वा नित्यआहुं पृथक्पाकेन कार्यं ।
तस्य आह्वात्मकत्वेन आहुकर्मभूतस्य पाकस्य पृथक्प्रयुक्तिसम्भवात् ।

अत एव नित्यआहुमधिहृत्य मार्कण्डेयपुराणेऽभिहितं ।
पृथक्पाकेन नैत्यमिति ।

अस्यार्थः । दर्शादिआहुपाकात् पृथक्पाकेन नित्यआहुं कर्त्तव्यं ।

अन्ये त्वेतन्नेत्याहुः । दर्शादिआहुपाकशेषेण नित्यआहुमपि
कर्त्तव्यमिति मन्यन्त इत्यर्थः ।

एतच्च आह्वान्तरे कृते सत्यनियतं । यदुक्तं तत्रैव ।

नित्यक्रियां पितृणाञ्च केचिदिच्छन्ति मानवाः ।

न पितृणां तथैवान्ये श्रेष्ठं पूर्ववदाचरेत् ॥

पितृणां 'नित्यक्रियां' नित्यश्राद्धं, अस्य च नित्यश्राद्धविकल्पस्यैवं व्यवस्था । अमावास्यादिसाधारणकालिकेषु श्राद्धेषु तथा नान्दीमुख-
तीर्थश्राद्धेषु च नित्यश्राद्धदेवतानामिष्टत्वात् प्रसङ्गसिद्धतया नित्य-
श्राद्धं न कर्त्तव्यं । सांवत्सरिकौहोदिष्टादिषु तु सर्वासां नित्यश्राद्ध-
देवतानां इज्यानियमाभावान्नित्यश्राद्धमवश्यं कर्त्तव्यं । 'शेषं' वैश्वदेवा-
दिकं, 'पूर्ववदाचरेत्' नियमेनैव कुर्यादित्यर्थः ।

तदुक्तं चमत्कारखण्डे ।

नित्यश्राद्धं न कुर्वीत प्रसङ्गाद्यत्र सिध्यति ।

श्राद्धान्तरे कृतेऽन्यत्र नित्यत्वात्तत्र ह्यपयेत् ॥

इति नित्यश्राद्धकालनिर्णयः ।

अथ जप्यानि ।

तत्र तावच्छ्राद्धभोक्तृब्राह्मणानां जप्यानि आह, शृगुः ।

आमन्त्रितो जपेद्दोग्ध्रीमासीनस्तु निषङ्गिणः ।

मुक्त्वा तु वामदेव्यश्च श्राद्धे भोक्ता न दुष्यत ॥

'आमन्त्रितः' निमन्त्रणाभ्युपगमानन्तरं, 'दोग्ध्रीमिति' दोग्ध्री
धेनुरित्यादिपदोपलक्षितानि आब्रह्मन् ब्रह्मणो ब्रह्मवर्चसो जायता-
मित्यादौनि योगचेसो नः कल्पतामीत्यन्ता नित्यं यजुंषि जपेत् ।
'आसीनः' श्राद्धदेशोपकल्पितसदर्भासनोपविष्टः । निषङ्गिण इति ।
नमः कृत्स्नायताया धावते सत्वानां पतय इत्याद्येकं यजुः, नमो वञ्चते
परिवञ्चते स्त्रायूनां पतय इत्यादि द्वितीयं, नमो धृष्णवे च प्रमृशाय
चेत्यादि तृतीयं, ये तीर्थानि प्रचरन्तीत्यादि चतुर्थं, स इषुहस्तैः
स निषङ्गिभिरित्यादि पञ्चमं, एवमेतान्निषङ्गिपदयुक्तान् पञ्चमन्त्रान्

जपेत् । वामदेवं कयानश्चिन्नाभुव इत्यादि त्वचं । 'भुक्ता' कृत-
आहुन्नभोजनः, विमर्जनानन्तरं जपेत् । सामविशेषो वामदेवं
कयानश्चिन्नाभुव इत्यादि त्वचं ।

गोभिलः ।

आमन्त्रितो जपेद्दोहान्नियुक्तसृषभान् जपेत् ।

अनिषङ्गांश्च तत्रैव जप्ताग्नीयात् द्विजोत्तमः ॥

भुक्ताचम्य पदस्तोभान् जपेत्तत्र समाहितः ।

गोसूक्तञ्चाथसूक्तञ्च मध्ये तस्य मनीनरं ॥

गत्वासौनः शुचौ देशे वामदेवं ततो जपेत् ।

एवं सामभिराच्छन्नो भुञ्जानस्तु द्विजोत्तमः ॥

आहुन्नभोजनदोषैस्तु महद्भिर्नोपलिष्यते ।

अन्यथैव हि भुञ्जानो हव्य-कव्येष्वमन्त्रवित् ।

आत्मानमन्नदातारङ्गमयत्यासुरीं स्थितिम् ॥

इति आहुन्नभोक्तृब्राह्मणजप्यानि ।

अथ यजमानजप्यानि ।

तत्राह मनुः ।

स्वाध्यायं आवयेत्पैत्र्ये धर्मशास्त्राणि चैव हि ।

आख्यानानीतिहासांश्च पुराणानि खिलानि च ॥

'स्वाध्यायः' वेदः । 'धर्मशास्त्राणि' मन्वादिप्रणीता ग्रन्थाः ।

'आख्यानानि' सौपर्ण-मैत्रावरुण-पारिश्रवादीनि, वाङ्मये पठ्यन्ते ।

अन्यान्यपि पितृसम्बन्धीनि पौराणानि सप्तव्याधाख्यानप्रभृतीनि ।

'इतिहासाः' महाभारतादयः । 'पुराणानि' सर्गादिपञ्चलक्षणलक्षितानि

शास्त्राणि तद्यथा ।

सर्गश्च प्रतिसर्गश्च वंशो मन्वन्तराणि च ।

वंशानुचरितञ्चेति पुराणं पञ्चलक्षणमिति ॥

‘खिलानि’ स्त्रीसूक्तमहानामिकादीनि । एतानि भुञ्जानान्
ब्राह्मणान् आवयेत् ।

पाद्म-मात्स्य-प्रभासखण्डेषु ।

स्वाध्यायं आवयेत् पौत्रे पुराणानि खिलानि च ।

ब्रह्म-विष्णुर्क-रुद्राणां स्तोत्राणि विविधानि च ॥

अत्र विशेषमाहृतः शङ्ख-लिखितौ ।

पवित्रपाणिर्दभैव्यासीनो मधुवाता इति जपेत् ।

‘पवित्रपाणिः’ दर्भहस्तः । ‘दभैव्यासीनः’ दर्भापर्युपविष्टः । मधु-
वाता ऋतायत इति तिष्ठः ऋचोजपेत् । एतच्च विहितसमस्तजपोपलक्ष-
णार्थम् । कुशपाणिः कुशासीन उपवीती जपेत्ततः । वेदोक्तानि पवि-
त्राणि पुराणानि खिलानि चेति ॥ ब्रह्माण्डपुराणेऽभिधानात् ।

अत्र मधुवाता इत्यादिजपः प्राचीनावीतिनैव कार्यः । यस्तु
भुञ्जानानां ब्राह्मणानामग्रे यजमानेन क्रियते स यज्ञोपवीतिनैव-
कार्यं इत्युपरिष्ठाद्व्यत्येते ।

अग्रे कर्त्तव्यत्वञ्च जपस्य यमेनोक्तं ।

स्वाध्यायं आवयेत्सम्यक् धर्मशास्त्राणि चामकृत ।

इतिहामांश्च विविधान् कीर्त्तयेत्तेषु चाद्यतः ।

हर्षवेद् ब्राह्मणान् हृष्टोभोजयेद्दशनं शनैः ॥

‘तेष्वद्यतः’ तेषां पुरतः ।

पुरतः स्थितेनाप्यभिमुखेनैव कर्त्तव्यमित्याह, प्रचेताः ।

भुञ्जानेषु तु विप्रेषु ऋग्यजुःसामलक्षणं ।

जपेदभिमुखो भूत्वा पित्र्यञ्चैव विशेषतः ॥

‘ऋग्यजुःसामलक्षणं’ जप्यमिति शेषः । तेषामृग्यचार्यवशेन पाद-
व्यवस्था । गीतिषु सामाख्या शेषे यजुःशब्दः । ‘पित्र्यं’ पितृदेवत्यं ।
निगमः ।

भुञ्जत्सु जपेत्पवित्रमन्त्रान् ऋग्यजुःसामेतिहासपुराणानि रक्षो-
घ्नीपावमानीरुदीरतामवरमध्वन्नवतीत्य मन्त्रान द्वादशाष्टाक्षर-
प्रभृतौन् ।

‘रक्षोघ्नीः’ कृणुष्वपाजः प्रसितिं न पृथ्वीमित्याद्याः पञ्चदशर्चः ।
रक्षोक्षरणं वाजिनमाजिष्टमीति पञ्चविंशतिः । इन्द्रासोमातपतं रक्ष
उज्जलमिति पञ्चविंशतिः । अग्ने हंसिन्यचिणमिति नव पावमान्यः ।
पुनन्तु मा पितर इत्याद्याः षोडशर्चः । तरत्समन्दीति वर्गः । पवस्व
विश्वचर्षण इति त्रिंशदृचः । त्वं सामाशीतिद्वात्रिंशतित्येताः ।
उदीरतामवर इत्याद्याश्चतुर्दश । मधुमत्यः मधुवाता ऋतायत
इत्याद्याः । तद्वा नरासनयेदमित्येवं प्रकारश्च । अन्नवत्यः पिनुं नुस्तो
षमित्याद्याः एकादशर्चः ।

बौधायनः ।

मध्वचोऽथ पवित्राणि श्रावयेदाशयेच्छनैः ।

‘मध्वचः’ मधुमत्य ऋचः । ‘पवित्राणि’ पुरुषसूक्तादीनि सूक्तानि ।
हारीतः ।

यद्यत् पूतं मन्येत पुनन्तु मा पितर इति षोडशपावमानीर्जपेदा-
दितस्त्वौन् । पूर्वं पावनलिङ्गकं यद्यन्मन्येत तज्जपेत् । पुनन्तु मा

पितर इत्येता षोडश पावमानीय । तास्वयादितस्त्रीन् मन्त्रान्
विशेषेण जपेत् ।

प्रचेताः ।

यजुंषि चैव रुद्रांश्च रक्षोघ्नीः च्च एव च ।

पावमानीः पुराणञ्च धर्मशास्त्राणि चैव हि ॥

‘रुद्रान्’ शतरुद्रियप्रभृतीन् रुद्रप्रकाशकान् मन्त्रान् जपेदिति-
शेषः ।

जपेदित्यनुवृत्तौ शङ्ख-लिखितौ ।

पवित्रं धर्मशास्त्रमप्रतिरथं मध्ये गायत्रीमनुश्राव्य ।

‘अप्रतिरथं’ सामेति भाष्यकारः । आशुः शिशान इत्यादिद्वाद-
शर्चमित्यन्ये ।

विष्णुः ।

ततस्त्वदत्सु ब्राह्मणेषु ये मे प्रकामा अहोरात्रैर्यद्वः क्रव्यादिति
जपेदितिहासपुराणं धर्मशास्त्राणि च ।

अस्यार्थवाद आदित्यपुराणेऽभिहितः^(१) ।

वह्न्यमृतनद्यस्तु पितृलोके महाहृताः ।

इतिहासपुराणैस्तु पठितैः पितृकर्मणीति ॥

विष्णुधर्मात्तरे ।

यन्मे प्रकामाहोरात्रैर्यद्वः क्रव्यात्तथैव च ।

इतिहासपुराणानि धर्मशास्त्राणि चाप्यथ ।

सप्तार्चिः परमं मन्त्रं श्रावयेदश्रतो द्विजान् ॥

(१) दर्शित इति ग० ।

सौरपुराणे ।

धर्मशास्त्रं पुराणानि तथाथर्वशिरस्तथा ।

ऐन्द्रं च पौरुषं सूक्तं श्रावयेद्ब्राह्मणांस्ततः ॥

पाद्म-मात्स्य-प्रभासखण्डेषु ।

इन्द्रेशमोमसूक्तानि पावमानौस्य शक्तिः ।

सुरूपकत् नु सुतय इत्यादि सूक्तत्रयं प्रत्येकं दशर्चं, इन्द्रमिन्द्राग्निं इत्यादिसूक्तत्रयञ्च । एतान्यैन्द्राणि । ^(१) इमा रुद्राय तवसे कपर्दिने इत्येकादशर्चं । कद्रुदाय प्रचेतस इति नवर्चं । आते पितर्मरुतां सुसमे-
निति पञ्चदशर्चं । इमा रुद्राय स्थिरधन्वने गिर इति चतुर्दशर्चं ।
एवमादीन्यैशानानि सूक्तानि । स्वादिष्ठयेत्यादीनि चत्वारि सूक्तानि
सौम्यानि ।

भविष्योत्तर-भविष्यपुराणयोः ।

शुद्धवत्यस्य कृष्णण्डः पावमान्यस्तरस्समाः ।

रक्षोघ्नानि च सूक्तानि पितृसूक्तान्यथापि च ।

भुञ्जानेषु द्विजेष्वन्यान्पि मन्त्राञ्जुभांस्तथा ॥

याज्ञवल्क्यः ।

आहोतेस्तु पवित्राणि जप्त्वा पूर्वजपं तथा ।

पूर्वजपं सत्याहृतिकाङ्गायत्रीमित्यादि पूर्वोक्तं । तद् यथा वक्त्र-
चामग्निमौल इति नवर्चं सूक्तं । वायवाया हि दर्शतेति च । अग्निना
यन्वरौरिष इति द्वादशर्चं । गायन्ति त्वा गायत्रिण इति च । इन्द्रं
विश्वे अवीरुधन्नित्यष्टौ च्चः । अस्य वामस्य पलितस्य हेतुरिति

(१) वाजसनेयसंहिता १६. ४८.

द्विपञ्चाशदृचं सूक्तं । आरण्यकं विदा मघवन् विदा गातुमिति
खण्डं । साङ्ख्यायनीयानान्तु नवा उ देवाः सुधमिदृधन्दुरिति
नवर्चं । अग्निमीले पुरोहितमित्यादीन्येकादश सूक्तानि ।

अथ यजुर्वेदिनां जप्यानि ।

तत्र हारीतः ।

अत्र पितर इति यजुः । नमो वः पितर इति यजुः स्मन्तं ।
(१) मधु वाता ऋतायत इति तिस्रः । (२) पुनन्तु मा पितर इत्यनुवाकः ।
त्वं सोम प्रचिकित इति चैषा पिब्या संहिता । एताञ्जपन् पितृन्
प्रीणाति पितॄणां चास्वाक्षयं भवति ।

‘स्मान्’ वयन्तेषां वसिष्ठा भृयास्मेत्येतदन्तं । यजुः प्रकरणादश्रता-
मयतो जपतः पितृप्रीतिः । अस्मान्नं च पितॄणामक्षयं भवति ।
बौधायनः ।

रक्षोग्रानि च सामानि स्वधावन्ति यजुंषि च ।

‘रक्षोग्रानि’ रक्षोहननलिङ्गानि देवव्रतसंज्ञानि । स्त्रौभिकानि
सामानि । अथवा द्वा उत्विशति श्रिता इति प्रस्तावं ऊहो वाहे
इडा इति निधनकं साम रक्षोग्रं । मनादग्न इति आहोवोहा-
मनादग्न इह मृणसि यातुधानानिति प्रस्तावं, विश्वपाद्या इति
निधनकञ्च । ‘स्वधावन्ति’ स्वधाशब्दयुक्तानि, स्वधाविभ्यः स्वधानम
इतिप्रकाराणि यजुंषि ।

साक्य-पाद्म-प्रभास-खण्डेषु ।

(१) वाजसनेयसंहिता १३. १७.

(२) वाजसनेयसंहिता १२. ३७.

तथैव शान्तिकाध्यायं मधुब्राह्मणमेव च ।

मण्डलब्राह्मणं तद्वत् प्रौतिकारि च यत् पुनः ॥

विप्राणामात्मनश्चापि तत्सर्वं समुदीरयेत् ।

भारताध्ययनं कार्यं पितृणां परमं प्रियं ॥

शत्रोवातः पवतामित्यादिः शान्तिकाध्यायः । इयं पृथिवीत्यादि मधुब्राह्मणं । यदेतन्मण्डलं तपतीत्यादि मण्डलब्राह्मणं । तथा भुञ्जानानां विप्राणां आत्मनश्चापि यत्प्रौतिकरमितिहामाख्यानादि वीणा-वेणुध्वन्यादिकं, 'तद्वत्' वेदजपवत्, अद्धापूतेन मनसा तदपि कारयेत् । तथा च ब्रह्मपुराणे ।

वीणा-वंशध्वनिं वाय विप्रेभ्यः सन्निवेदयेत् ।

अन्यान्यपि समाचारात् पवित्राणि जप्यानि । तद्यथा तैत्तिरी-याणां । दिवो वा विष्णव उत वा पृथिव्या इत्यादि विष्णवेत्यन्तानि यजुषि । अग्न उदधियात इषुर्युवानामेत्यादि वन्यपक्ष्म इत्यन्तानि च । रलोद्दणो वो बलमगहनो वैष्णवान् खनामीत्यनुवाकः । सोमाय पितृमते पुरोडाशं षट्कपालं निर्वपेदित्यनुवाकः । उग्रन्तस्त्रा हवामह उग्रन्तः समिधीमहौत्यनुवाकः । असौ वा आदित्योऽस्मिन् लोकं आसीदित्यनुवाकः । ^(१)ध्रुवामि धरुणास्तृतेत्यनुवाकः । इन्द्रोदृचं हत्वेत्यनुवाकः । वैश्वदेवेन वा प्रजापतिः, प्रजा अमृतजत तावरुणप्रघामै-र्वरुणपाशादमुञ्चतेत्यनुवाकद्वयं । अयं वा वयः पवत इत्यनुवाक-त्रयं । अचां प्राची महती दिगुच्यत इत्यनुवाकः । अमृतोपस्तरण-ममीत्यादयः पञ्चानुवाकाः । ब्रह्ममेरुमामिति त्रिसुपर्णाद्यनुवाकत्रयं ।

(१) वाजसनेयसंहिता १३. १६.

अणोरणीयान्महतोमहीयानित्यनुवाकः । मेधाम इन्द्रो ददातु मेधा
देवी सरस्वतीत्यादयश्चत्वारोऽनुवाकाः । न कश्चन वसतौ प्रत्याच-
क्षीतेत्यादि । य एवं वेद इत्युपनिषदित्यन्तं खण्डं ।

वाजसनेयिनान्तु । सप्रणवां सव्याहृतिकाङ्गायचीन्निः सहा
पठित्वा, राजोद्गीः कृणुष्व पाजः इति पञ्चर्चः । अग्नये कथ्यवाहनाय
स्वाहेत्याद्याः षट्कण्डिकाः । सुरावन्तमित्याद्याः सप्तदश । ^(१)आद्या-
जान्वित्याद्यान्त्रय पित्र्यमन्त्रान् । पुरुषसूक्तं ^(२) सहस्रशौर्वेति षोडशर्चं ।
^(३)आशुः शिशान इत्यादि सप्तदशर्चं । अपतिरथं यज्जायत इत्यादि
षट्चर्चं । शिवमङ्गल्यं प्रजापतिं वै भूतानौत्यादि पिण्डपितृयज्ञब्रा-
ह्मणं । महाहविषेति पितृयज्ञब्राह्मणं । पञ्चैव महायज्ञा इत्यादि
ब्रह्मयज्ञब्राह्मणं । इन्द्रस्य वै यजेत्यादि सुरादि सुराहोमब्राह्मणमिति ।
मैत्रायणीयानान्तु । इषेत्वा सुभूताय वायवः स्य देवोवः सवितेत्यादयः
पञ्चानुवाकाः । कठानान्तु । सोमाय पितृमध्वाज्यं पितृभ्यो वर्ध्निषद्वा
इत्यनुवाकः । उग्रन्त स्वा हवाम इत्यनुवाकाः । न प्रात्कित्पात्
पितृयज्ञ इत्याद्यनुवाकः ।

अथ छन्दोगानां जप्यानि ।

तत्र गोभिलः ।

अत्रतसु जपेद्वाहतिपूर्वां सावित्रीं तस्याञ्चैव गायत्रं पित्र्याञ्च
संहितां माधुच्छन्दसञ्च खर्लोके महीयते इदञ्चास्याक्षयं भवति ।

(१) वाजसनेयसंहिता १२—३०.

(२) वाजसनेयसंहिता ३१. १.

(३) वाजसनेयसंहिता १७. ३३.

‘अश्रु’ भुञ्जानेषु । ‘सावित्री’ सविहदेवत्या सा च गायत्रीव ।
 व्याहृतयश्च महः जन इति दयन्त्यक्का इतराः पञ्च जप्याः । ताय
 प्राणायामपूर्विकाः । प्राणायामपूर्वकं पञ्च सत्यान्तं कृत्वा गायत्रीं
 सप्रणवां सत्याहृतिं पठेदिति वरतन्तुस्मरणात् । ॐभूः ॐभुवः ॐस्वः
 ॐतपः ॐसत्यमिति पञ्च सत्यान्तं कृत्वा भूर्भुवः स्वः इति प्रणव-
 व्याहृतिपूर्वां गायत्रीं जपेदित्यर्थः । तस्याञ्च गायत्र्यां गायत्रं साम
 गायेत् । तत्सवितुर्वरेण्यमिति प्रस्तावः, आ इति निधनं । यद्वा उवि-
 श्यतिः सनादग्ने अचन्न गामदन्तही अभित्री पृष्टः अर्कं समुद्रः कनि-
 कन्तीति दे एषा पित्र्या संहिता । माधुच्छन्दसन्त्वामिदाहो नर इति
 साम । तस्य प्रस्तावः त्वामिदाहो इहीयेनराण । निधनं रसा गाः हा
 इनु इडा इदं ह्यन्वेजमेति प्रथमोत्तमे दे च । प्रथमस्य प्रस्तावः इद-
 मैहियान्न ओजा असा, निधनं वासा । द्वितीयस्य प्रस्तावः ओजसा ।
 निधनं घृतस्युताः, सुरूपकन्तुमिति च । प्रस्तावः सुरूपकन्तु मूतये
 सुदुस्वामा । निधनं, ज्योतीः पवस्व सोममधुमंशतावेति च । प्रस्तावः
 हा हैडहाड इहापवस्व सोममधुमारुतावा । निधनं द्रायानाः ।
 मात्स्य-पाद्म-प्रभास-खण्डेषु ।

वृहद्रथन्तरे तदज्येष्ठसाम सरौरवं ।

जपेदिति शेषः । ‘वृहत्’ वृहत्संज्ञकं साम । प्रस्तावः त्वामिद्धि
 ह्वामहाण । निधनं हस्तरथन्तरं । प्रस्तावः अभित्वा गृह्णेनानुमोवो ।
 निधनं अशु । ज्येष्ठसामानि मूर्द्धानन्दिव इत्यस्यामृचि गीयमानानि
 चौणि । तत्र प्रथमस्य प्रस्तावः आज्यदोहं मूर्द्धानन्दाह । निधनं
 आज्यदोहं । द्वितीयस्य प्रस्तावः त्विदोहं मूर्द्धानं । निधनं व्योहं

मूर्द्धाद । तृतीयस्य प्रस्तावः व्योहं मूर्द्धादाद । निधनं चतु ।
 रौरवाख्यसाम्नः प्रस्तावः पुनानः सोमाधाराया । निधनं ण्यया
 ऊहो वा ।

प्रचेताः ।

पुरुषव्रतानि ज्येष्ठसामानि विविधानि च ।

‘पुरुषव्रतानि’ पुरुषसूक्ते गीयमानानि पञ्चसामानि । तच्च प्रथ-
 मस्य प्रस्तावः । सहस्रशीर्षा पुरुषः । निधनं इट् इडा । द्वितीयस्य
 प्रस्तावः त्रिपादूर्द्ध उदेत्पुरुषः । निधनं ऊ । तृतीयस्य प्रस्तावः पुरुष
 एवेदं सर्वं । निधनं इट् । चतुर्थस्य प्रस्तावः । एतावानस्य महिमा ।
 निधनं इट् इडा । पञ्चमस्य प्रस्तावः । ततोविराडजायत । निधनं ईट् ।
 ब्रह्माण्डपुराणे ।

आदित्य-ब्रह्मणोऽथैव विष्णोरुद्रस्य चैव हि ।

सामानि आवयेच्छाद्धे तथान्यान्यपि भूरिशः ॥

‘आदित्यसामानि’ आदित्यव्रताख्यान्येकविंशतिः सामानि । ^(१)ब्रह्म
 जज्ञानं प्रथमं पुरस्तादिति प्रस्तावः । इडा इति निधनकं । विष्णु-
 रुद्रयोः सामानि छन्दोगानामेव पुष्पगन्धे दर्शितानि । इदं विष्णुः
 प्रक्षस्य वृष्णः प्रकाव्यमुगले च ब्रुवाण इति वाराहमन्थं पुरुषव्रते
 चैषा वैष्णवी नाम संहितैतां प्रयुञ्जन् विष्णुं प्रीणाति । आवोराजा
 तदोवर्गः, आज्यदोहानि देवव्रतानि चैषा रौद्री नाम संहितैतां
 प्रयुञ्जन् रुद्रं प्रीणाति । अन्यान्यपि सामाचारात्सामानि गेयानि ।
 तद्यथा शार्दूलशाखिनां । स पूर्वामहानामिति मधुश्रुन्निधनं । प्रस्तावः

स पूर्व्वमिहानामिति । निधनं मधुश्रुताः । पुराभिन्दुर्युवाकविरिति
 मारुतं । प्रस्तावः पुरां भिन्दुर्युवाकविः । निधनं पुरुषुताः । हो इडा
 उपप्रचे मधुमती क्षियन्त इति वाचः सामां । प्रस्तावः ॐ वा उपप्रचे
 मधुमती क्षियन्तः ॐ वा । निधनं ऊपा । ताद हो वाचेत्यादि-
 सप्तखण्डानि कौयुमशाखिनां । यद्वा उविश्यातिरित्यादीनि पञ्चदश-
 सामानि असौ वा आदित्योदेवे मध्येष्टध्यायः । राणायनीयशाखिनां ।
 महानास्त्रीसाम । प्रस्तावः ए विदामघवन् विदा । निधनं एवा हि देवाः ।

अथायर्ववेदिनां जप्यानि ।

इन्द्रस्य वाह इत्यप्रतिरथं सुक्तं । प्राणाय नम इत्यादीनि त्रीणि प्राण-
 सुक्तानि । सहस्रवाजः पुरुष इति पुरुषसुक्तं । कालोऽथो वहतु सप्तरश्मि-
 रिति कालसुक्तं । उपनिषदमध्यात्मं । प्राणाग्निहोत्रमहोपनिषदं ।

उक्तसर्वप्रकारजपामश्ववे प्रकारान्तरसुक्तं मत्स्यपुराणे ।

अभावे सर्वविद्यानां गायत्रीजपमारभेत् ।

अथ पुराणोक्तान्यन्यापि जप्यानि ।

तत्र सप्तार्चिमन्त्रः विष्णुधर्मोत्तर-भविष्यत्पुराण-ब्रह्मवैवर्त-ब्रह्म-
 पुराण-वायुपुराण-प्रभासखण्ड-भविष्योत्तरेषु ।

पाप्मापहं पावनौयमश्वमेधसमं तथा ।

मन्त्रं वक्ष्याम्यहं तस्मादमृतं ब्रह्मनिर्मितं ॥

देवताभ्यः पितृभ्यश्च महायोगिभ्य एव च ।

नमः स्वधायै स्वाहायैः नित्यमेव नमो नमः ॥

आद्यावसाने आद्भुस्य चिरावर्त्तं जपेत्सदा ।

अश्वमेधफलं ह्येतद्विजैः सत्कृत्य पूजितं ॥

पितरस्तृप्तिमायान्ति राक्षसाः प्रद्ववन्ति च ।
 पितृंश्च त्रिषु लोकेषु मन्त्रोऽयं तारयत्युत ॥
 पयमानः सदा आहुते नियतैर्ब्रह्मवादिभिः ।
 राज्यकामो जपेदेतं सदा मन्त्रमतन्द्रितः ॥
 वीर्यसर्वार्थशौर्यादिश्रीरायुष्यविवर्द्धनं^(१) ।
 प्रीयन्ते पितरोऽनेन जप्येन नियमेन च ॥
 इति मन्त्रार्चिमन्त्रः ।

अथ विष्णुहृदयमन्त्रः ।

गारुडपुराणे ।

यो विष्णुहृदयं मन्त्रं आहुतेषु नियतः पठेत् ।
 पितरस्तृप्तिमास्तेन पयसा च घृतेन च ॥
 चतुर्भिश्च चतुर्भिश्च द्वाभ्यां पञ्चभिरेव च ।
 ह्रयते च पुनर्द्वाभ्यां स मे विष्णुः प्रसौदतु ॥
 यस्य स्मृत्या च नामोक्त्या तपोयज्ञक्रियादिषु ।
 न्यूनं सम्पूर्णतां याति सद्यो वन्दे तमच्युतं ॥
 आदिमध्यावसानेषु आहुतस्य नियतः शुचिः ।
 जपन् विष्णुहृदं मन्त्रं विष्णुलोकं समश्नुते ॥
 न्यूनश्चैवातिरिक्तश्च यत् किञ्चित् कर्मणोभवेत् ।
 सर्वं यथावदेव स्यात् पितृंश्चैव समुद्धरेत् ॥

ॐ आवयेति चत्वारि अक्षराणि, अस्तु औषडिति चत्वारि,

(१) वीर्यसर्वार्थशौर्यादिश्रीरायुष्यविवर्द्धनमिति ग० ।

यजेति द्वे । ये यजामहे इति पञ्च । वौषडिति द्वे । एतैर्यो ह्वयते
स यज्ञपुरुषो विष्णुर्मम प्रसीदलित्यर्थः ।

तथा चैतदर्थानुसारि शतपथेऽपि वाक्यं दृश्यते ।

तदेतच्चज्ञस्यायातयामो आवयामु औषट् यजये यजामहे वौषडि-
ति । एतासां व्याहृतीनां सप्तदशाक्षराणि । औषट् यजेति चतुरक्षरमस्तु
औषडिति चतुरक्षरं यजेति द्व्यक्षरं ये यजामहे इति पञ्चाक्षरं द्व्यक्षरो
वषट्कारः स एष सप्तदशः प्रजापतिः अधिदेवतञ्चाध्यात्मञ्च प्रतिष्ठितं
वेद प्रतिष्ठति प्रजया पशुभिः अस्मिन्लोकेऽमृतत्वेनामुष्मिन्निति ।

इति विष्णुहृदयमन्त्रः ।

अथ सप्तार्चिस्तोत्रं ।

प्रभासखण्ड-ब्रह्माण्डपुराण-विष्णुधर्मोत्तरेषु ।

सप्तार्चिषं प्रवक्ष्यामि सर्वकामप्रदं शुभं ।

अमूर्त्तीनां समूर्त्तीनां पितृणां दौप्ततेजसां ।

नमस्यामि सदा तेषां ध्यायिनां योगचतुर्षां ॥

इन्द्रादीनां जनेतारः^(१) दक्ष-मारीचयोस्तथा ।

सप्तर्षीणां पितृणाञ्च तान् नमस्यामि कामदान् ॥

मन्वादीनां जनेतारः सूर्याचन्द्रमशोस्तथा ।

तान्नमस्यामि सर्वान् वै पितृन् ऋषिर्षवेषु च ॥

नक्षत्राणां ग्रहाणाञ्च वाय्वग्नि-पितरस्तथा ।

द्यावापृथिव्योश्च सदा नमस्यामि कृताञ्जलिः ॥

देवर्षीणां जनेतारः सर्वलोकनमस्कृताः ।

(१) जनेतारः इत्ययं पाठः आर्षः । जनयितारः इत्येव समीचीनः पाठः ।

वातारो ये च भूतानां नमस्ते तान् पितामहान् ॥

प्रजापतेर्गवां वक्त्रेः सोमाय च यमाय च ।

योगेश्वरेभ्यश्च सदा नमस्ते तान् कृताञ्जलिः ॥

पितृगणेभ्यः सप्तभ्यो नमो लोकेषु सप्तषु ।

स्वयम्भुवे नमस्कृत्य ब्रह्मणे लोकचक्षुषे ॥

एतत्तदुक्तं सप्तार्चिर्ब्रह्मर्षिर्गणपूजितं ।

पवित्रं परमं ह्येतत् औमद्रूपोविनाशनं ॥

एतेन विधिना युक्तस्त्रीन् वरान् स्रभते नरः ।

अन्नमायुः सुतांश्चैव ददते पितरो भुवि ॥

भक्त्वा परमया युक्तः श्रद्धागो जितेन्द्रियः ।

सप्तार्चिषञ्चपेक्ष्यन् नित्यमेव समाहितः ।

सप्तद्वौपसमुद्रायां पृथिव्यामेकराट् भवेत् ॥

इति सप्तार्चिस्तोत्रं ।

अथ पितृस्तवः ।

मार्कण्डेयपुराणे ।

ब्रह्मा चाह रुचिं विप्रं श्रुत्वा तस्याभिवाञ्छितं ।

प्रजापतिस्त्वं भविता स्रष्टव्या भवता प्रजाः ॥

सृष्ट्वा प्रजान्स्तु ता विप्रः समुत्पाद्य क्रियास्तथा ।

कृताकृताधिकारस्त्वं ततः सिद्धिमवाप्स्यसि ॥

स त्वं यथोक्तं पितृभिः कुरु दारपरिग्रहं^(१) ।

कामक्षेममनुध्याय कुरु तत्पितृपूजनं ॥

एवं च तुष्टाः पितरः प्रदास्यन्ति तवेप्सितं ।

पत्नीः सुतांश्च सन्तुष्टाः किञ्च दद्युः पितामहाः ॥

मार्कण्डेय उवाच ।

इत्यृषेर्वचनं श्रुत्वा ब्रह्मणोऽव्यक्तजन्मनः ।

नद्या विविक्ते पुलिने चकार पितृतर्पणं ॥

तुष्टाव च पितृन् विप्रस्त्वैरेभिरथादृतः ।

एकाग्रः प्रयतो भूत्वा भक्तिनम्रात्मकम्बरः^(१) ॥

रुचिरुवाच ।

नमस्तेऽहं पितृन् भक्त्या^(२) ये च सन्त्यधिदेवताः ।

देवैरपि हि तर्प्यन्ते ये आद्धेषु^(३) स्वधोत्तरैः ॥

नमस्तेऽहं पितृन् स्वर्गे ये तर्प्यन्ते महर्षिभिः ।

आद्धैर्मनोमयैर्भक्त्या भुक्तिमुक्तिमभिप्सुभिः ॥

नमस्तेऽहं पितृन् स्वर्ग्यान् सिद्धाः सन्तर्पयन्ति यान् ।

आद्धेषु दिव्यैः सङ्कल्पैरुपहारैः^(४) अनुत्तमैः ॥

नमस्तेऽहं पितृन् भक्त्या येऽर्च्यन्ते गुह्यकैर्दिवि ।

तन्मयत्वेन वाञ्छद्भिर्वद्भिमात्यन्तिकीं शुभां ॥

नमस्तेऽहं पितृन् मत्तैरर्च्यन्ते भुवि ये सदा ।

आद्धेषु अद्भुताभीष्टलोकप्राप्तिप्रदायिनः^(५) ॥

नमस्तेऽहं पितृन् विप्रैरर्च्यन्ते भुवि ये सदा ।

(१) भक्तिनम्रात्मको रुचिरिति क० ।

(२) आद्धे इति ग० ।

(३) ये च आद्धे इति ग० ।

(४) सकलैरुपहारैरिति ख० ।

(५) अद्भुताभीष्टलोकपुष्टिप्रदायिनः इति ख० ।

वाञ्छिताभीष्टलाभाय प्राजापत्यप्रदायिनः ॥

नमस्येऽहं पितृन् भक्त्याभ्यर्च्यन्ते भुवि ये^(१) सदा ।

धन्यैः आर्द्धैर्यताहारैस्तेष्वनिर्द्धूतकिल्बिषैः ॥

नमस्येऽहं पितृन् विप्रैर्नैष्ठिकव्रतचारिभिः ।

ये मयतात्मभिर्नित्यं सन्तर्प्यन्ते समाधिभिः ॥

नमस्येऽहं पितृन् आर्द्धे राजन्यास्तर्प्यन्ति यान् ।

कथैरशेषैर्विधिवत् लोकदयफलप्रदान् ॥

नमस्येऽहं पितृन् वैश्वैरर्च्यन्ते भुवि ये सदा ।

स्वकर्मनिरतैर्नित्यं^(२) पुष्प-धूपान्न-वारिभिः ॥

नमस्येऽहं पितृन् आर्द्धे ये षड्रैरपि भक्तिः ।

सन्तर्प्यन्ते जगत्यत्र नात्मा ख्याताः सुकालिनः ॥

नमस्येऽहं पितृन् आर्द्धे पाताले ये महासुरैः ।

सन्तर्प्यन्ते सुधाहारैः^(३) त्यक्तदम्भमदैः सदा ॥

नमस्येऽहं पितृन् आर्द्धैरर्च्यन्ते ये रसातले ।

भोगैरशेषैर्विविधैर्नागैः^(४) कामानभीप्सुभिः ॥

नमस्येऽहं पितृन् आर्द्धे सर्पैः सन्तर्पितान् सदा ।

तत्रैव विविधैर्मन्त्रैर्भोगसम्पत्समन्वितैः ॥

पितृन् नमस्ये निवसन्ति साक्षात्

ये देवलोकेषु महीतले वा ।

(१) नमस्येऽहं पितृन् ये वै तर्प्यन्तेऽरण्यवासिभिरिति ग० ।

(२) स्वकर्मभिरतैर्नित्यमिति ख० ।

(३) सुधाहारा इति ख० ।

(४) विधिवद्भागैरिति ग० ।

तथान्तरीक्षे च सुरादिपूज्या-
 स्ते सम्प्रतौच्छन्तु मयोपनीतं ॥
 पितृन्मस्ये परमाणुभूताः^(१)
 ये वै विमानेषु वसन्त्यमूर्त्ताः ।
 यजन्ति धानस्तमलैर्मनोभि-
 र्योगैश्चराः क्लेशविमुक्तिहेतोः ॥
 पितृन्मस्ये दिवि ये च मूर्त्ताः
 स्वधाभुजः काम्यफलाभिमन्यौ ।
 प्रदानशक्ताः सकलेप्सितानां
 विमुक्तिदा येऽनभिमंहितेषु ॥
 दृष्यन्तु येऽस्मिन् पितरः समस्ताः
 इच्छावतां ये प्रदिशन्ति कामान् ।
 सुरत्व-मिन्द्रत्व-मतोधिकत्वं
 वस्वात्मजान् द्यामवलां गृहाणि ॥
 सूर्यस्य ये रश्मिषु चन्द्रविम्बे
 शूक्ते विमाने च सदा वसन्ति ।
 दृष्यन्तु तेऽस्मिन् पितरोऽन्नतोयै-
 र्गन्धादिना तुष्टिमतो व्रजन्तु ॥
 देवां ऊतेऽग्नौ हविषा च दप्ति-
 र्यं भुञ्जते विप्रशरीरसंस्थाः ।
 ये पिण्डदानेन सुदं प्रयान्ति

दृष्यन्तु तेऽस्मिन् पितरोऽन्नतोयैः ॥

ये खद्विमांसेन सुरैरभीष्टैः

कृष्णैस्त्रिलैर्दिव्यमनोहरैश्च^(१) ।

कालेन प्राक्तेन महर्षिवर्यैः

सम्प्रीणितास्ते मुदमत्र यान्तु ॥

कव्यान्यशेषाणि च यान्यभीष्टा-

न्यतैव तेषाममरार्चितानां ।

तेषान्तु सान्निध्यमिहास्तु पुष्प-

गन्धाम्बुभोज्येषु मया हतेषु ॥

दिने दिने ये प्रतिगृह्यतेऽर्चा

मासान्तपूज्या भुवि येऽष्टकास्तु ।

ये वत्सरान्तेऽभ्युदयेषु पूज्याः

प्रयान्तु ते मे पितरोऽद्य दृष्टिं ॥

पूज्या द्विजानां कुमुदेन्दुभासा-

ये क्षत्रियाणाञ्च नवार्कवर्णाः ।

तथा विशां ये कनकावभासाः

नीलौनिभाः शूद्रजनस्य ये च ॥

तेऽस्मिन् समस्ता मम पुष्प-गन्ध-

धूपान्न-तोयादिनिवेदनेन ।

तथाग्निहोमेन च यान्तु दृष्टिं

सदा पिबभ्यः प्रणतोऽस्मि तेभ्यः ॥

(१) दैत्य-महोरगैश्चेति ग० ।

ये देवपूर्वाण्यपि तन्निहेतो-

रश्रन्ति कव्यानि शुभाहृतानि ।

तन्नास्तु ये भूमिसृजो भवन्ति

तप्यन्तु तेऽस्मिन् प्रणतोऽस्मि तेभ्यः ॥

रक्षांसि भूतान्यसुरांस्तथोद्यान्

निःसारयन्तस्त्वशिवं प्रजानां ।

आद्याः सुराणाममरैश्च पूज्या-

स्तृप्यन्तु तेऽत्र प्रणतोऽस्मि तेभ्यः ॥

अग्निव्यान्ता वर्हिषद आज्यपाः सोमपास्तथा ।

अजन्तु तन्नि आद्वेऽस्मिन् पितरस्तर्पिता मया ॥

अग्निव्यान्ताः पितृगणाः प्राचीं रक्षन्तु मे दिशं ।

तथा वर्हिषदः पान्तु याम्यां ये पितरस्तथा ॥

प्रतीचीमाज्यपास्तददुदौचीमपि सोमपाः ।

रक्षोभूतपिशाचेभ्यस्तथैवासुरदोषतः ॥

सर्वतस्याधिपस्तेषां यमो रक्षां करोतु मे ।

विश्वो विश्वभुगाराधो धन्यो धर्मः सनातनः ।

भूतिदो भूतिदा भूतपिबणां ये गणा नव ॥

कल्याणः कल्पः कर्त्ता कल्पः कल्पतराश्रयः ।

कल्पताहेतुरनघः षडित्येते गणाः स्रताः ॥

वरो वरेण्यो वरदस्तुष्टिदः पुष्टिदस्तथा ।

विश्वधाता तथा दाता सप्त चैते तथा गणाः ॥

महान् महात्मा महतो मतिमांश्च महाबलः ।

गणाः पञ्च तथैवेते पितृणां पापनाशनाः ॥
 सुखदो धनदद्यान्यो धर्मदोन्यश्च भूतिदः ।
 पितृणां कथ्यते चैतत् तथा गणचतुष्टयं ॥
 एकत्रिंशत्पितृगणाः धैर्याप्तमखिलं जगत् ।
 ते मेऽत्र दृष्टाः पुण्यन्तु यच्छन्तु च सदा हितं ॥
 मार्कण्डेय उवाच ।

एवन्तु स्तुवतस्तस्य तेजसां राशिरुच्छिखः^(१) ।
 प्रादुर्बभूव सहसा गगनव्याप्तिकारकः ॥
 तद्दृष्ट्वा सुमहत्तेजः समाच्छाद्य स्थितं जगत् ।
 जानुभ्यामवनीं गत्वा रुचिस्रोत्रमिदं जगौ ॥
 रुचिरुवाच ।

मूर्त्तिनाममूर्त्तानां पितृणाममितौजसां ।
 नमस्यामि सदा तेषां ध्यायिनां दिव्यचक्षुषां^(२) ॥
 इन्द्रादीनां जनेतारो दक्ष-मारौचयोस्तथा ।
 सप्तर्षीणां तथान्येषां तान्नमस्यामि कामदान् ॥
 मन्वादीनाञ्जनेहंस^(३) सूर्याचन्द्रमसोस्तथा ।
 तान्नमस्याम्यहं सर्वान् पितरश्चार्णवेषु च ॥
 जलत्राणां गङ्गाणाञ्च वाय्वग्नि-नभसां तथा ।
 द्यावा-पृथिव्योश्च तथा नमस्यामि कृताञ्जलिः ॥

(१) राशिरुत्थित इति क०, राशिरुच्छित इति ख० ।

(२) ध्यायिनां योगचक्षुषामिति क० ।

(३) मन्वादीनां मुनीन्द्राणामिति ग० ।

देवर्षीणां जनेहंस्य सर्वदेवनमस्कृतान् ।
 अभयस्य सदा दाहन् नमस्येऽहं कृताञ्जलिः ॥
 प्रजापते कश्यपाय सोमाय वरुणाय च ।
 योगेश्वरेभ्यश्च तथा नमस्यामि कृताञ्जलिः ॥
 नमो गणेभ्यः सप्तभ्यस्तथा लोकेषु सप्तसु ।
 स्वयम्भुवे नमस्यामि ब्रह्मणे योगचतुषे ॥
 यदाधाराः पितृगणा योगमूर्तिधरा हि ते ।
 नमस्यामि ततः सोमं पितरं जगतामहं ॥
 अग्निरूपांस्तयैवान्यान् नमस्यामि पितृनहं ।
 अग्नीषोममयं विश्वं यत एतदशेषतः ॥
 ये तु तेजोमयाश्चैते सोम-सूर्याग्निमूर्त्तयः ।
 जगत्स्वरूपिणश्चैव तथा ब्रह्मस्वरूपिणः ॥
 तेभ्योऽखिलेभ्यो योगिभ्यः पितृभ्यो यतमानसः ।
 नमो नमो नमस्ते मे प्रसीदन्तु स्वधाभुजः ॥

मार्कण्डेय उवाच ।

एवं स्तुतास्तस्तेन तेजसो मुनिसत्तम ।
 निश्चक्रमुक्ते पितरो भासयन्तो दिशो दश ॥
 निवेदितञ्च यत्तेन गन्धमाख्यानुलेपनं ।
 तद्भूषितानय स तान् ददृशे पुरतः स्थितान् ॥
 प्रणिपत्य पुनर्भक्त्या पुनरेव कृताञ्जलिः ।
 नमस्तुभ्यं नमस्तुभ्यमित्याह पृथगादृतः ॥
 ततः प्रसन्नाः पितरस्तमूचुर्मुनिसत्तमं ।

वरं वृणीष्वेति स तानुवाचानतकम्बरः ॥

रुचिरुवाच ।

साम्प्रतं सर्गकर्तृत्वमादिष्टं ब्रह्मणा मम ।

सोऽहं पत्नीमभीप्सामि धन्यां दिव्यां प्रजावतीं ॥

पितर ऊचुः ।

अद्यैव सद्यः पत्नी ते भविष्यति मनोरमा ।

तस्याञ्च पुत्रो भविता रुचिरो मुनिमत्तमः ॥

मन्वन्तराधिपो धीर्मांस्त्वन्नास्त्वैवोपलक्षितः ।

रुचे रौच्य इति ख्यातिं प्रयास्यति जगत्त्रये ॥

तस्यापि बहवः पुत्रा भविष्यन्ति महात्मनः ।

महाबला महावीर्याः पृथिवीपरिपालकाः ॥

त्वञ्च प्रजापतिर्भूत्वा प्रजाः सृष्ट्वा चतुर्विधाः ।

क्षीणाधिकारो धर्मज्ञः ततः सिद्धिमवाप्स्यसि ॥

स्तोत्रेनानेन हि रुचे योऽस्मांस्तोष्यति भक्तिः ।

तस्य तुष्टा वयं भोगान् दास्यामो ज्ञानमुत्तमं ॥

शरीरारोग्यमैश्वर्यपुत्र-पौत्रादिकं तथा ।

वाञ्छन्ति सततं स्तव्याः स्तोत्रेणानेन यत्नतः ॥

आहुते च य इमं भक्त्या अस्मत्प्रीतिकरं स्तवं ।

पठिष्यति द्विजाद्याणां भुञ्जतां पुरतः स्थितः ॥

स्तोत्रश्रवणमम्प्रीत्या मन्त्रिधाने परे कृते ।

अस्माकमक्षयं आहुतं तद्भविष्यत्यसंशयं ॥

यद्यप्यशोचियं आहुतं यद्यप्युपहतं भवेत् ।

अन्यायोपात्तविज्ञेन यदि वा कृतमन्यथा ॥
 अथाहुर्हैरुपहृतैरुपहारैस्तथा कृतं ।
 अकालेऽप्यथवाऽदेशे विधिहौनमथापि वा ॥
 अश्रद्धानैः पुरुषैर्दक्षमाश्रित्य वा कृतम्
 अस्माकं तप्तये आहुं तथाप्येतदुदीरणात् ॥
 यत्रैतत् पथते आहु स्तोत्रमस्मात्सुखावहं ।
 अस्माकं जायते तप्तिस्तत्र द्वादशवार्षिकौ ॥
 हेमन्ते द्वादशाब्दानि तप्तिमेतत् प्रयच्छति ।
 शिशिरे द्विगुणाब्दानि तपैः स्तोत्रमिदं श्रुतं ॥
 वसन्ते षोडशममासु त्रये आहुकर्मणि ।
 शौभ्रे च षोडशैवैतत् पठितं तप्तिकारकं ॥
 विकलेऽपि कृते आहु स्तोत्रेणानेन शोधिते ।
 वर्षासु तप्तिरस्माकमक्षया जायते रुचे ॥
 शरत्कालेऽपि पठितं आहुकाले प्रयच्छति ।
 अस्माकमेतत् पुरुषैस्तृप्तिं पञ्चदशाब्दिकौ ॥
 यस्मिन् गृहेऽपि लिखितमेतत्तिष्ठति नित्यदा ।
 सन्निधानं कृते आहु तत्रास्माकं भविव्यति ॥
 तस्मादेतत्त्वया आहु विप्राणां भुञ्जतां पुरः ।
 आवणीयं महाभाग अस्माकं प्रीतिहेतुकं^(१) ॥

अथान्यान्यपि जप्यानि ।

भविष्योत्तर-वाराह-विष्णुपुराणेषु ।

(१) पृष्टिहेतुकमिति ग० ।

श्लोकानिमांश्च पौराणां श्रावयेद्ब्राह्मणान् बुधः ।

पिता पितामहस्यैव तथैव प्रपितामहः ।

मम हस्तिं प्रयान्त्वद्य विप्रदेहेषु संस्थिताः ॥

पिता पितामहस्यैव तथैव प्रपितामहः ।

मम हस्तिं प्रयान्त्वग्निहोमाप्यायितमूर्त्तयः ॥

पिता पितामहस्यैव तथैव प्रपितामहः ।

हस्तिमायान्तु पिण्डेन मया दत्तेन भृतले ॥

पिता पितामहस्यैव तथैव प्रपितामहः ।

हस्तिमायान्तु मे भक्त्या यन्मयैतदुदाहृतं ॥

मातामहस्तत्पिता च पिता तस्यापि हृष्यतु ।

द्विजानां तर्पणाद्धोमात् पिण्डदानाच्च मे सदा ॥

मातामहस्तृप्तिमुपैतु तस्य

तथा पिता तस्य पिता तु योऽन्यः ।

विश्वे च देवाः परमां प्रयान्तु

हस्तिं प्रणश्यन्तु च यातुधानाः ॥

यज्ञेश्वरो हव्यसमस्तकव्य-

भोक्ताव्ययात्मा हरिरीश्वरोऽत्र ।

तत्सन्निधानादपयान्तु सद्यो

रक्षांस्यशेषाण्यसुराश्च सर्व्वे ॥

अत्र ब्रह्मवैवर्त्त-वाराहपुराणोक्तानि गद्याप्रशंसावचनान्यपि श्रिष्टाः पठन्ति ।

गद्यायां धर्मपृष्ठे च सरसि ब्रह्मणस्तथा ।

गद्याशीर्षे वटे चैव पित्राणां दत्तमक्षयं ॥

गयायां पितरूपेण स्वयमेव जनार्दनः ।
 तं दृष्ट्वा पुण्डरीकानं मुच्यते च क्षणत्रयात् ॥
 शमीपत्रप्रमाणेन पिण्डं दद्याद्गयाशिरः ।
 उद्धरेत् सप्तगोत्राणि कुलमेकोत्तरं शतं ॥
 भूमिष्ठास्तु दिवं यान्ति स्वर्गस्था मोक्षगामिनः ।
 स्वर्ग-पाताल-मर्त्येषु नास्ति तीर्थं गयासमं ।
 पितरो यान्ति देवत्वं दत्ते पिण्डे गयाशिर इति ॥

कालिकापुराणे ।

स्वाध्यायमीरेत पुराणमाद्यं
 स्वधर्मशास्त्रं पितृसम्मतञ्च ।
 कथां विरिञ्च्यादिचरित्रविप्र
 तुष्टौ च तेषामितिहासमेव ॥

कूर्मपुराणे ।

स्वाध्यायं आवयेदेषां धर्मशास्त्राणि चैव हि ।
 इतिहासपुराणानि आद्भुतकल्पास्तु शोभनान् ॥

नारदीयपुराणे ।

आख्यानानि पितृणाञ्च आद्वैतव्यवहृतये ।
 गाथाश्च पितृभिर्गीता भुञ्जानान् आवयेद्विजान् ॥

पितृणामाख्यानानि आवयेदित्युक्तं, तत्र सप्तव्याधाख्यानं आद्भु-
 तप्रशंसाप्रकरणे द्रष्टव्यं । पौरुषवसमाख्यानममावास्याप्रकरणे विलोक-
 नीयं । अक्षोदाख्यानमष्टकाप्रकरणे प्रतिपादितं विज्ञेयं । अन्यान्यपि
 ब्रह्मपुराणेऽक्तख्यानमार्कण्डेयपुराणेऽक्तमरीच्याख्यानप्रभृतौ न्यतिप्रसङ्ग-

भयादिहालिखितानि पित्र्याख्यानानि तत्तत्पुराणेषु विलोक्य आव-
वणीयानि । समग्रसप्तव्याधाख्यानपठनासमर्थस्तु तत्सङ्ग्रहरूपं मात्स्य-
पद्मपुराणोक्तमिदं श्लोकद्वयं पठेत् ।

सप्तव्याधा दशारण्ये मृगाः कालञ्जरे गिरौ ।

चक्रवाकाः सरोद्दीपे हंसाः सरसि मानसे ॥

तेऽपि जाताः कुलेने ब्राह्मणा वेदपारगाः ।

प्रस्थिता दीर्घमध्वानं यूयन्तेभ्योऽवसीदतेति ॥

पितृगाथास्तु नानास्मृतिपुराणेभ्यः समाहृत्य प्रदर्शन्ते ।

तत्र यमस्तौ ।

गाथाश्च पितृभिर्गौताः कौर्त्तयन्ति पुराविदः ।

अपि नः स कुले भूयाद् यो नो दद्यात्तयोदशीं ॥

पायसं मधुसंयुक्तं प्राक्छाये कुञ्जरस्य च ।

अजेन सर्वलोहेन वर्षासु च मघासु च ॥

आह विष्णुः । अथ पितृगौते गाथे भवतः ।

अपि जायेत सोऽस्माकं कुले कश्चित् नृपोत्तम ।

प्रावृत्कालेऽसिते पक्षे त्रयोदश्यां समाहितः ॥

मधूत्कटेन यः आहुं पायसेन समाचरेत् ।

कार्तिकं सकलं वापि प्राक्छाये कुञ्जरस्य वा ॥

पैठौनसिः ।

छागेन सर्वलोहेन वर्षासु च मघासु च ।

पुत्रो वा यदि वा पौत्रो यो नो दद्यात् त्रयोदशीम् इति ॥

बृहस्पतिः ।

काञ्चन्ति पितरः पुत्रान् नरकापातभीरवः ।
 गयां यास्यति यः कश्चित् सोऽस्मान् मन्तारयिष्यति ॥
 करिष्यति वृषोत्सर्गमिष्टापूर्त्तं तथैव च ।
 पातयिष्यति गार्हस्थ्यं आहुं दास्यति वान्वहं ॥

याज्ञवल्क्यः ।

कुलेऽस्माकं स जन्तुः स्यात् यो नो दद्याज्जलाञ्जलिं ।
 नदीषु वज्रतोयासु शीतलासु विशेषतः ॥
 अपि जायेत सोऽस्माकं कुले कश्चिन्नरोत्तमः ।
 गयाशीर्षवटे आहुं यो न कुर्यात् समाहितः ॥

यम-याज्ञवल्क्य-विष्णुधर्मोत्तर-ब्रह्मवैवर्त्त-भविष्योत्तर-कूर्मपुराणेषु ।

एष्टव्या बहवः पुत्रा यद्यप्येको गयां व्रजेत् ।
 यजेत वायुमेधेन नीलं वा वृषमुत्सृजेत् ॥

मत्स्यपुराण-विष्णुधर्मोत्तरयोः ।

अतः परं प्रवक्ष्यामि पितृभिर्याः प्रकौर्त्तिताः ।
 गाथाः पार्थिवशार्दूलकामयज्ञिः स्वके पुरे ॥
 अपि स्यात् स्वकुलेऽस्माकं यः आहुं नित्यमाचरेत् ।
 पयोमूल-फलैः पुष्पैस्तिलतोयेन वा पुनः ॥
 अपि स्यात् स्वकुलेऽस्माकं यो नो दद्याज्जलाञ्जलिं ।
 नदीषु वज्रतोयासु शीतलासु विशेषतः ॥
 अपि स्यात् स्वकुलेऽस्माकं हेममिश्रं जलाञ्जलिम् ।
 तिल-मालिकमंयुक्तं यो नो दद्यात् समाहितः ॥
 अपि स्यात् स्वकुलेऽस्माकं यो नो दद्यात्तयोदर्शी ।

पायसं मधुसर्पिर्भ्यां वर्षासु च मघासु च ॥
 अपि स्यात् स्वकुलेऽस्माकं खड्गमांसेन यः सक्तः ।
 आर्द्धं कुर्यात् प्रयत्नेन कालशाकेन वा पुनः ॥
 कालशाकं महाशाकं मधु मुन्यत्रमेव च ।
 विषाणवर्ज्या ये खड्गा आसुर्यादाशयामहे ॥
 गयायां दर्शने राहोः खड्गमांसेन योगिनम् ।
 भोजयेद्दे कृतेऽस्माकं द्वायायां कुञ्जरस्य तु ।
 आकल्पकालिकी तस्मिन्नेनास्माकं भविष्यति ॥
 दाता सर्वेषु लोकेषु कामचारी भविष्यति ।
 आभूतसंज्ञं कालं नात्र कार्या विचारणा ॥
 यदेतत् पञ्चकं तस्मादेकेनापि वयं सदा ।
 तस्मिन् यास्यामहेऽनन्तां किं पुनः सर्वसम्पदा ॥
 अपि स्यात् स्वकुलेऽस्माकं वृषभं यः समुत्सृजेत् ।
 प्रसूयमानां वै धेनुं दद्याद्ब्राह्मणपुङ्गवे ॥
 अपि स्यात् स्वकुलेऽस्माकं कश्चित् पुरुषसत्तमः ।
 सर्वोपकरणैर्युक्तं गृहं यः सम्प्रदास्यति ॥
 अपि स्यात् स्वकुलेऽस्माकं दद्यात् कृष्णाजिनञ्च यत् ।
 सुवर्णशृङ्गं सखुरं विधिना च नरोत्तम ॥
 अपि स्यात् स्वकुलेऽस्माकं कश्चित् पुरुषसत्तमः ।
 सर्ववर्णं हयं दद्याच्छुक्लनौलं विशेषतः ॥
 अपि स्यात् स्वकुलेऽस्माकं यः कुर्याच्छृङ्गयाम्बितः ।
 सुवर्णदानं गोदानं पृथिवीदानमेव च ॥

अपि स्यात् स कुलेऽस्माकं कश्चित् पुरुषसत्तमः ।
 कूपारामतडागानां वापीनां यस्य कारकः ॥
 अपि स्यात् स कुलेऽस्माकं सर्वभावेन यो हरिः ।
 प्रयायाच्छरणं विष्णुं देवेशं मधुसूदनं ॥

वायुपुराण-ब्रह्माण्डपुराणयोः ।

अत्र गाथाः पितृगीताः कौर्त्तयन्ति पुराविदः ।
 तास्त्वहं सम्प्रवक्ष्यामि यथावच्च निबोधत ॥
 अपि नः स कुले जायात् यो नो दद्यात् त्रयोदशौ ।
 पायसं मधुमर्पिभ्यां क्वायायां कुञ्जरस्य च ।
 अजेन सर्वलोहेन वर्षासु च मयासु च ॥
 एष्टव्या बहवः पुत्रा यद्येकोऽपि गयां व्रजेत् ।
 गौरो वाप्युदहेद्भार्यां नीलं वा वृषमुत्सृजेत् ॥

प्रभासखण्डे ।

अब्रुवन् पितरस्त्वेतां गाथां पौराणिकीं प्रिये ।
 गयां गन्तुं न शक्नोति यदि पुत्रः कथञ्चन ॥
 तदा यत्नेन गन्तव्यं गोप्यदं तीर्थमुत्तमं ।
 कन्दैर्मूलैः फलैर्वापि पिण्डाकेङ्गुदकेन वा ।
 अपि नः स कुले भूयाद्योऽत्र आहुं प्रदास्यति ॥

मार्कण्डेयपुराणे ।

पितृगाथाः सदैवात्र गीयन्ते ब्रह्मवादिभिः ।
 या गीताः पितृभिः पूर्वैरहस्यामन्महीपते ॥
 कदा नः सन्ततावश्यः कस्यचिद्भविता सुतः ।

यो योगिभुक्तशेषानैर्भुवि पिण्डं प्रदास्यति ॥

गयायामथवा पिण्डं खड्गमांसं महाहविः ।

कालशाकं तिलाद्यं वा कृसरं समदन्नये ॥

वैश्वदेव्यञ्च सौम्यञ्च खड्गमांसं परं हविः ।

विषाणवर्जं ये खड्गा आसूर्यादाशयामहे ॥

तथा वर्षात्रयोदक्षां मघासु च यथाविधि ।

मधुसर्पिःसमायुक्तं पायसं दक्षिणायने ॥

महाकालखण्ड-वराहपुराणयोः ।

पितृगौतास्तथैवात्र श्लोकांस्तान् शृणु सत्तम ।

श्रुत्वा तथैव भवता भाव्यञ्चैव धृतात्मना ॥

अपि धन्यः कुले जायादस्माकं भक्तिमान्नरः ।

अकुर्वन् वित्तशाद्यं यः पिण्डान्नो निर्व्वपिष्यति ॥

रत्न-वल्ल-महायान-सर्व्वभोगादिकं वसु ।

विभवे सति विप्रेभ्यस्त्वस्मानुद्दिश्य दास्यति ॥

अन्नेन वा यथाशक्त्या कालेऽस्मिन् भक्तिनस्रधीः ।

भोजयिष्यति विप्राय्यान् तन्मात्रविभवो नरः ॥

असमर्थोऽन्नदानस्य धान्यशाकं स्वशक्तिः(१) ।

प्रदास्यति द्विजाय्येभ्यः स्वल्पान्पां वापि दक्षिणां ॥

तत्राप्यसामर्थ्ययुतः करायागस्थितांस्तिलान् ।

प्रणम्य द्विजमुख्याय कस्मैचिद्विज दास्यति ॥

तिलैः सप्ताष्टभिर्वापि समवेतं जलाञ्जलिं ।

भक्तिनमः समुद्दिश्य यद्यस्माकं प्रदास्यति ॥

यतः कुतश्चित् संप्राप्य गोभ्यो वापि गवान्निक्तं ।

अभावे प्रीणयन्नस्मान् भक्तियुक्तः प्रदास्यति ॥

सर्वाभावे वनं गत्वा कन्दमूलप्रदर्शकः ।

सूर्यादिलोकपालानामिदमुच्चैः पठिष्यति ॥

न मेऽस्ति वित्तं न धनं न वान्यत्

आद्धोपयोग्यं स्वपितृन्वतोऽस्मि ।

दृष्यन्तु भक्त्या पितरो मया नृतौ

कृतौ भुजौ वर्त्मनि मास्तस्य ॥

सयवं पायसं वापि श्यामाकं सन्निवारकं ।

सकृन् चौद्रतिलैर्युक्तान् कृत्वा पिण्डान् प्रदास्यति ॥

तेन पिण्डप्रदानेन वासोऽस्माकं त्रिपिष्टपे ।

तर्पणञ्चैव योऽस्माकमिह कुर्यात् समाहितः ।

तिलैः सप्ताष्टभिर्वापि सोऽपि दक्षिं परां नयेत् ॥

कूर्मपुराणे ।

गायन्ति पितरो गाथास्तृप्यन्ति च मनीषिणः ।

एष्टव्या बहवः पुत्राः शीलवन्तो गुणान्विताः ॥

तेषान्तु समवेतानां यद्येकोऽपि गयां व्रजेत् ।

गयां प्राप्यानुषङ्गेण यदि आद्धं समाचरेत् ॥

सन्तारिता वयन्तेन स याति परमाङ्गतिं ।

वराहपर्वते चैव गयायां वै विशेषतः ॥

वाराणस्यां विशेषेण यत्र देवः स्वयं हरः ।

नन्दिपुराणे ।

अपि तेषां शृणु मत्तं पिबृणां निश्चितं तदा ।

रहस्यं तैरिदं प्रोक्तं सुनीनां भावितात्मनां ॥

शाकानि मूलानि फलानि वापि

ये आह्वसुद्दिश्य तु निर्वपन्ति ।

सिक्तानि तोयेन सुतीर्थजेन

ते पुत्त्रिणां पुत्त्रफलं सुपुण्यं ॥

न यज्ञयाजी न च सर्ववेदी ।

प्रियः पिबृणां न गयां प्रयातः ।

प्रियः स पुत्रोऽभिमतः पिबृणां

यः सादरोऽक्षः सकृदेव दद्यात् ॥

अलं हि दानाध्ययनैस्तपोभि-

स्तथापरैः संयमधन्वणैश्च ।

सुतीर्थमेकं परमं पवित्रं

पापापहं प्राप्य निरस्तदोषं ॥

पानीयमप्यत्र तिलैर्विमिश्रं

दद्यात् पिबृभ्यः प्रयतो मनुज्यः ।

आहुं कृतं येन समाह्वस्य

रहस्यमेतत् पितरो वदन्ति ॥

इति जप्यानि ।

अथ विभक्तयः ।

गोच-सम्बन्ध-नामानि यथावत्प्रतिपादयेत् ।

इति वचनात् गोत्रप्रतिपत्तिहेतोः शब्दस्योच्चारणं कर्त्तव्यं, तच्चा-
विभक्ति कर्तुमशक्यमिति विकल्पमानासु यस्यां विभक्तौ प्राप्तायां
शास्त्रेण नियमः क्रियते तत्र विभक्तिविशेषैरेव आद्धे देयमित्याह
नारायणः ।

विभक्तिभिस्तु संयुक्तं दीयते पितृदेवतं ।

दत्तमच्यतां याति विपरीतमनर्थकं ॥

‘पितृदेवतं’ पित्रर्थं देवतार्थं च द्रव्यं विभक्तिभिः संयुक्तं इति । वि-
भक्तिभिर्यासादिधर्मशास्त्रप्रणेतनियमिताभिस्तुतुर्थ्यादिभिः सम्बद्धम् ।
तच्चोद्दिश्यमानदेवताभिधायिपदस्य विभक्तिसम्बन्धेन परम्परया त्यज्य-
मानस्य द्रव्यस्य सम्बन्धाभिप्रायेण । न तु साक्षाद्द्रव्यवाचकस्य पदस्य
विभक्तिसम्बन्धो विधेयदर्शयिष्यमाणैर्वचनैरुद्दिश्यमानाभिधायिपदस्य
चतुर्थ्यादिविभक्तिनियमविधानावगमात् । क्रियाविशेषणपक्षे तु न
किञ्चिदनुपपन्नं । ततस्तुतुर्थ्यादिविभक्त्यन्तैः पदैर्देवान् पितृनुद्दिश्य
गन्धादिद्रव्यं देयमित्यर्थः । ‘विपरीतं’ यथाविहितविभक्तिरहितं ।
‘अनर्थकं’ निष्फलं ।

नागरखण्डेऽपि ।

विभक्तिरहितं आद्धं क्रियते यदिपर्ययात् ।

अकृतं तद्विजानीयात् पितृणां नेपतिष्ठते ॥

तस्मात् सर्वप्रयत्नेन ब्राह्मणेन विजानता ।

विभक्तिभिर्यथोक्ताभिः आद्धं कुर्याच्चिभिः सदा ॥

‘विपर्ययात्’ भ्रान्तेः । ‘यथोक्ताभिः’ यथाशास्त्रविहिताभिः । ‘चिभि-
रिति ह्यान्दसं विभक्तौनां विशेषणम् । अतस्तिष्ठभिर्विभक्तिभिः सर्वदा

आहुं कर्त्तव्यं । एतच्च तिसृणां विभक्तीनां सर्वदा आहुमात्रसम्बन्धा-
भिप्रायेण न तु तिसृणामेव आहुमात्रसम्बन्ध इति मन्तव्यं विभक्ति-
चतुष्टयस्य वक्ष्यमाणत्वात् । कथं तर्हि चतसृणां न आहुमात्र-
सम्बन्धः एकोद्दिष्टे आवाहनाभावेन द्वितीयाया मन्त्रभावात् । का
पुनस्ता विभक्तयः इत्यपेक्षायामुक्तं तत्रैव । प्रथमा च चतुर्थी च षष्ठी
स्याच्चाहुसिद्धये । 'प्रथमा चेति चशब्देन तद्विशेषः समुद्भिद्रूपादीयते ।
उत्तरेण चकारेण द्वितीया, तेन प्रथमा-समुद्भि-द्वितीया-चतुर्थी-
षष्ठीनां यथौचित्यं प्रयोगेण आहुं साधयेत् ।

उक्तविभक्तीनां विनियोगमाह व्यासः ।

चतुर्थी चासने नित्यं सङ्कल्पे च विधीयते ।

प्रथमा तर्पणे प्रोक्ता समुद्भिदमपरे जगुः ॥

'चतुर्थी चासने नित्यं' इति भूयोदर्शनाभिप्रायेण न तु तन्नित्यार्थं
तस्यापात्तिकस्य दर्शयिष्यमाणत्वात् । अथवा नित्यमित्युपरितनेन
सम्बध्यते अन्नसङ्कल्पे तस्यानियतत्वात् । 'तर्पणं' पित्राद्युद्देशेन जल-
दानं । तत्रासुकगोत्राः अस्मत्पितरः हव्यन्त्विति प्रथमया अमुकगोत्रा
अस्मत्पितरः हव्यध्वमिति समुद्भवा वा प्रयोगः कर्त्तव्यः । समुद्भिदि-
त्यादेर्वाक्यान्तरत्वम् । 'अपरे' अपरस्मिन् अर्थदानादौ, कर्त्तव्यं । स-
मुद्भिदप्रयोज्यं शास्त्रविदः प्राहुः ।

आह धर्मः ।

पृच्छाक्षत्यासने षष्ठी चतुर्थी चासने मता ।

अर्थावनेजनं पिण्डं तथा प्रत्यवनेजनं ।

समुद्भौतानि कुर्वीत सर्वशास्त्रविशारदः ॥

‘पृच्छा’ अनुज्ञा ब्राह्मणार्थं आह्वारक्षे प्रश्नवाक्यं, ‘अक्षय्यं’ अक्षय्यो
दकदानं ।

भृगुः ।

पृच्छामने तु वै षष्ठी तथैवाक्षय्यदानके ।

आवाहने द्वितीया स्यादेष शास्त्रविनिश्चयः ॥

अर्थावनेजने पिण्डे तथा प्रत्यवनेजने ।

सम्बुद्धितां प्रयुञ्जीत शेषे षष्ठी विधीयते ॥

गन्धं मास्यञ्च धूपञ्च दीपमक्षं सदक्षिणं ।

अपृथक्त्वेन दातव्यं चतुर्थ्या विधिभिच्छ्रुता ॥

‘अपृथक्त्वेन’ अविशेषेण अवैषम्येणेति यावत् ।

प्रचेताः ।

अप्रदक्षिणमेतेषामेकैकान्तु पितृक्रमात् ।

सम्बोध्य गोचनामभ्यामेष तेऽर्थ्य इतीरयेत् ॥

एतेषां पितृ-पितामह-प्रपितामहानां मध्ये पितृक्रमादेकैकं गोत्र-
नामभ्यां सम्बन्धप्रतिपादकेन च पित्रादिशब्देन सम्बोध्यैष तेऽर्थ्य इति
कीर्त्तयेत् ।

ब्रह्मपुराणे ।

इदं वः पाद्यमर्थ्यञ्च चतुर्थ्यन्तं निवेदयेत् ।

अत्रापि नाम-गोत्र-पित्रादिशब्दान् सम्बुद्धान्तानेव सङ्कीर्त्त्यैव इति
युष्मदिव चतुर्थ्यन्ता विधेया इत्यर्थः ।

नागरखण्डे ।

अक्षय्यं सतिलं देयं षष्ठ्या चैव ततः परं ।

पवित्राणि समादाय स्वधेति च प्रकीर्त्तयेत् ॥

संग्रहकारोप्यक्षयदाने षष्ठीमाह ।

अक्षय्यासनयोः षष्ठी द्वितीयावाहने स्मृता ।

अन्नदाने चतुर्थी स्याच्छेषाः समुद्भूयः स्मृताः ॥

भविष्योत्तरेऽपि ।

चतुर्थी सर्वकार्येषु प्रथमा तर्पणे स्मृता ।

षष्ठी विभक्तिरक्षये पितृकार्यं यथाविधि ॥

अत्र विकल्पे यथास्वशाखं व्यवस्था ।

आवाहने तु द्वितीयानियमो विभक्त्यन्तरनिषेधश्चोक्तो नागर-
खण्डे ।

आवाहनन्तु कर्त्तव्यं विभक्त्याथ द्वितीयया ।

ये नागच्छन्ति ते सर्वे समाहृताः पृथक् पृथक् ॥

अन्यथा तु विभक्त्या च पितृन्नावाहयेत् कश्चित् ।

नागच्छन्ति महाभागा यद्यपि ख्युर्बुभुक्षिताः ॥

अथेत्यासनदानानन्तरं पितृणामावाहनं करिष्ये आगच्छन्तु पितरः
पितर आगच्छेति विभक्त्यन्तरसम्भवादन्यनिषेधोऽयमुच्यते । अन्यैस्तु
सविभक्तिकपदप्रयोगदर्शनेनैव विभक्तौनां विनियोग उक्तः ।

तत्र तावद्गोत्रसंबन्धनामानि यथावत् प्रतिपादयेदित्युक्तक्रमेणैव
प्रयोग उक्तो वङ्गचपरिशिष्टे ।

गोत्रं स्वरान्तं सर्वत्र गोत्रस्याक्षय्यकर्मणि ।

गोत्रस्य तर्पणे कुर्यादेवं दाता न मुह्यति ॥

‘गोत्रं’ गोत्रशब्दः, ‘स्वरान्तं’ अजन्तं । सर्वत्र स्वापवादयतिरेकेण,

अजन्तता च गोत्रशब्दस्य । सप्तम्यर्थसम्भवात् प्रयोगायोग्यतयैव सप्त-
मीव्युदासोभविष्यति । अथवा स्वरान्तमिति यत्किञ्चित्स्वरान्तता-
प्राप्ता प्रथमं वा नियम्येतेति न्यायाद्धर्मसमान्माये प्रथमनिर्दिष्ट्या-
कारस्त्वैवान्धावयवता तथा चाकारान्तः गोत्रशब्द उच्चारणीय इति
गम्यते । अथवा स्वरान्तमित्युदात्तस्वरान्तं वर्णधर्मरूपेषु स्वरेषु
प्रथमत्वात् प्रधानत्वाच्च निर्विशेषणेनापि स्वरशब्देन निर्दिश्यते,
तस्यैव विज्ञातुं शक्यत्वात् । ततश्चोदात्तताविशिष्ट एव वर्णो यस्यान्तो
न वर्णान्तरं । तदत्र स्वरान्तता च गोत्रशब्दस्य सम्बुद्धावेव
घटत इति । अत्रैकवचनपुंलिङ्गपित्रादिशब्दाः प्रदर्शनार्थाः बहुवचन-
स्त्रीलिङ्गमादमातामहादिशब्दानामिति तत्र प्रयोजकत्वात् । एवञ्चात्र
प्रयोगो भवति अमुकगोत्र पितरमुकशर्मन्नेतन्नेऽर्थमिति । एवं पिता-
महादिव्यपि । अक्षय्ये त्वमुकगोत्रस्य पितुरमुकशर्मणोऽक्षय्यमस्त्विति
प्रयोगः । एवं पितामहादिव्यपि । तर्पणे तु अमुकगोत्रः पिता
अमुकशर्मा ह्यस्यत्विति प्रयोगः । एवं पितामहादिव्यपि । एवमासन-
दानादावपि स्वयमूहं । विस्तरेण तु प्रतिविभक्तिप्रतिपदार्थत्वप्रयोग-
वाक्यान्यपराहृत्यप्रतिपादने दर्शयिष्यन्ते ।

दृष्टव्यचेतापि ।

गोत्रं स्वरान्तं सर्वत्र गोत्रस्याक्षय्यकर्मणि ।

गोत्रस्तु तर्पणे प्रोक्तः एवं कर्त्ता न मुह्यति ॥

सर्वत्रैव पितः प्रोक्तः पिता तर्पणकर्मणि ।

पितुरक्षय्यकाले तु पित्राणां दत्तमक्षयं ॥

नागरखण्डे तु विभक्त्यन्तपित्रादिपदपूर्वकप्रयोगपूर्वकं तदिनियोग उक्तः ।

सर्वत्रैव पितः प्रोक्तः पिता तर्पणवर्मणि ।

पित्र्ये सङ्कल्पकाले तु पितुरक्त्यदापने ॥

गोत्रं स्वरान्तं सर्वत्र गोत्रस्तर्पणकर्मणि ।

शर्मणे मस्यदाने तु शर्मणोऽक्त्यके विधौ ॥

‘सङ्कल्पकाले’ अन्नत्यागकाले । ‘मस्यदाने’ अन्नदाने । स्त्रीलिङ्गेऽपि विभक्त्यन्तपदप्रयोगदर्शनेन तद्विनियोगस्तत्रैव ।

मातुर्मात्रे तथा मातः आसने कल्पनेऽक्त्ये ।

गोत्रे गोत्राञ्च गोत्राद्याः प्रथमाद्या विभक्तयः ॥

देवि देव्यै तथा देव्या एवं मातुश्च कौर्तयेत् ।

गोभिलोऽपि ।

गोत्राद्याश्चासने कुर्यात् गोत्रे चैवार्थ-पिण्डयोः ।

गोत्राद्याश्चाक्त्यकाले गोत्रायै त्याग एव च ।

गोत्रामावाहने कुर्यात् स्त्रीलिङ्गे तु न संशयः ॥

अन्यान्यपि नमो विश्वेभ्यो देवेभ्य इत्यन्नमादौ प्राङ्मुखेभ्योऽपि निवेदये-
दित्येवम्प्रायाणि विभक्त्यादिवचनानि प्रयोगसमवायात्तत्रैव दर्शयिष्यन्ते ।

॥ इति विभक्तयः ॥

॥ अथ प्राचीनावीत-यज्ञोपवीतनिर्णयः ॥

तत्र तत्सामान्येन इह खलु चतुर्विधं कर्म भवति किञ्चित् पित्रेक-
सम्बन्धित्वात् पित्र्यं स्वधानिनयनादि । किञ्चिदैवैकसम्बन्धित्वाद्देवं यथा
विश्वेदेवाः प्रीयन्तामिति वाचनं । किञ्चिदुभयसम्बन्धित्वादुभयात्मकं
यथा पाकप्राक्षणादिस्तन्मात्राद्यनुवादेन शमीमथादिचोदितम् । ज्ञायते
लिङ्गप्रधानार्थं पूर्वं सिद्धान्तपक्षयोरित्यादौ दृश्यते चाङ्गप्रधानयोः

साधारणधर्मत्वं । किञ्चिद् देव-पितृसम्बन्धरहितत्वात्तौकिकमेव । यथा
स्वागतप्रश्नादि । तत्र यत्पित्र्यं यच्चोभयात्मकं तत्प्राचीनावीतिना
कार्यमित्याह मनः ।

प्राचीनावीतिना सम्यगपसव्यमतन्निष्ठा ।

पित्र्यमानिधनात्कार्यं विधिवद्दर्भपाणिना ॥

‘प्राचीनावीतिना’ दक्षिणस्कन्धोपरि वामकक्षाया अधस्ताच्च विन्यस्त-
ब्रह्मसूत्रेण, ‘आनिधनात्’ आसमाप्तेः । दर्भपाणिनेति दर्भपाणित्वस्य पित्र्ये
अयोग्यावृत्त्यर्थं न तु दैवमानुषेभ्यो निवृत्त्यर्थं आहुदेशं प्रोक्त्य दर्भ-
पाणिः सर्वं कुर्यादिति विष्णुना तस्य सर्वार्थत्वेनोपदेशात् । अत्र पित्र्य-
ग्रहणात् पितृसम्बन्धि यावत् किञ्चित्कर्म तत्रैव प्राचीनावीतित्वं विधी-
यते । अतो यत्पित्र्येकसम्बद्धं यच्च देवपितृसाधारणं तत्प्राचीनावी-
तिना कार्यं । साधारणेपि हि पित्र्य एव धर्मा न्याय्यो न तु कदाचि-
द्देवधर्मः विप्रतिषिद्धप्रधानाप्रधानधर्मसमवाये प्रधानधर्मस्य बलीय-
स्त्वात् । यद्वाग्नौकरणस्य दैवपित्र्योभयात्मकत्वपक्षे यज्ञोपवीत-प्राची-
नावीतयोर्विकल्पाभिधानं तत्कस्यचिदेव मत इति न विरुद्धम् । अतः
साधारणेऽपि प्राचीनावीतमेव कार्यं दैवेषु तु यज्ञोपवीतमेव कार्यं
अतएवाश्वलायनः ।

सव्येनैव च देवानां कर्त्तव्यं आहुमुत्तमं ।

अपसव्यं पितृणाञ्च कुर्याच्छ्रुतिनिर्दर्शनात् ॥

देवानां आहुं पित्राङ्गभूतं वैश्वदेविकं अन्यच्च आहुभेदप्रकरण-
प्रदर्शितमभीष्टदेवदेवत्यं तत्सव्येन प्रादक्षिण्येन यज्ञोपवीतिना च कार्यं ।
आहुश्च यच्च होमादिदेवदेवत्यकर्ममात्रोपलक्षणार्थः । पितृणाञ्च

आद्धमपसव्यमप्रदक्षिणं प्राचीनावीतिना च कर्तव्यं । आद्धशब्दस्यात्र
पित्र्यकर्ममात्रोपलक्षणार्थः । 'श्रुतिनिदर्शनादिति प्राचीनावीतं पितृ-
णामुपवीतं देवानामित्युपवीतविधिवाक्यशेषे दर्शनादित्यर्थः ।

प्रभामखण्डेऽपि ।

यज्ञोपवीतिना कार्यं दैवं कर्म विजानता ।

प्राचीनावीतिना चैव पितृणामप्यशेषतः ॥

नागरखण्डे तु प्राचीनावीतस्य कचिदपवादोदर्शितः ।

एवं सर्वाः क्रियाः कार्या दैविक्यः सव्यपूर्विकाः ।

पैतृक्यस्यापसव्येन सुक्लौकं स्वस्तिवाचनमिति ॥

'स्वस्तिवाचनं' पितृब्राह्मणान् प्रति यः स्वस्तिवाचनप्रैषः, यानि तु
ब्राह्मणैकसम्बद्धानि प्रत्युत्थानस्वागतप्रश्नादीनि विशिष्टपुरुषसत्कारतया
आद्धानङ्गत्वात्तौकिकानि तेषु नित्योदकी नित्ययज्ञोपवीतीत्यादिभि-
रुत्सर्गतः प्राप्तं यज्ञोपवीतमेवानुसन्धेयम् ।

इति सामान्येन प्राचीनावीतिनिर्णयः ।

अथ विशेषतः प्राचीनावीतादिनिर्णयः ।

तत्र यद्यपि पित्रपाकादिमाधनौभूतब्रीह्यादिद्रव्यसम्बन्धिनां क्रया-
दीनां कथञ्चित् पितृसंबन्धेन मनुवाक्यगतपित्र्यपदवाच्यत्वं वक्तुं शक्यं
तथाप्यत्र विहितमेव तद्धितश्रुत्यादि पितृसम्बन्धित्वेन विवक्षितं न पितृ-
सम्बन्धिमात्रं इति प्रसङ्गनिवृत्त्यर्थमवच्छेदाकाङ्क्षायां शब्दसन्निधापि-
तान्तरङ्गपदार्थग्रहणस्य न्याय्यत्वात् । न च क्रयादयोविहिताः, तेषाम-
नुष्ठानं तु विहितब्रीह्यादिमिद्धिकरत्वेनार्थादेव प्राप्तं क्रियते अतस्तेषां
न प्राचीनावीतधर्मकत्वं । अथ प्राचीनावीतिना कार्यमित्येतस्मिन्

मनुवचने विधिवच्छब्दस्य पित्र्यमित्यनेन सह सम्बन्धः क्रियते, अतश्च विधिवद्विधियुक्तं विहितं यत्पित्र्यं तत्प्राचीनावीतिना कार्यमित्येवं विधानार्थनिष्पत्तावहितेषु क्रयादिषु न प्राचीनावीतप्राप्तिः । अविहितत्वादेव प्रयोगान्तःपातिनां क्रयवृत्तिप्रतिग्रहादीनां यदा कदाचिदनुष्ठानं न प्रधानप्रत्यासत्तिनियमः । अवघात-निष्पन्नफलौ-करण-पेषण-संयमनादीनामप्यविधानादेव प्राचीनावीतयोगः । ननु पलादिस्थालीपाक इव आद्धेष्ववघातादीनामतिदेशतः प्राप्ते कथं न विधानम् । उच्यते । धान्यस्य हि निरुप्तस्यावघातो विहितः । न चात्र धान्यावस्थस्य निर्वापोऽस्ति । सोप्यतिदेशतोऽस्त्विति चेत् । न । “अग्नि-मान्निर्वपेत् पत्रपाकं वा सक्तुमुष्टिभिः । पितृभ्यो निर्वपामीति सर्व-दक्षिणतो न्यसेत्” इति पद्मपुराणवचने पाकग्रहणात् पाकसाधनप्रत्या-सन्नानुष्ठानावस्थस्यैव द्रव्यस्य निर्वापावगमनात् । अतोऽतिदेशागतो धान्यावस्थस्य निर्वापो बाध्यते, अतोऽवघातादिषु न प्राचीनं “अग्नि-मानिति ग्रहणादतिदेशेन सामान्येन प्रापितोऽपि निर्वापः साग्निक एव नियम्यते । अस्तु तर्हि वस्त्रशौचादिकर्त्तव्यमिति विहिते दैव-पित्र्यसाधारणे वस्त्रशौचरूपेऽङ्गे प्राचीनावीतं । मैवं । शुद्धद्रव्यविधे-रर्थप्राप्ताया वस्त्रशौचभावनायाः कालमात्रं विधीयते न भावनास्वरूपं, अतोऽत्र न प्राचीनावीतप्रसङ्गः । उपहतभाण्डादिपदार्थशौचेऽपि न प्राचीनावीतं । न हि द्रव्येषु शौचभावनाविधिरस्ति । तथा सुल-भशुचिद्रव्यान्तरस्याशुचौ द्रव्ये त्यागेच्छया शुद्धिमकुर्वतः प्रत्यवायः स्यात् । अस्याः शुद्धेः प्राकरणीकत्वाच्च न प्राचीनावीतं । पानभोज-नभाण्डशौचं कृत्वेत्याद्या संमार्गद्रव्यसंस्कारार्थप्रकरणे भाण्डशुद्धिरा-

स्नायते तस्या अपि नियतयजमानकर्तृकत्वानवगमान्न नित्यवत्तत्र प्राचीनावीतान्वयः । आङ्गभूपलेपनभावनापि शुचित्वविशिष्टाङ्गदेशविधेरेवार्थात् प्राप्तानुद्यत एव न विधीयते । अतएव येन केनापि समीकरणोपलेपनादिभिः संस्क्रतेषु गृहेषु सुत-शिष्य-पत्नीप्रमुखेन केनचित्सम्भार्जितेषु शुचिषु प्रदेशेषु कुर्वत्येवानियमेन शिष्टः आङ्गानि । अस्तु तर्हि निरामिषं सकृद्भुक्तेतिवचनेन विहिते पूर्वदिने निमन्त्रणाङ्गभुक्ते भोजने प्राचीनावीतं । मैवं । न ह्यत्र भोजनविधिरस्ति । किन्तु रागतः प्राप्त एव भोजने निरामिषत्वादिनियमो विधीयते । ननु तर्हि नियमस्य पित्र्याङ्गत्वेन विहितत्वात् तद्विशिष्टभोजनानुष्ठाने प्राचीनावीतं कर्त्तव्यमेव । तन्न । द्रव्यक्रियागुणादीनां ह्यप्राप्तांशप्राप्तिः कृत्स्नप्रयोगव्याप्यपरपर्यायानियमः । न चासावेकस्मिन् प्रयोगे अनवस्था शक्येति, नैकैकप्रयोगषाड्गुणादनवस्था स्यात् । अतो नियमस्य विधावपि नियमस्वरूपाधिकस्यानुष्ठेयस्य विज्ञानं तत्प्रयुक्त्या प्राचीनावीतप्राप्तिः । नन्वेवं तर्हि एकस्य कर्तुरनेकस्य वासः सर्वप्रकरणासम्भवादनुष्ठेयार्थत्वमेव विधेः प्रसज्येत । नियमविधितः प्रागेव प्राप्तनियमस्वरूपातिरिक्तानुष्ठेयविरहे चानर्थकमेवापद्येत । अतः प्रतिप्रयोगं पक्षीभूतद्रव्याद्युपादानपक्षे यः प्राप्तिविरहस्तदुपमर्द्दनेन तवापि या प्राप्तिः स नियमः स च नियम्यधर्मस्तदतिरिक्तः प्रतिप्रयोगमनुष्ठेय एवेत्यभ्युपगन्तव्यं । ततश्च तत्प्रयुक्त्या प्राचीनावीतप्राप्तिः । आह । नियमस्वरूपव्यतिरिक्तानुष्ठेयविरहेपि पालिकत्वापादकद्रव्यनिवृत्त्यर्थत्वं विधेः । न च निवृत्तौ किञ्चिदनुष्ठेयमस्ति । प्रवृत्त्यात्मकत्वादनुष्ठानस्य । अतो न तत्प्रयुक्त्या प्राचीनावीतकरणं । मैवं । अस्ति निवृ

त्तावपि विधायकप्रयत्नानुवृत्तिरूपमनुष्ठेयं । तत्रापि विधिर्नैव प्रवृत्त-
त्वात् । निषेधस्यापि विधिमन्तरेणानिष्यन्ते । अथ केषुचित्प्रयोगेष्व-
प्राप्तिव्यावृत्त्या तत्स्वरूपमात्रानुष्ठापकत्वेनैव विधेरर्थवत्त्वमिति मन्यसे
तर्हि तत्स्वरूपानुष्ठानस्य विहितत्वात् सुतरां तत्र प्राचीनावीतप्राप्तिः ।
अथोच्यते । केषु प्रयोगेष्वप्राप्तिं व्युदस्य विधिना प्राप्तिः क्रियते केषु
पुनः प्राप्तिरिति विवेकाभावान्न विभागेन प्राचीनावीतानुष्ठानपरिनि-
ष्ठेयत्वं तर्ह्यशङ्कितवैगुण्यपरिहारार्थं सर्वत्र प्राचीनावीतमेव कर्त्तव्यं ।
न । चाशङ्कितविहितपदार्थकरणभयाद्देवरीत्यमेव किं न स्यादिति
वाच्यं । यतो विहितत्यागाद्वरमविहितोपादानम् अधिकं नैव दुष्य-
तीत्यादेरेवंविधविषयसावकाशत्वात् । तस्मात् भोजनाश्रितत्वेन विहि-
तस्य निरामिषत्वादिनियमस्यानुष्ठाने प्राचीनावीतं कर्त्तव्यमिति ।
अत्रोच्यते । भोजनस्वरूपस्य रागतः प्राप्तत्वात्पुरुषार्थं तदाश्रितो
निरामिषत्वादिनियमः आङ्गीयनिमन्त्रणार्थत्वात् कर्मार्थः कर्मार्थाच्च
पुरुषार्थं बलीयः अतः कर्मार्थनियमविधिप्रयुक्तप्राचीनावीतबाधेन
पुरुषार्थस्वरूपभोजनप्रयुक्तं यज्ञोपवीतमेव कार्यं । किञ्च धर्मरूपं
हि भोजनं तदाश्रितो नियमस्तु धर्मरूपः धर्म-धर्मिणोर्धर्मि
बलीयान् अतो भोजनप्रयुक्तमत्र यज्ञोपवीतमेवाश्रयणीयं । किञ्च
“सोत्तरच्छादनस्यैव यज्ञोपवीती भुञ्जीतेत्यापस्तम्बवचनात् भोजना-
श्रितस्य यज्ञोपवीतस्य पुरुषार्थत्वेन प्रधानत्वं निरामिषत्वनियमा-
श्रितस्य प्राचीनावीतस्य निमन्त्रणाङ्गत्वेनाप्रधानत्वं प्रधानाप्रधानयो-
र्विरोधे च प्रधानस्य बलीयस्त्वेनाप्रधानबाधो न्यायः । अतो न
निरामिषत्वादिनियमप्रयुक्तस्य प्राचीनावीतस्यानुष्ठानं । किञ्च पित्र्य-

त्वेन प्राप्तस्य प्राचीनावीतस्य तत्रापसव्यपूर्वकं पितृपूर्वं निमन्त्रयेदि-
त्यादिना सङ्कल्पात्प्रभृति निमन्त्रणे पुनर्विधिना कृते पूर्वकृते निरा-
मिषभोजनादौ प्राचीनावीतं परिसङ्ख्यायते । अत्र निमन्त्रणाय सुत-
शिक्ष्यादिप्रेषणमादरार्थं निमन्त्रणीयस्थानोपसर्पणञ्च लोकातः प्राप्त-
प्रमादार्थमनूद्यत इत्यतोपि न प्राचीनावीतहेतुतामवगाहते अतो
वाकायणसङ्घर्षं पुरश्चरणरूपेण सङ्गिराचर्यमाणानां विशिष्टेष्टदेवता-
संस्मरण-कीर्त्तन-प्राणायामानां आह्वाङ्गत्वान्न प्राचीनावीतप्रयोजकत्वं
देशकालं संकीर्त्तनपूर्वकं आह्वं सङ्कल्पवाक्यं परिसङ्ख्याङ्गत्वविरहात्
प्राचीनावीतिनैव प्रयोज्यं वैश्वदेविकं द्विजनिमन्त्रणञ्च यज्ञोपवीतिना
कार्यं । तदाह स एव सव्येन वैश्वदेवार्थान् प्रणिपत्य निमन्त्रयेदिति ।
'सव्येन' यज्ञोपवीतेन विशिष्टः, विस्तरौ निमन्त्रणप्रकरणे जान्वाल-
म्नादिनियमश्रावणान्तयोर्देवपित्र्यनिमन्त्रणेतिकर्त्तव्यतयोरपि यथास्वं
सव्यापसव्यसम्बन्धोऽनुसन्धेयः । ब्रह्मचर्यादिनियमपालनञ्च आह्वार्थत्वेन
विहितत्वात् पितृमपि यज्ञोपवीतधर्मकदैवमानुषानेककार्यसङ्कीर्णत्वात्
भूयसां स्यात् स्वधर्मत्वमिति न्यायेन यज्ञोपवीतवतैव कार्यं । ब्राह्मण-
कर्त्तव्येषु स्तुतिवचन-मन्त्रजप-दन्तधावन-नख-ग्लान्शुक्रर्त्तनोदत्तनाभ्य-
ञ्जनप्रतिपाद्यमानस्वीकरणाभ्यवहरणवमनादिषु पदार्थेषु पितृत्वात्
प्राचीनावीतिरस्त्विति चेत् । न । उक्तरीत्यैव प्रायो निरस्तत्वात् । सर्वेषां
प्राचीनावीतिना सम्यगित्यादीनां प्राचीनावीतिविधिवाक्यानां आह्व-
कत्वेकसंबद्धत्वात् को वा ब्राह्मणेषु प्रसङ्गः । पाकभूम्यापलेपनप्राक्षणे-
स्तुकोपनयन-तिलसर्षपाविकिरण-वस्त्रबन्धनापासनीयनिरसनभाण्डा-
दिमेलन-चालन-तण्डुलाद्यधिश्रायण-श्रयणावश्रायणोद्वासनादीनि तु

दिव्यपितृमाधारणत्वेन विहितत्वात् पित्र्यत्वेऽपि पत्यादिकर्तृकाण्यपि
 भवन्तीति न प्राचीनावीतधर्मनियतत्वेन शक्यानि वक्तुं । अतो यजमाने-
 नापि क्रियमाणान्यौत्सर्गिकयज्ञोपवीतधर्मकाण्येव कर्त्तव्यानि । वक्ष्य-
 माणतन्त्रुलादिनिर्वापस्तु पितृभ्यो वोजुष्टं निर्वपामि पितामहेभ्यो
 वोजुष्टं निर्वपामीत्येवमादिमन्त्रकरणको यजमानकर्तृक एवेति प्राची-
 नावीतयुक्त एव युक्तः । अत्र पित्र्यो वैश्वदेविकार्थश्चैक एव पाक इति
 न वैश्वदेवार्थः । पृथक्निर्वापेऽपि न तत्प्रयुक्तमपि यज्ञोपवीतत्वं वाच्यं ।
 ननु तर्हि कथं पित्र्यं निर्वपेत्पाकं वैश्वदेवार्थमेव चेति पृथक् वैश्व-
 देवनिर्वापवचनं । मैवं । वैश्वदेवशब्दमात्रपञ्चमहायज्ञान्तर्गतदेवयज्ञत्वे
 प्रसिद्धवैश्वदेवाभिधानात् । कथमिति । चेत् । न । दार्शन्यवैश्वदेविकमित्यनेन
 सहैकवाक्यत्वात् । अत्र हि दार्शन्य वैश्वदेविकत्वं निषिध्यते, न च तद्दार्श-
 न्यशब्दवैश्वदेविके घटते तस्यापि दार्शन्यशब्दार्थान्तर्गतत्वात् । न च दार्श-
 न्येव दार्शन्यनिषेधः सम्भवतीति । ब्राह्मणनखरोमकर्त्तृनदन्तधावनतै-
 लामलकादिस्नानार्थद्रव्यप्रापणानि तु दैवपित्र्यधर्मविभागशून्यत्वादौ-
 त्सर्गिकयज्ञोपवीतवतैव कार्याणि । उक्तधर्मविशेषे विभागशून्यत्वं
 त्विह पात्रैरौदुम्बरैर्दद्याद्वैश्वदेवत्यपूर्वकमित्युत्तरपदार्थं तद्विभागविधेरव-
 गम्यते । दाने च वैश्वदेवत्यपूर्वकमिति दैवपित्र्यधर्मविशेषोपदेशलि-
 ङ्गाद्यज्ञोपवीतप्राचीनावीतादिधर्मविभागोऽपि गम्यते । नित्यकर्माङ्ग-
 स्नानयोस्तन्त्रेणानुष्ठाने क्रियमाणे तद्धर्मयोर्यज्ञोपवीतप्राचीनावीत-
 योर्विहङ्गत्वादवश्यमन्यतरस्मिन् हातव्ये सत्यागन्तुकप्राचीनावीतं हित्वौ-
 त्सर्गिकं यज्ञोपवीतमेवाश्रयणीयं । ननु कर्माङ्गस्नानस्य तावन्नित्य-
 स्नानविहितेतिकर्त्तव्यतायाहकतया तद्विहितत्वम्, अस्ति च यज्ञो-

पवीतिना कर्त्तव्यं दक्षिणान्तरेण कर्त्तव्यमित्येवमादिवाक्यैरनारभ्य
विहितं प्रकृतत्वान्नित्यज्ञाने यज्ञोपवीतं, अतोऽतिदेशतः प्राप्तस्य यज्ञो-
पवीतस्योपदेशिकं प्राचीनावीतं बाधकं भविष्यात् । न च क्रिया-
ङ्गज्ञानं परिहृत्यान्यस्मिन्पात्रे प्राचीनावीतविधानसम्भवात् तस्यो-
पदेश एव नास्तीति वाच्यम् । अतिदेशानुरोधेनोपदेशसङ्कोचस्या-
न्याय्यत्वात् । न च नित्यज्ञान-कर्माङ्गज्ञानयोस्तन्वानुष्ठाननियमोप्यस्ति,
धर्मभेदात् । अतः पृथगनुष्ठायमाने कर्माङ्गज्ञाने सुतरां प्राचीना-
वीतं प्रसज्यमानं केन वार्यते । उच्यते । पित्र्यमानिधनादित्यनु-
वाक्येन तावत् पित्र्यमात्रे प्राचीनावीतं विधीयते । सम्भवति च
प्रेतक्रियायामपि पितृमेधशब्दप्रयोगात् पित्र्यपदस्योपदेशत्वं एका-
ञ्चलिं प्रेताय दद्यात्सुस्मै स्वधेति वैजवापगणविहितस्वधाशब्दलिङ्गाच्च ।
अतस्तदङ्गभूते ज्ञाने पित्र्यत्वात् सामान्याकारेण प्राचीनावीतेः प्राप्ति-
रस्ति, दृश्यन्ते च पुनर्विशेषतोऽपि तत्र प्राचीनावीतविधयः ।

तथा च शङ्ख-लिखितौ । प्रेतस्य बान्धवा यथापट्टमुदकमवतीर्य
नोद्धर्षयेरन्नपः प्रसिञ्चेरन् सकृत्प्रादक्षिणाभिमुखा राजन्यवैश्यावप्येव-
मेवापसव्यं वासोयज्ञोपवीते कृत्वेति ।

‘प्रेतस्य’ प्रमीतस्य, ‘बान्धवाः’ सपिण्डसमानोदकादयः, ‘यथापट्टं’
पट्टक्रममनतिक्रम्य ‘उदकमवतीर्य’ जलाशयस्यमुदकमवगाह्य, अङ्गानि
करेण वा वासमा वान्येन वा केनचिन्नोद्धर्षयेरन्, पुनस्तीरमागत्य तत्रा-
ञ्चलिना ‘सकृत्’ एकवारं, प्रादक्षिणाभिमुखाः, सकृदित्यादिविशेषण-
मुदकावतरेणापि सम्बध्यते, राजन्यवैश्यावप्येवं । ब्राह्मणवद्देवोदकमव-
तीर्य अपः प्रसिञ्चेरन्, ‘अपसव्यं’ वासोयज्ञोपवीते कृत्वा ‘वासः’ उक्त

रीयं, 'यज्ञोपवीतं' ब्रह्मसूत्रं, ते उभे अपसव्यं यथा स्यातां तथा कृत्वा तथा प्रयत्नं विधाय प्राचीनावीतरूपेणावस्थाप्येत्यर्थः । राजन्य-वैश्वयोस्तु पृथगभिधानात् दिगन्तराभिमुख्यमपि गम्यते । अतएव प्रचेताः ।

प्रेतस्य बान्धवा यथावृद्धमुदकमवतीर्थं नोद्वर्षयेयुर्दकन्ते प्रसिञ्चेयु-
रपसव्यैः यज्ञोपवीतवाससी दक्षिणाभिमुखा ब्राह्मणस्योदङ्मुखाः प्राङ्मुखा
राजन्य-वैश्वयोः ।

तत्रापसव्यस्य प्रसेकेनैव सम्बन्ध इति वाच्यं यतः स्पष्टमेव स्थाने-
नाप्यस्य सम्बन्धः ।

बौधायनेनाच्यते । मरणे तु यथावृद्धं पुरस्कृत्य यज्ञोपवीतान्यपे-
शलानि कृत्वा तीर्थमेवावतीर्थं सङ्कक्षीन्निमज्ज्योन्मज्ज्य तत्रत्ययमुदकं
निषिच्य ततोवतीर्थ्याचामन्ति ।

‘अपेशलानि’ अमङ्गलानि प्राचीनानीत्यर्थः ।

बान्धवमरणं प्रकृत्य पारस्करोष्याह ।

एकवक्त्राः प्राचीनावीतिनः सव्यसामा-नामिकयापनोद्यापो नः शो-
शुचदघमिति दक्षिणामुखा निमज्जन्ति ।

‘एकवक्त्राः’ उत्तरीयशून्याः, एतच्चापसव्यं वा यज्ञोपवीते कृतेत्य-
नेनात्तरीयदर्शनेन सह विकल्पते शाखाविशेषे व्यवतिष्ठते वा, सव्यपाणे-
रनामिकयोपकनिष्ठिकयाङ्गुल्या जलावयवांस्तत्रत्यञ्चामलद्वणादि ‘अप-
नोद्य’ अपसार्य, आपोनः शोशुचदघमित्यनेन मन्त्रेण दक्षिणाभिमुखा
ज्ञातयः स्नानं कुर्युः । तदेवं प्रेतस्नाने पुनः प्राचीनावीतविधेः पार्वण-
आहुतिरूपकामार्थस्नाने प्राचीनावीतपरिसङ्ख्याध्वसीयते । ननु

प्राचीनावीतिनेत्यादिमनुवचनं दर्शश्राद्धप्रकरणे समास्त्रातं तत् प्रकृता-
दन्यत्र न स्यादेवेति प्रेतस्नाने प्राचीनावीतप्राप्तिविरहात् कथं परि-
मज्ज्ञा । नचास्थानारभ्यवादस्थितत्वेन साधारणप्राप्तिरिति वाच्यं ।
अनारभ्यवादानां प्रतिगामित्वनियमात् । उच्यते । दर्शश्राद्धाङ्ग-
भूतस्यापि प्राचीनावीतस्यातिदेशेन प्रेतक्रियायां प्राप्तौ तदङ्गभूते
स्नाने प्रकृतवत् प्राप्तिरस्येव । अतोऽतिदेशतः प्राचीनावीतप्राप्तौ स्नान-
विशेषे पुनर्विधानात् भवत्येव परिमज्ज्ञा । अथवा प्राचीनावीतिपिट्ठणा-
मिति वैदिकलिङ्गदर्शनात् सामान्याकारेण पित्र्यमात्रे प्राचीनावीत-
प्राप्तिः । तस्मात् प्रेतक्रियाङ्गस्नानादन्यस्मिन् दर्शदिश्राद्धाङ्गभूते पित्रेऽपि
स्नाने न प्राचीनावीतं किञ्चौत्सर्गिकं यज्ञोपवीतमेव कार्यमिति सिद्धं ।
पित्र्यकर्माङ्गस्नानार्थमाचमनं यज्ञोपवीतिनैव कार्यं यज्ञोपवीती स्ना-
यादित्यत्र भेतिकर्त्तव्यताके स्नाने यज्ञोपवीतविधानात् । यानि च
श्राद्धारभ्यब्राह्मणपादशौचार्चनविकिरपिण्डदानश्राद्धान्तेषु कर्माङ्गान्या-
चमनानि तान्यपि यज्ञोपवीतविधानात् यज्ञोपवीतयुक्तानि कार्याणि ।

अतएवाह यज्ञोपवीतकरणे गौतमः ।

यज्ञोपवीत्यामणिवन्धनात् पाणी प्रक्षाल्य वाग्यतोद्ददं स्पृशंस्ति
चतुर्वाप आचामेदिति ।

अत्र शिष्टाचारदार्ढ्याद्यज्ञोपवीतशब्देन पूर्वव्याख्यातसंस्थानविशेषयुक्तं
ब्रह्मसूत्रं विवक्षितं न ब्रह्मसूत्रमात्रम् ।

आचमनं प्रकृत्य तत्र यज्ञोपवीतित्वनिषेधभङ्गा यज्ञोपवीतविधि-
माह हारीतः ।

नायज्ञोपवीती न मुक्कशिख इत्यादि ।

शङ्कोष्याह नाधौतपादो नायज्ञोपवीती इति ।

ननु सामान्यवचनान्येतानि पित्र्यं कर्म प्राचीनावीतिना कार्यमित्य-
नेन विशेषवचनेन स्वविषये बाध्यन्ते । मैवं । पित्र्यमिति तद्धृतश्रुति-
स्मावत् पितृसम्बन्धितया विहितं कर्माभिधत्ते । तत्र किञ्चित्साक्षात्
पितृसम्बन्धितया विहितं पित्र्यम्भवति यथा पितृब्राह्मणगन्धादिदानादि
किञ्चिदपितृकर्माङ्गत्वात् पित्र्यं यथा पाकप्रोक्षणादि तत्राचमने साक्षात्
पितृसम्बन्धात् प्रकरणाख्यप्रकरणारम्भप्रमाणवगतान्यात्वानुसन्धानेन
पितृत्वं भवतीति तद्विषये प्राचीनावीतशास्त्रं विलम्बेन प्रवर्तते ।
यज्ञोपवीतशास्त्राणि त्वन्तरा प्रमाणान्तरव्यापारानुसन्धानमन्तरेणैव
भटिति सर्वस्मिन्नाचमने प्रवर्तते । अतः क्रियाङ्गेष्व्याचमने प्रथमं प्राप्तं
यज्ञोपवीतं पश्चात् प्राप्यमानेन प्राचीनावीतेनाचमनव्यतिरिक्तविषये
सावकाशेन न बाध्यते । तस्मात् तत्रापि यज्ञोपवीतमेव कार्यं दक्षि-
णामुखत्वं तु वचनात् कर्तव्यं । तथा चाचमनाधिकारे देवलः ।

प्रथमं प्राङ्मुखं स्थित्वा पादौ प्रक्षालयेच्छनैः ।

उदङ्मुखोवा देवत्ये पैतके दक्षिणामुख इति ॥

यानि तु प्रयोगमध्ये क्षुतादिनिमित्तकान्याचमनानि तेषां कर्मा-
ङ्गत्वाभावादेव तत्र प्राचीनावीतविरहः । ननु तेषामपि वैगुण्यहेतुभूता-
शुचिलिङ्गित्या पाङ्गुण्यापादकशुचिलजननद्वारेण च कर्माङ्गत्वमस्त्वेव
एतदेवानुसन्धाय स्मार्तशुद्धार्थाचमनप्रवेशे अश्रौतकर्मकालादिविरोधं
परिहरद्विराचार्यैरुक्तम् ।

वेदं कृत्वा यदा वेदिमकृत्वाचामति क्षुते ।

वेदिमेव करोतीति स वक्तुं शक्यते तदेति ॥

उच्यते । शुचिना कर्म कर्तव्यमित्यनेन वाक्येन शुद्धेः कर्माङ्गत्व-
मवगमितं सा च पुरुषार्थतया विहितेनाचमनेन क्रतुप्रयोगमध्ये निष्पा-
द्यमाना तन्त्रेण क्रतुनापि सम्बध्यते । न च पुरुषार्थस्याध्याचमनस्य
खादिरत्वादिवत् क्लृप्तत्वमस्त्विति वाच्यं । संयोगपृथक्त्वाभावात् ।
आचार्योक्तिराचमनजनितायाः शुद्धेरव्यवधायकत्वमित्येवंपरा, यतः
शुद्धिमात्रस्याव्यवधायकत्वमित्येवं परा, यतः शुद्धिमात्रस्याव्यवधा-
यकत्वमुक्तं तैरेव ।

वेदिमेव ह्यनाचम्य कुर्वीत विगुणीभवेत् ।

तामेव मगुणीकर्तुं शुद्ध्या न व्यवधास्यत इति ॥

शुद्ध्याचमने यज्ञोपवीतविरहे दोषमाह शङ्खः ।

विना यज्ञोपवीतेन तथा मुक्तशिखो द्विजः ।

अप्रक्षालितपादस्तु आचान्तोऽप्यशुचिर्भवेदिति ॥

यानि पुनरिहाशुचित्वमनापदङ्गिरेव निमित्तैः प्रयुक्तान्याच-
मनानि तेषु प्राचीनावीतशङ्कैव नास्तीति सर्वमनवद्यं । दर्भच्छेदना-
हरणयोर्दर्भविधिनैवार्थप्राप्तयोरनुवादात् प्रयोगवद्भिर्भावाच्च कृषिक्रि-
यादिवदौत्सर्गिकयज्ञोपवीतधर्मकत्वं । किञ्च । गृहाहृतस्य आहु
देशं प्रत्याहरणे प्राचीनावीतोपदेशाहृतं प्रत्याहरणे तन्निदत्तिरव-
सीयते । वरुणस्तुत्यादीतिकर्तव्यतामहितस्याभ्युक्षणाहरणस्य च पञ्च-
महायज्ञादि सर्वकामार्थित्वाङ्ग्यमां स्यात् सधर्मत्वमित्यनेन न्यायेन
यज्ञोपवीतकर्तव्यत्वं आह्वार्थद्रव्याणां, आहुप्रदेशं प्रत्याहरणं प्राचीना-
वीतेन कार्यम् । आहरेदपस्येन सर्वं दक्षिणतः शनैरिति मत्स्य-
पुराणवचनात् । द्रव्यप्रोक्षणस्य च दैवपितृसाधारणत्वेन पित्र्यत्वादित्यप-

सद्यं नानुष्ठानं । ब्राह्मणाङ्गानस्य चार्थप्राप्तस्यानुवादात् पूर्ववद्यज्ञोपवी-
 तिकर्तव्यत्वं । प्रत्युत्थानस्वागतप्रश्नाशनोपवेशरथारजोपनयनार्थपाद-
 प्रक्षालनादीनि गन्धमाल्याद्यलङ्करणं चेति लौकिकत्वात् सद्येनैव
 कार्याणि । पुनर्निमन्त्रणद्वयं च पूर्वनिमन्त्रणवद्वैवपिच्यस्थाने सव्यापस-
 व्यविभागेनैवानुसन्धेयं । यथाप्रथममेकं द्वितीयं तृतीयं चेत्यापस्तम्ब-
 वचनात् मण्डलकरणदर्शनब्राह्मणचरणक्षालनतदभ्यर्चनार्थदानादीनि
 दैवानि पित्र्याणि च पूर्वप्रकरणस्थं मत्वाश्रयायनप्रोक्तसामान्यवचन-
 प्रतिपादितेनोपवीतधर्मविभागेन कार्याणि । इह केषुचित्पदार्थेषु
 विभागेन सव्यापसव्यधर्मप्रतिपादका नागरखण्डोक्ताः श्लोकाः प्रयो-
 गप्रतिपादने प्रदर्शयिष्यन्ते । देवपित्र्यापादप्रक्षालनार्चनाद्युपयुक्तद्रव्य-
 शेषप्रतिपत्तिः । सव्यापसव्यविभागेनैव आहुभूम्यागमनमप्यर्थप्राप्तं यज्ञो-
 पवीतयुक्तस्यैव आहुसिद्धिवाचनं चोभयात्मकत्वाद्विहितत्वाच्च प्राची-
 ना वीतिना कार्यं ननु जपाग्नीःस्वस्तिवाचनमित्यनेनाग्निवि यज्ञोप-
 वीतिविधानादस्य चार्थरूपत्वात् कथं प्राचीनावीतमिति । मैवं ।
 अभ्यर्थनात्मकत्वेनास्य तृप्याग्नीःसारूप्ये कर्मस्वरूपसम्पत्त्यर्थत्वेन कर्मैक-
 संबद्धत्वात् तत्प्रयुक्तं प्राचीनावीतमिति । एतेनैव पैतृकाभ्यर्चनपिण्ड-
 दानआहुतानि पैतृकब्राह्मणे सङ्कल्पसिद्धिवाचनमच्छिद्रवाचनं चेत्येतेषु
 प्राचीनावीतमनुसन्धेयं । गोमयगोमूत्रोपलेपनौलुकपरिभ्रमणकुशति-
 लविकिरणवस्त्रबन्धनादयः आहुभूमिसंस्काराः प्राचीनावीतवन्त एव ।
 आसनोपकल्पनं तेषु च द्विजपादयोरधस्ताच्च कुशनिधानं द्विजोपवेश-
 नमपहता इति तिलविकिरणं भाजनदीपिकादिस्थापनं पङ्क्तिभेदार्थं
 भस्मादिमर्थादाकरणं भाजनक्षालनं करशौचदानं तयोरुदकस्य प्रति-

भाजनेष्वाज्योपस्तरणं चेत्येतानि दैवपित्र्यस्थाने यथायथं यज्ञोपवीत-
प्राचीनावीतवता कार्याणि । अतिथ्युपवेशनपृथिव्यादिभूतिदेवता-
भूतिप्राणायामाः सव्येनैव देशकालमङ्गीर्तनादि युष्मदनुज्ञया करिष्ये
इत्येवं प्रप्रवाक्यं प्राचीनावीती समुच्चारयेत् ।

एतदुच्चारणपूर्वभाविनो मन्त्रविशेषजपस्यापि प्राचीनावीतधर्मकल्-
माह प्रचेताः ।

अपसव्यं ततः कृत्वा जप्त्वा मन्त्रन्तु वैष्णवं ।

गायत्रीं प्रणवञ्चापि ततः श्राद्धमुपक्रमेदिति ॥

‘ततः’ इति ब्राह्मणोपवेशनानन्तरकालीनप्राणायामोत्तरकाल-
मित्यर्थः । श्राद्धोपक्रमश्च श्राद्धसङ्कल्पकरणं ब्राह्मणभोजनकाला-
दन्यत्र सप्तार्चिरादिजपस्तु प्राचीनावीतेनैव मुक्त्वा यस्त्वश्रतां जप
इत्यनेन भोजनकालीन एव जपे प्राचीनावीतापवादवचनानामुप-
संहारात् । नौवीवन्धस्यापसव्येनैव कर्तव्यः पितृदेवत्या वै नौविरिति पि-
तृकत्वश्रुतेः । दर्भासनदानाद्याच्छादनान्तं वैश्वदेविकं यज्ञोपवीतिनां
कर्तव्यं ।

पित्र्यञ्च तदादितदन्तं प्राचीनावीतिनेत्याह वृहस्पतिः ।

ऋजुन् सव्येन वै दत्त्वा देवे दर्भान् प्रदक्षिणं ।

द्विगुणानपसव्येन दद्यात्पित्रेपसव्यवत् ॥

अत्र सव्यापसव्याभ्यां यज्ञोपवीतप्राचीनावीतयोर्ग्रहणं न तु प्रद-
क्षिणत्वाप्रदक्षिणत्वयोः । प्रदक्षिणापसव्यवच्छब्दाभ्यां तयोः पृथगुपा-
दानात् । दर्भानिति दर्भासनं एतच्च सव्यमाच्छादनदानान्तेषु वैश्वदेवि-
कपदार्थकाण्डसमाप्त्यनन्तरं ।

प्राचीनावीतमुपदिशंस्तावत्कालं यज्ञोपवीतानुवृत्तिं सूचयति या-
ज्ञवल्क्यः ।

अपसव्यं ततः कृत्वा पितृणामप्रदक्षिणं ।

द्विगुणंस्तु कुशान् दत्त्वा ह्युग्रन्तस्वेत्यृचा पितृन् ॥

आवाहयेदित्युत्तरेण सम्बन्धः । एतच्च प्राचीनावीतमर्थसंस्वरविनियोगं
विहायाच्छादनान्तमनुवर्त्तते । अतएव दर्भासनाद्याच्छादनान्तक्रिया-
काण्डमध्यवर्त्तिषु केषुचित्पदार्थेषु कण्ठोक्त्यैव प्राचीनावीतवचनं दृश्यते ।
तथा च ब्रह्माण्डपुराणे ।

अपसव्यं ततः कृत्वा तिलानादाय संयतः ।

पितृणावाहयामीति पृच्छेद्विप्रानुदङ्मुखान् ॥

अव्यं पात्राण्यधिकृत्य वैजवापकृतगृह्ये

प्राचीनावीतपात्राण्यपूर्णानि सदर्भाणि सतिलानि पश्चादग्नेर्दर्भेषु
निधयेति ।

‘अग्नेः’ अन्वाहार्यपचनादेः, अतो दर्भासनदानाद्याच्छादनान्तं पित्र्यं
कर्मकाण्डमपसव्येन कर्त्तव्यं । न च गन्ध-पुष्प-धूप-दीपाच्छादनं ब्राह्म-
णेभ्य एव क्रियते, पितृभ्य इति तस्य लौकिकत्वाद्यज्ञोपवीतधर्मकत्वमिति
वाच्यम् । ब्राह्मणाधिष्ठानकं पितृभ्य एव तद्दानमित्युक्तत्वात् । अग्नौ-
करणन्तु कात्यायनमतानुसारिभिरनुज्ञाभ्यर्थनात्प्रसृत्येव प्राचीना-
वीतिभिः कार्यं । आश्वलायनमतानुसारिभिश्चानुज्ञाभ्यर्थनात्प्रसृति
तदुत्तरकालभाविपदार्थात्प्रसृति वा प्राचीनावीतिभिरेव कार्यं ।
अथवा सर्वैरेवादितः प्रसृति प्राचीनावीतेन यज्ञोपवीतेन वा कार्य-
मिति । एतत् सर्वमग्नौकरणप्रयोगान्तर्वर्त्तिप्राचीनावीतादिनिर्णय-

प्रकरणे प्रपञ्चेनोपपादयिष्यते । ऊतशेषप्रतिपत्तिस्तु सर्वैः प्राचीना-
वीतेनैव कार्या यतोऽत्र साधारण्येनापसव्यमाह शौनकः ।

ऊत्वाग्नौ परिशिष्टन्तु पितृपात्रेष्वनन्तरम् ।

निवेद्यैवापसव्येन परिवेषणमाचरेत् ॥

इत्येवंविधोऽन्वयः प्रतिपत्तयः । यत आह कार्ष्णाजिनिः ।

अपसव्येन कर्त्तव्यं पित्र्यं कृत्यमशेषतः ।

अन्नदानादृते सर्वमेवं मातामहेष्वपि ॥

अन्नदानमत्र परिवेषणं विवक्षितं । न तु पितृयाद्युद्देशेनान्नत्यागः ।
तस्य मात्न्यात् पितृसम्बद्धत्वेन मुख्यतया पित्र्यशब्दवाच्यत्वात् प्राधान्येन
प्राचीनावीतविधिविषयत्वात् ।

अपसव्येनान्नपरिवेषणे दोषमाह स एव ।

अपसव्येन यस्त्वन्नं ब्राह्मणेभ्यः प्रयच्छति ।

विष्टामश्नन्ति पितरः ते च सर्वे द्विजोत्तमाः ॥

पात्रालभनाङ्गुष्ठनिवेशनान्नत्याग-भोजन-प्रैषा वैश्वदेविके सव्येन
पित्र्ये अपसव्येन कार्याः । अतियेः सर्वं यज्ञोपवीतयुक्तमेव पिता पिता-
महस्येत्यादिः श्लोकजपो भोजनात् प्रागुत्तरकालीनो गायत्रीमधु-
वातेत्यादिजपश्चापसव्येन । यद्यपि चात्र प्रदक्षिणं शिवा आपो जपा-
शीरित्यादिजमदग्निवचनसामान्येन जपमात्रे यज्ञोपवीतित्वमुक्तं, तथापि
सूत्यन्तरे सूक्तस्तोत्रजपं मुक्तेति, मुक्ता यस्त्वश्रतां जप इति च, जप-
विशेष एव प्राचीनावीतित्वापवाददर्शनात् आपोशानन्तु नित्यभोजन-
विहितमेवानुष्ठीयते इत्यस्य पितुः सम्बन्धविरहाद्यजमानकर्तृकमपि
तस्य दानं पित्र्यमेवेति यज्ञोपवीतिनैव कार्यं । भुञ्जानेषु ब्राह्मणेषु
पित्र्यसूक्तस्तोत्रमन्त्रगाथाख्यानादिजपो यज्ञोपवीतिना कार्यः ।

तथा च मरीचिः ।

प्रदक्षिणं शिवा आपोजपाश्रीः-स्वस्तिवाचनं ।

विप्रेषु दक्षिणादानं षट् सव्यानि प्रचक्षते ॥

‘प्रदक्षिणं’ विमर्जनानन्तरं वह्निर्निर्गत्य मण्डलोपर्यवस्थितानां ब्राह्मणानां प्रदक्षिणीकरणं । ‘शिवा आपः’ सञ्चित्यादिभिर्मन्त्रैः क्रियमाणं जलकुसुमाक्षतचेमात्मकं कर्म लक्ष्यते । अदृष्टार्थं मन्त्राद्युच्चारणं ‘जपः’ । ‘आशीश्च यजमानगतफलप्रार्थनात्मिका दातारो नोऽभिवर्द्धन्तां इत्यादिकाभिप्रेता, न पुनः कर्मस्वरूपमात्रसम्बन्धिधर्मसम्पत्तिप्रार्थनारूपा । ‘स्वस्तिवाचनं’ स्वस्ति भवन्तो ब्रुवन्त्विति वाचनं । ‘विप्रेषु दक्षिणादानं’ यत्पित्राद्युद्देशमन्त्रेण विप्रेभ्य एव दक्षिणादानं क्रियते तदत्राभिमतं । न तु यत्पित्राद्युद्देशेन विप्ररूपाधिष्ठाने क्रियते तदपि, विप्रशब्देन विशेषितत्वात् । एतानि षट्कर्माणि ‘सव्यानि’ सव्यधर्मकानि यज्ञोपवीतधर्मकाणीत्यर्थः ।

जमदग्निरपि ।

अपसव्येन कर्त्तव्यं सर्वं आहूँ यथाविधि ।

सूक्तस्तोत्रजपं मुक्त्वा विप्राणाञ्च विमर्जनम् ॥

सूक्तस्तोत्राणि व्याख्यातानि । वाजे वाज इत्यनया कुशाग्रेण यत् क्रियते तत् ‘विमर्जनं’, तत्पित्रसम्बन्ध्यपि सव्येनैव कार्यं । सूक्तस्तोत्रग्रहणं भुञ्जानेषु ब्राह्मणेषु यद्यज्यं तस्य सर्वस्योपलक्षणार्थं ।

तथा च वृद्धशतातपः ।

हतापसव्यः कुर्वीत मुक्त्वा यस्त्वश्रताञ्चपः ।

अश्रतामित्यश्रत्सु ब्राह्मणेषु यजमानेन क्रियमाणो जप इत्यर्थः ।

अश्रतामितिग्रहणाद् ब्राह्मणभोजनकालादन्यत्र योजपस्तत्र प्राचीना-

वीतमेव कर्त्तव्यं । प्राच्योदीच्याशेषस्वकीयाङ्गमहितं विकिरदानमप-
सथ्येन । भाजनविमोचनार्थं सकृत् गण्डूषदानमापोशानदानसमान-
न्यायत्वाद्यज्ञोपवीतिना कार्यं । दत्ताः स्येति प्रश्नः, शेषान्नविनियोग-
प्रश्नश्च । दैवपित्र्यसाधारण्येनेष्टत्वादपसथ्येन कार्यः । आचान्तेषु च
द्विजेषु सुप्रोक्षितमस्त्विति आङ्गदेवप्रोक्षणमाशिषा सह समानरूपेणाभ्य-
र्थनेनानुविद्धमपि कर्मैकसम्बन्धाच्छ्राद्धविधिसम्पूर्णताभ्यर्थनवत् प्राची-
नावीतिनानुष्ठेयं । ब्राह्मणपाणिषूदकपुण्याक्षतदानानि तु स्रत्याचा-
रप्रमाणकशिवात्प्रापः सन्निवत्यादियजमानसम्बन्धयोग्याशीः प्रतिपादकम-
न्वानुविद्धत्वात् सर्वमङ्गल्यकर्मसम्बन्धात्पित्राद्युद्देशमन्तरेण क्रियमाण-
त्वाच्च यज्ञोपवीतिना कार्याणि ।

तथाचान्न शङ्खधरेण च्छागलेयस्रतिः दर्शिता ।

इतः पुण्याणि सथ्येन सोदकानि पृथक् पृथक् ।

दर्भपाणिः प्रदद्यात्तु वाङ्मनःकायमन्यत इति ॥

अतोऽध्यापककर्क आह ।

आचान्तेषूदपुण्याक्षतदानान्तश्च दैवपूर्वं ततोऽपसथ्यं पित्र्ये केचित्तु
सथ्येनेच्छन्ति । तन्न दानसंयोगात् । पिण्डपितृयज्ञवदुपचारः पितृत्वा-
पदेशादिति ।

तच्चिरन्तरं प्रदर्शितन्यायवचनाभ्यां दूषितमित्यनादेयमिवोपल-
क्ष्यते । अक्षथोदकश्च देवोद्देशेन पित्राद्युद्देशेन विहितमिति दैवेषु
यज्ञोपवीतेनापित्र्येषु प्राचीनावीतिना कार्यं । अघोराः पितरः सन्तु
गोत्रं नावर्द्धतां दातारो नोऽभिवर्द्धन्तां इत्येवमादिकानामाशिषां
जपाशीः स्वस्तिवाचनमित्यादिपूर्वप्रदर्शितजमदग्निवचनाद्यज्ञोपवीतिक-

तन्व्यत्वं । स्वधावाचनञ्च साङ्गं पित्र्यत्वात् प्राचीनावीतधर्मकं पाचस्वार्थ-
संस्वमोचनं न्युज्जपाच्चोत्तानीकरणञ्च प्राचीनावीतिना कार्यं ।

अतएवाग्नीःप्रतिग्रहानन्तरमाहाविः ।

अपसव्यं ततः कृत्वा पिण्डपार्श्वं समाहितः ।

क्षिप्त्वा दर्भपवित्राणि मोचयेत् संस्ववांस्ततः ॥

इति दक्षिणादानन्तु कैश्चित् ब्राह्मणेभ्य एवानत्यर्थं क्रियते, कैश्चिद्
ब्राह्मणरूपाधिष्ठाने पित्र्येभ्य एव तत्प्रतीत्यतिशयकामैः क्रियते, तत्र
पूर्वेयञ्ज्ञोपवीतेन कार्यं, उत्तरैस्तु प्राचीनावीतेन ।

अतएव जमदग्निना पक्षद्वयं दर्शितम् ।

सर्वं कर्मापसव्येन दक्षिणादानवर्जितम् ॥

तथा । सर्वं कर्मापसव्येन यत्किञ्चिदिह कीर्तितं ।

विहाय दक्षिणामेकां तथा विप्रविमर्जनं इति ॥

विश्वदेवप्रीतिवाचने च यज्ञोपवीतं पूर्वमेवोक्तं । भोजनपाचत्वा-
लनस्य दैवपित्र्यस्थानकस्य सव्यापसव्यविभागेनानुष्ठानं । स्वस्तिवाचनं
केचित् पित्र्यसम्बन्धितया कुर्वन्ति, केचित्तु यजमानसम्बन्धितया, तदु-
भयमपि जपाग्नीःस्वस्तिवाचनमितिवचनाद्यज्ञोपवीतिनैव कार्यं । दैवे
पित्र्ये च विमर्जनं यज्ञोपवीतिना कार्यमित्यपि प्रागेव दर्शितम् ।

श्रीानकोऽप्याह ।

उपचीय स्वधेति विमृजेदस्तु स्वधेति चेति अनुव्रजनन्तु प्राचीनावी-
तिनैव कार्यं ।

ब्राह्मणप्रदक्षिणकरणे यज्ञोपवीतिकार्यत्वं । ब्राह्मणदत्तपुण्यात्तद्यह-
णादद्य मे सफलं जन्मेत्यादिप्रियभाषण-मनुचारण-संवाहन-स्वस्थानग-

मनार्थानुज्ञापन-सौमन्तानुगमनानि तु प्रस्थाप्यमानविशिष्टपुरुषसु-
तिरूपत्वेन लौकिकत्वाद्यज्ञोपवीतिना निष्याद्यानि । उच्छिष्टाच्छादनस्य
च नित्यभोजन इव कार्यप्रयुक्त्यैवानुष्ठीयमानस्य लौकिकत्वेनैव यज्ञो-
पवीतनिर्वर्त्यत्वं । योष्यचेच्छेषन्तु तन्तिष्ठेदित्यादिभिर्विहितः काल-
नियमो दृश्यते सोऽस्य लौकिकत्वेऽपि न विरुध्यते । पत्नीकर्तृकस्य
मध्यमपिण्डभक्षणस्य पुत्रकामसम्बन्धेन विधानात् काम्यैकस्वरूपत्वे
यजमानकर्तृकपत्नीसम्प्रदानकपिण्डदानस्य पितृसम्बन्धराहित्यात् ।
यज्ञोपवीतधर्मकत्वं । या तु पिण्डास्तु गोऽजविप्रेभ्य इत्यादिका नित्य-
त्वश्रुता पिण्डनिर्वापाङ्गभूता प्रतिपत्तिस्तस्याः पित्र्यकर्मसम्बन्धेन पित्र्य-
त्वात् प्राचीनावीतिधर्मवत्त्वं । अस्याश्च प्रतिपत्तेः कामसम्बन्धाम्नानेऽपि
नित्य-काम्योभयरूपत्वात् पित्र्यत्वसद्भावेन प्राचीनावीतिकर्त्तव्यत्वमेवा-
ध्यवसातुं युक्तं, न तु काम्यप्रयुक्त्यानुष्ठीयमाने प्राचीनावीतं निवर्त्तेत ।
स्वजनकर्तृकस्य यजमानकर्तृकस्य च आहुशेषभोजनस्य अशेषाश्रितत्वेन
आहुदोषकारकत्वेऽपि प्रयोगसामाद्युत्तरकालविहितपञ्चमहायज्ञानुष्ठा-
नानन्तरकालीनत्वेन प्रयोगवहिर्भावं मन्यमानाः सर्वेऽपि शिष्टा यज्ञोप-
वीतधर्मकत्वमाचरन्तो दृश्यन्त इति तस्य तद्वर्त्मकत्वमाश्रयणीयम् ।

इति विशेषतो निर्णयः ।

इति प्राचीनावीतिनिर्णयः ।

इति श्रीमहाराजाधिराज-श्रीमहादेवीय-सकलकरणाधिपति-

पण्डित-श्रीहेमाद्रिविरचिते चतुर्वर्गचिन्तामणौ परिशेष-

खण्डे आहुकल्पे परिभाषाप्रकरणं नाम

दशमोऽध्यायः ॥ ० ॥

अथ एकादशोऽध्यायः ।

दाने दानवपुङ्गवं वलिमथ द्वैपायनं वाङ्मये
सर्वानप्यजयन्मुनींस्तपसि यः प्रज्ञाप्रकर्षं गुरुं ।
सोऽयं प्रारभते पयोधितनयाप्राणेश्वरं संस्मरन्
हेमाद्रिर्विहितं प्रयोगमधुना आद्वय वक्तुं सुधीः ॥
आदौ तत्र निमन्त्रणप्रकरणं प्रसूति विस्फारित-
प्रज्ञालोकसमुद्भूतक्रतुलसत्सूक्तार्थमार्था विधिः ।
यस्मिन्निर्मलितप्रयोगविततिश्चालोचिता सज्जनै-
रानन्दामृतमेदुरीभवदभिप्रायास्पदैः स्यात्यति ॥

अथ निमन्त्रणं ।

इह किल आद्वययोगे प्रारिषितेऽर्थान्निमन्त्रणमन्तरेणापि तदुप-
योगिब्राह्मणोपादाने प्रसज्यमाने निमन्त्रणप्रकारेणैव ब्राह्मणोपादानं
कर्तव्यं इत्येवंविधनिधमार्था निमन्त्रणीयविशिष्टो निमन्त्रणविधिः
प्रतिपाद्यते ।

तत्र वायुपुराणे ।

सर्ववेदव्रतस्नाताः पङ्क्तीनां पावना द्विजाः ।

ये च भाष्यविदो मुख्या ये च व्याकरणे रताः ॥

अधीयानाः पुराणञ्च धर्मशास्त्रं तथैव च ।

दृष्टाचिकेतः पञ्चाग्निस्त्रिसुपर्णः षडङ्गवित् ॥

ब्राह्मदेयसुतस्यैव हृन्दोगो ज्येष्ठसामगः ।

पुण्येषु देवतीर्थेषु अभिषेककृतव्रताः ॥

मुख्येषु ये च सत्रेषु भवन्त्यवस्थानुताः ।

ये च सद्योव्रता नित्यं स्वकर्मनिरतास्तु ये ।

अक्रोधनाः शान्तिपरास्तान् वै आद्धे निमन्त्रयेत् ॥

ये चापि नित्यन्दशसु सुकृतेषु व्यवस्थिताः ।

स्वकर्मनिरता नित्यं तान् आद्धेपु निमन्त्रयेदिति ॥

‘सर्वे वेदः’ मन्त्रब्राह्मणात्मिका एका समया शाखा, तत्सम्बन्धानि च सर्वाणि व्रतानि अन्यान्यपि च कच्छादिरूपाणि, अथवा सर्ववेदाः ऋग्यजुःसामसंज्ञकानां वेदानां शाखाचयं तत्सम्बन्धीनि शास्त्राणि व्रतानि । तत्र ‘स्नाताः’ पारङ्गताः, तेषु निष्णाताः निष्णा इति वा । ‘पङ्क्तीनां’ भोजनार्थापविष्टब्राह्मणपरम्पराणां, मध्ये समुपविष्टाः ‘पावनाः’ पवित्रतापादका भवन्ति । द्विजशब्देन विप्रा विवक्षिताः । ‘ये च भाष्यविदः’ वेद-तदर्थविषयाणां भाष्यनामधेयानां ग्रन्थानामर्थस्य सम्यग्वेत्तारः । ‘ये च व्याकरणे रताः’ । ‘अधीयानाः पुराणं च’ ब्राह्मादिपुराणमध्ये किञ्चिदेकमधीतमधीयते वा एतेपि पङ्क्तिपावनाः । ‘धर्मशास्त्रं’ मनु-याज्ञवल्क्यादिप्रणीतं स्मृतिशास्त्रं । दण्डाचिकेतादिशब्दानामर्थः पूर्वमेव व्याख्यातः । ‘पुण्येषु’ पावनेषु, विश्वेश्वरादिदेवविशेषोपलक्षितेषु वाराणस्यादितौर्येषु, अभिषेकैरङ्गभूतैः कृतानि निष्पादितान्यङ्गानि व्रतानि यैस्तीर्थस्नाने कृतनियमा वा ते तथा, अभिषेककृतश्रमा इति वा पाठः । ‘सत्राणि’ अहर्गणनिष्पाद्याः वज्रयजमानकाः आसनोपायिचोदनाचोदिताः द्वादशाहगवामयनकुण्डपायिनामयनादिसंज्ञकाः सोमविकारभृताः

यागविशेषास्तेषु योऽवभृथः जलाशयसमीपे क्रियमाणः समाप्यज्ञात्मकः
 कर्मविशेषस्तत्र ये 'व्रताः' कृतजलाश्रवनाः, ये च 'सद्योव्रताः' सद्यस्तदानी-
 मेव समापितव्रतपवित्रीकृताः, अथवाज्ञान-प्रमादादिभिः प्रत्यवायलेषे
 समुत्पन्ने सद्यस्तदानीमेव तत्प्रचालनाय कृच्छ्रादिव्रताचरणशीलाः,
 'स्वकर्मनिरताः' स्वाधिकारविहितनित्य-नैमित्तिककर्मानुष्ठाननिष्ठाः,
 ये च 'दशसु सुकृतेषु व्यवस्थिताः' दशलक्षणे धर्मे विशेषेण स्थिताः आदर-
 विशेषेण नित्यं तदनुष्ठानप्रवृत्ताः । दशलक्षणश्च धर्मो मनुनेकः । धृतिः
 क्षमा दमोऽस्तेयं शौचमिन्द्रियनिग्रहः । धीर्विद्या सत्यमक्रोधो दशकं
 धर्मलक्षणं ॥ 'धृतिर्नाम धनादिसंचये सत्त्वाविनाशः' यदीदं चौणं
 ततः किं स्यात् शक्यं हि मयान्यदप्यर्जयितुमिति । एवमिष्टवियो-
 गादौ संसारगतिरियमीदृशीति चिन्तस्य यथापूर्वमवस्थापनञ्च । 'क्षमा'
 अपराधमर्षणं, कस्मिंश्चिदपराधे प्रत्युदेजनानारम्भः । 'दमः' अनौद्धत्यं
 विद्यामदादित्यागः । 'अस्तेयं' प्रसिद्धं । 'शौचं' आहारादिशुद्धिः ।
 'इन्द्रियसंयमः' अप्रतिषिद्धेष्वपि विषयेष्वप्रसङ्गः । 'धीः' सम्यक्ज्ञानं,
 प्रतिपक्षीभूतसंग्रयादिनिराकरणसमर्था बुद्धिः । 'विद्या' आत्मज्ञानं ।
 कर्माध्यात्मज्ञानभेदेन धीर्विद्ययोर्भेदः । 'सत्यं' यथार्थवचनं । 'अक्रोधः'
 रोषाभावः । 'स्वकर्मनिरताः' परकर्मवर्जनपरत्वादस्यापौनरुक्त्यं । एवंवि-
 धलक्षणान् ब्राह्मणान् आहुषु निमन्त्रयेत् ।

महाभारते ।

ये च पुण्येषु तीर्थेषु अभिषेककृतश्रमाः ।

अक्रोधना अचपलाः क्षान्ता दान्ता जितेन्द्रियाः ।

सर्वभूतहिता ये च आहुष्वेतान्निमन्त्रयेत् ॥

ब्रह्माण्डपुराणे ।

ये वेदभाष्यवेत्तारो ये वै व्याकरणे श्रुताः ।

धर्मशास्त्र-पुराणानि मीमांसां येऽप्यधीयते ॥

पुण्यतीर्थश्रुता ये च तपसा लौणिकित्विषाः ।

ये घीतसोमाः सत्यस्थाः व्रतोपव्रतमंयुताः ।

रहिताः क्रोध-लोभाभ्यान्तांस्तु आद्धे निमन्त्रयेत् ॥

‘घीतसोमाः’ इत्यत्र सोमपानकर्तृत्वेन सोमयागकर्तृत्वं लक्ष्यते ।

‘व्रतानि’ धर्माः, ‘उपव्रतानि’ नियमाः, ते च पूर्वं दर्शिताः ।

नागरखण्डे तु निमन्त्रणविधौ निमन्त्रणीयानामाश्रमक्रमेण कल्पानुकल्पविभागोऽपि दर्शितः ।

निमन्त्रयेद्यतीन् पूर्वं वनस्थान् वर्णिनस्तथा ।

तदभावे गृहस्थांश्च ब्रह्मज्ञानपरायणान् ॥

अग्निहोत्रयुतान् वापि वेदविद्याविचक्षणान् ।

ओत्रियांश्च तथा वृद्धान् स्वधर्मनिरतान् सदा ॥

वज्रभृत्यकुटुम्बांश्च दरिद्रान् कुलमंयुतान् ।

अव्यङ्गानतिरिक्ताङ्गान् यथार्थज्ञांस्तथा शुचीन् ॥

‘वर्णिनः’ नैष्ठिकब्रह्मचारिणः ।

इति निमन्त्रणीयविशिष्टो निमन्त्रणविधिः ।

अथ विहितेऽपि निमन्त्रणे तत्कालविशेषे चाविहिते यस्मिन् कस्मिं-
श्चित् काले चाङ्ग-प्रधानप्रत्यासत्त्यतिशयानुगृह्याय प्रयोगकाल एव वा
निमन्त्रणे प्रसक्ते कालविशेषः प्रतिपाद्यते । स च स्थूल-सूक्ष्मविभागेन
द्विधा । तत्र तावत् स्थूलः प्रतिपाद्यते ।

आह विष्णुः ।

अथ आहुः पूर्वद्युः ब्राह्मणानुपनिमन्त्रयेत् ।

‘आहुः’ शोभते आहुः कर्त्तुमिच्छुः आहुकर्त्ता तत्प्रेषितो वा सर्वर्णः, ‘पूर्वद्युः’ पूर्वस्मिन् दिवसे, आहुभोजनाहान् ब्राह्मणान् ‘उपनिमन्त्रयेत्’ निमन्त्रणेन संयोजयेत् । निमन्त्रणं नाम देवपितृकार्यार्थाऽप्रत्याख्येयो नियोग इति स्मृतिचन्द्रिकाकारः । अध्वेषणपूर्वकमभ्युपगमसम्पादनमिति मेधातिथि-महार्णवप्रकाशकारौ । एते निमन्त्रिताः आहुङ्गतामापद्यन्ते ।

तथा च वसिष्ठः ।

पितृभ्यो दद्यात् पूर्वद्यु ब्राह्मणान् सन्निपात्येति ।

आहुदिनात् पूर्वद्यु ब्राह्मणान् ‘सन्निपात्य’ निमन्त्रणेनैकक्रियाङ्गभावतां नीत्वा (१), सन्निपातनमेकक्रियाङ्गभावनानयनमिति मेधातिथि-हरिहराभ्यां व्याख्यातत्वात् । अतो निमन्त्रणात् प्रभृति तेषां शौचादि-गुणलोपेऽङ्गापचाराच्छ्राद्धवैगुण्यं ज्ञेयं ।

आह देवलः ।

श्वः कर्त्तास्मीति लक्षणात् दाता विप्रान्निमन्त्रयेत् ।

निरामिषं सक्तहुता सर्वभुक्तजने गृहे ॥

असम्भवे परेद्युर्वा ब्राह्मणांस्तान् निमन्त्रयेत् ।

अज्ञातीनसमानार्पणयुग्मानात्मशक्तिः ॥

‘अज्ञातीन्’ यजमानभिन्नगोत्रान् । ‘असमानार्पणं’ भिन्नप्रवरान् ।

(१) निमन्त्रणात्सकक्रियाङ्गभावतां नीत्वेति ग० ।

‘अद्युग्मान्’ विषमसंख्यानं । याज्ञवल्क्येन विशेष उक्तः । निमन्त्रणकर्त्ता च शौचादिमता भाव्यं ।

अतएव आहुस्तुत्यन्तरमाह हारीतः ।

यत्नेनैवं विद्वान् आहुमाचरिष्यन् पूर्वद्युर्ब्राह्मणानिमन्त्रयेदिति ।
‘एवं विद्वान्’ आहुस्तु महाफलतां जानन् ‘यत्नेन’ शौचादिगुणलोप-
प्रमादवर्जनार्थेन प्रयत्नेन, संयुक्तः । एते तु निमन्त्रणकर्त्तुर्निमन्त्रणीय-
द्विजानाञ्च शौचादिगुणा याज्ञवल्क्येन व्यक्तसेवोक्ताः ।

निमन्त्रयौत पूर्वद्युर्ब्राह्मणानात्मवाञ्छुचिः ।

तैश्चापि संयतैर्भाव्यं मनोवाक्कायकर्मभिः ॥

‘आत्मवान्’ संयतेन्द्रियः क्रोध-मद-मात्सर्यादिवर्जित इत्यर्थः ।
‘शुचिः’ कृतयथोक्तवाङ्मशौचः स्नानोदकोपस्पर्शनादिभिश्च शुद्धकायः,
‘तैः’ च निमन्त्रणीयैर्ब्राह्मणैः, मनोवाक्कायकर्माभिः ‘संयतैः’ संयमकारि-
भिः, भवितव्यं । संयमो नाम विहितक्रियानुष्ठानपूर्वकनिषिद्धक्रियावर्जनं ।
विष्णुधर्मोत्तरेऽपि ।

वक्ष्यमाणगुणान् विप्रान् पूर्वद्युरूपमन्त्रयेत् ।

कर्त्ता समेतैस्त्रैर्भाव्यं संयतैश्च निमन्त्रितैः ॥

पूर्वद्युर्ब्राह्मणनिमन्त्रणं कार्यमित्युक्तं ।

आहुदिनेऽपि कदाचित् निमन्त्रणं कार्यमित्याह तुः शङ्खलिखितौ ।

जन्म-शरीरलक्षणगुणोपेतान् ब्राह्मणानुपनिमन्त्रयेत् श्रोऽद्य वा
आहुमाचरिष्य इति ।

श्रोऽद्य वा आहुमाचरिष्य इत्येवमाकलय्य ब्राह्मणानुपनिमन्त्रयेत् ।

‘जन्मलक्षणैः’ श्रोत्रियपुत्रत्व-गौरीसुतत्व-धर्मपत्नीजत्व-गर्भाधान-पुंसव-

नादिभिः, उपेतान् ब्राह्मणान् उपनिमन्त्रयेत् । 'शरीरलक्षणैः' काण-
कुञ्ज-कुनखिकुष्ठि-श्वित्रि-श्यावदन्तल-हीनातिरिक्ताङ्गत्वादोषविपर्ययैः
शरीरधर्मैः, उपेतान्, 'गुणैः' श्रोत्रियत्व-सदाचारत्व-वेदतदङ्गार्थवेदित-
त्रिमधु-त्रिसुपर्ण-त्रिणाचिकेत-ज्येष्ठसामगत्वादिभिश्च, उपेतान्, श्रोऽथ
वा आङ्गमाचरिष्य इति ब्राह्मणानुपमन्त्रयेदित्येतस्मादाक्याच्छ्राद्धदिनात्
पूर्वद्युः आङ्गदिने वा निमन्त्रणं कार्यमिति गम्यते ।

तदेतद्वक्तमाह कात्यायनः ।

तदहर्ब्राह्मणानामन्त्रयौत पूर्वद्युर्वेति ।

मनुरप्याह ।

पूर्वद्युरपरेद्युर्ग आङ्गकर्मण्युपस्थिते ।

निमन्त्रयौत अवरान् सम्यग्विप्रान् यथोदितान् ॥

'पूर्वद्युः' यदहः आङ्ग कर्त्तव्यममावास्यायां वा त्रयोदश्यां वा ततः
पूर्वस्मिन्नहनि चतुर्दश्यां द्वादश्यां वा, अपरेद्युरिति आङ्गदिने एव । विक-
ल्पस्यात्र शक्त्यपेक्ष्यः । यो निमन्त्रणप्रयुक्तान्नियमान् पूर्वदिनादारभ्य
शक्नोति पालयितुं स पूर्वद्युर्निमन्त्रणं कुर्यात्, अशक्तस्तु तदहरेवेति ।
अधिकनियमानुपालनाच्च फलातिशय इति तस्यार्थवत्ता । अन्ये तु
पूर्वमेव संस्मृते आङ्गदिने पूर्वद्युर्निमन्त्रणमसंस्मृते तु तदहरिति
विकल्पं व्याचक्षते । अन्ये तु च असंभवे परेद्युर्वा ब्राह्मणांस्तान्निमन्त्र-
येदिति देवलवचनात् येन केनचित् कारणेन पूर्वद्युरसंभवे तदह-
र्निमन्त्रणमिति व्याचक्षते । अन्ये च गृहस्थानां पूर्वद्युर्निमन्त्रणं यति-
ब्रह्मचारिणोस्तु तदहरितिव्यवस्थां वर्णयन्ति । एतत्तु न युक्तं अन्ये च
परेद्युरिति वचनविरोधात् यतः परेद्युरेव निमन्त्रणं न पूर्वद्युरित्येवं-

विधयोर्नियम-निषेधयोरभावाच्च । यत्त्वेतद्भवस्याप्रमाणत्वेनोद्भावितं
मधुशर्मणा । अप्राप्तौ तद्दिने वापि हित्वा योषित्प्रसङ्गिनं । भिन्नार्थमा-
गतान् वापि काले संयमिनो यतीनिति ॥ न तत् यद्यादेः परेद्युरेव
निमन्त्रणं कर्त्तव्यं न पूर्वद्युरित्येवं परं, गृहस्थं पूर्वद्युरेव निमन्त्रयेन्न
परेद्युरेवंपरं वा, किन्तु पूर्वस्थां रात्रौ कृतमैद्युनविप्रवर्जनमात्रपरमिति ।
'अवरान्' मन्त्रया कृत्वा त्रयः अवरे हीना येषान्ते अवरा इति तदुण-
सम्भिज्ञानो वज्रब्रीहिः । तेन चीन् वा पञ्च वा सप्त वेत्यादि वेदितव्यं ।
एतच्च निमन्त्रणीयब्राह्मणसंख्याप्रकरणे विवरिष्यते ।
पद्मपुराणेऽपि ।

विप्रान् पूर्वं परे वाङ्गि विनीतात्मा निमन्त्रयेत् ।

शील-वृत्त-गुणोपेतान् वयोरूपसमन्वितान् ॥

भविष्योत्तरेऽपि ।

पूर्वेद्युस्तद्दिने वा स्यात् ब्राह्मणानां निमन्त्रणं ।

न वाप्नुवन्ति पितरः श्राद्धं हीननिमन्त्रणं ॥

अत्र ब्राह्म-मार्कण्डेयपुराणयोः पूर्वदिननिमन्त्रणे कारणमुक्त्वा पूर्व-
दिनातिक्रमे श्राद्धदिनेऽपि निमन्त्रणकर्त्तव्यतामभिधाय तत्र ब्राह्मण-
विशेषवर्जनमनिमन्त्रितानामपि श्राद्धकालागतानां यतीनां श्राद्ध-
भोजितमुक्तं ।

निमन्त्रयीत पूर्वद्युः पूर्वोक्तान् द्विजसत्तमान् ।

दैवे नियोगे पित्र्ये च तांस्तथैवोपकल्पयेत् ॥

गत्वा तु योषितं श्राद्धे यो भुङ्क्ते यश्च भोजयेत् ।

रेतोमूत्रकृताहारास्तं मांसं पितरस्तयोः ।

तस्मात्तु प्रथमं कार्यं प्राज्ञेनोपनिमन्त्रणं ॥

अप्राप्तौ तद्दिने वापि हित्वा योषित्सङ्गिनं ।

भिचार्यमागतान् वापि काले संयमिनो यतीन् ।

भोजयेन् प्रणिपाताद्यैः प्रसाद्य यतमानसः ।

‘देवे नियोगे’ वैश्वदेविकर्मार्थनियोगे, ‘पित्र्ये’ पितृ-पितामहादि-
देवत्यकर्मार्थं च नियोगे, विभागेन तान् ब्राह्मणानुपकल्पयेत् त्वं दैवे
निमन्त्रितोऽसि त्वं पित्र्ये निमन्त्रितोऽसि त्वं पितामहार्थं त्वं प्रपिताम-
हार्थं इत्यादि कथयेदित्यर्थः । गत्वा तु योषितमित्यादिना कृतमैथुनस्य
आहुभोजननिषेधात् पूर्वस्थां रात्रौ कृतमैथुनेन निमन्त्रणनिषेधः
कर्त्तव्य इति गम्यते ।

वैष्णव-वाराहपुराणयोरपि ।

प्रथमेऽङ्गि बुधः शस्तान् ओत्रियादीन्निमन्त्रयेत् ।

कथयेच्च तदैवैषां नियोगान् पितृदैविकान् ॥

आहुते नियुक्तो यो भुक्ता भोजयित्वा नियुज्य च ।

व्यवाचीरेतसो गर्त्तं मज्जयत्यात्मनः पितृन् ॥

तस्मात् प्रथममत्रोक्तं द्विजाग्राणां निमन्त्रणं ।

अनिमन्त्र्य द्विजान् गेहमागतान् भोजयेद्यतीन् ॥

कूर्मपुराणे ।

शोभविष्यति मे आहुं पूर्वद्युरभिपूज्य च ।

अमक्षवे परेद्युर्वै यथोक्तैर्लक्षणैर्युतान् ॥

तस्य ते पितरः श्रुत्वा आहुकालमुपस्थितं(१) ।

अन्योन्यं मनसा ध्यात्वा सन्तपन्ति मनोजवाः ॥

तैर्ब्राह्मणैः महाश्रन्ति पितरो ह्यन्तरौ च गाः ।

वायुभृतास्तु तिष्ठन्ति भुक्त्वा यान्ति परां गतिं ॥

आपस्तम्बस्वेकैकस्य ब्राह्मणस्य निमन्त्रणत्रयमुक्तवान् ।

पूर्वेद्युर्निवेदनं अपरेद्युर्द्वितीयं तृतीयमामन्त्रणं त्रिप्रायमेके आर्द्धमु-
पदिशन्ति । यथा प्रथममेवं द्वितीयं तृतीयञ्च सर्वेषु वृत्तेषु ।

अस्यार्थः । पूर्वेद्युः रात्रौ ब्राह्मणेभ्यो भोजननिवेदनं कर्तव्यं । पुनश्चा-
परेद्युः स्वागतप्रश्नानन्तरं तृतीयं चासनदानानन्तरमिति । अत्रार्थवादः ।
यतः आर्द्धं 'त्रिप्रायं' त्रिसंख्यापदार्थवज्जलं, तच्च हि तिस्रो देवताः, त्रीणि
पवित्राणि, त्रीणि पात्रानि, त्रिःसावित्रीजपः, त्रयः पिण्डाः, त्रिराञ्जना-
भ्यञ्जनादीनीति । तेषु पदार्थेषु यथा प्रथमस्तथैव द्वितीय-तृतीयाविति ।

इति निमन्त्रणस्यूलकालाः ।

अथ निमन्त्रणसूक्तकालाः ।

तच्च नागरखण्डे ।

पूर्वेद्युः सायमासाद्य आर्द्धार्द्धाणां द्विजकनां ।

गृहं गत्वा शुचिर्भूत्वा संयतस्तान्निमन्त्रयेत् ॥

ब्राह्मणाणां गृहहृत्वेत्यनेन स्वगृहं प्रति समाहृतान् न प्रसङ्गान्तरे-
णागतान् २ ध्यामिलितान् नान्यवेश्मगतानिति गम्यते । अनेनैव च स्वगृह-
हरहितयोरपि यति-ब्रह्मचारिणोः यामान्तरगतस्य च गृहस्थस्य निवास-
स्थानं गत्वेति सूच्यते । यदि पुनर्यामान्तराद्यजमानगृहं प्रत्येवागतः
आर्द्धार्द्धो भवेत्तदा स्वगृह एव निमन्त्रणीयः । निमन्त्रणीयगृहगम-
नस्यावज्ञानिवृत्तिद्वारेणोपयोगित्वात् स्वगृहाभावेऽवज्ञाप्रसङ्गविरहा-

यतीन् गृहस्थान् साधून्श्च आचियान् ब्रह्मचारिणः ॥

‘तां रात्रिमिति तस्यां रात्रावित्यर्थः । ‘केतयेत्’ निमन्त्रयेत् । रात्रा-
वपि प्रदोषात्परतो निमन्त्रणं कर्त्तव्यं । यतः स एवाह ।

जाति-क्रियावबोधाद्यैर्गुणैर्युक्तानलोलुपान् ।

प्रार्थयौत प्रदोषान्ते भुक्तानशयितान् द्विजान् ॥

‘जातिः’ ब्राह्मणत्वं । ‘क्रिया’ स्वाचारः । ‘अवबोधः’ वेद-तदङ्गाद्यर्थज्ञानं,
आदिशब्देन शरीरकुणखित्वादिदोषराहित्यसंग्रहः क्रियते । ‘अलोलु-
पान्’ अतिदृष्ट्याकुलितहृदयेभ्योऽन्यान् । उपलक्षणं चैतत् क्रोधादिमा-
नसावद्यवर्जितानां, ‘प्रार्थयौत’ भोक्तृत्वेन देव-पितृकार्यसम्पादनमाहा-
य्यायाभ्यर्थयौत । ‘प्रदोषान्ते’ रजनीमुखं प्रदोषः । ‘भुक्तान्’ कृत-
भोजनान् । ये द्विवारं भोजिनस्तान् दिवा रात्रौ च भुक्तान् । ये त्वे-
कवारभोजिनस्तान् दिवा रात्रौ वा भुक्तान् । उपवासिनस्त्वकृतभोज-
नानेव । यतोनात्र भोजनं विधीयते किन्तु लुधितानां निमन्त्रणो-
पर्युपभुञ्जानानां शरीरपीडनाद्भुक्ता आह्नं न भुञ्जीतेति निमन्त्रणा-
दूर्ध्वं आह्वानव्यतिरिक्तभोजनप्रतिषेधाच्च रागतः प्राप्तस्यैव भोजन-
स्यायं क्रमोविधीयते । शयितानां व्यवहारमज्ञानतां निमन्त्रणप्रस-
क्त्यभावात्पर्युदासानयं कथाशयितानित्यनेन शयितान् प्रबोध्य न
निमन्त्रयेदित्युक्तं भवति । प्रदोषान्तेऽपि सर्वास्मन् स्वगृहजने भुक्तवत्येव
निमन्त्रणं कार्यं । सर्वभुक्तजने गृह इति वचनस्य दर्शयिष्यमाणत्वात् ।
यदा तु पूर्वदिने निमन्त्रणं न कृतं तदानीमभुक्तौवाभुक्ते च गृहजने
अकृतभोजनानेव ब्राह्मणान् आह्नदिने एव सत्युत्पाचारभौकार्यानुमा-
रात्सति सम्भवे प्रातरेव निमन्त्रयेत् ।

इति निमन्त्रणसूक्ष्मकालः ।

अथ निमन्त्रणकर्त्तारः ।

तत्र तावत्स्वयमेव निमन्त्रणं कुर्यात् । दाता विप्रास्त्रिमन्त्रयेदिति देवत्ववचनात् । असम्भवे त्वन्येनापि निमन्त्रणं कारयितव्यं, तच्च साधुना पुरुषेण ।

तथा च कूर्मपुराणे ।

गोमयेनोदकैर्भूमिं शोधयित्वा प्रयत्नतः* ।

समामन्त्र्य द्विजान् सर्वान् साधुभिः सन्निमन्त्रयेत् ॥

‘समामन्त्र्य’ निमन्त्रणाय प्रेषणीयान् साधून् सम्बोध्य मदीयश्चाद्भुतपयोगिनः सर्वान् ब्राह्मणास्त्रिमन्त्रयेति प्रैषं दत्त्वा, निमन्त्रणं सम्यादयेत् । अथवा ‘समामन्त्र्य’ निमन्त्रणीयानेव सविनयमभ्यर्थनेनाभिमुखीकृत्येत्यर्थः । साधुभिरिति वज्रवचनमविवक्षितं । सर्वणं प्रेषयेदाप्तमित्येकत्वस्यापि दर्शनात् ।

यमोऽप्याह ।

साधूभिः सन्निमन्त्रयेत् ।

साधुभिरपि सर्वणैरेव निमन्त्रणं कारयितव्यं ।

अतएव प्रचेताः स्मृति-प्रभासखण्डयोः ।

सर्वणं प्रेषयेदाप्तं द्विजानामुपमन्त्रणे ।

सर्वणशब्दोऽत्र सजातीयोपलक्षणार्थः ।

असर्वणप्रेषणे दोषमाह नारायणः ।

अभोज्यं ब्राह्मणस्यान्नं चक्षियाद्यैर्निमन्त्रितं ।

तथैव चत्त्रियादीनां वृषलेन निमन्त्रितं ॥

चत्त्रियाद्यैरिति चत्त्रिय-वैश्व-सङ्करजाति-शूद्रैः, 'निमन्त्रितं' परम्परया निमन्त्रणेन योजितं, 'निमन्त्रितं' उपकल्पितं, इति भाउ-लाचार्य इति हरिहरः । एतस्मिन्नपि व्याख्याने निमन्त्रितशब्दस्यासामञ्जस्यं तदवस्थमेवेति को विशेषाग्रहः । 'चत्त्रियादीनामिति चत्त्रिय-वैश्व-सङ्करजातीनां, 'वृषलेन' शूद्रेण । सर्वेण प्रेषयेदित्येतन्नियमसामर्थ्यात् वृषलशब्दस्यात्र भिन्नजात्युपलक्षणपरत्वं मन्तव्यं । शूद्राद्यन्न-भोजनायै ब्राह्मणेन तु निमन्त्रणे क्रियमाणे दोषोऽयं शातातपस्यति-प्रभासखण्डेषूक्तः ।

अभोज्यं ब्राह्मणस्यान्नं वृषलेन निमन्त्रितं ।

तथैव वृषलस्यान्नं ब्राह्मणेन निमन्त्रितं ॥

अत्र पूर्वोक्तादेव हेतोर्ब्राह्मणशब्दस्य भिन्नोत्तमजात्युपलक्षणत्वं वेदितव्यं । यत्तु स्यतिचन्द्रिकाकारेणोक्तं सर्वणाभावे त्वसर्वणमपि शूद्रव्यतिरिक्तं निमन्त्रणाय प्रेषयेदिति तन्नारायणप्रोक्तवचनविरोधादुपेक्षणीयं । निमन्त्रणाय च प्रेषणीयेषु साधुषु सर्वेषु सुतश्रित्याद्योन्तरङ्गाः । स्वयं श्रित्योऽथवा सुत इति वृहस्पतिवचने विशेषतस्तदुपदेशात् । श्रित्यादपि सुतोऽन्तरङ्गः, यथैवात्मा तथा पुत्र इत्यादिदर्शनात् ।

इति निमन्त्रणकर्तारः ।

अथ निमन्त्रणीयब्राह्मणसंख्या ।

तत्र तावन्निमन्त्रणीयं ब्राह्मणानित्यनुवृत्तावाह देवलः ।

अथुग्मान् विषमसंख्यकान् ।

इयं चाभ्युदयिकश्राद्ध्यतिरिक्तेषु श्राद्धेषु पित्र्यब्राह्मणसंख्या ।
 आभ्युदयिके वैश्वदेविके तद्विस्तृतिभूतेऽन्यस्मिन् वैश्वदेवत्ये युग्मसंख्यका
 एव ब्राह्मणा निमन्त्रणीयाः । तत्राभ्युदयिके वचनानि दर्शयिष्यन्ते । वैश्व-
 देविकविषये युग्मब्राह्मणविधिं पित्र्यविषये च युग्मनिषेधमाहाङ्गिराः ।

अयुजो भोजयेच्छ्राद्धे न समा दैविके समाः ।

‘न समाः’ समसंख्यकाः पित्र्यर्चे न ग्राह्या इत्यर्थः ।

याज्ञवल्क्यः ।

दैवे युग्मान् यथाशक्ति पित्र्येऽयुग्मांस्तथैव चेति ।

‘युग्मान्’ समसंख्यकान् ।

मार्कण्डेयपुराणे ब्रह्मपुराणे च ।

पितृणामयुजः कामं युग्मान् दैवे दिजोत्तमान् ।

एकैकं वा पितृणाञ्च देवानाञ्च स्वशक्तिः ॥

विष्णुपुराणे ।

पितृणामयुजोयुग्मान् देवानामिच्छया दिजान् ।

देवानामेकमेकं वा पितृणाञ्च नियोजयेत् ॥

अत्र यथाशक्त्ययुग्मान् पित्र्य इत्युक्तेष्वेकैकस्य पित्रादेः शक्ति-
 मतापि नवभ्योऽधिका न निमन्त्रणीया इत्याह गौतमः ।

नवावरान् भोजयेद्युजोवा यथोत्साहमूर्ध्वन्निभ्यो गुणवन्तमिति ।

नवभ्यः संख्याधिक्येन वराः वरिष्ठा दशादिसंख्यकाः तद्व्यतिरिक्ता
 अवराः इत्यर्थः ।

नन्वेतदनुपपन्नं प्रतिषेधपत्ते तावन्नञ्जः क्रियान्नयित्वाद्वरशब्देना-
 सम्बन्धात्समासानुपपत्तिः पर्युदासाश्रयणेऽपि नवशब्दोच्चावधिवचनः,

स च साक्षात् अवधिमदचनेनैवान्वेतुं शक्यः । न चावरणञ्चोऽवधिम-
दचनः । अथ नञ् समासान्तर्गतस्य वरणञ्चस्यावधिमदचनत्वं । तन्न ।
तथा सति सापेक्षत्वाद्वरणञ्चो न नञा समस्येत । न च नवभ्योन्यूनसं-
ख्याभिधाने विवक्षितेष्वेवंविधसमासानुपपत्तावरणञ्चप्रयोग एव न
स्थादिति वाच्यं । निरवयवस्यैवावरणञ्चस्य तत्राभिमतत्वात् । उच्यते ।
असुर्यम्पशादिवत्प्रतिषेधकस्यापि नञः समासोद्दिश्यते पर्युदासपक्षेऽपि
नित्यसापेक्षत्वान्नवाधिकादिशब्दवदुपपद्यत एव समासः । तानेतान्न-
वावरानेकैकस्य पित्र्यादेः स्थाने भोजयेत् । प्रत्येकमेव देवतानान्यत्र्य-
मानहविरधिष्ठानापेक्षितत्वात् ।

नवावरेष्वपि संख्याविशेषार्थमाह अयुज इति । ‘अयुजः’ विषम-
संख्यानं । तेनैकैकस्य स्थाने नव सप्त वा पञ्च वा चीन् वैकैकं वा निम-
न्त्रयेत् । ततश्चैकैकस्मिन् पित्र्यप्रयोगे उत्तमपक्षे सप्तविंशतिः सप्तविं-
शतिः सम्यद्यते, मध्यमपक्षे एकविंशतिरेकविंशतिः, किञ्चिद्धीनपक्षे
पञ्चदश पञ्चदश, हीनपक्षे नव नव, हीनतरपक्षे त्रयस्त्रयः, हीनतम-
पक्षे एकैक इति ।

अतिसमृद्धं प्रत्यधिकाभ्यनुज्ञानार्थमाह. ‘वा यथोत्साहमूर्ध्वमिति ।
‘उत्साहः’ शक्तिः, सा चेत् तर्हि ‘ऊर्ध्वं’ पूर्वोक्तसंख्याया उपरिष्ठान् ।
ततश्च यथाशक्त्यधिकानपि भोजयेदित्युक्तं भवति । यत्र पित्रादिच-
यस्थाने एकस्यैव निमन्त्रणं तत्र गुणविधानार्थमाह, ‘चिभ्योगुणवन्त-
मिति । पित्रादिचयस्यार्थं ‘गुणवन्तं’ अध्यात्मविद्यादिर्वात्कृष्टगुणयुक्तं,
भोजयेत् । अत्र ब्राह्मणवाङ्मयेऽपि सत्क्रियादेश-काल-शेषगुणवद्-
ब्राह्मणसम्पादनसमर्थेन समृद्धतमेन यजमानेन पित्रादिवर्गे सप्त-

विंशतिः मातामहादिवर्गं सप्तविंशतिरित्यमावास्यादौ चतुःपञ्चाशद्-
 ब्राह्मणाः सम्पादनीयाः। सुसमृद्धतरेण तु पित्रादिवर्गं एकविंशतिः
 मातामहादिवर्गं चैकविंशतिरित्येवन्द्विचत्वारिंशत्सम्पादनीयाः। सुस-
 मृद्धेन तु पित्रादिवर्गं पञ्चदश मातामहादिवर्गं पञ्चदशेत्येवं त्रिंश-
 त्सम्पादनीयाः। समृद्धेन तु पित्र्यद्वयेष्टादश। मध्यमसमृद्धिना तु
 षट्। दरिद्रेण द्वौ। दरिद्रतमेन त्वेक इत्येवं सम्पादनीयाः। अत्रो-
 त्तमादिपक्षेषु यथौचित्यं क्रमेण दशाष्ट-षट्चतुर्द्विकसंख्या वैश्वदेविक-
 ब्राह्मणा निमन्त्रणीयाः। तत्र वैश्वदेविकैकब्राह्मणपक्षः, पित्र्यैक-
 ब्राह्मणपक्षः। इयं च वैश्वदेविकब्राह्मणसंख्यामावास्यादिश्राद्धेषु वैश्वदे-
 विकतन्त्रानुष्ठानपक्षे वेदितव्या। पृथग्वैश्वदेविकानुष्ठानपक्षे तु द्वैगुण्ये-
 नेति। यदा तु दरिद्रतमेन यजमानेन ब्राह्मणानलभमानेन वा
 पित्र्यद्वयेऽप्येक एव ब्राह्मणानिमन्त्र्यते तदा वैश्वदेविकासने देव-
 तार्चान्दर्भवटुं वा निवेश्य तत्पुरस्तात्पात्रोद्धृतमन्नं वैश्वदेवाद्देशेन
 त्यक्ताग्नौ ग्राह्येद्ब्रह्मचारिणे वा निवेदयेत्।

अत्र पित्रादेरेकैकस्य स्थाने सप्त सप्त पञ्च पञ्च वा निमन्त्र-
 णीया इत्येतौ पक्षावाह पैठीनसिः।

श्वः श्राद्धं करिष्यामीति सङ्कल्प्य ब्राह्मणान् सप्त पञ्च वा
 ओत्रियान् निमन्त्रयेदिति।

अन्ये तु गौतमवचनमेवं व्याचक्षते। नव अवराः संख्यया कृत्वा
 न्यूनाः येषु ते नवावराः, तद्गुणसंविज्ञानो वज्रव्रीहिः। तेन
 नवप्रभृत्ययुजो भोजयेदित्युक्तं भवति। इयं च पित्रादित्रयस्थाने
 भोजनीयानां ब्राह्मणानां मिलितानां संख्या। ततश्चैकैकस्य पित्रादेः

स्थाने त्रिषु त्रिषु निमन्त्रितेषु सङ्कलनया नव ब्राह्मणाः सम्प-
द्यन्ते । स चायमवरः पक्षः । पक्षसु पक्षसु तिमन्त्रितेषु सङ्क-
लनया पञ्चदश सम्पद्यन्ते । स एव पूर्वाक्तपक्षापेक्षया मध्यमः ।
तथा सप्तसु सप्तसु निमन्त्रितेषु सङ्कलनया एकविंशतिः सम्पद्यते ।
अथच प्राचीनपक्षद्वयोत्तमः । ब्राह्मणनवकपक्षमवरत्वेनाभिदधानस्य
तदुत्तरं मध्यमोत्तमाख्यं पक्षद्वयमेवाभिमतमिति गम्यते । ततश्च
समृद्धतमेनाप्येकविंशतेः परतो न निमन्त्रणीया इति सिध्यति । अत्र
रपक्षानुष्ठानेऽप्यसमर्थं प्रत्याह, 'अयुजोवा यथोत्साहमिति । अत्र
पदार्थस्तु यथाव्याख्यातः । अनेन चैकैकस्य स्थाने एकैक इत्येवं त्रयः
सर्वेषाञ्चैक एवेत्युक्तं भवति । यदि पुनः आहुकाले गुणवान् कश्चि-
दागच्छेत्तदा तं चतुर्थमप्यतिथिरूपेण आहुतीयरूपेण वा भोजये-
दित्याह, 'ऊर्ध्वं त्रिभ्योगुणवन्तमिति ।

अत्र स्यतिचन्द्रिकाकारमतेन पैठीनसिवचनस्यैवं व्याख्या । तद्यथा
सप्त पञ्च वेति पैहक-वैश्वदेविकब्राह्मणानां मिलितानां संख्या । अस्यैव
वाक्यस्थान्त्यभागे प्राङ्मुखान् वैश्वदेवानुपवेशयेत्पितृन् दक्षिणपूर्वणेत्य-
भिधानात् । अत्र पक्षसंख्यापक्षे द्वौ देवे त्रयः पित्र्य इति विभागो
द्रष्टव्यः । द्वौ देवे पितृकृत्ये चीनित्यादिवचनदर्शनात् । सप्तसंख्यापक्षे
तु चत्वारो देवे त्रयः पित्र्य इति विभाग ऊह्यः । ननु द्वौ देवे पञ्च
पितृकृत्य इति विभागोहः कस्मान्न भवति । अनुपपन्नत्वान्न भवति ।
तथा हि देवे युग्मानयुग्मान् यथाशक्ति पित्र्य एकैकस्येति कात्यायनेन
पित्र्ये एकैकस्य यथाशक्ति अयुग्मानिति वदता पितृ-पितामह-प्रपिता-
महानां प्रत्येकमयुग्मब्राह्मणकल्पनं न पुनः समुदायस्येति दर्शितं ।

ततश्च पञ्चानां समे स्यादश्रुतित्वादिति न्यायेन प्रत्येकमयुग्मसंख्यायाः
समो विभाग ऊहनीयः । न च पित्रादिषु त्रिषु पञ्चानां समतया
विभागः सम्भवति, सम्भवति तु त्रयाणां । तस्माच्चत्वारो देवै चयः
पित्र्य इति विभागः कार्य्य इति ।

पित्र्यादेरेकैकस्य स्थाने चयस्तयोनिमन्त्रणीया इत्येतं पल-
माहाश्रुत्यायनः ।

अथातः पार्वणे आहुते काम्य आभ्युदयिक एकोदिष्टे वा ब्राह्म-
णान् श्रुत-शील-वृत्तसम्पन्नानेकेन वा काले ज्ञापितान् स्नातान्
क्षतवर्चोवानाचान्तानुदङ्मुखान् पूर्वं विश्वेभ्यो देवेभ्यः पित्र्यवदुपवेश्यै-
कैकस्य द्वौ द्वौ चोत्थीन् वा द्यूतौ फलभूयस्त्वं न त्वेवैकं सर्वेषां
पिण्डैर्वाख्यातं काममनाद्ये ।

‘अयशब्दः आनन्तर्यार्थः । ‘अतःशब्दो हेत्वर्थः, यस्मादुक्तं आहु-
मस्मै दद्युरिति अतः पिण्डपित्र्यज्ञानन्तरं पार्वणादिआहुचतुष्टय-
विधिं वक्ष्यामीति शेषः । पर्वशब्देनामावास्थोच्यते तत्र भवं ‘पार्वणं’ ।
कर्मशब्देन काम्यमानं पुत्रादिरूपफलं तन्नाभोपायभूतं ‘काम्यं’ । आभ्यु-
दयः पुरुषार्थश्रौत-स्मार्त्तकर्मारम्भः गर्भाधानादयः संस्काराश्च तेषाम-
ङ्गभूतं ‘आभ्युदयिकं’ । एक एवाद्देश्यो यस्मिंस्तत् ‘एकोदिष्टं’ । ‘वाशब्दः
समुच्चये । श्रुतशीलवृत्तानि प्रागेव व्याख्यातानि । श्रुतादित्रयसमुदा-
येनोपेतान् ब्राह्मणांस्तदलाभे त्वेकेन श्रुतादिना गुणेनोपेतान् । ‘काले’
पूर्वद्युस्तदहर्वा, ‘ज्ञापितान्’ निमन्त्रितान्, ‘स्नातान्’ समारवृत्तानामुतान्
वा । अहरहः स्नायादिति सामान्यस्तथैवाश्विनस्य प्राप्तत्वात्तदग्रहणं तैत्ति-
र्यादियुक्तस्य तस्य प्राप्त्यर्थं । ‘क्षतवर्चोवान्’ प्रयोगकाले आहुकर्त्ता

कृतपादप्रणालनान् । 'आचान्तान्' कृताचमनान् । सामान्यस्यैव भोजने प्राप्तस्याचमनस्य आहुताङ्गत्वार्थं पुनर्वचनं । तेन प्रमादात्तदकरणे प्रायश्चित्तं कर्तव्यं । 'पूर्वं विश्वेभ्यो देवेभ्य इति वैश्वदेविकान् पूर्वमुपवेश्य तदनन्तरं, उदङ्मुखान् उत्तराभिमुखोपवेशनीयान् पित्रब्राह्मणानुपवेश्य 'पितृवत्' पितृतुल्यवयस्कान् वृद्ध-वृद्धतर-वृद्धतमानित्यर्थः, अथवा 'पितृवत्' पित्रादिक्रमेण । एकैकस्य पित्रादेः स्थाने द्वौ द्वौ ब्राह्मणौ, एतच्चाभ्युदयिकआहुविषयं । उपक्रमे आभ्युदयिकस्याप्युपचेपात् । अमावास्यादिआहुषे पित्रादेरेकैकस्य स्थाने एकैकं चैन् चैन् उपवेशयेत् । फलभूयस्त्वकामस्त्वधिकानपीत्याह, 'वृद्धौ फलभूयस्त्वमिति, 'वृद्धौ' ब्राह्मणसंख्याधिक्ये, 'न त्वेवैकं सर्वेषां पिण्डैव्याख्यातं' यथा सर्वेषां पितृणामेकः पिण्डो न दीयते किन्तु प्रतिपुरुषमेकैको दीयते तथा ब्राह्मणोऽपि प्रतिपुरुषं निमन्त्रणीयः न सर्वार्थमेकमिति । एतमपि पक्षं सपिण्डीकरणव्यतिरिक्ते आहुषेभ्यनुजानाति । 'काममनाद्य इति आद्यादन्यस्मिन् आहुषे सर्वेषां स्थाने काममिच्छया एकमपि ब्राह्मणमुपवेशयेत् । पार्वणधर्मिकाणां आहुतानां आद्यं सपिण्डीकरणं तस्मादन्यत् 'अनाद्यं' । अथवा अन्नमाद्यन्तदभावोऽनाद्यं तस्मिन् सति । यदा अनाद्यं सात्ताददनीयद्रव्यवर्जितं आमद्रव्यकं आहुमपीत्यर्थः ।

एकैकस्य पितृवर्गस्य स्थाने एकैकः एकैकस्मिंश्च देविके एकैक इति पितृवर्गद्वयं वैश्वदेविकद्वयवत्यमावास्यादिआहुषे चत्वारो ब्राह्मणा निमन्त्रणीयाः इत्येवं पक्षमाहोशनाः ।

ब्राह्मणान्निमन्त्रयेच्चतुरवरानिति ।

वैश्वदेविकतन्त्रतामाश्रित्य आहुद्वये त्रयो निमन्त्रणीया इत्याह

मनुः ।

पूर्वेद्युरपरेद्युर्वा आद्वकर्मणुपस्थिते ।

निमन्त्रयीत अवरान् सम्यक् विप्रान् यथोदितान् ॥

सम्यक् निमन्त्रयीतेत्यन्वयः ।

ननु दैवे युग्मान् दैविके समा इत्यादिवचनविरोधात् कथं वैश्वदेविकद्वयार्थमेको ब्राह्मण इति युज्यते । मैवं । एकैकमुभयत्र वेत्यनेन अयुग्मासु संख्यासु वैश्वदेविके एकत्वस्याप्यनुज्ञातत्वात् । अतो दैवे युग्मानीत्यादीनि वचनानि एकैकमुभयत्र वेत्यमुं पक्षं परिगृह्य व्यवतिष्ठन्ते । अत्र केचित् अवरानित्येकैकस्य स्थाने एकैक इत्येवं पित्रादित्रयस्य ब्राह्मणत्रयविधानमेतदित्याहुः । तदयुक्तं । द्वौ देवे पितृकृत्ये चीनिति श्लोके पौनरुक्त्यप्रसङ्गात् । एतदोषपरिहारार्थमेकैकस्य पित्रादेस्त्रीन् स्त्रीनिति स्रुतिचन्द्रिकाकारो व्याख्यातवान् तदध्याहारद्वयमलीमसत्वादसमञ्जसं ।

पित्रादीनां षण्णामपि स्थाने एक एव ब्राह्मण इत्येवं पक्षमाह देवलः ।

एकेनापि हि विप्रेण षट्पिण्डं आद्वमाचरेत् ।

षड्ध्यान्दापयेत्तस्मै षड्भ्योदद्यात्तथासनं ॥

वसिष्ठस्मृति—कूर्मपुराणयोः ।

अपि वा भोजयेदेकं ब्राह्मणं वेदपारगं ।

श्रुत-शील-वृत्तसम्यग् सर्वलक्षणवर्जितमिति ॥

श्रुत-शील-वृत्तानि पूर्वमेव व्याख्यातानि । 'अलक्षणाणि' कुम-
खिश्चिदादीनि, तैर्वर्जितं ।

अस्मिंश्च पक्षे वैश्वदेविकनिर्णयमाह स एव ।

यद्येकं भोजयेत् आहुते दैवं तच्च कथं भवेत् ।

अन्नं पात्रे समुद्धृत्य सर्वस्य प्रकृतस्य तु ॥

देवतायतने कृत्वा ततः आहुतं प्रवर्त्तयेत् ।

प्रास्येदन्नं तदग्नौ तु दद्यादा ब्रह्मचारिणे ॥

ब्रह्माण्डपुराणे ।

एक एव यदा विप्रो द्वितीयो नोपपद्यते ।

पितृणां ब्राह्मणे योज्यो दैवे तन्नि^(१) नियोजयेत् ॥

शङ्खोऽप्याह ।

भोजयेद्यवायेकं ब्राह्मणं पङ्क्तिपावनं ।

दैवे कृत्वा तु नैवेद्यं पश्चात्तस्य तु निर्वपेत् ॥

दैवे वैश्वदेविकस्थाने नैवेद्यं पात्रे समुद्धृतस्थान्नस्य तदुद्देशेन
त्यागं कृत्वा पश्चात्तस्य ब्राह्मणस्य परिवेशितमन्नं पित्रुद्देशेन त्यजेत् ।

अत्र चतुरवरान् अवरानित्यादिवचनाच्च निर्णयसमर्थवचनमाह
वृद्धवसिष्ठः ।

आहुद्वयं करिष्यंस्तु दश वा चतुरोऽथवा ।

त्रैण् वा निमन्त्रयेद्विप्रानेकं वा ब्रह्मवादिनं ॥

अत्रैकैकस्मिंश्चाहुते दशादीनां समोविभागः कर्त्तव्यः ।

तमेवाह धर्मः ।

पञ्चभिः पञ्चभिर्विप्रैः द्वाभ्यां द्वाभ्यामथापि वा ।

आहुतं देयं त्रिभिर्वा स्यादेकैर्नैवाथ वा पुनरिति ॥

(१) दैवेष्वपीति ग० ।

पञ्चानामप्यवान्तरो विभागः । त्रयः पित्र्ये द्वौ दैवे द्वयोश्च
एकः पित्र्ये एको दैव इति वेदितव्यं ।

तदुक्तं कूर्मपुराणे ।

द्वौ दैवे प्राङ्मुखौ पित्र्ये त्रयश्चोदङ्मुखस्तथा ।

एकैकं तत्र दैवन्तु पित्र्य-मातामहेष्वपि ॥

वृहस्पतिरपि ।

एकैकमथ वा द्वौ चोन् दैवे पित्र्ये च भोजयेत् ।

सत्क्रियाकालपात्रादि न सम्यद्येत विस्तरात् ॥

दैवे पित्र्ये च कर्मणि एकैकं वा भोजयेत् ।

एकं दैवे एकं पित्र्य इत्यर्थः । 'द्वौ चोन् वा' द्वौ दैवे चोन् पित्र्य
इत्यर्थः । सर्वेषां ब्राह्मणसंख्याविकल्पानां मध्ये एतावेव कल्पौ सत्क्रि-
याद्यविधातकत्वात् प्रशस्ताविति विस्तरनिन्दाभिप्रायः ।

अथमेवार्थो व्यक्त उक्तो वसिष्ठेन ।

द्वौ दैवे पित्र्येत्ये चोनेकैकमुभयत्र वा ।

भोजयेत्समष्टौऽपि विस्तरन्तु विवर्जयेत् ॥

मनु-शातातप-बौधायन-स्मृति-पद्मपुराणेष्वप्युक्तः ।

द्वौ दैवे पित्र्येत्ये चोनेकैकमुभयत्र वा ।

भोजयेत्समष्टौऽपि न प्रमज्जेत विस्तरे ॥

चोनिनि प्रत्येकं चोन्नीनिनि । एकैकमिति एकस्य पित्र्यादेरेकै-
कमिति यन्मेधातिथिना व्याख्यातं तदध्याहारदोषोद्भावनेन प्रागेव
निरस्तं । यदप्येकैकमुभयत्र वेत्ययं विधिरेव न भवतीति तेनैवोक्तं तत्तु
शब्दप्रभृतिभिर्निबन्धकारैः पराकृतमित्यस्माभिर्नाद्रियते । 'सुम-

मृद्धेऽपि' अत्यर्थमाहोपि, 'न प्रमज्जेत' न प्रवर्त्तत, विस्तरे । न चाय-
मदृष्टार्थो विस्तरप्रतिषेधः, किन्तु सत्क्रियादिसम्पत्त्यविधातार्यः ।
अनएव सत्क्रियादिविधातकत्वेन विस्तरनिन्दा तेषु कूर्मपुराणोक्ता ।

सत्क्रियां देशकालौ च शौचं ब्राह्मणसम्पदं ।

पञ्चेतान् विस्तरोहन्ति तस्मान्नेहेत विस्तरं ॥

'सत्क्रिया' अन्नसंस्कारविशेषः, ब्राह्मणानां मनोवाक्यकर्मभिः परि-
तोषातिशयजननं वा । 'देशः' दक्षिणाप्रवणादिः, श्रवकाशवान् वा
उष्णत्वादिगुणयोगी । 'कालः' कुतपापराह्यादिः । 'शौचं' यजमानब्रा-
ह्मणप्रेष्यगतमुक्तलक्षणं शुचित्वं । 'ब्राह्मणसम्पत्' गुणवद्ब्राह्मणलाभः ।
एतान् पञ्च पदार्थान् 'विस्तरः' ब्राह्मणवाङ्मयं, 'हन्ति' नाशयति । तस्मात्तं
'नेहेत' न कुर्यात् । यस्तु ब्राह्मणवाङ्मयेऽपि सत्क्रियादिसम्पादनसमर्थः
स गौतमादिवचनाक्तं प्रथमकल्पिकं विस्तरपक्षमेवाश्रित्य आह्वं कुर्यात् ।

अतएव ब्रह्मपुराणे देश-कालादिसम्पादनासमर्थं प्रत्येव संक्षेपप-
क्षोभिहितः । मौननाशादिदोषशङ्कया च विस्तरनिन्दा कृता ।
तथाहि ।

देश-काल-धनालाभादेकैकमुभयच वा ।

शेषान् वित्तानुसारेण भोजयेदन्यवेश्मनि ॥

यस्माद्ब्राह्मणवाङ्मयाद्दोषो बह्वतरो भवेत् ।

आहुनाशो मौननाशः आहुतन्त्रस्य विस्मृतिः ॥

उच्छिष्टोच्छिष्टमंस्पर्शा निन्दा दातुर्न भोक्तृषु ।

वितण्डया परीवादो जल्पाद्यैव पृथग्विधाः ॥

ब्राह्मणवाङ्मये यस्मादेते दोषाः सम्भवन्ति तस्मादेतद्दोषपरिहारा-

समर्थनोभयवैकैक एव भोजनीय इत्यर्थः । शेषानभ्यागत-प्रतिवेश्यादौ-
नवश्वभोजनीयान् आह्वानन्तरं भोजयेत् । आह्वदेशादासायमुच्छि-
ष्टानि नापमारणीयानीति वक्ष्यते, ततश्च आह्वदेशस्योच्छिष्टावरुद्ध-
त्वादन्यवेश्मनीत्युक्तं ॥

इति निमन्त्रनीयब्राह्मणमंख्या ॥

अथैवं निरूपितेषु कालादिषु निमन्त्रणे निरूपणीये प्रथमानुष्ठे-
यत्वान्तत्पूर्वकालकृत्यं प्रतिपाद्यते ।

तत्र वाराहपुराणे ।

वस्त्रशौचादिकर्त्तव्यं श्वः कर्त्तास्मीति जानता ।

स्थानोपलेपनं भूमिं कृत्वा विप्रान्निमन्त्रयेत् ॥

पिचादिचयाहमंस्मरणयत्नेन तिथिदैधे आह्वार्हतिथिमंशोधनेन च
'श्वः' परेद्युः, आह्वस्याहं कर्त्ता भविष्यामीति निश्चित्य आह्वकर्त्ता वस्त्र-
शौचादिकं कर्त्तव्यं । अत्र धौतवस्त्रः सदा भवेदिति वचनान्तद्दिनेप-
योगिवस्त्रक्षालनस्यार्थप्राप्तत्वाद्वचनानर्थक्यं । उत्तरदिनेपयोगिनाम-
पि वस्त्राणां शौचविधानं न युज्यते ।

काषायं मलिनं वस्त्रं कौपीनञ्च परित्यजेत् ।

अधौतं कारुधौतञ्च पूर्वद्युर्धातमेव चेति ॥

भविष्यत्पुराणे आह्वकर्त्तुः पूर्वधौतवस्त्रपरिधाननिषेधात् । अतो
वस्त्रशौचादौत्यतद्गुणमंविज्ञानो बह्वब्रीहिः । आदिशब्दश्च प्रकार-
वचनः । तेन आह्वोपयोगिसम्भारसम्पादनभाण्डमेलनशोधनादि
मृद्ध्यते । आह्वभूमिं परिगृह्य मृद्भोमय-गोमूत्रैः तामुपलिप्य समी-
कृत्य आह्वार्हान् विप्रान्निमन्त्रयेत् ।

एतच्च व्याख्यातमर्थं स्पुटमाहोशनाः ।

तत्र गोमयोदकैर्भूमिभाजनभाण्डशौचं कृत्वा श्वः कर्त्तास्मीति ब्राह्मणान्निमन्त्रयेच्चतुरवरान् । अनुपहतानां भूमिभाजनादीनां गोम-
योदकैः कर्मार्थं संस्कारं कुर्यात् । उपहतानान्तु तैस्तैर्द्रव्यशुद्धिप्रकर-
णोक्तैर्लोकतोऽवगतसामर्थ्यैश्च द्रव्यैः शुद्धिं विधाय संस्कारं कुर्यात् ।

‘भाजनानि’ भोजनसाधनान्यर्थादिमाधनानि च । ‘भाण्डानि’
पाकार्यानि पिठराणि । एतच्चान्यच्च वक्ष्यमाणं सर्वं कृत्वा ब्राह्मणान्नि-
मन्त्रयेत् । ‘चतुरवरान्’ चत्वारः श्वरा येषान्ते चतुरवराः । एतच्च
निमन्त्रणीयसंख्याप्रकरणे विवृतं ।

आह देवलः ।

श्वः कर्त्तास्मीति निश्चित्य दाता विप्रान्निमन्त्रयेत् ।

निरामिषं सकृद्भुक्त्वा सर्वभुक्तजने गृहे ॥

असम्भवे परेद्युर्वा ब्राह्मणांस्तान्निमन्त्रयेत् ।

अज्ञातीनसमानर्षानियुग्मानात्मशक्तिनः ॥

यदि पूर्वद्युर्निमन्त्रणं कुर्यात्तदामिषेण मांसेन रहितं ‘सकृत्’ एक-
वारं, भुक्त्वा कुर्यात् । एतच्चानुपवासदिनविषयं । उपवासदिने त्वभुक्त्वापि
कुर्यात् । निमन्त्रणात् पूर्वं भोजने सकृत्त्वविधानात् आरभ्य न भोजन-
मासमापनादित्यापस्तम्बेन निमन्त्रणादूर्ध्वं भोजननिषेधाच्च तद्दिने
द्वितीयभोजनं न कर्त्तव्यमिति निश्चीयते । पूर्वद्युर्निमन्त्रणस्य तद्दिने
सकृन्निरामिषभोजनमङ्गमिति महार्णवप्रकाशकारः । तस्मिन्ने तु
भोजनस्यावश्यकत्वादुपवासदिनेऽवघ्राणं विधेयं । शिष्यादावपि निम-
न्त्रयितरि यजमानस्यैव तन्नियमानुष्ठानं तत्सम्बन्धितयैव श्रूयमाणत्वात्

‘सर्वभुक्तजने गृहे’ सर्वे भोज्या गृहजना मुक्ताः कृतभोजना यस्मिन् गृहे तत्तथा । गृहशब्दस्य सम्बन्धिशब्दत्वाच्चिमन्त्रणदिने स्वगृह एव भोक्तव्यमिति गम्यते । यत्तु आहुदिने विहितं निमन्त्रणं तदभुक्तौवा-भुक्तजने च गृहे विध्यन्तरानुसाराद्विधेयं । ‘अज्ञातौन्’ भिन्नगोत्रान् । ‘अप्रमानर्षेन्’ भिन्नप्रवरान् । ‘अयुग्मान्’ विषमसंख्यकान् । निमन्त्र-णात्पूर्वक्षणकृत्यमाह, ‘अः कर्त्तास्मैति निश्चित्येति शोभते आहु-महङ्करित्य इति ‘निश्चित्य’ दृढमध्यवस्य सङ्कल्पं कृत्येत्यर्थः । सुव्यक्तैतत्पूर्वलिखिते पैठौनसिवचने ।

तद्यथा । अः आहुं करिष्यामौति सङ्कल्प्य ब्राह्मणान् सप्त पञ्च वा आचियान्निमन्त्रयेदिति ।

अत्राचारानुसाराद्यज्ञोपवीतौ विष्णुस्मरणपूर्वकं प्राणायामत्रयं वि-धाय प्राचीनावीतौ देशकालानुकीर्त्तनपुरःसरं सङ्कल्पवाक्यमुच्चारयेत् । तद्यथा ।

इह पृथिव्यां जम्बुद्वीपे भारतवर्षे कुमारिकाखण्डे प्रजापतिर्षेत्रे दण्डकारणे अमुकस्मिन् प्रदेशे इत्यादिदेशमनुकीर्त्त्य ॐ अथ ब्रह्मणा द्वितीयपराह्णे श्रीश्वेतवाराहकल्पे वैवश्वतमन्वन्तरे अष्टाविंशतितमस्य कलियुगस्य प्रथमचरणे इत्यभिधाय प्रभवादिसंवत्सरपञ्चकात्मकम-वान्तरयुगमनुकीर्त्तयेत् । तानि च युगानि द्वादशैवमाहुः ।

वैष्णवं प्रथमं तत्र वार्हस्पत्यं ततः परं ।

ऐन्द्रमाग्नेयमेतस्मादाहिर्बुध्नं च पैतृकं ॥

वैश्वदेवञ्च सौम्यञ्च प्राजापत्यञ्च मारुतं ।

आश्विनं भाग्यमित्येवं युगानि द्वादशैव हीति ॥

ततः श्वः संवत्सर-परिवत्सरेदावत्सरानुवत्सरोदावत्सरेषु वर्त्तमानं
 युगमनुकीर्त्य वर्त्तमानसंवत्सरायनर्तु-मास-पक्ष-तिथि-वार-नक्षत्रयो-
 ग-करण-कुतपादिकाल-नामानि सप्तम्यन्तानि संकीर्त्य अत्र पार्व-
 णश्राद्धनामधेयकर्मणि अमुकगोत्रा अस्मत्पितृ-पितामह-प्रपितामहा
 अमुकामुकशर्मणः सपत्नीका वसु-रुद्रादित्यरूपा अमुकगोत्रा अस्म-
 न्मातामह-प्रमातामह-वृद्धप्रमातामहाः अस्मन्मातामहमातुः पिता-
 महमातुः प्रपितामहा इति वा अमुकामुकशर्मणः सपत्नीका
 वसुरुद्रादित्यरूपा अग्निश्च सोमश्चेत्येताः प्रधानदेवताः पूरुरवो-
 मारुतःसंज्ञका विश्वेदेवाः अङ्गदेवता यथोक्तलक्षणं अन्नं हविर्नाह्मण-
 आहवनीयार्थं अमुकगोत्राणामस्मत्पितृणाममुकशर्मणां सपत्नीकानां
 वसुरूपाणाममुकशर्मणोत्राणामस्मत्पितामहानाममुकशर्मणां सपत्नीका-
 नां रुद्ररूपाणाममुकशर्मणोत्राणामस्मत्प्रपितामहानाममुकशर्मणां सप-
 त्नीकानामादित्यरूपाणां तथा अमुकगोत्राणामस्मन्मातामहानाममु-
 कशर्मणां सपत्नीकानां वसुरूपाणाममुकशर्मणोत्राणामस्मत्प्रमाताम-
 हानाममुकशर्मणां सपत्नीकानां रुद्ररूपाणाममुकशर्मणोत्राणामस्मद्वृद्ध-
 प्रमातामहानाममुकशर्मणां सपत्नीकानामादित्यरूपाणां पृथग्वैश्वदे-
 विकसहितं सपिण्डनिर्वापं पार्वणश्राद्धद्वयं पितृवृत्तिकामोऽहं करिष्य
 इति सङ्कीर्त्तयेत् । अन्यकर्तृके तु आहुतेऽस्मच्छब्दस्याने यजमानशब्दः
 प्रयोक्तव्यः । अग्नौकरणदेवताधिक्ये तु यावद्देवतं देवतानुकीर्त्तनं । वैश्व-
 देविकतन्त्रपक्षे तु वैश्वदेविकसहितमित्यनुकीर्त्तनीयं । अपिण्डके तु
 पिण्डनिर्वापरहितमिति वाच्यं । एवं सङ्कल्पं विधाय निमन्त्रणमारभेत ।

इति निमन्त्रणपूर्वकालकृत्यं ।

अथ निमन्त्रणेति कर्त्तव्यता ।

तत्र समन्कारखण्डे ।

तथैवामन्त्रयेद्विप्रांस्तान् विद्वानृपसत्तम ।

आह्वयं अद्भुता युक्तः प्रसादः क्रियतामिति ॥

प्रचेतः स्मृति-प्रभासखण्ड-भविष्योत्तरेषु ।

हतापसव्यः पूर्वद्युः पितृन् पूर्वं निमन्त्रयेत् ।

भवद्भिः पितृकार्यं श्वः सम्पाद्यं नः प्रसीदत ।

सव्येन वैश्वदेवार्थान् प्रणिपत्य निमन्त्रयेत् ॥

‘हतापसव्यः’ हतप्राचीनावीतः, ‘पूर्वद्युः’ आहूदिनात् पूर्वदिने, ‘पितृन्’ पित्रर्थान् ब्राह्मणान्, ‘पूर्वं’ वैश्वदेविकब्राह्मणेभ्यः पुरस्तात् । अत्र पित्र्यब्राह्मणान् प्रतिनिमन्त्रयितुरभ्यर्थनवाक्यं ‘भवद्भिः पितृकार्यं श्वः सम्पाद्यं नः प्रसीदतेति । अत्र यजमानस्येत् स्वयं निमन्त्रणकर्त्ता तदैवं प्रयोगः । ॐ श्वः करिष्यमाणे आहुते भवद्भिस्त्यज्यमानहविराधारत्वेनाहवनीयस्थाने भूत्वास्माकं पितृकार्यं सम्पादनीयं इत्येतस्मिन्नर्थे प्रसादङ्कुरतेति । यजमानप्रेषितश्वेन्निमन्त्रणकर्त्ता तदास्माकमित्यस्य स्थानेऽमुकस्य यजमानस्येतिपदं प्रयुज्य शेषं तथैव वाक्यं प्रयुञ्जीत । एवमभ्यर्थनेन ब्राह्मणान् सम्प्रसादनपूर्वकमुन्मुखीकृत्य निमन्त्रणवाक्यं प्रयोक्तव्यं तद्यथा श्वोऽस्य वा करिष्यमाणे अमुकगोचस्यामुकशर्मणेऽस्मत्पितुर्यजमानपितुर्वा सपत्नीकस्य वसुरुपस्य आहुते क्षणः क्रियतामिति पैतृके निमन्त्रणे, ॐ अमुकगोचस्यामुकशर्मणेऽस्मत्पितामहस्य यजमानपितामहस्य वा सपत्नीकस्य रुद्ररूपस्येति पैतामहे, ॐ अमुकगोचस्यामुकशर्मणेऽस्मत्प्रपिताम-

हृद्य यजमानप्रपितामहस्य वा सपत्नीकस्यादित्यरूपस्येति प्रपितामहे,
एवमेव गोचाद्युच्चारणं कृत्वा मातामहाद्यर्थानां निमन्त्रणं कृत्वा एवं
पित्रर्थान्निमन्त्र्यानन्तरं मध्येन मयस्कन्धस्थितयज्ञोपवीतेन विशिष्टः
सन्निमन्त्रणकर्त्ता वैश्वदेवार्थान् ब्राह्मणान्निमन्त्रयेत् । तत्र च पितृ-
कार्यशब्दस्थाने वैश्वदेविकार्थशब्दं निधाय पूर्ववत् प्रसादनवाक्य-
मुच्चार्य दैवे क्षणे क्रियतामिति निमन्त्रणवाक्यं प्रयोक्तव्यं । ततः
पित्र्यैवैश्वदैविकैश्च ब्राह्मणैः ॐ तथेति निमन्त्रणाभ्युपगमवाक्यमुच्चार-
णीयं । अथ भूयोऽपि प्राप्नोतु भवानिति निमन्त्रयित्रीक्रे प्राप्तवानीति
निमन्त्रणीयेन प्रयोक्तव्यं । एतच्चोभयेषां निमन्त्रणं नमस्कारपूर्वकं
कर्त्तव्यं ।

तदेतत्सर्वमुक्तं नागरखण्डे ।

ब्राह्मणानां गृहङ्गत्वा तान् प्रार्थ्य विनयान्वितः ।

अमुकस्य त्वया आहुते क्षणे वै क्रियतामिति ॥

वदेदभ्युपगच्छेयुर्विप्राश्चैवं तथेति च ।

भूयोऽपि व्याहरेत् कर्त्ता तं प्राप्नोतु भवानिति ।

द्विजस्तु प्राप्नुवानीति विधिरेष निमन्त्रणे ॥

अत्र पित्रर्थानां ब्राह्मणानां पूर्वं वैश्वदेविकानां पश्चान्निमन्त्रणमि-
त्युपक्रमः प्रतिपादितः सचानुपपन्न इव लक्ष्यते । यतोनिमन्त्रयेदित्य-
नुवृत्तौ क्रमान्तरमुक्तं वार्हस्पत्यस्मृति-भविष्योत्तरयोः ।

उपवीती ततो भूत्वा देवतार्थं द्विजोत्तमान् ।

अपमयेन पित्र्येऽथ स्वर्थं शिष्योऽथवा सुत इति ॥

‘उपवीती’ मयस्कन्धस्थितब्रह्मसूत्रः, भूत्वा, ‘द्विजोत्तमान्’

दिजेन्मनुचानत्वादिभिर्गुणैः प्रशस्ततरान् 'देवतार्थं' वैश्वदेविककर्मायं
पूर्वं निमन्त्रयेत् । 'अथ' अनन्तरं 'अपसव्येन' दक्षिणस्कन्धस्थितेन
ब्रह्मसूत्रेण, तथा युक्तः, भूत्वा 'स्वयं' आहुताधिकार्यैव, तत्प्रेषि-
तस्तदीयः सुतः शिष्यो वा ब्राह्मणोत्तमान् 'पित्र्ये' पित्र-पिताम-
हादिदेवत्ये कर्मणि, निमन्त्रयेत् । अनेन च वैश्वदेविकानां पूर्वं
पित्र्याणान्तु पश्चान्निमन्त्रणमुक्तं, कथं पाटक्रमादिति चेत् । तत्र ।
प्रचेतोवाक्यगतेन श्रौतेन तदाधात् । अथायशब्दावगतानन्तर्यात्कम
इति चेत् । तदपि न । अथ शब्दस्थानेकार्थत्वादर्थान्तरत्वेनाप्युपपत्तेः ।
अथापेक्षितविध्यनुग्रहानन्तर्यार्थत्वं मन्यसे । तत्र । प्रचेतोवाक्यगतश्रौ-
तकमविरोधपरिहारार्थमथशब्देऽर्थान्तरपरत्वस्यैवापेक्षितत्वात् ।

ननु तथापि कथं पित्र्याणां पूर्वं निमन्त्रणं । यतो मनुर्वैश्वदेविक-
पूर्वं निमन्त्रणमाह ।

दैवाद्यन्तं तदीहेत पित्राद्यन्तं न तद्भवेत् ।

पित्र्याद्यन्तन्वौहमानः क्षिप्रं नश्नति सान्वय इति ॥

दैवो वैश्वदेविकः पदार्थ आदिरादिमः दैव एव चान्नोऽन्तिमः
पदार्थो यत्र आहुते तदैवाद्यन्तं आहुते चादिमः पदार्थो निमन्त्रणमेव
अतो दैवं निमन्त्रणमादौ कर्त्तव्यमिति वचनाद्गम्यते । मैवं । विप्र-
पादचालनमादिमः पदार्थो न निमन्त्रणं, निमन्त्रणस्य प्रयोगवद्भिर्भा-
वात् । ननु निमन्त्रणस्यापि पादचालनादिवच्छ्राद्धाहुतात् कथं प्रयो-
गवद्भिर्भावः । उच्यते । माभूत् प्रयोगवद्भिर्भावः किन्तु निमन्त्रणात्
पूर्वं महासङ्कल्पस्तावद्विहितोऽस्ति अतस्तस्यैवादिमत्वात्तद्विषयं मनुवचनं
न प्रचेतोवचनोपदिष्टनिमन्त्रणक्रमविरोधीति स एव निमन्त्रणे क्रमो

न्यायः । एवं स्थितेयेतयोर्मनु-वृहस्पतिः । अथोनिमन्त्रणक्रमपरत्वं
मन्यमानाः पूर्वं निबन्धकाराः क्रमविकल्पमवर्णयन् ।

तथा च विप्रान्निमन्त्रयेदित्यनुवृत्तौ नागरखण्डे ।

कुलाचारमोपेतान् गृहीत्वा चरणौ ततः ।

प्रसादयेच्च मध्येन विश्वेदेवार्चने पुरा ॥

युग्मानेव यथाशक्त्वा मन्त्रमेतदुदीरयेत् ।

आगच्छन्तु महाभागा विश्वेदेवास्तनौ तव ॥

भक्त्याहृता मया चैव त्वं चापि व्रतभागभव ।

एवं युग्मान् समामन्त्र्य वैश्वदेवहते द्विजान् ।

अयुग्मानपस्येन पित्रर्थं चापि मन्त्रयेत् ॥

ब्राह्मणञ्च यथाशक्त्वा एकैकस्य पृथक् पृथक् ।

एकैकञ्च चयाणां वाय्वेकमेव निमन्त्रयेत् ॥

द्विजं मातामहानामप्येष एव विधिः स्मृतः ।

ततः पादौ परिसृज्य द्विजस्येदमुदीरयेत् ॥

श्रद्धापूर्तेन मनसा पितृभक्तिपरायणः ।

पिता मे तव कार्येऽस्मिंस्तथैव च पितामहः ।

स्वपित्रा सहितोऽभ्येतु त्वच्च व्रतपरोभव ॥

एवं पितृन् समाह्वय तथा मातामहानथ ।

मर्थं कृत्वा नमस्कृत्य तान् विप्रान् स्वगृहं व्रजेत् ॥

अत्र प्रचेतोवाक्ये प्रणिपत्य निमन्त्रयेदित्युक्तं, तत्तु स्मृतिचन्द्रिका-
कारः शूद्रकर्तृविषयमित्यभिधाय ब्रह्माण्डपुराणवाक्यं प्रमाणत्वेन
दर्शितवान् ।

दक्षिणं चरणं विप्रः सद्यं वै रुचिरस्तथा ।

पादावादाय वैश्वो द्वौ शूद्रः प्रणतिपूर्वकं ।

निमन्त्रयौत पूर्वद्युः श्राद्धकर्त्ता द्विजोत्तमानिति ॥

दक्षिणचरणोपादाने प्रदेशविशेषो निमन्त्रणीयं प्रति निमन्त्रपि-
तप्रयोज्यं वाक्यं नियमश्रावणं च पाद्म-भास्वयोः पुराणयोर्दर्शितं ।

पूर्वद्युरपरेद्युर्वा विनीतात्मा निमन्त्रयेत् ।

दक्षिणं जानुमालम्ब्य त्वं मयाच निमन्त्रितः ॥

एवं निमन्त्र्य नियमान् श्रावयेत् पितृबान्धवः ।

अक्रोधनैः शौचपरैः सततं ब्रह्मचारिभिः ।

भवितव्यं भवद्भिस्तु मयाच श्राद्धकारिणा ॥

‘पितृबान्धवः’ प्रकृतश्राद्धसम्बन्धिपितृसपिण्ड-समानोदकादिस्तत्-
प्रेषितो वा निमन्त्रणकर्त्ता । अत्र केचिदक्षिणजान्मालम्बनं वैश्वदेवि-
कद्विजनिमन्त्रणविषयमाहुः । तदयुक्तं । तत्पुराणव्यतिनिमन्त्रणविषय-
निखिल-वचनपौर्वापर्य-पर्यालोचनायां साधारणस्यैव प्रतीयमानत्वात् ।
अचिरपि नियमश्रावणमाह ।

प्रथमेऽङ्गि निवासस्थान् ओत्रियादीन्निमन्त्रयेत् ।

कथयेच्च तदैवेषां नियोगान् पितृदैविकान् ॥

सर्वायामविनिर्मुक्तैः कामक्रोधविवर्जितैः ।

भवितव्यं भवद्भिर्वै शोभते श्राद्धकर्मणीति ॥

‘प्रथमेऽङ्गि’ पूर्वद्युरित्यर्थः । एवं निमन्त्रणकर्त्ता वाक्येऽभिहिते
निमन्त्रणीयब्राह्मणाभिधेयमाह स एव ।

ततस्तथेत्यविघ्नेन गतेयं रजनौ यदि ।

यथाश्रुतं प्रतौचेरन् आहुकालमतन्द्रिताः ॥

तेन निमन्त्रिता विप्रास्तं निमन्त्रणकर्त्तारं तथास्तु यद्यविघ्नेनेयं
रजनीगतेत्युक्ता धर्मशास्त्रादौ यथानियमजातं श्रुतं तथैव तन्नियम-
जातं 'प्रतौचेरन्' परिपालयेयुः । 'आहुकाले' स्वादितान्नपरिणाम-
पर्यन्तमित्यर्थः ।

यमेनापि । निमन्त्रणीयाभिधेयमुक्तम् ।

तेनां तथेत्यविघ्नेन गतेयं रजनी यदीति ।

'तेन' निमन्त्रणीयेन, ॐ तथेत्याद्यभिधेयमित्यर्थः ।

देवलः ।

कामं प्रतिश्रवस्तेषामनिन्द्यामन्त्रणे कृते ।

'तेषां' ब्राह्मणानां अनिन्देनामन्त्रणे क्रियमाणे कामं निकामं
अत्यर्थं, 'प्रतिश्रवः' अभ्युपगमः, कर्त्तव्यो भवति । अभ्युपगतनिम-
न्त्रणस्तु आत्रह्मणो ब्रह्मवर्चसौ जायतामित्यादौनि योगवेसो नः
कल्पतामित्यन्तानि यजूषि जपेत् ।

आमन्त्रितो जपेद्दोग्ध्रीमिति शृगुस्मरणात् ।

इति निमन्त्रणेतिकर्त्तव्यता ।

इति श्रीमहाराजाधिराज-श्रीमहादेवीय-समस्तकरणधिपति-

पण्डित-श्रीहेमाद्रिविरचिते चतुर्वर्गचिन्तामणौ परिशेष-

खण्डे आहुकल्पे निमन्त्रणप्रकरणं नाम

एकादशोऽध्यायः ॥०॥

अथ द्वादशोऽध्यायः ।

गोष्ठीशालाकलानां कुलगृहमलघुः आद्यपुण्योदयानां
विद्यानां पर्वदाद्यो मधुमधुरवचः सम्पदां यच्च कोषः ।
सोऽयं हेमाद्रिसरिः कुश-मुकुलशिखातीक्ष्णबुद्धिः प्रसिद्धः
आद्धे पूर्वाह्नकृत्यं निगदति दलयन् मंशयं तत्पराणाम् ॥

अथ आद्धदिनपूर्वाह्नकृत्यं ।

तत्र पाकादिकृत्यं ।

अथ आद्धकर्त्ता ब्राह्मे मुहूर्त्ते उत्थाय यथोपदेशं शौचविधिं
विधायाचामेत् । दन्तधावनन्तु न कुर्यात् ।
तथाच श्रुतिः ।

क्लिन्नदन्तः पितृन् यजेतेति ।

‘क्लिन्नदन्तः’ अनपनीतमललेपदन्तः ।

ज्ञातातपोऽपि आद्धदिने दन्तधावननिषेधमाह ।

शुद्ध्यर्थं प्रातरुत्थाय भक्षयेद्दन्तधावनं ।

आद्धे यज्ञेऽथ नियमे पत्यौ च प्रोषिते न तु ॥

आद्धादौ निष्पाद्यत्वेन प्रसूते सति दन्तधावनं न कुर्यादन्यत्र
कुर्यादित्यर्थः ।

प्रभासखण्डे ।

उपवासे तथा आद्धे न खादेद्दन्तधावनं ।

दन्तानां काष्ठसंयोगो हन्ति सप्तकुलानि वै ॥

अथ च निषेधः आङ्गकर्तुरेव न पुनः आङ्गभोक्तुरपि ।

अतएव प्रचेतः सति-भविष्योत्तरयोः ।

आङ्गभुक् प्रातरुत्थाय प्रकुर्यादन्तधावनं ।

आङ्गकर्त्ता न कुर्वति दन्तानां धावनं बुधः ॥

अतः आङ्गकर्त्ता दन्तधावनमकृत्वैव शौचाचमनविधिं निष्पादयेत् ।
ततो नद्यादौ यथालाभं मुख्यकल्पिके वा जलाशये यथोक्तस्नानं
कुर्यात्, स्नातोऽधिकारौ भवतीत्यादिविष्णुवचनात् । ततः पूर्वाक्त-
विधिना तर्पणं विधाय जलादवतीर्य स्वयं वा सुतश्रियादिना
धौते अहते मिते वाससौ परिधानादहिः कक्षाबन्धमकुर्वन् परिद-
धीत । अनन्तरं सन्ध्यामुपास्य प्रोक्षणमादाय गृहं गत्वा नैत्यिकं प्रात-
र्हामं कृत्वा पाकभूमिसुपलेपनादिभिः संस्कुर्यात् ।
तथा च ब्रह्माण्डपुराणे ।

भूमिः आङ्गे पञ्चगव्यैः लिप्ता शोद्धा तथोत्सुकैः ।

गौरमृत्निकयाच्छन्ना प्रकौर्णतिलसर्षपा ॥

देवलसृति-कूर्मपुराणयोः ।

तिलानवकिरेत्तत्र सर्वतो बन्धयेदजान् ।

आसुरोपहतं सर्वं तिलैः शुध्यत्यजेन चेति ॥

अनन्तरं पाकारम्बं चिकीर्षन् पाकभूमेः सकाशादपासनीयप्रकर-
णोक्तान् वीभत्स-मत्सरि-मत्त-धूर्त्त-शूद्र-शूद्रौ-पतित-पाषण्ड-षण्ड-
काण-कुणि-भूणहन्तृ-श्वित्रि-कुष्ठि-रजस्वला-स्वैरिणी-सङ्कीर्णयोनि-
कुञ्ज-वामन-क्षित्रहोनातिरिक्ताङ्ग-पङ्गु-विड्वराह-खर-करभ-करट-
कुक्कुट-शूनक-नकुल-विडाल-चण्डाल-नीलीकषायवाससो दूरतरसु-

त्सार्य भोजनभाण्डादीनि यथाहं चालयेत् । अथैवं संस्कृतायां भुवि
शोधितेषु नवेषु च भाण्डेषु पाकं कर्तुमुपक्रमेत् ।

तथा च देवलः ।

तथैव यन्त्रितो दाता प्रातः स्नात्वा सहाम्बरः ।

आरभेत नवैः पात्रैरन्नारम्भञ्च बान्धवैः ॥

अयमर्थः । स्नातः स्नातया परिहिताधावकधौतयेतवासमा पत्न्या
सह शक्तियुक्तः स्वयमेव समस्तपाकारम्भ-समाप्तौ कुर्यात् । अन्नकसेत्स्वय-
मारम्भमात्रं कृत्वा अन्नारम्भं बान्धवैः स्वजनैः कारयेत् । अत्र पाठान्तरं
अन्नारम्भञ्च बान्धवैरिति । पाठान्तरं च अन्नारम्भवतां विधिरिति ।

पत्न्या सहस्तेन पाकः कर्त्तव्य इत्यत्रार्ये लिङ्गदर्शनं चमत्कारखण्डे ।

ततश्च अपयामास तदर्थं जनकोद्भवा ।

रामादेशात्स्वयं साध्वी विनयेन समन्विता ॥

प्रभासखण्डेऽपि ।

अथैतानि पपाचाशु सीता जनकनन्दिनी ।

अथञ्च पाकारम्भोऽग्निमता मन्त्रवन्निर्वापपूर्वकः कर्त्तव्यः ।

तथा च पाद्म-मातृपुराणयोः ।

अग्निमान्निर्वपेत्पत्रैश्चरुचासममुष्टिभिः ।

पितृभ्यो निर्वपामीति सर्वं दक्षिणतो न्यमेत् ॥

चरुग्रहणादोदन एव निर्वापो विज्ञायते न सूप-शाकादिषु ।

‘असममुष्टिभिः’ विषमसंख्यकैर्मुष्टिभिः ।

अत्र नवैः पात्रैरित्यस्य सांवत्सरिक एवावश्यकत्वं नान्यत्रेति वदन्तः
केचिद्वचनं दर्शयन्ति ।

नूतनामन्त्रकरणं ब्राह्मणाभ्यञ्जनं तथा ।

आहुतात् पूर्वमदानञ्च प्रत्यब्दे चितयश्मवेदिति ॥

तदयुक्तं । प्रत्यब्दग्रहणस्यादरातिशयार्थत्वेनाभ्युपपत्तेः दर्शनाद्-
प्रकरणास्त्रातानां नूतनभाण्डादीनां उत्कर्षापत्तेश्च ।

भृभाण्डसंस्कारानन्तरमुक्तं देवलस्यति-कूर्मपुराणयोः ।

ततोऽन्नं वज्रसंस्कारं नैकव्यञ्जनभक्ष्यवत् ।

चोष्य-पेयमष्टद्रुच यथाशक्ति प्रकल्पयेत् ॥

अस्यार्थः । विचित्रसंस्कारमतिचमत्कारिवज्रप्रकारवैभवसरारं त्रीहि-
यव-गोधूमविकारप्रायमभिप्रायानुकूल-मूल-सुकुलफल-कुसुम-कन्द-
कन्दल-शकलकल्पिताल्पव्यञ्जनमतिरुच्यकूर्चिकापानकपायस-रसाला-
रसारं अमृत-तिल-मुद्ग-खड्ग-च्छाग-मेषामिष-माषविरचितरुचिर-
पाकविशेषं उपचितमरीच-गुडखण्ड-माखण्डिका-हिङ्गु-मैन्धव-कर्पूर-
कुङ्कुमैला-धूपादिमाधितं भक्ष्य-भोज्य-लेह्य-चोष्य-पेयादिभेदभिन्नं
गन्धवर्णरससम्पन्नमन्नं निष्पादयेत् । एतच्च यथाशक्ति सम्पादनौयं ।
अतएवाह गौतमः ।

शक्तिः प्रकर्षयेद्गुणसंस्कारविधीनन्नस्येति ।

अन्नानां समीचीन-जाति-रूप-रस-गन्ध-स्पर्शवत्त्वं 'गुणाः' ।
द्रव्य-क्रियादिभिरतिशयाधानं 'संस्कारः', एतयोः 'विधीन्' प्रकारान्,
यथाशक्ति 'प्रकर्षयेत्' शक्तानुसारेण प्रकृष्टात् सम्पादयेदित्यर्थः ।

आह पराशरः ।

इष्टापूर्त-मृताहेषु^(१) पर्व-वृद्धाष्टकाषु च ।

(१) इष्टापूर्तं ततोयेव्यति ग० ।

पात्रेभ्यस्तु यथाशक्ति स्वादन्नं प्रतिपादयेत् ॥

अत्र साग्निकेन वैश्वदेवार्थं पृथक्पाकः कर्त्तव्य इति वैश्वदेवादि-
प्रकरणेऽभिहितं ।

समाप्ते च पात्रे आहुभूमिसंस्कारः कर्त्तव्यः । तत्र आहुयोग्या
भूमिर्विष्णुधर्मात्तरे ।

गोमयेनोपलिप्तेषु आहुकार्यगृहेषु च ।

मनोजेषु विचित्रेषु रुचिरेषूत्तमेषु च ।

उद्यानेषु विचित्रेषु मैकतेषु समेषु च ॥

पद्मपुराणे ।

तीर्थायतन-गोष्ठेषु दीपोद्यान-गृहेषु च ।

विविक्तेषूपलिप्तेषु आहुं देयं विजानता ॥

यमः॥ दक्षिणाप्रवणं स्निग्धं विविकं शुभलक्षणं ।

शुभन्देवं परीक्ष्याशु गोमयेनोपलेपयेत् ॥

मत्स्य-पाद्मपुराणयोः ।

गोमयेनोपलिप्ते तु दक्षिणाप्रवणे स्थले ।

आहुं समारभेद्भक्त्या गोष्ठे वा जलमन्निधौ ॥

अत्र प्रयत्नेनापि दक्षिणाप्रवणत्वं सम्पादयेदित्याह मनुः ।

शुचिन्देवं विविकञ्च गोमयेनोपलेपयेत् ।

दक्षिणाप्रवणञ्चैव प्रयत्नेनोपपादयेत् ॥

‘शुचिः’ भस्मास्त्रिकपालिकाद्यनुपहतः । ‘विविकः’ विस्तीर्णः
वज्रभिर्जनैरनाकीर्णश्च, ‘दक्षिणाप्रवणः’ दक्षिणस्यां दिग्भवन्तः, तादृशं
देशं प्रयत्नेन सम्पादयेत् । तच्च गोशक्तोपलोपयेत् ।

कूर्मपुराणे ।

दक्षिणाप्रवणं स्निग्धं विविक्तं शुभलक्षणं ।

शुचिं देशं विविक्तञ्च गोमयेनोपलेपयेत् ॥

पैठीनसिः ।

शुचौ देशे गवां गोष्ठेऽन्यागारे वा गोमयेनोपलिप्य पुष्पोपहारं कृत्वा ।

पुष्पाणां 'उपहारः' उपहरणं विकिरणमिति धावत्, द्विजानुप-
वेशयेदित्युत्तरेण सम्बन्धः ।

आह विष्णुः ।

संवृते च आहं कुर्यात् न रजस्वलां पश्येन्न श्रानं न विद्वराहं न
ग्राम्यकुक्कुटं प्रयत्नाच्छ्राद्धमजस्रं दर्शयेत् ।

रजस्वलादिग्रहणमपासनीयप्रकरणोक्तानां सर्वेषां नग्रादीनां उप-
लक्षणायं । 'अजः' छागः । स यथा सन्निधौ निबद्धः क्रियमानं
आहं पश्येत्तथा प्रयत्नेन कर्तव्यं ।

विष्णुधर्मोत्तरे ।

रजस्वला च षण्डस्य श्रानः शूकर-कुक्कुटाः ।

यथा आहं न पश्यन्ति तथा कार्यं विजानता ।

रक्षार्थञ्चास्य वै तेषां गुप्तिः कार्या नरेश्वर ॥

तथा ।

वस्तुसंदर्शनं शस्त्रं आह्ने नित्यमरिन्दम ।

कुतपस्य च सान्निध्यं तथा कृष्णाजिनस्य च ॥

ब्रह्माण्डपुराणे ।

तस्मात् परिहृते दद्यान्निर्लेस्यान्ववकीरयेत् ।

राक्षसानां तिलरत्नां शुनां वै संवृतेन च ।

महाभारते ।

श्वानश्च पक्षिदूषाश्च नावेत्तेरन् कथञ्चन ।

तस्मात् परिवृते दद्यात्तिलांश्चान्ववकीरयेत् ॥

ब्रह्मपुराणे ।

जघान दानवौ विष्णुः पूर्वन्तु मधु-कैटभौ ।

वृचं महेन्द्रश्च ततः पृथ्वी तन्मेदमावृता ॥

ततोऽर्थं मेदिनी सा तु लोके वै ज्ञायते जनैः ।

तस्माच्छ्राद्धे पञ्चगव्यैर्लेप्या शोधा तथोत्सुकैः ।

गौरमृत्तिकयाच्छन्ना प्रकीर्णा तिलमर्षपैः ॥

‘उत्सुकैः’ समन्तादुत्सुकनिधानेन, तत्र “ये रूपाणीति पिण्डपितृयज्ञोपदिष्टो मन्त्रश्च प्रयोज्यः ।

केलायां वराहकृतं आहुमधिकृत्य ब्रह्मपुराणे ।

दंष्ट्रयोस्त्रिंश्व च महीमभ्युक्ष्य सलिलेन च ।

धर्मोद्भवोपलिप्य कुशैरुक्षिण्यतां पुनः ।

परिणीयोत्सुकेनैनामभ्युक्ष्य च पुनः पुनः ॥

अत्र आहुं कुर्वता वराहेणैवंविधो भृशस्कारः कृत इत्यतो लिङ्गदर्शनादन्येनाप्येवमेव कर्त्तव्य इत्यवगम्यते । आहुप्रकृतिभूतेऽपि पितृयज्ञे वज्रस्योक्तेखनसाधनत्वेन विधानादंश्चायहणमविवक्षितं । ‘धर्मोद्भवः’ गोमयं । ‘परिणीय’ समन्तादप्रदक्षिणपरिभ्रमितेनोत्सुकेन परिगतां कृत्वेत्यर्थः ।

एवं समाप्ते गृहकर्मणि गृहजनकृत्यमाह द्वारैतः ।

कृतकर्माणः मल्ली-वाल-वट्टाः सुरभिस्नाताः शुचयः शुचिवामसः स्युः ।

‘सुरभिस्नाताः’ सुगन्धितैलादिद्रव्यस्नाताः । एतच्च प्रायेणाभ्यु-
दयिकविषयं भवितुमर्हति ।

भविष्यपुराणे ।

ल्ली-वाल-वट्टैः स्नातव्यं तद्दिने आङ्गकारिभिः ।

नियतैश्चैव तैर्भावं यावच्छ्राद्धं समाप्यते ॥

अथाङ्गः सार्द्धप्रहरे व्यतीते निमन्त्रितानां ब्राह्मणानां नख-रोम-
कल्पनं कारयेत् ।

वाराहपुराणे ।

प्रभातायां तु शर्वथ्या उदिते च दिवाकरे ।

दिवाकीर्त्तिं समानीय विप्राय विधिपूर्वकः ॥

शशुकर्म च कर्त्तव्यं नखच्छेदस्तथैव च ।

स्नापनाभ्यञ्जनं दद्यात्पितृभक्तसु सुन्दरि ॥

‘दिवाकीर्त्तिः’ नापितः ।

भविष्यपुराणे ।

तैलमुदत्तं स्नानं दद्यात् पूर्वाह्ण एव तु ।

आङ्गभूमौ नख-शशुच्छेदनञ्चापि कारयेत् ॥

तैलोदत्तनादिदाने पात्रविशेषो देवलस्मृति-कूर्मपुराणयोर्दर्शितः ।

ततो निवृत्ते मध्याह्ने लुप्ररोम-नखान् द्विजान् ।

अभिगम्य यथामार्गं प्रयच्छेद्दन्तधावनं ॥

तैलमुदत्तनं स्नानं स्नानीयञ्च पृथग्विधं ।

पात्रैरौदुम्बरैर्दद्याद्वैश्वदेविकपूर्वकं ॥

‘लुप्तरोमनखान्’ कृत्तरोमनखान् । ‘यथामार्गं’ यथाविधि । ‘स्नानं’ स्नानार्थं उष्णोदकं, ‘स्नानीयं’ स्नानोपकरणभूतं सुरभिद्रव्यादि । ‘औदुम्बरैः’ ताम्रमयैः । उदुम्बरादियज्ञियवृक्षजैर्वा । तैलदानन्वनिषिद्धतैलासु तिथिषु वेदितव्यं । “ततोऽनिवृत्ते मध्याह्न इत्यत्र अनिवृत्ते मध्याह्न इत्यकारप्रक्षेपो द्रष्टव्यः । अन्यथा प्रधानकर्मकालातिपातः स्यात् पूर्वाह्नपूर्वाह्नकालविरोधश्च ।

अतएव मार्कण्डेयः ।

अह्नः षट्सु सुहर्त्तेषु गतेषु त्वय तान् द्विजान् ।

प्रत्येकं प्रेषयेत् प्रेष्यान् स्नानायामलकोदकान् ॥

द्वादशघटिकाभ्य ऊर्ध्वं निमन्त्रितब्राह्मणानां स्नानार्थं परिचारकाणां हस्ते आमलककल्पां प्रदाय निमन्त्रितब्राह्मणेभ्यः प्रत्येकं दीयतामिति तान् प्रति परिचारकान् प्रेषयेदित्यर्थः । एतदामलककल्पादानं प्रतिषिद्धतैलासु तिथिषु द्रष्टव्यं । तास्यमावास्यादिव्यतिरिक्तासु देयमिति स्मृतिचन्द्रिकाकारः । धात्रीफलैरमवास्यायां न स्नायादित्यामलकोदकस्नानस्यामावास्यायां निषेधात् । अनिषिद्धतैलायान्तु त्रिथौ स्नानार्थं तैलादि देयमिति देवलवचने दर्शितमेव । कात्यायनस्मृति-प्रभाषखण्डयोरपि ।

तैलमुद्धर्त्तनं स्नानं दन्तधावनमेव च ।

कृत्तरोम-नखेभ्यस्तु दद्यात्तेभ्योऽपरेऽह्नि ॥

कृत्तरोमनखेभ्यो निमन्त्रितेभ्यः सौलादिकं स्नानसाधनं दन्तधावनसाधनञ्च काष्ठादिकं दद्यादित्यर्थः ।

यत्तु प्रचेतसोक्तं ।

तैलमुदत्तनं स्नानं दद्यात् पूर्वाह्न एव तु ।

आहुभुग्भ्यो नखादिच्छेदनं न तु कारयेदिति ॥

तच्च आहुभुजां नखादिच्छेदननिषेधो निषिद्धचुरकर्मतिथि-
विषयः । अथवा आहुकर्त्ता आहुभुग्भ्यः तैलादिकं दद्यात् । आत्मनश्च
नखादिच्छेदनं न कारयेदिति व्याख्येयं । ब्राह्मणानां गृहं प्रति तैलो-
दत्तनादि प्रेषणीयमित्युक्तं । येषान्तु यामान्तरादागतानां गृहं नास्ति
तेषां यजमानेन स्वगृहमागतानां श्मश्रुकर्माभ्यञ्जनादि कारयितव्य-
मित्याह यमः ।

आहुकाले समाहृतानलङ्घुर्वीत तान् द्विजान् ।

श्मश्रुकर्म-शिरःस्नान-धूपनाभ्यञ्जनाञ्जनैः ।

आसनं कुतपं दद्यादितरदा पवित्रकं ॥

आहुध्यानाञ्च भाजनासन-गन्ध-पूष्य-धूपादीनां द्रव्याणां पूर्वाह्न
एव सम्भरणं कर्त्तव्यं । अथ यजमानो यथालाभं तीर्थं माध्याह्निकं
कर्माङ्गञ्च स्नानं तन्त्रेण निर्वर्त्तयेत् ।

उक्तं हि कर्मारम्भे स्नानं मत्स्यपुराणे ।

नैर्मल्यं भावशुद्धिश्च विना स्नानं न विद्यते ।

तस्मान्मनोविशुद्ध्यर्थं स्नानमादौ विधीयते ॥

नागरखण्डेऽपि ।

पितृनुद्दिश्य यद्द्रव्यं ब्राह्मणेभ्यः प्रदीयते ।

स्नातैर्ध्याताम्बरैर्मर्त्यैस्तद्भवेत्तृप्तिदं महत् ।

पितृणां सर्वदेवेश इत्येषा वैदिकी श्रुतिः ॥

अत्र आहुमधिकृत्य विशेषो भविष्यपुराणे ।

कर्तुः स्नानं भवेत्तीर्थं प्रातर्मध्याह्न एव तु ।

उष्णोदकेन वाशक्तः कुर्वीत स्रष्टदेव तत् ॥

ततो देवर्षि-पितृतर्पणं कृत्वा जलादवतीर्थ्याहते धौते श्रेते
वाससौ पूर्ववत् परिदधीत ।

तथा च वसिष्ठः ।

जप-होमोपवासेषु धौतवस्त्रः सदा भवेत् ।

अलङ्कृतः शुचिर्मनौ श्राद्धादौ विजितेन्द्रियः ॥

आह प्रचेताः ।

श्राद्धकृच्छ्रकृत्वासाः स्यादिति ।

यन् वस्त्रप्रकरणोक्तव्यासवचने धातुरक्तस्यापि पवित्रत्वं स्मर्यते
तत् श्राद्धयतिरिक्तविषयं चित्रियादिविषयं वा ।

काषायरक्तस्य निन्दामाह बौधायनः ।

काषायवासाः कुरुते जप-होम-प्रतियहान् ।

न तद्देवगमं भवति हव्यकथेऽथो हविरिति ॥

‘हव्य-कथेऽस्विति तस्माध्येषु कर्मस्वित्यर्थः ।

विशेषान्तरं भविष्यत्पुराणे ।

अवाग्यतो धौतपादः पाटिताम्बरसंयुतः ।

तस्माद्वर्षिर्बद्धकचो वहिर्जालुकरस्तथा ॥

एवं वाससौ परिधाय द्विराचम्य माध्याह्निकं सन्ध्याविधिं
विधाय कर्मायै तीर्थोदकान्याहरेत् ।

ब्रह्माण्डपुराणे ।

उदकानयनं कृत्वा पश्चाद्विप्रांश्च भोजयेत् ।

अत्र विशेषमहितं जलाहरणं कुशाहरणञ्च कूर्मपुराणे ।

शोभते दक्षिणां गत्वा दिशं दर्भान् समाहितः ।

समूलानाहरेद्दारि दक्षिणायन्तु निर्मलं ॥

‘दक्षिणायं’ दक्षिणाप्रवाहं जलाशयं दक्षिणभागस्थितं वा ।

पूर्वेद्युर्निमन्त्रणं विधायाह हारौतः ।

अथ शोभते दक्षिणां दिशं गत्वा दक्षिणाप्रणतान् समूलान्
दर्भानाहरेत् । अपरिगृहीताश्चाप इति ।

‘अपरिगृहीताः’ पूर्वमन्येनास्वीकृताः ।

आह यमः ।

समूलस्तु भवेद्दर्भः पितृणां आहुकर्मणि ।

मूलेन लोकान् जयति शकस्य तु महात्मनः ॥

अत्र विस्तरेण दर्भलक्षणं जललक्षणं तदुभयाहरणे विधिश्च पूर्वोक्तः ।

आहुर्थोदकाहरणे विशेषेण महाभारते ।

उदकानयने चैव स्तोतव्यो वरुणः प्रभुः ।

अत्र स्तुतिस्वरूपविशेषानभिधानादिमं मे वरुण इत्यादिना येन
केनचिद्वरुणदैवत्येन मन्त्रेण स्तोतव्य इति गम्यते । तीर्थादभुक्षण-
जलाहरणसम्भवे मणिकादपि तदाहरणं पूर्वमेव प्रतिपादितं ।
तीर्थान्मणिकादेर्वा समाहृतस्योदकस्य कार्यमाह योगयाज्ञवल्क्यः ।

तेनोदकेन द्रव्याणि प्रोक्ष्याचम्य पुनर्गृहे ।

ततः कर्माणि कुर्वीत विहितानि च कानिचित् ॥

प्रोक्षणेति कृतं यथा तु पृथिवीस्तुत्यादिकल्पप्रकरणे वक्ष्यते ।

ततो नृवराः पूजां कुर्यादित्युक्तं विष्णुधर्मोत्तरे

आहुताङ्गि प्रयतः स्नातः स्नाचान्तः सुममाहितः ।

शुक्लवामाः समभ्यर्च्य नृवराहं जनार्दनं ॥

आहुमारभेतेति शेषः ।

शिवपुराणे ।

पूजयित्वा शिवं भक्त्या पिष्टश्चाहुं प्रकल्पयेत् ।

कृत्वा तु विधिवच्छ्राद्धं भुञ्जीत पिष्टमेवितं ॥

अत्र साग्निकोऽमावास्याश्चाहुं करिष्यन् पूर्वं वैश्वदेवं पिण्डपिष्ट-
यज्ञश्च क्रमेण कुर्यात् । आहुतान्तरं करिष्यन्तु पूर्वं वैश्वदेववलिहरणादि
कुर्यादिति पूर्वं प्रपञ्चितं ।

इति पाकादिकृत्यं ।

अथ आहुसम्पदः ।

तत्र सम्पादनीयोद्देशः ।

मनु-वमिष्ठ-यम-हारीत-शातातपाः ।

अपराह्णस्तिला दर्भा वास्तुसम्पादनं तथा ।

सृष्टिर्दृष्टिर्दिजाद्याः आहुकर्म्मसु सम्पदः ॥

अत्रापराह्णतिल-दर्भाः पूर्वमेव स्वप्रकरणे व्याख्याताः । 'वास्तु'
आहुतार्थं वेद्यं, तस्य 'सम्पादनं' अविद्यमानस्योत्पादनं विद्यमानस्य च
परकीयस्य क्रयाद्युपायेन स्वीकरणं दक्षिणाप्रवणत्व-समीकरणोपलेप-
संमार्जनादीनां संस्करणञ्च । 'सृष्टिः' उत्सृष्टिरुत्सर्गस्वाग इत्यनर्था-
न्तरं अकार्षणेनात्र व्यञ्जनादिदानमिति यावत् । 'मृष्टिः' मार्जनं
स्नादुता वा । 'अग्नाः' अत्रियत्वादिविशेषशालिनः । एतानि वस्तूनि

‘आहुसम्पदः’ आहुार्थं द्रव्यसमृद्धयः । सम्पच्छब्दाच्च आहुार्थिना
सर्वाण्येतानि सम्पादनौयानीति सूचितं ।

एवं पित्र्यकर्मसम्पदोऽभिधाय दैविककर्मसम्पदोऽपि त एवाहुः ।

दर्भाः पवित्रं पूर्वाह्णे हविष्याणि च सर्वशः ।

पवित्रं यच्च पूर्वोक्तं विज्ञेया हव्यसम्पदः ॥

अत्रापि पवित्रशब्देन मन्त्रा जलादिगालनार्थं वस्त्रं वा कुशपवि-
त्राणि वा । ‘पूर्वाहः’ पूर्वमेव व्याख्यातः । ‘पवित्रं’ पावनं शुच्याचार-
तादि । यच्च पूर्वोक्तं वास्तुसम्पादनादि हव्यशब्देन दैविकं कर्म तत्
सम्बन्धिब्राह्मणभोजनादि चोपलक्ष्यते ।

महाभारते ।

आहुस्य ब्राह्मणः कालः पात्रं दधि घृतं पयः ।

सोमक्षयश्च मांसश्च तदारण्यं युधिष्ठिरः ॥

आहुस्येत्यत्रैताः सम्पद इति पुरणीयं ।

आह पराशरः ।

कालः पात्रं तथा देशो द्रव्यं कर्त्ता पितामहः ।

निष्पत्तिकारणान्याहुः कर्मणोऽस्य विपश्चितः ॥

सत्यव्रतः ।

पितृप्रीतिनिमित्तानि द्रव्यं पात्रं सुतो विधिः ।

प्रधानपात्रमेतेषां पात्रमिद्वौ यतेदतः ॥

ब्रह्मपुराणे ।

उपमूलं सकलान् कुशांस्तत्रोपकल्पयेत् ।

यवांस्तिलान् वृषीः कांस्त्र्यं आपः शुद्धैः समाहृताः ॥

पार्ण-राजत-ताम्राणि पात्राणि स्युः समिन्मधु ।

पुष्प-धूप-सुगन्धादि चौमसूत्रञ्च मेत्तणं ॥

‘तत्र’ आद्देश इत्यर्थः । ‘वृषी’ व्रतियोग्यानि कुशादिनिर्मितान्यामनानि । ‘कांस्यं’ कंस्यमयं अग्नौकरणाद्यर्थं भाजनं ‘शुद्धैः’ आर्हर्हभिः, ‘समाहृताः’ इत्यपां विशेषणं । अनेन च निषिद्धानामपासुपकल्पननिषेधः सूच्यते । ‘पार्ण-राजत-ताम्राणि’ पर्ण-राजत-ताम्रनिर्मितानि । यथामामर्थ्यञ्चैतान्युपकल्पनीयानि । ‘चौमसूत्रं’ दुकूलसूत्रं, ‘मेत्तणं’ यज्ञियदारुमयी दर्वी, वृषीणां भोजनभाजनानाञ्चोपकल्पनं प्रतिब्राह्मणं कर्त्तव्यं । सुगन्धादीत्यत्रादिग्रहणादक्षत-दौपाच्छादनादिकं गृह्यते । ब्रह्माण्डपुराणे ।

यतिस्त्रिदण्डौ करुणा राजतं पात्रमेव च ।

दौहित्रः कुतपः कालम्हागः कृष्णाजिनं तथा ॥

गौराः कृष्णास्तथारण्यास्तथैव त्रिविधास्तिलाः ।

पितृणां तृप्तये सृष्टा दशैते ब्रह्मणा स्वयं ॥

अत्र त्रिदण्डौति यतेर्विशेषणं राजतमिति पात्रस्य, कुतप इति कालस्य । गौरास्तिलाः कृष्णास्तिलाः आरण्यास्तिला इति गुणानुरूपेण त्रयः पदार्थाः, एवञ्च दशसंख्या घटते ।

आह देवलः ।

प्रधानञ्च पवित्रञ्च शौचमेवाष्टकाविधौ ।

पितरः शौचकामा हि निःस्पृहा धौतकल्पावाः ॥

दर्भास्तिला गजच्छाया दौहित्रो मधुमर्षिवौ ।

कुतपोनीलषाण्डश्च पवित्राण्याह पैतृके ॥

‘अष्टकाविधौ’ आङ्गविधौ । अष्टकाविधिशब्दः पित्र्यकर्मापलक्षणार्थं
मिति हरिहरः । ‘नीलपाण्डः’ नीलवृषः ।

पैठौनमिः ।

तिला दौहित्रकुतपा इति पवित्राणि आङ्गे सत्यञ्चाक्रोधञ्च
शौचं चाचारञ्च प्रशंसन्तीति ।

विष्णुः ।

कुतप-कृष्णाजिन-तिल-सिद्धार्थाक्षतानि पात्राणि रक्षोघ्नानि
वा दद्यात् ।

आह मनुः ।

त्रीणि आङ्गे पवित्राणि दौहित्रः कुतपस्तिलाः ।

त्रीणि चात्र प्रशंसन्ति शौचमक्रोधमत्तरां ॥

पद्मपुराणे ।

पितृणामम्बरस्थानां दक्षिणा दिक् प्रशस्यते ।

प्राचीनावीतमुदकं तिलाः सव्याङ्गमेव च ॥

दत्तं स्वधां पुरोधाय पितृन् प्रीणाति सर्व्वदा ।

यव-नीवार-मुद्गेषु-शुक्रपुष्प-घृतानि च ।

वल्गुभानि प्रशस्तानि पितृणामिह सर्व्वदा ॥

मत्स्यपुराणे ।

प्राचीनावीतमुदकं तिलाः सव्याङ्गमेव च ।

यवनीवारमुद्गाश्च शुक्रपुष्पघृतानि च ।

वल्गुभानि प्रशस्तानि पितृणामिह सर्व्वदा ॥

कूर्मपुराणे ।

स्यलोदुम्बर-वत्त्वाणि रजतं खड्गमेव च ।

आद्धे महापवित्राणि फलानि समिधस्तथा ॥

‘स्यलोदुम्बरः’ स्यलोदुम्बरमयानि पात्राणि ॥

अत्र आद्धे पवित्रतया पितृवल्लभतया चोक्तानि वस्तूनि आद्धात्
पूर्वं आद्धदेशे सम्पादनीयानि ।

तत्र चैषां समाहरणविधिः मात्स्य-पाद्मयोः ।

उदपात्रञ्च कांस्यञ्च मेक्ष्णञ्च समित्कुशं ।

तिलाः पात्राणि मदासोगन्ध-धूप-विलेपनं ।

आहरेदपस्येन सर्वं दक्षिणतः शनैः ॥

‘अपस्येन’ प्राचीनावीतेन अप्रादक्षिणेन वा । अत्रोदपात्रादि-
ग्रहणमन्येषामपि पुष्पादीनां आद्धोपयोगिनामुपलक्षणार्थं ।

आद्धसम्भारान् प्रकृत्य ब्रह्माण्ड-भविष्यपुराणयोः ।

उत्तरेणाहरेद्देद्या दक्षिणेन विमर्जयेत् ।

‘वेदिः’ आद्धभूमिः । आद्धदेशात् देशान्तरं प्रति नयनं ‘विमर्जनं’ ।

इति आद्धसम्पादनीयोद्देशः ।

अथ तेषां आद्धसम्पादनीयेषु केषाञ्चित् स्वरूपसम्पादनीयेषु
केषाञ्चित् स्वरूपप्रशंसाविनियोगाः कथ्यन्ते ।

तत्र प्रभासखण्डे ।

ब्राह्मणाः कम्बलो गावो रूपाग्रतिथयस्तथा ।

तिला दर्भाश्च कालश्च नवैते कुतपाः स्मृताः ॥

पैठौनमिना तु कम्बले विशेषः कुतपश्चर्निर्वचनं चोक्तं ।

मध्याह्नः खड्गपात्रञ्च तथा नेपालकम्बलः ।

रूपं दर्भास्तिला गावो दौहित्रस्याष्टमः स्मृतः ॥

पापं कुम्भितमित्याहुस्तस्य सन्तापकारिणः ।

अष्टावेते यतस्तस्मात् कुतपा इति विश्रुताः ॥

नेपालदेशप्रभवकम्बलः 'नेपालकम्बलः' । हरिहरेण तु पार्वतीयाज-
लोमसुचैर्निर्मितः कम्बलाकारः पट उदीचेषु प्रसिद्ध इत्येवं व्याख्यातः ।
ज्ञातातपः ।

दिवसस्याष्टमे भागे मन्द्रीभवति भास्करः ।

स कालः कुतपो नाम पितृणां दत्तमन्त्र्यं ॥

पैठीनसिः !

कुतोऽपि आहुवेलायां श्रोत्रियो यदि दृश्यते ।

आहुं पुनाति वै यस्मात् कुतपस्तेन संज्ञितः ॥

बद्धज्ञातातपः ।

दुहित्रं खड्गशृङ्गान्तु ललाटे यत्तु दृश्यते ।

तस्य शृङ्गस्य यत् पात्रं दौहित्रमिति कीर्तितं ॥

क्षीणेन्द्रपः पिवेद् या गौस्तत्क्षीराद् यत् घृतं भवेत् ।

तदौहित्रमिति प्रोक्तं दैवे पित्र्यं च पूजितं ॥

क्षीणेन्द्रावमावास्यायां या गौर्या अपः पिवेत् तस्या गोस्तत्परि-
णामजन्यात् क्षीरात् यद् घृतं जायते तदौहित्रशब्देनोच्यत इत्यर्थः ।
अत्राप इत्यौषधीनाममुपलक्षणार्थं, अमावास्यायां ह्यौषधीष्वसु च
सोमः प्रविशति । "स इहापस्यौषधीश्च प्रविशतौतिश्रुतेः ।

अमावास्याव्यतिरेकेणापि गोविशेषप्रभवस्य घृतस्य दौहित्रत्वमुक्तं
षट्चिंशन्मते ।

अपत्यं दुहितुस्यैव खाद्वं पात्रं तथैव च ।

धृतञ्च कपिलाया गोदौहित्रमिति कीर्त्तितं ॥

उशनाः ।

कुशा दर्भाः समाख्याताः कुतपाः वृसयस्तथा ।

दुहितुस्यैव ये पुत्रा दौहित्रास्ते प्रकीर्त्तिताः ॥

कुशाख्या दर्भाः, कुतपश्चन्द्रवाच्याश्च पदार्थाः, वृसयाः, दुहितुः
पुत्रास्त्वेते दौहित्राः ।

आह यमः ।

यत्नेन भोजयेच्छ्राद्धे दौहित्रं व्रतिनं शिशुं ।

दत्त्वासनन्तु कुतपं तिलैरन्ववकीर्य च ॥

शिशुत्वेन विद्याद्यतिशयानाधारभूतमपि व्रतस्यमुपनीतं दुहितुः
पुत्रं 'यत्नेन' आदरविशेषेण, भोजयेत् । 'कुतपं' प्रागुक्तं कम्बलविशेषं
तस्यासनन्दद्यात् । न चास्यासनस्य तिलानां वा दौहित्रेणैव सम्बन्ध
इति मन्तव्यं । यतोऽमुमेव श्लोकं पठित्वा एतामेव शङ्कां निवर्त्तयितुं
“वीणि आद्धे पवित्राणि दौहित्रं कुतपस्तिलाः” इत्याद्यन्यतरश्लोके
सामान्येनैव कुतपादेः आद्धसम्बन्धो मनुनोक्तः ।

विष्णुः । तिलैश्च सर्षपैर्वापि घातुधानान् विमर्जयेत् ।

परितो विकीर्णैरिति शेषः ।

यमः ।

रक्षन्ति दर्भा असुरांस्तिला रक्षन्ति राक्षसान् ।

वेदविद्रक्षति त्वन्नं यतयेद्दत्तमक्षयम् ॥

हारीतः ।

तिला रक्षन्ति दैतेयान् दर्भा रक्षन्ति राक्षसान् ।

रचन्ति श्रोत्रियाः पङ्क्तिं सर्व्वं रचन्ति चातिथिः ॥

प्रभासखण्डे ।

विष्णेर्द्विहसमुद्भूताः कुशाः कृष्णतिलास्तथा ।

आङ्गस्य रक्षणार्थाय एतत् प्राङ्गर्द्वौकसः ॥

हारौतः ।

दर्भैरङ्गिस्तिलैर्दत्तं तूष्णीमप्याग्रते दिवं ।

विधिना चानुपूर्वेण श्रद्धया परिकल्पते ॥

काञ्चनादिषु दर्भाद्यैर्मन्त्रवत्प्रतिपादिताः ।

पितृणामक्षया यान्त्यमृता भूत्वा महोर्मिभिः ॥

ब्रह्मपुराणे ।

दर्भैर्मन्त्रैस्तिलैर्हस्ता रजतेन विना जलं ।

दत्तं हरन्ति रक्षांसि तस्मादद्यान् केवलं ॥

दर्भादिभिर्जलेन च विना दत्तं तद्रक्षांसि हरन्तीत्यर्थः ।

वायुपुराणे ।

कृष्णाजिनस्य सान्निध्यं दर्शनं दानमेव च ।

रक्षोघ्नं ब्रह्मवर्चस्यं पशून् पुत्रांश्च दापयेत् ॥

शेषाणान् स्वरूप-प्रशंसा-विनियोगास्तत्तत्प्रकरण एव द्रष्टव्याः ।

इति आङ्गसम्पादनीयानां स्वरूप-प्रशंसा-विनियोगाः ।

इति आङ्गसम्पदः ।

इति श्रीमहाराजाधिराज-श्रीमहादेवीय-सकलकरणाधिपति-पण्डित-

श्रीहेमाद्रिविरचिते चतुर्वर्गचिन्तामणौ परिशेषखण्डे आङ्गकल्पे

पूर्वाङ्गकृत्यं नाम द्वादशोऽध्यायः ॥ ० ॥

अथ त्रयोदशोऽध्यायः ।

निःशेषमामन्तकिरीटकूट-
रत्नाङ्कुरोपासितपादपीठः ।
हेमाद्रिसुरिः सगुणं तनेति
आद्धेऽपराङ्गाश्रितकृत्यजातं ॥

अथापराङ्गकृत्यं ।

तत्र ब्राह्मणाङ्गानादिआद्धमिद्धिवाचनान्तं इह ब्राह्मणेभ्यः स्नानो-
पकरणप्रेषणं तस्य च दृष्टार्थत्वेनार्थात् स्नानकरणं चाभिधायोक्तं ।
प्रभासखण्डे ।

ततोऽपराङ्गसमये आद्धकर्त्ता समाहितः ।

स्वयं समाङ्गयेद्विप्रान् सर्वैर्वा समाप्नुतान् ॥

‘समाप्नुतान्’ स्नातान् ।

वाराह-विष्णुपुराणयोः ।

पादशौचादिना गेहमागतानर्चयेद्विजान् ।

‘अर्चयेत्’ सत्कुर्यात् । आदिशब्दादाचमनीयदानेनापि ।

तथा च देवलस्मृति-कूर्मपुराणयोः ।

ततः स्नानान्निवृत्तेभ्यः प्रत्युत्थाय कृताञ्जलिः ।

पाद्यमाचमनीयञ्च सम्प्रयच्छेद्यथाक्रमं ॥

‘स्नानान्निवृत्तेभ्य इति स्नानसमाप्त्युत्तरकालमाङ्गानेन यजमान-
गृहमागतेभ्यः, ‘प्रत्युत्थाय’ अञ्जलिमावध्य स्वागतं भवतामिति प्रश्नं
कृत्वा रथ्याप्रसर्पणनिबन्धनाऽप्रायत्यनिवृत्तये पादप्रक्षालनार्थमाचम-
नार्थं चोदकं प्रयच्छेत् । पादप्रक्षालनं कृत्वाचमनं दद्यादित्यर्थः ।

अत्राङ्गानाद् गृहमागतेभ्यः पृथक् पृथक् स्वागतप्रश्नकरणमाह
मार्कण्डेयः ।

स्नातः स्नातान् समाहृतान् स्वागतेनार्चयेत् पृथगिति ।

‘स्वागतेन’ भवतां स्वागतमिति प्रश्नवाक्येन, ‘अर्चयेत्’ सम्मानयेत् ।
‘पृथक्’ एकैकं ब्राह्मणं, प्रश्नस्य चोत्तरापेक्षित्वादेवविधे च विषये प्रति-
वचनस्य साधुकर्तव्यत्वस्मरणत्वात् सुस्वागतमस्माकमिति प्रतिवचनं प्रत्येकं
ते ब्रूयुः ।

स्वागतप्रश्नश्चायं प्रयतत्वादिविशेषणवता कर्तव्य इत्याहृतुः शङ्ख-
लिखितौ ।

प्रयतोऽपराहे शुचिः शुक्लवासाः दर्भेषु तिष्ठन् स्वागतमिति
ब्रूयादिति ।

प्रयतः शुचिरिति पदद्वयं बाह्याभ्यन्तररूपद्विविधशुद्धियुक्तो
यथास्वादित्येवमर्थः ।

अत्र यादृग्विधदेशावस्थितानां स्वागतप्रश्नः कार्यस्तथाविधदेश-
मुपदिशन् स्वागतादेरपराहृत्यत्वं स्फुटीकरोति धर्मः ।

स्थितान् देशे विविके तु प्रकीर्णतिलवर्हिषि ।

अपराहे समभ्यर्च्य स्वागतेनागतांस्तु तान् ॥

‘तान्’ स्नातानागतान् विप्रान् यजमानगृहमागतान् अपराहे

द्विधाविभक्तस्याहो द्वितीये भागे त्रिधाविभक्तस्य वा तृतीये भागे
पञ्चधाविभक्तस्य वा चतुर्थे सार्द्धयामदयादुपरितने यामार्द्धे वा स्वाग-
तेन यथोक्तेन समभ्यर्च्य आसनेषूपवेशयेदिति वक्ष्यमाणेन सम्बन्धः ।
मार्कण्डेयपुराणे ब्रह्माण्डपुराणे च ।

सम्यूज्य स्वागतेनैतानभ्युपेतान् गृहे द्विजान् ।

पवित्रपाणिराचान्तानासनेषूपवेशयेत् ॥

अस्मिन्नवसरे पूर्वद्युर्निवेदनमित्याद्यापस्तम्बवचनं प्रमाणयता पूर्व-
दिननिमन्त्रितानामपि ब्राह्मणानां पूर्ववद्वितीयं निमन्त्रणमाच-
रणीयं । “सुखोपविष्टांश्च ब्राह्मणान् आहूतकाले समाहूतानलङ्कु-
र्वीतेति यमवचनाद्गन्धमाख्याञ्जन-धूपनैरलङ्कुर्यात् ।

उक्तञ्च देवलस्मृति-कूर्मपुराणयोः ।

यथोपविष्टान् सर्वांस्तानलङ्कुर्याद्विभूषणैः ।

स्नग्दामभिः शिरोवेष्टैर्धूप-दीपानुलेपनैः ॥

निगमः ।

श्वः स्ननापिताभ्यङ्गोद्वर्त्तन-स्नान-दन्तधावनादिभिरभ्यर्च्य स्नातान्
पाद्याचमनीय-सदर्भासनानुलेपन-धूप-सुमनोभिरभ्यर्च्य पितृनावाहा-
यिष्य इति पृच्छतीति ।

‘श्वः’ निमन्त्रणादुत्तरदिने । अभ्यङ्गग्रहणं नखादिकल्पनोपलव-
णार्थं । तच्च ‘स्ननापितेन’ मूल्यादि प्रदाय यजमानोपकल्पितेन
नापितेन । एतच्च प्रत्युत्थानात्प्रभृति निमन्त्रणं वर्जमलङ्करणान्तं
मनुष्यसत्कारादिरूपत्वान्मानुषमेव न पित्र्यं अतो यथालोकं यज्ञो-
पवीतादिधर्मवतैव कार्यं न पित्र्यधर्मवता ।

यत्तु वक्ष्यमाणमण्डल-तदर्चन-पादप्रक्षालनादितत्परिभाषाप्रकरणोक्तेन वैश्वदेविकेन पैतृकेण वा धर्मेण युक्तं कर्त्तव्यं, तच्च तावत् मण्डलकरणं आह बौधायनः ।

उपलिप्ते ममे स्थाने शूचौ शुक्लममन्त्रिते ।

चतुरस्रन्त्रिकोणान्तु वर्त्तुलञ्चार्द्धचन्द्रकं ।

कर्त्तव्यमानुपूर्वेण ब्राह्मणादिषु मण्डलं ॥

‘ब्राह्मणादिषु’ यजमानेषु । आनुपूर्वेणेत्यस्यायमर्थः । ब्राह्मणे यजमाने चतुरस्रं, क्षत्रिये त्रिकोणं, वैश्ये वर्तुलं, शूद्रेऽर्द्धचन्द्राकारमिति ।

अत्र शूद्रं प्रति विशेष उक्तः सौरपुराणे ।

चतुरस्रं ब्राह्मणस्य क्षत्रियस्य त्रिकोणकं ।

वर्त्तुलञ्चैव वैश्यस्य शूद्रस्याभ्युत्थनं स्मृतं ॥

अत्र विशेषमाह शम्भुः ।

समार्जितोपलिप्ते तु द्वारि कुर्वीत मण्डले ।

उदक्प्रवसुदीच्यं स्यादक्षिणं स्यादक्षिणाश्रवं ॥

द्वारौति गृहद्वाराभिमुखस्थिते अङ्गणप्रदेशे । मण्डले इति द्विवचनात् द्वे, तच्चैकमुत्तरतः, तस्य दक्षिणतोऽपरं । तच्च यदुत्तरतस्तदुदक्प्रवं । उदीचीप्रवणं उदीच्याभिमुख्येन क्रमनिम्नमित्यर्थः । एवमितरदक्षिणाश्रवं । तत्रादावुत्तरं ॐ वैश्वदेविकमण्डलं करोमीति वैश्वदेविकधर्मेण कुर्यात् । तदनन्तरं दक्षिणं ॐ पितृमण्डलं करोमीति पितृधर्मेण कुर्यात् ।

एते च गोमूत्र-गोमथाभ्यां कर्त्तव्ये, तदुक्तं मात्स्यपाद्मयोः पुराणयोः ।

एवमासाद्य तत्सर्वमवनस्यायतो भुवि ।

गोमयेनानुलिप्तायां गोमूत्रेण तु मण्डले ॥

‘एवं’ “आहारदपस्येन सर्वं दक्षिणतः” इति पूर्वोक्तेन प्रका-
रेण, ‘सर्वं’ आह्नोपकरणं, ‘आसाद्य’ आह्नप्रदेशे स्थापयित्वा, ‘अनु-
लिप्तायामयतोभुवि’ गोमयोपलेपनादिसंस्कृते गृहद्वारसमुखावस्थिते-
ऽङ्गणप्रदेशे, गोमयेन गोमूत्रेण च मण्डले कुर्यात् ।

अत्र गोमये विशेषमाह जावालिः ।

अमेधाशनशून्यानां नीरूजानां तथा गवां ।

अव्यङ्गानाञ्च सद्यस्त्वं शुचि गोमयमाहरेत् ॥

गोमयविशेषे निषेधमाह सृगुः ।

अत्यन्तजीर्णदेहाया बन्धायाश्च विशेषतः ।

आर्त्ताया नवसृताया न गोर्गोमयमाहरेत् ॥

मण्डलपरिमाणमाह लौगात्तिः ।

हस्तद्वयमितं कार्यं वैश्वदेविकमण्डलं ।

तदक्षिणे चतुर्हस्तं पितृणामङ्घ्रिशोधने ॥

एतयोर्मण्डलयोः क्रमेणाक्षतकुशादिभिरर्चनमाह व्याघ्रपात् ।

दक्षिणप्रवणे कार्यं मण्डलद्वयमेव च ।

उत्तरेऽक्षतसंयुक्तान् पूर्वाग्रान् विन्यसेत् कुशान् ।

दक्षिणे दक्षिणायांश्च सतिलान् विन्यसेद्विजः ॥

अक्षतादिग्रहणं गन्धपुष्पोपलक्षणाद्यं वक्ष्यमाणमस्यपुराण-
वचनात् । अत्रोदौचीस्थितत्वादिना वैश्वदेविकधर्मेण उत्तरस्य
मण्डलस्य वैश्वदेविकत्वं ज्ञायते । दक्षिणास्थितत्वादिना पैतृकधर्मेण

दक्षिणस्य पित्रत्वं । अतश्च गन्ध-पुष्प-यवैरार्जवविशिष्टैः प्रागयैः कुशैश्च
प्राङ्मुख उदङ्मुखो वा यज्ञोपवीती दक्षिणं जान्वाच्य ॐ वैश्वदेविक-
मण्डलमर्चयामि इत्युत्तरतः स्थितं मण्डलमर्चयेत् । एवं गन्ध-पुष्पति-
लैर्दिगुणभुग्नेर्दक्षिणायैः कुशैश्च दक्षिणामुखः प्राचीनावीती मथं जान्वाच्य
ॐ पित्र्यमण्डलमर्चयामीति दक्षिणतः स्थितं मण्डलमर्चयेत् । ब्राह्म-
णाङ्गानात्प्रभृति मण्डलार्चनान्तं किञ्चिद्विशेषसहितमुक्तं नागरखण्डे ।

प्रणम्यामन्त्रिता ये च आह्वार्यं ब्राह्मणोत्तमाः ।

आनीय कुतपे काले तान् सर्वान् प्रार्थयेत्ततः ॥

आगच्छन्तु महाभागा विश्वेदेवा महाबलाः ।

ये यत्र विहिताः आह्वे सावधाना भवन्तु ते ॥

अपसव्यं ततः कृत्वा पितृंस्तान् प्रार्थयेत्ततः ।

ये मया मन्त्रिताः पूर्वं पितरो मातृपक्षजाः ।

आश्रित्य पितृकार्येषु सावधाना भवन्तु ते ॥

एवमभ्यर्च्य तान् सर्वांस्ततः कृत्वा प्रदक्षिणं ।

जानुनी भूतले न्यस्य ततश्चार्घ्यं प्रदापयेत् ।

मन्त्रेणानेन राजेन्द्र सपुष्याक्षतचन्दनैः ।

अर्घ्यमेनं प्रगृह्णन्तु मया दत्तं दिजोत्तमाः ।

पादप्रक्षालनार्थाय प्रकुर्वन्तु मम प्रियं ॥

एवमुक्त्वा महीपृष्ठे अनुलिप्ते ततःपरम् ।

साक्षतान् प्रक्षिपेद्भान् विश्वेदेवान् प्रकीर्तयेत् ॥

अपसव्यं ततः कृत्वा दर्भास्त्रिलसमन्वितान् ।

दिगुणान् प्रक्षिपेत्तत्र पितृनुद्दिश्य चात्मनः ॥

एवमभ्यर्चितयोर्मण्डलयोर्ब्राह्मणपादप्रचालनं कर्त्तव्यमित्युक्तं शौर-
पुराणे ।

प्रचालयेत्ततः पादावर्चिते मण्डले शुभे ।

मात्स्य-पद्मपुराणयोरपि ।

अक्षताभिः सपुष्पाभिसदभ्यर्च्योपमव्यवत् ।

विप्राणां चालयेत्पादानभिवन्द्य पुनः पुनः ॥

अक्षताभिः सपुष्पाभिरिति देवमण्डलार्चनं देवधर्मयुक्तत्वात् ।
एतच्च तिलैः सपुष्पैरित्यादिकस्य पित्र्यमण्डलार्चनस्योपलक्षणार्थं ।
अपसव्यवद्विप्राणां चालयेत्पादाविति पित्र्यधर्मकत्वात् पित्र्यविप्रपाद-
प्रचालनं कर्त्तव्यं । तच्च पूर्वभाविनो वैश्वदेविकपादप्रचालनस्योपल-
क्षणं । तत आदावुत्तरतोऽवस्थिते मण्डले वैश्वदेविकविप्रपादप्रचालनं
कर्त्तव्यं ।

तथा च ब्रह्मनिर्गुणे ।

पाद्यञ्चैव तथार्घ्यञ्च दैव आदौ प्रदापयेदिति ।

वाराहपुराणेऽपि ।

स्वागतं ह्यर्घ्य-पाद्यञ्च दद्याद्भासनं द्विजः ।

वैश्वदेवकृते पूर्वं तर्पयित्वा ऊताशने ॥

ब्रह्माण्डपुराणे ।

इदं वः पाद्यमर्घ्यञ्च चतुर्थ्यन्तं निवेदयेत् ।

पादप्रचालनमन्त्रो ब्रह्मनिर्गुणे ।

शन्नोदेवौतिमन्त्रेण पाद्यञ्चैव प्रदापयेदिति ।

भविष्यत्पुराणेऽपि ।

प्रक्षालयेद्विप्रपादान् शनोदेवैरिति तृचा ।

पादप्रक्षालनं कुर्यात् स्वयमेव विनीतवत् ॥

मत्यां शक्तौ स्वयमेव असत्यान्तु कर्चन्तरेणापीति ।

अत्र पादप्रक्षालनप्रयोगः । यज्ञोपवीति दक्षिणां जान्वाच्योद-
ङ्मुखः शनोदेवैरभिष्टये आपोभवन्तु पीतये । शंघोरभिस्त्वन्तु न इति
मन्त्रमुच्चार्य ॐ पुरुरव आर्द्रवःसंज्ञका विश्वेदेवाः इदं वः पाद्यं स्वाहा
नमः इति प्रयुज्यैकैकस्यैव ब्राह्मणस्योत्तरमण्डलावस्थापितासनेप-
विष्टस्य मण्डलमाक्रम्य तिष्ठतो वा स्वाचारानुसारेण गन्ध-पुष्पाक्षत-
कुशजलोपेतमञ्जलिं देवतीर्थेन पादयोर्निनीयान्येन जलेन पादौ प्रक्षाल-
येत् । अत्र चकारेण पादप्रक्षालनानन्तरं अर्चनं अर्घ्यदानं सूच्यते ।
अतः प्रत्येकं गन्ध-पुष्पाक्षतैर्वक्ष्यमाणप्रकारेण पादादि मूर्द्धानां महस्त्र-
शीर्षेत्यभ्यर्च्य गन्ध-पुष्पाक्षत-कुशादिप्रक्षालद्रव्यमिश्रजलपूर्णेन यथालाभं
सुवर्णादिपात्रेण पाद्यवत्प्रयोगवाक्यमुच्चार्याद्ये दत्त्वा “मण्डलादुत्तरे
शेदे दद्यादाचमनीयकमिति लौगाक्षिस्मरणान्मण्डलादुत्तरत उप-
विष्टानामाचमनीयं दद्यात् । ब्राह्मणैश्च तथाचान्तव्यं यथा तदाचम-
नोदकं पादप्रक्षालनोदकेन न संवध्यते । तत्सङ्गमे नारदौघपुराणे
दोषाभिधानात् ।

यत्राचमनवारौणि पादप्रक्षालनोदकैः ।

सङ्गच्छन्ते बुधाः आहूमासुरं तत् प्रचक्षत इति ॥

अत्राहतुः शङ्ख-लिखितौ ।

पाद्यार्थाचमनीयोदकानि दत्त्वा ब्राह्मणानुपसंगृह्णोपवेशयेदामन-
मन्वाल्भेति ।

‘आचमनीयोदकं’ आचमनार्थमुदकं । ‘उपसंगृह्य’ दक्षिणकरेण गृहीत्वा, ‘अन्वालय’ वामहस्तेन आहुदेशावस्थापितमासनमुपसृष्ट्य, तत्रोपवेशयेत् । अथ वैश्वदेवौकब्राह्मणानामाचमनीयदानानन्तरं दक्षिणमण्डलावस्थापितासनेषु पश्चिमादिप्रागपवर्गं पित्र्यादिक्रमेणोदङ्मुखोपविष्टानां दक्षिणामुखः प्राचीनावीत्यन्वाचितमथजानुः पित्र्यब्राह्मणानां पाद्यादिदानमारभेत । देवताप्रकरणोक्तदिव्यमानुष-पित्रभेददृष्टिन्यायात् द्विजः सोमपाख्यपितृरूपेण, चत्रियो हविशदाख्यपितृरूपेण, वैश्यस्त्वाज्यपाख्यपितृरूपेण, शूद्रस्तु सुकान्धाख्यापितृरूपेण सर्वान् पितृन् ध्यायन् कौर्त्तयंश्च ब्राह्मणादित्यः कोऽपि वा आहुकर्त्ता पितृ-पितामह-प्रपितामहान् क्रमादसु-रूद्रादित्यरूपेण ब्रह्म-विष्णु-महेश्वररूपेण वा प्रद्युम्न-सङ्कर्षण-वासुदेवरूपेण वा मास-तुर्भुवत्सररूपेण वा ध्यायन् कौर्त्तयंश्च पाद्यार्चनार्थ-सङ्कल्प-दर्भासनदानादीन् सर्वान् पैतृकान् पदार्थान् कुर्यात् । तत्र च “नाम-गोचं पितृणान्तु प्रापकं ह्यव्यकथ्ययोः” इतिवचनात् “सम्बन्ध-नाम-गोचाणि पितृणां प्रतिपादयेत्” इतिवचनाच्च प्रत्येकं पित्रादीन् गोच-सम्बन्ध-नामभिः संबुध्य तैः सक्लीर्त्य यथोक्तविभागेन संबुद्धान्तैरेव आज्यपादिनामभिः कौर्त्तयन् गन्ध-पुष्प-तिल-कुश-जलपूर्णमञ्जलिं पित्र्यस्यैकैकस्य ब्राह्मणस्य पादयोर्निनीयाभिवन्द्यान्येन जलेन पादौ प्रक्षालयेत् । तत्र प्रयोगवाक्यं । शन्नोदेवौरित्याद्युच्चार्य ॐ अमुक-गोचा अस्मत्पितरोऽमुकशर्माणः सपत्नीका वसुरुपा इदं वः पाद्यं स्वधा नम इति पितृस्थाने, शन्नोदेवौरित्युच्चार्य ॐ अमुकगोचा अस्मत्-पितामहा अमुकशर्माणः सपत्नीकाः रूद्ररूपा इदं वः पाद्यं स्वधा

नम इति पितामहस्थाने, शन्नोदेवौरित्याद्युच्चार्य ॐ अमुकगोत्रा
अस्मत्प्रपितामहाः अमुकशर्माणः सपत्नीकाः आदित्यरूपाः इदं वः
पाद्यं स्वधा नम इति प्रपितामहस्थाने समुच्चारयेत् ।

अथ यथोक्तप्रकारेण शन्नोदेवौरिति मन्त्रान्ते ॐ अमुकगोत्रा
अस्मन्मातामहाः अमुकशर्माणः सपत्नीका वसुरूपाः इदं वः पाद्यं
स्वधा नम इति मातामहस्थाने, शन्नोदेवौरित्यादिमन्त्रमुच्चार्य
ॐ अमुकगोत्रा अस्मत्प्रमातामहाः मातुः पितामहाः इति वोच्चार्य
अमुकशर्माणः सपत्नीकाः रुद्ररूपाः इदं वः पाद्यं स्वधा नम इति
प्रमातामहस्थाने, अथ तथैव शन्नोदेवौरित्यादिमन्त्रं पठित्वा ॐ अमु-
कगोत्रा अस्मद्बृद्धप्रमातामहाः मातुः प्रपितामहाः इति वाभिधा-
यामुकशर्माणः सपत्नीका आदित्यरूपा इदं वः पाद्यं स्वधा नम इति
बृद्धप्रमातामहस्थाने समुच्चारयेत् ।

पादप्रक्षालनानन्तरं च गन्ध-पुष्प-तिलैर्वर्च्यमाणप्रकारेण मूर्द्धा-
दिपादान्तं पितृभ्यः स्वधा पितृभ्य इत्यादिना मन्त्रेण प्रत्येकं क्रमात्
पितृवर्गीयब्राह्मणानर्चयेत् । एवमेव नमो वः पितर इत्यादिना मन्त्रेण
मातामहवर्गीयान् । तदनन्तरं गन्ध-पुष्प-तिल-कुशादिप्रशस्तद्रव्यमि-
अजलपूर्णेन यथालाभं राजतादिपात्रेण पाद्यवत्प्रयोगवाक्यमुच्चार्य
पाद्यक्रमेणैवार्घ्यं दत्त्वा वैश्वदेविकमण्डलादुत्तरत उपविष्टानां द्विजा-
नामाचमनीयं दद्यात् । तेऽप्याचमनोदकपादप्रक्षालनोदकान्यमङ्ग-
मयन्त आचमेयुः ।

अथ मण्डलार्चन-पादप्रक्षालनाद्याचमनान्तपदार्थापयुक्तद्रव्यशेषा-
नतिनिपुणशिष्टमम्प्रदायानुसारात् तत्तन्मण्डलोपरि निक्षिपेत् । ततो

दर्भपाणिर्द्विराचम्येत्यादिवक्ष्यमाणक्रतुवचनाद्यजमानो ब्राह्मणचरण-
चालनोदकसंसर्गमकुर्वन् स्वपादप्रचालनपूर्वकं द्विराचम्य ब्राह्मणेः सह
आद्भुमिमिमागत्य आद्भुमिद्विरस्त्विति भवन्तोब्रुवन्त्विति ब्राह्मणान्
प्रत्युक्त्वा तैश्चासु आद्भुमिद्विरित्युक्ते तदुपवेशनार्थमासनान्युपकल्पयेत् ।
तथा च यमः ।

ततः सिद्धिमिति प्रोच्य कल्पितेष्वासनेषु च ।

आध्वमित्यादिनोत्तरेण संबन्धः ।

इति ब्राह्मणाङ्गानादिआद्भुमिद्विवाचनान्नं ।

अथ ब्राह्मणोपवेशनार्थमासनोपकल्पनं ।

आहवनिः ।

तत्रासनानि देयानि तिलांश्चैव कुशैः सह ।

पृथक् पृथगासनेषु तिलतैलेन दीपिकाः ॥

तत्र आद्भुदेशे आसनानि देयानि कुशैः सहितास्तिलाश्च देयाः
आद्भुमौ प्रलेपणीया इत्यर्थः । पृथक् पृथगेकैकस्यासनस्य समौपे
एकैका दीपिकेत्येवन्ताः देयाः, अथवा देयानौत्यस्य विपरिणतस्थानु-
षङ्गः । अथवा तेष्वासनेषु पृथक् पृथक् कुशैः सह तिला देया इति
संबन्धः । तिलतैलग्रहणं घृतादिप्रशस्तस्नेहोपलक्षणार्थं । वसाद्यप्रशस्त-
स्नेहनिवृत्त्यर्थं च । आसनानि च प्रशस्ततरत्वात् सति सम्भवे कुतपा-
स्यकम्बलमयानि वृषीरूपाणि वा देयानि । प्रशस्ततरत्वं च तेषां
आद्भुसम्यत्प्रकरणेऽभिहितं, तदलाभे प्रशस्तश्चेतकम्बल-श्रीर्क्षादिदारु-
मयाणि तदलाभेऽपि निषिद्धदारुमयाणि ।

आसनविशेषे निषेधमाह गार्ग्यः ।

गोशक्तन्मयं भिन्नमाक्षं पालाशमेव च ।

लोहवद्धं सदैवार्कं वर्जयेदासनं बुधः ॥

गोशक्तन्मयं मृत्तयश्च, 'भिन्नं' स्फुटितं । यत्किञ्चित्प्रकृतिकस्यायं निषेधः । 'आक्षं' विभौतकमयं । 'पालाशं' किंशुकवृक्षमयं । 'लोहवद्धं' कालायसपट्टिकाकौलकादियुक्तं । अनेन च सर्वायसस्य सुतरां निषेधः सूचितः । लोहशब्दस्याप्रशस्तसौमकादिधातुपल्लवणार्थः । 'आर्कं' रूपिकामयं । सदैववर्जयेदित्यन्वयः ।

कालिकापुराणे ।

उपलिप्ते द्विजान् स्थाने पित्र्यथै गृह्णियोजिते ।

कुशोत्तरे तिलास्त्रीर्णे अभिन्ने लोहवर्जिते ॥

दाता च स्वासने पूते विप्रानावेशयेत्सुधीः ।

क्षृणासने समाचान्तान् प्रविष्टः पूर्वमेव तु ॥

दैविकपैतृकामनस्थापने प्रकारभेदो देवलस्मृति-कूर्मपुराणयोः ।

ये चात्र विश्वेदेवानां विप्राः पूर्वं निमन्त्रिताः ।

प्राङ्मुखान्यासनान्येषां द्विदर्भापहितानि च ॥

दक्षिणामुखयुक्तानि पितृणामासनानि च ।

दक्षिणार्धैकदर्भाणि प्रोचितानि तिलोदकैः ॥

प्राङ्मुखानि दक्षिणामुखयुक्तानीत्यत्र मुखशब्दो दक्षी-पौठादिषु मुखस्थानीयकल्पितावयवाभिप्रायेण, कम्बलादिषु दशादिरूपायाभिप्रायेण प्रयुक्त इति वेदितव्यं, 'द्विदर्भापहितानि' प्रत्येकमुपरिस्थापितपूर्वाग्रदर्भशिखायुगलानि, 'दक्षिणार्धैकदर्भाणि' उपरिस्थापित-दक्षिणार्धैकैकदर्भशिखानि ।

महाभारतेऽपि वृषीं प्रकृत्य आद्वकृत्तारं निमिं प्रत्याह ।

कुरु चैनां पूर्वश्रीर्षा भव चोदङ्मुखस्तथा ।

त्वं दैवे इति शेषः ।

तथा दानधर्मेषु आद्वकृत्ये ।

अमावास्यां महाप्राज्ञो विप्रानानाथ्य पूजितान् ।

दक्षिणावृत्तिकाः सर्वा वृषीः स्वयमयाकरोत् ॥

दक्षिणायास्ततो दर्भा विष्टरेषु निवेशिताः ।

पादयोश्चैव विप्राणां ये त्वन्नमुपभुञ्जते ।

‘अनाथ्य’ आह्वानेन स्वगृहं प्रवेश्य । ‘पूजितान्’ पूजार्हान्, अञ्जनाभ्यञ्जनादिभिरलङ्कृतान्वा । दक्षिणावृत्तौ नि शिरांसि ध्यामान्ता दक्षिणावृत्तिकाः दक्षिणस्यान्दिशि कृतश्रीर्षा इत्यर्थः, दक्षिणवाङ्-भागे कृतश्रीर्षा इति केचित् । विष्टरेषु दध्याद्यासनेोपरि द्विजपा-दयोश्च स्थापनार्थं दक्षिणाया दर्भा निवेशिताः । अतोल्लङ्घ्यदर्शना-दन्येनाप्येवं कर्त्तव्यमिति गम्यते । तानि चासनानि तथा विविक्तानि स्थापनीयानि यथा तत्रोपविष्टानां ब्राह्मणानां परस्परस्पर्शा न स्यात् ।

अतएवाह क्रतुः ।

दर्भपाणिर्द्विराचम्य लघुवासा जितेन्द्रियः ।

परिश्रिते शुचौ देशे गोमयेनोपलेपिते ॥

दक्षिणाप्रवणे सम्यगाचान्तान् प्रयताञ्कुचीन् ।

आसनेषु सदर्भेषु विविक्तेषूपवेशयेत् ॥

‘लघुवासाः’ प्रवालनेन मलादिकृतगौरवरहितवस्त्रः सूक्ष्मवस्त्रो

वा । 'परिश्रिते' परितः पटादिनाऽवरणद्रव्येणावृते । 'विविक्षेषु'
उपविष्टानामन्योन्यस्पर्शपरिहारचमान्तरालवत्सु । 'शेषं' गतार्थं ।

अत्र हेतुमाह गार्ग्यः ।

स्पर्शे स्पर्शे भवेत्पापमेकपङ्क्तिनियोगतः ।

हीनवृत्तादिपङ्क्तौ तु युक्तं तस्मात् विवेचनं ॥

यावत्कृत्वोद्भूतमवृत्तानां एकपङ्क्त्युपविष्टहीनवृत्तस्पर्शा भवेत्
तावत्कृत्वलोभोपपन्नस्य । अप्रयतनाच्च कर्मणि व्यवहरतां तेषां
प्रत्यवायः । प्रकृतस्य कर्मणो वैगुण्यं चेत्युभयविधपापं स्यात्, अतः
कारणादिवेचनं कर्तव्यं । तच्च हीनवृत्तत्वानिर्द्धारणे सत्यासनानां
तन्निर्द्धारणे तु पङ्क्तेरेवेति ।

पङ्क्तिभेदसाधनान्याह वृहस्पतिः ।

एकपङ्क्त्युपविष्टा ये न स्पृशन्ति परस्परं ।

भस्मना कृतमर्यादा न तेषां सङ्करो भवेत् ॥

परस्परास्पर्शनमन्तराले भस्मलेखाकरणश्चेत्युभयमिह पङ्क्तिभेद-
साधनत्वेनोपदिष्टं ।

वार्हस्पत्यस्मृति-प्रभाषण्डयोः ।

अग्निना भस्मना वापि स्तम्बेनाप्युदकेन वा ।

द्वारसंक्रमणेनापि पङ्क्तिभेदः प्रकौर्त्तितः ।

'स्तम्बं' गुम्फं, स्तम्बेनेति कचित्पाठः, द्वारसंक्रमणश्चेति साधनद्वयं ।

'संक्रमणं' मार्गः ।

इति ब्राह्मणोपवेशनार्थमासनोपकल्पनं ।

अथ ब्राह्मणोपवेशनं ।

तत्राह तुर्मनु-वृहस्पती ।

आमनेषु तु ऋतेषु वर्हिष्मसु पृथक् पृथक् ।

उपस्पृष्टोदकान् सम्यग् विप्रांस्तानुपवेशयेत् ॥

‘ऋतेषु’ स्थापितेषु । ‘वर्हिष्मसु’ दर्भान्तरेषु । पृथक् पृथगिति प्रतिब्राह्मणं विविकृतया च । ‘उपस्पृष्टोदकान्’ कृताचमनान् ।
वाराह-विष्णुपुराणयोः ।

पवित्रपाणिराचान्तानामनेषूपवेशयेत् ।

अत्र विशेषमाह शाव्यायनिः ।

पाणिपादमुखार्द्राश्च स्वाचान्ताः सुसमाहिताः ।

तेष्वामनेषु संस्थाप्या विप्रास्तेन क्रमेण तु ॥

‘पाणिपादमुखेष्वाद्राः अशुष्कप्रचालनाचमनसंलग्नजलाः’ यावन्मुख-
ख-पाणि-पादमार्द्रतां न जहाति तावदविलम्बितमुपवेशनीया इत्यर्थः ।
तथा च विष्णुः ।

अपराहे विप्रान् सुस्नातान् स्वाचान्तान् यथाभूयोविद्यं क्रमेण
कुशोत्तरेष्वामनेषूपवेशयेत् ।

‘यथाभूयोविद्यं’ विद्याबाहुल्यानुसारेण । एतच्च तपोवाङ्म-
न्यादीनामुपलक्षणार्थं ।

यत आह सुमन्तुः ।

विद्या-तपोधिकानां वै प्रथमासनमुच्यते ।

एकपङ्क्त्युपविष्टानां समं गन्धादिभोजनं ॥

‘प्रथमं’ प्रथमस्थाने स्थापितं गुणैश्च श्रेष्ठं । अन्यदन्येषाङ्गान्ध-पुष्पा-
दिकं भोज्यं चान्नं सर्वेषां ‘समं’ तुल्यं, नोत्कृष्टापकृष्टविभागेन विषमं देयं ।

आश्रमविशेषेणाप्यध्यासनाह्नाह्नयमः ।

यस्य वै यजमानस्य नागे भुङ्क्ते यतिस्तथा ।

अनिष्टमद्भुतं तस्य हरते रक्षसां गणः ॥

तस्मादध्यासने भोज्यो यजतां संयतोयतिः ।

श्रोत्रियो ब्रह्मचारौ वा यजस्तेन न लुप्यते ॥

उक्तक्रमातिक्रमे दोषमाह सुमन्तुः ।

अर्हेषु विद्यमानेषु नानर्हाय भवेद्वरं ।

दुष्कृतं हरते पङ्क्त्या आयुषा च वियुज्यते ॥

‘अर्हेषु’ योग्येषु, ‘अनर्हाय’ अयोग्याय, ‘वरं’ वरिष्ठमासनं न भवेत् ।

अयोग्यो वरिष्ठमासनं नाध्यासीतेत्यर्थः । यदि पुनरध्यासीत तर्हि

पङ्क्त्याः दुष्कृतं ‘हरते’ प्राप्नोति । ‘आयुषा च’ जीवितेन, परित्यज्यते ।

हारीतोऽपि ।

सन्तिष्ठमानेष्वर्हत्सु योऽनर्ह्याध्यासनं श्रेयेत् ।

मृच्छाति स मलं पङ्क्तेरायुषा च वियुज्यते ॥

‘सन्तिष्ठमानेषु’ विद्यमानेषु । ‘मलं’ दुष्कृतं ।

यमः ।

प्रायेण मूर्खः सति-मन्त्रहीनो

योऽध्यासनं गच्छति मुख्यभावात् ।

नान्यद्भयं पश्यति मूढचेताः

देहप्रनाशे नरकं सुघोरं ॥

यो वै न विद्वान्न च ब्रह्मचारौ

न चाश्रमस्थो न च मन्त्रपूतः ।

हवींषि चाश्नाति धुरि स्थितस्तु

सोऽश्नाति पङ्क्त्या मलकिल्विषाणि ॥

‘धुरिस्थितः’ अग्रासने स्थितः ।

अर्हणापीहास्यतामित्येवं यजमानाभ्यनुज्ञातेनैवाग्रासने उपवेष्टव्यं
नाननुज्ञातेन ।

तथा च पङ्क्तिपावनानन्तरं पैठीनभिः ।

तेषामेकैकः पुनाति पङ्क्तिनियुक्तो मूर्द्धनि सहस्रैरप्युपहतां तस्मा-
न्नानियुक्तोऽग्रासणं गच्छेत् यदि गच्छेत् पङ्क्त्या हरति दुष्कृतं ।

सहस्रैरपि पङ्क्तिदूषकैः उपहतां पाङ्क्तं तेषां पूर्वाक्तानां पङ्क्तिपाव-
नानां मध्ये एकैकोपि यजमाननियुक्तः सन् मूर्द्धन्यगिमासने समुप-
विष्टः पुनाति पावयतीति ।

शङ्ख-लिखितौ ।

नानियुक्तोऽग्रासनं गच्छेत् ।

अत्र वैश्वदेविकानामादावुपवेशनं कार्यं पित्र्याणान् पश्चात् ।
उच्छिष्टावलिप्तहस्तचालनं विमर्जनञ्च वर्जयित्वा सर्वेषां आङ्घ्रीयपदा-
र्यानां वैश्वदेविकपूर्वकत्वात् ।

तत्राह कात्यायनः ।

दैवपूर्वं आङ्घ्रं पिण्डपिष्टयज्ञवदुपचारः पित्र्य इति ।

कर्त्तव्य इति शेषः ।

दैवपूर्वकत्वकारणमाह तुः शङ्ख-लिखितौ ।

देवादिश्राद्धमात्मानं च ररन्ति पिष्टणामये नियुक्ताः पूर्वमुप-
वेशिताः ।

हारौतोऽपि ।

अमृतं देवमित्याहुतं पित्र्यं विधीयते ।

तस्माद्देवात् प्रवर्त्तन्ते तिष्ठन्ति ह्यमरेषु च ॥

‘अमृताः’ अमरा देवाः, तत्सम्बन्धित्वात् कर्माण्यमृतं । मृता हि पितरः, तत्सम्बन्धित्वात् कर्मापि मृतं । अतः कारणाद्देविकात्प्रभृति आहुक्रियाः ‘प्रवर्त्तन्ते’ प्रारम्भणीयाः । तथा अमरेषु वैश्वदेविक एव कर्मणि ‘तिष्ठन्ति’ संस्थापनीया इत्यर्थः । एवं कृते सति मृताख्य-ममङ्गलं कर्म मङ्गलरूपेणामृतेन कर्मणोभयतः परिवेष्टितं मङ्गलमेव भवतीति भावः । उक्तदेव-पित्र्यपौर्वापर्यविपर्ययदोषः “दैवाद्यन्तं तदीहेतेत्यादि मनुवाक्ये दर्शितः ।

यमोऽप्याह ।

आसुरन्नाद्भवेच्छ्राद्धं पूर्वं देवविवर्जितं ।

तस्माच्छ्राद्धेषु सर्वेषु पित्र्यं पूर्वं विवर्जयेत् ॥

देवं पूर्वं नियुञ्जीत पश्चात् पित्र्यं यथाविधि ।

पूर्वं पित्र्यं नियुञ्जानः क्षिप्रं पश्यति सान्वयः ॥

‘आसुरं’ असुरोपभोग्यं । असुरनिवारकाणां वैश्वदेवानां पूर्व-मनिवेशितत्वात् । अतो वैश्वदेविकानां पूर्वमुपवेशनं पश्चात् पित्र्याणां ।

तच्च यथाक्रमं पूर्वाभिमुखानामुत्तराभिमुखानां च कर्त्तव्यं ।

तथा ब्रह्माण्डपुराणे ।

विप्रौ तु प्राङ्मुखौ देवौ द्वौ तु पूर्वे निवेशयेत् ।

उत्तराभिमुखान् विप्रांस्त्रीन् पितृभ्यश्च सर्वदा ॥

इति वैश्वदेविकार्थनिमग्नितब्राह्मणसंख्यायाः उपसत्त्वणार्थं ।

चीनिति च पित्र्यार्थनिमन्त्रितब्राह्मणसंख्यायाः ।

अतएव वाराह-विष्णुपुराणयोः ।

प्राङ्मुखान् भोजयेद्विप्रान् देवानामुभयात्मकान् ।

पितृ-पैतामहानाञ्च भोजयेच्चाणुदङ्मुखान् ॥

‘उभयात्मकान्’ पित्रादि-मातामहादिआद्भुद्वयार्थे वैश्वदेविक-
द्वयसम्बन्धिनः ।

पृथक्क्रयोः केचिदाहुः आद्भुस्य करणं नृप ।

एकत्रैकेन पाकेन कुर्वन्त्यन्ये महर्षयः ॥

‘तयोः’ पितृ-मातामहवर्गयोः ।

मार्कण्डेयपुराणे ब्रह्मपुराणे च ।

प्राङ्मुखो दैवसङ्कल्पान् पितृन् कुर्यादुदङ्मुखः ।

याज्ञवल्क्यः ।

पवित्रपाणिराचान्तानामनेषूपवेशयेत् ।

द्वौ दैवे प्राक्तयः पित्र्ये उदगेकैकमेव वा ॥

विष्णुरपि ।

द्वौ दैवे प्राङ्मुखौ चीन् पित्र्ये उदङ्मुखान् एकैकमुभयत्र वा ।

शङ्खनेऽपि ।

द्वौ दैवे प्राक्तयः पित्र्ये ब्राह्मणांस्त उदङ्मुखान् ।

भोजयेद्विधिवद्विद्वानेकैकमुभयत्र वा ॥

विष्णुधर्मोत्तरे ।

द्वौ दैवे प्राक्तयः पित्र्ये एकैकमुभयत्र वा ।

उदङ्मुखान् पित्र्यान् स्नातान् विद्यागुणक्रमात् ।

। तलदर्भावकीर्णेषु आसनेषूपवेशयेत् ।

कात्यायनोऽपि ।

स्नातान् शुचीनाचान्तान् प्राङ्मुखानुपवेश्य देवे युग्मानयुग्मान् यथाशक्ति पित्र्य एकैकस्योदङ्मुखान् ।

उग्रनाः ।

कृष्णश्व-नख-रोमाणः शुचौ देशे प्राङ्मुखा वैश्वदेविका उदङ्मुखाः शेषा दर्भामनेषूपवेश्या इति ।

वेदविशेषेणोपवेशनविशेषः

ज्ञातातपस्वति-प्रभासखण्डयोः ।

द्वौ देवेऽथर्वणे विप्रौ प्राङ्मुखानुपवेशयेत् ।

पित्र्ये तदङ्गुखांस्त्र्योश्च वक्रुचाध्वर्युसामगान् ॥

अत्राह पैठीनसिः ।

प्राङ्मुखान् विश्वदेवानुपवेशयेत् वर्हिष्मत्स्वामनेषु पितृन् दक्षिण-पूर्वणेत्युक्तं ।

‘विश्वदेवान्’ वैश्वदेविकान् ब्राह्मणान्, प्राङ्मुखानुपवेशयेत्, ‘पितृन्’ पित्र्यथान् ब्राह्मणान्, ‘दक्षिणपूर्वेण’ दक्षिणपूर्वाभिमुखान् । अथोपविष्टान् वैश्वदेविकानपेक्ष्य दक्षिणापूर्वस्यामाग्नेयान्दिशि निवेशितपङ्क्तौनुत्तराभिमुखान् इत्येतत्सर्वं ‘उक्तं’, गृह्य इति शेषः ।

क्षरीतस्त्रुत्तराभिमुखानां पित्र्यब्राह्मणानामुपवेशनमित्यस्य पक्षस्य निन्दां कृत्वा तेषां पूर्वाभिमुखतया वैश्वदेविकानाञ्चोत्तराभिमुखेनोपवेशनमुक्तवान् । शुभानुपस्पृष्टाचमनीयान् शुचौ दक्षिणायेषु दर्भेषु प्राङ्मुखान् ब्राह्मणान् भोजयेत् उदङ्मुखानित्येकेन वा प्राङ्निर्देशात्

क्रूरा ह्येतेभिमुखा हिंसका भवन्तीति मैत्रायणिः । तस्मात् प्राङ्मुखान्
ब्राह्मणान् भोजयेत् । अत्र प्राधान्यादक्षिणायदर्भलिङ्गाच्च पित्र्यार्था
एव ब्राह्मणा विवक्षिताः । एके तु मन्यन्ते तानुदङ्मुखान् भोजये-
दिति । अथवैतत् पित्र्याणामुदङ्मुखत्वं न कर्त्तव्यं । अत्र हेतुः प्राङ्म-
र्देशादित्यादिः । यत एते ब्राह्मणाः पूर्वनिमन्त्रणेन पित्रादिस्थाने
भोक्तृत्वेन निर्दिष्टाः परिकल्पिताः ततश्च “निमन्त्रितान् हि पितर
उपतिष्ठन्ति तान् द्विजान्” इतिवचनात् ते क्रूरात्मकपित्रधिष्ठिताः
सन्त उत्तराभिमुखाः पित्र्यं कर्म कुर्वतो दक्षिणाभिमुखस्य यजमान-
स्याभिमुखाः सन्तो हिंसका भवन्तीति मैत्रायणिराचार्योऽमन्यते ।
तस्मात् पूर्वाभिमुखानेव भोजयेत् । वैश्वदेविकांस्तु उदङ्मुखान् यतस्ते
दक्षिणादिगभिमुखस्य यजमानस्य कर्म कुर्वतः आहूतस्तत्रैवैश्वदेवाधि-
ष्ठितत्वादभिमुखाः सन्तो रक्षका भवन्ति ।

बौधायनोऽपि ।

सदर्भापक्रृतेस्वामनेषु द्वौ दैवे चोन् पित्र्य एकैकमुच्य वा प्राङ्मुखा-
नुपवेशयेत् उदङ्मुखान् वा ।

तदेवमत्र दिग्विशेषाभिमुख्ये पञ्च पक्षा भवन्ति । तत्र वैश्वदेविकाः
प्राङ्मुखाः पित्र्या उदङ्मुखा इत्येकः, वैश्वदेविका उदङ्मुखाः पित्र्याः
प्राङ्मुखा इति द्वितीयः, उभये उदङ्मुखा इति तृतीयः, उभये
प्राङ्मुखाः इति चतुर्थः, दैविकाः प्राङ्मुखाः पित्र्याश्चाग्नेयाभिमुखा
इति पञ्चमः, एतेषु च वैश्वदेविकानां प्राङ्मुखत्वं पित्र्याणाञ्चोदङ्-
मुखत्वमित्यथमेव पक्षोवज्रभिराश्रितः । अत्र च “प्रदक्षिणन्तु देवानां
पितृणामप्रदक्षिणं” इति बौधायनवचनाद्यद्यद्देवानां कार्यं तत्तत्प्र-

दक्षिणप्रचारेण कर्त्तव्यं । ततश्च दक्षिणादिमुपक्रममुदगपवर्गं वैश्व-
देविकानां उपवेशनं कार्यं पश्चिमोपक्रमं सर्वदिगपवर्गञ्च पैतृकाणां ।
यत्तु यमेनेक्तं, “दक्षिणामंस्था आसीरन्न सृष्टेसुः परस्परः” इति ।
तत्र दक्षिणबाहुभागे मंस्था येषान्ते दक्षिणमंस्था इति विग्रहः ।
एतच्च पङ्क्तेः पश्चिमोपक्रमप्रागपवर्गत्वे घटते ।
अतएव ह्यगलेयः ।

प्रतीच्यां समुपक्रम्य प्राच्यां निष्ठा यदा भवेत् ।

दक्षिणामंस्थता ह्येषा पितृणां आह्नकर्मणि ॥

अथवा पित्र्याणां प्राङ्मुखोपवेशनमाश्रित्येदं दक्षिणामंस्थित-
त्वाभिधानं ।

उपवेशनप्रकारस्तु शङ्ख-लिखिताभ्यामुक्तः ।

ब्राह्मणानुपसंगृह्योपवेशयेदासनमन्वालयेति ।

अत्र ब्राह्मणोपसंगृहे आसनस्पर्शं चाकाङ्क्षितं विशेषमुपवेशन-
वाक्येनैव यमः ।

आसनं संस्पृशन् सव्येन पाणिना दक्षिणेन ब्राह्मणानुपसंगृह्य
समाध्वमिति चोक्तोपवेशयेत् ।

श्लोकेनोपवेशनवाक्यान्तरमपि स एवाह ।

आसध्वमिति तान् ब्रूयात् आसनं संस्पृशन्नपि ।

कूर्मपुराणेऽपि ।

तेषूपवेशयेदेतानासनं संस्पृशन्नपि ।

आसध्वमिति सञ्ज्ञेत्य आसीरंस्ते पृथक् पृथक् ॥

व्यासस्तु वाक्यान्तरमाह ।

आस्यतामिति तान् ब्रूयादासनं संस्पृशन्नपि ।

उपस्तीर्णेषु चासीरन्न स्पृशेयुः परस्परं ॥

‘उपस्तीर्णेषु’ उपरि समीपे वा आस्तीर्णदर्भेषु ।

उपवेशने मन्त्रमाह धर्मः ।

अन्वालय्य ततोदेवानुपवेश्य ततः पितृन् ।

समस्ताभिर्यादृतिभिरासनेषूपवेशयेत् ॥

अत्र पैतृकाणामेवोपवेशने व्याहृतय इत्यपरार्क-स्यतिचन्द्रिका-
काराभ्यां व्याख्यातं । तत्र विशेषाग्रहणादुभयेषामप्युपवेशने व्याह-
तिप्रयोग इति सूचितं । अन्वारभ्येत्यत्र जान्वारभ्येति पठित्वा ब्राह्म-
णस्य जानूपस्पर्शनपूर्वकमुपवेशनं स्यतिचन्द्रिकाकारेणोक्तं । तत्र
वज्रस्यपि मूलस्यतिपुस्तकेष्वनुपलभ्यमानं कुतस्तेन समानीतोऽयं
पाठ इति न विद्मः । अविमंवादेन ब्राह्मणस्य दक्षिणं पाणिं उपसंगृ-
ह्यानाः शिष्टास्य कथं न दृष्टा इति ।

भविष्यत्पुराणेपि ।

ॐ भूर्भुवः स्मरित्युक्त्वा तान् सम्यगुपवेशयेदिति ।

अत्र समन्त्रकमुपवेशनप्रयोगवाक्यं । ॐ भूर्भुवः स्मः समाध्वमिति
वा अत्रास्यतामिति वा यजमानेनोच्चारणीयं । तदनन्तरं द्विजैरप्ये-
सुसमास्माह इति प्रतिवदद्भिरुपवेष्टव्यं । एवं पित्र्यादिश्राद्धार्थान्
ब्राह्मणानुपवेश्य मातामहश्राद्धार्थानप्युपवेशयेत् ।

तथा च पित्र्यादिश्राद्धार्थब्राह्मणोपवेशनं प्रतिपाद्याह, याज्ञवल्क्यः ।

मातामहानामप्येवं तन्त्रं वा वैश्वदेविकं ।

‘एवं’ पितृश्राद्धार्थदैवपित्र्यवत्, मातामहश्राद्धार्थानपि पृथग्दैव-

पित्र्यान् ब्राह्मणानुपवेशयेत् । अथवा पित्र्यानेव पृथगुपवेशयेत् ।
देवांस्तु भयत्र तानेव कल्पयेत् । तदेतदाह, 'तन्त्रं वेति । 'वैश्वदेविकं'
विश्वेदेवदैवत्यं कर्म सकृदनुष्ठाय आहुद्वयाङ्गतां नेयमिति ।
मार्कण्डेयपुराणे ब्रह्मपुराणे च ।

तथा मातामहानाञ्च तन्त्रं वा वैश्वदेविकं ।

पृथक्प्रयोस्तथा चान्ये केचिदिच्छन्ति मानवाः ॥

आसनासीनानां कर्त्तव्यमाह सुमन्तुः ।

पवित्रपाणयः सर्वे ते च मौनव्रतान्विताः ।

उच्छिष्टोच्छिष्टसंस्पर्शं वर्जयन्तः परस्परं ॥

ते विप्राः सर्वे देवार्थाः पित्रर्थाञ्च पवित्रपाणयो मौनव्रतान्विताः
प्रमादसम्भवमुच्छिष्टोच्छिष्टसंस्पर्शं वर्जयन्तः आ भोजनसमाप्तिर्वर्त्तेर-
न्नित्यर्थः । चशब्दात् आहुकर्त्तापि मौनव्रतान्वितो वर्त्तेतेति गम्यते ।
प्रमादान् मौनलोपे तु प्रायश्चित्तमुक्तं नियमप्रकरणे । एतच्च पूर्वोक्तानां
नियमानामुपलक्षणार्थं ।

मौनव्रतान्वयस्य कचिदपवादमाह यमः ।

ब्रह्मोद्याश्च कथाः कुर्युः पितृणामेतदीप्सितं ।

एवमुपवेशितेष्वपि ब्राह्मणेष्वगतमतिथिमपि आहुपङ्क्त्यावुपवेश-
येदिति प्रागेवोक्तं ।

इति ब्राह्मणोपवेशनं ।

अथ पृथिवीसुत्यादिकृत्यं ।

तत्र तावदासनोपविष्टानां ब्राह्मणानां पुरतः कुशोपहृतायां
भुवि यज्ञोपविती प्राङ्मुख उपविश्य प्रमादकृताविज्ञाताशुचिर्नित्यर्थं

शुचित्वातिशयार्थं वा प्रथमतः पुण्डरीकाक्षस्मरणं कुर्यात् ।
यतः ।

पुण्डरीकाक्षस्मरणस्य शुचित्वापाकत्वमाह क्रतुः ।

अपवित्रः पवित्रोवा सर्वावस्थां गतोपि वा ।

यः स्मरेत्पुण्डरीकाक्षं स बाह्याभ्यन्तरः शुचिः ।

अनन्तरं च पृथिवीस्तुतिः कर्त्तव्या । तथा च महाभारतीयश्राद्ध-
कल्पे निमन्वितं प्रत्यचिवाक्यं ।

स्तोतव्या चेह पृथिवी निवापास्थोतधारिणी ।

वैष्णवी काश्यपी चेति तथैवेह क्षयेति च ॥

‘निवापे’ पितृदेवत्यत्यागे, यः ‘आस्थोतः’ प्रक्षिप्तव्यं द्रव्यं, तस्या-
धारभृता यस्मात्तस्मात् पूर्वं पृथिवीस्तोतव्या । ‘इति’ करणे, वैष्ण-
व्यादिनाम्नां स्तुतौ करणत्वप्रदर्शनार्थं । ततश्च स्तुत्यभिव्यक्त्यर्थं वैष्ण-
व्यस्तीत्येवमादीनि नामान्युच्चारणीयानि, आराधनवचनो वा स्तौतिः ।
तस्मिन् पक्षे प्रणवादीनि नमोऽन्तचतुर्थ्यन्तानि वैष्णव्यादिनामानि
प्रयोज्यानि । ॐवैष्णव्यै नमः । ॐकाश्यप्यै नमः । ॐक्षयायै नम इति ।
क्षयेति क्षीनिवास-गत्यारित्यस्य धातोरूपं ।

वाराहपुराणे ।

प्रणम्य शिरसा भूमिं निवापस्य च धारिणीं ।

वैष्णवी काश्यपी चेति अक्षयेति च नामतः ॥

पृथिवीं प्रति वराहवाक्यमपि तत्रैव ।

प्रणम्य शिरसा देवि निवापस्थानमागतः ।

स्तुवीतानेन मन्त्रेण त्वाञ्च भक्त्या व्यवस्थितः ॥

मेदिनी लोकमाता च चितिरूर्वी धरा मही ।

भूमिः शैलशिला च त्वं स्थिरा तुभ्यं नमो नमः ॥

धरणी काश्यपी चौष्णी रसा विश्वम्भरा च भूः ।

जगत्प्रतिष्ठा^(१) वसुधा त्वं हि मातर्नमोऽस्तु ते ।

वैष्णवी भूतदेवी च पृथिवी त्वं नमोऽस्तु ते ॥

ततः आढप्रदेशं गयात्मकत्वेन तदेकदेशस्थितं गदाधरञ्च ध्यात्वा
तथोच्च नमस्कारं कृत्वोत्तरं कर्म प्रवर्त्तयेत् ।

तदुक्तं ब्रह्माण्डपुराणे ।

आढभूमिं गयां ध्यात्वा ध्यात्वा देवं गदाधरं ।

ताभ्याञ्चैव नमस्कृत्य ततः आढं प्रवर्त्तयेत् ॥

‘ताभ्यामिति चतुर्थी द्वितीयार्थे । ‘नमस्कारञ्च मनोवाक्यैर्वि-
धेयः । तत्र वाचिकस्तन्नामभ्यां एवं कर्त्तव्यः । ॐ भगवत्यै गयायै नमः ।

ॐ भगवते गदाधराय नम इति ।

आढारम्भात्पूर्वं जप्यमाह प्रचेताः ।

अपमयं ततः कृत्वा जप्त्वा मन्त्रं तु वैष्णवं ।

गायत्रीं प्रणवं वापि ततः आढमुपक्रमेत् ॥

‘वैष्णवमन्त्राः’ तद्विष्णोः परमं पदमित्यादयः ।

ब्रह्मपुराणे ।

उपवेश्य जपेद्भूमीमान् गायत्रीं तदनुज्ञया ।

अथ स्थूल-सूक्ष्मविभागावस्थितयोः कर्माङ्गभूतयोर्दिशकालयोः

शिष्टाचारप्रामाण्येन सङ्कीर्तनं कृत्वा ब्राह्मणाभ्यनुज्ञायद्वयार्थं वक्ष्यमाणेति कर्त्तव्यतायां पृच्छां कुर्यात् ।

तत्र वराहकृतं श्राद्धं प्रगृह्य लिङ्गदर्शनं ब्रह्मपुराणे ।

कुशानादाय प्रागयान् रोमकूपान्तरस्थितान् ।

अधौणां हृदि पप्रच्छ करिष्ये पितृतर्पणं ॥

‘प्रागयान्’ पुरतोऽयान् स्वाभिमुखीभूतदिक्सम्मुखानित्यर्थः ।

‘रोमकूपान्तरस्थितान्’, यज्ञवराहस्य बर्हिर्मयरोमत्वाददमुच्यते ।

मनसा ध्यातान् अधौन् ‘हृदि’ मनस्येव, पप्रच्छ ।

अपृच्छायां दोषः कालिकाखण्डे ।

अपृच्छन् प्रचरेद्यस्तु नरो विप्रांश्च पार्ष्वति ।

तस्य प्रियं मत्प्रमुखा नाचरन्ति दिवौकसः ॥

इतिकर्त्तव्यता ब्रह्माण्डपुराणे ।

उभौ हस्तौ समौ कृत्वा जानुभ्यामन्तरे स्थितौ ।

सप्रश्नयद्योपविष्टान् सर्वान् पृच्छेत् द्विजोत्तमान् ॥

‘सप्रश्नयः’ विनयाच्चितः, पृच्छेत् । विनयाभिव्यक्तये शरीरसंस्थानमाह । ‘उभावित्वादि’ जानुभ्यां जानुनोरन्तरं द्वावपि पाणी ‘समौ’ समदेशौ समसंस्थानौ स्थितावाभिमुख्येनावस्थितौ बद्धाञ्जलिं कृत्वेत्यर्थः । अथवा ‘जानुभ्यां समौ’ जानुद्वयेन तुल्यसंस्थानौ, जानुनोरेवान्तरे कृत्वा पृच्छेत् । एतच्च संस्थानमुपविष्टस्यैव सम्भवति । सप्रश्नयो ब्राह्मणान् पृच्छेदित्यनेन ब्राह्मणाभिमुखीभावोऽपि कर्त्तव्य इति गम्यते । ततश्च ब्राह्मणाभिमुख्येनैवमुपविष्टस्तान् सर्वान् पृच्छेत् सर्वप्रश्नपक्षश्च वैकल्पिकः ।

अत एव कात्यायनः ।

प्रश्नेषु पङ्क्तिमूर्द्धन्यं पृच्छति सर्वान्वेति ।

‘प्रश्नेष्विति वज्रवचननिर्देशात् सर्वप्रश्नविषयत्वमस्य विज्ञायते ।
‘पङ्क्तिमूर्द्धनि’ पङ्क्तादौ, उपविष्टः ‘पङ्क्तिमूर्द्धन्यः’ । अत्रैकं प्रति प्रश्ने
स एव प्रतिब्रूयात्, सर्वान् प्रति प्रश्ने सर्वं प्रतिब्रूयुः । असाधारण्येन
तत्तत्पङ्क्तिकर्तव्ये कर्मणि योयस्यां पङ्क्तेः मूर्द्धन्यः स एव प्रष्टव्यः ।
तत्तत्पङ्क्तिस्था एव वा सर्वे प्रष्टव्याः ।

अत्र आहुतकर्तुः प्रश्नवाक्यं ब्रह्मपुराणे ।

पितृन् पितामहान् यक्ष्ये भोजनेन यथाक्रमं ।

प्रपितामहान् सर्वांश्च तत्पितृश्वानुपूर्वशः ॥

‘पितृनित्यादिवज्रवचनं पूजार्थं । एवमन्यथापि समाचारानुसा-
रात् कश्चित् वज्रवचनं प्रयोज्यं ।

द्विजेत्तरवाक्यमहितं प्रश्नवाक्यं ब्रह्माण्डपुराणे ।

आहुं करिष्य इत्येवं पृच्छेद्विप्रान् समाहितः ।

कुरुष्वेति स तैरुक्तो दद्याद्दर्भासनन्तः ॥

अत्र यज्ञपुरुषपरब्रह्मरूपश्रीविष्णुस्मरणपूर्वकप्राणायामचितयानु-
ष्ठानानन्तरं प्राचीनावीती दक्षिणायेषु दर्भेषु पूर्वाक्तमंस्थानेन पित्र्य-
द्विजाभिमुखमुपविष्टः शिष्टाचारप्राप्तेन वाक्येन पृच्छेत् । इह सर्वत्र
प्रश्नोत्तरेषु प्रणवपूर्वकाः प्रयोगा विधेयाः ।

तथा च महाभारते श्रीभगवद्गीतासु ।

तस्मादोमित्युदाहृत्य यज्ञ-दान-तपःक्रियाः ।

प्रवर्त्तन्ते विधानोक्ताः सततं ब्रह्मवादिनां ॥

प्रश्नवाक्यरचना तु ईदृह पृथिव्यामित्यादि पितृहस्त्रिकामोऽह-
मित्यन्तं निमन्त्रणप्रकरणे प्रदर्शितं सङ्कल्पवाक्यसुचार्यं युष्मदनुज्ञया
करिष्ये इत्यन्तेऽनुकीर्त्तयेदिति, अयमेव च प्रश्नः स्मृतिचन्द्रिकाकारे-
णावान्तरसङ्कल्पशब्देनोक्तः प्रश्नानन्तरं कुरुष्वेति ब्राह्मणैरभ्यनुज्ञातो
वैश्वदेविकपूर्वकं दर्भासनानि दद्यात् । दर्भासनदानात् पूर्वं चिवारं
जप्यः सप्तार्चिर्मन्त्र उक्तः विष्णुधर्मात्तर-ब्रह्मवैवर्त्त-ब्रह्मपुराण-वायुपु-
राण-प्रभामखण्ड-भविष्योत्तरेषु ।

पाप्मापहं यावतौच्यमश्वमेधसमन्तथा ।

मन्त्रं वक्ष्याम्यहं तस्मादमृतं ब्रह्मनिर्मितं ॥

देवताभ्यः पितृभ्यश्च महायोगिभ्य एव च ।

नमः स्वधाद्यै स्वाहाद्यै नित्यमेव नमो नम इति ॥

आद्यावमाने आहुस्त्य चिरावर्त्तं जपेत्सदा ।

पिण्डनिर्वपणे वापि जपेदेनं समाहित इति ॥

अन्यमपि प्रभामखण्ड-ब्रह्मपुराण-विष्णुपुराणोक्तस्य सप्तार्चिःस्तोत्रस्य
प्रथमश्लोकं आहुत्यादि-मध्यावमानेषु श्रोत्रियास्त्रिरावर्त्तयन्ति ।

अमूर्त्तीनां समूर्त्तीनां पितृणान्दीप्ततेजसां ।

नमस्यामि सदा तेषां ध्यायिनां योगचक्षुषामिति ॥

अन्ये तु व्यासोक्तं मन्त्रान्तरमप्यनुकीर्त्तयन्ति ।

चतुर्भिश्च चतुर्भिश्च द्वाभ्यां पञ्चभिरेव च ।

ह्रयते च पुनर्द्वाभ्यां स मे विष्णुः प्रसीदत्विति ।

अत्रावसरे नौवीवन्धो विधेयः, “पितृदैवत्या वै नौविरिति शत-
पथीयलिङ्गदर्शनेन पितृदैवत्यं कर्म नौविमता कर्त्तव्यमित्यवगमात् ।

भविष्यत्पुराणे ।

बध्नीयान्तु तथा नीवीं न च प्रेतेत दुर्जनं ।

स्थात्कर्त्ता नियतस्त्वेवं यावच्छ्राद्धं समाप्यते ॥

तथा आद्रप्रकृतिभूतपिण्डपितृयज्ञप्रकरणान्तर्वर्त्ति “नीविं विस्मंश्च नमो व इत्यञ्जलिं करोति” इति कात्यायनसूत्रं व्याचक्षणेनोपाध्यायकर्त्तृणैवमभिहितं । अत्र नीवीविस्मंसनविधानात्कर्म्मरम्भे नीवीवन्धः कर्त्तव्य इत्यर्थाद्गम्यत इति । इह निबद्धा चेयं वचनाद्वैश्वदेविककर्मावसरेष्वनुष्मोच्यमाना पिण्डनमस्कारपर्यन्तमनुवर्त्तते, नीविर्नामात्र तिल-कुशान्वितानां परिहितवस्त्रोत्तराञ्चलदशानां वामकटिसंलग्नवस्त्र-बहिर्भागेन सम्येक्ष्य गोपनं । नीवीवन्धे अङ्गालवः आद्रकृतः “निहन्मि सर्वं यदमेध्वत्” इत्यादिकं तिलविकिरणे दर्शयिष्यमाणं मन्त्रं पठन्ति, तदनन्तरं च रक्षार्थं प्रथमं वैश्वदेविकप्रदेशे यवान् विकिरेत् ।

उक्तं हि ब्रह्मपुराणे वराहकृतं आद्रं प्रकृत्य यवानां दैवरक्षार्थत्वं ।

अक्षतैर्देवतारक्षां चक्रे चक्रगदाधरः ।

अक्षतास्तु यवौषध्यः सर्वदेवास्तसम्भवाः ॥

रक्षन्ति सर्वां स्त्रिदशान् रक्षार्थं निर्मिता हि ते ।

देव-दानव-दैत्येषु यक्ष-रक्षःसु चैव हि ॥

न हि कश्चित् क्षतं तेषां कर्तुं शक्त्यराचरे ।

देवानान्ते हि रथार्थं नियुक्ता विष्णुना पुरा ॥

एवं च सति वैश्वदेविकस्थानेऽपि तिलानामेव विकिरणं कर्त्तव्यं, न तु यवानां तेषामनुपदेशात् । न च तिलैः क्रियमाणमदैवं भवतीति

यदुपाध्यायकर्केणोक्तं तत् पुराणापर्यालोचनमूलमिति ज्ञेयं । एवं
दैवप्रदेशे यवान् विकीर्य पैटकप्रदेशे परितस्तिलान् गौरमर्षपांश्च
विकिरेत् ।

तथा च मार्कण्डेयपुराणे ।

रचोग्रांस्तु पठेन्मन्त्रांस्तिलैश्च विकिरेन्मही ।

सिद्धार्थकैश्च रक्षार्थं आद्धे हि प्रचुरं क्लृप्तं ॥

‘क्लृप्तं’ यातुधानादिकृतो विघ्नः ।

गौरपुराणे ।

उपवेष्ट्य ततो विप्रान् दत्त्वा चैव कुशामनं ।

पश्चात् आद्धस्य रक्षार्थं तिलांश्च विकिरेत्ततः ॥

कुशामनं दत्त्वोपवेष्टेति सम्बन्धः । तिलाश्चात्र कृष्णा ग्राह्याः ।

तथा भविष्यत्पुराणे ।

सिद्धार्थकैः कृष्णतिलैः कार्यञ्चाप्यवकौरणं ।

कुरु सूर्याग्नि-वल्ग्वानां दर्शनञ्चापि यत्नतः ॥

विष्णुधर्मोत्तरे ।

तिलावकिरणं कार्यं यातुधानविनाशनं ।

तथा ।

अपयन्त्वसुरा द्वाभ्यां यातुधानविवर्जनं ।

तिलैः कुर्यात् प्रयत्नेन अथवा गौरमर्षपैः ॥

“अपयन्त्वसुराः पिष्टरूपा ये रूपाणि प्रतिमुञ्चाचरन्ति परापू-
रोनिपुरोये भयन्त्यग्निष्ठान् लोकान् प्रणुदात्वस्मात्” । “अपयन्त्वसुरा
ये पिष्टवदः उदौरतामवर उत्परास उन्मथमाः पितरः

सौम्यास असुं य ईयुरवृका चतुर्ज्ञासो नोऽवन्तु पितरे
हवेयु" इति ।

तथा ।

निहन्ति सर्वं यदमेध्ववद्भवे-

द्वृताश्च सर्वेऽसुर-दानवा मया ।

ये राक्षसा ये च पिशाच-गुह्यकाः

हता मया यातुधानाश्च सर्वे ॥

एतेन मन्त्रेण सुसंयतात्मा तिलान् क्षिपेद्विष्य सर्वपांश्च ।

यस्मिन्देहे पचते ह्येष मन्त्रस्तं वै देशं राक्षसा वर्जयन्ति ॥

ब्रह्माण्डपुराणे ।

तत्र सिद्धार्थकान् भूमौ क्षिपेद्रक्षोऽपनुत्तये ।

दिक्षु सर्वासु च तिलान् मन्त्रेणानेन निक्षिपेत् ॥

निहन्ति सर्वं यदमेध्ववद्भवे-

द्वृताश्च सर्वेऽसुर-दानवा मया ।

रक्षांसि यक्षाः सपिशाचगुह्यका

हता मया यातुधानाश्च सर्वे इति ॥

द्वारदेशे तिल-कुशप्रक्षेपणे मन्त्रः स्कन्दपुराणोक्तः शिष्टाचारे
दृश्यते ।

तिला रक्षन्त्वसुरान् दर्भा रक्षन्तु राक्षसान् ।

पङ्क्तिं वै श्रोत्रियो रक्षेदतिथिः सर्वरक्षक इति ॥

आहुप्रदेशस्य परितः प्राच्यादिदिक्षु मध्ये च तिलावकिरणे
मन्त्राः भविष्यत्पुराणे ।

अग्निव्यान्ताः पितृगणाः प्राचीं रक्षन्तु मे दिशं ।

तथा वर्द्धिषदः पान्तु याम्यां ये पितरः स्थिताः ॥

प्रतीचीमाज्यपास्तदुदौचीमपि सोमपाः ।

अधोर्ध्वमपि कोणेषु विकोणेषु च सर्वशः ॥

रक्षोभृत-पिशाचेभ्यस्तथैवासुरदोषतः ।

सर्वतश्चाधिपक्षेष्वां यमोरक्षां करोतु मे ।

वायुभृतपितृणाञ्च तन्निर्भवतु शास्त्रतौ ॥

इत्येतान्मन्त्रान् यथालिङ्गं विभज्य प्राच्यादिदिक्षु अध ऊर्ध्वं कोणेषु
सर्वतश्च तिलान्विकिरेत् ।

तद्यथा ।

अग्निव्यान्ताः पितृगणाः प्राचीं रक्षन्तु मे दिशमिति प्राच्यां ।

तथा वर्द्धिषदः पान्तु याम्यां ये पितरः स्थिता इति दक्षिणस्यां ।

प्रतीचीमाज्यपास्तददिति प्रतीच्यां । उदौचीमपि सोमपाः इत्यु-
दौच्यां ।

अधोर्ध्वमपि कोणेषु विकोणेषु च सर्वशः ।

रक्षोभृत-पिशाचेभ्यस्तथैवासुरदोषतः ॥

सर्वतश्चाधिपक्षेष्वां यमोरक्षां करोतु मे ।

वायुभृतपितृणाञ्च तन्निर्भवतु शास्त्रतौ ॥

इत्यधस्तादूर्ध्वं कोणेषु सर्वतश्च तिलान्विकिरेत् ।

ब्रह्माण्डपुराणे ।

रक्षार्थं पितृसन्तानं त्रिःशतः सर्वतोदिशं ।

तिलांस्तु प्रक्षिपेन्मन्त्रमुच्चार्यापहता इति ॥

अस्यार्थवादोऽपि तत्रैवोक्तः ।

य इदं आहुकाले तु कुर्याद्वै पितृपूजनं ।

अक्षयं तत् भवेच्छ्राद्धं पितृभिः परिरक्षितमिति ॥

निगमे तु तिलादिविकिरणे मन्त्रान्तरमुक्तं ।

अपहतासुररक्षांसि वेदिषद् इति तिलान् गौरमर्षपांश्च आहुभूमौ
घनं विकिरेदिति ।

‘घनं’ निविडं ।

सृतिचन्द्रिकाकारादयस्तु निगमवाक्यमेवंविधं पठितवन्तः ।
अपह तिलान्विकिरेदिति । अत्र प्रतीकेन गृहीतं मन्त्रं च प्रदर्शित-
वन्तः । अपहता असुरा रक्षांसि पिशाचाद्येक्षयन्ति पृथिवी । मनु ।

अचेतो गच्छन्तु यत्रैषां गतं मन इति ।

मन्त्रान्तरमपि ब्रह्माण्डपुराणे ।

परितः पितृविप्राणामपेतो यन्त्वितौरयन् ।

असुं य ईयुरिति चापसव्यं विकिरेत्तिलान् ॥

अपेतो यन्तु पण्योऽसुन्नादेवपौषवः शुभिरहेभिरक्षुभिर्युक्तं
यमोददालवमानमसौ इत्येकोमन्त्रः । असुं य ईयुरित्येतः पदैरुप-
लक्षित उदीरतामवर इत्यादिरपरः ।

तद्यथा ।

उदीरतामवर उत्परास उन्नाधमाः पितरः सौम्यामः । असुं य
ईयुरवका ऋतज्ञास्तेनोऽवन्तु पितरो हवेऽस्मिन् तिलादिविकिरणान-
न्तरं प्रमादोपजातस्य प्रमितस्य शङ्कितस्य वा मार्जारादिदृष्टिदोषस्य
निवृत्तये कस्मिंश्चित्पात्रे निधाय कुशशङ्खवत्यादिभिश्च मन्त्रितेन

प्रागुक्तेनाभ्युत्तणजलेन दुष्टदृष्टिनिपातादिदूषितः पाकः पूतो
भवतीति सङ्कीर्त्याशेषपाकप्रोक्षणं कृत्वा आद्भुदेशासादितानन्या-
नप्युपयोगिनः कुश-कुसुमादीन् सर्वान् पदार्थान् प्रोक्षेत ।

तथा च वशिष्ठः ।

शुद्धवतीभिः कुष्माण्डीभिः पावमानीभिश्च पाकादि प्रोक्षेत् ।
शुद्धवत्यादयो व्याख्याताः । कन्दोगो यजमानः शुद्धवतीभिः । यजु
वेदाध्यायी कूष्माण्डीभिः । वङ्कचः पावमानौभिरिति । उपलक्षणञ्चै-
तत्पाकशुद्धिप्रकरणोक्तानान्तरत्नमन्दीनां । आदिशब्देनान्येषामपि
आद्भुपयोगिनां पुष्यादीनां ग्रहणं ।

अत एव ब्रह्माण्ड-भविष्यत्पुराणयोः ।

पुष्यादीनां द्रवणानाञ्च प्रोक्षणं हविषां तथा ।

पराहृतानां द्रव्याणां^(१) निधायाभ्युत्तणं पुनः ॥

नाप्रोक्षितं स्पृशेत्किञ्चिद्वैवे पित्र्येऽथवा पुनः ।

उच्चावचाः आद्भुधर्माः साधारण्यात् प्रकीर्त्तिताः ॥

‘उच्चावचाः’ अनेकप्रकाराः ।

उक्तनिषेधातिक्रमे दोषं प्रदर्शयन् प्रोक्षणविधिमाह याज्ञवल्क्यः ।

अनभ्युत्तानुपस्पृश जुहोति च ददाति च ।

नैर्हतं भागधेयं स्यात्तस्मात् प्रोक्षणमाचरेत् ॥

इति पृथिवीसुत्यादिकृत्यं ।

हेमाद्रिणा गुणश्रेणिशोभमानश्रियाधुना ।

वैश्वदेवार्चनस्येदं काण्डमेवं वितन्यते ॥

अथ दर्भासनदयः पदार्थाः ।

ते च सर्वस्य दैवपूर्वकत्वात् पूर्वं देवद्विजेष्वनुष्ठेयाः । ततः
पैत्र्यद्विजेषु । तत्र यद्यपि प्रयोगविध्यनुमतप्रधानप्रत्यासत्त्यनुग्रह-
पन्यायपर्यालोचनया दैवपित्र्यक्रियासमवायिनः सर्वेऽपि पदार्थाः पदा-
र्थानुसमयेनानुष्ठेया इत्यवगम्यते । तथापि याज्ञवल्क्यादिवचनप्रामा-
ण्याद्दर्भासनदानाद्याच्छादनान्ता दैवेषु पित्र्येषु च काण्डानुसमयेनानु-
ष्ठेया इति पूर्वमेवोक्तं । तत्र तावद्दर्भासनदानं तच्चिकीर्षन् जानुपातनं
कुर्यात् ।

तथा च च्यवग्रहः ।

दक्षिणं पातयेज्जानु देवान् परिचरन् सदा ।

पातयेदितरज्जानु पितृन् परिचरन्नथ ॥

जानुपातनानन्तरमासनदानाच्च पूर्वं द्विजहस्ते जलं प्रक्षिपेत् ।

तथा च याज्ञवल्क्यः ।

पाणिप्रक्षालनन्दत्वा विष्टरार्थान् कुशानपि ।

यद्यपि चात्र पाणिप्रक्षालनार्थमुदकं ब्राह्मणहस्ते दत्त्वा विष्टरार्थाः
कुशा अपि तत्रैव देया इत्यापाततोऽपिशब्दात् प्रतिभाति, तथापि
विष्टरार्थान् कुशानामने दत्त्वेति विष्टरार्थशब्दप्रयोगात् प्रत्येतव्य-
मिति स्मृतिचन्द्रिकाकारः ।

अतएवोक्तं काठके ।

प्रदद्यादासने दर्भान्न तु पाणौ कदाचनेति ।

प्रचेतसायुक्तं ।

दर्भाश्चैवासने दद्यान् तु पाणौ कदाचन ।

पितृ-देव-मनुष्याणां स्यात् रुष्टिः शास्त्रतौ तथेति ॥

‘रुष्टिः’ कलहः । ब्राह्मणहस्ते देव-पितृ-मनुष्य-प्रजापत्यग्नितीर्थानां
सङ्गावाहस्तविन्यस्तेषु दर्भेषु ममेदं ममेदमिति देवादीनां कलहः
स्यात् ।

अतएव नागरखण्डे हस्ते दर्भासनदानस्य वैफल्यमुक्तं ।

हस्ते तोयं परिक्षेप्यं नोदर्भास्तु कथञ्चन ।

योहस्ते चासनं दद्यात्तं दर्भं बुद्धिवर्जितः ।

पितरो नासने तत्र प्रकुर्वन्ति निवेशनं ॥

यत्तु प्रचेतसोक्तं गृहीयुस्ते तु तान् कुशानिति, तदपि मनसा
स्वीकुर्युरिति व्याख्येयं न तु हस्ते गृहीयुरिति, अतो न विरोधः ।
देवस्वामी तु मन्यते । यः पाणौ दर्भदानप्रतिषेधः स आसनास्त-
रणार्थदर्भविषयः । यस्तु ग्रहणविधिः स याज्ञवल्क्यवचनान्तस्य
पर्यालोचनया पाणावेव विष्टरार्थं कुशविषय इति । तदयुक्तं ।
आसनस्तरणार्थानां दर्भाणां विग्रहस्ते प्रदानाप्रसक्तेः प्रतिषेधानव-
काशात् ।

अत्र कुतुपाद्यामनोपरि प्रदेशस्य कुशासनस्य प्रदेशविशेषो
ब्रह्माण्डपुराणे दर्शितः ।

आसने चासनं दद्यादामे वा दक्षिणेऽपि वेति ।

वामेति ब्राह्मणस्य आसनावस्थितस्य वामभागावस्थिते आसन-
प्रदेशे, एवं दक्षिणे । अत्र दक्षिण इति वैश्वदेविकविषयं । वाम
इति पैतृकविषयं ।

तथा च तत्रैवानन्तरमुक्तं ।

पितृकर्मणि वामे वै दैवे कर्मणि दक्षिण इति ।

एतच्चामनं देवानां यद्यवमहितैर्दर्भैर्दयं पितृणां तु तिलमहितैः ।

अत एव प्रदद्यादामने दर्भानित्यभिधायोक्तं काठके ।

देवानां सयवा दर्भाः पितृणाञ्च तिलैः सहेति ।

बौधायनेन तु विशेषान्तरमप्युक्तं ।

प्रदक्षिणन्तु देवानां पितृणामप्रदक्षिणं ।

देवानां सयवा दर्भाः पितृणां दिगुणास्तिलैः ॥

सहिता इति शेषः ।

भविष्यत्पुराणे ।

प्रदद्यादामने दर्भान् पितृणां दिगुणांस्तिलैः ।

‘दिगुणान्’ मध्यभङ्गेन दिगुणौकृतान् ।

अतएव शौनकः ।

अपः प्रदाय दर्भान् दिगुणभग्नानामने प्रदायेति ।

अनेन भङ्गपर्यन्तं दिगुणौकरणमुक्तं । अपः हस्तचालनार्थाः ।

ब्रह्मपुराणे वराहकृतश्राद्धप्रयोगे ।

स्निष्टमूलाग्रदर्भास्तु सतिलान् वेदवादवित् ।

तानारोप्यासने तत्र ददौ सव्येन वामनं ।

दिगुणौकरणेन स्निष्टानि परस्परं संलग्नानि मूलान्ययाणि च
येषान्ते ‘स्निष्टमूलायाः’ ।

सव्येन उपविष्टब्राह्मणवामभागे पितृणां दिगुणा इति वदता
बौधायनेनार्थात् देवानामृजव इत्यभिहितं भवति ।

अत एवाह बृहस्पतिः ।

‘अजुन्’ मयेन वै कृत्वा दैवे दर्भाः प्रदक्षिणं ।

द्विगुणानपमयेन दद्यात्पित्र्येऽपसव्यवत् ॥

‘अजवः’ द्वैगुणरक्षिताः ।

‘मयेन’ मयस्कन्धस्थितयज्ञोपवीतेन, ‘अपमयेन’ तद्विपरीतेन,
‘अपसव्यवत्’ अप्रदक्षिणं ।

नागरखण्डे ।

अजुभिः साक्षतैर्दर्भैः सोदकैर्दक्षिणादिभिः ।

देवानामासनं दद्यात् पितृणान्वनुपूर्वशः ।

विषमैर्द्विगुणैर्दर्भैः सतिलैर्वामपार्श्वगैः ।

‘दक्षिणादिभिः’ ब्राह्मणस्य दक्षिणभागे ‘विषमैः’ विषमसंख्यैः ।
तेन देवानां समसंख्यैर्दर्भैरासनं देयं ।

प्रचेतास्तु वैश्वदेविकासनदर्भाणां दानं प्रति ब्राह्मणमुपदिशन्
प्रतिग्रहमन्त्रमाह ।

दैवे तु अजवोदर्भाः प्रदातव्याः पृथक् पृथक् ।

धर्मोऽस्मीत्यथ मन्त्रेण गृह्णीयुस्ते तु तान् कुशान् ॥

धर्मोऽस्मि विश्वि राजा प्रतिष्ठितः इत्यनेन मन्त्रेण यजुषा वैश्व-
देविकब्राह्मणाः कुशान् गृह्णीयुः । अत्र गृह्णीयुरित्यस्यार्थः पूर्वमेव
व्याख्यातः । केचित्तु धर्मोऽस्मीतिपाठान्तरमाहुः । तस्मिन् पठे
अयं मन्त्रः । धर्मोऽस्मि सुधर्मा मेऽन्यस्मै ब्रह्माणि धारय चत्वारि
धारय विश्वन्धारय तेन त्वाचान्तः स्कन्दयात् इति ।

आसनादिदाने दिङ्निधिममाह क्रतुः ।

उदन्मुखस्तु देवानां पितृणां दक्षिणामुखः ।

आसनार्थादिकं दद्यात् सत्यमेव यथाविधि ॥

आसनदाने विभक्तिविशेषस्तु अत्रय्यासनयोः षष्ठीत्यादिना चतुर्थी
त्वासने नित्यमित्यादिना च वैकल्पिकः पूर्वमेव दर्शितः ।

षष्ठीं प्रकृत्य नागरखण्डेऽप्युक्तं ।

विभक्त्या पूर्वया तेषां आसनञ्च प्रदापयेदिति ।

इष्टिआहुते क्रतुर्दक्ष इत्यादिवचनावगतैः आहुविभागेन व्यवस्थितै-
र्विशेषां देवानां नामभिरासनदानादिकं प्रदेयं । तदेवमेतावद्वचन-
सन्दर्भसम्पन्नो वैश्वदेविकासनदानप्रयोग उच्यते । उदङ्मुखो दक्षिणं
जान्याच्च यज्ञोपवीत्यन्तर्जानुकरो द्विजदक्षिणहस्तमुत्तानं निज-
वामहस्तेन धृत्वा जल-यवममन्त्रितं दभंशिखाद्वयं चक्ष्मेवादाय
पुरुवर-आर्द्रवःसंज्ञकानां विशेषां देवानां इदमासनं पुरुवर-
आर्द्रवःसंज्ञकेभ्यो विशेषेभ्यो देवेभ्य इदमासनमिति वोच्चार्य द्विज-
हस्ते तदुदकमासिच्य कम्बलाद्यासनदक्षिणभागस्योपरि देवतातीर्थेन
तद्दर्भशिखाद्वयं प्रक्षिपेत् । विप्रोऽपि धर्माऽस्मिन्निविशे राजा प्रतिष्ठित
इति यजुर्व्याख्यं स्वासनमस्त्विति ब्रूयात् ।

तथा च नागरखण्डे ।

गन्ध-माख्यासनादीनां प्रदानेषु द्विजोत्तमः ।

सुगन्धोऽस्तु सुदीपोऽस्तु चेत्यादि समुदाहरेत् ॥

अत्रासनदानानन्तरं द्विजकरे जलमासिञ्चेत् । तथा चाश्वलायन-
ग्रन्थसूत्रं ।

अपः प्रदाय दर्भाऽन्दिगुणमुद्रानासनं प्रदाय अपः प्रदायेति ।

इति दर्भासनदानं ।

अथ तृतीयनिमन्त्रणं ।

तथा च पाद्म-माख्ययोरुक्तं ।

आसनेषूपकृतेषु दर्भवत्सु विधानतः ।

उपस्पृष्टोदकान् विप्रानुपवेश्य निमन्त्रयेत् ॥

नन्वासनेषूपवेश्येत्यनेन कम्बलादिमयासनोपवेशनस्य निमन्त्र-
णात् पूर्वकालतोच्यते न पुनर्दर्भासनदानस्येति वज्रसम्यक्तं । अतो यदि
कम्बलाद्यासनोपवेशनानन्तरमन्तरा दर्भासनदानं कृत्वा निमन्त्रणं क्रियेत
तदोपवेश्येत्येषा पूर्वकालताश्रुतिर्बाधेत । मैवं । भुक्ता गच्छेदित्यादौ-
भोजन-गमनयोः पदार्थान्तरव्यवधानेऽपि पूर्वकालताश्रुतेर्विरोधा-
दर्शनात् । क्त्वाप्रत्ययानुशासनमपि पूर्वकालतामात्रे न पुनरव्यवहित-
पूर्वकालतायां । अस्तुवा तस्यामपि तत् तथाप्यत्रान्तरापदार्थान्तर-
विधायकवाक्यानुगृह्यार्थं व्यवहितायामेव पूर्वकालतायान्तात्पर्यं
परिकल्पनीयं । शक्यते चासनश्रुतिसाधारणादनेन वचनेन दर्भासनो-
पवेशनानन्तर्यमप्यभिधातुं । अतएव दर्भासनदानानन्तरमाह गृह्य-
सङ्ग्रहकारः । ततः पुनरपोदत्वा निमन्त्रयेद्देवे क्षणः क्रियतामिति, तत
ऽतथेति विप्रोब्रूयात्, प्राप्नोतु भवानिति कर्त्ता पुनर्ब्रूयात्, प्राप्नवानिति
विप्रः पुनर्ब्रूयात् इति । बौधायनस्तु विश्वेभ्यो देवेभ्यः क्षणः कर्त्तव्य
इति निमन्त्रणवाक्यं दर्शितवान् । यत्तु निरङ्कुष्ठं गृहीत्वा तु विश्वान्
देवान् समाङ्गयेदित्यस्य ब्रह्मपुराणवचनस्य निरङ्कुष्ठं विप्रकरं गृहीत्वा
निमन्त्रणे कृते सत्यनन्तरं विश्वेदेवाङ्गानं कर्त्तव्यमिति व्याख्यानं
कृत्वा निमन्त्रणे निरङ्कुष्ठद्विजहस्तग्रहणं कर्त्तव्यमिति स्मृतिचन्द्रिका-
कारोऽभिहितवान् । तदयुक्तं । अत्र निमन्त्रणरूपपदार्थाध्याहारे प्रमाणा-

भावात् । ब्रह्मपुराणे च देवानावाहयिष्य इत्यावाहनं प्रकृत्य निरङ्कुष्ठ-
गृहणस्योक्तत्वात् पदार्थान्तरोपन्यासशून्ये च निरङ्कुष्ठवाक्ये अन्यसम्बन्धि-
त्वेनानवभासादावाहनेनैवास्य सम्बन्धोऽवगम्यते । अतः पूर्ववत् ब्राह्मण-
जानुविन्यस्तहस्तैर्नैवेदमपि निमन्त्रणं विधेयमिति ।

इति तृतीयनिमन्त्रणं ।

अथावाहनं ।

तत्रावाहनविधिप्रश्नानुज्ञाः कालिकापुराणे ।

रक्षणाय ततो देवान् विश्वाख्यांस्तत्र योजयेत् ।

रक्षणाय आहूयेति शेषः । 'तत्र योजयेत्' तेषु ब्राह्मणेषु आवा-
हनेन सन्निधापयेत् । 'ततः' तृतीयनिमन्त्रणानन्तरं । केचित्तु ब्राह्म-
णानां पुरतोऽर्घ्यपात्रस्थापनानन्तरमावाहनं कुर्वते ।

तथा च मार्कण्डेयपुराण-विष्णुपुराणयोः । विष्टरार्थं कुशान्
दत्त्वा सम्यूर्ध्वार्थं विधानतः । कुर्यादावाहनमिति ।

नागरखण्डेऽपि । गन्धपुष्पैश्च सम्यूर्ध्वेत्याद्यभिधायावाहनमुक्तं ।
निमन्त्रणानन्तर्यन्तु वज्रशास्त्रसम्मतमित्यादिप्रियते ।

आह्नागलेयः ।

विष्टरार्थमृजुन्दर्भान् प्रदायापस्तथैव च ।

आवाहयेदनुज्ञातो विश्वेदेवाननुस्मरन् ॥

अत्र दर्भान् प्रदायेत्यनेन दर्भासनदानस्यावाहनात् पूर्वकालता-
यामभिधीयमानायामपि स्मृत्यन्तरानुसारान्मध्ये निमन्त्रणानुष्ठानेऽपि
पूर्वकालताश्रुतिविरोधाभावः पूर्ववदत्राप्यनुसन्धेयः । 'अनुस्मरन्निति
विश्वेषां देवानामुत्पत्ति-महिम-स्वरूपाणि पूर्वाक्तानि अनुचिन्तयन् ।

‘अनुज्ञात इत्यत्र मन्निधानादावाह्याधिष्ठानभावादौचित्याच्च वैश्वदे-
विकैर्द्विजैरिति विशेषोऽवगम्यते ।

उक्तञ्च विष्णुपुराणे ।

कुर्यादावाहनं प्राज्ञो देवानान्तदनुज्ञया ।

तदनुज्ञयेत्यावाहनीयदेवाधिष्ठानभृतद्विजानुज्ञया । तथा च
यजमानकर्त्तृकः प्रश्नोऽपि लक्ष्यते प्रश्नाभावेनुज्ञाप्रसङ्गाविरहात् ।
प्राश्नानुज्ञयोः स्वरूपन्तु ब्रह्मपुराणे दर्शितं ।

देवानावाहयिष्ये तं प्राञ्जरावाहयेति च ।

निरङ्गुष्ठं गृहीत्वा तु विश्वान् देवान् समाह्वयेत् ।

‘निरङ्गुष्ठमित्यत्र द्विजहस्तमितिशेषः । अन्ये तु विप्राङ्गुष्ठमिति
पाठान्तरमाहुः । दक्षिणाचारेण कर्त्तव्यमिति वचनाच्च दक्षिणाङ्गुष्ठ-
मिति ज्ञेयं । ‘गृहीत्वा’ निजदक्षिणकरेण धृत्वा । ‘देवानावाहयिष्य
इति यजमानेन वैश्वदेविकद्विजान् प्रति प्रश्ने कृते तं यजमानं
प्रत्यावाहयेति ते विप्रा ब्रूयुरित्यर्थः । अतः प्रश्नवाक्ये देवानित्ये-
तस्मात् पूर्वं विश्वानिति पदं प्रयोज्यं ।

यत आह कात्यायनः ।

आमनेषु दर्भानास्तौर्यं विश्वान् देवानावाहयिष्य इति पृच्छत्या-
वाहयेत्यनुज्ञात इति ।

पृच्छति यजमानः, अनुज्ञातोद्विजैः ।

अत्र चेष्टिश्राद्धे ऋतुर्दक्षः सङ्कीर्त्त्या वैश्वदेविक इत्येवमादिवचना-
र्थवत्त्वार्थं विश्वान् देवानित्येतस्मात् पूर्वं ऋतुदक्षादिके द्वे द्वे विश्वेषां
देवानां विशेषनामनी तत्तच्छ्राद्धकर्त्ता प्रयोज्ये, ते च द्वन्द्वसमासेनेति

देवताप्रकरणे वर्णितं द्वितीयया च विभक्त्येति विभक्तिप्रकरणे स्थितं ।
 वज्रवचनान्ते चेति देवताप्रकरण एवोक्तं । इहापि विश्वान् देवानिति
 वज्रवचनान्तपदसामानाधिकरणार्थं तदन्ते एवेति गम्यते । तथा च
 पार्वणादिषु पुरुरव आर्द्रवःसंज्ञकान् विश्वान् देवानावाहयिष्ये इत्यादि-
 प्रकारकं प्रश्नवाक्यं निष्पद्यते । येषान्तु विशेषनामज्ञानं नास्ति
 तैस्तु विश्वान् देवानावाहयिष्य इत्येतावन्मात्रं प्रयोज्यं ।

सहितानां देव-पितॄणां आवाहनप्रश्नोत्तरे प्रार्थनाविशेषश्चाह
 पैठीनसिः ।

देवांश्च पितॄंश्चावाहयिष्य इत्यनुज्ञाप्य सौम्याः सन्वित्युक्ता अग्नौ
 करिष्यामीति अनुज्ञाप्येति ।

सौम्याः सन्विति प्रार्थनानुरूपं सौम्याः सन्वितेव द्विजानां
 प्रतिवचनमनुमीयते ।

तथा च शौनकसूत्रे ।

ततोऽनुज्ञापयेद्देवांश्च पितॄंश्चावहयिष्यामीत्यावाहयेत् । सौम्यास्ते
 सन्वित्यनुज्ञातः पूर्वं देवानावहयेत् ।

अनुज्ञातो द्विजैरिति शेषः ।

पिप्पलादसूत्रेपि ।

देवांश्च पितॄंश्चावाहयिष्य इत्यनुज्ञाप्यावाहयेत् सौम्याः सन्वि-
 त्युक्ते पूर्वं देवानावाहयेत् ।

अथञ्च प्रश्नो यवहस्तेन यजमानेन कार्यं इत्याह यमः ।

यवहस्तस्ततोदेवान् विज्ञाप्यावाहनं प्रति ।

आवाहयेदनुज्ञातो विश्वेदेवा स इत्युक्ता ॥

देवान् विज्ञाप्येति वैश्वदेविकद्विजान् सविनयं यथोक्तप्रकारेण
पृच्छेदित्यर्थः । अत्र देवानां सद्यवा दर्भा इति परिभाषया मदर्भयव-
युक्तहस्त इति ज्ञेयं । तद्युक्तता च हस्तस्य तेषामावाहने साधनत्वं
कर्तुं । आवाहनञ्च प्रादक्षिणेन कार्यं ।

अतएवोक्तं भविष्यत्पुराणे ।

आवाहयेद्यवैर्देवानपसव्यं तिलैः पितृन् ।

यवैरिति तृतीयया यवानामावाहने साधनत्वमुक्तं । तत्र
वक्ष्यमाणवाहनाङ्गभृतविकिरणद्वारा । अपसव्यमित्यनेन पित्र्यप्राद-
क्षिणविधानात् प्रादक्षिणेन देवानिति सूचितं । अत्र विनाश-
प्रतिबन्धार्थं शिष्टाचारपरिपालनाय आर्जवेन परमसम्बोधनरूपकार्य-
निष्पत्त्यर्थे च प्राङ्मुखोपविष्टवैश्वदेविकद्विजसम्मुखतया प्रश्नकर्त्त-
व्यता यद्यपि प्रतिभाति तथाप्युदङ्मुखत्वविधिवलेन सा त्याज्या ।
उक्तं हि कूर्मपुराणे ।

ततस्त्वावाहयेद्देवान् ब्राह्मणानामनुज्ञया ।

उदङ्मुखो यथान्यायं विश्वेदेवास इत्यृचा ॥

अत्र ह्युदङ्मुखत्वावाहनभावनया साङ्गत्या सह सम्बन्धोऽवगम्यते
अतः प्रश्नोऽप्युदङ्मुखेनैव कार्यः । स चायं वैश्वदेविकपङ्क्तिमूर्धन्यमेकं
तत्पङ्क्तिभाजः सर्वान् वा प्रति कार्यः ।

इत्यावाहनविधि-प्रश्नानुज्ञाः ।

अथ मन्त्रादयः पदार्थाः ।

तत्र मार्कण्डेयपुराणे ।

पवित्रकाणि दत्त्वा च तेभ्योऽनुज्ञासवाप्य च ।

कुर्यादावाहनं प्राज्ञो देवानां मन्त्रतो द्विजः ॥

‘पवित्रकाणि’ अर्घ्यपात्रस्थितानि, दत्त्वा द्विजपाणाविति शेषः ।
एतच्च येषां द्विजायतोऽर्घ्यपात्रस्थापनानन्तरमावाहनं तन्मतेनेति
वेदितव्यं । ‘मन्त्रत इति मन्त्रेण ।

केन मन्त्रेणेत्यपेक्षायामाह याज्ञल्क्यः ।

आवाहयेदनुज्ञातो विश्वेदेवाम इत्युक्ता ।

‘यवैरन्ववकीर्येति’ आवाहनं नाम देवतायाः स्वस्थानात् कर्मदेशं
प्रति प्रेषणानयनं, तस्य च प्रकाशिकेयमृक् ‘यवरन्ववकीर्येति’ ब्राह्मण-
हस्तमङ्गुष्ठञ्चोक्तुच्य स्वरस्मितं कुश-यवं द्विजानां पुरतोभुवि प्रदक्षिणं
विकीर्येत्यर्थः । केचित्त्वावाहनमन्त्रं पठन्तो ब्राह्मणशरीर एवार्चन-
प्रकारेण यवविकिरणं कुर्वन्ति ।

तथा च भर्ह्ययज्ञः ।

विश्वेदेवाम आगतमन्त्रेणानेन पार्थिव ।

तेषामावाहनं कार्यमन्त्रैश्च शिरोऽन्तत इति ॥

दक्षिणपदात् प्रभृति शिरःपर्यन्तमित्यर्थः, तत्प्रकारस्तु वक्ष्यते ।

आह कात्यायनः ।

विश्वेदेवाम आगतेत्यनयावाह्यावकीर्य विश्वेदेवाः गृणुतेममिति
जपितेति ।

विश्वेदेवाम आगत गृणुताम इमं हवं इदं वर्हिर्निषीदतेत्यन-
याचो, ‘आवाह्य’ आवाहनं कृत्वा, तदनन्तरं विश्वेदेवाः गृणुतेमं हवं
मे ये अन्तरिक्षे ये उपर्यविष्ठ ये अग्निजिह्वा उतवा यजत्रा आसद्या-
स्मिन् वर्हिषि मादयध्वं इत्येतामृचं कृताञ्जलिर्जपेत् ।

पाद्ममात्ययोस्तु पुराणयोरेतन्मन्त्रजपानन्तरं समन्त्रकं यव-
विकिरणमुक्तं ।

विश्वेदेवास इत्याभ्यामावाह्य विकिरेद्यवान् ।

यवोमि धान्यराजस्त्वं वारुणो मधुमिश्रितः ।

निर्णोदः सर्वपापानां पवित्रमृषिसंस्तुतं ॥

अत्राभ्यामिति द्विवचनात् ऋग्वेद्यमावाहनसाधनत्वेनोक्तमिति
गम्यते । तदनन्तरं यवविकिरणं । यवप्रकाशनद्वारकश्च तद्विकिरणे
यवोमीत्यादि मन्त्रोप्युक्तः ।

यमेन तु विकिरणे प्रादक्षिण्यं मन्त्रान्तरश्चोक्तं ।

विश्वेदेवाः शृणुतेति जप्त्वादाय ततोऽज्ञतान् ।

ओषधय इति मन्त्रेण विकिरेत्तु प्रदक्षिणं ॥

अत्र प्रतीकेन ओषधयः समवदन्त सोमेन सह राज्ञा । यस्मै
हृणोति ब्राह्मणस्त्वं राजन् पारयामसीत्येव मन्त्रो दर्शितः ।

ब्रह्मपुराणे चावाहने मौनं मन्त्राद्युक्ताः ।

ततो मन्त्रं जपेन्नौनौ विश्वेदेवास आगत ।

द्वितीयञ्च जपेन्मन्त्रं विश्वेदेवाः शृणुतेति च ॥

जपेत्तृतीयं मन्त्रन्तु पौराणं पुण्यवर्द्धनं ।

आगच्छन्तु महाभागा विश्वेदेवा महावल्गाः ।

ये यत्र विहिताः आद्वे सावधाना भवन्तु ते ॥

अत्र यस्तृतीयो मन्त्र उक्तः स वैश्वदेविकोत्पत्तिविशेषनामान-
भिज्ञं प्रति वेदितव्यः । तथा च विखेपां देवानां उत्पत्तिस्थानं
नामानुकीर्तनं वाभिधायोक्तं भविष्यत्पुराणे ।

अजानन् श्लोकमेकन्तु पठेद्विप्रसमीपतः ।

सदैवेषु तु सर्वेषु आद्रेष्वादौ सक्तदुधः ॥

आगच्छन्तु महाभागा इत्यादि पूर्ववत् । 'अजानन्निति वैश्वदे-
विकौमुत्पत्तिं विशेषणानामानि वा अजानन्निति व्याख्येयं ।

तथा च शब्दः ।

नामञ्चैव तथोत्पत्तिं न विदुर्ये द्विजातयः ।

श्लोकमेतं पठेयुस्ते ब्राह्मणानां समीपगाः^(१) ॥

आगच्छन्तु महाभागा इत्यादि । अनेन चैतद्विज्ञायते, घैरेषा-
मुत्पत्तिर्विशेषणानामानि च ज्ञायन्ते तैरुत्पत्तिमनुस्मरद्भिर्विशेषणामा-
नि च प्रयुञ्जानैरावाहनं कार्यमिति । उत्पत्तिश्चैषां "दत्तकन्यायां
विश्यायां धर्माज्जातेति देवताप्रकरणे दर्शिता । नामप्रयोगश्चैवं ।
पुहुरव-आर्द्रवःसंज्ञका इत्युच्चार्य विश्वेदेवास आगतेत्यादिमन्त्रोच्चारणं
कर्त्तव्यमिति । मानवे आद्रकल्पे "विश्वान् देवानावाहयिष्ये इत्युक्ता
ब्राह्मणैरभ्यनुज्ञातः "विश्वेदेवा च्छतावृधः-विश्वेदेवासो अस्त्रिध इति
यवान् प्रकिरेत् । एतन्मन्त्रद्वयं लिख्यते । विश्वेदेवा च्छतावृध-
च्छतुभिर्हवनश्रुतः जुषन्तायु । ज्यम्पयः, विश्वेदेवासो अस्त्रिध एहि
मायासो अद्रुहः मेधं जुषन्त वज्रय इति । अत्र वैश्वदेविकब्राह्मणा-
नेकत्वेऽपि न प्रतिब्राह्मणमावाहनावृत्तिः सक्तदावाहनेनैवानेकब्राह्म-
णाधिष्ठाने देवतासन्निधानसम्भवात् । आवाहनादूर्ध्वन्तु प्रतिब्राह्मणं
देवतासन्निधानात् ब्राह्मणभेदेन देवताया अयौपाधिकोभेदो भवति,
तेनावाहनेनोत्तरकाले देवताराधनार्थं यद्यवारोपणादिसन्निपत्योपकारकं

(१) समीपत इति ग० ।

क्रियते तत्सर्वं पुरोडाशप्रथनादिवत् प्रतिब्राह्मणमावर्त्तनीयं । सन्निप-
त्योपकारके आवृत्तिं विना ब्राह्मणान्तरे कार्यामिद्वेः । “विश्वेदेवाः
शृणुतेत्यादिमन्त्रजपस्त्वावाहनोत्तरकाले क्रियमाणोऽथारादुपकारकत्वेन
सकृत्क्रियमाण एव सर्वोपकारजननसमर्थो भवतीति नावर्त्तत इति ।

इति मन्त्रादयः पदार्थाः । इत्यावाहनं ।

अथोपवेशन-संवेशन-पाद्यार्घ्याचमनीयानि देवानां ।

महाभारते ।

विद्यान् देवान् समाहृतान् प्राक्प्रदत्तं कुशासनं ।

मनसा निर्दिशन् विद्वान् प्रणिपत्योपवेशयेत् ॥

इहासने माहाभागाः समाध्वमिति कीर्त्तयन् ।

संवेशयेत्ततस्तान् वै सुखं संविशतेति च ॥

संवेशनमिह दूराध्वलङ्घनात् आन्तस्थ विश्रान्तये क्षणमात्रं नि-
र्निमेषं शयनं ।

अत्रैव प्रयोगः ।

यज्ञोपवीतौ प्राङ्मुखो दक्षिणं जान्वाच्च आवाहनविहित-
सन्निधानात् द्विभुजान् शरशरासनसनाथपाणीन् मनोहरहार-केयूर-
किरीट-कटक-कुण्डलादिमण्डितावयवान् परिहितमहार्हपरिधानान्
सुरभिसन्तानप्रसूनपरिष्कृतान् विविधगन्धानुलेपननेपथ्यान् विजि-
तजातरूपसम्यदुपहसितकन्दर्पदर्पान् पुरतः पश्यन्निव पूर्वापकल्पितं
दर्भासनं बुद्ध्या समुद्दिश्य ॐ इहासने महाभागाः पुरुषव-आर्द्रवः-
सञ्जका विश्वेदेवाः समाध्वमित्यनेन मन्त्रेणोपवेशयेत् । ततः
ॐ पुरुषव-आर्द्रवःसञ्जका विश्वेदेवा इह सुखं संविशतेति संवेशयेत् ।

केचित्तु “इदं वर्चिर्निषीदत मादयध्वमिति लिङ्गादेतयोरेव मन्त्रयोर्विनिचोगं मन्यन्ते । पाद्यादीनि तु शौनकार्यवणस्वीकृते कौशिकप्रणिते आडकल्पे आवाहनानन्तरमुक्तानि । अथ यज्ञोपवीती सावित्र्योदपात्रमभिमन्त्र्य विश्वेभ्यो देवेभ्यः पाद्यमर्घ्यमाचमनीयमिति ब्राह्मणहस्तोपनिनयेत् । उदकपूर्णपात्रं ‘उदपात्रं’ । उदकपूरणञ्च “शन्नोदेवीरित्यादिना मन्त्रेण कर्त्तव्यं । तथा च पिप्पलादाथर्वणसूत्रे शन्नोदेवीरितिपूर्णं सावित्र्योदपात्रमभिमन्त्र्य विश्वेभ्यो देवेभ्यः पाद्यमर्घ्यमाचमनीयमिति द्विजकरे निनयेदिति । ‘सावित्री’ तत्सवितुर्वरेण्यमित्यादिका सविहदेवत्या ऋक् । शन्नोदेवीरितिप्रतीकगृहीतोमन्त्रः संलिख्यते । शन्नोदेवीरभिष्टय आपो भवन्तु पीतये शंघोरभिस्त्वन्तु न इति ।

अथ विस्तरेणार्थनिरूपणं ।

अर्घ्यानामार्हणीयानां पुरतः समाननार्यः प्रशस्तद्रव्यप्रक्षेपः । तत्र द्रव्यविशेषविशिष्टो वैश्वदेवार्थविधिर्वाराहपुराणे ।

विष्टराथं कुशान् दत्त्वा सम्यूर्थार्थं विधानतः ।

यवाम्बुना तु देवानां दद्यादर्थविधानवित् ॥

‘सम्यूर्थार्थं’ अर्घ्यार्थं द्रव्यं पात्रे संभृत्य । अत्र याज्ञवल्क्यादिभिः रावाहनोत्तरकालमर्घ्यपात्रसम्पूरणमुक्तं । वैजवापादिभिस्त्वावाहनात् पूर्वकालं ।

विष्णुपुराणेऽपि पूर्वमुक्तं ।

विष्टराथं कुशान् दत्त्वा सम्यूर्थार्थं विधानतः ।

कुर्यादावाहनं प्राज्ञो देवानां तदनुज्ञया ।

यवाम्बुना च देवानां दद्यादर्थं विधानवित् ॥

मार्कण्डेयपुराणेऽपि ।

विष्टरार्थं कुशान् दत्त्वा सम्भूर्यार्घ्यान् विधानतः ।

पवित्रपाणिः^(१) दत्त्वा च तेभ्योऽनुज्ञामवाप्य च ॥

कुर्यादावाहनं प्राज्ञो देवानां मन्त्रतो द्विजः ।

यवाम्भोभिस्ततश्चार्घ्यं दद्याद्वै वैश्वदेविके ॥

अत्रार्थपात्रोपरि पवित्राणि स्थापनीयानीति वक्ष्यते । तानि पवित्राणि ब्राह्मणहस्तेषु दत्त्वा ब्राह्मणेभ्यश्चावाहनानुज्ञां लब्ध्वा आवाहनं कुर्यादित्यर्थः ।

इति द्रव्यविशिष्टोऽर्घ्यदानविधिः ।

अथ पात्रादिसंस्कारः ।

तत्र तावत्पात्रसंस्कार्यता उक्ता ब्रह्माण्डपुराणे ।

सौवर्णराजताम्भोजमणिपात्राण्यपि वा ।

अर्घ्यार्थं संस्करोत्येव शुभम्यत्रपुटादि वा ॥

‘सौवर्णं’ सुवर्णनिर्मितं, ‘राजतं’ रजतसम्भवं । तच्च पित्र्य एव कर्मणि प्रयोज्यं देवे तन्निषेधदर्शनात् ।

तथा च राजतमधिकृत्य मत्स्यपुराणे ।

शिवनेत्रोद्भवं यस्मादतस्तत्पितृवल्लभं ।

अमङ्गलं तद्यज्ञेन देवकार्येषु वर्जितं ॥

‘शिवनेत्रोद्भवं’ रुद्राश्रुसम्भवं । “यदश्रु अशीर्यत् तद्रजतं हिरण्यमभवदिति तैत्तिरीयश्रुतेः । अश्रुप्रभवत्वादेवामङ्गलं ।

अतएव पित्र्य एव कर्मणि राजतस्य प्राशस्त्यमाह वैजवापः ।

(१) पवित्रकाशीति ख० ।

राजतानि प्रशस्तानि पित्र्ये हैमानि दैविके ।

अपिवा ताम्रपात्राणि दैवे पित्र्येऽर्थकर्मणि ॥

अत्रोत्तरार्द्धेऽपि प्रशस्तानौत्यनुषज्यते ।

‘आभोजे’ ताम्रमयं । रसशास्त्रे कमलनाम्नां ताम्रवाचित्वप्रसिद्धेः ।
‘मणिपात्राणि’ मणिकय-मरकत-स्फटिकादिरत्ननिर्मितानि पात्राणि ।
‘पत्रपुटाः’ पलाशपत्रवृत्तानि पात्राणि । ‘यज्ञियं’ यज्ञियवृत्तमयं ।
पलाशाश्वत्योदुम्बर-विकङ्कत-काश्वर्य-विल्व-खदिर-शमीप्रमृतयो य-
ज्ञियवृत्ताः । आदिशब्दादन्यान्यपि पात्रप्रकरणोक्ताणि पात्राणि
संगृह्यन्ते । ‘संस्करोति’ संस्क्रुयात् । वर्त्तमानापदेशस्याप्यप्राप्तेऽर्थे ।
अग्निहोत्रे जुष्टेतौत्यादिवद्विधायकलाभ्युपगमात् । ‘अर्थार्थमित्यर्थ’
निष्पादयितुं । अत्र यद्यप्यसंस्कृतैरपि पात्रैरर्थस्वरूपं निष्पद्यते,
तथापि तद्विशिष्टं कर्त्तुमसंस्कृतैर्न शक्यत इति तदर्थं संस्कारः कर्त्तव्यः,
स च सञ्चार्जनासादन-प्रोक्षण-पवित्रोपधानस्वरूपः । आसादिते च
पात्रे जलादिभिः सम्पूरणीये ।

तदाह प्रजापतिः ।

सौवर्णं राजतं खाद्वं ताम्रं मणिमयं तथा ।

यज्ञियं चमसं वापि अर्थार्थं पूरयेद्बुधः ॥

सौवर्णमित्याद्येकवचनमविवक्षितं । पात्रानेकत्वस्य प्रतिपात्रञ्च
पूरणविधेर्वक्ष्यमाणेषु स्मृत्यन्तरवचनेषु दर्शनात् । पात्रानेकत्वेऽप्येकैकस्य
पृथक् पृथक् पूरणकर्त्तव्यतापरञ्चैकवचनं । एतच्च पात्रपूरणं पात्रयो-
र्दर्भ-पवित्रे निधाय कर्त्तव्यमिति पात्रद्वित्वसहितपूरणेतिकर्त्तव्यतावि-
धिपूर्वकमाह याज्ञवल्क्यः ।

यवैरन्वकौर्थाय भाजने सपवित्रके ।

शस्त्रोदेव्या पयः क्षिप्त्वा यवोसौति यवांस्तथा ॥

यवैरन्वकौर्थायावाहनेतिकर्त्तव्यताप्रतिपादकत्वेन पूर्वमेव व्याख्यातं । अथवा भाजने सपवित्रक इत्येतच्छब्दमुना व्याख्यातं । सपवित्रे भाजने कर्त्तव्ये वैश्वदेविकार्थार्थं । तत्र च शस्त्रोदेवीरभिष्टय इत्यनयार्चा उदकं निक्षिप्य यवोसौतिमन्त्रेण यवान्निक्षिपेत् । अत्र केचिदाहुः ।

अर्द्धणीयदेवतैक्यादर्थैक्ये तदर्थस्य पात्रस्यैकत्वमेव न्याय्यं । तथा च भाजने इति सप्तम्येकवचनमेवोचितं न विभक्त्यन्तरद्विवचनमिति तदयुक्तं ।

देवतैक्येपि तदधिष्ठानभूतब्राह्मणानेकत्वे प्रत्यधिष्ठानं देवताध्यासादौपाधिके तद्भेदे पात्रभेद एव न्याय्यः । नन्वेवं तर्हि द्विब्राह्मणपक्ष एवार्थपात्रद्वित्वं ब्राह्मणाधिक्ये तु तदाधिक्यमपि प्राप्नुयात् । भवेदेवं यद्यधिष्ठानोपाधिकदेवताभेदस्य स्वतन्त्रस्यैव पात्रभेदहेतुत्वमुच्यते । न तु तदिहोच्यते । किन्तु पात्रैकत्वापादकदैवतैक्यरूपन्यायनिराकरणद्वारा संख्याविशेषविशिष्टपात्रभेदप्रतिपादकप्रमाणानुयाहकत्वेन परतन्त्रस्यैव मतः । तच्चानुयाह्याविरोधेन व्यतिष्ठते । अतोद्विब्राह्मणपक्षे तदधिकद्विजपक्षेऽपि वा “भाजने सपवित्रक इति द्विवचनात् पात्रद्वित्वमेव ।

स्पष्टं च पात्रद्वित्वं पाद्म-मात्स्ययोरुक्तं ।

विश्वेदेवान् यवैः पुथ्यैरभ्यर्च्यामनपूर्वकं ।

पूरयेत् पात्रयुग्मन्तु स्थाप्यदर्भ-पवित्रके ।

शस्त्रोदेवीत्यपोदद्याद्यवोसौतियवानपि ॥

एवञ्च सत्येकब्राह्मणपक्षेऽप्यर्घ्यपात्रद्वित्वमेव । न चानुयाहकन्या-
यविरहात्तन्नेति वाच्यं । वचनस्थानुयाहकापेक्षाविरहात् । नापि चाचा-
रात्तत्र पात्रैकत्वं, आचारात् स्यतेर्बलौयस्त्वात् । न चैकैकस्य तु
विप्रस्य अर्घ्यपात्रं विनिक्षिपेदिति प्रचेतोवचनेनापि ब्राह्मणसंख्यया
पात्रसंख्योपादानमवगम्यते, अस्य प्रतिब्राह्मणमर्थ्यादकप्रक्षेपमात्रविधिना
कृतार्थत्वात् । अर्घ्यं पात्रे विनिक्षिपेदित्यस्मिन् पाठे देवे द्विब्राह्मण-
विषयत्वेन पित्र्ये त्रिब्राह्मणविषयत्वेन चरितार्थत्वात् ।

मानवमैत्रायणीयास्त्वेकमपि पात्रमामनन्ति ।

त्रौणि पात्राण्युपकल्पयेत् द्वे वैश्वदेविके एकेकमुभयत्र वेति ।

अथञ्च पात्रैकत्वविधिरेकब्राह्मणपक्षे अनेकब्राह्मणपक्षेऽप्यनेक-
पात्रालाभविषयत्वेन व्याख्येयः । अत्र पवित्रकरणे मन्त्रमर्घ्यपात्रो-
परि पवित्रनिधानञ्चाह पारस्करः ।

पवित्रे स्थ इति पवित्रं कृत्वा पात्रे निधाय च ।

शन्न इत्यपोनिनयेत्यवान् पित्र्ये तिलांस्ततः ॥

तत एव वैश्वदेविकानन्तरं करिष्यमाणे पैत्रे कर्मणीत्यर्थः ।

प्रचेता अपि ।

पवित्रे स्थ इति मन्त्रेण पवित्रे कारयेद्बुधः ।

ते निधायार्घ्यपात्रेषु शन्नोदेवीत्यपः क्षिपेत् ॥

पवित्रे इति प्रतीकोपदिष्टं शाखाभेदेन व्यवस्थितं मन्त्रद्वयं समग्रं
दर्भप्रकरणे दर्शितं । अत्र पवित्रप्रातिपदिकं विधिविशेषच्छिन्नायां
दर्भशिखायां वर्त्तते, ततश्च तदुपरि प्रयुज्यमानं द्विवचननाङ्गतं द्वित्व-
मेवाभिधत्ते, अतः पवित्रे स्थ इति द्विवचनयुक्तो मन्त्रोऽप्यपि द्वित्व-

युक्ते वैश्वदेविक एव पवित्रे मुख्यरत्नान्वितः त्रितयुक्ते पित्र्ये, तथापि तत्करणेऽप्यसौ प्रयोज्य एव, तत्रापि कात्यायनेनैतद्दिनियोगस्य प्रतिपादितत्वात् । “कुशौ समावप्रकीर्णावयानन्तर्गर्भौ कुशैश्चिह्नयन्ति पवित्रे स्य इति चीन् वेति । वाजसनेयिब्राह्मणेऽपि तत्र विनियोगो दृश्यते । तत्र “अथ पवित्रे करोति पवित्रे स्यो वैष्णव्यावित्युक्ता अथापि चीणि स्युरित्युक्तं । पवित्रवये प्रयुज्यमानस्यायं बज्रवचनोऽहमन्तरेणैव प्रयोज्यः न प्रकृतावपूर्वत्वादिति कात्यायनेन प्रकृतौ प्रयुज्यमानेषु मन्त्रेषूहस्य निषिद्धत्वात् । एकोद्दिष्टे त्वेकस्मिन्नेव पवित्रेऽतिदेशप्राप्तत्वादूहितैकवचनयुक्त एवायं मन्त्रः प्रयोज्यः । अत्र पात्रेऽस्थिति बज्रवचनं न विकल्प्यमानसौवर्णादिनानाजातीयपात्रवज्रत्वापेक्षया । एतच्च पविचद्वयं प्रतिपात्रमन्यदन्यन्निधियं । तथा च चतुर्विंशतिमते ।

हे हे शलाके देवानां पात्रे कृत्वा तपः चिपेत् ।

कूर्मपुराणे ।

हे पवित्रे गृहीत्वास्य भाजने चालिते पुनः ।

शन्नोदेवौर्जलं चिप्रा यवोमीति यवांस्तथा ॥

भाजने अस्य चिप्रा चालिते सम्भार्याङ्गिः प्रचालिते, शन्नेदेवौ रित्ययं जलप्रक्षेपमन्त्रः पूर्वं दर्शितः ।

मानव-मैत्रायणीयसूत्रे मन्वान्तरमण्युक्तं । “समं न्यायन्तीत्यप आभिच्येति । समन्त्रायत्युपयन्त्यन्याः समानपूर्वं नद्यः पृणन्ति । तम-शुचिशुचयो दीदिवांसमपात्रपातं परितस्तुरापः । यवोमीत्ययन्त्वेकेन प्रकारेणावाहनोत्तराङ्गभूते यवविकरण एवोक्तः ।

तमेव पाठान्तरेणाह गोभिलः ।

यज्ञीयवृत्तचमसेषु पवित्रान्तर्हितेष्वेकैकस्मिन्नेव आसिञ्चति शन्नो-
देवीरित्येकैकस्मिन्नेव यवानावपति यवोमि सोमदेवत्यो गोमवो देव-
निर्मितः प्रत्नमद्भिः पृक्तः स्वाहया विश्वान् देवान् प्रीणाहि नः स्वाहेति ।

अत्र पात्रभेदादेकैकस्मिन्नेव जलादिप्रक्षेपे सिद्धे प्रतिपात्रं मन्त्रा-
वृत्त्यर्थाऽयं विधिरिति गम्यते ।

नागरखण्डे तु यवोमीत्यादिरन्य एव मन्त्रोदर्शितः ।

शन्नोदेवीतिमन्त्रेण अर्थपात्रे विनिक्षिपेत् ।

यवोऽमि यवयास्मेति अक्षतांस्तत्र निर्वपेत् ॥

‘अक्षतान्’ यवान् । ‘तत्रेति’ निक्षिप्राध्यौदकपात्रे । यवोऽमि यव-
यास्म द्वेषो यवयारातिरित्यनेन मन्त्रेण निक्षिपेत् ।

यवप्रक्षेपानन्तरं गन्ध-पुष्पप्रक्षेपः सौरपुराणेऽभिहितः ।

शन्नोदेव्या जलं क्षिप्त्वा सपवित्रे तु भाजने ।

यवान् यवोऽमीति तथा गन्ध-पुष्पञ्च निक्षिपेत् ॥

गन्ध-पुष्पप्रक्षेपे गन्धद्वारां श्रीश्च त इत्यनयोर्मन्त्रयोर्विनिर्योग-
स्तदुर्विंशतिमते दर्शितः ।

द्वे द्वे पवित्रे देवानां पात्रे कृत्वा पयः क्षिपेत् ।

शन्नोदेवीति वै तोयं यवोऽमीति च वै यवान् ॥

श्रीश्च तेति च वै पुष्पं गन्धद्वारेति चन्दनं ।

पुष्प-धूपादिभिः पूज्यदेवपात्राणि मानवः ॥

अत्रादिशब्देन दीपोऽपि संगृह्यते । गन्धाद्युपचारानन्तरमुत्पवन-
सुक्तं मानव-मैत्रायणीयसूत्रे ।

सुमनसश्चोत्पूय यवान् प्रक्षिप्येति ।

उदकप्रक्षेपानन्तरं यवोऽसीत्यादिना मन्त्रेण तत्र यवान् प्रक्षिप्य
 त्रीत्य त इत्यनेन समनसः पुष्पाणि निधाय प्रोक्षणीवदुत्पन्नं कृत्वा
 वक्ष्यमानप्रकारेणार्घ्यदानं कुर्यादित्यर्थः । अनन्तरञ्चैतान्यर्घ्यपात्राणि
 सावित्र्याभिमन्त्रणीयानि, “सावित्र्योदपात्रमभिमन्त्र्येतिवचनात् ।
 पाद्म-मात्स्ययोः ।

शन्नोदेवौत्यपो दद्यात् यवोऽसीति यवानपि ।

गन्ध-पुष्पैस्तु सम्युज्य वैश्वदेवं प्रति न्यसेत् ॥

‘वैश्वदेवं प्रति’ वैश्वदेविकब्राह्मणानां पुरतः, ‘न्यसेत्’ अर्घ्यपात्रं
 स्थापयेत्तच्च स्थापनमर्घ्यपात्रसम्यत्तिरस्त्विति प्रश्नपूर्वकं स्वाहार्था
 इत्यनेन वाक्येनेत्याह जातृकर्णः ।

ततोर्घ्यपात्रसम्यत्तिं वाचयित्वा द्विजोत्तमान् ।

तदग्रे चार्घ्यपात्रन्तु स्वाहार्था इति विन्यसेत् ॥

अस्यार्थः ।

दैवार्घ्यपात्रसम्यत्तिरस्त्विति कृताञ्जलिर्देवब्राह्मणान् पृच्छेत् ।
 ॐ अस्तु दैवार्घ्यपात्रसम्यत्तिरिति ब्राह्मणैः प्रतिवचने कृते सत्यास्तीर्ण-
 दर्भमहितमेकैकं पात्रमुद्धृत्य स्वाहार्था इत्यनेन वाक्येन वैश्वदेविक-
 ब्राह्मणानां पुरतः स्थापयेत् । अनन्तरञ्च वैश्वदेविकद्विजहस्ते तत्पात्र-
 स्थितोदकनिक्षेपः कर्त्तव्यः ।

तच्च समन्त्रकमाह प्रचेताः ।

यवोऽसीति यवान् कीर्य गन्ध-पुष्पैः सुपूजितं ।

या दिव्या इतिमन्त्रेण हस्तेष्वर्घ्यं विनिलिपेत् ॥

‘कीर्य’ अर्घ्यपात्रे प्रक्षिप्य, गन्ध-पुष्पादिभिः सुपूजितं तत्प्रविच-

स्थितमर्घमर्घार्थमुदकं “या दिव्या आपः पयसा सम्बभूवुर्या अन्न-
रित्या उत पार्थिवीर्या हिरण्यवर्णा यज्ञीयास्ता न आपः संस्त्रोनाः
सुहृवा भवन्वित्यनेन मन्त्रेण आहुकर्त्ता दिजहस्ते प्रक्षिपेत् । अत्र यदि
वैश्वदेविके द्वौ विप्रौ द्वे चार्थपात्रे तदा समं स्यादिति न्यायात् प्रथम-
विप्रकरे प्रथमपात्रेणार्थः द्वितीयकरे द्वितीयेनार्थो देयः । यदि तु
चतुःसंख्यका विप्रास्तदा प्रथमार्थस्थितं पवित्रं प्रथमद्विजकरे दत्त्वा
तत्रत्यमर्घ्यादकं स्लोकं तत्करे निक्षिप्य तत्पवित्रमादाय द्वितीयविप्रहस्ते
दत्त्वा तत्पात्रस्थितं शेषमुदकं तत्र निक्षिपेत् । एवं द्वितीयार्थपात्रस्थितं
पवित्रं द्वितीयविप्रकरे दत्त्वा तेन पात्रेण चतुर्थं पूर्ववत् कुर्यात् ।
एवमष्टसंख्यकेषु वैश्वदेविकेषु समं विभज्य पात्रद्वयस्थितमर्घ्यादकं
प्रक्षेप्य । यदा त्वेकमेवार्थपात्रं अनेके च विप्रास्तदा तत्पात्रस्थित-
मर्घ्यादकं सर्वेषामपि हस्ते पृथक् पृथक् स्लोकं स्लोकं प्रक्षेप्य । तत्र च
प्रतिप्रक्षेपं मन्त्रावृत्तिः ।

अत्र केचिदाहुः ।

महदुच्चारणेनैवार्थपात्रस्यद्रव्यप्रकाशनस्य कृतत्वात् पुनः प्रकाश-
नप्रयोजनाभावेन महदेव मन्त्रप्रयोग इति ।

तत्र ।

एकया मन्त्रोच्चारणक्रियैकब्राह्मणहस्तप्रदेयद्रव्यैकदेशस्य संकृ-
तत्वादेकदेशान्तरसंस्कारार्थं मन्त्रावृत्तेर्युक्तत्वात् । प्रतिद्रव्यज्ञास्या-
वृत्तिः^(१) प्रक्षेपकरणमन्त्रत्वे । अनुमन्त्रणमन्त्रत्वे तु महदेव प्रयोग
इत्येतत् पित्र्यार्थप्रकरणे वक्ष्यमाणन्यायवशात् प्रत्येतव्यं । अयञ्च

(१) इयञ्च स्यादवृत्तिरिति ख० ।

मन्त्रो याज्ञवल्क्यस्यति-मौर-कूर्मपुराणेष्वप्यस्मिन्नेवार्थे विनियुक्तः ।
 मानवमैत्रायणीयसूत्रे त्वर्घपात्रस्थितयोः पवित्रचोरर्थनिनयनात् पूर्वं
 विप्रपाणावर्पणमर्घ्यदाने च मन्त्रान्तरं सम्बुद्धियुक्तं वाक्यश्लोकं ।
 पवित्रपाणौ प्रदाय हिरण्यवर्णाः शुचय इत्युक्ता विश्वेदेवा एष वो
 अर्घ्य इति । हिरण्यवर्णाः शुचयः पावकाः यत् । सुजातः कथ्यपो-
 यास्त्रिन्द्रः । अग्निर्या गर्भं दधिरे विरूपास्ता न आपः संस्थोनाः
 सुहवा भवन्तु । द्विजहस्ते चार्घ्यप्रक्षेपो द्विजस्य पूजां कृत्वा कर्त्तव्यः ।
 अतएव गन्ध-पुष्पैश्च संपूज्येत्यर्थपात्रपूजनमभिधायोक्तं पाद्म-
 मात्म्ययोः ।

गन्ध-पुष्पैरलङ्कृत्य या दिव्येत्यर्थमुत्सृजेदिति ।

अस्य च पूजनस्वार्थपात्रस्थितपवित्रदानानन्तर्यं प्रकारविशेषश्चाह
 गार्ग्यः ।

दत्त्वा हस्ते पवित्रञ्च कृत्वा पूजाञ्च पादतः ।

या दिव्या इति मन्त्रेण हस्तेष्वर्थं विनिक्षिपेत् ॥

इह “दत्त्वा हस्ते पवित्रन्तु हस्तेष्वर्थं विनिक्षिपेत्” इत्यत्रोपक्र-
 मोपसंहारगतैकवचन-बहुवचनयोर्विरोधेऽनुपजातविरोधित्वादुपक्रम-
 स्य तदनुसारेणैवोपसंहारवर्णने न्याय्ये बहुवचनमविवक्षितं । ‘पादतः’
 पादप्रभृतिमूर्द्धान्तं ।

तथा च प्रचेताः ।

पादप्रभृतिमूर्द्धान्तं देवानां पुष्पपूजनं ।

पूजासम्प्रदायस्तु प्रथमं दक्षिणपादे ततः मध्यपादे दक्षिणे जानु-
 नि मध्यजानुनि दक्षिणे करे मध्यकरे दक्षिणांशे मध्यांशे शिरसीत्येवं

क्रमेण पुष्पनिक्षेपः क्रियत इति । अर्घ्यनिक्षेपश्च मन्त्रान्तेऽर्घ्यवाक्य-
मुच्चार्य कर्त्तव्यः । तच्च पुरुरवार्द्रवौ वै सङ्कीर्त्तौ वैश्वदेविक इत्या-
दिवचनात् पुरुरव आदिनामयुक्तं विभक्तिप्रकरणोक्तवैकल्पिकसंबुद्धि-
चतुर्थीयुक्तं च प्रयोज्यं ।

चतुर्थीप्रयोगे च लिङ्गदर्शनं ब्रह्मपुराणे ।

कुश-गन्ध-यवैः पुष्पैरर्घ्यं दत्त्वा च सूकरः ।

विश्वेभ्यो देवेभ्य इति ततस्तान् पर्य्यपृच्छत ॥

पितृनावाहयिष्यामीति, इदं वः पाद्यमर्थ्यञ्चेति वचनादिदं व
इत्यपि प्रयोज्यं ।

खाहाशब्दश्चात्र प्रयोक्तव्य इत्युक्तं गार्ग्येण ।

स्रधेति चैव मन्त्रान्ते पितृणां वचनं यथा ।

खाहेति चैव देवानां होमकर्मण्युदाहरेत् ॥

‘मन्त्रान्ते’ इति मन्त्रान्ते प्रयुज्यमानवाक्यावयवत्वेनेत्यर्थः । होम-
शब्दोऽत्र त्यागप्रक्षेपरूपत्वादर्थ्येऽपि वर्त्तते ।

नागरखण्डे ।

चन्दनं गन्ध-पुष्पाणि धूपं दत्त्वा यथाक्रमं ।

सपवित्रेषु हस्तेषु दद्यादर्घ्यं समाहितः ।

या दिव्या इति मन्त्रेण खाहाकारममन्त्रितं ॥

खाहान्ते नमःशब्दोऽपि प्रयोज्यः । “नमो देवानामिति श्रुतेः ।

एतच्च सर्वं वैश्वदेविकमुदङ्मुखेन कार्यं ।

तथा च भविष्योत्तरे ।

उदङ्मुखस्तु देवानां पितृणां दक्षिणामुखः ।

आमनार्थादिकं दद्यात् सर्वमेव यथाविधि ॥

इति विस्तरेणार्थनिरूपणं ।

इह शिष्टाचारानुगृहीतैतद्वचनमन्दर्भनिष्पन्नः पाद्यादिप्रयोगोऽभिधीयते । यथा लाभं सुवर्णाद्यन्यतमजातीयद्रव्यनिर्मितानि पात्राणि चारमृदादिभिः सम्मार्ज्य^(१) गुणवतीभिरदोषाभिरङ्गिः प्रक्षाल्य वैश्वदेविकदिजममीपे प्रोक्षितायां भुवि यज्ञोपवीती निपातितदक्षिणजानुः कर्त्ता प्रागयं प्रागपवर्गमुदगपवर्गं वा दर्भप्रकरणोक्तलक्षणान् दर्भानास्तौर्यं तत्र न्युज्ये द्वे पात्रे समासाद्य प्रोक्ष्योत्ताने कुर्यात् । उत्ताने एव वासादयेत्, अनन्तरञ्चैकैकस्मिन् पात्रे प्रागयमुदगयं वा पवित्रशब्दवाच्यमृज्वेव कुशद्वयं निधाय शन्नोदेवीरिति देवतीर्थेन शुचि मलिलं निषिच्य पूर्वोक्तेन यवोऽसौतिमन्त्रेण यवान्निलिप्य ।

गन्धद्वारां दूराधर्षां नित्यपुष्टां करौषिणीं ।

ईश्वरीं सर्वभूतानां तामिहोपहृये श्रियमिति ॥

गन्धं निधाय श्रीय ते लक्ष्मीय पत्न्यावहोरात्रे पार्थ्वे नक्षत्राणि रूपमश्विनौ ध्यानं इष्टां निषाणामुन्मदषाण सर्वलोकं मदषाणेति पुष्पाणि निधाय तत्पात्रं धूप-दीपाभ्यां संकृत्योत्पूय सावित्र्याभिमग्न्य ब्राह्मणाभिसुखः कृताञ्जलिः पात्रममन्त्रितरस्त्विति वदेत् । विप्रैश्चास्तु पात्रममन्त्रितित्युक्ते सत्यास्त्रीर्णदर्भसहितं सपवित्रमेकैकं पात्रं उद्धृत्य स्वाहार्था इत्यनेनार्थनिवेदनवाक्येन वैश्वदेविकदिजपुरः-प्रदेशे स्थापयित्वा पात्रस्थितं पवित्रद्वयं प्रागयतयोदगयतया वा द्विजकरे निवेश्योक्तप्रकारेण दिजमभ्यर्थ्य कराभ्यां दक्षिणेनैव करेण पात्र-

(१) सम्पूज्येति ग० ।

सुद्धृत्य पूर्ववद्विद्वान् देवाननुध्यायन् या दिव्या इत्यादिकं मन्त्रमुच्चार्य
पुरुषव-आर्द्रवःसंज्ञका विश्वेदेवाः इदञ्च वः पाद्यं स्वाहा नम इत्ये-
तद्वाक्यं प्रयुज्य देवतीर्थमन्त्रवनामि तेन पात्रेणैकैकस्य दिजस्य करे
तत्पात्रस्यसुदकं निनयेदिति । एवमेवेदं वोऽर्घ्यमेष वोऽर्घ्य इति वा
प्रयुज्यार्घ्यं कुर्यात् । एवमेवेदं वः आचमनीयमित्याचमनीयं दद्यात् ।
इत्युपवेशन-संवेशन-पाद्यार्घ्याचमनीयानि ।

अथ गन्धादिदानम् ।

तत्र तावदिधिः ।

कूर्मपुराणे ।

प्रदद्यात् गन्ध-माल्यानि धूपादीनि च शक्तिः ।

आदिशब्देन दीपोऽपि गृह्यते ।

तथा च विष्णुपुराणे ।

सुगन्ध-धूप-दीपांश्च दत्त्वा तेभ्यो यथाविधि ।

पितृणामपसव्येन^(१) सर्वमेवोपकल्पयेत् ॥

‘तेभ्य इति विश्वेभ्यो देवेभ्यः । एतच्च गन्धादिदानमर्घ्यदानोत्तर-
कालं कर्त्तव्यं ।

तथा च वाराहपुराणे ।

यवाम्बुना तु देवानां दत्त्वा चार्घ्यं विधानवित् ।

सुगन्ध-धूप-दीपांश्च दत्त्वा तेभ्यो यथाविधि ॥

मार्कण्डेयपुराणेऽपि ।

(१) पितृणामपसव्येति ख० ।

यवाभ्योऽभिलतश्चायं दत्त्वा वै वैश्वदेविके ।

गन्ध-माख्यञ्च धूपञ्च दत्त्वा सम्यक् सदीपकं ॥

याज्ञवल्क्येन तु गन्धादिदानस्योदकपूर्वकत्वमुक्तं ।

दत्त्वोदकं गन्ध-माख्यं धूपदानं सदीपकं ।

अत्र “भित्तादानमपूर्वं ददातिषु चैवं धर्म्यव्यति गौतमेन विध्युपदिष्टानां सर्वदानानामुदकपूर्वकत्वमुक्तं । अतः करिष्यमाणगन्धादिदानस्योदकपूर्वकतामिद्वयार्थोपदेशे ददातिः प्रक्षेपमाचार्योऽवगन्तव्यः । अतो दानवाक्यमन्तरेणैव द्विजहस्ते जलं प्रक्षिप्यानन्तरं गन्धं माख्यञ्च दत्त्वा प्रक्षेपमाचार्यत्वेन प्रयुक्तोऽपि दत्त्वेतिशब्दोऽनुषज्यमानः स्वरूपेण विपरिणतोऽपि परिणतार्थो याज्ञः । दत्त्वेत्यस्य प्रयोगान्तरञ्चानुसन्धेयं । अतोविश्वान्देवानुद्दिश्य दर्शयिष्यमाणेन वाक्येनानुलेपनार्थं ब्राह्मणकरे चन्दन-कुङ्कुमादिविहितसुरभिद्रव्यकल्पाः प्रदेयः । गन्धादिदानञ्च देवतोद्देशेनैव तदधिष्ठानभृतद्विजकरे कर्तव्यं । न तु द्विजसम्प्रदानकमिति पूर्वमेव वित्तरेणाभिहितं । गन्धानन्तरमुदकं दत्त्वा मल्लिकादिविहितमाज्यं प्रदेयं । उपलक्षणञ्चैतत् पुष्पवदुपयोज्यानां विहितपात्राणां । अनन्तरं सोदकं दत्त्वा तथैव गुग्गुलुप्रभृतिविहितद्रव्यजन्मनो धूपस्य दानं कर्तव्यं । ‘सदीपकं’ दीपदानमहितं । एतदणुदकपूर्वकं कर्तव्यं । अस्यानन्तरमाच्छादनदानं कर्तव्यं । अत एवाह शौनकः ।

एतस्मिन् काले गन्ध-माख्य-धूप-दीपाच्छादनानां सम्प्रदानं ।

एतस्मिन् काल इत्यर्थदानानन्तरक्रमेण गन्धादीनां आच्छादनान्तानां दानं कर्तव्यं । ‘आच्छादनं’ वत्त्वं ।

सौरपुराणेऽप्युक्तं ।

प्रदद्याद्गन्ध-माल्यानि धूप-वासंसि शक्तिः ।

विष्णुधर्मात्तरे त्वाच्छादनदानानन्तरं भूषणानामपि दानमुक्तं ।

निवेद्य विप्रेषु ततः पादार्घ्या प्रथतः क्रमात् ।

गन्धैः पुष्पैश्च धूपैश्च वस्त्रैश्चाप्यथ भूषणैः ।

अर्चयेद् ब्राह्मणान् शक्त्या अर्द्धधानः समाहितः ॥

आदौ समर्चयेद्दिग्रान् वैश्वदेवे निवेशितान् ।

निवेशितांश्च पित्र्यर्थे ततः पश्चात् समर्चयेत् ॥

विहित-निषिद्धगन्ध-पुष्पादिविवेकस्तु परिभाषायामेव कृतः ।

इति गन्धादिदानविधिः ।

अथ गन्धादिदानेति कर्त्तव्यता ।

तत्र तावत् प्रदत्तस्य गन्धस्य ब्राह्मणोपलेपनोपयोज्यत्वमुक्तं
ब्रह्मपुराणे ।

श्वेतचन्दन-कर्पूर-कुङ्कुमानि शुभानि तु ।

विलेपनार्थं दद्यात्तु यच्चान्यत् पिष्टवत्प्रभं ॥

विलेपनञ्च द्विजानां आहुकर्त्ता कुर्यात् त एव वा कुर्युः ।

अत्र मन्त्रविधिविशेषश्चाह व्यासः ।

विपवित्रकरो गन्धैर्गन्धदारेति पूजयेत् ।

गन्धदारेति मन्त्रेण ब्राह्मणहस्ते गन्धान् प्रदाय तैर्गन्धैर्विगतपवि-
त्रकरः आहुकर्त्ता विग्रान् पूजयेत् । भाल-गल-वज्र-कुचि-कचा-
द्यङ्गेषु विलिम्बेदित्यर्थः । पवित्रशून्यताविधिश्चायं विलेपनं कुर्वतः
आहुकर्तुरेव न पुनः करग्रहीतगन्धैः स्वाङ्गविलेपनं कुर्वतां द्विजाना-

मपि । अतएव लृहुशतातपेन आङ्गकर्त्तव्यं विलेपनकारिणि सपवित्र-
करे दोषोऽभिहितः ।

पवित्रन्तु करे कृत्वा यः समालभते द्विजान् ।

राक्षसानां भवेत् आङ्गं निराशाः पितरो गता इति ॥

‘समालम्भनं’ गन्धर्विलेपनं ।

अत्र कश्चिदाह ।

पवित्रन्तु करे कृत्वेत्यत्र मयन्धिकपवित्रधारणस्य निषेधः । न तु
मयन्धिरहितस्यापि यतो विपवित्रकरैरिति व्यासवचनेन विविधपवि-
त्रता विधौयते न तु विगतपवित्रतेति । तदेतदयुक्तं । कल्पनामात्र-
प्रसूतत्वात् । यदपि तेनैवाक्तं । ब्राह्मणा अपि स्वाङ्गविलेपनं कुर्वाणाः
मयन्धिकं पवित्रमपकुर्वुरिति तदयमूलत्वादुपेक्षणीयं ।

आङ्गकर्त्तुर्गन्धै ब्राह्मणाङ्गविलेपनं कुर्वतो नियमान्तरमुक्तं देवल-
स्मृति-भविष्यत्पुराणयोः ।

यज्ञोपवीतं विप्राणां स्कन्धान्नैवावतारयेत् ।

गन्धादिपूजामिद्वयं दैवे पित्र्ये च कर्मणि ॥

विप्राणां यज्ञोपवीतं गन्धाद्यनुलेपनमिद्वयमनुलेपको नावतार-
येदित्यर्थः ।

शतातपोऽपि ।

कथान्निपुष्करं कृत्वा गन्धैर्यन्तु विलिम्पति ।

पितृयज्ञे भवेच्छिद्रं निराशैः पितृभिर्गतैः ॥

‘छिद्रं’ आङ्गविध्वंसिराक्षमादिप्रवेशद्वारं, ‘त्रिपुष्करं’ उपवीतं ।
अतोऽनुलेपनमौकार्यार्थं स्कन्धादवतार्य यज्ञोपवीतं कटिप्रदेशे न

स्यापनीयं । उपलक्षणज्ञैतत्तदुत्तरीयावतारणस्य । तदवतारणे ह्येक-
वस्त्रता स्यात् । मा च निषिद्धा ।

सव्यादंसात्परिभ्रष्टमम्बरं यस्तु धारयेत् ।

एकवस्त्रन्तु तं विद्याद्वैवे पित्र्ये च वर्जयेत् ॥

तथा ।

नैकवासा न च द्वीपे नान्तराले कदाचन ।

श्रुति-स्मृत्युदितं कर्म कुर्यान्नाप्यशुचिः कचिदिति ॥

आङ्गकर्त्तरि ब्राह्मणे वा विलेपनकारिणि येन केनचिदपि
ब्राह्मणयज्ञोपवीतावतारणे कृते दोषः शङ्केनोक्तः ।

उपवीतं कटौ^(१) कृत्वा कुर्याद्वाचानुलेपनं ।

एकवासाच्च योऽश्रौयान्निराशाः पितरोगता इति ॥

अत्र वर्तुलमर्द्धचन्द्राकारं वा तिलकं न कार्यं ।

तथा च क्रतुः ।

ललाटे पुण्ड्रकं दृष्ट्वा स्कन्धे मालान्तयैव च ।

निराशाः पितरो यान्ति दृष्ट्वा च वृषलौपतिं ॥

इह दोषश्रुतिबलेन कल्पस्य निषेधस्य कृत्रोर्द्धपुण्ड्रविध्यवाधेन
कल्प्यत्वादर्चुलादिपुण्ड्रविषयत्वमेव न्यायं । स्कन्धे मालाधारणे दोष
स्मरणात् शिरसि धारणाभ्यनुज्ञा गम्यते । शिरस्यपि धार्यमानाया
मान्यमालायाः प्रदेशविशेषमाह वृद्धमनुः ।

उपवीतित्वमुत्सृज्य कारयेन्वानुलेपनं ।

न नियुक्तः शिखावर्जं मान्यं शिरसि धारयेदिति ॥

‘नियुक्तः’ आहुते निमन्त्रितोविप्रः ।

विष्णुस्तु पुष्पदानमन्त्रमाह, पुष्पवतीरिति पुष्पमिति । दद्यादिति पूर्ववाक्यश्रुतमिहानुषज्यते । पुष्पवतीरिति मध्यप्रतीकेन मन्त्रो विनियुक्तः ।

स च ॐ ओषधयः प्रतिमोदध्वमेनं पुष्पवतीः सुपिप्पलाः । अयं वागर्भं चत्वियः प्रब्रं सधस्यमासदन्निति ।

धूपदाने मन्त्रमाह व्यासः ।

धूपञ्च धूरसीत्युक्तेति । धूरमि धूर्वं धूर्वतं धूर्वन्तं योऽस्मान् धूर्वति तं धूर्वयं धूर्वाम त्येतद्यजुरुक्त्वा धूपं दद्यादित्यर्थः । यद्यपीदं यजुर्धूर-
भिधाने सामर्थ्याद्दर्शपौर्णमासिकशकटधूरभिमर्शने विनियुक्तं । तथापि धूपदानेऽपि वचनविनियुक्तत्वात् गार्हपत्यमुपतिष्ठत इतिवत् कयाचित्
वृत्त्या प्रकृतार्थप्रकाशनं कार्यं ।

ब्रह्माण्डपुराणे तु मन्त्रान्तरमुक्तं ।

वनस्पतिरसो दिव्यो गन्धाब्जः सुमनोहरः^(१) ।

आग्नेयः^(२) सर्वदेवानां धूपोऽयं प्रतिगृह्यतामिति ॥

धूपस्य व्यजनादिवातेन देवो न हस्तवातेन ।

अतएव शातातपः ।

हस्तवाताहतं धूपं ये पिवन्ति द्विजोन्नमाः ।

वृथा भवति तच्छ्राद्धं तस्मात्तं परिवर्जयेत् ॥

(१) गन्धाब्जो मधुरप्रिय इति ग० ।

(२) आहार इति ग० ।

एवं धूपदानं कृत्वा यथोक्तैस्त्वर्थादिप्रवर्त्तितः प्रदीपोदातव्यः ।
तत्राह व्यासः ।

इदं ज्योतिरिति प्रोच्य दीपं दद्यात् समाहितः ।

अस्थानन्तरमाच्छादनं दत्त्वा यज्ञोपवीतञ्च यथाशक्त्यलङ्करणञ्च-
कमण्डलादीनि देयानि । उपानद्धाने तु संकल्पमात्रं तदा, सम्यादनन्तु
ब्राह्मणप्रस्थापनकाले एव कर्त्तव्यं । तत्राच्छादनदाने मन्त्रमाच्छाद-
नाभावे प्रतिनिधिञ्चाह शातातपः ।

युवा सुवासा इति वस्त्रं दद्यात्तदभावे च औपवीतकमिति ।
युवा सुवासाः परिवीत आगात्स उ श्रेयान् भवति जायमानः तं
धीरामः कवय उन्नहन्ति साधोऽमनसा देवयन्त इत्यनेन मन्त्रेण वस्त्रं
दद्यादित्यर्थः ।

अत्रिस्तु मन्त्रान्तरमाह

युवं वस्त्राणि मन्त्रेण दद्याद्वस्त्राणि भक्तिः ।

मन्त्रस्तु ।—युवं वस्त्राणि पीवसा वसाथेयुवोरच्छिद्रामन्त्रो ह
सर्गाः । अवातिरतमनृतानि विश्व चतेन मित्रावरुणा सचेथे इति ।

एतेषां च गन्धादिमन्त्राणां दैवे पित्र्ये च साधारण्यमुक्तं भवि-
ष्योत्तरे ।

गन्धद्वारामित्यनेन गन्धं दद्यात् प्रयत्नतः ।

पुष्पवत्या च पुष्पाणि धूरसीति च धूपकं ॥

दीपं चेदं ज्योतिरिति दैवे पित्र्ये च कर्मणि ।

युवं वस्त्रानीत्यनेन दद्यादासांभि शक्तिरिति ॥

अत्र च मन्त्रोच्चारणान्तरं गन्धादिदानवाक्यान्मुच्चारणीयानि ।

तानि च ब्रह्मपुराणे दर्शितानि ।

इदं वः पाद्यमर्घ्यञ्च पुष्प-धूपविलेपनं ।

अयं दीपप्रकाशश्च विष्टेदेवाः समर्प्यते ॥

तथा ।

अयं वो गन्ध इत्युक्त्वा गन्धं दद्यात् सुशोभनं ।

इदं वः पुष्पमित्युक्त्वा पुष्पाणि च निवेदयेत् ॥

अयं वो धूप इत्युक्त्वा तदये तु दहेत्ततः ।

अयं वो दीप इत्युक्त्वा दीपं ह्ययं निवेदयेत् ॥

अनङ्गलग्नं सदत्त्वं भवेत् यत्तद्युगं शुभं ।

इदं वो वस्त्रमित्युक्त्वा त्रितयं वा निवेदयेत् ।

इदं वो माख्यमित्युक्त्वा दद्यान्माख्यं सुशोभनमिति ॥

‘माख्यं’ यन्वितपुष्पाणि ।

अत्र दीयमानगन्धादिस्वीकारकाले ब्राह्मणाभिधेयं देवलेनेाक्तं ।

इदं ज्योतिरिति ज्योतिः सुज्योतिरिति तेऽपि च ।

इदं ज्योतिरिति ज्योतिः आङ्गकर्त्ता निवेदयेत् ॥

‘तेऽपि’ विप्राः, सुज्योतिरिति ब्रूयुरित्यर्थः । स्वीकारकाले स्वामनं, सुगन्धः, सुपुष्पाणि, सुधूपः, सुदीपः, स्वाच्छादनमिति ब्रूयुरिति च शब्दात् सूचितं ।

अत्र हि गन्धादिदानप्रयोगः ।

ययोक्तोपवीतित्वादिदैवधर्मयुक्तः कर्त्ता प्रथमोपविष्ट-वैश्वदेविक-ब्राह्मणकरे तृष्णीं जलमासिच्य स्वकरेण सुगन्धचन्दनादिकल्पा-मादाय गन्धद्वारामित्यादिकं मन्त्रमुच्चार्य पुरुरव-आर्द्रवःसंज्ञका

विश्वेदेवा अयं वो गन्ध इत्यभिधाय मिकोदके ब्राह्मणहस्तेऽर्पयेत् ।
 एवमेव द्वितीयादिद्विजकरेषु क्रमेणार्पयित्वा पुनः प्रथमद्विजकरे
 अपो दत्त्वा प्रणस्तं कुसुमाद्युपादाय पूर्वोक्तां पुष्पवतीमृचमुच्चार्य पुरू-
 रव आर्द्रवःसंज्ञका विश्वेदेवा इदं वः पुष्पञ्चेत्यभिधाय तत्करे दत्त्वैव-
 मेव क्रमेण द्वितीयकरे दद्यात् । एवमेव पुनरपो दत्त्वा गुग्गुलुप्रभृति-
 द्रव्यदाहप्रसृतं धूपं धूरसीत्यसुं मन्त्रमुच्चार्य पुरूरव-आर्द्रवःसंज्ञका
 विश्वेदेवा अयं वा धूप इत्यभिधाय क्रमाद्ब्रजनादिवातेन ब्राह्मणघ्राणं
 प्रापयेत् । एवमेव हस्ते जलं प्रदाय इदं वो ज्योतिरिति अयं वो दीप-
 प्रकाश इति वाभिधाय महालोकमण्डलेन दीपमर्पयेत् । एवमेवोदकं
 दत्त्वा युवा सुवासा इत्यादिकं मन्त्रमुच्चार्य पुरूरव-आर्द्रवःसंज्ञका
 विश्वेदेवा इदं व आच्छादनमित्यभिधाय प्रत्येकमाच्छादनं दद्यात् ।
 अनन्तरं यज्ञोपवीतं दत्त्वा यथाशक्त्याङ्गुलीयकादीनि भूषणानि
 कृत्वादीनि चार्पयेदिति । तदनन्तरं कृताञ्जलिः कर्त्ता विश्वेषां
 देवानां अर्चनं सम्पूर्णमस्त्विति वैश्वदेविकद्विजान् प्रति वदेत् ।
 तैश्चास्त्वर्चनं सम्पूर्णमिति प्रतिवचने कृते सङ्कल्पसिद्धिरस्त्विति भवन्तो
 ब्रुवन्त्विति कर्त्ता ब्रूयात् । अस्तु सङ्कल्पसिद्धिरिति विप्रा ब्रूयुः ।
 एतच्च स्मृतिचन्द्रिकाकारेण संग्रहकारोक्तत्वेन प्रमाणीकृतं । अनन्तरं
 भविष्यपुराणोक्तं प्रार्थनाश्लोकमत्यन्तं विनीतः सन् पठेत् ।

मन्त्रहीनं क्रियाहीनं सम्पद्धौनं द्विजोत्तमाः ।

आह्वं सम्पूर्णतां यातु प्रसादाद्भवतां मम ॥

‘सम्पूर्णतां यातु’ विधिवदस्त्वित्यर्थः । यस्य स्मृत्येत्यादिकं श्लोकं जज्ञा(१)

देवताभ्यः पितृभ्यश्चेत्यादिकन्तिर्जपेत् । अनन्तरं आह्वाङ्गाचमनप्रक-
रणोक्तमाचमनं कुर्यात् ।

इति गन्धादिदानेतिकर्त्तव्यता ।

इति गन्धाददानं समाप्तं वैश्वदेवार्चनकाण्डम् ,

हेमाद्रिणा श्रियोयेन विनयेन विभूषिताः ।

पितृविप्रार्चनस्यैवं काण्डं तेन निगद्यते ॥

अथ पित्र्यदर्भामनदानादि ।

तच्च याज्ञवल्क्यादिवचनानुसाराद्दर्भामनदानाच्छादनान्तवैश्वदे-
विकपदार्थकाण्डसमाप्त्युत्तरकालमारम्भणीयमिति पूर्वमेवोक्तं । अत्र
च वैश्वदेविकद्विजानुज्ञायहणपूर्वकत्वमुक्तं पाद्म-मत्स्यपुराणयोः ।

अभ्यर्च्य ताभ्यामुत्सृष्टः पितृयज्ञं समारभेदिति ।

‘अभ्यर्च्य’ गन्ध-पुष्प-धूप-दीपाच्छादनैः वैश्वदेविकद्विजौ समूज्य
ताभ्यां ‘उत्सृष्टः’ अनुज्ञातः सन्, कर्त्ता ‘पितृयज्ञं’ दर्भामनदानाद्या-
त्मिकां पितृपूजां, अत्रानुज्ञावचनात् प्रश्नोऽपि गम्यते । अतश्च युष्म-
दनुज्ञया पितृणामर्चनं करिष्य इति कर्त्ता वैश्वदेविकद्विजौ प्रति
प्रश्ने कृते कुरुष्वेति ताभ्यां सोऽभ्यनुज्ञातः पित्र्यविशेषु पितृ-पिता-
महादीनामर्चनमारभेत ।

तत्र पित्रादिविप्रान् प्रति यथास्वं प्रश्नविशेषो ब्रह्मपुराणे ।

आवाहनादितः पूर्वं विश्वेदेवान् प्रपूज्य च ।

वसुभ्यस्त्वामहं विप्र रुद्रेभ्यस्त्वामहं ततः ।

सूर्येभ्यस्त्वामहं विप्र भोजयामीति तान् वदेत् ॥

‘पूर्वं’ प्रथमं । ‘आवाहनादितः’ आवाहनात् प्रभृत्याच्छादना-

न्तेन क्रियाकलापेन, विश्वान् देवान् समूज्य पित्रादिब्राह्मणान्
 पृच्छेत् । तत्र पितृब्राह्मणं प्रति वसुभ्यस्त्वामहं विप्र भोजयामि,
 पितामहब्राह्मणं प्रति रुद्रेभ्यस्त्वामहं भोजयामि । प्रपितामहब्राह्मणं
 प्रति ॐ आदित्येभ्यस्त्वामहं विप्र भोजयामीति पृष्ट्वा क्रमेण तथैव
 मातामहादिविप्रान् पृच्छेत् । सर्वत्र च प्रश्नानुरूपं ॐ भोजयेति
 प्रतिवचनमनुसन्धेयं । अत्र भोजयामीत्यनेन साङ्गभोजनविषय-
 प्रश्नकरणादर्भासनदानात् पूर्वकालतास्य युक्तैव ।

तत्र दर्भासनदानं ।

इह स्थिति-पुराणविकल्पसूत्रोक्तानि पित्र्यासनदानविषयाणि वच-
 नानि दैविकासनदानवचनैर्विभागानर्हत्वात्तदासनप्रतिपादनावसर एव
 दर्शितानि ।

गोत्र-सम्बन्ध-नामानुकीर्त्तनकर्त्तव्यतामाह बृहस्पतिः ।

आसने चार्घ्यदाने च पिण्डदानेऽवनेजने ।

सम्बन्ध-नाम-गोत्राणि यथार्हमनुकीर्त्तयेत् ॥

आसनादिग्रहणमावाहनादिपित्र्यकर्मणामुपलक्षणार्थं । सम्बन्धाव-
 बोधकः पितृ-मात्रादिशब्दः । 'गोत्रं' काश्यप-कौण्डिन्यादि प्रसिद्धं ।
 'नाम' साङ्केतिकञ्चैत्र-मैत्रादि । 'यथार्हं' यथायोग्यं । पित्रादिषु
 गुरुषु बहवचनेनेति षष्ठी-चतुर्थीवैकल्पिकप्रयोगस्तु विभक्तिप्रकरणे
 स्थितः । पित्रादीनां वस्त्रादिरूपतया ध्यानमनुकीर्त्तनञ्च देवताप्रकरणे
 च साधितं । 'पातयेदितरत् जानु पितृनित्यादिना सव्यजान्वाच्य
 अर्चनमुक्तं ।

प्राचीनावीतन्तु मार्कण्डेयपुराणे ।

अपसव्यं पिहणाच्च सर्वमेवोपकल्पयेत् ।

वाराह-विष्णुपुराणयोरपि ।

पिहणामपसव्येन सर्वमेवोपकल्पयेत् । उदङ्मुखस्तु देवानामित्या-
दिना दक्षिणामुखत्वमुक्तं ।

देवलोऽप्याह ।

द्विजातयो यथोदिष्टा नियताः स्युर्दङ्मुखाः ।

पूजयेद्यजमानस्तु विधिवद्दक्षिणामुख इति ॥

प्रयोगपद्धतिस्त्वभिधीयते । दक्षिणामुखः प्राचीनावीत्याचितसव्य-
जातुः द्विजहस्तं वामहस्तेन धृत्वा जल-तलसमन्वितान् मध्यभङ्गेन
द्विगुणीकृतांस्त्रीन् कुशानादाय ॐ असुकगोत्राणामसुकशर्मणाम-
स्मत्पिहणं सपत्नीकानां वसुरूपाणामिदमासनमित्युच्चार्य पिह-
स्थानोपवेशितानां ब्राह्मणानां प्रत्येकं हस्ते जलमाभिच्य कम्बला-
द्यासनवामभागस्योपरि पिहतीर्थेन तान् कुशान् प्रक्षिप्य पुनर्द्विजह-
स्तेऽपः प्रदद्यात् । एवं पिहणामित्यस्य स्थाने पितामहानामिति,
वसुरूपाणामित्यस्य स्थाने रुद्ररूपाणामिति च प्रयुज्योक्तेनैव वाक्येन
पितामहेष्वासनं दद्यात् । एवं पिहनामस्थाने षष्ठौ बह्वचनान्तमे-
कैकस्य मातामहादेर्नाम समुच्चार्य स्वस्थाने चैकैकं क्रमेण वस्त्रा-
दिनाम प्रयुज्य निष्पादिते वाक्यत्रये क्रमेणैवैकैकस्य मातामहादेः
स्थाने निवेशितेषु ब्राह्मणेभ्यैकैकेन वाक्येनासनं दद्यात् । अत्र कुश-
प्रक्षेपानन्तरं ॐ स्वासनमस्त्विति ब्राह्मणेन प्रतिवचनं कर्त्तव्यं । इह
सपत्नीकानामिति तु प्रमीतायामेव पित्रादिपत्न्या प्रयोज्यं नान्यथा ।

षष्ठीवज्रवचनस्थाने तु केचित्तदेकवचनं प्रयुञ्जते तत्पुनर्यथाचारं व्यवस्था वेदितव्यमित्युक्तं ।

इति पित्र्यासनदानं ।

अथ तृतीयनिमन्त्रणं ।

तदपि च दैवे निमन्त्रणप्रकरणेऽकैरेव वचनैः पित्रेऽपि विहितं । तच्च प्रथमनिमन्त्रणवदेवेत्यपि “यथा प्रथममेवं द्वितीयं तृतीयञ्चेत्यापस्तम्बवचनात् सिद्धं । दक्षिणं जानुमालम्ब्य त्वमप्यत्र^(१) निमन्त्रित इति मत्स्यपुराणवचनाज्जान्वाल्मीकिपूर्वकमित्यवगतं । अतः पित्र्यविप्रदक्षिणजानुमुपस्पृशन् अमुकगोत्रस्य अमुकशर्मणोऽस्मत्पितुः सप्तर्षीकस्य वसुरूपस्य आह्वे क्षणः क्रियतामित्यादिना पूर्वप्रदर्शितेन वाक्येन पित्रादिस्थानोपवेशितान् ब्राह्मणान् क्रमेण प्रत्येकं निमन्त्रयेत् ।

इति तृतीयं निमन्त्रणं ।

अथावाहनं ।

तत्रावाहनविधिप्रश्नानुज्ञा मार्कण्डेयपुराणे ।

दर्भांस्तु द्विगुणान् दत्त्वा तेभ्योऽनुज्ञामवाप्य च ।

मन्त्रपूर्वं पितृणाञ्च कुर्यादावाहनं बुधः ॥

दर्भान् द्विगुणान् यथोक्तप्रकारेण विष्टरार्थं दत्त्वा द्विजकरे जलञ्च प्रदाय स्मृत्यन्तरविहितं तृतीयनिमन्त्रणञ्च कृत्वा विप्रकृतां दर्शयिष्यमाणस्वरूपावाहनानुज्ञाञ्च लब्ध्वा वक्ष्यमाणमन्त्रपूर्वकं पितृणां लोकान्तरगतानां पितृ-पितामहादीनामावाहनं कुर्यात् ।

वाराह-विष्णुपुराणयोः ।

अनुज्ञाञ्च ततः प्राप्य दत्त्वा दर्भान् दिधाकृतान् ।

मन्त्रपूर्वं पितृणान्तु कुर्यादावाहनं बुधः ॥

अथ दर्भान् दत्त्वा तदनन्तरमनुज्ञां प्राप्यावाहनं कुर्यादित्यन्वयः ।

इह पदार्थानुसमयं पुरस्तुत्य वैश्वदेविकावाहनानन्तरं पित्र्यमावाहनं प्रतिपादयन्तौ प्रश्नानुज्ञयोः स्वरूपमाहतुः गोभिल-कात्ययनौ ।

अथ पितृनावाहयिष्य इति पृच्छत्यावाहयेत्यनुज्ञात इति ।

पृच्छति यजमानः । अनुज्ञातो द्विजैः ।

एतदेव प्रश्नोत्तरयोरीषदिकारप्रदर्शनपूर्वकं विष्णुधर्मोत्तरे स्फुट-
मभिहितं ।

पितृनावाहयामीति स्वयमुक्ता समाहितः ।

आवाहयस्वेति ततोद्विजैरुक्तोऽथ तन्मनाः ॥

अथ भविष्यत्कालीनस्याप्यावाहनस्य वर्त्तमानसामीप्ये वर्त्तमान-
वहेतिविहितप्रत्ययान्तेन शब्देन व्यपदेशः । 'स्वयमिति कर्त्ता, 'तन्मनाः'
करिष्यमाणकर्मेकाग्रमनाः, अथ चावाहयेदित्यनेन वक्ष्यमाणेन सह
सम्बन्धः प्रत्येतव्यः ।

ब्रह्मपुराणे तु वैश्वदेविकाभ्यर्चनसमाप्त्युत्तरकालं प्रत्यावाहनप्रश्नः
कियता विशेषान्तरेण प्रयुक्तोदर्शितः ।

कुश-गन्ध-यवैः पुष्पैरर्घ्यं दत्त्वा तु सुकरः ।

विश्वेभ्यो देवेभ्य इति ततस्तान् पर्यपृच्छत ॥

पितृनावाहयिष्यामि ये दिव्या ये च मानुषाः ।

आवाहयस्वेति परैरुक्तस्त्वावाहयच्छुचिः ॥

अत्र 'विश्वेभ्यो देवेभ्यः' इत्येतदन्तं वाक्यं वैश्वदेविकार्चनसम्बद्धं, ततस्तानित्यादिपित्र्यावाहनप्रश्नोत्तरसम्बद्धं, 'तान्' पित्र्यविप्रान्-
त्यर्थः । 'सुकरः' यज्ञवराहः ।

स पुरा कौकामुखे आहुं कुर्वन् 'परैः' आहुभोक्तृभिर्द्विजैः,
'आवाहयस्वत्येवमनुज्ञातः पितृनावाहयन् पितृणामावाहनं कुर्यात् ।
अनेन स्निग्धदर्शनेनैतद्गम्यते, यदन्येनापि आहुं कुर्वन् "पितृनावा-
हयिष्यामि ये दिव्या ये च मानुषा इत्यनेन वाक्येन पित्र्यविप्रान्
प्रति प्रश्नं कृत्वा यद्येकेन चोत्तरेण तैरनुज्ञातः सन् पितृणामावाहनं
कुर्यादिति । 'ये दिव्या इत्यादि, वसु-रुद्रादित्यरूपेण ये दिव्याः,
यजमानजनकत्वादिरूपेण ये मानुषाः तान् पितृनावाहयिष्य इति
सम्बन्धः । एतत्पुराणमते दर्भासनदानात् पूर्वमावाहनमित्यवगन्तव्यं ।
तत्र हि "आवाहयच्छुचिरित्यावाहनमभिधाय तदनन्तरं "ददौ सव्येन
चासनमित्यासनदानाभिधानात् । निगमेऽपि "पितृनावाहयिष्य इत्या-
द्युक्ता दर्भान् द्विगुणानासनेषु प्रदाय पादेभ्योन्यांश्चेत्युक्तं । कठसूत्रेऽपि
हविरर्हानुपवेश्य पितृनावाहयिष्यामीत्युक्तेति द्विजोपवेशनानन्तरं
दर्भासनदानात् पूर्वमावाहनमुक्तं । पितृनावाहयामीत्याद्युक्ता
विश्वेभ्यो देवेभ्यः क्षणः क्रियतामित्यादिवदता बौधायनेन क्षणदा-
नात् पूर्वकालत्वमावाहनस्योक्तं । यमेन पुनरग्नौकरणानन्तरमावाहन-
मुक्तं । तच्चाहिताग्निश्चाद्धे दर्शयिष्यते । वैजवापयस्ये तु पूरिता-
र्घ्यपात्रनिधानानन्तरमुपदिष्टं तद्वचनन्विष्टैव प्रकरणे दर्शयिष्यते ।
पाद्ममातस्यपुराणयोस्तु द्विजकरेर्घ्यपात्रस्थितपवित्रनिधानानन्तर-
मुक्तं । "पितृनावाहयिष्यामि तथेत्युक्तस्तु तैः पुनः" । अत्रावाहये-

दित्युत्तरेण सम्बन्धः । एषाञ्च पक्षाणां यथास्वशास्त्रं व्यवस्था ।

अत्र प्रदर्शितेषु “पितृनावाहयिष्ये इत्येवमादिषु प्रश्नवाक्येषु पितृशब्दस्तत्पञ्चाङ्गोद्देश्यमृतमनुष्यसम्बन्धाभिधायकपित्रादिशब्दोप-
सृचणार्थः । तदुक्तं मानवे आहुकल्पे । पितृन् पितामहानावाहयिष्या-
मीति उक्ता ब्राह्मणैरनुज्ञात इति । अत्रत्यः पित्रादिशब्दप्रयोगोऽपि
देवदत्तादिविशेषनामप्रयोगोपलक्षणार्थः । मन्त्रादिप्रकरणे नामभिरा-
वाह्येति वैजवापयद्वयवचनस्य दर्शयिष्यमाणत्वात् । देवसम्बन्ध-नाम्नोः
प्रयोगे सिद्धे गोत्र-सम्बन्ध-नामानौति ताभ्यां साहचर्यदर्शनात्
काश्यपादिगोत्रमङ्गीर्त्तनमपि कर्त्तव्यमित्यनुमीयते ।

तथा च श्लोकगोभिलः ।

आवाहनेऽमुकगोत्रानस्मत्पितृन् पितामहान् ।

प्रपितामहान् विप्रेन्द्र शर्मणोऽथ भवेत्तदा ॥

पित्रावाहनरूपे पदार्थेऽनुष्ठाप्यमाने तदङ्गभूतप्रश्नवाक्यप्रयोग-
करणेऽमुकगोत्रानस्मत्पितृन्मुकशर्मण इत्येतत्पदजातं ‘भवेत्’ तद्भावं
प्राप्नुयात् उच्चारणीयमित्यर्थः । एतानि दर्शितप्रकाराणि सर्वाण्यपि
प्रश्नवाक्यानि प्रणवपूर्वकाण्युच्चारणीयानि ।

तथा मैत्राण्यौयसूचे ।

प्रणवमुक्त्वा पितृनावाहयिष्यामीति ब्राह्मणानामग्न्यावाहयेत् यथा
पिण्डं पितृयज्ञ इति ।

दक्षिणामुखत्वादिधर्मप्राप्त्यर्थोनिर्देशः ।

ब्रह्मपुराणे च प्रश्नोत्तरयोः स्वरूपं प्रतिपाद्य प्रैषान्तरोपदेशं
कुर्वता वाक्येन पितृविप्रान् प्रति प्रश्नकर्त्तव्यतोक्ता ।

पितृणावाहयिष्येऽहं शेषान् विप्रान् वदेत्ततः ।

आवाहयस्वेत्युक्तलैः सावधाना भवन्त्विति ॥

येषु वैश्वदेविकेषु विप्रैस्त्वावाहनं कृतं तदितरे 'शेषाः' पित्र्यवि-
प्रा इत्यर्थः । इहावाहनप्रश्नोत्तरानन्तरं तान् विप्रान् भवन्तः साव-
धाना भवन्त्विति यजमानो ब्रूयात् । अनेन च भवामः सावधाना
इति द्विजानां प्रत्युत्तरं गम्यते ।

ब्रह्माण्डपुराणे तु प्राचीनावीतिना तिलहस्तेन यजमानेन पितृ-
विप्रान् प्रति च प्रश्नः कर्त्तव्य इत्युक्तं ।

अपमयं ततः कृत्वा तिलानादाय संयतः ।

पितृणावाहयामीति पृच्छेद्विप्रानुदङ्मुखान् ॥

उदङ्मुखान् पित्र्यानित्यर्थः ।

अत्र पितृणां दिगुणैस्तिलैरिति परिभाषया दिगुणीकृतदर्भमहि-
तांस्तिलानादायेति गम्यते आवाहनाङ्गे तिलविकिरणे ब्रह्मपुराणोक्तस्य
“उच्चरंस्तिलवर्हिषौति वचनस्य दर्शयिष्यमाणत्वात् । तिलहस्तता
चात्रावाहने तिलान् साधनौकृत्यु” ।

तथा च नागरखण्डे ।

उग्रन्तस्वेति च तिलैः पितृणावाहयेत्ततः ।

तिलैरिति द्वितीयान्तेन पदेन तिलानामावाहने साधनता प्रति-
पादिता । साधनता च यववदिकिरणद्वारैव ।

प्रचेतसापि तिलानां साधनत्वमप्रादक्षिण्यं चोक्तं ।

तिलैरावाहनं कुर्यादनुज्ञातोऽप्रदक्षिणं ।

प्रदक्षिणादन्यत् 'अप्रदक्षिणं', प्रदक्षिणं नामाभिमुखपुरुषवामाङ्गो-

पलचितं प्रदेशं प्रति कर्मणोनिर्वहणं, यथा पूर्वाभिमुखोपविष्टदैविकप-
ङ्क्तिमूर्द्धन्यदिजादारभ्य तत्पङ्क्तिचरमदिजापवर्गता, उक्तविपरीतलक्ष-
णलक्षितमप्रदक्षिणं । यथोदङ्मुखोपविष्टपिच्यविप्रपङ्क्तिमुख्यदिजादारभ्य
तत्पङ्क्तिनिविष्टान्तिमदिजपर्यवसायितेति तिष्ठता चायं प्रश्नः कर्त्तव्यः ।

तथा चार्धद्रव्यपूरितपाचनिधानानन्तरमुक्तं वैजवापगृह्ये ।

तिष्ठन् पितृनावाहयिष्यामीत्यामग्व्येति ।

‘तिष्ठन्’ ऊर्ध्वर्जुः । अनेनानुज्ञायद्वेषणमपि तिष्ठतैव कार्यमिति
मन्तव्यं । यतः तिष्ठन्नामग्व्येत्यनेन अनुज्ञायद्वेषणरूपस्त्रयोऽजनशिरस्क-
स्यामन्वणस्य सम्बन्धावगमात् ।

आवाहनप्रश्नादिकञ्च दक्षिणामुखेन कार्यं ।

तथा च कूर्मपुराणे ।

अपमव्यं ततः कृत्वा पितृणां दक्षिणामुखः ।

आवाहनं तदा कुर्यादिति ।

आसीन ऊर्ध्वः प्रक्षो वा नियमो यच्च नेदृशः ।

तदासीनेन कर्त्तव्यं न प्रक्षेपेण न तिष्ठता ॥

इति भविष्यत्पुराणवचनात् प्रश्नोत्तरसमाप्त्युत्तरकालमुपविष्टावा-
हनादि कुर्यात् । अथैतद्वचनसन्दर्भसम्यक्त्वं प्रश्नोत्तरप्रयोगोऽभिधीयते ।
प्राचीनावीनी द्विगुणभग्नकुशसन्नितांस्तिलान्दक्षिणहस्ते समादाय
दक्षिणामुख ऊर्ध्वर्जुः कृताञ्जलिर्भूत्वा “पितृनावाहयिष्यामि ये
दिव्या ये च मानुषाः” इत्युक्त्वा ॐ अमुकगोत्रानस्मत्पितृनमुक-
शर्माणः सपत्नीकान् वसुरूपान्, ॐ अमुकगोत्रानस्मत्पितामहान्
अमुकशर्माणः सपत्नीकान् रुद्ररूपान्, अमुकगोत्रानस्मत्पितामहा-

नमुकशर्मणः सपत्नीकानादित्यरूपानावाहयित्ये आवाहयामि आवा-
हयिष्यामि इति वा पित्र्यादिद्विजान् प्रति प्रश्नवाक्यमुच्चारयेत् । तैरपि
ॐ आवाहय ॐ आवाहयस्वेति वा प्रतिवचनमुच्चारणीयं । अथ
तथैव मातामहद्विजाभिमुखो भूत्वा “पितृनाहयिष्यामि ये दिव्या
ये च मानुषाः” इत्युक्त्वा ॐ अमुकगोत्रानस्मत्प्रमातामहानमुकशर्मणः
सपत्नीकान् वसुरूपान्, ॐ अमुकगोत्रानस्मत्प्रमातामहान् मातुः
पितामहानिति वा अमुकशर्मणः सपत्नीकान् रुद्ररूपान्, ॐ अमुकगो-
त्रानस्मद्बृहद्रूपमातामहान् मातुः प्रपितामहानिति वा अमुकशर्मणः
सपत्नीकानादित्यरूपानावाहयित्ये आवाहयामि आवाहयिष्यामि
इति वा प्रश्नवाक्यमुच्चारयेत् । द्विजवाक्यं तु पूर्व्ववत् । तदनन्तरञ्च
ॐ भवन्तः सावधाना भवन्त्विति पुनर्यजमानेन प्रैषः कार्यः, विप्रैश्च
ॐ भवामः सावधाना इति प्रतिवचनं कर्त्तव्यं ।

इत्यावाहनप्रश्नानुज्ञाः ।

अथ मन्त्रादयः पदार्थाः ।

तत्र शङ्ख-लिखितौ ।

ब्राह्मणाननुज्ञाय पितृनावाहयिष्यामीत्युशन्तस्वेति आवाह्येति ।
पितृनावाहयिष्यामीति प्रतिवचनेनावाहयेति ब्राह्मणैरनुज्ञां कारयि-
त्वा उशन्तस्त्वा निधीमहीत्यनयर्चावाहयेत् ।

पाद्म-मात्स्ययोः पुराणयोः ।

उशन्तस्त्वायन्तु अग्भ्यामावाहयेत् पितृन् ।

‘पितृन्’ पित्रादीन् मातामहादींश्च । एतच्च अग्न्ययं गोभिलवचन-
स्थितं दर्शयिष्यते । अत्र यद्यपि द्वयोरपि अचोस्तृतीयाश्रुत्यावाहने

करणे मन्त्रत्वं प्रतीयते तथाप्याद्याया एव करणत्वं द्वितीयस्यास्त्व-
नुमन्त्रणमन्त्रत्वमेव विज्ञेयं ।

उक्तञ्च कूर्मपुराणे ।

आवाहनं ततः कुर्यादुशन्तस्त्वेत्युक्ता बुधः ।

आवाह्य तदनुज्ञातो जपेदायन्तु नस्ततः ॥

‘ततः’ वैश्वदेविकार्चनानन्तरं । ‘तदनुज्ञातः’ पित्र्यविप्रानुज्ञातः,
आवाहनं कुर्यात् । आवाह्य चायन्तु न इति जपेदित्यन्वयः । अत्र
पितृ-पितामह-प्रपितामहानावाह्यायन्तु न इति मन्त्रं सहजजपेत् ।
एवं मातामहाद्यावाहनानन्तरमपि ।

आवाहनश्चापसंख्येन कर्त्तव्यमित्युक्तं सौरपुराणे ।

अपसंख्यं ततः कृत्वा पितृनावाहयेद्विजः ।

उशन्तस्त्वेति च ऋचा आवाह्य तदनुज्ञया ।

जपेदायन्तु न ऋचमिति ।

अत्राधिष्ठाननिर्देशार्थं द्विजजानुनि हस्तनिवेशनं पित्रादीनां ध्यानञ्च
दर्शितं ब्रह्मपुराणे ।

तथैव जानुसंख्येन करेणैकेन तान् पितृन् ।

आवाहयद्वराहस्तु तदनुध्यानपूर्वकं ॥

जानुसंख्येन करेणेत्यत्र एकैकस्य ब्राह्मणस्य जानूपर्युत्तानतया
स्थापितेनेति विशेषः समाचारादवगन्तव्यः । ‘एकेन’ दक्षिणेनैव पितृ-
णामप्रदक्षिणेनैव । पितृनामप्रदक्षिणोपचारत्वाद्विजजानुनोवामत्वम-
नुसन्धेयं । नन्वेवं तर्हि यजमानहस्तापि वामस्यैव पितृकर्मसाधनत्वं
प्रसज्येत । सत्यं । इमामेव शङ्कां निराकर्तुमपसंख्येन हस्तेन निर्वपेदुदकं

शुचीत्यत्र मनुवाक्ये सामानाधिकरण्येन व्याख्यां कुर्वता मेधातिथिना
अपपस्येन दक्षिणेन उदकं निर्वपेदिति वर्णितं । उदकनिर्वापग्रह-
णञ्च पित्र्यकर्ममात्रोपलक्षणार्थं । सव्योपगृहीतेन दक्षिणेनेति वदद्भिः^(१)
शौनकाश्वलायनादिभिः दक्षिणहस्तस्यैव तत्र तत्र पितृकर्मसाधनत्वेन
प्रदर्शितत्वात् ।

यत्रोपदिश्यते कर्म कर्तुरङ्गं न तृच्यते ।

दक्षिणास्तत्र विज्ञेयः कर्मणां पारगः करः ॥

इति भविष्यत्पुराणवचनेन दक्षिणकरस्यैव सकलकर्मसाधनत्वप्रतिपादनाच्च

अत्र पित्र्ये जानुग्रहणदर्शनाद्वैवेऽपि केचित्तद्ग्रहणं मन्यन्ते ।
तद्युक्तं, पित्र्यसम्बन्धेनोपदिष्टस्य दैवसम्बन्धे प्रमाणाभावात् ।
अन्यथा पित्र्यसम्बन्धेन विहितस्य प्राचीनावीतादेरपि देवसम्बन्धप्रसङ्गः
स्यात् । अतो निरङ्कुष्ठद्विजकरग्रहणेनैव दैविकमावाहनं जानुग्रहणेन
तु पितृकमावाहनं कार्यमिति व्यवस्थैव युक्ता । 'तदनुष्ठानपूर्वकमिति
तेषां पित्रादीनां तत्तत्प्रातिस्विकमानुषरूपेण वस्त्रादिरूपेण च यद-
नुष्ठानं तत्पूर्वकमित्यर्थः ।

न केवलमनुष्ठानपूर्वकमेवावाहनं किन्तु पित्रादिसम्बन्धनामो-
च्चारणपूर्वकमपि कार्यमित्युक्तं वैजवापगृह्ये ।

उशन्तस्वेत्यनया यजमानस्य पितरं पितामहं प्रपितामहं नाम-
भिरावाह्यायन्तु न इति जपित्वा पात्राण्यनुदिशति ।

अत्र पितरं पितामहमित्यादिपृथङ्निर्देशात् प्रत्यधिष्ठानपृथगा-
वाहने कर्तव्ये तावत्कालः करणमन्त्रोप्यावर्त्तयितव्यः ।

अवावाहनं प्रकृत्य गोत्रानुकीर्त्तनमप्याह यमः ।

कीर्त्तयेत् पितरन्वादौ तथैव च पितामहं ।

पितुः पितामहश्चैव नाम-गोत्रैरतन्द्रितः ॥

अत्रोन्नतस्त्वेतिमन्वान्ते ॐ अमुकगोत्राः अस्मत्पितरोऽमुकशर्माणः
सपत्नीका वसुरुपा इहागच्छतेत्यादिभिः पित्रादीन्मातामहादींश्चावा-
हयेत् । तत्तदावाहनानन्तरं तत्तदधिष्ठानभूतदिग्जस्य पुरस्तादप्रादक्षि-
ण्येन तिल-कुशान् विकिरेत् ।

तदुक्तं ब्रह्माण्डपुराणे ।

आवाहयेदनुज्ञात उन्नतस्त्वेत्यृचा पितृन् ।

क्षिप्रापसव्यञ्च तिलान् पितृन् ध्यायन् समाहितः ।

जपेदायन्तु न इति मन्त्रं सम्यगशेषतः ॥

‘अपसव्यं’ अप्रादक्षिण्येन, तिलान् क्षिप्रेत्यत्र पूर्वगृहीतांस्तिल-
कुशानिति वेदितव्यं ।

तथा च मन्त्रसहितमेतदुक्तं ब्रह्माण्डपुराणे ।

अपयन्त्वन्तरे ये वा उच्चरंस्तिलवर्हिषः ।

वराहः पितृविप्राणामपेतोयन्त्वित्तीरयन् ॥

असुं य ईयुर्धृचा चैव रक्षणञ्चापसव्यतः ।

कृत्वा चावाहनञ्चक्रे पितृणां नाम-गोत्रतः ।

एतत्पितरोऽमनोजवा आगच्छत इतीरयन् ॥

‘वर्हिषः’ कुशाः । अपयन्त्वन्तरे ये वेति मन्त्रद्वयं कपिञ्जल-
कठशाखायां प्रसिद्धं । अपेतोयन्तु असुं य ईयुरिति मन्त्रद्वयं पूर्वं
दर्शितं । एतत्पितर इत्याद्यावाहने करणमन्त्रद्वयं वक्ष्यमाणप्रचेतोवच-

नगतवज्रवचनस्य मन्त्रान्तरममुच्चयपरत्वादुशन्तस्वेत्यनेन समुच्यते ।
तच्चैवं । एतत्पितरो मनोजवा आगच्छत पितरोजवैः ये निखाता ये
परोप्रा गर्भा ये च पेदिरे इत्येकः । आगच्छत पितर इत्येतत्पदद्वयोप-
लक्षितोऽपरः । स चैवं । सर्वास्तान्ग आवाहयत् पितृन् हविषे अन्तवे ।
आगच्छत पितरो मनोजवसः पितरः शुधध्वमिति । बौधायनस्त्रा-
वाहने मन्त्रान्तरं दर्शितवान् । पितृनावाहयत्यायात पितरः सौम्या
गम्भीरैः पथिभिः पूर्वैः । प्रजामस्माभ्यन्ददतोरयिञ्च दीर्घायुष्टुञ्च
शतशारदश्चेति । आश्वलायनादिगृह्याद्यनुसारिणस्तु “क्षिप्वापमव्यञ्च
तिलानित्येतदप्रादक्षिणेन द्विजाङ्गेषु तिलान् क्षिप्वेति व्याचक्षते । ते
च उशन्तस्वेति मन्त्रेण द्विजाङ्गेषु तिलानावपन्नः पितृनावाहयन्ति ।
तथा च नागरखण्डे ।

उशन्तस्वेति तिलैः पितृनावाहयेत्ततः ।

आयन्तु न इतिजपेत्ततः पार्थिवसत्तमाः ॥

अत्रेति करणेन तृतीयया यच्च मन्त्र-तिलयोः करणत्वं तच्च चका-
रात्समुच्चितयोरिति । मानवमैत्रायणीयसूत्रे तु मन्त्रान्तरमष्टकं ।
उशन्तस्त्रा हवामहे परेत नः पितरः सौम्यास इति तिलान् विकिरेत् ।
परेत नः पितरः सौम्यासोगम्भीरेभिः पथिभिः पूर्वर्णैः दत्तास्माभ्य-
न्द्रविणेह भद्रं रयिञ्च नः सर्ववीरं नियच्छतेति । स्मृतिचन्द्रिकाकारस्तु
पुष्यपूजने विहितं नमोव इति मन्त्रमत्र दर्शितवान् । तन्निर्मूलत्वा-
दुपेक्षणीयं । तिलप्रलेपणे अवयवक्रमस्तु प्रथमं शिरसि ततः मध्ये अंसे,
दक्षिणांसे, मध्यहस्ते, दक्षिणहस्ते, मध्यजानुनि दक्षिणजानुनि, दक्षि-
णपदे चेत्याचारादनुसन्धेयः ।

कात्यायनः ।

उशन्तस्तेत्यनयावाह्यावकीर्य आयन्तु न इति जपित्वेति ।

अवकीर्य तिलानिति शेषः ।

याज्ञवल्क्यः ।

द्विगुणांस्तु कुशान् दत्त्वा क्षुशन्तस्तेत्यृचा पितृन् ।

आवाह्य तदनुज्ञातो जपेदायन्तु नस्ततः ।

यवार्थस्तु तिलैः कार्यं इति ।

द्विगुणांस्तु कुशानामनार्थं प्रदाय तिलावकिरणं ।

आह प्रचेताः ।

उशन्तायन्तु नोमन्त्रान् जपेद्वै दक्षिणामुखः ।

अत्र मन्त्रानिति वज्रवचनेन कल्पसूत्र-सूति-पुराणेतिहासोपदि-
ष्टा अन्येपि करणमन्त्रा अनुमन्त्रणमन्त्राद्याभ्यनुज्ञायन्ते । कठसूत्रे
पितृनावाहयिष्यामीत्युक्ता अपयन्त्वसुरा इति द्वाभ्यां तिलैः सर्वतो-
वकीर्य एत पितर आगच्छत पितर आमेयं त्वन्तर्दधे पर्वतैरिति ज-
पित्वावाहयेदिति । अपयन्त्वसुरा इति मन्त्रद्वयं एत पितर इत्या-
दिमन्त्रद्वयञ्च प्राक्प्रदर्शितं । अवशिष्टं मन्त्रद्वयं लिख्यते । आमेयन्तु
पितरोभागधेयं विराजाहताः सलिलात् समुद्रात् । अस्मिन् यज्ञे
सर्वकामाल्लभन्तामचीयमाणानुपजीवितेतानिति । अन्तर्दधे पर्वतैरुत
मह्या पृथिव्या दिवाग्निरनन्ताभिरनन्तरान्यान् पितृन्दधे अन्तर्दधे
ऋतुभिरहोरात्रैः समन्ध्यकैरर्द्धमासैरिति ।

आह विष्णुः ।

ततो ब्राह्मणानुज्ञातः पितृनावाहयेदपयन्त्वसुरा इति द्वाभ्या-

निलैः यातुधानविमर्जनकुत्वा एत पितरः सर्वास्तानग्र आमेयन्व-
न्तर्दधे इत्यावाहनकुत्वेति ।

विष्णुधर्मोत्तरे ।

एतत्पितर इत्येवं सर्वास्तानग्र आवह ।

आमेयन्तु तथोदीर्य एतद्वः पितरस्तथा ॥

एतद्वः पितरोभागधेयं पात्रेषु दत्तममृतं स्वधावत् । अक्षीय-
माणमुपजीवत्वेनं मया दत्तं स्वधया मदध्वमिति ।

गोभिलः ।

उशन्तस्त्वा निधीमद्भुशन्तः समिधीमहि, उशन्नुशत आवह पितृन्
हविषे अन्तवे, एत पितरः सोम्यासः । ॐ आयान्तु नः पितरः सोम्यासो-
ऽग्निव्यात्ताः पथिभिर्देवयानैः अस्मिन् यज्ञे स्वधया मदन्तोऽधिब्रुवन्तु
तेऽवन्त्वस्मान् । अपहता इति तिलान् विकीर्येति । एत पितर इत्येष
मन्त्रो लिख्यते । एत पितरः सोम्यासोगम्भीरेभिः पथिभिः पितृयानैः
आयुरस्मभ्यं दधत प्रजाञ्च रयिञ्च पोषैरभि नः सचध्वं । अपहता इति
मन्त्रः पूर्वं प्रदर्शितः । एतच्च तिलविकिरणमावाहनान्ते कर्त्तव्यं ।

तथा च ब्रह्मपुराणे जप्यमन्त्रान्तरसहितमावाहनमुक्त्वा तदनन्तरं
गृहगर्भे समन्त्रकं तिलविकिरणमुक्तं ।

उशन्तस्त्वेति च जपन् पितृनावाहयेत्ततः ।

सोमवन्तोवर्हिषदस्याग्निव्यात्ताश्च ये परे ।

पितरः पुण्ययशसः सर्वेऽप्यायन्तु जस्त्विति ॥

ततस्तिलान् गृहे तस्मिन् विकिरेच्चाप्रदक्षिणं ।

अद्भुता परया युक्तोजपन्नपहता इति ॥

तस्मिन् गृहे यत्र आहूतं कियते । गृह इति आहूतदेशोपलक्षणं ।
अपहृता इति मन्त्रः पूर्वं दर्शितः ।

अथ प्रयोगपद्धतिरुच्यते ।

आवाहनप्रश्नोत्तरपर्यवसानान्तरं दक्षिणामुखोऽन्वाचितमव्यजानुः
समुपविश्य प्राचीनावीतौ प्रथमपैलकद्विजवामजानुनि पूर्वगृहीत-
तिल-कुशान्वितं स्वकीयमनुत्तानं दक्षिणकरं विन्यस्य मानुषेण रूपेण
च स्वपितरन्ध्यायन् उग्रान्तस्त्रेत्येतामृचमुच्चार्य तदन्ते ॐ अमुकगोत्रा
अस्मत्पितरः अमुकशर्माणः सपत्नीका वसुरुपा इहागच्छतेति जानु-
ग्रहणनिर्दिश्यमाने स्वकीयाधिष्ठानभूते प्रथमद्विजे पितरमावाह्य
तस्य पुरतः कतिपयांस्तिल-कुशानप्रदक्षिणं भूमौ विकीर्य तथैव
तदधिष्ठानभूते द्वितीयादावावाहयेत् । ततः प्रथमपितामहब्राह्मण-
वामजानुनि पूर्ववत्करं निधायोशन्तस्त्रेत्यभिधाय ॐ अमुकगोत्रा
अस्मत्पितामहाः अमुकशर्माणः सपत्नीका रुद्ररूपा इहागच्छतेति
जानुग्रहणनिर्दिश्यमाने स्वकीयाधिष्ठानभूते प्रथमद्विजे पितामहमा-
वाह्य तस्य पुरतस्तथैव तिल-कुशान् विकीर्य तथैव तदधिष्ठानभूत-
द्वितीयादावावाहन-विकिरणे कुर्यात् । अथ प्रथमप्रपितामहब्राह्मण-
जानुनि पूर्ववत् करं निधायोशन्तस्त्रेत्यभिधाय ॐ अमुकगोत्राः
अस्मत्प्रपितामहा अमुकशर्माणः सपत्नीका आदित्यरूपा इहागच्छतेति
जानुग्रहणनिर्दिश्यमाने स्वकीयाधिष्ठानभूते प्रथमद्विजे प्रपिताम-
हमावाह्य तस्य पुरतस्तथैव तिल-कुशान् विकीर्य तथैव तदधिष्ठानभूते
द्वितीयादौ आवाहन-विकिरणे कुर्यात् । इत्येवं पित्रादौनावाह्य
कृताञ्जलिरायन्तु न इति मन्त्रं सकृज्जपेत् । तदनन्तरमेवोशन्तस्त्रेति

मन्त्रान्ते अमुकगोत्रा अस्मन्मातामहा अमुकशर्माणः सपत्नीका
वायुरूपा इहागच्छतेति निजाधिष्ठानभूते एकैकस्मिन् द्विजे माता-
महावाहनं तिलविकिरणञ्च कृत्वा पूर्वोक्तमन्त्रान्त एव ॐ अमुकगोत्रा
अस्मत्प्रमातामहा अस्मन्मातुः पितामहा इति वोच्चार्य अमुक-
शर्माणः सपत्नीका रुद्ररूपा इहागच्छतेति निजाधिष्ठानेषु तथैव
प्रमातामहमावाह्य विकीर्य च प्राचीनमन्त्रोच्चारणान्तरमेव ॐ अमु-
कगोत्रा अस्मद्बृह्प्रमातामहा मातुः प्रपितामहा इति वोच्चार्य
अमुकशर्माणः सपत्नीकाः आदित्यरूपा इहागच्छतेति निजाधि-
ष्ठानेषु तथैव प्रत्येकं बृह्प्रमातामहमावाह्य प्रत्येकमेव तिल-कुशान्
विकीर्याञ्जलिमावधायान्तु न इत्यादि सकृज्जपेत् । कल्पसूत्रस्यति-
पुराणेतिहासोपदिष्टमन्त्रान्तरोपसंहारशक्तस्तु सोमवन्नो वर्हिषद एत
पितरः सोम्यासः सर्वास्तानग्ने, आमेयन्तु, अन्तर्दधे, आयात पितरः
आगच्छत पितरः, एतदः पितरः इत्याद्याकारणमन्त्राननुमन्त्रणमन्त्रांश्च
यथाशक्ति प्रयुञ्जीत । शौनकाश्वलायन-गृह्याद्यनुसारिणस्त्वावाहन-
प्रश्नोत्तरानन्तरं ब्राह्मणसमीप उपविश्य प्राचीनावीतं कृत्वा उग्रन्त-
स्त्वेत्यनयर्चा शिरःप्रभृतिपादान्तं अप्रदक्षिणं द्विजाङ्गेषु तिलानारोप्य
पूर्ववत् द्विजानूपसंगृह्य यथोक्तैरेव वाक्यैस्तत्तदधिष्ठानेष्ववाहनं
कृत्वा ब्राह्मणानां पुरतोऽञ्जलिमावधायान्तु न इत्यादिकाननुमन्त्रण-
मन्त्रान् सकृदेव यथाशक्ति जपेयुः । कठ-विष्णवाद्यनुसारिणस्तु प्रश्नोत्त-
रानन्तरमपयन्त्वसुरा इति द्वाभ्यां आङ्गदेशे तिलविकिरणं कृत्वाञ्ज-
लिवन्धपूर्वकं एतत् पितर इति जपित्वा पूर्वोक्तैरेव वाक्यैरावाहन-
कृतानुमन्त्रणमन्त्रान् जपेयुः । सर्वैरपि च आङ्गकर्तृभिरनुमन्त्रण-

मन्त्रजपानन्तरमपहता असुरा रक्षांसीत्यादिना मन्त्रेण गृहगर्भे तिल-
विकिरणं कार्यं ।

इति मन्त्रादयः पदार्थाः ।

इत्यावाहनं ।

अथोपवेशन-संवेशन-पाद्यार्थाचमनीयानि ।

तत्रावाहयेदित्यनुवृत्तावुक्तं पिप्पलाथर्वणसूत्रे ।

आयात पितर इति पितृनामीनाम इत्युपवेशयेत् ।

आयात पितर इत्यनेन पितृनावाहयेत् । आमीनाम इत्यादिना-
पवेशयेदित्यन्वयः । आयात पितरः सोम्याभोगम्भीरेभिः पथिभिः
पितृयानैः अधामासः पुनरायात नो गृहं हविरन्तः सुप्रजसः सुवीराः,
आमीनामो अरुणीनामुपस्थे रथीं धत्त दाशुषे मर्त्यायापुत्रेभ्यः
पितरस्तस्य वसु प्रयच्छत त इहोजै दधात ।

शौनकसूत्रे तु मन्त्रान्तरमहितमुपवेशनं समन्तकं संवेशनञ्चोक्तं ।

आयातेति पितृनावाहयेत्, आच्याजान्वित्युपवेशयेत्, संविश-
न्त्विति संवेशयेत् ।

अत्राच्याजान्विति संविशन्त्विति च प्रतीकद्वयेन विनियुक्तं मन्त्र-
द्वयं आथर्वणप्रसिद्धं लिख्यते । आच्याजानु दक्षिणतो निषेद्यैतन्नो
हविरभिगृणन्तु विश्वे मा हिंसिष्ठाः पितरः केनचिन्नो यद् आगः
पुरुषदाकरामः । संविशन्त्वित्वा पितरः स्वानः स्थानं कृण्वन्तः प्रति-
रन्त आयुः तेभ्यः शङ्के विषानक्षमाणाञ्ज्यजीवन्तः शरदः पुरुची-
रिति ।

अत्र पाद्यमाह विष्णुः ।

कुश-तिलविमिश्रेण गन्धोदकेन यास्तिष्ठन्त्यमृतावागिति यन्मे
मातेति च पाद्यं निवेद्यैवमेवार्थं दद्यात् ।

अस्यार्थः । यावदेवतमुपकल्पितेषु खड्गादिषु पात्रेषु दिगुणी-
कृतानि चीणि चीणि कुशपवित्राणि निधाय शम्भोदेवीरित्यन्यथा
पितृतीर्थेन प्रत्येकं जलमासिच्य तिलोऽसि सोमदेवत्यो गोमयोदेव-
निर्मितः । प्रत्नमद्भिः पृक्तः स्वधया पितृन् लोकान् प्रीणाहि नः
स्वधा नम इत्येकैकस्मिंस्तिलान्निक्षिप्य गन्धद्वारामिति गन्धं निक्षिप्य
सपुष्पमपसव्यत इति दर्शयिष्यमाणब्रह्मपुराणवचनेऽभिहितत्वात् श्रीश्व
ते लक्ष्मीयेति पुष्पाणि निक्षिप्य यास्तिष्ठन्तीत्यादिभिर्मन्त्रैरेकैकस्य
पित्रादेस्तत्तदधिष्ठानभूतदिजहस्ते पाद्यं निवेद्य तथैवार्थं दद्यादिति ।
अत्र यास्तिष्ठन्ति अमृता वागिति प्रतीकद्वयेन पित्रादेरेकैकस्य पाद्ये
समुचितौ द्वौ मन्त्रौ विनियुक्तौ । यन्मे मातेति चाद्यमन्त्रप्रतीकेन
सृचितेषु क्रमपठितेषु त्रिषु मन्त्रेष्वेकैकः पूर्वोक्ताभ्यां समुचित्य
पित्रादिपाद्ये विभज्य विनियुज्यते । ते चैवं यास्तिष्ठन्ति या धावन्त्य-
दुग्धाः परि संस्तुषीः । अङ्गिर्विश्वस्य धात्रीभिरन्तरन्यान् पितृन्दधे ।
अमृता वागमृता आपोऽग्निर्वाचोऽनृतं तत् त्रिवृदेकधाम । ताभि-
र्मत्प्रत्तोभिः स्वधया मदध्वमिहाम्भं वमीयोस्तु देवाः ॥ यन्मे माता
प्रलुलुभे यच्चारानुव्रतं । तन्मे रेतः पिता वृङ्नामाभिरन्योऽव-
पद्यतां । यन्मे पितामही प्रलुलुभे यच्चारानुव्रतं । तन्मे रेतः
पितामहे वृङ्नामाभिरन्योऽवपद्यतां ॥ यन्मे प्रपितामही प्रलुलुभे
यच्चारानुव्रतं । तन्मे रेतः प्रपितामहे वृङ्नामाभिरन्योऽव-
पद्यतां ॥

ब्रह्मपुराणेऽपि । यास्तिष्ठन्तीत्यादिमन्त्रद्वयमुक्ता यन्मे मातेत्यादेः
मन्त्रद्वयस्य पिचादिचयार्घ्यदाने विभज्य विनियोगो दर्शितः ।

यांस्तिष्ठन्त्यमृतावाक् च यन्मे मातेति वै पितुः ।

यन्मे पितामहीत्येवं ददावर्धं पितामहे ॥

यन्मे प्रपितामहीति ददौ च प्रपितामहे ।

कुश-गन्ध-तिलोन्मिश्रं सपुष्पमपसव्यतः ।

तदन्मातामहेभ्यश्च विधिं चक्रे जनार्दनः ॥

‘तददिति’ यथा पित्र-पितामहे-प्रपितामहानां पाद्यादिकं दत्तं
तथा मातामहादौनामपि पाद्यादिदानमित्यर्थः । अनेनातिदेशेन
मातामहादिपाद्यादावप्येतेष्वेव मन्त्रेषु प्रापितेषु यन्मे मातेत्यादिमन्त्र-
चये समवेतार्थत्वात् माचादिपदस्थाने मातामहादिपदोहः कार्यः ।
तद्यथा,—यन्मे मातामही प्रलुलुभे यच्चचारानुव्रतं । तन्मे रेतो मा-
तामहो वृङ्नामाभिरन्योऽवपद्यतां ॥ यन्मे प्रमातामही प्रलुलुभे यच्च-
चाराननुव्रतं । तन्मे रेतो वृद्धप्रमातामहो वृङ्नामाभिरन्योऽवपद्यतां ॥
यन्मे वृद्धप्रमातामही प्रलुलुभे यच्चचाराननुव्रतं । तन्मे रेतो वृद्धप्रमा-
तामहो वृङ्नामाभिरन्योऽवपद्यतामिति ॥ विष्णुवाक्ये चैवमेवार्थं
दद्यादित्यनेन पाद्येति कर्त्तव्यतार्घ्यदानेऽतिदिश्वते ।

अतएव विष्णुधर्मोत्तरे मन्त्रादिरितिकर्त्तव्यता पाद्यार्घयोः सा-
धारणेनैवोक्ता ।

कुशैस्तिलैश्च मिश्रेण वारा गन्धयुतेन च ।

यास्तिष्ठन्ति या धावन्त्यमृतावागिति द्वयं ।

यन्मे मातेति च तथा पाद्यमर्थश्च कारयेदिति ॥

‘वारा’ वारिणा ।

कठसूत्रे तु अर्घ्यानन्तरमाचमनीयमयुक्तं । यास्तिष्ठन्त्यमृतं वाक् यन्मे मातोत त्रिभिः पाद्यार्थाचमनोदकानि चानयेदिति ।

आनयेत् द्विजहस्तं प्रापयेत् ।

शौनकाथर्वणस्त्रीकृते आहुकल्पे पाद्यादिषु मन्त्रान्तराण्ययुक्तानि ।

चौण्डपात्राणि कल्पयेत् गन्ध-माख्य-तिलैर्मिश्राणि कृतोदीर-तामिति तिसृभिरन्यृचं सपवित्रेषु ब्राह्मणहस्तेषु निनयेत् प्रपिता-महेभ्यः पितामहेभ्यः पितृभ्यश्चेदं पाद्यमर्घ्यमाचमनीयमिति ।

‘चौणीति पित्राद्येकवर्गापेक्षया । ‘अन्वृचमिति प्रपितामहादिक्र-मेणैकैकस्य ब्राह्मणस्य करे क्रमेणैव, ‘उदीरतामिति एकैकयर्चा तान्यु-दपात्रस्थितानि जलानि प्रक्षिपेत्, ‘सपवित्रेष्विति पाद्यादिपात्रस्थित-दक्षिणागपवित्रयुक्तेषु । एतासु चतुः ‘उदीरतामितौयं पूर्वमेव दर्शिता । द्वितीय-तृतीये तु प्रदर्शयेत् । अहं पितृन् सुविदञ्च अविस्मिन् पातञ्च विक्रमणञ्च विष्णोः । वर्हिषदेये स्वधासुतस्य भजन्तयित्वस्त इहा-गामिष्ठाः ॥ इदं पितृभ्योनमः अस्त्वद्य ये पूर्वासे य उपराम ईयुः । ये पार्थिवे रजस्थानिषत्ता ये वा नूनं सुवृजिना सुविजु ॥ प्रपितामहात् प्रभृति पितृपर्यन्तदेवतोद्देशस्तु तच्छास्त्रीयानामेव ते हि सर्वमपि आहुं तथैव कुर्वते । अन्येषान्तु पित्रादिक्रमेणैव । तथा च पिष्य-त्वादाथर्वणआहुकल्पे ताभिरेव ऋग्भिः पित्रादिक्रमेण पाद्यादि-दानमुक्त्वा आच्याजान्नित्यादिनोपस्थानमुक्तं ।

चौण्डपात्राण्युपकल्प्य गन्ध-माख्य-तिलमिश्राणि उदीरतामिति तिसृभिः प्रत्यृचं सपवित्रेषु ब्राह्मणहस्तेषु निनयेत् पितुः पितामहस्य

प्रपितामहस्य च नाम गृह्णन्नाच्याजानु यद्वोरुद्रमित्युपस्थायेति ।
 आच्याजान्विति मन्त्रो दर्शितः । इतरस्तु लिख्यते । यद्वोरुद्रं
 पितरः सोम्यच्च तेनं सचध्वं स्वयश्शमोहि भूतः । तैर्वाणः कवयः
 शृणोत सुविदत्राविदये ह्यमानाः ॥

अथैतद्वचनप्रबन्धबोधितः शिष्टाचारसंवादी प्रयोगोऽभिधीयते ।

दक्षिणामुखः प्राचीनावीती सव्यञ्चान्वाच्य प्रातिस्त्रिकेन मानुषेण
 वसुमङ्गकदेवतारूपेण चावाहनमन्निधापितं स्वपितरं पुरतोऽवस्थितमेव
 चिन्तयन् प्राञ्जलिः प्रणवपूर्वकमाभीनाम इत्याच्याजान्वित्येतयोर्विक-
 ल्पेनैकं मन्त्रं द्वावपि वा समुच्चयेनोच्चार्य पूर्वापकल्पितं दर्भासनं
 बुद्ध्या समुद्दिश्य अमुकगोत्रा अस्मत्पितरोऽमुकशर्माणः सपत्नीकाः वसु-
 रूपाः इहोपविशतेति प्रत्यधिष्ठानं पितरमुपवेशयेत् । एवमेव पूर्वा-
 नुभूतमानुषाकृत्या रुद्रसंज्ञकदेवतारूपेण च पितामहन्ध्यायन् पूर्ववदु-
 पवेशनमन्त्रान्ते पूर्वापकल्पितमासनं चोद्दिश्य ॐ अमुकगोत्रा अस्मत्-
 पितामहा अमुकशर्माणः सपत्नीका रुद्ररूपा इहोपविशतेति प्रत्य-
 धिष्ठानं पितामहमुपवेशयेत् । एवमेवानुभूतमानुषाकारेणादित्यसंज्ञ-
 कदेवतारूपेण च प्रपितामहन्ध्यायन् पूर्ववदुक्तमन्त्रोच्चारणं कृत्वा आस-
 नमुद्दिश्य ॐ अमुकगोत्राः अस्मत्प्रपितामहा अमुकशर्माणः सपत्नीका
 आदित्यरूपा इहोपविशतेति प्रत्यधिष्ठानं पितामहमुपवेशयेत् । अथ
 यथोक्तविशेषणविशिष्टः कर्त्ता मानुषस्वाकारेण वस्वाकारेण च
 मातामहमनुध्यायन् पूर्ववत् मन्त्रोच्चारणानन्तरमासनमुद्दिश्य ॐ
 अमुकगोत्राः अस्मन्मातामहाः अमुकशर्माणः सपत्नीकाः वसुरूपाः
 इहोपविशतेति प्रत्यधिष्ठानं मातामहमुपवेशयेत् । तथैव स्वरूपेण

रुद्ररूपेण च प्रमातामहमनुध्यायन् मन्त्रावमाने ॐ अमुकगोत्राः
 अस्मत्प्रमातामहा मातुः पितामहा इति वोचार्य अमुकशर्माणः
 सपत्नीका रुद्ररूपा इहोपविशतेति प्रत्यधिष्ठानं प्रमातामहमुपवेशयेत् ।
 एवं मानुषस्याहृत्यादित्यरूपेण च वृद्धप्रमातामहमनुचिन्तयन् ॐ
 अमुकगोत्राः अस्मद्वृद्धप्रमातामहा अस्मन्मातुः प्रपितामहा इति
 वाभिधाय अमुकशर्माणः सपत्नीकाः आदित्यरूपा इहोपविशतेति
 प्रत्यधिष्ठानं वृद्धप्रमातामहमुपवेशयेत् । अथ यथोक्तधर्मकः कर्त्ता
 पूर्वोक्तरूपद्वयेन स्वपितरं पुरःस्थितमिवानुचिन्तयन् संविशन्त्विह पितरः
 इत्यसुं मन्त्रमुच्चार्य ॐ अमुकगोत्राः अस्मत्पितरोऽमुकशर्माणः सप-
 त्नीका वसुरूपा इह सुखं संविशतेति प्रत्यधिष्ठानं पितरं संवेशयेत् ।
 एवमेवोपवेशनोक्तस्वसम्बन्धिरूपद्वयेन पितामहमनुध्यायन् संविशन्त्वि-
 हेत्येतमेव मन्त्रमुच्चार्य ॐ अमुकगोत्रा अस्मत्पितामहा अमुकशर्माणः
 सपत्नीका रुद्ररूपा इह सुखं संविशतेति प्रत्यधिष्ठानं पितामहं
 संवेशयेत् । एवमेव स्वेन रूपद्वयेन प्रपितामहमनुध्यायन् संविश-
 न्त्विह पितर इत्यसुं मन्त्रमुच्चार्य ॐ अमुकगोत्राः अस्मत्प्रपितामहा अमुकशर्माणः
 सपत्नीका आदित्यरूपा इह सुखं संविशतेति प्रत्यधिष्ठानं प्रपितामहं
 संवेशयेत् । एवमेव स्वेन रूपेण वसुरूपेण च स्वमातामहमनुध्यायन्
 संविशन्त्विह पितर इत्यसुं मन्त्रमुच्चार्य ॐ अमुकगोत्राः अस्मन्माता-
 माहा अमुकशर्माणः सपत्नीका वसुरूपा इह सुखं संविशतेति प्रत्य-
 धिष्ठानं मातामहं संवेशयेत् । एवमेव स्वसम्बन्धिरूपद्वयेन प्रमा-
 तामहमनुचिन्तयन् संविशन्त्विहेत्येतमेव मन्त्रमुच्चार्य ॐ अमुकगोत्रा
 अस्मत्प्रमातामहा अस्मन्मातुः पितामहा इति वोचार्य अमुकशर्माणः

सपत्नीका वृद्धरूपा इह सुखं संविशतेति प्रत्यधिष्ठानं मातामहं
 संविशयेत् । एवमेव स्नेन रूपद्वयेन वृद्धप्रमातामहमनुधायन् संवि-
 शन्वित्याद्यनुकीर्त्य ॐ अमुकगोत्रा अस्मद्वृद्धप्रमातामहा मातुः
 प्रपितामहा इति वा प्रयुज्य अमुकशर्माणः सपत्नीका आदित्यरूपाः
 इह सुखं संविशतेति प्रत्यधिष्ठानं वृद्धप्रमातामहं संविशयेत् । अथ
 पूर्वोक्तधर्मविशिष्ट एव भूत्वा सुप्रोचितायां भुवि पितृसंख्ययोप-
 कल्पितेषु प्रदक्षिणापवर्गपङ्क्तिरूपतया स्थापितेषु यथालब्धखड्ग-रज-
 तादिद्रव्यनिर्मितेषु पवित्रतरेषु पात्रेष्वेकैकस्मिन् द्विगुणभग्नं कुशचयं
 दक्षिणायतया निधाय शन्नोदेवीरिति पितृतीर्थेन शुचि जलं निषिच्य
 तिलोऽमीति मन्त्रेण तिलान्निषिच्य गन्धद्वारामिति गन्धं निधाय
 श्रीश्च त इति पुष्पाणि निषिच्य ततो धूपदौपाभ्यां तानि पात्राणि
 संस्क्रुत्य सावित्र्याभिमन्त्र्य क्रमेणैकैकं पात्रमुद्धृत्य पित्राद्यधिष्ठानभूत-
 द्विजाद्ये स्थापयित्वा पितृपात्रस्थितान् कुशान् प्रथमपितृद्विजदक्षिणकरे
 दक्षिणायतया निवेश्य पुरतः स्थितं तत्पात्रं हस्ते गृहीत्वा यास्तिष्ठ-
 न्तीति, अमृता वागिति, यन्मे मातेति मन्त्रचयमुच्चार्य ॐ अमुकगोत्रा
 अस्मत्पितरोऽमुकशर्माणः सपत्नीका वसुरूपा इदं वः पाद्यं स्वधा
 नम इति पात्रस्थितमुदकं तस्य द्विजस्य सपवित्रे दक्षिणकरे पितृ-
 तीर्थेन कतिपयं निधाय तत्करस्थितान् कुशानादाय क्रमेण पवित्रा-
 धिष्ठानभूतानां द्वितीयादिद्विजानां दक्षिणकरे निधायोदकप्रक्षेपान्
 पूर्ववत्कुर्यात् । ब्राह्मणैकत्वे तु पात्रस्थितं सर्वमपि जलमेकस्यैव करे
 निनयेत् । तदनन्तरं पैतामहपात्रस्थितं कुशचयं पितामहाधिष्ठान-
 भूतद्विजदक्षिणकरे दक्षिणायतयावस्थाप्य यास्तिष्ठन्तीति, अमृता वा-

गिति, यन्मे पितामहौति मन्त्रत्रयोच्चारणान्तं कृत्वा ॐ अमुकगोत्राः
 अस्मत्पितामहा अमुकशर्माणः सपत्नीका रुद्ररूपा इदं वः पाद्यं स्वधा
 नमः इति प्रैतामहद्विजकरेषु पूर्ववत्तत्पात्रस्थितमुदकं निनयेत् । अन-
 न्तरं तथैव यास्तिष्ठन्तीति, अमृता वागिति, यन्मे प्रपितामहौति
 मन्त्रत्रयोच्चारणान्ते ॐ अमुकगोत्रा अस्मत्प्रपितामहा अमुकशर्माणः
 सपत्नीका आदित्यरूपा इदं वः पाद्यं स्वधा नम इति प्रपैतामहद्विज-
 दक्षिणकरेषु पूर्ववदुदकं प्रक्षिपेत् । अथ यथोक्तप्रकारेण यास्तिष्ठ-
 न्तीति, अमृता वागिति, यन्मे मातामहौत्येतन्मन्त्रत्रयमुच्चार्य ॐ
 अमुकगोत्राः अस्मन्मातामहा अमुकशर्माणः सपत्नीका वसुरूपा इदं
 वः पाद्यं स्वधा नम इति सपवित्रेषु मातामहाधिष्ठानभूतद्विजदक्षिण-
 करेषु तत्पात्रस्थितमुदकं पूर्ववन्निषिञ्चेत् । ततो यास्तिष्ठन्तीति, अमृता
 वागिति, यन्मे प्रमातामहौत्यादिमन्त्रत्रयान्ते ॐ अमुकगोत्रा अस्मत्
 प्रमातामहाः अस्मन्मातुः पितामहा इति वोच्चार्य अमुकशर्माणः
 सपत्नीका रुद्ररूपाः इदं वः पाद्यं स्वधा नम इति सपवित्रेषु प्रमा-
 तामहाधिष्ठानभूतद्विजकरेषु तत्पात्रस्थितमुदकं निदध्यात् । तदन-
 न्तरं यास्तिष्ठन्तीति, अमृता वागिति, यन्मे रुद्रप्रमातामहौत्यादिकं
 मन्त्रत्रयं पठित्वा अमुकगोत्रा अस्मद् रुद्रप्रमातामहा अस्मन्मातुः
 प्रपितामहा इति वोच्चार्य अमुकशर्माणः सपत्नीका आदित्यरूपा
 इदं वः पाद्यं स्वधा नम इति सपवित्रेषु प्रमातामहाधिष्ठानभूतद्वि-
 जदक्षिणकरेषु तत्पात्रस्थितमुदकमर्पयेत् । तदेवं पित्रादीनां माता-
 महादीनाञ्च पाद्यदानं निष्प्राद्य वक्ष्यमाणेति कर्त्तव्यताकलापयुक्त-
 मर्घ्यदानमपि तेषां निष्प्रादयेत् । आचमनीयदनप्रकारस्त्वेवं । दक्षिण-

सुखत्वादिविशेषणविशिष्टः सन् भूमिप्रोक्षणादि यास्तिष्ठन्तीति, अमृता वागिति, यन्मे मातेति मन्त्रचयोच्चारणान्तं पाद्यदानवन्निष्पाद्य ॐ असुकगोत्राः अस्मात्पितरोऽसुकशर्माणः सपत्नीका वसुरूपा इदं वः आचमनीयं स्वधा नम इति पात्रस्थितमुदकं सपवित्रेषु द्विजदक्षिण-
करेषु पूर्ववन्निक्षिपेत् । ततो यास्तिष्ठन्तीति, अमृता वागिति, यन्मे पितामहीति मन्त्रचयोच्चारणान्ते ॐ असुकगोत्रा अस्मात्पितामहा असुकशर्माणः सपत्नीका रुद्ररूपा इदं वः आचमनीयं स्वधा नम इति पितामहाधिष्ठानभूतद्विजकरेषु तत्पात्रारूढमुदकं पूर्ववन्निक्षिपेत् । तदनन्तरं यास्तिष्ठन्तीति, अमृता वागिति, यन्मे प्रपितामहीत्यादि-
मन्त्रचयमुच्चार्य ॐ असुकगोत्रा अस्मात्प्रपितामहा असुकशर्माणः सप-
त्नीका आदित्यरूपा इदं वः आचमनीयं स्वधा नम इति प्रपिता-
महद्विजकरेषु तत्पात्रस्थमुदकमाभिधेत् । अथ यथोक्तप्रकारेण या-
स्तिष्ठन्तीति, अमृता वागिति, यन्मे मातामहीत्यादिमन्त्रचयमुच्चार्य ॐ असुकगोत्रा अस्मान्मातामहा असुकशर्माणः सपत्नीका वसुरूपा इदं वः आचमनीयं स्वधा नम इति मातामहद्विजकरेषु पूर्ववज्जलं निक्षिपेत् । ततो यास्तिष्ठन्तीति, अमृतावागिति यन्मे प्रमातामहीति-
मन्त्रचयं पठित्वा ॐ असुकगोत्रा अस्मात्प्रमातामहा अस्मान्मातुः पिता-
महा इति वोच्चार्य असुकशर्माणः सपत्नीका रुद्ररूपा इदं वः आचम-
नीयं स्वधा नम इति प्रमातामहस्थानस्थितद्विजकरे तत्पात्रस्थित-
मुदकं दद्यात् । अथ यास्तिष्ठन्तीति, अमृता वागिति, यन्मे वृद्धप्रमा-
तामहीत्यादिसहितपूर्वोक्तमन्त्रदयोच्चारणानन्तरं ॐ असुकगोत्रा अस्माद्
वृद्धप्रमातामहा अस्मान्मातुः प्रपितामहा इति वाभिधाय असुक-

शर्माणः सपत्नीका आदित्यरूपा इदं वः आचमनीयं स्वधा नम इति
 वृद्धप्रमातामहाधिष्ठानभूत-द्विजदक्षिणकरेषु तत्पात्रस्थितमुदकं पूर्व-
 वत्प्रक्षिपेत् । यान्येतानि वज्रवचनप्रयोगपत्रमाश्रित्य वाक्यानि दर्शि-
 तानि तान्येकवचनप्रयोगयुक्तान्यप्याचारानुसारात् प्रयोज्यानि । यानि
 तु पाद्याचमनीयदानविषये प्रदर्शितानि वाक्यानि तानि पूर्वोपन्यस्त-
 कल्पसूत्रानुसाराच्चतुर्थ्यन्तगोचादिपदयुक्तानि विकल्पेन प्रयोज्यानि ।
 पिप्पलादार्यवर्णास्तु उदीरतामिति मन्त्रं पितृ-मातामहयोः, आहं
 पितृनिति पितामह-प्रमातामहयोः, इदं पितृभ्य इति प्रपितामह-
 वृद्धप्रमातामहयोः पाद्याचमनीयेषु प्रयुज्यते । श्रौतकार्यवर्णास्तु
 उदीरतामिति मन्त्रेण प्रथमं प्रपितामहस्य, तदनन्तरमाहं पितृ-
 निति पितामहस्य ततश्चेदं पितृभ्य इति पितुः पाद्यार्थाचमनीय-
 दानं कृत्वा उदीरतामिति प्रथमं वृद्धप्रमातामहस्य, तदनन्तरमाहं
 पितृनिति प्रमातामहस्य, ततश्चेदं पितृभ्य इति मातामहस्य पाद्या-
 र्थाचमनीयानि प्रयच्छन्ति । ये तु विष्णुदितानां यास्तिष्ठन्तीत्यादीनां
 त्रयाणां मन्त्राणामार्यवर्णसूत्रोक्तस्योदीरतामित्यादेरेकैकस्य मन्त्रस्य
 पित्राद्यैकैकदेवतायाः पाद्यार्थाचमनीयदानेषु समुच्चयं मन्त्रन्ते, या-
 स्तिष्ठन्तीत्यादिमन्त्रत्रयात् पूर्वं पश्चाद्वा उदीरतामित्यादिषु मन्त्रेषु
 एकैकस्तत्र तत्र समुच्चारणीयः ।

इत्युपवेशन-संवेशन-पाद्यार्थाचमनीयानि ।

अथार्थनिरूपणं ।

तथावाहनमुक्त्वा अर्घ्यदानविधिमाह याज्ञवल्क्यः ।

यवार्थस्तु तिलैः कार्यः कुर्यादर्घ्यादि पूर्ववत् ।

‘पूर्ववत्’ वैश्वदेविकार्यादिवत् । ‘आदिशब्देन गन्धपुष्पादिदानं गृह्यते । अस्मिंश्चातिदेशे यज्ञोपवीतस्य प्राचीनावीतेन, प्राङ्मुखत्वस्य इच्छिणामुखत्वेन, प्रादक्षिण्यस्य अप्रादक्षिणेन, दक्षिणजानुपातनस्य मध्यजान्वाचनेन, पवित्रशिखादित्यस्य चित्रेन, यवप्रक्षेपस्य तिलनिर्वपणेन, देवतीर्थस्य पिबतीर्थेन, स्नाहशब्दस्य स्नधाकारेण पुरुषव आर्द्रव इत्यादिनाम्नाः पित्रादिनाम्ना, बलवदुपदेशप्रापितेन बाधोऽनुसन्धेयः, तत्रैतेषु केषाञ्चिदुपदेशः पूर्वमेव दर्शितः, केषाञ्चिदत्रैव प्राचीनावीतोपदेशमहितस्तिलोपदेशो वैजवापगृह्ये ।

प्राचीनावीतो पाचाण्यपूर्णानि सदर्भाणि सतिलानि पश्चादथे दर्भेषु निधापयेत् ।

छान्दोग्यपरिशिष्टे कात्यायनोऽपि ।

अपमयं तदा सिञ्चेत् पिबपात्रेषु पूर्ववत् ।

ततस्तिलांसिलोमीति गन्धपुष्पाणि चैव हि ॥

‘पूर्ववत्’ शन्नोदेवोरित्यनेनेत्यर्थः ।

शङ्ख-लिखितस्य तावपि ।

अपमयं वासेयज्ञोपवीते कृत्वा तिलैरवकीर्य सर्वसुरभि तिलोन्मिश्रपात्रेषुदकं कृत्वा शन्नोदेवोरिति ।

वाराह-विष्णुपुराणयोः ।

तिलाम्बुना चापमयं दद्यादर्घ्यादिकं द्विजः ।

न चैवं मन्त्रयं यवैः सह समुच्चयेनापि तिलानामुपदेशो घटत इति, यतोऽयं यवकार्यं तेषामुपदेशः, यवार्थस्तु तिलैः कार्यं इत्युक्तात् ।

मार्कण्डेयपुराणेऽप्युक्तं ।

अपमद्यं तथा चार्घ्यं यवार्घ्यञ्च तथा तिलैः ।

निष्पादयेन्महाभाग पितॄणां प्रीणने रतः ॥

चतुर्विंशतिमते तु पित्र्ये त्रिंशत्खलस्योपदेशः कृतः ।

पितृपात्रे विशेषोऽयं तिलोत्तमैति तिलान् चिपेत् ।

तिस्रस्त्रिंशः शलाकास्तु पितृपात्रेषु पार्वणे ।

एकोद्विष्टे शलाकैकं निधायोदकमाहरेदिति ॥

दक्षिणमुखलोपदेशस्तु सङ्गत्यन्तरेण दर्शयिष्यमाणे दत्तवचने,
अप्रादक्षिण्योपदेशोऽपि दृढवसिष्ठस्य प्रचेतसस्य वचने, पितृतीर्थोपदेशो
ब्रह्मपुराणे, पित्रादिनामोपदेशस्तु बज्रव्येव वाक्येषु द्रष्टव्यः । अतश्चायं
याज्ञवल्क्यः पूर्ववदित्यतिदेशः पात्रपवित्रे, 'शन्नोदेवीः' पयःप्रक्षेपे,
'या दिव्याः' द्विजकराधारलेख्ये व्यवतिष्ठते ।

इत्यर्घ्यदानविधिः ।

अथार्घ्यपात्रसंस्कारः ।

तत्र ब्रह्माण्डपुराणोक्ता संस्कारकर्त्तव्यता वैश्वदेविकार्घ्यप्रकरणे
दर्शिता । संस्कारस्वरूपं तदुपयोगश्च तत्रैवोक्तः । पात्राणि तु परि-
भाषार्थां पात्रप्रकरणेऽभिहितानि । तेषु च पात्रेष्वेकजातीयद्रव्य-
निर्मितानि भिन्नजातीयद्रव्यनिर्मितानि वा यथोपपन्नानि ग्राह्याणि ।
तत्र च शौनकाश्वलायनावाहृतः ।

तैजसाग्निमय-मृन्मयेषु त्रिषु पात्रेष्वेकद्रव्येषु चेति ।

'तैजसं' सुवर्ण-रजत-ताम्रादिकांश्चमयं । 'अग्निमयं' माणिक्य-
भरकत-स्फटिकादिमयं । 'मृन्मयं' मृत्तिकाप्रकृतिकं प्रसिद्धमेव । पित्रा-

दीनां चयाणां यथाक्रममेकैकस्य तैजसादिजातीयमेकैकपात्रमित्येवं
भिन्नजातीयद्रव्यनिर्मितेषु पात्रेषु चयाणामपि वा पितृणां तैजसा-
दिजातीयद्रव्यनिर्मितेषु^(१) वा त्रिषु ।

गोभिलोऽप्याह ।

सौवर्णराजतोदुम्बरखट्वमणिमयानामन्यतमेषु पत्रपुटेषु वा यानि
वा विद्यन्त इति ।

तानि चैतान्यर्घ्यपात्राणि पार्वणे त्रैव्येव गृहीतव्यानि ।

तथाच मानवमैत्रायणीयसूत्रे ।

त्रौण्डपात्राणि कल्पयेत् ।

‘उदपात्रानि’ अर्घ्यसाधनोदकधारणार्थानि पात्राणि, तानि पितृ-
पितामह-प्रपितामहदेवत्ये आद्धे त्रौण्डेव ‘कल्पयेत्’ उपाददीत । अत्रा-
थमभिप्रायः यद्यपि पित्रादेरेकैकस्य स्थाने बहवो ब्राह्मणा निमन्विताः
सर्वेषामेक एव वा, तथाप्यर्घ्यदानोद्देश्यानां पित्रादीनां चिसंख्यकत्वा-
त्पात्राणां त्रित्वमेवोचितं न ब्राह्मणसंख्यापरिच्छेद्यत्वं । अर्घ्यसाधनोपा-
दानस्यार्थार्थत्वात्तस्य चार्घ्यदेवतार्थत्वात् प्रधानभूतदेवताभेदेन तदु-
पसर्जनौभूतपात्रे भेदो न्याय्यः न त्वर्घ्यदेवताधिष्ठानभूतब्राह्मणभेदेन ।
अधिष्ठानस्यार्थादिकं प्रत्यप्रयोजकत्वात् । एवं देवतैक्ये पात्रैक्यं न
ब्राह्मणैक्य इति । यजमानस्य द्विपितृकत्वे द्विपितामहत्वे द्विप्रपि-
तामहकत्वेपि वा वचनात्त्रौण्डेवार्घ्यपात्राणीति हरिहरः ।

शौनकाश्रमत्रायनाभ्यामप्युक्तं ।

त्रिषु पात्रेऽस्त्विति ।

(१) तैजसादन्यतमैकजातीयद्रव्यनिर्मितेऽस्त्विति ख० ।

प्रचेतसायुक्तं ।

चौण्डेवोदपाचाणि मृन्मयोदुम्बराश्चत्वीयान्यद्रव्यमयानि वा सति-
लानि सपवित्राणि गन्ध-मान्धार्षितानि कृतेति ।

शङ्खोऽप्याह ।

चौण्डेव पाचाणि सतिलकुशगन्धोदकानि इति ।

तानि च पाचाणि पित्रभ्योमातामहेभ्यश्च चौणि चौणि क्रियन्ते ।
तथाहि । एकैकस्यैकैकेन ददाति एकैकस्य पित्रादेर्यत्सम्बन्धि कर्म तदे-
कैकेन पात्रेण निर्वर्त्तयितव्यं इति कात्यायनवचनव्याख्यायां उपाध्याय-
कर्कणोक्तं, तदन्मातामहेष्वित्यतिदेशादपि मातामहवर्गे पृथक् पात्रत्रयं
कर्त्तव्यं । यच्च निगमवचने मातामहादिवर्गार्थमेकमेव पात्रं दर्शयिष्यते,
तद्येषां दृष्टपरम्परया क्रियते तेषामेव नान्येषां । यतो मातामहवर्गेऽपि
शिष्टपरम्परया पात्रत्रयोपादानं दृश्यते । तानि च चौणि पाचाणि
दक्षिणाभिमुखः प्राचौनावीती सव्यं जान्वाच्य प्रोक्षितायाभुवि पित्रा-
दिक्रमेणाग्रेषु दर्भेषु दक्षिणापवर्गान्युत्तानान्यासाद्यैकैकत्रिगुणीकृतानि
दक्षिणायाणि पवित्राणि निधायापोनिषिञ्चेत् ।

तदाह विष्णुः ।

दक्षिणायदर्भेषु दक्षिणापवर्गचमसेषु पवित्रान्तर्हितेष्वपि अग्निञ्चेत्
शन्नोदेवौरिति ।

दक्षिणायदर्भोपरि दक्षिणापवर्गतयासादितेषु चमसेषु सार्धपात्रेषु
उपरिनिहितपवित्रेषु शन्नोदेवौरिति मन्त्रेण प्रतिपात्रमपोनिनयेदि-
त्यर्थः । अत्र केचित् न्युज्जान्यासाद्य प्रोक्ष्योत्तानानि कृत्वा तेषु पवित्रा-
न्तर्हितेषु जलं निषिञ्चति, तत्तु यथाचारं कैश्चिदेव कर्त्तव्यं । अत्र पवि-

त्राणि त्रिशिखानि कर्त्तव्यानीति प्रागेव चतुर्विंशतिमतोपन्यासे दर्शितं ।

अत्र प्रतिपाचमन्वासेचनं कार्यमित्याह प्रचेताः ।

यज्ञियवृत्तचमसेषु पवित्रान्तर्हितेष्वेकैकस्मिन्नप आमिधेदिति ।

अत्र पाचभेदादेकैकस्मिन्नेव जलप्रक्षेपे सिद्धे प्रतिपाचं मन्वावृत्त्यर्थोऽयं विधिरिति गम्यते ।

अन्वासेचनानन्तरं तिलप्रक्षेप उक्तः कूर्मपुराणे ।

शन्नोदेव्योदकं पात्रे तिलोऽमीति तिलांस्तथा ।

क्षिप्वा चार्थं यथापूर्वं दत्त्वा हस्तेषु वा पुनः ॥

अथ प्रतिपाचं समन्त्रकं तिलावापमाह कात्यायनः ।

यज्ञियवृत्तचमसेषु पवित्रान्तर्हितेष्वेकैकस्मिन्नप आमिधति शन्नो-
देवीरित्येकैकस्मिन्नेव तिलानावपति, तिलोऽसि सोमदेवत्योगोमवोदेव-
निर्मितः प्रत्नवद्भिः प्रचः स्वधया पितृन् लोकान् प्रीणाहि नः स्वधा
नम इति ।

अत्र पितृतीर्थेन तिलावापः सोमदेवत्य इत्येतस्य स्थाने पितृदेव
इत्येति पठित्वा मन्त्रस्य नागरखण्डे दर्शितः ।

पितृणामर्घ्यपात्रेषु तथैव च जलं क्षिपेत् ।

तिलोऽसि पितृदेवत्यो गोमवोदेवनिर्मितः प्रत्नवद्भिः प्रचः स्वधया पितृ-
निमाक्षोकान् प्रीणाहीति । पृथक् तिलांश्च तत्रैव पितृतीर्थेन यजतः ।

‘तथैव चेति शन्नोदेवीरित्यनेन मन्त्रेण तिलोमीत्यादिनामुमन्त्रेण
पृथक् पृथगेकैकस्मिन् पात्रे तिलान् क्षिपेत् । अत्र प्रीणाहीत्यस्थानान्तरं
नः स्वधा नम इति मन्त्रस्य शेषो ज्ञातव्यः ।

प्रत्नवद्भिः पृक्त इति पाठान्तरं दर्शयन्नाह गोभिलः ।

यज्ञियवृत्तचमसेषु पविचान्तर्हितेष्वेकैकस्मिन् अपि अस्मिन्निति शन्नो-
देवौरित्यथ तिलानावपति तिलोऽसि पितृदेवत्योगोमवो देवनिर्मितः
प्रत्नवद्भिः पृक्तः स्वधया पितृनिमान् लोकान् प्रीणाहि नः स्वधेति ।

आश्वलायनगृह्ये त्रिषु पात्रेष्वेकद्रव्येषु वा दर्भान्तर्हितेष्वपि प्रदाय
शन्नोदेवौरभिष्टय इत्यनुमन्त्रितासु तिलानावपति, तिलोऽसि सोमदेव-
त्योगोमवोदेवनिर्मितः । प्रत्नवद्भिः पृक्तः स्वधया पितृनिमान् लोकान्
प्रीणाहि नः स्वधेति प्रमथ्येनेतरपाण्डुष्टान्तरेणोपवीतवाद्दक्षिणेन वा
मथ्योपगृहीतेनेति ।

अत्र त्रिषु पात्रेष्वेकद्रव्येषु वेत्येतावत्पूर्वमेव व्याख्यातं । आधा-
राकाङ्क्षापरिपूरणार्थं पुनर्लिखितं दर्भान्तर्हितेष्विति, द्विगुणीकृत-
त्रिभिस्त्वदर्भपवित्रयुक्तेषु पात्रेषु तृष्णीमपः प्रदाय तामाश्व शन्नो-
देवौरभिष्टय इत्यादिनानुमन्त्रणं कर्त्तव्यं । तच्च पात्रत्रयनिवेशि-
तानामप्यपां सकृदेव तन्त्रन्यायेन युगपत्सर्वानुमन्त्रणसम्भवान्तासु चैव-
मनुमन्त्रितास्वप्सु तिलोमीत्यादिना प्रतिपात्रं तिलावापः कर्त्तव्यः । अत्र
च प्रत्यावापं मन्त्रावृत्तिः, क्रियमाणवस्थस्य हि कर्म्मणः करणमन्त्रो-
ऽङ्गं । न च त्रयाणां तिलावापानामेकस्मिन् काले क्रियमाणतोप-
पद्यते । अतः कालभेदात् तन्त्रासम्भवे मन्त्रावृत्तिरावश्यकौ । अनुम-
न्त्रणन्तु निष्पादितेषु कर्म्मसु क्रियमाणमविशेषात् सर्वापकारकसम्भवि-
ष्यतीति नावृत्तिं लभत इति हरिहराभिप्रायः । अप्तिलादिप्रक्षेपाणां
प्रकारमाह 'प्रमथ्येनेत्यादिना । 'प्रमथ्येन' वामेन हस्तेन, 'इतरस्य'
दक्षिणपाणे, प्रदेशिन्यङ्गुष्ठयोरन्तरागतेन । एतदुक्तं भवति वामस्य
कनिष्ठिकामूलप्रदेशे दक्षिणहस्तपितृतीर्थसंयोगः कर्त्तव्य इति । अत्र

हेतुः 'उपवीतत्वादिति । यथा दक्षिणेन कर्म कुर्वतो वामस्कन्धस्थिते-
न यज्ञोपवीतेन उपवीतिता भवति । तथा वामेन कर्म कुर्वतो दक्षि-
णस्कन्धस्थितेनोपवीतितेत्यर्थः । दक्षिणेन वा हस्तेन, 'सव्योपगृह्यतेन'
वामहस्ताग्रस्पृष्टेन, तिलावापनादि सर्वे कार्ये ।

अनुपूर्वमानुपूर्व्येण कुर्यात्, तिलावापानन्तरं गन्ध-पुष्पप्रक्षेपः
कार्य इत्युक्तं पाद्म-मातृययोः ।

दर्भामनानि दत्त्वादौ त्रीणि पात्राणि पूरयेत् ।

सपवित्राणि कृत्वादौ शन्नोदेवीत्यपः क्षिपेत् ।

तिलोऽमौति तिलान् कुर्यात् गन्ध-पुष्पादिकं पुनः ॥

एतच्च गन्ध-पुष्पनिधानं पात्रनिहितानामपाम्पूजनार्थमित्युक्तं ब्रह्मपुराणे ।

ततो यज्ञियत्क्षोत्त्यपात्रेषु सकुशेषु च ।

गृह्येत्पापः पवित्राणि शन्नोदेवीर्जपन् क्षिपेत् ॥

विकिरेत्तेषु च तिलान् तिलोऽमौति जपन् क्रमात् ।

अर्घ्याः पुष्पैश्च गन्धैश्च ताः प्रपूज्याश्च शास्त्रवत् ॥

'ततः' इत्यावाहनेनोत्तरकालीनतिलविकिरणानन्तरं । 'ताः' पात्रनि-
हिताः, 'अर्घ्याः' आपः, पुष्पैश्च गन्धैश्च प्रपूज्याः । 'शास्त्रवत्' यथाशास्त्रं ।

अत्रैकमेव पात्रं, पात्रस्थापने मन्त्रं, जल-तिलप्रक्षेपयोर्युक्तमं,
स्वधा-निषेचने मन्त्रान्, समन्तकगन्ध-पुष्पाक्षतप्रक्षेपमुपरि दर्भैः
प्रच्छादनञ्चाह बौधायनः ।

दक्षिणेन अग्निं स्वधापात्रं स्थापयेत् आमागन्तु पितरो देवयानात् ।
तिलोऽसि सोमदेवयो गोमवे देवनिर्भितः प्रत्नवद्भिः पृक्तः स्वधया
पितृनिमान् लोकाद् प्रीणाहि नः स्वधा नम इति तिलानारोप्य, मधु

वाता च्छतायते मधु चरन्ति सिन्धवः माध्वीर्नः सन्वोषधीः मधु
नक्तसुतोषमो मधुमत्पार्थिवं रजः । मधु द्यौरस्तु नः पिता मधुमान्नो
वनस्पतिर्मधुमानस्तु सूर्यः । माध्वीर्गावोभवन्तु नः । सोमस्य त्विषिरमि ।
शन्नो देवीरभिष्टय आपोभवन्तु पीतये शंखे रभिस्त्वन्तु नः । इत्येतैः
स्वधा मिश्रीकृत्य निरस्तन्नमुचेः शिर इति किञ्चिन्निरस्य गन्ध-पुष्पा-
क्षतैः पितृभ्यो नमः पितामहेभ्यो नमः प्रपितामहेभ्यो नम इत्यर्च-
यित्वा दर्भैः प्रच्छादयेत् ।

अस्मार्थः । अग्निर्दक्षिणेन अन्वाहार्यपचनस्यावमथ्यस्य वाग्नेर्दक्षिणतः
स्वधापात्रे अर्धोदकधारणार्थं पात्रं स्थापयन्नामागन्तु पितरो देव-
यानादित्यादिकं मन्त्रमुच्चारयेत् । तदनन्तरं तिलोऽमौत्यादिना मन्त्रेण
तिलान् प्रक्षिप्य मधुवातेत्यादिभिर्मन्त्रैर्मधु-घृतोदकरूपां स्वधां मि-
श्रीकुर्यात् । तत्र मधुप्रकाशकत्वान्मधुवाता इति त्वचेन मधुप्रक्षेपः ।
त्विषिस्तेजः तेजो वै घृतमिति घृतप्रकाशकत्वात् सोमस्य त्विषिरमौ-
त्यनेन घृतप्रक्षेपः । उदकप्रकाशकत्वाच्छन्नो देवीरित्यनेनोदकप्रक्षेपः ।
ततो निरस्तं नमुचेः शिर इत्यनेनावकरनिरसनं कुर्यात् । पितृभ्यो
नम इत्यादिमन्त्रत्रयेण प्रत्येकं गन्ध-पुष्पाक्षतं निक्षिप्योपरि कुशत्रयं
निदध्यात् ।

ते च मन्त्राः । आमागन्तु पितरो देवयानात् पयःसमुद्रात्सरितात्
सुवर्गात् अस्मिन् यज्ञे सर्वकामान् लभन्तामक्षौयमाणमुद्वतामिमां
पितृभ्योवो गृह्णामौति । मधु वाता च्छतायते मधु चरन्ति सिन्धवः
माध्वीर्नः सन्वोषधीः मधु नक्तसुतोषमो मधुमत्पार्थिवं रजः । मधु
द्यौरस्तु नः पिता मधुमान्नोवनस्पतिर्मधुमानस्तु सूर्यः । माध्वीर्गा-

वोभवन्तु नः । सोमस्य त्विषिरसि तवेव मे त्विषिर्भूयादिति यजुः ।
निरस्तं नमुचेः शिर इत्येतदेतावदेव यजुः ।

हारौतेन त्वपां निषिञ्चने मन्त्रान्तरमुत्पवनचोक्तं ।

आमाद्योदपात्रेषु समन्यायन्तीत्यप आभिच्य सुमनसश्चोत्पूयेति ।

अयमर्थः । समन्यायन्तीति प्रथमप्रतीकवता मन्त्रेणार्थपात्रे जलं
निषिच्य सुमनसः पुष्पाणि तत्र निधाय हस्तदयाङ्गुष्ठोपकनिष्ठाभ्यां
कुशपवित्रं गृहीत्वा प्रोक्षणीवदुत्पवनं कुर्यात् ।

अत्र प्रतीकगृहीतो मन्त्रो वैश्वदेवार्थप्रकरणे दर्शितः । उत्पवनन्तु
तृष्णीमेव कर्त्तव्यं । केचित्तु देवावः सवितोत्पुनात्तच्छिद्रेण पवित्रेण
वषोः सूर्यस्य रश्मिभिरित्येतेन यजुषोत्पवनं कुर्वन्ते । निगमे तु
साग्निककर्तृके षड्दैवत्ये आद्धे चत्वार्यर्घ्यपात्राणि तेषां च दक्षि-
णाभिमुखोक्लिखितलेखायां स्थापनं स्वगादिषड्द्रव्योपेतानां अद्भिः
प्रपूरणं । तत्र च मन्त्रान्तराण्युक्तानि उक्लिख्य दक्षिणालेखायां कृत्वा
लौहांश्चमसांश्चतुरः स्रक्तिल-पयोदधि-मधु-घृतमिश्रान्महाव्याहृत्या-
पोहिष्ठीय शन्नोदेवौरित्यद्भिः प्रपूर्यन्ति ।

‘स्रक्’ पुष्पमाला । ‘लौहान्’ त्रपु-सौम-कृष्णायसव्यतिरिक्तैर्हैज-
मधातुभिर्विरचितान् । तांश्चतुःसंख्यकान् यथोक्तायां लेखायां समा-
साद्य, अत्र चतुर्थस्य मातामहाद्यर्थार्थता वक्ष्यते । तांश्च स्वगादिषड्द्र-
व्योपेतान् कृत्वा महाव्याहृत्यादिभिर्मन्त्रैरद्भिः प्रपूरयेत् । भूर्भुवःस्वरि-
तिसहाय्याहृतयः । ‘आपोहिष्ठीयं’ आपोहिष्ठा मयाभुव इत्यादिनवर्च-
सुक्तं । अन्ये तु जल-तिल-कुश-कुसुम-यव-गन्धाख्यानं षडर्घ्यद्रव्या-
ण्याहुः । तथाचार्थन्द्यादित्यनुवृत्तौ कालिकापुराणे ।

तिल-गन्ध-यवैः पुष्पैर्जलैर्दर्भैश्च मन्त्रितैः ।

‘मन्त्रितैरिति तिल-जलयोरत्रैव मन्त्रावुक्तौ । यवानान्तु यवो-
सीति प्रागुक्तः । गन्धपुष्पयोस्तु गन्धद्वारामिति, श्रीश्च ते स्वस्मीत्येति
मन्त्रद्वयं पाद्यादिप्रकरणे दर्शितं । यच्च पाद्यादिप्रकरणे पात्रपूरणानन्तरं
गायत्र्यानुमन्त्रणमुक्तं तेन कुशानां वक्ष्यमाणानां चानुक्तमन्त्रकाणां
मन्त्रवृत्तानुमन्त्रेया ।

ब्रह्मपुराणे त्वष्टावर्च्यद्रव्याण्युक्तानि ।

एष तेऽर्घ्य इति प्रोच्य तेभ्यो दद्यादथावृधा ।

जलं चौरं दधि घृतं तिल-तण्डुल-सर्षपान् ।

कुशायाणि च पुष्पाणि दत्त्वाचामेत्ततः स्वयं ॥

अवृधेति चौराद्यष्टजातीयद्रव्यमर्हितं जलं एष तेऽर्घ्य इति वा-
क्येन पित्रादिभ्यो दत्त्वाचामेदित्यर्थः ।

इति पात्रादिमंस्कारः ।

अथार्घ्यदानं ।

तत्र पात्रेऽर्घ्यद्रव्यनिधानानन्तरं ॐ पित्र्यार्घ्यपात्राणां सम्यत्तिरस्त्विति
कृताञ्जलिः पितृब्राह्मणान् पृच्छेत् । ॐ अस्तु पित्र्यार्घ्यपात्राणां
सम्यत्तिरिति तैः प्रत्युक्ते तेव्वर्घ्यपात्रेष्वधोनिहितदर्भैः सह पाणिभ्यामे-
कैकमुद्धृत्य ॐ स्वधार्था इति मन्त्रेण पित्रादिब्राह्मणानां पुरतो
यथाक्रमं दक्षिणायतया स्थापयेत् ।

तदाह जातृकर्णः ।

ततोऽर्घ्यपात्रसम्यत्तिं वाचयित्वा द्विजोक्तमान् ।

तदग्रे चार्घ्यपात्राणि स्वधार्था इति विन्यसेत् ॥

तदनन्तरं “दत्तदर्भादके हस्त इत्यादिदर्शयिष्यमाणब्रह्मपुराणव-
चनात् ब्राह्मणहस्ते प्रथममपो निनीयार्ध्यपात्रस्थितं कुशपवित्रञ्च
दक्षिणायं निधाय ब्राह्मणमभ्यर्च्यार्ध्यं दद्यात् ।

तथा च दत्त-गार्ग्यावाहृतुः ।

हस्ते प्रादेशमाचन्तु चिह्नत्वा पवित्रकं ।

अभ्यर्च्य पूर्वतोऽर्ध्यं वै दद्यान्तु पितृदिङ्मुखः ॥

‘चिह्नत्’ त्रिशलाकं । ‘पूर्वतः’ आदौ । अत्र यत्पूर्वमर्ध्यपात्रस्या-
पितं पवित्रमासीत् तदेव ब्राह्मणहस्ते देयं नान्यदिति गत्यन्तरेण
दर्शयिष्यमाणे मानव-मैत्रायणीयसूत्रे द्रष्टव्यं । प्रकृतत्वेनापि तस्मैव
बुद्धिस्त्वत्वात् । केचित्तु तस्य प्रयोजनत्वादन्यदुपाददते । तदयुक्तं ।
अन्यत्रोपयुक्तानामपि दर्भाणामन्यत्र विनियोगदर्शनादित्युपाध्यायकर्के-
णाप्येवमेवाक्षिप्य सिद्धान्तितं ।

अर्चनञ्च गन्ध-पुष्पैः कार्यमित्युक्तं वाराहपुराणे ।

गन्ध-पुष्पार्चनं कृत्वा दद्याद्धस्ते तिलोदकं ।

अर्चनप्रकारस्तुतः कालिकापुराणे ।

अभ्यर्च्य विधिवद्भक्त्या सृष्टिन्यायेन मन्त्रवित् ।

अर्थन्दद्यात्ततः पात्रैर्ब्रह्मवृत्तदलोद्भवैः ॥

शिरस्तोऽधोऽधःकरणं सृष्टिन्यायेन करणं, शीर्षतोवाचे जायमानो
जायत इति शतपथे शीर्षतः सृष्टिश्रुतेः वैकल्पिकञ्चेतत् ।

अतएव गार्ग्यश्लोक-गौतमावाहृतुः ।

शिरस्तः पादतोवापि सम्यगभ्यर्चयेत्ततः ।

पूर्ववत् पृथगेकैकमेकैकेनार्चयेत् क्रमात् ॥

अत्र पितृन् पादतः शिरस्तो वा पूजयेद्देवांस्तु पादत एवेति शङ्खधरो व्याख्यातवान् । पूर्ववदिति या दिव्या इत्यनेन मन्त्रेण एकैकं पित्रादिमेकैकेनार्घ्येण पूजयेत् । स्मृतिचन्द्रिकाकारस्तु एकैकं ब्राह्मणमेकैकेनार्घ्येण पूजयेदिति मन्यमानः पितृपत्ने त्रैलोक्ये तत्पक्षविषयतामस्योक्तवान् । पादतोयदभ्यर्चनं तत् मूर्द्धान्तं यच्च शिरस्तः तत्पादान्तं मन्त्रविशेषेण कर्त्तव्यमित्याह प्रचेताः ।

पादप्रभृति मूर्द्धान्तं देवानां पुष्पपूजनं ।

शिरःप्रभृति पादान्तं नमो व इति पैत्रके ॥

अत्र नमो व इति मन्त्रोवाजमनेयशाखीयस्तावस्मिष्यते । नमो वः पितरोरमाय नमो वः पितरः शोषाय नमो वः पितरोजीवाय नमो वः पितरः स्वधायै नमो वः पितरोघोराय नमो वः पितरोमन्यवे नमो वः पितरः पितरो नमो वो गृहान्नः पितरोदत्त सतो वः पितरोदेमेति । शाखान्तरीयास्तु पिण्डप्रदाने दर्शयिष्यन्ते । पूजायामयमेव क्रम उक्तः ।

स्कन्दपुराणे ।

श्रीर्षाणमादितः स्कन्ध-पाणि-जानु-पदद्वये ।

सतिलैर्गन्ध-कुसुमैरर्चयौत पितृद्विजान् ॥

अस्यार्थः । प्रथमं शिरसि, ततः सव्यांसे, दक्षिणांसे, सव्यकरे, दक्षिणकरे, सव्यजानुनि, दक्षिणजानुनि, सव्यपादे, दक्षिणपादे इति क्रमेण तिल-गन्ध-कुसुमैः पितृविप्रार्चनं कुर्यात् । इह प्राचीनावीत्याचितसव्यजानुर्दक्षिणामुखः पितृन् ध्यायन् अर्घ्यपात्रस्थितमुदकं या दिव्या इति मन्त्रेण पित्रादिनाम-गोचोच्चारणपूर्वकमेव एष तेऽर्घ्यं

इति सप्तविधेषु ब्राह्मणहस्तेषु पिढतौर्थेन प्रक्षेपणीयमिति क्रिया-
क्रमः । एतेन प्राचीनावीतादयः पदार्थाः सामान्यवचनप्रापिता
अपि यावद्वचनमस्यादिभिरस्माभिर्विशेषतोऽपि स्यति-पुराणवचना-
रूढाः प्रदृश्यन्ते तत्र पिढध्यानं प्राचीनावीतं चोक्तं प्रचेतसा ।

पिढन् ध्यायन् ब्राह्मणेष्वपमव्यं निनयेदिति ।

ब्राह्मणभरीरेषु पिढन् ध्यायन् प्रक्षिपेदित्यर्थः ॥

दक्षिणाभिमुखत्वं, या दिव्या इति मन्त्रः, प्रक्षेपणीयं, प्रक्षेपा-
धिकरणं चोक्तं नागरखण्डे ।

पैढके यास्यवक्त्रेण पिढणां परितुष्टये ।

या दिव्या इति मन्त्रेण हस्तोव्यर्थं प्रदापयेदिति ॥

‘यास्यवक्त्रेण’ दक्षिणादिक्प्रेक्षकेण मुखेन विशिष्टः कर्त्ता, ‘अर्थ्य’
अर्थ्यार्थमुदकं, ‘प्रदापयेत्’ प्रदद्यात् । या दिव्या इति मन्त्रस्वरूपं
कात्यायनादिवचनेषु स्फुटीभविष्यति ।

हस्तानां ब्राह्मणममन्त्रं तेषु च पविचान्तर्हितेव्वर्थादकनिषेचन-
माहतुः ऋद्ध-लिखितौ ।

पविचान्तर्हितेषु ब्राह्मणहस्तेषूदकं निनयेदिति ।

पविचान्तर्द्धानञ्च केचित्ब्राह्मणहस्तेपवित्रं निधाय कुर्वन्ते, अपरे
तर्ह्यपात्रस्थाये तिरस्चीनं पवित्रं विधारयन्तस्तत्सम्पादयन्ति । पिढतौ-
र्थंविधिसु पिढतौर्थेन ततोऽयमित्यादौ ब्रह्मपुराणवचने दर्शयिष्यते ।

पित्रादिनामोच्चारणपूर्वकत्वमुक्तं साङ्ख्यायनगृह्ये ।

उदपात्राणि तिलैरवकौर्यामावेतत्त इत्यनुदिश्य ब्राह्मणानां पाणिषु
निनयेदिति ।

अमाविति पित्रादिपावकस्य विशेषनाम्नः परामर्शः क्रियते ।

अतएव नामगोत्रोच्चारणपूर्वकत्वमुक्तं पाद्म-मातृपुराणयोः ।

एवं पात्राणि सङ्कल्प्य यथास्वाभं विमत्सरः ।

या दिव्येति पितृनाम-गोत्रैर्दर्भकरे न्यसेत् ॥

पित्रादीनां नाम गोत्रञ्चोच्चार्य दर्भयुक्ते ब्राह्मणकरेऽर्घ्यं न्यसेदि-
त्यर्थः । करे इत्येकवचनार्देकस्मिन् दक्षिण एव द्विजकरेऽर्घ्यदानं
कर्त्तव्यमित्यभिमतं ।

वैजवापेन त्वञ्जलावर्धदानमुक्तं ।

पात्राण्यनुदिशति पितरेतत्तेऽर्घ्यं, पितामहैतत्तेऽर्घ्यं, प्रपितामहैतत्ते-
ऽर्घ्यमिति ब्राह्मणाञ्जलिषु पात्राणि निनयेदिति ।

पात्राणीति पात्रस्थानि जलादीन्यर्थवस्तूनि, अत्र पित्रादिशब्दान्
सम्बुद्धेकवचनान्तान् प्रयुञ्जानेन नाम-गोत्रयोरपि तदन्तयोरेव प्रयोगः
सूचितः ।

तथा च प्रचेतोद्वद्धवसिष्ठौ ।

अप्रदक्षिणमेतेषां एकैकन्तु पितृक्रमात् ।

सम्बोध्य नामगोत्राभ्यामेव तेऽर्घ्यं इतीरयन् ॥

‘एतेषां’ पितृ-पितामह-प्रपितामहानां, ‘पितृक्रमात्’ पित्रादि-
क्रमात् ‘एकैकं’, ‘नाम-गोत्राभ्यां सम्बोध्य’ नाम-गोत्रोच्चारणेन
सम्बुद्धौकृत्य, अनेनार्थात्सम्बोधनविभक्तिप्रयोगोगम्यते । एव तेऽर्घ्यं
इत्युच्चारयन् पित्राद्यधिष्ठानभूतब्राह्मणहस्तेऽर्घ्यं दद्यादिति-शेषः । ते
इत्यनेन सहाच्योपपत्त्यर्थं नाम-गोत्रयोरेकवचनान्तयोः प्रयोगोऽनु-
सन्धेयः । अत्र नाम-गोत्रग्रहणं सम्बन्धाभिधानस्योपलक्षणञ्चेति विज्ञेयं ।

तथा च व्यासः ।

गोत्र-सम्बन्ध-नामानि पितृणामनुकीर्त्तयन् ।

एकैकस्य तु विप्रस्य अर्घ्यपात्रं विनिक्षिपेत् ॥

‘एकैकस्य तु विप्रस्येत्येतत् केचिदेवं व्याचक्षते, यद्यप्येकैकस्य पित्रादेः स्थाने वहवो ब्राह्मणा निमन्त्रितास्तथाप्येकदेवताधिष्ठान-भूतेषु ब्राह्मणेष्वेकमेव ब्राह्मणं तदुद्देशपरिकल्पितेनार्घ्येण पूजयेत्, न तु तदधिष्ठानभूतद्वितीयादिकमपैति ।

अन्ये त्वाहुः ।

एकदेवतासम्बन्धेन यावन्तो ब्राह्मणाः सम्पादितास्तावतां हस्तेषु तत्पात्रस्यमर्घ्यादकं प्रदेयं । एकैकस्येति प्रतिब्राह्मणं पृथक्पृथक्क्रिया-रम्भायै । अस्मिंश्च पत्रे हस्तेष्वर्घ्यं प्रदापयेदित्येकस्यार्घ्यादकस्थानेकहस्त-सम्बन्धाभिधानमसमञ्जसं स्यात् । प्रत्यधिष्ठानं प्रतिपाद्यमानगन्ध-पुष्पादिमारूप्यमर्घ्यदानस्य कृतं स्यात् ।

सम्बुद्धान्तानां सम्बन्धाभिधानानाम् प्रयोगस्तु मानव-मैत्रायणीय-सूत्रेऽभिहितः ।

पवित्रं विप्रपाणौ प्रदाय नाम-गोत्रे समुच्चार्य मम पितरेतत्तेऽर्घ्यं मम पितामह प्रपितामहेति ।

अत्र केचिद्वक्षिणपाणेरेव सकलकर्मसाधनत्वं मन्यमानाः पात्रो-दकमर्घ्यदाननिनयनञ्च तेनैवाचरन्ति । अन्ये तु पाणिभ्यां पात्र-मुद्धृत्य ताभ्यामेव पात्रेणार्घ्यं निनयन्ति ।

तथा च धर्मः ।

या दिव्या आप इति पात्रं पाणिभ्यामुद्धृत्य नाम गोत्रञ्च गृहीत्वा सपवित्रे हस्तेऽर्घ्यं दद्यादिति ।

ब्रह्मापुराणे त्वन्य एव प्रकारोऽर्धनिनयने दर्शितः ।

ततो वामेन हस्तेन गृहीत्वा चममान् क्रमात् ।

पितृतीर्थेन ततोयं दक्षिणेन च पाणिना ॥

दत्तदर्भादके हस्ते विप्राणाञ्च पृथक् पृथक् ।

दद्यान्मन्त्रं जपंश्चाथ या दिव्या आप इत्यपि ।

अमुकामुकगोत्रैतत्तुभ्यमस्तु तिलोदकं ॥

वामहस्तगृहीतेन पात्रेण दक्षिणहस्ते जलं स्थावयन् दक्षिणहस्त-
पितृतीर्थेन विप्रहस्ते तन्निनयेदिति वचनार्थः । अत्र एष तेऽर्धं
इत्येतस्य स्थाने एतत्तुभ्यमस्तु तिलोदकमित्युच्चारणीयं । अथञ्च
मन्त्रः प्रायेणाग्निमत्कलंकश्राद्धविषय इति गम्यते, साग्निकश्राद्धे
ह्यर्धशब्दमन्तरेणैवोदकनिषेधनविधेरुपलभ्यात् ।

अतएव बोधायनः ।

अथैतास्तिलमिश्रा अपः प्रतिग्राहयिष्यन्नुभौ स्वधा नमोऽमुभौ
स्वधा नम इति त्रिस्तिलोदकमेके समामनन्ति, पुरोऽन्नं द्विस्तिलोदकं
दद्यात्, भुक्तवत्सु च तृतीयमिति ।

‘अपः प्रतिग्राहयिष्यन्’ ब्राह्मणानपः स्वीकारयिष्यन्, पित्रादि-
नामानन्तरं स्वधा नम इत्युच्चारयेत् । ‘त्रिरित्यादि, ‘एके’ सूच-
काराः, श्राद्धप्रयोगे त्रिवारं तिलोदकमामनन्ति । तत्र कालानाह,
‘पुरोऽन्नं द्विः’ अन्नत्यागात्पूर्वं द्विवारं । तत्र गोमयमण्डले चरणचाल-
नानन्तरमेकं, अग्नौकरणत् पूर्वं द्वितीयं । ‘भुक्तवत्सु च तृतीयमिति
भुक्ताचान्तेषु द्विजेष्वच्योदकाख्यं तृतीयमित्यर्थः । अतएव प्रदेशान्तरे
स एवाह, पितृभ्यः स्वधा नमः पितामहेभ्यः स्वधा नमः प्रपिताम-

हेभ्यः स्वधा नम इति स्वधादत्तेति । स्वधा पूर्वमेव व्याख्याता, ताः
ब्राह्मणहस्ते दत्ताग्नौकुर्यादित्युत्तरेण सम्बन्धः ।

निगमोऽपि ।

तेभ्योव्यतिषङ्गमवदानवद्धृत्वा हस्तेष्वपानिषिञ्चत्यमुयेति नाम-
ग्राहं चतुर्थेन मातामहादीनामवनेजेति ।

‘तेभ्यः’ चमसेभ्यः, चतुर्थेन मातामहादीनामित्युक्त्वात् । चिभ्य-
श्चमसेभ्यः अपोदत्त्वा हस्तेनोद्धृत्य अमुयेति षष्ठ्यन्तमेकैकस्य पित्रादे-
र्नाम गृहीत्वा तत्तद्ब्राह्मणहस्तेषु निषिञ्चेत् । उद्धरणप्रकारमाह ।
‘व्यतिषङ्गमवदानवदिति । यथा चातुर्मास्त्रेषु पैत्रे महाहविषि व्यति-
षङ्गमवदानानि गृह्यन्ते एवमत्रापीति । तद्यथा पैत्रे पितामह-
प्रपितामहचमसेभ्यो गृहीत्वा प्रथमं पितृब्राह्मणहस्ते निषिञ्चेत् । ततः
पैतामह-प्रपैतामह-पैत्रचमसेभ्यो गृहीत्वा पितामहद्विजकरे निषिञ्चेत् ।
ततश्च प्रपैतामह-पैत्र-पैतामह-चमसेभ्यो गृहीत्वा प्रपितामहद्विजकरे
निषिञ्चेदिति । आश्वलायनीयास्तु सार्धपात्रं वामहस्तं दक्षिणहस्ता-
ङ्गुष्ठतर्जन्यन्तराले निवेश्य पात्रान्तरपरिस्तुतेनोदकेनार्घ्यं कुर्वन्ति, सव्यो-
पसृष्टदक्षिणकरगृहीतेन पात्रेण वा । तच्च प्रसव्येनेतरपात्राङ्गुष्ठा-
न्तरेणेत्यादावाश्वलायनवचने प्रागेव दर्शितं । पात्रानुमन्त्रणमन्त्राद-
र्घ्यदाने मन्त्रान्तरं, या दिव्या इत्यस्य ब्राह्मणहस्तगलितोदकानु-
मन्त्रणे विनियोगं चाहाश्वलायनः ।

पितरिदं तेऽर्घ्यं पितामहेदं तेऽर्घ्यमित्यनुपूर्वन्ताः प्रतियाहवियवन्
मष्टत्सुधार्था इति प्रसृष्टास्त्रानुमन्त्रितास्तु यादिव्या आपः पृथिव्यां
संवभ्रवुर्या अन्तरिक्षा उत पार्थिवीर्याः । हिरण्यवर्णा यज्ञियास्ता न
आपः संस्त्रोनाः सुहवा भवन्त्विति ।

अत्र तिलावापानन्तरं पितरिदं तेऽर्घ्यं पितामहेदं तेऽर्घ्यं प्रपितामहेदं तेऽर्घ्यमित्यानुपूर्व्येण पित्रादिक्रमेण एकैकस्मिन् पात्रे एकैकमन्त्रेणार्घ्यं प्रयोजयेत् न त्वेतान्यर्घ्यदानवाक्यानीति भाष्यकाराः ।

‘ताः’ पात्रस्या अपः, ब्राह्मणान् प्रतिग्राहयित्वन् सकृत्सकृत्स-
धार्घ्या इति मन्त्रं जपेत् । अनेन प्रतिग्राहयेदित्यर्थः । सकृत्सकृद्वच-
नादस्य विरेवोच्चारणं कर्त्तव्यं, ब्राह्मणभेदानुरोधेनावृत्तिः । तासु
प्रसृष्टासु ब्राह्मणहस्तेभ्यो भूमिगतासु यादिव्या इत्यनयर्चानुमन्त्रयेत्,
अनुमन्त्रणञ्च सकृदेव सर्वेषामिति प्रागेवोक्तं । कात्यायनस्तु पृथिव्या-
मित्येतस्य स्थाने पथसेति पठितवान्, एकैकस्यैकैकेन ददाति सप-
वित्रेषु हस्तेषु । या दिव्या आपः पथमा संवभृवुर्या अन्तरिक्षा उत
पार्थिवीर्याः हिरण्यवर्णा यज्ञियास्ता न आपः संस्थोनाः सुहवा भवन्त्विति
अमावेश तेऽर्घ्य इति । गोभिलस्तु शिवा इति पदाधिकममुमेव मन्त्रं
पठितवान्, एकैकस्यैकैकेन ददाति सपवित्रेषु हस्तेषु । या दिव्या आपः
पथमा संवभृवुर्या अन्तरिक्षा उत पार्थिवीर्या हिरण्यवर्णाः यज्ञि-
यास्ता न आपः शिवाः संस्थोनाः सुहवा भवन्त्वसावेतत्तेऽर्घ्यमिति । ये
विष्णुसृति-विष्णुधर्मोत्तर-ब्रह्मपुराणेषु यास्तिष्ठन्तीत्यादयोऽर्घ्यमन्त्राः
उक्ताः ते पाद्यादिप्रतिपादन एव दर्शिताः ।

मैत्रायणीयसूत्रे एकैकं पित्रे पितामहाय प्रपितामहाय चानु-
दिश्व ब्राह्मणस्य पाणौ निनयेत् । पित्रे पितामहाद्येत्यादिचतुर्थन्त-
निर्देशात् अमुकगोत्राय अमुकशर्मणे अस्मत्पित्रेऽयमर्थ इत्यादी-
न्यर्घ्यदानवाक्यानि प्रयोज्यानि इति गम्यते ।

आह हारीतः ।

ब्राह्मणैरनुज्ञातः समित्स्वेतीथ्यमावाह्याग्निष्वान्तादीन् ब्राह्मण-
स्यानुदपात्रैर्यथार्थमर्चयित्वेति ।

अत्र समित्स्वेति ब्राह्मणकर्तृकानुज्ञाश्रवणादग्निसमिन्धनं कर-
वाणीत्यादिप्रार्थनावाक्यं द्रष्टव्यं । एवमतुज्ञाप्य 'इध्य' अग्नौ समिन्ध-
नार्थं काष्ठं क्षिप्त्वा, पूर्वप्रदर्शितैरेत पितर इत्यादिभिर्मन्त्रैः पितृना-
वाह्यं ततः पूर्वकल्पितैरुदपात्रैरुपविष्टान् ब्राह्मणस्याग्निष्वान्तादीना-
दिग्रहणाद्भुविर्भुक्प्रभृतीन् यथापूर्वं यस्य वर्णस्य चैरर्चितैरर्थः आहुं
मिध्यति तान्नर्चयेत् । ते तु "सोमपा नाम विप्राणामित्यादिना मतु-
वचनेन पूर्वप्रदर्शिताः ।

यदा आवाहन एव मृतपित्राद्यधिष्ठातृभावेनाग्निष्वान्तादिस-
ङ्कन्तार्चनन्तु पित्रादित्रयस्यैव नामभिर्यथार्थमिति वचनात् । अनेनैव
च जीवत्पितृकादेर्द्वयार्चनमिति ज्ञायते ।

यमः ।

ततः मलिलमानीय तुष्णीं दद्यात्पवित्रवत् ।

तुष्णीमित्यनेन मन्त्रराहित्यं तेन या दिव्या इत्यादयोनुमन्त्रण-
मन्त्रा विकल्पेन करणमन्त्रा वेत्यनुसन्धेयं । अथ वैतर्क्यदानेमन्त्ररा-
हित्यं येषां वृद्धपरम्परया चर्यते तेषामेव न सर्वेषामिति व्यवस्थया
बोद्धव्यं । 'पवित्रवत्' पवित्रादिसकलार्थद्रव्यसहितं । अस्मिंश्च मते
ब्राह्मणहस्तेऽन्ये एव कुशा निधेयाः । एवमेव मातामहादीनामपि
अर्घ्यपात्रसंस्कारादि ब्राह्मणहस्तेऽर्घ्यदानं तत्तन्नाम-गोत्र-सम्बन्धाभि-
धानसहितं पदार्थानुसमयेन कुर्यात् । मातामहानामप्येवमिति अति-

देशस्मरणात् अर्घ्यदानानन्तरमाश्रमं कर्त्तव्यमिति पूर्वप्रदर्शितात्
ब्रह्मपुराणवचनादवगन्तव्यं ।

इत्यर्घ्यदानं ।

अथ संस्वविनियोगादि ।

तत्राश्रमलायनगृह्ये ।

संस्वान् समवनीय ताभिरङ्घ्रिः पुत्रकामोमुखमनकौति ।

‘संस्वाः’ अर्घ्यपात्रस्थिता जलशेषाः । अत्र लिङ्गदर्शनं शतपथे ।
संस्वो ह्येव खलु परिशिष्टो भवतीति । केचित्तु ब्राह्मणकराङ्गुलि-
विवरविनिःसृतमर्घ्यादकं संस्वशब्देनोच्यत इति व्याचक्षते । तन्मते तु
अर्घ्यदानसमये एव संस्वदुदकं प्रथमपात्रे संस्थिते । ‘समवनीय’
एकत्र समृत्य । तथाच कात्यायनः । एकस्मिन् संस्वान् समवनीय
पुत्रकामोमुखमनकौति । मुखस्य सम्बन्धपेक्षायां सन्निधानादधि-
कारिण एव सम्बन्धित्वेनावगमात् पुत्रकामो यजमानः स्वमुखमंज्या-
दित्यवगम्यते । ‘एकस्मिन्’ प्रथमपिष्टपात्रे ।

तथा च बृहद्वातातपः ।

प्रथमे पिष्टपात्रे तु सर्धान् समृत्य संस्वान् ।

अनक्ति वदनं पश्चात् पुत्रकामो भवेद्यदि ॥

पित्रार्घ्यपात्रेषु यत्प्रथमं पात्रं तत्र सर्वान् संस्वान् समृत्य, अत्र
पिष्टपात्रसन्निधानात् सर्वशब्देन पिष्टपात्रगता एव संस्वा गृह्यन्ते,
न वैश्वदेवपात्रस्या अपीति ।

लोककात्यायनस्तु संस्वाभिमन्त्रणे मुखोज्जने च मन्त्रमुक्तवान् ।

अर्घ्यं स्वधाया दत्युक्त्वा संस्वानभिमन्त्रयेत् ।

ये देवा इति मन्त्रेण पुत्रकामोमुखं सृष्टेत् ।

अत्र प्रतीकगृहीतो मन्त्रोलिख्यते ।

ये देवाः पितरो ये च मानुषा ये गर्भेऽस्तु मरुत^(१) ये परास्ता ।
य उद्धृता उत ये निखातास्ते मस्य इदं मादयन्तां ।

ब्रह्मपुराणे तु तत्पात्रस्थितेष्वेव संस्वजलेषु पुत्रकामस्य यज-
मानस्य स्वमुखप्रतिविम्बावलोकनमुक्तं ।

तेषु संस्वपात्रेषु जलपूर्णेषु तत्र सः पुत्रकामोमुखं पश्येन्नान्तं
पूर्वमुखोजपेत् ।

शुभ्रन्तां लोकाः पितृसदनाः पितृसदनमसीति च ।

नागरखण्डे त्रायुष्कामस्य संस्वजलेन लोचनावसेचनमुक्तं ।

पितृपात्रे समाधाय अर्घ्यपात्राणि कच्छ्रगः ।

त्रायुष्कामस्तु तन्नायं लोचनाभ्यां परिचिपेत् ॥

‘पितृपात्रे’ पितुरर्घ्यपात्रे । अर्घ्यपात्राणीति लक्षणया पात्रस्थिता
जलशेषाः । ‘समाधाय’ निक्षिप्य, लोचनाभ्यां परिचिपेत् । अन्ये तु
पितुरर्घ्यपात्रे शेषार्घ्यपात्राण्येव निधाय तेभ्यस्तदवस्थेभ्यो हस्ते जलं
मंस्त्राय तेन लोचनमन्त्रणं कार्यमित्याहुः । प्रथमपात्रमभृतं संस्वोदकं
हस्ते गृहीत्वा आपः शिवाः शिवतमाः शान्ताः शान्ततमास्तास्ते कृण्व-
न्तु भेषजमिति प्राप्नुवन्तोऽपविष्टस्य यजमानस्यान्येनाभिषेकः क्रियत इति
वाजसनेयिनामाचारः । एतानि च सुखाञ्जनादौ नि काम्यानि कर्माणि
यज्ञोपवीतिना यजमानेन कार्याणि । पूर्वमुखत्वलिङ्गेनापैतककर्मकत्वा-

(१) ‘मरुत’ इत्ययं आदर्शमुक्तकपाठः, परन्तु न समीचीनः ।

वगतेः फलसाधनत्वेन गोदोहनवत् प्रकृतक्रियाङ्गभावाभावाच्च । एव-
मिह सुखमार्जनादिषु काम्यक्रियाविशेषेषु विनियोग उक्तः । तत्र
यदि तेषूपयुज्यमानानान्तेषां क्रियानंशोवशिष्यते तदा वा काम-
विरहे वा प्रतिपत्तिविशेषः कार्यः । सोऽपि तदैव वा स्वधावाचनप-
र्यन्तं संगृह्य वा तत्र प्रथमपितृपात्रन्युज्जीकरणपक्षे तदैव उत्तान-
धारणपक्षे तु स्वधावाचनाव्यवहितपूर्वकाले । यैस्तु कराङ्गुलिगतान्य-
र्ध्यादकानि संस्ववशब्देनोच्यते इति पक्षाश्रयणं क्रियते तैः प्रागुक्त-
सुखाञ्जनादिकार्येषु तान्येवोपयोज्यानि । वक्ष्यमाणप्रतिपत्तिस्तु पात्र-
स्थानामर्थ्यशेषाणामेव कर्त्तव्या, ये तु संस्ववशहितं पात्रं न्युज्जीकुर्वन्ति
तन्मते द्विविधानामपि संस्ववाणां शौचनिष्ठेति ।

तत्रार्थदानानन्तरमेव प्रतिपत्तिर्वैजवापगृह्ये ।

पितृभ्योऽस्त्ययमस्त्विति शेषं दर्भेष्ववने जपतीति ।।

अर्थे दत्ते यत्पात्रे अवशिष्टञ्चलं तद्गूमावास्त्रीर्णेषु दर्भेषु निषि-
द्धेदित्यर्थः । तदनन्तरं तत्पात्रमनुपहते क्वचित् प्रदेशे स्थापयेत् ।
तथा च मैत्रायणीयसूत्रे “शिष्टं बर्हिषि निनयेदभुक्ष्य प्रत्यासादयेत्”
इति । अभुक्ष्यपात्रं प्रत्यासादनस्थानं वा । ‘प्रत्यासादन’ नाम पूर्व-
मासाद्य गृहीतस्य कृतकार्यस्य पुनः क्वचित्प्रदेशे स्थापनं । संस्ववाणां
संग्रहं कृत्वा स्वधावाचनात् पूर्वकालान्तेषां प्रतिपत्तिस्त्वचिणोक्ता ।

अपसव्यं ततः कृत्वा पिण्डपात्रे समाहितः ।

क्षिप्वा दर्भपवित्राणि मोचयेत् संस्ववांस्ततः ॥

एतच्च संस्ववधारणं पात्रस्थोत्तानतया स्थापने सत्येव नान्यथा,
अतोऽनेनार्थादुत्तानतयैव पात्रस्य स्थापनमुक्तं वेदितव्यं । अस्मिंस्तु

पक्षे संस्त्रवाधारीकृतस्य पितृपात्रस्य पितामहपात्रेण न्युज्जेनोत्तानेन वा पिधानं कर्त्तव्यं ।

तथा च यम-कात्यायनौ ।

पैतृकं प्रथमं पात्रं तस्मिन् पैतामहं न्यसेत् ।

प्रपितामहन्ततो न्यस्य नोद्धरेत् न च चाक्षयेत् ॥

अचिरपि ।

तृतीयेनापिधापयेत् । तृतीयाभावे चान्येनेति ।

पितृपात्रं पितामहपात्रेण पिधाय प्रपितामहपात्रेणापिदध्यात्, प्रपितामहपात्राभावे अन्येन येन केनचित् पात्रेण बद्धुप्रपितामहपात्रेण वापिदधीत । प्रपैतामहपात्राभावस्तु जीवत्प्रपितामहके आद्धेऽनुसन्धेयः । एतच्च पात्रनिधानं विशेषायहणादुत्तानस्थापन-न्युज्जीकरणोभयपक्षसाधारणं । तत्र संस्त्रवमहितन्युज्जीकरणमन्त्रस्योक्तः कूर्मपुराणे ।

संस्त्रवांस्य ततः सर्वान् पात्रे कुर्यात्समाहितः ।

पितृभ्यः स्नानमसीति न्युज्जं पात्रं निधापयेत् ॥

‘पात्र इति पितुरर्घ्यपात्रे’ पितृभ्यः स्नानमसीत्यनेन मन्त्रेण ‘न्युज्जं’ अधोमुखं, ‘निधापयेदिति निदधीतेत्यर्थः ।

पितुरर्घ्यपात्रे संस्त्रवनिधानमुक्तं कात्यायनसूत्रे ।

प्रथमे पात्रे संस्त्रवान् समवनीय पितृभ्यः स्नानमसीति न्युज्जं पात्रं करोतीति ।

पित्रार्घ्यपात्रेषु पितुरर्घ्यपात्रमेव प्रथममिति व्यक्तमेवावगम्यते ।

गोभिलस्तु न्युज्जीकरणानन्तरमेतन्मन्त्रजपमाह ।

प्रथमे पात्रे संस्त्रवान् समवनीय पात्रं न्युज्जं कृत्वा पितृभ्यः स्नानमसीति ।

जपेदिति शेषः ।

संस्वपात्रन्युज्जीकरणाय प्रदेशविशेषस्तु नागरखण्डे ।

अधोमुखञ्च तत्पात्रं विजने स्थापयेत्ततः ।

‘तदिति यस्मिन् पिढपात्रे संस्ववाः संगृहीताः । ‘विजने’ आद्वीय-
द्रव्यानयनापनयन-परिवेषणादिकर्तृजनमञ्जरणदोषरहिते प्रदेशे ।

एवंविधेऽपि न यस्मिन् कस्मिंश्चित् किन्तु वैश्वदेविकद्विजपङ्क्ते-
रुत्तरत एवेत्याह प्रचेताः ।

पिढपात्रे निधायाथ न्युज्जमुत्तरतो न्यसेत् ।

पिढभ्यः स्नानमसीति निधायाथार्चयेद्विजान् ॥

पिढपात्रे संस्वान्निधाय तत्पात्रं ब्राह्मणानां पुरतः पिढभ्यः
स्नानमसीति अनेन मन्त्रेण न्युज्जमधोमुखं स्थापयेत् । तदनन्तरं
गन्धपुष्पादिभिः आहुभोक्तृनर्चयेत् ।

पाद्म-मातृपुराणयोरप्युक्तं ।

या दिव्येत्यर्थमुत्सृज्य दद्याद्गन्धादिकं ततः ।

वत्सोत्तरञ्चानुपूर्वं दत्त्वा संस्वमादितः ॥

पिढपात्रे निधायाथ न्युज्जमुत्तरतो न्यसेत् ।

पिढभ्यः स्नानमसीति निधाय परिवेषयेत् ॥

अस्यार्थः । या दिव्येत्यनेन मन्त्रेणार्थं ‘उत्सृज्य’ दत्त्वा, तदनन्तरं
‘आदितः’ प्रथमं, पिढपात्रे संस्वान् पितामहार्थपात्रस्मितान् जल-
शेषान् निधाय तत्पात्रं पिढभ्यः स्नानमसीत्यनेन मन्त्रेण भोक्तृद्वि-
जपङ्क्तेरुत्तरतो न्युज्जं ‘न्यसेत्’ निदधीत, निधाय च ‘गन्धादिकं’
गन्ध-पुष्प-धूप-दीपं, ‘वत्सोत्तरं’ वत्समुत्तरं यस्य यस्य दीयते

तदनुपूर्वक्रमेण दत्ताग्नौकरणञ्च कृत्वा परिवेषयेदिति ।

संस्वपाचस्य भूमावेव न्युज्जीकरणं न तु पीठ-वृक्षौ-कुतुपाद्यु-
परीत्याह याज्ञवल्क्यः ।

दत्तार्थं संस्ववांस्तेषां पात्रे कृत्वा विधानतः ।

पितृभ्यः स्नानमसीति न्युज्जं पात्रं करोत्यधः ॥

अथ इति भूमावेव ।

अतएव प्रचेताः ।

प्रथमे पितृपात्रे तु सर्वान् सम्भृत्य संस्ववान् ।

पितृभ्यः स्नानमित्युक्ता कुर्याद्भूमावधोमुखं ॥

एतच्च कुशान्तरितायामेव भूमावधोमुखं कर्त्तव्यं ।

तथाचात्र भाडलाचार्येण स्मृतिर्दर्शिता ॥

कुर्याद्भूमेध्वधोमुखमिति ।

अस्माभिरप्यत्र कात्यायनवचनं दर्शयिष्यते ।

पात्रस्थापनभूमेः समन्तकं प्रोक्षणमाह दचः ।

शुन्धन्तां लोका इति तु सिञ्चेद्भूमिं क्षिपेत् कुशान् पितृभ्यस्नानमसीति ।

शुन्धन्तां लोकाः पितृषदना इत्येतावत्परिमाणं यजुः ।

शङ्खधरापराकाभां प्रदर्शिते तु कात्यायनवचने न्युज्जीकरणे मन्त्रान्तरमुक्तं । शुन्धन्तां लोकाः पितृषदना इत्यनेन मन्त्रेण तिलो-
दकेनावसिच्य तच्च पितृषदनमसीति अनेन मन्त्रेण तत्पात्रमधोमुखं
स्थापयेत् । अत्र द्वारकार्येक्यात् पितृभ्यः स्नानमसीति अनेन
सहास्य विकल्प इति शङ्खधरः ।

प्रचेतसा तु शुभ्यन्तामित्यस्य स्थापयित्वा पात्रस्य शर्णे विनि-
योगः सपवित्रस्य च पात्रस्य न्युज्जीकरणन्तदुपरि कुशनिधानश्चोक्तं ।

अर्घ्यसंस्वपात्रन्तु शुभ्यन्तामिति संस्पृशेत् ।

पितृभ्यः स्थानमसौति न्युज्जं कुर्यात्पवित्रवित् ॥

तस्योपरि कुशान् दत्तेति ।

यान्यर्घ्यपात्रेभ्यः समुद्धृत्य ब्राह्मणहस्तेषु दत्तानि पवित्राण्यसन्
तान्यादाय तैः सह न्युज्जं कुर्यात्, सहभावस्यैवं । अत्र तेत्येव पवित्रेषु
यैः स्वधानिनयनं क्रियते ते न्युज्जीकृतपात्रपार्श्वे दक्षिणायाणि तानि
स्थापयन्ति । ये तु तद्व्यतिरिक्तेत्येव दर्भेषु स्वधानिनयनं कुर्वन्ते
तेषामेव पवित्राणामुपरि पात्रं न्युज्जीकुर्वन्ति ।

वैजवापोऽपि ।

तस्योपरि कुशान् दत्त्वा प्रदद्यादेवपूर्वकं ।

प्रदद्यादित्यादिस्तरवाक्यस्यावयवः ।

कात्यायन आह ।

अत्र गन्धपुष्पधूपदीपानां प्रदानमिति ।

अचेति कृते न्युज्जीकृते पात्रे । केचित्तु अचेत्येतस्मिन्नवसरे
ब्राह्मणेभ्यो गन्धादीनां प्रदानमिति व्याचक्षते । तदप्यविरुद्धं वचना-
न्तरसंवाददर्शनात् । अत्रिस्तु गन्ध-पुष्पादिभिरभ्यर्चित एव देशे पात्रस्य
न्युज्जीकरणं । न्युज्जीकृतस्थार्चनमन्त्रेणैवापिधानं ।

पिधायकपात्रस्याप्यर्चनमाह ।

गन्धादिभिस्तदभ्यर्च्य तृतीयेनापिधापयेत् ।

पितृभ्यः स्थानमसौति शुचौ देशेऽर्चितेर्चयेत् ॥

अत्र द्वितीयेनापिधाययेदित्यवगन्तव्यं ।

ब्रह्मपुराणे तु न्युज्जीकृतेषु पात्रेषु पितृणां पाद्यादिभिरर्चनमुक्तं ।

ततस्तोष्वर्थपात्रेषु सापिधानेषु वै पितृन् ।

पूजयेत् पितृपूर्वन्तु पाद्यार्थकुसुमादिभिः ॥

यद्यपि सापिधानेषु पूजयेदित्युक्तं तथाप्यपिधानरहिते सर्वान्तरे पात्रे पूजनं कर्त्तव्यं । सापिधानशब्दस्थानपिधानेपि भृक्षा प्रवृत्तत्वात् । अतोचार्थपात्रेषु सापिधानेष्वितिवचनार्जवाय नापरमनर्थपात्रमर्थपात्रपिधायकं कल्पनीयं ।

एतच्च न्युज्जीकृत्यार्चितं पात्रं ब्राह्मणविमर्जनादिकालात् पूर्वं नोद्धरणीयमित्यापस्तम्ब-यमावाहृतः ।

नोद्धरेत् प्रथमं पात्रं पितृणामर्थपातितं ।

आवृतास्तत्र तिष्ठन्ति यावद्विप्रविमर्जनं ॥

‘प्रथमं’ विप्रविमर्जनात् पूर्वं विप्रविमर्जनपूर्वकालात् पूर्वं वा प्रीतिप्रश्नपूर्वकालात् पूर्वं वा । ‘पितृणामर्थपातितं’ पितृणामर्थकर्षणि न्युज्जीकृतपात्रं, नोद्धरेत् । यतस्तेन पात्रेण आवृताः सन्तः पितरस्तत्र तिष्ठन्ति ते तस्मोद्धरणे सति प्रध्वस्तगृहा गृहमेधिना इवावृताः सन्तोऽपमरन्तीत्यर्थवादः । अतः पूर्वोक्तकालत्रयात् पूर्वं नोद्धरेत्, विप्रविमर्जनग्रहणस्य कालत्रयोपलक्षणार्थत्वात् ।

आश्वलायनगृह्येऽपि ।

नोद्धरेत् प्रथमं पात्रं पितृणामर्थपातितं ।

आवृतास्तत्र तिष्ठन्ति पितरः शौनकेऽब्रवीत् ॥

उद्धरणे दोषोऽपि तत्रैवोक्तः ।

उद्धरेद् यदि चेत्पात्रं ब्राह्मणो ज्ञानदुर्वलः ।

अभोज्यं तद्भवेच्छ्राद्धं क्रुद्धे पितृगणे गते ॥

आपस्तम्ब-यमाभ्यामपि दोषोऽभिहितः ।

उद्धरेत यदा पात्रं विवृतन्तु यदा भवेत् ।

अभोज्यं तद्भवेच्छ्राद्धं देवैः पितृगणैः सह ॥

उशनसा तृद्घाटनेऽपि दोषोऽभिहितः ।

उत्तानं विवृतघापि पितृपात्रं यदा भवेत् ।

अभोज्यं तद्भवेदन्नं क्रुद्धैः पितृगणैर्गतैः ॥

विवृतमित्युद्घाटितं ।

यम-कात्यायनाभ्यान्तु तस्य स्पर्शं दोषोऽभिहितः ।

स्पृष्टमुद्धृतमन्यत्र नीतमुद्घाटितं तथा ।

पात्रं दृष्ट्वा व्रजन्त्याशु पितरः प्रशपन्ति च ॥

‘स्पृष्टं’ हस्तादिना संयोजितं, ‘उद्धृतम्’ उत्क्षिप्तं, ‘अन्यत्र नीतं’ स्थानान्तरं प्रापितं, ‘उद्घाटितम्’ अपनीतपिधानं, ‘पात्रं’ अर्घ्यपात्रं, दृष्ट्वा पितरः ‘व्रजन्ति’ आहुदेशन्यजन्ति, ‘शपन्ति च’ यजमानं प्रति तमसुतोऽनायुरधनो भव इत्यादिप्रकारामनिष्टफलां वाच-
सुत्सृजन्ति । अत्र स्पर्शनमन्तरेणोद्धरणादिक्रियाकरणसामर्थ्यविरहात् स्पर्शमात्रे दोषाभिधानेनोद्धरणादावपि सिध्यत्येव दोषः, तथापि दोषातिशयार्थन्तेषां पृथगुपन्यासः । अथवा स्पर्शमन्तरेण यस्या-
दिनाभ्युद्धरणे दोषप्राप्त्यर्थन्तेषां पृथगभिधानमिति ।

इति संस्त्वविनियोगादि ।

अथ प्रयोगपद्धतिः ।

यथोक्तपित्र्यधर्मयुक्तः कर्त्ता प्रोक्षितायां भुवि दक्षिणापवर्गंतया-
स्तीर्णेषु त्रिषु दर्भेष्वेकैकमित्येवं पिष्टवर्गे चीणि तैजसाग्निमय-मृत्स-
यानीत्येवं भिन्नजातीयानि पाचप्रकरणोक्ततैजसाद्यन्यतमैकजातीयानि
वा पात्राणि “आमागन्वित्यादिना मन्त्रेण तृष्णीं वा साम्निकोऽग्निम-
मीपे अनाग्निको ब्राह्मणसमीपे दक्षिणापवर्गं दक्षिणाग्रतया न्युज्जान्या-
साद्य तेषां पश्चिमतस्तथैव मातामहवर्गे चीणैकं वामाद्यासादनक्रमेण
प्रोक्ष्योत्तानानि कुर्यात् उत्तानान्येव वामादयेत् । तेषु च प्रत्येकं
त्रिंशत्खानि द्विगुणीकृतानि दक्षिणायाणि पवित्राणि निधाय “शन्नो-
देवौरित्यनेन मन्त्रेण “समन्यायन्ती-महाव्याहृत्यापोहिष्टीर्यैर्वैकैक-
स्मिन् पात्रे दक्षिणपाणिप्रदेशिन्यङ्गुष्ठान्तरालसंयुक्तस्य वामस्य वामोप-
स्थष्टस्य दक्षिणस्य वा करस्य पिष्टतीर्थेन जलं निषिञ्चेत् । तदनन्तर-
मेव “तिलोमीत्यादिना तत्र तिलान् प्रक्षिप्य “गन्धद्वारामित्यादिना
मन्त्रेण तृष्णीं वा गन्धं निधाय “श्रीय त इत्यादिना तृष्णीं वा
पुष्पाणि प्रक्षिपेत् । बौधायनानुसारी तु कर्त्ता “मधु वातेत्यादिभि-
र्मन्त्रैर्मधु-घृतप्रक्षेपमपि कुर्यात् । गन्ध-पुष्पाक्षतप्रक्षेपन्तु “पिष्टभ्योनम
इत्यादिना मन्त्रत्रयेण निर्वर्त्तयेत् । निगमानुसारी तु पूर्वाक्तानि
द्रव्याणि सचीर-दधीनि निदधीत । कालिकापुराणं ब्रह्मपुराणञ्चा-
द्वित्र्यमाणस्तु यव-मर्षप-तिल-तण्डुल-कुशायाण्यपि प्रक्षिपेत् । तदनन्तरं
सर्वाऽपि कर्त्ता “निरस्तं न मुमुचेरित्यनेनावकरञ्जिरस्य “देवोवः सविता
इत्यादिना मन्त्रेण तृष्णीं वा हस्तद्वयाङ्गुष्ठोपकनिष्ठिकाभ्यां पाचस्यं
कुशपवित्रं गृह्णीत्वोत्पूय तदुपरि कुशत्रयं निधाय सावित्र्यानुमन्त्य

कृताञ्जलिः ॐ पित्र्यर्घ्यपात्राणां सम्पत्तिरस्त्विति पितृब्राह्मणान् पृष्ट्वा
तैश्च ॐ अमुपित्र्यर्घ्यपात्राणां सम्पत्तिरिति प्रतिवचने कृते सत्या-
स्तौर्णदर्भमहितानि दक्षिणाग्राण्यर्घ्यपात्राणि स्वधार्था इति द्विजानां
पुरतः स्थापयेत् । ततः पित्र्यप्रथमद्विजहस्तेऽपोदत्तादिमार्घ्यपात्रस्थं
कुशपवित्रञ्च दक्षिणाग्रं तत्करे निधाय स्वेन रूपेण पितरमनुधायन्
तिल-गन्ध-कुसुमैः शिरस्तः पादान्तं पादतो वा शिरोऽन्तं नमोव इति
मन्त्रेण ब्राह्मणमभ्यर्च्य पाणिद्वयेनार्घ्यपात्रमुद्धृत्य या दिव्येत्यादिकं
मन्त्रमुच्चार्य ॐ अमुकगोत्रामुकशर्मन्नस्मात्पितः सपत्नीक वसुरूपे-
दन्तेऽर्घ्यं स्वधा नम एष तेऽर्घ्यः स्वधा नम इति वा प्रयुज्य पूर्वदत्त-
पवित्रमहिते हस्ते तत्पात्रस्थितमर्घ्यादिकं दक्षिणहस्तपितृतीर्थमन्वव-
नतेन पात्रेण किञ्चित् निनयेत् । आश्वलायन-शौनकमतानुसारी तु
कर्त्ता मथकरेणार्घ्यपात्रमुद्धृत्य दक्षिणकरपितृतीर्थमन्ववनामितेन पा-
त्रेण । वक्ष्यमाणब्रह्मपुराणमाद्रियमाणस्तु सम्बुद्धान्तगोत्राद्युच्चारणानन्तरं
एतत्तुभ्यमस्तु तिलोदकमित्युच्चारयन् वामकरेणोद्धृतेन पात्रेण
दक्षिणहस्तेन जलं स्थावयन् दक्षिणहस्तपितृतीर्थेनार्घ्यं दद्यात् ।
तदनन्तरं तस्मात्पवित्रमादाय पित्रधिष्ठानभृतद्वितीयादिद्विजकरे
प्रदाय तत्र तत्पात्रस्थितं किञ्चित् किञ्चिदर्थ्यादिकं पूर्ववन्निषिच्य
कियत्संस्त्रवशब्दवाच्यमवशेषयेत् । ब्राह्मणकरगलितस्य संस्त्रवशब्दवा-
च्यत्वं मन्यमानस्तु नावशेषयेत् किन्तु तत्करगलितं संस्त्रवकार्थार्थं
कस्मिंश्चित्पात्रे धारयेत् । ततः पैतामहप्रथमद्विजहस्ते अपोदत्ता
पितामहपात्रस्थितं कुशपवित्रञ्च दक्षिणाग्रं तत्करे निधाय स्वेन रूपेण च
पितामहमनुधायन् ब्राह्मणमभ्यर्च्य पात्रमुद्धृत्य “या दिव्येत्याद्युच्चार्य

ॐ अमुकगोत्रामुकशर्मन्मत्प्रितामह सपत्नीक रुद्ररूपेत्यभिधाय
 पितामहाद्यर्थाच्चेण पितामहाधिष्ठानभूतद्विजहस्तेषु सर्वं पूर्ववत् कु-
 र्यात् । एवं प्रपितामहद्विजहस्तेऽपोदत्वा प्रपितामहपात्रस्थितं पवित्रं
 तत्करे दक्षिणायं निधाय स्वेन रूपेणादित्यरूपेण च प्रपितामहमनु-
 ध्यायन् “या दिव्येत्यन्तं कृत्वा मुकशर्मन्मत्प्रपिताह सपत्नीकादि-
 त्यरूपेत्यभिधाय प्रपितामहाद्यर्थाच्चेण प्रपितामहाधिष्ठानभूतद्विज-
 हस्तेषु सर्वं पूर्ववत् कुर्यात् । एतदनन्तरञ्च पित्रवर्गवन्मातामहवर्गेऽपि
 तत्तद्गोत्राद्युच्चारणपूर्वकमर्थं दद्यात् । वर्गद्वयेपि च गोत्राद्युच्चारणे
 सम्बुद्धा सह विकल्पमानायास्तुत्या अपि प्रयोगोऽनुसन्धेयः । निगम-
 मतमनुसरंस्तु पैत्र-पैतामह-प्रपैतामहचमसेभ्योऽर्घ्यादकं गृहीत्वा यथो-
 क्तयैवेति कर्त्तव्यतया प्रथमं पित्रब्राह्मणहस्ते षष्ठ्यन्तगोत्राद्युच्चारणपूर्वकं
 तन्निषिच्य पैतामह-प्रपैतामह-पैत्रचमसेभ्यो गृहीत्वा पितामहद्विज-
 हस्तेऽवसिच्य प्रपैतामह-पैत्र-पैतामहचमसेभ्यो गृहीत्वा प्रपैतामहद्वि-
 जहस्ते निक्षिप्य शेषं पूर्ववत् कुर्यात् । ततः सर्वापि यज्ञोपवीती
 प्राङ्मुखः पित्रर्घ्यपात्रस्थितान् जलशेषान् पित्र्यब्राह्मणकराङ्गुलिगलि-
 तान्वर्ध्यादकानि वा पितुरर्घ्यपात्रे समृत्त्य अर्थं स्वधा या इत्यनेन
 मन्त्रेणाभिमन्त्र्य तत्पात्रस्थं संस्त्रवोदकं दक्षिणकरे गृहीत्वा ये देवा
 इति मन्त्रेण पुचकामो यजमानः स्वमुखमंज्यात् ।

ब्रह्मपुराणमाद्रियमाणस्तु प्राङ्मुखो यज्ञोपवीती पुचकाम एव
 पित्रादितत्पात्रावस्थितेष्वर्ध्यादकशेषेषु शुद्धान्तां लोका इत्यादिना
 मन्त्रेण स्वमुखपतिविम्बावलोकनं कुर्यात् । आयुष्कामस्तु यज्ञोपवी-
 तादिधर्मयुक्तः सन् पित्रर्घ्यसंस्त्रवान् पितुरर्घ्यपात्रे निक्षिप्य पित्रपात्रे

वा पितामहपात्रं तस्मिंश्च प्रपितामहपात्रं निधाय तदवस्थेभ्य एव
 तेभ्यः स्वदक्षिणहस्ते जलं संस्त्राय त्वय्यीमेव स्वलोचनाञ्जनं कुर्यात् ।
 वाजसनेयिनामाचारमनुसरंस्तु प्राङ्मुखस्याभीनस्य यज्ञोपवीतिनो यज-
 मानस्य प्रथमपितृपात्रमभृतैः संस्त्रवैः “आपः शिवाः शिवतमा इत्यनेन
 मन्त्रेण पित्र्यब्राह्मणपङ्क्त्यावुपविष्टः कश्चिदभिषेकं कुर्यात् । ततः प्रा-
 चीनावीती दक्षिणामुखो सुखाञ्जनादिक्रियोपयुक्तसंस्त्रवशेषानकामस्तु
 सर्वानेव संस्त्रवान् पाचाधोभागनिहितदर्भेषु पितृभ्योऽन्त्यमस्त्वित्यनेन
 मन्त्रेण दक्षिणकरपितृतीर्थस्थितेन पात्रेण निनीयानिनीयैव वा
 वैश्वदेविकद्विजपङ्क्तेरुत्तरतः शुन्धन्तां लोका इत्यनेन जलमक्षरण-
 दूषितं प्रदेशं प्रोक्ष्य तत्र दक्षिणाग्रान् कुशानास्तीर्थं पितृभ्यः स्नान-
 ममीति पितृषदनममीति वा सपवित्रं पितृपात्रं न्युज्जं कुर्यात् ।
 तच्च पितामहपात्रेण तदपि प्रपितामहपात्रेण पिधाय तदुपरि
 कुशान्निदधीत । अथवा शुन्धन्तां लोका इत्यनेन पात्रस्पर्शं कृत्वा
 न्युज्जीकरणादिकुशनिधानान्तं कुर्यात् । स्वधावाचनपर्यन्तं संस्त्रवधार-
 णकारी तु तत्रोत्तानमेव पात्रं स्थापयित्वा पूर्ववत्पिधानादि कुर्यात् ।
 अनन्तरञ्च तत्र आहुदेवताभूतान् पित्रादीन् गन्ध-पुष्प-धूप-दीपैर-
 र्चयेत् । एवं मातामहादिआहुतेऽपि कुर्यात् ।

इत्यर्घ्यनिरूपणं ।

अथ गन्धादिदानं ।

तत्र तावद्विधिमाह तुर्मनु-ब्रह्मसती ।

उपवेश्य तु तान् विप्रानामनेषु जुगुप्सितान् ।

गन्ध-माक्ष्यैः सुरभिभिरर्चयेद्देवपूर्वकं ॥

अस्थार्थः । उपवेशनानन्तरन्तानुपविष्टान् विप्रान् गन्धमाल्यैरर्चयेत् ।
 'गन्धान्' कुङ्कुम-कर्पूरादीन् दद्यात् । 'माल्यानि' कुसुमस्रजः ।
 सुरभिग्रहणं माल्यविशेषणं । अतो निर्गन्धानि पुष्पाणि न दद्यात् ।
 गन्धेष्वपीदं विशेषणं असुरभिगन्धनिवृत्त्यर्थं युक्तं । अथवा सुरभिग्र-
 हणं स्वतन्त्रमेव धूपसङ्ग्रहायं व्याख्येयं । 'पूर्वकमिति देवेभ्यो ब्राह्म-
 णेभ्यः पूर्वं दत्त्वा ततः पितृभ्योदातव्यं । इदञ्च देवपूर्वकत्वस्य पुनर्ग्रहणं
 प्राग्भोजनप्रवृत्तौ तु पान-व्यञ्जनादिदाने न नियम इत्येवमर्थमाहुः ।
 अन्यथा कोऽर्थः पुनरभिधाने भवेत् । 'अजुगुप्सितान्' अनिन्द्यान्
 विप्रान् । अनुवादेयं तादृशानामेव विधानात् । अथवा सत्यपि
 भृतप्रत्ययनिर्देशे प्रकृत्यर्थकर्त्तव्यतानिषेध एवायं । उपविष्टान्न जुगुप्सेत
 न निन्देदित्युक्तं भवति, प्रत्ययार्थत्वं त्यागो वरं न सर्वपदार्थत्याग इति
 मन्यते । अनुवादे हि कृत्स्नमेव पदमनर्थकं स्यादिति ।
 बौधायनस्तु गन्धादिदानस्यार्थानन्तर्यमाह ।

अथैतांस्तिर्लमिन्ना अपः प्रतियाह्य गन्धमाल्येन चालङ्कृतेति ।
 'अथ' उपवेशनानन्तरं, 'एतान्' पित्र्यब्राह्मणान्, 'अपः' अर्थार्थाः ।
 धूपस्यापि दानमाहतुः शङ्खलिखितौ ।
 गन्ध-माल्य-धूपैरलङ्कृतेति ।

नागरखण्डे ।

ततस्तु चन्दनादीनि दीपनानि समाददेत् ।

'ततः' अर्थदानानन्तरं ।

कौशिकसूत्रे लज्जनादर्शयोरपि प्रदानमुक्तं । गन्ध-माल्य-धूपाञ्ज-
 नादर्श-प्रदीपस्याहरणं ।

आहरणस्य दृष्टार्थत्वाद् ब्राह्मणेषु तत्सम्पादनकर्त्तव्यतावगन्तव्या ।

आश्वलायनगृह्ये त्वाच्छादनदानमप्युक्तं ।

एतस्मिन् काले गन्ध-माख्य-धूप-दीपाच्छादनानां प्रदानं ।

‘एतस्मिन्’ अर्घ्यदानानन्तरं ।

बोधायनसूत्रेऽपि ।

अथैतान् वस्त्र-गन्ध-धूप-दीप-माख्यैर्यथोपपादं समूज्य पृच्छ-
त्युद्धृत्यतामिति ।

‘यथोपपादं’ यथोपपत्तिगुणजातिप्रकर्षम्, ‘पृच्छति’ उपविष्टान्
ब्राह्मणानग्नौकरणार्थं सर्वप्रकारमन्नमुध्रियतामिति प्रश्नं कुर्यात् । तथा
“स्वधां दत्त्वा वस्त्र-भोजन-गन्ध-पुष्प-धूपादिभिरर्चयित्वा पितृननु-
ज्ञाय” इति ‘स्वधा’ अर्घ्यादकं । अत्र यद्यपि गन्धादिदानात् पूर्वं
वस्त्रप्रदानमाह्नात् तथापि पाठक्रमं बाधित्वा धूपदीपदानानन्तरमेव
तत्कार्यं ।

तथाचोक्तं कालिकापुराणे ।

ततोऽभ्यर्च्य सुरान् पूर्वं सान्निध्यं कल्प्य वै पितृन् ।

गन्धाद्यैर्गन्ध-माख्यैश्च विधिवद् यन्नतोऽर्चयेत् ।

धूप-दीपावसाने तु आच्छादनं नियोजयेत् ॥

‘सान्निध्यं कल्प्य’ आवाहनेन पितृणां सन्निधानं परिकल्प्य,
अथवा विश्वेदेवार्चनानन्तरं पितृब्राह्मणानां सन्निधानं परिकल्प्य
कृत्वा तत्र पितृनर्चयेत् । ‘गन्धाद्यैः’ सौरभयुक्तैः । ‘गन्धैः’ चन्दना-
दिभिः । माख्यैश्चार्चयेत् । ‘आच्छादनं नियोजयेत्’ पुत्रादिभिः
संयोजयेत् तदुद्देशेन दद्यादित्यर्थः ।

पाद्म-मात्स्ययोरपि ।

या दिव्येत्यर्घ्यमुत्सृज्य दद्याद्गन्धादिकं तत ।

वस्त्रोत्तरञ्चानुपूर्वं दत्त्वा संस्त्रवमादितः ॥

“या दिव्या इत्यनेन मन्त्रेणार्घ्यं दत्त्वा, ‘गन्धादिकं’ गन्ध-पूष्य-धूप-दीपं, ‘वस्त्रोत्तरं’ वस्त्रमुत्तरं, यस्य दीयते तत्पितृभ्यो दत्त्वा पाचस्यं जलशेषं पितृपात्रे निधाय तत्पात्रमुत्तरप्रदेशे न्युज्जं कुर्यादित्यनेन सम्बन्धः । ‘अनुपूर्वं’ आनुपूर्व्येण, प्रथमं गन्धं दत्त्वा ततः पुष्पाणि ततो धूप-दीपमाच्छादनं दद्यादिति ।

वैजवापेन तु आच्छादनदानान्तरं यज्ञोपवीतदानमुक्तं ।

तस्योपरि कुशान् दत्त्वा प्रदद्याद्देवपूर्वकं ।

गन्धपुष्पाणि धूपञ्च दीपं वस्त्रोपवीतके ॥

‘तस्य’ न्युज्जीकृतपितृपाचस्य, उपरि कुश-गन्ध-पुष्पाणि दत्त्वा वैश्वदेविकब्राह्मणपूर्वकं प्रिचादिब्राह्मणकरेषु गन्धादि दद्यात् । अनेन पित्र्यगन्धादिदानस्य दैवगन्धादिदानेन सह क्रमोपदेशेन दैवे पित्रे चार्चनं पदार्थानुसमयेन कार्यमिति ज्ञायते । तेन याज्ञवल्क्योक्तेन काण्डानुसमयेन सह अस्य पदार्थानुसमयस्य विकल्पो वेदितव्यः । न चायं गन्धादिदानात् प्रभृत्येव तत्पूर्वन्तु काण्डानुसमय एवेति वाच्यं । प्रयोगवैरूप्यापत्तेः । देवांस्य पितृंश्चावाहयिष्य इत्यनुज्ञाप्येत्यादिना गन्धादिदानात् प्रागेवानुष्ठानस्य पैठौनसिना स्मृतत्वाच्च । अस्य च गन्धादिदानस्य न्युज्जीकृतपात्रोपरि कुशनिधानानन्तर्यमपि वैकल्पिकं वेदितव्यं । निरन्तरदर्शितमत्स्यपुराणवचने तत्पूर्वमेवावस्य-कर्त्तव्यताया अवगमात् । ‘वस्त्र-यज्ञोपवीतके’ इति । वस्त्रं यज्ञो-

पवीतं च दद्यात् । न चैतत् “वस्त्राभावे यज्ञोपवीतकं” इति
वृद्धशातातपविहितं वस्त्रप्रतिनिधिरूपं यज्ञोपवीतमिति मन्तव्यं,
समुच्चयाभिधायकसमासविरोधात् यज्ञोपवीतप्रकरणप्रदर्शितस्वत-
न्त्रयज्ञोपवीतदानोपदेशवाधापत्तेश्च ।

विष्णुना त्वस्त्रङ्कारदानमप्युक्तं ।

निवेद्य चानुलेपन वस्त्र-पुष्पालङ्कार-धूपैः शक्त्या विप्रान् समभ्यर्च्य ।
निवेद्येत्यनुलेपनादौ नि पिचाद्युद्देशेन ब्राह्मणेषु सम्याद्य तैस्तानभ्यर्च्य-
स्त्रङ्कृत्य वक्ष्यमाणं कुर्यादित्यर्थः ।

इति गन्धादिदानविधिः ।

अथ गन्धादिदानेति कर्त्तव्यता ।

तत्र तावद्विश्वेदेवगन्धादिदाने प्रदर्शिता मन्त्राः पित्र्यगन्धादि-
दानेऽपि वेदितव्याः । “दीपश्चेदं ज्योतिर्देवे पित्र्ये च कर्मणि” इत्यादे-
र्भविष्योत्तरवचनस्य तत्साधारण्यप्रतिपादकस्य विश्वेदेवगन्धादिदान-
प्रकरणे प्रदर्शितत्वात् । एवमेव आहुकर्त्तव्यं गन्धैर्गानुलेपने क्रियमाणे-
ऽपि पवित्रकरत्वमङ्गं पुनर्दिजैः क्रियमाण इति तत्प्रकरणप्रदर्शितवच-
नवशादिहाप्यवगन्तव्यं । एवमेव गन्धादिपूजामिद्वयं आहुकर्त्तव्यं
ब्राह्मणेन चोत्तरीयोपवीतयोः ब्राह्मणस्तन्वादननुत्तारणं वर्तुलपुण्ड्रा-
करणं ब्राह्मणेन शिखायामेव मास्यधारणं गन्धादिदानस्योदक-
पूर्वकत्वमित्येवमादयो नियमाः समाना वेदितव्याः । विशेषस्तु च्यते ।
गन्धदानादौ गन्धद्वारामित्यादिमन्त्रोच्चारणान्ते पितृ-पितामह-
प्रपितामहानां नाम-गोत्रोच्चारणं कर्त्तव्यं ।

तथाचोक्तं आदित्यपुराणे ।

अतोऽयं प्रदहेद्भूपं पितृनुदिश्य धर्मवित् ।

सङ्कीर्त्य नाम-गोत्रादि प्रत्येकञ्च प्रकल्पयेत् ॥

यस्माद्भूपदानेन पितृणामक्षया प्रीतिर्जायते अत एतदयं नाम-
गोत्राद्युच्चारणपूर्वकं पितृनुदिश्य ब्राह्मणानां पुरतो घृत-मधुयुक्तं
गुग्गुल्वादिकं धूपप्रकरणोक्तं धूपं प्रदहेत् तच्च पित्रादिभ्यः कल्पये-
त्तदुद्देशेन दद्यादित्यर्थः । अत्र यद्यपि धूपदान एव नाम-गोत्राद्युच्चारणं
प्रतीयते तथापि गन्धादिदानादावप्यनुमन्त्रेण ।

अत आह पैठीनसिः ।

नाम-गोत्रे समुच्चार्य दद्याच्छ्रद्धासमन्वितः ।

पितृनुदिश्य विप्रेभ्यो गन्धादीन् देवपूर्वकं ॥

आदिशब्देन पुष्प-धूपाच्छादनानि संगृह्यन्ते । अतएवाह हारीतः,
“गन्धान् पितृगोत्र-नाम गृहीत्वाप उपस्पृश्वैवमेवेतरयोर्धूप-दौप-
माख्याच्छादनं” इति । पितृयं ब्राह्मणहस्तेऽप्यनिनीय गन्धान् चन्द-
नकुङ्कुमकर्पूरादीनादाय वक्ष्यमाणप्रकारेण पितुर्नाम-गोत्रे समुच्चार्य
ब्राह्मणहस्त एव गन्धं दत्त्वाप उपस्पृश्वैवमेव पुष्प-धूप-दौपाच्छादानं
दद्यात् । ‘इतरयोः’ पितामह-प्रपितामहयोः, ‘एवमेव’ पितृरिव,
गन्धाच्छादनान्तं तत्तद्ब्राह्मणहस्ते दत्त्वादकं संस्पृशेदित्यर्थः । तदेवं
गन्धादिदानं कृत्वा कृताञ्जलिः आद्रुकर्त्ता आदित्या रुद्रा वसव
इत्येतामृचं जपेत् ।

तथा च लिङ्गदर्शनं ब्रह्मपुराणे ।

तानर्च्य भूयोगन्धाद्यैर्धूपं दत्त्वा च भक्तिः ।

आदित्या रुद्रा वसव इत्यृचमजपत् प्रभुः ॥

‘तान्’ पिचादीन्, गन्ध-पुष्पैरभ्यर्च्यच्छादनान्तं कृत्वा “आदित्या रुद्रावमवः सुनिष्पाद्य वा चामा पृथिवीमन्तरिक्षं । सजोषसोयज्ञं मुचन्तु देवा ऊर्ध्वं कण्वन्वध्वरस्य केतुः” इत्येतामृचं वराहः पठितवान् । अनोऽन्येनापि आहुं कुर्वता गन्धादिदानान्ते च्छक् पठितयेति गम्यते । विष्णुधर्मोत्तरे तु द्विजानवलोकयन् अमुमेव मन्त्रं जपेदित्युक्तं ।

समूज्य गन्ध-पुष्पाद्यैर्ब्राह्मणान् प्रयतः सदा ।

आदित्या रुद्रा वमवो द्विजान् वीचंस्ततो जपेत् ॥

अत्र यद्यपि वीचन् जपेदिति जपावेक्षणयोस्तुल्यकालता प्रतीयते तथापि मन्त्रोच्चारणान्त एव द्विजावेक्षणं कर्त्तव्यं । तत्र तस्य करणमन्त्रत्वात् ।

तथा च विष्णुः ।

विप्रान् समभ्यर्च्य आदित्या रुद्रा वमव इति वीक्ष्य ।

अवेतिकरणादिमामगृभ्णात् रश्नामृतस्थेतिवत्करणमन्त्रत्वं प्रतीयते ।

कठसूत्रे तु मन्त्रान्तरमुक्तं ।

यास्तिष्ठन्त्यभ्युक्ता वाग्यन्त्रे मातेति त्रिभिः पाद्यार्घ्याचमनीयोदकानि चानयेदेताभिरेवादित्या रुद्रा वमव इत्येतान् समीक्ष्याग्नौकरवाणीति पृच्छति ।

अत्र एताभिरिति सर्व्वनाम्ना मन्त्रोपादानस्य कृतत्वादादित्या रुद्रा वमव इतीतिकरणस्वरूपमाचार्यपरोव्याख्येयः ।

अत्रैवं गन्धादिदानादौ प्रयोगः । यथोक्तप्राचीनावीतित्वादि-

पित्र्यधर्मयुक्तः कर्त्ता प्रथमोपविष्टपैत्राह्णकरेण सुगन्धिचन्दना-
 दिकल्पादाय गन्धद्वारामित्यादिकं मन्त्रमुच्चार्य ॐ अमुकगोत्रा
 अस्मत्पितरः अमुकशर्माणः सपत्नीकाः वसुरूपाः अयं वो गन्धः स्वधा
 नमोनम इत्यभिधाय सितोदके ब्राह्मणहस्तेऽर्पयेत् । ब्राह्मणेन च
 सुगन्ध इत्युक्ते जलमुपस्पृश्यैवमेव पितृस्थानोपविष्टद्वितीयादिद्विजेषु
 गन्धदानं प्रवर्त्तयेत् । ततः पितृपदस्थाने पितामहपदं वसुप-
 दस्थाने रुद्रपदं प्रयुज्य पैतामहद्विजेषु तयोरेव स्थानयोः क्रमेण
 प्रपितामहपदं आदित्यपदं प्रयुज्य प्रपैतामहेषु द्विजेषु पूर्व्वेणैव
 वाक्ये न गन्धदानं कुर्यात् । तदनन्तरं मन्त्रोच्चारणान्तं कृत्वा
 अमुकगोत्राः अस्मन्मातामहाः अमुकशर्माणः सपत्नीका वसुरूपा
 इत्युच्चार्यायं वो गन्ध इत्यादिना वाक्येन मातामहेषु द्विजेषु
 गन्धं दत्त्वा मातामहपदस्थाने प्रमातामहपदं मातुः पितामहा
 इति वा प्रयुज्य वसुपदस्थाने रुद्रपदञ्च प्रयुज्य प्रमातामह-
 द्विजेषु मातामहपदस्थाने रुद्रप्रमातामहपदं मातुः प्रपितामहा इति
 वा प्रयुज्य रुद्रपदस्थाने चादित्यपदं प्रयुज्य प्रपैतामहेषु द्विजेषु
 मातामहवाक्येनैव गन्धं दद्यात् । ततस्तत्करस्थितैर्गन्धैः आहु-
 कर्त्ता क्रमेण तान् ब्राह्मणान् भालाद्यङ्गेषु विलिम्बेत् । त एव वा स्वयं
 लिम्बेयुः । अनन्तरं गन्धवत्प्रशस्तानि पुष्पाणि पत्राणि चादाय
 पुष्पवतीमृचमुच्चार्य गन्धपदस्थाने पुष्पपदं प्रयुज्य पूर्व्ववत् पूर्व्वेणैव
 वाक्येन ब्राह्मणकरेषु पुष्पं पत्रञ्च दद्यात् । एवमेव धूरमीत्युच्चार्य
 गन्धपदस्थाने धूपपदं प्रयुज्य पूर्व्ववत् पूर्व्वेण वाक्येन धूपं दद्यात् ।
 एवमेव धूपपदस्थाने अयं दौप अयं वो ज्योतिः अयं दौपप्रका ।

इत्येतेषामन्यतमप्रयोगेन^(१) दीपं दद्यात् । एवमेव तत्तद्देयद्रव्य-
वाचकपदानि दत्त्वा वस्त्रालङ्कारादिकं दद्यात् । तदनन्तरं कृता-
ञ्जलिः कर्त्ता पित्राणामर्चनं सम्पूर्णमस्त्विति पित्र्यदिजान् प्रति-
वदेत् । तैश्चास्वर्चनं सम्पूर्णमिति प्रतिवचने कृते सङ्कल्पमिद्विर-
स्त्वित्यादिकं आचमनान्तं वैश्वदेविकवत् कुर्यात् । तदनन्तरमादित्या
रुद्रा वसवदित्यादिकं मन्त्रमुच्चार्य ब्राह्मणावेक्षणं कुर्यात् । तदेवं
गन्धादिदानं निर्वर्त्य आहुभूमिशोधनादिकं कुर्यात् । तथा च
कालिकापुराणे ।

निर्वर्त्य ब्राह्मणादेशात् क्रियामेवं यथाविधि ।

पुनर्भूमिं तु संशोध्य पङ्क्तेरन्तरमाचरेत् ।

भाजनानि ततोदद्याद्भुक्तशौचं पुनः क्रमात् ॥

‘एवं’ अनेन प्रकारेण, ‘ब्राह्मणादेशात्’ ब्राह्मणानुज्ञया, गन्धा-
दिदानान्तां क्रियां निष्पाद्यार्चनप्रसङ्गपतितकुशकुसुमादिद्रव्ययुक्ता-
मर्चकपदपातोपहतां भूमिं पतितकुशाद्यपनयनेन करपरिमार्जनेन
‘संशोध्य’ शुचैकृत्य, ‘पङ्क्तेरन्तरं’ भोजनपात्रस्थापनपर्याप्तप्रदेशं,
परितोभस्मादिरेखादिरचितमण्डलैरन्योन्यव्यवधानं कुर्यात् । ‘भाज-
नानि’ भोजनपात्राणि, ‘दद्यात्’ यथोक्तमण्डलमध्ये स्थापयेत् । ततो
ब्राह्मणहस्तचालनाय जलं दत्त्वा पात्रचालनं कुर्यात् ।

मर्यादाकरण-हस्तप्रचालनयोः पौर्वापर्यविपर्यये दोषो मत्स्य-
पुराणेऽभिहितः ।

अकृत्वा भस्ममर्यादां यः कुर्यात्पाणिशोधनं ।

आसुरन्तङ्गवेच्छाद्वं पितृणान्नोपतिष्ठते ॥

मर्यादाशब्देनात्र यथाव्याख्यातं पङ्क्तेरन्तरमेवोच्यते । भस्मग्रहणं
नौवारचूर्णाद्युपलक्षणार्थं ।

अतएव ब्रह्मपुराणे ।

मण्डलानि च कार्याणि नैवारैश्चूर्णकैः शुभैः ।

गौरमृत्तिकया वापि प्रणीतेनाथ भस्मना ।

पाषाणचूर्णमङ्गीर्णमाहृतञ्च विवर्जयेत् ॥

भृगुणा तु ब्राह्मणादिवर्णविभागे मण्डलानां संस्थापनविशेष-
स्तत्साधनञ्चोक्तं ।

भस्मना वारिणा वापि कारयेन्मण्डलं ततः ।

चतुष्कोणं द्विजाय्यस्य त्रिकोणं क्षत्रियस्य तु ।

मण्डलाकृतिं वैश्यस्य शूद्रस्याभ्युत्थनं स्मृतं ॥

‘मण्डलाकृति’ वर्तुलाकारं ।

ब्रह्माण्डपुराणे तु हस्तपाचक्षालनोदकस्य प्रतिपत्तिरुक्ता ।

प्रक्षाल्य हस्तपाचादि पश्चादङ्गिर्विधानवित् ।

प्रक्षालनजलं दूर्भैस्त्रिलैर्मिश्रं क्षिपेत् शुचौ ।

एतच्च पादप्रक्षालनमण्डले प्रक्षिप्यत इति श्रिष्टाचारः ।

इति गन्धादिदानेतिकर्त्तव्यता ।

समाप्तञ्च पित्र्यर्चनकाण्डं ।

महादेवमक्षीपालमान्योहेमाद्रिरादरात् ।

करोति निपुणं पुण्यमग्नौकरणनिर्णयं ॥

अथाग्नौकरणनिर्णयः ।

तत्राग्नौकरणहेमः किं प्राचीनावीतिना कार्यं यज्ञोपवीतिना वेति मन्देहे चिन्त्यते । तत्र तावत्पितृरूपदेवतायोगमन्त्रगतस्वधाशब्दप्रयोगाभ्यां प्राचीनावीतिना कार्य इति मन्यन्ते । तथाहि । अग्नये कव्यवाहनाय स्वाहा सोमाय पितृमते स्वाहेति शङ्खुलिखितादिप्रदर्शितमन्त्रवर्णप्रकाशस्य कव्यवाहनत्वविशिष्टस्याग्नेः पितृमत्वविशिष्टस्य च सोमस्य देवतात्वमवगम्यते । तत्र कथं नाम यत्पितृभ्योदौयतेऽन्नादितदुच्यते । तस्य च देवैरसम्बन्धादग्निना पितृभ्य एव तद्वाढ्यं । पित्र्येष्टौ च श्रूयते । “अग्निं कव्यवाहनं यजति य एव पितृणामग्निस्तमेव तद्यजति” इति । शतपथश्रुतिश्चाह “कव्यवाहोवै देवानां कव्यवाहनः पितृणां तस्मादाहाग्नये कव्यवाहनायानुब्रूहि” इति । अतोऽत्र पितृरूपोऽग्निर्देवता । ननु येन शब्देन विधीयते देवता तेनैव सा निरूप्या नान्येन, अन्येन निरूप्यमाणान्यैव भवेत् । अतएवेन्द्र-महेन्द्रयोः कर्मसमवायिदेवतास्वरूपं भिन्नमेवेति समर्थयन्ते । अतः कव्यवाहनशब्देन विहिता देवता कथं पितृरूपेत्युच्यते । मैवं । पितृ-पितामहादिशब्दैर्विहितानां यथा पितृशब्देन निरूपणमविरुद्धन्तथा तत्रापि भविष्यति । तत्रापि विरुद्धमिति चेत् । तन्न । एवं हि सति पितामहादिदैवत्ये कर्मणि पित्र्यकर्मविहितधर्मान्वयो न सिध्येत् । अथ वाक्यान्तरेण तेषां पितृत्वाभिधानात् पितृभ्यो दद्यादिति देवतात्वावगमाच्च पितृशब्देन निरूपणं न विरुद्धत इत्युच्यते । तर्हि कव्यवाहनस्याग्निरपि प्रमाणान्तरेणैव पितृरूपत्वावगतौ पितृशब्देन निरूपणं न मन्दौभवति । पितृमत्वं नाम

सोमस्य सोमादिपितृगणाधारत्वं तदुपयोज्यत्वं वा । तदेतदु-
 भयविधं पितृमन्त्रिधानं लिङ्गासोमस्य पितृरूपत्वङ्गमयति । तथा च
 श्रुतिः । “पितृदेवत्योवै सोमः” इति । पितृमत्त्वञ्च न सोमस्योपलक्षणं
 किन्तु विशेषणं । तच्च दृष्टार्थत्वमालोच्य विशेषणीभूतानां पितृणां
 महभावेन देवतार्थत्वमिति गम्यते । यत्तु “त्वष्टा सोमं पिब” इत्यत्र
 त्वष्टुर्देवतात्वं निराकृतं तद्देवताविधिवाक्ये कवलपाचैवत् श्रुतेरित्य-
 दोषः । हारीतस्यतिशानयोः पितृरूपत्वं गमयति । “मेक्षणापाणि-
 रनुज्ञातोयत् सोमाय पितृमते जुहोति सोमज्येष्ठांस्तेन सोमपांश्च
 पितृन् प्रीणाति । यद्यमायाङ्गिरस्ते यमज्येष्ठान् वर्ध्वदस्तेनाग्नि-
 ज्येष्ठानग्निष्वान्तांश्च यदग्निं कथ्यवाहनं स्विष्टकृतं तेन यन्मेक्षणमादधा-
 त्यात्मानं तेन प्रीणाति” इति । किञ्च कथ्यवाहनाग्निः पितृमत्सो-
 मयोश्चातुर्मास्यान्तर्गतायां पित्र्येष्टौ देवतात्वदर्शनात् पितृरूपत्व-
 मवसीयते । इष्टौ चानयोः प्राचीनावीतवतौज्या दृष्टा, अतः
 पिण्डपितृयज्ञहोमेऽग्नौकरणे च तद्देव भवितुमर्हति । तदेवमस्य
 कर्मणः पितृदैवतत्वे स्थिते “प्राचीनावीतं पितृणां” इति च सूतेः
 प्राचीनावीतिना होमः कार्यः । होममन्त्रे स्वधाशब्दप्रयोगश्च दृश्यते ।
 “सोमाय पितृमते स्वधा नमोऽग्नये कथ्यवाहनाय स्वधा नमः”
 इति । स्वधाकारस्यासाधारण्येन पितृत्वप्रतिहेतुः । तथा च शतप-
 थश्रुतिः । “वाचं धेनुमुपामीत तस्याश्चत्वारस्तनाः स्वाहाकारो
 वषट्कारो हन्तकारः स्वधाकारस्तस्यै द्वौ स्तनौ देवा उपजीवन्ति
 स्वाहाकारश्च वषट्कारश्च हन्तकारश्च मनुष्याः स्वधाकारं पितरः”
 इति । अतो प्राचीनावीतिना कार्यः ।

मनुस्मृतिश्च माक्षात् प्राचीनावीतं विदधाति ।

अपमव्यमग्नौकृत्वा सर्वमावृत्परिक्रमं ।

अपमव्येन हस्तेन निर्वपेदुदकं शुचि ॥ इति ॥

हन्दोगपरिशिष्टे कात्यायनाऽपि “अग्नौ द्वे आहुती जुहोति देवेभ्यः” इति पिण्डपितृयज्ञप्रकरणान्नातदेवश्रुतिमामर्थ्यात् पित्र्यज्ञात्मकस्य होमस्य दैविकत्वमभिप्रेत्य तद्विकृतिभूतस्याग्नौकरणहोमस्यापि दैविकत्वं मन्यमानः “अग्नौकरणहोमस्तु कर्त्तव्य उपवीतिना । प्राङ्मुखेनैव देवेभ्यो जुहोति” इति श्रुतेः यज्ञोपवीतिना कर्त्तव्यत्वं पूर्वमभिधाय न्यायान्तरेण सिद्धान्ततया प्राचीनावीतिकर्त्तव्यत्वमुक्तवान् । “अपमव्येन वा कार्य्या दक्षिणाभिमुखेन च । निरूप्य हविरन्यन्मा अन्यस्मै नहि ह्वयते” इति । अस्यार्थः । पिण्डपितृयज्ञे पितृभ्यो वो जुष्टं निर्वपामीति मन्त्रे सकृदेव होमदेवतार्थं पिण्डदेवतार्थञ्च निर्वपः क्रियते । ततश्च निर्वपमन्त्रसामर्थ्यात् पितृरूपयोरेव सोमान्थोर्देवतात्वमिति गम्यते । देवरूपयोर्देवतात्वाभ्युपगमे अन्यस्मै निरुपगम्यस्मै ह्वयत इत्ययुक्तमापद्येव । अतः पितृयज्ञहोमः पित्र्यत्वात् प्राचीनावीतादिपित्र्यधर्मयुक्तेन क्रियत इति तद्विकृतिभूतः अग्नौकरणहोमोऽपि तद्धर्मयुक्तेनैव कार्य्य इति अयमेव पक्षः श्रेयानिति मन्यमान आश्रयायनः पिण्डपितृयज्ञसूत्रे स्वमतत्वेन पिण्डपितृयज्ञहोमं पितृकधर्मयुक्तमुक्त्वा परमतत्वेन दैविकधर्मयुक्तमुक्तवान् प्राचीनावीतीत्वमुपाधाय मेघणेनादायावदानमप्यदा जुहुयात् सोमाय पितृमते स्वधानमोऽग्नये कव्यवाहनाय स्वधानम इति स्वाहाकारेणाग्निं पूर्वं यज्ञोपवीतीति । अतोऽयमग्नौकरणहोमः प्राचीनावीतयुक्तेन कार्य्यः ।

अत्रोच्यते । कथवाहनत्वादिलिङ्गानुमीयमानपितृत्वयुक्तदेवतानुरोधेन
होमस्य पितृत्वमापाद्य प्राचीनावीतमुच्यमानं प्रत्यक्षश्रुतिनिर्दिष्टदेवत्व-
युक्तदेवतान्वयनिष्पादितदैवकर्मत्वोपनीत-यज्ञोपवीतप्रतीत्या बाध्यते ।
तथा च श्रुतिः ।

स उदास्याग्नौ हे आहुतौ जुहोति देवेभ्यो देवान् वा एष उपावर्त्तते
य आहिताग्निर्भवति योदर्शपूर्णमासाभ्यां यजते अथेतत् पितृयज्ञेनैवा-
चारौत्तदु देवेभ्यो निज्जुते स देवैः प्रसूतोऽप्येतत्पितृभ्यो ददातीति ।

दैवच्च कर्म यज्ञोपवीतिना कार्यं तथा च पिण्डपितृयज्ञे श्रूयते
ततो देवा यज्ञोपवीतिनो भूत्वा दक्षिणं जान्वाच्यापामीदन्तीति ।
“अन्यथानुपपत्त्या हि श्रुतेरस्याः सदैव तु । कर्त्तव्यं दैविके सत्यमानर्थ-
कमतोन्यथा” । अतोऽस्य होमस्य दैविकत्वादयं यज्ञोपवीतिना कार्यः ।
नन्वस्य दैविकत्वे पितृभ्योजुष्टं निर्वपामीति निर्वपमन्त्रविरोधः ।
मैवं । यथा दर्श-पूर्णमासयागेऽनेकदेवतासम्बन्धित्वेन निरुपेयु ब्रीहियु
प्रोक्षितयेषु अग्नये वोजुष्टं प्रोक्षामौत्यत्र वः इत्येष शब्दः केषुचिदेव
ब्रीहियु पर्यवस्यति न सर्वेषु । तथा पितृभ्योजुष्टं निर्वपामीत्यय-
मपि केषुचित्पिण्डार्थेऽप्येव पर्यवस्यति न तन्मिश्रानपि होमार्थान्
व्याप्नोति । तृष्णौमेव सर्वनिर्वाप इत्येतस्मिंस्तु पक्षे मन्त्रविरोधशङ्कैव
नास्ति । अस्ति चायमपि पक्षः । तथा चापस्तम्बः मृन्मये निर्वपति
पितृभ्योजुष्टं निर्वपामीति तृष्णौ वेति । तृष्णौ पृथङ्निर्वाप
इत्यस्मिंस्तु पक्षे सुतरां न विरोधशङ्का अस्ति, चायं पक्षः, तथा च
चरकाध्वर्युस्तुचलदत्तमः,

* पवित्रान्तर्हिते चरुं विनिर्वपति यज्ञोपवीती दक्षिणेन हस्तेन

त्रिः प्राचीनावीती मध्येन हस्तेन यज्ञोपवीतीमेक्षणेन जुहुयात् सो-
माय पिबमते स्वधा यमायाङ्गिरस्वते पिबमते स्वधा नमोऽग्नये
कव्यवाहनाय स्वधा नम इति ।

तस्मान्न निर्वापमन्त्रविरोधः । अग्नौकरणप्रकृतिभृते पिण्डपिब-
यज्ञहोमे चोपवीतोपदेशो दृश्यते ।

तत्र तावद्वैजवापः ।

आज्यमामिच्योदास्य यज्ञोपवीत्यन्वाहार्यपचने मेक्षणेन द्वे आहुती
जुहोत्यग्नये इति पूर्वां सोमायेत्युत्तरामिति ।

‘अन्वाहार्यपचनः’ दक्षिणाग्निः ।

आपस्तम्बोऽप्याह ।

अध्वर्युरुपवीती दक्षिणं जान्वाच्य मेक्षणे उपस्तीर्य तेनावदा-
याभिघार्य सोमाय पिबमते स्वधा नम इति दक्षिणाग्नौ जुहोति
यमायाङ्गिरस्वते पिबमते स्वधा नम इति द्वितीयामग्नये कव्यवाह-
नाय स्वधा नम इति तृतीयां मेक्षणेन तण्डुलान् ऊत्वा तृणीं
मेक्षणादध्नाति न यमाय जुहोतीत्येक इति ।

आह सांख्यायनः ।

दक्षिणं जान्वाच्य यज्ञोपवीती प्रागामीनो मेक्षणेन जुहोत्यग्नये
कव्यवाहनाय स्वाहा सोमाय पिबमते स्वाहेति ।

ननु सूत्रकारैः पिण्डपिबयज्ञमधिकृत्यैवोपवीतं होमे विहितं तस्य
च प्रकृतहोमगृहीतत्वाच्चैतत्वाच्च नाप्रकृतस्मार्त्ताग्नौकरणहोमे तद्भवि-
तुमर्हति । किन्तु सूतिविहितं प्राचीनावीतमेव तत्रान्वयं लभते । मैवं ।
यथा औतोऽपि पिण्डपिबयज्ञोवचनात् स्मार्त्ताग्नौ क्रियते, यथा च

प्रकृताग्नेयादिगृहीताप्रयाजादयोऽप्रकृतसौर्वादिद्यागान्वयं लभन्ते ।
 तथा श्रौतप्रवृत्तपिण्डपितृयज्ञसम्बन्धुपवीतमप्यतिदेशात् स्मार्त्ताप्रकृ-
 ताम्नौकरणहेमान्वयं लप्स्यते । वाचनिकस्यातिदेशः ।
 तथाचाश्वलायनगृह्यं ।

उद्धृत्य घृताक्तमन्नमनुज्ञापयति अग्नौ करिष्ये करवै करवाणीति
 वा प्रत्यभ्यनुज्ञाक्रियतां कुरुष्व कुर्विति अथाग्नौ जुहोति यथोक्तं
 पुरस्तादिति ।

‘पुरस्तात्’ पूर्वं पिण्डपितृयज्ञप्रकरण इत्यर्थः ।

कात्यायनगृह्येपि ।

उद्धृत्य घृताक्तमन्नं पृच्छति अग्नौ करिष्ये इति कुरुष्वेत्यनु-
 ज्ञातः पिण्डपितृयज्ञवद्भवेति ।

अत्र यद्यपि पिण्डसाध्यः पितृयज्ञ इति मुख्यया वृत्त्या पिण्डदा-
 नस्यैवेदं नामधेयं तथापि दण्डिवस्त्रक्षणा हेमस्तापि कल्पना
 इत्यूहनीयं, चातुर्मास्ये प्रथमे पर्वणि वैश्वदेवनामवत् । तदेवं पिण्ड-
 पितृयज्ञवदित्यनेन होमेतिकर्त्तव्यतातिदेशे सिद्धे यज्ञोपवीतधर्मक-
 ताम्नौकरणस्योपपन्ना ।

याज्ञवल्क्योऽप्याह ।

कुरुष्वेत्यभ्यनुज्ञातो ज्वाग्नौ पितृयज्ञवदिति ।

प्रचेता अपि ।

कुरुष्वेत्यभ्यनुज्ञातो ज्वाग्नौ पितृयज्ञवदिति ।

पारस्करोऽप्याह ।

पैतृकैरभ्यनुज्ञातो जुहोति पितृयज्ञवत् ।

अतोतिदेशादुपवीतिनाग्नौकरणहोमः कार्यः । उपदेशश्च भवति ।

तथा च गृह्ये वैजवापः ।

यज्ञोपवीत्यग्नौ करवाणीत्यामन्याग्नौकरणं कुर्यादिति ।

आह गोभिलः ।

मेनूणेनोपघातं जुहुयात्स्वाहा सोमाय पिबमत इति पूर्वां स्वाहा-
ग्नये कथ्यवाहनायेति द्वितीयां अत ऊर्ध्वं प्राचीनावीतीति ।

कन्दोगगृह्ये ।

अग्नौकरिष्यामीत्यामन्त्रणं होव्यतः कुर्वित्युक्तः कांस्यमये चरोः
समवदाय मेनूणेनोपघातं जुहुयात् स्वाहा सोमाय पिबमत इति
पूर्वां स्वाहाग्नये कथ्यवाहनायेत्युत्तरामत ऊर्ध्वं प्राचीनावीतीति ।

अत्र होमोत्तरकाले प्राचीनावीतिवचनाद्दोमकाले यज्ञोप-
वीत्येतदुक्तं भवति । नन्वेवं तर्ह्यपमस्यमग्नौकृत्वा सर्वमावृत्परिक्रम-
मित्यादिकाया मनस्मृतेः का गतिः । उच्यते । यदि तावत्प्रा-
चीनावीतप्रतिपादनपरेयं स्मृतिः तदा विरोधे त्वनपेक्ष्यं स्यादितिन्या-
यात्प्रत्यक्षया श्रुत्या बाध एव । वस्तुतस्तु प्राचीनावीतप्रतिपादक-
त्वमस्याः स्मृतेर्नास्त्येव । तथा च मेधातिथिनास्य श्लोकस्य स्वमतेन
परमतेन चान्यथैव व्याख्यानं कृतं । अग्नये कथ्यवाहनाय स्वधा नम
इत्याहुतिप्रक्षेपलक्षणं यत्कार्यं तदपमस्यं दक्षिणेन हस्तेन कर्त्तव्यं ।
न पुनस्तयोर्हस्तयोर्मुक्तमित्यादिनिषेधभयादुभाभ्यां सव्योपसृष्टेन
दक्षिणेन वा सव्येन केवलेनेति परमतेन व्याख्याय स्वमतेन व्याख्यानं
कृतं या अग्नौवाहुतयो ह्यन्यन्ते तामां यः आवृत्परिक्रमः आवर्त्त-
मानानां यः क्रमः तं सर्वमपमस्यं कुर्यात् । दक्षिणमंस्या आहुतीः

कुर्यान्नोदकसंस्था इत्यर्थः । अपमयेन हस्तेन निर्वपेदुदकं शचीति
 अवनेजनाख्योयमुदकनिर्वापः । तत्र चाथोदपात्रमादायावने जप-
 तीति वाजसनेयशाखायां पिण्डपितृयज्ञान्नातस्योदपात्रस्थातिदेशिकीं
 प्राप्तिं निवर्त्तयितुमिदं दक्षिणहस्तविधानं, अतो न प्राचीनावीत-
 विधायिकेयं स्मृतिः । अथवास्तु श्रद्धाधरस्मृतिचन्द्रिकाकारानुसारादि-
 धायिकापि तथापि कात्यायनाश्वलायनादिस्मृत्यानुसारि-कतिपयक-
 र्त्तविषयिण्येव भविष्यति । कात्यायनेन हि श्राद्धकल्पेऽग्नौकरणहोमे
 पिण्डपितृयज्ञवत् कृत्वेत्युक्तं । पिण्डपितृयज्ञहोमे च मेक्षणेन जुहो-
 त्यग्नय इति सोमायेति च तेनैवोक्तं । एतत्सूत्रव्याख्यानावसरे चोपा-
 ध्यायकर्कशोक्तं होमस्य यज्ञोपवीतिना प्राङ्मुखेन च कर्त्तव्यः दैव-
 त्वात् । स उदास्याग्नौ दे आहुती जुहोति देवभ्य इति श्रुतेः । न
 वा यज्ञोपवीतिना कर्त्तव्यः किन्तु प्राचीनावीतिनैव पित्र्यकर्माङ्गत्वात्
 प्रधानन्यायोपचाराच्चाङ्गानां महापितृयज्ञे च दैवाज्यग्रहणे यज्ञोप-
 वीतिविधानात् । स यज्ञोपवीतौ भूत्वाज्यानि गृह्णातीति । अथञ्च
 पित्र्यकर्माङ्गत्वेन प्रसज्यमानं प्राचीनावीतं निवर्त्तयितुं विधिर्भवन्ना-
 ज्यग्रहणादन्यत्र प्राचीनावीतमभ्यनुजानातीति गम्यते । दैवत्वेन प्राप्त-
 स्यास्य प्राचीनावीतस्यानुवादोऽस्त्विति चेत् । न । अनुवादप्रयोजनास-
 म्भवाद्वाक्यस्य प्राचीनावीतापवादपरत्वात् । अत्र यद्यपि पक्षद्वयं दृश्यते
 तथापि प्राचीनावीतपक्षस्य पश्चादुपमासात्कात्यायनानुयायिभिश्चा-
 नुष्ठेयमानत्वासिद्धान्तता कल्प्यते तैश्चाग्नौकरणानुज्ञाभ्यर्थनादारभ्य
 प्राचीनावीतमाद्रियमाणं दृश्यते । अतो यत् नागरखण्डे प्रश्नादारभ्य
 प्राचीनावीतमुक्तं, तत्कात्यायनमतानुसारिभिरेवाश्रयणीयं ।

ततः पाकं समादाय पृच्छेद्विप्रान्नृपोत्तम ।

अहमग्नौकरिष्यामि होमं पितृमसुह्रवं ॥

अनुज्ञा दीयतां मह्यमपमयाश्रितस्य भोः ।

‘ततः’ पित्रब्राह्मणार्चनानन्तरं । अपमयाश्रितस्यानुज्ञा दीयता-
मिति वचनादभ्यर्थनादारभ्य प्राचीनावीतं गम्यते । आश्वलायन-
सूत्रन्तु पूर्वमेव दर्शितं । तत्र यद्यपि प्राचीनावीतं पूर्वमुक्तं पश्चाच्च
यज्ञोपवीतं तथापि तच्छाखोद्यैरादृतत्वात् प्राचीनावीतस्यैव सिद्धा-
न्तता व्यवसीयते । कैश्चित्पुनरनुज्ञाभ्यर्थनं यज्ञोपवीतिभिरेवानु-
ष्ठाय तदुत्तरभाविनि क्रियाकलापे प्राचीनावीतं क्रियमाणं दृश्यते ।
मत्स्यपुराणे त्वनुज्ञाभ्यर्थनोत्तरकालीनेष्वपि पर्युत्तणपर्यन्तेषु पदार्थेषु
यज्ञोपवीतमुक्त्वा परतः प्राचीनावीतमुक्तं । “यज्ञोपवीती निर्वर्त्य ततः
पर्युत्तणादिकं । प्राचीनावीतिना कार्यमतः सर्वं विजानता” ॥ एतदपि
यच्छाखाद्व्यादौ विहितं सर्वथा वा येषां यज्ञोपवीतं प्राचीनावीतं
वा नाम्नातन्त्रैरेव यद्दीतव्यं । यन्तु कथवाहनत्वादिलिङ्गेनाग्न्यादेः
पितरूपत्वमुक्तं । तन्न । न हि कथवाहनेन पितृमता वा पितरूपेण
भाव्यमित्यत्र किञ्चित्प्रमाणमस्ति, अतो न तद्योगात् पित्र्यत्वं होमस्य ।
अथ यद्यग्नौ हुतेन देवस्याः पितृव्यास्तर्पितैर्दिजैः । भूमौ दत्तेन
तिर्यक्स्यास्तृण्यन्तु पितरः सदेति शातातपादिवचनैर्होमस्य पित्र्यत्व-
मुच्यते । तन्न । अस्य वाक्यस्यार्थवादरूपत्वेन विधिगत्यभावान्नात्र
होमादेः पित्र्यत्वं विधीयते । किन्तु प्रमाणान्तरावगतं यथास्थितं
आहुतं स्तूयते, स्वधाशब्दप्रयोगो पित्र्यत्वे लिङ्गः । वचनाद्वैवेऽपि
स्वधाशब्दः ऐन्द्रागार्हपत्योपस्थानवत् । पित्र्येपि नान्दीमुखदेव-

त्येयग्नौकरणहोमे स्वधाशब्दप्रयोगोपपत्तेः, विकल्पो वा प्राचीनावी-
तोपवीतयोः दैव-पित्र्योभयरूपत्वान्निश्वररूपं हौदं कर्म । तच्च दैवेन
पित्र्येण वा धर्मेण युक्तं कार्यं कथं पुनर्मिश्रं स्वधा नम इति मन्त्रे
उभयदर्शनात् । स्वधा हि पित्र्यं लिङ्गं नमो दैवस्य तथा च श्रुतिः ।

स्वधाकारः पितृणां नमस्कारो देवानामुभये हीज्यन्त इति ।

अत्राहुः उपवीतविधिवचनानां भूयस्त्वात् भूयसां स्यात्तद्धर्म-
त्वमिति न्यायेनोपवीतिनैव कार्यो होम इति । अन्ये तु यथाशास्त्रं
व्यवस्थामेव प्राचीनावीतोपवीतयोर्मन्यन्ते ।

तथा च कात्यायनः ।

स्वाहा स्वधा नमः मय्यमपमय्यं तथैव च ।

आहुतौनां च या संख्या सा वा गम्या स्वसूचतः ॥ इति ॥

इति प्राचीनावीतादिनिर्णयः :

अथाग्नौकरणहोमाधिकरणनिर्णयः ।

अग्निरूपं अग्निरूपश्चेति द्विविधमधिकरणं । तच्च तावदग्निरू-
पस्य निर्णये केचिदाहुः, पिण्डपितृयज्ञप्रकरणे “दक्षिणाग्नौ जुहो-
ति” इति वचनादग्नौकरणे च “जुहुयात्पितृयज्ञवत्” इति स्मरणादति-
देशप्राप्ते दक्षिणाग्नौ होम इति । अन्ये त्वाहुः, आहुस्य गृह्योक्तत्वात्त-
दन्तर्भूतस्याग्नौकरणहोमस्य गृह्यत्वे प्रकृतगृह्याग्न्यन्वयावगमादौपास-
नेष्ठाविति । किञ्च । स्मार्त्तं हौदङ्कर्म अतो गृह्याग्नौवैव कर्त्तव्यं ।

यत आह याज्ञवल्क्यः ।

कर्म स्मार्त्तं विवाहाग्नौ कुर्वीत प्रत्यहं गृही ।

दायकालाहते वापि श्रौतं वैतानिकाग्निध्विति ॥

‘स्मार्त्तं कर्म’ वैश्वदेवोपासनाग्नौकरणादिरूपं, ‘विवाहाग्नौ’ विवाह-
समयमसुत्पादिते । ‘दायकालाह्नते’ रिक्थविभागकाले, वैश्वकुलादा-
हृत्य संस्कृते चौपासनेऽग्नौ कुर्वति औतं कर्माग्निहोत्रादिरूपं वैता-
निकाग्निश्वाहवनीयदक्षिणाम्यादिषु कुर्वति त्वनुषज्यते ।

मनुरप्याह ।

औपासनाग्नौ कुर्वीत गृह्यं कर्म यथाविधि ।

पञ्चयज्ञान्नपक्तिश्च यचान्यद्गृह्यकृत्यकमिति ॥

अत्रोपदेशादतिदेशबाधोन्याय्य इत्यौपासनाग्न्यधिकरणत्ववादिनो-
मन्यन्ते । दक्षिणाम्यधिकरणत्ववादिनस्तु बाधलाघवन्यायस्थिराति-
देशिकस्याप्यनुगृहाभिमतौ प्राप्तबाधस्य चात्यन्तदुष्टत्वावगतावुपदेशा-
तिदेशयोः परस्परबाधेनैव सन्निवेशापपत्तावनन्यगतिन्यायाभ्युपगम-
स्यातिदेशिकपदार्थबाधस्यान्याय्यत्वमनुमन्दधानाः कर्म स्मार्त्तमित्या-
दिसामान्यवचनस्योपासनादिकर्मसु सावकाशत्वाद्ग्नौकरणव्यतिरिक्तवि-
षयत्वं मन्यन्ते । ननूपदेशादतिदेशोदुर्बलः किमतः । न हि दुर्बलः
इत्येव बाधः, किन्तु अतुल्यविषयो दुर्बलः । किञ्च वाचनिकोऽयमतिदेशः
उपदेशान्न भिद्यते, अतः सर्वाधानोपासनाग्न्यभावेऽप्यर्द्धाधानेन तत्स-
ङ्गावेऽपि वाहिताग्निनामावास्याश्राद्धे दक्षिणाग्नौ अग्नौकरणहोमः
कार्यः । तिथ्यन्तरश्राद्धे तु विहरणाभावेन दक्षिणाग्निरसम्भवे सर्वाधा-
निना द्विजपाणावर्द्धाधानिना आहिताग्निना चौपासनेऽग्नौकरण-
होमः कार्यः । ननु वाचनिकातिदेशोपनौतेन दक्षिणाग्निना सामान्य-
वचनप्राप्यमाणोऽग्निरग्नौकरणहोमाच्चिर्वर्त्तितः कुतः प्रत्यावृत्त्या
तदधिकरणतां लभेत । मैवं । विद्यमानो हि दक्षिणाग्निस्तन्निर्वर्त्तयेच्च

पुनर्बन्धासुतोपसोऽपि अतः सामान्यवचनं दक्षिणाग्निमत्कर्तृकाग्नौ-
करणहोमप्रयोगान्निवर्तते नानाग्निकर्तृकान्तप्रयोगात् । अतो दक्षि-
णान्यभावे स उपासनाग्नौकर्तव्यः ।

तदेतदाह विष्णुधर्मोत्तरे मार्कण्डेयः ।

आहिताग्निस्तु जुहुयादक्षिणाग्नौ समाहितः ।

अनाहिताग्निस्त्वौपसदेऽन्यभावे दिजेऽप्सु वा ॥

‘औपसदः’ गृह्याग्निः । अत्रापु वेत्यस्य पक्षस्य विषयविशेषः
कात्यायनेन दर्शितः ।

अग्नौकरणहोमन्तु कुर्यादप्सिति यन्मतं ।

स यदापां समौपे स्याद्वाह्ने ज्ञेयोविधिस्तदा ॥ इति ।

यत्तु “औपासनेनानामिद्विरग्नौकरणमेव च” इति प्रजापतिवचनं
तत्केवलौपासनाग्निमद्विषयं । तदेवं तावदक्षिणाग्नौ होमस्तदसम्भवे
तृपासनाग्नाविति शम्भु-शङ्खधरप्रभृतयः । अन्ये उपासनाग्निमज्ञावे
तत्रैव होमस्तदभावे दक्षिणाग्नावित्याहुः । ते हि “जुहुयात्पितृयज्ञ-
वत्” इत्यस्यातिदेशवचनस्यापि सामान्यवचनत्वादुपदेशसामान्यवचन-
नुरोधेन दक्षिणाग्नितिरिक्तप्राकृतपदार्थातिदेशविषयतां मन्यन्ते ।
तथा च वायुपुराणे ।

आहत्य दक्षिणाग्निन्तु होमार्थं वै प्रयत्नतः ।

अन्यथं लौकिकं वापि जुहुयात् कर्मसिद्धये ॥ इति ।

अस्यापरार्कणार्थाव्याख्यातः । अत्र वाक्येऽग्निशब्दः प्रकृतेऽग्नौ वर्तते,
आहुप्रयोगविधौ च गृह्याग्निः प्रकृतः आहुप्रयोगस्य गृह्यशास्त्रवि-
धेयत्वात् । गृह्याग्न्यधिकारेण च गृह्यशास्त्राणां प्रवृत्तिरिति तदभाव

एव तत्कार्यं दक्षिणाग्नि-लौकिकान्योर्विधिर्युज्यते, तत्सद्भावे तु तेनैवास्य कार्यमिद्वौ किमन्याग्निविधानेन । योऽपि धर्मशास्त्रेषु आहु-
 प्रयोगविधिः स गृह्योक्तादभिन्नः प्रत्यभिज्ञानात् । तेन धर्मशास्त्रे-
 खपि गृह्य एवाग्निः प्रकृतः । अतोग्न्यर्थमित्यत्राग्निशब्दो गृह्यपर एव
 प्रकृतत्वादिति युक्तमिति । एवमस्य वाक्यस्यार्थं व्याख्याय “आहि-
 ताग्निस्तु जुहुयादक्षिणाग्नौ” इत्यादेर्मार्कण्डेयवाक्यस्यार्थः स्वमतानु-
 सार्यैव वर्णितः । तथाहि यदैतदाहिताग्नेर्दक्षिणाग्नौ होमविधानं
 तत्सर्वाधानेनोपासनाग्न्यभावे अर्द्धाधानपक्षे तु सत्प्राप्तोपासनाग्नौ तत्रैव
 होमो न दक्षिणाग्नाविति । यत्पुनरनाहिताग्निस्यौपसद इति वचनं
 तद्दक्षिणाग्नौकरणविधानादनाहिताग्नेर्दक्षिणाग्न्यभावेन होमनिष्पाद-
 नशक्तिविरहेऽर्णाधिकार एव पार्वणश्राद्धे भवेदित्याशङ्क्याधिकारप्रति-
 पादनार्थं । ततश्चानाहिताग्निस्यौपसदे कुर्यान्न त्वनाहिताग्निरवौप-
 सद इति तस्यार्थ इति । इदन्वयुक्तं न ह्याहिताग्निस्तु जुहुयादक्षि-
 णाग्नौवित्यस्मिन् वचने सर्वाधान्यौपासनाग्निरहितोवेत्याहिताग्नेर्विशे-
 षणं श्रूयते । नापि कल्पचितुं शक्यं, कल्पकानुपलम्भात् । “कर्म
 स्मार्त्तं विवाहाग्नौवित्यस्य विधेर्वाधोमाभूदित्येवंविधानुयायिकौ मतिः
 कल्पिकेति चेत् । न । न हि विशेषविधिविषयेऽपवादशस्त्रविषये वा
 उत्सर्गशस्त्राण्यनुवर्तन्ते, तथाभ्युपगमे हि ब्राह्मणेभ्यो दधि दीयतां
 तत्रं कौण्डिन्यायेत्यत्रापि विशेषविध्यपवादयोर्दध्यभावविषयताप्रसङ्गः ।
 अथाहृत्य दक्षिणाग्निमित्येतस्मिन् वचने अग्न्यर्थमित्यभिधानात्
 गृह्याग्निकार्यं दक्षिणाग्निविध्यवगतौ गृह्याग्नेर्मुख्यत्वे दक्षिणाग्निविधे-
 स्तदभावविषयतेत्यभिमतं । तत्र । अविज्ञातौ तावत्कार्येऽपि विधौ

वैकृतेन प्रकृतस्य बाधो दृष्टः प्रकृतावपि फलचमसेन सोमस्य । अतः कार्येऽपि विधौ दक्षिणाग्निना गृह्याग्निर्बाध एव न्यायः । वस्तुतस्तु अन्यर्थमित्यत्राग्निशब्देनैकवाक्योपात्तो दक्षिणाग्निरेवाभिधातुं न्यायो न गृह्याग्निः, बलवान् हि प्रकरणसन्निधर्वाक्यसन्निधिः । अतो दक्षिणाग्निकार्यं लौकिकोऽत्र विधीयत इति युक्तं । लौकिकस्यात्र स्मार्त्ता गृह्याग्निरेव विवक्षितो न पुनरसंस्कृतोऽन्यः । तस्य हि न पैतृकयज्ञियोहोमो लौकिकाग्नौ विधीयत इति निषेधात् । यत्तु “शालाग्नौ तु पचेदन्नं लौकिके वापि नित्यशः । यस्मिन्नेव पचेदन्नं तस्मिन् होमो विधीयते” इत्यङ्गिरेवचने शालाग्निशब्देन गृह्यमग्निमभिधाय तदन्यमसंस्कृतं लौकिकशब्देनोक्ता तत्र होमविधानमुक्तं तद्वैश्वदेवविषयं ।

तदाहुः ।

शालाग्नाविति यच्चैतद्वाक्यमङ्गिरसेदितं ।

वैश्वदेवविधानं तस्मात्स्य होमस्य युज्यते ॥ इति ।

अतोलौकिकशब्देन गृह्याग्निरेवाच्यते । तस्य च तदुपलक्षितकार्योद्देशेन विधेः प्रयोजनाभावः । न ह्यनुपलक्षिते विधीयमानः पदार्थोऽन्यत्र भवति । न च तदुपलक्षिते विधिः सम्भवति, प्रकृतौ कार्यं प्रकृतेः पदार्थविद्युत्तरकालभावित्वात् । अतोऽन्यर्थमित्यत्राग्निशब्देन दक्षिणाग्निरेवाभिधातुं न्यायः । या चावाहिताग्नियौपसद-इत्यस्यानधिकारशङ्कानिवृत्त्यर्थतोक्ता माय्यौपासनाभावे दक्षिणाग्निविधौ शङ्कानुत्पत्तेर्न घटते । अतश्चाहिताग्निश्चेद्दक्षिणाग्नावनाहिताग्नियेदौपासने तदुभयान्वसन्निधाने सर्वथा तदभावे पाण्यादावग्नौकरण-

होमः कार्य इति स्थितं । अत्रापराहृत्यमेवानुसृत्य स्मृतिचन्द्रिकाकारेणोक्तं । अनाहिताग्नेरौपासनवत आहिताग्नेरप्यर्द्धधानेनौपासनवतः औपासन एवाग्नौकरणहोमः, प्रवासादिना तदसन्निधाने तु द्विजपाणौ जलादौ वा । सर्वाधानेनौपासनाधानेनौपासनाग्निरहितत्वादाहिताग्नेर्दक्षिणाग्नौ । तदसन्निधाने लौकिकाग्नौ पाण्यादौ वा यः स्वीकृतोपासनतया समुच्छिन्नाग्निस्तथा भार्याविधुरतया वाग्निरहितः तस्य द्विजपाणौ जलादौ वा, न जातु लौकिकेऽग्नौ ।

तथा च स्मृतिः ।

साग्निरग्नावनग्निस्तु द्विजपाणौ तथासु वा ।

कुर्यादग्नौ क्रियां नित्यं लौकिकेनेति निश्चितं ॥ इति ।

अत्र लौकिकनिषेधोऽनग्निकसाग्निकं चार्द्धधानिनमेवाश्रयते, न सर्वाधानिनं । तं प्रति “अग्न्यर्थं लौकिके वापि जुहुयात् कर्मसिद्धये” इत्यत्र लौकिकाग्निविधेर्दर्शितत्वात् “हस्तेऽग्नौकरणं कुर्यादग्नौ वा साग्निकोद्विजः” इति पराशरस्मरणाच्च । अत्राग्निशब्देन गृह्याग्निरुच्यते, तस्मिन् विद्यमाने हस्तपदानवकाशात् । तेनात्राग्निशब्देन दक्षिणाग्निः लौकिको वाभिधीयते । साग्निकशब्देन च सर्वाधान्येवाच्यते इति । तत्र तावदैपासनाभाव एव दक्षिणाग्नौ होम इत्येतावत्पूर्वमेव निराकृतं, सर्वाधानिनस्य लौकिकाग्नौ होम इत्येतदप्यग्न्यर्थं लौकिकं वेत्यत्र वचने लौकिकशब्दस्य स्मार्त्ताग्निवाचकत्वोक्त्या सर्वाधानशब्दश्रवणाभावोक्त्या निरस्तमेव । यत्तुक्तं सत्यौपासने हस्तपदानवकाशात् पराशरवचनेऽग्निशब्देन दक्षिणाग्निलौकिकश्चोच्यते न पुनरौपासनोपैति,

तदक्षिणाग्निमद्भावेऽपि समानं । अथ दक्षिणाग्निमन्निधौ पाणिपक्षाव-
काशः स तर्ह्युपासनाग्निमद्भावेऽपि भविष्यति । अन्यदपि स्मृतिचन्द्रिका-
कारेणाभ्यधायि । सर्वाधानेनौपासनासम्भवे त्वापस्तम्बोक्ताग्नौकरणहो-
मस्य लोप एव । तत्र हि स्मार्त्तत्वाच्छ्रौतं वैतानिकाग्निस्वित्युपदेशतो
दक्षिणाग्निप्राप्तिर्न विद्यते । पिण्डपितृयज्ञधर्मकत्वाभावात् “जुहुयात्
पितृयज्ञवत्” इत्यतिदेशतोऽपि नास्ति । अग्नेश्याप्रतिनिधेयत्वात्प्रति-
निधिन्यायेन दक्षिणाग्ने लौकिकस्य वाग्नेः प्राप्तिर्न सम्भवति, अतो-
ऽधिकरणाभावालोप एव होमस्य । अतएव सर्वाधानेनौपासनस्या-
भावे धूर्त्तस्वामिनोक्तं आहुमूर्द्धं होमात् कर्त्तव्यं ब्राह्मणा आह्वनीयार्थं
इति तस्यापि प्रधानत्वादिति । सर्वाधानिना होमादुपरितनं ब्राह्मण-
भोजन-पिण्डदानात्मकं यावच्छ्राद्धं तदेवातुष्टेयं “ब्राह्मणा आह्वनी-
यार्थं” इत्यादिवचनपर्यालोचनया ब्राह्मणभोजनस्यापि प्रधानत्वाव-
गमादिति । तदेतत् पितृयज्ञधर्मकत्वाभावेऽपि वचनातिदेशेन
दक्षिणाग्निप्राप्तिसम्भवादग्निरूपाधिकरणसम्भवेऽपि सर्वसाधारणस्मृति-
पुराणविहितपाणिरूपाधिकरणसम्भवाद्विचारणीयमेवेति ।

अत्र गृह्यपरिशिष्टं ।

अन्वष्टक्यञ्च पूर्वद्युर्मासि मास्यय पार्वणं ।

काम्यमभ्युदयेऽष्टस्यामेकोद्विष्टमथाष्टमं ॥

चतुर्ध्याद्येषु साग्रीनां वक्त्रौ होमो विधीयते ।

पित्र्यब्राह्मणहस्ते स्यादुत्तरेषु चतुर्थ्यपि ॥ इति ।

अत्र किलाष्टौ आहुतानि भवन्ति । अष्टकानां ह्युपरितना नव-
मोऽन्वष्टकाः तन्निमित्तं आहुमन्वष्टक्यं, अष्टकापूर्वदिनरूपासु सप्त-

मीषु क्रियमाणं आहुं पूर्वेषुः । मासि मासीति यस्यां कस्या-
 क्षित्तिथौ प्रतिकृष्णपक्षं क्रियमाणं आहुं अमावास्यानिमित्तकं आहुं
 पार्वणं । पुत्रादिकामनया क्रियमाणं काम्यं । अभ्युदये पुत्रजन्म-
 विवाहादौ, क्रियमाणं अष्टकसंज्ञकायामष्टम्यां क्रियमाणं । मुखैको-
 द्विष्टेऽग्नौकरणाभावादेकोद्विष्ट-पार्वणोभयात्मकत्वात् सपिण्डीकरणस्यै-
 कोद्विष्टशब्देन लक्षणया सपिण्डीकरणमुक्तं । तत्राद्येषु चतुर्षु आहुषु
 साग्रेरग्नवेव होमः । तत्र यदापि कस्यचिदाहिताग्रेरष्टकादिषु
 अत्रौतकर्मार्थविहितदक्षिणाग्निमन्त्रिधिर्न विद्यते सर्वाधानेनोपासना-
 ग्निमन्त्रिधिय नास्ति तथाप्यग्नौ होमविधानान्तर्दर्थमेव विहरणं कृत्वा
 होमः कार्यः । येषामिदं परिशिष्टं तेषामेवायं विधिर्वैदित्यो न
 सर्वेषां ।

इत्यग्निरूपहोमाधिकरणनिर्णयः ।

अथ होमाधिकरणभूताग्निलक्षणं ।

ब्रह्मवैवर्त-ब्रह्माण्डपुराणयोः ।

वज्रशुक्लेश्वने वज्रौ सुसमिद्धे विशेषतः ।

विधूमे शुद्धवर्णे च होतव्यं कर्मसिद्धये ॥

अर्चिष्मान् पिण्डितः शीतः सर्पिः-काञ्चनमन्त्रिभः ।

स्निग्धः प्रदक्षिणश्चैव वज्रिः स्यात् कीर्त्तिवृद्धये ॥

एवं लक्षणके होमं यस्तु वज्रौ समाचरेत् ।

नरनारीगणेभ्यः स पूजां प्राप्नोति शाश्वतीं ।

अक्षयं पूजितास्तेन भवन्ति पितरस्तथा ॥

अथाबुद्धः सधूमे च जुहुयाद्यो जुताशने ।

यजमानो भवेदन्धः सपुत्र इति च श्रुतिः ॥

अल्पेन्धनोऽथ रूक्षो वा विस्फुलिङ्गावृतोऽथ वा ।

अप्रदक्षिणमावृत्तः स च वक्त्रिमिद्धये ॥

दुर्गन्धस्यैव नीलस्य कृष्णस्यैव विशेषतः ।

भूमिश्च गाहते यश्च स तु कुर्यात् पराभवं ॥

ब्रह्मपुराणे ।

लुप्तट्कोध-त्तरायुको हीनमन्त्रं जुहोति यः ।

अप्रवृद्धे सधूमेऽग्नौ सोऽन्धः स्यादन्यजन्मनि ॥

स्वल्पे रूक्षे सस्फुलिङ्गे वामावर्त्ते भयानके ।

सार्द्रकाष्ठैश्च सम्पूर्णे फूत्कारवति पावके ॥

कृष्णार्चिषि सदुर्गन्धे तथा लिहति मेदिनीं ।

आहुतिं जुहुयाद्यस्तु तस्य नाशो भवेद्भुवं ॥

देवीपुराणे ।

तप्तघाटकवर्णाभः सूर्य-मिन्दूरकान्तिधत् ।

शङ्ख-कुन्देन्दुसङ्काशो घृत-क्षीरनिभः शुभः ॥

जपाभोऽशोकपुष्पाभोलाक्षादरदमन्निभः ।

शुभदः सर्वकार्याणां विपरीतोऽह्यमिद्धिदः ॥

मेघ-दुन्दुभि-शङ्खनौघ-वेणु-वीणास्वनः शुभः ।

वृषभ-शिखि-कोकानां पूजितः कोकिलस्वनः ॥

कुङ्कुमागुरु-कर्पूर-सितगन्धिस्तु पूजितः ।

हंसच्छत्रेभगोकुम्भपद्माकृतिधरः शुभः ॥

सिंह-वर्द्धिण-शैलानां चामराकृतिविध्यदः ।

सधूमोमृतगन्धश्च शूकषट्चरणोपमः ।
 छिन्नज्वालोऽथवा रोदो नेष्टः कर्मसु पावकः ॥
 समुन्नतशिखः शस्त ऊर्ध्वं वातेऽपि याति यः ।
 लेलिहानः शुभः कुण्डं दौर्गन्तिमान् वरदोऽनलः ॥

वह्नुचपरिशिष्टे ।

योऽनर्चिषि जुहेत्यग्नौ व्यङ्गारिणि च मानवः ।
 मन्दाग्निरामयावी च दरिद्रश्चैव जायते ॥
 तस्मात् समिद्धे होतव्यं नासमिद्धे कदाचन ।
 आरोग्यमिच्छतायुश्च श्रियमात्यन्तिकीन्तया ॥

समिद्धे होतव्यमित्युक्तं ।

ततः समिन्धनप्रकारमाह ।

जुह्वंश्च ऊते चैव पाणि सूर्प-सुवादिभिः ।
 न कुर्यादग्निधमनं कुर्यान्तु व्यजनादिना ॥
 सुखेनैव धमेदग्निं सुखाद्धोषोऽभ्यजायत ।
 नाग्निं सुखेनेति तु यत्कौकिके योजयन्ति तत् ॥ इति ॥
 इत्यग्निलक्षणं ।

अथानग्निरूप-होमाधिकरण-निर्णयः ।

तत्र तावत् साग्निकस्यापि प्रवासादिना कदाचिदग्निमन्निधानाभावे-
 ऽनग्निरूपेऽपि द्विजपाणौ होम इति प्रागेवोक्तं “हस्तेऽग्नौकरणं कुर्यादग्नौ
 वा साग्निको द्विजः” इत्यनेन । अधुनानग्निकस्य पाण्यादौ होम उच्यते ।

अत्र मनु-शातातपौ ।

अन्यभावे तु विप्रस्य पाणावेवोपपादयेत् ।

योद्वाग्निः स द्विजो विप्रैर्मन्त्रदर्शिभिरुच्यते ॥

योद्वाग्निरित्यादिना हेतुवन्निगदेन होमाधिकरणभूताग्निकार्यमाम-
र्थाविष्कारेण प्रस्तुयते । 'मन्त्रदर्शिभिः' वेदविद्भि रित्यर्थः । तैत्तिरीयश्रु-
तावपि दृश्यते च स्तुतिः । "एष एवाग्निर्वैश्वानरो यद्वाह्मणोऽग्नावेवेनं वै-
श्वानरे जुहोति" इति । अग्न्यभेदवचनस्य सादृश्यपरत्वादलौकिकाग्निरू-
पत्वाभिधानस्याप्यारोपैकनिबन्धनत्वाद् ब्राह्मणस्यानुकल्पत्वं न विरुध्यते ।

अतएव यमवचनेऽग्निसादृश्येनैव स्तुतिः क्रियते ।

ययान्ययस्तथा विप्रा यथा विप्रास्तयाग्नयः ।

अग्न्यभावे तु विप्रस्य पाणौ होमोविधीयते ॥ इति ।

अग्न्यभावोऽत्र भार्यापरिग्रहाभावकृत-तत्परिग्रहोत्तरकालिका-
ग्निस्त्रीकाराभावकृतः स्त्रीकृतसमुच्छेदकृतः सन्निधानाभावकृतश्चेति
केचिदाहुः ।

एके तु समुच्छिन्नाग्नेः पार्वणश्राद्धानधिकारेऽग्नौकरणाभावान्न
समुच्छेदनिबन्धनेऽग्न्यभावे पाणिविधिरित्याहुः ।

अन्ये तु । अग्न्यभावे तु विप्रस्य पाणौ दद्यात्तु दक्षिणे ।

अग्न्यभावः स्मृतस्तावद्यावद्भार्यां न विन्दति ॥

इति गार्ग्य-जातृकर्णयोर्वचने उपसंहारदर्शनाद्भार्यापरिग्रहोत्तर-
कालिकास्त्रीकारकृतेऽप्यग्न्यभावे न पाणिविधिरिति मन्यन्ते ।

अन्ये तु भार्यापरिग्रहात् पूर्वं नियतोऽग्न्यभावः । अतः स्फुटप्रती-
तिना तेन भार्यापरिग्रहोत्तरकालीनोऽप्यग्न्यभावोवचनेन लक्ष्यते, न
पुनरभावश्रुतिरूपमङ्घ्रियत इति ।

अपरे तु अग्न्यभावे तु विप्रस्य पाणवेवोपपादयेदित्यत्रैव-

शब्देन यत्सौकिकान्यभावाद्यधिकरणान्तरनिराकरणं क्रियते तद्गार्था-
परिग्रहाभावकृतेऽग्न्यभावे नान्यस्मिन्निति गार्ग्यवचने प्रतिपाद्यते,
न पुनर्विवाहोत्तरकालीनेष्वग्न्यभावेषु पाणेरपि होमाधिकरणत्वं
निवर्तत इति । अत्राचार्यैर्विचार्य न्याय्यपक्षपरिग्रहः क्रियतां ।

इह जयन्तस्वामिमतं हरिहरेणोपन्यस्तं । अग्न्यभावे तु विप्रस्येति-
श्लोकस्य कदाचित्कचिदसन्निहिताग्निः साग्निरेव विषयः । यस्य हि
यत्सम्बन्धोऽस्ति तस्य कदाचित् कचिदसन्निधावेवंविधाः प्रयोगाः
भवन्ति । सम्भवत्येवाश्वसम्बन्धे यथाश्वभावेऽश्वतरमारुह्य तया गन्तव्य-
मिति प्रयुञ्जते, न पुनरत्यन्तासम्भवत्यश्वसम्बन्ध इति । तदेतज्जयन्त-
स्वामिममृतं चैवर्णिकमात्रविषयत्वमस्य तेनैव दूषितं ।

मत्स्यपुराणे ह्यामान्श्राद्धे कण्ठरवेणाम्नौकरणमुक्तं ।

आमश्राद्धं यदा कुर्याद्विधिज्ञः श्राद्धदस्तदा ।

तेनाग्नौकरणं कुर्यात्पिण्डांस्तेनैव निर्वपेदिति ॥

तेनैवेत्यामद्रव्येण ।

आमश्राद्धश्चाग्निसंस्काररहितस्य शूद्रस्य साक्षादुक्तं, अन्यस्य तु
पक्वान्नाभावेऽनित्यत्वेन न्यायप्राप्तं, “एवं शूद्रोऽपि सामान्यं वद्वि-
श्राद्धं तथैव च । नमस्कारेण मन्त्रेण कुर्यादामान्नवदुधः ॥” इति ।
अतोऽग्न्यः शूद्रस्वामान्नश्राद्धे अग्नौकरणानुवादेनामद्रव्यकलास्यविशे-
षाविधानादनग्रेर्वाचनिकमग्नौकरणं तदाक्षिप्तज्ञानाग्निरूपं पाण्यधिक-
रणमिति । अत्र यद्यपि विप्रस्येति सामान्येनाक्तं तथापि प्रकृत-
त्वात् सन्निहितपरित्यागे कारणाभावाच्च श्राद्धभोक्तुरेव विप्रस्येति
गम्यते । प्रधानस्य प्रत्यङ्गमावृत्तेर्निषेधात् विप्रस्येति विवक्षित-

स्यात् विहितहोमस्य समयोऽपि कृतार्थः स्यात् । अत्र विहितकृतत्वं
 विधिकृतत्वं विधिकृतार्थत्वं प्रतिहेतुत्वेनोपन्यस्तमितिन्यायानर्थक्यं
 तस्मादेकस्यैव करे होमः पूर्वाक्तन्यायाच्च प्रथमोपविष्टस्यैव दक्षिण-
 एव करे होमः । तदेवं पूर्वाक्तया कर्तव्यवस्थया सर्वेषां समविकल्पेन
 देवविप्रकरे पित्र्यविप्रकरे वा होमः कार्यः । यस्तु “अग्नौकरणवत्
 कुर्याद्दिजातौ वैश्वदेविके । पाणावेव तु तदद्यात् न तु पित्र्ये
 कदाचन” इति पित्र्यपाणिनिषेध इव प्रतीयते स दैवपाणिस्तुत्यर्थेन
 पित्र्यपाणिनिवृत्त्यर्थः । अथवा दैविकपङ्क्तिमूर्द्धन्यकरे कृत्वा पुनः पित्र्य-
 पङ्क्तिमूर्द्धन्यकरेऽपि होमो न कर्त्तव्य इत्येवमर्थः । अत्र पित्र्यादिदेवत्ये
 पितामहादिदेवत्ये वामावास्याश्राद्धे यदाग्नौ होमः क्रियते यदा वा
 वैश्वदेविकतन्त्रानुष्ठानवति प्रयोगे वैश्वदेविकद्विजपाणौ तदा देश-
 काल-कर्त्तृधिकरणादिकारकैक्याद्वैश्वदेवदग्नौकरणस्यापि तन्त्रेणैवानु-
 ष्ठानं । अतस्तद्विधिवैश्वदेविकपाणौ होष्यन् दैविकपङ्क्तिमूर्द्धन्युपविष्ट-
 स्यैकस्यैव पाणौ जुहुयात् । यदा तु भेदेन वैश्वदेविकानुष्ठानं तदा
 वैश्वदेविकद्विजपाणावपि होमं करिष्यन्नधिकरणभेदाद्भेदेनैव होमं
 कुर्यात् । तथा च वैश्वदेविकपङ्क्तिद्वयोपविष्टमुख्यद्विजद्वयपाण्योः
 होमद्वयं कर्त्तव्यं । ननु तथापि तत्प्रयोगमन्निहितदेश-कालेऽग्नौ तन्त्र-
 वैश्वदेविकार्थद्विजपाणौ वा क्रियमाणो होमः श्राद्धद्वयोपकारको
 भवति । तथा वैश्वदेविकभेदोप्यस्तु । अन्यथाधिकरणाख्यगुणानुरोधेन
 प्रधानावृत्तिः कृता स्यात् । मैवं । न ह्यधिकरणान्तरं कृतार्थमस्त्वित्येव-
 मत्र होमोऽभ्यस्यते, किन्तु मातामहश्राद्धाख्यं प्रधानान्तरं कथं तु
 नाम सगुणं स्यादित्येवं पाणिहोमस्य चानन्यश्राद्धार्थब्राह्मणपाणावनु-

ष्ठितस्यैवोपकारकत्वं निश्चितं । अतः पृथगनुष्ठेयमानवैश्वदेविकदिज-
पाणौ होयन् द्वितीयवैश्वदेविकदिजपाणावग्नौकरणमावर्त्तयेदेव ।
अनेनैव पित्र्यविप्रपाणावपि होमोव्याख्यात इति अपरार्क-सूति-
चन्द्रिकाकार-मधुमिश्रादयः । तत्र तेषां विशेषः । यदापि वैश्वदेविकं
तन्त्रं तदाप्यधिकरणभेदादृत्तिरेव होमस्य ।

तदाह कात्यायनः ।

मातामहस्य भेदेऽपि कुर्यात्तन्त्रे च साग्निक इति ।

अस्यार्थः । यदा मुख्यपार्वणादौ पित्र्यविप्रकरे होमधिकीर्षेत्
तदा पितृ-पितामहादिपङ्क्त्युपविष्टमुख्यदिजकरे जुत्वा मातामहस्य
सम्बन्धौ यो ब्राह्मणस्तस्यापि करे पृथक् होमं कुर्यात् । एतच्च पृथ-
ङ्मातामहसम्बन्धि-दिजकरे होमातुष्ठानं भेदेन वैश्वदेविकानुष्ठाने
तन्त्रेण चानुष्ठाने ज्ञेयं । अस्ति कदाचित्साग्निकस्यापि दिजपाणौ
होमः । साग्निक इत्येतदुपलक्षणं एवंविधाधिकरणकेऽनग्निककर्तृके-
ऽपि पाणिहोमेऽस्यादृत्तिन्यायस्य समत्वात् । पर्यवमितः पाणिरूप-
होमाधिकरणनिर्णयः ।

अथान्यान्यथनग्निरूपाणि होमाधिकरणानि ।

मत्स्यपुराणे ।

अग्न्यभावे तु विप्रस्य पाणौ वायु जलेऽपि वा ।

अजकर्णेऽथकर्णे वा गोष्ठे वायु शिवान्तिके ॥

अजकर्णेऽथकर्णे इत्यत्र लिङ्गाविवक्षाहेत्वभावाद्विवक्षितमेव पुंस्त्वं ।
अत्र यद्यपि ब्राह्मणपाणेर्मुख्यकल्पत्वेऽग्नौकरणवति आर्द्धे च तस्या-
वश्यसम्भवेऽजकर्णादीनामनवकाश एव । तथापि “एष वा अग्निर्वैश्वानरो

यद्वाङ्मणः” इति प्रत्यक्षश्रुत्या ब्राह्मणस्याग्निवाभिधानात् परोक्षश्रुति-
मूलकस्य तिमाचदृष्टानामजकर्षादीनां जघन्यत्वेनात्यन्तबाधाय सम-
विकल्प एवाभ्युपेयः । ब्राह्मणस्थाने दर्भवटुनिवेशे वाजादीनामव-
काशः कार्यः ।

आह शङ्खः ।

अजस्य दक्षिणे कर्णे पाणौ विप्रस्य दक्षिणे ।

अप्सु चैव कुशक्षमे अग्निं कात्यायनोऽब्रवीत् ।

रजते च सुवर्णे च नित्यं वसति पावकः ॥ इति ।

अथाग्निसद्भावप्रतिपादनेनाग्निकार्यं विनियोगो दर्शितः । अर्थवाद-
मात्रत्वे स्थानार्थक्यापत्तेः ।

सौरपुराणे ।

अग्न्यभावे तु विप्रस्य पाणविवोपपादयेत् ।

महादेवान्तिके वाय गोष्ठे वा सुसमाहितः ॥

कूर्मपुराणे ।

अग्नेरभावादिप्रस्य पाणौ होमो विधीयते ।

महादेवस्य पुरतो गोष्ठे वा अद्भ्युत्थितः ॥ इति ।

इत्यनग्निरूपहोमाधिकरणनिर्णयः ।

अथाग्नौ करणहोमाङ्गभूतानि प्रश्नोत्तरद्रव्याणि ।

तत्राह याज्ञवल्क्यः ।

अग्नौ करिष्यन्नादाय पृच्छत्यन्नं घृतमुतं ।

कुरुष्वेत्यभ्यनुज्ञातो ज्ञत्वाग्नौ पितृयज्ञवत् ॥

आहुकर्त्ताग्नौ होमं कर्त्तुमिच्छन् वज्रतराज्यसंमिश्रमन्नं प्रशस्ते

दर्व्यादिरूपे पात्रे समादायाम्नौ करिष्य इति आहुभोक्तृन् ब्राह्मणान-
नुज्ञापनरूपेण पृच्छेत् । तैश्च ब्राह्मणैः कुरुष्वेत्येवंविधेन वाक्येनाभ्य-
नुज्ञातः सन् स्वकल्पसूत्रोक्तपिण्डपितृयज्ञहोमवज्जुहुयात् । अत्र
वचने अग्नौ करिष्य आदायेत्यपि पठन्ति । तत्र धृतश्रुतमन्नमादा-
याम्नौ करिष्य इति पृच्छेदित्यन्वयः ।

कात्यायनोऽप्याह ।

उद्धृत्य घृताक्तमन्नं पृच्छत्यग्नौ करिष्य इति कुरुष्वेत्यनुज्ञातः
पिण्डपितृयज्ञवद्धुत्वा ऊतशेषं दत्त्वा पात्रमालभ्य जपतीति ।

अत्रान्नमादायाम्नौ करिष्य इति पृच्छतीत्युक्ते अदृष्टार्थत्वमालो-
च्यान्नस्य होमद्रव्यस्यावगतौ तात्पर्यान्तस्यैवान्नस्य ग्रहणेऽवधृते प्रकृत-
पाकात् पृथग्भावभावनात्मकस्योद्धरणस्यार्थमिद्धत्वादुद्धृत्येतिवचनमुत्-
क्षेपणार्थमिति गम्यते ।

आह प्रचेताः ।

अग्नौ करिष्यन्नादाय पृच्छत्यन्नं घृतश्रुतं ।

ॐ कुरुष्वेत्यनुज्ञातो जुहुयात्पितृयज्ञवत् ॥ इति ।

सौरपुराणे ।

अग्नौ करिष्य इत्युक्ता कुरुष्वेत्यभ्यनुज्ञया ।

अन्नं घृतश्रुतं वक्तुं जुहुयात्पितृयज्ञवत् ॥

कूर्मपुराणे ।

कृत्वा समाहितं चित्तं मन्त्रयेद्वै करोमि च ।

अनुज्ञातः कुरुष्वेति तथेति द्विजसत्तमैः ।

पत्नीमादाय पुत्रांश्च जुहुयाद्भुव्यवाहने ॥

निगमः ।

अन्नमुद्धृत्याभिघार्थाग्नौ करिष्य इति पृच्छतीति ।

विष्णुपुराणे ।

अग्नौ करिष्य इत्युक्त्वा तैरुक्तः क्रियतामिति ।

गृह्योक्तेनैव विधिना जुत्वा पात्रेषु दापयेत् ॥

जुत्वा ऊतशेषं पित्र्यविप्रपात्रेषु प्रक्षिपेदित्यर्थः । गृह्योक्ते-
नैवेत्येवकारो न स्मृति-पुराणोक्तविधिनिवृत्त्यर्थः प्रत्यभिज्ञानात्
सर्ववैकर्म्यं सर्वशास्त्राणां परस्परसापेक्षत्वे च स्थिते सर्वधर्माप-
संहारस्य न्याय्यत्वात् । अतो विधिनैवेत्येवमथमेवकारो योज्यः ।

आह बौधायनः ।

अथैतांस्त्रिभिर्वापः प्रतियाह्य गन्धेन माल्येन चाल्लङ्घ्याग्नौ
करिष्यामीत्यनुज्ञातो अग्निमुपसमाधाय सम्यरिस्तीर्य तिस्र आज्याहुतीः
जुहोति । सोमाय पितृमते स्वधा नमः स्वाहा । यमायाङ्गिरस्वते
पितृमते स्वधा नमः स्वाहा । अग्नये कव्यवाहनाय स्विष्टिकृते
स्वधा नमः स्वाहेति तच्छेषेणान्नमभिघार्थास्यैता एव तिस्रो
जुहुयात् ।

‘अथेति ब्राह्मणोपवेशनादनन्तरं । ‘एतानिति ब्राह्मणान् । ‘अग्नि-
मुपसमाधाय’ अग्न्यायतने अग्निं प्रतिष्ठितं प्रज्वाल्य, ‘सम्यरिस्तीर्य’
दर्भैः समन्तात् परिस्तीर्य । ‘इतिशब्द आज्यहोमसमाप्तौ । ‘तच्छे-
षेण’ आज्याहुतिशेषेण । ‘अन्नं’ होमार्थमुद्धृतमोदनं, ‘तदभिघार्थ’
तस्योपरि ऊतशेषमाज्यं चारयित्वेत्यर्थः । अन्नस्यावदाय “एता एवे-
त्येतैरेव मन्त्रैस्त्रिस्तु आहुतीर्जुहुयात् ।

मत्स्यपुराणे ।

अग्नौ कुर्यादनुदजातो विप्रो विप्रैर्यथाविधि ।

खगृह्योक्तेन विधिना कांस्ये कृत्वा चरन्ततः ॥

अग्नौ-षोम-यमानान्नु कृत्वाप्यायनमादितः ।

दक्षिणाग्नौ प्रणीते वा य एकाग्निर्द्विजोत्तमः ॥

हारीतः ।

आमाद्योदपात्रेषु समन्यायन्तीत्यप आभिच्य सुमनसश्चोत्पूय
ब्राह्मणैरनुजातः सामिधेन्येभ्यमाधायवाह्याग्निस्वात्तादीन् ब्राह्मण-
स्यानुदपात्रैर्यथार्थमर्चयित्वा मेवणपाणिरनुजातो यत्सोमाय पितृमते
जुहोति सोमज्येष्ठांस्तेन सोमपांश्च पितृन् प्रीणाति यमायाङ्गिरस्वते
यमज्येष्ठान् वर्हिषदस्तेनाग्निज्येष्ठानग्निस्वात्तांश्च यदग्निं कव्यवाहनं
स्विष्टकृतं यन्मेवणमादध्यादात्मानन्तेन प्रीणाति । ऊतोच्छिष्टं ब्राह्म-
णेभ्यः प्रदाय पिण्डेभ्योऽवशेषवेदिति ।

‘सामिधेन्येत्यत्र हरिहरेण समीत्स्वेतीति पाठोदर्शितः ।
वचनञ्च व्याख्यातं । तद्यथा । “समन्यायन्त्युपयन्त्यन्या इत्यनेन मन्त्रे-
णार्थपात्रेषु जलं प्रक्षिप्य तदुपरि सुमनसः पुष्पाणि च क्षिप्वा
प्रोक्षणीवन्मन्त्ररहितमेवोत्पवनं कृत्वा ब्राह्मणैः समीत्स्वेत्येवमुनुजातः
सन् इधमग्निर्ममिन्वार्थकाष्ठमग्नौ क्षिपेत् । अनुजावचनदर्शनादर्थान्
पूर्वकालेऽग्निर्ममिन्वनं करवाणीत्यादिप्रार्थनावाक्यं आड्कर्त्तव्यं प्रयो-
ज्यमित्यनुमीयते । एवमिधमाधायवाहनमन्त्रैः पितृनावाह्यानन्तरं
पूर्वापकक्षिपेत्तदुदपात्रैर्ब्राह्मणरूपाधिष्ठानस्थितानग्निस्वात्तादीन् आदि-
यहणाड्बुविर्भुक्प्रभृतीन् ययार्थं यय वंशस्य यैरर्चितैरर्थः आड्-

प्रयोजनसम्पत्तिस्तानर्चयेत् । ते च “सोमपा नाम विप्राणामित्यादिना
मन्वादिभिर्निर्दिष्टाः । यदावाहन एव मृतपित्राद्यधिष्ठातृभावेनाग्नि-
ध्यात्तादिसङ्कल्पः । अर्चनन्तु पित्रादिवयस्यैव नामभिर्यथार्थमिति
वचनात् । एवञ्च जीवत्पितृकादेर्दयार्चनमिति सिद्ध्यति । अथ
मेवणपाणिरग्नौ करिष्यामीत्यादि पृष्ट्वा कुरुष्वेत्यनुज्ञातः सोमादिभ्य
आहुतित्रयं कृत्वा मेवणमन्तेऽग्नावादध्यात् । ऊतावशेषन्तु पित्र्यविप्र-
पात्रेषु कियन्नित्तिष्यान्त्यत् पिण्डार्थमवशेषयेदिति ।

उद्धृत्याह्नमित्युक्तं, तत्रान्ने विशेषो ब्रह्मपुराणे दर्शितः ।

ततो घृताक्तमन्नन्तु सोष्णमादाय साधितं ।

तानग्नौ करिष्य इति प्रयतः प्रार्थयेत् द्विजान् ॥

महाभारतेऽपि ।

जुहुयाद् व्यञ्जन-क्षारवर्जमन्नं ततो नरः ।

अनुज्ञातो द्विजैस्त्रैस्तु कृत्वा ॐ भरतर्षभेति ॥

‘व्यञ्जनशब्देनात्र दधि-पयस्तक-गुड-मरीचादीनि । लवणरस-
संस्कार्याणां शाक-सूपादीनान्तु लवणरसवर्जनेनैव प्रतिषेधः सिद्धः ।

‘क्षाराणि’ लवणरसवन्ति द्रव्याणि ।

यन्तु ब्रह्माण्डपुराणे ।

पुष्पाणाञ्च फलानाञ्च भक्ष्याणाञ्च प्रयत्नतः ।

अपमुद्धृत्य सर्वेषां जुहुयाज्जातवेदमि ॥

इति पितृवर्त्यपाकमिद्धलवणादिसंस्पृष्टाकादिहोमस्मरणं, तद्येषां
गृह्येग्नौकरणहोमानन्तरं तदङ्गतया हविष्यव्यतिरिक्तेनान्यसंस्पृष्टेन चा-
न्नेनोष्णे भक्ष्यमन्त्रकोहोम उक्तस्तद्विषयमित्यविरोधः ।

स च होम आपस्ताम्बसूत्रे दर्शितः ।

न चारलवणहोमो विद्यते तथा परान्नसृष्ट्याहविव्यस्य होम
उदीचीनमुष्णं भस्मापो ह्येतस्मिन् जुहुयात्तद्भुतमज्जतश्चाग्नौ भवतीति ।
अथवा अन्नाभावे यदा कन्द-मूल-फलादिभिरेव आहुं तद्विषयमिदं
ब्रह्माण्डपुराणवचनं । अत्र पक्वान्नेन यदा आहुन्तदैव होम-पिण्डक्रिये
प्रवर्त्तते । तयोः पक्वान्नद्रव्यकल्पनियमादित्येतज्जयन्तस्वामिमतं हरि-
हरेणोपन्यस्यामआहुं यदा कुर्यादित्यादिपूर्वप्रदर्शितमत्यपुराणवि-
रोधमूढाव्य दूषितं ।

अग्नौकरिष्यन् पृच्छतीत्युक्तं तत्र सर्वान् वैकं वेत्यपेक्षायामाह मनुः ।

तेषामुदकमानीय सपवित्रांस्तिलानपि ।

अग्नौकुर्यादनुज्ञातो ब्राह्मणो ब्राह्मणैः सह ॥

गन्ध-मात्यादिभिः ब्राह्मणानर्चयित्वा 'तेषां' ब्राह्मणानां, हस्ते जलं
प्रक्षिप्य पवित्रसहितांस्तिलांश्च दत्त्वा 'सह' सभूय युगपत्सर्वैर्ब्राह्मणैरनु-
ज्ञातः सन् कर्त्ताग्नौ होम कुर्यात् । अनुज्ञावचनात् प्रश्नोप्यनुमौयते ।
सहेतिवचनात् सर्वान् प्रति प्रश्नः कर्त्तव्य इति गम्यते । एकं प्रति
प्रश्ने कृते सर्वैरभ्यनुज्ञाने क्रियमाणे प्रश्नस्यादृष्टार्थत्वं प्रसज्येत । अथञ्च
सर्वप्रश्नपक्षो वैकल्पिकः । अथोद्धृत्याग्निं पङ्क्तिमूर्द्धन्यं सर्वान् पृच्छ-
त्यग्नौ करिष्य इति हारीतवचनात् अत्रैकाभिमुख्येनैकं प्रति सर्वा-
भिमुख्येन सर्वान् प्रति प्रश्नोऽयमिति सुज्ञेयत्वान्नाभ्यनुज्ञावचने द्वि-
जानामनन्धवसायः प्रश्नाभिप्रायः प्रश्नप्रसङ्गो वा वाच्यः ।

अभ्यनुज्ञातो जुहुयादित्युक्तं कैरभ्यनुज्ञात इत्यपेक्षायामाह पारस्करः ।

दत्त्वा गन्धादि-धूपांश्च सर्पिर्गृह्यविरुद्धरेत् ।

पैतृकैरभ्यनुज्ञातो जुहोति पितृयज्ञवदिति ॥

पैतृकैरित्यत्र ब्राह्मणैरिति शेषः । अनेन प्रश्नोऽपि पैतृकान् प्रत्ये-
वेति गम्यते । अत्राद्यौकरिख्ये कुरुष्वेति प्रश्नोत्तरयोः प्रकारोऽवगत एव ।
प्रकारान्तरमप्याश्वलायनगृह्ये दर्शितं ।

उद्धृत्य घृताक्तमन्त्रमनुज्ञापयत्यग्नौकरिख्ये करवै करवाणीति वा
प्रत्यनुज्ञा क्रियतां कुरुष्व कुर्वित्यथाग्नौ जुहोति यथोक्तं पुरस्तादिति ।

आपस्तम्बस्य उदीच्यानां प्रश्नोत्तरप्रकारमाह ।

उदीच्यवन्निस्त्रासनगतानां हस्तोषूदकपात्रानयनमुद्ध्रियतां अग्नौ
च क्रियतामित्यामन्त्रयते काममुद्ध्रियतां काममग्नौ च क्रियतामि-
त्यतिसृष्ट उद्धरेज्जुहुयाच्चेति ।

अत्र “प्रागुदघ्नौ विभजते हंसः चीरोदके यथा । विदुषां
शब्दसिद्ध्यर्थं सा नः पातु सरस्वती” इति पुरातनानां वाक्यात्सर-
स्वत्युत्तरदेशमन्वन्विनो ये ते उदीच्याः तेषां वृत्तिराचारः कथ्यत
इति शेषः । ‘उदकपात्रानयनं’ अर्घ्यप्रदानं । ‘ब्राह्मणानामन्वयते’
अनुज्ञाभ्यर्थनवाक्येनाभिसुखान् कुरुते । ‘अतिसृष्टः’ ब्राह्मणैरनुज्ञातः ।

अत्र पितृयज्ञवदित्यनेन अग्नौकरणेष्टेने पितृयज्ञेति कर्त्तव्यताति-
देशः कृतः, सा चेति कर्त्तव्यता आपस्तम्बादिभिः पिण्डपितृयज्ञप्रकरणे
दर्शिता । तत्रापस्तम्बः ।

ममूलं मलदाच्छिन्नं वर्धिराहरति मलदाच्छिन्नानि वा दणान्युप-
मूलन्दिनानौति दक्षिणाप्रागगैर्दर्भैः दक्षिणमग्निं परिसीर्य दक्षिणं
जान्वाचमेक्षणे उपसीर्य तेनावदायाभिघायं सोमाय पितृमते स्वधा
नम इति दक्षिणाग्नौ जुहोति यमायाङ्गिरस्वते पितृमते स्वधा नम

इति द्वितीयां अग्नये कव्यवाहनाय स्वधा नम इति तृतीयां ये
मेचणे तन्दुलास्तान् ऊत्वा तृष्णीं मेचणमादधाति इत्यादि ।

आश्वलायनोऽपि ।

प्राचीनावीती इध्ममुपसमाधाय मेचणेनावदाय अवदानसम्पदा
जुहुयात् । सोमाय पितृमते स्वधा नमोऽग्नये कव्यवाहनाय स्वधा
नम इति स्वाहाकारेण वा अग्निं पूर्वं यज्ञोपवीतीति ।

एवमन्यान्यपि पिण्डपितृयज्ञसूत्राणि प्राचीनावीतयज्ञोपवीतनिर्णये
द्रष्टव्यानि । अयच्च पिण्डपितृयज्ञधर्मातिदेशोच्चारितवचने विस्तरेण
विवृतः । “कुरुष्वेत्यभ्यनुज्ञातः पूर्वाहुतेऽग्नौ सक्तदाच्छिन्नैरुपमूलनूनैः
परिस्तीर्णै समित्तन्त्रेण प्राङ्मुखोमेवणेनाहुतिद्वयं ऊत्वा मेचणमग्रावेव
कुर्यात्” इति । अस्यार्थः सतिचन्द्रिकाकारेण व्याख्यातः । ‘पूर्वाहुते-
ऽग्नौ’ परिस्तरणकालात्पूर्वमेवोद्बोधितेऽग्नौ, मूलसमौपदेशे सक्तदेक-
यत्नेन च्छिन्नैर्दर्भैः परिस्तीर्णै समित्तन्त्रेणाहुतिद्वयार्थमेकामेव समिध-
मादाय मेचणेन यज्ञीयकाष्ठकृतेनाहुतिद्वयं ऊत्वाग्रावेव मेचणं प्रक्षिपेत् ।
समित्तन्त्रेणेत्यनेन पितृयज्ञधर्म उक्तः पितृयज्ञे समिदाधानस्याभावात्
किन्त्विह धर्मान्तरमुपदिष्टमिति ।

ब्रह्माण्डपुराणेऽप्यत्र समिदाधानमुक्तं ।

अन्तर्निधाय समिधं जुहुयात् कव्यवाहनमिति ।

ब्रह्मपुराणे तु घृताक्तप्रादेशमात्रसमित्तयाधानमुक्तं ।

ॐ कुरुष्वेति तैरुक्तो दक्षिणाग्निं समाह्वयेत् ।

दक्षिणायांश्चतुर्दिक्षु दर्भानास्तीर्य वाग्यतः ॥

दद्यात् समिधस्तिष्ठस्तिष्ठन् प्रादेशमात्रिकाः ।

घृताक्ताः समिधो ज्ञत्वा दक्षिणायाः समन्तकाः ।

मेक्षणेन घृताक्तेन जुहुयाच्चाहुतिवयं ॥

समिदर्हाश्च द्रुमास्तत्रैवोक्ताः ।

पलाश-फल्गु-न्यग्रोध-श्लचाश्चत्य-विकङ्कताः ।

उदुम्बरस्तथा विल्वश्चन्दनं यज्ञियाश्च ये ॥

सरलो देवदारुश्च मालश्च खदिरस्तथा ।

समिदर्थं प्रशस्ताः स्युरेते वृक्षा विशेषतः ॥

याद्याः कण्टकिनश्चैव यज्ञिया ये च केचन ।

पूजिताः समिदर्थेन पिह्याणां वचनं यथा ॥

समिद्धिस्त्वाज्यलिप्ताभिर्जुहुयाद्यो ज्ञताशनं ।

फलं यत्कर्मणस्तस्य तन्मे निगदतः शृणु ।

अक्षयं सर्वकामीयं अश्वमेधफलं हि तत् ॥

समिदनर्हास्तु ।

श्लेष्मातको नक्तमालः कपित्थः शाल्मलिस्तथा ।

नौपोविभीतकश्चैव आद्रुकर्मणि गर्हिताः ॥

चिरविल्वस्तथा टङ्कस्तिन्दुकाश्चातकौ तथा ।

तिल्वकः कोविदारश्च एते आद्वे विगर्हिताः ॥

निवासश्चैव कीटानां गर्हिताः सूरयज्ञियाः ।

गुल्मीश्च वेष्टिता ये च वल्लीभिश्च समन्ततः ॥

शकुनीनां निवामाश्च वर्जयेत्तान् द्विजोत्तमः ।

अन्याश्चैवंविधान् सर्वान् वर्जयेद्देवैः अयज्ञियान् ॥

‘पलाशः’ किंशुकः । ‘फल्गुः’ काकोदुम्बरिका । ‘न्यग्रोधः’ वटः । ‘श्लचः’

जटी । 'अश्वत्थः' पिप्पलः । 'विकङ्कतः' सुवटुलः । 'उदुम्बरः'
 जन्तुफलः । 'विल्वः' औफलः । 'चन्दनं' मलयजं । 'यज्ञियाः' काश-
 र्थशमीप्रभृतयः । 'भरलः' पीतद्रुमः । 'मालः' मालवृत्तः । 'खदिरः'
 बालपत्रः । 'कण्टकिनः' इक्षुदौप्रभृतयः । 'श्लेष्मातकः' सेलुः ।
 'नक्तमालः' करञ्जः । 'कपित्थः' दधित्थः । 'शाल्मलिः' स्थिरायुः ।
 'नीपः' कदम्बः । 'चिरविल्वः' पूतिकरञ्जः । 'टङ्कः' अहिमारकः ।
 'तिन्दुकः' स्फूर्जकः । 'आस्रातकः' कपौतनः । 'तिल्लकः' रोध्रः ।
 'कोविदारः' काञ्चनारः । 'अयज्ञियाः' पिचुमर्द-पारिभद्रादयः ।
 आह सुयज्ञः ।

परिमसुह्य पर्थुक्ष्य परिस्तीर्य दक्षिणं जान्वाच यज्ञोपवीती
 प्रागासीनोमेवणेन जुहोतीति ।

शङ्ख-लिखितौ ।

धूप-गन्ध-माल्यैरलङ्कृत्य ब्राह्मणान् सघृतमन्नमनुज्ञाय दर्भैर्द-
 क्षिणाद्यैरग्निं परिस्तीर्य जुहुयादिति ।

इत्यग्नौकरणङ्गभूतानि प्रश्नोत्तरद्रव्याणि ।

अथाग्नौकरणदेवताज्जतिमंख्या-मन्त्रविकल्पाः ॥

मनु-वृहस्पती ।

अग्नेः सोम-यमाभ्याञ्च कृत्वाष्यायनमादितः ।

हविर्दानेन विधिवत् पश्चात्सन्तर्पयेत् पितृन् ॥

अग्नि-सोम-यमाख्यानां देवतानां प्रथमेन होमेनाष्यापनङ्कृत्वा
 हविर्दानेन यथोक्तान्नप्रदानेन ब्राह्मणाधिष्ठानान् पितृन् पश्चात्तर्पयेत् ।
 अस्य मेधातिथि-हरिहराभिमतया व्याख्या । अग्नेरिति चतुर्थर्थे

षष्ठी । अग्निरेका देवता, सोम-यमरूपाधिष्ठानद्वयनिष्ठैकदेवतात्व-
युक्ता द्वितीया । सोम-यमाभ्यामिति द्वन्द्वादग्नौषोमवदेकत्वावगतेः ।
एतच्च येषां गृह्ये ईदृग्विधं देवतात्वमुक्तं तेषामेव वेदितव्यमिति ।
अत्र ब्रूमः । यद्यप्यत्र सोम-यमयोः देवतात्वाच्चतुर्थ्यन्ततोचिता,
तथापि पोषणपर्यायेणाप्यायनशब्देनान्वये क्रियमाणे षष्ठ्यन्ततयैव
भावं । अयं देवतात्वान्नात्र षष्ठीत्युच्येत, तर्ह्यग्निरितीयमपि न स्यात् ।
चतुर्थ्यर्थं व्याख्याता सेति चेत् । न । आप्यायनपदेनान्वयात् । षष्ठ्यास्तु
सम्बन्धसामान्यवाचिन्या विशेषपर्यवसायित्वमभ्युपगतमेवेति न देवता-
रूपविरोधित्वं । स्वतन्त्रयोः सोम-यमयोर्देवतात्वप्रतिपादकानां
वचनानामाहुतिमन्त्राणाञ्च दर्शनान्नान्योन्यसहितयोर्देवतात्वं । न च
क्वचिद्गृह्ये तदवस्थयोर्देवतात्वमुपलभन्ते श्रिष्टाः । दृश्यते चोपनिष-
न्वनान्तरेषु पाठान्तरमस्य वचनस्य । “अग्नि-सोम-यमानाश्च
कृत्वाप्यायनमादितः” इति ।

यमः ।

अग्नये चैव सोमाय यमाय जुहुयात्ततः ।

अग्नये कव्यवाहनाय स्वाहेति जुहुयाद्भुविः ॥

सोमाय पिबमते यमायाङ्गिरसे तथा ।

सोमस्थाप्यायनकृत्वा वक्त्रैर्वैवस्वतस्य च ॥

ऊते त्वग्नौ ततः सम्यक् विधिनानेन मन्त्रवित् ।

स्वधेत्येव हविःशेषं आदधौत समीक्ष्य च ॥

शङ्ख-लिखितौ ।

जुहुयादग्नये कव्यवाहनाय स्वाहा सोमाय पिबमते स्वाहेति ।

मार्कण्डेयपुराणे ।

अग्नये कव्यवाहनाय स्वाहेति प्रथमाहुतिः ।

सोमाय वै पिढमते स्वाहेत्यन्या तथा भवेत् ॥

वैश्वदेवः पादपूरणार्थत्वात् प्रयोगकाले प्रयोज्यः । गोभिलेन
त्वेतावेव मन्त्रौ पुरस्तात् स्वाहाकारौ विपरौतेन च क्रमेणोक्तौ ।

मेक्षणेनोपघातं जुहुयात् स्वाहा सोमाय पिढमते इति पूर्वां,
स्वाहाग्नये कव्यवाहनायेति द्वितीयामत ऊर्ध्वं प्राचीनावीतीति ।

ब्रह्माण्डपुराणे त्वाहुतिचयं स्वधा-नमोऽन्तास्तयो मन्त्रास्तथा
प्रत्याहुत्यधिकरणभूताग्निप्रदेशानां विभज्य विनियोगश्चोक्तः ।

आहुत्य दक्षिणाग्निन्तु होमार्थं वै प्रयत्नतः ।

अग्नये कव्यवाहनाय स्वधा नम इति ब्रुवन् ॥

सोमाय च पिढमते स्वधा नम इति ब्रुवन् ।

यमायाङ्गिरसाम्यत्ये स्वधा नम इति ब्रुवन् ।

इत्येते होममन्त्रास्तु चयाणामनुपूर्वशः ॥

दक्षिणतोऽग्नये नित्यं सोमायोत्तरतस्तथा ।

एतयोरन्तरे नित्यं जुहुयाद् वै विवस्वते ॥ इति ।

‘अङ्गिरसाम्यत्ये इति यमविशेषणं ।

ब्रह्मवैवर्त्ते तु वैवस्वतायेति यमस्य, अङ्गिरस इत्यग्नेः सोमस्य च
विशेषणं दर्शितं ।

अग्नये कव्यवाहनाय स्वधा चाङ्गिरसे नमः ।

सोमाय च पिढमते स्वधा चाङ्गिरसे नमः ॥

यमाय वैवस्वताय स्वधा नम इति ब्रुवन् ।

इत्येते वै होममन्वास्त्रयाणामनुपूर्वशः ॥

दक्षिणेनाग्नये नित्यं सोमायोत्तरतस्तथा ।

एतयोरन्तरे नित्यं जुहुयाद्वै विवस्वते ॥ इति ।

पिण्डपितृयज्ञमधिकृत्याहान्दालायनः ।

मेक्षणेनादायावदानसम्पदा जुहुयात्सोमाय पितृमते स्वधा नमः
अग्नये कथवाहनाय स्वधा नम इति स्वाहाकारेण वाग्निं पूर्वमिति ।
पिण्डपितृयज्ञप्रकरण एवाहापस्तम्भः ।

सोमाय पितृपौताय स्वधा नम इति दक्षिणाग्नौ जुहोति ।
यमायाङ्गिरस्वते पितृमते स्वधा नम इति द्वितीयामग्नये कथवा-
हनाय स्वधा नम इति तृतीयां, न यमाय जुहोतीत्येक इति ।
पितृयज्ञमेवाधिकृत्य सांख्यायनः ।

मेक्षणेन जुहोत्यग्नये कथवाहनाय स्वाहा सोमाय पितृमते
स्वाहा यमायाङ्गिरस्वते पितृमते स्वाहेति ।
पितृयज्ञमेवाधिकृत्य वैजवापः ।

अन्वाहार्यपचने मेक्षणेन द्वे आहुती जुहोत्यग्नय इति पूर्वां
सोमायेत्युत्तरामिति ।

अत्र निर्विशेषणयोरेवाग्नीषोमयोर्देवतात्वं । अन्वाहार्यपचनो-
दक्षिणाग्निः पिण्डपितृयज्ञोक्ता अयेते देवताहुतिमन्त्रविकल्पाः
अतिदेशतोऽग्नौकरणे भवन्त्येवेति । एते च देवतादिविधयोयदीयेषु
कल्पसूत्रगृह्येषूक्तास्ते तदीया एवेति व्यवस्थया बोद्धव्याः । अतश्च
यदापस्तम्भेन स्वर्गह्ये त्रयोदशाहुतिकमग्नौकरणमुक्तं तद्येषां तत्सूत्रं
तेषामेवेति स्मृतिचन्द्रिकाकारः । स ह्येवमाह । उद्धृत्यतामग्नौ च

क्रियतामित्यामन्त्रयते कामसुद्धियतां काममग्नौ च क्रियतामित्यति-
 सृष्ट उद्धरेज्जुहुयाच्चेत्येवंधर्मशास्त्रसूत्रोक्तप्रश्न-प्रतिवचनानन्तरमन्नसु-
 दृत्याग्न्युपसमाधानाद्याज्यभागान्तं कुर्यात् । अस्याग्न्युपसमाधाना-
 द्याज्यभागान्तस्य कर्मणः सर्वप्रधानहोमप्राच्याङ्गकलापत्वेनापस्तम्बी-
 यगृह्योपक्रमेऽभिधानात् । आज्यभागानन्तरमग्नेनाज्येन च द्रव्येण
 “यन्मे मातेत्यादिभिर्मन्त्रैरग्नौकरणसंज्ञकं प्रधानहोमं कुर्यात् ।
 तथाचापस्तम्बीयगृह्यसूत्रं ।

अन्नस्योत्तराभिर्जुहोत्याज्याहुतौत्तरा इति ।

उद्धृतस्यान्नस्य किञ्चित्किञ्चिदवदानधर्मेणावदायावदाय पित्रा-
 दित्रयस्य षण्मातामहादिवयाय षडाहुतौत्तराभिर्चग्निर्जुहुयात् ।
 मन्त्रप्रपाठकपठितानां मध्ये याः पूर्वमुक्तविनियोगास्तासामूर्ध्वं पथ्य-
 माना च च उत्तराः अन्नाहुतीनामुत्तराः पाश्चात्याः षडाहुतीश्च
 जुहुयादित्यर्थः । अत्र यद्यपि षण्णामुत्तराणामृचां स्वस्वदेवतालिङ्गेन
 पाठक्रमेण च पित्रादिदेवत्याहुतिविभागेन विनियोगोऽवगम्यत एव,
 तथापि स्पष्टत्वार्थमाहुतिसंख्याज्ञानार्थं प्रयोगप्रदर्शनार्थञ्च दयोर्द्वयो
 विनियोगमाह, यन्मे माता प्रलुलोभ चरति यास्मिष्ठन्ति दाभ्या-
 मृग्भ्यां अमुष्मै स्वाहेत्यन्ताभ्यामिति । अत्र जुहोतीत्यनुषज्यते ।
 अमुष्मा इत्यत्र चतुर्थ्यन्तं पितुर्नाम गृहीत्वा दे आहुतौ जुहुयात् ।
 एवं यन्मे पितामही प्रलुलोभ चरति अन्तर्दधे पर्वतैरिति दाभ्या-
 मृग्भ्याममुष्मै स्वाहेत्यन्ताभ्यामिति । अमुष्मा इत्यत्र चतुर्थ्यन्तं
 पितामहस्य नाम गृहीत्वा दे आहुतौ जुहुयात् । यन्मे प्रपिता-
 मही प्रलुलोभ चरति अन्तर्दधे चतुभिरिति दाभ्यामृग्भ्याममुष्मै

स्वाहेत्यन्ताभ्यामिति । अमुष्मा इत्यत्र प्रपितामहस्य नाम गृहीत्वा
 द्वे आऊतौ जुहुयादिति । एवं पित्राऊतिविनियुक्ताभ्यामृग्भ्यां
 मातामहायाऊतिद्वयं, पितामहाऊतिविनियुक्ताभ्यां मातुः पिता-
 महायाऊतिद्वयं, प्रपितामहाऊतिविनियुक्ताभ्यां मातुः प्रपिताम-
 हायाऊतिद्वयं जुहुयात् । ऊहस्त्वत्र कार्यः । तत्र प्रथममन्त्रे यन्मे
 मातामही प्रलुलोभ तन्मे रेतोमातामहो वृद्धामित्यूहः । द्वितीये
 मन्त्रे अन्तरन्यं मातामहाद्वृध इत्यूहः । मन्त्रद्वयेष्वमुष्मा इत्यत्र
 चतुर्थ्यन्तस्य मातामहनाम्नो ग्रहणं कर्त्तव्यं । तृतीये मन्त्रे यन्मे
 मातुः पितामही प्रलुलोभ तन्मे रेतो मातुः पितामहो वृद्धामि-
 त्यूहः । चतुर्थे मन्त्रे अन्तरन्यं मातुः पितामहाद्वृध इत्यूहः ।
 मन्त्रद्वयेष्वमुष्मा इत्यत्र चतुर्थ्यन्तस्य मातृपितामहनाम्नो ग्रहणं कर्त्तव्यं ।
 पञ्चमे मन्त्रे यन्मे मातुः प्रपितामही प्रलुलोभ तन्मेरेतो मातुः
 प्रपितामहो वृद्धामित्यूहः । षष्ठे मन्त्रे अन्तरन्यं मातुः प्रपिताम-
 हाद्वृध इत्यूहः । मन्त्रद्वयेष्वमुष्मा इत्यत्र चतुर्थ्यन्तस्य मातृप्रपिताम-
 हनाम्नो ग्रहणं कर्त्तव्यं ।

तदेतदाह गृह्यभाष्यसंग्रहकारः ।

योज्यः पित्रादिशब्दानां स्थाने मातामहादिकः ।

अन्नहोमे तथा स्यर्शं जलपिण्डादिदानके ।

यन्मेमातामहीत्यादि तत्रोदाहरणं भवेत् ॥ इत्यादि ।

‘स्यर्शं’ एष ते ततमधु मां ऊर्मिः सरस्वानित्यादिमन्त्रत्रयेण
 ब्राह्मणभोजनार्थस्यान्नस्य स्यर्शं, ततः पूर्ववदवदाय ये चेह पितर इत्यूचा
 एकामाऊतिं जुहोति । एवमन्नाऊतीर्जत्वा षड्राज्याऊतीर्जुहोति ।

तत्र स्वाहा पित्रे इति पुरस्तात्स्वाहाकारेण मन्त्रेण प्रथमद्वितीये,
एताभ्यामेव मन्त्राभ्यां तृतीयचतुर्थे आज्याहुतौर्ज्ज्वा स्वधा स्वाहेति
मन्त्रेण पञ्चमौ जुहोति । अग्नये कथ्यवाहनाय स्वाहेति मन्त्रेण
षष्ठौ । ततः स्विष्टकृदाहुतिं कृत्वा भक्ष्य-भोज्यादिमर्वविधहविष्या-
न्नात्किञ्चिदादायोदौचैनमुष्णं भस्मापीह्य तस्मिन्नुष्णे भस्मनि तृष्णीं
जुहोति । ततो लेपयोः प्रस्रवाभ्यां तृष्णीं वर्धिरङ्गाम्नौ प्रहरतौत्या-
दिकं परिषेचनान्तमाग्नेयस्थालौपाकोक्तं चरुं होमेष्वतिदेशप्राप्तमु-
दौच्याङ्गकलापं कृत्वा हुतशेषं ब्राह्मणपात्रेषु निदध्यात् ।

तदेतत्सर्वमप्याह गृह्यमाख्यसंग्रहकारः ।

अग्नीन्वनादिप्रतिपाद्यकर्म्म कृत्वाज्यभागान्तमथावदाय यन्मेति-
मन्त्रैः प्रतिमन्त्रमग्नौकार्यास्तथा सप्तभिरन्नहोमाः स्वाहादिमन्त्रैरपि
सर्पिषा सृर्हमास्ततः स्विष्टकृतन्तु कृत्वा भस्माप्यपोह्याहविरन्नहोमा-
लेपन्तु दर्व्याश्च समञ्जनादिशेषञ्च कृत्वा परिषेचनान्तं पात्रेषु दद्याद्भु-
तशेषमन्नमिति ।

सप्तभिरन्नहोमा इत्यनूहितमन्त्राभिप्रायेणोक्तं । ऊहितमन्त्र-
साहित्ये हि त्रयोदशसंख्यापत्तेः । सप्तभिरित्ययुक्तं स्यात् । अयञ्चा-
ग्नौकरणहोमः प्राचीनावीतिना कार्यः पैठकत्वात् । तथाचापस्तम्बेन
स्वगृह्यगन्थादावित्युक्तं । “अपरपत्ते पित्र्याणि प्राचीनावीतिनापसव्यं
दक्षिणतोऽपवर्गः” इति । अत्रापि यदा पैठकमाधारसमिन्वनादिकं
तद्यज्ञोपवीतिना कार्यं ।

तदाह भाष्यार्थसंग्रहकारः ।

आधारदार्वाग्निसुखाज्यभाग-

प्रदक्षिणानुव्रजनेषु तावत् ।

आधारयोः खिष्टकृति प्रदिष्टं

यज्ञोपवीतं हि कपर्दिनः स्यात् ।

इत्यग्नौकरणदेवताज्जतिमंख्यामन्त्रविकल्पाः ।

अथ पाण्यधिकरणस्य होमस्य प्रश्नादौनि ।

शौनकगृह्ये ।

अग्निस्येदाज्यं गृहीत्वा भवत्स्वेवाग्नौकरणमिति पूर्ववत्तथास्त्विति ।

अस्यार्थः आज्यमाज्ययुक्तमन्त्रन्तर्द्व्यादिपात्रे स्थापयित्वा पात्रञ्चो-
द्धृत्य करे धारयित्वा भवत्स्वेवाग्नौकरणमित्यधिकरणकर्मकारकयोर्नि-
र्देशं कृत्वा शेषं पूर्ववत् । अन्यधिकरणकहोमवत्कारिण्ये करवै करवाणैति
वा आख्यातपदं प्रयुञ्जीतेत्यर्थः । तथास्त्विति ब्राह्मणा अनुज्ञान्दद्यु-
रिति यावत् । अत्रापि काकाक्षिगोलकवत् पूर्ववदितिसम्बन्धनीयं ।
तथा च क्रियतां कुरुष्व कुर्वित्यभ्यनुज्ञावचनं लभ्यते । तत्राग्नौकर-
णधर्मान्तरातिदेशोऽपि पाणिहोमे ज्ञातव्यः । तथा च होमार्थेऽन्वे
पूर्वाह्णापरार्द्धकल्पना । अभिघारणप्रत्यभिघारणे द्विरवदानं मेक्षणे-
नावदाय होम इति । अत्र स्मृत्यर्थमारकता मेक्षणेभ्य-विप्रानुज्ञाः
न सन्ति परिसमूहन-पर्युक्षणे भवतः^(१) इत्युक्तं ।

तत्राह स्यतिचन्द्रिकाकारः ।

यात्र स्मृत्यर्थमारकर्तुं विप्रानुज्ञाभावोक्तिः सानग्निस्येदित्यादिनि-
रन्तरोक्तशौनकवचनादर्शननिबन्धनेत्युपेक्षणीया । मेक्षणाभावोक्तिरपि

(१) परिसमूहन-पर्युक्षणे स्त इति ख० ।

मेक्षणकार्यं अन्यस्य विध्यदर्शनाच्चिन्त्या, पर्युक्षण-परिसमूहनसङ्गावो-
क्तिश्च पांसुनिरसनलक्षणस्य दृष्टकार्यस्य लोपान्नियमादृष्टमात्रस्य चा-
प्रयोजकत्वादयुक्ता । यस्य त्वदृष्टरूप एव संस्कारः कार्यं परिस्तरणस्य
तदस्येव ।

तथा च यमः ।

अग्नौकरणवत्तत्र होमो दैवकरे भवेत् ।

पर्यस्तदर्भानास्तौर्यं यतोह्यग्निममोहि सः ॥ इति ।

‘दैवकरः’ वैश्वदेविकब्राह्मणपाणिः । दैवग्रहणं पित्र्यस्याप्युपलक्ष-
णार्थं । ‘पर्यस्तदर्भाः’ परितः सर्वतोऽन्यमनीयाः दर्भाः परिस्तरणदर्भाः
इति यावत् । अन्ये तु निबन्धकाराः “पर्युक्ष्य दर्भानास्तौर्यंति पठन्ति ।
इधमस्य निबन्धनार्थं समिद्धवेदिति अग्निसमिन्धनार्थत्वस्मरणान्तदभावे
सर्वसम्भूत एव लोपः । परिसमूहन-पर्युक्षणयोस्तु धर्ममात्रत्वादलोप एव ।
उपाध्यायकर्कस्तु कुरुष्वेत्यभ्यनुज्ञातः पिण्डपितृयज्ञवद्भुत्वेत्यत्र कात्या-
यनसूत्रे पिण्डपितृयज्ञवदित्यस्य पिण्डपितृयज्ञवदुपचार इत्यनेन पौन-
रुक्त्यमाशङ्क्य यथासम्भवं परिस्तरण-परिसमूहनादौतिकर्त्तव्यतापरि-
सङ्ख्यार्थतामेव समर्थितवान् । ततश्च परिसमूहन-पर्युक्षण-मेक्षणदौ-
तिकर्त्तव्यताशून्यहोममात्राचारस्तु तन्मत्तानुसारिभिरेव प्रवर्त्तित इति
जानीमः । यदत्र युक्तं तद्ग्राह्यं ।

इति पाण्यधिकरणस्य होमस्य प्रश्नादौनि ।

पाण्यधिकरणकहोमधर्मक एवाजाकर्णाद्यधिकरणकोऽप्यग्नौकरण-
होमः । अग्नौकरणं करिष्य इत्येतावानेव प्रश्नोऽत्रेति विशेषः ।

इत्यजकर्णाद्यधिकरणकस्य होमस्य प्रश्नादौनि ।

अथ ऊतावशिष्टप्रतिपत्तिः ।

तत्राग्नौ होममुक्ताह याज्ञवल्क्यः ।

ऊतशेषं प्रदद्यात्तु भाजनेषु समाहितः ।

यथात्नाभोपपन्नेषु रौप्येषु तु विशेषतः ॥

अत्र पितृप्रियरौप्यवचनात् पैतृकविप्रभाजनेऽस्त्विति गम्यते ।

तथा च यमः ।

अग्नौकरणशेषन्तु पित्र्येषु प्रतिपादयेत् ।

प्रतिपाद्य पितृणान्तु न दद्याद्वैश्वदेविक इति ॥

अत्राग्नौकरणशब्दादचनस्याग्निहोमविषयत्वं अग्न्यनग्निरूपोभय-
विधाधिकरणहोमविषयत्वं वास्तु । अग्नौकरणशब्दस्य नामधेयत्वात् ।

तथा च पङ्क्तिभूर्द्धन्यपित्र्यपाणौ होममुक्ताह कात्यायनः ।

ऊता मन्त्रवदन्येषां तृष्णीं पात्रेषु निक्षिपेत् । इति ।

अन्यशब्दस्य प्रकृतसजातीयवचनत्वात् पित्र्यपङ्क्तुगपविष्टविप्रपात्रे-
ऽस्त्विति लभ्यते ।

अत एवाह यमः ।

पित्र्यपाणिऊताच्छेषं पितृपात्रेषु निक्षिपेत् ।

अग्नौकरणशेषन्तु न दद्याद्वैश्वदेविके ॥

अत्र पित्र्यपाणिग्रहणमुपलक्षणं । अतो वैश्वदेविकद्विजपाणौ
होमेऽपि शेषस्य पितृपात्रेष्वेव प्रक्षेपोन दैवपात्रेषु । अत एव सर्वसा-
धारण्येनैव ऊतशेषस्य वैश्वदेविकपात्रप्रक्षेपः प्रतिषिद्धो ब्रह्माण्ड-
पुराणे ।

अग्नौकरणशेषन्तु न दद्याद्वैश्वदेविके ।

न हि स्रताः शेषभाजो विश्वेदेवाः पुराणैरिति ॥

यमेनापि प्रतिषिद्धः ।

अग्नौकरणशेषन्तु पित्र्येषु प्रतिपादयेत् ।

ऊतशेषं कदाचित्तु न दद्याद्वैश्वदेविके ॥

न कदाचिदित्यस्यायमर्थः । यदा वैश्वदेविकपङ्क्तिमुख्यविप्रपाणौ होमः तदा तस्मैव वा वैश्वदेविकद्विजान्तरस्य पात्रे ऊतशेषप्रलेपो न कर्त्तव्यः । यदा वा पित्र्यपाणौ वज्रादावधिकरणान्तरे वा होमः तदानौमपि वैश्वदेविकद्विजपात्रे ऊतशेषप्रलेपो न कर्त्तव्य इति विशेषतश्च वैश्वदेविकपात्रेषु ऊतशेषप्रलेपस्तेनैव निषिद्धः ।

दैवविप्रकरेऽनग्निः कृत्वाग्नौकरणं द्विजः ।

शेषयेत् पितृविप्रेभ्यः पिण्डार्थं शेषयेत्तथेति ॥

वायुपुराणे ।

ऊत्वा दैवकरेऽनग्निः शेषं पित्र्ये निवेदयेत् ।

न हि स्रताः शेषभाजो विश्वेदेवाः पुराणैरिति ॥

पित्र्ये पात्र इति शेषः । 'पुराणैः' पुराणजैः । उपलक्षणञ्चैतच्छ्रुति-स्रतीतिहास-कल्पसूत्राद्यभिज्ञानं ।

वाजसनेयपरिशिष्टनिगमे तु शेषप्रतिपत्तिर्नाङ्गणहस्तेषूक्ता ।

शेषमन्नं हस्तेन हस्तेषु पिण्डवत्प्रदायेति ।

'पिण्डवदित्यनेन स्वधाकारोच्चारणमात्रमतिदिश्रुते । न पुनरवने-जन-प्रत्यवनेजनोल्मुकादीनि । स्वधेत्येव हविःशेषमाददीतेति यमवचने धर्मान्तरपरिसङ्ख्यानात् । अथवैवमस्यार्थः । 'पिण्डवत्' यथा पिण्डेषु, एतदुक्तं भवति यथा पिण्डार्थं पिण्डपात्रेऽग्नौकरणशेषः प्रक्षिप्यते तथा

ब्राह्मणहस्तेष्वपीति । अथवा पिण्डवदिति मतुवन्तं । शेषमत्र
 कियतायंशेन पिण्डवत् पिण्डसम्बन्धि यथा भवति तथा ब्राह्मणहस्तेषु
 प्रक्षेपणीयं न कृत्स्नमित्यर्थः । पिण्डार्थं शेषयेदित्येतच्च यदाग्नौ पित्र्य-
 विप्रकरादौ वा होमस्तदापि वेदितव्यं । अवशेषणस्य पिण्डार्थत्वा-
 वगमात् । ननु दैवपाणिज्जावशेषणस्यैव पिण्डार्थत्वोपदेशात् पित्र्य-
 पाणिज्जावशेषणस्य तादर्थ्यं न लभ्यते । मैवं । दैवकरे ह्ययमान-
 स्थान्नस्यैकदेशं पिण्डार्थमवशेषयेदित्यत्र दैवकरादिविशेषणविवक्षायां
 विशिष्टोद्देशप्रसङ्गः । अतोऽग्निपाण्याद्यधिकरणज्जैकदेशेनापि सह
 शेषयेदित्येतत् सम्बध्यते ।

अत एवाह वृद्धवसिष्ठः ।

पित्र्यविप्रकरे जुत्वा शेषं पात्रेषु निक्षिपेत् ।

पिण्डेभ्यः शेषयेत् किञ्चिन्न दद्याद्वैश्वदेविके ॥

अत्र यद्यपि पिण्डपर्याप्तशेषसम्पादनं कर्तुं शक्यं तथापि पिण्डार्थं
 प्रकृतसर्वरूपान्नोद्धरणस्य वक्ष्यमाणत्वादुद्धृतान्नमिश्रीभावमात्रेणाग्नौ-
 करणशेषस्य पिण्डोपकारकत्वमवगम्यते । एवं च पिण्डपात्रप्रक्षेपो
 ऽस्यार्थादेव सिद्धः । यद्यपि चात्र शेषयेदिति विधिश्रवणात् पिण्डा-
 र्थमित्यर्थकर्मत्वावगमाच्च शेषधारणस्यावश्यकत्वं प्रतीयते तथाप्युप-
 युक्तद्रव्यसंस्कारकत्वेन प्रतिपत्तित्वावगमादनावश्यकत्वं शेषं प्रत्यप्रयोज-
 कत्वञ्चावसीयते । शेषकर्मणामप्रयोजकत्वात् । अर्थकर्मरूपाणामप्या-
 अर्थकर्मणां प्रस्तरयागादीनां प्रतिपत्तिरूपसम्भेदेन द्रव्यं प्रत्यप्रयोज-
 कत्वमेवाभिमतं ।

आह यमः ।

ऊते त्वग्नौ ततः सम्यग्विधिनानेन मन्त्रवित् ।

स्वधेत्येव हविःशेषमाददीत समीक्ष्य च ॥

होमावशिष्टमन्त्रमवलोक्य 'स्वधेत्येवमाददीत' पित्र्यविप्रपात्रेषु
 कियत्प्रक्षिप्य शेषं पिण्डार्थमाहरेदित्यर्थः । अतस्त्रिणीं पात्रेषु निक्षिपे-
 दित्यनेनास्य विकल्पः । यथागृह्यं व्यवस्था वेति । अत्र यद्यप्याहुतेर-
 ग्निप्राप्तिमात्रेणैव पाणितलप्राप्तिमात्रेण च होमसमाप्तिर्जातैव शेष-
 प्रतिपत्तिममाप्तिश्च पात्रप्राप्तिमात्रेण जाता तथापि ऊत-शेषयो-
 र्वचनाद्ब्राह्मणेर्भोजनं कार्यं ।

तदाह गार्ग्यः ।

यदन्नं दीयते पाणौ पात्रे वापि निधौयते ।

भुञ्जीरन् ब्राह्मणास्तु पितृपत्न्या निवेशिताः ॥

तच्च प्रक्षेपकाल एव न भोक्तव्यं । नापि भोजनार्थमुपकल्प्य-
 मानादन्नान्तरात् पृथक्कृत्य ।

तथा च षड्वचपरिशिष्टे ।

अन्नं पाणितले दत्तं पूर्वमन्नन्यबुद्धयः ।

पितरस्तेन तृप्यन्ति शेषान्नं न लभन्ति ते ॥

यच्च पाणितले दत्तं यच्चान्यदुपकल्पितं ।

एकीभावेन भोक्तव्यं पृथग्भावो न विद्यते ॥

आश्वलायनगृह्ये ।

यदि पाणिष्व्वाचान्तेष्वन्यदन्नमनुदिशत्यथग्नौ ऊतशेषमन्नं सृष्टं
 दत्तमर्द्धकमिति ।

इह होमानन्तरपरिवेषणाच्च पूर्वं विधीयमानमाचमनं स्निग्धि-

तमाक्षिपत्तत्काल एव ऊतभक्षणमापादयतीति भ्रमोमाभूदिति
 मन्यमानेन हरिहरेणास्यार्था व्याख्यातः । यदा द्विजपाणिषु जुहु-
 यान्तदा होमाधिकरणीकृतपाणिषु द्विजेष्वाचान्तेषु कृतेषु कृताचमनेषु
 मत्स्वन्यदन्नं 'अनुदिशात्' ददाति । आचमनञ्चावाभ्यवहारसंयोगात् ।
 अभ्यवहारस्यात्र "पाण्यास्यो हि द्विजः स्मृत इति वचनादभ्यवहार्यस्य
 पाणितलेन सह संयोगमात्रं न मुख्यं भक्षणं । सुख्ये हि भक्षणे "यत्त
 पाणितले दत्तमित्यादिवचनविरोधः स्यात् । 'अथ' अनन्तरं, अग्नौ
 ऊतादन्नाच्छेषभूतमन्नं ब्राह्मणेभ्योदद्यात् पित्र्यब्राह्मणपात्रेषु निक्षिपे-
 दित्यर्थः । यतस्तेन संसृष्टं समिश्रं दीयमानं अन्यदन्नं 'अर्द्धकं' ऋदि-
 कृद्भवति विशेषेण पितृणामुपकारि भवतीत्यर्थः । अत्राग्रावित्युपल-
 क्षणार्थं । वचनान्तरानुरोधात् । पाण्यादावित्यपि ज्ञेयं ।

बौधायनेन तु सोमाय पितृमते स्वधा नम इत्यादिमन्त्रवयेणा-
 ज्याहुतिवच्यं विधायाज्यशेषेण अन्नाभिघारणमभिघाय तेनान्नेनाहुति-
 वयमुक्त्वान्नशेषभक्षणे कालप्रकारौ दर्शितौ ।

अग्नौकरणशेषेण यदन्नमभिघारयेत् ।

तस्मिंस्तु प्राशिते दद्याद्यदन्नं प्रकृतमभवेत् ॥

इयच्च शेषप्रतिपत्तिर्बौधायनोक्ताग्नौकरणविषयैवेति ।

इति ऊतावशिष्टप्रतिपत्तिः ।

इत्यग्नौकरणनिर्णयः ।

इति श्रीमहाराजाधिराज-श्रीमहादेवीय-सकलकरणाधिपति-पण्डित-
 श्रीहेमाद्रिविरचिते चतुर्वर्गचिन्तामणौ परिशेषखण्डे आहुकल्पे
 आहुदिनापरहृत्ये अग्नौकरणं नाम त्रयोदशोऽध्यायः ॥ ० ॥

चतुर्दशोऽध्यायः ।

अथ परिवेषणं ।

अस्य चाग्नौकरणशेषप्रतिपत्युत्तरकाले कर्त्तव्यतामाह प्रचेताः ।

ऊतशेषं पितृभ्यस्तु दत्त्वात्रं परिवेषयेत् ।

हविष्यं मधुमांसानि पायसापूपमेव च ॥

पैठौनमिस्त्वाह ।

ब्राह्मणानलङ्कृत्य मांसापूप-दधि-मधु-घृत-पायस-कृसर-फल-
विकारानिति मत्स्यांश्चोपसादयेत् ।

ब्राह्मणान् गन्धपुष्पादिभिरलङ्कृत्य मांसापूपादिकं 'उपसादयेत्'
परिवेषयेत् ।

अलङ्कृत्येत्यनेनालङ्करणस्य परिवेषणात् पूर्वकालत्वमात्रमुच्यते,
न त्वव्यवहितपूर्वकालत्वं, अतोऽलङ्करणानन्तरमग्नौकरणं कृत्वापि
क्रियमाणे परिवेषणे वचनार्थोपपत्तेः पूर्वेण महाविरोधेनैतद्व्याख्येयं ।
इतिशब्दः प्रकारवचनोभक्ष्य-भोज्यप्रकाराणां सूय-शाकादीनां सङ्ग-
हार्थः । मत्स्यग्रहणञ्च मांसेषु मत्स्यमांसातिशयितपितृवृत्तिकरत्वद्यो-
तनार्थं । परिवेषणात् पूर्वञ्च यज्ञोपवीत्येव पात्रेणान्यमादाय तृष्णी-
मेव देवपूर्वकं भोजनपात्रेषूपस्तरणं कुर्यात् । तेषां देवतोद्देशेन त्यक्त्य-
माणहविराधारतया स्वगादितुल्यत्वात् शिष्टाचाराच्च । केचित्तूपस्तर-
णेऽमुं मन्त्रं प्रयुञ्जते । आमासुपक्कमैरय आसुर्यं रोहयोदिवि । धर्मं न
सामन्तपनता सुवृत्तिभिर्जुष्टुर्द्धिवणसे वृहदिति । ततः परिवेषणसौक-
र्यार्थं आहुदेशं प्रति पाकसंभृतभाण्डाहरणं कर्त्तव्यं ।

तत्र प्रकारमाह मनुः ।

पाणिभ्यामुपसंगृह्य स्वयमन्नस्य वर्द्धितं ।

विप्रान्तिके पितृन् ध्यायन् शनकैरुपनिक्षिपेत् ॥

‘अन्नस्य वर्द्धितं’ अन्नपूर्णभाजनं, रसवत्यगारात् द्वाभ्याङ्कुराभ्यां गृहीत्वा समानीय प्रकृतआहूतसम्बन्धिनः पितृन् उच्छिष्टस्यग्रसङ्गरहिते भोजनीयविप्रसमीपदेशे स्थापयेत् । ‘शनकैः’ यथा भाण्डभेदः शब्दोवा नोत्पद्यते । ‘स्वयमिति’ मुख्यपक्षत्वेनोक्तं । स्मृत्यन्तरोक्तस्य पत्न्यादेः परिवेषणसहायस्य तदुपकारके भाजनानयने सुतरां सम्भवात् ।

स्मृतिचन्द्रिकाकारस्तु ‘अन्नस्य वर्द्धितं’ अन्नपूर्णपरिवेषणपात्रं, पाणिभ्यामुपसंगृह्य तत्तत्स्वयमन्नं भोजनपात्रेषु निक्षिपेदिति व्याख्यातवान् । मेधातिथिस्तु सह पूर्व्या व्याख्ययैतदपि व्याख्यानमन्वमन्वत । एकेन तु पाणिना समुद्धृत्यानयने परिवेषणे च दोषमाह स एव ।

उभयोर्हस्तयोर्मुक्तं यदन्नमुपनीयते ।

तदिप्र लुम्पन्त्यसुराः सहसा दुष्टचेतसः ॥

उभाभ्यां हस्ताभ्यां ‘मुक्तं’ अपरिगृहीतं यदन्नं, परिवेषणार्थमुपनीयते तत् ‘सहसा’ ‘बलेन’ दुष्टचेतसः पापात्मानः, ‘असुराः’ देवद्विषः, ‘लुम्पन्ति’ लुठन्ति । उभयोरित्यधिकरणसप्तमी, मुक्तमित्यनाश्रितमस्थितमिति यावत् । एवं समानीतमन्नं परिवेषणीयमित्याह स एव ।

भक्ष्यं भोज्यञ्च विधिवत् मूलानि च फलानि च ।

हृद्यानि चैव मांसानि पानानि सुरभौणि च ॥

उपनीय सर्वमेतच्छनकैः सुसमाहितः ।

परिवेषयेत् प्रयतो गुणान् सर्वान् प्रचोदयन् ॥

‘भक्ष्यं’ शकुली-मोदकादि । ‘भोज्यं’ घृतपूरादि । अत्रान्यान्यपि परिवेषणीयान्यन्नानि ग्राह्यान्नप्रकरणे द्रष्टव्यानि । ‘उपनीय’ विप्रान्तिकमानीय, ‘परिवेषयेत्’ भोजनपात्रेषु प्रक्षिपेत् । माधुर्यादीन् अन्नगुणान् ‘प्रचोदयन्’ इदं मधुरमिदमम्लमिदं कषायमिति वचनेनावेदयमानः । अत्र पित्र्यमपि परिवेषणं यज्ञोपवीत्येव कुर्यादिति यज्ञोपवीतप्रकरणे प्रतिपादितं ।

कालिकापुराणे ।

नियतो वाग्यतः सोऽथ कराभ्यां चैव भाजनं ।

विप्राये च ततो नीत्वा भक्ष्यं परिवेषयेत् ॥

आह यमः ।

ततो विशदमानीय भोजयेत् प्रथमो द्विजान् ।

अन्नं सूपं घृतं शाकं मांसं दधि पयो मधु ।

सर्वमेतत्समानीय प्रीणयेत् यथासुखं ॥

सर्वमेतत्समानीय परिवेषणपूर्वकं पितृनुद्दिश्य त्यक्त्वा यथासुखं ब्राह्मणान् संभोज्य तर्पयेदित्यर्थः । एतच्च परिवेषणं दैवपूर्वकं कर्तव्यमित्याह शौनकः ।

पाकं सर्व्वमुपानीय संवेद्य च पृथक् पृथक् ।

विधिना दैवपूर्वन्तु परिवेषणमारभेत् ॥

‘संवेद्य’ इदं मधुरमित्यादिप्रकारकेण वाक्येन ब्राह्मणान् प्रति संविदितं कृत्वा । एतच्च दैवपूर्वकं भोजनारम्भात् प्राचीनपरिवेषणविषयं । तदूर्ध्वन्तु यथेष्टं येन केनचित् क्रमेण परिवेषणं कार्य्यं ।

“यद्यद्रोचेत विप्रेभ्यस्तत्तदद्यादमत्सरी” इति परिवेषणे ब्राह्मणेच्छानु-

मारस्य यमेनोक्तत्वात् । एतच्च यजमानेन भार्यया शुचिना परिचार-
केण वा कर्त्तव्यं । तत्र यजमानेन क्रियमाणे परिवेषणे फलानन्त-
तामाह धर्मः ।

फलस्वानन्तता प्रोक्ता स्वयञ्च परिवेषणे ।

‘स्वयमिति यजमानेन । अत्र प्रशस्ततरत्वप्रतिपादनपरेण फलान-
न्त्यवचनेन भार्यादिना क्रियमाणस्य प्रशस्तस्यानुज्ञा गम्यते ।

तथा च भविष्योत्तरे ।

भार्यया आहुकाले तु प्रशस्तं परिवेषणं ।

वायुपुराणेऽपि ।

परिवेषणं प्रशस्तं स्यात् पितृकर्मणि भार्यया ।

पितृ-देव-मनुष्याणां स्त्री महाद्योयतः स्यता ॥

इति हेतुवन्निगदानुस्यूतया यजमानकर्तृक एव परिवेषणे
भार्यायाः सहकारिमात्रत्वं न तु मुख्यत्वमिति गम्यते । प्रशस्तवच-
नादन्यस्यापि परिचारकस्य परिवेषणेऽनुज्ञा क्रियते । भार्ययापि
सवर्ण्यैव कर्त्तव्यं नान्यवर्णया ।

तथा च नारायणः ।

यद्रव्यं यत्पवित्रञ्च यत्पित्र्यं यत्सुखावहं ।

द्विजातिभ्यः सवर्णायानार्य्याहस्तेन दौयते ॥

अत्र गुणातिशयार्थं तिलसहित-दर्भयुक्तपाणिना परिवेषणं कार्य-
मिति पाद्म-माख्ययोरुक्तं ।

उभाभ्यामथ हस्ताभ्यां आहृत्य परिवेषयेत् ।

प्रशान्तचित्तः सतिल-दर्भपाणिर्विशेषतः ॥

एतच्च परिवेषणं पित्र्ये मथ्योपसृष्टेन दक्षिणेन कर्त्तव्यं । आश्वला-
यनादिभिरेवंविधस्य दक्षिणस्य पित्र्यद्रव्यप्रक्षेपे साधनत्वेन विधाना-
दाचाराच्च ।

एवंविधेनापि हस्तेन केवलेन न कार्यं किंत्वयोमयवर्जद्रव्यादिपरि-
वेषणपात्रान्तर्हितेन तदभावे पर्णद्यन्तर्हितेनापौत्युक्तं ब्रह्माण्डपुराणे ।

नापवित्रेण नैकेन हस्तेन न विना कुशं ।

नायसेनायसेनैव श्राद्धे तु^(१) परिवेषयेत् ॥

‘आयसेन’ कृष्णायममयेन, आयसेन वा नैव परिवेषयेत् ।

अत्र परिवेषणे पात्रान्तर्हितहस्तविधायकानि केवलहस्तनिषेधकानि
च सौवर्ण-रजतादिपात्रविधायकान्यायमनिषेधकानि च वज्रतराणि
वाक्यानि परिवेषणपात्रप्रकरणे द्रष्टव्यानि ।

अत्र दर्थाः कस्यचिदेवान्नस्य परिवेषणे विधिं कस्यचित्तु निषे-
धमाह कार्ष्णाजिनिः ।

दर्था देयं श्रुतान्नञ्च समस्तं व्यञ्जनानि च ।

उदकं यच्च पक्वान्नं योदर्था दातुमिच्छति ।

स चौरः स च पापिष्ठो ब्रह्मघ्नं तं विनिर्दिशेत् ॥

‘श्रुतान्नं’ पायसौदनादि । ‘पक्वान्नं’ मोदकादि । उदकादिदाने
दर्वीनिषेधात् पात्रान्तरेण दानं कर्त्तव्यं, केवलहस्तनिषेधस्यापि दर्शि-
तत्वात् ।

ब्रह्माण्डपुराणेऽपि ।

हस्तदेयन्तु योदर्था दर्था देयन्तु हस्ततः ।

विपरीतानि योऽश्रीयत् सोऽश्रीयत् पूय-शोणितं ॥

कार्णायमदर्वीनिषेधस्तु भविष्योत्तरे दर्शितः ।

कार्णायस्या हि यद्दत्तं दत्तान्नं श्राद्धकर्मणि ।

हस्तेनापि हि यद्दत्तं तद्रक्षोभिः प्रयुज्यते ॥

परिवेषणं भूमावेव स्थितेषु पात्रेषु कर्त्तव्यं, न तु दारु-शिला-
दिपात्रान्तराद्युपरिस्थितेषु ॥

तदाह मनुः ।

गुणान् सूप-शाकाद्यान् पयो दधि घृतं मधु ।

विन्यसेत् प्रयतः सम्यक् भूमावेव समाहितः ॥

‘भूमावेवेति भूमावेव निहितेषु भाजनेष्वित्यर्थः । ‘गुणान्’ गुण-
शब्दवाच्यान् । कांस्तानित्यपेक्षायां ‘सूप-शाकादौनित्युक्तं । ‘सूपं’ मुद्गा-
दिमाधितं वराक्षशब्दाभिधेयमोदनादिना सह मिश्रीकृत्य भोज्यमन्नं ।
‘शाकं’ पक्कं कन्द-मूल-फल-पत्रादि । चशब्दात् “भक्ष्यं भोज्यञ्च विवि-
धमित्यादिना पूर्वप्रदर्शितमन्नं समुच्चीयते । एवञ्च सति यानि पात्रमौ-
दनापूपाद्याधारभूतानि महापात्राणि यानि च महाभाजनोपरि-
निवेश्यत्वेन प्रसिद्धानि खलु जलकाम्बलिकघृतपयःपानकाद्याधार-
भूतानि लघुपात्राणि तेषूभयेषु भूमावेव स्थितेषु परिवेषणं कार्यं
न पुनराधारान्तरस्थितेष्वित्युक्तं भवति ।

अतएव हारीतः ।

भूमावेव निदध्यान्नोपर्युपरिपात्राणीति ।

‘उपरिपात्राणि’ पात्रान्तरोपरिनिधेयत्वेन प्रसिद्धानि पात्राणि ।
तान्यपि भूमावेव स्थापयेन्न पात्रान्तरस्य न चाधारान्तरस्योपरीत्यर्थः ।

मानव-मैत्रायणीयसूत्रे तु पायसादिपरिवेषणे मन्त्रा विनियुक्ताः । पयः
 पृथिव्यामिति पायसं दद्यात् । मधुवाता च्छतायते इति मधु । आयुर्देति
 घृतं दद्यात् । अत्र मधुवातेत्ययं मन्त्रः पूर्वं दर्शितः । अवशिष्टान्तु मन्त्रद्वय-
 मेवं । पयः पृथिव्यां पय ओषधौषु पयोदिव्यन्नरिचे पयोधाः पयस्वतौः
 प्रदिशः सन्तु मन्त्रं । आयुर्दा अग्ने हविषा जुषाणो घृतप्रतीको घृतयोनि-
 रेधि । घृतं पौत्वा मधु चारु गव्यं पितेव पुत्रमभिरक्षतादिमान् ॥

कठसूत्रे तु पायसौदनाद्यन्नस्याभिमर्शनं घृत-पयःप्रक्षेपे च मन्त्रा-
 न्तरसुक्तं । कल्पितान्नमभिमृष्टैषावोर्ग्वामासु पक्वमिति घृतं क्षीरं
 चाभिच्येति ।

स्कान्दे प्रभासखण्डे तु मन्त्रान्तराण्युक्तानि ।

पायसं गुडसंयुक्तं हविष्यं गुडपूरितं ।

नभोवः पितरोरसाः परिविषन्नभिमन्त्रयेत् ॥

तेजोऽसि शुक्रमित्याज्यं दधिक्राव्णेति वै दधि ।

क्षीरमाप्यायमन्त्रेण व्यञ्जनानि च यानि तु ॥

भक्ष्य-भोज्यानि सर्वाणि महानिन्द्रेण दापयेत् ।

संवत्सरोऽसि मन्त्रन्तु जप्त्वा तेनोदकं द्विजः ॥

दापयेदिति सर्वत्र सम्बध्यते ।

अत्र यानि यावन्ति यावद्गुणोत्कर्षशैलान्यन्नान्येकस्य पात्रे
 परिविष्टानि 'तानि' तावन्ति तावद्गुणोत्कर्षशैलान्येवान्यस्यापि पात्रे
 परिवेष्ट्याणि, न तु वैपरीत्येनेत्याह हारीतः ।

पङ्क्त्यां चैवोपविष्टेभ्यः समं गन्धादिभोजनं ।

न पङ्क्त्यां विषमं दद्यान्न याचेन्न च दापयेत् ॥

वैषम्येण तु दाने दोषमाह यमः ।

एकपङ्क्त्युपविष्टानां विषमं यः प्रयच्छति ।

दुष्कृतं हरते षड्भ्या दाता गृह्णाति यश्च तत् ॥

कुनदौ सेतुकारस्य कन्याविघ्नकरस्य च ।

पङ्क्तां विषमदातुश्च निष्कृतिर्नापपद्यते ॥

यम-व्यासावयाहृतः ।

यस्त्वेकपङ्क्तां विषमं ददाति

स्नेहाद्भयाद्वा यदिवार्थहेतोः ।

पूर्वप्रणीतां श्रुतिभिश्च गीतां

तां ब्रह्महत्यामृषयोवदन्ति ॥

अत्र यद्यदन्नं ब्राह्मणपात्रे परिवेष्यते तत्तत्काल एव पिण्ड-
पात्रेऽपि परिवेषणीयमित्यत्र लिङ्गदर्शनं ब्रह्मपुराणे ।

ततोऽन्नं सुरभं स्वादु ददौ पायसपूर्वकं ।

प्रत्ययमेकदा स्विन्नमपर्युषितमुत्तमं ॥

अल्पशाकं वज्रफलं षड्रसन्वमृतोपमं ।

ब्राह्मणानाञ्च प्रददौ पिण्डपात्रे तथैव च ॥

इति परिवेषणं ।

अथ पात्रालम्भ-जपाङ्गुष्ठनिवेशनानि ।

तत्राह कात्यायनः । ऊतशेषं दत्त्वा पात्रमालम्भ्य जपति पृथिवी ते
पात्रं द्यौरपिधानं ब्राह्मणस्य सुखेभृतं जुहोमि स्वाहेति वैष्णव्यऽर्चा
यजुषा वाङ्गुष्ठमन्त्रेवगाह्यापहता इति तिलान् प्रकीर्यीष्णं स्विन्नमन्नं
दद्यादिति ।

पृथिवी ते पात्रमित्यादिस्वाहान्तमुच्चार्यानन्तरमिदं विष्णुर्वि-
चक्रमे त्रेधा निदधे पदं सनूढमस्य पांसुरे इत्येतां वैष्णवीमृतं
जपानन्तरं विष्णां ह्यं रक्षस्वेति यजुषोच्चार्य पित्र्यपात्रनिहिते-
ऽग्नौकरणशेषेऽन्नेऽङ्गुष्ठमवगाह्य निवेश्यापहता इत्यादि कृतान्नं दद्या-
त्परिवेषयेदित्यर्थः ।

निगमे त्वङ्गुष्ठावगाहनानन्तरं परिवेषणमुक्त्वा पात्रालम्भ-जपौ
पाठान्तरञ्च मन्त्रे दर्शितं ।

शेषमन्नं हस्तेन हस्तेषु पिण्डवत् प्रदायाङ्गुष्ठमन्त्रेऽवगाह्य सोष्णमन्नं
वज्रं च दद्यादभिमृष्य पात्रं जपति । पृथिवी ते पात्रं द्यौरपिधानं
ब्राह्मणानां त्वा प्राणापानयोर्मध्येऽमृतंऽमृतं जुहोमि स्वाहेति ।

मैत्रायणीयसूत्रे त्वग्नौकरणशेषएवाङ्गुष्ठावगाहनमुक्त्वा पात्रालम्भे
मन्त्रान्तरमुक्तं । अवशिष्टेऽन्ने ब्राह्मणाङ्गुष्ठमुपयम्य द्यौः पात्रं स्वधा-
पिधानं ब्राह्मणस्त्वा पितृमुखेऽमृतं जुहोमि स्वधेति । ‘अवशिष्टे’
अग्नौकरणहोमावशिष्टे, पितृपात्रप्रदत्तेऽन्ने ।

बौधायनसूत्रे तु निवेशनौयस्याङ्गुष्ठस्य नखशून्यत्वरूपो विशेषः
पित्रादिस्थानविभागेन मन्त्रान्तराणि चोक्तानि ।

अथेतरद्ब्राह्मणेभ्यो निवेद्य ब्राह्मणस्य अङ्गुष्ठेनानखेनानुदिशति
पृथिवीममन्तस्य तेऽग्निरूपदृष्टर्चस्ते महिमा दत्तस्याप्रमादाय पृथिवी
ते पात्रं द्यौरपिधानं ब्राह्मणस्य मुखेऽमृतं जुहोमि ब्राह्मणानां त्वा
विद्यावतां प्राणापानयोर्जुहोमि अक्षतमसि मा पितृणां श्रेष्ठा अमुत्रा-
ऽमुष्मिन्नोके इति । द्वितीयमनुदिशति अन्तरिक्षममन्तस्य ते वायु-
रूपश्रोता यजुंषि ते महिमा दत्तस्याप्रमादाय पृथिवी ते पात्रं

द्यौरपिधानं ब्राह्मणस्य सुखेऽमृतं जुहोमि ब्राह्मणानान्त्वा विद्यावतां
प्राणापानयोर्जुहोम्यक्षतमसि मा पितामहानां श्रेष्ठा अमुत्रामुस्मिन्
लोके । तृतीयमनुदिशति द्युसमन्तस्य ते आदित्योनुख्याता सामानि
ते महिमा दत्तस्या प्रमादाय पृथिवी ते पात्रं द्यौरपिधानं ब्राह्मणस्य
सुखेऽमृतं जुहोमि ब्राह्मणानान्त्वा विद्यावतां प्राणापानयोर्जुहोम्य-
क्षतमसि प्रपितामहानां श्रेष्ठा अमुत्रामुस्मिन् लोक इति ।

‘इतरत्’ अग्नौकरणावशिष्टमन्नं, ‘ब्राह्मणेभ्यो निवेद्य’ पित्र्यविप्र-
पात्रेषु प्रक्षिप्य । तदेवमेतेन वचनसन्दर्भेण परिवेषणात् पूर्वमेव
पात्रालम्बन-जपौ अग्नौकरणशेषे चाङ्गुष्ठावगाहनमुक्तं ।

प्रचेतसा तु पात्रालम्ब-जपाङ्गुष्ठावगाहनानि परिवेषणात्पश्चादे-
वोक्तानि ।

सर्वञ्च प्रकृतं दत्त्वा पात्रमालभ्य सञ्जपेत् ।

‘प्रकृतं’ प्रस्तुतश्राद्धार्थतया सम्पादितं भक्ष्यभोज्यादिकं सर्वं,
‘दत्त्वा’ परिवेष्ट्य, जपेत् । पृथिवी ते पात्रमित्यादौति शेषः ।
नागरखण्डेऽपि ।

इष्टमन्नं ततो दत्त्वा पात्रमालभ्य संजपेत् ।

‘ततः’ इत्यग्नौकरणशेषप्रतिपत्त्युत्तरकालं । ‘इष्टं’ पितृणां द्विजा-
नाञ्च अपेक्षितं ।

अत्र जप्यं प्रतीकेनाह याज्ञवल्क्यः ।

दत्त्वान्नं पृथिवीपात्रमिति पात्राभिमन्त्रणं ।

कृत्वेदं विष्णुरित्यन्ने द्विजाङ्गुष्ठं निवेशयेत् ॥

पैठौनसिस्तु समयं मन्त्रमाह ।

पृथिवी ते पात्रं द्यौरपिधानं ब्राह्मणस्य सुखेऽमृतं जुहोमि स्वधा,
इदं विष्णुर्विचक्रम इत्यनेनाङ्गुष्ठमन्त्रे चोदके चावधाय ।

अत्र केचिदन्त्रे निवेशितस्याङ्गुष्ठस्य प्रक्षालनार्थं उदके अवधान-
मिति व्याचक्षते । अन्ये तु भोजनार्थं पूर्वमेव परिविष्टेऽन्न इव
पानार्थं पूर्वमेवोपनीतं उदकेऽवधानमित्याहुः । तदेतन्मन्त्रद्वयमपि
दृश्यते । मानवमैत्रायणीयसूत्रे त्विदं विष्णुरित्यन्यर्चाङ्गुष्ठस्य ग्रहणं,
विष्णुर्विचक्रम इति ब्राह्मणानामङ्गुष्ठमादाय विष्णो हव्यं रक्षस्वेति
वैश्वदेविके, विष्णो कथं रक्षस्वेति पित्र्ये निवेशोदकं पाणौ प्रदायेति ।

यमस्त्वाह ।

विष्णो हव्यञ्च कव्यञ्च ब्रूयात् रक्षेति च क्रमात् ।

वारिष्वग्रप्रदक्षेपु तमङ्गुष्ठं निवेशयेत् ॥

विष्णो हव्यं रक्षस्वेति दैवे ब्रूयात्, विष्णो कथं रक्षस्वेति पित्र्ये
ब्रूयादित्यर्थः । 'तमिति पूर्वमन्त्रे निवेशितं । 'अग्रप्रदक्षेपु' ब्राह्मणाय
स्थापितेषु अन्नवत् पूर्वमेव परिविष्टेषु वा ।

अतएव ब्रह्मपुराणे ।

अथ दत्त्वा समग्रन्तु जलान्तं भोजनं क्रमात् ।

विश्वेभ्यस्त्वथ देवेभ्यः कुर्याच्च प्रतिपादनं ॥

द्विजाङ्गुष्ठं गृहीत्वा तु पठेन्नान्नञ्च वाग्यतः ।

पृथिवी ते पात्रमित्यन्नममृतं चिन्तयेत् पठन् ॥

विष्णो हव्यमिदं रक्ष मदीयमिति कौर्त्तयेत् ।

पुनस्तेनैव मन्त्रेण पितृभ्यश्च निवेदयेत् ।

एकैकस्थाय विप्रस्य गृहीत्वाङ्गुष्ठमादरादिति ॥

‘भोजनमिति भोज्यं भक्ष-भोज्य-लेह्य-चोष्य-पेयादिकं, ‘दत्त्वा’ परिवेश्य, ‘प्रतिपादनं’ त्यागः । द्विजाङ्गुष्ठं गृहीत्वेत्यादिना त्यागपूर्व-मनुष्ठेया तदितिकर्तव्यतोक्ता ।

शङ्ख-लिखिताभ्यान्वङ्गुष्ठनिवेशने जानुपातनं पितृध्यानञ्चोक्तं । अङ्गुष्ठमुपयम्येदं विष्णुरिति जानु निषद्य भूमौ पितृन् ध्यायन्ननयेति ।

एतच्च पित्र्ये दैवे विश्वान् देवान्ध्यायन्निति वेदितव्यं । जानुनस्तु निषदनं दैवे दक्षिणस्य, पित्र्ये वामस्येति विभागेन प्रत्येतव्यं ।

एतच्च सर्वेषां दैव-पित्र्यधर्माणामुपलक्षणार्थं ।

कालिकापुराणेऽन्नमध्येङ्गुष्ठस्य भ्रामणमुक्तं ।

धृत्वाङ्गुष्ठं द्विजानान्तु आवर्त्याज्यमधुमुते ।

पृथिवी त इतिमन्त्रेण हव्य-कव्ये च रक्षयेत् ॥

‘पृथिवी त इत्यनेन पृथिवी ते पाचमित्यादि इदं विष्णुरित्यादि विष्णो हव्यमित्याद्यन्तमुपलक्षितं । एतच्च सर्वं जज्ञा द्विजानामङ्गुष्ठं परिविष्टे घृत-मधुमुतेऽन्ने ‘आवर्त्य’ परिभ्राम्य’ तदन्नक्तेनाङ्गुष्ठेन राक्षसा-दिभ्यो रक्षयेत् ।

विष्णुर्ह्यङ्गुष्ठरूपेण तस्य चान्नस्य रक्षिता ।

तदाह यमः ।

अङ्गुष्ठमात्रो भगवान् विष्णुः पर्यटते महीं ।

राक्षसानां वधार्थाय कोमेऽद्य प्रहरिष्यति ॥

तस्मात् आद्वेषु सर्वेषु अङ्गुष्ठग्रहणं स्मृतं ।

निरङ्गुष्ठन्तु यत् आहं वह्निर्जानु तु यद्धृतं ।

तत्सर्वमसुरैर्भुक्तं सर्वमेवासुरं भवेत् ॥

हारीतोऽपि ।

निरङ्गुष्ठन्तु यत् आङ्गं न तत्प्रौणाति वै पिहन् ।

तस्मादङ्गुष्ठमाक्रम्य जपेन्मन्त्रं समाहितः ॥

इदं विष्णुर्विचक्रम इति ।

यथान्नं निहितं पात्रे पिहितं तद्वर्षयिषा ।

अन्नं स्थानमायाति तददङ्गुष्ठमंस्कृतं ॥

अङ्गुष्ठग्रहणे मन्त्रान्तरं तद्भ्रामणे विशेषश्लोकः पिप्पलादसूत्रे ।

अङ्गुष्ठमुपयमन् पात्रे प्रदक्षिणं दैवेऽपसव्यं पित्रे अतो देवा अवन्तु
नो यतो विष्णुरिति जपेज्जानुनी विभज्य भूमाविति ।

‘अपसव्यं’ अप्रदक्षिणं । अतो देवा अवन्तु नो यतो विष्णुर्विचक्रमे
पृथिव्याः सप्तधामभिरित्ययं मन्त्रः अत्र प्रतौकेनापदिष्टोपाह्वयः ।
अयमपि पूर्वोक्तवैष्णवयजुःशिरस्क एव प्रयोज्यः । ‘जानुनी भूमौ
विभज्येत्यत्र दक्षिणं जानु दैवे, सव्यन्तु पित्र्य इति विभागोऽनु-
सन्धेयः, न तु जानुद्वयमध्येकैकचेति ।

कौशिकसूत्रे ।

अङ्गुष्ठमुपयम्य प्रदक्षिणं दैवे अपसव्यं पिहन् इदं विष्णुरिति
जपेज्जानु निषद्य भूमाविति ।

अङ्गुष्ठग्रहणे विशेषान्तरं धौम्येनोक्तं ।

परिवृत्य द्विजाङ्गुष्ठं द्विजस्थाने निवेशयेत् ।

राक्षसं तद्भवेदेव पिहणां नोपतिष्ठते ॥

स्वभावस्थितेरन्यथाकरणं ‘परिवर्त्तनं’ । अतो द्विजहस्तं ‘परिवृत्य’
उत्तानीकृत्य, अङ्गुष्ठं न निवेशयेत् इत्युक्तं भवति । यजमानेनापि

नमो विश्वेभ्यो देवेभ्य इत्यन्नमादौ प्राङ्मुखयोर्निवेदयेत् पित्रे
पितामहाय प्रपितामहाय च नामगोत्राभ्यामुदङ्मुखेषु ।

नमो विश्वेभ्यो देवेभ्य इत्यनेन शब्देन निवेदनवाक्यैकदेश एवायं
निवेदनीयनिर्देशरहितत्वात् । 'प्राङ्मुखयोरिति वैश्वदेविकद्विजयोः ।
अनयोश्चापमव्येनाह्वनौयस्थानीयतयोपदेशात् । त्यज्यमानहविरधि-
करणभूतत्वेन सप्तम्याः प्रयोगः । 'आदाविति पित्र्यविप्रापेक्षया, अनेन
पित्र्यविप्रेषु पञ्चादिति लभ्यते । तत्रापि पित्रे पितामहाद्येत्यादिना-
र्यात् प्रयोगवाक्यैकदेशोदर्शितः । एतच्चान्ननिवेदनं करग्रहीततिलम-
हितोदकप्रक्षेपेण कार्यं । तथा पित्र्यविप्रेषु स्वधाशब्दान्तेन वाक्येन ।
तथा च विष्णुधर्मोत्तरे ।

नमो विश्वेभ्य इति च सतिलेनोदकेन च ।

प्राङ्मुखेषु च यदन्नं तदन्नमुपमन्त्रयेत् ॥

उदङ्मुखेषु यदन्नं नाम-गोत्रप्रकीर्त्तनैः ।

मन्त्रयेत् प्रथतः प्राञ्चः स्वधान्तैः सुममाहितः ॥

यदन्नं यत्परिविष्टं तन्नमो विश्वेभ्य इत्यादिना त्यागवाक्यात्मकेन
'मन्त्रयेत्' प्रकाशयेत् । पित्र्येषु तु यत्परिविष्टं तत्त्यागवाक्यावयवभूतैः
स्वधाशब्दान्तैर्नामगोत्रप्रकीर्त्तनैर्मन्त्रयेत् ।

इह वैश्वदेविकेऽन्ननिवेदनवाक्यस्य स्वाहान्ततां, पित्र्ये च स्वधान्ततां,
निवेदनीयनिर्देशकं शब्दञ्च, निवेदनकाले पाचालम्भनञ्चाहाविः ।

हस्तेनामुक्तमन्त्रायमिदमन्नमुदीरयेत् ।

स्वाहेति च ततः कुर्यात्स्वसन्ताविनिवर्त्तनं ॥

तथा ।

गोत्र-सम्बन्ध-नामानि इदमन्नं ततः स्वधा ।

पितृकमादौर्थ्येति स्वसत्तां विनिवर्त्तयेत् ॥

‘स्वसत्तां’ स्वत्वस्य सद्भावं, ‘विनिवर्त्तयेत्’ मनःकरणकस्वत्वत्या-
गवाचकं नमेति प्रयुञ्जीतेत्यर्थः । ‘अमुक्तमिति स्पृश्यमानं’, हस्तेनेत्यत्र
सव्येनेति वेदितव्यं । ‘दक्षिणस्य त्यागार्थ्यादकधारणे व्याप्रियमाणत्वात् ।
‘अन्नाद्यमित्यन्नाद्यधारणार्थं पात्रं न तु साक्षादन्नं । अत एव चतुर्वि-
ंशतिमते “पात्रालम्भं द्विजः कुर्यादिदं वोऽन्नमितीरयन्निति ।

अत्र दैवे पात्रालम्भे त्यागजलप्रक्षेपे च देवतौर्थसम्बन्धस्यागवाक्के
च ॐकारयोगः स्वधाशब्दान्ते नमःशब्दोप्युक्तो ब्रह्मपुराणे ।

ततोमधु-घृताक्तन्तु सोष्णमन्नं तिलान्वितं ।

गृहीत्वा देवतौर्थेन प्रणवेनैव तत्पुनः ।

एतद्वोऽन्नमिति ह्युक्त्वा विश्वान् देवान् संजपेत्^(१) ॥

परिविष्टमन्नं मधु-घृत-तिलान्वितं कृत्वा पात्रालम्भद्वारेण सव्यक-
रस्य देवतौर्थेन गृहीत्वा प्रणवपूर्वकं विश्वान् देवाननुकौर्त्तुं एतद्वो-
न्नमित्यन्ननिर्देशं कृत्वा विश्वान् देवान् संजपेत् । एतद्वोऽन्नमित्येतदि-
दमन्नमित्यनेन सह तुल्यार्थत्वादिकल्प्यते । एतद्व इति निर्देशादाम-
न्त्रणविभक्त्या देवतानिर्देशोऽत्र विवक्षितः ।

अतएवास्मिन्नेव पुराणे पित्र्यान्नत्यागवाक्के स्पृष्टमेवैतद्विभक्ति-
प्रयोगः प्रतिपादितः ।

पितृभ्यश्च ततोदद्यादन्नमामन्त्रेण तु ।

अमुकामुकगोत्रैतत्पुंभ्यमन्नं स्वधा नम इति ॥

नचाक्षदाने चतुर्थी स्यादित्यनेन विरोधोऽस्य शङ्कनीयः, आमन्त्र्य
तुभ्यमित्यभिधानात् । अमुकामुकगोत्रेत्यस्यापि पित्रे पितामहाये-
त्यादिना सह तुल्यार्थत्वादिकल्प एव ।
साङ्ख्यानगृह्ये ।

अन्नं चाभावेतत्त इत्यनुदिश्य भोजयेत् ।

कठसूत्रे ।

पृथिवी ते पात्रमिति मङ्गल्यं कृत्वा मुष्मै स्वधा नमोऽमुष्मै स्वधा
नम इति यथालिङ्गमनुमन्य भोजयेत् ।

इत्यन्नमङ्गल्यः ।

अथ पात्रालम्भादिप्रयोगः ।

तत्र दैवधर्मयुक्तः कर्त्ता पूर्वं प्रथमोपवेशित-वैश्वदेविक-दिजपात्र-
स्थितमन्नं सप्रणवव्याहृतिपूर्विकया सावित्र्या प्रोक्ष्योत्तानाभ्यां कराभ्यां
पात्रमालभमानः पृथिवी ते पात्रमित्यादिकं स्वाहान्तं मन्त्रमुक्त्वा
अतो देवा अवन्तु न इत्येतामिदं विष्णुर्विचक्रम इत्येतां वा ऋचमुच्चा-
र्यानुत्तानेन दक्षिणकरेणानुत्तानमेव दिजाङ्गुष्ठं गृहीत्वा विष्णोर्हयं
रक्षस्वित्यनेन वैश्वदेवेन यजुषाञ्चे निवेशयेत् । ततो यव-कुशान्वितमुदकं
गृहीत्वा वामेन करेण पात्रं स्पृशन् पुरुरव-आर्द्रवःसंज्ञका विश्वेदे-
वा देवता इदमन्नं हव्यं ब्राह्मणस्त्वाहवनीयार्थं गयेयभूः शङ्ख-चक्र-
गदाधरो भोक्ता सौवर्णपात्रमित्यभिधाय पुरुरव-आर्द्रवःसंज्ञकेभ्यो
विश्वेभ्यो देवेभ्यः सोपस्करं परिविष्टं परिवेक्ष्यमाणं च ब्राह्मणदृष्टिपर्या-
प्तमिदमन्नं स्वाहा नमो नम ऊँतत्सदिति तदुदकं देवतौरेण भूमौ
निक्षिपेत् । अनन्तरं क्रमेण द्वितीयादिषु वैश्वदेविकद्विजेषु एव-

मेव पात्रालम्भादिकमन्नत्यागानं कुर्यात् । तदनन्तरं पित्रधर्मयुक्तः
कर्त्ता स्वाहाशब्दस्थाने स्वधाशब्दं हव्यशब्दस्थाने कव्यशब्दं च प्रजुज्य
प्रथमोपविष्टपित्रद्विजपात्रे पूर्ववदङ्गुष्ठनिवेशनान्तं कृत्वा दिगुण-
भग्नकुशत्रयसहितं सतिलं जलं दक्षिणकरे गृहीत्वा स्यकरेण पात्र-
मालभमानः अमुकगोत्रास्मत्पितरोऽमुकशर्माणः सपत्नीका वसुरु-
पा देवता इत्यभिधाय गदाधरोभोक्ता इत्यन्तं पूर्ववदनुकीर्त्य राजतं
पात्रमिति चोक्त्वा गोत्रेभ्योऽमुकशर्मभ्यः सपत्नीकेभ्यो वसुरूपेभ्य इत्य-
भिधाय सोपस्कारं परिविष्टं परिवेक्ष्यमाणं च ब्राह्मणद्विपयाप्त-
मिदमन्नं स्वधा नमो नम ॐ तत्सदित्युच्चार्य तदुदकं पितृतौर्थेन
भूमौ निक्षिपेत् । एवं क्रमेण पैतृकद्विजेषु त्यागं कृत्वा पितामह-
नाम्ना रुद्ररूपानुकीर्त्तनेन च पैतामहद्विजेषु प्रपितामहनाम्ना
आदित्यरूपानुकीर्त्तनेन च प्रपितामहेषु द्विजेष्वपि कृत्वा स्त्रीय-
स्त्रीयनाम्ना वस्वादिरूपानुकीर्त्तनेन च मातामहद्विजेषु कुर्यादिति ।

इति पात्रालम्भादिप्रयोगः ।

अथ सावित्रीजपादि ।

तत्र पारस्करः ।

सङ्कल्प्य पितृदेवेभ्यः सावित्री-मधुमज्जपः ।

आहुं निवेद्यापोशानं जुषप्रैषोऽथ भोजनं ॥

देवेभ्यः पितृभ्यश्चान्नं 'सङ्कल्प्य' यथोक्तविधिना त्यक्त्वा, 'सावित्री'
सवितृदेवत्यां गायत्रीं, मधुमतीञ्च जप्त्वा आहुं च निवेद्य दर्शयिष्य-
माणेन प्रकारेण आहुस्याच्छिद्रवाचनं कृत्वापोशानजलं च द्विजकरे
दत्त्वा जुषध्वमिति प्रैषेण भोजयेत् ।

अन्नस्य मधुसम्पर्ककरणे मधुमतीभिरनुमन्त्रणे च लिङ्गदर्शनं ब्रह्म-
पुराणे

तिरूपूतं पितृष्वन्नमाज्यपूतं मधूक्षितं ।
मन्त्रितं पृथिवीत्येवं मधुवातेत्यृचं जगौ ॥

जगौ वराहः ।

एतत् मधुसेचनादिकमच्छिद्रवाचनप्रकारश्चाह यमः ।

अन्नं मधुमयं कृत्वा मधुवातेति मन्त्रितं ।

अन्नहीनं क्रियाहीनं मन्त्रहीनञ्च यद्भवेत् ।

सर्वमच्छिद्रमित्युक्त्वा ततो यज्ञेन भोजयेत् ॥

अच्छिद्रमित्यस्यानन्तरं जायतामिति प्रयोक्तव्यं । दौघायनेना-
च्छिद्रं जायतामिति प्रयोगस्य दर्शितत्वात् । अत्र जायतां सर्वमच्छि-
द्रमिति विप्रैर्वक्तव्यं । अभ्यर्थनस्यैतद्वाक्यप्रवृत्त्यर्थत्वात् । एतच्चापोशान-
दानात् पूर्वमेव कर्त्तव्यं । पश्चात्करणे हि प्रचेतसा दोषस्योक्तत्वात् ।

आपोशानकरागाणामच्छिद्रस्य तु भाषणात् ।

निराशाः पितरोयान्ति देवैः सह न संशयः ॥

अत्र याज्ञवल्क्यः सावित्रीजपस्य व्याहृतिपूर्वकत्वमाह ।

सव्याहृतिकां गायत्रीं मधुवाता इति त्वृचं ।

जप्त्वा यथासुखं वाच्यं भुञ्जीरंस्तेऽपि वाग्यताः ॥

यथासुखञ्जुषधमिति वाच्यमित्यर्थः ।

मानव-मैत्रायणीयसूत्रे तु प्रणवपूर्वकत्वं व्याहृतिस्वरूपं गायत्र्या-
त्तिरभ्यास इत्यादयोविशेषाः प्रदर्शिताः । ॐ भूर्भुवः स्वस्तत्सवितुरिति
त्रिरुक्त्वा मधुवाता ऋतायत इति त्वृचं मध्विति त्रिरुक्त्वा प्रीयन्तां

पितरः पितामहाः प्रपितामहा वाग्यतः सन्निष्ठतमान्यन्नानि दद्यात् ।

प्रचेतास्त्वपोशानदानानन्तरं सावित्रीजपमाह ।

अपोशानं प्रदायाथ सावित्रीं त्रिजपेदथ ।

मधुवाता इति शृचं मध्वित्येतत्तिकं तथा ॥

कात्यायनोऽप्यपोशानदानानन्तरमेव त्रिः सकृद्वा गायत्रीजपमाह ।

अपोशानं प्रदायाथ जपेद्व्याहृतिपूर्विकां ।

गायत्रीं त्रिः सकृदेति ।

अतश्च गायत्रीजपादिकं स्वर्गद्वारानुसारेणापोशानदानात्पूर्वं पश्चाद्वा कर्त्तव्यं ।

ब्रह्मपुराणे त्वपोशानदानात्पूर्वं तिलादिविकिरणमण्युक्तं ।

तिलयुक्तञ्च पानीयं सकुशन्तेषु चागतः ।

विकिरेत् पितृभ्यस्तेभ्यो जपन्नपहता इति ।

तेभ्योदद्यादपोशानं भवन्तः प्राशयन्त्विति ॥

अपोशाने च क्रियमाणे भुवि बलिप्रक्षेपो न कार्यः ।

तथा च भरद्वाजः ।

पितृणामन्नमादाय बलिं यस्तु प्रयच्छति ।

स्तेन ब्राह्मणस्तेन स सर्वस्तेयकृद्भवेत् ॥

‘पितृणामन्नं’ दैव-पितृभ्यमुपकल्पितमन्नं । अतस्त्यागात् पूर्वमपि चित्रगुप्तादिभ्यो बलिर्न देयः ।

अत एवात्रिः ।

दत्ते वाप्यथवादत्ते भूमौ योनिक्षिपेद्बलिं ।

भोजनात् किञ्चिदन्नायं धर्मराजाय वै बलिं ।

दत्त्वा चित्रगुप्ताय विप्रश्चौर्यमवाप्नुयात् ॥

अत्र भोजनप्रैषे विशेषो वाराह-विष्णुपुराणयोः ।

ताऽन्नं मृष्टमत्यर्थमभौष्टमतिमंस्कृतं ।

दत्त्वा जुषध्वमिच्छातो वाच्यमेतदनिष्टुरं ॥

मार्कण्डेयपुराणे तु ।

भाजनालम्भनं कृत्वा दत्त्वा चान्नं यथाविधि ।

यथासुखं जुषध्वं भोरिति वाच्यमनिष्टुरम् ॥

अत्र च “यज्ञश्वरोद्वयसमस्तकथ-भोक्ताव्ययात्माहरिरौश्वरोऽत्र ।

तत्सन्निधानादपयान्तु सद्योरवांस्यशेषाण्यसुराद्य सर्वे” इत्युच्चार्य “पितृ-
स्वरूपौ भगवान् यज्ञपुरुषः प्रीयतां” इति चाभिधाय कुश-तिलयुक्तं
जलं दक्षिणकरेण ब्राह्मणसमीपे भूमावासिच्य दिजान्नमःकुर्यादि-
तिमिष्टाचारादवगन्तव्यं ।

आह व्यासः ।

जुषध्वमिति ते चोक्ताः सम्यग्विधृतभाजनाः ।

कृतमौनाः समश्रौयुरपोशानादनन्तरं ॥

अवानिषिद्धनित्यभोजनविधिप्राप्तं प्राणाज्जतिग्रहणमपि कर्तव्य-
मेव । अथ यजमानः “पिता-पितामहश्चेत्यादीनां जपप्रकरणे प्रद-
र्शितानां मन्त्राणां जपं कुर्यात् ।

आह कात्यायनः ।

अशक्तु जपेत्प्राहतिपूर्वां गायत्रीं सप्रणवां सकृत्त्रिंशं रक्षोघ्नान्
पितृमन्त्रान्पुरुषसुक्तमप्रतिरथमन्यानि च पवित्राणीति ।

एतच्च जपप्रकरण एव व्याख्यातप्रायं ।

वाराह-विष्णुपुराणयोः ।

रत्नोन्नमन्त्रांश्च जपेत्^(१) भूमेरास्तरणं तिलैः ।

कृत्वा ध्येयाः स्वपितरस्तएव द्विजसत्तमाः ॥

मार्कण्डेयपुराणे ।

अक्रुदुश्च नरोदद्यात् संस्तवेन प्रलोभयन् ।

रत्नोप्रांश्च जपेन्मन्त्रान् तिलैश्च विकिरेन्महीं ॥

अथ यजमानो ब्राह्मणान् भोजयेत् भक्तभोज्यादीनि नाप्रयच्छन्
न प्रेक्षेत । मुहुर्मुहुः प्रयच्छन् याचितं प्रयच्छन्नाप्रयच्छन् विविधान्न-
गुणकीर्तनेन प्ररोचयन् ददामीत्यवदत् शनैरुदीर्य किञ्चित् किञ्चिद-
शयन् हविर्गुणान् पृच्छन् अन्तरान्तरास्वादु शिशिरस्वच्छं पयः पाय-
यन् भुञ्जानानवलोकयन् श्रद्धधानः पितृन् ध्यायन् काम-क्रोध-
लोभ-मोह-दम्भाहङ्कार-मत्सर-पक्षभाषण-दैन्याश्रुपातादीन् अकुर्वन्
अनन्यमनाः शनैः शनैः भोजयेदित्येवमादयो भोजयित्वनियमास्तत्प्रक-
रणोक्ता अनुसन्धेयाः । भुञ्जानैश्च ब्राह्मणैर्मौनिभिरितस्ततोऽनवलोकय-
द्भिर्माजनव्यापारव्यतिरिक्तमिन्द्रियचापल्यमकुर्वद्भिः क्रोध-हास-त्रास-
विस्मयविधुरैः पादेन पादपादुकामनाद्यनाकमद्भिः अकृतजानुनिपातनैः
परस्परमस्पृशद्भिः प्रमादात् स्पर्शं भोजनमत्यजद्भिर्हस्तसङ्केतेनापि हवि-
र्गुणानकथयद्भिः पानौषपात्रादिव्यतिरेकेण भूतलात् पात्रमनुद्धर-
द्भिरविमुक्तभाजनैः अवहिःकलैरवहिर्जानु-करैरवहिष्कृताङ्गुष्ठतर्जनी-
ग्रामयाहिभिरकृतफुल्लतादिशब्दैरपौतावशिष्टपात्रिभिरखादितार्ह्यं शिष्ट-
खादिभिर्मुखादिगलितदन्तच्छिन्नावशेषश्च पात्रेऽन्नमस्यापयद्भिर्मुख-

मारुतेनोष्णमकुर्वद्भिरनिष्टीवद्भिर्वामहस्तेनान्न-शिरश्चरण-वस्तीन् पादेन
भोजनभाजनश्चास्पृशद्भिरनतिमात्रभोजिभिर्दधि-मधु-दुग्ध-सक्तु-सर्पि-
र्वर्जमसर्वाग्निभिर्भाक्तव्यमित्येवमादयोभोक्तृनियमास्तत्प्रकरणोक्ता वेदि-
तव्याः ।

इति सावित्रौजपादि ।

अथ विकिरादि ।

तत्र तावत्क्रम-विधौ ।

आह धर्मः ।

केषाञ्चिद्विकिरः पूर्वं तृप्तिप्रश्नस्तथापरः ।

प्रश्नपूर्वमथान्येषां विकिरस्तदनन्तरं ॥

अमृतापिधानात्पूर्वञ्च केषाञ्चिद्विकिरो मतः ।

अन्येषान्तु ततः पश्चाद्विदुषामिति सम्मतं ।

गायत्र्यादिजपात्पूर्वं केषाञ्चित्तदनन्तरं ॥

अमृतापिधानान्तृप्त्यादिप्रश्नात् गायत्र्यादिजपात्पूर्वं विकिर इत्येतं
पक्षमाश्रित्याह कात्यायनः ।

तृप्तान् ज्ञात्वान्नं प्रकीर्य सक्तसक्तदपोदत्वा पूर्वं गायत्रीं जप्त्वा
मधुमतीर्मधुमध्विति च तृप्ताः स्येति पृच्छति तृप्ताः स्मेत्यनुज्ञातः शेष-
मन्नमनुज्ञाप्येति तृप्तान् ब्राह्मणाननुमानेन विज्ञाय प्रकृतसर्वजातीयम-
न्नमेकस्मिन् पात्रे गृहीत्वा वक्ष्यमाणसंस्कारयुक्तायां भुवि प्रकीर्य विरलं
प्रक्षिप्य पात्रमौनोभयविमोचनार्थं अमृतापिधानमसौत्येतन्मन्त्रेण
प्राप्य सक्तसक्तदपः प्रदाय त्रिः सक्तदा गायत्रीं मधुवातेत्यादिष्टक्वचञ्च
जप्त्वा मधुशब्दश्च त्रिरुक्ता तृप्ताः स्येतिविप्रान् यजमानः पृच्छेत् ।

अत्र तृप्तिभवेदनस्य दृष्टप्रयोजनानुपलम्भात् सर्वत्र प्रश्नेषु पङ्क्ति-
मूर्द्धन्य एव प्रष्टव्यः न पुनः सर्व एव प्रष्टव्या इत्येवंविधिनिश्चयः । न
चातप्रत्वेन विज्ञातेभ्यः पुनरनन्दीयत इति तृप्तिभवेदनस्य प्रयोजनं
वाच्यं । तृप्तान् ज्ञात्वैव पात्रविमोचनार्थङ्गण्डूषस्य दत्तत्वात् । विकल्पे
चैकस्मिन्नपि वज्रवचनं पूजार्थं ।

अत्रोच्यते ।

सत्यण्यदृष्टार्थत्वे वज्रवचनोपदेशात्सर्वे प्रष्टव्याः यस्तु विकल्पः
सोऽन्यविषयोऽस्तु । तैश्च तृप्ताः स्य इत्युक्ते शेषमहं किं क्रियतां इति
अन्नशेषविनियोगानुज्ञाभ्यर्थने कृते विप्रैः श्रेष्ठैः सह भुज्यतां अस्मभ्य-
न्दीयतामिति चोक्ते सति पिण्डान् दद्यादित्युत्तरेण सम्बन्धः । अत्र
ब्राह्मणा यदिधिविनियोगमभ्यनुजानीयुस्तद्विधं कुर्यात् ।

तथा च यमः ।

ततोभुक्तवतां तेषां अन्नशेषं निवेदयेत् ।

यथा ब्रूयुस्तथा कुर्यादनुज्ञातस्तु तैर्द्विजैः ॥

बृहस्पतिरपि ।

पृच्छेद्विप्रांस्तस्मै तु यत् ब्रूयुस्तस्माचरेदिति ।

नागरखण्डे ।

तृप्तान् ज्ञात्वा ततोविप्रानग्रे अन्नं परिक्षिपेत् ।

अग्निदग्धाश्च य इत्यादि ।

सहस्रहृदपोदत्त्वा गायत्रीचितयं जपेत् ।

मधुवातेति सङ्कीर्त्य ततः पृच्छेत् द्विजोत्तमान् ॥

तृप्ता स्य इति राजेन्द्र अनुज्ञां प्रार्थयेत्ततः ।

बन्धूनां भोजनार्थाय शेषस्यान्नस्य भक्तिमान् ।

गोभिलोऽप्याह ।

दत्तान् ज्ञात्वा अन्नं प्रकीर्य अग्निदग्धा इत्यादि सकृत्सकृदपो
दत्त्वा पुनरपि मधुवातेति जपेत् । मधुवातेत्येतत्कात्यायनाद्युक्तस्य
गायत्र्यादिजपस्योपपन्नकर्म ।

कौशिकसूत्रेऽपि ।

दत्तान् ज्ञात्वान्नं प्रकीर्य दत्त्वा चापः सकृत्सकृदिति ।

वाराहपुराणे ।

दक्षेण तेषु विप्रेषु किरिदन्नं महीतले ।

दद्यादाचमनार्थाय तेभ्योवारि सकृत्सकृत् ॥

कूर्मपुराणेऽपि ।

ततोन्नसुतृजेद्भुक्तेष्वयतोविकिरन् भुवि ।

विकिरन्नित्यनेन पिण्डौभूतस्य निक्षेपोनिवर्त्यते ।

अत्र गायत्र्यादिजपस्ततस्तृप्तिप्रश्नस्तदनन्तरङ्गण्डूषदानमित्येवं का-
त्यायनाद्युक्तकर्मविपर्ययं क्रममाश्रित्याह याज्ञवल्क्यः ।

आदक्षेस्तु पवित्राणि जप्त्वा पूर्वजपं तथा ।

अन्नमादाय दत्ताः स्य शेषश्चैवानुमन्य च ।

तदन्नं विकिरेद्भूमौ दद्याच्चापः सकृत्सकृत् ।

‘पूर्वजपं’ सव्याहृतौकां गायत्रीमित्यादिना प्रतिपादितं । अत्र
गायत्री-मधुमत्यादेरुच्चारणं यथा ब्राह्मणाः शृण्वन्ति तथा कार्यं ।
तथा च शङ्ख-लिखितौ ।

गायत्रीमन्त्राच्च दत्तान् ज्ञात्वा शेषमन्नमनुज्ञाय प्रकृताद् विकिरं

कुर्यात् । तप्तान् ज्ञात्वा गायत्रीमनुश्राव्येत्यन्वयः । अस्यानन्तरं मधु-
मतीश्रावणं कर्त्तव्यं ।

तथा च शौनकः ।

तप्तान् ज्ञात्वा मधुमतीः श्रावयेत् ।

मार्कण्डेयपुराणे ।

पृष्ठैस्तृप्तैश्च तप्ताः स्य तप्ताः स्म इति वादिभिः ।

अनुज्ञातो नरस्त्वनं विकिरेद्भुवि सर्वतः ।

तद्त्वाचमनार्थाय दद्यादग्निः सक्तत् सक्तत् ॥

व्यासः ।

तप्ताः स्य इति पृष्टास्ते ब्रूयुस्तप्ताः स्म इत्यय ।

ब्रह्मपुराणे ।

भुक्तवत्सु च विप्रेषु पृष्ट्वा तप्ताः स्य इत्यपः ।

तप्ताः स्मेति सक्तदेवो ददौ मौनविमोचनं ॥

मौनविमोचनार्थाय गण्डूषार्थमपोददौ, यज्ञवराह इत्यर्थः ।

मानवमैत्रायणीयसूत्रे ।

तप्ताः स्य इति पृच्छति तप्ताः स्म इत्युक्तः सक्तदाचान्तेषु भूमौ
विकिरं निनयेत् ।

सौरपुराणे ।

विकिरं प्रलिपेत्पश्चात् शेषमन्नमथोवदेत् ।

ब्रह्मपुराणे तु पूर्वं गण्डूषोदकदानं ततः प्रश्नोत्तराणि ततो
विकिरं इत्येतत्क्रममाश्रित्योक्तं ।

दत्त्वामृतापिधानञ्च विप्रेभ्यश्च सक्तत् सक्तत् ।

किञ्चित्सम्पन्नमेतन्मे भो विप्रा इति तान् वदेत् ॥

ते च प्राहुः सम्पन्नं स च तान् पुनराह च ।

अन्नैर्भवन्तकृपाः स्य हृष्टाः स्मेति वदन्ति ते ॥

स तानाह पुनः शेषं क देयञ्चान्नमित्यपि ।

शिष्टेभ्यो दीयताञ्चैव तदिदं प्रवदन्ति ते ॥

अथ हृष्टांसु तान् ज्ञात्वा भूमावेवान्नमुत्सृजेत् ॥

बोधायनसूत्रे ।

हृष्टानप आचमय्यानुज्ञाप्यान्नशेषं संप्रकीरन्ति ये अग्निदग्धा इति ।

इति क्रमविधिः ।

अथ प्रश्नोत्तरप्रपञ्चः ।

तच्चाह प्रचेताः ।

हृष्टाः स्य हृष्टाः स्मः प्रभूतं प्रभूतमित्युक्तवन्त इति ।

अत्रैकः प्रभूतशब्दः प्रश्नः, द्वितीयसूत्ररं ।

विष्णुश्रुत्यायनौ प्रश्नान्तरमाह तुः ।

सम्पन्नं पृष्टान्नं विकीर्येति ।

अत्र चार्थादुत्तरमप्येवं विधङ्गम्यते ।

विष्णुधर्मोत्तरे त्वेतयोः प्रश्नोत्तरयोः पूर्वोक्ताभ्यां प्रश्नोत्तराभ्यां सह

समुचितयोः प्रयोगो जानुपातनश्च दर्शितः ।

प्रष्टव्या ब्राह्मणा भक्त्या भूनिविष्टेन जानुना ।

हृष्टा भवन्तः सम्पन्नं भवतां कश्चिदेव तु ॥

हृष्टाः स्मेति च तैरुक्तं सम्पन्नमिति चाप्यथ ।

दद्यादाचमनं भक्त्या अदधानः समाहितः ॥

कूर्मपुराणे ।

पृष्ट्वा तदन्नमस्यैवं तप्तानाचामयेत्ततः ।

आचान्ताननुजानीयादभितोरम्यतामिति ॥

अत्रार्थादभिरताः स्म इत्युत्तरं गम्यते ।

इह आढविशेषे प्रश्नोत्तरविशेष उच्यते ।

तच्च मैत्रायण्यसूत्रे ।

विकिरं प्रदाय तप्तान् स्वदितमिति पृच्छेत् सम्यन्नमित्याभ्युदयिक इति ।

हारीतः ।

तप्तान् स्वदितमिति पृच्छेत् स्वदितमिति प्रत्याजः । स्मृतमिति

दैवेष्वायुष्यमिति खैरिष्ट्याचान्तेषु भूमौ विकिरं निनयेत् ।

आह विष्णुः ।

पित्र्ये स्वदितमित्येवं वाच्यं गोष्ठेषु सुश्रुतं ।

सम्यन्नमित्याभ्युदये दैवे रोचत इत्यपि ॥

इति प्रश्नोत्तरप्रपञ्चः ।

अथाचमनदानग्रहणप्रकारः ।

तत्राह विष्णुः ।

उदङ्मुखेष्वाचमनमादौ दद्यात् ततः प्राङ्मुखेऽपि ।

अन्नलिप्तं हस्तमप्रचान्यैव गण्डूषग्रहणं कर्त्तव्यं । अस्नान्यथाकरणे

तु दोषमाह मरीचिः ।

हस्तं प्रचान्य गण्डूषं यः पिवेदविचक्षणः ।

आसुरन्तद्भवेच्छ्राद्धं पिबेष्टं नोपतिष्ठते ॥

भविष्यत्पुराणे ।

हस्तौ प्रक्षाल्य गण्डूधं यः पिवेदविचक्षणः ।

स तु दैवञ्च पित्र्यञ्च आत्मानञ्चोपघातयेत् ॥

वराहपुराणे ।

हस्तं प्रक्षाल्य यः पश्चाद् पिवेद्भुक्ता द्विजः सदा ।

तदन्नमसुरैर्भुक्तं निराशाः पितरोगताः ॥

इत्याचमनदानग्रहणप्रकारः ।

अथ विकिरेतिकर्त्तव्यता ।

तत्र ब्रह्माण्डपुराणे ।

ततोविकिरणं कुर्याद्विधिदृष्टेन कर्मणा ।

‘विधौ’ शास्त्रे, ‘दृष्टेन’ उपलब्धेन, ‘कर्मणा’ इतिकर्त्तव्यतारूपेण ।

तत्र विकिरप्रदेश-तत्संस्कार-विकरणीयान्नस्वरूपसंस्काराः ।

तत्र पाद्म-मात्स्ययोः ।

तप्तान् ज्ञात्वा ततः कुर्याद्विकिरं सार्ववर्णिकं ।

सोदकं चान्नमुद्धृत्य सतिष्ठं प्रक्षिपेत् भुवि ॥

देवलः ।

ततः सर्वाशनं पात्रे गृहीत्वा विविधं बुधः ।

तेषामुच्छेषणस्थाने तेन पात्रेण निक्षिपेत् ॥

‘तेषां’ ब्राह्मणानां, ‘उच्छेषणस्थाने’ भोजनभाजनसमीपे ।

तथा च मनुस्मृति-मार्कण्डेयपुराणयोः ।

भुक्तवत्सु ततस्तेषु भाजनोपान्तिके नृप ॥

सार्ववर्णिकमन्नाद्यं सन्नौयाम्नाय वारिणा ।

समुत्सृजेद्भुक्तवतामयतोविकिरन् भुवि ॥

‘सर्ववर्णिकं’ प्रकृतश्राद्धार्थमन्यादितपायसेदनापूप-सूप-शाका-
दिनानाजातीयं । अनेन विकरणीयान्नस्वरूपमुक्तं । ‘सन्नौय’ पाक-
भाजनेभ्यः श्लोकं श्लोकं समुद्धृत्यैकस्मिन् दद्यादिरूपे पात्रे संस्तव्य,
“यद्यन्निवेदितं किञ्चित् पितृभ्यश्चाथ तत्र च । तस्मात् तस्माच्च
भागन्तु गृहीत्वा चमसे शुभे ॥” इति ब्रह्मपुराणाभिधानात् ।
‘चमस इति प्रशस्तपात्रोपलक्षणं । तिल-दर्भयुक्तेन वारिणा ‘आप्लाव्य’
प्रोक्ष्य । अनेन विकरणीयान्नसंस्कारोदर्शितः । ‘भाजनोपान्तिकइ-
त्यत्र पितृव्यविप्रभाजनोपान्तिक इति ज्ञेयं ।

अत एव विष्णुधर्मोत्तरे ।

भुक्तवत्स्य विप्रेषु विधिं मे गदतः प्रष्टुम् ।

उदङ्मुखानां विप्राणां पुरतः सेदकन्ततः ॥

अन्नन्तु विकिरेद्भक्त्या पितृभागस्तु स स्मृतः ।

उदङ्मुखानां विप्राणां पुरतः सेदकं ततः ॥

उदङ्मुखानां विप्राणां सेदकं पूर्वमाख्यातेनार्थेन प्रलेपाधिकर-
णभूतभूमौ प्रोक्षणार्थेन जलेन सहितं । एतदुक्तं भवति “तिल-दर्भ-
सहितेनोदकेन भूमिं प्रोक्ष्य तथाविधेनैव च तेनान्नं परिप्लाव्य तस्यां
भूमौ तदन्नं विकिरेत्” इति । पितृणां प्रमौतानां सपिण्डादीनां भागः
हस्तिहेतुः । येषां येषामयं भागस्ते तु देवताप्रकरणे दर्शिताः । दर्श-
यिष्यमाणमन्त्रलिङ्गैश्च प्रत्येतव्याः । भूमिप्रोक्षणञ्च स्पष्टमेवाक्तं वायु-
पुराण-ब्रह्माण्डपुराणयोः । “प्रोक्ष्य भूमिमथोद्धृत्य पूर्वं पितृपरायणः” ।
तस्माच्च भुवि तिल-सहितदर्भास्तरणमुक्तं ब्रह्मपुराणे ।

उद्धृष्टे सतिलान्दर्भान् दक्षिणायान्निधापयेत् ।

‘उच्छिष्ट इत्युच्छिष्टमन्त्रिभ्यौ ।

विष्णुधर्मात्तरे त्वन्नसंस्कारविशेष उक्तः ।

अन्नं सत्तणमभ्युक्ष्य मामेचेत्वेति मन्त्रतः ।

‘सत्तणम्’ उपरिनिहितदर्भं, तत् मामेचेत्वेति मन्त्रेणाभ्युक्ष्य ।

मन्त्रस्तु ।

मामेचेत्त्व वज्र मे पूर्त्तमस्तु ब्राह्मणो मे जुषतामवान्नं सहस्रधारम-
स्ततोदकं मे पुरतस्त्वेतत्परमे व्योमन्निति ।

कठसूत्रेऽपि ।

मामेचेत्वेति सत्तणमन्नमभ्युक्ष्येति ।

विष्णुः ।

भुक्तवत्सु ब्राह्मणेषु दत्तिमागतेषु मामेचेत्वेत्यन्नं सत्तणमभ्युक्ष्या-
न्नविकिरणमुच्छिष्टायतः कुर्यात् ।

इति विकिरप्रदेश-तत्संस्कार-विकरणौयान्नस्वरूपसंस्काराः ।

अथ विकिरमन्त्राः ।

तत्रादौ वैश्वदेविकस्य विकिरस्य ।

आह गोभिलः ।

अथोमपाश्व ये देवा यज्ञभागविवर्जिताः ।

तेषामन्नं प्रदास्यामि विकिरं वैश्वदेविके ॥

एतन्मन्त्रप्रदेयस्तु विकिरः लिङ्गाद्वैश्वदेविकसम्बन्धीति गम्यते ।

अतश्चायं तत्रत्यवैशेषिकधर्मयुक्तस्यार्थद्विजोच्छिष्टभाजनसमीपे च
प्रदेयः । दैवत्वात्पित्र्यविकिरात् पूर्वमनुष्ठेयः । अयञ्च वज्रभिः शिष्टै-
र्नानुष्ठीयतइति कैश्वदेव स्थाचारानुसारात्कार्यः ।

अथ पित्र्यस्य विकिरमन्त्राः ।

कठसूत्रे ।

अग्निदग्धाश्च ये जीवा इत्यन्नं विकिरेत् भुवि ।

आह प्रचेताः ।

दक्षिं बुद्धान्नमादाय सतिलं पूर्ववज्जपेत् ।

दक्षिं पृच्छेदनुज्ञातोये अग्नीति भुवि क्षिपेत् ॥

पिप्पलादसूत्रे ।

दक्षान् ज्ञात्वा ये अग्निदग्धा इति विकिरं कुर्यात् ।

बृहस्पतिः ।

उपस्पृष्टोदकानाञ्च ब्राह्मणानां तथायतः ।

सोदकं विकिरेदन्नं मन्त्रश्चेममुदाहरेत् ॥

अनग्निदग्धा ये जीवा येऽग्निदग्धाः कुले मम ।

भूमौ दत्तेन दण्यन्तु दक्ष्या यान्तु पराङ्गतिं ॥

कात्यायनः ।

येऽग्निदग्धा येऽनग्निदग्धा जीवा जाताः कुले मम ।

भूमौ दत्तेन दण्यन्तु दक्ष्या यान्तु परां गतिं ॥

गोभिलः ।

अग्निदग्धा जीवा येऽप्यनग्निदग्धाः कुले मम ।

भूमौ दत्तेन दण्यन्तु दक्ष्या यान्तु पराङ्गतिं ॥

पादु-नात्स्ययोः ।

समुत्सृजेद्भुक्तवतामयतोविकिरन् भुवि ।

अनग्निदग्धास्तु ये जीवा येऽप्यदग्धाः कुले मम ।

भूमौ दत्तेन दृष्यन्तु दत्ता यान्तु पराङ्गतिं ॥
 येषां न माता न पिता न बन्धु-
 र्न चान्निमिद्धिर्न तथात्रमस्ति ।
 तत्तृप्तयेऽन्नं भुवि दत्तमेतत्
 प्रयान्तु लोकाय सुखाय ते तु ॥

ब्रह्मपुराणे ।

येऽस्मान्कुले तु पितरोऽनुपपिण्डोदकक्रियाः ।
 ये चाप्यकृतचूडास्तु ये च गर्भादिनिःसृताः ॥
 येषां दाहो न क्रियते अग्निदग्धाश्च येऽपरे ।
 भूमौ दत्तेन दृष्यन्तु तेऽपि यान्तु पराङ्गतिं ॥
 इति पित्र्यविकिरणमन्त्राः ।

विकिरप्रक्षेपानन्तरं करणीयमुक्तं ब्रह्मपुराणे ।

ततः प्रक्षाल्य हस्तौ च त्रिराचम्य हरिं स्मरेत् ।
 प्रेतभागं विमृज्याथ प्रायश्चित्तोपशान्तये ॥
 मन्त्राह्वतिं सप्रणवां गायत्रीञ्च पठेत्तथा^(१) ।
 पठेन्मधुमतीः पुष्पास्तथा च मधुमध्विति ॥

अत्र वक्ष्यमाणानेकपदार्थव्यवहितप्रयोगापि विकिरप्रतिपत्ति-
 र्विकिरसम्बन्धाद्बैव प्रतिपाद्यते ।

तत्र तावत् प्रतिपत्तिकालमाह गौतमः ।

विकिरमुच्छिष्टैः प्रतिपादयेत् ॥

(१) जपेत्तथेति खं ।

‘उच्छिष्टैरिति महार्थे तृतीया । तेनायमर्थः सम्पद्यते । यदो-
च्छिष्टानि पात्रदेशात् समादाय कस्मिंश्चित् प्रदेशे निक्षिप्यन्ते तदा
विकिरस्यापि यथोपदेशं प्रतिपत्तिं कुर्यात् ।

अन्यथा तु तत्करणे दोषमाह व्यासः ।

उच्छिष्टैरेव विकिरं सदैव प्रतिपादयेत् ।

अन्यथा कुरुते यस्तु निराशास्तस्य देवताः ॥

प्रतिपत्तिविशेषत्वाद् भार्गवः ।

पिण्डवत् प्रतिपत्तिः स्याद्विकिरस्येति तौल्लिरिति ।

पिण्डवदिति । यादृशी पिण्डानां प्रतिपत्तिः क्रियते तादृशी
विकिरस्यापि कर्त्तव्येति तौल्ललिर्नाम मुनिरुक्तवान् । अतश्च “पिण्डांस्तु
गोऽज-विप्रेभ्यो दद्यादग्नौ जलेऽपि वा” इत्याद्युक्ता पिण्डप्रतिपत्ति-
विकिरस्यापि कर्त्तव्या ।

षट्त्रिंशन्मते ।

यदुक्तं पिण्डदानस्य तत्कर्म विकिरस्य च ।

क्षिपेत् पिण्डान् जलेऽग्नौ तु विकिरं तत्र निक्षिपेत् ॥

अत्र केचिन्मन्यन्ते । वैकल्पिकं विकिरप्रक्षेपाय स्थानद्वयं । तत्रैक-
मुच्छिष्टमग्निधौ स्थानमपरं पिण्डमग्निधौ । तत्र यदोच्छिष्टमग्निधौ
विकिरो दीयते तदोच्छिष्टप्रतिपत्तिकाल एव तत्प्रतिपत्तिमदृशी
विकिरस्यापि प्रतिपत्तिः कर्त्तव्या । यदा तु पिण्डमग्निधौ विकिरः
क्रियते तदा तत्प्रतिपत्तिकाले तदत्कर्त्तव्येति । ते च पिण्डमग्निधानेऽपि
विकिरः कर्त्तव्य इत्यत्र कालिकापुराणोक्तं वचनं दर्शयन्ति ।

पूर्ववद्वापयेत्पूज्य पिण्डानर्थं पृथक् पृथक् ।

अग्निदग्धानग्निदग्धान् वै पश्चादन्नं विकीरयेत् ॥

अत्र पिण्डपूजानन्तरं विकिरविधानाद्देशविशेषानुपादानाच्च देशा-
काङ्क्षायां पिण्डमन्निधाविति गम्यते ।

धूमः ।

कपित्थस्य प्रमाणेन पिण्डान् दद्यात् समाहितः ।

तत्समं विकिरन्दद्यात् पिण्डान्तेषु षडङ्गुले ॥

इति विकिरप्रतिपत्तिः ।

इति श्रीमहाराजाधिराज-श्रीमहादेवीय-सकलकरणाधिपतिपण्डि-
तश्रीहेमाद्रिविरचिते चतुर्वर्गचिन्तामणौ परिशेषखण्डे आद्वकल्पे
विकिरादिविधिर्नाम चतुर्दशोऽध्यायः समाप्तः ॥ ० ॥

अथ पञ्चदशोऽध्यायः ।



क्षीरोदन्वदल्ललहरीवृन्दमन्देहभूमिः
स्वर्णाकस्त्रीकुचपरिसरासुकमुक्तावयव्या ।
यस्य प्रोच्चैर्विहरति मदा कीर्त्तिवक्षौ स एषः
श्रीहेमाद्रिः कथयति पुरः पिण्डदानप्रकारं ॥

अथ पिण्डदानं ।

तत्र कालाः ।

इह तावत्केचित् ब्राह्मणभोजनात् पूर्वमेव पिण्डनिर्वपणं कुर्वन्ति
केचिदुपरिष्ठात् ।

तदाह मनुः ।

पिण्डनिर्वपणं केचित् पुरस्तादेव कुर्वत इति ।

केचिद्दग्धणात् केचित्पुरस्तात् केचिदुपरिष्ठादिति द्वैधं गम्यते ।

तथा च सांख्यायनग्रन्थं ।

भुक्तवत्सु पिण्डान् दद्यात् पुरस्तादेक इति ।

ब्राह्मणेऽपि ।

उच्छिष्टमग्निधौ कार्यं पिण्डनिर्वपणं बुधैः ।

आदौ वापि ततः कुर्यादग्निकार्यं यथाविधीति ॥

केचित्तु ब्राह्मणभोजने वर्त्तमान एव कुर्वन्ति ।

तथाचादत्सु ब्राह्मणेभ्यत्यनुवृत्तौ विष्णुः ।

उच्छिष्टमन्निधौ दक्षिणाग्रेषु पृथिवीदर्विरचितेत्येकं पिण्डं पित्रे
निदध्यादित्यादि ।

तत्र ये पूर्वं कुर्वन्ति तेऽपि केचित् ब्राह्मणार्चनानन्तरमग्नौकर-
णात् पूर्वमेव कुर्वन्ति केचित्त्वग्नौकरणानन्तरं ।

तत्रार्चनानन्तरमाह देवलः ।

अथ सङ्गृह्य कलशं सदभं पूर्णमन्त्रमा ।

पुरस्तादुपविश्यैषां पिण्डावापं निवेदयेत् ॥ इत्यादि ।

यथोक्ते शङ्खवचने चैष एव पिण्डदानकालोदृश्यते ।

मनुस्तु भोजनात् पूर्वकालीनस्य पिण्डदानस्याग्नौकरणानन्तरं
कर्त्तव्यतामाह ।

अपसव्यमग्नौ कृत्वा सर्वमावृत्परिश्रुतं^(१) ।

अपसव्येन हस्तेन निर्वपेदुदकं शुचि ।

चोस्तु तस्माद्भुविःशेषात् पिण्डान् कृत्वा समाहित इति ॥

तस्माद्भुविःशेषादित्यग्नौकरणहविःशेषात् । शेषं पूर्वमेव व्याख्यातं ।

ये त्वपरिष्ठात्कुर्वन्ति तेऽपि केचित् ब्राह्मणेष्वनाचान्तेषु कुर्वन्ति,
केचिदाचान्तेषु कुर्वन्ति ।

तथाचाश्वलायनगृह्यं ।

भुक्तवत्सनाचान्तेषु पिण्डान्निदध्यादाचान्तेष्वेक इति ।

कात्यायनोऽपि कृतगण्डूषेषु सम्यगनाचान्तेषु ब्राह्मणेषु पिण्डदा-
नमुक्ताह । आचान्तेष्वेक इति । आचान्तेष्वपि कुर्वाणाः केचिदि-
किरं प्रक्षिप्य ब्राह्मणेभ्यो गण्डूषाय सकृत्सकृदपोदत्वा गायत्र्यादि-

जपं कृत्वा दक्षप्रश्नोत्तरपूर्वकं शेषान्नानुज्ञां कारयित्वानन्तरं कुर्वन्ति ।
अत एव कात्यायनेन शेषमन्नमित्यारभ्यानुज्ञाप्येत्यन्तं यथोक्तक्रमेण
प्रतिपाद्योक्तं ।

सर्वमन्नमेकत उद्धृत्योच्छिष्टमसौपे दर्भेषु चींस्त्रीन् पिण्डानवनेज्य
दद्यादाचान्तेष्वित्येके ।

सर्वमन्नमेकस्मिन् पात्रे उद्धरेत् । सर्वशब्दः प्रकृतान्नजातिसर्वत्वार्थः ।
अतोमांस-पायसौदनापूप-सृपादिजातौघेभ्यः प्रकृतश्राद्धप्रयोगार्थं
साधितेभ्यः सर्वेभ्योऽन्नेभ्यः किञ्चित्किञ्चिदादाय पिण्डपर्याप्तपरिमाण-
मन्नसमुदायमेकस्मिन् पात्रे समृत्येत्येतदुक्तं भवति । ‘उच्छिष्टमसौप
इत्युच्छिष्टप्रदेशात् व्यामचरन्निवाङ्गादिव्यवहिते देशे । अत्र पिण्ड-
पितृयज्ञवदुपचारः । पित्र्य इति सूचितत्वाद्दर्भग्रहणमुपमूलमकृदाच्छि-
न्नोपलक्षणार्थं । परिसंख्यानार्थमिति केचित् । ‘अवनेज्य’ प्रदास्यमान-
स्यैकैकस्य पिण्डस्य स्थाने उद्देश्यस्य पिचादरेकैकस्य गोचसम्बन्धनामानि
सम्बुध्य तानि समुच्चार्यावनेनिच्छेति पात्रेण सतिलं जलं निनीयेत्यर्थः ।
‘चींस्त्रीनिति वीष्मा मातामहादिपिण्डत्रयमपेक्ष्य, ‘पिण्डान् दद्यात्’,
परस्परसंश्लेषादिभागं परित्यज्य सङ्घाततां प्राप्तमन्नं पिण्डः । एवं संपूर्ण-
मनाचान्तेषु पात्रविमोचनार्थं सकृत्गृहीतगण्डूषेषु ब्राह्मणेषु गायत्री-
जपादि कृत्वा पिण्डान् दद्यादित्येकेषां मतमभिधायान्तेषां मतमाह
‘आचान्तेष्वेक इति । ‘एक इति एकवचनादस्य पत्रस्य परमतत्वमिति न
मन्तव्यं उभयशान्तत्वादिकल्प इति कर्कोक्तः । अस्तु चैक इति वचनात्
प्रथमे परत्वात्परेषामेवैष पत्र इति । केचित्त्वनाचान्तेष्वेव विकिरार्थम-
न्नमादाय दक्षिप्रश्नोत्तरपूर्वकं शेषान्नानुज्ञावचनं कारयित्वा विकिरं

प्रक्षिप्य ब्राह्मणेभ्यः सकृत्सकृदपोदत्तानन्तरं पिण्डदानं कुर्वन्ति ।

अतएव याज्ञवल्क्येनान्नमादायेत्यारम्भामुनैव क्रमेण सकृत्सकृदित्यन्तमभिधायोक्तं ।

सर्वमन्नमुपादाय सतिलं दक्षिणामुखः ।

उच्छिष्टमन्निधौ पिण्डान् प्रदद्यात् पित्र्यज्जवदिति ॥

केचित्तु भुक्तवत्स्नानाचान्तेष्वेव विकिरं दत्त्वा स्वधां च वाचयित्वा पिण्डदानं कुर्वन्ति ।

तथा च शङ्ख-लिखितौ ।

गायत्रीमनुश्राव्य हृष्टान् ज्ञात्वा स्वदितमिति पृष्ट्वा शेषमन्नमनु-
ज्ञाप्य प्रकृतादन्नादिकिरं कुर्यात् । स्वधां वाचयित्वा विष्टरांस्त्रीन्निद-
ध्यात् चौण्डेवोदपात्राणि सतिलानि सपवित्राणि मृन्मयाश्ममयौदुम्ब-
राणि वा धूप-गन्ध-माख्यादर्श-प्रदीपाञ्जनादीनि चोपहरेत्सर्वाच्चप्र-
कारमादाय पिण्डान्निदध्यात् ।

अस्यार्थः । गायत्रीं 'अनुश्राव्य' यथा ते ब्राह्मणाः गृह्णन्ति तथोच्चार्य,
'हृष्टान्' सुद्वितान्, ज्ञात्वा स्वदितमिति पृष्ट्वा शोभनमदितं 'स्वदितं' ।
अर्थात्सुस्वदितमिति उत्तरं गम्यते । शेषमन्नं किं क्रियतामिष्टैः सह
भुज्यतामिति प्रश्नोत्तरार्थां अनुज्ञाप्यानुज्ञातादन्नात्क्रियदन्नमुद्धृत्य तस्य
भूमौ विकिरणं कुर्यात् । स्वधां वाचयिष्य इत्यादिना प्रकारेण
स्वधां वाचयित्वा निधायस्थमानस्यैकैकस्य पिण्डस्याधारभूत एकैकोवि-
ष्टर इति पिण्डत्रयायै चौन्विष्टरान् भूमौ निदध्यात् । पूर्व्याग्रन्थितपञ्च-
विंशतिदर्भपिञ्जलात्मको विष्टरः । एकैकस्मिन् पिण्डे एकैकेन पात्रे-
णावनेजनं कर्तुं चौण्डेव मृच्छिला-ताम्राणामन्यतमेन निर्मितानि

पवित्रमहितान्युदपात्राणि । ‘धूपः’ गुग्गुलुनिर्यासादिः । ‘गन्धाः’
 आङ्गे विहितानि सुरभीष्णतुलेपनानि । ‘माल्यानि’ आङ्गेचितानि
 यथितपुष्पाणि । ‘आदर्शः’ दर्पणः, आदृश्यतेस्मिन् रूपमित्यादर्शः ।
 आदिशब्दात् प्रसाधनद्रव्यं सिन्दूरादीति हरिहरः । ‘प्रदीपः’ प्रसिद्धः ।
 ‘अञ्जनं’ मौवीरादि । आदिशब्दोऽभ्यञ्जन-वासः प्रमृत्युपयोगिद्रव्यान्तर-
 संग्रहार्थः । एतानि च ‘उपहरेत्’ पिण्डदेशममीपे निदध्यात् । सर्व-
 मन्नप्रकारमादाय तदेकीकृत्य तन्मयान् पिण्डान्निदध्यादिति ।

केचित्त्वनाचान्तेष्वेव पिण्डदानं कुर्वन्ति आचान्तेषु विकिरः ।
 अतएव बृहस्पतिना “तत्समीपे प्रकुर्याच्च पिण्डनिर्वपणं तत इत्या-
 दिना पिण्डदानमुक्त्वा “उपसृष्टोदकानान्वित्यादिना विकिरदानमुक्तं ।
 आचान्तेष्वपि कुर्वाणाः केचिदभिरमणानुज्ञावचनादिपदार्थमकलैव
 पिण्डदानं कुर्वन्ति । केचित्तदुत्तरकालं, केचित् ब्राह्मणविसर्जनानन्तरं ।
 तत्राचान्तेष्विति वचनादाचमनाव्यव-हितोत्तरकालता गम्यते ।

अनुज्ञावचनाद्युत्तरकालतान्वाह यमः ।

आचान्तांश्चानुजानीयादभिवाद्य कृताञ्जलिः ।

भवन्तोरमतामन्नं ज्ञात्वानुज्ञातलक्षणं ॥

स्वधेति चेति वक्तव्यं प्रोयन्तां पितरस्तथा ।

अक्षय्यमन्नदानन्तु वाच्यं प्रौतैर्द्विजातिभिः ।

ततो निर्वपणं कुर्यात् पिण्डानान्तदगन्तरम् ॥ इति ।

भवन्तोरमतामित्यादिश्लोकार्द्धमनुज्ञावचनं । अनुज्ञातस्य लक्षणं
 यथासुखं वर्त्तनमित्येवंविधं स्वरूपं ज्ञात्वा भवन्तः ‘रमतां’ यथासुखं
 वर्त्ततां । केचित्तु ब्राह्मणविसर्जनानन्तरं पिण्डदानं कुर्वन्ति ।

तथा च हारीतः ।

दृष्टान् स्वदितमिति पृच्छेदित्यादि वाजे वाज इत्यनुव्रजेत्यन्तं
भोजनोत्तरतन्त्रमुक्त्वा आह शेषस्य पिण्डान् पिष्टयज्ञवन्निदध्यादिति ।
एते च पिण्डदानकालाः शाखाभेदेन व्यवस्थिता वेदितव्याः ।

तथा च स्मृतिः ।

मुनिभिर्भिन्नकालेषु पिण्डदानं तु यत् स्मृतं ।

तत् स्वशाखामतं यत्र तत्र कुर्याद्विचक्षणः ॥

‘यत्र’ यस्मिन् काले, क्रियमाणं स्वशाखयानुमतं भवति तस्मिन्
काले कर्त्तव्यं । उपलक्षणञ्चैतत् स्वगृह्याद्यनुमतेः ।

भोजनात् पूर्वकालोत्तरकालयोर्यवस्थान्तरमाह लौगाक्षिः ।

अप्रशस्तेषु यागेषु पूर्वं पिण्डावनेजनं ।

भोजनस्य प्रशस्तान्तु पश्चादेवोपकल्पयेदिति ॥

‘अप्रशस्तेषु यागेषु’ संपिण्डीकरणात् पूर्वेषु प्रेतश्राद्धेषु । ‘अवनेजनं’
मवाचीनपाणिना निर्वपणं, इति स्मृतिचन्द्रिकाकारः । पिण्डनिर्वपणा-
रम्भपदार्थेनावनेजनाख्येन पिण्डदानं लक्ष्यत इत्यपि शक्यं व्याख्यातुं ।
‘भोजनस्य पूर्व’ भोजनात् पूर्वमित्यर्थः । ‘प्रशस्तं’ संपिण्डीकरणादि-
श्राद्धेषु क्रियमाणं भोजनात् पश्चादेव यथाकालं । इयञ्च व्यवस्था
केषाञ्चिदेव शाखिनां । यतोमन्वादिस्मृति-मत्स्यादिपुराणेषु च
मुख्यपार्वणं पिण्डान्वाहार्यकर्म वाधकृत्य पिण्डदानस्य भोजनात्
पूर्वमेव कालचोदना । अतएव पार्वणश्राद्धे भोजनात्पश्चादेवेति
स्मृतिचन्द्रिकाकारोक्तिरप्येवमेव व्याख्येया । येषान्तु गृह्यादौ पिण्ड-
दानस्य कालविशेषा नोक्ताः तेषान्तु सौकर्यादाचान्तेष्वेक इत्ययमेव

पक्षो ग्रहीतुं न्याय्यः । अत्र प्रसङ्गादिकिरदानकालविकल्पा अपि व्याख्याताः ।

इति पिण्डदानकालाः ।

अथ पिण्डदानप्रदेशाः ।

तत्र तावत् पिण्डपितृयज्ञेऽग्निममीपे पिण्डनिर्वापं विधाय पिण्ड-
पितृयज्ञवदुपचारः । पित्र्य इत्यादिषु च पिण्डपितृयज्ञविध्यन्ताति-
देशादग्निमद्भावे तत्समीप एव पिण्डान् दद्यात् । तथा च ब्राह्मण-
भोजनात् पूर्वकालीनं पिण्डनिर्वापं वर्णयता देवलेन भुवि पिण्डानां
सन्निवेशनमञ्जनादिभिस्तदलङ्करणञ्चोक्ता अनन्तरमग्नौ करणहोममभि-
धाय तस्य होमस्य पूर्वनिवेशितपिण्डसन्निधानमुक्तं ।

ऊर्ध्वैवमग्निं पिण्डानां सन्निधौ तदनन्तरं ।

पक्वान्नेन बलिं तेभ्यः पिण्डेभ्यो दापयेत् द्विजः ॥

इति पिण्डानां सन्निधावेवमुक्तेन प्रकारेणाग्निं ऊत्तानन्तरमेभ्यः
पिण्डेभ्यः पक्वान्नेन बलिं नैवेद्यरूपं दद्यात् । अत्राग्नौ होमस्य पिण्ड-
सन्निधानं वदतार्थात् पिण्डानामप्यग्निमन्निधानमुक्तं । अन्यभावे तु
पूर्वापन्यस्तेषु शङ्ख-कात्यायन-याज्ञवल्क्य-वचनेषुच्छिष्टसन्निधावित्युप-
देशादुच्छिष्टसमीपे दद्यादिति मधुगर्भप्रभृतयः ।

तत्र नैरन्तर्येणोच्छिष्टसन्निकृष्टस्य देशस्याशुचिवेन पिण्डदानान-
र्हेत्तेऽपि वचनादर्हत्यं परिकल्प्य तत्र पिण्डदानं कर्तुमध्यवस्यतोदाहृन्
वारयितुं उच्छिष्टप्रदेशात् कियद्भावधानमाह व्यासः ।

अरन्निमावमुत्सृज्य पिण्डांस्तत्र प्रदापयेत् ।

यत्रोपस्पृशतां वापि प्राप्नुवन्ति न विन्दवः ॥ इति ।

‘तत्र’ तस्मिन् आद्धप्रयोगे, उच्छिष्टप्रदेशादरन्निपरिमितं प्रदेशं परित्यज्य योदेशोऽवतिष्ठति तत्र पिण्डान् प्रदद्यात् । सकनिष्ठिकः करः ‘अरन्निः’ । एतच्च व्यवधानमतिकुशलेषु सुशीलेषु चाचमनोदक-विन्दुभिः पिण्डदानप्रदेशमनुपपन्नत्स ब्राह्मणेषु विज्ञेयं । आचमनोदविन्दूपघाते तु ततोऽधिकमपि प्रदेशमुत्सृजेत् । तदाह ।

यत्रोपस्पृशतामित्यादिना उपस्पृशतामाचामतां विप्राणामुदक-विन्दवो यं देशं न प्राप्नुवन्ति तत्र देशे वा पिण्डदानं ।

तथा चारन्निमात्रादधिकपरित्यागमाह पारस्करः ।

विप्राणां वाज्रमात्रेण पिण्डदानं विधीयते ।

आद्धभोक्तृन् विप्रानवधीकृत्य वाज्रमात्रात् प्रदेशात्परत इत्यर्थः । विप्राणामित्यत्र पात्राणामिति पाठान्तरं ।

तत्राप्युदविन्दुप्राप्तिशङ्कायामुच्छिष्टमन्निधिवाक्यार्थं विवृण्वन्दिङ्-नियमश्चोपदिशन् वाज्रमात्रादप्यधिकप्रदेशपरित्यागमाह त्रिः ।

पितृणामासनस्थानादद्यतस्त्रिखरन्निषु ।

उच्छिष्टमन्निधानन्तत्रोच्छिष्टासनमन्निधौ ‘पितृणां’ पित्रब्राह्मणानां । उपलक्षणञ्चैतद्देवब्राह्मणानां । तदुच्छिष्टव्यवधानस्यापिशितत्वेन तुल्यन्यायत्वात् । ‘आसनस्थानात्’ अवधियोग्यादासनप्रदेशात् । स च तद्देशस्यार्वाक्भाग एव नियतव्यवधानलाभात् । अन्यथा सङ्कटासङ्कटविभागेनानियतव्यवधानं प्रसज्येत । तथा च कदाचिदुच्छिष्टसंस्पृष्ट एव देशे पिण्डदानमापद्येत । नियतलाभे नियतकल्पनानुपपत्तेश्च । अथवा भुञ्जानाः पितरो यावता प्रदेशेन संयुज्यन्ते तावत्पितृणामासनस्थानं ।

अतः पात्राण्यवधित्वेन लभ्यन्ते तावता हि प्रदेशेन पितरः संयुज्यन्ते ।

‘अयतः’ पुरस्तात् । न तु पश्चात्पार्श्वयोर्वेति दिङ्निश्चयः ।

अत्राणुदविन्दुप्राप्तिशङ्कायामधिकपरित्यागमाह जातृकर्णः ।

व्याममात्रं समुत्सृज्य पिण्डांस्तत्र प्रदापयेत् ।

यत्रोपसृशतां वापि प्राप्नुवन्ति न विन्दवः ॥

तिर्यक्प्रसारितयोर्भुजयोः सहेरसा यन्मानं सः ‘व्यामः’ । यदा तु ब्राह्मणसौशील्यादिनाचमनोदविन्दूनां अरल्यादिपरिमितदेशप्राप्तिर्नाशङ्कते तदोच्छिष्टमन्निर्धेर्वचनविहितत्वेन मुख्यस्योच्छिष्टमन्निधितारतम्यस्यानुपहाय अग्निवाङ्मादिपरिमित एव देशे पिण्डदानं कार्यमित्यभिप्रेत्योक्तं यत्रोपसृशतां वापीत्यादि । अतोरन्यादिमानववचनानामाचमनोदविन्दुप्राप्तिवर्जितोच्छिष्टमनौपदेशोपलक्षणत्वमेव न तु नियमार्थत्वं । सङ्कटे तु आहुप्रदेशे प्रयत्नविशेषेणाचमनोदविन्दुसमुच्छलनं सङ्कोच्यारत्यादिव्यवहितप्रदेशानुपघातमापाद्य तत्र पिण्डदानं कुर्यादिति व्यवस्था ।

ब्राह्मणभोजनात् पूर्वकालप्रदेयान् पिण्डान् प्रस्तुत्य देशविशेषादिमाह देवलः ।

अभ्यज्य मधुमर्पिभ्यां नान्वपेत् कुशमञ्जये ।

ह्यायायां हस्तिनश्चैव वस्तदौहित्रमन्निधौ ॥

हस्तिच्छाया राजस्तदनुगृहीतस्य वा पिण्डदाने । तदन्यस्य तत्सम्पादनशक्तिविरहात् । यत्र पिण्डदानं कर्त्तव्यं तत्र हस्तिच्छाया-सम्पादनेन तद्देशवैशिष्ट्यमापाद्यं । एतच्च षाड्गुण्यातिशयार्थे^(१) । यतोऽस्य

(१) षाड्गुण्यातिशयार्थमिति ख० ।

हस्तिच्छायादेर्वचनान्तरतः आद्धे प्रशस्ततरत्वमवगम्यते । अतो विनापि हस्तिच्छायादिकं भवत्येव पिण्डदानं । एवं स्थिते द्विजभोजनोत्तर-
कालीनमपि पिण्डदानमस्मिन् देशे षाड्गुण्यसम्पत्तये^(१) विधेयमिति
गम्यते । अथवा आद्धमध्यवर्तिना तौर्यादिकृत्येन स्वतन्त्रेण च
पिण्डदानेन संयोज्यमानोऽयं देशविशेषः षाड्गुण्यमापादयिष्यतीति
किं प्रकरणाद्यहेण । एतच्च गजच्छायाप्रकरणे व्यक्तमस्ति ।

इति पिण्डदानदेशः ।

अथ पिण्डदानप्रयोगः ।

तत्रानुज्ञाग्रहणं ।

तच्च पिण्डदानं चिकीर्षतोऽभ्योमृतकुम्भोपादानपूर्वकमाह देवलः ।

अथ संगृह्य कलशं सदर्भं पूर्णमम्भसा ।

पुरस्तादुपविष्टैषां पिण्डावापं निवेदयेत् ।

ततस्तैरभ्यनुज्ञातो दक्षिणां दिशमेत्य भः ॥

पिण्डनिर्वापार्थं दर्भसहितं सपविचञ्च 'अम्भसा' जलेन, परिपूर्णं
कलशं 'संगृह्य' सम्यक् कराभ्यां गृहीत्वा, ब्राह्मणानां पुरस्तादुपविश्य
पिण्डावापं करिष्य इत्यनुज्ञाभ्यर्थनाभिप्रायवता प्रश्नेन करिष्यमाणं
पिण्डावापमेषां निवेदयेत् । ततस्तैर्ब्राह्मणैः कुरुष्वेत्यनुज्ञातो दक्षिणां
दिशमागच्छेत् । यद्यपि च ब्राह्मणाभिमुख्येन प्रश्नकरणात् स्वतः
एव यजमानस्य दक्षिणाभिमुख्यं सिद्धं । द्विजानामग्रे पिण्डदानं
कर्त्तव्यं न पृष्ठत इत्यत्रिणाभिहितत्वादुत्तराभिमुखावस्थितब्राह्मण-
पङ्क्त्यपेक्षया दक्षिणादिगामनं चायुक्तं । तथापि दक्षिणाभिमुखस्यैव

(१) षाड्गुण्यसम्पत्तये इति ख० ।

स्थितस्य दक्षिणां दिशमेत्येति विधेरर्थवत्त्वाय प्रश्नस्थानात् द्विचाणि पदान्यागत्येति गम्यते । अथवा पुरस्तादुपविशेति प्राङ्मुख उपविश्य प्रश्नं कुर्यात् । ततो दक्षिणां दिशमेत्येति दक्षिणाभिमुखोभूत्वा पिण्डदानं कुर्यादिति । कलशसंग्रहस्तत्र सर्वेषामेव तस्य पिण्डावापोपयोगिमार्जनावनेजनादिमाधनजलोपादानार्थत्वात् । अथवा कलशसंग्रहस्य कलशकार्यार्थत्वाद्येषां ततः पानीयकुम्भेन तर्पयेत् “प्रयतः पितृनित्यादिना कलशेनैव किञ्चित्कर्म विहितं तेषामेव तत्संग्रहः । अवनेजनादिकन्तु सर्वश्राद्धसाधारणपात्रस्थेन जलेन ।

केषाञ्चिदेवायं कलशसंग्रह इत्येतमर्थं तत्संग्रहमन्तरेणैवानुज्ञायहणं वदन् व्यक्तीकरोति शालङ्कायनः ।

पिण्डावापमनुज्ञाय यतवाकाय-मानसः ।

सतिलेन ततोऽन्नेन पिण्डान् सर्वेण निर्व्वपेत् ॥

इत्यनुज्ञायहणं ।

अथ पिण्डदानस्थानकल्पना ।

आह देवलः ।

उपलिप्ते शुचौ देशे स्थानं कुर्व्वीत सैकतं ।

मण्डलञ्चतुरस्रं वा दक्षिणावनतं महत् ॥

‘उपलिप्ते’ गोमय-गोमूत्राभ्यामुपलिप्ते महीपृष्ठे, “गोशृङ्गान्धवारिणेति मत्स्यवचनात् । उपलिप्ते कृते सत्युपलेपान्पूर्व्वस्थिताशुचित्वनिवृत्त्या सिद्धेऽपि शुचित्वे तदुत्तरकालिकोपघातजन्याशुचित्वनिवृत्त्यर्थं शुचावित्युक्तं । उपलिप्ते अतएव शुचाविति वा । ‘सैकतं’ सिकतामयं स्थानं, ‘कुर्व्वीत’ पिण्डाधारभूतं स्थलं रचयेत् । तस्याकारमाह, ‘मण्डलं

चतुरस्रं वेति । 'मण्डलं' वृत्ताकारं, 'चतुरस्रं' चतुष्कोणं वा । 'दक्षिणा-
वनतं' दक्षिणाप्रवणं । 'महत्' भूप्रदेशाद्व्यक्तावभासं पिण्डावस्थापन-
पर्याप्तवैपुल्ययुक्तञ्च तावता वैपुल्यस्यार्थमिद्वलेपि स्पष्टत्वार्थाऽनुवादः ।
अथवा पिण्डदानावस्थापनपर्याप्तवैपुल्यात् किञ्चिदभ्यधिकवैपुल्या-
र्थविधिः । एतच्च सैकतस्थानकरणं केषाञ्चिदेव । अतएव उपलिप्ते-
महौष्ठ इति मत्स्यपुराणे महौष्ठस्यैव साक्षात् पिण्डाधारत्वं विहितं ।

इति पिण्डदानस्थानकल्पना ।

अथ पिण्डदान-स्थान-संस्कारः ।

तत्र तावदुपलेपनमुक्तमेव । उल्लेखनादि तृच्यते ।

तत्राह देवलः ।

एकदर्भेण तन्मध्यमुल्लिखेत्तिस्र तं त्यजेत् ।

'तन्मध्यं' पिण्डस्थानमध्यं । 'उल्लिखेत्' रेखायुक्तं कुर्यात् । 'त्रिः' त्रिवारं ।

ननु पित्र्यर्थमुल्लेखनं सकृदेव कर्तव्यं । तथा च शतपथे "पिण्ड-
पितृयज्ञब्राह्मणं अथ दक्षिणेनान्वाहार्यपचनं सकृदुल्लिखति तद्देदि-
भाजनं" इति । 'वेदिभाजनं' वेदिस्थानीयं ।

ब्रह्माण्डपुराणेऽपि ।

खण्डनं पेषणञ्चैव तथैवोल्लेखनक्रिया ।

सकृदेव पितृणां स्याद्देवानान्तु त्रिरुच्यते ॥ इति ।

'खण्डनं' वर्धिरादेः छेदनं, 'पेषणं' मूमिघर्षणादिकं । 'उल्लेखन-
क्रिया' लेखाकरणं । 'पितृणां' पितृकार्यं, 'सकृदेव स्यात्' । अतः
कथमत्र त्रिरुल्लेखनं । उच्यते । विकल्पात् विशेषशास्त्राद्वा भविष्यतीति ।
अथ वैकैकपिण्डार्थमेकैकमुल्लेखनमित्येवं सकृदपि क्रियमाणं त्रिः

सम्यद्यते । अथ वैकैकपितृवर्गार्थमेकैकमुल्लेखनमित्येवं त्रिः क्रियते द्वि-
कदाचित् पितृ-मातृ-मातामहादिवर्गाणां पिण्डदानं । अनेन च
यदा वर्गद्वयस्य पिण्डदानं तदा द्विरुल्लेखनं, यदा त्वेकवर्गस्य तदा
सकृदेवेत्यपि दर्शितं भवति । ‘एकदर्भेणेत्येकया दर्भशिखया । एतच्च
स्फ्यालाभे । ‘पिण्डपितृयज्ञे सकृत् स्फ्येनोल्लिख्येत्यापस्तम्बादिवचनात्
पिण्डान् दद्याद्वै पितृयज्ञवदिति याज्ञवल्क्यादिवचनाच्चातिदेशतः
स्फ्यप्राप्तेः । न च दर्भापदेशेनास्य बाधः ।

यतो वाधशङ्कायामेवोक्तं ब्रह्माण्डपुराणे ।

वज्रेण वा कुशैर्वापि उल्लिखेत्तन्महीं द्विज इति ।

‘वज्रः’ स्फ्यः । “वज्रो वै स्फ्य इति श्रुतेः । स्फ्येनोल्लिखेदित्युक्ते
अर्थात् करगृहीतेनेति सिद्धेऽपि किमेककरगृहीतेन उत करद्वयगृही-
तेनेत्येवमाद्याकाङ्क्षानिरुत्थर्थमाह पारस्करः ।

कराभ्यामुल्लिखेत् स्फ्येन कुशैर्वापि महीं द्विज । इति ।

कराभ्यामित्युक्ते किं सन्निवेशविशिष्टाभ्यामित्याकाङ्क्षायामुक्तं
ब्रह्माण्डपुराणे ।

सथोत्तराभ्यां पाणिभ्यां कुर्यादुल्लेखनं द्विजः । इति ।

‘सथः’ वामः, स ययोः पाण्डोर्मध्ये ‘उत्तरः’ उपरिष्ठादवस्थितः,
तौ ‘सथोत्तरौ’ । एतदुक्तं भवति । “उल्लेखनाय पाणिभ्यां निपौद्यमाने
स्फ्ये दक्षिणमुष्टेरुपरिष्ठाद्वाममुष्टिः स्थापनीय इति । स्फ्यस्थानपाता-
दर्भस्य तेनाप्युल्लेखने सथोत्तरावेव करौ कर्त्तव्यौ । उल्लेखनञ्चाभिमु-
खमभिगच्छता स्फ्येन दर्भेण वा न कार्यं किन्तु प्राङ्मुखतया
गच्छतैव । तच्चाग्रेऽप्याभिमुख्येनैव कार्यं । “दक्षिणाप्राचीं पराचीं

वेदिमुद्धृत्येत्यापस्तम्बेन पिण्डपितृयज्ञेऽभिधानात् । दक्षिण-प्राचोरन्त-
रालभृता या कोणात्मिकाग्नौयौति प्रसिद्धा दिग्दर्शने तदवच्छिन्नां
दक्षिणाप्राचीं, 'प्राचीं' पराङ्मुखीं । यजमानापेक्षया पराङ्मुखं
गच्छता स्फोनेनाक्षिप्येत्यर्थः । आश्वलायनेनापि दक्षिणाप्राचीमेव
प्रस्तुत्य परिभाषायामुक्तं "सर्वकर्माणि तान्दिशमिति । तान्दिश-
माश्रित्य सर्वाण्यपि पित्र्याणि कर्माणि कार्याणीत्यर्थः । अनेन
कर्तुराग्नेयाभिमुखं सिद्ध्यति । नह्यन्याभिमुखोऽञ्जसा तदभिमुखानि
शक्नोति कर्माणि कर्तुं । अतश्चाग्नेयाभिमुखः सन् कर्त्ताग्नेयाभिमुखीं
रेखां कुर्यात् । अयं वक्ष्यमाणस्य दर्भास्तरणस्यावनेजन-पिण्डनिर्वा-
पादेश्चाग्नेयाभिमुखमेव । उल्लेखणं हि संस्कारत्वात् पिण्डाधारत्वे-
नापयोक्ष्यमाणाया भुवः क्रियते । अतः पिण्डाधारभूतानां
दर्भाणामपि तदाभिमुखेनास्तरणं । दक्षिणाभिमुखास्तरणे त्वना-
धारभूतभूम्यास्तृतानां दर्भाणामनाधारतैवोपपद्यते । यथाधारश्च
पितृणामुपवेशनं यथोपवेशनमवनेजनादौति सर्वमाग्नेयभिमुखं ।
एतच्च वैकल्पिकं । "दक्षिणा दिक् पितृणामिति श्रुतेर्दक्षिणाभिमुख-
त्वादेरप्यवगमात् दक्षिणाभिमुखत्व-दक्षिणापवर्गत्वादेरपि दर्शनात् ।
लेखाकरणे च मन्त्रो ब्रह्मपुराणे ।

निहन्मि सर्वं यदमेध्यवद्भवेत्

हताश्च सर्वे सुर-दानवा मया ।

रक्षांसि यक्षाः सपिशाचसङ्गा

हता मया यातुधानाश्च सर्वे ॥

अस्य मन्त्रस्य साध्यादकोविनियोगस्तु वैव ।

एतेन मन्त्रेण सुसंयतात्मा
 दर्भेण वेदिं स्रक्तदुस्त्रिखेत्तु ।
 शिवां हि वृद्धिं ध्रुवमिच्छमानः
 क्षिपेद्विजातिर्दिशमुत्तराङ्गतः ॥
 यस्मिन् देशे पथते ह्येषमन्त्र-
 स्तं वै देशं राक्षसा वर्जयन्ति ॥

‘क्षिपेत्’ उल्लेखनदर्भमिति शेषः । ‘उत्तरां दिशं’ क्षेपदर्भापेक्षया ।
 अनेन चात्मापेक्षया दक्षिणस्यान्दिशि क्षिपेदिति लभ्यते । अपहता
 इत्यादिमन्त्रान्तरञ्च लेखाकरणे दृश्यते ।
 तथा च पिण्डपितृयज्ञसूत्रे कात्यायनः ।

दक्षिणेनोल्लिखत्यपहता इत्यपरेण वा ।

‘दक्षिणेनापरेण वेति अग्नेर्दक्षिणतः पश्चिमतो वा । अपहता
 असुरा रक्षांसि वेदिषद इत्यनेन मन्त्रेणोल्लिखेदित्यर्थः ।

आपस्तम्बस्तु किञ्चिदधिकावयवमेतमेव मन्त्रमाह ।

अपहता असुरा रक्षांसि पिशाचा वेदिषद इत्यन्तरा गार्हपत्यान्वा-
 हार्यपचनो दक्षिणपूर्वेण वान्वाहार्यपचनमिति ।

वेदिमुद्धृत्येत्युत्तरेण सम्बन्धः । उल्लिख्य चाभ्युक्ष्यं कर्त्तव्यं ।
 स्मरेण लेखासुल्लिखेदपहता असुरा रक्षांसि वेदिषद इति ताम-
 भ्युक्षेत्याश्रयायनेन पिण्डपितृयज्ञेभिधानात् ।

अभ्युक्षणानन्तरमापस्तम्बेन पिण्डपितृयज्ञे आवाहनप्रकाशकेन
 मन्त्रेणाभिमन्त्रणमुक्तं ।

अवेक्ष्यायन्तु पितरो मनोजवस इत्यभिमन्त्रेति ।

उल्लेखनानन्तरं पश्चादुल्लुक्कनिधानमाह कात्यायनः ।

उल्लुक्कं परस्तात्करोति ये रूपाणीति ।

शतपथेऽप्युल्लेखनानन्तरमुल्लुक्कनिधानमुक्तं ।

अथ परस्तादुल्लुक्कं निदधाति स यदनिधायोल्मुकमथैतत्
पितृभ्योदद्यादसुर-रक्षमानिहैषामेतद्विमथ्नीरंस्तथोहैतत् पितृणामसु-
ररक्षमानि न विघ्नते तस्मात्परस्तादुल्लुक्कं निदधाति ये रूपाणि
प्रतिमुञ्चमाना असुराः सन्तः स्वधया चरन्ति परापुरोनिपुरोये
भरन्त्यग्निष्ठान् लोकान् प्रणुदात्यस्मादित्यग्निर्हि रक्षामपहन्ता तस्मा-
देव निदधातीति ।

अथ तत्रैकमूलत्वादिविशेषेण विशिष्टानां दर्भाणामास्तरणं कर्त्तव्यं ।
तथा च देवलः ।

तस्मिन् स्थाने ततो दर्भानेकमूलान् शिवान् बहून् ।

दक्षिणाग्रानुदक्पादान् सर्वांस्तोस्तृणयात्समं ॥

‘तस्मिन्निति यत्र पिण्डाः प्रदातव्याः । ‘तत इत्युल्लेखनाद्य-
नन्तरं । ‘दर्भान्’ कुशान् । तदभावे पूर्वप्रदर्शितान् काशादीन् ।
एकमूलसंलग्नवज्रशिखान् । ‘शिवानिति सायानस्फुटितायत्वादिविशे-
षणविशिष्टान् । वज्रवचनन्तित्व एव समाप्तिं प्राप्नोतीत्याशङ्क्य ‘बहू-
नित्युक्तं । वज्रत्वञ्च विशेषानभिधानादेकैकस्मिन् पिण्डे त्रित्वात्
प्रभृति यथेच्छं यथासम्भवञ्च, भूम्याच्छादनपर्याप्तसंख्यानियमस्तु
नास्ति । आस्तरणस्य दृष्टार्थत्वात् । भूव्यवधायकाधारान्तरत्वाव-
गमान्नियम इति चेत् । न । पिण्डाधारभूतसर्वभूव्यवधानाभावेऽप्या-
धारभूतभूव्यवधानस्य कतिपयैरेव दर्भैः सिद्धत्वात् । सर्वव्यवधाना-

वगतिस्तु नास्त्येव । दक्षिणतोऽयं येषान्ते 'दक्षिणायाः' । 'उदक्पादाः'
उदङ्मूलाः । 'स्तृणुयात्' विस्तारयेत् । 'मम' समस्तत्वतया समान्त-
रतया समागतया समूलतया वेति । एकमूलत्वविधानादेव तेषां
समूलत्वमपि गम्यते ।

तदाह जातृकर्णः ।

उपमूलं समास्तौर्ध्वं दर्भानुच्छिष्टमन्निधौ ।

'उपमूलं' मूलसमीपे । मूलान्यभिरक्ष्य, अत्र लूनानिति शेषः ।
तथा च समूलत्वे तैत्तिरीयब्राह्मणं ।

यत्पुरुषि दितं तद्देवानां यदन्तरा तन्मनुष्याणां यत्समूलं तत्
पितॄणां समूलं वर्धिर्भवति व्यावृत्त्यै ।

उपमूले लूनानां सकृदाच्छिन्नत्वमुक्तं शतपथे ।

अथ सकृदाच्छिन्नान्युपमूलन्दिनानि भवन्त्यगमिव वै देवानां मध्यमिव
मनुष्याणां मूलमिव पितॄणां तस्मादुपमूलन्दिनानि भवन्ति सकृदाच्छि-
न्नानि भवन्ति सकृदुद्धेव पराञ्चः पितरस्तस्मात्सकृदाच्छिन्नानि भवन्ति ।

'दितानि' खण्डितानि । दोऽवखण्डन इत्यस्य निष्ठान्तं रूपं ।
तैत्तिरीयश्रुतावपि ।

सकृदाच्छिन्नं वर्धिर्भवति सकृदिव हि पितरः ।

आपस्तम्बः ।

समूलं सकृदाच्छिन्नं वर्धिराहरति सकृदाच्छिन्नानि वा तृणा-
ण्युपमूलन्दिनानि ।

'वर्धिः' कुशाः । 'तृणानि' काशादीनि ।

आश्वलायनः ।

सकदाच्छिन्नैरवस्थीर्य ।

लेखामिति शेषः ।

तथा च कात्यायनः ।

उपमूलं सकदाच्छिन्नानि लेखायां कृतेति ।

सा च लेखा यदा दक्षिणाया तदा दर्भानपि दक्षिणायाणास्तृणुयात् ।
तदुक्तं देवलेन ।

दक्षिणायानुदक्पादानिति ।

तैत्तिरीयब्राह्मणेऽपि ।

दक्षिणास्तृणानि दक्षिणावृद्धिं पितृणामिति ।

‘दक्षिणावृत्’ दक्षिणाप्रकारकं ।

सकदाच्छिन्नानि प्रकृत्य शतपथेऽपि ।

तानि दक्षिणोपस्तृणानीति ।

मत्स्यपुराणेऽपि ।

निधाय दर्भान् विधिवदक्षिणायान् समाहितः ।

चौत्स्वीन् पिण्डानयोदद्यात् सर्वानेव तिलैर्युतान् ॥

यदा त्वाग्नेयीन्दिशमाश्रित्य लेखा क्रियते तदा दर्भाणामपि
दक्षिणायाणामेवास्तरणं ।

एतच्च विशेषान्तरसहितमुक्तं वायुपुराणे ।

सकदेवास्तरैर्दर्भान् पिण्डार्थं रक्षिणामुखः ।

प्राग्दक्षिणायान्नियतो दद्यात् पिण्डाननन्तरमिति ॥

‘सकृत्’ एकवारं । बह्वनामप्यास्तरणं शक्यत एव सकृत्कर्तुं ।

‘प्राग्दक्षिणा’ आग्नेयी दिक् ।

अत्रापस्तम्बेन पिण्डपितृयज्ञे दर्भास्तरणे मन्त्रोदर्शितः ।

सहदाच्छिन्नं वर्धिरूपां मृदु स्नानं पितृभ्यस्त्वा भराभ्यहं अस्मिन्
सौदन्तु मे पितरः । सौम्याः पितामहाः प्रपितामहाश्चानुगैः सहेति,
सहदाच्छिन्नेन वर्धिषा वेदिं स्तृणातीति ।

अत्र शङ्ख-लिखिताभ्यां पिण्डभूमौ विष्टरत्रयनिधानमुक्तं ।

विष्टरांस्त्रीन्निदध्यादिति ।

अत्र सङ्ख्यासाम्यादेकैकपिण्डाधारत्वेनैकैकोविष्टरोनिधेय इति गम्यते ।
यमस्त्वच विशेषमाह ।

विष्टरांस्त्रीन् वपेत्तत्र नाम-गोत्रसमन्वितान् ।

अङ्गिरभ्युक्त्य विधिवत् तिलैरभ्यवकौर्थ्य चेति ॥

‘नाम-गोत्रसमन्वितान्’ अमुकगोत्रस्यास्मत्पितुर्देवदत्तशर्मणोऽयं
विष्टर इत्यादिवाक्योच्चारणपूर्वकमित्यर्थः ।

दर्भास्तरणानन्तरमावाहनपूर्वकं पितृणां स्थानकल्पनामाह देवलः ।

अथ साञ्जलिहृत्याय स्थित्वा चावाहयेत् पितृन् ।

पितरो मे प्रसौदन्तु प्रथान्तु च पितामहाः ॥

इति सङ्कीर्त्तयंस्तृष्णींस्तिष्ठेत्तृणमनुच्छमन् ।

आवाहयित्वा दर्भाद्यैस्तेषां स्थानानि कल्पयेदिति ॥

करे दर्भान् गृहीत्वा पित्रे इदं स्थानं, पितामहायेदं स्थानं
प्रपितामहायेदं स्थानमित्येव क्रमेण दर्भाद्यैर्निर्दिशेत् । शेषं व्यक्तं ।

स्थानकल्पनानन्तरं तत्र मार्जनं तिलविकिरणञ्चाह स एव ।

तेष्वासौनेषु पात्रेण प्रयच्छेन्मार्जनादकं ।

प्रवाल्य विकिरेत्तत्र नानावर्णास्तिक्ष्णानपि ॥

अनेन मार्जने पात्रमुक्तं ।

आपस्तम्बेन त्वञ्जलिर्मन्त्रश्रुतः ।

मार्जयन्तां मम पितरो मार्जयन्तां मम पितामहा मार्जयन्तां
मम प्रपितामहा इत्येकरेखायान्त्रौतुदकाञ्जलौन्नियति ।

प्रमथ्यं चाक्षिः । परिषिञ्चति चैतुदपात्रान् वाजसनेयिनः समा-
मनन्ति ।

अचाय्यलायनेन मन्त्रान्तरमुक्तं ।

प्राचीनावीती लेखान्विरुदकेनोपनयेच्छुभन्तां पितरः शुभन्तां
पितामहा प्रपितामहा इति ।

‘लेखां’ मल्लदाच्छिन्नोपस्तीर्णां, ‘उदकेनोपनयेत्’ उदकेन संयो-
जयेत् ।

सुमन्तुना तु भविष्यत्पुराणे दर्भास्तरणानन्तरं मार्जनस्थाने विशेषा-
न्तरमर्हितमवनेजनमुक्तं ।

असाववनेनिष्चेति पुरुषं पुरुषं प्रति ।

चिस्तिरेकेन हस्तोऽन विदधीतावनेजनं ॥

असावित्यत्र गोत्र-सम्बन्ध-नामानि सम्बुद्धान्तानि क्रमेणोच्चार्याव-
नेनिष्चेत्यभिधायावनेजनाय पितृणां करशोधनायोदकं दद्यात् ।
तच्च पुरुषं पुरुषं प्रति त्रिः । तथा च पितरमुद्दिश्य त्रिवारमित्या-
द्यनुसन्धेयं । ननु सर्वत्र मन्त्रेष्वसावित्यस्य स्थाने नाममात्र-
प्रयोगं मन्यमाना दृश्यन्ते । असाविति नाम गृह्णातीति । शतपथे-
ष्वेवमेव श्रूयते । तत् कथमत्र गोत्र-सम्बन्ध-नाम्नां चयाणामपि ग्रहणं
व्याख्यायते । मैवं । असावित्यनेन व्यावर्त्तकशब्दोपस्थापनं क्रियते ।

गोचादीन्यपि व्यावर्त्तकान्येव । न च नास्मैव व्यावृत्तिभिर्द्वेर्गोचाद्य-
ग्रहणं वाच्यं । नाम-गोत्रं च सम्बन्धः प्रापकं हव्य-कथयोरित्यादिना
तद्ग्रहणस्य विहितत्वात् । “अर्थदानेऽथ सङ्कल्पे पिण्डदाने तथा चये
गोत्र-सम्बन्ध-नामानि यथावत्प्रतिपादयेत्” इति पारस्करवचनाच्च ।
नचात्र पिण्डदानशब्देन प्रधानमात्राभिधानादवनेजनासंग्रहः, साङ्गे-
ऽपि प्रयोगदर्शनात् । “पिण्डोदकप्रदानन्तु नित्यनैमित्तिकेष्वपि ।
आलप्य नाम-गोत्रेण कर्त्तव्यं सर्वदैव हि” ॥ इति व्यासेनावनेजनेऽपि
गोत्रग्रहणस्याभिधानाच्च । नामगोत्रेण च ‘आलप्य’ सम्बोध्य, ‘नित्य-
नैमित्तिकेष्वपि’ पिण्डदानेषु, ‘पिण्डोदकप्रदानं अवनेजनेऽदकदानं,
कर्त्तव्यं । नाम-गोत्रेणेत्यत्र नामगोत्रयोः पौर्वापर्यमविवक्षितं । सम्बन्ध-
नाम-गोत्रशब्दानां शास्त्रेषु नानाक्रमदर्शनादैच्छिकेन क्रमेण प्रयोगः
कर्त्तव्यः । शाखाभेदेन वा क्रमस्य व्यवस्था । एतच्चावनेजनमेकेनैव
हस्तेन कर्त्तव्यं नाञ्जलिना न पात्रेण ।

सर्वाण्यपि आहुतीयानि सेचनान्येकहस्तेन कर्त्तव्यानीति तत्रैवोक्तं ।

आहुतसेचनकाले तु दद्यादेकेन पाणिना ।

तर्पणे तृभयं कुर्यादेष एव विधिः स्मृतः ॥

तर्पणे तु ‘उभयं’ पाणिद्वयं साधनीभूतं कुर्यात् । एकेनापि हि
हस्तेन क्रियमाणमवनेजनं दक्षिणेनैव हस्तेन कर्त्तव्यं ।

तदाह मनुः ।

अपसव्येन हस्तेन निर्वपेदुदकं शुचीति ।

‘अपसव्येन’ सव्येतरेण हस्तेन, ‘शुचि’ अनुपहतं, उदकं पिण्डार्थ-
मास्तीर्णदर्भोपरि ‘निर्वपेत्’ निनयेत् । तच्चोदकं तर्जन्यङ्गुष्ठमध्यमार्गेण

निनयेत् । तस्य पितृतीर्थत्वात् ।

तथा च मार्कण्डेयपुराणे ।

पितृतीर्थेन तोयञ्च दद्यान्नेभ्यः समाहित इति ।

‘तेभ्यः’ पितृभ्यः ।

कात्यायनस्तु पात्रेणावनेजनमाह ।

उदपात्रेणावनेजयत्यपमव्यं मयेन वोद्धरणसामर्थ्यादभाववनेनिच्छेति
यजमानस्य पितृप्रभृतिचौनिति ।

उदकान्वितं पात्रमुदपात्रं । ‘अपमव्यं’ पितृतीर्थेन । ‘मयेन’
मनुष्यतीर्थेन । ‘उद्धरणसामर्थ्यात्’ उद्धरन्ति मनुष्येभ्य इति शतपथ-
श्रुतिसामर्थ्यादित्यर्थः । अभाववनेनिच्छेति मन्त्रः । यजमानग्रहणं
पिण्डपितृयज्ञस्याध्वर्युकर्तृकत्वात् । अपमव्यादिशब्दानां पितृतीर्थाद्य-
र्थत्वमुपाधायकर्केण व्युत्पादितं ।

लेखाकरणोत्सुकनिधानानन्तरं शतपथेऽपि ।

अथोदपात्रमादायावनेजयत्यभाववनेनिच्छेति । यजमानस्य पित-
रमभाववनेनिच्छेति पितामहमभाववनेनिच्छेति प्रपितामहन्तद्यथा
शिष्यतेऽभिषिञ्चेदेवं तत् । तद्यथा शिष्यत इति ।

यथा भोक्ष्यमाणस्य पुरुषस्य हस्तादौ जलनिषेचनमेवमिदं
पितृणामवनेजनमित्यर्थः ।

राणायनीयसूत्रेऽपि पात्रेणैवावनेजनमाह गोभिलः ।

मयेनैव पाणिनोदपात्रं गृहीत्वावमलविः पूर्वस्थाङ्क्यां दर्भेषु
निनयेत्पितृर्नाम गृहीत्वाभाववनेनिच्छे ये चात्र त्वामनुयां अयमनु-
तस्मै ते स्तुधेत्यप उपस्पृश्यैवमेवेतरयोरिति ।

मध्येन पाणिनोदपात्रं गृहीत्वेत्यादिवामहस्तगृहीतेनोदपात्रेण दक्षिणहस्ते निषिध्यमानञ्जलं पितृतीर्थेन निनयेदित्यर्थः । अवसल-विशब्दस्यापसव्यपर्यायत्वात् पितृतीर्थवाचित्वं । कर्षूचयश्चात्र वेदिस्था-नीयलेखास्थाने । ‘अपामुपस्यर्शनं’ हस्तेन सलिलस्पर्शनमात्रमित्या-चारविदः । ‘इतरयोः’ शेषयोः कर्त्तव्यः । एतच्च जलस्पर्शनं पिण्डदानं प्रत्यवनेजन-गन्ध-पुष्प-धूप-दौप-सुचदानेषु प्रत्येकमेव कर्त्तव्यं । गो-भिलाचार्येण तत्र तत्र तथैव वक्ष्यमाणत्वात् । एतच्चावनेजनोदकं मतिलं प्रत्येत्यं ।

तथाचोशनाः ।

तिलोन्मिश्रितेनोदकेनामिच्छ्य दर्भास्तीर्णायां भूमौ पिण्डं निवे-दयेदिति ।

अत्राञ्जलिकहस्तोदपात्राणां विकल्पः शाखाभेदेन व्यवस्था वेति वेदितव्यं । न तु दक्षिणहस्तः पात्रधारणेनावनेजनस्योपकरोति पात्र-स्रोदकधारणेनेति द्वारकार्यभेदात्समुच्चयोऽस्तु न हस्तेनेति पात्र-निरपेक्षस्य हस्तस्यावनेजनसाधनत्वावगमात् । शक्नोति चानपेक्ष्य पात्रं साक्षादुदकाधारत्वेनैव हस्तेऽवनेजनं साधयितुं । अत्र कात्या-यनादिमतेनावनेजनप्रयोगवाक्यं । “अमुकगोत्रास्मत्पितर्देवदत्तशर्मन्-वनेनिच्छ” इत्यादि । आश्वलायनादिभिस्तु “शुश्रूषतां पितरः” इत्या-द्युक्तं । आपस्तम्बादिभिस्तु “मार्जयन्तां मम पितरः” इत्यादि । अत्रापि पूर्ववद्विकल्प-व्यवस्थेः । तथा सुमन्तुप्रभृतिभिस्तु “शुश्रूषतां पितरः” इत्याद्युक्तं । कात्यायनेन तु ततः प्रागेवोक्तं । अतोऽवनेजन-वर्हिस्तरणयोः पूर्वोपार्थ्यं विकल्पः, यथाशाखं व्यवस्था वेति । अत्र यद्यप्यवनेज-

नस्य पिण्डस्थानसंस्कारता न विद्यते । तथाप्युदकनिनयनात्मकत्वेन
तत्संस्कारस्वरूपत्वात् लेखावर्हिस्तरणमन्दंशपतितत्वाच्च तस्य संस्कारे-
ख्यभिधानं । आवाहनस्यापि मन्दंशपातादेवाभिधानं ।

इति पिण्डदानसंस्कारः ।

अथ पिण्डकरणं ।

तत्राह जातृकर्णः ।

कृत्वावनेजनं कुर्यात् चोन् पिण्डांस्तु यथाविधीति ।

अत्र चोन्निति पित्राद्येकवर्गापेक्षया । कात्यायनादिवचनेषु
चोन्नित्वेनितिवीक्षादर्शनादमावास्याश्राद्धे मातामहादिवर्गस्यापि पि-
ण्डनिर्वापावगमात् ।

तथाच वाराहपुराणे वराहकृतश्राद्धमधिकृत्योक्ते पिण्डार्थान्नविभाग-
प्रतिपादके वाक्ये लिङ्गं दृश्यते ।

पिण्डपात्रं समादाय जायाद्यै प्रददौ ततः ।

सा तदन्नं द्विधा कृत्वा चिधैकैकमथाकरोदिति ॥

‘यथाविधि’ विधनतिक्रमेण । विधिश्च पिण्डार्थान्नविषयः पिण्ड-
परिमाणविषयः पिण्डक्रियेत्यस्मावविषयश्च दर्शयिष्यते । तन्नेत्यस्मा-
वविषयेण विधिना सहान्नविधिस्तावदुच्यते । इह ब्राह्मणभोजनात्
पूर्वकालीने अग्नौकरणात्पूर्वं क्रियमाणे पिण्डदानेऽग्नौकरणाद्यर्थेन
चरुणा पिण्डाः कर्त्तव्याः ।

तदेतत्सेतिकर्त्तव्यताकमाह देवलः ।

ततश्चरुमुपादाय सपवित्रेण पाणिना ।

चतुर्द्धा विभजेत् पिण्डान् घृताक्तान् भाजनेन वै ।

अभ्यज्य मधु-मर्पिभ्यां तान् वपेत् कुशमञ्चये ॥

‘चरुमुपादाय’ भाजने गृहीत्वा तं पवित्रमहितेन पाणिना चतुर्द्धा विभजेत् । तदनन्तरमेकैकेन चरुभागेन एकैकं पिण्डमित्येवं चतुरः पिण्डान् कुर्यात् । तांश्च घृताक्तान् घृतमध्वक्तान् वा ‘भाजनेन’ पात्रेण भूतेन, ‘वपेत्’ निदध्यात् । अत्र चतुर्द्धेति चिकौर्षितपिण्डसंख्याक-विभागोपलक्षणार्थं । अग्नौकरणोत्तरकालन्तु क्रियमाणे पिण्डदाने अग्नौकरणशेषेण पिण्डाः कर्त्तव्याः ।

तथाचापमव्यमग्नौ कृत्वा त्वारभ्याह मनुः ।

त्रौस्तु तस्माद्धविःशेषात् पिण्डान् कृत्वा समाहितः ।

औदकेनैव विधिना निर्वपेद्दक्षिणामुखः ॥

‘तस्माद्धविःशेषादित्यग्नौकरणहविःशेषात् । ‘अपमयेन हस्तेन निर्वपेदुदकमित्ययमौदकोविधिः । भोजनोत्तरकालीने तु पिण्ड-दानेऽन्नमाह कात्यायनः ।

सर्वमन्नमेकत उद्धृत्योच्छिष्टममीपे दर्भेषु त्रौस्तौन् पिण्डानवने-निज्य दद्यादिति ।

सर्वशब्दः प्रकृतान्नसर्वजातिसर्वत्वार्थः न परिमाणसर्वत्वार्थः । अतः प्रकृतयाद्धार्यमाधितब्राह्मणमुक्तावशिष्टौदन-पायमापूप-सृपादिसर्व-जातीयान्नममुदायेभ्यः किञ्चित् किञ्चिदादायैकस्मिन् पात्रे समृत्य तदन्नमयान् पिण्डान् कृत्वोच्छिष्टप्रदेशादरत्न्यादिवहिते देशे स्फ्यादिभिः कृतलेखे पूर्वप्रदर्शितप्रकारमवनेजनं कृत्वास्तीर्णेषु सकृदा-च्छिन्नेषु त्रौस्तौन् पिण्डान् दद्यात् । त्रौस्तौनिति वीष्माकरणमनेक-

वर्गपिण्डाभिप्रायेण । एतच्च सर्वप्रकारमन्त्रमग्नौकरणावशिष्टेन चरुणा मिश्रणीयं ।

तथावाश्वलायनः ।

यद्यदन्नमुपभुक्तं ततस्ततः स्थालीपाकेन सह पिण्डार्थमुद्धृत्य पिण्डान्निदध्यादिति ।

यदन्नमुपभुक्तं आर्द्धीयब्राह्मणैरिति शेषः । ततस्ततः किञ्चित् किञ्चिदुद्धृत्याग्नीकरणशिष्टेन स्थालीपाकेन सह संयोज्य पिण्डान्निदध्यात् । स्थालीपाकमिश्रणञ्चाग्नीकरणशेषप्रतिपत्तिप्रकरणे विस्तरेणोक्तं । एतच्चान्नं मध्वाज्य-तिलयुक्तं कर्त्तव्यं ।

तथाच वायुपुराणे ।

मधु-सर्पिस्तिल-युतांस्त्रीन् पिण्डान्निर्वपेद् बुधः ।

न चैतन्मध्वादित्ययुक्ततानियमार्थकं किन्तु वैशिष्ट्यातिशयार्थं ।

अत एव मधु-तिलद्वयमात्रयुक्ततामाह वृहस्पतिः ।

सर्वस्मात् प्रकृतादन्नात् पिण्डान् मधुतिलान्वितान् ।

पितृ-मातामहादीनां दद्याद्दृष्टव्यविधानतः ॥

नापि मधु-तिलद्वययुक्ततानियमः ।

अत एव तिलमात्रयुक्ततामाह याज्ञवल्क्यः ।

सर्वमन्नमुपादाय सतिलं दक्षिणामुखः ।

उच्छिष्टमन्निधौ पिण्डान् प्रदद्यात्पितृयज्ञवत् ॥

मार्कण्डेयपुराणेऽपि तिलमात्रयुक्ततोक्ता ।

सतिलेन ततोऽन्नेन पिण्डांस्त्रीनेव पुत्रक ।

पितृनुद्दिश्य दर्भेषु दद्यादुच्छिष्टमन्निधौ ॥

इति पिण्डार्थान्नविषयोविधिः ।

अथ पिण्डपरिमाणविषयोविधिः ।

तत्राह व्यासः ।

द्विहायनस्य वत्सस्य विशत्यास्ये यथासुखं ।

तथा कुर्यात् प्रमाणान् पिण्डानां व्यासभाषितं ॥

‘द्विहायनः’ द्विवर्षवयस्कः ।

परिमाणान्तरविधिर्ब्रह्माण्डपुराणे ।

त्रौन् पिण्डानानुपूर्व्येण साङ्गुष्ठमुष्टिवर्द्धनान् ।

‘आनुपूर्व्येण’ वक्ष्यमाणेन पितृ-मातामहादिकमेण । साङ्गुष्ठोमुष्टिर्यावान् तावद्वर्द्धनं पुष्टिर्येषान्ते ‘साङ्गुष्ठमुष्टिवर्द्धनाः’ साङ्गुष्ठमुष्टि-प्रमाणा इति यावत् । अथ वा साङ्गुष्ठं मुष्टिं वर्द्धयन्नौति साङ्गुष्ठमुष्टिवर्द्धनाः । येषु साङ्गुष्ठमुष्टिनिवेशितेषु किञ्चिदभ्यधिकपरिमाणतया अन्त्याङ्गुष्ठममुच्छासात् मुष्टिर्वर्द्धते ।

परिमाणान्तराण्यथाहाङ्गिराः ।

कपित्थ-विल्व-माचान् वा । पिण्डान् दद्यात् विधानतः ।

कुक्कुटाण्डप्रमाणान् वा यदिवामलकैः समान् ।

वदरेण समान् वापि दद्याच्छूद्रासमन्वित इति ॥

पिण्डदानेनापि पितृणां हृत्ति-प्रौति-सङ्गतयो भवन्तीत्येवंविधे विधौ श्रद्धां बद्ध्वा वदरमात्रप्रमाणानपि पिण्डान् दद्यात् । न पुनः किं वदरमात्रैः पितृणां भविष्यति इत्येवमश्रद्धामाविष्कृत्य दद्यादिति । एषाञ्च परिमाणानां शक्तिभेदेन व्यवस्था वेदितव्या ।

अत्र व्यवस्थान्तरयुक्तानि कानिचित्परिमाणान्याह मरौचिः ।

आर्द्रामलकमाचांस्तु पिण्डान् कुर्वीत पार्वणे ।

एकोद्दिष्टे विव्वमात्रं पिण्डमेकन्तु निर्वपेत् ॥

नवश्राद्धे स्थूलतरं तस्मात् पिण्डन्तु निर्वपेत् ।

तस्मादपि स्थूलतरमाशौचे प्रतिवासरं ॥

‘पार्वणे’ एकोद्दिष्टेतरश्राद्धे । पार्वणग्रहणं व्यवस्थार्थं । प्रकरणात् पार्वणान्वये लब्धे पार्वणग्रहणमनुवाद इति तु स्मृतिचन्द्रिकाकारः । स तु श्लोकोत्तराद्धं न पर्यालोचितवानिति मन्यामहे । अत्रामलकमात्रानेव पार्वणे कुर्वीतेति न व्याख्येयं । किन्त्वामलकमात्रान् पार्वण एवेति । अतश्च पार्वणेऽप्यामलकाधिकपरिमाणपिण्डनिर्वापाचारदर्शनं न विरुध्यते । विव्वमात्रमित्यनेन विव्वात्र्यूनमामलकादिपरिमाणमेव निवर्त्यते न त्वधिकमपि । तथा च शिष्टाचारोनुगृहीतो भवति । ‘नवश्राद्धं’ आशौचमध्ये प्रथमतस्तृतीयादिदिनेष्वेकादशे च दिने विहितं श्राद्धं । तस्यैकोद्दिष्टत्वेपि न तत्र विव्वमात्रं किन्तु तस्मादपि स्थूलतरं निर्वपेत् । श्राद्धमन्तरेणैवाशौचमध्ये ‘प्रतिवासरं’ प्रतिदिवसं नवश्राद्धपिण्डादपि स्थूलतरं पिण्डं निर्वपेत् ।

पित्राद्येकैकवर्गसम्बन्धिनः पिण्डत्रयस्य यथोत्तरं परिमाणाधिक्यमुक्तं मैत्रायणीयपिण्डपिट्टयज्ञसूत्रे ।

द्व्योद्भूयोद्भूतेषु पिण्डान्निदधाति पितुर्नाम्नाभावेतन्ने ये चात्र त्वा तु तस्मै तेभ्यश्च स्वधेति प्रथमं पितामहस्य नाम्ना स्ववीयांसं मध्यमं, प्रपितामहनाम्ना स्वविष्टं दक्षिणं, द्वयोः परयोर्नामनौ गृह्णन् मूलदेशे लैपं निर्माष्टि ।

इति पिण्डपरिमाणविषयोविधिः ।

अथ पिण्डनिर्वापाङ्गभूतं कर्तव्यं ।

तच्च प्राचीनावीत-सव्यजानुनिपातन-दक्षिणामुखत्व-पराचीनपा-
णित्वादिरूपं, इदञ्च सकलपित्र्यकर्मसाधारणमपि पिण्डनिर्वापैकसम्ब-
द्धैतत्प्रतिपादकनानावचनसञ्चिष्टतयाच निरूप्यते । तच्च तावत्प्राची-
नावीतं कर्त्तव्यं । “दक्षिणतः प्राचीनावीती” इति तैत्तिरीयश्रुतेः ।
‘प्राचीनावीती लेखां चिरुदकेनोपनयेत्’ इत्यवनेजनात्प्रमृति प्राची-
नावीतविधायकादाश्वलायनसूत्रात् । अत उर्ध्वं “प्राचीनावीती
कर्माणि करोति” इति मार्जनात्प्रमृति प्राचीनावीतिविधायकादा-
पस्तम्बसूत्रात् “प्राचीनावीतिना वाग्यतेन कृत्यं” इति लेखाकरणारम्भे
गोभिलसूत्राच्च “अथ प्राचीनावीती भुवमुपलिष्योक्षिष्य” इति कट-
सूत्राच्चेति । तदेतत् प्राचीनावीतमुपलेपनादारभ्य पिण्डप्रतिपत्तिपर्यन्तं
वक्ष्यमाणपवादस्थानानि विहाय कर्मकर्त्ता सम्पाद्यं । प्राचीनावीतव-
दुपलेपनात्प्रमृति भूमौ वामजानुनिपातनमपि कर्त्तव्यं ।

तथा च ब्रह्माण्डपुराण-वायुपुराणयोः ।

मधु-सर्पिस्तिलयुतांस्त्वौन् पिण्डान्निर्वपेद् बुधः ।

जानु कृत्वा तथा सव्यं भूमौ पितृपरायणः ॥

जानु कृत्वेत्यनया पूर्वकालताभिधायिन्याक्ता श्रुत्या पाठक्रमबाधे-
न जानुपातनस्य पिण्डनिर्वापात् पूर्वकालमनुष्ठेयता प्रतिपाद्यते ।
सव्यमिति वचनादर्थोदक्षिणस्य जानुनो भूमावपातनं गम्यते । अतश्च
आहुकर्त्तात्कटकम्वलावस्थितः सव्यं जानु भूमौ निवेश्य दक्षिणञ्चा-
निवेश्योपविशेदित्युक्तं भवति ।

अथ पूर्वोक्तपरिमाणान्यतमपरिमाणकं पिण्डं कृत्वा दक्षिणपा-

णिनोपाददीत । “औदकेनैव विधिना निर्वपेदक्षिणामुखः” इति पूर्व-
प्रदर्शितान्मनुवचनात् । दक्षिणपाणिगृहीते खड्गादिपात्रे वा पिण्ड-
मुपाददीत “पात्राणां खड्गपात्रेण पिण्डदानं विधायते । राजतौ-
दुम्बराभ्यां वा हस्तेनैवाथ वा पुनः” इति मरीचिवचनात् ।

‘खड्गः’ खड्गाख्यशपादविशेषः, तल्ललाटास्थिसम्भवं पात्रं ‘खड्ग-
पात्रं’ । ‘राजतं’ रजतमयं । ‘औदुम्बरं’ ताम्रमयं । खड्गादेः प्रश-
स्ततरस्य प्रथमकल्पत्वेनोपादानात्तदभावे येन केनचित्पात्रप्रकरणोक्तेन
पात्रेण पिण्डदानं कर्त्तव्यं । अनन्तरं संयोजितमव्यहस्ताङ्गुलेर्दक्षिण-
हस्तस्योत्तानस्य पिण्डसहितस्य यथासामर्थ्यमङ्गुष्ठेन पिण्डमसृशतः
पिढतीर्थमवनतं कुर्यात् ।

तत्र तावत्सव्यपाणिमंयोजनं शङ्ख-लिखिताभ्यामुक्तं ।

पिण्डं निदध्यात्सव्येन पाणिना दक्षिणपाणिपुरःसरेणेति ।

मयं दक्षिणेन संयोज्य उत्तानहस्ता तु ब्रह्माण्डपुराणेऽभिहिता ।

उत्तानेन तु हस्तेन निर्वपेदक्षिणामुख इति ।

अङ्गुष्ठस्पर्शनन्तु देवलेनोक्तं ।

अपसव्यमपाङ्गुष्ठमिति ।

दर्शयिष्यते चैतदुत्तरस्मिन् प्रकरणे वचनं । पिढतीर्थावनमनञ्चा-
पस्तम्बेन पिण्डपिढयज्ञेऽभिहितं ।

सव्यञ्चान्वाच्यावाचीनपाणिरिति ।

उत्तानएवाधरीकृतपिढतीर्थपाणिरवाचीनः स यस्य कर्तुः स तथा ।

आवाचीनमेव पराचीनशब्देनाहायलायनः ।

तस्यां पिण्डान्निगृह्णीयात्पराचीनपाणिरिति ।

‘तस्यामिति दर्भास्त्रीर्णायां कृतोदकनिनयनायाञ्च लेखायां ।
पिण्डतीर्थावनमनञ्च तेन तीर्थेन पिण्डनिर्वापायं ।

अत एव शतपथश्रुतिः पिण्डतीर्थेन पिण्डदानमाह ।

स वा इति ददातीति च वै देवेभ्यो जुह्वत्युद्धरन्ति मनुष्येभ्योऽथैवं
पिण्डाणां तस्मादिति ददातीति ।

ददातीति पिण्डतीर्थेन ददतोहस्तस्यानुकृतिः प्रदर्शते । ‘इति
च वै देवेभ्य इत्यादावर्थवादेऽनुकरणभङ्ग्यैव देव-मनुष्य-पिण्डतीर्थानां
देवादिप्रतिनियतहोमोद्धरणदानसम्बन्धप्रतिपादनात् ।

षड्विंशन्मतेऽप्युक्तं ।

मयं जानु निपात्यैव भूमौ पिण्डान् प्रयत्नतः ।

निर्वपेत् पिण्डतीर्थेन खधाकारमुदाहरन्निति ॥

इति कर्त्तव्यंस्थानं ।

अथ देवता-मन्त्रक्रम-संख्याविकल्पमहितं पिण्डदानाख्यं प्रधान-
मुच्यते ।

तत्राह कात्यायनः ।

यथावन्निक्तं पिण्डान् ददात्यभावेतत्त इति ये च त्वामन्निति चैक
इति ।

‘यथावन्निक्तं’ यत्र यत्र येन च क्रमेण यस्य यस्यावनेजनं कृतं,
तत्र तत्र तेनैव क्रमेण तस्य तस्य पिण्डं दद्यात् । अवनेजने च
पिण्डप्रभृतित्रौनितिवचनाद्यथावन्निक्तमित्यनेनैवोद्देश्यपित्रादिरूपदेवता-
महिता पिण्डसंख्यापि लब्धा । पिण्डपिण्डयज्ञप्रकरणस्यैतद्वचनं ।
तत्र च पित्रादित्रयवर्गस्यैकस्योद्देश्यत्वात् पिण्डानां त्रित्वसंख्यानियमः ।

अमावास्यादिश्राद्धे तु वर्गान्तरस्याप्युद्देश्यत्वात् त्रित्वनियमो नास्ति ।

अत एवाह वाजसनेयश्राद्धकल्पे कात्यायनः ।

त्रींस्त्रीन् पिण्डानवनेज्य दद्यादिति ।

अमावित्यस्य स्थाने गोत्र-सम्बन्ध-नाम्नामभिधानं कर्त्तव्यत्वेन विवक्षितं ।

अत एवाह पारस्करः ।

अर्घ्यदाने च सङ्कल्पे पिण्डदाने तथा चये ।

गोत्र-सम्बन्ध-नामानि यथावत् प्रतिपादयेत् ॥ इति ॥

सङ्कल्पशब्देनात्र द्विजभोजनस्य^(१) त्यागोऽभिधीयते । अत्रैतानि यथावत्प्रतिपादयेदितिकथनेनन्यत्रैतेश्वेकतमवैकल्पेऽपि न वैगुण्यमिति गम्यते । अत्र गोत्र-सम्बन्ध-नाम्नां किंविभक्त्यन्तानामभिधानं कर्त्तव्यमित्यपेक्षायां कश्चित्तावदेवं मन्यते । एतत्ते इत्येतन्मन्त्रस्य ते इतिपदं न तावत् प्रथमावज्ञवचनान्तस्य प्रथमाद्विवचनान्तस्य वा तदोरूपं । तस्य प्रकृतानुपयोगात् । अत एव चतुर्थैकवचनान्तस्य षष्ठ्येकवचनान्तस्य वा युग्मदोरूपं वाच्यं । तत्र देवतायाः सम्प्रदानमाख्यात्तद्वाचिनः शब्दस्य चतुर्थ्यन्तैव युक्ता । अतश्चानेन सहान्वयाकाङ्क्षिणां गोत्र-सम्बन्ध-नाम्नां चतुर्थ्येकवचनान्तानामेवाभिधानं कर्त्तव्यं । पित्रादीनां देवतात्वश्चैवंविध एवाभिधाने कृते प्रकाश्यते नान्यथा । अतो यथोक्तमभिधानं कर्त्तव्यमिति । अपरस्त्वाह । युग्मदः परोक्षव्यावृत्तव्यक्तिविषयत्वाद्वहुषु समवस्थितेश्वेकस्याभिमुखीकरणार्थत्वेन समुद्देशेरेवोपयुक्तमत्वान्तदन्तानामेव गोत्र-सम्बन्ध-नाम्नामभिधानं युक्तं । अमा-

विति प्रथमानिर्देशस्याविवक्षायां प्रमाणाभावाच्च । यस्तु लोके प्रयोगः
 “स कथं वीरायते द्रुहति स कुतस्त्वाञ्चैवं जेष्यति” इति स तु तदव-
 स्थस्य कारकताभिधायकत्वेन वा प्रकारान्तराभिमुखीकृतयुग्मदर्याधि-
 ष्ठानविषयत्वेन वा हेतुपरत्वेन वा प्रशंसार्थत्वेन बोधयुज्यते । प्रकृते
 पुनरेतेषां मध्ये नैकस्यापि सम्भवः । प्रमीतस्य हि पूर्वजन्मप्रवृत्तगोच-
 सम्बन्ध-नास्त्रामिदानीमवर्त्तमानत्वेन चेन्नज्ञविशेषोपलक्षकत्वात्कारका-
 दिरूपस्वार्थममर्पकत्वायोगात् । अतः सम्बुध्यन्तानामेव गोचादीनाम-
 भिधानं कर्त्तव्यं । सूत्रान्तरे चैवमेवाभिधानं दृश्यते एतत्ते पितरेतत्ते
 पितामहेतत्ते प्रपितामहेत्यादि । एतदित्ययं निर्वक्ष्यमानस्य पिण्ड-
 स्य निर्देशः । ननु कथं पुंलिङ्गस्य नपुंसकलिङ्गेन शब्देन निर्देशः ।
 उच्यते ।

“प्रविश्य पिण्डीकुड्यस्य पिण्डं पतति” इति महाभाष्यादौ पिण्ड-
 शब्दस्य स्त्री-नपुंसकयोरपि प्रयोगदर्शनात् नपुंसकेन निर्देशो न
 विरुध्यते । उपाध्यायकर्कस्त्वन्नमित्यध्याहारः कार्य इत्युक्तवान् । तत्तु
 स्यतिचन्द्रिकाकारो न मन्यते । स ह्याह । अनन्यगतित्वेऽध्याहारः क्रियेत ।

न चात्रानन्यगतित्वं, पिण्डशब्दस्य नपुंसकलिङ्गस्य दर्शितत्वादिति ।
 अत्रेदमुच्यते । नायं नपुंसकप्रयोगोपपादनार्थमध्याहारः । किन्तु मन्त्र-
 वाक्यपरिपूरणार्थः । अनुमतस्य “दृष्टे त्वेत्यादौ च्छिद्नीत्यादेर्वाक्यपरि-
 पूरणार्थाऽध्याहारः । दृश्यते चेदं चेन्नमिदं गृहमिदं धनन्तुभ्यं दीयत
 इति लोके प्रयोगः । उपलक्षणार्थस्य कर्कभाष्येऽन्नशब्दः । अतश्चैतत्ते
 इत्यस्यानन्तरं अन्नमिति पिण्डमिति वाध्याहारः कार्यः ।

अनयोश्च व्यवस्थामाह लौगाक्षिः ।

महालये गयायाञ्च प्रेतश्राद्धे दशाहिके ।

पिण्डशब्दप्रयोगः स्वादन्नमन्यत्र कीर्तयेत् ॥

‘महालये’ तीर्थविशेषे । ‘प्रेतश्राद्धे’ इति सपिण्डीकरणान्तेषु श्राद्धेषु । ‘दशाहिके’ श्राद्धव्यतिरेकेणापि दशाहनिर्वर्त्ये पिण्डदाने । अन्नशब्दस्य चानन्तरं स्वधाशब्दः प्रयोज्यः । मन्त्रपूर्वं स्वधेति देवत्ववचनात् ।

स्वधाशब्दानन्तरं नमःशब्दोऽपि प्रयोज्य इत्याह शाखायनिः ।

अभावेतत्त इत्युक्ता तदन्ते च स्वधा नमः ।

अत्र चाभियुक्ताः स्वधा-नमःशब्दान्तं मन्त्रमुच्चार्य पुनश्चेदं-शब्देनान्नं निर्दिश्य तैरेव गोचादिभिर्यतुर्थ्यनैः पित्रादीनुद्दिश्य नम इत्युच्चारयन्ति । ननु मन्त्रगतेनैव ते इति चतुर्थ्यन्तेन पित्रादीनां देवतात्वस्य प्रकाशितत्वात् किमर्थं पुनर्गोत्रादीनां चतुर्थ्यन्तानां प्रयोगः । अथ गोचादिभिरपि देवताप्रकाशकैर्भाव्यमिति पुनः प्रयोग इति मतं । तत्र । देवदत्तैतत्ते वासो दीयत इत्यत्रापि पुनश्चतुर्थ्यन्तप्रयोगप्रसङ्गात् । अत्र ब्रूमः । मन्त्रवाक्येन प्रकाशितोऽपि त्यागः पुनस्तरामाचारानुसारात् लौकिकेनापि वाक्येनाभिव्यक्तीक्रियते । तच्चेदं प्रयोगवाक्यं । अमुकगोत्रास्मत्पितरमुकशर्मन्नेतत्तेऽन्नं स्वधानम इदममुकगोत्रायास्मत्पित्रे अमुकशर्मणे न ममेति । अन्येषां तु प्रयोगवाक्यानि तत्र तत्र दर्शयिष्यन्ते । अत्र चैके सूत्रकारा अभावेतत्त इत्युक्त्यानन्तरं ये च त्वामन्वितिमन्त्रशेषमामनन्ति । स तु मन्त्रशेषोवाजसनेयिभिर्न प्रयोज्यः ।

अत एव शतपथे अस्य निन्दार्थवादपूर्वकः प्रयोगोनिषिध्यते ।

स ददात्यसावेतत्त इत्येव यजमानस्य पित्रे ये च त्वामन्वित्यूहैक-
आहुः तदु तथानुब्रूयात् स्वयं वैतेषां सह येषां सह तस्माद्ब्रूयात्
असावेतत्त इति यजमानस्य पित्रे असावेतत्त इति पितामहायामावे-
तत्त इति प्रपितामहायेति ।

ये च त्वामित्यस्य पारमार्थिकस्तावदयमर्थः । 'त्वामनु' ये त्वदनु-
चरीभूय त्वया सह ये वर्तन्ते, तेभ्यश्चैष पिण्ड इति निन्दा त्वेवं त्वां
प्रमौतमनु पश्चाद्भावेन सह ये भवन्ति तेभ्योऽप्ययं पिण्डोऽस्त्विति । तदे-
तदमङ्गल्यमभिधानं भवति । यतोऽयं पिण्डदानं कुर्वाणः पुत्रादिभि-
र्ये च त्वामन्विति मन्त्रेण येषां प्रमौतानां सहेत्याह तेषां पश्चाद्भूतः
स्वयमेव सह भवति । अतश्चामौ स्वस्मा एव पिण्डदानं करो-
तीति प्रतिभाति । तथाचैतदमङ्गल्यं । अतस्तथा न ब्रूयादित्यस्याः
श्रुतेरर्थः । देवलस्वेतमेव मन्त्रशेषं विदधानस्त्रित्वाधिकपिण्ड-
संख्यामाह ।

पितृपूर्वं च नामानि त्रयाणां कीर्त्तयेच्छनैः ।

अपसव्यमपाङ्गुष्ठं मन्त्रपूर्वं स्वधेति च ॥

एतत्ते तत ये च त्वामन्वित्यावापयेत्पितुः ।

तथा पितामहस्यापि तत्पितुश्च तथा वपेत् ।

सामान्यमिति शेषाणाञ्चतुर्थं पिण्डमावपेत् ॥

अस्यार्थः । पित्रादीनां त्रयाणां नामानि पितृपूर्वं पित्रादि-
क्रमेण कीर्त्तयेत् । सम्बुद्धान्तान्यभिदधीत नामानीति गोत्रादीना-
मुपलक्षणं । अनन्तरं मन्त्रमुच्चार्य स्वधेति ब्रूयात् । एतत्ते तत इत्या-
दिना मन्त्रोदर्शितः । अत्राप्येतत्त इत्यस्यानन्तरमन्त्रमिति पिण्डमि-

ति वा प्रयोज्यं । एवं समन्त्रकेण स्वधान्तेन वाक्येनान्यत्वा पूर्वं-
चतुर्थ्यन्तगोत्रादिशब्दात्मकं पित्रे न ममेति लौकिकमपि वाक्यमनु-
कीर्त्य प्रथमं पिण्डं निर्वपेत् । पितृशब्दस्थाने पितामहशब्दं प्रयुज्य
पितृनामस्थाने पितामहनाम च प्रयुज्य पितामहाय द्वितीयं वपेत् ।
एवमेव सम्बन्ध-नाम्नोरुहं कृत्वा प्रपितामहाय तृतीयं वपेत् । शेषा-
णां प्रपितामहात्परेषां चयाणां सामान्यमेतदन्नं स्वधा न ममेति
चतुर्थं वपेत् । 'अपसव्यमपाङ्गुष्ठं' अपगतसव्यहस्तमङ्गुष्ठवर्जितं च यथा
भवति तथा वपेत् असाधनीभूताङ्गुष्ठेन दक्षिणहस्तेन वपेदित्यर्थः ।
अत्र सव्यहस्तस्य पिण्डस्यर्शोनिषिध्यते न तु दक्षिणहस्तान्वारम्भोऽपि ।
अथवापसव्यमिति पितृतीर्थेन । अपसव्यशब्दस्य पितृतीर्थाभिधायकत्वं
मपि कर्कादिसम्मतत्वेन गृह्यते । अत्र प्रयोगवाक्यं । अमुकगोत्रास्मत्त-
तामुकशर्मन्नेतन्नेऽन्नं ये च त्वामनु स्वधा इदं अमुकगोत्रायास्मत्तताया-
मुकशर्मणे न ममेति । एते च पिण्डा दक्षिणापवर्गा देयाः । चतुर्थश्च
वैकल्पिकः । स च प्रपितामहात्परेषां नाम-गोत्रादिग्रहणं विनैव देयः ।
तदेतन्मन्त्रान्तरं दर्शयन्नाहापस्तम्बः ।

मकृदाच्छिन्ने वर्हिषि दक्षिणापवर्गान् पिण्डान् ददात्येतत्ते ततासौ
ये च त्वामन्वित्येतैः प्रतिमन्त्रं तृष्णीं चतुर्थं मकृताकृतः प्रपितामह-
प्रभृतीन् नानाम गृहीतं गच्छति ।

दक्षिणतोऽपवर्गः समाप्तिर्येषान्ते 'दक्षिणापवर्गाः' । एतदुक्तं भवति ।
वर्हिषि प्रथमं पिण्डं निधाय तस्मादक्षिणेन द्वितीयं तस्मादपि दक्षिणेन
तृतीयं तस्मादपि चतुर्थमित्येवं दद्यादिति, 'प्रतिमन्त्रं' एकैकेन मन्त्रे-
णैकैकं पिण्डं दद्यादित्यर्थः । मन्त्रान् दर्शयति 'एतत्त इत्यादिना ।

एतत्ते ततामौ ये च त्वमनु एतत्ते प्रपितामह ये च त्वामन्वित्यन्तैः
 तैत्तिरीयब्राह्मणे क्रमेणान्वाता मन्त्राः सूत्रकारेण प्रथममन्त्रोच्चारणेन
 दर्शिताः । 'असाविति व्याख्याताऽर्थः । चतुर्थन्तु पिण्डं तृष्णीममन्त्रकमेवं
 निर्वपेत् । 'कृताकृतः' वैकल्पिकः । 'प्रपितामहप्रभृतीनित्यतद्गुणसंवि-
 ज्ञानोवज्जन्तैः । प्रपितामहात्परान् त्रीनुद्दिश्य चायं दातव्य इत्यर्थः ।
 अत्र हेतुमाह 'नानामगृहीतं गच्छतीति । नामयद्गुणमन्त्रेण त्यक्तं
 हविर्देवतां न प्राप्नोतीति । गोत्र-सम्बन्ध-नामानुकीर्तितपितृव्यतिरि-
 क्तानां प्रसीतसर्वसम्बन्धानामुद्देशेनायं चतुर्थः पिण्डोदीयत इति-
 मन्त्रान्तरलिङ्गादवगम्यते ।

दर्शितस्यामौ मन्त्रो लौगाक्षिणा ।

पितृवंशे मृता ये च मातृवंशे तथैव च ।

गुरु-श्वशुर-बन्धूनां ये चान्ये बान्धवा मृताः ॥

ये मे कुले लुप्तपिण्डाः पुत्र-दारविवर्जिताः ।

क्रियालोपगता ये च जात्यन्धाः पङ्गवस्तथा ॥

विरूपा आमगर्भाश्च ज्ञाताज्ञाताः कुले मम ।

तेभ्यः पिण्डं मया दत्तमक्षय्यमुपतिष्ठतां ॥

आश्रयायनस्तु पित्रादिपिण्डदाने मन्त्रान्तरमाह ।

एतत्ते ततामौ ये च त्वामन्वित्यन्तैः ।

गोभिलस्तु मन्त्रान्तरमाह ।

असावेष ते पिण्डो ये चात्र त्वानु यांश्च त्वमनु तस्मै ते स्वधेति ।

मैत्रपिण्डपितृयज्ञे ।

एतत्ते मम पितरसाविति पितुर्नाम गृहीत्वैतत्ते मम पितामहा-

माविति पितामहस्यैतत्ते मम प्रपितामहामाविति प्रपितामहस्य ये
चात्र त्वानु तेभ्यश्च स्वधेत्यनुषजेदेतत्तेऽमुष्य पितरेतत्तेऽमुष्य पितामहै-
तत्तेऽमुष्य प्रपितामहेति प्रवसति यजमानोऽध्वर्युः ।

शङ्ख-लिखितौ ।

सर्वाज्ञप्रकारमादाय पिण्डान्निदध्यादेकैकन्तिरभिमन्त्रणमावेतत्त
इति दर्भेषु ।

अत्रैकैकं पिण्डं पृथिवी रक्षितेत्यादिनैकैकेन मन्त्रेण विरभिम-
न्त्रणमावेतत्त इति निदध्यादिति महार्णवप्रकाशकाराः ।

एकैकमेकैकस्मिन् पिण्डे विनियुञ्जानस्नान्मन्त्रान् प्रतीकग्रहणेन
दर्शयति यमः ।

पूर्वं पिण्डं ग्रथ्यच्छेत्तु पित्र्यन्तु पृथिवीति च ।

पितामहाय त्वपरमन्तरिक्षेति दापयेत् ॥

प्रपितामहाय तत्तत्तृतीयन्तु निवेदयेत् ।

द्यौर्दर्विरिति मन्त्रेण अतिरेषा पुरातनी ॥

विष्णुरप्याह ।

उच्छिष्टमन्निधौ दक्षिणायेषु दर्भेषु पृथिवीदर्विरक्षितेत्येकं पिण्डं
पित्रे निदध्यात् । अन्तरिक्षं दर्विरक्षितेति द्वितीयं पितामहाय, द्यौर्द-
र्विरक्षितेति तृतीयं प्रपितामहायेति ।

अस्यार्थं हरिहरो व्याख्यातवान् । पृथिवीदर्विरक्षिता हस्तिः स्वधा-
नुपस्नातां पृथिवीदर्विमक्षितां हस्तिं स्वधामनुपस्नातमग्निरिव पृथि-
वौमुपजीवाभौ येषां त्वान्वेषान्ते स्वधा इत्यनेन मन्त्रेणैकं पिण्डं पित्रे
निदध्यात् । अन्तरिक्षं दर्विरक्षिता हस्तिः । स्वधानुपदस्नान्तदन्तरिक्षं

दर्विमक्षितां तृप्तिं स्वधामनुपदस्तां वायुरिवान्तरिक्षमुपजीवामौ
 ये चात्र त्वामन्वेष्टा ते स्वधेति द्वितीयं पिण्डं पितामहाय निदध्यात् ।
 द्यौर्दर्विरक्षिता तृप्तिः स्वधामनुपदस्ता तान्दिवं दर्विमक्षितां तृप्तिं
 स्वधामनुपदस्तां सूर्यं इव दिवमुपजीवामौ ये चात्र त्वां त्वेषां ते
 स्वधेति मन्त्रेण तृतीयं पिण्डं प्रपितामहाय निदध्यात् ।

मन्त्रार्थाऽपि तेनैव व्याख्यातः । येषं प्रसिद्धा पृथिवी सैषेयं
 प्रथमपिण्डरूपेणावस्थिता । अनेन च प्रथमपिण्डे पृथिवीबुद्धिः
 कर्त्तव्येति गम्यते । इयञ्चान्नमाधनत्वाश्रयत्वाभ्यां दर्विसारूप्याद्वर्वा ।
 सत्कर्ममाधनौभावद्वारेण दूरितदारणाद्वा दर्विः । 'अक्षिता तृप्तिः' ।
 अविनाशिनौ तृप्तिः । चराचरैर्भूतैरहरहस्तृप्तिमाधनत्वेनोपजीव्यमा-
 नापि न क्षीयत इत्यर्थः । 'स्वधा' अलौकिकपितृप्रोतिहेतुत्वात् ।
 'अनुपदस्ता' दसुरूपक्षये अनुपक्षीणापचयरहितेत्यर्थः । तां पृथिवीं
 दर्विमक्षितां तृप्तिं स्वधामनुपदस्तां प्रथमपिण्डरूपां 'उपजीव' भुङ्क्ष्व ।
 'अमावित्यत्र प्रथमपिण्डोद्देश्यस्य पित्रादेः समुद्धान्तं नाम प्रयोज्यं,
 हे पितः हे मातामहेत्यादि । 'अग्निरिव' यथाग्निः पृथिव्यधिपति-
 भूत्वा प्रसिद्धां पृथिवीमुपजीवति तथा अनेन च प्रथमपिण्डो-
 द्देश्येऽग्नितुल्यताबुद्धिः कर्त्तव्येति गम्यते । 'ये च त्वामनु' येचात्र पर-
 लोके त्वामनुस्थिताः तवानुचरभूतास्तेषुपजीवन्तु । 'एषा ते स्वधा'
 त्वदर्था एषा स्वधा, भवतीति शेषः । अन्तरौचं तमोदारणादन्न-
 माधनत्वाद्वर्वा । अन्नमाधनं त्वं च वृष्टिहेतुत्वात् । अन्तरौचाद्धि
 वृष्टिर्जायते । 'वायुरिव' यथा वायुरधिपतिर्भूत्वान्तरिक्षमुपजीवति
 तथा त्वमेतमेवंरूपं पिण्डं । अनेन द्वितीयपिण्डोद्देश्ये पितामहादौ

वायुतुल्यताबुद्धिः कर्त्तव्येति गम्यते । द्यौस्तु दुःखदारणाद्विः । स्वर्गस्य
निरतिशयसुखात्मकत्वात् दुःखदारकत्वं । 'सूर्य इव' यथा सूर्योऽधि-
पतिर्भूत्वा दिवमुपजीवति । अनेन तृतीयपिण्डोद्देश्ये प्रपितामहादौ
सूर्यतुल्यत्वबुद्धिः कर्त्तव्येति गम्यते । 'अमावित्यत्र तृतीयपिण्डोद्देश्यस्य
प्रपितामहादेः सम्बुध्यन्तं नाम प्रयोज्यं । शेषं गतार्थं । शौनकायर्वण-
श्राद्धकल्पे त्वेतैरेव मन्त्रैः पिण्डार्थान्नोद्धरणमुक्त्वा एतत्ते प्रपितामहै-
तत्ते पितामहैतत्ते पितरिति मन्त्रैः प्रपितामहादारभ्य पितृपर्यन्तं
विपरितेन क्रमेण पिण्डदानमुक्तं । "द्यौर्दर्विरचितेति तिसृभिः सर्वान्न-
प्रकारमुद्धृत्याज्येन सन्नौ चोन् पिण्डानसंहतान्निदधात्येतत्ते प्रपिता-
मह" इति । पिप्पलादाथर्वणश्राद्धकल्पेऽपि । "वृथिवौर्दर्विरिति सर्वा-
न्नप्रकारानुद्धृत्याज्येन सन्नौ च वर्हिषद इति दर्भान् दक्षिणाद्यान् परि-
स्त्रीर्य एतत्ते तत इति चोन् पिण्डानसंहतान् दद्यात्" इति । तदेवमेषु
मन्त्रेषु पित्रादौनामग्नि-वायु-सूर्योपमत्वाभिधानादर्थान्तेषामग्न्यादि-
सारूप्येणानुसन्धानं कार्यमिति गम्यते ।

व्यासवचने तु वरुणादिरूपत्वेनानुसन्धानं कर्त्तव्यमिति प्रकाशते ।

प्रथमोवरुणोदेवः प्रजापतिरथापरः ।

तृतीयोऽग्निः स्रतः पिण्ड एष पिण्डविधिः स्रतः ॥ इति ॥

अत्र पिण्डदेवतारूपाः पित्रादयोवरुणादिरूपेण ध्येया इत्येवं-
परमिदं वाक्यमिति स्रतिचन्द्रिकाकारेणोक्तं । "अनिरुद्धः स्वयं देव
इत्यादि भविष्यत्पुराणोक्तप्रकारेण वा पिण्डेषु देवताभिधानं कर्त्तव्यं ।
तत्र हि श्राद्धकर्त्ता स्वस्वरूपमनिरुद्धरूपेण ध्येयं । प्रथमोद्देश्यस्तु
प्रद्युम्नरूपेण, द्वितीयस्तु संकर्षणरूपेण, तृतीयस्तु वासुदेवरूपेण ध्येय

इत्युक्तं । एतच्च सर्वं पूर्वमेव विस्तरेण प्रतिपादितं । अत्रैतावत्सम्पन्नं ।
वरुणादिरूपेण पित्रादीननुसन्धानस्तानुद्दिश्य पिण्डान् दद्यादिति ।

पिण्डदाने मन्त्रान्तरमाह व्यासः ।

ब्रूयाच्छ्राद्धेषु सावित्रीं पिण्डे पिण्डे समाहितः ।

सोमाधेति च वक्तव्यं तथा पितृभ्योऽपि च ॥

अथ द्विपितृकं कर्त्तारं प्रति पिण्डपितृयज्ञसूत्रे विशेषमुपदिश-
त्यापस्तम्बः ।

यदि द्विपिता स्यादेकैकस्मिन् पिण्डे द्वौ द्वावुपलक्षयेदिति ।
यो हि क्षेत्रजादिर्द्विपितृकः स्यात्स तु पिण्डान्निर्वपन्नेकैकस्मिन् पिण्डे
द्वौ द्वावुपलक्षयेदुद्दिशेत् प्रथमे पिण्डे द्वौ पितरौ, द्वितीये द्वौ
पितामहौ, तृतीये द्वौ प्रपितामहाविति ।

एतदपि पूर्वमेव विस्तरेणोक्तं । पित्रादीनामज्ञाने तु पिण्डदाने
मन्त्रान्तराणि दर्शयति स एव ।

यदि बन्धुं न विन्द्यात् स्वधा पितृभ्यः पृथिवीषद्भ्य इति प्रथमं
पिण्डन्दद्यात् । स्वधा पितृभ्योन्तरीक्षमद्भ्य इति द्वितीयं । स्वधा
पितृभ्यो दिविषद्भ्य इति तृतीयमिति ।

बन्धुशब्देन नामाभिधीयते ।

तथा च गोभिलः ।

यदि नामानि न विन्द्यात् स्वधा पितृभ्यः पृथिवीषद्भ्य इति प्रथमं
पिण्डं निदद्यात् । स्वधा पितृभ्योन्तरीक्षमद्भ्य इति द्वितीयं । स्वधा
पितृभ्यो दिविषद्भ्य इति तृतीयं निधाय जपत्यत्र पितरोमादय-
ध्वमिति ।

गोत्राज्ञाने त्वाह व्याघ्रपात् ।

गोत्रनाशे तु काश्यप इति ।

गोत्राज्ञाने काश्यपगोत्रग्रहणं कर्त्तव्यं, काश्यपगोत्रस्य सर्वसाधारणत्वात् ।

तथा च शतपथश्रुतिः ।

तस्मादाहुः सर्वाः प्रजाः काश्यप्य इति ।

यदेतत्पित्रादीनां गोत्र-नाम्नोरज्ञानेऽभिहितं तस्मातामहादौ-
नामपि वेदितव्यम् ।

जीवत्पितृकं कर्त्तारन्तु प्रतिपिण्डदाने निषेधमाहापस्तम्बः ।

यदि जीवत्पिता न दद्याद्भोमान् कृत्वा विरमेदिति ।

एतच्च पिण्डपितृयज्ञमधिकृत्याप्युक्तं तुल्यन्यायत्वादपि पिण्डदानं
निषेद्धुं प्रभवत्येव । वैकल्पिकस्यायं निषेधः । एतच्च पूर्वमेव प्रपञ्चे-
नोपपादितम् । अत्र षड्दैवत्यादौ आह्वे पिण्डदाने च स्वतन्त्रे वा
मातामहादिदैवत्ये पित्रादिगोत्र-सम्बन्ध-नाम्नां स्थाने मातामहादि-
गोत्र-सम्बन्ध-नामानि प्रयुज्य प्रयोगोऽनुष्ठेयः ।

तदाहापस्तम्बगृह्यभाष्यार्थसंग्रहकारः ।

योज्यः पित्रादिशब्दानां स्थाने मातामहादिकः ।

अन्नहोमे तथा स्यर्गे जलपिण्डादिदानके ।

यन्मे मातामहीत्यादि तत्रोदाहरणं भवेत् ॥ इति ॥

‘अन्नहोमे’ यन्मे माता प्रलुलोभ चरत्यनुव्रजेत्यादिभिर्मन्त्रैरग्नौ-
करणान्नहोमे । ‘स्यर्गे’ एष ते तत मधुमानूर्मिः सरस्वानित्यादि-
भिर्मन्त्रैर्ब्राह्मणभोजनार्थान्नस्यर्गे । ‘जलपिण्डादिदानके’ मार्जयन्तां

मम पितर इत्यादिजलदानमन्त्रे एतत्तेऽसौ ये च त्वामन्वित्यादि-
 पिण्डदानमन्त्रे च पित्रादिशब्दानां स्थाने मातामहादिकः शब्दो
 योज्यः । 'यन्मे मातामहौत्यादि तत्रोदाहरणं भवेदित्यस्यायमर्थः ।
 तथाच पित्रादिस्थाने मातामहादिशब्दप्रयोगे यन्मे माता प्रलुलोभ
 चरत्यनुव्रता तन्मे रेतः पिता वृडनामिति मन्त्रे मातामहानां होमे
 कर्त्तव्ये मन्त्रगतमाह्वयस्थाने मातामहौपदप्रक्षेपेण यन्मे मातामहौ
 प्रलुलोभेत्येवंमन्त्र उहस्तन्मेरेतो मातामहो वृडनामित्येवमादीनां
 विकीर्षितानामूहानामुदाहरणं । अयं चापस्तम्बगृह्यानुसारिभिरुहो
 यहीतव्यः । अन्यैस्त्वेतदुदाहरणीकृत्य स्वस्वगृह्याभिमतमन्त्रगतानि
 पित्रादिपदान्यूहितव्यानि । तत्र षड्दैवत्ये पितृवर्गाय पिण्डार्थां
 लेखाङ्गुत्वा मातामहवर्गाय पिण्डार्थां कुर्यात् । एकैकशः पितृवर्गाय
 पिण्डत्रयस्थानेऽवनेजनङ्गुत्वा मातामहवर्गाय पिण्डत्रयस्थानेऽवनेजन-
 कुर्यात् । एवमन्यमयेकैकं पदार्थं पितृवर्गीयपिण्डेषु समाप्य
 मातामहवर्गीयेषु समापयेदित्येष पदार्थक्रमोनुसन्धेयः । नवदैवत्ये
 द्वादशदैवत्ये वा आह्ने पिण्डदाने च प्रसूते सति तन्मध्यवर्त्तिनि
 स्त्रीदैवत्ये स्वतन्त्रे वा तदैवत्ये स्त्रीलिङ्गानि गोत्र-सम्बन्ध-नामानि
 प्रयुज्य प्रयोगः कार्यः । ये च त्वामन्वित्ययं मन्त्रो यास्य त्वामन्विति
 प्रयोज्यः । तत्र नवदैवत्ये पितृवर्गीयपिण्डार्थां लेखां कृत्वा ततः
 पश्चिमेन मातृवर्गीयपिण्डार्थां ततोऽपि पश्चिमेन मातामाह्वर्गीय-
 पिण्डार्थां कुर्यात् । अवनेजन-वर्द्धिरास्तरणाद्ययनेनैव क्रमेण कर्त्तव्यं ।

तदेतदापस्तम्बगृह्ये पितृवर्ग-मातृवर्गावाश्रित्याह ।

द्वैधं दक्षिणायान् दर्भान् संस्तौर्यं तेषूत्तरैरपोदत्त्वोत्तरैरपोदत्त्वोत्त-

रैर्दक्षिणापवर्गान् दत्तेति द्विधाभूतं यथा भवति तथा दक्षिणागान्
 दर्भानुसिखितदेशे संस्तीर्य तत्र पूर्वभागे पिचादिवर्गाथं संस्तरणं
 पश्चाद्भागे तु माचादिवर्गाथं । स्त्रीभ्यश्च पिण्डा इह पश्चिमा स्युरिति
 गृह्यभाष्यार्थसंग्रहकारवाक्यात् । तथाधिकं विशेषमुपदिशतः साङ्ख्या-
 यनगृह्यकारवचनात् । भुक्तवत्सु पिण्डान् दद्यात्पुरस्तादेके पिण्डान् पश्चि-
 मेन तत्पत्नीनां किञ्चिदन्तर्द्धायेति पितृवर्गपिण्डेभ्यः पश्चिमेन दृणा-
 दिकं किञ्चिदन्तर्द्धाय पितृ-पितामह-प्रपितामहपत्नीभ्यः पिण्डान्
 दद्यादिति ।

मत्स्यपुराणे ।

ततः कृतान्तरे दद्यात्तत्पत्नीभ्यः कुशान् बुधः ।

तद्वत्पिण्डादिकं कुर्यादावाहन-विमर्जनमिति ॥

‘उत्तरैः’ मार्जयन्तामित्यादिभिर्मन्त्रैः, पुनः ‘उत्तरैः’ एतत्ते तता-
 सावित्यादिभिः ।

शौनकाथर्वणश्राद्धकल्पे तु पितृवर्गादक्षिणतो मातृवर्गाय पिण्ड-
 दानमुक्तं ।

दक्षिणतः पत्नीभ्यः इदं वः पत्न्या इति ।

देवलेन च स्त्रीवर्गे चत्वारः पिण्डा उक्ताः ।

हविःशेषं ततो मुष्टिमादायैकैकमादितः ।

क्रमशः^(१) पितृपत्नीनां पिण्डनिर्वपणं चरेत् ॥

ततः पिण्डमुपादाय हविषः संस्त्रुतं महत् ।

ज्ञातिवर्गस्य सर्वस्य सामान्यमिति निर्वपेत् ॥

तदेवमेतत्सिद्धं प्रथमं पित्रवर्गाय पिण्डदानं, ततो मातृवर्गाय,
ततो मातामहवर्गायोत ।

तदाह सत्यव्रतः ।

पितॄणां प्रथमं दानं मातॄणां तदनन्तरं ।

ततो मातामहानाह क्रमस्यैवं प्रकीर्त्यते ॥

अयं च क्रमः सर्वकालिके नवदेवत्ये आद्धे न त्वष्टकाकालनिर्वृत्य
एवैकस्मिन् ।

यत्तु ब्रह्माण्डपुराणवचनं—

पितृभ्यः प्रथमन्दद्यान्मातृभ्यस्तदनन्तरं ।

ततो मातामहेभ्यस्तत्त्वष्टक्यः क्रमः स्मृतः ॥ इति ॥

तत्तूपलक्षणार्थं । तदेवं नवदेवत्ये मातृवर्गस्य देशतः कालतश्च
मध्ये निवेश उक्तः ।

तस्यान्यथाकरणे दोषमाहोशनाः ।

अन्तर्मातामहान् कृत्वा मातॄणां यः प्रयच्छति ।

आद्धं वा पिण्डदानं वा पितॄणां नोपतिष्ठते ॥

आह सत्यव्रतः ।

अन्तर्मातामहान् कृत्वा मातॄणां यः प्रयच्छति ।

आद्धं वा पिण्डदानं वा नरकं स तु गच्छति ॥

गार्गीयाऽप्याह ।

अन्ते निवेशयेद्यस्तु मातृः आद्धेषु मानवः ।

स मूढोनरकं यात कालसूत्रमवाक्शिराः ॥

यत्तुकार्थं विरुद्धवचनं ।

पितृमातामहावादौ मातरस्तदनन्तरं ।

तर्पणेऽन्वष्टकाश्राद्धे तौर्त्ये चायं क्रमः स्मृतः ॥ इति ॥

तत् येषां पूर्वपुरुषपरम्परयानुष्ठितार्थं तेषामेव श्रेयसेऽस्तु ।
यद्यायं मातृवर्गस्य मध्ये निवेशोऽभिहितः स नान्दीमुखव्यतिरिक्त-
नवदैवत्ये नान्दीमुखे त्वादावेव निवेशः ।

अतएव षट्त्रिंशन्मते ।

क्षयाहे केवलाः कार्या बद्धावादौ प्रकीर्त्तिताः ।

सर्वत्रैव हि मध्यस्था नान्याः कार्यास्तु मातरः ॥

‘सर्वत्रेति महालयान्वष्टका-गद्यादिश्राद्धपिण्डदानादौ ।

अत्र येषां गृह्यकारैरमावास्यादौ मातृश्राद्धं पृथक्विहितनै-
र्द्वादशदैवत्यं श्राद्धं कर्त्तव्यं । पितरो यत्र पूज्यन्ते तत्र मातामहा-
ध्रुवमिति वचनात् मातामहश्राद्धेऽपि कर्त्तव्ये प्राप्ते प्रकृतिवद्विकृति-
रितिन्यायात् पृथङ्मातामहवर्गस्यापि श्राद्धं कर्त्तव्यं सक्तञ्च शिष्टानां
पितृश्राद्धविकृतिवं मातामहश्राद्धस्य ।

अतएव मातामहश्राद्धे पितृश्राद्धधर्मातिदेश आपस्तम्बगृह्य-
भाष्यार्थसंग्रहकारेण दर्शितः ।

मातामहानामप्येवं श्राद्धं कुर्यात् प्रयत्नत इति ।

अत्र मातामहवर्गस्य मातामहेभ्यः पश्चिमतः सर्वान्ते निवेशः ।
उक्तप्रायश्चात्र पदार्थानुष्ठानक्रमः । येषान् गृह्यकारैरमावास्यायां
मातृश्राद्धं पृथक् नोक्तनैरमावास्यादौ पित्राद्युद्देशे क्रियमाणे सप-
त्नीकाभिधानं कर्त्तव्यं ।

इति देवता-मन्त्र-क्रम-सङ्ख्या-विकल्पमहितं पिण्डदानाख्यं प्रधानं ।

अथ हस्तोन्मार्जनं ।

तच्च पिण्डनिर्वापानन्तरं मैत्रायणीयपिण्डपितृयज्ञसूत्रे दर्भेषु पिण्डं समन्त्रकमुक्तं ।

वर्हिषि लेपं निमार्ष्टि याच पितरः स्वधा तया यूयं यथाभागं मादयध्वमित्यत्र पितरोमादयध्वमिति ।

मानवमैत्रायणीयपिण्डपितृयज्ञसूत्रे तु प्रथममन्त्रस्य दक्षिणां दिशमन्वीक्षमाणोजपतीति दक्षिणाभिमुख्येन जपमात्रे विनियोगोद-
र्शितः । 'वर्हिषीति दर्भेषु ।

अत्र दर्भाणां मूलमध्यागेषु मध्येकस्मिन्नवलेपमार्जनं कार्यमित्यपेक्षायां मन्त्रान्तरमुपदिशन्नाह विष्णुः ।

अत्र पितरोमादयध्वमिति दर्भमूलेषु करावघर्षणमिति ।

अस्य तु मन्त्रस्य पिण्डाभिमुख्येन जपमात्रे विनियोगो वज्र-
सम्मतः । स तु पुरस्ताद्दर्शयिष्यते ।

व्याघ्रोऽप्याह ।

दर्भमूलेषु निम्नजेद्वस्तलेपं समाहित इति ।

इह कस्य पदार्थस्थानन्तरं केषाच्च दर्भाणां मूले कांश्च पितृनु-
द्दिश्य लेपमार्जनमित्यपेक्षायामाह मनुः ।

पुष्पपिण्डान् पितृभ्यश्च प्रयतोविधिपूर्वकं ।

तेषु दर्भेषु तं हस्तं निम्नज्याक्षेपभागिनां ॥

पुष्पदर्भेषु निधाय । 'प्रयतः' प्रयत्नविशेषवान् । अत्रैकाग्रत्वा-
दिरूपोमनोधर्मः पदार्थविस्मृतिरूपप्रमादपरिहारोपयोगौ प्रयत्नो
याज्ञः । अनुवादश्चायं सर्वप्रयोगार्थत्वेनास्य प्राप्तत्वात् । 'विधिपूर्वक-

मिति शास्त्रान्तरदृष्टविध्युपसंग्रहाय मनुशास्त्रोक्तविधिपूर्वकत्वाभिधाने
त्वस्थानर्थक्यं स्यात् । 'तेषु दर्भेष्विति येषु पिण्डनिर्वापः कृतः । 'तमिति
येन पिण्डदानं कृतं । 'लेपभागिनामिति लेपभागिनः पितृनुद्दिश्य ।
ते च मत्स्यपुराणे दर्शिताः ।

लेपभाजयतुर्थाद्याः पित्राद्याः पिण्डभागिनः ।

पिण्डदः सप्तमस्तेषां सापिण्डां साप्तपौरुषम् ॥ इति ॥

'चतुर्थाद्याः' वृद्धप्रपितामहप्रभृतयः । तदेवमयं आहुकर्त्ता
वृद्धप्रपितामहादींस्तौनुद्दिश्य तेषामयं भागोऽस्त्वित्यभिधानः प्रथम-
पिण्डाधारभूतदर्भमूलेषु हस्तं निमृज्यात् । निमार्जनञ्च हस्तलग्न-
स्थान्नस्योदकस्य वापरेचनाय दर्भेषु संश्लेषणं । अतश्च यदि हस्ते लेपोऽस्ति
तर्हि तस्य रेचनाख्यप्रतिपत्त्यर्थं मार्जनं कर्त्तव्यं नान्यथेत्येकं मतं ।
अपरमपि मतं मेधातिथि-हरिहराभ्यां दर्शितं तद्वत्तथा ।

यदि न किञ्चिदपि हस्ते संश्लिष्येत्तथापि हस्तं निमृज्यादेव ।
न ह्येतत्प्रतिपत्तिकर्मैव येनासति रेचनप्रयोजने न क्रियेत । न ह्यत्र
श्रूयते हस्तलग्नं निमृज्यादिति । किं तर्हि हस्तमेवेति ।

ननु च लेपभागिनामिति श्रूयते, तत्रासति लेपे न प्राप्नोति ।
उच्यते । साक्षाद्रूपमन्नं कदाचिन्न श्लिष्यति । पिण्डेषु तु वर्त्तमानेष्व-
न्नरसस्तदुष्मा च संक्रमत्येव हस्ते । स एव चान्नलेप इत्युच्यते । षष्ठी
चात्र निमार्जनस्य लेपभागिसम्बन्धितामाह । न च लेपभागिनः
प्रत्यक्षदृग्भाः सन्ति येषां स्वस्वान्यादिसम्बन्धो लेपस्य क्रियते । त-
स्मादविद्यमानेऽपि साक्षादन्नलेपेऽन्नरसं तदुष्माणं वा लेपसंज्ञकं हस्ते
संक्रान्तं लेपभागिनामयं भागोऽस्त्विति ब्रुवन् दर्भमूलेषु निमृज्यादेव ।

अतएव विष्णुना करमावधर्षणमुक्तं ।

दर्भमूलेषु करावधर्षणमिति ।

हस्तलेपमार्जनानन्तरमुदकुम्भेन तर्पणमाह यमः ।

ततोदर्भेषु तं हस्तं निम्नज्यात् लेपभागिनां ।

ततः पानीयकुम्भेन तर्पयेत् प्रयतः पिबन् ॥

एतच्च तर्पणं दक्षिणादानानन्तरं वदता देवलेन तस्य प्रकारोऽपि दर्शितः ।

ततो मुष्टिसुपादाय हविषोऽन्तस्ततः स्वयं ।

कलशं जलममूर्णं गृहीत्वोभयमेव च ॥

पिबेष्टां ब्राह्मणानाञ्च हस्तायात् प्रभृति चरन् ।

अपमव्यं क्रमेत् सर्वांस्तांस्तु पिण्डान् वहिर्मुखः ॥

त्रिरेवं पात्रं तोयं परीत्य आवयेच्छनैः ।

परिक्रम्य च तत्पात्रं तत्रैवाप्यवकुञ्जयेत् ॥

इति हस्तोन्मार्जनं ।

अथाचमनादयः पिण्डदानोद्दीच्याङ्गभृताः पदार्थाः ।

तत्राह मनुः ।

आचम्योदकप्रावृत्य त्रिरायस्य शनैरस्तुन् ।

षड्दृढमस्तुर्थात् पिबेष्टनेव च मन्त्रवत् ॥

हस्तमार्जनानन्तरमाचमनं कुर्यात् । एतच्चाचमनं हस्तप्रक्षालन-
पूर्वकं त्रिषु कर्त्तव्यं ।

तथा च ब्रह्मपुराणे ।

ततोदर्भेषु विधिवत् संमार्ज्यं च करौ ततः ।

प्रक्षाल्य च जलेनाथ त्रिराचम्य हरिं स्मरेत् ॥

विरिति निर्वर्त्य पिढकर्माणि सकृदाचमनञ्चरेदित्यस्याप-
वादायं । तच्च यज्ञोपवीतिना कर्त्तव्यं । आचमनानन्तरं पूर्वधृतान्
दर्भान् परित्यज्य दर्भान्तराणि धारयेत् । एतच्चाचमनं पिढभोग-
श्चादिदानानन्तरं केचिदाचरन्ति । अपरे तु तत्र चात्र चेत्युभयमप्या-
चरन्ति । आचमनानन्तरं 'उदक्परावृत्य' उदीचीं दिशं प्रति परितृत्य
परिवर्त्तनेनोत्तराभिमुखो भूत्वेत्यर्थः । 'त्रिः' त्रिवारं, 'आयम्य' निरुध्य ।
'अनैः' यथा नातिपीडा भवति । 'असृन्' प्राणान् । "प्रणवसंयुक्तां^(१)
गायत्रीं शिरसा सहेत्यादिविहितान् चीन् प्राणायामान् कृत्वेति
मेधातिथिः । विनैव मन्त्रं प्राणानायम्येति तु कर्कादिबहुसङ्गतं ।
ते च कात्यायनादिवचनेषु प्राणनिरोधमात्रश्रवणात्तावन्मात्रस्य विव-
क्षितत्वं मन्यन्ते । 'स्रुतन्' वसन्तादीन्, नमस्कुर्यात् । पिढन् नम-
स्कुर्यात् । एतच्च नमस्कारद्वयं 'मन्त्रवत्' मन्त्रसंयुक्तं कर्त्तव्यं ।

तत्र तु नमस्कारे मन्त्रो ब्रह्मपुराणे ।

वसन्ताय नमस्तुभ्यं शीघ्राय च नमोनमः ।

वर्षाभ्यश्च शरत्संज्ञच्छतवे च नमः सदा ॥

हेमन्ताय नमस्तुभ्यं नमस्ते शिशिराय च ।

मास-संवत्सरेभ्यश्च दिवसेभ्यो नमोनमः ॥ इति ।

पिढनमस्कारे तु मन्त्रः ।

नमो वः पितरः इषेत्यादि दर्शयिष्यते । अत्र पिण्डानुमन्त्रणपूर्वक-
मुदक्परावर्त्तनं । तच्च सव्यमङ्गं पुरस्कृत्यापसव्यं वा । प्राणायामश्चोत्त-
राभिमुखस्यैवावस्थितस्य । नमस्कारस्तु पिण्डाभिमुखावर्त्तनादिनीव-

मोक्षान्नकर्मानन्तरं विधेय इत्येते विशेषाः शास्त्रान्तरात् गृहीतव्याः ।

तत्र तावत्कात्यायनसूत्रे ।

अत्र पितर इत्युक्तोदङ्गास्त आत्मनादावृत्यामीमदन्तेति जपति ।
अत्र पितर इति प्रतीकग्रहणेन समग्रोमन्त्रो दर्शितः । स च विनि-
योगः सव्याख्यानश्रान्नातः शतपथे । तत्र जपत्यत्र पितरोमादयध्वं
यथाभागमावृषायध्वमिति यथाभागमश्रीतेत्येतदाहेति । तचेति
पिण्डेषु निहितेषु । पिण्डसमुखः स्थित्वात्र पितर इत्यादिकमा-
वृषायध्वमित्यन्तं मन्त्रञ्चपेत् । यथाभागमित्यादि व्याचष्टे, यथाभागम-
श्रीतेत्यादिना । 'उदङ्गास्ते' उदङ्मुखो भूत्वा 'आस्ते' आसीत् । उदङ्मु-
खीभावश्चाप्रदक्षिणावर्त्तनेनेत्युपाध्यायकः ।

उक्तं चाश्वलायनसूत्रे ।

निवृताननुमन्त्रयेतात्र पितरोमादयध्वं यथाभागमावृषायध्वमिति
सव्यावदुदङ्गावृत्येति ।

'निवृतान्' विधिपूर्वकं दर्भेषु निहितान् । 'सव्यावृत' सव्यप्रकारकं
सव्यमङ्गं पुरस्कृत्यापसपथं पश्चात् कुर्वन् परिवर्त्तत अपदक्षिणं परि-
वर्त्ततेत्यर्थः । उदङ्गेत्यनेनोदगन्तमेवावर्त्तनं कर्त्तव्यमिति गम्यते ।

विष्णुनायकं ।

इत्वा च पिण्डान्निवृताननुमन्त्रयेतात्र पितरोमादयध्वं यथाभा-
गमावृषायध्वमिति । ततः सव्यावदुङ्मुखः परावृत्येति ।

एतच्च सव्यावृदावर्त्तनं केषाञ्चिदेव कर्तृणां न सर्वेषां ।

अत्र षड्चिंशन्मते ।

वामेनावर्त्तनं केचिदुदगन्तं प्रचक्षते ।

सर्वं गौतम-शाण्डिल्यौ शाण्डिल्यायन एव चेति ॥

‘वामेन’ वाममङ्गं पुरस्कृत्येत्यर्थः । ‘उदगन्तं’ यावदुदङ्मुखो भवति तावदेव नाधिकं । ‘केचिदिति गौतम-शाण्डिल्य-शाण्डिल्यायनाख्य-मुनिव्यतिरिक्ता मुनयः । गौतमादयस्तु ‘सर्वं’ सर्वप्रकारं सव्येनाप-सव्येन परावर्त्तनं प्रचक्षते । ‘उदङ्गास्त’ इत्यस्य कालावधिमाह, ‘आतमनात्’ ‘तमनं’ ग्लानिः, तदवधि । अत्रोदङ्मुखवस्थानमात्रेण तमनामभवाच्छ्वासनिरोधनात्मकं शास्त्रान्तरोपदिष्टं तमनकारणमनु-ष्ठेयतया सूचितं ।

तदाहायलायनः ।

यथाशक्त्यप्राणान्नामिति ।

‘यथाशक्ति’ शक्तिमनतिक्रम्य । ‘अप्राणन्’ । प्राणानिरोधनं कृत्वेत्यर्थः ।

तदाह विष्णुः ।

यथाशक्ति प्राणानिरोधनं कृत्वेति ।

तदनन्तरं ‘आवृत्य’ आवर्त्तनाख्यक्रियया पिण्डाभिमुखमेत्य । आवर्त्तनञ्च तेनैव मार्गेणेति कर्कः ।

अतएव कर्मप्रदीपे ।

आवृत्य प्राणमायस्य पितृन् ध्यायन् यथार्हतः^(१) ।

जपंस्तेनैव चावृत्य ततः प्राणान् प्रमोचयेदिति ॥

‘जपन्’ अमीमदन्तेतिमन्त्रमितिशेषः । ‘तेनैव’ वामेनैव मार्गेण ।

प्राणान् 'प्रमोचयेत्' उच्छ्वसेदित्यर्थः । अत्र जपतोऽभ्यावृत्तिः प्रतिपा-
दिता । कात्यायनादौ त्वभ्यावृत्त्युत्तरकालञ्चप इत्येतावान् विशेषः ।
आवृत्यामौमदन्तेति जपति । अत्र प्रतीकग्रहणेन समग्रोमन्त्रो-
द्दिष्टः ।

तदेतत्सर्वं सार्थवादके सव्याख्यानं समग्रैतन्मन्त्रसहितं शतपथे
श्रूयते ।

अथ पराङ् परावर्त्तते तिर इव वै पितरो मनुष्येभ्यस्तिर इव
वै तद्भवति स वै आतमितोरासीतेत्याहुरेतावानेव ह्यसुरिति स वै
मुहूर्त्तमेवासित्वायोपपल्लव्य जपत्यमौमदन्तपितरोयथामागमावृषायौ-
षतेति यथाभागमाग्निपुरित्येवैतदाहेति ।

'अथेत्यत्र पितर इत्यादिमन्त्रजपानन्तरं । 'पराङ्' पिण्डापेक्षया
पराचीनो यथा भवति, उदङ्मुख इत्यर्थः । 'परावर्त्तते' उपविष्ट
एवाप्रदक्षिणं भ्रमन्निव गच्छति । पराङ्पर्यावर्त्तते न हेतुवन्निगद-
तुल्योऽर्थवादः । 'तिर इव वै पितरोमनुष्येभ्यः', 'तिरः' तिरोहिताः ।
इवशब्दः किलार्थे हि शब्दार्थे वा, भुञ्जानाः किल स्वज्जया पितरो
मनुष्येभ्यस्तिरोभवितुमिच्छन्ति ।

तथा च तैत्तिरीयब्राह्मणे पराङ्गवर्त्तते द्वीका हि पितर इति ।

'द्वीकाः' द्वीमन्त इत्यर्थः । पराङ्पर्यावर्त्तनञ्च 'तिरः' । दक्षिणतः
पिण्डरूपमन्नं भुञ्जानान् पितृ रुदङ्मुखस्य कर्तुंस्तिरोहितान् करोतीति
कृत्वा तदेतदतुरूपमपेक्षितञ्च कृत्वा पितृणां कृतं स्यात् । 'आतमितोः'
आतमनात् । श्वासनिरोधजपौडावधि । 'एतावानेव ह्यसुः' । एताव-
देव जीवितं यावत्तमनमिति अविवक्षितोऽयमवधिरित्याह । 'स

वैमुह्यंमेवेति । सुहृत्तन्त्रेणात्र आसनिरोधजनितग्लानेः प्राचीनः
 क्रियानपि कालोल्लङ्घ्यते । 'उपपल्लव्य' पुनः पिण्डाभिसुखमावृत्य ।
 'आग्निपुरिति भुक्तवन्त इत्यर्थः ।

आश्रयलायनोऽप्याह ।

अभिपर्यावृत्यामीमदन्त पितरोयथाभागमावृषायीषतेति ।

अनेन मन्त्रेण पिण्डाननुमन्त्रयतेत्यर्थः ।

तदाह विष्णुः ।

पर्यावृत्यामीमदन्तेत्यामन्त्रेति ।

राणायणीयमुच्यते गोभिलेन त्वमीमदन्तेत्यस्य मन्त्रस्य जपः
 पर्यावर्त्तमानेन कर्त्तव्य इत्युक्तं ।

पिण्डान्निधाय जपत्यत्र पितरो मादयध्वं यथाभागमावृषाध्व-
 मित्यपर्यावृत्य पुरोच्छामादभिपर्यावर्त्तमानोजपेदमीमदन्त पितरो-
 यथाभागमावृषायीषतेति ।

अत्र पिण्डनिधानानन्तरमापस्तम्बेन मन्त्रान्तरप्रदर्शनपूर्वकं का-
 त्यायनाद्युक्तयोर्मन्त्रयोः पाठान्तरेण सह विनियोगोदर्शितः ।

यन्मे माता प्रममाद यच्चचाराननुव्रतं तन्मे रेतः पितावृङ्नामायु-
 रन्योपपद्यतां पिबभ्यः स्वधायिभ्यः स्वधा नमः, पितामहेभ्यः स्वधा-
 यिभ्यः स्वधा नमः, प्रपितामहेभ्यः स्वधायिभ्यः स्वधा नमः, इत्यु-
 पस्थायान् पितरोयथाभागं मादध्वमित्युक्त्वापराडावर्त्तते ओम्नणो-
 व्यावृत्तेः उपास्तेऽमीमदन्तःपितरः सोम्याः इति व्यावृत्तउपास्थभिपर्या-
 वर्त्ततेऽव्यावृत्तो वेति ।

आउम्नणोव्यावृत्तेः पिण्डोपापगमं मर्यादौक्येत्यर्थः । तदनन्तर-

अमीमदन्तेत्यनेन मन्त्रेण पिण्डाभिमुखमावर्त्तत । अचामीमदन्तेत्य-
स्थानन्तरं कैश्चित्पिण्डावशिष्टान्नावघ्राणमुक्त्वा प्रत्यवनेजनमुक्तं ।

तथाचाश्वलायनसूत्रे ।

चरोः प्राणभक्ष्यं भक्षयेन्नित्यं निनयनमिति ।

नासिकया वहता प्राणेन भक्षणमवघ्राणन्तद्यथा निष्पद्यते तथा
चरोः पिण्डावशिष्टस्य भक्षयेत् । पिण्डावशिष्टमन्नमवजिघ्रेदित्यर्थः ।
अनन्तरं 'नित्यं' नियमेन, 'निनयनं' उदकनिनयनं प्रत्यवनेजनमित्यर्थः ।
विष्णुनाप्युक्तं ।

अमीमदन्तेत्यनुमन्त्य शेषावघ्राणं कृत्वा शुश्रून्तां पितर इति
पूर्ववदुदकनिनयनमिति ।

आपस्तम्बसूत्रे तु पिण्डावशेषस्यावघ्राणमुक्त्वा तस्य समन्तकङ्काम्यं
भक्षणं चोक्त्वा प्रत्यवनेजनमुक्तं ।

यः स्थान्तां शेषस्तमवजिघ्रति ये समानाः समनसः पितरो-
यमराज्ये तेषां लोकः स्वधा नमो यज्ञो देवेषु कल्प्यतां, वीरं मे दत्त
पितर इत्यामयाविना प्राश्यान्नाद्यकामेन प्राश्याद्योलमन्नाद्याय तेन
वा प्राश्याः पूर्ववदेकस्मादां चीनुदकाञ्जलीन् उपनिनीयेति ।

'आमयावौ' रोगौ । अस्त्रौचित्याद्रोगनिवृत्तिकामता अचिकित्स-
रोगाभितप्तस्य विशिष्टलोककामिता वेति गम्यते । अन्नाद्यमन्न-
त्कामोऽपि भक्षयेत् । योवान्नाद्याय अन्नं समर्थः सन् नाद्यात् ।
अन्नमप्यन्नो भूत्वापि तौक्ष्ण्यतरजठरवैश्वानरविरहेण हविःप्राचुर्या-
भावादन्नं भुङ्क्ते सोऽपि रुचिकाम्यया प्राश्रीयादित्यर्थः । एतच्च द्वयं
मैत्रायणीयपरिशिष्टे नमस्कारानन्तरमुक्तं । शेषमन्नमिव जिघ्रेदाम-

द्याद्यन्नाद्यकामोवा प्राश्नीयादिति ।

अत्र शेषावघ्राणस्यार्थवादत्वमुक्तं तैत्तिरीयब्राह्मणे ।

ब्रह्मवादिनो वदन्ति प्राश्नां न प्राश्नामिति यत् प्राश्नीयाज्ज-
घन्यमन्नमद्यात्प्रमायुकः स्याद्यन्न प्राश्नीयात् अहविः स्वात् पितृभ्य
आवृक्ष्येत अवघ्रेयमेव तन्नेव प्राशितमप्राशितमिति ।

‘ब्रह्मवादिनः’ वेदवादिनः । ‘वदन्ति’ संशय्य निर्णयन्ति । ‘जघन्यं’
अमङ्गल्यं । ‘प्रमायुकः’ अपमृत्युमान् । शेषभक्षणरूपप्रतिपत्त्यभावा-
दाहविष्टुं । अतएव तदन्नं पितृभ्यः ‘आवृक्ष्येत’ उच्छिद्येतेत्यर्थः ।
उक्तं शेषावघ्राणं पिण्डावघ्राणन्तु पुरस्तादर्शयिष्यते ।

अचामीमदन्तेति मन्त्रजपानन्तरम्प्रत्यवनेजनात्प्रमृत्युल्लुक्निधा-
नान्तानि पिण्डदानान्याह कात्यायनः ।

अमीमदन्तेतिजपत्यवनेज्य पूर्ववत् नौवीं विस्वस्य नमोव इत्य-
ञ्जलिङ्करोत्येतद् इत्युपास्यति सूत्राणि प्रतिपिण्डमूर्णा दशा वा वय-
स्युत्तरे यजमानसोमानि वोर्जमित्यपोनिषिञ्चत्यध्यावावजिघ्रति यज-
मान उल्लुक्सकृदाच्छिन्नान्यग्राविति ।

अत्र पूर्ववदवनेज्येति सम्बन्धः । पूर्ववदित्यनेन पूर्वावनेजनेति-
कर्त्तव्यतातिदिश्यते । सा चोदपात्रादिरूपा दर्शितैव पूर्वं ।

शतपथसु प्रत्यवनेजनेऽपि तामुपदेशेनैव दर्शयन् सार्थवादकं
प्रत्यवनेजनमाह ।

अथोदपात्रमादायावनेनिच्छेत्येव यजमानस्य पितरमसाववने-
निच्छेति पितामहमसाववनेनिच्छेति प्रपितामहं तद्यथा जलुषेऽभि-
षिञ्चेदेवं तदिति ।

‘जनुषे’ भुक्तवते, ‘नीविं’ विस्वस्येति वामकवायामन्तरौयवत्त-
दशासंगोपनं ‘नीविः’ तां, ‘विस्वस्य’ उन्मुच्य । विस्वसनविधानादितः
पूर्वन्तस्याः साधारणं कर्त्तव्यमिति गम्यते । ‘नमोव इत्यञ्जलिं करोति’
नमोवः पितरोरसाद्येत्यादिभिर्मन्त्रैः प्रतिनमस्कारमञ्जलिं करोति ।
‘अञ्जलिः’ करसंपुटः, अञ्जलिमावध्य पिण्डाभिमुखः पितृभ्यो नम-
स्कारान् कुर्यादित्यर्थः । ते च मन्त्राः वाजसनेयिभिरेवं पश्यन्ते ।

नमोवः पितरोरसाय नमोवः पितरः शोषाय नमोवः पितरो
जीवाय नमोवः पितरः स्वधायै नमोवः पितरो घोराय नमोवः
पितरोमन्यवे नमोवः पितरो नमोव इति ।

आश्वलायनसूत्रे ।

अथैतानुपतिष्ठेत नमोवः पितर इषे नमोवः पितर ऊर्जे नमोवः
पितरः शुक्राय नमोवः पितरोघोराय नमोवः पितरोजीवाय नमोवः
पितरोरसाय स्वधा वः पितरोनमोवः पितरोनमः एता युष्माकं
पितर इमास्माकं वोजीवन्त इह सन्तः स्याम मनोन्वाज्जवामहे इति
चतसृभिः । मनोन्वाज्जवामहे नाराशंसेन सोमेन । पितृणाञ्च म-
न्त्रभिः । आत एतु मनः पुनः क्रत्वे दक्षाय जीवसे ज्योक्ते सूर्यं
दृष्टे पुनर्नः पितरोमनोददातु दैव्योजनः । जीवं व्रातं सवेमहीति ।

आपस्तम्बसूत्रे । वीतोष्मसु पिण्डेषु नमोवः पितरोरसायेति नम-
स्कारान् जपति ।

तैत्तिरीयब्राह्मणे ।

नमस्करोति नमस्कारे हि पितृणां नमोवः पितरोरसाय
नमोवः पितरः शुक्राय नमोवः पितरोजीवाय नमोवः पितरः

स्वधायै नमोवः पितरोमन्यवे नमोवः पितरोधोराय पितरो-
 नमोवाय एतस्मिन् लोके स्त्र युष्मांस्तेऽनु येऽस्मिन् लोकेमान्तेऽनु य
 एतस्मिन् लोके स्त्र यूयन्तेषां वसिष्ठा भूयास्य येऽस्मिन्लोकेऽहन्ते
 वसिष्ठोभूयासं मनोन्वाह्वामहे नाराजसेन सोमेन । पितृणां च
 मन्त्रभिः । आत एतु मनः पुनः कृत्वे दत्ताय जीवसे । ज्योक्ते सूर्य्यं
 दृष्टे । पुनर्नः पितरोमनोददातु दैव्योजनः । जीवं त्रातं सवेमहीति ।
मैत्रायणीयसूत्रे ।

निष्कृतेऽञ्जलिं कृत्वा नमोवः पितरोमन्यवे नमोवः पितरो
 इषे नमोवः पितर ऊर्जे नमोवः पितरः सुभ्राय नमोवः पितरो-
 रसाय नमोवः पितरोबलाय नमोवः पितरोयज्जीवं तस्मै नमोवः
 पितरोधोरन्तस्मै स्वधावः पितरोनमोनमोवः पितरः । येऽत्र पितरः
 प्रेता युष्मांस्तेऽनु य इह पितरोजीवा अस्मांस्तेऽनु येऽत्र पितरः
 प्रेता यूयन्तेषां वसिष्ठा भूया स्त्र य इह पितरोजीवाः अहं तेषां
 वसिष्ठा भूयासमिति ।

निष्कृवनं चोपरि पाण्ड्योः करणं । अथ ते प्रस्तारे निष्कृवता
 इत्यादिषु तथा प्रसिद्धेः ।

राणायणीयसूत्रकृद्गोभिलः ।

अथ निष्कृवते पूर्वस्थां कर्ष्वां दक्षिणोत्तानौ पाणौ कृत्वा नमोवः
 पितरोजीवाय नमोवः पितरः शोषायेति मध्यमायां सव्योत्तानौ
 नमोवः पितरोधोराय नमोवः पितरोरसायेति । उत्तमायां दक्षि
 णोत्तानौनमोवः पितरः स्वधायै नमोवः पितरोमन्यव इति । अथा-
 ञ्जलिं कृत्वा जपति । नमोवः पितरः पितरोनमोव इति ।

‘दक्षिणोत्तानाविति दक्षिणपाणिमुत्तानं कृत्वा तदुत्तरपार्श्वे लग्नं
मध्यं पाणिं अधोमुखं कृत्वेत्यर्थः । तद्वैपरित्येन मध्येत्तानत्वमनुसन्धेयं ।

आपस्तम्बेन तु स्वर्गद्वे पुंस्त्वैवत्य-स्त्रीस्त्वैवत्यपिण्डदानविभागेनाप-
स्थानमन्त्रा दर्शिताः ।

तत्र ये च वोऽत्र ये चास्मास्वाशंसन्ते च वहन्तां त्वयन्तु भवन्त-
स्तृप्यत त्वयन्त त्वयन्तेत्येतैर्मन्त्रैः पितृगवार्थं पिण्डोपस्थानं । याश्च वोऽत्र
याश्चास्मास्वाशंसन्ते ताश्च वहन्तां त्वयन्त त्वयन्त त्वयन्तेत्येतैर्मन्त्रैः
स्त्रीवर्गार्थं पिण्डोपस्थाने कार्यमिति मन्त्रलिङ्गादवगन्तव्यं ।

शाखान्तरे पुनरमी मन्त्राः । त्वयन्तु भवन्तः पितरोये च भवन्तोऽनु
ये चास्मास्वाशंसन्ते त्वयन्तु चास्मास्वाशंसन्ते त्वयन्तु पितामहा ये च
भवन्तोऽनु ये भवन्तः प्रपितामहा ये च भवन्तोऽनु ये चास्मास्वा-
शंसन्ते त्वयन्तु भवन्तोमातरोयाश्च भवतीरनु याश्चास्मास्वाशंसन्ते
त्वयन्त त्वयन्तु भवन्त्यः पितामहोयाश्च भवतीरनु याश्चास्मास्वाशंसन्ते
त्वयन्त त्वयन्तु भवन्त्यः प्रपितामहोयाश्च भवतीरनु याश्चास्मास्वाशं-
सन्ते त्वयन्त त्वयन्त्विति ।

व्याख्याताश्चैते हरिहरेण । हे पितरः भवन्तस्तृप्यन्तु ये च ‘भवतोऽनु’
येऽपि शुभ्रदनुचराः, तेऽपि त्वयन्तु । बहुवचनं पितृव्याद्यपेक्ष्यं । आह-
णामेकजातानामित्यादिवचनात् । एवं पितामहादिष्वपि यथायथं यो-
जनीयं । ये चास्मास्वाशंसन्ते हविराशंसां कुर्वन्ति अदग्धादयस्तेऽपि
त्वयन्तेतेन कर्मणा । अन्ते त्वयन्तिपदाभ्यासोऽतिशयार्थः । स्पष्टार्थमन्यत् ।

कटसूत्रे ।

अत्र निरुद्धे नमोवः पितरोजीवन्तो भूयास्मेति ।

ब्रह्माण्डपुराणे ।

‘सद्योत्तराभ्यां हस्ताभ्यां वदेन्मन्त्रमिमं सदा ।

नमोऽवः पितर इष इति सम्यगतन्द्रितः ॥

सद्योत्तराभ्यां दक्षिणपाणिमुत्तानं कृत्वा तदुपरि सद्यपाणिना
अधोमुखेनाञ्जलिं बद्धेत्यर्थः । नमस्कारसंख्यामाह ‘षट्कृत्व इति ।
एतच्च सार्धवादकं शतपथे श्रूयते ।

अथ नौविमुद्भृत्य नमस्करोति । पित्रदेवत्या वै नौविस्तम्भा-
न्नीविमुद्भृत्य नमस्करोति । यज्ञो वै नमो यज्ञियानेवैतानेतत्क-
रोति षट्कृत्वो नमस्करोति षड्वा ऋतवः ऋतवः पितरस्तम्भात्
षट्कृत्वो नमस्करोतीति ।

अत्र शतपथे प्रत्यवनेजननौविमोक्षानन्तरं नमस्कार उक्तः ।

मनुस्मृतौ तु नमस्कारानन्तरं प्रत्यवनेजनमुक्तं । तस्य च स्थान-
विशेषः पूर्वावनेजनादकदेशमाध्यता चोक्ता ।

षट्पिहंश्च नमस्कुर्यात् पिहनेव च मन्त्रवित् ।

उदकं निनयेच्छेषं शनैः पिण्डान्तिके पुनरिति ॥

यस्योदकस्यैकदेशः पूर्वपिण्डस्थाने निनीतः तस्यैवोदकस्य शेष-
मेकदेशान्तरं पिण्डान्तिके पुनः पिण्डसमीपे निनयेत् अवनेजनरू-
पेण चारयेत् । प्रतिपत्तिस्थेयन्तस्योदकस्य । तथा च शेषशब्दउपपन्नो
भवति । अतः कथञ्चित् तस्याभावे नास्ति निनयनमित्युक्ताह मेधा-
तिथिः । “गृह्ये तु नित्यं निनयनमित्युक्तं” इति । युक्तश्चैतत् । अत-
एवायत्सायनपिण्डपितृयज्ञेऽप्युक्तं । “नित्यं निनयनं” इति । अत्राव-
नेजननमस्कारोक्तः क्रमः साक्षात्कात्यायन-शतपथाभ्यां विरुद्धत्वा-

तदनुसारिभिर्न ग्रहीतव्यः । वज्रसम्मतस्य शतपथोक्तः क्रमः ।
यस्तत्रावनेजनस्य स्थानविशेषोजलविशेषश्चेत्तः स तु प्रत्यक्षशास्त्रवि-
रोधादर्शनात् ग्रहीतव्यः ।

स्मृत्यन्तरे तु पिण्डपात्र-चालन-जलेन प्रत्यवनेजनमुक्तं ।

तत्पात्रचालनेनाथ पुनरवनेजयेदिति ।

व्याघ्रोऽप्याह ।

अङ्गिः प्रक्षाल्य तत्पात्रं प्रतिपिण्डन्तु पूर्ववत् ।

कृत्वावनेजनं कुर्यात् पिण्डपात्रमधोमुखं ॥

अत्र पिण्डपात्रस्यापि अधोमुखकरणं शतपथानुसारिभिरपि
गृह्यतां । पात्रचालनजलन्तु प्रत्यवनेजनाय तैर्न देयमेव । यतः
“तदु तथा न कुर्याद्यथा यस्मा अशनमाहरेत्तत्पात्रनिर्णेजनं पाय-
येदेवं तत्तस्मादु परास्येदेवैतान्” इति सुक्लस्मार्जनानामग्नौ प्रहरणं
निन्दता शतपथेन भोजयितुमभौष्टाय भोज्यमानाय भोजिताय
वा लौकिकस्य पात्रनिर्णेजनदानस्य निन्दितत्वेन प्रसिद्धस्य दृष्टान्त-
त्वेनोपादानं कृतन्ते नैतेनान्यार्थदर्शनेनान्यत्रापि पात्रनिर्णेजनस्यादेय-
त्वमवगम्यते । “एतद्दः पितरोवासः” इत्यनेन यजुषा प्रतिपिण्डं
सूत्राणि निदध्यात् । वज्रवचनात् त्रिणि त्रिणौति गम्यते । ‘ऊर्णा वा’
‘ऊर्णाः’ मेषरोमाणि । ‘दशा वा’ ‘दशाः’ वस्त्राञ्चलसूत्राणि । तेषामपि
सूत्र-शब्देनैव संग्रहसम्भवेऽपि सूत्रान्तराद्दशानां जघन्यत्वं स्थापयितुं
पृथगुपन्यासः । अतएव दशानां कचिन्निषेध एव स्मर्यते । “दशां विव-
र्जयेत् प्राज्ञो यद्यप्याहतवस्त्रजां” इति । ‘वयस्सुतरे यजमानलोमानि
वा’, शतवर्षस्यायुषः समं भागद्वयं परिकल्प्य दे वयसीं कल्पेते,

उत्तरे उपरितने वयसि वर्त्तमानस्य यजमानस्य लोमानि, तानि च प्रशस्ताङ्गत्वादुपरस्थितान्येव ग्राह्याणि, “उत्तरे वयस्युरोलोमानि” इति सूत्रान्तरदर्शनात् । वाशब्दादस्मिन्नपि वयसि सूत्रादीनां विकल्पेनावकाशो दर्शितः । एतच्च सूत्रादि वस्त्राभावे वस्त्रस्थाने दातव्यं । सति तु वस्त्रे वस्त्रमेव । अतएवाश्वलायनेन वासो दद्यादित्युक्तोक्तं ।

दशामूर्णास्तुकां वा पञ्चाशद्वर्षताया ऊर्ध्वं स्वलोमैतद्वः पितरो वासोमानोऽतोऽन्यत् पितरो युङ्ध्वमिति ।

‘उर्णास्तुका’ उर्णाखण्डं ।

वायुपुराणे चेत्तं ।

वस्त्रार्थे सूत्रमेव वेति ।

न चैवं मन्त्रव्यं वस्त्रार्थे सूत्रमेव देयं न कदाचिदपि वस्त्रमिति ।

यत आह विष्णुः ।

अथ वस्त्रमभावे दशामूर्णाया एतद्वः पितरो वासोमानोऽतोऽन्यत् पितरो युङ्ध्वमिति ।

ब्रह्मपुराणेऽपि ।

दद्यात् क्रमेण वासांसि दशां वा श्वेतवस्त्रजामिति ।

यदपि व्याघ्रेणोक्तं ।

एतद्वः पितरो वासो दशां दद्यात् पृथक् पृथगिति ।

तदपि वस्त्राभाव इति व्याख्येयं । अत्र कात्यायनाभिमतान्मन्त्रान्तरं विष्णवाश्वलायनाभ्यामुक्तवाक्ये दर्शितं ।

आपस्तम्बेनापि मन्त्रान्तरं दर्शितं ।

एतानि वः पितरो वासांस्तोनान्यत्पितरो मायोऽथेति वाससो

दशां हित्वा निदध्यादूर्णास्तुकां वा पूर्व्वं वयस्युत्तर आयुषि स्वं लोमेति ।

राणायणीयसूत्रकद्रोभिलस्त्रप्रदक्षिणत्वादितिकर्त्तव्यताविशेषेण सह
मन्वान्तरमाह ।

सद्येनैव पाणिना सूत्रतन्तुं गृहीत्वापमलविः पूर्व्वस्थां कर्ष्वां
पिण्डं निदध्यात् । पितुर्नाम गृहीत्वामावेतत्ते वासोद्ये चात्र त्वानु
यांस्य त्वमनु तस्मै ते स्वधेत्यप उपस्पृश्वैवमेवेतरयोरिति ।

अत्र नामग्रहणमुपलक्षणं गोत्रादिग्रहणस्य ।

अत एव ब्रह्मपुराणे ।

एतद्वः पितरोवासस्त्विति जल्पन् पृथक् पृथक् ।

अमुकामुकगोत्रैतत्तुभ्यं वासः पठेत्ततः ॥

मैत्रायणीयपिण्डपितृयज्ञे तु कश्चिद्विशेषो दर्शितः ।

एषा युष्माकं पितर इत्यूर्णां दशां वाभ्यस्यति मा अस्माकमित्य-
वशिष्टावेक्षते लोमोत्तरवयसि न्यसेदतोऽन्यः पितरोऽन्या मायोष्टेति ।

मानवमैत्रायणीयपिण्डपितृयज्ञसूत्रे तु पिण्डेषु दास्यमानस्य
दशादेः पूर्वं प्रोक्षणमुक्तं ।

वासः उर्णां दशां वाभ्युक्ष्य पिण्डदेशे निदध्याति रोमोत्तरवयसि
हित्वा वाससोदशां वातोऽन्यत्पितरोन्या मायोष्टेति निदध्यादिति ।

मन्वान्तरमाह विष्णुः ।

येऽत्र पितरः प्रेता य इति वासोदेयमिति ।

कठानां आहुकल्पेऽपि ।

येऽत्रपितरः प्रेता इति वासांसि निदध्यादिति ।

अत्र प्रतीकग्रहणेन विनियुक्तो मन्त्रः समयः प्रदर्श्यते ।

येऽत्र पितरः प्रेता युष्मांस्तेऽनु य इह पितरोजौवा अस्मांस्तेऽनु
येऽत्र पितरः प्रेता यूयन्नेषां वसिष्ठा भूयास्त इह पितरोजौवा वय-
न्नेषां वसिष्ठा भूयास्त एतानि वः पितरो वासांस्तोनाऽन्यत्पितरो-
मायुषन् वीरान्नः पितरोधत्तेति ।

अत्र कात्यायनसूत्रव्यतिरिक्तेषु वज्रतरशाखा-कल्पसूत्र-स्मृति-
पुराणादिषु सूत्रदानात् पूर्वं गृहोदौक्षण-पिण्डावेक्षणाञ्जनाभ्यञ्जन-
दानान्युक्तानि ।

तत्र तावदाह गोभिलः ।

गृहानवेक्षते गृहान्नः पितरोदत्तेति, पिण्डानवेक्षते सदेवः
पितरोदेमेति ।

गृहान्नः पितरोदत्तेत्यनेन मन्त्रेण गृहानवेक्षते पत्नीं वा, गृहाः
पत्नीति तेनैवोक्तत्वात् । 'सदेव इत्यादिना पिण्डानवेक्षते'
वाजमनेयिनस्तु सदेव इत्यस्य स्थाने सतोव इति पठन्ति ।

शतपथे त्वाग्नौरूपार्थाभिधानादस्य मन्त्रस्योपस्थाने साधनत्वं गम्यते ।

गृहान्नः पितरोदत्तेति गृहाणां हि पितर ईषत एषो एतस्या-
ग्नीःकर्मण इति गृहानवेक्षमाणेनाप्युपस्थानं कर्तुं शक्यत एवेत्यविरोधात्
शतपथानुसारिभिरपि गृहानवेक्षमाणैरेव पिण्डोपस्थानं विधेयम् ।

अस्य मन्त्रद्वयस्योपस्थाने विनियोगमाहापस्तम्बः ।

गृहान्नः पितरोदत्त सदेवः पितरोदेमेति पितृनुपतिष्ठत इति ।
अत्राप्यविरोधाद्गृह-पिण्डावेक्षणाभ्यां उपस्थानस्य समुच्चयोऽनुसन्धेयः ।

अञ्जनाभ्यञ्जने तु वायुपुराणे ।

अञ्जनाभ्यञ्जनं दद्यात् सूत्रप्रणयनं तथा ।

काशैः पुनर्भवैः कार्यमश्वमेधफलं लभेदिति ॥

काशैरित्युपलक्षणं कुशादीनां । अतो विहितानां दर्भाणां पवित्र-
दणानां वा मध्ये यथाप्राशस्त्यं यथालाभं वा केनचिदेकेनाञ्जना-
भ्यञ्जने कर्त्तव्ये । अत्राञ्जनशब्देनान्तर्णोः प्रसाधनाय क्षमं किमपि
कृष्णवर्णं द्रव्यं लोकप्रसिद्धमेव । अभ्यञ्जनञ्च स्नेहद्रव्यम् । तदुभय-
द्रव्यसाध्ये क्रिये अञ्जनाभ्यञ्जनशब्दाभ्यामुच्यते ।

अत्रापेक्षिताः केचन विशेषा ब्रह्मवैवर्त्ते दर्शिताः ।

गृहीतैर्दर्भपिञ्ज्रलैस्त्रिभिश्चैव यथाविधि ।

अपसव्यं पितृभ्यस्तु दद्यादञ्जनमुत्तमम् ॥

नामान्युच्चार्य पूर्वेषां वक्तार्यं सुवमेव च ।

एकं पवित्रं हस्ते तु पितृणाञ्च सकृत् सकृत् ।

तैलं मन्त्रेण दातव्यं पिण्डेभ्योभ्यञ्जनं हितं ॥

अत्रैकैकस्मिन् पिण्डे त्रिभिर्दर्भपिञ्ज्रलैरञ्जनमित्येकोविशेषः । अप-
सव्यमित्यपरः । ‘उत्तमं’ श्रेष्ठं, चैककुदन्ददातीत्यर्थः । ‘नामान्युच्चार्य-
त्यत्र गोत्र-सम्बन्ध-नाम्नामुच्चारणं विवक्षितं । ‘एकं पवित्रं’ एकशिखं
पवित्रं, तत्करे गृहीत्वा पितृणां पिण्डेभ्यस्तेन पवित्रेण तैलरूपमभ्य-
ञ्जनमेकैकस्मिन् पिण्डे कल्पसूत्रादिप्रसिद्धेन मन्त्रेण सकृत्प्रदीयमानं
‘हितं’ श्रेयस्करं सम्पद्यते । अञ्जनमपि मन्त्रेणैव कार्यं । ‘सकृत्
सकृदिति दर्शयिष्यमाणेन त्रिस्त्रिरित्यनेन सह विकल्प्यते । अवतिष्ठते
वा यथाशास्त्रं ।

अत्राञ्जने कण्ठोक्त्यैव चैककुदत्वरूपोविशेषोऽभ्यञ्जने तैलत्वावा-
न्तरोऽपि विशेषो ब्रह्मपुराणे दर्शितः ।

श्रेष्ठमाज्जस्त्रिककूदमञ्जनं नित्यमेव च ।

तैलं कृष्णतिलेभ्यस्तु यद्वात् सुपरिरक्षितमिति ॥

‘चिककुदं’ चिककुत्पर्वतोद्भवं नीलाञ्जनशब्देन लोके प्रसिद्धत-
रम् । तत्पिण्डोपचारे श्रेष्ठमाज्जर्मुनयः । ‘श्रेष्ठमाज्जरित्यभिधाना-
त्तदभावे कज्जलाभ्यनुज्ञा गम्यते ।

अत्राञ्जनाभ्यञ्जनयोः क्रमविशेषं मन्त्रज्ञासायलायनः ।

अभावभ्यञ्जनाभावंश्चेति पिण्डेभ्यश्चानाञ्जने वासो दद्यादिति ।

विष्णुरप्याह ।

ततोऽभावस्यञ्चेत्यभ्यञ्जनं दद्यादभावञ्चेत्यञ्जनमिति ।

‘तत इत्यवनेजनानन्तरम् । ‘अभावभ्यञ्चेत्यभ्यञ्जनं पिण्डोपरि
प्रतिपिण्डं दद्यात् । ‘अभावित्यनेन सम्बोधनरूपेण पित्रादिगोत्र-
सम्बन्ध-नाम्ना ग्रहणं विवक्षितम् । ‘अभावञ्चेति मन्त्रेण पिण्डोपरि
प्रतिपिण्डमञ्जनं दद्यादिति ।

राणायनीयसूत्रकृद्गोभिलस्तु वायुपुराणोक्तमेव क्रममनुसरन्मन्त्रा-
न्तरमाह ।

सव्येनैव पाणिना दर्भपिञ्जलीं गृहीत्वापसलविः पूर्वस्थां कर्ष्वां पिण्डे
निदध्यात् पितुर्नाम गृहीत्वासावेतत्त आञ्जनं येचात्र त्वानु थांश्च
त्वमनु तस्मै स्वधेत्यप उपस्पृश्वैवमेवेतरयोस्तथा तैलं तथा सुरभीति ।

‘दर्भपिञ्जली’ अञ्जनाभ्यक्षां । ‘सुरभि’गन्ध-माख्यादिकं ।

मैत्रायणौचपिण्डपितृयज्ञेऽप्येतत्क्रमसहितं मन्त्रान्तरं दर्शितम् ।

अञ्जनाक्ताः शलाकाः प्रतिपिण्डं निदधात्यञ्जनाभावित्यञ्जनेनाभ्यञ्जा-
सावित्यभ्यञ्जनेनेति ।

‘शलाकाः’ दर्भशिखाः ।

मानवमैत्रायणीयसूत्रेऽपि ।

अंशमावित्यञ्जनस्य प्रतिपिण्डं लेपं निर्मार्शभ्यंशमावित्यञ्जनस्येति ।

आहापस्तम्भः ।

अञ्जनाभ्यञ्जने वासस्य चिरनुपिण्डं ददात्यञ्च ततोऽमावाञ्च
पितामहामावाञ्च प्रपितामहामावित्याञ्जनमेवमभ्यञ्जनमभ्यंशेति मन्त्रं
सन्नमति, यदि नामानि न विन्द्यादाञ्जतां मम पितर आञ्जतां मम
पितामहा आञ्जतां मम प्रपितामहा इत्यञ्जनमेवमभ्यञ्जनमभ्यञ्जता-
मिति मन्त्रं सन्नमतीति । चिरनुपिण्डं दद्यादिति ।

‘अनुपिण्डं’ एकैकस्मिन् पिण्डे, ‘चिरिति त्रिवारं’ अञ्जनादीनि
दद्यात् । ‘असाविति सम्बुद्धान्तानि पित्रादिनामानुच्चार्य । यदि
आह्नककर्त्ता पित्रादिनामानि न जानीयात् तदा आञ्जतां मम पितर
इत्यादिप्रयोगः आञ्जनं दद्यात् । एवमेवाभ्यञ्जनं, एवमित्यूह्यमानपदे-
नाञ्जनमन्त्रेणैवोद्दिष्टमाह ‘अभ्यञ्जनमिति, ‘मन्त्रं सन्नमतीति । ‘सन्नमनं’
विपरिणामः । ऊर्जमित्यपेक्षिष्यतीति । ऊर्जमिति प्रतीकग्रहणेन
मन्त्रोविनियुक्तः । स च “ऊर्जं वहन्तौरमृतं घृतं पयः कीलालं
परिस्तुतं स्वधा स्य तर्पयत मे पितृन्” इति । अनेन मन्त्रेण पिण्ड-
मूलेषु तिलोदकनिषेचनं कार्यं । अस्य च व्याख्यानं हरिहरेण कृतं ।
अत्र सामर्थ्यादापदत्यध्याहारः, हे आपः ! ‘स्वधा स्य पितृणां हवि-
र्भवय । ततश्च मम पितृन् तर्पयत । किं कुर्वन्त्यः । ऊर्जादि वहत्यः ।
‘ऊर्जं’ बलं प्राणान् शक्तिं वा । ‘अमृतं’ अमृतत्वकारणं सोमरसं
वीर्यं वा ‘घृतं’ आज्यं । ‘पयः’ क्षीरं, ‘कीलालं’ अन्नरसं । ‘परिस्तुतं’

सुरां । एवमनेकविधस्पृहणीयतमरसं वहन्त्योभूत्वा पितृणां अक्षय्यां
द्वप्तिं कुरुतेत्यर्थः ।

कठानां आद्रुकल्पेत्वेतत्मन्त्रसाध्यसोदकनिषेचनस्य परिषेचन-
रूपतोक्ता । ऊर्जं वहन्तौरित्यपः परिषिच्येति ।

परिसमन्तात् त्यक्त्वा 'परिषिच्य', परिषेचनञ्चाप्रदक्षिणं कर्त्तव्यं
पिच्यत्वात् ।

आपस्तम्बगृह्ये तु त्रिः पिण्डपरिषेचनं । तत्र च मन्त्रान्तरमुक्तं ।
उत्तरयोदपात्रेण त्रिः प्रसव्यं परिषिच्येति ।

अस्यार्थः । पुत्रान् पौत्रानभितर्पयन्तीरपोमधुमतौरिमाः । स्वधा
पितृभ्यः अमृतं दुहाना आपोदेवीरुभयांस्तर्पयन्त्वित्येतया च्चत्वा
उदकपूर्णपात्रेण सर्वान् पिण्डान् प्रसव्यं त्रिः परिषिञ्चेदिति ।

विष्णुना त्वर्जमित्यनेन मन्त्रेण सोदकस्यान्नस्य पिण्डानां समन्ता-
दप्रदक्षिणं विकिरणमुक्तम् ।

ऊर्जं वहन्तौरित्यनेन सोदकेनाप्रदक्षिणं पिण्डानां विकिरणं
कृतेति ।

शौनाकाथर्वणसूत्रे तु मन्त्रान्तरमहितमन्त्रेण परिविकिरणमुक्तं ।
इदमाशंसुनामिदमाशंसमानानामित्यन्त्रेण प्रसव्यं परिविकिरणमिति ।

पिप्पलादआद्रुकल्पे तु पिण्डशेषान्नमिश्रतण्डुलप्रविकिरणमुक्तम् ।
इदमाशंसुनामिति शेषेण त्रिः प्रसव्यं तण्डुलान् प्रकिरेदिति ।

अन्नविकिरणानन्तरमाह विष्णुः ।

अर्थ-पुष्य-धूपानुलेपनान्नाद्यभक्ष्य-भोज्यानि निवेदयेदुदपात्रं
मधुतिलाभ्यां संयुतञ्चेति ।

शालङ्कायनः पिण्डानां विकिरणं कृतार्ध-पुष्प-धूपानुलेपनान्ना-
भक्ष्य-भोज्यं निवेदयेदुदपात्रं मधु-घृत-तिलैः संयुक्तञ्च ।

आह पैठौनसिः ।

धूप-गन्ध-माल्यादर्श-प्रदीपाञ्जनादीनि चोपहरेत् ।

‘उपहरेत्’ उपहारीकुर्यात् । अत्राञ्जनादीनां पिण्डेभ्यः प्रदानं
व्याख्यातं ।

इतरेषां गन्धादिक्रमेण वस्त्रदानात् पूर्वं पिण्डेभ्योदानमाह व्याघ्रः ।

गन्ध-पुष्पाणि धूपञ्च दीपञ्च विनिवेदयेत् ।

एतद्गः पितरोवासो दशां दद्यात् पृथक् पृथगिति ॥

अयं हि शिष्टसमाचारानुगृहीतः पाठक्रमः शक्नोत्येव दर्शयिष्य-
माणानि पाठक्रमान्तराण्यविवचितानि कर्तुं ।

वृहस्पतिस्तु प्रत्यवनेजनात् पूर्वं गन्धादिदानमाह ।

दीप-धूपैर्मान्द्य-गन्धैस्तथा वस्त्राञ्जनादिना ।

समभ्यर्च्योदपात्रं तु तेषामुपरि निक्षिपेदिति ॥

‘उदपात्रमित्युदपात्रस्यमुदकं । आदिशब्देन भक्ष्य-भोज्य-फल-
ताम्बूलादि गृह्यते ।

अतएव देवलः ।

एवं निवेश्य पिण्डांस्तानलंकुर्याच्च पूर्ववत् ।

पक्वान्नेन बलिं तेभ्यः पिण्डेभ्योदापयेद् बुधः ॥

ततोदन्नबलिभ्यश्च पिण्डेभ्यो मन्त्रपूर्वकं ।

पिण्डपात्रेण तेनैव दद्यादाचमनोदकं ॥

‘पूर्ववत्’ पूर्वाक्तेनापसव्यादिविधिना । ‘वलिं’ उत्पचारः । ‘आ-
चमानोदकं’ प्रत्यवनेजनं ।

तथा ।

दक्षिणां सर्वभोगांश्च प्रतिपिण्डं प्रदापयेत् ।

भक्ष्यानूपानिक्षुंश्च व्यञ्जनान्यशनानि च ॥

‘दक्षिणाशब्देनात्र रजत-हिरण्यदि ।

अत्र पिण्डप्रदानदिने सिद्धानां भोक्ष्य० भोज्यादीनां मध्ये कस्य-
चिदेकस्यापि पिण्डेभ्यो निवेदनमन्तरेण भक्षणे यजमानस्य दोषः
शङ्क्यमृति-ब्रह्माण्डपुराणयोरुक्तः ।

यत्किञ्चित्पच्यते गेहे भक्ष्यं भोज्यं विगर्हितं ।

अनिवेद्य न भोक्तव्यं पिण्डमूले कथञ्चन ॥

गन्धादिदाने सम्यजानुनिपातनादिरूपः कोपौतिकर्त्तव्यताविशेषो
मत्स्यपुराणे दर्शितः ।

गन्ध-धूपादिकं दद्यात् कुर्यात् प्रत्यवनेजनं ।

जाज्वाच्यं सव्यं सव्येन पाणिना त्वप्रदक्षिणं ॥

पित्र्यमानिधनात् कार्यं विधिवद्भूपाणिना ।

दीपं प्रज्वालनं तद्वत् कुर्यात्पुष्पार्चनं बुधः ॥

‘आनिधनात्’ आ आहुसमाप्तेरपवादवज्जं ।

ब्रह्मवैर्त्ते तु गन्धादिदाने मन्त्रोदर्शितः ।

पिण्डान् परिक्षिपेत् सम्यगपसव्यमतन्द्रितः ।

एतदः पितरो देवा देवाश्च पितरः पुनः ।

पुष्य-गन्धादि-धूपानामेष मन्त्र उदाहृत इति ॥

पिण्डेभ्यो गन्ध-पुष्पादि दत्त्वा ब्राह्मणेष्वचान्तेषु यजमानेनाप्याच-
मनं कार्यं ।

तथा च मत्स्यपुराणे ।

गन्ध-धूपादिकं दद्यात् कृत्वा प्रत्यवनेजनं ।

दीपप्रज्वालनं तद्वत् कुर्यात् पुष्पार्चनं बुधः ।

अथाचान्तेषु वाचस्य वारि दद्यात् सकृत् सकृत् ॥

वारिदानञ्च ब्राह्मणहस्तेषु “शिवा आपः सन्धित्यादिभिर्मन्त्रैः
कर्त्तव्यं । “अवधायावजिघ्रति यजमान इति । ‘अवधायेति प्रत्यवधाय ।
भूमौ निहितानुद्धृत्य स्यात्वा निधायेत्यर्थः । ‘अवजिघ्रति’ पिण्डानां
गन्धमुपलभेत । स चायं यजमानसंस्कारः । “अथावजिघ्रति प्रत्यवधाय
पिण्डान् स यजमानभाग इति शतपथवचनात् । ततश्च नाध्वर्युरव-
जिघ्रति । “अथावजिघ्रति प्रत्यवधाय पिण्डानिति प्रयोगमामर्थाद्-
ध्वर्युरेव प्रत्यवधत्ते । काप्रयोगान्नेति चेत्, स्यात् कालार्थत्वात् । यथा
निरूप्याज्यं प्रातर्दोहनमिति ।

मनुना तु प्रत्यवनेजनानन्तरं भूमिष्ठानामेव पिण्डानां क्रमेणा-
वघ्राणमुक्तं ।

उदकं निनयेच्छेषं शनैः पिण्डादिके पुनः ।

अवजिघ्रेच्च तान् पिण्डान् यथा न्युप्तान् समाहितः ॥

‘यथा न्युप्तानित्यनेन निर्वापक्रमेण पिण्डानामवघ्राणं दर्शितं ।
“उत्सुकमहदाच्छिन्नान्यग्राविति । अत्र आदधातौति वाक्यशेषः ।
तत्र पूर्वं सहदाच्छिन्नानि तत उत्सुकं । “सहदाच्छिन्नान्यग्रावभ्या-
दधाति पुनरुत्सुकमपि सृजतौति शतपथश्रुतेः । सृजे त्वजादि-

त्वादन्त्याचरत्वाच्चोल्मुकस्य पूर्वनिपातः । ‘अपि सृजतीति यस्मा-
दग्रेऽल्मुकमाहृतं तेन पुनः संयोजयतीत्यर्थः ।

आपस्तम्बेन त्वल्मुकापिमर्जने मन्त्रोद्दिष्टः ।

“अभृन्नोद्धतो हविषो जातवेदा आवाञ्छयातिसुरभीणि कृत्वा ।
प्रादात् पितृभ्यः स्वधया ते अस्वन्प्रजानन्नग्नेः पुनरप्येतु देवानित्ये-
कोल्मुकं प्रत्यपिसृज्येति ।

गोभिलेन त्वेतेनैव मन्त्रेणोल्मुकाभ्युत्थणमुक्तं ।

अभृन्नोद्धतो हविषो जातवेदा इत्युल्मुकमङ्गिरभ्युच्य द्रवं
पाचाणि प्रक्षाल्य प्रत्यभिहारयेदिति ।

आश्वलायन-पिण्डपितृयज्ञसूत्रे तु मनस्वतीजपानन्तरं पिण्डप्रवाहण-
मुक्तं ।

अथैतान् प्रवाहयेत् “परेतनः पितरः सोम्यासोगक्षीरेभिः
पयिभिः पूर्व्विणेभिः दत्तास्मभ्यं द्रविणेह भद्रं रयिञ्च नः सर्व्वीरं
नियच्छतेति ।

‘प्रवाहयेत्’ इत्येन युगपत्सर्व्वान् प्रवाहयेत् ।

आपस्तम्बेन तु प्रवाहणात् पूर्व्वमुपस्थानमुक्तं ।

“उत्तिष्ठत पितरः प्रेतशूरा यमस्य पत्न्यामनुवेता पुराणन्वत्ताद-
स्मासु द्रविणं यच्च भद्रं प्राणोन्नूताङ्गागधी देवतास्त्विति पितृनु-
त्यापयति “परेतपितरः सोम्या इति प्रवाहाण्या पितृन् प्रवाहयतीति ।

‘उत्त्यापयति’ इत्येन युगपत् सर्व्वान् पिण्डान् भूमेः किञ्चिदुत्ति-
पेदित्यर्थः ।

मैत्रायणौयसूत्रेऽपि ।

प्रजापते न त्वदित्युत्तिष्ठत परेत पितर इति यजमानः प्रवाहणौ
जपति उभौ मनस्वतीर्मनोऽन्वाहवामह इति तिस्रः वयं सोमव्रते तव
मनस्वतुषु विभ्रतः प्रजावन्तः सचेमहीति चाक्षन्नसौमदन्तेति चेति ॥

इत्याचमनादयः पदार्थाः ।

अथान्वाहार्यकाख्यश्राद्धाङ्गभूतं^(१) दिजभोजनात् पूर्वकालीनम-
ग्निमत्कर्त्तव्यं पिण्डप्रदानं ।

तत्रोपकरणसम्भरणं मात्स्य-पाद्मयोरुक्तं ।

पिण्डभूमौ प्रयत्नेन तिस्रः कर्षूश्च कारयेत् ।

ता वितस्त्रायतौः कार्याः चतुरङ्गुलविस्तृताः ॥

दर्वात्रयन्तु कुर्वीत खादिरं रजतान्वितं ।

अरन्निमाचं परिश्रद्धं हस्ताकारायमुत्तमं ॥

‘कर्षूः’ अवटः । सा च कैश्चित् सलिलेन पूर्यते, कैश्चित् तव
पिण्डनिर्वापः क्रियते । त्रित्वाभिधानं पित्रादिवर्गपिण्डापेक्षया ।

‘दर्यः’ सुमिश्रशेषाः । तासु हविरुद्धरण-पिण्डप्रक्षेपणार्थाः क्रियन्ते ।
अग्नौकरणानन्तरञ्च तत्रैवोक्तं ।

प्राचीनावीतिना कार्यमतः सर्वं विजानता ।

षट् च तस्माद्भुविःशेषात् पिण्डान् कृत्वा तथोदकं ॥

दद्यादुदकपात्रैस्तु सलिलं मय्यपाणिना ।

जलं त्रिः सयं यत्नेन दर्भयुक्तो विमत्सरः ॥

उदकपात्रेणोदकदानं कार्यं । अप्रादक्षिण्येन त्रिर्जलदानं परि-
षेचनाख्यं ।

विधाय लेखां यत्नेन निवापायावनेजनं ।
 दक्षिणाभिमुखः कुर्यात्ततोर्दिवीं निधाय वै ॥
 विधाय पिण्डमेकैकं दद्यान्माधाय च क्रमात् ।
 निनयेदथ दर्भेषु नाम-गोत्रानुकीर्त्तनैः ॥
 तेषु दर्भेषु तं हस्तं निमज्ज्याक्षेपभागिनां ।
 तथैव च बुधः कुर्यात् पुनः प्रत्यवनेजनं ॥
 षडप्यृतन्ममृत्वा गन्ध-धूपार्पणादिभिः ।
 एवमाहृत्य तत्सर्वं वेदमन्त्रैर्यथोदितैः ॥
 ततः कृत्वान्तरे दद्यात्तत्पत्नीभ्यः कुशान् बुधः ।
 तद्वत् पिण्डादिकं कुर्यादावाहन-विमर्जने ॥
 ततो गृहीत्वा पिण्डेभ्यो मात्राः सर्वाः क्रमेण तु ।
 तानेव विप्रान् प्रथममाशयेत् यत्नतो नरः ॥

‘मात्रा’ लेशः ।

यस्माद्दत्ता हता मात्रा भक्षयन्ति दिजातयः ।
 अन्वाहार्यकमित्युक्तं तस्मात्तच्चन्द्रमङ्गये ॥
 पूर्वं दत्त्वा तु तद्गृह्णे सपवित्रं तिलोदकं ।
 तत्पिण्डाद्यं प्रयच्छेत्तु स्वधैषामस्त्विति ब्रुवन् ॥

आह मनुः ।

पिण्डेभ्यस्त्वल्पिकां मात्रां समादायानुपूर्वशः ।
 ता एव विप्रानामौनान् विधिवत् पूर्वमाशयेत् ॥
 तेषान्दत्त्वा तु हस्तेषु सपवित्रं तिलोदकं ।
 तत्पिण्डाद्यं प्रयच्छेत्तु स्वधैषामस्त्विति ब्रुवन् ॥

शेषा त्वितिकर्त्तव्यता पूर्वाक्तपिण्डदानेन समाना वेदितव्या।
आश्वलायन-पिण्डपितृयज्ञसूत्रे पिण्डप्रवाहणमुक्तं।

अग्निं प्रत्येयादग्ने तमद्याश्वं न सोमैरिति गार्हपत्यं यदन्तरिक्षं
पृथिवीमुत द्यां यन्मातरं पितरं वाजिहिंसिमग्निर्मा तस्मादेनसो
गार्हपत्यः प्रमुञ्चतु करोतु मामनेनममिति।

प्रवाहणानन्तरमेवाह आपस्तम्बः।

प्रजापते न त्वदेतानिति यज्ञोपवीतिगार्हपत्यदेशं गच्छति यद-
न्तरिक्षमिति पङ्क्त्या गार्हपत्यमुपतिष्ठत इति।

मैत्रायणीयसूत्रे।

परेत न पितर इति यजमानः प्रवाहणीं जपति। उभौ मन-
स्वतीर्मनोऽन्वाह्वामह इति तिस्रो वयं सोमव्रते तव मनस्तनुपु
विभ्रतः। प्रजावन्तः सचेमहीति चाक्षन्नमीमदन्तेति च प्रायतेग्र-
हधीमहीति गार्हपत्यमुपतिष्ठत इति।

मानवमैत्रायणीयसूत्रे।

परेत नः पितरः सोम्यास इति प्रवाहय इति प्रजापते न त्वदि-
त्येतद्योपतिष्ठत्यक्षन्नमीमदन्तेति पुनरिति मनस्वतीर्जपन्नग्ने तमद्येत्ये-
तया गार्हपत्यमुपतिष्ठत इति।

कठानां सूत्रे।

आते अग्न इति दक्षिणाग्निङ्गत्वा तस्मिन् समिध आधायावत्य
जपति मनोऽन्वाह्वामह इति तिस्रो यदन्तरिक्षमिति गार्हपत्यमिति।

श्रौतकार्यवर्णपिण्डपितृयज्ञसूत्रे।

पिण्डनिर्वापानन्तरं। आपोऽग्निरित्यङ्गिरग्निमवसिच्य पुत्रं पौत्र-

मभितर्पयन्तीरित्याचामत मम प्रततामहास्ततामहास्तताः सपत्नी-
 कास्तृण्यन्वाचमन्तु । प्रमथं परिषिच्य वीरान्मे प्रततामहादत्त वीरान्मे
 ततामहादत्त वीरान्मे पितरो दत्त पितृन् वीरान् याचते नमोऽवः
 पितर इत्युपतिष्ठते अचन्नित्युत्तरसुवमवधूय परापातेति परापाय
 यथातः पित्र्योपवीति-यज्ञोपवीती यत्र इदं पितृभ्यः सह मनोभृ-
 रिति मन उपाङ्गयामि मन उपाङ्गयन्ति मनोऽन्वाङ्गवामहे नारा-
 शंसेन स्तोमेन पितृणां च मन्त्रभिः । आत एतु मनः पुनः क्रत्वे
 दद्याय जीवमेज्यो कच सूर्यं दृशे पुनर्नः पितरो मनो ददातु
 दैव्योजनः जीवं व्रातं सचेमहि वयं सोमव्रते तव मनस्तनुषु विभ्रतः
 प्रजावन्तः सचेमहि । ये समानाः सुमनसो जीवाजीवेषु मामकाः ।
 तेषां श्रौर्मयि कल्प्यतामस्मिन् गोष्ठे शतं समा इति । यच्चर-
 स्थाख्यामोवावशिष्टं भवति । तस्योक्तं भक्ष्यं भक्ष्ययित्वा ब्राह्मणाय
 दद्यात् । यदि ब्राह्मणो न लभ्येत स्वयमभ्यवहरेत् निजाय दा-
 साद्येत्येके पर्युत्तुषिं समिधयादाय मा प्रगामेत्यावर्ज्याजं विभ्रदिति
 गृहानुपतिष्ठते । रमध्वमाविभीत नास्मिन् गोष्ठे करिषिणः ऊर्जं
 दुहानाः शुचयः शुचिव्रताः गृहाजीवन्त उपवः सदेमः । ऊर्जं मे
 देवा अददुः ऊर्जं मनुष्या ऊर्जं पितृभ्यः माहर्षमूर्जस्वनतो गृहा
 मम । पयो देवा अददुः पयो मनुष्या उत पयः पितृभ्यः माहर्षं
 पयस्वनतो गृहा मम । वीर्यं मे देवा अददुः वीर्यं मनुष्या उत वीर्यं
 पितृभ्यः माहर्षं पयस्वनतो गृहा ममेत्यन्तरूपातीत्यतोऽन्तोऽग्निरभ्यु-
 द्योयन्नो वसुवित्तमः । अस्योपमथं मारिषामा यं रत्नतु नः प्रजां ।
 अस्मिन् सहस्रं पुण्या समेधमानः स्वे गृहे । इमे समन्दिषीमह्या-

युगन्तः सुमेधसः त्वमग्ने ईडितः । आत्माग्न इधीमहीत्यभूदूत
 इत्यग्निं परिणयति । यदि सर्वः प्रणीतः स्यादक्षिणाग्नौ तदाहि-
 ताग्नेर्गृह्येऽप्यनाहिताहिताग्नेः । इदं चित्रे कृतमस्तीदं विजयाभि-
 पौतरश्चिन्वावेदन्निति योह यजते तं देवा विदुः, यो ददाति तं
 मनुष्याः, यः आहुतानि कुरुते तं पितरस्तं पितरः, इत्यन्वाहार्यान्त-
 भूतपिण्डदानं ॥

इति श्रीमहाराजाधिराज-श्रीमहादेवीय-सकलकरणाधिपति-
 पण्डित-श्रीहेमाद्रिविरचिते चतुर्वर्गचिन्तामणौ परिशेष-
 खण्डे आहुकल्पे पिण्डदानप्रकरणं नाम पञ्च-
 दशोऽध्यायः समाप्तः ॥०॥

अथ षोडशोऽध्यायः ।

अथ सुप्रेक्षितादयः पदार्थाः ।

अत्राह विष्णुः ।

ततः सुप्रेक्षितमिति आह्वयदेशं प्रोक्ष्य दर्भपाणिः सर्वं कुर्यात् ।
‘तत इति पैतृकद्विजपुरःसरं हस्तप्रक्षालनपूर्वकमाचमनोदकं दत्त्वा ।
‘सर्वमिति वक्ष्यमाणमब्धवाचनादि ब्राह्मणविसर्जनान्तं ।
मानव-मैत्रायणीयसूत्रे ।

सुप्रेक्षितमस्त्वत्तयमस्त्वत्तताः सन्तिवति ।

एतच्च यज्ञोपवीतिना कर्त्तव्यमित्युक्तं नागरखण्डे ।

नमस्कृत्य पितृन् पश्चात् सुप्रेक्षितमतःपरं ।

कृत्वा सव्येन राजेन्द्र याचयित्वा वराशिषः ॥

‘आशिषः’ वक्ष्यमाणस्वरूपाः ।

अत्र पूर्वधृतपवित्राणामुच्छिष्टोद्धतत्वेन द्विजैः परित्यक्तत्वात् सप-
वित्रकरत्वाय सुप्रेक्षितानन्तरं द्विजपाणिषु दर्भाः प्रदेयाः ।

आह कात्यायनः ।

आचान्तेषु उदक-पुष्पाक्षतानक्षर्थोदकञ्च दद्यादिति ।

पाद्म-मात्स्ययोरपि ।

तथाचान्तेषु चाचम्य वारि दद्यात् सकृत् सकृत् ।

तथा पुष्पाक्षतान् पश्चादक्षथ्योदकमेव च ॥

अक्षतशब्देन यथा उच्यन्ते ।

ब्रह्मपुराणे ।

आचान्तेषूदकं दद्यात् पुष्पाणि^(१) सयवानि च ।

यवोऽसीति पठेन्मन्त्रं अद्वा-भक्तिसमन्वितः ॥

यवदानञ्च वैश्वदेविकद्विजहस्तेष्वेव । पित्र्यहस्तेषु तु तिल-
दानमेव कार्यम् ।

तथाच ब्रह्मपुराणे ।

ततस्त्वभ्युक्ष्य तां भूमिं दत्त्वापः सुमनोऽक्षतैः ।

सतिलाम्बु पिबेद्वादौ दत्त्वा देवेषु साक्षतं ॥

‘तत इत्याचमनदानानन्तरं ।

अत्रोदकादिदाने मन्त्रानाहं शातातपः ।

अपां मध्ये स्थिता देवाः सर्वमप्यु प्रतिष्ठितं ।

ब्राह्मणस्य करे न्यस्ताः शिवा आपो भवन्तु नः ॥

लक्ष्मीर्वसति पुष्पेषु लक्ष्मीर्वसति पुष्करे ।

लक्ष्मीर्वसेत् सदा सोमे सौमनस्यं सदास्तु मे ॥

अक्षतं चास्तु मे पुष्टं शान्तिः पुष्टिर्धृतिश्च मे ।

यद्यत् श्रेयस्करं लोके तत्तदस्तु सदा मम ॥

अत्रोदकदानादौ ययालिङ्गं मन्त्राणां विभज्य विनियोगोऽनुसन्धेयः ।

अत्रोपाध्यायकर्क आह ।

इदमम्बु पुष्पाक्षतदानं देवेषु तु मध्येन । पित्र्ये त्वपमध्येन कार्यम् ।

केचित् पुनः पित्र्ये मध्येनेच्छन्ति । तन्न । पिण्डपिबयज्ञवदुपचारः ।

पित्र्य इत्यतिदेशात् ।

(१) पुष्पानीति ख० ।

शङ्खधरस्ताह ।

न ह्यत्राम्बुप्रभृतीनां पित्राद्युद्देशेन दानं क्रियते किन्तु हस्ते प्रक्षे-
पमात्रं अतोऽस्य पित्रर्थत्वाभावात् सव्येनैव कर्त्तव्यतोचितेति ।

तथा च बृहद्भगवतातपः ।

ततः पुष्पाणि सव्येन सोदकानि पृथक् पृथक् ।

दर्भपाणिः प्रदद्यात्तु यतवाकाय-मानस इति ॥

हस्तदत्तानां चाम्बु-पुष्पात्तानां चिरधारणप्रयोजकभाविकार्या-
भावान्न दैवकृतकार्याणां कस्मिंश्चिच्छुचौ देशे विप्राः प्रक्षेपं कुर्युः ।
ततः पुनरपि तेषां दानं कर्त्तव्यं ।

तथा च मत्स्यपुराणे ।

आचान्तेषु पुनर्दद्यात् जल-पुष्पात्ततोदकम् ।

दत्वाग्नीः प्रतिगृह्णीयाद्विजेभ्यः प्राङ्मुखो बुधः ॥

पुनःशब्देन पूर्वमप्यस्य दानं सूचितं । आग्नीरित्याग्निषः ।

मत्स्यपुराणवचने पाठान्तरम् ।

ततः स्वधावाचनिकं विश्वेदेवेषु चोदकं ।

दत्वाग्नीः प्रतिगृह्णीयाद्विजेभ्यः प्राङ्मुखो बुधः ॥

आग्निषां याचने तत्प्रदाने च वाक्यं तत्रैव दर्शितम् ।

अघोराः पितरः सन्तु सन्वित्युक्ते पुनर्द्विजैः ।

गोत्रं तथा वर्द्धतां नस्तथेत्युक्तः स तैः पुनः ॥

दातारोनोऽभिवर्द्धन्तामन्नं चैवेत्युदीरयेत् ।

एताः सत्याग्निषः सन्तु सन्वित्युक्तश्च तैः पुनः ।

स्वस्तिवाचनिकं कुर्यात् पिण्डानुद्धृत्य भक्तिः ॥

मनु-विष्णु ।

विष्टव्यं ब्राह्मणांस्तांस्तु नियतो वाग्यतः शुचिः ।

दक्षिणान्दिशमाकाङ्क्षन् याचेतेमान् वरान् पितृन् ॥

दातारो नोऽभिवर्द्धन्तां वेदाः सन्ततिरेव च ।

अह्ना च नो माव्यगमद्वज्रदेयञ्च नोऽस्त्विति ॥

‘विष्टव्यं’ यथासुखं विहाराय पौठेभ्यः समुत्थायानुव्रजंश्चरणचालनमण्डलसमीपमानीय, दक्षिणान्दिशमवलोकयन् दातारो नोऽभिवर्द्धन्तामित्यादिकान् वरानभिलषितानि पितृभ्यः ‘याचेत’ प्रार्थयेत् । दातार इत्यादि वज्र देयञ्च नोऽस्त्वित्यन्तमुक्ताह बौधायनः ।

अन्नञ्च नो वज्र भवेदतिथींश्च लभेमहि ।

याचितारश्च नः सन्तु मा च याचिन्न कञ्चन ॥

वरयाचने क्रियमाणे ब्राह्मणैः प्रतिवचनं वरप्रदानवाक्यमुच्चारणीयं । तद्यथा सन्त्वघोराः पितरः । वर्द्धतां वो गोत्रं । अभिवर्द्धन्तां वो दातारः । अभिवर्द्धन्तां वो वेदाः । अभिवर्द्धतां वः सन्ततिः । मा विगमद्वः अह्ना । अस्तु वो वज्र देयं । भवतु वो वज्रञ्च । लभध्वमतिथीन् । सन्तु वो याचितारः । मा याचिन्नं कञ्चन । सन्वेताः सत्या आशिष इति । अत्र पूर्वप्रदर्शितैर्मन्त्रपुराणे विमर्जनात् प्रागेव प्राङ्मुखेन ब्राह्मणेभ्यो वरयाचनं कर्त्तव्यमित्युक्तम् ।

मनु-विष्णुभ्यान्तु विमर्जनानन्तरं दक्षिणामुखेन पितृभ्यश्च कार्यमित्युक्तम् । तदेवं विरोधे विकल्पः शाखाभेदेन व्यवस्था वा वेदितव्या । द्विवारं वरयाचनं कर्त्तव्यम् ।

अचाह संयहकारः ।

दातार इति यात्रोक्ता वरायं प्रार्थना स्मृतौ ।

तां सुरप्रीतिमम्प्राप्तात् प्राक्प्रचेतास्तु मन्यते ॥

याज्ञवल्क्यस्तथा वक्ति प्रश्ने निर्वर्त्तिते सति ।

पारस्करः स्वस्ति वाच्यं कृत्वाशीर्वचनं^(१) जगौ ॥

विमर्जितेषु विप्रेषु वशिष्ठेषु मनुर्जगौ ।

थान्यत्र कालभेदेन कर्माणि मुनयोजगुः ॥

खगद्भोक्तानुसारेण विकल्पस्तेषु युज्यते ।

न गृह्यादिसृतिर्येषां आह्वादावुपलभ्यते ।

कर्त्तुमर्हन्ति ते कृत्स्नं यस्य कस्य मुनेर्मतं ॥

अत्र यद्विमर्जनात्पूर्वं वरयाचनं तन्मत्यपुराणोक्तप्रकारकं । यत् पुनस्तदनन्तरं तन्मनु-विष्णूक्तप्रकारं कार्यमिति विवेकः । अथवैतयोः प्रकारयोः साग्निकानग्निककर्त्तृकआहुभेदेन व्यवस्था । अत एव साग्निकआहुमधिकृत्य मत्यपुराणे एवोक्तं ।

विमर्ज्य ब्राह्मणांस्तांस्तु तेषां कृत्वा प्रदक्षिणं ।

दक्षिणां दिशमाकाङ्क्षन् पितृन् याचेत साग्निकः ॥

अत्र यदा प्राङ्मुखोवरयाचनग्रहणं कुर्यात्तदायज्ञोपवीत्येव, यदा तु दक्षिणामुखस्तदा प्राचीनावीतौति विवेच्यं । यदा तु पितृन् प्रार्थयते तदा पितृणां समुखत्वेऽपि परोक्षवन्निर्देशप्रसङ्गादधोरत्वमज्ञावदुरभिप्रायानौचित्यापाताच्चाधोराः पितरः सन्वित्येतावतो लोप इति कश्चित् ।

आह शातातपः ।

अभिप्रेतार्थसिद्ध्यर्थमिष्टान् कामांस्तु वाचयेत् ।

दीर्घाः सूर्यहया नद्यो विष्णोस्त्रीणि पदानि च ।

एवमेषां प्रमाणेन दीर्घमायुरवाप्नुयां ॥

दक्षिणाद्याञ्च सर्वत्र ब्रह्मदेयं तथास्तु नः ।

एवमस्त्विति तैर्वाच्यं मूर्ध्ना ग्राह्यञ्च तेन तत् ॥

आशौःप्रतिग्रहानन्तरं यजमान-तत्पुत्र-पौत्रादयः पिण्डदेवता-
नमस्करणं कुर्युरिति कश्चित् । इह ब्राह्मणविसर्जनात्पूर्वकालमन्त्रवा-
यस्याशौःप्रतिग्रहस्थानन्तरं पिण्डोद्धरणं कृत्वा स्वस्तिवाचनं कार्य-
मिति यद्यपि पूर्वोक्तमन्त्रपुराणवाक्ये दर्शितं तथापि स्वस्तिवाचनात्
पूर्वं पात्रचालनं कर्तव्यं ।

अत एव प्रचेताः ।

ततस्तु स्थापयेत् पिण्डान् विप्रपात्राणि चैव हि । इति ।

अकृत्वा तु पात्रचालन-स्वस्तिवाचने दोषमाह नारायणः ।

अचालयित्वा तत्पात्रं स्वस्ति कुर्वन्ति ये द्विजाः ।

निराशाः पितरस्तेषां श्रद्धा यान्ति यथागति ॥

बृहस्पतिरपि ।

भाजनेषु च तिष्ठन्तु स्वस्ति कुर्वन्ति ये द्विजाः ।

तदन्नमसुरैर्भुक्तं निराशैः पितृभिर्गतैः ॥

भवियोत्तरेऽपि ।

भाजनेषु च तिष्ठन्तु स्वस्ति कुर्वन्ति ये द्विजाः ।

तेषां निराशाः पितरो भवेयूरात्तमार्दिताः ॥

पात्रचालने कांश्चित् कर्तव्येनोपदिश्य कांश्चिन्निषेधति जातृकर्णः ।

पात्राणि चालयेच्छाद्धे स्वयं शिष्योऽथवा सुतः ।

न स्त्रीभिर्न च बालेन नामजात्या कथञ्चन ॥

नागरखण्डेऽपि ।

न स्त्रीभिर्न च बालेन नान्येनैव च केनचित् ।

आद्धे पिण्डश्च पात्रञ्च स्वयमेव प्रचालयेत् ॥

पात्राण्युत्थापयेदित्यनुवृत्तावाह प्रचेताः ।

स्वयं पुत्रोऽथवा यस्य वाञ्छेदभ्युदयम् ॥

न स्त्रियो न च बालश्च नान्यजातिर्न चाव्रतः ।

आद्धे भोजनपात्राणि स्वयमेव प्रचालयेत् ॥

‘स्वयमिति पुनर्वचनमादरार्थं । ‘अन्यजातिः’ यजमानजातिमपेक्ष्य
हीनजातिमान् । ‘अव्रतः’ अनुपनीतः, अनुपनीतगृहणेनैव बालस्यापि
निवृत्तौ सिद्धायां बालगृहणमुपनीतादेरप्यज्ञस्य निवृत्त्यर्थं । अज्ञे-
ऽपि बालशब्दप्रयोगदर्शनात् ।

भविष्योत्तरे ।

चालयेद्विप्रपात्राणि स्वयं शिष्योऽथवा सुतः ।

न स्त्री प्रचालयेत्तानि हीनजातिर्न चाग्नयः ॥

‘अग्नयः’ ज्येष्ठभ्राता, यजमानमपेक्ष्याधिकवयस्को वा, ब्राह्मणो
वा, स च स्वापेक्षया हीनजातीयेन चित्रियादिना आद्धे क्रियमाणे
पात्राणि न चालयेत् । एतच्च प्रायेणोत्तमजातीयोपलक्षकं भवितु-
मर्हति । अत्र स्वस्तिवाचनादिविसर्जनान्तेषु पदार्थेषु नानाक्रमसं-
गृहार्थमविच्छिन्नान्येव वचनानि लिख्यन्ते ।

पात्रचालनानन्तरमाह याज्ञवल्क्यः ।

स्वस्तिवाच्यं ततः कुर्यादक्षयोदकमेव च ।

दत्त्वा तु दक्षिणां शक्त्या स्वधाकारमुदाहरेत् ॥

वाच्यतामित्यनुज्ञातः प्रकृतेभ्यः स्वधोच्यतां ।

ब्रूयुरस्तु स्वधेत्युक्ते भूमौ सिञ्चेत्ततो जलं ।

विश्वेदेवाः प्रीयन्तां विप्रैश्चोक्त इदं जपेत् ॥

दातारो नोऽभिवर्द्धन्तामित्यादि ।

इत्युक्तोक्ता प्रिया वाचः प्रणिपत्य विमर्जयेत् ।

वाजे वाज इति प्रीतः पिण्डपूर्वं विमर्जनं ॥

यस्मिंस्ते संस्त्रवाः पूर्वमर्घ्यपात्रे निवेशिताः ।

पिण्डपात्रं तदुत्तानं कृत्वा विप्रान् विमर्जयेत् ॥

‘स्वस्तिवाच्यं’ स्वस्तिवाचनं । तच्च ॐ स्वस्ति भवन्तो ब्रुवन्स्वित्येवं-
विधप्रैषरूपमेके मन्यन्ते । स्वस्तीति ब्रूते त्वेवंरूपमपरे । पारस्करेण
स्वस्ति भवान् ब्रूहीत्युक्तं । ब्राह्मणैश्च ॐ स्वस्तीति वक्तव्यं । ततः पुरु-
रवोमार्द्रवःसंज्ञकानां विशेषां देवानां दत्तं आहुमन्त्र्यमस्त्वित्यभि-
धाय वैश्वदेविकस्यैकैकस्य द्विजस्य हस्ते कुश-यवसहितं जलं प्रक्षिपेत् ।
विप्रैश्चास्त्वित्यमिति वक्तव्यं । ततः पृथगन्तपित्रादिगोत्र-सम्बन्ध-नामा-
भिधानपूर्वकं दत्तं आहुमन्त्र्यमस्त्वित्युच्चार्य क्रमेण पृथक् पित्र्यविप्र-
करेषु जलं निक्षिपेत् विप्रैश्चास्त्वित्यमिति वक्तव्यं ।

अत्राह बृहद्वातातपः ।

पिण्डाणां नाम-गोत्रेण करे देयन्तिलोदकं ।

प्रत्येकं पिण्डतीर्थेन अक्षय्यमिदमस्त्विति ॥

ततो रजतवर्जं सुवर्णादिद्रव्यरूपां साम्यगुणतारतम्यं पुरस्कृत्य

वैषम्येण वा यथाशक्ति वैश्वदेविकद्विजेभ्यो दक्षिणाप्रकरणोक्तप्रकारेण
दक्षिणां दत्त्वा पित्र्येभ्यो रजतमयीं सुवर्णादिद्रव्यमयीं वा यथा-
विभवन्तथैव तां दद्यात् । ततः स्वधां वाचयिष्य इति विप्रान् अनु-
ज्ञाप्य तैश्च वाच्यतामित्यनुज्ञातोऽमुकगोत्रेभ्योऽमुकपितृभ्योऽमुकश-
र्मभ्यः सपत्नीकेभ्यो वसुरूपेभ्यः स्वधोच्यतामित्यभिदधौत ।

अथञ्च स्वधावाचनप्रश्नोत्तरप्रकारोऽचिणा दर्शितः ।

वाचयिष्ये स्वधां प्रश्नमित्यङ्कुर्याद्विजातिषु ।

वाच्यतामित्यनुज्ञान्तु प्रीता दद्युः समाहिताः ॥

वदेच्च तांस्ततोविप्रान् पित्रादिभ्यः स्वधोच्यतां ।

अस्तु स्वधेति तैः प्रोक्ते निषिच्योदीर्यं नित्यशः ॥

देशयिष्यते चायं प्रकारः कात्यायन-गोभिलवचनाभ्यां ।

विप्रैश्च अस्तु स्वधेत्युक्ते सत्यूर्जं वहन्तीरमृतं घृतं पयः कौलालं परिस्रुतं
स्वधा स्तुतर्पयत मे पितृन् इत्येतं मन्त्रं उच्चार्य भूमौ जलधारां पातयेत् ।
एतच्च सविशेषमुक्तं कालिकापुराणे ।

भूमौ किरेच्छन्नेर्वत्स धाराञ्चैव तिलोदकीं ।

शुचिर्भूत्वा ततोयाचेत् विमर्ज्य च दिजानिदं ॥

अथ केषाञ्चित् श्राद्धकल्पे ऋचे त्वा ऋचे त्वा सम्यक् स्वन्ति
सरितो न धेना अन्तर्हृदा मनसा पूजमानाः घृतस्य धारा अभिवा-
कशीमि हिरण्मयो वेतसो मध्ये आर्षां तस्मिन् सुपर्णा मधुमत्कुलापी
भजन्नास्ते मधुदेवताभ्यः । तस्य सते हरये सप्ततीरस्वधान्दुहानां अमा-
न्तरयं धारामित्यनेन मन्त्रेण स्वधाधाराप्रपातनमुक्तं । अत्रैके धारानि-
धेचनानन्तरं स्वधा सन्पद्यतामिति भवन्तो ब्रुवन्त्विति यजमानेनो-

के सम्यद्यतां स्वधेति ब्राह्मणैर्वक्तव्यमित्याहुः । केचिच्चार्यपात्रस्थित-
पवित्रसहितान् भूमौ दर्भानास्तौर्यं तत्र स्वधोदकनिषेचनं कुर्वन्ति ।
कात्यायनवचने चैतद्दर्शयिष्यते । केचित्तु पिण्डानामुपरि स्वधोदकं
निषिञ्चन्ति ।

उक्तं च मत्स्यपुराणे ।

स्वधावाचनिकं सर्वं पिण्डोपरि समाचरेदिति ।

केचिच्चार्यमंस्त्रवजलेन स्वधावाचनमाचरन्ति ।

उक्तं च ब्रह्माण्डपुराणे ।

ततः मंस्त्रवपाचेभ्यो जलमादाय चार्चितं ।

उज्जं वहन्तौश्च जपन् पिण्डांश्चाप्यवमिञ्चति ॥

अत्रात्रि-विष्णु-मनुभिः स्वधावाचनप्रशंसा दर्शिता ।

स्वधास्त्विति च तं ब्रूयुः ब्राह्मणास्तदनन्तरं स्वधाकारः पराह्वाग्नीः
सर्वेषु पितृकर्मसु ।

विश्वेदेवाः प्रीयन्तामिति यजमानेन विश्वदेविकान् विप्रान् प्रत्युक्ते
विप्रैश्च प्रीयन्तां विश्वेदेवा इति वक्तव्यं ।

प्रीतिवाचने प्रकारविशेषो ब्रह्मवैवर्ते दर्शितः ।

सव्यवद्देवतीर्थेन यवोदकमथो ददेत् ।

विश्वेदेवाश्च यज्ञेस्मिन् प्रीयन्तामित्युदाहरेत् ।

ददेत विश्वदेविकद्विजहस्तो आहुकन्तां । तदनन्तरं प्रीयन्तामिति
पित्र्यविप्रान् प्रति यजमानेनोक्ते सति विप्रैश्च प्रीयन्तां पितर इति
वक्तव्यं । तदनन्तरं “दातार इत्यादिकमाग्नीःश्लोकं पठेत्^(१) । इत्युक्ता

दातार इत्यादिकं श्लोकमुक्त्वा धन्योऽहमनुगृहीतोऽहं भवद्भिर्मदनु-
ग्रहार्थमेतावत् क्लेशमङ्गीकृतवन्तो भवन्तः यथाकथञ्चित् सम्पादिते-
नाशनेन द्यूयमेवंविधाः श्रमं प्रापिताः स्य तदस्माकं सर्वं भवद्भिः
क्षन्तव्यं । भवत्प्रसादादद्य मे पितरः स्वर्गलोकं प्राप्ता इत्यादिरूपा
द्विजान् प्रति प्रिया वाचस्य वदेत् ।

बृहस्पतिप्रोक्तः प्रियवायूपोमन्त्रश्च जप्तव्यः ।

स च ।

अद्य मे सफलं जन्म भवत्पादाभिवन्दनात् ।

अद्य मे वंशजाः सर्वे यातावोऽनुग्रहादिवं ॥

पञ्च-शकादिदानेन क्लेशिता द्यूयमौदृशाः ।

तत्क्लेशजातं चित्तन्तु विस्मृत्य क्षन्तुमर्हथेति ॥

तदनन्तरं सर्वं सम्पूर्णमस्त्विति विप्राः प्रार्थयितव्याः ।

तथा च विष्णुः ।

मन्त्रहीनं क्रियाहीनं सम्पद्धीनं द्विजोत्तमाः ।

श्राद्धं सम्पूर्णतां यातु प्रसादाद्भवतां ममेति ॥

विप्रैश्च सर्वं सम्पूर्णमित्युक्त्वा अन्नगुणप्रशंसा कर्त्तव्या ।

तथा च वसिष्ठः ।

श्राद्धावसाने कर्त्तव्या द्विजैरन्नगुणस्तुतिरिति ।

अत्र गुणस्तुतिः मधुरादिगुणानां पृथक् पृथक् न कर्त्तव्या किन्तु
शोभनं हविरित्येवमेव ।

तथा च स्मृतिः ।

हविर्गुणा न वक्तव्या वक्तव्यं शोभनं हविरिति ।

तदनन्तरं भूमौ जानुनौ निधाय तान् विप्रान् प्रणम्य विमर्जयेत् ।
तथा च विष्णुधर्मात्तरे ।

जानुभ्यामवनिङ्गत्वा प्रणिपत्य विमर्जयेदिति ।
विमर्जनं नाम ब्राह्मणानामासनेभ्य उत्थापनं ।
अत एव मार्कण्डेयः ।

वाजे वाजेति हृत्याप्य कृत्वा चैषां प्रदक्षिणं ।
एतच्च न्युज्जीकृतपितृपात्रोत्तानं कृत्वा कर्त्तव्यं । तच्च “वाजे वाजे
वत वाजिनो नो धनषु विप्रा अमृता चतज्ञाः ।

अस्य मध्वः पिवत मादयध्वं तप्ता यात पथिभिर्देवयानैः” । इत्येतं
मन्त्रमुच्चारयता कर्त्तव्यं ।
शौनकेन तु ।

उपचैर्योऽस्येति विष्टजेदस्तु स्रधेति चेत्युक्तं ।
मैत्रायणीयसूत्रे तु ।
प्रणवमुक्त्वा स्रधास्त्विति विमर्जयेदिति ।
दर्भायेण विमर्जनं कर्त्तव्यं ।
तथा च मत्स्यपुराणे ।

वाजे वाज इति जपन् कुशायेण विमर्जयेत् ।

अपसव्येन कर्त्तव्यं सर्व्वं आहुं यथाविधि ।

सूक्त-स्तोत्रजपं कृत्वा विप्राणाञ्च विमर्जनं ॥

कुशायेणैकैकं ब्राह्मणं दक्षिणकरेण स्पृशन्नुत्थापयेदित्यर्थः । अत्रै-
कैकस्मिन् ब्राह्मणे मन्त्रं परिसमाप्यैकैकस्य ब्राह्मणस्योत्थापने क्रियमाणे
वह्मनां युगपदेकप्रेषान्वयेनैवे पपद्यमानं यातेतिमन्त्रगतं वज्रवचनम-

विवर्चितं स्यात् । अतः क्रमेण सर्वान् दर्भाद्येण स्पृशन् सकृन्मन्त्रमुच्चारयन्
युगपत्पित्रान् पूर्वमुत्थाप्यानन्तरं वैश्वदेविकानुत्थापयेत् । तदनन्तर-
मेवं मातामहेऽप्युत्थापयेत् ।

अत एव विष्णुधर्मात्तरे ।

पश्चाद्विमर्जयेद्देवान् पूर्वं पैतामहान् दिवान् ।

मातामहानामप्येवं सह देवैः क्रमः स्मृतः ॥

प्रचेता अपि ।

सस्तिवाचं ततः कृत्वा पितृपूर्वं विमर्जनं ।

अत्र विप्राणामुत्थापनेनैव तत्रावाहितदेव-पितृणामप्युदासनं
मिद्वमिति । यद्यपि तत् स्मृतिषु पृथक् नोक्तं तथापि तदनुसन्धानार्थ-
मुत्तिष्ठत पितरोदेवैः सहेति वक्तव्यं ।

अथ्योदकमुक्त्वाह कात्यायनः ।

अधोराः पितरः मनु सन्वित्युक्ते, गोत्रं वर्द्धतां वर्द्धतामित्युक्ते,
दातारो नोऽभिवर्द्धन्तां वेदाः सन्ततिरेव च अद्वा च नो मा व्यगम-
दुद्धदेयश्च नोऽस्त्विति आग्निषः प्रतिगृह्य स्वधावाचनीयान् सपवि-
त्रान् कुशानास्तीर्थं स्वधां वाचयिष्य इति पृच्छति वाच्यतामित्यनु-
ज्ञातः पितृभ्यः पितामहेभ्यः प्रपितामहेभ्यो मातामहेभ्यः प्रमाता-
महेभ्यः वृद्धप्रमातामहेभ्यश्च स्वधोच्यतामित्यस्तु स्वधेत्युच्यमाने स्वधा-
वाचनीयेष्वपो निषिञ्चत्युत्तानं पात्रं कृत्वा यथाशक्ति दक्षिणान्दद्या-
द्विश्वेदेवाः प्रीयन्तामिति दैवे जपित्वा वाजे वाज इति विसृज्यामा-
वाजस्येत्यनुब्रज्य प्रदक्षिणौकत्योपविशेत् ।

अत्र साम्प्रदायिका व्याचक्षते । स्वधावाचनार्थमुपकल्पिताः कुशाः

‘स्वधावाचनीयाः’ पवित्राण्यर्घ्यपात्रस्थितानि आस्तीर्य पिण्डानामुत्तरतो दक्षिणाग्रान् तेषु पिण्डावनेजनपात्रस्थितमुदकं दक्षिणकरे गृहीत्वा ऊर्जं वहन्तीरित्यादिकं मन्त्रमुच्चार्य दृश्यतेति चित्वा पिबतीर्येन निषेचनीयं । विसर्जने कृते गृहान्निर्गच्छतो ब्राह्मणानामावाजस्येते-
तत्प्रतीकवता मन्त्रेणानुब्रज्य द्वारमागतान् पादप्रक्षालनमण्डलप्रदेशे चोर्ध्वभृताननेनैव मन्त्रेण प्रदक्षिणीकृत्य “आयुः प्रजां धनं विद्यां स्वर्गं मोक्षं सुखानि च । प्रयच्छन्तु तथा राज्यं प्रीता नृणां पितामहाः” ॥ इत्यादिका ब्रह्मपुराणोक्ता आशिषः प्रतिगृह्य तानुपवेश्योपविशेत् । ब्रह्मवैवर्ते ।

दद्यादथावयजलं तिलाज्य-मधुसंयुतं ।
दरिद्रोऽपि यथाशक्त्या दद्याद् विप्रेषु दक्षिणां ॥
क्षमाय विप्रान् ब्रूयात्तु प्राञ्जलिः स च शान्तवान् ।
अघोराः पितरः सन्तु मां प्रतीतिसमाहितः ॥
ते च तं प्रणतं ब्रूयुर्भवन्तु च सनातनाः ।
पिबन्तिस्तुष्टैस्तृप्तैश्च मामकं सुसमाहितैः ।
गोचं प्रवर्द्धतां पुत्र जननारोग्य-पुष्टिदैः ॥
ततस्ते ऊचुः सर्वेऽपि वर्द्धतामिति सादरं ।
प्राञ्जल्य ततः प्राह स च तत्सत्यवादिनः ॥
दातारो नोऽभिवर्द्धन्तामन्नञ्च न इतीव हि ।
एवमस्त्विति ते तच्च कथयन्ति समाहिताः ॥
अथ चैवर्द्धते विप्रो ब्रूयाच्च जलपूर्वकं ।
विश्वेदेवाय प्रीयन्तामिति मन्त्रं समाहितः ।

एवमस्त्विति ते तच्च कथयन्ति प्रहृष्टवत् ॥
 विसर्जयेच्च पितरो वाजे वाज इति स्मरन् ।
 अनुव्रजेत्पितॄन् सर्वान् सुपुण्यं विमुखे स्थितान् ॥
 आमावाजेति मन्त्रन्तु पठित्वा च प्रदक्षिणं ।
 दारोपान्ते ततः कृत्वा संयतः प्रविशेद्गृहे ॥

आमावाजस्येत्यादिकन्तु समग्रं मन्त्रमाह गोभिलः ।

अधोराः पितरः सन्तु सन्त्वित्युक्ते, गोत्रं नो वर्द्धतां वर्द्धतामित्युक्ते
 स्वधानिनयनीयान् सपवित्रान् कुशानास्तौर्यं स्वधां वाचयिष्य इति
 पृच्छति वाच्यतामित्यनुज्ञातः पितृभ्यः पितामहेभ्यः प्रपितामहेभ्यो-
 मातामहेभ्यः प्रमातामहेभ्यो वृद्धप्रमातामहेभ्यश्च स्वधोच्यतामित्यस्तु
 स्वधेत्युच्यमाने स्वधानिनयनीयेषु धारान्दद्यादूर्जं वहन्तीरिति, विश्वे-
 देवाः प्रीयन्तामिति दैवे वाचयित्वा पिण्डपात्राणि चालयित्वा यथा-
 शक्तिं दक्षिणं दद्यात् । दातारो न इत्याद्या आशिषः प्रतिगृह्य वाजे
 वाज इति विमृश्य “आमावाजस्य प्रसवोजगम्या द्यावा पृथिवी विश्व-
 रूपे । आमागन्तां पितरा मातरा चामासोमोऽमृतत्वेन गम्यात्” ॥
 इत्येतयानुव्रज्याभिवाद्य प्रदक्षिणीकृत्य वामदेव्यङ्गीत्वोपविशति ।
 वामदेव्यं नाम साम तद्गीत्वा । छन्दोगविषयमेतत् । ब्राह्मणानुपवेश्यो-
 पविशेद्यजमानः ततस्तांस्ताखूलदानादिना परितोषयेत् । तदनन्तरं
 च तेषां स्वस्थानगमनार्थं पुनर्विसर्जनं कार्यं ।

तथा च शातातपः ।

ब्राह्मणान् भोजयित्वा तु शक्त्या दद्याच्च दक्षिणां ।

प्रतिगृह्याशिषन्तेषां कृत्वा विप्रान् प्रदक्षिणं ॥

ततः प्रदक्षिणीकृत्य पुनस्तेषां कृताञ्जलिः ।

उक्ता चैव प्रियां वाचं प्रणिपत्य विमर्जयेत् ॥

अस्य च विमर्जनस्य द्विजचरणवमर्दनपूर्वकत्वं किञ्चिदध्वानुव्रजन-
वैशिष्ट्योक्तं नागरखण्डे ।

पादावमर्दनं कृत्वा आसीमान्तमनुव्रजेत् ।

‘आसीमान्तं’ खण्डहसौमापर्यन्तं ।

मत्स्यपुराणे त्वनुव्रजने मर्यादान्तरं विशेषान्तरमहितमुक्तं ।

वहिः प्रदक्षिणं कुर्यात् पदान्यष्टावनुव्रजेत् ।

बन्धुवर्गेण सहितः पुत्रभार्यासमन्वितः ॥

अनुव्रज्य निवर्त्तेत ।

अत्र विमर्जने क्रमविशेषो निवर्त्तने ब्राह्मणानुज्ञाग्रहणञ्चोक्तं
वाराह-विष्णुपुराणयोः ।

विमर्जनञ्च प्रथमं पित्र्ये मातामहेषु च ।

विमर्जयेत् प्रीतिमनाः सम्मान्याभ्यर्च्य तांस्ततः ।

निवर्त्तेताभ्यनुज्ञात आधारात्ताननुव्रजेत् ॥

मार्कण्डेयपुराणेऽपि ।

विमर्जयेत् प्रियाण्युक्ता प्रणिपत्य च भक्तिः ।

आधारमनुगच्छेत्तु आगच्छेच्चानुमोदितः ॥

‘अनुगच्छेत्’ ब्राह्मणाननुव्रजेत् । ‘आधारं’ निवेशनद्वारपर्यन्तं ।

‘अनुमोदितः’ ब्राह्मणैरनुज्ञातः ।

अत्र नागरखण्डे ।

अन्त्यादयः पदार्थाः स्वधावाचनप्रकारान्तरमहिता दर्शिताः ।

अक्षयं सलिलं देयं षष्ठ्या चैव ततः परं ।
 पवित्राणि समादाय ॐ स्वधेति च कीर्त्तयेत् ॥
 अमु स्वधेति तैरुक्ते पिण्डोपरि विनिलिपेत् ।
 ततो मधु समादाय पायसञ्च तिलोदकं ॥
 ऊजं वेति च मन्त्रेण पितृणामुपरि क्षिपेत् ।
 उत्तानमथ पाचन्तु कृत्वा दद्याच्च दक्षिणां ॥
 क्षिण्यं देवतानाञ्च पितृणां रजतं तथा ।
 ततः स्वस्त्युदकं दद्यात् पितृपूर्वञ्च मय्यतः ।
 ततः कृत्वाञ्जलिर्भूत्वा प्रार्थयेत् पार्थिवोत्तम ।

दातारो नोऽभिवर्द्धन्तामित्यादि ।

वाजेवाजे वतेत्येवं विष्टजेत्तान् द्विजेत्तमान् ।
 आमावाजस्येत्येतेन प्रदक्षिणमथ क्रमेत् ।
 विसर्जनञ्च कुर्वीत विनयेन समन्वितः ॥

'तत इति ब्राह्मणकरेषु पुण्याक्षतंदत्तार्घ्यपात्रस्थितानि पवित्रा-
 ण्यादाय पिण्डानामुपरि स्थापयित्वा मधु-पायस-तिलमिश्रमुदकं
 पात्रे गृहीत्वा ऊजं वेति मन्त्रमुच्चार्य पितृणां पिण्डानामुपरि
 पितेषु पवित्रेषु धारया तदुदकं निनयेत् । ततोऽर्घ्यपात्रोत्तानतादि
 कुर्यादित्यर्थः ।

पिण्डपूजानन्तरं वाराह-विष्णुपुराणयोरुक्तं ।

पूजयित्वा द्विजाय्याणां दद्यादाचमनं बुधः ।
 पैत्रेभ्यः प्रथमं भक्त्या तन्मनस्को द्विजेश्वरः ।
 सुस्वधेत्याशिषा युक्तां दद्याच्छक्त्या च दक्षिणां ॥

दत्त्वा च दक्षिणान्तेभ्यो वाचयेद्देवदेविकान् ।

प्रीयन्तामिति ये विश्वेदेवास्ते व इतोरयेत् ॥

तथेति चोक्ते तैर्विप्रैः प्रार्थनीयास्तथाशिषः ।

विमर्जन्तु कुर्वीत ततोभक्तिममन्वितः ॥

मानवमैत्रायणीयसूत्रे ।

उच्छिष्टेभ्यः उत्थाय वाजे वाज इत्यभिव्रज्य आमावाजस्येति
प्रदक्षिणं कृत्वा रजतं दद्यात् ।

सौरपुराणे ।

हस्तप्रक्षालनं दत्त्वा कुर्यादै स्वस्तिवाचनं ।

दद्याद्दे दक्षिणां शक्त्या स्वधाकारमुदौरयेत् ॥

दातारोनोऽभिवर्द्धन्तां वाजेवाजेति वे च्छृचं ।

जप्त्वा तु ब्राह्मणांस्तुत्वा नमस्कृत्य विमर्जयेत् ॥

वायुपुराण-ब्रह्मपुराणयोः ।

स्वधां वाच्य ततोविप्रान् विधिवत् भूरिदक्षिणान् ।

अन्नशेषमनुज्ञाय मत्कृत्य दिजमत्तमान् ।

प्राञ्जलिः प्रयतस्यैव अनुगम्य विमर्जयेत् ॥

बृहस्पतिः ।

वाजेवाज इति प्रोच्य ब्राह्मणांस्तान् विमर्जयेत् ।

विप्रान् प्रदक्षिणीकृत्य पितृभ्यः प्रार्थयेद्दरान् ॥

शङ्खः ।

भोजयित्वा दिजान् भक्त्या स्वधान्तान् दत्तदक्षिणान् ।

स्वस्तिवाच्य द्विजान् भक्त्या^(१) अनुब्रज्य विमर्जयेत् ॥

हारौतः ।

प्रत्याचान्तेषु समलदर्भतिलं ब्राह्मणपाणिषु निनयेत् ॐ स्वधेत्या-
ङ्गरम्बु स्वधेति प्रत्याङ्गः । ततोऽनुज्ञावचनमभिरम्यतामित्येकेऽभिरताः
स्मेति प्रत्याङ्गर्वाजे वाज इत्यभिव्रज्य पिण्डान् पिष्टयज्ञवन्निदध्यात् ।

उशनाः । स्वधां वाचयेत् पिण्डानवधाय तोयेन प्रतिषिच्योदकभाज-
नान्मुञ्जेत् । स्वधावाचनानन्तरमाहात्रिः ।

आयुः-पुत्र-धनारोग्य-शान्त्यर्थं चैव वाचयेत् ।

द्विजानिति शेषः ।

माग्निं कन्तु प्रत्याह व्याघ्रः ।

अक्षय्यमन्नदानश्च^(२) वाच्यं प्रौतैर्द्विजातिभिः ।

अग्निं प्रदक्षिणं कृत्वा ब्राह्मणांस्तु विमर्जयेत् ॥

निगमः ।

स्वस्तिवाच्य ॐ स्वधोच्यतामित्युक्ताभिरम्यतां यथासुखमिति
च सम्पूज्यानुब्रजेत् ।

देवलः ।

अथवा वैश्वदैवत्यान् ब्राह्मणान् स्वस्तिवाचयेत् ।

अक्षय्यं वाचयेत्पित्र्यांश्चरमं सतिलोदकं ॥

अथ विप्रान् गृहीतार्थान् मंहप्रानभिवादयेत् ।

यथावदैश्वदैवत्यान् पिष्टपूर्वं पुनः पिष्टन् ॥

पूर्वमुत्पापयेत् पित्र्यान् चक्षुष्यतामिति च ब्रुवन् ।

उत्थिताननुगच्छेच्च तेभ्यः शेषश्च मंहरेत् ॥

ब्रह्मपुराणे ।

अन्यथमस्त्विति पितृन् प्रीयन्तामिति देवताः ।

प्रीणयित्वा परावृत्य त्रिजपेदधमर्षणं ॥

ततो विवृत्य च जपेज्जन्मनाम इति तृचं ।

वीरान्नः पितरोदत्त वीरांश्च प्रददौ ततः ॥

अर्घ्यपाचन्तु पिण्डानां अन्तरे मपवित्रकं ।

निक्षिप्योर्जं वहन्तीति कोकातोयमयोजयत्^(१) ॥

द्विमं चीरं मधु तिलान् पितृणां तर्पणं ददौ ।

स्वस्तीत्युक्ते पैतृकैस्तु विश्वान् हेन्ना ह्यतर्पयत् ॥

रजतं दक्षिणां दत्त्वा पित्र्यान्देवो गदाधरः ।

संविभागं मनुष्येभ्यो ददौ स्वदिति च ब्रुवन् ॥

कच्चित्सम्यक्नमित्युक्ता प्रत्युक्तसौर्द्धिजोत्तमैः ।

अभिरम्यतामुवाच प्रोक्तुमोऽभिरताः स्म वै ॥

शिष्टमन्नञ्च पप्रच्छ तैरिष्टैः सह चोदितः ।

पाणावादाय तान् विप्रान् कुर्वेच्चानुगतिं तथा ॥

वाजेवाज इति पठन् वह्निर्वेद्या विनिर्गतः ।

कोटितीर्थजलेनासावपसव्यं समुत्क्षिपन् ॥

स्वलग्नान् विपुलान् बालान् प्रार्थयामास चाग्निधं ।

दातारो नोऽभिवर्द्धन्तां तैस्तथेति समीरितः ॥

प्रदक्षिणमुपावृत्य कृत्वा पादाभिवन्दनं ।

आसनानि ददौ क्षेपां आवयामास सुकरः ।

विश्राम्यतां प्रविश्याथ पिण्डं जगद् मध्यमं ॥

मार्कण्डेयपुराणे ।

गन्ध-मान्धादिसंयुक्तान् दद्यादाचमनन्तः ।

दत्त्वा च दक्षिणां शक्याथ स्वधास्त्विति तान् वदेत् ॥

तैश्च तुष्टैस्तथेत्युक्ते वाचयेद्वैश्वदेविकान् ।

प्रीयन्तामिति भद्रं वो विश्वेदेवा इतीरयन् ॥

बौधायनसूत्रे ।

यथोपपादं सम्यूज्याच्चयं वाचयित्वोपमंगृह्य स्वधां वाचयित्वो-
पस्थाप्य प्रमाद्य प्रदक्षिणीकृत्य शेषमनुज्जाप्य यथा ब्रूयुस्तथा कुर्यात्
अनुज्ञातोदक्षिणाग्निं दर्भान् संस्तौर्य पिण्डान् दद्यात् ।

विष्णुः ।

ततः प्राङ्मुखेषूदङ्मुखायतो यन्मे राम इति प्रदक्षिणं कृत्वा
प्रत्येत्य च यथाशक्ति दक्षिणां दत्त्वाभिरमन्तु भवन्त इत्युक्त्वा तैरुक्ते-
ऽभिरताः स्मेति देवाश्च पितरश्चेत्यभिजपेत् । अच्योदकञ्च नाम-
गोत्राभ्यां जप्त्वा विश्वेदेवाः प्रीयन्तामिति च प्राङ्मुखेभ्यः ततः प्राञ्ज-
लिरिदन्तक्षणाः सुमना याचेत दातारो नो भिवर्द्धन्तामित्यादि वाजे
वाज इति । ततो ब्राह्मणांस्तान् विमर्जयेत् । “पूजयित्वा यथान्या-
यमनुब्रज्याभिवाद्य च” ।

यन्मे राम इति प्रतीकविनियुक्तोऽयं मन्त्रः । यन्मे रामः शकुनिः
श्यापदश्च यन्मे शुचिर्मन्त्रकृतश्च प्राशत वैश्वानरः सविता तत्पुनातु तस्मिन्
पूते देवतामादयन्तां । तेन पूतेन पितरो मदन्तां । देवाश्च पितरश्चेत्य-

यमपि मन्त्रोलिख्यते । देवाश्च पितरश्चेत्येतत्पूर्वमवोपजीवतामस्मिन्
लोके मान्धत्त जीवेम शरदः शतं पश्येम शरदः शतमूर्जं धत्त ज्योति-
र्द्धन्ताजरन्त्र आयुः । यदन्तरिचं पृथिवीमुत द्यां यन्मातरं पितरं वाजि-
हिंसिम । अग्निर्नस्तस्मादेनसो गार्हपत्यः प्रमुञ्चतु चक्रमयानि दुरिता ।
विष्णुधर्मात्तरे ।

दद्यादाचमनं भक्त्या अद्धानः समाहितः ।

यन्मे रामः शकुनिरिति कृत्वा चैव प्रदक्षिणं ॥

प्रत्येत्य तर्पयेद्विद्वान् दक्षिणाभिः स्वशक्तितः ।

भवन्तोऽभिरमन्त्विति वाच्या विप्रास्त्वनन्तरं ॥

तैरुक्तेऽभिरताः स्मेति द्विजानां पुरतः स्थितः ।

देवाश्च पितरश्चेति जपेन्मन्त्रमतन्द्रितः ॥

पितृणां नाम-गोत्रेण जलं देयमनन्तरं ।

ब्राह्मणानां द्विजैर्वाच्यमक्षय्यं मनुजेश्वर ।

ततस्तु प्रार्थना कार्या मन्त्रेणानेन भूमिप ॥

दातारोऽन इत्यादि ।

वाजे वाज इति प्रोक्ता कृत्वा चैतान् प्रदक्षिणं ।

प्रणम्य च ततस्तांस्तु भक्त्या विप्रान् विसर्जयेत् ॥

कठसूत्रे ।

तृप्तानाचामयित्वा यन्मे राम इति प्रदक्षिणं कृत्वा प्रत्येत्याभि-
रमन्तु भवन्त इत्युक्ता देवाश्च पितरश्चेत्यनुवाकशेषेणोपतिष्ठेत् ।

पिप्पलादसूत्रे ।

आचमनीयं दत्त्वा दक्षिणां दद्यात् । पुत्रान् पौत्रानित्येकमुदपा-

चमापोऽग्निमिति द्वितीयं द्वाभ्यां तृतीयमुदपात्रशेषं ब्राह्मणहस्तेषु
निनयेत् पिबेभ्यः पितामहेभ्यः प्रपितामहेभ्यः स्वधावदस्वचय्यम-
स्त्विति ब्राह्मणवचनं दातारो न इत्यादिवरान् याचित्वा नमो वः
पितर इति नमस्करोति परायत इति द्वाभ्यां पराणीय वाजे वाज
इति जपेत् । सूर्यस्यावृत्तमिति प्रदक्षिणमावृत्य मनोऽन्वाज्जवामह
इत्युक्तं पिण्डपिब्यज्ञेनोपवीतिविशेषस्य ।

कौशिकसूत्रे ।

आचमनीयं दत्त्वा पुण्याहं वाचयेदक्षिणाञ्च दत्त्वा यथाशक्त्युदपात्र-
शेषं सपवित्रेषु ब्राह्मणहस्तेषु निनयेत्पुत्रं पौत्रमित्येकमापोऽग्निमिति
द्वितीयं युक्ताभ्यां तृतीयं पुत्रं पौत्रमित्येकयैवोदपात्रमिति कौशिकः ।
प्रपितामहेभ्यः पितामहेभ्यः पिबेभ्यो मातुलमातामहेभ्यो निर्दिष्ट-
न्तेभ्यः सर्वेभ्यः सपत्नीकेभ्यः स्वधावदस्वचय्यमस्तु अस्त्विति ब्राह्मण-
वचनाद्दातारो नोऽभिवर्द्धन्तामित्यादि वरान् याचित्वा नमो वः पितर
इत्येवमादि मनोऽन्वाज्जवामह इत्येवमन्तं ये समानाः सपिण्डाः पिब्यज्ञे
मध्यमपिण्डप्रदाने चेति वाजे वाजे वत वाजिन इत्यादिना ब्राह्म-
णान् हस्तेषु गृहीत्वोत्थाप्य प्रदक्षिणं कुर्यात् । एष आहुविधिः ।

अत्र पात्रोत्तानताकरणं नानामुनिप्रोक्तान् । क्रमानुपसंगृह्य
संग्रहकारः कथितवान् ।

याज्ञवल्क्यो विसर्गात् प्राक्पात्रमुत्तानमिच्छति ।

यमोविमर्जनं कृत्वा गृह्यकृत्वापि शौनकः ।

प्रौतिप्रश्नात्तु देवानां पूर्वं कात्यायनादयः ॥

एषाञ्च पत्ताणामाशीर्यहणपत्तवद्भवस्या वक्तव्या ।

अत्र स्वधावचनानन्तरं पवित्रविमोचनमुक्त्वा पात्रोत्तानतामाह
शाश्वत्यायनिः ।

मातामहानामथेवं ततोदर्भ-पवित्रके ।

पिण्डपार्श्वे ततो^(१)मुक्त्वा न्युजं पात्रं विवर्त्तयेत् ॥

प्रौतिवाचनात्पूर्वं पुण्याहवाचनास्थं पदार्थं स्वस्तिवाचनानन्तरं
पात्रोत्तानताश्चाह प्रचेताः ।

ॐ पुण्याहं विश्वेदेवाः प्रीयन्तामिति वाचयेत् ।

वादमित्येवमुक्तामौ दक्षिणां आवयेत्ततः ॥

स्वस्तिवाच्यं ततः कृत्वा न्युजं पात्रं विवर्त्तयेत् ।

विमर्जयेत्तत्तत्तांस्तु वक्षिष्येव प्रदक्षिणं ॥

कृत्वा विश्राम्य तत्रैतान् सम्मान्य च पुनस्तथा ।

विमृजेद्भक्तिमंयुक्तः भीमान्तश्चाप्यनुव्रजेत् ।

निवर्त्तेताभ्यनुज्ञातस्त्वैर्विप्रैः स्वगृहं प्रति ॥

आह देवलः ।

निर्वर्त्य पितृमेधन्तु दीपं प्रच्छाद्य पाणिना ।

आचम्य पाणी प्रक्षाल्य ज्ञातीन् शेषेण भोजयेत् ॥

प्रच्छाद्येति निर्वाप्य ।

इति सुप्रोचितादयः पदार्थाः ।

अथ पिण्डप्रतिपत्तयः ।

तास्य पिण्डप्राशनवर्जं पत्न्यसन्निधानादिनिमित्तविहितप्रतिपत्ति-
वर्जं दर्शयिष्यमाणात् संयोगपृथक्त्वान्नित्य-काम्यरूपत्वेन ज्ञात्मिकाः ।

तत्र कालविशेषविशिष्टं प्रतिपत्तिद्वयमाह तुः शङ्ख-लिखितौ । एवं वरान्
याचित्वा नमस्कृत्य पिण्डानग्नौ वाष्पु वा क्षिपेदिति नमस्कृत्य ब्राह्मणान् ।
अथ च कर्मभमास्यात्मकः क्षमापनरूपो नमस्कारोज्ञेयः ।
विष्णुधर्मात्तरे तु प्रतिपत्तिचतुष्टयमुक्तं ।

पिण्डांश्च गोऽज-विप्रेभ्यो दद्यादग्नौ वा क्षिपेदिति ।
देवलस्य प्रतिपत्तिपञ्चकमाह ।

ततः कर्मणि निवृत्ते तान् पिण्डांस्तदनन्तरं ।

ब्राह्मणोऽग्निरजोगौर्वा भक्षयेदप्सु वा क्षिपेत् ॥

याज्ञवल्क्योऽप्याह ।

पिण्डांस्तु गोऽजविप्रेभ्यो दद्यादग्नौ जलेऽपि वा ।

प्रक्षिपेदक्षिणामिच्छन् दिशं पिष्टपरायणः ॥

मनुस्मृतामेव पञ्चविधां प्रतिपत्तिमभिधाय षष्ठीमण्येकीयमतेन
दर्शितवान् ।

एवं निर्वपणं कृत्वा पिण्डांस्तदनन्तरं ।

गां विप्रमजमग्निं वा प्राशयेदप्सु वा क्षिपेत् ।

वयोभिः खादयन्त्यन्ये प्रक्षिपन्त्यनलेषु वा ॥

‘अनलेषु वेतिपूर्वाक्तस्यैवानुवाद इति मेधातिथिः ।

पाद्म-मातृस्योस्तु सप्तविधा प्रतिपत्तिरुक्ता ।

पिण्डांस्तु गोऽज-विप्रेभ्यो दद्यादग्नौ जलेऽपि वा ।

विप्रान्ते वाथ विकिरेदयोभिरथवाशयेत् ॥

अत्र पिण्डान्वाह्यार्थकश्राद्धसम्बन्धिनः पिण्डान् प्रकृत्य कालि-
कापुराणे ।

अवजिघ्रिततो गत्वा पिण्डांस्तान् समाहितः ।
 तेभ्योभृत्योऽल्पिकां मात्रामादाय प्राशयेदिमान् ॥
 पितावतिष्ठते वत्स तच्चैवाप्येवमाशयेत् ।
 तच्छेषमग्नौ विप्रे वा अश्वु गोजामुखे ऊवेत् ॥
 पिण्डानेव ततो यन्नात् पितृन् ध्यायन् विचक्षणः ।
 पृष्ठतश्च ततो कृत्वा नैवेद्येद्वर्यं चाननं ॥

यदि जीवत्पितृकः आहुकर्त्ता तर्हि पिण्डमात्रान्तं पितरमाशयेत् ।
 अन्यदादौ ऊतेषु पिण्डेषु ततस्तान् पृष्ठतः कृत्वा मुखं परावृत्य नावे-
 जेत । पिण्डमात्राशनविधिस्तु पिण्डप्रदानप्रकरण एव दर्शितः ।

यमेन त्वेकैकस्य पिण्डस्य पृथक् पृथक् प्रतिपत्तिरुक्ता ।
 अप्स्रवेकं श्रावयेत् पिण्डमेकं पत्न्यै निवेदयेत् ।
 एकञ्च जुहुयादग्नौ त्रयः पिण्डाः प्रकीर्त्तिताः ॥

वाराहपुराणेऽपि ।

जुह्वते प्रथमन्त्वग्नौ पत्न्यै देयन्तु मध्यमं ।
 तृतीयमुदके दद्याच्छेषं वा लेहयेत्स्वयं ।
 क्षामयेच्च नमस्कृत्य भूमिन्दैवीं तदन्तरे ॥

आभिश्च प्रतिपत्तिभिः प्रीणनीयानाह यमः ।

यत्पिण्डं श्रावयत्यश्वु चन्द्रम्यप्रीणाति तेन सः ।
 शशी प्रीणयते देवान् । पतङ्गैश्च महायशाः ॥
 यत्तथा मध्यमं पिण्डं पत्नी प्राश्नाति वाग्यता ।
 पुत्रकामां सपुत्रान्तां कुर्वन्ति प्रपितामहाः ॥
 यदेव प्रथमं पिण्डं जुहोत्यग्नौ द्विजोत्तमः ।

शाश्वतान् प्राप्यते लोकांस्तुष्टैः स प्रपितामहैः ॥

हारीतस्त्वाह ।

यदग्नावप्सु विप्रे वा पिण्डानादधते पुनः ।

तद्गुणास्ते ऊता दद्यात् यथाकामं विशन्ति हि ॥

अग्न्याद्याश्रयत्वादग्न्यादिगुणा ये ऊतादादिसंज्ञकाः पितरस्तांस्ते-
ऽग्न्यादौ प्रतिपादिताः पिण्डाः 'यथाकामं' अयन्नेनैव 'विशन्ति'
प्रविशन्ति तर्पयन्तीत्यर्थः । अत्र मध्यमपिण्डभक्षणस्य कामसम्बन्धो
विष्णुधर्मेत्तरे प्रतिपादितः ।

मध्यमं पुत्रकामा वा पत्नी पिण्डं हि भक्षयेत् ।

आह देवलः ।

तेषां वा मध्यमं पिण्डं पुत्रकामा हि भक्षयेत् ।

पितृप्रसादात् पुत्रं वा लभते हि महागुणं ॥

तदेवं या सर्वया पुत्रं न लभते या वा गुणवन्तं न लभते सा
तथाविधपुत्रलाभाय मध्यमं पिण्डमग्नौयात् । आवश्यकश्चायं कामः ।

“एष वा अनृणोयः पुत्रीति श्रुतेः । “महागुणं सुतं सृते” इत्युक्तं ।

तत्र पुत्रगुणान् प्रतिपदपाठेन भक्षणयोग्यतापादकान् पत्नीगुणां-
श्चाहर्तुर्मनु-वहस्पती ।

पतिव्रता धर्मपत्नी पितृपूजनतत्परा ।

मध्यमन्तु ततः पिण्डमद्यात्पत्नी सुतार्थिनी ॥

आयुष्मन्तं सुतं सृते यशोमेधासमन्वितं ।

धनवन्तं प्रजावन्तं धार्मिकं सात्विकं तथा ॥

भक्षणयोग्यतापादकं पत्नीसम्बन्धिविशेषान्तरमाहर्तुः शङ्ख-लिखितौ ।

पत्नी वा मध्यमं पिण्डमश्रीयादार्त्तवान्विता ।

‘आर्त्तवं’ रजः, तन्निमित्तं चतुर्थेऽहनि स्नानं कृतवती ।

अस्मिंश्च पिण्डभक्षणे विशेषमाह हारीतः ।

या पत्नी पुत्रकामा स्यान्मध्यमं पिण्डमश्रुयात् ।

प्राजापत्येन विधिना स तस्याः पुत्रदः स्रुतः ॥

प्रजापतिदृष्टोविधिः ‘प्राजापत्यः’ । स च मन्त्रविशेषेण भक्षण-
मित्येवंरूपः ।

मन्त्रस्य पाद्ममात्मयोः प्रतीकेन विनियुक्तः ।

पत्नीं तु मध्यमं पिण्डमाशयेद्विनयान्वितां ।

आधत्त पितरोगर्भं मन्त्रः सन्तानवर्द्धनः ॥

ब्रह्मपुराणेऽपि ।

विश्राम्य तान् प्रविश्याथ पिण्डञ्चपाह मध्यमं ।

ह्यायामयौ महापत्नी तस्यै पिण्डमदात्मभुः ॥

आधत्त पितरो गर्भमित्युक्त्वा सा सुरूषिणौ ।

पिण्डं गृहीत्वा विप्राणां चक्रे पादाभिवन्दनं ॥

अमुच्च मन्त्रं सम्पूर्णमाहाश्वलायनः ।

पिण्डानां मध्यमं पत्नीं प्राशयेत् आधत्त पितरोगर्भं कुमारं पुष्कर-
स्रजं । यथायमरया असदिति । कुन्दोगानां तस्मिन् मन्त्रे पाठान्तरं ।

“आधत्त पितरोगर्भं कुमारं पुष्करस्रजं । यथेह पुरुषः स्यादिति ।

आपस्तम्बस्तु भक्षणाथ पत्नीकरे पिण्डार्पणे मन्त्रं प्राशनमन्त्रे
च पाठान्तरमाह । अपांस्त्रोषधीनां रसम्प्राशयामि भूतकृतं
गर्भं दधत्सेति मध्यमं पिण्डं पत्न्यै प्रयच्छत्याधत्त पितरो गर्भं

कुमारं पुष्करस्रजं यथेह पुरुषोऽसदिति तं पत्नी प्राश्नातीति ।
 दृहस्यतिस्तु पिण्डभक्षणाद्योग्यायां पत्न्यां मध्यमपिण्डस्य प्रति-
 पत्त्यन्तरमाह ।

अन्यदेशगता पत्नी गर्भिणी रोगिणी तथा ।

तदा तं जीर्णवृषभश्चागो वा भोक्तुमर्हति ॥

वायुपुराणे ।

अन्यदेशगता पत्नी नष्टा वा यदि वा मृता ।

तत्र मध्यमपिण्डस्य का गतिः किं प्रयोजनं ॥

वत्सो वा यदिवानङ्गान् भक्षयेत्तत्र मध्यमं ।

तस्मिन्नेवाथवा देशे निक्षिपेदेषु वा ततः ॥

ब्रह्माण्डपुराणेऽपि ।

पत्नी यस्य विदेशस्था आर्त्तवच्च विमुञ्चति ।

आद्रुकाले समुत्पन्ने तस्य पिण्डस्य का गतिः ॥

गतवीर्यस्तु योद्धव्योऽनङ्गांश्चैव तथाविधः ।

तयोः पिण्डः प्रदातव्यो ययोर्वीजं न रोहति ॥

आपस्तम्बः ।

यदि पत्नी विदेशस्था उत्सृष्टा यदि वा मृता ।

दुरात्माननुकूला वा तस्य पिण्डस्य का गतिः ॥

आकाशं गमयेत्पिण्डं जलस्थो दक्षिणामुखः ।

पितृणां स्थानमाकाशं दक्षिणा चैव दिग्भवेत् ॥

अथान्या अपि कामसम्बन्धयुक्ताः प्रतिपत्तयः । तत्र मध्यमं
 पिण्डं पत्नीं प्राशयेदित्युक्ताद्याश्वलायनः ।

अप्स्वितरावति प्रणीते वा यस्य वा गन्तुरनुकाम्याभावः स
 प्राश्नीयात् महारोगेण वाभितप्तः प्राश्नीयादन्यतरां गतिं गच्छति ।
 रोगविमुक्ते विशिष्टलोकप्राप्तिरूपयोर्गत्योर्मध्येऽन्यतरां प्राप्नोति ।
 आपस्तम्बेन तु यजमानकर्तृके पिण्डभक्षणे मन्त्रोऽभिहितः ।

ये समानाः समनसो जीवा जीवेषु मामकाः । तेषां श्रीर्मयि
 कल्पतामस्मिन् लोके शतं समा इत्यवशिष्टानामेकं यजमानः प्राश्ना-
 तीति । अत्र रोगाभितप्तेन प्रथमोऽन्नाद्यकासेन तु चरमः पिण्डो-
 भक्षणीय इति विवेकः ।

तथा च हारीतवचनेऽन्यार्थदर्शनं ।

आयुर्दः प्रथमः पिण्डो द्वितीयः पुत्तदः स्रतः ।

ऋद्धिदस्तु तृतीयो वै तस्मान्मध्यममाशयेत् ॥

पुत्तकामा यजमानपत्नीति शेषः ।

वायुपुराण-ब्रह्माण्डपुराणयोः ।

पिण्डमग्नौ सदा दद्याद्भोगार्थी सततं नरः ।

पत्न्यै प्रजार्थी दद्यादै मध्यमं मन्त्रपूर्वकं ॥

उत्तमाङ्गतिमन्विच्छन् गोभ्योनित्यं प्रयच्छति ।

आज्ञां प्रजां यशः कौर्त्तिमप्सु पिण्डं निधापयेत् ॥

प्रार्थयन् दीर्घमायुश्च वायसेभ्यः प्रयच्छति ।

सौकुमार्यमयान्विच्छन् कुक्षुटेभ्यः प्रयच्छति ॥

आकाशं गमयेदप्सु स्थितो वा दक्षिणामुखः ।

पितृणां स्थानमाकाशं दक्षिणादिक् तथैव चेति ॥

इति पिण्डप्रतिपत्तयः ।

अथोच्छिष्टोद्दामनं ।

तत्र भोजनदेशसंशोधनार्थं तदुद्दामनं गृहजन-बाल-बान्धवादि-
भोजनार्थमुच्छिष्टस्यलादिप्रक्षालनञ्चार्थप्राप्तं न शास्त्रे प्रतिपाद्यते ।
तत्सम्बन्धी तु कालविशेष उच्यते । स च सूर्यास्तमयात्परतोमुख्यः
पूर्वतस्तु जघन्यः । तत्र जघन्यनिषेधभङ्गा मुख्य उक्तः ।
कूर्मपुराणे ।

नोद्दामयेत्तदुच्छिष्टं यावन्नास्तमितो रविः ।

एतावत्कालपर्यन्तं अनुद्दामनं प्रयोजनसहितमाह वशिष्ठः ।

आद्धे नोद्दामनीयानि उच्छिष्टान्यादिनक्षयात् ।

श्रोतन्ते वै सुधाधारास्ताः पिवन्त्यक्तोदकाः ॥

यावदुच्छिष्टानि नोद्दाम्यन्ते तावन्तेभ्यः 'सुधाधाराः' अमृतस्य
धाराः, 'श्रोतन्ते' निःसरन्ति । ताः येषां प्रमौतानां उदकदानं
निषिद्धमनिषिद्धमपि वा येषां कैश्चिन्न कृतन्ते प्रेतादियोनौ वर्त्त-
मानाः सन्तः पिवन्ति ।

कालिकापुराणे ।

उच्छिष्टमार्जनं यावन्न कृतं द्विजसत्तम ।

तावदश्नन्ति पितरः सुधारसविमिश्रितं ॥

वाराहपुराणे ।

विप्रोच्छिष्टानि यावन्ति यावन्तिष्ठन्ति भृतले ।

आप्यायमानाः पितरस्तावन्तिष्ठन्ति ते गृहे ॥

पितर इत्युच्छिष्टभागिन इति शेषः । ते च पूर्वोक्ता अकृतो-
दकाः ।

ये च ब्रह्माण्डपुराणे दर्शिताः ।

उच्छिष्टं न प्रमृज्यात्तु यावन्नास्तमितो रविः ।

क्षीरधारास्तोयान्यत्तथाः सञ्चरभागिनः ॥

‘सञ्चरः’ मार्गः । एतच्चाग्नौचिप्रदेशोपलक्षणं । ततश्चाग्नौचिप्रदेशं
ये भजन्ते भूत-प्रेत-पिशाचादियोनिगताः आद्धकर्तृसपिण्ड-समानो-
दकादय इत्यर्थः ।

मनुरपि आद्धोच्छिष्टभागिनः प्रतिपादयति ।

उच्छेषणं भूमिगतमजिह्मस्याशठस्य च ।

दासवर्गस्य तत् पित्र्ये भागधेयं प्रचक्षते ॥

दासवर्गोऽत्र मुख्यपितृसम्बन्धौ प्रमीतो वेदितव्यः ।

आह वशिष्ठः ।

प्राक्संस्कारात् प्रमीतानां सम्प्रेष्याणामिति स्थितिः ।

भागधेयं मनुः प्राह उच्छिष्टोच्छेषणे उभे ॥

‘भागधेयं’ भजनीयोऽग्नौ । उच्छिष्टन्नाम भुञ्जानेषु यत्पात्रकर-
मुखेषु संक्षिप्यते भूमौ च पपात, तत्तु सुव्रतत्वेन कारणान्तरेण
वा सुहृत्मानादन्नराशेर्बुद्धिपूर्वकमवशिष्यते तदुच्छेषणं, तदेतदुभयं
‘सम्प्रेष्याणां’ दासानां, ‘भागधेयमिति श्रुतिरित्येतन्मनुः प्राह ।

उच्छेषणमपि न पात्रस्थितं तेषां भागधेयं किन्तु भूमौ निक्षिप्तं
अतस्तद्ब्राह्मणैर्बुद्धिपूर्वकं भूमौ निधेयमिति गम्यते । तच्च प्रेतादि-
योनिगतं दासादिवर्गमुद्दिश्य यजमानेन त्याज्यं ।

तदेतदाह वशिष्ठः ।

उच्छेषणं भूमिगतं विकिरं लेपमोदकं ।

अनुप्रेतेषु विष्टजेदप्रजानामनायुषां ॥

अनुमुख्यपित्र्यनुगमनबुद्ध्या प्रमीतेभ्योदासवर्गेभ्यः प्रजारहितेभ्यो
वाच्य एव मृतेभ्यश्च विष्टजेत् । असुकस्मा असुकस्मै प्रेतायेदमुच्छिष्ट-
मुच्छेषं वोपतिष्ठतामित्यभिधाय पितृतौर्यावपादितेन सतिलेन
जलेन त्यजेत् ।

मनु-विष्णू ।

असंस्कृतप्रमीतानां त्याग्निनां कुलयोषितां ।

उच्छिष्टं भागधेयं स्यात् दर्भेषु विकिरश्च यः ॥

‘असंस्कृताः’ अकृतोपनयनाः, अकृतविवाहाश्च स्त्रियः । ‘त्याग्निने
नाम जलानल-विष-शलोदन्धन-भृगुपातादिभिरात्मघातिनः । कुल-
योषितामकृतोदकानामेवं । अथवा कारणमन्तरेण कुलयोषितां ये
त्यागं कृतवन्तः तेषामिति व्याख्येयं । अस्तङ्गतेरवाबुच्छिष्टोदासनं उक्तं
तच्च स्थलप्रक्षालनस्याप्युपलक्षणं ।

यन्तु ।

अस्तङ्गते ततः सूर्ये विप्रपात्राणि चाम्भसि ।

निक्षिपेत् प्रयतो भूत्वा सर्वाण्यधोमुखान्यपि ॥

द्वितीयेऽहनि सर्वेषां भाण्डानां क्षालनं तथा ।

अनन्ता जायते हस्तिः पितृणामपि सर्वदेति ॥

ब्रह्मपुराणे यदस्तमयानन्तरं जलमव्येऽन्यजभोजनपात्रस्थापनमुक्ता
द्वितीयदिने प्रक्षालनमुक्तं तत्पात्रान्तरमद्भावे सति वेदितव्यं । यच्च
सायङ्क्षालनपर्यन्तं उच्छिष्टस्थापनमुक्तं तदपि पुनः-मित्रादिभोजनार्थं
मृहान्तरमद्भावे सति वेदितव्यं ।

अत एवाह प्रचेताः ।

मृत्यवर्गवृत्तोभुक्ते कथ्यशेषं सगोचरैः ।

आ सायं आहुशालायां द्विजोच्छिष्टं न मार्जयेत् ॥

अत्र आहुशालायामुच्छिष्टमिति विशेषणं, तदेतस्यां भोजनशालायां भुक्तं इति गम्यते ।

गृहान्तर-भोजनपात्रान्तराभावे तु जघन्यं कालान्तरं मनु-
मत्स्यपराणयोर्दर्शितं ।

उच्छेषणन्तु तत्तिष्ठेद्यावद्विप्रा विमर्जिताः ।

ततो गृहवलिं कुर्यादिति धर्माव्यवस्थितः ॥

अमुमेव कालं कालान्तरनिषेधभङ्गाह याज्ञवल्क्यः ।

सप्तु विप्रेषु द्विजोच्छिष्टं न मार्जयेदिति ।

‘सप्तु’ स्वस्थानगमनार्थमविमर्जितेषु ।

अत्र यदि आहुभोक्ता ब्राह्मणेन भोजनयोग्यं किञ्चिदन्नमुच्छे-
षितमस्ति तर्हि तत्तदीयाय शिष्याय सुतायोच्छिष्टभोजनयोग्याय
दौयमानं न दुष्यति शूद्रादिभ्यस्तु दौयमानन्दुष्यत्येव ।

अत एव शातातपेनोक्तं ।

आहुं सुक्ता य उच्छिष्टं वृषलाय प्रयच्छति ।

स मूढो नरकं याति कालसूचमवाक्शिराः ॥

अनेन वृषलनिषेधेन भोक्तृद्विजोच्छिष्टभोजनयोग्याय सुत-शिष्य-
भार्यादेस्त्वैवर्णिकाय तदुच्छिष्टदापनमनुमतं भवति ।

त्रैवर्णिकायाप्यनुपनौताय न दातव्यं ।

तथा च ब्रह्माण्डपुराणे ।

शूद्राय चानुपेताय आहोच्छिष्टं न दापयेत् ।

योदद्याद्रागतोमोहान्न तद्वच्चति वै पितृन् ॥

तस्मान्न देयमुच्छिष्टमन्नाद्यं आहूकर्मणि ।

अन्यच्च दधि-सर्पिर्भां शूद्रादिभ्यः कदाचन^(१) ।

कामं दद्याच्च सर्वन्तु शिष्याय च सुताय च ॥

अन्यच्च दधि-सर्पिर्भां इत्यनेनोच्छिष्टयोर्दधि-सर्पिषोरनुपनीताय

शूद्राय च दानमनुमतं कृतं ।

आह जातृकर्णः ।

द्विजभुक्तावशिष्टन्तु सर्वमेकत्र संहरेत् ।

शुचिभूमौ प्रयत्नेन निखत्याच्छादयेद् बुधः ॥

अत्र तावत्सुत-शिष्यादिदत्तावशिष्टं निखनेत् । यदि तु तद्-
यक्षीतारः सुतादयो न सन्ति तदा सर्वमेव निखनेत् । अत्र यदि
द्विजविसर्जनानन्तरमेवोच्छिष्टोदासनं क्रियते तदा तदनन्तरं आहू-
षेण पञ्चमहायज्ञनिर्वपणं कार्यं । यदि त्वस्तमयपर्यन्तं उच्छिष्टानि
स्थाप्यन्ते तदा विसर्जनानन्तरमेव । तच्च पूर्वमेवोक्तं ।

इत्युच्छिष्टोदासनं ।

अथ शेषभोजनं ।

तत्र ब्रह्मपुराणे ।

एवं सम्यक् गृहस्थेन देवताः पितरस्तथा ।

सम्पूज्या हव्य-कथ्याभ्यां अन्नेनातिथि-बान्धवाः ॥

भूतानि भृत्या विकलाः पशु-पक्षि-पिपौलिकाः ।

वन्दि-मागध-सुताश्च तौर्यत्रिकविदस्तथा ।

अलब्धलाभाः आद्धेषु नाशयन्ति महद्यशः ।

तस्मात्तेऽपि विभक्तव्याः सकलं संविभज्य च ॥

‘वृथाजाताः’ षण्डान्ध-पङ्गवादयः । वन्द्यादयः पूर्वमेव व्याख्याताः ।
‘तौर्यत्रिकं’ नृत्य-गौत-वाद्यानि । ‘अलब्धलाभाः’ अप्राप्तान्नाः,
‘विभक्तव्याः’ अत्र भागिनः कर्त्तव्या इति । एवं ज्ञात्यादीन् भोज-
यित्वा स्वयमपि भुञ्जीत ।

तथा च निगमः ।

अनुज्ञातो गृहान् बाल-वृद्धांश्च परितोष्य भुञ्जीतेति ।

‘अनुज्ञातः’ इष्टैः सह भुज्यतामित्येवं आद्धभोक्तृभिरनुज्ञातः ।
अनेन आद्धशेषमन्नं भुञ्जीत नान्यदित्यपि सूचितं ।

अतएवाह शातातपः ।

शेषमन्नमनुज्ञातं भुञ्जीत तदनन्तरं ।

इष्टैः सार्द्धं नु विधिवद्बुद्धिमान् सुसमाहितः ॥

‘इष्टैः सार्द्धं’ मित्यनेन स्वपङ्क्तिभोजिभिः सहैकपङ्क्तावित्युच्यते ।
‘विधिवदित्यनेनापोशानादीतिकर्त्तव्यताविशिष्टता यावधारण-मौना-
दिनित्यभोजनधर्मयुक्तता च प्रतिपादिता । ‘बुद्धिमान्’ भोजनवि-
धिज्ञः । ‘समाहितः’ पाष्ठादिचापलरहितः ।

तत्र मौनयुक्तता भविष्योत्तरे दर्शिता ।

मित्र-वन्भुजनैः सार्द्धं शेषभुञ्जीत वाग्यतः ।

‘सार्द्धं मित्यनेनैकपङ्क्तावित्यापि लभ्यते । एवमुत्तरत्रापि व्याख्येयं ।
अत्र ज्ञाति-भृत्यभोजनानन्तरमुक्तं ।

कूर्मपुराणे ।

पश्चात् स्वयञ्च पत्नीभिः शेषमन्नं समाचरेत् ।

अथ पचान्तरमपि कात्यायनेन दर्शितं ।

पूर्वावा गृहपतिरिति ।

अतो गृहपतिं भोजयित्वा पत्न्योभुञ्जीरन् पत्नौ वा ।

आह वृहस्पतिः ।

एवं देवान् पितृन्स्यैव तर्पयित्वा द्विजोत्तमः ।

पुत्र-मित्रादिमद्वितो गृहस्थोभोक्तुमर्हति ॥

ब्रह्मपुराण-मार्कण्डेयपुराणयोः ।

ततस्तदन्नं भुञ्जीत सह भृत्यादिभिर्नरैः ।

वाराहपुराणे ।

भुञ्जीयाच्च समं पूज्य भृत्य-बन्धुभिरात्मनः ।

तथान्यान् प्रयतः सम्यक् सखि-सम्बन्धि-बान्धवान् ॥

उशनाः ।

तैरनुज्ञातोऽपि शेषमिष्टेभ्यो दद्यात् स्वयञ्च भुञ्जीत ।

याज्ञवल्क्यः ।

प्रदक्षिणमनुव्रज्य भुञ्जीत पितृसेवितं ।

पद्मपुराणे ।

इष्टैः सह ततः शान्तो भुञ्जीत पितृसेवितं ।

‘पितृसेवितं’ पितृब्राह्मणैर्यद्यदन्नं भुक्तं तस्य तस्य शेषं भुञ्जीत ।

अतश्च यत्प्रमादेन आहूतभोक्तृभ्यो न दत्तं तन्न भोक्तव्यमेवेति गम्यते ।

पितृनिषेवितञ्च सर्वमपि स्तोकं स्तोकं भोक्तव्यं ।

तथा च मत्स्यपुराणे ।

ततस्तु वैश्वदेवान्ते ममृत्य-सुत-बान्धवः ।

भुञ्जीतातिथिसंयुक्तः सर्वे पितृनिषेवितं ॥

अत्र माष-मांसादिकं पितृनिषेवितमप्यन्वाधानकृता आहुते न भक्षयितव्यं । “अमाषममांसं व्रतं व्रतयेत्” इति श्रुत्या प्रतिषेधात् । अकृतान्वाधानेनानग्निना च पञ्चदश्यामपि पितृनिषेवितं मांसादिकं भक्षयितव्यं “पितृनिषेवितं सर्वं भुञ्जीत” इतिवचनात् । यस्तु “हन्यादा-सप्तमं कुलं मांसाग्ने पञ्चदशी” इति निषेधः स रागप्राप्तभक्षणविष-यत्वान्न वैधं भक्षणं बाधितुं क्षमते । येनाप्यमुककालपर्यन्तं सर्वदा वा मधु-मांसादिकं मया न भक्ष्यमिति नियमोऽभ्युपगतः तेनापि तच्छ्राद्धादौ भक्षणीयं ।

तथा च बृहस्पतिः ।

कतौ आहुते तदङ्गत्वादिप्राज्ञाभङ्गतोऽवृतः ।

भक्ष्यत्वादन्ययोगेऽपि खादन्मांसान्यपि व्रतौ ॥

‘कतौ’ पशुवन्धे, आहुते च भवतास्मिन् भोजने मांसमभक्षणीयमित्येवंविधाया विप्राज्ञायाः ‘अभङ्गतः’ अभङ्गहेतोः, यजमानः तेन च यः ‘वृतः’ क्षत्विक्, सः ‘अनुयोगेपि’ अभक्षणव्रतेपि, मांसान्यपि खादन् व्रत्येव भवति । न तु भग्नव्रतः मांसान्यप्येत्यनेन किमुतान्यत् खादन्निति सूचितं ।

तथा ।

रोगेण युक्तो विधिवद्भुतं विप्रवृतस्तथा ।

मांसमद्याच्चतुर्वर्षा परिसंख्या प्रकीर्तिता ॥

‘रोगेण’ मांसभक्षणैकचिकित्सेन । ‘विधिवत्’ मधुपर्कश्राद्धादि-
विधिनिवेदितं । ‘ऊतं’ पशुवन्धे यजमानः, तेन च विप्रेण वृतः ऋत्विक्
व्रतवानपि मांसमद्यात् । एषा चैतेषु चतुर्षु स्थानेषु ‘परिमंख्या’ मांस-
भक्षणनियमस्य व्यावृत्तिः । अन्ये त्वभक्षणव्रते श्राद्धे तदवघ्राणमाहुः ।
तथा च जातकर्णः ।

मधु-मांसनिवृत्तस्तु श्राद्धे कर्माणि चाचरेत् ।

पाचस्थं गन्धमाघ्राय पितृणामनृणो भवेदिति ॥

‘पाचस्थं’ भोजनपाचस्थितमांसाद्याश्रितं, ‘पितृणामनृण’ इत्यनेन
पितृनिषेवितान्नभोजनादवघ्राणाच्च पितृणां हस्तिर्भवतीति सूचितं ।
तथा च ब्रह्मवैवर्ते ।

पितृद्विजेभ्यः सर्वेभ्योयद्यद्व निवेदितं ।

अश्वमेव हि तत्सर्वं पितृन् प्रीणाति मानवः ॥

एतच्च भोजनं सति सामर्थ्यं हस्तिपर्यन्तं कर्त्तव्यं । तदभावे तु
पितृनिषेवितेभ्योऽन्नेभ्यः किञ्चित् किञ्चिदादायैकग्रामपरिमाणमपि
ममुदायं सम्पाद्य भोजनं कर्त्तव्यं ।

तदाहापस्तम्बः ।

सर्वतः समवदायोत्तरेण यजुषाशेषस्य ग्रामावराद्धं प्राश्नीयादिति ।

प्राणे निर्विष्टोऽमृतं जुहोमि ब्रह्मणि मे आत्मा मृतत्वायेति ।

उत्तरं यजुः अनेन च भोजनस्यावश्यकत्वमुक्तं ।

अत एव श्राद्धदिने उपवासनिषेधमाह व्यासः ।

आदित्येऽहनि सङ्क्रान्तावभितैकादशीयहे ।

व्यतीपाते कृते श्राद्धे पुत्री नोपवसेद्गृही ॥

देवस्तुपवासे दोषमप्याह ।

आह्ने दत्त्वा तु योविप्रो न भुङ्क्तेऽथ कदाचन ।

देवा हविर्न गृह्णन्ति कव्यानि पितरस्तथा ॥

उपवासदिने आहुकर्त्ता पितृनिषेवितं सर्वमवघातयमेवेत्ययमपि
पक्षो ब्रह्मवैवर्त्ते विचारपूर्वकं प्रतिपादितः ।

उपवासदिनं प्राप्य यदा भवति नारद ।

पितृआहुं तथान्यच्च तदा कार्यच्च तच्छृणु ॥

व्रतभङ्गो महत्पापं मुक्तशेषस्य सेवया ।

तत्र वै यत्प्रकर्त्तव्यं तच्छृणुष्व मयेरितं ॥

सर्वमन्नं समुद्धृत्य दक्षिणेन करेण तु ।

अवघ्राणन्तः कुर्यात् व्रतभङ्गोऽन्यथा भवेत् ॥

अकृते तु मुनिश्रेष्ठ ह्यवघ्राणे च नारद ।

आहुलोपः कृतस्तेन मातृह्ना पितृह्ना भवेत् ।

एवं ज्ञात्वा तु विदद्भिरुपायस्त्रिन्तितो द्विजैरिति ॥

व्यासोऽप्याह ।

उपवासे यदा नित्यः आहुं नेमिन्निकं भवेत् ।

उपवासन्तदा कुर्यादाघ्राथ पितृसेवितं ॥

‘नैमित्तिकमित्यनेन नित्यआह्ने उपवासदिनेऽवघ्राणं न कार्य-
मिति सूचितं ।

शिवरात्रिव्रतोपवासं पुरस्कृत्योक्तं प्रभासखण्डे ।

पुरोडाशोऽपि देवेशि सम्प्राप्ते शिववासरे ।

अभक्ष्येण समः प्रोक्तः किं पुनस्तान्यसत्किया ॥

चतुर्दक्षां यदा चैव आहुं नैमित्तिकं तथा ।

उपवासन्तदा कुर्यादाघ्राय पितृसेवितं ॥

एवं यस्मिन् शिवरात्रेकादश्यामुपवासे क्रियमाणे महत्पुण्य-
ज्यमाने वा बहु पापन्तस्मिन्नवघ्राणमेव कर्त्तव्यं । यस्मिंस्तु द्वयमेतदल्पं
तस्मिन्नवघ्राणमयाचितमेकभक्तं वा कर्त्तव्यं ।

अत एवोपवासायाचितैकभक्तानां प्रत्येकं फलविशेषः प्रभासखण्डे एवोक्तः ।

उपवासदिने आहुं कथञ्चिद्यदि जायते ।

उपवासेऽश्वमेधाख्यं राजसूयमयाचिते ।

वाजपेयं लभेद्भोक्ता एकभक्तेऽग्निहोमजं ॥

‘अग्निहोमजं’ पुण्यमिति शेषः । अतश्चोपवासदिने आहुं कृते
शेषान्नावघ्राणं भोजनं वा कर्त्तव्यमिति स्थितं ।

तत्र भोजनकालमाह जातुकर्णः ।

अहन्येव तु भोक्तव्यं कृते आहुं द्विजन्मभिः ।

अन्यथा ह्यासुरं आहुं परपाके च सेविते ॥

नागरखण्डे ।

वलिञ्च निक्षिपेत्तस्माद्भोजनञ्च समाचरेत् ।

मौनेन दृश्यते सूर्यो यावत्तावन्नराधिप ॥

यस्यैवास्तमिते सूर्ये भुङ्क्ते च आहुकृन्नरः ।

व्यर्थतां याति तच्छ्राद्धं तस्माद्रात्रौ न भोजयेत् ॥

इति शेषभोजनं ।

इति मुख्यकल्पिकः पार्वणश्राद्धप्रयोगः ।

अथानुकल्पिकाः पार्वणश्राद्धप्रयोगाः ।

तत्र मुख्यकल्याणकल्याणानुक्त्येनानुष्ठानमाह कात्यायनः ।

चरितार्था श्रुतिः कार्या यस्मादप्यनुकल्पतः ।

अतोदेवं यथाशक्ति आहुकाले समागते ॥

मुख्याण्यौ चानुकल्याणानुष्ठाने मुख्यफलावाप्तिमाह शातातपः ।

यथाकथञ्चित् नित्यानि कुर्यादिन्दुचयादिषु ।

पात्र-द्रव्याद्यसम्पन्नौ सोऽपि मुख्यफलं लभेत् ॥

‘यथाकथञ्चित्’ किञ्चिदङ्गहान्या, ‘नित्यानि’ यावज्जीवमनुष्ठेयतया विहितानि दर्श-पूर्णमासपिण्डपितृयज्ञश्राद्धादीनि । ‘इन्दुचयादिषु’ अमावास्यादिकालेषु । ‘पात्राणि’ पूर्वाक्तलक्षणा ब्राह्मणाः । ‘द्रव्यं’ मधुमांस-पायसोदन-सूप-शाकादि ।

भविष्योत्तरे ।

श्राद्धानुकल्पं यः कुर्याज्जात्यवस्थापेक्षया ।

श्राद्धवान् सोऽप्यवाप्नोति मुख्यश्राद्धफलं नरः ॥

‘जात्यपेक्षया यथा शूद्रः स्वकीयां शूद्रतामपेक्ष्य मन्त्ररूपाङ्ग-हीनं पक्वाङ्गहीनचानुकल्परूपं श्राद्धं करोति, यथा वा स्त्री मन्त्र-हीनं । यद्यपि स्त्री-शूद्रयोस्तथाविधमेव श्राद्धं मुख्यं तथापि द्विज-कर्तृकं मुख्यं श्राद्धमपेक्ष्यात्पाङ्गत्वाद्द्विजैरनुष्ठेयमानमिवात्रानुकल्प-शब्देन व्यवह्रियते । ‘श्रवस्थापेक्षया यथानुपनीतो मन्त्रहीनमपन्नौकः प्रवामी चामहेमश्राद्धयोरन्यतरत् । आदिशब्देन पात्र-द्रव्याद्यसम्प-त्यपेक्षापि संगृह्यते ।

मुख्यानुष्ठानशक्तिमांस्वनुकल्पमनुतिष्ठन् कर्मफलं न प्राप्नोतीत्याह व्यासः ।

शक्तिः प्रथमकल्पस्य योऽनुकल्पेन वर्तते ।

स नाप्नोति फलं तस्य परचेति सुनिश्चितं ॥

अत्रानेकब्राह्मणसम्पत्त्यभावे अनेकब्राह्मणभोजनपर्याप्तान्नासम्भवे
चैकेनैव ब्राह्मणेन षड्देवतं षट्पिण्डाहुतं कुर्यात् ।

तथा च प्रभासखण्डे ।

द्रव्याभावे द्विजालाभे विधिं वक्ष्यामि तत्त्वतः ।

एकेनापि हि विप्रेण षट्पिण्डं आहुतमाचरेत् ॥

षडदर्भान् दापयेत्तस्मै षड्भ्योदद्यात्तथासनं ।

षडप्यावाहयेत्तत्र षड्भ्योदद्यात्तथा हविः ॥

‘द्विजालाभ इत्यनेकद्विजालाभे । यदा च षड्देवत्यमेकेनैव
विप्रेण कुर्यात्तदा सर्वगुणसम्पन्नं विप्रं निमन्त्रयेत् ।

उक्तं हि कूर्मपुराणे ।

अपि वा भोजयेदेकं ब्राह्मणं वेदपारगं ।

श्रुत-श्रीलादिमन्त्रमलक्षणविवर्जितं ॥

एकेनापि हि विप्रेण षड्देवतं आहुतं क्रियमाणं वैश्वदेविकयुक्तमेव कर्त्तव्यं ।

तत्र द्विजाभावेऽपि वैश्वदेविकानुष्ठानप्रकारमाह वसिष्ठः

यद्येकं भोजयेच्छ्राद्धे दैवं तत्र कथं भवेत् ।

अन्नं पात्रे समुद्धृत्य सर्वस्य प्रकृतस्य च ।

देवतायतने कृत्वा ततः आहुतं प्रवर्त्तयेत् ॥

प्रकृतआहुतार्थं सम्यादितस्य तत्तज्जातीयस्थानस्य प्रत्येकमेकदेशं
समुद्धृत्य देवतायतने वैश्वदेविकद्विजोपवेशनोचिते स्थाने पात्रमा-
साद्य तत्र परिवेश्य तत्रत्यासने च विश्वान् देवानावाह्य तान् पुरो-
वर्त्तिन इवानुध्याय पृथिवी ते पात्रमित्यादिकं जपित्वा पुरुरवार्द्रवः-

मंजुकेभ्यो विश्वेभ्यो देवेभ्य इदमन्नं स्वाहा ॐ तत् सदित्युक्त्वा 'आहुं'
पित्र्य कर्म प्रवर्त्तयेदित्यर्थः ।

कूर्मपुराणे ।

उद्धृत्य पात्रे चान्नं तत्सर्वस्मात् प्रकृताहतात् ।

देवतायतने चैभ्यो निवेद्यान्यत् प्रवर्त्तयेत् ॥

शङ्खोऽप्याह ।

भोजयेदथवाप्येकं ब्राह्मणं पङ्क्तिपावनं ।

देवै ल्वा तु नैवेद्यं पश्चात्तस्य तु निर्वपेत् ॥

'तस्य' पित्र्यस्य द्विजस्य स्थाने ।

आह प्रातातपः ।

देवेभ्यश्च नमस्कृत्य पूर्वं भागं प्रदापयेत् ।

'पूर्वमिति पितृभ्यः पूर्वं । 'भागमिति तत्प्रदेयमन्नं ।

ब्रह्माण्डपुराणे तु वैश्वदेविकस्थानेऽग्निस्थापनमुक्तं ।

एक एव यदा विप्रो द्वितीयो नोपपद्यते ।

पितृणां ब्राह्मणे योज्यो देवै त्वग्निं नियोजयेत् ॥

अथ पित्र्येऽन्नमङ्गत्प्रकारमाह बृहस्पतिः ।

यद्येकं भोजयेच्छ्राद्धे स्वल्पत्वात् प्रकृतस्य तु ।

स्लोकं स्लोकं समुद्धृत्य तेभ्योऽन्नं विनिवेदयेत् ॥

एकब्राह्मणत्वप्रिसमर्थनानाजातीयान्नसमुदायान्नज्जातीयान्नैकदे-
शमुद्धृत्योद्धृत्य षट्समुदायान् सम्याद्यैकस्मिन्नन्ने एकस्मिन् वा पात्रे
परिवेष्ट्यैकैकं समुदायं पित्रादिक्रमेणैकैकस्मै श्राद्धदेवतारूपाय निवे-
दयेत् । एकस्मादेव वान्नसमुदायात् स्लोकं स्लोकं समुद्धृत्य बुद्धौव

पृथक् परिकल्प्य निवेदयेत् । देवे पित्र्ये क्रमादन्नं मङ्गल्य गायत्री-
जपादिकं कृत्वा पित्र्यविप्रभोजनकाले वैश्वदेविकस्थानस्य प्रतिपत्ति-
विशेषः कार्यः ।

तमाह वसिष्ठः ।

प्राग्देदग्नौ तदन्नं तु दद्यादा ब्रह्मचारिणे ।

कूर्मपुराणे ।

प्राग्देदन्नं ततोऽग्नौ तु दद्यादा ब्रह्मचारिणे ।

‘तत इति भोजनानुज्ञापर्यन्तं पित्र्यं कृत्वा ।

अत्रैकस्मिन् ब्राह्मणे अनेकेषां पितॄणां दत्तिप्रकारमाह शातातपः ।

एकस्तु ब्राह्मणः श्राद्धे स्वल्पञ्च प्रकृतं भवेत् ।

चयश्च पितरः प्रोक्ताः कथं दृष्यन्तु ते चयः ॥

उरस्यश्रन्ति पितरो वामपार्श्वे पितामहाः ।

प्रपितामहा दक्षिणतः पृष्ठतस्त्वनुयायिनः ॥

‘अनुयायिनः’ पितृपत्नीप्रभृतयः । ‘अनुयायिन इत्यत्र ‘पिण्ड-
तर्कका इति पाठान्तरं, तच्च पिण्डलेपभागिनो वृद्धप्रपितामहादय
इति व्याख्येयं ।

प्रभासखण्ड-देवलस्मृत्योस्तु ।

पिता भुङ्क्ते दिजकरे मुखे भुङ्क्ते पितामहः ।

प्रपितामहस्तु तालुग्यः कण्ठे मातामहः स्मृतः ।

प्रमातामहस्तु हृदये वृद्धो नाभौ तु संस्थित इति ॥

‘वृद्धः’ वृद्धप्रमातामहः ।

अत्रैकस्यापि ब्राह्मणस्थालाभेऽनुकल्पान्तरमुक्तं प्रभासखण्डे ।

अलाभे ब्राह्मणस्यैव कौशः कार्योवटुः प्रिये ।

एवमप्याचरेच्छाद्धं षड्देवत्यं समाहितः ।

विभक्तिं कारयेद्यस्तु पितृहा स प्रजायते ।

‘कौशः’ कुशमयः, ‘वटुः’ लघुमनुष्यप्रतिकृतिः, तं वटुं ब्राह्मण-
त्वेन परिकल्प्य सर्वं श्राद्धमाचरेत् । ‘विभक्तिः’ कर्मणः क्वेदो लोप
इति यावत् । तं न कुर्यात् ।

वटुषु श्राद्धप्रकारमाह देवलः ।

निधाय वा दर्भवटूनामनेषु समाहितः ।

प्रेषानुप्रेषमंयुक्तं विधानं प्रतिपादयेत् ॥

‘आमनेषु’ ब्राह्मणोपवेशनोचितेषु । स्वागतं भवतां, श्राद्धं करिष्ये,
श्राद्धे क्षणः क्रियतां, देवान् पितृनावाहयिष्ये, अग्नौकरणं करिष्ये
इत्यादयः प्रश्नाः ‘प्रेषाः’ एषामुत्तराणि ‘अनुप्रेषाः’, तदुभयमंयुक्तं
‘विधानं’ श्राद्धेति कर्त्तव्यताकाण्डं, स्वयमेव कुर्यात् । तत्र सङ्कल्पित-
स्यान्नस्य यत्कर्त्तव्यं तदपि स एवाह ।

पात्राभावे परकृत्वा पितृयज्ञविधिं नरः ।

निर्दिश्याप्यन्नमुद्धृत्य यत्र पात्रं ततोगतिः ॥

पात्राभावे क्षिपेद्ग्नौ गवे दद्यात्तथाप्यु वा ।

न तु प्राप्तस्य लोपोऽस्ति पैतृकस्य विशेषत इति ॥

मुख्यद्रव्यामभवे चान्येऽप्यनुकल्पाः ।

तन्नामश्राद्धाख्याः ।

इह पराशरस्मृति-विष्णुपुराण-वाराहपुराणेष्कं ।

असमर्थोऽन्नदानस्य धान्यमात्रं स्वशक्तिः ।

प्रदद्यात्तु द्विजातिभ्यः स्वल्पामपि च दक्षिणां ॥

अस्यार्थः । पकान्नाभावे आहुयोग्यान्नप्रकृतौभूतं यव-गोधूम-
तण्डुलादिधान्यमेव विश्वान् देवान् पितृंश्चोद्विश्य पकान्नवत्त्यक्त्वा निम-
न्वितद्विजेभ्यः समर्पयेत् । तत्र धान्यस्य साक्षादनदनौयत्वाद्भोजना-
भावे तत्सम्बन्धिनो धर्मजातस्य लोपः, अश्वत इत्याशः धान्यवि-
शेषणेन चाशब्देनैतत् सूच्यते यत्स्वस्थानं गत्वा तैर्नाह्नाणैस्तदुपान्यम-
शनयोग्यं कृत्वा भोक्तव्यं न तु कार्यान्तरे विनियोक्तव्यमिति । अन्यथा-
शमित्यनर्थं स्यात् ।

अस्य कर्तृविशेषवादमाह व्यासः ।

हिरण्यमात्रं आहुदीयं लब्धं यत् क्षत्रियादितः ।

यथेष्टं विनियोज्यं स्याद्ब्रह्मज्ञीयाद्ब्राह्मणः स्वयं ॥

‘क्षत्रियादितः’ क्षत्रिय-वैश्य-मूर्द्धावभिक्षादिभ्यः । अत्र यद्यपि
‘यथेष्टं विनियोज्यमिति सामान्येनेक्तं तथापि आहुदादौ न विनियोज्यं
देवतोद्देशेन त्यक्तस्य पुनर्देवतान्तरोद्देशेन त्यागस्यायुक्तत्वात् । अतो
लौकिके भोजने क्रियादौ चालौकिकेऽपि श्रुति-स्मृतिविहिते दक्षि-
णादौ नित्य-नैमित्तिके विनियोज्यमित्यवगन्तव्यं । ब्राह्मणास्तु लब्धं
स्वयमेवेति नियम्यते । अत्र यावत्प्रतिगृहीतं तावत्स्वयमेव भोज्य-
मिति नियमो न मन्तव्यः किन्तु दक्षिणपर्यन्तं स्वयमुक्तान्यस्य आहुशे-
षोचिता प्रतिपत्तिः कर्तव्येति निश्चेतव्यं । शूद्रास्तु प्रतिगृहीतं
कस्मिंश्चिदपि नित्यनैमित्तिके न विनियोज्यं किन्तु स्वकीये परकीये
वा भोजन एवोपयोज्यमित्युक्तं षड्विंशत्याहते ।

आमं शूद्रस्य यत् किञ्चिच्छ्राद्धिकं प्रतिगृह्यते ।

तत्सर्वं भोजनायासं नित्य-नेमित्तिके न च ॥

अत्र प्रदेयधान्यपरिमाणमितिकर्तव्यताञ्चाह व्यासः ।

आमन्दद्यात्तु कौन्तेय दद्यादन्नं चतुर्गुणं ।

सिद्धान्ते तु विधिर्यः स्यादामश्राद्धेऽप्यमौ विधिः ॥

आवाहनादि सर्वं स्यात्पिण्डदानञ्च भारत ।

दद्याद्यच्च द्विजातिभ्यः शृतं वाशृतमेव वा ।

तेनाग्नौकरणं कुर्यात् पिण्डांस्तेनैव निर्वपेत् ॥

षड्विंशन्मते पिण्डदाने पचान्तरमप्युक्तं ।

आमश्राद्धं तदा कुर्याद्विधिज्ञः श्राद्धकृत्तदा ।

हस्तेऽग्नौकरणं कुर्याद्ब्राह्मणस्य विधानतः ॥

चतुर्गुणमित्येकैकब्राह्मणदक्षिपर्याप्तान्नसिद्धिसमर्थाद्भान्याच्चतुर्गुणं
तावत्तेकैकस्मै ब्राह्मणाय दद्यादित्यर्थः । चतुर्गुणदानाशक्तौ पचान्तर-
मपि तेनैवोक्तं ।

आमन्ददद्धि कौन्तेय तद्दानं द्विगुणं भवेत् ।

त्रिगुणं चतुर्गुणं वापि नत्वेकगुणमर्पयेत् इति ॥

आवाहनादीत्यादिशब्देन अर्घ्यादिकं गृह्यते ।

तथा च भविष्यत्पुराणे ।

आवाहनं भवेत्कार्यमर्घ्यदानं तथैव च ।

एष एव विधिर्यत्र यत्र श्राद्धं प्रवर्त्तते ॥

कूर्मपुराण-यमपुराणयोः ।

आमेन वर्त्तयेन्नित्यं ब्राह्मणो व्यसनान्वितः ।

तेनाग्नौकरणं कुर्यात् पिण्डांस्तेनैव निर्वपेत् ॥

षड्विंशन्मते पिण्डदाने पचान्तरमप्युक्तं ।

आमश्राद्धं यदा कुर्यात् पिण्डदानं कथं भवेत् ।

गृहपाकात् स्वसुद्धृत्य सक्तुभिः पायसेन वा ।

पिण्डान् दद्यात् यथात्ताभं तिलैः सह विमत्सरः ॥

विकिरादिकमप्यामद्रव्येणैव कर्त्तव्यं ।

तथा च प्रचेताः ।

आमश्राद्धप्रदः पिण्डांस्तथाग्नौकरणञ्च यत् ।

तद्दद्यात्तत्र तेनैव यत्किञ्चिच्छ्राद्धिकं भवेत् ॥

‘यत्किञ्चित्’ यदन्यदपि विकिरादि तदपि, ‘तेनैव’ आमेनैव,
कर्त्तव्यमित्यर्थः ।

आवाहने स्वधाकारे मन्त्रा जया विमर्जने ।

अन्यकर्मणूच्याः स्युरामश्राद्धे विधिः स्मृतः ॥

आवाहनमन्त्रे अन्नं व इत्यत्र स्वीकर्तृ व इत्युहः । स्वधाकारे नमो
वः पितर इत्यादिमन्त्रे इष इतिपदस्थाने आमद्रव्यस्येत्युहः ।
विमर्जने वाजे वाज इति मन्त्रे ह्यप्ता इत्यस्य स्थाने तर्पस्वेत्युहः कार्यं
इत्यर्थः । शूद्रेण तु पक्वान्नसम्भवेऽपि आमश्राद्धं कर्त्तव्यमिति पूर्वमे-
वोक्तं । तदनुष्ठानप्रकारस्तु भविष्योत्तरे दर्शितः ।

धर्मेणवश्च धर्मज्ञा यदि शूद्राः प्रकुर्वते ।

अग्नौकरणमन्त्रश्च नमस्कारो विधीयते ॥

आवाहनादि कर्त्तव्यं यथा शूद्रेण तच्छृणु ।

देवानां देवतानान्तु पितॄणां नाम-गोत्रतः ।

पिण्डादीन्निर्वपेद् वीर नामतोगोत्रतस्तथा ॥

‘नमस्कारः’ नम इतिशब्दः । अग्नये कव्यवाहनाय नमः । सोमाय
पिबमते नमः । अग्नौकरण इत्युपलक्षणं, अन्यचाप्ययमेवास्य मन्त्रः ।

तथा च शूद्रं प्रकृत्य मत्स्यपुराणादिषूक्तं ।

नमस्कारेण मन्त्रेण पञ्चयज्ञान्न हापयेत् । इति ।

अथञ्च मन्त्रः शूद्रस्यान्यमन्त्रनिवृत्त्या विधीयते । एवं तस्य
मन्त्रान्तरनिवृत्तिर्मत्स्यपुराणेऽभिहिता ।

सर्वं आहुस्य कर्त्तव्यं शूद्रेणाप्येवमेव तु ।

मन्त्रवर्जं हि शूद्रस्य सर्वमेव विधीयते ॥

‘एवमेव’ पार्वणश्राद्धविधिनैव । अत्र शूद्राणां गोत्रस्याविद्य-
मानत्वादिजोत्पन्नशूद्रविषयं गोत्र इत्येतद्भवितुमर्हति । अथ वा
“तस्मादाहुः सर्वाः प्रजाः काश्यपः” इति श्रुतेः सर्वेषामेव शूद्राणां
काश्यपं गोत्रं भवितुमर्हति । अत एव व्याघ्रपादा प्रतिपादितं “गोत्र-
नाशे तु काश्यपः” इति ।

आमान्नस्याप्यमन्त्रावे हेमश्राद्धं कर्त्तव्यं ।

तथा च मरीचिः ।

आमान्नस्याप्यभावे तु श्राद्धं कुर्वीत बुद्धिमान् ।

धान्याच्चतुर्गुणेनैव हिरण्येन सुरोचिषा ॥

आमश्राद्धे यावदेकैकस्मै ब्राह्मणाय धान्यं दीयते तावतश्चतुर्गुणं
यावता हिरण्येन लभ्यते तावदेकैकस्मै ब्राह्मणाय हेमश्राद्धे हिरण्यं
देयमित्यर्थः । इह ये शक्तितारतम्यालोचनया आमश्राद्धे धान्यद्वै-
गुण्यादिपक्षाः प्रतिपादिताः तदनुसारेणैव हेम्नोऽपि प्रमाणभेदोऽनुक्त
एवार्थाद्भस्यते ।

धर्मस्त्वाह ।

आमन्तु द्विगुणं प्रोक्तं हेम तद्वचतुर्गुणं ।

अन्नाभावे द्विजातीनां ब्राह्मणस्य विशेषतः ॥

एकैक-ब्राह्मण-दक्षि-पर्याप्तान्नसमर्थं धान्यं यावता लभ्यते ताव-
तस्यतुर्गुणं हेम एकैकस्मै ब्राह्मणाय इत्यर्थः । अनेन द्विगुणधान्या-
द्विगुणं हेम प्रदेयमित्युक्तं भवति ।

भविष्योत्तरे ।

अन्नाभावे द्विजाभावे प्रवासे पुत्तजन्मनि ।

हेमश्चाहुं संयहे च तथा स्त्री-शूद्रयोरपि ॥

व्यासः ।

द्रव्याभावे द्विजाभावे प्रवासे पुत्तजन्मनि ।

हेमश्चाहुं प्रकुर्वीत यस्य भार्या रजस्वला ॥

हेमश्चाहुस्य कचिदपवादः षट्चिंशन्मते ।

अन्नाभावे द्विजाभावे प्रवासे पुत्तजन्मनि ।

हेमश्चाहुं प्रकुर्वीत वर्जयित्वा चयेऽहनि ॥

इह स्मृत्यन्तर-पुराणान्तरेषु यत्र यत्रामश्चाहुं विहितं तत्र तत्र
हेमश्चाहुं विधीयमानमामद्रव्यासम्भव एवेति व्याख्येयं । एवं ह्यामद्रव्य-
हेम्नोरष्टदोषो विकल्पो न भविष्यति । अन्नप्रकृतिभृतत्वेन आहुविध्य-
न्तरङ्गस्य धान्यस्य सति सम्भवे वहिरङ्गाहेम्नः पूर्वमुपादानस्यानुगृहीतं
भवति । पुत्तजन्मनिमित्ते पक्वामयोरन्नयोः सङ्गावेऽपि हेमश्चाहुमेव ।
अत एव सम्बर्त्तः ।

पुत्तजन्मनि कुर्वीत आहुं हेमैव बुद्धिमान् ।

न पक्वेन न चामेन कल्याणान्यभिकामयन् ॥

पिण्डदानप्रकारोऽप्यत्र भविष्योत्तर एव दर्शितः ।

गृहपाकात् समुद्धृत्य सक्तुभिः पायसेन वा ।

पिण्डप्रदानं कुर्वीत हेमश्राद्धे कृते सदा ॥

शूद्रस्तु गृहपाकेन तत्पिण्डान्निर्वपेत्तथा ।

सक्तु मूलं फलं तस्य पायसं वा भवेत् स्मृतं ॥

पिण्डनिर्वपणार्थमिति शेषः ।

षट्चिंशन्मते ।

नामन्त्रणाग्नौकरणं विकरो नैव दीयते ।

दत्तप्रश्नोऽपि नैवात्र कर्त्तव्यः केनचिद्भवेत् ॥

शूद्रश्राद्धे प्रतिगृहीतं धान्यं नित्य-नैमित्तिके न विनियोज्यमि-
त्यभिधायोक्तं षट्चिंशन्मते ।

हिरण्यं तत्पुनः श्राद्धे गृहीतं नैव दुष्यति ।

तेन नित्यक्रियाः कार्या हिरण्यं नान्नमुच्यत इति ॥

यस्तु पिण्डप्रदानादिवज्रविधानयुक्तमावाहनादिविततानेकाङ्ग-
युक्तञ्च श्राद्धमनुष्ठातुमशक्तः स साङ्कल्पं श्राद्धं कुर्यात् ।

तथा च सम्बर्त्तः ।

समयं यस्तु शक्नोति कर्त्तुं नैवेह पार्वणं ।

अपि सङ्कल्पविधिना काले तस्य विधीयते ॥

पात्रभोज्यस्य चान्नस्य त्यागः सङ्कल्प उच्यते ।

तत्प्रयुक्तो विधिर्यस्तु स तेन व्यपदिश्यते ।

तावन्मात्रेण सम्बद्धं श्राद्धं साङ्कल्पमुच्यते ॥

अत्र यद्यत्प्रधानमङ्गं वा न कर्त्तव्यं तदाह व्यासः ।

सङ्कल्पन्तु यदा कुर्यान्न कुर्यात्पात्रपूरणं ।

नावाहनं नाग्नौकरणं पिण्डाद्यैव न दापयेत् ॥

पात्रस्थार्थस्य जलादिना परिपूरणं न कर्त्तव्यं । अर्थो न दातव्य इत्यर्थः । आवाहनञ्च समन्त्रकं निषिद्ध्यते न त्वावाहनमात्रं, तेन विना देवतासन्निधानाभावाच्चाहुनिष्पत्त्यसम्भवात् । केचित्तु आहुते विकिरदानमपि न कर्त्तव्यमित्युक्ता संवादाय कस्यचिद्वचनं पठन्ति ।

सङ्कल्पन्तु यदा आहुं न कुर्यात्पात्रपूरणं ।

विकिरन्तु न दातव्यं पिण्डाद्यैव विनिर्लिपेदिति ॥

आवाहनाग्नौकरणादिसन्यादनसमर्थेनापि कदाचित् सङ्कल्पविधिर्नैव आहुं कर्त्तव्यमिति ह्यगलेयः ।

पिण्डं यत्र निवर्त्तेत मघादिषु कदाचन ।

सङ्कल्पन्तु तदा कार्यं नियमाच्छ्रद्धया द्विजः ॥

कर्त्तव्यविशेषं प्रति च नियमेन सङ्कल्पश्चाहुमाह व्यासः ।

त्यक्ताग्नेः पार्वणं नैव नैकोद्दिष्टं सपिण्डनं ।

अत्यक्ताग्नेस्तु पिण्डोक्तिस्तस्मात् सङ्कल्प्य भोजयेत् ॥

यस्मादत्यक्ताग्नेरेव सपिण्डश्चाहुोक्तिस्तस्मात्त्यक्ताग्निना सङ्कल्पश्चाहुमेव कार्यमित्यर्थः ।

षट्त्रिंशन्मते ।

अग्निको यदा विप्र उत्सन्नाग्निस्तथैव च ।

तदा वृद्धिषु सर्वासु सङ्कल्प्य आहुमाचरेत् ॥

साग्निकस्तु सङ्कल्पविधिना वदरादिभिः अपिण्डप्रदानयुक्तं वा

रुद्धिआहुं कुर्यादित्यर्थादिह गम्यते । यदा तु सर्वाङ्गोपसंहाराग्रक्या
आहुं कुर्यात्तदा ब्राह्मणात् प्रार्थनाविशेषमाह व्यासः ।

अङ्गानि पितृयज्ञस्य यदा कर्तुं न शक्नुयात् ।

स तदा वाचयेद्विप्रान् सकला सिद्धिरस्त्विति ॥

वाचनप्रकारस्तु अस्य आहुस्य सकला सिद्धिरस्त्विति भवतो
ब्रुवन्त्विति यजमानेनोक्ते सकला सिद्धिरस्त्विति ब्राह्मणा ब्रूयुरिति ।

ब्राह्मणभोजनपर्याप्तेऽक्तपरिमाणपक्वामरूपोभयविधान्नासम्भवे सर्व-
आहुयोग्यदिजालाभे चानुकल्पमाह देवलः ।

पिण्डमात्रं प्रदातव्यमलाभे द्रव्य-विप्रयोः ।

आहुऽहनि तु सम्प्राप्ते भवेन्निरश्नोऽपि वा ॥

भविष्योत्तरे तृदककुम्भादिदानमप्युक्तं ।

किञ्चिद्द्यादशकसेदुदकुम्भादिकं द्विजे ।

विवासमेन वा दद्यात् पिण्डं वायाभिनिर्वपेत् ॥

तिलोदकैस्तर्पयेद्वा पितृन् स्नात्वा समाहितः ।

अग्निना वा दहेत्कनं आहुकाले समागते ॥

तस्मिन् वोपवसेदङ्घ्रि जपेद्वा आहुसंहितां ।

यथाशक्त्या तु दातव्यं आहुकालसमागमे ॥

‘कलं’ पर्वतदरी, ‘आहुसंहितां’ सर्वमन्त्रसहितं आहुकल्पं ।

तृद्वसिष्ठः ।

किञ्चिद्द्यादशकस्तु उदकुम्भादिकं द्विजे ।

दणानि वा गवे दद्यात् पिण्डान् वाप्यथ निर्वपेत् ।

तिलदर्भैः पितृन् वापि तर्पयेत् स्नानपूर्वकं ॥

कूर्मपुराणे ।

अपि मूलैः कुशैर्वापि प्रकुर्यान्निर्धनो द्विजः ।
तिलोदकैस्तर्पयेद्वा पितृन् स्नात्वा समाहितः ॥

हारीतः ।

अपि मूलैः फलैर्वापि तथाप्युदकतर्पणैः ।
अविद्यमाने कुर्वीत न तु प्राप्तं विलङ्घयेत् ॥

देवलः ।

यदेव तर्पयत्यङ्गिराहिताग्निर्दिने दिने ।
पिच्यन्तेनैव प्राप्नोति वार्षिकादिक्रियाफलं ॥

सत्यव्रतः ।

शाक-मूल-फलान्नैस्तु वासोगो-भूमि-काञ्चनैः ।
अङ्गिर्वा विप्रसंवादात् पितृणां प्रीतिमावहेत्^(१) ॥

‘विप्रसंवादात्’ यस्य कस्यचिद्ब्राह्मणस्यानुज्ञया ।

कालिकापुराणे ।

अन्नाभावे फलैर्वापि यदश्नाति नरः स्वयं ।
तेन श्राद्धं प्रकुर्वीत पितृणां हृत्तिकामतः ॥

वाराहपुराणे ।

तत्राप्यसामर्थ्ययुतः करायावस्थितांस्तिलान् ।
प्रणम्य द्विजमुख्येभ्यो दद्यादुद्दिश्य वै पितृन् ॥
तिलैः सप्ताष्टभिर्वापि समवेतं जलाञ्जलिं ।
भक्तिनम्रः समुद्दिश्य पितृन् दद्यात्समाहितः ॥

(१) हृत्तिकामतः इति क० ।

यतः कुतश्चित्संप्राप्य गोभ्योवापि गवान्निक्कं ।
 पितृनुद्दिश्य विप्रेभ्यो दद्याच्छ्रद्धासमन्वितः ।
 सर्वाभावे वनङ्गत्वा स्कन्द-मूलप्रदर्शकः ॥

कक्षामूलप्रदर्शक इति पाठान्तरं ।

पूर्वादिलोकपालानामिदमुच्चैः पठेद्बुधः ।
 न मेऽस्ति वित्तं न धनं न चान्यत्
 आद्धोपयोग्यं स्वपितृन्नतोऽस्मि ।
 त्वय्यन्तु भक्त्या पितरोमयैतौ
 क्लृप्तौ भुजौ वर्त्तानि मारुतस्य ॥
 इत्येतत् कथितं सर्वं पितृभक्तिपरायणः ।
 यः करोति हतन्तेन आद्धं भवति वै द्विज ॥

पुराणात् ।

पराधीनः प्रवासौ च निर्धनो वापि मानवः ।
 मनसा भावयुक्तेन आद्धं कुर्यात्तिलोदकं ॥

तथा स्मृत्यन्तरे दृष्टान्तद्वारेणोक्तं ।

यदाचा कर्मणा कर्तुं कथञ्चित्तु न शक्नुयात् ।
 तत्सर्वं साधयेद्विद्वान्मनसा पितृयज्ञवत् ॥

इत्यनुकल्पिकाः पार्वणश्राद्धप्रयोगाः ।

इति श्रीमहाराजाधिराज-श्रीमहादेवौय-सकलकरणाधिपति-
 पण्डित-श्रीहेमाद्रिविरचिते चतुर्वर्गचिन्तामणौ परिशेषखण्डे श्राद्ध-
 कल्पे मुख्यकल्पानुकल्पिकपार्वणप्रयोगो नाम षोडशोऽध्यायः ॥ ० ॥

अथ सप्तदशोऽध्यायः ।

विद्यादिवृद्धान्विविधोपचारै-
रानन्दयन् योमुदमाददाति ।
हेमाद्रिस्वरिः करणेश्वरोऽसौ
वृद्धीरितश्चाद्धविधिं ब्रवीति ॥

अथ वृद्धिश्चाद्धप्रयोगः ।

तत्र तावदेतच्छ्राद्धं मण्डपदेवता-कुलदेवतास्थापनपूर्वकं मा-
दकापूजां विधाय वसोधाराश्च कृत्वा कार्यं ।

तथा च चतुर्विंशतिमते ।

आभ्युदयिके सम्प्राप्ते देवतास्थापनं स्मृतं ।

जाति-धर्मकुलान्नातं लोकानां वृद्धिकारकं ॥

आभ्युदयिकश्चाद्धे कर्त्तव्यतया प्रसूते सति ब्राह्मण-चत्रिया-
दिजातिविभागेन श्रुत्यादिषु समान्नातं कुलवृद्धैश्चोपदिश्यमानं देव-
तानां प्रतिष्ठापनं कर्त्तव्यतया स्मृतं । तद्धि लोकानां वृद्धेर्मङ्गलपरम्प-
रायाः कारणं । अस्यानन्तरं मादपूजनं कर्त्तव्यं ।

तथा च कूर्मपुराणे ।

पूर्वन्तु मातरः पूज्या भक्त्या वै सगणेश्वराः ।

एतच्च मादृणां पूजनं नामानि चोक्तानि चतुर्विंशतिमते ।

तिस्रः पूज्याः पितुः पत्ने तिस्रः पूज्यास्तु मादृके ।

इत्येता मातरः प्रोक्ताः पितृ-मादृस्वमादृभौ ॥

ब्रह्माण्डाद्याः स्मृताः सप्त दुर्गा-क्षेत्र-गणाधिपाः ।

आदौ वृद्धौ सदा पूज्याः पश्चान्नान्दीमुखान् पितृन् ॥

गौरी पद्मा सची दक्षा सावित्री विजया जया ।

देवसेना स्वधा स्वाहा मातरो लोकमातरः ।

एतास्त्वभ्युदये पूज्या आत्मदेवतया सह ॥

‘पितुः पत्ने’ पितृवर्गे, ‘तिष्ठः’ मातृ-पितामही-प्रपितामह्यः पूज्याः । तथा ‘मातृके’ मातामहवर्गे, ‘तिष्ठः’ मातामही-मातुः-पितामही-मातुःप्रपितामह्यः पूज्याः । ‘पितृ-मातृस्वसाष्टमी’ पितृ-स्वसा सप्तमी मातृस्वसाष्टमी च पूज्या । इत्यष्टौ मनुष्यमातरः प्रोक्ताः एताश्च प्रत्यक्षाः प्रत्यक्षमेव कुङ्कुम-कुसुम-वस्त्राभरण-भोजनैः पूजनीयाः । परोक्षान्तु वक्ष्यमाणदेवमातृवदक्षतादिपुञ्जेष्ववाह्य पूजनीयाः । ‘ब्रह्माण्डाद्याः स्मृताः सप्त’ ब्राह्मी वैष्णवी माहेश्वरी ऐन्द्री वाराही कौमारी चामुण्डेत्येताः सप्तदेवमातृः, तथा ‘दुर्गा-क्षेत्र-गणाधिपाः’ दुर्गा क्षेत्राधिपं गणाधिपञ्च ‘वृद्धादौ वृद्धिआद्धात् प्राक्, षोडश-भिरुपचारैः पूजयित्वा पश्चान्नान्दीमुखान् पितृन् आद्धेन पूजयेदिति । ‘आत्मदेवता’ स्वकीयकुलदेवता, तथा सहैताः पूज्याः । शास्त्रान्तरे ब्रह्माण्डाद्यास्त्वष्टौ दर्शिताः । ब्रह्माणौ माहेशी कौमारी वैष्णवी च वाराही इन्द्राणी चामुण्डा महालक्ष्मीश्च मातरः प्रोक्ताः ।
आह शातातपः ।

गौरी पद्मा शची मेधा सावित्री विजया जया ।

देवसेना स्वधा स्वाहा मातरो लोकमातरः ॥

धृतिः पुष्टिस्तथा तुष्टिरात्मदेवतया सह ।

आभ्योऽर्घ्य-गन्ध-पुष्पञ्च धूपन्दौषं निवेदयेत् ॥

एतच्च मातृपूजनं कर्माङ्गआङ्गेऽपि कार्यमिति षट्चिंशन्मत
एवोक्तं ।

कर्मादिषु च सर्वेषु मातरः सगणाधिपाः ।

पूजनौयाः प्रयत्नेन पूजिताः पूजयन्ति ताः ॥

आसाञ्च पूजाधिष्ठानं वसोर्धारानिर्माणादि च तत्रैवोक्तं ।

प्रतिमासु च शुभासु लिखिता वा पटादिषु ।

अपि वाचतपुञ्जेषु नैवेद्यैश्च पृथग्विधैः ॥

कुड्यलम्बा वसोर्धाराः पञ्च धाराघृतेन तु ।

कारयेत्सप्तधारा वा नातिनौचा नचोच्छ्रिताः ।

आयुष्याणि च शान्दयै जप्त्वा तच्च समाहितः ॥

‘आयुष्याणि’ ‘आनोभद्रौयादित्याग्नौःप्रधानानि सूक्तानि तथा
तथाविधमन्त्राधाराणि सामानि च । ‘तत्रेति यत्र मातृपूजा वसो-
र्धारा च कृता ।

एतन्मातृपूजनस्थाकरणे भविष्यत्पुराणे दोषो दर्शितः ।

अकृत्वा मातृजज्ञं तु यः आहुं परिवेषयेत् ।

तास्तस्य क्रोधसम्पन्ना हिंसां कुर्वन्ति दारुणं ॥

मातृणां प्रतिमास्वरूपं मार्कण्डेयपुराणे ।

हंसयुक्तविमानस्या साक्षसुत्रकमण्डलुः ।

आयाता ब्रह्मणः शक्तिर्ब्रह्माणी भाभिधीयते ॥

माहेश्वरौ वृषारूढा विशूलवरधारिणौ ।

महाद्विवलया प्राप्ता चन्द्रेखाविभूषणा ॥

कौमारी शक्तिहस्ता च मयूरवरवाहना ।
 योद्धुमभ्याययौ दैत्यानमिका गुरुरूपिणी ॥
 तथैव वैष्णवी शक्तिर्गुरुडोपरि संस्थिता ।
 शङ्ख-चक्र-गदा-शार्ङ्ग-खड्गहस्ताभ्युपाययौ ॥
 यज्ञवाराहमतुलं रूपं या विभ्रतो हरेः ।
 शक्तिः सायाययौ तव वाराही विभ्रती तनुं ॥
 वज्रहस्ता तथैवैन्द्री गजराजोपरि स्थिता ।
 प्राप्ता सहस्रनयना यथा शक्रस्तथैव सा ॥

आद्ये ब्रह्मपुराणे ।

महालक्ष्मीश्च कर्त्तव्या नृत्यमाना कपालिनी ।
 कार्तिकी तुङ्गखट्वाङ्गविमालाम्बुजधारिणी ।
 कूष्माण्डया तु प्रेतस्था दन्तुरा वर्वरं शिरः ॥

सिद्धार्थपृच्छायां ।

चन्द्रार्द्धनवचक्षुर्भास्करेण ऋषेण च ।
 विद्योतन्ते करा यस्याः पद्मा सा च प्रकीर्त्तिता ॥
 कीरकव्यजिनी चैव व्यजनं समिधन्तया ।
 या विभर्त्ति कराग्रेः सा शची नाम्ना प्रकीर्त्तिता ॥
 धन्ते या समिधं हस्तैः रजनी-कीरकावपि ।
 क्रमतस्तालवृन्तश्च सा च मेधाभिधीयते ॥
 अक्षुत्रं सुवैश्वैव शक्तिकाश्च कमण्डलुम् ।
 कलयन्ति करा यस्याः सावित्री सा प्रकीर्त्तिता ॥
 कार्मुकघार्थपात्रश्च योगमुद्रां कृपाणिकां ।

पाणिभिर्या क्रमाद्धन्ते सा दुर्गा परिगौयते ॥

योगमुद्राञ्च चापञ्च क्रमेणैवार्द्धभाजनं ।

कृपाणीं चैव या धन्ते सा चामुण्डा प्रकीर्तिता ॥

या कपालञ्च कोशञ्च पीयूषं पाशमेव च ।

या विभर्त्ति कराम्भोजैर्विजया सा प्रकीर्तिता ॥

क्रमात्कोश-कपाले च पीयूषञ्च सपाशकं ।

आश्रित्य यत्कराणाणि विजयन्ते जया च सा ॥

यच्च सागरमंदितायां ।

दर्पणं पङ्कजं पद्मं पुष्टिकां दधतीं स्मरेत् ।

पुष्टिं लक्ष्मीं मितां सौम्यां पङ्कजासनमंस्थितां ॥

वज्रं पद्मं तथादर्शं पीयूषं दधतीं स्मरेत् ।

सा वै तुष्टिर्महालक्ष्मीः स्थिता वीरामनोपरि ॥

मत्स्यपुराणे विनायकप्रतिमास्वरूपं ।

स्वदन्तं दक्षिणकरे उत्पलञ्च तथापरे ।

लङ्घुकं परशुञ्चैव वामतः सम्प्रकल्पयेत् ।

मंयुक्तमुद्धि-च्छद्धिभ्यां अधस्तान्मूर्षिकान्वितं ॥

तदेवं विशेषतः कामाक्षिन्मातृणां स्वरूपं दर्शितं सामान्याका-
रेण तु सर्वासां महापञ्चरात्रे उक्तं । पूज्याश्चित्रेऽथवार्चायां वरदा-
भयपाणयः । तदेवमिदन्देवताप्रतिष्ठापनात्प्रसूति वसोर्धारापर्यन्तं
कृत्वा नान्दीआङ्गमारभेत ।

तथाच चतुर्विंशतिमते ।

षड्भ्यः पितृभ्यस्तदनु आङ्गदानमुपक्रमेत् ।

वसिष्ठोक्तोविधिः कृत्स्नोद्रष्टव्योऽत्र निरामिषः ॥

‘तदनु’ मातृपूजाद्युत्तरकालं । पितृवर्गीयेभ्यस्त्रिभ्यः माता-
महवर्गीयेभ्य इत्येवं षड्भ्यः । ‘वसिष्ठोक्तोविधिः’ वसिष्ठादिमुनि-
प्रोक्तोविधिः । आमिषं मांसं तदजितः । एतच्च आहूतद्वयं मातृ-
आहूतपूर्वकं कर्त्तव्यं ।

तथाच क्रमेण आहूतत्रयमाह ज्ञातातपः ।

मातृआहूतं पूर्वं स्यात्पितृणां तदनन्तरं ।

ततोमातामहानाञ्च वृद्धौ आहूतत्रयं स्मृतं ॥

मत्स्यपुराणेऽपि ।

मातरः प्रथमं पूज्याः पितरस्तदनन्तरं ।

ततोमातामहाः पूज्याः विश्वेदेवास्तथैव च ॥

आह वसिष्ठः ।

मातृभ्यः कल्पयेत्पूर्वं पितृभ्यस्तदनन्तरं ।

ततोमातामहानाञ्च कुर्याच्छ्राद्धं क्रमेण वै ॥

अत्र केचिन्मातामहादिविदैवत्यं चतुर्थमपि आहूतमाचक्षते ।

तथाच चतुर्विंशतिमते मातृपूजां प्रतिपाद्योक्तं ।

पूजयेच्च ततः पश्चात्तत्र नान्दीमुखान् पितृन् ।

मातृपूर्वान् पितृन् पूज्य ततोमातामहानपि ।

मातामहीस्ततः केचिद्युग्मा भोज्या द्विजातयः ॥

भविष्यत्पुराणे ।

सव्येन पाणिना वीर विधिवत् खगसत्तम ।

मात्रे प्रमात्रे तन्मात्रे निर्वपेत् पूर्वतोमुखं ॥

पितृमात्रे तु तन्मात्रे निर्वपेद्विधिवत्स्वग ।
 दृष्ट्वायै प्रपितामह्यै तथान्ते निर्वपेत् स्वग ।
 एवमुद्दिश्य वै मातुः आद्रपिण्डांश्च निर्वपेत् ॥

ब्रह्मपुराणे ।

प्रपितामहीपर्यन्ता नान्दीमुख्यश्च मातरः ।
 मातामह्यः पितामह्यः प्रमातामह्य एव हि ॥
 अत्र मातामह्यादिआद्रविधेरर्थवादो व्याघ्रेण दर्शितः ।
 यथा मनुष्यास्तुष्यन्ति दृष्ट्वा पत्नीः सुपूजिताः ।
 पूजितास्त्रिह पत्नीषु तुष्यन्ति पितरस्तथा ॥
 मातृआद्रे ब्राह्मणसंख्यामाह शातातपः ।

पित्रादिचपत्नीनां भोज्या मातुः प्रति द्विजाः ॥
 स्त्रीणामेव तु तद्यस्मान्मातृआद्रमिहोच्यते ।

मातुः प्रतीत्येकस्मिंस्त्रीवर्गे चतुरादियुग्मसङ्ख्याका ब्राह्मणा भोज-
 नीयाः । तथाच मातृवर्गे च चत्वारः मातामहीवर्गं चत्वार
 इत्येवमष्टौ सम्पद्यन्ते ।

अत एवोक्तं भविष्यत्पुराणे ।

भोजयेच्च द्विजानष्टौ मातृआद्रे खगेश्वर ।
 नवमं सर्वदेवत्यं भोजयेद्विजमागतं ॥

सति सम्भवे चैतद्वेदितव्यं । असम्भवे त्वेकैकस्मिन् वर्गे द्वौ द्वावपि
 भोजनीयौ ।

ब्राह्मणालाभे तु दृष्ट्वसिष्ठेनोक्तं ।

मातृआद्रे तु विप्राणामलाभे पूजयेदपि ।

पति-पुत्रान्विता भया योषितोऽष्टौ मुदान्विताः ॥
 पित्रादिवर्गेऽपि चतुरादिसङ्ख्याका एव ब्राह्मणा भोजनीयाः ।
 तथाच पद्मपुराणे ।

युग्मा द्विजातयः पूज्या वस्त्र-कार्त्तस्वरादिभिः ।
 'कार्त्तस्वरं' सुवर्णं ।
 मार्कण्डेयपुराणे ।

युग्माश्च द्विजाः कार्यास्ते पूज्याश्च प्रदक्षिणं ।
 विष्णुपुराणे ।

युग्मांस्तु प्राङ्मुखान् विप्रान् भोजयेन्मनुजेश्वर ।
 ब्रह्मपुराणे ।

युग्मांस्तु भोजयेद्बृह्म ब्राह्मणान्नियतः शुचिः ।
 मातृ-पितृ-मातामह-श्राद्धे युग्मान् ब्राह्मणानाह बृहद्वातातपः

चिच्छयेतेषु युग्मांस्तु ब्राह्मणान्नियतः शुचिः ।
 युग्मसङ्ख्यासु तत्संख्याविशेषादरार्थमाह द्वागलेयः ।

एकैकस्य तु वर्गस्य द्वौ द्वौ विप्रौ समर्चयेत् ।

वैश्वदेवे तथा द्वौ च न प्रमज्जेत विस्तरे ॥

एवञ्चात्राष्टौ ब्राह्मणाः सम्पद्यन्ते ।

भविष्यत्पुराणे तु नवमोऽष्टुकः ।

पूर्वाह्णे भोजयेद्विप्रान्ष्टौ सर्वे प्रदक्षिणं ।

तथा च नवमं विप्रं चतुरस्रे खगोत्तम ॥

चतुरस्रे मण्डले चरणबालने क्रियमाणे यः कश्चिदतिथि-
 रागच्छेत् स नवमोऽपि तत्र भोजनीय इत्यर्थः । पदान्तरमष्टुकं
 तत्रैव ।

नान्दीमुखान् समुद्दिश्य पितॄन् पञ्च द्विजोत्तमान् ।

भोजयेदधिधत्प्राज्ञो वृद्धिआहुं प्रदक्षिणं ॥

अस्य च नान्दीआहुत्रयस्य वैश्वदेविकपूर्वकल्माह वृद्धशातातपः ।

प्रदक्षिणन्तु सव्येन भोजयेद्देवपूर्वकम् ।

विश्वान् देवानुद्दिश्य क्रियमाणं आहुं वैश्वदेविकं । वृद्धिआहुं च सत्य-वसुमंजकाः कर्माहुं च क्रतु-दक्षमंजका विश्वेदेवा इति पूर्वमेव देवताप्रकरणे प्रतिपादितं । पितरस्त्वच नान्दीमुखमंजकाः पूज्या इति तत्रैव दर्शितं । इहापि तत्र दर्शयिष्यते । अथास्मिन् वृद्धिआहुऽन्येऽपि धर्मविशेषाः प्रतिपाद्यन्ते ।

तत्राह शातातपः ।

कर्त्तव्यं चाभ्युदयिकं आहुमभ्युदयार्थिना ।

सव्येन चोपवीतेन च जुदर्भस्य धीमता ॥

पितॄणां रूपमास्थाय देवा अन्नं समश्नुते^(१) ।

तस्मात् सव्येन दातव्यं वृद्धिआहुं तु नित्यशः ।

यथैवोपचरेद्देवांस्तथा वृद्धौ पितॄनपि ॥

श्लोककात्यायनोऽपि ।

सदा परिचरेद्भक्त्या पितॄनप्यत्र देववत् ।

अनेन वैश्वदेविके ये धर्मास्ते सर्वेऽप्यत्र कर्त्तव्या न पित्र्यआहुधर्मा इत्युक्तं भवति ।

अतएव तिलकार्थं यवप्रयोग उक्तः पद्मपुराणे ।

तिलार्थस्तु यवैः कार्यः सव्येनैवानुपूर्वशः ।

(१) समश्नुते इत्येकवचनान्तप्रयोग आर्धः ।

मङ्गलानि च सर्वाणि वाचयेद्विजपुङ्गवान् ॥

विष्णुधर्मान्तरेऽपि ।

वृद्धिआद्धेषु कर्त्तव्यास्तिलस्थाने यवास्तथा ।

पित्र्यधर्मान्तरस्थाने धर्मान्तरप्रयोगस्तुतो ब्रह्माण्डपुराणे ।

स्वाहाशब्दं प्रयुञ्जीत स्वधास्थाने च बुद्धिमान् ॥

वृद्धिआद्धे सदा मयं यज्ञसूचञ्च कारयेत् ।

कुशस्थाने च दूर्वाः सुर्मङ्गलस्याभिवृद्धये ॥

मार्कण्डेयपुराणे ।

उदङ्मुखः प्राङ्मुखो वा यजमानः समाहितः ।

वृद्धिआद्धं प्रकुर्वीत नान्यवक्त्रः कदाचन ॥

अत्रोदङ्मुखत्वं-प्राङ्मुखयोर्व्यवस्थोक्ताश्वलायनगृह्यपरिशिष्टे ।

आभ्युदयिके युग्मा ब्राह्मणा अमूलं दर्भाः प्राङ्मुखेभ्य उदङ्-
मुखो दद्यादुदङ्मुखेभ्यो वा प्राङ्मुखो दौ दर्भा पवित्र इति ।

आह प्रचेताः ।

प्राङ्मुखो देवतीर्थेन वृद्धौ परिचरेत्पितृन् ।

मथेनैवोपवीतेन क्षिप्रं देशविमार्जनं ॥

उच्छिष्टस्य मार्जनं क्षिप्रमेव कार्यं न तु पार्वणवत् कदाचिदा-
मायं प्रतीचेदित्यर्थः ।

भविष्यत्पुराणे ।

सर्वं प्रदक्षिणं कार्यं पूर्वाह्ण उपवीतिना ।

तस्य पुष्टिरथैश्वर्यमायुः सन्ततिरेव च ॥

यदि विभ्राजते लक्ष्म्या मोक्षञ्च लभते क्रमात् ।

अजवः कुतपा देया न भङ्क्ता विधिवत् खग ॥
 कुर्याद्यवैस्त्रिलार्थन्तु दद्यादर्थं तथैव च ।
 गन्ध-धूपादिकं सर्वं कुर्याद्वीर प्रदक्षिणं ।
 पूर्वायांस्तु कुशान् दद्यात् सद्यैव हि बुद्धिमान्
 'कुतपाः' दर्भाः । 'सर्वं' सर्व्यस्कन्धस्थितं यज्ञोपवीतं ।
 भविष्योत्तरे ।

वृद्धिआञ्जं दैविकञ्च कार्यं यज्ञोपवीतिना ।
 प्रदक्षिणं प्राङ्मुखेषु युग्मेषु च यवैस्तथा ॥
 कूर्मपुराणे ।

दैववत् सर्वमेव स्थानं वै कार्याः तिलैः क्रियाः ।
 दर्भाश्च अजवः कार्या युग्मान् वै भोजयेद्विजान् ।
 दैवपूर्वं प्रदद्याद्वै न कुर्यादप्रदक्षिणं ॥
 पित्र्यधर्मानिषेधाश्चात्र भवन्ति ।

तत्र श्लोककात्यायनः ।

निपातो न हि सर्वस्य जानुनो विद्यते कश्चित् ।
 नात्रापसव्यकरणं न पित्र्यं तीर्थमिष्यते ॥
 मधुमध्विति यस्तत्र त्रिजपः श्रेय इच्छता ।
 गायत्र्यनन्तरः सोऽत्र मधुमन्त्रविमर्जितः ॥
 यस्तस्य विकिरोऽन्नस्य तिलवान् यववांस्तथा ।
 उच्छिष्टमन्निधौ सोऽत्र द्वेष्टेषु विपरीतकः ॥
 वैश्वदेविकः 'यववान्', पित्र्यः 'तिलवान्' । 'विपरीतकः' सर्वोऽपि
 यवानित्यर्थः ।

आह प्रचेताः ।

न जपेत्पैतृकं जप्यं न मांसं तत्र दापयेत् ।

अत्र 'जप्यशब्दात् यो भुञ्जानेषु द्विजेषु पितृलिङ्गकानां मन्त्राणां
जपः स एव निषिध्यते, न तु पदार्थानुष्ठानकरणीभूतानामपि ।

अतएव जातृकर्णः ।

पितृलिङ्गेन मन्त्रेण यत्कर्मा मुनिभिः स्मृतं ।

तेनैव तद्विधातव्यममन्त्रमकृतं यतः ॥

भविष्यत्पुराणे ।

रक्तपुष्पं तिलांश्चैव अपसव्यञ्च वर्जयेत् ।

जलोद्भवमप्यत्र रक्तपुष्पं न दातव्यम् । इत्येतदर्थोऽयं निषेधः ।

आह शातातपः ।

अपसव्यं न कुर्वीत न कुर्यादप्रदक्षिणं ।

अपसव्येन यो दद्याद्बद्धौ किञ्चिदतिक्रमात् ।

न तस्य देवास्तृष्यन्ति पितरश्च यथाविधि ॥

एतच्च पित्र्यधर्मविवर्जितं देवधर्मयुक्तञ्च नान्दौमुखदेवत्यश्राद्ध-
मेवं कर्त्तव्यम् ।

अत्राह जातृकर्णः ।

पूर्वेद्युस्तद्दिने वायु देवपूर्वं निमन्त्रणं ।

कृत्वा विप्रान् समाह्वय पूर्वाह्ने नियतः शुचिः ॥

कृत्वा मण्डलकं तेषां चालयेच्चरणांस्ततः ।

आचान्तान् कृतसत्कारानामनेधूपवेशयेत् ॥

भविष्यत्पुराणे ।

कृत्वा मण्डलकं वीर चतुरस्रं प्रदक्षिणं ।
 पूर्वाद्यांस्तु कुशान् कृत्वा पुष्पाणां प्रकरं तथा ।
 भोजयेद्भो द्विजान् वीर गन्ध-पुष्पविभूषितान् ॥

अत्र श्लोककाल्यायनः ।

अतः परं प्रवक्ष्यामि विशेष इह यो भवेत् ।
 प्रातरामन्त्रितान् विप्रान् युग्मानुभयतस्तथा ।
 उपवेश्य कुशान् दद्याद्भूजनेव हि पातितान् ॥

अस्यार्थः । पूर्वद्युस्तदहर्वाभिमन्त्रितान् विप्रान् 'प्रातरेव पूर्वाह्न-
 एव, आह्नय चन्दनाक्षत-कुसुमार्चिते चतुस्त्रमण्डले सत्य-वसुमंजकान्
 विश्वेदेवान्नान्द्रीमुखमंजकांश्च पित्रादीननुकीर्त्त्य तच्चरणचालनं कृत्वा
 आसनेषूपवेश्य ऋजुभूतैरेव दर्भैरामनं दद्यात् । 'उभयत इति चतुरः
 पूर्वमुखानेकत उपवेश्यान्यतश्चतुर उदङ्मुखानुपवेशयेत् ।
 तथा च भविष्यत्पुराणे ।

प्राङ्मुखांश्चतुरस्रैव चतुरस्र उदङ्मुखान् ।
 निवेश्य ऋजुभिर्दर्भैर्दद्यादामनमादरात् ॥

अथवा सर्वेऽपि प्राङ्मुखा उपवेश्याः ।

तथा च द्वागलेयः ।

सर्वानेव तु तान् विप्रान् प्राङ्मुखानुपवेशयेत् ।

आद्ये ब्रह्मपुराणे ।

विप्रान् प्रदक्षिणावर्त्ते प्राङ्मुखानुपवेशयेत् ।

शक्राग्नि-यम-भान्वऽम्भोऽनिल-चन्द्र-शिवांशकान् ॥

समान् प्रशस्तान् सुभगान् पुष्पमाल्यविभूषितान् ।

दद्यादर्भासनं देवान् पितृनुद्दिश्य तेषु च ॥

श्लोककात्यायनः ।

पितृभ्य इति दत्तेषु उपवेश्य कुशेषु तान् ।

गोचरनामभिरामन्तर पितृनर्थं प्रदापयेत् ॥

ह्यान्दोग्यग्रन्थेऽर्घ्यपात्रसंख्योक्ता ।

चत्वार्यर्घ्यपात्राणाभ्युदयिक इति ।

एतानि मात्रादिश्राद्धचये त्रीणि, वैश्वदेविके चैकमित्येवं विभ-
जनीयानि ।

पात्रपूरणादिविधित्वं कात्यायनेनोक्तः ।

पात्राणां पूरणादीनि दैवेनैव हि कारयेत् ।

ओष्ठोत्तरकरान् युग्मान् कराग्रायपवित्रकान् ।

कृतार्घ्यं संप्रदातव्यं नैकैकस्य प्रदीयते ॥

दैवेन दर्भाजत्र एव सव्यदेवतीर्थादिना वैश्वदेविकधर्मेण ओष्ठस्य
युग्माद्यस्य विप्रस्य करोयुग्मद्वितीयविप्रकरस्थोत्तरो येषु ते तथा ।
कराग्रेण पवित्राणां येषु ते 'कराग्रायपवित्रकाः' । एवंविधान् कृत्वा
अर्घ्यं प्रदद्यात् । पूर्वोक्तेन संस्थानेन द्वयोर्द्वयोर्हस्तौ मेलयित्वा तत्र
तत्र च पूर्वाग्रौ द्वौ कुशौ स्थापयित्वैकैकस्मिन् मातृ-पित्रादिवर्गे
वैश्वदेविके च सव्यदेवार्घ्यः प्रदेयो नैकैकस्य विप्रस्य कर इत्यर्थः ।
पद्मपुराणे ।

सम्पन्नमित्यभ्युदये दद्यादर्थं द्वयोर्द्वयोः ।

हस्तिप्रश्नस्थाने सम्पन्नमिति पृच्छेत् । अर्थश्च द्वयोर्द्वयो विप्रयो-
र्हस्तौ मेलयित्वा दद्यादित्यर्थः । अत्रार्घ्यपात्रे तिलस्थाने यवेषु

प्रक्षेपणीयेषु तिलोऽमीत्ययं मन्त्रोयवोऽमीत्याद्यूहवान् प्रयोज्यः ।
 अत एवाश्वत्थायनगृह्यपरिशिष्टे ऊहितस्यैव मन्त्रस्य प्रयोगोदर्शितः ।
 सोपयामानि पवित्राणि चत्वारि शन्नो देवोरित्यनुमन्त्रितासु य-
 वानावपति यवोऽसि सोमदेवत्यो गोमवोदेवनिर्मितः । प्रत्नवद्भिः
 पृक्तः पुष्ट्या नान्दीमुखान् लोकान् प्रीणयाहि नः स्वाहेति । तथा ।
 विश्वेदेवा इदं वोऽर्घ्यं नान्दीमुखाः पितर इति यथालिङ्गमर्घ्यदानं
 पितरः प्रीयन्तामित्यपां प्रतिग्रहणं विमर्जनं चैवमुत्तरयोरपि पिता-
 मह-प्रपितामहयोः अर्घ्यदानञ्चावाहनपूर्वकं कर्त्तव्यम् ।
 तथाच चतुर्विंशतिमते ।

नान्दीमुखान् पितृन् पूज्य पितृकार्थं विधानवत् ।

आसनञ्च ततोदद्यात् कुर्यादावाहनादिकम् ॥

आवाहनार्थादिकं पार्वणोक्तं पदार्थजातं तदुक्तेनैव क्रमेण कुर्या-
 दित्यर्थः ।

आवाहनप्रकारस्याद्ये ब्रह्मपुराणे दर्शितः ।

नान्दीमुखान् पितृन् भक्त्या साञ्जलिञ्च समाह्वयेत् ।

पठेत्पवित्रं मन्त्रन्तु विश्वेदेवास आगत ॥

अर्घ्यदानानन्तरं गन्ध-पुष्पादिकं देयम् ।

तथाच भविष्यत्पुराणे ।

कृत्वा यवैस्तिलार्थन्तु दद्यादर्घ्यं विधानतः ।

गन्ध-धूपादिकं^(१) सर्वं कुर्याद्द्वारं प्रदक्षिणम् ॥

एतच्च गन्धादिकमेकैकस्य हस्ते द्विर्द्विः प्रदेयम् ।

तथाचाश्वलायनगृह्यपरिशिष्टे ।

“प्रदक्षिणमुपचारो यवैस्त्रिलार्थः सर्वं द्विर्द्विः” इति । गन्धादि-
दानानन्तरं चाग्नौकरणं कर्त्तव्यं । एतदपि तत्रैवोक्तं “नित्यञ्चाग्नौकरणं
स्वाहाकारेण हेमश्च” इति । अत्र पाठान्तरं । “पाणौ हेमोऽग्नये
कथ्यवाहनाय स्वाहा सोमाय पितृमते स्वाहा” इति । तथा “पृषदा-
ज्यमिश्रं ओदनोहविः सर्वं च तस्यार्द्धेन द्वे द्वे आहुतौ जुहुयात्” इति ।

सर्वचेत्यग्नौकरण-द्विजभोजन-विकिरण-पिण्डदानेषु, दधिमिश्रमाज्यं
‘पृषदाज्यं’, तन्मिश्रस्य ओदनस्य पूर्वापरार्द्धं विभागं कल्पयित्वा
द्विरवदाय हेमः कार्यं इत्यर्थः ।

आद्ये ब्रह्मपुराणे ।

रक्षोघ्नीर्जुह्यादग्नौ समिदर्थे महौषधीः ।

‘रक्षोघ्नीः’ पलाशशङ्खिनौविष्णुकान्ताद्याः ।

कृते चाग्नौकरणे दिजपात्रेषु परिवेषणं कर्त्तव्यं । तत्र परिवे-
षणीयमन्नमुक्तम् भविष्यत्पुराणे ।

पृषदाज्येन संयुक्तं दद्यादोदनमादितः ।

पायसञ्च तथा भयं मोदकादिरसोत्तरं ।

मधुरं भोजनन्दद्यान्न चास्यं परिवेषयेत् ॥

ब्रह्माण्डपुराणे ।

मङ्गल्यं भक्ष्य-भोज्यादि दद्यादन्नं पृथग्विधम् ।

गुडमिश्रं खगश्रेष्ठं साज्यसैवोदनं परम् ।

रमालान्मोदकांश्चैव नचास्य-कटुकादिकम् ॥

आदिशब्देनाचोदेजकतिकादिरमसङ्ग्रहः क्रियते ।

आद्ये ब्रह्मपुराणे ।

अन्नं दद्याच्च दैवेन तीर्थेन च जपन् स्वधाम् ।

परिवेद्य चान्नं पात्राभिमन्त्रणादि कर्त्तव्यम् ।

तत्राश्वलायनगृह्यपरिशिष्टे ।

अतो देवा अवन्तु न इत्यङ्गुष्ठग्रहणं इदं विष्णुर्विचक्रम इत्यन्यत्र

अतो देवा अवन्तु न इत्येतयर्चा नान्दीआह्वेऽङ्गुष्ठग्रहणम् ।

‘अन्यत्र’ आह्वान्तरेऽन्यर्चेत्यर्थः । अन्नममौमदन्तेति च षष्ठीति-
पाठान्तरं ।

भुञ्जानेषु जपोऽपि तत्रैवोक्तः ।

पावमानोः शम्भतीरौद्रश्चाप्रतिरथञ्च आवधीत ।

आद्ये ब्रह्मपुराणे ।

पठेत्तु शकसूक्तन्तु स्वस्तियुक्तं शुभं तथा ।

युक्तमश्रुमुखानां तु न पठेत् पितृमंहितां ॥

‘शकसूक्तं’ आशुः शिशान इत्यादिकं सूक्तं । ‘स्वस्तियुक्तं’ स्वस्ति-
शब्दयुक्तं यत्किञ्चित् सूक्तम् । शुभं अन्यदपि पठेत् । शुभतराशीः-
प्रधानं किञ्चिद्दृग्यजुःप्रभृतिकं तदपि पठेत् ।

मधुमतीजपनिषेधं कृत्वा कात्यायनः ।

अन्यत्र च जपः कार्यः सोममामादिकः शुभः ।

चतुर्विंशतिमते ।

विकिरञ्च तथा पिण्डान् दद्याच्च नियमं विना ।

ब्रूयात्तृप्तेषु सम्पन्नं वृद्धिआह्वे समाहित ॥

आह कात्यायनः ।

सम्यन्नमिति तृप्ताः स्य प्रश्नस्थाने विधीयते ।

सुसम्यन्नमिति प्रोक्ते शेषमन्नं निवेदयेत् ॥

ब्रह्मपुराणे ।

कश्चित् सम्यन्नमेतन्मे तान् पृच्छेच्च पदार्थितान् ।

सुसम्यन्नं च ते ब्रूयुः सर्वे सिद्धं ततः क्षिपेत् ॥

सर्वजातीयसिद्धमन्नमेकपात्रे समुद्धृत्य विकिरं कुर्यादित्यर्थः ।

बृहवशिष्ठः ।

तृप्तप्रश्ने तु सम्यन्नं दैवे रोचत इत्यपि ।

सम्यन्नं पित्र्यं, दैवे तु रोचत इति ।

भविष्यत्पुराणे ।

एवं भुक्तेषु विप्रेषु दद्यात्पिण्डान् समाहितः ।

दध्यन्तैर्विमिश्रांस्तु वदरैश्च खगाधिप ॥

विष्णुधर्मोत्तरे ।

कर्कन्धु-दधिसंमिश्रान् तथा पिण्डांश्च निर्वपेत् ।

ब्रह्मपुराणे ।

शाख्यन्नं दधि-मध्वक्त्वं वदराणि यवांस्तथा ।

मिश्रीकृत्य तु चत्वारि पिण्डान् श्रौफलमन्निभान् ।

दद्यान्नान्दीमुखेभ्यश्च पितृभ्यो विधिपूर्वकम् ॥

मार्कण्डेयपुराणे ।

पिण्डांश्च दधिसंमिश्रान् दद्याद्यवसुमिश्रितान् ।

बृहवशिष्ठः ।

दधि-कर्कन्धुसंमिश्राः पिण्डाः कार्या यथाक्रमं ।

‘कर्कन्धुः’ वदरौफलम् ।

चतुर्विंशतिमते ।

संभोज्यैव द्विजान् धीरस्ततः पिण्डांस्तु निर्वपेत् ।

पद्मपुराणे ।

प्रदक्षिणोपचारेण दध्यक्षत-फलोदकैः ।

प्राङ्मुखोदङ्मुखोवापि प्रदद्याद्दरैर्युतान् ॥

भविष्यपुराणे ।

दधि-वदराक्षताद्यांश्च पिण्डान् सव्येन भारत ।

निर्वपेन्मण्डले वीर चतुरस्रे विचक्षणः ॥

पवित्रपाणिराचान्त उपविष्टः समाहितः ।

प्रदद्यात् प्राङ्मुखः पिण्डान् वृद्धौ सव्येन वाग्यतः ॥

पिण्डप्रदानञ्चात्र वैकल्पिकम् ।

तथा च विष्णुपुराणे ।

दध्यक्षतैः सवदरैः प्राङ्मुखोदङ्मुखोऽपि वा ।

देवतीर्थेन वै पिण्डान् दद्यात्कामेन वै नृप ॥

‘कामेन’ इच्छया । इच्छाभावे तु न दद्यात् ।

पिण्डदानकरणाकरणयोर्व्यवस्थोक्ता भविष्यपुराणे ।

पिण्डनिर्वपणं कुर्यान्नैव कुर्यान्नराधिप ।

वृद्धिआद्वे महाबाहो कुलधर्ममवेक्ष्य वै ॥

अनेन येषां कुले वृद्धपरम्परया वृद्धिआद्वे पिण्डदानमनुष्ठीयते
तैः कर्त्तव्यं । येषां तु कुले नानुष्ठीयते तैर्न कर्त्तव्यमिति व्यवस्था
दर्शिता । इयच्च व्यवस्था निरग्निकानामेव च । साग्निकैस्तु सर्वदा
कर्त्तव्यमेवेत्युक्तमाद्ये ब्रह्मपुराणे ।

योऽग्नौ तु विद्यमानेऽपि दृढौ पिण्डान्न निर्वपेत् ।

पतन्ति पितरस्तस्य नरके स तु पच्यते ॥

अत्र पिण्डदानाय प्रदेशविशेषमाह दृढज्ञातातपः ।

प्रदद्यात्प्राङ्मुखः पिण्डान् दृढौ नान्ना स वाह्यतः ।

‘सः’ आङ्गकर्त्ता, ‘वाह्यतः’ भोजनशालाया वहिः, न तृच्छिष्ट-
समीप इत्यर्थः ।

आह प्रचेताः ।

प्राङ्मुखो देवतीर्थेन प्राक्कुलेषु कुशेषु च ।

पितृपिण्डांस्तु कुर्वीत पिण्डपात्रमधोमुखम् ॥

‘प्राक्कुलाः’ प्रागद्याः ।

आश्वलायनगृह्यपरिशिष्टे पिण्डभूमेर्गामयेनोपलेपनमुक्तं ।

आश्वयेषु पिण्डदानं गोमयोपलिप्तेषु प्रागद्यान् कुशानास्तीर्थेति ।
चतुर्विंशतिमते ।

द्वौ द्वौ चाभ्युदये पिण्डावेकैकस्मै विनिक्षिपेत् ।

एकं नान्नापरं तृष्णीं दद्यात् पिण्डान् पृथक् पृथक् ॥

आद्ये ब्रह्मपुराणे ।

प्राङ्मुखांस्तथ दर्भांस्तु दद्यात्चौरावनेजनं ।

नान्दीमुखानां कुर्वीत प्राज्ञः पिण्डोदकक्रियां ।

प्राजापत्येन तीर्थेन यच्च किञ्चित्प्रजायते ॥

आह कात्यायनः ।

प्रागद्येषु च दर्भेषु आद्यमामन्त्रं पूर्ववत् ।

अपः क्षिपेन्मूलदेशेऽवनेनिच्छेति निस्तिलाः ॥

द्वितीयञ्च तृतीयञ्च मध्यदेशागदेशयोः ।

‘आमन्व्य’ गोत्र-सम्बन्ध-नामभिः सम्बोध्य, तथा ‘द्वितीयं’
पितामहञ्च, ‘तृतीयं’ प्रपितामहं ।

मातामहप्रभृतींस्तु एतेषामेव वाग्यतः ।

सर्वस्मादन्नसुद्धृत्य व्यञ्जनैरुपमिष्य च ॥

संयोज्य यव-कर्कन्धु-दधिभिः प्राङ्मुखस्ततः ।

अवनेजनवत्पिण्डान् दद्याद्विल्वप्रमाणकान् ॥

तत्पात्रचालनेनाथ पुनरप्यवने जपेत् ।

उत्तरोत्तरदानेन पिण्डानामुत्तरोत्तरः ॥

भवेदधश्च करणादधरः आहुकर्मसु ।

तस्माच्छ्राद्धेषु सर्वेषु वृद्धिमत्स्वितरेषु च ॥

मूल-मध्यागदेशेषु ईषत्सकांश्च निर्वपेत् ।

गन्धादीन्निक्षिपेत्तुष्णीं ततश्चाचामयेद्विजान् ॥

अन्यत्राप्येष एव स्थाद्यवादिर्हितोविधिः ।

अत्र पिण्डदानं चाधिकृत्योक्तमाद्ये ब्रह्मपुराणे ।

अर्धं पुष्पञ्च धूपञ्च प्रशस्तमनुलेपनम् ।

वासः साध्वहृतं शुद्धं देयं च सदृशं समं ॥

द्राक्षामलकमूलानि यवांश्चाथ निवेदयेत् ।

तान्येव दक्षिणार्थं तु दद्याद्विप्रेषु सर्वदा ॥

अथाक्षयोदकस्थाने दत्त्वा क्षीर-यवादिकम् ।

नान्दीमुखेभ्यश्चाक्षयमिदमस्त्विति संजपेत् ॥

अक्षय्योदकदानञ्च अर्घ्यदानवदियते ।

षष्ठ्यैव नित्यं तत्कुर्यान्न चतुर्थ्या कदाचन ॥

प्रपितामहसंज्ञाश्च नान्दीमुख्यश्च मातरः ।

मातामह्यः पितामह्यः प्रपितामह्य एव हि ॥

मातामहेभ्यश्च तथा नान्दीवक्त्रेभ्य एव च ।

प्रमातामहसंज्ञेभ्यो भवद्भिश्च स्वधोच्यतां ।

अस्तु स्वधेति ते तच्च जल्पन्ति प्रहसन्ति च ॥

बौधायनसूत्रे ।

तेषु भुक्तवत्सु स्वधायै स्थाने मधु-मनिये मधु जनिष्य इत्ये-
तच्चजुर्जपित्वा नान्दीमुखाः पितरः प्रीयन्तामित्यपोनिनयति स्वधैवै-
षोक्तिर्भवति ।

आहृ शातातपः ।

नान्दीमुखाम्बु पितरस्तृप्यन्तामिति वाचयेत् ।

आद्ये ब्रह्मपुराणे ।

विश्वेदेवाश्च प्रीयन्तामिति दाताब्रवीदिमान् ।

प्रीता भवन्तु ते तच्च वदन्ति मधुराचरं ॥

ब्रह्मपुराणे ।

नान्दीमुखाम्बु पितरः प्रीयन्तामिति वाचयेत् ।

चतुर्विंशतिमते ।

प्रीयन्तामिति च ब्रूयात् पिण्डान् स्वाहेति निक्षिपेत् ।

आयन्नायनगृह्यपरिशिष्टे ।

नान्दीमुखाः पितरः प्रीयन्तामिति विमृजेदिति ।

आद्ये ब्रह्मपुराणे ।

चमूषु वाजिनमिति पठंस्ताश्च विमर्जयेत् ।

अथ नान्दीमुखीभ्यश्च माहभ्यः आहूमुत्तमम् ।

अनेन विधिना कार्यं सौमन्तोन्नयनादिषु ॥

आह कात्यायनः ।

अथाग्रभूमिमामिच्छेत् सुसुप्रोक्षितमस्त्विति ।

शिवा आपः सन्त्विति च युग्मान् यवोदकेन च ॥

सौमनस्यमस्त्विति च पुष्पदानमतः परम्^(१) ।

अन्नतश्चारिष्टश्चास्त्वित्युत्तमान् प्रतिपादयेत् ।

अन्नयश्च ततः कुर्याद्द्वैवपूर्वं विधानतः ॥

अत्र दातार इत्यादिप्रार्थनाश्लोकान् पूर्वं प्रयोज्य श्लोकान्तरमुक्तं
भविष्यत्पुराणे ।

माता पितामही चैव तथैव प्रपितामही ।

एता भवन्तु मे प्रीताः प्रयच्छन्तु च मङ्गलम् ॥

अनन्तरं कर्त्तव्यमाह कात्यायनः ।

प्रार्थनासु प्रतिप्रोक्ते सर्वास्त्रेव द्विजोत्तमैः ।

पवित्रान्तर्हितान् पिण्डान् मिच्छेदुत्तानपात्रकृतम् ॥

युग्मानेव स्वस्तिवाच्यमङ्गुष्ठग्रहणं सदा ।

कृत्वा धुर्यस्य विप्रस्य प्रणम्यानुव्रजेत्ततः ॥

‘धुर्यः’ पङ्क्तिमूर्धन्यः ।

चतुर्विंशतिमते ।

शेषमन्नमनुज्ञाप्य वैश्वदेवक्रियां ततः ।

आहुतिं आहुशेषेण वैश्वदेवं समाचरेत् ॥

वैश्वदेवग्रहणमन्नसाध्यानां देव-पित्र्य-मानुष-भौतिककर्मणामु-
पलक्षणार्थं । अत्र प्रागुक्तविशेषातिरिक्तं धर्मजातं पार्वणवत् कर्त्तव्यम् ।
तथाच विष्णुधर्मोत्तरे ।

वृद्धौ समर्चयेद्दिदान् नित्यं नान्दीमुखान् पितृन् ।

सम्पादितो विशेषस्तु शेषं पार्वणवद्भवेत् ॥

‘विशेषः’ पितृणां नान्दीमुखसंज्ञकत्वमित्येषः । उपलक्षणं चैतत्
प्रागुक्तानां वैशेषिकाणां सर्वेषां धर्माणां ।

पद्मपुराणे ।

एवं शूद्रोऽपि सामान्यं वृद्धिश्राद्धन्तु सर्वदा ।

नमस्कारेण मन्त्रेण कुर्याद्दानादि वै बुधः ॥

अत्र कात्यायनोक्ता प्रयोगपद्धतिः ।

आभ्युदयिके प्रदक्षिणमुपचारः, पित्र्यमन्त्रवर्जं जपः, ऋजवोदर्भाः,
यवैस्तिलार्थाः, सम्पन्नमिति तृप्तिप्रश्नः, सुसम्पन्नमितीतरे ब्रूयुः, दधि-
वदराक्षतमिश्राः पिण्डाः, नान्दीमुखान् पितृन् वाचयिष्य इति पृच्छ-
ति, नान्दीमुखाः पितरः पितामहाः प्रपितामहा मातामहाश्च प्रीय-
न्तामिति न स्वधां प्रयुञ्जीत, युग्मानाशयेदिति ।

अस्यार्थः । ‘आभ्युदयिके’ पुत्तजन्म-विवाहादिरूपाभ्युदयनिमित्तके
श्राद्धे । प्रदक्षिणग्रहणेन यज्ञोपवीतित्व-प्रागुदङ्मुखत्व-प्रागुदक्संस्थत्वं
चोपलक्षितं । ‘उपचारः’ अनुष्ठानं । ‘पित्र्यमन्त्रवर्जं जपः’ स चायमश्रु-
पित्र्यमन्त्रजपः प्रतिषिध्यते, “आयन्तु न इत्यादि पितृशब्दवन्मन्त्रवर्जं ।

‘ऋजवो दर्भाः’ न तु द्विगुणमुग्गाः । ‘तिलार्थः’ तिलकार्थं यवैरेव कर्तव्यम् । अत्र तिलोमीत्यादिमन्त्रोक्तयोमीत्येवं प्रयोज्य इति कर्तव्यम् ।

हस्ताः स्वेत्यस्य स्थाने सम्पन्नमिति प्रश्नः कार्यः । ब्राह्मणैश्च सुमन्त्रमित्युत्तरं प्रदेयं । पितृनावाहयिष्य इत्यस्य स्थाने नान्दीमुखान् पितृनावाहयिष्य इति प्रयोगः । एवं यत्र यत्र पितृपद-प्रयोगः तत्र तत्र नान्दीमुखपदं पूर्वम्प्रयोज्यमिति ज्ञेयं । स्वधावाचनस्थाने च नान्दीमुखान् पितृन् स्वाहां वाचयिष्य इति पृच्छति । वाचयतामिति ब्राह्मणैरनुज्ञातो नान्दीमुखेभ्यः स्वाहोच्यतामिति प्रेष्यति अस्तु स्वाहेति ब्राह्मणैरनुज्ञातः “ऊर्जमित्यादि मन्त्रे स्वाहा स्वेत्यूहं विधाय भूमावास्तृतासु दूर्वासु जलं निषिञ्चेत् । अत्र युग्मान् ब्राह्मणान् भोजयेदिति ।

गोभिलोक्ता प्रयोगपद्धतिः ।

आभुदयिके आङ्गे युग्मा ब्राह्मणाः प्रदक्षिणमुपचारः ऋजवोदर्भा यवैस्तिलार्था दधि-वदराक्षतमिश्राः पिण्डा नान्दीमुखाः प्रीयन्तामिति दैवे वाचयित्वा नान्दीमुखेभ्यः पितृभ्यः पितामहेभ्यः प्रपितामहेभ्यो मातामहेभ्यः प्रमातामहेभ्यो वृद्धप्रमातामहेभ्यः स्वाहोच्यतामिति स्वधावाचनस्थानेन स्वाहां प्रयुञ्जीत ।

बौधायनोक्ता प्रयोगपद्धतिः ।

अथातो नान्दीमुखमादित एव द्वौ विप्रौ निमन्त्रापरांश्च पित्र्यान्थ शशश्रुकर्माभ्यञ्जनस्नानैर्यथोपपादं समूज्याग्निमुपसमाधाय सम्प्रिस्तीर्याज्यं विलाषोत्पूय दध्ना संविपूय सुवं संमृज्य दैवे द्वौ विप्रावुपवेश्मालङ्कृत्यानुदिश्व द्विपवित्रमेव यवोदकं निधाय पुष्पफलाक्ष-

तमिश्रं भोजनस्थानेष्वामनेषु यवान् मिकताः सम्प्रकीर्य पित्र्यान्-
 पवेश्य तेषु सपवित्रेषु नान्दीमुखाः पितरः प्रीयन्तामित्यनेन मन्त्रेण
 पात्रान्तरेणोपयुज्य यवोदकं द्विरथालङ्कृत्यैवमेव दत्त्वाग्नौकरण-
 मनुस्याप्यालंकृत्य पृषदाज्यान् सुवेणोपहत्य नान्दीमुखेभ्यः पितृभ्यः
 स्वाहेत्येतावदग्नौ कृत्वा नमुपस्तीर्णाभिघारितपात्रेषूद्धृत्य पृषदाज्येन
 संसृज्य दक्षिणेनाग्निं दर्भेषु सादयित्वा दर्भैः प्रच्छाद्य नान्दीमुखानां
 इति मन्त्रमूहयित्वा विप्रेभ्यो द्विरुपस्तीर्याभौष्ठस्थान्नस्य द्विर्द्विरवदाय
 द्विर्द्विरभिघार्य यथावद्भोजयेत् । पितृसामान्यवाचीनि स्वधायुकानि
 ब्राह्मणान्यभिधाय भुक्तवत्स्वाचान्तेषु दध्णोदनं सम्प्रकीर्य संचालनेन
 द्विर्द्विः परिषिच्य पूर्ववद्यवोदकं दत्त्वा दक्षिणाः प्रदाय नान्दीमुखाः
 पितरः प्रीयन्तामिति वाचयित्वाभिवाद्य स्वधास्थाने दक्षिणं जानु
 निधाय सव्यमुद्धृत्य दूधादेव भरिति जपित्वान्तेऽनुवाकस्य नान्दी-
 मुखाः पितरः प्रीयन्तामित्यपोनिनीय समुत्थाप्य प्रसाद्य प्रदक्षिणी-
 कृत्य शेषमनुज्ञाय दैवतञ्च विसृज्य प्रदक्षिणेनाग्निं प्राग्येषु दर्भेषु
 नान्दीमुखेभ्यः पितृभ्योदद्यान्नान्दीमुखेभ्यः स्वाहेति संचालनेन प्रद-
 क्षिणं परिषिञ्चत्यूर्जं वहन्तीरिति इहापि जायाद्यर्थेन कालहोमान्
 पृषदाज्येन पूर्ववद्भोमं सकृदित्यं त्यक्तमेतत् ।

इति श्रीमहाराजाधिराज-श्रीमहादेवीय-सकलकरणाधिपति-
 पण्डित-श्रीहेमाद्रिविरचिते चतुर्वर्गचिन्तामणौ परिशेषखण्डे
 श्राद्धकल्पे वृद्धिश्राद्धप्रयोगः नाम सप्तदशोऽध्यायः ।

अथ अष्टादशोऽध्यायः ।

अथ नित्यश्राद्धप्रयोगः ।

तत्र याज्ञवल्क्यः ।

कुर्यादहरहः कार्यमन्त्राद्येनोदकेन वा ।

दृश्यन्तु वै पितॄणां आत्मनः श्रेय इच्छता ॥

एतच्च पञ्चयज्ञान्तर्गत-पितृयज्ञात्मकं श्राद्धं । अतएव पञ्चयज्ञान्
प्रकृत्योक्तं नारायणेन ।

पितृभ्योऽनन्तरं दानं सत्पात्रेषु विशेषतः ।

कृतापसव्यं तन्वीत ध्यायन् पितृपितामहान् ॥

‘तन्वीत’ कुर्वीतेत्यर्थः ।

कात्यायनः ।

एकमप्याशयेद्विप्रं पितृयज्ञार्थमिदुधे ।

विष्णुपुराणे ।

पित्र्यर्थं चापरं विप्रमेकमप्याशयेनृप ।

तद्देशं विदिताचारसंभृतं पाञ्चयज्ञिके ॥

एकमित्यनेन सति सम्भवे विषमसंख्यकाननेकान् भोजयेदिति
सूचितं ।

कूर्मपुराणे ।

एकन्तु भोजयेद्विप्रं पितृनुद्दिश्य सत्तम ।

नित्यश्राद्धं तदुद्दिश्य पितृयज्ञोक्तिप्रदः ॥

आह मतुः ।

दद्यादहरहः आह्नमन्नाद्येनोदकेन वा ।

पयोमूलफलैर्वापि पितृभ्यस्तृप्तिमाहरन् ॥

कुर्यादहरहः आह्नमन्नाद्येनोदकेन वा ।

पितृनुद्दिश्य विप्रांस्तु भोजयेद्विप्रमेव वा ॥

एकस्यापि विप्रस्य सन्निहितस्थालाभे भोजनपर्याप्तान्नासम्भवविषये
च कात्यायनेनोक्तम् ।

अद्वैतं नास्ति चेदन्यो भोक्ता भोज्यमथापिवा ।

अप्युद्धृत्य यथाशक्त्या किञ्चिदन्नं यथाविधि ।

पितृभ्य इदमित्युक्त्वा स्वधाकारमुदाहरेत् ॥

एतच्चान्नं ब्राह्मणस्थानं गत्वा तस्मै दद्यात् । यत्र पात्रं ततो गति-
रिति वचनात् ।

कर्मपुराणेऽपि ।

उद्धृत्य वा यथाशक्ति किञ्चिदन्नं समाहितः ।

वेदतत्त्वार्थविदुषे द्विजायैवोपपादयेत् ॥

सर्वथा द्विजालाभे तु तस्थान्नस्य पार्वणानुकल्प-प्रकरण-प्रतिपा-
दिताः प्रतिपत्तिविशेषाः कर्त्तव्याः । एतच्च षड्दैवत्यं आह्नककर्त्तव्यं ।
तथाच भविष्योत्तरे ।

नित्यआह्नेऽर्घ्य-गन्धाद्यैर्द्विजानभ्यर्च्य शक्तिः ।

सर्वान् पितृगणान् सम्यक् सदैवोद्दिश्य भोजयेत् ॥

अत्र यावन्तः पार्वणे पितरः समुद्दिश्यन्ते तावतां सर्वशब्देन गृह-
णात् सपत्नीका पित्रादयो मातामहादयश्चेत्येते षडिति लभ्यन्ते ।

अत्र यदेषां अर्घ्यदानमुक्तं तद्वाह्मणसत्काररूपमेव न तु आहुदेव-
तोपचाररूपमिति दर्शयिष्यमाण-निषेध-वचनानुरोधादवगन्तव्यं ।

नित्यआहुं प्रकृत्याह व्यासः ।

एकमप्याशयेद्विप्रं षण्णामप्यन्वहं गृही ।

षणां पित्रादीनां स्थाने ।

यत्तु “एकमप्याशयेद्विप्रं चोनुदिश्व पितृंस्तथा” इति मत्स्यपुरा-
णवचनं तत्रापि त्रिर्यहणं षण्णामुपलक्षणार्थं । “पितरोऽथ पूज्यन्तः”
इत्यादि धौम्यवचनात् ।

एतच्च पार्वणवदेव कर्त्तव्यं । अत एव पार्वणमभिधायाह ।

देवलः ।

अनेन विधिना आहुं कुर्यात् संवत्सरं सकृत्^(१) ।

दिश्यतुर्वा यथाआहुं मासे मासे दिने दिने ॥

अनेन पार्वणविधिना दिने दिने तावत् आहुङ्कर्त्तव्यं प्रतिदिन-
मनुष्ठानाशक्तौ तु मासे मासे, तत्राप्यशक्तौ संवत्सरमध्ये मासचये
मासषट्के वा संवत्सरे वा कर्त्तव्यमित्यर्थः ।

अत्र केषाञ्चित्पार्वणधर्माणामपवाद उच्यते ।

तत्राह मनुः ।

एकमप्याशयेद्विप्रं पित्र्यं पाह्यजिक्ते ।

नचैवात्राशयेत्कश्चिद्वैश्वदेवं प्रतिदिजम् ॥

ब्रह्माण्डपुराणे ।

नित्यआहुं तु यन्नाम दैवहीनं तदुच्यते ।

तत्तु षाड्वर्षिकं ज्ञेयं दक्षिणापिण्डवर्जितम् ॥
मत्स्यपुराणे ।

नित्यन्तावत् प्रवक्ष्यामि अर्धावाहनवर्जितम् ।
अदैवं तद्विजानीयात् पार्वणं पर्वसु सृतम् ॥

आह हारीतः ।

नित्यश्राद्धमदैवं स्यादर्धपिण्डादिवर्जितम् ।

प्रचेताः ।

नामन्त्रणं न होमश्च नाङ्गानं न विमर्जनं ।

न पिण्डदानं न सुरान्नित्ये कुर्याद्विजोत्तमः ॥

भविष्योत्तरे ।

आवाहन-स्वधाकार-पिण्डाग्नौकरणादिकम् ।

ब्रह्मचर्यादिनियमो विश्वेदेवास्तथैव च ।

नित्यश्राद्धे त्यजेदेतान् भोज्यमन्नं प्रकल्पयेत् ॥

भोज्यमन्नं नाम यत् स्वयं यजमानो भुङ्क्ते ।

अत एव ब्रह्माण्डपुराणे ।

यदन्नः पुरुषस्तु स्यात्तदन्नास्तस्य देवताः ।

नित्यश्राद्धे ततोदद्यात् भुङ्क्ते यत् स्वयमेव हि ॥

अनेन च तैलादेरप्यनुज्ञा कृता, भवति उत्तमान्नसङ्गावे तु

हीनं न दद्यात् ।

तदाह देवलः ।

अधृतं भोजयन् विप्रं स्वे गृहे सति सर्पिषि ।

परत्र निरयं घोरं गृहस्थः प्रतिपद्यते ॥

मृष्टमन्नं स्वयं भुङ्क्ता पश्चात्कदशनं लघु ।

ब्राह्मणं भोजयन् विप्रो निरये चिरमावसेत् ॥

प्रचेताः ।

नावाहनाग्नौकरणं न पिण्डा न विमर्जनम् ।

अनुब्रह्म दक्षिणाश्च त्रिभ्यस्त्यातिथिकल्पनम् ॥

“न विमर्जनमित्यत्र “वाजे वाज इत्यादि विशिष्टस्य विमर्जनस्य निषेधः क्रियते न तु विमर्जनमात्रस्य दर्शयिष्यमाणवचनानुरोधात् । ‘अनुब्रह्म’ प्रतिब्राह्मणं, दक्षिणाश्च दद्यादिति शेषः । त्रिभ्यः आह्नौयेभ्यो-द्विजेभ्योधिकस्य तत्कालसमागतस्य द्विजस्त्यातिथित्वं कल्पनीयमित्यर्थः । एतच्च निषिद्धेतराणां पार्वणधर्माणामनुष्ठेयत्वसूचनार्थं विज्ञेयं ।

अत एव धर्मान्तराणि स एवाह ।

उपवेश्यासनं दत्त्वा सपूज्य कुसुमादिभिः ।

निर्दिश्य भोजयित्वा तु किञ्चिद्दत्त्वा विमर्जयेत् ॥

भविष्योत्तरे विमर्जने विशेषो दर्शितः ।

प्रदद्याद्दक्षिणां शक्त्या नमस्कारैर्विमर्जयेत् ।

अत्र पूर्वप्रदर्शित-दक्षिणा-दाननिषेधक-ब्रह्माण्डपुराणवचनसामर्थ्याद्दक्षिणा कृताकृतेति गम्यते ।

इति श्रीमहाराजाधिराज-श्रीमहादेवीय-मकलकरणाधिपति-

पण्डित-श्रीहेमाद्रिविरचिते चतुर्वर्गचिन्तामणौ परिशेष-

खण्डे आह्नकल्पे मुख्यकल्पानुक्तिकनित्यआह्न-

प्रयोगो नाम अष्टादशोऽध्यायः ॥०॥

अथ जनविंशोऽध्यायः ।

अथ तीर्थश्राद्धप्रयोगः ।

अत्र तावद्ब्राह्मणानुज्ञानमुक्तं प्रभासखण्डे ।

तीर्थे विप्रवचोवाह्यं स्नान-श्राद्धार्चनादिषु ।

मत्स्यपुराणे ।

स्नात्वा नदीषु सर्वासु पितृन् देवांश्च तर्पयेत् ।

तत्र तत्र यथावित्तं कुर्याच्छ्राद्धादिकं तथा ॥

अकालेष्यथवा काले तीर्थश्राद्धं तथा नरैः ।

प्राप्तेरेव सदा कार्यं कर्त्तव्यं पितृतर्पणम् ॥

‘नदीष्विति तीर्थमात्रोपलक्षणं । ‘श्राद्धादिकं’ श्राद्ध-दान-जपा-
दिकं विशिष्टं कर्म । ‘यथावित्तमित्यनेन सत्यां शक्तौ विशिष्टयान्नादि-
सम्पदा तदभावे यथामसम्पन्नेति प्रतिपाद्यते । ‘काले’ अमावा-
स्याष्टकामङ्गान्यादिरूपविशिष्टे काले । ‘अकाले’ अविशिष्टे निषिद्धे-
तरस्मिन् शुक्लप्रतिपदादिरूपे वा, न पुनर्निषिद्धेऽपि रात्र्यादौ ।
प्रभासखण्डे ।

श्राद्धं सपिण्डकं कुर्यात् स्वतन्त्रोक्तविधानतः ।

श्रामन्य ब्राह्मणांस्तत्र शास्त्रज्ञान् दोषवर्जितान् ॥

‘अत्र सपिण्डकमित्यनेन कान्तनिषेधनिमित्तविशेषनिबन्धनपि-
ण्डविशेषनादरणीयत्वमुक्तं । स्वतन्त्राणि’ स्वकीयानि गृह्यादीनि ।

‘आमन्व्य’ सत्यवकाशे पूर्वद्युर्निमन्व्य, अमति तु तस्मिन् तदानी-
मेवाह्वयेति वेदितव्यं । ‘शास्त्रज्ञानित्येतद्यथोक्तसर्वगुणोपलक्षणं ।
दोषाश्च कुनखि-कुष्ठित्वादयः पूर्वमेव प्रपञ्चिताः ।
प्रभासखण्डे ।

आमन्व्य पूर्वदिवसे निरीहा अपि ये दिजाः ।

अलोलुपा व्याधिहीना न तु ये यामयाजिनः ॥

एवम्बिधानां ब्राह्मणानां तत्तीर्थनिवासिनामेव लाभे सतीदं
वेदितव्यं । अलाभे त्वन्ये एवम्बिधा अपि प्रथमं तत्तीर्थनिवासिन
एव याद्व्यास्ततोऽन्ये ।
तथाच प्रभासखण्डे ।

यात्रागतैर्नरैर्देवि तत्र क्षेत्रनिवासिनः ।

ब्राह्मणाः प्रथमं पूज्याः देवे पित्र्ये च कर्मणि ॥

येषु तीर्थेषु ये विप्रा ये देवा याश्च मातृकाः ।

तेषु तान्नावमन्येत यदीच्छेज्जीवितश्चिरम् ॥

पद्मपुराणे ।

तीर्थेषु ब्राह्मणं नैव परीक्षेत कथञ्चन ।

अन्नार्थिनमनुप्राप्तं भोजयेन्मनुशासनात् ॥

प्रभासखण्डे ।

वानप्रस्थो ब्रह्मचारी पथिकस्तौथसेवकः ।

अतिथिर्वैश्वदेवान्ते सम्पूज्याः आद्रकर्मणि ॥

तीर्थमधिकृत्य पद्मपुराणे ।

आद्रं तत्र तु कर्त्तव्यमर्घ्यावाहनवर्जितम् ।

श्व-ध्वाङ्ग-गृध्र-काकाद्या भ्रन्ति दृष्ट्वा न तत्क्रियाः ॥

‘क्रियाः’ आङ्गुलिपिण्डदानादिरूपाः, ‘आदयः’ सर्वेष्वप्रशस्ताः, ‘न भ्रन्ति’ न दूषयन्ति ।

अर्थमावाहनं चैव दिजाङ्गुष्ठनिवेशनम् ।

विकिरं दक्षिणप्रश्नश्च तीर्थश्राद्धेऽपि वर्जयेत् ॥

अत्र च श्राद्धे क्रियमाणे ब्राह्मणानां पुरतः पिण्डदानकर्त्तव्य-
तोक्ता प्रभासखण्डे ।

तेषां पुरः प्रकर्त्तव्यं पिण्डदानं विधानतः ।

तथा च ब्रह्मवैवर्त्ते ।

स्नात्वा तीर्थं महात्मानः पितॄणां पिण्डपातनम् ।

ये कुर्वन्ति पितॄन् सर्वांन् निरयादुद्धरन्ति ते ॥

चमत्कारखण्डे ।

पिण्डदानं तथा शस्तं पितॄणाञ्चातिवक्त्रभम् ।

पितरोहि निरौचन्ते गोचजं खमुपागतम् ॥

आशया परया युक्तास्त्रामाशां तेषु पूरयेत् ।

विलम्बो नैव कर्त्तव्यो नैव क्षिप्रं समाचरेत् ॥

पद्मपुराणे ।

पिण्डप्रकृतिद्रव्याण्युक्तानि ।

भक्तुभिः पिण्डदानं स्यात् सद्यैः पायसेन वा ।

कर्त्तव्यमृषिभिर्दिष्टं पिण्याकेनैङ्गुदेन वा ।

पिण्याकेन तिलानां वा भक्तिमद्भिर्नरैः सदा ॥

‘ऐङ्गुदेन’ इङ्गुदौफलनिष्पन्नेन पिण्याकेन ।

गोप्रचाराख्यं तीर्थविशेषं प्रकृत्य प्रभासखण्डे ।

पिण्डं दद्यात्स्वपित्रादेरात्मनोऽपि स्वयं नरः ।

पिण्याकेनैज्जुदेनापि तेनाशोच्या वरानने ॥

एवं कृत्वा ततस्तत्र इमं मन्त्रमुदीरयेत् ।

कथवाङ्मनः सोमो यमस्यैवार्थमा तथा ॥

अग्निध्यात्ता वर्ध्निषदः सोमपाः पितृदेवताः ।

आगच्छन्तु महाभागा युष्माभीरचितास्त्रिह ॥

महीपाः पितरो ये च कुले जाताः सनाभयः ।

तेषां पिण्डप्रदाताहमागतोऽस्मि पितामहाः ॥

एवमुक्त्वा महादेवि अथ मन्त्रमुदीरयेत् ।

पिता पितामहस्यैव तथैव प्रपितामहः ॥

माता मातामही चैव तथैव प्रपितामही ।

मातामहः प्रमाता च तथा दृढप्रमादकः ॥

तेषां पिण्डोमया दत्तो ह्यक्षय्यमुपतिष्ठतां ।

ऐनमोभानवे भर्त्ते सोम-भौमस्वरूपिणे ॥

जीव-भार्गव-सौम्यार-राज-केतुस्वरूपिणे ।

एवं नत्वा र्चयित्वा तु इमां स्तुतिमयोगयेत् ॥

तत्र गोप्यदसामीप्यं चरुणा शुश्रुतेन च ।

पितृनावाह्य तेभ्यश्च मन्त्रैः पिण्डांश्च निर्वपेत् ॥

अस्मत्कुले मृता ये च गतिर्येषां न विद्यते ।

आवाहयिष्ये तान् सर्वान् दर्भपृष्ठे तिलोदकैः ॥

पितृवो मृता ये च मातृवंशे तथैव च ।

तेषामुद्धरणार्थाय इमं पिण्डं ददाम्यहम् ॥
 मातामहकुले ये च गतिर्येषां न विद्यते ।
 तेषामुद्धरणार्थाय इमं पिण्डं ददाम्यहम् ॥
 बन्धुवर्गाश्च ये केचिन्नाम-गोत्रविवर्जिताः ।
 स्वगोत्रे परगोत्रे वा तेषां पिण्डः प्रकल्पितः ॥
 उद्धन्वन्मृता ये च विष-शस्त्रहताश्च ये ।
 तेषामुद्धरणार्थाय इमं पिण्डं ददाम्यहम् ॥
 अग्निदग्धाश्च ये केचिन्नाग्निदग्धास्तथापरे ।
 विद्युच्चौरहता ये च तस्य पिण्डं ददाम्यहम् ॥
 रौरवे चान्धतामिश्रे कालसूत्रे च ये गताः ।
 तेषामुद्धरणार्थाय इमं पिण्डं ददाम्यहम् ॥
 अमिषत्रवने घोरे कुम्भीपाके च ये गताः ।
 तेषामुद्धरणार्थाय इमं पिण्डं ददाम्यहम् ॥
 पशुयोनिगता ये च पक्षि-कौट-सरीसृपाः ।
 अथवा वृक्षयोनिस्थास्तेभ्यः पिण्डं ददाम्यहम् ॥
 असंख्ययातनासंस्था ये नीता यमशासकैः ।
 तेषामुद्धरणार्थाय इमं पिण्डं ददाम्यहम् ॥
 जात्यन्तरसहस्राणि भ्रमन्ते स्वेन कर्मणा ।
 मानुष्यं दुर्लभं येषां तेषां पिण्डं ददाम्यहम् ॥
 ये बान्धवाऽबान्धवा वा येऽन्यजन्तानि बान्धवाः ।
 ते सर्वे हृप्तिमायान्तु पिण्डेनानेन सर्वदा ॥
 ये केचित् प्रेतरूपेण वर्तन्ते पितरो मम ।

ते सर्वे हस्तिमायान्तु पिण्डिनानेन सर्वदा ॥
 दिव्यान्तरिक्ष-भूमिष्ठाः पितरो बान्धवादयः ।
 मृता असंज्ञता ये च तेषां पिण्डस्तु मुक्तये ॥
 पितृवंशे मृता ये च मातृवंशे तथैव च ।
 गुरु-श्वसुर-बन्धूनां ये चान्ये बान्धवा मृताः ॥
 ये मे कुले लुप्तपिण्डाः पुत्र-दारविवर्जिताः ।
 क्रियालोपगता ये च जात्यन्वा पङ्गवस्तथा ॥
 विरूपा आमर्गर्भाश्च ज्ञाताज्ञाता कुले मम ।
 तेषां पिण्डोमया दत्तो ह्यक्षय्यमुपतिष्ठतां ॥
 प्रेतत्वात् पितरो मुक्ता भवन्तु मम शाश्वतं ।
 यत्किञ्चिन्मधुसंमिश्रं गोक्षीर-घृत-पायसं ॥
 दत्तमक्षयमित्याहुस्तस्मिन् तीर्थे तु गोप्यदे ।
 एवं न्यंकुमतीमध्ये गोप्यदे तीर्थे उत्तमे ॥
 दत्त्वा पिण्डांश्च विधिवत्पुनर्मन्त्रमिमं पठेत् ।
 साक्षिणः सन्तु मे देवा ब्रह्माद्या ऋषिपुङ्गवाः ॥
 मयेदं तीर्थमासाद्य पितॄणां निष्कृतिः कृता ।
 आगतोऽस्मि इदं तीर्थं पितृकार्यं सरोत्तमाः ॥
 भवन्तः साक्षिणः सर्वे मुक्तयाहं ऋणत्रयात् ।
 एवं प्रदक्षिणं कृत्य गोप्यदं तीर्थमुत्तमम् ॥
 विप्रेभ्यो दक्षिणां दत्त्वा नद्यां पिण्डान् विमर्जयेत् ।
 गोदानं तत्र देयन्तु तद्वत्कृष्णाजिनं प्रियम् ॥

आहुभोक्तृभ्य इति शेषः ।

पद्मपुराणे पुष्करतीर्थे रामकृते श्राद्धे ।

भुक्तवत्सु च विप्रेषु दत्त्वा पिण्डान् यथाक्रमं ।

प्रेषिताश्च यथाशक्त्या दत्त्वा तेषु च दक्षिणां ॥

सर्वतीर्थसाधारण्येनोक्तं विष्णुधर्मोत्तरे ।

तीर्थश्राद्धे सदा पिण्डान् क्षिपेत्तीर्थे विचक्षणः ।

दक्षिणाभिमुखोभूत्वा पित्र्या दिक् या प्रकीर्त्तिता ॥

ब्रह्माण्डपुराणे ।

उदक्पूर्वं बलिं कुर्यादुदकान्तेऽथ वा पुनः ।

बलिं सुविदितं कुर्यादुच्चादुच्चतरं क्षिपेत् ।

परं शृङ्गाङ्गवामूर्द्धं बलिं पूर्वं समुत्क्षिपेत् ॥

तीर्थश्राद्धप्रशंसा प्रभासखण्डे ।

श्राद्धपिण्डप्रदो लोके विष्णुं नेष्यति त्रै पितृन् ।

एकं यो भोजयेत्तत्र ब्राह्मणं शंसितव्रतम् ॥

गोप्रचारे महातीर्थे कोटिर्भवति भोजिता ।

इति मन्त्रेपतः प्रोक्तस्तत्र श्राद्धविधिस्तत्र ॥

श्राद्धाङ्गप्रशंसापि तत्रैव ।

गन्धदानेन गन्धाक्षः सौभाग्यं पुष्पदानतः ।

धूपदानेन राज्याग्निः दीप्यते दीपदानतः ॥

ध्वजदानात्पापहानिर्थात्राकृत् ब्रह्मलोकभाक् ।

दर्भास्तिला हविष्यान्नं प्रयोगे श्रद्धया कृतं ॥

अगस्त्यं भृङ्गराजश्च पुष्यं शतदलं शुभं ।

कर्पूरागुरु-श्रीखण्डं कुङ्कुमं तुलसीदलम् ॥

विन्मप्रमाणपिण्डेषु दीपद्योतितभूमिषु ।

ताम्बूल-फल-नैवेद्यैः तिल-दर्भादकेन च ।

तीर्थे सङ्कल्पितं भूत्यै तदानन्थाय जायते ॥

अथ गयाआढप्रयोगः ।

तत्र महाभारते ।

केश-शस्त्र-नखादीनां वपनञ्च न शस्यते ।

अतो न कार्यं वपनं गयाआढार्थिना सदा ॥

ये भारतेस्मिन् पिढकर्मतत्पराः

सन्धार्य केशानतिभक्तिभाविताः ।

चण्णजयाथे पिढतीर्थमागता-

स्तेषामृणं संजयमेव्यति ध्रुवम् ॥

वित्तशाथं न कुर्वीत गयां प्राप्य सदा नरः ।

वित्तशाथं हि कुर्वाणो न तीर्थफलभाग्यवेत् ॥

अथ गयाआढ्वीयब्राह्मणाः ।

वाराहपुराणे ।

यदि पुत्रोगयां गच्छेत् कदाचित्कालपर्ययात् ।

तानेव भोजयेद्विप्रान् ब्रह्मणा ये प्रकल्पिताः ॥

येषां ब्रह्मसमं स्थानं सोमपानं तथैव च ।

ब्रह्मकागतसंस्थाना विप्रा ब्रह्मसमाः सुरताः ॥

अमानुषा गयाविप्रा ब्रह्मणा ये प्रकल्पिताः ।

तेषु तुष्टेषु सन्तुष्टाः पिढभिः सह देवताः ॥

पिढरूपान् गया विप्रान् पूजयित्वा समाहितः ।

सर्वपापविशुद्धात्मा स्वर्गलोके महीयते ॥
 तेषाञ्च हस्ते दत्तं वै गयायां च विशेषतः ।
 तदक्षयं भवेत्तस्य पित्राणां नात्र संशयः ॥
 न विचार्यं कुलं शीलं विद्याञ्च तप एव च ।
 पूजितैस्सैस्तु सन्तुष्टा देवाः सपितृगुह्यकाः ॥

ब्रह्मवैवर्ते ।

गयाशीर्षे वसेन्नित्यं स्नानं फलवां समाचरेत् ।
 गयाशीर्षे सदा पिण्डमेतत् स्वर्गेऽपि दुर्लभं ॥
 फल्गुतीर्थे नरः स्नात्वा देवं दृष्ट्वा गदाधरं ।
 गयाशिरः परिक्रम्य मुच्यते ब्रह्महत्याया ॥

महाभारते ।

ततोनिवर्त्तयेच्छ्राद्धं यथाशक्ति यथाबलम् ।
 कामान् स लभते दिव्यान् स्वर्गद्वारान्तु तत्सुतम् ॥
 सवर्णां ज्ञातयो मित्रा बान्धवाः सुहृदश्च ये ।
 तेभ्यो भूय गयाभूमौ पिण्डा देया विधानतः ॥
 पुत्रेभ्यो दौहित्रेभ्योऽपि कनिष्ठेभ्योऽपि सर्वशः ।
 ये मृताश्चान्यजन्मानः पिण्डान् तेभ्योऽपि निर्वपेत् ॥
 तेऽपि यान्ति दिवं सर्वे पिण्डे दत्ते इति श्रुतिः ।
 अज्ञातनाम गोत्राणां मन्त्र एष प्रकीर्तितः ॥
 पितृवंशसमुत्पन्ना मातृवंशे तथैव च ।
 गुरु-श्वशुर-बन्धूनां ये चान्ये बान्धवा द्विजाः ॥
 ये मे कुले लुप्तपिण्डाः पुत्र-दारविवर्जिताः ।

विरूपा आमगर्भाश्च ज्ञाताज्ञाताः कुले मम ॥

क्रियालोपगता ये च ये चान्ये गर्भसंस्थिताः ।

तेभ्योदत्तो मया पिण्डो ह्यक्षयमुपतिष्ठताम् ॥

इति पिण्डदानमन्त्रः ।

अपि तत्र क्षिपेत्पिण्डं निधानौभूतमात्मनः ।

आत्मनस्तु महाबुद्धे गयां यान्तु तिलैर्विना ॥

पिण्डनिर्वपणं कार्यं मृतानान्तु तिलैः सह ।

पिण्डनिर्वपणं कुर्यात् तथा चान्येपि गोत्रजाः ॥

सवर्णा ज्ञातयोमित्रा बान्धवाः सुहृदस्तथा ।

तेपि भूप गयारूपे पिण्डं दद्युर्विधानतः ॥

पुत्रेभ्यो दुहितृभ्योऽपि कनिष्ठेभ्योऽपि सर्वशः ।

दद्यात् पिण्डं प्रयत्नेन बुद्धिमान् सुसमाहितः ॥

ते दिवं यान्ति सर्वेऽपि पिण्डे दत्त इति श्रुतिः ।

अतस्तेभ्योपि नियतः पिण्डं दद्यात् समाहितः ॥

ब्रह्महा च कृतघ्नश्च गोघाती पञ्चपातकी ।

सर्वं ते निष्कृतिं यान्ति गयायां पिण्डपातनात् ॥

ब्रह्मघ्नश्च सुरापश्च बाल-दृढ़-गुरुद्रुही ।

नाशमायाति वै पापं गयायामनुयाति यः ॥

आत्मजो वायवान्नोऽपि गयाकूपे यदा तदा ।

यन्नाम्ना पातयेत् पिण्डं तं नयेत् ब्रह्मशाश्वतम् ॥

मकरे वर्त्तमाने तु ग्रहणे चन्द्र-सूर्ययोः ।

दुर्लभं त्रिषु लोकेषु गयायां पिण्डपातनम् ॥

अत्र पिण्डपातनश्राद्धादिषु यानि प्रशस्तानि स्थानानि उक्तानि
तेषु गयाशिरस्यविष्णुपादपूर्वकेषु पिण्डदानादिकं कर्त्तव्यं ।
भविष्यत्पुराणे ।

अनेनैव विधानेन गत्वा चोत्तरमानसम् ।
आचम्य कुशहस्तस्तु शिरः सिक्तास्य वारिणा ॥
अध्रुवस्थानमध्ये तु गच्छेत्कनकसंज्ञितम्^(१) ।
तत्राचम्य शिरः सिक्ता ब्रूयादादित्यमौक्ष्य तु ॥
गयायां शिरसेनत्वा^(२) स्नात्वा पैतामहं पदम् ।
दृष्ट्वा स्नानं प्रविश्याथ श्राद्धं कुर्याद्यथाविधि ॥
गयाशिरस्येतत्कुर्याच्छ्राद्ध-पिण्डौ चतुर्थके ।
पञ्चमे दिवसे गच्छेद्वटमक्षयसंज्ञकम् ॥
गयावटेपि च स्नायात् कृत्वा तर्पणमेव च ।
वटवृक्षतले श्राद्धं ततः कुर्याद्विधानतः ॥
तत्राक्षयवटोनाम त्रिषु लोकेषु विश्रुतः ।
पितृणां तत्र यदक्षयमक्षयं तद्भवेद्भुवम् ॥
वटमूलं समाश्रित्य शाकेनाप्युदकेन वा ।
एकस्मिन् भोजिते विप्रे कौटिर्भवति भोजिता ॥
देहत्यागो निवामश्च गयायान्तु विधीयते ।
श्राद्धं पिण्डोदके चैव पूर्वं पूर्वं प्रशस्यते ॥
उदीच्यां सुण्डपृष्ठस्य नदी कनकसंज्ञिता ।

(१) करकसंज्ञितमिति ख० ।

(२) मध्ये इति ग० ।

तत्र स्नात्वा प्रकुर्वीत आङ्गं पिण्डसमन्वितम् ॥
 तावच्च कृतकृत्यः स्यान्मुच्यते स ऋणैस्त्रिभिः ।
 सुषुम्नायां पुष्करिण्यां आङ्गमस्यमुच्यते ॥
 मानसे सरसि स्नात्वा आङ्गं कृत्वा ततोव्रजेत् ।
 तीरे देवगृहन्तश्च पितृमात्रादिकं जपेत् ॥
 उत्तरे मानसे आङ्गं ततः कुर्याद्यथाविधि ।
 कामान् स लभते दिव्यान् मोक्षोपायश्च विन्दति ॥
 यत् फलं मन्त्रिहत्यायां राज्ञ्यस्ते दिवाकरे ।
 फलं तदखिलं प्रोक्तं गयायान्तु दिने दिने ॥
 श्वन्मुभ्योऽथ बन्धुभ्यः कन्या-बालेभ्य एव च ।
 यन्नाम्ना पातयेत् पिण्डं गयायां ब्रह्म तन्नयेत् ॥
 गयाआङ्गं मृतानान्तु पूर्णं त्वन्द्रे प्रशस्यते ।
 जीवतामपि वै दद्यात् पिण्डानात्मन एव च ॥
 नाम-गोत्रेषु तान् पिण्डान् दद्याच्छ्राद्धे तिलैर्विना ।
 जीवतां मृतकानां वा तिलाः श्राद्धे न गर्हिताः ॥
 यमुदिश्य गयायाश्च वृषं नीलं समुत्सृजेत् ।
 स मोक्षमश्नुते प्रीत उत्सृष्टोपि तथैव च ॥
 लोहितो यस्तु वर्णेन सुखे पुच्छे च पाण्डुरः ।
 श्वेतः खुर-विषाणाभ्यां स नीलो वृष उच्यते ॥
 बलिष्ठं रूपसम्पन्नं दृढं सर्वाङ्गसुन्दरम् ।
 दर्शनैयं वृषं सम्यक् नीलं वाय समुत्सृजेत् ॥
 यादृशं तादृशं वापि गयायां वृषमुत्सृजेत् ।

अक्षयं लभते लोकं सुखञ्चाप्नोत्यनुत्तमम् ॥

शूलेन निर्दहेत्पार्श्वं वामे चक्रेण निर्दहेत् ।

अङ्कितं स्नापयेत्पश्चात् स्नातं विधिवदुत्सृजेत् ॥

इत्युक्तं यो गयाश्राद्धं कुर्याच्छ्रद्धयनुसारतः ।

अतिक्रम्य स दुर्गाणि परं ब्रह्माधिगच्छति ॥

हारवतीमधिकृत्य स्कन्दपुराणे ।

स्नानं कृत्वा ततोदेवान् पितॄन् मन्तर्पयेन्नर ।

श्राद्धं कुर्यात् विधानेन अद्भुत्या परया युतः ।

पञ्चरत्नं ततोदेयं सप्तधान्यं द्विजातये ॥

तथा ।

तर्पयेत् पितृदेवांश्च मनुष्यांश्च यथाक्रमं ।

ततः श्राद्धं प्रकुर्वीत पितॄणां अद्भुत्यान्वितः ॥

दद्याच्च दक्षिणान्तत्र वित्तगायं विवर्जयेत् ।

विशेषतः प्रदेयानि फलानि रसवन्ति च ॥

देयौ श्यामाक-नीवारौ विद्रुमं अजिनानि च ।

सप्तधान्यं शालयश्च सक्तवश्च गुडैर्युताः ॥

गन्ध-माख्यानि ताम्बूलं वस्त्राणि च तथा पयः ।

सफलं जम्ब मर्त्यस्य जीवितञ्च सुजीवितम् ॥

विरजमधिकृत्य वाराहपुराणे ।

तत्र स्नानञ्च दानञ्च सर्वं कोटिगुणं भवेत् ।

अमासे अदिने तत्र पितॄणां पिण्डपातनात् ।

निरयादुद्धरन्त्येव कुलकोटिं न संशयः ॥

आदित्यपुराणे ।

प्रत्यागतश्चाथ गृहं पुनस्तु
देवान् पितॄन् ब्राह्मणान् पूजयेच्च ।
एवं कुर्वन्त्यस्य तीर्थाद्यदुक्तं
फलन्तत् स्थानाच्च मन्देहकोऽस्ति ॥

इति तीर्थआहुतप्रयोगः ।

अथेष्टापौर्णिककर्मशुद्ध्यर्थ-गोष्ठ्यद्वैविकयाचार्थ-पौष्टिककाम्य-
आहुतानां प्रयोगः ।

तत्र भविष्योत्तरे ।

इष्टापूर्णादिके आहुतं दृष्ट्वा आहुतवदाचरेत् ।

पारस्करः ।

निषेककाले सोमे च सीमन्तोन्नयने तथा ।

ज्ञेयं पुंसवने आहुतं कर्माङ्गं दृष्ट्वावत्कृतम् ॥

आह प्रचेताः ।

क्रियते शुद्धये तत्तु ब्राह्मणानान्तु भोजनं ।

शुद्ध्यर्थमिति तत् प्रोक्तं आहुतं पार्वणवत्कृतम् ॥

भविष्यत्पुराणे ।

गोष्ठ्यां यत् क्रियते आहुतं तत् गोष्ठ्यं आहुतमुच्यते ।

पार्वणेन विधानेन तदप्युक्तं खगाधिप ॥

भविष्योत्तरे ।

उत्पातादिनिमित्तेषु नित्यआहुतं सदैव तु ।

देवांस्तु दिव्य विद्यादीन् प्रदद्याद्विजभोजने ।

तन्नित्यश्राद्धवत्कार्यं दैवश्राद्धं तदुच्यते ॥

कूर्मपुराणे ।

कथयिष्यामि ते वत्स तीर्थयात्राविधिक्रमं ।

आर्षेण तु विधानेन यथादृष्टं यथाश्रुतं ॥

पूर्वेद्युः कृतसङ्कल्पः पूजयित्वा पितृन् सुरान् ।

ऊतशेषभुगव्यगो ब्रह्मचारौ च भृशयः ॥

अपरेद्युः शुचिः स्नातः कृताशौः कृतमङ्गलः ।

अभिवन्द्य गुरुन् वृद्धान् यामं कृत्वा प्रदक्षिणम् ।

प्रतिष्ठेत् सुमना भूत्वा इष्टान् देवाननुस्मरन् ॥

स्कान्दे प्रभासखण्डे ।

स्नानं प्रदक्षिणैकृत्य वाग्यतः सुसमाहितः ।

नियतो नियताहारी गच्छेच्चैव ततः पथि ॥

महाभारते ।

गृहे श्राद्धं प्रकुर्वीत सम्यक् सङ्कल्प्य बुद्धिमान् ।

पितृतौर्थं समुद्दिश्य सङ्कल्प्य पितृसन्निधौ ॥

प्रतिग्रहं परान्नञ्च कलिञ्चैव द्विजोत्तम ।

वर्जयेत् कुम्भितानन्यानसाधूनपि सत्तम ॥

आह धर्मः ।

यात्राश्राद्धं नरः कुर्वन् विधिना पार्वणेन तु ।

असाध्वनियमं सुक्ता कुर्यात्सर्वं समाहितः ॥

गयामधिकृत्य ब्रह्मवैवर्ते ।

उद्यतस्तु गयां गन्तुं श्राद्धं कृत्वा विधानतः ।

विधाय कर्पटीवेधं ग्रामस्यापि प्रदक्षिणम् ॥

ततो ग्रामान्तरङ्गत्वा आहुशेषस्य भोजनम् ।

कृत्वा प्रतिदिनङ्गच्छेत् प्रतिग्रहविवर्जितः ॥

अत्र आहुदिन एव ग्रामान्तरङ्गत्वा आहुशेषस्य भोजनमित्ये-
तस्यार्थस्य गयाधिकारेणाभिहितस्य पूर्वप्रदर्शितकूर्मपुराणवचनप्रति-
पादितस्य आहुत्तरेदिनप्रस्थानस्य गयायात्रायतिरिक्तविषयत्वमवश्यं,
असाध्वनियमं सुकृत्येतत् धर्मवचनं सामान्याभिधायिवचनत्वात्
गयातीर्थविषय एवोपसंह्रियत इति विवेकः ।

पारस्करः ।

शरीरोपचये आहुमर्थोपचय एव च ।

पुण्यार्थमिति तत् प्रोक्तं आहुं पार्वणवत् कृतम् ॥

‘शरीरोपचये’ शरीरोपचयार्थे भेषजप्रयोगात् पूर्वं, ‘अर्थोपचये’
अर्थोपचयोपायभूतकृत्याधारस्मात्पूर्वं ।

वृद्धशातातपः ।

कामादभिहितङ्काम्यमभिप्रेतार्थमिद्धये ।

पार्वणेन विधानेन तदप्युक्तं यथाक्रमं ॥

अत्र विश्वेदेवाख्यो विशेषो देवताप्रकरणे दर्शितो वेदितव्यः ।
इतीष्टापौर्निककर्माङ्गशुद्ध्यर्थगोष्ठ्यद्वैविकयात्रार्थपौष्टिकआहुप्रयोगः ।

दौनदैन्यौघदलनं येन हेमाद्रिणा कृतम् ।

प्रेतदप्तिकरङ्गम सर्वन्तेनाधुनोच्यते ॥

अथ प्रेतदप्तिकराणां तिलोदकपिण्डआहुदौनां प्रयोगः ।

तत्र तावत्तिलोदकस्य, आह याज्ञवल्क्यः ।

सप्तमादशमादापि ज्ञातयोऽभ्युपयन्त्यपः ।

अपनः शोशुचदघमनेन पितृदिङ्मुखाः ॥

‘ज्ञातयः’ सपिण्डाः समानोदकाश्च, सप्त वा दश वा दिनानि यावत् ‘पितृदिङ्मुखाः’ दक्षिणाभिमुखाः, स्नातुञ्जलञ्च प्रेताय दातु-
मपोऽभ्युपेयः गत्वा चापनः शोशुचदघमिति कुत्सदृष्ट्याग्निदेवत्वया
गायत्र्या स्नातोदकं दद्युः ।

अज्ञातिष्वतिदेशमाह याज्ञवल्क्यः ।

एवं मातामहाचार्य-प्रेतानां चोदकक्रिया ।

कामोदकं सखि-प्रत्ता-स्वस्त्रीय-श्वसुरत्विजाम् ॥

मातामहादीनां प्रेतानां दौहित्रादिभिः पूर्वाक्तेन प्रकारेणो-
दकक्रिया कार्या, सखिप्रभृतीनां कामोदकं कुर्यात्, श्वसुरदकं दातुं
कामयते तदा दद्यादित्यर्थः । ‘प्रत्ता’ अकृतविवाहदौहित्रादिः ।

पारस्करः ।

कामोदकमृत्विक्श्वशुर-सखि-मातुल-भागिनेयानां उदकदान-
धर्मविधिमाह याज्ञवल्क्यः ।

सकृत्प्रसिञ्जत्युदकं नाम-गोत्रेण वाग्यतः ।

उक्तमंख्येकेषु दिनेषु प्रत्यहं सकृदेकवारं ज्ञात्यादय उदकं नाम-
गोत्राभ्यां वाच्यमाः प्रसिञ्चेयुः ।

कात्यायनः ।

अथानापक्षमेत्यापः^(१) सर्व एव श्वस्पृशः ।

(१) ‘अथानापक्षमेत्यापः’ इत्ययं पाठः सर्वेषु व्यादशपुस्तकेषु एकरूप
एव वर्तते, परन्वयं न समीचीनः ।

स्नात्वा सचेलमाचम्य दक्षुरस्योदकं स्यले ।

गोत्र-नामपदान्ते च तर्पयामीत्यहं वदेत् ।

दक्षिणाद्यान् कुशान् कृत्वा सतिलं तु पृथक् पृथक् ॥

विष्णुपुराणे ।

सपिण्डीकरणं यावद्वृजुदर्भैः पितृक्रिया ।

सपिण्डीकरणादूर्ध्वं द्विगुणैर्विधिवद्भवेत् ॥

निर्हृत्य बान्धवाः प्रेतं संकृत्याप्रदक्षिणेन चितामभिगम्यासु
सवाससो निमज्जनकुर्व्युः प्रेतस्योदकस्य निर्वपणं कृत्वैकञ्च पिण्डङ्कुशेषु
दद्युः ।

वसिष्ठः ।

सव्योत्तराभ्यां पाणिभ्यां उदकक्रियां कुर्वीरन् अयुग्मान् दक्षिणा-
मुखाः ।

वैजवापायनः ।

उदकान्तङ्गत्वा सकृदुन्मज्ज्यासु सव्यपाणेः कनिष्ठिकया विलि-
खन्ति कनिष्ठयापमिति तस्मिंस्त्वेकमुदकाञ्जलिं प्रेताय दक्षुरमुभै
स्सधेति ।

हारीतः ।

निष्क्रम्य संकृत्यापो गत्वाप्राच्यासौ दृष्यतामित्युदकाञ्जलिं
निनयन्ति ।

पैठौनसिः ।

मनसा ध्यायन् दक्षिणाभिमुखस्त्रीनुदकाञ्जलीन् निनयेत् ।
शावप्रभृत्येकादशाहे विरमेत् ।

प्रचेताः ।

दिने दिनेऽञ्जलीन् पूर्णान् प्रदद्यात् प्रेतकारणात् ।

तावद्बृद्धिस्तु कर्त्तव्या यावत्पिण्डः समाप्यते ॥

गौतमः ।

प्रथम-तृतीय-पञ्चम-सप्तम-नवमेषूदकक्रियाः ।

प्रचेताः ।

प्रेतस्य बान्धवा यथावृद्धमुदकमवतीर्य नोद्धर्षयेयुरुदकान्ते प्रसिञ्चेयुरपसव्यं यज्ञोपवीतवाससे दक्षिणाभिमुखा ब्राह्मणस्योदङ्मुखाः प्राङ्मुखा राजन्य-वैश्याः ।

विष्णुः ।

यावदाशौचं तावत् प्रेतस्योदकं पिण्डञ्च दद्युः ।

शङ्खः ।

प्रेतस्य बान्धवा यथावृद्धमुदकमवतीर्य नोद्धर्षयेरंस्ते प्रसिञ्चेरन् सकृत् प्राग्दक्षिणाभिमुखा राजन्य-वैश्यावप्येवमेवापसव्यं वासे-यज्ञोपवीते कृत्वाञ्जलिना वसते तत उदकमित्युक्त्वा तस्मादुत्तीर्य प्रेतसंसृष्टानि वामांसि परित्यज्य परिदधुरन्यानि, अञ्जलीनां सङ्ख्याविधानाधिकसङ्ख्याविधानं प्रेतोपकारातिशयार्थमिति मन्तव्यं ।

रामायणे जलदानवाक्यं राम आह ।

ददं पुरुषशार्दूल विमलं दिव्यमलयम् ।

पिबल्लोकेषु पानीयं मदत्तमुपतिष्ठतां ॥

ब्रह्मपुराणे ।

कर्त्तव्यं तु सचेलन्तु स्नानं सर्वमलापहम् ।

ततः पाषाणपृष्ठे तु सर्वैर्देयं तिलोदकम् ॥

प्रेतस्य मणिण्डैर्दक्षिणामुखैर्जलाशये कृतापसव्यैः सहदेव स्नात्वा
पाषाणस्योपरि प्रेतोद्देशेनाञ्जलिना पिबतौ र्येन तिलोदकं देयं ।

एकैकेन तु देयास्तु विप्रायाञ्जलयोदश ।

द्वादश क्षत्रिये देया वैश्याय दशपञ्च च ।

त्रिंशत् शूद्राय देयास्तु प्रेतभूमिं गताय च ॥

अपसव्यं कश्चित् कृत्वा वस्त्र-यज्ञोपवीतकैः ।

दक्षिणाभिमुखैर्विप्रेर्देयन्तस्याञ्जलिचयम् ॥

वामाङ्गुष्ठप्रवाहेण भूमावेवाथवा कश्चित् ।

अभावमुकगोचस्तु प्रेतस्तृप्यत्विदं पठन् ॥

अथन्तु महापातकरक्षिताय तिलोदकदानप्रकारः । पतिताय त्वन्य-
एवोच्यते ।

पतितस्य तु कारुण्याद्यस्तृप्तिं कर्तुमिच्छति ।

स तु दार्ढ्यं समाह्वय सवर्णां दत्तवेतनां ॥

अशुद्धघटहस्तान्तु यथावृत्तं ब्रवीत्यपि ।

हे दामि गच्छ मूढ्येन तिलानानय सत्वरं ॥

तोयपूर्णं घटञ्चेमं सतिलं दक्षिणामुखी ।

उपविष्टा तु वामेन चरणेन ततः क्षिप ॥

कीर्त्तयेर्द्धतसंज्ञानं पिबेति च वदेर्मुहुः ।

निशम्य तस्य वाक्यं सा लब्धमूढ्या करोति तत् ।

एवं कृते भवेत् क्षिप्तिः पतितानां नचान्यथा ॥

इति पतिताय तिलोदकविधिः ।

तिलोदकप्रशंसा चादित्यपुराणे ।

यथा योधसहस्रेण वतोरानुगच्छति ।

तदन्तिलसमायुक्तं जलं प्रेतेषु गच्छति ॥

अथ प्रेतपिण्डप्रयोगः ।

तत्र दन्ततिलोदकेषु गृहमागतेषु ज्ञातिष्वहं शङ्खः ।

दूर्वां प्रवालमग्निं वृषभञ्चालभ्य गृहद्वारे प्रेताय पिण्डं दत्त्वा
पश्चात् प्रविशेयुः ।

प्रेतपिण्डं प्रकृत्याह, शुनःशेफः ।

द्वारदेशे प्रदातव्यो देवायतनेषु वा ।

बद्धप्रचेतास्त्वाह ।

द्वारदेशे प्रदातव्यो न देवायतने कश्चित् ।

आदित्यपुराणे चोक्तं ।

द्वारदेशेषु दातव्यो न देवायतने कश्चित् ।

एवञ्च देवायतनस्य विहितप्रतिषिद्धत्वादिकल्पः पिण्डोदात्तव्य
इत्यनुवृत्तावस्मिन्नेव पुराणे ।

शुचौ तु देशे नद्यां वा जीर्णतोये प्रवाहयेत् ।

पद्मपुराणे ।

प्रेताय पिण्डदानन्तु द्वादशाहं समाचरेत् ।

पायेयन्तस्य तत्प्रोक्तं यतः प्रौतिकरं महत् ॥

वाराहपुराणे ।

स्थण्डिलप्रेतभागन्तु दद्यात् पूर्वाह्न एव तु ।

कृत्वा तु पिण्डसङ्कल्पं नाम-गोत्रेण सुन्दरि ॥

पश्चादन्नन्ति गोत्राणि सकुल्यास्त्वेकभोजनाः ।

न दद्यादन्यगोत्राय भुञ्जते यत एकतः ॥

चतुर्णामपि वर्णानां प्रेतकार्येषु माधवि ।

एवं दत्तेन प्रीयन्ते प्रेतलोकगता नराः ॥

कूर्मपुराणे ।

दशाहं बान्धवाः स्नात्वा सर्वे चैव सुमंयताः ।

पिण्डं प्रतिदिनन्दद्युः सायं प्रातर्यथाविधि ॥

ब्रह्माण्डपुराणे ।

प्रेतौभूतस्य सततं भुवि पिण्डजलं तथा ।

सतिलं सकुशं दद्याद्वर्जिलसमीपतः ।

ब्रह्मपुराणे ।

यामादहिय कर्त्तव्यं जलाशयसमीपतः ।

पिण्डदानं दशाहानि प्रेताचारणमाश्रितैः ॥

अरण्ये पिण्डदानन्तु मोहान्न क्रियते यदि ।

तदा रौरवमायाति प्रमौतः प्रथमेऽहनि ॥

पुन्नामसंज्ञं त्वपरे महारावं तृतीयके ।

तामिस्त्राख्यं चतुर्थे तु प्रयात्यपि सुदारुणं ॥

पञ्चमे चान्धतामिसं षष्ठे घोरञ्च सुप्रभं ।

अमेध्यपूयसम्पूर्णं सप्तमेऽहनि पातकं ॥

असिपत्रवनं घोरमष्टमेऽहनि सर्वथा ।

महारौरवसंज्ञन्तु नवमे याति मानवः ॥

अवीचिरिति विख्यातं दशमेऽहनि भीषणं ।

तण्डुलैः सक्तुभिः शाकैः फलैर्वा अद्भुत्या ततः ।

देश-कालानुसारेण कुर्यात् प्रेतस्य तर्पणं ॥

आह विष्णुः ।

यावदाशौचं प्रेतस्योदकं पिण्डमेकञ्च दद्युः ।

ब्रह्मपुराणे ।

प्रेताय दिवसे पिण्डो देय एकक्रमेण हि ।

आह शातातपः ।

व्यहाशौचस्य द्वासेऽपि पिण्डान् दद्याद्दशैव तु ।

पिण्डमेकमथ आह्ने सम्प्रदद्याद्यथाविधि ॥

तत्र व्यहाशौचे दशपिण्डदानप्रकारमाह पारस्करः ।

प्रथमे दिवसे देयास्तथः पिण्डाः समाहितैः ।

द्वितीये चतुरोदद्यादस्थिमञ्चयनं तथा ।

चौत्सु दद्यात् द्वितीयेऽङ्गि वस्त्रादिचालनं तथा ॥

ब्रह्मपुराणे तु सद्यःशौचविषये युगपद्दशपिण्डदानं ।

व्यहाशौचे प्रदातव्यः प्रथमे त्वेक एव हि ।

द्वितीयेऽहनि चत्वारस्तृतीये पञ्च चैव हि ॥

जात्युक्ताशौचतुल्यांस्तु वर्णानां कचिदेव हि ।

देशधर्मान् पुरस्कृत्य प्रेतपिण्डान् वपन्त्यपि ॥

देयस्तु दशमः पिण्डो राज्ञां वै द्वादशेऽहनि ।

वैश्यानां पञ्चदशमे देयस्तु दशमस्तथा ।

शूद्रस्य दशमः पिण्डो मासि पूर्णेऽङ्गि दीयते ॥

पारस्करः ।

ब्राह्मणे दशपिण्डास्तु क्षत्रिये द्वादश स्मृताः ।

वैश्ये पञ्चदश प्रोक्ताः शूद्रे विंशत्प्रकीर्तिताः ॥

उक्तमध्यायामसर्थान् प्रति सङ्ख्यानंतरमाह,

स एव ।

प्रेतेभ्यः सर्ववर्णैभ्यः पिण्डान् दद्याद्दशैव तु ।

आहुकर्मणि सम्प्राप्ते पिण्ड एको विधीयते ॥

आह प्रचेताः ।

असंस्कृतानां भूमौ पिण्डं दद्यात् संस्कृतानां कुशेषु ।

शुनःपुच्छः ।

फल-मूलैश्च पयसा शाकेन च गुडेन च ।

तिलमिश्रन्तु दर्भेषु पिण्डन्दक्षिणतो हरेत् ॥

तृष्णीं प्रसेकं पुष्पञ्च धूपं दीपं तथैव च ।

शालिना सकृन्निवापि शाकैर्वाप्यथ निर्वपेत् ।

प्रथमेऽहनि यद्व्यं तदेव स्याद्दशाहिकं ॥

भविष्योत्तरे ।

ओदनामिष-सकूनां शाक-मूल-फलादिषु ।

प्रथमेऽहनि यदद्यात्तदद्यादुत्तरेऽहनि ॥

गृह्यपरिशिष्टे ।

असगोत्रः सगोत्रो वा यदि स्त्री यदि वा पुमान् ।

प्रथमेऽहनि योदद्यात् स दशाहं समापयेत् ।

ब्रह्मपुराणे ।

प्रथमेऽहनि योदद्यात् प्रेतायान्नं समाहितः ।

अन्नं नवसु चान्येषु स एव प्रददात्यपि ॥

भविष्योत्तरे ।

गृहद्वारे श्मशाने च तीर्थे देवगृहे तथा ।

यत्राद्योदीयते पिण्डस्तत्र सर्वं समापयेत् ॥

आह प्रचेताः ।

नवान्यादाय भाण्डानि आलुकं चरुकं तथा ।

तोयार्थन्तु ततोगच्छेद् गृहीत्वा पुरुषं पुरः ।

गृहीतलकुटं मार्गात् सर्वदुष्टनिवारणम् ॥

ततो गृहं सम्प्रविशेत् प्रेतस्थाहृत्य तण्डुलान् ।

तेषां प्रसृतिमादाय कर्त्तव्यं पिण्डकर्म तु ॥

त्रिः प्रक्षाल्य तु तान् सम्यक् चरुं सम्पादयेत्ततः ।

तं सम्पाद्य समादाय दर्भेषु विनिवेशयेत् ॥

दक्षिणायांश्च दर्मांश्च स च वै दक्षिणामुखः ।

पिण्डं कृत्वा समुद्धृत्य नाम्ना गोत्रेण चार्पयेत् ॥

आदित्यपुराणे ।

तिलमिश्रेषु दर्भेषु कर्त्ता वै दक्षिणामुखः ।

नाम-गोत्रप्रमाणेन दद्यात्पिण्डं त्वमन्त्रकम् ॥

आह मरौचिः ।

प्रेतपिण्डं वह्निर्दद्याद्दर्भमन्त्रविवर्जितम् ।

प्रागुदीच्यां चरुं कृत्वा स्नातः प्रयतमानसः ॥

आदित्यपुराणे ।

पितृशब्दं स्वधाच्चैव न प्रयुञ्जीत कर्हिचित् ।

अनुशब्दं तथाचेह प्रयत्नेन विवर्जयेत्^(१) ।

उपतिष्ठतामयं पिण्डः प्रेतायेति समुचरेत् ॥

द्वर्णीं धूपं प्रसेकञ्च दीपं पुष्पं तथैव च ।

अशुद्धस्त्रिषु वर्णेषु इदन्दद्यान् संशयः ॥

शातातपः ।

वाग्यतः प्रयतस्यैव तिष्ठेत् पिण्डस्य मन्निधौ ।

ततो वाप्ये निवृत्तेऽस्य नद्यान्तु प्रक्षिपेत्ततः ॥

ब्रह्मपुराणे ।

मृण्मयं भाण्डमादाय नवं स्नातः सुमंयतः ।

लकुटं सर्वदुष्टघ्नं गृहीत्वा तोयमानयेत् ॥

ततश्चोत्तरपूर्वस्यामग्निं प्रज्वालयेद्दिशि ।

तण्डुलं प्रसृतिं तत्र त्रिः प्रक्षाल्य पचेत् स्वयम् ॥

सपवित्रैस्तिलैर्मिश्रं कृमि-केशविवर्जितम् ।

द्वारोपान्ते ततः क्षिप्वा सुशुद्धां गौरमृत्तिकां ॥

तत्पृष्ठे प्रस्तरेदर्भान् याम्यायान् देशसम्भवान् ।

ततोऽवनेजनं दद्यात् संस्मरन् गोत्र-नामनी ॥

तिल-सर्पिर्मधु-क्षीरैः संश्लिष्टं तप्तमेव हि ।

दद्यात् प्रेताय पिण्डन्तु दक्षिणाभिमुखस्थितः ॥

फल-मूल-गुड-क्षीर-तिलैर्मिश्रन्तु कुचचित् ।

अर्थैः पुष्पैस्तथा धूपैर्दीपैस्तोयैश्च शीतलैः ॥

ऊर्णातन्तुमयैः शुद्धैर्वासोभिः पिण्डमर्चयेत् ।

(१) विसर्जयेदिति ग० ।

प्रयाति यावदाकाशं पिण्डाद्वाप्यमयी त्रिधा ।

तावत्तत्सम्मुखं तिष्ठेत् पिण्डं तोये क्षिपेत्ततः ॥

एकस्तोयाञ्जलिश्चैव पात्रमेकञ्च दीयते ।

द्वितीये द्वौ तृतीये त्रीन् चतुर्थे चतुरस्तथा ॥

पञ्चमे पञ्च षष्ठे च सप्तमे सप्त एव च ।

अष्टमेऽष्टौ च नवमे नवैव दशमे दश ॥

येन स्युः पञ्चपञ्चाशत्तोयस्याञ्जलयः क्रमात् ।

तोयपात्राणि तावन्ति संयुक्तानि तिलादिभिः ॥

एकादशेन्द्रियवधाः सन्ति बुद्धिवधैः सह ।

सर्वेषामेव भूतानां परलोकसमक्रमे ॥

प्रेतभागवतानान्तु रौरवादिषु वर्त्तताम् ।

पञ्चभिः पञ्चभिस्त्रेभिः पात्रैरञ्जलिभिस्तथा ।

एकादशैवेन्द्रियाणि पूयन्ते शास्त्रदर्शनात् ॥

बृहद्भगवतातपोऽपि ।

दिने दिनेऽञ्जलीन् पूर्णान् प्रक्षिपेत् प्रेतकारणात् ।

तावद्बुद्धिश्च कर्त्तव्या यावत् पिण्डः समाप्यते ॥

पिण्डस्योदकदानस्य च फलमुक्तमादित्यपुराणे ।

स्वर्गोवा वान्यर्गोवा वा स्त्रियश्च पुरुषास्तथा ।

प्रेतास्तु पिण्डसम्बन्धा मुच्यन्ते तेन कर्मणा ।

वायुभूतास्तु तिष्ठन्ते कालक्षेपेण सर्वदा^(१) ॥

ब्रह्मपुराणे ।

प्रेताय पिण्डदानन्तु कर्तुं शक्नुवन्ति ये नराः ।
 निष्क्रमन्ति गृहान्ते तु ज्येष्ठकृत्वा पुरःसरम् ॥
 ब्रह्मन् पुरःसरान् कृत्वा प्रविशन्ति गृहन्तु ते ।
 उक्तञ्च शस्त्रपाषाणौ प्रविशन्ति गृहं क्रमात् ॥
 एकाहं द्वारदेशे तु जलपात्रं निधाय च ।
 क्षीरं पात्रञ्च कारुण्यात् प्रेतायेति विनिश्चयः ॥
 प्रेतास्मिन् शीतले तोये स्नाहि दुग्धं ततः पिव ।
 इति जल्पस्तिराचन्तु भक्तमुष्टिं लिपेत्तथा ॥

श्राद्धं शातातपः ।

जलमेकाहमाकाशे स्थाप्यक्षीरञ्च मृन्मये ।

‘आकाशे’ भूमेरन्यत्र शिष्यादौ, प्रेतमुद्दिश्य जलक्षीरञ्च पृथक्
 पृथक् मृन्मये पात्रे प्रथममहोरात्रं स्थापयेदित्यर्थः ।

अत्र दिनसङ्ख्याधिक्यमुक्तं पद्मपुराणे ।

यस्मात् प्रेतपुरीं प्रेतो द्वादशाहेन नीयते ।

गृह-पुत्र-कलत्रञ्च द्वादशाहं प्रपश्यति ॥

तस्मान्निघतमाकाशे दशरात्रं पयस्तथा ।

सर्वतापोपशान्त्यर्थमध्वश्रमविनाशनम् ॥

स्थापयेदिति शेषः ।

इति श्रीमहाराजाधिराज-श्रीमहादेवीय-मकलकरणाधिपति-

पण्डित-श्रीहेमाद्रिविरचिते चतुर्वर्गचिन्तामणौ परिशेष-

खण्डे आङ्गकल्पे तीर्थश्राद्धादिप्रयोगप्रकरणम्

नाम जनविंशोऽध्यायः ॥ ० ॥

अथ विंशोऽध्यायः ।

अथ प्रेतदन्तिकरआद्धादीनां प्रयोगप्रकरणम् ।

तत्र दशपिण्डनिष्पाद्यावयवा ब्रह्मपुराणे ।

शिरस्त्राद्येन पिण्डेन प्रेतस्य क्रियते सदा ।

द्वितीये तलुकर्णाक्षिनासिकाश्च समासतः ॥

गलास्य-भुज-वक्षसि तृतीयेन यथाक्रमम् ।

चतुर्थेन तु पिण्डेन नाभि-लिङ्ग-गुदानि च ॥

ऊरू जङ्घे तथा पादौ पञ्चमेन च सर्वदा ।

सर्वसर्माणि षष्ठेन सप्तमेन च नाड्यः ॥

दन्त-लोमान्यष्टमेन पूर्णत्वं क्षुद्रिपर्ययः ।

जायते नवमेनाथ दशमेन तथा क्रमात् ॥

आदित्यपुराणे ।

प्रथमेऽहनि यः पिण्डस्तेन मूर्द्धा प्रजायते ।

चक्षुषौ श्रोत्र-नासश्च द्वितीयेऽहनि जायते ॥

भुजौवक्षस्तथा ग्रीवा तृतीयेऽहनि जायते ।

हृदयं कुक्षिरुदरं प्राणस्थानञ्चतुर्गुणम् ॥

कटिस्थानं गुदं स्निग्धं पञ्चमेऽहनि जायते ।

ऊरू षष्ठे तु विज्ञेयौ सप्तमेऽङ्गुलयस्तथा ॥

पादौ तु नवमे ज्ञेयौ दशमे वीर्य-चक्षुषौ ।

आदौ विग्रहमुत्पन्नं तथा चैव शुभाशुभम् ॥

दशाहे प्रेतपिण्डेन ज्ञानं प्रेतेषु जायते ।

दशाहा क्रियते यस्मात् नामादिग्रहणक्रिया ॥

सम्भवं नाममात्रेण नामतो जीवसंज्ञकम् ।

नाममात्रप्रतिष्ठा तु अविनष्टे विदुर्बुधाः ॥

अथ प्रेतआह्वानां प्रयोगः ।

तत्र तावन्नवसंज्ञकानां एषां च सङ्ख्याधिकारकालाः पूर्वमेव
प्रतिपादिताः । प्रयोजनत्वाद् व्याघ्रपात् ।

देयानि वेष्मशुद्धयै नवआह्वानि यन्नतः ।

ततः प्रेतविशुद्धयै मृताहनि तु वत्सरम् ॥

‘तत इति नवआह्वानेत्तरकालं । मासि मासि मृताहे यावत्
संवत्सरं प्रेतत्वविमुक्त्यर्थं आह्वानि देयानीत्यर्थः ।

वृद्धवमिष्ठस्त्वाह ।

अलब्धा तु नवआह्वानं प्रेतत्वान्तु न मुच्यते ।

अर्वाक् द्वादशाहस्य लब्धा तरति दुष्कृतम् ॥

अनेन नवआह्वानानामपि प्रेतत्वविमुक्तिः प्रयोजनमित्युक्तं भवति ।
‘दुष्कृतं’ प्रेतत्वहेतुभूतं, द्वादशाहस्यार्वाक् मृताहमारभ्यैकादशाहान्तं
आह्वानि लब्धा तरति । अनेन द्वादशाहात्पूर्वं क्रियमाणानां आह्वानां
नवआह्वानसंज्ञकत्वमपि गम्यते ।

प्रेतआह्वेष्वदत्तेषु प्रेतत्वमुक्तिर्न भवतीत्याह यमः ।

यस्यैतानि न दत्तानि एकोद्दिष्टानि षोडश ।

पिशाचत्वं स्थिरं तस्य दत्तैः आह्वानैरपि ॥

‘पिशाचत्वं’ प्रेतशब्दवाच्यप्राणिरूपत्वं ।

भविष्यत्पुराणे त्वधोगतिनिवृत्तिप्रयोजनमुक्तम् ।

नवश्राद्धं त्रिपलं च घण्टाशं मासिकानि च ।

न करोति सुतो यस्तु तस्याधः पितरो गताः ॥

तथोत्तरश्राद्धाधिकारोऽप्येषां प्रयोजनमित्यपि तत्रैवोक्तं ।

नवश्राद्धादिश्राद्धानि न कृतानि तु यस्तु वै ।

माधिकारौ भवेत्तत्र मास-घण्टासिकाब्दिके ॥

ब्रह्माण्डपुराणे ।

नवश्राद्धानि कुर्वीत प्रेतोद्देशेन यन्नतः ।

एकोद्दिष्टविधानेन नान्यथा तु कदाचन ॥

आह कागलेयः ।

शावे तु सूतकं चेत्स्थान्निशाशौचे तथैव च ।

नवश्राद्धानि देयानि यथाकालं यथाक्रमं ॥

अत्र क्रम-कालौ पूर्वमेव कालप्रकरणे दर्शितौ । नवश्राद्धेषु केषा-
श्चित्पदार्थानामननुष्ठानमुक्तं गृह्यपरिशिष्टे ।

अनुदकमधूपञ्च गन्धमाख्यविवर्जितम् ।

नवश्राद्धममन्त्रश्च पिण्डोदकविवर्जितम् ॥

‘अनुदकं’ अनर्थ-पिण्डोदकमवनेजन-परिषेचनरूपं ।

तथा ।

एकोद्दिष्टेषु सर्वेषु न स्वधा नाभिरम्यताम् ।

नाग्नौकरणमन्त्रश्च एकञ्चाथ तिस्रोदकम् ।

अनूद्दिश्य तु प्रेताय सर्वत्रैव प्रदद्यते ॥

अनपत्येषु सर्वेषु न स्वधा नाभिरस्यताम् ।

स्वस्यसु विसृजेदेवं महत्प्रणववर्जितम् ॥

एकोद्दिष्टस्य पिण्डे तु अनुशब्दो न विद्यते ।

पितृशब्दं न कुर्वीत पितृहा चोपजायते ॥

सपिण्डीकरणात् प्राक्तनैकोद्दिष्टविषयमेतदिति वज्रभिर्याख्यातम् ।
प्रेतायेत्यनेन प्रेतशब्दोऽत्र प्रयोक्तव्यो न तु पितृशब्द इत्युक्तं भवति ।

आहापस्तम्भः ।

नैमित्तिकं आह्नं वहिर्धामात् शुचयः शुचौ देशे संकुर्वन्ति । तत्र
नवानि द्रव्याणि धैरन्नं संस्क्रियते येषु च भुज्यते तानि भुक्तवद्भ्यो दद्यात्
समुदितांश्च भोजयेन्न तावद्गुणयोच्छिष्टं प्रयच्छेदेवं संवत्सरं तेषां
उत्तमलोहेनाजेन कार्यं मानञ्च कारयेत् प्रतिच्छन्ने तस्योत्तरार्द्धं
ब्राह्मणान् भोजयेदुभयान् पश्यति ब्राह्मणांश्च भुञ्जानानात्मनेव पितृ-
नित्युपदिशन्ति । कृताकृतामत ऊर्ध्वं आह्नेन तृप्तिं हि वेदयन्ति पितरः ।

नैमित्तिकशब्देन प्रेतश्राद्धान्युच्यन्ते ।

अतएवाह गालवः ।

दाहादारभ्य दातव्यं आह्नं नैमित्तिकं बुधैः ।

नियमादत्सरं यावदिति गालवभाषितम् ॥

नवश्राद्धशेषमन्नं यजमानेनान्येन वा न भोक्तव्यमिति ।

आहाङ्गिराः ।

नवश्राद्धेषु यच्छिष्टं गृहे पर्युषितञ्च यत् ।

दम्पत्योर्भुक्तशिष्टञ्च तन्न भुञ्जीत कर्हिचित् ॥

का तर्हि नवश्राद्धे शेषस्य प्रतिपत्तिः कर्त्तव्या इत्यपेक्षायामाह
देवलः ।

एकोद्दिष्टेषु शेषन्तु ब्राह्मणेभ्यः समुत्सृजेत्^(१) ।

ततः कामन्तु भुञ्जीत स्वयं मङ्गलभोजने ॥

नवश्राद्धसंज्ञकेष्वेकोद्दिष्टेषु शेषं श्राद्धभोक्तृभ्यो ब्राह्मणेभ्यः समर्पयेत् । तदनुज्ञया जलादौ वा प्रक्षिपेत् न तु स्वयं भुञ्जीत न चान्यं कमपि भोजयेत् । 'ततः' तदनन्तरं क्रियमाणे, 'मङ्गलभोजने' सांवत्सरिकादौ, श्राद्धशेषं ज्ञात्यादीन् भोजयेत् । स्वयञ्च यजमानो भुञ्जीत । श्राद्ध-शेषादन्येनान्नेन तु ज्ञाति-दीनानायादयो भोजनीयाः । तथा च नवश्राद्धान्यभिधायोक्तम् ।

ब्रह्मपुराणे ।

कर्त्तव्यन्तु नरैः श्राद्धं देश-कालानुरोधतः ।

सपिण्डास्तु सजातीयस्तथान्येऽपि बुभुक्षिताः ।

दीनानायाश्च कृपणास्तथान्नमुपभुञ्जते ॥

अज्ञातिना तु भुक्तेऽस्मिन्नन्ने प्रायश्चित्तमप्यत्रैवोक्तं ।

द्वाभ्यान्तु तप्तकृच्छ्राभ्यां शुद्धिः स्यात्तु विवेकिनाम् ।

तृतीये पञ्चमे स्नानं कर्त्तव्यं नवमे तथा ।

इति नवसंज्ञकानां श्राद्धानां प्रयोगः ।

अथैकादशाहिकानां श्राद्धानां प्रयोगः ।

तत्र कूर्मपुराणे ।

एकादशेऽङ्गि कुर्वीत प्रेतमुद्दिश्य भावतः ।

द्वादशे वाह्नि कर्त्तव्यं अनिन्द्येण्यथ वाह्नि ॥

एकं पवित्रमेकोऽर्थः पिण्डपात्रन्तर्यैव च ।

एवं मृताग्निं कर्त्तव्यं प्रतिमासन्तु वत्सरम् ॥

पद्मपुराणे ।

ततस्त्वेकादशाहे तु द्विजानेकादशैव तु ।

गोवादिमृतकान्ते च भोजयेद्युजोद्विजान् ॥

द्वितीयेऽग्निं पुनस्तद्वदेकोद्विष्टं समाचरेत् ।

आवाहनाग्नौकरण-दैवहौनं विधानतः ॥

एकं पवित्रमेकोऽर्घ्यः एकः पिण्डो विधीयते ।

उपतिष्ठन्तां तद्वति देयं पश्चान्तिलोदकं ॥

स्वदितं द्विकरे ब्रूयादिसर्गे चाभिरम्यताम् ।

शेषं पूर्ववदवापि कार्यं वेदविदो विदुः ।

अनेन विधिना सर्वमनुमासं समाचरेत् ॥

ब्रह्मपुराणे ।

तृतीयेऽहनि कर्त्तव्यं प्रेतदाहावनौ द्विजः ।

मृतकान्ते गृहे आहुमेकोद्विष्टं प्रचक्षते ॥

द्वादशेऽहनि मासे च त्रिपत्ने च ततः परम् ।

मासि मासि तु कर्त्तव्यं यावदावत्सरं द्विज ॥

मार्कण्डेयपुराणे ।

मृताग्निं तु कर्त्तव्यमेकोद्विष्टं गृणुष्व तत् ।

दैवहौनन्तथैकार्घ्यं तथैवैकपवित्रकम् ॥

आवाहनं न कर्त्तव्यमग्नौकरणवर्जितम् ।

प्रेतस्य पिण्डमेकञ्च दद्यादुच्छिष्टमग्निधौ ॥

तिलोदकचापस्यं तन्नामस्मरणान्वितम् ।

अच्यममुकस्येति स्थाने चैवोपतिष्ठताम् ॥
 इति ब्रूयात् प्रयत्नेन कर्त्ता विप्रविमर्जने ।
 अभिरम्यतामिति ब्रूयात् ब्रूयस्तेऽभिरताः स्म ह ।
 प्रतिमासं भवेदेतत्कार्यमावत्सराक्षरैः ॥

बौधायनसूत्रे ।

अथैकोद्दिष्टेषु नाग्नौकरणं नातिश्रयणं न पूर्वं न दैवं न धूपं न दीपं न स्वधा-नमस्कारौ नावापूपं सर्व्वं सिद्धं समानौद्यायुग्मान् ब्राह्मणान् सुप्रचालितपाणिपादानप आचमय्य दर्भोपकृतेष्वासनेषु उपवेश्य सर्व्वस्मात् सक्तत् सक्तत् समवदायाभिघार्य्य दक्षिणतो भस्ममि-
 श्रानङ्गारान्निरुद्ध तेषु जुहुयात् । प्रेतायामुग्नौ यमाय स्वाहेति तद्भुतमज्जतञ्च हवत्यमुग्नौ हस्तिरस्त्रित्यपां प्रतिगृह्णं विमर्जनञ्चामुग्ना-
 उपतिष्ठत्यनुद्दिश्य येष्वेव पिण्डदानं हव्यस्वेति संचालनं हस्तिर-
 स्त्रिति विमृजेत् । नमोऽस्तु हस्तिरितौतरेषां प्रतिवचनं प्रेतस्य
 द्वितीयाप्रभृतिब्राह्मणैरेकोत्तरवृद्धिरादशाद्वादच नवं विच्छिद्यतैका-
 दश्यां श्राद्धं तृतीये पक्षे द्वितीयं सन्ततमेकैकेनैकादशमासान्नयन्ति
 तद्वादशमासमभ्यारोहति

बौधायनः ।

एकोद्दिष्टं च एव स्याद्वादशेऽहनि वा पुनः ।
 अथवोर्द्धमयुग्मे तु कुर्वीताह स्वशक्तिः ॥
 अर्द्धमासेऽय मासे वा ऋतौ संवत्सरेऽपि वा ।
 निमन्त्रणन्तु पूर्व्वद्युर्देवमग्नौकृतिस्तथा ॥
 न स्वधाश्रावणापूप-धूप-दीपौ नमस्कृतिः ।

अग्निं समृध्य पर्युत्थ्य परिस्तीर्य च सादयेत् ॥
 दर्वीमौदुम्बरीमाज्यस्थालीञ्च सुवमेव च ।
 पात्रीञ्च प्रोक्षणीञ्चैव तिलोदकवरन्तथा ॥
 प्रोक्ष्यैतत् सद्विशेषान्नमानीयाजं निरूप्य च ।
 अधिश्रित्य च पर्यग्निं कृत्वा तदुभयं ततः ॥
 सुवन्दर्वी च समृज्य त्वन्नमुद्रास्य धारितम् ।
 कृत्वा तिलोदकं पुंसां स्त्रीणाञ्चोदितमन्नवत् ॥
 पितृशब्दे क्षिपेत्प्रेतं स्वधावर्जन्तु सर्वतः ।
 प्रेतमावाह्य विप्रांश्चाणुपवेश्य निमग्न्य च ॥
 अमुष्मै हस्तिरस्त्वेवं तिलोदकमिहार्पयेत् ।
 हस्तिरस्त्विति चान्योऽपि ब्रूयादत्वाप्यलङ्कृते ॥
 करिष्यामीत्यनुज्ञाय कुरुष्वेति च चोदितः ।
 उपस्तीर्याथ दर्शान् सर्वान्नेभ्यः सकृत् सकृत् ॥
 अभिघार्याथ जुहुयादङ्गारान् भस्ममिश्रितान् ।
 पृथग्दक्षिणतः कृत्वा प्रेतायेत्यादिना ततः ॥
 अपि मृश्यान्नमूहिला निक्षिप्यानुदिशेत्ततः ।
 अमुष्मा उपतिष्ठन्त्वित्यथ मन्त्रैः समीक्ष्य तान् ॥
 भुक्त्वाचान्तेषु कृत्वा च स्वदितञ्च तिलोदकम् ।
 विकीर्यात्सिच्य दत्त्वा च दक्षिणामुदिते क्षये ॥
 अभिवाद्य तु तान् ब्रूयात् हस्तिरस्त्विति तेऽपि च ।
 अस्तु हस्तिरिति ब्रूयुरनुज्ञानान्तमाचरेत् ॥
 अनुज्ञातोऽन्नशेषेण पिण्डं दत्त्वा प्रसिच्य च ।

दृष्यसेत्येतमादाय पिण्डमुच्छिष्टमेव च ॥

अपामन्ते तदुत्सृज्य स्नात्वा गच्छेद्गृहान् प्रति ।

पुण्याहमुक्तदीपञ्च पूर्णकुम्भादिमङ्गलम् ॥

गृहद्वारे स दृष्ट्वाञ्च शेषं भुञ्जीत कामतः ।

चचियस्नातमात्रस्तु स्पृशेद्वाहनमाहितम् ॥

वैश्वः प्रतोदं रस्मिं वा यष्टिं शूद्रः कृतक्रियः ।

ऐकोदिष्टान्त एवायं संस्कर्त्ता मुच्यते तत्रात् ॥

तृतीये पत्र आयाते कुर्यादेव द्वितीयकम् ।

मामि मामि च कामन्तु नष्टे पूर्णे कथञ्चन ।

वत्सरे वत्सरे केचित् कुर्वन्तेऽस्य स्मृताहनि ॥

दृष्टप्रचेताः ।

न पैतृकोजपः कार्यः स्वदितञ्च नोदाहरेत् ।

वक्त्रचगृहपरिशिष्टे ।

एकोदिष्टपिण्डे अनुशब्दो न विद्यते पितृशब्दं न कुर्वीतेति ।

भृगुः ।

एकोदिष्टे कुशाः समूला इति सकृदाच्छिन्ननिषेधः । अत्रनेजनं प्रत्यवनेजनं कुर्यात् । धूप-चन्दन-माल्यादि च न कुर्यात् । “अनूदक-मधूपञ्च गन्धमाल्यविवर्जितम् । नवव्याजममन्त्रञ्च पिण्डोदकविवर्जितम्” इति वचनात् । शेषमन्त्रमिति वचनात् शेषमन्त्रमिति च न वक्तव्यम् । शेषमपि तस्मै दद्यादप्यु वा प्राप्नुते नान्येन भोक्तव्यम् ।

एकादशाहे साग्निकेनापि वैश्वदेवः पश्यात्कर्त्तव्यः ।

तथाच परिशिष्टम् ।

सम्प्राप्ते पार्वण्यश्राद्ध एकोद्दिष्टे तथैव च ।

अथतो वैश्वदेवः स्यात्पश्चादेकादशेऽहनि ॥

तथाच श्रद्धादिदाने विशेषः ।

यथाह सत्यव्रतः ।

सद्यःशौचेऽपि दातव्यं प्रेतस्यैकादशेऽहनि ।

स एव दिवसस्तस्य आह्न्यश्रद्धासनादिषु ॥

तच्छ्राद्धं न केवलं ब्राह्मणस्यैकादशेऽहनि अपि तु क्षत्रियादेरप्य-
स्याद्यश्राद्धस्यायमेव कालः ।

तथाच पैठीनसिः ।

एकादशेऽहनि यच्छ्राद्धं तत्सामान्यमुदाहृतम् ।

चतुर्णामपि वर्णानां सूतकन्तु पृथक् पृथगिति ॥

न च क्षत्रियादेरशुचित्वेन तत्र आह्नानधिकार इत्याशङ्कनीयं,
अशुद्धस्याप्ययं वाचनिकोऽधिकार इति ।

तथाच शङ्खः ।

आद्यं आह्नमशुद्धोपि कुर्यादेकादशेऽहनि ।

कर्तुंस्नात्कालिकौ शुद्धिरशुद्धः पुनरेव सः ॥ इति ॥

‘आद्यमिति सर्वैकोद्दिष्टप्रकृतिभूतमेकादशाह्नाख्यमित्यर्थः ।

एतच्छ्राह्नानन्तरं स्नात्वा भुञ्जीतेति ।

तथान्ये विशेषाः ।

आशिषो द्विगुणा दर्भा जयाशौः स्वस्तिवाचनम् ।

पितृशब्दस्य सम्बन्धः शर्मशब्दस्तथैव च ॥

आवाहः पात्रलम्भश्च उल्लुकोल्लेखनादिकम् ।

दत्तप्रश्नश्च विकरः शेषप्रश्नस्तथैव च ॥

प्रदक्षिणविमर्गश्च सीमान्तं गमनन्तथा ।

अष्टादशपदार्थांस्तु प्रेतश्राद्धे विवर्जयेत् ॥

मनुः ।

अमपिण्डक्रियाकर्म द्विजातैः संस्थितस्य तु ।

अद्वैतं भोजयेच्छ्राद्धं पिण्डमेकन्तु कारयेत् ॥

याज्ञवल्क्यः ।

एकोद्दिष्टं दैवहीनमेकार्थकपवित्रकम् ।

आवाहनाग्नौकरणवर्जितं ह्यपमव्यवत् ॥

उपतिष्ठतामक्षय्यस्थाने विप्रविमर्जने ।

अभिरम्यतामिति वदेद्ब्रूयुस्तेऽभिरताः स्म ह ॥

कात्यायनः ।

अथैकोद्दिष्टमेकोऽर्थ्य एकं पवित्रमेकः पिण्डोनावाहनं नाग्नौकरणं
नाच विश्वेदेवाः स्तदितमिति दत्तप्रश्नः उपतिष्ठतामित्यक्षय्यस्थाने-
ऽभिरम्यतामिति विमर्गाभिरताः स्म इतीतरे ।

साङ्ख्यायनः ।

अथात एकोद्दिष्टमेकपवित्रमेकार्थमेकं पिण्डं नावाहनं नाग्नौ-
करणं नाच विश्वेदेवाः स्तदितमिति दत्तप्रश्नः उपतिष्ठतामक्षय्यस्थाने
अभिरम्यतामिति विमर्गः सम्बत्सरमेवं प्रेते ।

‘एकं पवित्रं’ एकशिखं पवित्रं ।

नागरखण्डे तु द्विशिखमप्युक्तम् ।

एकोद्दिष्टं दैवहीनमेकार्थकपवित्रकम् ।

आवाहनं परित्यक्तं कार्यं पार्थिवमत्तम् ॥
 लप्तिप्रशस्तया कार्यः स्वदितेति मृकत्ततः ।
 अभिरम्येति मन्त्रेण ब्राह्मणस्य विमर्जनम् ॥
 अश्विन्नायमभिन्नायं कुर्याद्भक्षणदयम् ।
 पवित्रं तद्विजानीयादेकोद्दिष्टे विधीयते ॥

भविष्योत्तरे ।

एकादशाहे यच्छ्राद्धं तत्सामान्यमुदाहृतम् ।
 एकादशेभ्यो विप्रेभ्यो दद्यादेकादशेऽहनि ॥
 भोजनं तत्र चैकस्मै ब्राह्मणाय महात्मने ।
 वस्त्रालङ्कार-शय्याद्यं पितुर्यदाहनादिकम् ।
 गो-गृहामन-दामौस्तु दद्यात् समूज्य भक्तितः ॥

वाराहपुराणे ।

एकादशाहे कर्त्तव्यं श्राद्धं प्रेताय यज्ञतः ।
 श्वः करिष्य दति ज्ञात्वा ब्राह्मणामन्त्रणक्रिया ॥
 स्नात्वा चैव शुचिर्भूत्वा प्रेतं विप्रेषु योजयेत् ।
 गतोऽसि दिव्यलोकन्त्वं कृतान्तविहितात्पथः ॥
 मनसा वायुभूतेन विप्रे त्वाहं नियोजये ।
 पूजयिष्यामि भोगेन एवं विप्रं निमन्त्रयेत् ॥
 अस्तङ्गते तथादित्ये गत्वा विप्रनिवेशनम् ।
 दत्त्वा तु पाद्यं विधिवत् नमस्कृत्य द्विजोत्तमान् ॥
 पादौ संमृज्य तैलेन प्रेतस्य हितकाम्यया ।
 प्रभातायान्तु शर्वर्यामुदिते च दिवाकरे ॥

श्मश्रुकर्म तु कर्त्तव्यं नखच्छेदस्तथैव च ।
 स्नपनाभ्यञ्जनन्द्यादिप्राय विधिपूर्वकम् ॥
 गृहीत्वा भूमिभागश्च स्थण्डिलं तदनन्तरम् ।
 निपानदेशं सङ्गृह्य कर्त्तव्यं स्थण्डिलं महत् ।
 नदीकुले निवासे वा प्रेतभूमिं विनिर्दिशेत् ॥
 अकृत्वा पृथिवीभागं निवापं ये तु कुर्वते ।
 तदधीनं जगद्भद्रे तदुच्छिष्टं कृतम्भवेत् ॥
 न देवाः पितरस्तस्य गृह्णन्तीह कदाचन ।
 पतन्ति निरये घोरे तेनोच्छिष्टेन सुन्दरि ॥
 मत्तलं स्नपनं कृत्वा गत्वा चैव महानदीं ।
 तीर्थानि मनसा ध्यात्वा तैः स्वमभ्युज्येदुधः ॥
 एवं शुद्धिं ततः कृत्वा ब्राह्मणं शीघ्रमानयेत् ।
 आगतश्च दिजं दृष्ट्वा कर्त्तव्या स्वागतक्रिया ॥
 अथै पाद्यं ततः कृत्वा हृष्टतुष्टेन माधवि ।
 आसनं चोपकल्पेत् मन्त्रेण विधिपूर्वकम् ॥

तथा ।

उपवेश्यासने भद्रे क्वचन्तत्र प्रकल्पयेत् ।
 आवरणार्थं तच्छत्रं ब्राह्मणाय प्रदीयते ॥
 पश्चादुपानहौ दद्यात्पादस्पर्शकरे शुभे ।
 सन्तप्रवालुकां भूमिमहि-कण्टकितान्तथा ॥
 सन्तारयति दुर्गाणि प्रेतन्ददुपानहौ ।
 तिलोपचारं कृत्वा तु विप्राय नियतात्मवान् ॥

नाम-गोचमुदाहृत्य प्रेताय तदनन्तरम् ।

शौघमाह्वानयेद्भूमिं दर्भहस्तोऽथ भूतले ॥

मन्त्रः ।

इहलोकं परित्यज्य गतोऽसि परमाङ्गतिं ।

एवमाह्वानिते गन्ध-पुष्प-धूपैः समर्चयेत् ॥

ततो वस्त्राणि विप्राय सर्वाण्यभरणानि च ।

ततः पक्वान्नकञ्चैव कल्पयेच्चैव सुन्दरि ॥

एवमादीनि द्रव्याणि प्रेतभागानि सर्वशः ।

पादशौचादितः कृत्वा चातुर्वर्णस्य माधवि ॥

वहस्पतिः ।

एकोद्दिष्टविधानेन यदैकस्य प्रदीयते ।

आवाहनाग्नौकरणवर्जितं देववर्जितम् ॥

वस्त्रालङ्कार-शय्यालं पितुर्यदाहनायुधम् ।

गन्ध-माल्यैः समभ्यर्च्य आहुभोक्ते तदर्पयेत् ॥

भोजनञ्चानेकविधं कारयेत् व्यञ्जनानि च ।

यथाशक्ति प्रदद्याच्च गो-भृ-हेमादिकं तथा ॥

ओत्रिया भोजनौयास्तु नव सप्त त्रयोदश ।

ज्ञातयो बान्धवा वापि तथा वातिथयोऽपरे ॥

प्रदद्याद्दक्षिणां तेषां सर्वेषामनुरूपतः ।

हृतमश्रोत्रियं आहुं हतोयज्ञस्त्वदक्षिणः ॥

तस्मात्पणं काकिणीं वा फलं पुष्पमद्यापि वा ।

प्रदद्याद्दक्षिणां यज्ञे तथा शतगुणो भवेत् ॥

सत्यव्रतः ।

प्रातरुत्थाय प्रेतब्राह्मणानेकादशामग्न्य पराङ्गे नानाभक्षान्न-
रसविन्यासैः एकैकमुद्दिश्य विधिवत्पिण्डदानं वासो हिरण्य-दास्युपा-
नच्छत्रोदकुम्भदक्षिणा गुणवति पात्रे शय्याप्रदानं ततः स्वस्त्ययनादि-
धर्माः प्रवर्त्तन्ते । दशम्यामतीतायामेकैकमुद्दिश्य भोजयेत्तेषामेवै-
कस्मै गुणवते शय्या देया ।

विष्णुः ।

अथाग्नौचव्यपगमेषु स्नातः सुप्रक्षालितपाणि-पादः स्वाचान्तस्त्वेवं
विधानेव ब्राह्मणान् यथाशक्त्युदङ्मुखान् गन्ध-माल्य-वस्त्रालङ्कारा-
दिभिः पूजितान् भोजयेदेकवन्मन्त्रानूहेतैकोद्दिष्ट उच्छिष्टमन्निधावे-
कमेव तन्नाम-गोत्राभ्यां पिण्डं निर्वपेत् । भुक्तवत्सु ब्राह्मणेषु दक्षिण-
याभिपूजितेषु प्रेतनाम-गोत्राभ्यां दत्तात्रय्योदकेषु चतुरङ्गुलपृथ्वी-
स्नावदन्तरास्तावदधःखाता वितस्त्यायतास्त्रिस्तः कर्षूः कुर्यात् ।
कर्षूणां समीपे चाग्नित्रयमुपसमाधाय परिस्रौर्यं तत्रैकस्मिन्नाहुति-
त्रयं जुहुयात् । सोमाय पिबन्मते स्वधा नमः अग्नये कव्यवाहनाय
स्वधा नमः यमायाङ्गिरस्वते स्वधा नमः । स्नानत्रये प्राग्वत्पिण्ड-
निर्वपणं कुर्यात् । ततो दधि-मधु-घृत-मांसैः कर्षूत्रयं पूरयित्वैतत्त
इति जपेत् । एवं मृताहे प्रतिमासं कुर्यात् ।

लघुहारीतः ।

एकोद्दिष्टं प्रकुर्वीत पाकेनैव सदा स्वयं ।

अभावे पाकमात्राणां तदहः समुपोषणं ॥

इत्येकादशाहिकादीनां आह्वानां प्रयोगः ।

अथ मृतशय्यादानविधिः ।

स च जीवच्छय्यादानेति कर्त्तव्यतातिदेशपरिपूरणीय इति तत्-
पूर्वकोऽभिधीयते ।

तत्र भविष्योत्तरे ।

शय्यादानं प्रवक्ष्यामि तुभ्यं यदुकुलोदह^(१) ।
 यां दत्त्वा शिवभागी स्यादिह लोके परत्र च ॥
 शय्यादानं प्रशंसन्ति सर्वे देव-द्विजोत्तमाः ।
 अनित्यं जीवितं यस्मात् पश्चात्कोऽन्यः प्रदास्यति ॥
 तस्मात्सबन्धुः सपिता यावज्जीवति भारत ।
 मृतोमृत इति ज्ञात्वा क्षणात्त्रेहो निवर्त्तते ॥
 तस्मात्स्वयं प्रदातव्यं शय्या-भोज्य-जलादिकं ।
 आत्मैव ह्यात्मनो बन्धुरिति मच्चिन्त्य चेतसि ॥
 आत्मैव यदि चात्मानं दानैर्भागैर्न पूजयेत् ।
 कोऽन्यो हि इतरस्तस्माद्यः पश्चात् पूजयिष्यति ॥
 तस्माच्छय्यां समामाद्य मारदारुमयीं दृढां ।
 दन्तपत्रान्वितां रम्यां हेमपट्टैरलङ्कृतां ॥
 हंसतुलीप्रतिच्छन्नां शुभगण्डोपधानकां ।
 प्रच्छादनपटीयुक्तां गन्धधूपाधिवासितां ॥
 तस्यां संस्थापयेद्भैरवं हरिं लक्ष्मणं समन्वितं ।
 उज्जीर्षके घृतभृतं कलशं परिकल्पयेत् ॥
 विज्ञेयः पाण्डवश्रेष्ठ मनिद्राकलशो बुधैः ।

(१) पाण्डुकुलोदह इति ग० ।

ताम्बूल-कुङ्कुमचोद-कर्पूरागुरुचन्दनं ॥
 दौपिकोपानहच्छत्रं चामरासन-भाजनं ।
 पार्श्वेषु स्थापयेद्भक्त्या सप्तधान्यानि चैव हि ॥
 शयनस्थस्य भवति यदन्यदुपकारकं ।
 मृङ्गारकरकाक्षान्तु पञ्चवर्णं विनायकं ॥
 शय्यामेवंविधां कृत्वा ब्राह्मणाय प्रदापयेत्^(१) ।
 सपत्नीकाय संपूज्य पूण्ड्रेऽङ्गि विधिपूर्वकम् ॥
 यथा न कृष्णशयनं शून्यं सागरजातया ।
 शय्या ममाप्यशून्यास्तु तथा जन्मनि जन्मनि ॥
 यस्मादशून्यं शयनं केशवस्य शिवस्य च ।
 शय्या ममाप्यशून्यास्तु तथा जन्मनि जन्मनि ॥
 दत्तैवं तस्य सकलं प्रणिपत्य विसर्जयेत् ।
 एवं शय्याप्रदाने तु विधिरेषः प्रकीर्तितः ॥
 एकादशाहेऽपि तथा विधिरेषः प्रकीर्तितः ।
 ददाति यदि धर्मार्थं बान्धवोबान्धवे मृते ॥
 विशेषञ्चात्र राजेन्द्र कथ्यमानं निशामय ।
 तेनोपभुक्तं यत्किञ्चित् किञ्चित्पूर्वं गृहे स्थितम् ॥
 तद्वात्रलग्रश्च तथा वस्त्र-वाहन-भाजनम् ।
 यद्यदिष्टञ्च तस्य स्थातुत्सवं परिकल्पयेत् ॥
 तमेव पुरुषं हैमं तस्यां संस्थापयेत्तदा ।
 पूजयित्वा प्रदातव्या मृतशय्या यथोदिता ॥

पद्मपुराणे ।

मृतकान्ते द्वितौयेऽङ्गि शय्यां दद्याद्विलचणां ।

काचनं पुरुषं तद्वत्फल-वस्त्रसमन्वितम् ॥

संपूज्य द्विजदम्पत्यं नानाभरणभूषितम् ।

उपवेश्य तु शय्यायां मधुपर्कं ततो वदेत् ॥

रजतस्य तु पात्रेण दधि-दुग्धसमन्वितम् ।

अस्थि लालाटं संगृह्य सृज्ज्जं कृत्वा सवञ्चकम् ॥

पायसैर्द्विजदम्पत्यं नानाभरणभूषितम् ।

भोजयेत्प्रथमः प्राज्ञो विधिरेषः सनातनः ।

एष एव विधिर्दृष्टः पार्वतीयैर्द्विजोत्तमैः ॥

शय्यायां ब्राह्मणोपवेशनविधिर्ब्राह्मणकर्त्तव्यश्च वाराहपुराणे ।

संगृह्य पाणिना पाणौ मन्त्रेणोत्थापयेद्विजं ।

दद्याच्छय्यासनं चैव तथैवाञ्जनकङ्कतीं ॥

अञ्जनकङ्कतीं गृह्य शय्यामाक्रम्य स द्विजः ।

मुहूर्त्तं तत्र विश्रम्य निवापस्थानमागतं ।

गवां लाङ्गूलमाश्रित्य ब्राह्मं हस्तं समाददेत् ॥

शय्यादानफलं तु भविव्योत्तरे ।

स्वर्गे पुरन्दरगृहे सूर्यपुत्त्रालये तथा ।

सुखं वसत्यसौ जन्तुः शय्यादानप्रभावतः ॥

सूर्यपुत्त्रालये चैव तथा वैवस्वते पुरे ।

पीडयन्ति न तं याम्याः पुरुषा भीषणाननाः ॥

न घर्मेण न शीतेन बाध्यते स नरः कश्चित् ।

अपि पापसमायुक्तः स्वर्गलोकं स गच्छति ॥

विमानवरमारूढः सेव्यमानोऽप्सरोगणैः ।

आभूतसंभवं यावत् तिष्ठत्यातङ्कवर्जितः ॥

श्रय्याप्रदानममलं तव पाण्डुपुत्र

संक्रीर्तितं सकलभौख्यनिधानभूतं ।

यो वै ददाति विधिना स हि विष्णुलोके

कल्पं विकल्परहितः स विभाति मर्त्यः ॥

अत्र प्रसङ्गान्मृतश्रय्याप्रतिग्रहनिषेधोऽभिधीयते ।

पद्मपुराणे ।

अतिदुष्टा प्रेतश्रय्या न ग्राह्या द्विजमत्तमैः ।

गृहीतायान्तु तस्यां तु पुनः संस्कारमर्हति ॥

वेदे चैव पुराणे च श्रय्या सर्वत्र गर्हिता ।

गृहीतारस्तु जायन्ते सर्वे निरयगामिनः ॥

इति श्रय्यादानविधिः ।

एकादशाहादारभ्य संवत्सरपर्यन्तं प्रतिदिनं प्रेताद्योदकुम्भो-
दातव्यः ।

तथा च पद्मपुराणे ।

उदकुम्भश्च दातव्यो भक्ष्य-भोज्यसमन्वितः ।

यावद्वर्षं नरश्रेष्ठ सतिलोदकपूर्वकम् ॥

आह हारीतः ।

मृते पितरि वै पुत्रः पिण्डं मेध्यं समावपेत् ।

अन्नकुम्भश्च विप्राय प्रेतनिर्देशधर्भतः ॥

स्यतिसमुच्चये ।

एकादशाहात् प्रमृतिघटस्तोयान्नसंयुतः ।

दिने दिने प्रदातव्यो यावत्स्यादत्सरः सुतैः ॥

पारस्करः ।

अहरहरन्नमसौ ब्राह्मणायोदकुम्भञ्च दद्यात्पिण्डमप्येके निगृणन्ति ।

याज्ञवल्क्यः ।

अर्वाक् सपिण्डीकरणं यस्य संवत्सरात्कृतं ।

तस्याप्यन्नं सोदकुम्भं दद्याद्वर्षं द्विजन्मने ॥

आह्वापस्तम्बः ।

यस्य संवत्सरादर्वाक् सपिण्डीकरणं कृतं ।

अब्दमम्बुघटं दद्यात् प्रत्यहं तन्नसंयुतं ॥

लौगातिः ।

यस्य संवत्सरादर्वाक् सपिण्डीकरणं भवेत् ।

मासिकञ्चोदकुम्भञ्च देयं तस्यापि वत्सरं ॥

इत्युदकुम्भः ।

अथ वृषोत्सर्गः ।

तत्र तावदस्य विधि-काल-देशाः इह चैकादशेऽहनि प्रमीतमनु-
द्योद्देशेन वृषोत्सर्गः कार्य इत्युक्तं ।

षड्चिंशन्मते ।

एकादशाहे प्रेतस्य यस्य नेतृव्यते वृषः ।

पिशाचत्वं स्थिरं तस्य दत्तैः आहूयतैरपि ॥

भविष्योत्तरे तु द्वादशेऽहनि वृषोत्सर्गोऽभिहितः ।

कार्तिक्यामथवामावास्यामयने वा युधिष्ठिर ।

चैत्र्यां वापि तृतीयायां वैशाखां द्वादशेऽङ्गि वा ॥

विष्णुधर्मोत्तरे तु यस्मिन् कस्मिंश्चिन्मृताहेऽपि वृषोत्सर्गोऽभिहितः ।

अथयुक् प्रोक्तपत्रस्य पञ्चदशां नराधिप ।

कार्तिकेऽप्यथवा मासि वृषोत्सर्गन्तु कारयेत् ॥

ग्रहणे द्वे महामुखे तथा चैवायनद्वये ।

विषुवदितये चैव मृताहे वान्धवस्य च ।

उत्सृजेन्नौलकण्ठं वै कौमुद्याः समुपागमे ॥

‘नौलकण्ठः’ नौलवृषः । ‘कौमुदी’ आश्विनकार्तिकयोः पौर्णमासी ।

पित्राद्युद्देशेन वृषोत्सर्गमकुर्वाणस्य निन्दा मत्स्यपुराणे ।

न करोति वृषोत्सर्गं सुतीर्थे वा जलाञ्जलिं ।

न ददाति सुतो यस्तु पितुरुच्चार एव सः ॥

‘उच्चारः’ पुरीषोत्सर्गः । अत्र नौलसंज्ञकः सर्वोत्तमो वृषः ।

वृषोत्सर्गप्रदेशा देवौपुराणे ।

स त्वरण्ये भवेत्तीर्थे उत्सर्गो गोकुलेऽपिवा ।

ब्रह्मपुराणे ।

प्रागुदक्प्रवणे देशे मनोज्ञे निर्जने वने ।

वृषोत्सर्गः कार्य इति शेषः ।

कालिकापुराणे ।

अरण्ये चत्वरे वापि गोष्ठे वा मोचयेदृषम् ।

न गृहे मोचयेद्विद्वान् कामयन् पुष्कलं फलम् ॥

इति वृषोत्सर्गविधि-काल-देशाः ।

अथोत्सर्जनौघलक्षणम् ।

मत्स्यपुराणे मनुस्वाच ।

भगवन् ओतुमिच्छामि दृषभस्य तु लक्षणम् ।

दृषोत्सर्गविधिञ्चैव तथा पुण्यफलं महत् ॥

मत्स्य उवाच ।

धेनुमादौ परीक्षेत सुशीलां लक्षणान्विताम् ।

अथङ्गामपरिक्रिष्टां जीववत्सामरोगिणीम् ॥

स्निग्धवर्णां स्निग्धसुरां स्निग्धशृङ्गां तथैव च ।

मनोहरातिसौम्याश्च सुप्रमाणामनुद्धताम् ॥

आवर्त्तेर्दक्षिणावर्त्तेर्युक्ता दक्षिणतश्च या ।

वामावर्त्तेर्वामतश्च विस्तीर्णजघन-स्तना ॥

मृदुसंहतताम्रोष्ठी रक्तजिह्वा सुपूजिता ।

अश्वावदौर्घास्फुटितरक्तजिह्वा तथा च या ॥

ताम्रानाविलनेचा च शफरैर्विरलैर्दृढैः ।

वैदुर्यमधुवर्णैश्च जलबुद्बुदमन्निभैः ॥

रक्तस्निग्धैश्च नयनैस्तथा रक्तकनौलकैः ।

सप्त चतुर्दशदन्ता भवेदश्वावतालुका ॥

षडुन्नता सुपादौर्घाः पृथुपद्मसमायता ।

अष्टायता शिरोयौवायुता या शुभलक्षणा ॥

षडुन्नता भवेत्केषु केषु पञ्चसु चायता ।

आयताश्च तथैवाष्टौ धेनूनाङ्गे शुभावहाः ॥

मत्स्य उवाच ।

उरः पृष्ठं शिरः कुक्षी ओणी च वसुधाधिप ।
 षडुन्नतानि धेनूनां पूजयन्ति विचक्षणाः ॥
 कर्णौ नेत्रे ललाटश्च पञ्चैव रतिनन्दन ।
 समायतानि शस्यन्ते पुच्छं सास्त्रा च सक्थिनौ ॥
 चत्वारश्च स्तना राजन्नेवमष्टौ मनौषिभिः ।
 शिरोयीवायुता चैव भूमिपालायता मृगं ॥
 तस्याः सुतं परीक्षेत दृषभं लक्षणाश्रितं ।
 उन्नतस्कन्धककुदमृजुलाङ्गूलकम्बलं ॥
 महाकटितटस्कन्धं वैदूर्यमणिलोचनं ।
 प्रवालवर्णशृङ्गायं सुदीर्घमृदुबालधिं ॥
 नवाष्टदशसङ्ख्यैर्वा तीक्ष्णगैर्दशनैः शुभैः ।
 मल्लिकाचश्च मोक्तव्यो गृहेऽपि धन-धान्यदः ॥
 वर्णतस्मात्प्रकपिलो ब्राह्मणस्य प्रशस्यते ।
 श्वेतोरक्तश्च कृष्णश्च गौरः पाटल एव च ॥
 इन्द्रनीलाभपृष्ठश्च श्वलः पञ्चकालकः ।
 पृथुकर्णो महास्कन्धः सन्नरोमा च यो भवेत् ॥
 रक्ताक्षः कपिलोद्यश्च रक्तशृङ्गाश्च यो भवेत् ।
 श्वेतोदरः कृष्णपृष्ठो ब्राह्मणस्य च शस्यते ॥
 स्निग्धो रक्तेन वर्णेन क्षत्रियस्य प्रशस्यते ।
 काश्यानाभेन वैश्यस्य कृष्णेनाप्यन्यजन्मनः ॥
 यस्य प्रागायते शृङ्गे स्वमुखाभिमुखे सदा ।
 सर्वेषामेव वर्णानां स च सर्वार्थसाधकः ॥

मार्जारपादः कपिलो धन्यः कपिलपिङ्गलः ।
 श्वेतो मार्जारपादस्तु धन्यो मणिनिभेक्षणः ॥
 करटः पिङ्गलस्यैव श्वेतपादस्तथैव च ।
 खच्छपादशिरास्यैव द्विपादः श्वेत एव च ॥
 कपिञ्जलनिभोधन्यस्तथा तित्तिरसन्निभः ।
 आकर्णमूलाच्चेतन्तु मुखं यस्य प्रकाशते ॥
 नान्दीमुखः स विज्ञेयो रक्तवर्णो विशेषतः ।
 श्वेतश्च जठरं यस्य भवेत् पृष्ठश्च गोपते ॥
 वृषभः स समुद्राख्यः सततं कुलवर्द्धनः ।
 मङ्गिकापुष्पचित्रश्च धन्यो भवति पुङ्गवः ॥
 कमलैर्मण्डलैश्चापि चित्रो भवति गोपते ।
 अतमौपुष्पवर्णश्च तथा धन्यतरः स्मृतः ।
 एते धन्यास्तथाऽधन्यान् कीर्त्तयिष्यामि ते नृप ॥
 कृष्णतान्त्रोष्ठदशना रूवष्टङ्ग-शफाश्च ये ।
 अव्यक्तवर्णा ह्रस्वाश्च व्याघ्रभस्मनिभाश्च ये ॥
 ध्वाङ्ग-गृध्रसवर्णाश्च तथा मूषकसन्निभाः ।
 कुण्डाः काणास्तथा खञ्जाः केकरावास्तथैव च ॥
 विषमश्वेतपादाश्च उद्भ्रान्तनयनास्तथा ।
 न ते वृषाः प्रमोक्तया न ते धार्यास्तथा गृहे ।
 मोक्तयानाञ्च धार्याणां भूयो वक्ष्यामि लक्षणं ॥
 स्तनिकाकारश्टङ्गाश्च मेघौघसदृशखनाः ।
 महाप्राणाश्चैव तथा मत्तमातङ्गगामिनः ॥

महोरस्ता महोच्छ्वासा महाबलपराक्रमाः ।
 शिरः कर्णौ ललाटश्च बालधियरणास्तथा ॥
 नेत्रे पाश्र्वे च कृष्णानि शस्यन्ते चन्द्रमत्त्विषः ।
 श्वेतान्येतानि शस्यन्ते कृष्णस्य तु विशेषतः ॥
 भूमौ कर्षति लाङ्गूलं मुस्यूला चैव बालधिः ।
 पुरस्तादुद्यतोनीलो वृषभश्च प्रशस्यते ॥
 शक्ति-ध्वज-पताकाभा येषां राजौ विराजते ।
 अनङ्गाहस्तु ते धन्या वित्तमिद्धिजयावहाः ॥
 प्रदक्षिणानि वर्त्तन्ते स्वयं ये विनिवर्त्तिताः ।
 समुन्नतशिरोऽगौवा धन्यास्ते यूथवर्द्धनाः ॥
 रक्तशृङ्गायनयनः श्वेतवर्णोभवेद्यदि ।
 शफैः प्रवालमदृशैर्नास्ति धन्यतरस्ततः ॥
 एते धार्याः प्रयत्नेन मोक्तव्या यदि वा वृषाः ।
 धारिताश्च तथा मुक्ता धन-धान्यविवर्द्धिताः ॥

ब्रह्मपुराणे ।

वृषभः कृष्णसारस्तु प्रत्ययस्तु त्रिहायनः ।

मनोज्ञोदर्शनोयश्च सर्वलक्षणमंयुतः ॥

आह विष्णुः ।

तत्राहवे च वृषभं परीक्षेत जीववत्सायाः पुच्छं सर्वलक्षणोपेतं
 नीलं लोहितं वा पुच्छ-पादेषु सर्वशुक्तं यूथस्याह्लादकं ।

अथ सर्वोत्तमस्य नीलमंजकस्य वृषस्य लक्षणं ।

रेवाखण्डे ।

यस्तु वै पाण्डुरो वस्त्रे ललाटे चरणे तथा ।

लाङ्गूले यस्तु वै शुभ्रः स वै नाकस्य दर्शनः ॥

कालिकापुराणे ।

नीलोत्पलदलप्रख्यः श्वेताङ्घ्रिचन्द्रमस्तकः ।

शुभ्रयुवा लोहिताक्षो वृषभोनील उच्यते ॥

ब्रह्माण्डपुराणे ।

लोहितो यस्तु वर्णन मुखे पुच्छे च पाण्डुरः ।

श्वेतः खुरविषाणाभ्यां स नीलोद्वेष उच्यते ॥

मत्स्यपुराणे ।

चरणस्य मुखं पुच्छं यस्य श्वेतानि गोपते ।

लाचारसमवर्णस्य तन्नीलमिति निर्दिशेत् ॥

वृष एव स मोक्षयो न स धार्म्यो गृहे भवेत् ।

तदर्थमेवा चरति लोके गाथा पुरातनी ॥

एष्टव्या वद्वः पुत्रा यद्येकोऽपि गयां व्रजेत् ।

गौरीं वाप्युदहेद्गाय्त्रीं नीलं वा वृषमुत्सृजेत् ॥

अथोत्सर्गविधिः ।

भविष्योत्तरे कृष्णवाक्यं ।

पाण्डं नीलं शङ्खपादं सपौण्ड्रं श्वेतपुच्छकं ।

गोभिश्चतुर्भिः सहितमुत्सृजेत्तं विधिं गृणु ॥

अथोवाच पुरा गर्गा गोकुलेऽनघ पाण्डव ।

तं ते मन्मादयिष्यामि विधिं गृह्यप्रचोदितं ॥

मातरः स्थापयित्वा च पूजयेत्कुसुमाचतेः ।

माह आहुं ततः कुर्यात् सदाभ्युदयकारकं ॥
 अर्कमूले तु कलशमयत्यदलशोभितं ।
 तत्र रुद्रान् जपित्वा तु स्थापयेद्रुद्रदैवतं ॥
 सुसमिद्धं ततः कुर्याद्वक्त्रिं मन्त्रपुरःसरं ।
 आज्येन जुहुयात् षड्भिः पृथगाहुतिसंस्कृतैः ॥
 पौष्णमन्त्रैस्ततः पश्चाद्भुत्वा वक्त्रिं यथाविधि ।
 एकवर्णं दिवर्णं वा रोहितं श्वेतमेव वा ॥
 जीववत्सपयस्त्रिन्वाः पुत्रं सर्वाङ्गसुन्दरं ।
 चतस्रो वत्सतर्यश्च ताभिः सार्द्धमलङ्कृतं ॥
 तामाङ्कणं जपेद्विप्रः पतिं वो बलिनं शुभं ।
 ददामि तेन सहिताः क्रीडध्वं हृष्टमानसाः ॥
 ततो वामे त्रिशूलञ्च दक्षिणे चक्रमालिखेत् ।
 अङ्कितं शूल-चक्राभ्यां चर्चितं कुसुमादिना ॥
 पुष्पमालावृतग्रीवं मितवस्त्रैश्च कादितं ।
 विमुञ्चेद्वत्सकाभिर्य तिसृभिर्वलिनं वृषं ॥
 देवालये गोकुले वा नदीनां सङ्गमे तथा ।
 इत्युक्तं गर्गमुनिना विधानं वृषमोक्षणे ॥

अत्र माहपूजापूर्वकं अभ्युदयकारकं आहुं कुर्यात् इत्युक्तं तेन
 चाभ्युदयिकं आहुं कर्त्तव्यमवेति गम्यते । तत्र आहुं कृत्वा आहु-
 भोक्तृव्यतिरिक्तानामपि द्विजानां भोजनादिना प्रीणनं कृत्वा तिलो-
 दकदानपूर्वकं पिण्डदानं कर्त्तव्यमित्युक्तं वाराहपुराणे ।

आहुं कृत्वा तु सुश्रोणि तर्पणीया द्विजातयः ।

दत्त्वा तिलोदकं पिण्डं पितृ-पैतामहेषु च ॥

कलशे रुद्रजपानन्तरं पुरुषसूक्तादिजपोप्युक्तो विष्णुधर्मात्तरे ।

तत्र रुद्रं जपित्वा तु स्थापयेद्भुद्रदेवतां ।

तथैव पौरुषं सूक्तं कूष्माण्डानि तथैव च ।

‘रुद्रः’ “नमस्ते रुद्रमन्यव इत्यादिरध्यायो यजुर्वेदे प्रसिद्धः ।

पुरुषसूक्तं “सहस्रशीर्षेत्यादिषोडशर्चः । “यद्देवा देवहेडनमित्याद्या

चतुः कूष्माण्डसंज्ञाः ।

अत्र कश्चिद्विशेषः सौरपुराणे ।

रुद्रमावाह्य कलशे गन्ध-माख्यालतादिभिः ।

सम्यूज्य संस्पृशन् कुम्भं रुद्राध्यायं जपेत्ततः ।

तथैव पौरुषं सूक्तं गायत्रैर्द्रौढ्रीञ्च संहितां ॥

“आवोराजेत्येकं, “तद् इति चत्वारि, “आज्यदोहानि त्रीणि, देवव्रतानि त्रीणीत्येकादशसामानि रुद्रमंहिता । तदुक्तं सामविधानाख्ये ब्राह्मणे, “आवोराजा तदोवर्गं आज्यदोहानि देवव्रतानि चैषा रुद्रा नाम संहितैतां प्रयुञ्जन् रुद्रं प्रीणाति” इति जपानन्तरं होमः कार्यः ।

विष्णुधर्मात्तरे ।

सुसमिद्धं गवां मध्ये सुविस्तीर्य ऊताशनं ।

पथसा अपयेदिद्वान् चरुं पौष्णं समाहितः ॥

अत्रायं क्रमेण होमोऽभिधीयते । गवां मध्ये रुद्रकलशस्य पश्चाद्भागे परिसमूहनादिपञ्चभृसंस्कारान् विधायाग्निमुपसमाधाय दक्षिणतो ब्रह्माणमुपवेश्य उत्तरकर्मापयुक्तं सर्वमासाद्य आज्यमधिश्रित्य

पथसा सह तण्डुलान् प्रक्षिप्य पायसं अपयित्वा सोदकन्तण्डुलं
 स्यान्त्यां प्रक्षिप्य पौष्णचरं अपयित्वा आज्यादीन्युदास्य आज्यं
 संकृत्य समित्प्रक्षेपानन्तरं प्रदक्षिणमग्निं पर्युक्ष्य दक्षिणं जान्वाच्य
 प्रथममन्वारब्धे इह रतिरिति षड्राज्याहुतयो होतव्याः । तद्यथा इह
 रतिः स्वाहा । इदमग्नये । ॐ इह रमध्वं स्वाहा । इदमग्नये ।
 ॐ इह धृतिः स्वाहा । इदमग्नये । ॐ इह स्वधृतिः स्वाहा । इद-
 मग्नये । ॐ उपमोषमस्मामुदीधरत् स्वाहा । इदमग्नये । ततो ब्रह्म-
 णान्वारब्धे प्रजापतये स्वाहेति मनसा ध्यात्वा अग्रावुत्तरतो हुत्वा
 इदं प्रजापतये इति त्यागः । एष पूर्व आघारः । तत इन्द्राय स्वाहे-
 त्यग्नौ दक्षिणतो हुत्वा इदमिन्द्रार्येति त्यागः । एष उत्तर आघारः ।
 अग्नये स्वाहेत्युत्तरपूर्वार्द्धे हुत्वा इदमग्नय इति त्यागः । एष आग्नेय
 आज्यभागः । सोमाय स्वाहेति दक्षिणपूर्वार्द्धे हुत्वा इदं सोमायेति
 त्यागः । एष सौम्य आज्यभागः । तदनन्तरमन्वारब्धे पायसेन गोय-
 ज्ञोक्तदेवताभ्यो होमः तद्यथा ॐ अग्नये स्वाहा । इदमग्नये ।
 ॐ रुद्राय स्वाहा । इदं रुद्राय । ॐ सर्वाय स्वाहा । इदं सर्वाय ।
 ॐ पशुपतये स्वाहा । इदं पशुपतये । ॐ उगाय स्वाहा । इदमु-
 गाय । ॐ अश्विनये स्वाहा । इदमश्विनये । ॐ भवाय स्वाहा । इदं
 भवाय । ॐ महादेवाय स्वाहा । इदं महादेवाय । ॐ ईशानाय
 स्वाहा । इदं ईशानाय । अथ पौष्णचरोरेकाहुतिः । पूषा गा
 अन्वेतु नः पूषा च रवत्वर्वतः पूषा वाजान् मनोतु नः । इदं पूष्णे ।
 अथ ब्रह्मणान्वारब्धे स्विष्टकृन्महाव्याहृतयः सर्वप्रायश्चित्तं प्राजापत्यञ्चरुं
 जुहुयात् । ततः अग्नये स्विष्टकृते स्वाहा । इदमग्नये स्विष्टकृते ।

इति पौष्णपायसाभ्यां स्विष्टकृद्धोमः । महाव्याहृत्यादिहोमस्वाज्येन ।
 ॐ भूः स्वाहा । इदमग्नये । ॐ भुवः स्वाहा । इदं वायवे । ॐ स्वः
 स्वाहा । इदं सूर्याय । इति तिस्रो महाव्याहृतयः । अथ तन्नो
 अग्ने इत्यादिभिः स्वाहान्तैः पञ्चभिर्मन्त्रैः सर्वप्रायश्चित्तं । ॐ स तन्नो
 अग्ने प्रसुमुग्ध्यास्तु स्वाहा इदमग्नीवरुणाभ्यां । ॐ स त्वं नो अग्ने
 सुहवो न एधि स्वाहा । इदमग्नीवरुणाभ्यां । ॐ अयास्याग्ने
 स्वनभि भेषजं स्वाहा । इदमग्नये । ॐ ये ते शतं स्वर्काः स्वाहा ।
 इदं वरुणाय सवित्रे विष्णवे विश्वेभ्यो देवेभ्योमरुद्भ्यः स्वर्केभ्यः ।
 ॐ उदुत्तमं अदितये स्याम स्वाहा । इदं वरुणाय । अथ प्राजापत्यं ।
 ॐ प्रजापतये स्वाहा । इदं प्रजापतये । ततः संश्रवप्राशनं, मार्जनं,
 पवित्रप्रतिपत्तिः, दक्षिणादानमिति । एवं होमं परिसमाप्य वृषस्या-
 ङ्कनादिकं कुर्यात् ।

तत्राह विष्णुः ।

गवां मध्ये सुसमिद्धमग्निं परिस्तीर्य पौष्णं चरुं अपयित्वा पूषा-
 भिगन्धे नुम इह रतिरिति च ऊत्वा वृषभमानीयायस्करमावाहयेत् ।

‘अयस्करः’ लोहकारः ।

शौरपुराणे ।

ततो वृषभमानीय अग्रेरुत्तरतः स्थितं ।

सव्यस्त्रिचि लिखेच्चक्रं शूलं वाहौ तु दक्षिणे ॥

‘सव्यस्त्रिचि’ वामकटिभागे ।

कुङ्कुमेनाङ्कयित्वादौ ब्राह्मणः सुसमाहितः ।

तन्नेन धातुना पश्चादयस्कारोऽङ्कयेद् वृषं ॥

देवीपुराणे ।

तत्रेन वामतश्चक्रं पार्श्वं शूलं समालिखेत् ।

धातुना हेम-तारेण आयमेनाथ वाङ्मयेत् ॥ .

‘हेम’ सुवर्णं ‘तारं’ रूढं, ‘आयमं’ लोहं ।

विष्णुः ।

एकस्मिन् पार्श्वे चक्रेणापरस्मिन् शूलेनाङ्कितश्च “हिरण्यवर्णेति
चतसृभिः “शन्नोदेवौरिति च स्थापयेत् ।

विष्णुधर्मोत्तरे ।

अङ्कितं स्थापयेत्पश्चात् स्थाने तस्य तथा पठेत् ।

हिरण्यवर्णेति च्चक्षतस्त्रो मनुजेश्वर ।

आपोहिष्ठेति तिस्रश्च शन्नोदेवौति चाप्यथ ॥

“हिरण्यवर्णाः शुचयः पावका इत्याद्याश्चतस्रोभिषेचनीया
श्चचोऽथर्ववेदे प्रसिद्धाः ।

पारस्करः ।

अकालमूलान् कलशानष्टौ स्रग्दामभूषितान् ।

सवस्त्रांश्च सरन्नांश्च चूतपल्लवशोभितान् ॥

स्थापयित्वा चतुर्भिस्तु संस्त्राण्यो वृषभः पुरः ।

चतुर्भिर्वत्सिकाः स्थाप्यास्ततः सर्वान् विभूषयेत् ।

अथः समुद्रज्येष्ठाश्च कीर्त्तयेदभिषेचने ॥

“समुद्रज्येष्ठाः मलिलस्य मध्यादित्याद्या च्चचोवङ्कृचानां प्रसिद्धाः ।

एतच्च वृषस्य वत्सिकानाञ्च स्थापनादिकन्तस्य ताभिः सह विवाहं कर्तुं ।

एतच्च वत्सिकामध्यादिविधिपूर्वकम् देवीपुराणे स्पष्टीकृतम् ।

चतस्रो वत्सिका भद्रा द्वे चामभवतोऽपिवा ।

वत्सः सर्वाङ्गसम्पूर्णः कन्यका वत्सिका भवेत् ॥

अलङ्कृत्य यथाशोभमुत्सर्गं कारयेन्मुने ।

विवाहस्वेकवत्सर्ग्या नौलेन भवते सदा ॥

‘कन्यका’ अनुभूतमैथुना । ‘एकवत्सरी’ एकवर्षवयस्का ।
तथा ।

अष्टाभिर्धनुभिर्द्युक्तश्चतुर्भिरयवा क्रमात् ।

त्रिहायनीभिर्धन्याभिः सुरूपाभिश्च शोभितः ॥

‘त्रिहायन्यः’ त्रिवर्षवयस्काः ।

सर्वापकारेणोपेतः स सर्वस्य वरोमहान् ।

उत्सृष्टव्यो विधानेन अपि स्मृतिनिदर्शनात् ॥

आदित्यपुराणे ।

विमर्ज्यस्याथ गुर्विण्डो देया गावो वृषस्य च ।

अष्टौ वाय चतस्रो वा यथालाभमथापिवा ॥

विष्णुधर्मोत्तरे ।

वत्सतर्ह्यश्चतस्रश्च तं वृषश्च नराधिप ।

अलङ्कुर्यात्ततः पश्चाद्गन्ध-माल्यैश्च शक्तिः ।

किङ्किणीभिश्च रम्याभिस्तथा चीनांशुकैः शुभैः ॥

‘किङ्किण्यः’ घर्घरौकाः ।

आदित्यपुराणे ।

घण्टां लोहकतां दद्यात् शृङ्गे च पटलं शुभं ।

‘पटलं’ सुवर्णादिनिर्मितः कोशः ।

देवीपुराणे ।

अङ्गित्वोत्सृज्यते पूर्वं गावोऽलङ्कृत्य सर्वतः ।

शिवधर्मेत्तरे ।

रक्त-पौतैश्च कुसुमैः कुङ्कुमाद्यैश्च वर्णकैः ।

यथाशोभं समालभ्य विभवैः पूजयेद्दृष्ट्वा ॥

किङ्किणीरवकोपेतां घटिकाञ्चरकान्वितां ।

स्वस्तिकैरर्द्धचन्द्रैश्च नानारत्नोपशोभितां ॥

‘स्वस्तिकः’ विच्छन्दप्रभेदः ।

अष्टाङ्गुलप्रविस्तीर्णा हेमपद्मविनिर्मितां ।

राजतीं चर्मणोवापि मालामुरमि विन्यसेत् ॥

तद्विधां पृष्ठमालाञ्च पुटान्तककुदञ्चितां ।

नानाभरणसंयुक्तां उदरार्द्धप्रलम्बिनीं ।

हेम-राजत-कौषीं वा नानारत्नोपशोभिताम् ॥

‘कौषी’ ताम्रमयी ।

पट्टवस्त्रैर्विचित्रैश्च यथाशोभमलङ्कृतां ।

कार्थ्यं शृङ्गद्वयान्तस्य सदस्तचामरान्वितम् ।

पद्मं शिरषि सौवर्णं चन्द्रं चन्द्रकभूषितम् ॥

‘चन्द्रकः’ मयूरपिच्छं ।

भ्रमराश्रयत्यपचैश्च वध्नीयाद्रत्नसंयुतम् ।

यैवेयकेन दिव्येन नानावस्त्रोपशोभिना ॥

‘यैवेयकं’ कण्ठभूषा ।

घण्टाङ्कांस्यमयीं शृङ्गां गले वध्नीत सुखनां ।

सुरैः सौवर्ण रौप्यैश्च केयूराङ्गदभूषितां ।

पट्टवस्त्रैर्विचित्रैश्च यथाशोभमलङ्कृताम् ॥

पारस्करः ।

अथालङ्कृत्य तान् सर्वान् रुद्राध्यायं समाहितः ।

श्रावयेत्पौरुषं सुक्तं तथा प्रतिरथानि च ॥

“आशुः शिशानो वृषभो न भीम इत्याद्या द्वादशश्वचः प्रति-
रथसंज्ञाः ।

विष्णुः ।

स्नातालङ्कृतं स्नाताभिः चतसृभिर्वत्सतरौभिः सार्द्धमानौय
रुद्रान् पुरुषसूक्तं कुशाण्डीय जपेत् । पिता वत्सेति च मन्त्रं वृषभस्य
दक्षिणे कर्णे जपेत् ।

विष्णुधर्मोत्तरे ।

मन्त्रं पितावत्सेति प्रतीतं जपेदपस्ये वृषभस्य कर्णे ।

‘अपस्ये’ दक्षिणे । पितावत्सेति मन्त्रोऽथर्ववेदे प्रसिद्धः । “पिता
वत्सानां प्रतिरथ्यानां अथो पिता महतां गर्गाणां वत्सोजरायुः प्रति-
धुक्पीयूष आयुष्या घृतं तदस्य रेतः” इति ।

आदित्यपुराणे ।

सावित्रीञ्च जपेत्तत्र तथाचैवाघमर्षणं ।

कर्णजपस्य दद्यात्तु वृषभस्य न संशयः ॥

‘अघमर्षणं’ “ऋतञ्च सत्यञ्चाभीष्टान्तपस इत्यादिप्रसिद्धं ।

विष्णुधर्मोत्तरे ।

ततोऽङ्किते जपेन्मन्त्रमिमं प्रयतमानसः ।

वृषोऽसि भगवान् धर्मश्चतुष्पादः प्रकीर्तितः ।

वृणोमि तमहं भक्त्या स मां रक्षतु सर्वतः ॥

पारस्करस्वतेमेव मन्त्रमभिधाय ।

इति प्रार्थ्य वृषेन्द्रन्तं गृहीतकुसुमाञ्जलिः ।

त्रिः प्रदक्षिणमावृत्य नमस्कुर्याद्यथाविधि ॥

प्रत्यङ्मुखानान्तु गवामेतावान् विधिरिष्यते ।

अयैशान्याभिसुखतः कुर्याद्भावो वृषन्तया ॥

गावोवृषस्योभयतो वृषमध्ये निवेश्य च ।

सर्वेषां कण्ठस्त्राणि श्लेषयेत्तु परस्परं ॥

अयं हि वो मया दत्तः सर्वामाम्पतिरुत्तमः ।

तुभ्यश्चैता मया दत्ताः पत्न्यः सर्वा मनोरमाः ॥

संयोज्येति वृषं ताभिः पितृभ्यस्तं निवेदयेत् ।

मध्येन पाणिना पुच्छं समालम्ब्य वृषस्य तु ॥

दक्षिणेनाप आदाय सतिलाः सकुशान्ततः ।

ततो गोत्रं समुच्चार्य अमुकस्मा इति ब्रुवन् ॥

वृष एव मया दत्तः तन्तारयतु सर्वदा ।

सहेम सतिलं भूमावित्युच्चार्य विनिलिपेत् ॥

इदन्तु पारस्करेणैकप्रमीतोद्देशेन वृषोत्सर्गवाक्यमुक्तं । अनेक-
प्रमीतोद्देशेन तु नीलोत्सर्गे मन्त्र उक्तः ।

वाराहपुराणे ।

नरा ये चात्र तिष्ठन्ति पतिताः पितृबान्धवाः ।

तेषाम्भवत्ययं त्राता नीलोमुक्तो यथाविधि ॥

गृहीत्वोदुम्बरं पात्रं कृत्वा कृष्णतिलोदकं ।

करेण पुच्छमादाय पितृणामुत्सृजेत् वृषं ॥

‘उदुम्बरं’ ताम्रं ।

ब्रह्मपुराणे ।

स्वधा पितृभ्यो मातृभ्यो बन्धुभ्यश्चापि तप्तये ।

मातृपक्षाश्च ये केचिद्ये चान्ये पितृपक्षाजाः ॥

गुरु-शशुर-बन्धूनां ये कुलेषु समुद्भवाः ।

ये प्रेतभावमापन्ना ये चान्ये श्राद्धवर्जिताः ॥

वृषोत्सर्गेण ते सर्वे लभन्तां तप्तिमुत्तमां ।

दद्यादनेन मन्त्रेण तिलान्नतयुतञ्जलं ।

पितृभ्यश्च समासेन ब्राह्मणेभ्यश्च दक्षिणं ॥

अनेन मन्त्रेण वज्रपिच्युद्देशेन वृषमुत्सृजेत् ।

विष्णुः ।

एतं युवानं पतिं वोददामि तेन क्रीडन्तीस्वरथं प्रियेण ।

माहात्म्यं हि प्रजसां मातनूभिर्मारं धाम दिषते सोमराजन्^(१) ।

वृषं वत्सतरीयुक्तमैशान्यां कालयेद्दिशि ।

‘कालयेत्’ प्रणोदयेत् । अनेन मन्त्रेणेति शेषः ।

विष्णुधर्मोत्तरे ।

एतं युवानं वृषभं ददामि

गवां पतिं यूथपतिं सदर्पं ।

(१) एतं युवानं पतिं वो ददामि तेन क्रीडन्तीस्वरथं । माहात्म्यं हि प्रजा-
मातनूभिर्मारिधाम दिषते सोमराजनं इति क० ।

अनेन सार्द्धं चरत प्रकामं
 कामं तथा प्राक्तनवत्सतर्थः ।
 प्रकालयेत्तं वृषभं ततस्तु
 पूर्वां दिशं वत्सतरींश्च सर्वाः ॥

कात्यायनः ।

जीववत्सायाः पयश्चिन्त्याः पुत्रे यूथे च^(१) रूपस्त्रितमः स्यात्त-
 मलङ्कृत्य यूथे सुख्याश्चतस्रोवत्सतर्थस्याश्चालङ्कृत्यैतं युवानं पतिं वोद-
 दामि तेन क्रीडन्तीश्चरय प्रियेण मानः साप्रजनुषा संविदाना
 रायस्योषेण समिषा मदमेत्येतयैवोत्सृजेरन्नभ्यस्यमभिमन्त्रयते मयो-
 भूरित्यनुवाकशेषेण ।

ब्रह्मपुराणे ।

अथ वृत्ते वृषोत्सर्गे दाता वक्रोक्तिभिः पदैः ।

ब्राह्मणानाङ्गयत् किञ्चिद्येनोत्सृष्टुन्तु निर्जने ।

तत्कश्चिदन्योन नयेद्विभाज्यं न यथाक्रमं ॥

अत्र निर्जने येन केनापि यत्किञ्चिदुत्सृष्टुन्तदन्येन केनचिन्न नेयं
 न च विभाज्यमिति ब्राह्मणान् प्रति दातुर्नृक्तिः ।

अथ मोक्तव्यस्थानमाह पारस्कारः ।

वज्रतोयदण्डेऽरण्ये क्षेपणीयः स गोपतिः ।

वत्सतर्थश्च ताः सर्वास्तेनैव सह कालयेत् ।

अथवा गोकुले क्षेप्या वज्रगोधनमङ्गुले ॥

शिवधर्मात्तरे ।

एवंविधञ्च वृषभं गोपतिं गोधनत्तमं ।
वत्सिकाजननप्रायं वज्रचौरावहङ्गवां ॥
नानाभरणसंयुक्तं पूर्वशोभासमन्वितं ।
गोमातरस्य संपूज्य विस्मयेच्छिवगोकुले ॥

एवं विस्मज्य स्वस्तिवाचनादिकं कुर्यात् ।

पारस्करः ।

निष्क्रान्ते गोपतौ तत्र ब्राह्मणान् स्वस्ति वाचयेत् ।
दद्याच्च दक्षिणान्तेषां ब्राह्मणान् भोजयेत्ततः ॥
सहिरण्यं रुद्रकुम्भं तथा स्नानघटानपि ।
होत्रे प्रदद्यात्तत् सर्वं धेनुं चैव पयस्विनीं ॥

वाराहपुराणे ।

विप्राणां वचनं कृत्वा यथा शक्त्या च दक्षिणां ।
'विप्राणां वचनं' विप्रैः स्वस्तिवाचनं ।
विष्णुधर्मात्तरे ।

वासोद्युगं होतुरथ प्रदेयं
सुवर्णयुक्तं सघृतं च कांस्यं ।
शिल्पिप्रधानस्य तथैव मूढ्यं
देयं तथा तुष्टिमुपैति राजन् ।
विप्रास्तथान्नं दधि-सर्पिषा युतं
सम्भोजनीयाः पयसा च मिश्रं ॥

तच्च ब्राह्मणभोजनं रुद्रस्याग्रे कर्त्तव्यं तथाचोक्तं ।

रुद्रस्याग्रे भोजयेच्च ब्राह्मणान् वै यथाविधि ।

एवं विधिना सुकस्य वृषभस्य धारणादिनिषेधमाह पारस्करः ।

विधारयेन्न तं कश्चिन्न च कश्चिन्न वाहयेत् ।

न दोहयेच्च तां धेनुं न च कश्चन बन्धयेत् ॥

ब्रह्मपुराणे ।

नासौ बाह्यो न तत्क्षीरं पातव्यं केनचित् क्वचित् ।

शिवधर्मेत्तरे ।

ये वृषाः साधुभिर्मुक्ताः त्रिशूलाङ्गाः शिवप्रियाः ।

तान् वाहयन्ति ये मूढाः पापाचारा नराधमाः ॥

ते महाप्रलयं यावदशेषनरकादिषु ।

पच्यन्ते विविधैर्धैरैः पद्मै-पुत्रादिसंयुताः ॥

राजश्च विषये यस्य जना यत्र नराधमाः ।

वाहयन्ति वृषं पापाः पापन्तस्यापि तत्समं ।

तस्मान्निवारयेद्राजा बाह्यमानांश्च तैर्वृषान् ॥

दैवीपुराणे ।

एवं कृत्वा ह्यवाप्नोति फलं वाजिमखोदितं ।

यमुद्दिश्योत्सृजेद्वत्सं स लभेताविचारणात् ॥

एवं वृषोत्सर्गविधिं नरोयः

करोति भक्त्या निजपूर्वजानां ।

उद्धृत्य तान् दुर्गतिपङ्कमग्नान्

स्वयं सलोकं समुपैति शम्भोः ॥

भविष्योत्तरे ।

स्वेच्छाविहारिणं दृप्तं गर्जन्तं सुखदं गवां ।
 ककुप्तिनं यूथपतिं धन्या मुञ्चन्ति गोदृष्टं ।
 वृषोत्सृष्टः पुनात्येव दशातीतान् दशापरान् ॥
 यत्किञ्चित् स्पृशते तोयं ममुन्नीर्य जलान्नाहौ ।
 वृषोत्सृष्टं पितृणान्तदत्तं समुदाहृतं ॥
 यैश्च यैश्च स्पृशेत्तोयं लाङ्गूलादिभिरन्ततः ।
 सर्वान्तदत्तयन्तस्य भवेन्नैवात्र संशयः ॥
 शृङ्गैः खुरैर्वा यद्भूमिमुल्लिखत्यनिशं वृषः ।
 मधुकुल्याः पितृस्तस्य अत्ययास्ता भवन्ति वै ॥
 सहस्रनन्वमात्रेण तद्भागेन पथा श्रुतिः ।
 पितृणां या भवेत् दण्डिस्तां वृषस्त्वितिरिच्यते ॥
 योददादि तिलैर्मिश्रांस्तिलान् वा आद्रकर्मणि ।
 मधु वा नीलखण्डं वा अत्यं सर्वमेव तत् ॥


‘नीलखण्डः’ नीलवृषः ।

यद्भूमिमालिखति शृङ्ग-खुरैः स दृप्तो-
 यद्भां करोति प्रतिमङ्गवृषान्निरीक्ष्य ।
 कालं समस्तमपि तत्सविवाहकर्तुः
 सन्तोषमावहति शक्रसभागतश्च ॥

इति वृषोत्सर्गः ।

इति श्रीमहाराजाधिराज-श्रीमहादेवीय-सकलकरणाधिपति-
 पण्डित-श्रीहेमाद्रिविरचिते चतुर्वर्गचिन्तामणौ परिशेष-
 खण्डे आद्रकल्पे प्रेतदण्डिकराणां तिलोदकश्चाद्वा-
 दीनां प्रयोगोनाम विंशोऽध्यायः ॥ ० ॥

अथैकविंशोऽध्यायः ।



येनादाववनी वनीयकथाशून्यावदानादिमत्-
श्रीमद्दक्षिणपाणिपञ्चवसुता सम्यक्कृता सम्पदा ।
हेमस्तोमपरम्पराभिरनु सा द्यौरप्यनार्त्ताकृता
सोऽयं वक्ति सपिण्डनाविधिमथोहेमाद्रिसूरिः कृतौ ॥

अथ सपिण्डीकरणप्रयोगः ।

तत्र संवत्सरपर्यन्तं प्रेतार्थानि कर्माण्यभिधायोक्तं मार्कण्डेय-
पुराणे ।

अथ संवत्सरे पूर्णे यथावत्क्रियते नरैः ।

सपिण्डीकरणं श्राद्धं तत्रापि विधिरुच्यते ॥

अत्र 'संवत्सरे पूर्णे' इत्ययमौत्सर्गिकः कालः, कारणान्तरप्रयुक्ता-
स्त्वसम्पूर्णोऽपि संवत्सरे यस्यापवादिकाः कालास्ते सर्वेऽपि पूर्वमेव
कालप्रकरणे प्रतिपादिताः । सपिण्डीकरणलक्षणन्तु श्राद्धभेदप्रकरणे
प्रतिपादितम् । तस्य चैतावत् संक्षेपतोरूपं । अचिरप्रमीतप्रेतीभूत-
मनुष्योद्देशेनैकोद्दिष्टविधिना पिबत्वप्राप्तत्पूर्वमनुष्योद्देशेन पार्वणवि-
धिना युगपदेकप्रयोगात्मकत्वेन ब्राह्मणभोजनेऽनुष्ठेयमाने प्रेतार्था-
दकं पिबर्थपात्रेषु प्रेतपिण्डश्च पिबपिण्डेषु विभज्य प्रक्षिप्यत इति
सपिण्डीकरणस्य विधिरुच्यत इति प्रतिज्ञायास्मिन्नेव पुराणेऽभि-
हितम् ।

प्रेतोद्देशेन कर्त्तव्यं आहुतं तत्र समाहितैः ।
 तच्चापि दैवरहितमेकार्थ्यैकपवित्रकम् ॥
 नैवाग्नौकरणं तत्र तच्चावाहनवर्जितम् ।
 अपसव्यञ्च तच्चापि भोजयेद्युजोद्विजान् ॥
 पिष्टत्रयार्थमपि च भोजयेच्च तथापरान् ।
 विशेषस्तत्र चान्योऽस्ति प्रतिमासक्रियाधिकः ॥
 तं कथ्यमानमैकाग्र्याद्गदतोमे निशामय ।
 तिल-गन्धोदकैर्युक्तं तत्र पात्रचतुष्टयम् ॥
 कुर्यात् पिष्ट्वा चितयमेकं प्रेतस्य पुत्रक ।
 पात्रत्रये प्रेतपात्रमयार्घ्यं प्रसेचयेत् ॥
 ये समाना इति जपन् पूर्ववक्ष्यमाचरेत् ।
 स्त्रीणामप्येवमेवैतदेकोद्दिष्टमुदाहृतम् ॥
 सपिण्डीकरणं तामां पुत्राभावे न विद्यते ।
 एकोद्दिष्टं तु वै तामां कर्त्तव्यं बन्धुभिः सदा ॥

भविष्यत्पुराणे ।

पात्राणि कृत्वा चत्वारि पूरयित्वा तिलाम्बुभिः ।
 चिक्वेकं पिष्टपात्रेषु प्रसिञ्चेन्नाम-गोत्रतः ॥

याज्ञवल्क्यः ।

गन्धोदक-तिलैर्युक्तं कुर्यात्पात्रचतुष्टयम् ।
 अर्घ्यार्थं पिष्टपात्रेषु प्रेतपात्रं प्रसेचयेत् ॥
 ये समाना इति द्वाभ्यां शेषं पूर्ववदाचरेत् ।
 एतत् सपिण्डीकरणमेकोद्दिष्टं स्त्रिया अपि ॥

गन्धैश्चन्दनादिभिरुदकेन तिलैश्च युक्तं पात्रचतुष्टयं, प्रेतादिभ्योऽर्घ्यपात्रं कुर्यात् । तत्र प्रेतायार्घ्यं दत्त्वा शेषं तत्पात्रस्थं जलं पिता-
महादिपात्रेषु ये समानादिति द्वाभ्यां मन्त्राभ्यां यथाक्रमं पितृदेव-
त्याभ्यां प्रमिश्रेत् । शेषन्तु कर्म ब्राह्मणनिमन्त्रणादिपार्वणवदाचरेत् ।
एतदुक्तप्रकारं पितामहदेवत्यं पार्वणं प्रेतदेवत्यं सैकोद्दिष्टश्राद्धं सपि-
ण्डीकरणसंज्ञकं वेदितव्यं । स्त्रिया अपि चैतत्कार्यं न पुनः पुरु-
षस्यैव ।

चतुर्विंशतिमते ।

सपिण्डीकरणशब्दे सन्पूर्णेऽभ्युदयेऽपि वा ।

द्वादशाहे तु केषाञ्चिन्मतं वैकादशे तथा ॥

पूर्वं कृत्वा नवं प्रेतमुत्तरान् प्रपितामहान् ।

चतुर्भिः पितृभिर्युक्तं पार्वणन्तु विधीयते ॥

चत्वारि चार्घ्यपात्राणि अर्चयेत्पूर्ववच्छुचिः ।

प्रेतपात्रं पितृणान्तु पात्रेषु निनयेद्दुर्बुधः ॥

मधुवातायृत्यं जप्त्वा संगच्छ्वमिति श्रुतं ।

ये समाना इति द्वाभ्यां केचिदिच्छन्ति स्मरयः ।

एवं पिण्डेषु कर्त्तव्यं परमन्तु विसर्जयेत् ॥

आशुक्लायनगृह्यपरिशिष्टे ।

अथ सपिण्डीकरणं चत्वार्युदपात्राण्येकं प्रेतस्य चीणीतरेषां ।
प्रथमं पात्रं त्रिषु पात्रेषु नियोजयेत् । समानीव आकृतानीत्येवं प्रथमं
पिण्डेषु नियोजयेत् । मधुमतौभिः सङ्गच्छ्वमिति द्वाभ्यामेवं चतुर्थ्या-
ऽनुज्ञापितो भवतीति । नचात्र दैवं भोजयेत्, प्रागेव देवेऽर्घ्यमन्त्राद्यच्च

दत्त्वा गन्ध-माल्यैः पात्रमर्चयित्वा ज्ञतशेषं पितृभ्यः पाणिषु दद्यात् ।

कात्यायनः ।

ततः संवत्सरे पूर्णे चत्वारि पात्राणि सतिलगन्धोदकानि पूरयित्वा
त्रौणि पितृणामेकं प्रेतस्य पात्रं पितृपात्रेष्वामिञ्चति ये समाना
इति द्वाभ्यामेतेन पिण्डोद्याख्यातः ।

कूर्मपुराणे ।

सपिण्डीकरणं प्रोक्तं पूर्णे संवत्सरे पुनः ।

कुत्र्याच्चत्वारि पात्राणि प्रेतादीनां द्विजोत्तमाः ॥

प्रेतार्थं पितृपात्रेषु पात्रमासेचयेत्ततः ।

ये समाना इति द्वाभ्यां पिण्डानयेवमेव हि ॥

सपिण्डीकरणआह्नं देवपूर्वं विधीयते ।

पितृनावाहयेत्तत्र पुनः प्रेतञ्च निर्दिशेत् ॥

वैजवापः ।

अथ सपिण्डीकरणं संवत्सरमेकं पिण्डमनुद्दिश्य समाप्ते संवत्सरे
चत्वार्युदपात्राणि प्रयुनक्ति तत्रैकं प्रेताय त्रौणि पितृभ्यस्तत् प्रेतपात्रं
पितृपात्रेष्वामिञ्चति ये समाना इति द्वाभ्यामेवं पिण्डोद्याभिष्टुत्येष
वोऽनुगतः प्रेतः पितरस्तं दधामि वः । शिवमस्त्विति शेषाणां जायतां
चिरजीविता । समानौव आकृतानि समानाहृदयानि वः । समान-
मस्तु वोमनो यथा वः सुसहासति ।

सङ्गच्छन् संवदन् संवोमनांसि जानतो देवा भागं यथा पूर्वं
सञ्जानाना उपामते इत्यभिष्टुत-पतित-भूणहननस्तौ वातिचारिणी
नातिदिशेत् ।

‘अतिदेशः’ पितृभिः सह संसर्जनम् ।

आह हारौतः ।

समाप्तेऽब्दे पशुश्राद्धं विधिवत्प्रतिपादयेत् ।

चतुरोर्निर्वपेत् पिण्डान् पथमं तेषु सन्धयेत् ॥

वपां पशुवपाश्चैव ह्यवदानानि यानि च ।

ऊत्वा तानि विधानेन शेषं पिण्डात् समावपेत् ॥

ततः प्रभृति वै प्रेतः पितृसामान्यमाप्नुयात् ।

विदते पितृलोकश्च ततः श्राद्धं प्रवर्त्तते ॥

विधिना च नियुक्तस्य यावत्लोमानि वै पशोः ।

तावदर्धसहस्राणि स्वर्गलोके महीयते ॥

आह विष्णुः ।

संवत्सरान्ते प्रेताय तत्पित्रे तत्पितामहाय तत्प्रपितामाय च
ब्राह्मणान् दैवपूर्वान् भोजयेदचाग्नौकरणमावाहनं पाद्यं च कुर्यात् ।
संसृजन्तु त्वा पृथिवी समानीव इति प्रेतपात्रं पाचत्रये योजयेत्,
उच्छिष्टमन्निधौ पिण्डचतुष्टयं कुर्यात्, प्रेतपिण्डं पाच-पाद्योदकवत्
पिण्डत्रये निदध्यात् कर्षूत्रयमन्निकर्षेऽप्येवं । काठकगृह्ये चतुष्टयं पिण्ड-
मुत्सृज्य चैधङ्गत्वा पिण्डेषु निदध्यात्संसृजन्तु त्वा पृथिवी वायुरग्निः
प्रजापतिः संसृजध्वं पूर्वैभिः पितृभिः सह समानाः संवा मनांसीत्ये-
वमुदकमिति ।

ब्रह्मपुराणे ।

चतुर्भ्यश्चार्यपात्रेभ्य एकं वामेन पाणिना ।

गृहीत्वा दक्षिणेनैव पाणिना च तिलोदकं ॥

संसृजतु त्वा पृथिवी ये समाना इति स्मरन् ।
 प्रेतविप्रस्य हस्ते तु चतुर्भागं जलं क्षिपेत् ॥
 ततः पितामहादिभ्यस्तन्मन्त्रेण पृथक् पृथक् ।
 ये समाना इति दाभ्यां तज्जलन्तु समर्पयेत् ॥
 अर्ध्यान्तेनैव विधिना प्रेतपात्राच्च पूर्ववत् ।
 तेभ्यश्चार्धं निवेद्यैव पश्चाच्च स्वयमाचमेत् ॥
 अथ तेनैव विधिना दर्भमूलेऽवनेजनं ।
 पितुर्दत्त्वा तु पिण्डन्तु दद्याद्भक्त्या तु पूर्ववत् ॥
 दत्त्वा पिण्डमथाष्टाङ्गं ध्यात्वा तन्त्रम्यमौश्वरं^(१) ।
 सुवर्णरूपदर्भैस्तु तस्मिन् पिण्डं ततस्त्रिधा ॥
 कृत्वा पितामहादिभ्यः पित्र्यभ्यः प्रेतमर्पयेत् ।
 संसृज त्वानुपृथिवीं वायुरग्निः प्रजापतिः ॥
 एतन्मन्त्रं जपेद्भक्त्या समानीवन्तमेव च^(२) ।
 ये समाना इति दाभ्यां पित्र्यभ्यः प्रेतमर्पयेत् ॥
 सुवर्णुक्तांस्ततस्तांस्त्रीन् पिण्डान् कृत्वा प्रपूजयेत् ।
 अर्घ्य-पुष्पैस्तथा धूपैर्दोष-माख्यानुलेपनैः ।
 मुख्यन्तु पितरङ्कृत्वा मुनयश्च यथाक्रमं ॥
 अत्र कश्चिन्मनुभाष्यकार आह ।
 यद्यपि प्रेताय ब्राह्मणान् भोजयेत्तत्पित्रे तत्पितामहाय च

(१) तच्च सुभास्वरमिति ख० ।

(२) पाठोऽयमादर्शप्रकरणसारेण मुद्रितः, परन्तु यं न समीचीनो विभाति ।

तत्प्रपितामहाय चेति स्मर्यते, तथापि पृथक्शब्दाभावात्सह्यनुग्रहाच्च
प्रेतोऽपि पितामहाद्यर्थेऽप्येव त्रिषु ब्राह्मणेषु निवेश्यते । यथामावास्या-
दिश्राद्धेषु कदाचिदेकस्मिन् ब्राह्मणे पित्रादयस्त्रयोऽपि भोज्यन्ते एव
मत्रापि पितामहाद्यर्थेषु त्रिष्वपि ब्राह्मणेषु प्रेतोऽपि निवेश्यत इति ।

अस्ति च सूतौ पुनःशब्दः ।

सपिण्डौकरणं श्राद्धं देवपूर्वं निवेदयेत् ।

पितृनावाहयेत्तत्र पुनः प्रेतं विनिर्दिशेत् ॥

स एव पुनःशब्दस्तदोपपद्यते यदा तेऽप्येव त्रिषु ब्राह्मणेषु प्रेतोऽपि
निवेश्यते नापि पृथगिति । एवं च सति सर्वतस्तस्य संसर्गः कृतो
भवति । संसर्जनार्थं हीदं कर्म क्रियते । प्रेतस्यापि तेऽप्येवाहूत-
त्वात् प्रेतार्थमपि तद्भोजनं भवति, पित्र्ये अयुग्मान् भोजयेदिति च
यत् स्मर्यते तदप्येवमनुगृहीतं भवति प्रेताय पृथक्ब्राह्मणकल्पनायां
चतुरादिसंख्यकेषु ब्राह्मणेषु तद्विरुद्धेति ।

किञ्च ।

प्रेतपात्रं पितृपात्रेष्वासिञ्चत्यर्थार्थमित्यपि न सङ्गच्छेत तथा हि
यदि प्रेतार्थदानात् पूर्वमेवासेचनं क्रियते तदा तत्पात्रस्य रिकौभा-
वात् कुतः पात्रात् प्रेतस्यार्थदानं भवेत् । न चासेचितात् पितृपा-
त्रादिति वाच्यं । न ह्यन्यार्थमुपकल्पितेनान्यस्यार्थदानं युज्यते ।
पितामहाद्यर्थं हि तत्कल्पितं न पितुः ।

अथ प्रेतार्थदानानन्तरमासेचनं क्रियते तदा कृतेऽर्घदाने न
तदर्थदानार्थादासेचनं स्यात्, उक्तेन तु प्रकारेण न कश्चिद्विरोधः ।
तदेतदयुक्तं । यतः प्रेताय ब्राह्मणान् भोजयेदित्यादिना स्मृतावेकैकं

पितरमुद्दिश्यैकैकं ब्राह्मणं भोजयेदित्युक्तं । तत्र प्रतिपुरुषनिर्देशात्
पृथक्शब्दापेक्षैव कर्तुं न युज्यते ।

अथास्ति पृथक्शब्देन भवतामतीव प्रयोजनन्तर्हि गृह्यन्तु स्मृति-
पुराणकृतां वचनं । तत्राहतुरुग्रनः-सुमन्तु ।

सपिण्डीकरणे विप्रान् भोजयेत्पार्वणे यथा ।

पृथक्प्रकल्प्यं प्रेतार्थमेकोद्दिष्टं विधानतः ॥

सपिण्डीकरणे वीरं कुर्याच्छ्राद्धदयं नृप ।

एकोद्दिष्टं पार्वणञ्च इत्याह भगवान् शिवः ॥

ननु नैवं सति पुनःशब्द उपपन्नो भवति । मैवं । पुनःशब्दादयम-
र्थोऽवगम्यते पितृणामावाहनकृत्वा पश्चात् प्रेतस्य कुर्यादिति । न
चैवंविधं कचिदपि वाक्यमस्ति तेस्त्वेव ब्राह्मणेषु प्रेतश्चावाहयितव्य
इति । नन्वेवं सति सहत्वानुगहोन स्यात् इन्न तर्हि सहत्वमनुगृह्यतां
सर्व्वदैक एव सर्व्वार्थमपि भोजयितव्यो भवेत् । न चैतदुपपद्यते, नत्वे-
वैकं सर्व्वेषां पिण्डैर्वाख्यातमिति शौनकवचनात् । यदप्येकैकमपि विद्वा-
सन्दैवे पित्र्ये च भोजयेदिति मनुवचनन्तस्यापि सपिण्डीकरणविषयत्वं
वक्तुमशक्यं यतोयत्रैकस्मा एव दीयते तदेकोद्दिष्टमभिधीयते, विभ्यश्च
यत्र दीयते तच्च पार्वणमिति । यदा तु युगपदेकस्मिन्नेव काले
पार्वणैकोद्दिष्टे स्यातान्तदा सपिण्डीकरणमिति तदेतदेकब्राह्मणपक्षे-
ऽवश्यं विनश्येत् पृथगेकैर्दिष्टाभावात् । अतो यथा ब्राह्मणभेदे
पार्वणसाहित्यमेवमत्रापि वाच्यं ।

यद्युक्तं पितामहादिविप्रेस्त्वेव प्रेतेऽप्याह्वयमाने पित्र्ये अयुग्मा-
नित्यस्यानुगहः स्यादिति । तत्रैतयोः पार्वणैकोद्दिष्टयोर्विभिन्नत्वात्

मिलितयोस्तयोश्चतुर्भिरपि द्विजैः सम्यग्वैरेकैकस्मिन्नयुग्मतानपा-
 यात् पक्षान्तरेऽप्यनुग्रहोऽस्यास्त्येव । यदपि यदि प्रेतार्थदानात्पूर्वमा-
 मेचनमित्यादिना विकल्पोक्तं तदपि न किञ्चित् अर्थदानायैव हि न
 निःशेषीकृत्य प्रसिध्यते । ततश्चार्थदानमासेचनं चेतुभयमपि स्यादेव
 न कृत्स्नेनार्थादकेन मेचनं कर्त्तव्यमित्येवंविधं स्मरणमस्ति अतः पित्र्ये-
 ख्येव विप्रेषु प्रेतस्थावाहनं कर्त्तव्यमित्यनुपपन्नं । अपरिग्रहीतव्यायं
 पक्षः शिष्टैः । अतः प्रेतार्थं पृथक् पितामहाद्यर्थं च पृथक् ब्राह्मणान्
 परिकल्प्य सपिण्डीकरणं कार्यमिति स्थितं । इह केचिद्याज्ञवल्क्य-
 व्याख्यातारः पित्रपात्रेषु प्रेतपात्रं प्रसिध्येदित्यत्र प्रेतशब्दमेवं व्याच-
 क्षते, प्रकर्षेण इतो गतः पिण्डदानादेः सकाशात् प्रच्युत इति
 चिरप्रमीतो वृद्धप्रपितामहः प्रेतशब्देनोच्यत इति । अतस्तदीय-
 मर्थपात्रं पित्र्यपात्रेषु प्रमेचनीयं तदीयस्य पिण्डः पिण्डेषु संसर्जनीय
 इति । यदि त्वचिरमृतः प्रेतशब्देनाभिधीयते तदा तदर्थपात्रोदके
 पित्रपात्रेषु प्रसिक्ते सति तत्पात्ररिक्तौभावात् प्रेतस्यार्थदानं न स्यात् ।
 यदि तु चिरमृतः प्रेतशब्देनाभिधीयते तदा न कश्चिद्दोषः, तस्य
 नौरस्यार्थदानाभावात् । प्रयुक्तस्य प्रेतेभ्यो ददातीत्यादिषु प्रमीतमात्रे
 प्रेतशब्दः । अतोमृतमात्रवाचिनि प्रेतशब्दे यत्रायमुपपन्नो भवति स
 एवात्र गहीतुं युज्यते ।

काठकगृह्यकृता च स्फुटोक्त्यैव वृद्धप्रपितामहपिण्डान्तरेषु संसर्ज-
 नमुक्तं ।

तद्यथा ।

चतुर्थं पिण्डमुत्सृज्य त्रैधं कृत्वा पिण्डेषु निदध्यादिति ।

अत एव वृद्धशातातपः ।

निरूप्य चतुरः पिण्डान् पिण्डदः प्रतिनामतः ।

ये समाना इति द्वाभ्यामाद्यन्तु विभजेत् विधा ॥

आद्यशब्दस्यात्रापि पुरुषपिण्डाभिप्रायेण । कथमिति चेत्, काठकण्टकवाक्यानुसारात् । न च प्रमौतपिण्डस्यात्रान्तिमत्वान्तदभिप्रायेण त्वाद्यशब्दानुपपत्तिरेव । यदि वा चिरमृतः प्रेतशब्देनोच्येत तदा “यः सपिण्डीकृतं प्रेतं पृथक्पिण्डे नियोजयेत् । स तु पापं समाप्नोति पितृहा चोपजायते” ॥ इत्येतन्नोपपद्येत, सपिण्डीकरणानन्तरं तस्य प्रत्यब्दमेकोद्विष्टस्य विहितत्वात्, चिरमृते तु वृद्धप्रपितामहे प्रेतशब्दाभिधेये सपिण्डीकरणानन्तरं तस्य पृथक्प्रदानाभावादेश निषेधोऽवकल्प्यते । तस्माद्वृद्धप्रपितामहार्थस्यार्थेषु पिण्डस्य पिण्डेषु संसर्जनं कार्यमिति तदेतदयुक्तं एवं हि सति वृद्धप्रपितामहार्थपिण्डयोरन्यैर्वज्रभिरर्थ-पिण्डैः सह सम्पर्कस्थापाद्यमानत्वान्तस्यैव सपिण्डीकरणं स्यात् । न त्वचिरोपरतस्य प्रेतस्य । अतोनूतनप्रमौतस्यैवार्थ-पिण्डयोरन्येषु संसर्जनं कार्यमित्येव युक्तं । यत्तुक्तं एवं क्रियमाणे नूतनप्रमौतस्यार्थदानं न स्यादिति । तन्न । पितृपात्रप्रसिक्तावशिष्टेनोदकेन तदर्थदानमिद्वेः । न हि निःशेषं प्रमेचनीयमिति किञ्चिद्वचनमस्ति । यदपि प्रकर्षणेतः प्रेत इत्यनया व्युत्पत्त्या वृद्धप्रपितामहः प्रेतशब्देनोच्येत इत्युक्तं तदप्यनालोच्यैव, यतो याज्ञवल्क्येन “पिण्डयज्ञावृता देयं प्रेतायान्नं दिनत्रयमित्याशौचप्रकरणे प्रतिपाद्य सम्प्रति पुनरभिहितं” प्रेतपात्रं प्रमेचयेदिति । अतोनूतनप्रमौत एव प्रकृतत्वात् बुद्धौ विपरिवर्त्तमानः प्रेतशब्देना-

भिधातुं युज्यते नाप्रकृतत्वात् स्वविरतरः । यदि चात्र वृद्धप्रपितामहः
 प्रेतशब्देनाभिधीयते तदा “प्रेतत्वात् प्रतिमुच्येत सपिण्डीकरणे कृते ।
 पितृत्वं लभते मर्त्याः प्रतिसंवत्सरं ततः । मृताश्चे तस्य कर्त्तव्यं
 आहुं सम्यक्प्रमादितैः” ॥ इत्यादिना प्रेतत्वविमुक्तिरुच्यमाना तावन्न
 सङ्गच्छेत । न हि तदा वृद्धप्रपितामहस्य प्रेतत्वमपैति, प्रकर्षेण न
 वा प्रमीतत्वं निवर्त्तते, नापि प्रेतशब्दवाच्यावस्थाविशेषनिवृत्त्या पितृ-
 संज्ञा स्यादवस्थाविशेषस्तस्य तदोत्पद्यते, पूर्वमेव तस्य पितृत्वमन्यते ।
 न च प्रतिसंवत्सरं विधीयमानं आहुमपि तस्य युज्यते । न चतुर्थं
 पिण्डो गच्छति “त्रयाणामुदकं कार्यं त्रिषु पिण्डः प्रवर्त्तते । चतुर्थः
 सम्प्रदातैषां पञ्चमो नोपपद्येत” ॥ इत्यादिभिस्तन्निषेधात् । गार्ग्येण च
 व्यक्ततरमेवाभिनवप्रमीतः प्रेतशब्देनाभिहितः “समान्ते पितृभिः प्रेतं
 योजयेत् पितरं सुतः । तदादि पार्वणं आहुं मृताहन्यपि नान्यथा” ॥
 यदा तु “तदादि पार्वणं आहुमित्यनेनोक्तं तदाभिनवप्रमीत एवात्र
 प्रेतशब्देनावगन्तुं योग्यो न वृद्धप्रपितामहः । न हि तदादि पार्वणं
 आहुं कर्तुं युज्यते, “न परेभ्यो नाधिकारादिति निषेधात् आचा-
 रविरोधाच्च । किञ्च वृद्धप्रपितामहवचने प्रेतशब्दस्य प्रेताय ब्राह्म-
 णान् भोजयेत्तत्पित्रे तत्पितामहाय तत्प्रपितामहाय चेति विष्णु-
 वचनात् वृद्धप्रपितामहपित्राद्युद्देशेन ब्राह्मणभोजनं स्यात् । न च
 तदुपपन्नमित्युक्तं । यदप्युक्तं प्रेतेभ्यो ददातीति प्रमीतमात्रे प्रेतशब्दे-
 दृश्यत इति वृद्धप्रपितामहोऽपि प्रेतशब्देनाभिधातुं शक्यत इति तदपि
 न । तत्रापि प्रदानयोग्यस्यैव तेन शब्देनाभिधानं । न च तदयोग्यस्य
 वृद्धप्रपितामहस्यापि । यन्तु चतुर्थपिण्डमुत्सृज्य त्रैधं कृत्वा पिण्डेषु

निदध्यादित्युक्तं तदप्यस्मात्पक्ष एव घटते, न युष्मात्पक्षे । चतुःसङ्ख्यापूरको हि चतुर्थ इत्युच्यते । तथाविधस्य न चातीतस्यैव पिण्डो भवति । यतः “आद्धद्वयमुपक्रम्य कुर्वीत सहपिण्डतां । तयोस्त्रिपुरुषं पूर्वमेकोद्दिष्टं ततःपरमिति ॥ पुराणे नवप्रमीतार्थस्यैकोद्दिष्टस्य पार्वणोत्तरकालमनुष्ठाने विहिते तत्पिण्डस्य विहितत्वेन चतुःसङ्ख्यापूरकत्वात् । कठपरिशिष्टे चोक्तं ।

दत्त्वा पिण्डान् पित्रभ्योऽथ पश्चात्प्रेताय धर्मतः ।

तन्तु पिण्डं त्रिधा कृत्वा आनुपूर्व्या तु मन्ततः ।

निदध्यात् त्रिषु पिण्डेषु एष संसर्जने विधिरिति ॥

यदि च “आद्यन्तु विभजेत् त्रिधेत्यत्रादिपुरुषाभिप्रायेणाद्यशब्द इत्यभिधीयते । ततश्च “आद्यः पिता तत्पिता यस्तस्यापि यः पितेत्येवमादावाद्यशब्दस्य प्रथमाभिधानादव्यवस्थादोषोभवेत् ।

किञ्च । चतुर्थं पिण्डमुत्सृज्य त्रैधं कृत्वा पिण्डेषु निदध्यादिति एतस्मादचनाच्चतुर्थस्योत्सर्जनादनन्तरमेव विभजनं पिण्डेषु संसर्जनं च प्रतीयते । तच्च वृद्धप्रपितामहपिण्डविषयत्वे न घटते । तथाहि पूर्वमनुष्ठेयमानपितामहादिदेवत्यपार्वणपदार्थोभूत-वृद्धप्रपितामहपिण्डदानस्य तदनन्तरमनुष्ठेयमाननवप्रमीतार्थैकोद्दिष्टपदार्थोभूतपिण्डप्रदानेन व्यवधाने विभाग-संसर्गयोरपि व्यवधानात् । नवप्रमीतपिण्डविषयत्वे तु पिण्डान्तरप्रदानव्यवधानाभावात् समनन्तरमेव प्रतिपाद्यमानौ विभाग-संसर्गौ उपपन्नतरौ भवतः । नचाद्यन्तु विभजेत् त्रिधेत्यस्य नवप्रमीतविषयत्वानुपपत्तिः, आद्यशब्देन मुख्यत्वाभिधानात् । मुख्यश्चात्र नवप्रमीतस्य पिण्डः । सपिण्डीकरणस्य नवप्रमीत-

संस्कारार्थत्वात् । अस्ति च “मुख्यन्तु पितरं कृत्वेत्यादिकः पुराणोक्तः,
 “संवत्सरान्ते प्रेताय तत्पित्रे तत्पितामहायेत्यादिकः स्मृत्युक्तो नवप्र-
 मीतपिण्डस्य पितामहादिपिण्डोद्यः पूर्वकालताविधिरपि तदभिप्रायेण
 चाद्यशब्दस्य प्रयुक्तत्वादुक्तदोषानवकाशात् । यद्योक्तं सपिण्डीकर-
 णानन्तरं नवप्रमीतोद्देशेन प्रतिमंवत्सरमेकोद्दिष्टस्य विहितत्वाद् “यः
 सपिण्डीकृतं प्रेतमित्यादिको निषेधस्तत्र नोपपद्यत इति तदपि
 न, तत्रापि वैकल्पिकपार्वणविध्यर्थत्वेन औरमादिपुत्रकर्ममांस्सरि-
 कविषये व्यवस्थितत्वेन वा चतुर्दशीयतिरिक्तकालिकाशस्तद्वत्तद्वत्तद्वत्-
 विषयत्वेन वा तस्योपपत्तेः, वरं बद्धप्रपितामहपिषयत्वं एवायं निषेधः
 नोपपद्यते । “त्रयाणामुदकङ्कार्यमित्यादिना सर्वात्मनैव तस्य मृता-
 हादौ पिण्डनिषेधादप्युक्तपिण्डदानस्य प्रसक्त्यभावात् पृथक्पिण्ड-
 दाननिषेधस्तत्र किमर्थं भवेत् । अस्ति च कश्चिद्ग्रहभूतपिशाचा-
 दिवत्प्रेताख्यः प्राणियोनिविशेषः । अस्ति च स्मृति-पुराणप्रमाणकं
 सपिण्डीकरणान्तौर्द्धदेहिकक्रियानिवर्त्तनौयं नवप्रमीतस्य तद्रूपत्वं ।

तथा च ब्रह्मपुराणे ।

सपिण्डीकरणात् पूर्वं प्रेतोभवति वै मृतः ।

कृते सपिण्डीकरणे पिबत्वं प्रतिपद्यत इति ॥

अतो नवप्रमीतस्यावस्थाविशेषे कृत्वा प्रेतशब्दोवर्त्तते । बद्ध-
 प्रपितामहे तु योगेण, योगाच्च रुद्धिर्वन्तीयसी । किञ्च यस्यैव षोडश
 श्राद्धानि तस्यैव सपिण्डीकरणम् ।

अत एव शातातपः ।

संवत्सरे तु विज्ञेयं सपिण्डीकरणम्बिह ।

सपिण्डीकरणान्ता वै ज्ञेया प्रेतक्रिया बुधैरिति ॥

अनेन च यो मासिकादौ प्रेतशब्दाभिधेयः स एव सपिण्डीक-
रणेऽपीति गम्यते, अतो नवप्रमौतस्य पित्रादेरर्घ्यपात्रं पितामहाद्यर्घ्य-
पात्रेषु, पिण्डेषु पिण्डः संयोजनीय इति स्थितम् । पितामहे प्रियमाणे
यदि पिता प्रमौतः स्यात् पितामहं परित्यज्य प्रपितामहात् प्रभृति
पुरुषत्रयेण सह सपिण्डीकरणं कार्यम् ।

तथाच ब्रह्मपुराणे ।

मृते पितरि यस्याथ विद्यते तु पितामहः ।

तेन देयास्तथः पिण्डाः प्रपितामहपूर्वकाः ॥

तेभ्यश्च पैटकः पिण्डो नियोक्तव्यस्तु पूर्ववत् ।

न देयो जीवते पिण्डः स च यस्मान्मृतो भवेत् ॥

पिण्डस्तु जीवतो हस्ते शिरश्छेदसमो भवेत् ॥

अथञ्च जीवत्पितामहकस्य पितृसपिण्डीकरणप्रकारो जीवत्पितृ-
काद्यधिकारिकपिण्डं पितृयज्ञप्रकाराणामुपलक्षणार्थं इत्यनुसन्धेयम् ।

अथ पितामहादिभिः सह सपिण्डीकरणे कृतेऽपि पितामहा-
परमे सति तदौर्द्ध्वदेहिने सपिण्डीकरणान्ते पुनः पितामहेनापि सह
पितुः सपिण्डीकरणं कर्त्तव्यं । अन्ययामावास्यादि-कालानुष्ठेयं
आहुतं न निष्पद्येतेति केचित् । प्रियमाणायां पितामह्यां मातुः
सपिण्डीकरणे यथोक्तः पितृसपिण्डीकरणन्याय एवानुसन्धेयः ।

तथा चास्मिन्नेव पुराणेऽभिहितम् ।

मातृर्थाथ मृतायान्तु विद्यते च पितामहौ ।

प्रपितामहौतः सर्वः कार्यस्तत्राप्ययं विधिरिति ॥

अथ स्त्रीसपिण्डीकरणेऽन्योपि विशेष उच्यते ।

तत्र तावद्भविष्यत्पुराणे शतानीकः प्रश्नभङ्गा सन्देहमुपन्यस्यति ।

मातुः सपिण्डीकरणं कथं कार्यम्भवेत् सुतैः ।

मातामहेन संयोज्या किं वा पतिकुलत्रयेत् ॥

किं मातामहादिभिः संयोज्या सपिण्डनीया किम्वा पतिकुलेन
सङ्गृह्येत्यर्थः ।

अत्र निर्णयं वर्णयिष्यन्नाह सुमन्तुः ।

अहोवत महत्कष्टं दुर्विज्ञेयं त्वयेरितम् ।

दिभावोऽह्यत्र लोकानां तथापि श्रूयतां नृप ॥

ध्रुवा द्यौर्ध्रुवा पृथिवी ध्रुवं विश्वमिदं जगत् ।

ध्रुवाद्येमे नगाः सर्वे ध्रुवाः पतिकुले स्त्रियः ॥

अनेन मातामहादिभिः सह सपिण्डनीयेत्यमुं पूर्वपक्षं विधाय
पतिकुलेन सह संयोजनीयेति सिद्धान्तमित्यवगम्यते ।

किञ्च ।

मृताया अपि नार्थाः^(१) पिण्डोदकादिषु भर्तृगोत्रयोगो दृश्यते
न तद्वियोगः ।

तथाच हारीतः ।

स्वगोत्राद् भ्रश्यते नारी विवाहात् सप्तमे पदे ।

स्वामिगोत्रेण कर्त्तव्यास्तस्याः पिण्डोदकक्रियाः ॥

उग्रना आह ।

एकत्वं सा गता भर्तुः पिण्डे गोत्रे च स्मृतके ।

तस्मादुदक-पिण्डौ तु भर्तृगोत्रेण निर्वपेत् ॥

वृहस्पतिः ।

चतुर्थीहोममन्त्रैस्तु मांस-मज्जास्थिभिः सह ।

एकत्वमागता भर्तृस्तस्मात्तद्गोत्रभागिनी ॥

पाणिग्रहणिका मन्त्राः पितृगोत्रापहारकाः ।

भर्तृगोत्रेण नारीणां देयन्पिण्डोदकान्तः ॥

तथा ।

भर्तृगोत्रेण नाम्ना च मातुः कुर्यात् सपिण्डनम् ।

तृष्णीं दम्पतिपिण्डाभ्यां कुशैरन्तरयन् पितृन् इति ॥

‘अन्तरयन्’ तिरोदधानः ।

आह व्यासः ।

यशुरस्यायतो यस्मात् शिरःप्रच्छादनक्रिया ।

पुत्रैर्दर्भेण सा कार्या मातुरभ्युदयार्थिभिः ॥

तदेवं पितृकुलेन सह भार्यायाः सपिण्डनं कर्त्तव्यमिति स्थितम् ।

तच्चापि केन सहेति संशयपूर्वकत्वमाह ज्ञातातपः ।

मातुः सपिण्डीकरणं कथङ्कार्यमभवेत् सुतैः ।

पितामह्याः सहैवास्याः सपिण्डीकरणक्रिया ॥

पितामही-प्रपितामही-वृद्धप्रपितामहीभिः सहेत्यर्थः ।

अथ पञ्चान्तरमाह गार्ग्यः ।

पत्न्यैवेकेन कर्त्तव्यं सपिण्डीकरणं स्त्रियः ।

सा मृतापि हि तेनैक्यं गता मन्त्राज्जतिव्रतैः ॥

‘मन्त्राः’ यदेतद्भूदयं तव तदस्तु हृदयं ममेत्यादयः, ‘आज्जतयः’

विवाहहोमाद्यन्तर्गताः, 'व्रतानि' ब्रह्मचर्याचारलवणादीनि, तैरित्यर्थः ।

स्यत्यन्तरेऽपि ।

मातुः सपिण्डीकरणं पत्या साङ्गं विधीयते ।

यस्मात्पतिव्रतानां वै स एव गतिरिष्यते ॥

उक्तञ्च भविष्यत्पुराणे ।

पुरुषस्यार्द्धदेहन्तु भार्या वेदेषु गीयते ।

अर्द्धाहि वात्मनो ह्येष यज्जायेति ह वै नृप ॥

तस्मात् पत्या सहैवास्याः सपिण्डीकरणं स्रतं ।

विवाहे चैव निर्दत्ते चतुर्थेऽहनि रात्रिषु ।

सन्विता सा यतोमन्त्रैरस्थि-मांस-त्वगादिभिः ॥

मन्त्रास्तु "प्राणैस्ते प्राणान् सन्दधाम्यस्थिभिरस्थीनि मांसेमांसानि त्वचा त्वचमिति । तदेवं केषुचिद्वचनेषु मातुः पितामह्यादिभिः सह सपिण्डीकरणं कर्त्तव्यमित्युक्तं केषुचिच्च पत्या सहेति । तत्रैव विषयव्यवस्था भविष्यत्पुराणे ।

जीवत्पिता पितामह्या मातुः कुर्यात्सपिण्डनं ।

प्रमौतपितृकः पित्रा तत्पित्रा पुत्रिकासुतः ॥

'तत्पित्रा' मातुः पित्रेत्यर्थः ।

ब्रह्माण्डपुराणे ।

मातुः सपिण्डीकरणं कार्यं संवत्सरे सुतैः ।

पितामह्या सहैवास्याः पतिर्यदि तु जीवति ॥

आह लोकादिः ।

पितामह्यादिभिः स्त्रीभिर्मातरन्तु सपिण्डयेत् ।

पितरि ध्रियमाणे तु तेनैवोपरते सति ॥

आह शातातपः ।

मृता यानुगता नाथं सा तेन सहपिण्डतां ।

अर्हति स्वर्गवासञ्च यावदाभूतमंश्रवम् ॥ इति ।

एवञ्च सति पितरि जीवति पितामह्यादिभिरेव सह सपिण्डीकरणं कार्यं । प्रमौते तु पितर्यन्वारूढायां मातरि पितृवैव सह सपिण्डीकरणं । अनन्वारूढायामपि पितामह्यादिभिर्वा सहेति व्यवस्था प्रतिपादिता भवति । यदि त्वनन्वारूढायामपि मातरि पितृवैव सह सपिण्डनं स्यात् तदान्वारूढाविषयं वचनमनर्थकं भवेत् । तस्यान्वारूढा भर्त्स्यैव सह सपिण्डनीयेति नियामकत्वेन सार्थकत्वे “प्रमौतपितृकः पितृवैवचनं न नियमपरं शक्यं वक्तुमित्यनियमसिद्धिः ।

यत्पुनरपरार्के जीवन्त्यां पितामह्यां पितृवैव सह मातुः सपिण्डीकरणमित्युक्तं । तन्न । एवंविधे विषये प्रपितामह्यादिभिः सह सपिण्डीकरणस्य ब्रह्मपुराणोक्तस्य दर्शितत्वात् ।

अथवास्तु पितृ-पितामह्योरुभयोर्जीवने ब्रह्मपुराणोक्तं प्रपितामह्यादिभिः सह सपिण्डीकरणं, जीवन्त्यां पितामह्यां मृते च पितरि पितृवैव सह सपिण्डनमिति व्यवस्था ।

यत्वाह शातातपः ।

मृते पितरि मातुस्तु न कार्या सहपिण्डता ।

पितुरेव सपिण्डत्वे तस्या अपि हतं भवेत् ॥ इति ।

तदत्यन्ताशक्तपुत्रविषयं । केषाञ्चिद् वा मतमित्यनुसन्धेयं ।

यदा तु पतिः पत्न्याः सपिण्डीकरणं कुर्यात्, तदा स्त्रीय-
मात्रादिभिरेव सहेत्याह पैठीनसिः ।

अपुत्रायां मृतायां तु पतिः कुर्यात्सपिण्डनं ।

शश्रुवादिभिः सहैवास्याः सपिण्डीकरणं भवेत् ॥

एवञ्च सति पत्युरपि स्त्रीसपिण्डीकरणाधिकारे प्रतिपादिते सति
सपिण्डीकरणं स्त्रीणां पुरुषाभावे न विद्यत इति । अयं निषेधः
पत्याभावसहिते पुत्राभावे वेदितव्यः ।

व्यासः ।

अपुत्रायां मृतायां तु पतिः कुर्यात्सपिण्डनं ।

शश्रुभिस्तिसृभिः सार्द्धं एवं धर्मेण युज्यते ॥

तदेवमेतावता प्रपञ्चेन पितामह्यादिभिः पित्रा वा सह भर्तृकुल
एव मातुः सपिण्डीकरणं कार्यमित्युक्तम् । अस्ति च मातामहकुले-
ऽपि सपिण्डीकरणं कार्यमित्ययमपि पत्रः ।

आह्वापस्तम्भः ।

कोकिलस्य यथा पुत्रा अन्यसम्बन्धजीविनः ।

पुष्टास्ते स्त्रिकुलं यान्ति एवं नारी मृता सती ॥

भविष्यत्पुराणे ।

आकाशस्य यथा तोयं पतितं धरणीतले ।

योनिं स्त्रीयां गच्छेत्तु तथा नारी मृता सती ॥

पितृगौत्रं समुत्सृज्य न कुर्याद्भर्तृगोत्रतः ।

जन्मन्येव विपत्तौ च नारीणां पैदकं कुलं ॥

गवां शतसहस्रेषु वत्सो विन्दति मातरं ।

एवं स्त्री पैदकं याति त्यक्त्वा पतिकुलं नृप ॥

त्यक्त्वा स्थलं यथा ह्यापो निभं यान्ति नराधिप ।

तथा पतिकुलं हित्वा मृता नारी स्वकं व्रजेत् ॥

पिता पितामहे योज्यः पूर्णं संवत्सरे सुतैः ।

माता मातामहे तद्वदित्याह भगवान् शिवः ॥

‘योज्यः’ सपिण्डनीयः ।

तथा च ब्रह्माण्डपुराणे ।

पितुः पितामहे यद्वत् पूर्णं संवत्सरे सुतैः ।

मातुर्मातामहे तद्वदुक्तोक्ता सपिण्डता ॥

तदेवं पितृकुलेन सह सपिण्डनीयेति कैश्चित्प्रतिपादितं । माता-
महकुलेन वेत्यपरैरिति विरोधे विषयव्यवस्थोच्यते ब्राह्म-दैवार्ध-
प्राजापत्याख्यानां विवाहानामन्यतमेन परिणीतायाः पतिकुलेन
सह संयोजनं तद्गोत्रेण पिण्डादिदानञ्च कर्त्तव्यं । सा ह्यनौपाधि-
केन दानेन पित्रा परिणेतृस्वामिका कृतेति मृतापि न तत्कुल-गोत्रे
परित्याजयितुं योग्या । गान्धर्वासुर-राक्षस-पैशाचानामन्यतमेन तु
परिणीताया मातामहकुलेन सह संयोजनं तद्गोत्रेण पिण्डादिदानञ्च
कर्त्तव्यं । न हि सा स्वरूपा पित्रा निष्प्रतिद्वन्द्वं वराय दत्तेति न
मातामहकुलात् तद्गोत्राच्च प्रत्यावयितुं योग्या ।

अत आह वृहच्छातातपः ।

ब्राह्मादिषु विवाहेषु या रूढा कन्यका भवेत् ।

भर्तृगोत्रेण कर्त्तव्याः तस्याः पिण्डादकक्रियाः ।

आसुरादिषु चान्येषु पितृगोत्रेण धर्मवित् ॥

अत्र प्रकारान्तरेण व्यवस्था ।

अत्राह व्यासः ।

मातामहस्य गोत्रेण मातुः पिण्डोदकक्रियां ।

प्रकुर्यात्पुत्रिकापुत्र एष धर्मः सनातनः ॥

पत्या सहैकता तावत् यावत्पुत्रो न जायते ।

पुत्रिकायाः सुतोत्पत्तौ पत्यैकत्वं निवर्त्तते ॥

यच्चान्यद्वचनं “तत्पिचात् पुत्रिकासुतः” इति तत्पूर्वमेव दर्शितं ।

अत्रापि व्यवस्थोच्यते ।

येनास्य पितरो याता येन याता पितामहाः ।

तेन याताः सतां मार्गाः तेन गच्छन् दुष्यति ॥

इति वचनात् यैस्तु कुलपरम्परया पित्रकुलेन सह सपिण्डनं क्रियते तैस्तथा कार्यमन्यैस्त्वऽन्यथेति । अस्मिन्नेव विषये परस्पर-
विरुद्धानि वचनानि उपन्यस्य भविष्यत्पुराणे सुमन्तुनाभिहितं ।

एवं शास्त्रगतिभिन्ना सर्वकर्मसु भारत ।

उदितेऽनुदिते चैव होमभेदे यथा भवेत् ।

तस्मात् कुलक्रमायातमाचारश्च चरेद्बुध इति ॥

इति स्त्रीसपिण्डने विशेषः ।

इति श्रीमहाराजाधिराज-श्रीमहादेवीय-सकलकरणाधिपति-


पण्डित-श्रीहेमाद्रिविरचिते चतुर्वर्गचिन्तामणौ परिशेष-

खण्डे आह्निकान्त्ये सपिण्डीकरणप्रयोगो-

नाम एकविंशोऽध्यायः ॥ ० ॥

अथ द्वाविंशोऽध्यायः ।

अथ सांवत्सरिकश्राद्धप्रयोगः ।



अथैताः सपिण्डीकरणान्ताः प्रेतक्रियाः केषाञ्चित् संवत्सरात्
प्राक् नारायणवलिं अकृत्वा च न कार्याः ।

तत्राह गौतमः ।

पापकर्मणो न संसृजेरन् स्त्रियश्चाभिचारिणीः ।

वृद्धयाज्ञवल्क्यः ।

सर्वविप्रहृतानाञ्च शृङ्गि-दंष्ट्रि-सरीसृपैः ।

श्राद्धमेषां न कर्त्तव्यं ब्रह्मदण्डहताञ्च ये ॥

संवर्त्तः ।

महापातकिनां चैव तथा चैवात्मघातिनां ।

उदकं पिण्डदानञ्च श्राद्धं चैव तु यत्कृतं ।

नोपतिष्ठति तत्सर्वं राक्षसैर्विप्रलुप्यते ॥

स्मृत्यन्तरात् ।

विद्युद्गो-नृप-विप्राम्बु-शृङ्गि-दंष्ट्रि-सरीसृपैः ।

वृथोत्पन्न-महाक्रौव-व्रतिनो नोदभाजनाः ॥

‘उदभाजनाः’ अर्धोदकसंसर्गभाजना इत्यर्थः ।

तथा च ।

ब्राह्मणादिहते तान्ते पतिते सङ्गवर्जिते ।

युक्तमाद्य मृते देयं येभ्य एव ददात्यमौ ॥

‘सङ्गवर्जितः’ भिक्षुः ।

भविष्योत्तरात् ।

स्वेच्छया मरणं विप्रात् गृह्णि-दंष्ट्रि-मरीसृपैः ।

अन्यान्यज-विषोद्वन्धैरात्मना चैव ताडनैः ॥

सम्पूर्णसर्वगात्राणां विषादाकर्षतोऽथवा ।

जलाग्नि-गर्भपातैश्च निराहारादिभिस्तथा ॥

येषामेवं भवेत्ते वै कथिताः पापकर्मिणः ।

पाषण्डमाश्रिताश्चैव महापातकिनस्तथा ॥

स्त्रियश्च व्यभिचारिण्य आरूढपतितास्तथा ।

न तेषां स्नान-संस्कारौ न आहुं न मणिण्डनं ।

आहुतानि षोडशोक्तानि नान्यान्यपि भवन्ति हि ॥

वैतानं प्रक्षिपेत्तोये गृह्णामिञ्च चतुष्पथे ।

पात्राणि निर्दहेद्ग्नौ साग्निके पापकर्मणि ॥

षड्विंशन्मते ।

व्यापादयेद् य आत्मानं स्वयमग्न्युदकादिभिः ।

विहितं तस्य नाशौचं नापि कार्य्यादकक्रिया ॥

सर्प-विप्रहतानाञ्च गृह्णि-दंष्ट्रि-मरीसृपैः ।

आत्मनस्ताग्निनाश्चैव आहुमेषां न कारयेत् ॥

चण्डालादुदकात्सर्पाद्ब्राह्मणाद्वैद्युतस्तथा ।

दंष्ट्रिभ्यश्च पशुभ्यश्च मरणं पापकर्मिणां ॥

उदकं पिण्डदानञ्च आहुश्चैव तु यत्कृतं ।

नोपतिष्ठति सत्सर्वमन्तरिते च तिष्ठति ॥

नारायणवलिः कार्यो लोकगर्हाभयान्नरैः ।

तस्मात्तेभ्योऽपि दातव्यमन्नमेव सदक्षिणं ॥

नारायणवलिस्तु पुरस्तादक्ष्यते । 'तस्मात्' नारायणवल्लेरनन्तरं ।

तथा ।

कृत्वा चान्द्रायणं पूर्वं क्रियाः कार्यो यथाविधि ।

नारायणवलिः कार्यो लोकगर्हाभयान्नरैः ॥

अन्नमिष्टं प्रियञ्चैव विप्रे दद्यात् सदक्षिणं ।

पिण्डोदकक्रियाः पश्चाद्वृषोत्सर्गादिकञ्च यत् ।

एकोद्दिष्टानि कुर्वीत सपिण्डौकरणं तथा ॥

योऽयमग्न्युदकादिस्मृतानां नारायणवल्लिक्तः स तु क्रोधमदशो-
कादियोगेन यैरात्माघातिनस्तेषामेव न तु प्रमादतो विदितो वा ।

तथा च भविष्योत्तरे ।

अथ कश्चित्प्रमादेन म्रियतेऽग्न्युदकादिभिः ।

संस्कारप्रमुखं तस्य सर्वं कुर्याद्यथाविधि ॥

कचिदेतस्यापवादमाह ।

प्रमादादिच्छया वापि न गच्छेत्सर्पतोमृतः ।

'न गच्छेत्' संस्कारादिकर्म प्रति न गच्छेत् वक्ष्यमाणप्रकारनाग-
पूजां विना तत्रार्हतीत्यर्थः ।

षड्विंशन्माते ।

अथ कश्चित्प्रमादेन म्रियतेऽग्न्युदकादिभिः ।

तस्याग्नौचं विधातव्यं कर्त्तव्या चोदकक्रिया ॥

बौधायनः ।

बुद्धिपूर्व्वाङ्गदन्तूणां क्रियालोपो विधीयते ।

तेषामेव च संस्कर्तुर्दोषश्रुतिरुदाहृता ॥

दाहयित्वा शवं तेषां शूद्रैरेव विधर्मकं ।

अन्येषां पापमरणं प्राप्तानां पापकर्मणां ॥

पूर्ववत् देहदाहोऽथ शरीरस्य प्रकल्पनं ।

पालाशवृक्षैः संस्कर्त्यात्पित्तमेधविधानतः ॥

आहिताग्नीनां पापमृतानां प्रतिकृतिवर्जनं मुख्यमेव शरीरं
आहिताग्निमग्निभिर्दहन्ति यज्ञपात्रैश्चेत्येते न संस्कुर्वन्ति ।

आह ब्रह्मर्गः ।

योऽनुष्ठातुं न शक्नोति महाव्याधुपपौडितः ।

सोऽग्न्युदकमहायात्राः कुर्वन्नामुत्र दुष्यति ॥

विवस्त्रान् ।

सर्वेन्द्रियविरक्तस्य वृद्धस्य कृतकर्मणः ।

व्याधितस्य स्रुतन्तीर्थे मरणं तपभोऽधिकम् ॥

तथा गाग्णोऽपि गृहस्थमेवाधिकृत्याह ।

महाप्रस्थानगमनं ज्वलनाम्बुप्रवेशनम् ।

भृगुप्रपतनं चैव वृथा नेच्छेत्तु जीवितुम् ॥

‘भृगुः’ पर्वतकटकः । ‘वृथा’ धर्मानुष्ठानशून्यं ।

मनुर्वानप्रस्थमधिकृत्याह ।

अपराजितां चास्थाय ब्रजेद्दिशमजिह्मगः ।

आतिपाताच्छरीरस्य ब्रह्मलोके महीयते ॥

‘अपराजिता’ पूर्वोत्तरा, तामा शरीरपातादकुटिलं जलमनिलं
वा भक्षयन् समाहितो व्रजेत् ।

स्थित्वा महर्षिचर्यायां त्यक्त्वा पापमयीं तनुं ।

वौतशोकमयोविप्रो ब्रह्मभूयाय कल्पते ॥

गो-ब्राह्मणहतानान्तु विशेषः षड्विंशन्मते ।

गो-ब्राह्मणहतानाञ्च पतितानां तथैव च ।

उद्धं संवत्सरात् कुर्यात् सर्वमेवौद्धंदेहिकम् ॥

अथ नारायणवलिप्रयोगः ।

तत्र तावत् संस्कारादिविधेः बौधायनसूत्रे ।

अथातो नारायणवलिं व्याख्यास्यामोऽभिगन्त-पतित-सुरापात्म-
त्याग्निनां ब्राह्मणहतानाञ्च द्वादशवर्षाणि त्रीणि वा यत्र यत्र मरणं
जातं यस्य स्यात्तत्र तत्र कुर्वीत । सहितानां पालाशानां ग्रामे वाह्ये ।
पर्णसङ्घाणां कृष्णाजिने पुरुषाकृतिं करोति, होतृकल्पनेन वा
पितृमेधिकेन वा संस्कारं कुर्यात् । अङ्गप्रयोगमन्त्रानुद्धृत्य पुरुष-
सूक्तस्य प्रत्यृचं मन्त्राणां स्थाने पृथक्प्रयोगो भवति इत्यपि वा तृष्णीं
सर्वं क्रियेत याम्यसूक्तो न पोषणं पौरुषेणोपस्थानं समानमन्यत्तीर्थं
स्नात्वा प्रेताद्योदकक्रियां कृत्वा नाम गोत्रं मनसा ध्यात्वा नारायणाद्यै-
तत्ते उदकमिति चाभिव्याहरेदेवमेव सायं प्रातर्दशरात्रं करोति
चिरात्रेण वा पिण्डप्रदानेऽसावेतत्ते पिण्ड इति विशेषः । एका-
दश्यामेकोद्दिष्टं कुर्वन्ति ।

संस्कारविधिं प्रकृत्योक्तं तत्रैव ।

सर्पमृतानां नमोऽस्तु सर्पभ्यस्तिष्ठ आहुतीर्ज्ज्वा उदके मृतानां

समुद्राय वायुनापेत्याज्जतौर्ज्जत्वा तस्य क्रुद्धं सत्यं न विद्मः देह-
संस्कारपक्षो ज्ञानमृतदेहिनामित्याज्जः, सर्वेषामिति चापरे ।

नारायणवलिप्रयोगस्तु षड्विंशन्मते दर्शितः ।

तेषां पुत्राश्च पौत्रा वा दायादाः समभिप्लुताः ।

यथा श्राद्धं प्रतन्वन्ति विष्णुनामप्रतिश्रुतम् ॥

तथा वः संप्रवक्ष्यामि नमस्कृत्य स्वयम्भुवे ।

एकादशीं समामाद्य शुक्लपक्षस्य वै तिथिं ॥

नारायणवलिः कार्यं इति शेषः । अत्र विशेषो भविष्योत्तरे
दर्शितः ।

पूर्णे संवत्सरे तेषामथ कार्यं दद्यालुभिः ।

एकादशीं समामाद्य शुक्लपक्षस्य वै तिथिं ॥

विष्णुं यमञ्च संपूज्य गन्धपुष्पादिभिक्षया ।

दशपिण्डान् घृताभ्यक्तान् दर्भेषु मधुसंयुतान् ॥

यज्ञोपवीती सतिलान् ध्यायन् विष्णुं यमन्तथा ।

दक्षिणाभिमुखस्त्रिणीमेकैकं निर्वपेत्तु तान् ।

उद्धृत्य नियतान् पिण्डांस्तीर्याद्यन्मसि निक्षिपेत् ॥

एतच्च विष्णुध्यानपूर्वकं कर्त्तव्यमित्युक्तम् षड्विंशन्मते ।

विष्णुं बुद्धौ समामाद्य नद्यन्मसि ततः क्षिपेत् ॥

भविष्योत्तरे ।

क्षिपंस्तान् कौर्त्तयेन्नाम विष्णोर्वै प्रेतकस्य च^(१) ।

पुनरभ्यर्चयेद्विष्णुं यमं कुसुम-चन्दनैः ॥

धूप-दीपैः सनैवेद्यैः भक्ष्य-भोज्यसमन्वितैः ।

तस्मिंश्चोपवसेदङ्गि विप्रांश्चैव निमन्त्रयेत् ॥

कुल-विद्या-तपोयुक्तान् रूप-शीलसमन्वितान् ।

नव सप्ताथ वा पञ्च स्वसामर्थ्यानुसारतः ॥

बौधायनसूत्रे ।

अथातो नारायणबलिं व्याख्यास्यामः । दक्षिणायने वोत्त-
रायणे वा अपरपक्षस्य द्वादशां क्रियेत पूर्वद्युः षट् द्वादश वा
ब्राह्मणान्निमन्त्रयेत योनि-गोत्र-श्रुत-वृत्तसम्पन्नान् ।

भविष्योत्तरे ।

अपरेऽहनि सम्प्राप्ते मध्याह्ने सुसमाहितः ।

विष्णुं यमञ्च संपूज्य विप्रांस्तानुपाश्रयेत् ॥

उदङ्मुखान् यथाज्येष्ठं पितृरूपमनुस्मरन् ।

आवाहनार्थदानादीन् विष्णु-सौरिसमन्वितान् ॥

प्रेतस्थाने स्मरन् प्रेतं विष्णोर्वै नाम कौर्त्तयेत् ।

यज्ञोपवीती कुर्वीत प्रेतनाम प्रकौर्त्तयेत् ।

प्रेतं यमञ्च विष्णुञ्च स्मरन् आहूतं समापयेत् ॥

बौधायनसूत्रे ।

तथापरेद्युर्देवगृहे नदीतीरे अग्निसुपसमाधाय संपरिस्तीर्य
प्रणीताभ्यः कृत्वोत्थायागेण अग्निदेवतामावाहयति पुरुषसूक्तेन देवैश्च
जपित्वा व्याहृतिभिर्देवतामावाहयति । अथैनं स्नापयति पुरुष-
सूक्तेनाथैनं गन्ध-पुष्प-धूप-दीपैरष्टाक्षरेणार्चयित्वाङ्गिस्तर्पयति केशवं

तर्पयामीति द्वादशनामधेयैः परिधानप्रभृत्याग्निमुखात् कृत्वा
 पक्वान्नाज्जुहोति विष्णोरनुकमिति पुरोनुवाक्यामनूच्य परोमात्रयेति
 याज्यया जुहोति आवाच्याहुतीरुपजुहोति केशवाय स्वाहेत्येतैरेव
 नामधेयैर्गुड-पायस-घृतमिश्रमन्नं निवेदयति देवस्य त्वा सवितुः
 प्रसवेऽश्विनोर्बाहुभ्यां पुष्णोऽहस्ताभ्यां विष्णवे निवेदयामीति सप्त-
 व्याहृतिभिः स्वाहाकारेण जपति । व्याहृतिभिराचमनीयमथ
 ब्राह्मणानाह्वय सदर्भापकृतस्थानेषूपवेश्यायैतान् वस्त्र-गन्ध-पुष्प-
 धूप-दीप-माल्यैरभ्यर्चानुज्ञाय घृतमिश्रं हविः समिधायुज्य हस्तेन
 जुहोति पितृभ्यः स्वधा नमो नारायणाय स्वाहेति पितामहेभ्यः
 स्वधा नमो नारायणाय स्वाहा, अग्नये कव्यवाहनाय स्विष्टकृते
 स्वधा नमो नारायणाय स्वाहेति ब्राह्मणानन्नेन परितोषयित्वेति ।
 वक्ष्यमाणं कुर्यादिति शेषः ।

भवियोत्तरे ।

दशान् ज्ञात्वा ततोविप्रान् दक्षिं पृष्ट्वा यथाविधि ।

अन्नेभ्यस्त्वथ सर्वेभ्यः पिण्डदानार्थमुद्धरेत् ॥

पृथक्दर्भेषु पिण्डांस्तु पञ्च दद्यात्कमेण तु ।

प्रथमं विष्णवे दद्यात् ब्रह्मणे च शिवाय च ॥

समृत्याय यमायाय प्रेतायापि च पञ्चमं ।

नाम-गोत्रं स्मरेत्तस्य विष्णुश्च कौर्त्तयेत् ॥

नमस्कारशिरस्कन्तु पञ्चमं पिण्डमुद्धरेत् ।

दद्यादाचमनं पद्यान्ताम्बूलं दक्षिणान्तथा ॥

एकं विप्रं श्रेष्ठतमं हिरण्येन प्रपूजयेत् ।

गो-भूमि-वल्ग-पानाद्यैः शक्त्या प्रेतं स्मरंश्च तं ।
 ततस्त्रिंशत्सु विप्राणां दर्भयुक्तेषु पाणिषु ।
 नाम गोचं स्मरन् दद्याद्विष्णुः प्रौतोऽस्त्विति ब्रुवन् ॥
 अनुब्रूय द्विजान् पश्चान्त्रिंशत्सु दक्षिणामुखः ।
 कौर्त्तयेन्नाम-गोचे तु भुवि प्रौतोऽस्त्विति क्षिपेत् ।
 मिच-बन्धुजनैः सार्द्धं शेषं भुञ्जीत वाग्यतः ॥

बौधायणसूत्रे ।

आचमय्य तेषां यथाशक्ति दक्षिणां ददाति । प्रदक्षिणीकृत्य शेष-
 मनुज्ञाय दक्षिणेनाग्निं प्रागगान् दर्भान् संस्तीर्य तेषु बलिं ददाति ।
 विश्वेभ्यो देवेभ्यो नमः साध्येभ्यो देवेभ्यो नमः सर्वेभ्यो देवेभ्यो नमः
 सर्व्वाभ्यो देवताभ्यो नमः विष्णवे नारायणाय नमः यज्ञात्मने नमो
 यज्ञपुरुषाय नमः सर्वेश्वराय नमः इति स्विष्टकृत्प्रभृतिभिर्द्विमा धेनु-
 वरप्रदानात् सर्वान् पितॄन् समधिगच्छति ब्रह्मलोके महीयते ब्रह्म-
 लोके महीयते इत्याह भगवान् बौधायनः ।

नारायणवणिं प्रकृत्य भविष्योत्तरे ।

एवं कृते गमिष्यन्ति स्वर्लोकं पापकर्मिणः ।

सपिण्डीकरणादौ तु कृते नैवाप्नुवन्ति ते ॥

तथा ।

एवं विष्णुमते स्त्रित्वा यो दद्यादात्मघातिने ।

समुद्धरति तं क्षिप्रं नात्र कार्या विचारणा ॥

इति नारायणबलिप्रयोगः ।

अथ नागपूजाविधिः ।

भविष्योत्तरे ।

प्रमादादिच्छया वापि नागाद्वा सर्पतोमृतः ।
 पचयोरुभयोर्नागान् पञ्चमौषु प्रपूजयेत् ॥
 कुर्यात् पिष्टमयीं लेखां नागप्रतिकृतिं भुवि ।
 अर्चयेत्तां सितैः पुष्पैः सगन्धैश्चन्दनेन तु ॥
 प्रदद्याद्गुप-दीपन्तु तण्डुलांश्च सितान् चिपेत् ।
 आमपिष्टं तथैवान्नं क्षीरञ्च विनिवेदयत् ॥
 उपस्थाय वदेदेवं सुप्तं सुप्तामुकन्विति ।
 मधुरन्तद्दिने दद्यादेवमब्दं समाचरेत् ॥
 सौवर्णं शक्तितोनागं ततोदद्याद्विजोत्तमः ।
 गां सवत्सान्ततोदद्यात् प्रीयतां नागराडिति ॥
 यथा विभागङ्कुर्वीत कर्माणि प्राक्तनान्यपि ।
 नागादिमोक्षणार्थन्तु प्रोक्तमप्यधिकन्विदम् ।
 द्विजान् विमोक्षयित्वा तु सम्प्रीताः सन्तु पन्नगाः ॥
 इति नागपूजाविधिः ।

अथ प्रोषितमृतदाहादिप्रयोगः ।

तत्र षट्त्रिंशन्मते ।

देशान्तरगताः केचिददृष्टा ये मृताः श्रुताः ।
 कथन्तेषां क्रियाः कार्या दहनाद्याः सविस्तराः ॥
 अत्र कालविशेषमाह बृहस्पतिः ।

प्रोषितस्य यदा कालो गतश्चेद्वादशाब्दिकः ।

प्राप्ते च्योदशे वर्षे प्रेतकर्माणि कारयेत् ॥

भविष्योत्तरे ।

पितरि प्रोषिते तस्य न वार्त्ता नैव वागमः ।

ऊर्द्धं पञ्चदशादूर्धात् कृत्वा तत्प्रतिरूपकम् ॥

कुर्यात्तस्य तु संस्कारं संस्कारविधिना ततः ।

तदादीन्येव सर्वाणि शेषकर्माणि कारयेत् ॥

अत्र प्रतिरूपकरणमस्यामलाभ एव वेदितव्यम् । तत्सङ्गावे
तु शास्त्रान्तरोक्तो विशेषः ।

तद्यथा ।

अत्र प्रोषितमृतस्य विशेषः कथ्यते । प्राग्दाहादग्निहोत्रं होतव्यं
प्राचीनावीतिना संपरिस्तरणं तस्यैवाप्रदक्षिणं पर्युक्षणं न कुर्याद-
क्षिणत उष्णभस्मनिरूहणं तत्राधिश्रयणं नावद्योतनासेकः दक्षिणत
उद्दामनं सकृन्निधानं ग्रैषरहितं सकृदुन्नयनं स्तुचः समिद्धारणं
सव्यजानुनिपातनं समिदाधानं सकृत् सर्वप्रक्षेपः ततः कृष्णाजिने-
ऽस्यां पुरुषाकृतिकरणं घृताभ्यञ्जनं ऊर्णाभिः प्रच्छादनं पूर्ववत्
पात्रयोजनं सन्तापजाग्निभिर्दाहः । चतुर्थेऽङ्गि सञ्चयनादि पूर्व-
वदिति ।

षड्विंशन्मते ।

दाहस्तस्यास्थिनाशे तु ब्रह्मदर्भैः कृतस्य तु ।

उक्तं कात्यायनेनेदं प्रेताभावे मनोषिणा ॥

कुर्यादर्भमयमप्रेतं कुशैस्त्रिंशतषष्टिभिः ।

पलाशैर्वा समिद्धिस्तु सङ्ख्या चैवं प्रकीर्त्तिता ॥

प्रेताकारान्ततः कुर्याद्भस्मपादादिचिह्नितम् ।

अपेत इतिजप्ता वै दहेत विधिपूर्वकम् ॥

अत्र शिरोघ्नीवादिप्रेतशरीरावयवभेदेन कुशादेः सङ्ख्याविभाग-
माह यज्ञपाश्वः ।

चत्वारिंशच्छिरःस्थाने घ्नीवायां च दशैव तु ।

उरःस्थाने शतन्दद्यात् षष्टिश्च जठरोदरे ॥

वाङ्मोः स्थाने शतन्दद्याद्विंशतिर्जानु-जङ्घयोः ।

दद्याच्चत्वारि शिश्ने तु षड्दद्याद्दृषणद्वयोः ।

पादाङ्गुलीषु च दश कल्पयेदस्थिमङ्गलं ॥

उर्णाभिः प्रच्छाद्य घृतेनाभ्यज्य पूर्ववत्पात्रयोजनं कृत्वा सन्ताप-
जाग्निभिरेव दहेदिति ।

भविष्योत्तरे ।

शिरस्यघ्नीत्यङ्गुन्दद्याद् घ्नीवायां तु दशैव तु ।

वाङ्मोस्यैव शतन्दद्याद्विंशतिश्च तथोरसि ॥

उदरे विंशन्तिन्दद्यात् त्रिंशच्च कटिदेशयोः ।

ऊर्वास्यैव शतन्दद्यात् त्रिंशच्च जानु-जङ्घयोः ।

पादाङ्गुलीषु च दश एषा च प्रेतकल्पना ॥

अत्र कृष्णाजिने कुशैः पुरुषाकृतिं कृत्वा पलाशवृन्तनिधानं
तत्रैव सङ्ख्याविभाग इति मधुशर्ममिश्राः ।

भविष्योत्तरे ।

गृहस्थे प्रोषिते यस्तु क्वचिच्चेत् म्रियते गृहे ।

आशौचेऽपगते तत्र प्रारब्धे आहूकर्मणि ॥

प्रत्यागतसेत् जानाति पूर्ववृत्तं गृहे तदा ।

अशौचं गृहिणस्तत्र तद्व्यादेस्तदा भवेत् ॥

अपुत्रादिना यत्प्रारब्धं आहुन्तत्तेन चाखिलम् ।

समापनीयन्तत्रापि गृही तिष्ठेत् सुदूरतः ॥

अनन्तरं यत्कर्तव्यं तदाह वृद्धमनुः ।

अमृतं मृतमाकर्ण्य कृतं यत्सौर्द्धदेहिकम् ।

प्रायश्चित्तमसौ स्नानं कृत्वाग्नीनादधीत चेति ॥

प्रायश्चित्तमत्र जातकर्मादिविवाहान्तं पुनःसंस्करणं वेदितव्यम् ।

अत एवाक्तन्तेनैव ।

जीवन् यदि स आगच्छेद् घृतकुण्डे निमज्ज्य तम् ।

उद्धृत्य स्नापयित्वास्य जातकर्मादि कारयेत् ॥

तथा ।

द्वादशाहं व्रतचर्या त्रिरात्रमथवास्य तु ।

स्नात्वोद्वहेत् ततोभार्यामन्यां वा तदभावतः ॥

अग्नीनाधाय विधिवद्ब्रात्यस्तोमेन वा यजेत् ।

तथैन्द्राग्नेन पशुना गिरिङ्गत्वा तु तत्र तु ॥

इष्टिमायुश्मतीक्षुर्यादौषितांश्च ऋतुंस्ततः ।

‘आयुश्मतीमिष्टि’ आयुःकामेष्टिमित्यर्थः ।

इति प्रोषितमृतदाहादिकर्मप्रयोगः ।

अथ सांवत्सरं आहुं ब्रूते हेमाद्रिपण्डितः ।

खण्डिताशेषदोषोर्भिनिर्मलीकृतमानसः ॥

अथ सांवत्सरिकआहुप्रयोगः ।

तत्र कालाधिकारिदेवताः पूर्वमेव प्रतिपादिताः ।

आह लोगाक्षिः ।

आद्भुङ्कुर्यादवश्यन्तु प्रमीतपितृकः स्वयं ।

इन्दुचये मासि मासि वृद्धौ प्रत्यब्दमेव च ॥

स्वयङ्महणमादरार्थं न पुनः पुत्र-शिष्यवर्गादिनिवृत्त्यर्थं । असा-
वेतत्त इति मन्त्रेण यजमानस्य पित्रे चत्विगादिः पिण्डान्
दद्यादिति स्मृत्यन्तरेऽभिधानात् । एतच्च यजमानस्यासामर्थ्यं गुरु-
तरकार्यानन्तरव्ययत्वेन कालातिपत्तिविषये वा द्रष्टव्यम् ।

जावाक्षिः ।

उपरागमहस्ताणि अमावास्यायुतानि च ।

अनयन्तु भवेच्छ्राद्धं यस्तु दद्यान्मृतेऽहनि ॥

अकरणे दोषमाह कार्ष्णाजिनिः ।

ऊषरे तु यथा क्षिप्तं वीजं न प्रतिरोहति ।

तथा च तद्भवेत्तेषां यन्न दत्तं मृताहनि ॥

तेन मृताहे अवश्यं दातव्यमित्यभिप्रायः ।

ब्रह्माण्डपुराणे ।

संवत्सरे केचिरेकस्मै दानन्विभ्यः परे जगुः ।

अतः स्मृत्यविरोधेन निर्णयं श्रोतुमर्हय ॥

‘एकस्मै दानमित्यनेन एकोद्दिष्टवत् सांवत्सरिकआद्भुप्रयोग उक्तः ।
‘त्रिभ्य इत्यनेन पार्वणवदिति । एकोद्दिष्टविधायकानि तावदाक्यानि
स्तिष्यन्ते । तत्राह यमः ।

सपिण्डीकरणादूर्ध्वं प्रतिमंवत्सरं सुतः ।

एकोद्दिष्टं प्रकुर्वीत पित्रोरन्यत्र पार्वणं ॥

व्यासः ।

मपिण्डीकरणादूर्द्धं यत्र यत्र प्रदीयते ।
तत्र तत्र त्रयं कार्यं वर्जयित्वा मृताहनि ॥
प्रतिसंवत्सरं यत्र मातापित्रोः प्रदीयते ।
अदैवं भोजयेच्छ्राद्धं पिण्डमेकञ्च निर्वपेत् ॥

गार्ग्यः ।

कृतेऽपि मद्यपिण्डत्वे गणसामान्यताङ्गते ।
प्रतिसंवत्सरं श्राद्धमेवास्मैव विधीयते ॥

लौगाक्षिरप्याह ।

मपिण्डीकरणात् पूर्वमेकोद्दिष्टं सुतः पितुः ।
ऊर्द्धञ्च पार्वणं कुर्यात् प्रत्यब्दमितरेण तु ॥
'इतरेणेत्येकोद्दिष्टविधानेनेत्यर्थः ।

शातातप आह ।

संक्रान्द्यावुपरागे च पर्वत्सव-महालये ।
निर्वपेत्तौन् सुतः पिण्डानेकमेव त्रयेऽहनि ॥

आपस्तम्बः ।

एकस्य प्रथमं श्राद्धं अर्वागब्दाच्च मासिकं ।
प्रतिसंवत्सरञ्चैव शेषन्त्रिपुरुषं विदुः ॥
यमेन त्वेकोद्दिष्टं सांवत्सरिकं विधाय तस्याकरणे दोष उक्तः ।
एकोद्दिष्टं परित्यज्य पार्वणं कुरुते यदि ।
अकृतं तद्विज्ञानीयात् स माद-पिण्डघातकः ॥
अधुना पार्वणविधायकानि वचनानि लिख्यन्ते ।

तत्र ज्ञातातपः ।

प्रदानं यत्र यत्रैषां सपिण्डीकरणात्परं ।

तत्र पार्वणवच्छ्राद्धं ज्ञेयमभ्युदयार्थिना ॥

ये सपिण्डीकृताः प्रेता न तेषान्तु पृथक्क्रिया ।

न पृथक् पिण्डदानं तु तस्मादूर्ध्वं विधीयते ।

प्रेतत्वाच्चेह निस्तौर्णाः प्राप्ताः पिण्डगणांस्तु ते ॥

यतश्चैवमत एव पुनराह ।

यः सपिण्डीकृतं प्रेतं पृथक् पिण्डे नियोजयेत् ।

विधिप्लस्तेन भवति पिण्डहा चोपजायते ॥

पुनस्त्यः ।

एकोद्दिष्टन्तु कर्त्तव्यं यावत्पितृभ्योः सपिण्डनं ।

ततः सपिण्डनादूर्ध्वमेकोद्दिष्टं निवर्त्तते ॥

प्रजापतिरप्याह ।

असपिण्डीकृतान् प्रेतानेकोद्दिष्टेन वर्त्तयेत् ।

सपिण्डीकरणादूर्ध्वं त्रिभिः सामान्यमुच्यते ॥

यतश्चैवमत एव धर्मः ।

पार्वणं पर्वकाले तु तथा कामार्थसम्पदा ।

वृद्धौ वृद्धिविधानेन एकस्य सह योजनात् ॥

इति प्रतिपाद्योर्द्ध्वं सपिण्डीकरणादेकोद्दिष्टं न सम्भवतीत्याह स एव ।

सन्नीतानां सदैकस्तु वर्त्तत न कथञ्चन ।

सह संस्कारहेतुत्वात् पृथक्तां नोपपद्यते ॥

एवं सपिण्डीकृतस्यैकोद्दिष्टं निराकृत्य मासिकाद्येकोद्दिष्टानु-

ठानानुवादेन प्रत्यब्दं मृताहनि पार्वणमाह स एव ।

एकस्य प्रथमं आहुर्मर्वागब्दाच्च मासिकम् ।

परं संनयनात्पित्रो मृताहन्यपि पार्वणं ॥

तथा ।

संनौतौ पितरौ येन पुत्रेण विधिसम्पदा ।

वृद्धावभ्युदितस्तस्य पार्वणं तदतोऽन्यथा ॥

अतो वृद्धिआहुमुत्सृज्यान्यत्र सर्वदा सर्वत्र मृताहादिषु कृत-
मपिण्डीकरणस्य पितुः पार्वणमेव कर्त्तव्यमिति ।

तथा ।

देवत्वपदवीं नौतः पिता वै मन्त्रसम्पदा ।

प्रेतत्वं न पुनर्याति नौयमानोऽपि पुत्रकैः ॥

स्वतन्त्रा देवताः सर्वाः स्वतन्त्रा च मपिण्डता ।

भूयः पृथक्तत्करणशून्यं प्रेतनिवेशनम् ॥

उत्तमां गतिमास्थाय पित्र-देवर्षयो यथा ।

नेच्छन्ति कुगतिं यद्वत्प्रेता अथेकशः कृताः ॥

पारस्करः ।

प्रेतन्पितृषु संनौय पिण्डदानार्घ्यदानयोः ।

उद्धृत्य नरकाग्रेतं भूयस्तत्र न पातयेत् ॥

आह शम्भुः ।

महपिण्डक्रियायान्तु विधिना सर्वकालिकम् ।

तत्सहत्वबलौघस्वात् सर्वत्रैव विपौरुषम् ॥

अत एव जातकर्णः ।

अत ऊर्ध्वं न कर्त्तव्यमेकोद्दिष्टं कदाचन ।

सपिण्डीकरणान्तश्च तत्प्रोक्तमिति सुज्ञैः ॥

तथा ।

ततः संवत्सरे पूर्णे सपिण्डीकरणे कृते ।

निराशाः पितरो यान्ति एकस्यावाहने कृते ॥

आवाहनञ्चाचामन्त्रकं विवक्षितम् ।

भविष्यत्पुराणे ।

राजन् संवत्सरे पूर्णे सपिण्डीकरणे कृते ।

निराशाः पितरो यान्ति एकस्यावाहने कृते ॥

एकोद्दिष्टन्तु कर्त्तव्यं यावत्पितरोः सपिण्डनम् ।

राजन् सपिण्डनादूर्द्ध्वमेकोद्दिष्टं निवर्त्तते ॥

न पृथक् पिण्डदानन्तु तस्मादूर्ध्वं विधीयते ।

प्रेतानामिह सर्वेषां यो मन्त्रेषु नियोजितः ॥

प्रेतत्वं चैव निस्तीर्णः प्राप्तः पितृगणन्तु सः ।

च्यवते पितृलोकान्तु पृथक्पिण्डनियोजनात् ॥

परिणीता यथा योषित्रि गच्छेत्पैतृककुलम् ।

प्रेतोऽप्येवं महाराज संयुक्तः पितृभिः सदा^(१) ॥

संवत्सरं भवेद्यावदेकोद्दिष्टश्च तद्भवेत् ।

संवत्सरे व्यतीते तु त्रिभिः सामान्यमुच्यते ॥

कृतार्थास्त्रिह संवृत्ताः सपिण्डीकरणे कृते ।

ते गणा पितृलोकान्तु यथाह भगवान् शिवः ॥

मपिण्डीकरणं कृत्वा कुर्यात्पार्वणवत्सदा ।

प्रतिमंवत्सरे विद्वानित्येवं विष्णुरब्रवीत् ॥

अतिरपि । देवा वा असुरान् कृत्वा पितृत्वं समविन्दत सर्वानव-
ष्टब्धाः^(१) सदैवेति ब्रुवन् ये नः समानास्ते वः परस्मानुस्वभागं प्रति-
गृह्णन्त्येवमेवाभूदिति ।

‘ये नः समाना इति ये पितरो नोन्माकं समानाः सदृशास्तुत्याः
मपिण्डीकृताः इत्यर्थः । ते देवास्ते पितरः वायुश्चाकं पश्चात् स्वभागं
प्रतिगृह्णन्तीत्येवमेवाभूदिति । तेन मपिण्डीकरणादूर्द्ध्वं यदा पितृभ्यो
दातव्यं तदा पूर्वं देवेभ्योदत्त्वा पश्चात्पितृभ्य इत्यवगमात् प्रत्यब्दं
मृताहनि पार्वणं आह्नं कर्त्तव्यमित्यथ्यवसीयते, विशेषतोऽपि तत्र
पार्वणविधिर्दृश्यते ।

आह जातकथः ।

पितुः पितृगणस्य कुर्यात्पार्वणवत्सुतः ।

प्रत्यब्दं प्रतिमासञ्च विधिर्ज्ञेयः सनातनः ॥

‘पितृगणस्यः’ कृतमपिण्डीकरणः । ‘सनातनः’ आवश्यकः ।

ज्ञातातपः ।

मपिण्डीकरणकृत्वा कुर्यात्पार्वणवत्सदा ।

प्रतिमंवत्सरं विद्वान् द्वागलेयोदितो विधिः ॥

जमदग्निः ।

देवतारहितं आह्नमुद्दिष्टमफलं यतः ।

अतः आह्नेषु सर्वत्र मृताहन्यपि पार्वणम् ॥

भविष्यत्पुराणे ।

एकोद्दिष्टं प्रशंसन्ति केचिद्राजन् मृताहनि ।
 केचिन् पार्वणं राजन् प्रशंसन्ति मृताहनि ॥
 कृत्वा तु पार्वणं आद्धमेकोद्दिष्टं न कारयेत् ।
 कुर्वन्नरकमाप्तिं विशेषाच्च मृताहनि ॥
 प्रेतः प्रयोजितो वीरं नियुक्तः पित्रभिः सह ॥
 न वर्त्तते क्षणमपि यथा मात्रा विना सुतः ॥
 बालवत्स यथा मात्रा वियोज्य नरकं व्रजेत् ।
 तथा प्रेतं नियोज्याशु एकोद्दिष्टेन मानवः ॥
 अद्धमेकं प्रकुर्वीत एकोद्दिष्टं मृताहनि ।
 ततः परन्तु संनीते पार्वणं स्थान्मृताहनि ॥
 अत ऊर्द्धं न कुर्वीत एकोद्दिष्टं कदाचन ।
 सपिण्डीकरणादूर्ध्वं वर्षे वर्षे मृताहनि ॥
 कर्त्तव्यं पार्वणं राजन् नैकोद्दिष्टं कदाचन ।
 उदकुम्भश्च दातव्यो मृताहनि सदा तथा ॥

गार्ग्य आह ।

समान्ते पित्रभिः प्रेतं योजयेत् पितरं सुतः ।
 तदादि पार्वणं आद्धं मृताहन्यपि नान्यथा ॥

श्रुतिरपि ।

मासि मास्युताहतौ प्रतिहेमन्त-शौक्ल-वर्षासु प्रतिसंवत्सरे च
 देवाश्च पितरश्च सहास्तामिति । विश्वेदेवाः पितृपितामहादयश्च
 आद्धभोक्तुं सह तिष्ठन्तौत्यर्थः ।

सुमन्तुः ।

कर्त्तव्यं पार्वणं राजन् नैकोद्दिष्टं कदाचन ।

वह्नि अत्र वाक्यानि मुनिगौतानि वक्ष्यते ॥

अल्पेतराणि राजेन्द्र एकोद्दिष्टं प्रचक्ष्यते ।

तस्माद्वचनसामर्थ्यात् पार्वणं स्थान्मृताह्नौति ॥

‘वचनसामर्थ्यात्’ वज्रतराणां वचनानां सामर्थ्यादित्यर्थः ।

अयमेवार्थोऽयमितिनाप्युक्तः ।

विप्रतिषिद्धधर्मसमवाये भूयसां स्यात् सधर्मत्वं तदेवं वचनद्वैधे
मति विषयव्यवस्था कर्त्तव्या ।

आह जावालः ।

श्रुतिद्वैधन्तु यत्र स्यात्तत्र धर्मावुभौ स्मृतौ ।

स्मृतिद्वैधे तु विषयः कल्पनीयः पृथक् पृथक् ॥

तत्र तावत्पार्वणविधायकानि वाक्यान्मौरसपुत्रविषयाणि वेदि-
तयानि ।

अत एव जमदग्निः ।

आपाद्य सहस्रपिण्डत्वमौरसो विधिवत्सुतः ।

कुर्वीत दर्शवज्राहुं मातापित्रोः चयेऽहनि ॥

पुत्राणामौरसः पुत्रः पुत्रमात्रास्तथापरे ।

पितुः पितृगणस्यस्य नित्यङ्कुर्यात् स पार्वणम् ॥

औरसग्रहणं चेन्नजस्याप्युपलक्षणम् ।

अत एव जावालः ।

औरस-चेन्नजौ पुत्रौ विधिना पार्वणेन तु ।

प्रायश्चित्तमिदं कुर्युः एकोद्दिष्टं सुता दश ॥

यत्तु गार्ग्यवचनम् ।

प्रमीतपितृकः श्राद्धं पर्वकाले यथाविधि ।

मृताहनि यथारूच्या वृद्धावभ्युदिता क्रिया ॥

यथारूच्या पार्वणैकोद्दिष्टयोर्मध्ये विकल्पेनैकस्यानुष्ठानमिति, त-
न्निरग्निकौरस-क्षेत्रज-पुच्छिकापुच्छविषयम् ।

यत आह धर्मः ।

विधिचितयमात्रातं साग्नेर्नास्त्यग्निवर्जिते ।

एकोद्दिष्टविधानेन क्रिया तस्योच्यते न च ॥

असावेतत्त इति यजमानस्य पित्रे, असावेतत्त इति पितामहाय,
असावेतत्त इति प्रपितामहायेत्येतद्विधिचितयं । एतच्च साग्नेरेव,
निरग्नेस्तु एकोद्दिष्टं पार्वणं वेति विकल्पः । तथापि येषां परम्परया
पार्वणमेव क्रियते तैस्तदेव कर्त्तव्यं येषामेकोद्दिष्टमेव क्रियते तैरेको-
द्दिष्टमेवेति ।

येनास्य पितरो याता येन याताः पितामहाः ।

तेन यायात्सतां मार्गन्तं न गच्छन्न दुष्यति ॥

इति मनुवचनात् ।

तेन निरग्निकौरस-क्षेत्रज-पुच्छिकापुच्छैर्मृताहनि पार्वणं विक-
ल्पेन कर्त्तव्यम् । साग्निकैस्तु पार्वणमेव अन्यैस्तु दत्तकादिभिर्दशभिः
पुच्छैरेकोद्दिष्टमेवेति स्थितं ।

उक्तञ्च भविष्यपुराणे ।

निरग्नेरौरसस्योक्तमेकोद्दिष्टं मृताहनि ।

प्रत्यब्दं पार्वणं साग्नेरन्येषान्तु न पार्वणम् ॥

अन्येषां दत्तकादीनां दशविधानां ।

पुस्तक्यः ।

प्रत्यब्दमेतदेकस्य कुर्युः आहुं सता दश ।

अनग्निमानौरसश्च कुर्यात् साग्निस्तु पार्वणम् ॥

ननु च ।

पर्वकालो मृताहस्य यद्येकत्र दयम्भवेत् ।

पार्वणं तत्र कर्त्तव्यं नैकोद्दिष्टं कदाचन ॥

अमायां वाक्ष्यो यस्य प्रेतपक्षेऽथवा भवेत् ।

पार्वणं तत्र कर्त्तव्यं नैकोद्दिष्टं कदाचन ॥

इति वचनात् ।

प्रेतपक्षे प्रमौतस्य पितुः कुर्वीत पार्वणम् ।

पितृव्यभ्रातृभ्रातृणामेकोद्दिष्टं न पार्वणम् ॥

इति वचनाच्च प्रेतपक्षामावास्याक्षयाद् एव साग्नीनामौरसपुत्राणां पार्वणविधिरस्तु न सर्वचेति उच्यते । निरग्निकानामौरसादीनां क्षयाणां प्रेतपक्षामावास्याक्षयाद्दे पार्वणमेभिर्वाक्यैर्नियम्यते ।

तथाहि ।

“नैकोद्दिष्टं कदाचनेत्यादिवाक्यशेषेणैकोद्दिष्टं निषिध्य पार्वण-
नियम एभिर्वाक्यैः क्रियते । एकोद्दिष्टप्राप्तिश्च निरग्निकानामेव न
साग्निकानाम् । “न दर्शनं विना आहुमाहिताग्नेर्दिजन्मन इति
वाक्येन तेषां पार्वणस्य नियतत्वात् । अतो निरग्निकानां पक्ष-
प्राप्तं पार्वणं प्रेतपक्षामावास्याक्षयाद्दे नियम्यते । अत्रेदमेव कर्त्तव्यं
नैकोद्दिष्टमिति ।

किञ्च ।

माग्रीनामौरसादीनां चयाणाममावास्याप्रेतपक्षचयाह एव
पार्वणं नान्यचेति नियम्यमाने तेषां प्रेतपक्षामावास्याचयाहादन्यत्र
चयाहे आहुताभावप्रसङ्गः । तत्र पार्वणनियमादन्यत्रैकोद्दिष्टप्राप्ति-
रिति चेत् । न । “एकोद्दिष्टं सुता दशेति वाक्येन दत्तकादीनां
दशविधानामेव तस्य नियमितत्वादिति । एतच्च मांस्वरिकआहु-
पार्वणेति कर्त्तव्यताकमपि पितृचयाहे पितृ-पितामह-प्रपितामहानां
चयाणामेव कर्त्तव्यं न मातामहानामपि ।

आह सङ्ग्रहकारः ।

याज्ञवल्क्येन कालस्तु अमावास्यादिनोदितः ।

अविशेषेण पितृस्य तथा मातामहस्य च ॥

युगपच्च स विज्ञेयो वचनाद्वक्ष्यमाणकात् ।

कालाभेदेन तन्त्रं स्याद्देशाभेदेन चैव हि ॥

तस्मात्तन्त्रविधानान्तु यौगपद्यं प्रतीयते ।

अमावास्यादिकालेषु मातामहसहक्रिया^(१) ।

मृताहनि तु तद्भावान्न युज्येत पृथक्क्रिया^(२) ॥

अस्यार्थः ।

“अमावास्याष्टकाष्टद्विरित्यादिना याज्ञवल्क्यवचनेन पितृआहुस्य
मातामहआहुस्य च सामान्येनामावास्यादिकाल उक्तः । स च

(१) कालैकत्वात्सहक्रियेति ग० ।

(२) सहक्रियेति ख० ।

युगपदनुष्ठीयमानयोः पित्राह्न-मातामहश्चाह्नयोरङ्गत्वेनावगन्तव्यः ।
 “मातामहानामप्येवं तन्त्रं वा वैश्वदेविकमिति तस्मिन्नेव प्रकरणे
 वैश्वदेविकतन्त्रत्वाभिधानस्य युगपदनुष्ठीयमान एवोपपद्यमानत्वात् ।
 अत एककाल एवानुष्ठीयमानत्वेनावगतयोः पैत्रक-मातामहश्चाह्नयोः
 समानतन्त्रता युज्यते । सृताहे तु प्रतिपुरुषमायुःप्रमाणभेदात्
 पित्र-मातामहचयाहभेदेन मातामहश्चाह्नस्यापि पित्रचयाहे न काल
 इतरन्निवन्धना समानतन्त्रता न युज्यते । नन्वेनेनैव न्यायेन
 पित्र-पितामहचयाहभेदात् पित्रचयाहे पितामहादीनां आह्नं न
 कर्त्तव्यं स्यात् । मैवं । “कुर्वीत दर्शवच्छाहुर्मित्यतिदेशवचनात्
 पितामह-प्रपितामहयोरपि पित्रचयाहे देवतात्वं । न च वाच्यं “दर्श-
 वदित्यतिदेशवचनादेव “पितरो यत्र पूज्यन्ते तत्र मातामहा भुव-
 मिति वचनाच्च मातामहादीनामपि देवतात्वमिति ।

आह व्यासः ।

दर्शवक्ष्याचयोद्देशः सपिण्डीकरणे कृते ।

पारस्करः ।

पितुर्गतस्य देवत्वं श्रौरमस्य त्रिपौरुषम् ।

सर्ववानेकगोचाणामेकस्यैव सृताहनि ॥

‘देवत्वं गतस्य’ सपिण्डीकरणेन पित्रत्वं प्राप्तस्य, ‘पितुः’ चया-
 हनि ‘श्रौरमस्य’ पुत्रस्य, ‘त्रिपौरुषं’ त्रिदेवत्वं, आह्नं कर्त्तव्यम् । ‘अने-
 कगोचाणां’ भिन्नगोचाणां दौहित्रादीनां, अनपत्यमातामहादिआह्न-
 सेकोदिष्टमेवेत्यर्थः । तेन दर्शवदित्यतिदेशप्राप्ते षड्देवत्ये त्रिपौ-
 रुषमिति पुनरभिधानात् पित्रचयाहे मातामहादीनां परिगृह्या

भवति । ननु यत् त्रिपुरुषं तदौरसस्येति त्रिपौरुषोद्देशेनौरसस्य
नियन्त्रितस्य चोद्देशविशेषणत्वेनाविवक्षितत्वान्मातामहादिपरिमङ्गला ।
मेवं । चयाहनि त्रिदैवत्यश्राद्धप्राप्त्यभावात् । “दर्शवत्याचयोद्देश
इति वचनात् सपिण्डीकरणोत्तरकालं मृताहेऽपि सामान्येन त्रिदैव-
त्यप्राप्तिरिति चेत् । एवं तर्ह्यनेनैव मातामहादीनां परिमङ्गला
भविष्यति । किञ्च । “औरसस्य त्रिपौरुषमित्यत्र चियदणस्याविवक्षिते
त्ववाक्यमेवानर्थकं स्यात् । न हि मृताहे पौरुषमपौरुषञ्च श्राद्ध-
मस्ति येन पौरुषमौरसस्य अपौरुषमन्येषामित्येवं व्यवस्थापनार्थं
वाक्यं भवेत् । अनेनैव च न्यायेन न सपत्नीकानामुद्देशः कार्यः । न
च “स्त्रेण भर्ता समं श्राद्धं माता भुङ्क्ते इत्यादिवचनात् पार्वणवत्
सपत्नीकानामुद्देश इति वाच्यं ।

यत आह व्यासः ।

अन्वष्टकाषु तृद्धौ च प्रतिमंवत्सरे तथा ।

अत्र मातुः पृथक्श्राद्धमन्यत्र पतिना सह ॥

यदापि पितृमांवत्सरिकश्राद्धकालो मातृमांवत्सरिकश्राद्धकालश्च
दैवादेक आपन्नस्तदापि पितृमांवत्सरिकश्राद्धे पित्रादीनां सपत्नीकानां
उद्देशो न कर्त्तव्यः, इदन्तु मरणपौर्वापर्यानुसारेण तयोः मांवत्सरिक-
श्राद्धद्वयं तन्त्रेण श्रपणं कृत्वा निमन्त्रणादि द्विजविमर्जनान्तं पृथगेव
कार्यं । यदा तु मरणपौर्वापर्यमज्ञातं तदा पूर्वं पितुः मांवत्सरिकं
पश्चान्मातुरित्येवं श्राद्धद्वयं कार्यं पितुर्मुख्यत्वात् । एवमेव भ्रात्रादि-
मांवत्सरिकश्राद्धदिनैक्येऽपि ज्येष्ठादिक्रमेणानेकश्राद्धं कर्त्तव्यं । एतच्च
सर्वङ्कालसन्निपातप्रकरणे विस्तरेण प्रतिपादितं ।

अन्वारोहणविषये तु दम्पतीआङ्गप्रकारमाह लौगाक्षिः ।

मृताहनि समाप्तेन पिण्डनिर्वपणं पृथक् ।

नवआङ्गश्च दम्पत्योरन्वारोहण एव तु ॥

‘समाप्तेन’ सङ्क्षेपेण, पिण्डनिर्वपणम् ।

यथा द्विपितृकआङ्गे द्वयोः पित्रोरमुकनाम्ने अमुकनाम्ने चेत्यु-
द्दिश्य एक एव पिण्डो दीयते तथेहाप्येकस्मिन् पिण्डे द्वयोर्माता-
पित्रोरमुकायामुकायै चेत्युद्देशं कृत्वा एक एव पिण्डो देयः ।
एतच्च आङ्गमनेकोद्देश्यशालित्वरूपास्तिङ्गात् पार्वणधर्मकं । तेनात्र
वैश्वदेविकं तन्त्रेण कार्यं । ‘पृथक् नवआङ्गश्च दम्पत्योः’ इति ।
नवआङ्गं प्राग्दशाहात् नवआङ्गदिनेषु क्रियमाणं आङ्गं पृथक् पितु-
र्मातुः कार्यम् ।

यत्तु गार्ग्येणोक्तम् ।

एकचित्यां समारूढौ दम्पती निधनङ्गतौ ।

पृथक् आङ्गं तयोः कुर्यादोदनञ्च पृथक् पृथक् ॥

‘ओदनं’ ओदनपिण्डः । तत्तु नवआङ्गविषयं न तु सांवत्सरिक-
विषयमपीति न पूर्ववचनविरोधः ।

यत्तु भृगुणोक्तं ।

या समारोहणं कुर्याद्भर्तुश्चित्यां पतिव्रता ।

तां मृताहनि संप्राप्ते पृथक्पिण्डे नियोजयेत् ।

प्रत्यब्दञ्च नवआङ्गं युगपत्तु समापयेत् ॥

तदेषां दत्तकादीनामेकोद्दिष्टविधानेन मातापित्रोः सांवत्-
रिकआङ्गं विहितं तद्विषयं नवआङ्गं युगपत्तु समापयेदित्यस्या-

यमर्थः । मातापित्रोर्मृताह्वये मात्रा चैकचित्यामन्वारोहणे कृते
पितुर्नवश्राद्धं मातुर्नवश्राद्धं चैककालमेकपाकेन प्राधान्यात् पूर्वा-
ङ्गकलापं कृत्वा प्रथमं पित्रे पश्चान्मात्रे च श्राद्धं कृत्वा पाश्चात्याङ्ग-
कलापश्च तन्त्रेण कुर्यादिति । अनेकमाहभिरेकचित्यामन्वारोहणे
कृते पितुरनन्तरं साक्षान्मातुस्तदनन्तरमुपमातुरित्येवं ज्येष्ठादि-
क्रमेण नवश्राद्धं कुर्यादिति मातुः सांवत्सरिकश्राद्धमिति ।

सांवत्सरिकश्राद्धप्रकारो विष्णुधर्मेत्तरे ।

प्रतिसंवत्सरं कार्यमेकोद्दिष्टं नरैः स्त्रियः ।

मृताहनि यथान्यायं नृणां यददिहोदितम् ॥

यदत्पुरुषाणां समन्तकं श्राद्धं तदद्दिजातिस्त्रीणां कृतविवा-
हानां समन्तकमेव श्राद्धमिति ।

आह मरौचिः ।

स्त्रीणाममन्तकं श्राद्धं तथा शूद्रासु तस्य च ।

प्राग्दिजातेर्ब्रतादेशान्ते च कुर्युस्तथैव तत् ॥

अमन्तकमिति वैदिकमन्तोच्चारणरहितं । अमन्तकमित्यनेन
नाम-गोत्रोच्चारणमेव कर्त्तव्यमित्यर्थः । तत्रापि “स्वगोत्राद्भ्रश्यते
नारीत्यादिना भर्तृगोत्रेण दातव्यमिति प्रतीयते । “पितृगोत्रं मनु-
त्सृज्य न कुर्याद्भर्तृगोत्रत इत्यादिना पितृगोत्रेणैवेति । तदेवं विप्रति-
पत्तावासुरादिविवाहपरिणीतायाः पुत्त्रिकाकरणेन प्रत्तायाश्च पितृ-
गोत्रेणैव, ब्राह्मादिविवाहपरिणीतायास्तु भर्तृगोत्रेणेति व्यवस्था ।
तच्च कृतविवाहस्त्रीश्राद्धविषयं । अपरिणीतानां संस्कारहीनतया
वैदिकमन्तानुच्चारणयोग्यत्वात् । “ते च कुर्युस्तथैव तदिति ते

पारश्ववकरणादयः । प्राग्ब्रताच्च द्विजातयः असंस्कृतत्वात् संस्कृता-
नामपि पितृ-पितृव्यादीनाममन्त्रकं आढमर्हन्तीति ।

अत्रैकोद्दिष्ट-पार्वण्यवस्थामाह कात्यायनः ।

प्रत्यब्दं यो यथा कुर्यात् पुत्रः पित्रे सदा द्विजः ।

तथैव मातुः कर्त्तव्यं पार्वणं वान्यदेव वा ॥

‘अन्यत्’ एकोद्दिष्टं । यत्तु तेनैवोक्तं । “पितृव्यभ्रातृमातृणामेकोद्दिष्टं
सदैव त्विति, तत्पितृव्यादिममभिव्याहारान्मातृमपत्नीपरं वेदितव्यं ।

अपुत्ताणां सांवत्सरिकआढमाहापस्तम्बः ।

अपुत्ता ये मृता केचित् स्त्रियोवा पुरुषाश्च ये ।

तेषामपि च देयं स्वादेकोद्दिष्टं न पार्वणम् ॥

मित्र-बन्धु-सपिण्डेभ्यः स्त्री-कुमारौभ्य एव च ।

दद्याद्वै मासिकं आढं सांवत्सरमतोऽन्यथा ॥

प्रचेताः ।

सपिण्डीकरणादूर्द्ध्वं एकोद्दिष्टं विधीयते ।

अपुत्ताणाञ्च सर्वेषामपत्नीनां तथैव च ॥

‘अपत्नीनां’ अहृतविवाहानां ।

अचिः ।

भ्रात्रे भगिन्यै पुत्राय स्वामिने मातुलाय च ।

पितृव्यगुरवे आढमेकोद्दिष्टं न पार्वणम् ॥

जाढकर्णः ।

पितृव्यभ्रातृमातृणामपुत्ताणां तथैव च ।

मातामहस्यापुत्रस्य आढादि पितृवद्भवेदिति ॥

अवश्यकर्त्तव्यतावद्योतनार्थं सत्यासिनां तु चयाहे सर्व्वरपि सुतैः
पार्वणमेव कर्त्तव्यमित्याह प्रचेताः ।

एकोद्दिष्टं यतेर्नास्ति त्रिदण्डग्रहणादिह ।

सपिण्डीकरणाभावात् पार्वणं तस्य सर्व्वदा ॥

ज्ञातातपः ।

एकोद्दिष्टं जलं पिण्डमाशौचं प्रेतसत्क्रियां ।

न कुर्यात् पार्वणादन्यद्द्रव्यीभूताय भिक्षवे ॥

अतः सर्व्वदा यतेः चयाहे सर्व्वपुत्रैः पार्वणमेव कर्त्तव्यम्
नैकोद्दिष्टमिति ।

इति श्रीमहाराजाधिराज-श्रीमहादेवीय-सकलकरणाधिपति-

पण्डित-श्रीहेमाद्रिविरचिते चतुर्वर्गचिन्तामणौ परिशेष-

खण्डे आर्द्धकल्पे मांस्वरिकश्राद्धप्रयोगो

नाम द्वाविंशोऽध्यायः ॥ ० ॥

अथ त्रयोविंशोऽध्यायः ।

आहु त्वापरपक्षिके विधिममुं विश्वोपकारव्रतौ
 सर्वश्रीकरणेश्वरः सुकृतिनामयेसरो भाषते ।
 हेमाद्रिः परिपाकनिर्मलरसप्रस्यन्दिवाग्वैभवः
 कर्णाभ्यर्णसुरस्यसारघरसामारैर्गिराङ्गुष्मनैः ॥

अथ भाद्रपदापरपक्षआहुप्रयोगः ।

तत्र यदि तावत्पाकब्राह्मणशरीरसामर्थ्यादिर्सेवापपत्तिर्भवति
 तदा सामान्यनग्नि-विधवा-ब्रह्मचारिप्रभृतयः सर्वे प्रतिपत्प्रभृति प्रति-
 दिनं चतुर्दशीवर्जममावास्यापर्यन्तं सर्वेषां कुर्युः । चतुर्दशान्तु
 शस्त्रहृतस्यैव । यदा पुनः पाकाद्यनुपपत्तिस्तदा एकस्मिन्नपि दिने
 सर्वेषामवश्यं कुर्युः “शाकेनाप्यपरपक्षं नातिक्रामेदितिवचनात् । भाद्र-
 पदापरपक्षाख्यमुख्यकालासम्भवे दीपोत्सवपञ्चदश्यां कर्त्तव्यमित्येत-
 द्भाद्रपदापरपक्षकालप्रकरणे प्रतिपादितं । एतच्च आहुं नवदैवत्यं
 कर्त्तव्यम् ।

आह धर्मः ।

महालये गयाश्राद्धे वृद्धौ चान्वष्टकासु च ।

नवदैवत्यमत्र स्याच्छ्रेष्ठं षाट्पौरुषं विदुः ॥

‘श्रेष्ठं’ षोडशश्राद्धादिव्यतिरिक्तं आहुं ।

आह कात्यायनः ।

कर्षूषमन्वितं मुक्ता तथाद्यं आद्भुषोडग्नम् ।

प्रत्याब्धिकञ्च शेषेषु पिण्डाः स्युः षडिति स्थितिः ॥

कर्षूषब्देन सपिण्डीकरणमुच्यते । नवदेवत्यता चात्रैवं एकः
पितृवर्गः । द्वितीयो मातृवर्गः । तृतीयोमातामहवर्गः इति । माता-
महवर्गे च स्त्रीणां सहैवादेशो न पृथक् ।

तथाच कर्मप्रदीपः ।

न योषिद्भ्यः पृथग्दद्यादवसानदिनादृते ।

स्वभर्तृपिण्डमात्रेभ्यस्तृप्तिस्तामां प्रकीर्त्तिता ।

ह्यगलेयः ।

क्षयाहे केवलाः कार्या बद्धावादौ प्रकीर्त्तिताः ।

सर्वत्रैव हि मध्यस्था नान्याः कार्यास्तु मातरः ॥

सर्वत्र महालयेऽन्वष्टका-गयाश्राद्धे च मध्य एव निवेशः ।

सत्यव्रतः ।

पितृणां प्रथमं दानं मातृणां तदनन्तरं ।

ततो मातामहानाञ्च पितृव्यस्यास्तु तस्य च ॥

उपज्ञानः ।

अन्तर्मातामहान् कृत्वा मातृणां यः प्रयच्छति ।

आद्भं वा पिण्डदानं वा नरकं स तु गच्छति ॥

जाबालः ।

अन्ते निवेशयेद्यस्तु मातृः आद्भेषु मानवः ।

स मूढो नरकं याति कालसूत्रमवाक्शिराः ॥

ब्रह्माण्डपुराणे ।

पितृभ्यः प्रथमं दद्यान्मातृभ्यस्तदनन्तरं ।

ततोमातामहेभ्यश्चेत्यन्वष्टक्ये क्रमः स्मृतः ॥

चतुर्विंशतिमते ।

क्षयाहं वर्जयित्वा तु स्त्रीणां नास्ति पृथग्विधिः ।

केचिदिच्छन्ति नारीणां पृथक्श्राद्धं दिजोत्तमाः ॥

आचार्य-गुरु-शिष्येभ्यः सखि-ज्ञातिभ्य एव च ।

सर्वेभ्यश्च पितृभ्यश्च तत्पत्नीभ्यस्तथैव च ।

पिण्डानेभ्यः सदा दद्यात् पृथग्भाद्रपदे द्विजः ॥

अत्र पार्वणैकोद्दिष्टव्यवस्थामाह जातृकर्णः ।

सपिण्डीकरणादूर्ध्वं पित्रोरेव हि पार्वणम् ।

पितृव्य-भ्रातृ-मातृणामेकोद्दिष्टं सदैव हि ॥

अत्र पार्वणैकोद्दिष्टयोः पौर्वापर्यनियममाह मरौचिः ।

यद्येकत्र भवेयातामेकोद्दिष्टञ्च पार्वणम् ।

पार्वणञ्चाभिनिर्वर्त्य एकोद्दिष्टं समापयेत् ॥

अत्र तन्त्रेणैव पाकः कर्त्तव्यः ।

तथाचाचिः ।

वज्रना वायवा द्वाभ्यां श्राद्धं चेत् स्यात्समेऽहनि ।

तन्त्रेण अपणङ्गत्वा पृथक्श्राद्धानि कारयेत् ॥

पुलस्त्यः ।

महास्रये गयाश्राद्धे गतासुनां क्षयेऽहनि ।

तन्त्रेण अपणङ्गत्वा श्राद्धङ्कुर्यात् पृथक् पृथक् ॥

एतच्च भाद्रपदकृष्णपक्षप्रतिपत्प्रभृतिषु चतुर्दशीवर्जमप्रावास्या-

पर्यन्तासु तिथिषु प्रत्यहमशक्तौ तन्मध्य एव यथासम्भवं नवदैवत्यं
पार्वणविधानेन पित्रव्यादौनामपुत्राणामन्येषां चैकोद्दिष्टविधानेन
तन्त्रेण पाककृत्वा पृथक्पृथङ्गपरपक्षश्राद्धं कर्त्तव्यमिति स्थितं ।

इदानीं कृष्णपक्ष एव कासुचित्तिथिषु श्राद्धप्रयोगविशेष
उच्यते । तत्र तावत्पञ्चमीश्राद्धं बौधायनसूत्रे ।

पुत्रार्थं पञ्चमीश्राद्धं करिष्ये तदर्थं पुण्याहं वाचयिष्ये इति मङ्गल्य
पुण्याहं वाचयित्वा पुण्याहदेवताग्निः प्रीयतामित्युक्ता पुण्याहं वाच-
येत् । एतच्च मार्गशीर्षमासमारभ्य कुर्यात् । विच्छिन्नाग्निसन्धानं कृत्वा
अग्निमुखमारभ्य प्रणीतान्तं कृत्वा दक्षिणेनाग्निं स्वधापात्रं स्थापयेत् ।
आमागन्तु पितरो देवयानात् तिलोऽग्निं सोमदैवत्यो गोमवो
देवनिर्मितः । प्रद्ववद्भिः प्रतः स्वध एहि पितृनिमाज्ञोकान् प्रीण-
याहि नः स्वधा नमः । मधुवाता च्छतायते इति तिसृभिः सोमस्य
त्रिपिरसि निरस्तं न मुच्येः शिरः । शन्नोदेवौरभिष्टय इत्येतैः स्वधां
मिश्रीकृत्य गन्ध-पुण्याक्तैः पित्रभ्यो नमः । पितामहेभ्यो नमः ।
प्रपितामहेभ्यो नम इत्यर्चयित्वा दूर्भैः प्रच्छादयेत् । भोजनस्थाने अप-
हता असुरा रक्षांसि पिशाचा पित्रषदः ये क्षयन्ति पृथिवीमनु
अन्यत्रेतो गच्छन्तु यत्रैषां गतं मन इत्यङ्गिरेवोचति उदीरतामवर
उत्परास उन्मथमाः पितरः सोम्यासः असुं य ईयुरवका च्छतज्ञा-
स्तेनोऽवतु पितरोहवेषु पितृनावाहयति आयात पितरः सोम्यः
गम्भीरैः पथिभिः पूर्वैः प्रजामस्तभ्यं ददते रचिञ्च दीर्घायुष्टुञ्च शतं
शारदश्चेति द्वौ देवौ कृत्वा विश्वेभ्यो देवेभ्यः क्षणः कर्त्तव्य इति कृत्वा
वस्त्रालङ्कार-भोजनन्दत्वा गन्ध पुष्प-धूप-दीपांश्च पित्रर्थे त्रयाणां

ब्राह्मणानां पदप्रक्षालनं कृत्वा पितृभ्यः स्वधा नमः पितामहेभ्यः
 स्वधा नमः प्रपितामहेभ्यः स्वधा नमः इति स्वधान्दत्त्वा वस्त्र-भोज-
 न-गन्ध-पुष्प-धूपादिभिः अर्चयित्वा पितृननुज्ञायाग्नौ करिष्यामीति
 सङ्कल्प्य आज्यसंस्कारं कृत्वा सुक्संमार्जनं विधाय परिधीन् स्वाप-
 यित्वा इध्यानभ्यर्ज्येधं निधाय परिषेचनं कृत्वा घारावाधारयति,
 युक्तोऽवश्वतस्त आशाः आनोभद्राः विरूपाक्षमाविरूपाक्षमहं या
 तिरस्यौ संराधन्यै प्रसाधन्यै व्याहृतयद्येति ऊत्वा प्राचीनावीतीयाः
 प्राचीरन्तर्दधे चतुर्भिर्यन्त्रे माता यद्वः क्रव्यादिति पञ्च तृचाऊतौऊत्वा
 चरन्तिधा कृत्वा सोमाय पितृमते शुभिणे जुहुमोहविर्वाजिनौद-
 क्षुपस्व नः स्वाहा इयं देवेभ्यः पितृभ्यः स्वधा नमः स्वाहेति एकेन
 भागेन जुहोति, द्वितीये भागेऽवदाय अङ्गिरस्वन्तमूतये षमं पितृ-
 मन्तमाहुः वैवस्वतेदमहिनः स्वाहा इयं देवेभ्यः स्वधा नमः स्वाहेति
 तृतीये भागेऽवदाय अग्नये कव्यवाहनपितृन्यचि चतारुधः प्रदे-
 वेभ्यो वह इयं पितृभ्यश्च स्वाहा इयं देवेभ्यः पितृभ्यः स्वधा नमः
 स्वाहेति त्रयं ऊत्वा एतैरेव मन्त्रैस्त्रिभिरूपाऊतिचयं कुर्यात् ।
 पितृभोजनायै पक्वेऽन्ने तिलान् मिश्रयित्वा तर्पणमन्त्रैर्विशत्याऊतौः
 कृत्वा अग्नये कव्यवाहनाय स्विष्टकृते स्वधा नमः स्वाहेत्यग्नौ
 दक्षिणपूर्वभागे होमकृत्वा शेषमन्नश्चरुशेषश्च पितृत्वेन कृत्तान् ब्राह्म-
 णान् भोजयेत् । भोजनारम्भे अन्नं स्पृष्ट्वा जपेत् पृथिवीसमन्तस्य
 तेऽग्निरुपस्पृष्टा ऋचस्ते महिमा गुप्तस्थाप्रमादाय पृथिवी ते पात्रं
 पितामहानामन्तरिक्षं समन्तस्य ते पुरुष ओता यजूंषि महिमा
 दत्तस्थाप्रमादाय पृथिवी ते पात्रं पितामहपात्रं स्पृष्ट्वा द्यौः सम-

न्तस्य ते आदित्योऽनुख्याता सामानि ते महिमा दत्तस्याप्रमादाय
 पृथिवी ते पाचं ॐ भूर्भुवः स्व इति अन्नमङ्गुष्ठेन स्पर्शयित्वा पिबेभ्यः
 स्वधा नमः पितामहेभ्यः स्वधा नमः प्रपितामहेभ्यः स्वधा नम इति
 दद्यादमृतोपस्तरणमसि प्राणाय स्वाहापानाय स्वाहा व्यानाय स्वा-
 हादानाय स्वाहा समानाय स्वाहेति पञ्चाङ्गतैर्यजमानो जपति
 ब्रह्मणि चात्मा मृतत्वाय सर्वैः कामैस्तर्पयतेत्युक्ता अमृतापिधानमसि
 भोजनान्ते उदकमन्नञ्च गृहीत्वा भूमौ विकिरेत् । ये अग्निदग्धा
 ये जीवा ये त्वदग्धाः कुले मम । भूमौ दत्तेन त्वय्यन्तां तप्ता यान्तु
 पराङ्गतिं इति तिलोदकं गृहीत्वा त्वयध्वमिति तप्तेभ्यः स्वधां
 दत्त्वा भुक्तिदक्षिणामपि ब्राह्मणान् प्रदक्षिणैकृत्य विसर्जयेत् । दक्षिणे-
 नाग्निं चतुर्विंशतिपिण्डान् पिबेभ्यः स्वधा नम इत्यारभ्य सर्वाभ्यः
 स्वधा नम इति दद्यात् । चरुशेषेण तिस्र आङ्गतीः कुर्याद्यन्मे
 माता यन्मे पितामहौ यन्मे प्रपितामहौतिजपादि प्रतिपद्यते,
 परिषेचनान्तं कृत्वा संवत्सरादर्वाक् पुत्रं लभते सत्यमित्याह भगवान्
 बौधायनः ।

अथाष्टकाहोमः ।

बौधायनसूत्रे ।

अथाष्टकाहोमस्तौषे मास्यपरवस्याष्टम्यां क्रियेत एवं माघ-फाल्गुने
 यदि वा विहते यदि वा समस्त उपरिष्टान्नामे पौर्णमास्यामपर-
 पवसप्तम्यामष्टम्यां नवम्यां इति क्रियते यदि वाष्टम्यामेव श्रुः करिष्या-
 मीति ब्राह्मणान्निमन्त्रयेत् योनि-गोत्र-श्रुत-वृत्तसम्पन्नानसम्बद्धानि-
 त्येके कामं सम्बद्धानपि श्रुत-वृत्तसम्पन्नान् श्रुतवृत्तयोनिभिः स्वधा

निधीयत इत्युपदिशन्ति तान् श्मश्रुकर्माभ्यञ्जन-स्नानादिभिर्यथोपपादं
 सम्पूज्य स्वयमायुष्य शुचौ समे देशे देवयजनोत्सेखनप्रमृत्त्याप्रणीताभ्यः
 कृत्वा वर्धिरादाय मासुपाकरोति पिबभ्यः स्वाहा पितामहेभ्यः
 स्वाहा प्रपितामहेभ्यो जुष्टासुपाकरोमीति तृष्णीमित्येकेऽथैनामद्भिः
 प्रोवति पिबभ्यः स्वाहा पितामहेभ्यः प्रपितामहेभ्यः जुष्टां प्रोचामीति
 तृष्णीमित्येके मामत्रैव प्रतीचीन्नशिरसं दक्षिणपदं संज्ञपयन्ति तस्यैव
 संज्ञप्ताद्विरभिषेकं प्राणानाप्याययति तृष्णीं वपासुत्स्विद्य हृदयमुद-
 हेति प्रज्ञानानि चावदानानि तान्येतेष्वेव शृले पूषन्निक्षिप्यैतस्मिन्नेवाग्नौ
 अपयति प्रथमं मासं चोदनञ्चापूपान् अपयति अन्यांश्च विशेषान् सर्वं
 सिद्धं समानीय युग्मान् ब्राह्मणान् सुप्रचालितपादान् अप आच-
 मय्य सदभौपकृतेष्व्यासनेषु प्राङ्मुखानुपवेशयन्त्युदङ्मुखान् वा यदि
 प्राङ्मुखान् दक्षिणापवर्गान् यद्युदङ्मुखाः प्रागपवर्गाः प्राप्नोतु भवा-
 निति प्राप्तवानिति इतरे प्रत्याहुः अथैतान्यवमिश्रा आपः प्रति-
 ग्राहयत्यमुष्मै स्वधा नमोऽमुष्मै स्वधा नम इति विभिस्तिलोदकमेके
 समामनन्ति पुरोऽन्नं दिस्तिलोदकं दद्यात् शुक्रवत्सु चतुर्थीयमथैतान्वस्त्र-
 गन्ध-धूप-दीप-माल्यैर्यथोपपादं सम्पूज्य पृच्छत्युध्रियतामग्नौ च क्रिय-
 तामिति कामसुध्रियतां काममग्नौ क्रियतामितीतरे प्रत्याहुः ।
 अपिचाग्नौ करिष्यामीति कुरुष्वेति प्रत्याहुः । अथाभ्यनुज्ञातः परि-
 धानप्रमृत्त्यग्निमुखान् कृत्वा श्रुतायां वपायां पञ्च सुवाहुतीर्जुहोतीति
 वा पुरस्ताद्वाख्यातं चेधा वपां विच्छिद्यौदुम्ब्यां दर्भ्या जुहोतीति
 तत्पुरस्ताद्वाख्यातमथाष्टकाहोमान् जुहोतीयमेव सा या प्रथमा
 विधौच्छदित्यष्टौ पञ्चदशीये पुष्टये पूर्वतरामपश्चन्नित्येकां संवत्सरस्य

प्रतिमामित्येकान्ताः सप्तदशापूपमष्टधा विच्छिद्य त्रीण्यवदानानि
 वपायाः कल्पेन जुतायेतराणि ब्राह्मणेभ्योऽत्रतान्यवदानानीडामु प्रच्छि-
 द्यौदनं मांसं पूपमित्याज्येन समदायुत्यौदुम्वर्या दद्यापिधानं जुहोति
 पितृभ्यः स्वधा नमः स्वाहा पितामहेभ्यः स्वधा नमः स्वाहा प्रपिता-
 महेभ्यः स्वधा नमः स्वाहा मातृभ्यः स्वधा नमः स्वाहा पिता-
 महीभ्यः स्वधा नमः स्वाहा प्रपितामहीभ्यः स्वधा नमः स्वाहा माता-
 महेभ्यः स्वधा नमः स्वाहा मातुः पितामहेभ्यः स्वधा नमः स्वाहा
 मातुः प्रपितामहेभ्यः स्वधा नमः स्वाहा मातामहीभ्यः स्वधा नमः
 स्वाहा मातुः पितामहीभ्यः स्वधा नमः स्वाहा मातुः प्रपितामहीभ्यः
 स्वधा नमः स्वाहा आचार्येभ्यः स्वधा नमः स्वाहा आचार्यपत्नीभ्यः स्वधा
 नमः स्वाहा गुरुभ्यः स्वधा नमः स्वाहा गुरुपत्नीभ्यः स्वधा नमः स्वाहा
 सखिभ्यः स्वधा नमः स्वाहा सखिपत्नीभ्यः स्वधा नमः स्वाहा ज्ञातिभ्यः
 स्वधा नमः स्वाहा ज्ञातिपत्नीभ्यः स्वधा नमः स्वाहेति अमात्येभ्यः स्वधा
 नमः स्वाहा अमात्यपत्नीभ्यः स्वधा नमः स्वाहा सर्वेभ्यः स्वधा नमः स्वाहा
 सर्वाभ्यः स्वधा नमः स्वाहा अग्नये कथ्यवाहनाय स्विष्टकृते स्वधा नमः
 स्वाहेति दक्षिणार्द्धं पूर्वार्द्धं मांसोदनं पात्रेषु उद्धृत्य विशेषानुपक्षिप्याहु-
 तशेषेण संसृज्य दर्भेषु सादयित्वा दर्भैः प्रच्छाद्याभिमृशति पृथिवी ते
 पात्रं द्यौरपिधानं ब्राह्मणस्य मुखे जुहोमि ब्राह्मणानाद्याभिधावतां
 प्राणापानयोर्युहोम्यन्तितमसि पितॄणां पितामहानां प्रपितामहानां
 जुष्टा अमुत्रासुभिन् लोक इत्यथैतानि ब्राह्मणेभ्यः उपनिक्षिप्य ब्राह्म-
 णस्याहुष्ठेनानखेन उद्दिशत्यसुभ्यै स्वधा नमोऽसुभ्यै स्वधा नम इति
 भुञ्जानान् समीक्ष्यते प्राणे निविष्टोऽमृतं जुहोमौति पञ्चब्राह्मणीर्जपित्वा

आत्मामृतत्वायेत्यात्मानन्न वात ऊर्द्धं निरीक्ष्यते ह्रीका हि पितर
इति विज्ञायते सर्वैः कामैस्तर्पयन् स्वधायुकानि ब्राह्मणानि आवयेत् ।
रक्षोघ्नानि नैर्ऋतानि च तप्तानप आचम्याग्रयेस्वन्नशेषान् सम्प्रकि-
रति, येऽग्निदग्धा जाता जीवा ये च दग्धाः कुले मम भूमौ दत्तेन
तृणान्तु तृप्ता यान्तु पराङ्गतिमिति सङ्कालनान्यपकीर्य दक्षिणा-
भिधास्यति सुवर्ण-हिरण्य-मणि-वस्त्र-लोह-भूमि-भाण्डैर्गवाश्वाजावि-
हस्तिभिश्च यथोपपादमन्त्रं वाचयित्वा उपसङ्गृह्य स्वधां वाचयित्वा-
च्छाद्य प्रसाद्य प्रदक्षिणीकृत्य शेषमनुज्ञाय तेनैव पथेन गत्वान्नशेषं
निवेदयेत् यथा ब्रूयस्तथा कुर्यात्तैस्त्वभ्यनुज्ञातो दक्षिणेनाग्निं दक्षि-
णायान् दर्भान् संस्तीर्य तेस्वन्नशेषैः पिण्डान् ददाति पितृभ्यः स्वधा
नमः पितामहेभ्यः स्वधा नमः सर्वाभ्यः स्वधा नम इत्यथैतान् सङ्काल-
नेन त्रिः परिषिञ्चति, उजं वहन्तीरमृतं घृतं पयः कौलालं परिसृतं
स्वधास्य तर्पयत मे पितॄन् तृणत तृणत तृणतेतिजपप्रमृतिभिर्दुमा-
धेनुवरप्रदानादाचमनेऽग्निमुखे चाभिआवणे चोपसङ्गृहणे पश्चाद्भोमे
च यज्ञोपवीतमेव शोभूते मांसशेषेणैवमेव यदि अहमथ यदि गां न
लभते मेघमजं वा लभते आरण्येन च मांसेन यथोपपन्नखट्वा-मृग-
महिष-वराह-वृष-शश-रोहित-शार्ङ्ग-तित्तिरि-कपोतकपिञ्जल-वार्ध्वा-
णमादिना तिल-मधुमंसृष्टं मत्स्यव्रातपल्लैः क्षीरोदनेन वा सूपो-
दनेन वा यद्भवत्यामैर्मूल-फलैः प्रदानमात्रं हिरण्येन वा दानमपि
गोयाममाहरेदपि वानूचानेभ्य उदकुम्भानाहरेदपि वा श्राद्धमन्त्रानध-
क्षीतापि वारणेग्निना कलमुपोषेदेषाष्टकेति न त्वेवानष्टकः स्यात् ।
एवमेव मासि मासि श्राद्धमपरपक्षश्राद्धस्यान्यतमेऽहनि क्रियते ।

अथान्वष्टकाश्राद्धं विष्णुधर्मोत्तरे ।

अन्वष्टकासु च स्त्रीणां श्राद्धं कार्यं तथैव च ।

अष्टकाविधिना कृत्वा क्रमेणैतासु पञ्चकं ॥

मात्रे राजन् पितामहौ विश्वेदेवपुरःसरं ।

पिण्डनिर्वपणं कार्यं तस्थान्तु पित्रवन्नृप ।

भुक्तवत्सु च विप्रेषु तत्र कर्म निबोध मे ॥

प्रादेशमात्रा राजेन्द्र चतुरङ्गुलमायता ।

तावदेव समुत्सेधा षट्कर्षूस्तत्र कारयेत् ॥

छन्दोगानां कर्षूचयं कर्त्तव्यं ।

आह गोभिलः ।

तिष्ठः कर्षूचयानयेत् प्रादेशमात्राचतुरङ्गुलखाता इति अन्येषान्तु

यथास्मृत्तद्व्यवस्था ।

विष्णुधर्मोत्तरे ।

प्रत्येकं कर्षूमूलेषु परिसौख्यं कृताशनं ।

अग्नीषोम-यमानाञ्च यागं कृत्वा यथा पुरा ॥

कर्षूचयस्य मूले तु पुरुषाणान्तु कारयेत् ।

पिण्डनिर्वपणं प्राग्वदेकैकस्मिन् यथाविधि ॥

कर्षूभिस्त्रितयन्तश्च क्षीरात्ताभ्यः प्रपूरयेत् ॥

कर्षूचितयमूले च स्त्रीणां निर्वपणं भवेत् ।

दध्ना मांसेन पयसा कर्षूणाञ्चैव पूरणं ॥

अन्नोदकविमिश्रेण कार्यं मनुजपुङ्गव ।

भवतीभ्यो भवत्वितदक्षयं परिकीर्त्तितं ॥

विष्णुः ।

अष्टकासु दैवपूर्वं आक-मांसापूपैः आहुं कृत्वान्वष्टाकासु च वज्रौ
 ऊत्वा देवपूर्वमेवापि च मात्रे पितामहौ च पूर्ववद्ब्राह्मणान् भोज-
 यित्वा दक्षिणाभिश्चाभ्यर्च्यानुव्रज्य विसर्ज्य ततः षट्कर्षूः कुर्यात् ।
 तन्मूले च प्रागग्न्युपसन्धानं कृत्वा ऊत्वा च पिण्डत्रयनिर्वपणं प्रकृत्यै-
 कस्मिन् कर्षूमूले कुर्यात् । कर्षूत्रयेषु कर्षूणां मूलत्रये स्त्रीणां पुरु-
 षकर्षूत्रयं साक्षेनोदकेनापूरयेत् । स्त्रीकर्षूत्रयं साक्षेन पयसा दध्ना
 मांसेन पयसा प्रत्येकं कर्षूत्रयं पूरयित्वा जपेदेतद्भवतीभ्योऽस्तु
 चाक्षयं ।

विष्णुधर्मात्तरे ।

आमश्राद्धेषु काम्येषु ऊत्वा प्रथमपञ्चकं ।

मध्यमं पञ्चकं ऊत्वा शुक्रश्राद्धेषु संयतः ॥

अमावास्यासु सर्वासु ऊत्वा चोत्तमपञ्चकं ।

ऊत्वा च पञ्चकान्येतान्यष्टकाचितयं क्रमात् ।

अन्वष्टाकासु च तथा भोजयेत् प्रयतो दिजान् ॥

त्रयोदशीश्राद्धे तु पित्रादित्रयस्य मातामहादित्रयस्य चेत्येवं
 षष्ठां पार्वणविधानेन कर्त्तव्यमिति तत्सर्वमपरपक्षश्राद्धकालप्रकरण-
 प्रतिपादितं ।

अथ चतुर्दशीश्राद्धप्रयोगः ।

प्रचेताः ।

समत्वमागतस्यापि पितुः शस्त्रहतस्य वै ।

एकोद्दिष्टं सुतैः कार्यं चतुर्दशीं महालय इति ॥

अयमभिसन्धिः, 'समत्वमागतस्य' सपिण्डीकृतस्य, 'महालये' भाद्रपदापरपक्षचतुर्दश्यां, शस्त्रहतस्यैव नान्यस्येति नियम्यते । न पुनः शस्त्रहतस्य चतुर्दश्यामेवेति अतश्च क्षयाद्वा दौ शस्त्रहतस्यापि यथा-प्राप्तमेव आहुं कर्त्तव्यं । यदा चतुर्दश्यां शस्त्रहतः पिता जननौ वा तदा क्षयादनिमित्तं पार्वणं विनिवर्त्यापरपक्षनिमित्तं शस्त्रहतस्यैको-दिष्टमपि कर्त्तव्यमेवेति ।

अत्रापरपक्षआहुतानुकल्प उक्तो ब्रह्मपुराणे ।

पयोमूल-फलैः शाकैः कृष्णपत्रे च सर्वदा ।

सर्वाधीनः प्रवासी वा निर्झुगो वापि मानवः ।

मनसा भावशुद्धेन आहुं दद्यात्तिलोदकं ॥

इति भाद्रपदापरपक्षआहुप्रयोगः ।

अथ दौहित्रप्रतिपञ्चाहुप्रयोगः ।

तत्रापरपक्षमावास्थोत्तरप्रतिपद्येव कर्त्तव्यं । ननु "दर्शआहुं गयाआहुं आहुञ्चापरपक्षिकं । न जीवपितृकः कुर्यात्तिलैस्तर्पणमेव च" इति जीवत्पितृकस्यापरपक्षआहुनिषेधात् कथमिति चेत्, शिष्टसमाचारादिति चेत् इति ब्रूमः । यद्यपरपक्षनिमित्तं दौहित्रस्य आहुं निषिद्धं तर्हि प्रतिपद्यपि क्रियमाणं तन्निषिद्धमिति । उच्यते ।

कन्यागते सवितरि पितरोयान्ति वै सुतान् ।

शून्या प्रेतपुरौ सर्वा यावद्व्यक्तदर्शनमिति ॥

अत्र कन्यागतस्यापि आहुनिमित्तत्वात् दौहित्रैस्तन्निमित्तमेव

आद्रं कर्त्तव्यं नापरपक्षनिमित्तमिति । एतच्च श्रिष्टाचारानुसारात्
पार्वणविधानेन कर्त्तव्यमिति मधुशर्ममिश्राः ।

इति दौहित्रप्रतिपञ्चाद्रप्रयोगः ।

इति श्रीमहाराजाधिराज-श्रीमहादेवौच-सकलकरणाधिपति-
पण्डित-श्रीहेमाद्रिविरचिते चतुर्वर्गचिन्तामणौ परिशेष-
खण्डे आद्रकल्पे अपरपक्षआद्रप्रयोगः ।

अथ चतुर्विंशोऽध्यायः ।

अथ सत्रासङ्गश्राद्धप्रयोगः ।

तत्र सत्रासमधिकृत्य बौधायनसूत्रे ।

आदावग्निमान् पार्वणविधिनाष्टौ श्राद्धानि कुर्यात् । अग्निस-
मानेकोद्दिष्टविधिना दैवमाचार्षक-दिव्यपित्र्य-मातृक-मानुषभौति-
कान्यष्टौ श्राद्धान्यात्मनश्चान्ते कुर्यात् ।

नथा ।

अथ सत्रासविधिं व्याख्यास्यामः । तत्र सत्रासमङ्गल्यपूर्वमष्टम्या
आरभ्य श्राद्धादिकं कुर्यात् । पौर्णमास्याममावास्यायां वा देवश्राद्धं
ऋषिश्राद्धन्दिव्यश्राद्धं मानुषश्राद्धं भूतश्राद्धं पित्रश्राद्धं मातृश्राद्धं
आत्मनः श्राद्धञ्चेति । देवश्राद्धे देवताचयं ब्रह्म-विष्णु-महेश्वराः । ऋषि-
श्राद्धे देवताचयं देवर्षि-ब्रह्मर्षि-त्वर्षयः । दिव्यश्राद्धे देवताचयं
वसु-रुद्रादित्याः । मनुष्यश्राद्धे देवताचयं सनक-सनन्दन-सनातनाः ।
भूतश्राद्धे देवताचयं पृथिव्यादीनि भूतानि चतुरादीनि करणानि
चतुर्विधो भूतयामः । पित्रश्राद्धे देवताचयं पित्र-पितामह-प्रपिता-
महाः मातामह-मातुः पितामह-मातुः प्रपितामहाश्च । मातृश्राद्धे
देवताचयं मातृ-पितामहौ-प्रपितामहः । आत्मनः श्राद्धे देवताचयं
आत्म-पित्र-पितामहः ।

अथातः श्रौतकप्रोक्तं सत्रासविधिं व्याख्यास्यामः । पूर्वद्युर्नान्दीमुखं
श्राद्धं कुर्यात् । देवर्षि-दिव्य-मनुष्य-भूत-पित्र-मात्रात्मनश्च पृथक्-
पिण्डदानैर्युग्मैर्ब्राह्मणैः पिण्डोदकं कुर्यात् । देवश्राद्धे देवताचयं

ब्रह्मविष्णुमाहेशानाः पिण्डत्रयं दद्यात् । ऋषिआङ्गे देवतात्रयं देवर्षि-
 क्षत्रर्षि-मनुष्यर्षयः पिण्डत्रयं दद्यात् । दिव्यआङ्गे देवतात्रयं वसु-रुद्रा-
 दित्याः पिण्डत्रयं दद्यात् । मनुष्यआङ्गे देवतात्रयं मनक-मनन्दन-
 मनातनाः पिण्डत्रयं दद्यात् । भूतआङ्गे पृथिव्यादीनि भूतानि
 पिण्डत्रयन्दद्यात् । मातृआङ्गे देवतात्रयं मातृ-पितामहौ-प्रपितामह्यः
 पिण्डत्रयं दद्यात् । आत्मआङ्गे देवतात्रयं आत्म-पितृ-पितामहाः
 पिण्डत्रयं दद्यात् । नाम-गोचसम्बन्धात् पिण्डोदकं दद्यात् । अनन्तरं
 पुण्याहं वाचयेत् ।

इति श्रीमहाराजाधिराज-श्रीमहादेवीय-सकलकरणाधिपति-
 पण्डित-श्रीहेमाद्रिविरचिते चतुर्वर्गचिन्तामणौ परिशेष-
 खण्डे आङ्गकल्पे सत्यासाङ्गआङ्गप्रयोगप्रकरणम्
 समाप्तम् ।

पञ्चविंशोऽध्यायः ।

अथ जीवच्छाद्गुप्रयोगः ।

आदित्यपुराणे ।

देश-काल-धन-आहुताव्यवसायममुच्छ्रये ।

जीवते वाय जीवाय दद्याच्छाद्गुं स्वयं नरः ॥

वाग्भटाच्छाद्गुकर्त्तन्तराभावे स्वयमेव स्वस्य आहुं कर्त्तव्यमिति ।

तथा ।

कृतोपवासः सुस्नातस्त्रयोदश्यां समाहितः ।

कर्त्तारमथ भोक्तारं विष्णुं सर्वेश्वरं यजेत् ॥

जले स्थलेऽम्बरे भूर्त्ता कलशे पुष्करे रवौ ।

चन्द्रार्क-गुरु-गो-विप्र-माता-पितृषु सर्वगम् ॥

सदक्षिणाम्बु सतिलास्त्रिस्तम्बु जलधे नवः ।

निवेदयेत् पितृभ्यश्च तदग्रेषु समाहितः ॥

एवं समूज्य पितुरुद्देशेन तिस्रो जलधेनूदद्यात् ।

तत्र मन्त्रानाह ।

सोमाय त्वा पितृमते स्वधानम इति स्मरन् ।

अग्नये कव्यवाहनाय स्वधा नम इति स्मरन् ॥

दक्षिणे तु निदध्याच्च दत्तौयां दक्षिणामुखां ।

यमायाङ्गिरसे चाय स्वधा नम इति स्मरन् ॥

तथोर्मध्ये तु निक्षिप्य विप्रान् पञ्चोपवेशयेत् ।

प्रथमामुत्तरतः द्वितीयां दक्षिणतः तृतीयां मध्ये निक्षिपे-
दित्यर्थः ।

आवाहनादिना पूर्वं विश्वान् देवान् प्रपूज्य च ।

अहं वसुभ्यस्त्वा विप्र रुद्रेभ्यस्त्वामहन्ततः ।

सूर्येभ्यस्त्वामहं विप्र भोजयामीति तान् वदेत् ॥

आवाहनादिकं सर्वं कुर्याच्च पितृकर्मवत् ।

सौम्यधेनुस्ततोदेया वामवाय द्विजाय तु ॥

आग्नेयी चाय रौद्राय याम्या सूर्यद्विजाय तु ।

विश्वेभ्यश्चाय देवेभ्यस्तैलपात्रं निवेदयेत् ॥

‘वामवाय’ वसुदेवेशेनोपवेशिताय ।

एवमुत्तरत्रापि ।

स्वस्त्युदकमक्षय्यं जलन्दत्त्वा च तान् द्विजान् ।

विमर्जयेत् स्मरन् विष्णुं देवमष्टाक्षरं विभुम् ।

ततः कामकुलेशानं निशि नारायणं स्मरेत् ॥

एवं कृष्णत्रयोदश्यामेतत्सर्वं विधाय द्वितीयेऽहनि यत्कर्त्तव्यं

तदाह ।

चतुर्दश्यां ततो गच्छेद्यथाप्राप्तां सरिद्धराम् ।

पूर्वेण विप्रः सौम्येन राजा वैश्योऽपरेण च ।

दक्षिणेन तथा शूद्रो मार्गेण विकिरन् यवान् ॥

‘सौम्येन’ उत्तरेण, यवान् ‘विकिरन्’ प्रक्षिपन्, गच्छेदित्यर्थः ।

वस्त्राणि लोहखण्डांश्च जीवन्त इति संस्मरेत् ।

तत्र गत्वा यत्कर्त्तव्यं तदाह ।

दक्षिणाभिमुखो वज्रिं ज्वालयन्तव च स्वयम् ।

पञ्चाशता कुम्भैर्बाह्वीं कृत्वा प्रतिकृतिन्दहेत् ॥

स्वयमित्यन्यनिवृत्यर्थः । 'प्रतिकृतिः' हस्त-पादाद्यवयवा आकृतिः ।

कृत्वा श्मशानिकं होत्रं पूर्णाहुत्या तमेव हि ।

अयमर्थः ।

उत्सन्नाग्निश्चेत् पृष्ठोदिवीतिपक्षेणाग्निमाधाय स्वयद्व्योक्तविधिना
पूर्णाहुतिं विधायाग्निप्रदानमन्त्रेणाज्यं कृत्वा प्रतिकृतिन्दहेत् ।

अकृताग्निपरिग्रहस्येदेतत्कुर्यादित्याह ।

निरग्निरथवा भूमिं यमं रुद्रञ्च संस्मरन् ।

कृत्वा प्राधानिके स्थाने पश्चादाहापयेच्च ताम् ॥

पृष्ठोदिविपक्षमाह कात्यायनः ।

अन्वग्निरितिमन्त्रेण यामाग्निन्तु समाहरेत् ।

पृष्ठोदिवीति चादध्यात् सावित्र्या ज्वालयेदथ ॥

तत्सवितुर्वरेण्यन्तु विश्वानीति स्मृतोऽपरः ।

'यामाग्निः' लौकिकाग्निः । स च ओत्रियागारादानेयः । 'आद-
ध्यात्' प्रणयेत् ।

अपयेच्चापरे वज्रौ मुद्गमिश्रञ्चरुन्ततः ।

तिल-तण्डुलमिश्रन्तु द्वितीयं सपवित्रकम् ॥

अपरग्रहणं यच्च प्रतिकृतिदाहः कृतस्ततोऽन्यस्मिन्नित्यर्थः ।
तस्माच्चरुअपणार्थं पूर्वेण प्रकारेणाग्निमुत्पादयेत् । 'सपवित्रकमिति
सपवित्रकरस्तण्डुलावपनं शृताभिचारणञ्च ।

अपणानन्तरं कर्तव्यमाह ।

मधु-चौर-घृताम्भोभिः पूरयेत् कर्षुकाचयम् ।
 तदुपान्ते तु स-मुद्रपात्राणि चैणि पूरयेत् ॥
 ॐ पृथिव्यै नमस्तुभ्यमिति चैकं निवेदयेत् ।
 ॐ यमाय नमश्चेति द्वितीयं तदनन्तरं ॥
 ॐ नमश्चाथ रुद्राय श्मशानपतये तथा ।
 ततो दौप्रं समिद्धाग्निं भूमौ प्रकृतिदाहकं ॥
 क्रत्यादमग्निं तत्रायै भूम्यै नम इति स्मरन् ।
 चौराक्तं जलकुम्भन्तु विकिरेत्तत्प्रशान्तये ॥
 नाभिमात्रं ततस्तोत्रं प्रविश्य यमदिङ्मुखः ।
 सप्तभ्यो यमसंज्ञेभ्यो दद्यात्सप्त जलाञ्जलीन् ॥
 यमाय धर्षराजाय मृत्यवे चान्तकाय च ।
 वैवस्वताय काश्याय सर्वप्राणहराय च ॥
 स्वधाकार-नमस्कार-प्रणवैः सह सप्तधा ।
 ॐ नमश्चाथ रुद्राय श्मशानपतये स्मरन् ॥
 लाजोदकाभ्यां पूर्णन्तु कुम्भञ्च विकिरेद्भुवि ।
 याम्योन्मुखेषु दर्भेषु प्रदद्याच्चावनेजनम् ॥
 स्वधायै च स्वधारूपिरुद्रो नम इति स्मरन् ।
 अमुकामुकगोचैतत्तुभ्यमस्तु तिलोदकम् ॥
 सुक्लदेहैष ते पिण्डस्त्वर्घ-पुष्प-सुगन्धिमान् ।
 धूपोदीपो बलिर्वाय स्वर्गैषा तुभ्यमन्वया ॥
 दशपिण्डांस्ततोदत्वा विष्णोः सौम्यमुखान् स्मरेत् ।
 निरुक्लण्णस्तु तत्तोत्रं नाभिमात्रं प्रविश्य च ॥

प्रक्षिपेत् पूर्णकुम्भन्तु जलमध्ये पृथक् पृथक् ।
 प्रदद्यात्पञ्चपञ्चाशत् कुम्भांश्चाथ जलाञ्जलीन् ॥
 द्वारोपान्ते गृहे वायु चौरन्तोयश्च निक्षिपेत् ।
 जीवाश्च स्नाहि दुग्धञ्च पिवेदश्चाप्यनुस्मरन् ॥
 याम्योन्मुखेषु दर्भेषु स्वपेत्यश्वादुदङ्मुखः ।
 अमावास्यायां कुर्याच्च जीवच्छ्राद्धमतः परम् ॥
 घृतान्न-मांस-दधिभिः^(१) पूरयेत् कर्पुकात्रयम् ।
 कुर्याच्च मामिकं मासि सपिण्डीकरणं ततः ॥
 अग्नौ चान्ते ततः सर्वमात्मनो वा परस्य वा ।
 कुर्यादस्थिरतां ज्ञात्वा भक्त्यारोग्यधनायुषाम् ॥

अथ बौधायनोक्तजीवच्छ्राद्धप्रयोगः ।

जीवच्छ्राद्धविधिं व्याख्यास्यामोयस्वात्मनः श्रेयः समिच्छति
 अपरपक्षे च योदशीमुपेत्य तस्मिन्नहनि सम्भारानुपकल्पयेत् ।
 और्द्धदेहिने मृतानां वस्त्रषट्कं सौवर्णसूचितं अङ्गुशं नवपालाशं
 स्कन्धरजं पलाशवृन्दं कृष्णाजिनमौदुम्बरौमिभ्रासन्दीङ्गलशादीत्यपि
 तस्मिन्नेवाहनि शोभूते स्नात्वा मध्याह्ने जले स्थित्वा उपर्येवात्याय
 पुण्याहं स्वस्वयनमिति वाचयित्वा वस्त्राङ्गुलीयक-दक्षिणां दद्यान्नैरेव
 पायसं दक्षिणासुखोऽश्रीयादथ स्वगृहोक्तविधिनाग्निमुपसमाधाय स
 परिसौख्यधारावाज्यभागाविष्ट्वा सुचा तिस्र आज्याहुतौ रग्निमुखान्
 कृत्वा पक्वान्नेन जुहोति, चत्वारि शृङ्गेति, पुरोऽनुवाक्यामनूच्य
 तत्सवितुर्वरेण्यमिति याज्यया जुहोति ये च पुरोऽनुवाक्यामनूच्य

वसुनीति पुरोऽनुवाक्यामनूच्य या तिरश्चां निपद्यतेयमिति याज्यया
 जुहोति । अयाज्याहुतीरुपजुहोति पौरुषेण सूक्तेनाष्टादर्शेन घृतं
 हुत्वा गायत्र्याष्टमहस्मष्टाविंशतिं वा जुहुयात् । खिष्टकप्रभृतिमिद्ध-
 माधेनुवरप्रदानादार्थ्य एकशिरसमास्ते न चतुष्पथं दत्त्वा सूचिमङ्गुलां
 स्कन्धां रज्जुमिति कृष्णतनवः भूः स्वाहेति दत्त्वा प्रीयन्तां यमकिङ्कर-
 रादय इति वाचयित्वा ब्रीह्येषु कलशं सादयेत्तन्नुना परिवेष्ट्य
 जलपूर्णं पुरुषाकृतिं कृत्वा चौणि शीर्षं मुखे चौणि ग्रीवाया-
 मेकविंशतिः शरीरे चतुष्टयं वाक्नेर्देहं लिङ्गस्यैकं पादयोः पञ्च
 पञ्चेति प्रीतोऽस्तु भगवान् यमकिङ्कर इति आसन्दौ कृत्वा पञ्चगव्येन
 प्रक्षाल्य पलाशवृत्तैः कृष्णाजिने पुरुषाकृतिं कृत्वा कलशपुरुषे प्राणा-
 नभिनिवेश्य वृन्तशरीरे देहमभिनिवेश्य मध्ये खपेत् । उदिते सूर्ये
 कलशैर्देहं स्वयं सेचयेत् । पौरुषेण सूक्तेन पञ्चगव्येन शुद्धोदकेन
 सायाक्ते सतिलमन्त्रं सर्पिषाश्रीयात् । ब्राह्मणानपि यमकिङ्करवृत्तये
 भोजयेत् । चतुर्थां यन्त्रदाह उदक-पिण्डं त्वामुकगोचाय मरुतो-
 मत्सपिण्डममुष्मिन् स्वधेति नमस्कारान्तं कृत्वा समापयेत् । तत्राशौचं
 दशाहं स्यात्स्वस्य मन्त्राहुतेर्न विद्यते । एकादश्यामेकोद्दिष्टमिति
 प्रतिपद्यतामप्युदाहरन्त्यापत्तौ स्त्री च शूद्रश्च यन्त्रैर्दग्धां स्वकां तनुं
 दहेन्मध्याह्ने जले स्थित्वा न च क्रियाः सर्वाः कुर्यादित्येवहि श्रुतिः ।
 स्त्रीणां तृष्णीं समन्त्रकं वा मासि मास्येवं संवत्सरादूर्द्ध्वं प्रतिसंवत्सरमा-
 द्वादशाब्दात्ततो निवृत्तिः, यदा स्वयं न शक्नुयात्तदा पुत्रादयः कुर्युः
 अमुकगोचायामुष्मा इति शेषं समापयेत् ।

अथाप्युदाहरन्ति ।

जीवन्नेवात्मनः आहुं कुर्यादन्येषु मत्स्वपि ।

यथाविधि प्रवृत्त्याशु मपिण्डीकरणादृते ॥

इति तस्योक्तकारणेन विलम्बयेत् । यतोऽनित्यं जीवितमिति
शेषं समापयेदित्याह भगवान् बोधायनः ।

लिङ्गपुराणे ।

जीवच्छ्राद्धविधिं वक्ष्ये समामाच्छ्रुतिमस्मतम् ।

मुनये देवदेवेन कथितं ब्रह्मणा पुरा ॥

विशिष्टाय वशिष्ठाय भार्गवाय च साम्प्रतम् ।

शृण्वन्तु सर्वभावेन सर्वमिद्धिकरम्परम् ॥

श्राद्धमार्गक्रमं साक्षात् श्राद्धार्हाणामपि क्रमम् ।

विशेषमपि वक्ष्यामि जीवच्छ्राद्धेषु यः स्मृतः ॥

पर्वते वा नदीतीरे वने देवालयेऽपि वा ।

जीवच्छ्राद्धं प्रकर्त्तव्यं मृत्युकाले प्रयत्नतः ॥

जीवच्छ्राद्धे कृते जीवो जीवन्नेव विमुच्यते ।

कर्म कुर्वन्नकुर्वन् वा अज्ञानो ज्ञानवानपि ॥

ओत्रियोऽओत्रियोवापि ब्राह्मणः क्षत्रियोऽपि वा ।

वैश्यो वा नात्र मन्देहे योगमार्गरतोयथा ॥

परीक्ष्य भूमिं विधिना गन्ध-वर्ण-रसादिभिः ।

स्वल्पमुद्धृत्य यत्नेन स्पण्डिलं सैकतं भुवि ॥

मध्यतो हस्तमात्रेण कुण्डस्यैवायतः शुभम् ।

स्पण्डिलं वा प्रकर्त्तव्यं दपुमात्रं पुनः पुनः ।

उपलिप्य विधानेन चोत्तिष्ठ्याग्निं निधाय च ।

अन्वाधानं यथाशास्त्रं परिसमूह्य सर्वतः ॥
 परिस्तीर्य स्वशास्त्रोक्तं पारम्पर्यक्रममागतम् ।
 समाप्याग्निमुखं सर्वं मन्त्रैरेतैर्यथाक्रमम् ॥
 समूज्य स्पण्डिले वक्त्रिं होमयेत्समिदादिभिः ।
 आदौ कृत्वा समिद्धोमं चरुणा च पृथक् पृथक् ॥
 घृतेन च पृथक्पात्रे शोभितेन पृथक् पृथक् ।
 जुहुयादात्मनोद्धृत्य तच्च भूतानि सर्वतः ॥

ॐ भूः ब्रह्मणे नमः । ॐ भूः ब्रह्मणे स्वाहा । ॐ भुवः विष्णवे
 नमः । ॐ भुवः विष्णवे स्वाहा । ॐ स्वः रुद्राय नमः । ॐ स्वः रुद्राय
 स्वाहा । ॐ महः ईश्वराय नमः । ॐ महः ईश्वराय स्वाहा । ॐ जनः
 प्रकृतये नमः । ॐ जनः प्रकृतये स्वाहा । ॐ तपः पुङ्गलाय नमः ।
 ॐ तपः पुङ्गलाय स्वाहा । ॐ अतं पुरुषाय नमः । ॐ अतं पुरुषाय
 स्वाहा । ॐ सत्यं शिवाय नमः । ॐ सत्यं शिवाय स्वाहा । ॐ सर्व-
 धरां मे गोपाय प्राणे गन्धं सर्वाय देवाय भूर्नमः । ॐ सर्वधरां मे
 गोपाय प्राणे गन्धं सर्वाय देवाय भूः स्वाहा । ॐ सर्वधरां मे
 गोपाय प्राणे गन्धं सर्वस्य देवस्य पत्न्यै भूर्नमः । ॐ सर्वधरां मे
 गोपाय प्राणे गन्धं सर्वस्य देवस्य पत्न्यै भूः स्वाहा । ॐ भवजलं मे
 गोपाय जिह्वायां रसम्भवाय देवाय भुवो नमः । ॐ भवजलं मे
 गोपाय जिह्वायां रसम्भवाय देवाय भुवः स्वाहा । भवजलं मे
 गोपाय जिह्वायां रसम्भवस्य देवस्य पत्न्यै भुवो नमः । भवजलं
 मे गोपाय जिह्वायां रसम्भवस्य पत्न्यै भुवः स्वाहा । रुद्राग्निं मे
 गोपाय नेत्ररूपं रुद्राय देवाय स्वर्नमः । रुद्राग्निं मे गोपाय नेत्ररूपं-

(रुद्राय देवाय स्वः स्वाहा । रुद्राग्निं मे गोपाय नेत्ररूपं रुद्रस्य
 देवस्य पत्न्यै स्वनमः । रुद्राग्निं मे गोपाय नेत्ररूपं रुद्रस्य देवस्य
 पत्न्यै स्वः स्वाहा । उग्रवायुं मे गोपाय त्वचि स्पर्शं उग्राय देवाय
 महो नमः । उग्रवायुं मे गोपाय त्वचि स्पर्शं उग्राय देवाय महः
 स्वाहा । उग्रवायुं मे गोपाय त्वचि स्पर्शं उग्रस्य देवस्य पत्न्यै महो
 नमः । उग्रवायुं मे गोपाय त्वचि स्पर्शं उग्रस्य देवस्य पत्न्यै महः
 स्वाहा । भीमसुविरं मे गोपाय ओत्रे शब्दभीमाय देवाय जनो
 नमः । भीमसुविरं मे गोपाय ओत्रे शब्दभीमाय देवाय जनः
 स्वाहा । भीमसुविरं मे गोपाय ओत्रे शब्दं भीमस्य देवस्य पत्न्यै
 तपो नमः । भीमसुविरं मे गोपाय ओत्रे शब्दं भीमस्य देवस्य पत्न्यै
 तपः स्वाहा । ईशरजोमे गोपाय द्रव्ये तृष्णां ईशाय देवाय तपो
 नमः । ईशरजोमे गोपाय द्रव्ये तृष्णां ईशाय देवाय तपः स्वाहा ।
 ईशरजोमे गोपाय द्रव्ये तृष्णां ईशस्य देवस्य पत्न्यै तपो नमः ।
 ईशरजोमे गोपाय द्रव्ये तृष्णां ईशस्य देवस्य पत्न्यै तपः स्वाहा ।
 महादेव सत्यं मे गोपाय अद्भुतान्वर्मे महादेवाय चतुर् नमः ।
 महादेव सत्यं मे गोपाय अद्भुतान्वर्मे महादेवाय चतुर् स्वाहा ।
 महादेव सत्यं मे गोपाय अद्भुतान्वर्मे महादेवस्य पत्न्यै चतुर् नमः ।
 महादेव सत्यं मे गोपाय अद्भुतान्वर्मे महादेवस्य पत्न्यै चतुर् स्वाहा ।
 ॐ पशुपते पाशं मे गोपाय भोक्तृत्वं भोग्ये पशुपतये देवाय सत्यं नमः ।
 ॐ पशुपते पाशं मे गोपाय भोक्तृत्वं भोग्ये पशुपतये देवाय सत्यं
 स्वाहा । ॐ पशुपते पाशं मे गोपाय भोक्तृत्वं भोग्ये पशुपतेर्देवस्य पत्न्यै
 सत्यं नमः । ॐ पशुपते पाशं मे गोपाय भोक्तृत्वं भोग्ये पशुपतेर्देवस्य

पत्न्यै सत्यं स्वाहा । ॐ शिवाय सत्यं नमः । ॐ शिवाय सत्यं स्वाहा ।

एवं शिवादि होतव्यं विरिञ्चान्तश्च पूर्ववत् ।

विरिञ्चान्तं पुरा प्रोक्तं सृष्टिमार्गेण सुव्रताः ॥

पुनः पशुपतेः पत्नीं तथा पशुपतिं क्रमात् ।

संपूज्य पूर्ववन्मन्त्रैर्होतव्यं वै क्रमेण च ।

सर्वान्तमाज्यं पूर्वञ्च समिदन्तं समाहितः ॥

ॐ सर्व धरां मे क्षिन्धि प्राणोगन्धं क्षिन्धि मेऽघं जहि भूः स्वाहा ।

भूर्भुवः स्वाहा ।

एवं पृथक् पृथक् ऊत्वा केवलेन घृतेन च ।

सहस्रं वा तदर्द्धं वा शतमष्टोत्तरन्तु वा ॥

विधायैवं घृतेनैव शतमष्टोत्तरं पृथक् ।

प्राणादिभ्यश्च जुहुयात् घृतेनैव तु केवलम् ॥

ॐ प्राणे निविष्टोऽमृतं जुहोमि शिवो माविशाप्रदाहाय प्राणाय

स्वाहा । प्राणाधिपतये रुद्राय पृषातकाय स्वाहा । भूः स्वाहा ।

भुवः स्वाहा । स्वः स्वाहा । भूर्भुवः स्वः स्वाहा ।

एवं क्रमेण जुहुयात् यथोक्तञ्च यथाक्रमम् ।

सप्तमेऽहनि विप्रेन्द्रान् आङ्गार्हान् विप्र भोजयेत् ॥

सर्वेषाञ्चैव विप्राणां वक्त्राभरणसंयुतम् ।

वाहनं शयनङ्गास्थमासनादि च भाजनम् ॥

हैमं वा राजतं धेतु-तिलक्षेत्रञ्च वै गृहम् ।

दामौ-दामगणस्यैव दातव्यो दक्षिणा अपि ॥

पिण्डश्च पूर्ववद्देयं पृथगुक्तप्रकारतः ।

ब्राह्मणानां सहस्रञ्च भोजयेच्च सदक्षिणम् ॥
 एकं वा योगनिरतं ब्रह्मनिष्ठं जितेन्द्रियम् ।
 व्यहस्यैव तु रुद्रस्य महाचरुनिवेदनम् ॥
 विशेषमेतत्कथितमशेषं श्राद्धचोदितम् ।
 मृते कुर्यान्न कुर्याद्वा जीवन्मुक्तो यतः स्वयम् ।
 नित्य-नैमित्तिकादीनि कुर्याद्वा सन्धयेत वा ॥
 बान्धवेऽपि मृते तस्य नैवाशौचं न विद्यते ।
 स्रुतकञ्चु न सन्देहः स्नानमात्रेण शुध्यति ॥
 पश्चाज्जाते कुमारे च स्वसेवे वात्मनोऽयदि ।
 तस्य सर्वं प्रकर्त्तव्यं पुत्रोऽपि ब्रह्मविद्भवेत् ॥
 कन्यका यदि सञ्जाता पश्चात्तस्य महात्मनः ।
 एकवर्णाय वायन्या सवर्णा सा च सुव्रता ॥
 भवत्येव न सन्देहः तस्य स्वान्वयजा अपि ।
 मुच्यन्ते नात्र सन्देहः पितरो नरकादपि ।
 मुच्यन्ते सर्वकर्माणः^(१) मातृतः पितरस्तथा ॥
 कालङ्गते दिजे भूमौ खनेऽपि दहेत वा ।
 पुत्रकृत्यमशेषं वा कृत्वा दोषो न विद्यते ॥
 कर्मणा चोत्तरेणैव गतिरस्य महात्मनः ।
 ब्रह्मणा कथितं सर्वं मुनीनां भावितात्मनाम् ॥
 पुरा सनत्कुमारायाच्छ्रुतञ्चैव नियोगतः ।

एतदः कथितं सर्वं घृणया तेन धीमता ॥

कृष्णदैपायनायैव कथितं ब्रह्मसूनुना ।

प्रसादात्तस्य देवस्य वेदव्यासस्य धीमतः ॥

ज्ञातं मया कृतञ्चैव नियोगादेव तस्य तु ।

एतदः कथितं सर्वं रक्ष्यं सर्वसिद्धिदम् ।

नैव दुष्टाय दातव्यं न चाभक्ताय सुव्रत ॥

अस्य लिङ्गपुराणस्य व्याख्या वक्ष्यत इति सूतः श्रोतुं प्रत्याह,
 'आद्धमार्गे' जीवच्छाद्दाद्यधिकारे, 'क्रमं' प्रकारं विशेषदेशकालादि-
 रूपं, 'मृत्युकाले' मरणकाले समामन्त्रे, 'जीवन्नेवेति' सत्त्वशुद्धिदारेण
 तत्त्वज्ञानलाभान्मुच्यत एवेत्यर्थः, 'अयत इति मध्ये स्थण्डिलादिभ्यो-
 ऽर्चार्चनायात् प्राग्दिशि^(१), कुण्डं स्थण्डिलान्तरं वा होमार्थं कार्यं,
 'एतैर्वक्ष्यमाणैः' ह्यादिमन्त्रैः स्थण्डिले ब्रह्मादीन् संपूज्य तैरेवाग्नौ
 समिदादीन् जुहुयात्, 'आत्मनोद्धृत्येति' आत्मस्थानि तत्त्वानि भूतानि
 च तत्तन्मन्त्रप्रकाशितान्येकशः समुद्धृत्य पृथक्कृतानौव भावयित्वा
 ततोदेवतामुद्दिश्य जुहुयात्, ततस्तत्तत्त्वं शुद्धं भावयेत् । अत्र
 नमोऽन्तः पूजायां स्वाहान्तो होमे मन्त्रः । तत्र ब्रह्मादिविप्रथमा-
 ष्टके तत्तद्देवानां पूजा-होमौ तथा सर्वादिपशुपत्यन्तानां सपत्नी-
 कानां धरादितत्त्वयुक्तानाञ्च पूजा-होमौ । एवं सृष्टिक्रमेण द्वि-चतु-
 विंशतिमन्त्रालुक्त्वा संहारे तद्वैपरीत्यप्रदर्शनार्थं प्रथमाष्टकप्रान्त
 मन्त्रमाद्यत्वेनोदाहरति, 'ॐ शिवाय सत्यमित्यादि । 'एवमिति सृष्टि-

(१) मध्यस्थण्डिलादेवार्चनात् प्राग्दिशीति ख० ।

क्रमेण प्रागुक्तविरिञ्चादि-शिवान्तदेवताष्टकमन्त्रेषु पुनः संहारक्रमे-
णाग्निं शिवाय सत्यं स्वाहेत्यादि ब्रह्मणे स्वाहेत्यन्तं, तथा पशुपति-
पत्न्यादिसर्वान्तं उक्तक्रमेण संपूज्य घृत-चरु-समित्क्रमात् प्रत्येकं
हेतव्यं । ॐ सर्वेत्यादि केवलाज्यहोममन्त्रस्तत्र सर्वं धरामिति वाक्य-
वयान्ते भुवः स्वाहेति तृतीयः, भूर्भुवः स्वः स्वाहेति चतुर्थामन्त्रः ।
‘एवं पृथक् पृथगिति, तथा शिवस्य पत्नीत्येते चत्वारोमन्त्रा ऊह्याः ।
एवं भव जलं मे छिन्धि जिह्वायां रसं भव मेऽघं जहि भूःस्वाहे-
त्यादिभिर्रुहितैश्चतुर्भिर्मन्त्रैर्होमः । तथा विरजमन्त्रैश्च तथा प्राणे
निविष्ट^(१) इत्यादिषण्मन्त्रैश्च आद्भोक्तः स्वर्गद्योक्तः पितृ-पितामह-
प्रपितामहाद्युद्देशे होमश्च । एवं सप्ताहं प्रत्यहं ऊत्वा सप्तमे दिने भुवा-
दितत्तदेवतोद्देशात् विप्रानभ्यर्च्य सर्वादिभ्योऽष्टौ पिण्डा देयाः । एवं
कृते जीवच्छ्राद्धे स्ववान्भवे मृते नाशौचं न सूतकं । एवं तस्मादुत्पन्नः
पुत्रोऽपि पित्रादिजातकर्मादिना संस्कार्यः स च ज्ञानी भवेत् ।
एवं दुहिता च । तथाचैतत्सन्ततौ योगिनो जायन्ते इति ।

इति श्रीमहाराजाधिराज-श्रीमहादेवीय-सकलकरणाधिपति-

पण्डित-श्रीहेमाद्रिविरचिते चतुर्वर्गचिन्तामणौ परिशेष-

खण्डे आद्भुक्त्ये जीवच्छ्राद्धप्रयोगप्रकरणम्

समाप्तम् ।

(१) उभयत्रैव ‘प्रागे निविष्ट इत्यत्र ‘प्रागे’निविष्ट इति ख० पुस्तक-
पाठः ।

आद्धकल्पप्रशंसा ।

मत्स्यपुराणे ।

एतावदुक्तं तव भुमिपाल

आद्धस्य कल्पं मुनिमम्प्रदिष्टं ।

पापापहं पुण्यविवर्द्धनञ्च

लोके तु मुख्यत्वकरन्तयैव ॥

सत्पुण्याङ्कुरितेषु यस्य गहनारम्भोऽङ्घ्रिपेषु कचि-

न्नामौत्कोऽप्यवकेशिता स्पृशति यं लेशेन केनापि न ।

तेन श्रीकरणेश्वरेण रचितो हेमाद्रिणाथं महा-

शब्दः आद्धनिबन्धशब्दविषयो मुष्णातु मोहं सतां ॥

इति आद्धकल्पः समाप्तः ।

THE HISTORY OF THE

PROGRESS OF THE

ART OF PRINTING

IN GREAT BRITAIN

FROM THE FIRST

PRINTING OF THE

ART OF PRINTING

IN GREAT BRITAIN

TO THE PRESENT

STATE OF THE

ART OF PRINTING

IN GREAT BRITAIN

IN THE YEAR

1790

BY

JOHN WATTS

OF THE

ART OF PRINTING

IN GREAT BRITAIN

IN THE YEAR

1790

BY

JOHN WATTS

OF THE

ART OF PRINTING

IN GREAT BRITAIN

IN THE YEAR

चतुर्वर्गचिन्तामण्युपक्रमणिका ।

प्रथमे अध्याये आहविधिफलप्रशंसाप्रकरणम्	१
द्वितीये पितृनिरूपणप्रकरणम्	२६
तृतीये देवतानिर्णयप्रकरणम्	६२
चतुर्थे आहदेशकचनप्रकरणम्	१५२
पञ्चमे आहकालनिर्णयप्रकरणम्	१६४
षष्ठे ब्राह्मणनिरूपणम्	३४०
सप्तमे अपासनीयनिरूपणप्रकरणम्	५१५
अष्टमे प्रक्षेपद्रव्यनिरूपणप्रकरणम्	५२४
नवमे आहोपकरणानि	६३०
दशमे परिभाषाप्रकरणम्	७४८
एकादशे निमित्तव्याप्रकरणम्	११२७
द्वादशे आहदिनपूर्वाह्नकालं	११६०
त्रयोदशे आहदिनापराह्नकालं	११८०
चतुर्दशे परिवेषणादिप्रकरणम्	१३६७
पञ्चदशे पिण्डदानप्रकरणम्	१४०३
षोडशे सुप्रोक्षितादिपदार्थनिरूपणम्	१४८०
सप्तदशे लज्जिआहप्रयोगप्रकरणम्	१५२७
अष्टादशे नित्यआहप्रयोगप्रकरणम्	१५६३
ऊनविंशे तीर्थआहप्रयोगप्रकरणम्	१५६८
विंशे प्रेतहस्तिकरआहादीनां प्रयोगप्रकरणं	१५८६
एकविंशे सपिण्डीकरणप्रकरणम्	१६३६
द्वाविंशे साम्बत्सरिकआहप्रयोगः	१६८८
त्रयोविंशे अपरपक्षआहप्रयोगप्रकरणम्	१६८८
चतुर्विंशे सन्यासाङ्गआहप्रयोगप्रकरणम्	१७०२
पञ्चविंशे जीवआहप्रयोगप्रकरणम्	१७०४

शुचीपत्रम् ।

अ

पृष्ठायां ।

अधौकरणीर्णयः	१३१६
अधौकरणीहोमाधिकरणीर्णयः	१३२८
अधौकरणीहोमाङ्गभूतप्रश्नोत्तरद्रव्याणि	१३४४
अङ्गनाभ्यङ्गनसूत्रनिरूपणं	७३४
अङ्गनिसंख्या	६२४
अतिथिपरीक्षानिषेधः	४३२
अतिथिपूजाविधिः	४३३
अतिथिपूजाफलम्	४३५
अतिथिप्रश्नंसा	४३०
अतिथिस्वरूपनिरूपणं	४२७
अतिथेः आङ्गपङ्क्तौ भोजनीयत्वनिरूपणं	४३८
अत्यन्तोपहृतद्रव्यशुद्धपायाः	८१८
अथर्ववेदिनां जप्यानि	१०७६
अधर्मेपायाजितस्य प्रतिषेधः	५३१
अध्यात्मशुद्धपायाः	७६०
अनभिक्तानां समिखीकरणकालाः	२६६
अनभिक्तत्रैविर्णिकपिष्टभागाभिधानं	५८
अनुकल्पनिरूपणं	४४१
अनुसमयस्य निर्णयः	७५६
अन्नसंकल्पः	१३८०
अन्नानि	६००

अन्नाहार्यकांस्त्यश्नाद्वाङ्मभूतं द्वित्रभोजनात् पूर्वकाकीनमग्निमत्-

काष्ठकपिगृहप्रदानं	१४७५
अपरपक्षचतुर्दशीश्चाद्ग्निरूपणं	२१३
अपराङ्गकक्षाः	३१७
अपराङ्गादिकालविनियोगः	३२०
अपराङ्गद्वयं	११८०
अपाङ्केयाः ब्राह्मणाः	४७६
अपासनीयनिरूपणं	५१५
अब्राह्मणाः	२५५
अभ्यक्षणाद्वरणम्	६२३
अमावास्याक्षये आङ्गविधिः	१७८
अमावास्यातिथेर्वारविशेषेण पुण्ययोगतमत्वं	१७४
अमावास्यातिथेर्नक्षत्रयोगेन पुण्यतमत्वं	१७४
अमावास्याद्वैधनिर्णयः	१७६
अमावास्यानिरूपणं	१६८
अमावास्याया नित्यतासिद्धिः	१७०
अमावास्यायुक्तादिश्चाङ्गकालस्य नित्यत्वामिधानं	२४
अयनादयः आङ्गकालाः	२२८
अर्घ्यदानविधिः	१२७७
अर्घ्यपात्रसंस्कारः	१२७८
अर्घ्यदानप्रयोगपद्धतिः	१२०६
अनुष्णपवादः	८३५
अष्टकास्तु आङ्गविधिः	२५
अष्टकानिरूपणं	१८५
अष्टकाष्टमः	१६८४

	पृष्ठायां ।
आचमनदानग्रहणप्रकारः	१३६५
आचमननिरूपणं	६५७
आचमने निषेधः	६७७
आचमनादयः पिण्डदानोदीच्याङ्गभूताः प्रदायाः	१४५१
आचमनापवादः	६७१
आचमने गणद्वयसंख्या	६६१
आचमने तीर्थनियमः	६६०
आचमने दिङ्निधमः	६८७
आचमनोदकानि	६८२
आचमनोदकपरिमाणं	६८४
आच्छादननिरूपणं	६६२
आतिथ्यमकुर्वतोदोषः	४३७
आवाहनं	१२२१
आसननिरूपणं	७०६

इष्टापौर्त्तिककर्मशुद्धार्थ-गोष्ठद्वैविकयात्रार्थ-पौष्टिककाम्यश्राद्धाणां

प्रयोगः	१५८१
-----------------	------

उच्छिष्टोद्वासनं	१५१०
उत्कृष्टवृषस्य भोक्तव्यस्थानं	१६३२
उदकशुद्धिपायाः	८३४
उपवेशन-संवेशन-पाद्यार्घ्याचमनीयानि	१२६८
उपानत्पादुकानिरूपणं	७०५

लपात्राणि	७००
..	२५६
छाः	३६३
काम्यश्राद्धकालाः	२६२
काम्यश्राद्धतिथयः	२६२
काम्यश्राद्धनक्षत्राणि	२६६
काम्यश्राद्धवाराः	२७२
काम्याः प्रकीर्णकालाः	२७६
कालसमवायनिर्णयः	३३६
कालविशेषावच्छेदेन ढमिकराणि द्रव्याणि	५८६
क्रियास्थानं	८०४
कुतपकालविनियोगः	३२०
कुतपकालाः	३१८
कुशविधिः	६३१
कृष्णपक्षः	१८३
कृष्णाजिननिरूपणं	६५२
केतनानक्षाः	४७७
क्षयाहर्द्धनिर्णयः	२८६
क्षयाहर्निर्णयः	२७६
क्षयाहापरिज्ञाने सांवत्सरिकश्राद्धकालाः	२८८
क्षीरादीनि ग्राह्याणि वर्च्यानि च	५६७
गजच्छायानिरूपणं	२४४
गन्धनिरूपणं	६७८
गन्धादिदानं	१३०८, १२४१

गन्धादिदानसम्प्रदाननिर्यायः	८६
गन्धादिदानेतिक्तच्युता	८७
गथाश्राद्धप्रयोगः	८८
गुह्याः पितरः	८९
गृहस्थादीनां योगित्वं	९०
गोमहिषीवलीवर्द्धादिनिरूपणं	९१
ग्राह्याणि धान्यानि	९२
ग्राह्याण्यन्नानि	९३
ग्राह्याण्युदकानि	९४

घतुर्हंशश्रीश्राद्धप्रयोगः	१०६
घतुर्विधपूर्वाह्नविवेकः	१०७
घन-सूर्ययोर्यहणं	१०८
घामरव्यजन-दर्पण-केशप्रसाधन-निरूपणं	१०९

छन्ननिरूपणं	११०
छन्दोगानां जप्यानि	१११

जप्यानि अथर्ववेदिनां	११२
जप्यानि छन्दोगानां	११३
जप्यानि यजमानस्य	११४
जप्यानि यजुर्वेदिनां	११५
जप्यानि श्राद्धभोक्तृब्राह्मणानां	११६

	पृष्ठायां ।
शान्यपि	१०८२
स्य कृत्यं	६०५
प्रयोगः	१७०४

न

तर्पणं सङ्कोक्तं	६५३
तर्पणकाल-देशनिरूपणं	६१५
तर्पणसाधनानि	६१६
तर्पणीयगणक्रमः	६२५
तर्पणोत्कर्षव्यता	६३०
तिलनिरूपणं	६४३
तिलोदकपिण्डश्चाद्धादीनां प्रयोगः	६४६
तीर्थश्चाद्धप्रयोगः	१५६८
तैजसादिद्रव्यशुद्धापायाः	८०५

41

दक्षिणा	१०४१
दक्षिणाद्रथनिरूपणं	७४४
दक्षिणासम्पदाननिर्णयः	१०४७
दण्डयोगपट्टौ	६६६
दर्शनदानं	१२५१
दीपनिरूपणं	६८६
देवतामन्त्रक्रमसंख्याविकल्पसहितं पिण्डदानाख्यं प्रधानं	१४३३
दौहित्रप्रतिपत्त्याद्वप्रयोगः	१७०४
द्रव्यब्राह्मणसम्पत्त्योपलक्षितः कालः	२५६
द्रव्यमुद्रापायाः	७८७

द्वादशाङ्गस्पर्शनं	५२४
द्विराचमननिमित्तानि	५२४

ध

धनाजनाधिकरणविरोधपरिहारः	५२४
धर्मेणापायार्जितद्रव्यविधिः	५२४
धूपनिरूपणं	६८६

न

नारायणवलिप्रयोगः	१६६१
आडकालनिर्णयः	१०६७
नित्यआडप्रयोगः	१५६३
निमन्त्रणस्थूलकालाः	११३०
निमन्त्रणकर्तारः	११३८
निमन्त्रणीयब्राह्मणसङ्ख्या	११३६
निमन्त्रणेति कर्तव्यता	११५४
निमन्त्रितनियमाः	१०००
निमिद्धमांसप्रकृतयः	५८२

प

पक्कामशुद्धपायाः	८२४
पचनभागदानि	६७६
परिविच्छादयः	३७०
परिवेषणं	१३६७
परिवेषणपात्राणि	६७४
पात्राणि	६६६

प्रेतपिण्डप्रयोगः	१५८८
प्रेतलुप्तिकरआज्ञादीनां प्रयोगः	१५८९

व

वौधायनोक्ततर्पणं	६४६
ब्राह्मणप्रशंसा	३४०
ब्राह्मणनिरूपणप्रकरणं	३४०
ब्राह्मणलक्षणं	३४२
ब्राह्मणब्रवादयः	३६०
ब्राह्मणोपवेशनार्थमासनोपकल्पनं	११६०
ब्राह्मणोपवेशनं	११६३
ब्राह्मणाः शूद्रतुल्याः	३५६
ब्राह्मणाः पतिताः	३६८
ब्राह्मणाः यजडाः	३६६
ब्राह्मणाः नग्नाः	३६६
ब्राह्मणाः पाङ्क्त्याः	३६१
ब्राह्मणाः पङ्क्तिपावनाः	३६६
ब्राह्मणाः पङ्क्तिपावनपावनाः	४०४
ब्राह्मणाः अन्नधीयानादयः	४६५
ब्राह्मणाः शरीरदोषिणः	४६८
ब्राह्मणा निन्दिताचाराः	४७०
ब्राह्मणाः आश्रमवाद्याः	४७५
ब्राह्मणा अपाङ्क्त्याः	४७६
ब्राह्मणाः पङ्क्तिदूषकाः	४८३
ब्राह्मणपरीक्षा	५०५

प्रेतपिण्डप्रयोगः	१५८८
प्रेतहत्तिकरश्वाज्जादीनां प्रयोगः	१५८९

व

वैधायनोक्ततर्पणं	६४६
ब्राह्मणप्रशंसा	३४०
ब्राह्मणनिरूपणप्रकरणं	३४०
ब्राह्मणलक्षणं	३४२
ब्राह्मणब्रवादयः	३६०
ब्राह्मणोपवेशनार्थमासनोपकल्पनं	११६०
ब्राह्मणोपवेशनं	११६३
ब्राह्मणाः श्रुतुल्याः	३५६
ब्राह्मणाः पतिताः	३६८
ब्राह्मणाः षण्डाः	३६६
ब्राह्मणाः नन्दाः	३६६
ब्राह्मणाः पाक्षियाः	३६१
ब्राह्मणाः पङ्क्तिपावनाः	३६६
ब्राह्मणाः पङ्क्तिपावनपावनाः	४०४
ब्राह्मणाः अन्नधीयानादयः	४६५
ब्राह्मणाः शरीरदोषिणः	४६८
ब्राह्मणा निन्दिताचाराः	४७०
ब्राह्मणाः आश्रमवाद्याः	४७५
ब्राह्मणा अपाक्षियाः	४७६
ब्राह्मणाः पङ्क्तिदूषकाः	४८३
ब्राह्मणपरीक्षा	५०५

भाद्रपदापरपक्षश्राद्धप्रयोगः	१६८६
भाद्रपदापरपक्षः	१६५
भू-सृष्ट-पुस्तकाभयनिरूपणं	७२८
भूतयज्ञादिकालनिर्यायः	१०६५
भृशुडुपायाः	८२१
भोजनपात्राणि	६७२
भोजयिष्ठनियमाः	१०२६
भोज्यान्ननिरूपणं	७६६

मघात्रयोदशीश्राद्धनिरूपणं	२१३
मध्याह्नकाल्याः	३१७
मध्याह्नकालविनियोगः	३२४
मध्याह्नस्नानं	८८७
मन्वन्तरादयः	२५४
मन्वादयः पदार्थाः	१२२४, १२५६
मलमासनिरूपणं	२२१
मलमासेऽपरपक्षादिश्राद्धापवादः	२२१
मांसभक्षणे विधिः	५७४
मांसदानविधिः	५७३
मांसभक्षणे नियुक्तस्य प्रत्यवायः	५७६
मांसाभक्षणे प्रतिषेधः	५८०
मुख्यकालातिक्रमकालाः	३०२

य

पृष्ठायां ।

यज्ञसानजप्यानि	१०६८
यजुर्वेदिनां जप्यानि	१०७४
यत्नेः श्राद्धे नियोगः	४१६
यज्ञोपवीतनिरूपणं	६६७
यमभीष्टतर्पणे	८४७
यवानां महिमा	६४८
युगादयः	२५१
युगान्ताः	२५४
योगिनां श्राद्धे नियोगः	४०६
योगिनां सर्वोत्कृष्टत्वं	४१२
योगिणोऽतिक्रमदोषनिरूपणं	४१४

र

रजतनिरूपणं	६५७
रजतमहिमा	६५८

व

वर्ज्यां ब्राह्मणाः	४५८
वर्ज्यानि वलमूलादीनि	५५५
वर्ज्यान्धन्नानि	६०७
वर्ज्यान्धनानि	६२१
वर्ज्यानि पुष्पाणि	६८३
विकिरादिक्रमविधिः	१३६०
विकिरेतिकर्तव्यता	१३६६

पृष्ठायां ।

विकिरमन्ताः	१३६६
विष्णुहृदयमन्त्रः	१०८०
विस्तरेणार्घ्यनिरूपणं...	१२२६
वैङ्गलन्रतिकादयः	३६६
वैशेषिकाः श्राद्धकालाः	२७६
वैश्वदेवकालनिर्णयः	१०५८
वैश्वदेवपाकनिर्णयः	१०८६
वैश्वदेवार्चनकाण्डं	१२१८
वृद्धिश्राद्धं	१६०
वृद्धिश्राद्धप्रयोगः	१५३७
वृषलीपतिप्रभृतयः	३५७
व्यतीपातः	२४१

श

श्रव्यान्तरणप्रच्छादनपट्टोपाधानानि	७०८
श्रुतस्य सपिण्डीकरणकालाः	३००
श्रेष्ठभोजनं	१५१८
श्राद्धकर्म्मपरिभाषा...	७४८
श्राद्धकर्त्तुर्नियमाः	१००६
श्राद्धाकरणे प्रत्यवायः	२४
श्राद्धकालाः वैशेषिकाः	२७
श्राद्धदेशं प्रति पितृणां आगमनं	२२
श्राद्धदेवतानिर्णयः	६२
श्राद्धदेशाः	१६०
श्राद्धदिनपर्याहृत्यं	११६०

आहविधिफलप्रशंसा	१
आहविशेषः	१६७
आहमहिमा	२५
आहे प्रशस्ता ब्राह्मणाः	३७७
आहोपकर्यानि	६३०
आहे भूतमनुष्योद्देशविधिः	६६
आहपदार्थविचारः	१५२
आहाचमनानि	८८८
आहभोक्तुर्नियमाः	१०१६
आहसम्पदः	११७२

स

सपिण्डीकरणप्रयोगः	१६३६
सपिण्डीकरणकालः	२६६
समाधिस्तोत्रं	१०८१
सन्निहितब्राह्मणानतिक्रमः	४५३
साम्प्रतिककर्तृक-वैश्यदेवकालनिर्यायः	१०६४
साम्प्रिकानां सपिण्डीकरणकालः	२६६
सावित्रीजपादि	१३८५
साम्प्रतिकआहकालनिरूपणं	२८८
साम्प्रतिकआहप्रयोगः	१६५७
सायाज्ञकल्पाः	३१८
सुप्रेक्षितादयः पदार्थाः	१४८०
स्नानप्रशंसा	८४६
स्नानभेदाः	८५१

पृष्ठायां ।


खानकत्तुः प्रतिषेधाः	८५७
खानार्थं ग्राह्यानि वक्ष्यानि च उदकानि	८६७
खानसम्भाराः	८७८
संखवविनियोगादि	१२६७
संस्काराः	१६१
संक्रान्तिनिरूपणं	२३०

४

हस्ततोर्ध्वोपवीतजानुदिङ्गनियमाः	६२८
हस्तोन्मार्जनं	१४४६
हिरण्यनिरूपणं	६६०
हिरण्यमहिमा	६६३
हिरण्यालङ्कारयाननिरूपणं	७२५, ७२१
ऊतावशिष्टप्रतिपत्तिः	१२६२
होमाधिकरणभूताभिलक्षणं	१२३५



(52) ✓





Central Archaeological Library,
NEW DELHI.

37250

Call No. 5a35
Hemibha

Author—

Title— Chaturvarja Chintam-
ani Vol. 1

Borrower No.	Date of Issue	Date of Return
--------------	---------------	----------------

"A book that is shut is but a block."

CENTRAL ARCHAEOLOGICAL LIBRARY
GOVT. OF INDIA
Department of Archaeology
NEW DELHI.

Please help us to keep the book
clean and moving.